

ਅਰਥ ਬੰਧ



# ਸ੍ਰੀ ਗੁਰੂ ਗ੍ਰੰਥ ਸਾਹਿਬ

ਭਾਗ ਪਹਿਲਾ

ਡਾ. ਰਤਨ ਸਿੰਘ ਜੱਗੀ

ਅਰਥ - ਬੋਧ  
ਸ੍ਰੀ ਗੁਰੂ ਗ੍ਰੰਥ ਸਾਹਿਬ  
ਭਾਗ ਪਹਿਲਾ

# ਅਰਥ - ਬੋਧ ਸ੍ਰੀ ਗੁਰੂ ਗ੍ਰੰਥ ਸਾਹਿਬ

ਭਾਗ ਪਹਿਲਾ

ਡਾ. ਰਤਨ ਸਿੰਘ ਜੱਗੀ



ਆਰਸੀ ਪਬਲਿਸ਼ਰਜ਼  
ਦਿੱਲੀ

**ARTH - BODH**  
**SHRI GURU GRANTH SAHIB (Punjabi)**

PART - I

by

*DR. RATTAN SINGH JAGGI*

M.A. (Pbi. & Hindi), J.D., Ph.D., D.Litt.

Punjabi Sahit Shiromani

*Assisted by*

Dr. Gursharan Kaur Jaggi

M.A. (Pbi. & Hindi), Ph.D., D. Litt.

Principal, Govt. College for Girls, Patiala

ARSEE PUBLISHERS, CHANDNI CHOWK. DELHI-110 006

*All rights reserved. No part of this book may be reproduced, stored in a retrieval system, or transmitted in any form or by any means, electronic, mechanical, photocopying recording or otherwise without Prior written permission from both Author and Publisher.*

ISBN : 978-81-8299-141-5

© All rights reserved, 2007

ਪ੍ਰਕਾਸ਼ਕ : ਆਰਸੀ ਪਬਲਿਸ਼ਰਜ਼,  
ਪਲਾਈਅਰ ਗਾਰਡਨ ਮਾਰਕੀਟ, ਚਾਂਦਨੀ ਚੌਕ, ਦਿੱਲੀ-6  
ਫੋਨ : 23280657, 65966481

ਛਪਕ : ਆਰਸੀ ਪ੍ਰਿੰਟਿੰਗ ਏਜੰਸੀ  
ਚਾਂਦਨੀ ਚੌਕ, ਦਿੱਲੀ-6  
[ ਸੈਟਿੰਗ ] ਜੇ. ਐਮ. ਕੰਪਿਊਟਰਜ਼, ਫੈਕਟਰੀ ਏਰੀਆ,  
ਪਟਿਆਲਾ, ਫੋਨ : 2360222

ਮੁੱਲ : 650.00 ਰੁਪਏ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ  
ਦੀ  
ਗੁਰ - ਗੱਦੀ - ਸਥਾਪਨਾ  
ਦੀ  
ਤੀਜੀ ਸ਼ਤਾਬਦੀ  
ਨੂੰ  
ਸਮਰਪਿਤ

## ਬੇਨਤੀ

ਗੁਰਬਾਣੀ ਅਤੇ ਸਿੱਖ ਧਰਮ-ਗ੍ਰੰਥਾਂ ਦੇ ਅਧਿਐਨ ਵਲ ਮੈਂ ਸੰਨ 1958 ਤੋਂ ਰੁਚਿਤ ਹਾਂ। ਪੀ-ਐਚ.ਡੀ. ਅਤੇ ਡੀ.ਲਿਟ ਦੀਆਂ ਡਿਗਰੀਆਂ ਦੇ ਵਿਸ਼ੇ ਵੀ ਕ੍ਰਮਵਾਰ ਦਸਮ ਗ੍ਰੰਥ ਅਤੇ ਗੁਰੂ ਨਾਨਕ ਬਾਣੀ ਨਾਲ ਸੰਬੰਧਿਤ ਰਖੇ ਸਨ। ਇਸੇ ਬਿਰਤੀ ਅਧੀਨ ਸੰਨ 2000 ਵਿਚ ਦਸਮ ਗ੍ਰੰਥ ਦਾ ਟੀਕਾ ਪ੍ਰਕਾਸ਼ਿਤ ਕੀਤਾ ਅਤੇ ਪਿਛਲੇ ਕਈ ਦਹਾਕਿਆਂ ਦੌਰਾਨ ਇਕੱਠੀ ਕੀਤੀ ਸਾਮਗ੍ਰੀ ਦੇ ਆਧਾਰ 'ਤੇ 'ਗੁਰੂ ਗ੍ਰੰਥ ਵਿਸ਼ਵਕੋਸ਼' ਅਤੇ 'ਸਿੱਖ ਪੰਥ ਵਿਸ਼ਵਕੋਸ਼' ਲੋਕ ਅਰਪਿਤ ਕੀਤੇ।

ਜਨਵਰੀ 2002 ਵਿਚ ਪੰਜਾਬੀ ਯੂਨੀਵਰਸਿਟੀ ਵਲੋਂ ਮੈਨੂੰ 'ਨਿਰੁਕਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ' ਦਾ ਪ੍ਰਾਜੈਕਟ ਡਾਇਰੈਕਟਰ ਨਿਯੁਕਤ ਕੀਤਾ ਗਿਆ, ਤਾਂ ਜੋ ਲਗਭਗ 27 ਵਰ੍ਹਿਆਂ ਤੋਂ ਰੁਕੇ ਚਲੇ ਆ ਰਹੇ ਕੰਮ ਨੂੰ ਫਿਰ ਤੋਂ ਅਗੇ ਤੋਰਿਆ ਜਾਏ। ਇਹ ਕਾਰਜ-ਭਾਰ ਸੰਭਾਲਣ 'ਤੇ ਗੁਰਬਾਣੀ ਵਿਚ ਵਰਤੀ ਸ਼ਬਦਾਵਲੀ ਦੇ ਸਹੀ ਪਰੀਪੇਖ ਵਿਚ ਅਰਥ ਨਿਰਧਾਰਿਤ ਕਰਨ ਦੀ ਸਮਸਿਆ ਨਾਲ ਜੂਝਣਾ ਪਿਆ। ਇਸ ਸੰਬੰਧੀ ਪਹਿਲਾਂ ਉਪਲਬਧ ਸਾਮਗ੍ਰੀ ਨੂੰ ਵਾਚਣਾ ਜ਼ਰੂਰੀ ਸੀ, ਪਰ ਪੂਰਵ-ਵਰਤੀ ਟੀਕਾਕਾਰਾਂ ਅਤੇ ਵਿਆਖਿਆਕਾਰਾਂ ਦੀਆਂ ਅਰਥ-ਗਤ ਆਪਣੀਆਂ ਹੀ ਧਾਰਣਾਵਾਂ ਅਤੇ ਸੀਮਾਵਾਂ ਸਨ, ਜਿਨ੍ਹਾਂ ਕਰਕੇ ਧਾਰਮਿਕ ਸੰਕਲਪਾਂ ਅਤੇ ਰਹੱਸਵਾਦੀ ਅਨੁਭੂਤੀਆਂ ਦੇ ਮਰਮ ਨੂੰ ਸਮਝਣਾ ਔਖਾ ਸੀ। ਇਸ ਲਈ ਮੇਰੇ ਮਨ ਵਿਚ ਬਾਣੀ ਦੇ ਅਰਥ ਸਮਝਣ ਲਈ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ ਕਰਨ ਦਾ ਵਿਚਾਰ ਪੈਦਾ ਹੋਇਆ। ਹਰ ਰੋਜ਼ ਇਕ ਪੰਨੇ ਦਾ ਟੀਕਾ ਕਰਨਾ ਸ਼ੁਰੂ ਕੀਤਾ, ਉਸੇ ਨਿਰੰਤਰ ਸਾਧਨਾ ਦਾ ਸਾਕਾਰ ਰੂਪ ਆਪ ਦੇ ਸਾਹਮਣੇ ਹੈ।

ਗੁਰਬਾਣੀ ਅਨੁਭੂਤ ਸੱਚ ਦਾ ਕਾਵਿਕ ਪ੍ਰਗਟਾਵਾ ਹੈ। ਵਿਆਕਰਣ, ਭਾਸ਼ਾ-ਸ਼ਾਸਤ੍ਰ, ਛੰਦ-ਵਿਧਾਨ ਅਤੇ ਰਾਗਾਂ ਦੇ ਨਿਯਮ ਬਾਣੀ ਉਪਰ ਲਾਗੂ ਨਹੀਂ ਕੀਤੇ ਜਾ ਸਕਦੇ। ਇਸ ਲਈ ਅਨੁਭਵੀ ਵਿਦਵਾਨਾਂ, ਸੰਤ ਮਹਾਪੁਰਸ਼ਾਂ ਅਤੇ ਟਕਸਾਲੀ ਵਿਦਵਾਨਾਂ ਦੀ ਸਹਾਇਤਾ ਲਏ ਬਿਨਾ ਕੰਮ ਨਹੀਂ ਚਲਦਾ। ਅਰਥ ਕਰਨ ਵਿਚ ਸਹਾਇਤਾ ਲਈ ਮੈਨੂੰ ਅਨੇਕ ਵਿਦਵਾਨਾਂ ਨੇ ਨਿਵਾਜਿਆ ਜਿਨ੍ਹਾਂ ਦਾ ਮੈਂ ਸੱਚੇ ਦਿਲੋਂ ਧੰਨਵਾਦੀ ਹਾਂ। ਪਰਮਾਤਮਾ ਦੀ ਅਪਾਰ ਕ੍ਰਿਪਾ ਨਾਲ ਹੀ ਇਹ ਮਹਾਨ ਕਾਰਜ ਸਿਰੇ ਚੜ੍ਹਿਆ ਹੈ, ਮੇਰਾ ਉਦਮ ਤਾਂ ਨਿਮਿਤ-ਮਾਤ੍ਰ ਹੈ— ਜਿਸ ਕਾ ਕਾਰਜ ਤਿਨ ਹੀ ਕੀਆ ਮਾਣਸੁ ਕਿਆ ਵੇਚਾਰਾ ਰਾਮ। ਗਲਤੀਆਂ ਲਈ ਪ੍ਰਭੂ ਬਖਸ਼ਣਹਾਰ ਹੈ।

'ਆਰਸੀ ਪਬਲਿਸ਼ਰਜ਼' ਦੇ ਮਾਲਕ ਸ. ਗੁਰਬਚਨ ਸਿੰਘ ਦਾ ਰਿਣੀ ਹਾਂ ਜਿਨ੍ਹਾਂ ਨੇ ਇਸ ਟੀਕੇ ਦੇ ਪ੍ਰਕਾਸ਼ਨ ਦੀ ਵਿਵਸਥਾ ਕੀਤੀ ਹੈ। ਪਿਆਰੇ ਅਜੀਜ਼ ਅਨਿਲ ਕੁਮਾਰ ਨੇ ਟਾਈਪ ਸੈਟਿੰਗ ਵਿਚ ਨਿਸ਼ਕਾਮ ਯੋਗਦਾਨ ਪਾਇਆ ਹੈ, ਉਸ ਲਈ ਉਸ ਦਾ ਧੰਨਵਾਦੀ ਹਾਂ। ਆਪਣੀ ਸਾਬਣ ਦੇ ਸਿਦਕ ਅਤੇ ਸਹਾਇਤਾ ਤੋਂ ਬਿਨਾ ਇਹ ਕੰਮ ਸਿਰੇ ਚੜ੍ਹਨਾ ਸਰਲ ਨਹੀਂ ਸੀ। ਉਨ੍ਹਾਂ ਦਾ ਧੰਨਵਾਦ ਕਿਵੇਂ ਕਰਾਂ, ਅਸਲੋਂ ਇਹ ਤਾਂ ਉਨ੍ਹਾਂ ਦਾ ਆਪਣਾ ਹੀ ਕੰਮ ਹੈ।

ਅੰਤ ਵਿਚ ਬੜੇ ਅਦਬ ਨਾਲ ਸਹਿਰਦ ਪਾਠਕਾਂ ਨੂੰ ਅਰਪਿਤ ਕਰਨ ਦੀ ਆਗਿਆ ਲੈਂਦਾ ਹਾਂ।

4193, ਅਰਬਨ ਅਸਟੇਟ  
ਫੇਜ਼ II, ਪਟਿਆਲਾ

ਰਤਨ ਸਿੰਘ ਜੱਗੀ

## ਭੂਮਿਕਾ

ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਸਿੱਖ ਧਰਮ ਨੂੰ ਵਿਵਸਥਿਤ ਰੂਪ ਪ੍ਰਦਾਨ ਕਰਨ ਲਈ ਜੋ ਮਹਾਨ ਕੰਮ ਕੀਤੇ, ਉਨ੍ਹਾਂ ਵਿਚੋਂ ਗੁਰੂ ਗ੍ਰੰਥ ਸਾਹਿਬ ਦਾ ਸੰਪਾਦਨ ਇਕ ਇਤਿਹਾਸਿਕ ਦੇਨ ਹੈ। ਇਹ ਭਾਰਤ ਦੇ ਅਧਿਆਤਮਿਕ ਸਾਹਿਤ ਦੀ ਇਕ ਅਦੁੱਤੀ ਉਪਲਬਧੀ ਹੈ ਕਿਉਂਕਿ ਇਸ ਵਿਚ ਪੰਜ-ਛੇ ਸੌ ਵਰ੍ਹਿਆਂ ਵਿਚ ਵਿਚਰੇ ਧਰਮ-ਸਾਧਕਾਂ ਦੇ ਅਨੁਭਵ ਉਨ੍ਹਾਂ ਦੇ ਆਪਣੇ ਹੀ ਬੋਲਾਂ ਰਾਹੀਂ ਪ੍ਰਮਾਣਿਕ ਰੂਪ ਵਿਚ ਸੰਕਲਿਤ ਹਨ। ਇਸ ਦੇ ਬਾਣੀਕਾਰਾਂ ਨੇ ਭਾਰਤੀ ਸਭਿਆਚਾਰ, ਧਾਰਮਿਕ ਮਾਨਤਾਵਾਂ, ਨਵੀਨ ਯੁਗ-ਬੋਧ, ਸਰਬ-ਸਾਂਝੀਵਾਲਤਾ, ਮਾਨਵ-ਕਲਿਆਣ, ਭਗਤੀ-ਭਾਵਨਾ, ਨਾਮ-ਸਾਧਨਾ ਆਦਿ ਮਹੱਤਵਪੂਰਣ ਪੱਖਾਂ ਉਤੇ ਝਾਤ ਪਾਈ ਹੈ। ਇਹ ਗ੍ਰੰਥ ਭਾਵਨਾਤਮਕ ਏਕਤਾ ਦਾ ਨਿਰਮਲ ਮਾਨਸਰੋਵਰ ਹੈ।

ਸਾਹਿਤਿਕ ਖੇਤਰ ਵਿਚ ਇਸ ਦਾ ਵਿਸ਼ੇਸ਼ ਮਹੱਤਵ ਹੈ ਕਿਉਂਕਿ ਇਸ ਵਿਚ ਅਨੇਕ ਪਰੰਪਰਾਗਤ ਕਾਵਿ-ਰੂਪਾਂ, ਬਿੰਬਾਂ, ਪ੍ਰੀਤਕਾਂ, ਕਾਵਿ-ਸ਼ੈਲੀਆਂ ਰਾਹੀਂ ਪੰਜਾਬੀ ਕਾਵਿ ਦਾ ਵਿਕਾਸ-ਕ੍ਰਮ ਨਿਸਚਿਤ ਹੁੰਦਾ ਹੈ। ਇਸ ਦੀ ਭਾਸ਼ਾ, ਭਾਸ਼ਾਈ ਤੰਗਨਜ਼ਰੀ ਤੋਂ ਉੱਚੀ ਉਠ ਕੇ ਭਾਵ-ਸੰਚਾਰ ਦੇ ਸਰਬ-ਗ੍ਰਾਹੀ ਸਾਧਨ ਵਜੋਂ ਨਿਭੀ ਹੈ। ਸੰਗੀਤ ਦਾ ਬੰਧਨ ਇਸ ਵਿਚਲੀ ਭਾਵ-ਸਾਮਗ੍ਰੀ ਨੂੰ ਮਨੁੱਖ-ਮਨ ਨਾਲ ਇਕਸੁਰ ਕਰਦਾ ਹੈ। ਭਾਰਤੀ ਅਤੇ ਦੇਸੀ ਰਾਗਾਂ ਦੀ ਵਰਤੋਂ ਤੋਂ ਇਲਾਵਾ ਕਈ ਸੰਗੀਤ ਪਰੰਪਰਾਵਾਂ ਦਾ ਸੁਮੇਲ ਅਤੇ ਭਿੰਨ ਭਿੰਨ ਰਾਗਾਂ ਦੀਆਂ ਧੁਨੀਆਂ ਦੇ ਮਿਸ਼ਰਣ ਤੋਂ ਨਵੇਂ ਰਾਗਾਂ ਦਾ ਵਿਧਾਨ ਇਸ ਗ੍ਰੰਥ ਦੀਆਂ ਸੰਗੀਤਕ ਵਿਸ਼ੇਸ਼ਤਾਵਾਂ ਹਨ। ਸਮੁੱਚੇ ਤੌਰ 'ਤੇ ਇਸ ਦਾ ਕਲਾ-ਪਖ ਸ਼ਾਸਤ੍ਰ ਅਨੁਰੂਪੀ ਨਹੀਂ, ਲੋਕ-ਮਾਰਗੀ ਹੈ।

### ਸੰਪਾਦਨ ਦਾ ਇਤਿਹਾਸ

ਇਸ ਗ੍ਰੰਥ ਨੂੰ ਸੰਪਾਦਨ ਕਰਨ ਦਾ ਆਪਣਾ ਹੀ ਇਤਿਹਾਸ ਹੈ। ਸਭ ਤੋਂ ਪਹਿਲਾਂ ਸੰਪਾਦਨ ਦੀ ਪੂਰਬਲੀ ਅਵਸਥਾ ਨੂੰ ਵਿਚਾਰਨਾ ਉਚਿਤ ਹੋਵੇਗਾ। ਇਸ ਦਾ ਸੰਬੰਧ ਬਾਣੀ ਨੂੰ ਲਿਖਣ ਅਤੇ ਇਕਤਰ ਕਰਨ ਨਾਲ ਹੈ। ਬਾਣੀ ਕਦ ਤੋਂ ਲਿਖਣੀ ਸ਼ੁਰੂ ਹੋਈ ਅਤੇ ਕਿਵੇਂ ਇਕੱਠੀ ਕੀਤੀ ਗਈ? ਇਨ੍ਹਾਂ ਪ੍ਰਸ਼ਨਾਂ ਦਾ ਉਤਰ, ਇਤਿਹਾਸਿਕ ਦਸਤਾਵੇਜ਼ਾਂ ਅਤੇ ਸਪੱਸ਼ਟ ਪ੍ਰਮਾਣਾਂ ਦੇ ਅਭਾਵ ਵਿਚ ਦੇ ਸਕਣਾ ਭਾਵੇਂ ਸਰਲ ਨਹੀਂ, ਪਰ ਫਿਰ ਵੀ ਕੁਝ ਸੰਬੰਧ-ਸੂਤਰਾਂ ਤੋਂ ਸੋਧ ਗ੍ਰਹਿਣ ਕੀਤੀ ਜਾ ਸਕਦੀ ਹੈ।

ਗੁਰਬਾਣੀ-ਰਚਨਾ ਦਾ ਆਰੰਭ ਗੁਰੂ ਨਾਨਕ ਦੇਵ ਜੀ ਦੀ ਬਾਣੀ ਤੋਂ ਹੋਇਆ ਸੀ। ਆਪ ਨੇ ਉਹ ਬਾਣੀ ਕਿਵੇਂ ਲਿਖੀ ਅਤੇ ਸੰਭਾਲੀ? ਇਹ ਇਕ ਮਹੱਤਵਪੂਰਣ ਵਿਸ਼ਾ ਹੈ। ਖੇਦ ਦੀ ਗੱਲ ਹੈ ਕਿ ਗੁਰੂ ਜੀ ਦੀ ਕੋਈ ਵੀ ਸੁ-ਹੱਥ-ਲਿਖਤ ਜਾਂ ਹੋਰ ਕੋਈ ਪੁਰਾਤਨ ਦਸਤਾਵੇਜ਼ ਉਪਲਬਧ ਨਹੀਂ ਹੈ। ਇਸ ਲਈ ਇਹ ਕਹਿਣਾ ਕਠਿਨ ਹੈ ਕਿ ਆਪ ਕਿਹੜੀ ਲਿਪੀ ਵਿਚ ਲਿਖਦੇ ਸਨ। ਆਪ ਪੜ੍ਹੇ ਲਿਖੇ ਸਨ, ਇਸ ਵਿਚ ਕੋਈ ਸੰਦੇਹ ਨਹੀਂ। ਆਸਾ ਰਾਗ ਵਿਚ ਦਰਜ 'ਪਟੀ' ਨਾਂ ਦੀ ਬਾਣੀ ਤੋਂ ਭਲੀ-ਭਾਂਤ ਸਪੱਸ਼ਟ ਹੈ ਕਿ ਉਹ ਉਸ ਵਕਤ ਪੰਜਾਬ ਵਿਚ ਪ੍ਰਚਲਿਤ ਲਿਪੀ ਅਤੇ ਅੱਖਰਾਂ ਦੇ ਉਚਾਰਣ ਤੋਂ ਚੰਗੀ ਤਰ੍ਹਾਂ ਜਾਣੂ ਸਨ। 'ਪਟੀ' ਵਿਚ ਪ੍ਰਤਿਪਾਦਿਤ ਲਿਪੀ ਵਰਤਮਾਨ ਗੁਰਮੁਖੀ ਲਿਪੀ ਦਾ ਮੁੱਢਲਾ ਰੂਪ ਹੀ ਹੈ। ਇਸ ਬਾਣੀ ਉਪਰ ਅੰਕਿਤ 'ਪਟੀ ਲਿਖੀ' ਉਕਤੀ ਤੋਂ ਇਹ ਸਾਫ਼ ਜਾਹਿਰ ਹੈ ਕਿ ਇਹ ਬਾਣੀ ਗੁਰੂ ਜੀ ਨੇ ਲਿਖਤ ਰੂਪ ਵਿਚ ਰਚੀ ਸੀ।

ਅਗਲਾ ਪ੍ਰਸ਼ਨ ਇਹ ਪੈਦਾ ਹੁੰਦਾ ਹੈ ਕਿ ਗੁਰੂ ਜੀ ਨੇ ਸਾਰੀ ਬਾਣੀ ਆਪ ਹੀ ਲਿਖੀ ਸੀ ਜਾਂ ਲਿਖਾਰੀਆਂ ਨੇ ਵੀ ਇਸ ਵਿਚ ਯੋਗਦਾਨ ਪਾਇਆ ਸੀ ? ਇਸ ਪ੍ਰਸ਼ਨ ਦਾ ਉਤਰ ਇਤਿਹਾਸ ਦੀ ਕੁਝ ਵਿਚੋਂ ਲਭਣਾ ਪਵੇਗਾ। ਕੁਝ ਪੁਰਾਤਨ ਰਚਨਾਵਾਂ ਵਿਚ ਅਜਿਹੇ ਸੰਕੇਤ ਮਿਲਦੇ ਹਨ ਕਿ ਗੁਰੂ ਜੀ ਦੀ ਬਾਣੀ ਕੁਝ ਸਾਥੀ-ਸੇਵਕ ਨਾਲ ਨਾਲ ਲਿਖਦੇ ਜਾਂਦੇ ਸਨ। 'ਪੁਰਾਤਨ ਜਨਮਸਾਖੀ' (ਸਾਖੀ 43) ਵਿਚ ਦੱਖਣ ਦੀ ਉਦਾਸੀ ਵੇਲੇ ਅਨੁਭਵੀ ਸਰਵੇੜੇ ਨਾਲ ਸੰਵਾਦ ਕਰਦਿਆਂ ਗੁਰੂ ਜੀ ਨੇ ਜੋ ਬਾਣੀ (ਮਾਝ ਕੀ ਵਾਰ) ਉਚਾਰੀ ਸੀ, ਉਸ ਨੂੰ ਸੈਦੋ ਘੇਰੋ ਨੇ ਲਿਖਿਆ— *ਤਦਹੁੰ ਸੈਦੋ ਘੇਰੋ ਲਿਖੀ ਸੰਪੂਰਨ ਪੜਣੀ*। ਸਾਖੀ ਅੰਕ 46 ਵਿਚ ਸਿੱਧਾਂ ਨਾਲ ਹੋਈ ਗੋਸ਼ਟਿ ਦੌਰਾਨ ਗੁਰੂ ਜੀ ਨੇ ਜੋ ਬਾਣੀ ਉਚਾਰੀ, ਉਸ ਨੂੰ ਵੀ ਸੈਦੋ ਘੇਰੋ ਨੇ ਲਿਖਿਆ— *ਬਾਣੀ ਸੈਦੋ ਜਟ ਜਾਤ ਘੇਰੋ ਲਿਖੀ*। ਰਾਜੇ ਸ਼ਿਵਨਾਭ ਵਾਲੀ ਸਾਖੀ (ਨੰ. 47) ਵਿਚਲੀ 'ਪ੍ਰਾਣ-ਸੰਗਲੀ' ਨੂੰ ਸੈਦੋ ਤੋਂ ਸੰਪੂਰਣ ਥੀ ਮੰਨਿਆ ਗਿਆ ਹੈ। ਉੱਤਰ-ਖੰਡ ਦੀ ਉਦਾਸੀ ਵੇਲੇ ਗੁਰੂ ਜੀ ਨਾਲ ਹਸੂ ਲੁਹਾਰ ਅਤੇ ਸੀਹਾਂ ਛੀਬਾ ਨਾਂ ਦੇ ਸੇਵਕ ਸਨ। ਉਦੋਂ ਬ੍ਰਹਮਦਾਸ ਪੰਡਿਤ ਨੂੰ ਉਪਦੇਸ਼ ਦੇਣ ਦੇ ਪ੍ਰਕਰਣ ਵਿਚ ਗੁਰੂ ਜੀ ਨੇ 'ਮਲਾਰ ਰਾਗ ਕੀ ਵਾਰ' ਉਚਾਰੀ ਅਤੇ ਉਸ ਨੂੰ ਹਸੂ ਅਤੇ ਸੀਹੇ ਨੇ ਲਿਖਿਆ— *ਤਤੁ ਬਾਣੀ ਹਸੂ ਲੁਹਾਰ ਅਤੇ ਸੀਹੇ ਛੀਬੈ ਲਿਖੀ*। ਸਾਖੀ ਨੰ. 41 ਵਿਚ ਮਨਸੁਖ ਨਾਂ ਦੇ ਸੇਵਕ ਦੁਆਰਾ ਬਾਣੀ ਲਿਖਣ ਦਾ ਸੰਕੇਤ ਮਿਲਦਾ ਹੈ— *ਤੀਨ ਬਰਸ ਬਾਬੇ ਕੋਲ ਰਹਿਆ, ਫੇਰ ਬਾਬਾ ਵਿਦਿਆ ਕੀਤਾ। ਗੁਰੂ ਬਾਬੇ ਦੀ ਬਾਣੀ ਬਹੁਤ ਲਿਖੀਆਸੁ, ਪੋਥੀਆ ਲਿਖ ਲੀਤੀਓਸੁ*। ਇਸੇ ਤਰ੍ਹਾਂ 'ਸਿਧ ਗੋਸ਼ਟਿ' ਦੀ ਰਚਨਾ ਸਮੇਂ ਸਮੇਂ ਸਿੱਧਾਂ ਨਾਲ ਹੋਏ ਸੰਵਾਦਾਂ ਦੇ ਆਧਾਰ 'ਤੇ ਬਾਦ ਵਿਚ ਕੀਤੀ ਗਈ। ਇਸ ਵਿਚ ਦੋਹਾਂ ਧਿਰਾਂ ਦੇ ਦ੍ਰਿਸ਼ਟੀਕੋਣ ਨੂੰ ਟਿਕ ਕੇ ਪੇਸ਼ ਕੀਤਾ ਗਿਆ ਹੈ। ਸੰਭਵ ਹੈ ਕਿ ਇਸ ਨੂੰ ਗੁਰੂ ਜੀ ਨੇ ਆਪਣੇ ਹੱਥੀਂ ਲਿਖਿਆ ਹੋਵੇ।

ਇਥੇ ਇਹ ਤੱਥ ਵੀ ਸਪੱਸ਼ਟ ਕਰ ਦੇਣਾ ਉਚਿਤ ਹੋਵੇਗਾ ਕਿ ਗੁਰੂ ਜੀ ਬਾਣੀ ਦੇ ਲਿਖਣ ਉਤੇ ਬਹੁਤ ਬਲ ਦਿੰਦੇ ਸਨ ਕਿਉਂਕਿ ਉਨ੍ਹਾਂ ਦੀ ਮਾਨਤਾ ਸੀ ਕਿ ਲਿਖਣ ਤੋਂ ਬਿਨਾ ਬਾਣੀ ਵਿਚ ਸੁਰਤਿ ਦਾ ਟਿਕਣਾ ਸੰਭਵ ਨਹੀਂ ਹੋ ਸਕਦਾ— *ਲਿਖੇ ਬਾਬਹੁ ਸੁਰਤਿ ਨਾਹੀ ਬੋਲਿ ਬੋਲਿ ਗਵਾਈਐ*। (ਗੁ. ਗ੍ਰੰ. 566)। ਇਥੇ ਹੀ ਬਸ ਨਹੀਂ, ਗੁਰੂ ਜੀ ਨੇ 'ਮਲਾਰ ਕੀ ਵਾਰ' ਵਿਚ ਬਾਣੀ ਨੂੰ ਲਿਖਣ ਵਾਲੇ ਲਿਖਾਰੀ, ਕਾਗਜ਼, ਕਲਮ, ਸਿਆਹੀ ਅਤੇ ਦਵਾਤ ਨੂੰ ਧੰਨ ਕਿਹਾ ਹੈ— *ਧੰਨੁ ਸੁ ਕਾਗਦੁ ਕਲਮ ਧੰਨੁ ਧਨੁ ਭਾਂਡਾ ਧਨੁ ਮਸੁ। ਧਨੁ ਲੇਖਾਰੀ ਨਾਨਕਾ ਜਿਨਿ ਨਾਮੁ ਲਿਖਾਇਆ ਸਚੁ*। (ਗੁ. ਗ੍ਰੰ. 1291)। ਇਨ੍ਹਾਂ ਤੱਥਾਂ ਤੋਂ ਸਪੱਸ਼ਟ ਹੈ ਕਿ ਗੁਰੂ ਨਾਨਕ ਦੇਵ ਜੀ ਆਪਣੀ ਬਾਣੀ ਖੁਦ ਲਿਖਦੇ ਸਨ ਅਤੇ ਆਪਣੇ ਸਾਥੀ ਸੇਵਕਾਂ ਤੋਂ ਵੀ ਲਿਖਵਾਉਂਦੇ ਜਾਂਦੇ ਸਨ। ਬਾਣੀ ਨੂੰ ਲਿਖਤ ਰੂਪ ਦੇਣਾ ਉਨ੍ਹਾਂ ਨੂੰ ਰੁਚੀਕਰ ਸੀ। ਇਸ ਲਈ ਬਾਣੀ ਦੇ ਨਾਲ ਨਾਲ ਉਤਾਰੇ ਕਰਨ ਦੀ ਪਿਰਤ ਵੀ ਉਦੋਂ ਪੈ ਗਈ ਹੋਵੇਗੀ।

ਰਹੀ ਗੱਲ ਆਪ ਸੰਭਾਲਣ ਦੀ, ਇਸ ਦੀ ਪੁਸ਼ਟੀ ਭਾਈ ਗੁਰਦਾਸ ਦੀ ਪਹਿਲੀ ਵਾਰ (ਪਉੜੀ 33) ਦੀ ਇਕ ਤੁਕ — *ਪੁਛਨਿ ਖੋਲ੍ਹੁ ਕਿਤਾਬ ਨੂੰ ਹਿੰਦੂ ਵਡਾ ਕੇ ਮੁਸਲਮਾਨੋਈ*— ਤੋਂ ਹੋ ਜਾਂਦੀ ਹੈ ਕਿ ਗੁਰੂ ਜੀ ਆਪਣੀ ਬਾਣੀ ਆਪਣੇ ਕੋਲ ਇਕ ਬਸਤੇ ਵਿਚ ਸੰਭਾਲ ਕੇ ਰਖਦੇ ਜਾਂਦੇ ਸਨ। ਇਸ ਤੋਂ ਇਲਾਵਾ, 'ਪੁਰਾਤਨ ਜਨਮਸਾਖੀ' (ਸਾਖੀ 47) ਵਿਚ ਗੁਰੂ ਅੰਗਦ ਦੇਵ ਜੀ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਗੁਰ-ਗੱਦੀ ਪ੍ਰਦਾਨ ਕਰਨ ਵੇਲੇ ਬਾਣੀ ਦੀ ਇਕ ਪੋਥੀ ਵੀ ਦਿੱਤੀ ਸੀ— *ਸੋ ਪੋਥੀ ਜੁਬਾਨਿ ਗੁਰੂ ਅੰਗਦ ਜੋਗ ਮਿਲੀ*। ਗੁਰੂ ਅੰਗਦ ਦੇਵ ਜੀ ਨੂੰ ਪ੍ਰਾਪਤ ਹੋਈ ਇਹ ਪੋਥੀ ਕੀ ਗੁਰੂ ਸਾਹਿਬ ਦੇ ਆਪਣੇ ਹੱਥ ਨਾਲ ਲਿਖੀ ਸੀ, ਜਾਂ ਲਿਖਾਰੀਆਂ ਦੁਆਰਾ ਤਿਆਰ ਕੀਤਾ ਬਾਣੀ-ਸੰਕਲਨ ਸੀ? ਇਸ ਬਾਰੇ ਇਤਿਹਾਸ ਚੁਪ ਹੈ। ਪਰ ਇਤਨਾ ਸਪੱਸ਼ਟ ਹੈ ਕਿ ਗੁਰੂ ਅੰਗਦ ਦੇਵ ਜੀ ਪਾਸ ਗੁਰੂ ਨਾਨਕ ਦੇਵ ਜੀ ਦੀ ਬਾਣੀ ਨਿਸਚੇ ਹੀ ਸੰਭਾਲੀ ਹੋਈ ਸੀ। ਉਦੋਂ ਬਾਣੀ ਨੂੰ ਲਿਖਣ ਪ੍ਰਤਿ ਲੋਕਾਂ ਦਾ ਇਤਨਾ ਰੁਝਾਨ ਹੋ ਗਿਆ ਸੀ ਕਿ ਕਈਆਂ ਨੇ ਇਸ ਨੂੰ ਕਮਾਈ ਦਾ ਸਾਧਨ ਬਣਾਉਣੋਂ ਵੀ ਸੰਕੋਚ ਨ ਕੀਤਾ। ਅਜਿਹੇ ਲਿਖਾਰੀਆਂ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਤਾੜਨਾ ਕਰਦਿਆਂ ਕਿਹਾ ਹੈ— *ਪ੍ਰਿਗੁ*



ਤਿਨਾ ਕਾ ਜੀਵਿਆ ਜਿ ਲਿਖਿ ਲਿਖਿ ਵੇਚਹਿ ਨਾਉ। (ਗੁ. ਗ੍ਰੰ. 1245)। 'ਮਿਹਰਬਾਨ ਜਨਮਸਾਖੀ' (ਪੰਨੇ 184-185) ਅਨੁਸਾਰ ਗੁਰੂ ਅੰਗਦ ਦੇਵ ਜੀ ਨੇ ਜਪੁਜੀ ਲਈ ਜੋ ਸ਼ਬਦ/ਪਉੜੀਆਂ ਚੁਣੀਆਂ, ਉਹ ਲਿਖਤ ਬਾਣੀ ਵਿਚੋਂ ਹੀ ਚੁਣੀਆਂ ਸਨ।

ਗੁਰੂ ਅੰਗਦ ਦੇਵ ਜੀ ਨੇ ਖੁਦ ਬਹੁਤ ਥੋੜੀ ਬਾਣੀ ਰਚੀ ਕਿਉਂਕਿ ਉਹ ਆਪਣੀ ਬਾਣੀ ਰਾਹੀਂ ਉਨ੍ਹਾਂ ਸਿੱਖ ਸੇਵਕਾਂ ਨੂੰ ਉਪਦੇਸ਼ ਕਰਨਾ ਉਚਿਤ ਨਹੀਂ ਸਮਝਦੇ ਸਨ, ਜਿਨ੍ਹਾਂ ਦੇ ਗੁਰੂ, ਗੁਰੂ ਨਾਨਕ ਦੇਵ ਜੀ ਸਨ, ਉਨ੍ਹਾਂ ਦੀ ਚਰਨ-ਸ਼ਰਣ ਵਿਚ ਰਹਿਣ ਕਰਕੇ ਉਹ ਵੀ ਮਹਾਨ ਹੋ ਗਏ ਸਨ— ਤਿਨ ਕਉ ਕਿਆ ਉਪਦੇਸੀਐ ਜਿਨ ਗੁਰੁ ਨਾਨਕ ਦੇਉ। (ਗੁ. ਗ੍ਰੰ. 150)। ਪਰ ਇਕ ਗੱਲ ਬੜੀ ਸਪੱਸ਼ਟ ਹੈ ਕਿ ਗੁਰੂ ਅੰਗਦ ਦੇਵ ਜੀ ਨੇ ਉਸ ਵਕਤ ਪ੍ਰਚਲਿਤ 'ਪਟੀ' ਵਾਲੀ ਲਿਪੀ ਵਿਚ ਸੁਧਾਰ ਕਰਕੇ ਵਰਤਮਾਨ 'ਗੁਰਮੁਖੀ' ਰੂਪ ਦਿੱਤਾ। ਲਿਪੀ ਨੂੰ ਸੰਸ਼ੋਧਿਤ ਕਰਨ ਪਿਛੇ ਬਾਣੀ ਦੇ ਉਤਾਰੇ ਕਰਵਾ ਕੇ ਸਿੱਖ ਸੇਵਕਾਂ ਵਿਚ ਵੰਡਣ ਦੀ ਬਿਰਤੀ ਕੰਮ ਕਰ ਰਹੀ ਪ੍ਰਤੀਤ ਹੁੰਦੀ ਹੈ।

ਗੁਰੂ ਅੰਗਦ ਦੇਵ ਜੀ ਨੇ ਆਪਣੀ ਬਾਣੀ (ਕੁਲ 63 ਸ਼ਲੋਕ) ਸਮੇਤ ਗੁਰੂ ਨਾਨਕ ਦੇਵ ਜੀ ਤੋਂ ਪ੍ਰਾਪਤ ਹੋਈ ਬਾਣੀ ਗੁਰੂ ਅਮਰਦਾਸ ਜੀ ਨੂੰ ਅਰਪਿਤ ਕਰ ਦਿੱਤੀ। ਇਸ ਬਾਣੀ ਦੇ ਗੁਰੂ ਅਮਰਦਾਸ ਜੀ ਪਾਸ ਸੁਰਖਿਅਤ ਹੋਣ ਦੀ ਪੁਸ਼ਟੀ ਇਸ ਤੱਥ ਤੋਂ ਵੀ ਹੋ ਜਾਂਦੀ ਹੈ ਕਿ ਗੁਰੂ ਅਮਰਦਾਸ ਜੀ ਦੀ ਬਾਣੀ ਉਤੇ ਗੁਰੂ ਨਾਨਕ ਬਾਣੀ ਦਾ ਬਹੁਤ ਅਧਿਕ ਪ੍ਰਭਾਵ ਹੈ। ਇਸੇ ਕਰਕੇ ਗੁਰਬਾਣੀ ਦਾ ਗੰਭੀਰ ਅਧਿਐਨ ਕਰਨ ਵਾਲਿਆਂ ਨੇ ਗੁਰੂ ਅਮਰਦਾਸ ਜੀ ਦੀ ਬਾਣੀ ਵਿਚ ਗੁਰੂ ਨਾਨਕ ਬਾਣੀ ਦਾ ਪੁਨਰ-ਸਿਰਜਨ ਹੋਇਆ ਮੰਨਿਆ ਹੈ। ਉਹ ਗੁਰੂ ਨਾਨਕ ਬਾਣੀ ਨੂੰ 'ਸਚੀ ਬਾਣੀ' ਮੰਨ ਕੇ ਉਸ ਦੇ ਗਾਉਣ ਉਤੇ ਬਹੁਤ ਬਲ ਦਿੰਦੇ ਸਨ— ਆਵਹੁ ਸਿਖ ਸਤਿਗੁਰੁ ਕੇ ਪਿਆਰਿਹੋ ਗਾਵਹੁ ਸਚੀ ਬਾਣੀ। ਬਾਣੀ ਤ ਗਾਵਹੁ ਗੁਰੁ ਕੇਰੀ ਬਾਣੀਆ ਸਿਰ ਬਾਣੀ। (ਗੁ. ਗ੍ਰੰ. 920)। ਉਹ ਬਾਣੀ ਨੂੰ ਨਿਰੰਕਾਰ ਦੇ ਬੋਲ (ਧੁਰ ਕੀ ਬਾਣੀ) ਸਮਝ ਕੇ, ਉਸ ਨੂੰ ਅਤੁਲ ਮੰਨਦੇ ਸਨ— ਵਾਹੁ ਵਾਹੁ ਬਾਣੀ ਨਿਰੰਕਾਰ ਹੈ ਤਿਸੁ ਜੇਵਡੁ ਅਵਹੁ ਨ ਕੋਇ। (ਗੁ. ਗ੍ਰੰ. 515)।

ਸਾਫ਼ ਹੈ ਕਿ ਗੁਰੂ ਅਮਰਦਾਸ ਜੀ ਦੇ ਮਨ ਵਿਚ ਗੁਰਬਾਣੀ ਪ੍ਰਤਿ ਅਸੀਮ ਆਦਰ ਸੀ। ਆਪ ਨੇ ਧਰਮ ਪ੍ਰਚਾਰ ਲਈ 22 ਮੰਜੀਆਂ ਦੀ ਸਥਾਪਨਾ ਕਰਕੇ ਉਥੇ ਗੁਰਮਤਿ ਪ੍ਰਚਾਰ ਦਾ ਪ੍ਰਵਾਹ ਚਲਾਇਆ ਅਤੇ ਗੁਰਬਾਣੀ ਦੀਆਂ ਅਨੇਕ ਪੋਥੀਆਂ, ਗੁਟਕੇ ਲਿਖਵਾ ਕੇ ਉਥੇ ਅਨੁਯਾਈਆਂ ਕੋਲ ਗੁਰਬਾਣੀ ਦਾ ਸੰਦੇਸ਼ ਪਹੁੰਚਾਇਆ। ਇਨ੍ਹਾਂ ਪ੍ਰਚਾਰ ਕੇਂਦਰਾਂ ਦੀ ਲੋੜ ਨੂੰ ਪੂਰਾ ਕਰਨ ਲਈ ਗੁਰੂ ਅਮਰਦਾਸ ਜੀ ਦੇ ਦਰਬਾਰ ਵਿਚ ਕਈ ਲਿਖਾਰੀ ਮੌਜੂਦ ਸਨ। ਇਹ ਗੱਲ ਇਸ ਤੱਥ ਤੋਂ ਵੀ ਸਿਧ ਹੋ ਜਾਂਦੀ ਹੈ ਕਿ 'ਬਾਬੇ ਮੋਹਨ ਵਾਲੀਆਂ ਪੋਥੀਆਂ' ਜੋ 'ਗੋਇੰਦਵਾਲ ਵਾਲੀਆਂ ਪੋਥੀਆਂ' ਦੇ ਨਾਂ ਨਾਲ ਪ੍ਰਸਿੱਧ ਹਨ ਅਤੇ ਜਿਨ੍ਹਾਂ ਨੂੰ ਗੁਰੂ ਅਮਰਦਾਸ ਜੀ ਨੇ ਆਪਣੇ ਪੋਤੇ (ਬਾਬੇ ਮੋਹਨ ਦੇ ਪੁੱਤਰ) ਸੰਸਰਾਮ (ਸਹੰਸਰਾਮ) ਤੋਂ ਲਿਖਵਾਈਆਂ ਦੱਸਿਆ ਜਾਂਦਾ ਹੈ, ਉਸ ਵਿਚ ਕਈ ਲਿਖਾਵਟਾਂ ਸ਼ਾਮਲ ਹਨ। ਹੁਣ ਉਪਲਬਧ ਇਨ੍ਹਾਂ ਦੋ ਪੋਥੀਆਂ ਵਿਚ ਪਹਿਲੇ ਤਿੰਨ ਗੁਰੂਆਂ ਅਤੇ ਭਗਤਾਂ ਦੀ ਸਾਰੀ ਬਾਣੀ ਚੂੰਕਿ ਅੰਕਿਤ ਨਹੀਂ ਹੈ, ਇਸ ਲਈ ਦੋ ਤੋਂ ਵੱਧ ਪੋਥੀਆਂ ਦੀ ਕਲਪਨਾ ਕੀਤੀ ਜਾਂਦੀ ਹੈ। ਸਾਫ਼ ਹੈ ਕਿ ਗੁਰੂ ਅਮਰਦਾਸ ਜੀ ਦੇ ਵੇਲੇ ਗੁਰਬਾਣੀ ਦੀਆਂ ਪੋਥੀਆਂ ਅਤੇ ਗੁਟਕੇ ਲਿਖਣ ਦਾ ਚੰਗਾ ਰੁਝਾਨ ਬਣਿਆ ਹੋਇਆ ਸੀ।

ਗੁਰੂ ਅਮਰਦਾਸ ਜੀ ਨੇ ਆਪਣੇ ਅੰਤ ਵੇਲੇ ਗੁਰ-ਗੱਦੀ ਦਾ ਅਧਿਕਾਰੀ ਆਪਣੇ ਜਵਾਈ ਗੁਰੂ ਰਾਮਦਾਸ ਜੀ ਨੂੰ ਬਣਾਉਣ ਕਾਰਣ ਉਨ੍ਹਾਂ ਦੇ ਦੋਵੇਂ ਪੁੱਤਰ, ਬਾਬਾ ਮੋਹਨ ਅਤੇ ਬਾਬਾ ਮੋਹਰੀ, ਨਾਰਾਜ਼ ਹੋ ਗਏ। ਮੋਹਰੀ ਨੇ ਤਾਂ ਬਾਦ ਵਿਚ ਸਥਿਤੀ ਨਾਲ ਸਮਝੌਤਾ ਕਰ ਲਿਆ ਪਰ ਮੋਹਨ ਡਟਿਆ ਰਿਹਾ। ਉਸ ਨੇ ਆਪਣੀ ਮਾਨਤਾ ਬਣਾਈ ਰਖਣ ਲਈ ਇਨ੍ਹਾਂ ਪੋਥੀਆਂ ਨੂੰ ਆਪਣੇ ਕੋਲ ਹੀ ਸੰਭਾਲੀ ਰਖਿਆ।

ਬਾਣੀ ਨੂੰ ਇਕੱਠਾ ਕਰਨ ਦਾ ਇਕ ਯਤਨ 'ਗੁਰੂ ਹਰ ਸਹਾਇ ਵਾਲੀ ਪੋਥੀ' ਦੇ ਰੂਪ ਵਿਚ ਹੋਇਆ ਪ੍ਰਤੀਤ ਹੁੰਦਾ ਹੈ। ਇਹ ਪੋਥੀ ਗੁਰੂ ਹਰਸਹਾਇ ਪਿੰਡ ਵਿਚ ਸੋਢੀ ਜੀਵਨ ਮਲ ਦੀ ਸੰਤਾਨ

ਪਾਸ ਸੁਰਖਿਅਤ ਸੀ, ਪਰ ਸੰਨ 1970 ਈ. ਵਿਚ ਇਹ ਪੋਥੀ ਰੇਲ ਦੇ ਸਫ਼ਰ ਦੌਰਾਨ ਤਤਕਾਲੀਨ ਗੱਦੀਦਾਰ ਸੋਢੀ ਜਸਵੰਤ ਸਿੰਘ ਤੋਂ ਚੋਰੀ ਹੋ ਗਈ ਦਸੀ ਜਾਂਦੀ ਹੈ। ਫਲਸਰੂਪ, ਹੁਣ ਇਸ ਬਾਰੇ ਕੁਝ ਕਹਿ ਸਕਣਾ ਸੰਭਵ ਨਹੀਂ।

ਗੁਰੂ ਰਾਮਦਾਸ ਜੀ ਪਾਸ ਪੋਥੀਆਂ/ਗੁਣਕਿਆਂ ਦੇ ਰੂਪ ਵਿਚ ਕੁਝ ਨ ਕੁਝ ਸੰਕਲਨ ਜ਼ਰੂਰ ਰਹੇ ਹੋਣਗੇ। ਉਨ੍ਹਾਂ ਨੇ ਗੁਰਬਾਣੀ ਦੇ ਸੰਗ੍ਰਹਿ ਜਾਂ ਪੋਥੀਆਂ ਲਿਖਵਾਉਣ ਦੀ ਪਰੰਪਰਾ ਨੂੰ ਜਾਰੀ ਹੀ ਨਹੀਂ ਰਖਿਆ, ਸਗੋਂ ਉਹ ਖੁਦ ਵੀ ਲਿਖਦੇ ਸਨ। ਪੁਰਾਤਨ ਬੀੜਾਂ ਵਿਚ ਉਨ੍ਹਾਂ ਦੇ ਦਸਖਤਾਂ ਵਾਲੇ ਜਪੁਜੀ ਦਾ ਉੱਲੇਖ ਮਿਲ ਜਾਂਦਾ ਹੈ। ਗੁਰੂ ਜੀ ਉਨ੍ਹਾਂ ਹੱਥਾਂ ਨੂੰ ਪੁਨੀਤ ਅਤੇ ਪਵਿਤਰ ਮੰਨਦੇ ਸਨ ਜੋ 'ਹਰਿ-ਜਸ' ਲਿਖਣ ਵਿਚ ਲਗੇ ਹੋਏ ਸਨ— *ਤੇ ਹਸਤ ਪੁਨੀਤ ਪਵਿਤ੍ਰ ਹਰਿ ਮੋਰੀ ਜਿੰਦੁੜੀਏ ਜੋ ਹਰਿ ਜਸੁ ਹਰਿ ਹਰਿ ਲੇਖਹਿ ਰਾਮ।* (ਗੁ. ਗ੍ਰੰ. 540)। ਗੁਰੂ ਰਾਮਦਾਸ ਜੀ ਗੁਰਬਾਣੀ ਪ੍ਰਤਿ ਬਹੁਤ ਸਤਿਕਾਰ ਪ੍ਰਗਟ ਕਰਦੇ ਸਨ। ਉਨ੍ਹਾਂ ਲਈ ਗੁਰੂ ਅਤੇ ਗੁਰਬਾਣੀ ਵਿਚ ਕੋਈ ਅੰਤਰ-ਰੇਖਾ ਨਹੀਂ ਸੀ। ਉਨ੍ਹਾਂ ਅਨੁਸਾਰ— *ਬਾਣੀ ਗੁਰੂ ਗੁਰੂ ਹੈ ਬਾਣੀ ਵਿਚਿ ਬਾਣੀ ਅੰਮ੍ਰਿਤ ਸਾਰੇ। ਗੁਰਬਾਣੀ ਕਹੈ ਸੇਵਕੁ ਜਨੁ ਮਾਨੈ ਪਰਤਖਿ ਗੁਰੂ ਨਿਸਤਾਰੇ।* (ਗੁ. ਗ੍ਰੰ. 982)। ਇਕ ਹੋਰ ਥਾਂ 'ਤੇ ਗੁਰਬਾਣੀ ਨੂੰ ਗੁਰੂ ਰਾਮਦਾਸ ਜੀ ਨੇ ਰਤਨਾਂ ਦਾ ਭੰਡਾਰ ਮੰਨਦੇ ਹੋਏ ਕਿਹਾ ਹੈ— *ਰਤਨਾ ਰਤਨ ਪਦਾਰਥ ਬਹੁ ਸਾਗਰੁ ਭਰਿਆ ਰਾਮ। ਬਾਣੀ ਗੁਰਬਾਣੀ ਲਾਗੇ ਤਿਨ ਹਥਿ ਚੜਿਆ ਰਾਮ।* (ਗੁ. ਗ੍ਰੰ. 442)।

ਕੱਚੀ ਬਾਣੀ ਦੀ ਹੋਂਦ ਬਾਰੇ ਗੁਰੂ ਅਮਰਦਾਸ ਜੀ ਨੇ ਅਨੰਦੁ ਬਾਣੀ ਵਿਚ ਸੰਕੇਤ ਕੀਤਾ ਹੈ। ਗੁਰੂ ਰਾਮਦਾਸ ਜੀ ਵੇਲੇ ਵੀ ਅਜਿਹੇ ਲੋਗ ਪੈਦਾ ਹੋ ਗਏ ਸਨ ਜੋ ਗੁਰਬਾਣੀ ਦੀ ਗੀਸੇ ਬਾਣੀ ਉਚਾਰਦੇ ਸਨ— *ਸਤਿਗੁਰ ਕੀ ਗੀਸੈ ਹੋਰਿ ਕਚੁ ਪਿਚੁ ਬੋਲਦੇ ਸੇ ਕੁੜਿਆਰ ਕੁੜੇ ਝੜਿ ਪੜੀਐ।* (ਗੁ. ਗ੍ਰੰ. 304)।

ਗੁਰੂ ਅਰਜਨ ਦੇਵ ਜੀ ਦੇ ਗੱਦੀ ਉਤੇ ਬੈਠਣ ਤੋਂ ਬਾਦ ਸਿੱਖ ਧਰਮ ਨੂੰ ਵਿਵਸਥਿਤ ਰੂਪ ਦੇਣ ਲਈ ਜਦੋਂ ਗੁਰੂ ਸਾਹਿਬ ਨੇ ਮਨ ਬਣਾਇਆ ਤਾਂ ਉਨ੍ਹਾਂ ਦੇ ਸਾਹਮਣੇ ਇਕ ਧਰਮ-ਗ੍ਰੰਥ ਤਿਆਰ ਕਰਨ ਦਾ ਸੁਆਲ ਪੈਦਾ ਹੋਇਆ। ਫਲਸਰੂਪ ਗ੍ਰੰਥ-ਸੰਪਾਦਨ ਦੀ ਯੋਜਨਾ ਬਣਾਈ ਗਈ। ਇਸ ਯੋਜਨਾ ਪਿਛੇ ਇਕ ਹੋਰ ਕਾਰਣ ਗੁਰਬਾਣੀ ਵਿਚ ਮੀਣਿਆਂ ਵਲੋਂ ਪਾਏ ਜਾ ਰਹੇ ਰਲਿਆਂ ਦਾ ਹੈ। ਇਨ੍ਹਾਂ ਦੋਹਾਂ ਕਾਰਣਾਂ ਬਾਰੇ ਪੁਰਾਤਨ ਇਤਿਹਾਸਿਕ ਗ੍ਰੰਥਾਂ ਵਿਚ ਵਿਵਰਣ ਮਿਲ ਜਾਂਦੇ ਹਨ। ਇਨ੍ਹਾਂ ਵਿਚੋਂ ਕੁਝ ਕੁ ਪ੍ਰਮੁੱਖ ਹਨ— *ਬੰਸਾਵਲੀ-ਨਾਮਾ ਦਸਾਂ ਪਾਤਸ਼ਾਹੀਆਂ ਕਾ, ਮਹਿਮਾ-ਪ੍ਰਕਾਸ਼, ਸਿੱਖਾਂ ਦੀ ਭਗਤਮਾਲਾ, ਆਦਿ।*

ਸੰਨ 1769 ਈ. (1826 ਬਿ.) ਵਿਚ ਸਮਾਪਤ ਹੋਈ 'ਬੰਸਾਵਲੀਨਾਮਾ ਦਸਾਂ ਪਾਤਸ਼ਾਹੀਆਂ ਕਾ' ਨਾਂ ਦੀ ਰਚਨਾ ਵਿਚ ਕੋਸਰ ਸਿੰਘ ਛਿੱਬਰ ਨੇ ਇਸ ਗ੍ਰੰਥ ਦੇ ਸੰਕਲਨ ਦੇ ਕਾਰਣ ਬਾਰੇ ਲਿਖਿਆ ਹੈ ਕਿ ਗੁਰੂ ਦਰਬਾਰ ਵਿਚੋਂ ਕਢੇ ਗਏ ਰਬਾਬੀਆਂ ਨੂੰ ਪ੍ਰਿਥੀਚੰਦ ਨੇ ਆਪਣੇ ਕੋਲ ਪਨਾਹ ਦਿੱਤੀ ਅਤੇ ਗੁਰਬਾਣੀ ਦੇ ਸਮਾਨਾਂਤਰ ਉਸ ਦੇ ਲੜਕੇ ਮਿਹਰਬਾਨ ਵਲੋਂ ਰਚੀ ਬਾਣੀ ਦਾ ਉਹ ਕੀਰਤਨ ਕਰਨ ਲਗੇ। 'ਨਾਨਕ' ਕਵੀ-ਛਾਪ ਦੀ ਵਰਤੋਂ ਕਾਰਣ ਮਿਹਰਬਾਨ ਦੀ ਰਚੀ ਬਾਣੀ ਵੀ ਭੁਲੇਖੇ ਨਾਲ ਸਿੱਖਾਂ ਵਿਚ ਪ੍ਰਚਲਿਤ ਹੋਣ ਲਗੀ। ਗੁਰੂ ਜੀ ਨੇ ਗੁਰਬਾਣੀ ਨੂੰ ਰਲਿਆਂ ਤੋਂ ਬਚਾਉਣ ਲਈ ਭਾਈ ਗੁਰਦਾਸ ਨੂੰ ਬਾਣੀ ਇਕਤਰ ਕਰਨ ਦਾ ਕੰਮ ਸੌਂਪਿਆ—

*ਇਥੇ ਸਬਦ ਕੀਰਤਨੁ ਕਰਨ ਸਿਖ।*

*ਭੂਮ ਰਬਾਬੀ ਅਤੇ ਕਢੇ ਹੋਏ ਉਨਾਂ ਲਏ ਰਖ।*

*ਇਥੇ ਕਿਸੇ ਸਿਖ ਸਬਦ ਮਿਹਰਬਾਨ ਦਾ ਕੀਰਤਨ ਵਿਚਿ ਪੜਿਆ।*

*ਸੋ ਸਰਵਣੀ ਗੁਰੂ ਅਰਜਨ ਜੀ ਦੀ ਪਰਿਆ। 92।*

*ਬਚਨਾ ਕੀਤਾ ਭਾਈ ਗੁਰਦਾਸ ਗੁਰੂ ਦੀ ਬਾਣੀ ਜੁਦਾ ਕਰੀਏ।*

*ਮੀਣੇ ਪਾਂਦੇ ਨੀ ਰਲਾ ਸੇ ਵਿਚਿ ਰਲਾ ਨ ਧਰੀਏ।*

ਸੋ ਸਾਹਿਬ ਬਾਣੀ ਉਚਾਰੁ ਅਗੇ ਹੀ ਕਰਤ ਸੇ ਭਏ।

ਸੋ ਭਾਈ ਗੁਰਦਾਸ ਸਭ ਇਕਤੁ ਕਰ ਲਏ।

(ਚਰਣ 5/93)

ਇਹ ਕੰਮ ਭਾਈ ਗੁਰਦਾਸ ਨੇ ਸੰਨ 1601 ਈ. (ਸੰ. 1658 ਬਿ.) ਵਿਚ ਮੁਕਾਇਆ —

(1) ਗ੍ਰੰਥ ਸਾਹਿਬ ਜੀ ਨੇ ਸੰਮਤੁ ਸੋਲਾ ਸੈ ਅਠਵੰਝਵੇ ਜਨਮੁ ਹੈ ਧਾਰਾ।

ਗੁਰੂ ਅਰਜਨ ਜੀ ਕੇ ਧਾਮ ਖਿਡਾਵਾ ਭਾਈ ਗੁਰਦਾਸ ਭਲਾ ਲਿਖਾਰਾ।

(ਚਰਣ 14/135);

(2) ਸੰਮਤੁ ਸੋਲਾ ਸੈ ਅਠਵੰਝਾ ਸੇ ਗਏ। ਤਬ ਆਦਿ ਗ੍ਰੰਥ ਜੀ ਜਨਮੁ ਲਏ।

ਗੁਰੂ ਅਰਜਨ ਜੀ ਕੇ ਧਾਮ ਗ੍ਰੰਥ ਸਾਹਿਬ ਜਨਮੁ ਹੈ ਧਾਰਾ।

ਦਾਇਆ ਸੀ ਭਾਈ ਗੁਰਦਾਸ ਲਿਖਾਰੀ ਖਿਡਾਵਣਹਾਰਾ।

(ਚਰਣ 14/266)

ਜਦੋਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅੰਤਿਮ ਰੂਪ ਦੇਣ ਲਈ ਗ੍ਰੰਥ ਸਾਹਿਬ ਧੀਰਮੱਲੀਆਂ ਪਾਸੋਂ ਮੰਗਵਾਇਆ ਤਾਂ ਉਨ੍ਹਾਂ ਨਾਂਹ ਕਰ ਦਿੱਤੀ (10/295-96)। ਗੁਰੂ ਸਾਹਿਬ ਨੇ ਆਪਣੀ ਰਸਨਾ ਤੋਂ ਉਚਾਰਣ ਕਰਕੇ ਇਸ ਨੂੰ ਲਿਖਵਾਇਆ। (ਚਰਣ 10/376-77)। ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਗ੍ਰੰਥ ਨੂੰ ਆਪਣੇ ਬਾਦ ਗੁਰੂ-ਪਦਵੀ ਪ੍ਰਦਾਨ ਕੀਤੀ—

(1) ਦਸਵਾ ਪਾਤਸ਼ਾਹ ਗਦੀ ਗੁਰਿਆਈ ਦੀ ਗ੍ਰੰਥ ਸਾਹਿਬ ਨੂੰ ਦੇ ਹੈ ਗਇਆ।

ਅਜੁ ਪ੍ਰਤਖ ਗੁਰੂ ਅਸਾਡਾ ਗ੍ਰੰਥ ਸਾਹਿਬ ਹੈ ਸੋਈ ਗਇਆ ਜੋ ਗ੍ਰੰਥੋ ਗਇਆ।

(ਚਰਣ 14/264);

(2) ਆਜੁ ਕੇ ਸਮੈ ਹੈ ਗ੍ਰੰਥ ਸਾਹਿਬ ਗੁਰੂ ਹਮਾਰਾ।

ਅਗੇ ਦਸਵਾ ਪਾਤਸ਼ਾਹ ਲਾਇ ਬੈਠਤ ਥੇ ਦਰਬਾਰਾ।

ਜੋ ਸੰਕਾ ਹੋਤੀ ਸੋ ਸਾਹਿਬ ਦਸਵੇ ਤੇ ਪੁਛ ਲੇਤੇ।

ਅਬ ਤਿਸਕਾ ਆਸਨ ਗ੍ਰੰਥ ਗੁਰੂ ਉਤਰਿ ਹੈ ਦੇਤੇ।

(ਚਰਣ 14/349)

ਬੰਸਾਵਲੀਨਾਮੇ ਤੋਂ ਸੱਤ ਸਾਲ ਬਾਦ ਬਾਬਾ ਸਰੂਪ ਦਾਸ ਭੱਲਾ (ਨਾਮਾਂਤਰ 'ਸਰੂਪ ਚੰਦ') ਨੇ ਸੰਨ 1776 ਈ. (1833 ਬਿ.) ਵਿਚ 'ਮਹਿਮਾ-ਪ੍ਰਕਾਸ਼' ਦੀ ਰਚਨਾ ਕੀਤੀ। ਧਿਆਨ ਰਹੇ ਕਿ ਸੰਨ 1741 ਈ. (1798 ਬਿ.) ਵਿਚ ਬਾਵਾ ਕ੍ਰਿਪਾਲ ਸਿੰਘ ਦੁਆਰਾ ਵਾਰਤਕ ਵਿਚ ਰਚੇ ਇਕ 'ਮਹਿਮਾ-ਪ੍ਰਕਾਸ਼' ਦਾ ਉੱਲੇਖ ਜ਼ਰੂਰ ਮਿਲਦਾ ਹੈ। ਪਰ ਨ ਉਸ ਰਚਨਾ ਦੀ ਕੋਈ ਹੱਥ-ਲਿਖਤ ਹੁਣ ਉਪਲਬਧ ਹੈ ਅਤੇ ਨ ਹੀ ਉਸ ਦੀ ਸਾਮਗ੍ਰੀ ਸਰੂਪ ਦਾਸ ਭੱਲਾ ਵਾਲੇ 'ਮਹਿਮਾ-ਪ੍ਰਕਾਸ਼' ਤੋਂ ਭਿੰਨ ਹੈ। ਇਸ ਲਈ ਉਸ ਨੂੰ ਇਸ ਪ੍ਰਸੰਗ ਵਿਚ ਵਿਚਾਰਨਾ ਅਨਾਵੱਸ਼ਕ ਪ੍ਰਤੀਤ ਹੁੰਦਾ ਹੈ।

ਗੁਰੂ ਅਰਜਨ ਦੇਵ ਜੀ ਨਾਲ ਸੰਬੰਧਿਤ ਬਿੱਤਾਂਤ ਦੀਆਂ ਪੰਜ ਸਾਖੀਆਂ (11ਵੀਂ ਤੋਂ 15ਵੀਂ) ਵਿਚ ਕਵੀ ਨੇ ਦਸਿਆ ਹੈ ਗੁਰੂ ਜੀ ਦੇ ਮਨ ਵਿਚ ਵਿਚਾਰ ਪੈਦਾ ਹੋਇਆ ਕਿ ਨਵੇਂ ਪ੍ਰਗਟ ਹੋਏ ਪੰਥ ਲਈ ਇਕ ਗ੍ਰੰਥ ਤਿਆਰ ਕਰਨਾ ਚਾਹੀਦਾ ਹੈ। ਇਸ ਉਦੇਸ਼ ਦੀ ਪੂਰਤੀ ਲਈ ਭਾਈ ਗੁਰਦਾਸ ਨੂੰ ਆਦੇਸ਼ ਦਿੱਤਾ ਕਿ ਉਹ ਗੁਰਬਾਣੀ ਅਤੇ ਭਗਤ-ਬਾਣੀ ਵਿਚੋਂ ਪ੍ਰਮਾਣਿਕ ਬਾਣੀ ਦਾ ਨਿਰਣਾ ਕਰਕੇ ਗ੍ਰੰਥ ਦਾ ਸੰਕਲਨ ਕਰੇ। ਭਾਈ ਗੁਰਦਾਸ ਦੇ ਬੇਨਤੀ ਕਰਨ 'ਤੇ ਗੋਇੰਦਵਾਲ ਤੋਂ ਪੋਥੀਆਂ ਮੰਗਵਾਉਣ ਲਈ ਗੁਰੂ ਜੀ ਨੇ ਆਪਣੇ ਪੁਰੋਹਿਤ ਨੂੰ ਭੇਜਿਆ, ਪਰ ਸੰਸਰਾਮ ਨੇ ਪੋਥੀਆਂ ਨ ਦਿੱਤੀਆਂ। ਫਿਰ ਗੁਰੂ ਜੀ ਸੱਤੇ ਰਬਾਬੀ ਅਤੇ ਕਈ ਸਿੱਖ-ਸੇਵਕਾਂ ਨੂੰ ਨਾਲ ਲੈ ਕੇ ਗੋਇੰਦਵਾਲ ਗਏ ਅਤੇ ਮੋਹਨ ਤੇਰੇ ਉੱਚੇ ਮੰਦਰ ਮਹਲ ਅਪਾਰਾ ਵਾਲੇ ਸ਼ਬਦ ਦੇ ਕੀਰਤਨ ਦੁਆਰਾ ਬਾਬੇ ਮੋਹਨ ਨੂੰ ਪ੍ਰਸੰਨ ਕਰਕੇ ਪੋਥੀਆਂ ਅੰਮ੍ਰਿਤਸਰ ਲਿਆਉਂਦੀਆਂ ਅਤੇ ਹੋਰ ਵੀ ਕਈ ਸਾਧਨਾਂ ਰਾਹੀਂ ਬਾਣੀ ਇਕੱਠੀ ਕਰਕੇ ਗ੍ਰੰਥ ਸਾਹਿਬ ਦੀ ਬੀੜ ਤਿਆਰ ਕਰਵਾਈ। ਇਸ ਵਿਚ 'ਪ੍ਰਾਣਸੰਗਲੀ' ਅਤੇ ਭਗਤ-ਬਾਣੀ ਦੀ ਪ੍ਰਾਪਤੀ ਅਤੇ ਸਾਧੂ-ਜਨ, ਕਾਨ੍ਹਾ, ਛੱਜੂ, ਸ਼ਾਹ ਹੁਸੈਨ ਆਦਿ ਨਵੀਨ ਭਗਤਾਂ ਦੀ ਬਾਣੀ

ਨੂੰ ਬੀੜ ਵਿਚ ਚੜ੍ਹਾਉਣ ਤੋਂ ਸੰਕੋਚ ਕਰਨ ਬਾਰੇ ਕੁਝ ਪੌਰਾਣਿਕ ਅਤੇ ਕਲਪਿਤ ਬ੍ਰਿੱਤਾਂਤ ਵੀ ਦਿੱਤਾ ਹੈ ਜਿਸ ਦੀ ਇਤਿਹਾਸਿਕ ਸਤਿਅਤਾ ਪ੍ਰਮਾਣਿਤ ਨਹੀਂ ਹੁੰਦੀ। ਬੀੜ ਤਿਆਰ ਹੋ ਜਾਣ ਦੀ ਗੱਲ ਜਦੋਂ ਗੁਰੂ ਜੀ ਦੇ ਇਕ ਸੇਵਕ ਭਾਈ ਬੰਨੇ ਨੂੰ ਪਤਾ ਲਗੀ ਤਾਂ ਉਹ ਦਰਸ਼ਨ ਲਈ ਆਇਆ। ਉਸ ਨੇ ਗ੍ਰੰਥ ਦਾ ਉਤਾਰਾ ਕਰਨ ਲਈ ਬੀੜ ਨੂੰ ਆਪਣੇ ਪਿੰਡ ਲੈ ਜਾਣ ਲਈ ਬੇਨਤੀ ਕੀਤੀ। ਗੁਰੂ ਜੀ ਨੇ ਇਸ ਸ਼ਰਤ ਉਤੇ ਬੀੜ ਦੇ ਦਿੱਤੀ ਕਿ ਮੰਗਵਾਏ ਜਾਣ 'ਤੇ ਤੁਰਤ ਵਾਪਸ ਲਿਆਉਂਦੀ ਜਾਏ। ਅਜੇ ਉਸ ਨੇ ਉਤਾਰੇ ਦਾ ਕੰਮ ਸ਼ੁਰੂ ਹੀ ਕਰਵਾਇਆ ਸੀ ਕਿ ਬੀੜ ਵਾਪਸ ਮੰਗਵਾ ਲਈ ਗਈ। ਭਾਈ ਬੰਨੇ ਨੇ ਕਈ ਲਿਖਾਰੀ ਲਗਾ ਕੇ ਰਸਤੇ ਵਿਚ ਇਸ ਦਾ ਉਤਾਰਾ ਮੁਕੰਮਲ ਕਰਵਾਇਆ—

ਬਹੁ ਹਾਥਨ ਕਰ ਲਿਖਨਾ ਭਾਇਆ।

ਕੋਊ ਸਬਦ ਮਿਸਲ ਬੇਮਿਸਲ ਹੋ ਗਇਆ।

ਇਹ ਖਾਰੇ ਕੀ ਮਿਸਲ ਕਹਾਵੈ।

ਗੁਰਦਾਸ ਮਿਸਲ ਸੋ ਭੇਦ ਜਨਾਵੈ।

(ਸਾਖੀ 14/10)

ਇਸ ਸੰਦਰਭ ਵਿਚ 'ਸਿਖਾਂ ਦੀ ਭਗਤਮਾਲਾ' (26ਵੀਂ ਪਉੜੀ ਦੀ ਵਿਆਖਿਆ) ਵਿਚ ਅੰਕਿਤ ਤੱਥ ਵੀ ਵਿਚਾਰਨ ਯੋਗ ਹਨ। ਇਸ ਕ੍ਰਿਤੀ ਦੇ ਰਚਨਾ-ਕਾਲ ਬਾਰੇ ਵਿਦਵਾਨਾਂ ਵਿਚ ਮਤ-ਭੇਦ ਹੈ। ਸੰਨ 1715 ਈ. ਤੋਂ ਲੈ ਕੇ 1790 ਈ. ਤਕ ਦੇ ਅੰਤਰਾਲ ਵਿਚ ਇਸ ਨੂੰ ਕਿਤੇ ਵੀ ਸਥਿਤ ਕਰਨ ਦੇ ਯਤਨ ਕੀਤੇ ਗਏ ਮਿਲਦੇ ਹਨ। ਪਰ ਅੰਦਰਲੇ ਅਤੇ ਬਾਹਰਲੇ ਪ੍ਰਮਾਣ ਇਸ ਨੂੰ ਬੰਸਾਵਲੀਨਾਮਾ ਅਤੇ ਮਹਿਮਾ-ਪ੍ਰਕਾਸ਼ ਦੇ ਨੇੜੇ-ਤੇੜੇ ਦੀ ਰਚਨਾ ਸਿੱਧ ਕਰਦੇ ਹਨ। ਇਸ ਵਿਚਲਾ ਬ੍ਰਿੱਤਾਂਤ ਮਹਿਮਾ-ਪ੍ਰਕਾਸ਼ ਨਾਲ ਕਾਫ਼ੀ ਸਾਂਝ ਰਖਦਾ ਹੈ ਜਿਸ ਕਰਕੇ ਇਨ੍ਹਾਂ ਵਿਚ ਕੋਈ ਇਕ ਲੇਖਕ ਦੂਜੇ ਦੇ ਤੱਥਾਂ ਤੋਂ ਲਾਭ ਉਠਾਉਂਦਾ ਪ੍ਰਤੀਤ ਹੁੰਦਾ ਹੈ। ਗ੍ਰੰਥ ਸਾਹਿਬ ਦੀ ਬੀੜ ਤਿਆਰ ਕਰਨ ਬਾਰੇ ਇਸ ਵਿਚ ਲਿਖਿਆ ਹੈ—

ਭਾਈ ਗੋਪੀ ਮਹਿਤਾ ਤੇ ਭਾਈ ਤੀਰਥੁ ਤੇ ਭਾਈ ਨਥਾ ਤੇ ਭਾਈ ਭਾਉ ਮੋਕਲੁ ਤੇ ਭਾਈ  
ਢਿਲੀ ਮੰਡਲ ਗੁਰਾਂ ਦੀ ਸਰਨਿ ਆਏ। ਓਨਾ ਅਰਦਾਸ ਕੀਤੀ ਜੀ ਸਚੇ ਪਾਤਸਾਹੁ। ਗੁਰੂ  
ਕੀ ਬਾਣੀ ਨੂੰ ਸੁਣਿ ਕੇ ਤੇ ਮਨਿ ਭੈ ਪ੍ਰਾਪਤਿ ਹੁੰਦਾ ਹੈ ਤੇ ਪਿਰਥੀ ਮਲੁ ਤੇ ਮਹਾਦੇਉ ਤੇ ਹੋਰ  
ਸੋਚੀਆ ਬਾਣੀਆ ਕਹਿ ਕੇ ਤੇ ਵਿਚ ਗੁਰੂ ਨਾਨਕ ਜੀ ਦਾ ਭੋਗੁ ਪਾਇਆ ਹੈ। ਓਨਾ  
ਦੀਆਂ ਬਾਣੀਆ ਨੂੰ ਸੁਣਿ ਕੇ ਮਨ ਵਿਚ ਅਭਮਾਨੁ ਤੇ ਚਤੁਰਾਈ ਵਧਦੀ ਹੈ। ਤਾ ਬਚਨ  
ਹੋਇਆ—ਭਾਈ ਗੁਰਦਾਸ, ਹੁਣਿ ਤਾ ਸਿਖ ਬਾਣੀਆ ਨੂੰ ਜਾਣਦੇ ਹੋਨਿ ਤੇ ਅਗੇ ਜੋ  
ਹੋਣਨਗੇ ਸੋ ਪਛਾਣਨਗੇ ਨਹੀ, ਜੋ ਗੁਰੂ ਕੀ ਬਾਣੀ ਕੋਨੁ ਹੈ ਤੇ ਬਾਹਰਿ ਦੀ ਬਾਣੀ ਕੋਨੁ ਹੈ,  
ਤਾ ਤੇ ਸਭ ਬਾਣੀਆ ਇਕਠੀਆ ਕਹਿ ਕੇ ਗਰੰਥ ਜੀ ਦੀ ਬੀੜ ਕੀਚੈ ਤੇ ਅਖਰ ਭੀ  
ਗੁਰਮੁਖੀ ਸੁਗਮ ਕੀਚਨ। ਸਭ ਕਿਸੇ ਦੇ ਵਾਚਣਿ ਵਿਚ ਸੁਗਮ ਆਵਨਿ। ਤਾ ਕੋਠੇ ਵਿਚ  
ਸਭੇ ਬਾਣੀਆ ਇਕਠੀਆ ਕੀਤੀਆ। ਤੇ ਭਾਈ ਗੁਰਦਾਸ ਨੂੰ ਬਚਨੁ ਹੋਇਆ— ਮੋਹਣਿ  
ਪਾਸੋ ਪੋਥੀਆ ਲੈ ਆਉ। ਤਾ ਭਾਈ ਗੁਰਦਾਸ ਜੀ ਕਹਿਆ— ਮਹਾਰਾਜ, ਉਹ ਮੈਨੂੰ ਨਹੀ  
ਦੇਵਦੇ। ਤੁਸੀ ਆਪ ਜਹੋਗੇ ਤਾ ਓਹੁ ਦੇਵਨਿਗੇ। ਤਾ ਸਾਹਿਬ ਆਪ ਗਏ। ਜੋ ਮੋਹਣਿ  
ਸੁਣਿਆ ਤਾ ਚੌਬਾਰਾ ਬੰਦੁ ਕਹਿ ਕੇ ਅੰਦਰਿ ਬੈਠਿ ਰਹਿਆ। ਤਾ ਸਾਹਿਬ ਚੌਬਾਰੇ ਦੇ ਹੇਠ  
ਬੈਠਿ ਕਹਿ ਰਾਗੁ ਪਾਇ ਕਹਿ ਸਬਦੁ ਅਲਾਪਿਆ— ਮੋਹਨ ਤੇਰੇ ਉਚੇ ਮੰਦਰ ਮਹਲ  
ਅਪਾਰਾ...। ਜਾ ਪਹਿਲੀ ਪਉੜੀ ਗਾਵੀ ਤਾ ਮੋਹਣ ਚੌਬਾਰਾ ਖੋਲਿਆ। ਜਾ ਦੂਜੀ ਪਉੜੀ  
ਗਾਵੀ ਤਾ ਤਲੇ ਦਾ ਦਰਵਾਜਾ ਪਉੜੀਆ ਦਾ ਖੋਲਿਆ। ਜਾ ਤੀਜੀ ਪਉੜੀ ਗਾਵੀ ਤਾ  
ਉਠਿ ਕੇ ਨਮਸਕਾਰ ਕੀਤੀ। ਜਾ ਚੌਥੀ ਪਉੜੀ ਗਾਵੀ ਤਾ ਪੋਥੀਆਂ ਸਭੇ ਲੈ ਕੇ ਆਇ  
ਰਚਨੀ ਲਗਾ। ਤਾ ਸਾਹਿਬ ਪੋਥੀਆ ਸਭਿ ਇਕਠੀਆ ਕਰ ਕੇ ਭਾਈ ਗੁਰਦਾਸ ਦੇ ਹਵਾਲੇ  
ਕੀਤੀਆ। ਗੁਰਮੁਖੀ ਅਖਰਾ ਵਿਚ ਗ੍ਰੰਥ ਜੀ ਲਿਖਿਆ।

ਇਸ ਤੋਂ ਅਗੇ ਪੁਰਾਤਨ ਅਤੇ ਨਵੇਂ ਭਗਤਾਂ/ਫਕੀਰਾਂ ਦੀ ਬਾਣੀ ਬੀੜ ਵਿਚ ਨ ਚੜ੍ਹਾਉਣ ਸੰਬੰਧੀ ਵੀ ਵਿਵਰਣ ਦਿੱਤਾ ਹੈ।

ਇਸ ਤੋਂ ਬਾਦ ਹੇਠ ਲਿਖੇ ਗ੍ਰੰਥਾਂ ਵਿਚ ਵੀ ਬੀੜ ਤਿਆਰ ਕਰਨ ਦੇ ਪ੍ਰਸੰਗ ਵਿਸਤਾਰ ਸਹਿਤ ਦਿੱਤੇ ਗਏ ਹਨ। ਇਨ੍ਹਾਂ ਵਿਚ ਉਪਰੋਕਤ ਗ੍ਰੰਥਾਂ ਦੇ ਤੱਥਾਂ ਨੂੰ ਕੁਝ ਹੋਰ ਵਧਾ ਘਟਾ ਕੇ ਲਿਖਿਆ ਗਿਆ ਹੈ :

- (1) ਗੁਰਬਿਲਾਸ ਪਾਤਸ਼ਾਹੀ ਛੇਵੀਂ (ਅਧਿਆਇ 4)— ਇਹ ਰਚਨਾ ਭਾਈ ਕਾਨ੍ਹ ਸਿੰਘ ('ਗੁਰਮਤ ਮਾਰਤੰਡ', ਪੰਨਾ 94 ਪੈਰ-ਟਿੱਪਣੀ) ਅਨੁਸਾਰ ਸੰਨ 1833 ਈ. (ਸੰਮਤ 1890 ਬਿ.) ਵਿਚ ਆਰੰਭ ਹੋ ਕੇ ਸੰਨ 1843 ਈ. (1900 ਬਿ.) ਵਿਚ ਸਮਾਪਤ ਹੋਈ ਸੀ। ਇਸ ਦੇ ਰਚੇਤਾ ਭਾਈ ਗੁਰਮੁਖ ਸਿੰਘ ਅਕਾਲ ਬੁੰਗੀਏ ਅਤੇ ਭਾਈ ਦਰਬਾਰਾ ਸਿੰਘ ਚੌਕੀਵਾਲੇ ਸਨ।
- (2) ਗੁਰ ਪ੍ਰਤਾਪ ਸੂਰਯ (ਰਾਸ 3, ਅੰਸੁ 33 ਤੋਂ 50 ਤਕ)— ਇਹ ਭਾਈ ਸੰਤੋਖ ਸਿੰਘ ਦੀ ਰਚਨਾ ਹੈ ਅਤੇ ਸੰਨ 1843 ਈ. (ਸੰਮਤ 1900 ਬਿ.) ਵਿਚ ਮੁਕੰਮਲ ਹੋਈ ਸੀ।
- (3) ਤਵਾਰੀਖ ਗੁਰੂ ਖਾਲਸਾ (ਪਹਿਲਾ ਭਾਗ)— ਇਹ ਗਿਆਨੀ ਗਿਆਨ ਦੀ ਰਚਨਾ ਹੈ ਅਤੇ ਇਸ ਦਾ ਪਹਿਲਾ ਭਾਗ ਸੰਨ 1891 ਈ. (1948 ਬਿ.) ਵਿਚ ਪ੍ਰਕਾਸ਼ਿਤ ਹੋਇਆ।

ਉਪਰੋਕਤ ਤਿੰਨਾਂ ਕ੍ਰਿਤੀਆਂ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਬੀੜ ਤਿਆਰ ਹੋਣ ਦਾ ਸੰਮਤ 1661 ਬਿ. (1604 ਈ.) ਦਸਿਆ ਗਿਆ ਹੈ ਜਦ ਕਿ ਬੰਸਾਵਲੀਨਾਮੇ ਵਿਚ ਇਸ ਨੂੰ 1658 ਬਿ (1601 ਈ.) ਵਿਚ ਸੰਪੂਰਣ ਹੋਇਆ ਮੰਨਿਆ ਗਿਆ ਹੈ। ਸਪੱਸ਼ਟ ਹੈ ਕਿ ਪੂਰਵ-ਵਰਤੀ ਰਚਨਾ ਵਿਚ ਇਸ ਗ੍ਰੰਥ ਦੇ ਸੰਪਾਦਨ ਦਾ ਕੰਮ 1601 ਈ. ਵਿਚ ਮੁਕਿਆ ਸੀ ਅਤੇ ਪਰਵਰਤੀ ਰਚਨਾਵਾਂ ਵਿਚ ਇਸ ਦੀ ਸਮਾਪਤੀ 1604 ਈ. ਵਿਚ ਮੰਨੀ ਗਈ ਹੈ। ਵਰਤਮਾਨ ਕਾਲ ਵਿਚ ਸੰਨ 1604 ਈ. ਨੂੰ ਹੀ ਬੀੜ ਦੇ ਮੁਕੰਮਲ ਹੋਣ ਦਾ ਸਾਲ ਦਸਿਆ ਜਾਂਦਾ ਹੈ, ਜੋ 'ਕਰਤਾਰਪੁਰੀ ਬੀੜ' ਅਨੁਰੂਪ ਹੈ। ਇਸ ਬੀੜ ਦੇ ਤਤਕਰੇ ਉਪਰ ਲਿਖਿਆ ਹੈ— ਸੰਬਤ ੧੬੬੧ ਮਿਤੀ ਭਾਦਉ ਵਦੀ ਏਕਮ ੧ ਪੋਥੀ ਲਿਖਿ ਪਹੁਚੇ।

ਕੁਲ ਮਿਲਾ ਕੇ ਉਪਰੋਕਤ ਰਚਨਾਵਾਂ ਤੋਂ ਇਹ ਤੱਥ ਸਾਹਮਣੇ ਆਉਂਦਾ ਹੈ ਕਿ ਗੁਰੂ ਅਰਜਨ ਦੇਵ ਜੀ ਦੇ ਮਨ ਵਿਚ ਗੁਰਬਾਣੀ ਨੂੰ ਰਲਿਆਂ ਤੋਂ ਬਚਾਉਣ ਅਤੇ ਨਵੇਂ ਪੰਥ ਲਈ ਧਰਮ-ਗ੍ਰੰਥ ਤਿਆਰ ਕਰਨ ਦੀ ਗੀਬ ਪੈਦਾ ਹੋਈ। ਉਨ੍ਹਾਂ ਨੇ ਬਾਬਾ ਮੋਹਨ ਤੋਂ ਗੁਰਬਾਣੀ ਦੀਆਂ ਪੋਥੀਆਂ ਪ੍ਰਾਪਤ ਕੀਤੀਆਂ ਅਤੇ ਹੋਰ ਸਾਧਨਾਂ ਰਾਹੀਂ ਗੁਰਬਾਣੀ ਅਤੇ ਭਗਤ-ਬਾਣੀ ਨੂੰ ਇਕੱਠਾ ਕਰਵਾ ਕੇ ਉਸ ਦਾ ਗੰਭੀਰਤਾ ਨਾਲ ਪਰੀਖਣ ਕੀਤਾ ਅਤੇ ਪ੍ਰਮਾਣਿਕ ਬਾਣੀ ਨੂੰ ਨਿਤਾਰ ਕੇ ਇਸ ਗ੍ਰੰਥ ਦਾ ਸੰਪਾਦਨ ਕੀਤਾ। ਲਿਖਾਰੀ ਦੀ ਜ਼ਿੰਮੇਵਾਰੀ ਭਾਈ ਗੁਰਦਾਸ ਨੇ ਨਿਭਾਈ।

ਸਿੱਖ-ਇਤਿਹਾਸ ਅਤੇ ਰਵਾਇਤ ਅਨੁਸਾਰ ਗੁਰੂ ਅਰਜਨ ਦੇਵ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਦੇ ਪ੍ਰਥਮ ਸੰਕਲਨ ਅਤੇ ਸੰਪਾਦਨ ਦਾ ਕੰਮ ਅੰਮ੍ਰਿਤਸਰ ਵਿਚ ਆਰੰਭ ਕੀਤਾ ਅਤੇ ਬੀੜ ਲਿਖਣ ਦੀ ਜ਼ਿੰਮੇਵਾਰੀ ਭਾਈ ਗੁਰਦਾਸ ਨੂੰ ਸੌਂਪੀ। ਇਨ੍ਹਾਂ ਤੱਥਾਂ ਦੀ ਪੁਸ਼ਟੀ ਕੁਝ ਪੁਰਾਤਨ ਬੀੜਾਂ ਵਿਚ ਅੰਕਿਤ ਉਕਤੀਆਂ ਤੋਂ ਵੀ ਹੋ ਜਾਂਦੀ ਹੈ। ਉਨ੍ਹਾਂ ਤੋਂ ਇਹ ਵੀ ਸਪੱਸ਼ਟ ਹੁੰਦਾ ਹੈ ਕਿ ਪੰਜਵੇਂ ਗੁਰੂ ਵਲੋਂ ਭਾਈ ਗੁਰਦਾਸ ਦੁਆਰਾ ਲਿਖਵਾਇਆ ਜੋ ਗ੍ਰੰਥ ਸੀ, ਉਸ ਨਾਲ ਮਿਲਾ ਕੇ ਸੋਧਿਆ ਜਾਣ ਵਾਲਾ ਗ੍ਰੰਥ ਹੀ ਸ਼ੁੱਧ ਅਖਵਾਉਣ ਦਾ ਅਧਿਕਾਰੀ ਹੈ।

ਭਾਈ ਗੁਰਦਾਸ ਤੋਂ ਇਲਾਵਾ ਗੁਰੂ ਅਰਜਨ ਦੇਵ ਜੀ ਪਾਸ ਚਾਰ ਹੋਰ ਲਿਖਾਰੀ ਵੀ ਸਨ, ਜੋ ਭਾਈ ਕੇਸਰ ਸਿੰਘ ਛਿੱਬਰ ਅਨੁਸਾਰ ਸਦਾ ਗੁਰੂ ਜੀ ਨਾਲ ਰਹਿੰਦੇ ਸਨ ਅਤੇ ਨਾਲ ਨਾਲ ਬਾਣੀ ਲਿਖਦੇ ਜਾਂਦੇ ਸਨ—

ਭਾਈ ਸੰਤ ਦਾਸ ਤੇ ਹਰੀਆ ਸੁਖਾ ਮਨਸਾ ਰਾਮੁ।

ਲਿਖਦੇ ਜਾਨ ਸੇ ਚਾਰੇ ਲਿਖਾਰੀ ਜੋ ਸਾਹਿਬ ਕਰਨ ਬਖਾਨੁ।31। (ਚਰਣ ਪੰਜਵਾਂ)।

ਗੁਰੂ ਅਰਜਨ ਦੇਵ ਜੀ ਨੇ ਜਦੋਂ ਬਾਣੀ ਦਾ ਗ੍ਰੰਥ ਤਿਆਰ ਕਰਨ ਦਾ ਮਨ ਬਣਾ ਲਿਆ, ਤਾਂ ਅਗਲਾ ਕੰਮ ਸੀ ਗੁਰਬਾਣੀ ਇਕਤਰ ਕਰਨ ਦਾ। ਉਨ੍ਹਾਂ ਪਾਸ ਆਪਣੀ ਬਾਣੀ ਮੌਜੂਦ ਸੀ। ਪਿਤਾ ਗੁਰੂ ਰਾਮਦਾਸ ਜੀ ਦੀ ਬਾਣੀ ਵੀ ਉਨ੍ਹਾਂ ਪਾਸ ਹੀ ਹੋਣੀ ਚਾਹੀਦੀ ਹੈ। ਬਸ ਉਪਲਬਧ ਨਹੀਂ ਸੀ ਤਾਂ ਪੂਰਵ-ਵਰਤੀ ਤਿੰਨ ਗੁਰੂ ਸਾਹਿਬਾਨ ਦੀ ਬਾਣੀ। ਇਹ ਬਾਣੀ ਜਿਵੇਂ ਕਿ ਪਿਛੇ ਸੰਕੇਤ ਕੀਤਾ ਗਿਆ ਹੈ, ਬਾਬੇ ਮੋਹਨ ਪਾਸ ਪੋਥੀਆਂ ਦੇ ਰੂਪ ਵਿਚ ਸੁਰਖਿਅਤ ਸੀ। ਪਰ ਉਨ੍ਹਾਂ ਪੋਥੀਆਂ ਤੋਂ ਇਲਾਵਾ ਵੀ ਅਨੇਕ ਪੋਥੀਆਂ, ਗੁਟਕੇ ਸ਼ਰਧਾਲੂਆਂ ਨੇ ਆਪਣੇ ਪਠਨ-ਪਾਠਨ ਲਈ ਤਿਆਰ ਕਰ ਅਤੇ ਕਰਵਾ ਲਏ ਸਨ। ਪਰ ਚੂੰਕਿ ਗ੍ਰੰਥ ਸਾਹਿਬ ਦਾ ਸੰਪਾਦਨ ਕਰਨ ਤੋਂ ਪਹਿਲਾਂ ਕਿਸੇ ਵੀ ਸਰੋਤ-ਸਾਮਗ੍ਰੀ ਨੂੰ ਗੁਰੂ ਜੀ ਵੇਖੇ ਬਿਨਾ ਛੁਡਣਾ ਨਹੀਂ ਚਾਹੁੰਦੇ ਸਨ, ਇਸੇ ਲਈ ਆਪ ਨੇ ਬਾਬੇ ਮੋਹਨ ਵਾਲੀਆਂ ਪੋਥੀਆਂ ਨੂੰ ਪ੍ਰਾਪਤ ਕਰਨ ਦਾ ਉੱਦਮ ਕੀਤਾ।

ਸਿੱਖ-ਇਤਿਹਾਸ ਅਤੇ ਪਰੰਪਰਾ ਅਨੁਸਾਰ ਗੁਰੂ ਅਰਜਨ ਦੇਵ ਜੀ ਨੇ ਬਾਬੇ ਮੋਹਨ ਪਾਸੋਂ ਪੋਥੀਆਂ ਮੰਗਵਾਉਣ ਲਈ ਸਿਦਕੀ ਸਿੱਖਾਂ ਨੂੰ ਭੇਜਿਆ। ਸਫਲਤਾ ਨ ਮਿਲਣ ਤੇ ਖੁਦ ਚਲ ਕੇ ਗਏ ਅਤੇ ਮੋਹਨ ਦੇ ਚੌਬਾਰੇ ਚੇਠਾਂ ਬੈਠ ਕੇ ਮੋਹਨ ਤੇਰੇ ਉਚੇ ਮੰਦਰ ਮਹਲ ਅਪਾਰਾ ਵਾਲੇ ਸ਼ਬਦ ਦਾ ਗਾਇਨ ਕੀਤਾ। ਇਹ ਸੁਣ ਕੇ ਬਾਬਾ ਮੋਹਨ ਪਸੀਜ ਗਿਆ ਅਤੇ ਪੋਥੀਆਂ ਗੁਰੂ ਅਰਜਨ ਦੇਵ ਜੀ ਨੂੰ ਭੇਟ ਕਰ ਦਿੱਤੀਆਂ ਜੋ ਉਨ੍ਹਾਂ ਨੇ ਵਾਚਣ ਉਪਰੰਤ ਵਾਪਸ ਕਰ ਦਿੱਤੀਆਂ। ਪ੍ਰ. ਸਾਹਿਬ ਸਿੰਘ ਆਦਿ ਵਿਦਵਾਨ 'ਮੋਹਨ' ਸ਼ਬਦ ਪਰਮਾਤਮਾ ਨੂੰ ਸੰਬੋਧਿਤ ਮੰਨਦੇ ਹਨ। ਪਰ ਉਨ੍ਹਾਂ ਦੀ ਧਾਰਣਾ ਦਾ ਖੰਡਨ ਉਪਰੋਕਤ ਸਲਿਸ਼ਟ ਸ਼ਬਦ ਦੇ ਅੰਤਿਮ ਪਦੇ ਤੋਂ ਹੀ ਹੋ ਜਾਂਦਾ ਹੈ ਜਿਸ ਵਿਚ 'ਮੋਹਨ' ਸ਼ਬਦ ਦੀ ਵਰਤੋਂ ਵਿਅਕਤੀ-ਸੂਚਕ ਹੈ— ਮੋਹਨ ਤੂੰ ਸੁਫਲ ਫਲਿਆ ਸਣ ਪਰਵਾਰੈ। ਮੋਹਨ ਪੁਤ੍ਰ ਮੀਤ ਭਾਈ ਕੁਟੰਬ ਸਭਿ ਤਾਰੇ। ਤਾਰਿਆ ਜਹਾਨੁ ਲਾਹਿਆ ਅਭਿਮਾਨੁ ਜਿਨੀ ਦਰਸਨੁ ਪਾਇਆ।... (ਗੁ. ਗ੍ਰੰ. 248)।

ਗੁਰੂ ਅਰਜਨ ਦੇਵ ਜੀ ਨੇ ਗੁਰੂ ਰਾਮਦਾਸ ਜੀ ਦੀ ਬਾਣੀ ਅਤੇ ਬਾਬੇ ਮੋਹਨ ਵਾਲੀਆਂ ਪੋਥੀਆਂ ਵਿਚਲੀ ਬਾਣੀ ਤੋਂ ਇਲਾਵਾ ਰਬਾਬੀਆਂ, ਸ਼ਰਧਾਲੂਆਂ ਵਲੋਂ ਕੰਠਸਥ ਜਾਂ ਸੁਰਖਿਅਤ ਬਾਣੀ ਨੂੰ ਵੀ ਮੰਗਵਾਇਆ ਅਤੇ ਉਸ ਨੂੰ ਸ਼ਾਮਲ ਕਰਨ ਲਈ ਪੂਰੀ ਘੋਖ ਕੀਤੀ। ਸਿੱਖ-ਇਤਿਹਾਸ ਤੋਂ ਇਨ੍ਹਾਂ ਤੱਥਾਂ ਦੀ ਪੁਸ਼ਟੀ ਪ੍ਰਾਪਤ ਕੀਤੀ ਜਾ ਸਕਦੀ ਹੈ। ਸਭ ਪ੍ਰਕਾਰ ਦੀ ਬਾਣੀ-ਸਾਮਗ੍ਰੀ ਨੂੰ ਵੇਖ ਕੇ ਪ੍ਰਸੰਨ ਚਿਤ ਗੁਰੂ ਅਰਜਨ ਦੇਵ ਜੀ ਨੇ ਆਪਣੀ ਭਾਵਨਾ ਇਸ ਤਰ੍ਹਾਂ ਪ੍ਰਗਟ ਕੀਤੀ—

*ਹਮ ਧਨਵੰਤ ਭਾਗਠ ਸਚ ਨਾਇ। ਹਰਿ ਗੁਣ ਗਾਵਹ ਸਹਜਿ ਸੁਭਾਇ।*

*ਪੀਉ ਦਾਦੇ ਦਾ ਖੋਲਿ ਡਿਠਾ ਖਜਾਨਾ। ਤਾ ਮੇਰੈ ਮਨਿ ਭਇਆ ਨਿਧਾਨਾ।*

*ਰਤਨ ਲਾਲ ਜਾ ਕਾ ਕਛੂ ਨ ਮੋਲੁ। ਭਰੇ ਭੰਡਾਰ ਅਖੂਟ ਅਤੋਲੁ। (ਗੁ. ਗ੍ਰੰ. 185-86)।*

ਬਾਣੀ ਸੰਬੰਧੀ ਸਾਮਗ੍ਰੀ ਇਕੱਠੀ ਕਰਨ ਤੋਂ ਬਾਦ ਗੁਰੂ ਜੀ ਨੇ ਸੋਧ ਕੇ ਪ੍ਰਮਾਣਿਕ ਬਾਣੀ ਨੂੰ ਅਪ੍ਰਮਾਣਿਕ ਤੋਂ ਨਿਖੇੜਿਆ ਅਤੇ ਆਪਣੀ ਜੁਗਤ ਅਨੁਸਾਰ ਗ੍ਰੰਥ ਸਾਹਿਬ ਦਾ ਸੰਪਾਦਨ ਕੀਤਾ। ਉਸੇ ਆਦਿ-ਬੀੜ ਤੋਂ ਅਗੇ ਉਤਾਰੇ ਹੁੰਦੇ ਰਹੇ। ਗੁਰੂ ਗ੍ਰੰਥ ਸਾਹਿਬ ਦਾ ਸਰੂਪ ਸੰਨ 1864 ਈ. ਤਕ ਹੱਥ-ਲਿਖਤ ਹੀ ਰਿਹਾ ਅਤੇ ਸੈਂਕੜੇ ਉਤਾਰੇ ਵਖ ਵਖ ਗੁਰੂ-ਧਾਮਾਂ ਅਤੇ ਸਿੱਖ-ਸ਼ਰਧਾਲੂਆਂ ਪਾਸ ਆਦਰ-ਪੂਰਵਕ ਸੁਰਖਿਅਤ ਰਹੇ। ਇਨ੍ਹਾਂ ਹੱਥ-ਲਿਖਤ ਬੀੜਾਂ ਦੀਆਂ ਮੁੱਖ ਤੌਰ 'ਤੇ ਚਾਰ ਸ਼ਾਖਾਵਾਂ ਹਨ।

ਪਹਿਲੀ, ਗੁਰੂ ਅਰਜਨ ਦੇਵ ਦੁਆਰਾ ਸੰਨ 1604 ਈ. ਵਿਚ ਸੰਪਾਦਿਤ ਅਤੇ ਭਾਈ ਗੁਰਦਾਸ ਦੁਆਰਾ ਲਿਖੀ ਮੂਲ ਬੀੜ ਹੈ, ਜੋ ਹੁਣ ਕਰਤਾਰਪੁਰ ਦੇ ਸੋਢੀ ਪਰਿਵਾਰ ਪਾਸ ਸੁਰਖਿਅਤ ਦਸੀ ਜਾਂਦੀ ਹੈ।

ਦੂਜੀ, ਭਾਈ ਬੰਨੋਵਾਲੀ (ਖਾਰੀ) ਬੀੜ ਜੋ ਭਾਈ ਬੰਨੋ ਨੇ ਆਪਣੇ ਪਿੰਡ ਮਾਂਗਟ ਲੈ ਜਾਣ ਦੌਰਾਨ ਅਥਵਾ ਲਾਹੌਰੋਂ ਜਿਲਦ ਬੰਨਵਾਉਣ ਵੇਲੇ ਕਈ ਲਿਖਾਰੀ ਲਗਾ ਕੇ ਮੂਲ ਬੀੜ ਦੀ ਨਕਲ ਵਜੋਂ ਤਿਆਰ ਕਰਵਾਈ। ਇਹ ਬੀੜ ਮੂਲ ਬੀੜ ਤੋਂ ਤੁਰਤ ਬਾਦ ਲਿਖੀ ਗਈ ਅਤੇ ਇਸ ਵਿਚ ਕੁਝ ਵਾਧੂ ਬਾਣੀਆਂ ਵੀ ਦਰਜ ਕਰ ਦਿੱਤੀਆਂ ਗਈਆਂ।

ਤੀਜੀ, ਦਮਦਮੀ ਬੀੜ ਜੋ ਗੁਰੂ ਗੋਬਿੰਦ ਸਿੰਘ ਜੀ ਨੇ ਦਮਦਮਾ ਸਾਹਿਬ ਵਿਚ ਲਿਖਵਾਈ ਅਤੇ ਗੁਰੂ ਤੇਗ ਬਹਾਦਰ ਦੀ ਬਾਣੀ ਵੀ ਸ਼ਾਮਲ ਕੀਤੀ। 'ਦਮਦਮਾ ਸਾਹਿਬ' ਦੀ ਸਹੀ ਨਿਸ਼ਾਨਦੇਹੀ ਬਾਰੇ ਵਿਦਵਾਨਾਂ ਵਿਚ ਮਤਭੇਦ ਹੈ। ਕੋਈ 'ਸਾਬੋ ਕੀ ਤਲਵੰਡੀ' ਵਾਲਾ ਦਮਦਮਾ ਮੰਨਦੇ ਹਨ ਅਤੇ ਕੋਈ ਆਨੰਦਪੁਰ ਵਿਚਲੇ ਦਮਦਮਾ ਨੂੰ ਇਸ ਬੀੜ ਦਾ ਲਿਖਣ-ਸਥਲ ਨਿਸਚਿਤ ਕਰਦੇ ਹਨ। ਇਹ ਵੀ ਰਵਾਇਤ ਹੈ ਕਿ ਧੀਰਮੱਲੀਆਂ ਕੋਲੋਂ ਜਦੋਂ ਮੂਲ ਬੀੜ ਦਸਮ ਗੁਰੂ ਵਲੋਂ ਮੰਗਵਾਈ ਗਈ ਤਾਂ ਉਨ੍ਹਾਂ ਨੇ ਦੇਣੋਂ ਨਾਂਹ ਕਰ ਦਿੱਤੀ। ਗੁਰੂ ਜੀ ਨੇ ਆਤਮਿਕ ਸ਼ਕਤੀ ਨਾਲ ਬਾਣੀ ਦਾ ਉੱਚਾਰਣ ਕੀਤਾ ਅਤੇ ਭਾਈ ਮਨੀ ਸਿੰਘ ਨੇ ਲਿਖਾਰੀ ਦੀ ਸੇਵਾ ਨਿਭਾਈ। ਇਸੇ ਬੀੜ ਨੂੰ ਗੁਰੂ ਜੀ ਨੇ ਗੁਰੂ-ਪਦ ਪ੍ਰਦਾਨ ਕੀਤਾ। ਧਿਆਨ ਰਹੇ ਕਿ ਇਸ ਪ੍ਰਕਾਰ ਦੀ ਰਵਾਇਤ ਵਿਚ ਵਿਸ਼ਵਾਸ ਰਖਣ ਵਾਲੇ ਭੁਲ ਜਾਂਦੇ ਹਨ ਕਿ ਗੁਰੂ ਗੋਬਿੰਦ ਸਿੰਘ ਜੀ ਦੇ ਵੇਲੇ ਤਕ ਗ੍ਰੰਥ ਸਾਹਿਬ ਦੇ ਅਨੇਕ ਉਤਾਰੇ ਹੋ ਚੁਕੇ ਸਨ ਜਿਨ੍ਹਾਂ ਵਿਚੋਂ ਹੁਣ ਵੀ ਕਈ ਉਪਲਬਧ ਹਨ।

ਚੌਥੀ, ਬਾਬਾ ਦੀਪ ਸਿੰਘ ਵਾਲੀ ਬੀੜ ਜੋ ਉਨ੍ਹਾਂ ਨੇ ਭਾਈ ਬੰਨੋ ਵਾਲੀ ਸ਼ਾਖਾ ਦੇ ਇਕ ਉਤਾਰੇ ਦਾ ਮੂਲ ਬੀੜ ਨਾਲ ਮਿਲਾਨ ਕਰਕੇ ਅਤੇ ਨੌਵੇਂ ਗੁਰੂ ਦੀ ਬਾਣੀ ਨੂੰ ਯਥਾ-ਸਥਾਨ ਸ਼ਾਮਲ ਕਰਕੇ ਤਿਆਰ ਕੀਤੀ ਅਤੇ ਫਿਰ ਉਸ ਦੇ ਉਤਾਰੇ ਕਰਵਾ ਕੇ ਮੁੱਖ ਧਰਮ-ਧਾਮਾਂ ਉਤੇ ਸਥਾਪਿਤ ਕਰਵਾਏ।

ਇਨ੍ਹਾਂ ਬੀੜਾਂ ਵਿਚੋਂ ਅਧਿਕਤਰ ਉਤਾਰੇ ਭਾਈ ਬੰਨੋ ਵਾਲੀ ਬੀੜ ਦੇ ਮਿਲਦੇ ਹਨ ਕਿਉਂਕਿ ਇਹ ਸੁਵਿਧਾ ਪੂਰਵਕ ਉਪਲਬਧ ਹੋ ਜਾਂਦੀ ਸੀ। ਮੂਲ ਬੀੜ ਨੂੰ ਉਦੋਂ 'ਪੋਥੀ ਸਾਹਿਬ' ਕਿਹਾ ਜਾਂਦਾ ਸੀ। ਗੁਰੂ ਅਰਜਨ ਦੇਵ ਜੀ ਇਸ ਪੋਥੀ ਨੂੰ ਪਰਮਾਤਮਾ ਦਾ ਸਥਾਨ ਘੋਸ਼ਿਤ ਕਰਦੇ ਸਨ (*ਪੋਥੀ ਪਰਮੇਸਰ ਕਾ ਥਾਨੁ— 1226*)। ਸੱਤਵੇਂ ਗੁਰੂ ਸਾਹਿਬ ਵੇਲੇ ਇਸ ਨੂੰ 'ਗ੍ਰੰਥ ਸਾਹਿਬ' ਕਿਹਾ ਜਾਣ ਲਗਿਆ। ਗੁਰੂ ਗੋਬਿੰਦ ਸਿੰਘ ਜੀ ਦੁਆਰਾ 7 ਅਕਤੂਬਰ 1708 ਈ. ਨੂੰ ਗੁਰੂ-ਗੱਦੀ ਦਿਤੇ ਜਾਣ ਤੋਂ ਬਾਦ ਇਹ ਗ੍ਰੰਥ 'ਗੁਰੂ ਗ੍ਰੰਥ ਸਾਹਿਬ' ਦੇ ਨਾਂ ਨਾਲ ਪ੍ਰਚਲਿਤ ਹੋਇਆ। ਬੰਸਾਵਲੀਨਾਮੇ ਅਨੁਸਾਰ ਦਸਮ ਗੁਰੂ ਤੋਂ ਬਾਦ 'ਦਸਮ-ਗ੍ਰੰਥ' ਨਾਲੋਂ ਨਿਖੇੜਨ ਲਈ ਇਸ ਨੂੰ 'ਆਦਿ-ਗ੍ਰੰਥ' ਕਿਹਾ ਜਾਣ ਲਗਿਆ। ਸਿੰਘ ਸਭਾ ਲਹਿਰ ਵੇਲੇ ਇਸ ਗ੍ਰੰਥ ਨੂੰ 'ਦਰਬਾਰ ਸਾਹਿਬ', 'ਸਵਾਰਾ ਸਾਹਿਬ' ਆਦਿ ਨਾਵਾਂ ਨਾਲ ਵੀ ਯਾਦ ਕੀਤਾ ਜਾਣ ਲਗਿਆ।

ਗੁਰੂ-ਪਦਵੀ ਦੀ ਪ੍ਰਾਪਤੀ : ਗ੍ਰੰਥ ਸਾਹਿਬ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਹਾ-ਪ੍ਰਸਥਾਨ ਤੋਂ ਪਹਿਲਾਂ ਆਪਣੇ ਪਿਛੋਂ ਸਿੱਖਾਂ ਦੀ ਅਧਿਆਤਮਿਕ ਸਰਪ੍ਰਸਤੀ ਅਥਵਾ ਗੁਰੂ-ਪਦਵੀ ਸ਼ਬਦ-ਸਰੂਪੀ ਗ੍ਰੰਥ ਸਾਹਿਬ ਨੂੰ ਪ੍ਰਦਾਨ ਕੀਤੀ। ਇਸ ਸੰਬੰਧ ਵਿਚ ਮਹੱਤਵਪੂਰਣ ਪ੍ਰਮਾਣ ਭੱਟ-ਵਹੀ ਤਲੰਡਾ ਪਰਗਨਾ ਦਾ ਹੈ। ਗਿਆਨੀ ਗਰਜਾ ਸਿੰਘ ਅਨੁਸਾਰ ਭੱਟ-ਵਹੀ ਤਲੰਡਾ ਪਰਗਨਾ ਦਾ ਲੇਖਕ ਨਰਬੁਦ ਸਿੰਘ ਭੱਟ ਸੀ ਜੋ ਉਸ ਵੇਲੇ ਗੁਰੂ ਗੋਬਿੰਦ ਸਿੰਘ ਜੀ ਪਾਸ ਨਾਂਦੇੜ ਵਿਚ ਮੌਜੂਦ ਸੀ :

*ਗੁਰੂ ਗੋਬਿੰਦ ਸਿੰਘ ਮਹਲ ਦਸਮਾਂ ਬੇਟਾ ਗੁਰੂ ਤੇਗ ਬਹਾਦਰ ਕਾ ਪੋਤਾ ਗੁਰੂ ਹਰਿਗੋਬਿੰਦ ਜੀ ਦਾ ਪਰਪੋਤਾ ਗੁਰੂ ਅਰਜਨ ਜੀ ਕਾ ਬੰਸ ਗੁਰੂ ਰਾਮਦਾਸ ਜੀ ਕੀ ਸੂਰਜਬੰਸੀ ਗੋਸਲ ਗੋਤਰਾ ਸੋਢੀ ਖੜੀ ਬਾਸੀ ਆਨੰਦਪੁਰ ਪਰਗਨਾ ਕਾਹਲੂਰ ਮੁਕਾਮ ਨਾਂਦੇੜ ਤਟ ਗੋਦਾਵਰੀ ਦੇਸ ਦਖਨ ਸੰਮਤ ਸੱਤਰਾਂ ਸੈ ਪੈਸਠ ਕਾਰਤਿਕ ਮਾਸ ਕੀ ਚੌਥ-ਸ਼ੁਕਲਾ ਪਖੇ ਬੁਧਵਾਰ (6 ਅਕਤੂਬਰ 1708 ਈ.) ਦੇ ਦਿਹੂੰ ਭਾਈ ਦਇਆ ਸਿੰਘ ਸੇ ਬਚਨ ਹੋਇਆ ਸ੍ਰੀ ਗ੍ਰੰਥ ਸਾਹਿਬ ਲੈ ਆਓ ਬਚਨ ਪਾਏ ਦਇਆ ਸਿੰਘ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਲੈ ਆਏ ਗੁਰੂਜੀ ਨੇ ਪੰਚ ਪੈਸੇ ਨਾਰੀਅਲ ਅਗੇ ਭੇਟਾ ਰਖਾ ਮਥਾ ਟੇਕਾ ਸਰਬਤ ਸੰਗਤ ਸੇ ਕਹਾ ਮੇਰਾ ਹੁਕਮ ਹੈ ਮੇਰੀ ਜਗਹ ਸ੍ਰੀ ਗ੍ਰੰਥ ਜੀ ਕੋ ਜਾਨਨਾ ਜੋ ਸਿਖ ਮਾਨੇਗਾ ਤਿਸ ਕੀ ਘਾਲ ਥਾਏਂ ਪਏਗੀ ਗੁਰੂ ਤਿਸ ਕੀ ਬਾਹੁੜੀ ਕਰੇਗਾ ਸਤ ਕਰ ਮਾਨਨਾ।*

ਗ੍ਰੰਥ ਸਾਹਿਬ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਦੁਆਰਾ ਗੁਰੂ-ਪਦ ਪ੍ਰਦਾਨ ਕਰਨ ਦਾ ਮਹੱਤਵਪੂਰਣ ਪ੍ਰਮਾਣ 'ਬੰਸਾਵਲੀਨਾਮਾ ਦਸਾਂ ਪਾਤਿਸ਼ਾਹੀਆਂ ਕਾ' ਹੈ। ਇਸ ਵਿਚ ਭਾਈ ਕੇਸਰ ਸਿੰਘ ਛਿੱਬਰ ਨੇ ਚੌਦਵੇਂ ਚਰਣ ਵਿਚ ਲਿਖਿਆ ਹੈ — ਸੁਣੋ ਭਾਈ ਸਿਖੋ ਐਸਾ ਸੰਤ ਬਾਬਾ ਨਾਨਕ ਸਚੁ ਜਾਨੋ। ਦਸੇ ਮਹਲ ਇਕ ਇਕ ਬਾਬਾ ਨਾਨਕ ਜੀ ਪਛਾਨੋ। ਦਸਵਾ ਪਾਤਸ਼ਾਹ ਗਦੀ ਗੁਰਆਈ ਦੀ ਗ੍ਰੰਥ ਸਾਹਿਬ ਨੂੰ ਦੇ ਹੈ ਗਇਆ। ਅਜੁ ਪ੍ਰਤਖ ਗੁਰੂ ਅਸਾਡਾ ਗ੍ਰੰਥ ਸਾਹਿਬ ਹੈ ਸੋਈ ਗਇਆ ਜੋ ਗ੍ਰੰਥੋ ਗਇਆ। 264। ਜਿਤਨਾ ਹੋਇ ਆਵੈ ਕਿਤਨਾ ਗ੍ਰੰਥ ਸਾਹਿਬ ਦੇ ਬਚਨ ਕਮਾਣੇ। ਬਿਨਾ ਗ੍ਰੰਥ ਕੋਈ ਹੋਰ ਨ ਜਾਣੇ।... 265।

ਭੱਟ-ਵਹੀ ਅਤੇ ਬੰਸਾਵਲੀਨਾਮੇ ਦੇ ਪ੍ਰਮਾਣਾਂ ਤੋਂ ਇਲਾਵਾ ਰਹਿਤਨਾਮਾ ਭਾਈ ਨੰਦ ਲਾਲ, ਰਹਿਤਨਾਮਾ ਭਾਈ ਪ੍ਰਹਲਾਦ ਸਿੰਘ, ਕੋਇਰ ਸਿੰਘ ਕ੍ਰਿਤ ਗੁਰਬਿਲਾਸ ਪਾ. ੧੦ ਆਦਿ, ਰਚਨਾਵਾਂ ਵਿਚ ਵੀ ਦਸਮ-ਗੁਰੂ ਵਲੋਂ ਗ੍ਰੰਥ ਸਾਹਿਬ ਨੂੰ ਗੁਰੂ-ਪਦਵੀ ਦਿੱਤੇ ਜਾਣ ਦਾ ਸੰਕੇਤ ਮਿਲਦਾ ਹੈ। ਸਪੱਸ਼ਟ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਨੂੰ ਗੁਰੂ-ਪਦ ਪ੍ਰਦਾਨ ਕੀਤਾ ਸੀ। ਇਸ ਤੱਥ ਦੀ ਪੁਸ਼ਟੀ ਸਿੱਖ-ਪਰੰਪਰਾ ਤੋਂ ਹੋ ਜਾਂਦੀ ਹੈ।

#### ਸੰਪਾਦਨ ਤਕਨੀਕ

ਗੁਰੂ ਅਰਜਨ ਦੇਵ ਜੀ ਨੇ ਬੜੀ ਸੂਝ ਅਤੇ ਬਾਰੀਕੀ ਨਾਲ ਗੁਰੂ ਗ੍ਰੰਥ ਸਾਹਿਬ ਦਾ ਸੰਪਾਦਨ ਕੀਤਾ। ਭਗਤ-ਬਾਣੀ ਨੂੰ ਸੰਕਲਿਤ ਕਰਦਿਆਂ ਉਨ੍ਹਾਂ ਨੇ ਇਸ ਗੱਲ ਦਾ ਧਿਆਨ ਰੱਖਿਆ ਕਿ ਕੇਵਲ ਉਨ੍ਹਾਂ ਭਗਤਾਂ ਜਾਂ ਸੰਤਾਂ ਦੀ ਬਾਣੀ ਨੂੰ ਹੀ ਗ੍ਰੰਥ ਸਾਹਿਬ ਵਿਚ ਸ਼ਾਮਲ ਕੀਤਾ ਜਾਏ ਜੋ ਨਿਰਗੁਣ ਭਗਤੀ ਭਾਵਨਾ ਦੇ ਅਨੁਰੂਪ ਹੋਏ ਅਤੇ ਗੁਰਬਾਣੀ ਨਾਲ ਕੋਈ ਸਿੱਧਾਂਤਿਕ ਮਤ-ਵਿਰੋਧ ਨ ਰਖਦੀ ਹੋਏ। ਜਿਥੇ ਕਿਸੇ ਵੀ ਸ਼ੰਕੇ ਦੀ ਕੋਈ ਸੰਭਾਵਨਾ ਹੋਈ, ਉਥੇ ਭਾਵ-ਸਪੱਸ਼ਟਤਾ ਵਜੋਂ ਗੁਰੂ ਅਰਜਨ ਦੇਵ ਜੀ ਨੇ ਆਪਣਾ ਜਾਂ ਕਿਸੇ ਹੋਰ ਗੁਰੂ-ਸਾਹਿਬ ਦਾ ਕੋਈ ਸ਼ਲੋਕ ਜਾਂ ਸ਼ਬਦ ਨਾਲ ਲਿਖ ਦਿੱਤਾ। ਇਸ ਤਰ੍ਹਾਂ ਵਖ ਵਖ ਪ੍ਰਦੇਸ਼ਾਂ ਅਤੇ ਪ੍ਰਾਂਤਾਂ ਦੇ ਸੰਤਾਂ, ਭਗਤਾਂ, ਭੱਟਾਂ ਦੀ ਬਾਣੀ ਨੂੰ ਗੁਰਬਾਣੀ ਨਾਲ ਇਕ ਥਾਂ ਸੰਕਲਿਤ ਕਰਕੇ ਗੁਰੂ ਅਰਜਨ ਦੇਵ ਜੀ ਨੇ ਆਪਣੀ ਉਦਾਰ ਅਤੇ ਸਮਨਵੈ-ਵਾਦੀ ਰਚੀ ਦਾ ਸਬੂਤ ਦਿੱਤਾ।

ਸੰਪਾਦਕ ਗੁਰੂ ਨੇ ਹਰ ਸ਼ਬਦ, ਅਸ਼ਟਪਦੀ ਜਾਂ ਪਉੜੀ-ਸ਼ਲੋਕ ਦੇ ਅੰਤ ਉਤੇ ਸੰਖਿਆ-ਅੰਕ ਦਿੱਤਾ ਹੈ ਅਤੇ ਨਾਲ ਨਾਲ ਕੁਲ-ਜੋੜ ਅੰਕ ਵੀ ਦਿੱਤਾ ਹੈ। ਕਈਆ ਥਾਵਾਂ 'ਤੇ ਅੱਖਰਾਂ (ਸ਼ਬਦਾਂ) ਵਿਚ ਵੀ ਗਿਣਤੀ ਸੂਚਿਤ ਕੀਤੀ ਗਈ ਹੈ, ਜਿਵੇਂ ਮਹਲੇ ਪਹਲੇ ਕੇ ਸਤਾਰਹ ਅਸਟਦੀਆ, ਸਤ ਚਉਪਦੇ ਮਹਲੇ ਚਉਥੇ ਕੇ, ਸੋਲਹ ਅਸਟਦੀਆ ਗੁਆਰੇਗੀ ਗਉੜੀ ਕੀਆ, ਬਾਈਸ ਚਉਪਦੇ ਤਥਾ ਪੰਚਪਦੇ ਆਦਿ। ਇਸ ਤਰ੍ਹਾਂ ਪਦਿਆਂ ਆਦਿ ਦੀ ਗਿਣਤੀ ਨਿਸ਼ਚਿਤ ਕਰਕੇ ਰਲਿਆਂ ਦੀ ਸੰਭਾਵਨਾ ਖਤਮ ਕੀਤੀ ਹੈ। ਹਰ ਸ਼ਬਦ/ਬਾਣੀ ਦੇ ਆਰੰਭ ਵਿਚ ਰਚੈਤਾ ਗੁਰੂ ਜਾਂ ਭਗਤ ਦੀ ਸੂਚਨਾ ਦਿੱਤੀ ਹੋਈ ਹੈ ਅਤੇ ਪੂਰਾ ਜਾਂ ਸੰਖਿਪਤ ਰੂਪ ਵਿਚ ਮੂਲ-ਮੰਤ੍ਰ ਵੀ ਲਿਖਿਆ ਹੈ।

ਇਸ ਗ੍ਰੰਥ ਵਿਚਲੀ ਬਾਣੀ ਨੂੰ ਮੁੱਖ ਤੌਰ 'ਤੇ ਤਿੰਨ ਭਾਗਾਂ ਵਿਚ ਵੰਡਿਆ ਗਿਆ ਹੈ, ਜਿਵੇਂ ਨਿੱਤਨੇਮ ਵਾਲੀ ਬਾਣੀ, ਰਾਗ-ਬੱਧ ਬਾਣੀ ਅਤੇ ਰਾਗ-ਮੁਕਤ ਬਾਣੀ। ਕਈ ਵਿਦਵਾਨਾਂ ਨੇ ਰਾਗਾਂ ਤੋਂ ਪਹਿਲਾਂ ਨਿੱਤ-ਨੇਮ ਵਾਲੀ ਬਾਣੀ ਨੂੰ ਗ੍ਰੰਥ ਸਾਹਿਬ ਦਾ 'ਉਪਕ੍ਰਮ' ਅਰਥਾਤ ਭੂਮਿਕਾ ਮੰਨਿਆ ਹੈ। ਭਾਰਤੀ ਗ੍ਰੰਥ ਲਿਖਣ ਵਿਧੀ ਅਨੁਸਾਰ ਉਪਕ੍ਰਮ ਤੋਂ ਬਾਦ ਗ੍ਰੰਥ/ਪੁਸਤਕ ਵਿਚ ਵਿਸ਼ੇ ਦਾ ਵਿਸਤਾਰ ਸਹਿਤ ਵਿਸ਼ਲੇਸ਼ਣ ਹੁੰਦਾ ਹੈ ਅਤੇ ਅੰਤ 'ਤੇ 'ਉਪਸੰਹਾਰ' ਲਿਖਿਆ ਜਾਂਦਾ ਹੈ। 'ਉਪਸੰਹਾਰ' ਤੋਂ ਭਾਵ ਹੈ ਸਮਾਪਤੀ। ਇਸ ਵਿਚ ਵਿਸ਼ੇ ਦਾ ਸਮੁੱਚਾ ਭਾਵ ਜਾਂ ਸਾਰਾਂਸ਼ ਲਿਖਿਆ ਜਾਂਦਾ ਹੈ। ਪਰ ਇਸ ਗ੍ਰੰਥ ਉਪਰ ਇਸ ਪ੍ਰਕਾਰ ਦੀ ਸ਼ਾਸਤ੍ਰੀ ਵਿਧੀ ਨੂੰ ਲਾਗੂ ਕਰ ਸਕਣਾ ਸਰਲ ਨਹੀਂ, ਕਿਉਂਕਿ ਗੁਰਬਾਣੀ ਕਿਸੇ ਸ਼ਾਸਤ੍ਰੀ ਕਾਵਿ-ਵਿਧੀ ਜਾਂ ਇਸ ਪ੍ਰਕਾਰ ਦੇ ਕਿਸੇ ਹੋਰ ਬੰਧਨ ਨੂੰ ਅਪਣਾ ਕੇ ਨਹੀਂ ਚਲੀ। ਨਾਲੋ



ਗੁਰੂ ਗ੍ਰੰਥ ਸਾਹਿਬ ਦਾ ਸੰਪਾਦਨ ਪਰੰਪਰਾ ਤੋਂ ਹਟਵੀਂ ਇਕ ਮਹੱਤਵਪੂਰਣ ਅਤੇ ਇਤਿਹਾਸਿਕ ਘਟਨਾ ਹੈ ਜੋ ਸਾਹਿਤ ਅਤੇ ਧਰਮ ਦੋਹਾਂ ਖੇਤਰਾਂ ਵਿਚ ਨਵਾਂ ਤਜਰਬਾ ਹੀ ਨਹੀਂ, ਸਗੋਂ ਭਾਰਤੀ ਸਭਿਆਚਾਰ ਅਤੇ ਭਾਵਨਾਤਮਕ ਏਕਤਾ ਦਾ ਸੁੰਦਰ ਪ੍ਰਮਾਣ ਹੈ। ਇਸ ਲਈ ਇਸ ਦੇ ਸਰੂਪ- ਨਿਰਧਾਰਣ ਵਿਚ ਕਿਸੇ ਪਰੰਪਰਾ ਨੂੰ ਸਵੀਕਾਰ ਨ ਕਰਕੇ ਮਨੁੱਖੀ ਮਾਨਸਿਕਤਾ ਨੂੰ ਨੈਤਿਕਤਾ ਅਤੇ ਸਦਾਚਾਰਿਕਤਾ ਦੀ ਸਹੀ ਦਿਸ਼ਾ ਵਿਚ ਵਿਕਸਿਤ ਕਰਨ ਦਾ ਸਫਲ ਉਦਮ ਕੀਤਾ ਗਿਆ ਹੈ।

ਭਾਗ ਪਹਿਲਾ : ਗੁਰੂ ਗ੍ਰੰਥ ਸਾਹਿਬ ਵਿਚ ਰਾਗ-ਬੱਧ ਬਾਣੀ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਨਿਤ-ਨੇਮ ਦੀਆਂ ਤਿੰਨ ਬਾਣੀਆਂ ਸੰਕਲਿਤ ਹਨ— ਜਪੁ, ਸੋਦਰ-ਸੋਪੁਰਖੁ ਅਤੇ ਸੋਹਿਲਾ। ਆਮ ਤੌਰ 'ਤੇ ਇਨ੍ਹਾਂ ਨੂੰ 'ਜਪੁਜੀ', 'ਰਹਿਰਾਸ' ਅਤੇ 'ਕੀਰਤਨ ਸੋਹਿਲਾ' ਕਿਹਾ ਜਾਂਦਾ ਹੈ। ਇਹ ਤਿੰਨੋਂ ਬਾਣੀਆਂ ਗੁਰੂ ਅਰਜਨ ਦੇਵ ਜੀ ਦੁਆਰਾ ਗ੍ਰੰਥ ਸਾਹਿਬ ਦਾ ਸੰਪਾਦਨ ਕਰਨ ਵੇਲੇ ਸ਼ੁਰੂ ਵਿਚ ਰਖੀਆਂ ਗਈਆਂ ਸਨ। ਇਨ੍ਹਾਂ ਤਿੰਨਾਂ ਵਿਚ ਚੁਣੇ ਹੋਏ ਸ਼ਬਦ ਸੰਕਲਿਤ ਹਨ। 'ਜਪੁਜੀ' ਦਾ ਸਰੂਪ ਗੁਰੂ ਨਾਨਕ ਦੇਵ ਜੀ ਨੇ ਨਿਸ਼ਚਿਤ ਕੀਤਾ ਅਤੇ ਬਾਕੀ ਦੋਹਾਂ ਪ੍ਰਕਰਣਾਂ ਦੀ ਸ਼ਬਦ-ਚੋਣ ਗੁਰੂ ਅਰਜਨ ਦੇਵ ਜੀ ਨੇ ਕੀਤੀ। ਇਨ੍ਹਾਂ ਤਿੰਨਾਂ ਬਾਣੀਆਂ ਦੇ ਪੜ੍ਹਨ ਦਾ ਸਮਾਂ ਵੀ ਨਿਸ਼ਚਿਤ ਕੀਤਾ ਗਿਆ, ਜਿਵੇਂ 'ਜਪੁਜੀ' ਸਵੇਰ ਵੇਲੇ, 'ਰਹਿਰਾਸ' ਸ਼ਾਮ (ਤ੍ਰਿਕਾਲ) ਵੇਲੇ ਅਤੇ 'ਕੀਰਤਨ ਸੋਹਿਲਾ' ਸੌਣ ਵੇਲੇ। ਇਸ ਮਰਯਾਦਾ ਦਾ ਉੱਲੇਖ ਭਾਈ ਗੁਰਦਾਸ ਨੇ ਆਪਣੀਆਂ ਵਾਰਾਂ ਵਿਚ ਕਈਆਂ ਥਾਵਾਂ 'ਤੇ ਕੀਤਾ ਹੈ—

- (ੳ) ਅੰਮ੍ਰਿਤ ਵੇਲੇ ਨਾਵਣਾ ਗੁਰਮੁਖਿ ਜਪੁ ਗੁਰਮੰਤੁ ਜਪਾਇਆ।  
ਰਾਤਿ ਆਰਤੀ ਸੋਹਿਲਾ ਮਾਇਆ ਵਿਚ ਉਦਾਸੁ ਰਹਾਇਆ।(26/4)।
- (ਅ) ਅੰਮ੍ਰਿਤ ਵੇਲੇ ਉਠਿ ਕੈ ਜਾਇ ਅੰਦਰਿ ਦਰੀਆਉ ਨੁਵੰਦੇ।  
ਸਹਜਿ ਸਮਾਧਿ ਅਗਾਧਿ ਵਿਚਿ ਇਕ ਮਨਿ ਹੋਇ ਗੁਰ ਜਾਪੁ ਜਪੰਦੇ।...  
ਸੰਝੈ ਸੋਦਰੁ ਗਾਵਣਾ ਮਨ ਮੇਲੀ ਕਰਿ ਮੇਲਿ ਮਿਲੰਦੇ।  
ਰਾਤੀ ਕੀਰਤਿ ਸੋਹਿਲਾ ਕਰਿ ਆਰਤੀ ਪਰਸਾਦੁ ਵਡੰਦੇ।(6/3)

ਗੁਰੂ ਗ੍ਰੰਥ ਸਾਹਿਬ ਦੇ ਲਿਖਾਰੀ ਭਾਈ ਗੁਰਦਾਸ ਦੇ ਉਪਰੋਕਤ ਸੰਕੇਤਾਂ ਤੋਂ ਸਪੱਸ਼ਟ ਹੈ ਕਿ ਉਸ ਵਕਤ ਦੀ ਮਰਯਾਦਾ ਅਨੁਸਾਰ ਅੰਮ੍ਰਿਤ ਵੇਲੇ ਉਠ ਕੇ ਇਸ਼ਨਾਨ ਕਰਨਾ, ਫਿਰ 'ਜਪੁਜੀ' ਦਾ ਪਾਠ ਕਰਨਾ, ਸੰਝ (ਸ਼ਾਮ) ਵੇਲੇ 'ਸੋਦਰ' ਦਾ ਅਤੇ ਰਾਤ ਨੂੰ ਸੌਣ ਵੇਲੇ 'ਕੀਰਤਨ ਸੋਹਿਲਾ' ਦਾ ਪਾਠ ਕਰਨਾ ਹਰ ਸਿੱਖ ਲਈ ਆਵੱਸ਼ਕ ਸੀ।

ਭਾਗ ਦੂਜਾ : ਇਸ ਭਾਗ ਵਿਚ ਰਾਗ-ਬੱਧ ਬਾਣੀ ਨੂੰ ਦਰਜ ਕੀਤਾ ਗਿਆ ਹੈ। ਰਾਗਬੱਧਤਾ ਨਾਲ ਬਾਣੀ ਕੀਰਤਨ ਕਰਨ ਯੋਗ ਬਣਦੀ ਹੈ। ਸੰਗੀਤ ਰਾਹੀਂ ਮਨ ਨੂੰ ਸਥਿਰ ਕੀਤਾ ਜਾ ਸਕਦਾ ਹੈ। ਇਹ ਸਾਰੀਆਂ ਕੌਮਲ ਕਲਾਵਾਂ ਨਾਲੋਂ ਅਧਿਕ ਪ੍ਰਭਾਵਸ਼ਾਲੀ ਹੈ। ਇਸ ਨਾਲ ਕਠੋਰ ਹਿਰਦਾ ਕੌਮਲ ਹੁੰਦਾ ਹੈ, ਅੰਦਰ ਦੀ ਮੈਲ ਪੁਲਦੀ ਹੈ, ਜੀਵਨ ਵਿਚਲੀ ਉਪਰਾਮਤਾ ਖਤਮ ਹੁੰਦੀ ਹੈ, ਚਿਤ ਪਰਮਾਤਮਾ ਵਿਚ ਟਿਕਦਾ ਹੈ। ਮਨੁੱਖਤਾ ਤਾਂ ਕੀਹ, ਪਸ਼ੂ-ਪੰਛੀ ਵੀ ਕੀਲੇ ਜਾਂਦੇ ਹਨ, ਸੁੱਧ- ਬੁੱਧ ਭੁਲ ਕੇ ਕਈ ਵਾਰ ਆਪਣੇ ਪ੍ਰਾਣ ਵੀ ਤਿਆਗ ਦਿੰਦੇ ਹਨ—ਨਾਦ ਭ੍ਰਮੇ ਜੈਸੇ ਮਿਰਗਾਏ। ਪ੍ਰਾਨ ਤਜੇ ਵਾ ਕੋ ਧਿਆਨੁ ਨ ਜਾਏ।(ਗੁ.ਗ੍ਰੰ.873)। ਅਸਲ ਵਿਚ, ਮਨੁੱਖ ਦੀ ਸੰਗੀਤ ਪ੍ਰਤਿ ਵਿਸ਼ੇਸ਼ ਖਿਚ ਹੈ ਕਿਉਂਕਿ ਇਸ ਦੀ ਵਿਆਪਕਤਾ ਦਾ ਖੇਤਰ ਸਮੁੱਚਾ ਜਗਤ ਹੈ। ਸਾਰੇ ਬ੍ਰਹਮੰਡ ਦੀ ਹਰ ਇਕ ਵਸਤੂ ਵਿਚੋਂ ਇਲਾਹੀ ਸੰਗੀਤ ਦੀ ਧੁਨਿ ਨਿਕਲ ਰਹੀ ਹੈ। ਘਟ ਘਟ ਵਾਜਹਿ ਨਾਦ ਤੋਂ ਇਹ ਗੱਲ ਭਲੀ-ਭਾਂਤ ਸਪੱਸ਼ਟ ਹੈ। ਗੁਰੂ ਸਾਹਿਬਾਨ ਇਸ ਭੇਦ ਨੂੰ ਜਾਣਦੇ ਸਨ ਕਿ ਮਨੁੱਖ ਦੀ ਆਤਮਾ ਦੇ ਸਾਜ਼ ਨੂੰ ਸੁਰ ਕਰਨ ਲਈ ਖੁਸ਼ਕ ਗਿਆਨ ਦੀ ਨਹੀਂ, ਭਗਤੀਮਈ ਕੀਰਤਨ ਦੀ ਲੋੜ ਹੈ। ਕਹਿੰਦੇ ਹਨ ਕਿ ਜਦੋਂ ਪਹਿਲੀ ਵਾਰ ਗੁਰੂ ਨਾਨਕ ਦੇਵ ਜੀ ਨੇ ਰਬਾਬ ਦੀ ਧੁਨਿ ਨਾਲ ਇਕ-ਸੁਰ ਕਰਕੇ ਪੁਰ ਕੀ ਬਾਣੀ ਨੂੰ ਗਾਇਆ ਤਾਂ ਸਾਰਾ ਵਾਤਾਵਰਣ ਭਗਤੀ-ਰਸ ਨਾਲ ਭਰਪੂਰ ਹੋ ਗਿਆ, ਪਸ਼ੂ-ਪੰਛੀ ਵੀ ਮੁਗਧ ਹੋ

ਗਏ, ਜੜ ਵਸਤੂਆਂ ਵਿਚ ਚੇਤਨਾ ਆ ਗਈ ਅਤੇ ਚੇਤਨ ਵਸਤੂਆਂ ਮਸਤੀ ਨਾਲ ਖੂਮ ਉਠੀਆਂ।

ਸੰਗੀਤ ਦਾ ਸਮੇਂ ਨਾਲ ਨਿਕਟ ਸੰਬੰਧ ਹੈ। ਹਰ ਵਿਅਕਤੀ ਦੀ ਮਨੋ-ਦਸ਼ਾ ਸਵੇਰ, ਦੁਪਹਿਰ, ਸ਼ਾਮ, ਰਾਤ ਨੂੰ ਬਦਲਦੀ ਰਹਿੰਦੀ ਹੈ। ਇਸ ਲਈ ਸਰੋਤਾ ਦੇ ਮਨ ਉਤੇ ਸਹੀ ਢੰਗ ਦਾ ਪ੍ਰਭਾਵ ਪਾਉਣ ਲਈ ਸੰਗੀਤਕਾਰਾਂ ਨੇ ਰਾਗਾਂ ਦੇ ਗਾਉਣ ਦਾ ਸਮਾਂ ਨਿਸ਼ਚਿਤ ਕੀਤਾ ਹੈ। ਇਸ ਤੋਂ ਇਲਾਵਾ ਰੁਤ ਦੀ ਬਦਲੀ ਦੀ ਦ੍ਰਿਸ਼ਟੀ ਤੋਂ ਵੀ ਰਾਗਾਂ ਦੇ ਗਾਏ ਜਾਣ ਦੇ ਨਿਯਮ ਹਨ। ਗੁਰੂ ਗ੍ਰੰਥ ਸਾਹਿਬ ਦੇ ਰਾਗ ਸਮੇਂ ਅਤੇ ਰੁਤ ਦੋਹਾਂ ਦੀਆਂ ਸੀਮਾਵਾਂ ਵਿਚ ਬੰਨ੍ਹੇ ਹੋਏ ਹਨ। ਇਥੇ ਧਿਆਨ-ਯੋਗ ਗੱਲ ਇਹ ਹੈ ਕਿ ਕਿਸੇ ਇਕ ਰਾਗ ਦਾ ਪਦ ਕੇਵਲ ਉਸੇ ਰਾਗ ਵਿਚ ਠੀਕ ਢੰਗ ਨਾਲ ਗਾਇਆ ਜਾ ਸਕਦਾ ਹੈ, ਕਿਸੇ ਹੋਰ ਰਾਗ ਵਿਚ ਗਾਉਣ ਨਾਲ ਉਸ ਦਾ ਸਹੀ ਪ੍ਰਭਾਵ ਪੈ ਸਕਣਾ ਸੰਭਵ ਨਹੀਂ ਹੈ। ਗੁਰੂ ਸਾਹਿਬਾਨ ਨੇ ਰਾਗਾਂ ਦੇ ਵਿਧਾਨ ਵੇਲੇ ਜਿਥੇ ਇਕ ਪਾਸੇ ਸੰਗੀਤ ਦੀਆਂ ਉੱਤਰੀ ਅਤੇ ਦੱਖਣੀ ਗੀਤੀਆਂ ਦਾ ਸੰਯੋਗ ਕੀਤਾ ਹੈ, ਉਥੇ ਮਾਰਗੀ ਅਤੇ ਦੇਸੀ ਰਾਗਾਂ ਨੂੰ ਵੀ ਪਰਸਪਰ ਮਿਲਾਇਆ ਹੈ ਅਤੇ ਸਾਮੀ ਅਤੇ ਭਾਰਤੀ ਸਭਿਆਚਾਰਾਂ ਦਾ ਵੀ ਸਮਨਵੈ ਕੀਤਾ ਹੈ। ਕਈਆਂ ਪ੍ਰਕਰਣਾਂ ਵਿਚ ਗਾਇਨ-ਵਿਧੀ ਨੂੰ ਵੀ ਨਿਰਦੇਸ਼ਿਤ ਕੀਤਾ ਗਿਆ ਹੈ, ਜਿਵੇਂਕਿ ਨੌਂ ਵਾਰਾਂ ਨੂੰ ਲੋਕ-ਪ੍ਰਚਲਿਤ ਵਾਰਾਂ ਦੀਆਂ ਧੁਨੀਆਂ ਉਤੇ ਗਾਉਣ ਦੀਆਂ ਸੰਕੇਤ-ਟਿੱਪਣੀਆਂ ਹਨ। ਇਸ ਤੋਂ ਇਲਾਵਾ ਪਹਿਰਿਆ ਕੈ ਘਰਿ ਗਾਵਣਾ, ਯਾਨੜੀਐ ਕੈ ਘਰ ਗਾਵਣਾ ਆਦਿ ਉਕਤੀਆਂ ਲਿਖ ਕੇ ਗਾਇਨ-ਵਿਧੀ ਸਪੱਸ਼ਟ ਕਰ ਦਿੱਤੀ ਗਈ ਹੈ।

ਰਾਗ-ਬੱਧ ਬਾਣੀ ਵਿਚ 'ਮਹਲਾ' ਅੰਕਾਂ ਦੇ ਨਾਲ ਘਰ-ਅੰਕ ਵੀ ਦਿੱਤੇ ਮਿਲਦੇ ਹਨ। ਇਨ੍ਹਾਂ ਦੀ ਗਿਣਤੀ 17 ਹੈ। 'ਘਰ', ਅਸਲ ਵਿਚ, ਤਾਲ ਦਾ ਸੂਚਕ ਹੈ। ਕੁਝ ਵਿਦਵਾਨ ਇਸ ਮਤ ਦੇ ਹਨ ਕਿ ਬੀਰਾਨੀ ਸੰਗੀਤ ਵਿਚ ਤਾਲ ਦੀ ਪਾਬੰਦੀ ਲਈ ਜੋ 'ਗਾਹ' ਸ਼ਬਦ ਵਰਤਿਆ ਜਾਂਦਾ ਹੈ, ਉਹੀ ਇਥੇ 'ਘਰ' ਦੇ ਰੂਪ ਵਿਚ ਆਇਆ ਹੈ। ਇਸ ਤਰ੍ਹਾਂ ਵਖਰੇ ਵਖਰੇ ਤਾਲਾਂ ਵਲ ਸੰਕੇਤ ਕਰਨ ਲਈ ਹੀ ਘਰ-ਅੰਕ ਦਿੱਤੇ ਗਏ ਹਨ। 'ਘਰ' ਦੇ ਨਾਲ ਕਿੱਤੇ ਕਿੱਤੇ 'ਪੜਤਾਲ' ਆਦਿ ਸ਼ਬਦ ਵੀ ਲਿਖਿਆ ਮਿਲਦਾ ਹੈ।

ਇਸ ਗ੍ਰੰਥ ਵਿਚਲੇ 31 ਰਾਗਾਂ ਅਧੀਨ ਸਾਰੀ ਬਾਣੀ ਨੂੰ ਇਕ ਵਿਸ਼ੇਸ਼ ਕ੍ਰਮ ਅਤੇ ਵਿਧਾਨ ਅਨੁਸਾਰ ਸਥਾਨ ਦਿੱਤਾ ਗਿਆ ਹੈ। ਸਭ ਤੋਂ ਪਹਿਲਾਂ ਸ਼ਬਦ (ਚਉਪਦੇ) ਹਨ, ਫਿਰ ਅਸ਼ਟਪਦੀਆਂ ਦਰਜ ਕੀਤੀਆਂ ਗਈਆਂ ਹਨ। ਇਨ੍ਹਾਂ ਤੋਂ ਬਾਦ ਵਿਸ਼ੇਸ਼ ਬਾਣੀਆਂ, ਛੰਤ ਅਤੇ ਵਾਰਾਂ ਸੰਕਲਿਤ ਹਨ। ਮਾਰੂ ਰਾਗ ਵਿਚ ਅਸ਼ਟਪਦੀਆਂ ਤੋਂ ਬਾਦ ਸੋਲਹੇ ਵੀ ਆਏ ਹਨ। ਵਾਰਾਂ ਤੋਂ ਪਿਛੋਂ ਭਗਤ-ਬਾਣੀ ਸ਼ਾਮਲ ਕੀਤੀ ਗਈ ਹੈ। ਸਾਰੀ ਗੁਰਬਾਣੀ ਗੁਰੂ-ਕ੍ਰਮ ਅਨੁਸਾਰ ਹੈ। ਪਰ 22 ਰਾਗਾਂ ਵਿਚ ਆਈ ਭਗਤ-ਬਾਣੀ ਵਿਚ ਭਗਤਾਂ ਦੇ ਇਤਿਹਾਸਿਕ ਕ੍ਰਮ ਨੂੰ ਮੁੱਖ ਨਹੀਂ ਰਖਿਆ ਗਿਆ। ਬਿਹਾਗੜਾ ਰਾਗ ਵਿਚ ਤਿੰਨ ਸ਼ਲੋਕ ਭਾਈ ਮਰਦਾਨੇ ਦੇ ਨਾਂ ਨਾਲ ਸੰਬੰਧਿਤ ਹਨ। ਰਾਮਕਲੀ ਰਾਗ ਵਿਚ ਬਾਬਾ ਸੁੰਦਰ ਦਾ ਲਿਖਿਆ ਇਕ 'ਸਦ' ਹੈ ਅਤੇ ਗੁਰੂ-ਉਸਤਤ ਵਿਚ ਲਿਖੀ ਸਤੈ-ਬਲਵੰਡ ਦੀ ਇਕ ਵਾਰ ਵੀ ਹੈ।

ਰਾਗਬੱਧ ਬਾਣੀ ਵਿਚ ਚਉਪਦਿਆਂ ਜਾਂ ਅਸ਼ਟਪਦੀਆਂ ਦੇ ਪਹਿਲੇ ਪਦੇ ਤੋਂ ਪਹਿਲਾਂ ਜਾ ਬਾਦ ਇਕ ਜਾਂ ਦੋ ਤੁਕਾਂ 'ਰਹਾਉ' ਦੀਆਂ ਲਿਖੀਆਂ ਹੁੰਦੀਆਂ ਹਨ। ਭਾਰਤੀ ਸੰਗੀਤ-ਸ਼ਾਸਤ੍ਰ ਵਿਚ ਇਸ ਨੂੰ 'ਟੇਕ' ਅਥਵਾ 'ਸਥਾਈ' ਕਿਹਾ ਜਾਂਦਾ ਹੈ। ਇਸ ਦਾ ਭਾਵ ਹੈ ਠਹਿਰਨਾ, ਰੁਕਣਾ। ਬਾਣੀਕਾਰਾਂ ਨੇ ਪਦਿਆਂ ਦੇ ਭਾਵਾਂ ਨੂੰ ਸਾਰਾਂਸ਼ ਰੂਪ ਵਿਚ 'ਰਹਾਉ' ਵਿਚ ਬੰਨ੍ਹਿਆ ਹੈ। ਇਸ ਤਰ੍ਹਾਂ 'ਰਹਾਉ' ਦੀਆਂ ਤੁਕਾਂ ਕੇਂਦਰੀ ਭਾਵ ਦੀਆਂ ਸੂਚਕ ਹਨ। ਕਈ ਵੱਡੀਆਂ ਬਾਣੀਆਂ ਵਿਚ ਵੀ 'ਰਹਾਉ' ਦੀਆਂ ਤੁਕਾਂ ਮਿਲ ਜਾਂਦੀਆਂ ਹਨ। ਉਥੇ ਵੀ ਇਹ ਉਸ ਬਾਣੀ ਦੇ ਕੇਂਦਰੀ ਭਾਵ ਦੀਆਂ ਸੂਚਕ ਹਨ, ਜਿਵੇਂ 'ਸੁਖਮਨੀ' ਜਾਂ 'ਸਿਧ ਗੋਸਟਿ' ਵਿਚ। ਕਈਆਂ ਸ਼ਬਦਾਂ ਨਾਲ ਇਕ ਤੋਂ ਅਧਿਕ 'ਰਹਾਉ' ਵੀ ਲਿਖੇ ਹਨ। ਇਹ ਪਹਿਲੇ 'ਰਹਾਉ' ਦੇ ਭਾਵ ਦੀ ਪੁਸ਼ਟੀ, ਸਪੱਸ਼ਟਤਾ ਜਾਂ ਪ੍ਰੀਤ-ਉੱਤਰ ਦੀ ਭੂਮਿਕਾ ਨਿਭਾਉਂਦੇ ਹਨ।

ਇਸ ਗ੍ਰੰਥ ਵਿਚ ਦਰਜ 31 ਰਾਗਾਂ ਦਾ ਕ੍ਰਮ ਇਸ ਪ੍ਰਕਾਰ ਹੈ— ਸਿਰੀ, ਮਾਝ, ਗਉੜੀ, ਆਸਾ, ਗੁਜਰੀ, ਦੋਵਰੀਧਾਰੀ, ਬਿਹਾਰਾੜਾ, ਵਡਹੰਸੁ, ਸੋਰਠਿ, ਧਨਾਸਰੀ, ਜੈਤਸਰੀ, ਟੋਡੀ, ਬੈਰਾੜੀ, ਤਿਲੰਗ, ਸੂਹੀ, ਬਿਲਾਵਲ, ਗੌਂਡ, ਰਾਮਕਲੀ, ਨਟ-ਨਰਾਇਨ, ਮਾਲੀ-ਗਉੜਾ, ਮਾਰੂ, ਤੁਖਾਰੀ, ਕੇਦਾਰਾ, ਭੈਰਉ, ਬਸੰਤੁ, ਸਾਰੰਗ, ਮਲਾਰੂ, ਕਾਨੜਾ, ਕਲਿਆਨ, ਪ੍ਰਭਾਤੀ ਅਤੇ ਜੈਜਾਵੰਤੀ। ਇਥੇ ਸਿਰੀ ਰਾਗ ਨੂੰ ਪ੍ਰਥਮ ਸਥਾਨ ਦਿੱਤਾ ਗਿਆ ਹੈ ਅਤੇ ਜੈਜਾਵੰਤੀ ਰਾਗ ਨੂੰ ਅੰਤ ਉਤੇ ਦਰਜ ਕੀਤਾ ਗਿਆ ਹੈ। ਗੁਰਬਾਣੀ ਅਨੁਸਾਰ ਹਰ ਇਕ ਰਾਗ ਉਤਮ ਹੈ ਜਿਹੜਾ ਜਿਗਿਆਸੂ ਨੂੰ ਪਰਮਾਤਮਾ ਵਿਚ ਲੀਨ ਕਰਨ ਦੀ ਸਮਰਥਾ ਰਖਦਾ ਹੋਵੇ। ਅਜਿਹਾ ਨ ਕਰ ਸਕਣ ਵਾਲਾ ਰਾਗ ਸਚਮੁਚ ਵਿਅਰਥ ਹੈ; ਆਪਣੇ ਉਦੇਸ਼ ਤੋਂ ਉਖੜਿਆ ਹੋਇਆ ਹੈ; ਕੇਵਲ ਅਲਾਪ ਦੀ ਭੂਮਿਕਾ ਨਿਭਾ ਰਿਹਾ ਹੈ— ਸਭਨਾ ਰਾਗਾਂ ਵਿਚਿ ਸੋ ਭਲਾ ਭਾਈ ਜਿਤੁ ਵਸਿਆ ਮਨਿ ਆਇ। (ਗੁ. ਗ੍ਰੰ. 1423)।

ਭਾਗ ਤੀਜਾ : ਜੋ ਬਾਣੀਆਂ ਕਿਸੇ ਰਾਗ ਅਧੀਨ ਨਹੀਂ ਰਖੀਆਂ ਗਈਆਂ ਜਾਂ ਜਿਨ੍ਹਾਂ ਦਾ ਸਰੂਪ ਰਾਗ-ਬੱਧ ਬਾਣੀਆਂ ਤੋਂ ਵਖਰੀ ਕਿਸਮ ਦਾ ਹੈ, ਉਨ੍ਹਾਂ ਦਾ ਗੁਰੂ ਗ੍ਰੰਥ ਸਾਹਿਬ ਵਿਚ ਰਾਗ-ਬੱਧ ਬਾਣੀ ਤੋਂ ਬਾਦ ਸਥਾਨ ਦਿੱਤਾ ਗਿਆ ਹੈ। ਇਨ੍ਹਾਂ ਬਾਣੀਆਂ ਦਾ ਬਿਉਰਾ ਇਸ ਪ੍ਰਕਾਰ ਹੈ— (1) ਸਲੋਕ ਸਹਸਕ੍ਰਿਤੀ, (2) ਗਾਥਾ ਮਹਲਾ ੫, (3) ਫੁਨਹ ਮਹਲਾ ੫, (4) ਚਉਬੋਲੇ ਮਹਲਾ ੫, (5) ਸਲੋਕ ਭਗਤ ਕਬੀਰ ਜੀਉ ਕੇ, (6) ਸਲੋਕ ਸੇਖ ਫਰੀਦ ਕੇ, (7) ਸਵਯੇ ਸ੍ਰੀਮੁਖ ਬਾਕ, ਮਹਲਾ ੫, (8) ਸਵਈਏ ਭਟਾਂ ਕੇ, (9) ਸਲੋਕ ਵਾਰਾਂ ਤੇ ਵਧੀਕ, (10) ਸਲੋਕ ਮਹਲਾ ੯, (11) ਮੁਦਾਵਣੀ ਮਹਲਾ ੫ ਅਤੇ (12) ਰਾਗਮਾਲਾ।

ਬਾਣੀ ਬਿਉਰਾ : ਇਸ ਗ੍ਰੰਥ ਦੇ ਬਾਣੀਕਾਰਾਂ ਦਾ ਰਚਨਾ- ਵੇਰਵਾ ਇਸ ਪ੍ਰਕਾਰ ਹੈ :

**ਗੁਰਬਾਣੀ**

(1)	ਗੁਰੂ ਨਾਨਕ ਦੇਵ	-	958;
(2)	ਗੁਰੂ ਅੰਗਦ ਦੇਵ	-	63;
(3)	ਗੁਰੂ ਅਮਰਦਾਸ	-	885;
(4)	ਗੁਰੂ ਰਾਮਦਾਸ	-	640;
(5)	ਗੁਰੂ ਅਰਜਨ ਦੇਵ	-	2304;
(6)	ਗੁਰੂ ਤੇਗ ਬਹਾਦਰ	-	116
	ਕੁਲ ਜੋੜ =		4966

**ਭਗਤ ਬਾਣੀ**

(1) ਸਧਨਾ-1; (2) ਸੁੰਦਰ-6; (3) ਸੂਰਦਾਸ-1; (4) ਸੈਣ-1; (5) ਕਬੀਰ-532; (6) ਜੈਦੇਵ-2; (7) ਤ੍ਰਿਲੋਚਨ-7; (8) ਧੰਨਾ- 3; (9) ਨਾਮਦੇਵ-61; (10) ਪਰਮਾਨੰਦ-1; (11) ਪੀਪਾ-1; (12) ਫਰੀਦ-116; (13) ਬੋਣੀ-3; (14) ਭੀਖਨ-2; (15) ਰਵਿਦਾਸ-40; (16) ਰਾਮਾਨੰਦ-1 = ਕੁਲ ਜੋੜ = 775

**ਭੱਟ ਬਾਣੀ**

(1) ਭੱਟ-123; (2) ਮਰਦਾਨਾ-3; (3) ਸੱਤਾ-ਬਲਵੰਡ-8  
ਕੁਲ ਜੋੜ = 134

**ਰਾਗ ਮਾਲਾ - 12**

ਸਾਰੀ ਬਾਣੀ ਦਾ ਕੁਲ ਜੋੜ = 5887

ਬਾਣੀ ਦੇ ਸੰਪਾਦਨ ਵੇਲੇ ਗੁਰੂ ਅਰਜਨ ਦੇਵ ਜੀ ਨੇ ਕਈ ਨਿੱਕੀਆਂ-ਵੱਡੀਆਂ ਬਾਣੀਆਂ ਨੂੰ ਕੋਈ ਨ ਕੋਈ ਨਾਂ ਦਿੱਤਾ ਹੈ। ਆਮ ਤੌਰ 'ਤੇ ਇਹ ਨਾਂ ਛੰਦ ਜਾਂ ਲੋਕ-ਕਾਵਿ-ਰੂਪ ਉਤੇ ਆਧਾਰਿਤ

ਹਨ, ਜਿਵੇਂ ਪਹਰੇ, ਅਲਾਹਣੀਆ, ਕਰਹਲੇ ਆਦਿ। ਕਈਆਂ ਰਚਨਾਵਾਂ ਦੇ ਕੇਂਦਰੀ ਭਾਵ ਨੂੰ ਨਾਮਕਰਣ ਦਾ ਆਧਾਰ ਬਣਾਇਆ ਗਿਆ ਹੈ, ਜਿਵੇਂ 'ਸੁਖਮਨੀ', 'ਅਨੰਦੁ'। ਇਸ ਪ੍ਰਕਾਰ ਦੇ ਲਗਭਗ ਪੰਜ ਦਰਜਨ ਸਿਰਲੇਖ/ਉਪਸਿਰਲੇਖ ਮਿਲਦੇ ਹਨ।

ਬਾਣੀ ਨੂੰ ਸੋਧਣ ਜਾਂ ਸੋਧੇ ਜਾ ਚੁਕਣ ਬਾਰੇ ਵੀ ਸੂਚਨਾਵਾਂ ਦਿੱਤੀਆਂ ਮਿਲਦੀਆਂ ਹਨ, ਜਿਵੇਂ ਵਾਰਾਂ ਦੇ ਅੰਤ ਉਤੇ ਲਿਖਿਆ ਹੁੰਦਾ ਹੈ— 'ਸੁੱਧ', 'ਸੁੱਧ ਕੀਚੈ' ਆਦਿ। ਜਿਥੇ ਕਿਸੇ ਗੁਰੂ ਅਰਜਨ ਦੇਵ ਜੀ ਨੇ ਕਿਸੇ ਹੋਰ ਰਚੇਤਾ ਦੀ ਬਾਣੀ ਵਿਚ ਆਪਣੀ ਬਾਣੀ ਸ਼ਾਮਲ ਕੀਤੀ ਹੈ, ਉਥੇ ਉਸ ਅੰਸ਼ ਦਾ ਕਰਤ੍ਰਿਤਵ ਸਪੱਸ਼ਟ ਕਰ ਦਿੱਤਾ ਹੈ। ਜਿਥੇ ਕਿਸੇ ਕੋਈ ਨਵਾਂ ਵਾਧਾ ਕੀਤਾ ਹੈ, ਉਥੇ ਲਿਖ ਦਿੱਤਾ ਹੈ, ਜਿਵੇਂ ਮਲਾਰ ਰਾਗ ਦੀ ਮਹਲੇ ਪਹਿਲੇ ਦੀ ਵਾਰ ਦੀ 27ਵੀਂ ਪਉੜੀ ਨਾਲ ਲਿਖਿਆ ਹੈ 'ਪਉੜੀ ਨਵੀਂ ਮ.ਪ'। ਇਸੇ ਤਰ੍ਹਾਂ ਗਉੜੀ ਰਾਗ ਵਿਚ ਭਗਤ ਕਬੀਰ ਦੇ 14ਵੇਂ ਪਦੇ ਤੋਂ ਪਹਿਲਾਂ ਲਿਖਿਆ ਹੈ—'ਗਉੜੀ ਕਬੀਰ ਜੀ ਕੀ ਨਾਲਿ ਰਲਾਇ ਲਿਖਿਆ ਮਹਲਾ ੫'।

ਗੁਰੂ ਗ੍ਰੰਥ ਸਾਹਿਬ ਵਿਚ ਦੋ ਤਰ੍ਹਾਂ ਦੇ ਤਤਕਰੇ ਦਿੱਤੇ ਗਏ ਹਨ। ਇਕ 'ਤਤਕਰਾ ਰਾਗਾਂ ਕਾ' ਹੈ। ਦੂਜੇ ਤਤਕਰੇ ਵਿਚ, ਰਾਗਾਂ ਵਿਚ ਆਏ ਸ਼ਬਦਾਂ/ਪਦਿਆਂ ਦੀਆਂ ਮੁਢਲੀਆਂ ਤੁਕਾਂ ਲਿਖੀਆਂ ਹੁੰਦੀਆਂ ਹਨ। ਇਸ ਨਾਲ ਸ਼ਬਦ/ਪਦ ਲਭਣ ਵਿਚ ਸਹੂਲਤ ਰਹਿੰਦੀ ਹੈ।

#### ਗੁਰਬਾਣੀ ਦੀ ਟੀਕਾਕਾਰੀ ਪਰੰਪਰਾ

ਗੁਰੂ ਗ੍ਰੰਥ ਸਾਹਿਬ ਦੇ ਵਿਚਾਰਧਾਰਕ ਵਿਕਾਸ ਦੇ ਇਤਿਹਾਸ ਵਿਚ ਟੀਕਾਕਾਰੀ ਦਾ ਮਹੱਤਵਪੂਰਣ ਸਥਾਨ ਹੈ। ਇਸ ਨਾਲ ਗੁਰਬਾਣੀ ਦੇ ਭਾਵ-ਸੰਚਾਰ ਵਿਚ ਵਿਸਥਾਰ ਹੁੰਦਾ ਆਇਆ ਹੈ। ਗੁਰਬਾਣੀ ਵਿਚ ਟੀਕਿਆਂ ਦਾ ਮੁੱਢ ਗੁਰੂ ਨਾਨਕ ਦੇਵ ਜੀ ਦੀ ਬਾਣੀ ਦੀ ਵਿਆਖਿਆ ਨਾਲ ਬਝਿਆ। ਗੁਰੂ ਨਾਨਕ ਦੇਵ ਜੀ ਦੇ ਆਗਮਨ ਨਾਲ ਪੰਜਾਬ ਵਾਸੀਆਂ ਦੇ ਚਿੰਤਨ ਨੇ ਇਕ ਨਵੀਂ ਕਰਵਟ ਲਈ। ਉਨ੍ਹਾਂ ਦੇ ਮਨ ਵਿਚ ਪਰੰਪਰਾ ਦਾ ਜੁਲਾ ਮੋਢਿਆਂ ਤੋਂ ਲਾਹ ਸੁਟਣ ਦੀ ਗੀਝ ਪੈਦਾ ਹੋਈ। ਗੁਰੂ ਜੀ ਦੇ ਜੋਤੀ-ਜੋਤਿ ਸਮਾਉਣ ਉਪਰੰਤ ਉਨ੍ਹਾਂ ਦੇ ਸ਼ਰਧਾਲੂਆਂ ਅਤੇ ਅਨੁਯਾਈਆਂ ਵਿਚ ਉਨ੍ਹਾਂ ਦੀ ਬਾਣੀ ਦੇ ਪਰਮਾਰਥਾਂ ਦੀਆਂ ਗੱਲਾਂ ਆਮ ਚਲ ਪਈਆਂ। ਸ਼ਬਦਾਂ ਦੇ ਉਚਰੇ ਜਾਣ ਸੰਬੰਧੀ ਅਨੇਕ ਪ੍ਰਕਾਰ ਦੀਆਂ ਅਤੇ ਕਈ ਵਾਰ ਪਰਸਪਰ ਭਿੰਨ ਉਥਾਨਿਕਾਵਾਂ ਪ੍ਰਚਲਿਤ ਹੋ ਗਈਆਂ। ਗੁਰੂ ਜੀ ਦੇ ਉਪਕਾਰਾਂ ਦੀਆਂ ਵਿਸਤ੍ਰਿਤ ਭੂਮਿਕਾਵਾਂ ਕਲਪੀਆਂ ਗਈਆਂ। ਇਨ੍ਹਾਂ ਸਭ ਦਾ ਵਿਵਸਥਿਤ ਰੂਪ ਜਨਮ-ਸਾਖੀਆਂ ਦੁਆਰਾ ਸਾਡੇ ਸਾਹਮਣੇ ਆਇਆ।

ਗੁਰੂ ਅਰਜਨ ਦੇਵ ਜੀ ਦੁਆਰਾ ਅੰਮ੍ਰਿਤਸਰ ਵਿਚ ਸਿੱਖ ਧਰਮ ਦੇ ਪ੍ਰਚਾਰ ਸੰਬੰਧੀ ਨਿਸਚਿਤ ਕੇਂਦਰ ਸਥਾਪਿਤ ਕਰ ਦਿੱਤੇ ਜਾਣ ਅਤੇ 22 ਮੰਜੀਆਂ ਨੂੰ ਮਸੰਦਾਂ ਦੀ ਨਿਯੁਕਤੀ ਦੁਆਰਾ ਸੰਗਠਿਤ ਕਰ ਲਏ ਜਾਣ ਨਾਲ ਸਿੱਖ-ਅਨੁਯਾਈਆਂ ਦੀਆਂ ਗੋਸ਼ਟਾਂ, ਸਮਾਗਮ, ਦੀਵਾਨ ਹੋਣ ਲਗ ਪਏ। ਅਜਿਹੇ ਅਵਸਰਾਂ ਉਤੇ ਗੁਰਬਾਣੀ ਦੇ ਕਿਸੇ ਨ ਕਿਸੇ ਸ਼ਬਦ ਸੰਬੰਧੀ ਵਿਚਾਰ-ਵਟਾਂਦਰੇ ਹੁੰਦੇ। ਕਈ ਵਾਰ ਗੁਰਬਾਣੀ ਦੀਆਂ ਸੂਤ੍ਰਾਤਮਕ, ਗੁਹੜ ਅਰਥ ਭਰਪੂਰ ਬਾਣੀਆਂ ਦੇ ਅਰਥ ਸਮਝਾਉਣ ਦੀ ਲੋੜ ਵੀ ਪੈਂਦੀ। ਕਥਾ-ਵਾਰਤਾ ਵੀ ਚਲਦੀ। ਇਸ ਤਰ੍ਹਾਂ ਗੁਰਬਾਣੀ ਦੇ ਟੀਕੇ ਰਚਣ ਦੀ ਪਿਰਤ ਪਈ। ਇਸ ਦੀਆਂ ਵੀ ਅਗੋਂ ਕਈ ਸ਼ਾਖਾਵਾਂ ਹੋ ਗਈਆਂ। ਇਨ੍ਹਾਂ ਵਿਚੋਂ ਸਭ ਤੋਂ ਮਹੱਤਵਪੂਰਣ ਅਤੇ ਆਦਿ-ਸ਼ਾਖਾ ਪਰਵਰਤੀ ਗੁਰੂ ਸਾਹਿਬਾਨ ਦੁਆਰਾ ਰਚੀ ਬਾਣੀ ਹੈ ਜਿਸ ਵਿਚ ਅਸਲੋਂ ਗੁਰੂ ਨਾਨਕ ਬਾਣੀ ਦੀ ਵਿਆਖਿਆ ਹੀ ਪ੍ਰਸਤੁਤ ਹੋਈ ਹੈ।

ਗੁਰੂ-ਦਰਬਾਰ ਨਾਲ ਸੰਬੰਧਿਤ ਇਸੇ ਪੱਧਰੀ ਦੇ ਨੇੜੇ-ਤੇੜੇ ਇਕ ਹੋਰ ਸ਼ਾਖਾ ਦੇ ਪ੍ਰਵਰਤਕ ਭਾਈ ਗੁਰਦਾਸ ਸਨ। ਭਾਈ ਗੁਰਦਾਸ ਉਸ ਸਮੇਂ ਸਿੱਖ-ਮਤ ਦੇ ਅਧਿਕਾਰੀ ਪ੍ਰਚਾਰਕ ਅਤੇ ਪ੍ਰਮੁਖ ਪ੍ਰਵਕਤਾ ਸਨ। ਉਨ੍ਹਾਂ ਨੂੰ ਪ੍ਰਚਾਰ ਲਈ ਅੰਮ੍ਰਿਤਸਰ ਤੋਂ ਦੂਰ ਦੁਰਾਡੇ ਵੀ ਜਾਣਾ ਪੈਂਦਾ। ਕਾਬੁਲ ਅਤੇ ਆਗਰੇ ਵਿਚ ਉਨ੍ਹਾਂ ਨੂੰ ਕਾਫੀ ਸਮੇਂ ਤਕ ਟਿਕਣਾ ਪਿਆ। ਉਨ੍ਹਾਂ ਨੇ ਗੁਰਬਾਣੀ ਦੀ ਵਿਆਖਿਆ ਇਕ

ਇਕ ਬਾਣੀ ਜਾਂ ਸ਼ਬਦ ਲੈ ਕੇ ਨਹੀਂ ਕੀਤੀ, ਸਗੋਂ ਗੁਰਬਾਣੀ ਦੇ ਕੁਝ ਕੁ ਬੁਨਿਆਦੀ ਵਿਚਾਰਾਂ ਅਥਵਾ ਸਿੱਧਾਂਤਾਂ ਦਾ ਕਵਿਤਾ ਵਿਚ ਵਿਸ਼ਲੇਸ਼ਣ ਕੀਤਾ। ਇਸੇ ਲਈ ਉਨ੍ਹਾਂ ਦੀ ਬਾਣੀ ਨੂੰ 'ਗੁਰਬਾਣੀ ਦੀ ਕੁੰਜੀ' ਕਹਿ ਕੇ ਸਨਮਾਨਿਆ ਗਿਆ। ਉਦਾਹਰਣ ਵਜੋਂ ਮੂਲ-ਮੰਤ੍ਰ ਦੀ ਵਿਆਖਿਆ ਇਸ ਪ੍ਰਕਾਰ ਹੈ—

ਏਕਾ ਏਕਾਰ ਲਿਖ ਦੇਖਾਲਿਆ।

ਉੜਾ ਓਅੰਕਾਰ ਪਾਸ ਬਹਾਲਿਆ।

ਸਤਿਨਾਮ ਕਰਤਾਰ ਨਿਰਭਉ ਭਾਲਿਆ।

ਨਿਰਵੈਰਹੁ ਜੈਕਾਰ ਅਜੂਨਿ ਅਕਾਲਿਆ।

ਸਚੁ ਨੀਸਾਣ ਅਪਾਰ ਜੋਤ ਉਜਾਲਿਆ।

ਪੰਚ ਅਖਰ ਉਪਕਾਰ ਨਾਮ ਸਮਾਲਿਆ। (ਵਾਰ 3/16)।

ਵਿਆਖਿਆ ਦੀ ਇਸ ਸ਼ਾਖਾ ਨੂੰ ਗੁਰੂ-ਘਰ ਦੀ ਪ੍ਰਵਾਨਗੀ ਪ੍ਰਾਪਤ ਸੀ।

ਗੁਰਬਾਣੀ ਦੇ ਵਾਰਤਕ ਪਰਮਾਰਥ/ਟੀਕੇ: ਗੁਰਬਾਣੀ ਵਿਚ ਵਾਰਤਕ ਟੀਕਾਕਾਰੀ ਦਾ ਆਰੰਭ 'ਪੁਰਾਤਨ - ਜਨਮਸਾਖੀ' (ਰਚਨਾ-ਕਾਲ 1588 ਈ.) ਤੋਂ ਹੁੰਦਾ ਹੈ। ਇਹ ਠੀਕ ਹੈ ਕਿ ਇਸ ਜਨਮਸਾਖੀ ਵਿਚ ਕਿਸੇ ਬਾਣੀ ਦਾ ਵਿਵਸਥਿਤ ਟੀਕਾ ਨਹੀਂ ਮਿਲਦਾ, ਪਰ ਗੁਰਬਾਣੀ ਦੇ ਕੁਝ ਕੁ ਸ਼ਬਦਾਂ ਦੇ ਟੀਕੇ/ਪਰਮਾਰਥ ਲਿਖਣ ਦੀ ਸ਼ੁਰੂਆਤ ਇਸ ਜਨਮਸਾਖੀ ਤੋਂ ਹੀ ਹੋਈ ਹੈ। ਇਸ ਸੰਬੰਧ ਵਿਚ ਤੁਰੰਤ ਜਾਣਕਾਰੀ ਲਈ 'ਪਟੀ-ਪਾਂਧਾ' ਵਾਲੀ ਸਾਖੀ ਵਿਸ਼ੇਸ਼ ਉੱਲੇਖ-ਯੋਗ ਹੈ। ਉਥੇ ਗੁਰੂ ਨਾਨਕ ਦੇਵ ਜੀ ਨੇ ਸੰਸਾਰਿਕ ਪੜ੍ਹਾਈ ਨੂੰ ਵਿਅਰਥ ਦਸਦੇ ਹੋਇਆਂ ਕਿਹਾ ਹੈ—

ਜਾਲਿ ਮੋਹੁ ਘਸਿ ਮਸੁ ਕਰਿ ਮਤਿ ਕਾਗਦੁ ਕਰਿ ਸਾਰੁ। ਭਾਉ ਕਲਮ ਕਰਿ ਚਿਤੁ ਲਿਖਾਰੀ  
ਗੁਰ ਪੁਛਿ ਲਿਖੁ ਬੀਚਾਰੁ। ਲਿਖੁ ਨਾਮੁ ਸਲਾਹੁ ਲਿਖੁ ਅੰਤੁ ਨ ਪਾਰਾਵਾਰੁ। ਬਾਬਾ ਏਹੁ  
ਲੇਖਾ ਲਿਖਿ ਜਾਣੁ। ਜਿਥੈ ਲੇਖਾ ਮੰਗੀਐ ਤਿਥੈ ਹੋਇ ਸਚਾ ਨੀਸਾਣੁ।... ਤਬਿ ਗੁਰੂ  
ਨਾਨਕ ਕਹਿਆ— ਸੁਣਿ ਹੋ ਸੁਆਮੀ, ਏਹੁ ਜੋ ਸੰਸਾਰ ਕਾ ਪੜਣਾ ਹੈ ਸੋ ਐਸਾ ਹੈ, ਜੋ ਮਸੁ  
ਦੀਵੈ ਕੀ ਅਰੁ ਕਾਗਦੁ ਸਣ ਕਾ ਅਰੁ ਕਲਮ ਕਾਨੇ ਕੀ। ਅਰੁ ਮਨ ਲਿਖਣਹਾਰੁ ਹੈ। ਅਰੁ  
ਲਿਖਿਆ ਸੋ ਕਿਆ ਲਿਖਿਆ। ਮਾਇਆ ਕਾ ਜੰਜਾਲ ਲਿਖਿਆ, ਜਿਤੁ ਲਿਖੈ ਸਭੁ  
ਵਿਕਾਰ ਹੋਇ। ਅਰ ਉਹੁ ਜੋ ਲਿਖਣਾ ਹੈ ਸੋ ਸਚ ਕਾ ਹੈ। ਸੋ ਐਸਾ ਹੈ—

ਜੋ ਮਾਇਆ ਕਾ ਮੋਹੁ ਜਾਲਿ ਕਰਿ ਮਸੁ ਕਰੀਐ ਅਰੁ ਤਪਸਿਆ ਕਾ ਕਾਗਦੁ ਕਰੀਐ। ਅਰੁ  
ਜੋ ਕਿਛੁ ਇਛਿਆ ਅੰਤਰਿ ਕਿਛੁ ਭਾਓ ਹੈ ਤਿਸ ਕੀ ਕਲਮ ਕਰੀਐ ਅਰੁ ਚਿਤ ਲਿਖਣਿਹਾਰੁ  
ਕਰਹੁ ਅਰੁ ਲਿਖੀਐ ਸੋ ਕਿਆ ਲਿਖੀਐ। ਪਰਮੇਸਰ ਕਾ ਨਾਉ ਲਿਖੀਐ, ਸਲਾਹੁ ਲਿਖੀਐ,  
ਜਿਤੁ ਲਿਖੇ ਸਭਿ ਵਿਕਾਰੁ ਮਿਟਿ ਜਾਹਿ। ਬੇਅੰਤ ਸੋਭਾ ਲਿਖੇ ਜਿਤੁ ਲਿਖੇ ਤਨੁ ਸੁਖੀ  
ਹੋਇ। ਤਿਸ ਕਾ ਅੰਤੁ ਪਾਰਾਵਾਰੁ ਕੁਛੁ ਪਾਇਆ ਨਾਹੀ ਜਾਤਾ। ਹੋ ਪੰਡਿਤ, ਜੇ ਏਹੁ ਲੇਖਾ  
ਪੜਿਆ ਹੈ ਤਾਂ ਪੜੁ ਅਰੁ ਮੁਝ ਕਉ ਭੀ ਪੜਾਇ, ਨਾਹੀ ਤਾ ਨਾ ਪੜਾਇ। ਸੁਣਿ ਹੋ  
ਪੰਡਿਤ, ਜਹਾ ਏਹੁ ਤੇਰਾ ਜੀਉ ਜਾਵੇਗਾ ਤਹਾ ਤੇਰੇ ਹਥਿ ਏਹੁ ਪੜਣਾ ਨੀਸਾਣੁ ਹੋਵੈਗਾ,  
ਤਹਾ ਤੇਰੈ ਨਜੀਕਿ ਜਮੁ ਕਾਲੁ ਨ ਆਵੈਗਾ।... ਇਕਿ ਆਵਹਿ ਇਕਿ ਜਾਹਿ ਉਠਿ  
ਰਖੀਅਹਿ ਨਾਵ ਸਲਾਰ। ਇਕਿ ਉਪਾਏ ਮੰਗਤੇ ਇਕਨਾ ਵਡੇ ਦਰਬਾਰ। ਅਗੇ ਗਇਆ  
ਜਾਣੀਐ ਵਿਣੁ ਨਾਵੈ ਵੇਕਾਰ।

ਇਸ ਸੰਦਰਭ ਤੋਂ ਸਪੱਸ਼ਟ ਹੈ ਕਿ 'ਪੁਰਾਤਨ- ਜਨਮਸਾਖੀ' ਵਿਚ ਕਿਸੇ ਵਿਸ਼ੇਸ਼ ਸਾਖੀ ਦੇ ਸੰਦਰਭ ਵਿਚ ਆਈਆਂ ਗੁਰਬਾਣੀ ਦੀਆਂ ਟੁਕਾਂ ਦੀ ਸਾਖੀਕਾਰ ਨੇ ਕਥਾ-ਪ੍ਰਸੰਗ ਵਿਚ ਪਰੋਂਦੇ ਹੋਇਆਂ ਕਿਤੇ ਕਿਤੇ ਵਿਆਖਿਆ ਕੀਤੀ ਹੈ। ਇਹ ਵਿਆਖਿਆ ਟੀਕਾ/ਪਰਮਾਰਥ ਦੀ ਹੀ ਮੁਢਲੀ ਅਵਸਥਾ ਹੈ। ਇਸ ਵਿਚ ਲੇਖਕ ਨੇ ਅਧਿਕ ਤੋਂ ਅਧਿਕ ਸਪੱਸ਼ਟਤਾ ਲਿਆਉਣ ਦਾ ਯਤਨ ਕੀਤਾ ਹੈ

ਅਤੇ ਗੁਰਬਾਣੀ ਦੀ ਟੁਕ ਦੇ ਮੂਲ ਆਸ਼ੇ ਤੋਂ ਬਹੁਤ ਹਟਿਆ ਨਹੀਂ ਹੈ।

ਇਸ ਤੋਂ ਉਪਰੰਤ ਗੁਰਬਾਣੀ ਦੀ ਵਾਰਤਕ ਟੀਕਾਕਾਰੀ ਦਾ ਵਿਕਾਸ ਭਿੰਨ ਭਿੰਨ ਸਿੱਖ-ਸੰਪ੍ਰਦਾਵਾਂ ਦੇ ਵਿਦਵਾਨਾਂ ਦੁਆਰਾ ਆਪਣੀ ਆਪਣੀ ਵਿਸ਼ੇਸ਼ ਰੁਚੀ ਅਤੇ ਭਾਵਨਾ ਅਨੁਸਾਰ ਹੋਇਆ, ਜਿਸ ਨੂੰ ਪੰਜ ਸੰਪ੍ਰਦਾਈ ਸ਼ਾਖਾਵਾਂ ਵਿਚ ਵੰਡਿਆ ਜਾ ਸਕਦਾ ਹੈ— (1) ਟੀਕਾਕਾਰੀ ਦੀ ਮਿਹਰਬਾਨ ਸ਼ਾਖਾ, (2) ਟੀਕਾਕਾਰੀ ਦੀ ਗਿਆਨੀ ਸ਼ਾਖਾ, (3) ਟੀਕਾਕਾਰੀ ਦੀ ਸੇਵਾਪੰਥੀ ਸ਼ਾਖਾ, (4) ਟੀਕਾਕਾਰੀ ਦੀ ਉਦਾਸੀ ਸ਼ਾਖਾ ਅਤੇ (5) ਟੀਕਾਕਾਰੀ ਦੀ ਨਿਰਮਲਾ ਸ਼ਾਖਾ।

ਗੁਰਬਾਣੀ ਦੀ ਟੀਕਾਕਾਰੀ ਇਕ ਨਿਰੰਤਰ ਅਤੇ ਵਿਕਾਸਸ਼ੀਲ ਵਿਆਖਿਆਤਮਕ ਕਲਾ ਹੈ। ਇਸ ਦੀ ਨਿਰੰਤਰਤਾ ਦੇ ਕਈ ਕਾਰਣ ਹੋ ਸਕਦੇ ਹਨ। ਇਕ ਇਸ ਵਿਚ ਭਾਸ਼ਾ ਅਤੇ ਪਰਿਭਾਸ਼ਿਕ ਸ਼ਬਦਾਵਲੀ ਦੇ ਅਰਥਾਂ ਵਿਚ ਵਿਕਾਸ ਹੁੰਦਾ ਰਹਿੰਦਾ ਹੈ। ਉਸ ਦੀ ਗਹਿਰਾਈ ਤਕ ਪਹੁੰਚਣ ਦੇ ਸਦਾ ਉਦਮ ਬਣੇ ਰਹਿੰਦੇ ਹਨ। ਦੂਜਾ ਕਾਰਣ ਇਹ ਹੈ ਕਿ ਲੋਕਾਂ ਦੀ ਭਾਸ਼ਾ ਦਾ ਸਰੂਪ ਸਦਾ ਬਦਲਦਾ ਰਹਿੰਦਾ ਹੈ। ਪਿਛਲੀ ਭਾਸ਼ਾ ਓਪਰੀ ਜਿਹੀ ਲਗਣ ਲਗ ਜਾਂਦੀ ਹੈ। ਇਸ ਲਈ ਯੁਗ-ਅਨੁਰੂਪ ਭਾਸ਼ਾ ਸ਼ੈਲੀ ਵਿਚ ਟੀਕੇ ਲਿਖਣ ਦੀ ਲੋੜ ਪੈਂਦੀ ਰਹਿੰਦੀ ਹੈ। ਤੀਜਾ ਨਵੀਂ ਸੂਝ ਅਤੇ ਉਚੇਰੀ ਸਿਖਿਆ ਵਾਲੀ ਨਵੀਂ ਪੀੜ੍ਹੀ ਸਦਾ ਪਹਿਲੀ ਪੀੜ੍ਹੀ ਤੋਂ ਅਗੇ ਹੋ ਕੇ ਚਲਦੀ ਹੈ, ਇਸ ਲਈ ਉਨ੍ਹਾਂ ਦੀ ਸਮਝ ਅਤੇ ਸੋਚ ਅਨੁਸਾਰ ਟੀਕੇ ਰਚਣੇ ਪੈਂਦੇ ਹਨ। ਸਿੰਘ-ਸਭਾ ਦੇ ਪ੍ਰਚਾਰ ਨੇ ਸਿੱਖ ਧਰਮ ਵਿਚ ਜਿਸ ਪੁਨਰ-ਜਾਗ੍ਰਿਤੀ ਦੀ ਲਹਿਰ ਨੂੰ ਜਨਮ ਦਿੱਤਾ, ਉਸ ਦੇ ਪ੍ਰਚਾਰ-ਪ੍ਰਸਾਰ ਲਈ ਗੁਰਬਾਣੀ ਦੀ ਨਵੇਂ ਢੰਗ ਨਾਲ ਵਿਆਖਿਆ ਹੋਣ ਲਗੀ।

ਆਧੁਨਿਕ ਟੀਕਾਕਾਰੀ : ਆਧੁਨਿਕ ਯੁਗ ਵਿਚ ਹੋਈ ਗੁਰੂ ਗ੍ਰੰਥ ਸਾਹਿਬ ਦੀ ਟੀਕਾਕਾਰੀ ਦਾ ਆਰੰਭ ਭਾਵੇਂ ਸਿੰਘ ਸਭਾ ਦੇ ਚੇਤਨਾ-ਪ੍ਰਵਾਹ ਨਾਲ ਹੋਇਆ ਪਰ ਸਹੀ ਅਰਥਾਂ ਵਿਚ ਇਸ ਦਾ ਜਨਮ ਟ੍ਰੰਪ ਦੁਆਰਾ ਕੀਤੇ ਅੰਗ੍ਰੇਜ਼ੀ ਅਨੁਵਾਦ (The Adi Granth—1877) ਦੀ ਨਕਾਰਾਤਮਕ ਪਹੁੰਚ ਪ੍ਰਤਿ ਸਿੱਖ-ਜਗਤ ਦੀ ਪ੍ਰਤਿਕ੍ਰਿਆ ਵਿਚੋਂ ਹੋਇਆ। ਫ਼ਰੀਦਕੋਟ ਦੇ ਮਹਾਰਾਜੇ ਨੇ ਉਚੇਚੀ ਰੁਚੀ ਲੈ ਕੇ ਗਿਆਨੀ ਬਦਨ ਸਿੰਘ ਸੇਖਵਾਂ ਤੋਂ ਪੰਜਾਬੀ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ ਸੰਨ 1883 ਈ. ਵਿਚ ਤਿਆਰ ਕਰਵਾਇਆ ਜਿਸ ਦੇ ਚਾਰੇ ਭਾਗ ਸੋਧਕ ਕਮੇਟੀ ਤੋਂ ਪ੍ਰਵਾਨਿਤ ਹੋ ਕੇ ਸੰਨ 1918 ਈ. ਤਕ ਛਪ ਗਏ। ਇਹ ਟੀਕਾ 'ਫ਼ਰੀਦਕੋਟੀ ਟੀਕਾ' ਦੇ ਨਾਂ ਨਾਲ ਪ੍ਰਸਿੱਧ ਹੋਇਆ। ਪਰ ਉਸ ਦੀ ਭਾਸ਼ਾ-ਸ਼ੈਲੀ ਅਤੇ ਵਿਆਖਿਆ-ਪੱਧਤੀ ਸੰਪ੍ਰਦਾਈ ਹੋਣ ਕਾਰਣ ਉਸ ਦੀ ਪੁਨਰ-ਸੋਧ ਕਰਾਉਣ ਲਈ ਕਮੇਟੀ ਬਣਾਈ ਗਈ। ਸੋਧੇ ਹੋਏ ਟੀਕੇ ਨੂੰ ਛਾਪਣ ਦੀ ਥਾਂ ਪਹਿਲਾਂ ਛਪੇ ਸੰਸਕਰਣ ਨੂੰ ਹੀ ਦੋਬਾਰਾ ਛਾਪ ਦਿੱਤਾ ਗਿਆ। ਫਲਸਰੂਪ ਆਧੁਨਿਕ ਭਾਸ਼ਾ-ਸ਼ੈਲੀ ਵਿਚ ਟੀਕਾ ਕਰਨ ਦੀ ਘਾਟ ਨੂੰ ਪੂਰਾ ਕਰਨ ਲਈ ਕਈ ਵਿਦਵਾਨ ਯਤਨਸ਼ੀਲ ਹੋ ਗਏ। ਕਈਆਂ ਨੇ ਪਹਿਲਾਂ ਕੁਝ ਚੋਣਵੀਆਂ ਥਾਣੀਆਂ ਦੇ ਟੀਕੇ ਕੀਤੇ ਅਤੇ ਆਪਣੇ ਆਪ ਨੂੰ ਟੀਕਾਕਾਰੀ ਲਈ ਅਭਿਆਸਤ ਕੀਤਾ।

ਸੰਨ 1930 ਈ. ਤੋਂ ਸੰਨ 1940 ਈ. ਵਿਚਲਾ ਦਹਾਕਾ ਗੁਰੂ ਗ੍ਰੰਥ ਸਾਹਿਬ ਦੀ ਟੀਕਾਕਾਰੀ ਵਿਚ ਵਿਸ਼ੇਸ਼ ਮਹੱਤਵ ਰਖਦਾ ਹੈ। ਇਸ ਸੰਬੰਧ ਵਿਚ ਪਹਿਲਾ ਉਦਮ ਪੰਡਿਤ ਨਰੈਣ ਸਿੰਘ ਮੁਜ਼ਰਾਂ ਵਾਲੇ ਨੇ ਕੀਤਾ। ਉਸ ਨੇ ਸੰਨ 1928 ਈ. (22 ਮਘਰ 1985 ਬਿ.) ਵਿਚ ਟੀਕਾ ਕਰਨ ਦਾ ਕੰਮ ਸ਼ੁਰੂ ਕੀਤਾ ਅਤੇ ਕੁਲ ਗਿਆਰ੍ਹਾਂ ਮਹੀਨਿਆਂ ਬਾਦ ਸੰਨ 1929 ਈ. (ਅਸੂ, 1986 ਬਿ.) ਵਿਚ ਸਮਾਪਤ ਕੀਤਾ। ਪਰ ਅਨੇਕ ਪੇਚੀਦਾ ਸ਼ਬਦਾਂ ਅਥਵਾ ਉਕਤੀਆਂ ਬਾਰੇ ਵਿਦਵਾਨਾਂ ਨਾਲ ਵਿਚਾਰ-ਵਟਾਂਦਰਾ ਕਰਕੇ ਉਸ ਨੇ ਆਪਣੇ ਟੀਕੇ ਨੂੰ ਸੰਨ 1934 ਈ. ਵਿਚ ਅੰਤਿਮ ਰੂਪ ਦਿੱਤਾ ਜਿਸ ਦੀਆਂ ਸਾਰੀਆਂ ਸੈਂਚੀਆਂ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਟੀਕ' ਨਾਂ ਅਧੀਨ ਸੰਨ 1940 ਈ. ਤਕ ਛਪ ਗਈਆਂ। ਇਸ ਟੀਕੇ ਉਪਰ ਨਿਰਮਲ ਸੰਪ੍ਰਦਾਇ ਦਾ ਵਿਸ਼ੇਸ਼ ਪ੍ਰਭਾਵ ਪ੍ਰਤੀਤ ਹੁੰਦਾ ਹੈ।

ਇਸ ਦਹਾਕੇ ਦੀ ਟੀਕਾਕਾਰੀ ਵਿਚ ਦੂਜਾ ਉਘੜਵਾ ਨਾਂ ਸ. ਨਿਹਾਲ ਸਿੰਘ ਸੂਰੀ,

ਰਾਵਲਪਿੰਡੀ ਵਾਲੇ ਦਾ ਹੈ। ਇਹ ਵਿਦਵਾਨ ਸ਼ਖਸੀ-ਗੁਰੂ ਪੂਜਾ ਨੂੰ ਮਨਮਤ ਸਮਝ ਕੇ ਉਸ ਦੇ ਵਿਰੁੱਧ ਡਟ ਕੇ ਪ੍ਰਚਾਰ ਕਰਦਾ ਸੀ। ਇਸ ਨੇ ਸੰਨ 1930 ਈ. ਵਿਚ ਰਾਵਲਪਿੰਡੀ ਵਿਚ ਆਪਣੀ ਪ੍ਰੈਸ ਲਗਾ ਕੇ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ 'ਸ੍ਰੀ ਗੁਰੂਮਤਿ ਭਾਉ ਪ੍ਰਕਾਸ਼ਨੀ ਟੀਕਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ' ਨਾਂ ਅਧੀਨ ਛਾਪਣਾ ਸ਼ੁਰੂ ਕੀਤਾ। ਸੰਨ 1936 ਈ. ਤਕ ਜਿਤਨਾ ਟੀਕਾ ਹੋ ਗਿਆ, ਉਸ ਨੂੰ ਛਾਪ ਦਿੱਤਾ ਗਿਆ। ਫਿਰ ਕੁਝ ਕਾਰਣਾਂ ਕਰਕੇ ਅਗਲੀ ਛਪਾਈ ਬੰਦ ਹੋ ਗਈ। ਇਸ ਤਰ੍ਹਾਂ ਇਹ ਟੀਕਾ ਅਪੂਰਣ ਹੀ ਰਿਹਾ ਹੈ। ਟੀਕਾਕਾਰ ਨੇ ਜ਼ਿਆਦਾ ਜ਼ੋਰ 'ਜਪੁਜੀ' ਬਾਣੀ ਦੀ ਵਿਆਖਿਆ ਉੱਤੇ ਲਗਾਇਆ ਹੈ। ਬਾਕੀ ਬਾਣੀ ਦੇ ਅਰਥ ਚਲੰਤ ਕਿਸਮ ਦੇ ਹਨ।

ਤੀਜਾ ਯਤਨ ਗਿਆਨੀ ਬਿਸ਼ਨ ਸਿੰਘ ਲਖਵਾਲ ਵਾਲੇ ਦਾ ਹੈ ਜਿਸ ਨੇ ਆਪਣੀ ਵਿਆਖਿਆ 'ਟੀਕਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ' ਨਾਂ ਅਧੀਨ ਪ੍ਰਕਾਸ਼ਿਤ ਕੀਤੀ। ਇਸ ਨੇ ਜ਼ਿਆਦਾ ਜ਼ੋਰ ਅੱਠਵੀਂ ਸੈਂਚੀ ਉੱਤੇ ਲਗਾਇਆ ਅਤੇ ਸਾਰੇ ਭਾਗ ਸੰਨ 1936 ਈ. ਤਕ ਛਾਪ ਦਿੱਤੇ। ਇਸ ਟੀਕੇ ਦਾ ਪੱਧਰ ਸਾਧਾਰਣ ਹੈ।

ਚੌਥਾ ਯਤਨ ਪ੍ਰੋ. ਤੇਜਾ ਸਿੰਘ ਅਤੇ ਉਸ ਦੇ ਸਾਥੀਆਂ ਦੁਆਰਾ 'ਸ਼ਬਦਾਰਥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ' ਦੇ ਰੂਪ ਵਿਚ ਹੋਇਆ। ਇਹ ਭਾਵੇਂ ਵਿਧੀ-ਵਤ ਟੀਕਾ ਨਹੀਂ ਹੈ, ਪਰ ਇਸ ਦਾ ਮਹੱਤਵ ਟੀਕੇ ਤੋਂ ਘਟ ਵੀ ਨਹੀਂ ਹੈ। ਇਸ ਦੀ ਪਹਿਲੀ ਪੋਥੀ ਸੰਨ 1936 ਈ. ਵਿਚ ਛਪੀ ਅਤੇ ਚੌਥੀ ਸੰਨ 1941 ਈ. ਵਿਚ। ਇਸ ਸ਼ਬਦਾਰਥ ਦੀ ਵਿਸ਼ੇਸ਼ਤਾ ਬਾਣੀ ਪ੍ਰਤਿ ਅਕਾਦਮਿਕ ਪਹੁੰਚ ਵਿਚ ਵੇਖੀ ਜਾ ਸਕਦੀ ਹੈ।

ਇਸ ਦਹਾਕੇ ਦੇ ਅੰਤ ਵਿਚ ਭਾਈ ਵੀਰ ਸਿੰਘ ਨੇ 'ਸੰਬੰਧ ਸ੍ਰੀ ਗੁਰੂ ਗ੍ਰੰਥ ਸਾਹਿਬ' ਲਿਖਣ ਲਈ ਕੰਮ ਛੇਹ ਦਿੱਤਾ। ਇਹ ਕੰਮ ਬੜੀ ਧੀਮੀ ਗਤੀ ਨਾਲ ਚਲ ਰਿਹਾ ਸੀ ਕਿ ਸੰਨ 1958 ਈ. ਵਿਚ ਭਾਈ ਜੀ ਦਾ ਦੇਹਾਂਤ ਹੋ ਗਿਆ। ਉਦੋਂ ਤਕ ਕੇਵਲ ਸੱਤ ਸੈਂਚੀਆਂ ਦਾ ਕੰਮ ਮੁਕਿਆ ਸੀ, ਜਿਸ ਵਿਚ 607 ਪੰਨਿਆਂ ਤਕ ਬਾਣੀ ਨੂੰ ਸਮੇਟਿਆ ਗਿਆ। ਇਸ ਟੀਕੇ ਨੂੰ ਭਾਈ ਵੀਰ ਸਿੰਘ ਦੇ ਛੋਟੇ ਭਰਾ ਡਾ. ਬਲਬੀਰ ਸਿੰਘ ਨੇ ਸੰਪਾਦਿਤ ਕਰਕੇ ਸੰਨ 1962 ਈ. ਵਿਚ ਪ੍ਰਕਾਸ਼ਿਤ ਕੀਤਾ। ਇਹ ਟੀਕਾ ਸਿੰਘ ਸਭਾ ਦੀ ਮਾਨਸਿਕਤਾ ਅਨੁਰੂਪ ਹੈ।

ਗੁਰੂ ਗ੍ਰੰਥ ਸਾਹਿਬ ਦੀ ਟੀਕਾਕਾਰੀ ਵਿਚ ਅਗਲਾ ਯਤਨ ਪ੍ਰੋ. ਸਾਹਿਬ ਸਿੰਘ ਨੇ ਸੰਨ 1957 ਈ. ਵਿਚ ਸ਼ੁਰੂ ਕੀਤਾ ਅਤੇ ਸੰਨ 1961 ਈ. ਵਿਚ ਸੰਪੂਰਣ ਟੀਕਾ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਰਪਣ' ਨਾਂ ਅਧੀਨ ਦਸ ਸੈਂਚੀਆਂ ਵਿਚ ਤਿਆਰ ਹੋ ਗਿਆ ਜੋ ਸੰਨ 1962 ਈ. ਤੋਂ ਛਪਣਾ ਸ਼ੁਰੂ ਹੋ ਕੇ ਸੰਨ 1964 ਈ. ਵਿਚ ਸਮਾਪਤ ਹੋਇਆ। ਇਸ ਟੀਕੇ ਦੀ ਵਿਸ਼ੇਸ਼ਤਾ ਵਿਆਕਰਣਿਕ ਨਿਯਮਾਂ ਅਧੀਨ ਬਾਣੀ ਦੀ ਵਿਆਖਿਆ ਕਰਨਾ ਦਸੀ ਗਈ ਹੈ।

ਗਿਆਨੀ ਕ੍ਰਿਪਾਲ ਸਿੰਘ (ਸੇਵਾਪੰਥੀ ਟਿਕਾਣਾ, ਬਾਜ਼ਾਰ ਸੜੇ ਵਾਲਾ, ਅੰਮ੍ਰਿਤਸਰ) ਨੇ ਅੱਠ ਸੈਂਚੀਆਂ ਵਿਚ ਆਪਣਾ ਟੀਕਾ 'ਸੰਪ੍ਰਦਾਈ ਟੀਕਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ' ਨਾਂ ਅਧੀਨ ਜਨਵਰੀ 1961 ਈ. ਤੋਂ ਛਪਵਾਉਣਾ ਸ਼ੁਰੂ ਕੀਤਾ, ਜਿਸ ਦੇ ਹੁਣ ਦੋ ਸੰਸਕਰਣ ਛਪ ਚੁਕੇ ਹਨ। ਇਸ ਟੀਕੇ ਦਾ ਪੱਧਰ ਸਾਧਾਰਣ ਹੈ। ਕਥਾ-ਵਾਰਤਾ ਰਾਹੀਂ ਬਹੁਤ ਲਮਕਾਇਆ ਗਿਆ ਹੈ ਅਤੇ ਪੁਰਾਤਨ ਕਥਾ ਦੇ ਲੋਰ ਵਿਚ ਅਰਥ-ਗਤ ਅਸੰਗਤੀਆਂ ਵੀ ਹੋ ਗਈਆਂ ਹਨ। ਇਸ ਟੀਕੇ ਤੋਂ ਬਾਣੀ ਪ੍ਰਤਿ ਸੇਵਾਪੰਥੀ ਪਹੁੰਚ ਦਾ ਆਭਾਸ ਹੁੰਦਾ ਹੈ।

ਗਿਆਨੀ ਮਨੀ ਸਿੰਘ, ਸਾਬਕਾ ਹੈਡ ਗ੍ਰੰਥੀ ਸ੍ਰੀ ਹਰਿਮੰਦਰ ਸਾਹਿਬ, ਅੰਮ੍ਰਿਤਸਰ ਨੇ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ ਕਰਕੇ ਉਸ ਨੂੰ ਸੰਨ 1980 ਈ. ਤੋਂ 'ਸਿੱਧਾਂਤਕ ਸਟੀਕ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ-ਪ੍ਰਸ਼ਨ-ਉਤਰ ਵਿਕਾਸ' ਨਾਂ ਅਧੀਨ ਛਾਪਣਾ ਸ਼ੁਰੂ ਕੀਤਾ। ਇਸ ਟੀਕੇ ਦੀ ਅੱਠਵੀਂ ਸੈਂਚੀ ਸੰਨ 1994 ਈ. ਵਿਚ ਪ੍ਰਕਾਸ਼ਿਤ ਹੋਈ ਹੈ। ਟੀਕੇ ਦਾ ਪੱਧਰ ਸਾਧਾਰਣ ਅਤੇ ਪ੍ਰਚਾਰਾਤਮਕ ਹੈ।

ਆਧੁਨਿਕ ਯੁਗ ਵਿਚ ਗਿਆਨੀ ਹਰਬੰਸ ਸਿੰਘ, ਪਟਿਆਲਾ ਨੇ ਉਦਮ ਕਰਕੇ 'ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਰਸ਼ਨ ਨਿਰਣੈ ਸਟੀਕ (ਤੁਲਨਾਤਮਿਕ ਅਧਿਐਨ)' ਨਾਂ ਅਧੀਨ ਆਪਣਾ ਟੀਕਾ ਛਾਪਣਾ ਸ਼ੁਰੂ ਕੀਤਾ। ਇਸ ਦੀ ਪਹਿਲੀ ਸੈਂਚੀ 1982 ਈ. ਵਿਚ ਛਪੀ ਸੀ ਅਤੇ ਅੰਤਿਮ (ਚੌਦਵੀਂ) ਸੰਨ 1992 ਈ. ਵਿਚ। ਇਸ ਟੀਕੇ ਦੀ ਵਿਸ਼ੇਸ਼ਤਾ ਤੁਲਨਾਤਮਕ ਅਧਿਐਨ ਰਾਹੀਂ ਅਰਥ-ਨਿਰਣਾ ਕਰਨਾ ਹੈ। ਪਰ ਟੀਕਾਕਾਰ ਦਾ ਭਾਸ਼ਾਵਾਂ ਅਤੇ ਭਗਤੀ-ਪਰੰਪਰਾਵਾਂ ਬਾਰੇ ਸਥੂਲ ਗਿਆਨ ਹੋਣ ਕਾਰਣ ਇਸ ਟੀਕੇ ਵਿਚ ਕੋਈ ਚਮਕ ਨਹੀਂ ਆ ਸਕੀ।

ਭਾਈ ਲਕਸ਼ਮਣ ਚੇਲਾ ਰਾਮ ਦੁਆਰਾ ਗੁਰੂ ਗ੍ਰੰਥ ਸਾਹਿਬ ਦੇ ਹਿੰਦੀ ਅਨੁਵਾਦ ਦਾ ਪੰਜਾਬੀ ਰੂਪਾਂਤਰ ਵੀ ਤਿਆਰ ਕਰਵਾਇਆ ਜਾ ਚੁਕਿਆ ਹੈ। ਕੁਝ ਹੋਰ ਯਤਨ ਵੀ ਹੋ ਰਹੇ ਹਨ।

ਗੁਰੂ ਗ੍ਰੰਥ ਸਾਹਿਬ ਦੇ ਪੂਰੇ ਟੀਕਿਆਂ ਤੋਂ ਇਲਾਵਾ ਆਧੁਨਿਕ ਯੁਗ ਵਿਚ ਵਖ ਵਖ ਬਾਣੀਆਂ ਦੇ ਅਨੇਕ ਟੀਕੇ ਛਪ ਕੇ ਸਾਹਮਣੇ ਆਏ ਹਨ। ਸਿਰਫ਼ 'ਜਪੁਜੀ' ਦੇ ਹੀ ਸੈਂਕੜੇ ਟੀਕੇ ਤਿਆਰ ਹੋਏ ਹਨ।

ਗੁਰੂ ਗ੍ਰੰਥ ਸਾਹਿਬ ਦੇ ਹੁਣ ਤਕ ਹੋਏ ਟੀਕਿਆਂ ਤੋਂ ਭਲੀ-ਭਾਂਤ ਸਪੱਸ਼ਟ ਹੈ ਕਿ ਇਨ੍ਹਾਂ ਵਿਚੋਂ ਅਧਿਕਾਂਸ਼ ਸਾਧਾਰਣ ਪੱਧਰ ਦੇ ਹਨ। ਭਾਈ ਵੀਰ ਸਿੰਘ ਦੁਆਰਾ ਕੀਤੇ ਟੀਕੇ ਵਿਚ ਗੁਰਬਾਣੀ ਦੇ ਅਰਥ ਰਹੱਸਮਈ ਵਿਸ਼ਲੇਸ਼ਣ ਅਤੇ ਕਾਵਿਕਤਾ ਵਿਚ ਗਵਾਹ ਗਏ ਹਨ। 'ਸ਼ਬਦਾਰਥ' ਦੀ ਪਹੁੰਚ ਭਾਵੇਂ ਅਕਾਦਮਿਕ ਹੈ, ਪਰ ਪੂਰੇ ਅਰਥ ਨ ਹੋਣ ਕਾਰਣ ਸਪੱਸ਼ਟਤਾ ਦੀ ਘਾਟ ਮਹਿਸੂਸ ਹੁੰਦੀ ਹੈ। ਪ੍ਰੋ. ਸਾਹਿਬ ਸਿੰਘ ਤੋਂ, ਵਿਆਕਰਣ ਸੰਬੰਧੀ ਆਪਣੇ ਹਠ ਨੂੰ ਪਾਲਣ ਕਾਰਣ, ਭਾਵਨਾਵਾਂ ਦੀਆਂ ਗਹਿਰਾਈਆਂ ਵਿਚ ਉਤਰਿਆ ਨਹੀਂ ਜਾ ਸਕਿਆ ਅਤੇ ਸ਼ਬਦਾਂ, ਵਾਕਾਂਸ਼ ਅਤੇ ਮਾਨਤਾਵਾਂ ਦਾ ਬਹੁਤ ਦੋਹਰਾਉ ਹੋਇਆ ਹੈ। ਫਲਸਰੂਪ ਗੁਰੂ ਗ੍ਰੰਥ ਸਾਹਿਬ ਦਾ ਅਕਾਦਮਿਕ ਅਤੇ ਸਭਿਆਚਾਰਿਕ ਸੰਦਰਭ ਵਿਚ ਟੀਕਾ ਹੋਣਾ ਬਾਕੀ ਹੈ, ਜਿਸ ਨਾਲ ਨਵੀਂ ਪੀੜ੍ਹੀ ਦੀਆਂ ਪੁੱਛਾਂ ਦਾ ਸਤੋਸ਼ਜਨਕ ਸਮਾਧਾਨ ਕੀਤਾ ਜਾ ਸਕੇ।

ਪੰਜਾਬੀ ਤੋਂ ਇਲਾਵਾ, ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਦੇ ਕਈਆਂ ਭਾਸ਼ਾਵਾਂ ਵਿਚ ਅਨੁਵਾਦ ਵੀ ਕੀਤੇ ਗਏ ਹਨ। ਇਨ੍ਹਾਂ ਵਿਚੋਂ ਪ੍ਰਮੁੱਖ ਸਥਾਨ ਅੰਗ੍ਰੇਜ਼ੀ ਦਾ ਹੈ।

ਅੰਗ੍ਰੇਜ਼ੀ ਅਨੁਵਾਦ : ਗੁਰੂ ਗ੍ਰੰਥ ਸਾਹਿਬ ਦਾ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨ ਦਾ ਸਭ ਤੋਂ ਪਹਿਲਾਂ ਯਤਨ ਈਸਾਈ ਮਿਸ਼ਨਰੀ ਅਰਨਸਟ ਟ੍ਰੰਪ ਨੇ ਕੀਤਾ, ਜੋ *The Adi Granth* ਨਾਂ ਅਧੀਨ ਸੰਨ 1877 ਈ. ਵਿਚ ਪ੍ਰਕਾਸ਼ਿਤ ਹੋਇਆ। ਅਨੁਵਾਦਕ ਨੂੰ ਵਿਸ਼ੇ ਦੀ ਸਹੀ ਪਕੜ ਨ ਹੋਣ ਕਾਰਣ ਇਹ ਅਨੁਵਾਦ ਵਾਦ-ਵਿਵਾਦ ਦਾ ਵਿਸ਼ਾ ਬਣ ਗਿਆ ਅਤੇ ਇਸ ਦੀ ਪ੍ਰਤਿਕ੍ਰਿਆ ਵਜੋਂ ਪੰਜਾਬੀ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ ਕਰਨ ਦਾ ਉਤਸਾਹ ਪੈਦਾ ਹੋਇਆ।

ਗੁਰੂ ਗ੍ਰੰਥ ਸਾਹਿਬ ਦੀਆਂ ਕੁਝ ਚੋਣਵੀਆਂ ਬਾਣੀਆਂ ਦਾ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਕੇ ਮੈਕਾਲਿਫ ਨੇ ਆਪਣੀ ਪੁਸਤਕ 'ਦਿ ਸਿੱਖ ਰਿਲੀਜਨ...' ਵਿਚ ਪ੍ਰਕਾਸ਼ਿਤ ਕੀਤਾ। ਉਸ ਤੋਂ ਪ੍ਰੇਰਿਤ ਹੋ ਕੇ ਅਨੇਕ ਪਰਵਰਤੀ ਵਿਦਵਾਨਾਂ ਨੇ ਮੁੱਖ ਮੁੱਖ ਬਾਣੀਆਂ ਦੇ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨ ਦੇ ਉਦਮ ਕੀਤੇ। ਇਨ੍ਹਾਂ ਵਿਦਵਾਨਾਂ ਵਿਚ ਸ. ਨਿਹਾਲ ਸਿੰਘ, ਸ. ਖੁਸ਼ਵੰਤ ਸਿੰਘ, ਸ. ਸੋਹਨ ਸਿੰਘ, ਭਾਈ ਜੋਧ ਸਿੰਘ, ਡਾ. ਤਰਲੋਚਨ ਸਿੰਘ ਆਦਿ ਦੇ ਨਾਂ ਵਿਸ਼ੇਸ਼ ਉੱਲੇਖਯੋਗ ਹਨ।

ਟ੍ਰੰਪ ਤੋਂ ਬਾਦ ਦੇਸ਼-ਵੰਡ ਤਕ ਸੰਪੂਰਣ ਗੁਰੂ ਗ੍ਰੰਥ ਸਾਹਿਬ ਦਾ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨ ਦਾ ਕਿਸੇ ਵੀ ਵਿਦਵਾਨ ਨੇ ਉਦਮ ਨ ਕੀਤਾ। ਦੇਸ਼ ਦੀ ਸੁਤੰਤਰਤਾ ਤੋਂ ਬਾਦ ਪ੍ਰੋ. ਤੇਜਾ ਸਿੰਘ ਨੇ ਗੁਰੂ ਗ੍ਰੰਥ ਸਾਹਿਬ ਦਾ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨ ਦਾ ਮਨ ਬਣਾਇਆ। ਸੰਨ 1952 ਈ. ਤਕ ਪਹਿਲੇ ਦੋ ਰਾਗਾਂ (ਸਿਰੀ ਅਤੇ ਮਾਝ) ਵਿਚਲੀ ਬਾਣੀ ਦਾ ਅਨੁਵਾਦ ਮੁਕ ਗਿਆ, ਪਰ ਪ੍ਰੋਫੈਸਰ ਹੋਰਾਂ ਦੀ ਸਿਹਤ ਦੀ ਖ਼ਰਾਬੀ ਕਾਰਣ ਕੰਮ ਅਗੇ ਨ ਚਲ ਸਕਿਆ। ਪ੍ਰੋ. ਤੇਜਾ ਸਿੰਘ ਦੇ ਦੇਹਾਂਤ ਤੋਂ ਬਾਦ ਪਰਿਵਾਰ ਵਾਲਿਆਂ ਨੇ ਉਸ ਅਨੁਵਾਦ ਦਾ ਖਰੜਾ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੂੰ



ਪ੍ਰਕਾਸ਼ਨ ਲਈ ਦੇ ਦਿੱਤਾ ਜੋ ਪ੍ਰਸਤੁਤ ਲੇਖਕ ਨੇ ਸੰਨ 1985 ਈ. ਵਿਚ 'ਦਿ ਹੋਲੀ ਗ੍ਰੰਥ' (*The Holy Granth*) ਨਾਂ ਅਧੀਨ ਸੰਪਾਦਿਤ ਕਰਕੇ ਛਾਪ ਦਿੱਤਾ।

ਗੁਰੂ ਗ੍ਰੰਥ ਸਾਹਿਬ ਦਾ ਵਿਵਸਥਿਤ ਅੰਗ੍ਰੇਜ਼ੀ ਅਨੁਵਾਦ ਡਾ. ਗੋਪਾਲ ਸਿੰਘ ਨੇ ਕੀਤਾ ਜੋ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (*Sri Guru Granth Sahib*) ਨਾਂ ਅਧੀਨ ਚਾਰ ਜਿਲਦਾਂ ਵਿਚ ਗੁਰਦਾਸ ਕਪੂਰ ਐਂਡ ਸੰਨਜ਼ ਵਲੋਂ ਦਿੱਲੀ ਤੋਂ ਸੰਨ 1960 ਈ. ਵਿਚ ਪ੍ਰਕਾਸ਼ਿਤ ਹੋਇਆ। ਇਸ ਅਨੁਵਾਦ ਦੀ ਸ਼ੈਲੀ ਕਾਵਿਮਈ ਹੈ।

ਡਾ. ਗੋਪਾਲ ਸਿੰਘ ਦੇ ਸਮਾਨਾਂਤਰ ਸ. ਮਨਮੋਹਨ ਸਿੰਘ, ਐਡਵੋਕੇਟ ਨੇ ਵੀ ਗੁਰੂ ਗ੍ਰੰਥ ਸਾਹਿਬ ਦਾ ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨਾ ਸ਼ੁਰੂ ਕੀਤਾ ਜੋ ਚਾਰ ਭਾਗਾਂ ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ ਨੇ ਸੰਨ 1962 ਈ. ਵਿਚ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (*Sri Guru Granth Sahib*) ਨਾਂ ਅਧੀਨ ਪ੍ਰਕਾਸ਼ਿਤ ਕੀਤਾ। ਇਸ ਅਨੁਵਾਦ ਦੇ ਨਾਲ ਨਾਲ ਅਨੁਵਾਦਕ ਨੇ ਬਾਣੀ ਦਾ ਗੁਰਮੁਖੀ ਵਿਚ ਮੂਲ ਪਾਠ ਅਤੇ ਪੰਜਾਬੀ ਟੀਕਾ ਵੀ ਲਿਖਿਆ ਹੈ। ਅਨੁਵਾਦ ਦਾ ਪੱਧਰ ਸਾਧਾਰਣ ਹੈ।

ਗੁਰੂ ਗ੍ਰੰਥ ਸਾਹਿਬ ਦਾ ਸਫਲ ਅਤੇ ਵਿਦਵੱਤਾ-ਪੂਰਣ ਅੰਗ੍ਰੇਜ਼ੀ ਅਨੁਵਾਦ ਪ੍ਰੋ. ਗੁਰਬਚਨ ਸਿੰਘ ਤਾਲਿਬ ਨੇ ਕੀਤਾ ਜੋ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਚਾਰ ਜਿਲਦਾਂ ਵਿਚ 1984 ਤੋਂ 1990 ਈ. ਤਕ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (*Sri Guru Granth Sahib*) ਨਾਂ ਅਧੀਨ ਪ੍ਰਕਾਸ਼ਿਤ ਕੀਤਾ ਗਿਆ ਹੈ।

ਅੰਗ੍ਰੇਜ਼ੀ ਵਿਚ ਅਗਲਾ ਅਨੁਵਾਦ ਸ. ਗੁਰਬਚਨ ਸਿੰਘ ਮਾਕਿਨ ਦਾ ਹੈ, ਜੋ 'ਦਿ ਏਸੈਂਸ ਆਫ ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (*The Essence of Sri Guru Granth Sahib*) ਨਾਂ ਅਧੀਨ ਚੰਡੀਗੜ੍ਹ ਤੋਂ ਪੰਜ ਭਾਗਾਂ ਵਿਚ ਸੰਨ 1998 ਤੋਂ 2000 ਦੌਰਾਨ ਪ੍ਰਕਾਸ਼ਿਤ ਹੋਇਆ ਹੈ। ਮਾਕਿਨ ਅਨੁਸਾਰ ਇਹ ਭਾਵ-ਬੋਧਕ ਅਨੁਵਾਦ ਸਰਲ ਅੰਗ੍ਰੇਜ਼ੀ ਵਾਰਤਕ ਵਿਚ ਕੀਤਾ ਗਿਆ ਹੈ। ਇਸ ਵਿਚ ਨਾਲ ਨਾਲ ਬਾਣੀ ਦਾ ਮੂਲ ਪਾਠ ਵੀ ਗੁਰਮੁਖੀ ਵਿਚ ਦਿੱਤਾ ਗਿਆ ਹੈ। ਅੰਗ੍ਰੇਜ਼ੀ ਵਿਚ ਅਨੁਵਾਦ ਕਰਨ ਦੇ ਕੁਝ ਹੋਰ ਉਦਮ ਸ. ਪ੍ਰੀਤਮ ਸਿੰਘ ਚਾਹਲ, ਡਾ. ਦਰਸ਼ਨ ਸਿੰਘ ਆਦਿ ਨੇ ਵੀ ਕੀਤੇ ਹਨ। ਹਿੰਦੀ ਅਨੁਵਾਦ : ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਦੀ ਭਾਵਾਤਮਕ ਏਕਤਾ ਨੂੰ ਮੁੱਖ ਰਖਦਿਆਂ ਹਿੰਦੀ ਵਿਚ ਵੀ ਇਸ ਦੇ ਅਨੁਵਾਦ ਕਰਨ ਦੇ ਯਤਨ ਕੀਤੇ ਗਏ ਹਨ। ਅਜਿਹਾ ਕੋਈ ਮੁਢਲਾ ਅਨੁਵਾਦ ਲਖਨਊ ਜਾਂ ਮੁੰਬਈ ਤੋਂ 20ਵੀਂ ਸਦੀ ਦੀ ਪਹਿਲੀ ਚੌਥਾਈ ਵਿਚ ਛਪਿਆ ਦਸਿਆ ਜਾਂਦਾ ਹੈ, ਪਰ ਪ੍ਰਸਤੁਤ ਲੇਖਕ ਨੂੰ ਪ੍ਰਾਪਤ ਨਹੀਂ ਹੋਇਆ।

ਦੂਜਾ ਯਤਨ ਰਿਸ਼ੀਕੋਸ਼ ਦੇ ਇਕ ਨਿਰਮਲਾ ਸੰਤ ਅਰਜਨ ਮੁਨੀ ਨੇ ਕੀਤਾ, ਪਰ ਅਜੇ ਮੁੱਢਲਾ ਭਾਗ ਛਪਿਆ ਹੀ ਸੀ ਕਿ ਮੁਨੀ ਹੋਰਾਂ ਦੀ ਮ੍ਰਿਤੂ ਹੋ ਗਈ।

ਤੀਜਾ ਯਤਨ ਡਾ. ਮਨਮੋਹਨ ਸਹਿਗਲ ਨੇ ਕੀਤਾ। ਇਹ ਅਨੁਵਾਦ 'ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (ਹਿੰਦੀ ਅਨੁਵਾਦ ਸਹਿਤ ਨਾਗਰੀ ਲਿਪੀਅੰਤਰਣ) ਦੇ ਨਾਂ ਅਧੀਨ ਭੁਵਨ ਵਾਣੀ ਟ੍ਰਸਟ, ਲਖਨਊ ਵਲੋਂ ਚਾਰ ਭਾਗਾਂ ਵਿਚ ਸੰਨ 1978 ਤੋਂ 1982 ਈ. ਦੌਰਾਨ ਪ੍ਰਕਾਸ਼ਿਤ ਹੋਇਆ। ਗੁਰੂ ਗ੍ਰੰਥ ਸਾਹਿਬ ਦਾ ਹਿੰਦੀ ਵਿਚ ਅਨੁਵਾਦ ਕਰਨ ਦਾ ਇਹ ਪਹਿਲਾ ਵਿਵਸਥਿਤ ਯਤਨ ਹੈ।

ਚੌਥਾ ਯਤਨ ਸ੍ਰੀ ਲਕਸ਼ਮਣ ਚੇਲਾ ਰਾਮ ਦੁਆਰਾ ਕੀਤਾ ਗਿਆ। ਇਹ ਅਨੁਵਾਦ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (ਹਿੰਦੀ ਟੀਕਾ ਸਹਿਤ) ਨਾਂ ਅਧੀਨ ਸੰਨ 1987 ਈ. ਵਿਚ ਛਪਣਾ ਸ਼ੁਰੂ ਹੋਇਆ ਅਤੇ ਛੇ ਜਿਲਦਾਂ ਵਿਚ ਮੁਕਿਆ। ਹੁਣ ਇਸ ਦਾ ਪੰਜਾਬੀ ਵਿਚ ਵੀ ਅਨੁਵਾਦ ਕਰਵਾਇਆ ਜਾ ਚੁਕਿਆ ਹੈ। ਇਸ ਅਨੁਵਾਦ ਦਾ ਪੱਧਰ ਸਾਧਾਰਣ ਅਤੇ ਬਿਰਤੀ ਪ੍ਰਚਾਰਾਤਮਕ ਹੈ। ਡਾ. ਜੋਧ ਸਿੰਘ ਵਲੋਂ ਗ੍ਰੰਥ ਸਾਹਿਬ ਦਾ ਹਿੰਦੀ ਅਨੁਵਾਦ ਸੰਨ 2004 ਵਿਚ ਛਪਿਆ ਗਿਆ। ਇਨ੍ਹਾਂ ਤੋਂ ਇਲਾਵਾ ਡਾ. ਜਗਜੀਤ ਕੌਰ ਸਲਵਾਨ ਆਦਿ ਵੀ ਇਸ ਪਾਸੇ ਵਲ ਰੁਚਿਤ ਹਨ।

ਇਨ੍ਹਾਂ ਯਤਨਾਂ ਤੋਂ ਇਲਾਵਾ ਡਾ. ਗੁਰਦੇਵ ਕੌਰ ਅਤੇ ਡਾ. ਗੁਰਚਰਨ ਸਿੰਘ ਆਨੰਦ ਨੇ 'ਸ਼ਬਦਾਰਥ' (ਪੰਜਾਬੀ) ਦੀ ਸਰਣੀ ਉਤੇ ਹਿੰਦੀ ਵਿਚ ਵੀ 'ਸ਼ਬਦਾਰਥ' ਤਿਆਰ ਕੀਤਾ ਹੈ। ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਇਸ ਦਾ ਪਹਿਲਾ ਭਾਗ 1989 ਈ. ਵਿਚ ਛਾਪਿਆ ਗਿਆ ਸੀ।

ਉਪਰੋਕਤ ਯਤਨਾਂ ਤੋਂ ਇਲਾਵਾ ਗੁਰੂ ਗ੍ਰੰਥ ਸਾਹਿਬ ਦੇ ਹਿੰਦੀ ਲਿਪੀਅੰਤਰਣ ਵੀ ਤਿਆਰ ਕੀਤੇ ਗਏ ਹਨ। ਇਸ ਸੰਬੰਧ ਵਿਚ ਮੁਢਲਾ ਯਤਨ ਲਖਨਊ ਅਤੇ ਲਾਹੌਰ ਦੀਆਂ ਪ੍ਰੈਸਾਂ ਵਲੋਂ ਲਗਭਗ ਇਕ ਸੌ ਸਾਲ ਪਹਿਲਾਂ ਹੋਇਆ ਦਸਿਆ ਜਾਂਦਾ ਹੈ। ਦੂਜਾ ਯਤਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ ਨੇ ਕੀਤਾ। ਤੀਜਾ ਯਤਨ ਬੈਲਜੀਅਮ ਦੇ ਇਕ ਵਿਦਵਾਨ ਸ੍ਰੀ ਵਿਨੰਡ ਐਮ. ਕਾਲੇਵਾਰਟ (Winand M. Callewaert) ਨੇ ਕੀਤਾ ਜੋ ਮੋਤੀ ਲਾਲ ਬਨਾਰਸੀ ਦਾਸ, ਦਿੱਲੀ ਦੁਆਰਾ ਦੋ ਜਿਲਦਾਂ ਵਿਚ ਸੰਨ 1996 ਈ. ਵਿਚ ਪ੍ਰਕਾਸ਼ਿਤ ਕੀਤਾ ਗਿਆ।

ਹੋਰ ਅਨੁਵਾਦ : ਗੁਰੂ ਗ੍ਰੰਥ ਸਾਹਿਬ ਦਾ ਫ੍ਰੈਂਚ ਭਾਸ਼ਾ ਵਿਚ ਸੰਪੂਰਣ ਅਤੇ ਵਿਵਸਥਿਤ ਅਨੁਵਾਦ ਕਰਨ ਦਾ ਗੌਰਵ ਡਾ. ਜਰਨੈਲ ਸਿੰਘ ਨੂੰ ਮਿਲਿਆ ਹੈ ਜਿਸ ਨੇ ਚਾਰ ਸੈਂਚੀਆਂ ਵਿਚ ਇਹ ਅਨੁਵਾਦ ਕਰਕੇ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' ਨਾਂ ਅਧੀਨ ਟ੍ਰਾਂਟੋ, ਕੈਨੇਡਾ ਤੋਂ ਸੰਨ 1995 ਈ. ਤੋਂ ਸੰਨ 1996 ਈ. ਦੌਰਾਨ ਪ੍ਰਕਾਸ਼ਿਤ ਕੀਤਾ। ਹੁਣ ਇਹ ਵਿਦਵਾਨ ਜਰਮਨ ਭਾਸ਼ਾ ਵਿਚ ਵੀ ਅਨੁਵਾਦ ਮੁਕੰਮਲ ਕਰਨ ਵਾਲਾ ਹੈ।

ਵੀਹਵੀਂ ਸਦੀ ਦੇ ਪੂਰਬ-ਅੱਧ ਵਿਚ ਗੁਰੂ ਗ੍ਰੰਥ ਸਾਹਿਬ ਦੇ ਫ਼ਾਰਸੀ ਅੱਖਰਾਂ ਵਿਚ ਦੋ ਲਿਪੀਅੰਤਰਣ ਅਤੇ ਉਰਦੂ ਭਾਸ਼ਾ ਵਿਚ ਇਕ ਅਨੁਵਾਦ ਹੋਣ ਬਾਰੇ ਸੁਣਿਆ ਹੈ।

ਗੁਰੂ ਗ੍ਰੰਥ ਸਾਹਿਬ ਦੇ ਚਾਰ ਸੌ ਸਾਲਾ ਸਥਾਪਨਾ ਦਿਵਸ ਅਤੇ ਤਿੰਨ ਸੌ ਸਾਲਾ ਗੁਰੂ-ਗੱਦੀ ਦਿਵਸ ਨੂੰ ਸ਼ੋਭਾਸ਼ਾਲੀ ਢੰਗ ਨਾਲ ਮਨਾਉਣ ਲਈ ਇਸ ਪਰਥਾਇ ਕਈ ਨਵੇਂ ਯਤਨ ਕੀਤੇ ਜਾ ਰਹੇ ਹਨ। ਦਾਦਾ ਚੇਲਾ ਰਾਮ ਦੇ ਸੁਪੁੱਤਰ ਸ੍ਰੀ ਲਕਸ਼ਮਣ ਨੇ ਦਾਵਾ ਕੀਤਾ ਹੈ ਕਿ ਇਨ੍ਹਾਂ ਅਵਸਰਾਂ ਉਤੇ ਅੰਗ੍ਰੇਜ਼ੀ, ਸਿੰਧੀ, ਹਿੰਦੀ, ਪੰਜਾਬੀ, ਗੁਜਰਾਤੀ, ਮਰਾਠੀ, ਬੰਗਾਲੀ ਅਤੇ ਉਰਦੂ ਵਿਚ ਗੁਰੂ ਗ੍ਰੰਥ ਸਾਹਿਬ ਦੇ ਅਨੁਵਾਦ ਕਰਵਾ ਕੇ ਪ੍ਰਕਾਸ਼ਿਤ ਕੀਤੇ ਜਾਣਗੇ। ਇਨ੍ਹਾਂ ਅਨੁਵਾਦਾਂ ਦੀ ਪ੍ਰਗਤੀ ਸੰਤੋਸ਼ਜਨਕ ਦਸੀ ਜਾ ਰਹੀ ਹੈ। ਪੰਜਾਬੀ ਅਤੇ ਗੁਜਰਾਤੀ ਵਿਚ ਕੁਝ ਸੈਂਚੀਆਂ ਪ੍ਰਕਾਸ਼ਿਤ ਹੋ ਵੀ ਚੁਕੀਆਂ ਹਨ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਕਾਦਮੀ ਟੈਕਸਾਸ (ਅਮਰੀਕਾ) ਦੇ ਟਰੱਸਟੀ ਡਾ. ਹਰਬੰਸ ਲਾਲ ਨੇ ਦਸਿਆ ਹੈ ਕਿ ਗੁਜਰਾਤੀ, ਮਰਾਠੀ ਅਤੇ ਤਾਮਿਲ ਭਾਸ਼ਾਵਾਂ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਅਨੁਵਾਦ ਸ਼ੁਰੂ ਹੋ ਚੁਕਿਆ ਹੈ ਅਤੇ ਸੰਨ 2008 ਈ. ਤਕ ਦੇਸ਼ ਦੀਆਂ ਸਾਰੀਆਂ ਭਾਸ਼ਾਵਾਂ ਵਿਚ ਉਪਲਬਧ ਹੋ ਜਾਵੇਗਾ। ਇਸ ਦਾ ਬਾਈ ਭਾਸ਼ਾ ਵਿਚ ਅਨੁਵਾਦ ਹੋ ਚੁਕਿਆ ਹੈ ਅਤੇ ਸਪੇਨਿਸ਼ ਭਾਸ਼ਾ ਵਿਚ ਵੀ ਅਨੁਵਾਦ ਦਾ ਕੰਮ ਪੂਰਾ ਹੋਣ ਵਾਲਾ ਹੈ। ਪਾਕਿਸਤਾਨ ਅਤੇ ਮੱਧ ਪੂਰਬੀ ਦੇਸ਼ਾਂ ਲਈ ਇਸ ਗ੍ਰੰਥ ਦਾ ਉਰਦੂ ਵਿਚ ਵੀ ਤਰਜਮਾ ਕੀਤਾ ਜਾ ਰਿਹਾ ਹੈ। ਇਸ ਤਰ੍ਹਾਂ ਅਨੇਕ ਭਾਸ਼ਾਵਾਂ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਅਨੁਵਾਦ ਕਰਕੇ ਇਸ ਦੀ ਭਾਵ-ਸਾਮਗ੍ਰੀ ਨੂੰ ਵਿਸ਼ਵ ਦੇ ਹਰ ਦੇਸ਼ ਲਈ ਸੁਲਭ ਕੀਤਾ ਜਾ ਰਿਹਾ ਹੈ।

ਟੀਕਾਕਾਰੀ ਅਤੇ ਅਨੁਵਾਦ ਦੀ ਇਸੇ ਪਰੰਪਰਾ ਵਿਚ ਹੱਥਲਾ ਯਤਨ ਕਰਕੇ ਗੁਰੂ ਗ੍ਰੰਥ ਸਾਹਿਬ ਦੇ ਅਰਥ-ਬੋਧ ਨੂੰ ਵਿਕਸਿਤ ਕਰਨ ਦਾ ਉਦਮ ਕੀਤਾ ਹੈ।

## ਤਤਕਰਾ

(ਰਾਗਾਂ ਦਾ)

	ਪੰਨਾ ਟੀਕਾ/ਗੁ.ਗੰ.		ਪੰਨਾ ਟੀਕਾ/ਗੁ.ਗੰ.
<b>ਭਾਗ ਪਹਿਲਾ</b>		ਰਾਗ ਮਾਲੀ ਗਉੜਾ	1194/੯੮੪
ਜਪੁ	1/੧	ਰਾਗ ਮਾਰੂ	1200/੯੮੯
ਸੋ ਦਰੁ	14/੮	ਰਾਗ ਤੁਖਾਰੀ	1341/੧੧੦੭
ਸੋ ਪੁਰਖੁ	17/੧੦	ਰਾਗ ਕੇਦਾਰਾ	1355/੧੧੧੮
ਸੋਹਿਲਾ	19/੧੨	ਰਾਗ ਭੈਰਉ	1362/੧੧੨੫
ਸਿਰੀ ਰਾਗੁ	22/੧੪	<b>ਭਾਗ ਪੰਜਵਾਂ</b>	
ਰਾਗੁ ਮਾਝ	134/੯੪	ਰਾਗੁ ਬਸੰਤੁ	1410/੧੧੬੮
ਰਾਗੁ ਗਉੜੀ	212/੧੫੧	ਰਾਗੁ ਸਾਰਗ	1444/੧੧੯੭
<b>ਭਾਗ ਦੂਜਾ</b>		ਰਾਗੁ ਮਲਾਰ	1513/੧੨੫੪
ਰਾਗੁ ਗਉੜੀ (ਬਾਵਨ ਅਖਰੀ)	335/੨੫੦	ਰਾਗੁ ਕਾਨੜਾ	1560/੧੨੯੪
ਰਾਗੁ ਆਸਾ	454/੩੪੭	ਰਾਗੁ ਕਲਿਆਨ	1588/੧੩੧੯
ਰਾਗੁ ਗੂਜਰੀ	628/੪੮੯	ਰਾਗੁ ਪ੍ਰਭਾਤੀ	1597/੧੩੨੭
ਰਾਗੁ ਦੇਵਗੰਧਾਰੀ	672/੫੨੭	ਰਾਗੁ ਜੈਜਾਵੰਤੀ	1627/੧੩੫੨
ਰਾਗੁ ਬਿਹਾਗੜਾ	683/੫੩੭	ਸਲੋਕ ਸਹਸਕ੍ਰਿਤੀ ਮ ੧	1628/੧੩੫੩
<b>ਭਾਗ ਤੀਜਾ</b>		ਸਲੋਕ ਸਹਸਕ੍ਰਿਤੀ ਮ ੫	1628/੧੩੫੩
ਰਾਗੁ ਵਡਹੰਸੁ	705/੫੫੭	ਮਹਲਾ ੫ ਗਾਥਾ	1636/੧੩੬੦
ਰਾਗੁ ਸੋਰਠਿ	748/੫੯੫	ਫੁਨਹੇ ਮਹਲਾ ੫	1638/੧੩੬੧
ਰਾਗੁ ਧਨਾਸਰੀ	822/੬੬੦	ਚਉਬੋਲੇ ਮਹਲਾ ੫	1641/੧੩੬੩
ਰਾਗੁ ਜੈਤਸਰੀ	861/੬੯੬	ਸਲੋਕ ਭਗਤ ਕਬੀਰ ਜੀਉ ਕੇ	1642/੧੩੬੪
ਰਾਗੁ ਟੋਡੀ	878/੭੧੧	ਸਲੋਕ ਸੇਖ ਫਰੀਦ ਕੇ	1658/੧੩੭੭
ਰਾਗੁ ਬੈਰਾੜੀ	887/੭੧੯	ਸਵਯੋ ਸ੍ਰੀ ਮੁਖ ਬਾਕ ਮ ੫	1668/੧੩੮੫
ਰਾਗੁ ਤਿਲੰਗ	889/੭੨੧	ਸਲੋਕ ਵਾਰਾਂ ਤੇ ਵਧੀਕ	1697/੧੪੧੦
ਰਾਗੁ ਸੂਹੀ	897/੭੨੮	ਸਲੋਕ ਮਹਲਾ ੯	1717/੧੪੨੬
ਰਾਗੁ ਬਿਲਾਵਲੁ	974/੭੯੫	ਮੁੰਦਾਵਣੀ ਮਹਲਾ ੫	1720/੧੪੨੯
ਰਾਗੁ ਗੋਂਡ	1047/੮੫੯	ਰਾਗਮਾਲਾ	1721/੧੪੨੯
<b>ਭਾਗ ਚੌਥਾ</b>		ਅਰਥਾਵਲੀ	
ਰਾਗੁ ਰਾਮਕਲੀ	1065/੮੭੬		
ਰਾਗੁ ਨਟ ਨਾਰਾਇਨ	1184/੯੭੫		

### ਅਰਥ ਪੜ੍ਹਨ ਸੰਬੰਧੀ ਕੁਝ ਸੰਕੇਤ

- \* ਗੁਰਬਾਣੀ ਦਾ ਪਾਠ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੁਆਰਾ ਪ੍ਰਕਾਸ਼ਿਤ 'ਸ਼ਬਦਾਰਥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ' (ਅੱਠਵਾਂ ਸੰਸਕਰਣ) ਅਨੁਸਾਰ ਰਖਿਆ ਹੈ।
- \* ਗੁਰਬਾਣੀ-ਪਾਠ ਦੇ ਬਿਲਕੁਲ ਸਾਹਮਣੇ ਅਰਥ ਦਿੱਤੇ ਹਨ।
- \* ਅਰਥਾਂ ਦਾ ਕ੍ਰਮ ਤੁਕਾਂ, ਪਦਿਆਂ, ਸ਼ਲੋਕਾਂ ਆਦਿ ਅਨੁਸਾਰੀ ਹੈ।
- \* ਅਰਥ ਸਰਲ ਅਤੇ ਸਪੱਸ਼ਟ ਰੂਪ ਵਿਚ ਲਿਖੇ ਹਨ ਤਾਂ ਜੋ ਗੁਰਬਾਣੀ ਦੀ ਭਾਵਨਾ ਦਾ ਬੋਧ ਤੁਰਤ ਸੰਭਵ ਹੋ ਜਾਏ।
- \* ਅਰਥਾਂ ਵਿਚ ਵਰਤੀਆਂ ਬਰੈਕਟਾਂ ਦੋ ਤਰ੍ਹਾਂ ਦੀਆਂ ਲੋੜਾਂ ਨੂੰ ਪੂਰਾ ਕਰਦੀਆਂ ਹਨ—
  - ੳ) ਬਰੈਕਟਾਂ ਅੰਦਰਲੇ ਸਾਧਾਰਣ ਟਾਈਪ ਵਾਲੇ ਸ਼ਬਦ ਮੇਰੇ ਵਲੋਂ ਪ੍ਰਸੰਗ-ਪੂਰਤੀ, ਵਾਕ-ਪੂਰਤੀ ਅਤੇ ਅਰਥ-ਸਪੱਸ਼ਟਤਾ ਲਈ ਲਿਖੇ ਹਨ।
  - ਅ) ਬਰੈਕਟਾਂ ਅੰਦਰਲੇ ਟੇਢੇ ਟਾਈਪ ਵਾਲੇ ਸ਼ਬਦ ਮੂਲ ਬਾਣੀ ਦੇ ਹਨ, ਜਿਨ੍ਹਾਂ ਦੇ ਅਰਥ ਉਨ੍ਹਾਂ ਤੋਂ ਪਹਿਲਾਂ ਲਿਖੇ ਹਨ।
- \* ਆਮ ਆਉਣ ਵਾਲੇ ਸੰਕਲਪਿਤ ਸ਼ਬਦਾਂ ਦੇ ਬਾਰ ਬਾਰ ਅਰਥ ਕਰਨ ਨਾਲੋਂ ਉਨ੍ਹਾਂ ਦੀ ਅੰਤ ਉਤੇ ਅਰਥਾਵਲੀ ਦੇ ਦਿੱਤੀ ਹੈ।
- \* ਅੰਗ੍ਰੇਜ਼ੀ ਅੰਕਾਂ ਵਾਲੇ ਪੰਨੇ ਟੀਕੇ ਦੇ ਹਨ ਅਤੇ ਗੁਰਮੁਖੀ ਅੰਕਾਂ ਵਾਲੇ ਪੰਨੇ ਗੁਰੂ ਗ੍ਰੰਥ ਸਾਹਿਬ ਦੇ ਹਨ।

## ਤਤਕਰਾ

	ਪੰਨਾ ਟੀਕਾ/ਗੁ.ਗ੍ਰੰ.		ਪੰਨਾ ਟੀਕਾ/ਗੁ.ਗ੍ਰੰ.
ਜਪੁ	1/9	ਧਨੁ ਜੋਬਨੁ ਅਰੁ ਫੁਲੜਾ	35/23
ਸੋ ਦਰੁ	14/7	ਆਪੇ ਰਸੀਆ ਆਪਿ ਰਸੁ	35/23
ਸੋ ਪੁਰਖੁ	17/90	ਇਹੁ ਤਨੁ ਧਰਤੀ ਬੀਜੁ ਕਰਮਾ	36/23
ਸੋਹਿਲਾ	19/92	ਅਮਲੁ ਕਰਿ ਧਰਤੀ	36/24
<b>ਰਾਗੁ ਸਿਰੀਰਾਗੁ</b>		ਸੋਈ ਮਉਲਾ ਜਿਨਿ ਜਗੁ	37/24
(ਮਹਲਾ ੧)		ਏਕੁ ਸੁਆਨੁ ਦੁਇ ਸੁਆਨੀ ਨਾਲਿ	37/24
ਮੋਤੀ ਤ ਮੰਦਰ ਊਸਰਹਿ	22/94	ਏਕਾ ਸੁਰਤਿ ਜੇਤੇ ਹੈ ਜੀਅ	38/24
ਕੋਟਿ ਕੋਟੀ ਮੇਰੀ ਆਰਜਾ	22/94	ਤੂ ਦਰੀਆਉ ਦਾਨਾ ਬੀਨਾ	38/24
ਲੇਖੇ ਬੋਲਣੁ ਬੋਲਣਾ	23/94	ਕੀਤਾ ਕਹਾ ਕਰੇ ਮਨਿ ਮਾਨੁ	39/24
ਲਬੁ ਕੁਤਾ ਕੂੜੁ ਚੂਹੜਾ	23/94	ਅਛਲ ਛਲਾਈ ਨਹ ਛਲੈ	39/24
ਅਮਲੁ ਗਲੇਲਾ ਕੂੜ ਕਾ	24/94	(ਮਹਲਾ ੩)	
ਜਾਲਿ ਮੋਹੁ ਘਸਿ ਮਸੁ ਕਰਿ	24/94	ਹਉ ਸਤਿਗੁਰੁ ਸੇਵੀ ਆਪਣਾ	39/24
ਸਭਿ ਰਸ ਮੀਠੇ ਮੰਨਿਆ	25/94	ਬਹੁ ਭੇਖ ਕਰਿ ਭਰਮਾਈਐ	40/24
ਕੁੰਗੂ ਕੀ ਕਾਂਇਆ	26/97	ਜਿਸ ਹੀ ਕੀ ਸਿਰਕਾਰ ਹੈ	41/27
ਗੁਣਵੰਤੀ ਗੁਣ ਵੀਥਰੈ	26/97	ਜਿਨੀ ਸੁਣਿ ਕੈ ਮੰਨਿਆ	42/27
ਆਵਹੁ ਭੈਣੇ ਗਲਿ ਮਿਲਹ	27/97	ਜਿਨੀ ਇਕ ਮਨਿ ਨਾਮੁ	42/27
ਭਲੀ ਸਰੀ ਜਿ ਉਬਰੀ	27/97	ਹਰਿ ਭਗਤਾ ਹਰਿ ਧਨੁ ਰਾਸਿ ਹੈ	43/27
ਧਾਤੁ ਮਿਲੈ ਫੁਨਿ ਧਾਤੁ ਕਉ	28/97	ਸੁਖ ਸਾਗਰ ਹਰਿ ਨਾਮੁ ਹੈ	44/24
ਪ੍ਰਿਗੁ ਜੀਵਣੁ ਦੇਹਗਣੀ	28/97	ਮਨਮੁਖੁ ਮੋਹੁ ਵਿਆਪਿਆ	44/24
ਸੁੰਵੀ ਦੇਹ ਡਰਾਵਣੀ	29/94	ਘਰ ਹੀ ਸਉਦਾ ਪਾਈਐ	45/24
ਤਨੁ ਜਲਿ ਬਲਿ ਮਾਟੀ ਭਇਆ	30/94	ਸਚਾ ਸਾਹਿਬੁ ਸੇਵੀਐ	45/30
ਨਾਨਕ ਬੇੜੀ ਸਚ ਕੀ	30/20	ਤੈ ਗੁਣ ਮਾਇਆ ਮੋਹੁ ਹੈ	46/30
ਸੁਣਿ ਮਨ ਮਿਤ੍ਰੁ ਪਿਆਰਿਆ	31/20	ਅੰਮ੍ਰਿਤੁ ਛੋਡਿ ਬਿਖਿਆ ਲੋਭਾਣੇ	46/39
ਮਰਣੈ ਕੀ ਚਿੰਤਾ ਨਹੀ	31/20	ਮਨਮੁਖ ਕਰਮ ਕਮਾਵਣੇ	47/39
ਏਹੁ ਮਨੋ ਮੂਰਖੁ ਲੋਭੀਆ	32/29	ਜਾ ਪਿਰੁ ਜਾਣੈ ਆਪਣਾ	48/39
ਇਕੁ ਤਿਲੁ ਪਿਆਰਾ ਵੀਸਰੈ	33/29	ਗੁਰਮੁਖਿ ਕ੍ਰਿਪਾ ਕਰੇ ਭਗਤਿ ਕੀਜੈ	48/32
ਹਰਿ ਹਰਿ ਜਪਹੁ ਪਿਆਰਿਆ	33/22	ਧਨੁ ਜਨਨੀ ਜਿਨਿ ਜਾਇਆ	49/32
ਭਰਮੇ ਭਾਹਿ ਨ ਵਿਝਵੈ	34/22	ਗੋਵਿੰਦੁ ਗੁਣੀ ਨਿਧਾਨੁ ਹੈ	49/32
ਵਣਜੁ ਕਰਹੁ ਵਣਜਾਰਿਹੋ	34/22	ਕਾਂਇਆ ਸਾਧੈ ਉਰਧ ਤਪੁ ਕਰੈ	50/33

ਕਿਰਪਾ ਕਰੇ ਗੁਰੂ ਪਾਈਐ	51/੩੩	ਮੇਰਾ ਤਨੁ ਅਰੁ ਧਨੁ ਮੇਰਾ	71/੪੭
ਜਿਨੀ ਪੁਰਖੀ ਸਤਗੁਰੁ ਨ ਸੇਵਿਓ	51/੩੪	ਸਰਣਿ ਪਏ ਪ੍ਰਭ ਆਪਣੇ	71/੪੮
ਕਿਸੁ ਹਉ ਸੇਵੀ ਕਿਆ ਜਪੁ ਕਰੀ	52/੩੪	ਉਦਮੁ ਕਰਿ ਹਰਿ ਜਾਪਣਾ	72/੪੮
ਜੇ ਵੇਲਾ ਵਖਤੁ ਵੀਚਾਰੀਐ	53/੩੫	ਸੋਈ ਸਾਸਤੁ ਸਉਣੁ ਸੋਇ	72/੪੮
ਆਪਣਾ ਭਉ ਤਿਨ ਪਾਇਓਨੁ	53/੩੫	ਰਸਨਾ ਸਚਾ ਸਿਮਰੀਐ	73/੪੯
ਬਿਨੁ ਗੁਰ ਰੋਗੁ ਨ ਤੁਟਈ	54/੩੬	ਸੰਤ ਜਨਹੁ ਮਿਲਿ ਭਾਈਹੋ	73/੪੯
ਤਿਨਾ ਅਨੰਦੁ ਸਦਾ ਸੁਖੁ ਹੈ	55/੩੬	ਮਿਠਾ ਕਰਿ ਕੈ ਖਾਇਆ	74/੫੦
ਗੁਣਵੰਤੀ ਸਚੁ ਪਾਇਆ	55/੩੬	ਗੋਇਲਿ ਆਇਆ ਗੋਇਲੀ	75/੫੦
ਆਪੇ ਕਾਰਣੁ ਕਰਤਾ ਕਰੇ	56/੩੭	ਤਿਚਰੁ ਵਸਹਿ ਸੁਹੇਲੜੀ	75/੫੦
ਸੁਣਿ ਸੁਣਿ ਕਾਮ ਗਹੋਲੀਏ	57/੩੭	ਕਰਣ ਕਾਰਣ ਏਕੁ ਓਹੀ	75/੫੧
ਇਕਿ ਪਿਰੁ ਰਾਵਹਿ ਆਪਣਾ	58/੩੮	ਸੰਚਿ ਹਰਿ ਧਨੁ ਪੂਜਿ ਸਤਿਗੁਰੁ	76/੫੧
ਹਰਿ ਜੀ ਸਚਾ ਸਚੁ ਤੂ	58/੩੮	ਦੁਕ੍ਰਿਤ ਸੁਕ੍ਰਿਤ ਮੰਧੇ	76/੫੧
ਜਗਿ ਹਉਮੈ ਮੈਲੁ ਦੁਖੁ ਪਾਇਆ	59/੩੯	ਤੇਰੈ ਭਰੋਸੈ ਪਿਆਰੇ	77/੫੧
(ਮਹਲਾ ੪)		ਸੰਤ ਜਨਾ ਮਿਲਿ ਭਾਈਆ	77/੫੨
ਮੈ ਮਨਿ ਤਨਿ ਬਿਰਹੁ ਅਤਿ ਅਗਲਾ	60/੩੯	ਗੁਰੁ ਪਰਮੇਸੁਰੁ ਪੂਜੀਐ	77/੫੨
ਨਾਮੁ ਮਿਲੈ ਮਨੁ ਤ੍ਰਿਪਤੀਐ	60/੪੦	ਸੰਤ ਜਨਹੁ ਸੁਣਿ ਭਾਈਹੋ	78/੫੨
ਗੁਣ ਗਾਵਾ ਗੁਣ ਵਿਬਰਾ	61/੪੦	(ਅਸਟਪਦੀਆ ਮਹਲਾ ੧)	
ਹਉ ਪੰਥੁ ਦਸਾਈ ਨਿਤ ਖੜੀ	61/੪੧	ਆਖਿ ਆਖਿ ਮਨੁ ਵਾਵਣਾ	78/੫੩
ਰਸੁ ਅੰਮ੍ਰਿਤੁ ਨਾਮੁ ਰਸੁ	62/੪੧	ਸਭੇ ਕੰਤ ਮਹੋਲੀਆ	79/੫੩
ਦਿਨਸੁ ਚੜੈ ਫਿਰਿ ਆਥਵੈ	63/੪੧	ਆਪੇ ਗੁਣ ਆਪੇ ਕਥੈ	80/੫੪
(ਮਹਲਾ ੫)		ਮਛਲੀ ਜਾਲੁ ਨ ਜਾਣਿਆ	81/੫੫
ਕਿਆ ਤੂ ਰਤਾ ਦੇਖਿ ਕੈ	63/੪੨	ਮਨਿ ਜੂਠੈ ਤਨਿ ਜੂਠਿ ਹੈ	82/੫੫
ਮਨਿ ਬਿਲਾਸੁ ਬਹੁ ਰੰਗੁ ਘਣਾ	64/੪੨	ਜਪੁ ਤਪੁ ਸੰਜਮੁ ਸਾਧੀਐ	83/੫੬
ਭਲਕੇ ਉਠਿ ਪਪੋਲੀਐ	65/੪੩	ਗੁਰ ਤੇ ਨਿਰਮਲੁ ਜਾਣੀਐ	84/੫੭
ਘੜੀ ਮੁਹਤ ਕਾ ਪਾਹੁਣਾ	65/੪੩	ਸੁਣਿ ਮਨ ਭੂਲੇ ਬਾਵਰੇ	85/੫੭
ਸਭੇ ਗਲਾ ਵਿਸਰਨੁ	65/੪੩	ਬਿਨੁ ਪਿਰ ਧਨ ਸੀਗਾਰੀਐ	86/੫੮
ਸਭੇ ਥੋਕ ਪਰਾਪਤੋ	66/੪੪	ਸਤਿਗੁਰੁ ਪੂਰਾ ਜੇ ਮਿਲੈ	87/੫੯
ਸੋਈ ਧਿਆਈਐ ਜੀਅ	67/੪੪	ਰੇ ਮਨ ਐਸੀ ਹਰਿ ਸਿਉ	89/੫੯
ਨਾਮੁ ਧਿਆਏ ਸੋ ਸੁਖੀ	67/੪੪	ਮਨਮੁਖਿ ਭੁਲੈ ਭੁਲਾਈਐ	90/੬੦
ਇਕੁ ਪਛਾਣੂ ਜੀਅ ਕਾ	67/੪੫	ਤ੍ਰਿਸਨਾ ਮਾਇਆ ਮੋਹਣੀ	91/੬੧
ਜਿਨਾ ਸਤਿਗੁਰ ਸਿਉ ਚਿਤੁ ਲਾਇਆ	68/੪੫	ਰਾਮ ਨਾਮਿ ਮਨੁ ਬੋਧਿਆ	92/੬੨
ਮਿਲਿ ਸਤਿਗੁਰ ਸਭੁ ਦੁਖੁ ਗਇਆ	68/੪੬	ਚਿਤੇ ਦਿਸਹਿ ਧਉਲਹਰ	93/੬੨
ਪੂਰਾ ਸਤਿਗੁਰੁ ਜੇ ਮਿਲੈ	69/੪੬	ਡੂੰਗਰੁ ਦੇਖਿ ਡਰਾਵਣੇ	94/੬੩
ਪ੍ਰੀਤਿ ਲਗੀ ਤਿਸੁ ਸਚ ਸਿਉ	70/੪੬	ਮੁਕਾਮੁ ਕਰਿ ਘਰਿ ਬੈਸਣਾ	95/੬੪
ਮਨੁ ਤਨੁ ਧਨੁ ਜਿਨਿ ਪ੍ਰਭਿ ਦੀਆ	70/੪੭		

(ਅਸਟਪਦੀਆ ਮਹਲਾ ੩)		(ਤ੍ਰਿਲੋਚਨ ਕਾ)	
ਗੁਰਮੁਖਿ ਕ੍ਰਿਪਾ ਕਰੇ ਭਗਤਿ	95/੬੪	ਮਾਇਆ ਮੋਹੁ ਮਨਿ ਆਗਲੜਾ	131/੯੨
ਹਉਮੈ ਕਰਮ ਕਮਾਵਦੇ	96/੬੫	(ਭਗਤ ਕਬੀਰ ਜੀਉ)	
ਪੰਖੀ ਬਿਰਖਿ ਸੁਹਾਵੜਾ	97/੬੬	ਅਚਰਜ ਏਕੁ ਸੁਨਹੁ ਰੇ ਪੰਡੀਆ	132/੯੨
ਗੁਰਮੁਖਿ ਨਾਮੁ ਧਿਆਈਐ	98/੬੬	(ਭਗਤ ਬੇਣੀ ਜੀਉ)	
ਮਾਇਆ ਮੋਹੁ ਮੇਰੈ ਪ੍ਰਭਿ ਕੀਨਾ	99/੬੭	ਰੇ ਨਚ ਗਰਭ ਕੁੰਡਲ ਜਬ ਆਛਤ	132/੯੩
ਸਹਜੈ ਨੋ ਸਭ ਲੋਚਦੀ	100/੬੮	(ਰਵਿਦਾਸ ਜੀਉ)	
ਸਤਿਗੁਰਿ ਮਿਲਿਐ ਫੇਰੁ ਨ ਪਵੈ	101/੬੯	ਤੋਹੀ ਮੋਹੀ ਮੋਹੀ ਤੋਹੀ	133/੯੩
ਸਤਿਗੁਰਿ ਸੇਵਿਐ ਮਨੁ ਨਿਰਮਲਾ	102/੬੯	<b>ਰਾਗੁ ਮਾਝ</b>	
(ਮਹਲਾ ੫)		(ਮਹਲਾ ੪)	
ਜਾ ਕਉ ਮੁਸਕਲੁ ਅਤਿ ਬਣੈ	103/੭੦	ਹਰਿ ਹਰਿ ਨਾਮੁ ਮੈ	134/੯੪
ਜਾਨਉ ਨਹੀ ਭਾਵੈ	104/੭੧	ਮਧੁਸੂਦਨ ਮੇਰੇ ਮਨ	134/੯੪
(ਮਹਲਾ ੧)		ਹਰਿ ਗੁਣ ਪੜੀਐ	134/੯੫
ਜੋਗੀ ਅੰਦਰਿ ਜੋਗੀਆ	105/੭੧	ਹਰਿ ਜਨ ਸੰਤ ਮਿਲਹੁ	135/੯੫
(ਮਹਲਾ ੫)		ਹਰਿ ਗੁਰ ਗਿਆਨੁ	135/੯੫
ਪੈ ਪਾਇ ਮਨਾਈ ਸੋਇ ਜੀਉ	107/੭੩	ਹਉ ਗੁਣ ਗੋਵਿੰਦ	136/੯੫
(ਮਹਲਾ ੧)		ਆਵਹੁ ਭੈਣੇ ਤੁਸੀ	136/੯੬
ਪਹਿਲੈ ਪਹਰੈ ਰੈਣਿ ਕੈ	108/੭੪	(ਮਹਲਾ ੫)	
ਪਹਿਲੈ ਪਹਰੈ ਰੈਣਿ ਕੈ	109/੭੫	ਮੇਰਾ ਮਨੁ ਲੋਚੈ ਗੁਰ	136/੯੬
(ਮਹਲਾ ੪)		ਸਾ ਰੁਤਿ ਸੁਹਾਵੀ ਜਿਤੁ	137/੯੭
ਪਹਿਲੈ ਪਹਰੈ ਰੈਣਿ ਕੈ	111/੭੬	ਅਨਹਦੁ ਵਾਜੈ ਸਹਜਿ	137/੯੭
(ਮਹਲਾ ੫)		ਜਿਤੁ ਘਰਿ ਪਿਰਿ	138/੯੭
ਪਹਿਲੈ ਪਹਰੈ ਰੈਣਿ ਕੈ	112/੭੭	ਖੋਜਤ ਖੋਜਤ ਦਰਸਨ	138/੯੮
(ਮਹਲਾ ੪ ਛੰਤ)		ਪਾਰਬ੍ਰਹਮ ਅਪਰੰਪਰ	138/੯੮
ਮੁੰਧ ਇਆਣੀ ਪੇਈਅੜੈ	113/੭੮	ਕਹਿਆ ਕਰਣਾ ਦਿਤਾ	139/੯੮
(ਮਹਲਾ ੫ ਛੰਤ)		ਦੁਖੁ ਤਦੇ ਜਾ ਵਿਸਰਿ	139/੯੮
ਮਨ ਪਿਆਰਿਆ ਜੀਉ ਮਿਤ੍ਰਾ	114/੭੯	ਲਾਲ ਗੋਪਾਲ ਦਇਆਲ	140/੯੯
ਹਠ ਮਝਾਹੂ ਮਾ ਪਿਰੀ	115/੮੦	ਪੰਨੁ ਸੁ ਵੇਲਾ ਜਿਤੁ ਮੈ	140/੯੯
(ਮਹਲਾ ੪ ਵਣਜਾਰਾ)		ਸਗਲ ਸੰਤਨ ਪਹਿ	140/੯੯
ਹਰਿ ਹਰਿ ਉਤਮੁ ਨਾਮੁ ਹੈ	117/੮੧	ਵਿਸਰੁ ਨਾਹੀ ਏਵਡ	141/੧੦੦
(ਸਿਰੀ ਰਾਗ ਕੀ ਵਾਰ ਮਹਲਾ ੪)		ਸਿਫਤਿ ਸਾਲਾਹਣ	141/੧੦੦
ਰਾਗਾ ਵਿਚਿ ਸ੍ਰੀ ਰਾਗੁ ਹੈ	119/੮੩	ਤੂ ਜਲਨਿਧਿ ਹਮ	142/੧੦੦
(ਕਬੀਰ ਜੀਉ)		ਅੰਮ੍ਰਿਤੁ ਨਾਮੁ ਸਦਾ	142/੧੦੦
ਜਨਨੀ ਜਾਨਤ ਸੁਤੁ ਬਡਾ ਹੋਤੁ ਹੈ	130/੯੧	ਨਿਧਿ ਸਿਧਿ ਰਿਧਿ	142/੧੦੧
		ਪ੍ਰਭ ਕਿਰਪਾ ਤੇ ਹਰਿ ਹਰਿ	143/੧੦੧

ਓਤਿ ਪੋਤਿ ਸੇਵਕ ਸੰਗਿ	143/੧੦੧	ਅੰਮ੍ਰਿਤ ਬਾਣੀ ਗੁਰ ਕੀ	160/੧੧੩
ਸਭ ਕਿਛੁ ਘਰ ਮਹਿ	144/੧੦੨	ਆਪੇ ਰੰਗੇ ਸਹਜਿ	161/੧੧੪
ਤਿਸੁ ਕੁਰਬਾਣੀ ਜਿਨਿ	144/੧੦੨	ਸਤਿਗੁਰ ਸੇਵਿਐ	161/੧੧੪
ਤੂੰ ਪੇਡੁ ਸਾਖ ਤੇਰੀ	144/੧੦੨	ਆਪੁ ਵੰਞਾਏ ਤਾ ਸਭ	162/੧੧੫
ਸਫਲ ਸੁ ਬਾਣੀ ਜਿਤੁ	145/੧੦੩	ਤੇਰੀਆ ਖਾਣੀ ਤੇਰੀਆ ਬਾਣੀ	163/੧੧੬
ਅੰਮ੍ਰਿਤ ਬਾਣੀ ਹਰਿ	145/੧੦੩	ਐਥੈ ਸਾਚੇ ਸੁ ਆਗੈ	164/੧੧੬
ਤੂੰ ਮੇਰਾ ਪਿਤਾ ਤੂੰ ਹੈ	146/੧੦੩	ਉਤਪਤਿ ਪਰਲਉ	165/੧੧੭
ਜੀਅ ਪ੍ਰਾਣ ਪ੍ਰਭ ਮਨਹਿ	146/੧੦੩	ਸਤਿਗੁਰ ਸਾਚੀ ਸਿਖ	166/੧੧੭
ਸੁਣਿ ਸੁਣਿ ਜੀਵਾ	146/੧੦੪	ਅੰਮ੍ਰਿਤ ਨਾਮੁ ਮੰਨਿ	167/੧੧੮
ਹੁਕਮੀ ਵਰਸਣ ਲਾਗੇ	147/੧੦੪	ਅੰਮ੍ਰਿਤੁ ਵਰਸੈ ਸਹਜਿ	167/੧੧੯
ਆਉ ਸਾਜਨ ਸੰਤ	147/੧੦੪	ਸੇ ਸਚਿ ਲਾਗੇ ਜੋ ਤੁਧੁ	168/੧੧੯
ਭਏ ਕ੍ਰਿਪਾਲ ਗੋਵਿੰਦ	148/੧੦੫	ਵਰਨ ਰੂਪ ਵਰਤਹਿ	169/੧੨੦
ਜਿਥੈ ਨਾਮੁ ਜਪੀਐ	148/੧੦੫	ਨਿਰਮਲ ਸਬਦ	170/੧੨੧
ਚਰਣ ਠਾਕੁਰ ਕੇ ਰਿਦੈ	148/੧੦੫	ਗੋਵਿੰਦੁ ਉਜਲੁ ਉਜਲੁ	171/੧੨੧
ਮੀਹੁ ਪਾਇਆ ਪਰਮੇਸਰਿ	149/੧੦੫	ਸਚਾ ਸੇਵੀ ਸਚੁ	172/੧੨੨
ਮਨੁ ਤਨੁ ਤੇਰਾ ਧਨੁ ਭੀ ਤੇਰਾ	149/੧੦੬	ਤੇਰੇ ਭਗਤ ਸੋਹਹਿ	172/੧੨੨
ਪਾਰਬ੍ਰਹਮਿ ਪ੍ਰਭਿ ਮੇਘੁ	149/੧੦੬	ਆਤਮ ਰਾਮ ਪਰਗਾਸੁ	173/੧੨੩
ਸਭੇ ਸੁਖ ਭਏ ਪ੍ਰਭ ਤੁਠੇ	150/੧੦੬	ਇਸੁ ਗੁਫਾ ਮਹਿ ਅਖੁਟ	174/੧੨੪
ਕੀਨੀ ਦਇਆ ਗੋਪਾਲ	150/੧੦੭	ਗੁਰਮੁਖਿ ਮਿਲੈ	175/੧੨੪
ਸੇ ਸਚੁ ਮੰਦਰੁ ਜਿਤੁ	151/੧੦੭	ਏਕਾ ਜੋਤਿ ਜੋਤਿ ਹੈ	176/੧੨੫
ਰੈਣਿ ਸੋਹਾਵੜੀ ਦਿਨਸੁ	151/੧੦੭	ਮੇਰਾ ਪ੍ਰਭੁ ਭਰਪੂਰਿ	177/੧੨੬
ਐਥੈ ਤੂੰਹੈ ਆਗੈ ਆਪੇ	151/੧੦੭	ਹਰਿ ਆਪੇ ਮੇਲੇ ਸੇਵ	178/੧੨੬
ਮਨ ਤਨੁ ਰਤਾ ਰਾਮ	152/੧੦੮	ਉਤਮ ਜਨਮੁ ਸੁਥਾਨਿ	178/੧੨੭
ਸਿਮਰਤ ਨਾਮੁ ਰਿਦੈ	152/੧੦੮	ਮਨਮੁਖ ਪੜਹਿ ਪੰਡਿਤ	179/੧੨੭
ਸੇਈ ਕਰਣਾ ਜਿ ਆਪਿ	153/੧੦੮	ਨਿਰਗੁਣੁ ਸਰਗੁਣੁ	180/੧੨੮
ਬੁਠਾ ਮੰਗਣੁ ਜੇ ਕੋਈ	153/੧੦੯	ਮਾਇਆ ਮੋਹੁ ਜਗਤੁ	181/੧੨੯
(ਅਸਟਪਦੀਆ ਮਹਲਾ ੧)		(ਮਹਲਾ ੪)	
ਸਬਦਿ ਰੰਗਾਏ ਹੁਕਮਿ	153/੧੦੯	ਆਦਿ ਪੁਰਖੁ ਅਪਰੰਪਰੁ	182/੧੨੯
(ਮਹਲਾ ੩)		(ਮਹਲਾ ੫)	
ਕਰਮੁ ਹੋਵੈ ਸਤਿਗੁਰੁ	154/੧੦੯	ਅੰਤਰਿ ਅਲਖੁ ਨ ਜਾਈ	183/੧੩੦
ਮੇਰਾ ਪ੍ਰਭੁ ਨਿਰਮਲੁ	155/੧੧੦	ਕਉਣੁ ਸੁ ਮੁਕਤਾ ਕਉਣੁ	183/੧੩੧
ਇਕੋ ਆਪਿ ਫਿਰੈ	156/੧੧੧	ਪ੍ਰਭੁ ਅਬਿਨਾਸੀ	184/੧੩੧
ਸਬਦਿ ਮਰੈ ਸੁ ਮੁਆ	157/੧੧੧	ਨਿਤ ਨਿਤ ਦਯੁ ਸਮਾਲੀਐ	185/੧੩੨
ਅੰਦਰਿ ਹੀਰਾ ਲਾਲੁ	158/੧੧੨	ਹਰਿ ਜਪੁ ਜਪੇ ਮਨੁ ਧੀਰੇ	186/੧੩੨
ਸਭੁ ਘਟ ਆਪੇ ਭੋਗਣਹਾਰਾ	159/੧੧੩		



(ਬਾਰਹਮਾਹਾ ਮਾਂਝ ਮਹਲਾ ੫)		ਸੋ ਕਿਉ ਵਿਸਰੈ ਜਿਸ ਕੇ	224/੧੫੯
ਕਿਰਤਿ ਕਰਮ ਕੇ	186/੧੩੩	ਤੂੰ ਅਕਥੁ ਕਿਉ ਕਥਿਆ	224/੧੬੦
(ਦਿਨ ਰੈਣਿ ਮਹਲਾ ੫)		ਏਕਸੁ ਤੇ ਸਭਿ ਰੂਪ ਹਹਿ	224/੧੬੦
ਸੇਵੀ ਸਤਿਗੁਰੁ ਆਪਣਾ	191/੧੩੬	ਮਨਮੁਖਿ ਸੂਤਾ ਮਾਇਆ	225/੧੬੦
(ਵਾਰ ਮਾਝ ਕੀ ਮਹਲਾ ੧)		ਸਚਾ ਅਮਰੁ ਸਚਾ ਪਾਤਿਸਾਹੁ	225/੧੬੧
ਗੁਰੁ ਦਾਤਾ ਗੁਰੁ ਹਿਵੈ ਘਰੁ	192/੧੩੭	ਜਿਨਾ ਗੁਰਮੁਖਿ ਧਿਆਇਆ	226/੧੬੧
<b>ਰਾਗੁ ਗਉੜੀ</b>		ਗੁਰੁ ਸੇਵਾ ਜੁਗ ਚਾਰੇ ਹੋਈ	226/੧੬੧
(ਮਹਲਾ ੧)		ਸਤਿਗੁਰੁ ਮਿਲੈ ਵਡਭਾਗਿ	227/੧੬੨
ਭਉ ਮੁਚੁ ਭਾਰਾ ਵਡਾ	212/੧੫੧	ਜੈਸੀ ਧਰਤੀ ਉਪਰਿ	227/੧੬੨
ਡਰਿ ਘਰੁ ਘਰਿ ਡਰੁ	212/੧੫੧	ਸਭੁ ਜਗੁ ਕਾਲੈ ਵਸਿ ਹੈ	227/੧੬੨
ਮਾਤਾ ਮਤਿ ਪਿਤਾ ਸੰਤੋਖੁ	213/੧੫੧	ਪੇਈਅੜੈ ਦਿਨ ਚਾਰਿ ਹੈ	228/੧੬੨
ਪਉਣੈ ਪਾਣੀ ਅਗਨੀ	213/੧੫੨	ਸਤਿਗੁਰੁ ਤੇ ਗਿਆਨ	228/੧੬੩
ਸੁਣਿ ਸੁਣਿ ਬੁਝੈ ਮਾਨੈ	213/੧੫੨	(ਮਹਲਾ ੪)	
ਜਾਤੇ ਜਾਇ ਕਹਾ ਤੇ	214/੧੫੨	ਪੰਡਿਤੁ ਸਾਸਤ ਸਿਮ੍ਰਿਤਿ	229/੧੬੩
ਕਾਮੁ ਕ੍ਰੋਧੁ ਮਾਇਆ	215/੧੫੩	ਨਿਰਗੁਣ ਕਥਾ ਕਥਾ ਹੈ	229/੧੬੪
ਉਲਟਿਓ ਕਮਲੁ	215/੧੫੩	ਮਾਤਾ ਪ੍ਰੀਤਿ ਕਰੇ ਪੁਤੁ	230/੧੬੪
ਸਤਿਗੁਰੁ ਮਿਲੈ ਸੁ	215/੧੫੩	ਭੀਖਕ ਪ੍ਰੀਤਿ ਭੀਖ ਪ੍ਰਭ	230/੧੬੪
ਕਿਰਤੁ ਪਇਆ ਨਹ	216/੧੫੪	ਸਤਿਗੁਰੁ ਸੇਵਾ ਸਫਲ	230/੧੬੫
ਜਿਨਿ ਅਕਥੁ ਕਹਾਇਆ	216/੧੫੪	ਹਰਿ ਆਪੇ ਜੋਗੀ ਡੰਡਾਧਾਰੀ	231/੧੬੫
ਜਨਮਿ ਮਰੈ ਤੈ ਗੁਣ	217/੧੫੪	ਸਾਹੁ ਹਮਾਰਾ ਤੂੰ ਧਣੀ	231/੧੬੫
ਅੰਮ੍ਰਿਤੁ ਕਾਇਆ ਰਹੈ	217/੧੫੪	ਜਿਉ ਜਨਨੀ ਗਰਭੁ	232/੧੬੫
ਅਵਰਿ ਪੰਚ ਹਮ ਏਕ	218/੧੫੫	ਕਿਰਸਾਣੀ ਕਿਰਸਾਣੁ	232/੧੬੬
ਮੁੰਦ੍ਰਾ ਤੇ ਘਟ ਭੀਤਰਿ	218/੧੫੫	ਨਿਤ ਦਿਨਸੁ ਰਾਤਿ	233/੧੬੬
ਅਉਖਧ ਮੰਤ੍ਰ ਮੂਲੁ ਮਨ	219/੧੫੬	ਹਮਰੈ ਮਨਿ ਚਿਤਿ ਹਰਿ	233/੧੬੭
ਕਤ ਕੀ ਮਾਈ ਬਾਪੁ ਕਤ	219/੧੫੬	ਕੰਚਨ ਨਾਰੀ ਮਹਿ ਜੀਉ	234/੧੬੭
ਰੈਣਿ ਗਵਾਈ ਸੋਇ ਕੈ	220/੧੫੬	ਜਿਉ ਜਨਨੀ ਸੁਤੁ ਜਾਣਿ	234/੧੬੮
ਹਰਣੀ ਹੋਵਾ ਬਨਿ ਬਸਾ	220/੧੫੭	ਜਿਸੁ ਮਿਲਿਐ ਮਨਿ ਹੋਇ	235/੧੬੮
ਜੈ ਘਰਿ ਕੀਰਤਿ ਆਖੀਐ	220/੧੫੭	ਹਰਿ ਦਇਆਲਿ ਦਇਆ	235/੧੬੮
(ਮਹਲਾ ੩)		ਜਗਜੀਵਨ ਅਪਰੰਪਰ	235/੧੬੯
ਗੁਰਿ ਮਿਲਿਐ ਹਰਿ	221/੧੫੭	ਕਰਹੁ ਕ੍ਰਿਪਾ ਜਗਜੀਵਨ	236/੧੬੯
ਗੁਰ ਤੇ ਗਿਆਨੁ ਪਾਏ	221/੧੫੮	ਤੁਮ ਦਇਆਲ ਸਰਬ	236/੧੬੯
ਸੁ ਥਾਉ ਸਚੁ ਮਨੁ	222/੧੫੮	ਮੇਰੇ ਮਨ ਸੋ ਪ੍ਰਭੁ ਸਦਾ	236/੧੭੦
ਇਕਿ ਗਾਵਤ ਰਹੇ ਮਨਿ	222/੧੫੮	ਹਮਰੇ ਪ੍ਰਾਨ ਵਸਗਤਿ	237/੧੭੦
ਮਨੁ ਮਾਰੇ ਧਾਤੁ ਮਰਿ	223/੧੫੯	ਇਹੁ ਮਨੁਆ ਖਿਨੁ ਨ	237/੧੭੦
ਹਉਮੈ ਵਿਚਿ ਸਭੁ ਜਗੁ	223/੧੫੯	ਕਾਮਿ ਕਰੋਧਿ ਨਗਰੁ	238/੧੭੧

ਇਸੁ ਗੜ ਮਹਿ ਹਰਿ	238/੧੭੧	ਜਿਸੁ ਮਨਿ ਵਸੈ ਤਰੈ	253/੧੮੪
ਹਰਿ ਹਰਿ ਅਰਥਿ ਸਰੀਰੁ	239/੧੭੧	ਜੀਅ ਜੁਗਤਿ ਜਾ ਕੈ	253/੧੮੪
ਹਮ ਅਹੰਕਾਰੀ ਅਹੰਕਾਰ	239/੧੭੨	ਗੁਰ ਪਰਸਾਦਿ ਨਾਮਿ	254/੧੮੪
ਗੁਰਮਤਿ ਬਾਜੈ ਸਬਦੁ	239/੧੭੨	ਹਸਤ ਪੁਨੀਤ ਹੋਹਿ	254/੧੮੫
ਗੁਰਮੁਖਿ ਜਿੰਦੁ ਜਪਿ	240/੧੭੨	ਜੋ ਪਰਾਇਓ ਸੋਈ	255/੧੮੫
ਆਉ ਸਖੀ ਗੁਣ ਕਾਮਣ	240/੧੭੩	ਕਲਿਜੁਗ ਮਹਿ ਮਿਲਿ	255/੧੮੫
ਮਨ ਮਾਹੀ ਮਨ ਮਾਹੀ	241/੧੭੩	ਹਮ ਧਨਵੰਤ ਭਾਗਠ	255/੧੮੫
ਚੋਜੀ ਮੇਰੇ ਗੋਵਿੰਦਾ ਚੋਜੀ	242/੧੭੪	ਡਰਿ ਡਰਿ ਮਰਤੇ ਜਬ	256/੧੮੬
ਮੈ ਹਰਿ ਨਾਮੈ ਹਰਿ	242/੧੭੫	ਜਾ ਕਾ ਮੀਤੁ ਸਾਜਨੁ ਹੈ	256/੧੮੬
ਮੇਰਾ ਬਿਰਹੀ ਨਾਮੁ	243/੧੭੫	ਜਾ ਕੈ ਦੁਖੁ ਸੁਖੁ ਸਮ ਕਰਿ	256/੧੮੬
(ਮਹਲਾ ੫)			
ਕਿਨ ਬਿਪਿ ਕੁਸਲੁ ਹੋਤ	243/੧੭੫	ਅਗਮ ਰੂਪ ਕਾ ਮਨ	256/੧੮੬
ਕਿਉ ਭ੍ਰਮੀਐ ਭ੍ਰਮੁ ਕਿਸ	243/੧੭੬	ਕਵਨ ਰੂਪੁ ਤੇਰਾ	257/੧੮੬
ਕਈ ਜਨਮ ਭਏ ਕੀਟ	244/੧੭੬	ਆਪਨ ਤਨੁ ਨਹੀ	257/੧੮੭
ਕਰਮ ਭੂਮਿ ਮਹਿ ਬੋਅਹੁ	244/੧੭੬	ਗੁਰ ਕੇ ਚਰਣ ਉਪਰਿ	257/੧੮੭
ਗੁਰ ਕਾ ਬਚਨੁ ਸਦਾ	245/੧੭੭	ਰੇ ਮਨ ਮੇਰੇ ਤੂੰ ਤਾ ਕਉ	257/੧੮੭
ਜਿਨਿ ਕੀਤਾ ਮਾਟੀ ਤੇ	245/੧੭੭	ਮੀਤੁ ਕਰੈ ਸੋਈ ਹਮ	258/੧੮੭
ਤਿਸ ਕੀ ਸਰਣਿ ਨਾਹੀ	245/੧੭੭	ਜਾ ਕਉ ਤੁਮ ਭਏ ਸਮਰਥ	258/੧੮੮
ਸੁਣਿ ਹਰਿ ਕਥਾ ਉਤਾਰੀ	246/੧੭੮	ਦੁਲਭ ਦੇਹ ਪਾਈ ਵਡਭਾਗੀ	258/੧੮੮
ਅਗਲੇ ਮੁਏ ਸਿ ਪਾਛੈ	246/੧੭੮	ਕਾ ਕੀ ਮਾਈ ਕਾ ਕੋ ਬਾਪ	258/੧੮੮
ਅਨਿਕ ਜਤਨ ਨਹੀ ਹੋਤ	247/੧੭੮	ਵਡੇ ਵਡੇ ਜੋ ਦੀਸਹਿ	259/੧੮੮
ਬਹੁਤੁ ਦਰਬੁ ਕਰਿ ਮਨੁ	247/੧੭੯	ਪੂਰਾ ਮਾਰਗੁ ਪੂਰਾ ਇਸਨਾਨ	259/੧੮੮
ਬਹੁ ਰੰਗ ਮਾਇਆ ਬਹੁ	248/੧੭੯	ਸੰਤ ਕੀ ਪੂਰਿ ਮਿਟੇ ਅਘ	259/੧੮੮
ਪ੍ਰਾਣੀ ਜਾਣੈ ਇਹੁ ਤਨੁ	248/੧੮੦	ਹਰਿ ਗੁਣ ਜਪਤ ਕਮਲੁ	259/੧੮੯
ਤਉ ਕਿਰਪਾ ਤੇ ਮਾਰਗੁ	248/੧੮੦	ਏਕਸੁ ਸਿਉ ਜਾ ਕਾ ਮਨ	260/੧੮੯
ਆਨ ਰਸਾ ਜੇਤੇ ਤੈ ਚਾਖੇ	249/੧੮੦	ਨਾਮੁ ਭਗਤ ਕੈ ਪ੍ਰਾਨ	260/੧੮੯
ਮਨੁ ਮੰਦਰੁ ਤਨੁ ਸਾਜੀ	249/੧੮੦	ਸੰਤ ਪ੍ਰਸਾਦਿ ਹਰਿ ਨਾਮੁ	260/੧੮੯
ਰੈਣਿ ਦਿਨਸੁ ਰਹੈ ਇਕ	250/੧੮੧	ਕਰ ਕਰਿ ਟਹਲ ਰਸਨਾ	260/੧੮੯
ਤੂੰ ਮੇਰਾ ਸਖਾ ਤੂੰਹੀ ਮੇਰਾ	250/੧੮੧	ਜਾ ਕਉ ਅਪਨੀ ਕਿਰਪਾ	261/੧੯੦
ਬਿਆਪਤ ਹਰਖ ਸੋਗ	250/੧੮੧	ਛਾਡਿ ਸਿਆਨਪ ਬਹੁ	261/੧੯੦
ਨੈਨਹੁ ਨੀਦੁ ਪਰ ਦ੍ਰਿਸਟਿ	251/੧੮੨	ਰਾਖਿ ਲੀਆ ਗੁਰਿ ਪੂਰੈ	261/੧੯੦
ਜਾ ਕੈ ਵਸਿ ਖਾਨ ਸੁਲਤਾਨ	251/੧੮੨	ਅਨਿਕ ਰਸਾ ਖਾਏ ਜੈਸੇ	261/੧੯੦
ਸਤਿਗੁਰ ਦਰਸਨਿ	252/੧੮੩	ਕਲਿ ਕਲੇਸ ਗੁਰ	262/੧੯੧
ਸਾਧਸੰਗਿ ਜਪਿਓ	252/੧੮੩	ਸਾਧਸੰਗਿ ਤਾ ਕੀ	262/੧੯੧
ਬੰਧਨ ਤੋੜਿ ਬੋਲਾਵੈ	253/੧੮੩	ਸੂਕੇ ਹਰੇ ਕੀਏ ਖਿਨ	262/੧੯੧
		ਤਾਪ ਗਏ ਪਾਈ ਪ੍ਰਭਿ	263/੧੯੧

ਭਲੇ ਦਿਨਸ ਭਲੇ	263/੧੯੧	ਨਿਤਪ੍ਰਤਿ ਨਾਵਣੁ ਰਾਮ ਸਰਿ	272/੧੯੮
ਗੁਰ ਕਾ ਸਬਦੁ ਰਾਖੁ ਮਨ	263/੧੯੨	ਸੋ ਕਿਛੁ ਕਰਿ ਜਿਤੁ ਮੈਲੁ	272/੧੯੯
ਜਿਸੁ ਸਿਮਰਤੁ ਦੁਖੁ ਸਭੁ	263/੧੯੨	ਜੀਵਤ ਛਾਡਿ ਜਾਹਿ	272/੧੯੯
ਭੈ ਮਹਿ ਰਚਿਓ ਸਭੁ	264/੧੯੨	ਗਰੀਬਾ ਉਪਰਿ ਜਿ	273/੧੯੯
ਤੁਮਰੀ ਕ੍ਰਿਪਾ ਤੇ ਜਪੀਐ	264/੧੯੨	ਮਹਜਰੁ ਬੁਠਾ ਕੀਤੋਨੁ	273/੧੯੯
ਕਣ ਬਿਨਾ ਜੈਸੇ ਬੋਬਰ	264/੧੯੨	ਜਨ ਕੀ ਧੂਰਿ ਮਨ ਮੀਠ	273/੧੯੯
ਤੂੰ ਸਮਰਥੁ ਤੂੰਹੈ ਮੇਰਾ	264/੧੯੩	ਜੀਵਨ ਪਦਵੀ ਹਰਿ ਕੇ	274/੨੦੦
ਤਾ ਕਾ ਦਰਸ ਪਾਈਐ	265/੧੯੩	ਸਾਂਤਿ ਭਈ ਗੁਰ ਗੋਬਿਦਿ	274/੨੦੦
ਹਰਿ ਸਿਮਰਤ ਤੇਰੀ	265/੧੯੩	ਨੇਤ੍ਰ ਪ੍ਰਗਾਸੁ ਕੀਆ	274/੨੦੦
ਹਿਰਦੈ ਚਰਨ ਕਮਲ	265/੧੯੩	ਧਨੁ ਓਹੁ ਮਸਤਕੁ ਧਨੁ	274/੨੦੦
ਗੁਰ ਜੀ ਕੇ ਦਰਸਨ	265/੧੯੩	ਤੂੰਹੈ ਮਸਲਤਿ ਤੂੰਹੈ	275/੨੦੦
ਕਰੈ ਦੁਹਕਰਮ ਦਿਖਾਵੈ	266/੧੯੪	ਸਤਿਗੁਰ ਪੂਰਾ ਭਇਆ	275/੨੦੦
ਰਾਮ ਰੰਗੁ ਕਦੇ ਉਤਰਿ	266/੧੯੪	ਧੋਤੀ ਖੋਲਿ ਵਿਛਾਏ ਹੇਠਿ	275/੨੦੧
ਸਿਮਰਤ ਸੁਆਮੀ	266/੧੯੪	ਬਿਰੁ ਘਰਿ ਬੈਸਹੁ ਹਰਿ ਜਨ	275/੨੦੧
ਹਰਿ ਚਰਣੀ ਜਾ ਕਾ ਮਨੁ	266/੧੯੪	ਹਰਿ ਸੰਗਿ ਰਾਤੇ ਭਾਹਿ	276/੨੦੧
ਹਰਿ ਸਿਮਰਤ ਸਭਿ	267/੧੯੪	ਉਦਮੁ ਕਰਤ ਸੀਤਲ	276/੨੦੧
ਜਿਸ ਕਾ ਦੀਆ ਪੈਨੈ	267/੧੯੫	ਕੋਟਿ ਮਜਨ ਕੀਨੈ	276/੨੦੨
ਪ੍ਰਭ ਕੇ ਚਰਨ ਮਨ ਮਾਹਿ	267/੧੯੫	ਸਿਮਰਿ ਸਿਮਰਿ	277/੨੦੨
ਖਾਦਾ ਪੈਨਦਾ ਮੂਕਰਿ	267/੧੯੫	ਅਪਨੇ ਸੇਵਕ ਕਉ	277/੨੦੨
ਅਪਨੇ ਲੋਭ ਕਉ ਕੀਨੈ	268/੧੯੫	ਰਾਮ ਕੋ ਬਲੁ ਪੂਰਨ	277/੨੦੨
ਕੋਟਿ ਬਿਘਨ ਹਿਰੇ ਖਿਨ	268/੧੯੫	ਭੁਜ ਬਲ ਬੀਰ ਬ੍ਰਹਮ	277/੨੦੩
ਕਰਿ ਕਿਰਪਾ ਭੇਟੇ ਗੁਰ	268/੧੯੬	ਦਯ ਗੁਸਾਈ ਮੀਤੁਲਾ	278/੨੦੩
ਬਿਖੈ ਰਾਜ ਤੇ ਅੰਧੁਲਾ	269/੧੯੬	ਹੈ ਕੋਈ ਰਾਮ ਪਿਆਰੇ	278/੨੦੩
ਆਠ ਪਹਰ ਸੰਗੀ	269/੧੯੬	ਕਵਨ ਗੁਨ ਪ੍ਰਾਨਪਤਿ	278/੨੦੪
ਥਾਤੀ ਪਾਈ ਹਰਿ ਕੋ	269/੧੯੬	ਪ੍ਰਭ ਮਿਲਬੇ ਕਉ	278/੨੦੪
ਜਲਿ ਥਲਿ ਮਹੀਅਲਿ	269/੧੯੬	ਨਿਕਸੁ ਰੇ ਪੰਖੀ ਸਿਮਰਿ	279/੨੦੪
ਹਰਿ ਹਰਿ ਨਾਮਿ ਮਜਨੁ	270/੧੯੭	ਹਰਿ ਪੇਖਨ ਕਉ	279/੨੦੪
ਪਉ ਸਰਣਾਈ ਜਿਨਿ	270/੧੯੭	ਕਿਨ ਬਿਧਿ ਮਿਲੈ	279/੨੦੪
ਬਾਹਰਿ ਰਾਖਿਓ ਰਿਦੈ	270/੧੯੭	ਐਸੇ ਪਰਚਉ ਪਾਇਓ	280/੨੦੫
ਧੰਨੁ ਇਹੁ ਥਾਨੁ ਗੋਵਿੰਦੁ	270/੧੯੭	ਅਉਧ ਘਟੈ ਦਿਨਸੁ	280/੨੦੫
ਜੋ ਪ੍ਰਾਣੀ ਗੋਵਿੰਦੁ	271/੧੯੭	ਰਾਖੁ ਪਿਤਾ ਪ੍ਰਭ ਮੇਰੇ	281/੨੦੫
ਹਰਿ ਕੇ ਦਾਸ ਸਿਉ	271/੧੯੮	ਓਹੁ ਅਬਿਨਾਸੀ ਰਾਇਆ	281/੨੦੬
ਸਾ ਮਤਿ ਨਿਰਮਲ ਕਹੀਅਤ	271/੧੯੮	ਛੋਡਿ ਛੋਡਿ ਰੇ ਬਿਖਿਆ ਕੇ	281/੨੦੬
ਐਸੀ ਪ੍ਰੀਤਿ ਗੋਵਿੰਦੁ	271/੧੯੮	ਤੁਝ ਬਿਨੁ ਕਵਨੁ ਹਮਾਰਾ	282/੨੦੬
ਰਾਮ ਰਸਾਇਣਿ ਜੋ ਜਨ	272/੧੯੮	ਤੁਝ ਬਿਨੁ ਕਵਨੁ ਰੀਝਾਵੈ	282/੨੦੭

ਮਿਲਹੁ ਪਿਆਰੇ ਜੀਆ	282/207	ਮਾਧਉ ਹਰਿ ਹਰਿ ਹਰਿ	293/296
ਹਉ ਤਾ ਕੈ ਬਲਿਹਾਰੀ	283/207	ਦੀਨ ਦਇਆਲ ਦਮੋਦਰ	293/296
ਜੋਗ ਜੁਗਤਿ ਸੁਨਿ	283/20੮	ਆਉ ਹਮਾਰੇ ਰਾਮ	294/297
ਅਨੁਪ ਪਦਾਰਥੁ ਨਾਮੁ	283/20੮	ਸੁਣਿ ਸੁਣਿ ਸਾਜਨ ਮਨ	294/297
ਦਇਆ ਮਇਆ ਕਰਿ	284/20੮	ਤੂੰ ਮੇਰਾ ਬਹੁ ਮਾਣੁ ਕਰਤੇ	294/297
ਤੁਮ ਹਰਿ ਸੇਤੀ ਰਾਤੇ	284/20੯	ਦੁਖ ਭੰਜਨੁ ਤੇਰਾ ਨਾਮੁ	295/29੮
ਸਹਜਿ ਸਮਾਇਓ ਦੇਵ	284/20੯	ਹਰਿ ਰਾਮ ਰਾਮ ਰਾਮ	295/29੮
ਪਾਰਬ੍ਰਹਮ ਪੂਰਨ	285/20੯	ਮੀਠੇ ਹਰਿ ਗੁਣ ਗਾਉ	295/29੮
ਹਰਿ ਹਰਿ ਕਬਹੂ ਨ ਮਨਹੁ	285/2੧0	(ਮਹਲਾ ੯)	
ਸੁਖੁ ਨਾਹੀ ਰੇ ਹਰਿ	286/2੧0	ਸਾਧੋ ਮਨ ਕਾ ਮਾਨ	296/2੧੯
ਮਨ ਧਰ ਤਰਬੇ ਹਰਿ	286/2੧0	ਸਾਧੋ ਰਚਨਾ ਰਾਮ	296/2੧੯
ਦੀਬਾਨੁ ਹਮਾਰੇ ਤੁਹੀ	286/2੧0	ਪ੍ਰਾਨੀ ਕਉ ਹਰਿ ਜਸੁ	296/2੧੯
ਜੀਅਰੇ ਓਲਾ ਨਾਮ ਕਾ	286/2੧੧	ਸਾਧੋ ਇਹੁ ਮਨੁ ਗਹਿਓ	296/2੧੯
ਬਾਰਨੈ ਬਲਿਹਾਰਨੈ	286/2੧੧	ਸਾਧੋ ਗੋਬਿੰਦ ਕੇ ਗੁਨ	296/2੧੯
ਹਰਿ ਹਰਿ ਹਰਿ ਆਰਾਧੀਐ	287/2੧੧	ਕੋਊ ਮਾਈ ਭੂਲਿਓ ਮਨੁ	297/2੧੯
ਮਨ ਰਾਮ ਨਾਮ ਗੁਨ	287/2੧੧	ਸਾਧੋ ਰਾਮ ਸਰਨਿ	297/2੨0
ਰਸਨਾ ਜਪੀਐ ਏਕੁ	287/2੧੧	ਮਨ ਰੇ ਕਹਾ ਭਇਓ ਤੈ	297/2੨0
ਜਾ ਕਉ ਬਿਸਰੈ ਰਾਮ	287/2੧੨	ਨਰ ਅਚੇਤ ਪਾਪ ਤੇ ਡਰੁ	298/2੨0
ਗਰਬੁ ਬਡੋ ਮੂਲੁ ਇਤਨੋ	288/2੧੨	(ਅਸਟਪਦੀਆ ਮਹਲਾ ੧)	
ਮੋਹਿ ਦਾਸਰੇ ਠਾਕੁਰ ਕੇ	288/2੧੨	ਨਿਧਿ ਸਿਧਿ ਨਿਰਮਲ	298/2੨0
ਹੈ ਕੋਈ ਐਸਾ ਹਉਮੈ	288/2੧੨	ਮਨੁ ਕੁੰਚਰੁ ਕਾਇਆ	298/2੨੧
ਚਿੰਤਾਮਣਿ ਕਰੁਣਾ ਮਏ	288/2੧੨	ਨਾ ਮਨੁ ਮਰੈ ਨ ਕਾਰਜੁ	298/2੨੨
ਮੇਰੇ ਮਨ ਸਰਣਿ ਪ੍ਰਭੁ	289/2੧੨	ਹਉਮੈ ਕਰਤਿਆ ਨਹ	300/2੨੨
ਮੇਰੇ ਮਨ ਗੁਰੁ ਗੁਰੁ	289/2੧੩	ਦੂਜੀ ਮਾਇਆ ਜਗਤ	301/2੨੩
ਤ੍ਰਿਸਨਾ ਬਿਰਲੇ ਹੀ ਕੀ	289/2੧੩	ਅਧਿਆਤਮ ਕਰਮ	301/2੨੩
ਸਭਹੁ ਕੇ ਰਸੁ ਹਰਿਹੋ	290/2੧੩	ਖਿਮਾ ਗਹੀ ਬ੍ਰਤੁ ਸੀਲ	302/2੨੩
ਗੁਨ ਕੀਰਤਿ ਨਿਧਿ	290/2੧੩	ਐਸਾ ਦਾਸੁ ਮਿਲੈ ਸੁਖੁ	302/2੨੪
ਮਾਤੇ ਹਰਿ ਰੰਗਿ ਮਾਤੇ	290/2੧੪	ਬ੍ਰਹਮੈ ਗਰਬੁ ਕੀਆ	303/2੨੪
ਹਰਿ ਨਾਮ ਲੇਹੁ ਮੀਤਾ	290/2੧੪	ਚੋਆ ਚੰਦਨੁ ਅੰਕਿ	304/2੨੫
ਪਾਇਓ ਬਾਲ ਬੁਧਿ	291/2੧੪	ਸੇਵਾ ਏਕ ਨ ਜਾਨਸਿ	304/2੨੫
ਭਾਵਨੁ ਤਿਆਗਿਓ ਰੀ	291/2੧੪	ਹਨੁ ਕਰਿ ਮਰੈ ਨ ਲੇਖੈ	305/2੨੬
ਪਾਇਆ ਲਾਲੁ ਰਤਨੁ	291/2੧੫	ਹਉਮੈ ਕਰਤ ਭੇਖੀ ਨਹੀ	306/2੨੬
ਉਬਰਤ ਰਾਜਾ ਰਾਮ	292/2੧੫	ਪ੍ਰਥਮੇ ਬ੍ਰਹਮਾ ਕਾਲੈ	306/2੨੭
ਮੈ ਕਉ ਇਹੁ ਬਿਧਿ ਕੋ	292/2੧੫	ਬੋਲਹਿ ਸਾਚੁ ਮਿਥਿਆ	307/2੨੭
ਹਰਿ ਬਿਨੁ ਅਵਰ ਕ੍ਰਿਆ	292/2੧੬	ਰਾਮਿ ਨਾਮਿ ਚਿਤੁ ਰਾਪੈ	308/2੨੮

ਜਿਉ ਗਾਈ ਕਉ ਗੋਇਲੀ	308/22੮	(ਛੰਤ ਮਹਲਾ ੩)	
ਗੁਰ ਪਰਸਾਦੀ ਬੁਝਿ ਲੇ	309/22੯	ਸਾਧਨ ਬਿਨਉ ਕਰੇ	326/2੪੩
(ਅਸਟਪਦੀਆ ਮਹਲਾ ੩)		ਪਿਰ ਬਿਨੁ ਖਰੀ	327/2੪੪
ਮਨ ਕਾ ਸੂਤਕੁ ਦੂਜਾ	309/2੨੯	ਕਾਮਣਿ ਹਰਿ ਰਸਿ ਬੋਧੀ	328/2੪੫
ਗੁਰਮੁਖਿ ਸੇਵਾ ਪ੍ਰਾਨ	310/2੨੯	ਮਾਇਆ ਸਰੁ ਸਬਲੁ	329/2੪੫
ਇਸੁ ਜੁਗ ਕਾ ਧਰਮੁ	310/2੩੦	ਗੁਰ ਕੀ ਸੇਵਾ ਕਰਿ	330/2੪੬
ਬ੍ਰਹਮਾ ਮੂਲੁ ਵੇਦ	311/2੩੦	(ਛੰਤ ਮਹਲਾ ੫)	
ਬ੍ਰਹਮਾ ਵੇਦੁ ਪੜੈ ਵਾਦੁ	312/2੩੧	ਮੇਰੈ ਮਨਿ ਬੈਰਾਗੁ	331/2੪੭
ਤ੍ਰੈ ਗੁਣ ਵਖਾਣੈ ਭਰਮੁ	312/2੩੧	ਮੋਹਨ ਤੇਰੇ ਉਚੇ ਮੰਦਰ	332/2੪੮
ਨਾਮੁ ਅਮੋਲਕੁ ਗੁਰਮੁਖਿ	313/2੩੨	ਪਤਿਤ ਅਸੰਖ ਪੁਨੀਤ	333/2੪੮
ਮਨ ਹੀ ਮਨੁ ਸਵਾਰਿਆ	314/2੩੨	ਜਪਿ ਮਨਾ ਤੂੰ ਰਾਮ	333/2੪੮
ਸਤਿਗੁਰ ਤੇ ਜੇ ਮੁਹੁ ਫੇਰੇ	314/2੩੩	ਸੁਣਿ ਸਖੀਏ ਮਿਲਿ	334/2੪੯
(ਕਰਹਲੇ ਮਹਲਾ ੪)		ਅਰਥਾਵਲੀ	
ਕਰਹਲੇ ਮਨ ਪਰਦੇਸੀਆ	315/2੩੪		
ਮਨ ਕਰਹਲਾ ਵੀਚਾਰੀਆ	316/2੩੪		
(ਅਸਟਪਦੀਆ ਮਹਲਾ ੫)			
ਜਬ ਇਹੁ ਮਨ ਮਹਿ	317/2੩੫		
ਗੁਰ ਸੇਵਾ ਤੇ ਨਾਮੇ ਲਾਗਾ	317/2੩੬		
ਗੁਰ ਕਾ ਸਬਦੁ ਰਿਦ	318/2੩੬		
ਪ੍ਰਥਮੇ ਗਰਭ ਵਾਸ ਤੇ	319/2੩੭		
ਜੇ ਇਸੁ ਮਾਰੇ ਸੋਈ ਸੂਰਾ	319/2੩੭		
ਹਰਿ ਸਿਉ ਜੁਰੈ ਤ ਸਭੁ ਕੋ	320/2੩੮		
ਬਿਨੁ ਸਿਮਰਨ ਜੈਸੇ	321/2੩੯		
ਗੁਰ ਕੈ ਬਚਨਿ ਮੋਹਿ	321/2੩੯		
ਤਿਸੁ ਗੁਰ ਕਉ	322/2੩੯		
ਮਿਲੁ ਮੇਰੇ ਗੋਬਿੰਦ	322/2੪੦		
ਆਦਿ ਮਧਿ ਜੇ ਅੰਤਿ	322/2੪੦		
ਖੋਜਤ ਫਿਰੇ ਅਸੰਖ ਅੰਤੁ	323/2੪੦		
ਨਾਰਾਇਣੁ ਹਰਿ ਰੰਗ	323/2੪੧		
ਹਰਿ ਹਰਿ ਗੁਰੁ ਗੁਰੁ	324/2੪੧		
ਰੰਗ ਸੰਗਿ ਬਿਖਿਆ ਕੇ	324/2੪੨		
(ਛੰਤ ਮਹਲਾ ੧)			
ਮੁੰਧ ਰੈਣਿ ਦੁਹੇਲੜੀਆ	325/2੪੨		
ਸੁਣਿ ਨਾਹ ਪ੍ਰਭੁ ਜੀਉ	325/2੪੩		

ਅਰਥ - ਬੋਧ  
ਸ੍ਰੀ ਗੁਰੂ ਗ੍ਰੰਥ ਸਾਹਿਬ  
ਭਾਗ ਪਹਿਲਾ

ੴ  
 ਸਤਿ ਨਾਮੁ  
 ਕਰਤਾ ਪੁਰਖੁ  
 ਨਿਰਭਉ ਨਿਰਵੈਰੁ  
 ਅਕਾਲ ਮੂਰਤਿ  
 ਅਜੂਨੀ ਸੈਭੰ  
 ਗੁਰ ਪ੍ਰਸਾਦਿ ॥

(ਉਹ ਪਰਮਾਤਮਾ) ਇਕ ਅਤੇ ਓਅੰਕਾਰ ਸਰੂਪ ਹੈ; (ਉਸ ਦਾ) ਨਾਮ ਸਤਿ ਹੈ; (ਉਹ ਸਿੱਖਣੀ ਨੂੰ) ਸਿਰਜਨ ਵਾਲਾ ਪੁਰਸ਼ ਰੂਪ ਹੈ, (ਉਹ ਸੰਸਾਰਿਕ) ਡਰ ਤੋਂ ਉਪਰ ਹੈ; (ਉਹ ਸੰਸਾਰਿਕ) ਵੈਰ ਤੋਂ ਨਿਰਲਿਪਤ ਹੈ; (ਉਸ ਦਾ) ਸਰੂਪ ਕਾਲ-ਅਤੀਤ ਹੈ; (ਉਹ) ਅਜਨਮਾ ਹੈ; (ਉਹ) ਆਪਣੇ ਆਪ ਹੋਂਦ ਵਿਚ ਆਉਣ ਵਾਲਾ ਹੈ; (ਉਸ ਦੀ ਪ੍ਰਾਪਤੀ) ਗੁਰੂ ਦੀ ਕ੍ਰਿਪਾ ਨਾਲ ਹੁੰਦੀ ਹੈ।

### ਵਿਆਖਿਆ

੧ : ਇਕ ਅੰਕ ਬ੍ਰਹਮ-ਵਾਚਕ ਹੈ। ਗੁਰਬਾਣੀ ਵਿਚ ਦਸਿਆ ਗਿਆ ਹੈ— *ਏਕਸ ਕੇ ਗੁਨ ਗਾਉ ਅਨੰਤ* (ਗੁ.ਗ੍ਰੰ.289)। ਮੂਲ-ਮੰਤ੍ਰ ਦੇ ਆਰੰਭ ਵਿਚ 'ਓਅੰਕਾਰ' ਤੋਂ ਪਹਿਲਾਂ ਇਕ ਅੰਕ ਲਿਖ ਕੇ, ਓਅੰਕਾਰ ਦਾ ਸਰੂਪ ਨਿਰਧਾਰਿਤ ਕਰ ਦਿੱਤਾ ਗਿਆ ਹੈ। ਉਪਨਿਸ਼ਦ-ਪਰੰਪਰਾ ਵਿਚ 'ਓਅੰ' ਦੇ ਤਿੰਨ ਅੱਖਰਾਂ (ਓ,ਅ,ਮ) ਨੂੰ ਤ੍ਰਿਦੇਵ (ਬ੍ਰਹਮਾ, ਵਿਸ਼ਨੂ ਅਤੇ ਸ਼ਿਵ) ਰੂਪ ਵੀ ਕਲਪ ਲਿਆ ਜਾਂਦਾ ਹੈ। '੧' ਅੰਕ ਨਾਲ ਅਜਿਹੀਆਂ ਭ੍ਰਾਂਤੀਆਂ ਦਾ ਨਿਵਾਰਣ ਕੀਤਾ ਗਿਆ ਹੈ।

**ਓਅੰਕਾਰ** : ਇਹ ਸ਼ਬਦ ਬ੍ਰਹਮ-ਵਾਚਕ ਹੈ। ਤਿੰਨ ਵਰਣਾਂ (ਓ,ਅ,ਮ) ਤੋਂ ਬਣੇ ਹੋਣ ਕਾਰਣ ਕਾਲਾਂਤਰ ਵਿਚ ਇਸ ਨੂੰ ਤ੍ਰਿਦੇਵਾਂ ਦਾ ਵਾਚਕ ਮੰਨ ਲਏ ਜਾਣ ਨਾਲ ਇਹ ਨਿਰਗੁਣ ਅਤੇ ਸਗੁਣ ਦੋਹਾਂ ਸੰਕਲਪਾਂ ਲਈ ਵਰਤਿਆ ਜਾਣ ਲਗਿਆ। ਗੁਰੂ ਨਾਨਕ ਦੇਵ ਨੇ ਇਸ ਸ਼ਬਦ-ਪ੍ਰਯੋਗ ਨੂੰ ਨਿਰਗੁਣ ਬ੍ਰਹਮ ਤਕ ਸੀਮਿਤ ਕਰਨ ਲਈ ਇਸ ਤੋਂ ਪਹਿਲਾਂ '੧' ਅੰਕ ਜੋੜ ਦਿੱਤਾ। ਇਸ ਲਈ ਗੁਰਬਾਣੀ ਵਿਚ ਇਹ ਪੂਰੀ ਤਰ੍ਹਾਂ ਨਿਰਗੁਣ ਬ੍ਰਹਮ-ਵਾਚਕ ਹੈ— *ਓਅੰਕਾਰਿ ਬ੍ਰਹਮਾ ਉਤਪਤਿ।...* ('ਓਅੰਕਾਰ' ਬਾਣੀ)।

**ਸਤਿਨਾਮ** : ਇਹ ਸੰਯੁਕਤ ਸ਼ਬਦ ਹੈ। 'ਸਤਿ' ਦਾ ਅਰਥ ਹੈ ਸਦਾ ਸਦੀਵੀ, ਤਿੰਨਾਂ ਕਾਲਾਂ ਵਿਚ ਇਕ-ਰਸ ਹੋਣ ਵਾਲਾ ਪਾਰਬ੍ਰਹਮ। ਇਸ ਨੂੰ 'ਸਚ' ਵੀ ਕਿਹਾ ਗਿਆ ਹੈ। 'ਨਾਮ' ਇਕਰੂਪਤਾ/ਸਾਰੂਪਤਾ ਬੋਧਕ ਹੈ। ਗੁਰਬਾਣੀ ਵਿਚ ਇਸ ਸ਼ਬਦ ਨੂੰ ਬ੍ਰਹਮ-ਵਾਚਕ ਸਥਾਪਿਤ ਕੀਤਾ ਗਿਆ ਹੈ— *ਸਤਿਨਾਮ ਤੇਰਾ ਪਰਾ ਪੂਰਬਲਾ* (ਗੁ.ਗ੍ਰੰ.1083) ਅਤੇ *ਤੇਰਾ ਸਚੁ ਨਾਮੁ ਪਰਮੇਸਰਾ* (ਗੁ.ਗ੍ਰੰ.1168)। **ਕਰਤਾ ਪੁਰਖ** : ਇਸ ਜੁੜਵੇਂ ਸ਼ਬਦ ਵਿਚ ਪੁਰਖ/ਪੁਰਸ਼ ਦਾ ਅਰਥ ਹੈ ਜੋ ਸਰਵ-ਵਿਆਪਕ ਹੈ, ਸਾਰੀ ਸ੍ਰਿਸ਼ਟੀ ਵਿਚ ਭਰਿਆ-ਪੂਰਿਆ ਹੈ। ਉਹ ਸ੍ਰਿਸ਼ਟੀ ਦਾ ਰਚੇਤਾ, ਸਿਰਜਨਹਾਰ ਵੀ ਹੈ। ਇਸ ਕਰਕੇ ਉਹ 'ਕਰਤਾ' ਹੈ। ਉਸ ਤੋਂ ਭਿੰਨ ਸ੍ਰਿਸ਼ਟੀ ਨੂੰ ਸਿਰਜਨ ਵਾਲੀ ਹੋਰ ਕੋਈ ਸੱਤਾ ਨਹੀਂ ਹੈ— *ਤੂ ਕਰਤਾ ਪੁਰਖੁ ਅਗੰਮੁ ਹੈ ਆਪਿ ਸ੍ਰਿਸਟਿ ਉਪਾਤੀ* (ਗੁ.ਗ੍ਰੰ.138)।

**ਨਿਰਭਉ** : ਇਸ ਤੋਂ ਭਾਵ ਹੈ ਜੋ ਭਉ/ਭੈ ਤੋਂ ਪਰੇ ਹੈ, ਭੈ-ਅਤੀਤ ਹੈ। ਜਿਸ ਉਪਰ ਸੰਸਾਰਿਕ ਭੈ ਦਾ ਪ੍ਰਭਾਵ ਨਹੀਂ ਪੈ ਸਕਦਾ। ਉਹ ਸਰਵ-ਸ਼ਕਤੀਮਾਨ ਹੈ। ਪਰਮ-ਸੱਤਾ ਭੈ-ਅਤੀਤ ਹੋਣ ਕਰਕੇ 'ਨਿਰਭਉ' ਹੈ— *ਨਿਰਭਉ ਸੋ ਸਿਰਿ ਨਾਹੀ ਲੇਖਾ। ਆਪਿ ਅਲੇਖੁ ਕੁਦਰਤਿ ਹੈ ਦੇਖਾ* (ਗੁ.ਗ੍ਰੰ.1042)। **ਨਿਰਵੈਰ** : ਇਸ ਤੋਂ ਭਾਵ ਹੈ ਜਿਸ ਵਿਚ ਕਿਸੇ ਪ੍ਰਤਿ ਵੈਰ-ਭਾਵ ਨ ਹੋਵੇ, ਜੋ ਵੈਰ-ਭਾਵ ਤੋਂ ਪਰੇ ਹੈ। ਵੈਰ ਦੇ ਪ੍ਰਭਾਵ ਤੋਂ ਅਤੀਤ ਹੋਣ ਕਰਕੇ ਪਰਮਾਤਮਾ 'ਨਿਰਵੈਰ' ਹੈ— *ਨਿਰਵੈਰ ਪੁਰਖ ਸਤਿਗੁਰ ਪ੍ਰਭ ਦਾਤੇ* (ਗੁ.ਗ੍ਰੰ.1141)।

**ਅਕਾਲ ਮੂਰਤਿ** : ਇਹ ਸ਼ਬਦ-ਜੁਟ ਬ੍ਰਹਮ-ਵਾਚਕ ਹੈ। ਜਿਸ ਸੱਤਾ ਦਾ ਸਰੂਪ/ਮੂਰਤ ਕਾਲ-ਅਤੀਤ ਹੈ ਜੋ ਕਾਲ ਦੀ ਸ਼ਕਤੀ-ਸੀਮਾ ਤੋਂ ਉਪਰ ਹੈ ਉਹ 'ਅਕਾਲ ਮੂਰਤਿ' ਹੈ— *ਅਕਾਲ ਮੂਰਤਿ ਜਿਸੁ ਕਦੇ ਨਾਹੀ ਖਉ* (ਗੁ.ਗ੍ਰੰ.1082)।

**ਅਜੂਨੀ** : ਇਸ ਬ੍ਰਹਮ-ਵਾਚਕ ਸ਼ਬਦ ਤੋਂ ਭਾਵ ਹੈ ਜੋ ਜੂਨਾਂ ਵਿਚ ਨਹੀਂ ਆਉਂਦਾ, ਜੋ ਅਜਨਮਾ ਹੈ, ਜੋ ਜਨਮ ਧਾਰਣ ਨਹੀਂ ਕਰਦਾ— *ਤੂ ਪਾਰਬ੍ਰਹਮੁ ਪਰਮੇਸਰੁ ਜੋਨਿ ਨ ਆਵਹੀ* (ਗੁ.ਗ੍ਰੰ.1095)। **ਸੈਭੈ** : ਇਸ ਸ਼ਬਦ ਤੋਂ ਭਾਵ ਹੈ ਜੋ ਆਪਣੇ ਆਪ ਹੋਣ ਵਾਲਾ ਹੈ, ਜੋ ਆਪਣੀ ਹੋਂਦ ਨੂੰ ਖੁਦ ਹੀ ਧਾਰਣ ਕਰਦਾ ਹੈ, ਜਿਸ ਨੂੰ ਕਿਸੇ ਨਿਰਮਾਤਾ ਜਾਂ ਸਿਰਜਕ ਦੀ ਲੋੜ ਨਹੀਂ ਹੈ— *ਥਾਪਿਆ ਨ ਜਾਇ ਕੀਤਾ ਨ ਹੋਇ। ਆਪੇ ਆਪਿ ਨਿਰੰਜਨੁ ਸੋਇ* (ਜਪੁਜੀ)

**ਗੁਰ ਪ੍ਰਸਾਦਿ** : ਨਿਰਗੁਣ ਪਰਮ-ਸੱਤਾ ਦੀ ਪ੍ਰਾਪਤੀ ਗੁਰੂ ਦੀ ਕ੍ਰਿਪਾ ਜਾਂ ਮਿਹਰ ਨਾਲ ਹੁੰਦੀ ਹੈ। ਇਸ ਤੋਂ ਭਿੰਨ ਹੋਰ ਕੋਈ ਸਾਧਨ ਨਹੀਂ ਹੈ— *ਗੁਰ ਪਰਸਾਦੀ ਹਰਿ ਪਾਈਐ ਮਤੁ ਕੋ ਭਰਮਿ ਭੁਲਾਹਿ* (ਗੁ.ਗ੍ਰੰ.936)।



॥ ਜਪੁ ॥

ਆਦਿ ਸਚੁ ਜੁਗਾਦਿ ਸਚੁ ॥  
ਹੈ ਭੀ ਸਚੁ ਨਾਨਕ ਹੋਸੀ ਭੀ ਸਚੁ ॥੧॥\*

ਸੋਚੈ ਸੋਚਿ ਨ ਹੋਵਈ ਜੇ ਸੋਚੀ ਲਖ ਵਾਰ ॥  
ਚੁਪੈ ਚੁਪ ਨ ਹੋਵਈ ਜੇ ਲਾਇ ਰਹਾ ਲਿਵ ਤਾਰ ॥  
ਭੁਖਿਆ ਭੁਖ ਨ ਉਤਰੀ ਜੇ ਬੰਨਾ ਪੁਰੀਆ ਭਾਰ ॥  
ਸਹਸ ਸਿਆਣਪਾ ਲਖ ਹੋਹਿ ਤ ਇਕ ਨ ਚਲੈ ਨਾਲਿ ॥  
ਕਿਵ ਸਚਿਆਰਾ ਹੋਈਐ ਕਿਵ ਕੂੜੈ ਤੁਟੈ ਪਾਲਿ ॥  
ਹੁਕਮਿ ਰਜਾਈ ਚਲਣਾ ਨਾਨਕ ਲਿਖਿਆ ਨਾਲਿ ॥੧॥

ਹੁਕਮੀ ਹੋਵਨਿ ਆਕਾਰ ਹੁਕਮੁ ਨ ਕਹਿਆ ਜਾਈ ॥  
ਹੁਕਮੀ ਹੋਵਨਿ ਜੀਅ ਹੁਕਮਿ ਮਿਲੈ ਵਡਿਆਈ ॥  
ਹੁਕਮੀ ਉਤਮੁ ਨੀਚੁ ਹੁਕਮਿ ਲਿਖਿ ਦੁਖ ਸੁਖ ਪਾਈਅਹਿ ॥  
ਇਕਨਾ ਹੁਕਮੀ ਬਖਸੀਸ ਇਕਿ ਹੁਕਮੀ ਸਦਾ ਭਵਾਈਅਹਿ ॥  
ਹੁਕਮੈ ਅੰਦਰਿ ਸਭੁ ਕੋ ਬਾਹਰਿ ਹੁਕਮ ਨ ਕੋਇ ॥  
ਨਾਨਕ ਹੁਕਮੈ ਜੇ ਬੁਝੈ ਤ ਹਉਮੈ ਕਹੈ ਨ ਕੋਇ ॥੨॥

ਗਾਵੈ ਕੇ ਤਾਣੁ ਹੋਵੈ ਕਿਸੈ ਤਾਣੁ ॥  
ਗਾਵੈ ਕੇ ਦਾਤਿ ਜਾਣੈ ਨੀਸਾਣੁ ॥  
ਗਾਵੈ ਕੇ ਗੁਣ ਵਡਿਆਈਆ ਚਾਰ ॥  
ਗਾਵੈ ਕੇ ਵਿਦਿਆ ਵਿਖਮੁ ਵੀਚਾਰੁ ॥  
ਗਾਵੈ ਕੇ ਸਾਜਿ ਕਰੇ ਤਨੁ ਖੋਹ ॥  
ਗਾਵੈ ਕੇ ਜੀਅ ਲੈ ਫਿਰਿ ਦੇਹ ॥  
ਗਾਵੈ ਕੇ ਜਾਪੈ ਦਿਸੈ ਦੂਰਿ ॥  
ਗਾਵੈ ਕੇ ਵੇਖੈ ਹਾਦਰਾ ਹਦੂਰਿ ॥  
ਕਥਨਾ ਕਥੀ ਨ ਆਵੈ ਤੋਟਿ ॥  
ਕਥਿ ਕਥਿ ਕਥੀ ਕੋਟੀ ਕੋਟਿ ਕੋਟਿ ॥

\* ਇਹ ਸ਼ਲੋਕ 'ਸੁਖਮਨੀ' ਬਾਣੀ ਦੀ 17ਵੀਂ ਅਸ਼ਟਪਦੀ ਦੇ ਆਰੰਭ ਵਿਚ ਵੀ ਆਉਂਦਾ ਹੈ। (ਗੁ. ਗ੍. 285)

## ॥ ਜਪੁ ॥

ਹੇ ਨਾਨਕ ! (ਉਹ ਪਰਮਾਤਮਾ) ਆਦਿ ਕਾਲ (ਸ੍ਰਿਸ਼ਟੀ ਰਚਨਾ ਤੋਂ ਪਹਿਲਾਂ ਦੀ ਮੂਲ ਸਥਿਤੀ) ਤੋਂ ਸਤਿ (ਸੱਚ, ਸਦਾ-ਸਦੀਵੀ) ਸੀ। (ਸ੍ਰਿਸ਼ਟੀ ਦੀ ਰਚਨਾ ਹੋਣ ਤੋਂ ਬਾਦ) ਜੁਗਾਂ ਜੁਗਾਂਤਰਾਂ ਤੋਂ ਸਤਿ ਸੀ। ਹੁਣ ਵੀ ਸਤਿ ਹੈ ਅਤੇ ਭਵਿੱਸ ਵਿਚ ਵੀ ਸਤਿ ਸਰੂਪੀ ਹੀ ਰਹੇਗਾ। ੧।

ਸੋਚਣ (ਚਿੰਤਨ ਕਰਨ) ਨਾਲ (ਆਤਮ-ਤੱਤ੍ਵ ਬਾਰੇ) ਸੋਚਿਆ ਨਹੀਂ ਜਾ ਸਕਦਾ, ਭਾਵੇਂ ਲੱਖ ਵਾਰ ਚਿੰਤਨ ਕਰ ਲਈਏ। ਚੁਪ (ਮੌਨ) ਰਹਿਣ ਨਾਲ (ਮਨ ਦੀ) ਚੁਪ (ਸ਼ਾਂਤੀ) ਨਹੀਂ ਹੋ ਸਕਦੀ, ਚਾਹੇ ਨਿਰੰਤਰ ਲਿਵ ਲਗਾਈ ਰਖੀਏ। ਵਰਤ (ਭੁਖਿਆ) ਰਖਣ ਨਾਲ (ਮਾਨਸਿਕ) ਭੁਖ ਨਹੀਂ ਮਿਟ ਸਕਦੀ, (ਚਾਹੇ ਇਸ ਭੁਖ ਨੂੰ ਮਿਟਾਉਣ ਲਈ) ਸੰਸਾਰ ਭਰ ਦੀ ਸਮੁੱਚੀ ਭੋਜਨ-ਸਾਮਗ੍ਰੀ ਕਿਉਂ ਨ ਇਕੱਠੀ ਕਰ ਲਈਏ। ਹਜ਼ਾਰਾਂ (ਸਹਸ) ਅਤੇ ਲੱਖਾਂ ਸਿਆਣਪਾਂ (ਕਿਉਂ ਨ) ਹੋਣ ਤਾਂ ਵੀ (ਪਰਮਾਤਮਾ ਦੀ ਪ੍ਰਾਪਤੀ ਲਈ) ਇਕ ਵੀ ਸਿਆਣਪ ਉਪਯੋਗੀ ਨਹੀਂ ਹੋ ਸਕਦੀ। (ਜੇਕਰ ਇਨ੍ਹਾਂ ਚੌਹਾਂ ਪਰੰਪਰਾਗਤ ਸਾਧਨਾਂ ਦੁਆਰਾ ਸਚਿਆਰਤਾ ਦੀ ਪ੍ਰਾਪਤੀ ਸੰਭਵ ਨਹੀਂ ਤਾਂ ਫਿਰ) ਮਨੁੱਖ ਕਿਵੇਂ ਸਦਾਚਾਰੀ (ਸਚਿਆਰ) ਬਣ ਸਕਦਾ ਹੈ ਅਤੇ (ਉਸ ਦੇ ਇਰਦ ਗਿਰਦ ਮਾਇਕ ਪ੍ਰਪੰਚ ਦੀ ਉਸਰੀ) ਝੂਠੀ ਦੀਵਾਰ ਕਿਵੇਂ ਨਸ਼ਟ ਹੋ ਸਕਦੀ ਹੈ ? (ਗੁਰੂ ਨਾਨਕ ਦੇਵ ਨੇ ਇਸ ਸਮਸਿਆ ਦੇ ਸਮਾਧਾਨ ਵਜੋਂ ਕਿਹਾ ਹੈ) ਹੇ ਨਾਨਕ ! ਮਸਤਕ ਦੇ ਲੇਖਾਂ ਅਨੁਸਾਰ (ਪਰਮਾਤਮਾ ਦੇ) ਹੁਕਮ ਅਤੇ ਰਜਾ ਵਿਚ ਜੀਵਨ ਬਤੀਤ ਕਰਨ ਨਾਲ ਹੀ (ਮਨੁੱਖ ਸਚਿਆਰ ਹੋ ਸਕਦਾ ਹੈ)। ੧।

ਪਰਮਾਤਮਾ ਦੇ ਹੁਕਮ ਨਾਲ ਸਾਰੀ ਸ੍ਰਿਸ਼ਟੀ ਸਰੂਪ (ਆਕਾਰ) ਧਾਰਣ ਕਰਦੀ ਹੈ, (ਪਰ ਇਹ) ਹੁਕਮ ਵਰਣਨ ਅਤੀਤ ਹੈ (ਇਸ ਦਾ ਵਿਸ਼ਲੇਸ਼ਣ ਨਹੀਂ ਕੀਤਾ ਜਾ ਸਕਦਾ)। (ਪਰਮਾਤਮਾ ਦੇ) ਹੁਕਮ ਨਾਲ ਹੀ ਜੀਵ-ਜੰਤੂ ਹੋਂਦ ਵਿਚ ਆਉਂਦੇ ਹਨ ਅਤੇ (ਉਨ੍ਹਾਂ ਨੂੰ ਇਸ ਸੰਸਾਰ ਵਿਚ ਪਰਮਾਤਮਾ ਦੇ) ਹੁਕਮ ਨਾਲ ਹੀ ਪ੍ਰਤਿਸ਼ਠਾ (ਵਡਿਆਈ) ਪ੍ਰਾਪਤ ਹੁੰਦੀ ਹੈ। ਹੁਕਮ ਨਾਲ ਹੀ ਜੀਵ ਚੰਗੇ ਅਤੇ ਮਾੜੇ (ਉਤਮ ਨੀਚ) ਬਣਦੇ ਹਨ, ਹੁਕਮ ਨਾਲ ਹੀ (ਉਨ੍ਹਾਂ ਦੇ ਮਸਤਕ ਉਤੇ) ਲਿਖੇ ਲੇਖਾਂ ਅਨੁਸਾਰ (ਉਹ) ਦੁਖ ਸੁਖ ਦੇ ਭਾਗੀ ਬਣਦੇ ਹਨ। (ਪਰਮਾਤਮਾ ਦੇ) ਹੁਕਮ ਰਾਹੀਂ (ਉਸ ਦੀ) ਬਖਸ਼ਿਸ਼ ਪ੍ਰਾਪਤ ਹੁੰਦੀ ਹੈ ਅਤੇ ਕਈ (ਆਵਾਗਵਣ ਦੇ) ਚੱਕਰ ਵਿਚ ਭਵਾਏ ਜਾਂਦੇ ਹਨ। (ਪਰਮਾਤਮਾ ਦੇ) ਹੁਕਮ ਵਿਚ ਹੀ ਸਾਰੀ ਸ੍ਰਿਸ਼ਟੀ ਦਾ ਵਿਧਾਨ ਹੈ, (ਉਸ ਦੇ) ਹੁਕਮ ਤੋਂ ਬਾਹਰ ਕੋਈ ਵੀ ਨਹੀਂ ਹੈ। ਹੇ ਨਾਨਕ ! ਜੇ (ਕੋਈ ਉਸ ਪਰਮਾਤਮਾ ਦੇ) ਹੁਕਮ ਨੂੰ ਬੁਝ ਲਏ, ਤਾਂ (ਫਿਰ ਉਹ) ਹਉਮੈ ਦੀ ਗੱਲ ਨਹੀਂ ਕਰਦਾ (ਅਰਥਾਤ ਉਸ ਦੇ ਹਉਮੈ ਵਿਚ ਗ੍ਰਸਤ ਹੋਣ ਦੀ ਸੰਭਾਵਨਾ ਖਤਮ ਹੋ ਜਾਂਦੀ ਹੈ)। ੨।

ਕੋਈ (ਵਿਰਲਾ ਸਾਧਕ ਪਰਮਾਤਮਾ ਦੇ) ਬਲ (ਤਾਣ) ਦਾ ਜਸ-ਗਾਨ ਕਰ ਸਕਦਾ ਹੈ, ਜੇ (ਇਸ ਪ੍ਰਕਾਰ ਦਾ ਜਸਗਾਨ ਕਰਨ ਦੀ) ਸ਼ਕਤੀ ਕਿਸੇ ਵਿਚ ਹੋਵੇ। ਕੋਈ (ਵਿਰਲਾ ਸਾਧਕ ਹੀ ਪਰਮਾਤਮਾ ਦੀ) ਬਖਸ਼ਿਸ਼ (ਦਾਤਿ) ਨੂੰ (ਉਸ ਦੀ ਕ੍ਰਿਪਾ ਦਾ) ਚਿੰਨ੍ਹ ਸਮਝ ਕੇ ਜਸਗਾਨ ਕਰਦਾ ਹੈ। ਕੋਈ (ਵਿਰਲਾ ਸਾਧਕ ਹੀ ਉਸ ਦੇ) ਸੁੰਦਰ (ਚਾਗ) ਗੁਣਾਂ ਅਤੇ ਵਡਿਆਈਆਂ ਦਾ ਜਸਗਾਨ ਕਰਦਾ ਹੈ। ਕੋਈ (ਵਿਰਲਾ ਸਾਧਕ ਹੀ ਉਸ ਦਾ) ਕਠਿਨ (ਵਿਖਮ) ਵਿਦਿਆ ਅਤੇ ਗੰਭੀਰ ਚਿੰਤਨ (ਵੀਚਾਰ) ਰਾਹੀਂ ਜਸਗਾਨ ਕਰਦਾ ਹੈ। ਕੋਈ (ਸਾਧਕ ਉਸ ਦੀ) ਸਿਰਜਨ ਅਤੇ ਵਿਨਾਸ ਕਰਨ ਦੀ ਸ਼ਕਤੀ ਕਰਕੇ ਜਸਗਾਨ ਕਰਦਾ ਹੈ। ਕੋਈ (ਉਸ ਦਾ ਇਸ ਲਈ) ਜਸਗਾਨ ਕਰਦਾ ਹੈ (ਕਿਉਂਕਿ ਉਸ ਪਾਸ) ਪ੍ਰਾਣ ਪ੍ਰਦਾਨ ਕਰਨ ਅਤੇ ਨਿਸ਼ਪ੍ਰਾਣ ਕਰਨ ਦੀ ਸ਼ਕਤੀ ਹੈ। ਕੋਈ (ਇਸ ਲਈ) ਜਸਗਾਨ ਕਰਦਾ ਹੈ ਕਿ (ਉਸ ਨੂੰ ਪਰਮਾਤਮਾ) ਦੂਰਵਰਤੀ ਪ੍ਰਤੀਤ ਹੁੰਦਾ ਹੈ ਅਤੇ ਕੋਈ (ਇਸ ਲਈ) ਜਸਗਾਨ ਕਰਦਾ ਹੈ ਕਿ (ਉਸ ਨੂੰ ਪਰਮਾਤਮਾ) ਬਹੁਤ ਨੇੜੇ (ਹਾਦਰ ਹਦੂਰਿ) ਦਿਸਦਾ ਹੈ। (ਉਸ ਪਰਮਾਤਮਾ ਬਾਰੇ) ਕਥਨ ਵਰਣਨ ਕਰਨ ਨਾਲ ਨਹੀਂ ਮੁਕਦੇ, ਭਾਵੇਂ ਕਰੋੜਾਂ (ਸਾਧਕ ਉਸ ਦਾ) ਕਥਨ ਕਰਦੇ ਆ ਰਹੇ ਹਨ। (ਪਰਮਾਤਮਾ ਇਤਨਾ ਮਹਾਨ ਪ੍ਰਦਾਤਾ ਹੈ ਕਿ ਉਹ) ਦਾਤਾਂ ਦਿੰਦਾ

ਦੇਦਾ ਦੇ ਲੈਦੇ ਥਕਿ ਪਾਹਿ ॥  
 ਜੁਗਾ ਜੁਗੰਤਰਿ ਖਾਹੀ ਖਾਹਿ ॥  
 ਹੁਕਮੀ ਹੁਕਮੁ ਚਲਾਏ ਰਾਹੁ ॥  
 ਨਾਨਕ ਵਿਗਸੈ ਵੇਪਰਵਾਹੁ ॥੩॥

ਸਾਚਾ ਸਾਹਿਬੁ ਸਾਚੁ ਨਾਇ ਭਾਖਿਆ ਭਾਉ ਅਪਾਰੁ ॥  
 ਆਖਹਿ ਮੰਗਹਿ ਦੇਹਿ ਦੇਹਿ ਦਾਤਿ ਕਰੇ ਦਾਤਾਰੁ ॥  
 ਫੇਰਿ ਕਿ ਅਗੈ ਰਖੀਐ ਜਿਤੁ ਦਿਸੈ ਦਰਬਾਰੁ ॥  
 ਮੁਹੈ ਕਿ ਬੋਲਣੁ ਬੋਲੀਐ ਜਿਤੁ ਸੁਣਿ ਧਰੇ ਪਿਆਰੁ ॥  
 ਅੰਮ੍ਰਿਤ ਵੇਲਾ ਸਚੁ ਨਾਉ ਵਡਿਆਈ ਵੀਚਾਰੁ ॥  
 ਕਰਮੀ ਆਵੈ ਕਪੜਾ ਨਦਰੀ ਮੋਖੁ ਦੁਆਰੁ ॥  
 ਨਾਨਕ ਏਵੈ ਜਾਣੀਐ ਸਭੁ ਆਪੇ ਸਚਿਆਰੁ ॥੪॥

ਥਾਪਿਆ ਨ ਜਾਇ ਕੀਤਾ ਨ ਹੋਇ ॥  
 ਆਪੇ ਆਪਿ ਨਿਰੰਜਨੁ ਸੋਇ ॥  
 ਜਿਨਿ ਸੋਵਿਆ ਤਿਨਿ ਪਾਇਆ ਮਾਨੁ ॥  
 ਨਾਨਕ ਗਾਵੀਐ ਗੁਣੀ ਨਿਧਾਨੁ ॥  
 ਗਾਵੀਐ ਸੁਣੀਐ ਮਨਿ ਰਖੀਐ ਭਾਉ ॥  
 ਦੁਖੁ ਪਰਹਰਿ ਸੁਖੁ ਘਰਿ ਲੈ ਜਾਇ ॥  
 ਗੁਰਮੁਖਿ ਨਾਦੰ ਗੁਰਮੁਖਿ ਵੇਦੰ ਗੁਰਮੁਖਿ ਰਹਿਆ ਸਮਾਈ ॥  
 ਗੁਰੁ ਈਸਰੁ ਗੁਰੁ ਗੋਰਖੁ ਬਰਮਾ ਗੁਰੁ ਪਾਰਬਤੀ ਮਾਈ ॥  
 ਜੇ ਹਉ ਜਾਣਾ ਆਖਾ ਨਾਹੀ ਕਹਣਾ ਕਥਨੁ ਨ ਜਾਈ ॥  
 ਗੁਰਾ ਇਕ ਦੇਹਿ ਬੁਝਾਈ ॥  
 ਸਭਨਾ ਜੀਆ ਕਾ ਇਕੁ ਦਾਤਾ ਸੇ ਮੈ ਵਿਸਰਿ ਨ ਜਾਈ ॥੫॥

ਤੀਰਥਿ ਨਾਵਾ ਜੇ ਤਿਸੁ ਭਾਵਾ ਵਿਣੁ ਭਾਣੇ ਕਿ ਨਾਇ ਕਰੀ ॥  
 ਜੇਤੀ ਸਿਰਠਿ ਉਪਾਈ ਵੇਖਾ ਵਿਣੁ ਕਰਮਾ ਕਿ ਮਿਲੈ ਲਈ ॥  
 ਮਤਿ ਵਿਚਿ ਰਤਨ ਜਵਾਹਰ ਮਾਣਿਕ ਜੇ ਇਕ ਗੁਰ ਕੀ ਸਿਖ ਸੁਣੀ ॥  
 ਗੁਰਾ ਇਕ ਦੇਹਿ ਬੁਝਾਈ ॥  
 ਸਭਨਾ ਜੀਆ ਕਾ ਇਕੁ ਦਾਤਾ ਸੇ ਮੈ ਵਿਸਰਿ ਨ ਜਾਈ ॥੬॥

ਜਾ ਰਿਹਾ ਹੈ (ਪਰ ਉਸ ਦੀਆਂ ਦਾਤਾਂ ਇਤਨੀਆਂ ਅਧਿਕ ਹਨ ਕਿ) ਲੈਣ ਵਾਲੇ ਲੈ ਲੈ ਕੇ ਥਕ ਗਏ ਹਨ ਅਤੇ ਯੁਗਾਂ ਯੁਗਾਂ ਤੋਂ (ਉਸ ਪਰਮਾਤਮਾ ਦੀਆਂ ਪ੍ਰਦਤ ਵਸਤੂਆਂ ਦਾ) ਸੇਵਨ ਕਰ ਰਹੇ (ਖਾਹੀ ਖਾਹਿ) ਹਨ। ਪਰਮਾਤਮਾ (ਹੁਕਮੀ) (ਆਪਣੇ) ਹੁਕਮ ਨਾਲ (ਸਾਰੇ ਸੰਸਾਰ ਦਾ) 'ਕਾਰ-ਵਿਹਾਰ ਚਲਾ ਰਿਹਾ ਹੈ। ਹੇ ਨਾਨਕ! (ਉਹ) ਬੇਪਰਵਾਹ (ਪਰਮਾਤਮਾ ਇਸ ਸਾਰੀ ਸ੍ਰਿਸ਼ਟੀ ਦੀ ਗਤਿਵਿਧੀ ਨੂੰ ਵੇਖ ਕੇ) ਆਨੰਦਿਤ ਹੋ ਰਿਹਾ ਹੈ।੩।

(ਉਹ) ਪਰਮਾਤਮਾ ਸਤਿ ਸਰੂਪ ਹੈ, (ਉਸ ਦਾ) ਨਾਮ ਵੀ ਸੱਚਾ ਹੈ। (ਉਸ ਨੂੰ ਉਹੀ) ਉਚਾਰਦਾ ਹੈ (ਜਿਸ ਨੂੰ ਪ੍ਰਭੂ ਪ੍ਰਤਿ) ਅਪਾਰ ਪ੍ਰੇਮ (ਭਾਉ) ਹੁੰਦਾ ਹੈ। (ਅਸੀਂ) ਆਖਦੇ ਹਾਂ, ਮੰਗਦੇ ਹਾਂ (ਕਿ ਪਰਮਾਤਮਾ ਸਾਨੂੰ) ਦਾਤਾਂ ਪ੍ਰਦਾਨ ਕਰ ਅਤੇ ਦਾਤਾ (ਦਾਤਾਰੂ) ਦਾਤਾਂ ਦਿੰਦਾ ਜਾਂਦਾ ਹੈ। (ਉਸ ਪਰਮਾਤਮਾ ਤੋਂ ਹੀ ਸਭ ਕੁਝ ਪ੍ਰਾਪਤ ਕਰਨ ਵਾਲੇ ਅਸੀਂ) ਫਿਰ ਉਸ ਅਗੇ ਕਿਹੜੀ ਵਸਤੂ ਭੇਟਾ ਕਰੀਏ, ਜਿਸ ਕਰਕੇ (ਸਾਨੂੰ ਪਰਮਾਤਮਾ ਦੇ) ਦਰਬਾਰ ਦਾ ਦੀਦਾਰ ਹਾਸਲ ਹੋਏ। (ਅਸੀਂ) ਮੂੰਹ ਵਿਚੋਂ ਕਿਹੜੇ ਬੋਲ ਬੋਲੀਏ ਜਿਨ੍ਹਾਂ ਨੂੰ ਸੁਣ ਕੇ (ਪਰਮਾਤਮਾ ਸਾਡੇ ਨਾਲ) ਪ੍ਰੇਮ ਦਾ ਸੰਬੰਧ ਸਥਾਪਿਤ ਕਰੇ। (ਉਪਰੋਕਤ ਜਿਗਿਆਸਾ ਦਾ ਸਮਾਧਾਨ ਹੈ ਕਿ) ਅੰਮ੍ਰਿਤ ਵੇਲੇ (ਉਸ ਦੇ) ਸੱਚੇ ਨਾਮ (ਦੀ ਆਰਾਧਨਾ ਕੀਤੀ ਜਾਏ) ਅਤੇ (ਉਸ ਦੀਆਂ) ਵਡਿਆਈਆਂ ਸੰਬੰਧੀ ਚਿੰਤਨ ਕੀਤਾ ਜਾਏ। (ਚੰਗੇ) ਕਰਮਾਂ ਦੇ ਫਲਸਰੂਪ ਮਨੁੱਖ ਜਨਮ (ਕਪੜਾ) ਮਿਲਦਾ ਹੈ ਅਤੇ (ਪਰਮਾਤਮਾ ਦੀ) ਕ੍ਰਿਪਾ ਦ੍ਰਿਸ਼ਟੀ ਨਾਲ ਮੋਖ ਦੁਆਰ (ਦੀ ਪ੍ਰਾਪਤੀ ਹੁੰਦੀ ਹੈ)। ਹੇ ਨਾਨਕ! ਇਸ ਤਰ੍ਹਾਂ (ਪਰਮਾਤਮਾ ਦੀ ਵਾਸਤਵਿਕਤਾ ਦਾ) ਬੋਧ ਪ੍ਰਾਪਤ ਹੋ ਜਾਂਦਾ ਹੈ ਕਿ ਉਹ ਪਰਮਾਤਮਾ (ਸਚਿਆਰੂ) ਸਭ ਕੁਝ ਆਪ ਹੀ ਆਪ ਹੈ।੪।

(ਉਹ ਪਰਮਾਤਮਾ) ਸਥਾਪਿਤ ਨਹੀਂ ਕੀਤਾ ਜਾ ਸਕਦਾ, (ਉਸ ਦਾ) ਨਿਰਮਾਣ ਨਹੀਂ ਹੋ ਸਕਦਾ, ਉਹ ਆਪਣੇ ਆਪ ਹੀ ਹੋਂਦ ਵਿਚ ਆਉਣ ਵਾਲਾ ਨਿਰਗੁਣ (ਨਿਰੰਜਨ) ਸਰੂਪ ਹੈ। (ਉਸ ਪਰਮਾਤਮਾ ਦੀ) ਜਿਨ੍ਹਾਂ ਨੇ ਭਗਤੀ ਕੀਤੀ ਹੈ ਉਹ ਪ੍ਰਤਿਸ਼ਠਾ (ਮਾਨ) ਪ੍ਰਾਪਤ ਕਰਦੇ ਹਨ। ਹੇ ਨਾਨਕ! ਉਸ ਗੁਣਾਂ ਦੇ ਭੰਡਾਰ (ਗੁਣੀ ਨਿਧਾਨ) ਦਾ ਸਦਾ ਜਸਗਾਨ ਕਰਨਾ ਚਾਹੀਦਾ ਹੈ। (ਉਸ ਦਾ) ਜਸ ਗਾਉਣਾ, (ਉਸ ਦੇ ਨਾਮ ਨੂੰ) ਸ਼੍ਰਵਣ ਕਰਨਾ ਅਤੇ (ਉਸ ਪ੍ਰਤਿ) ਮਨ ਵਿਚ ਪ੍ਰੇਮ ਦੇ ਭਾਵ ਨੂੰ ਜਾਗ੍ਰਿਤ ਕਰਨਾ ਚਾਹੀਦਾ ਹੈ। (ਇਸ ਪ੍ਰਕਾਰ ਦੀ ਸਾਧਨਾ ਨੂੰ ਅਪਣਾਉਣ ਨਾਲ ਸੰਸਾਰਿਕ) ਦੁਖਾਂ ਤੋਂ ਛੁਟਕਾਰਾ ਪ੍ਰਾਪਤ ਕਰਕੇ (ਪਰਹਰਿ) (ਅਧਿਆਤਮਿਕ) ਸੁਖਾਂ ਨੂੰ ਆਪਣੇ (ਹਿਰਦੇ ਰੂਪ) ਘਰ ਵਿਚ ਲੈ ਜਾਈਦਾ ਹੈ। ਗੁਰੂ-ਮੁਖ ਤੋਂ ਉਚਰਿਤ ਸ਼ਬਦ ਹੀ (ਮੇਰੇ ਲਈ) ਨਾਦ ਹੈ, ਵੇਦ ਹੈ ਅਤੇ ਗੁਰੂ ਦਾ ਸ਼ਬਦ ਸਰਬਤ੍ਰ ਸਮਾਇਆ ਹੋਇਆ ਹੈ। ਗੁਰੂ ਹੀ ਸ਼ਿਵ (ਈਸ਼ਰ), ਗੌਰਖ, ਬ੍ਰਹਮਾ ਅਤੇ ਪਾਰਬਤੀ ਮਾਈ (ਦੇਵੀ) ਹੈ। ਜੇ ਮੈਂ ਇਸ (ਤੱਥ) ਨੂੰ ਜਾਣ ਲਵਾਂ (ਤਾਂ ਮੈਂ ਇਸ ਦਾ) ਵਰਣਨ ਨਹੀਂ ਕਰ ਸਕਦਾ। ਕਹਿਣ ਦਾ ਯਤਨ ਕਰਨ 'ਤੇ ਵੀ (ਮੈਂ) ਕਥਨ ਨਹੀਂ ਕਰ ਸਕਦਾ। ਗੁਰੂ ਨੇ ਇਕੋ (ਗੱਲ ਭਲੀ-ਭਾਂਤ) ਸਮਝਾ ਦਿੱਤੀ ਹੈ ਕਿ ਸਾਰੇ ਜੀਵਾਂ ਦਾ ਇਕੋ ਦਾਤਾ (ਪਰਮਾਤਮਾ) ਹੈ। ਮੈਨੂੰ ਅਜਿਹਾ (ਪਰਮਾਤਮਾ ਕਦੇ ਵੀ) ਵਿਸਰਨਾ ਨਹੀਂ ਚਾਹੀਦਾ।੫।

ਤੀਰਥਾਂ ਵਿਚ ਇਸ਼ਨਾਨ ਕਰਨ ਦਾ (ਤਦ ਹੀ ਕੁਝ ਲਾਭ ਹੈ) ਜੇ (ਮੈਂ) ਪਰਮਾਤਮਾ ਨੂੰ ਚੰਗਾ ਲਗਾਂ, (ਕਿਉਂਕਿ) ਬਿਨਾ ਉਸ ਨੂੰ ਚੰਗਾ ਲਗਣ ਦੇ ਇਸ਼ਨਾਨ ਦਾ ਕੀ ਲਾਭ। (ਪਰਮਾਤਮਾ ਦੁਆਰਾ) ਸਿਰਜੀ ਹੋਈ ਜਿਤਨੀ ਸ੍ਰਿਸ਼ਟੀ ਨੂੰ (ਮੈਂ) ਵੇਖਦਾ ਹਾਂ, (ਉਸ ਨੂੰ ਪਰਮਾਤਮਾ ਦੀ) ਕ੍ਰਿਪਾ ਤੋਂ ਬਿਨਾ ਕੁਝ ਵੀ ਪ੍ਰਾਪਤ ਨਹੀਂ ਹੋ ਸਕਦਾ। (ਗੁਰੂ ਦੀ) ਮਤਿ ਵਿਚ ਰਤਨ, ਜਵਾਹਰ, ਮਾਣਕ ਆਦਿ ਵਸਤੂਆਂ ਦੀ ਸਮਾਈ ਹੈ, ਜੇ ਅਸੀਂ (ਸੱਚੇ ਦਿਲੋਂ) ਗੁਰੂ ਦੀ ਇਕ ਸਿਖਿਆ ਵੀ ਪ੍ਰਾਪਤ ਕਰ ਲਈਏ (ਤਾਂ ਸਭ ਵਸਤੂਆਂ ਦੀ ਪ੍ਰਾਪਤੀ ਹੋ ਜਾਂਦੀ ਹੈ)। ਗੁਰੂ ਨੇ (ਮੈਨੂੰ) ਇਕੋ (ਗੱਲ) ਦਸ ਦਿੱਤੀ ਹੈ ਕਿ ਸਾਰੇ ਪ੍ਰਾਣੀਆਂ ਦਾ ਇਕੋ ਹੀ ਦਾਤਾ (ਪਰਮਾਤਮਾ) ਹੈ। ਮੈਨੂੰ ਉਹ (ਪਰਮਾਤਮਾ) (ਕਦੀ ਵੀ) ਭੁਲਣਾ ਨਹੀਂ ਚਾਹੀਦਾ।੬।

ਜੇ ਜੁਗ ਚਾਰੇ ਆਰਜਾ ਹੋਰ ਦਸੁਣੀ ਹੋਇ ॥  
 ਨਵਾ ਖੰਡਾ ਵਿਚਿ ਜਾਣੀਐ ਨਾਲਿ ਚਲੈ ਸਭੁ ਕੋਇ ॥  
 ਚੰਗਾ ਨਾਉ ਰਖਾਇ ਕੈ ਜਸੁ ਕੀਰਤਿ ਜਗਿ ਲੇਇ ॥  
 ਜੇ ਤਿਸੁ ਨਦਰਿ ਨ ਆਵਈ ਤ ਵਾਤ ਨ ਪੁਛੈ ਕੇ ॥  
 ਕੀਟਾ ਅੰਦਰਿ ਕੀਟੁ ਕਰਿ ਦੋਸੀ ਦੋਸੁ ਧਰੇ ॥  
 ਨਾਨਕ ਨਿਰਗੁਣਿ ਗੁਣੁ ਕਰੇ ਗੁਣਵੰਤਿਆ ਗੁਣੁ ਦੇ ॥  
 ਤੇਹਾ ਕੋਇ ਨ ਸੁਝਈ ਜਿ ਤਿਸੁ ਗੁਣੁ ਕੋਇ ਕਰੇ ॥੨॥

ਸੁਣਿਐ ਸਿਧ ਪੀਰ ਸੁਰਿ ਨਾਥ ॥  
 ਸੁਣਿਐ ਧਰਤਿ ਧਵਲ ਆਕਾਸ ॥  
 ਸੁਣਿਐ ਦੀਪ ਲੋਅ ਪਾਤਾਲ ॥  
 ਸੁਣਿਐ ਪੇਹਿ ਨ ਸਕੈ ਕਾਲੁ ॥  
 ਨਾਨਕ ਭਗਤਾ ਸਦਾ ਵਿਗਾਸੁ ॥  
 ਸੁਣਿਐ ਦੂਖ ਪਾਪ ਕਾ ਨਾਸੁ ॥੮॥

ਸੁਣਿਐ ਈਸਰੁ ਬਰਮਾ ਇੰਦੁ ॥  
 ਸੁਣਿਐ ਮੁਖਿ ਸਾਲਾਹਣ ਮੰਦੁ ॥  
 ਸੁਣਿਐ ਜੋਗ ਜੁਗਤਿ ਤਨਿ ਭੇਦ ॥  
 ਸੁਣਿਐ ਸਾਸਤ ਸਿਮ੍ਰਿਤਿ ਵੇਦ ॥  
 ਨਾਨਕ ਭਗਤਾ ਸਦਾ ਵਿਗਾਸੁ ॥  
 ਸੁਣਿਐ ਦੂਖ ਪਾਪ ਕਾ ਨਾਸੁ ॥੯॥

ਸੁਣਿਐ ਸਤੁ ਸੰਤੋਖੁ ਗਿਆਨੁ ॥  
 ਸੁਣਿਐ ਅਠਸਠਿ ਕਾ ਇਸਨਾਨੁ ॥  
 ਸੁਣਿਐ ਪੜਿ ਪੜਿ ਪਾਵਹਿ ਮਾਨੁ ॥  
 ਸੁਣਿਐ ਲਾਗੈ ਸਹਜਿ ਧਿਆਨੁ ॥  
 ਨਾਨਕ ਭਗਤਾ ਸਦਾ ਵਿਗਾਸੁ ॥  
 ਸੁਣਿਐ ਦੂਖ ਪਾਪ ਕਾ ਨਾਸੁ ॥੧੦॥

ਸੁਣਿਐ ਸਰਾ ਗੁਣਾ ਕੇ ਗਾਹ ॥  
 ਸੁਣਿਐ ਸੇਖ ਪੀਰ ਪਾਤਿਸਾਹ ॥  
 ਸੁਣਿਐ ਅੰਧੇ ਪਾਵਹਿ ਰਾਹੁ ॥  
 ਸੁਣਿਐ ਹਾਥ ਹੋਵੈ ਅਸਗਾਹੁ ॥  
 ਨਾਨਕ ਭਗਤਾ ਸਦਾ ਵਿਗਾਸੁ ॥

ਜੇ ਚਾਰ ਯੁਗਾਂ ਜਿੰਨੀ ਲੰਮੀ ਉਮਰ (ਕਿਸੇ ਮਨੁੱਖ ਦੀ) ਹੋ ਜਾਏ, (ਸਗੋਂ ਇਸ ਤੋਂ ਵੀ ਉਹ) ਦਸ ਗੁਣਾਂ ਹੋਰ ਅਧਿਕ ਹੋ ਜਾਏ, (ਉਹ ਵਿਅਕਤੀ) ਨਵਾਂ ਖੰਡਾਂ ਵਿਚ ਪ੍ਰਸਿੱਧ ਹੋ ਜਾਏ ਅਤੇ ਸਭ ਕੋਈ (ਉਸ ਦੇ) ਨਾਲ ਚਲਣ ਵਾਲਾ ਹੋ ਜਾਏ (ਹਿਮਾਇਤੀ ਜਾਂ ਪਿਛਲਗ ਹੋ ਜਾਏ), (ਉਹ ਵਿਅਕਤੀ) ਚੰਗਾ ਨਾਂ ਰਖਵਾ ਕੇ ਸੰਸਾਰ ਵਿਚ ਜਸ ਅਤੇ ਸ਼ੋਭਾ (ਕਰੀਤਿ) ਪ੍ਰਾਪਤ ਕਰ ਲਏ, (ਤਾਂ ਵੀ) ਜੇ ਉਸ (ਪਰਮਾਤਮਾ) ਦੀ ਕ੍ਰਿਪਾ ਦ੍ਰਿਸ਼ਟੀ (ਨਦਰਿ) ਵਿਚ ਨਹੀਂ ਆਉਂਦਾ ਤਾਂ (ਉਸ ਦੀ) ਕੋਈ ਖਬਰਸਾਰ (ਵਾਤ) ਵੀ ਨਹੀਂ ਪੁਛਦਾ। (ਪਰਮਾਤਮਾ ਅਜਿਹੇ ਵਿਅਕਤੀਆਂ ਨੂੰ) ਕੀੜਿਆਂ ਵਿਚ (ਮਾਮੂਲੀ) ਕੀੜਾ ਬਣਾ ਕੇ ਦੋਸ਼ੀਆਂ ਨੂੰ ਆਪਣੇ ਦੋਸ਼ਾਂ ਦਾ ਭਾਗੀ ਬਣਾਉਂਦਾ ਹੈ। (ਅਰਥਾਤ ਪਰਮਾਤਮਾ ਨਿੱਕੀ ਤੋਂ ਨਿੱਕੀ ਵਸਤੂ, ਜੀਵ-ਜੰਤ ਦਾ ਧਿਆਨ ਰਖਦਾ ਹੋਇਆ ਉਸ ਨੂੰ ਉਸ ਦੇ ਕਰਮਾਂ ਅਨੁਸਾਰ ਕਾਰ ਸੌਂਪਦਾ ਹੈ)। ਹੇ ਨਾਨਕ! (ਪਰਮਾਤਮਾ) ਗੁਣ-ਹੀਨਾਂ ਨੂੰ ਗੁਣਵਾਨ ਬਣਾ ਦਿੰਦਾ ਹੈ ਅਤੇ ਗੁਣਵਾਨਾਂ ਨੂੰ (ਹੋਰ) ਗੁਣ ਪ੍ਰਦਾਨ ਕਰਦਾ ਹੈ। ਇਹੋ ਜਿਹਾ (ਹੋਰ) ਕੋਈ ਵੀ ਮਾਲੂਮ (ਸੁਝਾਈ) ਨਹੀਂ ਹੁੰਦਾ, ਜੇ ਉਸ ਪਰਮਾਤਮਾ ਵਰਗੇ ਗੁਣ ਪ੍ਰਦਾਨ ਕਰ ਸਕਦਾ ਹੋਵੇ। 17।

(ਪਰਮਾਤਮਾ ਦਾ ਨਾਮ) ਸ਼੍ਰਵਣ ਕਰਨ ਨਾਲ ਸਿਧ, ਪੀਰ, ਸੁਰ ਅਤੇ ਨਾਥ (ਦੇ ਮਹੱਤਵ ਵਾਲੀ ਅਵਸਥਾ ਪ੍ਰਾਪਤ ਹੁੰਦੀ ਹੈ)। ਸ਼੍ਰਵਣ ਕਰਨ ਨਾਲ ਧਰਤੀ, ਧਰਤੀ ਨੂੰ ਧਾਰਣ ਕਰਨ ਵਾਲੇ ਬਲਦ (ਯਵਲ) ਅਤੇ ਧਰਤੀ ਉਪਰ ਵਿਆਪਤ ਆਕਾਸ਼ (ਦੀ ਵਿਗਾਟਤਾ ਦਾ ਬੋਧ ਹੋ ਜਾਂਦਾ ਹੈ)। ਸ਼੍ਰਵਣ ਕਰਨ ਨਾਲ ਦੀਪਾਂ, ਲੋਕਾਂ (ਲੋਅ) ਅਤੇ ਪਾਤਾਲਾਂ (ਦਾ ਗਿਆਨ ਹੋ ਜਾਂਦਾ ਹੈ)। ਸ਼੍ਰਵਣ ਕਰਨ ਨਾਲ ਕਾਲ ਦਾ ਪ੍ਰਭਾਵ ਨਹੀਂ ਪੈ ਸਕਦਾ। ਹੇ ਨਾਨਕ! ਭਗਤ ਲੋਕ (ਪਰਮਾਤਮਾ ਦੇ ਸੰਯੋਗ ਸੁਖ ਕਰਕੇ) ਸਦਾ ਖੇੜੇ ਦੀ ਅਵਸਥਾ ਵਿਚ ਰਹਿੰਦੇ ਹਨ। (ਕਿਉਂਕਿ) ਸ਼੍ਰਵਣ ਨਾਲ (ਇਸ ਸੰਸਾਰ ਦੇ) ਦੁਖਾਂ ਅਤੇ ਪਾਪਾਂ ਦਾ ਨਾਸ਼ ਹੋ ਜਾਂਦਾ ਹੈ। (ਇਨ੍ਹਾਂ ਦੇ ਨਸ਼ਟ ਹੋਣ ਨਾਲ ਸਹਿਜ ਅਵਸਥਾ ਪ੍ਰਾਪਤ ਹੋ ਜਾਂਦੀ ਹੈ)। 18।

(ਪਰਮਾਤਮਾ ਦਾ ਨਾਮ) ਸ਼੍ਰਵਣ ਕਰਨ ਨਾਲ ਸ਼ਿਵ (ਈਸਰੁ), ਬ੍ਰਹਮ ਅਤੇ ਇੰਦ੍ਰ (ਦਾ ਮਹੱਤਵ ਪ੍ਰਾਪਤ ਹੋ ਜਾਂਦਾ ਹੈ)। ਸ਼੍ਰਵਣ ਕਰਨ ਨਾਲ ਮੰਦੇ ਮੁਖ ਵਾਲੇ ਮਨੁੱਖ ਵੀ (ਪਰਮਾਤਮਾ ਦੀ) ਸਰਾਹਨਾ ਕਰਨ ਲਗ ਜਾਂਦੇ ਹਨ। ਸ਼੍ਰਵਣ ਕਰਨ ਨਾਲ ਜੋਗ ਦੀ ਜੁਗਤ ਅਤੇ ਸ਼ਰੀਰ ਦੇ ਭੇਦਾਂ (ਦਾ ਗਿਆਨ ਹੋ ਜਾਂਦਾ ਹੈ)। ਸ਼੍ਰਵਣ ਕਰਨ ਨਾਲ ਸਾਸਤ੍ਰਾਂ, ਸਮ੍ਰਿਤੀਆਂ ਅਤੇ ਵੇਦਾਂ (ਵਿਚਲੇ ਗਿਆਨ ਦਾ ਬੋਧ ਹੋ ਜਾਂਦਾ ਹੈ)। ਹੇ ਨਾਨਕ! ਭਗਤ ਲੋਕ (ਪਰਮਾਤਮਾ ਦੇ ਸੰਯੋਗ ਸੁਖ ਕਰਕੇ) ਸਦਾ ਖੇੜੇ ਦੀ ਅਵਸਥਾ ਵਿਚ ਰਹਿੰਦੇ ਹਨ (ਕਿਉਂਕਿ) ਸ਼੍ਰਵਣ ਕਰਨ ਨਾਲ (ਇਸ ਸੰਸਾਰ ਦੇ) ਦੁਖਾਂ ਅਤੇ ਪਾਪਾਂ ਦਾ ਨਾਸ਼ ਹੋ ਜਾਂਦਾ ਹੈ। 19।

(ਹਰਿ-ਨਾਮ ਦੇ) ਸ਼੍ਰਵਣ ਨਾਲ ਧੀਰਜ ਅਥਵਾ ਸਾਤਵਿਕਤਾ, ਸੰਤੋਖ ਅਤੇ ਗਿਆਨ ਦੀ ਪ੍ਰਾਪਤੀ ਹੁੰਦੀ ਹੈ। ਸ਼੍ਰਵਣ ਕਰਨ ਨਾਲ ਅਠਾਹਠ ਤੀਰਥਾਂ ਦੇ ਇਸ਼ਨਾਨ (ਦਾ ਮਹਾਤਮ ਪ੍ਰਾਪਤ ਹੁੰਦਾ ਹੈ)। ਸ਼੍ਰਵਣ ਕਰਨ ਨਾਲ (ਧਰਮ ਪੁਸਤਕਾਂ ਦੇ) ਪੜ੍ਹਨ ਦਾ ਮਾਣ ਹਾਸਲ ਹੋ ਜਾਂਦਾ ਹੈ। ਸ਼੍ਰਵਣ ਕਰਨ ਨਾਲ ਸਹਿਜ ਸੁਭਾ (ਪਰਮਾਤਮਾ ਨਾਲ) ਧਿਆਨ ਲਗ ਜਾਂਦਾ ਹੈ। ਹੇ ਨਾਨਕ! ਭਗਤ ਲੋਕ (ਪਰਮਾਤਮਾ ਦੇ ਸੰਯੋਗ ਸੁਖ ਕਰਕੇ) ਸਦਾ ਖੇੜੇ ਦੀ ਅਵਸਥਾ ਵਿਚ ਰਹਿੰਦੇ ਹਨ (ਕਿਉਂਕਿ) ਸ਼੍ਰਵਣ ਕਰਨ ਨਾਲ (ਇਸ ਸੰਸਾਰ ਦੇ) ਦੁਖਾਂ ਅਤੇ ਪਾਪਾਂ ਦਾ ਨਾਸ਼ ਹੋ ਜਾਂਦਾ ਹੈ। 20।

(ਪ੍ਰਭੂ ਦੇ ਨਾਮ ਨੂੰ) ਸ਼੍ਰਵਣ ਕਰਨ ਨਾਲ (ਸਾਧਕ) ਗੁਣਾਂ ਦੇ ਸਰੋਵਰਾਂ ਨੂੰ ਗਾਹ ਸਕਣ (ਦੇ ਸਮਰਥ ਹੁੰਦਾ ਹੈ)। ਸ਼੍ਰਵਣ ਕਰਨ ਨਾਲ ਸ਼ੇਖ, ਪੀਰ ਅਤੇ ਪਾਤਿਸ਼ਾਹ (ਦੇ ਗੌਰਵਮਈ ਮਹੱਤਵ ਦੀ) ਪ੍ਰਾਪਤੀ ਹੁੰਦੀ ਹੈ। ਸ਼੍ਰਵਣ ਕਰਨ ਨਾਲ (ਅਧਿਆਤਮਿਕ ਤੌਰ 'ਤੇ) ਅਗਿਆਨੀ (ਵਿਅਕਤੀ ਨੂੰ ਵੀ) ਬ੍ਰਹਮ ਗਿਆਨ ਦਾ ਮਾਰਗ ਪ੍ਰਾਪਤ ਹੋ ਜਾਂਦਾ ਹੈ। ਸ਼੍ਰਵਣ ਨਾਲ ਭਵਸਾਗਰ (ਅਸਾਗਰੁ) ਦੀ (ਵਾਸਤਵਿਕਤਾ ਦੀ) ਥਾਹ ਪਾਈ ਜਾ ਸਕਦੀ ਹੈ। ਹੇ ਨਾਨਕ! ਭਗਤ ਲੋਕ (ਪਰਮਾਤਮਾ ਦੇ ਸੰਯੋਗ

ਸੁਣਿਐ ਦੂਖ ਪਾਪ ਕਾ ਨਾਸੁ ॥੧੧॥

ਮੰਨੇ ਕੀ ਗਤਿ ਕਹੀ ਨ ਜਾਇ ॥  
ਜੇ ਕੇ ਕਹੈ ਪਿਛੈ ਪਛੁਤਾਇ ॥  
ਕਾਗਦਿ ਕਲਮ ਨ ਲਿਖਣਹਾਰੁ ॥  
ਮੰਨੇ ਕਾ ਬਹਿ ਕਰਨਿ ਵੀਚਾਰੁ ॥  
ਐਸਾ ਨਾਮੁ ਨਿਰੰਜਨੁ ਹੋਇ ॥  
ਜੇ ਕੇ ਮੰਨਿ ਜਾਣੈ ਮਨਿ ਕੋਇ ॥੧੨॥

ਮੰਨੈ ਸੁਰਤਿ ਹੋਵੈ ਮਨਿ ਬੁਧਿ ॥  
ਮੰਨੈ ਸਗਲ ਭਵਣ ਕੀ ਸੁਧਿ ॥  
ਮੰਨੈ ਮੁਹਿ ਚੋਟਾ ਨਾ ਖਾਇ ॥  
ਮੰਨੈ ਜਮ ਕੈ ਸਾਥਿ ਨ ਜਾਇ ॥  
ਐਸਾ ਨਾਮੁ ਨਿਰੰਜਨੁ ਹੋਇ ॥  
ਜੇ ਕੇ ਮੰਨਿ ਜਾਣੈ ਮਨਿ ਕੋਇ ॥੧੩॥

ਮੰਨੈ ਮਾਰਗਿ ਠਾਕ ਨ ਪਾਇ ॥  
ਮੰਨੈ ਪਤਿ ਸਿਉ ਪਰਗਟੁ ਜਾਇ ॥  
ਮੰਨੈ ਮਗੁ ਨ ਚਲੈ ਪੰਥੁ ॥  
ਮੰਨੈ ਧਰਮ ਸੇਤੀ ਸਨਬੰਧੁ ॥  
ਐਸਾ ਨਾਮੁ ਨਿਰੰਜਨੁ ਹੋਇ ॥  
ਜੇ ਕੇ ਮੰਨਿ ਜਾਣੈ ਮਨਿ ਕੋਇ ॥੧੪॥

ਮੰਨੈ ਪਾਵਹਿ ਮੋਖੁ ਦੁਆਰੁ ॥  
ਮੰਨੈ ਪਰਵਾਰੈ ਸਾਧਾਰੁ ॥  
ਮੰਨੈ ਤਰੈ ਤਾਰੇ ਗੁਰੁ ਸਿਖ ॥  
ਮੰਨੈ ਨਾਨਕ ਭਵਹਿ ਨ ਭਿਖ ॥  
ਐਸਾ ਨਾਮੁ ਨਿਰੰਜਨੁ ਹੋਇ ॥  
ਜੇ ਕੇ ਮੰਨਿ ਜਾਣੈ ਮਨਿ ਕੋਇ ॥੧੫॥

ਪੰਚ ਪਰਵਾਣ ਪੰਚ ਪਰਧਾਨੁ ॥

ਸੁਖ ਕਰਕੇ) ਸਦਾ ਖੇੜੇ ਦੀ ਅਵਸਥਾ ਵਿਚ ਰਹਿੰਦੇ ਹਨ (ਕਿਉਂਕਿ) ਸ਼ੁਵਣ ਕਰਨ ਨਾਲ (ਇਸ ਸੰਸਾਰ ਦੇ) ਦੁਖਾਂ ਅਤੇ ਪਾਪਾਂ ਦਾ ਨਾਸ਼ ਹੋ ਜਾਂਦਾ ਹੈ। ੧੧।

(ਪਰਮਾਤਮਾ ਦੇ ਨਾਮ ਦਾ) ਮਨਨ ਕਰਨ ਵਾਲੇ (ਸਾਧਕ ਦੀ) ਆਤਮਿਕ ਅਵਸਥਾ (ਗਤਿ) ਦਾ ਬਖਾਨ ਨਹੀਂ ਕੀਤਾ ਜਾ ਸਕਦਾ। ਜੇ ਕੋਈ (ਵਿਅਕਤੀ ਹਠ-ਪੂਰਵਕ) ਵਰਣਨ ਕਰਦਾ ਹੈ, (ਤਾਂ ਉਹ ਅਜਿਹਾ ਕਰਕੇ) ਪਿਛੋਂ ਪਛਤਾਉਂਦਾ ਹੈ (ਕਿਉਂਕਿ ਉਸ ਨੂੰ ਆਪਣੀ ਸੀਮਾ ਦਾ ਇਹਸਾਸ ਹੋ ਜਾਂਦਾ ਹੈ)। ਮਨਨ ਕਰਨ ਵਾਲੇ (ਸਾਧਕ ਦੀ ਆਤਮਿਕ ਅਵਸਥਾ ਦਾ ਬਿਆਨ ਕਰਨ ਲਈ ਵਿਦਵਾਨ ਲੋਕ) ਬੈਠ ਕੇ ਵਿਚਾਰ ਕਰਦੇ ਹਨ (ਪਰ ਅਜਿਹੀ ਅਵਸਥਾ ਦਾ ਚਿਤ੍ਰਣ ਕਰਨ ਲਈ) ਨ ਤਾਂ ਕੋਈ ਕਾਗਜ਼ ਹੈ, ਨ ਕਲਮ ਹੈ ਅਤੇ ਨ ਹੀ ਲਿਖਾਰੀ ਹੈ। (ਅਸਲ ਵਿਚ ਇਸ ਅਵਸਥਾ ਦਾ ਵਰਣਨ ਕਰਨਾ ਦੁਨਿਆਵੀ ਰੁਚੀਆਂ ਵਾਲੇ ਮਨੁੱਖ ਤੋਂ ਅਸੰਭਵ ਹੈ)। ਇਸ ਪ੍ਰਕਾਰ ਦਾ ਹੈ ਨਾਮ ਉਸ ਮਾਇਆ ਤੋਂ ਰਹਿਤ ਪਰਮਾਤਮਾ (ਨਿਰੰਜਨ) ਦਾ। ਜੇ ਕੋਈ (ਮਨੁੱਖ ਆਪਣੇ) ਮਨ ਵਿਚ ਇਸ ਗੱਲ ਦਾ ਮਨਨ ਕਰੇ (ਤਾਂ ਉਸ ਨੂੰ ਵਾਸਤਵਿਕਤਾ ਦੀ ਸੋਝੀ ਪ੍ਰਾਪਤ ਹੋ ਸਕਦੀ ਹੈ)। ੧੨।

(ਨਾਮ ਦਾ) ਮਨਨ ਕਰਨ ਵਾਲੇ (ਸਾਧਕ ਦੀ) ਸੁਰਤਿ, ਮਨ ਅਤੇ ਬੁੱਧੀ (ਵਿਚ ਵਿਕਾਸ ਹੋ ਜਾਂਦਾ ਹੈ ਅਤੇ ਉਸ ਨੂੰ) ਸਾਰਿਆਂ ਲੋਕਾਂ ਦੀ (ਭਵਣ) ਸੋਝੀ ਪ੍ਰਾਪਤ ਹੋ ਜਾਂਦੀ ਹੈ (ਉਹ ਤ੍ਰੈ-ਕਾਲ ਦਰਸ਼ੀ ਹੋ ਜਾਂਦਾ ਹੈ)। ਨਾਮ ਦਾ ਮਨਨ ਕਰਨ ਵਾਲੇ ਸਾਧਕ ਨੂੰ (ਵਿਸ਼ੇ ਵਾਸਨਾਵਾਂ ਦੀਆਂ) ਚੋਟਾਂ ਮੂੰਹ ਉਤੇ ਸਹਿਣੀਆਂ ਨਹੀਂ ਪੈਂਦੀਆਂ (ਕਿਉਂਕਿ ਉਹ ਉਨ੍ਹਾਂ ਉਤੇ ਕਾਬੂ ਪਾਉਣ ਦਾ ਅਧਿਕਾਰੀ ਹੋ ਜਾਂਦਾ ਹੈ) ਅਤੇ ਉਸ ਦਾ ਜਮ ਨਾਲ ਵਾਹ ਨਹੀਂ ਪੈਂਦਾ (ਕਿਉਂਕਿ ਉਹ ਮੁਕਤ ਅਵਸਥਾ ਨੂੰ ਪ੍ਰਾਪਤ ਕਰਨ ਦੇ ਸਮਰਥ ਹੋ ਜਾਂਦਾ ਹੈ)। ਇਸ ਪ੍ਰਕਾਰ ਦਾ ਹੈ ਨਾਮ ਉਸ ਮਾਇਆ ਤੋਂ ਰਹਿਤ ਪਰਮਾਤਮਾ (ਨਿਰੰਜਨ) ਦਾ। ਜੇ ਕੋਈ (ਮਨੁੱਖ ਆਪਣੇ) ਮਨ ਵਿਚ ਇਸ ਗੱਲ ਦਾ ਮਨਨ ਕਰੇ (ਤਾਂ ਉਸ ਨੂੰ ਵਾਸਤਵਿਕਤਾ ਦੀ ਸੋਝੀ ਪ੍ਰਾਪਤ ਹੋ ਸਕਦੀ ਹੈ)। ੧੩।

(ਨਾਮ ਦਾ) ਮਨਨ ਕਰਨ ਵਾਲੇ (ਸਾਧਕ ਨੂੰ ਅਧਿਆਤਮਿਕ) ਮਾਰਗ (ਉਤੇ ਚਲਦਿਆਂ ਕਿਸੇ ਪ੍ਰਕਾਰ ਦੀ) ਰੁਕਾਵਟ (ਠਾਕ) ਨਹੀਂ ਆਉਂਦੀ ਅਤੇ ਉਹ ਪ੍ਰਤਿਸ਼ਠਾ ਸਹਿਤ ਪ੍ਰਤੱਖ (ਆਪਣੇ ਵਾਸਤਵਿਕ ਘਰ ਨੂੰ) ਜਾਂਦਾ ਹੈ। ਮਨਨ ਕਰਨ ਵਾਲਾ (ਸਾਧਕ) ਪਰੰਪਰਿਕ ਸਾਧਨਾ (ਪੰਥ) ਦੇ ਮਾਰਗ ਉਤੇ ਨਹੀਂ ਚਲਦਾ (ਸਗੋਂ ਅਜਿਹੇ ਮਾਰਗ ਉਤੇ ਚਲਦਾ ਹੈ ਜਿਸ ਦਾ ਸੱਚੇ) ਧਰਮ ਨਾਲ ਸੰਬੰਧ ਹੁੰਦਾ ਹੈ। ਅਜਿਹਾ ਹੈ ਨਾਮ ਉਸ ਮਾਇਆ ਤੋਂ ਰਹਿਤ ਪਰਮਾਤਮਾ (ਨਿਰੰਜਨ) ਦਾ। ਜੇ ਕੋਈ (ਮਨੁੱਖ ਆਪਣੇ) ਮਨ ਵਿਚ ਇਸ ਗੱਲ ਦਾ ਮਨਨ ਕਰੇ (ਤਾਂ ਉਸ ਨੂੰ ਵਾਸਤਵਿਕਤਾ ਦੀ ਸੋਝੀ ਪ੍ਰਾਪਤ ਹੋ ਸਕਦੀ ਹੈ)। ੧੪।

(ਪਰਮਾਤਮਾ ਦੇ ਨਾਮ ਦਾ) ਮਨਨ ਕਰਨ ਵਾਲਾ ਮੁਕਤੀ ਦੇ ਦੁਆਰ ਦੀ ਪ੍ਰਾਪਤੀ ਕਰਦਾ ਹੈ ਅਤੇ ਉਹ ਆਪਣੇ ਸਾਰੇ ਪਰਿਵਾਰ ਜਾਂ ਮਤ ਅਨੁਯਾਈਆਂ ਨੂੰ ਵੀ (ਅਧਿਆਤਮਿਕ ਦ੍ਰਿਸ਼ਟੀ ਤੋਂ) ਆਧਾਰ ਸਹਿਤ (ਸਾਧਾਰ) ਬਣਾ ਦਿੰਦਾ ਹੈ (ਅਰਥਾਤ ਉਨ੍ਹਾਂ ਨੂੰ ਮੁਕਤੀ-ਪਦ ਪ੍ਰਾਪਤ ਕਰਨ ਲਈ ਸਮਰਥ ਬਣਾ ਦਿੰਦਾ ਹੈ)। (ਨਾਮ ਦਾ) ਮਨਨ ਕਰਨ ਵਾਲਾ (ਭਵਸਾਗਰ ਤੋਂ) ਤਰ ਜਾਂਦਾ ਹੈ (ਅਰਥਾਤ ਪਰਮ-ਪਦ ਨੂੰ ਪ੍ਰਾਪਤ ਕਰਦਾ ਹੈ ਅਤੇ ਫਿਰ ਉਹ ਆਪਣੇ ਸੰਪਰਕ ਵਿਚ ਆਉਣ ਵਾਲੇ) ਗੁਰ-ਸਿੱਖਾਂ ਨੂੰ ਤਾਰ ਦਿੰਦਾ ਹੈ (ਮੁਕਤ ਕਰਾ ਦਿੰਦਾ ਹੈ, ਭਵਸਾਗਰ ਤੋਂ ਪਾਰ ਲੰਘਾ ਦਿੰਦਾ ਹੈ)। ਹੇ ਨਾਨਕ! ਮਨਨ ਕਰਨ ਵਾਲੇ (ਵਿਅਕਤਿਆਂ ਨੂੰ) ਭਿਖਿਆ ਮੰਗਣ ਲਈ ਫਿਰਨਾ ਨਹੀਂ ਪੈਂਦਾ (ਸਗੋਂ ਉਹ ਸਹਿਜ ਢੰਗ ਨਾਲ ਪ੍ਰਭੂ ਦੇ ਨਾਮ-ਸਿਮਰਨ ਵਿਚ ਲੀਨ ਰਹਿੰਦੇ ਹਨ)। ਅਜਿਹਾ ਨਾਮ ਹੈ ਉਸ ਮਾਇਆ ਤੋਂ ਰਹਿਤ ਪਰਮਾਤਮਾ (ਨਿਰੰਜਨ) ਦਾ। ਜੇ ਕੋਈ (ਮਨੁੱਖ ਆਪਣੇ) ਮਨ ਵਿਚ ਇਸ ਗੱਲ ਦਾ ਮਨਨ ਕਰੇ (ਤਾਂ ਉਸ ਨੂੰ ਵਾਸਤਵਿਕਤਾ ਦੀ ਸੋਝੀ ਪ੍ਰਾਪਤ ਹੋ ਸਕਦੀ ਹੈ)। ੧੫।

ਨਾਮ ਸਿਮਰਨ ਵਿਚ ਅਭਿਅਸਤ ਸਾਧਕ (ਪੰਚ) ਹੀ (ਪਰਮਾਤਮਾ ਦੀ ਦਰਗਾਹ ਵਿਚ)



ਪੰਚੇ ਪਾਵਹਿ ਦਰਗਹਿ ਮਾਨੁ ॥  
 ਪੰਚੇ ਸੋਹਹਿ ਦਰਿ ਰਾਜਾਨੁ ॥  
 ਪੰਚਾ ਕਾ ਗੁਰੁ ਏਕੁ ਧਿਆਨੁ ॥  
 ਜੇ ਕੋ ਕਹੈ ਕਰੈ ਵੀਚਾਰੁ ॥  
 ਕਰਤੇ ਕੈ ਕਰਣੈ ਨਾਹੀ ਸੁਮਾਰੁ ॥  
 ਧੌਲੁ ਧਰਮੁ ਦਇਆ ਕਾ ਪੂਤੁ ॥  
 ਸੰਤੋਖੁ ਥਾਪਿ ਰਖਿਆ ਜਿਨਿ ਸੁਤਿ ॥  
 ਜੇ ਕੋ ਬੁਝੈ ਹੋਵੈ ਸਚਿਆਰੁ ॥  
 ਧਵਲੈ ਉਪਰਿ ਕੇਤਾ ਭਾਰੁ ॥  
 ਧਰਤੀ ਹੋਰੁ ਪਰੈ ਹੋਰੁ ਹੋਰੁ ॥  
 ਤਿਸ ਤੇ ਭਾਰੁ ਤਲੈ ਕਵਣੁ ਜੋਰੁ ॥

ਜੀਅ ਜਾਤਿ ਰੰਗਾ ਕੇ ਨਾਵ ॥  
 ਸਭਨਾ ਲਿਖਿਆ ਵੁੜੀ ਕਲਾਮ ॥  
 ਏਹੁ ਲੇਖਾ ਲਿਖਿ ਜਾਣੈ ਕੋਇ ॥  
 ਲੇਖਾ ਲਿਖਿਆ ਕੇਤਾ ਹੋਇ ॥  
 ਕੇਤਾ ਤਾਣੁ ਸੁਆਲਿਹੁ ਰੂਪੁ ॥  
 ਕੇਤੀ ਦਾਤਿ ਜਾਣੈ ਕੋਣੁ ਕੂਤੁ ॥  
 ਕੀਤਾ ਪਸਾਉ ਏਕੋ ਕਵਾਉ ॥  
 ਤਿਸ ਤੇ ਹੋਏ ਲਖ ਦਰੀਆਉ ॥  
 ਕੁਦਰਤਿ ਕਵਣ ਕਹਾ ਵੀਚਾਰੁ ॥  
 ਵਾਰਿਆ ਨ ਜਾਵਾ ਏਕ ਵਾਰ ॥  
 ਜੋ ਤੁਧੁ ਭਾਵੈ ਸਾਈ ਭਲੀ ਕਾਰ ॥  
 ਤੂ ਸਦਾ ਸਲਾਮਤਿ ਨਿਰੰਕਾਰ ॥੧੬॥

ਅਸੰਖ ਜਪ ਅਸੰਖ ਭਾਉ ॥  
 ਅਸੰਖ ਪੂਜਾ ਅਸੰਖ ਤਪ ਤਾਉ ॥  
 ਅਸੰਖ ਗਰੰਥ ਮੁਖਿ ਵੇਦ ਪਾਠ ॥  
 ਅਸੰਖ ਜੋਗ ਮਨਿ ਰਹਹਿ ਉਦਾਸ ॥  
 ਅਸੰਖ ਭਗਤ ਗੁਣ ਗਿਆਨ ਵੀਚਾਰ ॥  
 ਅਸੰਖ ਸਤੀ ਅਸੰਖ ਦਾਤਾਰ ॥  
 ਅਸੰਖ ਸੂਰ ਮੁਹ ਭਖ ਸਾਰ ॥  
 ਅਸੰਖ ਮੋਨਿ ਲਿਵ ਲਾਇ ਤਾਰ ॥  
 ਕੁਦਰਤਿ ਕਵਣ ਕਹਾ ਵੀਚਾਰੁ ॥  
 ਵਾਰਿਆ ਨ ਜਾਵਾ ਏਕ ਵਾਰ ॥  
 ਜੋ ਤੁਧੁ ਭਾਵੈ ਸਾਈ ਭਲੀ ਕਾਰ ॥  
 ਤੂ ਸਦਾ ਸਲਾਮਤਿ ਨਿਰੰਕਾਰ ॥੧੭॥

ਪ੍ਰਵਾਨ ਹੁੰਦੇ ਹਨ ਅਤੇ ਉਹ ਸਭ ਦੇ ਮੁਖੀਏ ਮੰਨੇ ਜਾਂਦੇ ਹਨ। ਉਹ ਹੀ (ਪਰਮਾਤਮਾ ਦੇ) ਦੁਆਰ ਉਤੇ ਪ੍ਰਤਿਸ਼ਠਾ ਪ੍ਰਾਪਤ ਕਰਦੇ ਹਨ। ਉਹੀ ਰਾਜਿਆਂ ਦੇ ਦਰਬਾਰ ਵਿਚ ਸ਼ੋਭਾ ਪਾਂਦੇ ਹਨ (ਕਿਉਂਕਿ) ਉਨ੍ਹਾਂ ਪੰਚਾਂ ਦਾ ਸਦਾ ਇਕ ਗੁਰੂ ਵਿਚ ਧਿਆਨ ਕੇਂਦਰਿਤ ਰਹਿੰਦਾ ਹੈ। ਜੇ ਕੋਈ (ਵਿਅਕਤੀ ਇਸ ਸਭ ਕੁਝ ਬਾਰੇ) ਕਥਨ ਕਰਨਾ ਚਾਹੇ, (ਤਾਂ ਉਹ ਇਸ ਗੱਲ ਨੂੰ) ਵਿਚਾਰ ਪੂਰਵਕ ਵੇਖ ਲਏ ਕਿ ਇਸ (ਸ੍ਰਿਸ਼ਟੀ ਦੇ) ਕਰਤਾ ਦੇ ਕੀਤੇ ਹੋਏ ਕੰਮਾਂ ਦਾ ਕੋਈ ਅੰਤ ਸੁਮਾਰ ਨਹੀਂ ਹੈ। (ਸ੍ਰਿਸ਼ਟੀ ਨੂੰ) ਧਾਰਣ ਕਰਨ ਦਾ ਪਵਿਤਰ ਨਿਯਮ (ਧਰਮ) ਹੀ ਉਹ ਬਲਦ (ਯੋਲ) ਹੈ (ਜਿਸ ਨੇ ਸਾਰੀ ਧਰਤੀ ਆਪਣੇ ਸਿੰਗਾਂ ਉਪਰ ਚੁਕੀ ਹੋਈ ਹੈ)। ਇਹ ਧਰਮ ਦਇਆ ਦਾ ਪੁੱਤਰ ਹੈ (ਅਰਥਾਤ ਦਇਆ ਤੋਂ ਉਤਪੰਨ ਹੁੰਦਾ ਹੈ, ਕਿਉਂਕਿ ਬਿਨਾ ਦਇਆ ਧਰਮ ਅਸਲ ਵਿਚ ਅਧਰਮ ਹੈ)। (ਧਰਮ ਦੁਆਰਾ ਹੀ) ਸੰਤੋਖ ਦੀ ਸਥਾਪਨਾ ਹੁੰਦੀ ਹੈ ਜਿਸ ਨੇ ਸਾਰੀ ਸ੍ਰਿਸ਼ਟੀ ਨੂੰ ਇਕ ਮਰਯਾਦਾ ਵਿਚ ਬੰਨ੍ਹਿਆ ਹੋਇਆ ਹੈ। (ਇਸ ਤੱਥ ਦੀ ਵਾਸਤਵਿਕਤਾ ਨੂੰ) ਜੇ ਕੋਈ ਸਮਝ ਲੈਂਦਾ ਹੈ, ਤਾਂ ਉਹ ਸਚਿਆਰ (ਮਾਇਆ ਦੇ ਪ੍ਰਭਾਵ ਤੋਂ ਮੁਕਤ) ਹੋ ਜਾਂਦਾ ਹੈ। ਬਲਦ ਉਪਰ ਕਿਤਨਾ ਕੁ ਭਾਰ ਹੈ (ਕਿਉਂਕਿ) ਧਰਤੀ ਦੀ ਸੀਮਾ ਅਨੰਤ ਹੈ (ਇਹ ਪਰੇ ਤੋਂ ਪਰੇ ਹੈ)। ਇਸ (ਵਿਸ਼ਾਲ ਧਰਤੀ ਦੇ) ਹੇਠਾਂ ਭਾਰ ਚੁਕਣ ਲਈ (ਬਲਦ ਵਿਚ) ਕਿਹੜੀ ਸ਼ਕਤੀ ਜਾਂ ਆਧਾਰ (ਜੋਰ) ਹੈ।

(ਇਸ ਧਰਤੀ ਉਪਰ) ਕਈ ਜਾਤਾਂ, ਰੰਗਾਂ ਅਤੇ ਨਾਂਵਾਂ ਵਾਲੇ ਜੀਵ (ਵਸਦੇ) ਹਨ। ਸਭਨਾਂ (ਦੇ ਮਸਤਕ 'ਤੇ ਪਰਮਾਤਮਾ ਦੀ ਸਦਾ) ਗਤਿਮਾਨ ਕਲਮ (ਵੁੜੀ ਕਲਾਮ) ਰਾਹੀਂ ਭਾਗ ਲਿਖਿਆ ਹੋਇਆ ਹੈ। (ਜੇ) ਇਸ ਪ੍ਰਕਾਰ ਦਾ ਲੇਖ ਲਿਖਣ ਦਾ ਢੰਗ ਕੋਈ ਜਾਣਦਾ ਹੋਵੇ, (ਤਾਂ ਉਹ ਹੀ ਜਾਣ ਸਕਦਾ ਹੈ ਕਿ ਇਹ) ਲੇਖਾ ਕਿਤਨਾ ਕੁ ਲਿਖਿਆ ਹੋਇਆ ਹੈ। (ਉਸ ਪਰਮਾਤਮਾ ਦੀ) ਕਿਤਨੀ ਸ਼ਕਤੀ (ਤਾਣ) ਹੈ, (ਉਸ ਦਾ ਕਿਤਨਾ ਕੁ) ਸੁੰਦਰ ਰੂਪ (ਸੁਆਲਿਹੁ ਰੂਪ) ਹੈ, (ਉਸ ਦੀ) ਕਿੰਨੀ ਕੁ ਦਾਤ ਹੈ। (ਇਸ ਸਭ ਦਾ) ਕੌਣ ਅੰਦਾਜ਼ਾ (ਕੁਤੁ) ਲਗਾ ਸਕਦਾ ਹੈ? (ਉਸ ਪਰਮਾਤਮਾ ਨੇ ਆਪਣੇ) ਇਕੋ ਹੁਕਮ (ਕਵਾਉ) ਨਾਲ ਸਾਰੀ ਸ੍ਰਿਸ਼ਟੀ ਦਾ ਪਸਾਰਾ ਕੀਤਾ ਹੈ। ਉਸ ਤੋਂ ਹੀ (ਜੀਵਨ ਦੀਆਂ) ਲੱਖਾਂ ਧਾਰਾਵਾਂ (ਦਰੀਆਉ) ਦੀ ਸਿਰਜਨਾ ਹੋਈ ਹੈ। (ਉਸ ਮਹਾਨ ਪਰਮਾਤਮਾ ਦੇ ਅਨੰਤ ਕੰਮਾਂ ਦਾ) ਵਿਚਾਰ ਕਰਨ ਦੀ (ਮੇਰੇ ਵਿਚ) ਭਲਾ ਕਿਹੜੀ ਸ਼ਕਤੀ (ਕੁਦਰਤਿ) ਹੈ। (ਮੈਂ ਤਾਂ ਉਸ ਪਰਮਾਤਮਾ ਤੋਂ) ਇਕ ਵਾਰ ਵੀ ਵਾਰਿਆ ਨਹੀਂ ਜਾ ਸਕਦਾ। (ਹੇ ਪਰਮਾਤਮਾ!) ਜੇ ਕਾਰ ਤੈਨੂੰ ਚੰਗੀ ਲਗਦੀ ਹੈ, ਉਹੀ ਅਸਲੋਂ ਭਲੀ ਕਾਰ ਹੈ (ਬਾਕੀ ਸਭ ਉਦਮ ਵਿਅਰਥ ਹਨ)। ਹੇ ਪ੍ਰਭੂ! ਤੂੰ ਹੀ ਸਦਾ ਸਥਿਰ ਰਹਿਣ ਵਾਲੀ (ਸਲਾਮਤਿ) ਸੱਤਾ ਹੈਂ (ਬਾਕੀ ਸਭ ਕੁਝ ਨਾਸ਼ਮਾਨ ਹੈ)। ੧੬।

(ਪਰਮਾਤਮਾ ਪ੍ਰਤਿ ਸ਼ਰਧਾ ਪ੍ਰਗਟ ਕਰਨ ਲਈ ਇਸ ਸੰਸਾਰ ਵਿਚ) ਅਸੰਖਾਂ ਜਪ ਹਨ, ਅਸੰਖਾਂ ਪ੍ਰੇਮ-ਭਾਵ ਹਨ; ਅਸੰਖਾਂ ਪੂਜਾ-ਵਿਧੀਆਂ ਹਨ, ਅਸੰਖਾਂ ਤਪ ਅਤੇ ਤਪਸਿਆਵਾਂ ਹਨ। ਅਸੰਖ ਮੁੱਖਾਂ ਨਾਲ ਵੇਦਾਂ ਅਤੇ ਧਾਰਮਿਕ ਗ੍ਰੰਥਾਂ ਦਾ ਪਾਠ ਹੋ ਰਿਹਾ ਹੈ; ਅਸੰਖਾਂ ਜੋਗੀ (ਯੋਗ ਸਾਧਨਾ ਕਰਦੇ ਹੋਏ ਸੰਸਾਰ ਪ੍ਰਤਿ) ਮਨ ਵਿਚ ਉਪਰਾਮ ਰਹਿੰਦੇ ਹਨ। ਅਸੰਖਾਂ ਭਗਤ ਲੋਕ (ਪਰਮਾਤਮਾ ਦੇ) ਗੁਣਾਂ ਅਤੇ (ਅਧਿਆਤਮਿਕ) ਗਿਆਨ ਦਾ ਵਿਚਾਰ ਅਥਵਾ ਚਿੰਤਨ ਕਰ ਰਹੇ ਹਨ; ਅਸੰਖਾਂ ਹੀ ਸੰਜਮੀ (ਸਤੀ) ਹਨ ਅਤੇ ਅਸੰਖਾਂ ਹੀ ਦਾਨੀ ਪੁਰਸ਼ (ਦਾਤਾਰ) ਹਨ। ਅਸੰਖਾਂ ਸੂਰਮੇ (ਯੁੱਧ ਵਿਚ) ਸਨਮੁਖ ਹੋ ਕੇ ਸ਼ਸਤ੍ਰ ਪ੍ਰਹਾਰ (ਭਖ ਸਾਰ) ਸਹਿੰਦੇ ਹਨ; ਅਸੰਖਾਂ ਮੈਨ ਧਾਰਣ ਕਰਨ ਵਾਲੇ (ਪਰਮਾਤਮਾ ਵਿਚ) ਨਿਰੰਤਰ ਲਿਵ ਲਗਾਈ ਬੈਠੇ ਹਨ। (ਉਸ ਮਹਾਨ ਪਰਮਾਤਮਾ ਦੇ ਅਨੰਤ ਕੰਮਾਂ ਦਾ) ਵਿਚਾਰ ਕਰਨ ਦੀ ਮੇਰੇ ਵਿਚ ਭਲਾ ਕਿਹੜੀ ਸ਼ਕਤੀ (ਕੁਦਰਤਿ) ਹੈ। (ਮੈਂ ਤਾਂ ਉਸ ਪਰਮਾਤਮਾ ਤੋਂ) ਇਕ ਵਾਰ ਵੀ ਵਾਰਿਆ ਨਹੀਂ ਜਾ ਸਕਦਾ। (ਹੇ ਪਰਮਾਤਮਾ!) ਜੇ ਕਾਰ ਤੈਨੂੰ ਚੰਗੀ ਲਗਦੀ ਹੈ, ਉਹੀ ਅਸਲੋਂ ਭਲੀ ਕਾਰ ਹੈ (ਬਾਕੀ ਸਭ ਉਦਮ ਵਿਅਰਥ ਹਨ)। ਹੇ ਪ੍ਰਭੂ! ਤੂੰ ਹੀ ਸਦਾ ਸਥਿਰ ਰਹਿਣ ਵਾਲੀ (ਸਲਾਮਤਿ) ਸੱਤਾ ਹੈਂ (ਬਾਕੀ ਸਭ ਕੁਝ ਨਾਸ਼ਮਾਨ ਹੈ)। ੧੭।

ਅਸੰਖ ਮੂਰਖ ਅੰਧ ਘੋਰ ॥  
 ਅਸੰਖ ਚੋਰ ਹਰਾਮਖੋਰ ॥  
 ਅਸੰਖ ਅਮਰ ਕਰਿ ਜਾਹਿ ਜੋਰ ॥  
 ਅਸੰਖ ਗਲਵਢ ਹਤਿਆ ਕਮਾਹਿ ॥  
 ਅਸੰਖ ਪਾਪੀ ਪਾਪੁ ਕਰਿ ਜਾਹਿ ॥  
 ਅਸੰਖ ਕੂੜਿਆਰ ਕੂੜੇ ਫਿਰਾਹਿ ॥  
 ਅਸੰਖ ਮਲੇਛ ਮਲੁ ਭਖਿ ਖਾਹਿ ॥  
 ਅਸੰਖ ਨਿੰਦਕ ਸਿਰਿ ਕਰਹਿ ਭਾਰੁ ॥  
 ਨਾਨਕੁ ਨੀਚੁ ਕਹੈ ਵੀਚਾਰੁ ॥  
 ਵਾਰਿਆ ਨ ਜਾਵਾ ਏਕ ਵਾਰ ॥  
 ਜੋ ਤੁਧੁ ਭਾਵੈ ਸਾਈ ਭਲੀ ਕਾਰ ॥  
 ਤੂ ਸਦਾ ਸਲਾਮਤਿ ਨਿਰੰਕਾਰ ॥੧੮॥

ਅਸੰਖ ਨਾਵ ਅਸੰਖ ਥਾਵ ॥  
 ਅਗੰਮ ਅਗੰਮ ਅਸੰਖ ਲੋਅ ॥  
 ਅਸੰਖ ਕਹਹਿ ਸਿਰਿ ਭਾਰੁ ਹੋਇ ॥  
 ਅਖਰੀ ਨਾਮੁ ਅਖਰੀ ਸਾਲਾਹ ॥  
 ਅਖਰੀ ਗਿਆਨੁ ਗੀਤ ਗੁਣ ਗਾਹ ॥  
 ਅਖਰੀ ਲਿਖਣੁ ਬੋਲਣੁ ਬਾਣਿ ॥  
 ਅਖਰਾ ਸਿਰਿ ਸੰਜੋਗੁ ਵਖਾਣਿ ॥  
 ਜਿਨਿ ਏਹਿ ਲਿਖੇ ਤਿਸੁ ਸਿਰਿ ਨਾਹਿ ॥  
 ਜਿਵ ਫੁਰਮਾਏ ਤਿਵ ਤਿਵ ਪਾਹਿ ॥  
 ਜੇਤਾ ਕੀਤਾ ਤੇਤਾ ਨਾਉ ॥  
 ਵਿਣੁ ਨਾਵੈ ਨਾਹੀ ਕੋ ਥਾਉ ॥  
 ਕੁਦਰਤਿ ਕਵਣ ਕਹਾ ਵੀਚਾਰੁ ॥  
 ਵਾਰਿਆ ਨ ਜਾਵਾ ਏਕ ਵਾਰ ॥  
 ਜੋ ਤੁਧੁ ਭਾਵੈ ਸਾਈ ਭਲੀ ਕਾਰ ॥  
 ਤੂ ਸਦਾ ਸਲਾਮਤਿ ਨਿਰੰਕਾਰ ॥੧੯॥

ਭਰੀਐ ਹਥੁ ਪੈਰੁ ਤਨੁ ਦੇਹ ॥ ਪਾਣੀ ਧੋਤੈ ਉਤਰਸੁ ਖੋਹ ॥  
 ਮੂਤ ਪਲੀਤੀ ਕਪੜੁ ਹੋਇ ॥ ਦੇ ਸਾਬੁਣੁ ਲਈਐ ਓਹੁ ਧੋਇ ॥  
 ਭਰੀਐ ਮਤਿ ਪਾਪਾ ਕੈ ਸੰਗਿ ॥ ਓਹੁ ਧੋਪੈ ਨਾਵੈ ਕੈ ਰੰਗਿ ॥  
 ਪੁੰਨੀ ਪਾਪੀ ਆਖਣੁ ਨਾਹਿ ॥ ਕਰਿ ਕਰਿ ਕਰਣਾ ਲਿਖਿ ਲੈ ਜਾਹੁ ॥  
 ਆਪੇ ਬੀਜਿ ਆਪੇ ਹੀ ਖਾਹੁ ॥ ਨਾਨਕ ਹੁਕਮੀ ਆਵਹੁ ਜਾਹੁ ॥੨੦॥

(ਪਰਮਾਤਮਾ ਦੀ ਇਸ ਵਿਸ਼ਾਲ ਸ੍ਰਿਸ਼ਟੀ ਵਿਚ) ਅਸੰਖਾਂ ਹੀ ਮਹਾ ਅਗਿਆਨੀ ਮੂਰਖ (ਮੂਰਖ ਅੰਧ ਘੋਰ) ਹਨ; ਅਸੰਖਾਂ ਹੀ ਹਰਾਮ ਖਾਣ ਵਾਲੇ ਚੋਰ ਹਨ। ਅਸੰਖਾਂ ਹੀ (ਇਸ ਸੰਸਾਰ ਵਿਚ) ਸ਼ਕਤੀ ਨਾਲ ਹੁਕਮ ਮੰਨਵਾ ਕੇ ਚਲੇ ਜਾਂਦੇ ਹਨ। ਅਸੰਖਾਂ ਹੀ (ਹੋਰਨਾਂ ਦਾ) ਗੱਲ ਵਢ ਕੇ ਹਤਿਆ ਕਮਾਉਂਦੇ ਹਨ; ਅਸੰਖਾਂ ਪਾਪੀ ਲੋਕ (ਇਸ ਸੰਸਾਰ ਵਿਚ) ਪਾਪ ਕਮਾ ਕੇ ਜਾਂਦੇ ਹਨ। ਅਸੰਖਾਂ ਕੂੜੇ ਪੁਰਸ਼ ਕੂੜ ਵਿਚ ਹੀ ਲਗੇ ਫਿਰਦੇ ਹਨ; ਅਸੰਖਾਂ ਮਲੀਨ ਵਿਅਕਤੀ (ਮਲੋਛ) ਗੰਦਗੀ ਦਾ ਆਹਾਰ ਕਰਦੇ ਹਨ। ਅਸੰਖਾਂ ਨਿੰਦਕ (ਨਿੰਦਿਆ ਕਰਕੇ ਆਪਣੇ) ਸਿਰ ਉਤੇ ਪਾਪਾਂ ਦਾ ਭਾਰ ਚੁਕਦੇ ਹਨ। ਨਿਮਾਣਾ ਨਾਨਕ ਇਹ ਵਿਚਾਰ ਪ੍ਰਗਟ ਕਰਦਾ ਹੈ ਕਿ (ਹੇ ਪਰਮਾਤਮਾ! ਮੈਂ ਤੇਰੇ ਤੋਂ) ਇਕ ਵਾਰ ਵੀ ਵਾਰਿਆ ਨਹੀਂ ਜਾ ਸਕਦਾ। ਜੋ ਕਾਰ ਤੈਨੂੰ ਚੰਗੀ ਲਗਦੀ ਹੈ, ਉਹੀ ਅਸਲੋਂ ਭਲੀ ਕਾਰ ਹੈ (ਬਾਕੀ ਸਭ ਉਦਮ ਵਿਅਰਥ ਹਨ)। ਹੇ ਪ੍ਰਭੂ! ਤੂੰ ਹੀ ਸਦਾ ਸਥਿਰ ਰਹਿਣ ਵਾਲੀ (ਸਲਾਮਤਿ) ਸੱਤਾ ਹੈਂ (ਬਾਕੀ ਸਭ ਕੁਝ ਨਾਸ਼ਮਾਨ ਹੈ)। ੧੮।

(ਪ੍ਰਭੂ ਦੁਆਰਾ ਸਿਰਜਿਤ ਇਸ ਸ੍ਰਿਸ਼ਟੀ ਵਿਚ ਸਮਾਈਆਂ ਵਸਤੂਆਂ ਦੇ) ਅਸੰਖਾਂ ਨਾਂ ਹਨ ਅਤੇ ਅਸੰਖਾਂ ਥਾਵਾਂ ਹਨ; ਅਸੰਖਾਂ ਹੀ ਪਹੁੰਚ ਤੋਂ ਪਰੇ (ਅਗੰਮ) ਲੋਕ (ਲੋਅ) ਹਨ। (ਪਰ ਅਸੰਖਾਂ ਦੀ ਗਿਣਤੀ ਤੋਂ ਵੀ ਅਧਿਕ ਹੋਣ ਕਾਰਣ ਜੇ ਇਨ੍ਹਾਂ ਨੂੰ) 'ਅਸੰਖਾਂ' ਕਿਹਾ ਜਾਏ (ਤਾਂ ਗਲਤ ਹੋਣ ਦਾ) ਸਿਰ ਉਤੇ ਭਾਰ ਪੈਂਦਾ ਹੈ (ਅਰਥਾਤ ਮਨ ਆਪਣੇ ਆਪ ਨੂੰ ਦੋਸ਼ੀ ਅਨੁਭਵ ਕਰਦਾ ਹੈ)। ਅੱਖਰਾਂ ਰਾਹੀਂ (ਪਰਮਾਤਮਾ ਦਾ) ਨਾਮ ਲਿਆ ਜਾਂਦਾ ਹੈ, ਅੱਖਰਾਂ ਰਾਹੀਂ ਹੀ ਉਸ ਦੀ ਸਰਾਹਨਾ (ਸਾਲਾਹ) ਕੀਤੀ ਜਾਂਦੀ ਹੈ; ਅੱਖਰਾਂ ਰਾਹੀਂ ਹੀ ਉਸ ਦਾ ਗਿਆਨ ਹੁੰਦਾ ਹੈ, (ਅੱਖਰਾਂ ਰਾਹੀਂ ਹੀ ਉਸ ਦੀ) ਉਸਤਤ ਦੇ ਗੀਤ (ਗਾਏ ਜਾਂਦੇ ਹਨ ਅਤੇ ਉਸ ਦੇ) ਗੁਣਾਂ ਦਾ ਬੋਧ ਹੁੰਦਾ ਹੈ। ਅੱਖਰਾਂ ਰਾਹੀਂ ਹੀ ਬਾਣੀ ਦਾ ਲਿਖਣਾ ਅਤੇ ਬੋਲਣਾ ਸੰਭਵ ਹੁੰਦਾ ਹੈ; ਅੱਖਰਾਂ (ਨਾਲ ਹੀ ਸਭ ਦੇ) ਸਿਰ ਉਤੇ (ਉਨ੍ਹਾਂ ਦੇ) ਸੰਯੋਗ (ਵਿਯੋਗ ਦੀ ਗਾਥਾ ਦਾ) ਬਖਾਨ ਹੁੰਦਾ ਹੈ। (ਜਿਸ ਪਰਮਾਤਮਾ ਨੇ) ਇਹ ਲੇਖ ਲਿਖੇ ਹਨ, ਉਸ ਦੇ ਸਿਰ ਉਤੇ (ਕਿਸੇ ਪ੍ਰਕਾਰ ਦਾ) ਕੋਈ ਲੇਖ ਨਹੀਂ ਹੈ (ਅਰਥਾਤ ਉਹ ਮਸਤਕ ਦੇ ਲੇਖਾਂ ਦੀ ਪ੍ਰਭਾਵ ਸੀਮਾ ਤੋਂ ਪਰੇ ਹੈ)। ਜਿਸ ਪ੍ਰਕਾਰ (ਉਸ ਪਰਮਾਤਮਾ ਦਾ) ਹੁਕਮ ਹੁੰਦਾ ਹੈ, ਉਸੇ ਤਰ੍ਹਾਂ (ਇਸ ਸੰਸਾਰ ਦੇ ਪ੍ਰਾਣੀਆਂ ਨੂੰ) ਪ੍ਰਾਪਤੀਆਂ ਹੁੰਦੀਆਂ ਹਨ। (ਇਸ ਸੰਸਾਰ ਵਿਚ) ਜਿਤਨਾ ਕੁਝ ਸਿਰਜਿਆ ਹੋਇਆ ਹੈ, ਉਹ (ਅਸਲ ਵਿਚ) ਉਸ ਦੇ ਨਾਮ (ਦਾ ਹੀ ਪ੍ਰਗਟਾਵਾ ਹੈ)। (ਉਸ ਦੇ) ਨਾਮ ਤੋਂ ਬਿਨਾ ਕੋਈ ਥਾਂ ਖਾਲੀ ਨਹੀਂ (ਅਰਥਾਤ ਸਰਬਤ੍ਰ ਉਸ ਦਾ ਨਾਮ ਵਿਆਪਤ ਹੈ)। (ਉਸ ਮਹਾਨ ਪਰਮਾਤਮਾ ਦੇ ਅਨੰਤ ਕੰਮਾਂ ਦਾ) ਵਿਚਾਰ ਕਰਨ ਦੀ ਮੇਰੇ ਵਿਚ ਭਲਾ ਕਿਹੜੀ ਸ਼ਕਤੀ (ਕੁਦਰਤਿ) ਹੈ। (ਮੈਂ ਤਾਂ ਉਸ ਪਰਮਾਤਮਾ ਤੋਂ) ਇਕ ਵਾਰ ਵੀ ਵਾਰਿਆ ਨਹੀਂ ਜਾ ਸਕਦਾ। (ਹੇ ਪਰਮਾਤਮਾ!) ਜੋ ਕਾਰ ਤੈਨੂੰ ਚੰਗੀ ਲਗਦੀ ਹੈ, ਉਹੀ ਅਸਲੋਂ ਭਲੀ ਕਾਰ ਹੈ (ਬਾਕੀ ਸਭ ਉਦਮ ਵਿਅਰਥ ਹਨ)। ਹੇ ਪ੍ਰਭੂ! ਤੂੰ ਹੀ ਸਦਾ ਸਥਿਰ ਰਹਿਣ ਵਾਲੀ (ਸਲਾਮਤਿ) ਸੱਤਾ ਹੈਂ (ਬਾਕੀ ਸਭ ਕੁਝ ਨਸ਼ਵਰ ਹੈ)। ੧੯।

(ਜੇ) ਹੱਥ, ਪੈਰ, ਤਨ, ਦੇਹੀ (ਮਿੱਟੀ ਨਾਲ) ਲਿਬੜ ਜਾਣ, (ਤਾਂ) ਪਾਣੀ ਨਾਲ ਧੋਣ 'ਤੇ ਮਿਟੀ (ਖੋਹ) ਉਤਰ ਜਾਂਦੀ ਹੈ। (ਜੇ) ਕਪੜਾ ਮੂਤਰ (ਪੇਸ਼ਾਬ) ਨਾਲ ਗੰਦਾ (ਪਲੀਤੀ) ਹੋ ਜਾਏ, (ਤਾਂ) ਸਾਬਣ ਲਗਾ ਕੇ ਉਸ ਨੂੰ ਧੋ ਲਈਦਾ ਹੈ। (ਜੇ) ਖੁੱਧੀ ਪਾਪਾਂ ਨਾਲ ਮਲੀਨ ਹੋ ਜਾਏ, (ਤਾਂ) ਉਸ ਨੂੰ ਨਾਮ ਦੇ ਪ੍ਰਮ-ਰੰਗ ਨਾਲ ਸੁੱਧ ਕੀਤਾ ਜਾ ਸਕਦਾ ਹੈ। ਪੁੰਨੀ ਜਾਂ ਪਾਪੀ ਕੇਵਲ ਕਹਿਣ (ਆਖਣ) ਨਾਲ ਨਹੀਂ (ਬਣ ਜਾਈਦਾ)। (ਜਿਹੋ ਜਿਹਾ ਕੋਈ) ਕਰਮ ਕਰਦਾ ਹੈ, ਉਹੀ (ਕਰਮਾਂ ਦੇ ਲੇਖੇ ਦੇ ਰੂਪ ਵਿਚ) ਲਿਖ ਕੇ ਨਾਲ ਲੈ ਜਾਂਦਾ ਹੈ। (ਜਿਹੋ ਜਿਹਾ ਮਨੁੱਖ) ਆਪ ਬੀਜਦਾ ਹੈ, (ਉਸੇ ਦਾ ਫਲ ਹੀ) ਉਹ ਆਪ ਖਾਂਦਾ ਹੈ। ਹੇ ਨਾਨਕ! (ਜੀਵ ਪਰਮਾਤਮਾ ਦੇ) ਹੁਕਮ ਅਨੁਸਾਰ ਹੀ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ। ੨੦।

ਤੀਰਥੁ ਤਪੁ ਦਇਆ ਦਤੁ ਦਾਨੁ ॥  
 ਜੇ ਕੇ ਪਾਵੈ ਤਿਲ ਕਾ ਮਾਨੁ ॥  
 ਸੁਣਿਆ ਮੰਨਿਆ ਮਨਿ ਕੀਤਾ ਭਾਉ ॥  
 ਅੰਤਰਗਤਿ ਤੀਰਥਿ ਮਲਿ ਨਾਉ ॥  
 ਸਭਿ ਗੁਣ ਤੇਰੇ ਸੈ ਨਾਹੀ ਕੋਇ ॥  
 ਵਿਣੁ ਗੁਣ ਕੀਤੇ ਭਗਤਿ ਨ ਹੋਇ ॥  
 ਸੁਅਸਤਿ ਆਥਿ ਬਾਣੀ ਬਰਮਾਉ ॥  
 ਸਤਿ ਸੁਹਾਣੁ ਸਦਾ ਮਨਿ ਚਾਉ ॥  
 ਕਵਣੁ ਸੁ ਵੇਲਾ ਵਖਤੁ ਕਵਣੁ ਕਵਣ ਬਿਤਿ ਕਵਣੁ ਵਾਰੁ ॥  
 ਕਵਣਿ ਸਿ ਰੁਤੀ ਮਾਹੁ ਕਵਣੁ ਜਿਤੁ ਹੋਆ ਆਕਾਰੁ ॥  
 ਵੇਲ ਨ ਪਾਈਆ ਪੰਡਤੀ ਜਿ ਹੋਵੈ ਲੇਖੁ ਪੁਰਾਣੁ ॥  
 ਵਖਤੁ ਨ ਪਾਇਓ ਕਾਦੀਆ ਜਿ ਲਿਖਨਿ ਲੇਖੁ ਕੁਰਾਣੁ ॥  
 ਬਿਤਿ ਵਾਰੁ ਨਾ ਜੋਗੀ ਜਾਣੈ ਰੁਤਿ ਮਾਹੁ ਨਾ ਕੋਈ ॥  
 ਜਾ ਕਰਤਾ ਸਿਰਠੀ ਕਉ ਸਾਜੇ ਆਪੇ ਜਾਣੈ ਸੋਈ ॥

ਕਿਵ ਕਰਿ ਆਖਾ ਕਿਵ ਸਾਲਾਹੀ ਕਿਉ ਵਰਨੀ ਕਿਵ ਜਾਣਾ ॥  
 ਨਾਨਕ ਆਖਣਿ ਸਭੁ ਕੇ ਆਖੈ ਇਕ ਦੂ ਇਕੁ ਸਿਆਣਾ ॥  
 ਵਡਾ ਸਾਹਿਬੁ ਵਡੀ ਨਾਈ ਕੀਤਾ ਜਾ ਕਾ ਹੋਵੈ ॥  
 ਨਾਨਕ ਜੇ ਕੇ ਆਪੋ ਜਾਣੈ ਅਗੈ ਗਇਆ ਨ ਸੋਹੈ ॥੨੧॥

ਪਾਤਾਲਾ ਪਾਤਾਲ ਲਖ ਆਗਾਸਾ ਆਗਾਸ ॥  
 ਓੜਕ ਓੜਕ ਭਾਲਿ ਥਕੇ ਵੇਦ ਕਹਨਿ ਇਕ ਵਾਤ ॥  
 ਸਹਸ ਅਠਾਰਹ ਕਹਨਿ ਕਤੇਬਾ ਅਸੁਲੁ ਇਕੁ ਧਾਤੁ ॥  
 ਲੇਖਾ ਹੋਇ ਤ ਲਿਖੀਐ ਲੇਖੈ ਹੋਇ ਵਿਣਾਸੁ ॥  
 ਨਾਨਕ ਵਡਾ ਆਖੀਐ ਆਪੇ ਜਾਣੈ ਆਪੁ ॥੨੨॥

ਸਾਲਾਹੀ ਸਾਲਾਹਿ ਏਤੀ ਸੁਰਤਿ ਨ ਪਾਈਆ ॥  
 ਨਦੀਆ ਅਤੈ ਵਾਹ ਪਵਹਿ ਸਮੁੰਦਿ ਨ ਜਾਣੀਅਹਿ ॥  
 ਸਮੁੰਦ ਸਾਹ ਸੁਲਤਾਨ ਗਿਰਹਾ ਸੇਤੀ ਮਾਲੁ ਧਨੁ ॥  
 ਕੀੜੀ ਤੁਲਿ ਨ ਹੋਵਨੀ ਜੇ ਤਿਸੁ ਮਨਹੁ ਨ ਵੀਸਰਹਿ ॥੨੩॥

ਤੀਰਥ ਯਾਤ੍ਰਾ ਕਰਨਾ, ਤਪਸਿਆ ਕਰਨੀ, ਦਇਆ ਕਰਨੀ ਅਤੇ ਦਾਨ ਦੇਣਾ (ਤਦ ਹੀ ਕੋਈ ਅਰਥ ਰਖਦਾ ਹੈ ਜੇ ਇਨ੍ਹਾਂ ਦੇ ਫਲਸਰੂਪ ਪਰਮਾਤਮਾ ਦੀ ਦਰਗਾਹ ਵਿਚ) ਕੋਈ ਤਿਲ ਮਾਤ੍ਰ ਆਦਰ ਪ੍ਰਾਪਤ ਕਰ ਸਕੇ। (ਜਿਸ ਵਿਅਕਤੀ ਨੇ ਪਰਮਾਤਮਾ ਦੇ ਨਾਮ ਦਾ ਸ਼੍ਰਵਣ ਅਤੇ ਮਨਨ ਕੀਤਾ ਹੈ ਅਤੇ ਆਪਣੇ ਮਨ ਵਿਚ (ਉਸੇ ਪਰਮਾਤਮਾ ਦਾ) ਪ੍ਰੇਮ (ਭਾਉ) ਪਾਲਿਆ ਹੈ (ਤਾਂ ਇਹ ਸਮਝੋ ਕਿ ਉਸ ਨੇ) ਮਨ ਅੰਤਰ ਦੇ ਆਤਮ ਤੀਰਥ ਵਿਚ (ਚੰਗੀ ਤਰ੍ਹਾਂ ਸ਼ਰੀਰ ਨੂੰ) ਮਲ ਮਲ ਕੇ ਇਸ਼ਨਾਨ ਕਰ ਲਿਆ ਹੈ। (ਹੇ ਪਰਮਾਤਮਾ!) ਸਭ ਗੁਣ ਤੇਰੇ ਹੀ ਹਨ, ਮੇਰੇ ਵਿਚ ਕੋਈ ਗੁਣ ਨਹੀਂ ਹੈ। ਬਿਨਾ ਗੁਣ ਹਾਸਲ ਕੀਤਿਆਂ (ਤੇਰੀ) ਭਗਤੀ ਨਹੀਂ ਹੋ ਸਕਦੀ। (ਹੇ ਪਰਮਾਤਮਾ!) ਸ੍ਰਸਤਿ (ਕਲਿਆਣ) ਅਤੇ ਅਥ (ਮੰਗਲ) ਨਾਲ ਆਰੰਭ ਹੋਣ ਵਾਲੀ ਬ੍ਰਹਮਾ-ਬਾਣੀ (ਤੂੰ ਆਪ ਹੀ) ਹੈ। (ਤੂੰ) ਸਤਿ ਸਰੂਪ, ਸੁੰਦਰ (ਸੁਹਾਣਾ) ਅਤੇ ਸਦਾ ਮਾਨਸਿਕ ਖੇੜੇ ਵਾਲਾ ਹੈ। ਉਹ ਕਿਹੜਾ ਵੇਲਾ ਸੀ, (ਉਹ) ਕਿਹੜਾ ਵਕਤ ਸੀ, (ਉਦੋਂ) ਕਿਹੜੀ ਤਿਥੀ ਸੀ, ਕਿਹੜਾ ਦਿਨ (ਵਾਰ) ਸੀ, ਕਿਹੜੀ ਰੁਤ ਸੀ, ਕਿਹੜਾ ਮਹੀਨਾ ਸੀ ਜਦੋਂ ਇਹ ਸੰਸਾਰ ਹੋਂਦ ਵਿਚ ਆਇਆ ਸੀ? (ਅਸਲ ਵਿਚ) ਉਸ ਸਮੇਂ (ਵੇਲ) ਦਾ ਪੰਡਤਾਂ ਨੂੰ ਵੀ ਪਤਾ ਨ ਲਗ ਸਕਿਆ, ਜੇ (ਲਗਿਆ ਹੁੰਦਾ ਤਾਂ) ਪੁਰਾਣਾਂ ਵਿਚ (ਉਸ ਦਾ) ਉਲੇਖ ਹੁੰਦਾ। (ਉਸ) ਸਮੇਂ (ਵਖਤ) ਦਾ ਬੋਧ ਕਾਜ਼ੀਆਂ ਨੂੰ ਵੀ ਨਹੀਂ ਸੀ, ਜੇ (ਹੁੰਦਾ ਤਾਂ ਉਸ ਬਾਰੇ) ਕੁਰਾਨ ਵਿਚ ਅੰਕਿਤ ਕਰ ਦਿੰਦੇ। (ਉਸ) ਤਿਥੀ ਅਤੇ ਦਿਨ (ਵਾਰ) ਦਾ ਯੋਗੀਆਂ ਨੂੰ ਵੀ ਪਤਾ ਨਹੀਂ। (ਉਸ) ਰੁਤ ਅਤੇ ਮਹੀਨੇ ਨੂੰ (ਵਾਸਤਵ ਵਿਚ) ਕੋਈ ਵੀ ਨਹੀਂ (ਜਾਣਦਾ)। (ਇਸ ਭੇਦ ਨੂੰ) ਉਹ ਆਪ ਹੀ ਜਾਣਦਾ ਹੈ, ਜੋ ਕਰਤਾ ਸ੍ਰਿਸ਼ਟੀ ਦੀ ਰਚਨਾ ਕਰਦਾ ਹੈ।

(ਉਸ ਪਰਮਾਤਮਾ ਦਾ) ਜਸ ਮੈਂ ਕਿਵੇਂ ਗਾਇਨ ਕਰਾਂ, ਕਿਵੇਂ ਸ਼ਲਾਘਾ (ਸਾਲਾਹੀ) ਕਰਾਂ, ਕਿਵੇਂ ਵਰਣਨ ਕਰਾਂ, ਕਿਵੇਂ (ਇਸ ਦਾ) ਬੋਧ ਪ੍ਰਾਪਤ ਕਰਾਂ? ਹੇ ਨਾਨਕ! ਸਭ ਕੋਈ ਇਕ ਦੂਜੇ ਨਾਲੋਂ ਆਪਣੇ ਆਪ ਨੂੰ ਸਿਆਣਾ ਸਮਝਦਾ ਹੋਇਆ (ਉਸ ਦਾ) ਜਸ-ਗਾਨ ਕਰਨ ਦਾ ਯਤਨ ਕਰਦਾ ਹੈ। ਪਰਮਾਤਮਾ ਬਹੁਤ ਵੱਡਾ ਹੈ, (ਉਸ ਦਾ) ਨਾਮ ਬਹੁਤ ਵੱਡਾ ਹੈ। (ਇਸ ਸੰਸਾਰ ਵਿਚ ਉਸੇ ਦਾ) ਕੀਤਾ ਸਭ ਕੁਝ ਹੋ ਰਿਹਾ ਹੈ। ਹੇ ਨਾਨਕ! ਜੇ ਕੋਈ (ਵਿਅਕਤੀ) ਆਪਣੀ ਅਕਲ ਰਾਹੀਂ (ਉਸ ਨੂੰ ਜਾਣ ਲੈਣ ਦੀ ਗੱਲ ਕਰਦਾ ਹੈ, ਤਾਂ ਉਹ) ਪਰਮਾਤਮਾ ਦੀ ਦਰਗਾਹ ਵਿਚ ਜਾ ਕੇ ਸ਼ੋਭਾਸ਼ਾਲੀ (ਸੋਹੇ) ਨਹੀਂ ਹੋ ਸਕਦਾ। ੨੧।

ਵੇਦ ਇਕ ਜ਼ਬਾਨ (ਵਾਤ) ਹੋ ਕੇ ਕਹਿੰਦੇ ਹਨ ਕਿ ਪਾਤਾਲਾਂ ਤੋਂ ਅਗੇ ਕਈ ਲੱਖ ਹੋਰ ਪਾਤਾਲ ਹਨ (ਅਤੇ ਇਸ ਤਰ੍ਹਾਂ) ਆਕਾਸ਼ ਤੋਂ ਅਗੇ ਲੱਖਾਂ ਹੋਰ ਆਕਾਸ਼ ਹਨ। (ਇਸ ਤੱਥ ਦਾ) ਅੰਤ ਲਭਣ ਲਈ (ਵਿਦਵਾਨ) ਥਕ ਗਏ ਹਨ। ਸਾਮੀ ਧਰਮ ਪੁਸਤਕਾਂ ਕਹਿੰਦੀਆਂ ਹਨ ਕਿ ਕੁਲ ਅਠਾਰ੍ਹਾਂ ਹਜ਼ਾਰ (ਆਲਮ) ਹਨ, ਜਿਨ੍ਹਾਂ ਦਾ ਮੂਲ (ਅਸ਼ੁਲੂ) ਇਕ ਪਰਮਾਤਮਾ (ਯਾਤ੍ਰ) ਹੀ ਹੈ। (ਜੇ ਉਸ ਪਰਮਾਤਮਾ ਦੇ ਇਸ ਸਾਰੇ ਸ੍ਰਿਸ਼ਟੀ ਵਿਸਤਾਰ ਨੂੰ) ਲਿਖਣ ਦੀ ਸਮਰਥਾ ਹੋਵੇ, ਤਾਂ ਹੀ ਲਿਖਿਆ ਜਾ ਸਕਦਾ ਹੈ। (ਪਰ ਉਸ ਦਾ ਲੇਖਾ ਇਤਨਾ ਵਿਸਤ੍ਰਿਤ ਹੈ ਕਿ ਉਸ ਨੂੰ) ਲਿਖਦੇ ਲਿਖਦੇ ਖੁਦ ਹੀ ਨਸ਼ਟ ਹੋ ਜਾਈਦਾ ਹੈ। ਹੇ ਨਾਨਕ! ਉਸ ਨੂੰ ਵੱਡਾ ਹੀ ਆਖਣਾ ਬਣਦਾ ਹੈ, (ਕਿਉਂਕਿ ਉਹ) ਆਪ ਹੀ ਆਪਣੇ ਆਪ ਨੂੰ (ਸਹੀ ਅਰਥਾਂ ਵਿਚ) ਜਾਣਦਾ ਹੈ। ੨੨।

(ਉਸ ਪਰਮਾਤਮਾ ਦੀ) ਸ਼ਲਾਘਾ ਕਰਨ ਵਾਲੇ ਸਰਾਹਨਾ ਕਰਕੇ ਵੀ (ਉਸ ਦੀ) ਵਾਸਤਵਿਕਤਾ ਦੇ ਭੇਦ ਨੂੰ) ਇਤਨਾ ਵੀ ਸਮਝ ਨਹੀਂ ਸਕੇ (ਕਿ ਉਹ ਕਿਤਨਾ ਮਹਾਨ ਹੈ)। (ਅਨੇਕਾਂ) ਨਦੀਆਂ ਅਤੇ ਨਾਲੇ ਸਮੁੰਦਰ ਵਿਚ ਪੈਂਦੇ ਹਨ, (ਪਰ ਉਹ) ਸਮੁੰਦਰ (ਦੀ ਵਾਸਤਵਿਕਤਾ ਦਾ) ਬੋਧ ਪ੍ਰਾਪਤ ਨਹੀਂ ਕਰ ਸਕਦੇ। ਸਮੁੰਦਰਾਂ ਜੇਡੇ ਵੱਡੇ ਬਾਦਸ਼ਾਹ ਜਿਨ੍ਹਾਂ ਪਾਸ ਪਹਾੜਾਂ (ਗਿਰਹਾ) ਜਿੰਨਾ ਧਨ ਅਤੇ ਦੌਲਤ ਹੈ, (ਉਹ ਅਸਲੋਂ ਉਸ ਵਿਅਕਤੀ ਲਈ) ਕੀੜੀ ਦੇ ਬਰਾਬਰ (ਤੁਲਿ) ਵੀ ਮਹੱਤਵ ਨਹੀਂ ਰਖਦੇ ਜੇ ਉਸ ਦੇ ਆਪਣੇ ਮਨੋ ਪਰਮਾਤਮਾ ਨ ਭੁਲਿਆ ਹੋਵੇ। ੨੩।

ਅੰਤੁ ਨ ਸਿਫਤੀ ਕਹਣਿ ਨ ਅੰਤੁ ॥ ਅੰਤੁ ਨ ਕਰਣੈ ਦੇਣਿ ਨ ਅੰਤੁ ॥  
 ਅੰਤੁ ਨ ਵੇਖਣਿ ਸੁਣਣਿ ਨ ਅੰਤੁ ॥ ਅੰਤੁ ਨ ਜਾਪੈ ਕਿਆ ਮਨਿ ਮੰਤੁ ॥  
 ਅੰਤੁ ਨ ਜਾਪੈ ਕੀਤਾ ਆਕਾਰੁ ॥ ਅੰਤੁ ਨ ਜਾਪੈ ਪਾਰਾਵਾਰੁ ॥  
 ਅੰਤ ਕਾਰਣਿ ਕੇਤੇ ਬਿਲਲਾਹਿ ॥ ਤਾ ਕੇ ਅੰਤ ਨ ਪਾਏ ਜਾਹਿ ॥  
 ਏਹੁ ਅੰਤੁ ਨ ਜਾਣੈ ਕੋਇ ॥ ਬਹੁਤਾ ਕਹੀਐ ਬਹੁਤਾ ਹੋਇ ॥  
 ਵਡਾ ਸਾਹਿਬੁ ਉਚਾ ਬਾਉ ॥ ਉਚੇ ਉਪਰਿ ਉਚਾ ਨਾਉ ॥  
 ਏਵਡੁ ਉਚਾ ਹੋਵੈ ਕੋਇ ॥ ਤਿਸੁ ਉਚੇ ਕਉ ਜਾਣੈ ਸੋਇ ॥  
 ਜੇਵਡੁ ਆਪਿ ਜਾਣੈ ਆਪਿ ਆਪਿ ॥ ਨਾਨਕ ਨਦਰੀ ਕਰਮੀ ਦਾਤਿ ॥੨੪॥

ਬਹੁਤਾ ਕਰਮੁ ਲਿਖਿਆ ਨਾ ਜਾਇ ॥  
 ਵਡਾ ਦਾਤਾ ਤਿਲੁ ਨ ਤਮਾਇ ॥  
 ਕੇਤੇ ਮੰਗਹਿ ਜੋਧ ਅਪਾਰ ॥  
 ਕੇਤਿਆ ਗਣਤ ਨਹੀ ਵੀਚਾਰੁ ॥ ਕੇਤੇ ਖਪਿ ਤੁਟਹਿ ਵੇਕਾਰ ॥  
 ਕੇਤੇ ਲੈ ਲੈ ਮੁਕਰੁ ਪਾਹਿ ॥ ਕੇਤੇ ਮੂਰਖ ਖਾਹੀ ਖਾਹਿ ॥  
 ਕੇਤਿਆ ਦੂਖ ਭੂਖ ਸਦ ਮਾਰ ॥ ਏਹਿ ਭਿ ਦਾਤਿ ਤੇਰੀ ਦਾਤਾਰ ॥  
 ਬੰਦਿ ਖਲਾਸੀ ਭਾਣੈ ਹੋਇ ॥ ਹੋਰੁ ਆਖਿ ਨ ਸਕੈ ਕੋਇ ॥  
 ਜੇ ਕੇ ਖਾਇਕੁ ਆਖਣਿ ਪਾਇ ॥ ਓਹੁ ਜਾਣੈ ਜੇਤੀਆ ਮੁਹਿ ਖਾਇ ॥  
 ਆਪੇ ਜਾਣੈ ਆਪੇ ਦੇਇ ॥ ਆਖਹਿ ਸਿ ਭਿ ਕੇਈ ਕੋਇ ॥  
 ਜਿਸ ਨੇ ਬਖਸੇ ਸਿਫਤਿ ਸਾਲਾਹ ॥ ਨਾਨਕ ਪਾਤਿਸਾਹੀ ਪਾਤਿਸਾਹੁ ॥੨੫॥

ਅਮੁਲ ਗੁਣ ਅਮੁਲ ਵਾਪਾਰ ॥  
 ਅਮੁਲ ਵਾਪਾਰੀਏ ਅਮੁਲ ਭੰਡਾਰ ॥  
 ਅਮੁਲ ਆਵਹਿ ਅਮੁਲ ਲੈ ਜਾਹਿ ॥  
 ਅਮੁਲ ਭਾਇ ਅਮੁਲਾ ਸਮਾਹਿ ॥  
 ਅਮੁਲ ਧਰਮੁ ਅਮੁਲ ਦੀਬਾਣੁ ॥  
 ਅਮੁਲ ਤੁਲੁ ਅਮੁਲੁ ਪਰਵਾਣੁ ॥  
 ਅਮੁਲੁ ਬਖਸੀਸ ਅਮੁਲੁ ਨੀਸਾਣੁ ॥  
 ਅਮੁਲੁ ਕਰਮੁ ਅਮੁਲੁ ਫੁਰਮਾਣੁ ॥

(ਉਸ ਪਰਮਾਤਮਾ ਦੀਆਂ) ਸਿਫਤਾਂ ਦਾ ਅੰਤ ਨਹੀਂ, ਨ ਹੀ (ਉਨ੍ਹਾਂ ਸਿਫਤਾਂ ਦੇ) ਕਥਨ ਦਾ ਅੰਤ ਹੈ। (ਉਸ ਦੀ) ਕਰਨੀ ਜਾਂ ਸਿਰਜਨਾ ਅਤੇ ਦਾਤਾਂ ਦਾ ਕੋਈ ਅੰਤ ਨਹੀਂ ਹੈ। (ਉਸ ਨੂੰ) ਵੇਖਣ ਅਤੇ ਸੁਣਨ ਦਾ ਵੀ ਕੋਈ ਅੰਤ ਨਹੀਂ ਹੈ। (ਉਸ ਪਰਮਾਤਮਾ ਦੇ) ਮਨ ਵਿਚਲੇ ਮੰਤਵ ਦਾ ਵੀ ਅੰਤ ਨਹੀਂ ਪਾਇਆ ਜਾ ਸਕਦਾ। (ਪਰਮਾਤਮਾ ਦੇ) ਰਚੇ (ਇਸ ਸੰਸਾਰ ਦੇ) ਆਕਾਰ ਦਾ ਵੀ ਬੋਧ ਨਹੀਂ ਹੋ ਸਕਦਾ ਅਤੇ ਨ ਹੀ (ਇਸ ਸ੍ਰਿਸ਼ਟੀ ਦਾ ਕੋਈ) ਆਰ-ਪਾਰ ਪਤਾ ਲਗ ਸਕਦਾ ਹੈ। (ਉਸ ਦਾ) ਅੰਤ ਪਾਉਣ ਲਈ ਕਿਤਨੇ (ਜਪੀ, ਤਪੀ, ਰਿਸ਼ੀ, ਮੁਨੀ) ਵਿਲਕ ਰਹੇ (ਬਿਲਲਾਹਿ) ਹਨ (ਪਰ) ਉਸ ਦਾ ਅੰਤ ਪ੍ਰਾਪਤ ਨਹੀਂ ਕਰ ਸਕਦੇ। ਇਹ ਅੰਤ ਕੋਈ ਵੀ ਜਾਣ ਨਹੀਂ ਸਕਦਾ। (ਜੇ ਉਸ ਅਨੰਤ ਬਾਰੇ) ਬਹੁਤ ਕਿਹਾ ਜਾਏ ਤਾਂ ਉਹ ਹੋਰ ਵੀ ਅਧਿਕ ਅਨੰਤ ਹੋ ਜਾਂਦਾ ਹੈ। (ਉਹ) ਪਰਮਾਤਮਾ (ਸਾਹਿਬ) ਵੱਡਾ ਹੈ, ਉਸ ਦਾ ਸਥਾਨ ਉੱਚਾ ਹੈ। ਉਸ ਉੱਚੇ ਪਰਮਾਤਮਾ ਤੋਂ ਵੀ (ਉਸ ਦਾ) ਨਾਮ ਹੋਰ ਉੱਚਾ ਹੈ। ਉਸ ਜਿਤਨਾ ਉੱਚਾ ਜੇ ਕੋਈ ਹੋਏ ਤਾਂ ਉਹੀ ਉਸ ਉੱਚੇ ਨੂੰ ਸਮਝ ਸਕਦਾ ਹੈ। (ਉਹ ਪਰਮਾਤਮਾ) ਜਿਤਨਾ ਵੱਡਾ ਹੈ, (ਉਹ) ਆਪ ਹੀ ਆਪਣੇ ਆਪ ਨੂੰ ਜਾਣਦਾ ਹੈ। ਹੇ ਨਾਨਕ! (ਉਸ ਨੂੰ ਜਾਣਨ ਦੀ) ਦਾਤ ਉਸ ਦੀ ਕ੍ਰਿਪਾ ਦ੍ਰਿਸ਼ਟੀ ਦੁਆਰਾ ਹੀ (ਪ੍ਰਾਪਤ ਕੀਤੀ ਜਾ ਸਕਦੀ ਹੈ)। ੨੪।

(ਉਸ ਪਰਮਾਤਮਾ ਦੀ) ਮਿਹਰ (ਕਰਮ) ਬਹੁਤ ਅਧਿਕ ਹੈ, (ਉਸ ਨੂੰ) ਲਿਖਿਆ ਨਹੀਂ ਜਾ ਸਕਦਾ। ਉਹ ਬਹੁਤ ਵੱਡਾ ਦਾਤਾ ਹੈ ਅਤੇ ਉਸ ਵਿਚ ਤਿਲ-ਮਾਤ੍ਰ ਲਾਲਚ (ਤਮਾਇ) ਨਹੀਂ ਹੈ। (ਉਸ ਤੋਂ) ਕਿਤਨੇ ਹੀ ਮਹਾਨ ਯੋਧੇ ਮੰਗ ਰਹੇ ਹਨ, ਕਿਤਨੇ ਹੀ (ਹੋਰ ਹਨ ਜਿਨ੍ਹਾਂ ਬਾਰੇ) ਨ ਗਿਣਤੀ ਕੀਤੀ ਜਾ ਸਕਦੀ ਹੈ ਅਤੇ ਨ ਹੀ ਵਿਚਾਰ (ਕੀਤਾ ਜਾ ਸਕਦਾ ਹੈ)। ਕਿਤਨੇ ਹੀ ਵਿਕਾਰ-ਗ੍ਰਸਤ ਹੋ ਕੇ ਖਪਦੇ ਰਹਿੰਦੇ ਹਨ। ਕਿਤਨੇ ਅਜਿਹੇ ਹਨ ਜੋ ਦਾਤਾਂ ਪ੍ਰਾਪਤ ਕਰ ਕਰ ਕੇ ਵੀ ਮੁਕਰ ਜਾਂਦੇ ਹਨ ਅਤੇ ਕਿਤਨੇ ਅਜਿਹੇ ਮੂਰਖ ਹਨ, ਜੋ ਕੇਵਲ ਖਾਈ ਹੀ ਖਾਈ ਜਾਂਦੇ ਹਨ (ਦੇਣ ਵਾਲੇ ਪ੍ਰਤਿ ਸ਼ੁਕਰਾਨੇ ਦੀ ਭਾਵਨਾ ਪ੍ਰਗਟ ਨਹੀਂ ਕਰਦੇ)। ਕਿਤਨੇ ਅਜਿਹੇ ਹਨ (ਜਿਨ੍ਹਾਂ ਦੇ ਭਾਗਾਂ ਵਿਚ) ਦੁਖ ਅਤੇ ਭੁਖ ਦੀ ਸਦਾ ਮਾਰ ਹੀ ਲਿਖੀ ਹੈ। (ਪਰ) ਇਹ ਸਭ ਕੁਝ ਵੀ (ਪ੍ਰਕਾਰਾਂਤਰ ਨਾਲ) ਤੇਰੀ ਬਖਸ਼ਿਸ਼ ਹੀ ਹੈ (ਕਿਉਂਕਿ ਦੁਖੀ ਹੋ ਕੇ ਹੀ ਵਿਅਕਤੀ ਆਪਣੀ ਵਾਸਤਵਿਕ ਮੰਜ਼ਿਲ ਵਲ ਅਗੇ ਵਧਣ ਦਾ ਉਦਮ ਕਰਦਾ ਹੈ)। (ਪਰਮਾਤਮਾ ਦਾ) ਭਾਣਾ ਮੰਨਣ ਨਾਲ ਹੀ ਮਾਇਆਵੀ ਬੰਧਨਾਂ ਤੋਂ ਖਲਾਸੀ ਹੁੰਦੀ ਹੈ। (ਇਸ ਤੋਂ ਭਿੰਨ) ਹੋਰ ਸਾਧਨ ਕੋਈ ਨਹੀਂ ਦਸ ਸਕਦਾ। ਜੇ ਕੋਈ ਮੂਰਖ (ਖਾਇਕ) ਦਸਣ ਦਾ ਯਤਨ ਕਰੇ, ਤਾਂ ਇਹ ਉਹੀ ਜਾਣਦਾ ਹੈ (ਕਿ ਪਰਮਾਤਮਾ ਦੀ ਦਰਗਾਹ ਵਿਚ) ਉਹ ਮੂੰਹ 'ਤੇ ਜਿਤਨੀਆਂ ਚੋਟਾਂ ਖਾਂਦਾ ਹੈ। ਉਹ ਆਪ ਹੀ (ਲੋਕਾਂ ਦੀਆਂ ਲੋੜਾਂ ਨੂੰ) ਜਾਣਦਾ ਹੈ ਅਤੇ ਆਪ ਹੀ ਦਿੰਦਾ ਹੈ। ਅਜਿਹੀਆਂ ਗੱਲਾਂ ਵੀ ਕੋਈ ਵਿਰਲਾ ਵਿਅਕਤੀ ਹੀ ਕਹਿੰਦਾ ਹੈ, ਜਿਸ (ਵਿਅਕਤੀ) ਉਤੇ ਪਰਮਾਤਮਾ ਆਪਣਾ ਜਸਗਾਨ (ਸਿਫਤਿ ਸਾਲਾਹ) ਕਰਨ ਦੀ ਮਿਹਰ ਕਰਦਾ ਹੈ। ਹੇ ਨਾਨਕ! (ਉਹ) ਪਾਤਿਸ਼ਾਹਾਂ ਦਾ ਪਾਤਸ਼ਾਹ ਹੈ। ੨੫।

(ਪਰਮਾਤਮਾ ਦੇ) ਗੁਣ ਅਮੋਲਕ ਹਨ ਅਤੇ (ਉਨ੍ਹਾਂ ਗੁਣਾਂ ਦਾ) ਵਪਾਰ (ਜਾਂ ਧਾਰਣ ਕਰਨ ਦੀ ਰੁਚੀ) ਵੀ ਅਮੋਲਕ ਹੈ। (ਜੇ ਅਜਿਹੇ) ਅਮੋਲਕ ਵਪਾਰੀ ਹਨ (ਉਨ੍ਹਾਂ ਦੇ) ਖਜ਼ਾਨੇ ਵੀ ਅਮੋਲਕ ਹਨ। (ਅਜਿਹਾ ਵਪਾਰ ਕਰਨ ਲਈ) ਆਉਣ ਵਾਲੇ ਵੀ ਅਮੋਲਕ ਹਨ ਅਤੇ (ਅਜਿਹਾ ਸੌਦਾ ਖਰੀਦ ਕੇ) ਲੈ ਜਾਣ ਵਾਲੇ ਵੀ ਅਮੋਲਕ ਹਨ। (ਉਸ ਪਰਮਾਤਮਾ ਨਾਲ) ਪ੍ਰੇਮ (ਭਾਇ) ਪਾਉਣ ਵਾਲੇ ਅਮੋਲਕ ਹਨ ਅਤੇ (ਉਸ ਵਿਚ) ਲੀਨ (ਸਮਾਹਿ) ਹੋਣ ਵਾਲੇ ਵੀ ਅਮੋਲਕ ਹਨ। (ਉਸ ਪਰਮਾਤਮਾ ਦਾ) ਧਰਮ (ਮਰਯਾਦਾ) ਅਮੋਲਕ ਹੈ, ਉਸ ਦੀ ਕਚਹਿਰੀ (ਦੀਬਾਣ) ਵੀ ਅਮੋਲਕ ਹੈ। (ਉਸ ਦਾ) ਤੋਲਣ ਵਾਲਾ ਕੰਡਾ ਅਮੋਲਕ ਹੈ ਅਤੇ (ਉਸ ਕੰਡੇ ਉਤੇ ਤੁਲ ਕੇ) ਪ੍ਰਵਾਨਗੀ ਪ੍ਰਾਪਤ ਕਰਨ ਵਾਲੇ ਵੀ ਅਮੋਲਕ ਹਨ। (ਉਸ ਪਰਮਾਤਮਾ ਦੀ) ਬਖਸ਼ਿਸ਼ ਅਤੇ (ਉਸ ਬਖਸ਼ਿਸ਼ ਦਾ) ਚਿੰਨ੍ਹ ਵੀ ਅਮੋਲਕ ਹੈ। (ਉਸ ਦੀ) ਮਿਹਰ (ਕਰਮ) ਅਮੋਲਕ ਹੈ ਅਤੇ (ਉਸ ਦਾ) ਹੁਕਮ (ਫ਼ਰਮਾਣ) ਵੀ ਅਮੋਲਕ ਹੈ।



ਅਮੁਲੇ ਅਮੁਲੁ ਆਖਿਆ ਨ ਜਾਇ ॥ ਆਖਿ ਆਖਿ ਰਹੇ ਲਿਵ ਲਾਇ ॥  
 ਆਖਹਿ ਵੇਦ ਪਾਠ ਪੁਰਾਣ ॥ ਆਖਹਿ ਪੜੇ ਕਰਹਿ ਵਖਿਆਣ ॥  
 ਆਖਹਿ ਬਰਮੇ ਆਖਹਿ ਇੰਦ ॥ ਆਖਹਿ ਗੋਪੀ ਤੈ ਗੋਵਿੰਦ ॥  
 ਆਖਹਿ ਈਸਰ ਆਖਹਿ ਸਿਧ ॥ ਆਖਹਿ ਕੇਤੇ ਕੀਤੇ ਬੁਧ ॥  
 ਆਖਹਿ ਦਾਨਵ ਆਖਹਿ ਦੇਵ ॥ ਆਖਹਿ ਸੁਰਿ ਨਰ ਮੁਨਿ ਜਨ ਸੇਵ ॥  
 ਕੇਤੇ ਆਖਹਿ ਆਖਣਿ ਪਾਹਿ ॥ ਕੇਤੇ ਕਹਿ ਕਹਿ ਉਠਿ ਉਠਿ ਜਾਹਿ ॥  
 ਏਤੇ ਕੀਤੇ ਹੋਰਿ ਕਰੇਹਿ ॥  
 ਤਾ ਆਖਿ ਨ ਸਕਹਿ ਕੇਈ ਕੇਇ ॥  
 ਜੇਵਡੁ ਭਾਵੈ ਤੇਵਡੁ ਹੋਇ ॥ ਨਾਨਕ ਜਾਣੈ ਸਾਚਾ ਸੋਇ ॥  
 ਜੇ ਕੋ ਆਖੈ ਬੋਲੁ ਵਿਗਾੜੁ ॥ ਤਾ ਲਿਖੀਐ ਸਿਰਿ ਗਾਵਾਰਾ ਗਾਵਾਰੁ ॥੨੬॥

ਸੋ ਦਰੁ ਕੇਹਾ ਸੋ ਘਰੁ ਕੇਹਾ ਜਿਤੁ ਬਹਿ ਸਰਬ ਸਮਾਲੇ ॥  
 ਵਾਜੇ ਨਾਦ ਅਨੇਕ ਅਸੰਖਾ ਕੇਤੇ ਵਾਵਣਹਾਰੇ ॥  
 ਕੇਤੇ ਰਾਗ ਪਰੀ ਸਿਉ ਕਹੀਅਨਿ ਕੇਤੇ ਗਾਵਣਹਾਰੇ ॥  
 ਗਾਵਹਿ ਤੁਹਨੋ ਪਉਣੁ ਪਾਣੀ ਬੈਸੰਤਰੁ ਗਾਵੈ ਰਾਜਾ ਧਰਮੁ ਦੁਆਰੇ ॥  
 ਗਾਵਹਿ ਚਿਤੁ ਗੁਪਤੁ ਲਿਖਿ ਜਾਣਹਿ ਲਿਖਿ ਲਿਖਿ ਧਰਮੁ ਵੀਚਾਰੇ ॥  
 ਗਾਵਹਿ ਈਸਰੁ ਬਰਮਾ ਦੇਵੀ ਸੋਹਨਿ ਸਦਾ ਸਵਾਰੇ ॥  
 ਗਾਵਹਿ ਇੰਦ ਇਦਾਸਣਿ ਬੈਠੇ ਦੇਵਤਿਆ ਦਰਿ ਨਾਲੇ ॥  
 ਗਾਵਹਿ ਸਿਧ ਸਮਾਧੀ ਅੰਦਰਿ ਗਾਵਨਿ ਸਾਧ ਵਿਚਾਰੇ ॥  
 ਗਾਵਨਿ ਜਤੀ ਸਤੀ ਸੰਤੋਖੀ ਗਾਵਹਿ ਵੀਰ ਕਰਾਰੇ ॥  
 ਗਾਵਨਿ ਪੰਡਿਤ ਪੜਨਿ ਰਖੀਸਰ ਜੁਗੁ ਜੁਗੁ ਵੇਦਾ ਨਾਲੇ ॥  
 ਗਾਵਹਿ ਮੋਹਣੀਆ ਮਨੁ ਮੋਹਨਿ ਸੁਰਗਾ ਮਛ ਪਇਆਲੇ ॥  
 ਗਾਵਨਿ ਰਤਨ ਉਪਾਏ ਤੇਰੇ ਅਠਸਠਿ ਤੀਰਥ ਨਾਲੇ ॥  
 ਗਾਵਹਿ ਜੋਧ ਮਹਾਬਲ ਸੂਰਾ ਗਾਵਹਿ ਖਾਣੀ ਚਾਰੇ ॥  
 ਗਾਵਹਿ ਖੰਡ ਮੰਡਲ ਵਰਭੰਡਾ ਕਰਿ ਕਰਿ ਰਖੇ ਧਾਰੇ ॥  
 ਸੋਈ ਤੁਧੁਨੋ ਗਾਵਹਿ ਜੋ ਤੁਧੁ ਭਾਵਨਿ ਰਤੇ ਤੇਰੇ ਭਗਤ ਰਸਾਲੇ ॥  
 ਹੋਰਿ ਕੇਤੇ ਗਾਵਨਿ ਸੇ ਮੈ ਚਿਤਿ ਨ ਆਵਨਿ ਨਾਨਕੁ ਕਿਆ ਵੀਚਾਰੇ ॥

ਸੋਈ ਸੋਈ ਸਦਾ ਸਚੁ ਸਾਹਿਬੁ ਸਾਚਾ ਸਾਚੀ ਨਾਈ ॥  
 ਹੈ ਭੀ ਹੋਸੀ ਜਾਇ ਨ ਜਾਸੀ ਰਚਨਾ ਜਿਨਿ ਰਚਾਈ ॥  
 ਰੰਗੀ ਰੰਗੀ ਭਾਤੀ ਕਰਿ ਕਰਿ ਜਿਨਸੀ ਮਾਇਆ ਜਿਨਿ ਉਪਾਈ ॥  
 ਕਰਿ ਕਰਿ ਵੇਖੈ ਕੀਤਾ ਆਪਣਾ ਜਿਵ ਤਿਸ ਦੀ ਵਡਿਆਈ ॥

(ਉਹ ਪਰਮਾਤਮਾ) ਅਮੋਲਕ ਹੀ ਅਮੋਲਕ ਹੈ, (ਪਰ ਕਿਤਨਾ ਕੁ ਅਮੋਲਕ ਹੈ ? ਇਸ ਦਾ) ਵਰਣਨ ਨਹੀਂ ਕੀਤਾ ਜਾ ਸਕਦਾ। (ਉਸ ਦਾ) ਵਰਣਨ ਕਰਦਿਆਂ ਕਰਦਿਆਂ (ਕਈ ਉਸੇ ਵਿਚ) ਲੀਨ ਹੋਏ ਰਹਿੰਦੇ ਹਨ। (ਕਈ) ਵੇਦਾਂ, ਪੁਰਾਣਾਂ ਦੇ ਪਾਠਾਂ ਰਾਹੀਂ (ਉਸ ਦੀ ਅਮੋਲਕਤਾ ਦਾ) ਵਰਣਨ ਕਰਦੇ ਹਨ, (ਕਈ ਉਨ੍ਹਾਂ ਨੂੰ) ਪੜ੍ਹ ਕੇ ਵਰਣਨ ਕਰਦੇ ਹੋਏ (ਉਸ ਦਾ) ਵਿਖਿਆਨ ਕਰਦੇ ਹਨ। (ਕਈ) ਬ੍ਰਹਮਾ, ਇੰਦ੍ਰ, ਗੋਪੀਆਂ, ਕਾਨ੍ਹ (ਗੋਵਿੰਦ), ਸ਼ਿਵ (ਈਸ਼ਰ), ਸਿੱਧ, (ਪਰਮਾਤਮਾ ਦੁਆਰਾ) ਸਿਰਜੇ ਕਿਤਨੇ ਹੀ ਬੁੱਧ, ਦਾਨਵ, ਦੇਵਤੇ, ਸੂਰ, ਨਰ, ਮੁਨੀ-ਜਨ, ਸੇਵਕ ਆਦਿ (ਉਸ ਦੀ ਅਮੋਲਕਤਾ ਦਾ ਅਨੁਮਾਨ ਲਗਾਉਣ ਲਈ) ਕਥਨ ਕਰਦੇ ਹਨ। ਕਿਤਨੇ ਉਸ ਦਾ ਬਿਆਨ ਕਰ ਰਹੇ ਹਨ, ਕਈ ਬਿਆਨ ਕਰਨ ਦਾ ਯਤਨ ਕਰ ਰਹੇ ਹਨ। ਕਿਤਨੇ ਉਸ ਦਾ ਬਿਆਨ ਕਰਦਿਆਂ ਕਰਦਿਆਂ (ਇਸ ਸੰਸਾਰ ਤੋਂ) ਉਠ ਕੇ ਚਲੇ ਜਾਂਦੇ ਹਨ। (ਜਿਤਨੇ ਇਸ ਸੰਸਾਰ ਵਿਚ ਪਰਮਾਤਮਾ ਨੇ ਪੈਦਾ ਕੀਤੇ ਹੋਏ ਹਨ, ਜੇ) ਇਤਨੇ ਹੋਰ ਵੀ ਪੈਦਾ ਕਰ ਦੇਵੇ, ਤਾਂ ਵੀ (ਉਨ੍ਹਾਂ ਵਿਚੋਂ) ਕੋਈ ਵੀ ਵਰਣਨ ਨਹੀਂ ਕਰ ਸਕਦਾ। (ਉਹ ਪਰਮਾਤਮਾ ਕਿਤਨਾ ਕੁ ਵੱਡਾ ਹੈ ? ਉਸ ਨੂੰ) ਜਿੰਨਾ ਇਛਿਤ ਹੈ, (ਉਹ) ਉਤਨਾ ਹੀ ਵੱਡਾ ਹੋ ਜਾਂਦਾ ਹੈ। ਹੇ ਨਾਨਕ ! (ਉਹ) ਸਤਿਸਰੂਪ ਪਰਮਾਤਮਾ ਆਪ ਹੀ (ਸਭ ਕੁਝ) ਜਾਣਦਾ ਹੈ। ਜੇ ਕੋਈ (ਮੂਰਖ ਉਸ ਦਾ) ਵਰਣਨ ਕਰਨ ਦਾ ਦਮ ਭਰੇ (ਤਾਂ ਉਸ ਦਾ) ਬੋਲ ਵਿਗੜ ਜਾਂਦਾ ਹੈ (ਅਰਥਾਤ ਉਸ ਦਾ ਕਥਨ ਗਲਤ ਸਿੱਧ ਹੋ ਜਾਂਦਾ ਹੈ) ਜਿਸ ਕਰਕੇ ਉਸ ਨੂੰ ਮੂਰਖਾਂ ਦਾ ਮੂਰਖ ਮੰਨਿਆ ਜਾਂਦਾ ਹੈ। ੨੬।

(ਪਰਮਾਤਮਾ ਦਾ) ਉਹ ਦਰ ਕਿਹੋ ਜਿਹਾ ਹੈ ਅਤੇ ਉਹ ਘਰ ਕਿਹੋ ਜਿਹਾ ਹੈ ਜਿਥੇ ਬੈਠ ਕੇ ਸਭ ਨੂੰ ਸੰਭਾਲਦਾ ਹੈ। ਉਸ ਦੇ (ਦੁਆਰ ਉਤੇ) ਅਨੇਕਾਂ ਤੇ ਅਸੰਖਾਂ ਨਾਦ ਵਜ ਰਹੇ ਹਨ ਅਤੇ ਕਿਤਨੇ ਹੀ ਵਜਾਉਣ ਵਾਲੇ ਹਨ। ਰਾਗਨੀਆਂ ਸਹਿਤ ਕਿਤਨੇ ਹੀ ਰਾਗ ਗਾਏ ਜਾ ਰਹੇ ਹਨ ਅਤੇ ਕਿਤਨੇ ਹੀ ਗਾਉਣ ਵਾਲੇ ਹਨ। ਪੌਣ, ਪਾਣੀ, ਅਗਨੀ (ਬ੍ਰਹਿਮੰਤਰ), ਧਰਮ ਰਾਜ, ਤੇਰੇ ਦੁਆਰ ਉਤੇ ਜਸਗਾਨ ਕਰ ਰਹੇ ਹਨ। ਧਰਮਰਾਜ ਦੇ ਵਿਚਾਰਨ ਲਈ (ਜੀਵਾਂ ਦੀ ਗਤਿਵਿਧੀ ਨੂੰ ਲਿਖਣਾ ਜਾਣਨ ਵਾਲੇ) ਚਿਤਰਗੁਪਤ ਤਕ ਲਿਖ ਲਿਖ ਕੇ ਤੇਰਾ ਗਾਇਨ ਕਰ ਰਹੇ ਹਨ। ਤੇਰੇ ਹੀ ਸਦਾ ਸਵਾਰੇ ਹੋਏ ਸ਼ਿਵ (ਈਸ਼ਰ), ਬ੍ਰਹਮਾ, ਦੇਵੀ (ਸਭ ਤੈਨੂੰ) ਗਾ ਰਹੇ ਹਨ। ਇੰਦ੍ਰਾਸਣ ਉਤੇ ਬੈਠਾ ਇੰਦ੍ਰ, ਦੇਵਤਿਆਂ ਸਹਿਤ, ਤੇਰੇ ਦੁਆਰ ਉਤੇ ਜਸ ਗਾ ਰਿਹਾ ਹੈ। ਸਿੱਧ ਲੋਕ ਸਮਾਧੀਆਂ ਲਗਾ ਕੇ ਅਤੇ ਸਾਧ ਲੋਕ ਵਿਚਾਰ ਪੂਰਵਕ (ਤੈਨੂੰ ਗਾ ਰਹੇ ਹਨ)। ਜਤੀ (ਜਤ ਧਾਰਣ ਕਰਨ ਵਾਲੇ), ਦਾਨੀ (ਸਤੀ), ਸੰਤੋਖੀ (ਵਿਅਕਤੀ ਤੈਨੂੰ) ਗਾ ਰਹੇ ਹਨ ਅਤੇ ਹਠੀਲੇ ਸੂਰਮੇ ਵੀ ਤੇਰਾ ਜਸ ਗਾ ਰਹੇ ਹਨ। (ਤੈਨੂੰ) ਪੰਡਿਤ ਅਤੇ ਚਾਰ (ਜੁਗ ਜੁਗ) ਵੇਦਾਂ ਨੂੰ ਪੜ੍ਹਨ ਵਾਲੇ ਮੁਨੀਸ਼ਵਰ ਗਾ ਰਹੇ ਹਨ। ਸੁਅਰਗ ਲੋਕ, ਮਾਤ ਲੋਕ ਅਤੇ ਪਾਤਾਲ ਲੋਕ ਦੀਆਂ ਮਨ-ਸੋਹਕ ਸੁੰਦਰੀਆਂ (ਤੈਨੂੰ) ਗਾ ਰਹੀਆਂ ਹਨ। ਅਠਸਠ ਤੀਰਥ ਅਤੇ (ਤੇਰੇ ਦੁਆਰਾ) ਉਤਪੰਨ ਕੀਤੇ (ਚੌਦਾਂ) ਰਤਨ ਵੀ (ਤੈਨੂੰ) ਗਾ ਰਹੇ ਹਨ। (ਤੈਨੂੰ) ਮਹਾਬਲੀ ਯੋਧੇ ਅਤੇ ਸੂਰਮੇ ਅਤੇ ਚੰਗੇ ਖਾਣੀਆਂ ਦੇ ਜੀਵ ਗਾ ਰਹੇ ਹਨ। (ਤੇਰੇ ਦੁਆਰਾ) ਸਿਰਜੇ ਅਤੇ ਸਥਿਤ ਕੀਤੇ ਸਾਰੇ ਖੰਡ, ਮੰਡਲ, ਬ੍ਰਹਮੰਡ (ਤੈਨੂੰ) ਗਾ ਰਹੇ ਹਨ। ਉਹੀ (ਤੈਨੂੰ) ਗਾਉਂਦੇ ਹਨ, ਜੋ ਤੈਨੂੰ ਚੰਗੇ ਲਗਦੇ ਹਨ, (ਉਹੀ ਸੱਚੇ ਅਰਥਾਂ ਵਿਚ ਤੇਰੇ ਪ੍ਰੇਮ-ਰੰਗ ਵਿਚ) ਰਤੇ ਹੋਏ ਤੇਰੇ ਰਸਿਕ (ਰਸਾਲੇ) ਭਗਤ ਹਨ। ਹੋਰ ਵੀ ਕਿਤਨੇ ਗਾਉਣ ਵਾਲੇ ਹਨ, ਜੋ ਮੈਨੂੰ ਚੇਤੇ ਨਹੀਂ ਆਉਂਦੇ, ਹੇ ਨਾਨਕ ! ਮੈਂ ਕੀ ਵਿਚਾਰ ਕਰਕੇ ਦਸਾਂ ?

ਉਹੀ (ਸ੍ਰਿਸ਼ਟੀ ਕਰਤਾ ਪਰਮਾਤਮਾ) ਸਦਾ ਸਤਿ ਸਰੂਪ ਹੈ, ਉਹੀ ਸੱਚਾ ਸਾਹਿਬ ਹੈ, ਉਸ ਦਾ ਨਾਮ ਵੀ ਸੱਚਾ ਹੈ। (ਉਹ) ਹੁਣ ਮੌਜੂਦ ਹੈ, ਉਹ ਮੌਜੂਦ ਸੀ ਅਤੇ ਉਹ ਮੌਜੂਦ ਰਹੇਗਾ। ਨ ਹੀ ਜੰਮਿਆ (ਜਾਇ) ਹੈ, ਨ ਮੇਰੇਗਾ (ਜਾਸੀ) ਜਿਸ ਨੇ ਇਸ ਸੰਸਾਰ ਦੀ ਰਚਨਾ ਕੀਤੀ ਹੈ। ਜਿਸ (ਪਰਮਾਤਮਾ) ਨੇ ਤਰ੍ਹਾਂ ਤਰ੍ਹਾਂ ਦੀਆਂ ਜਿਨਸਾਂ/ਵਸਤੂਆਂ ਦੀ ਰਚਨਾ ਕੀਤੀ ਹੈ ਅਤੇ ਜਿਸ ਨੇ ਮਾਇਆ ਦੀ ਉਤਪੱਤੀ ਕੀਤੀ ਹੈ, (ਉਹੀ ਪਰਮਾਤਮਾ) ਆਪਣੀ ਰਚੀ ਹੋਈ ਸ੍ਰਿਸ਼ਟੀ ਨੂੰ ਵੇਖਦਾ/ਸੰਭਾਲਦਾ ਹੈ,

ਜੇ ਤਿਸੁ ਭਾਵੈ ਸੋਈ ਕਰਸੀ ਹੁਕਮੁ ਨ ਕਰਣਾ ਜਾਈ ॥  
ਸੋ ਪਾਤਿਸਾਹੁ ਸਾਹਾ ਪਾਤਿਸਾਹਿਬੁ ਨਾਨਕ ਰਹਣੁ ਰਜਾਈ ॥੨੨॥\*

ਮੁੰਦਾ ਸੰਤੋਖੁ ਸਰਮੁ ਪਤੁ ਝੋਲੀ ਧਿਆਨ ਕੀ ਕਰਹਿ ਬਿਭੂਤਿ ॥  
ਖਿੰਬਾ ਕਾਲੁ ਕੁਆਰੀ ਕਾਇਆ ਜੁਗਤਿ ਡੰਡਾ ਪਰਤੀਤਿ ॥  
ਆਈ ਪੰਥੀ ਸਗਲ ਜਮਾਤੀ ਮਨਿ ਜੀਤੈ ਜਗੁ ਜੀਤੁ ॥  
ਆਦੇਸੁ ਤਿਸੈ ਆਦੇਸੁ ॥  
ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੨੨॥

ਭੁਗਤਿ ਗਿਆਨੁ ਦਇਆ ਭੰਡਾਰਣਿ ਘਟਿ ਘਟਿ ਵਾਜਹਿ ਨਾਦ ॥  
ਆਪਿ ਨਾਥੁ ਨਾਥੀ ਸਭ ਜਾ ਕੀ ਰਿਧਿ ਸਿਧਿ ਅਵਰਾ ਸਾਦ ॥  
ਸੰਜੋਗੁ ਵਿਜੋਗੁ ਦੁਇ ਕਾਰ ਚਲਾਵਹਿ ਲੇਖੇ ਆਵਹਿ ਭਾਗ ॥  
ਆਦੇਸੁ ਤਿਸੈ ਆਦੇਸੁ ॥  
ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੨੩॥

ਏਕਾ ਮਾਈ ਜੁਗਤਿ ਵਿਆਈ ਤਿਨਿ ਚੋਲੇ ਪਰਵਾਣੁ ॥  
ਇਕੁ ਸੰਸਾਰੀ ਇਕੁ ਭੰਡਾਰੀ ਇਕੁ ਲਾਏ ਦੀਬਾਣੁ ॥  
ਜਿਵ ਤਿਸੁ ਭਾਵੈ ਤਿਵੈ ਚਲਾਵੈ ਜਿਵ ਹੋਵੈ ਫੁਰਮਾਣੁ ॥  
ਓਹੁ ਵੇਖੈ ਓਨਾ ਨਦਰਿ ਨ ਆਵੈ ਬਹੁਤਾ ਏਹੁ ਵਿਡਾਣੁ ॥  
ਆਦੇਸੁ ਤਿਸੈ ਆਦੇਸੁ ॥  
ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੩੦॥

ਆਸਣੁ ਲੋਇ ਲੋਇ ਭੰਡਾਰ ॥  
ਜੇ ਕਿਛੁ ਪਾਇਆ ਸੁ ਏਕਾ ਵਾਰ ॥  
ਕਰਿ ਕਰਿ ਵੇਖੈ ਸਿਰਜਣਹਾਰੁ ॥

\* ਇਹ ਸ਼ਬਦ/ਪਉੜੀ ਕੁਝ ਪਾਠਾਂਤਰ ਸਹਿਤ ਗੁ.ਗ੍ਰੰ. ਪੰਨਾ 8 ਅਤੇ ਪੰਨਾ 347 ਉੱਤੇ ਵੀ ਦਰਜ ਹੈ।

ਜਿਵੇਂ ਵੀ ਉਹ ਆਪਣੇ ਬਿਰਦ (ਵਡਿਆਈ) ਅਨੁਸਾਰ (ਇਸ ਨੂੰ ਪਾਲਣਾ ਚਾਹੁੰਦਾ ਹੈ)। ਜੇ ਉਸ ਨੂੰ ਇਛਿਤ ਹੈ, ਉਹੀ ਕਰਦਾ ਹੈ, (ਉਸ ਦੇ ਸਾਹਮਣੇ ਹੋਰ ਕੋਈ) ਹੁਕਮ ਨਹੀਂ ਕੀਤਾ ਜਾ ਸਕਦਾ। ਹੋ ਨਾਨਕ! ਉਹ ਪਾਤਿਸ਼ਾਹ ਹੈ, ਪਾਤਿਸ਼ਾਹਾਂ ਦਾ ਪਾਤਿਸ਼ਾਹ ਹੈ। ਉਸ (ਮਹਾਨ ਪਰਮਾਤਮਾ ਦੀ) ਰਜਾ ਵਿਚ ਰਹਿਣਾ ਹੀ (ਉਚਿਤ) ਹੈ। 121।

(ਹੇ ਯੋਗੀ! ਜੇ ਤੂੰ) ਸੰਤੋਖ ਨੂੰ ਮੁੰਦਰਾਂ ਬਣਾਵੇਂ, ਸਾਧਨਾ/ਤਪਸਿਆ (ਸਰਮ) ਨੂੰ ਪਾਤਰ/ਖੱਪਰ (ਪਤੁ) ਅਤੇ ਝੋਲੀ ਬਣਾ ਲਏਂ ਅਤੇ (ਈਸ਼ਵਰੀ) ਧਿਆਨ ਦੀ ਬਿਭੂਤੀ ਲਗਾਵੇਂ, ਮ੍ਰਿਤੂ (ਕਾਲ) (ਦੇ ਭੈ) ਨੂੰ ਗੋਦੜੀ (ਖਿੰਥਾ) ਬਣਾਵੇਂ, ਸ਼ਰੀਰ ਨੂੰ ਵਿਕਾਰਾਂ ਤੋਂ ਨਿਰਲਿਪਤ (ਕੁਆਰੀ) ਰਖਣ ਦੀ ਜੁਗਤ ਬਣਾ ਕੇ ਵਿਸ਼ਵਾਸ (ਪਰਤੀਤਿ) ਦਾ ਡੰਡਾ (ਧਾਰਣ ਕਰੋ)। ਸਾਰਿਆਂ ਨੂੰ (ਆਪਣਾ ਸਮਝਣਾ ਹੀ ਤੇਰੇ) ਆਈ ਪੰਥ (ਦੇ ਹੋਣ ਦਾ ਸੂਚਕ ਹੋਵੇ)। (ਜੇ ਇਸ ਪ੍ਰਕਾਰ ਤੂੰ ਆਪਣੇ) ਮਨ ਨੂੰ ਜਿਤ ਲਵੇਂ ਤਾਂ ਸਾਰਾ ਜਗਤ ਹੀ ਜਿਤਿਆ ਸਮਝ। ਉਸ (ਪਰਮਾਤਮਾ ਨੂੰ) ਪ੍ਰਨਾਮ ਕਰ ਜੋ ਸਭ ਦਾ ਆਦਿ ਹੈ, ਨਿਰਮਲ ਸਰੂਪ (ਅਨੀਲ) ਹੈ, ਜਿਸ ਦਾ ਕੋਈ ਆਦਿ ਨਹੀਂ ਹੈ, ਜੋ ਅਵਿਨਾਸ਼ੀ (ਅਨਾਹਤਿ) ਹੈ, ਜੋ ਸਾਰਿਆਂ ਯੁਗਾਂ ਵਿਚ ਇਕੋ ਰੂਪ (ਵਿਚ ਰਹਿੰਦਾ ਹੈ) (ਅਰਥਾਤ ਜੋ ਸਦਾ ਸਰਬਦਾ ਇਕ ਸਮਾਨ ਹੀ ਰਹਿੰਦਾ ਹੈ)। 122।

(ਹੇ ਯੋਗੀ!) ਬ੍ਰਹਮ-ਗਿਆਨ ਤੇਰੀ ਭੁਗਤੀ (ਖਾਧਿ ਪਦਾਰਥ, ਪ੍ਰਸਾਦ) ਹੋਵੇ, ਦਇਆ (ਇਸ ਪ੍ਰਕਾਰ ਦੀ ਭੁਗਤੀ ਨੂੰ) ਵਰਤਾਉਣ ਵਾਲੀ (ਭੰਡਾਰਣਿ) ਹੋਵੇ, ਹਰ ਇਕ ਸ਼ਰੀਰ/ਹਿਰਦੇ (ਘਟਿ) ਵਿਚ (ਉਸ ਪਰਮਾਤਮਾ ਦਾ ਆਪਣੇ ਆਪ) ਨਾਦ ਵਜ ਰਿਹਾ ਹੋਵੇ, (ਤੇਰਾ) ਨਾਥ (ਉਹ ਪਰਮਾਤਮਾ) ਆਪ ਹੋਵੇ ਜਿਸ ਨੇ ਸਾਰੀ ਸ੍ਰਿਸ਼ਟੀ ਨੂੰ ਨਥਿਆ ਹੋਇਆ ਹੈ। ਰਿਧੀਆਂ ਅਤੇ ਸਿੱਧੀਆਂ (ਉਸ ਪਰਮਾਤਮਾ ਨੂੰ ਸਮਝਣ ਵਿਚ ਸਹਾਇਕ ਨਹੀਂ, ਕਿਉਂਕਿ ਇਨ੍ਹਾਂ ਦਾ) ਸੁਆਦ ਜਾਂ ਸਰੂਪ ਹੋਰ ਪ੍ਰਕਾਰ ਦਾ ਹੈ (ਦ੍ਵੈਤ-ਭਾਵ ਵਾਲਾ ਹੈ)। ਸੰਯੋਗ ਅਤੇ ਵਿਯੋਗ (ਆਤਮਾ ਦਾ ਸ਼ਰੀਰ ਨਾਲ ਮਿਲਣਾ ਅਤੇ ਵਿਛੜਨਾ) ਹੀ (ਸਾਰੀ ਸ੍ਰਿਸ਼ਟੀ ਨੂੰ) ਚਲਾਈ ਜਾ ਰਹੇ ਹਨ ਅਤੇ (ਜੀਵਾਂ ਦੇ ਲੇਖਾਂ ਅਨੁਸਾਰ ਹੀ) ਭਾਗ ਨਿਸ਼ਚਿਤ ਹੁੰਦਾ ਹੈ। ਉਸ (ਪਰਮਾਤਮਾ ਨੂੰ) ਪ੍ਰਨਾਮ ਕਰ ਜੋ ਸਭ ਦਾ ਆਦਿ ਹੈ, ਨਿਰਮਲ ਸਰੂਪ (ਅਨੀਲ) ਹੈ, ਜਿਸ ਦਾ ਕੋਈ ਆਦਿ ਨਹੀਂ ਹੈ, ਜੋ ਅਵਿਨਾਸ਼ੀ (ਅਨਾਹਤਿ) ਹੈ, ਜੋ ਸਾਰਿਆਂ ਯੁਗਾਂ ਵਿਚ ਇਕੋ ਰੂਪ (ਵਿਚ ਰਹਿੰਦਾ ਹੈ) (ਅਰਥਾਤ ਜੋ ਸਦਾ ਸਰਬਦਾ ਇਕ ਸਮਾਨ ਹੀ ਰਹਿੰਦਾ ਹੈ)। 123।

ਇਕ ਮਾਇਆ (ਪ੍ਰਕ੍ਰਿਤੀ ਪੁਰਸ਼ ਦੇ ਸੰਯੋਗ ਦੀ) ਜੁਗਤ ਨਾਲ ਵਿਆਹੀ ਗਈ। (ਉਸ ਤੋਂ) ਤਿੰਨ ਚੇਲੇ (ਤਿੰਨ ਗੁਣ—ਰਜੋ, ਸਤੋ, ਤਮੋ ਜਾਂ ਇਨ੍ਹਾਂ ਦੇ ਕਲਪਿਤ ਦੇਵਤੇ ਬ੍ਰਹਮਾ, ਵਿਸ਼ਣੂ ਅਤੇ ਸ਼ਿਵ) ਪ੍ਰਵਾਨ ਚੜ੍ਹੇ। ਇਨ੍ਹਾਂ ਵਿਚੋਂ ਇਕ (ਬ੍ਰਹਮਾ) ਸੰਸਾਰੀ (ਘਰ ਬਾਹਰੀ), ਇਕ (ਵਿਸ਼ਣੂ) ਭੰਡਾਰੀ (ਪਾਲਣ ਪੋਸ਼ਣ ਕਰਨ ਵਾਲਾ) ਅਤੇ ਇਕ (ਸ਼ਿਵ) ਦੀਵਾਨ ਲਗਾਉਣ ਵਾਲਾ ਹੈ (ਅਰਥਾਤ ਦੰਡ ਦੇ ਕੇ ਸਿਰਜੀ ਹੋਈ ਸ੍ਰਿਸ਼ਟੀ ਦਾ ਸੰਘਾਰ ਕਰਨ ਵਾਲਾ ਹੈ)। (ਇਸ ਸ੍ਰਿਸ਼ਟੀ ਨੂੰ) ਜਿਵੇਂ ਇਸ (ਦਾ ਰਚੇਤਾ ਪਰਮਾਤਮਾ) ਚਾਹੁੰਦਾ ਹੈ, ਤਿਵੇਂ ਚਲਾਉਂਦਾ ਹੈ, ਜਿਵੇਂ (ਉਸ ਦਾ) ਫਰਮਾਨ ਹੁੰਦਾ ਹੈ। ਉਹ (ਪਰਮਾਤਮਾ ਸਾਰੀ ਸ੍ਰਿਸ਼ਟੀ ਨੂੰ) ਵੇਖਦਾ ਹੈ, ਪਰ (ਨਿਰਾਕਾਰ ਹੋਣ ਕਰਕੇ) ਉਨ੍ਹਾਂ (ਸ੍ਰਿਸ਼ਟੀ ਦੇ ਜੀਵਾਂ) ਨੂੰ ਨਜ਼ਰ ਨਹੀਂ ਆਉਂਦਾ, ਇਹ ਬੜਾ ਅਸਚਰਜ (ਵਿਡਾਣ) ਹੈ। ਉਸ (ਪਰਮਾਤਮਾ ਨੂੰ) ਪ੍ਰਨਾਮ ਕਰ ਜੋ ਸਭ ਦਾ ਆਦਿ ਹੈ, ਨਿਰਮਲ ਸਰੂਪ (ਅਨੀਲ) ਹੈ, ਜਿਸ ਦਾ ਕੋਈ ਆਦਿ ਨਹੀਂ ਹੈ, ਜੋ ਅਵਿਨਾਸ਼ੀ (ਅਨਾਹਤਿ) ਹੈ, ਜੋ ਸਾਰੇ ਯੁਗਾਂ ਵਿਚ ਇਕੋ ਰੂਪ (ਵਿਚ ਰਹਿੰਦਾ ਹੈ) (ਅਰਥਾਤ ਜੋ ਸਦਾ ਸਰਬਦਾ ਇਕ ਸਮਾਨ ਹੀ ਰਹਿੰਦਾ ਹੈ)। 124।

(ਹੇ ਯੋਗੀ! ਉਸ ਪਰਮਾਤਮਾ ਦੇ) ਠਿਕਾਣੇ (ਆਸਣ) ਅਤੇ ਭੰਡਾਰੇ ਹਰ ਲੋਕ (ਵਿਚ ਮੌਜੂਦ ਹਨ)। ਉਨ੍ਹਾਂ (ਭੰਡਾਰਿਆਂ) ਵਿਚ (ਉਸ ਪਰਮਾਤਮਾ ਨੇ) ਜੋ ਕੁਝ ਪਾਇਆ ਹੈ, ਉਹ ਇਕੋ ਵਾਰ ਹੀ ਪਾ ਦਿੱਤਾ ਹੈ (ਫਿਰ ਕਦੇ ਭਰਨ ਦੀ ਲੋੜ ਨਹੀਂ ਪੈਂਦੀ, ਸਦਾ ਭਰਪੂਰ ਰਹਿੰਦੇ ਹਨ)। (ਸ੍ਰਿਸ਼ਟੀ ਦੀ) ਰਚਨਾ

ਨਾਨਕ ਸਚੇ ਕੀ ਸਾਚੀ ਕਾਰ ॥  
 ਆਦੇਸੁ ਤਿਸੈ ਆਦੇਸੁ ॥  
 ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੩੧॥

ਇਕ ਦੂ ਜੀਭੋ ਲਖ ਹੋਹਿ ਲਖ ਹੋਵਹਿ ਲਖ ਵੀਸ ॥  
 ਲਖੁ ਲਖੁ ਗੋੜਾ ਆਖੀਅਹਿ ਏਕੁ ਨਾਮੁ ਜਗਦੀਸ ॥  
 ਏਤੁ ਰਾਹਿ ਪਤਿ ਪਵੜੀਆ ਚੜੀਐ ਹੋਇ ਇਕੀਸ ॥  
 ਸੁਣਿ ਗਲਾ ਆਕਾਸ ਕੀ ਕੀਟਾ ਆਈ ਰੀਸ ॥  
 ਨਾਨਕ ਨਦਰੀ ਪਾਈਐ ਕੂੜੀ ਕੂੜੈ ਠੀਸ ॥੩੨॥

ਆਖਣਿ ਜੋਰੁ ਚੁਪੈ ਨਹ ਜੋਰੁ ॥  
 ਜੋਰੁ ਨ ਮੰਗਣਿ ਦੇਣਿ ਨ ਜੋਰੁ ॥  
 ਜੋਰੁ ਨ ਜੀਵਣਿ ਮਰਣਿ ਨਹ ਜੋਰੁ ॥  
 ਜੋਰੁ ਨ ਰਾਜਿ ਮਾਲਿ ਮਨਿ ਸੋਰੁ ॥  
 ਜੋਰੁ ਨ ਸੁਰਤੀ ਗਿਆਨਿ ਵੀਚਾਰਿ ॥  
 ਜੋਰੁ ਨ ਜੁਗਤੀ ਛੁਟੈ ਸੰਸਾਰੁ ॥  
 ਜਿਸੁ ਹਥਿ ਜੋਰੁ ਕਰਿ ਵੇਖੈ ਸੋਇ ॥  
 ਨਾਨਕ ਉਤਮੁ ਨੀਚੁ ਨ ਕੋਇ ॥੩੩॥

ਰਾਤੀ ਰੁਤੀ ਥਿਤੀ ਵਾਰ ॥ ਪਵਣ ਪਾਣੀ ਅਗਨੀ ਪਾਤਾਲ ॥  
 ਤਿਸੁ ਵਿਚਿ ਧਰਤੀ ਥਾਪਿ ਰਖੀ ਧਰਮ ਸਾਲ ॥  
 ਤਿਸੁ ਵਿਚਿ ਜੀਅ ਜੁਗਤਿ ਕੇ ਰੰਗ ॥  
 ਤਿਨ ਕੇ ਨਾਮ ਅਨੇਕ ਅਨੰਤ ॥ ਕਰਮੀ ਕਰਮੀ ਹੋਇ ਵੀਚਾਰੁ ॥  
 ਸਚਾ ਆਪਿ ਸਚਾ ਦਰਬਾਰੁ ॥ ਤਿਥੈ ਸੋਹਨਿ ਪੰਚ ਪਰਵਾਣੁ ॥  
 ਨਦਰੀ ਕਰਮਿ ਪਵੈ ਨੀਸਾਣੁ ॥ ਕਰ ਪਕਾਈ ਓਥੈ ਪਾਇ ॥  
 ਨਾਨਕ ਗਇਆ ਜਾਪੈ ਜਾਇ ॥੩੪॥

ਧਰਮ ਖੰਡ ਕਾ ਏਹੋ ਧਰਮੁ ॥ ਗਿਆਨ ਖੰਡ ਕਾ ਆਖਹੁ ਕਰਮੁ ॥  
 ਕੇਤੇ ਪਵਣ ਪਾਣੀ ਵੈਸੰਤਰ ਕੇਤੇ ਕਾਨ ਮਹੇਸ ॥  
 ਕੇਤੇ ਬਰਮੇ ਘਾੜਤਿ ਘੜੀਅਹਿ ਰੂਪ ਰੰਗ ਕੇ ਵੇਸ ॥  
 ਕੇਤੀਆ ਕਰਮ ਭੂਮੀ ਮੇਰ ਕੇਤੇ ਕੇਤੇ ਧੂ ਉਪਦੇਸ ॥  
 ਕੇਤੇ ਇੰਦ ਚੰਦ ਸੂਰ ਕੇਤੇ ਕੇਤੇ ਮੰਡਲ ਦੇਸ ॥  
 ਕੇਤੇ ਸਿਧ ਬੁਧ ਨਾਥ ਕੇਤੇ ਕੇਤੇ ਦੇਵੀ ਵੇਸ ॥  
 ਕੇਤੇ ਦੇਵ ਦਾਨਵ ਮੁਨਿ ਕੇਤੇ ਕੇਤੇ ਰਤਨ ਸਮੁੰਦ ॥

ਕਰਕੇ ਸਿਰਜਨਹਾਰ ਪਰਮਾਤਮਾ (ਆਪ ਹੀ ਉਸ ਨੂੰ) ਵੇਖਦਾ ਰਹਿੰਦਾ ਹੈ। ਹੇ ਨਾਨਕ! ਉਸ ਸਤਿ ਸਰੂਪ (ਪਰਮਾਤਮਾ) ਦੀ ਸਾਰੀ ਕਾਰਵਾਈ (ਕਾਰ) ਵੀ ਸੱਚੀ ਹੈ। ਉਸ (ਪਰਮਾਤਮਾ ਨੂੰ ਹੀ) ਪ੍ਰਨਾਮ ਕਰ, ਜੋ ਸਭ ਦਾ ਆਦਿ ਹੈ, ਨਿਰਮਲ ਸਰਪ (ਅਨੀਲ) ਹੈ, ਜਿਸ ਦਾ ਕੋਈ ਆਦਿ ਨਹੀਂ ਹੈ, ਜੋ ਅਵਿਨਾਸ਼ੀ (ਅਨਾਹਤਿ) ਹੈ, ਜੋ ਸਾਰੇ ਯੁਗਾਂ ਵਿਚ ਇਕੋ ਰੂਪ (ਵਿਚ ਰਹਿੰਦਾ ਹੈ) (ਅਰਥਾਤ ਜੋ ਸਦਾ ਸਰਬਦਾ ਇਕ ਸਮਾਨ ਹੀ ਰਹਿੰਦਾ ਹੈ)।੩੧।

(ਜੇ) ਇਕ ਜੀਭ ਤੋਂ ਲੱਖ ਜੀਭਾਂ ਹੋ ਜਾਣ ਅਤੇ ਇਹ ਲੱਖ ਜੀਭਾਂ ਤੋਂ ਵੀਹ ਲੱਖ (ਜੀਭਾਂ ਹੋ) ਜਾਣ। (ਇਨ੍ਹਾਂ 20 ਲੱਖ ਜੀਭਾਂ ਰਾਹੀਂ) ਲੱਖ ਲੱਖ ਵਾਰ ਇਕ ਪਰਮਾਤਮਾ ਦਾ ਨਾਮ ਆਖੀਏ/ਜਪੀਏ (ਤਾਂ ਵੀ ਪਰਮਾਤਮਾ ਦੇ ਦੁਆਰ ਉਤੇ ਪ੍ਰਤਿਸ਼ਠਾ ਪ੍ਰਾਪਤ ਨਹੀਂ ਹੋ ਸਕਦੀ)। (ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਦੇ) ਮਾਰਗ ਦੀਆਂ ਪਉੜੀਆਂ ਉਤੇ ਚੜ੍ਹ ਕੇ ਹੀ (ਕੋਈ ਸਾਧਕ) ਅਦ੍ਵੈਤ ਅਵਸਥਾ (ਇਕੀਸ) ਪ੍ਰਾਪਤ ਕਰ ਸਕਦਾ ਹੈ। (ਇਸ ਪ੍ਰਕਾਰ ਦੀਆਂ) ਅਗੰਮੀ ਗੱਲਾਂ ਸੁਣ ਕੇ ਕੀੜਿਆਂ (ਦੇ ਤੁੱਲ ਮਨੁਖ ਵਿਅਕਤੀਆਂ ਦੇ ਮਨ ਵਿਚ ਵੀ) ਰੀਸ ਪੈਦਾ ਹੁੰਦੀ ਹੈ। ਹੇ ਨਾਨਕ! ਪਰਮਾਤਮਾ ਦੀ ਕ੍ਰਿਪਾ ਦ੍ਰਿਸ਼ਟੀ (ਨਦਰੀ) (ਕਰਕੇ ਉੱਚੀ ਅਵਸਥਾ ਦੀ) ਪ੍ਰਾਪਤੀ ਹੁੰਦੀ ਹੈ। (ਬਿਨਾ ਕ੍ਰਿਪਾ ਦ੍ਰਿਸ਼ਟੀ ਦੇ ਬਾਕੀ ਸਭ ਯਤਨ ਬੂਠੇ ਹਨ ਅਤੇ) ਬੂਠੇ ਮਨੁੱਖਾਂ ਦੇ ਦਾਵੇ (ਠੀਸ) ਵੀ ਬੂਠੇ ਹਨ।੩੨।

ਨ ਕਹਿਣ ਵਿਚ ਅਤੇ ਨ ਚੁਪ ਰਹਿਣ ਵਿਚ ਸਾਡੀ ਕੋਈ ਸਮਰਥਾ ਹੈ। (ਇਸੇ ਤਰ੍ਹਾਂ ਕਿਸੇ ਤੋਂ) ਮੰਗਣਾ, (ਕਿਸੇ ਨੂੰ ਕੁਝ) ਦੇਣਾ, ਮਰਨਾ ਅਤੇ ਜੀਉਣਾ (ਇਨ੍ਹਾਂ ਲਈ ਸਾਡਾ ਕੋਈ) ਜ਼ੋਰ ਨਹੀਂ ਚਲਦਾ ਹੈ। ਰਾਜ ਅਤੇ ਮਾਲ ਪ੍ਰਾਪਤ ਕਰਨ ਵਿਚ (ਵੀ ਸਾਡੀ ਕੋਈ) ਸ਼ਕਤੀ ਨਹੀਂ ਹੈ (ਜਿਸ ਕਰਕੇ ਸਾਡੇ) ਮਨ ਵਿਚ ਵਿਅਰਥ ਦਾ ਰੋਲਾ (ਸੋਰ) ਪਿਆ ਰਹਿੰਦਾ ਹੈ। ਧਿਆਨ (ਸੁਰਤੀ), ਗਿਆਨ ਅਤੇ ਚਿੰਤਨ ਕਰਨ ਵਿਚ ਵੀ (ਸਾਡਾ ਕੋਈ) ਵਸ ਨਹੀਂ ਹੈ। (ਉਸ) ਜੁਗਤਿ ਵਿਚ ਰਹਿਣਾ ਵੀ (ਸਾਡਾ) ਜ਼ੋਰ ਨਹੀਂ ਹੈ ਜਿਸ ਕਰਕੇ ਸੰਸਾਰ ਤੋਂ ਮੁਕਤੀ ਪ੍ਰਾਪਤ ਕੀਤੀ ਜਾਂਦੀ ਹੈ। ਜਿਸ (ਪਰਮਾਤਮਾ) ਦੇ ਹੱਥ ਵਿਚ ਸ਼ਕਤੀ ਹੈ (ਉਹੀ ਇਸ ਸੰਸਾਰ ਦੀ) ਰਚਨਾ ਕਰਕੇ (ਇਸ ਦੀ) ਦੇਖ ਭਾਲ ਕਰਦਾ ਹੈ। (ਆਪਣੇ ਆਪ ਵਿਚ) ਹੇ ਨਾਨਕ! ਕੋਈ ਉਤਮ ਨੀਚ ਨਹੀਂ ਹੈ (ਇਹ ਸਭ ਕੁਝ ਪ੍ਰਭੂ ਦੇ ਵਸ ਵਿਚ ਹੈ)।੩੩।

ਰਾਤਾਂ, ਰੁਤਾਂ, ਤਿਥਿਆਂ ਅਤੇ ਵਾਰ, ਪੌਣ, ਪਾਣੀ, ਅਗਨੀ ਅਤੇ ਪਾਤਾਲ—ਇਨ੍ਹਾਂ (ਸਭ) ਵਿਚ (ਪਰਮਾਤਮਾ ਨੇ) ਧਰਤੀ ਨੂੰ ਧਰਮ-ਕਰਮ ਦੇ ਸਥਾਨ (ਧਰਮ ਸਾਲ) ਵਜੋਂ ਸਥਿਤ ਕੀਤਾ ਹੋਇਆ ਹੈ। ਉਸ (ਧਰਤੀ) ਵਿਚ ਅਨੇਕ ਰੰਗਾਂ ਅਤੇ ਜੁਗਤਾਂ ਦੇ ਜੀਵ ਹਨ, ਉਨ੍ਹਾਂ ਦੇ ਅਨੇਕ ਅਤੇ ਅਨੰਤ ਨਾਂ ਹਨ। (ਉਨ੍ਹਾਂ ਸਭ ਜੀਵਾਂ ਦਾ) ਕਰਮਾਂ ਦੇ ਅਨੁਸਾਰ ਨਿਬੇੜਾ ਹੁੰਦਾ ਹੈ। (ਉਹ ਪਰਮਾਤਮਾ) ਸਤਿ ਸਰੂਪ ਹੈ, ਉਸ ਦਾ ਦਰਬਾਰ ਵੀ ਸੱਚਾ ਹੈ। ਉਸ ਦੇ ਦਰਬਾਰ ਵਿਚ ਪ੍ਰਮਾਣਿਕ ਸਾਧਕ (ਪੰਚ) ਹੀ ਪ੍ਰਵਾਨ ਚੜ੍ਹਦੇ ਹਨ ਅਤੇ (ਪਰਮਾਤਮਾ ਦੀ) ਮਿਹਰ ਦੀ ਨਜ਼ਰ ਨਾਲ ਵਡਿਆਈ ਦਾ ਚਿੰਨ੍ਹ ਪ੍ਰਾਪਤ ਕਰਦੇ ਹਨ। ਕੱਚੇ ਪੱਕੇ ਦਾ ਨਿਰਣਾ ਉਸ (ਪਰਮਾਤਮਾ) ਦੇ ਦਰਬਾਰ ਵਿਚ ਹੁੰਦਾ ਹੈ। ਹੇ ਨਾਨਕ! (ਉਸ ਪਰਮਾਤਮਾ ਦੇ ਦੁਆਰ 'ਤੇ) ਗਿਆਂ ਹੀ (ਵਾਸਤਵਿਕਤਾ ਦੀ) ਸੋਝੀ ਹੁੰਦੀ ਹੈ।੩੪।

ਧਰਮ ਖੰਡ ਦਾ ਇਹੀ ਨੇਮ (ਧਰਮ) ਹੈ। (ਹੁਣ) ਗਿਆਨ ਖੰਡ ਦਾ ਕਰਮ (ਵਰਤਾਰਾ) ਕਹਿੰਦਾ ਹਾਂ। ਕਿਤਨੀਆਂ ਹੀ ਪੌਣਾਂ, ਪਾਣੀ, ਅਗਨੀਆਂ (ਵੈਸੰਤਰ), ਕਾਨ੍ਹ ਅਤੇ ਸ਼ਿਵ (ਮਹੇਸ਼) ਹਨ। ਕਿਤਨੇ ਹੀ ਬ੍ਰਹਮੇ ਹਨ ਜਿਨ੍ਹਾਂ ਦੇ ਕਈ ਰੂਪ, ਰੰਗ ਅਤੇ ਵੇਸ ਸਿਰਜੇ ਜਾਂਦੇ ਹਨ। ਕਿਤਨੀਆਂ ਹੀ ਕਰਮ (ਕਰਨ ਦੀਆਂ) ਭੂਮੀਆਂ ਹਨ, ਕਿਤਨੇ ਹੀ ਮੇਰੂ (ਪਰਬਤ) ਹਨ, ਕਿਤਨੇ ਹੀ ਧਰੂ ਭਗਤ (ਅਤੇ ਉਨ੍ਹਾਂ ਦੇ) ਉਪਦੇਸ਼ ਹਨ। ਕਿਤਨੇ ਹੀ ਇੰਦ੍ਰ ਅਤੇ ਚੰਦਰ ਹਨ, ਕਿਤਨੇ ਹੀ ਸੂਰਜ ਹਨ ਅਤੇ ਕਿਤਨੇ ਹੀ ਮੰਡਲ ਅਤੇ ਦੇਸ ਹਨ। ਕਿਤਨੇ ਹੀ ਸਿੱਧ, ਬੁੱਧ ਅਤੇ ਨਾਥ ਹਨ, ਕਿਤਨੇ ਹੀ ਦੇਵੀ ਦੇ ਰੂਪ (ਵੇਸ) ਹਨ। ਕਿਤਨੇ ਹੀ ਦੇਵਤੇ, ਦੈਂਤ ਅਤੇ ਮੁਨੀ ਹਨ ਅਤੇ ਕਿਤਨੇ ਹੀ ਰਤਨਾਂ ਦੇ ਸਮੁੰਦਰ ਹਨ। ਕਿਤਨੀਆਂ ਹੀ (ਜੀਵਾਂ ਦੀਆਂ) ਖਾਣੀਆਂ ਹਨ, ਕਿਤਨੀਆਂ ਹੀ (ਉਨ੍ਹਾਂ ਦੀ) ਬਾਣੀਆਂ (ਬੋਲੀਆਂ) ਹਨ, ਕਿਤਨੇ

ਕੇਤੀਆ ਖਾਣੀ ਕੇਤੀਆ ਬਾਣੀ ਕੇਤੇ ਪਾਤ ਨਰਿੰਦ ॥  
ਕੇਤੀਆ ਸੁਰਤੀ ਸੇਵਕ ਕੇਤੇ ਨਾਨਕ ਅੰਤੁ ਨ ਅੰਤੁ ॥੩੫॥

ਗਿਆਨ ਖੰਡ ਮਹਿ ਗਿਆਨੁ ਪਰਚੰਡੁ ॥  
ਤਿਥੈ ਨਾਦ ਬਿਨੋਦ ਕੋਡ ਅਨੰਦੁ ॥  
ਸਰਮ ਖੰਡ ਕੀ ਬਾਣੀ ਰੂਪੁ ॥  
ਤਿਥੈ ਘਾੜਤਿ ਘੜੀਐ ਬਹੁਤੁ ਅਨੂਪੁ ॥  
ਤਾ ਕੀਆ ਗਲਾ ਕਥੀਆ ਨਾ ਜਾਹਿ ॥  
ਜੇ ਕੋ ਕਹੈ ਪਿਛੈ ਪਛੁਤਾਇ ॥  
ਤਿਥੈ ਘੜੀਐ ਸੁਰਤਿ ਮਤਿ ਮਨਿ ਬੁਧਿ ॥  
ਤਿਥੈ ਘੜੀਐ ਸੁਰਾ ਸਿਧਾ ਕੀ ਸੁਧਿ ॥੩੬॥

ਕਰਮ ਖੰਡ ਕੀ ਬਾਣੀ ਜੋਰੁ ॥  
ਤਿਥੈ ਹੋਰੁ ਨ ਕੋਈ ਹੋਰੁ ॥  
ਤਿਥੈ ਜੋਧ ਮਹਾਬਲ ਸੂਰ ॥  
ਤਿਨ ਮਹਿ ਰਾਮੁ ਰਹਿਆ ਭਰਪੂਰ ॥  
ਤਿਥੈ ਸੀਤੋ ਸੀਤਾ ਮਹਿਮਾ ਮਾਹਿ ॥  
ਤਾ ਕੇ ਰੂਪੁ ਨ ਕਥਨੇ ਜਾਹਿ ॥  
ਨਾ ਓਹਿ ਮਰਹਿ ਨ ਠਾਗੇ ਜਾਹਿ ॥  
ਜਿਨ ਕੈ ਰਾਮੁ ਵਸੈ ਮਨ ਮਾਹਿ ॥  
ਤਿਥੈ ਭਗਤ ਵਸਹਿ ਕੇ ਲੋਅ ॥  
ਕਰਹਿ ਅਨੰਦੁ ਸਚਾ ਮਨਿ ਸੋਇ ॥

ਸਚ ਖੰਡਿ ਵਸੈ ਨਿਰੰਕਾਰੁ ॥  
ਕਰਿ ਕਰਿ ਵੇਖੈ ਨਦਰਿ ਨਿਹਾਲ ॥  
ਤਿਥੈ ਖੰਡ ਮੰਡਲ ਵਰਭੰਡ ॥  
ਜੇ ਕੋ ਕਥੈ ਤ ਅੰਤ ਨ ਅੰਤ ॥  
ਤਿਥੈ ਲੋਅ ਲੋਅ ਆਕਾਰ ॥  
ਜਿਵ ਜਿਵ ਹੁਕਮੁ ਤਿਵੈ ਤਿਵ ਕਾਰ ॥  
ਵੇਖੈ ਵਿਗਸੈ ਕਰਿ ਵੀਚਾਰੁ ॥  
ਨਾਨਕ ਕਥਨਾ ਕਰੜਾ ਸਾਰੁ ॥੩੭॥

ਜਤੁ ਪਾਹਾਰਾ ਧੀਰਜੁ ਸੁਨਿਆਰੁ ॥  
ਅਹਰਣਿ ਮਤਿ ਵੇਦੁ ਹਥੀਆਰੁ ॥  
ਭਉ ਖਲਾ ਅਗਨਿ ਤਪ ਤਾਉ ॥  
ਭਾਂਡਾ ਭਾਉ ਅੰਮ੍ਰਿਤੁ ਤਿਤੁ ਢਾਲਿ ॥

ਹੀ ਰਾਜੇ (ਨਰਿੰਦ) ਅਤੇ ਬਾਦਸ਼ਾਹ (ਪਾਤ) ਹਨ। ਕਿਤਨੀਆਂ ਹੀ ਸੁਰਤੀਆਂ (ਬਿਰਤੀਆਂ) ਹਨ, ਕਿਤਨੇ ਹੀ ਸੇਵਕ ਹਨ। ਹੇ ਨਾਨਕ! (ਇਨ੍ਹਾਂ ਸਭ ਦਾ ਕੋਈ) ਅੰਤ ਸੁਮਾਰ ਨਹੀਂ ਹੈ। ੩੫।

ਗਿਆਨ ਖੰਡ ਵਿਚ ਗਿਆਨ ਦੀ ਪ੍ਰਚੰਡਤਾ (ਪ੍ਰਧਾਨਤਾ) ਹੈ। ਉਥੇ (ਅਰਥਾਤ ਉਸ ਅਵਸਥਾ ਵਿਚ) ਨਾਦ, ਵਿਨੋਦ ਅਤੇ ਕ੍ਰੀੜਾ ਵਰਗਾ ਆਨੰਦ ਪ੍ਰਾਪਤ ਹੋ ਜਾਂਦਾ ਹੈ। ਸਰਮ ਖੰਡ (ਪਰਿਸ਼ਮ/ਤਪਸਿਆ) ਦੀ ਬਣਤਰ (ਬਾਣੀ) ਸੁੰਦਰਤਾ ਹੈ। ਉਥੇ (ਮਨ ਦੀ) ਘਾੜਤ ਬਹੁਤ ਅਨੂਪਮ ਢੰਗ ਨਾਲ ਘੜੀ ਜਾਂਦੀ ਹੈ। ਉਸ ਅਵਸਥਾ ਦੀਆਂ ਗੱਲਾਂ ਕਹੀਆਂ ਨਹੀਂ ਜਾ ਸਕਦੀਆਂ। (ਅਰਥਾਤ ਉਹ ਵਰਣਨ ਤੋਂ ਪਰੇ ਹੈ)। ਜੇ ਕੋਈ ਵਿਅਕਤੀ (ਹਠ ਪੂਰਵਕ ਉਸ ਅਵਸਥਾ ਦਾ) ਵਰਣਨ ਕਰਦਾ ਹੈ, ਤਾਂ (ਅਜਿਹਾ ਕਰਨ ਦਾ) ਬਾਦ ਵਿਚ ਪਛਤਾਵਾ ਕਰਦਾ ਹੈ। ਉਥੇ ਸੁਰਤਿ (ਧਿਆਨ) ਅਤੇ ਮਤਿ (ਬੁੱਧੀ) ਦੀ ਘਾੜਤ ਹੁੰਦੀ ਹੈ ਅਤੇ ਮਨ ਪ੍ਰਬੁਧ ਹੋ ਜਾਂਦਾ ਹੈ। ਉਥੇ ਦੇਵਤਿਆਂ ਅਤੇ ਸਿੱਧਾਂ ਵਾਲੀ ਸੋਝੀ (ਵਿਵੇਕ-ਸ਼ਕਤੀ) ਘੜੀ ਜਾਂਦੀ ਹੈ। (ਅਰਥਾਤ ਨਵੀਂ ਜਾਗ੍ਰਿਤੀ ਪ੍ਰਾਪਤ ਹੁੰਦੀ ਹੈ)। ੩੬।

ਕਰਮ ਖੰਡ (ਮਿਹਰ ਦੀ ਅਵਸਥਾ ਵਾਲੇ ਖੰਡ) ਦੀ ਬਨਾਵਟ (ਬਾਣੀ) ਆਤਮ-ਬਲ (ਜੋਰ) ਹੈ। (ਇਹ ਬਲ ਪਰਮਾਤਮਾ ਦੀ ਕ੍ਰਿਪਾ ਕਰਕੇ ਪ੍ਰਾਪਤ ਹੁੰਦਾ ਹੈ)। ਉਸ (ਅਵਸਥਾ ਵਿਚ) ਪਰਮਾਤਮਾ ਤੋਂ ਭਿੰਨ ਹੋਰ ਕੋਈ ਦੂਜਾ ਨਹੀਂ ਹੁੰਦਾ (ਕਿਉਂਕਿ ਇਹ ਅਦ੍ਵੈਤ ਅਵਸਥਾ ਹੈ)। ਉਥੇ (ਇਸ ਅਵਸਥਾ ਨੂੰ ਪ੍ਰਾਪਤ ਕਰਨ ਵਾਲੇ ਸਾਧਕ) ਜੋਧੇ, ਮਹਾਬਲੀ ਅਤੇ ਸੂਰਮੇ ਹਨ (ਕਿਉਂਕਿ ਉਨ੍ਹਾਂ ਨੇ ਸੰਸਾਰ ਦੀਆਂ ਵਾਸਨਾਵਾਂ ਨਾਲ ਯੁੱਧ ਕਰਕੇ ਜਿਤ ਪ੍ਰਾਪਤ ਕੀਤੀ ਹੁੰਦੀ ਹੈ)। ਉਨ੍ਹਾਂ ਦੇ (ਰੋਮ ਰੋਮ ਵਿਚ) ਪਰਮਾਤਮਾ (ਰਾਮ) ਵਿਆਪਤ ਹੁੰਦਾ ਹੈ। ਉਥੇ ਆਤਮਾ (ਸੀਤਾ) ਪਰਮਾਤਮਾ ਦੀ ਵਡਿਆਈ (ਮਹਿਮਾ) ਵਿਚ ਸ਼ਾਂਤੀ (ਸੀਤੋ) ਪੂਰਵਕ ਸਥਿਤ ਰਹਿੰਦੀ ਹੈ (ਅਰਥਾਤ ਸ੍ਰੀ ਰਾਮ ਚੰਦਰ ਵਿਚ ਲੀਨ ਸੀਤਾ ਵਾਂਗ ਹਰ ਕੋਈ ਪ੍ਰਭੂ ਅਗੇ ਆਤਮ-ਸਮਰਪਣ ਕਰ ਚੁਕਿਆ ਹੁੰਦਾ ਹੈ)। ਉਸ ਦੇ ਸਰੂਪ ਦਾ ਕਥਨ ਨਹੀਂ ਕੀਤਾ ਜਾ ਸਕਦਾ (ਉਹ ਵਰਣਨ-ਅਤੀਤ ਹੋ ਜਾਂਦਾ ਹੈ)। ਜਿਨ੍ਹਾਂ ਦੇ ਹਿਰਦੇ ਵਿਚ ਰਾਮ (ਪ੍ਰਭੂ) ਵਸ ਜਾਂਦਾ ਹੈ (ਅਰਥਾਤ ਪਰਮਾਤਮਾ ਨਾਲ ਅਦ੍ਵੈਤ ਸੰਬੰਧ ਕਾਇਮ ਹੋ ਜਾਂਦਾ ਹੈ), ਉਨ੍ਹਾਂ ਉਤੇ ਨ ਕਾਲ ਦਾ ਪ੍ਰਭਾਵ ਪੈ ਸਕਦਾ ਹੈ ਅਤੇ ਨ ਹੀ (ਠਗਣ ਵਾਲੀ ਮਾਇਆ ਦੁਆਰਾ) ਠਗੇ ਜਾ ਸਕਦੇ ਹਨ। ਉਥੇ ਭਗਤਾਂ ਦੇ ਕਈ ਲੋਕ (ਲੋਅ) ਵਸਦੇ ਹਨ। ਉਨ੍ਹਾਂ ਦੇ ਮਨ ਵਿਚ ਸੱਚੇ ਪਰਮਾਤਮਾ ਦੇ ਵਸ ਜਾਣ ਕਰਕੇ (ਉਹ ਸਦਾ) ਆਨੰਦ ਮਾਣਦੇ ਹਨ (ਅਰਥਾਤ ਸਦਾ ਆਨੰਦੀ ਅਵਸਥਾ ਵਿਚ ਰਹਿੰਦੇ ਹਨ)।

ਸੱਚ ਖੰਡ (ਅਰਥਾਤ ਮਨੁੱਖ ਦਾ ਮਾਇਆ ਮੁਕਤ ਅੰਤਹਕਰਣ) ਵਿਚ ਪਰਮਾਤਮਾ (ਨਿਰੰਕਾਰ) ਆਪ ਵਸਦਾ ਹੈ, (ਜੋ ਸਿਸ਼ਟੀ ਦੀ) ਰਚਨਾ ਕਰਕੇ ਵੇਖਦਾ ਹੋਇਆ ਆਪਣੀ ਮਿਹਰ ਦੀ ਨਜ਼ਰ ਨਾਲ (ਉਸ ਦੀ) ਸੰਭਾਲ ਕਰਦਾ ਹੈ। ਉਸ ਅਦ੍ਵੈਤ ਅਵਸਥਾ ਵਿਚ (ਕਿਤਨੇ) ਖੰਡ, ਮੰਡਲ ਅਤੇ ਬ੍ਰਹਮੰਡ ਹਨ, ਜਿਨ੍ਹਾਂ ਦਾ ਕੋਈ (ਮਨੁੱਖ) ਵਰਣਨ ਕਰਨਾ ਚਾਹੇ ਤਾਂ ਅੰਤ ਨਹੀਂ ਪਾ ਸਕਦਾ। (ਅੰਤਰ ਧਿਆਨ ਦੀ) ਉਸ ਅਵਸਥਾ ਵਿਚ ਅਨੇਕ ਲੋਕ ਅਤੇ ਲੋਕਾਂ ਦੇ ਆਕਾਰ ਦਿਸਦੇ ਹਨ। (ਉਥੋਂ ਦੀ ਸਾਰੀ) ਕਾਰਵਾਈ ਤਿਵੇਂ ਤਿਵੇਂ ਚਲਦੀ ਹੈ ਜਿਵੇਂ ਜਿਵੇਂ ਪਰਮਾਤਮਾ ਦਾ ਹੁਕਮ ਹੁੰਦਾ ਹੈ। (ਪਰਮਾਤਮਾ ਇਨ੍ਹਾਂ ਸਾਰਿਆਂ ਨੂੰ) ਵੇਖ ਕੇ, ਵਿਚਾਰ ਪੂਰਵਕ ਸੰਭਾਲ ਕਰਦਾ ਹੋਇਆ ਵਿਗਸਦਾ ਹੈ। ਹੇ ਨਾਨਕ! (ਉਸ ਅਵਸਥਾ ਦਾ) ਕਥਨ ਕਰਨਾ ਲੋਹੇ (ਸਾਰ) ਵਾਂਗ ਕਠੋਰ ਹੈ (ਅਰਥਾਤ ਬਹੁਤ ਔਖਾ ਹੈ)। ੩੭।

(ਜੇ) ਜਤ ਦੀ ਭੱਠੀ-ਨੁਮਾ ਦੁਕਾਨ (ਪਾਹਾਰਾ) ਹੋਵੇ, ਧੀਰਜ ਰੂਪ ਸੁਨਿਆਰਾ ਹੋਵੇ, ਮਤਿ ਰੂਪੀ ਅਹਿਰਣ ਹੋਵੇ, (ਉਸ ਅਹਿਰਣ ਉਤੇ) ਗਿਆਨ (ਵੇਦ) ਰੂਪ ਹਥੋੜਾ (ਵਜੇ), (ਪਰਮਾਤਮਾ ਦਾ) ਡਰ ਧੌਕਣੀ (ਖਲਾ) ਹੋਵੇ, ਤਪਸਿਆ ਰੂਪ ਅਗਨੀ ਦਾ ਤਾਉ ਹੋਵੇ, ਪ੍ਰੇਮ ਰੂਪ ਕੁਠਾਲੀ (ਭਾਂਡਾ) ਹੋਵੇ, (ਹੇ ਜਿਗਿਆਸੂ!) ਉਸ ਵਿਚ ਨਾਮ ਰੂਪੀ ਅੰਮ੍ਰਿਤ ਨੂੰ ਢਾਲ (ਕਿਉਂਕਿ ਅਜਿਹੀ) ਟਕਸਾਲ ਵਿਚ ਸ਼ਬਦ ਰੂਪ ਸਿੱਕਾ ਢਾਲਿਆ (ਜਾ ਸਕਦਾ ਹੈ)। ਇਹ ਕਾਰ (ਉਨ੍ਹਾਂ ਮਨੁੱਖਾਂ ਦੀ ਹੁੰਦੀ ਹੈ) ਜਿਨ੍ਹਾਂ ਉਤੇ (ਪਰਮਾਤਮਾ ਦੀ) ਮਿਹਰ ਦੀ ਦ੍ਰਿਸ਼ਟੀ (ਨਦਰਿ ਕਰਮ) ਹੋ ਜਾਂਦੀ ਹੈ। ਹੇ ਨਾਨਕ! (ਉਹ ਸਾਧਕ



ਘੜੀਐ ਸਬਦੁ ਸਚੀ ਟਕਸਾਲ ॥  
ਜਿਨ ਕਉ ਨਦਰਿ ਕਰਮੁ ਤਿਨ ਕਾਰ ॥  
ਨਾਨਕ ਨਦਰੀ ਨਦਰਿ ਨਿਹਾਲ ॥੩੮॥

ਸਲੋਕੁ ॥  
ਪਵਣੁ ਗੁਰੂ ਪਾਣੀ ਪਿਤਾ ਮਾਤਾ ਧਰਤਿ ਮਹਤੁ ॥  
ਦਿਵਸੁ ਰਾਤਿ ਦੁਇ ਦਾਈ ਦਾਇਆ ਖੇਲੈ ਸਗਲ ਜਗਤੁ ॥  
ਚੰਗਿਆਈਆ ਬੁਰਿਆਈਆ ਵਾਰੈ ਧਰਮੁ ਹਦੂਰਿ ॥  
ਕਰਮੀ ਆਪੇ ਆਪਣੀ ਕੇ ਨੇੜੈ ਕੇ ਦੂਰਿ ॥  
ਜਿਨੀ ਨਾਮੁ ਧਿਆਇਆ ਗਏ ਮਸਕਤਿ ਘਾਲਿ ॥  
ਨਾਨਕ ਤੇ ਮੁਖ ਉਜਲੇ ਕੇਤੀ ਛੁਟੀ ਨਾਲਿ ॥੧॥\*

ਸੋ ਦਰੁ ਰਾਗੁ ਆਸਾ ਮਹਲਾ ੧ ੴ ਸਤਿਗੁਰ ਪ੍ਰਸਾਦਿ ॥

ਸੋ ਦਰੁ ਤੇਰਾ ਕੇਹਾ ਸੋ ਘਰੁ ਕੇਹਾ ਜਿਤੁ ਬਹਿ ਸਰਬ ਸਮਾਲੇ ॥  
ਵਾਜੇ ਤੇਰੇ ਨਾਦ ਅਨੇਕ ਅਸੰਖਾ ਕੇਤੇ ਤੇਰੇ ਵਾਵਣਹਾਰੇ ॥  
ਕੇਤੇ ਤੇਰੇ ਰਾਗ ਪਰੀ ਸਿਉ ਕਹੀਅਹਿ ਕੇਤੇ ਤੇਰੇ ਗਾਵਣਹਾਰੇ ॥  
ਗਾਵਨਿ ਤੁਧਨੋ ਪਵਣੁ ਪਾਣੀ ਬੈਸੰਤਰੁ ਗਾਵੈ ਰਾਜਾ ਧਰਮੁ ਦੁਆਰੇ ॥  
ਗਾਵਨਿ ਤੁਧਨੋ ਚਿਤੁ ਗੁਪਤੁ ਲਿਖਿ ਜਾਣਨਿ ਲਿਖਿ ਲਿਖਿ ਧਰਮੁ ਬੀਚਾਰੇ ॥  
ਗਾਵਨਿ ਤੁਧਨੋ ਈਸਰੁ ਬ੍ਰਹਮਾ ਦੇਵੀ ਸੋਹਨਿ ਤੇਰੇ ਸਦਾ ਸਵਾਰੇ ॥  
ਗਾਵਨਿ ਤੁਧਨੋ ਇੰਦ੍ਰੁ ਇੰਦ੍ਰਾਸਣਿ ਬੈਠੇ ਦੇਵਤਿਆ ਦਰਿ ਨਾਲੇ ॥  
ਗਾਵਨਿ ਤੁਧਨੋ ਸਿਧ ਸਮਾਧੀ ਅੰਦਰਿ ਗਾਵਨਿ ਤੁਧਨੋ ਸਾਧ ਬੀਚਾਰੇ ॥  
ਗਾਵਨਿ ਤੁਧਨੋ ਜਤੀ ਸਤੀ ਸੰਤੋਖੀ ਗਾਵਨਿ ਤੁਧਨੋ ਵੀਰ ਕਰਾਰੇ ॥  
ਗਾਵਨਿ ਤੁਧਨੋ ਪੰਡਿਤ ਪੜਨਿ ਰਖੀਸੁਰ ਜੁਗੁ ਜੁਗੁ ਵੇਦਾ ਨਾਲੇ ॥  
ਗਾਵਨਿ ਤੁਧਨੋ ਮੋਹਣੀਆ ਮਨੁ ਮੋਹਨਿ ਸੁਰਗੁ ਮਛੁ ਪਇਆਲੇ ॥  
ਗਾਵਨਿ ਤੁਧਨੋ ਰਤਨ ਉਪਾਏ ਤੇਰੇ ਅਠਸਠਿ ਤੀਰਥ ਨਾਲੇ ॥  
ਗਾਵਨਿ ਤੁਧਨੋ ਜੋਧ ਮਹਾਬਲ ਸੂਰਾ ਗਾਵਨਿ ਤੁਧਨੋ ਖਾਣੀ ਚਾਰੇ ॥  
ਗਾਵਨਿ ਤੁਧਨੋ ਖੰਡ ਮੰਡਲ ਬ੍ਰਹਮੰਡਾ ਕਰਿ ਕਰਿ ਰਖੇ ਤੇਰੇ ਧਾਰੇ ॥  
ਸੇਈ ਤੁਧਨੋ ਗਾਵਨਿ ਜੋ ਤੁਧੁ ਭਾਵਨਿ ਰਤੇ ਤੇਰੇ ਭਗਤ ਰਸਾਲੇ ॥  
ਹੋਰਿ ਕੇਤੇ ਤੁਧਨੋ ਗਾਵਨਿ ਸੇ ਮੈ ਚਿਤਿ ਨ ਆਵਨਿ ਨਾਨਕੁ ਕਿਆ ਬੀਚਾਰੇ ॥

\* ਇਹ ਸਲੋਕ 'ਵਾਰ ਮਾਝ ਕੀ' ਵਿਚ ਦੋ ਸਬਦਾਂ ਦੇ ਭੇਦ ਸਹਿਤ ਗੁਰੂ ਅੰਗਦ ਦੇਵ ਦਾ ਕਰਕੇ ਲਿਖਿਆ ਹੈ  
(ਗੁ.ਗ੍ਰੰ.146)

ਪਰਮਾਤਮਾ ਦੀ) ਮਿਹਰ ਦੀ ਦ੍ਰਿਸ਼ਟੀ ਨਾਲ ਨਿਹਾਲ ਹੋ ਜਾਂਦੇ ਹਨ (ਅਰਥਾਤ ਉਹ ਸਦੀਵੀ ਆਤਮ-ਆਨੰਦ ਦੀ ਅਵਸਥਾ ਨੂੰ ਪ੍ਰਾਪਤ ਕਰ ਲੈਂਦੇ ਹਨ)।੩੮।

ਸਲੋਕ : ਪੌਣ ਮਾਨੋ ਗੁਰੂ ਹੈ, ਪਾਣੀ ਪਿਤਾ ਹੈ ਅਤੇ ਧਰਤੀ (ਸਭ ਦੀ) ਮਹਾਨ ਮਾਤਾ ਹੈ। ਦਿਨ (ਦਿਵਸ) ਅਤੇ ਰਾਤ ਦੋਵੇਂ ਦਾਈ ਅਤੇ ਦਾਇਆ ਹਨ। (ਇਸ ਤਰ੍ਹਾਂ) ਸਾਰਾ ਸੰਸਾਰ ਖੇਡ ਰਿਹਾ ਹੈ (ਅਰਥਾਤ ਇਸ ਤਰ੍ਹਾਂ ਸਾਰੇ ਸੰਸਾਰ ਦੀ ਗਤਿਵਿਧੀ ਚਲ ਰਹੀ ਹੈ। ਇਥੇ ਰੂਪਕ-ਵਿਧਾਨ ਰਾਹੀਂ ਜੀਵਾਂ ਦਾ ਸੰਸਾਰ ਨਾਲ ਸੰਬੰਧ ਸਪੱਸ਼ਟ ਕੀਤਾ ਗਿਆ ਹੈ)। (ਜੀਵਾਂ ਦੇ) ਚੰਗੇ ਅਤੇ ਮਾੜੇ ਕਰਮਾਂ ਨੂੰ ਧਰਮ-ਰਾਜ ਰਾਹੀਂ ਪਰਮਾਤਮਾ ਦੀ ਹਜ਼ੂਰੀ ਵਿਚ ਵਾਚਿਆ ਜਾਂਦਾ ਹੈ। ਆਪੋ ਆਪਣੇ ਕਰਮਾਂ ਕਰਕੇ ਹੀ ਕੋਈ ਵਿਅਕਤੀ (ਪਰਮਾਤਮਾ ਦੇ) ਨੇੜੇ ਹੋ ਜਾਂਦਾ ਹੈ ਅਤੇ ਕੋਈ (ਉਸ ਤੋਂ) ਦੂਰ (ਹਟ ਜਾਂਦਾ ਹੈ)। ਨਾਨਕ (ਦਾ ਕਥਨ ਹੈ ਕਿ) ਜਿਨ੍ਹਾਂ ਨੇ (ਪਰਮਾਤਮਾ ਦੇ) ਨਾਮ ਦੀ ਆਰਾਧਨਾ ਕੀਤੀ ਹੈ, ਉਹ (ਆਪਣੀ) ਘਾਲਣਾ ਸਫਲ ਕਰਕੇ ਜਾਂਦੇ ਹਨ। (ਈਸ਼ਵਰੀ ਦਰਗਾਹ ਵਿਚ) ਉਨ੍ਹਾਂ ਦੇ ਮੁਖ ਉਜਲੇ ਹੁੰਦੇ ਹਨ (ਅਤੇ ਉਨ੍ਹਾਂ ਦੇ ਸੰਪਰਕ ਵਿਚ ਆ ਜਾਣ) ਨਾਲ ਕਈਆਂ ਹੋਰਾਂ ਦਾ ਉੱਧਾਰ ਹੋ ਜਾਂਦਾ ਹੈ।੧।

ਸੋ ਦਰੁ ਰਾਗੁ ਆਸਾ ਮਹਲਾ ੧

(ਹੇ ਪਰਮਾਤਮਾ!) ਤੇਰਾ ਉਹ ਦਰ ਕਿਹੋ ਜਿਹਾ ਹੈ ਅਤੇ ਉਹ ਘਰ ਕਿਹੋ ਜਿਹਾ ਹੈ ਜਿਥੇ ਬੈਠ ਕੇ ਸਭ ਨੂੰ ਸੰਭਾਲਦਾ ਹੈ। ਤੇਰੇ (ਦੁਆਰ 'ਤੇ) ਅਨੇਕਾਂ ਤੇ ਅਸੰਖਾਂ ਨਾਦ ਵਜ ਰਹੇ ਹਨ ਅਤੇ ਕਿਤਨੇ ਹੀ ਤੇਰੇ ਵਜਾਉਣ ਵਾਲੇ ਹਨ। ਤੇਰੇ (ਦਰ 'ਤੇ) ਰਾਗਣੀਆਂ ਸਹਿਤ ਕਿਤਨੇ ਹੀ ਰਾਗ ਗਾਏ ਜਾ ਰਹੇ ਹਨ ਅਤੇ ਕਿਤਨੇ ਹੀ ਤੇਰੇ ਗਾਉਣ ਵਾਲੇ ਹਨ। ਪੌਣ, ਪਾਣੀ, ਅਗਨੀ (ਬੈਸੰਤਰ), ਧਰਮਰਾਜ, ਤੇਰੇ ਦੁਆਰ ਉਤੇ ਜਸਗਾਨ ਕਰ ਰਹੇ ਹਨ। ਧਰਮਰਾਜ ਦੇ ਵਿਚਾਰਨ ਲਈ (ਜੀਵਾਂ ਦੀ ਗਤਿਵਿਧੀ ਨੂੰ) ਲਿਖਣਾ ਜਾਣਨ ਵਾਲੇ ਚਿਤਰਗੁਪਤ ਲਿਖ ਲਿਖ ਕੇ ਤੇਰਾ ਗਾਇਨ ਕਰ ਰਹੇ ਹਨ। ਤੇਰੇ ਹੀ ਸਦਾ ਸਵਾਰੇ ਹੋਏ ਸ਼ਿਵ (ਈਸ਼ਰ), ਬ੍ਰਹਮਾ, ਦੇਵੀ ਸਭ ਤੈਨੂੰ ਗਾ ਰਹੇ ਹਨ। ਇੰਦ੍ਰਾਸਣ ਉਤੇ ਬੈਠਾ ਇੰਦ੍ਰ ਦੇਵਤਿਆਂ ਸਹਿਤ, ਤੇਰੇ ਦੁਆਰ ਉਤੇ ਜਸਗਾਨ ਕਰ ਰਿਹਾ ਹੈ। ਸਿਧ ਲੋਕ ਸਮਾਧੀਆਂ ਲਗਾ ਕੇ ਅਤੇ ਸਾਧ ਲੋਕ ਵਿਚਾਰ-ਪੂਰਵਕ ਤੈਨੂੰ ਗਾ ਰਹੇ ਹਨ। ਜਤੀ (ਜਤ ਧਾਰਣ ਕਰਨ ਵਾਲੇ), ਦਾਨੀ (ਸਤੀ), ਸੰਤੋਖੀ (ਵਿਅਕਤੀ) ਤੈਨੂੰ ਗਾ ਰਹੇ ਹਨ ਅਤੇ ਹਠੀਲੇ ਸੂਰਮੇ ਵੀ ਤੇਰਾ ਜਸ ਗਾ ਰਹੇ ਹਨ। ਤੈਨੂੰ ਪੰਡਿਤ ਅਤੇ ਚਾਰ ਵੇਦ (ਜੁਗੁ ਜੁਗੁ), ਵੇਦਾਂ ਨੂੰ ਪੜ੍ਹਨ ਵਾਲੇ ਮੁਨੀਸ਼ਵਰ ਗਾ ਰਹੇ ਹਨ। ਸੁਅਰਗ ਲੋਕ, ਮਾਤ ਲੋਕ ਅਤੇ ਪਾਤਾਲ ਲੋਕ ਦੀਆਂ ਮਨ-ਮੋਹਕ ਸੁੰਦਰੀਆਂ ਤੈਨੂੰ ਗਾ ਰਹੀਆਂ ਹਨ। ਅਠਸਠ ਤੀਰਥ ਅਤੇ ਤੇਰੇ ਦੁਆਰਾ ਉਤਪੰਨ ਕੀਤੇ (ਚੌਦਾਂ) ਰਤਨ ਵੀ ਤੈਨੂੰ ਗਾ ਰਹੇ ਹਨ। ਤੈਨੂੰ ਮਹਾਬਲੀ ਯੋਧੇ ਅਤੇ ਸੂਰਮੇ ਅਤੇ ਚੌਹਾਂ ਖਾਣੀਆਂ ਦੇ ਜੀਵ ਗਾ ਰਹੇ ਹਨ। ਤੇਰੇ ਦੁਆਰਾ ਸਿਰਜੇ ਅਤੇ ਸਥਿਤ ਕੀਤੇ ਸਾਰੇ ਖੰਡ, ਮੰਡਲ, ਬ੍ਰਹਮੰਡ ਤੈਨੂੰ ਗਾ ਰਹੇ ਹਨ। ਉਹੀ ਤੈਨੂੰ ਗਾਉਂਦੇ ਹਨ, ਜੋ ਤੈਨੂੰ ਚੰਗੇ ਲਗਦੇ ਹਨ। (ਉਹੀ ਸੱਚੇ ਅਰਥਾਂ ਵਿਚ ਤੇਰੇ ਪ੍ਰੇਮ-ਰੰਗ ਵਿਚ) ਰਤੇ ਹੋਏ ਤੇਰੇ ਰਸਿਕ (ਰਸਾਲੇ) ਭਗਤ ਹਨ। ਹੋਰ ਵੀ ਕਿਤਨੇ ਤੈਨੂੰ ਗਾਉਣ ਵਾਲੇ ਹਨ, ਜੋ ਮੈਨੂੰ ਚੇਤੇ ਨਹੀਂ ਆਉਂਦੇ, ਹੇ ਨਾਨਕ! ਮੈਂ ਵਿਚਾਰ ਕਰ ਕੇ ਕੀ ਦਸਾਂ ?

ਸੋਈ ਸੋਈ ਸਦਾ ਸਚੁ ਸਾਹਿਬੁ ਸਾਚਾ ਸਾਚੀ ਨਾਈ ॥  
 ਹੈ ਭੀ ਹੋਸੀ ਜਾਇ ਨ ਜਾਸੀ ਰਚਨਾ ਜਿਨਿ ਰਚਾਈ ॥  
 ਰੰਗੀ ਰੰਗੀ ਭਾਤੀ ਕਰਿ ਕਰਿ ਜਿਨਸੀ ਮਾਇਆ ਜਿਨਿ ਉਪਾਈ ॥  
 ਕਰਿ ਕਰਿ ਦੇਖੈ ਕੀਤਾ ਆਪਣਾ ਜਿਉ ਤਿਸ ਦੀ ਵਡਿਆਈ ॥  
 ਜੋ ਤਿਸੁ ਭਾਵੈ ਸੋਈ ਕਰਸੀ ਫਿਰਿ ਹੁਕਮੁ ਨ ਕਰਣਾ ਜਾਈ ॥  
 ਸੋ ਪਾਤਿਸਾਹੁ ਸਾਹਾ ਪਤਿਸਾਹਿਬੁ ਨਾਨਕ ਰਹਣੁ ਰਜਾਈ ॥੧॥\*

ਆਸਾ ਮਹਲਾ ੧ ॥  
 ਸੁਣਿ ਵਡਾ ਆਖੈ ਸਭੁ ਕੋਇ ॥  
 ਕੇਵਡੁ ਵਡਾ ਡੀਠਾ ਹੋਇ ॥  
 ਕੀਮਤਿ ਪਾਇ ਨ ਕਹਿਆ ਜਾਇ ॥  
 ਕਹਣੈ ਵਾਲੇ ਤੇਰੇ ਰਹੇ ਸਮਾਇ ॥੧॥  
 ਵਡੇ ਮੇਰੇ ਸਾਹਿਬਾ ਗਹਿਰ ਗੰਭੀਰਾ ਗੁਣੀ ਗਹੀਰਾ ॥  
 ਕੋਇ ਨ ਜਾਣੈ ਤੇਰਾ ਕੇਤਾ ਕੇਵਡੁ ਚੀਰਾ ॥੧॥ ਰਹਾਉ ॥

ਸਭਿ ਸੁਰਤੀ ਮਿਲਿ ਸੁਰਤਿ ਕਮਾਈ ॥  
 ਸਭ ਕੀਮਤਿ ਮਿਲਿ ਕੀਮਤਿ ਪਾਈ ॥  
 ਗਿਆਨੀ ਧਿਆਨੀ ਗੁਰ ਗੁਰਹਾਈ ॥  
 ਕਹਣੁ ਨ ਜਾਈ ਤੇਰੀ ਤਿਲੁ ਵਡਿਆਈ ॥੨॥  
 ਸਭਿ ਸਤ ਸਭਿ ਤਪ ਸਭਿ ਚੰਗਿਆਈਆ ॥  
 ਸਿਧਾ ਪੁਰਖਾ ਕੀਆ ਵਡਿਆਈਆ ॥  
 ਤੁਧੁ ਵਿਣੁ ਸਿਧੀ ਕਿਨੈ ਨ ਪਾਈਆ ॥  
 ਕਰਮਿ ਮਿਲੈ ਨਾਹੀ ਠਾਕਿ ਰਹਾਈਆ ॥੩॥  
 ਆਖਣ ਵਾਲਾ ਕਿਆ ਵੇਚਾਰਾ ॥  
 ਸਿਫਤੀ ਭਰੇ ਤੇਰੇ ਭੰਡਾਰਾ ॥  
 ਜਿਸੁ ਤੂ ਦੇਹਿ ਤਿਸੈ ਕਿਆ ਚਾਰਾ ॥  
 ਨਾਨਕ ਸਚੁ ਸਵਾਰਣਹਾਰਾ ॥੪॥੨॥\*\*

ਆਸਾ ਮਹਲਾ ੧ ॥  
 ਆਖਾ ਜੀਵਾ ਵਿਸਰੈ ਮਰਿ ਜਾਉ ॥ ਆਖਣਿ ਅਉਖਾ ਸਾਚਾ ਨਾਉ ॥  
 ਸਾਚੇ ਨਾਮ ਕੀ ਲਾਗੈ ਭੂਖ ॥ ਉਤੁ ਭੂਖੈ ਖਾਇ ਚਲੀਅਹਿ ਦੂਖ ॥੧॥  
 ਸੋ ਕਿਉ ਵਿਸਰੈ ਮੇਰੀ ਮਾਇ ॥ ਸਾਚਾ ਸਾਹਿਬੁ ਸਾਚੈ ਨਾਇ ॥੧॥ ਰਹਾਉ ॥

\* ਇਹ ਸ਼ਬਦ 'ਜਪੁ ਜੀ' (ਪਉੜੀ 27) ਅਤੇ ਆਸਾ ਰਾਗ ਦੇ ਆਰੰਭ (ਗੁ.ਗ੍ਰੰ. 347) ਵਿਚ ਵੀ ਕੁਝ ਪਾਠਾਂਤਰ ਸਹਿਤ ਦਰਜ ਹੈ।

\*\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 348 ਉਤੇ ਵੀ ਦਰਜ ਹੈ।

ਉਹੀ (ਸਿਸ਼ਟੀ ਕਰਤਾ ਪਰਮਾਤਮਾ) ਸਦਾ ਸਤਿ ਸਰੂਪ ਹੈ, ਉਹੀ ਸੱਚਾ ਸਾਹਿਬ ਹੈ, ਉਸ ਦਾ ਨਾਮ ਵੀ ਸੱਚਾ ਹੈ। (ਉਹ) ਹੁਣ ਮੌਜੂਦ ਹੈ, ਉਹ ਮੌਜੂਦ ਸੀ ਅਤੇ ਉਹ ਮੌਜੂਦ ਰਹੇਗਾ। ਨ ਹੀ ਜੰਮਿਆ (ਜਾਇ) ਹੈ, ਨ ਮਰੇਗਾ (ਜਾਸੀ) ਜਿਸ ਨੇ ਇਸ ਸੰਸਾਰ ਦੀ ਰਚਨਾ ਕੀਤੀ ਹੈ। ਜਿਸ (ਪਰਮਾਤਮਾ) ਨੇ ਤਰ੍ਹਾਂ ਤਰ੍ਹਾਂ ਦੀਆਂ ਜਿਨਸਾਂ/ਵਸਤੂਆਂ ਦੀ ਰਚਨਾ ਕੀਤੀ ਹੈ ਅਤੇ ਜਿਸ ਨੇ ਮਾਇਆ ਦੀ ਉਤਪੱਤੀ ਕੀਤੀ ਹੈ, (ਉਹ ਪਰਮਾਤਮਾ) ਆਪਣੀ ਰਚੀ ਹੋਈ ਸਿਸ਼ਟੀ ਨੂੰ ਵੇਖਦਾ/ਸੰਭਾਲਦਾ ਹੈ, ਜਿਵੇਂ ਵੀ ਉਹ ਆਪਣੇ ਬਿਰਦ (ਵਡਿਆਈ ਅਨੁਸਾਰ) ਇਸ ਨੂੰ ਪਾਲਣਾ ਚਾਹੁੰਦਾ ਹੈ। ਜੋ ਉਸ ਨੂੰ ਇਛਿਤ ਹੈ, ਉਹੀ ਕਰਦਾ ਹੈ, (ਉਸ ਦੇ ਸਾਹਮਣੇ ਹੋਰ ਕੋਈ) ਹੁਕਮ ਨਹੀਂ ਕੀਤਾ ਜਾ ਸਕਦਾ। ਹੇ ਨਾਨਕ! ਉਹ ਪਾਤਿਸ਼ਾਹ ਹੈ, ਪਾਤਿਸ਼ਾਹਾਂ ਦਾ ਪਾਤਿਸ਼ਾਹ ਹੈ। ਉਸ (ਮਹਾਨ ਪਰਮਾਤਮਾ ਦੀ) ਰਜ਼ਾ ਵਿਚ ਰਹਿਣਾ ਹੀ (ਉਚਿਤ) ਹੈ। ੧।

ਆਸਾ ਮਹਲਾ ੧

(ਹੇ ਪ੍ਰਭੂ!) ਹਰ ਕੋਈ (ਹੋਰਨਾਂ ਤੋਂ) ਸੁਣ ਕੇ ਹੀ (ਤੈਨੂੰ) ਵੱਡਾ ਕਹਿ ਦਿੰਦਾ ਹੈ। (ਤੂੰ) ਕਿਤਨਾ ਵੱਡਾ ਹੈਂ? (ਇਹ ਤੈਨੂੰ) ਵੇਖਿਆਂ ਹੀ (ਦਸਿਆ ਜਾ ਸਕਦਾ ਹੈ)। (ਨ ਤੇਰੀ) ਕੀਮਤ ਪਾਈ ਜਾ ਸਕਦੀ ਹੈ ਅਤੇ ਨ ਹੀ (ਤੇਰਾ) ਵਰਣਨ ਕੀਤਾ ਜਾ ਸਕਦਾ ਹੈ। (ਕਿਉਂਕਿ) ਕਥਨ ਕਰਨ ਵਾਲੇ ਤਾਂ ਤੇਰੇ ਵਿਚ ਸਮਾਏ ਹੋਏ ਹਨ। ੧। ਹੇ ਮੇਰੇ ਮਹਾਨ ਸੁਆਮੀ! (ਤੂੰ) ਬਹੁਤ ਡੂੰਘਾ (ਗਹਿਰ), ਸਬਰ ਵਾਲਾ (ਗੰਭੀਰਾ) ਅਤੇ ਗੁਣਾਂ ਨੂੰ ਗ੍ਰਹਿਣ ਕਰਨ ਵਾਲਾ (ਗੁਣੀ ਗਹੀਰਾ) (ਵਿਅਕਤਿਤਵ ਰਖਦਾ ਹੈ)। ਕੋਈ ਵੀ (ਇਹ) ਨਹੀਂ ਜਾਣ ਸਕਦਾ ਕਿ ਤੇਰਾ ਕਿਤਨਾ (ਵਿਆਪਕ) ਵਿਸਤਾਰ ਹੈ। ੧। ਰਹਾਉ।

ਸਭ ਧਿਆਨ ਲਗਾਉਣ ਵਾਲਿਆਂ (ਸੁਰਤੀ) ਨੇ ਮਿਲ ਕੇ ਧਿਆਨ (ਸੁਰਤਿ) ਟਿਕਾਉਣ ਦਾ ਯਤਨ ਕੀਤਾ। ਸਭ ਕੀਮਤਾਂ ਨੂੰ ਮਿਲਾ ਕੇ (ਉਨ੍ਹਾਂ ਦੇ ਬਰਾਬਰ ਤੇਰੀ) ਕੀਮਤ ਅੰਕਣ ਦਾ ਉਦਮ ਕੀਤਾ। ਗਿਆਨੀਆਂ ਧਿਆਨੀਆਂ ਨੇ ਵੀ (ਤੈਨੂੰ) ਵੱਡੇ ਤੋਂ ਵੱਡਾ (ਗੁਰ ਗੁਰਹਾਈ) (ਦਸਿਆ)। (ਪਰ ਉਨ੍ਹਾਂ ਸਾਰਿਆਂ ਤੋਂ) ਤੇਰੀ ਤਿਲ ਮਾਤ੍ਰ ਵਡਿਆਈ ਦਾ ਬਖਾਨ ਨਹੀਂ ਹੋ ਸਕਿਆ। ੨। (ਇਸ ਸੰਸਾਰ ਦੇ) ਸਾਰੇ ਪੁੰਨ-ਦਾਨ, ਸਾਰੇ ਤਪ, ਸਾਰੀਆਂ ਚੰਗੀਆਈਆਂ, (ਸਿੱਧੀ ਪ੍ਰਾਪਤ ਕਰ ਚੁਕੇ) ਮਨੁੱਖਾਂ ਦੀਆਂ ਵਡਿਆਈਆਂ (ਨਿਰਰਥਕ ਹਨ ਕਿਉਂਕਿ) ਤੇਰੇ (ਨਾਮ ਦੇ ਸਿਮਰਨ ਤੋਂ) ਬਿਨਾ (ਇਸ ਸੰਸਾਰ ਵਿਚ) ਕਿਸੇ ਨੇ ਵੀ ਸਿੱਧੀ ਅਥਵਾ ਸਫਲਤਾ ਪ੍ਰਾਪਤ ਨਹੀਂ ਕੀਤੀ। (ਤੇਰੀ) ਕ੍ਰਿਪਾ (ਕਰਮਿ) ਨਾਲ ਹੀ (ਸਿੱਧੀ) ਪ੍ਰਾਪਤ ਹੁੰਦੀ ਹੈ (ਜੋ ਕਿਸੇ ਦੇ) ਰੋਕਿਆਂ ਰੋਕੀ (ਠਾਕਿ) ਨਹੀਂ ਜਾ ਸਕਦੀ। ੩। (ਤੇਰੀ ਮਹਾਨਤਾ ਦਾ) ਬਖਾਨ ਕਰਨ ਵਾਲਾ (ਇਹ ਜੀਵ) ਵਿਚਾਰਾ ਕੀ ਹੈ? ਤੇਰੀਆਂ ਸਿਫਤਾਂ ਦੇ (ਤਾਂ) ਭੰਡਾਰੇ ਭਰੇ ਪਏ ਹਨ। ਜਿਸ ਨੂੰ ਤੂੰ ਬਖਸ਼ਿਸ਼ ਕਰ ਦਿੰਦਾ ਹੈ ਉਸ ਦਾ (ਇਸ ਨੂੰ ਗ੍ਰਹਿਣ ਕਰਨ ਤੋਂ ਭਿੰਨ ਹੋਰ ਕੋਈ) ਚਾਰਾ ਹੀ ਨਹੀਂ ਹੈ। ਹੇ ਨਾਨਕ! ਸਤਿ ਸਰੂਪ (ਪਰਮਾਤਮਾ ਸਭ ਨੂੰ) ਸਵਾਰਨ ਵਾਲਾ ਹੈ। ੪। ੨।

ਆਸਾ ਮਹਲਾ ੧

(ਜੇ ਮੈਂ ਪਰਮਾਤਮਾ ਦੇ ਨਾਮ ਨੂੰ) ਆਖਦਾ ਜਾਂ ਸਿਮਰਦਾ ਹਾਂ, (ਤਾਂ ਮੈਂ ਸੱਚੇ ਅਰਥਾਂ ਵਿਚ) ਜੀਉਂਦਾ ਹਾਂ। (ਪਰ ਪਰਮਾਤਮਾ ਦੇ ਨਾਮ ਨੂੰ) ਵਿਸਰਨ ਨਾਲ ਆਤਮਿਕ ਤੌਰ 'ਤੇ' ਮਰ ਜਾਂਦਾ ਹਾਂ। ਸਤਿ ਸਰੂਪ (ਪਰਮਾਤਮਾ) ਦੇ ਨਾਮ ਦਾ ਸਿਮਰਨ ਕਰਨਾ ਔਖਾ (ਕੰਮ) ਹੈ। (ਜਿਸ ਵਿਅਕਤੀ ਨੂੰ) ਸੱਚੇ ਨਾਮ ਦੀ ਭੁਖ ਲਗਦੀ ਹੈ, (ਤਾਂ) ਉਸ ਭੁਖ ਨੂੰ ਦੂਰ ਕਰਨ ਲਈ (ਨਾਮ ਰੂਪ ਭੋਜਨ) ਖਾਣ ਨਾਲ (ਹਰ ਪ੍ਰਕਾਰ ਦੇ) ਦੁਖ ਨਸ਼ਟ ਹੋ ਜਾਂਦੇ ਹਨ। ੧। ਹੇ ਮੇਰੀ ਮਾਤਾ! ਉਹ (ਪਰਮਾਤਮਾ) ਮੇਰੇ ਤੋਂ ਕਿਉਂ ਵਿਸਰੇ (ਅਰਥਾਤ ਨਹੀਂ ਵਿਸਰਨਾ ਚਾਹੀਦਾ) (ਜੋ) ਸੱਚੇ ਨਾਮ ਵਾਲਾ ਸਤਿ ਸਰੂਪੀ ਮਾਲਕ ਹੈ। ੧। ਰਹਾਉ।

ਸਾਚੇ ਨਾਮ ਕੀ ਤਿਲੁ ਵਡਿਆਈ ॥  
 ਆਖਿ ਥਕੇ ਕੀਮਤਿ ਨਹੀ ਪਾਈ ॥  
 ਜੇ ਸਭਿ ਮਿਲਿ ਕੈ ਆਖਣ ਪਾਹਿ ॥  
 ਵਡਾ ਨ ਹੋਵੈ ਘਾਟਿ ਨ ਜਾਇ ॥੨॥  
 ਨਾ ਓਹੁ ਮਰੈ ਨ ਹੋਵੈ ਸੋਗੁ ॥  
 ਦੇਦਾ ਰਹੈ ਨ ਚੂਕੈ ਭੋਗੁ ॥  
 ਗੁਣੁ ਏਹੋ ਹੋਰੁ ਨਾਹੀ ਕੋਇ ॥  
 ਨਾ ਕੋ ਹੋਆ ਨਾ ਕੋ ਹੋਇ ॥੩॥  
 ਜੇਵਡੁ ਆਪਿ ਤੇਵਡ ਤੇਰੀ ਦਾਤਿ ॥  
 ਜਿਨਿ ਦਿਨੁ ਕਰਿ ਕੈ ਕੀਤੀ ਰਾਤਿ ॥  
 ਖਸਮੁ ਵਿਸਾਰਹਿ ਤੇ ਕਮਜਾਤਿ ॥  
 ਨਾਨਕ ਨਾਵੈ ਬਾਝੁ ਸਨਾਤਿ ॥੪॥੩॥\*

ਰਾਗੁ ਗੁਜਰੀ ਮਹਲਾ ੪ ॥  
 ਹਰਿ ਕੇ ਜਨ ਸਤਿਗੁਰ ਸਤਪੁਰਖਾ ਬਿਨਉ ਕਰਉ ਗੁਰ ਪਾਸਿ ॥  
 ਹਮ ਕੀਰੇ ਕਿਰਮ ਸਤਿਗੁਰ ਸਰਣਾਈ ਕਰਿ ਦਇਆ ਨਾਮੁ ਪਰਗਾਸਿ ॥੧॥  
 ਮੇਰੇ ਮੀਤ ਗੁਰਦੇਵ ਮੋ ਕਉ ਰਾਮ ਨਾਮੁ ਪਰਗਾਸਿ ॥  
 ਗੁਰਮਤਿ ਨਾਮੁ ਮੇਰਾ ਪ੍ਰਾਨ ਸਖਾਈ ਹਰਿ ਕੀਰਤਿ ਹਮਰੀ ਰਹਰਾਸਿ ॥੧॥ਰਹਾਉ॥

ਹਰਿ ਜਨ ਕੇ ਵਡ ਭਾਗ ਵਡੇਰੇ ਜਿਨ ਹਰਿ ਹਰਿ ਸਰਧਾ ਹਰਿ ਪਿਆਸ ॥  
 ਹਰਿ ਹਰਿ ਨਾਮੁ ਮਿਲੈ ਤ੍ਰਿਪਤਾਸਹਿ ਮਿਲਿ ਸੰਗਤਿ ਗੁਣ ਪਰਗਾਸਿ ॥੨॥  
 ਜਿਨ ਹਰਿ ਹਰਿ ਹਰਿ ਰਸੁ ਨਾਮੁ ਨ ਪਾਇਆ ਤੇ ਭਾਗਹੀਣ ਜਮ ਪਾਸਿ ॥  
 ਜੇ ਸਤਿਗੁਰ ਸਰਣਿ ਸੰਗਤਿ ਨਹੀ ਆਏ ਪ੍ਰਿਗੁ ਜੀਵੇ ਪ੍ਰਿਗੁ ਜੀਵਾਸਿ ॥੩॥  
 ਜਿਨ ਹਰਿ ਜਨ ਸਤਿਗੁਰ ਸੰਗਤਿ ਪਾਈ ਤਿਨ ਧੁਰਿ ਮਸਤਕਿ ਲਿਖਿਆ ਲਿਖਾਸਿ॥  
 ਧਨੁ ਧੰਨੁ ਸਤਸੰਗਤਿ ਜਿਤੁ ਹਰਿ ਰਸੁ ਪਾਇਆ ਮਿਲਿ  
 ਜਨ ਨਾਨਕ ਨਾਮੁ ਪਰਗਾਸਿ ॥੪॥੪॥\*\*

ਰਾਗੁ ਗੁਜਰੀ ਮਹਲਾ ੫ ॥  
 ਕਾਹੇ ਰੇ ਮਨ ਚਿਤਵਹਿ ਉਦਮੁ ਜਾ ਆਹਰਿ ਹਰਿ ਜੀਉ ਪਰਿਆ ॥  
 ਸੈਲ ਪਥਰ ਮਹਿ ਜੰਤ ਉਪਾਏ ਤਾ ਕਾ ਰਿਜਕੁ ਆਗੈ ਕਰਿ ਧਰਿਆ ॥੧॥  
 ਮੇਰੇ ਮਾਧਉ ਜੀ ਸਤਸੰਗਤਿ ਮਿਲੇ ਸੁ ਤਰਿਆ ॥  
 ਗੁਰ ਪਰਸਾਦਿ ਪਰਮ ਪਦੁ ਪਾਇਆ ਸੁਕੇ ਕਾਸਟ ਹਰਿਆ ॥੧॥ ਰਹਾਉ ॥

ਜਨਨਿ ਪਿਤਾ ਲੋਕ ਸੁਤ ਬਨਿਤਾ ਕੋਇ ਨ ਕਿਸ ਕੀ ਧਰਿਆ ॥

\* ਇਹ ਸ਼ਬਦ ਗੁ.ਗ੍ਰ. ਪੰਨਾ 349 ਉੱਤੇ ਵੀ ਅੰਕਿਤ ਹੈ।

\*\* ਇਹ ਸ਼ਬਦ ਗੁ.ਗ੍ਰ. ਪੰਨਾ 492 ਉੱਤੇ ਵੀ ਦਰਜ ਹੈ।

ਸੱਚੇ ਨਾਮ ਦੀ ਤਿਲ-ਮਾਤ੍ਰ ਵਡਿਆਈ (ਨੂੰ ਵੀ ਲੋਕੀਂ) ਕਹਿ ਕਹਿ ਕੇ ਥਕ ਗਏ ਹਨ, (ਪਰ ਉਸ ਦਾ) ਮੁੱਲਾਂਕਣ ਨਹੀਂ ਕਰ ਸਕੇ। ਜੇ ਸਾਰੇ ਲੋਕ ਮਿਲ ਕੇ (ਪਰਮਾਤਮਾ ਦੀ ਵਡਿਆਈ ਦਾ) ਬਖਾਨ ਕਰਨ ਲਗ ਜਾਣ, (ਤਾਂ ਵੀ ਉਹ ਪਰਮਾਤਮਾ) ਨ ਵੱਡਾ ਹੁੰਦਾ ਹੈ ਅਤੇ ਨ ਹੀ ਘਟਦਾ ਹੈ। (ਉਹ ਪਰਮਾਤਮਾ) ਨ ਮਰਦਾ ਹੈ ਅਤੇ ਨ ਹੀ (ਉਸ ਨੂੰ ਕਿਸੇ ਪ੍ਰਕਾਰ ਦਾ ਕੋਈ) ਗਮ ਹੁੰਦਾ ਹੈ। (ਉਹ) ਸਭ ਨੂੰ ਦਿੰਦਾ ਰਹਿੰਦਾ ਹੈ, (ਇਸ ਦੇ ਬਾਵਜੂਦ ਉਸ ਵਲੋਂ ਪ੍ਰਦੱਤ ਵਸਤੂਆਂ) ਵਰਤਣ (ਭੋਗ) 'ਤੇ ਵੀ ਕਦੇ ਨਹੀਂ ਮੁਕਦੀਆਂ। (ਉਸ ਦਾ ਵੱਡਾ) ਗੁਣ ਇਹੋ ਹੈ ਕਿ (ਉਸ ਦੇ) ਸਮਾਨ ਹੋਰ ਕੋਈ ਦੂਜਾ ਨਹੀਂ ਹੈ। ਨ ਹੀ (ਪਹਿਲਾਂ) ਕੋਈ ਹੋਇਆ ਹੈ ਅਤੇ ਨ ਹੀ (ਅਗੋਂ) ਕੋਈ ਹੋਵੇਗਾ। ਜਿਸ (ਪ੍ਰਭੂ) ਨੇ ਦਿਨ ਬਣਾ ਕੇ ਫਿਰ ਰਾਤ ਵੀ ਬਣਾਈ ਹੈ, (ਉਹ ਪਰਮਾਤਮਾ) ਜਿਤਨਾ ਆਪ ਵੱਡਾ ਹੈ, ਉਤਨੀ ਹੀ ਵੱਡੀ ਉਸ ਦੀ ਦਾਤ ਹੈ। (ਇਸ ਪ੍ਰਕਾਰ ਦੇ ਸਰਬ-ਸਮਰਥ) ਪਰਮਾਤਮਾ ਨੂੰ ਜੋ ਭੁਲਾਉਂਦਾ ਹੈ, ਉਹ ਨੀਚ (ਕਮਜਾਤਿ) ਹੈ। ਹੇ ਨਾਨਕ! ਨਾਮ ਤੋਂ ਬਿਨਾ (ਮਨੁੱਖ) ਨੀਚ ਜਾਤਿ (ਸਨਾਤਿ) ਵਾਲਾ ਹੈ। ੪। ੩।

ਰਾਗੁ ਗੁਜਰੀ ਮਹਲਾ ੪

ਹੇ ਹਰਿ-ਜਨ! ਹੇ ਸਤਿਪੁਰਖ ਸਰੂਪ ਗੁਰੂ ਦੇਵ! (ਮੈਂ ਤੇਰੇ) ਕੋਲ ਬੇਨਤੀ ਕਰਦਾ ਹਾਂ। ਹੇ ਸਤਿਗੁਰੂ! ਅਸੀਂ ਕੀੜੇ ਕਿਰਮ (ਰੂਪ ਤੁੱਛ ਜੀਵ ਤੇਰੀ) ਸ਼ਰਣ ਵਿਚ ਪਏ ਹਾਂ, ਕ੍ਰਿਪਾ ਕਰਕੇ (ਸਾਡੇ ਹਿਰਦੇ ਵਿਚ) ਨਾਮ ਦਾ ਚਾਨਣਾ (ਪਰਗਾਸਿ) ਕਰ। ੧। ਹੇ ਮੇਰੇ ਮਿਤਰ-ਤੁੱਲ ਗੁਰਦੇਵ! ਮੈਨੂੰ ਰਾਮ-ਨਾਮ ਦਾ ਪ੍ਰਕਾਸ਼ (ਬਖਸ਼)। ਗੁਰੂ ਦੀ ਮਤਿ (ਦੁਆਰਾ ਬਖਸ਼ਿਆ) ਨਾਮ ਮੇਰਾ ਜੀਵਨ-ਸਾਥੀ (ਪ੍ਰਾਣ ਸਖਾਈ) ਹੋਵੇ ਅਤੇ ਹਰਿ ਦਾ ਜਸ (ਕੀਰਤਿ) ਹੀ ਸਾਡੀ ਰਹੱਸ-ਸਾਧਨਾ (ਰਹਗਾਸਿ) ਹੋਵੇ। ੧। ਰਹਾਉ।

ਹਰਿ ਦੇ ਜਿਨ੍ਹਾਂ ਸੇਵਕਾਂ ਦੇ (ਮਨ ਵਿਚ) ਹਰਿ ਪ੍ਰਤਿ ਸ਼ਰਧਾ ਅਤੇ (ਉਸ ਦੇ ਨਾਮ ਦੀ) ਪਿਆਸ ਹੈ, (ਉਹ) ਵਡਿਆਂ ਭਾਗਾਂ ਵਾਲੇ ਹਨ। (ਉਹ) ਹਰਿ ਦੇ ਨਾਮ ਦੀ ਪ੍ਰਾਪਤੀ ਨਾਲ ਤ੍ਰਿਪਤ ਹੁੰਦੇ ਹਨ (ਤ੍ਰਿਪਤਾਸਹਿ) ਅਤੇ ਸਤਿਸੰਗਤ ਵਿਚ ਮਿਲ ਬੈਠਣ ਨਾਲ (ਉਨ੍ਹਾਂ ਦੇ ਹਿਰਦੇ ਵਿਚ) ਗੁਣਾਂ ਦਾ ਪ੍ਰਕਾਸ਼ ਹੁੰਦਾ ਹੈ। ਜਿਨ੍ਹਾਂ ਨੂੰ ਹਰਿ-ਨਾਮ ਰਸ ਦੀ ਪ੍ਰਾਪਤੀ ਨਹੀਂ ਹੋਈ, ਉਹ ਮੰਦ ਭਾਗੇ (ਅੰਤ ਵਿਚ) ਜਮ ਦੀ ਫਾਹੀ (ਵਿਚ ਫਸਦੇ ਹਨ)। ਜੋ (ਮਨੁੱਖ) ਸਤਿਗੁਰੂ ਦੀ ਸ਼ਰਣ ਅਤੇ ਸਤਿਸੰਗਤ ਵਿਚ ਨਹੀਂ ਆਏ, (ਉਨ੍ਹਾਂ ਦਾ ਪਹਿਲਾਂ ਜੀਵਿਆ) ਜੀਵਨ ਧਿਕਾਰਨਯੋਗ ਹੈ ਅਤੇ ਅਗਲੇ ਜੀਵਨ ਦੀ ਆਸ (ਜੀਵਾਸਿ) ਵੀ ਫਿਟਕਾਰਨ ਯੋਗ ਹੈ। ਜਿਨ੍ਹਾਂ ਹਰਿ-ਜਨਾਂ ਨੇ ਸਤਿਗੁਰੂ ਦੀ ਸੰਗਤ ਪ੍ਰਾਪਤ ਕੀਤੀ ਹੈ, ਉਨ੍ਹਾਂ ਦੇ ਮਸਤਕ ਉਤੇ ਧੁਰੋਂ ਹੀ ਲਿਖਿਆ ਹੋਇਆ ਸੀ। ਸਤਿਸੰਗਤ (ਸਚਮੁਚ) ਧੰਨਤਾਯੋਗ ਹੈ ਜਿਸ ਰਾਹੀਂ ਹਰਿ-ਨਾਮ ਦੇ ਰਸ ਦੀ ਪ੍ਰਾਪਤੀ ਹੋਈ ਹੈ ਅਤੇ (ਜਿਸ ਨੂੰ) ਮਿਲ ਕੇ ਦਾਸ ਨਾਨਕ ਨੂੰ ਨਾਮ ਦਾ ਚਾਨਣ ਹਾਸਲ ਹੋਇਆ ਹੈ। ੪। ੪।

ਰਾਗੁ ਗੁਜਰੀ ਮਹਲਾ ੫

ਹੇ ਮਨ! (ਤੂੰ) ਕਿਸ ਲਈ ਉਦਮ ਕਰਨ ਨੂੰ ਸੋਚਦਾ (ਚਿਤਵਹਿ) ਹੈ, ਜਦੋਂ ਕਿ ਪਰਮਾਤਮਾ ਆਪ ਉਸ ਆਹਰ ਵਿਚ ਲਗਿਆ ਹੋਇਆ ਹੈ। (ਉਸ ਪਰਮਾਤਮਾ ਨੇ) ਜ਼ਿਲਾਵਾਂ ਅਤੇ ਪੱਥਰਾਂ ਵਿਚ ਵੀ ਜੀਵ-ਜੰਤ ਪੈਦਾ ਕੀਤੇ ਹਨ ਅਤੇ ਉਨ੍ਹਾਂ ਦਾ ਰਿਜਕ (ਉਨ੍ਹਾਂ ਦੇ ਪੈਦਾ ਹੋਣ ਤੋਂ) ਪਹਿਲਾਂ ਹੀ (ਅਗੈ ਕਰਿ) ਧਰ ਦਿੱਤਾ ਹੈ। ੧। ਹੇ ਮੇਰੇ ਪ੍ਰਭੂ ਜੀ! ਸਤਿਸੰਗਤ ਦੇ ਸੰਪਰਕ ਵਿਚ ਆਉਣ ਨਾਲ ਹੀ (ਭਵ-ਸਾਗਰ ਤੋਂ) ਪਾਰ ਹੋ ਸਕੀਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਪਰਮ-ਪਦ ਪਾਈਦਾ ਹੈ, (ਫਿਰ ਜਿਗਿਆਸੂ ਦੀ ਸਥਿਤੀ) ਸੁਕੀ ਲਕੜੀ (ਕਾਸਟ) ਦੇ ਹਰੇ ਹੋ ਜਾਣ ਵਰਗੀ ਹੋ ਜਾਂਦੀ ਹੈ। ੧। ਰਹਾਉ।

ਮਾਤਾ-ਪਿਤਾ, ਲੋਕੀਂ, ਪੁੱਤਰ ਅਤੇ ਇਸਤਰੀ (ਬਨਿਤਾ) (ਇਨ੍ਹਾਂ ਵਿਚੋਂ) ਕੋਈ ਵੀ ਕਿਸੇ ਦਾ ਆਧਾਰ ਜਾਂ ਆਸਰਾ ਨਹੀਂ ਹੈ। ਹੇ ਮਨ! (ਤੂੰ) ਕਿਸ ਲਈ ਡਰਦਾ ਹੈ? ਜਦੋਂ ਕਿ ਪਰਮਾਤਮਾ ਹਰ ਇਕ ਨੂੰ ਖੁਦ ਹੀ ਰਿਜਕ ਪਹੁੰਚਾਉਂਦਾ (ਸੰਬਾਹੇ) ਹੈ। ੨। (ਕੁੰਜ) ਸੈਂਕੜੇ ਕੋਹ (ਲਗਾਤਾਰ) ਉਡ ਉਡ ਕੇ

ਸਿਰਿ ਸਿਰਿ ਰਿਜਕੁ ਸੰਬਾਹੇ ਠਾਕੁਰੁ ਕਾਹੇ ਮਨ ਭਉ ਕਰਿਆ ॥੨॥  
 ਊਡੇ ਊਡਿ ਆਵੈ ਸੈ ਕੋਸਾ ਤਿਸੁ ਪਾਛੈ ਬਚਰੇ ਛਰਿਆ ॥  
 ਤਿਨ ਕਵਣੁ ਖਲਾਵੈ ਕਵਣੁ ਚੁਗਾਵੈ ਮਨ ਮਹਿ ਸਿਮਰਨੁ ਕਰਿਆ ॥੩॥  
 ਸਭਿ ਨਿਧਾਨ ਦਸ ਅਸਟ ਸਿਧਾਨ ਠਾਕੁਰ ਕਰ ਤਲ ਧਰਿਆ ॥  
 ਜਨ ਨਾਨਕ ਬਲਿ ਬਲਿ ਸਦ ਬਲਿ ਜਾਈਐ ਤੇਰਾ ਅੰਤੁ ਨ ਪਾਰਾਵਰਿਆ ॥੪॥੫॥\*

ਰਾਗੁ ਆਸਾ ਮਹਲਾ ੪ ਸੋ ਪੁਰਖੁ ੧੯ ਸਤਿਗੁਰ ਪ੍ਰਸਾਦਿ ॥  
 ਸੋ ਪੁਰਖੁ ਨਿਰੰਜਨੁ ਹਰਿ ਪੁਰਖੁ ਨਿਰੰਜਨੁ ਹਰਿ ਅਗਮਾ ਅਗਮ ਅਪਾਰਾ ॥  
 ਸਭਿ ਧਿਆਵਹਿ ਸਭਿ ਧਿਆਵਹਿ ਤੁਧੁ ਜੀ ਹਰਿ ਸਚੇ ਸਿਰਜਣਹਾਰਾ ॥  
 ਸਭਿ ਜੀਅ ਤੁਮਾਰੇ ਜੀ ਤੂੰ ਜੀਆ ਕਾ ਦਾਤਾਰਾ ॥  
 ਹਰਿ ਧਿਆਵਹੁ ਸੰਤਹੁ ਜੀ ਸਭਿ ਦੂਖ ਵਿਸਾਰਣਹਾਰਾ ॥  
 ਹਰਿ ਆਪੇ ਠਾਕੁਰੁ ਹਰਿ ਆਪੇ ਸੇਵਕੁ ਜੀ ਕਿਆ ਨਾਨਕ ਜੰਤ ਵਿਚਾਰਾ ॥੧॥

ਤੂੰ ਘਟ ਘਟ ਅੰਤਰਿ ਸਰਬ ਨਿਰੰਤਰਿ ਜੀ ਹਰਿ ਏਕੇ ਪੁਰਖੁ ਸਮਾਣਾ ॥  
 ਇਕਿ ਦਾਤੇ ਇਕਿ ਭੇਖਾਰੀ ਜੀ ਸਭਿ ਤੇਰੇ ਚੋਜ ਵਿਡਾਣਾ ॥  
 ਤੂੰ ਆਪੇ ਦਾਤਾ ਆਪੇ ਭੁਗਤਾ ਜੀ ਹਉ ਤੁਧੁ ਬਿਨੁ ਅਵਰੁ ਨ ਜਾਣਾ ॥  
 ਤੂੰ ਪਾਰਬ੍ਰਹਮੁ ਬੇਅੰਤੁ ਬੇਅੰਤੁ ਜੀ ਤੇਰੇ ਕਿਆ ਗੁਣ ਆਖਿ ਵਖਾਣਾ ॥  
 ਜੋ ਸੇਵਹਿ ਜੋ ਸੇਵਹਿ ਤੁਧੁ ਜੀ ਜਨੁ ਨਾਨਕੁ ਤਿਨ ਕੁਰਬਾਣਾ ॥੨॥

ਹਰਿ ਧਿਆਵਹਿ ਹਰਿ ਧਿਆਵਹਿ ਤੁਧੁ ਜੀ ਸੇ ਜਨ ਜੁਗ ਮਹਿ ਸੁਖਵਾਸੀ ॥  
 ਸੇ ਮੁਕਤੁ ਸੇ ਮੁਕਤੁ ਭਏ ਜਿਨ ਹਰਿ ਧਿਆਇਆ ਜੀ ਤਿਨ ਤੂਟੀ ਜਮ ਕੀ ਫਾਸੀ ॥  
 ਜਿਨ ਨਿਰਭਉ ਜਿਨ ਹਰਿ ਨਿਰਭਉ ਧਿਆਇਆ ਜੀ ਤਿਨ ਕਾ ਭਉ ਸਭੁ ਗਵਾਸੀ ॥  
 ਜਿਨ ਸੇਵਿਆ ਜਿਨ ਸੇਵਿਆ ਮੇਰਾ ਹਰਿ ਜੀ ਤੇ ਹਰਿ ਹਰਿ ਰੂਪਿ ਸਮਾਸੀ ॥  
 ਸੇ ਧੰਨੁ ਸੇ ਧੰਨੁ ਜਿਨ ਹਰਿ ਧਿਆਇਆ ਜੀ ਜਨੁ ਨਾਨਕੁ ਤਿਨ ਬਲਿ ਜਾਸੀ ॥੩॥

ਤੇਰੀ ਭਗਤਿ ਤੇਰੀ ਭਗਤਿ ਭੰਡਾਰ ਜੀ ਭਰੇ ਬਿਅੰਤ ਬੇਅੰਤਾ ॥  
 ਤੇਰੇ ਭਗਤ ਤੇਰੇ ਭਗਤ ਸਲਾਹਨਿ ਤੁਧੁ ਜੀ ਹਰਿ ਅਨਿਕ ਅਨੇਕ ਅਨੰਤਾ ॥  
 ਤੇਰੀ ਅਨਿਕ ਤੇਰੀ ਅਨਿਕ ਕਰਹਿ ਹਰਿ ਪੂਜਾ ਜੀ ਤਪੁ ਤਾਪਹਿ ਜਪਹਿ ਬੇਅੰਤਾ ॥  
 ਤੇਰੇ ਅਨੇਕ ਤੇਰੇ ਅਨੇਕ ਪੜਹਿ ਬਹੁ ਸਿਮ੍ਰਿਤਿ ਸਾਸਤ ਜੀ ॥  
 ਕਰਿ ਕਿਰਿਆ ਖਟੁ ਕਰਮ ਕਰੰਤਾ ॥  
 ਸੇ ਭਗਤ ਸੇ ਭਗਤ ਭਲੇ ਜਨ ਨਾਨਕ ਜੀ ਜੋ ਭਾਵਹਿ ਮੇਰੇ ਹਰਿ ਭਗਵੰਤਾ ॥੪॥

\* ਇਹ ਸ਼ਬਦ ਗੁ.ਗ੍. ਪੰਨਾ 495 ਉੱਤੇ ਵੀ ਦਰਜ ਹੈ।

ਆ ਜਾਂਦੀ ਹੈ, ਉਸ ਨੇ ਪਿਛੇ ਨਿੱਕੇ ਨਿੱਕੇ ਬੱਚੇ ਛੱਡੇ (ਛੱਡਿਆ) ਹੁੰਦੇ ਹਨ। ਉਨ੍ਹਾਂ (ਬੱਚਿਆਂ) ਨੂੰ ਕੌਣ ਖੁਆਉਂਦਾ ਹੈ ? ਕੌਣ ਚੁਗਾਉਂਦਾ ਹੈ? (ਬਸ ਉਨ੍ਹਾਂ ਲਈ) ਮਨ ਵਿਚ (ਪ੍ਰਭੂ ਦਾ) ਸਿਮਰਨ ਕਰਦੀ ਹੈ।੩। ਹੇ ਸੁਆਮੀ! (ਸੰਸਾਰ ਦੇ) ਸਾਰੇ ਖਜ਼ਾਨੇ (ਨਿਧਾਨ), ਅਠਾਰ੍ਹਾਂ (ਦਸ ਅਸਟ) ਸਿੱਧੀਆਂ (ਤੇਰੇ) ਹੱਥਾਂ ਦੀਆਂ ਤਲੀਆਂ (ਕਰ ਤਲ) ਉਤੇ ਧਰੀਆਂ ਹੋਈਆਂ ਹਨ। (ਹੇ ਅਸੀਮ ਪ੍ਰਭੂ!) ਤੇਰਾ ਪਾਰਾਵਾਰ (ਪਾਰਾਵਰਿਆ) ਨਹੀਂ ਪਾਇਆ ਜਾ ਸਕਦਾ (ਤੂੰ ਬੇਅੰਤ ਹੈਂ, ਇਸ ਲਈ) ਦਾਸ ਨਾਨਕ ਤੇਰੇ ਉਤੇ ਸਦਾ ਬਲਿਹਾਰ ਬਲਿਹਾਰ ਜਾਂਦਾ ਹੈ।੪।੫।

ਰਾਗੁ ਆਸਾ ਮਹਲਾ੪ ਸੋ ਪੁਰਖ

ਉਹ ਮਾਇਆ-ਮੁਕਤ (ਨਿਰੰਜਨ) ਪਰਮਾਤਮਾ ਮਾਇਆਵੀ ਪ੍ਰਭਾਵ ਤੋਂ ਅਭਿਜ ਹੈ, ਉਹ ਪਹੁੰਚ ਤੋਂ ਪਰੇ (ਅਗਮ) ਅਤੇ ਅਸੀਮ (ਅਪਾਰਾ) ਹੈ। ਹੇ ਸਤਿਸਰੂਪ ਸਿਰਜਨਹਾਰ ਪ੍ਰਭੂ! ਸਾਰੇ (ਜੀਵ) ਤੈਨੂੰ (ਸਦਾ) ਸਿਮਰਦੇ ਹਨ, ਸਭ ਆਰਾਧਨਾ ਕਰਦੇ ਹਨ। (ਹੇ ਪ੍ਰਭੂ ਜੀ!) ਸਾਰੇ ਜੀਵ ਤੇਰੀ ਹੀ (ਉਤਪੱਤੀ ਹਨ) ਅਤੇ ਤੂੰ ਹੀ ਸਾਰੇ ਜੀਵਾਂ ਨੂੰ ਦਾਤਾਂ ਦੇਣ ਵਾਲਾ ਹੈਂ। ਹੇ ਸੰਤੋ! ਹਰਿ ਦੀ ਭਗਤੀ ਕਰੋ (ਕਿਉਂਕਿ ਉਹ) ਸਭ ਦੁਖਾਂ ਨੂੰ ਭੁਲਾ ਦੇਣ ਵਾਲਾ ਹੈ (ਅਰਥਾਤ ਖਤਮ ਕਰ ਦੇਣ ਵਾਲਾ ਹੈ)। (ਉਹ) ਪਰਮਾਤਮਾ ਆਪ ਹੀ ਸੁਆਮੀ (ਠਾਕੁਰ) ਹੈ ਅਤੇ ਆਪ ਹੀ ਸੇਵਕ ਹੈ। ਹੇ ਨਾਨਕ! (ਉਸ ਤੋਂ ਬਿਨਾ) ਜੀਵ ਵਿਚਾਰਾ ਕੀ ਹੈ? (ਅਰਥਾਤ ਉਸ ਦੀ ਕੋਈ ਹਸਤੀ ਨਹੀਂ ਹੈ)।੧।

(ਹੇ ਪ੍ਰਭੂ!) ਤੂੰ ਹਰ ਇਕ ਸ਼ਰੀਰ/ਹਿਰਦੇ (ਘਟ) ਵਿਚ ਵਿਆਪਕ ਹੈਂ, (ਤੂੰ) ਸਾਰਿਆਂ ਵਿਚ ਇਕ-ਰਸ (ਨਿਰੰਤਰਿ) (ਵਸ ਰਿਹਾ ਹੈਂ) ਅਤੇ (ਤੂੰ ਹਰ ਇਕ ਵਿਚ) ਇਕੋ ਪੁਰਸ਼ ਸਮਾਇਆ ਹੋਇਆ ਹੈਂ। (ਤੇਰੇ ਪੈਦਾ ਕੀਤੇ ਹੋਏ ਜੀਵਾਂ ਵਿਚੋਂ) ਕਈ ਦਾਤੇ ਹਨ, ਕਈ ਮੰਗਤੇ। (ਇਹ) ਸਭ ਤੇਰਾ ਹੀ ਅਸਚਰਜ (ਵਿਡਾਣਾ) ਕੌਤਕ (ਚੌਜ) ਹੈ। ਤੂੰ ਆਪ ਦਾਤਾ ਹੈਂ ਅਤੇ ਆਪ ਹੀ ਵਰਤਣ ਵਾਲਾ (ਭਗਤਾ) ਹੈਂ। ਮੈਂ ਤੇਰੇ ਬਿਨਾ ਕਿਸੇ ਹੋਰ (ਸੱਤਾ) ਨੂੰ ਨਹੀਂ ਜਾਣਦਾ। ਹੇ ਪ੍ਰਭੂ ਜੀ! ਤੂੰ ਬੇਅੰਤ ਹੈਂ, ਬੇਅੰਤ ਹੈਂ, ਮੈਂ ਤੇਰੇ ਕਿਹੜੇ ਕਿਹੜੇ ਗੁਣਾਂ ਦਾ ਬਖਾਨ ਕਰਾਂ। (ਹੇ ਪ੍ਰਭੂ ਜੀ!) ਜੋ (ਵਿਅਕਤੀ) ਤੇਰੀ ਆਰਾਧਨਾ ਕਰਦੇ ਹਨ, ਤੇਰੀ ਉਪਾਸਨਾ ਕਰਦੇ ਹਨ, ਦਾਸ ਨਾਨਕ ਉਨ੍ਹਾਂ ਤੋਂ ਨਿਛਾਵਰ ਹੁੰਦਾ ਹੈ।੨।

ਹੇ ਪਰਮਾਤਮਾ! ਤੇਰੀ (ਜੋ) ਆਰਾਧਨਾ ਕਰਦੇ ਹਨ, ਭਗਤੀ ਕਰਦੇ ਹਨ, ਉਹ ਮਨੁੱਖ ਇਸ ਯੁਗ (ਅਰਥਾਤ ਕਲਿਯੁਗ) ਵਿਚ ਸੁਖੀ ਰਹਿੰਦੇ ਹਨ। ਉਹ ਸੰਸਾਰਿਕ ਬੰਧਨਾਂ ਤੋਂ ਮੁਕਤ ਹਨ, ਖਲਾਸ ਹਨ, ਜਿਨ੍ਹਾਂ ਨੇ ਪਰਮਾਤਮਾ ਦੀ ਉਪਾਸਨਾ ਕੀਤੀ ਹੈ; ਉਨ੍ਹਾਂ ਦੀ ਜਮ-ਫਾਹੀ ਟੁਟ ਜਾਂਦੀ ਹੈ (ਅਰਥਾਤ ਉਹ ਅਭੈ-ਪਦ ਨੂੰ ਪ੍ਰਾਪਤ ਕਰ ਲੈਂਦੇ ਹਨ)। ਜਿਨ੍ਹਾਂ ਨੇ ਉਸ ਨਿਰਭਉ ਹਰਿਜੀ ਨੂੰ ਧਿਆਇਆ ਹੈ, ਉਨ੍ਹਾਂ ਦਾ (ਨਿਰਭਉ ਪਰਮਾਤਮਾ) ਹਰ ਪ੍ਰਕਾਰ ਦਾ ਡਰ ਦੂਰ ਕਰ ਦਿੰਦਾ (ਗਵਾਸੀ) ਹੈ। ਜਿਨ੍ਹਾਂ ਨੇ ਮੇਰੇ ਪਿਆਰੇ ਹਰਿਜੀ ਨੂੰ ਸੇਵਿਆ ਹੈ ਉਹ ਹਰਿ (ਪਰਮਾਤਮਾ) ਦੇ ਰੂਪ ਵਿਚ ਹੀ ਸਮਾ ਜਾਂਦੇ ਹਨ। ਉਹ ਧੰਨ ਹਨ, ਧੰਨ ਹਨ ਜਿਨ੍ਹਾਂ ਨੇ ਹਰਿ ਜੀ ਦੀ ਆਰਾਧਨਾ ਕੀਤੀ ਹੈ। ਦਾਸ ਨਾਨਕ ਉਨ੍ਹਾਂ ਤੋਂ ਬਲਿਹਾਰ ਜਾਂਦਾ ਹੈ।੩।

(ਹੇ ਪ੍ਰਭੂ) ਜੀ! ਤੇਰੀ ਭਗਤੀ ਦੇ ਬੇਅੰਤ ਭੰਡਾਰ ਭਰੇ ਪਏ ਹਨ। ਤੇਰੇ ਅਨੇਕ ਬੇਅੰਤ ਭਗਤ ਤੇਰੀ ਅਨੇਕ ਢੰਗਾਂ ਨਾਲ ਸਰਾਹਨਾ ਕਰ ਰਹੇ ਹਨ। ਹੇ ਹਰਿਜੀ! ਤੇਰੀ ਪੂਜਾ ਅਨੇਕਾਂ (ਸਾਧਕ) ਕਰਦੇ ਹਨ ਅਤੇ ਬੇਅੰਤ ਵਿਅਕਤੀ (ਤੈਨੂੰ ਪ੍ਰਾਪਤ ਕਰਨ ਲਈ) ਤਪਸਿਆ ਕਰਦੇ ਹਨ। (ਹੇ ਹਰਿਜੀ!) ਤੇਰੇ ਅਨੇਕਾਂ (ਸੇਵਕ) ਬਹੁਤ ਸਮ੍ਰਿਤੀਆਂ ਅਤੇ ਸ਼ਾਸਤ੍ਰ ਪੜ੍ਹਦੇ ਹਨ ਅਤੇ (ਉਨ੍ਹਾਂ ਵਿਚ ਵਰਣਿਤ) ਛੇ ਪ੍ਰਕਾਰ ਦੇ ਕਰਮ ਅਤੇ ਕ੍ਰਿਆਵਾਂ ਕਰਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ) ਹੇ ਹਰਿਜੀ! ਤੇਰੇ ਉਹੀ ਭਗਤ ਸ੍ਰੇਸ਼ਠ ਹਨ ਜੋ ਮੇਰੇ ਪਰਮਾਤਮਾ (ਭਗਵੰਤਾ) ਨੂੰ ਚੰਗੇ ਲਗਦੇ ਹਨ।੪।



ਤੂੰ ਆਦਿ ਪੁਰਖੁ ਅਪਰੰਪਰੁ ਕਰਤਾ ਜੀ ਤੁਧੁ ਜੇਵਡੁ ਅਵਰੁ ਨ ਕੋਈ ॥  
 ਤੂੰ ਜੁਗੁ ਜੁਗੁ ਏਕੋ ਸਦਾ ਸਦਾ ਤੂੰ ਏਕੋ ਜੀ ਤੂੰ ਨਿਹਚਲੁ ਕਰਤਾ ਸੋਈ ॥  
 ਤੁਧੁ ਆਪੇ ਭਾਵੈ ਸੋਈ ਵਰਤੈ ਜੀ ਤੂੰ ਆਪੇ ਕਰਹਿ ਸੁ ਹੋਈ ॥  
 ਤੁਧੁ ਆਪੇ ਸ੍ਰਿਸਟਿ ਸਭ ਉਪਾਈ ਜੀ ਤੁਧੁ ਆਪੇ ਸਿਰਜਿ ਸਭ ਗੋਈ ॥  
 ਜਨੁ ਨਾਨਕੁ ਗੁਣ ਗਾਵੈ ਕਰਤੇ ਕੇ ਜੀ ਜੋ ਸਭਸੈ ਕਾ ਜਾਣੋਈ ॥੫॥੧॥\*

ਆਸਾ ਮਹਲਾ ੪ ॥

ਤੂੰ ਕਰਤਾ ਸਚਿਆਰੁ ਮੈਡਾ ਸਾਂਈ ॥  
 ਜੋ ਤਉ ਭਾਵੈ ਸੋਈ ਥੀਸੀ ਜੋ ਤੂੰ ਦੇਹਿ ਸੋਈ ਹਉ ਪਾਈ ॥੧॥ ਰਹਾਉ ॥  
 ਸਭ ਤੇਰੀ ਤੂੰ ਸਭਨੀ ਧਿਆਇਆ ॥  
 ਜਿਸ ਨੋ ਕ੍ਰਿਪਾ ਕਰਹਿ ਤਿਨਿ ਨਾਮ ਰਤਨੁ ਪਾਇਆ ॥  
 ਗੁਰਮੁਖਿ ਲਾਧਾ ਮਨਮੁਖਿ ਗਵਾਇਆ ॥  
 ਤੁਧੁ ਆਪਿ ਵਿਛੋੜਿਆ ਆਪਿ ਮਿਲਾਇਆ ॥੧॥

ਤੂੰ ਦਰੀਆਉ ਸਭ ਤੁਝ ਹੀ ਮਾਹਿ ॥ਤੁਝ ਬਿਨੁ ਦੂਜਾ ਕੋਈ ਨਾਹਿ ॥  
 ਜੀਅ ਜੰਤ ਸਭਿ ਤੇਰਾ ਖੇਲੁ ॥ਵਿਜੋਗਿ ਮਿਲਿ ਵਿਛੁੜਿਆ ਸੰਜੋਗੀ ਮੇਲੁ ॥੨॥  
 ਜਿਸ ਨੋ ਤੂੰ ਜਾਣਾਇਹਿ ਸੋਈ ਜਨੁ ਜਾਣੈ ॥  
 ਹਰਿ ਗੁਣ ਸਦ ਹੀ ਆਖਿ ਵਖਾਣੈ ॥  
 ਜਿਨਿ ਹਰਿ ਸੇਵਿਆ ਤਿਨਿ ਸੁਖੁ ਪਾਇਆ ॥  
 ਸਹਜੇ ਹੀ ਹਰਿ ਨਾਮਿ ਸਮਾਇਆ ॥੩॥  
 ਤੂੰ ਆਪੇ ਕਰਤਾ ਤੇਰਾ ਕੀਆ ਸਭੁ ਹੋਇ ॥  
 ਤੁਧੁ ਬਿਨੁ ਦੂਜਾ ਅਵਰੁ ਨ ਕੋਇ ॥  
 ਤੂੰ ਕਰਿ ਕਰਿ ਵੇਖਹਿ ਜਾਣਹਿ ਸੋਇ ॥  
 ਜਨ ਨਾਨਕ ਗੁਰਮੁਖਿ ਪਰਗਟੁ ਹੋਇ ॥੪॥੨॥\*\*

ਆਸਾ ਮਹਲਾ ੧ ॥

ਤਿਤੁ ਸਰਵਰੜੈ ਭਈਲੇ ਨਿਵਾਸਾ ਪਾਣੀ ਪਾਵਕੁ ਤਿਨਹਿ ਕੀਆ ॥  
 ਪੰਕਜੁ ਮੋਹ ਪਗੁ ਨਹੀ ਚਾਲੈ ਹਮ ਦੇਖਾ ਤਹ ਡੁਬੀਅਲੇ ॥੧॥  
 ਮਨ ਏਕੁ ਨ ਚੇਤਸਿ ਮੂੜ ਮਨਾ ॥  
 ਹਰਿ ਬਿਸਰਤ ਤੇਰੇ ਗੁਣ ਗਲਿਆ ॥੧॥ ਰਹਾਉ ॥

ਨਾ ਹਉ ਜਤੀ ਸਤੀ ਨਹੀ ਪੜਿਆ ਮੂਰਖ ਮੁਗਧਾ ਜਨਮੁ ਭਇਆ ॥  
 ਪ੍ਰਣਵਤਿ ਨਾਨਕ ਤਿਨ ਕੀ ਸਰਣਾ ਜਿਨ ਤੂੰ ਨਾਹੀ ਵੀਸਰਿਆ ॥੨॥੩॥\*\*\*

\* ਇਹ ਸ਼ਬਦ ਗੁ.ਗ੍ਰ. ਪੰਨਾ 348 ਉਪਰ ਵੀ ਅੰਕਿਤ ਹੈ।

\*\* ਇਹ ਸ਼ਬਦ ਗੁ.ਗ੍ਰ. ਪੰਨਾ 365 ਉਪਰ ਵੀ ਦਰਜ ਹੈ।

\*\*\* ਇਹ ਸ਼ਬਦ ਗੁ.ਗ੍ਰ. ਪੰਨਾ 357 ਉਪਰ ਵੀ ਆਇਆ ਹੈ।

(ਹੇ ਹਰਿਜੀ!) ਤੂੰ (ਸਭ ਦਾ) ਆਦਿ (ਮੂਲ), ਸਰਬ ਵਿਆਪਕ (ਪੁਰਖ), ਅਪਰ-ਅਪਾਰ, ਸਿਰਜਨਹਾਰ (ਕਰਤਾ) ਹੈਂ, ਤੇਰੇ ਵਰਗਾ ਵੱਡਾ ਹੋਰ ਕੋਈ ਨਹੀਂ ਹੈ। (ਹੇ ਪ੍ਰਭੂ ਜੀ!) ਤੂੰ ਯੁਗਾਂ-ਯੁਗਾਂਤਰਾਂ ਤੋਂ ਇਕੋ ਹੀ ਰਿਹਾ ਹੈਂ, ਤੂੰ ਸਦਾ ਸਦੀਵੀ ਹੈਂ, ਤੂੰ ਹੀ ਸਦਾ ਸਥਾਈ (ਨਿਸਚਲ) ਕਰਤਾ ਹੈਂ। (ਹੇ ਹਰਿ ਜੀ!) ਜੋ ਤੈਨੂੰ ਚੰਗਾ ਲਗਦਾ ਹੈ, ਉਹੀ ਵਾਪਰਦਾ ਹੈ, ਤੂੰ ਆਪ ਜੋ ਕੁਝ ਕਰਦਾ ਹੈਂ, ਉਹੀ ਹੁੰਦਾ ਹੈ। (ਹੇ ਪ੍ਰਭੂ ਜੀ!) ਤੂੰ ਆਪ ਹੀ ਸਾਰੀ ਸ੍ਰਿਸ਼ਟੀ ਦੀ ਉਤਪੱਤੀ ਕੀਤੀ ਹੈ ਅਤੇ ਆਪ ਸਿਰਜ ਕੇ ਆਪ ਹੀ ਉਸ ਦਾ ਸੰਘਾਰ (ਗੋਈ) ਕਰਦਾ ਹੈ। ਦਾਸ ਨਾਨਕ (ਉਸ) ਕਰਤਾਰ ਦੇ ਗੁਣ ਗਾਉਂਦਾ ਹੈ, ਜੋ ਸਭ ਦੀ ਸਥਿਤੀ ਦਾ ਜਾਣਕਾਰ (ਜਾਣੋਈ) ਹੈ। ੧੫।੧।

ਆਸਾ ਮਹਲਾ ੪

(ਹੇ ਪਰਮਾਤਮਾ!) ਤੂੰ (ਸਭ ਦਾ) ਸਿਰਜਨਹਾਰ ਅਤੇ ਸੱਚੇ ਆਚਾਰ ਵਾਲਾ ਮੇਰਾ ਸੁਆਮੀ ਹੈਂ। ਜੋ ਤੈਨੂੰ ਚੰਗਾ ਲਗਦਾ ਹੈ, ਉਹੀ ਹੁੰਦਾ ਹੈ (ਬੀਸੀ)। ਜੋ ਤੂੰ ਦਿੰਦਾ ਹੈਂ, ਉਹੀ ਮੈਂ ਪ੍ਰਾਪਤ ਕਰਦਾ ਹਾਂ। ੧੧। ਰਹਾਉ। (ਹੇ ਪ੍ਰਭੂ!) ਸਭ (ਸ੍ਰਿਸ਼ਟੀ) ਤੇਰੀ (ਪੈਦਾ ਕੀਤੀ ਹੋਈ ਹੈ) ਅਤੇ ਤੈਨੂੰ ਹੀ ਸਾਰੇ ਆਰਾਧਦੇ ਹਨ। ਜਿਸ ਉਤੇ ਤੂੰ ਕ੍ਰਿਪਾ ਕਰਦਾ ਹੈਂ, ਉਹੀ ਨਾਮ-ਰਤਨ ਰੂਪ (ਅਮੋਲ ਪਦਾਰਥ) ਪ੍ਰਾਪਤ ਕਰਦਾ ਹੈ। ਗੁਰਮੁਖ (ਸਾਧਕ ਇਸ ਪਦਾਰਥ ਨੂੰ) ਪ੍ਰਾਪਤ ਕਰ ਲੈਂਦਾ ਹੈ, (ਪਰ) ਮਨਮੁਖ (ਵਿਅਕਤੀ ਇਸ ਨੂੰ) ਗਵਾ ਲੈਂਦਾ ਹੈ। ਤੂੰ ਆਪ ਹੀ (ਜੀਵ ਨੂੰ ਆਪਣੇ ਤੋਂ) ਵਿਛੋੜਦਾ ਹੈ ਅਤੇ ਆਪ ਹੀ ਮਿਲਾ ਲੈਂਦਾ ਹੈ। ੧।

ਤੂੰ ਦਰਿਆ ਦੇ ਸਮਾਨ ਹੈਂ ਅਤੇ ਸਾਰੀ ਸ੍ਰਿਸ਼ਟੀ ਤੇਰੇ ਵਿਚ ਹੀ ਸਮਾਈ ਹੋਈ ਹੈ। ਤੇਰੇ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਸਾਰੇ ਜੀਵ-ਜੰਤ ਤੇਰੀ ਖੇਡ ਹਨ। ਵਿਯੋਗ (ਮੂਲਕ ਕਰਮਾਂ ਨਾਲ) ਯੁਕਤ (ਮਿਲਿ) ਹੋ ਕੇ (ਤੈਥੋਂ) ਵਿਛੜ ਜਾਂਦੇ ਹਨ ਅਤੇ ਸੰਯੋਗ (ਮੂਲਕ ਕਰਮਾਂ ਕਰਕੇ ਤੈਨੂੰ) ਮਿਲ ਪੈਂਦੇ ਹਨ। ੧੨। ਜਿਸ ਨੂੰ ਤੂੰ ਸੁਝ ਪ੍ਰਦਾਨ ਕਰਦਾ (ਜਾਣਾਇਹਿ) ਹੈਂ, ਉਹੀ (ਵਾਸਤਵਿਕਤਾ ਨੂੰ) ਸਮਝਦਾ ਹੈ। (ਉਹੀ) ਸਦਾ ਹਰਿ ਦੇ ਗੁਣਾਂ ਦਾ ਕਥਨ ਅਤੇ ਬਖਾਨ ਕਰਦਾ ਹੈ। ਜਿਨ੍ਹਾਂ ਨੇ ਹਰਿ ਦੀ ਸੇਵਾ/ਭਗਤੀ ਕੀਤੀ ਹੈ, ਉਨ੍ਹਾਂ ਨੇ ਹੀ ਸੁਖ ਪ੍ਰਾਪਤ ਕੀਤਾ ਹੈ। ਸਹਿਜ ਸੁਭਾ ਹੀ (ਉਹ) ਹਰਿ ਨਾਮ ਵਿਚ ਲੀਨ ਹੋ ਜਾਂਦੇ ਹਨ। ੧੩। ਤੂੰ ਆਪ ਸਭ ਕੁਝ ਪੈਦਾ ਕਰਨ ਵਾਲਾ ਹੈਂ, ਤੇਰਾ ਕੀਤਾ ਹੋਇਆ ਹੀ ਸਭ ਕੁਝ ਹੁੰਦਾ ਹੈ। ਤੇਰੇ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਤੂੰ (ਸਾਰੇ ਜੀਵਾਂ ਨੂੰ) ਪੈਦਾ ਕਰਕੇ (ਉਨ੍ਹਾਂ ਨੂੰ) ਸੰਭਾਲਦਾ (ਵੇਖਹਿ) ਹੈ ਅਤੇ (ਉਨ੍ਹਾਂ ਦੇ ਦਿਲਾਂ ਦੀਆਂ) ਜਾਣਦਾ ਹੈਂ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੀ ਸਿਖਿਆ ਅਨੁਸਾਰ ਚਲਣ ਵਾਲੇ (ਦੇ ਹਿਰਦੇ ਵਿਚ ਪਰਮਾਤਮਾ) ਪ੍ਰਗਟ ਹੋ ਜਾਂਦਾ ਹੈ। ੪। ੧੨।

ਆਸਾ ਮਹਲਾ ੧

(ਮਨੁੱਖ ਦਾ) ਉਸ (ਸੰਸਾਰ ਰੂਪ) ਤਲਾ (ਸਰਵਰਤੀ) ਵਿਚ ਨਿਵਾਸ ਹੋਇਆ ਹੈ (ਭਈਲੇ) (ਜਿਸ ਵਿਚ) ਉਸ ਪ੍ਰਭੂ ਨੇ ਪਾਣੀ ਦੀ ਥਾਂ ਅਗਨੀ (ਪਾਵਕ) ਭਰੀ ਹੋਈ ਹੈ। (ਉਸ ਤਲਾ ਵਿਚ) ਮੋਹ ਰੂਪ ਚਿਕੜ (ਪੰਕਜ) ਹੈ (ਜਿਸ ਕਰਕੇ ਮਨੁੱਖ ਦੇ) ਪੈਰ ਨਹੀਂ ਚਲਦੇ (ਅਰਥਾਤ ਫਸੇ ਹੋਏ ਹਨ)। ਅਸਾਂ ਉਸ ਤਲਾ ਵਿਚ (ਮਨੁੱਖਾਂ ਨੂੰ) ਡੁਬਦਿਆਂ ਵੇਖਿਆ ਹੈ। ੧। ਹੇ ਮੂਰਖ ਮਨ! (ਅਥਵਾ ਹੇ ਮੂਰਖ ਮਨੁੱਖ! ਤੂੰ ਕਿਉਂ) ਇਕ ਪਰਮਾਤਮਾ ਨੂੰ ਯਾਦ ਨਹੀਂ ਕਰਦਾ? ਹਰਿ ਨੂੰ ਵਿਸਾਰਨ ਨਾਲ ਤੇਰੇ ਗੁਣ ਨਿਘਰਦੇ ਜਾ ਰਹੇ ਹਨ। ੧। ਰਹਾਉ।

(ਹੇ ਪਰਮਾਤਮਾ!) ਮੈਂ ਨ ਜਤੀ (ਇੰਦ੍ਰੀਜਿਤ) ਹਾਂ, ਨ ਸਤੀ (ਸੰਜਮੀ) ਹਾਂ, ਨ ਹੀ ਪੜ੍ਹਿਆ ਹੋਇਆ ਹਾਂ, (ਮੇਰਾ) ਜੀਵਨ ਤਾਂ ਮੂਰਖਾਂ ਵਾਂਗ ਬੇਸਮਝੀ ਭਰਿਆ (ਮੁਗਧਾ) ਬਣਿਆ ਹੋਇਆ ਹੈ। (ਹੇ ਪ੍ਰਭੂ!) ਨਾਨਕ ਬੇਨਤੀ ਕਰਦਾ ਹੈ (ਕਿ ਮੈਨੂੰ) ਉਨ੍ਹਾਂ ਦੀ ਸ਼ਰਣ ਵਿਚ ਰਖ ਜਿਨ੍ਹਾਂ ਨੂੰ ਤੂੰ ਭੁਲਿਆ ਹੋਇਆ ਨਹੀਂ ਹੈਂ (ਅਰਥਾਤ ਜੋ ਤੇਰੀ ਯਾਦ ਵਿਚ ਮਗਨ ਹਨ)। ੧੨। ੧੩।

ਆਸਾ ਮਹਲਾ ੫ ॥  
 ਭਈ ਪਰਾਪਤਿ ਮਾਨੁਖ ਦੇਹੁਰੀਆ ॥ ਗੋਬਿੰਦ ਮਿਲਣ ਕੀ ਇਹ ਤੇਰੀ ਬਰੀਆ ॥  
 ਅਵਰਿ ਕਾਜ ਤੇਰੈ ਕਿਤੈ ਨ ਕਾਮ ॥ ਮਿਲੁ ਸਾਧਸੰਗਤਿ ਭਜੁ ਕੇਵਲ ਨਾਮ ॥੧॥  
 ਸਰੰਜਾਮਿ ਲਾਗੁ ਭਵਜਲ ਤਰਨ ਕੈ ॥  
 ਜਨਮੁ ਬ੍ਰਿਥਾ ਜਾਤ ਰੰਗਿ ਮਾਇਆ ਕੈ ॥੧॥ ਰਹਾਉ ॥  
 ਜਪੁ ਤਪੁ ਸੰਜਮੁ ਧਰਮੁ ਨ ਕਮਾਇਆ ॥  
 ਸੇਵਾ ਸਾਧ ਨ ਜਾਨਿਆ ਹਰਿ ਰਾਇਆ ॥  
 ਕਹੁ ਨਾਨਕ ਹਮ ਨੀਚ ਕਰੰਮਾ ॥  
 ਸਰਣਿ ਪਰੇ ਕੀ ਰਾਖਹੁ ਸਰਮਾ ॥੨॥੪॥\*

ਸੋਹਿਲਾ ਰਾਗੁ ਗਉੜੀ ਦੀਪਕੀ ਮਹਲਾ ੧ ੧੯ ਸਤਿਗੁਰ ਪ੍ਰਸਾਦਿ ॥  
 ਜੈ ਘਰਿ ਕੀਰਤਿ ਆਖੀਐ ਕਰਤੇ ਕਾ ਹੋਇ ਬੀਚਾਰੋ ॥  
 ਤਿਤੁ ਘਰਿ ਗਾਵਹੁ ਸੋਹਿਲਾ ਸਿਵਰਿਹੁ ਸਿਰਜਣਹਾਰੋ ॥੧॥  
 ਤੁਮ ਗਾਵਹੁ ਮੇਰੇ ਨਿਰਭਉ ਕਾ ਸੋਹਿਲਾ ॥  
 ਹਉ ਵਾਰੀ ਜਿਤੁ ਸੋਹਿਲੈ ਸਦਾ ਸੁਖੁ ਹੋਇ ॥੧॥ ਰਹਾਉ ॥

ਨਿਤ ਨਿਤ ਜੀਅੜੇ ਸਮਾਲੀਅਨਿ ਦੇਖੈਗਾ ਦੇਵਣਹਾਰੁ ॥  
 ਤੇਰੇ ਦਾਨੈ ਕੀਮਤਿ ਨਾ ਪਵੈ ਤਿਸੁ ਦਾਤੇ ਕਵਣੁ ਸੁਮਾਰੁ ॥੨॥  
 ਸੰਬਤਿ ਸਾਹਾ ਲਿਖਿਆ ਮਿਲਿ ਕਰਿ ਪਾਵਹੁ ਤੇਲੁ ॥  
 ਦੇਹੁ ਸਜਣ ਅਸੀਸੜੀਆ ਜਿਉ ਹੋਵੈ ਸਾਹਿਬ ਸਿਉ ਮੇਲੁ ॥੩॥  
 ਘਰਿ ਘਰਿ ਏਹੋ ਪਾਹੁਚਾ ਸਦੜੇ ਨਿਤ ਪਵੰਨਿ ॥  
 ਸਦਣਹਾਰਾ ਸਿਮਰੀਐ ਨਾਨਕ ਸੇ ਦਿਹ ਆਵੰਨਿ ॥੪॥੧॥\*\*

ਰਾਗੁ ਆਸਾ ਮਹਲਾ ੧ ॥  
 ਛਿਅ ਘਰ ਛਿਅ ਗੁਰ ਛਿਅ ਉਪਦੇਸ ॥  
 ਗੁਰੁ ਗੁਰੁ ਏਕੋ ਵੇਸ ਅਨੇਕ ॥੧॥  
 ਬਾਬਾ ਜੈ ਘਰਿ ਕਰਤੇ ਕੀਰਤਿ ਹੋਇ ॥  
 ਸੋ ਘਰੁ ਰਾਖੁ ਵਡਾਈ ਤੋਇ ॥੧॥ ਰਹਾਉ ॥  
 ਵਿਸੁਏ ਚਸਿਆ ਘੜੀਆ ਪਹਰਾ ਥਿਤੀ ਵਾਰੀ ਮਾਹੁ ਹੋਆ ॥  
 ਸੂਰਜੁ ਏਕੋ ਰੁਤਿ ਅਨੇਕ ॥  
 ਨਾਨਕ ਕਰਤੇ ਕੇ ਕੇਤੇ ਵੇਸ ॥੨॥੨॥\*\*\*

\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 378 ਉਪਰ ਵੀ ਦਰਜ ਹੈ।

\*\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 157 ਉਪਰ ਵੀ ਲਿਖਿਆ ਹੈ।

\*\*\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 357 ਉਪਰ ਵੀ ਅੰਕਿਤ ਹੈ।

## ਆਸਾ ਮਹਲਾ ੫

(ਹੇ ਭਾਈ! ਤੈਨੂੰ) ਮਨੁੱਖ ਦੀ ਦੇਹ (ਦੇਹਰੀਆ) ਪ੍ਰਾਪਤ ਹੋਈ ਹੈ। ਪਰਮਾਤਮਾ ਨੂੰ ਮਿਲਣ ਦਾ ਤੇਰਾ ਇਹੀ ਅਵਸਰ (ਬਰੀਆ) ਹੈ। (ਪਰਮਾਤਮਾ ਨੂੰ ਮਿਲਣ ਤੋਂ ਭਿੰਨ) ਕੋਈ ਹੋਰ ਉਦਮ ਤੇਰੇ ਕਿਸੇ ਕੰਮ ਨਹੀਂ ਆਉਣੇ। (ਬਸ) ਸਾਧ-ਸੰਗਤ ਵਿਚ ਮਿਲ ਬੈਠ ਕੇ ਕੇਵਲ (ਪਰਮਾਤਮਾ ਦੇ) ਨਾਮ ਦਾ ਜਾਪ ਕਰ।੧। (ਤੈਨੂੰ) ਭਵਸਾਗਰ ਤਰਨ ਦੇ ਪ੍ਰਬੰਧ (ਸਰੰਜਾਮਿ) ਵਿਚ ਲਗਣਾ ਚਾਹੀਦਾ ਹੈ (ਕਿਉਂਕਿ) ਮਾਇਆ ਨਾਲ ਪ੍ਰੇਮ (ਰੰਗਿ) ਪਾਇਆਂ (ਤੇਰਾ) ਮਨੁੱਖ ਜਨਮ ਵਿਅਰਥ ਵਿਚ ਬੀਤ ਰਿਹਾ ਹੈ।੧। ਰਹਾਉ। (ਹੇ ਮਨੁੱਖ!) ਨ (ਤੂੰ) ਜਪ ਕੀਤਾ ਹੈ, ਨ ਹੀ ਤਪ ਕੀਤਾ ਹੈ, ਨ (ਤੂੰ) ਮਨ ਨੂੰ ਵਿਕਾਰਾਂ ਵਲੋਂ ਰੋਕਿਆ (ਸੰਜਮ) ਹੈ ਅਤੇ ਨ ਹੀ ਕੋਈ ਧਰਮ-ਕਰਮ ਕੀਤਾ ਹੈ। (ਤੂੰ) ਨ ਸਾਧ (ਗੁਰੂ) ਦੀ ਸੇਵਾ ਕੀਤੀ ਹੈ ਅਤੇ ਨ ਹੀ ਹਰਿ ਰਾਜਾ ਨੂੰ ਸਮਝਿਆ ਹੈ। ਨਾਨਕ ਦਾ ਕਥਨ ਹੈ ਕਿ (ਹੇ ਪ੍ਰਭੂ!) ਅਸੀਂ ਨੀਚ-ਕਰਮੀ ਹਾਂ (ਪਰ ਤੇਰੀ ਸ਼ਰਣ ਵਿਚ ਪਏ ਹਾਂ, ਇਸ ਲਈ) ਸ਼ਰਣ ਵਿਚ ਪਿਆਂ ਦੀ ਲਾਜ (ਸਰਮਾ) ਰਖੋ।੨।੧੪।

## ਸੋਹਿਲਾ ਰਾਗੁ ਗਉੜੀ ਦੀਪਕੀ ਮਾਲਾ ੧

(ਹੇ ਜੀਵ!) ਜਿਸ (ਸਤਿਸੰਗਤ ਰੂਪ) ਘਰ ਵਿਚ ਕਰਤਾਰ ਦਾ ਜਸ (ਕੀਰਤਿ) ਗਾਇਆ ਜਾਂਦਾ ਹੈ, (ਅਤੇ ਉਸ ਦੇ ਗੁਣਾਂ ਦਾ) ਵਿਚਾਰ ਹੁੰਦਾ ਹੈ, ਉਸ ਸਤਿਸੰਗਤ ਵਿਚ ਜਾ ਕੇ ਜਸ ਗਾਇਆ ਕਰੋ ਅਤੇ ਸਿਰਜਨਹਾਰ (ਪਰਮਾਤਮਾ) ਦਾ ਸਿਮਰਨ (ਸਿਵਰਿਹੁ) ਕਰਿਆ ਕਰੋ।੧। (ਹੇ ਭਾਈ!) ਤੂੰ (ਸਤਿਸੰਗਤ ਵਿਚ ਜਾ ਕੇ) ਮੇਰੇ ਨਿਰਭਉ (ਪਰਮਾਤਮਾ) ਦੇ ਮੰਗਲਮਈ ਗੀਤ (ਸੋਹਿਲਾ) ਗਾ। ਮੈਂ ਨਿਛਾਵਰ ਹਾਂ ਉਸ ਜਸ-ਗਾਨ ਤੋਂ (ਜਿਸ ਕਰਕੇ) ਸਦਾ ਸੁਖ ਮਿਲਦਾ ਹੈ।੧। ਰਹਾਉ।

(ਹੇ ਜੀਵ! ਉਹ ਪਰਮਾਤਮਾ) ਨਿਤ ਹੀ ਜੀਵਾਂ ਦੀ ਸੰਭਾਲ (ਸਮਾਲੀਅਨਿ) ਕਰਦਾ ਹੈ, ਉਹੀ ਦਾਤਾ (ਤੈਨੂੰ) ਕ੍ਰੋਧ-ਦ੍ਰਿਸ਼ਟੀ ਨਾਲ ਅਗੋਂ ਵੀ) ਵੇਖਦਾ ਹੈ। ਤੇਰੇ ਪਾਸੋਂ ਉਸ (ਦੇਣਹਾਰ ਪਰਮਾਤਮਾ ਦੇ) ਦਾਨ ਦਾ ਮੁੱਲ ਨਹੀਂ ਪੈ ਸਕਦਾ, ਉਸ ਦਾਤੇ (ਦੀ ਦੇਣ) ਦਾ ਕੋਈ ਅੰਤ-ਸੁਮਾਰ ਨਹੀਂ ਹੈ।੨। (ਹਰ ਇਕ ਮਨੁੱਖ ਦੇ ਵਿਆਹ ਦਾ) ਸੰਮਤ ਅਤੇ ਦਿਨ (ਸਾਹਾ) ਲਿਖਿਆ ਹੋਇਆ ਹੈ (ਅਰਥਾਤ ਨਿਸਚਿਤ ਹੈ)। (ਇਸ ਲਈ ਹੇ ਸਤਿਸੰਗੀਓ!) ਸਾਰੇ ਮਿਲ ਕੇ ਮੈਨੂੰ ਪਿਆਰ ਦਾ ਤੇਲ ਪਾਓ (ਅਰਥਾਤ ਮਾਂਝੀਏ ਪਾਉਣ ਦੀ ਰਸਮ ਕਰੋ)। ਹੇ ਸੱਜਣੋ (ਸੰਤੋ!) ਮੈਨੂੰ ਅਸੀਸਾਂ ਦਿਓ ਤਾਂ ਜੋ ਪਰਮਾਤਮਾ (ਸਾਹਿਬ) ਨਾਲ ਮੇਰਾ ਸੁਚਾਰੂ ਮਿਲਨ ਹੋ ਜਾਵੇ।੩। ਹਰ ਇਕ ਘਰ ਵਿਚ ਸਾਹੇ ਦਾ ਇਹ ਪੱਤਰ (ਪਾਹੁਚਾ) ਆ ਰਿਹਾ ਹੈ ਅਤੇ ਨਿਤ ਸੱਦੇ ਪੈ ਰਹੇ ਹਨ। (ਹੇ ਸਤਿਸੰਗੀਓ!) ਉਸ ਸਦਣ ਵਾਲੇ (ਪਰਮਾਤਮਾ) ਦਾ ਸਿਮਰਨ ਕਰਨਾ ਚਾਹੀਦਾ ਹੈ। ਹੇ ਨਾਨਕ! (ਸਾਡੇ ਵੀ) ਉਹ ਦਿਨ ਨੇੜੇ ਆ ਰਹੇ ਹਨ।੪।੧।

## ਰਾਗੁ ਆਸਾ ਮਹਲਾ ੧

(ਹੇ ਜਿਗਿਆਸੂ!) ਛੇ ਸ਼ਾਸਤ੍ਰ (ਘਰ) ਹਨ, ਛੇ ਸ਼ਾਸਤ੍ਰਕਾਰ (ਗੁਰ) ਅਤੇ ਛੇ ਹੀ (ਉਨ੍ਹਾਂ ਦੇ) ਸਿੱਧਾਂਤ (ਉਪਦੇਸ) ਹਨ। (ਪਰ) ਇਨ੍ਹਾਂ ਸਾਰਿਆਂ ਦਾ ਮੂਲ ਇਕੋ ਗੁਰੂ (ਅਰਥਾਤ ਪਰਮਾਤਮਾ) ਹੈ, (ਜਿਸ ਦੇ ਅਗੋਂ) ਅਨੇਕ ਰੂਪ (ਵੇਸੁ) ਹਨ।੧। (ਹੇ ਭਾਈ!) ਜਿਸ ਸ਼ਾਸਤ੍ਰ (ਘਰਿ) ਵਿਚ ਕਰਤਾਰ ਦਾ ਜਸ ਗਾਇਆ ਜਾਂਦਾ ਹੈ, ਉਸ ਸ਼ਾਸਤ੍ਰ-ਸਿੱਧਾਂਤ ਨੂੰ (ਹਿਰਦੇ ਵਿਚ) ਰਖ (ਕਿਉਂਕਿ ਉਸ ਨਾਲ) ਤੇਰੀ ਪ੍ਰਤਿਸ਼ਠਾ ਹੋਵੇਗੀ।੧। ਰਹਾਉ। ਜਿਵੇਂ ਵਿਸੁਏ (ਅੱਖ ਦੇ ਪੰਦ੍ਰਹਾਂ ਫੋਰਾਂ ਜਿੰਨਾ ਸਮਾਂ), ਚਸੇ (15 ਵਿਸੁਏ ਜਿੰਨਾ ਸਮਾਂ), ਘੜੀਆਂ, ਪਹਿਰ, ਤਿਥੀਆਂ, ਵਾਰ ਅਤੇ ਮਹੀਨੇ ਹੁੰਦੇ ਹਨ, (ਪਰ) ਸੂਰਜ ਕੇਵਲ ਇਕ ਹੈ, (ਉਸ ਦੀਆਂ) ਰੁਤਾਂ ਅਨੇਕ ਹਨ। (ਠੀਕ ਉਸੇ ਤਰ੍ਹਾਂ) ਹੇ ਨਾਨਕ! ਪਰਮਾਤਮਾ ਦੇ ਕਿਤਨੇ ਹੀ ਸਰੂਪ ਹਨ।੨।੨।

ਰਾਗੁ ਧਨਾਸਰੀ ਮਹਲਾ ੧ ॥  
ਗਗਨ ਮੈ ਬਾਲੁ ਰਵਿ ਚੰਦੁ ਦੀਪਕ ਬਨੇ ਤਾਰਿਕਾ ਮੰਡਲ ਜਨਕ ਮੋਤੀ ॥  
ਧੂਧੁ ਮਲਆਨਲੋ ਪਵਣੁ ਚਵਰੋ ਕਰੇ ਸਗਲ ਬਨਰਾਇ ਫੂਲੰਤ ਜੋਤੀ ॥੧॥  
ਕੈਸੀ ਆਰਤੀ ਹੋਇ ॥  
ਭਵ ਖੰਡਨਾ ਤੇਰੀ ਆਰਤੀ ॥  
ਅਨਹਤਾ ਸਬਦ ਵਾਜੰਤ ਭੇਰੀ ॥੧॥ ਰਹਾਉ ॥

ਸਹਸ ਤਵ ਨੈਨ ਨਨ ਨੈਨ ਹਹਿ ਤੋਹਿ ਕਉ ਸਹਸ ਮੂਰਤਿ ਨਨਾ ਏਕ ਤੁੰਹੀ ॥  
ਸਹਸ ਪਦ ਬਿਮਲ ਨਨ ਏਕ ਪਦ ਗੰਧ ਬਿਨੁ ਸਹਸ ਤਵ ਗੰਧ ਇਵ ਚਲਤ ਮੋਹੀ ॥੨॥  
ਸਭ ਮਹਿ ਜੋਤਿ ਜੋਤਿ ਹੈ ਸੋਇ ॥  
ਤਿਸ ਦੈ ਚਾਨਣਿ ਸਭ ਮਹਿ ਚਾਨਣੁ ਹੋਇ ॥  
ਗੁਰ ਸਾਖੀ ਜੋਤਿ ਪਰਗਟੁ ਹੋਇ ॥  
ਜੋ ਤਿਸੁ ਭਾਵੈ ਸੁ ਆਰਤੀ ਹੋਇ ॥੩॥  
ਹਰਿ ਚਰਣ ਕਵਲ ਮਕਰੰਦ ਲੋਭਿਤ ਮਨੋ ਅਨਦਿਨੋ ਮੋਹਿ ਆਹੀ ਪਿਆਸਾ ॥  
ਕ੍ਰਿਪਾ ਜਲੁ ਦੇਹਿ ਨਾਨਕ ਸਾਰਿੰਗ ਕਉ ਹੋਇ ਜਾ ਤੇ ਤੇਰੈ ਨਾਇ ਵਾਸਾ ॥੪॥੩॥\*

ਰਾਗੁ ਗਉੜੀ ਪੂਰਬੀ ਮਹਲਾ ੪ ॥  
ਕਾਮਿ ਕਰੋਧਿ ਨਗਰੁ ਬਹੁ ਭਰਿਆ ਮਿਲਿ ਸਾਧੁ ਖੰਡਲ ਖੰਡਾ ਹੇ ॥  
ਪੂਰਬਿ ਲਿਖਤ ਲਿਖੇ ਗੁਰੁ ਪਾਇਆ ਮਨਿ ਹਰਿ ਲਿਵ ਮੰਡਲ ਮੰਡਾ ਹੇ ॥੧॥  
ਕਰਿ ਸਾਧੁ ਅੰਜੁਲੀ ਪੁਨੁ ਵਡਾ ਹੇ ॥  
ਕਰਿ ਡੰਡਉਤ ਪੁਨੁ ਵਡਾ ਹੇ ॥੧॥ ਰਹਾਉ ॥

ਸਾਕਤ ਹਰਿ ਰਸ ਸਾਦੁ ਨ ਜਾਣਿਆ ਤਿਨ ਅੰਤਰਿ ਹਉਮੈ ਕੰਡਾ ਹੇ ॥  
ਜਿਉ ਜਿਉ ਚਲਹਿ ਚੁਭੈ ਦੁਖੁ ਪਾਵਹਿ ਜਮਕਾਲੁ ਸਹਹਿ ਸਿਰਿ ਡੰਡਾ ਹੇ ॥੨॥  
ਹਰਿ ਜਨ ਹਰਿ ਹਰਿ ਨਾਮਿ ਸਮਾਣੇ ਦੁਖੁ ਜਨਮ ਮਰਣ ਭਵ ਖੰਡਾ ਹੇ ॥  
ਅਬਿਨਾਸੀ ਪੁਰਖੁ ਪਾਇਆ ਪਰਮੇਸਰੁ ਬਹੁ ਸੋਭ ਖੰਡ ਬ੍ਰਹਮੰਡਾ ਹੇ ॥੩॥  
ਹਮ ਗਰੀਬ ਮਸਕੀਨ ਪ੍ਰਭ ਤੇਰੇ ਹਰਿ ਰਾਖੁ ਰਾਖੁ ਵਡ ਵਡਾ ਹੇ ॥  
ਜਨ ਨਾਨਕ ਨਾਮੁ ਅਧਾਰੁ ਟੇਕ ਹੈ ਹਰਿ ਨਾਮੇ ਹੀ ਸੁਖੁ ਮੰਡਾ ਹੇ ॥੪॥੪॥\*\*

ਰਾਗੁ ਗਉੜੀ ਪੂਰਬੀ ਮਹਲਾ ੫ ॥  
ਕਰਉ ਬੇਨੰਤੀ ਸੁਣਹੁ ਮੇਰੇ ਮੀਤਾ ਸੰਤ ਟਹਲ ਕੀ ਬੇਲਾ ॥  
ਈਹਾ ਖਾਟਿ ਚਲਹੁ ਹਰਿ ਲਾਹਾ ਆਗੈ ਬਸਨੁ ਸੁਹੇਲਾ ॥੧॥

\* ਇਹ ਸ਼ਬਦ ਗੁ. ਗ੍ਰੰ. ਪੰਨਾ 663 ਉਪਰ ਵੀ ਲਿਖਿਆ ਹੈ।

\*\* ਇਹ ਸ਼ਬਦ ਗੁ. ਗ੍ਰੰ. ਪੰਨਾ 171 ਉਪਰ ਵੀ ਦਰਜ ਹੈ।

## ਰਾਗੁ ਧਨਾਸਰੀ ਮਹਲਾ ੧

ਆਕਾਸ਼ ਰੂਪ ਥਾਲ ਵਿਚ ਸੂਰਜ (ਰਵਿ) ਅਤੇ ਚੰਦਮਾ (ਚੰਦ) ਦੀਪਕ ਦੇ ਸਮਾਨ ਹਨ ਅਤੇ ਤਾਰਿਆਂ ਦੇ ਸਮੂਹ (ਮੰਡਲ) ਮਾਨੋ ਮੋਤੀ ਹਨ। ਮਲਯ ਪਰਬਤ ਤੋਂ ਵਗਣ ਵਾਲੀ ਪਵਣ (ਮਲਆਨਲੋ) ਰੂਪ ਹੈ ਅਤੇ ਹਵਾ ਚੌਰ ਕਰ ਰਹੀ ਹੈ। ਸਾਰੀ ਬਨਸਪਤੀ ਦੇ ਖਿੜੇ ਹੋਏ ਫੁਲ ਮਾਨੋ (ਗਿਆਨ ਦਾ) ਪ੍ਰਕਾਸ਼ (ਜੋਤੀ) ਹਨ। ਕਿਹੋ ਜਿਹੀ ਆਰਤੀ ਹੋ ਰਹੀ ਹੈ। ਹੇ ਸੰਸਾਰ ਦੇ ਭੈ ਨੂੰ ਨਸ਼ਟ ਕਰਨ ਵਾਲੇ! ਤੇਰੀ (ਕਿਸ ਪ੍ਰਕਾਰ ਦੀ) ਆਰਤੀ ਹੋ ਰਹੀ ਹੈ। ਅਨਹਦ ਸ਼ਬਦ ਦੀ ਮਾਨੋ ਭੇਰੀ ਵਜ ਰਹੀ ਹੈ। (ਰਹਾਉ)।

(ਹੇ ਪ੍ਰਭੂ!) ਤੇਰੀਆਂ ਹਜ਼ਾਰਾਂ (ਸਹਸ) ਅੱਖਾਂ ਹਨ, (ਪਰ) ਤੇਰੀ ਕੋਈ ਵੀ ਅੱਖ ਨਹੀਂ ਹੈ, (ਤੇਰੀਆਂ) ਹਜ਼ਾਰਾਂ ਸ਼ਕਲਾਂ (ਮੂਰਤਿ) ਹਨ, (ਪਰ ਤੇਰੀ) ਕੋਈ ਵੀ ਸ਼ਕਲ ਨਹੀਂ ਹੈ। (ਤੇਰੇ ਵਿਆਪਕ ਰੂਪ ਵਿਚ) ਹਜ਼ਾਰਾਂ ਪਵਿਤਰ ਚਰਣ (ਪਦ ਬਿਮਲ) ਹਨ, (ਪਰ ਅਸਲੋਂ) ਇਕ ਵੀ ਚਰਣ ਨਹੀਂ ਹੈ। ਨਕ ਤੋਂ ਬਿਨਾ ਹੋਣ 'ਤੇ ਵੀ ਤੇਰੇ ਹਜ਼ਾਰਾਂ ਨਕ (ਗੰਧ ਲੈਣ ਵਾਲੀ ਇੰਦ੍ਰੀ) ਹਨ। ਇਸ ਪ੍ਰਕਾਰ (ਦੇ ਚਰਿਤ੍ਰ ਨੂੰ ਵੇਖ ਕੇ ਮੈਂ) ਮੋਹੀ ਗਈ ਹਾਂ। ਸਾਰੀਆਂ ਜੋਤਾਂ ਵਿਚ ਉਸ ਪਰਮਾਤਮਾ ਦੀ ਜੋਤਿ ਵਿਦਮਾਨ ਹੈ। ਉਸ ਦੇ ਚਾਨਣ ਕਰਕੇ ਸਭ ਪ੍ਰਕਾਸ਼ਮਾਨ ਹਨ। ਗੁਰੂ ਦੀ ਸਿਖਿਆ (ਸਾਖੀ) ਤੋਂ ਈਸ਼ਵਰੀ ਜੋਤਿ ਪ੍ਰਗਟ ਹੁੰਦੀ ਹੈ। ਉਸ ਪਰਮਾਤਮਾ ਨੂੰ ਜੋ ਚੰਗੀ ਲਗਦੀ ਹੈ, ਉਹੀ (ਸਹੀ ਅਰਥਾਂ ਵਿਚ) ਆਰਤੀ ਅਖਵਾਉਣ ਦੀ ਅਧਿਕਾਰੀ ਹੈ। ਹਰਿ ਦੇ ਚਰਣ-ਕਮਲਾਂ ਦੇ ਰਸ (ਮਕਰੰਦ) ਦਾ (ਮੇਰਾ) ਮਨ ਲਾਲਚੀ ਹੋ ਗਿਆ ਹੈ। ਮੈਨੂੰ ਹਰ ਰੋਜ਼ (ਅਨਦਿਨੋ) ਉਸੇ ਦੀ ਪਿਆਸ ਲਗੀ ਰਹਿੰਦੀ ਹੈ। (ਹੇ ਪ੍ਰਭੂ!) ਨਾਨਕ ਰੂਪ ਪਪੀਹੇ (ਸਾਰਿੰਗ) ਨੂੰ (ਸ੍ਰਾਤੀ ਬੂੰਦ ਵਾਲਾ) ਜਲ ਪ੍ਰਦਾਨ ਕਰੋ (ਤਾਂ ਜੋ ਮੇਰਾ) ਤੇਰੇ ਨਾਮ ਵਿਚ ਵਾਸਾ ਹੋ ਜਾਵੇ। ੪। ੩।

## ਰਾਗੁ ਗਉੜੀ ਪੂਰਬੀ ਮਹਲਾ ੪

ਕਾਮ ਅਤੇ ਕ੍ਰੋਧ ਨਾਲ ਸ਼ਰੀਰ ਰੂਪ ਨਗਰ ਭਰਿਆ ਹੋਇਆ ਸੀ, ਪਰ ਗੁਰੂ (ਸਾਧੂ) ਦੇ ਮੇਲ ਨਾਲ (ਉਨ੍ਹਾਂ ਸਭ ਦੇ) ਟੋਟੇ ਟੋਟੇ (ਖੰਡਲ ਖੰਡਾ) ਕਰ ਦਿੱਤੇ ਹਨ। ਪੂਰਬਲੇ ਕਰਮਾਂ ਦੇ ਲਿਖੇ ਲੇਖਾਂ ਅਨੁਸਾਰ (ਅਸੀਂ) ਗੁਰੂ ਨੂੰ ਪ੍ਰਾਪਤ ਕਰ ਲਿਆ ਹੈ ਅਤੇ ਹਰਿ ਦੇ ਮੰਡਲ ਨਾਲ ਜੁੜ (ਮੰਡਾ) ਕੇ ਮਨ ਦੀ ਲਿਵ ਲਗ ਗਈ ਹੈ। (ਹੇ ਭਾਈ!) ਗੁਰੂ (ਸਾਧੂ) ਅਗੇ ਹੱਥ ਜੋੜ (ਅੰਜਲੀ), (ਕਿਉਂਕਿ ਇਹ) ਉਤਮ ਕਰਮ ਹੈ। (ਗੁਰੂ ਅਗੇ) ਡੰਡੋਤ ਕਰ, ਇਹ ਵੱਡਾ ਪੁੰਨ ਹੈ। ੧। ਰਹਾਉ।

ਮਨਮੁਖ (ਸਾਕਤ) ਹਰਿ-ਰਸ ਦੇ ਸੁਆਦ ਨੂੰ ਨਹੀਂ ਜਾਣਦਾ, (ਕਿਉਂਕਿ ਉਸ ਦੇ) ਮਨ ਅੰਦਰ ਹਉਮੈ ਦਾ ਕੰਡਾ ਚੁਭਿਆ ਹੋਇਆ ਹੈ। ਜਿਉਂ ਜਿਉਂ (ਉਹ ਜੀਵਨ ਦੇ ਮਾਰਗ ਉਪਰ) ਤੁਰਦਾ ਹੈ, (ਤਾਂ ਕੰਡਾ) ਚੁਭਦਾ ਹੈ ਅਤੇ ਦੁਖ ਪਾਉਂਦਾ ਹੈ। (ਅਤੇ ਅੰਤ ਵਿਚ) ਸਿਰ ਉਤੇ ਜਮਕਾਲ ਦਾ ਡੰਡਾ ਸਹਿਨ ਕਰਦਾ ਹੈ। ਹਰਿ ਦੇ ਸੇਵਕ ਪਰਮਾਤਮਾ ਦੇ ਨਾਮ ਵਿਚ ਸਮਾਏ ਰਹਿੰਦੇ ਹਨ ਅਤੇ (ਉਨ੍ਹਾਂ ਦਾ) ਜਨਮ-ਮਰਨ ਦਾ ਭੈ ਖਤਮ (ਖੰਡਾ) ਹੋ ਜਾਂਦਾ ਹੈ। (ਉਨ੍ਹਾਂ ਨੂੰ) ਅਵਿਨਾਸ਼ੀ, ਸਰਬ ਵਿਆਪਕ ਪਰਮਾਤਮਾ ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਅਤੇ (ਉਨ੍ਹਾਂ ਦੀ) ਬਹੁਤ ਸ਼ੋਭਾ ਖੰਡਾਂ ਬ੍ਰਹਮੰਡਾਂ ਵਿਚ ਪਸਰ ਜਾਂਦੀ ਹੈ। ੩। ਹੇ ਪ੍ਰਭੂ! ਅਸੀਂ ਤੇਰੇ (ਦਰ ਉਤੇ ਡਿਗੇ) ਗਰੀਬ ਅਤੇ ਨਿਮਾਣੇ (ਮਸਕੀਨ) ਹਾਂ, ਇਸ ਲਈ ਹੇ ਵਡਿਆਂ ਤੋਂ ਵੱਡੇ ਪਰਮਾਤਮਾ! ਬਚਾ ਲਵੋ, ਬਚਾ ਲਵੋ। ਦਾਸ ਨਾਨਕ ਨੂੰ ਨਾਮ ਦੀ ਹੀ ਟੇਕ ਅਤੇ ਆਸਰਾ ਹੈ। ਹਰਿ ਦੇ ਨਾਮ ਵਿਚ ਮਗਨ ਹੋਇਆਂ ਹੀ ਸੁਖ ਦੀ ਪ੍ਰਾਪਤੀ ਹੁੰਦੀ (ਮੰਡਾ) ਹੈ। ੪। ੪।

## ਰਾਗੁ ਗਉੜੀ ਪੂਰਬੀ ਮਹਲਾ ੫

ਹੇ ਮੇਰੇ ਮਿਤਰੋ! ਮੈਂ ਬੇਨਤੀ ਕਰਦਾ ਹਾਂ, (ਧਿਆਨ ਪੂਰਵਕ) ਸੁਣੋ, ਸੰਤਾਂ ਦੀ ਟਹਿਲ-ਸੇਵਾ ਕਰਨ ਦਾ ਵੇਲਾ ਹੈ। (ਜੇ ਸੇਵਾ ਕਰੋਗੇ ਤਾਂ ਉਸ ਦੇ ਫਲਸਰੂਪ) ਇਥੋਂ ਪ੍ਰਭੂ ਦੇ ਨਾਮ ਰੂਪੀ ਲਾਭ ਨੂੰ ਕਮਾ

ਅਉਧ ਘਟੈ ਦਿਨਸੁ ਰੈਣਾਰੇ ॥  
ਮਨ ਗੁਰ ਮਿਲਿ ਕਾਜ ਸਵਾਰੇ ॥੧॥ ਰਹਾਉ ॥

ਇਹੁ ਸੰਸਾਰੁ ਬਿਕਾਰੁ ਸੰਸੇ ਮਹਿ ਤਰਿਓ ਬ੍ਰਹਮ ਗਿਆਨੀ ॥  
ਜਿਸਹਿ ਜਗਾਇ ਪੀਆਵੈ ਇਹੁ ਰਸੁ ਅਕਥ ਕਥਾ ਤਿਨਿ ਜਾਨੀ ॥੨॥  
ਜਾ ਕਉ ਆਏ ਸੋਈ ਬਿਹਾਝਹੁ ਹਰਿ ਗੁਰ ਤੇ ਮਨਹਿ ਬਸੇਰਾ ॥  
ਨਿਜ ਘਰਿ ਮਹਲੁ ਪਾਵਹੁ ਸੁਖ ਸਹਜੇ ਬਹੁਰਿ ਨ ਹੋਇਗੋ ਫੇਰਾ ॥੩॥  
ਅੰਤਰਜਾਮੀ ਪੁਰਖ ਬਿਧਾਤੇ ਸਰਧਾ ਮਨ ਕੀ ਪੂਰੇ ॥  
ਨਾਨਕ ਦਾਸੁ ਇਹੈ ਸੁਖੁ ਮਾਗੈ ਮੋ ਕਉ ਕਰਿ ਸੰਤਨ ਕੀ ਪੂਰੇ ॥੪॥੫॥\*

---

\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 205 ਉਪਰ ਵੀ ਅੰਕਿਤ ਹੈ।

ਲਵੋਗੇ ਅਤੇ ਪਰਲੋਕ (ਆਰੀ) ਵਿਚ ਵਸਣਾ ਸੌਖਾ ਹੋ ਜਾਏਗਾ।੧। ਹੇ ਮੇਰੇ ਮਨ! ਦਿਨ-ਰਾਤ ਦੇ (ਬੀਤਣ ਨਾਲ) ਉਮਰ ਘਟਦੀ ਜਾ ਰਹੀ ਹੈਂ। ਗੁਰੂ ਨੂੰ ਮਿਲ ਕੇ (ਮਨੁੱਖ ਜੀਵਨ ਦਾ) ਮਨੋਰਥ (ਕਾਜ) ਪੂਰਾ ਕਰ ਲੈ।੧। ਰਹਾਉ।

ਇਹ ਸੰਸਾਰ ਵਿਕਾਰਾਂ (ਨਾਲ ਭਰਿਆ ਹੋਇਆ ਹੈ)। ਭਰਮਾਂ (ਸੰਸੇ) ਦੇ (ਇਸ ਸਮੁੰਦਰ ਵਿਚੋਂ ਕੋਈ) ਬ੍ਰਹਮ ਗਿਆਨੀ ਹੀ ਤਰ ਸਕਦਾ ਹੈ। ਜਿਸ ਨੂੰ (ਪ੍ਰਭੂ ਆਪ ਵਾਸਤਵਿਕਤਾ ਦਾ) ਬੋਧ (ਜਗਾਇ) ਕਰਾ ਕੇ ਇਹ (ਨਾਮ ਰੂਪੀ) ਅੰਮ੍ਰਿਤ ਪਾਨ ਕਰਾਉਂਦਾ ਹੈ, ਉਹੀ ਅਕਥਨੀ (ਪ੍ਰਭੂ ਦੀਆਂ) ਗੱਲਾਂ ਨੂੰ ਜਾਣਨ ਦੇ ਸਮਰਥ ਹੁੰਦਾ ਹੈ।੨। (ਹੇ ਜਿਗਿਆਸੂ!) ਜਿਸ (ਵਣਜ ਲਈ ਤੂੰ ਇਸ ਸੰਸਾਰ ਵਿਚ) ਆਇਆ ਹੈਂ, ਉਸੇ ਦਾ ਵਣਜ ਕਰ (ਬਿਹਾਝਹੁ)। (ਪਰਮਾਤਮਾ ਦੇ ਨਾਮ ਨੂੰ) ਗੁਰੂ ਦੁਆਰਾ ਮਨ ਵਿਚ ਵਸਾ ਲੈ। (ਇਸ ਤਰ੍ਹਾਂ) ਆਪਣੇ ਆਤਮ-ਸਰੂਪੀ ਘਰ ਵਿਚ ਹੀ ਸਹਿਜ ਸੁਭਾ ਆਨੰਦ (ਸੁਖ) ਪ੍ਰਾਪਤ ਕਰੋ, ਫਿਰ ਜਨਮ ਮਰਨ ਦੇ ਗੋੜ ਵਿਚ ਨਹੀਂ ਪਵੋਗੇ।੩। ਹੇ ਅੰਤਰ ਦੀ ਜਾਣਨ ਵਾਲੇ! ਹੇ ਸਰਬ ਵਿਆਪਕ! ਹੇ ਸਿਰਜਨਹਾਰ! ਮੇਰੇ ਮਨ ਦੀ ਸ਼ਰਧਾ ਨੂੰ ਪੂਰਾ ਕਰ ਦੇ। (ਤੁਹਾਡੇ ਤੋਂ) ਦਾਸ ਨਾਨਕ ਇਹੀ ਸੁਖ ਮੰਗਦਾ ਹੈ ਕਿ ਮੈਨੂੰ ਸੰਤਾਂ ਦੇ ਚਰਣਾਂ ਦੀ ਧੂੜ ਬਣਾ ਦੇ।੪।੫।



ੴ ਸਤਿਗੁਰ ਪ੍ਰਸਾਦਿ ॥  
ਰਾਗੁ ਸਿਰੀਰਾਗੁ ਮਹਲਾ ਪਹਿਲਾ ੧ ਘਰੁ ੧ ॥

ਮੋਤੀ ਤ ਮੰਦਰ ਉਸਰਹਿ ਰਤਨੀ ਤ ਹੋਹਿ ਜੜਾਉ ॥  
ਕਸਤੂਰਿ ਕੁੰਗੁ ਅਗਰਿ ਚੰਦਨਿ ਲੀਪਿ ਆਵੈ ਚਾਉ ॥  
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੧॥  
ਹਰਿ ਬਿਨੁ ਜੀਉ ਜਲਿ ਬਲਿ ਜਾਉ ॥  
ਮੈ ਆਪਣਾ ਗੁਰੁ ਪੂਛਿ ਦੇਖਿਆ ਅਵਰੁ ਨਾਹੀ ਥਾਉ ॥੧॥ ਰਹਾਉ ॥

ਧਰਤੀ ਤ ਹੀਰੇ ਲਾਲ ਜੜਤੀ ਪਲਘਿ ਲਾਲ ਜੜਾਉ ॥  
ਮੋਹਣੀ ਮੁਖਿ ਮਣੀ ਸੋਹੈ ਕਰੇ ਰੰਗਿ ਪਸਾਉ ॥  
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੨॥  
ਸਿਧੁ ਹੋਵਾ ਸਿਧਿ ਲਾਈ ਰਿਧਿ ਆਖਾ ਆਉ ॥  
ਗੁਪਤੁ ਪਰਗਟੁ ਹੋਇ ਬੈਸਾ ਲੋਕੁ ਰਾਖੈ ਭਾਉ ॥  
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੩॥  
ਸੁਲਤਾਨੁ ਹੋਵਾ ਮੇਲਿ ਲਸਕਰ ਤਖਤਿ ਰਾਖਾ ਪਾਉ ॥  
ਹੁਕਮੁ ਹਾਸਲੁ ਕਰੀ ਬੈਠਾ ਨਾਨਕਾ ਸਭ ਵਾਉ ॥  
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੪॥੧॥

ਸਿਰੀਰਾਗੁ ਮਹਲਾ ੧ ॥  
ਕੋਟਿ ਕੋਟੀ ਮੇਰੀ ਆਰਜਾ ਪਵਣੁ ਪੀਅਣੁ ਅਪਿਆਉ ॥  
ਚੰਦੁ ਸੂਰਜੁ ਦੁਇ ਗੁਫੈ ਨ ਦੇਖਾ ਸੁਪਨੈ ਸਉਣ ਨ ਥਾਉ ॥  
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੧॥  
ਸਾਚਾ ਨਿਰੰਕਾਰੁ ਨਿਜ ਬਾਇ ॥  
ਸੁਣਿ ਸੁਣਿ ਆਖਣੁ ਆਖਣਾ ਜੇ ਭਾਵੈ ਕਰੇ ਤਮਾਇ ॥੧॥ ਰਹਾਉ ॥

ਕੁਸਾ ਕਟੀਆ ਵਾਰ ਵਾਰ ਪੀਸਣਿ ਪੀਸਾ ਪਾਇ ॥  
ਅਗੀ ਸੇਤੀ ਜਾਲੀਆ ਭਸਮ ਸੇਤੀ ਰਲਿ ਜਾਉ ॥  
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੨॥  
ਪੰਖੀ ਹੋਇ ਕੈ ਜੇ ਭਵਾ ਸੈ ਅਸਮਾਨੀ ਜਾਉ ॥  
ਨਦਰੀ ਕਿਸੈ ਨ ਆਵਉ ਨਾ ਕਿਛੁ ਪੀਆ ਨ ਖਾਉ ॥  
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੩॥

ੴ ਸਤਿਗੁਰ ਪ੍ਰਸਾਦਿ ॥  
ਰਾਗੁ ਸਿਰੀਰਾਗੁ ਮਹਲਾ ਪਹਿਲਾ ੧ ਘਰੁ ੧ ॥

ਜੇ (ਮੇਰੇ ਲਈ) ਮੋਤੀਆਂ ਦੇ ਮਹੱਲ (ਮੰਦਰ) ਉਸਰੇ ਹੋਣ ਅਤੇ ਰਤਨਾਂ ਨਾਲ ਜੜ੍ਹੇ ਹੋਣ। ਕਸਤੂਰੀ, ਕੋਸਰ (ਕੁੰਗੂ), ਉਦ (ਅਗਰਿ), ਚੰਦਨ (ਆਦਿ ਸੁਗੰਧਿਤ ਵਸਤੂਆਂ ਨਾਲ) ਲਿਪੇ ਹੋਣ। (ਜਿਨ੍ਹਾਂ ਨੂੰ ਵੇਖ ਕੇ ਮਨ ਵਿਚ) ਚਾਉ ਪੈਦਾ ਹੁੰਦਾ ਹੋਵੇ। (ਹੇ ਪ੍ਰਭੂ!) ਮਤਾਂ (ਇਨ੍ਹਾਂ ਨੂੰ) ਵੇਖ ਕੇ (ਮੈਂ) ਭੁਲ ਜਾਵਾਂ ਅਤੇ ਤੇਰਾ ਨਾਮ ਵਿਸਰ ਜਾਵੇ, (ਜੋ ਮੁੜ ਕੇ) ਚਿੱਤ ਵਿਚ ਹੀ ਨ ਆ ਸਕੇ।੧। ਹਰਿ ਦੇ ਨਾਮ ਤੋਂ ਬਿਨਾ (ਮੇਰੀ) ਜਿੰਦ ਸੜ ਬਲ ਜਾਂਦੀ ਹੈ। ਮੈਂ ਆਪਣੇ ਗੁਰੂ ਨੂੰ ਪੁਛ ਕੇ ਤਸੱਲੀ ਕਰ ਲਈ ਹੈ (ਕਿ ਪਰਮਾਤਮਾ ਦੇ ਦੁਆਰ ਤੋਂ ਬਿਨਾ ਮੇਰੀ) ਹੋਰ ਕੋਈ ਥਾਂ ਨਹੀਂ ਹੈ।੧। ਰਹਾਉ।

(ਮੇਰੇ ਨਿਵਾਸ ਸਥਾਨ ਦੀ) ਧਰਤੀ ਹੀਰਿਆਂ ਅਤੇ ਲਾਲਾਂ ਨਾਲ ਜੜ੍ਹੀ ਹੋਈ ਹੋਵੇ ਅਤੇ ਲਾਲ ਰੰਗ ਦਾ ਜੜ੍ਹਾਉ ਪਲੰਘ ਹੋਵੇ। (ਉਸ ਪਲੰਘ ਉਤੇ) ਮਣੀ (ਵਰਗੇ ਚਮਕਦੇ) ਮੁਖ ਵਾਲੀ ਸੁੰਦਰ ਇਸਤਰੀ ਸੁਸ਼ੋਭਿਤ ਹੋ ਕੇ ਪਿਆਰ ਭਰੇ ਹਾਵ-ਭਾਵ (ਪਸਾਉ) ਕਰਦੀ ਹੋਵੇ। ਮਤਾਂ (ਇਨ੍ਹਾਂ ਨੂੰ) ਵੇਖ ਕੇ (ਮੈਂ) ਭੁਲ ਜਾਵਾਂ ਅਤੇ ਤੇਰਾ ਨਾਮ ਵਿਸਰ ਜਾਵੇ, (ਜੋ ਮੁੜ ਕੇ) ਚਿੱਤ ਵਿਚ ਹੀ ਨ ਆ ਸਕੇ।੨। (ਮੈਂ ਯੋਗ ਸਾਧਨਾ ਵਿਚ) ਸਿੱਧ-ਹਸਤ ਹੋ ਕੇ ਸਿਧੀਆਂ (ਦਾ ਪ੍ਰਦਰਸ਼ਨ) ਕਰਦਾ ਹੋਇਆ ਰਿਧੀਆਂ ਨੂੰ (ਆਪਣੇ ਪਾਸ) ਆਉਣ ਲਈ ਆਖਣ ਦੇ ਸਮਰਥ ਹੋ ਜਾਵਾਂ। (ਯੋਗ ਸ਼ਕਤੀ ਦੁਆਰਾ) ਲੁਕ-ਛਿਪ ਜਾਂ ਪ੍ਰਗਟ ਹੋ ਬੈਠਾਂ (ਅਤੇ ਇਨ੍ਹਾਂ ਕਰਮਾਤਾਂ ਕਰਕੇ) ਲੋਕੀਂ (ਮੇਰੇ ਪ੍ਰਤਿ) ਸ਼ਰਧਾ (ਭਾਉ) ਰਖਦੇ ਹੋਣ। ਮਤਾਂ (ਇਨ੍ਹਾਂ ਨੂੰ) ਵੇਖ ਕੇ (ਮੈਂ) ਭੁਲੇਖਾ ਖਾ ਜਾਵਾਂ ਅਤੇ ਤੇਰਾ ਨਾਮ ਵਿਸਰ ਜਾਵੇ, (ਜੋ ਮੁੜ ਕੇ) ਚਿੱਤ ਵਿਚ ਹੀ ਨ ਆ ਸਕੇ।੩। (ਜੇ ਮੈਂ) ਸੁਲਤਾਨ ਬਣ ਜਾਵਾਂ ਅਤੇ ਫੌਜ ਇਕੱਠੀ ਕਰਕੇ ਤਖ਼ਤ ਉਤੇ ਪੈਰ ਟਿਕਾ ਦਿਆਂ। ਹੁਕਮ ਕਰ ਅਤੇ ਮੁਆਮਲਾ ਜਾਂ ਮਾਲੀਆ (ਹਾਸਲ) ਵਸੂਲਣ ਦੇ ਸਮਰਥ ਹੋ ਜਾਵਾਂ, (ਤਾਂ ਵੀ) ਹੇ ਨਾਨਕ! ਸਭ ਕੁਝ ਵਿਅਰਥ (ਵਾਉ) ਹੈ। ਮਤਾਂ (ਇਨ੍ਹਾਂ ਨੂੰ) ਵੇਖ ਕੇ (ਮੈਂ) ਭੁਲੇਖਾ ਖਾ ਜਾਵਾਂ ਅਤੇ ਤੇਰਾ ਨਾਮ ਵਿਸਰ ਜਾਵੇ, (ਜੋ ਮੁੜ ਕੇ) ਚਿੱਤ ਵਿਚ ਹੀ ਨ ਆ ਸਕੇ।੪।੧।

ਸਿਰੀ ਰਾਗੁ ਮਹਲਾ ੧

ਮੇਰੀ ਉਮਰ (ਆਰਜਾ) ਕਰੋੜਾਂ (ਕੋਟਿ) ਹੀ ਵਰ੍ਹੇ ਹੋ ਜਾਵੇ ਅਤੇ ਹਵਾ ਹੀ ਮੇਰਾ ਪੀਣਾ ਅਤੇ ਖਾਣਾ (ਅਪਿਆਉ) ਹੋਵੇ। (ਮੈਂ) ਗੁਫਾ ਵਿਚ (ਸਦਾ ਬੈਠਾ ਹੋਇਆ) ਚੰਦਮਾ ਅਤੇ ਸੂਰਜ ਦੋਹਾਂ ਨੂੰ ਵੇਖ ਨ ਸਕਾਂ ਅਤੇ ਸੌਣ ਲਈ ਸੁਪਨੇ ਵਿਚ ਵੀ (ਮੈਨੂੰ) ਥਾਂ ਨ ਮਿਲੇ। (ਇਤਨੀ ਸਾਧਨਾ ਕਰਨ ਦੇ ਬਾਵਜੂਦ ਵੀ ਮੈਥੋਂ) ਤੇਰੀ ਕੀਮਤ ਨਹੀਂ ਪਾਈ ਜਾ ਸਕਦੀ। (ਹੇ ਪ੍ਰਭੂ!) ਮੈਂ (ਤੇਰੇ) ਨਾਮ ਦੀ ਕਿਤਨੀ ਵਡਿਆਈ ਦਸਾਂ?।੧। ਸਤਿਸਰੂਪ ਨਿਰਾਕਾਰ ਆਪਣੇ ਸਰੂਪ ਵਿਚ ਹੀ ਸਥਿਤ ਹੈ। (ਉਸ ਪਰਮਾਤਮਾ ਦੀ ਵਡਿਆਈ ਅਸੀਂ ਹੋਰਨਾਂ ਤੋਂ) ਸੁਣ ਸੁਣ ਕੇ ਹੀ ਬਖਾਨ ਕਰ ਦਿੰਦੇ ਹਾਂ (ਵਾਸਤਵਿਕਤਾ ਦੀ ਤੈਅ ਤਕ ਪਹੁੰਚ ਨਹੀਂ ਸਕਦੇ)। ਜੇ (ਉਸ ਨੂੰ) ਚੰਗਾ ਲਗੇ, (ਤਾਂ ਸਾਡੇ ਅੰਦਰ ਸਹੀ ਵਸਤੂ-ਸਥਿਤੀ ਨੂੰ ਸਮਝਣ ਦੀ) ਇੱਛਾ (ਤਮਾਇ) ਪੈਦਾ ਕਰ ਦਿੰਦਾ ਹੈ।੧। ਰਹਾਉ।

(ਜੇ ਮੈਂ) ਬਾਰ ਬਾਰ ਕੁਠਿਆ (ਕੁਸਾ) ਅਤੇ ਕਟਿਆ ਜਾਵਾਂ ਅਤੇ ਚੱਕੀ (ਪੀਸਣਿ) ਵਿਚ ਪਾ ਕੇ ਪੀਸਿਆ ਜਾਵਾਂ; ਅਗਨੀ ਨਾਲ ਸੜ ਜਾਵਾਂ ਅਤੇ ਸੁਆਹ (ਭਸਮ) ਨਾਲ ਰਲ ਜਾਵਾਂ, (ਹੇ ਪ੍ਰਭੂ! ਇਤਨੀ ਕਠੋਰ ਸਾਧਨਾ ਕਰਨ 'ਤੇ ਵੀ ਮੈਥੋਂ) ਤੇਰੀ ਕੀਮਤ ਨਹੀਂ ਪਾਈ ਜਾ ਸਕਦੀ, ਮੈਂ (ਤੇਰੇ) ਨਾਮ ਦੀ ਕਿਤਨੀ ਵਡਿਆਈ ਬਖਾਨ ਕਰਾਂ?।੨। ਜੇ (ਮੈਂ) ਪੰਛੀ ਹੋ ਕੇ ਚੱਕਰ ਕਟਦਾ ਫਿਰਾਂ ਅਤੇ ਸੈਂਕੜੇ ਆਸਮਾਨਾਂ ਤਕ ਪਹੁੰਚ ਜਾਵਾਂ, (ਇਥੋਂ ਤਕ ਕਿ) ਕਿਸੇ ਨੂੰ ਨਜ਼ਰ ਨ ਆਵਾਂ ਅਤੇ ਖਾਵਾਂ ਪੀਵਾਂ ਵੀ ਕੁਝ ਨ। (ਇਤਨੀ ਸਾਧਨਾ ਕਰ ਸਕਣ 'ਤੇ ਵੀ ਮੈਥੋਂ) ਤੇਰੀ ਕੀਮਤ ਨਹੀਂ ਪਾਈ ਜਾ ਸਕਦੀ। ਮੈਂ (ਤੇਰੇ) ਨਾਮ ਦੀ ਕਿਤਨੀ ਵਡਿਆਈ ਆਖਾਂ?।੩। ਹੇ ਨਾਨਕ! ਲੱਖਾਂ ਮਣ ਕਾਗਜ਼ਾਂ (ਉਤੇ

ਨਾਨਕ ਕਾਗਦ ਲਖ ਮਣਾ ਪੜਿ ਪੜਿ ਕੀਚੈ ਭਾਉ ॥  
 ਮਸੁ ਤੋਟਿ ਨ ਆਵਈ ਲੇਖਣਿ ਪਉਣੁ ਚਲਾਉ ॥  
 ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੪॥੨॥

ਸਿਰੀਰਾਗੁ ਮਹਲਾ ੧ ॥  
 ਲੇਖੈ ਬੋਲਣੁ ਬੋਲਣਾ ਲੇਖੈ ਖਾਣਾ ਖਾਉ ॥  
 ਲੇਖੈ ਵਾਟ ਚਲਾਈਆ ਲੇਖੈ ਸੁਣਿ ਵੇਖਾਉ ॥  
 ਲੇਖੈ ਸਾਹ ਲਵਾਈਅਹਿ ਪੜੇ ਕਿ ਪੁਛਣ ਜਾਉ ॥੧॥  
 ਬਾਬਾ ਮਾਇਆ ਰਚਨਾ ਧੋਹੁ ॥  
 ਅੰਧੈ ਨਾਮੁ ਵਿਸਾਰਿਆ ਨਾ ਤਿਸੁ ਏਹ ਨ ਓਹੁ ॥੧॥ ਰਹਾਉ ॥

ਜੀਵਣ ਮਰਣਾ ਜਾਇ ਕੈ ਏਥੈ ਖਾਜੈ ਕਾਲਿ ॥  
 ਜਿਥੈ ਬਹਿ ਸਮਝਾਈਐ ਤਿਥੈ ਕੋਇ ਨ ਚਲਿਓ ਨਾਲਿ ॥  
 ਰੇਵਣ ਵਾਲੇ ਜੇਤੜੇ ਸਭਿ ਬੰਨਹਿ ਪੰਡ ਪਰਾਲਿ ॥੨॥  
 ਸਭੁ ਕੋ ਆਖੈ ਬਹੁਤੁ ਬਹੁਤੁ ਘਟਿ ਨ ਆਖੈ ਕੋਇ ॥  
 ਕੀਮਤਿ ਕਿਨੈ ਨ ਪਾਈਆ ਕਹਣਿ ਨ ਵਡਾ ਹੋਇ ॥  
 ਸਾਚਾ ਸਾਹਬੁ ਏਕੁ ਤੂ ਹੋਰਿ ਜੀਆ ਕੇਤੇ ਲੋਅ ॥੩॥  
 ਨੀਚਾ ਅੰਦਰਿ ਨੀਚ ਜਾਤਿ ਨੀਚੀ ਹੂ ਅਤਿ ਨੀਚੁ ॥  
 ਨਾਨਕੁ ਤਿਨ ਕੈ ਸੰਗਿ ਸਾਥਿ ਵਡਿਆ ਸਿਉ ਕਿਆ ਰੀਸ ॥  
 ਜਿਥੈ ਨੀਚ ਸਮਾਲੀਅਨਿ ਤਿਥੈ ਨਦਰਿ ਤੇਰੀ ਬਖਸੀਸ ॥੪॥੩॥

ਸਿਰੀਰਾਗੁ ਮਹਲਾ ੧ ॥  
 ਲਬੁ ਕੁਤਾ ਕੁਤੁ ਚੂਹੜਾ ਠਗਿ ਖਾਧਾ ਮੁਰਦਾਰੁ ॥  
 ਪਰ ਨਿੰਦਾ ਪਰ ਮਲੁ ਮੁਖ ਸੁਧੀ ਅਗਨਿ ਕ੍ਰੋਧੁ ਚੰਡਾਲੁ ॥  
 ਰਸ ਕਸ ਆਪੁ ਸਲਾਹਣਾ ਏ ਕਰਮ ਮੇਰੇ ਕਰਤਾਰ ॥੧॥  
 ਬਾਬਾ ਬੋਲੀਐ ਪਤਿ ਹੋਇ ॥  
 ਉਤਮ ਸੇ ਦਰਿ ਉਤਮ ਕਹੀਅਹਿ ਨੀਚ ਕਰਮ ਬਹਿ ਰੋਇ ॥੧॥ ਰਹਾਉ ॥

ਰਸੁ ਸੁਇਨਾ ਰਸੁ ਰੁਪਾ ਕਾਮਣਿ ਰਸੁ ਪਰਮਲ ਕੀ ਵਾਸੁ ॥  
 ਰਸੁ ਘੋੜੇ ਰਸੁ ਸੇਜਾ ਮੰਦਰ ਰਸੁ ਮੀਠਾ ਰਸੁ ਮਾਸੁ ॥  
 ਏਤੇ ਰਸ ਸਰੀਰ ਕੇ ਕੈ ਘਟਿ ਨਾਮ ਨਿਵਾਸੁ ॥੨॥

ਲਿਖੇ ਸਿੱਧਾਂਤਾਂ ਨੂੰ) ਪੜ੍ਹ ਪੜ੍ਹ ਕੇ (ਉਨ੍ਹਾਂ ਦਾ) ਮਤਲਬ (ਭਾਉ) ਕਢਾਂ। (ਮੈਂ ਤੇਰੀ ਵਡਿਆਈ ਲਿਖਣ ਲਈ) ਹਵਾ ਦੀ ਕਲਮ (ਲੇਖਣਿ) ਬਣਾ ਕੇ ਚਲਾਵਾਂ ਅਤੇ ਸਿਆਹੀ (ਮਸੂ) ਦੀ ਤੋਟ ਵੀ ਨ ਆਵੇ, (ਹੇ ਪ੍ਰਭੂ!) ਤਾਂ ਵੀ ਤੇਰੀ ਕੀਮਤ ਨਹੀਂ ਪਾਈ ਜਾ ਸਕਦੀ, ਮੈਂ (ਤੇਰੇ) ਨਾਮ ਦੀ ਕਿਤਨੀ ਵਡਿਆਈ ਦਸਾਂ? 18।2।

ਸਿਰੀ ਰਾਗੁ ਮਹਲਾ ੧

(ਸਾਡੇ) ਬੋਲਾਂ ਦਾ ਬੋਲਿਆ ਜਾਣਾ ਲੇਖੇ ਵਿਚ (ਗਿਣਤੀ ਦੀ ਸੀਮਾ ਵਿਚ) ਹੈ, (ਸਾਡਾ) ਭੋਜਨ ਕਰਨਾ ਲੇਖੇ ਵਿਚ ਹੈ, ਪੈਂਡਾ (ਵਾਟ) ਕਰਨਾ ਵੀ ਲੇਖੇ ਵਿਚ ਹੈ। (ਜੋ) ਸੁਣਦੇ ਹਾਂ, ਵੇਖਦੇ ਹਾਂ, (ਸਭ ਕੁਝ) ਲੇਖੇ ਵਿਚ ਹੈ। ਸਾਹ ਲੈਣੇ ਵੀ ਲੇਖੇ ਵਿਚ ਹਨ (ਇਹ ਗੱਲ ਇਤਨੀ ਸਪੱਸ਼ਟ ਹੈ ਕਿ ਇਸ ਬਾਰੇ ਕਿਸੇ) ਪੜ੍ਹੇ ਹੋਏ ਵਿਅਕਤੀ ਨੂੰ ਕੀ ਪੁਛਣ ਜਾਣਾ ਹੈ? (ਅਰਥਾਤ ਕਿਸੇ ਨੂੰ ਪੁੱਛਣ ਦੀ ਲੋੜ ਨਹੀਂ, ਸਵੈ-ਸਿੱਧ ਹੈ)। ੧। ਹੇ ਜਿਗਿਆਸੂ! (ਸਭ) ਮਾਇਆਵੀ ਰਚਨਾ ਛਲ (ਯੋਹੁ) ਹੀ ਹੈ। (ਮਾਇਆ ਵਿਚ) ਅੰਨ੍ਹੇ ਹੋਏ (ਮਨੁੱਖ ਨੇ ਪਰਮਾਤਮਾ ਦੇ) ਨਾਮ ਨੂੰ ਭੁਲਾ ਦਿੱਤਾ ਹੈ, (ਜਿਸ ਕਰਕੇ) ਉਸ ਨੂੰ ਨ ਪਰਮਾਤਮਾ (ਦਾ ਨਾਮ ਪ੍ਰਾਪਤ ਹੁੰਦਾ ਹੈ ਅਤੇ ਨ ਹੀ) ਮਾਇਆ ਨਾਲ ਨਿਭਦੀ ਹੈ। ੧। ਰਹਾਉ।

(ਮਨੁੱਖ ਨੂੰ ਇਸ ਸੰਸਾਰ ਵਿਚ) ਜੰਮ ਕੇ (ਜਾਇ) ਜੀਉਣਾ ਅਤੇ ਮਰਨਾ ਪੈਂਦਾ ਹੈ ਅਤੇ ਇਸ ਸੰਸਾਰ ਵਿਚ ਸਾਰੀ ਉਮਰ (ਕਾਲਿ) ਖਾਣ (ਦੇ ਪਦਾਰਥ ਇਕੱਠੇ ਕਰਨ ਦੇ ਆਹਰ ਵਿਚ ਲਗਣਾ ਪੈਂਦਾ ਹੈ)। ਜਿਥੇ (ਰੱਬ ਦੀ ਦਰਗਾਹ ਵਿਚ) ਬੈਠ ਕੇ (ਲੇਖਾ) ਸਮਝਾਇਆ ਜਾਂਦਾ ਹੈ (ਅਰਥਾਤ ਜ਼ਿੰਦਗੀ ਦੇ ਕੰਮਾਂ ਦਾ ਲੇਖਾ-ਜੋਖਾ ਕੀਤਾ ਜਾਂਦਾ ਹੈ), ਉਥੇ ਕੋਈ ਵੀ ਨਾਲ ਨਹੀਂ ਨਿਭਦਾ। ਜਿਤਨੇ ਵੀ ਰੋਵਣ ਵਾਲੇ (ਸਾਕ-ਸੰਬੰਧੀ) ਹਨ, ਸਭ ਪਰਾਲੀ ਦੀਆਂ ਪੰਡਾਂ ਬੰਨ੍ਹੀ ਫਿਰਦੇ ਹਨ (ਅਰਥਾਤ ਵਿਯੋਗ ਦਾ ਵਿਅਰਥ ਰੋਲਾ ਪਾਈ ਫਿਰਦੇ ਹਨ)। 2। ਸਭ ਕੋਈ ਉਸ (ਮ੍ਰਿਤ ਵਿਅਕਤੀ) ਨੂੰ ਵਡੇ ਤੋਂ ਵੱਡਾ ਕਹਿੰਦਾ ਹੈ, ਕੋਈ ਵੀ ਘਟ ਨਹੀਂ ਕਹਿੰਦਾ। ਕਿਸੇ ਨੇ ਵੀ ਉਸ ਦਾ ਸਹੀ ਮੁਲਾਂਕਣ ਨਹੀਂ ਕੀਤਾ। (ਨਿਰਾ) ਆਖਣ ਨਾਲ (ਉਹ) ਵੱਡਾ ਨਹੀਂ ਹੋ ਜਾਂਦਾ। (ਹੇ ਪ੍ਰਭੂ!) ਸੱਚਾ (ਸਥਾਈ) ਸੁਆਮੀ ਤਾਂ ਇਕ ਤੂੰ ਹੀ ਹੈਂ ਹੋਰ ਸਾਰੇ ਲੋਕਾਂ (ਲੋਅ) ਦੇ ਜੀਵ (ਨਾਸ਼ਮਾਨ ਹਨ)। 3। (ਹੇ ਪਰਮਾਤਮਾ! ਮੇਰੀ ਅਰਜ਼ੋਈ ਹੈ ਕਿ) ਨਾਨਕ ਨੂੰ ਨੀਚਾਂ ਤੋਂ ਨੀਚ ਜਾਤਿ ਵਾਲਿਆਂ (ਦਾ ਸੰਪਰਕ ਪ੍ਰਦਾਨ ਕਰ) ਜੋ ਨੀਵਿਆਂ ਤੋਂ ਵੀ ਅਤਿ ਨੀਵੇਂ ਹੋਣ। (ਮੈਨੂੰ) ਉਨ੍ਹਾਂ ਦਾ ਸੰਗ-ਸਾਥ (ਚੰਗਾ ਲਗਦਾ ਹੈ), ਮੇਰੀ ਵਡਿਆਂ ਨਾਲ ਕੀ ਰੀਸ ਹੈ। (ਕਿਉਂਕਿ) ਜਿਥੇ ਨੀਚਾਂ ਦੀ ਸੰਭਾਲ ਹੁੰਦੀ ਹੈ, ਉਥੇ ਤੇਰੀ ਕ੍ਰਿਪਾ-ਦ੍ਰਿਸ਼ਟੀ ਰਹਿੰਦੀ ਹੈ। 18।3।

ਸਿਰੀ ਰਾਗੁ ਮਹਲਾ ੧

(ਮੇਰੇ ਹਿਰਦੇ ਵਿਚ) ਲਾਲਚ (ਲਬੁ) ਰੂਪ ਕੁੱਤਾ, ਝੂਠ ਰੂਪ ਚੂਹੜਾ, (ਕਿਸੇ ਦਾ) ਠੱਗ ਕੇ ਖਾਧਾ ਹੋਇਆ ਪਦਾਰਥ ਰੂਪ ਮੁਰਦਾਰ (ਬੈਠੇ ਹਨ)। ਪਰਾਈ ਨਿੰਦਿਆ ਰੂਪ ਮੂੰਹ ਵਿਚ ਪਾਈ ਹੋਈ ਨਿਰੀ ਪਰਾਈ ਮੈਲ, ਕ੍ਰੋਧ-ਅਗਨੀ ਰੂਪ ਚੰਡਾਲ, ਭੋਗ-ਵਿਲਾਸ (ਰਸ ਕਸ) ਵਿਚ ਰੁਚੀ ਅਤੇ ਆਪਣੇ ਆਪ ਦੀ ਸ਼ਲਾਘਾ— ਹੇ ਕਰਤਾਰ! ਇਹ ਮੇਰੇ ਕਰਮ ਹਨ। ੧। ਹੇ ਭਾਈ! (ਉਹ ਬੋਲ) ਬੋਲਣਾ ਚਾਹੀਦਾ ਹੈ, (ਜਿਸ ਨਾਲ ਪਰਮਾਤਮਾ ਦੇ ਦੁਆਰ ਉਤੇ) ਪ੍ਰਤਿਸ਼ਠਾ ਪ੍ਰਾਪਤ ਹੋਵੇ। ਉਤਮ ਉਹ (ਵਿਅਕਤੀ) ਹਨ, ਜਿਨ੍ਹਾਂ ਨੂੰ ਪ੍ਰਭੂ ਦੇ ਦੁਆਰ ਉਤੇ ਉਤਮ ਕਿਹਾ ਜਾਵੇ, ਨੀਚ-ਕਰਮੀ ਤਾਂ ਬੈਠੇ ਹੋਏ ਝੂਰਦੇ ਰਹਿੰਦੇ ਹਨ। ੧। ਰਹਾਉ।

ਸੋਨਾ, ਚਾਂਦੀ, ਇਸਤਰੀ, ਸੁਗੰਧਿਤ ਪਦਾਰਥ (ਪਰਮਲ) ਦੀ ਖੁਸ਼ਬੂ, ਘੋੜੇ, ਸੋਜ, ਸੁੰਦਰ ਨਿਵਾਸ, ਮਿਠੇ ਪਦਾਰਥ ਅਤੇ ਮਾਸ ਖਾਣ ਦੇ ਸ਼ੋਕ—(ਮਨੁੱਖ) ਸ਼ਰੀਰ ਨੂੰ ਇਤਨੇ ਚਸਕੇ (ਰਸ) ਲਗੇ ਹੋਏ ਹਨ, ਤਾਂ ਪਰਮਾਤਮਾ ਦੇ ਨਾਮ ਦਾ ਨਿਵਾਸ ਕਿਸ ਸ਼ਰੀਰ (ਘਟਿ) ਵਿਚ ਹੋ ਸਕਦਾ ਹੈ? (ਅਰਥਾਤ

ਜਿਤੁ ਬੋਲਿਐ ਪਤਿ ਪਾਈਐ ਸੋ ਬੋਲਿਆ ਪਰਵਾਣੁ ॥  
 ਫਿਕਾ ਬੋਲਿ ਵਿਗੁਚਣਾ ਸੁਣਿ ਮੂਰਖ ਮਨ ਅਜਾਣ ॥  
 ਜੇ ਤਿਸੁ ਭਾਵਹਿ ਸੇ ਭਲੇ ਹੋਰਿ ਕਿ ਕਹਣ ਵਖਾਣ ॥੩॥  
 ਤਿਨ ਮਤਿ ਤਿਨ ਪਤਿ ਤਿਨ ਧਨੁ ਪਲੈ ਜਿਨ ਹਿਰਦੈ ਰਹਿਆ ਸਮਾਇ ॥  
 ਤਿਨ ਕਾ ਕਿਆ ਸਾਲਾਹਣਾ ਅਵਰ ਸੁਆਲਿਉ ਕਾਇ ॥  
 ਨਾਨਕ ਨਦਰੀ ਬਾਹਰੇ ਰਾਚਹਿ ਦਾਨਿ ਨ ਨਾਇ ॥੪॥੪॥

ਸਿਰੀਰਾਗੁ ਮਹਲਾ ੧ ॥  
 ਅਮਲੁ ਗਲੋਲਾ ਕੂੜ ਕਾ ਦਿਤਾ ਦੇਵਣਹਾਰਿ ॥  
 ਮਤੀ ਮਰਣੁ ਵਿਸਾਰਿਆ ਖੁਸੀ ਕੀਤੀ ਦਿਨ ਚਾਰਿ ॥  
 ਸਚੁ ਮਿਲਿਆ ਤਿਨ ਸੋਫੀਆ ਰਾਖਣ ਕਉ ਦਰਵਾਰੁ ॥੧॥  
 ਨਾਨਕ ਸਾਚੇ ਕਉ ਸਚੁ ਜਾਣੁ ॥  
 ਜਿਤੁ ਸੇਵਿਐ ਸੁਖੁ ਪਾਈਐ ਤੇਰੀ ਦਰਗਹ ਚਲੈ ਮਾਣੁ ॥੧॥ ਰਹਾਉ ॥

ਸਚੁ ਸਰਾ ਗੁੜ ਬਾਹਰਾ ਜਿਸੁ ਵਿਚਿ ਸਚਾ ਨਾਉ ॥  
 ਸੁਣਹਿ ਵਖਾਣਹਿ ਜੇਤੜੇ ਹਉ ਤਿਨ ਬਲਿਹਾਰੈ ਜਾਉ ॥  
 ਤਾ ਮਨੁ ਖੀਵਾ ਜਾਣੀਐ ਜਾ ਮਹਲੀ ਪਾਏ ਥਾਉ ॥੨॥  
 ਨਾਉ ਨੀਰੁ ਚੰਗਿਆਈਆ ਸਤੁ ਪਰਮਲੁ ਤਨਿ ਵਾਸੁ ॥  
 ਤਾ ਮੁਖੁ ਹੋਵੈ ਉਜਲਾ ਲਖ ਦਾਤੀ ਇਕ ਦਾਤਿ ॥  
 ਦੂਖ ਤਿਸੈ ਪਹਿ ਆਖੀਅਹਿ ਸੂਖ ਜਿਸੈ ਹੀ ਪਾਸਿ ॥੩॥  
 ਸੋ ਕਿਉ ਮਨਹੁ ਵਿਸਾਰੀਐ ਜਾ ਕੇ ਜੀਅ ਪਰਾਣ ॥  
 ਤਿਸੁ ਵਿਣੁ ਸਭੁ ਅਪਵਿਤ੍ਰੁ ਹੈ ਜੇਤਾ ਪੈਨਣੁ ਖਾਣੁ ॥  
 ਹੋਰਿ ਗਲਾਂ ਸਭਿ ਕੂੜੀਆ ਤੁਧੁ ਭਾਵੈ ਪਰਵਾਣੁ ॥੪॥੫॥

ਸਿਰੀਰਾਗੁ ਮਹਲੁ ੧ ॥  
 ਜਾਲਿ ਮੋਹੁ ਘਸਿ ਮਸੁ ਕਰਿ ਮਤਿ ਕਾਗਦੁ ਕਰਿ ਸਾਰੁ ॥  
 ਭਾਉ ਕਲਮ ਕਰਿ ਚਿਤੁ ਲੇਖਾਰੀ ਗੁਰ ਪੁਛਿ ਲਿਖੁ ਬੀਚਾਰੁ ॥  
 ਲਿਖੁ ਨਾਮੁ ਸਾਲਾਹ ਲਿਖੁ ਲਿਖੁ ਅੰਤੁ ਨ ਪਾਰਾਵਾਰੁ ॥੧॥  
 ਬਾਬਾ ਏਹੁ ਲੇਖਾ ਲਿਖਿ ਜਾਣੁ ॥  
 ਜਿਥੈ ਲੇਖਾ ਮੰਗੀਐ ਤਿਥੈ ਹੋਇ ਸਚਾ ਨੀਸਾਣੁ ॥੧॥ ਰਹਾਉ ॥

ਜਿਥੈ ਮਿਲਹਿ ਵਡਿਆਈਆ ਸਦ ਖੁਸੀਆ ਸਦ ਚਾਉ ॥

ਨਹੀਂ ਹੋ ਸਕਦਾ)।੨। ਜਿਸ (ਬੋਲ ਨੂੰ) ਬੋਲਣ ਨਾਲ (ਈਸ਼ਵਰੀ ਦਰਗਾਹ ਵਿਚ) ਪ੍ਰਤਿਸ਼ਠਾ ਪ੍ਰਾਪਤ ਹੋਵੇ, ਉਹੀ ਬੋਲਿਆ ਬੋਲ ਪ੍ਰਮਾਣਿਕ ਹੈ। ਹੇ ਨਾਸਮਝ ਮੂਰਖ ਮਨ! ਸੁਣ, ਫਿਕਾ ਬੋਲ ਬੋਲਣ ਨਾਲ ਖੁਆਰ (ਵਿਗ੍ਰਹਣਾ) ਹੋਈਦਾ ਹੈ। ਜੋ (ਮਨੁੱਖ) ਪਰਮਾਤਮਾ ਨੂੰ ਚੰਗੇ ਲਗਦੇ ਹਨ, ਉਹੀ ਸ੍ਰੇਸ਼ਠ ਹਨ, ਹੋਰ ਤਾਂ ਬਸ ਕਹਿਣ ਕਹਾਣ ਦੀਆਂ ਗੱਲਾਂ ਹਨ।੩। ਜਿਨ੍ਹਾਂ (ਮਨੁੱਖਾਂ) ਦੇ ਹਿਰਦੇ ਵਿਚ (ਪ੍ਰਭੂ) ਵਸਿਆ ਹੋਇਆ ਹੈ, ਉਹੀ (ਅਸਲੋਂ) ਬੁੱਧੀਮਾਨ, ਪ੍ਰਤਿਸ਼ਠਿਤ ਅਤੇ ਧਨਵਾਨ ਹਨ। ਉਨ੍ਹਾਂ ਦੀ ਸਰਾਹਨਾ ਕੀ ਕਰਨੀ ਹੋਈ? (ਉਨ੍ਹਾਂ ਵਰਗਾ) ਹੋਰ ਕੌਣ ਸੁੰਦਰ ਹੈ? ਹੇ ਨਾਨਕ! ਪਰਮਾਤਮਾ ਦੀ ਕ੍ਰਿਪਾ-ਦ੍ਰਿਸ਼ਟੀ ਤੋਂ ਵਿਛੁੰਨੇ (ਬੰਦੇ ਪ੍ਰਭੂ ਦੁਆਰਾ) ਪ੍ਰਦੱਤ ਵਸਤੂਆਂ (ਦਾਨਿ) ਵਿਚ ਫਸੇ ਰਹਿੰਦੇ ਹਨ, ਨਾਮ ਵਲ (ਰੁਚਿਤ ਨਹੀਂ ਹੁੰਦੇ)।੪।੪।

ਸਿਰੀ ਰਾਗੁ ਮਹਲਾ ੧

ਦੇਣ ਵਾਲੇ ਪਰਮਾਤਮਾ ਨੇ (ਜੀਵ ਨੂੰ) ਕੁੜ ਰੂਪ ਅਫੀਮ (ਅਮਲ) ਦਾ ਗੋਲਾ ਦਿੱਤਾ ਹੋਇਆ ਹੈ। (ਉਸ ਦੀ) ਮਸਤੀ (ਮਤੀ) ਵਿਚ (ਜਿੰਦ ਨੇ) ਮਿਤ੍ਰ ਨੂੰ ਭੁਲਾ ਦਿੱਤਾ ਹੈ ਅਤੇ ਚਾਰ ਦਿਨ ਮੌਜ-ਮਸਤੀ ਕੀਤੀ ਹੈ। ਨਸ਼ਾ ਨ ਕਰਨ ਵਾਲਿਆਂ (ਸੋਫੀਆ) ਨੂੰ ਸੱਚਾ ਨਾਮ ਪ੍ਰਦਾਨ ਕੀਤਾ ਗਿਆ (ਤਾਂ ਜੋ ਉਹ) ਈਸ਼ਵਰੀ ਦਰਬਾਰ ਨਾਲ (ਸੰਬੰਧ ਬਣਾਈ) ਖਬ ਸਕਣ।੧। ਹੇ ਨਾਨਕ! ਸਤਿ ਸਰੂਪ ਪਰਮਾਤਮਾ ਨੂੰ ਹੀ ਸਦਾ ਸਦੀਵੀ (ਸਚੁ) ਜਾਣ। ਜਿਸ ਦਾ ਸਿਮਰਨ ਕਰਨ ਨਾਲ ਸੁਖ ਮਿਲਦਾ ਹੈ ਅਤੇ (ਹੇ ਪਰਮਾਤਮਾ!) ਤੇਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ।੧। ਰਹਾਉ।

ਸੱਚੀ ਸ਼ਰਾਬ (ਸਰਾ) ਉਹ ਹੈ ਜਿਸ ਵਿਚ ਗੁੜ ਤੋਂ ਭਿੰਨ ਸਤਿ ਨਾਮ ਰੂਪ ਪਦਾਰਥ ਪੈਂਦਾ ਹੈ। ਜਿਤਨੇ ਵੀ (ਸਤਿਨਾਮ ਨੂੰ) ਸੁਣਦੇ ਅਤੇ (ਉਸ ਦਾ) ਬਖਾਨ ਕਰਦੇ ਹਨ, ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ। ਮਨ ਨੂੰ ਤਦ ਹੀ ਮਸਤ (ਖੀਵਾ) ਹੋਇਆ ਸਮਝੋ ਜਦੋਂ ਉਸ ਨੂੰ ਪਰਮਾਤਮਾ ਦੇ ਦਰਬਾਰ (ਮੰਗਲੀ) ਵਿਚ ਸਥਾਨ ਪ੍ਰਾਪਤ ਹੁੰਦਾ ਹੈ।੨। ਨਾਮ ਰੂਪ ਜਲ (ਵਿਚ ਇਸ਼ਨਾਨ ਕਰਨ), ਚੰਗੇ ਕਰਮ ਕਰਨ (ਚੰਗਿਆਈਆ), ਸਦਾਚਾਰੀ ਜੀਵਨ (ਬਤੀਤ ਕਰਨ ਨਾਲ) ਸ਼ਰੀਰ ਵਿਚੋਂ ਚੰਦਨ (ਪਰਮਲ) ਦੀ ਸੁਗੰਧੀ ਆਉਂਦੀ ਹੈ। ਅਜਿਹਾ ਆਚਾਰ ਕਰਨ ਵਾਲੇ ਦਾ ਮੁਖ ਉਜਲਾ ਹੁੰਦਾ ਹੈ। (ਨਾਮ ਦੀ) ਦਾਤ ਲੱਖਾਂ ਦਾਤਾਂ (ਦੇ ਸਮਾਨ) ਇਕ ਹੈ। (ਆਪਣਾ) ਦੁਖ ਉਸੇ ਪਾਸ ਫੋਲਣਾ ਚਾਹੀਦਾ ਹੈ, ਜਿਸ ਕੋਲ ਸੁਖ ਵੀ ਹੋਣ।੩। ਉਸ ਨੂੰ ਮਨ ਤੋਂ ਕਿਉਂ ਭੁਲਾਇਆ ਜਾਵੇ, ਜਿਸ ਦੇ ਦਿੱਤੇ ਪ੍ਰਾਣ ਅਤੇ ਜਿੰਦ (ਮਨੁੱਖ ਕੋਲ) ਹਨ। ਉਸ (ਪਰਮਾਤਮਾ ਦੇ ਨਾਮ) ਤੋਂ ਬਿਨਾ ਜਿਤਨਾ ਪਹਿਨਣਾ ਅਤੇ ਖਾਣਾ, ਸਭ ਕੁਝ ਅਪਵਿਤਰ ਹੈ। ਹੋਰ ਸਾਰੀਆਂ ਗੱਲਾਂ ਅਥਵਾ ਯਤਨ ਝੂਠੇ ਹਨ, (ਬਸ ਉਹੀ ਉਦਮ ਸੁਚਜੇ ਹਨ ਜੋ) ਤੈਨੂੰ ਚੰਗੇ ਲਗਦੇ ਹੋਣ।੪।੫।

ਸਿਰੀ ਰਾਗੁ ਮਹਲਾ ੧

(ਹੇ ਜਿਗਿਆਸੂ! ਮਾਇਆ ਦੇ) ਮੋਹ ਨੂੰ ਸਾੜ ਅਤੇ ਰਗੜ ਕੇ ਸਿਆਹੀ (ਮਸੁ) ਬਣਾ ਅਤੇ ਬੁੱਧੀ (ਮਤਿ) ਨੂੰ ਸੁੰਦਰ ਕਾਗਜ਼ ਵਜੋਂ ਵਰਤ। ਪ੍ਰੇਮ (ਭਾਉ) ਨੂੰ ਕਲਮ ਅਤੇ ਚਿਤ ਨੂੰ ਲਿਖਾਰੀ ਬਣਾ। ਗੁਰੂ ਦੀ ਸਿਖਿਆ ਲੈ ਕੇ (ਪਰਮਾਤਮਾ ਦੀ ਸ੍ਰੇਸ਼ਠਤਾ ਸੰਬੰਧੀ) ਵਿਚਾਰ ਨੂੰ ਅੰਕਿਤ ਕਰ। (ਪਰਮਾਤਮਾ ਦਾ) ਨਾਮ ਲਿਖ, ਉਸਤਤਿ (ਸਾਲਾਹ) ਲਿਖ ਅਤੇ (ਇਹ) ਲਿਖ (ਕਿ ਉਸ ਪ੍ਰਭੂ ਦਾ) ਅੰਤ ਅਤੇ ਸੀਮਾ (ਨਿਰਧਾਰਿਤ) ਨਹੀਂ ਕੀਤੀ ਜਾ ਸਕਦੀ।੧। ਹੇ ਭਾਈ! ਇਸ ਪ੍ਰਕਾਰ ਦਾ ਲੇਖਾ ਲਿਖਣ ਦੀ ਜਾਚ ਸਿਖ (ਤਾਂ ਜੋ) ਜਿਥੇ ਹੀ ਇਹ ਲੇਖਾ ਪੜਤਾਲਿਆ (ਮੰਗੀਐ) ਜਾਵੇ, ਉਥੇ ਇਸ ਨੂੰ ਪ੍ਰਵਾਨਗੀ ਦਾ ਸੱਚਾ ਚਿੰਨ੍ਹ (ਨੀਸਾਣ) ਪ੍ਰਾਪਤ ਹੋਵੇ।੧। ਰਹਾਉ।

(ਅਜਿਹੇ ਲੇਖੇ ਵਾਲਾ ਸਾਧਕ) ਜਿਥੇ (ਵੀ ਜਾਵੇਗਾ, ਉਥੇ ਹੀ ਉਸ ਨੂੰ) ਵਡਿਆਈਆਂ ਮਿਲਣਗੀਆਂ ਅਤੇ ਸਦਾ ਖੁਸ਼ੀਆਂ ਤੇ ਆਨੰਦ (ਚਾਉ) ਪ੍ਰਾਪਤ ਹੋਵੇਗਾ। ਜਿਨ੍ਹਾਂ ਦੇ ਮਨ ਵਿਚ ਸੱਚਾ

ਤਿਨ ਮੁਖਿ ਟਿਕੇ ਨਿਕਲਹਿ ਜਿਨ ਮਨਿ ਸਚਾ ਨਾਉ ॥  
 ਕਰਮਿ ਮਿਲੈ ਤਾ ਪਾਈਐ ਨਾਹੀ ਗਲੀ ਵਾਉ ਦੁਆਉ ॥੨॥  
 ਇਕਿ ਆਵਹਿ ਇਕਿ ਜਾਹਿ ਉਠਿ ਰਖੀਅਹਿ ਨਾਵ ਸਲਾਰ ॥  
 ਇਕਿ ਉਪਾਏ ਮੰਗਤੇ ਇਕਨਾ ਵਡੇ ਦਰਵਾਰ ॥  
 ਅਗੈ ਗਇਆ ਜਾਣੀਐ ਵਿਣੁ ਨਾਵੈ ਵੇਕਾਰ ॥੩॥  
 ਭੈ ਤੇਰੈ ਡਰੁ ਅਗਲਾ ਖਪਿ ਖਪਿ ਛਿਜੈ ਦੇਹ ॥  
 ਨਾਵ ਜਿਨਾ ਸੁਲਤਾਨ ਖਾਨ ਹੋਦੇ ਡਿਠੇ ਖੇਹ ॥  
 ਨਾਨਕ ਉਠੀ ਚਲਿਆ ਸਭਿ ਕੂੜੇ ਤੁਟੇ ਨੇਹ ॥੪॥੬॥

ਸਿਰੀਰਾਗੁ ਮਹਲਾ ੧ ॥  
 ਸਭਿ ਰਸ ਮਿਠੇ ਮੰਨਿਐ ਸੁਣਿਐ ਸਾਲੋਣੇ ॥  
 ਖਟ ਤੁਰਸੀ ਮੁਖਿ ਬੋਲਣਾ ਮਾਰਣ ਨਾਦ ਕੀਏ ॥  
 ਛਤੀਹ ਅੰਮ੍ਰਿਤ ਭਾਉ ਏਕੁ ਜਾ ਕਉ ਨਦਰਿ ਕਰੇਇ ॥੧॥  
 ਬਾਬਾ ਹੋਰੁ ਖਾਣਾ ਖੁਸੀ ਖੁਆਰੁ ॥  
 ਜਿਤੁ ਖਾਧੈ ਤਨੁ ਪੀੜੀਐ ਮਨ ਮਹਿ ਚਲਹਿ ਵਿਕਾਰ ॥੧॥ ਰਹਾਉ ॥

ਰਤਾ ਪੈਨਣੁ ਮਨੁ ਰਤਾ ਸੁਪੇਦੀ ਸਤੁ ਦਾਨੁ ॥  
 ਨੀਲੀ ਸਿਆਹੀ ਕਦਾ ਕਰਣੀ ਪਹਿਰਣੁ ਪੈਰ ਧਿਆਨੁ ॥  
 ਕਮਰਬੰਦੁ ਸੰਤੋਖ ਕਾ ਧਨੁ ਜੋਬਨੁ ਤੇਰਾ ਨਾਮੁ ॥੨॥  
 ਬਾਬਾ ਹੋਰੁ ਪੈਨਣੁ ਖੁਸੀ ਖੁਆਰੁ ॥  
 ਜਿਤੁ ਪੈਧੈ ਤਨੁ ਪੀੜੀਐ ਮਨ ਮਹਿ ਚਲਹਿ ਵਿਕਾਰ ॥੧॥ ਰਹਾਉ ॥

ਘੋੜੇ ਪਾਖਰ ਸੁਇਨੇ ਸਾਖਤਿ ਬੁਝਣੁ ਤੇਰੀ ਵਾਟ ॥  
 ਤਰਕਸ ਤੀਰ ਕਮਾਣ ਸਾਂਗ ਤੇਗਬੰਦ ਗੁਣ ਧਾਤੁ ॥  
 ਵਾਜਾ ਨੇਜਾ ਪਤਿ ਸਿਉ ਪਰਗਟੁ ਕਰਮੁ ਤੇਰਾ ਮੇਰੀ ਜਾਤਿ ॥੩॥  
 ਬਾਬਾ ਹੋਰੁ ਚੜਣਾ ਖੁਸੀ ਖੁਆਰੁ ॥  
 ਜਿਤੁ ਚੜਿਐ ਤਨੁ ਪੀੜੀਐ ਮਨ ਮਹਿ ਚਲਹਿ ਵਿਕਾਰ ॥੧॥ ਰਹਾਉ ॥

ਘਰ ਮੰਦਰ ਖੁਸੀ ਨਾਮ ਕੀ ਨਦਰਿ ਤੇਰੀ ਪਰਵਾਰੁ ॥  
 ਹੁਕਮੁ ਸੋਈ ਤੁਧੁ ਭਾਵਸੀ ਹੋਰੁ ਆਖਣੁ ਬਹੁਤੁ ਅਪਾਰੁ ॥

ਨਾਮ ਹੋਵੇਗਾ, ਉਨ੍ਹਾਂ ਦੇ ਮੱਥੇ (ਮੁਖਿ) ਉਤੇ ਟਿਕੇ ਲਗਣਗੇ। (ਪਰਮਾਤਮਾ ਦੀ) ਕ੍ਰਿਪਾ (ਕਰਮਿ) ਦੇ ਹੋਣ ਨਾਲ ਹੀ (ਨਾਮ ਪਦਾਰਥ ਦੀ) ਪ੍ਰਾਪਤੀ ਹੁੰਦੀ ਹੈ, ਵਿਅਰਥ ਦੀਆਂ ਗੱਲਾਂ ਨਾਲ ਕੁਝ ਨਹੀਂ ਪਾਈਦਾ।੨। (ਇਸ ਸੰਸਾਰ ਵਿਚ) ਕਈ ਆਉਂਦੇ ਹਨ ਅਤੇ ਕਈ (ਆਪਣੀ ਅਵਧੀ ਪੂਰੀ ਕਰਕੇ) ਚਲੇ ਜਾਂਦੇ ਹਨ। (ਕਈ ਆਪਣਾ) ਨਾਂ ਸਰਦਾਰ (ਸਲਾਰ) ਰਖਦੇ ਹਨ। ਕਈ ਮੰਗਤੇ ਪੈਦਾ ਕੀਤੇ ਹਨ ਅਤੇ ਕਈਆਂ ਦੇ ਵੱਡੇ ਦਰਬਾਰ ਹਨ। (ਜੀਵਨ ਉਪਰੰਤ) ਪਰਮਾਤਮਾ ਦੇ ਦਰਬਾਰ (ਅਗੈ) ਵਿਚ ਜਾਣ 'ਤੇ ਪਤਾ ਲਗੇਗਾ (ਕਿ ਕੌਣ ਵੱਡਾ ਹੈ ਅਤੇ ਕੌਣ ਛੋਟਾ ਹੈ?), (ਪਰ ਸੱਚੀ ਗੱਲ ਤਾਂ ਇਹ ਹੈ ਕਿ) ਨਾਮ ਤੋਂ ਬਿਨਾ (ਹੋਰ ਸਭ ਕੁਝ) ਵਿਅਰਥ ਹੈ।੩। (ਹੇ ਪ੍ਰਭੂ!) ਤੇਰੇ ਭੈ ਤੋਂ ਅਧਿਕ ਘਬਰਾਹਟ ਹੁੰਦੀ ਹੈ ਅਤੇ ਸ਼ਰੀਰ ਖਪ ਖਪ ਕੇ ਕਮਜ਼ੋਰ ਹੁੰਦਾ ਜਾਂਦਾ ਹੈ। ਜਿਨ੍ਹਾਂ ਦਾ ਨਾਂ 'ਸੁਲਤਾਨ' ਅਤੇ 'ਖਾਨ' ਸੀ, (ਉਹ ਵੀ) ਮਿੱਟੀ ਨਾਲ ਮਿੱਟੀ ਹੁੰਦੇ ਵੇਖੇ ਹਨ। ਹੇ ਨਾਨਕ! (ਜਗਤ ਤੋਂ) ਉਠ ਕੇ ਤੁਰਨ ਨਾਲ ਸਾਰੇ ਬੂਠੇ ਪ੍ਰੇਮ-ਸੰਬੰਧ ਟੁਟ ਜਾਂਦੇ ਹਨ (ਖਤਮ ਹੋ ਜਾਂਦੇ ਹਨ)।੪।੬।

ਸਿਰੀ ਰਾਗੁ ਮਹਲਾ ੧

(ਨਾਮ ਨੂੰ) ਮੰਨਣ ਦੀ ਪ੍ਰਕ੍ਰਿਆ ਨਾਲ (ਮਾਨੋ ਸੰਸਾਰ ਦੇ) ਸਭ ਮਿਠੇ ਰਸ ਪ੍ਰਾਪਤ ਹੋ ਜਾਂਦੇ ਹਨ ਅਤੇ ਸੁਣਨ ਨਾਲ ਨਮਕੀਨ ਰਸਾਂ (ਦਾ ਸੁਆਦ ਆ ਜਾਂਦਾ ਹੈ)। ਮੁਖ ਤੋਂ (ਨਾਮ ਨੂੰ) ਬੋਲਣ ਨਾਲ ਖੱਟੇ ਅਤੇ ਤੁਰਸ਼ ਰਸ ਅਤੇ ਕੀਰਤਨ (ਨਾਦ) ਨਾਲ ਮਸਾਲਿਆ (ਮਾਰਣ) ਦਾ ਜਾਇਕਾ ਹਾਸਲ ਹੋ ਜਾਂਦਾ ਹੈ। (ਪਰਮਾਤਮਾ ਨਾਲ) ਇਕ-ਰਸ ਪ੍ਰੇਮ ਛਤੀ ਪ੍ਰਕਾਰ ਦੇ ਸੁਆਦਿਸ਼ਟ ਭੋਜਨ (ਛਤੀਹ ਅੰਮ੍ਰਿਤ) ਦੇ ਸਮਾਨ ਹੈ। (ਇਸ ਪ੍ਰਕਾਰ ਦਾ ਅਨੁਭਵ ਉਨ੍ਹਾਂ ਨੂੰ ਪ੍ਰਾਪਤ ਹੁੰਦਾ ਹੈ) ਜਿਨ੍ਹਾਂ ਉਤੇ (ਪਰਮਾਤਮਾ) ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ।੧। ਹੇ ਭਾਈ! (ਹਰਿ ਨਾਮ ਤੋਂ ਭਿੰਨ ਪਦਾਰਥ ਨੂੰ) ਖਾਣ ਨਾਲ ਪ੍ਰਾਪਤ ਹੋਣ ਵਾਲੀ ਖੁਸ਼ੀ (ਅੰਤ ਵਿਚ) ਖੁਆਰ ਕਰਦੀ ਹੈ। (ਕਿਉਂਕਿ) ਉਨ੍ਹਾਂ ਪਦਾਰਥਾਂ ਦੇ ਖਾਣ ਨਾਲ ਸ਼ਰੀਰ ਦੁਖੀ (ਪੀੜੀਐ) ਹੁੰਦਾ ਹੈ ਅਤੇ ਮਨ ਵਿਚ ਵਿਕਾਰ ਪੈਦਾ ਹੋਣ ਲਗਦੇ ਹਨ।੧।੯।

(ਪਰਮਾਤਮਾ ਦੇ ਨਾਮ ਨਾਲ) ਮਨ ਦਾ ਰੰਗਿਆ (ਰਤਾ) ਜਾਣਾ ਮਾਨੋ ਲਾਲ ਪੁਸ਼ਾਕ ਹੈ, ਪੁੰਨ-ਦਾਨ (ਸਤੁ ਦਾਨੁ) ਕਰਨਾ ਚਿੱਟੀ ਪੁਸ਼ਾਕ ਹੈ, (ਮਨ ਤੋਂ) ਪਾਪਾਂ ਦੀ ਕਾਲਖ ਨੂੰ ਕਟਣਾ (ਕਦਾ ਕਰਣੀ) ਨੀਲੇ ਰੰਗ ਦੇ ਬਸਤ੍ਰ ਹਨ, (ਪਰਮਾਤਮਾ ਦੇ) ਚਰਣਾਂ ਦਾ ਧਿਆਨ ਜਾਮਾ ਜਾਂ ਚੋਗਾ (ਪਹਿਰਣ) ਹੈ, ਸੰਤੋਖ ਧਾਰਣ ਕਰਨਾ ਕਮਰਬੰਦ ਹੈ, ਤੇਰੇ ਨਾਮ (ਦੀ ਆਰਾਧਨਾ) ਮੇਰਾ ਧਨ ਅਤੇ ਜੋਬਨ ਹੈ।੨। ਹੇ ਭਾਈ! (ਉਪਰੋਕਤ ਵਸਤੂਆਂ ਤੋਂ ਭਿੰਨ ਨੂੰ) ਪਹਿਨਣ ਨਾਲ ਪੈਦਾ ਹੋਣ ਵਾਲੀ ਖੁਸ਼ੀ (ਅੰਤ ਵਿਚ) ਖੁਆਰ ਕਰਦੀ ਹੈ। (ਕਿਉਂਕਿ) ਉਨ੍ਹਾਂ ਵਸਤੂਆਂ ਦੇ ਪਹਿਨਣ ਨਾਲ ਸ਼ਰੀਰ ਦੁਖੀ (ਪੀੜੀਐ) ਹੁੰਦਾ ਹੈ ਅਤੇ ਮਨ ਵਿਚ ਵਿਕਾਰ ਪੈਦਾ ਹੋਣ ਲਗਦੇ ਹਨ।੧।੯।

(ਹੇ ਪ੍ਰਭੂ!) ਤੈਨੂੰ ਸਮਝਣ ਦੇ ਮਾਰਗ ਉਤੇ ਪੈਣਾ ਹੀ ਮੇਰੇ ਲਈ ਸੁੰਦਰ ਕਾਠੀ (ਪਾਖਰ) ਅਤੇ ਸੋਨੇ ਦੀ ਦੁਮਚੀ (ਸਾਖਤਿ) ਨਾਲ ਸੁਸਜਿਤ ਘੋੜੇ (ਦੀ ਸਵਾਰੀ ਹੈ)। ਸੁਭ ਗੁਣਾਂ ਵਲ ਧਾਣਾ (ਧਾਤੁ) ਹੀ ਮੇਰੇ ਲਈ ਤੀਰਾਂ ਦਾ ਭੱਠਾ, ਤੀਰ-ਕਮਾਨ, ਬਰਛੀ ਅਤੇ ਤਲਵਾਰ ਦਾ ਗਾਤ੍ਰਾ ਹੈ। ਪ੍ਰਤਿਸ਼ਠਾ ਸਹਿਤ ਉਘੜ ਕੇ ਰਹਿਣਾ (ਮੇਰੇ ਲਈ) ਧੌਂਸਾ ਅਤੇ ਨੌਜਾ ਹੈ ਅਤੇ ਤੇਰੀ ਮਿਹਰ ਹੀ ਮੇਰੀ ਉਤਮ ਜਾਤਿ ਹੈ।੩। ਹੇ ਭਾਈ! (ਉਪਰੋਕਤ ਚੀਜ਼ਾਂ ਤੋਂ ਭਿੰਨ) ਕਿਸੇ ਹੋਰ ਦੀ ਸਵਾਰੀ ਕਰਨ ਤੋਂ ਪੈਦਾ ਹੋਣ ਵਾਲੀ ਖੁਸ਼ੀ (ਅੰਤ ਵਿਚ) ਖੁਆਰ ਕਰਦੀ ਹੈ (ਕਿਉਂਕਿ) ਉਨ੍ਹਾਂ ਚੀਜ਼ਾਂ ਦੀ ਸਵਾਰੀ ਕਰਨ ਨਾਲ ਸ਼ਰੀਰ ਦੁਖੀ (ਪੀੜੀਐ) ਹੁੰਦਾ ਹੈ ਅਤੇ ਮਨ ਵਿਚ ਵਿਕਾਰ ਪੈਦਾ ਹੋਣ ਲਗ ਜਾਂਦੇ ਹਨ।੧।੯।

(ਹੇ ਪਰਮਾਤਮਾ! ਤੇਰੇ) ਨਾਮ ਜਪਣ ਤੋਂ ਪੈਦਾ ਹੋਣ ਵਾਲੀ ਖੁਸ਼ੀ (ਮੇਰੇ ਲਈ ਸ਼ਾਨਦਾਰ) ਮਹੱਲ-ਮਾੜੀਆ (ਘਰ ਮੰਦਰ) ਹਨ ਅਤੇ ਤੇਰੀ ਕ੍ਰਿਪਾ-ਦ੍ਰਿਸ਼ਟੀ ਹੀ (ਮੇਰਾ) ਪਰਿਵਾਰ ਹੈ। (ਜੋ) ਤੁਹਾਨੂੰ ਚੰਗਾ ਲਗਦਾ ਹੈ, ਉਹ (ਮੇਰੇ ਲਈ) ਹੁਕਮ ਕਰਨ ਅਤੇ ਹੋਰ ਬੇਅੰਤ ਬੋਲ ਬੋਲਣ (ਦੇ ਸਮਾਨ)



ਨਾਨਕ ਸਚਾ ਪਾਤਿਸਾਹੁ ਪੂਛਿ ਨ ਕਰੇ ਬੀਚਾਰੁ ॥੪॥  
 ਬਾਬਾ ਹੋਰੁ ਸਉਣਾ ਖੁਸੀ ਖੁਆਰੁ ॥  
 ਜਿਤੁ ਸੁਤੈ ਤਨੁ ਪੀੜੀਐ ਮਨ ਮਹਿ ਚਲਹਿ ਵਿਕਾਰ ॥੧॥ ਰਹਾਉ ॥੪॥੨॥

ਸਿਰੀਰਾਗੁ ਮਹਲਾ ੧ ॥  
 ਕੁੰਗੁ ਕੀ ਕਾਂਇਆ ਰਤਨਾ ਕੀ ਲਲਿਤਾ ਅਗਰਿ ਵਾਸੁ ਤਨਿ ਸਾਸੁ ॥  
 ਅਠਸਠਿ ਤੀਰਥ ਕਾ ਮੁਖਿ ਟਿਕਾ ਤਿਤੁ ਘਟਿ ਮਤਿ ਵਿਗਾਸੁ ॥  
 ਓਤੁ ਮਤੀ ਸਾਲਾਹਣਾ ਸਚੁ ਨਾਮੁ ਗੁਣਤਾਸੁ ॥੧॥  
 ਬਾਬਾ ਹੋਰ ਮਤਿ ਹੋਰ ਹੋਰ ॥  
 ਜੇ ਸਉ ਵੇਰ ਕਮਾਈਐ ਕੂੜੈ ਕੂੜਾ ਜੋਰੁ ॥੧॥ ਰਹਾਉ ॥

ਪੂਜ ਲਗੈ ਪੀਰੁ ਆਖੀਐ ਸਭੁ ਮਿਲੈ ਸੰਸਾਰੁ ॥  
 ਨਾਉ ਸਦਾਏ ਆਪਣਾ ਹੋਵੈ ਸਿਧੁ ਸੁਮਾਰੁ ॥  
 ਜਾ ਪਤਿ ਲੇਖੈ ਨਾ ਪਵੈ ਸਭਾ ਪੂਜ ਖੁਆਰੁ ॥੨॥  
 ਜਿਨ ਕਉ ਸਤਿਗੁਰਿ ਥਾਪਿਆ ਤਿਨ ਮੇਟਿ ਨ ਸਕੈ ਕੋਇ ॥  
 ਓਨਾ ਅੰਦਰਿ ਨਾਮੁ ਨਿਧਾਨੁ ਹੈ ਨਾਮੋ ਪਰਗਟੁ ਹੋਇ ॥  
 ਨਾਉ ਪੂਜੀਐ ਨਾਉ ਮੰਨੀਐ ਅਖੰਡੁ ਸਦਾ ਸਚੁ ਸੋਇ ॥੩॥  
 ਖੇਹੂ ਖੇਹ ਰਲਾਈਐ ਤਾ ਜੀਉ ਕੇਹਾ ਹੋਇ ॥  
 ਜਲੀਆ ਸਭਿ ਸਿਆਣਪਾ ਉਠੀ ਚਲਿਆ ਰੋਇ ॥  
 ਨਾਨਕ ਨਾਮਿ ਵਿਸਾਰਿਐ ਦਰਿ ਗਇਆ ਕਿਆ ਹੋਇ ॥੪॥੮॥

ਸਿਰੀਰਾਗੁ ਮਹਲਾ ੧ ॥  
 ਗੁਣਵੰਤੀ ਗੁਣ ਵੀਥਰੈ ਅਉਗੁਣਵੰਤੀ ਝੂਰਿ ॥  
 ਜੇ ਲੋੜਹਿ ਵਰੁ ਕਾਮਣੀ ਨਹ ਮਿਲੀਐ ਪਿਰ ਕੂਰਿ ॥  
 ਨਾ ਬੇੜੀ ਨਾ ਤੁਲਹੜਾ ਨਾ ਪਾਈਐ ਪਿਰੁ ਦੂਰਿ ॥੧॥  
 ਮੇਰੇ ਠਾਕੁਰ ਪੂਰੈ ਤਖਤਿ ਅਡੋਲੁ ॥  
 ਗੁਰਮੁਖਿ ਪੂਰਾ ਜੇ ਕਰੇ ਪਾਈਐ ਸਾਚੁ ਅਤੋਲੁ ॥੧॥ ਰਹਾਉ ॥

ਪ੍ਰਭੁ ਹਰਿਮੰਦਰੁ ਸੋਹਣਾ ਤਿਸੁ ਮਹਿ ਮਾਣਕ ਲਾਲ ॥  
 ਮੋਤੀ ਹੀਰਾ ਨਿਰਮਲਾ ਕੰਚਨ ਕੋਟ ਰੀਸਾਲ ॥  
 ਬਿਨੁ ਪਉੜੀ ਗੜਿ ਕਿਉ ਚੜਉ ਗੁਰ ਹਰਿ ਧਿਆਨ ਨਿਹਾਲ ॥੨॥

ਹੈ। ਹੇ ਨਾਨਕ! (ਇਸ ਪ੍ਰਕਾਰ ਦਾ ਜੀਵਨ ਜੀਣ ਵਾਲਿਆਂ ਦੀ) ਸਤਿ ਸਰੂਪ ਪਰਮਾਤਮਾ ਪੁਛ-ਪੜਤਾਲ ਨਹੀਂ ਕਰਦਾ (ਕਿਉਂਕਿ ਉਹ ਪੁਰੇ ਹੋਏ ਹੁੰਦੇ ਹਨ)। ੪। ਹੇ ਭਾਈ! (ਉਪਰੋਕਤ ਤੋਂ ਭਿੰਨ ਮਹੱਲਾਂ ਵਿਚ) ਸੌਣ ਤੋਂ ਪੈਦਾ ਹੋਣ ਵਾਲੀ ਖੁਸ਼ੀ (ਅੰਤ ਵਿਚ) ਖੁਆਰ ਕਰਦੀ ਹੈ। (ਕਿਉਂਕਿ) ਉਨ੍ਹਾਂ ਵਿਚ ਸੌਣ ਨਾਲ ਸ਼ਰੀਰ ਦੁਖੀ ਹੁੰਦਾ ਹੈ ਅਤੇ ਮਨ ਵਿਚ ਵਿਕਾਰ ਪੈਦਾ ਹੋਣ ਲਗ ਜਾਂਦੇ ਹਨ। ੧। ੧੭।

ਸਿਰੀ ਰਾਗੁ ਮਹਲਾ ੧

(ਜਿਸ ਮਨੁੱਖ ਦਾ) ਸ਼ਰੀਰ ਕੇਸਰ (ਕੁੰਗੁ) (ਵਾਂਗ ਸਵੱਛ) ਹੋਵੇ, ਜੀਭ (ਲਲਿਤਾ) ਸੁੰਦਰ ਬੋਲਾਂ (ਰਤਨਾ) ਨਾਲ ਜੜੀ ਹੋਵੇ, ਸ਼ਰੀਰ ਵਿਚਲੇ ਸੁਆਸ ਅਗਰਿ (ਦੀ ਲਕੜੀ ਵਾਂਗ) ਸੁਗੰਧਿਤ ਹੋਣ। (ਉਸ ਦੇ) ਮੱਥੇ (ਮੁਖਿ) ਉਤੇ ਅਠਸਠ ਤੀਰਥਾਂ ਦਾ ਟਿਕਾ ਲਗਿਆ ਹੋਵੇ, ਉਸ ਦੇ ਸ਼ਰੀਰ ਵਿਚ ਬੁੱਧੀ ਖਿੜਦੀ ਹੈ। ਅਜਿਹੀ ਬੁੱਧੀ ਨਾਲ ਹੀ ਸੱਚੇ ਨਾਮ ਨੂੰ ਸਲਾਹਿਆ ਜਾ ਸਕਦਾ ਹੈ ਜੋ ਗੁਣਾਂ ਦਾ ਖਜ਼ਾਨਾ (ਗੁਣਤਾਸੁ) ਹੈ। ੧। ਹੇ ਭਾਈ! (ਪ੍ਰਭੂ ਦੀ ਉਸਤਤਿ ਕਰਨ ਤੋਂ ਬਿਨਾ) ਬੁੱਧੀ ਹੋਰ ਹੋਰ ਪਾਸੇ (ਵਲ ਲਗਦੀ ਹੈ)। ਜੇ (ਅਜਿਹੀ ਬੁੱਧੀ) ਸੌ ਵਾਰ ਉਦਮ ਕਰੇ ਤਾਂ ਵੀ ਕੁੜ ਵਿਚ ਹੀ ਹੋਰ ਵਾਧਾ ਹੁੰਦਾ ਹੈ। ੧। ੧੭।

(ਜੇ ਕੋਈ ਮਨੁੱਖ) ਪੀਰ ਅਖਵਾਉਣ ਲਗ ਜਾਏ ਅਤੇ ਸਾਰਾ ਸੰਸਾਰ ਮਿਲ ਕੇ (ਉਸ ਦੀ) ਪੂਜਾ ਕਰਨ ਲਗ ਪਏ। (ਜੇ ਉਹ) ਸਿੱਧ ਜੋਗੀਆਂ ਵਿਚ ਗਿਣਿਆ (ਸੁਮਾਰੁ) ਜਾਏ ਅਤੇ ਆਪਣੇ ਨਾਂ ਨੂੰ ਪ੍ਰਸਿੱਧ ਕਰ ਲਏ। ਜੇ (ਪਰਮਾਤਮਾ ਦੇ ਦੁਆਰ ਉਤੇ) ਉਸ ਦੇ ਕਰਮਾਂ ਦਾ ਲੇਖਾ ਕਰਨ ਵੇਲੇ ਪ੍ਰਤਿਸ਼ਠਾ ਨਹੀਂ ਪ੍ਰਾਪਤ ਹੁੰਦੀ, (ਤਾਂ ਉਸ ਦੀ) ਸਾਰੀ ਪੂਜਾ ਖੁਆਰ ਕਰਨ ਵਾਲੀ ਹੈ। ੨। ਜਿਨ੍ਹਾਂ ਨੂੰ ਸਤਿਗੁਰੂ ਨੇ ਸਥਾਪਿਤ ਕੀਤਾ ਹੈ, ਉਨ੍ਹਾਂ ਦੀ (ਪ੍ਰਤਿਸ਼ਠਾ ਨੂੰ) ਕੋਈ ਮਿਟਾ ਨਹੀਂ ਸਕਦਾ। ਉਨ੍ਹਾਂ ਦੇ ਅੰਦਰ ਨਾਮ ਦਾ ਖਜ਼ਾਨਾ ਹੁੰਦਾ ਹੈ, ਉਹ ਨਾਮ ਦੇ ਬਲ 'ਤੇ ਹੀ (ਸੰਸਾਰ ਵਿਚ) ਉਘੜਦੇ ਹਨ। (ਉਨ੍ਹਾਂ ਤੋਂ ਪਰਮਾਤਮਾ ਦਾ) ਨਾਮ ਪੂਜਿਆ ਜਾਂਦਾ ਹੈ, ਨਾਮ ਹੀ ਮੰਨਿਆ ਜਾਂਦਾ ਹੈ, ਉਹ (ਨਾਮ) ਸਦਾ ਸੱਚਾ ਅਤੇ ਇਕ-ਰਸ ਹੈ। ੩। (ਜੇ ਪਰਮਾਤਮਾ ਦੇ ਨਾਮ ਦੀ ਆਰਾਧਨਾ ਨਹੀਂ ਕਰਦੇ, (ਉਨ੍ਹਾਂ ਦਾ ਸ਼ਰੀਰ) ਮਿੱਟੀ ਵਿਚ ਮਿੱਟੀ (ਖੇਰੂ ਖੇਰ) ਹੋ ਜਾਂਦਾ ਹੈ; ਉਸ ਵੇਲੇ ਉਸ ਜੀਵ ਦਾ ਕਿਹੋ ਜਿਹਾ ਹਾਲ ਹੁੰਦਾ ਹੋਵੇਗਾ? (ਉਸ ਦੀਆਂ) ਸਾਰੀਆਂ ਸਿਆਣਪਾਂ ਸੜ (ਕੇ ਸੁਆਹ ਹੋ) ਜਾਂਦੀਆਂ ਹਨ ਅਤੇ (ਉਹ ਜਗਤ ਤੋਂ) ਉਠ ਕੇ ਰੋਂਦਾ ਹੋਇਆ ਜਾਂਦਾ ਹੈ। ਹੇ ਨਾਨਕ! (ਰੱਬ ਦਾ) ਨਾਮ ਭੁਲਾਉਣ 'ਤੇ ਕੀ ਬੀਤੇਰੀ? (ਇਸ ਬਾਰੇ) ਪ੍ਰਭੂ ਦੇ ਦੁਆਰ 'ਤੇ ਗਿਆਂ (ਹੀ ਪਤਾ ਚਲਦਾ ਹੈ)। ੪। ੧੮।

ਸਿਰੀ ਰਾਗੁ ਮਹਲਾ ੧

(ਜੀਵ ਰੂਪ) ਗੁਣਵਾਨ ਇਸਤਰੀ (ਗੁਣਵੰਤੀ) ਆਪਣੇ ਗੁਣਾਂ ਦਾ ਵਿਸਤਾਰ ਕਰਦੀ (ਵੀਥਰੈ) ਹੈ ਅਤੇ ਗੁਣਹੀਨ ਇਸਤਰੀ ਖੂਰਦੀ ਰਹਿੰਦੀ ਹੈ। ਹੇ ਜੀਵ ਰੂਪ ਇਸਤਰੀ! ਜੇ ਤੂੰ ਪਰਮਾਤਮਾ ਰੂਪ ਵਰ ਨੂੰ ਪ੍ਰਾਪਤ ਕਰਨ ਦੀ ਲੋਚਾ ਰਖਦੀ ਹੈਂ; (ਤਾਂ ਇਕ ਗੱਲ ਸਮਝ ਲੈ ਕਿ) ਝੂਠੇ ਸਾਧਨਾਂ ਰਾਹੀਂ ਪ੍ਰਭੂ ਨਾਲ ਮੇਲ ਸੰਭਵ ਨਹੀਂ ਹੋ ਸਕਦਾ। ਨ ਤੇਰੇ ਪਾਸ ਤੁਲਹਾ ਹੈ, ਨ ਬੇੜੀ ਹੈ, (ਇਸ ਲਈ ਤੂੰ ਉਸ ਨੂੰ) ਪ੍ਰਾਪਤ ਨਹੀਂ ਕਰ ਸਕਦੀ, (ਕਿਉਂਕਿ) ਪ੍ਰੀਤਮ ਬਹੁਤ ਦੂਰ (ਸਥਿਤ) ਹੈ। ੧। ਮੇਰਾ ਪ੍ਰਭੂ ਅਜਿਹੇ ਪੂਰੇ ਤਖ਼ਤ ਉਤੇ ਬੈਠਾ ਹੈ ਜੋ ਸਦਾ ਸਥਿਰ (ਅਭੌਲੁ) ਹੈ। ਜੇ ਪੂਰਾ ਗੁਰੂ ਅਗਵਾਈ ਕਰੇ ਤਾਂ ਸਤਿਸਰੂਪ ਅਤੇ ਅਤੁਲ (ਪਰਮਾਤਮਾ ਦੀ) ਪ੍ਰਾਪਤੀ ਹੋ ਸਕਦੀ ਹੈ। ੧। ੧੭।

ਪਰਮਾਤਮਾ ਇਕ ਸੁੰਦਰ ਹਰਿਮੰਦਿਰ ਹੈ ਜਿਸ ਵਿਚ (ਕੀਮਤੀ) ਮਾਣਕ, ਲਾਲ, ਮੋਤੀ ਅਤੇ ਚਮਕਦੇ ਹੀਰੇ (ਭਰੇ ਹੋਏ ਹਨ ਅਤੇ ਉਸ ਦੇ ਇਰਦ-ਗਿਰਦ) ਆਨੰਦ-ਦਾਇਕ (ਗੀਸਾਲ) ਸੋਨੇ ਦਾ ਕਿਲ੍ਹਾ ਉਸਰਿਆ ਹੋਇਆ ਹੈ। (ਹਰਿਮੰਦਿਰ ਵਿਚ ਦਾਖਲ ਹੋਣ ਲਈ) ਬਿਨਾ ਪੌੜੀ ਦੇ ਉਸ ਕਿਲ੍ਹੇ ਉਪਰ ਕਿਵੇਂ ਚੜ੍ਹਿਆ ਜਾ ਸਕਦਾ ਹੈ? (ਉਤਰ ਹੈ—) ਗੁਰੂ-ਹਰਿ ਦਾ ਧਿਆਨ ਲਗਾਉਣ ਨਾਲ

ਗੁਰੁ ਪਉੜੀ ਬੇੜੀ ਗੁਰੁ ਗੁਰੁ ਤੁਲਹਾ ਹਰਿ ਨਾਉ ॥  
 ਗੁਰੁ ਸਰੁ ਸਾਗਰੁ ਬੋਹਿਥੋ ਗੁਰੁ ਤੀਰਥੁ ਦਰੀਆਉ ॥  
 ਜੇ ਤਿਸੁ ਭਾਵੈ ਉਜਲੀ ਸਤ ਸਰਿ ਨਾਵਣ ਜਾਉ ॥੩॥  
 ਪੂਰੇ ਪੂਰੇ ਆਖੀਐ ਪੂਰੇ ਤਖਤਿ ਨਿਵਾਸ ॥  
 ਪੂਰੇ ਥਾਨਿ ਸੁਹਾਵਣੈ ਪੂਰੇ ਆਸ ਨਿਰਾਸ ॥  
 ਨਾਨਕ ਪੂਰਾ ਜੇ ਮਿਲੈ ਕਿਉ ਘਾਟੈ ਗੁਣ ਤਾਸ ॥੪॥੯॥

ਸਿਰੀਰਾਗੁ ਮਹਲਾ ੧ ॥  
 ਆਵਹੁ ਭੈਣੇ ਗਲਿ ਮਿਲਹ ਅੰਕਿ ਸਹੇਲੜੀਆਹ ॥  
 ਮਿਲਿ ਕੈ ਕਰਹ ਕਹਾਣੀਆ ਸੰਮ੍ਰਥ ਕੰਤ ਕੀਆਹ ॥  
 ਸਾਚੇ ਸਾਹਿਬ ਸਭਿ ਗੁਣ ਅਉਗਣ ਸਭਿ ਅਸਾਹ ॥੧॥  
 ਕਰਤਾ ਸਭੁ ਕੇ ਤੇਰੈ ਜੋਰਿ ॥  
 ਏਕੁ ਸਬਦੁ ਬੀਚਾਰੀਐ ਜਾ ਤੂ ਤਾ ਕਿਆ ਹੋਰਿ ॥੧॥ ਰਹਾਉ ॥

ਜਾਇ ਪੁਛਹੁ ਸੋਹਾਗਣੀ ਤੁਸੀ ਰਾਵਿਆ ਕਿਨੀ ਗੁਣੀ ॥  
 ਸਹਜਿ ਸੰਤੋਖਿ ਸੀਗਾਰੀਆ ਮਿਠਾ ਬੋਲਣੀ ॥  
 ਪਿਰੁ ਰੀਸਾਲੂ ਤਾ ਮਿਲੈ ਜਾ ਗੁਰ ਕਾ ਸਬਦੁ ਸੁਣੀ ॥੨॥  
 ਕੇਤੀਆ ਤੇਰੀਆ ਕੁਦਰਤੀ ਕੇਵਡ ਤੇਰੀ ਦਾਤਿ ॥  
 ਕੇਤੇ ਤੇਰੇ ਜੀਅ ਜੰਤ ਸਿਫਤਿ ਕਰਹਿ ਦਿਨੁ ਰਾਤਿ ॥  
 ਕੇਤੇ ਤੇਰੇ ਰੂਪ ਰੰਗ ਕੇਤੇ ਜਾਤਿ ਅਜਾਤਿ ॥੩॥  
 ਸਚੁ ਮਿਲੈ ਸਚੁ ਉਪਜੈ ਸਚ ਮਹਿ ਸਾਚਿ ਸਮਾਇ ॥  
 ਸੁਰਤਿ ਹੋਵੈ ਪਤਿ ਉਗਵੈ ਗੁਰਬਚਨੀ ਭਉ ਖਾਇ ॥  
 ਨਾਨਕ ਸਚਾ ਪਾਤਿਸਾਹੁ ਆਪੇ ਲਏ ਮਿਲਾਇ ॥੪॥੧੦॥

ਸਿਰੀਰਾਗੁ ਮਹਲਾ ੧ ॥  
 ਭਲੀ ਸਰੀ ਜਿ ਉਬਰੀ ਹਉਮੈ ਮੁਈ ਘਰਾਹੁ ॥  
 ਦੂਤ ਲਗੇ ਫਿਰਿ ਚਾਕਰੀ ਸਤਿਗੁਰ ਕਾ ਵੇਸਾਹੁ ॥  
 ਕਲਪ ਤਿਆਗੀ ਬਾਦਿ ਹੈ ਸਚਾ ਵੇਪਰਵਾਹੁ ॥੧॥  
 ਮਨੁ ਰੇ ਸਚੁ ਮਿਲੈ ਭਉ ਜਾਇ ॥  
 ਭੈ ਬਿਨੁ ਨਿਰਭਉ ਕਿਉ ਥੀਐ ਗੁਰਮੁਖਿ ਸਬਦਿ ਸਮਾਇ ॥੧॥ ਰਹਾਉ ॥

(ਸਹਿਜ ਹੀ) ਸਫਲ-ਮਨੋਰਥ (ਨਿਹਾਲ) ਹੋਇਆ ਜਾ ਸਕੀਦਾ ਹੈ।੨। ਹਰਿ-ਨਾਮ ਪ੍ਰਦਾਨ ਕਰਨ ਵਾਲਾ ਗੁਰੂ (ਕਿਲ੍ਹੇ ਉਤੇ ਚੜ੍ਹਨ ਲਈ) ਪੌੜੀ ਹੈ, ਗੁਰੂ (ਭਵ-ਸਾਗਰ ਤੋਂ ਪਾਰ ਉਤਰਨ ਲਈ) ਬੋੜੀ ਅਤੇ ਤੁਲਹਾ ਹੈ। ਗੁਰੂ ਸਰੋਵਰ ਹੈ, ਗੁਰੂ ਸਮੁੰਦਰ ਹੈ, ਗੁਰੂ ਜਹਾਜ਼ (ਬੋਹਿਥੋ) ਹੈ, ਗੁਰੂ ਹੀ ਤੀਰਥ ਅਤੇ ਦਰਿਆ ਹੈ। ਜੇ ਪਰਮਾਤਮਾ ਨੂੰ ਚੰਗਾ ਲਗੇ (ਤਾਂ ਹੀ) ਗੁਰੂ ਰੂਪ ਸੱਚੇ ਸਰੋਵਰ ਵਿਚ ਇਸ਼ਨਾਨ ਕਰਕੇ ਪਵਿਤਰ ਹੋ ਸਕੀਦਾ ਹੈ।੩। (ਉਸ ਪਰਮਾਤਮਾ ਨੂੰ ਹਰ ਕੋਈ) ਪੂਰਾ ਪੂਰਾ ਕਹਿੰਦਾ ਹੈ, (ਉਸ ਦਾ) ਨਿਵਾਸ ਵੀ ਪੂਰੇ ਤਖਤ ਉਪਰ (ਮੰਨਿਆ ਜਾਂਦਾ) ਹੈ। (ਉਹ ਹਰ ਪੱਖੋਂ) ਪੂਰੇ ਸਥਾਨ ਉਤੇ ਸੁਸ਼ੋਭਿਤ ਹੈ ਅਤੇ ਨਿਰਾਸ (ਲੋਕਾਂ) ਦੀਆਂ ਆਸਾਂ ਪੂਰੀਆਂ ਕਰਦਾ ਹੈ। ਹੇ ਨਾਨਕ! ਜੇ ਪੂਰਾ ਗੁਰੂ (ਜਿਸ ਨੂੰ) ਮਿਲ ਪਏ, (ਤਾਂ ਉਸ ਵਿਚ) ਗੁਣਾਂ ਦੀ ਘਾਟ ਕਿਵੇਂ ਰਹਿ ਸਕਦੀ ਹੈ? (ਅਰਥਾਤ ਪੂਰੇ ਗੁਰੂ ਦੀ ਪ੍ਰਾਪਤੀ ਨਾਲ ਮਨੁੱਖ ਸਰਵ-ਗੁਣ ਸੰਪੰਨ ਹੋ ਜਾਂਦਾ ਹੈ)।੪।੯।

ਸਿਰੀ ਰਾਗੁ ਮਹਲਾ ੧

ਹੇ (ਸਤਿਸੰਗੀ) ਭੈਣੋ! ਹੇ ਨਿਘੀ (ਅੰਕਿ) ਸਹੇਲਿਓ! ਆਓ, ਗਲ ਲਗ ਕੇ ਮਿਲੀਏ ਅਤੇ ਮਿਲ ਕੇ ਸਮਰਥ ਪਤਿ-ਪਰਮਾਰਤਮਾ ਦੀਆਂ ਗੱਲਾਂ-ਬਾਤਾਂ ਕਰੀਏ। (ਉਸ) ਸੱਚੇ ਮਾਲਕ ਵਿਚ ਸਭ ਗੁਣ ਹਨ ਅਤੇ (ਹਰ ਪ੍ਰਕਾਰ ਦੇ) ਅੰਗੁਣ ਸਾਡੇ ਵਿਚ ਹਨ।੧। ਹੇ ਕਰਤਾਰ! ਸਭ ਕੋਈ ਤੇਰੇ ਬਲ ਨਾਲ (ਜੀਵਨ ਬਤੀਤ ਕਰ ਰਿਹਾ ਹੈ)। (ਜੇ ਤੇਰੇ) ਇਕ ਸ਼ਬਦ (ਹੁਕਮ) ਨੂੰ ਵਿਚਾਰ ਲਈਏ (ਤਾਂ ਮਨ ਵਿਚ ਇਹ ਵਿਸ਼ਵਾਸ ਹੋ ਜਾਂਦਾ ਹੈ ਕਿ) ਜੇ ਤੂੰ (ਸਾਡਾ ਸਰਪ੍ਰਸਤ ਹੈ), ਤਾਂ (ਸਾਡੇ ਉਤੇ) ਹੋਰ ਕਿਸੇ ਦਾ ਕੀ ਜ਼ੋਰ ਹੋ ਸਕਦਾ ਹੈ?।੧।੧੦।

(ਪ੍ਰਭੂ ਦੇ ਦਰ ਉਤੇ ਪ੍ਰਵਾਨਿਤ ਜੀਵਾਤਮਾ ਰੂਪ) ਸੋਹਾਗਣਾਂ ਨੂੰ ਪੁਛ ਵੇਖੋ ਕਿ ਤੁਸੀਂ (ਪਰਮਾਤਮਾ ਰੂਪੀ ਪਤੀ ਨੂੰ) ਕਿਨ੍ਹਾਂ ਗੁਣਾਂ ਕਰਕੇ ਮਾਣਿਆ (ਗਵਿਆ) ਹੈ। (ਉਨ੍ਹਾਂ ਦਾ ਉਤਰ ਹੈ ਕਿ ਅਸੀਂ) ਸਹਿਜ ਅਤੇ ਸੰਤੋਖ ਦੇ ਗੁਣਾਂ ਅਤੇ ਮਿਠੇ ਬੋਲਾਂ ਨਾਲ ਸ਼ਿੰਗਾਰੀਆਂ ਹੋਈਆਂ ਹਾਂ। ਆਨੰਦ-ਦਾਇਕ ਪ੍ਰਭੂ ਤਾਂ ਮਿਲਦਾ ਹੈ ਜੇ ਗੁਰੂ ਦਾ ਸ਼ਬਦ (ਉਪਦੇਸ਼) ਗ੍ਰਹਿਣ ਕੀਤਾ ਜਾਵੇ।੨। (ਹੇ ਹਰਿ!) ਤੇਰੀਆਂ ਕਿਤਨੀਆਂ ਸ਼ਕਤੀਆਂ (ਕੁਦਰਤੀ) ਹਨ ਅਤੇ ਕਿਤਨੀਆਂ ਵਡੀਆਂ ਤੇਰੀਆਂ ਦਾਤਾਂ ਹਨ। ਕਿਤਨੇ ਹੀ ਤੇਰੇ ਜੀਵ-ਜੰਤ ਹਨ (ਜੋ) ਰਾਤ ਦਿਨ ਤੇਰੀ ਉਸਤਤ ਕਰਦੇ ਰਹਿੰਦੇ ਹਨ। ਕਿਤਨੇ ਹੀ ਤੇਰੇ ਰੂਪ, ਰੰਗ ਅਤੇ ਉਚੀਆਂ ਨੀਵੀਆਂ ਜਾਤਾਂ (ਜਾਤਿ ਅਜਾਤਿ) ਹਨ।੩। (ਸੱਚੇ ਸ਼ਬਦ ਦੀ ਆਰਾਧਨਾ ਰਾਹੀਂ) ਸੱਚ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਸਤਿ ਸਰੂਪ ਹਿਰਦੇ ਵਿਚ ਪ੍ਰਗਟ ਹੋ ਜਾਂਦਾ (ਊਪਜੈ) ਹੈ। (ਇਸ ਤਰ੍ਹਾਂ) ਸੱਚ ਵਿਚ ਸੱਚ ਸਮਾ ਜਾਂਦਾ ਹੈ (ਅਰਥਾਤ ਆਤਮਾ-ਪਰਮਾਤਮਾ ਦਾ ਮੇਲ ਹੋ ਜਾਂਦਾ ਹੈ)। ਪਰਮਾਤਮਾ ਵਿਚ ਧਿਆਨ ਜੁੜਨ ਨਾਲ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ ਗੁਰੂ ਦੇ ਬੋਲਾਂ ਦੁਆਰਾ ਸੰਸਾਰਿਕ ਭੈ ਖ਼ਤਮ ਹੋ ਜਾਂਦਾ ਹੈ। ਹੇ ਨਾਨਕ! ਸਤਿ ਸਰੂਪ ਪ੍ਰਭੂ (ਅਜਿਹੇ ਸਾਧਕ ਨੂੰ) ਆਪ ਹੀ ਆਪਣੇ ਨਾਲ ਮਿਲਾ ਲੈਂਦਾ ਹੈ।੪।੧੦।

ਸਿਰੀ ਰਾਗੁ ਮਹਲਾ ੧

ਚੰਗੀ ਗੱਲ ਹੋਈ ਜੋ (ਮੈਂ) ਬਚ ਗਈ ਅਤੇ ਮੇਰੇ ਦਿਲ (ਘਰਾਹੁ) ਤੋਂ ਹਉਮੈ ਖ਼ਤਮ ਹੋ ਗਈ। ਸਤਿਗੁਰੂ ਦਾ ਭਰੋਸਾ ਪ੍ਰਾਪਤ ਹੋ ਜਾਣ (ਨਾਲ ਸਥਿਤੀ ਬਦਲ ਗਈ) ਅਤੇ ਮਨੋਵਿਕਾਰ (ਦੂਤ) ਮੇਰੀ ਨੌਕਰੀ ਕਰਨ ਲਗ ਗਏ (ਅਰਥਾਤ ਮੇਰੀ ਅਧੀਨਗੀ ਸਵੀਕਾਰ ਕਰਨ ਲਗ ਗਏ)। ਸੱਚੇ ਪਰਮਾਤਮਾ ਦੇ ਮਿਲ ਪੈਣ ਨਾਲ ਮੈਂ ਕਲਪਨਾ (ਕਲਪ) ਅਤੇ ਵਾਦ-ਵਿਵਾਦ (ਬਾਦਿ) ਛੱਡ ਦਿੱਤਾ ਹੈ।੧। ਹੇ ਮਨ! ਸੱਚੇ ਪਰਮਾਤਮਾ ਦੇ ਮਿਲਣ ਨਾਲ (ਸੰਸਾਰਿਕ) ਭੈ ਖ਼ਤਮ ਹੋ ਜਾਂਦਾ ਹੈ। (ਪਰਮਾਤਮਾ ਦੇ) ਭੈ ਵਿਚ ਰਹੇ ਬਿਨਾ (ਸੰਸਾਰਿਕ ਡਰਾਂ ਤੋਂ) ਨਿਰਭੈ ਕਿਵੇਂ ਹੋਈਆ ਜਾ ਸਕੀਦਾ ਹੈ? ਗੁਰੂ ਦੁਆਰਾ ਹੀ (ਸੱਚੇ ਸ਼ਬਦ) ਵਿਚ ਸਮਾਈ ਹੋਈਦੀ ਹੈ।੧।੧੦।

ਕੇਤਾ ਆਖਣੁ ਆਖੀਐ ਆਖਣਿ ਤੋਟਿ ਨ ਹੋਇ ॥  
 ਮੰਗਣ ਵਾਲੇ ਕੇਤੜੇ ਦਾਤਾ ਏਕੋ ਸੋਇ ॥  
 ਜਿਸ ਕੇ ਜੀਅ ਪਰਾਣ ਹੈ ਮਨਿ ਵਸਿਐ ਸੁਖੁ ਹੋਇ ॥੨॥  
 ਜਗੁ ਸੁਪਨਾ ਬਾਜੀ ਬਨੀ ਖਿਨ ਮਹਿ ਖੇਲੁ ਖੇਲਾਇ ॥  
 ਸੰਜੋਗੀ ਮਿਲਿ ਏਕਸੇ ਵਿਜੋਗੀ ਉਠਿ ਜਾਇ ॥  
 ਜੋ ਤਿਸੁ ਭਾਣਾ ਸੋ ਥੀਐ ਅਵਰੁ ਨ ਕਰਣਾ ਜਾਇ ॥੩॥  
 ਗੁਰਮੁਖਿ ਵਸਤੁ ਵੇਸਾਹੀਐ ਸਚੁ ਵਖਰੁ ਸਚੁ ਰਾਸਿ ॥  
 ਜਿਨੀ ਸਚੁ ਵਣੰਜਿਆ ਗੁਰ ਪੂਰੇ ਸਾਬਾਸਿ ॥  
 ਨਾਨਕ ਵਸਤੁ ਪਛਾਣਸੀ ਸਚੁ ਸਉਦਾ ਜਿਸੁ ਪਾਸਿ ॥੪॥੧੧॥

ਸਿਰੀਰਾਗੁ ਮਹਲੁ ੧ ॥  
 ਧਾਤੁ ਮਿਲੈ ਫੁਨਿ ਧਾਤੁ ਕਉ ਸਿਫਤੀ ਸਿਫਤਿ ਸਮਾਇ ॥  
 ਲਾਲੁ ਗੁਲਾਲੁ ਗਹਬਰਾ ਸਚਾ ਰੰਗੁ ਚੜਾਉ ॥  
 ਸਚੁ ਮਿਲੈ ਸੰਤੋਖੀਆ ਹਰਿ ਜਪਿ ਏਕੈ ਭਾਇ ॥੧॥  
 ਭਾਈ ਰੇ ਸੰਤ ਜਨਾ ਕੀ ਰੇਣੁ ॥  
 ਸੰਤ ਸਭਾ ਗੁਰੁ ਪਾਈਐ ਮੁਕਤਿ ਪਦਾਰਥੁ ਧੋਣੁ ॥੧॥ ਰਹਾਉ ॥

ਉਚਉ ਥਾਨੁ ਸੁਹਾਵਣਾ ਉਪਰਿ ਮਹਲੁ ਮੁਰਾਰਿ ॥  
 ਸਚੁ ਕਰਣੀ ਦੇ ਪਾਈਐ ਦਰੁ ਘਰੁ ਮਹਲੁ ਪਿਆਰਿ ॥  
 ਗੁਰਮੁਖਿ ਮਨੁ ਸਮਝਾਈਐ ਆਤਮ ਰਾਮੁ ਬੀਚਾਰਿ ॥੨॥  
 ਤ੍ਰਿਬਿਧਿ ਕਰਮ ਕਮਾਈਅਹਿ ਆਸ ਅੰਦੇਸਾ ਹੋਇ ॥  
 ਕਿਉ ਗੁਰ ਬਿਨੁ ਤ੍ਰਿਕੁਟੀ ਛੁਟਸੀ ਸਹਜਿ ਮਿਲਿਐ ਸੁਖੁ ਹੋਇ ॥  
 ਨਿਜ ਘਰਿ ਮਹਲੁ ਪਛਾਣੀਐ ਨਦਰਿ ਕਰੇ ਮਲੁ ਧੋਇ ॥੩॥  
 ਬਿਨੁ ਗੁਰ ਮੈਲੁ ਨ ਉਤਰੈ ਬਿਨੁ ਹਰਿ ਕਿਉ ਘਰ ਵਾਸੁ ॥  
 ਏਕੋ ਸਬਦੁ ਵੀਚਾਰੀਐ ਅਵਰ ਤਿਆਗੈ ਆਸ ॥  
 ਨਾਨਕ ਦੇਖਿ ਦਿਖਾਈਐ ਹਉ ਸਦ ਬਲਿਹਾਰੈ ਜਾਸੁ ॥੪॥੧੨॥

ਸਿਰੀਰਾਗੁ ਮਹਲਾ ੧ ॥  
 ਪ੍ਰਿਗੁ ਜੀਵਣੁ ਦੋਹਾਗਣੀ ਮੁਠੀ ਦੂਜੈ ਭਾਇ ॥  
 ਕਲਰ ਕੇਰੀ ਕੰਧ ਜਿਉ ਅਹਿਨਿਸਿ ਕਿਰਿ ਵਹਿ ਪਾਇ ॥  
 ਬਿਨੁ ਸਬਦੈ ਸੁਖੁ ਨਾ ਥੀਐ ਪਿਰ ਬਿਨੁ ਦੁਖੁ ਨ ਜਾਇ ॥੧॥

ਕਿਤਨਾ ਹੀ (ਉਸ ਪਰਮਾਤਮਾ ਬਾਰੇ) ਕਿਹਾ ਜਾਂਦਾ ਹੈ, ਕਹਿਣ ਵਿਚ ਕੋਈ ਕਮੀ ਨਹੀਂ ਹੁੰਦੀ। ਕਿਤਨੇ ਹੀ ਮੰਗਣ ਵਾਲੇ ਹਨ, ਪਰ ਦੇਣ ਵਾਲਾ ਕੇਵਲ ਇਕੋ ਹੀ ਹੈ। ਜਿਸ ਪਰਮਾਤਮਾ ਦੀ ਜਿੰਦ ਅਤੇ ਪ੍ਰਾਣ ਹਨ, (ਉਸ ਦੇ) ਮਨ ਵਿਚ ਵਸਣ ਨਾਲ ਹੀ (ਵਾਸਤਵਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੨। ਜਗਤ ਸੁਪਨੇ ਵਾਂਗ ਹੈ, (ਨਿਰੀ) ਖੇਡ ਜਿਹੀ ਬਣੀ ਹੋਈ ਹੈ, ਛਿਣ ਭਰ ਵਿਚ (ਇਹ) ਖੇਡ ਖੇਡੀ ਜਾਂਦੀ ਹੈ (ਅਰਥਾਤ ਮਨੁੱਖ ਇਸ ਸੰਸਾਰ ਵਿਚ ਆ ਕੇ ਫਿਰ ਚਲਾ ਜਾਂਦਾ ਹੈ)। ਉਸ ਇਕ (ਪ੍ਰਭੂ) ਦੇ ਸੰਯੋਗੀ ਨਿਯਮ (ਅਨੁਸਾਰ ਪ੍ਰਾਣੀ) ਮਿਲਦੇ ਹਨ ਅਤੇ ਵਿਯੋਗੀ ਨਿਯਮ (ਅਨੁਸਾਰ) ਵਿਛੜ ਜਾਂਦੇ ਹਨ। ਜੋ ਉਸ ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ, ਉਹੀ ਹੁੰਦਾ ਹੈ, ਹੋਰ ਕੁਝ ਨਹੀਂ ਕੀਤਾ ਜਾ ਸਕਦਾ। ੩। (ਪਰਮਾਤਮਾ ਦਾ ਨਾਮ ਹੀ) ਸੱਚਾ ਸੌਦਾ (ਵਖਰ) ਅਤੇ ਪੂੰਜੀ (ਰਾਸਿ) ਹੈ; ਇਹ ਸੌਦਾ ਗੁਰੂ ਦੁਆਰਾ ਖਰੀਦਿਆ ਜਾਣਾ (ਵੇਸਾਹੀਐ) ਚਾਹੀਦਾ ਹੈ। ਜਿਨ੍ਹਾਂ ਨੇ ਸੱਚ ਦਾ ਵਣਜ ਕੀਤਾ ਹੈ, (ਉਨ੍ਹਾਂ ਨੂੰ) ਪੂਰੇ ਗੁਰੂ ਦੀ ਸ਼ਾਬਾਸ਼ੀ ਪ੍ਰਾਪਤ ਹੁੰਦੀ ਹੈ। ਹੇ ਨਾਨਕ! ਜਿਸ ਪਾਸ ਸੱਚਾ ਸੌਦਾ (ਨਾਮ ਪਦਾਰਥ) ਹੋਵੇਗਾ, ਉਹੀ ਸਹੀ ਵਸਤੂ ਨੂੰ ਪਛਾਣ ਸਕੇਗਾ। ੪। ੧੧।

ਸਿਰੀ ਰਾਗੁ ਮਹਲਾ ੧

ਜਿਵੇਂ ਕੋਈ ਧਾਤ ਉਸੇ ਧਾਤ ਵਿਚ ਮਿਲ ਜਾਂਦੀ ਹੈ, (ਉਸੇ ਤਰ੍ਹਾਂ) ਸਾਧਕ (ਸਿਫਤਿ) ਪਰਮਾਤਮਾ (ਸਿਫਤੀ) ਵਿਚ ਸਮਾ ਜਾਂਦਾ ਹੈ। (ਸਿਫਤ ਕਰਨ ਵਾਲੇ ਉਤੇ) ਸ਼ੋਖ ਲਾਲ ਸੱਚਾ ਰੰਗ ਗੂੜੀ ਤਰ੍ਹਾਂ (ਗਹਬਰਾ) ਚੜ੍ਹ ਜਾਂਦਾ ਹੈ। ਸਤਿਸਰੂਪ ਪਰਮਾਤਮਾ ਉਨ੍ਹਾਂ ਸੰਤੋਖੀਆਂ ਨੂੰ ਮਿਲਦਾ ਹੈ (ਜੋ) ਇਕ-ਰਸ ਪਰਮਾਤਮਾ ਦਾ ਜਾਪ ਕਰਦੇ ਹਨ (ਅਤੇ ਉਸ ਨਾਲ ਅਭੇਦ ਹੋ ਜਾਂਦੇ ਹਨ)। ੧। ਹੇ ਭਾਈ! ਸੰਤਾਂ ਮਹਾਪੁਰਸ਼ਾਂ ਦੇ ਚਰਣਾਂ ਦੀ ਧੂੜ ਬਣ ਜਾ। (ਕਿਉਂਕਿ) ਸੰਤਾਂ ਦੀ ਸਭਾ (ਸਤਿਸੰਗਤ) ਵਿਚ ਗੁਰੂ ਦੀ ਪ੍ਰਾਪਤੀ ਹੁੰਦੀ ਹੈ ਜੋ ਮੁਕਤੀ ਪਦਾਰਥ ਦੇਣ ਵਾਲੀ ਕਾਮਧੇਨੁ ਗਊ (ਧੇਣੁ) ਵਰਗੀ ਹੈ। ੧। ਰਹਾਉ।

(ਉਹ) ਸਥਾਨ ਉੱਚਾ ਅਤੇ ਸ਼ੋਭਾਸ਼ਾਲੀ ਹੈ, (ਉਸ ਸਥਾਨ) ਉਤੇ ਪ੍ਰਭੂ ਦਾ ਠਿਕਾਣਾ (ਮਹਲ) ਹੈ। ਚੰਗੇ (ਸਚ) ਕਰਮਾਂ ਰਾਹੀਂ ਮਨੁੱਖੀ ਸ਼ਰੀਰ (ਦੇ) ਪ੍ਰਾਪਤ ਹੁੰਦਾ ਹੈ ਅਤੇ ਪ੍ਰੇਮ ਕਰਨ ਨਾਲ (ਪਰਮਾਤਮਾ ਦਾ) ਦੁਆਰ ਹਾਸਲ ਹੁੰਦਾ ਹੈ। ਗੁਰੂ ਦੇ ਉਪਦੇਸ਼ ਰਾਹੀਂ ਮਨ ਨੂੰ ਅਤੇ ਈਸ਼ਵਰੀ ਵਿਚਾਰ ਨਾਲ ਆਤਮਾ ਨੂੰ ਸਮਝਾਈਦਾ ਹੈ। ੨। ਜਦੋਂ ਤਕ (ਅਸੀਂ) ਤ੍ਰਿਗੁਣਾਤਮਕ (ਤ੍ਰਿਬਿਧਿ) ਕਰਮ ਕਰਦੇ ਹਾਂ (ਅਰਥਾਤ ਮਾਇਆ ਦੇ ਤਿੰਨ ਗੁਣਾਂ—ਰਜੋ, ਸਤੋ, ਤਮੋ—ਦੇ ਅਧੀਨ ਜੀਵਨ ਜੀਉਂਦੇ ਹਾਂ), ਤਾਂ ਆਸ ਅਤੇ ਫਿਕਰ (ਅੰਦੇਸਾ) ਬਣੇ ਰਹਿੰਦੇ ਹਨ। (ਹੇ ਭਾਈ!) ਗੁਰੂ ਤੋਂ ਬਿਨਾ (ਬਿਝਣ ਤੋਂ ਪੈਦਾ ਹੋਣ ਵਾਲੀ) ਤਿਉੜੀ (ਤ੍ਰਿਕੁਟੀ) ਕਿਵੇਂ ਖਤਮ ਹੋਵੇਗੀ? (ਉਤਰ ਹੈ—) ਸਹਿਜ ਸਾਧਨਾ ਰਾਹੀਂ ਹੀ ਆਤਮ-ਆਨੰਦ ਦੀ ਪ੍ਰਾਪਤੀ ਹੁੰਦੀ ਹੈ। (ਜਦੋਂ ਪਰਮਾਤਮਾ ਦੀ) ਕ੍ਰਿਪਾ-ਦ੍ਰਿਸ਼ਟੀ ਹੁੰਦੀ ਹੈ (ਤਾਂ ਮਨ ਵਿਚੋਂ ਹਉਮੈ ਦੀ) ਮੈਲ ਕਟ ਜਾਂਦੀ ਹੈ ਅਤੇ ਆਪਣਾ ਆਤਮ-ਸਰੂਪੀ ਮਹੱਲ ਪਛਾਣ ਲਈਦਾ ਹੈ। ੩। ਗੁਰੂ ਤੋਂ ਬਿਨਾ (ਮਨ ਦੀ) ਮੈਲ ਨਹੀਂ ਉਤਰਦੀ ਅਤੇ ਹਰਿ ਤੋਂ ਬਿਨਾ ਨਿਜ-ਸਰੂਪੀ ਘਰ ਵਿਚ ਕਿਵੇਂ ਨਿਵਾਸ ਮਿਲ ਸਕਦਾ ਹੈ। ਇਕੋ ਸ਼ਬਦ ਨੂੰ ਵਿਚਾਰਦੇ ਹੋਇਆਂ ਹੋਰ ਆਸਾਂ ਛੱਡ ਦਿੱਤੀਆਂ ਜਾਂਦੀਆਂ ਹਨ। ਹੇ ਨਾਨਕ! ਮੈਂ (ਉਸ ਗੁਰੂ) ਤੋਂ ਸੌ ਵਾਰ ਕੁਰਬਾਨ ਹੁੰਦਾ ਹਾਂ ਜੋ (ਪਰਮਾਤਮਾ ਦੇ ਦੁਆਰ ਨੂੰ ਖੁਦ) ਵੇਖਦਾ ਹੈ ਅਤੇ ਹੋਰਨਾਂ ਨੂੰ ਵਿਖਾਉਂਦਾ ਹੈ। ੪। ੧੨।

ਸਿਰੀ ਰਾਗੁ ਮਹਲਾ ੧

(ਪਰਮਾਤਮਾ ਰੂਪੀ ਪਤੀ ਤੋਂ ਭਿੰਨ ਜੋ ਇਸਤਰੀ) ਦ੍ਰੈਤ ਭਾਵ ਕਾਰਣ ਠਗੀ (ਮੁਠੀ) ਹੋਈ ਹੈ, ਉਸ ਭਾਗੀਣੇ ਇਸਤਰੀ (ਦੋਹਾਗਣੀ) ਦਾ ਜੀਵਨ ਧਿਕਾਰਨਯੋਗ ਹੈ। ਕਲਰ ਦੀ ਕੰਧ ਵਾਂਗ ਦਿਨ ਰਾਤ (ਅਹਿਨਿਸਿ) ਕਿਰਦੀ ਹੋਈ ਉਹ ਢਹਿ ਢੇਰੀ ਹੋ ਜਾਂਦੀ ਹੈ। ਗੁਰੂ ਦੇ ਸ਼ਬਦ ਤੋਂ ਬਿਨਾ ਆਤਮਿਕ ਸੁਖ ਦੀ ਪ੍ਰਾਪਤੀ ਨਹੀਂ ਹੁੰਦੀ ਅਤੇ ਪਰਮਾਤਮਾ ਰੂਪੀ ਪਤੀ ਮਿਲੇ ਬਿਨਾ ਮਾਨਸਿਕ ਦੁਖ ਖਤਮ ਨਹੀਂ

ਮੁੰਧੇ ਪਿਰ ਬਿਨੁ ਕਿਆ ਸੀਗਾਰੁ ॥  
ਦਰਿ ਘਰਿ ਵੋਈ ਨ ਲਹੈ ਦਰਗਹ ਝੁਨੁ ਖੁਆਰੁ ॥੧॥ ਰਹਾਉ ॥

ਆਪਿ ਸੁਜਾਣੁ ਨ ਭੁਲਈ ਸਚਾ ਵਡ ਕਿਰਸਾਣੁ ॥  
ਪਹਿਲਾ ਧਰਤੀ ਸਾਧਿ ਕੈ ਸਚੁ ਨਾਮੁ ਦੇ ਦਾਣੁ ॥  
ਨਉ ਨਿਧਿ ਉਪਜੈ ਨਾਮੁ ਏਕੁ ਕਰਮਿ ਪਵੈ ਨੀਸਾਣੁ ॥੨॥  
ਗੁਰ ਕਉ ਜਾਣਿ ਨ ਜਾਣਈ ਕਿਆ ਤਿਸੁ ਚਜੁ ਅਚਾਰੁ ॥  
ਅੰਧੁਲੈ ਨਾਮੁ ਵਿਸਾਰਿਆ ਮਨਮੁਖਿ ਅੰਧ ਗੁਬਾਰੁ ॥  
ਆਵਣੁ ਜਾਣੁ ਨ ਚੁਕਈ ਮਰਿ ਜਨਮੈ ਹੋਇ ਖੁਆਰੁ ॥੩॥  
ਚੰਦਨੁ ਮੋਲਿ ਅਣਾਇਆ ਕੁੰਗੁ ਮਾਂਗ ਸੰਧੁਰੁ ॥  
ਚੋਆ ਚੰਦਨੁ ਬਹੁ ਘਣਾ ਪਾਨਾ ਨਾਲਿ ਕਪੂਰੁ ॥  
ਜੇ ਧਨ ਕੰਤਿ ਨ ਭਾਵਈ ਤ ਸਭਿ ਅਡੰਬਰ ਕੂੜੁ ॥੪॥  
ਸਭਿ ਰਸ ਭੋਗਣ ਬਾਦਿ ਹਹਿ ਸਭਿ ਸੀਗਾਰ ਵਿਕਾਰ ॥  
ਜਬ ਲਗੁ ਸਬਦਿ ਨ ਭੇਦੀਐ ਕਿਉ ਸੋਹੈ ਗੁਰਦੁਆਰਿ ॥  
ਨਾਨਕ ਧੰਨੁ ਸੁਹਾਗਣੀ ਜਿਨ ਸਹ ਨਾਲਿ ਪਿਆਰੁ ॥੫॥੧੩॥

ਸਿਰੀਰਾਗੁ ਮਹਲਾ ੧ ॥  
ਸੁੰਵੀ ਦੇਹ ਡਰਾਵਣੀ ਜਾ ਜੀਉ ਵਿਚਹੁ ਜਾਇ ॥  
ਭਾਹਿ ਬਲੰਦੀ ਵਿਭਵੀ ਧੂਉ ਨ ਨਿਕਸਿਓ ਕਾਇ ॥  
ਪੰਚੇ ਰੁੰਨੇ ਦੁਖਿ ਭਰੇ ਬਿਨਸੇ ਦੂਜੈ ਭਾਇ ॥੧॥  
ਮੂੜੇ ਰਾਮੁ ਜਪਹੁ ਗੁਣ ਸਾਰਿ ॥  
ਹਉਮੈ ਮਮਤਾ ਮੋਹਣੀ ਸਭ ਮੁਠੀ ਅਹੰਕਾਰਿ ॥੧॥ ਰਹਾਉ ॥

ਜਿਨੀ ਨਾਮੁ ਵਿਸਾਰਿਆ ਦੂਜੀ ਕਾਰੈ ਲਗਿ ॥  
ਦੁਬਿਧਾ ਲਾਗੇ ਪਚਿ ਮੁਏ ਅੰਤਰਿ ਤ੍ਰਿਸਨਾ ਅਗਿ ॥  
ਗੁਰਿ ਰਾਖੇ ਸੇ ਉਬਰੇ ਹੋਰਿ ਮੁਠੀ ਧੰਧੈ ਠਗਿ ॥੨॥  
ਮੁਈ ਪਰੀਤਿ ਪਿਆਰੁ ਗਇਆ ਮੁਆ ਵੈਰੁ ਵਿਰੋਧੁ ॥  
ਧੰਧਾ ਬਕਾ ਹਉ ਮੁਈ ਮਮਤਾ ਮਾਇਆ ਕ੍ਰੋਧੁ ॥  
ਕਰਮਿ ਮਿਲੈ ਸਚੁ ਪਾਈਐ ਗੁਰਮੁਖਿ ਸਦਾ ਨਿਰੋਧੁ ॥੩॥

ਹੁੰਦਾ। ੧। ਹੇ ਮੁਗਧ ਇਸਤਰੀਏ (ਮੁਧੇ)। ਪਤੀ ਤੋਂ ਬਿਨਾ ਕੀਤੇ ਸ਼ਿੰਗਾਰ ਦਾ ਕੀ ਲਾਭ? ਝੂਠੇ ਕਰਮਾਚਾਰ ਕਰਕੇ (ਅਜਿਹੀ ਇਸਤਰੀ) ਨੂੰ ਇਸ ਸੰਸਾਰ ਵਿਚ ਆਸਰਾ (ਢੋਈ) ਨਹੀਂ ਮਿਲਦਾ ਅਤੇ ਪਰਮਾਤਮਾ ਦੀ ਦਰਗਾਹ ਵਿਚ ਵੀ ਖੁਆਰ ਹੁੰਦੀ ਹੈ। ੧। ਰਹਾਉ।

(ਉਹ ਪਰਮਾਤਮਾ) ਆਪ ਸਿਆਣਾ ਅਤੇ ਵੱਡਾ ਕਿਸਾਨ ਹੈ, ਉਹ (ਖੇਤੀ ਦੇ ਬੀਜਣ ਦੇ ਸਹੀ ਪ੍ਰਕਾਰਜ ਨੂੰ) ਨਹੀਂ ਭੁਲਦਾ। ਉਹ ਪਹਿਲਾਂ ਧਰਤੀ ਨੂੰ ਤਿਆਰ (ਸਾਧਿ) ਕਰਦਾ ਹੈ ਅਤੇ ਫਿਰ ਸੱਚੇ ਨਾਮ ਦਾ ਬੀਜ (ਦਾਣ) ਬੀਜਦਾ ਹੈ (ਅਰਥਾਤ ਪਰਮਾਤਮਾ ਪਹਿਲਾਂ ਮਨੁੱਖ ਦੀ ਮਨੋ-ਭੂਮੀ ਨੂੰ ਹਰਿ-ਨਾਮ ਦੀ ਆਰਾਧਨਾ ਲਈ ਤਿਆਰ ਕਰਦਾ ਹੈ ਅਤੇ ਫਿਰ ਉਸ ਵਿਚ ਨਾਮ ਦਾ ਬੀਜ ਬੀਜਦਾ ਹੈ)। (ਉਸ ਹਿਰਦੇ ਵਿਚ) ਇਕ ਨਾਮ ਹੀ ਉਗਦਾ ਹੈ, (ਮਾਨੋ) ਨੌਂ ਨਿਧੀਆਂ (ਉਪਲਬਧ ਹੋ ਗਈਆਂ ਹੋਣ)। ਪਰਮਾਤਮਾ ਦੀ ਕ੍ਰਿਪਾ ਦੁਆਰਾ ਪ੍ਰਤਿਸ਼ਠਾ ਦਾ ਚਿੰਨ੍ਹ ਪ੍ਰਾਪਤ ਹੁੰਦਾ ਹੈ। ੨। (ਜੋ ਵਿਅਕਤੀ) ਗੁਰੂ ਨੂੰ ਜਾਣ ਕੇ ਵੀ ਨਹੀਂ ਜਾਣਦਾ, ਉਸ ਦਾ ਚਜ ਅਤੇ ਆਚਾਰ ਕਿਸ ਕੰਮ ਦਾ? (ਅਰਥਾਤ ਵਿਅਰਥ ਹੈ)। (ਉਸ) ਅੰਨ੍ਹੇ ਨੇ ਨਾਮ ਨੂੰ ਭੁਲਾ ਦਿੱਤਾ ਹੈ। (ਅਜਿਹੇ) ਮਨਮੁਖ (ਦੀ ਜੀਵਨ-ਯਾਤ੍ਰਾ) ਅੰਧਕਾਰ ਅਤੇ ਗੁਬਾਰ ਯੁਕਤ ਹੈ। (ਉਸ ਦਾ) ਆਵਾਗਵਣ ਖਤਮ ਨਹੀਂ ਹੁੰਦਾ, (ਉਹ ਬਾਰ ਬਾਰ) ਜੰਮਦਾ ਅਤੇ ਮਰਦਾ ਹੋਇਆ ਖੁਆਰ ਹੁੰਦਾ ਹੈ। ੩। (ਜਿਸ ਇਸਤਰੀ ਨੇ) ਮੁਲ ਖਰਚ ਕਰਕੇ ਚੰਦਨ ਮੰਗਵਾਇਆ, ਮਾਂਗ ਨੂੰ ਸਜਾਉਣ ਲਈ ਕੇਸਰ (ਕੰਗੂ) ਅਤੇ ਸੰਧੂਰ (ਦੀ ਵਿਵਸਥਾ ਕੀਤੀ)। ਅਤਰ (ਚੌਆ), ਚੰਦਨ ਆਦਿ ਬਹੁਤ ਸਾਰੇ ਸੁਗੰਧ (ਵਾਲੇ ਪਦਾਰਥ ਮੰਗਵਾਏ), ਕਪੂਰ ਅਤੇ ਪਾਨ (ਮੰਗਵਾਏ)। (ਇਤਨਾ ਸ਼ਿੰਗਾਰ ਕਰਨ ਦੇ ਬਾਵਜੂਦ) ਜੇ (ਉਹ) ਇਸਤਰੀ ਪਤੀ (ਕੰਤਿ) ਨੂੰ ਚੰਗੀ ਨ ਲਗੀ (ਤਾਂ ਉਸ ਦੇ) ਸਾਰੇ ਸਜਾਵਟ ਦੇ ਉਦਮ ਵਿਅਰਥ ਹਨ। ੪। ਸਭ ਪ੍ਰਕਾਰ ਦੇ ਰਸਾਂ ਦਾ ਭੋਗ ਕਰਨਾ ਨਿਰਰਥਕ ਹੈ ਅਤੇ ਸਭ ਸ਼ਿੰਗਾਰ ਵਿਕਾਰ ਪੈਦਾ ਕਰਨ ਵਾਲੇ ਹਨ। ਜਦ ਤਕ (ਜੀਵ ਰੂਪ ਇਸਤਰੀ ਦਾ ਹਿਰਦਾ) ਸ਼ਬਦ ਦੇ ਬਾਣ ਨਾਲ ਵਿੰਨ੍ਹਿਆ (ਭੇਦੀਐ) ਨਹੀਂ ਜਾਂਦਾ, (ਤਦ ਤਕ) ਗੁਰੂ ਦੇ ਦੁਆਰ ਉਤੇ ਕਿਵੇਂ ਪ੍ਰਤਿਸ਼ਠਾ ਪ੍ਰਾਪਤ ਹੋ ਸਕਦੀ ਹੈ? ਹੇ ਨਾਨਕ! ਉਹ ਇਸਤਰੀਆਂ ਸੋਗਾਣਾਂ (ਚੰਗੇ ਭਾਗਾਂ ਵਾਲੀਆਂ) ਹਨ ਜਿਨ੍ਹਾਂ ਦਾ ਆਪਣੇ ਪਤੀ ਨਾਲ ਪਿਆਰ ਬਣਿਆ ਹੋਇਆ ਹੈ। ੫। ੧੩।

ਸਿਰੀ ਰਾਗੁ ਮਹਲਾ ੧

ਜਦੋਂ ਸ਼ਰੀਰ ਵਿਚੋਂ ਜਿੰਦ ਨਿਕਲ ਜਾਂਦੀ ਹੈ, (ਤਾਂ ਉਹ) ਦੇਹ ਸਖਣੀ (ਸੁੰਵੀ) ਅਤੇ ਭਿਆਨਕ (ਲਗਣ ਲਗ ਜਾਂਦੀ ਹੈ)। (ਸ਼ਰੀਰ ਦੇ ਅੰਦਰ ਜੋ) ਜੀਵਨ-ਅੰਗਨੀ (ਭਾਹਿ) ਬਲਦੀ ਸੀ, ਉਹ ਬੁਝ ਗਈ (ਵਿਝਵੀ), (ਫਿਰ ਉਸ ਸ਼ਰੀਰ ਵਿਚੋਂ ਕੋਈ) ਪੁੰਆ (ਧੂਊ) ਨ ਨਿਕਲਿਆ (ਅਰਥਾਤ ਸੁਆਸ ਨਿਕਲਣੇ ਬੰਦ ਹੋ ਗਏ)। ਪੰਜ ਗਿਆਨ ਇੰਦ੍ਰੀਆਂ ਵੀ ਜਿੰਦ ਦੇ ਨਿਕਲ ਜਾਣ ਕਾਰਣ ਦੁਖੀ ਹੋ ਗਈਆਂ ਅਤੇ ਦ੍ਰੈਤ ਭਾਵ ਕਾਰਣ ਨਸ਼ਟ ਹੋ ਗਈਆਂ। ੧। ਹੇ ਮੂਰਖ ਜੀਵ! ਪਰਮਾਤਮਾ ਦੇ ਗੁਣਾਂ ਨੂੰ ਯਾਦ ਕਰਦੇ ਹੋਇਆਂ (ਉਸ ਦੇ ਨਾਮ ਦਾ) ਸਿਮਰਨ ਕਰੋ। ਹਉਮੈ, ਮਾਇਆ (ਮੋਹ) ਦੀ ਮਮਤਾ ਅਤੇ ਹੰਕਾਰ ਕਰਕੇ ਸਾਰੀ ਸ੍ਰਿਸ਼ਟੀ ਠੱਗੀ ਜਾ ਰਹੀ ਹੈ। ੧। ਰਹਾਉ।

ਜਿਨ੍ਹਾਂ ਨੇ ਦ੍ਰੈਤ-ਭਾਵ ਦੀ ਕਾਰ ਵਿਚ ਲਗ ਕੇ ਨਾਮ ਨੂੰ ਭੁਲਾ ਦਿੱਤਾ ਹੈ, (ਉਹ ਸਦਾ) ਦੁਬਿਧਾ ਵਿਚ ਗ੍ਰਸਤ ਹੋ ਕੇ ਅੰਦਰ ਲਗੀ ਤ੍ਰਿਸ਼ਨਾ ਦੀ ਅਗਨੀ ਵਿਚ ਖਪ ਖਪ ਕੇ ਮਰ ਜਾਂਦੇ (ਪਚਿ ਮੁਏ) ਹਨ (ਅਰਥਾਤ ਆਪਣਾ ਜੀਵਨ ਨਸ਼ਟ ਕਰ ਲੈਂਦੇ ਹਨ)। ਜਿਨ੍ਹਾਂ ਦੀ ਗੁਰੂ ਰਖਿਆ ਕਰਦਾ ਹੈ, ਉਨ੍ਹਾਂ ਦਾ ਉੱਧਾਰ ਹੋ ਜਾਂਦਾ ਹੈ, ਬਾਕੀ ਦੇ ਸੰਸਾਰਿਕ ਧੰਧਿਆਂ ਵਿਚ ਲਗ ਕੇ ਠੱਗੇ ਜਾਂਦੇ ਹਨ। ੨। (ਸ਼ਰੀਰ ਦੇ ਨਸ਼ਟ ਹੋਣ ਨਾਲ ਸੰਸਾਰਿਕ) ਪ੍ਰੀਤ, (ਪਰਿਵਾਰਿਕ) ਮੋਹ, ਪਰਸਪਰ ਵੈਰ-ਵਿਰੋਧ ਨਸ਼ਟ ਹੋ ਜਾਂਦੇ ਹਨ। ਦੁਨਿਆਵੀ ਧੰਧੇ, ਹਉਮੈ, ਮਾਇਆ ਦਾ ਮੋਹ ਅਤੇ ਕ੍ਰੋਧ (ਆਦਿ ਸਭ ਕੁਝ) ਖਤਮ ਹੋ ਜਾਂਦਾ ਹੈ। (ਪਰਮਾਤਮਾ ਦੀ) ਕ੍ਰਿਪਾ ਨਾਲ ਸੱਚੇ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਗੁਰੂ ਦੀ ਸਿਖਿਆ ਅਨੁਸਾਰ ਚਲਣ ਵਾਲੇ ਮਨੁੱਖ ਇੰਦ੍ਰੀਆਂ ਨੂੰ ਸਦਾ ਕਾਬੂ (ਨਿਰੋਧ) ਵਿਚ ਰਖਦੇ ਹਨ। ੩। ਸੱਚੀ ਕਾਰ



ਸਚੀ ਕਾਰੈ ਸਚੁ ਮਿਲੈ ਗੁਰਮਤਿ ਪਲੈ ਪਾਇ ॥  
 ਸੋ ਨਰੁ ਜੰਮੈ ਨਾ ਮਰੈ ਨਾ ਆਵੈ ਨਾ ਜਾਇ ॥  
 ਨਾਨਕ ਦਰਿ ਪਰਧਾਨੁ ਸੋ ਦਰਗਹਿ ਪੈਧਾ ਜਾਇ ॥੪॥੧੪॥

ਸਿਰੀਰਾਗੁ ਮਹਲਾ ੧ ॥  
 ਤਨੁ ਜਲਿ ਬਲਿ ਮਾਟੀ ਭਇਆ ਮਨੁ ਮਾਇਆ ਮੋਹਿ ਮਨੁਰੁ ॥  
 ਅਉਗਣ ਫਿਰਿ ਲਾਗੁ ਭਏ ਕੁਰਿ ਵਜਾਵੈ ਤੂਰੁ ॥  
 ਬਿਨੁ ਸਬਦੈ ਭਰਮਾਈਐ ਦੁਬਿਧਾ ਡੋਬੇ ਪੂਰੁ ॥੧॥  
 ਮਨੁ ਰੇ ਸਬਦਿ ਤਰਹੁ ਚਿਤੁ ਲਾਇ ॥  
 ਜਿਨਿ ਗੁਰਮੁਖਿ ਨਾਮੁ ਨ ਬੁਝਿਆ ਮਰਿ ਜਨਮੈ ਆਵੈ ਜਾਇ ॥੧॥ ਰਹਾਉ ॥

ਤਨੁ ਸੂਚਾ ਸੋ ਆਖੀਐ ਜਿਸੁ ਮਹਿ ਸਾਚਾ ਨਾਉ ॥  
 ਭੈ ਸਚਿ ਰਾਤੀ ਦੇਹੁਰੀ ਜਿਹਵਾ ਸਚੁ ਸੁਆਉ ॥  
 ਸਚੀ ਨਦਰਿ ਨਿਹਾਲੀਐ ਬਹੁੜਿ ਨ ਪਾਵੈ ਤਾਉ ॥੨॥  
 ਸਾਚੇ ਤੇ ਪਵਨਾ ਭਇਆ ਪਵਨੈ ਤੇ ਜਲੁ ਹੋਇ ॥  
 ਜਲ ਤੇ ਤ੍ਰਿਭਵਣੁ ਸਾਜਿਆ ਘਟਿ ਘਟਿ ਜੋਤਿ ਸਮੋਇ ॥  
 ਨਿਰਮਲੁ ਮੈਲਾ ਨਾ ਥੀਐ ਸਬਦਿ ਰਤੇ ਪਤਿ ਹੋਇ ॥੩॥  
 ਇਹੁ ਮਨੁ ਸਾਚਿ ਸੰਤੋਖਿਆ ਨਦਰਿ ਕਰੇ ਤਿਸੁ ਮਾਹਿ ॥  
 ਪੰਚ ਭੂਤ ਸਚਿ ਭੈ ਰਤੇ ਜੋਤਿ ਸਚੀ ਮਨੁ ਮਾਹਿ ॥  
 ਨਾਨਕ ਅਉਗਣ ਵੀਸਰੇ ਗੁਰਿ ਰਾਖੇ ਪਤਿ ਤਾਹਿ ॥੪॥੧੫॥

ਸਿਰੀਰਾਗੁ ਮਹਲਾ ੧ ॥  
 ਨਾਨਕ ਬੇੜੀ ਸਚ ਕੀ ਤਰੀਐ ਗੁਰ ਵੀਚਾਰਿ ॥  
 ਇਕਿ ਆਵਹਿ ਇਕਿ ਜਾਵਹੀ ਪੂਰਿ ਭਰੇ ਅਹੰਕਾਰਿ ॥  
 ਮਨਹਠਿ ਮਤੀ ਬੁਝੀਐ ਗੁਰਮੁਖਿ ਸਚੁ ਸੁ ਤਾਰਿ ॥੧॥  
 ਗੁਰ ਬਿਨੁ ਕਿਉ ਤਰੀਐ ਸੁਖੁ ਹੋਇ ॥  
 ਜਿਉ ਭਾਵੈ ਤਿਉ ਰਾਖੁ ਤੂ ਮੈ ਅਵਰੁ ਨ ਦੂਜਾ ਕੋਇ ॥੧॥ ਰਹਾਉ ॥

ਆਗੈ ਦੇਖਉ ਡਉ ਜਲੈ ਪਾਛੈ ਹਰਿਓ ਅੰਗੁਰੁ ॥  
 ਜਿਸ ਤੇ ਉਪਜੈ ਤਿਸ ਤੇ ਬਿਨਸੈ ਘਟਿ ਘਟਿ ਸਚੁ ਭਰਪੂਰਿ ॥

ਵਿਚ ਲਗਣ ਨਾਲ ਸਤਿ-ਸਰੂਪ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਗੁਰੂ ਦੀ ਸਿਖਿਆ ਵੀ ਹਾਸਲ ਹੋ ਜਾਂਦੀ ਹੈ। ਉਹ ਵਿਅਕਤੀ ਨ ਜੰਮਦਾ ਹੈ, ਨ ਮਰਦਾ ਹੈ ਅਤੇ ਨ ਹੀ ਆਵਾਗਵਣ ਦੇ ਚੱਕਰ ਵਿਚ ਪੈਂਦਾ ਹੈ। ਹੇ ਨਾਨਕ! ਅਜਿਹਾ ਸਾਧਕ ਪਰਮਾਤਮਾ ਦੇ ਦੁਆਰ ਉਤੇ ਪ੍ਰਤਿਸ਼ਠਾ ਪ੍ਰਾਪਤ ਕਰਦਾ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਉਸ ਨੂੰ ਪ੍ਰਵਾਨਗੀ ਦਾ ਸਿਰੋਪਾ ਬਖਸ਼ਿਆ ਜਾਂਦਾ ਹੈ। ੪।੧੪।

ਸਿਰੀ ਰਾਗੁ ਮਹਲਾ ੧

(ਨਾਮ ਸਿਮਰਨ ਤੋਂ ਬਿਨਾ) ਤਨ (ਵਿਕਾਰਾਂ ਦੀ ਅਗਨੀ ਵਿਚ) ਸੜ ਕੇ ਸੁਆਹ ਹੋ ਜਾਂਦਾ ਹੈ ਅਤੇ ਮਨ ਮਾਇਆ ਦੇ ਮੋਹ ਵਸ ਸੜੇ ਹੋਏ ਲੋਹੇ ਦੀ ਮੈਲ (ਮਨੁਰ) ਵਰਗਾ ਬਣ ਜਾਂਦਾ ਹੈ। ਐਂਗੁਣ ਫਿਰ ਵੀ ਉਸ ਦੇ ਪਿਛੇ ਪਏ ਰਹਿੰਦੇ ਹਨ ਅਤੇ (ਉਹ) ਝੂਠ ਵੀ ਤੁਰੀ (ਤੂਰ) ਵਜਾਉਂਦਾ ਰਹਿੰਦਾ ਹੈ। ਸ਼ਬਦ ਤੋਂ ਬਿਨਾ (ਜੀਵ) ਭਟਕਦਾ ਰਹਿੰਦਾ ਹੈ। ਦ੍ਰੈਤ ਭਾਵ (ਦੁਬਿਧਾ) (ਉਸ ਦੇ) ਪੂਰਾਂ ਦੇ ਪੂਰ ਡੋਬ ਦਿੰਦਾ ਹੈ। ੧। ਹੇ ਮੇਰੇ ਮਨ! ਸ਼ਬਦ ਵਿਚ ਚਿੱਤ ਲਗਾਉਣ ਨਾਲ ਹੀ ਤਰੀਦਾ ਹੈ। ਜਿਨ੍ਹਾਂ ਨੇ ਗੁਰੂ ਦੇ ਮੁਖ ਤੋਂ (ਸੁਣ ਕੇ) ਨਾਮ ਦੇ ਭੇਦ ਨੂੰ ਨਹੀਂ ਸਮਝਿਆ, ਉਹ ਜੰਮਦੇ ਮਰਦੇ ਅਤੇ ਆਉਂਦੇ ਜਾਂਦੇ ਰਹਿੰਦੇ ਹਨ (ਅਰਥਾਤ ਆਵਾਗਵਣ ਵਿਚ ਪਏ ਰਹਿੰਦੇ ਹਨ)। ੧। ਰਹਾਉ।

ਉਹੀ ਸ਼ਰੀਰ ਸੁੱਚਾ ਆਖਿਆ ਜਾਂਦਾ ਹੈ ਜਿਸ ਵਿਚ ਸੱਚਾ ਨਾਮ ਵਸਦਾ ਹੈ। ਮਨੁੱਖ ਦੇਹ (ਦੇਹੁਰੀ) ਈਸ਼ਵਰੀ ਭੈ ਅਤੇ ਸੱਚ ਵਿਚ ਰਤੀ/ਲੀਨ ਹੋਵੇ ਅਤੇ ਜੀਭ ਨੂੰ ਸੁੱਚਾ ਸੁਆਦ ਪ੍ਰਾਪਤ ਹੋਵੇ, (ਅਜਿਹੀ ਵਿਸ਼ੇਸ਼ਤਾ ਵਾਲੇ ਮਨੁੱਖ ਨੂੰ) ਮਿਹਰ ਦੀ ਦ੍ਰਿਸ਼ਟੀ ਨਾਲ ਵੇਖਿਆ ਜਾਂਦਾ ਹੈ। (ਉਸ ਨੂੰ) ਫਿਰ ਸੰਸਾਰਿਕ ਕਸ਼ਟ (ਤਾਉ) ਸਹਿਣਾ ਨਹੀਂ ਪੈਂਦਾ (ਅਰਥਾਤ ਮੁਕਤ ਹੋ ਜਾਂਦਾ ਹੈ)। ੨। ਸਤਿਸਰੂਪ (ਪਰਮਾਤਮਾ) ਤੋਂ ਪਵਣ (ਵਾਯੂ) ਬਣਿਆ ਹੈ ਅਤੇ ਪਵਣ ਤੋਂ ਜਲ ਹੋਂਦ ਵਿਚ ਆਇਆ ਹੈ। ਜਲ ਤੋਂ ਤਿੰਨ ਲੋਕਾਂ ਦੀ ਸਿਰਜਨਾ ਹੋਈ ਹੈ ਅਤੇ ਹਰ ਇਕ ਸ਼ਰੀਰ (ਯਾਟਿ) ਵਿਚ ਈਸ਼ਵਰੀ ਜੋਤਿ ਸਮਾਈ ਹੋਈ ਹੈ। (ਇਸ ਭੇਦ ਨੂੰ ਸਮਝਣ ਵਾਲਾ ਵਿਅਕਤੀ) ਮੈਲਾ ਨਹੀਂ ਹੁੰਦਾ, (ਸਦਾ) ਪਵਿਤਰ (ਰਹਿੰਦਾ ਹੈ)। (ਪਰਮਾਤਮਾ ਦੇ) ਸ਼ਬਦ ਵਿਚ ਰੰਗੇ ਜਾਣ ਤੋਂ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। ੩। ਇਹ ਮਨ ਸਤਿ-ਸਰੂਪ ਵਿਚ ਟਿਕਣ ਕਾਰਣ ਸੰਤੋਖੀ ਹੋ ਜਾਂਦਾ ਹੈ, ਉਸ ਉਤੇ ਪ੍ਰਭੂ ਨਜ਼ਰ ਕਰੀ ਰਖਦਾ ਹੈ। (ਉਸ ਦੇ ਸ਼ਰੀਰ ਦੇ) ਪੰਜੇ ਭੂਤ (ਅਰਥਾਤ ਪੂਰਾ ਸ਼ਰੀਰ) ਸੱਚ ਦੇ ਭੈ ਵਿਚ ਰੰਗੇ ਰਹਿੰਦੇ ਹਨ ਅਤੇ (ਉਸ ਦੇ) ਮਨ ਵਿਚ ਸੱਚੀ ਜੋਤਿ ਨਿਵਾਸ ਕਰਦੀ ਹੈ। ਹੇ ਨਾਨਕ! ਉਸ ਦੀ ਪਤਿ ਦੀ ਗੁਰੂ ਰਖਿਆ ਰਕਦਾ ਹੈ ਅਤੇ ਉਸ ਨੂੰ ਸਭ ਵਿਕਾਰ ਭੁਲ ਜਾਂਦੇ ਹਨ (ਅਰਥਾਤ ਨਸ਼ਟ ਹੋ ਜਾਂਦੇ ਹਨ)। ੪।੧੫।

ਸਿਰੀ ਰਾਗੁ ਮਹਲਾ ੧

ਹੇ ਨਾਨਕ! ਸੱਚੇ ਨਾਮ (ਦੇ ਸਿਮਰਨ) ਦੀ ਬੇੜੀ ਬਣਾ ਕੇ ਅਤੇ ਗੁਰੂ ਦੀ ਸਿਖਿਆ ਦੁਆਰਾ (ਭਵ ਸਾਗਰ ਨੂੰ) ਤਰ ਜਾਈਦਾ ਹੈ। ਅਨੇਕਾਂ ਹੰਕਾਰੀ ਵਿਅਕਤੀਆਂ ਵਿਚੋਂ ਕਈ ਜੰਮਦੇ ਅਤੇ ਕਈ ਮਰਦੇ ਹਨ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਏ ਰਹਿੰਦੇ ਹਨ)। ਮਨ ਮਰਜੀ (ਮਨਹਠਿ) ਅਤੇ ਬੁੱਧੀ (ਮਤੀ) (ਦੇ ਆਧਾਰ 'ਤੇ ਜੀਵਨ ਜੀਣ ਵਾਲੇ) ਡੁਬਦੇ ਹਨ। ਗੁਰੂ ਦੀ ਸਿਖਿਆ ਅਨੁਸਾਰ ਚਲਣ ਵਾਲੇ ਨੂੰ ਸਤਿ ਸਰੂਪ ਪਰਮਾਤਮਾ (ਭਵ ਸਾਗਰ ਤੋਂ) ਪਾਰ ਕਰ ਦਿੰਦਾ ਹੈ। ੧। ਗੁਰੂ ਤੋਂ ਬਿਨਾ (ਭਵ-ਸਾਗਰ) ਕਿਵੇਂ ਤਰਿਆ ਜਾ ਸਕਦਾ ਹੈ ਅਤੇ ਕਿਵੇਂ ਸੁਖ ਪ੍ਰਾਪਤ ਹੋ ਸਕਦਾ ਹੈ? (ਹੇ ਪ੍ਰਭੂ!) ਜਿਵੇਂ ਚੰਗਾ ਲਗੇ, ਤਿਵੇਂ ਤੂੰ (ਮੈਨੂੰ ਗੁਰੂ ਦੀ ਸ਼ਰਣ ਵਿਚ) ਰਖ, ਕਿਉਂਕਿ ਮੈਨੂੰ ਹੋਰ ਕਿਸੇ ਦਾ ਆਸਰਾ ਨਹੀਂ ਹੈ। ੧। ਰਹਾਉ।

(ਸੰਸਾਰ ਦੀ ਵਿਚਿਤ੍ਰ ਸਥਿਤੀ ਹੈ ਕਿ) ਅਗੇ ਜੰਗਲ ਦੀ ਅੱਗ (ਡਉ) ਨਾਲ (ਪੁਰਾਣੇ ਦਰਖਤ) ਸੜਦੇ ਜਾ ਰਹੇ ਹਨ ਅਤੇ ਪਿਛੇ ਨਵੀਂ ਬਨਸਪਤੀ (ਹਰਿਓ) ਉਗਦੀ ਜਾ ਰਹੀ ਹੈ (ਅਰਥਾਤ ਪੁਰਾਣੇ ਮਰਦੇ ਜਾ ਰਹੇ ਹਨ ਅਤੇ ਨਵੇਂ ਬੱਚੇ ਪੈਦਾ ਹੁੰਦੇ ਜਾ ਰਹੇ ਹਨ)। ਜਿਸ (ਪਰਮਾਤਮਾ) ਦੁਆਰਾ

ਆਪੇ ਮੇਲਿ ਮਿਲਾਵਹੀ ਸਾਚੈ ਮਹਲਿ ਹਦੂਰਿ ॥੨॥  
 ਸਾਹਿ ਸਾਹਿ ਤੁਝੁ ਸੰਮਲਾ ਕਦੇ ਨ ਵਿਸਾਰੇਉ ॥  
 ਜਿਉ ਜਿਉ ਸਾਹਬੁ ਮਨਿ ਵਸੈ ਗੁਰਮੁਖਿ ਅੰਮ੍ਰਿਤੁ ਪੇਉ ॥  
 ਮਨੁ ਤਨੁ ਤੇਰਾ ਤੂ ਧਣੀ ਗਰਬੁ ਨਿਵਾਰਿ ਸਮੇਉ ॥੩॥  
 ਜਿਨਿ ਏਹੁ ਜਗਤੁ ਉਪਾਇਆ ਤ੍ਰਿਭਵਣੁ ਕਰਿ ਆਕਾਰੁ ॥  
 ਗੁਰਮੁਖਿ ਚਾਨਣੁ ਜਾਣੀਐ ਮਨਮੁਖਿ ਮੁਗਧੁ ਗੁਬਾਰੁ ॥  
 ਘਟਿ ਘਟਿ ਜੋਤਿ ਨਿਰੰਤਰੀ ਬੁਝੈ ਗੁਰਮਤਿ ਸਾਰੁ ॥੪॥  
 ਗੁਰਮੁਖਿ ਜਿਨੀ ਜਾਣਿਆ ਤਿਨ ਕੀਚੈ ਸਾਬਾਸਿ ॥  
 ਸਚੇ ਸੇਤੀ ਰਲਿ ਮਿਲੇ ਸਚੇ ਗੁਣ ਪਰਗਾਸਿ ॥  
 ਨਾਨਕ ਨਾਮਿ ਸੰਤੋਖੀਆ ਜੀਉ ਪਿੰਡੁ ਪ੍ਰਭ ਪਾਸਿ ॥੫॥੧੬॥

ਸਿਰੀਰਾਗੁ ਮਹਲਾ ੧ ॥

ਸੁਣਿ ਮਨ ਮਿਤ੍ਰੁ ਪਿਆਰਿਆ ਮਿਲੁ ਵੇਲਾ ਹੈ ਏਹੁ ॥  
 ਜਬ ਲਗੁ ਜੋਬਨਿ ਸਾਸੁ ਹੈ ਤਬ ਲਗੁ ਇਹੁ ਤਨੁ ਦੇਹੁ ॥  
 ਬਿਨੁ ਗੁਣ ਕਾਮਿ ਨ ਆਵਈ ਵਹਿ ਵੇਰੀ ਤਨੁ ਖੇਹੁ ॥੧॥  
 ਮੇਰੇ ਮਨ ਲੈ ਲਾਹਾ ਘਰਿ ਜਾਹਿ ॥  
 ਗੁਰਮੁਖਿ ਨਾਮੁ ਸਲਾਹੀਐ ਹਉਮੈ ਨਿਵਰੀ ਭਾਹਿ ॥੧॥ ਰਹਾਉ ॥

ਸੁਣਿ ਸੁਣਿ ਗੰਢਣੁ ਗੰਢੀਐ ਲਿਖਿ ਪੜਿ ਬੁਝਹਿ ਭਾਰੁ ॥  
 ਤ੍ਰਿਸਨਾ ਅਹਿਨਿਸਿ ਅਗਲੀ ਹਉਮੈ ਰੋਗੁ ਵਿਕਾਰੁ ॥  
 ਓਹੁ ਵੇਪਰਵਾਹੁ ਅਤੋਲਵਾ ਗੁਰਮਤਿ ਕੀਮਤਿ ਸਾਰੁ ॥੨॥  
 ਲਖ ਸਿਆਣਪ ਜੇ ਕਰੀ ਲਖ ਸਿਉ ਪ੍ਰੀਤਿ ਮਿਲਾਪੁ ॥  
 ਬਿਨੁ ਸੰਗਤਿ ਸਾਧ ਨ ਧ੍ਰਾਪੀਆ ਬਿਨੁ ਨਾਵੈ ਦੂਖ ਸੰਤਾਪੁ ॥  
 ਹਰਿ ਜਪਿ ਜੀਅਰੇ ਛੁਟੀਐ ਗੁਰਮੁਖਿ ਚੀਨੈ ਆਪੁ ॥੩॥  
 ਤਨੁ ਮਨੁ ਗੁਰ ਪਹਿ ਵੇਚਿਆ ਮਨੁ ਦੀਆ ਸਿਰੁ ਨਾਲਿ ॥  
 ਤ੍ਰਿਭਵਣੁ ਖੋਜਿ ਵੰਢੋਲਿਆ ਗੁਰਮੁਖਿ ਖੋਜਿ ਨਿਹਾਲਿ ॥  
 ਸਤਗੁਰਿ ਮੇਲਿ ਮਿਲਾਇਆ ਨਾਨਕ ਸੋ ਪ੍ਰਭੁ ਨਾਲਿ ॥੪॥੧੭॥

ਸਿਰੀਰਾਗੁ ਮਹਲਾ ੧ ॥

ਮਰਣੈ ਕੀ ਚਿੰਤਾ ਨਹੀ ਜੀਵਣ ਕੀ ਨਹੀ ਆਸ ॥

ਇਹ ਜਗਤ ਪੈਦਾ ਹੁੰਦਾ ਹੈ, ਉਸੇ ਦੁਆਰਾ (ਇਸ ਦਾ) ਵਿਨਾਸ਼ ਹੁੰਦਾ ਰਹਿੰਦਾ ਹੈ। ਪਰਮਾਤਮਾ ਹਰ ਇਕ ਸ਼ਰੀਰ ਵਿਚ ਸਥਿਤ ਹੈ। (ਪਰਮਾਤਮਾ) ਆਪ ਹੀ ਆਪਣੇ ਨਾਲ ਜੋੜਦਾ ਹੈ ਅਤੇ ਸੱਚੇ ਮਹਲ ਵਿਚ ਆਪਣੀ ਹਜ਼ੂਰੀ ਵਿਚ ਰਖਦਾ ਹੈ। 12। (ਹੇ ਪ੍ਰਭੂ ਜੀ! ਮੈਂ) ਸੁਆਸ ਸੁਆਸ ਤੈਨੂੰ ਯਾਦ ਕਰਦਾ (ਸੰਮਲਾ) ਰਹਾਂ ਅਤੇ ਕਦੇ ਵੀ ਨ ਭੁਲਾਵਾਂ। ਜਿਉਂ ਜਿਉਂ ਪਰਮਾਤਮਾ ਮੇਰੇ ਮਨ ਵਿਚ ਵਸ ਜਾਂਦਾ ਹੈ (ਮੈਂ) ਗੁਰੂ ਦੀ ਸਿਖਿਆ ਦਾ ਅੰਮ੍ਰਿਤ ਪਾਨ ਕਰਦਾ ਰਹਿੰਦਾ ਹਾਂ। ਮੇਰਾ ਮਨ ਅਤੇ ਤਨ ਤੇਰਾ ਹੈ (ਇਸ ਦਾ) ਮਾਲਕ (ਧਣੀ) ਤੂੰ ਹੀ ਹੈਂ; (ਮੇਰੇ ਮਨ ਵਿਚੋਂ) ਹੰਕਾਰ ਦੀ ਭਾਵਨਾ ਦੂਰ ਕਰਕੇ (ਆਪਣੇ ਵਿਚ) ਸਮਾਹਿਤ (ਸਮੇਉ) ਕਰ ਲੈ। 13। ਜਿਸ ਨੇ ਇਸ ਜਗਤ ਦੀ ਸਿਰਜਨਾ ਕੀਤੀ ਹੈ ਅਤੇ ਤੈਂ ਲੋਕਾਂ ਨੂੰ ਆਕਾਰ ਪ੍ਰਦਾਨ ਕੀਤਾ ਹੈ, (ਉਸ ਦਾ ਭੇਦ) ਗੁਰੂ ਦੀ ਸਿਖਿਆ ਦੇ ਚਾਨਣ ਨਾਲ ਪਾਈਦਾ ਹੈ। ਮੂਰਖ ਮਨਮੁਖ ਨੂੰ ਆਤਮਿਕ ਅੰਧਕਾਰ (ਗੁਥਾਰ) ਹੀ ਪ੍ਰਾਪਤ ਹੁੰਦਾ ਹੈ। ਹਰ ਇਕ ਸ਼ਰੀਰ ਵਿਚ ਪਰਮਾਤਮਾ ਦੀ ਜੋਤਿ ਨਿਰੰਤਰ (ਜਗ ਰਹੀ ਹੈ)। ਗੁਰੂ ਦੀ ਮਤਿ ਰਾਹੀਂ ਹੀ ਇਸ ਵਾਸਤਵਿਕਤਾ (ਸਾਰ) ਨੂੰ ਸਮਝਿਆ ਜਾ ਸਕਦਾ ਹੈ। 14। ਜਿਨ੍ਹਾਂ ਵਿਅਕਤੀਆਂ ਨੇ ਗੁਰੂ ਦੀ ਸਿਖਿਆ ਦੁਆਰਾ ਪ੍ਰਭੂ ਨੂੰ ਸਮਝ ਲਿਆ ਹੈ, ਉਨ੍ਹਾਂ ਨੂੰ ਸ਼ਾਬਾਸ਼ੀ ਪ੍ਰਾਪਤ ਹੁੰਦੀ ਹੈ। (ਉਹ) ਸਤਿ ਸਰੂਪ ਪਰਮਾਤਮਾ ਨਾਲ ਰਲ ਮਿਲ ਜਾਂਦੇ ਹਨ (ਇਕ ਰੂਪ ਹੋ ਜਾਂਦੇ ਹਨ) ਅਤੇ ਸੱਚੇ ਪਰਮਾਤਮਾ ਦੇ ਗੁਣ ਉਨ੍ਹਾਂ ਵਿਚ ਪ੍ਰਗਟ ਹੋ ਜਾਂਦੇ ਹਨ। ਹੇ ਨਾਨਕ! ਨਾਮ ਵਿਚ ਮਗਨ ਹੋਇਆ ਸੰਤੋਸ਼ ਪ੍ਰਾਪਤ ਹੁੰਦਾ ਹੈ ਅਤੇ ਜਿੰਦ ਅਤੇ ਪ੍ਰਾਣ ਪ੍ਰਭੂ ਦੇ ਚਰਣਾਂ ਵਿਚ ਅਰਪਿਤ ਹੋ ਜਾਂਦੇ ਹਨ। 15। 196।

ਸਿਰੀ ਰਾਗੁ ਮਹਲਾ ੧

ਹੇ ਮਿਤਰ ਤੁੱਲ ਮੇਰੇ ਮਨ! (ਮੇਰੀ ਗੱਲ) ਸੁਣ, ਪਰਮਾਤਮਾ ਨੂੰ ਮਿਲਣ ਦਾ ਇਹੀ ਵੇਲਾ ਹੈ (ਅਰਥਾਤ ਮਨੁੱਖ ਜੀਵਨ ਹੀ ਹੈ)। ਜਦ ਤਕ ਜੋਬਨ ਅਤੇ ਸੁਆਸ ਚਲਦੇ ਹਨ, ਤਦ ਤਕ ਹੀ ਇਹ ਤਨ/ਦੇਹ (ਕਾਇਮ ਹੈ)। ਬਿਨਾ ਸੋਸ਼ਣ ਗੁਣ ਅਰਜਿਤ ਕਰਨ ਦੇ (ਇਹ ਸ਼ਰੀਰ) ਕਿਸੇ ਕੰਮ ਨਹੀਂ ਆਉਣਾ? ਆਖਿਰ ਵਿਚ ਇਸ ਨੇ ਢਹਿ ਢੇਰੀ ਹੋ ਕੇ ਮਿੱਟੀ ਵਿਚ ਮਿਲ ਜਾਣਾ ਹੈ। 1। ਹੇ ਮੇਰੇ ਮਨ! (ਇਸ ਸੰਸਾਰ ਤੋਂ ਆਤਮਿਕ) ਲਾਭ ਪ੍ਰਾਪਤ ਕਰਕੇ (ਆਪਣੇ ਵਾਸਤਵਿਕ) ਘਰ ਵਲ ਜਾ। ਗੁਰੂ ਦੁਆਰਾ ਨਾਮ ਨੂੰ ਸਿਮਰਨਾ ਚਾਹੀਦਾ ਹੈ, (ਇਸ ਨਾਲ) ਹਉਮੈ ਦੀ ਅੱਗ ਖਤਮ ਹੋ ਜਾਂਦੀ (ਨਿਵਰੀ) ਹੈ। 19 ਭਹਾਉ।

(ਅਧਿਆਤਮਿਕ ਖੇਤਰ ਦੀਆਂ ਗੱਲਾਂ) ਸੁਣ ਸੁਣ ਕੇ ਗੰਢ-ਤਰੁਪ (ਗੰਢਣੁ ਗੰਢੀਐ) ਵਿਚ ਲਗੇ ਰਹਿੰਦਾ ਹੈ ਅਤੇ ਲਿਖ ਲਿਖ ਕੇ ਪੜ੍ਹ ਪੜ੍ਹ ਕੇ, ਬੁਝ ਬੁਝ ਕੇ (ਪੁਸਤਕਾਂ ਦਾ) ਭਾਰ ਬੰਨ੍ਹੀਦਾ ਹੈ। ਤ੍ਰਿਸ਼ਨਾ ਦਿਨ ਰਾਤ (ਅਹਿਨਿਸਿ) ਹੋਰ ਵਧਦੀ ਰਹਿੰਦੀ ਹੈ ਅਤੇ ਹਉਮੈ ਦਾ ਵਿਕਾਰੀ ਰੋਗ (ਬਣਿਆ ਰਹਿੰਦਾ ਹੈ)। ਉਹ (ਪਰਮਾਤਮਾ) ਵੇਪਰਵਾਹ ਅਤੇ ਅਤੁਲ ਹੈ, ਗੁਰੂ ਦੀ ਸਿਖਿਆ ਦੁਆਰਾ ਹੀ ਉਸ ਦੀ ਕੀਮਤ ਸਮਝੀ ਜਾ ਸਕਦੀ ਹੈ। 2। ਜੇ (ਮੈਂ) ਲੱਖ ਸਿਆਣਪਾਂ ਕਰ ਲਵਾਂ ਅਤੇ ਲੱਖਾਂ ਨਾਲ ਪ੍ਰੇਮ ਅਤੇ ਮਿਲਾਪ ਕਰ ਲਵਾਂ, (ਪਰ) ਸਾਧ ਸੰਗਤ ਤੋਂ ਬਿਨਾ ਤਸੱਲੀ ਨਹੀਂ ਹੁੰਦੀ, ਨਾਮ ਸਿਮਰਨ ਤੋਂ ਬਿਨਾ ਦੁਖ ਅਤੇ ਕਸ਼ਟ (ਬਣੇ ਰਹਿੰਦੇ ਹਨ)। ਹੇ (ਮੇਰੀਏ) ਜਿੰਦੇ! ਹਰਿ-ਨਾਮ ਦਾ ਜਾਪ ਕਰ, (ਤਦ ਹੀ) ਖਲਾਸੀ ਸੰਭਵ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਆਪਣੇ ਆਪੇ ਦੀ ਪਛਾਣ ਹੁੰਦੀ (ਚੀਨੈ) ਹੈ। 3। (ਜਿਸ ਸਾਧਕ ਨੇ) ਤਨ ਅਤੇ ਮਨ ਗੁਰੂ ਅਗੇ ਵੇਚ ਦਿੱਤਾ ਹੈ (ਅਰਥਾਤ ਗੁਰੂ ਨੂੰ ਅਰਪਿਤ ਕਰ ਦਿੱਤਾ ਹੈ) ਅਤੇ ਮਨ ਦੇ ਨਾਲ ਸਿਰ ਵੀ ਹਵਾਲੇ ਕੀਤਾ ਹੈ; (ਜਿਸ ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਲਈ) ਤਿੰਨ ਲੋਕਾਂ ਨੂੰ ਖੋਜਿਆ ਹੈ, (ਉਹ) ਗੁਰੂ ਦੀ ਸਿਖਿਆ ਰਾਹੀਂ ਖੋਜ ਕੇ ਵੇਖ ਲਿਆ ਹੈ। ਹੇ ਨਾਨਕ! ਸਤਿਗੁਰੂ ਨੇ ਉਸ ਪਰਮਾਤਮਾ ਨਾਲ ਮੇਲ ਕਰਾ ਦਿੱਤਾ ਹੈ। 4। 197।

ਸਿਰੀ ਰਾਗੁ ਮਹਲਾ ੧

(ਸੱਚੇ ਸੇਵਕ ਨੂੰ) ਨ ਮਰਨ ਦਾ ਡਰ ਹੁੰਦਾ ਹੈ ਅਤੇ ਨ ਹੀ ਜੀਵਣ ਦੀ ਆਸ ਰਹਿ ਜਾਂਦੀ ਹੈ।

ਤੂ ਸਰਬ ਜੀਆ ਪ੍ਰਤਿਪਾਲਹੀ ਲੇਖੈ ਸਾਸ ਗਿਰਾਸ ॥  
 ਅੰਤਰਿ ਗੁਰਮੁਖਿ ਤੂ ਵਸਹਿ ਜਿਉ ਭਾਵੈ ਤਿਉ ਨਿਰਜਾਸਿ ॥੧॥  
 ਜੀਅਰੇ ਰਾਮ ਜਪਤ ਮਨੁ ਮਾਨੁ ॥  
 ਅੰਤਰਿ ਲਾਗੀ ਜਲਿ ਬੁਝੀ ਪਾਇਆ ਗੁਰਮੁਖਿ ਗਿਆਨੁ ॥੧॥ ਰਹਾਉ ॥

ਅੰਤਰ ਕੀ ਗਤਿ ਜਾਣੀਐ ਗੁਰ ਮਿਲੀਐ ਸੰਕ ਉਤਾਰਿ ॥  
 ਮੁਇਆ ਜਿਤੁ ਘਰਿ ਜਾਈਐ ਤਿਤੁ ਜੀਵਦਿਆ ਮਰੁ ਮਾਰਿ ॥  
 ਅਨਹਦ ਸਬਦਿ ਸੁਹਾਵਣੇ ਪਾਈਐ ਗੁਰ ਵੀਚਾਰਿ ॥੨॥  
 ਅਨਹਦ ਬਾਣੀ ਪਾਈਐ ਤਹ ਹਉਮੈ ਹੋਇ ਬਿਨਾਸੁ ॥  
 ਸਤਗੁਰੁ ਸੇਵੇ ਆਪਣਾ ਹਉ ਸਦ ਕੁਰਬਾਣੈ ਤਾਸੁ ॥  
 ਖੜਿ ਦਰਗਹ ਪੈਨਾਈਐ ਮੁਖਿ ਹਰਿ ਨਾਮ ਨਿਵਾਸੁ ॥੩॥  
 ਜਹ ਦੇਖਾ ਤਹ ਰਵਿ ਰਹੇ ਸਿਵ ਸਕਤੀ ਕਾ ਮੇਲੁ ॥  
 ਤਿਹੁ ਗੁਣ ਬੰਧੀ ਦੇਹੁਰੀ ਜੋ ਆਇਆ ਜਗਿ ਸੋ ਖੇਲੁ ॥  
 ਵਿਜੋਗੀ ਦੁਖਿ ਵਿਛੁੜੇ ਮਨਮੁਖਿ ਲਹਹਿ ਨ ਮੇਲੁ ॥੪॥  
 ਮਨੁ ਬੈਰਾਗੀ ਘਰਿ ਵਸੈ ਸਚ ਭੈ ਰਾਤਾ ਹੋਇ ॥  
 ਗਿਆਨ ਮਹਾਰਸੁ ਭੋਗਵੈ ਬਾਹੁੜਿ ਭੂਖ ਨ ਹੋਇ ॥  
 ਨਾਨਕ ਇਹੁ ਮਨੁ ਮਾਰਿ ਮਿਲੁ ਭੀ ਫਿਰਿ ਦੁਖੁ ਨ ਹੋਇ ॥੫॥੧੮॥

ਸਿਰੀਰਾਗੁ ਮਹਲਾ ੧ ॥  
 ਏਹੁ ਮਨੋ ਮੂਰਖੁ ਲੋਭੀਆ ਲੋਭੇ ਲਗਾ ਲੁਭਾਨੁ ॥  
 ਸਬਦਿ ਨ ਭੀਜੈ ਸਾਕਤਾ ਦੁਰਮਤਿ ਆਵਨੁ ਜਾਨੁ ॥  
 ਸਾਧੁ ਸਤਗੁਰੁ ਜੇ ਮਿਲੈ ਤਾ ਪਾਈਐ ਗੁਣੀ ਨਿਧਾਨੁ ॥੧॥  
 ਮਨੁ ਚੇ ਹਉਮੈ ਛੋਡਿ ਗੁਮਾਨੁ ॥  
 ਹਰਿ ਗੁਰੁ ਸਰਵਰੁ ਸੇਵਿ ਤੂ ਪਾਵਹਿ ਦਰਗਹ ਮਾਨੁ ॥੧॥ ਰਹਾਉ ॥

ਰਾਮ ਨਾਮੁ ਜਪਿ ਦਿਨਸੁ ਰਾਤਿ ਗੁਰਮੁਖਿ ਹਰਿ ਧਨੁ ਜਾਨੁ ॥  
 ਸਭਿ ਸੁਖ ਹਰਿ ਰਸ ਭੋਗਣੇ ਸੰਤ ਸਭਾ ਮਿਲਿ ਗਿਆਨੁ ॥  
 ਨਿਤਿ ਅਹਿਨਿਸਿ ਹਰਿ ਪ੍ਰਭੁ ਸੇਵਿਆ ਸਤਗੁਰਿ ਦੀਆ ਨਾਮੁ ॥੨॥  
 ਕੂਕਰ ਕੁੜੁ ਕਮਾਈਐ ਗੁਰ ਨਿੰਦਾ ਪਚੈ ਪਚਾਨੁ ॥  
 ਭਰਮੇ ਭੂਲਾ ਦੁਖੁ ਘਣੇ ਜਮੁ ਮਾਰਿ ਕਰੈ ਖੁਲਹਾਨੁ ॥  
 ਮਨਮੁਖਿ ਸੁਖੁ ਨ ਪਾਈਐ ਗੁਰਮੁਖਿ ਸੁਖੁ ਸੁਭਾਨੁ ॥੩॥

ਹੇ ਪ੍ਰਭੂ! ਤੂੰ ਸਾਰਿਆਂ ਜੀਵਾਂ ਨੂੰ ਪਾਲਦਾ (ਪ੍ਰਤਿਪਾਲਹੀ) ਹੈਂ। (ਹਰ ਇਕ ਜੀਵ ਦੇ) ਸੁਆਸ ਅਤੇ ਖਾਣ-ਪੀਣ (ਤੇਰੇ) ਲੇਖੇ ਵਿਚ ਹਨ। ਗੁਰੂ ਦੀ ਸਿਖਿਆ ਰਾਹੀਂ ਤੂੰ ਅੰਦਰ ਆ ਵਸਦਾ ਹੈਂ। ਜਿਸ ਤਰ੍ਹਾਂ ਤੈਨੂੰ ਚੰਗਾ ਲਗਦਾ ਹੈ ਉਸ ਤਰ੍ਹਾਂ ਨਿਬੇੜਾ ਕਰਦਾ ਹੈਂ (ਨਿਰਜਾਸਿ)। ੧। ਹੇ ਜਿੰਦੇ! ਰਾਮ (ਨਾਮ) ਦਾ ਸਿਮਰਨ ਕਰਨ ਨਾਲ ਹੀ ਮਨ ਦੀ ਤਸੱਲੀ ਹੁੰਦੀ ਹੈ। ਗੁਰੂ ਤੋਂ ਗਿਆਨ ਪ੍ਰਾਪਤ ਕਰਕੇ ਅੰਦਰ ਲਗੀ (ਤ੍ਰਿਸ਼ਨਾ ਦੀ) ਜਲਨ ਬੁਝ ਜਾਂਦੀ ਹੈ। ੧। ਰਹਾਉ।

(ਹਰ ਪ੍ਰਕਾਰ ਦੀ) ਸ਼ੰਕਾ ਨੂੰ ਦੂਰ ਕਰਕੇ ਗੁਰੂ ਨੂੰ ਮਿਲਣਾ ਚਾਹੀਦਾ ਹੈ, (ਇਸ ਤਰ੍ਹਾਂ) ਅੰਦਰ ਦੀ ਸਥਿਤੀ ਦਾ ਬੋਧ ਹੋ ਜਾਂਦਾ ਹੈ। ਜਿਸ ਸਥਿਤੀ ਨੂੰ ਮਰਨ ਉਪਰੰਤ ਪ੍ਰਾਪਤ ਕਰਨਾ ਹੈ, ਉਸ ਨੂੰ ਜੀਉਂਦਿਆਂ ਹੀ (ਮਨੋਵਿਕਾਰਾਂ ਨੂੰ) ਮਾਰ ਕੇ ਮਰਨ ਦੁਆਰਾ ਪ੍ਰਾਪਤ ਕਰ ਲਵੋ। ਗੁਰੂ ਦੀ ਸਿਖਿਆ ਦੁਆਰਾ ਸੁੰਦਰ ਅਨਹਦ ਸ਼ਬਦ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ੨। (ਜਦ) ਅਨਹਦ ਸ਼ਬਦ ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਤਾਂ ਹਉਮੈ ਦਾ ਵਿਨਾਸ਼ ਹੋ ਜਾਂਦਾ ਹੈ। (ਜੋ) ਆਪਣੇ ਸਤਿਗੁਰੂ ਦੀ ਆਰਾਧਨਾ ਕਰਦਾ ਹੈ, ਉਸ ਤੋਂ ਮੈਂ ਸੌ ਵਾਰ ਕੁਰਬਾਨ ਜਾਂਦਾ ਹੈ। ਉਸ ਨੂੰ ਈਸ਼ਵਰੀ ਦਰਗਾਹ ਵਿਚ ਲੈ ਜਾ ਕੇ (ਖੜਿ) ਪ੍ਰਤਿਸ਼ਠਾ ਦਾ (ਖਿਲਤ) ਪਵਾਇਆ ਜਾਂਦਾ ਹੈ, (ਉਸ ਦੇ) ਮੂੰਹ ਵਿਚ ਸਦਾ ਪਰਮਾਤਮਾ ਦਾ ਨਾਮ ਵਸਣ ਲਗ ਜਾਂਦਾ ਹੈ। ੩। ਜਿਥੇ ਵੇਖਦਾ ਹਾਂ, ਉਥੇ ਸ਼ਿਵ ਸ਼ਕਤੀ (ਆਤਮਾ ਅਤੇ ਮਾਇਆ) ਦਾ ਸੰਯੋਗ ਹੋ ਰਿਹਾ ਹੈ। ਇਹ ਸ਼ਰੀਰ (ਦੇਹਰੀ) ਤ੍ਰਿਗੁਣਾਂ (ਰਜੋ, ਸਤੋ, ਤਮੋ) ਦਾ ਬੰਨ੍ਹਿਆ ਹੋਇਆ ਹੈ। ਜੋ ਇਸ ਸੰਸਾਰ ਵਿਚ ਆਉਂਦਾ ਹੈ, ਉਹ (ਆਪਣੀ) ਖੇਡ ਖੇਡਦਾ ਹੈ (ਅਤੇ ਫਿਰ ਨਸ਼ਟ ਹੋ ਜਾਂਦਾ ਹੈ)। ਮਨਮੁਖ ਵਿਯੋਗ (ਵਾਲਾ ਰਸਤਾ) ਅਪਣਾਉਂਦਾ ਹੈ ਅਤੇ (ਪਰਮਾਤਮਾ ਤੋਂ) ਵਿਛੜ ਕੇ ਦੁਖ ਪਾਉਂਦਾ ਹੈ ਅਤੇ ਫਿਰ ਸੰਯੋਗ ਪ੍ਰਾਪਤ ਨਹੀਂ ਕਰ ਸਕਦਾ। ੪। (ਜੋ) ਵੈਰਾਗੀ ਮਨ ਆਪਣੇ ਵਾਸਤਵਿਕ ਸਰੂਪ ਵਿਚ ਟਿਕਿਆ ਰਹੇ ਅਤੇ ਸੱਚੇ (ਪ੍ਰਭੂ) ਦੇ ਭੈ ਵਿਚ ਗਿਝਿਆ ਰਹੇ, (ਤਾਂ ਉਹ) ਗਿਆਨ ਰੂਪ ਮਹਾਰਸ ਦਾ ਭੋਗ ਕਰਦਾ ਹੈ, ਫਿਰ (ਬਾਹੁੜਿ) ਉਸ ਨੂੰ ਭੁਖ ਨਹੀਂ ਲਗਦੀ। ਹੇ ਨਾਨਕ! (ਮੇਰ ਮਾਇਆ ਵਲੋਂ) ਇਸ ਮਨ ਨੂੰ ਮਾਰ ਕੇ (ਫਿਰ ਪਰਮਾਤਮਾ ਦੇ ਚਰਣਾਂ ਨਾਲ) ਜੋੜ, (ਕਿਉਂਕਿ ਇਸ ਪ੍ਰਕਾਰ ਮਨ ਮਾਰਨ ਨਾਲ) ਫਿਰ ਕਿਸੇ ਤਰ੍ਹਾਂ ਦਾ ਕੋਈ ਦੁਖ ਨਹੀਂ ਹੁੰਦਾ। ੫। ੧੮।

ਸਿਰੀ ਰਾਗੁ ਮਹਲਾ ੧

ਹੇ ਮੁਰਖ ਅਤੇ ਲੋਭੀ ਮਨ! (ਤੂੰ) ਲੋਭ ਨਾਲ ਲੁਭਾਇਮਾਨ ਹੋ ਰਿਹਾ ਹੈਂ। ਮਾਇਆ ਦਾ ਸੇਵਕ ਗੁਰੂ ਦੇ ਸ਼ਬਦ ਵਿਚ ਰੁਚੀ ਨਹੀਂ ਲੈਂਦਾ ਅਤੇ ਭੈੜੀ ਮਤਿ ਕਾਰਣ ਆਵਾਗਵਣ ਦੇ ਚੱਕਰ ਵਿਚ ਉਲਝਿਆ ਰਹਿੰਦਾ ਹੈ। ਜੇ ਸ੍ਰੇਸ਼ਠ ਸਤਿਗੁਰੂ ਮਿਲ ਪਏ, ਤਾਂ (ਉਸ ਦੁਆਰਾ) ਗੁਣਾਂ ਦੇ ਖਜ਼ਾਨੇ ਪਰਮਾਤਮਾ (ਗੁਣੀ ਨਿਧਾਨ) ਨੂੰ ਪ੍ਰਾਪਤ ਕਰ ਲਈਦਾ ਹੈ। ੧। ਹੇ (ਮੇਰੇ) ਮਨ! ਤੂੰ ਹਉਮੈ ਅਤੇ ਹੰਕਾਰ ਦੀ ਸੋਚ (ਗੁਮਾਨ) ਨੂੰ ਛੱਡ ਦੇ। ਹਰਿ ਰੂਪ ਗੁਰੂ (ਪਵਿਤਰ) ਸਰੋਵਰ ਹੈ, (ਉਸ ਦੀ) ਤੂੰ ਸੇਵਾ ਕਰ (ਅਰਥਾਤ ਉਸ ਵਿਚ ਇਸ਼ਨਾਨ ਕਰ) ਤਾਂ ਤੂੰ ਈਸ਼ਵਰੀ ਦਰਗਾਹ ਵਿਚ ਸਨਮਾਨ ਪ੍ਰਾਪਤ ਕਰੇਂਗਾ। ੧। ਰਹਾਉ।

(ਹੇ ਮਨ!) ਰਾਮ-ਨਾਮ ਦੀ ਦਿਨ ਰਾਤ (ਅਹਿਨਿਸਿ) ਆਰਾਧਨਾ ਕਰ ਅਤੇ ਗੁਰੂ ਦੀ ਸਿਖਿਆ ਨੂੰ ਹਰਿ ਰੂਪ ਧਨ ਸਮਝ। ਸੰਤਾਂ ਦੀ ਸਭਾ ਵਿਚ ਮਿਲ ਕੇ ਅਧਿਆਤਮਿਕ ਗਿਆਨ ਹਾਸਲ ਕਰ, (ਜਿਸ ਦੇ ਫਲਸਰੂਪ) ਹਰਿ-ਰਸ ਅਤੇ ਸਭ ਪ੍ਰਕਾਰ ਦੇ ਸੁਖ-ਭੋਗ ਪ੍ਰਾਪਤ ਹੋ ਜਾਂਦੇ ਹਨ। (ਜਿਸ ਨੂੰ) ਸਤਿਗੁਰੂ ਨੇ ਨਾਮ ਬਖਸ਼ਿਆ ਹੈ, ਉਹ ਨਿਤ ਦਿਨ ਰਾਤ ਹਰਿ-ਪ੍ਰਭੂ ਦੀ ਆਰਾਧਨਾ ਕਰਦਾ ਹੈ। ੨। ਕੂੜੀ ਕਮਾਈ ਕਰਨ ਵਾਲੇ ਦਾ ਸੁਭਾ ਕੁੱਤੇ (ਕੁਕਰ) ਵਰਗਾ ਹੋ ਜਾਂਦਾ ਹੈ, ਗੁਰੂ-ਨਿੰਦਾ ਕਰਨ ਵਿਚ ਹਰ ਵੇਲੇ ਖੁਆਰ ਹੁੰਦਾ ਹੈ (ਪਚੈ ਪਚਾਨੁ)। (ਉਸ) ਭਰਮ ਵਿਚ ਭੁਲੇ ਹੋਏ ਨੂੰ ਬਹੁਤ ਅਧਿਕ (ਘਣੋ) ਦੁਖ ਮਿਲਦਾ ਹੈ ਅਤੇ ਜਮਰਾਜ ਮਾਰ ਮਾਰ ਕੇ ਭੋਹ (ਖੁਲਹਾਨੁ) ਕਰ ਦਿੰਦਾ ਹੈ। ਮਨਮੁਖ ਵਿਅਕਤੀ (ਕਦੇ) ਸੁਖ ਪ੍ਰਾਪਤ ਨਹੀਂ ਕਰ ਸਕਦਾ, (ਪਰ) ਗੁਰਮੁਖ ਨੂੰ ਸ਼ੋਭਾਸ਼ਾਲੀ (ਸੁਭਾਨੁ)।

ਐਥੈ ਧੰਧੁ ਪਿਟਾਈਐ ਸਚੁ ਲਿਖਤੁ ਪਰਵਾਨੁ ॥  
 ਹਰਿ ਸਜਣੁ ਗੁਰੁ ਸੇਵਦਾ ਗੁਰ ਕਰਣੀ ਪਰਧਾਨੁ ॥  
 ਨਾਨਕ ਨਾਮੁ ਨ ਵੀਸਰੈ ਕਰਮਿ ਸਚੈ ਨੀਸਾਣੁ ॥੪॥੧੯॥

ਸਿਰੀਰਾਗੁ ਮਹਲਾ ੧ ॥  
 ਇਕੁ ਤਿਲੁ ਪਿਆਰਾ ਵੀਸਰੈ ਰੋਗੁ ਵਡਾ ਮਨ ਮਾਹਿ ॥  
 ਕਿਉ ਦਰਗਹ ਪਤਿ ਪਾਈਐ ਜਾ ਹਰਿ ਨ ਵਸੈ ਮਨ ਮਾਹਿ ॥  
 ਗੁਰਿ ਮਿਲਿਐ ਸੁਖੁ ਪਾਈਐ ਅਗਨਿ ਮਰੈ ਗੁਣ ਮਾਹਿ ॥੧॥  
 ਮਨ ਰੇ ਅਹਿਨਿਸਿ ਹਰਿ ਗੁਣ ਸਾਰਿ ॥  
 ਜਿਨ ਖਿਨੁ ਪਲੁ ਨਾਮੁ ਨ ਵੀਸਰੈ ਤੇ ਜਨ ਵਿਚਲੇ ਸੰਸਾਰਿ ॥੧॥ ਰਹਾਉ ॥

ਜੋਤੀ ਜੋਤਿ ਮਿਲਾਈਐ ਸੁਰਤੀ ਸੁਰਤਿ ਸੰਜੋਗੁ ॥  
 ਹਿੰਸਾ ਹਉਮੈ ਗਤੁ ਗਏ ਨਾਹੀ ਸਹਸਾ ਸੋਗੁ ॥  
 ਗੁਰਮੁਖਿ ਜਿਸੁ ਹਰਿ ਮਨਿ ਵਸੈ ਤਿਸੁ ਮੇਲੇ ਗੁਰੁ ਸੰਜੋਗੁ ॥੨॥  
 ਕਾਇਆ ਕਾਮਣਿ ਜੇ ਕਰੀ ਭੋਗੇ ਭੋਗਣਹਾਰੁ ॥  
 ਤਿਸੁ ਸਿਉ ਨੇਹੁ ਨ ਕੀਜਈ ਜੋ ਦੀਸੈ ਚਲਣਹਾਰੁ ॥  
 ਗੁਰਮੁਖਿ ਰਵਹਿ ਸੋਹਾਗਣੀ ਸੋ ਪ੍ਰਭੁ ਸੇਜ ਭਤਾਰੁ ॥੩॥  
 ਚਾਰੇ ਅਗਨਿ ਨਿਵਾਰਿ ਮਰੁ ਗੁਰਮੁਖਿ ਹਰਿ ਜਲੁ ਪਾਇ ॥  
 ਅੰਤਰਿ ਕਮਲੁ ਪ੍ਰਗਾਸਿਆ ਅੰਮ੍ਰਿਤੁ ਭਰਿਆ ਅਘਾਇ ॥  
 ਨਾਨਕ ਸਤਗੁਰੁ ਮੀਤੁ ਕਰਿ ਸਚੁ ਪਾਵਹਿ ਦਰਗਹ ਜਾਇ ॥੪॥੨੦॥

ਸਿਰੀਰਾਗੁ ਮਹਲਾ ੧ ॥  
 ਹਰਿ ਹਰਿ ਜਪਹੁ ਪਿਆਰਿਆ ਗੁਰਮਤਿ ਲੇ ਹਰਿ ਬੋਲਿ ॥  
 ਮਨੁ ਸਚ ਕਸਵਟੀ ਲਾਈਐ ਤੁਲੀਐ ਪੂਰੈ ਤੋਲਿ ॥  
 ਕੀਮਤਿ ਕਿਨੈ ਨ ਪਾਈਐ ਰਿਦ ਮਾਣਕ ਮੋਲਿ ਅਮੋਲਿ ॥੧॥  
 ਭਾਈ ਰੇ ਹਰਿ ਹੀਰਾ ਗੁਰ ਮਾਹਿ ॥  
 ਸਤਸੰਗਤਿ ਸਤਗੁਰੁ ਪਾਈਐ ਅਹਿਨਿਸਿ ਸਬਦਿ ਸਲਾਹਿ ॥੧॥ ਰਹਾਉ ॥

ਸਚੁ ਵਖਰੁ ਧਨੁ ਰਾਸਿ ਲੈ ਪਾਈਐ ਗੁਰ 'ਪਰਗਾਸਿ ॥

ਸੁਖ ਹਾਸਲ ਹੁੰਦਾ ਹੈ।੩। (ਲੋਭੀ ਮਨੁੱਖ) ਸੰਸਾਰਿਕ ਧੰਸਿਆਂ ਵਿਚ ਖੁਆਰ ਹੁੰਦਾ ਹੈ। ਪਰਮਾਤਮਾ ਦੀ ਦਰਗਾਹ ਵਿਚ ਸੱਚੇ ਕਰਮ ਕਰਨ ਦਾ ਲੇਖਾ ਹੀ ਪ੍ਰਵਾਨ ਹੁੰਦਾ ਹੈ। (ਉਹ) ਹਰਿ ਦੇ ਮਿਤਰ ਗੁਰੂ ਦੀ ਆਰਾਧਨਾ ਕਰਦਾ ਹੈ ਅਤੇ (ਉਸ ਲਈ) ਗੁਰੂ ਦੀ (ਸੇਵਾ) ਕਰਨੀ ਹੀ ਮੁੱਖ ਕਮਾਈ ਹੈ। ਹੇ ਨਾਨਕ! (ਜਿਸ ਮਨੁੱਖ ਦੇ ਮਸਤਕ ਉਤੇ) ਪਰਮਾਤਮਾ ਦੀ ਕ੍ਰਿਪਾ ਕਰਕੇ ਲੇਖ ਲਿਖਿਆ ਜਾਂਦਾ ਹੈ, (ਉਸ ਨੂੰ) ਨਾਮ ਨਹੀਂ ਭੁਲਦਾ (ਅਰਥਾਤ ਉਹ ਸਦਾ ਨਾਮ-ਸਿਮਰਨ ਵਿਚ ਮਗਨ ਰਹਿੰਦਾ ਹੈ)।੪।੧੯।

ਸਿਰੀ ਰਾਗੁ ਮਹਲਾ ੧

ਜੇ ਛਿਣ ਭਰ (ਇਕੁ ਤਿਲੁ) ਲਈ ਪਰਮਾਤਮਾ ਵਿਸਰ ਜਾਏ (ਤਾਂ ਇਹ ਇਕ ਪ੍ਰਕਾਰ ਦਾ) ਮਨ ਵਿਚ ਵੱਡਾ ਰੋਗ (ਪੈਦਾ ਹੋਇਆ ਸਮਝਣਾ ਚਾਹੀਦਾ ਹੈ)। ਜੇ ਹਰਿ ਦਾ ਨਾਮ ਮਨ ਵਿਚ ਨ ਵਸੇ ਤਾਂ ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਕਿਵੇਂ ਪ੍ਰਾਪਤ ਹੋ ਸਕਦੀ ਹੈ। (ਜੇ) ਗੁਰੂ ਮਿਲ ਜਾਏ (ਜਾਂ ਉਸ ਦੀ ਸਰਪ੍ਰਸਤੀ ਪ੍ਰਾਪਤ ਹੋ ਜਾਏ), ਤਾਂ ਨਾਮ-ਸਿਮਰਨ ਦੇ ਗੁਣ ਨਾਲ ਤ੍ਰਿਸ਼ਨਾ ਦੀ ਅੱਗ ਬੁਝ ਜਾਂਦੀ ਹੈ ਅਤੇ ਸੁਖ ਪਾਈਦਾ ਹੈ।੧। ਹੇ ਮਨ! ਦਿਨ ਰਾਤ (ਅਹਿਨਿਸਿ) ਪਰਮਾਤਮਾ ਦੇ ਗੁਣਾਂ ਨੂੰ ਯਾਦ ਕਰ (ਸਾਰਿ)। ਜਿਨ੍ਹਾਂ ਨੂੰ ਇਕ ਛਿਣ ਪਲ ਲਈ ਵੀ ਨਾਮ ਨਹੀਂ ਵਿਸਰਦਾ, ਅਜਿਹੇ ਮਨੁੱਖ ਸੰਸਾਰ ਵਿਚ ਵਿਰਲੇ ਹਨ।੧।੧੦।੧੦।

(ਜੇ) ਆਤਮ-ਜੋਤਿ ਨੂੰ ਪਰਮਾਤਮ-ਜੋਤਿ ਵਿਚ ਮਿਲਾ ਦੇਈਏ ਅਤੇ ਨਿਜ ਸੁਰਤਿ ਨੂੰ ਬ੍ਰਹਮੀ ਸੁਰਤਿ ਵਿਚ ਜੋੜ ਦੇਈਏ (ਤਾਂ) ਹਿੰਸਾ, ਹਉਮੈ, ਸੰਸਾ ਤੇ ਸੋਗ ਸਭ ਚਲੇ (ਗਤ) ਜਾਂਦੇ ਹਨ। ਗੁਰੂ ਦੀ ਸਿਖਿਆ ਕਰਕੇ ਜਿਸ ਦੇ ਮਨ ਵਿਚ ਹਰਿ-ਨਾਮ ਵਸ ਜਾਂਦਾ ਹੈ, ਉਸ ਨੂੰ ਗੁਰੂ (ਪਰਮਾਤਮਾ ਨਾਲ) ਮਿਲਾ ਦਿੰਦਾ ਹੈ।੨। ਜੇ ਕਾਇਆ ਨੂੰ ਇਸਤਰੀ (ਕਾਮਣਿ) ਬਣਾ ਲਈਏ (ਅਤੇ ਉਸ ਦੀਆਂ ਗਿਆਨ ਇੰਦ੍ਰੀਆਂ ਨੂੰ ਅਧਿਆਤਮਿਕਤਾ ਵਲ ਪ੍ਰੇਰਿਤ ਕਰੀਏ), ਤਾਂ ਪ੍ਰਭੂ ਰੂਪ ਪਤੀ ਦਾ ਸੰਯੋਗ ਪ੍ਰਾਪਤ ਹੋ ਜਾਂਦਾ ਹੈ। ਉਸ (ਸ਼ਰੀਰ) ਨਾਲ (ਇਤਨਾ) ਪਿਆਰ ਨਹੀਂ ਪਾਉਣਾ ਚਾਹੀਦਾ, ਜੋ ਨਾਸ਼ਮਾਨ ਦਿਸਦਾ ਹੈ। ਗੁਰੂ ਦੀ ਸਿਖਿਆ (ਅਨੁਸਾਰੀ ਮਨੁੱਖ ਰੂਪ ਇਸਤਰੀ) ਸੋਹਾਗਣ ਹੈ, ਪਰਮਾਤਮਾ ਰੂਪ ਪਤੀ ਉਸ ਦੀ ਮਨ ਰੂਪ ਸੇਜ ਉਤੇ ਰਮਣ ਕਰਦਾ ਹੈ।੩। (ਹੇ ਜਿਗਿਆਸੂ! ਹਿਰਦੇ ਵਿਚ ਬਲਦੀਆਂ) ਚੌਹਾਂ ਅਗਨੀਆਂ (ਹਿੰਸਾ, ਮੋਹ, ਲੋਭ ਅਤੇ ਕ੍ਰੋਧ) ਨੂੰ ਹਰਿ-ਨਾਮ ਰੂਪ ਜਲ ਨਾਲ ਬੁਝਾ (ਨਿਵਾਰਿ) ਕੇ (ਵਿਕਾਰਾਂ ਵਲੋਂ) ਮਰ ਜਾ। (ਇਸ ਨਾਲ ਤੇਰੇ ਅੰਦਰ ਆਤਮਿਕ ਸ਼ਕਤੀ ਪ੍ਰਦਾਨ ਕਰਨ ਵਾਲਾ) ਨਾਮ-ਜਲ (ਅੰਮ੍ਰਿਤੁ) ਚੰਗੀ ਤਰ੍ਹਾਂ (ਅਘਾਇ) ਭਰ ਜਾਏਗਾ ਅਤੇ ਤੇਰੇ ਅੰਤਹਕਰਣ ਦਾ ਕਮਲ ਖਿੜ ਜਾਏਗਾ। ਹੇ ਨਾਨਕ! ਸਤਿਗੁਰੂ ਨੂੰ ਮਿਤਰ (ਮੀਤ) ਬਣਾ ਲੈ, (ਫਿਰ ਨਿਸਚਿਤ ਹੀ ਪਰਮਾਤਮਾ ਦੀ) ਦਰਗਾਹ ਵਿਚ ਜਾ ਕੇ ਸੱਚ ਨੂੰ ਪਾ ਲਏਂਗਾ (ਅਰਥਾਤ ਸਤਿ ਸਰੂਪ ਪਰਮਾਤਮਾ ਨਾਲ ਮੇਲ ਹੋ ਜਾਏਗਾ)।੪।੨੦।

ਸਿਰੀ ਰਾਗੁ ਮਹਲਾ ੧

ਹੇ ਪਿਆਰੇ! ਹਰਿ ਹਰਿ ਦਾ ਜਪ ਕਰੋ ਅਤੇ ਗੁਰੂ ਦੀ ਸਿਖਿਆ ਲੈ ਕੇ ਹਰਿ-ਨਾਮ ਦਾ ਸਿਮਰਨ ਕਰੋ। (ਅਜਿਹਾ ਕਰਨ ਨਾਲ) ਸੱਚ ਦੀ ਕਸਵਟੀ ਉਤੇ ਪਰਖਣ ਵੇਲੇ ਮਨ ਤੋਲ ਵਿਚ ਪੂਰਾ ਉਤਰਦਾ ਹੈ (ਅਰਥਾਤ ਪੂਰਾ ਮੁੱਲ ਪੈਂਦਾ ਹੈ)। (ਸੱਚ ਤਾਂ ਇਹ ਹੈ ਸੱਚੇ ਨਾਮ ਵਿਚ ਲੀਨ) ਹਿਰਦੇ ਰੂਪ ਰਤਨ (ਰਿਦ ਮਾਣਕ) ਦਾ ਕੋਈ ਮੁੱਲ ਨਹੀਂ ਪਾ ਸਕਦਾ, (ਕਿਉਂਕਿ ਇਹ) ਮੁੱਲ ਵਜੋਂ ਅਮੋਲਕ ਹੋ ਜਾਂਦਾ ਹੈ।੧। ਹੇ ਭਾਈ! ਹਰਿ ਰੂਪ ਗੀਰਾ ਗੁਰੂ ਪਾਸ ਹੈ। ਸਤਿਗੁਰੂ ਦੀ ਪ੍ਰਾਪਤੀ ਸਤਿਸੰਗਤ ਵਿਚੋਂ ਹੁੰਦੀ ਹੈ। (ਉਥੇ ਜਾ ਕੇ) ਦਿਨ ਰਾਤ (ਅਹਿਨਿਸਿ) ਸ਼ਬਦ (ਰਾਗੀਂ ਉਸ ਪਰਮਾਤਮਾ ਦੀ) ਸ਼ਲਾਘਾ ਕਰ (ਸਲਾਹਿ)।੧।੧੦।੧੦।

(ਹੇ ਸਤਿਸੰਗੀ!) ਸਤਿਨਾਮ ਰੂਪ ਸੌਦਾ (ਵਖਰੁ), ਧਨ ਅਤੇ ਰਾਸ-ਮੂੜੀ ਇਕੱਠੀ ਕਰ, (ਜਿਸ ਨੂੰ) ਗੁਰੂ ਦੁਆਰਾ ਬਖਸ਼ੇ ਚਾਨਣ (ਦੀ ਲੋਅ) ਵਿਚ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਜਿਵੇਂ ਜਲ



ਜਿਉ ਅਗਨਿ ਮਰੈ ਜਲਿ ਪਾਇਐ ਤਿਉ ਤ੍ਰਿਸਨਾ ਦਾਸਨਿ ਦਾਸਿ ॥  
 ਜਮ ਜੰਦਾਰੁ ਨ ਲਗਈ ਇਉ ਭਉਜਲੁ ਤਰੈ ਤਰਾਸਿ ॥੨॥  
 ਗੁਰਮੁਖਿ ਕੂੜੁ ਨ ਭਾਵਈ ਸਚਿ ਰਤੇ ਸਚ ਭਾਇ ॥  
 ਸਾਕਤ ਸਚੁ ਨ ਭਾਵਈ ਕੂੜੈ ਕੂੜੀ ਪਾਇ ॥  
 ਸਚਿ ਰਤੇ ਗੁਰਿ ਮੇਲਿਐ ਸਚੇ ਸਚਿ ਸਮਾਇ ॥੩॥  
 ਮਨ ਮਹਿ ਮਾਣਕੁ ਲਾਲੁ ਨਾਮੁ ਰਤਨੁ ਪਦਾਰਥੁ ਹੀਰੁ ॥  
 ਸਚੁ ਵਖਰੁ ਧਨੁ ਨਾਮੁ ਹੈ ਘਟਿ ਘਟਿ ਗਹਿਰ ਗੰਭੀਰੁ ॥  
 ਨਾਨਕ ਗੁਰਮੁਖਿ ਪਾਈਐ ਦਇਆ ਕਰੇ ਹਰਿ ਹੀਰੁ ॥੪॥੨੧॥

ਸਿਰੀਰਾਗੁ ਮਹਲਾ ੧ ॥  
 ਭਰਮੇ ਭਾਹਿ ਨ ਵਿਝਵੈ ਜੇ ਭਵੈ ਦਿਸੰਤਰ ਦੇਸੁ ॥  
 ਅੰਤਰਿ ਮੈਲੁ ਨ ਉਤਰੈ ਪ੍ਰਿਗੁ ਜੀਵਣੁ ਪ੍ਰਿਗੁ ਵੇਸੁ ॥  
 ਹੋਰੁ ਕਿਤੈ ਭਗਤਿ ਨ ਹੋਵਈ ਬਿਨੁ ਸਤਿਗੁਰ ਕੇ ਉਪਦੇਸ ॥੧॥  
 ਮਨ ਰੇ ਗੁਰਮੁਖਿ ਅਗਨਿ ਨਿਵਾਰਿ ॥  
 ਗੁਰ ਕਾ ਕਹਿਆ ਮਨਿ ਵਸੈ ਹਉਮੈ ਤ੍ਰਿਸਨਾ ਮਾਰਿ ॥੧॥ ਰਹਾਉ ॥

ਮਨੁ ਮਾਣਕੁ ਨਿਰਮੋਲੁ ਹੈ ਰਾਮ ਨਾਮਿ ਪਤਿ ਪਾਇ ॥  
 ਮਿਲਿ ਸਤਸੰਗਤਿ ਹਰਿ ਪਾਈਐ ਗੁਰਮੁਖਿ ਹਰਿ ਲਿਵ ਲਾਇ ॥  
 ਆਪੁ ਗਇਆ ਸੁਖੁ ਪਾਇਆ ਮਿਲਿ ਸਲਲੈ ਸਲਲ ਸਮਾਇ ॥੨॥  
 ਜਿਨਿ ਹਰਿ ਹਰਿ ਨਾਮੁ ਨ ਚੇਤਿਓ ਸੁ ਅਉਗੁਣਿ ਆਵੈ ਜਾਇ ॥  
 ਜਿਸੁ ਸਤਗੁਰੁ ਪੁਰਖੁ ਨ ਭੇਟਿਓ ਸੁ ਭਉਜਲਿ ਪਚੈ ਪਚਾਇ ॥  
 ਇਹੁ ਮਾਣਕੁ ਜੀਉ ਨਿਰਮੋਲੁ ਹੈ ਇਉ ਕਉਡੀ ਬਦਲੈ ਜਾਇ ॥੩॥  
 ਜਿੰਨਾ ਸਤਗੁਰੁ ਰਸਿ ਮਿਲੈ ਸੇ ਪੂਰੇ ਪੁਰਖ ਸੁਜਾਣ ॥  
 ਗੁਰ ਮਿਲਿ ਭਉਜਲੁ ਲੰਘੀਐ ਦਰਗਹ ਪਤਿ ਪਰਵਾਣੁ ॥  
 ਨਾਨਕ ਤੇ ਮੁਖ ਉਜਲੇ ਧੁਨਿ ਉਪਜੈ ਸਬਦੁ ਨੀਸਾਣੁ ॥੪॥੨੨॥

ਸਿਰੀਰਾਗੁ ਮਹਲਾ ੧ ॥  
 ਵਣਜੁ ਕਰਹੁ ਵਣਜਾਰਿਹੋ ਵਖਰੁ ਲੇਹੁ ਸਮਾਲਿ ॥  
 ਤੈਸੀ ਵਸਤੁ ਵਿਸਾਹੀਐ ਜੈਸੀ ਨਿਬਹੈ ਨਾਲਿ ॥

ਪਾਉਣ ਨਾਲ ਅਗਨੀ ਬੁਝ ਜਾਂਦੀ ਹੈ, (ਪ੍ਰਭੂ ਦੇ) ਦਾਸਾਂ ਦੇ ਦਾਸ (ਦਾਸਨਿਦਾਸ) ਬਣਨ ਨਾਲ ਤ੍ਰਿਸ਼ਨਾ (ਦੀ ਅਗਨੀ ਠੰਢੀ ਪੈ ਜਾਂਦੀ ਹੈ)। (ਅਜਿਹੇ ਸਾਧਕ ਨੂੰ) ਘਾਤਕ (ਜੰਦਾਰ) ਯਮਰਾਜ ਪੋਹ ਨਹੀਂ ਸਕਦਾ। ਇਸ ਤਰ੍ਹਾਂ (ਅਜਿਹੇ ਆਚਾਰ ਵਾਲਾ ਵਿਅਕਤੀ) ਸੰਸਾਰ ਸਾਗਰ ਨੂੰ ਤਰ ਜਾਂਦਾ ਹੈ ਅਤੇ (ਹੋਰਾਂ ਨੂੰ ਵੀ) ਤਾਰ ਦਿੰਦਾ (ਤਰਾਸਿ) ਹੈ। ੨। ਗੁਰਮੁਖ (ਵਿਅਕਤੀ) ਨੂੰ ਕੂੜ ਚੰਗਾ ਨਹੀਂ ਲਗਦਾ। ਉਹ ਸਤਿ ਸਰੂਪ (ਦੇ ਪ੍ਰੇਮ ਰੰਗ ਵਿਚ) ਰੰਗਿਆ ਰਹਿੰਦਾ ਹੈ ਅਤੇ ਸੱਚੇ (ਪਰਮਾਤਮਾ ਦੇ) ਸਨੇਹ (ਵਿਚ ਭਿੰਨਿਆ ਰਹਿੰਦਾ ਹੈ)। ਮਨਮੁਖ (ਸਾਕਤ) ਨੂੰ ਸਤਿ ਸਰੂਪ ਦੀ ਵਾਸਤਵਿਕਤਾ ਚੰਗੀ ਨਹੀਂ ਲਗਦੀ, (ਕਿਉਂਕਿ) ਝੂਠੇ ਵਿਅਕਤੀ ਦਾ ਆਧਾਰ (ਪਾਇ) ਝੂਠਾ ਹੁੰਦਾ ਹੈ (ਅਰਥਾਤ ਨਿਰਾਧਾਰ ਹੁੰਦਾ ਹੈ)। ਗੁਰੂ ਦੁਆਰਾ (ਪਰਮਾਤਮਾ ਨਾਲ) ਮਿਲਾਇਆ ਹੋਇਆ ਸਾਧਕ ਸਤਿਸਰੂਪ (ਦੇ ਪ੍ਰੇਮ ਰੰਗ ਵਿਚ) ਰੰਗਿਆ ਰਹਿੰਦਾ ਹੈ ਅਤੇ ਉਹ ਸੱਚੇ ਨਾਮ (ਦੁਆਰਾ) ਸਤਿਸਰੂਪੀ ਪਰਮ-ਸੱਤਾ ਵਿਚ ਸਮਾਇਆ ਰਹਿੰਦਾ ਹੈ। ੩। (ਹਰ ਇਕ ਮਨੁੱਖ ਦੇ) ਮਨ ਵਿਚ ਮਾਣਕ, ਲਾਲ, ਰਤਨ ਅਤੇ ਹੀਰੇ ਵਰਗਾ ਪਰਮਾਤਮਾ ਦਾ ਨਾਮ ਰੂਪ ਪਦਾਰਥ (ਵਸਦਾ ਹੈ)। ਨਾਮ ਹੀ ਸਥਾਈ ਸੋਦਾ ਅਤੇ ਧਨ (ਮੂੜੀ) ਹੈ। ਗਹਿਰ ਗੰਭੀਰ (ਪਰਮਾਤਮਾ) ਹਰ ਇਕ ਸ਼ਰੀਰ ਵਿਚ ਸਥਿਤ ਹੈ। ਹੇ ਨਾਨਕ! ਜੇ ਹੀਰੇ ਵਰਗਾ ਪ੍ਰਭੂ ਮਿਹਰ ਕਰੇ ਤਾਂ ਗੁਰੂ ਦੀ ਸਿਖਿਆ ਰਾਹੀਂ ਉਸ ਦਾ ਨਾਮ ਪ੍ਰਾਪਤ ਹੋ ਜਾਂਦਾ ਹੈ। ੪। ੨੧।

ਸਿਰੀ ਰਾਗੁ ਮਹਲਾ ੧

ਜੇ ਦੇਸ ਦੇਸਾਂਤਰਾਂ ਵਿਚ (ਕੋਈ ਵੈਰਾਗੀਆਂ ਵਾਂਗ) ਫਿਰਦਾ ਰਹੇ, ਤਾਂ ਵੀ ਫਿਰਨ ਨਾਲ (ਤ੍ਰਿਸ਼ਨਾ ਦੀ) ਅਗਨੀ (ਭਾਹਿ) ਨਹੀਂ ਬੁਝਦੀ (ਵਿਝਵੈ)। (ਵੈਰਾਗ ਧਾਰਣ ਕਰਨ ਨਾਲ ਵਿਕਾਰਾਂ ਦੀ ਅੰਦਰਲੀ) ਮੈਲ ਨਹੀਂ ਉਤਰਦੀ, (ਇਸ ਲਈ ਅਜਿਹੇ) ਜੀਵਨ ਅਤੇ ਭੇਖ ਧਿਕਾਰਨਯੋਗ ਹਨ। ਸਤਿਗੁਰੂ ਦੇ ਉਪਦੇਸ਼ ਤੋਂ ਬਿਨਾ ਹੋਰ ਕਿਤੇ ਵੀ ਭਗਤੀ ਸੰਪੰਨ ਨਹੀਂ ਹੋ ਸਕਦੀ। ੧। ਹੇ ਮਨ! ਗੁਰੂ ਦੇ ਉਪਦੇਸ਼ ਰਾਹੀਂ (ਅੰਦਰਲੀ ਅਗਨੀ ਨੂੰ) ਬੁਝਾ ਲੈ (ਨਿਵਾਰਿ)। ਗੁਰੂ ਦਾ ਉਪਦੇਸ਼ ਮਨ ਵਿਚ ਵਸਣ ਨਾਲ ਹਉਮੈ ਅਤੇ ਤ੍ਰਿਸ਼ਨਾ ਮਾਰ ਲਈਦੀਆਂ ਹਨ। ੧। ਰਹਾਉ।

ਮਨ ਅਮੋਲਕ ਰਤਨ ਹੈ, ਰਾਮ ਨਾਮ (ਦੇ ਸਿਮਰਨ ਨਾਲ ਇਹ) ਪ੍ਰਤਿਸ਼ਠਾ (ਪਤਿ) ਪ੍ਰਾਪਤ ਕਰਦਾ ਹੈ। ਸਤਿਸੰਗਤ ਵਿਚ ਮਿਲ ਬੈਠਣ ਨਾਲ ਹਰਿ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਗੁਰਮੁਖ ਸਾਧਕ ਹਰਿ ਵਿਚ ਸੁਰਤ ਜੋੜ ਲੈਂਦਾ ਹੈ। ਆਪਣੇਪਨ ਦੀ ਭਾਵਨਾ (ਹਉਮੈ) ਦੂਰ ਹੋਣ ਨਾਲ ਸੁਖ ਪ੍ਰਾਪਤ ਹੁੰਦਾ ਹੈ (ਅਤੇ ਮਹਾਮਿਲਨ ਦੀ ਅਵਸਥਾ ਹੋ ਜਾਂਦੀ ਹੈ), ਜਿਵੇਂ ਜਲ ਜਲ ਨਾਲ (ਸਲਲੈ ਸਲਲ) ਮਿਲ ਕੇ ਆਪਸ ਵਿਚ ਸਮਾ ਜਾਂਦੇ ਹਨ। ੨। ਜਿਨ੍ਹਾਂ (ਮਨੁੱਖਾਂ) ਨੇ ਹਰਿ ਦਾ ਨਾਮ ਨਹੀਂ ਸਿਮਰਿਆ, ਉਹ ਅੰਗੁਣ (ਭਰੇ ਵਿਕਾਰਾਂ) ਕਾਰਣ ਆਵਾਗਵਣ ਦੇ ਚੱਕਰ ਵਿਚ ਪਏ ਰਹਿੰਦੇ ਹਨ। ਜਿਸ (ਜਿਗਿਆਸੂ) ਨੂੰ ਸਤਿਗੁਰੂ ਨਹੀਂ ਮਿਲਿਆ (ਭੋਟਿਓ), ਉਹ ਸੰਸਾਰ ਸਾਗਰ ਵਿਚ ਖੁਆਰ ਹੁੰਦਾ (ਪਚੈ) ਰਹਿੰਦਾ ਹੈ। ਇਹ ਜੀਵਾਤਮਾ ਕੀਮਤੀ ਰਤਨ ਹੈ, (ਪਰ) ਇਉਂ (ਨਾਮ-ਸਿਮਰਨ ਤੋਂ ਬਿਨਾ) ਕੌਡੀ ਦੇ ਬਦਲੇ ਵਿਅਰਥ ਚਲਾ ਜਾਂਦਾ ਹੈ। ੩। ਜਿਨ੍ਹਾਂ ਨੂੰ ਸਤਿਗੁਰੂ ਖੁਸ਼ ਹੋ ਕੇ ਪ੍ਰੇਮ-ਪੂਰਵਕ ਮਿਲਦਾ ਹੈ, ਉਹ ਪੁਰਖ (ਵਾਸਤਵਿਕ ਰੂਪ ਵਿਚ) ਸਿਆਣੇ ਹਨ। ਗੁਰੂ ਦੇ ਮੇਲ ਨਾਲ ਭਵਸਾਗਰ ਤਰਿਆ ਜਾ ਸਕੀਦਾ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਮਿਲਦੀ ਹੈ। ਹੇ ਨਾਨਕ! ਉਨ੍ਹਾਂ ਦੇ ਮੁਖ ਉਜਲੇ ਹਨ (ਜਿਨ੍ਹਾਂ ਦੇ ਹਿਰਦੇ ਅੰਦਰ) ਸ਼ਬਦ ਦੇ ਨਗਾਰੇ (ਨੀਸਾਣ) ਦੀ ਧੁਨੀ ਪੈਦਾ ਹੁੰਦੀ ਹੈ (ਅਰਥਾਤ ਅਨਹਦ ਸ਼ਬਦ ਦੀ ਗੂੰਜਾਰ ਹੁੰਦੀ ਹੈ)। ੪। ੨੨।

ਸਿਰੀ ਰਾਗੁ ਮਹਲਾ ੧

ਹੇ ਵਣਜ ਕਰਨ ਵਾਲਿਓ! (ਰਾਮ-ਨਾਮ ਦਾ) ਵਪਾਰ ਕਰੋ ਅਤੇ (ਨਾਮ ਰੂਪ ਆਪਣੇ) ਸੌਦੇ (ਵਖਰ) ਨੂੰ ਸੰਭਾਲ ਲਵੋ। ਅਜਿਹੀ ਵਸਤੂ ਖਰੀਦਣੀ (ਵਿਸਾਹੀਐ) ਚਾਹੀਦੀ ਹੈ, ਜੋ (ਅੰਤ ਤਕ)

ਅਗੈ ਸਾਹੁ ਸੁਜਾਣੁ ਹੈ ਲੈਸੀ ਵਸਤੁ ਸਮਾਲਿ ॥੧॥  
 ਭਾਈ ਰੇ ਰਾਮੁ ਕਹਹੁ ਚਿਤੁ ਲਾਇ ॥  
 ਹਰਿ ਜਸੁ ਵਖਰੁ ਲੈ ਚਲਹੁ ਸਹੁ ਦੇਖੈ ਪਤੀਆਇ ॥੧॥ ਰਹਾਉ ॥

ਜਿਨਾ ਰਾਸਿ ਨ ਸਚੁ ਹੈ ਕਿਉ ਤਿਨਾ ਸੁਖੁ ਹੋਇ ॥  
 ਖੋਟੈ ਵਣਜਿ ਵਣਜਿਐ ਮਨੁ ਤਨੁ ਖੋਟਾ ਹੋਇ ॥  
 ਫਾਹੀ ਫਾਥੇ ਮਿਰਗ ਜਿਉ ਦੂਖੁ ਘਣੋ ਨਿਤ ਰੋਇ ॥੨॥  
 ਖੋਟੇ ਪੋਤੈ ਨਾ ਪਵਹਿ ਤਿਨ ਹਰਿ ਗੁਰ ਦਰਸੁ ਨ ਹੋਇ ॥  
 ਖੋਟੇ ਜਾਤਿ ਨ ਪਤਿ ਹੈ ਖੋਟਿ ਨ ਸੀਝਸਿ ਕੋਇ ॥  
 ਖੋਟੇ ਖੋਟੁ ਕਮਾਵਣਾ ਆਇ ਗਇਆ ਪਤਿ ਖੋਇ ॥੩॥  
 ਨਾਨਕ ਮਨੁ ਸਮਝਾਈਐ ਗੁਰ ਕੈ ਸਬਦਿ ਸਾਲਾਹ ॥  
 ਰਾਮ ਨਾਮ ਰੰਗਿ ਰਤਿਆ ਭਾਰੁ ਨ ਭਰਮੁ ਤਿਨਾਹ ॥  
 ਹਰਿ ਜਪਿ ਲਾਹਾ ਅਗਲਾ ਨਿਰਭਉ ਹਰਿ ਮਨ ਮਾਹ ॥੪॥੨੩॥

ਸਿਰੀਰਾਗੁ ਮਹਲਾ ੧ ਘਰੁ ੨ ॥  
 ਧਨੁ ਜੋਬਨੁ ਅਰੁ ਫੁਲੜਾ ਨਾਠੀਅੜੇ ਦਿਨ ਚਾਰਿ ॥  
 ਪਬਣਿ ਕੇਰੇ ਪਤ ਜਿਉ ਢਲਿ ਢਲਿ ਜੁੰਮਣਹਾਰ ॥੧॥  
 ਰੰਗੁ ਮਾਣਿ ਲੈ ਪਿਆਰਿਆ ਜਾ ਜੋਬਨੁ ਨਉ ਹੁਲਾ ॥  
 ਦਿਨ ਥੋੜੜੇ ਥਕੇ ਭਇਆ ਪੁਰਾਣਾ ਚੋਲਾ ॥੧॥ ਰਹਾਉ ॥

ਸਜਣ ਮੇਰੇ ਰੰਗੁਲੇ ਜਾਇ ਸੁਤੇ ਜੀਰਾਣਿ ॥  
 ਹੰ ਭੀ ਵੰਞਾ ਡੁਮਣੀ ਰੋਵਾ ਝੀਣੀ ਬਾਣਿ ॥੨॥  
 ਕੀ ਨ ਸੁਣੇਹੀ ਗੋਰੀਏ ਆਪਣ ਕੰਨੀ ਸੋਇ ॥  
 ਲਗੀ ਆਵਹਿ ਸਾਹੁਰੈ ਨਿਤ ਨ ਪੇਈਆ ਹੋਇ ॥੩॥  
 ਨਾਨਕ ਸੁਤੀ ਪੇਈਐ ਜਾਣੁ ਵਿਰਤੀ ਸੰਨਿ ॥  
 ਗੁਣਾ ਗਵਾਈ ਗੰਠੜੀ ਅਵਗਣ ਚਲੀ ਬੰਨਿ ॥੪॥੨੪॥

ਸਿਰੀਰਾਗੁ ਮਹਲਾ ੧ ਘਰੁ ਦੂਜਾ ੨ ॥  
 ਆਪੇ ਰਸੀਆ ਆਪਿ ਰਸੁ ਆਪੇ ਰਾਵਣਹਾਰੁ ॥  
 ਆਪੇ ਹੋਵੈ ਚੋਲੜਾ ਆਪੇ ਸੇਜ ਭਤਾਰੁ ॥੧॥  
 ਰੰਗਿ ਰਤਾ ਮੇਰਾ ਸਾਹਿਬੁ ਰਵਿ ਰਹਿਆ ਭਰਪੂਰਿ ॥੧॥ ਰਹਾਉ ॥

ਆਪੇ ਮਾਛੀ ਮਛਲੀ ਆਪੇ ਪਾਣੀ ਜਾਲੁ ॥

ਨਾਲ ਨਿਭ ਸਕੇ। ਅਗੇ (ਪਰਲੋਕ ਵਿਚ ਬੈਠਾ) ਸ਼ਾਹ ਬਹੁਤ ਸੂਝਵਾਨ ਹੈ, ਉਹ ਵਸਤੂ ਨੂੰ ਪਰਖ ਕੇ ਸੰਭਾਲ ਲਏਗਾ।੧। ਹੇ ਭਾਈ! ਚਿਤ ਲਗਾ ਕੇ ਰਾਮ-ਨਾਮ ਦਾ ਸਿਮਰਨ ਕਰੋ। ਪਰਮਾਤਮਾ ਦੇ ਜਸ ਦਾ ਸੌਂਦਾ ਲੈ ਕੇ ਚਲੋ, (ਉਸ ਨੂੰ) ਵੇਖ ਕੇ (ਪਰਮਾਤਮਾ ਰੂਪੀ) ਪਤਿ (ਸੁਆਮੀ) ਵਿਸ਼ਵਸਤ ਹੋ ਜਾਏਗਾ (ਪਤੀਆਇ)।੧। ਠਹਾਉ।

ਜਿਨ੍ਹਾਂ (ਜਿਗਿਆਸੂਆਂ ਦੀ) ਪੂੰਜੀ ਸਤਿਨਾਮ ਨਹੀਂ ਹੈ, ਉਨ੍ਹਾਂ ਨੂੰ ਕਿਵੇਂ ਸੁਖ ਪ੍ਰਾਪਤ ਹੋ ਸਕਦਾ ਹੈ। ਖੋਟਾ ਸੌਂਦਾ ਕਰਨ ਨਾਲ, ਮਨ ਅਤੇ ਤਨ ਵੀ ਖੋਟਾ ਹੋ ਜਾਂਦਾ ਹੈ। (ਖੋਟੇ ਦੀ ਸਥਿਤੀ) ਫਾਹੀ ਵਿਚ ਫਸੇ ਹੋਏ ਹਿਰਨ ਵਰਗੀ ਹੁੰਦੀ ਹੈ, (ਜਿਸ ਨੂੰ) ਬਹੁਤ ਦੁਖ ਸਹਿਣਾ ਪੈਂਦਾ ਹੈ ਅਤੇ ਨਿਤ ਰੋਂਦਾ ਰਹਿੰਦਾ ਹੈ।੨। (ਜਿਵੇਂ) ਖੋਟੇ ਸਿੱਕੇ ਖਜ਼ਾਨੇ (ਪੋਤੀ) ਵਿਚ ਨਹੀਂ ਪਾਏ ਜਾਂਦੇ, (ਉਸੇ ਤਰ੍ਹਾਂ) ਖੋਟਾ ਵਪਾਰ ਕਰਨ ਵਾਲੇ ਨੂੰ ਹਰਿ ਅਤੇ ਗੁਰੂ ਦੇ ਦਰਸ਼ਨ ਨਹੀਂ ਹੁੰਦੇ। ਖੋਟਾ ਵਪਾਰ ਕਰਨ ਵਾਲੇ ਦੀ ਨ (ਕੋਈ ਪ੍ਰਤਿਸ਼ਠਿਤ) ਜਾਤਿ ਹੈ ਅਤੇ ਨ ਹੀ ਇਜ਼ਤ-ਆਬਰੂ ਹੁੰਦੀ ਹੈ। ਖੋਟੇ ਵਪਾਰ ਕਾਰਣ ਕੋਈ ਵੀ ਸਫਲ-ਮਨੋਰਥ (ਸੀਝਸਿ) ਨਹੀਂ ਹੁੰਦਾ। ਖੋਟੇ (ਮਨੁੱਖ) ਨੇ ਸਦਾ ਖੋਟ ਹੀ ਕਮਾਉਣਾ ਹੈ, (ਇਸ ਲਈ ਉਹ) ਆਵਾਗਵਣ ਦੇ ਚੱਕਰ ਵਿਚ ਪੈ ਕੇ ਆਪਣੀ ਪ੍ਰਤਿਸ਼ਠਾ ਖ਼ਤਮ ਕਰ ਲੈਂਦਾ ਹੈ।੩। ਹੇ ਨਾਨਕ! ਮਨ ਨੂੰ ਗੁਰੂ ਦੇ ਸ਼ਲਾਘਾਯੁਕਤ ਸ਼ਬਦ (ਸਬਦਿ ਸਾਲਾਹ) ਦੁਆਰਾ ਸਮਝਾਉਣਾ ਚਾਹੀਦਾ ਹੈ। ਜੋ ਵਿਅਕਤੀ ਰਾਮ-ਨਾਮ ਦੇ ਪ੍ਰੇਮ ਵਿਚ ਰੰਗੇ ਰਹਿੰਦੇ ਹਨ, ਉਨ੍ਹਾਂ ਉਤੇ ਭਰਮ ਦਾ ਬੋਝ ਨਹੀਂ ਪੈਂਦਾ। ਹਰਿ-ਨਾਮ ਨੂੰ ਜਪਣ ਨਾਲ ਬਹੁਤ ਲਾਭ ਹੁੰਦਾ ਹੈ ਅਤੇ ਨਿਰਭਉ ਪਰਮਾਤਮਾ ਮਨ ਵਿਚ ਆ ਵਸਦਾ ਹੈ।੪।੨੩।

ਸਿਰੀ ਰਾਗੁ ਮਹਲਾ ੧ ਘਰੁ ੨

ਧਨ, ਜੋਬਨ ਅਤੇ ਫੁਲ (ਫੁਲੜਾ) ਚਾਰ ਦਿਨਾਂ ਦੇ ਪਰਾਹੁਣੇ (ਨਾਠੀਅੜੇ) ਹੁੰਦੇ ਹਨ। ਚੋਪਤੀ (ਪਥਣਿ) ਦੇ ਪੱਤਰਾਂ ਵਾਂਗ (ਪਾਣੀ ਦੇ) ਘਟਣ ਨਾਲ ਸੁਕ ਕੇ (ਢੁਲਿ) ਨਸ਼ਟ ਹੋ ਜਾਂਦੇ ਹਨ (ਜੁੰਮਣਹਾਰੁ)।੧। ਹੇ ਪਿਆਰੇ! ਜਦ ਤਕ ਚੜ੍ਹਦੀ ਜਵਾਨੀ ਹੈ (ਅਰਥਾਤ ਕੁਝ ਕਰ ਸਕਣ ਦੇ ਸਮਰਥ ਹੈਂ), (ਤਦ ਤਕ ਪ੍ਰੀਤਮ ਨਾਲ) ਆਨੰਦ (ਰੰਗੁ) ਮਾਣ ਲੈ (ਭਾਵ ਹਰਿ ਭਗਤੀ ਕਰ ਲੈ)। (ਜਵਾਨੀ ਦੇ) ਬੋਝੇ ਦਿਨ ਰਹਿ ਗਏ ਹਨ, ਸ਼ਰੀਰ ਰੂਪ ਚੋਲਾ ਪੁਰਾਣਾ ਹੋ ਜਾਣਾ ਹੈ।੧। ਠਹਾਉ।

ਮੇਰੇ ਰੰਗੀਲੇ (ਪਿਆਰੇ) ਮਿਤਰ ਕਬਰਿਸਤਾਨ (ਜੀਰਾਣਿ) ਵਿਚ ਜਾ ਸੁਤੇ ਹਨ। ਮੈਂ ਦੋ-ਚਿਤੀ (ਭੁਮਣੀ) ਨੇ ਵੀ ਉਥੇ ਹੀ ਜਾਣਾ ਹੈ, (ਜੇ ਹੁਣ ਉਨ੍ਹਾਂ ਨੂੰ) ਧੀਮੀ ਆਵਾਜ਼ (ਝੀਣੀ ਬਾਣਿ) ਵਿਚ ਰੋ ਰਹੀ ਹਾਂ।੨। ਹੇ (ਜੀਵ ਰੂਪ) ਸੁੰਦਰੀਏ! ਤੂੰ ਆਪਣੇ ਕੰਨਾਂ ਨਾਲ ਇਹ ਖ਼ਬਰ ਕਿਉਂ ਨਹੀਂ ਸੁਣਦੀ ਕਿ (ਤੈਨੂੰ) ਜਾਗਤਿਕ ਵਿਧਾਨ (ਲਗੀ ਆਵਹਿ) ਅਨੁਸਾਰ ਸਹੁਰੇ ਘਰ (ਪਰਲੋਕ ਜਾਣਾ ਹੀ ਪੈਣਾ ਹੈ), ਪੇਕੇ ਘਰ (ਇਸ ਲੋਕ ਵਿਚ) ਸਦਾ ਲਈ ਨਹੀਂ ਬੈਠੇ ਰਹਿਣਾ।੩। ਹੇ ਨਾਨਕ! (ਜੇ ਇਸਤਰੀ) ਪੇਕੇ ਘਰ ਵਿਚ ਸੁਤੀ ਰਹੀ ਹੈ (ਅਰਥਾਤ ਹਰਿ-ਭਗਤੀ ਤੋਂ ਵਾਂਝੀ ਰਹੀ ਹੈ), (ਉਸ ਨੂੰ ਇੰਜ) ਸਮਝ ਕਿ (ਉਸ ਦੇ ਗੁਣਾਂ ਨੂੰ) ਦਿਨ ਦਿਗੜੇ (ਵਿਰਤੀ) ਸੰਨ੍ਹ ਲਗ ਗਈ ਹੈ। (ਉਸ ਨੇ) ਗੁਣਾਂ ਦੀ ਗੰਢੜੀ ਗਵਾ ਲਈ ਹੈ ਅਤੇ ਔਗੁਣਾਂ (ਦੀ ਪੰਡ) ਬੰਨ੍ਹ ਕੇ ਚਲ ਪਈ ਹੈ।੪।੨੪।

ਸਿਰੀ ਰਾਗੁ ਮਹਲਾ ੧ ਘਰੁ ਦੂਜਾ ੨

(ਉਹ) ਪਰਮਾਤਮਾ ਆਪ ਰਸੀਲਾ ਪਦਾਰਥ ਹੈ, ਆਪ ਰਸ ਅਤੇ ਆਪ ਹੀ ਰਸ ਨੂੰ ਮਾਣਨ ਵਾਲਾ (ਰਾਵਣਹਾਰੁ) ਵੀ ਹੈ। ਉਹ ਆਪ ਹੀ ਇਸਤਰੀ (ਚੋਲੜਾ), ਆਪ ਹੀ ਸੇਜ ਅਤੇ ਆਪ ਹੀ ਪਤੀ (ਭਤਾਰੁ) ਹੈ।੧। ਮੇਰਾ ਪ੍ਰੀਤਮ ਪ੍ਰੇਮ ਰੰਗ ਵਿਚ ਰੰਗਿਆ ਹੋਇਆ ਹੈ ਅਤੇ ਪੂਰੀ ਤਰ੍ਹਾਂ ਸਰਬਤ੍ਰ ਵਿਆਪਕ ਹੈ।੧। ਠਹਾਉ।

(ਉਹ ਪ੍ਰਭੂ) ਆਪ ਮਛੇਰਾ ਹੈ, ਮਛਲੀ ਹੈ ਅਤੇ ਆਪ ਹੀ ਪਾਣੀ ਤੇ ਜਾਲ ਹੈ। ਆਪ ਹੀ

ਆਪੇ ਜਾਲ ਮਣਕੜਾ ਆਪੇ ਅੰਦਰਿ ਲਾਲੁ ॥੨॥  
 ਆਪੇ ਬਹੁ ਬਿਧਿ ਰੰਗੁਲਾ ਸਖੀਏ ਮੇਰਾ ਲਾਲੁ ॥  
 ਨਿਤ ਰਵੈ ਸੋਹਾਗਣੀ ਦੇਖੁ ਹਮਾਰਾ ਹਾਲੁ ॥੩॥  
 ਪ੍ਰਣਵੈ ਨਾਨਕੁ ਬੇਨਤੀ ਤੂ ਸਰਵਰੁ ਤੂ ਹੰਸੁ ॥  
 ਕਉਲੁ ਤੂ ਹੈ ਕਵੀਆ ਤੂ ਹੈ ਆਪੇ ਵੇਖਿ ਵਿਗਸੁ ॥੪॥੨੫॥

ਸਿਰੀਰਾਗੁ ਮਹਲਾ ੧ ਘਰੁ ੩ ॥  
 ਇਹੁ ਤਨੁ ਧਰਤੀ ਬੀਜੁ ਕਰਮਾ ਕਰੋ ਸਲਿਲ ਆਪਾਉ ਸਾਰਿੰਗਪਾਣੀ ॥  
 ਮਨੁ ਕਿਰਸਾਣੁ ਹਰਿ ਰਿਦੈ ਜੰਮਾਇ ਲੈ ਇਉ ਪਾਵਸਿ ਪਦੁ ਨਿਰਬਾਣੀ ॥੧॥  
 ਕਾਹੇ ਗਰਬਸਿ ਮੂੜੇ ਮਾਇਆ ॥  
 ਪਿਤ ਸੁਤੋ ਸਗਲ ਕਾਲਤੁ ਮਾਤਾ ਤੇਰੇ ਹੋਹਿ ਨ ਅੰਤਿ ਸਖਾਇਆ ॥ ਰਹਾਉ ॥

ਬਿਖੈ ਬਿਕਾਰ ਦੁਸਟ ਕਿਰਖਾ ਕਰੇ ਇਨ ਤਜਿ ਆਤਮੈ ਹੋਇ ਧਿਆਈ ॥  
 ਜਪੁ ਤਪੁ ਸੰਜਮੁ ਹੋਹਿ ਜਬ ਰਾਖੇ ਕਮਲੁ ਬਿਗਸੈ ਮਧੁ ਆਸ੍ਰਮਾਈ ॥੨॥  
 ਬੀਸ ਸਪਤਾਹਰੇ ਬਾਸਰੇ ਸੰਗ੍ਰਹੈ ਤੀਨਿ ਖੋੜਾ ਨਿਤ ਕਾਲੁ ਸਾਰੈ ॥  
 ਦਸ ਅਠਾਰ ਮੈ ਅਪਰੰਪਰੇ ਚੀਨੈ ਕਹੈ ਨਾਨਕੁ ਇਵ ਏਕੁ ਤਰੈ ॥੩॥੨੬॥

ਸਿਰੀਰਾਗੁ ਮਹਲਾ ੧ ਘਰੁ ੩ ॥  
 ਅਮਲੁ ਕਰਿ ਧਰਤੀ ਬੀਜੁ ਸਬਦੇ ਕਰਿ ਸਚ ਕੀ ਆਬ ਨਿਤ ਦੇਹਿ ਪਾਣੀ ॥  
 ਹੋਇ ਕਿਰਸਾਣੁ ਈਮਾਨੁ ਜੰਮਾਇ ਲੈ ਭਿਸਤੁ ਦੋਜਕੁ ਮੂੜੇ ਏਵ ਜਾਣੀ ॥੧॥  
 ਮਤੁ ਜਾਣ ਸਹਿ ਗਲੀ ਪਾਇਆ ॥  
 ਮਾਲ ਕੈ ਮਾਣੈ ਰੂਪ ਕੀ ਸੋਭਾ ਇਤੁ ਬਿਧੀ ਜਨਮੁ ਗਵਾਇਆ ॥੧॥ ਰਹਾਉ ॥

ਐਬ ਤਨਿ ਚਿਕੜੇ ਇਹੁ ਮਨੁ ਮੀਡਕੋ ਕਮਲ ਕੀ ਸਾਰ ਨਹੀ ਮੂਲਿ ਪਾਈ ॥  
 ਭਉਰੁ ਉਸਤਾਦੁ ਨਿਤ ਭਾਖਿਆ ਬੋਲੇ ਕਿਉ ਬੁਝੈ ਜਾ ਨਹ ਬੁਝਾਈ ॥੨॥

ਜਾਲ ਨਾਲ ਬੰਨ੍ਹੇ ਲੋਹੇ ਦੇ ਮਣਕੇ (ਮਣਕੜਾ) ਅਤੇ ਆਪ ਹੀ (ਜਾਲ) ਵਿਚ ਲਗਿਆ ਮਾਸ ਦਾ ਟੁਕੜਾ (ਲਾਲ) ਹੈ। ੨। ਹੇ (ਮੇਰੀ) ਸਖੀ! ਮੇਰਾ ਪ੍ਰੀਤਮ ਆਪ ਹੀ ਅਨੇਕ ਤਰ੍ਹਾਂ ਦੇ ਚੌਜ ਕਰਨ ਵਾਲਾ (ਰੰਗੁਲਾ) ਹੈ। (ਉਹ ਪ੍ਰੇਮ ਰੰਗ ਵਿਚ ਰੰਗੀਆਂ ਹੋਈਆਂ) ਸੋਹਾਗਣਾਂ ਨੂੰ ਨਿਤ ਭੋਗਦਾ ਹੈ (ਪਰ) ਅਸਾਂ (ਦੋਹਾਗਣਾਂ) ਦਾ ਹਾਲ ਵੇਖ (ਕਿ ਸਾਡੇ ਨੇੜੇ ਵੀ ਨਹੀਂ ਆਉਂਦਾ)। ੩। ਹੇ ਪ੍ਰਭੂ! ਨਾਨਕ (ਤੇਰੇ ਦੁਆਰ ਉਤੇ) ਬੇਨਤੀ ਕਰਦਾ ਹੈ ਕਿ ਤੂੰ ਸਰੋਵਰ ਹੈਂ ਅਤੇ ਤੂੰ ਹੀ (ਉਸ ਵਿਚ ਰਹਿਣ ਵਾਲਾ) ਹੰਸ ਹੈਂ। ਤੂੰ ਹੀ ਕਮਲ ਦਾ ਫੁਲ (ਕਉਲ) ਹੈਂ, ਤੂੰ ਹੀ ਕਮੀਆ/ਕੁਮੁਦ (ਕਵੀਆ) ਹੈਂ ਅਤੇ ਤੂੰ ਆਪ ਹੀ (ਉਨ੍ਹਾਂ ਨੂੰ) ਵੇਖ ਕੇ ਵਿਗਸਿਤ ਹੁੰਦਾ ਹੈਂ। ੪। ੨੫।

ਸਿਰੀ ਰਾਗੁ ਮਹਲਾ ੧ ਘਰੁ ੩

(ਹੇ ਭਾਈ! ਆਪਣੇ) ਇਸ ਸ਼ਰੀਰ ਨੂੰ ਧਰਤੀ ਅਤੇ ਕਰਮਾਂ ਨੂੰ ਬੀਜ ਬਣਾ। (ਇਸ ਪ੍ਰਕਾਰ ਦੀ ਖੇਤੀ ਨੂੰ) ਪਰਮਾਤਮਾ (ਸਾਰਿੰਗਪਾਣੀ) ਰੂਪ ਜਲ (ਸਲਿਲ) ਨਾਲ ਸਿੰਜ (ਆਪਾਉ)। ਮਨ ਨੂੰ ਕਿਸਾਨ ਬਣਾ ਕੇ ਹਿਰਦੇ ਵਿਚ ਪਰਮਾਤਮਾ ਦੇ ਨਾਮ ਨੂੰ ਪੈਦਾ ਕਰ ਲੈ। ਇਸ ਢੰਗ ਨਾਲ ਮੁਕਤ ਅਵਸਥਾ (ਨਿਰਬਾਣੀ) ਪ੍ਰਾਪਤ ਕਰ ਲਏਂਗਾ। ੧। ਹੇ ਮੂਰਖ! (ਤੂੰ) ਮਾਇਆ ਦਾ ਕਿਉਂ ਹੰਕਾਰ ਕਰਦਾ (ਗਰਬਸਿ) ਹੈਂ? ਪਿਤਾ, ਪੁੱਤਰ, ਇਸਤਰੀ (ਕਾਲਤ੍ਰ), ਮਾਤਾ ਆਦਿ ਅੰਤ ਸਮੇਂ ਤੇਰੇ ਸਹਾਇਕ ਸਿਧ ਨਹੀਂ ਹੋਣੇ ਰਹਾਉ।

(ਉਪਰੋਕਤ ਖੇਤੀ ਵਿਚੋਂ) ਦੁਸ਼ਟ ਵਿਸ਼ੇ ਅਤੇ ਵਿਕਾਰਾਂ (ਰੂਪ ਨਦੀਨ) ਦੀ ਗੁਡਾਈ (ਕਿਰਖਾ) ਕਰ ਅਤੇ ਇਨ੍ਹਾਂ ਨੂੰ ਤਿਆਗ ਕੇ ਅੰਤਰਾਤਮਾ ਵਿਚ ਪ੍ਰਭੂ ਦਾ ਧਿਆਨ ਕਰਦਾ ਰਹਿ। ਜਦੋਂ ਜਪ, ਤਪ ਅਤੇ ਸੰਜਮ (ਉਸ ਖੇਤੀ ਦੇ) ਰਾਖੇ ਬਣਦੇ ਹਨ ਤਾਂ ਹਿਰਦਾ-ਕਮਲ ਖਿੜ ਜਾਂਦਾ ਹੈ ਅਤੇ (ਅੰਤਹਕਰਣ ਵਿਚ) ਅੰਮ੍ਰਿਤ ਰਸ ਟਪਕਣ ਲਗ ਜਾਂਦਾ (ਮਧੁ ਆਸ਼ਮਾਈ) ਹੈ। ੨। ਨਾਨਕ ਦਾ ਕਥਨ ਹੈ ਕਿ ਜੇ ਮਨੁੱਖ ਵੀਹ (ਪੰਜ ਗਿਆਨ ਅਤੇ ਪੰਜ ਕਰਮ ਇੰਦ੍ਰੀਆਂ, ਅਤੇ ਪੰਜ ਪੰਜ ਸਬੂਲ ਅਤੇ ਸੂਖਮ ਤੱਤਾਂ) ਅਤੇ ਸਤਾਂ (ਪੰਜ ਪ੍ਰਾਣ, ਮਨ ਅਤੇ ਬੁੱਧੀ) ਦੇ ਸ਼ਰੀਰ ਰੂਪੀ ਨਿਵਾਸ (ਬਾਸਰੋ) ਨੂੰ ਆਪਣੇ ਨਿਯੰਤਰਣ ਵਿਚ ਕਰੇ (ਸੰਗ੍ਰਹੀ), ਤਿੰਨ ਅਵਸਥਾਵਾਂ (ਖੜਾ) (ਬਾਲ, ਜਵਾਨੀ, ਬਿਰਧਪਨ) ਵਿਚ ਕਾਲ ਨੂੰ ਨਿਤ ਯਾਦ ਕਰਦਾ ਰਹੇ ਅਤੇ ਦਸ (ਚਾਰ ਵੇਦ, ਛੇ ਸ਼ਾਸਤ੍ਰ) ਤੇ ਅਠਾਰ੍ਹਾਂ ਪੁਰਾਣਾਂ ਵਿਚ ਪਰਮਾਤਮਾ ਨੂੰ ਪਛਾਣੇ, ਤਾਂ ਇਕ ਪਰਮਾਤਮਾ ਉਸ ਨੂੰ ਤਾਰ ਦਿੰਦਾ ਹੈ। ੩। ੨੬।

ਸਿਰੀ ਰਾਗੁ ਮਹਲਾ ੧ ਘਰੁ ੩

(ਹੇ ਮੁਸਲਮਾਨ ਧਰਮ ਸਾਧਕ!) ਆਪਣੇ ਕਰਮਾਚਾਰ (ਅਮਲ) ਨੂੰ ਧਰਤੀ ਬਣਾ, ਗੁਰੂ ਦੇ ਸ਼ਬਦ ਨੂੰ ਬੀਜ ਵਜੋਂ ਵਰਤੇ ਅਤੇ ਸਤਿ ਸਰੂਪ (ਦੇ ਨਾਮ ਸਿਮਰਨ ਤੋਂ ਪੈਦਾ ਹੋਣ ਵਾਲੀ) ਸ਼ੋਭਾ (ਆਬ) ਦਾ ਰੋਜ਼ ਪਾਣੀ ਦੇ। (ਆਪਣੇ ਆਪ ਨੂੰ) ਕਿਸਾਨ ਬਣਾ ਕੇ (ਉਸ ਧਰਤੀ ਵਿਚੋਂ) ਬੀਮਾਨ ਨੂੰ ਉਤਪੰਨ ਕਰ ਲੈ। ਇਸ ਤਰ੍ਹਾਂ ਹੇ ਮੂਰਖ! ਸਵਰਗ (ਭਿਸਤ) ਅਤੇ ਨਰਕ (ਦੌਜਕ) ਦਾ ਭੇਦ ਸਮਝ ਪਏਗਾ। ੧। (ਹੇ ਕਾਜ਼ੀ!) ਇਹ ਨ ਸਮਝ ਕਿ ਪਰਮਾਤਮਾ (ਸਹਿ) ਨਿਰੀਆਂ ਗੱਲਾਂ ਨਾਲ ਮਿਲ ਜਾਂਦਾ ਹੈ। ਧਨ ਦੇ ਮਾਣ ਅਤੇ ਰੂਪ ਦੀ ਸ਼ਾਨ ਵਿਚ ਆਚਾਰ ਕਰਨ ਨਾਲ ਮਨੁੱਖ ਜਨਮ ਵਿਅਰਥ ਵਿਚ ਨਸ਼ਟ ਕਰ ਲਈਦਾ ਹੈ। ੧। ਰਹਾਉ।

ਸ਼ਰੀਰ ਵਿਚ ਔਗੁਣ (ਐਥ) ਚਿਕੜ ਰੂਪ ਹੈ, ਇਹ ਮਨ ਉਸ ਵਿਚ ਡੱਢੂ (ਮੀਡਕੋ) ਵਾਂਗ (ਰਹਿੰਦਾ) ਹੈ ਅਤੇ (ਉਥੇ ਉਗੇ) ਕਮਲ ਦੇ ਫੁਲ ਦੀ ਉਸ ਨੂੰ ਬਿਲਕੁਲ ਖ਼ਬਰ ਨਹੀਂ ਹੈ (ਅਰਥਾਤ ਸ਼ਰੀਰ ਸਥਿਤ ਪ੍ਰਭੂ ਦੀ ਹੋਂਦ ਦਾ ਅਹਿਸਾਸ ਨਹੀਂ ਹੈ)। ਗੁਰੂ (ਉਸਤਾਦ) ਰੂਪ ਭੋਰਾ (ਕਮਲ ਫੁਲ ਪਾਸ) ਨਿਤ ਗੁੰਜਾਰ (ਭਾਖਿਆ ਬੋਲੇ) ਕਰਦਾ ਹੈ (ਅਰਥਾਤ ਉਪਦੇਸ਼ ਦਿੰਦਾ ਹੈ), (ਪਰ ਮਨ ਰੂਪ ਡੱਢੂ ਉਸ ਉਪਦੇਸ਼ ਨੂੰ) ਕਿਉਂ ਨਹੀਂ ਸਮਝਦਾ, (ਕਿਉਂਕਿ ਇਹ) ਸਮਝ ਹੀ ਨਹੀਂ ਸਕਦਾ। ੨। ਇਹ ਮਨ ਮਾਇਆ

ਆਖਣੁ ਸੁਨਣਾ ਪਉਣ ਕੀ ਬਾਣੀ ਇਹੁ ਮਨੁ ਰਤਾ ਮਾਇਆ ॥  
 ਖਸਮ ਕੀ ਨਦਰਿ ਦਿਲਹਿ ਪਸਿੰਦੇ ਜਿਨੀ ਕਰਿ ਏਕੁ ਧਿਆਇਆ ॥੩॥  
 ਤੀਹ ਕਰਿ ਰਖੇ ਪੰਜ ਕਰਿ ਸਾਥੀ ਨਾਉ ਸੈਤਾਨੁ ਮਤੁ ਕਟਿ ਜਾਈ ॥  
 ਨਾਨਕੁ ਆਖੈ ਰਾਹਿ ਪੈ ਚਲਣਾ ਮਾਲੁ ਧਨੁ ਕਿਤ ਕੁ ਸੰਜਿਆਹੀ ॥੪॥੨੭॥

ਸਿਰੀਰਾਗੁ ਮਹਲਾ ੧ ਘਰੁ ੪ ॥  
 ਸੋਈ ਮਉਲਾ ਜਿਨਿ ਜਗੁ ਮਉਲਿਆ ਹਰਿਆ ਕੀਆ ਸੰਸਾਰੋ ॥  
 ਆਬ ਖਾਕੁ ਜਿਨਿ ਬੰਧਿ ਰਹਾਈ ਧੰਨੁ ਸਿਰਜਣਹਾਰੋ ॥੧॥  
 ਮਰਣਾ ਮੁਲਾ ਮਰਣਾ ॥  
 ਭੀ ਕਰਤਾਰਹੁ ਡਰਣਾ ॥੧॥ ਰਹਾਉ ॥

ਤਾ ਤੂ ਮੁਲਾ ਤਾ ਤੂ ਕਾਜੀ ਜਾਣਹਿ ਨਾਮੁ ਖੁਦਾਈ ॥  
 ਜੇ ਬਹੁਤੇਰਾ ਪੜਿਆ ਹੋਵਹਿ ਕੋ ਰਹੈ ਨ ਭਰੀਐ ਪਾਈ ॥੨॥  
 ਸੋਈ ਕਾਜੀ ਜਿਨਿ ਆਪੁ ਤਜਿਆ ਇਕੁ ਨਾਮੁ ਕੀਆ ਆਧਾਰੋ ॥  
 ਹੈ ਭੀ ਹੋਸੀ ਜਾਇ ਨ ਜਾਸੀ ਸਚਾ ਸਿਰਜਣਹਾਰੋ ॥੩॥  
 ਪੰਜ ਵਖਤ ਨਿਵਾਜ ਗੁਜਾਰਹਿ ਪੜਹਿ ਕਤੇਬ ਕੁਰਾਣਾ ॥  
 ਨਾਨਕੁ ਆਖੈ ਗੋਰ ਸਦੇਈ ਰਹਿਓ ਪੀਣਾ ਖਾਣਾ ॥੪॥੨੮॥

ਸਿਰੀਰਾਗੁ ਮਹਲਾ ੧ ਘਰੁ ੪ ॥  
 ਏਕੁ ਸੁਆਨੁ ਦੁਇ ਸੁਆਨੀ ਨਾਲਿ ॥ਭਲਕੇ ਭਉਕਹਿ ਸਦਾ ਬਇਆਲਿ ॥  
 ਕੂੜੁ ਛੁਰਾ ਮੁਠਾ ਮੁਰਦਾਰੁ ॥ਧਾਣਕ ਰੂਪਿ ਰਹਾ ਕਰਤਾਰ ॥੧॥  
 ਮੈ ਪਤਿ ਕੀ ਪੰਦਿ ਨ ਕਰਣੀ ਕੀ ਕਾਰ ॥  
 ਹਉ ਬਿਗੜੈ ਰੂਪਿ ਰਹਾ ਬਿਕਰਾਲ ॥  
 ਤੇਰਾ ਏਕੁ ਨਾਮੁ ਤਾਰੇ ਸੰਸਾਰੁ ॥ਮੈ ਏਹਾ ਆਸ ਏਹੋ ਆਧਾਰੁ ॥੧॥ ਰਹਾਉ ॥

ਮੁਖਿ ਨਿੰਦਾ ਆਖਾ ਦਿਨੁ ਰਾਤਿ ॥ਪਰ ਘਰੁ ਜੋਹੀ ਨੀਚ ਸਨਾਤਿ ॥  
 ਕਾਮੁ ਕ੍ਰੋਧੁ ਤਨਿ ਵਸਹਿ ਚੰਡਾਲ ॥ਧਾਣਕ ਰੂਪਿ ਰਹਾ ਕਰਤਾਰ ॥੨॥  
 ਫਾਹੀ ਸੁਰਤਿ ਮਲੂਕੀ ਵੇਸੁ ॥ਹਉ ਠਗਵਾੜਾ ਠਗੀ ਦੇਸੁ ॥  
 ਖਰਾ ਸਿਆਣਾ ਬਹੁਤਾ ਭਾਰੁ ॥ਧਾਣਕ ਰੂਪਿ ਰਹਾ ਕਰਤਾਰ ॥੩॥

ਤੋਂ ਪ੍ਰਭਾਵਿਤ ਹੈ, ਇਸ ਲਈ ਇਸ ਨੂੰ ਕਹਿਣਾ ਸੁਣਨਾ ਵਿਅਰਥ ਹੈ। ਪਰਮਾਤਮਾ ਦੀ ਕ੍ਰਿਪਾ ਦ੍ਰਿਸ਼ਟੀ ਅਤੇ ਦਿਲ ਦੀ ਪਸੰਦਗੀ (ਪਸਿੰਦੇ) (ਉਨ੍ਹਾਂ ਪ੍ਰਤਿ ਹੀ ਹੈ) ਜਿਨ੍ਹਾਂ ਨੇ ਉਸ ਇਕ ਪਰਮਾਤਮਾ ਦਾ ਸਿਮਰਨ ਕੀਤਾ ਹੈ।੩। (ਹੇ ਕਾਜ਼ੀ! ਤੂੰ) 30 ਰੋਜ਼ੇ ਰਖੇ ਅਤੇ 5 ਨਮਾਜ਼ਾਂ ਨੂੰ ਸਾਥੀ ਬਣਾਇਆ (ਪਰ ਧਿਆਨ ਰਖਣਾ ਕਿ ਕਿਤੇ) ਸ਼ੈਤਾਨ ਇਨ੍ਹਾਂ ਨੂੰ ਕਟ ਜਾਏ (ਅਰਥਾਤ ਪ੍ਰਭਾਵਹੀਨ ਕਰ ਦੇਵੇ)। ਨਾਨਕ ਦਾ ਕਥਨ ਹੈ ਕਿ (ਹੇ ਕਾਜ਼ੀ! ਇਕ ਦਿਨ ਤੂੰ ਵੀ ਮੌਤ ਦੇ) ਰਸਤੇ ਉਤੇ ਚਲਣਾ ਹੈ, (ਫਿਰ ਤੂੰ) ਮਾਲ ਅਤੇ ਧਨ ਦਾ ਸੰਚਨ (ਸੰਜਿਆਹੀ) ਕਿਸ ਵਾਸਤੇ ਕਰ ਰਿਹਾ ਹੈਂ।੪।੨੭।

ਸਿਰੀ ਰਾਗੁ ਮਹਲਾ ੧ ਘਰੁ ੪

(ਸਭ ਦਾ) ਉਹੀ ਮਾਲਕ (ਮਉਲਾ) ਹੈ ਜਿਸ ਨੇ ਜਗਤ ਨੂੰ ਪ੍ਰਫੁਲਿਤ (ਮਉਲਿਆ) ਕੀਤਾ ਹੋਇਆ ਹੈ ਅਤੇ ਸੰਸਾਰ ਨੂੰ ਹਰਾ-ਭਰਾ (ਅਰਥਾਤ ਗਤਿਮਾਨ) ਰਖਿਆ ਹੋਇਆ ਹੈ। (ਸੰਸਾਰਿਕ ਰਚਨਾ ਕਰਨ ਵੇਲੇ) ਉਸ ਨੇ ਜਲ (ਆਬ), ਮਿੱਟੀ (ਖਾਕਾ) (ਆਦਿ ਪੰਜ ਤੱਤਾਂ) ਨੂੰ ਇਕਠਿਆਂ ਕੀਤਾ ਹੈ। (ਸਚਮੁਚ) ਉਹ ਸਿਰਜਨਹਾਰ ਧੰਨ ਹੈ।੧। ਹੇ ਮੁੱਲਾਂ! ਮਰਨਾ ਅਵੱਜ਼ ਸੰਭਾਵੀ ਹੈ। ਇਸ ਲਈ ਪਰਮਾਤਮਾ ਤੋਂ ਡਰਨਾ ਹੀ ਬਣਦਾ ਹੈ।੧। ਰਹਾਉ।

(ਸੱਚੇ ਅਰਥਾਂ ਵਿਚ) ਤਾਂ ਹੀ ਤੂੰ ਮੁੱਲਾਂ ਜਾਂ ਕਾਜ਼ੀ ਹੋਣ (ਦਾ ਅਧਿਕਾਰੀ ਬਣਦਾ ਹੈਂ ਜੇ) ਪਰਮਾਤਮਾ (ਖੁਦਾਈ) ਦੇ ਨਾਮ ਨੂੰ ਸਮਝੇਂ। ਜੇ ਕੋਈ ਬਹੁਤ ਪੜ੍ਹਿਆ ਹੋਇਆ (ਵਿਦਵਾਨ ਕਿਉਂ ਨ) ਹੋਵੇ, ਪਰ (ਸੁਆਸਾਂ ਦੀ) ਪਾਈ (ਪਨਘੜੀ) ਦੇ ਭਰ ਜਾਣ 'ਤੇ ਕੋਈ ਵੀ (ਇਸ ਸੰਸਾਰ ਵਿਚ) ਰਹਿ ਨਹੀਂ ਸਕਦਾ।੨। ਉਹੀ (ਵਾਸਤਵਿਕ) ਕਾਜ਼ੀ ਹੈ ਜਿਸ ਨੇ ਆਪਣੇਪਨ ਦੀ ਭਾਵਨਾ ਦਾ ਤਿਆਗ ਕਰ ਦਿੱਤਾ ਹੋਵੇ ਅਤੇ ਇਕ (ਪਰਮਾਤਮਾ ਦੇ) ਨਾਮ ਨੂੰ ਆਧਾਰ ਬਣਾ ਲਿਆ ਹੋਵੇ। ਉਹ ਸੱਚਾ ਸਿਰਜਨਹਾਰ ਪ੍ਰਭੂ ਜੋ ਪਹਿਲਾਂ ਸੀ, ਹੁਣ ਹੈ ਅਤੇ ਅਗੋਂ ਵੀ ਹੋਵੇਗਾ, (ਇਸ ਸ੍ਰਿਸ਼ਟੀ ਦੇ) ਨਸ਼ਟ ਹੋਣ 'ਤੇ ਵੀ ਨਸ਼ਟ ਨਹੀਂ ਹੋਵੇਗਾ (ਅਰਥਾਤ ਸਦੀਵੀ ਹੈ)।੩। (ਹੇ ਕਾਜ਼ੀ! ਤੂੰ) ਪੰਜ ਵੇਲੇ (ਵਖਤ) ਨਮਾਜ਼ ਪੜ੍ਹਦਾ ਹੈਂ ਅਤੇ ਕੁਰਾਨ ਅਤੇ ਸਾਮੀ ਧਰਮ ਪੁਸਤਕਾਂ ਦਾ ਪਾਠ ਵੀ ਕਰਦਾ ਹੈਂ। (ਪਰ) ਨਾਨਕ ਦਾ ਕਥਨ ਹੈ (ਕਿ ਜਦੋਂ) ਕਬਰ (ਗੋਰ) ਬੁਲਾਉਂਦੀ ਹੈ (ਤਾਂ ਇਸ ਸੰਸਾਰ ਦਾ) ਖਾਣਾ-ਪੀਣਾ ਰਹਿ ਜਾਂਦਾ ਹੈ।੪।੨੮।

ਸਿਰੀ ਰਾਗੁ ਮਹਲਾ ੧ ਘਰੁ ੪

ਹੇ ਪ੍ਰਭੂ! ਮੈਂ ਸਾਂਸੀ ਵਾਲਾ ਰੂਪ ਧਾਰਣ ਕੀਤਾ ਹੋਇਆ ਹੈ। ਮੇਰੇ ਨਾਲ (ਲੋਭ ਰੂਪ) ਇਕ ਕੁੱਤਾ (ਸੁਆਨੁ) ਅਤੇ (ਆਸਾ ਤੇ ਤ੍ਰਿਸ਼ਨ ਰੂਪ) ਦੋ ਕੁੱਤੀਆਂ (ਸੁਆਨੀ) ਹਨ। ਇਹ ਸਦਾ ਸਵੇਰੇ ਸ਼ਾਮ (ਬਇਆਲਿ) ਭੌਂਕਦੇ ਰਹਿੰਦੇ ਹਨ। (ਮੇਰੇ ਹੱਥ ਵਿਚ) ਕੂੜ ਰੂਪ ਛੁਰਾ ਹੈ ਅਤੇ ਠਗੀ ਨਾਲ (ਪ੍ਰਾਪਤ ਕੀਤਾ ਖਾਧ ਪਦਾਰਥ ਮਾਨੋ) ਮੁਰਦਾਰ ਹੈ।੧। ਮੈਂ ਨ ਤਾਂ ਪ੍ਰਤਿਸ਼ਠਾ ਵਾਲੀ ਕੋਈ ਨਸੀਹਤ ਜਾਂ ਸਿਖਿਆ (ਪੰਦਿ) ਲਈ ਹੈ ਅਤੇ ਨ ਹੀ ਕਰਨ ਯੋਗ ਕਰਮ ਕੀਤੇ ਹਨ। ਮੈਂ ਵਿਗੜੇ ਹੋਏ ਡਰਾਵਣੇ (ਬਿਕਰਾਲ) ਰੂਪ ਵਾਲਾ ਬਣਿਆ ਹੋਇਆ ਹਾਂ। (ਹੇ ਪ੍ਰਭੂ!) ਤੇਰਾ ਇਕ ਨਾਮ ਹੀ ਸੰਸਾਰ ਸਾਗਰ ਤੋਂ ਪਾਰ ਲੰਘਾ ਸਕਦਾ ਹੈ। ਮੇਰੀ ਇਹੀ ਆਸ ਹੈ ਅਤੇ ਇਹੀ ਆਧਾਰ ਹੈ।੧। ਰਹਾਉ।

(ਮੈਂ) ਦਿਨ ਰਾਤ ਮੁਖ ਤੋਂ ਨਿੰਦਾ ਕਰਦਾ ਰਹਿੰਦਾ ਹਾਂ; ਨੀਚ (ਸਨਾਤਿ) ਪਰਾਏ ਘਰ ਨੂੰ (ਸਦਾ) ਤਾੜਦਾ (ਜੋਹੀ) ਰਹਿੰਦਾ ਹਾਂ। (ਮੇਰੇ) ਸ਼ਰੀਰ ਵਿਚ ਕਾਮ ਅਤੇ ਕ੍ਰੋਧ (ਨਾਂ ਦੇ ਦੋ) ਚੰਡਾਲ ਵਸ ਰਹੇ ਹਨ। ਹੇ ਕਰਤਾਰ! (ਮੈਂ) ਸਾਂਸੀ ਵਾਲਾ ਰੂਪ ਧਾਰਣ ਕੀਤਾ ਹੋਇਆ।੨। (ਲੋਕਾਂ ਨੂੰ) ਫਸਾਉਣ ਵਿਚ ਮੇਰਾ (ਸਦਾ) ਧਿਆਨ (ਸੁਰਤਿ) ਰਹਿੰਦਾ ਹੈ, (ਪਰ ਉਪਰੋਂ ਮੈਂ) ਕੋਮਲ ਜਾਂ ਸਾਊਆਂ ਵਾਲਾ (ਮਲੂਕੀ) ਰੂਪ ਧਾਰਣ ਕੀਤਾ ਹੋਇਆ ਹੈ। ਮੈਂ ਠਗਣ ਵਾਲਾ (ਠਗਵਾੜਾ) ਹਾਂ ਅਤੇ (ਸਾਰੇ) ਦੋਸ਼ ਨੂੰ ਠਗਦਾ ਹਾਂ। (ਮੈਂ) ਆਪਣੇ ਆਪ ਨੂੰ ਬਹੁਤ ਸਿਆਣਾ ਸਮਝਦਾ ਹਾਂ, (ਪਰ ਮੇਰੇ ਸਿਰ ਉਪਰ ਪਾਪਾਂ ਦਾ)



ਮੈ ਕੀਤਾ ਨ ਜਾਤਾ ਹਰਾਮਖੋਰੁ ॥ ਹਉ ਕਿਆ ਮੁਹੁ ਦੇਸਾ ਦੁਸਟੁ ਚੋਰੁ ॥  
ਨਾਨਕੁ ਨੀਚੁ ਕਹੈ ਬੀਚਾਰੁ ॥ ਧਾਣਕ ਰੂਪਿ ਰਹਾ ਕਰਤਾਰ ॥੪॥੨੯॥

ਸਿਰੀਰਾਗੁ ਮਹਲਾ ੧ ਘਰੁ ੪ ॥  
ਏਕਾ ਸੁਰਤਿ ਜੇਤੇ ਹੈ ਜੀਅ ॥ ਸੁਰਤਿ ਵਿਹੂਣਾ ਕੋਇ ਨ ਕੀਅ ॥  
ਜੇਹੀ ਸੁਰਤਿ ਤੇਹਾ ਤਿਨ ਰਾਹੁ ॥ ਲੇਖਾ ਇਕੋ ਆਵਹੁ ਜਾਹੁ ॥੧॥  
ਕਾਹੇ ਜੀਅ ਕਰਹਿ ਚਤੁਰਾਈ ॥ ਲੇਵੈ ਦੇਵੈ ਢਿਲ ਨ ਪਾਈ ॥੧॥ ਰਹਾਉ ॥

ਤੇਰੇ ਜੀਅ ਜੀਆ ਕਾ ਤੋਹਿ ॥ ਕਿਤ ਕਉ ਸਾਹਿਬ ਆਵਹਿ ਰੋਹਿ ॥  
ਜੇ ਤੂ ਸਾਹਿਬ ਆਵਹਿ ਰੋਹਿ ॥ ਤੂ ਓਨਾ ਕਾ ਤੇਰੇ ਓਹਿ ॥੨॥  
ਅਸੀ ਬੋਲਵਿਗਾੜ ਵਿਗਾੜਹ ਬੋਲ ॥ ਤੂ ਨਦਰੀ ਅੰਦਰਿ ਤੋਲਹਿ ਤੋਲ ॥  
ਜਹ ਕਰਣੀ ਤਹ ਪੂਰੀ ਮਤਿ ॥ ਕਰਣੀ ਬਾਝਹੁ ਘਟੇ ਘਟਿ ॥੩॥  
ਪ੍ਰਣਵਤਿ ਨਾਨਕ ਗਿਆਨੀ ਕੈਸਾ ਹੋਇ ॥ ਆਪੁ ਪਛਾਣੈ ਬੁਝੈ ਸੋਇ ॥  
ਗੁਰ ਪਰਸਾਦਿ ਕਰੇ ਬੀਚਾਰੁ ॥ ਸੋ ਗਿਆਨੀ ਦਰਗਹ ਪਰਵਾਣੁ ॥੪॥੩੦॥

ਸਿਰੀਰਾਗੁ ਮਹਲਾ ੧ ਘਰੁ ੪ ॥  
ਤੂ ਦਰੀਆਉ ਦਾਨਾ ਬੀਨਾ ਮੈ ਮਛਲੀ ਕੈਸੇ ਅੰਤੁ ਲਹਾ ॥  
ਜਹ ਜਹ ਦੇਖਾ ਤਹ ਤਹ ਤੂ ਹੈ ਤੁਝ ਤੇ ਨਿਕਸੀ ਫੂਟਿ ਮਰਾ ॥੧॥  
ਨ ਜਾਣਾ ਮੇਉ ਨ ਜਾਣਾ ਜਾਲੀ ॥  
ਜਾ ਦੁਖੁ ਲਾਗੈ ਤਾ ਤੁਝੈ ਸਮਾਲੀ ॥੧॥ ਰਹਾਉ ॥

ਤੂ ਭਰਪੂਰਿ ਜਾਨਿਆ ਮੈ ਦੂਰਿ ॥ ਜੇ ਕਛੁ ਕਰੀ ਸੁ ਤੇਰੈ ਹਦੂਰਿ ॥  
ਤੂ ਦੇਖਹਿ ਹਉ ਮੁਕਰਿ ਪਾਉ ॥ ਤੇਰੈ ਕੰਮਿ ਨ ਤੇਰੈ ਨਾਇ ॥੨॥  
ਜੇਤਾ ਦੇਹਿ ਤੇਤਾ ਹਉ ਖਾਉ ॥ ਬਿਆ ਦਰੁ ਨਾਹੀ ਕੈ ਦਰਿ ਜਾਉ ॥  
ਨਾਨਕੁ ਏਕ ਕਹੈ ਅਰਦਾਸਿ ॥ ਜੀਉ ਪਿੰਡੁ ਸਭੁ ਤੇਰੈ ਪਾਸਿ ॥੩॥  
ਆਪੇ ਨੇੜੈ ਦੂਰਿ ਆਪੇ ਹੀ ਆਪੇ ਮੰਝਿ ਮਿਆਨੋ ॥  
ਆਪੇ ਵੇਖੈ ਸੁਣੈ ਆਪੇ ਹੀ ਕੁਦਰਤਿ ਕਰੇ ਜਹਾਨੋ ॥  
ਜੇ ਤਿਸੁ ਭਾਵੈ ਨਾਨਕਾ ਹੁਕਮੁ ਸੋਈ ਪਰਵਾਨੋ ॥੪॥੩੧॥

ਬਹੁਤ ਭਾਰ ਹੈ। ਹੇ ਕਰਤਾਰ! (ਮੈਂ) ਸਾਂਸੀ ਦਾ ਰੂਪ ਧਾਰਣ ਕੀਤਾ ਹੋਇਆ ਹੈ।੩। (ਹੇ ਪ੍ਰਭੂ! ਮੈਂ) ਤੇਰੇ ਉਪਕਾਰ ਨੂੰ ਨਹੀਂ ਸਮਝਿਆ ਅਤੇ ਹਰਾਮ ਦਾ ਮਾਲ ਖਾਂਦਾ ਰਿਹਾ ਹਾਂ। ਮੈਂ ਦੁਸ਼ਟ ਚੋਰ (ਈਸ਼ਵਰੀ ਦਰਗਾਹ ਵਿਚ ਜਾ ਕੇ ਕੀ) ਮੂੰਹ ਵਿਖਾਵਾਂਗਾ। ਨਾਨਕ ਨੀਚ ਇਹ ਵਿਚਾਰ ਪ੍ਰਗਟ ਕਰਦਾ ਹੈ ਕਿ ਹੇ ਕਰਤਾਰ! (ਮੈਂ) ਸਾਂਸੀ ਵਾਲਾ ਰੂਪ ਧਾਰਣ ਕੀਤਾ ਹੋਇਆ ਹੈ।੪।੨੯।

ਸਿਰੀ ਰਾਗੁ ਮਹਲਾ ੧ ਘਰੁ ੪

ਜਿਤਨੇ ਵੀ (ਇਸ ਸੰਸਾਰ ਵਿਚ ਪੈਦਾ ਕੀਤੇ ਹੋਏ) ਜੀਵ ਹਨ, ਉਨ੍ਹਾਂ ਅੰਦਰ ਇਕੋ ਤਰ੍ਹਾਂ ਦੀ ਸੂਝ (ਸੁਰਤਿ) ਹੈ। ਸੂਝ ਤੋਂ ਸਖਣਾ ਕੋਈ ਵੀ ਨਹੀਂ ਸਿਰਜਿਆ ਗਿਆ। ਜਿਹੋ ਜਿਹੀ ਸੂਝ ਹੁੰਦੀ ਹੈ, ਉਸ ਤਰ੍ਹਾਂ ਦਾ (ਜੀਵ) ਮਾਰਗ ਗ੍ਰਹਿਣ ਕਰਦਾ ਹੈ। (ਜੀਵ ਦਾ) ਲੇਖਾ ਕਰਨ ਵਾਲਾ ਵੀ ਉਹ ਇਕੋ ਹੀ ਹੈ ਅਤੇ (ਉਹੀ) ਆਵਾਗਵਣ ਦੀ ਮਰਯਾਦਾ (ਨੂੰ) ਕਾਇਮ ਰਖਦਾ ਹੈ।੧। ਹੇ ਜੀਵ! (ਤੂੰ) ਕਿਸ ਲਈ ਚਾਲਾਕੀ ਕਰਦਾ ਹੈ? (ਪਰਮਾਤਮਾ ਆਪ ਹੀ ਪ੍ਰਾਣ) ਦਿੰਦਾ ਅਤੇ ਲੈਂਦਾ ਹੈ। (ਇਸ ਕਾਰਵਾਈ ਲਈ ਉਹ ਰਤਾ ਜਿੰਨੀ) ਦੇਰ ਨਹੀਂ ਲਗਾਉਂਦਾ।੧।੨੦।

(ਹੇ ਪ੍ਰਭੂ!) ਸਾਰੇ ਜੀਵ ਤੇਰੇ ਪੈਦਾ ਕੀਤੇ ਹੋਏ ਹਨ ਅਤੇ ਤੂੰ ਹੀ ਜੀਵਾਂ (ਦਾ) ਸੁਆਮੀ ਹੈਂ। ਹੇ ਮਾਲਕ! ਫਿਰ ਤੂੰ ਕਿਸ ਲਈ ਗੁੱਸਾ (ਰੋਹਿ) ਕਰੇਂ? ਹੇ ਸੁਆਮੀ! ਜੇ ਤੂੰ ਗੁੱਸੇ ਵਿਚ ਆਵੇਂ ਵੀ (ਤਾਂ ਵੀ) ਤੂੰ ਉਨ੍ਹਾਂ ਦਾ ਮਾਲਕ ਹੈਂ ਅਤੇ ਉਹ ਤੇਰੇ (ਸੇਵਕ) ਹਨ।੨। (ਹੇ ਪ੍ਰਭੂ!) ਅਸੀਂ ਤਾਂ ਬੜਬੋਲੇ (ਬੋਲਵਿਗਾੜ) ਹਾਂ, (ਕਹਿ ਕੇ) ਬੋਲਾਂ ਨੂੰ ਵਿਗਾੜ ਲੈਂਦੇ ਹਾਂ। ਪਰ ਤੂੰ ਆਪਣੀ ਕ੍ਰਿਪਾ ਦਿਸ਼ਟੀ (ਨਦਰੀ) ਨਾਲ ਹੀ (ਸਭ ਦੇ ਕਰਮਾਂ ਦਾ) ਮੁੱਲਾਂਕਣ ਕਰਦਾ ਹੈਂ। ਜੇ ਜੀਵ ਕਰਣੀ ਦੇ ਸੂਰੇ ਹਨ, ਉਨ੍ਹਾਂ ਦੀ ਬੁੱਧੀ ਸ਼੍ਰੇਣ ਹੁੰਦੀ ਹੈ। (ਸੱਚੀ) ਕਰਣੀ ਤੋਂ ਬਿਨਾ ਸਭ ਘਾਟਾ ਹੀ ਘਾਟਾ ਹੈ।੩। ਨਾਨਕ ਬੇਨਤੀ ਕਰਦਾ ਹੈ ਕਿ ਗਿਆਨਵਾਨ ਵਿਅਕਤੀ ਕਿਹੋ ਜਿਹਾ ਹੁੰਦਾ ਹੈ? (ਉਤਰ—) ਜੇ ਆਪਣੇ ਆਪ (ਆਪਣੇ ਮੂਲ) ਨੂੰ ਪਛਾਣਦਾ ਹੈ, ਉਹ ਹੀ (ਉਸ ਪਰਮਾਤਮਾ ਨੂੰ) ਬੁਝ ਸਕਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਉਹ) ਬ੍ਰਹਮ-ਵਿਚਾਰ ਕਰਦਾ ਹੈ। ਅਜਿਹਾ ਗਿਆਨੀ ਈਸ਼ਵਰੀ ਦਰਗਾਹ ਵਿਚ ਪ੍ਰਵਾਨ ਹੁੰਦਾ ਹੈ।੪।੩੦।

ਸਿਰੀ ਰਾਗੁ ਮਹਲਾ ੧ ਘਰੁ ੪

(ਹੇ ਪ੍ਰਭੂ!) ਤੂੰ ਸਭ ਕੁਝ ਜਾਣਨ ਵਾਲਾ, ਸਭ ਕੁਝ ਵੇਖਣ ਵਾਲਾ ਇਕ ਦਰਿਆ ਦੇ ਸਮਾਨ ਹੈਂ। (ਤੇਰੇ ਵਿਚ ਰਹਿਣ ਵਾਲੀ) ਮੈਂ ਇਕ ਮਛਲੀ ਕਿਵੇਂ (ਤੇਰਾ) ਅੰਤ ਪਾ ਸਕਦੀ ਹਾਂ। (ਮੈਂ) ਜਿਥੇ ਜਿਥੇ ਵੇਖਦਾ ਹਾਂ, ਉਥੇ ਉਥੇ ਤੂੰ (ਹੀ ਮੌਜੂਦ ਹੈਂ)। (ਮੈਂ) ਤੇਰੇ ਵਿਚੋਂ ਨਿਕਲਣ ਤੇ (ਨਿਕਸੀ) ਫੁਟ ਕੇ ਮਰ ਜਾਂਦੀ ਹਾਂ।੧। ਮੈਂ ਨ ਮਾਛੀ (ਮੇਉ) ਜਾਣਦੀ ਹਾਂ (ਅਤੇ ਨ ਹੀ ਵਸਾਉਣ ਵਾਲੇ) ਜਾਲ ਨੂੰ ਜਾਣਦੀ ਹਾਂ। ਜਦੋਂ ਕੋਈ ਸੰਕਟ ਵਿਆਪਦਾ ਹੈ ਤਾਂ ਤੈਨੂੰ ਹੀ ਯਾਦ ਕਰਦੀ ਹਾਂ (ਸਮਾਲੀ)।੧।੨੦।

(ਹੇ ਪ੍ਰਭੂ!) ਤੂੰ ਸਭ ਥਾਂ ਮੌਜੂਦ ਹੈਂ (ਅਰਥਾਤ ਸਰਬ ਵਿਆਪਕ ਹੈਂ), ਪਰ ਮੈਂ (ਭਰਮਵਸ) ਦੂਰ ਸਮਝਿਆ ਹੈ। (ਅਸਲ ਵਿਚ ਮੈਂ) ਜੋ ਕੁਝ ਵੀ ਕਰ ਰਹੀ ਹਾਂ, ਤੇਰੀ ਹਜ਼ੂਰੀ ਵਿਚ ਹੀ ਕਰ ਰਹੀ ਹਾਂ। ਤੂੰ ਸਭ ਕੁਝ (ਅਰਥਾਤ ਮੇਰੇ ਸਭ ਪ੍ਰਕਾਰ ਦੇ ਕਰਮਾਂ) ਨੂੰ ਦੇਖਦਾ ਹੈਂ, ਪਰ ਮੈਂ ਇਨਕਾਰੀ ਹੋ ਜਾਂਦੀ ਹਾਂ (ਮੁਕਰਿ ਪਾਉ)। (ਮੈਂ) ਨ ਤੇਰੇ ਕਿਸੇ ਕੰਮ ਦੇ ਯੋਗ ਹਾਂ ਅਤੇ ਨ ਹੀ ਤੇਰੇ ਨਾਮ (ਨੂੰ) ਸਿਮਰਦੀ ਹਾਂ।੨। (ਹੇ ਪ੍ਰਭੂ!) ਜਿਤਨਾ ਤੂੰ ਦਿੰਦਾ ਹੈਂ, (ਮੈਂ) ਉਤਨਾ ਹੀ ਖਾਂਦੀ ਹਾਂ। (ਮੇਰਾ) ਕੋਈ ਹੋਰ (ਬਿਆ) ਦੁਆਰ ਜਾਂ ਨਿਕਾਣਾ ਨਹੀਂ ਹੈ, (ਫਿਰ ਮੈਂ) ਕਿਥੇ ਜਾਵਾਂ। ਨਾਨਕ ਇਕ ਬੇਨਤੀ ਕਰਦਾ ਹੈ ਕਿ ਮੇਰਾ ਜੀਵ ਅਤੇ ਸ਼ਰੀਰ ਤੈਨੂੰ ਸਮਰਪਿਤ ਹੈ।੩। (ਹੇ ਪ੍ਰਭੂ! ਤੂੰ) ਆਪ ਹੀ ਸਭ ਦੇ ਨੇੜੇ ਹੈਂ, ਆਪ ਹੀ ਦੂਰ ਹੈਂ ਅਤੇ ਆਪ ਹੀ ਸਭ ਦੇ ਵਿਚ ਸਮਾਇਆ ਹੋਇਆ ਹੈ। (ਤੂੰ) ਆਪ ਵੇਖਦਾ ਹੈਂ, ਆਪ ਹੀ ਸੁਣਦਾ ਹੈਂ ਅਤੇ ਆਪਣੀ ਕੁਦਰਤ (ਸਮਰਥਾ) ਨਾਲ ਸੰਸਾਰ ਦੀ ਸਿਰਜਨਾ ਕਰਦਾ ਹੈਂ। ਹੇ ਨਾਨਕ! ਜੇ ਉਸ ਨੂੰ ਚੰਗਾ ਲਗਦਾ ਹੈ, ਉਹੀ ਹੁਕਮ ਰੂਪ ਵਿਚ ਸਭ ਨੂੰ ਮੰਨਣਾ ਪੈਂਦਾ ਹੈ।੪।੩੧।

ਸਿਰੀਰਾਗੁ ਮਹਲਾ ੧ ਘਰੁ ੪ ॥

ਕੀਤਾ ਕਹਾ ਕਰੇ ਮਨਿ ਮਾਨੁ ॥ ਦੇਵਣਹਾਰੇ ਕੈ ਹਥਿ ਦਾਨੁ ॥  
ਭਾਵੈ ਦੇਇ ਨ ਦੇਈ ਸੋਇ ॥ ਕੀਤੇ ਕੈ ਕਹਿਐ ਕਿਆ ਹੋਇ ॥੧॥  
ਆਪੇ ਸਚੁ ਭਾਵੈ ਤਿਸੁ ਸਚੁ ॥ ਅੰਧਾ ਕਚਾ ਕਚੁ ਨਿਕਚੁ ॥੧॥ ਰਹਾਉ ॥

ਜਾ ਕੇ ਰੁਖ ਬਿਰਖ ਆਰਾਉ ॥ ਜੇਹੀ ਧਾਤੁ ਤੇਹਾ ਤਿਨ ਨਾਉ ॥  
ਫੁਲੁ ਭਾਉ ਫਲੁ ਲਿਖਿਆ ਪਾਇ ॥ ਆਪਿ ਬੀਜਿ ਆਪੇ ਹੀ ਖਾਇ ॥੨॥  
ਕਚੀ ਕੰਧ ਕਚਾ ਵਿਚਿ ਰਾਜੁ ॥ ਮਤਿ ਅਲੁਣੀ ਫਿਕਾ ਸਾਦੁ ॥  
ਨਾਨਕ ਆਣੇ ਆਵੈ ਰਾਸਿ ॥ ਵਿਣੁ ਨਾਵੈ ਨਾਹੀ ਸਾਬਾਸਿ ॥੩॥੩੨॥

ਸਿਰੀਰਾਗੁ ਮਹਲਾ ੧ ਘਰੁ ੫ ॥

ਅਛਲ ਛਲਾਈ ਨਹ ਛਲੈ ਨਹ ਘਾਉ ਕਟਾਰਾ ਕਰਿ ਸਕੈ ॥  
ਜਿਉ ਸਾਹਿਬੁ ਰਾਖੈ ਤਿਉ ਰਹੈ ਇਸੁ ਲੋਭੀ ਕਾ ਜੀਉ ਟਲ ਪਲੈ ॥੧॥  
ਬਿਨੁ ਤੇਲ ਦੀਵਾ ਕਿਉ ਜਲੈ ॥੧॥ ਰਹਾਉ ॥

ਪੋਥੀ ਪੁਰਾਣ ਕਮਾਈਐ ॥  
ਭਉ ਵਟੀ ਇਤੁ ਤਨਿ ਪਾਈਐ ॥ ਸਚੁ ਬੁਝਣੁ ਆਣਿ ਜਲਾਈਐ ॥੨॥  
ਇਹੁ ਤੇਲੁ ਦੀਵਾ ਇਉ ਜਲੈ ॥  
ਕਰਿ ਚਾਨਣੁ ਸਾਹਿਬ ਤਉ ਮਿਲੈ ॥੧॥ ਰਹਾਉ ॥  
ਇਤੁ ਤਨਿ ਲਾਗੈ ਬਾਣੀਆ ॥  
ਸੁਖੁ ਹੋਵੈ ਸੇਵ ਕਮਾਣੀਆ ॥ ਸਭ ਦੁਨੀਆ ਆਵਣ ਜਾਣੀਆ ॥੩॥  
ਵਿਚਿ ਦੁਨੀਆ ਸੇਵ ਕਮਾਈਐ ॥  
ਤਾ ਦਰਗਹ ਬੈਸਣੁ ਪਾਈਐ ॥ ਕਹੁ ਨਾਨਕ ਬਾਹ ਲੁਡਾਈਐ ॥੪॥੩੩॥

ਸਿਰੀਰਾਗੁ ਮਹਲਾ ੩ ਘਰੁ ੧ ੧ੳ ਸਤਿਗੁਰ ਪ੍ਰਸਾਦਿ ॥  
ਹਉ ਸਤਿਗੁਰੁ ਸੇਵੀ ਆਪਣਾ ਇਕ ਮਨਿ ਇਕ ਚਿਤਿ ਭਾਇ ॥  
ਸਤਿਗੁਰੁ ਮਨ ਕਾਮਨਾ ਤੀਰਥੁ ਹੈ ਜਿਸ ਨੋ ਦੇਇ ਬੁਝਾਇ ॥  
ਮਨ ਚਿੰਦਿਆ ਵਰੁ ਪਾਵਣਾ ਜੋ ਇਛੈ ਸੋ ਫਲੁ ਪਾਇ ॥

ਸਿਰੀ ਰਾਗੁ ਮਹਲਾ ੧ ਘਰੁ ੪

(ਪਰਮਾਤਮਾ ਦਾ) ਕੀਤਾ ਹੋਇਆ (ਜੀਵ ਆਪਣੇ) ਮਨ ਵਿਚ ਕੀ ਮਾਣ ਕਰ ਸਕਦਾ ਹੈ? ਦਾਨ (ਅਰਥਾਤ ਦੇਣ ਯੋਗ ਵਸਤੂ) ਦਾਤੇ ਦੇ ਹੱਥ ਵਿਚ ਹੈ। ਉਹ ਚਾਹੇ ਤਾਂ ਦੇਵੇ, ਜਾਂ ਨ ਦੇਵੇ। (ਪਰਮਾਤਮਾ ਦੁਆਰਾ) ਸਿਰਜੇ ਜੀਵ ਦੇ ਕਹਿਣ ਨਾਲ ਕੀ ਹੋ ਸਕਦਾ ਹੈ।੧। (ਉਹ ਪਰਮਾਤਮਾ) ਆਪ ਸਤਿਸਰੂਪੀ ਹੈ ਅਤੇ ਉਸ ਨੂੰ ਸਤਿ ਹੀ ਚੰਗਾ ਲਗਦਾ ਹੈ। (ਪਰ ਅਗਿਆਨ ਕਾਰਣ) ਅੰਨ੍ਹਾ ਜੀਵ ਕੱਚਾ ਅਤੇ ਨਿਪਟ ਕੱਚਾ ਹੈ।੧। ਰਹਾਉ।

ਜਿਸ (ਪਰਮਾਤਮਾ ਦੇ ਸਿਰਜੇ ਹੋਏ) ਦਰਖਤ ਅਤੇ ਪੌਦੇ ਹਨ, (ਪ੍ਰਕ੍ਰਿਤੀ ਦੀ ਹੋਰ) ਸਾਜ-ਸੱਜਾ (ਆਰਾਉ) ਹੈ। ਜਿਸ ਦਾ ਜੋ ਅਸਲਾ (ਧਾਤੁ) ਹੁੰਦਾ ਹੈ, ਉਹੋ ਜਿਹਾ ਉਸ ਦਾ ਨਾਮ ਪ੍ਰਚਲਿਤ ਹੋ ਜਾਂਦਾ ਹੈ। (ਜਿਸ ਤਰ੍ਹਾਂ ਕਿਸੇ ਦਾ) ਭਾਵਨਾ ਰੂਪ ਫੁਲ ਹੁੰਦਾ ਹੈ, (ਉਸੇ ਤਰ੍ਹਾਂ ਦਾ) ਫਲ ਉਸ ਨੂੰ ਲਗਦਾ ਹੈ (ਅਰਥਾਤ ਜਿਹੋ ਜਿਹੇ ਕਰਮ ਕਰਦਾ ਹੈ, ਉਸੇ ਅਨੁਸਾਰ ਕਰਮ-ਫਲ ਪ੍ਰਾਪਤ ਹੁੰਦੇ ਹਨ)। (ਮਨੁੱਖ ਜਿਹੋ ਜਿਹਾ) ਆਪ ਬੀਜਦਾ ਹੈ, ਆਪ ਹੀ ਉਸ ਨੂੰ ਖਾਣਾ ਪੈਂਦਾ ਹੈ।੨। (ਜਿਸ ਮਨੁੱਖ ਦਾ) ਮਨ ਰੂਪ ਮਿਸਤਰੀ (ਰਾਜੁ) ਕੱਚਾ ਹੁੰਦਾ ਹੈ, (ਉਸ ਦੁਆਰਾ ਸਿਰਜੀ) ਜੀਵਨ ਰੂਪ ਕੰਧ ਵੀ ਕੱਚੀ ਹੀ ਹੁੰਦੀ ਹੈ। (ਉਸ ਦੀ) ਬੁੱਧੀ ਰਸ-ਹੀਨ (ਅਲੁਣੀ) ਹੁੰਦੀ ਹੈ ਅਤੇ (ਉਸ ਦਾ ਸਾਰਾ ਜੀਵਨ ਵੀ) ਬੇਸੁਆਦਾ ਹੁੰਦਾ ਹੈ। ਹੇ ਨਾਨਕ! (ਪ੍ਰਭੂ ਆਪ ਜਿਸ ਜੀਵ ਨੂੰ) ਸਹੀ ਮਾਰਗ ਉਪਰ ਲਿਆਏ, ਤਾਂ ਉਹੀ ਆ ਸਕਦਾ ਹੈ। ਪਰਮਾਤਮਾ ਦੇ ਨਾਮ ਤੋਂ ਬਿਨਾ ਸ਼ਾਬਾਸ਼ੀ ਨਹੀਂ ਮਿਲ ਸਕਦੀ।੩।੩੨।

ਸਿਰੀ ਰਾਗੁ ਮਹਲਾ ੧ ਘਰੁ ੫

ਨ ਛਲੀ ਜਾ ਸਕਣ ਵਾਲੀ (ਮਾਇਆ) ਛਲਣ 'ਤੇ ਵੀ (ਮਨੁੱਖ ਨੂੰ) ਛਲ ਨਹੀਂ ਸਕਦੀ ਅਤੇ ਨ ਹੀ ਉਸ ਦੀ ਕੋਈ ਕਟਾਰੀ (ਅਰਥਾਤ ਮਾਇਆ-ਪਰਿਵਾਰ ਦੀ ਕੋਈ ਸ਼ਕਤੀ) ਘਾਇਲ ਕਰ ਸਕਦੀ ਹੈ। (ਮਨੁੱਖ) ਉਸੇ ਤਰ੍ਹਾਂ ਰਹਿੰਦਾ ਹੈ ਜਿਵੇਂ ਸਾਹਿਬ (ਪਰਮਾਤਮਾ) ਉਸ ਨੂੰ ਰਖਦਾ ਹੈ, (ਪਰ) ਇਸ ਲੋਭੀ (ਮਨੁੱਖ ਦਾ) ਮਨ ਫਿਰ ਵੀ ਡੋਲਦਾ ਰਹਿੰਦਾ ਹੈ (ਟਲ ਪਲੈ)।੧। ਆਤਮ-ਗਿਆਨ ਰੂਪ ਤੇਲ ਤੋਂ ਬਿਨਾ ਜੀਵਨ ਰੂਪ ਦੀਵਾ ਕਿਵੇਂ ਬਲ ਸਕਦਾ।੧। ਰਹਾਉ।

ਧਾਰਮਿਕ ਪੋਥੀਆਂ ਅਤੇ ਪਰਾਣਾਂ (ਦਾ ਅਧਿਐਨ ਕਰਕੇ) ਅਰਜਿਤ ਕੀਤੇ (ਅਧਿਆਤਮਿਕ ਗਿਆਨ ਰੂਪ) ਤੇਲ, ਪਰਮਾਤਮਾ ਦੇ ਭੈ ਰੂਪ ਬਤੀ (ਵਟੀ) ਅਤੇ ਵਾਸਤਵਿਕਤਾ ਨੂੰ ਸਮਝਣ (ਦੀ ਪ੍ਰਕ੍ਰਿਆ) ਦੀ ਅਗਨੀ ਨਾਲ ਸ਼ਰੀਰ ਰੂਪ ਦੀਵੇ ਨੂੰ ਬਲਣਾ ਚਾਹੀਦਾ ਹੈ।੨। ਅਜਿਹੇ ਤੇਲ (ਦੀ ਵਿਵਸਥਾ ਨਾਲ ਸ਼ਰੀਰ ਰੂਪ) ਦੀਵਾ ਇਸ ਤਰ੍ਹਾਂ ਜਲਦਾ (ਬਲਦਾ) ਹੈ। (ਪਰਮਾਤਮਾ ਦੇ ਨਾਮ ਰੂਪ) ਚਾਨਣ ਕਰਨ ਨਾਲ ਪਰਮ-ਸੱਤਾ ਦਾ ਮੇਲ ਸੰਭਵ ਹੋ ਸਕਦਾ ਹੈ।੧। ਰਹਾਉ। (ਮਨੁੱਖ ਦੇ) ਇਸ ਸ਼ਰੀਰ ਨੂੰ (ਗੁਰੂ-ਉਪਦੇਸ਼ ਰੂਪ ਜਦੋਂ ਬਾਣ) ਵਜਦਾ ਹੈ ਤਾਂ ਸੇਵਾ ਕਰਨ ਦੁਆਰਾ ਸੁਖ-ਆਨੰਦ ਦੀ ਪ੍ਰਾਪਤੀ ਹੁੰਦੀ ਹੈ। (ਅਜਿਹੇ ਮਨੁੱਖ ਨੂੰ) ਸਾਰਾ ਸੰਸਾਰ ਨਾਸ਼ਮਾਨ ਪ੍ਰਤੀਤ ਹੋਣ ਲਗਦਾ ਹੈ।੩। ਸੰਸਾਰ ਵਿਚ ਸੇਵਾ ਰੂਪ ਕਮਾਈ ਕਰਨ ਨਾਲ ਈਸ਼ਵਰੀ ਦਰਗਾਹ ਵਿਚ ਬੈਠਣ ਦਾ ਸੁਭਾਗ ਪ੍ਰਾਪਤ ਹੁੰਦਾ ਹੈ। ਨਾਨਕ ਦਾ ਕਥਨ ਹੈ ਕਿ (ਅਜਿਹਾ ਆਚਰਣ ਕਰਨ ਨਾਲ) ਨਿਸਚਿੰਤਤਾ ਦੀ ਅਵਸਥਾ ਪ੍ਰਾਪਤ ਹੋ ਜਾਂਦੀ ਹੈ।੪।੩੩।

ਸਿਰੀ ਰਾਗੁ ਮਹਲਾ ੩ ਘਰੁ ੧

ਮੈਂ ਇਕ ਮਨ, ਇਕ ਚਿਤ ਹੋ ਕੇ ਪ੍ਰੇਮ ਪੂਰਵਕ (ਭਾਇ) ਆਪਣੇ ਸਤਿਗੁਰੂ ਦੀ ਸੇਵਾ ਕਰਦਾ ਹਾਂ (ਸੇਵੀ)। ਸਤਿਗੁਰੂ (ਮਨੁੱਖ ਦੇ) ਮਨ ਦੀਆਂ ਕਾਮਨਾਵਾਂ ਨੂੰ ਪੂਰਾ ਕਰਨ ਵਾਲਾ ਤੀਰਥ ਰੂਪ ਹੈ (ਪਰ ਇਸ ਤੱਥ ਦੀ ਸੂਝ ਉਸੇ ਨੂੰ ਹੁੰਦੀ ਹੈ) ਜਿਸ ਨੂੰ ਉਹ ਆਪ ਸਮਝਾ ਦਿੰਦਾ ਹੈ। (ਗੁਰੂ ਤੋਂ) ਮਨ ਚਾਹੇ (ਚਿੰਦਿਆ) ਵਰ ਦੀ ਪ੍ਰਾਪਤੀ ਹੁੰਦੀ ਹੈ, ਜਿਸ ਫਲ ਦੀ ਵੀ ਇੱਛਾ ਕੀਤੀ ਜਾਂਦੀ ਹੈ, ਉਹੀ

ਨਾਉ ਧਿਆਈਐ ਨਾਉ ਮੰਗੀਐ ਨਾਮੇ ਸਹਜਿ ਸਮਾਇ ॥੧॥  
 ਮਨ ਮੇਰੇ ਹਰਿ ਰਸੁ ਚਾਖੁ ਤਿਖ ਜਾਇ ॥  
 ਜਿਨੀ ਗੁਰਮੁਖਿ ਚਾਖਿਆ ਸਹਜੇ ਰਹੇ ਸਮਾਇ ॥੧॥ ਰਹਾਉ ॥

ਜਿਨੀ ਸਤਿਗੁਰੁ ਸੇਵਿਆ ਤਿਨੀ ਪਾਇਆ ਨਾਮੁ ਨਿਧਾਨੁ ॥  
 ਅੰਤਰਿ ਹਰਿ ਰਸੁ ਰਵਿ ਰਹਿਆ ਚੂਕਾ ਮਨਿ ਅਭਿਮਾਨੁ ॥  
 ਹਿਰਦੈ ਕਮਲੁ ਪ੍ਰਗਾਸਿਆ ਲਾਗਾ ਸਹਜਿ ਧਿਆਨੁ ॥  
 ਮਨੁ ਨਿਰਮਲੁ ਹਰਿ ਰਵਿ ਰਹਿਆ ਪਾਇਆ ਦਰਗਹਿ ਮਾਨੁ ॥੨॥  
 ਸਤਿਗੁਰੁ ਸੇਵਨਿ ਆਪਣਾ ਤੇ ਵਿਰਲੇ ਸੰਸਾਰਿ ॥  
 ਹਉਮੈ ਮਮਤਾ ਮਾਰਿ ਕੈ ਹਰਿ ਰਾਖਿਆ ਉਰ ਧਾਰਿ ॥  
 ਹਉ ਤਿਨ ਕੈ ਬਲਿਹਾਰਣੈ ਜਿਨਾ ਨਾਮੇ ਲਗਾ ਪਿਆਰੁ ॥  
 ਸੇਈ ਸੁਖੀਏ ਚਹੁ ਜੁਗੀ ਜਿਨਾ ਨਾਮੁ ਅਖੁਟੁ ਅਪਾਰੁ ॥੩॥  
 ਗੁਰ ਮਿਲਿਐ ਨਾਮੁ ਪਾਈਐ ਚੂਕੈ ਮੋਹ ਪਿਆਸੁ ॥  
 ਹਰਿ ਸੇਤੀ ਮਨੁ ਰਵਿ ਰਹਿਆ ਘਰ ਹੀ ਮਾਹਿ ਉਦਾਸੁ ॥  
 ਜਿਨਾ ਹਰਿ ਕਾ ਸਾਦੁ ਆਇਆ ਹਉ ਤਿਨ ਬਲਿਹਾਰੈ ਜਾਸੁ ॥  
 ਨਾਨਕ ਨਦਰੀ ਪਾਈਐ ਸਚੁ ਨਾਮੁ ਗੁਣਤਾਸੁ ॥੪॥੧॥੩੪॥

ਸਿਰੀਰਾਗੁ ਮਹਲਾ ੩ ॥  
 ਬਹੁ ਭੇਖ ਕਰਿ ਭਰਮਾਈਐ ਮਨਿ ਹਿਰਦੈ ਕਪਟੁ ਕਮਾਇ ॥  
 ਹਰਿ ਕਾ ਮਹਲੁ ਨ ਪਾਵਈ ਮਰਿ ਵਿਸਟਾ ਮਾਹਿ ਸਮਾਇ ॥੧॥  
 ਮਨ ਰੇ ਗ੍ਰਿਹ ਹੀ ਮਾਹਿ ਉਦਾਸੁ ॥  
 ਸਚੁ ਸੰਜਮੁ ਕਰਣੀ ਸੋ ਕਰੇ ਗੁਰਮੁਖਿ ਹੋਇ ਪਰਗਾਸੁ ॥੧॥ ਰਹਾਉ ॥

ਗੁਰ ਕੈ ਸਬਦਿ ਮਨੁ ਜੀਤਿਆ ਗਤਿ ਮੁਕਤਿ ਘਰੈ ਮਹਿ ਪਾਇ ॥  
 ਹਰਿ ਕਾ ਨਾਮੁ ਧਿਆਈਐ ਸਤਸੰਗਤਿ ਮੇਲਿ ਮਿਲਾਇ ॥੨॥  
 ਜੇ ਲਖ ਇਸਤਰੀਆ ਭੋਗ ਕਰਹਿ ਨਵ ਖੰਡ ਰਾਜੁ ਕਮਾਹਿ ॥  
 ਬਿਨੁ ਸਤਿਗੁਰ ਸੁਖੁ ਨ ਪਾਵਈ ਫਿਰਿ ਫਿਰਿ ਜੋਨੀ ਪਾਹਿ ॥੩॥  
 ਹਰਿ ਹਾਰੁ ਕੰਠਿ ਜਿਨੀ ਪਹਿਰਿਆ ਗੁਰ ਚਰਣੀ ਚਿਤੁ ਲਾਇ ॥  
 ਤਿਨਾ ਪਿਛੈ ਰਿਧਿ ਸਿਧਿ ਫਿਰੈ ਓਨਾ ਤਿਲੁ ਨ ਤਮਾਇ ॥੪॥  
 ਜੇ ਪ੍ਰਭ ਭਾਵੈ ਸੇ ਥੀਐ ਅਵਰੁ ਨ ਕਰਣਾ ਜਾਇ ॥

ਪ੍ਰਾਪਤ ਹੋ ਜਾਂਦਾ ਹੈ। (ਇਸ ਲਈ ਜਿਗਿਆਸੂ ਨੂੰ) ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ, ਉਸੇ ਦੀ ਇੱਛਾ ਕਰਨੀ ਚਾਹੀਦੀ ਹੈ ਅਤੇ ਨਾਮ ਦੁਆਰਾ ਹੀ ਸਹਿਜ ਅਵਸਥਾ ਵਿਚ ਸਮਾਉਣਾ ਚਾਹੀਦਾ ਹੈ। ੧। ਹੇ ਮੇਰੇ ਮਨ! ਪ੍ਰਭੂ ਦੇ ਨਾਮ ਰੂਪ ਰਸ ਦਾ ਸੁਆਦਨ ਕਰ (ਅਜਿਹਾ ਕਰਨ ਨਾਲ ਤੇਰੀ ਮਾਇਆਵੀ) ਤ੍ਰਿਸ਼ਨਾ ਖਤਮ ਹੋ ਜਾਏਗੀ। ਜਿਨ੍ਹਾਂ (ਜਿਗਿਆਸੂਆਂ) ਨੇ ਗੁਰੂ ਦੇ ਉਪਦੇਸ਼ ਰੂਪ ਰਸ ਨੂੰ ਚਖਿਆ ਹੈ, ਉਹ ਸਹਿਜ ਅਵਸਥਾ ਵਿਚ ਸਮਾਏ ਰਹਿੰਦੇ ਹਨ। ੧। ੧੨।

ਜਿਨ੍ਹਾਂ (ਧਰਮੀ ਪੁਰਸ਼ਾਂ) ਨੇ ਸਤਿਗੁਰੂ ਦੀ ਸੇਵਾ/ਆਰਾਧਨਾ ਕੀਤੀ ਹੈ, ਉਨ੍ਹਾਂ ਨੇ ਨਾਮ ਰੂਪ ਖਜ਼ਾਨਾ (ਨਿਧਾਨ) ਪ੍ਰਾਪਤ ਕਰ ਲਿਆ ਹੈ। (ਉਨ੍ਹਾਂ ਦੇ) ਹਿਰਦੇ (ਅੰਤਰਿ) ਵਿਚ ਹਰਿ-ਨਾਮ ਰੂਪ ਰਸ ਰਚ-ਮਿਚ ਗਿਆ (ਰਵਿ ਰਹਿਆ) ਹੈ ਅਤੇ ਮਨ ਦਾ ਅਭਿਮਾਨ ਖਤਮ ਹੋ ਗਿਆ (ਜੁਕਾ) ਹੈ। (ਉਨ੍ਹਾਂ ਦਾ) ਹਿਰਦੇ ਰੂਪ ਕਮਲ ਪ੍ਰਸਫੁਟਿਤ ਹੋ ਗਿਆ ਹੈ ਅਤੇ ਧਿਆਨ ਸਹਿਜ ਅਵਸਥਾ ਵਿਚ ਲਗ ਗਿਆ ਹੈ। (ਉਨ੍ਹਾਂ ਦਾ) ਮਨ ਨਿਰਮਲ ਹੋ ਜਾਣ ਕਾਰਣ (ਉਨ੍ਹਾਂ ਵਿਚ) ਹਰਿ ਵਸ ਰਿਹਾ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਹਾਸਲ ਕਰ ਲਈ ਹੈ। ੨। ਆਪਣੇ ਸਤਿਗੁਰੂ ਦੀ ਸੇਵਾ/ਆਰਾਧਨਾ ਕਰਨ ਵਾਲੇ (ਵਿਅਕਤੀ ਇਸ) ਸੰਸਾਰ ਵਿਚ ਵਿਰਲੇ ਹਨ, (ਜਿਨ੍ਹਾਂ ਨੇ) ਹਉਮੈ ਅਤੇ ਮਮਤਾ ਨੂੰ ਮਾਰ ਕੇ ਹਿਰਦੇ ਵਿਚ ਹਰਿ ਨੂੰ ਟਿਕਾਇਆ ਹੋਇਆ ਹੈ। ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਨ੍ਹਾਂ ਦਾ ਹਰਿ-ਨਾਮ ਨਾਲ ਪ੍ਰੇਮ ਲਗਾ ਹੋਇਆ ਹੈ। ਉਹ ਸਾਧਕ ਚੌਠੇ ਯੁਗਾਂ ਵਿਚ ਸੁਖੀ ਹੁੰਦੇ ਹਨ ਜਿਨ੍ਹਾਂ ਪਾਸ ਨਾਮ ਦਾ ਅਖੁਟ ਅਤੇ ਅਪਾਰ (ਭੰਡਾਰ) ਮੌਜੂਦ ਹੈ। ੩। ਗੁਰੂ ਦੇ ਮਿਲ ਪੈਣ ਨਾਲ ਨਾਮ ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਅਤੇ (ਮਾਇਆ ਦੇ) ਮੋਹ ਦੀ ਪਿਆਸ ਬੁਝ ਜਾਂਦੀ ਹੈ। (ਉਨ੍ਹਾਂ ਦਾ) ਮਨ ਹਰਿ ਨਾਲ (ਸੇਤੀ) ਰਚ ਮਿਚ ਜਾਂਦਾ ਹੈ ਅਤੇ ਉਹ ਸੰਸਾਰਿਕਤਾ ਵਿਚ ਰੁਝੇ ਹੋਇਆਂ ਵੀ ਉਸ ਦੇ ਪ੍ਰਭਾਵ ਤੋਂ ਮੁਕਤ ਰਹਿੰਦੇ ਹਨ। ਮੈਂ ਉਨ੍ਹਾਂ ਧਰਮੀਆਂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਨ੍ਹਾਂ ਨੂੰ ਪਰਮਾਤਮਾ ਦੇ ਨਾਮ-ਰਸ ਦਾ ਸੁਆਦ ਆ ਗਿਆ ਹੈ। ਹੇ ਨਾਨਕ! ਪਰਮਾਤਮਾ ਦੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਹੀ ਗੁਣਾਂ ਦੇ ਖਜ਼ਾਨੇ (ਗੁਣਤਾਸੁ) ਸੱਚੇ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ੪। ੧੨। ੩੪।

### ਸਿਰੀ ਰਾਗੁ ਮਹਲਾ ੩

ਬਹੁਤੇ ਭੇਖ ਕਰ ਕੇ (ਮਨੁੱਖ) ਭਰਮਾਂ ਵਿਚ ਗ੍ਰਸਿਆ ਰਹਿੰਦਾ ਹੈ ਅਤੇ ਮਨ ਤੇ ਹਿਰਦੇ ਵਿਚ ਕਪਟ ਕਮਾਉਂਦਾ ਹੈ। (ਉਹ) ਹਰਿ ਦੀ ਦਰਗਾਹ (ਮਹਲ) ਤਕ ਪਹੁੰਚ ਹਾਸਲ ਨਹੀਂ ਕਰ ਸਕਦਾ ਅਤੇ ਮਰਨ (ਜੀਵਨ ਦੇ ਚੱਕਰ) ਦੀ ਗੰਦਗੀ (ਵਿਸਟਾ) ਵਿਚ ਸਮਾਇਆ ਰਹਿੰਦਾ ਹੈ। ੧। ਹੇ ਮੇਰੇ ਮਨ! ਗ੍ਰਿਹਸਥ ਵਿਚ (ਰਹਿੰਦਾ ਹੋਇਆ ਹੀ ਤੂੰ) ਬੇਲਾਗ (ਉਦਾਸੁ) ਰਹਿ। ਸੱਚੀ ਅਤੇ ਸੰਜਮ-ਭਰੀ ਕਰਨੀ ਉਹੀ ਕਰ ਸਕਦਾ ਹੈ, (ਜਿਸ ਨੂੰ) ਗੁਰੂ ਦੇ ਉਪਦੇਸ਼ ਰਾਹੀਂ (ਬ੍ਰਹਮ ਗਿਆਨ ਦਾ) ਪ੍ਰਕਾਸ਼ ਹੁੰਦਾ ਹੈ। ੧। ੧੨।

ਜਿਸ ਸਾਧਕ ਨੇ ਗੁਰੂ-ਸ਼ਬਦ ਰਾਹੀਂ ਮਨ ਨੂੰ ਜਿਤ ਲਿਆ ਹੈ, ਉਹ ਸੰਸਾਰਿਕਤਾ ਵਿਚ (ਰਹਿੰਦੇ ਹੋਇਆਂ ਵੀ) ਮੁਕਤ ਅਵਸਥਾ (ਗਤਿ ਮੁਕਤਿ) ਪ੍ਰਾਪਤ ਕਰ ਲੈਂਦਾ ਹੈ। (ਇਸ ਲਈ) ਸਤਿਸੰਗਤ ਵਿਚ ਮਿਲ ਬੈਠ ਕੇ ਹਰਿ ਦੇ ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। ੨। ਜੇ (ਕੋਈ) ਲੱਖ (ਅਰਥਾਤ ਬੇਸੁਮਾਰ) ਇਸਤਰੀਆਂ ਨਾਲ ਭੋਗ-ਵਿਲਾਸ ਕਰ ਲਏ ਅਤੇ ਨਵਾਂ ਖੰਡਾਂ ਦਾ ਰਾਜ ਮਾਣ ਲਏ, (ਪਰ ਸੱਚੀ ਗੱਲ ਇਹ ਹੈ ਕਿ) ਸਤਿਗੁਰੂ (ਦੀ ਸੇਵਾ ਕੀਤੇ ਬਿਨਾ) ਸੁਖ ਦੀ ਪ੍ਰਾਪਤੀ ਸੰਭਵ ਨਹੀਂ ਹੋ ਸਕਦੀ, ਬਾਰ ਬਾਰ ਜੂਨਾਂ ਧਾਰਣ ਕਰਨੀਆਂ ਪੈਂਦੀਆਂ ਹਨ। ੩। ਜਿਨ੍ਹਾਂ (ਜਿਗਿਆਸੂਆਂ ਨੇ) ਗੁਰੂ ਦੇ ਚਰਣਾਂ ਵਿਚ ਚਿੱਤ ਲਗਾ ਕੇ ਹਰਿ-ਨਾਮ ਰੂਪੀ ਹਾਰ ਨੂੰ ਆਪਣੇ ਗਲੇ ਵਿਚ ਪਾ ਲਿਆ ਹੈ, ਚਮਤਕਾਰੀਆਂ ਸ਼ਕਤੀਆਂ (ਰਿਧਿ ਸਿਧਿ) ਉਨ੍ਹਾਂ ਦੇ ਪਿਛੇ ਲਗੀਆਂ ਰਹਿੰਦੀਆਂ ਹਨ, ਪਰ ਉਨ੍ਹਾਂ ਨੂੰ (ਅਜਿਹੀਆਂ ਚੀਜ਼ਾਂ ਦਾ) ਰਤਾ ਜਿੰਨਾ ਲਾਲਚ (ਤਮਾਇ) ਵੀ ਨਹੀਂ ਹੁੰਦਾ। ੪। ਜੇ ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ, ਉਹੀ ਕੁਝ ਹੁੰਦਾ ਹੈ, (ਉਸ ਤੋਂ ਭਿੰਨ) ਹੋਰ ਕੁਝ ਨਹੀਂ ਕੀਤਾ ਜਾ ਸਕਦਾ। ਦਾਸ

ਜਨੁ ਨਾਨਕੁ ਜੀਵੈ ਨਾਮੁ ਲੈ ਹਰਿ ਦੇਵਹੁ ਸਹਜਿ ਸੁਭਾਇ ॥੫॥੨॥੩੫॥

ਸਿਰੀਰਾਗੁ ਮਹਲਾ ੩ ਘਰੁ ੧ ॥  
 ਜਿਸ ਹੀ ਕੀ ਸਿਰਕਾਰ ਹੈ ਤਿਸ ਹੀ ਕਾ ਸਭੁ ਕੋਇ ॥  
 ਗੁਰਮੁਖਿ ਕਾਰ ਕਮਾਵਣੀ ਸਚੁ ਘਟਿ ਪਰਗਟੁ ਹੋਇ ॥  
 ਅੰਤਰਿ ਜਿਸ ਕੈ ਸਚੁ ਵਸੈ ਸਚੇ ਸਚੀ ਸੋਇ ॥  
 ਸਚਿ ਮਿਲੇ ਸੇ ਨ ਵਿਛੁੜਹਿ ਤਿਨ ਨਿਜ ਘਰਿ ਵਾਸਾ ਹੋਇ ॥੧॥  
 ਮੇਰੇ ਰਾਮ ਮੈ ਹਰਿ ਬਿਨੁ ਅਵਰੁ ਨ ਕੋਇ ॥  
 ਸਤਗੁਰੁ ਸਚੁ ਪ੍ਰਭੁ ਨਿਰਮਲਾ ਸਬਦਿ ਮਿਲਾਵਾ ਹੋਇ ॥੧॥ ਰਹਾਉ ॥

ਸਬਦਿ ਮਿਲੈ ਸੋ ਮਿਲਿ ਰਹੈ ਜਿਸ ਨਉ ਆਪੇ ਲਏ ਮਿਲਾਇ ॥  
 ਦੂਜੈ ਭਾਇ ਕੋ ਨਾ ਮਿਲੈ ਫਿਰਿ ਫਿਰਿ ਆਵੈ ਜਾਇ ॥  
 ਸਭ ਮਹਿ ਇਕੁ ਵਰਤਦਾ ਏਕੋ ਰਹਿਆ ਸਮਾਇ ॥  
 ਜਿਸ ਨਉ ਆਪਿ ਦਇਆਲੁ ਹੋਇ ਸੋ ਗੁਰਮੁਖਿ ਨਾਮਿ ਸਮਾਇ ॥੨॥  
 ਪੜਿ ਪੜਿ ਪੰਡਿਤ ਜੋਤਕੀ ਵਾਦ ਕਰਹਿ ਬੀਚਾਰੁ ॥  
 ਮਤਿ ਬੁਧਿ ਭਵੀ ਨ ਬੁਝਈ ਅੰਤਰਿ ਲੋਭ ਵਿਕਾਰੁ ॥  
 ਲਖ ਚਉਰਾਸੀਹ ਭਰਮਦੇ ਭ੍ਰਮਿ ਭ੍ਰਮਿ ਹੋਇ ਖੁਆਰੁ ॥  
 ਪੂਰਬਿ ਲਿਖਿਆ ਕਮਾਵਣਾ ਕੋਇ ਨ ਮੇਟਣਹਾਰੁ ॥੩॥

ਸਤਗੁਰ ਕੀ ਸੇਵਾ ਗਾਖੜੀ ਸਿਰੁ ਦੀਜੈ ਆਪੁ ਗਵਾਇ ॥  
 ਸਬਦਿ ਮਿਲਹਿ ਤਾ ਹਰਿ ਮਿਲੈ ਸੇਵਾ ਪਵੈ ਸਭ ਥਾਇ ॥  
 ਪਾਰਸਿ ਪਰਸਿਐ ਪਾਰਸੁ ਹੋਇ ਜੋਤੀ ਜੋਤਿ ਸਮਾਇ ॥  
 ਜਿਨ ਕਉ ਪੂਰਬਿ ਲਿਖਿਆ ਤਿਨ ਸਤਗੁਰੁ ਮਿਲਿਆ ਆਇ ॥੪॥  
 ਮਨ ਭੁਖਾ ਭੁਖਾ ਮਤ ਕਰਹਿ ਮਤ ਤੁ ਕਰਹਿ ਪੁਕਾਰ ॥  
 ਲਖ ਚਉਰਾਸੀਹ ਜਿਨਿ ਸਿਰੀ ਸਭਸੈ ਦੇਇ ਅਧਾਰੁ ॥  
 ਨਿਰਭਉ ਸਦਾ ਦਇਆਲੁ ਹੈ ਸਭਨਾ ਕਰਦਾ ਸਾਰ ॥  
 ਨਾਨਕ ਗੁਰਮੁਖਿ ਬੁਝੀਐ ਪਾਈਐ ਮੋਖ ਦੁਆਰੁ ॥੫॥੩॥੩੬॥

ਨਾਨਕ (ਬੇਨਤੀ ਕਰਦਾ ਹੈ ਕਿ ਉਹ) ਨਾਮ ਆਰਾਧਨਾ ਦੇ ਆਧਾਰ 'ਤੇ ਹੀ ਜੀਉਂਦਾ ਹੈ। ਹੇ ਹਰਿ! (ਤੁਸੀਂ ਦਾਸ ਉਤੇ) ਸਹਿਜ ਸੁਭਾ ਇਹ ਬਖਸ਼ਿਸ਼ ਕਰਦੇ ਰਹੋ।੫।੨।੩੫।

ਸਿਰੀ ਰਾਗੁ ਮਹਲਾ ੩ ਘਰੁ ੧

ਜਿਸ (ਰਾਜੇ) ਦੀ ਸਰਕਾਰ ਹੁੰਦੀ ਹੈ, ਉਸੇ ਦਾ ਸਭ ਕੋਈ ਹੋ ਕੇ ਚਲਦਾ ਹੈ। (ਇਸੇ ਪ੍ਰਕਾਰ) ਗੁਰੂ ਦੇ ਉਪਦੇਸ਼ ਅਨੁਰੂਪ ਕਾਰ ਕਰਨ ਵਾਲੇ (ਅਰਥਾਤ ਜੀਵਨ ਬਤੀਤ ਕਰਨ ਵਾਲੇ) ਦੇ ਹਿਰਦੇ (ਘਟਿ) ਵਿਚ ਸਤਿਸਰੂਪ ਪਰਮਾਤਮਾ ਪ੍ਰਗਟ ਹੋ ਜਾਂਦਾ ਹੈ। ਜਿਸ (ਸਾਧਕ) ਦੇ ਹਿਰਦੇ ਵਿਚ ਸੱਚਾ ਪ੍ਰਭੂ ਵਸਦਾ ਹੈ, ਉਹ ਸਤਿਸਰੂਪੀ ਹੋ ਕੇ ਸੱਚੀ ਸ਼ੋਭਾ ਖਟਦਾ ਹੈ। (ਜੋ ਵਿਅਕਤੀ) ਸੱਚੇ ਪਰਮਾਤਮਾ ਦਾ ਸੰਯੋਗ ਪ੍ਰਾਪਤ ਕਰ ਲੈਂਦੇ ਹਨ, ਉਹ (ਫਿਰ ਕਦੇ ਵੀ) ਨਹੀਂ ਵਿਛੜਦੇ (ਕਿਉਂਕਿ) ਉਨ੍ਹਾਂ ਦਾ ਵਾਸਾ ਆਪਣੀ ਆਤਮਾ (ਨਿਜ ਘਰਿ) ਵਿਚ ਹੀ ਹੋ ਜਾਂਦਾ ਹੈ।੧। ਹੇ ਮੇਰੇ ਰਾਮ! ਹਰਿ ਤੋਂ ਬਿਨਾ ਹੋਰ ਮੇਰਾ ਕੋਈ ਨਹੀਂ ਹੈ। ਸਤਿਗੁਰੂ ਦਾ ਸ਼ਬਦ ਸੱਚਾ ਅਤੇ ਨਿਰਮਲ ਹੈ, (ਉਸੇ ਰਾਹੀਂ) ਪ੍ਰਭੂ ਨਾਲ ਮੇਲ ਸੰਭਵ ਹੋ ਸਕਦਾ ਹੈ।੧।੨।੩੫।

(ਜੋ ਵਿਅਕਤੀ) ਸ਼ਬਦ ਦੁਆਰਾ (ਪਰਮਸੱਤਾ ਨੂੰ) ਮਿਲਦਾ ਹੈ, ਉਹ ਸਦਾ ਮਿਲਿਆ ਹੀ ਰਹਿੰਦਾ ਹੈ। (ਪਰ ਉਹੀ ਮਿਲਦਾ ਹੈ) ਜਿਸ ਨੂੰ ਉਹ ਪਰਮਾਤਮਾ ਆਪ ਮਿਲਾਉਂਦਾ ਹੈ। ਦ੍ਰਿੜ-ਭਾਵਨਾ (ਦੂਜੀ ਭਾਇ) ਕਾਰਣ ਕੋਈ ਨਹੀਂ ਮਿਲ ਸਕਦਾ, (ਸਗੋਂ ਉਹ) ਫਿਰ ਫਿਰ ਆਉਂਦਾ ਜਾਂਦਾ ਰਹਿੰਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)। ਸਭ ਵਿਚ ਇਕ ਪਰਮਾਤਮਾ ਹੀ ਵਸਦਾ ਹੈ ਅਤੇ ਉਹ ਇਕੋ ਹੀ (ਸਾਰੇ ਸੰਸਾਰ ਵਿਚ) ਸਮਾਇਆ ਰਹਿੰਦਾ ਹੈ। ਜਿਸ ਉਤੇ (ਪਰਮਾਤਮਾ ਆਪ) ਕ੍ਰਿਪਾ ਕਰਦਾ ਹੈ, ਉਹੀ ਗੁਰੂ ਦੇ ਉਪਦੇਸ਼ ਕਰਕੇ ਹਰਿ-ਨਾਮ ਵਿਚ ਸਮਾਉਂਦਾ ਹੈ।੨। ਪੰਡਿਤ ਅਤੇ ਜੋਤਿਸ਼ੀ (ਜੋਤਕੀ) (ਧਰਮ ਗ੍ਰੰਥਾਂ ਅਤੇ ਸ਼ਾਸਤ੍ਰਾਂ ਨੂੰ) ਪੜ੍ਹ ਪੜ੍ਹ ਕੇ ਵਾਦ-ਵਿਵਾਦ ਪੂਰਣ ਵਿਚਾਰ-ਚਰਚਾ ਕਰਦੇ ਹਨ। (ਉਨ੍ਹਾਂ ਦੀ) ਮਤਿ-ਬੁੱਧੀ ਭਟਕਦੀ (ਭਵੀ) ਰਹਿੰਦੀ ਹੈ, (ਵਾਸਤਵਿਕਤਾ ਨੂੰ) ਨਹੀਂ ਸਮਝਦੀ। (ਇਸੇ ਕਰਕੇ ਉਨ੍ਹਾਂ ਦੇ) ਹਿਰਦੇ ਵਿਚ ਲੋਭ ਅਤੇ ਵਿਕਾਰ (ਪਸਰੇ ਰਹਿੰਦੇ ਹਨ)। (ਉਹ) 84 ਲੱਖ ਜੂਨਾਂ ਵਿਚ ਫਿਰਦੇ ਰਹਿੰਦੇ ਹਨ ਅਤੇ ਭ੍ਰਮਣ ਕਰ ਕਰ ਕੇ (ਬਹੁਤ) ਖੁਆਰ ਹੁੰਦੇ ਹਨ। ਧੁਰੋਂ ਲਿਖੇ ਅਨੁਸਾਰ ਹੀ ਉਹ ਕਾਰ ਕਰਦੇ ਹਨ, (ਕੋਈ ਵੀ ਧੁਰੋਂ ਲਿਖੇ ਨੂੰ) ਮੇਟਣ ਦੇ ਸਮਰਥ ਨਹੀਂ ਹੈ।੩।

ਸਤਿਗੁਰੂ ਦੀ ਸੇਵਾ ਬਹੁਤ ਔਖੀ (ਗਾਖੜੀ) ਸਾਧਨਾ ਹੈ, (ਉਸ ਲਈ) ਆਪਣੇ-ਪਨ ਦੀ ਭਾਵਨਾ ਖਤਮ ਕਰਕੇ ਸਿਰ ਦੀ ਭੇਟ ਚੜ੍ਹਾਉਣੀ ਹੁੰਦੀ ਹੈ (ਅਰਥਾਤ ਸਭ ਕੁਝ ਨਿਛਾਵਰ ਕਰਨਾ ਪੈਂਦਾ ਹੈ)। ਗੁਰੂ-ਸ਼ਬਦ ਨਾਲ ਇਕ-ਸੁਰ ਹੋਇਆਂ ਹੀ ਹਰਿ ਦਾ ਮੇਲ ਸੰਭਵ ਹੋ ਸਕਦਾ ਹੈ, (ਤਦ ਹੀ ਉਸ ਦੀ) ਸੇਵਾ ਪ੍ਰਵਾਨ ਹੁੰਦੀ ਹੈ (ਅਰਥਾਤ ਮਨੁੱਖ ਸਫਲ-ਮਨੋਰਥ ਹੁੰਦਾ ਹੈ)। ਪਾਰਸ ਰੂਪ ਗੁਰੂ ਦੇ ਸਪਰਸ਼ ਨਾਲ (ਸਾਧਕ) ਪਾਰਸ ਬਣ ਜਾਂਦਾ ਹੈ ਅਤੇ ਉਸ ਦੀ ਜੋਤਿ ਬ੍ਰਹਮ ਜੋਤਿ ਨਾਲ ਮਿਲ ਜਾਂਦੀ ਹੈ (ਅਰਥਾਤ ਈਸ਼ਵਰੀ ਸਾਖਿਆਤਕਾਰ ਪ੍ਰਾਪਤ ਹੋ ਜਾਂਦਾ ਹੈ)। (ਪਰ ਜਿਨ੍ਹਾਂ ਦੇ ਭਾਗਾਂ ਵਿਚ) ਧੁਰ-ਦਰਗਾਹੋਂ (ਪੂਰਬਿ) ਲਿਖਿਆ ਹੁੰਦਾ ਹੈ, ਉਨ੍ਹਾਂ ਨੂੰ ਹੀ ਗੁਰੂ ਆ ਮਿਲਦਾ ਹੈ।੪। ਹੇ ਮਨ! (ਤੂੰ ਆਪਣੇ ਆਪ ਨੂੰ ਹੇਰ ਵਕਤ) ਭੁਖਾ ਭੁਖਾ ਨ ਕਹਿ (ਅਰਥਾਤ ਹਰ ਵੇਲੇ ਤ੍ਰਿਸ਼ਨਾ-ਗ੍ਰਸਤ ਨ ਰਹਿ) ਅਤੇ ਕਿਸੇ ਪ੍ਰਕਾਰ ਦੀ ਫਰਿਆਦ ਜਾਂ ਪੁਕਾਰ ਨ ਕਰ। ਜਿਸ ਨੇ 84 ਲੱਖ ਜੂਨਾਂ ਸਿਰਜੀਆਂ ਹਨ, (ਉਹ) ਸਾਰਿਆਂ ਨੂੰ ਆਧਾਰ ਪ੍ਰਦਾਨ ਕਰਦਾ ਹੈ। (ਉਹ) ਨਿਰਭਉ ਪ੍ਰਭੂ ਸਦਾ ਦਿਆਲੂ ਹੈ ਅਤੇ ਸਭ ਦਾ ਧਿਆਨ ਰਖਦਾ ਹੈ। ਹੇ ਨਾਨਕ! ਗੁਰੂ ਦੇ ਉਪਦੇਸ਼ ਰਾਹੀਂ ਹੀ ਬ੍ਰਹਮ-ਗਿਆਨ ਦੀ ਸੂਝ ਪ੍ਰਾਪਤ ਹੁੰਦੀ ਹੈ ਅਤੇ ਫਿਰ ਮੁਕਤ ਅਵਸਥਾ ਸੁਲਭ ਹੋ ਜਾਂਦੀ ਹੈ।੫।੩।੩੬।



ਸਿਰੀਰਾਗੁ ਮਹਲਾ ੩ ॥  
 ਜਿਨੀ ਸੁਣਿ ਕੈ ਮੰਨਿਆ ਤਿਨਾ ਨਿਜ ਘਰਿ ਵਾਸੁ ॥  
 ਗੁਰਮਤੀ ਸਾਲਾਹਿ ਸਚੁ ਹਰਿ ਪਾਇਆ ਗੁਣਤਾਸੁ ॥  
 ਸਬਦਿ ਰਤੇ ਸੇ ਨਿਰਮਲੇ ਹਉ ਸਦ ਬਲਿਹਾਰੈ ਜਾਸੁ ॥  
 ਹਿਰਦੈ ਜਿਨ ਕੈ ਹਰਿ ਵਸੈ ਤਿਤੁ ਘਟਿ ਹੈ ਪਰਗਾਸੁ ॥੧॥  
 ਮਨ ਮੇਰੇ ਹਰਿ ਹਰਿ ਨਿਰਮਲੁ ਧਿਆਇ ॥  
 ਧੁਰਿ ਮਸਤਕਿ ਜਿਨ ਕਉ ਲਿਖਿਆ ਸੇ ਗੁਰਮੁਖਿ ਰਹੇ ਲਿਵ ਲਾਇ ॥੧॥ ਰਹਾਉ ॥

ਹਰਿ ਸੰਤਹੁ ਦੇਖਹੁ ਨਦਰਿ ਕਰਿ ਨਿਕਟਿ ਵਸੈ ਭਰਪੂਰਿ ॥  
 ਗੁਰਮਤਿ ਜਿਨੀ ਪਛਾਣਿਆ ਸੇ ਦੇਖਹਿ ਸਦਾ ਹਦੂਰਿ ॥  
 ਜਿਨ ਗੁਣ ਤਿਨ ਸਦ ਮਨਿ ਵਸੈ ਅਉਗੁਣਵੰਤਿਆ ਦੂਰਿ ॥  
 ਮਨਮੁਖ ਗੁਣ ਤੈ ਬਾਹਰੇ ਬਿਨੁ ਨਾਵੈ ਮਰਦੇ ਝੂਰਿ ॥੨॥  
 ਜਿਨ ਸਬਦਿ ਗੁਰੂ ਸੁਣਿ ਮੰਨਿਆ ਤਿਨ ਮਨਿ ਧਿਆਇਆ ਹਰਿ ਸੋਇ ॥  
 ਅਨਦਿਨੁ ਭਗਤੀ ਰਤਿਆ ਮਨੁ ਤਨੁ ਨਿਰਮਲੁ ਹੋਇ ॥  
 ਕੂੜਾ ਰੰਗੁ ਕਸੁੰਭ ਕਾ ਬਿਨਸਿ ਜਾਇ ਦੁਖੁ ਰੋਇ ॥  
 ਜਿਸੁ ਅੰਦਰਿ ਨਾਮ ਪ੍ਰਗਾਸੁ ਹੈ ਓਹੁ ਸਦਾ ਸਦਾ ਬਿਰੁ ਹੋਇ ॥੩॥

ਇਹੁ ਜਨਮੁ ਪਦਾਰਥੁ ਪਾਇ ਕੈ ਹਰਿ ਨਾਮੁ ਨ ਚੇਤੈ ਲਿਵ ਲਾਇ ॥  
 ਪਗਿ ਖਿਸਿਐ ਰਹਣਾ ਨਹੀ ਆਗੈ ਠਉਰੁ ਨ ਪਾਇ ॥  
 ਓਹ ਵੇਲਾ ਹਥਿ ਨ ਆਵਈ ਅੰਤਿ ਗਇਆ ਪਛੁਤਾਇ ॥  
 ਜਿਸੁ ਨਦਰਿ ਕਰੇ ਸੇ ਉਬਰੈ ਹਰਿ ਸੇਤੀ ਲਿਵ ਲਾਇ ॥੪॥  
 ਦੇਖਾ ਦੇਖੀ ਸਭ ਕਰੇ ਮਨਮੁਖਿ ਬੁਝ ਨ ਪਾਇ ॥  
 ਜਿਨ ਗੁਰਮੁਖਿ ਹਿਰਦਾ ਸੁਧੁ ਹੈ ਸੇਵ ਪਈ ਤਿਨ ਥਾਇ ॥  
 ਹਰਿ ਗੁਣ ਗਾਵਹਿ ਹਰਿ ਨਿਤ ਪੜਹਿ ਹਰਿ ਗੁਣ ਗਾਇ ਸਮਾਇ ॥  
 ਨਾਨਕ ਤਿਨ ਕੀ ਬਾਣੀ ਸਦਾ ਸਚੁ ਹੈ ਜਿ ਨਾਮਿ ਰਹੇ ਲਿਵ ਲਾਇ ॥੫॥੪॥੩੨॥

ਸਿਰੀਰਾਗੁ ਮਹਲਾ ੩ ॥  
 ਜਿਨੀ ਇਕ ਮਨਿ ਨਾਮੁ ਧਿਆਇਆ ਗੁਰਮਤੀ ਵੀਚਾਰਿ ॥  
 ਤਿਨ ਕੇ ਮੁਖ ਸਦ ਉਜਲੇ ਤਿਤੁ ਸਚੈ ਦਰਬਾਰਿ ॥  
 ਓਇ ਅੰਮ੍ਰਿਤੁ ਪੀਵਹਿ ਸਦਾ ਸਦਾ ਸਚੈ ਨਾਮਿ ਪਿਆਰਿ ॥੧॥

ਸਿਰੀ ਰਾਗੁ ਮਹਲਾ ੩

ਜਿਨ੍ਹਾਂ ਨੇ (ਪਰਮਾਤਮਾ ਦਾ) ਨਾਮ ਸੁਣ ਕੇ ਮਨ ਵਿਚ ਵਸਾ ਲਿਆ ਹੈ, ਉਨ੍ਹਾਂ ਦਾ ਆਤਮ-ਸਰੂਪੀ ਘਰ ਵਿਚ ਨਿਵਾਸ ਹੋ ਜਾਂਦਾ ਹੈ। (ਹੇ ਜਿਗਿਆਸੂ!) ਗੁਰੂ ਦੀ ਮਤਿ ਅਨੁਸਾਰ ਸੱਚੇ ਪਰਮਾਤਮਾ ਦੀ ਉਸਤਤ (ਸਾਲਾਹਿ) ਕਰਿਆ ਕਰ, (ਇਸ ਦੇ ਫਲਸਰੂਪ) ਗੁਣਾਂ ਦੇ ਖਜ਼ਾਨੇ (ਗੁਣਤਾਸੁ) ਹਰਿ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। (ਜੋ) ਗੁਰੂ-ਸ਼ਬਦ ਵਿਚ ਮਗਨ ਹੋ ਜਾਂਦੇ ਹਨ, ਉਹ ਨਿਰਮਲ ਹੋ ਜਾਂਦੇ ਹਨ, (ਹੇ ਨਾਨਕ!) ਮੈਂ (ਉਨ੍ਹਾਂ ਤੋਂ) ਸਦਾ ਕੁਰਬਾਨ ਜਾਂਦਾ ਹਾਂ। ਜਿਨ੍ਹਾਂ ਸਾਧਕਾਂ ਦੇ ਹਿਰਦੇ ਵਿਚ ਪਰਮਾਤਮਾ ਵਸਦਾ ਹੈ, ਉਨ੍ਹਾਂ ਦੇ ਹਿਰਦੇ (ਘਟਿ) ਵਿਚ ਬ੍ਰਹਮ ਗਿਆਨ ਦਾ ਚਾਨਣ ਹੋ ਜਾਂਦਾ ਹੈ। ੧। ਹੇ ਮੇਰੇ ਮਨ! ਨਿਰਮਲ ਹਰਿ-ਨਾਮ ਦੀ ਆਰਾਧਨਾ ਕਰ। ਜਿਨ੍ਹਾਂ ਦੇ ਭਾਗਾਂ ਵਿਚ ਪ੍ਰਭੂ ਦੀ ਦਰਗਾਹ (ਧਰਿ) ਤੋਂ ਲਿਖਿਆ ਹੁੰਦਾ ਹੈ, ਉਹ ਗੁਰੂ ਦੀ ਸਿਖਿਆ ਦੁਆਰਾ (ਪਰਮਾਤਮਾ ਵਿਚ) ਲਿਵ ਲਗਾਈ ਰਖਦੇ ਹਨ। ੧ ਰਹਾਉ।

ਹੇ ਧਰਮ-ਸਾਧਕੇ! ਜ਼ਰਾ ਧਿਆਨ ਪੂਰਵਕ ਵੇਖੋ (ਨਦਰਿ), (ਤੁਹਾਨੂੰ ਪਰਮਾਤਮਾ) ਸਰਬ ਵਿਆਪਕ ਅਤੇ ਬਹੁਤ ਨੇੜੇ ਵਸਿਆ (ਮਹਿਸੂਸ ਹੋਵੇਗਾ)। ਜਿਨ੍ਹਾਂ ਨੇ ਗੁਰੂ ਦੇ ਉਪਦੇਸ਼ ਦੁਆਰਾ ਪਰਮਾਤਮਾ ਨੂੰ ਪਛਾਣ ਲਿਆ ਹੈ, ਉਹ ਸਦਾ (ਪਰਮਾਤਮਾ ਨੂੰ) ਹਾਜ਼ਰ ਨਾਜ਼ਰ (ਹਦੂਰਿ) ਵੇਖਦੇ ਹਨ। (ਜਿਨ੍ਹਾਂ ਨੇ) ਗੁਣ ਅਰਜਿਤ ਕਰ ਲਏ ਹਨ, ਉਨ੍ਹਾਂ (ਵਿਅਕਤੀਆਂ ਦੇ ਪਰਮਾਤਮਾ) ਸਦਾ ਮਨ ਵਿਚ ਵਸਦਾ ਹੈ, (ਪਰ) ਗੁਣਹੀਨਾਂ ਨੂੰ (ਪ੍ਰਭੂ) ਦੂਰ ਵਸਦਾ (ਅਨੁਭਵ ਹੁੰਦਾ ਹੈ)। ਮਨਮੁਖ (ਵਿਅਕਤੀ) ਗੁਣਾਂ ਤੋਂ ਸਖਣੇ ਹੁੰਦੇ ਹਨ ਅਤੇ ਨਾਮ ਤੋਂ ਬਿਨਾ ਝੂਰ ਝੂਰ ਕੇ ਮਰਦੇ ਹਨ। ੨। ਜਿਨ੍ਹਾਂ ਨੇ ਗੁਰੂ-ਸ਼ਬਦ ਨੂੰ ਸੁਣ ਕੇ ਮਨ ਵਿਚ ਵਸਾ ਲਿਆ ਹੈ, ਉਨ੍ਹਾਂ ਨੇ ਹੀ ਆਪਣੇ ਮਨ ਵਿਚ ਉਸ ਹਰਿ ਦੀ ਆਰਾਧਨਾ ਕੀਤੀ ਹੈ। ਹਰ ਰੋਜ਼ (ਅਨਦਿਨੁ) ਭਗਤੀ ਵਿਚ ਲੀਨ ਰਹਿਣ ਵਾਲੇ ਸਾਧਕਾਂ ਦਾ ਤਨ ਅਤੇ ਮਨ ਨਿਰਮਲ ਹੋ ਜਾਂਦੇ ਹਨ। (ਮਾਇਆ ਦਾ) ਕੂੜਾ ਰੰਗ ਕੁਸੰਭ (ਦੇ ਰੰਗ ਵਰਗਾ ਹੈ, ਜੋ) ਜਲਦੀ ਹੀ ਨਸ਼ਟ ਹੋ ਜਾਂਦਾ ਹੈ ਅਤੇ (ਮਾਇਆਧਾਰੀ ਮਨੁੱਖ) ਦੁਖ ਮਨਾਉਂਦਾ ਹੋਇਆ ਰੋਂਦਾ ਹੈ। ਜਿਸ (ਸਾਧਕ ਦੇ ਮਨ) ਅੰਦਰ ਨਾਮ ਦਾ ਪ੍ਰਕਾਸ਼ ਹੈ, ਉਹ ਸਦਾ ਹੀ ਸਥਿਰ ਰਹਿੰਦਾ ਹੈ। ੩।

(ਮਨੁੱਖ ਦਾ) ਇਹ ਜਨਮ ਰੂਪ (ਦੁਰਲਭ) ਪਦਾਰਥ ਪ੍ਰਾਪਤ ਕਰਕੇ ਵੀ ਜੋ ਲਿਵ ਲਗਾ ਕੇ ਹਰਿ-ਨਾਮ ਦਾ ਸਿਮਰਨ ਨਹੀਂ ਕਰਦਾ, (ਪਰ ਜਦੋਂ ਉਸ ਦਾ) ਪੈਰ ਤਿਲਕਦਾ ਹੈ, (ਤਾਂ ਉਹ ਇਸ ਸੰਸਾਰ ਵਿਚ) ਰਹਿ ਨਹੀਂ ਸਕਦਾ ਅਤੇ ਪਰਲੋਕ ਵਿਚ ਵੀ ਉਸ ਨੂੰ ਠਿਕਾਣਾ (ਠਉਰੁ) ਪ੍ਰਾਪਤ ਨਹੀਂ ਹੁੰਦਾ। (ਉਸ ਨੂੰ) ਫਿਰ ਉਹ (ਬੀਤਿਆ ਹੋਇਆ) ਸਮਾਂ ਨਹੀਂ ਮਿਲਦਾ ਅਤੇ ਅੰਤ ਵਿਚ ਪਛਤਾਉਂਦਾ ਹੋਇਆ (ਇਸ ਸੰਸਾਰ ਤੋਂ) ਜਾਂਦਾ ਹੈ। ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ, ਉਨ੍ਹਾਂ ਦਾ ਉੱਧਾਰ (ਉਬਰੈ) ਹੋ ਜਾਂਦਾ ਹੈ ਅਤੇ ਪਰਮਾਤਮਾ ਨਾਲ (ਸੇਤੀ) ਉਨ੍ਹਾਂ ਦੀ ਲਿਵ ਲਗ ਜਾਂਦੀ ਹੈ। ੪। ਮਨਮੁਖ ਵਿਅਕਤੀ ਵਿਖਾਵੇ ਲਈ ਸਭ ਕੁਝ ਕਰਦਾ ਹੈ, ਪਰ ਉਸ ਨੂੰ (ਸਹੀ) ਸਮਝ ਪ੍ਰਾਪਤ ਨਹੀਂ ਹੁੰਦੀ। ਜਿਨ੍ਹਾਂ ਗੁਰਮੁਖਾਂ ਦਾ ਹਿਰਦਾ ਸੁੱਧ ਹੁੰਦਾ ਹੈ, ਉਨ੍ਹਾਂ ਦੀ ਕੀਤੀ ਸੇਵਾ (ਈਸ਼ਵਰੀ ਦਰਗਾਹ ਵਿਚ) ਸਵੀਕ੍ਰਿਤੀ ਪ੍ਰਾਪਤ ਕਰਦੀ ਹੈ। (ਉਹ ਸਾਧਕ) ਹਰਿ ਦੇ ਗੁਣਾਂ ਦਾ ਗਾਇਨ ਕਰਦੇ ਹਨ ਅਤੇ (ਹਰਿ ਦੇ ਗੁਣਾਂ ਦਾ) ਨਿਤ ਪਠਨ-ਪਾਠਨ ਕਰਦੇ ਹਨ। (ਇਸ ਤਰ੍ਹਾਂ) ਹਰਿ-ਕੀਰਤਨ ਰਾਹੀਂ ਪਰਮ-ਸੱਤਾ ਵਿਚ ਸਮਾ ਜਾਂਦੇ ਹਨ। ਹੇ ਨਾਨਕ! ਉਨ੍ਹਾਂ ਦੇ ਬੋਲ ਸਦਾ ਸੱਚੇ ਹੁੰਦੇ ਹਨ ਜੋ ਨਾਮ ਵਿਚ ਲਿਵ ਲਗਾਈ ਰਖਦੇ ਹਨ। ੫। ੪। ੩੭।

ਸਿਰੀ ਰਾਗੁ ਮਹਲਾ ੩

ਜਿਨ੍ਹਾਂ ਨੇ ਗੁਰਮਤਿ ਦੇ ਆਸ਼ੇ ਅਨੁਸਾਰ ਇਕਾਗਰ ਮਨ ਨਾਲ ਨਾਮ ਦਾ ਸਿਮਰਨ ਕੀਤਾ ਹੈ, ਉਨ੍ਹਾਂ ਦੇ ਮੁਖ ਉਸ ਪਰਮਾਤਮਾ ਦੇ ਦਰਬਾਰ ਵਿਚ ਸਦਾ ਉਜਲੇ ਹੁੰਦੇ ਹਨ (ਅਰਥਾਤ ਸੁਰਖਰੂ ਹੁੰਦੇ ਹਨ)। ਉਹ ਸੱਚੇ ਨਾਮ ਨਾਲ ਪ੍ਰੇਮ ਕਰਕੇ ਨਿਤ ਅੰਮ੍ਰਿਤ ਦਾ ਆਨੰਦ ਲੈਂਦੇ ਹਨ। ੧। ਹੇ ਭਾਈ! ਗੁਰੂ ਦੀ

ਭਾਈ ਰੇ ਗੁਰਮੁਖਿ ਸਦਾ ਪਤਿ ਹੋਇ ॥  
ਹਰਿ ਹਰਿ ਸਦਾ ਧਿਆਈਐ ਮਲੁ ਹਉਮੈ ਕਵੈ ਧੋਇ ॥੧॥ ਰਹਾਉ ॥

ਮਨਮੁਖ ਨਾਮੁ ਨ ਜਾਣਨੀ ਵਿਣੁ ਨਾਵੈ ਪਤਿ ਜਾਇ ॥  
ਸਬਦੈ ਸਾਦੁ ਨ ਆਇਓ ਲਾਗੇ ਦੂਜੈ ਭਾਇ ॥  
ਵਿਸਟਾ ਕੇ ਕੀੜੇ ਪਵਹਿ ਵਿਚਿ ਵਿਸਟਾ ਸੇ ਵਿਸਟਾ ਮਾਹਿ ਸਮਾਇ ॥੨॥  
ਤਿਨ ਕਾ ਜਨਮੁ ਸਫਲੁ ਹੈ ਜੋ ਚਲਹਿ ਸਤਗੁਰ ਭਾਇ ॥  
ਕੁਲੁ ਉਧਾਰਹਿ ਆਪਣਾ ਧੰਨੁ ਜਣੇਦੀ ਮਾਇ ॥  
ਹਰਿ ਹਰਿ ਨਾਮੁ ਧਿਆਈਐ ਜਿਸ ਨਉ ਕਿਰਪਾ ਕਰੇ ਰਜਾਇ ॥੩॥  
ਜਿਨੀ ਗੁਰਮੁਖਿ ਨਾਮੁ ਧਿਆਇਆ ਵਿਚਹੁ ਆਪੁ ਗਵਾਇ ॥  
ਓਇ ਅੰਦਰਹੁ ਬਾਹਰਹੁ ਨਿਰਮਲੇ ਸਚੇ ਸਚਿ ਸਮਾਇ ॥  
ਨਾਨਕ ਆਏ ਸੇ ਪਰਵਾਣੁ ਹਰਿ ਜਿਨ ਗੁਰਮਤੀ ਹਰਿ ਧਿਆਇ ॥੪॥੫॥੩੮॥

ਸਿਰੀਰਾਗੁ ਮਹਲਾ ੩ ॥

ਹਰਿ ਭਗਤਾ ਹਰਿ ਧਨੁ ਰਾਸਿ ਹੈ ਗੁਰ ਪੂਛਿ ਕਰਹਿ ਵਾਪਾਰੁ ॥  
ਹਰਿ ਨਾਮੁ ਸਲਾਹਨਿ ਸਦਾ ਸਦਾ ਵਖਰੁ ਹਰਿ ਨਾਮੁ ਅਧਾਰੁ ॥  
ਗੁਰਿ ਪੂਰੈ ਹਰਿ ਨਾਮੁ ਦ੍ਰਿੜਾਇਆ ਹਰਿ ਭਗਤਾ ਅਤੁਟੁ ਭੰਡਾਰੁ ॥੧॥  
ਭਾਈ ਰੇ ਇਸੁ ਮਨ ਕਉ ਸਮਝਾਇ ॥  
ਏ ਮਨ ਆਲਸੁ ਕਿਆ ਕਰਹਿ ਗੁਰਮੁਖਿ ਨਾਮੁ ਧਿਆਇ ॥੧॥ ਰਹਾਉ ॥

ਹਰਿ ਭਗਤਿ ਹਰਿ ਕਾ ਪਿਆਰੁ ਹੈ ਜੇ ਗੁਰਮੁਖਿ ਕਰੇ ਬੀਚਾਰੁ ॥  
ਪਾਖੰਡਿ ਭਗਤਿ ਨ ਹੋਵਈ ਦੁਬਿਧਾ ਬੋਲੁ ਖੁਆਰੁ ॥  
ਸੋ ਜਨੁ ਰਲਾਇਆ ਨਾ ਰਲੈ ਜਿਸੁ ਅੰਤਰਿ ਬਿਬੇਕ ਬੀਚਾਰੁ ॥੨॥  
ਸੋ ਸੇਵਕੁ ਹਰਿ ਆਖੀਐ ਜੋ ਹਰਿ ਰਾਖੈ ਉਰਿ ਧਾਰਿ ॥  
ਮਨੁ ਤਨੁ ਸਉਪੇ ਆਗੈ ਧਰੇ ਹਉਮੈ ਵਿਚਹੁ ਮਾਰਿ ॥  
ਧਨੁ ਗੁਰਮੁਖਿ ਸੋ ਪਰਵਾਣੁ ਹੈ ਜਿ ਕਦੇ ਨ ਆਵੈ ਹਾਰਿ ॥੩॥  
ਕਰਮਿ ਮਿਲੈ ਤਾ ਪਾਈਐ ਵਿਣੁ ਕਰਮੈ ਪਾਇਆ ਨ ਜਾਇ ॥  
ਲਖ ਚਉਰਾਸੀਹ ਤਰਸਦੇ ਜਿਸੁ ਮੇਲੇ ਸੋ ਮਿਲੈ ਹਰਿ ਆਇ ॥  
ਨਾਨਕ ਗੁਰਮੁਖਿ ਹਰਿ ਪਾਇਆ ਸਦਾ ਹਰਿ ਨਾਮਿ ਸਮਾਇ ॥੪॥੬॥੩੯॥

ਮਤਿ (ਅਨੁਸਾਰ ਜੀਵਨ ਬਤੀਤ ਕਰਨ ਨਾਲ) ਸਦਾ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। ਪਰਮਾਤਮਾ ਦਾ ਨਾਮ ਸਦਾ ਹੀ ਸਿਮਰਨਾ ਚਾਹੀਦਾ ਹੈ, (ਕਿਉਂਕਿ ਨਾਮ-ਸਿਮਰਨ) ਹਉਮੈ ਦੀ ਮੈਲ ਨੂੰ ਧੋ ਕੇ ਕਢ ਦਿੰਦਾ ਹੈ।੧੧।੧੮।੧੯।

ਮਨਮੁਖ (ਵਿਅਕਤੀ) ਨਾਮ (ਦੇ ਭੇਦ) ਨੂੰ ਨਹੀਂ ਸਮਝਦੇ ਅਤੇ (ਉਨ੍ਹਾਂ) ਨਾਮ ਤੋਂ ਵਿਹੂਣਿਆਂ ਦੀ ਮਰਯਾਦਾ (ਪਤਿ) ਖਤਮ ਹੋ ਜਾਂਦੀ ਹੈ। (ਉਨ੍ਹਾਂ ਨੂੰ) ਗੁਰੂ-ਸ਼ਬਦ ਦਾ ਸੁਆਦ ਨਹੀਂ ਆਉਂਦਾ, (ਕਿਉਂਕਿ) ਉਹ ਦ੍ਰਿੜ-ਭਾਵ (ਦੂਜੇ ਭਾਇ) ਵਿਚ ਮਗਨ ਰਹਿੰਦੇ ਹਨ। ਉਹ ਗੰਦਗੀ (ਵਿਸਟਾ) ਦੇ ਕੀੜੇ, ਗੰਦਗੀ ਵਿਚ ਪੈ ਕੇ, ਗੰਦਗੀ ਵਿਚ ਹੀ ਗਰਕ ਹੋ ਜਾਂਦੇ ਹਨ।੨। ਜੋ ਸਤਿਗੁਰੂ ਦੇ ਭਾਣੇ ਅਨੁਸਾਰ ਚਲਦੇ ਹਨ, ਉਨ੍ਹਾਂ ਦਾ ਜਨਮ ਸਫਲ ਹੋ ਜਾਂਦਾ ਹੈ। (ਉਹ) ਆਪਣਾ ਸਾਰਾ ਖਾਨਦਾਨ (ਹੀ ਭਵਸਾਗਰ ਵਿਚੋਂ) ਤਾਰ ਲੈਂਦੇ ਹਨ। ਉਨ੍ਹਾਂ ਨੂੰ ਜਨਮ ਦੇਣ ਵਾਲੀ ਮਾਂ (ਸਚਮੁਖ) ਧੰਨਤਾ ਯੋਗ ਹੈ। (ਪਰ) ਹਰਿ-ਨਾਮ ਦੀ ਆਰਾਧਨਾ (ਉਹੀ) ਕਰ ਸਕਦਾ ਹੈ ਜਿਸ ਉਤੇ ਪਰਮਾਤਮਾ ਆਪਣੀ ਇੱਛਾ (ਰਜਾਇ) ਅਨੁਸਾਰ ਕ੍ਰਿਪਾ ਕਰਦਾ ਹੈ।੩। ਜਿਨ੍ਹਾਂ ਗੁਰਮੁਖਾਂ ਨੇ ਆਪਣੇ-ਪਨ ਦੀ ਭਾਵਨਾ ਖਤਮ ਕਰਕੇ ਪਰਮਾਤਮਾ ਦੇ ਨਾਮ ਦੀ ਆਰਾਧਨਾ ਕੀਤੀ ਹੈ, ਉਹ ਅੰਦਰੋਂ ਬਾਹਰੋਂ ਨਿਰਮਲ ਹੋ ਜਾਂਦੇ ਹਨ ਅਤੇ ਪਰਮਾਤਮਾ ਵਿਚ ਸਥਾਈ ਤੌਰ 'ਤੇ ਸਮਾ ਜਾਂਦੇ ਹਨ। ਹੇ ਨਾਨਕ! (ਸੰਸਾਰ ਵਿਚ) ਆਏ ਉਹੀ ਵਿਅਕਤੀ ਪ੍ਰਵਾਨ ਚੜ੍ਹਦੇ ਹਨ ਜਿਨ੍ਹਾਂ ਨੇ ਗੁਰੂ ਦੀ ਸਿੱਖਿਆ ਦੁਆਰਾ ਹਰਿ ਦੀ ਆਰਾਧਨਾ ਕੀਤੀ ਹੋਵੇ।੪।੫।੬।੭।

ਸਿਰੀ ਰਾਗੁ ਮਹਲਾ ੩

ਹਰਿ ਦੇ ਭਗਤਾਂ ਪਾਸ ਹਰਿ-ਨਾਮ ਹੀ ਧਨ ਹੈ, (ਉਹੀ ਉਨ੍ਹਾਂ ਦੀ) ਪੂੰਜੀ (ਰਾਸਿ) ਹੈ, ਉਹ ਆਪਣੇ ਗੁਰੂ ਦੀ ਸਿੱਖਿਆ ਅਨੁਸਾਰ ਵਣਜ ਵਪਾਰ ਕਰਦੇ ਹਨ। (ਉਹ) ਹਮੇਸ਼ਾਂ ਹਰਿ-ਨਾਮ ਦੀ ਸਰਾਹਨਾ (ਸਲਾਹਨਿ) ਕਰਦੇ ਹਨ। ਹਰਿ-ਨਾਮ ਰੂਪੀ ਸੌਦਾ (ਵਖਰ) ਹੀ (ਉਨ੍ਹਾਂ ਦੇ ਜੀਵਨ ਦਾ) ਆਧਾਰ ਹੈ। ਹਰਿ-ਭਗਤਾਂ ਲਈ ਹਰਿ-ਨਾਮ ਅਖੁਟ ਭੰਡਾਰ ਹੈ ਜੋ ਪੂਰੇ ਗੁਰੂ ਨੇ (ਉਨ੍ਹਾਂ ਦੇ) ਹਿਰਦੇ ਵਿਚ ਦਿੜ੍ਹ ਕਰ ਦਿੱਤਾ ਹੈ।੧। ਹੇ ਭਾਈ! ਇਸ ਮਨ ਨੂੰ ਸਮਝਾ ਕਿ ਹੇ ਮਨ! (ਤੂੰ) ਆਲਸ ਕਿਉਂ ਕਰ ਰਿਹਾ ਹੈਂ? ਗੁਰੂ ਦੇ ਉਪਦੇਸ਼ ਦੁਆਰਾ ਨਾਮ ਦਾ ਸਿਮਰਨ ਕਰ।੧੧।੧੮।੧੯।

(ਹਰਿ-ਭਗਤੀ ਕੀ ਹੈ? ਉੱਤਰ ਹੈ—) ਗੁਰੂ ਦੀ ਸਿੱਖਿਆ ਉਪਰ ਵਿਚਾਰ ਕੀਤਿਆਂ ਪਤਾ ਚਲਦਾ ਹੈ ਕਿ ਪਰਮਾਤਮਾ ਦਾ ਪਿਆਰ ਹੀ ਹਰਿ-ਭਗਤੀ ਹੈ। ਪਾਖੰਡ ਕਰਨ ਨਾਲ ਹਰਿ-ਭਗਤੀ ਨਹੀਂ ਹੋ ਸਕਦੀ, (ਕਿਉਂਕਿ) ਦ੍ਰਿੜ ਭਾਵਨਾ (ਦੁਬਿਧਾ) ਅਧੀਨ ਕੀਤੇ ਬੋਲ (ਸਦਾ) ਖੁਆਰ ਕਰਦੇ ਹਨ। ਉਹ ਵਿਅਕਤੀ, ਜਿਸ ਵਿਚ ਅਸਲੀਅਤ ਨੂੰ ਪਛਾਣਨ ਦੀ ਸਮਰਥਾ (ਬਿਬੇਕ) ਅਤੇ ਵਿਚਾਰ ਹੈ, (ਪਾਖੰਡੀਆਂ ਵਿਚ) ਰਲਾਇਆਂ ਨਹੀਂ ਰੱਲ ਸਕਦਾ।੨। ਉਸ ਨੂੰ ਹਰਿ ਦਾ ਸੇਵਕ ਕਿਹਾ ਜਾ ਸਕਦਾ ਹੈ ਜੋ ਪਰਮਾਤਮਾ ਨੂੰ ਆਪਣੇ ਹਿਰਦੇ (ਉਰਿ) ਵਿਚ ਧਾਰਣ ਕਰੀ ਰਖਦਾ ਹੈ ਅਤੇ ਜੋ ਆਪਣੇ ਅੰਦਰੋਂ ਹਉਮੈ ਨੂੰ ਮਾਰ ਕੇ ਮਨ ਅਤੇ ਤਨ (ਪਰਮਾਤਮਾ) ਅਗੇ ਅਰਪਿਤ ਕਰ ਦਿੰਦਾ ਹੈ। ਉਹ ਗੁਰਮੁਖ (ਵਿਅਕਤੀ ਵਿਕਾਰਾਂ ਤੋਂ) ਕਦੇ ਵੀ ਹਾਰਨ ਵਾਲਾ ਨਹੀਂ, ਉਹ ਧੰਨ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਵਾਨ ਚੜ੍ਹਦਾ ਹੈ।੩। (ਪਰਮਾਤਮਾ ਦੀ) ਕ੍ਰਿਪਾ ਹੋਏ, ਤਾਂ ਉਹ ਮਿਲਦਾ ਹੈ, ਬਿਨਾ ਕ੍ਰਿਪਾ ਦੇ ਉਹ ਪ੍ਰਾਪਤ ਨਹੀਂ ਹੋ ਸਕਦਾ। ੪੪ ਲੱਖ ਜੂਨਾਂ (ਪ੍ਰਭੂ ਨੂੰ ਮਿਲਣ ਲਈ) ਤਰਸਦੀਆਂ ਹਨ, ਪਰ ਇਹ ਮਹਾ-ਮਿਲਨ ਉਹੀ ਪ੍ਰਾਪਤ ਕਰ ਸਕਦਾ ਹੈ, ਜਿਸ ਨੂੰ ਉਹ (ਪ੍ਰਭੂ) ਆਪ ਮਿਲਾਉਂਦਾ ਹੈ। ਹੇ ਨਾਨਕ! ਗੁਰੂ ਦੇ ਉਪਦੇਸ਼ ਦੁਆਰਾ (ਜਿਨ੍ਹਾਂ ਨੇ) ਹਰਿ ਪ੍ਰਾਪਤ ਕੀਤਾ ਹੈ, (ਉਹ) ਸਦਾ ਹਰਿ-ਨਾਮ ਵਿਚ ਹੀ ਲੀਨ (ਸਮਾਇ) ਰਹਿੰਦੇ ਹਨ।੪।੫।੬।੭।

ਸਿਰੀਰਾਗੁ ਮਹਲਾ ੩ ॥  
 ਸੁਖ ਸਾਗਰੁ ਹਰਿ ਨਾਮੁ ਹੈ ਗੁਰਮੁਖਿ ਪਾਇਆ ਜਾਇ ॥  
 ਅਨਦਿਨੁ ਨਾਮੁ ਧਿਆਈਐ ਸਹਜੇ ਨਾਮਿ ਸਮਾਇ ॥  
 ਅੰਦਰੁ ਰਚੈ ਹਰਿ ਸਚ ਸਿਉ ਰਸਨਾ ਹਰਿ ਗੁਣ ਗਾਇ ॥੧॥  
 ਭਾਈ ਰੇ ਜਗੁ ਦੁਖੀਆ ਦੂਜੈ ਭਾਇ ॥  
 ਗੁਰ ਸਰਣਾਈ ਸੁਖੁ ਲਹਹਿ ਅਨਦਿਨੁ ਨਾਮੁ ਧਿਆਇ ॥੧॥ ਰਹਾਉ ॥

ਸਾਚੇ ਮੈਲੁ ਨ ਲਾਗਈ ਮਨੁ ਨਿਰਮਲੁ ਹਰਿ ਧਿਆਇ ॥  
 ਗੁਰਮੁਖਿ ਸਬਦੁ ਪਛਾਣੀਐ ਹਰਿ ਅੰਮ੍ਰਿਤੁ ਨਾਮਿ ਸਮਾਇ ॥  
 ਗੁਰ ਗਿਆਨੁ ਪ੍ਰਚੰਡੁ ਬਲਾਇਆ ਅਗਿਆਨੁ ਅੰਧੇਰਾ ਜਾਇ ॥੨॥  
 ਮਨਮੁਖ ਮੈਲੇ ਮਲੁ ਭਰੇ ਹਉਮੈ ਤ੍ਰਿਸਨਾ ਵਿਕਾਰੁ ॥  
 ਬਿਨੁ ਸਬਦੈ ਮੈਲੁ ਨ ਉਤਰੈ ਮਰਿ ਜੰਮਹਿ ਹੋਇ ਖੁਆਰੁ ॥  
 ਧਾਤੁਰ ਬਾਜੀ ਪਲਚਿ ਰਹੇ ਨਾ ਉਰਵਾਰੁ ਨ ਪਾਰੁ ॥੩॥  
 ਗੁਰਮੁਖਿ ਜਪ ਤਪ ਸੰਜਮੀ ਹਰਿ ਕੈ ਨਾਮਿ ਪਿਆਰੁ ॥  
 ਗੁਰਮੁਖਿ ਸਦਾ ਧਿਆਈਐ ਏਕੁ ਨਾਮੁ ਕਰਤਾਰੁ ॥  
 ਨਾਨਕ ਨਾਮੁ ਧਿਆਈਐ ਸਭਨਾ ਜੀਆ ਕਾ ਆਧਾਰੁ ॥੪॥੨॥੪੦॥

ਸ੍ਰੀਰਾਗੁ ਮਹਲਾ ੩ ॥  
 ਮਨਮੁਖੁ ਮੋਹਿ ਵਿਆਪਿਆ ਬੈਰਾਗੁ ਉਦਾਸੀ ਨ ਹੋਇ ॥  
 ਸਬਦੁ ਨ ਚੀਨੈ ਸਦਾ ਦੁਖੁ ਹਰਿ ਦਰਗਹਿ ਪਤਿ ਖੋਇ ॥  
 ਹਉਮੈ ਗੁਰਮੁਖਿ ਖੋਈਐ ਨਾਮਿ ਰਤੇ ਸੁਖੁ ਹੋਇ ॥੧॥  
 ਮੇਰੇ ਮਨ ਅਹਿਨਿਸਿ ਪੂਰਿ ਰਹੀ ਨਿਤ ਆਸਾ ॥  
 ਸਤਗੁਰੁ ਸੇਵਿ ਮੋਹੁ ਪਰਜਲੈ ਘਰ ਹੀ ਮਾਹਿ ਉਦਾਸਾ ॥੧॥ ਰਹਾਉ ॥

ਗੁਰਮੁਖਿ ਕਰਮ ਕਮਾਵੈ ਬਿਗਸੈ ਹਰਿ ਬੈਰਾਗੁ ਅਨੰਦੁ ॥  
 ਅਹਿਨਿਸਿ ਭਗਤਿ ਕਰੇ ਦਿਨੁ ਰਾਤੀ ਹਉਮੈ ਮਾਰਿ ਨਿਚੰਦੁ ॥  
 ਵਡੈ ਭਾਗਿ ਸਤਸੰਗਤਿ ਪਾਈ ਹਰਿ ਪਾਇਆ ਸਹਜਿ ਅਨੰਦੁ ॥੨॥

## ਸਿਰੀ ਰਾਗੁ ਮਹਲਾ ੩

ਹਰਿ-ਨਾਮ ਸੁਖਾਂ ਦਾ ਸਾਗਰ ਹੈ, (ਇਸ ਦੀ) ਪ੍ਰਾਪਤੀ ਗੁਰੂ ਦੀ ਸਿਖਿਆ ਦੁਆਰਾ ਹੁੰਦੀ ਹੈ। (ਜੇ) ਹਰ ਰੋਜ਼ (ਅਨੰਦਨ) ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰੀਏ, ਤਾਂ ਸੁਤੇ-ਸਿੱਧ ਨਾਮ ਵਿਚ ਲੀਨ ਹੋ ਜਾਈਦਾ ਹੈ। ਹਿਰਦਾ (ਅੰਦਰ) ਸਤਿਸਰੂਪ ਹਰਿ ਨਾਲ ਰਚ ਮਿਚ ਜਾਂਦਾ ਹੈ ਅਤੇ ਜੀਭ ਹਰਿ ਦੇ ਗੁਣ ਗਾਉਣ ਲਗ ਜਾਂਦੀ ਹੈ। ਹੋ ਭਾਈ! (ਇਹ) ਸੰਸਾਰ ਦ੍ਰਿੜ-ਭਾਵ (ਦੂਜੇ ਭਾਇ) ਵਿਚ ਲਗਣ ਕਰਕੇ (ਅਧਿਆਤਮਿਕ ਤੌਰ 'ਤੇ) ਦੁਖੀ ਹੈ। ਗੁਰੂ ਦੀ ਸ਼ਰਣ ਵਿਚ ਜਾਣ ਨਾਲ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ, (ਇਸ ਲਈ ਹੋ ਸਾਧਕ! ਤੈਨੂੰ) ਹਰ ਰੋਜ਼ ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। ੧੧ ਰਹਾਉ।

(ਹਰਿ-ਭਗਤੀ ਕਰਨ ਵਾਲੇ) ਸੱਚੇ ਸਾਧਕਾਂ ਨੂੰ (ਵਿਕਾਰਾਂ ਦੀ) ਮੈਲ ਨਹੀਂ ਲਗਦੀ (ਕਿਉਂਕਿ) ਹਰਿ-ਨਾਮ ਦੀ ਆਰਾਧਨਾ ਕਰਕੇ (ਉਨ੍ਹਾਂ ਦਾ) ਮਨ ਨਿਰਮਲ ਹੋ ਚੁਕਿਆ ਹੁੰਦਾ ਹੈ। ਗੁਰੂ ਦੇ ਉਪਦੇਸ਼ ਦੁਆਰਾ ਹੀ ਸ਼ਬਦ ਦੀ ਪਛਾਣ ਹੁੰਦੀ ਹੈ ਅਤੇ ਹਰਿ ਦੇ ਅੰਮ੍ਰਿਤ ਰੂਪ ਨਾਮ ਵਿਚ ਲੀਨਤਾ ਪ੍ਰਾਪਤ ਹੋ ਜਾਂਦੀ ਹੈ। (ਜਿਸ ਸਾਧਕ ਨੇ ਆਪਣੇ ਹਿਰਦੇ ਵਿਚ) ਗੁਰੂ ਦੇ ਗਿਆਨ (ਦੀਪਕ) ਨੂੰ ਚੰਗੀ ਤਰ੍ਹਾਂ ਮਚਾਇਆ (ਬਲਾਇਆ) ਹੈ, (ਉਸ ਦੇ ਅੰਦਰੋਂ) ਅਗਿਆਨ ਦਾ ਹਨੇਰਾ ਖਤਮ ਹੋ ਜਾਂਦਾ ਹੈ। ੨। ਮਨਮੁਖ (ਵਿਅਕਤੀ ਮਾਨਸਿਕ ਤੌਰ 'ਤੇ) ਮੈਲੇ ਹੁੰਦੇ ਹਨ, (ਮਾਇਆਵੀ) ਮੈਲ ਨਾਲ ਭਰੇ ਰਹਿੰਦੇ ਹਨ। (ਉਨ੍ਹਾਂ ਦੇ ਅੰਦਰ) ਹਉਮੈ ਅਤੇ ਤ੍ਰਿਸ਼ਨਾ ਰੂਪ ਵਿਕਾਰ (ਸਥਿਰ ਰਹਿੰਦੇ ਹਨ)। ਗੁਰੂ ਦੇ ਸ਼ਬਦ ਤੋਂ ਬਿਨਾ (ਉਨ੍ਹਾਂ ਦੇ ਮਨ ਅੰਤਰ ਦੀ) ਮੈਲ ਨਹੀਂ ਉਤਰਦੀ, (ਉਹ) ਜਨਮ-ਮਰਨ ਦੇ ਚੱਕਰ (ਅਰਥਾਤ ਆਵਾਗਵਣ) ਵਿਚ ਪੈ ਕੇ ਖੁਆਰ ਹੁੰਦੇ ਹਨ। (ਉਹ ਸੰਸਾਰ ਦੀ) ਨਾਸ਼ਮਾਨ ਖੇਡ (ਧਾਤੁਰ ਬਾਜੀ) ਵਿਚ ਉਲਝੇ (ਪਲਚਿ) ਰਹਿੰਦੇ ਹਨ। (ਉਨ੍ਹਾਂ ਨੂੰ) ਨ ਲੋਕ ਵਿਚ ਅਤੇ ਨ ਪਰਲੋਕ ਵਿਚ (ਠਿਕਾਣਾ ਮਿਲਦਾ ਹੈ)। ੩। ਗੁਰਮੁਖ (ਸਾਧਕ) ਜਪ, ਤਪ ਅਤੇ ਸੰਜਮ (ਦੇ ਪ੍ਰਕਾਰਜ ਵਿਚ ਮਗਨ ਰਹਿੰਦਾ ਹੈ) ਅਤੇ ਹਰਿ ਦੇ ਨਾਮ ਨਾਲ ਪ੍ਰੇਮ ਪਾਲਦਾ ਹੈ। ਗੁਰਮੁਖ ਸਦਾ ਇਕ ਕਰਤਾਰ ਦੇ ਨਾਮ ਦੀ ਆਰਾਧਨਾ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ ਦੇ ਨਾਮ ਨੂੰ ਸਿਮਰਨਾ ਚਾਹੀਦਾ ਹੈ (ਜੇ) ਸਾਰੇ ਪ੍ਰਾਣੀ-ਮਾਤ੍ਰ ਦਾ ਆਧਾਰ ਹੈ। ੪। ੭। ੪੦।

## ਸ੍ਰੀ ਰਾਗੁ ਮਹਲਾ ੩

ਮਨਮੁਖ (ਵਿਅਕਤੀ) ਮਾਇਆ ਦੇ ਮੋਹ ਵਿਚ ਫਸਿਆ ਰਹਿੰਦਾ ਹੈ। ਨ (ਉਸ ਦੇ ਮਨ ਵਿਚ) ਵੈਰਾਗ ਦੀ ਭਾਵਨਾ ਪੈਦਾ ਹੁੰਦੀ ਹੈ ਅਤੇ ਨ ਹੀ ਸੰਸਾਰਿਕਤਾ ਪ੍ਰਤਿ ਉਪਰਾਮਤਾ (ਉਦਾਸੀ) ਹੁੰਦੀ ਹੈ। (ਉਹ) ਸ਼ਬਦ ਦੀ ਪਛਾਣ ਨਹੀਂ ਕਰਦਾ, (ਇਸ ਲਈ) ਸਦਾ ਦੁਖ ਵਿਚ (ਗ੍ਰਸਤ ਰਹਿੰਦਾ ਹੈ) ਅਤੇ ਪਰਮਾਤਮਾ ਦੀ ਦਰਗਾਹ ਵਿਚ ਆਪਣੀ ਪ੍ਰਤਿਸ਼ਠਾ (ਪਤਿ) ਖਤਮ ਕਰ ਲੈਂਦਾ ਹੈ। ਗੁਰੂ ਦੇ ਉਪਦੇਸ਼ ਦੁਆਰਾ ਹਉਮੈ ਨਸ਼ਟ ਹੋ ਜਾਂਦੀ ਹੈ, ਨਾਮ ਦਾ ਰੰਗ ਚੜ੍ਹ ਜਾਂਦਾ ਹੈ ਅਤੇ (ਹਰ ਪ੍ਰਕਾਰ ਦਾ) ਸੁਖ ਪ੍ਰਾਪਤ ਹੁੰਦਾ ਹੈ। ੧। ਹੋ ਮੇਰੇ ਮਨ! ਦਿਨ ਰਾਤ (ਅਹਿਨਿਸਿ) ਤੇਰਾ ਅੰਦਰ ਇੱਛਾਵਾਂ ਨਾਲ ਭਰਿਆ ਰਹਿੰਦਾ ਹੈ। (ਇਸ ਲਈ ਤੂੰ) ਸਤਿਗੁਰੂ ਦੀ ਸੇਵਾ ਕਰ, (ਇਸ ਨਾਲ) ਮੋਹ ਸੜ ਜਾਏਗਾ (ਪਰਜਾਲੈ) ਅਤੇ ਤੂੰ ਆਪਣੇ ਘਰ ਵਿਚ ਰਹਿੰਦਾ ਹੋਇਆ ਉਪਰਾਮ ਹੋ ਜਾਏਂਗਾ (ਅਰਥਾਤ ਗ੍ਰਿਹਸਥ ਵਿਚ ਹੀ ਵੈਰਾਗ ਦੀ ਸਥਿਤੀ ਪ੍ਰਾਪਤ ਹੋ ਜਾਏਗੀ)। ੧। ਰਹਾਉ।

ਗੁਰੂ ਦੀ ਸਿਖਿਆ ਦੁਆਰਾ (ਸਾਧਕ) ਗੁਰੂ ਅਨੁਸਾਰੀ ਕਰਮ ਕਰਦਾ ਹੈ ਅਤੇ (ਆਤਮਿਕ ਤੌਰ 'ਤੇ) ਖਿੜਿਆ ਰਹਿੰਦਾ ਹੈ। (ਉਹ) ਸੰਸਾਰਿਕਤਾ ਪ੍ਰਤਿ ਵੈਰਾਗ (ਦੀ ਭਾਵਨਾ ਵਿਕਸਿਤ ਕਰਕੇ) ਹਰਿ (ਵਿਚ ਲੀਨਤਾ ਦੁਆਰਾ) ਪਰਮਾਨੰਦ (ਦੀ ਪ੍ਰਾਪਤੀ ਕਰਦਾ ਹੈ)। ਉਹ ਹਰ ਵੇਲੇ, ਦਿਨ ਰਾਤ (ਅਹਿਨਿਸਿ) ਭਗਤੀ ਕਰਦਾ ਹੈ ਅਤੇ (ਆਪਣੇ ਅੰਦਰੋਂ) ਹਉਮੈ ਨੂੰ ਮਾਰ ਕੇ ਨਿਸਚਿੰਤ (ਨਿਚੰਦ) ਹੋ ਜਾਂਦਾ ਹੈ। (ਅਜਿਹਾ ਸਾਧਕ ਆਪਣੇ) ਚੰਗੇ ਭਾਗਾਂ ਕਰਕੇ ਸਤਿਸੰਗਤ ਦੀ ਪ੍ਰਾਪਤੀ ਕਰਦਾ ਹੈ ਅਤੇ ਸਹਿਜ ਸੁਭਾ ਆਨੰਦ ਸਰੂਪੀ ਹਰਿ ਦੀ ਸ਼ਰਣ ਗ੍ਰਹਿਣ ਕਰ ਲੈਂਦਾ ਹੈ। ੨। ਉਹੀ ਸਾਧੂ ਅਤੇ ਉਹੀ

ਸੋ ਸਾਧੁ ਬੈਰਾਗੀ ਸੋਈ ਹਿਰਦੈ ਨਾਮੁ ਵਸਾਏ ॥  
 ਅੰਤਰਿ ਲਾਗਿ ਨ ਤਾਮਸੁ ਮੂਲੇ ਵਿਚਹੁ ਆਪੁ ਗਵਾਏ ॥  
 ਨਾਮੁ ਨਿਧਾਨੁ ਸਤਗੁਰੂ ਦਿਖਾਲਿਆ ਹਰਿ ਰਸੁ ਪੀਆ ਅਘਾਏ ॥੩॥  
 ਜਿਨਿ ਕਿਨੈ ਪਾਇਆ ਸਾਧਸੰਗਤੀ ਪੂਰੈ ਭਾਗਿ ਬੈਰਾਗਿ ॥  
 ਮਨਮੁਖ ਫਿਰਹਿ ਨ ਜਾਣਹਿ ਸਤਗੁਰੁ ਹਉਮੈ ਅੰਦਰਿ ਲਾਗਿ ॥  
 ਨਾਨਕ ਸਬਦਿ ਰਤੇ ਹਰਿ ਨਾਮਿ ਰੰਗਾਏ ਬਿਨੁ ਭੈ ਕੇਹੀ ਲਾਗਿ ॥੪॥੮॥੪੧॥

ਸਿਰੀਰਾਗੁ ਮਹਲਾ ੩ ॥  
 ਘਰ ਹੀ ਸਉਦਾ ਪਾਈਐ ਅੰਤਰਿ ਸਭ ਵਧੁ ਹੋਇ ॥  
 ਖਿਨੁ ਖਿਨੁ ਨਾਮੁ ਸਮਾਲੀਐ ਗੁਰਮੁਖਿ ਪਾਵੈ ਕੋਇ ॥  
 ਨਾਮੁ ਨਿਧਾਨੁ ਅਖੁਟੁ ਹੈ ਵਡਭਾਗਿ ਪਰਾਪਤਿ ਹੋਇ ॥੧॥  
 ਮੇਰੇ ਮਨ ਤਜਿ ਨਿੰਦਾ ਹਉਮੈ ਅਹੰਕਾਰੁ ॥  
 ਹਰਿ ਜੀਉ ਸਦਾ ਧਿਆਇ ਤੂ ਗੁਰਮੁਖਿ ਏਕੰਕਾਰੁ ॥੧॥ ਰਹਾਉ ॥

ਗੁਰਮੁਖਾ ਕੇ ਮੁਖ ਉਜਲੇ ਗੁਰ ਸਬਦੀ ਬੀਚਾਰਿ ॥  
 ਹਲਤਿ ਪਲਤਿ ਸੁਖੁ ਪਾਇਦੇ ਜਪਿ ਜਪਿ ਰਿਦੈ ਮੁਰਾਰਿ ॥  
 ਘਰ ਹੀ ਵਿਚਿ ਮਹਲੁ ਪਾਇਆ ਗੁਰ ਸਬਦੀ ਵੀਚਾਰਿ ॥੨॥  
 ਸਤਗੁਰ ਤੇ ਜੋ ਮੁਹ ਫੇਰਹਿ ਮਥੇ ਤਿਨ ਕਾਲੇ ॥  
 ਅਨਦਿਨੁ ਦੁਖ ਕਮਾਵਦੇ ਨਿਤ ਜੋਹੇ ਜਮ ਜਾਲੇ ॥  
 ਸੁਪਨੈ ਸੁਖੁ ਨ ਦੇਖਨੀ ਬਹੁ ਚਿੰਤਾ ਪਰਜਾਲੇ ॥੩॥  
 ਸਭਨਾ ਕਾ ਦਾਤਾ ਏਕੁ ਹੈ ਆਪੇ ਬਖਸ ਕਰੇਇ ॥  
 ਕਹਣਾ ਕਿਛੁ ਨ ਜਾਵਈ ਜਿਸੁ ਭਾਵੈ ਤਿਸੁ ਦੇਇ ॥  
 ਨਾਨਕ ਗੁਰਮੁਖਿ ਪਾਈਐ ਆਪੇ ਜਾਣੈ ਸੋਇ ॥੪॥੯॥੪੨॥

ਸਿਰੀਰਾਗੁ ਮਹਲਾ ੩ ॥  
 ਸਚਾ ਸਾਹਿਬੁ ਸੇਵੀਐ ਸਚੁ ਵਡਿਆਈ ਦੇਇ ॥  
 ਗੁਰ ਪਰਸਾਦੀ ਮਨਿ ਵਸੈ ਹਉਮੈ ਦੂਰਿ ਕਰੇਇ ॥  
 ਇਹੁ ਮਨੁ ਧਾਵਤੁ ਤਾ ਰਹੈ ਜਾ ਆਪੇ ਨਦਰਿ ਕਰੇਇ ॥੧॥  
 ਭਾਈ ਰੇ ਗੁਰਮੁਖਿ ਹਰਿ ਨਾਮੁ ਧਿਆਇ ॥  
 ਨਾਮੁ ਨਿਧਾਨੁ ਸਦ ਮਨਿ ਵਸੈ ਮਹਲੀ ਪਾਵੈ ਥਾਉ ॥੧॥ ਰਹਾਉ ॥

ਮਨਮੁਖ ਮਨੁ ਤਨੁ ਅੰਧੁ ਹੈ ਤਿਸ ਨਉ ਠਉਰ ਨ ਠਾਉ ॥  
 ਬਹੁ ਜੋਨੀ ਭਉਦਾ ਫਿਰੈ ਜਿਉ ਸੁੰਵੈ ਘਰਿ ਕਾਉ ॥

ਵੈਰਾਗੀ (ਸਮਝਣਾ ਚਾਹੀਦਾ ਹੈ ਜੋ) ਹਿਰਦੇ ਵਿਚ ਨਾਮ ਨੂੰ ਵਸਾ ਲੈਂਦਾ ਹੈ। (ਉਸ ਦੇ) ਅੰਦਰ (ਵਿਕਾਰਾਂ ਦੀ) ਕਾਲਖ (ਤਾਮਸੁ) ਕਦੇ ਨਹੀਂ ਲਗਦੀ ਹੈ ਅਤੇ ਮਨ ਵਿਚੋਂ ਆਪਣੇਪਨ ਦੀ ਭਾਵਨਾ ਨੂੰ ਖਤਮ ਕਰ ਦਿੰਦਾ ਹੈ। (ਉਸ ਨੂੰ ਅੰਤਰ ਆਤਮੇ ਵਿਚ) ਸਤਿਗੁਰੂ ਨੇ ਨਾਮ ਦਾ ਖਜ਼ਾਨਾ (ਨਿਧਾਨ) ਵਿਖਾ ਦਿੱਤਾ ਹੈ ਅਤੇ ਉਹ ਹਰਿ ਨਾਮ ਰੂਪ ਰਸ ਨੂੰ ਰਜ ਕੇ (ਅਘਾਏ) ਪੀਂਦਾ ਹੈ।੩। ਜਿਸ ਕਿਸੇ ਨੇ ਪ੍ਰਭੂ ਦੀ ਪ੍ਰਾਪਤੀ ਕੀਤੀ ਹੈ, (ਉਸ ਨੇ ਆਪਣੇ) ਚੰਗੇ ਭਾਗਾਂ ਕਰਕੇ ਵੈਰਾਗ ਦੀ ਭਾਵਨਾ ਵਿਕਸਿਤ ਕਰਦੇ ਹੋਏਆਂ ਸਤਿਸੰਗਤ ਦੁਆਰਾ ਕੀਤੀ ਹੈ। ਮਨਮੁਖ (ਵਿਅਕਤੀ) ਭਟਕਦੇ ਰਹਿੰਦੇ ਹਨ, (ਕਿਉਂਕਿ ਉਨ੍ਹਾਂ ਦੇ) ਅੰਦਰ ਹਉਮੈ ਵਸੀ ਹੋਈ ਹੈ ਅਤੇ (ਉਹ) ਸਤਿਗੁਰੂ ਦੀ ਪਛਾਣ ਨਹੀਂ ਕਰਦੇ। ਹੇ ਨਾਨਕ! ਜੋ ਸ਼ਬਦ ਦੇ ਰੰਗ ਵਿਚ ਰੰਗਿਆ ਜਾਂਦਾ ਹੈ ਉਹ (ਮਾਨੋ) ਹਰਿ ਦੇ ਪ੍ਰੇਮ ਵਿਚ ਮਗਨ ਹੋ ਜਾਂਦਾ ਹੈ। (ਪਰ ਪਰਮਾਤਮਾ ਦੇ) ਭੈ ਤੋਂ ਬਿਨਾ ਕਿਵੇਂ (ਅਧਿਆਤਮਿਕਤਾ ਦੀ) ਲਾਗ ਲਗ ਸਕਦੀ ਹੈ।੪।੮।੧੯।

ਸਿਰੀ ਰਾਗੁ ਮਹਲਾ ੩

ਸ਼ਰੀਰ (ਘਰ) ਵਿਚੋਂ ਹੀਂ ਸੌਦਾ ਪ੍ਰਾਪਤ ਹੋ ਜਾਂਦਾ ਹੈ, (ਕਿਉਂਕਿ ਇਸ ਦੇ) ਅੰਦਰੋਂ ਸਭ ਪ੍ਰਕਾਰ ਦੀ ਵਸਤੂ (ਵਸਤੂ) (ਵਿਸ਼ੇਸ਼ ਰੂਪ ਵਿਚ ਹਰਿ-ਨਾਮ) ਮਿਲ ਜਾਂਦੀ ਹੈ। ਛਿਣ ਛਿਣ ਨਾਮ ਦਾ ਸਿਮਰਨ ਕਰਨਾ (ਸਮਾਲੀਐ) ਚਾਹੀਦਾ ਹੈ, (ਨਾਮ ਦੀ) ਪ੍ਰਾਪਤੀ ਗੁਰੂ ਦੇ ਉਪਦੇਸ਼ ਰਾਹੀਂ ਕਿਸੇ (ਵਿਰਲੇ ਨੂੰ ਹੁੰਦੀ ਹੈ)। ਨਾਮ ਰੂਪ ਅਮੁਕ ਖਜ਼ਾਨਾ (ਨਿਧਾਨ) ਵੱਡੇ ਭਾਗਾਂ ਨਾਲ ਪ੍ਰਾਪਤ ਹੁੰਦਾ ਹੈ।੧। ਹੇ ਮੇਰੇ ਮਨ! ਨਿੰਦਾ, ਹਉਮੈ ਅਤੇ ਹੰਕਾਰ ਨੂੰ ਤਿਆਗ ਦੇ ਅਤੇ ਗੁਰੂ ਦੀ ਸਿਖਿਆ ਦੁਆਰਾ ਤੂੰ ਇਕ ਓਅੰਕਾਰ (ਪਰਮਾਤਮਾ) ਨੂੰ ਸਦਾ ਯਾਦ ਕਰਦਾ ਰਹਿ।੧।੧੮।੧੯।

ਗੁਰੂ-ਸ਼ਬਦ ਉਪਰ ਵਿਚਾਰ ਕਰਨ ਗੁਰਮੁਖਾਂ ਦੇ ਮੁਖ ਉਜਲੇ ਹੁੰਦੇ ਹਨ। (ਉਹ) ਹਿਰਦੇ ਵਿਚ ਪਰਮਾਤਮਾ ਨੂੰ ਯਾਦ ਕਰਕੇ ਲੋਕ ਪਰਲੋਕ (ਹਲਤਿ ਪਲਤਿ) ਵਿਚ ਸੁਖ ਪਾਉਂਦੇ ਹਨ। ਗੁਰੂ-ਸ਼ਬਦ ਦੇ ਵਿਚਾਰ ਰਾਹੀਂ ਉਹ ਆਪਣੇ ਹਿਰਦੇ (ਘਰ) ਵਿਚ ਹੀ ਪਰਮਾਤਮਾ ਦਾ ਨਿਵਾਸ (ਮਹਲ) ਲਭ ਲੈਂਦੇ ਹਨ।੨। ਸਤਿਗੁਰੂ ਤੋਂ ਜੋ ਮੁਖ ਫੇਰਦੇ ਹਨ, ਉਨ੍ਹਾਂ ਦੇ ਮੱਥੇ ਕਲੰਕਿਤ ਹੁੰਦੇ ਹਨ। ਉਹ ਹਰ ਰੋਜ਼ (ਅਨੁਚਿਤ ਕਰਮ ਕਰਕੇ) ਦੁਖ ਅਰਜਿਤ ਕਰਦੇ ਹਨ ਅਤੇ ਨਿਤ ਜਮ ਦੇ ਜਾਲ ਦੀ ਨਿਗਾਹ ਹੇਠਾਂ ਰਹਿੰਦੇ ਹਨ। ਉਹ ਸੁਪਨੇ ਵਿਚ ਵੀ ਸੁਖ ਨਹੀਂ ਵੇਖਦੇ ਅਤੇ ਬਹੁਤ ਚਿੰਤਾ ਕਾਰਣ (ਆਪਣੇ ਆਪ ਨੂੰ) ਸਾੜਦੇ (ਪਰਜਾਲੈ) ਰਹਿੰਦੇ ਹਨ।੩। ਸਭ ਨੂੰ ਦੇਣ ਵਾਲਾ ਇਕੋ ਪਰਮਾਤਮਾ ਹੀ ਹੈ, ਉਹ ਆਪ ਹੀ ਬਖਸ਼ਿਸ਼ ਕਰਦਾ ਹੈ। (ਉਸ ਨੂੰ) ਕੁਝ ਕਿਹਾ ਨਹੀਂ ਜਾ ਸਕਦਾ, ਜਿਸ ਨੂੰ ਚਾਹੁੰਦਾ ਹੈ, ਉਸ ਨੂੰ ਬਖਸ਼ਦਾ ਹੈ। ਹੇ ਨਾਨਕ! (ਪਰਮਾਤਮਾ ਦੀ ਦਾਤ) ਗੁਰੂ ਦੀ ਸਿਖਿਆ ਦੁਆਰਾ ਪ੍ਰਾਪਤ ਹੁੰਦੀ ਹੈ। (ਇਸ ਸਾਰੇ ਵਿਧਾਨ ਨੂੰ) ਉਹ ਆਪ ਹੀ ਜਾਣਦਾ ਹੈ।੪।੧੯।੨੦।

ਸਿਰੀ ਰਾਗੁ ਮਹਲਾ ੩

ਸਤਿਸਰੂਪ ਪਰਮਾਤਮਾ ਨੂੰ ਸਿਮਰਨਾ ਚਾਹੀਦਾ (ਸੇਵੀਐ) ਹੈ, (ਕਿਉਂਕਿ ਉਹ) ਸਥਾਈ ਸ਼ੋਭਾ ਬਖਸ਼ਣ ਵਾਲਾ ਹੈ। ਗੁਰੂ ਦੀ ਕ੍ਰਿਪਾ ਦੁਆਰਾ (ਪ੍ਰਭੂ ਸਾਧਕ ਦੇ) ਮਨ ਵਿਚ ਵਸਦਾ ਹੈ ਅਤੇ (ਉਸ ਦੀ) ਹਉਮੈ ਨੂੰ ਦੂਰ ਕਰ ਦਿੰਦਾ ਹੈ। ਇਹ ਮਨ ਭਟਕਣ (ਯਾਵਤੁ) ਤੋਂ ਤਦ ਹੀ ਰੁਕਦਾ ਹੈ ਜੇ (ਪਰਮਾਤਮਾ) ਆਪ ਕ੍ਰਿਪਾ ਦਿਸ਼ਟੀ (ਨਦਰਿ) ਕਰੇ।੧। ਹੇ ਭਾਈ! ਗੁਰੂ ਦੇ ਉਪਦੇਸ਼ ਦੁਆਰਾ ਹਰਿ-ਨਾਮ ਦੀ ਆਰਾਧਨਾ ਕਰ। (ਅਜਿਹਾ ਕਰਨ ਨਾਲ) ਨਾਮ ਰੂਪ ਖਜ਼ਾਨਾ (ਨਿਧਾਨ) ਸਦਾ ਮਨ ਵਿਚ ਵਸ ਜਾਂਦਾ ਹੈ ਅਤੇ (ਪਰਮਾਤਮਾ ਦੀ) ਦਰਗਾਹ (ਮਹਲੀ) ਵਿਚ ਸਥਾਨ ਪ੍ਰਾਪਤ ਹੁੰਦਾ ਹੈ।੧।੧੮।੧੯।

ਮਨਮੁਖ (ਵਿਅਕਤੀ) ਦਾ ਮਨ ਅਤੇ ਤਨ (ਅਗਿਆਨਤਾ ਕਾਰਣ) ਅੰਨ੍ਹਾ ਹੈ, ਉਸ ਨੂੰ ਕੋਈ ਠਉਰ ਠਿਕਾਣਾ ਨਹੀਂ ਮਿਲਦਾ। (ਉਹ) ਅਨੇਕ ਜੂਨਾਂ ਵਿਚ ਫਿਰਦਾ ਰਹਿੰਦਾ ਹੈ (ਪਰ ਕਿਤੋਂ ਵੀ ਕੁਝ ਪ੍ਰਾਪਤੀ ਨਹੀਂ ਹੁੰਦੀ)। ਉਸ ਦੀ ਸਥਿਤੀ ਤਾਂ ਸੁੰਨੇ ਘਰ ਵਿਚ ਕਾਂ ਵਰਗੀ ਹੁੰਦੀ ਹੈ। ਗੁਰੂ ਦੀ



ਗੁਰਮਤੀ ਘਟਿ ਚਾਨਣਾ ਸਬਦਿ ਮਿਲੈ ਹਰਿ ਨਾਉ ॥੨॥  
 ਤ੍ਰੈ ਗੁਣ ਬਿਖਿਆ ਅੰਧੁ ਹੈ ਮਾਇਆ ਮੋਹ ਗੁਬਾਰ ॥  
 ਲੋਭੀ ਅਨ ਕਉ ਸੇਵਦੇ ਪੜਿ ਵੇਦਾ ਕਰੈ ਪੁਕਾਰ ॥  
 ਬਿਖਿਆ ਅੰਦਰਿ ਪਚਿ ਮੁਏ ਨਾ ਉਰਵਾਰੁ ਨ ਪਾਰੁ ॥੩॥  
 ਮਾਇਆ ਮੋਹਿ ਵਿਸਾਰਿਆ ਜਗਤ ਪਿਤਾ ਪ੍ਰਤਿਪਾਲਿ ॥  
 ਬਾਝਹੁ ਗੁਰੂ ਅਚੇਤੁ ਹੈ ਸਭ ਬਧੀ ਜਮਕਾਲਿ ॥  
 ਨਾਨਕ ਗੁਰਮਤਿ ਉਬਰੇ ਸਚਾ ਨਾਮੁ ਸਮਾਲਿ ॥੪॥੧੦॥੪੩॥

ਸਿਰੀਰਾਗੁ ਮਹਲਾ ੩ ॥  
 ਤ੍ਰੈ ਗੁਣ ਮਾਇਆ ਮੋਹੁ ਹੈ ਗੁਰਮੁਖਿ ਚਉਥਾ ਪਦੁ ਪਾਇ ॥  
 ਕਰਿ ਕਿਰਪਾ ਮੇਲਾਇਅਨੁ ਹਰਿ ਨਾਮੁ ਵਸਿਆ ਮਨਿ ਆਇ ॥  
 ਪੋਤੇ ਜਿਨ ਕੈ ਪੁੰਨੁ ਹੈ ਤਿਨ ਸਤਸੰਗਤਿ ਮੇਲਾਇ ॥੧॥  
 ਭਾਈ ਰੇ ਗੁਰਮਤਿ ਸਾਚਿ ਰਹਾਉ ॥  
 ਸਾਚੇ ਸਾਰੁ ਕਮਾਵਣਾ ਸਾਚੈ ਸਬਦਿ ਮਿਲਾਉ ॥੧॥ ਰਹਾਉ ॥

ਜਿਨੀ ਨਾਮੁ ਪਛਾਣਿਆ ਤਿਨ ਵਿਟਹੁ ਬਲਿ ਜਾਉ ॥  
 ਆਪੁ ਛੋਡਿ ਚਰਣੀ ਲਗਾ ਚਲਾ ਤਿਨ ਕੈ ਭਾਇ ॥  
 ਲਾਹਾ ਹਰਿ ਹਰਿ ਨਾਮੁ ਮਿਲੈ ਸਹਜੇ ਨਾਮਿ ਸਮਾਇ ॥੨॥  
 ਬਿਨੁ ਗੁਰ ਮਹਲੁ ਨ ਪਾਈਐ ਨਾਮੁ ਨ ਪਰਾਪਤਿ ਹੋਇ ॥  
 ਐਸਾ ਸਤਗੁਰੁ ਲੋੜਿ ਲਹੁ ਜਿਦੂ ਪਾਈਐ ਸਚੁ ਸੋਇ ॥  
 ਅਸੁਰ ਸੰਘਾਰੈ ਸੁਖਿ ਵਸੈ ਜੋ ਤਿਸੁ ਭਾਵੈ ਸੁ ਹੋਇ ॥੩॥  
 ਜੇਹਾ ਸਤਗੁਰੁ ਕਰਿ ਜਾਣਿਆ ਤੇਹੋ ਜੇਹਾ ਸੁਖੁ ਹੋਇ ॥  
 ਏਹੁ ਸਹਸਾ ਮੂਲੇ ਨਾਹੀ ਭਾਉ ਲਾਏ ਜਨੁ ਕੋਇ ॥  
 ਨਾਨਕ ਏਕ ਜੋਤਿ ਦੁਇ ਮੂਰਤੀ ਸਬਦਿ ਮਿਲਾਵਾ ਹੋਇ ॥੪॥੧੧॥੪੪॥

ਸਿਰੀਰਾਗੁ ਮਹਲਾ ੩ ॥  
 ਅੰਮ੍ਰਿਤੁ ਛੋਡਿ ਬਿਖਿਆ ਲੋਭਾਣੇ ਸੇਵਾ ਕਰਹਿ ਵਿਡਾਣੀ ॥  
 ਆਪਣਾ ਧਰਮੁ ਗਵਾਵਹਿ ਬੁਝਹਿ ਨਾਹੀ ਅਨਦਿਨੁ ਦੁਖਿ ਵਿਹਾਣੀ ॥

ਮਤਿ ਨਾਲ ਹਿਰਦੇ (ਘਟਿ) ਵਿਚ ਬ੍ਰਹਮ ਗਿਆਨ ਰੂਪ ਪ੍ਰਕਾਸ਼ ਹੁੰਦਾ ਹੈ ਅਤੇ ਗੁਰੂ-ਸ਼ਬਦ ਨਾਲ ਹੀ ਹਰਿ-ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ਤਿੰਨ ਗੁਣਾਂ (ਰਜੋ, ਸਤੋ ਅਤੇ ਤਮੋ) ਵਾਲੇ ਵਿਸ਼ਿਆਂ ਦਾ ਅੰਧਕਾਰ (ਹਰ ਪਾਸੇ ਪਸਰਿਆ ਹੋਇਆ ਹੈ) ਅਤੇ ਮਾਇਆ ਦੇ ਮੋਹ ਦਾ ਗੁਬਾਰ (ਛਾਇਆ ਹੋਇਆ ਹੈ)। ਲੋਭੀ ਲੋਕ (ਪਰਮਾਤਮਾ ਤੋਂ ਭਿੰਨ) ਕਿਸੇ ਹੋਰ (ਅਨੁ) ਦੀ ਸੇਵਾ ਕਰਦੇ ਹਨ ਅਤੇ ਵੇਦਾਂ ਦਾ ਉੱਚੀ ਸੁਰ ਵਿਚ ਪਾਠ ਕਰਕੇ ਸੁਣਾਉਂਦੇ ਹਨ। (ਪਰ ਉਹ) ਵਿਸ਼ੇ-ਵਾਸਨਾਵਾਂ (ਦੇ ਮੋਹ ਵਿਚ ਫਸ ਕੇ) ਖੁਆਰੀ ਦੀ ਹਾਲਤ ਵਿਚ ਮਰਦੇ (ਪਚਿ ਮੁਏ) ਹਨ, (ਉਨ੍ਹਾਂ ਨੂੰ) ਨ ਇਹ ਲੋਕ ਅਤੇ ਨ ਹੀ ਪਰਲੋਕ (ਮਿਲਦਾ ਹੈ)।੩। (ਮਨਮੁਖਾਂ ਨੇ) ਮਾਇਆ ਦੇ ਮੋਹ ਵਿਚ (ਫਸ ਕੇ) ਜਗਤ ਦੇ ਸੁਆਮੀ ਪਾਲਣਹਾਰ (ਪ੍ਰਤਿਪਾਲਿ) ਨੂੰ ਭੁਲਾ ਦਿੱਤਾ ਹੈ। ਗੁਰੂ ਤੋਂ ਬਿਨਾ (ਸਾਰੀ ਸ੍ਰਿਸ਼ਟੀ) ਬੇਸੁਧ (ਅਚੇਤ) ਅਵਸਥਾ ਵਿਚ ਪਈ ਹੈ ਅਤੇ ਸਭ ਜਮ-ਕਾਲ ਦੇ ਢੰਧੇ ਵਿਚ ਬੰਨ੍ਹੀ ਪਈ ਹੈ। ਹੇ ਨਾਨਕ! ਗੁਰੂ ਦੇ ਉਪਦੇਸ਼ ਰਾਹੀਂ ਹੀ ਸੱਚੇ ਨਾਮ ਦੀ ਆਰਾਧਨਾ (ਸਮਾਲਿ) ਕਰਕੇ (ਸੰਸਾਰ ਤੋਂ) ਉਧਰਿਆ (ਉਥਾਰੇ) ਜਾ ਸਕਦਾ ਹੈ।੪।੧੦।੪੩।

### ਸਿਰੀ ਰਾਗੁ ਮਹਲਾ ੩

ਤ੍ਰੈਗੁਣ ਮਾਇਆਵੀ ਮੋਹ (ਪੈਦਾ ਕਰਦੇ) ਹਨ, ਗੁਰੂ ਦੀ ਸਿਖਿਆ ਦੁਆਰਾ ਚੌਥਾ ਪਦ (ਸ੍ਰੇਸ਼ਠ ਅਵਸਥਾ) ਪ੍ਰਾਪਤ ਹੁੰਦਾ ਹੈ। (ਜਿਨ੍ਹਾਂ ਸਾਧਕਾਂ ਨੂੰ ਪਰਮਾਤਮਾ ਨੇ) ਕ੍ਰਿਪਾ ਕਰਕੇ ਆਪਣੇ ਨਾਲ ਮਿਲਾਇਆ ਹੈ, (ਉਨ੍ਹਾਂ ਦੇ) ਮਨ ਵਿਚ ਹਰਿ-ਨਾਮ ਆ ਕੇ ਵਸ ਜਾਂਦਾ ਹੈ। ਜਿਨ੍ਹਾਂ ਦੇ (ਭਾਗਾਂ ਦੇ) ਖਜ਼ਾਨੇ (ਪੌਤੀ) ਵਿਚ ਪੁੰਨ ਰੂਪ ਧਨ ਹੈ, ਉਨ੍ਹਾਂ ਨੂੰ (ਪਰਮਾਤਮਾ) ਸਤਿਸੰਗਤ ਵਿਚ ਮਿਲਾ ਦਿੰਦਾ ਹੈ (ਅਰਥਾਤ ਅਧਿਆਤਮਿਕ ਵਾਤਾਵਰਣ ਪ੍ਰਦਾਨ ਕਰਦਾ ਹੈ)।੧। ਹੇ ਭਾਈ! ਗੁਰੂ ਦੀ ਮਤਿ ਰਾਹੀਂ ਸਤਿਸਰੂਪ ਪਰਮਾਤਮਾ ਨਾਲ ਜੁੜੋ। ਸਦਾ ਸਦੀਵੀ ਪਰਮਸੱਤਾ ਦੇ ਨਾਮ-ਸਿਮਰਨ ਦੀ ਕਮਾਈ ਕਰਕੇ ਹਮੇਸ਼ਾਂ ਸੱਚੇ ਸ਼ਬਦ ਨਾਲ ਮਿਲੇ ਰਹੋ।੧। ਰਹਾਉ।

ਜਿਨ੍ਹਾਂ (ਧਰਮੀ ਮਨੁੱਖਾਂ) ਨੇ ਹਰਿ-ਨਾਮ ਨੂੰ ਪਛਾਣਿਆ ਹੈ, ਉਨ੍ਹਾਂ ਤੋਂ (ਮੈਂ) ਕੁਰਬਾਨ ਜਾਂਦਾ ਹਾਂ। ਆਪਣੇ-ਪਨ ਦੀ ਭਾਵਨਾ ਨੂੰ ਤਿਆਗ ਕੇ (ਉਨ੍ਹਾਂ ਦੇ) ਚਰਣਾਂ ਵਿਚ ਟਿਕਣਾ ਚਾਹੁੰਦਾ ਹਾਂ ਅਤੇ ਉਨ੍ਹਾਂ ਦੇ ਭਾਣੇ ਅੰਦਰ ਚਲਣਾ ਚਾਹੁੰਦਾ ਹਾਂ। (ਅਜਿਹਾ ਕਰਨ ਨਾਲ ਮੈਨੂੰ) ਹਰਿ-ਨਾਮ ਰੂਪ ਲਾਭ ਪ੍ਰਾਪਤ ਹੋ ਜਾਂਦਾ ਹੈ ਅਤੇ ਸਹਿਜ ਸੁਭਾ ਨਾਮ ਵਿਚ ਸਮਾ ਜਾਂਦਾ ਹਾਂ।੨। ਗੁਰੂ ਤੋਂ ਬਿਨਾ ਈਸ਼ਵਰੀ ਦਰਗਾਹ ਤਕ ਪਹੁੰਚ ਨਹੀਂ ਹੋ ਸਕਦੀ ਅਤੇ ਨ ਹੀ ਨਾਮ ਦੀ ਪ੍ਰਾਪਤੀ ਸੰਭਵ ਹੁੰਦੀ ਹੈ। ਅਜਿਹਾ ਗੁਰੂ ਲਭ ਲਵੋ ਜਿਸ ਰਾਹੀਂ ਉਹ ਸਦੀਵੀ ਪਰਮਾਤਮਾ ਪ੍ਰਾਪਤ ਹੋ ਜਾਵੇ। (ਅਜਿਹਾ ਸਾਧਕ) ਵਿਕਾਰਾਂ ਰੂਪ ਦੌਤ ਨੂੰ ਮਾਰ ਦਿੰਦਾ (ਅਸੁਰ ਸੰਘਾਰੈ) ਹੈ ਅਤੇ ਸੁਖ ਪੂਰਵਕ ਜੀਵਨ ਬਤੀਤ ਕਰਦਾ ਹੈ। ਜੇ ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ, ਉਹੀ ਕੁਝ ਹੁੰਦਾ ਹੈ।੩। (ਕਿਸੇ ਮਨੁੱਖ ਨੇ) ਜਿਹੌ ਜਿਹਾ ਸਤਿਗੁਰੂ ਨੂੰ ਸਮਝਿਆ ਹੈ, ਉਸੇ ਤਰ੍ਹਾਂ ਦਾ (ਉਸ ਨੂੰ) ਸੁਖ ਪ੍ਰਾਪਤ ਹੁੰਦਾ ਹੈ। ਇਸ (ਕਥਨ) ਵਿਚ ਬਿਲਕੁਲ ਕੋਈ ਸੰਦੇਹ (ਸਹਸਾ) ਨਹੀਂ, ਕੋਈ (ਗੁਰੂ ਨਾਲ) ਪ੍ਰੇਮ ਲਗਾ ਕੇ ਵੇਖ ਲਏ (ਉਸ ਨੂੰ ਵਾਸਤਵਿਕਤਾ ਦਾ ਪਤਾ ਲਗ ਜਾਵੇਗਾ)। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਅਤੇ ਪਰਮਾਤਮਾ ਦੋਵੇਂ ਇਕ ਰੂਪ ਹਨ (ਕੇਵਲ ਕਥਨ ਵਿਚ ਭੇਦ ਮਹਿਸੂਸ ਹੁੰਦਾ ਹੈ)। ਇਨ੍ਹਾਂ ਦੋਹਾਂ ਨਾਲ ਸ਼ਬਦ ਰਾਹੀਂ ਮਿਲਾਪ ਹੁੰਦਾ ਹੈ।੪।੧੧।੪੪।

### ਸਿਰੀ ਰਾਗੁ ਮਹਲਾ ੩

(ਮਨਮੁਖ ਵਿਅਕਤੀ) ਹਰਿ-ਨਾਮ ਰੂਪ ਅੰਮ੍ਰਿਤ ਨੂੰ ਛੱਡ ਕੇ ਮਾਇਆਵੀ ਵਿਸ਼ਿਆਂ (ਬਿਖਿਆ) ਵਿਚ ਲੋਭਾਇਮਾਨ ਰਹਿੰਦੇ ਹਨ ਅਤੇ (ਪਰਮਾਤਮਾ ਦੀ ਥਾਂ) ਕਿਸੇ ਹੋਰ ਜਾਂ ਗ਼ੈਰ (ਵਿਡਾਣੀ) ਦੀ ਸੇਵਾ ਕਰਦੇ ਹਨ। ਉਹ ਆਪਣਾ ਧਰਮ ਜਾਂ ਕਰਤੱਵ ਭੁਲਾ ਦਿੰਦੇ ਹਨ, (ਪਰ) ਸਮਝਦੇ ਨਹੀਂ ਹਨ

ਮਨਮੁਖ ਅੰਧ ਨ ਚੇਤਹੀ ਡੂਬਿ ਮੁਏ ਬਿਨੁ ਪਾਣੀ ॥੧॥  
 ਮਨ ਰੇ ਸਦਾ ਭਜਹੁ ਹਰਿ ਸਰਣਾਈ ॥  
 ਗੁਰ ਕਾ ਸਬਦੁ ਅੰਤਰਿ ਵਸੈ ਤਾ ਹਰਿ ਵਿਸਰਿ ਨ ਜਾਈ ॥੧॥ ਰਹਾਉ ॥

ਇਹੁ ਸਰੀਰੁ ਮਾਇਆ ਕਾ ਪੁਤਲਾ ਵਿਚਿ ਹਉਮੈ ਦੁਸਟੀ ਪਾਈ ॥  
 ਆਵਣੁ ਜਾਣਾ ਜੰਮਣੁ ਮਰਣਾ ਮਨਮੁਖਿ ਪਤਿ ਗਵਾਈ ॥  
 ਸਤਗੁਰੁ ਸੇਵਿ ਸਦਾ ਸੁਖੁ ਪਾਇਆ ਜੋਤੀ ਜੋਤਿ ਮਿਲਾਈ ॥੨॥  
 ਸਤਗੁਰੁ ਕੀ ਸੇਵਾ ਅਤਿ ਸੁਖਾਲੀ ਜੋ ਇਛੈ ਸੋ ਫਲੁ ਪਾਏ ॥  
 ਜਤੁ ਸਤੁ ਤਪੁ ਪਵਿਤੁ ਸਰੀਰਾ ਹਰਿ ਹਰਿ ਮੰਨਿ ਵਸਾਏ ॥  
 ਸਦਾ ਅਨੰਦਿ ਰਹੈ ਦਿਨੁ ਰਾਤੀ ਮਿਲਿ ਪ੍ਰੀਤਮ ਸੁਖੁ ਪਾਏ ॥੩॥  
 ਜੋ ਸਤਗੁਰੁ ਕੀ ਸਰਣਾਗਤੀ ਹਉ ਤਿਨ ਕੈ ਬਲਿ ਜਾਉ ॥  
 ਦਰਿ ਸਚੈ ਸਚੀ ਵਡਿਆਈ ਸਹਜੇ ਸਚਿ ਸਮਾਉ ॥  
 ਨਾਨਕ ਨਦਰੀ ਪਾਈਐ ਗੁਰਮੁਖਿ ਮੇਲਿ ਮਿਲਾਉ ॥੪॥੧੨॥੪੫॥

ਸਿਰੀਰਾਗੁ ਮਹਲਾ ੩ ॥  
 ਮਨਮੁਖ ਕਰਮ ਕਮਾਵਣੇ ਜਿਉ ਦੋਹਾਗਣਿ ਤਨਿ ਸੀਗਾਰੁ ॥  
 ਸੇਜੈ ਕੰਤੁ ਨ ਆਵਈ ਨਿਤ ਨਿਤ ਹੋਇ ਖੁਆਰੁ ॥  
 ਪਿਰ ਕਾ ਮਹਲੁ ਨ ਪਾਵਈ ਨਾ ਦੀਸੈ ਘਰੁ ਬਾਰੁ ॥੧॥  
 ਭਾਈ ਰੇ ਇਕ ਮਨਿ ਨਾਮੁ ਧਿਆਇ ॥  
 ਸੰਤਾ ਸੰਗਤਿ ਮਿਲਿ ਰਹੈ ਜਪਿ ਰਾਮ ਨਾਮੁ ਸੁਖੁ ਪਾਇ ॥੧॥ ਰਹਾਉ ॥

ਗੁਰਮੁਖਿ ਸਦਾ ਸੋਹਾਗਣੀ ਪਿਰੁ ਰਾਖਿਆ ਉਰ ਧਾਰਿ ॥  
 ਮਿਠਾ ਬੋਲਹਿ ਨਿਵਿ ਚਲਹਿ ਸੇਜੈ ਰਵੈ ਭਤਾਰੁ ॥  
 ਸੋਭਾਵੰਤੀ ਸੋਹਾਗਣੀ ਜਿਨ ਗੁਰ ਕਾ ਹੇਤੁ ਅਪਾਰੁ ॥੨॥  
 ਪੂਰੈ ਭਾਗਿ ਸਤਗੁਰੁ ਮਿਲੈ ਜਾ ਭਾਗੈ ਕਾ ਉਦਉ ਹੋਇ ॥  
 ਅੰਤਰਹੁ ਦੁਖੁ ਭ੍ਰਮੁ ਕਟੀਐ ਸੁਖੁ ਪਰਾਪਤਿ ਹੋਇ ॥  
 ਗੁਰ ਕੈ ਭਾਣੈ ਜੋ ਚਲੈ ਦੁਖੁ ਨ ਪਾਵੈ ਕੋਇ ॥੩॥  
 ਗੁਰ ਕੇ ਭਾਣੈ ਵਿਚਿ ਅੰਮ੍ਰਿਤੁ ਹੈ ਸਹਜੇ ਪਾਵੈ ਕੋਇ ॥

ਅਤੇ (ਉਨ੍ਹਾਂ ਦੀ ਜ਼ਿੰਦਗੀ) ਹਰ ਰੋਜ਼ (ਅਨਦਿਨ) ਦੁਖ ਵਿਚ ਬਤੀਤ ਹੁੰਦੀ (ਵਿਹਾਣੀ) ਹੈ। ਅਗਿਆਨੀ ਮਨਮੁਖ (ਪਰਮਾਤਮਾ ਨੂੰ) ਯਾਦ (ਚੇਤਹੀ) ਨਹੀਂ ਕਰਦੇ। (ਉਨ੍ਹਾਂ ਦੀ ਸਥਿਤੀ) ਬਿਨਾ ਪਾਣੀ ਦੇ ਡੁਬ ਮਰਨ ਵਾਲੀ ਹੁੰਦੀ ਹੈ। ੧। ਹੇ ਮੇਰੇ ਮਨ! ਹਰਿ ਦੀ ਸ਼ਰਣ (ਵਿਚ ਪੈ ਕੇ) ਸਦਾ ਉਸ ਦੇ ਨਾਮ ਦਾ ਸਿਮਰਨ ਕਰੋ। ਜਦੋਂ ਗੁਰੂ ਦਾ ਸ਼ਬਦ ਹਿਰਦੇ ਅੰਦਰ ਵਸਣ ਲਗ ਜਾਂਦਾ ਹੈ, ਤਾਂ ਫਿਰ ਹਰਿ ਦਾ ਨਾਮ ਨਹੀਂ ਭੁਲਦਾ। ੧। ਰਹਾਉ।

ਇਹ ਸ਼ਰੀਰ ਮਾਇਆ ਦਾ ਪੁਤਲਾ ਹੈ ਅਤੇ ਇਸ ਵਿਚ ਹਉਮੈ ਦੇ ਰੂਪ ਵਿਚ (ਪ੍ਰਭੂ ਨੇ) ਦੁਸ਼ਟਤਾ ਜਾਂ ਬਦੀ (ਦੁਸ਼ਟੀ) ਟਿਕਾਈ ਹੋਈ ਹੈ। (ਸੰਸਾਰ ਵਿਚ) ਆਉਣਾ ਅਤੇ ਜਾਣਾ, ਜੰਮਣਾ ਅਤੇ ਮਰਣਾ (ਬਣਿਆ ਰਹਿੰਦਾ ਹੈ) ਅਤੇ ਮਨਮੁਖ ਆਪਣੀ ਪ੍ਰਤਿਸ਼ਠਾ ਨਸ਼ਟ ਕਰ ਲੈਂਦਾ ਹੈ। ਸਤਿਗੁਰੂ ਦੀ ਸੇਵਾ ਕਰਕੇ (ਗੁਰਮੁਖਾਂ ਨੇ) ਸਦਾ ਸੁਖ ਪ੍ਰਾਪਤ ਕੀਤਾ ਹੈ ਅਤੇ (ਆਪਣੀ) ਜੋਤਿ ਨੂੰ ਬ੍ਰਹਮ-ਜੋਤਿ ਵਿਚ ਮਿਲਾ ਦਿੱਤਾ ਹੈ। ੨। ਸਤਿਗੁਰੂ ਦੀ ਸੇਵਾ ਬਹੁਤ ਸੁਖਦਾਇਕ ਹੈ। (ਸਾਧਕ) ਜੋ ਇੱਛਾ ਧਾਰ ਲੈਂਦਾ ਹੈ, ਉਹ ਫਲੀਭੂਤ ਹੋ ਜਾਂਦੀ ਹੈ। (ਜੋ ਮਨੁੱਖ) ਹਰਿ-ਨਾਮ ਨੂੰ ਮਨ ਵਿਚ ਵਸਾ ਲੈਂਦਾ ਹੈ, (ਉਸ ਨੂੰ) ਜਤ, ਸਤ ਅਤੇ ਤਪ (ਦਾ ਮਹਾਤਮ ਸਹਿਜ ਵਿਚ ਪ੍ਰਾਪਤ ਹੋ ਜਾਂਦਾ ਹੈ ਅਤੇ ਉਸ ਦਾ) ਸ਼ਰੀਰ ਪਵਿਤਰ ਹੋ ਜਾਂਦਾ ਹੈ। ਉਹ ਦਿਨ ਰਾਤ ਸਦਾ ਆਨੰਦੀ ਅਵਸਥਾ ਵਿਚ ਰਹਿੰਦਾ ਹੈ ਅਤੇ ਆਪਣੇ ਪ੍ਰੀਤਮ ਨੂੰ ਮਿਲ ਕੇ ਸੰਯੋਗ-ਸੁਖ ਮਾਣਦਾ ਹੈ। ੩। ਜੋ ਸਤਿਗੁਰੂ ਦੀ ਸ਼ਰਣ ਵਿਚ ਜਾਂਦੇ ਹਨ, ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ। (ਉਨ੍ਹਾਂ ਨੂੰ) ਸੱਚੀ ਦਰਗਾਹ ਵਿਚ ਸਦੀਵੀ ਪ੍ਰਤਿਸ਼ਠਾ ਮਿਲ ਜਾਂਦੀ ਹੈ ਅਤੇ ਸਹਿਜ ਸੁਭਾ ਸਤਿਸਰੂਪ ਪ੍ਰਭੂ ਵਿਚ ਲੀਨ (ਸਮਾਉ) ਹੋ ਜਾਂਦੇ ਹਨ। ਹੇ ਨਾਨਕ! (ਪ੍ਰਭੂ ਦੀ ਸ਼ਰਣ ਪਰਮਾਤਮਾ ਦੀ) ਕ੍ਰਿਪਾ ਦ੍ਰਿਸ਼ਟੀ ਨਾਲ ਪ੍ਰਾਪਤ ਹੁੰਦੀ ਹੈ। (ਅਜਿਹੇ ਗੁਰਮੁਖ ਹੀ) ਪਰਮਾਤਮਾ ਨਾਲ ਮੇਲ ਮਿਲਾ ਦਿੰਦੇ ਹਨ (ਅਰਥਾਤ ਪ੍ਰਭੂ ਮਿਲਨ ਵਿਚ ਸਹਾਇਕ ਹੁੰਦੇ ਹਨ)। ੪। ੧੨। ੪੫।

### ਸਿਰੀ ਰਾਗੁ ਮਹਲਾ ੩

ਮਨਮੁਖ ਦੇ ਕਮਾਏ ਹੋਏ ਕਰਮ (ਨਿਸਫਲ ਹਨ), ਜਿਵੇਂ ਦੋਹਾਗਣਿ (ਪਤੀ ਤੋਂ ਵਾਂਝੀ ਹੋਈ ਇਸਤਰੀ) ਦੁਆਰਾ ਤਨ ਦਾ ਕੀਤਾ ਹੋਇਆ ਸ਼ਿੰਗਾਰ (ਨਿਰਰਥਕ ਹੈ)। (ਕਿਉਂਕਿ ਉਸ ਦੇ ਹਿਰਦੇ ਰੂਪੀ) ਸੇਜ ਉਤੇ ਪਰਮਾਤਮਾ ਰੂਪੀ ਪਤੀ ਨਹੀਂ ਆਉਂਦਾ ਅਤੇ ਉਹ ਹਮੇਸ਼ਾਂ ਬਾਰ ਬਾਰ ਖੁਆਰ ਹੁੰਦੀ ਹੈ। (ਉਸ ਨੂੰ) ਪਰਮਾਤਮਾ ਰੂਪੀ ਪ੍ਰੀਤਮ ਦਾ ਠਿਕਾਣਾ (ਮਹਲ) ਪ੍ਰਾਪਤ ਨਹੀਂ ਹੁੰਦਾ ਅਤੇ ਨ ਹੀ (ਉਸ ਦਾ) ਘਰ ਬਾਰ ਦਿਸਦਾ ਹੈ। ੧। ਹੇ ਭਾਈ! ਇਕਾਗ੍ਰ ਮਨ ਨਾਲ ਨਾਮ ਦਾ ਸਿਮਰਨ ਕਰ। ਸਤਿਸੰਗਤ ਵਿਚ (ਜੋ ਸਾਧਕ) ਮਿਲ ਬਹਿੰਦਾ ਹੈ, (ਉਹ) ਰਾਮ-ਨਾਮ ਦਾ ਜਾਪ ਕਰਕੇ ਸੁਖ ਪ੍ਰਾਪਤ ਕਰਦਾ ਹੈ। ੧। ਰਹਾਉ।

ਗੁਰਮੁਖ (ਵਿਅਕਤੀ) ਸਦਾ ਸੋਹਾਗਣ ਇਸਤਰੀ ਵਾਂਗ ਹਨ, (ਜਿਨ੍ਹਾਂ ਨੇ) ਆਪਣੇ ਪ੍ਰੀਤਮ ਨੂੰ ਹਿਰਦੇ ਵਿਚ ਧਾਰਣ ਕੀਤਾ ਹੋਇਆ ਹੈ। ਉਹ ਮਿਠਾ ਬੋਲਦੇ ਹਨ, ਨਿਮਾਣੇ ਹੋ ਕੇ ਚਲਦੇ ਹਨ ਅਤੇ (ਆਪਣੇ ਹਿਰਦੇ ਰੂਪੀ) ਸੇਜ ਉਤੇ ਪਰਮਾਤਮਾ ਰੂਪੀ ਪਤੀ (ਭਤਾਰ) ਨਾਲ ਸੰਯੋਗ ਸੁਖ ਮਾਣਦੇ ਹਨ (ਅਰਥਾਤ ਸਦਾ ਬ੍ਰਹਮਾਨੰਦ ਦੀ ਸਥਿਤੀ ਵਿਚ ਰਹਿੰਦੇ ਹਨ)। ਜਿਨ੍ਹਾਂ ਨੂੰ ਗੁਰੂ ਦਾ ਅਪਾਰ ਪ੍ਰੇਮ (ਹੇਤੁ) ਪ੍ਰਾਪਤ ਹੁੰਦਾ ਹੈ, ਉਹ ਸ਼ੋਭਾਲੀ ਸੋਹਾਗਣਾਂ (ਵਰਗੇ) ਹਨ। ੨। ਜਦੋਂ ਕਿਸੇ ਦੇ ਭਾਗ ਦਾ ਉਦੈ ਹੁੰਦਾ ਹੈ, ਤਾਂ (ਪੂਰਬਲੇ ਜਨਮਾਂ ਦੇ ਕਰਮਾਂ ਦੁਆਰਾ ਅਰਜਿਤ ਕੀਤੇ) ਪੂਰੇ ਭਾਗਾਂ ਕਾਰਣ ਸਤਿਗੁਰੂ ਦਾ ਮੇਲ ਹੋ ਜਾਂਦਾ ਹੈ। (ਉਸ ਦੇ) ਮਨ ਅੰਦਰੋਂ ਭਰਮ ਤੋਂ ਪੈਦਾ ਹੋਇਆ ਦੁਖ ਕਟਿਆ ਜਾਂਦਾ ਹੈ ਅਤੇ ਸੁਖ ਪ੍ਰਾਪਤ ਹੋ ਜਾਂਦਾ ਹੈ। ਜੋ (ਵਿਅਕਤੀ) ਗੁਰੂ ਦੇ ਭਾਣੇ ਵਿਚ ਚਲਦਾ ਹੈ, (ਉਸ ਨੂੰ) ਕੋਈ ਦੁਖ ਨਹੀਂ ਲਗਦਾ। ੩। ਗੁਰੂ ਦੇ ਭਾਣੇ ਵਿਚ ਨਾਮ ਰੂਪ ਅੰਮ੍ਰਿਤ ਟਿਕਿਆ ਹੋਇਆ ਹੈ, ਸਹਿਜ ਸੁਭਾ (ਉਸ ਨੂੰ) ਕੋਈ (ਵਿਰਲਾ) ਹੀ ਪ੍ਰਾਪਤ ਕਰਦਾ ਹੈ। ਜਿਨ੍ਹਾਂ ਨੂੰ (ਨਾਮ ਰੂਪ ਅੰਮ੍ਰਿਤ) ਪ੍ਰਾਪਤ ਹੋ ਜਾਂਦਾ ਹੈ, ਉਹੀ

ਜਿਨਾ ਪਰਾਪਤਿ ਤਿਨ ਪੀਆ ਹਉਮੈ ਵਿਚਹੁ ਖੋਇ ॥  
ਨਾਨਕ ਗੁਰਮੁਖਿ ਨਾਮੁ ਧਿਆਈਐ ਸਚਿ ਮਿਲਾਵਾ ਹੋਇ ॥੪॥੧੩॥੪੬॥

ਸਿਰੀਰਾਗੁ ਮਹਲਾ ੩ ॥  
ਜਾ ਪਿਰੁ ਜਾਣੈ ਆਪਣਾ ਤਨੁ ਮਨੁ ਅਗੈ ਧਰੇਇ ॥  
ਸੋਹਾਗਣੀ ਕਰਮ ਕਮਾਵਦੀਆ ਸੇਈ ਕਰਮ ਕਰੇਇ ॥  
ਸਹਜੇ ਸਾਚਿ ਮਿਲਾਵੜਾ ਸਾਚੁ ਵਡਾਈ ਦੇਇ ॥੧॥  
ਭਾਈ ਰੇ ਗੁਰ ਬਿਨੁ ਭਗਤਿ ਨ ਹੋਇ ॥  
ਬਿਨੁ ਗੁਰ ਭਗਤਿ ਨ ਪਾਈਐ ਜੇ ਲੋਚੈ ਸਭੁ ਕੋਇ ॥੧॥ ਰਹਾਉ ॥

ਲਖ ਚਉਰਾਸੀਹ ਫੇਰੁ ਪਇਆ ਕਾਮਣਿ ਦੂਜੈ ਭਾਇ ॥  
ਬਿਨੁ ਗੁਰ ਨੀਦ ਨ ਆਵਈ ਦੁਖੀ ਰੈਣਿ ਵਿਹਾਇ ॥  
ਬਿਨੁ ਸਬਦੈ ਪਿਰੁ ਨ ਪਾਈਐ ਬਿਰਥਾ ਜਨਮੁ ਗਵਾਇ ॥੨॥  
ਹਉ ਹਉ ਕਰਤੀ ਜਗੁ ਫਿਰੀ ਨਾ ਧਨੁ ਸੰਪੈ ਨਾਲਿ ॥  
ਅੰਧੀ ਨਾਮੁ ਨ ਚੇਤਈ ਸਭ ਬਾਧੀ ਜਮਕਾਲਿ ॥  
ਸਤਗੁਰਿ ਮਿਲਿਐ ਧਨੁ ਪਾਇਆ ਹਰਿ ਨਾਮਾ ਰਿਦੈ ਸਮਾਲਿ ॥੩॥  
ਨਾਮਿ ਰਤੇ ਸੇ ਨਿਰਮਲੇ ਗੁਰ ਕੈ ਸਹਜਿ ਸੁਭਾਇ ॥  
ਮਨੁ ਤਨੁ ਰਾਤਾ ਰੰਗ ਸਿਉ ਰਸਨਾ ਰਸਨ ਰਸਾਇ ॥  
ਨਾਨਕ ਰੰਗੁ ਨ ਉਤਰੈ ਜੋ ਹਰਿ ਧੁਰਿ ਛੋਡਿਆ ਲਾਇ ॥੪॥੧੪॥੪੭॥

ਸਿਰੀਰਾਗੁ ਮਹਲਾ ੩ ॥  
ਗੁਰਮੁਖਿ ਕ੍ਰਿਪਾ ਕਰੇ ਭਗਤਿ ਕੀਜੈ ਬਿਨੁ ਗੁਰ ਭਗਤਿ ਨ ਹੋਈ ॥  
ਆਪੈ ਆਪੁ ਮਿਲਾਏ ਬੁਝੈ ਤਾ ਨਿਰਮਲੁ ਹੋਵੈ ਸੋਈ ॥  
ਹਰਿ ਜੀਉ ਸਾਚਾ ਸਾਚੀ ਬਾਣੀ ਸਬਦਿ ਮਿਲਾਵਾ ਹੋਈ ॥੧॥  
ਭਾਈ ਰੇ ਭਗਤਿਹੀਣੁ ਕਾਹੇ ਜਗਿ ਆਇਆ ॥  
ਪੂਰੇ ਗੁਰ ਕੀ ਸੇਵ ਨ ਕੀਨੀ ਬਿਰਥਾ ਜਨਮੁ ਗਵਾਇਆ ॥੧॥ ਰਹਾਉ ॥

ਆਪੇ ਜਗਜੀਵਨੁ ਸੁਖਦਾਤਾ ਆਪੇ ਬਖਸਿ ਮਿਲਾਏ ॥  
ਜੀਅ ਜੰਤ ਏ ਕਿਆ ਵੇਚਾਰੇ ਕਿਆ ਕੋ ਆਖਿ ਸੁਣਾਏ ॥  
ਗੁਰਮੁਖਿ ਆਪੇ ਦੇਇ ਵਡਾਈ ਆਪੇ ਸੇਵ ਕਰਾਏ ॥੨॥

ਪੀਂਦੇ ਹਨ ਅਤੇ (ਉਨ੍ਹਾਂ ਦੇ) ਅੰਦਰੋਂ ਹਉਮੈ ਨਸ਼ਟ ਹੋ ਜਾਂਦੀ ਹੈ। ਹੇ ਨਾਨਕ! ਗੁਰੂ ਦੀ ਸਿਖਿਆ ਰਾਹੀਂ ਨਾਮ ਸਿਮਰਨਾ ਚਾਹੀਦਾ ਹੈ। (ਇਸ ਦੇ ਫਲਸਰੂਪ) ਸਤਿਸਰੂਪ ਪਰਮਾਤਮਾ ਦਾ ਸੰਯੋਗ ਪ੍ਰਾਪਤ ਹੋ ਜਾਂਦਾ ਹੈ। ੪।੧੩।੪੬।

ਸਿਰੀ ਰਾਗੁ ਮਹਲਾ ੩

ਜਦੋਂ (ਜੀਵ ਰੂਪ ਇਸਤਰੀ) ਪਰਮਾਤਮਾ ਨੂੰ ਆਪਣੇ ਪਤੀ ਵਜੋਂ ਪਛਾਣ ਲੈਂਦੀ ਹੈ ਤਾਂ (ਆਪਣਾ) ਤਨ ਅਤੇ ਮਨ ਉਸ ਅਗੇ ਅਰਪਿਤ (ਧਰੇਇ) ਕਰ ਦਿੰਦੀ ਹੈ। (ਫਿਰ) ਉਹ ਉਹੀ ਕਰਮ-ਆਚਾਰ ਕਰਦੀ ਹੈ ਜੋ ਸੋਹਾਗਣ ਇਸਤਰੀਆਂ ਕਰਦੀਆਂ ਹਨ। (ਇਸ ਤਰ੍ਹਾਂ) ਸਹਿਜ ਸੁਭਾ ਸਤਿਸਰੂਪ ਪਰਮਾਤਮਾ ਨਾਲ ਸੰਯੋਗ ਹੋ ਜਾਂਦਾ ਹੈ, (ਜੋ) ਸਦੀਵੀ ਵਡਿਆਈ ਪ੍ਰਦਾਨ ਕਰਦਾ ਹੈ। ੧। ਹੇ ਭਾਈ! ਗੁਰੂ ਤੋਂ ਬਿਨਾ ਭਗਤੀ ਸੰਪੰਨ ਨਹੀਂ ਹੋ ਸਕਦੀ। ਜੇ ਸਾਰੀ (ਖਲਕਤ) ਇੱਛਾ ਕਰਦੀ ਰਹੇ, (ਪਰ) ਗੁਰੂ ਤੋਂ ਬਿਨਾ ਭਗਤੀ ਦੀ ਪ੍ਰਾਪਤੀ ਸੰਭਵ ਨਹੀਂ ਹੁੰਦੀ। ੧। ੧੪।੧੫।

ਦ੍ਰੈਤ ਭਾਵ (ਦੂਜੇ ਭਾਇ) ਕਾਰਣ ਜੀਵ ਰੂਪ ਇਸਤਰੀ (ਕਾਮਣਿ) ਨੂੰ ਚੌਰਾਸੀ ਲੱਖ ਜੂਨਾਂ ਦਾ ਚੱਕਰ ਕਟਣਾ ਪੈਂਦਾ ਹੈ। ਗੁਰੂ ਤੋਂ ਬਿਨਾ ਲਿਵ ਰੂਪ ਨੀਂਦ ਨਹੀਂ ਆਉਂਦੀ ਅਤੇ ਜੀਵਨ ਰੂਪ ਰਾਤ ਦੁਖ ਵਿਚ ਬੀਤ (ਵਿਹਾਇ) ਜਾਂਦੀ ਹੈ। ਗੁਰੂ-ਸ਼ਬਦ ਤੋਂ ਬਿਨਾ ਪ੍ਰਭੂ ਰੂਪ ਪ੍ਰੀਤਮ ਦੀ ਪ੍ਰਾਪਤੀ ਨਹੀਂ ਹੁੰਦੀ, ਵਿਅਰਥ ਵਿਚ ਜੀਵਨ ਗੁਜ਼ਰ ਜਾਂਦਾ ਹੈ। ੨। (ਮੈਂ) ਅਨੁਭਵ ਕੀਤਾ ਹੈ ਕਿ ਲੋਕਾਈ) ਹਉ-ਹਉ ਮੈਂ-ਮੈਂ ਕਰਦੀ ਸਾਰੇ ਜਗਤ ਵਿਚ ਫਿਰ ਰਹੀ ਹੈ ਅਤੇ ਧਨ-ਸੰਪਤੀ (ਸੰਪੈ) (ਨੂੰ) ਇਕੱਠਾ ਕਰਦੀ ਫਿਰਦੀ ਹੈ, ਪਰ ਉਹ ਇਹ ਨਹੀਂ ਸਮਝਦੀ ਕਿ ਇਹ) ਨਾਲ ਨਹੀਂ ਜਾਂਦੀ। ਅਗਿਆਨ ਵਸ (ਸਾਰੀ ਲੋਕਾਈ) ਨਾਮ ਦਾ ਸਿਮਰਨ (ਚੇਤਈ) ਨਹੀਂ ਕਰਦੀ, ਸਭ ਜਮਕਾਲ ਦੇ ਫੰਧੇ ਵਿਚ ਬੰਨ੍ਹੀ ਹੋਈ ਹੈ। ਸਤਿਗੁਰੂ ਦੇ ਮਿਲਣ ਉਪਰੰਤ ਹੀ ਹਰਿ-ਨਾਮ ਧਨ ਦੀ ਪ੍ਰਾਪਤੀ ਹੁੰਦੀ ਹੈ, ਉਸ ਨੂੰ ਹਿਰਦੇ ਵਿਚ ਸਿਮਰਨਾ ਚਾਹੀਦਾ ਹੈ। ੩। ਨਾਮ ਵਿਚ ਰੰਗੇ ਹੋਏ ਸਾਧਕ ਗੁਰੂ ਦੀ ਮਿਹਰ ਨਾਲ ਸਹਿਜ ਸੁਭਾ ਨਿਰਮਲ ਹੋ ਜਾਂਦੇ ਹਨ। (ਉਨ੍ਹਾਂ ਦਾ) ਮਨ ਅਤੇ ਤਨ ਪਰਮਾਤਮਾ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਜਾਂਦਾ ਹੈ ਅਤੇ (ਉਨ੍ਹਾਂ ਦੀ) ਜੀਭ ਨਾਮ-ਰਸ ਵਿਚ ਰਸਲੀਨ ਹੋ ਜਾਂਦੀ ਹੈ। ਹੇ ਨਾਨਕ! (ਜਿਨ੍ਹਾਂ ਨੂੰ) ਪਰਮਾਤਮਾ ਨੇ ਧੁਰ ਦਰਗਾਹੋਂ (ਪ੍ਰੇਮ ਦਾ) ਰੰਗ ਚੜ੍ਹਾ ਦਿੱਤਾ ਹੈ, ਉਹ ਰੰਗ ਕਦੇ ਨਹੀਂ ਉਤਰਦਾ (ਅਰਥਾਤ ਉਹ ਜੀਵਨ ਭਰ ਹਰਿ-ਪ੍ਰੇਮ ਵਿਚ ਮਗਨ ਰਹਿੰਦੇ ਹਨ)। ੪। ੧੬।੧੭।

ਸਿਰੀ ਰਾਗੁ ਮਹਲਾ ੩

(ਜੋ ਪਰਮਾਤਮਾ) ਕ੍ਰਿਪਾ ਕਰੇ ਤਾਂ ਗੁਰੂ ਦੇ ਉਪਦੇਸ਼ ਰਾਹੀਂ ਭਗਤੀ ਕੀਤੀ ਜਾ ਸਕਦੀ ਹੈ (ਕਿਉਂਕਿ) ਗੁਰੂ ਤੋਂ ਬਿਨਾ ਭਗਤੀ ਨਹੀਂ ਹੋ ਸਕਦੀ। (ਜੋ ਪ੍ਰਭੂ) ਆਪਣੇ ਆਪ ਮਿਲਾ ਲਏ (ਤਾਂ ਹੀ ਉਸ ਦੀ ਵਾਸਤਵਿਕਤਾ ਦੀ) ਸਮਝ ਆਉਂਦੀ ਹੈ ਅਤੇ ਉਹ (ਸਾਧਕ) ਨਿਰਮਲ ਹੋ ਜਾਂਦਾ ਹੈ। ਪਰਮਾਤਮਾ ਸਤਿਸਰੂਪ ਹੈ, ਉਸ ਦੀ ਬਾਣੀ ਸੱਚੀ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਉਸ ਦਾ ਸੰਯੋਗ ਪ੍ਰਾਪਤ ਹੁੰਦਾ ਹੈ। ੧। ਹੇ ਭਾਈ! ਭਗਤੀ ਤੋਂ ਵਾਂਝਿਆ ਹੋਇਆ (ਮਨੁੱਖ) ਇਸ ਸੰਸਾਰ ਵਿਚ ਕਿਉਂ ਆਇਆ ਹੈ? (ਉਸ ਨੇ) ਪੂਰੇ ਗੁਰੂ ਦੀ ਸੇਵਾ ਨਹੀਂ ਕੀਤੀ, ਵਿਅਰਥ ਵਿਚ ਆਪਣਾ ਜਨਮ ਜਾਇਆ ਕਰ ਦਿੱਤਾ ਹੈ। ੧। ੧੮।੧੯।

(ਪਰਮਾਤਮਾ) ਆਪ ਹੀ ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲਾ ਹੈ ਅਤੇ ਆਪ ਹੀ ਸੁਖ ਦੇਣ ਵਾਲਾ ਹੈ, ਆਪ ਹੀ ਬਖਸ਼ਿਸ਼ ਕਰ ਕੇ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ਇਹ ਜੀਵ-ਜੰਤ ਵਿਚਾਰੇ ਕੀ ਕਰ ਸਕਦੇ ਹਨ (ਅਰਥਾਤ ਕੁਝ ਵੀ ਕਰ ਸਕਣ ਦੇ ਸਮਰਥ ਨਹੀਂ ਹਨ) ਅਤੇ (ਫਿਰ) ਕਹਿ ਕੇ ਵੀ ਕਿਸ ਨੂੰ ਸੁਣਾ ਸਕਦੇ ਹਨ। ਗੁਰੂ ਦੇ ਉਪਦੇਸ਼ ਰਾਹੀਂ (ਪ੍ਰਭੂ) ਆਪ ਵਡਿਆਈ ਪ੍ਰਦਾਨ ਕਰਦਾ ਹੈ ਅਤੇ ਆਪ ਹੀ ਸੇਵਾ ਕਰਵਾਉਂਦਾ ਹੈ। ੨। ਪਰਿਵਾਰ ਨੂੰ ਵੇਖ ਕੇ (ਮਨੁੱਖ) ਉਸ ਦੇ ਮੋਹ ਵਿਚ

ਦੇਖਿ ਕੁਟੰਬੁ ਮੋਹਿ ਲੋਭਾਣਾ ਚਲਦਿਆ ਨਾਲਿ ਨ ਜਾਈ ॥  
 ਸਤਗੁਰੁ ਸੇਵਿ ਗੁਣ ਨਿਧਾਨੁ ਪਾਇਆ ਤਿਸ ਦੀ ਕੀਮ ਨ ਪਾਈ ॥  
 ਹਰਿ ਪ੍ਰਭੁ ਸਖਾ ਮੀਤੁ ਪ੍ਰਭੁ ਮੇਰਾ ਅੰਤਿ ਹੋਇ ਸਖਾਈ ॥੩॥  
 ਆਪਣੈ ਮਨਿ ਚਿਤਿ ਕਹੈ ਕਹਾਏ ਬਿਨੁ ਗੁਰ ਆਪੁ ਨ ਜਾਈ ॥  
 ਹਰਿ ਜੀਉ ਦਾਤਾ ਭਗਤਿ ਵਛਲੁ ਹੈ ਕਰਿ ਕਿਰਪਾ ਮੰਨਿ ਵਸਾਈ ॥  
 ਨਾਨਕ ਸੋਭਾ ਸੁਰਤਿ ਦੇਇ ਪ੍ਰਭੁ ਆਪੇ ਗੁਰਮੁਖਿ ਦੇ ਵਡਿਆਈ ॥੪॥੧੫॥੪੮॥

ਸਿਰੀਰਾਗੁ ਮਹਲਾ ੩ ॥

ਧਨੁ ਜਨਨੀ ਜਿਨਿ ਜਾਇਆ ਧੰਨੁ ਪਿਤਾ ਪਰਧਾਨੁ ॥  
 ਸਤਗੁਰੁ ਸੇਵਿ ਸੁਖੁ ਪਾਇਆ ਵਿਚਹੁ ਗਇਆ ਗੁਮਾਨੁ ॥  
 ਦਰਿ ਸੇਵਨਿ ਸੰਤ ਜਨ ਖੜੇ ਪਾਇਨਿ ਗੁਣੀ ਨਿਧਾਨੁ ॥੧॥  
 ਮੇਰੇ ਮਨ ਗੁਰ ਮੁਖਿ ਧਿਆਇ ਹਰਿ ਸੋਇ ॥  
 ਗੁਰ ਕਾ ਸਬਦੁ ਮਨਿ ਵਸੈ ਮਨੁ ਤਨੁ ਨਿਰਮਲੁ ਹੋਇ ॥੧॥ ਰਹਾਉ ॥

ਕਰਿ ਕਿਰਪਾ ਘਰਿ ਆਇਆ ਆਪੇ ਮਿਲਿਆ ਆਇ ॥  
 ਗੁਰ ਸਬਦੀ ਸਾਲਾਹੀਐ ਰੰਗੇ ਸਹਜਿ ਸੁਭਾਇ ॥  
 ਸਚੈ ਸਚਿ ਸਮਾਇਆ ਮਿਲਿ ਰਹੈ ਨ ਵਿਛੁੜਿ ਜਾਇ ॥੨॥  
 ਜੋ ਕਿਛੁ ਕਰਣਾ ਸੁ ਕਰਿ ਰਹਿਆ ਅਵਰੁ ਨ ਕਰਣਾ ਜਾਇ ॥  
 ਚਿਰੀ ਵਿਛੁੰਨੇ ਮੇਲਿਅਨੁ ਸਤਗੁਰ ਪੰਨੈ ਪਾਇ ॥  
 ਆਪੇ ਕਾਰ ਕਰਾਇਸੀ ਅਵਰੁ ਨ ਕਰਣਾ ਜਾਇ ॥੩॥  
 ਮਨੁ ਤਨੁ ਰਤਾ ਰੰਗ ਸਿਉ ਹਉਮੈ ਤਜਿ ਵਿਕਾਰ ॥  
 ਅਹਿਨਿਸਿ ਹਿਰਦੈ ਰਵਿ ਰਹੈ ਨਿਰਭਉ ਨਾਮੁ ਨਿਰੰਕਾਰ ॥  
 ਨਾਨਕ ਆਪਿ ਮਿਲਾਇਅਨੁ ਪੂਰੈ ਸਬਦਿ ਅਪਾਰ ॥੪॥੧੬॥੪੯॥

ਸਿਰੀਰਾਗੁ ਮਹਲਾ ੩ ॥

ਗੋਵਿੰਦੁ ਗੁਣੀ ਨਿਧਾਨੁ ਹੈ ਅੰਤੁ ਨ ਪਾਇਆ ਜਾਇ ॥  
 ਕਥਨੀ ਬਦਨੀ ਨ ਪਾਈਐ ਹਉਮੈ ਵਿਚਹੁ ਜਾਇ ॥  
 ਸਤਗੁਰਿ ਮਿਲਿਐ ਸਦ ਭੈ ਰਚੈ ਆਪਿ ਵਸੈ ਮਨਿ ਆਇ ॥੧॥  
 ਭਾਈ ਰੇ ਗੁਰਮੁਖਿ ਬੁਝੈ ਕੋਇ ॥

ਲੋਭਾਇਮਾਨ (ਲੋਭਾਣਾ) ਹੋ ਜਾਂਦਾ ਹੈ (ਪਰ ਉਸ ਨੂੰ ਇਸ ਤੱਥ ਦਾ ਬੋਧ ਨਹੀਂ ਕਿ ਇਨ੍ਹਾਂ ਵਿਚੋਂ ਕੁਝ ਵੀ) ਅੰਤਿਮ ਪ੍ਰਸਥਾਨ ਵੇਲੇ ਨਾਲ ਨਹੀਂ ਜਾਂਦਾ। ਸਤਿਗੁਰੂ ਦੀ ਸੇਵਾ ਰਾਹੀਂ (ਜਿਸ ਸਾਧਕ ਨੇ) ਗੁਣਾਂ ਦੇ ਖਜ਼ਾਨੇ (ਨਿਧਾਨ) (ਪਰਮਾਤਮਾ ਨੂੰ) ਪ੍ਰਾਪਤ ਕਰ ਲਿਆ ਹੈ, (ਉਸ ਦੀ ਮਹਾਨਤਾ ਦੀ) ਕੀਮਤ ਨਹੀਂ ਪਾਈ ਜਾ ਸਕਦੀ। (ਉਸ ਨੂੰ ਸਮਝ ਆ ਜਾਂਦੀ ਹੈ ਕਿ) ਹਰਿ-ਪ੍ਰਭੂ ਮੇਰਾ ਮਿਤਰ ਅਤੇ ਸਾਥੀ ਹੈ। (ਇਹੀ) ਅੰਤ ਕਾਲ ਸਹਾਇਕ ਹੁੰਦਾ ਹੈ।੩। (ਮਨੁੱਖ) ਆਪਣੇ ਮਨ ਅਤੇ ਚਿਤ ਵਿਚ ਕਹਿੰਦਾ ਰਹੇ (ਅਗੇ ਹੋਰਨਾਂ ਤੋਂ) ਅਖਵਾਉਂਦਾ ਰਹੇ, (ਪਰੰਤੂ ਇਸ ਸਭ ਕੁਝ ਕਰਨ ਦੇ ਬਾਵਜੂਦ ਵੀ) ਗੁਰੂ ਤੋਂ ਬਿਨਾ (ਉਸ ਦਾ) ਆਪਾ-ਭਾਵ ਖਤਮ ਨਹੀਂ ਹੁੰਦਾ। ਪਰਮਾਤਮਾ ਦਾਤਾ ਹੈ, ਭਗਤਾਂ/ਭਗਤੀ ਨਾਲ ਪ੍ਰੇਮ-ਪੂਰਵਕ ਜੁੜਿਆ ਹੋਇਆ ਹੈ। (ਉਹ) ਕ੍ਰਿਪਾ ਕਰ ਕੇ ਹਰਿ-ਨਾਮ ਨੂੰ ਮਨ ਵਿਚ ਵਸਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ ਆਪ ਹੀ ਸ਼ਬਦ ਵਿਚ ਸੁਰਤਿ (ਧਿਆਨ) ਅਤੇ ਸ਼ੋਭਾ ਪ੍ਰਦਾਨ ਕਰਦਾ ਹੈ ਅਤੇ (ਇਸ ਤਰ੍ਹਾਂ) ਗੁਰਮੁਖਾਂ ਨੂੰ ਪ੍ਰਤਿਸ਼ਠਾ ਬਖਸ਼ਦਾ ਹੈ।੪।੧੫।੪੮।

ਸਿਰੀ ਰਾਗੁ ਮਹਲਾ ੩

(ਉਹ) ਜਨਨੀ ਧੰਨ ਹੈ ਜਿਸ ਨੇ (ਗੁਰੂ ਨੂੰ) ਜਨਮ ਦਿੱਤਾ ਹੈ। ਉਸ ਦਾ ਪਿਤਾ ਵੀ ਧੰਨਤਾਯੋਗ ਅਤੇ ਪ੍ਰਤਿਸ਼ਠਾਵਾਨ ਹੈ। (ਅਜਿਹੇ) ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ (ਮਨ) ਵਿਚੋਂ ਗੁਮਾਨ (ਹੰਕਾਰ) ਚਲਾ ਜਾਂਦਾ ਹੈ। (ਉਸ ਗੁਰੂ ਦੇ) ਦੁਆਰ ਉਤੇ ਖੜ ਕੇ ਸੰਤ ਲੋਕ ਸੇਵਾ ਕਰਦੇ ਹਨ ਅਤੇ (ਇਸ ਤਰ੍ਹਾਂ ਗੁਰੂ ਦੀ ਬਖਸ਼ਿਸ਼ ਨਾਲ) ਗੁਣਾਂ ਦੇ ਖਜ਼ਾਨੇ (ਗੁਣੀ ਨਿਧਾਨ) ਪਰਮਾਤਮਾ ਨੂੰ ਪ੍ਰਾਪਤ ਕਰਦੇ ਹਨ।੧। ਹੇ ਮੇਰੇ ਮਨ! ਗੁਰੂ ਦੇ ਉਪਦੇਸ਼ ਦੁਆਰਾ ਉਸ ਪਰਮਾਤਮਾ ਦੀ ਆਰਾਧਨਾ ਕਰ। (ਅਜਿਹਾ ਕਰਨ ਨਾਲ) ਗੁਰੂ ਦਾ ਸ਼ਬਦ ਮਨ ਵਿਚ ਵਸ ਜਾਂਦਾ ਹੈ ਅਤੇ ਮਨ ਤੇ ਤਨ ਨਿਰਮਲ ਹੋ ਜਾਂਦੇ ਹਨ।੧।੧੬।੪੯।

(ਜਦੋਂ ਗੁਰੂ ਦੇ ਸ਼ਬਦ ਦੇ ਮਨ ਵਿਚ ਵਸਣ ਨਾਲ ਨਿਰਮਲਤਾ ਦਾ ਮਾਹੌਲ ਬਣ ਜਾਂਦਾ ਹੈ ਤਾਂ ਪਰਮਾਤਮਾ ਖੁਦ) ਕ੍ਰਿਪਾ ਕਰਕੇ ਹਿਰਦੇ ਰੂਪ ਘਰ ਵਿਚ ਆ ਵਸਦਾ ਹੈ ਅਤੇ ਆਪ ਹੀ ਆ ਕੇ ਮਿਲ ਪੈਂਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ (ਉਸ ਦੀ) ਸਰਾਹਨਾ ਕਰਨੀ ਚਾਹੀਦੀ ਹੈ, ਸਹਿਜ ਸੁਭਾ ਹੀ ਉਸ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਜਾਈਦਾ ਹੈ। ਜੀਵ ਰੂਪ ਸੱਚ ਪਰਮਾਤਮਾ ਰੂਪ ਮਹਾਨ ਸੱਚ ਵਿਚ ਸਮਾ ਜਾਂਦਾ ਹੈ ਅਤੇ (ਇਸ ਤਰ੍ਹਾਂ) ਮਿਲਿਆ ਰਹੀਦਾ ਹੈ ਕਿ ਫਿਰ ਵਿਯੋਗ ਦੀ ਦਸ਼ਾ ਪੈਦਾ ਹੀ ਨਹੀਂ ਹੁੰਦੀ।੨। (ਉਸ ਪਰਮਾਤਮਾ ਨੇ) ਜੋ ਕੁਝ ਕਰਨਾ ਹੈ, ਉਹ ਕਰੀ ਜਾ ਰਿਹਾ ਹੈ, (ਅਜਿਹਾ) ਹੋਰ ਕਿਸੇ ਪਾਸੋਂ ਕੀਤਾ ਹੀ ਨਹੀਂ ਜਾ ਸਕਦਾ। ਸਤਿਗੁਰੂ ਦੇ ਲੜ ਲਗਾ ਕੇ ਪ੍ਰਭੂ ਨੇ ਚਿਰਾਂ ਤੋਂ ਵਿਛੜਿਆਂ ਨੂੰ ਆਪਣੇ ਨਾਲ ਮਿਲਾ ਲਿਆ ਹੈ। (ਉਹ) ਆਪ ਹੀ (ਸਾਡੇ ਤੋਂ ਇਛਿਤ) ਕਾਰ ਕਰਵਾ ਰਿਹਾ (ਕਰਾਇਸੀ) ਹੈ, (ਉਸ ਤੋਂ ਭਿੰਨ) ਹੋਰ ਕੁਝ ਕੀਤਾ ਹੀ ਨਹੀਂ ਜਾ ਸਕਦਾ।੩। (ਜਿਨ੍ਹਾਂ ਜਿਗਿਆਸੂਆਂ ਦੇ) ਮਨ ਅਤੇ ਤਨ ਹਉਮੈ ਆਦਿ ਵਿਕਾਰਾਂ ਨੂੰ ਤਿਆਗ ਕੇ ਪਰਮਾਤਮਾ ਦੇ ਪ੍ਰੇਮ ਵਿਚ ਰੰਗੇ ਗਏ ਹਨ, (ਉਹ) ਦਿਨ ਰਾਤ ਨਿਰਭਉ ਅਤੇ ਨਿਰਾਕਾਰ ਪਰਮਾਤਮਾ ਦਾ ਨਾਮ ਹਿਰਦੇ ਵਿਚ ਸਿਮਰਦੇ (ਰਵਿ ਰਹੈ) ਹਨ। ਹੇ ਨਾਨਕ! ਅਪਾਰ ਪ੍ਰਭੂ ਨੇ ਸ਼ਬਦ ਦੁਆਰਾ (ਜਿਗਿਆਸੂਆਂ ਨੂੰ) ਆਪਣੇ ਨਾਲ ਮਿਲਾਇਆ ਹੈ।੪।੧੬।੪੯।

ਸਿਰੀ ਰਾਗੁ ਮਹਲਾ ੩

ਪ੍ਰਭੂ ਗੁਣਾਂ ਦਾ ਖਜ਼ਾਨਾ (ਗੁਣੀ ਨਿਧਾਨ) ਹੈ, (ਉਸ ਦਾ) ਅੰਤ ਨਹੀਂ ਪਾਇਆ ਜਾ ਸਕਦਾ। ਕਹਿਣ ਜਾਂ ਬੋਲਣ (ਬਦਨੀ) ਨਾਲ (ਉਸ ਦੀ) ਪ੍ਰਾਪਤੀ ਨਹੀਂ ਹੋ ਸਕਦੀ। (ਉਸ ਦੀ ਪ੍ਰਾਪਤੀ ਉਦੋਂ ਹੀ ਹੁੰਦੀ ਹੈ ਜਦੋਂ ਮਨੁੱਖ ਦੇ ਮਨ ਵਿਚੋਂ) ਹਉਮੈ ਖਤਮ ਹੋ ਜਾਂਦੀ ਹੈ। ਸਤਿਗੁਰੂ ਦੇ ਮਿਲ ਪੈਣ ਨਾਲ (ਸਾਧਕ) ਸਦਾ ਈਸ਼ਵਰੀ ਭੈ ਵਿਚ ਖਚਿਤ (ਰਚੈ) ਹੋ ਜਾਂਦਾ ਹੈ ਅਤੇ (ਪਰਮਾਤਮਾ) ਆਪ ਆ ਕੇ (ਉਸ ਦੇ) ਮਨ ਵਿਚ ਵਸ ਜਾਂਦਾ ਹੈ।੧। ਹੇ ਭਾਈ! (ਇਸ ਭੇਦ ਨੂੰ) ਗੁਰੂ ਦੇ ਉਪਦੇਸ਼ ਰਾਹੀਂ ਹੀ



ਬਿਨੁ ਬੁਝੇ ਕਰਮ ਕਮਾਵਣੇ ਜਨਮੁ ਪਦਾਰਥੁ ਖੋਇ ॥੧॥ ਰਹਾਉ ॥

ਜਿਨੀ ਚਾਖਿਆ ਤਿਨੀ ਸਾਦੁ ਪਾਇਆ ਬਿਨੁ ਚਾਖੇ ਭਰਮਿ ਭੁਲਾਇ ॥  
ਅੰਮ੍ਰਿਤੁ ਸਾਚਾ ਨਾਮੁ ਹੈ ਕਹਣਾ ਕਛੁ ਨ ਜਾਇ ॥  
ਪੀਵਤ ਹੂ ਪਰਵਾਣੁ ਭਇਆ ਪੂਰੈ ਸਬਦਿ ਸਮਾਇ ॥੨॥  
ਆਪੇ ਦੇਇ ਤ ਪਾਈਐ ਹੋਰੁ ਕਰਣਾ ਕਿਛੁ ਨ ਜਾਇ ॥  
ਦੇਵਣ ਵਾਲੇ ਕੈ ਹਥਿ ਦਾਤਿ ਹੈ ਗੁਰੁ ਦੁਆਰੈ ਪਾਇ ॥  
ਜੇਹਾ ਕੀਤੋਨੁ ਤੇਹਾ ਹੋਆ ਜੇਹੇ ਕਰਮ ਕਮਾਇ ॥੩॥  
ਜਤੁ ਸਤੁ ਸੰਜਮੁ ਨਾਮੁ ਹੈ ਵਿਣੁ ਨਾਵੈ ਨਿਰਮਲੁ ਨ ਹੋਇ ॥  
ਪੂਰੈ ਭਾਗਿ ਨਾਮੁ ਮਨਿ ਵਸੈ ਸਬਦਿ ਮਿਲਾਵਾ ਹੋਇ ॥  
ਨਾਨਕ ਸਹਜੇ ਹੀ ਰੰਗਿ ਵਰਤਦਾ ਹਰਿ ਗੁਣ ਪਾਵੈ ਸੋਇ ॥੪॥੧੭॥੫੦॥

ਸਿਰੀਰਾਗੁ ਮਹਲਾ ੩ ॥

ਕਾਂਇਆ ਸਾਧੈ ਉਰਧ ਤਪੁ ਕਰੈ ਵਿਚਹੁ ਹਉਮੈ ਨ ਜਾਇ ॥  
ਅਧਿਆਤਮ ਕਰਮ ਜੇ ਕਰੇ ਨਾਮੁ ਨ ਕਬ ਹੀ ਪਾਇ ॥  
ਗੁਰ ਕੈ ਸਬਦਿ ਜੀਵਤੁ ਮਰੈ ਹਰਿ ਨਾਮੁ ਵਸੈ ਮਨਿ ਆਇ ॥੧॥  
ਸੁਣਿ ਮਨ ਮੇਰੇ ਭਜੁ ਸਤਗੁਰ ਸਰਣਾ ॥  
ਗੁਰ ਪਰਸਾਦੀ ਛੁਟੀਐ ਬਿਖੁ ਭਵਜਲੁ ਸਬਦਿ ਗੁਰ ਤਰਣਾ ॥੧॥ ਰਹਾਉ ॥

ਤੈ ਗੁਣ ਸਭਾ ਧਾਤੁ ਹੈ ਦੂਜਾ ਭਾਉ ਵਿਕਾਰੁ ॥  
ਪੰਡਿਤੁ ਪੜੈ ਬੰਧਨ ਮੋਹ ਬਾਧਾ ਨਹ ਬੁਝੈ ਬਿਖਿਆ ਪਿਆਰਿ ॥  
ਸਤਗੁਰਿ ਮਿਲਿਐ ਤ੍ਰਿਕੁਟੀ ਛੁਟੈ ਚਉਥੈ ਪਦਿ ਮੁਕਤਿ ਦੁਆਰੁ ॥੨॥  
ਗੁਰ ਤੇ ਮਾਰਗੁ ਪਾਈਐ ਚੁਕੈ ਮੋਹੁ ਗੁਬਾਰੁ ॥  
ਸਬਦਿ ਮਰੈ ਤਾ ਉਧਰੈ ਪਾਏ ਮੋਖ ਦੁਆਰੁ ॥  
ਗੁਰ ਪਰਸਾਦੀ ਮਿਲਿ ਰਹੈ ਸਚੁ ਨਾਮੁ ਕਰਤਾਰੁ ॥੩॥  
ਇਹੁ ਮਨੁਆ ਅਤਿ ਸਬਲ ਹੈ ਛੁਡੇ ਨ ਕਿਤੇ ਉਪਾਇ ॥  
ਦੂਜੈ ਭਾਇ ਦੁਖੁ ਲਾਇਦਾ ਬਹੁਤੀ ਦੇਇ ਸਜਾਇ ॥  
ਨਾਨਕ ਨਾਮਿ ਲਗੇ ਸੇ ਉਬਰੇ ਹਉਮੈ ਸਬਦਿ ਗਵਾਇ ॥੪॥੧੮॥੫੧॥

ਕੋਈ (ਵਿਰਲਾ) ਸਮਝਦਾ ਹੈ। ਬਿਨਾ ਇਸ ਨੂੰ ਸਮਝੇ ਕਰਮ ਕਰਨੇ (ਤਾਂ ਮਾਨੋ) ਮਨੁੱਖ ਜਨਮ ਰੂਪ (ਕੀਮਤੀ) ਪਦਾਰਥ ਗਵਾਉਣਾ ਹੈ।੧।੧੮੫।੧੯।

ਜਿਨ੍ਹਾਂ ਨੇ (ਹਰਿਨਾਮ ਰੂਪ ਅੰਮ੍ਰਿਤ ਨੂੰ) ਚਖਿਆ ਹੈ, ਉਨ੍ਹਾਂ ਨੂੰ ਹੀ ਸੁਆਦ ਹਾਸਲ ਹੋਇਆ ਹੈ। (ਇਸ ਰਸ ਨੂੰ) ਬਿਨਾ ਚਖੇ (ਉਹ ਮਾਇਆ ਦੇ) ਭਰਮਾਂ ਕਰਕੇ (ਵਾਸਤਵਿਕ ਮਾਰਗ ਤੋਂ) ਖੁੰਝੇ ਹੋਏ ਹਨ। (ਪਰਮਾਤਮਾ ਦਾ) ਸੱਚਾ ਨਾਮ ਅੰਮ੍ਰਿਤ ਤੁਲ ਹੈ, (ਉਸ ਦੇ ਮਹੱਤਵ ਬਾਰੇ) ਕੁਝ ਕਿਹਾ ਨਹੀਂ ਜਾ ਸਕਦਾ (ਅਰਥਾਤ ਉਹ ਮੁੱਲ ਪਾਏ ਜਾਣ ਦੀ ਸੀਮਾ ਤੋਂ ਪਰੇ ਹੈ)। (ਇਸ ਅੰਮ੍ਰਿਤ ਨੂੰ) ਪੀਂਦੇ ਹੀ (ਸਾਧਕ ਈਸ਼ਵਰੀ ਦਰਗਾਹ ਵਿਚ) ਪ੍ਰਵਾਨ ਚੜ੍ਹ ਜਾਂਦਾ ਹੈ ਅਤੇ ਪੂਰੇ ਗੁਰੂ ਦੇ ਸ਼ਬਦ ਵਿਚ ਸਮਾ ਜਾਂਦਾ ਹੈ।੨। ਜੇ (ਅੰਮ੍ਰਿਤ ਦੀ ਦਾਤ ਪ੍ਰਭੂ) ਆਪ ਪ੍ਰਦਾਨ ਕਰੇ ਤਾਂ ਹੀ (ਸੱਚੇ ਅਰਥਾਂ ਵਿਚ) ਪ੍ਰਾਪਤ ਕੀਤੀ ਜਾ ਸਕਦੀ ਹੈ। (ਇਸ ਤੋਂ ਭਿੰਨ) ਹੋਰ ਕੁਝ ਵੀ ਨਹੀਂ ਕੀਤਾ ਜਾ ਸਕਦਾ। ਦੇਣ ਵਾਲੇ ਦਾਤਾਰ ਦੇ ਹੱਥ ਵਿਚ ਹੀ ਸਭ ਕੁਝ ਹੈ। (ਇਹ ਦਾਤ) ਗੁਰੂ ਦੇ ਦੁਆਰ ਤੋਂ ਹੀ ਪ੍ਰਾਪਤ ਕੀਤੀ ਜਾ ਸਕਦੀ ਹੈ। (ਪਰਮਾਤਮਾ ਨੇ) ਜਿਹੋ ਜਿਹਾ ਬਣਾਇਆ ਹੈ, ਉਹੋ ਜਿਹਾ ਹੀ ਜੀਵ ਬਣਿਆ ਹੈ। (ਇਸ ਬਣਾਵਟ ਦਾ ਆਧਾਰ) ਪੂਰਬਲੇ ਜਨਮਾਂ ਵਿਚ ਕੀਤੇ ਕਰਮ ਹਨ।੩। ਜਤ, ਸਤ ਅਤੇ ਸੰਜਮ (ਦੀ ਸਮਾਈ) ਨਾਮ ਵਿਚ ਹੈ, ਨਾਮ-ਸਾਧਨਾ ਤੋਂ ਬਿਨਾ (ਕੋਈ) ਨਿਰਮਲ ਨਹੀਂ ਹੋ ਸਕਦਾ। ਪੂਰੇ ਭਾਗਾਂ (ਅਰਥਾਤ ਪੂਰਬਲੇ ਜਨਮਾਂ ਵਿਚ ਅਰਜਿਤ ਪੁੰਨਾਂ) ਕਰਕੇ ਹੀ ਨਾਮ ਮਨ ਵਿਚ ਵਸਦਾ ਹੈ ਅਤੇ ਸ਼ਬਦ ਦੁਆਰਾ ਮਹਾ-ਮਿਲਨ ਸੰਭਵ ਹੁੰਦਾ ਹੈ। ਹੇ ਨਾਨਕ! ਜੇ ਸਹਿਜ ਸੁਭਾ ਪ੍ਰਭੂ ਦੇ ਪ੍ਰੇਮ ਵਿਚ ਵਿਚਰਦਾ ਹੈ, ਉਹੀ ਪ੍ਰਭੂ ਦੇ ਗੁਣਾਂ ਨੂੰ ਪ੍ਰਾਪਤ ਕਰਦਾ ਹੈ (ਅਰਥਾਤ ਹਰਿ ਗੁਣ ਪ੍ਰਾਪਤ ਕਰਨ ਦਾ ਸੁਪਾਤਰ ਬਣਦਾ ਹੈ)।੪।੧੭।੧੮।੧੯।

ਸਿਰੀ ਰਾਗੁ ਮਹਲਾ ੩

(ਜੇ ਕੋਈ ਮਨੁੱਖ ਆਪਣੇ) ਸ਼ਰੀਰ (ਕਾਇਆ) ਨੂੰ ਸਾਧ ਲਏ, ਉਲਟਾ ਲਟਕ ਕੇ (ਉਰਧ) ਤਪ ਕਰ ਲਏ, ਪਰ ਵਿਚੋਂ ਹਉਮੈ ਨੂੰ ਖਾਰਜ ਨ ਕਰੇ ਅਤੇ (ਹੋਰ ਵੀ ਕਈ ਪ੍ਰਕਾਰ ਦੇ) ਅਧਿਆਤਮ ਕਰਮ ਕਰ ਲਏ, (ਪਰ ਇਸ ਸਭ ਦੇ ਬਾਵਜੂਦ) ਨਾਮ ਦੀ ਪ੍ਰਾਪਤੀ ਕਦੇ ਵੀ ਨਹੀਂ ਹੋ ਸਕਦੀ। (ਹਾਂ, ਜੇ ਉਹ ਆਪਣੇ ਆਪ ਨੂੰ) ਗੁਰੂ ਦੇ ਸ਼ਬਦ ਰਾਹੀਂ ਜੀਵਿਤ ਅਵਸਥਾ ਵਿਚ ਹੀ ਮਾਇਆ ਦੇ ਪ੍ਰਭਾਵ ਤੋਂ ਮੁਕਤ ਕਰ ਲੈਂਦਾ ਹੈ, ਤਾਂ ਪਰਮਾਤਮਾ ਦਾ ਨਾਮ ਉਸ ਦੇ ਮਨ ਵਿਚ ਆ ਵਸਦਾ ਹੈ।੧। ਹੇ ਮੇਰੇ ਮਨ! (ਤੂੰ) ਭਜ ਕੇ ਸਤਿਗੁਰੂ ਦੀ ਸ਼ਰਣ ਵਿਚ ਪੈ ਜਾ। ਗੁਰੂ ਦੀ ਕ੍ਰਿਪਾ ਨਾਲ (ਭਵ-ਬੰਧਨ ਤੋਂ) ਛੁਟਕਾਰਾ ਮਿਲਦਾ ਹੈ ਅਤੇ ਵਿਸ਼-ਵਤ (ਬਿਖ) ਭਵ-ਸਾਗਰ ਤੋਂ ਗੁਰੂ ਦੇ ਸ਼ਬਦ ਦੁਆਰਾ ਤਰੀਦਾ ਹੈ।੧।੧੮੫।੧੯।

ਸਾਰੇ ਤਿੰਨ ਗੁਣ (ਰਜੋ, ਸਤੋ ਅਤੇ ਤਮੋ) ਮਾਇਆ ਦਾ ਪਸਾਰਾ ਹਨ ਅਤੇ ਦ੍ਰਿੜ-ਭਾਵ (ਦੂਜਾ ਭਾਉ) ਵਿਕਾਰ-ਮਾਤ੍ਰ ਹੈ। ਪੰਡਿਤ ਮਾਇਆ ਦੇ ਮੋਹ ਵਿਚ ਬੰਨ੍ਹਿਆ ਹੋਇਆ (ਧਰਮ-ਪੁਸਤਕਾਂ ਦਾ) ਪਾਠ ਕਰਦਾ ਹੈ, ਪਰ ਵਿਸ਼ਿਆਂ (ਬਿਖਿਆ) ਦੇ ਪਿਆਰ ਕਾਰਣ (ਵਾਸਤਵਿਕਤਾ ਨੂੰ) ਨਹੀਂ ਸਮਝਦਾ। ਸਤਿਗੁਰੂ ਦੇ ਮੇਲ ਨਾਲ ਤ੍ਰੈਗੁਣ ਦੀ ਗੰਢ ਖੁਲ੍ਹਦੀ ਹੈ ਅਤੇ ਚੌਥੇ-ਪਦ ਰੂਪ ਮੁਕਤੀ-ਦੁਆਰ ਦੀ ਪ੍ਰਾਪਤੀ ਹੋ ਜਾਂਦੀ ਹੈ।੨। ਗੁਰੂ (ਦੇ ਉਪਦੇਸ਼ ਦੇ ਪ੍ਰਕਾਸ਼ ਵਿਚ ਵਾਸਤਵਿਕ) ਮਾਰਗ ਪ੍ਰਾਪਤ ਹੁੰਦਾ ਹੈ ਅਤੇ ਮੋਹ ਰੂਪ ਗੁਬਾਰ ਖਤਮ ਹੋ ਜਾਂਦਾ ਹੈ। (ਜੋ ਵਿਅਕਤੀ) ਸ਼ਬਦ ਰਾਹੀਂ ਆਪਣੇ ਆਪ ਨੂੰ ਮਾਰ ਲੈਂਦਾ ਹੈ ਤਾਂ (ਉਸ ਦਾ) ਉੱਧਾਰ ਹੋ ਜਾਂਦਾ ਹੈ ਅਤੇ ਮੋਖ ਦੁਆਰ ਪ੍ਰਾਪਤ ਕਰ ਲੈਂਦਾ ਹੈ। ਗੁਰੂ ਦੀ ਕ੍ਰਿਪਾ ਕਰ ਕੇ (ਮਨੁੱਖ ਪਰਮਾਤਮਾ) ਨਾਲ ਮਿਲਿਆ ਰਹਿ ਸਕਦਾ ਹੈ। (ਉਹ ਪਰਮਾਤਮਾ) ਸੱਚੇ ਨਾਮ ਵਾਲਾ ਅਤੇ ਕਰਤਾ ਪੁਰਖ ਹੈ।੩। ਇਹ ਮਨ ਬਹੁਤ ਬਲਵਾਨ ਹੈ। (ਇਹ) ਕਿਸੇ ਵੀ ਉਪਾ ਨਾਲ (ਵਿਕਾਰਾਂ ਦਾ) ਤਿਆਗ ਨਹੀਂ ਕਰਦਾ। (ਮਨੁੱਖ ਨੂੰ) ਦ੍ਰਿੜ ਭਾਵ ਵਿਚ ਲਗਾ ਕੇ ਬਹੁਤ ਸਜਾ ਦਿੰਦਾ ਹੋਇਆ ਦੁਖੀ ਕਰਦਾ ਹੈ। ਹੇ ਨਾਨਕ! (ਜੋ) ਨਾਮ ਦੀ ਆਰਾਧਨਾ ਵਿਚ ਲਗਦੇ ਹਨ ਅਤੇ ਹਉਮੈ ਨੂੰ ਸ਼ਬਦ ਨਾਲ ਨਸ਼ਟ ਕਰ ਦਿੰਦੇ ਹਨ, ਉਹੀ (ਮਨੁੱਖ ਸੰਸਾਰਿਕ ਬੰਧਨਾਂ ਤੋਂ) ਉੱਚੇ ਉਠ ਸਕਦੇ ਹਨ।੪।੧੮।੧੯।੧੯।

ਸਿਰੀਰਾਗੁ ਮਹਲਾ ੩ ॥  
 ਕਿਰਪਾ ਕਰੇ ਗੁਰੁ ਪਾਈਐ ਹਰਿ ਨਾਮੋ ਦੇਇ ਦ੍ਰਿੜਾਇ ॥  
 ਬਿਨੁ ਗੁਰ ਕਿਨੈ ਨ ਪਾਇਓ ਬਿਰਥਾ ਜਨਮੁ ਗਵਾਇ ॥  
 ਮਨਮੁਖ ਕਰਮ ਕਮਾਵਣੇ ਦਰਗਹ ਮਿਲੈ ਸਜਾਇ ॥੧॥  
 ਮਨ ਰੇ ਦੂਜਾ ਭਾਉ ਚੁਕਾਇ ॥  
 ਅੰਤਰਿ ਤੇਰੈ ਹਰਿ ਵਸੈ ਗੁਰ ਸੇਵਾ ਸੁਖੁ ਪਾਇ ॥ ਰਹਾਉ ॥

ਸਚੁ ਬਾਣੀ ਸਚੁ ਸਬਦੁ ਹੈ ਜਾ ਸਚਿ ਧਰੇ ਪਿਆਰੁ ॥  
 ਹਰਿ ਕਾ ਨਾਮੁ ਮਨਿ ਵਸੈ ਹਉਮੈ ਕ੍ਰੋਧੁ ਨਿਵਾਰਿ ॥  
 ਮਨਿ ਨਿਰਮਲ ਨਾਮੁ ਧਿਆਈਐ ਤਾ ਪਾਏ ਮੋਖ ਦੁਆਰੁ ॥੨॥  
 ਹਉਮੈ ਵਿਚਿ ਜਗੁ ਬਿਨਸਦਾ ਮਰਿ ਜੰਮੈ ਆਵੈ ਜਾਇ ॥  
 ਮਨਮੁਖ ਸਬਦੁ ਨ ਜਾਣਨੀ ਜਾਸਨਿ ਪਤਿ ਗਵਾਇ ॥  
 ਗੁਰ ਸੇਵਾ ਨਾਉ ਪਾਈਐ ਸਚੇ ਰਹੈ ਸਮਾਇ ॥੩॥  
 ਸਬਦਿ ਮੰਨਿਐ ਗੁਰੁ ਪਾਈਐ ਵਿਚਹੁ ਆਪੁ ਗਵਾਇ ॥  
 ਅਨਦਿਨੁ ਭਗਤਿ ਕਰੇ ਸਦਾ ਸਾਚੇ ਕੀ ਲਿਵ ਲਾਇ ॥  
 ਨਾਮੁ ਪਦਾਰਥੁ ਮਨਿ ਵਸਿਆ ਨਾਨਕ ਸਹਜਿ ਸਮਾਇ ॥੪॥੧੯॥੫੨॥

ਸਿਰੀਰਾਗੁ ਮਹਲਾ ੩ ॥  
 ਜਿਨੀ ਪੁਰਖੀ ਸਤਗੁਰੁ ਨ ਸੇਵਿਓ ਸੇ ਦੁਖੀਏ ਜੁਗ ਚਾਰਿ ॥  
 ਘਰਿ ਹੋਦਾ ਪੁਰਖੁ ਨ ਪਛਾਣਿਆ ਅਭਿਮਾਨਿ ਮੁਠੇ ਅਹੰਕਾਰਿ ॥  
 ਸਤਗੁਰੁ ਕਿਆ ਫਿਟਕਿਆ ਮੰਗਿ ਥਕੇ ਸੰਸਾਰਿ ॥  
 ਸਚਾ ਸਬਦੁ ਨ ਸੇਵਿਓ ਸਭਿ ਕਾਜ ਸਵਾਰਣਹਾਰੁ ॥੧॥  
 ਮਨ ਮੇਰੇ ਸਦਾ ਹਰਿ ਵੇਖੁ ਹਦੂਰਿ ॥  
 ਜਨਮ ਮਰਨ ਦੁਖੁ ਪਰਹਰੈ ਸਬਦਿ ਰਹਿਆ ਭਰਪੂਰਿ ॥੧॥ ਰਹਾਉ ॥

ਸਚੁ ਸਲਾਹਨਿ ਸੇ ਸਚੇ ਸਚਾ ਨਾਮੁ ਅਧਾਰੁ ॥  
 ਸਚੀ ਕਾਰ ਕਮਾਵਣੀ ਸਚੇ ਨਾਲਿ ਪਿਆਰੁ ॥  
 ਸਚਾ ਸਾਹੁ ਵਰਤਦਾ ਕੋਇ ਨ ਮੇਟਣਹਾਰੁ ॥  
 ਮਨਮੁਖ ਮਹਲੁ ਨ ਪਾਇਨੀ ਕੂੜਿ ਮੁਠੇ ਕੂੜਿਆਰ ॥੨॥  
 ਹਉਮੈ ਕਰਤਾ ਜਗੁ ਮੁਆ ਗੁਰ ਬਿਨੁ ਘੋਰ ਅੰਧਾਰੁ ॥  
 ਮਾਇਆ ਮੋਹਿ ਵਿਸਾਰਿਆ ਸੁਖਦਾਤਾ ਦਾਤਾਰੁ ॥

## ਸਿਰੀ ਰਾਗੁ ਮਹਲਾ ੩

(ਜੇ ਪ੍ਰਭੂ ਆਪਣੀ) ਕ੍ਰਿਪਾ ਕਰੇ ਤਾਂ ਗੁਰੂ ਦੀ ਪ੍ਰਾਪਤੀ ਹੁੰਦੀ ਹੈ। (ਫਿਰ ਗੁਰੂ) ਹਰਿ-ਨਾਮ ਨੂੰ (ਜਿਗਿਆਸੂ ਦੇ ਮਨ ਵਿਚ) ਦਿੜ ਕਰ ਦਿੰਦਾ ਹੈ। ਬਿਨਾ ਗੁਰੂ ਦੇ ਕਿਸੇ ਨੇ ਵੀ (ਹਰਿ-ਨਾਮ ਦੀ) ਪ੍ਰਾਪਤੀ ਨਹੀਂ ਕੀਤੀ (ਅਤੇ ਹਰਿ-ਨਾਮ ਤੋਂ ਬਿਨਾ) ਵਿਅਰਥ ਵਿਚ (ਮਨੁੱਖ) ਜਨਮ ਗਵਾ ਲਈਦਾ ਹੈ। ਮਨ ਦੇ ਵਸ ਹੋ ਕੇ ਕੀਤੇ ਕਰਮਾਂ-ਆਚਾਰਾਂ ਕਾਰਣ ਈਸ਼ਵਰੀ ਦਰਗਾਹ ਵਿਚ ਦੰਡ ਮਿਲਦਾ ਹੈ। ੧। ਹੇ ਮਨ! (ਆਪਣੇ ਵਿਚੋਂ) ਦ੍ਰੈਤ ਭਾਵ (ਦੂਜਾ ਭਾਉ) ਨੂੰ ਕਢ ਦੇ। (ਦ੍ਰੈਤ ਭਾਵ ਦੇ ਖਤਮ ਹੋਣ ਨਾਲ ਪਤਾ ਲਗ ਜਾਂਦਾ ਹੈ ਕਿ) ਤੇਰੇ ਅੰਦਰ ਹਰਿ ਨਿਵਾਸ ਕਰਦਾ ਹੈ। ਗੁਰੂ ਦੀ ਸੇਵਾ ਦੁਆਰਾ (ਅਧਿਆਤਮਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੧। ਰਹਾਉ।

ਜਦੋਂ (ਸਾਧਕ) ਸਤਿਸਰੂਪ ਪਰਮਾਤਮਾ ਨਾਲ ਪ੍ਰੇਮ ਪਾਲਦਾ ਹੈ (ਤਦੋਂ ਉਸ ਨੂੰ ਅਹਿੰਸਾ ਹੋ ਜਾਂਦਾ ਹੈ ਕਿ ਗੁਰੂ ਦੀ) ਸੱਚੀ ਬਾਣੀ ਹੀ ਸੱਚਾ ਸ਼ਬਦ ਹੈ। (ਅਜਿਹੀ ਸਥਿਤੀ ਦੇ ਪੈਦਾ ਹੋ ਜਾਣ 'ਤੇ) ਹਉਮੈ ਅਤੇ ਕ੍ਰੋਧ ਨੂੰ ਦੂਰ ਕਰਕੇ (ਨਿਵਾਰਿ) ਹਰਿ ਦਾ ਨਾਮ ਮਨ ਵਿਚ ਵਸ ਜਾਂਦਾ ਹੈ। ਮਨ ਦੇ ਨਿਰਮਲ ਹੋਣ 'ਤੇ ਨਾਮ ਧਿਆਈਦਾ ਹੈ ਅਤੇ ਤਦ-ਉਪਰੰਤ ਮੁਕਤੀ ਦਾ ਦੁਆਰ ਪ੍ਰਾਪਤ ਹੁੰਦਾ ਹੈ। ੨। ਹਉਮੈ ਕਾਰਣ ਜਗ ਨਸ਼ਟ (ਬਿਨਸਦਾ) ਹੁੰਦਾ ਹੈ, ਜੰਮਦਾ ਮਰਦਾ ਅਤੇ ਆਵਾਗਵਣ ਦੇ ਚੱਕਰ ਵਿਚ ਪੈਂਦਾ ਹੈ। ਮਨਮੁਖ (ਵਿਅਕਤੀ) ਸ਼ਬਦ (ਦੇ ਭੇਦ) ਨੂੰ ਨਹੀਂ ਸਮਝਦੇ, (ਜਿਸ ਕਰਕੇ ਉਹ ਇਸ ਸੰਸਾਰ ਵਿਚ ਆਪਣੀ) ਪ੍ਰਤਿਸ਼ਠਾ ਗਵਾ ਕੇ ਜਾਣਗੇ (ਜਾਸਨਿ)। ਗੁਰੂ ਦੀ ਸੇਵਾ ਦੁਆਰਾ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਸਤਿਸਰੂਪ ਪ੍ਰਭੂ ਵਿਚ ਸਮਾਏ ਰਹੀਦਾ ਹੈ। ੩। (ਆਪਣੇ) ਅੰਦਰੋਂ ਆਪਾ-ਭਾਵ ਨੂੰ ਖਤਮ ਕਰਕੇ ਸ਼ਬਦ ਨੂੰ ਮੰਨਣ ਨਾਲ ਹੀ ਗੁਰੂ ਦੀ ਪ੍ਰਾਪਤੀ ਹੁੰਦੀ ਹੈ। (ਅਜਿਹਾ ਸਾਧਕ) ਹਰ ਰੋਜ਼ ਸਤਿਸਰੂਪ ਪਰਮਾਤਮਾ ਨਾਲ ਲਿਵ ਲਗਾ ਕੇ ਭਗਤੀ ਕਰਦਾ ਹੈ। ਹੇ ਨਾਨਕ! (ਉਸ ਦੇ) ਮਨ ਵਿਚ ਨਾਮ ਰੂਪੀ ਪਦਾਰਥ ਵਸਿਆ ਰਹਿੰਦਾ ਹੈ (ਅਤੇ ਉਹ) ਸਹਿਜ ਅਵਸਥਾ ਵਿਚ ਸਥਿਤ ਰਹਿੰਦਾ ਹੈ। ੪। ੧੯। ੫੨।

## ਸਿਰੀ ਰਾਗੁ ਮਹਲਾ ੩

ਜਿਨ੍ਹਾਂ ਮਨੁੱਖਾਂ ਨੇ ਸਤਿਗੁਰੂ ਦੀ ਸੇਵਾ ਨਹੀਂ ਕੀਤੀ, ਉਹ ਚੌਹਾਂ ਯੁਗਾਂ ਵਿਚ (ਅਰਥਾਤ ਹਮੇਸ਼ਾਂ ਹੀ) ਦੁਖੀ ਰਹਿੰਦੇ ਹਨ। (ਉਨ੍ਹਾਂ ਨੇ) ਆਪਣੇ ਹਿਰਦੇ ਰੂਪ ਘਰ ਵਿਚ ਮੌਜੂਦ ਪਰਮ ਪੁਰਖ ਪ੍ਰਭੂ ਨੂੰ ਨਹੀਂ ਪਛਾਣਿਆ, ਉਹ ਹੰਕਾਰ ਅਤੇ ਅਭਿਮਾਨ ਦੁਆਰਾ ਲੁਟੇ ਜਾਂਦੇ ਹਨ। ਸਤਿਗੁਰੂ ਦੇ ਫਿਟਕਾਰੇ (ਫਿਟਕਿਆ) ਸਾਰੇ ਸੰਸਾਰ ਵਿਚ ਮੰਗ ਮੰਗ ਕੇ ਥਕ ਜਾਂਦੇ ਹਨ (ਪਰ ਉਨ੍ਹਾਂ ਦੇ ਪੱਲੇ ਕੁਝ ਨਹੀਂ ਪੈਂਦਾ)। (ਉਹ ਲੋਕ) ਸੱਚੇ ਸ਼ਬਦ ਦਾ ਸਿਮਰਨ ਨਹੀਂ ਕਰਦੇ, ਜੋ ਸਭ ਤਰ੍ਹਾਂ ਦੇ ਕੰਮ ਸਵਾਰਨ ਵਾਲਾ ਹੈ। ੧। ਹੇ ਮੇਰੇ ਮਨ! ਪਰਮਾਤਮਾ ਨੂੰ ਸਦਾ ਹਾਜ਼ਰ ਨਾਜ਼ਰ (ਹਦੂਰਿ) ਸਮਝ। (ਉਹ ਪਰਮਾਤਮਾ ਮਨੁੱਖਾਂ ਦੇ) ਜਨਮ-ਮਰਨ ਦਾ ਦੁਖ ਦੂਰ ਕਰਦਾ ਹੈ ਅਤੇ (ਉਹ ਗੁਰੂ ਦੇ) ਸ਼ਬਦ ਵਿਚ ਵਿਆਪਤ ਰਹਿੰਦਾ ਹੈ। ੧। ਰਹਾਉ।

(ਜੋ) ਸਤਿਸਰੂਪੀ ਪਰਮ ਸੱਤਾ ਦੀ ਸਰਾਹਨਾ (ਸਲਾਹਨਿ) ਕਰਦੇ ਹਨ, ਉਹ (ਖੁਦ) ਸਤਿਸਰੂਪੀ ਹੋ ਜਾਂਦੇ ਹਨ ਅਤੇ ਸੱਚਾ ਨਾਮ ਹੀ (ਉਨ੍ਹਾਂ ਦੇ ਜੀਵਨ ਦਾ) ਆਧਾਰ ਬਣ ਜਾਂਦਾ ਹੈ। (ਜੋ) ਸੱਚੀ ਕਾਰ (ਸ੍ਰੇਸ਼ਠ ਕਰਮ) ਕਰਦੇ ਹਨ, (ਉਨ੍ਹਾਂ ਦਾ) ਸਤਿਸਰੂਪ ਪਰਮਾਤਮਾ ਨਾਲ ਪਿਆਰ ਪੈ ਜਾਂਦਾ ਹੈ। ਸੱਚਾ ਬਾਦਸ਼ਾਹ (ਪਰਮਾਤਮਾ) ਹਰ ਪਾਸੇ ਵਰਤਮਾਨ ਹੈ, (ਉਸ ਨੂੰ) ਕੋਈ ਵੀ ਮਿਟਾ ਨਹੀਂ ਸਕਦਾ। ਮਨਮੁਖ (ਵਿਅਕਤੀ) ਪਰਮਾਤਮਾ ਦੇ ਦੁਆਰ (ਮਹਲ) ਤਕ ਪਹੁੰਚ ਹਾਸਲ ਨਹੀਂ ਕਰ ਸਕਦੇ, (ਕਿਉਂਕਿ) ਝੂਠੇ ਵਿਅਕਤੀ ਝੂਠ ਦੁਆਰਾ ਹੀ ਠਗੇ ਜਾਂਦੇ ਹਨ। ੨। ਹਉਮੈ ਵਿਚ ਗ੍ਰਿਸਤ ਹੋ ਕੇ ਸਾਰਾ ਜਗ ਮਰ ਰਿਹਾ ਹੈ, (ਉਸ ਨੂੰ ਪਤਾ ਹੀ ਨਹੀਂ ਲਗਦਾ ਕਿ) ਗੁਰੂ ਤੋਂ ਬਿਨਾ (ਸਾਰੇ ਸੰਸਾਰ ਵਿਚ) ਘੁਪ ਹਨੇਰਾ ਪਸਰਿਆ ਹੋਇਆ ਹੈ। ਮਾਇਆ ਦੇ ਮੋਹ-ਵਸ (ਉਸ ਨੇ) ਸੁਖ ਪ੍ਰਦਾਨ ਕਰਨ ਵਾਲੇ ਦਾਤਾਰ ਪ੍ਰਭੂ ਨੂੰ

ਸਤਗੁਰੁ ਸੇਵਹਿ ਤਾ ਉਬਰਹਿ ਸਚੁ ਰਖਹਿ ਉਰ ਧਾਰਿ ॥  
ਕਿਰਪਾ ਤੇ ਹਰਿ ਪਾਈਐ ਸਚਿ ਸਬਦਿ ਵੀਚਾਰਿ ॥੩॥

ਸਤਗੁਰੁ ਸੇਵਿ ਮਨੁ ਨਿਰਮਲਾ ਹਉਮੈ ਤਜਿ ਵਿਕਾਰ ॥  
ਆਪੁ ਛੋਡਿ ਜੀਵਤ ਮਰੈ ਗੁਰ ਕੈ ਸਬਦਿ ਵੀਚਾਰ ॥  
ਧੰਧਾ ਧਾਵਤ ਰਹਿ ਗਏ ਲਾਗਾ ਸਾਚਿ ਪਿਆਰੁ ॥  
ਸਚਿ ਰਤੇ ਮੁਖ ਉਜਲੇ ਤਿਤੁ ਸਾਚੈ ਦਰਬਾਰਿ ॥੪॥  
ਸਤਗੁਰੁ ਪੁਰਖੁ ਨ ਮੰਨਿਓ ਸਬਦਿ ਨ ਲਗੇ ਪਿਆਰੁ ॥  
ਇਸਨਾਨੁ ਦਾਨੁ ਜੇਤਾ ਕਰਹਿ ਦੂਜੈ ਭਾਇ ਖੁਆਰੁ ॥  
ਹਰਿ ਜੀਉ ਆਪਣੀ ਕ੍ਰਿਪਾ ਕਰੇ ਤਾ ਲਾਗੈ ਨਾਮ ਪਿਆਰੁ ॥  
ਨਾਨਕ ਨਾਮੁ ਸਮਾਲਿ ਤੂ ਗੁਰ ਕੈ ਹੇਤਿ ਅਪਾਰਿ ॥੫॥੨੦॥੫੩॥

ਸਿਰੀਰਾਗੁ ਮਹਲਾ ੩ ॥  
ਕਿਸੁ ਹਉ ਸੇਵੀ ਕਿਆ ਜਪੁ ਕਰੀ ਸਤਗੁਰ ਪੂਛਉ ਜਾਇ ॥  
ਸਤਗੁਰ ਕਾ ਭਾਣਾ ਮੰਨਿ ਲਈ ਵਿਚਹੁ ਆਪੁ ਗਵਾਇ ॥  
ਏਹਾ ਸੇਵਾ ਚਾਕਰੀ ਨਾਮੁ ਵਸੈ ਮਨਿ ਆਇ ॥  
ਨਾਮੈ ਹੀ ਤੇ ਸੁਖੁ ਪਾਈਐ ਸਚੈ ਸਬਦਿ ਸੁਹਾਇ ॥੧॥  
ਮਨ ਮੇਰੇ ਅਨਦਿਨੁ ਜਾਗੁ ਹਰਿ ਚੇਤਿ ॥  
ਆਪਣੀ ਖੇਤੀ ਰਖਿ ਲੈ ਕੂੰਜ ਪੜੈਗੀ ਖੇਤਿ ॥੧॥ ਰਹਾਉ ॥

ਮਨ ਕੀਆ ਇਛਾ ਪੂਰੀਆ ਸਬਦਿ ਰਹਿਆ ਭਰਪੂਰਿ ॥  
ਭੈ ਭਾਇ ਭਗਤਿ ਕਰਹਿ ਦਿਨੁ ਰਾਤੀ ਹਰਿ ਜੀਉ ਵੇਖੈ ਸਦਾ ਹਦੂਰਿ ॥  
ਸਚੈ ਸਬਦਿ ਸਦਾ ਮਨੁ ਰਾਤਾ ਭ੍ਰਮੁ ਗਇਆ ਸਰੀਰਹੁ ਦੂਰਿ ॥  
ਨਿਰਮਲੁ ਸਾਹਿਬੁ ਪਾਇਆ ਸਾਚਾ ਗੁਣੀ ਗਹੀਰੁ ॥੨॥  
ਜੋ ਜਾਗੇ ਸੇ ਉਬਰੇ ਸੁਤੇ ਗਏ ਮੁਹਾਇ ॥  
ਸਚਾ ਸਬਦੁ ਨ ਪਛਾਣਿਓ ਸੁਪਨਾ ਗਇਆ ਵਿਹਾਇ ॥  
ਸੁੰਦੇ ਘਰ ਕਾ ਪਾਂਹੁਣਾ ਜਿਉ ਆਇਆ ਤਿਉ ਜਾਇ ॥  
ਮਨਮੁਖ ਜਨਮੁ ਬਿਰਥਾ ਗਇਆ ਕਿਆ ਮੁਹੁ ਦੇਸੀ ਜਾਇ ॥੩॥

ਸਭ ਕਿਛੁ ਆਪੇ ਆਪਿ ਹੈ ਹਉਮੈ ਵਿਚਿ ਕਹਨੁ ਨ ਜਾਇ ॥

ਭੁਲਾ ਦਿੱਤਾ ਹੈ। ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਹੀ (ਸੰਸਾਰ ਤੋਂ) ਉੱਧਾਰ (ਉਬਰਹਿ) ਸੰਭਵ ਹੈ। (ਇਸ ਲਈ) ਸੱਚੇ ਪਰਮਾਤਮਾ ਨੂੰ ਹਿਰਦੇ ਵਿਚ ਧਾਰਣ ਕਰਨਾ ਚਾਹੀਦਾ ਹੈ। (ਗੁਰੂ ਦੀ) ਕ੍ਰਿਪਾ ਨਾਲ ਹੀ ਹਰਿ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਸੱਚੇ ਸ਼ਬਦ ਦੁਆਰਾ ਉਸ ਦਾ ਵਿਚਾਰ ਕੀਤਾ ਜਾ ਸਕਦਾ ਹੈ।੩।

ਹਉਮੈ ਅਤੇ ਵਿਕਾਰਾਂ ਨੂੰ ਛੱਡ (ਤਜਿ) ਕੇ ਗੁਰੂ ਦੀ ਸੇਵਾ ਕਰਨ ਨਾਲ ਮਨ ਨਿਰਮਲ ਹੋ ਜਾਂਦਾ ਹੈ। ਗੁਰੂ ਦੇ ਸ਼ਬਦ ਉਤੇ ਵਿਚਾਰ ਕਰਨ ਨਾਲ ਆਪਣੇਪਨ ਦੀ ਭਾਵਨਾ ਖ਼ਤਮ ਹੋ ਜਾਂਦੀ ਹੈ ਅਤੇ (ਮਨੁੱਖ) ਜੀਉਂਦੇ ਜੀ (ਸੰਸਾਰਿਕ ਬੰਧਨਾਂ ਤੋਂ) ਉੱਚਾ ਉਠ ਜਾਂਦਾ ਹੈ। ਸਤਿਸਰੂਪ (ਪਰਮਾਤਮਾ) ਨਾਲ ਪਿਆਰ ਪੈ ਜਾਣ 'ਤੇ ਸੰਸਾਰਿਕ ਦੋੜ ਭਜ (ਧੰਧਾ ਧਾਵਤ) ਖ਼ਤਮ ਹੋ ਜਾਂਦੀ ਹੈ (ਅਰਥਾਤ ਵਿਕਾਰਾਂ ਤੋਂ ਮੁਕਤੀ ਮਿਲ ਜਾਂਦੀ ਹੈ)। ਸੱਚੇ (ਪਰਮਾਤਮਾ) ਦੇ ਪ੍ਰੇਮ ਰੰਗ ਵਿਚ ਰੰਗੇ ਹੋਏ (ਸਾਧਕਾਂ) ਦੇ ਪਰਮਾਤਮਾ ਦੇ ਦੁਆਰ ਉਤੇ ਮੁਖ ਉਜਲੇ ਹੁੰਦੇ ਹਨ (ਅਰਥਾਤ ਸ਼ੋਭਾਸ਼ਾਲੀ ਹੁੰਦੇ ਹਨ)।੪। ਜਿਨ੍ਹਾਂ (ਮਨੁੱਖਾਂ) ਨੇ ਸਤਿਗੁਰੂ ਨੂੰ (ਸਰਪ੍ਰਸਤ) ਨਹੀਂ ਮੰਨਿਆ ਅਤੇ (ਉਸ ਦੇ) ਸ਼ਬਦ ਨਾਲ ਪਿਆਰ ਨਹੀਂ ਪਾਇਆ, (ਉਹ) ਜਿਤਨਾ ਵੀ ਤੀਰਥ-ਇਸ਼ਨਾਨ ਅਤੇ ਪੁੰਨ-ਦਾਨ ਕਰਦੇ ਹਨ, (ਉਹ ਸਾਰਾ) ਦ੍ਰੈਤ-ਭਾਵ (ਦੁਜੈ ਭਾਇ) ਕਾਰਣ ਖੁਆਰ ਹੀ ਕਰਦਾ ਹੈ। (ਜਦੋਂ) ਪਰਮਾਤਮਾ ਆਪਣੀ ਕ੍ਰਿਪਾ ਕਰਦਾ ਹੈ ਤਾਂ ਹਰਿ-ਨਾਮ ਨਾਲ ਪ੍ਰੇਮ ਪੈਂਦਾ ਹੈ। ਹੇ ਨਾਨਕ! ਗੁਰੂ ਨਾਲ ਪ੍ਰੇਮ ਪਾਲ ਕੇ ਤੂੰ ਵੀ ਨਾਮ ਦਾ ਸਿਮਰਨ (ਸਮਾਲਿ) ਕਰ।੫।੨੦।੫੩।

ਸਿਰੀ ਰਾਗੁ ਮਹਲਾ ੩

(ਮੈਂ) ਸਤਿਗੁਰੂ ਨੂੰ ਜਾ ਕੇ ਪੁਛਦਾ ਹਾਂ ਕਿ ਮੈਂ ਕਿਸ ਦੀ ਸੇਵਾ ਕਰਾਂ ਅਤੇ (ਕਿਹੜੇ ਮੰਤ੍ਰ ਦਾ) ਜਪ ਕਰਾਂ। (ਅੰਦਰੋਂ ਹੀ ਇਸ ਦਾ ਉਤਰ ਮਿਲਦਾ ਹੈ ਕਿ ਆਪਣੇ ਮਨ) ਵਿਚੋਂ ਆਪਣੇਪਨ ਦੀ ਭਾਵਨਾ ਖ਼ਤਮ ਕਰਕੇ ਸਤਿਗੁਰੂ ਭਾਣਾ ਮੰਨ ਲਵਾਂ। ਭਾਣਾ ਮੰਨਣਾ ਹੀ (ਗੁਰੂ ਦੀ) ਸੇਵਾ ਅਤੇ ਸੇਵਕੀ ਹੈ। (ਇਸ ਨਾਲ) ਨਾਮ ਮਨ ਵਿਚ ਆ ਵਸਦਾ ਹੈ। ਨਾਮ ਤੋਂ ਹੀ (ਅਧਿਆਤਮਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਸੱਚੇ ਸ਼ਬਦ ਨਾਲ ਸ਼ੋਭਾਸ਼ਾਲੀ ਹੋਈਦਾ ਹੈ।੧। ਹੇ ਮੇਰੇ ਮਨ! ਹਰ ਰੋਜ਼ (ਅਨਦਿਨੁ) ਸਾਵਧਾਨੀ ਨਾਲ ਪਰਮਾਤਮਾ ਨੂੰ ਯਾਦ ਰਖ। ਆਪਣੀ (ਜੀਵਨ ਰੂਪ) ਖੇਤੀ ਨੂੰ ਬਚਾ ਕੇ ਰਖ ਕਿੱਤੇ ਵਿਕਾਰਾਂ ਰੂਪੀ ਕੁੰਜ (ਤੇਰੇ ਸ਼ੁਭ ਕਰਮਾਂ ਨੂੰ) ਚਟ ਨ ਕਰ ਜਾਏ।੧।ਰਹਾਉ।

(ਜੇ ਹਰਿ-ਭਗਤੀ ਕਰਦੇ ਹਨ, ਉਨ੍ਹਾਂ ਦੇ) ਮਨ ਦੀਆਂ ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ ਅਤੇ (ਉਨ੍ਹਾਂ ਨੂੰ) ਸ਼ਬਦ ਰੂਪ ਬ੍ਰਹਮ ਹਰ ਥਾਂ ਵਿਆਪਤ ਪ੍ਰਤੀਤ ਹੁੰਦਾ ਹੈ। (ਉਹ) ਦਿਨ ਰਾਤ ਭੈ ਅਤੇ ਪ੍ਰੇਮ ਨਾਲ ਯੁਕਤ ਭਗਤੀ ਕਰਦੇ ਹਨ ਅਤੇ ਹਰਿ ਨੂੰ ਸਦਾ ਹਾਜ਼ਰ ਨਾਜ਼ਰ (ਹਦੂਰਿ) ਵੇਖਦੇ ਹਨ। (ਉਨ੍ਹਾਂ ਦਾ) ਮਨ ਸਦਾ ਸੱਚੇ ਸ਼ਬਦ ਦੇ ਰੰਗ ਵਿਚ ਰੰਗਿਆ ਰਹਿੰਦਾ ਹੈ ਅਤੇ ਭਰਮ (ਉਨ੍ਹਾਂ ਦੇ) ਸ਼ਰੀਰ ਨੂੰ ਤਿਆਗ ਕੇ ਚਲਾ ਜਾਂਦਾ ਹੈ। ਉਹ ਨਿਰਮਲ ਅਤੇ ਗਹਿਰ ਗੰਭੀਰ (ਗਹੀਰੁ) ਸੱਚੇ ਮਾਲਕ ਨੂੰ ਪ੍ਰਾਪਤ ਕਰ ਲੈਂਦੇ ਹਨ।੨। (ਜੇ ਵਿਕਾਰਾਂ ਤੋਂ) ਸਚੇਤ ਹੋ ਕੇ (ਜੀਵਨ ਜੀਉਂਦੇ ਹਨ) ਉਨ੍ਹਾਂ ਦਾ ਉੱਧਾਰ ਹੋ ਜਾਂਦਾ ਹੈ, ਜੋ (ਮਾਇਆ ਦੇ ਪ੍ਰਭਾਵ ਕਾਰਣ) ਅਚੇਤ ਰਹਿੰਦੇ ਹਨ, ਉਹ ਲੁਟੇ ਹੋਏ (ਮੁਹਾਇ) ਜਾਂਦੇ ਹਨ (ਅਰਥਾਤ ਇਸ ਸੰਸਾਰ ਵਿਚੋਂ ਕੋਈ ਆਤਮਿਕ ਗੁਣ ਅਰਜਿਤ ਕਰਕੇ ਨਹੀਂ ਜਾਂਦੇ)। (ਉਹ) ਸੱਚੇ ਸ਼ਬਦ ਦੀ ਪਛਾਣ ਨਹੀਂ ਕਰਦੇ ਅਤੇ (ਉਨ੍ਹਾਂ ਦਾ ਜੀਵਨ) ਸੁਪਨੇ ਵਾਂਗ ਗੁਜ਼ਰ (ਵਿਹਾਇ) ਜਾਂਦਾ ਹੈ। (ਉਨ੍ਹਾਂ ਦੀ ਸਥਿਤੀ) ਸੁੰਨੇ ਘਰ ਦੇ ਪਰਾਹੁਣੇ ਵਰਗੀ ਹੁੰਦੀ ਹੈ, ਉਹ ਜਿਵੇਂ ਆਉਂਦਾ ਹੈ, ਤਿਵੇਂ ਚਲਾ ਜਾਂਦਾ ਹੈ (ਅਰਥਾਤ ਬਿਨਾ ਕੁਝ ਆਉ ਭਗਤ ਕਰਾਏ ਜਾਂ ਖਾਏ ਪੀਏ ਪਰਤ ਜਾਂਦਾ ਹੈ)। ਮਨਮੁਖ (ਵਿਅਕਤੀ) ਦਾ ਜਨਮ ਵਿਅਰਥ ਚਲਾ ਜਾਂਦਾ ਹੈ। (ਅਜਿਹਾ ਵਿਅਕਤੀ ਭਲਾ) ਅਗੇ ਪਰਮਾਤਮਾ ਦੇ ਦੁਆਰ ਉਤੇ ਜਾ ਕੇ ਕੀ ਮੂੰਹ ਵਿਖਾਏਗਾ।੩।

ਉਹ ਪਰਮਾਤਮਾ ਸਭ ਕੁਝ ਆਪ ਹੀ ਆਪ ਹੈ (ਅਰਥਾਤ ਸਭ ਕੁਝ ਕਰਨ ਦੇ ਸਮਰਥ ਹੈ),

ਗੁਰ ਕੈ ਸਬਦਿ ਪਛਾਣੀਐ ਦੁਖੁ ਹਉਮੈ ਵਿਚਹੁ ਗਵਾਇ ॥  
 ਸਤਗੁਰੁ ਸੇਵਨਿ ਆਪਣਾ ਹਉ ਤਿਨ ਕੈ ਲਾਗਉ ਪਾਇ ॥  
 ਨਾਨਕ ਦਰਿ ਸਚੈ ਸਚਿਆਰ ਹਰਿ ਹਉ ਤਿਨ ਬਲਿਹਾਰੈ ਜਾਉ ॥੪॥੨੧॥੫੪॥

ਸਿਰੀਰਾਗੁ ਮਹਲਾ ੩ ॥  
 ਜੇ ਵੇਲਾ ਵਖਤੁ ਵੀਚਾਰੀਐ ਤਾ ਕਿਤੁ ਵੇਲਾ ਭਗਤਿ ਹੋਇ ॥  
 ਅਨਦਿਨੁ ਨਾਮੇ ਰਤਿਆ ਸਚੇ ਸਚੀ ਸੋਇ ॥  
 ਇਕੁ ਤਿਲੁ ਪਿਆਰਾ ਵਿਸਰੈ ਭਗਤਿ ਕਿਨੇਹੀ ਹੋਇ ॥  
 ਮਨੁ ਤਨੁ ਸੀਤਲੁ ਸਾਚ ਸਿਉ ਸਾਸੁ ਨ ਬਿਰਥਾ ਕੋਇ ॥੧॥  
 ਮੇਰੇ ਮਨ ਹਰਿ ਕਾ ਨਾਮੁ ਧਿਆਇ ॥  
 ਸਾਚੀ ਭਗਤਿ ਤਾ ਬੀਐ ਜਾ ਹਰਿ ਵਸੈ ਮਨਿ ਆਇ ॥੧॥ ਰਹਾਉ ॥

ਸਹਜੇ ਖੇਤੀ ਰਾਹੀਐ ਸਚੁ ਨਾਮੁ ਬੀਜੁ ਪਾਇ ॥  
 ਖੇਤੀ ਜੰਮੀ ਅਗਲੀ ਮਨੁਆ ਰਜਾ ਸਹਜਿ ਸੁਭਾਇ ॥  
 ਗੁਰ ਕਾ ਸਬਦੁ ਅੰਮ੍ਰਿਤੁ ਹੈ ਜਿਤੁ ਪੀਤੈ ਤਿਖ ਜਾਇ ॥  
 ਇਹੁ ਮਨੁ ਸਾਚਾ ਸਚਿ ਰਤਾ ਸਚੇ ਰਹਿਆ ਸਮਾਇ ॥੨॥  
 ਆਖਣੁ ਵੇਖਣੁ ਬੋਲਣਾ ਸਬਦੇ ਰਹਿਆ ਸਮਾਇ ॥  
 ਬਾਣੀ ਵਜੀ ਚਹੁ ਜੁਗੀ ਸਚੇ ਸਚੁ ਸੁਣਾਇ ॥  
 ਹਉਮੈ ਮੇਰਾ ਰਹਿ ਗਇਆ ਸਚੈ ਲਇਆ ਮਿਲਾਇ ॥  
 ਤਿਨ ਕਉ ਮਹਲੁ ਹਦੂਰਿ ਹੈ ਜੋ ਸਚਿ ਰਹੇ ਲਿਵ ਲਾਇ ॥੩॥

ਨਦਰੀ ਨਾਮੁ ਧਿਆਈਐ ਵਿਣੁ ਕਰਮਾ ਪਾਇਆ ਨ ਜਾਇ ॥  
 ਪੂਰੈ ਭਾਗਿ ਸਤਸੰਗਤਿ ਲਹੈ ਸਤਗੁਰੁ ਭੇਟੈ ਜਿਸੁ ਆਇ ॥  
 ਅਨਦਿਨੁ ਨਾਮੇ ਰਤਿਆ ਦੁਖੁ ਬਿਖਿਆ ਵਿਚਹੁ ਜਾਇ ॥  
 ਨਾਨਕ ਸਬਦਿ ਮਿਲਾਵੜਾ ਨਾਮੇ ਨਾਮਿ ਸਮਾਇ ॥੪॥੨੨॥੫੫॥

ਸਿਰੀਰਾਗੁ ਮਹਲਾ ੩ ॥  
 ਆਪਣਾ ਭਉ ਤਿਨ ਪਾਇਓਨੁ ਜਿਨ ਗੁਰ ਕਾ ਸਬਦੁ ਬੀਚਾਰਿ ॥  
 ਸਤਸੰਗਤੀ ਸਦਾ ਮਿਲਿ ਰਹੇ ਸਚੇ ਕੇ ਗੁਣ ਸਾਰਿ ॥

(ਪਰ ਮਨ) ਵਿਚ ਹਉਮੈ ਦਾ ਭਾਵ ਹੋਣ ਕਾਰਣ (ਇਸ ਤੱਥ ਨੂੰ) ਕਿਹਾ ਨਹੀਂ ਜਾ ਸਕਦਾ (ਅਰਥਾਤ ਮਨੁੱਖ ਇਸ ਵਾਸਤਵਿਕਤਾ ਨੂੰ ਸਮਝਦਾ ਨਹੀਂ ਹੈ)। (ਜਦੋਂ) ਗੁਰੂ ਦੇ ਸ਼ਬਦ ਦੀ ਪਛਾਣ ਹੋ ਜਾਂਦੀ ਹੈ ਤਾਂ ਹਉਮੈ ਦੁਆਰਾ ਪੈਦਾ ਹੋਣ ਵਾਲਾ ਦੁਖ (ਮਨ ਵਿਚੋਂ) ਨਿਕਲ ਜਾਂਦਾ ਹੈ। ਜੋ ਆਪਣੇ ਗੁਰੂ ਦੀ ਸੇਵਾ ਕਰਦੇ ਹਨ, ਮੈਂ ਉਨ੍ਹਾਂ ਦੇ ਚਰਣਾਂ ਦੀ ਛੋਹ ਪ੍ਰਾਪਤ ਕਰਨੀ ਲੋਚਦਾ ਹਾਂ। ਹੇ ਨਾਨਕ! ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ (ਜੋ) ਸਤਿਸਰੂਪ ਪਰਮਾਤਮਾ ਦੇ ਦੁਆਰ ਉਤੇ ਸਚਿਆਰ ਹੁੰਦੇ। 18।29।48।

**ਸਿਰੀ ਰਾਗੁ ਮਹਲਾ ੩**

ਜੇ (ਭਗਤੀ ਕਰਨ ਲਈ) ਸਮੇਂ (ਵੇਲਾ) ਜਾਂ ਵਕਤ ਬਾਰੇ ਵਿਚਾਰ ਕਰੀਏ ਤਾਂ ਕਿਸ ਵੇਲੇ ਭਗਤੀ ਹੋ ਸਕਦੀ ਹੈ (ਅਜਿਹੀਆਂ ਸੱਚਾਂ ਵਿਚ ਪਏ ਰਹਿਣ ਨਾਲ ਭਗਤੀ ਹੋਣੋਂ ਰਹਿ ਜਾਂਦੀ ਹੈ)। (ਅਸਲ ਵਿਚ) ਹਰ ਰੋਜ਼ (ਅਨਦਿਨੁ) ਨਾਮ ਵਿਚ ਰੰਗੇ ਰਹਿਣ ਨਾਲ ਸਤਿਸਰੂਪੀ ਹੋ ਜਾਈਦਾ ਹੈ ਅਤੇ ਸੱਚੀ ਸ਼ੋਭਾ (ਦਾ ਵਿਸਤਾਰ) ਹੁੰਦਾ ਹੈ। (ਜੋ) ਪਰਮਾਤਮਾ ਇਕ ਛਿਣ ਲਈ ਭੁਲ ਜਾਏ, ਤਾਂ ਉਹ ਕਿਹੋ ਜਿਹੀ ਭਗਤੀ ਹੋਈਗੀ। (ਸੱਚੀ ਭਗਤੀ ਤਾਂ ਉਹ ਹੈ ਕਿ) ਸਤਿ ਸਰੂਪ (ਨਾਲ ਪ੍ਰੇਮ ਪਾ ਕੇ) ਮਨ ਅਤੇ ਤਨ ਸ਼ਾਤ ਹੋ ਜਾਏ ਅਤੇ ਇਕ ਸੁਆਸ ਵੀ ਵਿਅਰਥ ਨ ਜਾਏ। 19। ਹੇ ਮੇਰੇ ਮਨ! ਹਰਿ ਦੇ ਨਾਮ ਦੀ ਆਰਾਧਨਾ ਕਰ। ਸੱਚੀ ਭਗਤੀ ਤਾਂ ਹੀ ਹੁੰਦੀ ਹੈ ਜੋ ਪ੍ਰਭੂ ਆ ਕੇ ਮਨ ਵਿਚ ਵਸ ਜਾਏ। 19। ਰਹਾਉ।

(ਜੀਵਨ ਰੂਪੀ) ਖੇਤੀ ਸਹਿਜ ਭਾਵ ਨਾਲ ਬੀਜਣੀ (ਰਾਹੀਏ) ਚਾਹੀਦੀ ਹੈ ਅਤੇ ਉਸ ਵਿਚ ਸਤਿਨਾਮ ਦਾ ਬੀਜ ਪਾਣਾ ਚਾਹੀਦਾ ਹੈ। (ਅਜਿਹੀ ਵਿਧੀ ਨਾਲ ਜੀਵਨ ਦੇ ਸੁਭ ਕਰਮਾਂ ਰੂਪੀ) ਖੇਤੀ ਬਹੁਤ ਪ੍ਰਫੁਲਿਤ ਹੁੰਦੀ ਹੈ ਅਤੇ ਸਹਿਜ ਸੁਭਾ ਮਨ ਤ੍ਰਿਪਤ ਹੋ ਜਾਂਦਾ ਹੈ (ਅਰਥਾਤ ਰਜ ਜਾਂਦਾ ਹੈ)। ਗੁਰੂ ਦਾ ਸ਼ਬਦ ਅੰਮ੍ਰਿਤ ਸਰੂਪ ਹੈ ਜਿਸ ਨੂੰ ਪੀਣ ਨਾਲ (ਵਿਕਾਰਾਂ ਦੀ) ਪਿਆਸ (ਤਿਖ) ਬੁਝ ਜਾਂਦੀ ਹੈ। (ਸ਼ਬਦ-ਅੰਮ੍ਰਿਤ ਪਾਨ ਕਰਨ ਨਾਲ) ਇਹ ਸੱਚਾ ਮਨ ਸੱਚੇ ਪ੍ਰੇਮ ਵਿਚ ਮਗਨ ਹੋ ਜਾਂਦਾ ਹੈ ਅਤੇ ਸਤਿਸਰੂਪ ਵਿਚ ਸਮਾਇਆ ਰਹਿੰਦਾ ਹੈ। 20। (ਭਗਤ ਸਾਧਕ ਦਾ) ਕਹਿਣਾ, ਵੇਖਣਾ ਅਤੇ ਬੋਲਣਾ ਸ਼ਬਦ ਵਿਚ ਹੀ ਸਮਾਇਆ ਰਹਿੰਦਾ ਹੈ (ਅਰਥਾਤ ਸ਼ਬਦ ਅਨਰੂਪ ਹੀ ਉਹ ਸਭ ਕੁਝ ਕਰਦਾ ਹੈ)। (ਉਸ ਦੇ) ਸੱਚੇ ਸੱਚ ਸੁਣਾਏ ਬੋਲ ਚੌਹਾਂ ਯੁਗਾਂ ਵਿਚ ਪ੍ਰਸਿੱਧੀ (ਵਜੀ) ਪ੍ਰਾਪਤ ਕਰ ਲੈਂਦੇ ਹਨ। (ਉਨ੍ਹਾਂ ਦੀ) ਹਉਮੈ ਅਤੇ ਮੇਰਾ-ਪਨ ਖਤਮ ਹੋ ਜਾਂਦਾ ਹੈ ਅਤੇ ਸਤਿਸਰੂਪ ਪਰਮਾਤਮਾ (ਉਨ੍ਹਾਂ ਨੂੰ ਆਪਣੇ ਵਿਚ) ਮਿਲਾ ਲੈਂਦਾ ਹੈ। ਜੋ (ਸਾਧਕ) ਸੱਚੇ ਪਰਮਾਤਮਾ ਵਿਚ ਲਿਵ ਲਗਾਉਂਦੇ ਹਨ, ਉਨ੍ਹਾਂ ਨੂੰ ਪ੍ਰਭੂ ਦੀ ਹਜ਼ੂਰੀ (ਹਦੂਰਿ) ਵਿਚ ਠਿਕਾਣਾ ਮਿਲਦਾ ਹੈ। 21।

ਕ੍ਰਿਪਾ-ਦ੍ਰਿਸ਼ਟੀ (ਨਦਰੀ) ਨਾਲ ਹੀ ਨਾਮ ਦੀ ਆਰਾਧਨਾ ਹੁੰਦੀ ਹੈ ਅਤੇ ਪਰਮਾਤਮਾ ਦੀ ਮਿਹਰ ਤੋਂ ਬਿਨਾ (ਨਾਮ ਦੀ) ਪ੍ਰਾਪਤੀ ਨਹੀਂ ਹੁੰਦੀ। (ਅਰਥਾਤਰ-ਸ੍ਰੇਸ਼ਠ ਕਰਮ ਕੀਤੇ ਬਿਨਾ ਨਾਮ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ)। ਜਿਸ ਨੂੰ ਸਤਿਗੁਰੂ ਆ ਕੇ ਮਿਲਦਾ ਹੈ, ਉਹ ਪੂਰੇ ਭਾਗਾਂ ਕਾਰਣ ਸਤਿਸੰਗਤ ਦੀ ਪ੍ਰਾਪਤੀ ਕਰਦਾ ਹੈ। (ਉਹ) ਹਰ ਰੋਜ਼ ਨਾਮ ਦੇ ਰੰਗ ਵਿਚ ਰੰਗਿਆ ਰਹਿੰਦਾ ਹੈ ਅਤੇ (ਉਸ ਦੇ ਮਨ) ਵਿਚੋਂ ਮਾਇਆਵੀ (ਬਿਖਿਆ) ਦੁਖ ਦੂਰ ਹੋ ਜਾਂਦੇ ਹਨ। ਹੇ ਨਾਨਕ! ਗੁਰੂ ਦਾ ਸ਼ਬਦ (ਪਰਮਾਤਮਾ ਨਾਲ) ਮਿਲਾਪ ਕਰਾਉਣ ਵਾਲਾ (ਸਾਧਨ) ਹੈ। (ਇਸ ਤਰ੍ਹਾਂ ਮਿਲਿਆ ਸਾਧਕ) ਪਰਮਾਤਮਾ ਦੇ ਨਾਮ ਵਿਚ ਪੂਰੀ ਤਰ੍ਹਾਂ ਸਮਾ ਜਾਂਦਾ ਹੈ (ਅਰਥਾਤ ਬ੍ਰਹਮ-ਰੂਪ ਹੋ ਜਾਂਦਾ ਹੈ)। 18।22।44।

**ਸਿਰੀ ਰਾਗੁ ਮਹਲਾ ੩**

(ਪਰਮਾਤਮਾ ਨੇ) ਆਪਣਾ ਭੈ ਉਨ੍ਹਾਂ (ਦੇ ਹਿਰਦਿਆਂ ਵਿਚ) ਪਾਇਆ ਹੈ, ਜਿਨ੍ਹਾਂ ਨੇ ਗੁਰੂ ਦੇ ਸ਼ਬਦ ਦਾ ਵਿਚਾਰ ਕੀਤਾ ਹੈ। (ਉਹ) ਸਤਿਸੰਗਤ ਵਿਚ ਸਦਾ ਸ਼ਾਮਲ ਰਹਿੰਦੇ ਹਨ ਅਤੇ ਸਤਿਸਰੂਪ ਪ੍ਰਭੂ ਦੇ ਗੁਣ ਸੰਭਾਲਦੇ (ਸਾਰਿ) ਹਨ (ਅਰਥਾਤ ਯਾਦ ਕਰਦੇ ਹਨ)। (ਪਰਮਾਤਮਾ ਨੇ ਉਨ੍ਹਾਂ ਮਨੁੱਖਾਂ



ਦੁਬਿਧਾ ਮੈਲੁ ਚੁਕਾਈਅਨੁ ਹਰਿ ਰਾਖਿਆ ਉਰ ਧਾਰਿ ॥  
 ਸਚੀ ਬਾਣੀ ਸਚੁ ਮਨਿ ਸਚੇ ਨਾਲਿ ਪਿਆਰੁ ॥੧॥  
 ਮਨ ਮੇਰੇ ਹਉਮੈ ਮੈਲੁ ਭਰ ਨਾਲਿ ॥  
 ਹਰਿ ਨਿਰਮਲੁ ਸਦਾ ਸੋਹਣਾ ਸਬਦਿ ਸਵਾਰਣਹਾਰੁ ॥੧॥ ਰਹਾਉ ॥

ਸਚੈ ਸਬਦਿ ਮਨੁ ਮੋਹਿਆ ਪ੍ਰਭਿ ਆਪੇ ਲਏ ਮਿਲਾਇ ॥  
 ਅਨਦਿਨੁ ਨਾਮੇ ਰਤਿਆ ਜੋਤੀ ਜੋਤਿ ਸਮਾਇ ॥  
 ਜੋਤੀ ਹੁ ਪ੍ਰਭੁ ਜਾਪਦਾ ਬਿਨੁ ਸਤਗੁਰ ਬੁਝ ਨ ਪਾਇ ॥  
 ਜਿਨ ਕਉ ਪੂਰਬਿ ਲਿਖਿਆ ਸਤਗੁਰੁ ਭੇਟਿਆ ਤਿਨ ਆਇ ॥੨॥  
 ਵਿਣੁ ਨਾਵੈ ਸਭ ਡੁਮਣੀ ਦੂਜੈ ਭਾਇ ਖੁਆਇ ॥  
 ਤਿਸੁ ਬਿਨੁ ਘੜੀ ਨ ਜੀਵਦੀ ਦੁਖੀ ਰੈਣਿ ਵਿਹਾਇ ॥  
 ਭਰਮਿ ਭੁਲਾਣਾ ਅੰਧੁਲਾ ਫਿਰਿ ਫਿਰਿ ਆਵੈ ਜਾਇ ॥  
 ਨਦਰਿ ਕਰੇ ਪ੍ਰਭੁ ਆਪਣੀ ਆਪੇ ਲਏ ਮਿਲਾਇ ॥੩॥

ਸਭੁ ਕਿਛੁ ਸੁਣਦਾ ਵੇਖਦਾ ਕਿਉ ਮੁਕਰਿ ਪਇਆ ਜਾਇ ॥  
 ਪਾਪੇ ਪਾਪੁ ਕਮਾਵਦੇ ਪਾਪੇ ਪਚਰਿ ਪਚਾਇ ॥  
 ਸੋ ਪ੍ਰਭੁ ਨਦਰਿ ਨ ਆਵਈ ਮਨਮੁਖਿ ਬੁਝ ਨ ਪਾਇ ॥  
 ਜਿਸੁ ਵੇਖਾਲੇ ਸੋਈ ਵੇਖੈ ਨਾਨਕ ਗੁਰਮੁਖਿ ਪਾਇ ॥੪॥੨੩॥੫੬॥

ਸ੍ਰੀਰਾਗੁ ਮਹਲਾ ੩ ॥  
 ਬਿਨੁ ਗੁਰ ਰੋਗੁ ਨ ਤੁਟਈ ਹਉਮੈ ਪੀੜ ਨ ਜਾਇ ॥  
 ਗੁਰ ਪਰਸਾਦੀ ਮਨਿ ਵਸੈ ਨਾਮੇ ਰਹੈ ਸਮਾਇ ॥  
 ਗੁਰ ਸਬਦੀ ਹਰਿ ਪਾਈਐ ਬਿਨੁ ਸਬਦੈ ਭਰਮਿ ਭੁਲਾਇ ॥੧॥  
 ਮਨ ਰੇ ਨਿਜ ਘਰਿ ਵਾਸਾ ਹੋਇ ॥  
 ਰਾਮ ਨਾਮੁ ਸਾਲਾਹਿ ਤੂ ਫਿਰਿ ਆਵਣ ਜਾਣੁ ਨ ਹੋਇ ॥੧॥ ਰਹਾਉ ॥

ਹਰਿ ਇਕੋ ਦਾਤਾ ਵਰਤਦਾ ਦੂਜਾ ਅਵਰੁ ਨ ਕੋਇ ॥  
 ਸਬਦਿ ਸਾਲਾਹੀ ਮਨਿ ਵਸੈ ਸਹਜੇ ਹੀ ਸੁਖੁ ਹੋਇ ॥  
 ਸਭ ਨਦਰੀ ਅੰਦਰਿ ਵੇਖਦਾ ਜੈ ਭਾਵੈ ਤੈ ਦੇਇ ॥੨॥  
 ਹਉਮੈ ਸਭਾ ਗਣਤ ਹੈ ਗਣਤੈ ਨਉ ਸੁਖੁ ਨਾਹਿ ॥  
 ਬਿਖੁ ਕੀ ਕਾਰ ਕਮਾਵਣੀ ਬਿਖੁ ਹੀ ਮਾਹਿ ਸਮਾਹਿ ॥  
 ਬਿਨੁ ਨਾਵੈ ਠਉਰੁ ਨ ਪਾਇਨੀ ਜਮਪੁਰਿ ਦੂਖ ਸਹਾਹਿ ॥੩॥

ਦੀ) ਦੋ ਚਿੱਤੀ (ਦੁਬਿਧਾ) ਰੂਪੀ ਮੈਲ ਖਤਮ (ਚੁਕਾਈਅਨ) ਕਰ ਦਿੱਤੀ ਹੈ। (ਫਲਸਰੂਪ ਉਨ੍ਹਾਂ ਨੇ) ਪ੍ਰਭੂ ਨੂੰ ਹਿਰਦੇ (ਉਹ) ਵਿਚ ਧਾਰਣ ਕਰ ਲਿਆ ਹੈ। (ਉਨ੍ਹਾਂ ਦੇ) ਬੋਲ ਸੱਚੇ ਹਨ, ਮਨ ਵਿਚ ਸੱਚ ਦਾ ਨਿਵਾਸ ਹੈ ਅਤੇ ਸੱਚੇ ਪਰਮਾਤਮਾ ਨਾਲ ਉਨ੍ਹਾਂ ਦਾ ਪਿਆਰ ਹੈ। ੧। ਹੇ ਮਨ! (ਤੂੰ) ਹਉਮੈ ਦੀ ਮੈਲ ਨਾਲ ਭਰਿਆ ਹੋਇਆ ਹੈ (ਅਰਥਾਤ ਪੂਰੀ ਤਰ੍ਹਾਂ ਲਿਬੜਿਆ ਹੋਇਆ ਹੈ)। (ਪਰ) ਪਰਮਾਤਮਾ ਸਦਾ ਨਿਰਮਲ, ਸੁੰਦਰ ਅਤੇ ਸ਼ਬਦ ਦੁਆਰਾ (ਜੀਵਾਂ ਨੂੰ) ਸਵਾਰਨ ਵਾਲਾ ਹੈ। ੧। ੧੪੭।

(ਜਿਨ੍ਹਾਂ ਦਾ) ਮਨ ਸੱਚੇ ਸ਼ਬਦ ਨਾਲ ਮੋਹਿਆ ਹੋਇਆ ਹੈ, (ਉਨ੍ਹਾਂ ਨੂੰ) ਪ੍ਰਭੂ ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। (ਉਹ) ਹਰ ਵਕਤ ਨਾਮ ਵਿਚ ਰੰਗੇ ਰਹਿੰਦੇ ਹਨ ਅਤੇ ਉਨ੍ਹਾਂ ਦੀ (ਅੰਦਰਲੀ) ਜੋਤਿ ਬ੍ਰਹਮਜੋਤਿ ਵਿਚ ਮਿਲ ਜਾਂਦੀ ਹੈ। ਪਰਮਾਤਮਾ (ਅੰਦਰਲੀ) ਜੋਤਿ ਦੁਆਰਾ ਪ੍ਰਤੀਤ ਹੁੰਦਾ ਹੈ, (ਪਰ ਇਸ ਜੋਤਿ ਦੀ) ਸੂਝ ਗੁਰੂ ਤੋਂ ਬਿਨਾ ਪ੍ਰਾਪਤ ਨਹੀਂ ਹੁੰਦੀ। ਜਿਨ੍ਹਾਂ ਦੇ ਭਾਗਾਂ ਵਿਚ ਪਹਿਲਾਂ ਤੋਂ ਹੀ (ਧੁਰੋਂ) ਲਿਖਿਆ (ਹੋਇਆ ਹੁੰਦਾ ਹੈ), ਉਨ੍ਹਾਂ ਨੂੰ ਹੀ ਸਤਿਗੁਰੂ ਆ ਕੇ ਮਿਲਦਾ ਹੈ। ੨। ਗੁਰੂ ਤੋਂ ਬਿਨਾ ਸਾਰੀ ਖਲਕਤ ਦੋ-ਮਨੀ (ਫੁਮਣੀ) ਹੈ ਅਤੇ ਦੂਜੇ ਭਾਵ ਕਰਕੇ ਖੁਆਰ (ਖੁਆਇ) ਹੋ ਰਹੀ ਹੈ। ਉਸ (ਨਾਮ) ਤੋਂ ਬਿਨਾ (ਉਹ) ਇਕ ਘੜੀ ਲਈ ਵੀ ਜੀਵਿਤ ਨਹੀਂ ਰਹਿ ਸਕਦੀ, ਉਸ ਦੀ ਜੀਵਨ ਰੂਪ ਰਾਤ ਦੁਖੀ ਅਵਸਥਾ ਵਿਚ ਬੀਤਦੀ (ਵਿਹਾਇ) ਹੈ। ਭਰਮਾਂ ਵਿਚ ਭੁਲਿਆ ਹੋਇਆ ਅਗਿਆਨੀ (ਮਨੁੱਖ) ਬਾਰ ਬਾਰ (ਸੰਸਾਰ ਵਿਚ) ਆਉਂਦਾ ਜਾਂਦਾ ਹੈ (ਅਰਥਾਤ ਆਵਾਗਵਣ ਵਿਚ ਰੁਝਿਆ ਰਹਿੰਦਾ ਹੈ)। (ਜੇ) ਪਰਮਾਤਮਾ (ਉਸ ਉਤੇ) ਆਪਣੀ ਕ੍ਰਿਪਾ ਦ੍ਰਿਸ਼ਟੀ ਕਰੇ ਤਾਂ ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੩।

(ਉਹ ਪਰਮਾਤਮਾ) ਸਾਰੀ (ਸੰਸਾਰਿਕ) ਗਤਿਵਿਧੀ ਨੂੰ ਸੁਣਦਾ ਅਤੇ ਵੇਖਦਾ ਹੈ, ਫਿਰ ਕਿਵੇਂ (ਆਪਣੇ ਕੁਕਰਮਾਂ ਤੋਂ) ਇਨਕਾਰੀ (ਮੁਕਰਿ) ਹੋਇਆ ਜਾ ਸਕਦਾ ਹੈ। (ਮਨੁੱਖ ਵਿਅਕਤੀ) ਪਾਪ ਹੀ ਪਾਪ ਕਰਦੇ ਹਨ ਅਤੇ ਪਾਪਾਂ ਵਿਚ ਹੀ ਖੁਆਰ (ਪਚਹਿ) ਹੁੰਦੇ ਹਨ, (ਉਨ੍ਹਾਂ ਨੂੰ) ਉਹ ਪ੍ਰਭੂ ਨਜ਼ਰ ਨਹੀਂ ਆਉਂਦਾ। (ਅਸਲ ਵਿਚ) ਮਨੁੱਖ ਵਿਅਕਤੀ (ਇਸ ਭੇਦ ਨੂੰ) ਸਮਝ ਹੀ ਨਹੀਂ ਸਕਦਾ। ਹੇ ਨਾਨਕ! ਜਿਸ ਨੂੰ ਪਰਮਾਤਮਾ (ਬ੍ਰਹਮ ਜੋਤਿ) ਵਿਖਾਉਂਦਾ ਹੈ, ਉਹੀ ਵੇਖ ਸਕਦਾ ਹੈ। (ਇਸ ਪ੍ਰਕਾਰ ਦੀ ਸੂਝ) ਕੋਈ ਗੁਰਮੁਖ (ਵਿਅਕਤੀ) ਹੀ ਪ੍ਰਾਪਤ ਕਰਦਾ ਹੈ। ੪। ੨੩। ੧੫੬।

### ਸ੍ਰੀ ਰਾਗੁ ਮਹਲਾ ੩

ਗੁਰੂ ਤੋਂ ਬਿਨਾ (ਮਨੁੱਖ ਦੇ ਅੰਦਰੋਂ) ਨ ਹਉਮੈ ਦਾ ਰੋਗ ਖਤਮ ਹੁੰਦਾ (ਤੁਟਈ) ਹੈ ਅਤੇ ਨ ਹੀ (ਇਸ ਦੁਆਰਾ ਪੈਦਾ ਹੋਈ) ਪੀੜ ਜਾਂਦੀ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਜਦੋਂ ਨਾਮ) ਮਨ ਵਿਚ ਵਸਦਾ ਹੈ (ਤਾਂ ਜੀਵਾਤਮਾ ਦੀ) ਨਾਮ ਵਿਚ ਹੀ ਸਮਾਈ ਹੋ ਜਾਂਦੀ ਹੈ। ਗੁਰੂ-ਸ਼ਬਦ ਦੁਆਰਾ ਹੀ ਹਰਿ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਸ਼ਬਦ ਤੋਂ ਬਿਨਾ (ਮਨੁੱਖ) ਭਰਮਾਂ ਵਿਚ ਹੀ ਭੁਲਿਆ ਰਹਿੰਦਾ ਹੈ। ੧। ਹੇ ਮਨ! (ਇਸ ਤਰ੍ਹਾਂ) ਆਪਣੇ ਆਤਮ-ਸਰੂਪੀ ਘਰ ਵਿਚ ਵਾਸਾ ਹੁੰਦਾ ਹੈ। ਤੂੰ ਰਾਮ-ਨਾਮ ਦੀ ਸਰਾਹਨਾ ਕਰ, ਫਿਰ (ਸੰਸਾਰ ਵਿਚ) ਆਉਣ ਜਾਣ ਦੀ ਪ੍ਰਕ੍ਰਿਆ (ਆਵਾਗਵਣ) ਬੰਦ ਹੋ ਜਾਂਦੀ ਹੈ। ੧। ੧੪੭।

ਇਕ ਦਾਤਾਰ ਪਰਮਾਤਮਾ ਹੀ (ਸਭ ਥਾਵਾਂ ਵਿਚ) ਵਿਚਰ ਰਿਹਾ ਹੈ, (ਉਸ ਤੋਂ ਭਿੰਨ) ਹੋਰ ਕੋਈ ਦੂਜਾ ਨਹੀਂ ਹੈ। ਗੁਰੂ ਦੇ ਸ਼ਬਦ ਰਾਹੀਂ (ਉਸ ਦੀ ਕੀਤੀ) ਸਰਾਹਨਾ (ਸਾਲਾਹੀ) ਨਾਲ (ਪਰਮਾਤਮਾ) ਮਨ ਵਿਚ ਆ ਵਸਦਾ ਹੈ ਅਤੇ ਸਹਿਜ ਸੁਭਾ ਸੁਖ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। (ਪਰਮਾਤਮਾ ਦੀ) ਨਜ਼ਰ ਹੇਠਾਂ ਸਭ ਕੋਈ ਹੈ, (ਉਹ ਸਭ ਨੂੰ) ਵੇਖਦਾ ਹੈ ਅਤੇ ਜਿਸ ਨੂੰ ਚਾਹੁੰਦਾ ਹੈ (ਨਾਮ ਦੀ ਦਾਤ) ਦਿੰਦਾ ਹੈ। ੨। ਹਉਮੈ ਹੀ ਸਭ ਪ੍ਰਕਾਰ ਦੀ ਚਿੰਤਾ (ਗਣਤ) (ਦਾ ਕਾਰਣ ਹੈ)। ਚਿੰਤਾ-ਗੁਸਤ ਵਿਅਕਤੀ ਨੂੰ (ਕਿਸੇ ਪ੍ਰਕਾਰ ਦਾ ਕੋਈ) ਸੁਖ ਪ੍ਰਾਪਤ ਨਹੀਂ ਹੁੰਦਾ। (ਹਉਮੈ ਦੀ ਬਿਰਤੀ ਵਿਚ ਸਦਾ) ਵਿਸ਼ੈਲੀ ਕਾਰ ਕਮਾਈ ਜਾਂਦੀ ਹੈ (ਅਰਥਾਤ ਮਾੜੇ ਕਰਮ ਕੀਤੇ ਜਾਂਦੇ ਹਨ), (ਅਜਿਹੀ ਕਮਾਈ ਕਰਨ ਵਾਲੇ) ਵਿਸ਼ ਵਿਚ ਹੀ ਗਰਕ ਹੋਏ ਰਹਿੰਦੇ ਹਨ। ਨਾਮ ਤੋਂ ਬਿਨਾ ਸਦੀਵੀ ਠਿਕਾਣਾ ਨਹੀਂ ਮਿਲਦਾ ਅਤੇ ਜਮਪੁਰੀ

ਜੀਉ ਪਿੰਡੁ ਸਭੁ ਤਿਸ ਦਾ ਤਿਸੈ ਦਾ ਆਧਾਰੁ ॥  
 ਗੁਰ ਪਰਸਾਦੀ ਬੁਝੀਐ ਤਾ ਪਾਏ ਮੋਖ ਦੁਆਰੁ ॥  
 ਨਾਨਕ ਨਾਮੁ ਸਲਾਹਿ ਤੂੰ ਅੰਤੁ ਨ ਪਾਰਾਵਾਰੁ ॥੪॥੨੪॥੫੭॥

ਸਿਰੀਰਾਗੁ ਮਹਲਾ ੩ ॥  
 ਤਿਨਾ ਅਨੰਦੁ ਸਦਾ ਸੁਖੁ ਹੈ ਜਿਨਾ ਸਚੁ ਨਾਮੁ ਆਧਾਰੁ ॥  
 ਗੁਰ ਸਬਦੀ ਸਚੁ ਪਾਇਆ ਦੂਖ ਨਿਵਾਰਣਹਾਰੁ ॥  
 ਸਦਾ ਸਦਾ ਸਾਚੇ ਗੁਣ ਗਾਵਹਿ ਸਾਚੈ ਨਾਇ ਪਿਆਰੁ ॥  
 ਕਿਰਪਾ ਕਰਿ ਕੈ ਆਪਣੀ ਦਿਤੋਨੁ ਭਗਤਿ ਭੰਡਾਰੁ ॥੧॥  
 ਮਨ ਰੇ ਸਦਾ ਅਨੰਦੁ ਗੁਣ ਗਾਇ ॥  
 ਸਚੀ ਬਾਣੀ ਹਰਿ ਪਾਈਐ ਹਰਿ ਸਿਉ ਰਹੈ ਸਮਾਇ ॥੧॥ ਰਹਾਉ ॥

ਸਚੀ ਭਗਤੀ ਮਨੁ ਲਾਲੁ ਥੀਆ ਰਤਾ ਸਹਜਿ ਸੁਭਾਇ ॥  
 ਗੁਰ ਸਬਦੀ ਮਨੁ ਮੋਹਿਆ ਕਹਣਾ ਕਛੁ ਨ ਜਾਇ ॥  
 ਜਿਹਵਾ ਰਤੀ ਸਬਦਿ ਸਚੈ ਅੰਮ੍ਰਿਤੁ ਪੀਵੈ ਰਸਿ ਗੁਣ ਗਾਇ ॥  
 ਗੁਰਮੁਖਿ ਏਹੁ ਰੰਗੁ ਪਾਈਐ ਜਿਸ ਨੇ ਕਿਰਪਾ ਕਰੇ ਰਜਾਇ ॥੨॥  
 ਸੰਸਾ ਇਹੁ ਸੰਸਾਰੁ ਹੈ ਸੁਤਿਆ ਰੈਣਿ ਵਿਹਾਇ ॥  
 ਇਕਿ ਆਪਣੈ ਭਾਣੈ ਕਢਿ ਲਇਅਨੁ ਆਪੇ ਲਇਓਨੁ ਮਿਲਾਇ ॥  
 ਆਪੇ ਹੀ ਆਪਿ ਮਨਿ ਵਸਿਆ ਮਾਇਆ ਮੋਹੁ ਚੁਕਾਇ ॥  
 ਆਪਿ ਵਡਾਈ ਦਿਤੀਅਨੁ ਗੁਰਮੁਖਿ ਦੇਇ ਬੁਝਾਇ ॥੩॥

ਸਭਨਾ ਕਾ ਦਾਤਾ ਏਕੁ ਹੈ ਭੁਲਿਆ ਲਏ ਸਮਝਾਇ ॥  
 ਇਕਿ ਆਪੇ ਆਪਿ ਖੁਆਇਅਨੁ ਦੂਜੈ ਛਡਿਅਨੁ ਲਾਇ ॥  
 ਗੁਰਮਤੀ ਹਰਿ ਪਾਈਐ ਜੋਤੀ ਜੋਤਿ ਮਿਲਾਇ ॥  
 ਅਨਦਿਨੁ ਨਾਮੇ ਰਤਿਆ ਨਾਨਕ ਨਾਮਿ ਸਮਾਇ ॥੪॥੨੫॥੫੮॥

ਸਿਰੀਰਾਗੁ ਮਹਲਾ ੩ ॥  
 ਗੁਣਵੰਤੀ ਸਚੁ ਪਾਇਆ ਤ੍ਰਿਸਨਾ ਤਜਿ ਵਿਕਾਰ ॥  
 ਗੁਰ ਸਬਦੀ ਮਨੁ ਰੰਗਿਆ ਰਸਨਾ ਪ੍ਰੇਮ ਪਿਆਰਿ ॥  
 ਬਿਨੁ ਸਤਿਗੁਰ ਕਿਨੈ ਨ ਪਾਇਓ ਕਰਿ ਵੇਖਹੁ ਮਨਿ ਵੀਚਾਰਿ ॥  
 ਮਨਮੁਖ ਮੈਲੁ ਨ ਉਤਰੈ ਜਿਚਰੁ ਗੁਰ ਸਬਦਿ ਨ ਕਰੇ ਪਿਆਰੁ ॥੧॥  
 ਮਨ ਮੇਰੇ ਸਤਿਗੁਰ ਕੈ ਭਾਣੈ ਚਲੁ ॥  
 ਨਿਜ ਘਰਿ ਵਸਹਿ ਅੰਮ੍ਰਿਤੁ ਪੀਵਹਿ ਤਾ ਸੁਖ ਲਹਹਿ ਮਹਲੁ ॥੧॥ ਰਹਾਉ ॥

ਦੇ ਦੁਖ ਸਹਾਰਨੇ ਪੈਂਦੇ ਹਨ।੩।(ਮਨੁੱਖ ਦਾ) ਜੀਵ ਅਤੇ ਸ਼ਰੀਰ ਸਭ ਉਸ (ਪਰਮਾਤਮਾ) ਦਾ ਹੈ ਅਤੇ ਉਸੇ ਦਾ ਆਸਰਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਸੋਝੀ ਪ੍ਰਾਪਤ ਹੋਣ 'ਤੇ ਹੀ ਮੁਕਤੀ ਦਾ ਦੁਆਰ ਉਪਲਬਧ ਹੁੰਦਾ ਹੈ (ਅਰਥਾਤ ਸੰਸਾਰਿਕ ਪ੍ਰਪੰਚ ਤੋਂ ਖਲਾਸੀ ਹੁੰਦੀ ਹੈ)। ਹੇ ਨਾਨਕ ! ਤੂੰ ਨਾਮ ਦੀ ਸਰਾਹਨਾ ਕਰ, ਜਿਸ ਦਾ ਕੋਈ ਅੰਤ ਨਹੀ, ਨ ਹੀ ਆਰ-ਪਾਰ ਦੀ ਸੀਮਾ ਹੈ।੪।੨੪।੫੭।

ਸਿਰੀ ਰਾਗੁ ਮਹਲਾ ੩

ਉਨ੍ਹਾਂ ਨੂੰ ਸਦਾ ਆਨੰਦ ਅਤੇ ਸੁਖ ਪ੍ਰਾਪਤ ਹਨ ਜਿਨ੍ਹਾਂ ਨੂੰ ਸੱਚੇ ਨਾਮ ਦਾ ਆਧਾਰ ਮਿਲਿਆ ਹੋਇਆ ਹੈ। (ਉਨ੍ਹਾਂ ਨੇ) ਗੁਰੂ ਦੇ ਸ਼ਬਦ ਦੁਆਰਾ ਦੁਖਾਂ ਨੂੰ ਦੂਰ ਕਰਨ ਵਾਲੇ (ਨਿਵਾਰਣਹਾਰ) ਸੱਚ ਦੀ ਪ੍ਰਾਪਤੀ ਕਰ ਲਈ ਹੈ। (ਉਹ) ਹਮੇਸ਼ਾਂ ਸੱਚੇ ਪਰਮਾਤਮਾ ਦੇ ਗੁਣ ਗਾਉਂਦੇ ਹਨ ਅਤੇ ਸੱਚੇ ਨਾਮ ਨਾਲ ਪਿਆਰ ਪਾਉਂਦੇ ਹਨ। (ਪਰਮਾਤਮਾ) ਆਪਣੀ ਕ੍ਰਿਪਾ ਕਰਕੇ ਉਨ੍ਹਾਂ ਨੂੰ ਭਗਤੀ ਦਾ ਖਜ਼ਾਨਾ ਬਖਸ਼ ਦਿੰਦਾ ਹੈ।੧। ਹੇ ਮਨ ! (ਪਰਮਾਤਮਾ ਦੇ) ਗੁਣ ਗਾਣ ਨਾਲ ਸਦਾ ਆਨੰਦ ਦੀ ਅਵਸਥਾ ਬਣੀ ਰਹਿੰਦੀ ਹੈ। (ਗੁਰੂ ਦੀ) ਸੱਚੀ ਬਾਣੀ ਰਾਹੀਂ ਹਰਿ ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਅਤੇ (ਭਗਤ ਸਾਧਕ) ਹਰਿ ਵਿਚ ਹੀ ਸਮਾ ਜਾਂਦਾ ਹੈ (ਅਰਥਾਤ ਏਕਮੇਕ ਹੋ ਜਾਂਦਾ ਹੈ)।੧।੨੪।੫੭।

ਸੱਚੀ ਭਗਤੀ ਨਾਲ (ਜਿਸ ਸਾਧਕ ਦਾ) ਮਨ ਗੂੜ੍ਹੇ ਲਾਲ ਰੰਗ ਵਾਲਾ ਹੋ ਜਾਂਦਾ (ਥੀਆ) ਹੈ, (ਉਹ) ਸਹਿਜ ਸੁਭਾ ਹੀ (ਈਸ਼ਵਰੀ ਪ੍ਰੇਮ-ਰੰਗ ਵਿਚ) ਰੰਗੀਜ ਜਾਂਦਾ ਹੈ। (ਉਸ ਦਾ) ਮਨ ਗੁਰੂ-ਸ਼ਬਦ ਨਾਲ ਮੋਹਿਆ ਜਾਂਦਾ ਹੈ ਅਤੇ (ਉਸ ਦੀ ਸਥਿਤੀ ਬਾਰੇ) ਕੁਝ ਕਿਹਾ ਨਹੀਂ ਜਾ ਸਕਦਾ। (ਉਸ ਦੀ) ਜੀਭ ਸੱਚੇ ਸ਼ਬਦ ਦੇ ਪ੍ਰੇਮ-ਰੰਗ ਵਿਚ ਰੰਗੀ ਜਾਂਦੀ ਹੈ ਅਤੇ (ਪ੍ਰਭੂ ਦਾ) ਗੁਣਗਾਨ ਕਰਕੇ ਅੰਮ੍ਰਿਤ ਪੀਂਦੀ ਰਹਿੰਦੀ ਹੈ। ਗੁਰੂ ਦੇ ਉਪਦੇਸ਼ ਰਾਹੀਂ ਇਸ ਪ੍ਰਕਾਰ ਦਾ ਪ੍ਰੇਮ-ਰੰਗ (ਉਹੀ ਮਨੁੱਖ) ਪ੍ਰਾਪਤ ਕਰਦਾ ਹੈ, ਜਿਸ ਉਤੇ (ਪਰਮਾਤਮਾ) ਭਾਣੇ (ਰਜਾਏ) ਅਨੁਸਾਰ ਕ੍ਰਿਪਾ ਕਰਦਾ ਹੈ।੨। ਇਹ ਸੰਸਾਰ ਭਰਮ-ਰੂਪ (ਸੰਸਾ) ਹੈ (ਇਸ ਕਰਕੇ ਭਰਮਾਂ ਵਿਚ ਗ੍ਰਸਤ ਮਨੁੱਖ ਦੀ) ਜੀਵਨ ਰੂਪ ਰਾਤ ਸੁਤੇ ਹੋਇਆਂ ਹੀ ਬੀਤ ਜਾਂਦੀ (ਵਿਹਾਇ) ਹੈ। (ਪ੍ਰਭੂ) ਇਕਨਾ ਨੂੰ ਆਪਣੀ ਇੱਛਾ ਅਨੁਸਾਰ (ਭਰਮ-ਜਾਲ ਵਿਚੋਂ) ਕਢ ਲੈਂਦਾ ਹੈ ਅਤੇ ਆਪ ਹੀ ਆਪਣੇ ਨਾਲ ਮਿਲਾ ਲੈਂਦਾ ਹੈ। ਉਹ ਆਪ ਹੀ (ਉਨ੍ਹਾਂ ਦੇ) ਮਨ ਵਿਚ ਵਸ ਜਾਂਦਾ ਹੈ ਅਤੇ ਮਾਇਆ ਦੇ ਮੋਹ ਨੂੰ ਖਤਮ ਕਰ ਦਿੰਦਾ ਹੈ। (ਪਰਮਾਤਮਾ ਉਨ੍ਹਾਂ ਨੂੰ) ਆਪ ਹੀ ਵਡਿਆਈ ਦਿੰਦਾ ਹੈ ਅਤੇ (ਆਪ ਹੀ) ਗੁਰਮੁਖਾਂ ਨੂੰ (ਜੀਵਨ-ਜਾਚ ਦਾ) ਬੋਧ ਕਰਾ ਦਿੰਦਾ ਹੈ।੩।

ਸਾਰੀ ਮਖਲੁਕਾਤ ਦਾ ਦਾਤਾ ਇਕ (ਪ੍ਰਭੂ) ਹੀ ਹੈ। (ਉਹ) ਭੁਲਿਆਂ ਨੂੰ ਸਮਝਾ ਕੇ (ਸਨਮਾਰਗ ਉਤੇ ਪਾ ਦਿੰਦਾ ਹੈ)। ਇਕਨਾ ਨੂੰ ਉਹ ਆਪ ਹੀ (ਸਨਮਾਰਗ ਤੋਂ) ਖੁੰਝਾ (ਖੁਆਇਅਨੁ) ਦਿੰਦਾ ਹੈ ਅਤੇ ਦ੍ਰਿੜ-ਭਾਵ ਵਿਚ ਲਗਾ ਦਿੰਦਾ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਹਰਿ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ ਅਤੇ (ਇਸ ਤਰ੍ਹਾਂ) ਜੀਵ-ਜੋਤਿ ਬ੍ਰਹਮ-ਜੋਤਿ ਵਿਚ ਮਿਲ ਜਾਂਦੀ ਹੈ। ਹੇ ਨਾਨਕ ! ਹਰ ਰੋਜ਼ ਨਾਮ ਵਿਚ ਰੰਗੇ ਰਹਿਣ ਦੇ ਫਲਸਰੂਪ (ਅੰਤ ਵਿਚ) ਨਾਮ ਵਿਚ ਹੀ ਅਭੇਦ ਹੋ ਜਾਈਦਾ ਹੈ।੪।੨੫।੫੮।

ਸਿਰੀ ਰਾਗੁ ਮਹਲਾ ੩

ਗੁਣਵਾਨ ਜੀਵ ਰੂਪੀ ਇਸਤਰੀ ਨੇ ਤ੍ਰਿਸ਼ਨਾ ਅਤੇ ਵਿਕਾਰਾਂ ਨੂੰ ਛੱਡ (ਤਜਿ) ਕੇ ਸਤਿਸਰੂਪ ਪਰਮਾਤਮਾ ਨੂੰ ਪਾਇਆ ਹੈ। (ਉਸ ਨੇ) ਗੁਰੂ ਦੇ ਸ਼ਬਦ ਰਾਹੀਂ ਮਨ ਨੂੰ ਰੰਗਿਆ ਹੋਇਆ ਹੈ ਅਤੇ (ਉਸ ਦੀ) ਜੀਭ (ਰਸਨ) ਪ੍ਰੇਮ ਦੇ ਰੰਗ ਵਿਚ (ਰਸ-ਮਗਨ ਹੈ)। (ਹੇ ਜਿਗਿਆਸੂ ! ਮਨ ਵਿਚ ਵਿਚਾਰ ਕਰਕੇ ਵੇਖ ਲੈ ਕਿ ਬਿਨਾ ਸਤਿਗੁਰੂ (ਦੀ ਮਿਹਰ) ਦੇ ਕਿਸ ਨੇ (ਪਰਮਾਤਮਾ ਨੂੰ) ਪ੍ਰਾਪਤ ਨਹੀਂ ਕੀਤਾ। ਮਨਮੁਖ (ਵਿਅਕਤੀ ਦੇ ਮਨ ਤੋਂ ਵਿਕਾਰਾਂ ਦੀ) ਮੈਲ (ਤਦੋਂ ਤਕ) ਨਹੀਂ ਉਤਰਦੀ ਜਦੋਂ ਤਕ ਉਹ ਗੁਰੂ-ਸ਼ਬਦ ਨਾਲ ਪਿਆਰ ਨਹੀਂ ਪਾਂਦਾ।੧। ਹੇ ਮੇਰੇ ਮਨ ! ਤੂੰ ਸਤਿਗੁਰੂ ਦੇ ਭਾਣੇ ਵਿਚ ਚਲ (ਤਦ ਹੀ ਤੂੰ) ਆਤਮ ਸਰੂਪ ਘਰ ਵਿਚ ਨਿਵਾਸ ਪ੍ਰਾਪਤ ਕਰੇਂਗਾ, ਅੰਮ੍ਰਿਤ ਦਾ ਰਸ-ਪਾਨ ਕਰੇਂਗਾ ਅਤੇ

ਅਉਗੁਣਵੰਤੀ ਗੁਣੁ ਕੇ ਨਹੀ ਬਹਣਿ ਨ ਮਿਲੈ ਹਦੂਰਿ ॥  
 ਮਨਮੁਖਿ ਸਬਦੁ ਨ ਜਾਣਈ ਅਵਗਣਿ ਸੋ ਪ੍ਰਭੁ ਦੂਰਿ ॥  
 ਜਿਨੀ ਸਚੁ ਪਛਾਣਿਆ ਸਚਿ ਰਤੇ ਭਰਪੂਰਿ ॥  
 ਗੁਰ ਸਬਦੀ ਮਨੁ ਬੋਧਿਆ ਪ੍ਰਭੁ ਮਿਲਿਆ ਆਪਿ ਹਦੂਰਿ ॥੨॥  
 ਆਪੇ ਰੰਗਣਿ ਰੰਗਿਓਨੁ ਸਬਦੇ ਲਇਓਨੁ ਮਿਲਾਇ ॥  
 ਸਚਾ ਰੰਗੁ ਨ ਉਤਰੈ ਜੋ ਸਚਿ ਰਤੇ ਲਿਵ ਲਾਇ ॥  
 ਚਾਹੁ ਕੁੰਡਾ ਭਵਿ ਥਕੇ ਮਨਮੁਖ ਬੁਝ ਨ ਪਾਇ ॥  
 ਜਿਸੁ ਸਤਿਗੁਰੁ ਮੇਲੇ ਸੋ ਮਿਲੈ ਸਚੈ ਸਬਦਿ ਸਮਾਇ ॥੩॥

ਮਿਤ੍ਰ ਘਣੇਰੇ ਕਰਿ ਥਕੀ ਮੇਰਾ ਦੁਖੁ ਕਾਟੈ ਕੋਇ ॥  
 ਮਿਲਿ ਪ੍ਰੀਤਮ ਦੁਖੁ ਕਟਿਆ ਸਬਦਿ ਮਿਲਾਵਾ ਹੋਇ ॥  
 ਸਚੁ ਖਟਣਾ ਸਚੁ ਰਾਸਿ ਹੈ ਸਚੇ ਸਚੀ ਸੋਇ ॥  
 ਸਚਿ ਮਿਲੇ ਸੇ ਨ ਵਿਛੁੜਹਿ ਨਾਨਕ ਗੁਰਮੁਖਿ ਹੋਇ ॥੪॥੨੬॥੫੯॥

ਸਿਰੀਰਾਗੁ ਮਹਲਾ ੩ ॥  
 ਆਪੇ ਕਾਰਣੁ ਕਰਤਾ ਕਰੇ ਸ੍ਰਿਸਟਿ ਦੇਖੈ ਆਪਿ ਉਪਾਇ ॥  
 ਸਭ ਏਕੋ ਇਕੁ ਵਰਤਦਾ ਅਲਖੁ ਨ ਲਖਿਆ ਜਾਇ ॥  
 ਆਪੇ ਪ੍ਰਭੁ ਦਇਆਲੁ ਹੈ ਆਪੇ ਦੇਇ ਬੁਝਾਇ ॥  
 ਗੁਰਮਤੀ ਸਦ ਮਨਿ ਵਸਿਆ ਸਚਿ ਰਹੇ ਲਿਵ ਲਾਇ ॥੧॥  
 ਮਨ ਮੇਰੇ ਗੁਰ ਕੀ ਮੰਨਿ ਲੈ ਰਜਾਇ ॥  
 ਮਨੁ ਤਨੁ ਸੀਤਲੁ ਸਭੁ ਥੀਐ ਨਾਮੁ ਵਸੈ ਮਨਿ ਆਇ ॥੧॥ ਰਹਾਉ ॥

ਜਿਨਿ ਕਰਿ ਕਾਰਣੁ ਧਾਰਿਆ ਸੋਈ ਸਾਰ ਕਰੇਇ ॥  
 ਗੁਰ ਕੈ ਸਬਦਿ ਪਛਾਣੀਐ ਜਾ ਆਪੇ ਨਦਰਿ ਕਰੇਇ ॥  
 ਸੇ ਜਨ ਸਬਦੇ ਸੋਹਣੇ ਤਿਤੁ ਸਚੈ ਦਰਬਾਰਿ ॥  
 ਗੁਰਮੁਖਿ ਸਚੈ ਸਬਦਿ ਰਤੇ ਆਪਿ ਮੇਲੇ ਕਰਤਾਰਿ ॥੨॥  
 ਗੁਰਮਤੀ ਸਚੁ ਸਲਾਹਣਾ ਜਿਸ ਦਾ ਅੰਤੁ ਨ ਪਾਰਾਵਾਰੁ ॥

ਸਥਾਈ ਠਿਕਾਣੇ ਦਾ ਸੁਖ ਮਾਣੇਗਾ।੧੧ ਰਹਾਉ।

ਗੁਣਹੀਨ ਜੀਵ-ਰੂਪ ਇਸਤਰੀ ਵਿਚ (ਹਰਿ-ਪ੍ਰਾਪਤੀ ਦੇ) ਕੋਈ ਗੁਣ ਨਹੀਂ ਹੁੰਦੇ, (ਇਸ ਲਈ ਉਸ ਨੂੰ) ਈਸ਼ਵਰੀ ਹਜ਼ੂਰੀ ਵਿਚ ਬਹਿਣ ਦਾ ਸੁਭਾਗ ਪ੍ਰਾਪਤ ਨਹੀਂ ਹੁੰਦਾ। ਮਨਮੁਖ (ਵਿਅਕਤੀ) ਗੁਰੂ-ਸ਼ਬਦ ਦੇ ਭੇਦ ਨੂੰ ਨਹੀਂ ਸਮਝਦਾ, ਗੁਣਹੀਨਤਾ ਕਾਰਣ ਉਸ ਤੋਂ ਪ੍ਰਭੂ ਦੂਰ ਹੀ (ਅਨੁਭਵ ਹੁੰਦਾ ਹੈ)। ਜਿਨ੍ਹਾਂ ਨੇ ਸਤਿਸਰੂਪ ਨੂੰ ਪਛਾਣ ਲਿਆ ਹੈ, (ਉਹ ਸਦਾ) ਸੱਚੇ ਪਰਮਾਤਮਾ ਦੇ ਰੰਗ ਵਿਚ ਚੰਗੀ ਤਰ੍ਹਾਂ ਰੰਗੇ ਰਹਿੰਦੇ ਹਨ। (ਉਨ੍ਹਾਂ ਦਾ) ਮਨ ਗੁਰੂ ਦੇ ਸ਼ਬਦ ਨਾਲ ਵਿੰਨ੍ਹਿਆ (ਬੋਧਿਆ) ਹੁੰਦਾ ਹੈ ਅਤੇ ਪਰਮਾਤਮਾ (ਉਨ੍ਹਾਂ ਨੂੰ) ਹਾਜ਼ਰ ਨਾਜ਼ਰ ਮਿਲਦਾ ਹੈ।੨। (ਪਰਮਾਤਮਾ ਨੇ ਸੱਚ ਨੂੰ ਪਛਾਣਨ ਵਾਲਿਆਂ ਨੂੰ) ਆਪ ਹੀ ਪ੍ਰੇਮ-ਰੰਗ ਵਿਚ ਰੰਗਿਆ ਹੈ ਅਤੇ ਗੁਰੂ-ਸ਼ਬਦ ਰਾਹੀਂ (ਆਪਣੇ ਨਾਲ) ਮਿਲਾ ਲਿਆ ਹੈ। ਜੋ ਪਰਮਾਤਮਾ ਵਿਚ ਲਿਵ ਲਗਾ ਕੇ (ਉਸ ਦੇ ਪ੍ਰੇਮ ਰੰਗ ਵਿਚ) ਰੰਗੀਜ ਜਾਂਦੇ ਹਨ, (ਉਨ੍ਹਾਂ ਦਾ) ਸੱਚਾ ਪ੍ਰੇਮ ਰੰਗ ਕਦੇ ਵੀ ਉਤਰਦਾ ਨਹੀਂ ਹੈ। ਮਨਮੁਖ (ਸੰਸਾਰ ਦੀਆਂ) ਚੌਹਾਂ ਦਿਸ਼ਾਵਾਂ (ਕੁੰਡਾ) ਵਿਚ (ਮਾਇਆਵੀ ਚੱਕਰਾਂ ਕਾਰਣ) ਭਟਕ ਭਟਕ ਕੇ ਥਕ ਗਏ ਹਨ, (ਪਰ ਉਨ੍ਹਾਂ ਨੂੰ) ਪਰਮਾਤਮਾ ਦੀ ਸੂਝ ਪ੍ਰਾਪਤ ਨਹੀਂ ਹੁੰਦੀ। ਜਿਸ ਨੂੰ ਸਤਿਗੁਰੂ ਮਿਲਾਉਂਦਾ ਹੈ, ਉਹੀ ਮਿਲਦਾ ਹੈ ਅਤੇ ਸੱਚੇ ਸ਼ਬਦ ਵਿਚ ਸਮਾ ਜਾਂਦਾ ਹੈ।੩।

(ਗੁਣਹੀਨ ਜੀਵ ਰੂਪ ਇਸਤਰੀ ਕਹਿੰਦੀ ਹੈ ਕਿ) ਇਸ ਸੰਸਾਰ ਵਿਚ ਬਹੁਤ ਮਿਤਰ ਬਣਾ ਕੇ ਥਕ ਗਈ ਹਾਂ ਕਿ (ਉਨ੍ਹਾਂ ਵਿਚੋਂ ਕੋਈ ਈਸ਼ਵਰੀ ਵਿਛੋੜੇ ਤੋਂ ਪੈਦਾ ਹੋਇਆ) ਮੇਰਾ ਦੁਖ ਕਟ ਦੇਵੇ (ਪਰ ਕੋਈ ਵੀ ਮਿਤਰ ਉਪਯੋਗੀ ਸਿੱਧ ਨਹੀਂ ਹੋਇਆ)। ਪ੍ਰੀਤਮ ਪਿਆਰੇ ਦੇ ਮਿਲਣ ਨਾਲ (ਵਿਛੋੜੇ ਦਾ) ਦੁਖ ਕਟਿਆ ਜਾਂਦਾ ਹੈ ਅਤੇ ਸ਼ਬਦ ਦੁਆਰਾ (ਪ੍ਰੀਤਮ ਨਾਲ) ਮੇਲ ਹੋ ਜਾਂਦਾ ਹੈ। (ਪ੍ਰਭੂ ਨੂੰ ਮਿਲਣ ਵਾਲੇ ਸਾਧਕਾਂ ਦੀ) ਰਾਸ ਮੂੜੀ ਸੱਚਾ ਸ਼ਬਦ ਹੁੰਦਾ ਹੈ, ਸੱਚਾ ਸ਼ਬਦ ਹੀ (ਉਨ੍ਹਾਂ ਦੀ) ਕਮਾਈ (ਖਟਣਾ) ਹੁੰਦੀ ਹੈ ਅਤੇ (ਅਜਿਹੀ ਕਮਾਈ ਵਾਲੇ) ਸੱਚੇ ਸਾਧਕਾਂ ਦੀ ਸੱਚੀ ਸ਼ੋਭਾ (ਸੋਇ) ਪਸਰਦੀ ਹੈ। ਹੇ ਨਾਨਕ! ਜੋ ਗੁਰੂ ਦੇ ਉਪਦੇਸ਼ ਰਾਹੀਂ ਸਤਿਸਰੂਪ ਪਰਮਾਤਮਾ ਨਾਲ ਸੰਯੋਗ ਅਵਸਥਾ ਪ੍ਰਾਪਤ ਕਰ ਲੈਂਦੇ ਹਨ, ਉਹ ਫਿਰ ਕਦੇ ਵੀ ਵਿਛੋੜਦੇ ਨਹੀਂ ਹਨ।੪।੨੬।੫੯।

ਸਿਰੀ ਰਾਗੁ ਮਹਲਾ ੩

ਪਰਮਾਤਮਾ ਆਪ ਹੀ ਕਾਰਣ ਰੂਪ ਵਿਚ ਉਪਸਥਿਤ ਹੁੰਦਾ ਹੈ ਅਤੇ (ਆਪ ਹੀ) ਸ੍ਰਿਸ਼ਟੀ ਦੀ ਉਤਪੱਤੀ ਕਰਕੇ (ਉਸ ਨੂੰ) ਵੇਖਦਾ ਹੈ (ਅਰਥਾਤ ਉਸ ਦੀ ਸੰਭਾਲ ਕਰਦਾ ਹੈ)। ਉਹ ਇਕੋ ਇਕ ਪਰਮਾਤਮਾ ਸਭ ਥਾਂ ਵਿਆਪਕ ਹੈ, (ਪਰ) ਦਿਖਾਈ ਨਾ ਦੇਣ ਵਾਲਾ (ਅਲਖੁ) ਹੋਣ ਕਰਕੇ ਵੇਖਿਆ ਨਹੀਂ ਜਾ ਸਕਦਾ। (ਜਦੋਂ) ਪ੍ਰਭੂ ਆਪ ਦਿਆਲ ਹੁੰਦਾ ਹੈ ਤਾਂ ਆਪ ਹੀ (ਵਾਸਤਵਿਕਤਾ ਦੀ ਗੁਝੀ ਰਮਜ਼) ਸਮਝਾ (ਬੁਝਾਇ) ਦਿੰਦਾ ਹੈ। ਜਿਨ੍ਹਾਂ ਦੇ ਮਨ ਵਿਚ ਗੁਰੂ ਦੇ ਉਪਦੇਸ਼ ਰਾਹੀਂ ਸਦਾ ਲਈ (ਪਰਮਾਤਮਾ ਹਿਰਦੇ ਵਿਚ) ਵਸ ਗਿਆ ਹੈ, (ਉਹ) ਸਤਿਸਰੂਪ ਵਿਚ ਲਿਵ ਲਗਾਈ ਰਖਦੇ ਹਨ।੧। ਹੇ ਮੇਰੇ ਮਨ! ਗੁਰੂ ਦਾ ਭਾਣਾ (ਰਜਾਇ) ਮੰਨ ਲੈ। (ਕਿਉਂਕਿ ਅਜਿਹਾ ਕਰਨ ਨਾਲ) ਮਨ ਅਤੇ ਤਨ ਸਭ ਸ਼ਾਂਤ/ਸੀਤਲ ਹੋ ਜਾਂਦੇ ਹਨ ਅਤੇ ਮਨ ਵਿਚ ਹਰਿ-ਨਾਮ ਆ ਕੇ ਵਸ ਜਾਂਦਾ ਹੈ।੧੧ ਰਹਾਉ।

ਜਿਸ ਨੇ ਕਾਰਣ ਰੂਪ ਹੋ ਕੇ (ਸ੍ਰਿਸ਼ਟੀ ਦੀ) ਸਿਰਜਨਾ ਕੀਤੀ ਹੈ, ਉਹੀ ਇਸ ਦੀ ਸਾਂਭ ਸੰਭਾਲ (ਸਾਰ) ਕਰਦਾ ਹੈ। ਜੇ (ਉਹ) ਆਪ ਕ੍ਰਿਪਾ-ਦ੍ਰਿਸ਼ਟੀ (ਨਦਰਿ) ਕਰੇ (ਤਾਂ) ਗੁਰੂ ਦੇ ਉਪਦੇਸ਼ ਰੂਪ ਸ਼ਬਦ ਰਾਹੀਂ (ਉਸ ਪਰਮ ਸੱਤਾ ਨੂੰ) ਪਛਾਣਿਆ ਜਾ ਸਕੀਦਾ ਹੈ। ਜੋ ਸਾਧਕ ਸ਼ਬਦ (ਰਾਹੀਂ ਉਸ ਨੂੰ ਪਛਾਣ ਲੈਂਦੇ ਹਨ), (ਉਹ) ਈਸ਼ਵਰੀ ਦਰਬਾਰ ਵਿਚ ਸ਼ੋਭਾਸ਼ਾਲੀ ਪ੍ਰਤੀਤ ਹੁੰਦੇ ਹਨ। ਗੁਰਮੁਖ ਵਿਅਕਤੀ ਸੱਚੇ ਸ਼ਬਦ ਵਿਚ ਰੰਗੇ ਹੋਏ ਹਨ ਅਤੇ (ਉਨ੍ਹਾਂ ਨੂੰ) ਕਰਤਾਰ ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ।੨। ਗੁਰੂ ਦੀ ਸਿਖਿਆ ਦੁਆਰਾ (ਉਸ) ਸੱਚੇ ਸਰੂਪ ਵਾਲੇ ਦੀ ਸਰਾਹਨਾ (ਸਲਾਹਣਾ) ਕਰਨੀ

ਘਟਿ ਘਟਿ ਆਪੇ ਹੁਕਮਿ ਵਸੈ ਹੁਕਮੇ ਕਰੇ ਬੀਚਾਰੁ ॥  
ਗੁਰ ਸਬਦੀ ਸਾਲਾਹੀਐ ਹਉਮੈ ਵਿਚਹੁ ਖੋਇ ॥  
ਸਾ ਧਨ ਨਾਵੈ ਬਾਹਰੀ ਅਵਗਣਵੰਤੀ ਰੋਇ ॥੩॥

ਸਚੁ ਸਲਾਹੀ ਸਚਿ ਲਗਾ ਸਚੈ ਨਾਇ ਤ੍ਰਿਪਤਿ ਹੋਇ ॥  
ਗੁਣ ਵੀਚਾਰੀ ਗੁਣ ਸੰਗ੍ਰਹਾ ਅਵਗੁਣ ਕਢਾ ਧੋਇ ॥  
ਆਪੇ ਮੇਲਿ ਮਿਲਾਇਦਾ ਫਿਰਿ ਵੇਛੋੜਾ ਨ ਹੋਇ ॥  
ਨਾਨਕ ਗੁਰੁ ਸਾਲਾਹੀ ਆਪਣਾ ਜਿਦੁ ਪਾਈ ਪ੍ਰਭੁ ਸੋਇ ॥੪॥੨੭॥੬੦॥

ਸਿਰੀਰਾਗੁ ਮਹਲਾ ੩ ॥  
ਸੁਣਿ ਸੁਣਿ ਕਾਮ ਗਹੇਲੀਏ ਕਿਆ ਚਲਹਿ ਬਾਹ ਲੁਡਾਇ ॥  
ਆਪਣਾ ਪਿਰੁ ਨ ਪਛਾਣਹੀ ਕਿਆ ਮੁਹੁ ਦੇਸਹਿ ਜਾਇ ॥  
ਜਿਨੀ ਸਖੰੀ ਕੰਤੁ ਪਛਾਣਿਆ ਹਉ ਤਿਨ ਕੈ ਲਾਗਉ ਪਾਇ ॥  
ਤਿਨ ਹੀ ਜੈਸੀ ਬੀ ਰਹਾ ਸਤਸੰਗਤਿ ਮੇਲਿ ਮਿਲਾਇ ॥੧॥  
ਮੁੰਧੇ ਕੂੜਿ ਮੁਠੀ ਕੂੜਿਆਰਿ ॥  
ਪਿਰੁ ਪ੍ਰਭੁ ਸਾਚਾ ਸੋਹਣਾ ਪਾਈਐ ਗੁਰ ਬੀਚਾਰਿ ॥੧॥ ਰਹਾਉ ॥

ਮਨਮੁਖਿ ਕੰਤੁ ਨ ਪਛਾਣਈ ਤਿਨ ਕਿਉ ਰੈਣਿ ਵਿਹਾਇ ॥  
ਗਰਬਿ ਅਟੀਆ ਤ੍ਰਿਸਨਾ ਜਲਹਿ ਦੁਖੁ ਪਾਵਹਿ ਦੂਜੈ ਭਾਇ ॥  
ਸਬਦਿ ਰਤੀਆ ਸੋਹਾਗਣੀ ਤਿਨ ਵਿਚਹੁ ਹਉਮੈ ਜਾਇ ॥  
ਸਦਾ ਪਿਰੁ ਰਾਵਹਿ ਆਪਣਾ ਤਿਨਾ ਸੁਖੇ ਸੁਖਿ ਵਿਹਾਇ ॥੨॥  
ਗਿਆਨ ਵਿਹੁਣੀ ਪਿਰ ਮੁਤੀਆ ਪਿਰਮੁ ਨ ਪਾਇਆ ਜਾਇ ॥  
ਅਗਿਆਨ ਮਤੀ ਅੰਧੇਰੁ ਹੈ ਬਿਨੁ ਪਿਰ ਦੇਖੇ ਭੁਖ ਨ ਜਾਇ ॥  
ਆਵਹੁ ਮਿਲਹੁ ਸਹੇਲੀਹੋ ਮੈ ਪਿਰੁ ਦੇਹੁ ਮਿਲਾਇ ॥  
ਪੂਰੈ ਭਾਗਿ ਸਤਿਗੁਰੁ ਮਿਲੈ ਪਿਰੁ ਪਾਇਆ ਸਚਿ ਸਮਾਇ ॥੩॥

ਸੇ ਸਹੀਆ ਸੋਹਾਗਣੀ ਜਿਨ ਕਉ ਨਦਰਿ ਕਰੇਇ ॥  
ਖਸਮੁ ਪਛਾਣਹਿ ਆਪਣਾ ਤਨੁ ਮਨੁ ਆਗੈ ਦੇਇ ॥  
ਘਰਿ ਵਰੁ ਪਾਇਆ ਆਪਣਾ ਹਉਮੈ ਦੂਰਿ ਕਰੇਇ ॥

ਚਾਹੀਦੀ ਹੈ ਜਿਸ ਦਾ ਨ ਅੰਤ ਹੈ ਅਤੇ ਨ ਆਰ-ਪਾਰ (ਦਾ ਬੋਧ ਹੁੰਦਾ ਹੈ)। (ਉਹ ਪ੍ਰਭੂ) ਹਰ ਇਕ ਸ਼ਰੀਰ ਵਿਚ ਆਪਣੇ ਹੁਕਮ ਰਾਹੀਂ ਵਸਦਾ ਹੈ ਅਤੇ ਹੁਕਮ ਦੁਆਰਾ ਹੀ ਵਿਚਾਰ ਕਰਦਾ ਹੈ। (ਆਪਣੇ ਮਨ ਅੰਦਰੋਂ) ਹਉਮੈ ਨੂੰ ਖਤਮ ਕਰਕੇ ਹੀ ਗੁਰੂ ਦੇ ਸ਼ਬਦ ਰਾਹੀਂ (ਉਸ ਪ੍ਰਭੂ ਦੀ) ਆਰਾਧਨਾ ਕਰਨੀ ਚਾਹੀਦੀ ਹੈ। (ਜੋ) ਜੀਵ ਰੂਪ ਇਸਤਰੀ (ਸਾਧਨ) ਨਾਮ ਤੋਂ ਸਖਣੀ ਹੈ, (ਉਹ) ਗੁਣਹੀਨ (ਨਾਮ ਤੋਂ ਬਿਨਾ ਜੀਵਨ ਭਰ) ਰੋਂਦੀ ਰਹਿੰਦੀ ਹੈ।੩।

(ਮੈਂ ਸਦਾ) ਸਤਿਸਰੂਪ ਦੀ ਸਰਾਹਨਾ ਕਰਾਂ, ਸੱਚੇ ਨਾਮ ਵਿਚ ਲਗਿਆ ਰਹਾਂ, (ਕਿਉਂਕਿ) ਸੱਚੇ ਨਾਮ ਦੀ ਆਰਾਧਨਾ ਦੁਆਰਾ (ਮਨ ਦੀ) ਤ੍ਰਿਪਤੀ ਹੁੰਦੀ ਹੈ। (ਮੈਂ ਪਰਮਾਤਮਾ ਦੇ) ਗੁਣਾਂ ਦਾ ਵਿਚਾਰ ਕਰਾਂ, ਗੁਣਾਂ ਨੂੰ ਹੀ ਇਕੱਠਾ (ਸੰਗ੍ਰਹ) ਕਰਾਂ ਅਤੇ (ਉਨ੍ਹਾਂ ਦੁਆਰਾ) ਔਗੁਣਾਂ ਨੂੰ ਧੋ ਕੇ ਕਢ ਦਿਆਂ (ਅਰਥਾਤ ਮਨ ਨੂੰ ਨਿਰਮਲ ਕਰ ਲਵਾਂ)। (ਜਿਸ ਸਾਧਕ ਨੂੰ) ਪਰਮਾਤਮਾ ਆਪ (ਆਪਣੇ ਨਾਲ) ਮਿਲਾਉਂਦਾ ਹੈ, (ਤਾਂ) ਫਿਰ ਵਿਛੋੜੇ ਦੀ ਸਥਿਤੀ ਪੈਦਾ ਹੀ ਨਹੀਂ ਹੁੰਦੀ। ਹੇ ਨਾਨਕ! (ਮੇਰੀ ਇੱਛਾ ਹੈ ਕਿ ਮੈਂ) ਆਪਣੇ ਗੁਰੂ ਦੀ ਆਰਾਧਨਾ ਕਰਦਾ ਰਹਾਂ (ਤਾਂ ਜੋ) ਉਸ ਰਾਹੀਂ ਪਰਮਾਤਮਾ ਦਾ ਮੇਲ ਪ੍ਰਾਪਤ ਕਰ ਲਵਾਂ।੪।੨੭।੬੦।

ਸਿਰੀ ਰਾਗ ਮਹਲਾ ੩

ਹੇ ਕਾਮ ਵਿਚ ਗ੍ਰਸੀ ਹੋਈ (ਗਹੇਲੀਏ) (ਜੀਵ ਇਸਤਰੀਏ!) ਸੁਣ, (ਤੂੰ) ਕਿਉਂ ਬੇਪਰਵਾਹ ਹੋ ਕੇ ਚਲ ਰਹੀ ਹੈਂ। (ਤੂੰ) ਆਪਣੇ ਪ੍ਰੀਤਮ (ਪਿਰ) ਨੂੰ ਪਛਾਣਦੀ ਹੀ ਨਹੀਂ, (ਅਗੇ ਪਰਮਾਤਮਾ ਦੀ ਦਰਗਾਹ ਵਿਚ) ਕੀ ਮੂੰਹ ਵਿਖਾਏਂਗੀ? ਜਿਨ੍ਹਾਂ ਸਹੇਲੀਆਂ ਨੇ (ਆਪਣੇ) ਪ੍ਰਭੂ ਰੂਪ ਪਤੀ ਨੂੰ ਪਛਾਣਿਆ ਹੈ, ਮੈਂ ਉਨ੍ਹਾਂ ਦੇ ਪੈਰੀਂ ਪੈਂਦੀ ਹਾਂ। (ਜੇ ਪਰਮਾਤਮਾ) ਸਤਿਸੰਗਤ ਰਾਹੀਂ (ਉਨ੍ਹਾਂ ਨਾਲ) ਮਿਲਾ ਦੇਵੇ, (ਤਾਂ) ਉਨ੍ਹਾਂ ਵਰਗੀ ਬਣ ਜਾਵਾਂ।੧। ਹੇ ਮੁਗਧ ਜੀਵ ਰੂਪ ਇਸਤਰੀਏ (ਮੁਧੋ)! ਕੂੜ ਦੀ ਵਣਜਾਰਨ ਹੋਣ ਕਾਰਣ (ਤੈਨੂੰ) ਬੂਠੇ ਮਾਇਕ ਪ੍ਰਪੰਚ ਨੇ ਲੁਟ ਲਿਆ ਹੈ। ਪਰਮਾਤਮਾ ਰੂਪ ਪਤੀ ਸੱਚਾ ਅਤੇ ਸੁੰਦਰ ਹੈ ਜੋ ਗੁਰੂ ਦੇ ਸ਼ਬਦ ਨੂੰ ਵਿਚਾਰਨ ਨਾਲ ਪ੍ਰਾਪਤ ਹੁੰਦਾ ਹੈ।੧। ਰਹਾਉ।

ਮਨਮੁਖ (ਰੂਪ ਇਸਤਰੀ ਜੋ ਆਪਣੇ) ਪਤੀ (ਕੰਤ) ਨੂੰ ਪਛਾਣਦੀ ਨਹੀਂ, (ਭਲਾ) ਉਸ ਦੀ ਰਾਤ ਕਿਵੇਂ (ਸੁਖਪੂਰਵਕ) ਗੁਜਰ ਸਕਦੀ ਹੈ? (ਅਜਿਹੀਆਂ ਜੀਵ ਰੂਪ ਇਸਤਰੀਆਂ) ਹੰਕਾਰ ਨਾਲ ਭਰੀਆਂ ਹੋਈਆਂ (ਅਟੀਆ) ਹਨ, ਤ੍ਰਿਸ਼ਨਾ ਨਾਲ ਸੜਦੀਆਂ ਹਨ ਅਤੇ ਦ੍ਰੈਤ-ਭਾਵ (ਦੂਜੇ ਭਾਇ) ਕਾਰਣ ਦੁਖ ਪਾਉਂਦੀਆਂ ਹਨ। ਗੁਰੂ ਦੇ ਸ਼ਬਦ ਵਿਚ ਲੀਨ ਜੀਵ-ਇਸਤਰੀਆਂ ਸੋਹਾਗਣਾਂ ਹਨ, ਉਨ੍ਹਾਂ ਵਿਚੋਂ ਹਉਮੈ ਦੀ ਮੈਲ ਖਤਮ ਹੋ ਜਾਂਦੀ ਹੈ। ਉਹ ਸਦਾ ਆਪਣੇ ਪ੍ਰੀਤਮ ਨਾਲ ਰਮਣ ਕਰਦੀਆਂ ਹਨ ਅਤੇ ਨਿਰੋਲ ਸੁਖ ਪੂਰਵਕ ਜੀਵਨ ਬਤੀਤ (ਵਿਹਾਇ) ਕਰਦੀਆਂ ਹਨ।੨। ਬ੍ਰਹਮ ਗਿਆਨ ਤੋਂ ਸਖਣੀਆਂ (ਜੀਵ ਰੂਪ ਇਸਤਰੀਆਂ) ਪ੍ਰੀਤਮ ਵਲੋਂ ਕਢੀਆਂ ਹੋਈਆਂ (ਮੁਤੀਆ) ਹੁੰਦੀਆਂ ਹਨ (ਅਰਥਾਤ ਤਿਆਗੀਆਂ ਹੋਈਆਂ ਛੁਟੜ ਹੁੰਦੀਆਂ ਹਨ)। ਉਹ ਬੀਸ਼ਵਰੀ ਪ੍ਰੇਮ ਨੂੰ ਪ੍ਰਾਪਤ ਨਹੀਂ ਕਰ ਸਕਦੀਆਂ। ਅਗਿਆਨ ਵਾਲੀ ਮਤਿ (ਬੁੱਧੀ) ਕਾਰਣ (ਉਨ੍ਹਾਂ ਲਈ ਹਰ ਪਾਸੇ) ਅੰਧਕਾਰ ਹੀ ਅੰਧਕਾਰ ਹੈ। ਪ੍ਰਭੂ ਰੂਪ ਪਤੀ ਨੂੰ ਵੇਖੇ ਬਿਨਾ ਉਨ੍ਹਾਂ ਦੀ (ਮਾਇਆਵੀ) ਭੁਖ ਦੂਰ ਨਹੀਂ ਹੁੰਦੀ। (ਜਿਗਿਆਸੂ ਰੂਪ ਇਸਤਰੀ ਬੇਨਤੀ ਕਰਦੀ ਹੈ ਕਿ) ਹੇ ਮੇਰੀ (ਸੋਹਾਗਣ) ਸਹੇਲੀਓ! ਮੈਨੂੰ ਆ ਕੇ ਮਿਲ ਅਤੇ ਮੈਨੂੰ ਆਪਣੇ ਪ੍ਰੀਤਮ ਪ੍ਰਭੂ ਨਾਲ ਮਿਲਾ ਦਿਓ। (ਜਿਸ ਜੀਵ ਰੂਪ ਇਸਤਰੀ ਨੂੰ) ਚੰਗੇ ਭਾਗਾਂ ਕਰਕੇ ਸਤਿਗੁਰੂ ਮਿਲ ਪੈਂਦਾ ਹੈ, (ਉਹ) ਪਰਮੇਸ਼ਰ ਰੂਪ ਪਤੀ ਨੂੰ ਹਾਸਲ ਕਰਦੀ ਹੈ ਅਤੇ ਸਤਿਸਰੂਪ ਵਿਚ ਸਮਾ ਜਾਂਦੀ ਹੈ।੩।

ਉਹੀ ਸਤਿਸੰਗਣ ਸਹੇਲੀਆਂ ਸੋਹਾਗਣਾਂ ਹਨ ਜਿਨ੍ਹਾਂ ਉਤੇ ਪ੍ਰਭੂ ਕ੍ਰਿਪਾ-ਦ੍ਰਿਸ਼ਟੀ (ਨਦਰਿ) ਕਰਦਾ ਹੈ। (ਉਹ) ਆਪਣੇ ਪਤੀ-ਪਰਮਾਤਮਾ ਨੂੰ ਪਛਾਣ ਕੇ (ਉਸ) ਅਗੇ ਤਨ ਅਤੇ ਮਨ ਅਰਪਿਤ ਕਰ ਦਿੰਦੀਆਂ ਹਨ। (ਜੋ ਜੀਵ ਰੂਪ ਇਸਤਰੀ) ਆਪਣੀ ਹਉਮੈ ਦੂਰ ਕਰ ਦਿੰਦੀ ਹੈ (ਉਹ) ਆਪਣੇ



ਨਾਨਕ ਸੋਭਾਵੰਤੀਆ ਸੋਹਾਗਣੀ ਅਨਦਿਨੁ ਭਗਤਿ ਕਰੋਇ ॥੪॥੨੮॥੬੧॥

ਸਿਰੀਰਾਗੁ ਮਹਲਾ ੩ ॥

ਇਕਿ ਪਿਰੁ ਰਾਵਹਿ ਆਪਣਾ ਹਉ ਕੈ ਦਰਿ ਪੁਛਉ ਜਾਇ ॥  
 ਸਤਿਗੁਰੁ ਸੇਵੀ ਭਾਉ ਕਰਿ ਮੈ ਪਿਰੁ ਦੇਹੁ ਮਿਲਾਇ ॥  
 ਸਭੁ ਉਪਾਏ ਆਪੇ ਵੇਖੈ ਕਿਸੁ ਨੇੜੈ ਕਿਸੁ ਦੂਰਿ ॥  
 ਜਿਨਿ ਪਿਰੁ ਸੰਗੇ ਜਾਣਿਆ ਪਿਰੁ ਰਾਵੇ ਸਦਾ ਹਦੂਰਿ ॥੧॥  
 ਮੁੰਧੇ ਤੂ ਚਲੁ ਗੁਰ ਕੈ ਭਾਇ ॥  
 ਅਨਦਿਨੁ ਰਾਵਹਿ ਪਿਰੁ ਆਪਣਾ ਸਹਜੇ ਸਚਿ ਸਮਾਇ ॥੧॥ ਰਹਾਉ ॥

ਸਬਦਿ ਰਤੀਆ ਸੋਹਾਗਣੀ ਸਚੈ ਸਬਦਿ ਸੀਗਾਰਿ ॥  
 ਹਰਿ ਵਰੁ ਪਾਇਨਿ ਘਰਿ ਆਪਣੈ ਗੁਰ ਕੈ ਹੇਤਿ ਪਿਆਰਿ ॥  
 ਸੇਜ ਸੁਹਾਵੀ ਹਰਿ ਰੰਗਿ ਰਵੈ ਭਗਤਿ ਭਰੇ ਭੰਡਾਰ ॥  
 ਸੋ ਪ੍ਰਭੁ ਪ੍ਰੀਤਮੁ ਮਨਿ ਵਸੈ ਜਿ ਸਭਸੈ ਦੇਇ ਅਧਾਰੁ ॥੨॥  
 ਪਿਰੁ ਸਾਲਾਹਨਿ ਆਪਣਾ ਤਿਨ ਕੈ ਹਉ ਸਦ ਬਲਿਹਾਰੈ ਜਾਉ ॥  
 ਮਨੁ ਤਨੁ ਅਰਪੀ ਸਿਰੁ ਦੇਈ ਤਿਨ ਕੈ ਲਾਗਾ ਪਾਇ ॥  
 ਜਿਨੀ ਇਕੁ ਪਛਾਣਿਆ ਦੂਜਾ ਭਾਉ ਚੁਕਾਇ ॥  
 ਗੁਰਮੁਖਿ ਨਾਮੁ ਪਛਾਣੀਐ ਨਾਨਕ ਸਚਿ ਸਮਾਇ ॥੩॥੨੯॥੬੨॥

ਸਿਰੀਰਾਗੁ ਮਹਲਾ ੩ ॥

ਹਰਿ ਜੀ ਸਚਾ ਸਚੁ ਤੂ ਸਭੁ ਕਿਛੁ ਤੇਰੈ ਚੀਰੈ ॥  
 ਲਖ ਚਉਰਾਸੀਹ ਤਰਸਦੇ ਫਿਰੇ ਬਿਨੁ ਗੁਰ ਭੇਟੇ ਪੀਰੈ ॥  
 ਹਰਿ ਜੀਉ ਬਖਸੇ ਬਖਸਿ ਲਏ ਸੁਖ ਸਦਾ ਸਰੀਰੈ ॥  
 ਗੁਰ ਪਰਸਾਦੀ ਸੇਵ ਕਰੀ ਸਚੁ ਗਹਿਰ ਗੰਭੀਰੈ ॥੧॥  
 ਮਨ ਮੇਰੇ ਨਾਮਿ ਰਤੇ ਸੁਖੁ ਹੋਇ ॥  
 ਗੁਰਮਤੀ ਨਾਮੁ ਸਲਾਹੀਐ ਦੂਜਾ ਅਵਰੁ ਨ ਕੋਇ ॥੧॥ ਰਹਾਉ ॥

ਧਰਮ ਰਾਇ ਨੋ ਹੁਕਮੁ ਹੈ ਬਹਿ ਸਚਾ ਧਰਮੁ ਬੀਚਾਰਿ ॥  
 ਦੂਜੈ ਭਾਇ ਦੁਸਟੁ ਆਤਮਾ ਓਹੁ ਤੇਰੀ ਸਰਕਾਰ ॥  
 ਅਧਿਆਤਮੀ ਹਰਿ ਗੁਣ ਤਾਸੁ ਮਨਿ ਜਪਹਿ ਏਕੁ ਮੁਰਾਰਿ ॥  
 ਤਿਨ ਕੀ ਸੇਵਾ ਧਰਮ ਰਾਇ ਕਰੈ ਧੰਨੁ ਸਵਾਰਣਹਾਰੁ ॥੨॥

ਹਿਰਦੇ ਰੂਪ ਘਰ ਵਿਚ ਪਰਮਾਤਮਾ ਰੂਪ ਪਤੀ ਪ੍ਰਾਪਤ ਕਰ ਲੈਂਦੀ ਹੈ। ਹੇ ਨਾਨਕ! (ਇਹੋ ਜਿਹੀਆਂ ਜੀਵ ਰੂਪ ਇਸਤਰੀਆਂ ਸ਼ੋਭਾਸ਼ਾਲੀ ਸੋਹਾਗਣਾਂ ਹੁੰਦੀਆਂ ਹਨ ਅਤੇ ਹਰ ਵੇਲੇ (ਅਨਦਿਨੁ) ਪ੍ਰਭੂ-ਭਗਤੀ ਕਰਦੀਆਂ ਹਨ। ੪।੨੮।੬੧।

ਸਿਰੀ ਰਾਗੁ ਮਹਲਾ ੩

ਕਈ ਜੀਵ ਰੂਪ ਇਸਤਰੀਆਂ ਆਪਣੇ ਪਤੀ ਪਰਮੇਸ਼ਰ ਨਾਲ ਆਨੰਦਪੂਰਵਕ ਵਿਚਰਦੀਆਂ ਹਨ। (ਅਜਿਹੀ ਸਥਿਤੀ ਹਾਸਲ ਕਰਨ ਲਈ) ਮੈਂ ਕਿਸ ਦੇ ਦਰ 'ਤੇ ਜਾ ਕੇ ਪੁੱਛਾਂ? (ਮੈਨੂੰ ਅੰਦਰੋਂ ਹੀ ਉਤਰ ਮਿਲਦਾ ਹੈ ਕਿ ਮੈਂ) ਪ੍ਰੇਮ (ਭਾਉ) ਪੂਰਵਕ ਸਤਿਗੁਰੂ ਦੀ ਸੇਵਾ ਕਰਾਂ, (ਉਹੀ) ਮੈਨੂੰ ਪ੍ਰੀਤਮ ਨਾਲ ਮਿਲਾ ਦੇਵੇਗਾ। (ਉਹ ਪਰਮਾਤਮਾ) ਸਭ ਨੂੰ ਆਪ ਪੈਦਾ ਕਰਦਾ ਹੈ, ਆਪ ਹੀ ਵੇਖਦਾ ਹੈ, ਕਿਸੇ ਨੂੰ ਆਪਣੇ ਨੇੜੇ ਰਖਦਾ ਹੈ ਅਤੇ ਕਿਸੇ ਨੂੰ ਦੂਰ। ਜਿਨ੍ਹਾਂ ਜੀਵ-ਇਸਤਰੀਆਂ ਨੇ ਪ੍ਰੀਤਮ ਨੂੰ ਅੰਗ ਸੰਗ ਜਾਣਿਆ ਹੈ, (ਉਹ) ਸਦਾ ਪ੍ਰੀਤਮ ਨੂੰ ਹਾਜ਼ਰ ਨਾਜ਼ਰ ਵਿਚਰਦਾ ਸਮਝਦੀਆਂ ਹਨ। ੧। ਹੇ ਇਸਤਰੀਏ! ਤੂੰ ਗੁਰੂ ਦੇ ਪ੍ਰੇਮ ਵਿਚ ਚਲ। ਹਰ ਵੇਲੇ (ਅਨਦਿਨੁ) ਆਪਣੇ ਪ੍ਰੀਤਮ ਦਾ ਆਨੰਦ ਮਾਣ ਅਤੇ ਸਹਿਜ ਸੁਭਾ ਸਤਿਸਰੂਪ (ਪ੍ਰਭੂ) ਵਿਚ ਸਮਾ ਜਾ। ੧। ਰਹਾਉ।

ਸ਼ਬਦ ਵਿਚ ਲੀਨ ਰਹਿਣ ਵਾਲੀਆਂ ਜੀਵ ਰੂਪ ਇਸਤਰੀਆਂ ਸਦਾ ਸੋਹਾਗਣਾਂ ਹਨ ਅਤੇ ਸੱਚੇ ਸ਼ਬਦ ਦਾ ਹੀ (ਉਨ੍ਹਾਂ ਨੇ) ਸਿੰਗਾਰ (ਸੀਗਾਰਿ) (ਕੀਤਾ ਹੋਇਆ ਹੈ)। ਗੁਰੂ ਦੇ ਸ਼ਬਦ ਨਾਲ ਹਿਤ ਅਤੇ ਪ੍ਰੇਮ ਕਾਰਣ ਹਰਿ ਰੂਪ ਵਰ ਆਪਣੇ ਹਿਰਦੇ ਰੂਪ ਘਰ ਵਿਚ ਪ੍ਰਾਪਤ ਕਰਦੀਆਂ ਹਨ। (ਉਨ੍ਹਾਂ ਦੇ) ਹਿਰਦੇ ਰੂਪੀ ਸੇਜ ਸ਼ੋਭਾਸ਼ਾਲੀ ਹੋ ਜਾਂਦੀ ਹੈ ਅਤੇ ਪ੍ਰਭੂ ਦੇ ਪ੍ਰੇਮ ਨੂੰ ਮਾਣਦੀਆਂ ਹਨ। (ਉਨ੍ਹਾਂ ਪਾਸ) ਸਦਾ ਭਗਤੀ ਦੇ ਭੰਡਾਰ ਭਰੇ ਰਹਿੰਦੇ ਹਨ। (ਉਨ੍ਹਾਂ ਦੇ) ਮਨ ਵਿਚ ਉਹ ਪ੍ਰਭੂ ਆ ਵਸਦਾ ਹੈ ਜੋ ਸਭ ਨੂੰ ਆਧਾਰ ਬਖਸ਼ਦਾ ਹੈ। ੨। (ਜੋ) ਜੀਵ ਰੂਪ ਇਸਤਰੀ ਆਪਣੇ ਪਰਮਾਤਮਾ ਰੂਪ ਪਤੀ ਦੀ ਸਰਾਹਨਾ (ਸਾਲਾਹਨਿ) ਕਰਦੀਆਂ ਹਨ, ਮੈਂ ਉਨ੍ਹਾਂ ਤੋਂ ਸਦਾ ਕੁਰਬਾਨ ਜਾਂਦੀ ਹਾਂ। (ਮੈਂ ਉਨ੍ਹਾਂ ਅਗੇ) ਮਨ ਅਤੇ ਤਨ ਅਰਪਣ (ਅਰਪੀ) ਕਰਦੀ ਹਾਂ, ਸਿਰ ਨੂੰ ਭੇਟ ਚੜ੍ਹਾਉਂਦੀ ਹਾਂ ਅਤੇ ਉਨ੍ਹਾਂ ਦੇ ਚਰਣ ਛੋਹਦੀ ਹਾਂ ਜਿਨ੍ਹਾਂ ਨੇ ਇਕ ਪਰਮਾਤਮਾ ਨੂੰ ਪਛਾਣ ਲਿਆ ਹੈ ਅਤੇ ਦ੍ਰੈਤ-ਭਾਵ ਤਿਆਗ ਦਿੱਤਾ ਹੈ। ਹੇ ਨਾਨਕ! ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਦੀ ਪਛਾਣ ਹੁੰਦੀ ਹੈ ਅਤੇ ਸੱਚ ਵਿਚ ਸਮਾਈ ਹੋ ਜਾਂਦੀ ਹੈ। ੩। ੨੯। ੬੨।

ਸਿਰੀ ਰਾਗੁ ਮਹਲਾ ੩

ਹੇ ਪ੍ਰਭੂ ਜੀ! (ਕੇਵਲ) ਤੂੰ ਹੀ ਸਦਾ ਸਦੀਵੀ ਹੈ, ਬਾਕੀ ਸਭ ਕੁਝ ਤੇਰੇ ਵਸ (ਚੀਰੈ) ਵਿਚ ਹੈ। ਪਰ ਗੁਰੂ ਜਾਂ ਪੀਰ ਨੂੰ ਮਿਲੇ ਬਿਨਾ ੮੪ ਲੱਖ ਜੀਵ (ਤੈਨੂੰ) ਮਿਲਣ ਲਈ ਤਰਸਦੇ ਫਿਰਦੇ ਹਨ। (ਜਿਨ੍ਹਾਂ ਨੂੰ) ਹਰਿ ਜੀ ਨੇ ਆਪਣੀ ਬਖਸ਼ਿਸ਼ ਕਰ ਕੇ ਬਖਸ਼ ਦਿੱਤਾ ਹੈ, (ਉਨ੍ਹਾਂ ਦੇ) ਸ਼ਰੀਰਾਂ ਨੂੰ ਸਦਾ ਸੁਖ ਮਿਲਦਾ ਹੈ। ਗੁਰੂ ਦੀ ਕ੍ਰਿਪਾ ਕਰਕੇ (ਉਨ੍ਹਾਂ ਨੇ ਉਸ) ਸੱਚੇ, ਗਹਿਰ ਅਤੇ ਗੰਭੀਰ ਪ੍ਰਭੂ ਦੀ ਸੇਵਾ ਕੀਤੀ ਹੈ। ੧। ਹੇ ਮੇਰੇ ਮਨ! ਨਾਮ ਦੇ ਪ੍ਰੇਮ ਵਿਚ ਰੰਗੀਣ ਨਾਲ ਹੀ ਸਦੀਵੀ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਗੁਰੂ ਦੀ ਸਿਖਿਆ ਰਾਹੀਂ ਨਾਮ ਦੀ ਸਰਾਹਨਾ (ਸਲਾਹੀਐ) ਕਰਨੀ ਚਾਹੀਦੀ ਹੈ, (ਕਿਉਂਕਿ) ਉਸ ਤੋਂ ਭਿੰਨ) ਹੋਰ ਕੋਈ ਦੂਜਾ ਨਹੀਂ ਹੈ। ੧। ਰਹਾਉ।

ਧਰਮ ਰਾਜ ਨੂੰ ਈਸ਼ਵਰੀ ਹੁਕਮ ਹੈ ਕਿ ਉਹ ਨਿਆਂ ਦੀ ਗੱਦੀ ਉਤੇ ਬੈਠ ਕੇ ਧਰਮ ਦਾ ਵਿਚਾਰ ਕਰੇ। ਦ੍ਰੈਤ-ਭਾਵ ਵਿਚ ਲਗੇ (ਮਨੁੱਖਾਂ ਦੀਆਂ) ਆਤਮਾਵਾਂ ਦੁਸ਼ਟ ਹਨ (ਅਤੇ ਅਜਿਹੇ ਦੁਸ਼ਟ ਵਿਅਕਤੀ ਵੀ) ਪਰਮਾਤਮਾ ਦੇ ਨਿਆਂ ਦੀ ਸੀਮਾ ਵਿਚ ਹਨ (ਅਰਥਾਤ ਉਸ ਦੀ ਪ੍ਰਜਾ ਹਨ)। ਅਧਿਆਤਮੀ ਸਾਧਕ ਗੁਣਾਂ ਦੇ ਖਜ਼ਾਨੇ (ਗੁਣਤਾਸੁ) ਹਰਿ ਨੂੰ ਮਨ ਵਿਚ ਜਪਦੇ ਹਨ (ਜੋ) ਇਕ-ਮਾਤ੍ਰ ਪਰਮ-ਸੱਤਾ (ਮੁਰਾਰਿ) ਹੈ। ਅਜਿਹੇ (ਧਰਮ-ਸਾਧਕਾਂ) ਦੀ ਸੇਵਾ ਸਗੋਂ ਧਰਮ ਰਾਜ ਆਪ ਕਰਦਾ ਹੈ।

ਮਨ ਕੇ ਬਿਕਾਰ ਮਨਹਿ ਤਜੈ ਮਨਿ ਚੂਕੈ ਮੋਹੁ ਅਭਿਮਾਨੁ ॥  
 ਆਤਮ ਰਾਮੁ ਪਛਾਣਿਆ ਸਹਜੇ ਨਾਮਿ ਸਮਾਨੁ ॥  
 ਬਿਨੁ ਸਤਿਗੁਰੁ ਮੁਕਤਿ ਨ ਪਾਈਐ ਮਨਮੁਖਿ ਫਿਰੈ ਦਿਵਾਨੁ ॥  
 ਸਬਦੁ ਨ ਚੀਨੈ ਕਥਨੀ ਬਦਨੀ ਕਰੇ ਬਿਖਿਆ ਮਾਹਿ ਸਮਾਨੁ ॥੩॥

ਸਭੁ ਕਿਛੁ ਆਪੇ ਆਪਿ ਹੈ ਦੂਜਾ ਅਵਰੁ ਨ ਕੋਇ ॥  
 ਜਿਉ ਬੋਲਾਏ ਤਿਉ ਬੋਲੀਐ ਜਾ ਆਪਿ ਬੁਲਾਏ ਸੋਇ ॥  
 ਗੁਰਮੁਖਿ ਬਾਣੀ ਬ੍ਰਹਮੁ ਹੈ ਸਬਦਿ ਮਿਲਾਵਾ ਹੋਇ ॥  
 ਨਾਨਕ ਨਾਮੁ ਸਮਾਲਿ ਤੂ ਜਿਤੁ ਸੇਵਿਐ ਸੁਖੁ ਹੋਇ ॥੪॥੩੦॥੬੩॥

ਸਿਰੀਰਾਗੁ ਮਹਲਾ ੩ ॥  
 ਜਗਿ ਹਉਮੈ ਮੈਲੁ ਦੁਖੁ ਪਾਇਆ ਮਲੁ ਲਾਗੀ ਦੂਜੈ ਭਾਇ ॥  
 ਮਲੁ ਹਉਮੈ ਧੋਤੀ ਕਿਵੈ ਨ ਉਤਰੈ ਜੇ ਸਉ ਤੀਰਥ ਨਾਇ ॥  
 ਬਹੁ ਬਿਧਿ ਕਰਮ ਕਮਾਵਦੇ ਦੂਣੀ ਮਲੁ ਲਾਗੀ ਆਇ ॥  
 ਪੜਿਐ ਮੈਲੁ ਨ ਉਤਰੈ ਪੂਛਹੁ ਗਿਆਨੀਆ ਜਾਇ ॥੧॥  
 ਮਨ ਮੇਰੇ ਗੁਰ ਸਰਣਿ ਆਵੈ ਤਾ ਨਿਰਮਲੁ ਹੋਇ ॥  
 ਮਨਮੁਖ ਹਰਿ ਹਰਿ ਕਰਿ ਥਕੇ ਮੈਲੁ ਨ ਸਕੀ ਧੋਇ ॥੧॥ ਰਹਾਉ ॥

ਮਨਿ ਮੈਲੈ ਭਗਤਿ ਨ ਹੋਵਈ ਨਾਮੁ ਨ ਪਾਇਆ ਜਾਇ ॥  
 ਮਨਮੁਖ ਮੈਲੇ ਮੈਲੇ ਮੁਏ ਜਾਸਨਿ ਪਤਿ ਗਵਾਇ ॥  
 ਗੁਰ ਪਰਸਾਦੀ ਮਨਿ ਵਸੈ ਮਲੁ ਹਉਮੈ ਜਾਇ ਸਮਾਇ ॥  
 ਜਿਉ ਅੰਧੇਰੈ ਦੀਪਕੁ ਬਾਲੀਐ ਤਿਉ ਗੁਰ ਗਿਆਨਿ ਅਗਿਆਨੁ ਤਜਾਇ ॥੨॥  
 ਹਮ ਕੀਆ ਹਮ ਕਰਹਗੇ ਹਮ ਮੂਰਖ ਗਾਵਾਰ ॥  
 ਕਰਣੈ ਵਾਲਾ ਵਿਸਰਿਆ ਦੂਜੈ ਭਾਇ ਪਿਆਰੁ ॥  
 ਮਾਇਆ ਜੇਵਡੁ ਦੁਖੁ ਨਹੀ ਸਭਿ ਭਵਿ ਥਕੇ ਸੰਸਾਰੁ ॥  
 ਗੁਰਮਤੀ ਸੁਖੁ ਪਾਈਐ ਸਚੁ ਨਾਮੁ ਉਰ ਧਾਰਿ ॥੩॥

ਜਿਸ ਨੋ ਮੇਲੇ ਸੋ ਮਿਲੈ ਹਉ ਤਿਸੁ ਬਲਿਹਾਰੈ ਜਾਉ ॥  
 ਏ ਮਨ ਭਗਤੀ ਰਤਿਆ ਸਚੁ ਬਾਣੀ ਨਿਜ ਬਾਉ ॥  
 ਮਨਿ ਰਤੇ ਜਿਹਵਾ ਰਤੀ ਹਰਿ ਗੁਣ ਸਚੇ ਗਾਉ ॥  
 ਨਾਨਕ ਨਾਮੁ ਨ ਵੀਸਰੈ ਸਚੇ ਮਾਹਿ ਸਮਾਉ ॥੪॥੩੧॥੬੪॥

(ਉਨ੍ਹਾਂ ਸਾਧਕਾਂ ਦਾ) ਸਰੂਪ ਨਿਖਾਰਨ ਵਾਲਾ (ਪਰਮਾਤਮਾ) ਧੰਨ ਹੈ। (ਜੋ ਸਾਧਕ) ਮਨ ਦੇ ਵਿਕਾਰ ਮਨ ਵਿਚੋਂ ਕੱਢ ਦਿੰਦਾ ਹੈ, (ਉਸ ਦੇ) ਮਨ ਵਿਚੋਂ ਮੋਹ ਅਤੇ ਅਭਿਆਨ ਦੂਰ ਹੋ ਜਾਂਦੇ ਹਨ। (ਉਹ) ਸਰਬਤ੍ਰ ਰਮਣ ਕਰਨ ਵਾਲੇ ਪ੍ਰਭੂ ਨੂੰ ਪਛਾਣ ਕੇ ਸਹਿਜ ਸੁਭਾ ਨਾਮ ਵਿਚ ਸਮਾ ਜਾਂਦਾ ਹੈ। ਸਤਿਗੁਰੂ ਤੋਂ ਬਿਨਾ ਮੁਕਤੀ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ, ਮਨਮੁਖ (ਵਿਅਕਤੀ ਤਾਂ ਐਵੇਂ) ਦੀਵਾਨਿਆਂ ਵਾਂਗ ਫਿਰਦਾ ਰਹਿੰਦਾ ਹੈ। (ਉਹ) ਸ਼ਬਦ ਦੇ ਭੇਦ ਨੂੰ ਨਹੀਂ ਸਮਝਦਾ (ਚੀਨੈ), (ਵਿਅਰਥ ਵਿਚ) ਗੱਲਾਂ-ਬਾਤਾਂ (ਕਥਨੀ-ਬਦਨੀ) ਕਰਦਾ ਰਹਿੰਦਾ ਹੈ ਅਤੇ ਮਾਇਆਵੀ ਵਿਸ਼ੇ-ਵਾਸਨਾਵਾਂ (ਬਿਖਿਆ) ਵਿਚ ਹੀ ਗਰਕਿਆ ਰਹਿੰਦਾ ਹ।੩।

ਸਭ ਕੁਝ ਕਰਨ ਕਰਾਉਣ ਦੇ ਸਮਰਥ (ਉਹ) ਆਪ ਹੀ ਹੈ, (ਉਸ ਤੋਂ ਭਿੰਨ) ਹੋਰ ਕੋਈ ਦੂਜਾ ਨਹੀਂ ਹੈ। ਜਿਵੇਂ ਉਹ ਬੁਲਾਉਂਦਾ ਹੈ, ਤਿਵੇਂ ਹੀ ਬੋਲੀਦਾ ਹੈ (ਅਤੇ ਉਹ ਵੀ ਤਦ) ਜਦੋਂ ਉਹ ਆਪ ਬੁਲਾਉਂਦਾ ਹੈ। ਗੁਰਮੁਖ ਸਾਧਕ ਦੀ ਬਾਣੀ ਵਿਚ ਬ੍ਰਹਮ ਸਮਾਇਆ ਹੋਇਆ ਹੈ ਅਤੇ (ਗੁਰੂ ਦੇ) ਸ਼ਬਦ ਦੁਆਰਾ ਹੀ (ਪਰਮਾਤਮਾ ਨਾਲ) ਮੇਲ ਸੰਭਵ ਹੈ। ਹੇ ਨਾਨਕ! ਹਰਿ-ਨਾਮ ਨੂੰ ਚੇਤੇ ਕਰ (ਸਮਾਲਿ), ਜਿਸ ਦੇ ਸਿਮਰਨ ਨਾਲ ਸੁਖ ਪ੍ਰਾਪਤ ਹੁੰਦਾ ਹੈ।੪।੩੦।੬੩।

ਸਿਰੀ ਰਾਗੁ ਮਹਲਾ ੩

ਜਗਤ ਹਉਮੈ ਦੀ ਮੈਲ ਕਾਰਣ ਦੁਖ ਪਾ ਰਿਹਾ ਹੈ। (ਇਹ) ਮੈਲ ਦ੍ਰੈਤ-ਭਾਵ (ਦੂਜੇ ਭਾਇ) ਕਾਰਣ ਲਗੀ ਹੈ। (ਇਹ) ਮੈਲ ਧੋਣ ਨਾਲ ਕਿਸੇ ਤਰ੍ਹਾਂ ਨਹੀਂ ਉਤਰਦੀ, ਭਾਵੇਂ ਸੌ ਤੀਰਥਾਂ ਉਪਰ ਇਸ਼ਨਾਨ ਕਿਉਂ ਨ ਕਰ ਲਈਏ। ਬਹੁਤ ਤਰ੍ਹਾਂ ਦੇ ਕਰਮ-ਕਾਂਡ ਕਰਨ ਨਾਲ ਹੋਰ ਦੁਗਣੀ ਮੈਲ ਆਣ ਲਗਦੀ ਹੈ। (ਧਰਮ ਗ੍ਰੰਥਾਂ ਨੂੰ) ਪੜ੍ਹਨ ਨਾਲ (ਹਉਮੈ ਦੀ) ਮੈਲ ਨਹੀਂ ਉਤਰਦੀ। (ਇਸ ਤੱਥ ਬਾਰੇ) ਗਿਆਨੀਆਂ ਨੂੰ ਜਾ ਕੇ ਪੁਛ ਵੇਖੋ।੧। ਹੇ ਮੇਰੇ ਮਨ! (ਹਉਮੈ ਨਾਲ ਭਰਿਆ ਮਨੁੱਖ ਜਦ) ਗੁਰੂ ਦੀ ਸ਼ਰਣ ਵਿਚ ਆਉਂਦਾ ਹੈ, ਤਦ ਨਿਰਮਲ ਹੁੰਦਾ ਹੈ। ਮਨਮੁਖ (ਵਿਅਕਤੀ ਮੂੰਹ ਤੋਂ ਭਾਵੇਂ) ਹਰਿ ਹਰਿ ਕਹਿ ਕੇ ਥਕ ਗਏ ਹਨ, (ਪਰ ਉਹ ਹਉਮੈ ਦੀ) ਮੈਲ ਨੂੰ ਨਹੀਂ ਧੋ ਸਕੇ।੧।੪੭।੧।

ਮੈਲੇ ਮਨ ਨਾਲ ਹਰਿ ਭਗਤੀ ਨਹੀਂ ਹੋ ਸਕਦੀ ਅਤੇ ਨ ਹੀ ਨਾਮ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਮਨਮੁਖ ਵਿਅਕਤੀ ਮੈਲੇ ਹਨ, (ਉਹ) ਮੈਲੇ ਹੀ ਮਰਦੇ ਹਨ। (ਫਲਸਰੂਪ ਉਹ) ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਗਵਾ ਕੇ ਜਾਂਦੇ ਹਨ (ਜਾਸਨਿ)। ਗੁਰੂ ਦੀ ਕ੍ਰਿਪਾ ਦੁਆਰਾ (ਨਾਮ) ਮਨ ਵਿਚ ਆ ਵਸਦਾ ਹੈ ਅਤੇ ਹਉਮੈ ਦੀ ਮੈਲ ਚਲੀ ਜਾਂਦੀ ਹੈ। (ਉਹ ਸਾਧਕ ਪ੍ਰਭੂ ਵਿਚ) ਜਾ ਕੇ ਲੀਨ ਹੋ ਜਾਂਦੇ ਹਨ। ਜਿਵੇਂ ਹਨੇਰੇ ਵਿਚ ਦੀਪਕ ਜਲਾਉਣ ਨਾਲ (ਚਾਨਣਾ ਹੋ ਜਾਂਦਾ ਹੈ), ਉਸੇ ਤਰ੍ਹਾਂ ਗੁਰੂ ਦੇ ਗਿਆਨ (ਦੇ ਦੀਪਕ) ਨਾਲ ਅਗਿਆਨ (ਦਾ ਹਨੇਰਾ) ਦੂਰ ਕਰ ਦਿੱਤਾ (ਤਜਾਇ) ਜਾਂਦਾ ਹੈ।੨। ਅਸੀਂ (ਇਹ ਕੰਮ) ਕੀਤਾ ਹੈ, ਅਸੀਂ (ਇਹ ਕੰਮ) ਕਰਾਂਗੇ। (ਅਜਿਹਾ) 'ਅਸੀਂ-ਅਸੀਂ' (ਕਹਿਣ ਵਾਲੇ ਅਸਲੋਂ) ਮੂਰਖ ਅਤੇ ਗਵਾਰ ਹਨ। (ਉਨ੍ਹਾਂ ਨੇ) ਦ੍ਰੈਤ ਭਾਵ ਵਿਚ ਪਿਆਰ ਪਾਣ ਕਾਰਣ ਕਰਤਾ ਪੁਰਖ ਨੂੰ ਭੁਲਾ ਦਿੱਤਾ ਹੈ। (ਇਸ) ਸੰਸਾਰ ਵਿਚ ਮਾਇਆ ਜਿਤਨਾ ਵੱਡਾ ਹੋਰ ਕੋਈ ਦੁਖ ਨਹੀਂ ਹੈ। (ਮਾਇਆ ਦੇ ਚੱਕਰ ਵਿਚ ਪਿਆਂ) ਸਾਰੇ ਜੀਵ ਭਟਕ ਭਟਕ ਕੇ ਥਕ ਗਏ ਹਨ। ਗੁਰੂ ਦੇ ਉਪਦੇਸ਼ ਰਾਹੀਂ ਸੱਚੇ ਨਾਮ ਨੂੰ ਹਿਰਦੇ (ਉਹ) ਵਿਚ ਧਾਰਣ ਕਰਨ ਨਾਲ ਹੀ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ।੩।

ਜਿਸ ਨੂੰ (ਉਹ ਪਰਮਾਤਮਾ ਆਪਣੇ ਨਾਲ) ਮਿਲਾਉਣਾ ਚਾਹੇ, ਉਹੀ ਮਿਲ ਸਕਦਾ ਹੈ। ਮੈਂ (ਅਜਿਹੇ ਧਰਮ-ਸਾਧਕ ਤੋਂ) ਕੁਰਬਾਨ ਜਾਂਦਾ ਹਾਂ। ਹੇ ਮਨ! (ਪਰਮਾਤਮਾ ਦੀ) ਭਗਤੀ ਵਿਚ ਲਗਿਆਂ ਹੀ ਸੱਚੀ ਬਾਣੀ ਦੁਆਰਾ ਆਪਣਾ ਸਥਾਈ ਨਿਵਾਸ (ਨਿਜ ਥਾਉ) ਪ੍ਰਾਪਤ ਹੁੰਦਾ ਹੈ (ਅਰਥਾਤ ਈਸ਼ਵਰੀ ਦਰਗਾਹ ਵਿਚ ਨਿਵਾਸ ਪ੍ਰਾਪਤ ਹੁੰਦਾ ਹੈ)। (ਜਿਸ ਸਾਧਕ ਦਾ) ਮਨ (ਪ੍ਰਭੂ ਦੇ ਪ੍ਰੇਮ ਵਿਚ) ਰੰਗਿਆ ਜਾਂਦਾ ਹੈ, ਉਸ ਦੀ ਜੀਭ ਵੀ (ਪ੍ਰੇਮ ਵਿਚ) ਰੰਗੀ ਜਾਂਦੀ ਹੈ ਅਤੇ (ਉਹ) ਸੱਚੇ ਹਰਿ ਦਾ ਗੁਣ-ਗਾਨ ਕਰਨ ਲਗ ਜਾਂਦੀ ਹੈ। ਹੇ ਨਾਨਕ! (ਅਜਿਹੇ ਸਾਧਕਾਂ ਨੂੰ) ਨਾਮ ਨਹੀਂ ਭੁਲਦਾ ਅਤੇ (ਉਹ)

ਸਿਰੀਰਾਗੁ ਮਹਲਾ ੪ ਘਰੁ ੧ ॥  
 ਮੈ ਮਨਿ ਤਨਿ ਬਿਰਹੁ ਅਤਿ ਅਗਲਾ ਕਿਉ ਪ੍ਰੀਤਮੁ ਮਿਲੈ ਘਰਿ ਆਇ ॥  
 ਜਾ ਦੇਖਾ ਪ੍ਰਭੁ ਆਪਣਾ ਪ੍ਰਭਿ ਦੇਖਿਐ ਦੁਖੁ ਜਾਇ ॥  
 ਜਾਇ ਪੁਛਾ ਤਿਨ ਸਜਣਾ ਪ੍ਰਭੁ ਕਿਤੁ ਬਿਧਿ ਮਿਲੈ ਮਿਲਾਇ ॥੧॥  
 ਮੇਰੇ ਸਤਿਗੁਰਾ ਮੈ ਤੁਝ ਬਿਨੁ ਅਵਰੁ ਨ ਕੋਇ ॥  
 ਹਮ ਮੁਰਖ ਮੁਗਧ ਸਰਣਾਗਤੀ ਕਰਿ ਕਿਰਪਾ ਮੇਲੇ ਹਰਿ ਸੋਇ ॥੧॥ ਰਹਾਉ ॥

ਸਤਿਗੁਰੁ ਦਾਤਾ ਹਰਿ ਨਾਮ ਕਾ ਪ੍ਰਭੁ ਆਪਿ ਮਿਲਾਵੈ ਸੋਇ ॥  
 ਸਤਿਗੁਰਿ ਹਰਿ ਪ੍ਰਭੁ ਬੁਝਿਆ ਗੁਰ ਜੇਵਡੁ ਅਵਰੁ ਨ ਕੋਇ ॥  
 ਹਉ ਗੁਰ ਸਰਣਾਈ ਢਹਿ ਪਵਾ ਕਰਿ ਦਇਆ ਮੇਲੇ ਪ੍ਰਭੁ ਸੋਇ ॥੨॥  
 ਮਨਹਠਿ ਕਿਨੈ ਨ ਪਾਇਆ ਕਰਿ ਉਪਾਵ ਬਕੇ ਸਭੁ ਕੋਇ ॥  
 ਸਹਸ ਸਿਆਣਪ ਕਰਿ ਰਹੇ ਮਨਿ ਕੋਰੈ ਰੰਗੁ ਨ ਹੋਇ ॥  
 ਕੂੜਿ ਕਪਟਿ ਕਿਨੈ ਨ ਪਾਇਓ ਜੋ ਬੀਜੈ ਖਾਵੈ ਸੋਇ ॥੩॥  
 ਸਭਨਾ ਤੇਰੀ ਆਸ ਪ੍ਰਭੁ ਸਭ ਜੀਅ ਤੇਰੇ ਤੂੰ ਰਾਸਿ ॥  
 ਪ੍ਰਭੁ ਤੁਧਹੁ ਖਾਲੀ ਕੇ ਨਹੀ ਦਰਿ ਗੁਰਮੁਖਾ ਨੋ ਸਾਬਾਸਿ ॥  
 ਬਿਖੁ ਭਉਜਲ ਡੁਬਦੇ ਕਢਿ ਲੈ ਜਨ ਨਾਨਕ ਕੀ ਅਰਦਾਸਿ ॥੪॥੧॥੬੫॥

ਸਿਰੀਰਾਗੁ ਮਹਲਾ ੪ ॥  
 ਨਾਮੁ ਮਿਲੈ ਮਨੁ ਤ੍ਰਿਪਤੀਐ ਬਿਨੁ ਨਾਮੇ ਧ੍ਰਿਗੁ ਜੀਵਾਸੁ ॥  
 ਕੋਈ ਗੁਰਮੁਖਿ ਸਜਣੁ ਜੇ ਮਿਲੈ ਮੈ ਦਸੇ ਪ੍ਰਭੁ ਗੁਣਤਾਸੁ ॥  
 ਹਉ ਤਿਸੁ ਵਿਟਹੁ ਚਉ ਖੰਨੀਐ ਮੈ ਨਾਮ ਕਰੇ ਪਰਗਾਸੁ ॥੧॥  
 ਮੇਰੇ ਪ੍ਰੀਤਮਾ ਹਉ ਜੀਵਾ ਨਾਮੁ ਧਿਆਇ ॥  
 ਬਿਨੁ ਨਾਵੈ ਜੀਵਣੁ ਨਾ ਥੀਐ ਮੇਰੇ ਸਤਿਗੁਰ ਨਾਮੁ ਦ੍ਰਿੜਾਇ ॥੧॥ ਰਹਾਉ ॥

ਨਾਮੁ ਅਮੋਲਕੁ ਰਤਨੁ ਹੈ ਪੂਰੇ ਸਤਿਗੁਰ ਪਾਸਿ ॥  
 ਸਤਿਗੁਰ ਸੇਵੈ ਲਗਿਆ ਕਢਿ ਰਤਨੁ ਦੇਵੈ ਪਰਗਾਸਿ ॥  
 ਧੰਨੁ ਵਡਭਾਗੀ ਵਡ ਭਾਗੀਆ ਜੋ ਆਇ ਮਿਲੇ ਗੁਰ ਪਾਸਿ ॥੨॥  
 ਜਿਨਾ ਸਤਿਗੁਰੁ ਪੁਰਖੁ ਨ ਭੋਟਿਓ ਸੇ ਭਾਗਹੀਣ ਵਸਿ ਕਾਲ ॥  
 ਓਇ ਫਿਰਿ ਫਿਰਿ ਜੋਨਿ ਭਵਾਈਅਹਿ ਵਿਚਿ ਵਿਸਟਾ ਕਰਿ ਵਿਕਰਾਲ ॥  
 ਓਨਾ ਪਾਸਿ ਦੁਆਸਿ ਨ ਭਿਟੀਐ ਜਿਨ ਅੰਤਰਿ ਕ੍ਰੋਧੁ ਚੰਡਾਲ ॥੩॥  
 ਸਤਿਗੁਰੁ ਪੁਰਖੁ ਅੰਮ੍ਰਿਤ ਸਰੁ ਵਡਭਾਗੀ ਨਾਵਹਿ ਆਇ ॥  
 ਉਨ ਜਨਮ ਜਨਮ ਕੀ ਮੈਲੁ ਉਤਰੈ ਨਿਰਮਲ ਨਾਮੁ ਦ੍ਰਿੜਾਇ ॥

ਸਤਿਗੁਰੂਪੀ ਪਰਮਾਤਮਾ ਵਿਚ ਲੀਨ ਰਹਿੰਦੇ ਹਨ। ੪।੩੧।੬੪।

ਸਿਰੀ ਰਾਗੁ ਮਹਲਾ ੪ ਘਰੁ ੧

ਮੇਰੇ ਮਨ ਅਤੇ ਤਨ ਵਿਚ (ਪਰਮਾਤਮਾ ਦਾ) ਬਹੁਤ ਅਧਿਕ ਵਿਛੋੜਾ ਹੈ, ਕਿਸੇ ਤਰ੍ਹਾਂ ਪ੍ਰੀਤਮ ਆ ਕੇ (ਮੇਰੇ ਹਿਰਦੇ ਰੂਪ) ਘਰ ਵਿਚ ਮਿਲ ਪਏ। ਜਦੋਂ (ਮੈਂ) ਆਪਣਾ ਪ੍ਰੀਤਮ ਵੇਖਦੀ ਹਾਂ (ਤਾਂ ਉਸ ਦੇ) ਦਰਸ਼ਨ ਨਾਲ (ਵਿਛੋੜੇ ਦਾ) ਦੁਖ ਖਤਮ ਹੋ ਜਾਂਦਾ ਹੈ। ਮੈਂ (ਉਨ੍ਹਾਂ ਸਤਿਸੰਗੀ) ਸੱਜਣਾਂ ਨੂੰ ਜਾ ਕੇ ਪੁਛਦੀ ਹਾਂ ਕਿ (ਪ੍ਰਭੂ) ਕਿਸ ਢੰਗ ਨਾਲ ਮਿਲਦਾ ਹੈ, (ਉਸੇ ਢੰਗ ਨਾਲ ਮੈਨੂੰ) ਮਿਲਾ ਦਿਓ। ੧। ਹੇ ਮੇਰੇ ਸਤਿਗੁਰੂ! ਮੇਰਾ ਤੇਰੇ ਬਿਨਾ ਹੋਰ ਕੋਈ (ਸਹਾਇਕ) ਨਹੀਂ ਹੈ। ਅਸੀਂ ਮੂਰਖ ਅਤੇ ਮੂੜ (ਮੁਗਧ) ਤੇਰੀ ਸ਼ਰਣ ਵਿਚ ਆਏ ਹਾਂ। (ਗੁਰੂ ਦੀ ਸ਼ਰਣ ਆਏ ਨੂੰ) ਉਹ ਪਰਮਾਤਮਾ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੧। ਰਹਾਉ।

ਸਤਿਗੁਰੂ ਨਾਮ ਪ੍ਰਦਾਨ ਕਰਨ ਵਾਲਾ ਹੈ, ਪ੍ਰਭੂ ਆਪ ਹੀ ਉਸ (ਗੁਰੂ) ਨੂੰ ਮਿਲਾਉਂਦਾ ਹੈ। ਸਤਿਗੁਰੂ ਨੇ ਹਰਿ-ਪ੍ਰਭੂ ਨੂੰ ਸਮਝ ਲਿਆ ਹੈ, ਗੁਰੂ ਜਿਤਨਾ ਵੱਡਾ ਹੋਰ ਕੋਈ ਨਹੀਂ ਹੈ। ਮੈਂ (ਅਜਿਹੇ) ਗੁਰੂ ਦੀ ਸ਼ਰਣ ਵਿਚ ਡਿੱਗ ਪਵਾਂ; ਉਹ ਦਇਆ ਕਰਕੇ ਪ੍ਰਭੂ ਨਾਲ ਮਿਲਾ ਦਿੰਦਾ ਹੈ। ੨। ਮਨ ਦੇ ਹਨ ਕਰਕੇ ਕਿਸੇ ਨੇ ਵੀ (ਪਰਮਾਤਮਾ ਨੂੰ) ਪ੍ਰਾਪਤ ਨਹੀਂ ਕੀਤਾ, (ਭਾਵੇਂ) ਸਭ ਕੋਈ (ਅਨੇਕ ਪ੍ਰਕਾਰ ਦੇ) ਉਪਾ ਕਰ ਕਰ ਕੇ ਥਕ ਗਏ ਹਨ। (ਉਹ) ਹਜ਼ਾਰਾਂ (ਸਹਸ) ਚਤੁਰਾਈਆਂ ਕਰਕੇ ਥਕ ਗਏ ਹਨ, (ਪਰ ਧਾਰਮਿਕ ਭਾਵਨਾ ਤੋਂ ਸਖਣੇ) ਕੋਰੇ ਮਨਾਂ ਉਤੇ ਕੋਈ ਰੰਗ ਚੜ੍ਹ ਨਹੀਂ ਸਕਦਾ। ਕੂੜ ਅਤੇ ਕਪਟ ਕਰਕੇ ਕੋਈ ਵੀ (ਪਰਮਾਤਮਾ ਨੂੰ) ਪ੍ਰਾਪਤ ਨਹੀਂ ਕਰ ਸਕਿਆ। ਉਹ ਜੋ ਬੀਜਦੇ ਹਨ, ਉਹੀ ਖਾਂਦੇ ਹਨ। ੩। ਹੇ ਪ੍ਰਭੂ! ਸਾਰਿਆਂ ਜੀਵਾਂ ਨੂੰ (ਕੇਵਲ) ਤੇਰੀ ਹੀ ਆਸ ਹੈ। ਸਭ ਜੀਵ ਤੇਰੇ ਹਨ, ਤੂੰ ਹੀ ਇਨ੍ਹਾਂ ਦੇ ਰਾਸ-ਪੂੰਜੀ ਹੈਂ। ਹੇ ਪ੍ਰਭੂ! ਤੇਰੇ ਤੋਂ ਕੋਈ ਖਾਲੀ ਨਹੀਂ ਹੈ (ਅਰਥਾਤ ਤੂੰ ਹਰ ਇਕ ਵਿਚ ਵਸਦਾ ਹੈ) ਤੇਰੇ ਦੁਆਰ ਉਤੇ ਗੁਰਮੁਖਾਂ ਨੂੰ ਸਾਬਾਸੀ ਮਿਲਦੀ ਹੈ। ਦਾਸ ਨਾਨਕ ਦੀ ਅਰਦਾਸ ਹੈ ਕਿ ਵਿਸ਼ੇ-ਵਿਕਾਰਾਂ (ਬਿਖੁ) ਦੇ ਭਵ-ਸਾਗਰ ਵਿਚ ਡੁਬਦੇ ਹੋਇਆਂ ਨੂੰ ਕਢ ਲੈ। ੪। ੧। ੬੫।

ਸਿਰੀ ਰਾਗੁ ਮਹਲਾ ੪

(ਹੇ ਪ੍ਰਭੂ!) ਨਾਮ ਦੇ ਮਿਲਣ ਨਾਲ ਮਨ ਤ੍ਰਿਪਤ ਹੋ ਜਾਂਦਾ ਹੈ, ਨਾਮ ਤੋਂ ਬਿਨਾ ਜੀਵਨ ਦੀ ਆਸ (ਜੀਵਾਸੁ) ਕਰਨੀ ਧਿਕਾਰ ਯੋਗ ਹੈ। ਜੇ ਮੈਨੂੰ ਕੋਈ ਗੁਰਮੁਖ ਸੱਜਣ ਮਿਲ ਪਵੇ, ਗੁਣਾਂ ਦੇ ਖਜ਼ਾਨੇ (ਗੁਣਤਾਸੁ) (ਪ੍ਰਭੂ) ਬਾਰੇ ਜਾਣਕਾਰੀ ਦੇ ਸਕੇ ਅਤੇ ਮੇਰੇ (ਹਿਰਦੇ ਵਿਚ) ਨਾਮ ਦਾ ਚਾਨਣ ਕਰ ਦੇਵੇ, ਤਾਂ ਮੈਂ ਉਸ ਉਤੇ ਵਾਰਨੇ ਜਾਂਦਾ (ਚਉ ਖੰਨੀਐ) ਹਾਂ। ੧। ਹੇ ਮੇਰੇ ਪ੍ਰੀਤਮ! ਮੈਂ (ਤੇਰੇ) ਨਾਮ ਦੀ ਆਰਾਧਨਾ ਕਰਕੇ ਹੀ ਜੀ ਸਕਦਾ ਹਾਂ। ਨਾਮ ਤੋਂ ਬਿਨਾ ਜੀਉਣਾ ਸੰਭਵ ਨਹੀਂ ਹੁੰਦਾ (ਥੀਐ)। (ਇਸ ਲਈ ਹੇ) ਮੇਰੇ ਸਤਿਗੁਰੂ! (ਮੈਨੂੰ) ਨਾਮ ਦਿੜ੍ਹ ਕਰਾ ਦੇ। ੧। ਰਹਾਉ।

ਹਰਿ-ਨਾਮ ਅਮੋਲਕ ਰਤਨ ਹੈ (ਜੋ) ਪੂਰੇ ਸਤਿਗੁਰੂ ਦੇ ਪਾਸ ਹੈ। ਸਤਿਗੁਰੂ ਦੀ ਸੇਵਾ ਵਿਚ ਲਗਣ ਨਾਲ (ਉਹ ਜਿਗਿਆਸੂ ਦੇ ਹਿਰਦੇ ਵਿਚ) ਗਿਆਨ ਦਾ ਚਾਨਣ ਕਰਕੇ ਨਾਮ ਰੂਪ ਰਤਨ (ਆਪਣੇ ਕੋਲੋਂ) ਕਢ ਕੇ ਦੇ ਦਿੰਦਾ ਹੈ। ਉਹ ਵਡਭਾਗੀਆਂ ਵਿਚੋਂ ਵੀ ਵੱਡੇ ਭਾਗਾਂ ਵਾਲੇ ਹਨ, ਜੋ ਗੁਰੂ ਪਾਸ ਆ ਕੇ ਮਿਲਦੇ ਹਨ (ਅਰਥਾਤ ਉਸ ਦੀ ਸ਼ਰਣ ਵਿਚ ਆਉਂਦੇ ਹਨ)। ੨। ਜਿਨ੍ਹਾਂ ਦੀ ਸਤਿਗੁਰੂ ਪੁਰਖ ਨਾਲ ਭੋਂਟ ਨਹੀਂ ਹੋਈ, ਉਹ ਵਿਚਾਰੇ ਕਾਲ ਦੇ ਵਸ ਵਿਚ ਹਨ। ਉਹ ਫਿਰ ਫਿਰ ਜੂਨਾਂ ਦੇ ਚੱਕਰ ਵਿਚ ਪੈਂਦੇ ਹਨ ਅਤੇ ਮਨੁੱਖੀ ਮਲ ਵਿਚ ਭਿਆਨਕ (ਵਿਕਰਾਲ) (ਕੀੜਿਆਂ ਦਾ ਰੂਪ ਧਾਰਣ ਕਰਦੇ ਹਨ)। ਉਨ੍ਹਾਂ ਦੇ ਆਸ ਪਾਸ (ਪਾਸਿ ਦੁਆਸਿ) ਵੀ ਨਹੀਂ ਵਿਚਰਨਾ ਚਾਹੀਦਾ ਜਿਨ੍ਹਾਂ ਦੇ ਅੰਦਰ ਕ੍ਰੋਧ ਰੂਪ ਚੰਡਾਲ ਵਸਦਾ ਹੋਵੇ। ੩। ਸਤਿਗੁਰੂ ਪੁਰਖ (ਮਾਨੋ) ਅੰਮ੍ਰਿਤ ਦਾ ਸਰੋਵਰ ਹੈ, (ਕੋਈ) ਵਡਭਾਗੀ ਹੀ (ਉਸ ਵਿਚ) ਆ ਕੇ ਇਸ਼ਨਾਨ ਕਰਦੇ ਹਨ। ਉਨ੍ਹਾਂ ਦੀ ਜਨਮ ਜਨਮਾਂਤਰਾਂ ਦੀ ਮੈਲ ਉਤਰ ਜਾਂਦੀ ਹੈ

ਜਨ ਨਾਨਕ ਉਤਮ ਪਦੁ ਪਾਇਆ ਸਤਿਗੁਰ ਕੀ ਲਿਵ ਲਾਇ ॥੪॥੨॥੬੬॥

ਸਿਰੀਰਾਗੁ ਮਹਲਾ ੪ ॥

ਗੁਣ ਗਾਵਾ ਗੁਣ ਵਿਥਰਾ ਗੁਣ ਬੋਲੀ ਮੇਰੀ ਮਾਇ ॥  
ਗੁਰਮੁਖਿ ਸਜਣੁ ਗੁਣਕਾਰੀਆ ਮਿਲਿ ਸਜਣੁ ਹਰਿ ਗੁਣ ਗਾਇ ॥  
ਹੀਰੈ ਹੀਰੁ ਮਿਲਿ ਬੇਧਿਆ ਰੰਗਿ ਚਲੁਲੈ ਨਾਇ ॥੧॥  
ਮੇਰੇ ਗੋਵਿੰਦਾ ਗੁਣ ਗਾਵਾ ਤ੍ਰਿਪਤਿ ਮਨਿ ਹੋਇ ॥  
ਅੰਤਰਿ ਪਿਆਸ ਹਰਿ ਨਾਮ ਕੀ ਗੁਰੁ ਤੁਸਿ ਮਿਲਾਵੈ ਸੋਇ ॥੧॥ ਰਹਾਉ ॥

ਮਨੁ ਰੰਗਹੁ ਵਡਭਾਗੀਹੋ ਗੁਰੁ ਤੁਠਾ ਕਰੇ ਪਸਾਉ ॥  
ਗੁਰੁ ਨਾਮੁ ਵਿੜਾਏ ਰੰਗਿ ਸਿਉ ਹਉ ਸਤਿਗੁਰ ਕੈ ਬਲਿ ਜਾਉ ॥  
ਬਿਨੁ ਸਤਿਗੁਰ ਹਰਿ ਨਾਮੁ ਨ ਲਭਈ ਲਖ ਕੋਟੀ ਕਰਮ ਕਮਾਉ ॥੨॥  
ਬਿਨੁ ਭਾਗਾ ਸਤਿਗੁਰੁ ਨਾ ਮਿਲੈ ਘਰਿ ਬੈਠਿਆ ਨਿਕਟਿ ਨਿਤ ਪਾਸਿ ॥  
ਅੰਤਰਿ ਅਗਿਆਨ ਦੁਖੁ ਭਰਮੁ ਹੈ ਵਿਚਿ ਪੜਦਾ ਦੂਰਿ ਪਈਆਸਿ ॥  
ਬਿਨੁ ਸਤਿਗੁਰੁ ਭੇਟੇ ਕੰਚਨੁ ਨਾ ਥੀਐ ਮਨਮੁਖੁ ਲੋਹੁ ਬੂਡਾ ਬੇੜੀ ਪਾਸਿ ॥੩॥  
ਸਤਿਗੁਰੁ ਬੋਹਿਬੁ ਹਰਿ ਨਾਵ ਹੈ ਕਿਤੁ ਬਿਧਿ ਚੜਿਆ ਜਾਇ ॥  
ਸਤਿਗੁਰੁ ਕੈ ਭਾਣੈ ਜੋ ਚਲੈ ਵਿਚਿ ਬੋਹਿਬ ਬੈਠਾ ਆਇ ॥  
ਧੰਨੁ ਧੰਨੁ ਵਡਭਾਗੀ ਨਾਨਕਾ ਜਿਨਾ ਸਤਿਗੁਰੁ ਲਏ ਮਿਲਾਇ ॥੪॥੩॥੬੭॥

ਸਿਰੀਰਾਗੁ ਮਹਲਾ ੪ ॥

ਹਉ ਪੰਥੁ ਦਸਾਈ ਨਿਤ ਖੜੀ ਕੋਈ ਪ੍ਰਭੁ ਦਸੇ ਤਿਨਿ ਜਾਉ ॥  
ਜਿਨੀ ਮੇਰਾ ਪਿਆਰਾ ਰਾਵਿਆ ਤਿਨ ਪੀਛੈ ਲਾਗਿ ਫਿਰਾਉ ॥  
ਕਰਿ ਮਿੰਨਤਿ ਕਰਿ ਜੋਦੜੀ ਮੈ ਪ੍ਰਭੁ ਮਿਲਣੈ ਕਾ ਚਾਉ ॥੧॥  
ਮੇਰੇ ਭਾਈ ਜਨਾ ਕੋਈ ਮੈ ਕਉ ਹਰਿ ਪ੍ਰਭੁ ਮੇਲਿ ਮਿਲਾਇ ॥  
ਹਉ ਸਤਿਗੁਰੁ ਵਿਟਹੁ ਵਾਰਿਆ ਜਿਨਿ ਹਰਿ ਪ੍ਰਭੁ ਦੀਆ ਦਿਖਾਇ ॥੧॥ ਰਹਾਉ ॥

ਹੋਇ ਨਿਮਾਣੀ ਢਹਿ ਪਵਾ ਪੂਰੇ ਸਤਿਗੁਰ ਪਾਸਿ ॥  
ਨਿਮਾਣਿਆ ਗੁਰੁ ਮਾਣੁ ਹੈ ਗੁਰੁ ਸਤਿਗੁਰੁ ਕਰੇ ਸਾਬਾਸਿ ॥  
ਹਉ ਗੁਰੁ ਸਾਲਾਹਿ ਨ ਰਜਉ ਮੈ ਮੇਲੇ ਹਰਿ ਪ੍ਰਭੁ ਪਾਸਿ ॥੨॥

(ਜਦੋਂ) ਨਿਰਮਲ ਨਾਮ ਨੂੰ (ਆਪਣੇ ਹਿਰਦੇ ਵਿਚ) ਦ੍ਰਿੜ੍ਹ ਕਰਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਸਤਿਗੁਰੂ ਵਿਚ ਲਿਵ ਲਗਾ ਕੇ (ਉਨ੍ਹਾਂ ਨੇ) ਉਤਮ ਪਦਵੀ ਪ੍ਰਾਪਤ ਕਰ ਲਈ ਹੈ। ੪।੨।੬੬।

ਸਿਰੀ ਰਾਗੁ ਮਹਲਾ ੪

ਹੇ ਮੇਰੀ ਮਾਂ! (ਮੇਰੀ ਤੀਬਰ ਇੱਛਾ ਹੈ ਕਿ ਮੈਂ ਪਰਮਾਤਮਾ ਦੇ) ਗੁਣਾਂ ਦਾ ਗਾਇਨ ਕਰਾਂ, ਗੁਣਾਂ ਨੂੰ ਵਿਸਤਾਰਾਂ (ਵਿਥਰਾਂ) ਅਤੇ ਗੁਣਾਂ ਨੂੰ ਹੀ ਬੋਲਾਂ (ਅਰਥਾਤ ਉਸਤਤ ਕਰਾਂ)। (ਕੋਈ) ਗੁਰਮੁਖ ਸੱਜਣ ਗੁਣ ਪੈਦਾ ਕਰਨ ਵਾਲਾ (ਗੁਣਕਾਰੀਆ) ਹੁੰਦਾ ਹੈ। (ਅਜਿਹੇ) ਸੱਜਣ ਦੇ ਮਿਲਣ ਨਾਲ ਹਰਿ ਦੇ ਗੁਣ ਗਾਏ ਜਾ ਸਕਦੇ ਹਨ। (ਜਿਵੇਂ) ਹੀਰਾ ਹੀਰੇ ਨੂੰ ਵਿੰਨ੍ਹ ਦਿੰਦਾ ਹੈ (ਉਸੇ ਤਰ੍ਹਾਂ ਸੱਜਣ ਪੁਰਸ਼ ਨੂੰ ਮਿਲ ਕੇ ਜਿਗਿਆਸੂ ਦਾ ਮਨ ਹਰਿ-ਭਗਤੀ ਵਿਚ ਲਗ ਜਾਂਦਾ ਹੈ) ਅਤੇ ਨਾਮ ਦਾ ਗੂੜ੍ਹਾ (ਚਲੂਲੈ) ਰੰਗ ਚੜ੍ਹ ਜਾਂਦਾ ਹੈ। ੧। ਹੇ ਮੇਰੇ ਗੋਬਿੰਦ! (ਤੇਰੇ) ਗੁਣ ਗਾਉਣ ਨਾਲ ਮੇਰਾ ਮਨ ਤ੍ਰਿਪਤ ਹੁੰਦਾ ਹੈ। (ਮੇਰੇ ਹਿਰਦੇ ਅੰਦਰ) ਹਰਿ-ਨਾਮ ਦੀ ਪਿਆਸ ਹੈ। ਗੁਰੂ ਪ੍ਰਸੰਨ (ਤੁਸਿ) ਹੋ ਕੇ ਨਾਮ ਨਾਲ ਮੇਲ ਕਰਾ ਦਿੰਦਾ ਹੈ (ਅਰਥਾਤ ਨਾਮ ਦੀ ਪ੍ਰਾਪਤੀ ਕਰਾ ਦਿੰਦਾ ਹੈ)। ੧। ੪।੨।੬੭।

ਹੇ ਚੰਗੇ ਭਾਗਾਂ ਵਾਲਿਓ! (ਤੁਸੀਂ ਆਪਣੇ) ਮਨ ਨੂੰ ਪ੍ਰੇਮ ਰੰਗ ਵਿਚ ਰੰਗੋ, (ਤਾਂ ਜੋ) ਗੁਰੂ ਖੁਸ਼ (ਤੁਠਾ) ਹੋ ਕੇ ਮਿਹਰ (ਪਸਾਉ) ਕਰ ਦੇਵੇ। ਮੈਂ ਸਤਿਗੁਰੂ ਤੋਂ ਬਲਿਹਾਰ ਜਾਂਦਾ ਹਾਂ (ਜੋ) ਪ੍ਰੇਮ ਪੂਰਵਕ ਨਾਮ ਨੂੰ ਦ੍ਰਿੜ੍ਹ ਕਰਾ ਦਿੰਦਾ ਹੈ। ਸਤਿਗੁਰੂ ਤੋਂ ਬਿਨਾ ਹਰਿ-ਨਾਮ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ, (ਭਾਵੇਂ) ਲੱਖਾਂ ਕਰੋੜਾਂ ਕਰਮ-ਕਾਂਡ ਕਿਉਂ ਨ ਕਰ ਲਈਏ। ੨। ਭਾਗਾਂ ਤੋਂ ਬਿਨਾ ਸਤਿਗੁਰੂ ਨਹੀਂ ਮਿਲਦਾ (ਅਤੇ ਸਤਿਗੁਰੂ ਦੇ ਮੇਲ ਤੋਂ ਬਿਨਾ ਪਰਮਾਤਮਾ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ) ਜੋ (ਸਾਡੇ) ਹਿਰਦੇ ਵਿਚ ਬਿਲਕੁਲ ਨੇੜੇ ਬੈਠਾ ਹੈ। (ਕਾਰਣ ਇਹ ਹੈ ਕਿ ਮਨੁੱਖ ਦੇ ਹਿਰਦੇ) ਅੰਦਰ ਅਗਿਆਨਤਾ ਦਾ ਦੁਖ ਅਤੇ ਭਰਮ ਪਸਰੇ ਹੋਏ ਹਨ। (ਇਨ੍ਹਾਂ ਨੇ ਮਨੁੱਖ ਅਤੇ ਪ੍ਰਭੂ ਵਿਚ) ਪਰਦਾ ਪਾ ਕੇ (ਦੋਹਾਂ ਨੂੰ ਇਕ ਦੂਜੇ ਤੋਂ) ਦੂਰ ਕਰ ਦਿੱਤਾ ਹੈ। ਸਤਿਗੁਰੂ (ਰੂਪ ਪਾਰਸ) ਨੂੰ ਮਿਲੇ ਬਿਨਾ (ਮਨਮੁਖ ਵਿਅਕਤੀ) ਸੋਨਾ (ਭੁੰਚਨ) ਨਹੀਂ ਹੋ ਸਕਦਾ। ਮਨਮੁਖ ਲੋਹਾ ਹੈ ਅਤੇ ਗੁਰੂ ਰੂਪ ਬੇੜੀ ਦੇ ਪਾਸ ਹੁੰਦੇ ਹੋਏ ਵੀ ਭੁਭ ਜਾਂਦਾ ਹੈ। ੩। ਸਤਿਗੁਰੂ ਹਰਿ-ਨਾਮ ਰੂਪ ਜਹਾਜ਼ (ਬੋਹਿਓ) ਹੈ। (ਇਸ ਜਹਾਜ਼ ਵਿਚ) ਕਿਸ ਢੰਗ ਨਾਲ ਚੜ੍ਹਿਆ ਜਾ ਸਕਦਾ ਹੈ? (ਉਤਰ ਹੈ—) ਜੋ ਸਾਧਕ ਸਤਿਗੁਰੂ ਦੀ ਇੱਛਾ ਅਨੁਸਾਰ ਚਲਦਾ ਹੈ, (ਉਹ) ਆ ਕੇ ਜਹਾਜ਼ ਵਿਚ ਸਵਾਰ ਹੋ ਜਾਂਦਾ ਹੈ। ਹੇ ਨਾਨਕ! ਜਿਨ੍ਹਾਂ ਨੂੰ ਸਤਿਗੁਰੂ (ਪ੍ਰਭੂ ਨਾਲ) ਮਿਲਾ ਦਿੰਦਾ ਹੈ, ਉਹ ਵਡਿਆਂ ਭਾਗਾਂ ਵਾਲੇ ਧੰਨਤਾ ਯੋਗ ਹਨ। ੪। ੩। ੬੭।

ਸਿਰੀ ਰਾਗੁ ਮਹਲਾ ੪

ਮੈਂ ਨਿਤ ਖੜੋਤੀ ਹੋਈ ਰਸਤਾ ਪੁਛਦੀ (ਪੰਥੁ ਦਸਾਈ) ਰਹਿੰਦੀ ਹਾਂ ਕਿ ਕੋਈ (ਧਰਮ ਸਾਧਕ ਮੈਨੂੰ) ਪ੍ਰਭੂ (ਵਲ ਜਾਣ ਵਾਲਾ ਮਾਰਗ) ਦਸੇ, (ਤਾਂ ਜੋ ਮੈਂ) ਉਸ ਪਾਸ ਜਾਵਾਂ। ਜਿਨ੍ਹਾਂ (ਸੇਵਕਾਂ) ਨੇ ਮੇਰੇ ਪਿਆਰੇ (ਪ੍ਰਭੂ) ਦਾ ਸੰਯੋਗ ਮਾਣਿਆ (ਗਵਿਆ) ਹੈ, (ਮੈਂ) ਉਨ੍ਹਾਂ ਦੇ ਪਿਛੇ ਲਗੀ ਫਿਰਾਂ। (ਮੈਂ ਉਨ੍ਹਾਂ ਦੀ) ਚੰਗੀ ਸੇਵਾ (ਜੋਦੜੀ) ਕਰਕੇ ਮਿੰਨਤ ਕਰਾਂ, (ਕਿਉਂਕਿ) ਮੇਰੇ ਅੰਦਰ ਪ੍ਰਭੂ ਨੂੰ ਮਿਲਣ ਦੀ ਬਹੁਤ ਅਧਿਕ ਚਾਹਨਾ ਹੈ। ੧। ਹੇ ਮੇਰੇ ਭਰਾ ਭਾਈਓ! ਕੋਈ ਮੇਰਾ ਹਰਿ-ਪ੍ਰਭੂ ਨਾਲ ਮੇਲ ਮਿਲਾ ਦਿਓ (ਅਰਥਾਤ ਉਸ ਨਾਲ ਸੰਯੋਗ ਕਰਾ ਦਿਓ)। ਮੈਂ ਸਤਿਗੁਰੂ ਤੋਂ (ਵਿਟਹੁ) ਕੁਰਬਾਨ ਜਾਂਦੀ ਹਾਂ, ਜਿਸ ਨੇ (ਮੈਨੂੰ) ਹਰਿ ਦੇ ਦਰਸ਼ਨ ਕਰਾ ਦਿੱਤੇ ਹਨ। ੧। ੪।੨।੬੮।

(ਮੈਂ ਚਾਹੁੰਦੀ ਹਾਂ ਕਿ) ਨਿਮਾਣੀ ਹੋ ਕੇ ਪੂਰੇ ਸਤਿਗੁਰੂ ਪਾਸ (ਜਾ ਕੇ ਉਸ ਦੇ) ਚਰਣਾਂ ਉਤੇ ਡਿਗ ਪਵਾਂ। ਨਿਮਾਣਿਆਂ ਨੂੰ (ਸਦਾ) ਗੁਰੂ ਦਾ ਮਾਣ ਹੈ, (ਇਸ ਲਈ ਮੈਨੂੰ) ਗੁਰੂ ਸ਼ਾਬਾਸ਼ੀ ਦਿੰਦਾ ਹੈ (ਅਰਥਾਤ ਮੇਰੀ ਮਨੋਕਾਮਨਾ ਪੂਰੀ ਹੋਣ ਦਾ ਵਰ ਬਖਸ਼ਦਾ ਹੈ)। ਮੈਂ ਆਪਣੇ ਗੁਰੂ ਦੀ ਸਰਾਹਨਾ ਕਰਦੀ ਨਹੀਂ ਰਜਦੀ, (ਕਿਉਂਕਿ ਉਹ ਮੇਰੇ) ਕੋਲ ਵਸਦੇ ਪਰਮਾਤਮਾ ਨਾਲ ਮਿਲਾ ਦਿੰਦਾ ਹੈ (ਅਰਥਾਤ



ਸਤਿਗੁਰ ਨੋ ਸਭ ਕੋ ਲੋਚਦਾ ਜੇਤਾ ਜਗਤੁ ਸਭੁ ਕੋਇ ॥  
 ਬਿਨੁ ਭਾਗਾ ਦਰਸਨੁ ਨਾ ਥੀਐ ਭਾਗਹੀਣ ਬਹਿ ਰੋਇ ॥  
 ਜੋ ਹਰਿ ਪ੍ਰਭ ਭਾਣਾ ਸੋ ਥੀਆ ਧੁਰਿ ਲਿਖਿਆ ਨ ਮੇਟੈ ਕੋਇ ॥੩॥

ਆਪੇ ਸਤਿਗੁਰੁ ਆਪਿ ਹਰਿ ਆਪੇ ਮੇਲਿ ਮਿਲਾਇ ॥  
 ਆਪਿ ਦਇਆ ਕਰਿ ਮੇਲਸੀ ਗੁਰ ਸਤਿਗੁਰ ਪੀਛੈ ਪਾਇ ॥  
 ਸਭੁ ਜਗਜੀਵਨੁ ਜਗਿ ਆਪਿ ਹੈ ਨਾਨਕ ਜਲੁ ਜਲਹਿ ਸਮਾਇ ॥੪॥੪॥੬੮॥

ਸਿਰੀਰਾਗੁ ਮਹਲਾ ੪ ॥  
 ਰਸੁ ਅੰਮ੍ਰਿਤੁ ਨਾਮੁ ਰਸੁ ਅਤਿ ਭਲਾ ਕਿਤੁ ਬਿਧਿ ਮਿਲੈ ਰਸੁ ਖਾਇ ॥  
 ਜਾਇ ਪੁਛਹੁ ਸੋਹਾਗਣੀ ਤੁਸਾ ਕਿਉ ਕਰਿ ਮਿਲਿਆ ਪ੍ਰਭੁ ਆਇ ॥  
 ਓਇ ਵੇਪਰਵਾਹ ਨ ਬੋਲਨੀ ਹਉ ਮਲਿ ਮਲਿ ਧੋਵਾ ਤਿਨ ਪਾਇ ॥੧॥  
 ਭਾਈ ਰੇ ਮਿਲਿ ਸਜਣ ਹਰਿ ਗੁਣ ਸਾਰਿ ॥  
 ਸਜਣੁ ਸਤਿਗੁਰੁ ਪੁਰਖੁ ਹੈ ਦੁਖੁ ਕਵੈ ਹਉਮੈ ਮਾਰਿ ॥੧॥ ਰਹਾਉ ॥

ਗੁਰਮੁਖੀਆ ਸੋਹਾਗਣੀ ਤਿਨ ਦਇਆ ਪਈ ਮਨਿ ਆਇ ॥  
 ਸਤਿਗੁਰ ਵਚਨੁ ਰਤੰਨੁ ਹੈ ਜੋ ਮੰਨੇ ਸੁ ਹਰਿ ਰਸੁ ਖਾਇ ॥  
 ਸੇ ਵਡਭਾਗੀ ਵਡ ਜਾਣੀਅਹਿ ਜਿਨ ਹਰਿ ਰਸੁ ਖਾਧਾ ਗੁਰ ਭਾਇ ॥੨॥  
 ਇਹੁ ਹਰਿ ਰਸੁ ਵਣਿ ਤਿਣਿ ਸਭਤੁ ਹੈ ਭਾਗਹੀਣ ਨਹੀ ਖਾਇ ॥  
 ਬਿਨੁ ਸਤਿਗੁਰ ਪਲੈ ਨਾ ਪਵੈ ਮਨਮੁਖ ਰਹੇ ਬਿਲਲਾਇ ॥  
 ਓਇ ਸਤਿਗੁਰ ਆਗੈ ਨਾ ਨਿਵਹਿ ਓਨਾ ਅੰਤਰਿ ਕ੍ਰੋਧੁ ਬਲਾਇ ॥੩॥

ਹਰਿ ਹਰਿ ਹਰਿ ਰਸੁ ਆਪਿ ਹੈ ਆਪੇ ਹਰਿ ਰਸੁ ਹੋਇ ॥  
 ਆਪਿ ਦਇਆ ਕਰਿ ਦੇਵਸੀ ਗੁਰਮੁਖਿ ਅੰਮ੍ਰਿਤੁ ਚੋਇ ॥  
 ਸਭੁ ਤਨੁ ਮਨੁ ਹਰਿਆ ਹੋਇਆ ਨਾਨਕ ਹਰਿ ਵਸਿਆ ਮਨਿ ਸੋਇ ॥੪॥੫॥੬੯॥

ਹਉਮੈ ਦੂਰ ਕਰਾ ਕੇ ਅੰਦਰ ਵਸਦੇ ਪ੍ਰਭੂ ਦਾ ਸੰਯੋਗ ਸੁਖ ਮਾਣਨ ਦੇ ਯੋਗ ਕਰ ਦਿੰਦਾ ਹੈ। 12। ਜਿਤਨਾ ਵੀ ਸਾਰਾ ਜਗਤ ਹੈ ਅਤੇ (ਉਸ ਵਿਚ ਰਹਿਣ ਵਾਲੇ) ਸਭ ਕੋਈ ਸਤਿਗੁਰੂ ਨੂੰ ਮਿਲਣ ਦੀ ਇੱਛਾ ਕਰਦੇ ਹਨ। (ਪਰ) ਬਿਨਾ ਚੰਗੇ ਭਾਗਾਂ ਦੇ (ਗੁਰੂ ਦੇ) ਦਰਸ਼ਨ ਨਹੀਂ ਹੁੰਦੇ, ਭਾਗਹੀਣ (ਵਿਅਕਤੀ ਗੁਰੂ-ਦਰਸ਼ਨ ਦੇ ਅਭਾਵ ਵਿਚ) ਬੈਠ ਕੇ ਰੋਂਦੇ ਹਨ। (ਇਹ ਹਰ ਕਿਸੇ ਦੇ ਵਸ ਦੀ ਗੱਲ ਨਹੀਂ ਕਿਉਂਕਿ) ਜੋ ਕੁਝ ਹਰਿ ਨੂੰ ਚੰਗਾ ਲਗਦਾ ਹੈ, ਉਹੀ ਕੁਝ ਹੁੰਦਾ ਹੈ। ਪੁਰ ਦਰਗਾਹ ਦਾ ਲਿਖਿਆ ਕੋਈ ਮੋਟ ਨਹੀਂ ਸਕਦਾ। 13।

(ਉਹ ਪ੍ਰਭੂ) ਆਪ ਸਤਿਗੁਰੂ ਹੈ, ਆਪ ਹੀ ਹਰਿ ਹੈ ਅਤੇ ਆਪ ਹੀ ਮੇਲ ਮਿਲਾਉਣ ਵਾਲਾ ਹੈ। ਪਰਮਾਤਮਾ ਆਪ ਹੀ ਦਇਆਵਾਨ ਹੋ ਕੇ ਮਿਲਾਉਂਦਾ (ਮੇਲਸੀ) ਹੈ (ਪਰ ਇਸ ਦੀ) ਪ੍ਰਾਪਤੀ ਗੁਰੂ ਸਤਿਗੁਰੂ (ਦੀ ਸਿਖਿਆ ਦਾ) ਅਨੁਸਰਣ ਕਰਨ ਨਾਲ ਹੁੰਦੀ ਹੈ। ਹੇ ਨਾਨਕ! ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲਾ (ਪਰਮਾਤਮਾ) ਸਾਰੇ ਜਗਤ ਵਿਚ ਆਪ ਹੀ (ਸਮਾਇਆ ਹੋਇਆ ਹੈ)। (ਉਹ ਗੁਰਮੁਖ ਵਿਅਕਤੀ ਨੂੰ ਆਪਣੇ ਨਾਲ ਇਸ ਤਰ੍ਹਾਂ ਇਕਮਿਕ ਕਰ ਲੈਂਦਾ ਹੈ ਜਿਵੇਂ) ਜਲ ਵਿਚ ਜਲ ਸਮਾ ਜਾਂਦਾ ਹੈ (ਅਰਥਾਤ ਇਕ ਰੂਪ ਹੋ ਜਾਂਦਾ ਹੈ)। 14। 15। 16। 17।

ਸਿਰੀ ਰਾਗੁ ਮਹਲਾ ੪

(ਪਰਮਾਤਮਾ ਦਾ) ਨਾਮ ਰਸ ਅੰਮ੍ਰਿਤ ਰਸ ਹੈ, ਇਹ ਅਤਿ ਸ਼੍ਰੇਠ ਰਸ ਹੈ। (ਇਹ ਰਸ) ਕਿਸ ਤਰ੍ਹਾਂ ਮਿਲਦਾ ਹੈ? (ਤਾਂ ਜੋ ਪ੍ਰਾਪਤ ਕਰਕੇ ਇਸ) ਰਸ ਨੂੰ ਚਖਿਆ ਜਾਏ। (ਉਤਰ ਹੈ—) ਸੋਹਾਗਣਾਂ (ਗੁਰਮੁਖਾਂ) ਨੂੰ ਜਾ ਕੇ ਪੁਛੋ ਕਿ ਤੁਹਾਨੂੰ ਪਰਮਾਤਮਾ ਕਿਸ ਤਰ੍ਹਾਂ ਆ ਕੇ ਮਿਲਿਆ ਹੈ? (ਪਰ ਸੰਸਾਰਿਕਤਾ ਤੋਂ ਬੇਲਾਗ ਹੋਈਆਂ) ਉਹ ਸੋਹਾਗਣਾਂ ਬੇਪਰਵਾਹੀ (ਲਿਵ) ਦੀ ਅਵਸਥਾ ਵਿਚ ਹੋਣ ਕਾਰਣ (ਮੂੰਹੋਂ ਕੁਝ) ਬੋਲਦੀਆਂ ਹੀ ਨਹੀਂ (ਅਰਥਾਤ ਚੁਪ ਕੀਤੇ ਆਨੰਦ ਮਾਣਦੀਆਂ ਹਨ)। ਮੈਂ ਉਨ੍ਹਾਂ ਦੇ ਚਰਣਾਂ ਨੂੰ ਮਲ ਮਲ ਕੇ ਧੋਂਦੀ ਹਾਂ (ਮਤਾਂ ਉਹ ਮੇਰੇ ਉਤੇ ਰਹਿਮ ਕਰਕੇ ਪ੍ਰਭੂ-ਪ੍ਰਾਪਤੀ ਦੇ ਭੇਦ ਵਾਲੀ ਕੋਈ ਗੱਲ ਦਸ ਦੇਣ)। 19। ਹੇ ਭਾਈ! ਗੁਰੂ ਰੂਪ ਸੱਜਣ ਨੂੰ ਮਿਲ ਕੇ ਹਰਿ ਗੁਣਾਂ ਨੂੰ (ਹਿਰਦੇ ਵਿਚ) ਯਾਦ ਕਰ (ਸਾਰਿ)। ਉਹ ਸੱਜਣ ਸਤਿਗੁਰੂ ਮਹਾਪੁਰਸ਼ ਹੈ। ਉਹ ਹਉਮੈ ਨੂੰ ਮਾਰ ਕੇ (ਵਿਯੋਗ ਦਾ) ਦੁਖ ਅੰਦਰੋਂ ਕਢ ਦਿੰਦਾ ਹੈ। 19। ਰਹਾਉ।

(ਉਨ੍ਹਾਂ) ਗੁਰਮੁਖ ਰੂਪੀ ਸੋਹਾਗਣਾਂ ਦੇ ਮਨ ਵਿਚ (ਬੇਨਤੀ ਸੁਣ ਕੇ) ਦਇਆ ਦਾ ਭਾਵ ਆ ਗਿਆ। (ਉਨ੍ਹਾਂ ਨੇ ਦਸਿਆ—) ਸਤਿਗੁਰੂ ਦਾ ਸ਼ਬਦ (ਬਾਣੀ) ਰਤਨ (ਵਰਗੀ ਅਮੋਲਕ) ਹੈ। ਜੋ (ਸ਼ਬਦ ਉਪਰ) ਅਮਲ ਕਰਦਾ ਹੈ, ਉਹ ਹਰਿ-ਨਾਮ ਰੂਪ ਰਸ ਦਾ ਸੇਵਨ ਕਰਦਾ ਹੈ। ਉਨ੍ਹਾਂ ਨੂੰ ਵੱਡਾ ਭਾਗਵਾਨ ਸਮਝਣਾ ਚਾਹੀਦਾ ਹੈ ਜਿਨ੍ਹਾਂ ਨੇ ਗੁਰੂ ਦੇ ਪ੍ਰੇਮ (ਭਾਇ) ਦੁਆਰ ਹਰਿ-ਰਸ ਨੂੰ ਚਖਿਆ ਹੈ। 12। ਇਹ ਹਰਿ-ਰਸ ਵਣ-ਤ੍ਰਿਣ ਅਤੇ ਸਭ ਥਾਂ (ਸਭਤ) ਉਪਲਬਧ ਹੈ, (ਪਰ ਇਸ ਦਾ) ਆਨੰਦ ਅਭਾਗੇ ਵਿਅਕਤੀ ਨਹੀਂ ਮਾਣ ਸਕਦੇ। ਸਤਿਗੁਰੂ ਨੂੰ ਮਿਲੇ ਬਿਨਾ (ਹਰਿ-ਰਸ) ਪ੍ਰਾਪਤ ਨਹੀਂ ਹੁੰਦਾ, ਮਨਮੁਖ ਵਿਅਕਤੀ ਵਿਲੁਕਦੇ (ਬਿਲਲਾਇ) ਹੀ ਰਹਿੰਦੇ ਹਨ। ਉਹ ਸਤਿਗੁਰੂ ਦੇ ਅਗੇ ਝੁਕਦੇ ਨਹੀਂ, (ਕਿਉਂਕਿ) ਉਨ੍ਹਾਂ ਦੇ ਹਿਰਦੇ ਅੰਦਰ ਕ੍ਰੋਧ ਰੂਪ ਬਲਾ ਹੈ। 13।

ਪਰਮਾਤਮਾ ਆਪ ਹੀ ਹਰਿ-ਰਸ ਹੈ ਅਤੇ ਹਰਿ-ਰਸ ਵੀ ਉਹ ਆਪ ਪਰਮਾਤਮਾ ਹੀ ਹੁੰਦਾ ਹੈ। ਉਹ ਆਪ ਦਇਆਵਾਨ ਹੋ ਕੇ (ਧਰਮ ਸਾਧਕਾਂ ਨੂੰ ਹਰਿ-ਰਸ) ਦਿੰਦਾ ਹੈ (ਦੇਵਸੀ) ਅਤੇ ਗੁਰਮੁਖ ਦੇ ਮੂੰਹ ਵਿਚ ਹਰਿ-ਨਾਮ ਰੂਪ ਅੰਮ੍ਰਿਤ ਨੂੰ ਚੌਂਦਾ ਹੈ। ਹੇ ਨਾਨਕ! ਜਿਸ ਦੇ ਹਿਰਦੇ ਵਿਚ ਹਰਿ-ਨਾਮ ਵਸ ਜਾਂਦਾ ਹੈ, (ਉਸ ਦਾ) ਤਨ, ਮਨ, ਸਭ ਕੁਝ ਹਰਾ ਭਰਾ ਹੋ ਜਾਂਦਾ ਹੈ (ਅਰਥਾਤ ਆਨੰਦੀ ਅਵਸਥਾ ਨੂੰ ਪ੍ਰਾਪਤ ਕਰ ਲੈਂਦਾ ਹੈ)। 14। 15। 16। 17।

ਸਿਰੀਰਾਗੁ ਮਹਲਾ ੪ ॥  
 ਦਿਨਸੁ ਚੜੈ ਫਿਰਿ ਆਬਵੈ ਰੈਣਿ ਸਬਾਈ ਜਾਇ ॥  
 ਆਵ ਘਟੈ ਨਰੁ ਨਾ ਬੁਝੈ ਨਿਤਿ ਮੂਸਾ ਲਾਜੁ ਟੁਕਾਇ ॥  
 ਗੁੜੁ ਮਿਠਾ ਮਾਇਆ ਪਸਰਿਆ ਮਨਮੁਖੁ ਲਗਿ ਮਾਖੀ ਪਚੈ ਪਚਾਇ ॥੧॥  
 ਭਾਈ ਰੇ ਮੈ ਮੀਤੁ ਸਖਾ ਪ੍ਰਭੁ ਸੋਇ ॥  
 ਪੁਤੁ ਕਲਤੁ ਮੋਹੁ ਬਿਖੁ ਹੈ ਅੰਤਿ ਬੇਲੀ ਕੋਇ ਨ ਹੋਇ ॥੧॥ ਰਹਾਉ ॥

ਗੁਰਮਤਿ ਹਰਿ ਲਿਵ ਉਬਰੇ ਅਲਿਪਤੁ ਰਹੇ ਸਰਣਾਇ ॥  
 ਓਨੀ ਚਲਣੁ ਸਦਾ ਨਿਹਾਲਿਆ ਹਰਿ ਖਰਚੁ ਲੀਆ ਪਤਿ ਪਾਇ ॥  
 ਗੁਰਮੁਖਿ ਦਰਗਹ ਮੰਨੀਅਹਿ ਹਰਿ ਆਪਿ ਲਏ ਗਲਿ ਲਾਇ ॥੨॥  
 ਗੁਰਮੁਖਾ ਨੇ ਪੰਥੁ ਪਰਗਟਾ ਦਰਿ ਠਾਕ ਨ ਕੋਈ ਪਾਇ ॥  
 ਹਰਿ ਨਾਮੁ ਸਲਾਹਨਿ ਨਾਮੁ ਮਨਿ ਨਾਮਿ ਰਹਨਿ ਲਿਵ ਲਾਇ ॥  
 ਅਨਹਦ ਧੁਨੀ ਦਰਿ ਵਜਦੇ ਦਰਿ ਸਚੈ ਸੋਭਾ ਪਾਇ ॥੩॥

ਜਿਨੀ ਗੁਰਮੁਖਿ ਨਾਮੁ ਸਲਾਹਿਆ ਤਿਨਾ ਸਭ ਕੇ ਕਹੈ ਸਾਬਾਸਿ ॥  
 ਤਿਨ ਕੀ ਸੰਗਤਿ ਦੇਹਿ ਪ੍ਰਭੁ ਮੈ ਜਾਚਿਕ ਕੀ ਅਰਦਾਸਿ ॥  
 ਨਾਨਕ ਭਾਗ ਵਡੇ ਤਿਨਾ ਗੁਰਮੁਖਾ ਜਿਨ ਅੰਤਰਿ ਨਾਮੁ ਪਰਗਾਸਿ ॥੪॥੩੩॥੩੧॥੬॥੨੦॥

ਸਿਰੀਰਾਗੁ ਮਹਲਾ ੫ ਘਰੁ ੧ ॥  
 ਕਿਆ ਤੂ ਰਤਾ ਦੇਖਿ ਕੈ ਪੁੜੁ ਕਲੜੁ ਸੀਗਾਰ ॥  
 ਰਸ ਭੋਗਹਿ ਖੁਸੀਆ ਕਰਹਿ ਮਾਣਹਿ ਰੰਗ ਅਪਾਰ ॥  
 ਬਹੁਤੁ ਕਰਹਿ ਫੁਰਮਾਇਸੀ ਵਰਤਹਿ ਹੋਇ ਅਫਾਰ ॥  
 ਕਰਤਾ ਚਿਤਿ ਨ ਆਵਈ ਮਨਮੁਖ ਅੰਧ ਗਵਾਰ ॥੧॥  
 ਮੇਰੇ ਮਨ ਸੁਖਦਾਤਾ ਹਰਿ ਸੋਇ ॥  
 ਗੁਰ ਪਰਸਾਦੀ ਪਾਈਐ ਕਰਮਿ ਪਰਾਪਤਿ ਹੋਇ ॥੧॥ ਰਹਾਉ ॥  
 ਕਪੜਿ ਭੋਗਿ ਲਪਟਾਇਆ ਸੁਇਨਾ ਰੁਪਾ ਖਾਕੁ ॥  
 ਹੈਵਰ ਗੈਵਰ ਬਹੁ ਰੰਗੇ ਕੀਏ ਰਥ ਅਥਾਕ ॥  
 ਕਿਸ ਹੀ ਚਿਤਿ ਨ ਪਾਵਹੀ ਬਿਸਰਿਆ ਸਭ ਸਾਕ ॥  
 ਸਿਰਜਣਹਾਰਿ ਭੁਲਾਇਆ ਵਿਣੁ ਨਾਵੈ ਨਾਪਾਕ ॥੨॥

## ਸਿਰੀ ਰਾਗੁ ਮਹਲਾ ੪

ਦਿਨ ਚੜ੍ਹਦਾ ਹੈ, ਫਿਰ ਉਤਰ (ਆਥਵੈ) ਜਾਂਦਾ ਹੈ ਅਤੇ ਸਾਰੀ (ਸਥਾਈ) ਰਾਤ ਗੁਜਰ ਜਾਂਦੀ ਹੈ। ਉਮਰ (ਆਵ) ਘਟਦੀ ਰਹਿੰਦੀ ਹੈ, ਪਰ ਮਨੁੱਖ ਸਮਝਦਾ ਨਹੀਂ ਕਿ ਹਰ ਵੇਲੇ ਕਾਲ ਰੂਪ ਚੁਹਾ (ਮੁਸਾ) ਜੀਵਨ ਰੂਪੀ ਰੱਸੀ (ਲਾਜ) ਨੂੰ ਟੁਕ ਰਿਹਾ ਹੈ। (ਸੰਸਾਰ ਵਿਚ) ਮਾਇਆ ਦਾ ਮਿਠਾ ਗੁੜ ਪਸਰਿਆ ਹੋਇਆ ਹੈ (ਅਰਥਾਤ ਹਰ ਪਾਸੇ ਮਾਇਆ ਦਾ ਪ੍ਰਪੰਚ ਫੈਲਿਆ ਹੋਇਆ ਹੈ) ਅਤੇ ਮਨੁੱਖ ਰੂਪ ਮਖੀ ਉਸ ਵਿਚ ਫਸ ਕੇ ਖੁਆਰ ਹੋ ਰਹੀ ਹੈ। ੧। ਹੇ ਭਾਈ! ਮੇਰਾ ਮਿਤਰ ਅਤੇ ਸਹਿਯੋਗੀ ਉਹ ਪ੍ਰਭੂ ਹੀ ਹੈ। ਪੁੱਤਰ, ਇਸਤਰੀ (ਕਲਤੁ) ਆਦਿ (ਸੰਬੰਧੀਆਂ) ਦਾ ਮੋਹ ਵਿਸ਼ ਦੇ ਸਮਾਨ ਹੈ। (ਉਨ੍ਹਾਂ ਵਿਚੋਂ) ਅੰਤ ਕਾਲ ਕੋਈ ਮਦਦਗਾਰ ਨਹੀਂ ਹੁੰਦਾ। ੧। ਰਹਾਉ।

ਗੁਰੂ ਦੀ ਮਤਿ ਕਰਕੇ ਹਰਿ ਵਿਚ ਲਿਵ ਲਗਾਉਣ (ਵਾਲੇ ਸਾਧਕ ਇਸ ਸੰਸਾਰ ਸਾਗਰ ਤੋਂ) ਤਰ (ਉਥਰੇ) ਜਾਂਦੇ ਹਨ ਅਤੇ (ਗੁਰੂ ਦੀ) ਸ਼ਰਣ ਵਿਚ (ਮਾਇਆਵੀ ਪ੍ਰਲੋਭਨ ਤੋਂ) ਨਿਰਲਿਪਤ ਰਹਿੰਦੇ ਹਨ। ਉਨ੍ਹਾਂ ਨੇ (ਸੰਸਾਰ ਤੋਂ) ਚਲਣ ਦੀ ਗੱਲ (ਅਰਥਾਤ ਮ੍ਰਿਤੁ) ਨੂੰ ਸਦਾ ਧਿਆਨ ਵਿਚ ਰਖਿਆ (ਨਿਹਾਲਿਆ) ਹੈ ਅਤੇ ਹਰਿ-ਨਾਮ ਰੂਪੀ ਸਫਰ ਖਰਚ ਪੱਲੇ ਬੰਨ੍ਹ ਲਿਆ ਹੈ। (ਉਹ ਈਸ਼ਵਰੀ ਦਰਗਾਹ ਵਿਚ) ਪ੍ਰਤਿਸ਼ਠਾ ਸਹਿਤ (ਜਾਂਦੇ ਹਨ)। ਗੁਰਮੁਖ ਵਿਅਕਤੀ ਈਸ਼ਵਰੀ ਦਰਗਾਹ ਵਿਚ ਮਾਨਤਾ ਪ੍ਰਾਪਤ ਕਰਦੇ ਹਨ ਅਤੇ ਹਰਿ ਆਪ ਉਨ੍ਹਾਂ ਨੂੰ ਗਲ ਨਾਲ ਲਗਾ ਲੈਂਦਾ ਹੈ (ਅਰਥਾਤ ਏਕਮੇਕ ਦੀ ਸਥਿਤੀ ਹੋ ਜਾਂਦੀ ਹੈ)। ੨। ਗੁਰਮੁਖ (ਵਿਅਕਤੀਆਂ) ਨੂੰ (ਪਰਮਾਤਮਾ ਦੀ ਦਰਗਾਹ ਨੂੰ ਜਾਣ ਵਾਲਾ) ਮਾਰਗ ਸਪੱਸ਼ਟ ਹੁੰਦਾ ਹੈ, (ਉਨ੍ਹਾਂ ਨੂੰ ਉਥੇ) ਕੋਈ ਰੋਕ-ਰੁਕਾਵਟ (ਠਾਕ) ਨਹੀਂ ਪੈਂਦੀ। ਉਹ ਹਰਿਨਾਮ ਦੀ ਸਰਾਹਨਾ (ਸਲਾਹਨਿ) ਕਰਦੇ ਹਨ, ਨਾਮ ਨੂੰ ਮਨ ਵਿਚ (ਵਸਾਉਂਦੇ ਹਨ) ਅਤੇ ਨਾਮ ਵਿਚ ਹੀ ਲਿਵ ਲਗਾਈ ਰਖਦੇ ਹੈ। (ਉਹ) ਪ੍ਰਭੂ ਦੇ ਦਰ ਉਤੇ ਸ਼ੋਭਾ ਪਾਉਂਦੇ ਹਨ, ਜਿਥੇ ਹਰ ਵੇਲੇ ਇਕ-ਰਸ ਅਨਹਦ ਧੁਨੀ ਵਜਦੀ ਰਹਿੰਦੀ ਹੈ। ੩।

ਜਿਨ੍ਹਾਂ ਗੁਰਮੁਖਾਂ ਦੇ ਨਾਮ ਨੂੰ ਸਲਾਹਿਆ ਹੈ, ਉਨ੍ਹਾਂ ਨੂੰ ਹਰ ਕੋਈ ਸ਼ਾਬਾਸ਼ੀ ਦਿੰਦਾ ਹੈ। ਹੇ ਪ੍ਰਭੂ! ਮੈਂ ਜਾਚਕ ਦੀ ਇਹ ਬੇਨਤੀ ਹੈ ਕਿ (ਮੈਨੂੰ) ਉਨ੍ਹਾਂ ਗੁਰਮੁਖਾਂ ਦੀ ਸੰਗਤ ਪ੍ਰਦਾਨ ਕਰ। ਹੇ ਨਾਨਕ! ਉਨ੍ਹਾਂ ਗੁਰਮੁਖਾਂ ਦੇ ਭਾਗ ਬਹੁਤ ਚੰਗੇ ਹਨ ਜਿਨ੍ਹਾਂ ਦੇ ਹਿਰਦੇ ਵਿਚ ਨਾਮ ਦਾ ਚਾਨਣਾ ਹੁੰਦਾ ਹੈ। ੪। ੩੩। ੩੧। ੬। ੭੦।

## ਸਿਰੀ ਰਾਗੁ ਮਹਲਾ ੫ ਘਰੁ ੧

(ਹੇ ਮਨੁੱਖ!) ਪੁੱਤਰ ਅਤੇ ਇਸਤਰੀ (ਕਲਤੁ) ਦਾ ਸਿੰਗਾਰ ਵੇਖ ਕੇ ਤੂੰ ਕਿਉਂ ਮਸਤਿਆ (ਫਿਰਦਾ ਹੈ?)। (ਅਨੇਕ ਪ੍ਰਕਾਰ ਦੇ) ਰਸ-ਭੋਗ ਕਰਦਾ ਹੈ, ਖੁਸ਼ੀਆਂ ਮਨਾਉਂਦਾ ਹੈ ਅਤੇ ਬੇਅੰਤ ਤਰ੍ਹਾਂ ਦੇ ਮੌਜ ਮੇਲੇ ਕਰਦਾ ਹੈ। ਬਹੁਤ ਹੁਕਮ (ਫਰਮਾਇਸੀ) ਕਰਦਾ ਹੈ ਅਤੇ (ਹੋਕਾਰ ਵਿਚ) ਆਫਰਿਆ ਫਿਰਦਾ ਹੈ। ਹੇ ਮਨੁੱਖ, ਅਗਿਆਨੀ ਅਤੇ ਗਵਾਰ! (ਤੈਨੂੰ) ਪਰਮਾਤਮਾ ਚੇਤੇ ਨਹੀਂ ਆਉਂਦਾ। ੧। ਹੇ ਮੇਰੇ ਮਨ! ਸੁਖਦਾਤਾ (ਕੇਵਲ) ਉਹ ਹਰਿ ਹੀ ਹੈ ਜੋ ਗੁਰੂ ਦੀ ਕ੍ਰਿਪਾ ਨਾਲ ਪ੍ਰਾਪਤ ਹੁੰਦਾ ਹੈ ਅਤੇ (ਪਰਮਾਤਮਾ ਦੀ) ਕ੍ਰਿਪਾ ਨਾਲ (ਗੁਰੂ ਦੀ) ਪ੍ਰਾਪਤੀ ਹੁੰਦੀ ਹੈ। ੧। ਰਹਾਉ।

ਤੂੰ ਕਪੜਿਆ ਅਤੇ ਭੋਗ-ਵਿਲਾਸਾਂ ਵਿਚ ਖਚਿਤ ਹੋਇਆ (ਲਪਟਾਇਆ) ਫਿਰਦਾ ਹੈ, (ਪਰ ਚੇਤੇ ਰਖ ਕਿ) ਸੋਨਾ, ਚਾਂਦੀ ਆਦਿ ਸਭ ਮਿੱਟੀ (ਖਾਕੁ) ਦੇ ਸਮਾਨ ਹਨ। ਬਹੁਤ ਰੰਗਾਂ ਅਤੇ ਆਕਾਰਾਂ ਵਾਲੇ ਘੋੜੇ ਅਤੇ ਹਾਥੀ (ਹੈਵਰ ਗੈਵਰ) (ਰਥੇ ਹੋਏ ਹਨ ਅਤੇ) ਕਈ ਨ ਥਕਣ ਵਾਲੇ ਰਥ ਵੀ ਤਿਆਰ ਕੀਤੇ ਹਨ। (ਇਸ ਸਾਜ-ਸੱਜਾ ਕਾਰਣ ਤੂੰ) ਕਿਸੇ ਨੂੰ ਆਪਣੇ ਚਿਤ ਵਿਚ ਨਹੀਂ ਲਿਆਉਂਦਾ ਅਤੇ ਸਾਕ ਸੰਬੰਧੀ (ਤੈਨੂੰ) ਵਿਸਰ ਗਏ ਹਨ। (ਪਰ ਯਾਦ ਰਖ ਕਿ ਤੈਨੂੰ) ਪ੍ਰਭੂ ਨੇ ਆਪ ਹੀ ਭੁਲਾ ਦਿੱਤਾ ਹੈ। ਨਾਮ ਤੋਂ ਬਿਨਾ (ਤੂੰ) ਅਪਵਿਤਰ (ਨਾਪਾਕ) ਹੈਂ। ੨। ਤੂੰ ਬਦ-ਅਸੀਸਾਂ ਲੈਂਦਾ ਹੋਇਆ

ਲੈਦਾ ਬਦ ਦੁਆਇ ਤੂੰ ਮਾਇਆ ਕਰਹਿ ਇਕਤ ॥  
 ਜਿਸ ਨੋ ਤੂੰ ਪਤੀਆਇਦਾ ਸੋ ਸਣੁ ਤੁਝੈ ਅਨਿਤ ॥  
 ਅਹੰਕਾਰੁ ਕਰਹਿ ਅਹੰਕਾਰੀਆ ਵਿਆਪਿਆ ਮਨ ਕੀ ਮਤਿ ॥  
 ਤਿਨਿ ਪ੍ਰਭਿ ਆਪਿ ਭੁਲਾਇਆ ਨਾ ਤਿਸੁ ਜਾਤਿ ਨ ਪਤਿ ॥੩॥

ਸਤਿਗੁਰਿ ਪੁਰਖਿ ਮਿਲਾਇਆ ਇਕੋ ਸਜਣੁ ਸੋਇ ॥  
 ਹਰਿ ਜਨ ਕਾ ਰਾਖਾ ਏਕੁ ਹੈ ਕਿਆ ਮਾਣਸ ਹਉਮੈ ਚੋਇ ॥  
 ਜੋ ਹਰਿ ਜਨ ਭਾਵੈ ਸੋ ਕਰੇ ਦਰਿ ਫੇਰੁ ਨ ਪਾਵੈ ਕੋਇ ॥  
 ਨਾਨਕ ਰਤਾ ਰੰਗਿ ਹਰਿ ਸਭ ਜਗ ਮਹਿ ਚਾਨਣੁ ਹੋਇ ॥੪॥੧॥੨੧॥

ਸਿਰੀਰਾਗੁ ਮਹਲਾ ੫ ॥  
 ਮਨਿ ਬਿਲਾਸੁ ਬਹੁ ਰੰਗੁ ਘਣਾ ਦ੍ਰਿਸਟਿ ਭੂਲਿ ਖੁਸੀਆ ॥  
 ਛਤ੍ਰਧਾਰ ਬਾਦਿਸਾਹੀਆ ਵਿਚਿ ਸਹਸੇ ਪਰੀਆ ॥੧॥  
 ਭਾਈ ਰੇ ਸੁਖੁ ਸਾਧਸੰਗਿ ਪਾਇਆ ॥  
 ਲਿਖਿਆ ਲੇਖੁ ਤਿਨਿ ਪੁਰਖਿ ਬਿਧਾਤੈ ਦੁਖੁ ਸਹਸਾ ਮਿਟਿ ਗਇਆ ॥੧॥ ਰਹਾਉ ॥

ਜੇਤੇ ਬਾਨ ਬਨੰਤਰਾ ਤੇਤੇ ਭਵਿ ਆਇਆ ॥  
 ਧਨ ਪਾਤੀ ਵਡ ਭੂਮੀਆ ਮੇਰੀ ਮੇਰੀ ਕਰਿ ਪਰਿਆ ॥੨॥  
 ਹੁਕਮੁ ਚਲਾਏ ਨਿਸੰਗ ਹੋਇ ਵਰਤੈ ਅਫਰਿਆ ॥  
 ਸਭੁ ਕੋ ਵਸਗਤਿ ਕਰਿ ਲਇਓਨੁ ਬਿਨੁ ਨਾਵੈ ਖਾਕੁ ਰਲਿਆ ॥੩॥  
 ਕੋਟਿ ਤੇਤੀਸ ਸੇਵਕਾ ਸਿਧ ਸਾਧਿਕ ਦਰਿ ਖਰਿਆ ॥  
 ਗਿਰੰਬਾਰੀ ਵਡ ਸਾਹਬੀ ਸਭੁ ਨਾਨਕ ਸੁਪਨੁ ਥੀਆ ॥੪॥੨॥੨੨॥

ਸਿਰੀਰਾਗੁ ਮਹਲਾ ੫ ॥  
 ਭਲਕੇ ਉਠਿ ਪਪੋਲੀਐ ਵਿਣੁ ਬੁਝੇ ਮੁਗਧ ਅਜਾਣਿ ॥  
 ਸੋ ਪ੍ਰਭੁ ਚਿਤਿ ਨ ਆਇਓ ਛੁਟੈਗੀ ਬੇਬਾਣਿ ॥  
 ਸਤਿਗੁਰ ਸੇਤੀ ਚਿਤੁ ਲਾਇ ਸਦਾ ਸਦਾ ਰੰਗੁ ਮਾਣਿ ॥੧॥  
 ਪ੍ਰਾਣੀ ਤੂੰ ਆਇਆ ਲਾਹਾ ਲੈਣਿ ॥  
 ਲਗਾ ਕਿਤੁ ਕੁਫਕੜੇ ਸਭ ਮੁਕਦੀ ਚਲੀ ਰੈਣਿ ॥੧॥ ਰਹਾਉ ॥

ਕੁਦਮ ਕਰੇ ਪਸੁ ਪੰਖੀਆ ਦਿਸੈ ਨਾਹੀ ਕਾਲੁ ॥

ਮਾਇਆ ਨੂੰ ਇਕਤਰ (ਇਕਤ) ਕਰਦਾ ਹੈ। ਜਿਸ ਕਿਸੇ ਨੂੰ (ਅਜਿਹੇ ਢੰਗ ਵਰਤ ਕੇ) ਖੁਸ਼ (ਪਤੀਆਇਆ) ਕਰਦਾ ਹੈ, ਸੁਣ, ਉਹ ਤੇਰੇ ਸਮੇਤ ਨਾਸ਼ਮਾਨ (ਅਨਿਤ) ਹਨ। ਹੇ ਹੰਕਾਰੀ! ਤੂੰ (ਇਸ ਸਭ ਕੁਝ ਦਾ) ਹੰਕਾਰ ਕਰਦਾ ਹੈਂ ਅਤੇ ਮਨ ਦੀ ਮਤਿ ਅਨੁਸਾਰ ਫਸਿਆ ਹੋਇਆ ਹੈ। ਅਜਿਹੇ (ਮਨਮੁਖਾਂ) ਨੂੰ ਪ੍ਰਭੂ ਨੇ ਆਪ ਭੁਲਾਇਆ ਹੋਇਆ ਹੈ, ਉਨ੍ਹਾਂ ਦੀ ਨ ਕੋਈ ਜਾਤਿ ਹੈ ਅਤੇ ਨ ਹੀ ਪਤਿ ਹੈ (ਅਰਥਾਤ ਸਮਾਜਿਕ ਤੌਰ 'ਤੇ ਉਸ ਦੀ ਕੋਈ ਮਾਨਤਾ ਨਹੀਂ ਹੈ)।੩।

ਸਤਿਗੁਰੂ ਨੇ ਅਕਾਲ ਪੁਰਖ ਨਾਲ ਮੇਲ ਕਰਾ ਦਿੱਤਾ ਹੈ। (ਸਹੀ ਅਰਥਾਂ ਵਿਚ ਤਾਂ) ਉਹ ਇਕੋ ਸੱਜਣ ਹੈ। ਹਰਿ-ਜਨ (ਭਗਤ) ਦਾ ਰਖਿਅਕ ਇਕ ਪਰਮਾਤਮਾ ਹੀ ਹੈ, ਹਉਮੈ ਵਿਚ ਰੋਣ ਕਾਰਣ ਮਨੁੱਖ ਕੀ (ਕਰ ਸਕਦਾ ਹੈ) (ਅਰਥਾਤ ਕੁਝ ਨਹੀਂ ਕਰ ਸਕਦਾ)। ਜੇ ਹਰਿ-ਜਨ (ਭਗਤ ਸਾਧਕ) ਨੂੰ ਚੰਗਾ ਲਗਦਾ ਹੈ, ਉਹੀ (ਪਰਮਾਤਮਾ) ਕਰਦਾ ਹੈ। (ਉਸ ਸਾਧਕ ਦੀ ਗੱਲ) ਹਰਿ ਦੇ ਦੁਆਰ 'ਤੇ ਕੋਈ ਮੋੜ ਨਹੀਂ ਸਕਦਾ। ਹੇ ਨਾਨਕ! ਹਰਿ ਦੇ ਪ੍ਰੇਮ ਵਿਚ ਮਗਨ ਸਾਧਕ ਸਾਰੇ ਸੰਸਾਰ ਵਿਚ (ਗਿਆਨ ਦਾ) ਪ੍ਰਕਾਸ਼ ਬਣ ਜਾਂਦਾ ਹੈ।੪।੧।੭੧।

ਸਿਰੀ ਰਾਗੁ ਮਹਲਾ ੫

(ਜੇ ਕਿਸੇ ਮਨੁੱਖ ਦੇ) ਮਨ ਵਿਚ ਮੌਜ-ਮੇਲੇ (ਬਿਲਾਸੁ) ਦੀ ਬਹੁਤ ਅਧਿਕ ਇੱਛਾ ਹੋਵੇ ਅਤੇ (ਉਸ ਦੀ) ਅੰਤਰ-ਦ੍ਰਿਸ਼ਟੀ ਖੁਸ਼ੀਆਂ ਵਿਚ ਹੀ ਗਵਾਚੀ ਹੋਈ ਹੋਵੇ, ਛਤ੍ਰਧਾਰੀ ਬਾਦਸ਼ਾਹੀਆਂ ਵੀ (ਮਿਲੀਆਂ ਹੋਣ), (ਪਰੰਤੂ ਹਰਿ-ਨਾਮ ਤੋਂ ਬਿਨਾ ਇਹ ਸਭ ਚੀਜ਼ਾਂ) ਸੰਸੇ (ਸਹਸੇ) ਵਿਚ ਹੀ ਪਾਈ ਰਖਦੀਆਂ ਹਨ।੧। ਹੇ ਭਾਈ! ਸਾਧਸੰਗਤ ਵਿਚ ਹੀ ਸੁਖ ਪਾਈਦਾ ਹੈ। (ਜਿਸ ਦੇ ਮਸਤਕ ਉਤੇ) ਉਸ ਸਿਰਜਨਹਾਰ ਪੁਰਸ਼ ਨੇ (ਚੰਗਾ) ਲੇਖ ਲਿਖ ਦਿੱਤਾ ਹੋਵੇ, (ਉਨ੍ਹਾਂ ਦੇ) ਸੰਸੇ ਦਾ ਸਾਰਾ ਦੁਖ ਮਿਟ ਜਾਂਦਾ ਹੈ।੧।੮੫।੭੧।

ਜਿਤਨੇ ਸਥਾਨ ਅਤੇ ਦੂਰ ਦੁਰਾਡੀਆਂ ਥਾਵਾਂ ਹਨ, ਉਨ੍ਹਾਂ ਸਾਰੀਆਂ ਨੂੰ ਘੁੰਮ ਫਿਰ ਕੇ ਵੇਖ ਲਿਆ ਹੋਵੇ ਅਤੇ ਬਹੁਤ ਧਨਾਢ (ਧਨ ਪਾਤੀ) ਅਤੇ ਵਡਾ ਭੂਮੀ-ਪਤੀ ਬਣ ਗਿਆ ਹੋਵੇ, (ਉਹ ਸਦਾ) 'ਮੇਰੀ ਮੇਰੀ' ਦੀ ਰਟ ਹੀ ਲਗਾਈ ਰਖਦਾ ਹੈ।੨। (ਜੇ ਕੋਈ) ਨਿਸੰਗ ਹੋ ਕੇ (ਆਪਣਾ) ਹੁਕਮ ਚਲਾਉਂਦਾ ਹੋਵੇ, ਹੰਕਾਰਿਆ ਹੋਇਆ ਫਿਰਦਾ ਹੋਵੇ ਅਤੇ ਹਰ ਕਿਸੇ ਨੂੰ ਆਪਣੇ ਵਸ ਵਿਚ ਕਰ ਰਖਿਆ ਹੋਵੇ, (ਤਾਂ ਵੀ ਉਹ) ਨਾਮ-ਸਿਮਰਨ ਤੋਂ ਬਿਨਾ ਮਿੱਟੀ (ਖਾਕੁ) ਵਿਚ ਰੁਲ ਜਾਂਦਾ ਹੈ।੩। ਜੇ ਇਤਨੀ ਵੱਡੀ ਹਕੂਮਤ (ਸਾਹਬੀ) ਦੀ ਭਾਰੀ ਜ਼ਿੰਮੇਵਾਰੀ (ਗਿਰੰਬਾਰੀ) ਹੋਵੇ ਕਿ ਤੇਤੀ ਕਰੋੜ ਦੇਵਤੇ ਸੇਵਕ ਹੋਣ ਅਤੇ ਸਿਧ ਸਾਧਿਕ ਦਰ ਉਤੇ ਖੜੋਤੇ ਹੋਣ, (ਪਰ) ਹੇ ਨਾਨਕ! (ਨਾਮ ਤੋਂ ਬਿਨਾ ਇਹ) ਸਭ ਕੁਝ ਸੁਪਨੇ ਦੇ ਸਮਾਨ ਹੋ ਜਾਂਦਾ ਹੈ।੪।੨।੭੨।

ਸਿਰੀ ਰਾਗੁ ਮਹਲਾ ੫

(ਹੇ ਭਾਈ! ਤੂੰ) ਸਵੇਰੇ ਉਠ ਕੇ (ਜਿਸ ਦੇਹੀ ਨੂੰ) ਪਾਲਦਾ ਪੋਸਦਾ (ਪਪੋਲੀਐ) ਹੈ, (ਪਰ ਅਸਲੀਅਤ ਨੂੰ) ਸਮਝੇ ਬਿਨਾ (ਉਹ ਦੇਹੀ) ਮੂਰਖ (ਮੁਗਧ) ਅਤੇ ਬੇਸਮਝ ਹੈ। ਉਸ ਪ੍ਰਭੂ ਨੂੰ ਚਿਤ ਵਿਚ ਯਾਦ ਨ ਕੀਤਾ (ਤਾਂ ਮ੍ਰਿਤੂ ਵੇਲੇ ਉਹ ਦੇਹ) ਨਿਰਜਨ ਸਥਾਨ (ਬੇਬਾਣਿ) ਉਤੇ ਛੱਡ ਦਿੱਤੀ ਜਾਵੇਗੀ (ਅਰਥਾਤ ਸਮਸ਼ਾਨ ਭੂਮੀ ਵਿਚ ਫੂਕ ਦਿੱਤੀ ਜਾਵੇਗੀ)। (ਇਸ ਲਈ ਉਸ ਦੇਹ ਦੀ ਥਾਂ ਜੇ ਤੂੰ) ਸਤਿਗੁਰੂ ਨਾਲ ਚਿਤ ਲਗਾਏਂ (ਤਾਂ) ਹਮੇਸ਼ਾਂ ਲਈ (ਪਰਮਾਤਮਾ ਦੇ) ਪ੍ਰੇਮ ਦਾ ਆਨੰਦ ਪ੍ਰਾਪਤ ਕਰਦਾ ਰਹੇਗਾ।੧। ਹੇ ਪ੍ਰਾਣੀ! ਤੂੰ (ਇਸ ਸੰਸਾਰ ਵਿਚ ਮਨੁੱਖ ਜਨਮ ਧਾਰਣ ਕਰਕੇ) ਲਾਭ ਪ੍ਰਾਪਤ ਕਰਨ ਆਇਆ ਹੈ। (ਪਰ ਤੂੰ) ਕਿਹੜੇ ਵਿਅਰਥ ਦੇ ਕੰਮਾਂ (ਕਫਕੜੇ) ਵਿਚ ਰੁਝ ਗਿਆ ਹੈ, ਤੇਰੀ ਜੀਵਨ ਰੂਪ ਸਾਰੀ ਰਾਤ ਖਤਮ ਹੁੰਦੀ ਜਾ ਰਹੀ ਹੈ।੧।੮੫।੭੧।

ਪਸ਼ੂ ਪੰਛੀ ਕੋਲਾਂ (ਕੁਦਮ) ਕਰਦੇ, ਖੇਡਦੇ ਕੁੱਦਦੇ ਹਨ (ਪਰ ਉਨ੍ਹਾਂ ਨੂੰ) ਮ੍ਰਿਤੂ ਨਹੀਂ

ਓੜੈ ਸਾਥਿ ਮਨੁਖੁ ਹੈ ਫਾਥਾ ਮਾਇਆ ਜਾਲਿ ॥  
 ਮੁਕਤੇ ਸੇਈ ਭਾਲੀਅਹਿ ਜਿ ਸਚਾ ਨਾਮੁ ਸਮਾਲਿ ॥੨॥  
 ਜੋ ਘਰੁ ਛਡਿ ਗਵਾਵਣਾ ਸੋ ਲਗਾ ਮਨ ਮਾਹਿ ॥  
 ਜਿਥੈ ਜਾਇ ਤੁਧੁ ਵਰਤਣਾ ਤਿਸ ਕੀ ਚਿੰਤਾ ਨਾਹਿ ॥  
 ਫਾਥੇ ਸੇਈ ਨਿਕਲੇ ਜਿ ਗੁਰ ਕੀ ਪੈਰੀ ਪਾਹਿ ॥੩॥  
 ਕੋਈ ਰਖਿ ਨ ਸਕਈ ਦੂਜਾ ਕੋ ਨ ਦਿਖਾਇ ॥  
 ਚਾਰੇ ਕੁੰਡਾ ਭਾਲਿ ਕੈ ਆਇ ਪਇਆ ਸਰਣਾਇ ॥  
 ਨਾਨਕ ਸਚੈ ਪਾਤਿਸਾਹਿ ਡੁਬਦਾ ਲਇਆ ਕਢਾਇ ॥੪॥੩॥੨੩॥

ਸਿਰੀਰਾਗੁ ਮਹਲਾ ੫ ॥

ਘੜੀ ਮੁਹਤ ਕਾ ਪਾਹੁਣਾ ਕਾਜ ਸਵਾਰਣਹਾਰੁ ॥  
 ਮਾਇਆ ਕਾਮਿ ਵਿਆਪਿਆ ਸਮਝੈ ਨਾਹੀ ਗਾਵਾਰੁ ॥  
 ਉਠਿ ਚਲਿਆ ਪਛੁਤਾਇਆ ਪਰਿਆ ਵਸਿ ਜੰਦਾਰ ॥੧॥  
 ਅੰਧੇ ਤੂੰ ਬੈਠਾ ਕੰਧੀ ਪਾਹਿ ॥  
 ਜੇ ਹੋਵੀ ਪੁਰਬਿ ਲਿਖਿਆ ਤਾ ਗੁਰ ਕਾ ਬਚਨੁ ਕਮਾਹਿ ॥੧॥ ਰਹਾਉ ॥

ਹਰੀ ਨਾਹੀ ਨਹ ਡਡੁਰੀ ਪਕੀ ਵਢਣਹਾਰ ॥  
 ਲੈ ਲੈ ਦਾਤ ਪਹੁਤਿਆ ਲਾਵੇ ਕਰਿ ਤਈਆਰੁ ॥  
 ਜਾ ਹੋਆ ਹੁਕਮੁ ਕਿਰਸਾਣ ਦਾ ਤਾ ਲੁਣਿ ਮਿਣਿਆ ਖੇਤਾਰੁ ॥੨॥  
 ਪਹਿਲਾ ਪਹਰੁ ਧੰਧੈ ਗਇਆ ਦੂਜੈ ਭਰਿ ਸੋਇਆ ॥  
 ਤੀਜੈ ਝਾਖ ਝਖਾਇਆ ਚਉਥੈ ਭੋਰੁ ਭਇਆ ॥  
 ਕਦ ਹੀ ਚਿਤਿ ਨ ਆਇਓ ਜਿਨਿ ਜੀਉ ਪਿੰਡੁ ਦੀਆ ॥੩॥

ਸਾਧਸੰਗਤਿ ਕਉ ਵਾਰਿਆ ਜੀਉ ਕੀਆ ਕੁਰਬਾਣੁ ॥  
 ਜਿਸ ਤੇ ਸੋਝੀ ਮਨਿ ਪਈ ਮਿਲਿਆ ਪੁਰਖੁ ਸੁਜਾਣੁ ॥  
 ਨਾਨਕ ਡਿਠਾ ਸਦਾ ਨਾਲਿ ਹਰਿ ਅੰਤਰਜਾਮੀ ਜਾਣੁ ॥੪॥੪॥੨੪॥

ਸਿਰੀਰਾਗੁ ਮਹਲਾ ੫ ॥

ਸਭੇ ਗਲਾ ਵਿਸਰਨੁ ਇਕੋ ਵਿਸਰਿ ਨ ਜਾਉ ॥  
 ਧੰਧਾ ਸਭੁ ਜਲਾਇ ਕੈ ਗੁਰਿ ਨਾਮੁ ਦੀਆ ਸਚੁ ਸੁਆਉ ॥

ਦਿਸਦੀ, ਉਸੇ ਤਰ੍ਹਾਂ (ਤੂੰ) ਮਨੁੱਖ ਵੀ ਮਾਇਆ ਦੇ ਜਾਲ ਵਿਚ ਫਸਿਆ ਪਿਆ ਹੈਂ। (ਮਾਇਕ ਪ੍ਰਪੰਚ ਤੋਂ) ਉਹੀ ਛੁਟੇ ਹੋਏ ਸਮਝਣੇ ਚਾਹੀਦੇ ਹਨ ਜਿਹੜੇ ਸੱਚੇ ਨਾਮ ਦੀ ਆਰਾਧਨਾ (ਸਮਾਲਿ) ਕਰਦੇ ਹਨ। (ਹੋ ਭਾਈ!) ਜਿਸ ਘਰ (ਸੰਸਾਰ) ਨੂੰ (ਤੂੰ) ਛੱਡ ਕੇ ਗਵਾ ਦੇਣਾ ਹੈ, ਉਸ ਨੂੰ (ਤੂੰ) ਮਨ ਨਾਲ ਲਗਾਇਆ ਹੋਇਆ ਹੈ। ਜਿਸ (ਘਰ ਵਿਚ) ਜਾ ਕੇ (ਤੂੰ) ਵਸਣਾ ਹੈ, ਉਸ ਦੀ (ਤੈਨੂੰ) ਚਿੰਤਾ ਨਹੀਂ ਹੈ। (ਸੰਸਾਰਿਕ ਪ੍ਰਪੰਚ ਵਿਚ) ਫਸੇ ਹੋਏ ਉਹੀ ਨਿਕਲਦੇ ਹਨ ਜੋ ਗੁਰੂ ਦੀ ਸ਼ਰਣ ਵਿਚ ਜਾਂਦੇ ਹਨ। (ਇਸ ਸੰਸਾਰ ਵਿਚ ਪ੍ਰਭੂ ਤੋਂ ਬਿਨਾ) ਕੋਈ ਹੋਰ (ਤੇਰੀ) ਰਖਿਆ ਨਹੀਂ ਕਰ ਸਕਦਾ ਅਤੇ (ਪਰਮਾਤਮਾ ਤੋਂ ਬਿਨਾ) ਹੋਰ ਕੋਈ ਦਿਸਦਾ ਹੀ ਨਹੀਂ। (ਜੋ ਜਿਗਿਆਸੂ) ਚੌਹਾਂ ਦਿਸ਼ਾਵਾਂ (ਕੁੰਡਾ) ਲਭ ਕੇ (ਅੰਤ ਵਿਚ) ਗੁਰੂ ਦੀ ਸ਼ਰਣ ਵਿਚ ਆ ਪਿਆ ਹੈ, (ਤਾਂ) ਹੋ ਨਾਨਕ! (ਉਸ) ਡੁਬਦੇ ਹੋਏ ਨੂੰ ਸੱਚੇ ਪਾਤਿਸ਼ਾਹ ਨੇ ਆਪ ਬਚਾ ਲਿਆ ਹੈ। ੪।੩।੭੩।

ਸਿਰੀ ਰਾਗੁ ਮਹਲਾ ੫

(ਮਨੁੱਖ ਇਸ ਸੰਸਾਰ ਵਿਚ) ਘੜੀ, ਦੋ ਘੜੀਆਂ (ਮੁਹਤ) (ਜਿੰਨੇ ਸਮੇਂ ਲਈ) ਪ੍ਰਾਹਣਾ ਹੈ, (ਪਰ ਉਹ ਸੰਸਾਰਿਕ) ਕੰਮਾਂ ਨੂੰ ਸਵਾਰਨ ਵਿਚ ਰੁਝ ਗਿਆ ਹੈ। (ਉਸ ਨੂੰ) ਮਾਇਆ (ਦਾ ਸੋਹ) ਅਤੇ ਕਾਮ-ਵਾਸਨਾ ਵਾਪਰ ਗਈ ਹੈ, (ਪਰ ਉਹ) ਮੂਰਖ (ਗਾਵਾਰੁ) ਸਮਝਦਾ ਨਹੀਂ ਹੈ। ਸਮਾਂ ਆਉਣ 'ਤੇ (ਉਹ ਸੰਸਾਰ ਵਿਚੋਂ) ਉਠ ਕੇ ਚਲ ਪੈਂਦਾ ਹੈ ਅਤੇ ਜਮਾਂ (ਜੰਦਾਰ) ਦੇ ਵਸ ਪੈਣ 'ਤੇ (ਆਪਣੇ) ਕੀਤੇ ਹੋਏ ਕੰਮਾਂ ਦਾ) ਪਛਤਾਵਾ ਕਰਨ ਲਗਦਾ ਹੈ। ੧। ਹੋ ਅਗਿਆਨੀ (ਮਨੁੱਖ)! ਤੂੰ (ਨਦੀ ਦੇ) ਕੰਢੇ ਕੋਲ ਬੈਠਾ ਹੋਇਆ ਹੈਂ। ਜੇ ਤੇਰੇ ਭਾਗਾਂ ਵਿਚ ਕੁਝ ਲਿਖਿਆ ਹੋਇਆ ਹੈ, ਤਾਂ ਗੁਰੂ ਦੇ ਸ਼ਬਦ ਦੀ ਸਰਾਹਨਾ ਕਰ ਲੈ। ੧। ੪।੭੪।

(ਕੋਈ ਨਿਸਚਿਤ ਕਾਇਦਾ ਨਹੀਂ ਕਿ) ਹਰੀ ਖੇਤੀ ਨ ਵੱਢੀ ਜਾਏ, ਜਾਂ ਅੱਧ-ਪਕੀ ਖੇਤੀ (ਭਫਰੀ) ਨ ਕਟੀ ਜਾਏ, ਕੇਵਲ ਪੱਕੀ ਹੋਈ ਹੀ ਕਟੀ ਜਾਏ। ਜਦੋਂ ਕਿਰਸਾਣ ਦਾ ਹੁਕਮ ਹੁੰਦਾ ਹੈ, ਤਾਂ ਵਾਢੀਆਂ (ਲਾਵੇ) ਨੂੰ ਤਿਆਰ ਕਰਕੇ ਦਾਤਰਿਆਂ ਸਮੇਤ ਖੇਤ ਵਿਚ ਆ ਪਹੁੰਚਦਾ ਹੈ ਅਤੇ ਖੇਤ ਨੂੰ ਕਟਵਾ ਕੇ ਮਿਣ ਲਿਆ ਜਾਂਦਾ ਹੈ (ਅਰਥਾਤ ਜਦੋਂ ਪਰਮਾਤਮਾ ਦਾ ਹੁਕਮ ਹੁੰਦਾ ਹੈ ਤਾਂ ਜਮ ਦੇ ਸੇਵਕ ਜਾਂ ਗਣ ਆ ਕੇ ਵੱਡੇ ਛੋਟੇ, ਕਿਸੇ ਨੂੰ ਵੀ ਫੜ ਕੇ ਲੈ ਜਾਂਦੇ ਹਨ, ਉਨ੍ਹਾਂ ਲਈ ਪੱਕੀ ਉਮਰ ਦਾ ਹੋਣਾ ਜ਼ਰੂਰੀ ਨਹੀਂ ਹੈ)। ੨। (ਮਨੁੱਖ ਦੀ ਜੀਵਨ ਰੂਪੀ ਰਾਤ ਦਾ) ਪਹਿਲਾ ਪਹਿਰ ਦੁਨਿਆਵੀ ਧੰਧਿਆਂ ਵਿਚ ਬੀਤ ਜਾਂਦਾ ਹੈ, ਦੂਜਾ (ਸੋਹ ਦੀ ਨੀਂਦਰ ਵਿਚ) ਰਜ ਕੇ ਸੌਂ ਲੈਂਦਾ ਹੈ। ਤੀਜੇ ਪਹਿਰ ਨੂੰ ਵਿਸ਼ੇ-ਭੋਗਾਂ ਵਿਚ ਖਪਦਿਆਂ ਬਿਤਾ ਦਿੰਦਾ ਹੈ ਅਤੇ ਚੌਥੇ ਪਹਿਰ ਵਿਚ ਸਵੇਰ ਹੋ ਜਾਂਦੀ ਹੈ (ਅਰਥਾਤ ਜੀਵਨ ਦਾ ਅੰਤ-ਕਾਲ ਪਹੁੰਚ ਜਾਂਦਾ ਹੈ)। (ਇਸ ਤਰ੍ਹਾਂ ਸਾਰਾ ਜੀਵਨ ਬੀਤ ਜਾਂਦਾ ਹੈ), ਪਰ ਜਿਸ (ਪ੍ਰਭੂ ਨੇ) ਜਿੰਦ ਅਤੇ ਸ਼ਰੀਰ ਬਖਸ਼ਿਆ ਹੈ, ਉਸ ਨੂੰ ਕਦੇ ਵੀ ਨਹੀਂ ਸਿਮਰਦਾ (ਅਰਥਾਤ ਜੀਵਨ ਭਰ ਪਰਮਾਤਮਾ ਨੂੰ ਚੇਤੇ ਨਹੀਂ ਕਰਦਾ)। ੩।

(ਮੈਂ) ਸਾਧ ਸੰਗਤ ਤੋਂ ਵਾਰਿਆ ਜਾਂਦਾ ਹੈ, (ਆਪਣੀ) ਜਿੰਦ ਤਕ ਕੁਰਬਾਨ ਕਰਦਾ ਹਾਂ, (ਕਿਉਂਕਿ) ਉਸ ਤੋਂ ਮਨ ਵਿਚ ਸੂਝ ਪੈਦਾ ਹੋਈ ਹੈ (ਜਿਸ ਦੇ ਫਲਸਰੂਪ) ਸਤਿਸਰੂਪੀ ਸੁਜਾਨ ਪ੍ਰਭੂ ਨੂੰ ਹਾਸਲ ਕਰ ਲਿਆ ਹੈ। ਹੋ ਨਾਨਕ! (ਮੈਂ) ਅੰਤਰ ਦੀਆਂ ਜਾਣਨ ਵਾਲੇ ਪ੍ਰਭੂ ਨੂੰ (ਸਾਧ ਸੰਗਤ ਦੁਆਰਾ) ਜਾਣ ਕੇ (ਉਸ ਨੂੰ ਮੈਂ) ਸਦਾ ਅੰਗ ਸੰਗ ਵੇਖਦਾ ਹਾਂ। ੪। ੪।੭੪।

ਸਿਰੀ ਰਾਗੁ ਮਹਲਾ ੫

(ਭਾਵੇਂ ਮੈਨੂੰ) ਸਾਰੀਆਂ ਗੱਲਾਂ ਭੁਲ ਜਾਣ (ਪਰ ਪਰਮਾਤਮਾ ਦੇ ਨਾਮ-ਸਿਮਰਨ ਦੀ) ਇਕ ਗੱਲ ਨਹੀਂ ਭੁਲਣੀ ਚਾਹੀਦੀ। ਗੁਰੂ ਨੇ (ਮੇਰੇ ਸਾਰੇ ਸੰਸਾਰਿਕ) ਧੰਧੇ ਸਾੜ (ਜਲਾਇ) ਦਿੱਤੇ ਹਨ ਅਤੇ (ਪਰਮਾਤਮਾ ਦੇ) ਨਾਮ ਸਿਮਰਨ ਦਾ (ਇਕ) ਸੱਚਾ ਮਨੋਰਥ (ਸੁਆਉ) ਬਖਸ਼ਿਆ ਹੈ। (ਮੈਂ) ਦੁਨੀਆ



ਆਸਾ ਸਭੇ ਲਾਹਿ ਕੈ ਇਕਾ ਆਸ ਕਮਾਉ ॥  
 ਜਿਨੀ ਸਤਿਗੁਰੁ ਸੇਵਿਆ ਤਿਨ ਅਗੈ ਮਿਲਿਆ ਥਾਉ ॥੧॥  
 ਮਨ ਮੇਰੇ ਕਰਤੇ ਨੇ ਸਾਲਾਹਿ ॥  
 ਸਭੇ ਛਡਿ ਸਿਆਣਪਾ ਗੁਰ ਕੀ ਪੈਰੀ ਪਾਹਿ ॥੧॥ ਰਹਾਉ ॥  
 ਦੁਖ ਭੁਖ ਨਹ ਵਿਆਪਈ ਜੇ ਸੁਖਦਾਤਾ ਮਨਿ ਹੋਇ ॥  
 ਕਿਤ ਹੀ ਕੰਮਿ ਨ ਛਿਜੀਐ ਜਾ ਹਿਰਦੈ ਸਚਾ ਸੋਇ ॥  
 ਜਿਸੁ ਤੂੰ ਰਖਹਿ ਹਥ ਦੇ ਤਿਸੁ ਮਾਰਿ ਨ ਸਕੈ ਕੋਇ ॥  
 ਸੁਖਦਾਤਾ ਗੁਰੁ ਸੇਵੀਐ ਸਭਿ ਅਵਗਣ ਕਢੈ ਧੋਇ ॥੨॥  
 ਸੇਵਾ ਮੰਗੈ ਸੇਵਕੋ ਲਾਈਆਂ ਅਪੁਨੀ ਸੇਵ ॥  
 ਸਾਧੂ ਸੰਗੁ ਮਸਕਤੇ ਤੂਠੈ ਪਾਵਾ ਦੇਵ ॥  
 ਸਭੁ ਕਿਛੁ ਵਸਗਤਿ ਸਾਹਿਬੈ ਆਪੇ ਕਰਣ ਕਰੇਵ ॥  
 ਸਤਿਗੁਰ ਕੈ ਬਲਿਹਾਰਣੈ ਮਨਸਾ ਸਭ ਪੂਰੇਵ ॥੩॥

ਇਕੋ ਦਿਸੈ ਸਜਣੋ ਇਕੋ ਭਾਈ ਮੀਤੁ ॥  
 ਇਕਸੈ ਦੀ ਸਾਮਗਰੀ ਇਕਸੈ ਦੀ ਹੈ ਰੀਤਿ ॥  
 ਇਕਸ ਸਿਉ ਮਨੁ ਮਾਨਿਆ ਤਾ ਹੋਆ ਨਿਹਚਲੁ ਚੀਤੁ ॥  
 ਸਚੁ ਖਾਣਾ ਸਚੁ ਪੈਨਣਾ ਟੇਕ ਨਾਨਕ ਸਚੁ ਕੀਤੁ ॥੪॥੫॥੬॥੭॥੮॥

ਸਿਰੀਰਾਗੁ ਮਹਲਾ ੫ ॥  
 ਸਭੇ ਥੋਕ ਪਰਾਪਤੇ ਜੇ ਆਵੈ ਇਕੁ ਹਥਿ ॥  
 ਜਨਮੁ ਪਦਾਰਥੁ ਸਫਲੁ ਹੈ ਜੇ ਸਚਾ ਸਬਦੁ ਕਥਿ ॥  
 ਗੁਰ ਤੇ ਮਹਲੁ ਪਰਾਪਤੇ ਜਿਸੁ ਲਿਖਿਆ ਹੋਵੈ ਮਥਿ ॥੧॥  
 ਮੇਰੇ ਮਨ ਏਕਸ ਸਿਉ ਚਿਤੁ ਲਾਇ ॥  
 ਏਕਸ ਬਿਨੁ ਸਭ ਧੰਧੁ ਹੈ ਸਭ ਮਿਥਿਆ ਮੋਹੁ ਮਾਇ ॥੧॥ ਰਹਾਉ ॥

ਲਖ ਖੁਸੀਆ ਪਾਤਿਸਾਹੀਆ ਜੇ ਸਤਿਗੁਰੁ ਨਦਰਿ ਕਰੇਇ ॥  
 ਨਿਮਖ ਏਕ ਹਰਿ ਨਾਮੁ ਦੇਇ ਮੇਰਾ ਮਨੁ ਤਨੁ ਸੀਤਲੁ ਹੋਇ ॥  
 ਜਿਸ ਕਉ ਪੂਰਬਿ ਲਿਖਿਆ ਤਿਨਿ ਸਤਿਗੁਰ ਚਰਨ ਗਹੇ ॥੨॥  
 ਸਫਲ ਮੂਰਤੁ ਸਫਲਾ ਘੜੀ ਜਿਤੁ ਸਚੇ ਨਾਲਿ ਪਿਆਰੁ ॥  
 ਦੂਖੁ ਸੰਤਾਪੁ ਨ ਲਗਈ ਜਿਸੁ ਹਰਿ ਕਾ ਨਾਮੁ ਅਧਾਰੁ ॥  
 ਬਾਹ ਪਕੜਿ ਗੁਰਿ ਕਾਵਿਆ ਸੋਈ ਉਤਰਿਆ ਪਾਰਿ ॥੩॥

ਥਾਨੁ ਸੁਹਾਵਾ ਪਵਿਤੁ ਹੈ ਜਿਥੈ ਸੰਤ ਸਭਾ ॥  
 ਢੋਈ ਤਿਸ ਹੀ ਨੋ ਮਿਲੈ ਜਿਨਿ ਪੁਰਾ ਗੁਰੁ ਲਭਾ ॥  
 ਨਾਨਕ ਬਧਾ ਘਰੁ ਤਹਾਂ ਜਿਥੈ ਮਿਰਤੁ ਨ ਜਨਮੁ ਜਰਾ ॥੪॥੬॥੭॥੮॥

ਦੀਆਂ) ਸਾਰੀਆਂ ਆਸ਼ਾਵਾਂ ਖਤਮ ਕਰ ਕੇ ਇਕੋ (ਨਾਮ ਸਿਮਰਨ ਦੀ) ਆਸ ਕਰ ਰਿਹਾ ਹਾਂ। ਜਿਨ੍ਹਾਂ (ਮਨੁੱਖਾਂ) ਨੇ ਸਤਿਗੁਰੂ ਦੀ ਸੇਵਾ ਕੀਤੀ ਹੈ, ਉਨ੍ਹਾਂ ਨੂੰ ਅਗੇ (ਪਰਲੋਕ ਵਿਚ) ਸਥਾਨ ਮਿਲਦਾ ਹੈ। ੧। ਹੇ ਮੇਰੇ ਮਨ! ਸ਼ਿਸ਼ਟੀ ਦੇ ਕਰਣਹਾਰ ਪ੍ਰਭੂ ਦੀ ਉਸਤਤ ਕਰ। ਸਭ ਪ੍ਰਕਾਰ ਦੀਆਂ ਸਿਆਣਪਾਂ ਨੂੰ ਛੱਡ ਕੇ ਗੁਰੂ ਦੀ ਚਰਣੀ ਪੈ। ੧। ੧੧। ੧੨।

ਜੇ ਸੁਖ ਦੇਣ ਵਾਲਾ (ਪਰਮਾਤਮਾ) ਮਨ ਵਿਚ ਵਸਦਾ ਹੋਵੇ ਤਾਂ ਦੁਨਿਆਵੀ ਦੁਖ ਅਤੇ ਭੁਖ ਨਹੀਂ ਪੌਹ ਸਕਦੀ। ਜੇ ਉਹ ਸੱਚਾ ਪ੍ਰਭੂ ਹਿਰਦੇ ਵਿਚ ਵਸਦਾ ਹੋਵੇ, ਤਾਂ ਕਿਸੇ ਕੰਮ ਵਿਚ ਨੁਕਸਾਨ (ਫਿਜ਼ੀਐ) ਨਹੀਂ ਹੁੰਦਾ (ਅਰਥਾਤ ਆਤਮਿਕ ਜੀਵਨ ਦ੍ਰਿੜ੍ਹ ਹੋ ਜਾਂਦਾ ਹੈ)। (ਹੇ ਪ੍ਰਭੂ!) ਜਿਸ ਨੂੰ ਤੂੰ ਹੱਥ ਦੇ ਕੇ ਰਖਦਾ ਹੈਂ, ਉਸ ਨੂੰ ਕੋਈ ਮਾਰ ਨਹੀਂ ਸਕਦਾ। ਸੁਖਦਾਇਕ ਗੁਰੂ ਦੀ ਸੇਵਾ ਕਰਨੀ ਚਾਹੀਦੀ ਹੈ ਜੋ (ਮਨੁੱਖ ਦੇ ਅੰਦਰੋਂ) ਸਭ ਤਰ੍ਹਾਂ ਦੇ ਔਗੁਣ ਧੋ ਕੇ ਕਢ ਦਿੰਦਾ ਹੈ। ੨। (ਮੈਂ) ਸੇਵਕ (ਉਨ੍ਹਾਂ ਦੀ) ਸੇਵਾ ਕਰਨਾ ਮੰਗਦਾ ਹਾਂ, (ਜਿਨ੍ਹਾਂ ਨੂੰ ਤੂੰ) ਆਪਣੀ ਸੇਵਾ ਵਿਚ ਲਗਾਇਆ ਹੋਇਆ ਹੈ। ਹੇ ਦੇਵ! (ਜੇ ਤੂੰ) ਮਿਹਰਬਾਨ ਹੋਇਆ ਹੈਂ (ਤਾਂ ਮੈਨੂੰ) ਸਾਧ ਸੰਗਤ ਦੀ ਸੇਵਾ-ਘਾਲਣਾ (ਮਸਕਤੋ) ਬਖਸ਼। ਸਭ ਕੁਝ ਪਰਮਾਤਮਾ ਦੇ ਵਸ ਵਿਚ ਹੈ, (ਉਹ) ਆਪ ਹੀ ਕਰਣ ਕਾਰਣ ਸਮਰਥ ਹੈ। (ਮੈਂ ਆਪਣੇ) ਸਤਿਗੁਰੂ ਤੋਂ ਬਲਿਹਾਰ ਹਾਂ (ਜਿਸ ਨੇ ਮੇਰੇ) ਮਨ ਦੀਆਂ ਸਾਰੀਆਂ ਇੱਛਾਵਾਂ (ਮਨਸਾ) ਪੂਰੀਆਂ ਕੀਤੀਆਂ ਹਨ। ੩।

(ਹੇ ਭਾਈ! ਇਸ ਸੰਸਾਰ ਵਿਚ) ਇਕੋ (ਪਰਮਾਤਮਾ ਦੀ) ਸੱਜਣ ਦਿਸਦਾ ਹੈ, (ਉਹ) ਇਕੋ ਭਾਈ ਅਤੇ ਮਿਤਰ ਹੈ। (ਉਸ) ਇਕੋ (ਪਰਮਾਤਮਾ) ਦੀ ਸਾਰੀ ਸਾਮਗ੍ਰੀ ਜਾਂ ਧਨ-ਦੌਲਤ ਹੈ ਅਤੇ (ਉਸ) ਇਕੋ ਦਾ ਹੀ ਵਿਧਾਨ ਚਲਦਾ ਹੈ। (ਜਦੋਂ ਉਸ) ਇਕ ਨੂੰ ਮਨ ਵਿਚ ਸਥਿਤ ਕਰ ਲਈਦਾ ਹੈ, ਤਾਂ ਚਿਤ ਪੂਰੀ ਤਰ੍ਹਾਂ ਟਿਕ ਜਾਂਦਾ ਹੈ। ਹੇ ਨਾਨਕ! (ਉਸ ਮਨੁੱਖ ਦਾ) ਸੱਚਾ ਹਰਿ-ਨਾਮ ਹੀ ਖਾਣਾ, ਉਹੀ ਪਹਿਨਣਾ ਬਣ ਜਾਂਦਾ ਹੈ ਅਤੇ (ਉਹ) ਸੱਚੇ ਨਾਮ ਨੂੰ ਹੀ ਆਪਣੀ ਟੇਕ ਬਣਾ ਲੈਂਦਾ ਹੈ। ੪। ੫। ੬। ੭।

ਸਿਰੀ ਰਾਗੁ ਮਹਲਾ ੫

ਜੇ ਇਕ ਪਰਮਾਤਮਾ ਮਿਲ ਪਵੇ, ਤਾਂ ਸਭ ਪਦਾਰਥ (ਥੋਕ) ਪ੍ਰਾਪਤ ਹੋ ਗਏ ਸਮਝੋ। ਜੇ (ਮੈਂ) ਸੱਚੇ ਸ਼ਬਦ ਦਾ ਕਥਨ (ਕਥਿ) ਕਰਦਾ ਰਹਾਂ (ਤਾਂ ਮੇਰਾ) ਜਨਮ ਰੂਪ ਪਦਾਰਥ ਸਫਲ ਹੋ ਜਾਂਦਾ ਹੈ। (ਉਸ ਵਿਅਕਤੀ, ਨੂੰ) ਗੁਰੂ ਦੁਆਰਾ (ਪ੍ਰਭੂ ਦਾ) ਮਹਲ ਪ੍ਰਾਪਤ ਹੁੰਦਾ ਹੈ, ਜਿਸ ਦੇ ਮੱਥੇ ਉਪਰ ਲਿਖਿਆ ਹੋਇਆ ਹੋਵੇ। ੧। ਹੇ ਮੇਰੇ ਮਨ! ਇਕ ਪਰਮਾਤਮਾ ਨਾਲ ਚਿਤ ਲਗਾ। ਇਕ (ਪਰਮਾਤਮਾ ਤੋਂ ਬਿਨਾ ਹੋਰ) ਸਭ ਕੁਝ ਜੰਜਾਲ (ਧੰਧੂ) ਹੀ ਹੈ ਅਤੇ ਮਾਇਆ (ਮਾਇ) ਦਾ ਮੋਹ ਵੀ ਸਭ ਮਿਥਿਆ ਹੈ (ਅਰਥਾਤ ਨਾਸ਼ਵਾਨ ਹੈ)। ੧। ੧੨।

ਜੇ ਸਤਿਗੁਰੂ ਮਿਹਰ ਦੀ ਦ੍ਰਿਸ਼ਟੀ (ਨਦਰਿ) ਕਰੇ ਤਾਂ ਲੱਖਾਂ ਖੁਸ਼ੀਆਂ ਅਤੇ ਬਾਦਸ਼ਾਹੀਆਂ ਪ੍ਰਾਪਤ ਹੋ ਜਾਂਦੀਆਂ ਹਨ। (ਜੇ ਉਹ) ਇਕ ਨਿਮਖ ਮਾਤ੍ਰ ਹਰਿ-ਨਾਮ ਪ੍ਰਦਾਨ ਕਰੇ, (ਤਾਂ) ਮੇਰਾ ਤਨ ਮਨ ਸੀਤਲ ਹੋ ਜਾਂਦਾ ਹੈ। ਜਿਸ ਦੀ (ਕਿਸਮਤ ਵਿਚ) ਧੁਰ ਦਰਗਾਹੋਂ ਲਿਖਿਆ ਹੋਵੇ, ਉਹੀ ਸਤਿਗੁਰੂ ਦੇ ਚਰਣ ਗ੍ਰਹਿਣ ਕਰਦਾ ਹੈ। ੨। (ਉਹ) ਮੁਹੂਰਤ ਅਤੇ ਘੜੀ ਸਫਲ ਹਨ ਜਿਨ੍ਹਾਂ ਵਿਚ ਸੱਚੇ ਪਰਮਾਤਮਾ ਨਾਲ ਪ੍ਰੇਮ ਕੀਤਾ ਜਾਵੇ। (ਉਸ ਵਿਅਕਤੀ ਨੂੰ) ਦੁਖ ਅਤੇ ਕਲੇਸ਼ ਨਹੀਂ ਲਗਦੇ ਜਿਸ ਦਾ ਆਧਾਰ ਹਰਿ-ਨਾਮ ਹੈ। (ਜਿਸ ਨੂੰ) ਗੁਰੂ ਨੇ ਬਾਹੋਂ ਪਕੜ ਕੇ (ਭਵਸਾਗਰ ਤੋਂ) ਕਢਿਆ ਹੈ, ਉਹੀ (ਸਹੀ ਅਰਥਾਂ ਵਿਚ) ਪਾਰ ਉਤਰ ਸਕਿਆ ਹੈ। ੩।

ਉਹ ਸਥਾਨ ਸੁਹਾਵਣਾ ਅਤੇ ਪਵਿਤਰ ਹੈ ਜਿਥੇ ਸੰਤਾਂ ਦੀ ਸਭਾ (ਲਗਦੀ ਹੈ)। ਉਸੇ ਨੂੰ (ਪਰਮਾਤਮਾ ਦੇ ਦੁਆਰ ਉਤੇ) ਆਧਾਰ (ਢੋਈ) ਮਿਲਦਾ ਹੈ, ਜਿਸ ਨੂੰ ਪੂਰਾ ਗੁਰੂ ਲਭ ਪੈਂਦਾ ਹੈ। ਹੇ ਨਾਨਕ! (ਉਸ ਸਾਧਕ ਨੇ) ਉਥੇ ਆਪਣਾ ਘਰ ਕਾਇਮ ਕਰ ਲਿਆ ਹੈ ਜਿਥੇ ਜਨਮ, ਮਰਨ ਅਤੇ ਬਿਰਧ ਅਵਸਥਾ (ਜਰਾ) ਦਾ ਅਭਾਵ ਹੈ। ੪। ੬। ੭। ੮।

ਸ੍ਰੀਰਾਗੁ ਮਹਲਾ ੫ ॥  
 ਸੋਈ ਧਿਆਈਐ ਜੀਅਤੇ ਸਿਰਿ ਸਾਹਾਂ ਪਾਤਿਸਾਹੁ ॥  
 ਤਿਸ ਹੀ ਕੀ ਕਰਿ ਆਸ ਮਨ ਜਿਸ ਕਾ ਸਭਸੁ ਵੇਸਾਹੁ ॥  
 ਸਭਿ ਸਿਆਣਪਾ ਛਡਿ ਕੈ ਗੁਰ ਕੀ ਚਰਣੀ ਪਾਹੁ ॥੧॥  
 ਮਨ ਮੇਰੇ ਸੁਖ ਸਹਜ ਸੇਤੀ ਜਪਿ ਨਾਉ ॥  
 ਆਠ ਪਹਰ ਪ੍ਰਭੁ ਧਿਆਇ ਤੂੰ ਗੁਣ ਗੋਇੰਦ ਨਿਤ ਗਾਉ ॥੧॥ ਰਹਾਉ ॥  
 ਤਿਸ ਕੀ ਸਰਨੀ ਪਰੁ ਮਨਾ ਜਿਸੁ ਜੇਵਡੁ ਅਵਰੁ ਨ ਕੋਇ ॥  
 ਜਿਸੁ ਸਿਮਰਤ ਸੁਖੁ ਹੋਇ ਘਣਾ ਦੁਖੁ ਦਰਦੁ ਨ ਮੂਲੇ ਹੋਇ ॥  
 ਸਦਾ ਸਦਾ ਕਰਿ ਚਾਕਰੀ ਪ੍ਰਭੁ ਸਾਹਿਬੁ ਸਚਾ ਸੋਇ ॥੨॥  
 ਸਾਧਸੰਗਤਿ ਹੋਇ ਨਿਰਮਲਾ ਕਟੀਐ ਜਮ ਕੀ ਫਾਸ ॥  
 ਸੁਖਦਾਤਾ ਭੈ ਭੰਜਨੋ ਤਿਸੁ ਆਗੈ ਕਰਿ ਅਰਦਾਸਿ ॥  
 ਮਿਹਰ ਕਰੇ ਜਿਸੁ ਮਿਹਰਵਾਨੁ ਤਾਂ ਕਾਰਜੁ ਆਵੈ ਰਾਸਿ ॥੩॥  
 ਬਹੁਤੇ ਬਹੁਤੁ ਵਖਾਣੀਐ ਉਚੇ ਉਚਾ ਥਾਉ ॥  
 ਵਰਨਾ ਚਿਹਨਾ ਬਾਹਰਾ ਕੀਮਤਿ ਕਹਿ ਨ ਸਕਾਉ ॥  
 ਨਾਨਕ ਕਉ ਪ੍ਰਭ ਮਇਆ ਕਰਿ ਸਚੁ ਦੇਵਹੁ ਅਪੁਣਾ ਨਾਉ ॥੪॥੨॥੨੨॥

ਸ੍ਰੀਰਾਗੁ ਮਹਲਾ ੫ ॥  
 ਨਾਮੁ ਧਿਆਏ ਸੋ ਸੁਖੀ ਤਿਸੁ ਮੁਖੁ ਉਜਲੁ ਹੋਇ ॥  
 ਪੂਰੇ ਗੁਰ ਤੇ ਪਾਈਐ ਪਰਗਟੁ ਸਭਨੀ ਲੋਇ ॥  
 ਸਾਧਸੰਗਤਿ ਕੈ ਘਰਿ ਵਸੈ ਏਕੋ ਸਚਾ ਸੋਇ ॥੧॥  
 ਮੇਰੇ ਮਨ ਹਰਿ ਹਰਿ ਨਾਮੁ ਧਿਆਇ ॥  
 ਨਾਮੁ ਸਹਾਈ ਸਦਾ ਸੰਗਿ ਆਗੈ ਲਏ ਛਡਾਇ ॥੧॥ ਰਹਾਉ ॥

ਦੁਨੀਆ ਕੀਆ ਵਡਿਆਈਆ ਕਵਨੈ ਆਵਹਿ ਕਾਮਿ ॥  
 ਮਾਇਆ ਕਾ ਰੰਗੁ ਸਭੁ ਫਿਕਾ ਜਾਤੇ ਬਿਨਸਿ ਨਿਦਾਨਿ ॥  
 ਜਾ ਕੈ ਹਿਰਦੈ ਹਰਿ ਵਸੈ ਸੋ ਪੂਰਾ ਪਰਧਾਨੁ ॥੨॥  
 ਸਾਧੂ ਕੀ ਹੋਹੁ ਰੇਣੁਕਾ ਅਪਣਾ ਆਪੁ ਤਿਆਗਿ ॥  
 ਉਪਾਵ ਸਿਆਣਪ ਸਗਲ ਛਡਿ ਗੁਰ ਕੀ ਚਰਣੀ ਲਾਗੁ ॥  
 ਤਿਸਹਿ ਪਰਾਪਤਿ ਰਤਨੁ ਹੋਇ ਜਿਸੁ ਮਸਤਕਿ ਹੋਵੈ ਭਾਗੁ ॥੩॥

ਤਿਸੈ ਪਰਾਪਤਿ ਭਾਈਹੋ ਜਿਸੁ ਦੇਵੈ ਪ੍ਰਭੁ ਆਪਿ ॥  
 ਸਤਿਗੁਰ ਕੀ ਸੇਵਾ ਸੋ ਕਰੇ ਜਿਸੁ ਬਿਨਸੈ ਹਉਮੈ ਤਾਪੁ ॥  
 ਨਾਨਕ ਕਉ ਗੁਰੁ ਭੋਟਿਆ ਬਿਨਸੇ ਸਗਲ ਸੰਤਾਪ ॥੪॥੮॥੨੮॥

ਸਿਰੀਰਾਗੁ ਮਹਲਾ ੫ ॥  
 ਇਕੁ ਪਛਾਣੁ ਜੀਅ ਕਾ ਇਕੋ ਰਖਣਹਾਰੁ ॥

ਸ੍ਰੀ ਰਾਗੁ ਮਹਲਾ ੫

ਹੇ ਮੇਰੀ ਜਿੰਦੇ ! ਉਸੇ (ਪ੍ਰਭੂ) ਨੂੰ ਧਿਆਣਾ ਚਾਹੀਦਾ ਹੈ ਜੋ ਬਾਦਸ਼ਾਹ ਦਾ ਵੀ ਬਾਦਸ਼ਾਹ ਹੈ।  
ਹੇ ਮਨ ! ਉਸ (ਪਰਮਾਤਮਾ) ਦੀ ਆਸ ਕਰ, ਜਿਸ ਦਾ ਸਭ ਨੂੰ ਵਿਸ਼ਵਾਸ ਜਾਂ ਭਰੋਸਾ (ਵੇਸਾਹੁ) ਹੈ।  
ਸਾਰੀਆਂ ਚਤੁਰਾਈਆਂ ਨੂੰ ਛਡ ਕੇ ਗੁਰੂ ਦੇ ਚਰਣਾਂ ਵਿਚ ਪੈ ਜਾ (ਪਾਹੁ)।੧। ਹੇ ਮੇਰੇ ਮਨ ! ਸੁਖ  
ਪੂਰਵਕ ਸਹਿਜ ਸੁਭਾ (ਪਰਮਾਤਮਾ ਦਾ) ਨਾਮ ਜਪ। ਤੂੰ ਅਠੇ ਪਹਿਰ ਉਸ ਦੀ ਅਰਾਧਨਾ ਕਰਦਾ  
ਰਹਿ ਅਤੇ ਨਿਤ ਉਸ ਦਾ ਗੁਣਗਾਨ ਕਰ।੧। ਰਹਾਉ।

ਹੇ ਮਨ ! ਉਸ (ਪਰਮਾਤਮਾ) ਦੀ ਸ਼ਰਣ ਵਿਚ ਪੈ ਜਿਸ ਵਰਗਾ ਵੱਡਾ ਹੋਰ ਕੋਈ ਨਹੀਂ ਹੈ।  
ਜਿਸ ਦੇ ਸਿਮਰਨ ਨਾਲ ਬਹੁਤ ਅਧਿਕ ਸੁਖ ਪ੍ਰਾਪਤ ਹੁੰਦਾ ਹੈ ਤੇ ਦੁਖ ਅਤੇ ਦਰਦ ਬਿਲਕੁਲ ਨਹੀਂ  
ਹੁੰਦੇ। ਹਮੇਸ਼ਾਂ ਹਮੇਸ਼ਾਂ (ਉਸ ਦੀ) ਸੇਵਾ (ਚਾਕਰੀ) ਕਰ (ਕਿਉਂਕਿ) ਪ੍ਰਭੂ ਹੀ ਸੱਚਾ ਸੁਆਮੀ ਹੈ।੨।  
ਸਾਧ ਸੰਗਤ ਵਿਚ ਨਿਰਮਲ ਹੋਈਦਾ ਹੈ ਅਤੇ ਜਮ ਦੀ ਫਾਂਸੀ ਕਟੀ ਜਾਂਦੀ ਹੈ। ਸੁਖ ਦੇਣ ਵਾਲੇ ਅਤੇ  
ਭੈ ਦੇ ਭਾਵ ਨੂੰ ਖਤਮ ਕਰਨ ਵਾਲੇ (ਪ੍ਰਭੂ) ਅਗੇ ਅਰਦਾਸ ਕਰ। (ਕਿਉਂਕਿ) ਜਿਸ ਉਤੇ (ਉਹ)  
ਮਿਹਰਬਾਨ ਮਿਹਰ ਕਰਦਾ ਹੈ, ਤਾਂ ਉਸ ਦਾ ਕਾਰਜ ਸਹੀ (ਰਾਸਿ) ਹੋ ਜਾਂਦਾ ਹੈ।੩।

(ਉਸ ਪ੍ਰਭੂ ਨੂੰ) ਬਹੁਤ ਬਹੁਤ ਬਖਾਨ ਕੀਤਾ ਜਾਂਦਾ ਹੈ, ਉਸ ਦਾ ਠਿਕਾਣਾ ਉੱਚੇ ਤੋਂ ਉੱਚਾ  
(ਮੰਨਿਆ ਜਾਂਦਾ ਹੈ)। (ਉਹ) ਵਰਣਾਂ ਅਤੇ ਚਿੰਨ੍ਹਾਂ ਤੋਂ ਬਾਹਰ ਹੈ, (ਉਸ ਦੀ) ਕੋਈ ਕੀਮਤ ਬਿਆਨ  
ਨਹੀਂ ਕਰ ਸਕਦਾ। ਹੇ ਪ੍ਰਭੂ ! ਨਾਨਕ ਉਤੇ ਮਿਹਰ (ਮਇਆ) ਕਰ ਅਤੇ ਆਪਣਾ ਸੱਚਾ ਨਾਮ ਪ੍ਰਦਾਨ  
ਕਰ।੪।੧੭੭।

ਸ੍ਰੀ ਰਾਗੁ ਮਹਲਾ ੫

ਜੋ (ਪ੍ਰਭੂ ਦਾ) ਨਾਮ ਧਿਆਉਂਦਾ ਹੈ, ਉਹ ਸੁਖੀ (ਹੋ ਜਾਂਦਾ ਹੈ) ਅਤੇ ਉਸ ਦਾ ਮੁਖ (ਲੋਕ-  
ਪਰਲੋਕ ਵਿਚ) ਉਜਲਾ ਹੋ ਜਾਂਦਾ ਹੈ। ਪੂਰੇ ਗੁਰੂ ਤੋਂ (ਹਰਿ-ਨਾਮ ਦੀ) ਪ੍ਰਾਪਤੀ ਹੁੰਦੀ ਹੈ। (ਇਹ  
ਗੱਲ) ਸਭ ਲੋਕਾਂ ਵਿਚ ਬਿਲਕੁਲ ਪ੍ਰਗਟ ਹੈ। ਉਹ ਇਕੋ ਸੱਚਾ (ਪਰਮਾਤਮਾ) ਸਾਧਸੰਗਤ ਦੇ ਘਰ  
ਵਿਚ ਵਸਦਾ ਹੈ (ਭਾਵ ਸਾਧਸੰਗਤ ਵਿਚ ਮਿਲਦਾ ਹੈ)।੧। ਹੇ ਮੇਰੇ ਮਨ ! ਹਰਿ ਹਰਿ ਨਾਮ ਦੀ  
ਅਰਾਧਨਾ ਕਰ। (ਕਿਉਂਕਿ ਇਸ ਲੋਕ ਵਿਚ) ਨਾਮ ਸਦਾ ਸਹਾਇਕ (ਸਹਾਈ) ਅਤੇ ਅੰਗ-ਸੰਗ  
ਹੁੰਦਾ ਹੈ ਅਤੇ ਪਰਲੋਕ ਵਿਚ ਵੀ (ਸੰਕਟ ਤੋਂ) ਛੁੜਾ ਲੈਂਦਾ ਹੈ।੧। ਰਹਾਉ।

ਦੁਨੀਆਂ ਦੀਆਂ ਵਡਿਆਈਆਂ (ਈਸ਼ਵਰੀ ਦਰਗਾਹ ਵਿਚ) ਕਿਹੜੇ ਕੰਮ ਆਉਂਦੀਆਂ  
ਹਨ ? (ਅਰਥਾਤ ਕਿਸੇ ਕੰਮ ਨਹੀਂ ਆਉਂਦੀਆਂ)। ਮਾਇਆ ਦਾ ਸਾਰਾ ਰੰਗ ਫਿਕਾ ਹੈ, ਅੰਤ ਵਿਚ  
(ਨਿਦਾਨਿ) ਖਤਮ ਹੋ ਜਾਣ ਵਾਲਾ ਹੈ। ਜਿਸ ਦੇ ਹਿਰਦੇ ਵਿਚ ਪਰਮਾਤਮਾ ਵਸਦਾ ਹੈ, ਉਹੀ ਪ੍ਰਧਾਨ  
ਜਾਂ ਪ੍ਰਤਿਸ਼ਠਾ ਵਾਲਾ ਹੁੰਦਾ ਹੈ।੨। ਆਪਣੇਪਨ ਦੀ ਭਾਵਨਾ ਦਾ ਤਿਆਗ ਕਰਕੇ ਸਾਧੂ ਦੀ ਚਰਣ-ਧੂੜ  
(ਰੇਣਕਾ) ਬਣਨਾ ਚਾਹੀਦਾ ਹੈ। ਹਰ ਪ੍ਰਕਾਰ ਦੇ ਉਪਾ ਅਤੇ ਚਤੁਰਾਈਆਂ ਛਡ ਕੇ ਗੁਰੂ ਦੀ ਚਰਣੀ  
ਲਗਣਾ ਚਾਹੀਦਾ ਹੈ। ਉਸੇ ਨੂੰ ਹਰਿ-ਨਾਮ ਰੂਪ ਰਤਨ ਪ੍ਰਾਪਤ ਹੁੰਦਾ ਹੈ, ਜਿਸ ਦੇ ਮਸਤਕ ਉਪਰ  
ਭਾਗ (ਲਿਖੇ ਹੋਣ)।੩।

ਹੇ ਪਿਆਰੇ ਭਰਾਵੇ ! ਉਸੇ ਨੂੰ (ਨਾਮ-ਧਨ) ਪ੍ਰਾਪਤ ਹੁੰਦਾ ਹੈ, ਜਿਸ ਨੂੰ ਪ੍ਰਭੂ ਆਪ ਬਖਸ਼ਿਸ਼  
ਕਰਦਾ ਹੈ। ਸਤਿਗੁਰੂ ਦੀ ਸੇਵਾ ਉਹ (ਵਿਅਕਤੀ) ਕਰਦਾ ਹੈ ਜਿਸ ਦੇ (ਅੰਦਰੋਂ) ਹਉਮੈ ਦਾ ਤਾਪ ਮਿਟ  
ਜਾਂਦਾ (ਬਿਨਸੈ) ਹੈ। ਨਾਨਕ ਨੂੰ ਗੁਰੂ ਮਿਲ ਗਿਆ ਹੈ, (ਜਿਸ ਕਰਕੇ) ਸਾਰੇ ਸੰਤਾਪ ਨਸ਼ਟ ਹੋ ਗਏ  
ਹਨ।੪।੧੮।੭੮।

ਸਿਰੀ ਰਾਗੁ ਮਹਲਾ ੫

ਜੀਵ ਨੂੰ ਪਛਾਣਨ ਵਾਲਾ (ਪਛਾਣੂ) ਇਕੋ ਪ੍ਰਭੂ ਹੈ ਅਤੇ (ਉਹ) ਇਕ ਹੀ (ਜੀਵ) ਦਾ

ਇਕਸ ਕਾ ਮਨਿ ਆਸਰਾ ਇਕੋ ਪ੍ਰਾਣ ਅਧਾਰੁ ॥  
 ਤਿਸੁ ਸਰਣਾਈ ਸਦਾ ਸੁਖੁ ਪਾਰਬ੍ਰਹਮੁ ਕਰਤਾਰੁ ॥੧॥  
 ਮਨ ਮੇਰੇ ਸਗਲ ਉਪਾਵ ਤਿਆਗੁ ॥  
 ਗੁਰੁ ਪੂਰਾ ਆਰਾਧਿ ਨਿਤ ਇਕਸੁ ਕੀ ਲਿਵ ਲਾਗੁ ॥੧॥ ਰਹਾਉ ॥  
 ਇਕੋ ਭਾਈ ਮਿਤੁ ਇਕੁ ਇਕੋ ਮਾਤ ਪਿਤਾ ॥  
 ਇਕਸ ਕੀ ਮਨਿ ਟੇਕ ਹੈ ਜਿਨਿ ਜੀਉ ਪਿੰਡੁ ਦਿਤਾ ॥  
 ਸੋ ਪ੍ਰਭੁ ਮਨਹੁ ਨ ਵਿਸਰੈ ਜਿਨਿ ਸਭੁ ਕਿਛੁ ਵਸਿ ਕੀਤਾ ॥੨॥  
 ਘਰਿ ਇਕੋ ਬਾਹਰਿ ਇਕੋ ਥਾਨ ਥਨੰਤਰਿ ਆਪਿ ॥  
 ਜੀਅ ਜੰਤ ਸਭਿ ਜਿਨਿ ਕੀਏ ਆਠ ਪਹਰ ਤਿਸੁ ਜਾਪਿ ॥  
 ਇਕਸੁ ਸੇਤੀ ਰਤਿਆ ਨ ਹੋਵੀ ਸੋਗ ਸੰਤਾਪੁ ॥੩॥

ਪਾਰਬ੍ਰਹਮੁ ਪ੍ਰਭੁ ਏਕੁ ਹੈ ਦੂਜਾ ਨਾਹੀ ਕੋਇ ॥  
 ਜੀਉ ਪਿੰਡੁ ਸਭੁ ਤਿਸ ਕਾ ਜੋ ਤਿਸੁ ਭਾਵੈ ਸੁ ਹੋਇ ॥  
 ਗੁਰਿ ਪੂਰੈ ਪੂਰਾ ਭਇਆ ਜਪਿ ਨਾਨਕ ਸਚਾ ਸੋਇ ॥੪॥੯॥੧੯॥

ਸਿਰੀਰਾਗੁ ਮਹਲਾ ੫ ॥  
 ਜਿਨਾ ਸਤਿਗੁਰ ਸਿਉ ਚਿਤੁ ਲਾਇਆ ਸੇ ਪੂਰੇ ਪਰਧਾਨ ॥  
 ਜਿਨ ਕਉ ਆਪਿ ਦਇਆਲੁ ਹੋਇ ਤਿਨ ਉਪਜੈ ਮਨਿ ਗਿਆਨੁ ॥  
 ਜਿਨ ਕਉ ਮਸਤਕਿ ਲਿਖਿਆ ਤਿਨ ਪਾਇਆ ਹਰਿ ਨਾਮੁ ॥੧॥  
 ਮਨ ਮੇਰੇ ਏਕੋ ਨਾਮੁ ਧਿਆਇ ॥  
 ਸਰਬ ਸੁਖਾ ਸੁਖ ਉਪਜਹਿ ਦਰਗਹ ਪੈਯਾ ਜਾਇ ॥੧॥ ਰਹਾਉ ॥

ਜਨਮ ਮਰਣ ਕਾ ਭਉ ਗਇਆ ਭਾਉ ਭਗਤਿ ਗੋਪਾਲ ॥  
 ਸਾਧੂ ਸੰਗਤਿ ਨਿਰਮਲਾ ਆਪਿ ਕਰੇ ਪ੍ਰਤਿਪਾਲ ॥  
 ਜਨਮ ਮਰਣ ਕੀ ਮਲੁ ਕਟੀਐ ਗੁਰ ਦਰਸਨੁ ਦੇਖਿ ਨਿਹਾਲ ॥੨॥  
 ਥਾਨ ਥਨੰਤਰਿ ਰਵਿ ਰਹਿਆ ਪਾਰਬ੍ਰਹਮੁ ਪ੍ਰਭੁ ਸੋਇ ॥  
 ਸਭਨਾ ਦਾਤਾ ਏਕੁ ਹੈ ਦੂਜਾ ਨਾਹੀ ਕੋਇ ॥  
 ਤਿਸੁ ਸਰਣਾਈ ਛੁਟੀਐ ਕੀਤਾ ਲੋੜੇ ਸੁ ਹੋਇ ॥੩॥

ਜਿਨ ਮਨਿ ਵਸਿਆ ਪਾਰਬ੍ਰਹਮੁ ਸੇ ਪੂਰੇ ਪਰਧਾਨ ॥  
 ਤਿਨ ਕੀ ਸੋਭਾ ਨਿਰਮਲੀ ਪਰਗਟੁ ਭਈ ਜਹਾਨ ॥  
 ਜਿਨੀ ਮੇਰਾ ਪ੍ਰਭੁ ਧਿਆਇਆ ਨਾਨਕ ਤਿਨ ਕੁਰਬਾਨ ॥੪॥੧੦॥੯੦॥

ਸਿਰੀਰਾਗੁ ਮਹਲਾ ੫ ॥  
 ਮਿਲਿ ਸਤਿਗੁਰ ਸਭੁ ਦੁਖੁ ਗਇਆ ਹਰਿ ਸੁਖੁ ਵਸਿਆ ਮਨਿ ਆਇ ॥

ਰਖਿਅਕ ਹੈ। (ਉਸ) ਇਕੋ ਦਾ ਮਨ ਨੂੰ ਆਸਰਾ ਹੈ ਅਤੇ (ਉਹ) ਇਕੋ ਹੀ ਪ੍ਰਾਣਾਂ ਦਾ ਆਧਾਰ ਹੈ। ਉਸ ਪਾਰਬ੍ਰਹਮ, ਕਰਤਾ ਪੁਰਖ ਦੀ ਸ਼ਰਣ ਵਿਚ ਗਿਆਂ ਸਦਾ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੧। ਹੇ ਮੇਰੇ ਮਨ! ਸਾਰੇ ਉਪਾਵਾਂ ਦਾ ਤਿਆਗ ਕਰ ਦੇ। ਪੂਰੇ ਗੁਰੂ ਦੀ ਨਿਤ ਅਰਾਧਨਾ ਕਰ ਅਤੇ ਇਕੋ (ਪ੍ਰਭੂ) ਨਾਲ ਲਿਵ ਲਗਾਈ ਰਖ। ੧। ੧੭੫।

(ਉਹ) ਇਕੋ (ਪ੍ਰਭੂ) ਭਰਾ ਹੈ, ਇਕੋ ਮਿਤਰ ਹੈ ਅਤੇ (ਉਹ) ਇਕੋ ਹੀ ਮਾਤਾ ਪਿਤਾ ਹੈ। (ਉਸ) ਇਕੋ ਦੀ ਹੀ ਮਨ ਨੂੰ ਟੇਕ ਹੈ ਜਿਸ ਨੇ ਜਿੰਦ ਅਤੇ ਸ਼ਰੀਰ ਦਿੱਤੇ ਹਨ। ਉਹ ਪ੍ਰਭੂ ਮਨ ਵਿਚੋਂ ਵਿਸਰਨਾ ਨਹੀਂ ਚਾਹੀਦਾ, ਜਿਸ ਨੇ ਸਭ ਕੁਝ (ਆਪਣੇ) ਵਸ ਵਿਚ ਕੀਤਾ ਹੋਇਆ ਹੈ। ੨। ਘਰ ਵਿਚ (ਉਹ) ਇਕੋ ਹੈ, ਬਾਹਿਰ ਵੀ (ਉਹ) ਇਕੋ ਹੀ ਹੈ। (ਉਹ ਸਭ) ਥਾਵਾਂ ਅਤੇ ਥਾਵਾਂ ਤੋਂ ਪਰੇ (ਥਨੰਤਰਿ) ਵੀ ਆਪ ਹੀ (ਵਿਦਮਾਨ) ਹੈ। ਜਿਸ ਨੇ ਸਾਰੇ ਜੀਵ ਜੰਤ ਪੈਦਾ ਕੀਤੇ ਹੋਏ ਹਨ ਉਸ ਦਾ ਅੱਠੇ ਪਹਿਰ ਜਪ ਕਰ। (ਉਸ) ਇਕੋ ਨਾਲ ਪ੍ਰੇਮ ਪਾਇਆਂ (ਰਤਿਆ) (ਫਿਰ ਕੋਈ) ਸੋਗ ਸੰਤਾਪ ਜਾਂ ਦੁਖ ਨਹੀਂ ਹੁੰਦਾ। ੩।

ਪਾਰਬ੍ਰਹਮ ਪ੍ਰਭੂ (ਕੇਵਲ) ਇਕ ਹੈ, ਹੋਰ ਕੋਈ ਦੂਜਾ ਨਹੀਂ ਹੈ। ਜਿੰਦ ਅਤੇ ਸ਼ਰੀਰ ਉਸੇ ਦੇ ਹਨ। ਉਸ ਨੂੰ ਜੋ ਚੰਗਾ ਲਗਦਾ ਹੈ, ਉਹੀ ਹੁੰਦਾ ਹੈ। ਪੂਰੇ ਗੁਰੂ (ਦੀ ਸਿਖਿਆ ਅਨੁਸਾਰ ਚਲਣ ਵਾਲਾ) ਜੀਵਨ ਨੂੰ ਸੰਪੰਨ ਕਰਦਾ ਹੈ (ਅਰਥਾਤ ਸਫਲ-ਮਨੋਰਥ ਹੁੰਦਾ ਹੈ)। ਹੇ ਨਾਨਕ! ਉਸ ਸਤਿਸਰੂਪ (ਪ੍ਰਭੂ) ਦਾ ਸਦਾ ਸਿਮਰਨ ਕਰ। ੪। ੧੯। ੧੭੬।

ਸਿਰੀ ਰਾਗੁ ਮਹਲਾ ੫

ਜਿਨ੍ਹਾਂ ਨੇ ਸਤਿਗੁਰੂ ਨਾਲ ਆਪਣਾ ਚਿੱਤ ਜੋੜ ਲਿਆ ਹੈ, ਉਹ (ਲੋਕ-ਪਰਲੋਕ ਵਿਚ) ਪ੍ਰਤਿਸ਼ਠਿਤ (ਪਰਯਾਨ) ਹੋ ਜਾਂਦੇ ਹਨ। ਜਿਨ੍ਹਾਂ ਉਤੇ ਆਪ (ਪ੍ਰਭੂ) ਦਿਆਲ ਹੁੰਦਾ ਹੈ, ਉਨ੍ਹਾਂ ਦੇ ਮਨ ਵਿਚ ਬ੍ਰਹਮ ਗਿਆਨ ਪੈਦਾ ਹੋ ਜਾਂਦਾ ਹੈ। ਜਿਨ੍ਹਾਂ ਦੇ ਮਸਤਕ ਉਤੇ (ਧਰ ਦਰਗਾਹੋਂ) ਲਿਖਿਆ ਹੁੰਦਾ ਹੈ, ਉਨ੍ਹਾਂ ਨੂੰ ਹੀ ਹਰਿ-ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ੧। ਹੇ ਮੇਰੇ ਮਨ! (ਤੂੰ) ਇਕ ਹਰਿ-ਨਾਮ ਨੂੰ ਹੀ ਸਿਮਰ। (ਨਾਮ ਸਿਮਰਨ ਵਾਲੇ ਦੇ ਮਨ ਵਿਚ) ਸਾਰਿਆਂ ਸੁਖਾਂ ਦਾ ਸੁਖ (ਸ੍ਰੇਸ਼ਠ ਸੁਖ) ਪੈਦਾ ਹੋ ਜਾਂਦਾ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਸਹਿਤ (ਪੈਯਾ) ਜਾਂਦਾ ਹੈ। ੧। ੧੭੭।

ਪਰਮਾਤਮਾ ਦੀ ਭਾਉ ਭਗਤੀ (ਪ੍ਰੇਮ ਭਗਤੀ) ਨਾਲ ਜਨਮ ਮਰਨ ਦਾ ਡਰ ਖਤਮ ਹੋ ਜਾਂਦਾ ਹੈ (ਅਰਥਾਤ ਆਵਾਗਵਣ ਦਾ ਚੱਕਰ ਸਮਾਪਤ ਹੋ ਜਾਂਦਾ ਹੈ)। (ਉਹ ਸਾਧਕ) ਸਾਧ-ਸੰਗਤਿ (ਦੇ ਸੰਪਰਕ ਵਿਚ ਆਉਣ ਕਰਕੇ) ਪਵਿਤਰ ਹੋ ਜਾਂਦਾ ਹੈ ਅਤੇ (ਪਰਮਾਤਮਾ) ਆਪ ਉਸ ਦੀ ਸਾਂਭ-ਸੰਭਾਲ (ਪ੍ਰਤਿਪਾਲ) ਕਰਦਾ ਹੈ। (ਉਸ ਦੀ) ਜਨਮ-ਮਰਨ ਦੀ ਮੈਲ ਕਟੀ ਜਾਂਦੀ ਹੈ ਅਤੇ ਗੁਰੂ ਦਾ ਦਰਸ਼ਨ ਪ੍ਰਾਪਤ ਕਰਕੇ ਪ੍ਰਸੰਨ ਹੋ ਜਾਂਦਾ ਹੈ। ੨। (ਸਭ) ਥਾਵਾਂ 'ਤੇ ਅਤੇ ਥਾਵਾਂ ਤੋਂ ਪਰੇ (ਥਨੰਤਰਿ) ਵੀ ਉਹ ਪਾਰਬ੍ਰਹਮ ਪ੍ਰਭੂ ਆਪ ਹੀ ਵਿਆਪ ਰਿਹਾ ਹੈ। ਸਾਰਿਆਂ (ਜੀਵਾਂ) ਦਾ ਦਾਤਾ ਇਕੋ (ਪ੍ਰਭੂ) ਹੀ ਹੈ, ਹੋਰ ਦੂਜਾ ਕੋਈ ਨਹੀਂ ਹੈ। ਉਸ (ਪਰਮਾਤਮਾ) ਦੀ ਸ਼ਰਣ ਵਿਚ ਜਾਣ ਨਾਲ (ਸੰਸਾਰਿਕਤਾ ਤੋਂ) ਖਲਾਸ ਹੋਈਦਾ (ਛੁਟੀਐ) ਹੈ ਅਤੇ (ਜੋ ਕੁਝ ਉਹ) ਕਰਨਾ ਚਾਹੁੰਦਾ ਹੈ, ਉਹੀ ਹੁੰਦਾ ਹੈ। ੩।

ਜਿਨ੍ਹਾਂ ਦੇ ਮਨ ਵਿਚ ਪਾਰਬ੍ਰਹਮ ਵਸਿਆ ਹੋਇਆ ਹੈ, ਉਹ ਪੂਰੀ ਤਰ੍ਹਾਂ ਪ੍ਰਤਿਸ਼ਠਿਤ ਹਨ। ਉਨ੍ਹਾਂ ਦੀ ਸ਼ੋਭਾ ਬਹੁਤ ਪਵਿਤਰ ਹੈ ਅਤੇ (ਇਹ ਗੱਲ ਸਾਰੇ) ਸੰਸਾਰ ਵਿਚ ਸਪੱਸ਼ਟ ਹੈ। ਨਾਨਕ (ਦਾ ਕਥਨ ਹੈ ਕਿ) ਜਿਨ੍ਹਾਂ ਨੇ ਮੇਰੇ ਪ੍ਰਭੂ ਦੀ ਅਰਾਧਨਾ ਕੀਤੀ ਹੈ, ਮੈਂ ਉਨ੍ਹਾਂ ਤੋਂ ਵਾਰਨੇ ਜਾਂਦਾ ਹਾਂ। ੪। ੧੦। ੧੭੮।

ਸਿਰੀ ਰਾਗੁ ਮਹਲਾ ੫

ਸਤਿਗੁਰੂ ਦੇ ਮਿਲਣ ਨਾਲ ਸਾਰਾ ਦੁਖ ਦੂਰ ਹੋ ਜਾਂਦਾ ਹੈ ਅਤੇ ਈਸ਼ਵਰੀ ਆਨੰਦ ਆ ਕੇ ਮਨ ਵਿਚ ਵਸ ਜਾਂਦਾ ਹੈ। ਇਕ (ਪਰਮਾਤਮਾ) ਨਾਲ ਲਿਵ ਲਗਾਉਣ ਕਰਕੇ ਹਿਰਦੇ ਅੰਦਰ ਬ੍ਰਹਮੀ

ਅੰਤਰਿ ਜੋਤਿ ਪ੍ਰਗਾਸੀਆ ਏਕਸੁ ਸਿਉ ਲਿਵ ਲਾਇ ॥  
 ਮਿਲਿ ਸਾਧੁ ਮੁਖੁ ਉਜਲਾ ਪੂਰਬਿ ਲਿਖਿਆ ਪਾਇ ॥  
 ਗੁਣ ਗੋਵਿੰਦ ਨਿਤ ਗਾਵਣੇ ਨਿਰਮਲ ਸਾਚੈ ਨਾਇ ॥੧॥  
 ਮੇਰੇ ਮਨ ਗੁਰ ਸਬਦੀ ਸੁਖੁ ਹੋਇ ॥  
 ਗੁਰ ਪੂਰੇ ਕੀ ਚਾਕਰੀ ਬਿਰਥਾ ਜਾਇ ਨ ਕੋਇ ॥੧॥ ਰਹਾਉ ॥  
 ਮਨ ਕੀਆ ਇਛਾਂ ਪੂਰੀਆ ਪਾਇਆ ਨਾਮੁ ਨਿਧਾਨੁ ॥  
 ਅੰਤਰਜਾਮੀ ਸਦਾ ਸੰਗਿ ਕਰਣੈਹਾਰੁ ਪਛਾਨੁ ॥  
 ਗੁਰ ਪਰਸਾਦੀ ਮੁਖੁ ਉਜਲਾ ਜਪਿ ਨਾਮੁ ਦਾਨੁ ਇਸਨਾਨੁ ॥  
 ਕਾਮੁ ਕ੍ਰੋਧੁ ਲੋਭੁ ਬਿਨਸਿਆ ਤਜਿਆ ਸਭੁ ਅਭਿਮਾਨੁ ॥੨॥  
 ਪਾਇਆ ਲਾਹਾ ਲਾਭੁ ਨਾਮੁ ਪੂਰਨ ਹੋਏ ਕਾਮ ॥  
 ਕਰਿ ਕਿਰਪਾ ਪ੍ਰਭਿ ਮੇਲਿਆ ਦੀਆ ਅਪਣਾ ਨਾਮੁ ॥  
 ਆਵਣ ਜਾਣਾ ਰਹਿ ਗਇਆ ਆਪਿ ਹੋਆ ਮਿਹਰਵਾਨੁ ॥  
 ਸਚੁ ਮਹਲੁ ਘਰੁ ਪਾਇਆ ਗੁਰ ਕਾ ਸਬਦੁ ਪਛਾਨੁ ॥੩॥

ਭਗਤ ਜਨਾ ਕਉ ਰਾਖਦਾ ਆਪਣੀ ਕਿਰਪਾ ਧਾਰਿ ॥  
 ਹਲਤਿ ਪਲਤਿ ਮੁਖ ਉਜਲੇ ਸਾਚੇ ਕੇ ਗੁਣ ਸਾਰਿ ॥  
 ਆਠ ਪਹਰ ਗੁਣ ਸਾਰਦੇ ਰਤੇ ਰੰਗਿ ਅਪਾਰ ॥  
 ਪਾਰਬ੍ਰਹਮੁ ਸੁਖ ਸਾਗਰੋ ਨਾਨਕ ਸਦ ਬਲਿਹਾਰ ॥੪॥੧੧॥੮੧॥

ਸਿਰੀਰਾਗੁ ਮਹਲਾ ੫ ॥  
 ਪੂਰਾ ਸਤਿਗੁਰੁ ਜੇ ਮਿਲੈ ਪਾਈਐ ਸਬਦੁ ਨਿਧਾਨੁ ॥  
 ਕਰਿ ਕਿਰਪਾ ਪ੍ਰਭ ਆਪਣੀ ਜਪੀਐ ਅੰਮ੍ਰਿਤੁ ਨਾਮੁ ॥  
 ਜਨਮ ਮਰਣ ਦੁਖੁ ਕਾਟੀਐ ਲਾਗੈ ਸਹਜਿ ਧਿਆਨੁ ॥੧॥  
 ਮੇਰੇ ਮਨ ਪ੍ਰਭ ਸਰਣਾਈ ਪਾਇ ॥  
 ਹਰਿ ਬਿਨੁ ਦੂਜਾ ਕੋ ਨਹੀ ਏਕੋ ਨਾਮੁ ਧਿਆਇ ॥੧॥ ਰਹਾਉ ॥  
 ਕੀਮਤਿ ਕਹਣੁ ਨ ਜਾਈਐ ਸਾਗਰੁ ਗੁਣੀ ਅਥਾਹੁ ॥  
 ਵਡਭਾਗੀ ਮਿਲੁ ਸੰਗਤੀ ਸਚਾ ਸਬਦੁ ਵਿਸਾਹੁ ॥  
 ਕਰਿ ਸੇਵਾ ਸੁਖ ਸਾਗਰੈ ਸਿਰਿ ਸਾਹਾ ਪਾਤਿਸਾਹੁ ॥੨॥  
 ਚਰਣ ਕਮਲ ਕਾ ਆਸਰਾ ਦੂਜਾ ਨਾਹੀ ਠਾਉ ॥  
 ਮੈ ਧਰ ਤੇਰੀ ਪਾਰਬ੍ਰਹਮ ਤੇਰੈ ਤਾਣਿ ਰਹਾਉ ॥  
 ਨਿਮਾਣਿਆ ਪ੍ਰਭੁ ਮਾਣੁ ਤੂੰ ਤੇਰੈ ਸੰਗਿ ਸਮਾਉ ॥੩॥  
 ਹਰਿ ਜਪੀਐ ਆਰਾਧੀਐ ਆਠ ਪਹਰ ਗੋਵਿੰਦੁ ॥  
 ਜੀਅ ਪ੍ਰਾਣ ਤਨੁ ਧਨੁ ਰਖੇ ਕਰਿ ਕਿਰਪਾ ਰਾਖੀ ਜਿੰਦੁ ॥  
 ਨਾਨਕ ਸਗਲੇ ਦੋਖ ਉਤਾਰਿਅਨੁ ਪ੍ਰਭੁ ਪਾਰਬ੍ਰਹਮ ਬਖਸਿੰਦੁ ॥੪॥੧੨॥੮੨॥

ਜੋਤਿ ਦਾ ਪ੍ਰਕਾਸ਼ ਹੋ ਜਾਂਦਾ (ਪ੍ਰਗਾਸੀਆ) ਹੈ। ਸਾਧੂ (ਗੁਰੂ) ਦੇ ਮਿਲਣ ਨਾਲ ਮੁਖ ਉਜਲਾ ਹੋ ਜਾਂਦਾ ਹੈ ਅਤੇ ਧੁਰ ਦਰਗਾਹ (ਪੂਰਬਿ) ਤੋਂ ਲਿਖੇ ਲੇਖ (ਦਾ ਫਲ) ਮਿਲ ਜਾਂਦਾ ਹੈ। (ਹੁਣ ਉਹ) ਨਿਤ ਹਰਿ ਦੇ ਗੁਣ ਗਾਉਂਦਾ ਹੈ ਅਤੇ ਸੱਚੇ ਨਾਮ ਕਰਕੇ ਪਵਿਤਰ ਹੋ ਜਾਂਦਾ ਹੈ। ੧। ਹੇ ਮੇਰੇ ਮਨ! ਗੁਰੂ ਦੇ ਸ਼ਬਦ (ਉਪਦੇਸ਼) ਨਾਲ ਹੀ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਪੂਰੇ ਗੁਰੂ ਦੀ ਕੀਤੀ ਸੇਵਾ (ਚਾਕਰੀ) ਕਿਸੇ ਦੀ ਵੀ ਵਿਅਰਥ ਨਹੀਂ ਜਾਂਦੀ। ੧। ਰਹਾਉ।

ਹਰਿ-ਨਾਮ ਰੂਪ ਖਜ਼ਾਨਾ (ਨਿਧਾਨ) ਪ੍ਰਾਪਤ ਹੋ ਜਾਣ ਨਾਲ ਮਨ ਦੀਆਂ ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ। (ਉਸ ਸਾਧਕ ਦੇ) ਅੰਤਰਯਾਮੀ ਪ੍ਰਭੂ ਸਦਾ ਅੰਗ ਸੰਗ (ਹੋ ਜਾਂਦਾ ਹੈ) ਅਤੇ ਕਰਤਾ ਪੁਰਖ ਨਾਲ ਪਛਾਣ ਹੋ ਜਾਂਦੀ ਹੈ (ਅਰਥਾਤ ਉਸ ਨਾਲ ਨੇੜਤਾ ਕਾਇਮ ਹੋ ਜਾਂਦੀ ਹੈ)। ਗੁਰੂ ਦੀ ਕ੍ਰਿਪਾ ਨਾਲ ਨਾਮ-ਸਿਮਰਨ, ਪੁੰਨ-ਦਾਨ ਅਤੇ ਇਸ਼ਨਾਨ ਕਰਨ ਨਾਲ (ਸਾਧਕ ਦਾ) ਮੁਖ ਉਜਲਾ ਹੋ ਜਾਂਦਾ ਹੈ। (ਉਸ ਦੇ) ਕਾਮ, ਕ੍ਰੋਧ ਅਤੇ ਲੋਭ ਆਦਿ ਮਨੋਵਿਕਾਰ ਨਸ਼ਟ (ਬਿਨਸਿਆ) ਹੋ ਜਾਂਦੇ ਹਨ ਅਤੇ ਉਹ ਸਾਰਾ ਅਭਿਮਾਨ ਛੱਡ ਦਿੰਦਾ ਹੈ। ੨। (ਉਸ ਨੇ) ਨਾਮ ਰੂਪ ਲਾਭ ਪ੍ਰਾਪਤ ਕਰ ਲਿਆ ਅਤੇ (ਉਸ ਦੀਆਂ) ਸਾਰੀਆਂ ਕਾਮਨਾਵਾਂ ਪੂਰੀਆਂ ਹੋ ਗਈਆਂ। ਪਰਮਾਤਮਾ ਨੇ ਕ੍ਰਿਪਾ ਕਰਕੇ ਉਸ ਨੂੰ ਨਾਲ ਮਿਲਾ ਲਿਆ ਅਤੇ ਆਪਣੇ ਨਾਮ ਦੀ ਬਖਸ਼ਿਸ਼ ਕਰ ਦਿੱਤੀ। ਆਪ ਪਰਮਾਤਮਾ ਦੇ ਮਿਹਰਬਾਨ ਹੋ ਜਾਣ ਨਾਲ (ਉਸ ਦਾ) ਆਵਾਗਵਣ ਸਮਾਪਤ ਹੋ ਗਿਆ। ਗੁਰੂ ਦੇ ਸ਼ਬਦ ਨੂੰ ਪਛਾਣਨ ਕਰਕੇ (ਉਸ ਨੇ) ਸੱਚੇ ਘਰ (ਈਸ਼ਵਰੀ ਦਰਗਾਹ) ਦੀ ਪ੍ਰਾਪਤੀ ਕਰ ਲਈ। ੩।

ਪਰਮਾਤਮਾ ਆਪਣੀ ਕ੍ਰਿਪਾ ਨਾਲ ਭਗਤ-ਜਨਾਂ ਦੀ ਰਖਿਆ ਕਰਦਾ ਹੈ। ਸਤਿਸਰੂਪ ਪਰਮਾਤਮਾ ਦੇ ਗੁਣਾਂ ਨੂੰ ਯਾਦ (ਸਾਰਿ) ਕਰਨ ਕਰਕੇ (ਉਨ੍ਹਾਂ ਦਾ) ਲੋਕ-ਪਰਲੋਕ (ਹਲਤਿ ਪਲਤਿ) ਵਿਚ ਮੁਖ ਉਜਲਾ ਹੁੰਦਾ ਹੈ। (ਉਸ) ਅਪਾਰ ਪ੍ਰਭੂ ਦੇ ਪ੍ਰੇਮ ਵਿਚ ਰੰਗੇ ਹੋਏ (ਉਹ) ਅੱਠੇ ਪਹਿਰ (ਉਸ ਦਾ) ਗੁਣ-ਗਾਨ ਕਰਦੇ ਹਨ। (ਉਸ) ਪਾਰਬ੍ਰਹਮ, ਸੁਖ ਸਾਗਰ (ਪਰਮਾਤਮਾ ਤੋਂ) ਨਾਨਕ ਸਦਾ ਕੁਰਬਾਨ ਜਾਂਦਾ ਹੈ। ੪। ੧੧। ੧੨।

#### ਸਿਰੀ ਰਾਗੁ ਮਹਲਾ ੫

ਜੇ ਪੂਰਾ ਸਤਿਗੁਰੂ ਮਿਲ ਜਾਵੇ, (ਤਾਂ ਉਸ ਪਾਸੋਂ) ਸ਼ਬਦ ਰੂਪ ਖਜ਼ਾਨਾ (ਨਿਧਾਨ) ਪ੍ਰਾਪਤ ਹੋ ਜਾਂਦਾ ਹੈ। ਹੇ ਪ੍ਰਭੂ! ਆਪਣੀ ਕ੍ਰਿਪਾ ਕਰ (ਤਾਂ ਜੋ ਅਸੀਂ) ਅੰਮ੍ਰਿਤ ਵਰਗਾ ਨਾਮ ਜਪ ਸਕੀਏ। (ਅਜਿਹਾ ਕਰਨ ਨਾਲ ਸਾਡਾ) ਜਨਮ ਮਰਨ ਦਾ ਦੁਖ ਕਟ ਜਾਏ ਅਤੇ ਸਹਿਜ ਸੁਭਾਵਿਕ ਢੰਗ ਨਾਲ (ਪ੍ਰਭੂ ਵਿਚ) ਧਿਆਨ ਲਗ ਜਾਏ। ੧। ਹੇ ਮੇਰੇ ਮਨ! ਪ੍ਰਭੂ ਦੀ ਸ਼ਰਣ ਵਿਚ ਪੈ। ਹਰਿ ਤੋਂ ਬਿਨਾ (ਹੋਰ) ਦੂਜਾ ਕੋਈ ਨਹੀਂ ਹੈ, (ਇਸ ਲਈ) ਇਕੋ ਨਾਮ ਦੀ ਅਰਾਧਨਾ ਕਰ। ੧। ਰਹਾਉ।

(ਉਸ ਪਰਮਾਤਮਾ ਦੀ) ਕੀਮਤ ਕਹੀ ਨਹੀਂ ਜਾ ਸਕਦੀ, ਉਹ ਗੁਣਾਂ ਦਾ ਅਥਾਹ ਸਮੁੰਦਰ ਹੈ। ਵੱਡਿਆਂ ਭਾਗਾਂ ਕਰਕੇ ਸਤਿਸੰਗਤ ਮਿਲਦੀ ਹੈ (ਜਿਥੇ) ਸੱਚੇ ਸ਼ਬਦ ਦਾ ਵਪਾਰ (ਵਿਸਾਹੁ) ਹੁੰਦਾ ਹੈ। (ਉਸ) ਸੁਖਾਂ ਦੇ ਸਾਗਰ ਦੀ ਸੇਵਾ ਕਰ ਜੋ ਬਾਦਸ਼ਾਹਾਂ ਦਾ ਬਾਦਸ਼ਾਹ ਹੈ (ਅਰਥਾਤ ਸ਼ਿਰੋਮਣੀ ਬਾਦਸ਼ਾਹ ਹੈ)। ੨। (ਉਸ ਪਰਮਾਤਮਾ ਦੇ) ਚਰਣ-ਕਮਲਾਂ ਦਾ ਆਸਰਾ ਹੈ, (ਕਿਉਂਕਿ ਉਸ ਤੋਂ ਭਿੰਨ ਹੋਰ) ਦੂਜਾ ਠਿਕਾਣਾ ਨਹੀਂ ਹੈ। ਹੇ ਪਾਰਬ੍ਰਹਮ! ਮੈਨੂੰ ਤੇਰਾ ਹੀ ਆਸਰਾ ਜਾਂ ਟੇਕ (ਧਰ) ਹੈ ਅਤੇ ਤੇਰੇ ਹੀ ਜੋਰ (ਤਾਣਿ) ਕਰਕੇ ਟਿਕਿਆ ਹੋਇਆਂ ਹਾਂ। ਹੇ ਪ੍ਰਭੂ! ਤੂੰ ਨਿਮਾਣਿਆਂ ਦਾ ਮਾਣ ਹੈ, (ਮਿਹਰ ਕਰ ਕਿ ਮੈਂ) ਤੇਰੇ ਨਾਲ ਲੀਨ (ਸਮਾਉ) ਰਹਾਂ। ੩। (ਹੇ ਜਿਗਿਆਸੂ!) ਅੱਠੇ ਪਹਿਰ ਹਰਿ (ਦਾ ਨਾਮ) ਜਪਣਾ ਚਾਹੀਦਾ ਹੈ ਅਤੇ (ਉਸ) ਗੋਬਿੰਦ ਦੀ ਆਰਾਧਨਾ ਕਰਨਾ ਚਾਹੀਦੀ ਹੈ। (ਉਸ ਨੇ ਸਾਡਾ) ਜੀਵਨ, ਪ੍ਰਾਣ, ਤਨ ਅਤੇ ਧਨ ਨੂੰ ਬਚਾਇਆ ਹੋਇਆ ਹੈ ਅਤੇ ਕ੍ਰਿਪਾ ਕਰਕੇ (ਸਾਡੀ) ਜਿੰਦ ਸੰਭਾਲੀ ਹੋਈ ਹੈ। ਹੇ ਨਾਨਕ! (ਉਹ) ਪ੍ਰਭੂ ਸਾਰਿਆਂ ਦੇ ਦੁਖਾਂ ਦਾ ਨਿਵਾਰਣ ਕਰਦਾ ਹੈ, (ਉਹ) ਪਾਰਬ੍ਰਹਮ ਸਭ ਨੂੰ ਬਖਸ਼ਣ ਵਾਲਾ (ਬਖਸਿੰਦੁ) ਹੈ। ੪। ੧੨। ੧੩।



ਸਿਰੀਰਾਗੁ ਮਹਲਾ ੫ ॥  
 ਪ੍ਰੀਤਿ ਲਗੀ ਤਿਸੁ ਸਚ ਸਿਉ ਮਰੈ ਨ ਆਵੈ ਜਾਇ ॥  
 ਨਾ ਵੇਛੋੜਿਆ ਵਿਛੁੜੈ ਸਭ ਮਹਿ ਰਹਿਆ ਸਮਾਇ ॥  
 ਦੀਨ ਦਰਦ ਦੁਖ ਭੰਜਨਾ ਸੇਵਕ ਕੈ ਸਤ ਭਾਇ ॥  
 ਅਚਰਜ ਰੂਪੁ ਨਿਰੰਜਨੋ ਗੁਰਿ ਮੇਲਾਇਆ ਮਾਇ ॥੧॥  
 ਭਾਈ ਰੇ ਮੀਤੁ ਕਰਹੁ ਪ੍ਰਭੁ ਸੋਇ ॥  
 ਮਾਇਆ ਮੋਹ ਪਰੀਤਿ ਪ੍ਰਿਯੁ ਸੁਖੀ ਨ ਦੀਸੈ ਕੋਇ ॥੧॥ ਰਹਾਉ ॥

ਦਾਨਾ ਦਾਤਾ ਸੀਲਵੰਤੁ ਨਿਰਮਲੁ ਰੂਪੁ ਅਪਾਰੁ ॥  
 ਸਖਾ ਸਹਾਈ ਅਤਿ ਵਡਾ ਊਚਾ ਵਡਾ ਅਪਾਰੁ ॥  
 ਬਾਲਕੁ ਬਿਰਧਿ ਨ ਜਾਣੀਐ ਨਿਹਚਲੁ ਤਿਸੁ ਦਰਵਾਰੁ ॥  
 ਜੋ ਮੰਗੀਐ ਸੋਈ ਪਾਈਐ ਨਿਧਾਰਾ ਆਧਾਰੁ ॥੨॥  
 ਜਿਸੁ ਪੇਖਤ ਕਿਲਵਿਖ ਹਿਰਹਿ ਮਨਿ ਤਨਿ ਹੋਵੈ ਸਾਂਤਿ ॥  
 ਇਕ ਮਨਿ ਏਕੁ ਧਿਆਈਐ ਮਨ ਕੀ ਲਾਹਿ ਭਰਾਂਤਿ ॥  
 ਗੁਣ ਨਿਧਾਨੁ ਨਵਤਨੁ ਸਦਾ ਪੂਰਨ ਜਾ ਕੀ ਦਾਤਿ ॥  
 ਸਦਾ ਸਦਾ ਆਰਾਧੀਐ ਦਿਨੁ ਵਿਸਰਹੁ ਨਹੀ ਰਾਤਿ ॥੩॥

ਜਿਨ ਕਉ ਪੂਰਬਿ ਲਿਖਿਆ ਤਿਨ ਕਾ ਸਖਾ ਗੋਵਿੰਦੁ ॥  
 ਤਨੁ ਮਨੁ ਧਨੁ ਅਰਪੀ ਸਭੋ ਸਗਲ ਵਾਰੀਐ ਇਹ ਜਿੰਦੁ ॥  
 ਦੇਖੈ ਸੁਣੈ ਹਦੂਰਿ ਸਦ ਘਟਿ ਘਟਿ ਬ੍ਰਹਮੁ ਰਵਿੰਦੁ ॥  
 ਅਕਿਰਤਘਣਾ ਨੋ ਪਾਲਦਾ ਪ੍ਰਭ ਨਾਨਕ ਸਦ ਬਖਸਿੰਦੁ ॥੪॥੧੩॥੮੩॥

ਸਿਰੀਰਾਗੁ ਮਹਲਾ ੫ ॥  
 ਮਨੁ ਤਨੁ ਧਨੁ ਜਿਨਿ ਪ੍ਰਭਿ ਦੀਆ ਰਖਿਆ ਸਹਜਿ ਸਵਾਰਿ ॥  
 ਸਰਬ ਕਲਾ ਕਰਿ ਬਾਪਿਆ ਅੰਤਰਿ ਜੋਤਿ ਅਪਾਰ ॥  
 ਸਦਾ ਸਦਾ ਪ੍ਰਭੁ ਸਿਮਰੀਐ ਅੰਤਰਿ ਰਖੁ ਉਰ ਧਾਰਿ ॥੧॥  
 ਮੇਰੇ ਮਨ ਹਰਿ ਬਿਨੁ ਅਵਰੁ ਨ ਕੋਇ ॥  
 ਪ੍ਰਭ ਸਰਣਾਈ ਸਦਾ ਰਹੁ ਦੂਖੁ ਨ ਵਿਆਪੈ ਕੋਇ ॥੧॥ ਰਹਾਉ ॥

ਰਤਨ ਪਦਾਰਥ ਮਾਣਕਾ ਸੁਇਨਾ ਰੁਪਾ ਖਾਕੁ ॥  
 ਮਾਤ ਪਿਤਾ ਸੁਤ ਬੰਧਪਾ ਕੂੜੇ ਸਭੇ ਸਾਕ ॥  
 ਜਿਨਿ ਕੀਤਾ ਤਿਸਹਿ ਨ ਜਾਣਈ ਮਨਮੁਖ ਪਸੁ ਨਾਪਾਕ ॥੨॥  
 ਅੰਤਰਿ ਬਾਹਰਿ ਰਵਿ ਰਹਿਆ ਤਿਸ ਨੋ ਜਾਣੈ ਦੂਰਿ ॥  
 ਤ੍ਰਿਸਨਾ ਲਾਗੀ ਰਚਿ ਰਹਿਆ ਅੰਤਰਿ ਹਉਮੈ ਕੂਰਿ ॥  
 ਭਗਤੀ ਨਾਮ ਵਿਹੁਣਿਆ ਆਵਹਿ ਵੰਵਹਿ ਪੂਰ ॥੩॥

ਸਿਰੀ ਰਾਗੁ ਮਹਲਾ ੫

(ਮੇਰੀ) ਪ੍ਰੀਤ ਉਸ ਸਤਿਸਰੂਪ ਨਾਲ ਲਗ ਗਈ ਹੈ (ਜੋ) ਨ ਮਰਦਾ ਹੈ ਅਤੇ ਨ ਵੀ ਆਵਾਗਵਣ ਵਿਚ ਪੈਂਦਾ ਹੈ। (ਉਹ) ਵਿਛੋੜਿਆਂ ਵੀ ਵਿਛੜਦਾ ਨਹੀਂ, (ਕਿਉਂਕਿ) ਸਭ ਵਿਚ ਸਮਾਇਆ ਹੋਇਆ ਹੈ। (ਉਹ) ਅਨਾਥਾਂ (ਦੀਨ) ਦੇ ਦੁਖ ਅਤੇ ਦਰਦ ਨੂੰ ਨਸ਼ਟ ਕਰਨ ਵਾਲਾ (ਭੰਜਨਾ) ਹੈ, ਸੇਵਕਾਂ ਪ੍ਰਤਿ ਸਦ-ਭਾਵਨਾ (ਸਤ ਭਾਇ) ਰਖਦਾ ਹੈ। (ਉਸ) ਮਾਇਆ ਮੁਕਤ ਪ੍ਰਭੂ ਦਾ ਰੂਪ ਬੜਾ ਵਿਚਿਤ੍ਰ ਹੈ। ਹੇ ਮੇਰੀ ਮਾਂ! (ਉਸ ਨਾਲ ਮੈਨੂੰ) ਗੁਰੂ ਨੇ ਮਿਲਾਇਆ ਹੈ। ੧। ਹੇ ਭਾਈ! ਉਸ ਪਰਮਾਤਮਾ ਨੂੰ ਆਪਣਾ ਮਿਤਰ ਬਣਾ। (ਕਿਉਂਕਿ) ਮਾਇਆ-ਮੋਹ ਦੀ ਪ੍ਰੀਤ ਤਾਂ ਧਿਕਾਰਨਯੋਗ ਹੈ। (ਮਾਇਆ ਨਾਲ ਪ੍ਰੇਮ ਕਰਨ ਵਾਲਾ) ਕੋਈ ਵੀ ਸੁਖੀ ਨਹੀਂ ਦਿਸਦਾ। ੧। ਰਹਾਉ।

(ਉਹ ਪਰਮਾਤਮਾ) ਸਭ ਕੁਝ ਜਾਣਨ ਵਾਲਾ (ਦਾਨਾ), ਦਾਤਾਰ, ਸ਼ਾਂਤ ਸੁਭਾ (ਸੀਲਵੰਤੁ) ਨਿਰਮਲ ਅਤੇ ਅਪਾਰ (ਸੁੰਦਰ) ਰੂਪ ਵਾਲਾ ਹੈ। (ਉਹ) ਮਿਤਰ (ਸਖਾ) ਹੈ, ਸਹਾਇਕ ਹੈ, ਬਹੁਤ ਵੱਡਾ ਹੈ, ਉੱਚਾ ਹੈ, ਮਹਾਨ ਹੈ ਅਤੇ ਬੇਅੰਤ (ਸਰੂਪ ਵਾਲਾ) ਹੈ। (ਉਸ ਨੂੰ) ਬਲਾਕ ਜਾਂ ਬਿਰਧ ਨਹੀਂ ਸਮਝਣਾ ਚਾਹੀਦਾ, ਉਸ ਦਾ ਦਰਬਾਰ ਸਦਾ ਸਥਿਰ ਹੈ। (ਉਸ ਤੋਂ) ਜੋ ਮੰਗੀਏ, ਉਹੀ ਪ੍ਰਾਪਤ ਹੋ ਜਾਂਦਾ ਹੈ। (ਉਹ) ਨਿਆਸਰਿਆਂ ਦਾ ਆਸਰਾ (ਨਿਰਧਾਰਾ ਆਧਾਰ) ਹੈ। ੨। ਜਿਸ ਨੂੰ ਵੇਖਣ (ਪੇਖਤ) ਨਾਲ ਪਾਪ (ਕਿਲਵਿਖ) ਨਸ਼ਟ ਹੋ ਜਾਂਦੇ ਹਨ ਅਤੇ ਮਨ ਤੇ ਤਨ ਸ਼ਾਂਤ ਹੋ ਜਾਂਦੇ ਹਨ, (ਉਸ) ਇਕ ਨੂੰ ਮਨ ਦੇ ਭਰਮਾਂ ਨੂੰ ਦੂਰ ਕਰਕੇ ਸਿਮਰਨਾ ਚਾਹੀਦਾ ਹੈ। (ਉਹ) ਗੁਣਾਂ ਦਾ ਖਜ਼ਾਨਾ (ਨਿਧਾਨ) ਅਤੇ ਸਦਾ ਨਵੀਨ ਹੈ। ਉਸ ਦੀ ਦਾਤ (ਹਰ ਪੱਖੋਂ) ਪੂਰੀ ਹੁੰਦੀ ਹੈ। (ਉਸ ਨੂੰ) ਹਮੇਸ਼ਾਂ ਹਮੇਸ਼ਾਂ ਸਲਾਹਣਾ ਚਾਹੀਦਾ ਹੈ। (ਉਹ) ਦਿਨ ਜਾਂ ਰਾਤ (ਕਿਸੇ ਵੇਲੇ ਵੀ) ਵਿਸਰਨਾ ਨਹੀਂ ਚਾਹੀਦਾ। ੩।

ਜਿਨ੍ਹਾਂ (ਸਾਧਕਾਂ) ਦੇ ਭਾਗਾਂ ਵਿਚ ਪਹਿਲਾਂ ਤੋਂ ਹੀ ਲਿਖਿਆ ਹੁੰਦਾ ਹੈ, ਉਨ੍ਹਾਂ ਦਾ ਮਿਤਰ ਪ੍ਰਭੂ (ਆਪ ਹੁੰਦਾ ਹੈ)। (ਉਸ ਪ੍ਰਭੂ ਅਗੇ ਸਾਧਕਾਂ ਨੂੰ) ਤਨ, ਮਨ ਅਤੇ ਧਨ ਅਰਪਿਤ ਕਰਨਾ ਚਾਹੀਦਾ ਹੈ। (ਇਥੋਂ ਤਕ ਕਿ) ਇਹ ਸਾਰੀ ਜਿੰਦ ਵੀ ਵਾਰ ਦੇਣੀ ਚਾਹੀਦੀ ਹੈ। (ਉਹ) ਹਮੇਸ਼ਾਂ ਵੇਖਦਾ, ਸੁਣਦਾ ਅਤੇ (ਸਭ ਥਾਂ) ਹਾਜ਼ਰ-ਨਾਜ਼ਰ (ਹਦੂਰਿ) ਹੈ। (ਉਹ) ਪਾਰਬ੍ਰਹਮ ਹਰ ਇਕ ਸ਼ਰੀਰ ਵਿਚ ਰਮਣ (ਰਵਿੰਦੁ) ਕਰ ਰਿਹਾ ਹੈ। (ਉਹ) ਪ੍ਰਭੂ ਅਕ੍ਰਿਤਘਣਾਂ ਨੂੰ ਵੀ ਪਾਲਦਾ ਹੈ। ਹੇ ਨਾਨਕ! (ਉਹ ਪਰਮਾਤਮਾ) ਸਦਾ ਬਖਸ਼ਣ ਵਾਲਾ ਹੈ। ੪। ੧੩। ੧੩।

ਸਿਰੀ ਰਾਗੁ ਮਹਲਾ ੫

ਜਿਸ ਪਰਮਾਤਮਾ ਨੇ ਮਨ, ਤਨ ਅਤੇ ਧਨ ਦਿੱਤੇ ਹਨ ਅਤੇ (ਸ਼ਰੀਰ) ਸਹਿਜ ਢੰਗ ਨਾਲ ਸਵਾਰ ਕੇ ਰਖਿਆ ਹੈ। (ਇਸ ਸ਼ਰੀਰ ਨੂੰ) ਸਰਬ-ਕਲਾ ਨਾਲ ਸੰਪੰਨ ਕਰਕੇ ਥਾਪਿਆ ਹੈ ਅਤੇ (ਇਸ ਦੇ) ਅੰਦਰ ਅਪਾਰ ਜੋਤਿ (ਟਿਕਾ ਦਿੱਤੀ ਹੈ)। (ਉਸ) ਪਰਮਾਤਮਾ ਨੂੰ ਹਮੇਸ਼ਾਂ ਹਮੇਸ਼ਾਂ ਸਿਮਰਨਾ ਚਾਹੀਦਾ ਹੈ ਅਤੇ ਹਿਰਦੇ (ਉਹ) ਅੰਦਰ ਵਸਾਈ ਰਖਣਾ ਚਾਹੀਦਾ ਹੈ। ੧। ਹੇ ਮੇਰੇ ਮਨ! ਹਰਿ ਤੋਂ ਬਿਨਾ ਹੋਰ ਕੋਈ ਨਹੀਂ ਹੈ। (ਇਸ ਲਈ) ਸਦਾ ਪ੍ਰਭੂ ਦੀ ਸ਼ਰਣ ਵਿਚ ਰਹੋ। (ਫਿਰ) ਕੋਈ ਦੁਖ ਨਹੀਂ ਲਗਦਾ। ੧। ਰਹਾਉ।

ਰਤਨ, ਹੀਰੇ, ਸੋਨਾ, ਚਾਂਦੀ (ਰੁਪਾ) (ਸਭ) ਪਦਾਰਥ ਮਿੱਟੀ (ਦੇ ਸਮਾਨ ਹਨ)। ਮਾਤਾ, ਪਿਤਾ, ਪੁੱਤਰ, ਭਰਾ, ਭਾਈ (ਬੰਧਯਾ), (ਇਹ) ਸਾਰੇ ਕੂੜੇ ਸਾਕ ਸੰਬੰਧ ਹਨ। ਮਨਮੁਖ (ਉਸ ਨੂੰ) ਨਹੀਂ ਜਾਣਦਾ (ਸਿਮਰਦਾ) ਜਿਸ ਨੇ (ਇਹ ਸਭ ਕੁਝ) ਕੀਤਾ ਹੈ। (ਇਸ ਲਈ ਉਹ) ਅਪਵਿਤਰ (ਨਾਪਾਕ) ਹੈ। ੨। (ਪ੍ਰਭੂ ਜੋ) ਅੰਦਰ ਬਾਹਿਰ (ਸਭ ਪਾਸੇ) ਵਿਚਰ ਰਿਹਾ ਹੈ, ਉਸ ਨੂੰ (ਮਨਮੁਖ) ਦੂਰ ਸਮਝਦਾ ਹੈ। (ਉਸ ਮਨਮੁਖ ਨੂੰ) ਤ੍ਰਿਸ਼ਨਾ ਲਗੀ ਹੋਈ ਹੈ, (ਉਸੇ ਵਿਚ) ਰੁਝਿਆ ਹੋਇਆ ਹੈ ਅਤੇ (ਉਸ ਦੇ) ਅੰਦਰ ਹਉਮੈ ਦਾ ਕੂੜ ਭਰਿਆ ਹੋਇਆ ਹੈ। ਭਗਤੀ ਅਤੇ ਨਾਮ ਤੋਂ ਵਾਂਝੇ (ਵਿਹੂਣਿਆ) (ਮਨਮੁਖਾਂ ਦੇ) ਪੂਰਾਂ ਦੇ ਪੂਰ ਆਉਂਦੇ ਜਾਂਦੇ ਹਨ। ੩।

ਰਾਖਿ ਲੇਹੁ ਪ੍ਰਭੁ ਕਰਣਹਾਰ ਜੀਅ ਜੰਤ ਕਰਿ ਦਇਆ ॥  
 ਬਿਨੁ ਪ੍ਰਭ ਕੋਇ ਨ ਰਖਨਹਾਰੁ ਮਹਾ ਬਿਕਟ ਜਮ ਭਇਆ ॥  
 ਨਾਨਕ ਨਾਮੁ ਨ ਵੀਸਰਉ ਕਰਿ ਅਪੁਨੀ ਹਰਿ ਮਇਆ ॥੪॥੧੪॥੮੪॥

ਸਿਰੀਰਾਗੁ ਮਹਲਾ ੫ ॥  
 ਮੇਰਾ ਤਨੁ ਅਰੁ ਧਨੁ ਮੇਰਾ ਰਾਜ ਰੂਪ ਮੈ ਦੇਸੁ ॥  
 ਸੁਤ ਦਾਰਾ ਬਨਿਤਾ ਅਨੇਕ ਬਹੁਤੁ ਰੰਗ ਅਰੁ ਵੇਸ ॥  
 ਹਰਿ ਨਾਮੁ ਰਿਦੈ ਨ ਵਸਈ ਕਾਰਜਿ ਕਿਤੈ ਨ ਲੇਖਿ ॥੧॥  
 ਮੇਰੇ ਮਨ ਹਰਿ ਹਰਿ ਨਾਮੁ ਧਿਆਇ ॥  
 ਕਰਿ ਸੰਗਤਿ ਨਿਤ ਸਾਧ ਕੀ ਗੁਰ ਚਰਣੀ ਚਿਤੁ ਲਾਇ ॥੧॥ ਰਹਾਉ ॥

ਨਾਮੁ ਨਿਧਾਨੁ ਧਿਆਈਐ ਮਸਤਕਿ ਹੋਵੈ ਭਾਗੁ ॥  
 ਕਾਰਜ ਸਭਿ ਸਵਾਰੀਅਹਿ ਗੁਰ ਕੀ ਚਰਣੀ ਲਾਗੁ ॥  
 ਹੋਉਮੈ ਰੋਗੁ ਭ੍ਰਮੁ ਕਟੀਐ ਨਾ ਆਵੈ ਨਾ ਜਾਗੁ ॥੨॥  
 ਕਰਿ ਸੰਗਤਿ ਤੂ ਸਾਧ ਕੀ ਅਠਸਠਿ ਤੀਰਥ ਨਾਉ ॥  
 ਜੀਉ ਪ੍ਰਾਣ ਮਨੁ ਤਨੁ ਹਰੇ ਸਾਚਾ ਏਹੁ ਸੁਆਉ ॥  
 ਐਥੈ ਮਿਲਹਿ ਵਡਾਈਆ ਦਰਗਹਿ ਪਾਵਹਿ ਬਾਉ ॥੩॥  
 ਕਰੇ ਕਰਾਏ ਆਪਿ ਪ੍ਰਭੁ ਸਭੁ ਕਿਛੁ ਤਿਸ ਹੀ ਹਾਥਿ ॥  
 ਮਾਰਿ ਆਪੇ ਜੀਵਾਲਦਾ ਅੰਤਰਿ ਬਾਹਰਿ ਸਾਥਿ ॥  
 ਨਾਨਕ ਪ੍ਰਭ ਸਰਣਾਗਤੀ ਸਰਬ ਘਟਾ ਕੇ ਨਾਥ ॥੪॥੧੫॥੮੫॥

ਸਿਰੀਰਾਗੁ ਮਹਲਾ ੫ ॥  
 ਸਰਣਿ ਪਏ ਪ੍ਰਭ ਆਪਣੇ ਗੁਰੁ ਹੋਆ ਕਿਰਪਾਲੁ ॥  
 ਸਤਗੁਰ ਕੈ ਉਪਦੇਸਿਐ ਬਿਨਸੈ ਸਰਬ ਜੰਜਾਲ ॥  
 ਅੰਦਰੁ ਲਗਾ ਰਾਮ ਨਾਮਿ ਅੰਮ੍ਰਿਤ ਨਦਰਿ ਨਿਹਾਲੁ ॥੧॥  
 ਮਨ ਮੇਰੇ ਸਤਿਗੁਰ ਸੇਵਾ ਸਾਰੁ ॥  
 ਕਰੇ ਦਇਆ ਪ੍ਰਭੁ ਆਪਣੀ ਇਕ ਨਿਮਖ ਨ ਮਨਹੁ ਵਿਸਾਰੁ ॥ ਰਹਾਉ ॥

ਗੁਣ ਗੋਵਿੰਦ ਨਿਤ ਗਾਵੀਅਹਿ ਅਵਗੁਣ ਕਟਣਹਾਰ ॥  
 ਬਿਨੁ ਹਰਿ ਨਾਮ ਨ ਸੁਖੁ ਹੋਇ ਕਰਿ ਡਿਠੇ ਬਿਸਥਾਰ ॥  
 ਸਹਜੇ ਸਿਫਤੀ ਰਤਿਆ ਭਵਜਲੁ ਉਤਰੇ ਪਾਰਿ ॥੨॥  
 ਤੀਰਥ ਵਰਤ ਲਖ ਸੰਜਮਾ ਪਾਈਐ ਸਾਧੂ ਧੂਰਿ ॥  
 ਲੂਕਿ ਕਮਾਵੈ ਕਿਸ ਤੇ ਜਾ ਵੇਖੈ ਸਦਾ ਹਦੂਰਿ ॥

ਹੋ ਪ੍ਰਭੂ ਕਰਣਹਾਰ! ਤੂੰ ਦਇਆ ਪੂਰਵਕ ਜੀਵ-ਜੰਤ ਨੂੰ ਸੁਰਖਿਅਤ ਕਰ ਦੇ। ਬਿਨਾ ਪ੍ਰਭੂ ਦੇ ਹੋਰ ਕੋਈ ਵੀ ਰਖਣ ਵਾਲਾ ਨਹੀਂ ਹੈ, (ਉਧਰ) ਜਮ ਬਹੁਤ ਭਿਆਨਕ ਹੋ ਗਿਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੋ ਹਰਿ! ਆਪਣੀ ਮਿਹਰ (ਮਇਆ) ਕਰ (ਤਾਂ ਜੋ ਮੈਂ) ਹਰਿ-ਨਾਮ ਨੂੰ ਨ ਵਿਸਾਰਾਂ। ੪।੧੪।੮੪।

#### ਸਿਰੀ ਰਾਗੁ ਮਹਲਾ ੫

(ਜੇ ਕੋਈ ਮਨੁੱਖ ਇਹ ਸਮਝੇ ਕਿ ਇਹ) ਸ਼ਰੀਰ ਮੇਰਾ ਹੈ, ਧਨ ਮੇਰਾ ਹੈ, ਰਾਜ, ਰੂਪ ਅਤੇ ਦੇਸ ਮੇਰਾ ਹੈ। ਪੁੱਤਰ, ਪਤਨੀ (ਦਾਰਾ) ਅਤੇ ਅਨੇਕ ਇਸਤਰੀਆਂ (ਬਨਿਤਾ) ਅਤੇ ਬਹੁਤ ਤਰ੍ਹਾਂ ਰੰਗ-ਤਮਾਸ਼ੇ ਅਤੇ ਲਿਬਾਸ (ਮੇਰੇ ਹਨ)। (ਜੇ ਉਸ ਦੇ) ਹਿਰਦੇ ਵਿਚ ਨਾਮ ਨਹੀਂ ਵਸਦਾ (ਤਾਂ ਸਾਰੇ) ਕੰਮ-ਕਾਜ ਕਿਸੇ ਲੇਖੇ ਵਿਚ ਨਹੀਂ ਹਨ (ਅਰਥਾਤ ਵਿਅਰਥ ਹਨ)। ੧। ਹੇ ਮੇਰੇ ਮਨ! ਹਰਿ-ਨਾਮ ਦੀ ਅਰਾਧਨਾ ਕਰ। ਹਮੇਸ਼ਾਂ ਸਾਧ-ਸੰਗਤ ਵਿਚ ਜਾ ਕੇ ਗੁਰੂ ਦੇ ਚਰਣਾਂ ਵਿਚ (ਆਪਣਾ) ਚਿਤ ਲਗਾ। ੧। ੧੪। ੮੪।

ਨਾਮ ਰੂਪ ਖਜ਼ਾਨੇ (ਨਿਧਾਨ) ਨੂੰ (ਤਦੇ) ਧਿਆਇਆ ਜਾ ਸਕਦਾ ਹੈ (ਜੇ) ਮੱਥੇ ਉਤੇ (ਸੁਭ) ਲੇਖ ਲਿਖਿਆ ਹੋਵੇ। ਗੁਰੂ ਦੇ ਚਰਣਾਂ ਵਿਚ ਲਗਣ ਨਾਲ ਸਾਰੇ ਕਾਰਜ ਸਵਾਰ ਲਏ ਜਾਂਦੇ ਹਨ। (ਫਿਰ) ਹਉਮੈ ਦੇ ਰੋਗ ਵਾਲਾ ਭਰਮ ਕਟਿਆ ਜਾਂਦਾ ਹੈ (ਅਰਥਾਤ ਖਤਮ ਹੋ ਜਾਂਦਾ ਹੈ) ਅਤੇ ਆਉਣਾ ਜਾਣਾ ਨਹੀਂ ਪੈਂਦਾ (ਭਾਵ ਆਵਾਗਵਣ ਦਾ ਚੱਕਰ ਖਤਮ ਹੋ ਜਾਂਦਾ ਹੈ)। ੨। (ਹੇ ਭਾਈ!) ਤੂੰ ਸਾਧ (ਭਾਵ ਗੁਰੂ) ਦੀ ਸੰਗਤ ਕਰ (ਕਿਉਂਕਿ ਇਸ ਦਾ ਮਹਾਤਮ) ਅਠਸਠ ਤੀਰਥਾਂ ਵਿਚ ਇਸ਼ਨਾਨ ਕਰਨ ਦੇ ਤੁੱਲ ਹੈ। ਜਿੰਦ, ਪ੍ਰਾਣ, ਤਨ ਅਤੇ ਮਨ ਹਰੇ ਭਰੇ ਹੋ ਜਾਂਦੇ ਹਨ (ਅਰਥਾਤ ਪ੍ਰਸੰਨ ਹੋ ਜਾਂਦੇ ਹਨ)। ਇਹੀ (ਮਨੁੱਖ ਦਾ) ਸੱਚਾ ਜੀਵਨ-ਪ੍ਰਯੋਜਨ (ਸੁਆਉ) ਹੈ। (ਇਸ ਦੇ ਫਲਸਰੂਪ) ਇਸ ਲੋਕ ਵਿਚ ਵਡਿਆਈਆਂ ਮਿਲਦੀਆਂ ਹਨ ਅਤੇ ਬੀਸ਼ਵਰੀ ਦਰਗਾਹ ਵਿਚ ਠਿਕਾਣਾ ਪ੍ਰਾਪਤ ਹੁੰਦਾ ਹੈ। ੩। ਕਰਨ ਕਰਾਵਣ ਵਾਲਾ ਪ੍ਰਭੂ ਆਪ ਹੈ, ਸਭ ਕੁਝ ਉਸੇ ਦੇ ਹੀ ਹੱਥ ਵਿਚ ਹੈ। (ਉਹ ਆਪ ਹੀ) ਮਾਰ ਕੇ (ਫਿਰ) ਆਪ ਹੀ ਜੀਵਿਤ ਕਰਦਾ ਹੈ। (ਹਰ ਇਕ ਦੇ) ਨਾਲ ਅੰਦਰ ਬਾਹਰ ਰਹਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੇ ਸਾਰਿਆਂ ਜੀਵਾਂ ਦੇ ਸੁਆਮੀ! (ਮੈਂ) ਤੇਰੀ ਸ਼ਰਣ ਵਿਚ ਆਇਆ ਹਾਂ। ੪। ੧੫। ੮੫।

#### ਸਿਰੀ ਰਾਗੁ ਮਹਲਾ ੫

ਗੁਰੂ ਦੇ ਮਿਹਰਬਾਨ ਹੋ ਜਾਣ ਨਾਲ (ਅਸੀਂ) ਆਪਣੇ ਪ੍ਰਭੂ ਦੀ ਸ਼ਰਣ ਵਿਚ ਪੈ ਗਏ ਹਾਂ। ਸਤਿਗੁਰੂ ਦੇ ਉਪਦੇਸ਼ਾਂ ਨਾਲ (ਸਾਡੇ) ਸਾਰੇ ਜੰਜਾਲ ਨਸ਼ਟ ਹੋ ਗਏ ਹਨ। (ਸਾਡੇ ਹਿਰਦੇ) ਅੰਦਰ ਰਾਮ-ਨਾਮ ਰੂਪ ਅੰਮ੍ਰਿਤ ਵਸ ਗਿਆ ਹੈ ਅਤੇ (ਪ੍ਰਭੂ ਦੀ) ਮਿਹਰ ਦੀ ਦ੍ਰਿਸ਼ਟੀ (ਨਦਰਿ) ਨਾਲ ਪ੍ਰਸੰਨ ਹੋ ਗਿਆ ਹੈ (ਅਰਥਾਤ ਖਿੜ ਗਿਆ ਹੈ)। ੧। ਹੇ ਮੇਰੇ ਮਨ! ਸਤਿਗੁਰੂ ਦੀ ਸੇਵਾ ਯਾਦ (ਸਾਰ) ਰਖ (ਅਰਥਾਤ ਸਦਾ ਕਰਦਾ ਰਹਿ)। (ਇਸ ਸੇਵਾ ਕਾਰਣ) ਪ੍ਰਭੂ ਆਪਣੀ ਦਇਆ ਕਰਦਾ ਹੈ। (ਉਸ ਨੂੰ) ਇਕ ਛਿਣ ਲਈ ਵੀ ਮਨੋ ਭੁਲਾਣਾ ਨਹੀਂ ਚਾਹੀਦਾ। ੨।

ਪਰਮਾਤਮਾ ਦਾ ਸਦਾ ਗੁਣ-ਗਾਨ ਕਰਨਾ ਚਾਹੀਦਾ ਹੈ (ਕਿਉਂਕਿ ਉਹ) ਔਗੁਣਾਂ ਨੂੰ ਕਟਣ ਵਾਲਾ ਹੈ। ਹਰਿ-ਨਾਮ (ਦੇ ਸਿਮਰਨ) ਬਾਝੋਂ (ਕਦੀ) ਸੁਖ ਨਹੀਂ ਹੁੰਦਾ, (ਅਸੀਂ) ਵਿਸਤਾਰ ਪੂਰਵਕ (ਯਤਨ) ਕਰਕੇ ਵੇਖ ਲਏ ਹਨ। (ਜੇ ਸਾਧਕ) ਸਹਿਜ ਸੁਭਾ (ਪਰਮਾਤਮਾ ਦੀ) ਉਸਤਤ ਵਿਚ ਲਗਿਆ ਹੋਇਆ ਹੈ, (ਉਹ) ਸੰਸਾਰ ਸਾਗਰ ਤੋਂ ਪਾਰ ਉਤਰ ਜਾਂਦਾ ਹੈ। ੨। ਤੀਰਥਾਂ ਦੇ ਇਸ਼ਨਾਨ, ਵਰਤ ਅਤੇ ਲੱਖਾਂ ਸੰਜਮਾਂ (ਤੋਂ ਪ੍ਰਾਪਤ ਹੋਣ ਵਾਲਾ ਲਾਭ) ਸਾਧੂ ਦੀ ਧੂੜ ਤੋਂ ਪ੍ਰਾਪਤ ਹੋ ਜਾਂਦਾ ਹੈ। (ਹੇ ਭਾਈ! ਤੂੰ) ਕਿਸ ਤੋਂ ਲੁਕ-ਛਿਪ (ਲੁਕਿ) ਕੇ ਕਰਮ ਕਰਦਾ ਹੈ, ਜਦੋਂ ਕਿ (ਪਰਮਾਤਮਾ ਹਰ ਥਾਂ)

ਥਾਨ ਥਨੰਤਰਿ ਰਵਿ ਰਹਿਆ ਪ੍ਰਭੁ ਮੇਰਾ ਭਰਪੂਰਿ ॥੩॥  
 ਸਚੁ ਪਾਤਿਸਾਹੀ ਅਮਰੁ ਸਚੁ ਸਚੇ ਸਚਾ ਥਾਨੁ ॥  
 ਸਚੀ ਕੁਦਰਤਿ ਧਾਰੀਅਨੁ ਸਚਿ ਸਿਰਜਿਓਨੁ ਜਹਾਨੁ ॥  
 ਨਾਨਕ ਜਪੀਐ ਸਚੁ ਨਾਮੁ ਹਉ ਸਦਾ ਸਦਾ ਕੁਰਬਾਨੁ ॥੪॥੧੬॥੮੬॥

ਸਿਰੀਰਾਗੁ ਮਹਲਾ ੫ ॥  
 ਉਦਮੁ ਕਰਿ ਹਰਿ ਜਾਪਣਾ ਵਡਭਾਗੀ ਧਨੁ ਖਾਟਿ ॥  
 ਸੰਤਸੰਗਿ ਹਰਿ ਸਿਮਰਣਾ ਮਲੁ ਜਨਮ ਜਨਮ ਕੀ ਕਾਟਿ ॥੧॥  
 ਮਨ ਮੇਰੇ ਰਾਮ ਨਾਮੁ ਜਪਿ ਜਾਪੁ ॥  
 ਮਨ ਇਛੇ ਫਲ ਭੁੰਚਿ ਤੂ ਸਭੁ ਚੂਕੈ ਸੋਗੁ ਸੰਤਾਪੁ ॥ ਰਹਾਉ ॥

ਜਿਸੁ ਕਾਰਣਿ ਤਨੁ ਧਾਰਿਆ ਸੌ ਪ੍ਰਭੁ ਡਿਠਾ ਨਾਲਿ ॥  
 ਜਲਿ ਥਲਿ ਮਹੀਅਲਿ ਪੂਰਿਆ ਪ੍ਰਭੁ ਆਪਣੀ ਨਦਰਿ ਨਿਹਾਲਿ ॥੨॥  
 ਮਨੁ ਤਨੁ ਨਿਰਮਲੁ ਹੋਇਆ ਲਾਗੀ ਸਾਚੁ ਪਰੀਤਿ ॥  
 ਚਰਣ ਭਜੇ ਪਾਰਬ੍ਰਹਮ ਕੇ ਸਭਿ ਜਪ ਤਪ ਤਿਨ ਹੀ ਕੀਤਿ ॥੩॥  
 ਰਤਨ ਜਵੇਹਰ ਮਾਣਿਕਾ ਅੰਮ੍ਰਿਤੁ ਹਰਿ ਕਾ ਨਾਉ ॥  
 ਸੁਖ ਸਹਜ ਆਨੰਦ ਰਸ ਜਨ ਨਾਨਕ ਹਰਿ ਗੁਣ ਗਾਉ ॥੪॥੧੭॥੮੭॥

ਸਿਰੀਰਾਗੁ ਮਹਲਾ ੫ ॥  
 ਸੋਈ ਸਾਸਤੁ ਸਉਣੁ ਸੋਇ ਜਿਤੁ ਜਪੀਐ ਹਰਿ ਨਾਉ ॥  
 ਚਰਣ ਕਮਲ ਗੁਰਿ ਧਨੁ ਦੀਆ ਮਿਲਿਆ ਨਿਥਾਵੇ ਥਾਉ ॥  
 ਸਾਚੀ ਪੂੰਜੀ ਸਚੁ ਸੰਜਮੇ ਆਠ ਪਹਰ ਗੁਣ ਗਾਉ ॥  
 ਕਰਿ ਕਿਰਪਾ ਪ੍ਰਭੁ ਭੋਟਿਆ ਮਰਣੁ ਨ ਆਵਣੁ ਜਾਉ ॥੧॥  
 ਮੇਰੇ ਮਨ ਹਰਿ ਭਜੁ ਸਦਾ ਇਕ ਰੰਗਿ ॥  
 ਘਟ ਘਟ ਅੰਤਰਿ ਰਵਿ ਰਹਿਆ ਸਦਾ ਸਹਾਈ ਸੰਗਿ ॥੧॥ ਰਹਾਉ ॥

ਸੁਖਾ ਕੀ ਮਿਤਿ ਕਿਆ ਗਣੀ ਜਾ ਸਿਮਰੀ ਗੋਵਿੰਦੁ ॥  
 ਜਿਨ ਚਾਖਿਆ ਸੇ ਤ੍ਰਿਪਤਾਸਿਆ ਉਹ ਰਸੁ ਜਾਣੈ ਜਿੰਦੁ ॥  
 ਸੰਤਾ ਸੰਗਤਿ ਮਨਿ ਵਸੈ ਪ੍ਰਭੁ ਪ੍ਰੀਤਮੁ ਬਖਸਿੰਦੁ ॥  
 ਜਿਨਿ ਸੇਵਿਆ ਪ੍ਰਭੁ ਆਪਣਾ ਸੋਈ ਰਾਜ ਨਰਿੰਦੁ ॥੨॥  
 ਅਉਸਰਿ ਹਰਿ ਜਸੁ ਗੁਣ ਰਮਣ ਜਿਤੁ ਕੋਟਿ ਮਜਨ ਇਸਨਾਨੁ ॥  
 ਰਸਨਾ ਉਚਰੈ ਗੁਣਵਤੀ ਕੋਇ ਨ ਪੁਜੈ ਦਾਨੁ ॥

ਹਾਜ਼ਰ ਨਾਜ਼ਰ ਵੇਖ ਰਿਹਾ ਹੈ। ਮੇਰਾ ਪ੍ਰਭੂ ਥਾਵਾਂ ਅਤੇ ਥਾਵਾਂ ਤੋਂ ਪਰੇ (ਥਨੰਤਰਿ) ਵੀ ਪੂਰੀ ਤਰ੍ਹਾਂ ਰਮਣ ਕਰ ਰਿਹਾ ਹੈ। ੩। (ਉਸ ਪ੍ਰਭੂ ਦੀ) ਬਾਦਸ਼ਾਹੀ ਸੱਚੀ ਹੈ, ਹੁਕਮ (ਅਮਰੁ) ਸੱਚਾ ਹੈ ਅਤੇ ਉਸ ਸੱਚੇ ਦਾ ਸਥਾਨ ਵੀ ਸਥਾਈ ਹੈ। (ਉਸ) ਸਤਿਸਰੂਪ ਪ੍ਰਭੂ ਨੇ ਸੱਚੀ ਕੁਦਰਤ ਧਾਰਣ ਕਰਕੇ, ਸੰਸਾਰ ਦੀ ਸਿਰਜਨਾ ਕੀਤੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਸਦਾ ਸਤਿਨਾਮ ਦਾ ਸਿਮਰਨ ਕਰਨਾ ਚਾਹੀਦਾ ਹੈ, ਮੈਂ (ਉਸ ਪ੍ਰਭੂ ਤੋਂ) ਹਮੇਸ਼ਾਂ ਹਮੇਸ਼ਾਂ ਕੁਰਬਾਨ ਜਾਂਦਾ ਹਾਂ। ੪। ੧੬। ੧੬।

ਸਿਰੀ ਰਾਗੁ ਮਹਲਾ ੫

ਹੇ ਵਡਿਆਂ ਭਾਗਾਂ ਵਾਲੇ! (ਤੂੰ) ਹਰਿ-ਨਾਮ ਨੂੰ ਜਪਣ ਦਾ ਉਦਮ ਕਰ ਅਤੇ (ਪਰਮਾਤਮਾ ਦੇ ਨਾਮ ਰੂਪ ਧਨ ਦੀ) ਕਮਾਈ (ਖਾਟਿ) ਕਰ। ਸੰਤਾਂ ਦੀ ਸੰਗਤ ਵਿਚ ਹਰਿ-ਨਾਮ ਦਾ ਸਿਮਰਨ ਕਰ ਅਤੇ (ਇਸ ਤਰ੍ਹਾਂ) ਜਨਮ-ਜਨਮਾਂਤਰਾਂ ਦੀ ਮੈਲ ਨੂੰ ਕਟ। ੧। ਹੇ ਮੇਰੇ ਮਨ! ਰਾਮ-ਨਾਮ ਦਾ ਜਾਪ ਜਪ। (ਅਜਿਹਾ ਕਰਨ ਨਾਲ) ਤੂੰ ਮਨ-ਇਛਿਤ ਫਲ ਖਾ (ਭੁੰਚਿ)। (ਇਸ ਤਰ੍ਹਾਂ) ਸਾਰੇ ਸੋਗ ਸੰਤਾਪ ਖਤਮ ਹੋ ਜਾਂਦੇ ਹਨ। ੨।

(ਨਾਮ ਜਪਣ ਨਾਲ ਪ੍ਰਾਪਤੀ ਇਹ ਹੈ ਕਿ) ਜਿਸ (ਪਰਮਾਤਮਾ) ਨੂੰ ਪ੍ਰਾਪਤ ਕਰਨ ਲਈ (ਇਹ) ਸ਼ਰੀਰ ਧਾਰਣ ਕੀਤਾ ਹੈ, ਉਹ ਪ੍ਰਭੂ (ਆਪਣੇ) ਅੰਗ-ਸੰਗ ਵੇਖ ਲਈਦਾ ਹੈ। (ਉਸ ਨੂੰ ਵਿਸ਼ਵਾਸ ਹੋ ਗਿਆ ਕਿ) ਪ੍ਰਭੂ ਜਲ ਥਲ ਅਤੇ ਪੁਲਾੜ (ਮਹੀਅਲਿ) ਵਿਚ ਪੂਰੀ ਤਰ੍ਹਾਂ (ਵਿਆਪਤ ਹੈ) ਅਤੇ ਆਪਣੀ ਕ੍ਰਿਪਾ ਦ੍ਰਿਸ਼ਟੀ (ਨਦਰਿ) ਨਾਲ ਸਭ ਨੂੰ ਵੇਖ ਰਿਹਾ ਹੈ। ੨। (ਪ੍ਰਭੂ ਨਾਲ) ਸੱਚੀ ਪ੍ਰੀਤ ਲਗਣ ਨਾਲ ਮਨ ਅਤੇ ਤਨ ਨਿਰਮਲ ਹੋ ਗਏ ਹਨ। (ਜਿਸ ਨੇ) ਪਾਰਬ੍ਰਹਮ ਦੇ ਚਰਣਾਂ ਦਾ ਸਿਮਰਨ ਕਰ ਲਿਆ ਹੈ, (ਉਸ ਨੇ ਮਾਨੋ) ਸਭ ਜਪ ਤਪ ਕਰ ਲਏ (ਕੀਤਿ) ਹਨ। ੩। ਅੰਮ੍ਰਿਤ ਤੁੱਲ ਹਰਿ ਨਾਮ ਰਤਨ, ਜਵਾਹਰ ਅਤੇ ਮਾਣਕਾਂ (ਤੋਂ ਵੀ ਵਧ ਅਮੋਲਕ ਹੈ)। ਦਾਸ ਨਾਨਕ (ਦਾ ਕਥਨ ਹੈ ਕਿ ਹਰਿ-ਨਾਮ) ਸੁਖ, ਸਹਿਜ ਅਤੇ ਆਨੰਦ ਦੇਣ ਵਾਲਾ ਰਸ ਹੈ, (ਇਸ ਲਈ) ਹਰਿ ਦਾ ਗੁਣ-ਗਾਨ ਕਰੋ। ੪। ੧੭। ੧੭।

ਸਿਰੀ ਰਾਗੁ ਮਹਲਾ ੫

(ਮੇਰੇ ਲਈ ਸਹੀ ਅਰਥਾਂ ਵਿਚ) ਉਹੀ ਧਰਮ ਸ਼ਾਸਤ੍ਰ ਅਤੇ ਜੋਤਿਸ਼ ਸ਼ਾਸਤ੍ਰ (ਸਉਣੁ) ਹਨ ਜਿਨ੍ਹਾਂ ਦੁਆਰਾ ਹਰਿ-ਨਾਮ ਜਪਿਆ ਜਾ ਸਕੇ। ਗੁਰੂ ਨੇ (ਆਪਣੇ) ਚਰਣ ਕਮਲ ਦੇ ਰੂਪ ਵਿਚ (ਜੋ) ਧਨ ਪ੍ਰਦਾਨ ਕੀਤਾ ਹੈ, (ਉਸ ਕਾਰਣ ਮੈਨੂੰ) ਨਿਥਾਵੇਂ ਨੂੰ ਥਾਂ ਮਿਲ ਗਈ ਹੈ। (ਮੇਰੇ ਪਾਸ ਹੁਣ) ਸੱਚੀ ਪੂੰਜੀ ਅਤੇ ਸੱਚਾ ਸੰਜਮ ਹਨ, (ਜਿਸ ਕਰਕੇ ਅਠੇ ਪਹਿਰ ਪਰਮਾਤਮਾ ਦੇ) ਗੁਣ ਗਾਉਂਦਾ ਹਾਂ। (ਗੁਰੂ ਨੇ) ਕ੍ਰਿਪਾ ਕਰਕੇ ਪ੍ਰਭੂ ਨਾਲ ਭੇਟ ਕਰਾ ਦਿੱਤੀ ਹੈ, (ਜਿਸ ਦੇ ਫਲਸਰੂਪ) ਮਰਨਾ ਅਤੇ ਆਉਣਾ ਜਾਣਾ (ਆਵਾਗਵਣ) ਖਤਮ ਹੋ ਗਿਆ ਹੈ। ੧। ਹੇ ਮੇਰੇ ਮਨ! ਪਰਮਾਤਮਾ ਦਾ ਨਿਰੰਤਰ ਮਗਨਤਾ ਨਾਲ ਭਜਨ ਕਰ। (ਉਹ ਪ੍ਰਭੂ) ਹਰ ਇਕ ਸ਼ਰੀਰ ਵਿਚ ਵਿਆਪਕ ਹੋ ਰਿਹਾ ਹੈ ਅਤੇ ਸਦਾ ਅੰਗ-ਸੰਗ ਸਹਾਇਕ ਹੈ। ੨।

(ਜਦੋਂ ਮੈਂ) ਗੋਬਿੰਦ ਦਾ ਸਿਮਰਨ (ਸਿਮਰੀ) ਕਰਦਾ ਹਾਂ, (ਤਾਂ ਫਿਰ) ਸੁਖਾਂ ਦੀ ਗਿਣਤੀ ਕਿਵੇਂ ਕਰਾਂ? ਜਿਨ੍ਹਾਂ ਨੇ (ਹਰਿ-ਨਾਮ ਰਸ) ਚਖਿਆ ਹੈ, ਉਹ ਤ੍ਰਿਪਤ (ਤ੍ਰਿਪਤਾਸਿਆ) ਹੋ ਗਏ ਹਨ। (ਇਸ) ਰਸ (ਦੇ ਸੁਆਦ) ਨੂੰ ਉਹੀ ਜਿੰਦ ਜਾਣਦੀ ਹੈ (ਜਿਸ ਨੇ ਇਸ ਨੂੰ ਚਖਿਆ ਹੈ)। ਸੰਤਾਂ ਦੀ ਸੰਗਤ ਕਰਨ ਨਾਲ ਬਖਸ਼ਣ ਵਾਲਾ ਪ੍ਰੀਤਮ ਪ੍ਰਭੂ (ਸਦਾ) ਮਨ ਵਿਚ ਵਸਣ ਲਗਦਾ ਹੈ। ਜਿਨ੍ਹਾਂ ਨੇ ਆਪਣੇ ਪ੍ਰਭੂ ਦੀ ਭਗਤੀ ਕੀਤੀ ਹੈ, (ਉਹੀ) ਰਾਜੇ ਅਤੇ ਨਰਿੰਦਰ ਹਨ। ੨। ਜਿਸ ਅਵਸਰ 'ਤੇ ਪਰਮਾਤਮਾ ਦੇ ਗੁਣਾਂ ਨੂੰ ਗਾਇਆ ਜਾਏ, (ਉਸ ਵੇਲੇ) ਕਰੋੜਾਂ ਤੀਰਥਾਂ ਦੇ ਇਸ਼ਨਾਨ (ਦਾ ਪੁੰਨ ਅਰਜਿਤ ਹੋ ਜਾਂਦਾ ਹੈ)। (ਜੋ) ਜੀਭ (ਹਰਿ-ਨਾਮ ਨੂੰ) ਉਚਾਰਦੀ ਹੈ, ਉਹ ਗੁਣਵੰਤੀ ਹੈ, ਉਸ ਦੀ

ਦ੍ਰਿਸਟਿ ਧਾਰਿ ਮਨਿ ਤਨਿ ਵਸੈ ਦਇਆਲ ਪੁਰਖੁ ਮਿਹਰਵਾਨੁ ॥  
ਜੀਉ ਪਿੰਡੁ ਧਨੁ ਤਿਸ ਦਾ ਹਉ ਸਦਾ ਸਦਾ ਕੁਰਬਾਨੁ ॥੩॥

ਮਿਲਿਆ ਕਦੇ ਨ ਵਿਛੁੜੈ ਜੋ ਮੇਲਿਆ ਕਰਤਾਰਿ ॥  
ਦਾਸਾ ਕੇ ਬੰਧਨ ਕਟਿਆ ਸਾਚੈ ਸਿਰਜਣਹਾਰਿ ॥  
ਭੂਲਾ ਮਾਰਗਿ ਪਾਇਓਨੁ ਗੁਣ ਅਵਗੁਣ ਨ ਬੀਚਾਰਿ ॥  
ਨਾਨਕ ਤਿਸੁ ਸਰਣਾਗਤੀ ਜਿ ਸਗਲ ਘਟਾ ਆਧਾਰੁ ॥੪॥੧੮॥੮੮॥

ਸਿਰੀਰਾਗੁ ਮਹਲਾ ੫ ॥  
ਰਸਨਾ ਸਚਾ ਸਿਮਰੀਐ ਮਨੁ ਤਨੁ ਨਿਰਮਲੁ ਹੋਇ ॥  
ਮਾਤ ਪਿਤਾ ਸਾਕ ਅਗਲੇ ਤਿਸੁ ਬਿਨੁ ਅਵਰੁ ਨ ਕੋਇ ॥  
ਮਿਹਰ ਕਰੇ ਜੇ ਆਪਣੀ ਚਸਾ ਨ ਵਿਸਰੈ ਸੋਇ ॥੧॥  
ਮਨ ਮੇਰੇ ਸਾਚਾ ਸੇਵਿ ਜਿਚਰੁ ਸਾਸੁ ॥  
ਬਿਨੁ ਸਚੇ ਸਭ ਕੁੜੁ ਹੈ ਅੰਤੈ ਹੋਇ ਬਿਨਾਸੁ ॥੧॥ ਰਹਾਉ ॥

ਸਾਹਿਬੁ ਮੇਰਾ ਨਿਰਮਲਾ ਤਿਸੁ ਬਿਨੁ ਰਹਣੁ ਨ ਜਾਇ ॥  
ਮੇਰੈ ਮਨਿ ਤਨਿ ਭੁਖ ਅਤਿ ਅਗਲੀ ਕੋਈ ਆਣਿ ਮਿਲਾਵੈ ਮਾਇ ॥  
ਚਾਰੇ ਕੁੰਡਾ ਭਾਲੀਆ ਸਹ ਬਿਨੁ ਅਵਰੁ ਨ ਜਾਇ ॥੨॥  
ਤਿਸੁ ਆਗੈ ਅਰਦਾਸਿ ਕਾਰਿ ਜੋ ਮੇਲੇ ਕਰਤਾਰੁ ॥  
ਸਤਿਗੁਰੁ ਦਾਤਾ ਨਾਮ ਕਾ ਪੂਰਾ ਜਿਸੁ ਭੰਡਾਰੁ ॥  
ਸਦਾ ਸਦਾ ਸਾਲਾਹੀਐ ਅੰਤੁ ਨ ਪਾਰਾਵਾਰੁ ॥੩॥

ਪਰਵਦਗਾਰੁ ਸਾਲਾਹੀਐ ਜਿਸ ਦੇ ਚਲਤ ਅਨੇਕ ॥  
ਸਦਾ ਸਦਾ ਆਰਾਧੀਐ ਏਹਾ ਮਤਿ ਵਿਸੇਖ ॥  
ਮਨਿ ਤਨਿ ਮਿਠਾ ਤਿਸੁ ਲਗੈ ਜਿਸੁ ਮਸਤਕਿ ਨਾਨਕ ਲੇਖ ॥੪॥੧੯॥੮੯॥

ਸਿਰੀਰਾਗੁ ਮਹਲਾ ੫ ॥  
ਸੰਤ ਜਨਹੁ ਮਿਲਿ ਭਾਈਹੋ ਸਚਾ ਨਾਮੁ ਸਮਾਲਿ ॥  
ਤੋਸਾ ਬੰਧਹੁ ਜੀਅ ਕਾ ਐਥੈ ਓਥੈ ਨਾਲਿ ॥  
ਗੁਰ ਪੂਰੇ ਤੇ ਪਾਈਐ ਅਪਣੀ ਨਦਰਿ ਨਿਹਾਲਿ ॥  
ਕਰਮਿ ਪਰਾਪਤਿ ਤਿਸੁ ਹੋਵੈ ਜਿਸ ਨੋ ਹੋਇ ਦਇਆਲੁ ॥੧॥  
ਮੇਰੇ ਮਨ ਗੁਰ ਜੇਵਡੁ ਅਵਰੁ ਨ ਕੋਇ ॥  
ਦੂਜਾ ਥਾਉ ਨ ਕੋ ਸੁਝੈ ਗੁਰ ਮੇਲੇ ਸਚੁ ਸੋਇ ॥੧॥ ਰਹਾਉ ॥

ਸਗਲ ਪਦਾਰਥ ਤਿਸੁ ਮਿਲੇ ਜਿਨਿ ਗੁਰੁ ਡਿਠਾ ਜਾਇ ॥  
ਗੁਰ ਚਰਣੀ ਜਿਨ ਮਨੁ ਲਗਾ ਸੇ ਵਡਭਾਗੀ ਮਾਇ ॥

ਬਰਾਬਰੀ ਕੋਈ ਪੁੰਨ-ਦਾਨ ਵੀ ਨਹੀਂ ਕਰ ਸਕਦਾ। (ਉਹ) ਦਿਆਲੂ ਪੁਰਖ ਅਤੇ ਮਿਹਰਬਾਨ ਕ੍ਰਿਪਾ ਦ੍ਰਿਸ਼ਟੀ ਧਾਰ ਕੇ (ਹਰ ਇਕ ਦੇ) ਤਨ ਅਤੇ ਮਨ ਵਿਚ ਵਸਦਾ ਹੈ। (ਇਹ) ਜਿੰਦ, ਸ਼ਰੀਰ ਅਤੇ ਧਨ ਉਸੇ ਦਾ ਹੈ। ਮੈਂ ਉਸ ਤੋਂ ਹਮੇਸ਼ਾਂ ਹਮੇਸ਼ਾਂ ਕੁਰਬਾਨ ਜਾਂਦਾ ਹਾਂ।੩।

ਜਿਸ ਨੂੰ ਕਰਤਾਰ ਨੇ ਆਪਣੇ ਨਾਲ ਮਿਲਾ ਲਿਆ ਹੈ, (ਉਹ) ਮਿਲਿਆ ਹੋਇਆ (ਫਿਰ) ਕਦੇ ਵੀ ਵਿਛੜਦਾ ਨਹੀਂ ਹੈ। ਸੱਚੇ ਸਿਰਜਨਹਾਰ ਨੇ ਦਾਸਾਂ ਦੇ (ਮਾਇਕ) ਬੰਧਨ ਕਟ ਦਿੱਤੇ ਹਨ। (ਉਹ ਪ੍ਰਭੂ) ਭੁਲੇ ਹੋਇਆਂ ਨੂੰ ਸਨਮਾਰਗ ਉਤੇ ਪਾ ਦਿੰਦਾ ਹੈ (ਅਤੇ ਉਨ੍ਹਾਂ ਦਾ) ਗੁਣ ਜਾਂ ਦੋਸ਼ ਨਹੀਂ ਵਿਚਾਰਦਾ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਉਸ ਦੀ ਸ਼ਰਣ ਵਿਚ ਪਿਆ ਹਾਂ, ਜੋ ਸਾਰੇ ਜੀਵਾਂ (ਘਟਾਂ) ਦਾ (ਇਕ ਮਾਤ੍ਰ) ਆਧਾਰ ਹੈ।੪।੧੮।੮੮।

ਸਿਰੀ ਰਾਗੁ ਮਹਲਾ ੫

ਜੀਭ (ਰਸਨਾ) ਨਾਲ ਸੱਚੇ ਨਾਮ ਦਾ ਸਿਮਰਨ ਕਰਨ ਨਾਲ ਮਨ ਅਤੇ ਤਨ ਪਵਿਤਰ ਹੋ ਜਾਂਦੇ ਹਨ। ਮਾਤਾ, ਪਿਤਾ ਅਤੇ ਹੋਰ ਬਹੁਤ ਅਧਿਕ ਰਿਸ਼ਤੇਦਾਰ ਹਨ, (ਪਰ) ਉਸ ਪਰਮਾਤਮਾ ਤੋਂ ਬਿਨਾ ਹੋਰ ਕੋਈ (ਸੱਚਾ ਸੰਬੰਧੀ) ਨਹੀਂ ਹੈ। ਜੇ ਉਹ ਆਪਣੀ ਕ੍ਰਿਪਾ ਕਰੇ, (ਤਾਂ) ਉਹ ਛਿਣ (ਚਸਾ) ਲਈ ਵੀ ਵਿਸਾਰਿਆ ਨਹੀਂ ਜਾ ਸਕਦਾ।੧। ਹੇ ਮੇਰੇ ਮਨ! ਜਦੋਂ ਤਕ (ਸ਼ਰੀਰ ਵਿਚ) ਸੁਆਸ ਹਨ, (ਉਦੋਂ ਤਕ) ਸਤਿਸਰੂਪੀ ਪ੍ਰਭੂ ਦੀ ਅਰਾਧਨਾ ਕਰਦਾ ਰਹਿ। (ਉਸ) ਸਤਿਸਰੂਪ ਤੋਂ ਬਿਨਾ ਹੋਰ ਸਭ ਬ੍ਰੁਠ ਹੀ ਬ੍ਰੁਠ ਹੈ ਅਤੇ ਅੰਤ ਵਿਚ ਨਾਸ਼ (ਬਿਨਾਸ) ਹੋਣ ਵਾਲਾ ਹੈ।੧।੧੮।੮੯।

ਮੇਰਾ ਸੁਆਮੀ (ਬਹੁਤ) ਪਵਿਤਰ ਹੈ। ਉਸ ਤੋਂ ਬਿਨਾ (ਮੇਰੇ ਤੋਂ) ਰਿਹਾ ਨਹੀਂ ਜਾ ਸਕਦਾ। ਮੇਰੇ ਮਨ ਅਤੇ ਤਨ ਵਿਚ (ਉਸ ਦੇ ਦਰਸ਼ਨ ਕਰਨ ਲਈ) ਬਹੁਤ ਹੀ ਅਧਿਕ ਭੁਖ ਹੈ। ਹੇ ਮਾਂ! ਮੈਨੂੰ ਕੋਈ (ਉਸ ਨੂੰ) ਲਿਆ ਕੇ ਮਿਲਾ ਦੇਵੇ। (ਮੈਂ) ਚਾਰੇ ਦਿਸ਼ਾਵਾਂ (ਕੁੰਡਾਂ) ਚੰਗੀ ਤਰ੍ਹਾਂ ਵੇਖ ਲਈਆਂ ਹਨ, (ਉਸ) ਪ੍ਰੀਤਮ ਤੋਂ ਬਿਨਾ ਹੋਰ ਕੋਈ ਸਥਾਨ ਨਹੀਂ ਹੈ।੨। (ਮਾਂ ਵਲੋਂ ਉਤਰ—) ਉਸ (ਗੁਰੂ) ਅਗੇ ਬੇਨਤੀ ਕਰ ਜੋ (ਤੈਨੂੰ) ਕਰਤਾਰ ਨਾਲ ਮਿਲਾ ਦੇਵੇ। ਸਤਿਗੁਰੂ ਨਾਮ ਬਖਸ਼ਣ ਵਾਲਾ ਹੈ, ਉਸ ਕੋਲ (ਨਾਮ ਦਾ) ਅਖੁਟ ਭੰਡਾਰ ਹੈ। (ਇਸ ਲਈ) ਹਮੇਸ਼ਾਂ ਹਮੇਸ਼ਾਂ ਉਸੇ ਦੀ ਉਸਤਤ ਕਰਨੀ ਚਾਹੀਦੀ ਹੈ (ਜਿਸ ਦਾ ਕੋਈ) ਅੰਤ ਜਾਂ ਆਰ-ਪਾਰ ਨਹੀਂ ਹੈ।੩।

(ਉਸ) ਪਾਲਣਹਾਰੇ (ਪਰਵਦਗਾਰੂ) ਦੀ ਸਰਾਹਨਾ ਕਰ ਜਿਸ ਦੇ ਅਨੇਕ ਚਰਿਤ੍ਰ ਹਨ। ਸਦਾ ਸਦਾ (ਉਸੇ ਦੀ) ਅਰਾਧਨਾ ਕਰਨੀ ਚਾਹੀਦੀ ਹੈ, ਇਹੀ ਮੇਰੀ ਵਿਸ਼ੇਸ਼ ਮਤਿ ਹੈ। ਉਸ ਦੇ ਮਨ ਅਤੇ ਤਨ ਨੂੰ (ਹਰਿ-ਨਾਮ ਦਾ ਸਿਮਰਨ) ਸੁਆਦਿਸ਼ਟ ਲਗਾਦਾ ਹੈ ਜਿਸ ਦੇ ਮਸਤਕ ਉਤੇ, ਹੇ ਨਾਨਕ! ਧੁਰ ਦਰਗਾਹੋਂ ਲੇਖ (ਲਿਖੇ ਹੋਣ)।੪।੧੯।੮੯।

ਸਿਰੀ ਰਾਗੁ ਮਹਲਾ ੫

ਹੇ ਭਰਾਵੇ! ਸੰਤ ਜਨਾਂ ਨਾਲ ਮਿਲ ਕੇ ਸੱਚੇ ਨਾਮ ਦੀ ਅਰਾਧਨਾ (ਸਮਾਲਿ) ਕਰੋ। (ਅਤੇ ਇਸ ਤਰ੍ਹਾਂ ਆਪਣੇ) ਜੀਵਨ ਦੇ ਰਾਹ ਦਾ ਖਰਚਾ (ਤੋਸਾ) (ਪੱਲੇ) ਬੰਨ੍ਹ ਲਵੋ, ਜੋ ਇਥੇ ਅਤੇ ਉਥੇ (ਤੁਹਾਡੇ) ਨਾਲ (ਨਿਭਦਾ ਹੈ)। ਪੂਰੇ ਗੁਰੂ ਦੁਆਰਾ ਨਾਮ ਰੂਪ ਤੋਸ਼ਾ ਪ੍ਰਾਪਤ ਹੁੰਦਾ ਹੈ, ਪਰ (ਮਿਲਦਾ ਉਦੋਂ ਹੈ ਜਦੋਂ ਪ੍ਰਭੂ) ਆਪਣੀ ਕ੍ਰਿਪਾ ਦ੍ਰਿਸ਼ਟੀ (ਨਦਰਿ) ਨਾਲ ਵੇਖਦਾ ਹੈ। ਉਸ ਨੂੰ ਬਖਸ਼ਿਸ਼ (ਕਰਮਿ) ਰਾਹੀਂ ਪ੍ਰਾਪਤ ਹੁੰਦਾ ਹੈ, ਜਿਸ ਉਤੇ (ਪ੍ਰਭੂ) ਦਿਆਲੂ ਹੁੰਦਾ ਹੈ।੧। ਹੇ ਮੇਰੇ ਮਨ! ਗੁਰੂ ਜਿੰਨਾ ਵੱਡਾ ਹੋਰ ਕੋਈ ਨਹੀਂ ਹੈ। (ਗੁਰੂ ਤੋਂ ਸਿਵਾ) ਹੋਰ ਕੋਈ ਥਾਂ ਨਹੀਂ ਸੁਝਦੀ। ਗੁਰੂ ਹੀ ਸਤਿਸਰੂਪ ਪ੍ਰਭੂ ਨਾਲ ਮੇਲ ਕਰਾਉਂਦਾ ਹੈ।੧।੧੮।੯੦।

ਉਨ੍ਹਾਂ ਨੂੰ ਮਾਨੋ ਸਾਰਿਆਂ ਪਦਾਰਥਾਂ ਦੀ ਪ੍ਰਾਪਤੀ ਹੋ ਗਈ ਜਿਨ੍ਹਾਂ ਨੇ ਜਾ ਕੇ ਗੁਰੂ ਦੇ ਦਰਸ਼ਨ ਕੀਤੇ ਹਨ। ਹੇ ਮਾਂ! ਜਿਨ੍ਹਾਂ ਦਾ ਮਨ ਗੁਰੂ ਚਰਣਾਂ ਨਾਲ ਲਗ ਗਿਆ ਹੈ, ਉਹ ਵਡਿਆਂ ਭਾਗਾਂ



ਗੁਰੁ ਦਾਤਾ ਸਮਰਥੁ ਗੁਰੁ ਗੁਰੁ ਸਭ ਮਹਿ ਰਹਿਆ ਸਮਾਇ ॥  
 ਗੁਰੁ ਪਰਮੇਸਰੁ ਪਾਰਬ੍ਰਹਮੁ ਗੁਰੁ ਡੁਬਦਾ ਲਏ ਤਰਾਇ ॥੨॥  
 ਕਿਤੁ ਮੁਖਿ ਗੁਰੁ ਸਾਲਾਹੀਐ ਕਰਣ ਕਾਰਣ ਸਮਰਥੁ ॥  
 ਸੇ ਮਥੇ ਨਿਹਚਲ ਰਹੇ ਜਿਨ ਗੁਰਿ ਧਾਰਿਆ ਹਥੁ ॥  
 ਗੁਰਿ ਅੰਮ੍ਰਿਤ ਨਾਮੁ ਪੀਆਲਿਆ ਜਨਮ ਮਰਨ ਕਾ ਪਥੁ ॥  
 ਗੁਰੁ ਪਰਮੇਸਰੁ ਸੇਵਿਆ ਭੈ ਭੰਜਨੁ ਦੁਖ ਲਥੁ ॥੩॥

ਸਤਿਗੁਰੁ ਗਹਿਰ ਗਭੀਰੁ ਹੈ ਸੁਖ ਸਾਗਰੁ ਅਘਖੰਡੁ ॥  
 ਜਿਨਿ ਗੁਰੁ ਸੇਵਿਆ ਆਪਣਾ ਜਮਦੂਤ ਨ ਲਾਗੈ ਡੰਡੁ ॥  
 ਹੁਤ ਨਾਲਿ ਤੁਲਿ ਨ ਲਗਈ ਖੋਜਿ ਡਿਠਾ ਬ੍ਰਹਮੰਡੁ ॥  
 ਨਾਮੁ ਨਿਧਾਨੁ ਸਤਿਗੁਰਿ ਦੀਆ ਸੁਖੁ ਨਾਨਕ ਮਨ ਮਹਿ ਮੰਡੁ ॥੪॥੨੦॥੯੦॥

ਸਿਰੀਰਾਗੁ ਮਹਲਾ ੫ ॥  
 ਮਿਠਾ ਕਰਿ ਕੈ ਖਾਇਆ ਕਉੜਾ ਉਪਜਿਆ ਸਾਦੁ ॥  
 ਭਾਈ ਮੀਤ ਸੁਰਿਦ ਕੀਏ ਬਿਖਿਆ ਰਚਿਆ ਬਾਦੁ ॥  
 ਜਾਂਦੇ ਬਿਲਮ ਨ ਹੋਵਈ ਵਿਣੁ ਨਾਵੈ ਬਿਸਮਾਦੁ ॥੧॥  
 ਮੇਰੇ ਮਨ ਸਤਗੁਰ ਕੀ ਸੇਵਾ ਲਾਗੁ ॥  
 ਜੋ ਦੀਸੈ ਸੋ ਵਿਣਸਣਾ ਮਨ ਕੀ ਮਤਿ ਤਿਆਗੁ ॥੧॥ ਰਹਾਉ ॥

ਜਿਉ ਕੁਕਰੁ ਹਰਕਾਇਆ ਧਾਵੈ ਦਹ ਦਿਸ ਜਾਇ ॥  
 ਲੋਭੀ ਜੰਤੁ ਨ ਜਾਣਈ ਭਖੁ ਅਭਖੁ ਸਭ ਖਾਇ ॥  
 ਕਾਮ ਕ੍ਰੋਧ ਮਦਿ ਬਿਆਪਿਆ ਫਿਰਿ ਫਿਰਿ ਜੋਨੀ ਪਾਇ ॥੨॥  
 ਮਾਇਆ ਜਾਲੁ ਪਸਾਰਿਆ ਭੀਤਰਿ ਚੋਗ ਬਣਾਇ ॥  
 ਤ੍ਰਿਸਨਾ ਪੰਖੀ ਫਾਸਿਆ ਨਿਕਸੁ ਨ ਪਾਏ ਮਾਇ ॥  
 ਜਿਨਿ ਕੀਤਾ ਤਿਸਹਿ ਨ ਜਾਣਈ ਫਿਰਿ ਫਿਰਿ ਆਵੈ ਜਾਇ ॥੩॥

ਅਨਿਕ ਪ੍ਰਕਾਰੀ ਮੋਹਿਆ ਬਹੁ ਬਿਧਿ ਇਹੁ ਸੰਸਾਰੁ ॥  
 ਜਿਸ ਨੋ ਰਖੈ ਸੋ ਰਹੈ ਸੰਮ੍ਰਿਥੁ ਪੁਰਖੁ ਅਪਾਰੁ ॥  
 ਹਰਿ ਜਨ ਹਰਿ ਲਿਵ ਉਧਰੇ ਨਾਨਕ ਸਦ ਬਲਿਹਾਰੁ ॥੪॥੨੧॥੯੧॥

ਵਾਲੇ ਹਨ। ਗੁਰੂ ਦਾਤਾ ਹੈ, ਗੁਰੂ ਸਰਬ ਸਮਰਥ ਹੈ, ਗੁਰੂ ਸਭ ਵਿਚ ਸਮਾਇਆ ਰਹਿੰਦਾ ਹੈ। ਗੁਰੂ ਪਾਰਬ੍ਰਹਮ ਪਰਮੇਸ਼ਵਰ ਹੈ, ਗੁਰੂ (ਭਵਸਾਗਰ ਵਿਚ) ਡੁਬਦੇ ਹੋਏ ਨੂੰ ਤਾਰ ਦਿੰਦਾ ਹੈ। ਕਿਹੜੇ ਮੁਖ ਨਾਲ ਗੁਰੂ ਦੀ ਉਸਤਤ ਕੀਤੀ ਜਾਏ, (ਜੋ) ਕਰਣ-ਕਾਰਣ ਦੇ ਸਮਰਥ ਹੈ। ਉਹ ਮੱਥੇ ਸੁਥਿਰ (ਨਿਹਚਲ) ਹੋ ਗਏ ਹਨ, ਜਿਨ੍ਹਾਂ ਉਤੇ ਗੁਰੂ ਨੇ ਹੱਥ ਰਖ ਦਿੱਤਾ ਹੈ। ਗੁਰੂ ਨੇ (ਜਿਗਿਆਸੂਆਂ ਨੂੰ) ਨਾਮ ਰੂਪ ਅੰਮ੍ਰਿਤ ਪਿਲਾ ਦਿੱਤਾ ਹੈ ਜੋ ਜਨਮ ਮਰਨ ਦਾ ਪੱਥ ਹੈ (ਭਾਵ ਜਨਮ-ਮਰਨ ਦੇ ਚੱਕਰ ਤੋਂ ਬਚਣ ਦਾ ਪ੍ਰਹੇਜ਼ ਹੈ)। (ਉਨ੍ਹਾਂ ਨੇ) ਗੁਰੂ ਰੂਪ ਪਰਮੇਸ਼ਵਰ ਦੀ ਅਰਾਧਨਾ ਕੀਤੀ ਹੈ, (ਜੋ ਗੁਰੂ) ਭੈ ਨੂੰ ਨਸ਼ਟ ਕਰਨ ਵਾਲਾ ਅਤੇ ਦੁਖਾਂ ਦਾ ਨਾਸ਼ ਕਰਨ ਵਾਲਾ ਹੈ।੩।

ਸਤਿਗੁਰੂ ਬਹੁਤ ਡੂੰਘਾ ਅਤੇ ਅਥਾਹ ਹੈ, ਸੁਖਾਂ ਦਾ ਸਾਗਰ ਹੈ ਅਤੇ ਪਾਪਾਂ ਨੂੰ ਖੰਡਿਤ ਕਰਨ ਵਾਲਾ (ਅਘਖੰਡ) ਹੈ। ਜਿਨ੍ਹਾਂ ਨੇ ਆਪਣੇ ਗੁਰੂ ਦੀ ਸੇਵਾ ਕੀਤੀ ਹੈ, (ਉਨ੍ਹਾਂ ਨੂੰ) ਜਮਦੂਤਾਂ ਦਾ ਡੰਡਾ ਨਹੀਂ ਵਜਦਾ (ਜਾਂ ਜਮਦੂਤਾਂ ਵਲੋਂ ਸਜ਼ਾ ਨਹੀਂ ਮਿਲਦੀ)। ਗੁਰੂ ਦੇ ਬਰਾਬਰ ਕੋਈ ਪ੍ਰਤੀਤ ਨਹੀਂ ਹੁੰਦਾ, (ਸੌ) ਸਾਰਾ ਬ੍ਰਹਿਮੰਡ ਖੋਜ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਜਿਸ ਨੂੰ) ਨਾਮ ਦਾ ਖਜ਼ਾਨਾ (ਨਿਯਾਨ) ਸਤਿਗੁਰੂ ਨੇ ਬਖਸ਼ਿਆ ਹੈ (ਉਸ ਨੇ ਆਪਣੇ) ਮਨ ਵਿਚ (ਸਥਾਈ ਤੌਰ 'ਤੇ) ਸੁਖ ਨੂੰ ਧਾਰਣ ਕਰ ਲਿਆ (ਸੰਭ) ਹੈ।੪।੨੦।੯੦।

#### ਸਿਰੀ ਰਾਗੁ ਮਹਲਾ ੫

(ਜਿਨ੍ਹਾਂ ਸੰਸਾਰਿਕ ਪਦਾਰਥਾਂ ਨੂੰ ਮਨੁੱਖ ਨੇ) ਮਿਠਾ ਸਮਝ ਕੇ ਖਾਇਆ ਹੈ, (ਪਰ ਉਸ ਨੂੰ ਉਨ੍ਹਾਂ ਤੋਂ) ਕੌੜਾ ਸੁਆਦ ਹੀ ਆਇਆ ਹੈ (ਅਰਥਾਤ ਅਧਿਆਤਮਿਕ ਮਾਰਗ ਵਿਚ ਸਫਲਤਾ ਪ੍ਰਾਪਤ ਕਰਨ ਲਈ ਰੁਕਾਵਟ ਬਣੇ ਹਨ)। (ਜਿਤਨੇ) ਭਰਾ, ਮਿਤਰ ਅਤੇ ਸੁਭ-ਚਿੰਤਕ (ਸੁਰਿਦ) ਬਣਾਏ ਹਨ (ਉਤਨਾ ਹੀ) ਮਾਇਆਵੀ (ਬਿਖਿਆ) ਵਾਦ-ਵਿਵਾਦ ਖੜਾ ਕੀਤਾ ਹੈ। (ਇਨ੍ਹਾਂ ਸਾਰਿਆਂ ਦੇ) ਨਸ਼ਟ ਹੋਣ 'ਤੇ ਦੇਰ ਨਹੀਂ ਲਗਦੀ, ਹਰਿ-ਨਾਮ ਤੋਂ ਬਿਨਾ ਹੈਰਾਨੀ (ਬਿਸਮਾਦ) ਦੀ ਸਥਿਤੀ ਪੈਦਾ ਹੋ ਜਾਂਦੀ ਹੈ।੧। ਹੇ ਮੇਰੇ ਮਨ! ਸਤਿਗੁਰੂ ਦੀ ਸੇਵਾ ਵਿਚ ਲਗ ਜਾ। (ਇਸ ਸੰਸਾਰ ਵਿਚ) ਜੋ (ਕੁਝ) ਦਿਸਦਾ ਹੈ, ਉਹ ਨਾਸ਼ਮਾਨ (ਵਿਣਸਣਾ) ਹੈ, (ਇਸ ਲਈ) ਆਪਣੀ ਮਨ ਦੀ ਮਤਿ ਨੂੰ ਤਿਆਗ ਦੇ (ਅਤੇ ਗੁਰੂ ਦੀ ਮਤਿ ਨੂੰ ਗ੍ਰਹਿਣ ਕਰ-ਅਰਥਾਤ ਮਨਮੁਖਤਾ ਤੋਂ ਗੁਰਮੁਖਤਾ ਵਲ ਯਾਤ੍ਰਾ ਕਰ)। ਰਹਾਉ।

ਜਿਵੇਂ ਹਲਕਿਆ ਹੋਇਆ ਕੁੱਤਾ (ਕੁਕਰ) ਦਸਾਂ ਦਿਸ਼ਾਵਾਂ ਵਿਚ ਭਜਿਆ ਫਿਰਦਾ ਹੈ, (ਉਸੇ ਤਰ੍ਹਾਂ) ਲੋਭੀ ਵਿਅਕਤੀ ਵੀ (ਵਾਸਤਵਿਕਤਾ ਨੂੰ) ਨਹੀਂ ਸਮਝਦਾ ਅਤੇ ਖਾਣ ਯੋਗ ਅਤੇ ਨ ਖਾਣ ਯੋਗ (ਭਖੁ ਅਭਖੁ) ਸਭ ਕੁਝ ਖਾਈ ਜਾਂਦਾ ਹੈ। (ਉਹ) ਕਾਮ, ਕ੍ਰੋਧ ਦੇ ਨਸ਼ੇ (ਮਦਿ) ਵਿਚ ਮਦਹੋਸ਼ ਹੋਇਆ ਫਿਰ ਫਿਰ ਜੂਨਾਂ ਵਿਚ ਪੈਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਫਸਿਆ ਰਹਿੰਦਾ ਹੈ)।੨। ਮਾਇਆ ਨੇ (ਸਾਰੇ ਸੰਸਾਰ ਵਿਚ ਆਪਣਾ) ਜਾਲ ਪਸਾਰਿਆ ਹੋਇਆ ਹੈ ਅਤੇ (ਉਸ ਵਿਚ ਖਾਣ ਲਈ ਸੰਸਾਰਿਕ ਪਦਾਰਥਾਂ ਅਤੇ ਵਾਸਨਾਵਾਂ ਦਾ) ਚੌਗਾ ਪਾਇਆ ਹੋਇਆ ਹੈ। ਹੇ ਮਾਂ! (ਉਸ ਜਾਲ ਵਿਚ) ਤ੍ਰਿਸ਼ਨਾ ਰੂਪ ਪੰਛੀ ਫਸਿਆ ਹੋਇਆ ਹੈ ਅਤੇ (ਕਿਸੇ ਤਰ੍ਹਾਂ ਉਸ ਤੋਂ) ਖਲਾਸ ਨਹੀਂ ਹੋ ਸਕਦਾ। (ਉਹ) ਜਿਸ (ਕਰਣਹਾਰ) ਪ੍ਰਭੂ ਨੇ ਸਿਰਜਨਾ ਕੀਤੀ ਹੈ, ਉਸ ਨੂੰ ਨਹੀਂ ਪਛਾਣਦਾ ਅਤੇ ਫਿਰ ਫਿਰ ਜੂਨਾਂ ਵਿਚ ਆਉਂਦਾ ਜਾਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਫਸਿਆ ਰਹਿੰਦਾ ਹੈ)।੩।

(ਮਾਇਆ ਨੇ) ਅਨੇਕ ਢੰਗਾਂ ਨਾਲ ਅਤੇ ਕਈ ਵਿਧੀਆਂ ਨਾਲ ਇਸ ਸੰਸਾਰ ਨੂੰ ਮੋਹਿਆ ਹੋਇਆ ਹੈ। ਜਿਸ ਦੀ ਉਹ ਸਰਬ ਸਮਰਥ, ਅਪਾਰ ਪੁਰਖ ਪਰਮਾਤਮਾ ਰਖਿਆ ਕਰੇ, ਉਹੀ (ਮਾਇਆਵੀ ਪ੍ਰਪੰਚ ਤੋਂ) ਬਚ ਸਕਦਾ ਹੈ। ਭਗਤ ਸਾਧਕ ਹਰਿ ਦੇ ਨਾਮ ਵਿਚ ਲਿਵ ਲਗਾਉਣ ਨਾਲ ਹੀ ਉਧਰਦੇ ਹਨ, ਨਾਨਕ (ਉਨ੍ਹਾਂ ਧਰਮੀਆਂ ਉਤੇ) ਕੁਰਬਾਨ ਜਾਂਦਾ ਹੈ।੪।੨੧।੯੧।

ਸਿਰੀਰਾਗੁ ਮਹਲਾ ੫ ਘਰੁ ੨ ॥  
 ਗੋਇਲਿ ਆਇਆ ਗੋਇਲੀ ਕਿਆ ਤਿਸੁ ਡੰਢੁ ਪਸਾਰੁ ॥  
 ਮੁਹਲਤਿ ਪੁੰਨੀ ਚਲਣਾ ਤੂੰ ਸੰਮਲੁ ਘਰ ਬਾਰੁ ॥੧॥  
 ਹਰਿ ਗੁਣ ਗਾਉ ਮਨਾ ਸਤਿਗੁਰੁ ਸੇਵਿ ਪਿਆਰਿ ॥  
 ਕਿਆ ਬੋੜੜੀ ਬਾਤ ਗੁਮਾਨੁ ॥੧॥ ਰਹਾਉ ॥

ਜੈਸੇ ਰੈਣਿ ਪਰਾਹੁਣੇ ਉਠਿ ਚਲਸਹਿ ਪਰਭਾਤਿ ॥  
 ਕਿਆ ਤੂੰ ਰਤਾ ਗਿਰਸਤ ਸਿਉ ਸਭ ਫੁਲਾ ਕੀ ਬਾਗਾਤਿ ॥੨॥  
 ਮੇਰੀ ਮੇਰੀ ਕਿਆ ਕਰਹਿ ਜਿਨਿ ਦੀਆ ਸੋ ਪ੍ਰਭੁ ਲੋੜਿ ॥  
 ਸਰਪਰ ਉਠੀ ਚਲਣਾ ਛਡਿ ਜਾਸੀ ਲਖ ਕਰੋੜਿ ॥੩॥  
 ਲਖ ਚਉਰਾਸੀਹ ਭ੍ਰਮਤਿਆ ਦੁਲਭ ਜਨਮੁ ਪਾਇਓਇ ॥  
 ਨਾਨਕ ਨਾਮੁ ਸਮਾਲਿ ਤੂੰ ਸੋ ਦਿਨੁ ਨੇੜਾ ਆਇਓਇ ॥੪॥੨੨॥੯੨॥

ਸਿਰੀਰਾਗੁ ਮਹਲਾ ੫ ॥  
 ਤਿਚਰੁ ਵਸਹਿ ਸੁਹੇਲੜੀ ਜਿਚਰੁ ਸਾਥੀ ਨਾਲਿ ॥  
 ਜਾ ਸਾਥੀ ਉਠੀ ਚਲਿਆ ਤਾ ਧਨ ਖਾਕੁ ਰਾਲਿ ॥੧॥  
 ਮਨਿ ਬੈਰਾਗੁ ਭਇਆ ਦਰਸਨੁ ਦੇਖਣੈ ਕਾ ਚਾਉ ॥  
 ਧੰਨੁ ਸੁ ਤੇਰਾ ਥਾਨੁ ॥੧॥ ਰਹਾਉ ॥

ਜਿਚਰੁ ਵਸਿਆ ਕੰਤੁ ਘਰਿ ਜੀਉ ਜੀਉ ਸਭਿ ਕਹਾਤਿ ॥  
 ਜਾ ਉਠੀ ਚਲਸੀ ਕੰਤੜਾ ਤਾ ਕੋਇ ਨ ਪੁਛੈ ਤੇਰੀ ਬਾਤ ॥੨॥  
 ਪੇਈਅੜੈ ਸਹੁ ਸੇਵਿ ਤੂੰ ਸਾਹੁਰੜੈ ਸੁਖਿ ਵਸੁ ॥  
 ਗੁਰ ਮਿਲਿ ਚਜੁ ਅਚਾਰੁ ਸਿਖੁ ਤੁਧੁ ਕਦੇ ਨ ਲਗੈ ਦੁਖੁ ॥੩॥  
 ਸਭਨਾ ਸਾਹੁਰੈ ਵੰਞਣਾ ਸਭਿ ਮੁਕਲਾਵਣਹਾਰ ॥  
 ਨਾਨਕ ਧੰਨੁ ਸੋਹਾਗਣੀ ਜਿਨ ਸਹ ਨਾਲਿ ਪਿਆਰੁ ॥੪॥੨੩॥੯੩॥

ਸਿਰੀਰਾਗੁ ਮਹਲਾ ੫ ਘਰੁ ੬ ॥  
 ਕਰਣ ਕਾਰਣ ਏਕੁ ਓਹੀ ਜਿਨਿ ਕੀਆ ਆਕਾਰੁ ॥  
 ਤਿਸਹਿ ਧਿਆਵਹੁ ਮਨ ਮੇਰੇ ਸਰਬ ਕੇ ਆਧਾਰੁ ॥੧॥  
 ਗੁਰ ਕੇ ਚਰਨ ਮਨ ਮਹਿ ਧਿਆਇ ॥  
 ਛੋਡਿ ਸਗਲ ਸਿਆਣਪਾ ਸਾਚਿ ਸਬਦਿ ਲਿਵ ਲਾਇ ॥੧॥ ਰਹਾਉ ॥

## ਸਿਰੀ ਰਾਗੁ ਮਹਲਾ ੫ ਘਰੁ ੨

ਡੰਗਰ ਚਾਰਨ ਵਾਲਾ ਚਰਵਾਹਾ (ਗੋਇਲੀ) ਚਰਾਗਾਹ (ਗੋਇਲਿ) ਵਿਚ ਆਇਆ ਹੋਇਆ ਹੈ, ਉਸ ਨੂੰ (ਆਪਣਾ ਸਾਮਾਨ) ਪਸਾਰਨ ਤੇ ਖਿਲਾਰਨ (ਡੰਫੁ) ਦੀ ਕੀ (ਲੋੜ) ਹੈ? (ਕਿਉਂਕਿ ਡੰਗਰ ਚਰਾਉਣ ਤੋਂ ਬਾਦ ਉਸ ਨੇ ਉਥੋਂ ਚਲੇ ਜਾਣਾ ਹੈ)। (ਇਸੇ ਤਰ੍ਹਾਂ ਦੀ ਸਥਿਤੀ ਮਨੁੱਖ ਦੀ ਹੈ, ਜਦੋਂ ਉਸ ਨੂੰ ਮਿਲੀ) ਆਯੂ ਪੂਰੀ ਹੋ (ਮੁਹਲਤਿ ਪੁੰਨੀ) ਜਾਏਗੀ (ਤਾਂ) ਉਸ ਨੂੰ ਚਲਣਾ ਹੋਵੇਗਾ। (ਇਸ ਲਈ ਹੋ ਭਾਈ!) ਤੂੰ ਆਪਣੇ ਘਰ ਬਾਰ ਦੇ ਸਾਮਾਨ ਨੂੰ ਸਾਂਭ (ਸੰਮਲੁ) ਕੇ ਰਖ। ੧। ਹੇ ਮੇਰੇ ਮਨ! (ਤੂੰ) ਹਰਿ ਦੇ ਗੁਣ ਗਾ ਅਤੇ ਸਤਿਗੁਰੂ ਦੀ ਪ੍ਰੇਮ-ਪੂਰਵਕ ਸੇਵਾ ਕਰ। (ਤੂੰ) ਸੰਸਾਰ ਦੀਆਂ ਪ੍ਰਾਪਤੀਆਂ ਦੀ) ਮਾਮੂਲੀ ਜਿਹੀ ਗੱਲ ਦਾ ਮਾਣ ਕਿਉਂ ਕਰਦਾ ਹੈ?। ੧। ਰਹਾਉ।

ਜਿਵੇਂ ਰਾਤ ਨੂੰ ਆਏ ਪ੍ਰਾਹੁਣੇ, ਪ੍ਰਭਾਤ ਹੁੰਦਿਆਂ ਹੀ ਉਠ ਕੇ ਚਲ ਪੈਂਦੇ ਹਨ (ਤਿਵੇਂ ਹੀ ਮਨੁੱਖ ਦੀ ਸਥਿਤੀ ਹੈ, ਕਿਉਂਕਿ ਉਹ ਵੀ ਉਮਰ ਰੂਪੀ ਰਾਤ ਨੂੰ ਬਤੀਤ ਕਰਕੇ ਚਲ ਪੈਂਦੇ ਹਨ)। (ਇਸ ਲਈ ਹੋ ਜਿਗਿਆਸੂ!) ਤੂੰ ਗਿ੍ਹਸਬ ਵਿਚ ਕਿਉਂ ਮਗਨ ਹੋਂ? (ਇਹ) ਸਭ ਕੁਝ ਫੁਲਾਂ ਦੀ ਬਾਗੀਚੀ (ਬਾਗਾਤਿ) ਵਾਂਗ (ਬੁਝਚਿਰਾ ਹੈ)। ੨। (ਹੇ ਪ੍ਰਾਣੀ!) ਤੂੰ 'ਮੇਰੀ ਮੇਰੀ' ਕਿਉਂ ਕਹਿ ਰਿਹਾ ਹੈ? ਜਿਸ (ਪ੍ਰਭੂ ਨੇ ਇਹ ਸਭ ਕੁਝ) ਦਿੱਤਾ ਹੈ, ਉਸ ਪ੍ਰਭੂ ਨੂੰ ਲੱਭਣ ਦਾ ਯਤਨ ਕਰ। ਹਰ ਹਾਲਤ (ਸਰਪਰ) ਵਿਚ (ਤੈਨੂੰ) ਇਥੋਂ ਚਲਣਾ ਹੋਵੇਗਾ ਅਤੇ ਲੱਖਾਂ ਕਰੋੜਾਂ (ਦੀ ਗਿਣਤੀ ਦਾ ਧਨ ਵੀ) ਛੱਡ ਕੇ ਜਾਣਾ ਹੋਵੇਗਾ। ੩। ਚੌਰਾਸੀ ਲੱਖ ਜੂਨਾਂ ਵਿਚ ਭਟਕਦਿਆਂ (ਤੂੰ) ਦੁਰਲਭ (ਮਨੁੱਖ) ਜਨਮ ਪਾਇਆ ਹੈ। ਨਾਨਕ (ਦਾ ਕਥਨ ਹੈ ਕਿ ਹੋ ਭਾਈ!) ਤੂੰ ਹਰਿ-ਨਾਮ ਦਾ ਸਿਮਰਨ ਕਰ (ਕਿਉਂਕਿ ਮੌਤ ਦਾ) ਉਹ ਦਿਨ ਨੇੜੇ ਆ ਰਿਹਾ ਹੈ। ੪। ੨੨। ੧੯੨।

## ਸਿਰੀ ਰਾਗੁ ਮਹਲਾ ੫

ਹੇ ਦੇਹ ਰੂਪ ਇਸਤਰੀ! (ਤੂੰ) ਉਤਨਾ ਚਿਰ ਹੀ ਸੌਖੀ (ਸੁਹੇਲੜੀ) ਵਸੋਂਗੀ, ਜਿਤਨਾ ਚਿਰ ਜੀਵਾਤਮਾ ਰੂਪ ਸਾਥੀ (ਤੋਰੇ) ਨਾਲ ਹੈ। ਜਦੋਂ ਜੀਵਾਤਮਾ ਰੂਪ ਸਾਥੀ ਚਲਾ ਜਾਏਗਾ ਤਾਂ (ਤੂੰ) ਮਿੱਟੀ (ਖਾਕੂ) ਨਾਲ ਰਲ ਜਾਏਂਗੀ। ੧। (ਜਿਸ) ਮਨ ਵਿਚ (ਸੰਸਾਰਿਕਤਾ ਤੋਂ) ਵੈਰਾਗ ਦਾ ਭਾਵ ਵਿਕਸਿਤ ਹੋ ਗਿਆ ਹੋਵੇ ਅਤੇ (ਪ੍ਰਭੂ ਦੇ) ਦਰਸ਼ਨ ਕਰਨ ਦੀ ਚਾਹ ਪੈਦਾ ਹੋ ਗਈ ਹੋਵੇ, (ਹੇ ਪ੍ਰਭੂ!) ਤੇਰਾ ਉਹ ਸਥਾਨ (ਅਰਥਾਤ ਸਾਧਕ ਦਾ ਹਿਰਦਾ) ਧੰਨ ਹੈ। ੧। ਰਹਾਉ।

ਜਦੋਂ ਤਕ ਜੀਵਾਤਮਾ ਰੂਪੀ ਪਤੀ ਦੇਹ ਰੂਪ ਘਰ ਵਿਚ ਵਸਦਾ ਹੈ, (ਤਦੋਂ ਤਕ) ਸਭ 'ਜੀਉ ਜੀਉ' ਕਹਿੰਦੇ (ਕਹਾਤਿ) ਹਨ। ਜਦੋਂ ਜੀਵਾਤਮਾ ਰੂਪੀ ਕੰਤ (ਸ਼ਰੀਰ ਵਿਚੋਂ) ਨਿਕਲ ਕੇ ਚਲਾ ਜਾਏਗਾ, ਤਾਂ ਤੇਰੀ ਕੋਈ ਖ਼ਬਰ-ਸਾਰ ਵੀ ਨਹੀਂ ਲਏਗਾ। ੨। ਇਸ ਸੰਸਾਰ ਰੂਪ ਪੇਕੇ ਘਰ ਵਿਚ ਤੂੰ ਆਪਣੇ ਸੁਆਮੀ ਦੀ ਸੇਵਾ ਕਰ। (ਇਸ ਦੇ ਫਲਸਰੂਪ) ਤੂੰ ਪਰਲੋਕ ਰੂਪ ਸਹੁਰੇ ਘਰ ਵਿਚ ਸੁਖ ਪੂਰਵਕ ਵਸੋਂਗੀ। (ਤੂੰ) ਗੁਰੂ ਦੇ ਸੰਪਰਕ ਵਿਚ ਆ ਕੇ (ਧਰਮ ਸਾਧਨਾ ਦਾ) ਚਜ ਅਤੇ ਆਚਾਰ ਸਿਖ, (ਫਿਰ) ਤੈਨੂੰ ਕਦੇ ਵੀ ਦੁਖ ਨਹੀਂ ਸਹਿਣਾ ਪਵੇਗਾ। ੩। (ਇਸ ਸੰਸਾਰ ਵਿਚ ਪੈਦਾ ਹੋਏ) ਸਭ ਨੇ ਪਰਲੋਕ ਰੂਪ ਸਹੁਰੇ ਘਰ ਜਾਣਾ ਹੈ, ਸਾਰੀਆਂ ਹੀ ਮੁਕਲਾਵੇ ਜਾਣ ਵਾਲੀਆਂ ਹਨ। ਨਾਨਕ (ਦਾ ਕਥਨ ਹੈ ਕਿ) ਜਿਨ੍ਹਾਂ ਜੀਵ ਰੂਪ ਇਸਤਰੀਆਂ ਦਾ ਆਪਣੇ ਪਤੀ ਨਾਲ ਪਿਆਰ ਹੈ, (ਉਹ) ਸੋਹਾਗਣਾਂ ਧੰਨਤਾ ਯੋਗ ਹਨ। ੪। ੨੩। ੧੯੩।

## ਸਿਰੀ ਰਾਗੁ ਮਹਲਾ ੫ ਘਰੁ ੬

ਕਾਰਣ ਦਾ ਕਰਤਾ ਸਰੂਪ ਇਕ ਉਹੀ (ਪ੍ਰਭੂ) ਹੈ ਜਿਸ ਨੇ ਸਾਰੀ ਸ੍ਰਿਸ਼ਟੀ ਦੀ ਰਚਨਾ ਕੀਤੀ ਹੈ। ਹੇ ਮੇਰੇ ਮਨ! ਉਸ ਦੀ ਆਰਾਧਨਾ ਕਰ ਜੋ ਸਭ ਦਾ ਆਧਾਰ ਹੈ। ੧। (ਹੇ ਭਾਈ!) ਗੁਰੂ ਦੇ ਚਰਣਾਂ ਦਾ ਮਨ ਵਿਚ ਧਿਆਨ ਕਰ। ਸਭ ਤਰ੍ਹਾਂ ਦੀਆਂ ਸਿਆਣਪਾਂ ਨੂੰ ਛੱਡ ਕੇ ਸੱਚੇ ਸ਼ਬਦ ਵਿਚ ਲਿਵ ਲਗਾ ਲੈ। ੧। ਰਹਾਉ।

ਦੁਖੁ ਕਲੇਸੁ ਨ ਭਉ ਬਿਆਪੈ ਗੁਰ ਮੰਤ੍ਰੁ ਹਿਰਦੈ ਹੋਇ ॥  
 ਕੋਟਿ ਜਤਨਾ ਕਰਿ ਰਹੇ ਗੁਰ ਬਿਨੁ ਤਰਿਓ ਨ ਕੋਇ ॥੨॥  
 ਦੇਖਿ ਦਰਸਨੁ ਮਨੁ ਸਾਧਾਰੈ ਪਾਪ ਸਗਲੇ ਜਾਹਿ ॥  
 ਹਉ ਤਿਨ ਕੈ ਬਲਿਹਾਰਣੈ ਜਿ ਗੁਰ ਕੀ ਪੈਰੀ ਪਾਹਿ ॥੩॥  
 ਸਾਧਸੰਗਤਿ ਮਨਿ ਵਸੈ ਸਾਚੁ ਹਰਿ ਕਾ ਨਾਉ ॥  
 ਸੇ ਵਡਭਾਗੀ ਨਾਨਕਾ ਜਿਨਾ ਮਨਿ ਇਹੁ ਭਾਉ ॥੪॥੨੪॥੯੪॥

ਸਿਰੀਰਾਗੁ ਮਹਲਾ ੫ ॥  
 ਸੰਚਿ ਹਰਿ ਧਨੁ ਪੂਜਿ ਸਤਿਗੁਰੁ ਛੋਡਿ ਸਗਲ ਵਿਕਾਰ ॥  
 ਜਿਨਿ ਤੂੰ ਸਾਜਿ ਸਵਾਰਿਆ ਹਰਿ ਸਿਮਰਿ ਹੋਇ ਉਧਾਰੁ ॥੧॥  
 ਜਪਿ ਮਨ ਨਾਮੁ ਏਕੁ ਅਪਾਰੁ ॥  
 ਪ੍ਰਾਨ ਮਨੁ ਤਨੁ ਜਿਨਹਿ ਦੀਆ ਰਿਦੇ ਕਾ ਆਧਾਰੁ ॥੧॥ ਰਹਾਉ ॥

ਕਾਮਿ ਕ੍ਰੋਧਿ ਅਹੰਕਾਰਿ ਮਾਤੇ ਵਿਆਪਿਆ ਸੰਸਾਰੁ ॥  
 ਪਉ ਸੰਤ ਸਰਣੀ ਲਾਗੁ ਚਰਣੀ ਮਿਟੈ ਦੂਖੁ ਅੰਧਾਰੁ ॥੨॥  
 ਸਤੁ ਸੰਤੋਖੁ ਦਇਆ ਕਮਾਵੈ ਏਹ ਕਰਣੀ ਸਾਰ ॥  
 ਆਪੁ ਛੋਡਿ ਸਭ ਹੋਇ ਰੇਣਾ ਜਿਸੁ ਦੇਇ ਪ੍ਰਭੁ ਨਿਰੰਕਾਰੁ ॥੩॥  
 ਜੇ ਦੀਸੈ ਸੇ ਸਗਲ ਤੂੰਹੈ ਪਸਰਿਆ ਪਾਸਾਰੁ ॥  
 ਕਹੁ ਨਾਨਕ ਗੁਰਿ ਭਰਮੁ ਕਾਟਿਆ ਸਗਲ ਬ੍ਰਹਮ ਬੀਚਾਰੁ ॥੪॥੨੫॥੯੫॥

ਸਿਰੀਰਾਗੁ ਮਹਲਾ ੫ ॥  
 ਦੁਕ੍ਰਿਤ ਸੁਕ੍ਰਿਤ ਮੰਧੇ ਸੰਸਾਰੁ ਸਗਲਾਣਾ ॥  
 ਦੁਹਰੁ ਤੇ ਰਹਤ ਭਗਤੁ ਹੈ ਕੋਈ ਵਿਰਲਾ ਜਾਣਾ ॥੧॥  
 ਠਾਕੁਰੁ ਸਰਬੇ ਸਮਾਣਾ ॥  
 ਕਿਆ ਕਹਉ ਸੁਣਉ ਸੁਆਮੀ ਤੂੰ ਵਡ ਪੁਰਖੁ ਸੁਜਾਣਾ ॥੧॥ ਰਹਾਉ ॥

ਮਾਨ ਅਭਿਮਾਨ ਮੰਧੇ ਸੇ ਸੇਵਕੁ ਨਾਹੀ ॥  
 ਤਤ ਸਮਦਰਸੀ ਸੰਤਹੁ ਕੋਈ ਕੋਟਿ ਮੰਧਾਰੀ ॥੨॥  
 ਕਹਨ ਕਹਾਵਨ ਇਹੁ ਕੀਰਤਿ ਕਰਲਾ ॥  
 ਕਥਨ ਕਹਨ ਤੇ ਮੁਕਤਾ ਗੁਰਮੁਖਿ ਕੋਈ ਵਿਰਲਾ ॥੩॥  
 ਗਤਿ ਅਵਿਗਤਿ ਕਛੁ ਨਦਰਿ ਨ ਆਇਆ ॥  
 ਸੰਤਨ ਕੀ ਰੇਣੁ ਨਾਨਕ ਦਾਨੁ ਪਾਇਆ ॥੪॥੨੬॥੯੬॥

(ਜੇ) ਗੁਰੂ-ਮੰਤ੍ਰ ਹਿਰਦੇ ਵਿਚ ਹੋਏ (ਅਰਥਾਤ ਸੱਚੇ ਸ਼ਬਦ ਦੀ ਆਰਾਧਨਾ ਕੀਤੀ ਜਾਏ) ਤਾਂ ਦੁਖ ਅਤੇ ਕਲੇਸ਼ ਦਾ ਡਰ ਨਹੀਂ ਵਿਆਪ ਸਕਦਾ। (ਜਿਗਿਆਸੂ ਸੰਸਾਰ ਸਾਗਰ ਤੋਂ ਤਰਨ ਲਈ) ਕਰੋੜਾਂ ਯਤਨ ਕਰਦੇ ਰਹੇ ਹਨ, ਪਰ ਗੁਰੂ ਤੋਂ ਬਿਨਾ ਕੋਈ ਵੀ ਤਰ ਨਹੀਂ ਸਕਿਆ ਹੈ।੨। (ਗੁਰੂ ਦਾ) ਦਰਸ਼ਨ ਕਰਨ ਨਾਲ ਮਨ ਨੂੰ ਆਧਾਰ (ਸਾਧਾਰੈ) ਮਿਲ ਜਾਂਦਾ ਹੈ ਅਤੇ ਸਾਰੇ ਪਾਪ ਖਤਮ ਹੋ ਜਾਂਦੇ ਹਨ। ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ ਜੋ ਗੁਰੂ ਦੇ ਚਰਣਾਂ ਉਤੇ ਡਿਗ ਪੈਂਦੇ ਹਨ।੩। ਸਾਧ ਸੰਗਤ ਰਾਹੀਂ ਹਰਿ ਦਾ ਸੱਚਾ ਨਾਮ ਮਨ ਵਿਚ ਵਸਦਾ ਹੈ। ਜਿਨ੍ਹਾਂ ਦੇ ਮਨ ਵਿਚ ਇਸ ਪ੍ਰਕਾਰ ਦਾ ਪ੍ਰੇਮ (ਭਾਉ) ਹੈ, ਹੇ ਨਾਨਕ! ਉਹ ਵਡਿਆਂ ਭਾਗਾਂ ਵਾਲੇ ਹਨ।੪।੨੪।੯੪।

ਸਿਰੀ ਰਾਗੁ ਮਹਲਾ ੫

(ਹੇ ਭਾਈ!) ਸਾਰੇ ਵਿਕਾਰ ਛੱਡ ਕੇ ਸਤਿਗੁਰੂ ਦੀ ਸੇਵਾ ਕਰ ਅਤੇ ਇਸ ਤਰ੍ਹਾਂ ਹਰਿ ਰੂਪ ਧਨ ਇਕੱਠਾ (ਸੰਚਿ) ਕਰ। ਜਿਸ (ਪਰਮਾਤਮਾ) ਨੇ ਤੈਨੂੰ ਪੈਦਾ ਕਰ ਕੇ ਸਵਾਰਿਆ ਹੈ, (ਉਸ) ਹਰਿ ਦੇ ਸਿਮਰਨ ਨਾਲ ਹੀ (ਤੇਰਾ) ਪਾਰ ਉਤਾਰਾ (ਉਧਾਰ) ਹੋਏਗਾ।੧। ਹੇ (ਮੇਰੇ) ਮਨ! (ਉਸ) ਇਕ ਅਪਾਰ (ਪਾਰਬ੍ਰਹਮ) ਦਾ ਨਾਮ ਜਪ, ਜਿਸ ਨੇ ਪ੍ਰਾਣ, ਮਨ ਅਤੇ ਤਨ ਪ੍ਰਦਾਨ ਕੀਤੇ ਹਨ ਅਤੇ (ਜੋ ਸਭ ਦੇ) ਹਿਰਦੇ ਦਾ ਆਧਾਰ ਹੈ।੧।੨੫।੯੫।

(ਹੇ ਮੇਰੇ ਮਨ! ਜਿਨ੍ਹਾਂ ਨੂੰ) ਸੰਸਾਰ ਵਿਆਪਿਆ ਹੋਇਆ ਹੈ (ਅਰਥਾਤ ਜੋ ਸੰਸਾਰਿਕਤਾ ਵਿਚ ਮਗਨ ਹੋਏ ਫਿਰਦੇ ਹਨ), ਉਹ (ਅਸਲ ਵਿਚ) ਕਾਮ, ਕ੍ਰੋਧ ਅਤੇ ਹੰਕਾਰ ਵਿਚ ਮਸਤ (ਮਾਤੇ) ਹਨ। (ਤੂੰ) ਸੰਤਾਂ ਦੀ ਸ਼ਰਣ ਵਿਚ ਪੈ, ਗੁਰੂ ਦੇ ਚਰਣਾਂ ਨਾਲ ਚਿਤ ਜੋੜ (ਤਾਂ ਜੋ ਤੇਰਾ) ਦੁਖ ਅਤੇ ਅਗਿਆਨ (ਅੰਧਾਰ) ਮਿਟ ਜਾਏ।੨। (ਮਨੁੱਖ ਲਈ) ਇਹੀ ਸ੍ਰੇਸ਼ਠ ਕਰਣੀ ਹੈ ਕਿ (ਉਹ) ਸਤਿ, ਸੰਤੋਖ ਅਤੇ ਦਇਆ (ਆਦਿ ਗੁਣਾਂ) ਨੂੰ ਅਰਜਿਤ ਕਰੇ। ਜਿਸ ਉਤੇ ਨਿਰੰਕਾਰ ਪ੍ਰਭੂ ਕ੍ਰਿਪਾ ਕਰਦਾ ਹੈ, (ਉਹ) ਆਪਣੇਪਨ ਦੀ ਭਾਵਨਾ ਨੂੰ ਛੱਡ ਕੇ ਸਭ ਦੇ ਚਰਣਾਂ ਦੀ ਪੂਜ ਬਣ ਜਾਂਦਾ ਹੈ।੩। (ਹੇ ਪ੍ਰਭੂ!) ਜੋ ਦਿਸਦਾ (ਸੰਸਾਰ) ਹੈ, ਉਹ ਸਭ ਤੂੰ ਹੀ ਹੈਂ ਅਤੇ (ਸਭ ਕੁਝ ਤੇਰਾ ਹੀ) ਪਾਸਾਰ ਖਿਲਰਿਆ ਹੋਇਆ ਹੈ। ਨਾਨਕ ਦਾ ਕਥਨ ਹੈ ਕਿ ਗੁਰੂ (ਦੇ ਸੰਪਰਕ ਵਿਚ ਜਾਣ ਨਾਲ ਉਸ ਨੇ) ਭਰਮ ਨੂੰ ਖਤਮ ਕਰ ਦਿੱਤਾ ਹੈ। (ਫਲਸਰੂਪ ਹੁਣ) 'ਸਰਬਤ੍ ਬ੍ਰਹਮ ਹੀ ਹੈਂ', ਦਾ ਵਿਚਾਰ (ਫੁਰਦਾ ਹੈ)।੪।੨੫।੯੫।

ਸਿਰੀ ਰਾਗੁ ਮਹਲਾ ੫

(ਹੇ ਭਾਈ!) ਸਾਰਾ ਸੰਸਾਰ ਮਾੜੇ (ਦੁਕ੍ਰਿਤ) ਅਤੇ ਚੰਗੇ (ਸੁਕ੍ਰਿਤ) ਕਰਮਾਂ ਵਿਚ (ਮੰਧੇ) ਹੀ (ਸਮਾਇਆ ਹੋਇਆ ਹੈ)। (ਇਨ੍ਹਾਂ) ਦੋਹਾਂ ਤੋਂ ਰਹਿਤ ਭਗਤ ਹੀ ਹੋ ਸਕਦਾ ਹੈ (ਪਰ ਅਜਿਹੇ ਭਗਤ) ਕੋਈ ਵਿਰਲੇ ਹੀ ਹੁੰਦੇ ਹਨ।੧। ਹੇ ਪਰਮਾਤਮਾ! (ਤੂੰ) ਸਭ ਵਿਚ ਸਮਾਇਆ ਹੋਇਆ ਹੈਂ। ਹੇ ਸੁਆਮੀ! ਮੈਂ ਕੀ ਕਹਾਂ ਅਤੇ ਕੀ ਸੁਣਾਂ, ਤੂੰ ਬਹੁਤ ਵੱਡਾ ਅਤੇ ਸੂਝਵਾਨ ਪੁਰਖ (ਪਰਮ ਸੱਤਾ) ਹੈਂ।੧।੨੬।੯੬।

(ਇਸ ਸੰਸਾਰ ਵਿਚ) ਮਾਨ ਅਤੇ ਅਭਿਮਾਨ ਵਿਚ (ਜੋ ਫਸਿਆ ਰਹਿੰਦਾ ਹੈ), ਉਹ ਸੇਵਕ ਨਹੀਂ ਹੋ ਸਕਦਾ। ਹੇ ਸੰਤੋ! ਸਭ ਨੂੰ ਸਮਾਨ ਦ੍ਰਿਸ਼ਟੀ ਨਾਲ ਵੇਖਣ ਵਾਲਾ (ਸਮਰਦਸੀ) ਕਰੋੜਾਂ ਵਿਚ ਕੋਈ ਵਿਰਲਾ ਹੀ ਹੁੰਦਾ ਹੈ।੨। ਕਹਿਣ ਕਹਾਵਣ ਦੀਆਂ (ਗੱਲਾਂ) ਨੂੰ ਹੀ (ਲੋਕਾਂ ਨੇ) ਹਰਿ-ਜਸ ਦਾ ਮਾਰਗ (ਕਰਲਾ) ਮੰਨ ਲਿਆ ਹੈ। ਕਹਿਣ ਅਤੇ ਕਥਨ (ਤੋਂ ਜੋ) ਮੁਕਤ ਹੈ, (ਉਹ) ਕੋਈ ਵਿਰਲਾ ਗੁਰਮੁਖ ਹੀ ਹੋ ਸਕਦਾ ਹੈ।੩। ਹੇ ਨਾਨਕ! (ਜਿਨ੍ਹਾਂ ਨੇ) ਸੰਤਾਂ ਦੀ ਚਰਣ-ਪੂਜ ਦਾ ਦਾਨ ਪ੍ਰਾਪਤ ਕਰ ਲਿਆ ਹੈ, (ਉਨ੍ਹਾਂ ਨੂੰ) ਮੁਕਤ ਅਵਸਥਾ ਅਤੇ ਬੰਧ ਅਵਸਥਾ ਸੰਬੰਧੀ ਕੁਝ ਨਜ਼ਰ (ਨਦਰਿ) ਨਹੀਂ ਆਉਂਦਾ (ਅਰਥਾਤ ਉਹ ਇਨ੍ਹਾਂ ਤੋਂ ਬਹੁਤ ਉੱਚੇ ਉਠ ਜਾਂਦੇ ਹਨ)।੪।੨੬।੯੬।

ਸਿਰੀਰਾਗੁ ਮਹਲਾ ੫ ਘਰੁ ੭ ॥  
 ਤੇਰੈ ਭਰੋਸੈ ਪਿਆਰੇ ਮੈ ਲਾਡ ਲਡਾਇਆ ॥  
 ਭੂਲਹਿ ਚੂਕਹਿ ਬਾਰਿਕ ਤੂੰ ਹਰਿ ਪਿਤਾ ਮਾਇਆ ॥੧॥  
 ਸੁਹੇਲਾ ਕਹਨੁ ਕਹਾਵਨੁ ॥ ਤੇਰਾ ਬਿਖਮੁ ਭਾਵਨੁ ॥੧॥ ਰਹਾਉ ॥

ਹਉ ਮਾਣੁ ਤਾਣੁ ਕਰਉ ਤੇਰਾ ਹਉ ਜਾਨਉ ਆਪਾ ॥  
 ਸਭ ਹੀ ਮਧਿ ਸਭਹਿ ਤੇ ਬਾਹਰਿ ਬੇਮੁਹਤਾਜ ਬਾਪਾ ॥੨॥  
 ਪਿਤਾ ਹਉ ਜਾਨਉ ਨਾਹੀ ਤੇਰੀ ਕਵਨ ਜੁਗਤਾ ॥  
 ਬੰਧਨ ਮੁਕਤੁ ਸੰਤਹੁ ਮੇਰੀ ਰਾਖੈ ਮਮਤਾ ॥੩॥  
 ਭਏ ਕਿਰਪਾਲ ਠਾਕੁਰ ਰਹਿਓ ਆਵਣ ਜਾਣਾ ॥  
 ਗੁਰ ਮਿਲਿ ਨਾਨਕ ਪਾਰਬ੍ਰਹਮੁ ਪਛਾਣਾ ॥੪॥੨੭॥੯੭॥

ਸਿਰੀਰਾਗੁ ਮਹਲਾ ੫ ਘਰੁ ੧ ॥  
 ਸੰਤ ਜਨਾ ਮਿਲਿ ਭਾਈਆ ਕਟਿਅੜਾ ਜਮਕਾਲੁ ॥  
 ਸਚਾ ਸਾਹਿਬੁ ਮਨਿ ਵੁਠਾ ਹੋਆ ਖਸਮੁ ਦਇਆਲੁ ॥  
 ਪੂਰਾ ਸਤਿਗੁਰੁ ਭੇਟਿਆ ਬਿਨਸਿਆ ਸਭੁ ਜੰਜਾਲੁ ॥੧॥  
 ਮੇਰੇ ਸਤਿਗੁਰਾ ਹਉ ਤੁਧੁ ਵਿਟਹੁ ਕੁਰਬਾਣੁ ॥  
 ਤੇਰੇ ਦਰਸਨ ਕਉ ਬਲਿਹਾਰਣੈ ਤੁਸਿ ਦਿਤਾ ਅੰਮ੍ਰਿਤ ਨਾਮੁ ॥੧॥ ਰਹਾਉ ॥

ਜਿਨ ਤੂੰ ਸੇਵਿਆ ਭਾਉ ਕਰਿ ਸੇਈ ਪੁਰਖ ਸੁਜਾਨ ॥  
 ਤਿਨਾ ਪਿਛੈ ਛੁਟੀਐ ਜਿਨ ਅੰਦਰਿ ਨਾਮੁ ਨਿਧਾਨੁ ॥  
 ਗੁਰ ਜੇਵਡੁ ਦਾਤਾ ਕੋ ਨਹੀ ਜਿਨਿ ਦਿਤਾ ਆਤਮ ਦਾਨੁ ॥੨॥  
 ਆਏ ਸੇ ਪਰਵਾਣੁ ਹਹਿ ਜਿਨ ਗੁਰੁ ਮਿਲਿਆ ਸੁਭਾਇ ॥  
 ਸਚੇ ਸੇਤੀ ਰਤਿਆ ਦਰਗਹ ਬੈਸਣੁ ਜਾਇ ॥  
 ਕਰਤੇ ਹਥਿ ਵਡਿਆਈਆ ਪੂਰਬਿ ਲਿਖਿਆ ਪਾਇ ॥੩॥  
 ਸਚੁ ਕਰਤਾ ਸਚੁ ਕਰਣਹਾਰੁ ਸਚੁ ਸਾਹਿਬੁ ਸਚੁ ਟੇਕ ॥  
 ਸਚੇ ਸਚੁ ਵਖਾਣੀਐ ਸਚੇ ਬੁਧਿ ਬਿਬੇਕ ॥  
 ਸਰਬ ਨਿਰੰਤਰਿ ਰਵਿ ਰਹਿਆ ਜਪਿ ਨਾਨਕ ਜੀਵੈ ਏਕ ॥੪॥੨੮॥੯੮॥

ਸਿਰੀਰਾਗੁ ਮਹਲਾ ੫ ॥  
 ਗੁਰੁ ਪਰਮੇਸੁਰੁ ਪੂਜੀਐ ਮਨਿ ਤਨਿ ਲਾਇ ਪਿਆਰੁ ॥  
 ਸਤਿਗੁਰੁ ਦਾਤਾ ਜੀਅ ਕਾ ਸਭਸੈ ਦੇਇ ਅਧਾਰੁ ॥  
 ਸਤਿਗੁਰ ਬਚਨ ਕਮਾਵਣੇ ਸਚਾ ਏਹੁ ਵੀਚਾਰੁ ॥  
 ਬਿਨੁ ਸਾਧੁ ਸੰਗਤਿ ਰਤਿਆ ਮਾਇਆ ਮੋਹੁ ਸਭੁ ਛਾਰੁ ॥੧॥  
 ਮੇਰੇ ਸਾਜਨ ਹਰਿ ਹਰਿ ਨਾਮੁ ਸਮਾਲਿ ॥  
 ਸਾਧੁ ਸੰਗਤਿ ਮਨਿ ਵਸੈ ਪੂਰਨ ਹੋਵੈ ਘਾਲ ॥੧॥ ਰਹਾਉ ॥  
 ਗੁਰੁ ਸਮਰਥੁ ਅਪਾਰੁ ਗੁਰੁ ਵਡਭਾਗੀ ਦਰਸਨੁ ਹੋਇ ॥

ਸਿਰੀ ਰਾਗੁ ਮਹਲਾ ੫ ਘਰੁ ੭

ਹੇ ਪਿਆਰੇ (ਪ੍ਰੀਤਮ)! ਮੈਂ ਤੇਰੇ ਭਰੋਸੇ ਉਤੇ ਹੀ ਲਾਡ ਜਾਂ ਹਾਸ-ਵਿਲਾਸ ਕੀਤਾ ਹੈ। (ਇਸ ਦੌਰਾਨ ਕੁਝ) ਭੁਲ ਚੁਕ (ਹੋ ਗਈ ਹੋਵੇ, ਤਾਂ ਮਾਫ਼ ਕਰ ਦੇਣਾ ਕਿਉਂਕਿ) ਅਸੀਂ ਬੱਚੇ ਹਾਂ ਅਤੇ ਹੋ ਹਰਿ! ਤੂੰ ਮਾਤਾ ਪਿਤਾ ਹੈਂ।੧। (ਹੇ ਪ੍ਰਭੂ!) ਕਹਿਣਾ ਕਹਾਉਣਾ ਤਾਂ ਬਹੁਤ ਸੌਖਾ (ਸੁਹੇਲਾ) ਹੈ, ਪਰ ਤੇਰਾ ਭਾਣਾ (ਭਾਵਨ) ਮੰਨਣਾ ਬਹੁਤ ਔਖਾ ਹੈ।੧। ਰਹਾਉ।

(ਹੇ ਪ੍ਰਭੂ!) ਮੈਂ ਤੇਰੇ ਉਤੇ ਮਾਣ ਅਤੇ ਤ੍ਰਾਣ ਕਰਦਾ ਹਾਂ, (ਕਿਉਂਕਿ) ਮੈਂ (ਤੈਨੂੰ) ਆਪਣਾ ਸਮਝਦਾ ਹਾਂ। ਹੇ ਬੇਮੁਹਤਾਜ ਪਿਤਾ! ਤੂੰ ਸਭ ਦੇ ਅੰਦਰ ਅਤੇ ਸਭ ਦੇ ਬਾਹਰ (ਵਸਦਾ) ਹੈਂ।੨। ਹੇ ਪਿਤਾ! ਮੈਂ ਨਹੀਂ ਜਾਣਦਾ ਕਿ ਤੈਨੂੰ (ਪ੍ਰਸੰਨ ਕਰਨ ਦੀ) ਕਿਹੜੀ ਜੁਗਤ ਹੈ। ਹੇ ਸੰਤੋ! (ਉਹ ਪ੍ਰਭੂ) ਬੰਧਨਾਂ ਤੋਂ ਮੁਕਤ ਹੈ ਅਤੇ ਮੇਰੀ ਅਪਣਤ (ਮਮਤਾ) ਰਖਦਾ ਹੈ।੩। ਪ੍ਰਭੂ ਦੇ ਕਿਰਪਾਲੂ ਹੋਣ ਨਾਲ (ਸੰਸਾਰ ਦਾ) ਆਉਣਾ ਜਾਣਾ ਰੁਕ ਜਾਂਦਾ ਹੈ (ਅਰਥਾਤ ਆਵਾਗਵਣ ਖ਼ਤਮ ਹੋ ਜਾਂਦਾ ਹੈ)। ਹੇ ਨਾਨਕ! ਗੁਰੂ ਨੂੰ ਮਿਲਣ ਉਪਰੰਤ ਪਾਰਬ੍ਰਹਮ ਦੀ ਪਛਾਣ ਹੋ ਜਾਂਦੀ ਹੈ।੪।੨੭।੯੭।

ਸਿਰੀ ਰਾਗੁ ਮਹਲਾ ੫ ਘਰੁ ੧

ਸੰਤਾਂ ਅਤੇ (ਧਰਮੀ) ਭਰਾਵਾਂ ਨੂੰ ਮਿਲਣ ਨਾਲ ਜਮਕਾਲ (ਦਾ ਭੈ) ਕਟਿਆ ਗਿਆ (ਕਟਿਆੜਾ) ਹੈ। (ਉਹ) ਸਤਿਸਰੂਪ ਪਰਮਾਤਮਾ ਆਪ ਹੀ ਦਿਆਲ ਹੋ ਕੇ ਮਨ ਵਿਚ ਆ ਵਸਿਆ (ਵਠਾ) ਹੈ। ਪੂਰੇ ਗੁਰੂ ਦੇ ਮਿਲ ਪੈਣ ਨਾਲ (ਸੰਸਾਰ ਦਾ) ਸਾਰਾਂ ਜੰਜਾਲ ਮਿਟ ਗਿਆ ਹੈ।੧। ਹੇ ਮੇਰੇ ਸਤਿਗੁਰੂ! ਮੈਂ ਤੇਰੇ ਉਤੇ ਕੁਰਬਾਨ ਹਾਂ। (ਮੈਂ) ਤੇਰੇ ਦਰਸ਼ਨ ਤੋਂ ਬਲਿਹਾਰ ਹਾਂ (ਕਿਉਂਕਿ ਤੂੰ) ਪ੍ਰਸੰਨ (ਤੁਸਿ) ਹੋ ਕੇ ਅੰਮ੍ਰਿਤ ਰੂਪ ਨਾਮ ਪ੍ਰਦਾਨ ਕੀਤਾ ਹੈ।੧। ਰਹਾਉ।

ਜਿਨ੍ਹਾਂ ਨੇ ਤੈਨੂੰ ਪ੍ਰੇਮ ਪੂਰਵਕ ਸਿਮਰਿਆ ਹੈ, ਉਹੀ ਮਨੁੱਖ ਸਿਆਣੇ ਹਨ। ਜਿਨ੍ਹਾਂ ਦੇ ਅੰਦਰ ਨਾਮ ਦਾ ਖ਼ਜ਼ਾਨਾ (ਨਿਧਾਨ) ਹੈ, ਉਨ੍ਹਾਂ ਦੇ ਪਿਛੇ ਲਗ ਕੇ (ਸੰਸਾਰਿਕ ਬੰਧਨਾਂ ਤੋਂ) ਮੁਕਤ ਹੋ ਸਕੀਦਾ ਹੈ। ਗੁਰੂ ਵਰਗਾ ਵੱਡਾ ਦਾਤਾ ਕੋਈ ਨਹੀਂ ਹੋ ਸਕਦਾ ਜਿਸ ਨੇ ਆਤਮ-ਦਾਨ ਦਿੱਤਾ ਹੈ (ਅਰਥਾਤ ਆਤਮਿਕ ਸੂਝ ਪ੍ਰਦਾਨ ਕੀਤੀ ਹੈ)।੨। ਉਨ੍ਹਾਂ ਦਾ ਇਸ ਸੰਸਾਰ ਵਿਚ ਆਉਣਾ ਸਫਲ-ਮਨੋਰਥ ਹੈ ਜਿਨ੍ਹਾਂ ਨੂੰ ਪ੍ਰੇਮ ਸਹਿਤ (ਸੁਭਾਇ) ਗੁਰੂ ਦਾ ਮੇਲ ਪ੍ਰਾਪਤ ਹੋਇਆ ਹੈ। (ਜੇ) ਸੱਚੇ ਪ੍ਰਭੂ ਨਾਲ ਰਚ ਮਿਚ ਗਏ ਹਨ, (ਉਨ੍ਹਾਂ ਨੂੰ) ਈਸ਼ਵਰੀ ਦਰਗਾਹ ਵਿਚ ਠਿਕਾਣਾ ਮਿਲਦਾ ਹੈ। (ਇਸ ਪ੍ਰਕਾਰ ਦੀਆਂ) ਵਡਿਆਈਆਂ ਦੇਣਾ ਪਰਮਾਤਮਾ ਦੇ ਹੱਥ ਵਿਚ ਹੈ ਅਤੇ ਪਹਿਲਾਂ ਦੇ ਲਿਖੇ ਲੇਖ ਅਨੁਸਾਰ ਪ੍ਰਾਪਤੀ ਹੁੰਦੀ ਹੈ।੩। (ਪ੍ਰਭੂ) ਸੱਚੇ ਅਰਥਾਂ ਵਿਚ (ਸਿਸ਼ਟੀ ਦਾ) ਕਰਤਾ ਹੈ, ਉਹੀ ਸੱਚਾ ਕਰਣਹਾਰ ਹੈ ਅਤੇ (ਉਸ) ਸੱਚੇ ਸਾਹਿਬ ਦੀ (ਸਭ ਨੂੰ) ਸੱਚੀ ਟਕੇ ਹੈ। (ਉਸ ਨੂੰ) ਸੱਚਾ ਹੀ ਸੱਚਾ ਬਖਾਨ ਕੀਤਾ ਜਾਂਦਾ ਹੈ, (ਉਹ) ਸੱਚੀ ਬਿਬੇਕ ਬੁੱਧੀ ਵਾਲਾ ਹੈ। (ਉਹ ਪ੍ਰਭੂ) ਸਭ ਪਾਸੇ ਨਿਰੰਤਰ ਵਿਆਪ ਰਿਹਾ ਹੈ, ਨਾਨਕ (ਦਾ ਕਥਨ ਹੈ ਕਿ ਮੈਂ ਉਸ) ਇਕ ਨੂੰ ਸਿਮਰਦਾ ਹੋਇਆ ਜੀਉਂਦਾ ਹਾਂ।੪।੨੮।੯੮।

ਸਿਰੀ ਰਾਗੁ ਮਹਲਾ ੫

ਮਨ ਅਤੇ ਤਨ ਦੇ ਪਿਆਰ ਸਹਿਤ ਗੁਰੂ ਰੂਪ ਪਰਮੇਸ਼ਵਰ ਦੀ ਅਰਾਧਨਾ ਕਰਨੀ ਚਾਹੀਦੀ ਹੈ। ਸਤਿਗੁਰੂ ਜੀਵਨ ਪ੍ਰਦਾਨ ਕਰਨ ਵਾਲਾ ਅਤੇ ਸਾਰਿਆਂ ਨੂੰ ਆਧਾਰ ਬਖਸ਼ਣ ਵਾਲਾ ਹੈ। ਸਤਿਗੁਰੂ ਦੇ ਸ਼ਬਦ ਨੂੰ ਕਮਾਉਣਾ ਇਹ ਹੀ ਸੱਚਾ ਵਿਚਾਰ ਹੈ। ਸਾਧ ਸੰਗਤ ਵਿਚ ਪਿਆਰ ਪਾਏ (ਰਤਿਆ) ਬਿਨਾ, ਮਾਇਆ ਦਾ ਸਾਰਾ ਮੋਹ ਰਾਖ (ਛਾਹੁ) ਦੇ ਸਮਾਨ ਹੈ।੧। ਹੇ ਮੇਰੇ ਮਿਤਰ! ਹਰਿ ਹਰਿ ਨਾਮ ਨੂੰ (ਹਿਰਦੇ ਵਿਚ) ਯਾਦ ਕਰ। ਸਾਧ-ਸੰਗਤ ਨਾਲ (ਹਰਿ ਨਾਮ) ਮਨ ਵਿਚ ਵਸਦਾ ਹੈ ਅਤੇ (ਜਿਗਿਆਸੂ ਦੀ) ਸਾਧਨਾ (ਯਾਲ) ਫਲੀਭੂਤ ਹੁੰਦੀ ਹੈ।੧। ਰਹਾਉ।

ਗੁਰੂ (ਹਰ ਪੱਖੋਂ) ਸਮਰਥ ਹੈ, ਅਪਾਰ ਹੈ, ਵਡਿਆਂ ਭਾਗਾਂ ਨਾਲ (ਉਸ ਦੇ) ਦਰਸ਼ਨ ਪ੍ਰਾਪਤ



ਗੁਰੁ ਅਗੋਚਰੁ ਨਿਰਮਲਾ ਗੁਰ ਜੇਵਡੁ ਅਵਰੁ ਨ ਕੋਇ ॥  
 ਗੁਰੁ ਕਰਤਾ ਗੁਰੁ ਕਰਣਹਾਰੁ ਗੁਰਮੁਖਿ ਸਚੀ ਸੋਇ ॥  
 ਗੁਰ ਤੇ ਬਾਹਰਿ ਕਿਛੁ ਨਹੀ ਗੁਰੁ ਕੀਤਾ ਲੋੜੇ ਸੁ ਹੋਇ ॥੨॥  
 ਗੁਰੁ ਤੀਰਥੁ ਗੁਰੁ ਪਾਰਜਾਤੁ ਗੁਰੁ ਮਨਸਾ ਪੂਰਣਹਾਰੁ ॥  
 ਗੁਰੁ ਦਾਤਾ ਹਰਿ ਨਾਮੁ ਦੇਇ ਉਧਰੈ ਸਭੁ ਸੰਸਾਰੁ ॥  
 ਗੁਰੁ ਸਮਰਥੁ ਗੁਰੁ ਨਿਰੰਕਾਰੁ ਗੁਰੁ ਉਚਾ ਅਗਮ ਅਪਾਰੁ ॥  
 ਗੁਰ ਕੀ ਮਹਿਮਾ ਅਗਮ ਹੈ ਕਿਆ ਕਥੇ ਕਥਨਹਾਰੁ ॥੩॥

ਜਿਤੜੇ ਫਲ ਮਨਿ ਬਾਛੀਅਹਿ ਤਿਤੜੇ ਸਤਿਗੁਰ ਪਾਸਿ ॥  
 ਪੂਰਬ ਲਿਖੇ ਪਾਵਣੇ ਸਾਚੁ ਨਾਮੁ ਦੇ ਰਾਸਿ ॥  
 ਸਤਿਗੁਰ ਸਰਣੀ ਆਇਆਂ ਬਾਹੁੜਿ ਨਹੀ ਬਿਨਾਸੁ ॥  
 ਹਰਿ ਨਾਨਕ ਕਦੇ ਨ ਵਿਸਰਉ ਏਹੁ ਜੀਉ ਪਿੰਡੁ ਤੇਰਾ ਸਾਸੁ ॥੪॥੨੯॥੯੯॥

ਸਿਰੀਰਾਗੁ ਮਹਲਾ ੫ ॥  
 ਸੰਤ ਜਨਹੁ ਸੁਣਿ ਭਾਈਹੋ ਛੁਟਨੁ ਸਾਚੈ ਨਾਇ ॥  
 ਗੁਰ ਕੇ ਚਰਣ ਸਰੇਵਣੇ ਤੀਰਥ ਹਰਿ ਕਾ ਨਾਉ ॥  
 ਆਗੈ ਦਰਗਹਿ ਮੰਨੀਅਹਿ ਮਿਲੈ ਨਿਬਾਵੇ ਥਾਉ ॥੧॥  
 ਭਾਈ ਰੇ ਸਾਚੀ ਸਤਿਗੁਰ ਸੇਵ ॥  
 ਸਤਿਗੁਰ ਤੁਠੈ ਪਾਈਐ ਪੂਰਨ ਅਲਖ ਅਭੇਵ ॥੧॥ ਰਹਾਉ ॥  
 ਸਤਿਗੁਰ ਵਿਟਹੁ ਵਾਰਿਆ ਜਿਨਿ ਦਿਤਾ ਸਚੁ ਨਾਉ ॥  
 ਅਨਦਿਨੁ ਸਚੁ ਸਲਾਹਣਾ ਸਚੇ ਕੇ ਗੁਣ ਗਾਉ ॥  
 ਸਚੁ ਖਾਣਾ ਸਚੁ ਪੈਨਣਾ ਸਚੇ ਸਚਾ ਨਾਉ ॥੨॥  
 ਸਾਸਿ ਗਿਰਾਸਿ ਨ ਵਿਸਰੈ ਸਫਲੁ ਮੁਰਤਿ ਗੁਰੁ ਆਪਿ ॥  
 ਗੁਰ ਜੇਵਡੁ ਅਵਰੁ ਨ ਦਿਸਈ ਆਠ ਪਹਰ ਤਿਸੁ ਜਾਪਿ ॥  
 ਨਦਰਿ ਕਰੇ ਤਾ ਪਾਈਐ ਸਚੁ ਨਾਮੁ ਗੁਣਤਾਸਿ ॥੩॥  
 ਗੁਰੁ ਪਰਮੇਸਰੁ ਏਕੁ ਹੈ ਸਭ ਮਹਿ ਰਹਿਆ ਸਮਾਇ ॥  
 ਜਿਨ ਕਉ ਪੂਰਬਿ ਲਿਖਿਆ ਸੇਈ ਨਾਮੁ ਧਿਆਇ ॥  
 ਨਾਨਕ ਗੁਰ ਸਰਣਾਗਤੀ ਮਰੈ ਨ ਆਵੈ ਜਾਇ ॥੪॥੩੦॥੧੦੦॥

ੴ ਸਤਿਗੁਰ ਪ੍ਰਸਾਦਿ ॥ ਸਿਰੀਰਾਗੁ ਮਹਲਾ ੧ ਘਰੁ ੧ ਅਸਟਪਦੀਆ ॥  
 ਆਖਿ ਆਖਿ ਮਨੁ ਵਾਵਣਾ ਜਿਉ ਜਿਉ ਜਾਪੈ ਵਾਇ ॥  
 ਜਿਸ ਨੋ ਵਾਇ ਸੁਣਾਈਐ ਸੋ ਕੇਵਡੁ ਕਿਤੁ ਥਾਇ ॥  
 ਆਖਣ ਵਾਲੇ ਜੇਤੜੇ ਸਭਿ ਆਖਿ ਰਹੇ ਲਿਵ ਲਾਇ ॥੧॥  
 ਬਾਬਾ ਅਲਹੁ ਅਗਮ ਅਪਾਰੁ ॥  
 ਪਾਕੀ ਨਾਈ ਪਾਕ ਥਾਇ ਸਚਾ ਪਰਵਦਿਗਾਰੁ ॥੧॥ ਰਹਾਉ ॥

ਹੁੰਦੇ ਹਨ। ਗੁਰੂ ਅਗੋਚਰ (ਇੰਦ੍ਰੀਆਂ ਦੀ ਪਹੁੰਚ ਤੋਂ ਪਰੇ) ਅਤੇ ਨਿਰਮਲ ਹੈ, ਗੁਰੂ ਦੇ ਸਮਾਨ ਹੋਰ ਕੋਈ ਵੱਡਾ ਨਹੀਂ ਹੈ। ਗੁਰੂ ਕਰਤਾ ਹੈ, ਗੁਰੂ (ਸਭ ਨੂੰ) ਕਰਨ ਵਾਲਾ ਹੈ, ਗੁਰੂ ਦੇ ਉਪਦੇਸ਼ (ਨੂੰ ਗ੍ਰਹਿਣ ਕਰਨ ਨਾਲ) ਸੱਚੀ ਸ਼ੋਭਾ ਮਿਲਦੀ ਹੈ। ਗੁਰੂ (ਦੀ ਸ਼ਕਤੀ ਸੀਮਾ) ਤੋਂ ਬਾਹਰ ਕੁਝ ਨਹੀਂ ਹੈ, (ਜੋ) ਗੁਰੂ ਕਰਨਾ ਚਾਹੁੰਦਾ ਹੈ, ਉਹੀ ਕੁਝ ਹੁੰਦਾ ਹੈ। ੨। ਗੁਰੂ (ਵਾਸਤਵਿਕ) ਤੀਰਥ ਹੈ, ਗੁਰੂ (ਮਨੋਕਾਮਨਾਵਾਂ ਪੂਰੀਆਂ ਕਰਨ ਵਾਲਾ) ਪਾਰਜਾਤ ਬਿਛ ਹੈ, ਗੁਰੂ (ਜਿਗਿਆਸੂ ਦੀਆਂ) ਇੱਛਾਵਾਂ (ਮਨਸਾ) ਪੂਰਣ ਕਰਨ ਵਾਲਾ ਹੈ। ਗੁਰੂ ਦਾਤਾ ਹੈ, ਹਰਿਨਾਮ ਪ੍ਰਦਾਨ ਕਰਦਾ ਹੈ (ਜਿਸ ਦੇ ਫਲਸਰੂਪ) ਸਾਰਾ ਸੰਸਾਰ ਤਰ ਜਾਂਦਾ ਹੈ। ਗੁਰੂ (ਸਰਬ-ਕਲਾ) ਸਮਰਥ ਹੈ, ਗੁਰੂ ਨਿਰੰਕਾਰ ਸਰੂਪ ਹੈ, ਗੁਰੂ (ਬਹੁਤ) ਉੱਚਾ, ਅਪਾਰ ਅਤੇ ਅਗਮ ਹੈ। ਗੁਰੂ ਦੀ ਮਹਾਨਤਾ ਪਹੁੰਚ ਤੋਂ ਪਰੇ ਹੈ, (ਉਸ ਬਾਰੇ) ਕਥਨ ਕਰਨ ਵਾਲਾ ਕੀ ਬਿਆਨ ਕਰੇ। ੩।

ਜਿਤਨੇ ਵੀ ਫਲ ਮਨ ਵਿਚ ਇੱਛੇ (ਬਾਛੀਅਹਿ) ਜਾਂਦੇ ਹਨ, ਉਤਨੇ ਹੀ ਸਤਿਗੁਰੂ ਦੇ ਪਾਸ (ਉਪਲਬਧ) ਹਨ। (ਇਹ ਫਲ) ਪਹਿਲਾਂ ਲਿਖੇ ਲੇਖ ਅਨੁਸਾਰ ਹੀ ਪਾਈਦੇ ਹਨ। (ਪਰਮਾਤਮਾ ਦਾ) ਸੱਚਾ ਨਾਮ ਹੀ (ਸਥਾਈ) ਪੂੰਜੀ (ਰਾਸਿ) ਹੈ। ਸਤਿਗੁਰੂ ਦੀ ਸ਼ਰਣ ਵਿਚ ਪੈਣ ਨਾਲ, ਫਿਰ (ਬਾਹੁੜਿ) ਵਿਨਾਸ਼ ਨੂੰ ਪ੍ਰਾਪਤ ਨਹੀਂ ਹੋਈਦਾ। ਹੇ ਹਰਿ! ਨਾਨਕ (ਦੀ ਇਹ ਇੱਛਾ ਹੈ ਕਿ ਮੈਂ ਤੈਨੂੰ) ਕਦੇ ਵੀ ਨ ਭੁਲਾਂ, (ਮੇਰੀ) ਇਹ ਜਿੰਦ, ਸ਼ਰੀਰ ਅਤੇ ਸੁਆਸ (ਸਭ) ਤੇਰੇ ਹੀ (ਦਿੱਤੇ ਹਨ)। ੪। ੨੯। ੧੯੯।

ਸਿਰੀ ਰਾਗੁ ਮਹਲਾ ੫

ਹੇ ਸੰਤੋ! ਹੇ ਭਰਾਓ! (ਚੰਗੀ ਤਰ੍ਹਾਂ) ਸੁਣ ਲਵੋ, ਸੱਚੇ ਨਾਮ (ਦੀ ਆਰਾਧਨਾ ਨਾਲ ਹੀ) ਸੰਸਾਰਿਕ ਬੰਧਨਾਂ ਤੋਂ ਛੁਟਕਾਰਾ (ਛੁਟਨ) ਮਿਲਦਾ ਹੈ। ਗੁਰੂ ਦੇ ਚਰਣਾਂ ਨੂੰ ਪੂਜਣਾ ਅਤੇ ਹਰਿ-ਨਾਮ (ਨੂੰ ਜਪਣਾ ਹੀ ਸੱਚਾ) ਤੀਰਥ ਹੈ। (ਅਜਿਹੀ ਸਾਧਨਾ ਕਰਨ ਵਾਲੇ) ਈਸ਼ਵਰੀ ਦਰਗਾਹ ਵਿਚ ਮੰਨੇ ਜਾਂਦੇ ਹਨ ਅਤੇ ਨਿਬਾਣਿਆਂ ਨੂੰ ਠਿਕਾਣਾ ਮਿਲਦਾ ਹੈ। ੧। ਹੇ ਭਾਈ! ਸਤਿਗੁਰੂ ਦੀ ਸੇਵਾ ਹੀ ਸੱਚੀ ਹੈ। ਸਤਿਗੁਰੂ ਦੇ ਪ੍ਰਸੰਨ ਹੋਣ ਨਾਲ ਹੀ ਪੂਰਣ, ਅਲਖ ਅਤੇ ਅਭੇਦ ਦੀ ਪ੍ਰਾਪਤੀ ਹੁੰਦੀ ਹੈ। ੧। ੧੦। ੧੦।

(ਮੈਂ) ਸਤਿਗੁਰੂ ਤੋਂ ਕੁਰਬਾਨ ਹਾਂ ਜਿਸ ਨੇ ਸੱਚਾ ਨਾਮ ਪ੍ਰਦਾਨ ਕੀਤਾ ਹੈ। (ਮੈਂ) ਹਰ ਰੋਜ਼ (ਅਨਦਿਨ) ਸੱਚੇ ਨਾਮ ਦੀ ਸਰਾਹਨਾ ਕਰਦਾ ਹਾਂ ਅਤੇ ਸੱਚੇ ਦੇ ਗੁਣ ਗਾਉਂਦਾ ਹਾਂ। (ਮੇਰੇ ਲਈ) ਸਤਿਸਰੂਪ ਹੀ ਖੁਰਾਕ ਹੈ, ਸਤਿਸਰੂਪ ਹੀ ਬਸਤ੍ਰ ਹੈ ਅਤੇ (ਉਸ) ਸਤਿਸਰੂਪ ਦਾ ਸੱਚਾ ਨਾਮ (ਹਰ ਵੇਲੇ ਜਪਦਾ ਹਾਂ)। ੨। ਗੁਰੂ ਆਪ ਇਕ ਸਫਲ ਸ਼ਖਸੀਅਤ ਹੈ, (ਉਹ ਜਿਗਿਆਸੂ ਨੂੰ) ਸੁਆਸ-ਗਿਰਾਸ ਨਹੀਂ ਭੁਲਣਾ ਚਾਹੀਦਾ। ਗੁਰੂ (ਦੇ ਸਮਾਨ) ਵੱਡਾ ਹੋਰ ਕੋਈ ਨਹੀਂ ਦਿਸਦਾ, (ਇਸ ਕਰਕੇ) ਅੱਠੇ ਪਹਿਰ ਉਸ ਦਾ ਸਿਮਰਨ ਕਰਨਾ ਚਾਹੀਦਾ ਹੈ। (ਜੇ ਗੁਰੂ) ਮਿਹਰ ਦੀ ਨਜ਼ਰ ਕਰੇ ਤਾਂ ਗੁਣਾਂ ਦਾ ਖਜ਼ਾਨਾ (ਗੁਣਤਾਸਿ) ਸੱਚਾ ਨਾਮ ਹਾਸਲ ਹੋ ਜਾਂਦਾ ਹੈ। ੩। ਗੁਰੂ ਅਤੇ ਪਰਮੇਸ਼ਵਰ ਇਕੋ ਹੀ ਹਨ, ਉਹ ਸਾਰਿਆਂ ਵਿਚ ਸਮਾ ਰਿਹਾ ਹੈ। ਜਿਨ੍ਹਾਂ ਦੇ ਭਾਗਾਂ ਵਿਚ ਪਹਿਲਾਂ ਤੋਂ ਹੀ ਲਿਖਿਆ ਹੈ, ਉਹ ਨਾਮ ਦਾ ਸਿਮਰਨ ਕਰਦੇ ਹਨ। ਹੇ ਨਾਨਕ! ਜੇ ਗੁਰੂ ਦੀ ਸ਼ਰਣ ਵਿਚ ਪੈ ਜਾਂਦੇ ਹਨ, (ਉਹ) ਫਿਰ ਮਰਦੇ ਅਤੇ ਆਉਂਦੇ ਜਾਂਦੇ ਨਹੀਂ ਹਨ (ਅਰਥਾਤ ਉਨ੍ਹਾਂ ਦਾ ਆਵਾਗਵਣ ਕਟ ਜਾਂਦਾ ਹੈ)। ੪। ੩੦। ੧੦੦।

ਸਿਰੀ ਰਾਗੁ ਮਹਲਾ ੧ ਘਰੁ ੧ ਅਸਟਪਦੀਆ

(ਪਰਮਾਤਮਾ ਦਾ ਨਾਮ) ਕਹਿ ਕਹਿ ਕੇ ਮਨ ਰੂਪ ਵਾਜੇ ਨੂੰ ਵਜਾਈਦਾ ਹੈ, ਜਿਉਂ ਜਿਉਂ (ਉਸ ਦੀ ਵਡਿਆਈ ਦਾ) ਬੋਧ ਹੁੰਦਾ ਹੈ, (ਤਿਉਂ ਤਿਉਂ ਮਨ ਦੇ ਵਾਜੇ ਨੂੰ) ਵਜਾਈ ਜਾਈਦਾ ਹੈ। ਜਿਸ (ਪ੍ਰਭੂ) ਨੂੰ (ਮਨ ਦਾ ਵਾਜਾ) ਵਜਾ ਕੇ ਸੁਣਾਈਦਾ ਹੈ, ਉਹ ਕਿਤਨਾ ਕੁ ਵੱਡਾ ਹੈ ਅਤੇ ਕਿਸ ਥਾਂ (ਬਿਰਾਜਮਾਨ ਹੈ)? (ਉਸ ਸੰਬੰਧੀ) ਜਿਤਨੇ ਵੀ ਆਖਣ ਵਾਲੇ ਹਨ, ਸਭ ਲਿਵ ਲਗਾ ਕੇ ਆਖਦੇ ਰਹਿੰਦੇ ਹਨ। ੧। ਹੇ ਬਾਬਾ! ਪਰਮਾਤਮਾ ਅਗਮ ਅਤੇ ਅਪਾਰ ਹੈ। ਉਹ ਪਵਿਤਰ (ਪਾਕੀ) ਨਾਂ ਵਾਲਾ, ਸੁਭ ਸਥਾਨ ਵਾਲਾ ਅਤੇ ਸੱਚਾ ਪਾਲਣਹਾਰ (ਪਰਵਦਿਗਾਰ) ਹੈ। ੧। ੧੦। ੧੦।

ਤੇਰਾ ਹੁਕਮੁ ਨ ਜਾਪੀ ਕੇਤੜਾ ਲਿਖਿ ਨ ਜਾਣੈ ਕੋਇ ॥  
 ਜੇ ਸਉ ਸਾਇਰ ਮੇਲੀਅਹਿ ਤਿਲੁ ਨ ਪੁਜਾਵਹਿ ਰੋਇ ॥  
 ਕੀਮਤਿ ਕਿਨੈ ਨ ਪਾਈਆ ਸਭਿ ਸੁਣਿ ਸੁਣਿ ਆਖਹਿ ਸੋਇ ॥੨॥  
 ਪੀਰ ਪੈਕਾਮਰ ਸਾਲਕ ਸਾਦਕ ਸੁਹਦੇ ਅਉਰੁ ਸਹੀਦ ॥  
 ਸੇਖ ਮਸਾਇਕ ਕਾਜੀ ਮੁਲਾ ਦਰਿ ਦਰਵੇਸ ਰਸੀਦ ॥  
 ਬਰਕਤਿ ਤਿਨ ਕਉ ਅਗਲੀ ਪੜਦੇ ਰਹਨਿ ਦਰੂਦ ॥੩॥  
 ਪੁਛਿ ਨ ਸਾਜੇ ਪੁਛਿ ਨ ਢਾਹੇ ਪੁਛਿ ਨ ਦੇਵੈ ਲੇਇ ॥  
 ਆਪਣੀ ਕੁਦਰਤਿ ਆਪੇ ਜਾਣੈ ਆਪੇ ਕਰਣੁ ਕਰੇਇ ॥  
 ਸਭਨਾ ਵੇਖੈ ਨਦਰਿ ਕਰਿ ਜੈ ਭਾਵੈ ਤੈ ਦੇਇ ॥੪॥

ਥਾਵਾ ਨਾਵ ਨ ਜਾਣੀਅਹਿ ਨਾਵਾ ਕੇਵਡੁ ਨਾਉ ॥  
 ਜਿਥੈ ਵਸੈ ਮੇਰਾ ਪਾਤਿਸਾਹੁ ਸੋ ਕੇਵਡੁ ਹੈ ਥਾਉ ॥  
 ਅੰਬੜਿ ਕੋਇ ਨ ਸਕਈ ਹਉ ਕਿਸ ਨੋ ਪੁਛਣਿ ਜਾਉ ॥੫॥  
 ਵਰਨਾ ਵਰਨ ਨ ਭਾਵਨੀ ਜੇ ਕਿਸੈ ਵਡਾ ਕਰੇਇ ॥  
 ਵਡੇ ਹਥਿ ਵਡਿਆਈਆ ਜੈ ਭਾਵੈ ਤੈ ਦੇਇ ॥  
 ਹੁਕਮਿ ਸਵਾਰੇ ਆਪਣੈ ਚਸਾ ਨ ਢਿਲ ਕਰੇਇ ॥੬॥  
 ਸਭੁ ਕੋ ਆਖੈ ਬਹੁਤੁ ਬਹੁਤੁ ਲੈਣੈ ਕੈ ਵੀਚਾਰਿ ॥  
 ਕੇਵਡੁ ਦਾਤਾ ਆਖੀਐ ਦੇ ਕੈ ਰਹਿਆ ਸੁਮਾਰਿ ॥  
 ਨਾਨਕ ਤੋਟਿ ਨ ਆਵਈ ਤੇਰੇ ਜੁਗਹ ਜੁਗਹ ਭੰਡਾਰ ॥੭॥੧॥

ਮਹਲਾ ੧ ॥

ਸਭੇ ਕੰਤ ਮਹੇਲੀਆ ਸਗਲੀਆ ਕਰਹਿ ਸੀਗਾਰੁ ॥  
 ਗਣਤ ਗਣਾਵਣਿ ਆਈਆ ਸੂਹਾ ਵੇਸੁ ਢਿਕਾਰੁ ॥  
 ਪਾਖੰਡਿ ਪ੍ਰੇਮੁ ਨ ਪਾਈਐ ਖੋਟਾ ਪਾਜੁ ਖੁਆਰੁ ॥੧॥  
 ਹਰਿ ਜੀਉ ਇਉ ਪਿਰੁ ਰਾਵੈ ਨਾਰਿ ॥  
 ਤਪੁ ਭਾਵਨਿ ਸੋਹਾਗਣੀ ਅਪਣੀ ਕਿਰਪਾ ਲੈਹਿ ਸਵਾਰਿ ॥੧॥ ਰਹਾਉ ॥

ਗੁਰ ਸਬਦੀ ਸੀਗਾਰੀਆ ਤਨੁ ਮਨੁ ਪਿਰ ਕੈ ਪਾਸਿ ॥  
 ਦੁਇ ਕਰ ਜੋੜਿ ਖੜੀ ਤਕੈ ਸਚੁ ਕਹੈ ਅਰਦਾਸਿ ॥  
 ਲਾਲਿ ਰਤੀ ਸਚ ਭੈ ਵਸੀ ਭਾਇ ਰਤੀ ਚੰਗਿ ਰਾਸਿ ॥੨॥

ਤੇਰਾ ਹੁਕਮ ਕਿਤਨਾ ਵੱਡਾ ਹੈ, ਇਹ ਪਤਾ ਨਹੀਂ ਚਲਦਾ। (ਉਸ ਹੁਕਮ ਨੂੰ) ਕੋਈ ਲਿਖਣਾ ਵੀ ਨਹੀਂ ਜਾਣਦਾ (ਕਿਉਂਕਿ ਉਹ ਬਹੁਤ ਮਹਾਨ ਹੈ, ਕਥਨ ਦੀ ਸੀਮਾ ਤੋਂ ਪਰੇ ਹੈ)। ਜੇ ਸੈਂਕੜੇ ਕਵੀ (ਸਾਇਰ) ਇਕੱਠੇ ਕਰ ਲਈਏ, (ਤਾਂ ਵੀ ਉਸ ਦੀ ਵਡਿਆਈ ਤਕ) ਤਿਲ ਮਾਤ੍ਰ ਵੀ ਨਹੀਂ ਪਹੁੰਚ (ਪੁਜਾਵਹਿ) ਸਕਦੇ (ਅਤੇ ਅਸਮਰਥ ਹੋਣ ਕਰਕੇ) ਰੋ ਪੈਂਦੇ ਹਨ। (ਅਸਲ ਵਿਚ ਉਸ ਦੇ ਹੁਕਮ ਦੀ) ਕੋਈ ਕੀਮਤ ਨਹੀਂ ਪਾ ਸਕਦਾ, ਸਭ ਸੁਣ ਸੁਣ ਕੇ ਹੀ ਉਸ ਬਾਰੇ ਕਹੀ ਜਾਂਦੇ ਹਨ। 12। ਪੀਰ, ਪੈਗੰਬਰ, ਸਾਲਕ (ਰਸਤਾ ਦਸਣ ਵਾਲੇ), ਸਾਦਕ (ਨਿਸ਼ਠਾਵਾਨ), ਸ਼ੋਹਦੇ (ਸੁਹਦੇ—ਸਿਧੇ ਸਾਢੇ ਮਸਕੀਨ ਦਰਵੇਸ਼) ਅਤੇ ਸ਼ਹੀਦ, ਸ਼ੇਖ, ਮਸ਼ਾਇਕ (ਬਹੁਤ ਸ਼ੇਖ), ਕਾਜ਼ੀ, ਮੁੱਲਾ ਅਤੇ (ਰੱਬੀ ਦਰਬਾਰ ਵਿਚ) ਜੋ ਪਹੁੰਚੇ ਹੋਏ ਫਕੀਰ ਲੋਕ ਹਨ। ਉਨ੍ਹਾਂ ਨੂੰ ਬਹੁਤ ਪ੍ਰਾਪਤੀ ਹੁੰਦੀ ਹੈ ਅਤੇ (ਉਹ ਸਦਾ) ਦੁਆ (ਦਰੂਦ) ਕਰਦੇ ਰਹਿੰਦੇ ਹਨ। 13। (ਪਰਮਾਤਮਾ ਕਿਸੇ ਤੋਂ) ਨ ਪੁਛ ਕੇ ਸਾਜਦਾ ਹੈ, ਨ ਪੁਛ ਕੇ ਢਾਹੁੰਦਾ ਹੈ ਅਤੇ ਨ ਹੀ ਪੁਛ ਕੇ ਦਿੰਦਾ ਲੈਂਦਾ ਹੈ। ਉਹ ਆਪਣੀ ਕੁਦਰਤ (ਸ਼ਕਤੀ) ਨੂੰ ਆਪ ਹੀ ਸਮਝਦਾ ਹੈ ਅਤੇ ਆਪ ਹੀ ਕਾਰਣ ਅਤੇ ਕਰਤਾ ਹੈ। (ਉਹ ਸਭ ਉੱਤੇ) ਕ੍ਰਿਪਾ ਦ੍ਰਿਸ਼ਟੀ (ਨਦਾਰਿ) ਕਰਦਾ ਹੈ, ਜਿਸ ਨੂੰ ਚਾਹੁੰਦਾ ਹੈ, ਉਸ ਨੂੰ ਦਿੰਦਾ ਹੈ। 14।

(ਉਸ ਪਰਮਾਤਮਾ ਦੀਆਂ) ਥਾਵਾਂ ਦੇ ਨਾਂ ਜਾਣੇ ਨਹੀਂ ਜਾਂਦੇ (ਅਤੇ ਉਨ੍ਹਾਂ) ਨਾਵਾਂ ਵਿਚੋਂ (ਉਸ ਦਾ) ਕਿਤਨਾ ਕੁ ਵੱਡਾ ਨਾਮ ਹੈ? (ਇਹ ਵੀ ਪਤਾ ਨਹੀਂ ਚਲਦਾ) ਜਿਥੇ ਮੇਰਾ ਪ੍ਰਭੂ ਵਸਦਾ ਹੈ, ਉਹ ਕਿਤਨਾ ਵੱਡਾ ਸਥਾਨ ਹੈ? ਉਥੇ ਕੋਈ ਪਹੁੰਚ (ਅੰਬਾੜਿ) ਨਹੀਂ ਸਕਦਾ, ਮੈਂ (ਉਸ ਸੰਬੰਧੀ) ਕਿਸ ਨੂੰ ਪੁਛਣ ਜਾਵਾਂ। 15। ਜੇ (ਪਰਮਾਤਮਾ ਕਿਸੇ ਜਾਤਿ ਨੂੰ) ਵੱਡਾ ਕਰ ਦੇਵੇ, ਤਾਂ ਦੂਜੀਆਂ ਜਾਤੀਆਂ ਵਾਲਿਆਂ ਨੂੰ ਚੰਗਾ ਨਹੀਂ ਲਗਦਾ। (ਉਸ) ਸ਼੍ਰੇਸ਼ਠ ਪਰਮਾਤਮਾ ਦੇ ਹੱਥ ਵਿਚ ਵਡਿਆਈਆਂ ਹਨ, ਜਿਸ ਨੂੰ ਚਾਹੁੰਦਾ ਹੈ, ਉਸ ਨੂੰ ਦਿੰਦਾ ਹੈ। ਜਿਸ ਨੂੰ ਆਪਣੇ ਹੁਕਮ ਨਾਲ ਸਵਾਰਨਾ ਚਾਹੁੰਦਾ ਹੈ, (ਤਾਂ) ਛਿਣ ਭਰ (ਚਸਾ) ਲਈ ਵੀ ਦੇਰ ਨਹੀਂ ਕਰਦਾ। 16। ਸਭ ਕੋਈ (ਉਸ ਨੂੰ) ਬਹੁਤ ਬਹੁਤ ਵੱਡਾ ਕਹਿੰਦਾ ਹੈ, (ਉਨ੍ਹਾਂ ਦਾ) ਮਨੋਰਥ (ਦਾਤਾਂ) ਲੈਣਾ ਹੁੰਦਾ ਹੈ। (ਉਸ ਪ੍ਰਭੂ ਨੂੰ) ਕਿਤਨਾ ਵੱਡਾ ਦਾਤਾ ਕਿਹਾ ਜਾਏ? (ਪਰ ਕਿਹਾ ਨਹੀਂ ਜਾ ਸਕਦਾ ਕਿਉਂਕਿ ਉਹ) ਜੋ ਕੁਝ ਦੇ ਰਿਹਾ ਹੈ, (ਉਹ) ਗਿਣਤੀ (ਸੁਮਾਰਿ) ਤੋਂ ਪਰੇ ਹੈ। ਹੇ ਪ੍ਰਭੂ! ਨਾਨਕ (ਦਾ ਕਥਨ ਹੈ ਕਿ) ਤੇਰੇ ਭੰਡਾਰ ਜੁਗਾਂ ਜੁਗਾਂ ਤਰਾਂ ਤਕ ਭਰੇ ਰਹਿੰਦੇ ਹਨ, (ਉਨ੍ਹਾਂ ਵਿਚ) ਕਦੇ ਵੀ ਘਾਟ (ਤੋਟਿ) ਨਹੀਂ ਹੁੰਦੀ। 17। 19।

ਮਹਲਾ ੧

ਜੀਵ ਰੂਪੀ ਸਾਰੀਆਂ ਇਸਤਰੀਆਂ ਪਰਮਾਤਮਾ (ਕੰਤ) ਦੀਆਂ ਹਨ ਅਤੇ ਸਾਰੀਆਂ ਹੀ (ਉਸ ਪਤੀ ਰੂਪ ਪ੍ਰਭੂ ਨੂੰ) ਗੀਝਾਉਣ ਲਈ ਸ਼ਿੰਗਾਰ ਕਰਦੀਆਂ ਹਨ। (ਪਰ ਜੇ ਇਸਤਰੀਆਂ ਕੇਵਲ) ਗਿਣਤੀ ਗਿਣਾਉਣ ਆਈਆਂ ਹਨ (ਅਰਥਾਤ ਵਿਖਾਵਾ ਕਰਨ ਆਈਆਂ ਹਨ) (ਉਨ੍ਹਾਂ ਦਾ ਗੂੜਾ ਲਾਲ) ਲਿਬਾਸ ਵਿਕਾਰ-ਗ੍ਰਸਤ ਹੈ। ਪਾਖੰਡ ਕਰਨ ਨਾਲ (ਪ੍ਰਭੂ ਦਾ) ਪ੍ਰੇਮ ਪ੍ਰਾਪਤ ਨਹੀਂ ਹੁੰਦਾ, ਝੂਠਾ ਵਿਖਾਵਾ (ਆਖਿਰ) ਖੁਆਰ ਹੀ ਕਰਦਾ ਹੈ। 19। (ਹੇ ਪ੍ਰਭੂ!) ਜੇ ਤੈਨੂੰ ਚੰਗੀਆਂ ਲਗਦੀਆਂ ਹਨ, (ਉਹ) ਸੋਹਾਗਣਾਂ ਹਨ। (ਤੂੰ) ਆਪਣੀ ਕ੍ਰਿਪਾ ਨਾਲ (ਉਨ੍ਹਾਂ ਨੂੰ) ਸਵਾਰ ਲੈਂਦਾ ਹੈ। ਇਸ ਜੁਗਤ ਨਾਲ ਹੀ ਪ੍ਰਭੂ ਜੀਵ ਰੂਪੀ ਇਸਤਰੀ ਨਾਲ ਰਮਣ ਕਰਦਾ ਹੈ (ਅਰਥਾਤ ਸੰਯੋਗ ਅਵਸਥਾ ਪ੍ਰਦਾਨ ਕਰਦਾ ਹੈ)। 19 ਯਹਾਉ।

(ਜੇ ਜੀਵ ਰੂਪੀ ਇਸਤਰੀ) ਗੁਰੂ ਦੇ ਸ਼ਬਦ ਦੁਆਰਾ (ਆਪਣਾ) ਸ਼ਿੰਗਾਰ ਕਰਦੀ ਹੈ ਅਤੇ ਤਨ ਮਨ ਨੂੰ ਪ੍ਰੀਤਮ-ਪ੍ਰਭੂ ਨੂੰ ਅਰਪਿਤ ਕਰਦੀ ਹੈ, ਦੋਵੇਂ ਹੱਥ ਜੋੜ ਕੇ ਸਤਿਸਰੂਪ ਪ੍ਰਭੂ ਦੇ ਆਸਰੇ ਨੂੰ ਵੇਖਦੀ ਹੈ (ਜਾਂ ਹੁਕਮ ਨੂੰ ਉਡੀਕਦੀ ਹੈ) ਅਤੇ ਪ੍ਰਾਰਥਨਾ ਕਰਦੀ ਹੈ; (ਉਹ) ਪਰਮਾਤਮਾ (ਲਾਲਿ) ਦੇ ਪ੍ਰੇਮ ਵਿਚ ਰੰਗੀ ਰਹਿੰਦੀ ਹੈ, (ਉਸ ਦੇ) ਭੈ ਵਿਚ ਟਿਕੀ ਰਹਿੰਦੀ ਹੈ, (ਉਸ ਦੇ) ਪ੍ਰੇਮ ਵਿਚ ਰੰਗੀ ਰਹਿੰਦੀ ਹੈ ਅਤੇ (ਉਸ ਦਾ) ਪ੍ਰੇਮ ਸਾਰਥਕ (ਰਾਸਿ) ਹੋ ਜਾਂਦਾ ਹੈ। 12। (ਜੇ ਪ੍ਰੀਤਮ ਦੀ) ਸੇਵਿਕਾ ਬਣ

ਪ੍ਰਿਅ ਕੀ ਚੇਰੀ ਕਾਂਢੀਐ ਲਾਲੀ ਮਾਨੈ ਨਾਉ ॥  
 ਸਾਚੀ ਪ੍ਰੀਤਿ ਨ ਤੁਟਈ ਸਾਚੇ ਮੇਲਿ ਮਿਲਾਉ ॥  
 ਸਬਦਿ ਰਤੀ ਮਨੁ ਵੇਧਿਆ ਹਉ ਸਦ ਬਲਿਹਾਰੈ ਜਾਉ ॥੩॥  
 ਸਾ ਧਨ ਰੰਡ ਨ ਬੈਸਈ ਜੇ ਸਤਿਗੁਰ ਮਾਂਹਿ ਸਮਾਇ ॥  
 ਪਿਰੁ ਰੀਸਾਲੁ ਨਉਤਨੋ ਸਾਚਉ ਮਰੈ ਨ ਜਾਇ ॥  
 ਨਿਤ ਰਵੈ ਸੋਹਾਗਣੀ ਸਾਚੀ ਨਦਰਿ ਰਜਾਇ ॥੪॥

ਸਾਚੁ ਧੜੀ ਧਨ ਮਾਡੀਐ ਕਾਪੜੁ ਪ੍ਰੇਮ ਸੀਗਾਰੁ ॥  
 ਚੰਦਨੁ ਚੀਤਿ ਵਸਾਇਆ ਮੰਦਰੁ ਦਸਵਾ ਦੁਆਰੁ ॥  
 ਦੀਪਕੁ ਸਬਦਿ ਵਿਗਾਸਿਆ ਰਾਮ ਨਾਮੁ ਉਰ ਹਾਰੁ ॥੫॥  
 ਨਾਰੀ ਅੰਦਰਿ ਸੋਹਣੀ ਮਸਤਕਿ ਮਣੀ ਪਿਆਰੁ ॥  
 ਸੋਭਾ ਸੁਰਤਿ ਸੁਹਾਵਣੀ ਸਾਚੈ ਪ੍ਰੇਮਿ ਅਪਾਰ ॥  
 ਬਿਨੁ ਪਿਰ ਪੁਰਖੁ ਨ ਜਾਣਈ ਸਾਚੇ ਗੁਰ ਕੈ ਹੇਤਿ ਪਿਆਰਿ ॥੬॥  
 ਨਿਸਿ ਅੰਧਿਆਰੀ ਸੁਤੀਏ ਕਿਉ ਪਿਰ ਬਿਨੁ ਰੈਣਿ ਵਿਹਾਇ ॥  
 ਅੰਕੁ ਜਲਉ ਤਨੁ ਜਾਲੀਅਉ ਮਨੁ ਧਨੁ ਜਲਿ ਬਲਿ ਜਾਇ ॥  
 ਜਾ ਧਨ ਕੰਤਿ ਨ ਰਾਵੀਆ ਤਾ ਬਿਰਥਾ ਜੋਬਨੁ ਜਾਇ ॥੭॥  
 ਸੇਜੈ ਕੰਤ ਮਹੇਲੜੀ ਸੁਤੀ ਬੁਝ ਨ ਪਾਇ ॥  
 ਹਉ ਸੁਤੀ ਪਿਰੁ ਜਾਗਣਾ ਕਿਸ ਕਉ ਪੁਛਉ ਜਾਇ ॥  
 ਸਤਿਗੁਰਿ ਮੇਲੀ ਭੈ ਵਸੀ ਨਾਨਕ ਪ੍ਰੇਮੁ ਸਖਾਇ ॥੮॥੨॥

ਸਿਰੀਰਾਗੁ ਮਹਲਾ ੧ ॥  
 ਆਪੇ ਗੁਣ ਆਪੇ ਕਥੈ ਆਪੇ ਸੁਣਿ ਵੀਚਾਰੁ ॥  
 ਆਪੇ ਰਤਨੁ ਪਰਖਿ ਤੂੰ ਆਪੇ ਮੋਲੁ ਅਪਾਰੁ ॥  
 ਸਾਚਉ ਮਾਨੁ ਮਹਤੁ ਤੂੰ ਆਪੇ ਦੇਵਣਹਾਰੁ ॥੧॥  
 ਹਰਿ ਜੀਉ ਤੂੰ ਕਰਤਾ ਕਰਤਾਰੁ ॥  
 ਜਿਉ ਭਾਵੈ ਤਿਉ ਰਾਖੁ ਤੂੰ ਹਰਿ ਨਾਮੁ ਮਿਲੈ ਆਚਾਰੁ ॥੧॥ ਰਹਾਉ ॥

ਆਪੇ ਹੀਰਾ ਨਿਰਮਲਾ ਆਪੇ ਰੰਗੁ ਮਜੀਠ ॥  
 ਆਪੇ ਮੋਤੀ ਊਜਲੋ ਆਪੇ ਭਗਤ ਬਸੀਠੁ ॥  
 ਗੁਰ ਕੈ ਸਬਦਿ ਸਲਾਹਣਾ ਘਟਿ ਘਟਿ ਡੀਠੁ ਅਡੀਠੁ ॥੨॥  
 ਆਪੇ ਸਾਗਰੁ ਬੋਹਿਥਾ ਆਪੇ ਪਾਰੁ ਅਪਾਰੁ ॥  
 ਸਾਚੀ ਵਾਟ ਸੁਜਾਣੁ ਤੂੰ ਸਬਦਿ ਲਘਾਵਣਹਾਰੁ ॥

ਕੇ ਨਾਮ ਦੀ ਅਰਾਧਨਾ ਕਰਦੀ ਹੈ, (ਉਸ ਨੂੰ) ਪਰਮਾਤਮਾ ਦੀ ਦਾਸੀ ਕਿਹਾ ਜਾਂਦਾ ਹੈ। (ਉਸ ਦੀ) ਸੱਚੀ ਪ੍ਰੀਤ ਕਦੇ ਟੁਟਦੀ ਨਹੀਂ ਅਤੇ ਸਤਿਸਰੂਪ ਨਾਲ ਸਦਾ ਮੇਲ ਬਣਿਆ ਰਹਿੰਦਾ ਹੈ। (ਜੋ) ਸ਼ਬਦ ਦੇ ਪ੍ਰੇਮ ਵਿਚ ਰੰਗੀਜ ਕੇ ਆਪਣੇ ਮਨ ਨੂੰ ਵਿੰਨ੍ਹ ਲੈਂਦੀ ਹੈ, ਮੈਂ (ਉਸ ਤੋਂ) ਸਦਾ ਬਲਿਹਾਰੇ ਜਾਂਦਾ ਹਾਂ।੩। (ਜੋ) ਜੀਵ-ਇਸਤਰੀ ਸਤਿਗੁਰੂ (ਨੂੰ ਸਭ ਕੁਝ ਅਰਪਿਤ ਕਰਕੇ ਉਸ ਵਿਚ) ਸਮਾਈ ਰਹਿੰਦੀ ਹੈ, ਉਹ (ਕਦੇ ਵੀ) ਰੰਡੀ ਨਹੀਂ ਹੁੰਦੀ (ਅਰਥਾਤ ਸਦਾ ਸੋਹਾਗਣ ਬਣੀ ਰਹਿੰਦੀ ਹੈ)। ਪ੍ਰੀਤਮ ਰਸਿਕ ਹੈ, ਸਦਾ ਨਵਾਂ ਹੈ, ਸਤਿਸਰੂਪ ਹੈ, ਨ ਜੰਮਦਾ ਹੈ ਅਤੇ ਨ ਮਰਦਾ ਹੈ। (ਉਹ) ਸੋਹਾਗਣ ਨਿਤ (ਪ੍ਰਭੂ ਦਾ) ਸੰਯੋਗ ਸੁਖ ਮਾਣਦੀ ਹੈ ਅਤੇ (ਉਸ ਦੀ) ਸੱਚੀ ਕ੍ਰਿਪਾ-ਦ੍ਰਿਸ਼ਟੀ ਅਤੇ ਰਜਾ ਵਿਚ ਰਹਿੰਦੀ ਹੈ।੪।

(ਉਹ) ਇਸਤਰੀ ਸੱਚ ਦੀਆਂ ਪਟੀਆਂ (ਧੜੀ) ਨਾਲ (ਆਪਣੇ ਆਪ ਨੂੰ) ਸਵਾਰਦੀ (ਮਾਡੀਐ) ਹੈ, ਪ੍ਰੇਮ ਦਾ ਸਿੰਗਾਰ (ਉਸ ਦੇ) ਬਸਤ੍ਰ ਹਨ। (ਪਤੀ ਪਰਮੇਸ਼ਵਰ ਨੂੰ) ਚਿੱਤ ਵਿਚ ਵਸਾਉਣਾ ਮਾਨੋ ਚੰਦਨ ਹੈ ਅਤੇ ਦਸਵਾਂ ਦੁਆਰ (ਭਾਵ ਸ਼੍ਰੇਸ਼ਠ ਅਵਸਥਾ ਵਿਚ ਪਹੁੰਚਣਾ ਉਸ ਦਾ) ਨਿਵਾਸ (ਮੰਦਰ) ਹੈ। (ਉਸ ਨੇ) ਸ਼ਬਦ ਰੂਪ ਦੀਪਕ ਨਾਲ (ਨਿਵਾਸ ਵਿਚ) ਪ੍ਰਕਾਸ਼ ਕੀਤਾ ਹੋਇਆ ਹੈ ਅਤੇ ਰਾਮ-ਨਾਮ ਦਾ ਗੱਲ (ਉਹ) ਵਿਚ ਹਾਰ ਪਾਇਆ ਹੋਇਆ ਹੈ।੫। (ਹੋਰਨਾਂ) ਨਾਰੀਆਂ ਵਿਚ ਸੁੰਦਰ ਲਗਣ ਲਈ (ਉਸ ਨੇ) ਮਸਤਕ ਉਪਰ ਪਤੀ-ਪ੍ਰੇਮ ਦੀ ਮਣੀ ਧਾਰਣ ਕੀਤੀ ਹੋਈ ਹੈ। (ਉਸ ਦੀ) ਸ਼ੋਭਾ ਨੇ ਸੱਚੇ ਪ੍ਰਭੂ ਦੇ ਪ੍ਰੇਮ ਵਿਚ ਸੁਰਤਿ ਨੂੰ ਸੁਹਾਵਣਾ ਬਣਾਇਆ ਹੋਇਆ ਹੈ। ਸੱਚੇ ਗੁਰੂ ਦੇ ਹਿਤ ਅਤੇ ਪ੍ਰੇਮ ਕਾਰਣ (ਉਹ) ਪ੍ਰਭੂ ਤੋਂ ਬਿਨਾ ਹੋਰ ਕਿਸੇ ਪੁਰਖ ਨੂੰ ਨਹੀਂ ਜਾਣਦੀ।੬। (ਮਾਇਆ ਰੂਪ) ਹਨੇਰੀ ਰਾਤ ਵਿਚ ਸੁਤੀ ਹੋਈ ਦੀ ਪ੍ਰੀਤਮ ਤੋਂ ਬਿਨਾ ਜੀਵਨ ਰੂਪ ਰਾਤ ਕਿਵੇਂ ਕਟੇਗੀ? (ਉਸ ਇਸਤਰੀ ਦੇ) ਸ਼ਰੀਰ ਦੇ ਅੰਗ, ਤਨ, ਮਨ ਅਤੇ ਧਨ (ਸਭ ਕੁਝ) ਸੜ ਜਾਣ, ਜਿਸ ਇਸਤਰੀ ਨਾਲ ਪ੍ਰਭੂ-ਪਤੀ ਨੇ ਰਮਣ ਨਹੀਂ ਕੀਤਾ। ਉਸ (ਇਸਤਰੀ) ਦਾ ਜੋਬਨ ਵਿਅਰਥ ਚਲਾ ਜਾਂਦਾ ਹੈ।੭। (ਮਾਇਆ ਦੇ ਪ੍ਰਭਾਵ ਵਿਚ) ਸੁਤੀ ਹੋਈ ਇਸਤਰੀ ਸਮਝ ਹੀ ਨਹੀਂ ਸਕਦੀ ਕਿ (ਉਸ ਦਾ) ਪ੍ਰੀਤਮ ਸੇਜ ਉਤੇ ਸਥਿਤ ਹੈ। (ਉਹ ਸੋਚਦੀ ਹੈ ਕਿ) ਮੈਂ ਸੁਤੀ ਹੋਈ ਹਾਂ ਅਤੇ ਪ੍ਰੀਤਮ ਜਾਗਦਾ ਹੈ, (ਮੈਂ ਨੀਂਦਰ ਤੋਂ ਛੁਟਕਾਰਾ ਪ੍ਰਾਪਤ ਕਰਨ ਲਈ) ਕਿਸ ਕੋਲੋਂ ਪੁਛਣ ਜਾਵਾਂ? (ਉਤਰ ਹੈ—) ਹੇ ਨਾਨਕ! ਜਿਸ ਨੂੰ ਸਤਿਗੁਰੂ ਨੇ ਮਿਲਾ ਲਿਆ ਹੈ, (ਉਹ ਪਰਮਾਤਮਾ ਦੇ) ਭੈ ਵਿਚ ਵਸਦੀ ਹੈ ਅਤੇ (ਈਸ਼ਵਰੀ) ਪ੍ਰੇਮ ਹੀ (ਉਸ ਦਾ) ਸਾਥੀ ਹੈ।੮।੧੨।

ਸਿਰੀ ਰਾਗੁ ਮਹਲਾ ੧

(ਪਰਮਾਤਮਾ) ਆਪ ਗੁਣ-ਰੂਪ ਹੈ, ਆਪ ਹੀ (ਉਨ੍ਹਾਂ ਗੁਣਾਂ ਦਾ) ਕਥਨ ਕਰਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਨੂੰ) ਸੁਣ ਕੇ ਵਿਚਾਰ (ਮਗਨ ਹੁੰਦਾ ਹੈ)। ਤੂੰ ਆਪ ਹੀ ਰਤਨ ਅਤੇ (ਰਤਨਾਂ ਦਾ) ਪਾਰਖੂ (ਪਰਖਿ) ਹੈਂ ਅਤੇ ਆਪ ਹੀ (ਰਤਨਾਂ ਦਾ) ਅਪਾਰ ਮੁੱਲ ਪਾਉਣ ਵਾਲਾ ਹੈ। ਤੂੰ ਆਪ ਹੀ ਸੱਚਾ ਮਾਣ ਅਤੇ ਵਡਿਆਈ (ਮਹਤ) ਹੈਂ ਅਤੇ ਆਪ ਹੀ ਦੇਣ ਵਾਲਾ ਹੈਂ।੧। ਹੇ ਪ੍ਰਭੂ ਜੀ! ਤੂੰ ਆਪ ਹੀ (ਸ੍ਰਿਸ਼ਟੀ ਦੀ ਸਿਰਜਨਾ) ਕਰਨ ਵਾਲਾ ਅਤੇ ਕਰਤਾਰ ਹੈਂ। ਜਿਵੇਂ ਤੇਰੀ ਇੱਛਾ ਹੈ, ਉਸੇ ਤਰ੍ਹਾਂ (ਮੈਨੂੰ) ਰਖ ਲੈ। (ਬਸ ਮੇਰੀ ਇਕੋ ਬੇਨਤੀ ਹੈ ਕਿ ਮੈਨੂੰ) ਹਰਿ-ਨਾਮ (ਦਾ ਸਿਮਰਨ ਹੀ) ਜੀਵਨ-ਜੁਗਤ (ਆਚਾਰ) ਵਜੋਂ ਪ੍ਰਾਪਤ ਹੋਵੇ।੧।੧੩।੧੩।

(ਉਹ ਪ੍ਰਭੂ) ਆਪ ਹੀ ਨਿਰਮਲ ਹੀਰਾ ਹੈ ਅਤੇ ਆਪ ਹੀ ਮਜੀਠ ਵਰਗੇ ਪੱਕੇ ਰੰਗ ਵਾਲਾ ਹੈ। ਆਪ ਹੀ ਉਜਲਾ ਮੋਤੀ ਹੈ ਅਤੇ ਆਪ ਹੀ ਭਗਤ ਅਤੇ (ਉਨ੍ਹਾਂ ਨੂੰ ਪਰਮਾਤਮਾ ਨਾਲ ਮਿਲਾਉਣ ਵਾਲਾ) ਵਿਚੋਲਾ (ਬਸੀਠ) ਹੈ। ਹਰ ਇਕ ਦੇ ਹਿਰਦੇ ਵਿਚ ਵਸਣ ਵਾਲੇ ਪ੍ਰਗਟ ਅਤੇ ਗੁਪਤ (ਅਡੀਠ) ਰੂਪ ਵਾਲੇ (ਪ੍ਰਭੂ ਦੀ) ਗੁਰੂ ਦੇ ਸ਼ਬਦ ਦੁਆਰਾ ਉਸਤਤ ਕਰਨੀ ਚਾਹੀਦੀ ਹੈ।੨। (ਉਹ ਪਰਮਾਤਮਾ) ਆਪ ਸਮੁੰਦਰ ਹੈ, ਆਪ ਹੀ ਜਹਾਜ਼ (ਭੋਹਿਥਾ) ਹੈ ਅਤੇ ਆਪ ਹੀ ਉਰਾਰ-ਪਾਰ ਹੈ। (ਹੇ ਪ੍ਰਭੂ! ਤੂੰ ਆਪ) ਸੱਚਾ ਰਸਤਾ (ਵਾਟ) ਹੈਂ, ਸਭ ਕੁਝ ਜਾਣਦਾ ਹੈਂ ਅਤੇ (ਆਪ ਹੀ) ਗੁਰੂ-ਸ਼ਬਦ ਰਾਹੀਂ (ਉਸ

ਨਿਡਰਿਆ ਡਰੁ ਜਾਣੀਐ ਬਾਝੁ ਗੁਰੁ ਗੁਬਾਰੁ ॥੩॥  
 ਅਸਥਿਰੁ ਕਰਤਾ ਦੇਖੀਐ ਹੋਰੁ ਕੇਤੀ ਆਵੈ ਜਾਇ ॥  
 ਆਪੇ ਨਿਰਮਲੁ ਏਕੁ ਤੂੰ ਹੋਰ ਬੰਧੀ ਧੰਧੈ ਪਾਇ ॥  
 ਗੁਰਿ ਰਾਖੇ ਸੇ ਉਬਰੇ ਸਾਚੇ ਸਿਉ ਲਿਵ ਲਾਇ ॥੪॥

ਹਰਿ ਜੀਉ ਸਬਦਿ ਪਛਾਣੀਐ ਸਾਚਿ ਰਤੇ ਗੁਰ ਵਾਕਿ ॥  
 ਤਿਤੁ ਤਨਿ ਮੈਲੁ ਨ ਲਗਈ ਸਚ ਘਰਿ ਜਿਸੁ ਓਤਾਕੁ ॥  
 ਨਦਰਿ ਕਰੇ ਸਚੁ ਪਾਈਐ ਬਿਨੁ ਨਾਵੈ ਕਿਆ ਸਾਕੁ ॥੫॥  
 ਜਿਨੀ ਸਚੁ ਪਛਾਣਿਆ ਸੇ ਸੁਖੀਏ ਜੁਗ ਚਾਰਿ ॥  
 ਹਉਮੈ ਤ੍ਰਿਸਨਾ ਮਾਰਿ ਕੈ ਸਚੁ ਰਖਿਆ ਉਰ ਧਾਰਿ ॥  
 ਜਗ ਮਹਿ ਲਾਹਾ ਏਕੁ ਨਾਮੁ ਪਾਈਐ ਗੁਰ ਵੀਚਾਰਿ ॥੬॥

ਸਾਚਉ ਵਖਰੁ ਲਾਦੀਐ ਲਾਭੁ ਸਦਾ ਸਚੁ ਰਾਸਿ ॥  
 ਸਾਚੀ ਦਰਗਹ ਬੈਸਈ ਭਗਤਿ ਸਚੀ ਅਰਦਾਸਿ ॥  
 ਪਤਿ ਸਿਉ ਲੇਖਾ ਨਿਬੜੈ ਰਾਮ ਨਾਮੁ ਪਰਗਾਸਿ ॥੭॥  
 ਉਚਾ ਉਚਉ ਆਖੀਐ ਕਹਉ ਨ ਦੇਖਿਆ ਜਾਇ ॥  
 ਜਹ ਦੇਖਾ ਤਹ ਏਕੁ ਤੂੰ ਸਤਿਗੁਰਿ ਦੀਆ ਦਿਖਾਇ ॥  
 ਜੋਤਿ ਨਿਰੰਤਰਿ ਜਾਣੀਐ ਨਾਨਕ ਸਹਜਿ ਸੁਭਾਇ ॥੮॥੩॥

ਸਿਰੀਰਾਗੁ ਮਹਲਾ ੧ ॥  
 ਮਛਲੀ ਜਾਲੁ ਨ ਜਾਣਿਆ ਸਰੁ ਖਾਰਾ ਅਸਗਾਹੁ ॥  
 ਅਤਿ ਸਿਆਣੀ ਸੋਹਣੀ ਕਿਉ ਕੀਤੇ ਵੇਸਾਹੁ ॥  
 ਕੀਤੇ ਕਾਰਣਿ ਪਾਕੜੀ ਕਾਲੁ ਨ ਟਲੈ ਸਿਰਾਹੁ ॥੧॥  
 ਭਾਈ ਰੇ ਇਉ ਸਿਰਿ ਜਾਣਹੁ ਕਾਲੁ ॥  
 ਜਿਉ ਮਛੀ ਤਿਉ ਮਾਣਸਾ ਪਵੈ ਅਚਿੰਤਾ ਜਾਲੁ ॥੧॥ ਰਹਾਉ ॥

ਸਭੁ ਜਗੁ ਬਾਧੇ ਕਾਲ ਕੇ ਬਿਨੁ ਗੁਰ ਕਾਲੁ ਅਫਾਰੁ ॥  
 ਸਚਿ ਰਤੇ ਸੇ ਉਬਰੇ ਦੁਬਿਧਾ ਛੋਡਿ ਵਿਕਾਰ ॥  
 ਹਉ ਤਿਨ ਕੈ ਬਲਿਹਾਰਣੈ ਦਰਿ ਸਚੈ ਸਚਿਆਰ ॥੨॥  
 ਸੀਚਾਨੇ ਜਿਉ ਪੰਖੀਆ ਜਾਲੀ ਬਧਿਕ ਹਾਥਿ ॥  
 ਗੁਰਿ ਰਾਖੇ ਸੇ ਉਬਰੇ ਹੋਰਿ ਫਾਥੇ ਚੋਗੈ ਸਾਥਿ ॥  
 ਬਿਨੁ ਨਾਵੈ ਚੁਣਿ ਸੁਟੀਅਹਿ ਕੋਇ ਨ ਸੰਗੀ ਸਾਥਿ ॥੩॥

ਰਸਤੇ ਉਤੇ) ਪਾਰ ਉਤਾਰਨ ਵਾਲਾ ਹੈ। (ਉਸ ਰਸਤੇ ਉਤੇ ਰੱਬੀ ਡਰ ਤੋਂ) ਨ ਡਰਨ ਵਾਲਿਆਂ ਨੂੰ ਡਰ ਲਗਦਾ ਹੈ (ਕਿਉਂਕਿ) ਗੁਰੂ-ਸ਼ਬਦ ਤੋਂ ਬਿਨਾ ਸਭ ਅੰਧਕਾਰ (ਗੁਥਾਰੁ) ਹੀ ਹੈ।੩। (ਇਸ ਸੰਸਾਰ ਵਿਚ ਕੇਵਲ) ਕਰਤਾਰ ਹੀ ਸਥਾਈ ਵਿਖੀਂਦਾ ਹੈ, ਹੋਰ ਕਿਤਨੀ (ਖਲਕਤ) ਆਉਂਦੀ ਜਾਂਦੀ (ਅਰਥਾਤ ਜੰਮਦੀ ਮਰਦੀ) ਰਹਿੰਦੀ ਹੈ। (ਹੇ ਪ੍ਰਭੂ!) ਤੂੰ ਇਕੋ ਇਕ ਇਸ ਸੰਸਾਰ ਵਿਚ ਨਿਰਮਲ ਹੈਂ, ਹੋਰ (ਸਾਰੀ ਸ੍ਰਿਸ਼ਟੀ ਨੂੰ ਤੂੰ) ਧੰਧਿਆਂ ਵਿਚ ਪਾ ਕੇ ਬੰਨ੍ਹਿਆ ਹੋਇਆ ਹੈ। (ਜਿਨ੍ਹਾਂ ਨੂੰ ਮਾਇਆਵੀ ਪ੍ਰਪੰਚ ਤੋਂ) ਗੁਰੂ ਨੇ ਬਚਾ ਲਿਆ ਹੈ, ਉਹੀ ਸਤਿਸਰੂਪ (ਪਰਮਾਤਮਾ) ਨਾਲ ਲਿਵ ਲਗਾ ਕੇ ਮੁਕਤ ਹੋ ਗਏ (ਉਥਰੇ) ਹਨ।੪।

ਪਰਮਾਤਮਾ ਨੂੰ ਨਾਮ (ਸਥਾਇ) (ਰਾਹੀਂ ਉਹੀ) ਪਛਾਣਦੇ ਹਨ (ਜੋ) ਗੁਰੂ ਦੇ ਉਪਦੇਸ਼ (ਵਾਕਿ) ਕਰਕੇ ਸਤਿਸਰੂਪ ਦੇ ਰੰਗ ਵਿਚ ਰੰਗੇ ਹੋਏ ਹਨ। ਜਿਸ ਨੂੰ ਸੱਚੇ ਘਰ (ਅਰਥਾਤ ਪਰਮਾਤਮਾ ਦੀ ਦਰਗਾਹ) ਵਿਚ ਠਿਕਾਣਾ (ਓਤਾਕੁ) ਮਿਲ ਜਾਂਦਾ ਹੈ, ਉਸ ਦੇ ਸ਼ਰੀਰ ਉਤੇ (ਵਿਕਾਰਾਂ ਦੀ) ਮੈਲ ਨਹੀਂ ਲਗ ਸਕਦੀ। (ਜੇ ਪਰਮਾਤਮਾ) ਮਿਹਰ ਕਰੇ ਤਾਂ ਸੱਚੇ (ਨਾਮ) ਦੀ ਪ੍ਰਾਪਤੀ ਹੋ ਸਕਦੀ ਹੈ। ਨਾਮ ਤੋਂ ਬਿਨਾ ਹੋਰ ਕਾਹਦੇ ਸਾਕ ਹਨ? (ਅਰਥਾਤ ਸਾਕ-ਸੰਬੰਧ ਬੁਠੇ ਹਨ)।੫। ਜਿਨ੍ਹਾਂ ਨੇ ਸਤਿਸਰੂਪ ਨੂੰ ਪਛਾਣ ਲਿਆ ਹੈ, ਉਹ ਚੌਹਾਂ ਯੁਗਾਂ ਵਿਚ (ਅਰਥਾਤ ਸਦਾ ਹੀ) ਸੁਖੀ ਰਹਿੰਦੇ ਹਨ। (ਕਿਉਂਕਿ ਉਨ੍ਹਾਂ ਨੇ) ਹਉਮੈ ਅਤੇ ਤ੍ਰਿਸ਼ਨਾ ਨੂੰ ਮਾਰ ਕੇ ਸੱਚੇ (ਨਾਮ) ਨੂੰ ਹਿਰਦੇ (ਉਰ) ਵਿਚ ਧਾਰਣ ਕਰ ਲਿਆ ਹੈ। (ਇਸ) ਸੰਸਾਰ ਵਿਚ (ਪਰਮਾਤਮਾ ਦਾ) ਇਕ ਨਾਮ ਹੀ ਲਾਭ (ਲਾਹਾ) ਹੈ ਜਿਸ ਦੀ ਪ੍ਰਾਪਤੀ ਗੁਰੂ ਦੇ ਦਸੇ ਵਿਚਾਰ (ਜੁਗਤ) ਅਨੁਸਾਰ ਹੀ ਹੋ ਸਕਦੀ ਹੈ।੬।

(ਜੋ) ਸੱਚੇ ਨਾਮ ਦਾ ਸੌਦਾ (ਵਖਰੁ) ਲਦ ਲਈਏ, (ਤਾਂ) ਸਦਾ ਲਾਭ ਹੁੰਦਾ ਹੈ ਅਤੇ ਸੱਚੇ ਨਾਮ ਦੀ ਪੂੰਜੀ (ਹਾਸਲ ਹੁੰਦੀ ਹੈ)। (ਅਜਿਹਾ ਵਪਾਰ ਕਰਨ ਨਾਲ) ਸੱਚੀ ਦਰਗਾਹ ਵਿਚ ਬੈਠਣਾ (ਬੈਸਈ) ਮਿਲਦਾ ਹੈ ਜਿਥੇ ਸੱਚੀ ਭਗਤੀ ਅਤੇ ਬੇਨਤੀ ਹੁੰਦੀ ਹੈ। (ਹਿਰਦੇ ਵਿਚ) ਪਰਮਾਤਮਾ ਦੇ ਨਾਮ ਦੇ ਪ੍ਰਕਾਸ਼ (ਪਰਗਾਸਿ) ਨਾਲ (ਕਰਮਾਂ ਦਾ) ਲੇਖਾ ਪ੍ਰਤਿਸ਼ਠਾ ਪੂਰਵਕ ਨਿਬੜ ਜਾਂਦਾ ਹੈ।੭। (ਹੇ ਪ੍ਰਭੂ! ਸਾਰੇ ਤੈਨੂੰ) ਉੱਚੇ ਤੋਂ ਉੱਚਾ ਕਹਿੰਦੇ ਹਨ, ਪਰ ਕਹਿਣ ਨਾਲ (ਤੂੰ) ਵੇਖਿਆ ਨਹੀਂ ਜਾ ਸਕਦਾ। (ਜਦੋਂ) ਸਤਿਗੁਰੂ ਨੇ (ਤੇਰਾ ਸਰੂਪ) ਵਿਖਾ ਦਿੱਤਾ, ਤਾਂ ਜਿਥੇ ਵੇਖਦਾ ਹਾਂ ਉਥੇ ਬਸ ਇਕ ਤੂੰ ਹੀ ਤੂੰ ਦਿਖਦਾ ਹੈਂ। ਹੇ ਨਾਨਕ! ਸਹਿਜ ਸੁਭਾ ਹੀ (ਪਰਮਾਤਮਾ ਦੀ) ਜੋਤਿ ਸਭ ਪਾਸੇ ਇਕ-ਰਸ (ਨਿਰੰਤਰਿ) ਪ੍ਰਤੀਤ ਹੁੰਦੀ ਹੈ।੮।੩।

ਸਿਰੀ ਰਾਗੁ ਮਹਲਾ ੧

ਮਛਲੀ ਨੇ ਜਾਲ (ਦੇ ਆਕਰਸ਼ਣ) ਨੂੰ ਨ ਵਿਚਾਰਿਆ ਅਤੇ ਡੂੰਘੇ (ਅਸਗਾਹੁ) ਸਮੁੰਦਰ ਨੂੰ ਖਾਰਾ ਹੀ (ਸਮਝਿਆ)। (ਉਸ) ਸੁੰਦਰ ਅਤੇ ਸਿਆਣੀ (ਮਛਲੀ ਨੇ ਜਾਲ ਦਾ) ਕਿਉਂ ਵਿਸ਼ਵਾਸ (ਵੇਸਾਹੁ) ਕਰ ਲਿਆ? (ਵਿਸ਼ਵਾਸ) ਕਰਨ ਕਰਕੇ ਹੀ ਪਕੜੀ ਗਈ, (ਹੁਣ ਉਸ ਦੇ) ਸਿਰ ਤੋਂ (ਸਿਰਾਹੁ) ਮੌਤ ਨਹੀਂ ਟਲ ਸਕਦੀ।੧। ਹੇ ਭਾਈ! (ਮਾਇਆਵੀ ਜਾਲ ਵਿਚ ਫਸੇ ਹੋਣ ਕਾਰਣ ਤੁਸੀਂ) ਕਾਲ ਨੂੰ ਇਸੇ ਤਰ੍ਹਾਂ ਸਿਰ ਉਤੇ ਸਮਝੋ। ਮਛਲੀ ਵਾਂਗ ਹੀ ਮਨੁੱਖਾਂ ਨੂੰ ਅਚਾਨਕ (ਮੌਤ ਦਾ) ਜਾਲ ਫਸਾ ਲੈਂਦਾ ਹੈ।੧।੨।

ਸਾਰਾ ਜਗਤ ਮੌਤ ਦਾ ਬੰਨ੍ਹਿਆ ਹੋਇਆ ਹੈ। ਗੁਰੂ (ਦੇ ਉਪਦੇਸ਼ ਤੋਂ) ਬਿਨਾ ਕਾਲ ਆਫਰਿਆ ਫਿਰਦਾ ਹੈ। (ਜੋ) ਦ੍ਰੈਤ ਭਾਵ (ਦੁਬਿਧਾ) ਅਤੇ ਵਿਕਾਰਾਂ ਨੂੰ ਛੱਡ ਕੇ ਸੱਚੇ ਨਾਮ ਵਿਚ ਲੀਨ ਹੋ ਜਾਂਦੇ ਹਨ, ਉਹ (ਕਾਲ ਦੀ ਮਾਰ ਤੋਂ) ਬਚ ਜਾਂਦੇ ਹਨ। (ਜੋ) ਸੱਚੀ ਦਰਗਾਹ ਵਿਚ ਸਚਿਆਰ (ਮੰਨੇ ਜਾਂਦੇ) ਹਨ, ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ।੨। ਜਿਵੇਂ ਬਾਜ਼ (ਸੀਚਾਨੇ) ਪੰਛੀਆਂ ਨੂੰ (ਪਕੜਨ ਲਈ) ਆਕਾਸ਼ ਵਿਚ ਉਡਦਾ ਫਿਰਦਾ ਹੈ, ਉਸੇ ਤਰ੍ਹਾਂ ਸ਼ਿਕਾਰੀ (ਬਧਿਕ) ਦੇ ਹੱਥ ਵਿਚ ਜਾਲ ਹੈ। (ਜਿਨ੍ਹਾਂ ਦੀ) ਗੁਰੂ ਰਖਿਆ ਕਰਦਾ ਹੈ, ਉਹੀ ਬਚਦੇ (ਉਥਰੇ) ਹਨ, ਹੋਰ (ਮਾਇਆਵੀ) ਚੌਗੇ ਸਹਿਤ (ਜਾਲ ਵਿਚ) ਫਸ ਜਾਂਦੇ ਹਨ। ਨਾਮ ਤੋਂ ਬਿਨਾ (ਉਨ੍ਹਾਂ ਨੂੰ) ਛਾਂਟ ਕੇ ਬਾਹਰ ਸੁਟ ਦਿੱਤਾ ਜਾਂਦਾ ਹੈ ਅਤੇ (ਅਜਿਹੀ ਅਵਸਥਾ ਵਿਚ ਉਨ੍ਹਾਂ ਦਾ) ਕੋਈ ਵੀ ਸੰਗੀ ਸਾਥੀ ਨਹੀਂ ਹੁੰਦਾ।੩। (ਅਜਿਹੀ ਮੌਤੇ ਮਰਨ



ਰਸਤੇ ਉਤੇ) ਪਾਰ ਉਤਾਰਨ ਵਾਲਾ ਹੈ। (ਉਸ ਰਸਤੇ ਉਤੇ ਰੱਬੀ ਡਰ ਤੋਂ) ਨ ਡਰਨ ਵਾਲਿਆਂ ਨੂੰ ਡਰ ਲਗਦਾ ਹੈ (ਕਿਉਂਕਿ) ਗੁਰੂ-ਸ਼ਬਦ ਤੋਂ ਬਿਨਾ ਸਭ ਅੰਧਕਾਰ (ਗੁਥਾਹੁ) ਹੀ ਹੈ। (ਉਸ ਸੰਸਾਰ ਵਿਚ ਕੇਵਲ) ਕਰਤਾਰ ਹੀ ਸਥਾਈ ਵਿਖੀਂਦਾ ਹੈ, ਹੋਰ ਕਿਤਨੀ (ਖਲਕਤ) ਆਉਂਦੀ ਜਾਂਦੀ (ਅਰਥਾਤ ਜੇਮਦੀ ਮਰਦੀ) ਰਹਿੰਦੀ ਹੈ। (ਹੇ ਪ੍ਰਭੂ!) ਤੂੰ ਇਕੋ ਇਕ ਇਸ ਸੰਸਾਰ ਵਿਚ ਨਿਰਮਲ ਹੈਂ, ਹੋਰ (ਸਾਰੀ ਸ੍ਰਿਸ਼ਟੀ ਨੂੰ ਤੂੰ) ਧੰਧਿਆਂ ਵਿਚ ਪਾ ਕੇ ਬੰਨ੍ਹਿਆ ਹੋਇਆ ਹੈ। (ਜਿਨ੍ਹਾਂ ਨੂੰ ਮਾਇਆਵੀ ਪ੍ਰਪੰਚ ਤੋਂ) ਗੁਰੂ ਨੇ ਬਚਾ ਲਿਆ ਹੈ, ਉਹੀ ਸਤਿਸਰੂਪ (ਪਰਮਾਤਮਾ) ਨਾਲ ਲਿਵ ਲਗਾ ਕੇ ਮੁਕਤ ਹੋ ਗਏ (ਉਬਰੇ) ਹਨ। 18।

ਪਰਮਾਤਮਾ ਨੂੰ ਨਾਮ (ਸਬਦਿ) (ਰਾਹੀਂ ਉਹੀ) ਪਛਾਣਦੇ ਹਨ (ਜੋ) ਗੁਰੂ ਦੇ ਉਪਦੇਸ਼ (ਵਾਕਿ) ਕਰਕੇ ਸਤਿਸਰੂਪ ਦੇ ਰੰਗ ਵਿਚ ਰੰਗੇ ਹੋਏ ਹਨ। ਜਿਸ ਨੂੰ ਸੱਚੇ ਘਰ (ਅਰਥਾਤ ਪਰਮਾਤਮਾ ਦੀ ਦਰਗਾਹ) ਵਿਚ ਠਿਕਾਣਾ (ਓਤਾਕੁ) ਮਿਲ ਜਾਂਦਾ ਹੈ, ਉਸ ਦੇ ਸ਼ਰੀਰ ਉਤੇ (ਵਿਕਾਰਾਂ ਦੀ) ਮੈਲ ਨਹੀਂ ਲਗ ਸਕਦੀ। (ਜੇ ਪਰਮਾਤਮਾ) ਮਿਹਰ ਕਰੇ ਤਾਂ ਸੱਚੇ (ਨਾਮ) ਦੀ ਪ੍ਰਾਪਤੀ ਹੋ ਸਕਦੀ ਹੈ। ਨਾਮ ਤੋਂ ਬਿਨਾ ਹੋਰ ਕਾਹਦੇ ਸਾਕ ਹਨ? (ਅਰਥਾਤ ਸਾਕ-ਸੰਬੰਧ ਝੂਠੇ ਹਨ)। 14। ਜਿਨ੍ਹਾਂ ਨੇ ਸਤਿਸਰੂਪ ਨੂੰ ਪਛਾਣ ਲਿਆ ਹੈ, ਉਹ ਚੋਹਾਂ ਯੁਗਾਂ ਵਿਚ (ਅਰਥਾਤ ਸਦਾ ਹੀ) ਸੁਖੀ ਰਹਿੰਦੇ ਹਨ। (ਕਿਉਂਕਿ ਉਨ੍ਹਾਂ ਨੇ) ਹਉਮੈ ਅਤੇ ਤ੍ਰਿਸ਼ਨਾ ਨੂੰ ਮਾਰ ਕੇ ਸੱਚੇ (ਨਾਮ) ਨੂੰ ਹਿਰਦੇ (ਉਰ) ਵਿਚ ਧਾਰਣ ਕਰ ਲਿਆ ਹੈ। (ਇਸ) ਸੰਸਾਰ ਵਿਚ (ਪਰਮਾਤਮਾ ਦਾ) ਇਕ ਨਾਮ ਹੀ ਲਾਭ (ਲਾਹਾ) ਹੈ ਜਿਸ ਦੀ ਪ੍ਰਾਪਤੀ ਗੁਰੂ ਦੇ ਦਸੇ ਵਿਚਾਰ (ਜੁਗਤ) ਅਨੁਸਾਰ ਹੀ ਹੋ ਸਕਦੀ ਹੈ। 15।

(ਜੋ) ਸੱਚੇ ਨਾਮ ਦਾ ਸੌਦਾ (ਵਖਰੁ) ਲਦ ਲਈਏ, (ਤਾਂ) ਸਦਾ ਲਾਭ ਹੁੰਦਾ ਹੈ ਅਤੇ ਸੱਚੇ ਨਾਮ ਦੀ ਪੂੰਜੀ (ਹਾਸਲ ਹੁੰਦੀ ਹੈ)। (ਅਜਿਹਾ ਵਪਾਰ ਕਰਨ ਨਾਲ) ਸੱਚੀ ਦਰਗਾਹ ਵਿਚ ਬੈਠਣਾ (ਬੈਸਈ) ਮਿਲਦਾ ਹੈ ਜਿਥੇ ਸੱਚੀ ਭਗਤੀ ਅਤੇ ਬੇਨਤੀ ਹੁੰਦੀ ਹੈ। (ਹਿਰਦੇ ਵਿਚ) ਪਰਮਾਤਮਾ ਦੇ ਨਾਮ ਦੇ ਪ੍ਰਕਾਸ਼ (ਪਰਗਾਸਿ) ਨਾਲ (ਕਰਮਾਂ ਦਾ) ਲੇਖਾ ਪ੍ਰਤਿਸ਼ਠਾ ਪੂਰਵਕ ਨਿਬੜ ਜਾਂਦਾ ਹੈ। 17। (ਹੇ ਪ੍ਰਭੂ! ਸਾਰੇ ਤੈਨੂੰ) ਉੱਚੇ ਤੋਂ ਉੱਚਾ ਕਹਿੰਦੇ ਹਨ, ਪਰ ਕਹਿਣ ਨਾਲ (ਤੂੰ) ਵੇਖਿਆ ਨਹੀਂ ਜਾ ਸਕਦਾ। (ਜਦੋਂ) ਸਤਿਗੁਰੂ ਨੇ (ਤੋਰਾ ਸਰੂਪ) ਵਿਖਾ ਦਿੱਤਾ, ਤਾਂ ਜਿਥੇ ਵੇਖਦਾ ਹਾਂ ਉਥੇ ਬਸ ਇਕ ਤੂੰ ਹੀ ਤੂੰ ਦਿਖਦਾ ਹੈ। ਹੇ ਨਾਨਕ! ਸਹਿਜ ਸੁਭਾ ਹੀ (ਪਰਮਾਤਮਾ ਦੀ) ਜੋਤਿ ਸਭ ਪਾਸੇ ਇਕ-ਰਸ (ਨਿਰੰਤਰਿ) ਪ੍ਰਤੀਤ ਹੁੰਦੀ ਹੈ। 18।

ਸਿਰੀ ਰਾਗੁ ਮਹਲਾ ੧

ਮਛਲੀ ਨੇ ਜਾਲ (ਦੇ ਆਕਰਸ਼ਣ) ਨੂੰ ਨ ਵਿਚਾਰਿਆ ਅਤੇ ਡੂੰਘੇ (ਅਸਗਾਹੁ) ਸਮੁੰਦਰ ਨੂੰ ਖਾਰਾ ਹੀ (ਸਮਝਿਆ)। (ਉਸ) ਸੁੰਦਰ ਅਤੇ ਸਿਆਣੀ (ਮਛਲੀ ਨੇ ਜਾਲ ਦਾ) ਕਿਉਂ ਵਿਸ਼ਵਾਸ (ਵੇਸਾਹੁ) ਕਰ ਲਿਆ? (ਵਿਸ਼ਵਾਸ) ਕਰਨ ਕਰਕੇ ਹੀ ਪਕੜੀ ਗਈ, (ਹੁਣ ਉਸ ਦੇ) ਸਿਰ ਤੋਂ (ਸਿਰਾਹੁ) ਮੌਤ ਨਹੀਂ ਟਲ ਸਕਦੀ। 19। ਹੇ ਭਾਈ! (ਮਾਇਆਵੀ ਜਾਲ ਵਿਚ ਫਸੇ ਹੋਣ ਕਾਰਣ ਤੁਸੀਂ) ਕਾਲ ਨੂੰ ਇਸੇ ਤਰ੍ਹਾਂ ਸਿਰ ਉਤੇ ਸਮਝੋ। ਮਛਲੀ ਵਾਂਗ ਹੀ ਮਨੁੱਖਾਂ ਨੂੰ ਅਚਾਨਕ (ਮੌਤ ਦਾ) ਜਾਲ ਫਸਾ ਲੈਂਦਾ ਹੈ। 19। ਰਹਾਉ।

ਸਾਰਾ ਜਗਤ ਮੌਤ ਦਾ ਬੰਨ੍ਹਿਆ ਹੋਇਆ ਹੈ। ਗੁਰੂ (ਦੇ ਉਪਦੇਸ਼ ਤੋਂ) ਬਿਨਾ ਕਾਲ ਆਫਰਿਆ ਫਿਰਦਾ ਹੈ। (ਜੋ) ਦ੍ਰੈਤ ਭਾਵ (ਦੁਬਿਧਾ) ਅਤੇ ਵਿਕਾਰਾਂ ਨੂੰ ਛੱਡ ਕੇ ਸੱਚੇ ਨਾਮ ਵਿਚ ਲੀਨ ਹੋ ਜਾਂਦੇ ਹਨ, ਉਹ (ਕਾਲ ਦੀ ਮਾਰ ਤੋਂ) ਬਚ ਜਾਂਦੇ ਹਨ। (ਜੋ) ਸੱਚੀ ਦਰਗਾਹ ਵਿਚ ਸਚਿਆਰ (ਮੰਨੇ ਜਾਂਦੇ) ਹਨ, ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ। 20। ਜਿਵੇਂ ਬਾਜ਼ (ਸੀਚਾਨੇ) ਪੰਛੀਆਂ ਨੂੰ (ਪਕੜਨ ਲਈ ਆਕਾਸ਼ ਵਿਚ ਉਡਦਾ ਫਿਰਦਾ ਹੈ, ਉਸੇ ਤਰ੍ਹਾਂ) ਸ਼ਿਕਾਰੀ (ਬਧਿਕ) ਦੇ ਹੱਥ ਵਿਚ ਜਾਲ ਹੈ। (ਜਿਨ੍ਹਾਂ ਦੀ) ਗੁਰੂ ਰਖਿਆ ਕਰਦਾ ਹੈ, ਉਹੀ ਬਚਦੇ (ਉਬਰੇ) ਹਨ, ਹੋਰ (ਮਾਇਆਵੀ) ਚੋਗੇ ਸਹਿਤ (ਜਾਲ ਵਿਚ) ਫਸ ਜਾਂਦੇ ਹਨ। ਨਾਮ ਤੋਂ ਬਿਨਾ (ਉਨ੍ਹਾਂ ਨੂੰ) ਛਾਂਟ ਕੇ ਬਾਹਰ ਸੁਟ ਦਿੱਤਾ ਜਾਂਦਾ ਹੈ ਅਤੇ (ਅਜਿਹੀ ਅਵਸਥਾ ਵਿਚ ਉਨ੍ਹਾਂ ਦਾ) ਕੋਈ ਵੀ ਸੰਗੀ ਸਾਥੀ ਨਹੀਂ ਹੁੰਦਾ। 21। (ਅਜਿਹੀ ਮੌਤ ਮਰਨ

ਸਚੇ ਸਚਾ ਆਖੀਐ ਸਚੇ ਸਚਾ ਬਾਨੁ ॥  
ਜਿਨੀ ਸਚਾ ਮੰਨਿਆ ਤਿਨ ਮਨਿ ਸਚੁ ਧਿਆਨੁ ॥  
ਮਨਿ ਮੁਖਿ ਸੁਚੇ ਜਾਣੀਅਹਿ ਗੁਰਮੁਖਿ ਜਿਨਾ ਗਿਆਨੁ ॥੪॥

ਸਤਿਗੁਰ ਅਗੈ ਅਰਦਾਸਿ ਕਰਿ ਸਾਜਨੁ ਦੇਇ ਮਿਲਾਇ ॥  
ਸਾਜਨਿ ਮਿਲਿਐ ਸੁਖੁ ਪਾਇਆ ਜਮਦੂਤ ਮੁਏ ਬਿਖੁ ਖਾਇ ॥  
ਨਾਵੈ ਅੰਦਰਿ ਹਉ ਵਸਾ ਨਾਉ ਵਸੈ ਮਨਿ ਆਇ ॥੫॥  
ਬਾਝੁ ਗੁਰੂ ਗੁਬਾਰੁ ਹੈ ਬਿਨੁ ਸਬਦੈ ਬੁਝ ਨ ਪਾਇ ॥  
ਗੁਰਮਤੀ ਪਰਗਾਸੁ ਹੋਇ ਸਚਿ ਰਹੈ ਲਿਵ ਲਾਇ ॥  
ਤਿਥੈ ਕਾਲੁ ਨ ਸੰਚਰੈ ਜੋਤੀ ਜੋਤਿ ਸਮਾਇ ॥੬॥  
ਤੂੰਹੈ ਸਾਜਨੁ ਤੂੰ ਸੁਜਾਣੁ ਤੂੰ ਆਪੇ ਮੇਲਣਹਾਰੁ ॥  
ਗੁਰ ਸਬਦੀ ਸਾਲਾਹੀਐ ਅੰਤੁ ਨ ਪਾਰਾਵਾਰੁ ॥  
ਤਿਥੈ ਕਾਲੁ ਨ ਅਪੜੈ ਜਿਥੈ ਗੁਰ ਕਾ ਸਬਦੁ ਅਪਾਰੁ ॥੭॥  
ਹੁਕਮੀ ਸਭੇ ਉਪਜਹਿ ਹੁਕਮੀ ਕਾਰ ਕਮਾਹਿ ॥  
ਹੁਕਮੀ ਕਾਲੈ ਵਸਿ ਹੈ ਹੁਕਮੀ ਸਾਚਿ ਸਮਾਹਿ ॥  
ਨਾਨਕ ਜੋ ਤਿਸੁ ਭਾਵੈ ਸੋ ਥੀਐ ਇਨਾ ਜੰਤਾ ਵਸਿ ਕਿਛੁ ਨਾਹਿ ॥੮॥੪॥

ਸਿਰੀਰਾਗੁ ਮਹਲਾ ੧ ॥  
ਮਨਿ ਜੂਠੈ ਤਨਿ ਜੂਠਿ ਹੈ ਜਿਹਵਾ ਜੂਠੀ ਹੋਇ ॥  
ਮੁਖਿ ਝੂਠੈ ਝੂਠੁ ਬੋਲਣਾ ਕਿਉ ਕਰਿ ਸੁਚਾ ਹੋਇ ॥  
ਬਿਨੁ ਅਭ ਸਬਦ ਨ ਮਾਂਜੀਐ ਸਾਚੇ ਤੇ ਸਚੁ ਹੋਇ ॥੧॥  
ਮੁੰਧੇ ਗੁਣਹੀਣੀ ਸੁਖੁ ਕੇਹਿ ॥  
ਪਿਰੁ ਰਲੀਆ ਰਸਿ ਮਾਣਸੀ ਸਾਚਿ ਸਬਦਿ ਸੁਖੁ ਨੇਹਿ ॥੧॥ ਰਹਾਉ ॥

ਪਿਰੁ ਪਰਦੇਸੀ ਜੇ ਥੀਐ ਧਨ ਵਾਂਢੀ ਝੂਰੇਇ ॥  
ਜਿਉ ਜਲਿ ਥੋੜੈ ਮਛਲੀ ਕਰਣ ਪਲਾਵ ਕਰੇਇ ॥  
ਪਿਰ ਭਾਵੈ ਸੁਖੁ ਪਾਈਐ ਜਾ ਆਪੇ ਨਦਰਿ ਕਰੇਇ ॥੨॥  
ਪਿਰੁ ਸਾਲਾਹੀ ਆਪਣਾ ਸਖੀ ਸਹੇਲੀ ਨਾਲਿ ॥  
ਤਨਿ ਸੋਹੈ ਮਨੁ ਮੋਹਿਆ ਰਤੀ ਰੰਗਿ ਨਿਹਾਲਿ ॥  
ਸਬਦਿ ਸਵਾਰੀ ਸੋਹਣੀ ਪਿਰੁ ਰਾਵੇ ਗੁਣ ਨਾਲਿ ॥੩॥

ਤੋਂ ਬਚਣ ਲਈ) ਸਦਾ ਸਥਿਰ ਰਹਿਣ ਵਾਲੇ ਸਤਿਸਰੂਪੀ ਪਰਮਾਤਮਾ ਦਾ ਸਿਮਰਨ (ਆਖੀਐ) ਕਰਨਾ ਚਾਹੀਦਾ ਹੈ (ਕਿਉਂਕਿ ਉਸ) ਸਤਿਸਰੂਪ ਦਾ ਸਥਾਨ ਸਦੀਵੀ ਹੈ। ਜਿਨ੍ਹਾਂ ਨੇ ਸੱਚੇ ਪਰਮਾਤਮਾ ਨੂੰ ਮੰਨ ਲਿਆ ਹੈ, ਉਨ੍ਹਾਂ ਦੇ ਮਨ ਵਿਚ ਸਦਾ ਸੱਚੇ ਨਾਮ ਦਾ ਧਿਆਨ ਲਗਾ ਰਹਿੰਦਾ ਹੈ। ਜਿਨ੍ਹਾਂ ਨੇ ਗੁਰੂ ਦੇ ਉਪਦੇਸ਼ ਦੁਆਰਾ ਗਿਆਨ (ਪ੍ਰਾਪਤ ਕਰ ਲਿਆ ਹੈ, ਉਨ੍ਹਾਂ ਦੇ) ਮਨ ਅਤੇ ਮੁਖ ਨੂੰ ਸੁੱਚਾ ਸਮਝਣਾ ਚਾਹੀਦਾ ਹੈ। ੪।

ਸਤਿਗੁਰੂ ਅਗੇ ਬੇਨਤੀ ਕਰਨੀ ਚਾਹੀਦੀ ਹੈ ਕਿ (ਉਹ ਪਰਮਾਤਮਾ ਰੂਪ) ਸੱਜਣ ਨੂੰ ਮਿਲਾ ਦੇਵੇ। (ਅਜਿਹੇ) ਸੱਜਣ ਦੇ ਮਿਲਣ ਨਾਲ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਜਮਦੂਤ ਜ਼ਹਿਰ ਖਾ ਕੇ ਮਰ ਜਾਂਦੇ ਹਨ (ਅਰਥਾਤ ਜੀਵ ਦਾ ਪਿਛਾ ਛੱਡ ਦਿੰਦੇ ਹਨ)। (ਸੱਜਣ ਦੇ ਮਿਲ ਪੈਣ ਨਾਲ) ਮੈਂ ਸਦਾ ਨਾਮ ਵਿਚ ਵਸਦਾ ਰਹਿ ਸਕਦਾ ਹਾਂ ਅਤੇ ਨਾਮ ਮੇਰੇ ਮਨ ਵਿਚ ਆ ਟਿਕਦਾ ਹੈ। ੫। ਗੁਰੂ ਤੋਂ ਬਿਨਾ (ਅਗਿਆਨ ਦਾ) ਅੰਧਕਾਰ (ਗੁਥਾ) ਪਸਰਿਆ ਰਹਿੰਦਾ ਹੈ ਅਤੇ ਗੁਰੂ ਦੇ ਸ਼ਬਦ ਤੋਂ ਬਿਨਾ (ਅਗਿਆਨ ਤੋਂ ਮੁਕਤ ਹੋਣ ਦੀ ਗੱਲ) ਸੁਝ ਨਹੀਂ ਸਕਦੀ। ਗੁਰੂ ਦੇ ਉਪਦੇਸ਼ ਨਾਲ (ਗਿਆਨ ਦਾ) ਪ੍ਰਕਾਸ਼ ਹੋ ਜਾਂਦਾ ਹੈ ਅਤੇ (ਫਿਰ) ਸਤਿਸਰੂਪ ਪਰਮਾਤਮਾ ਵਿਚ ਲਿਵ ਲਗੀ ਰਹਿੰਦੀ ਹੈ। ਉਥੇ ਕਾਲ ਦੀ ਪਹੁੰਚ (ਸੰਚਰੈ) ਨਹੀਂ ਹੁੰਦੀ ਅਤੇ ਜੀਵ ਦੀ ਜੋਤਿ ਬ੍ਰਹਮੀ ਜੋਤਿ ਵਿਚ ਸਮਾਈ ਰਹਿੰਦੀ ਹੈ। ੬। (ਅਜਿਹੀ ਅਵਸਥਾ ਵਿਚ ਹੋ ਪ੍ਰਭੂ!) ਤੂੰ ਹੀ (ਸਾਧਕ ਦਾ) ਸੱਜਣ ਹੈਂ, ਤੂੰ ਹੀ ਸਭ ਕੁਝ ਜਾਣਨ ਵਾਲਾ ਹੈਂ ਅਤੇ ਤੂੰ ਆਪ ਹੀ (ਆਪਣੇ ਨਾਲ) ਮਿਲਾਉਣ ਵਾਲਾ ਹੈਂ। ਗੁਰੂ ਦੇ ਸ਼ਬਦ ਦੁਆਰਾ (ਉਸ ਪਰਮਾਤਮਾ ਦੀ) ਉਸਤਤ ਕਰਨੀ ਚਾਹੀਦੀ ਹੈ, (ਜਿਸ ਦਾ ਕੋਈ) ਅੰਤ ਜਾਂ ਉਰਾਰ-ਪਾਰ ਨਹੀਂ ਹੈ। ਜਿਥੇ ਗੁਰੂ ਦੇ ਅਪਾਰ ਸ਼ਬਦ (ਦੀ ਮੌਜੂਦਗੀ) ਹੈ, ਉਥੇ ਕਾਲ ਪਹੁੰਚ ਨਹੀਂ ਸਕਦਾ। ੭। (ਸੰਸਾਰ ਦੇ) ਸਾਰੇ ਜੀਵ ਹੁਕਮ ਅਨੁਸਾਰ ਪੈਦਾ ਹੁੰਦੇ ਹਨ ਅਤੇ ਹੁਕਮ ਦੇ ਅਨੁਰੂਪ (ਸਾਰਾ) ਕਾਰ-ਵਿਹਾਰ ਕਰਦੇ ਹਨ। ਹੁਕਮ ਅਨੁਸਾਰ ਹੀ (ਸਾਰਾ ਸੰਸਾਰ) ਕਾਲ ਦੇ ਵਸ ਵਿਚ ਹੁੰਦਾ ਹੈ ਅਤੇ ਹੁਕਮ ਕਰਕੇ ਹੀ ਸਤਿਸਰੂਪ ਵਿਚ ਸਮਾ ਜਾਂਦਾ ਹੈ। ਹੇ ਨਾਨਕ! ਉਸ (ਪ੍ਰਭੂ) ਨੂੰ ਜੋ ਚੰਗਾ ਲਗਦਾ ਹੈ, ਉਹੀ ਹੁੰਦਾ ਹੈ। ਇਨ੍ਹਾਂ (ਦੁਨਿਆਵੀ) ਜੀਵਾਂ ਦੇ ਵਸ ਵਿਚ ਕੁਝ ਨਹੀਂ ਹੈ। ੮। ੪।

ਸਿਰੀ ਰਾਗੁ ਮਹਲਾ ੧

ਮਨ ਦੇ ਜੂਠੇ ਹੋਣ ਨਾਲ ਸ਼ਰੀਰ ਵਿਚ ਵੀ ਜੂਠ (ਪਸਰ ਜਾਂਦੀ ਹੈ) ਅਤੇ (ਫਿਰ) ਜੀਭ ਵੀ ਜੂਠੀ ਹੋ ਜਾਂਦੀ ਹੈ। ਜੂਠੇ ਮੁਖ ਤੋਂ ਜੂਠ ਹੀ ਬੋਲਿਆ ਜਾਂਦਾ ਹੈ। (ਇਸ ਜੂਠ ਤੋਂ ਮਨੁੱਖ) ਕਿਵੇਂ ਸੁੱਚਾ ਹੋ ਸਕਦਾ ਹੈ? (ਉਤਰ ਹੈ—) ਅੰਤਹਕਰਣ (ਅਭ) ਨੂੰ ਸ਼ਬਦ ਨਾਲ ਮਾਂਜੇ ਬਿਨਾ ਸੱਚੇ ਨਾਮ ਅਤੇ ਸਤਿਸਰੂਪ ਦੀ ਪ੍ਰਾਪਤੀ ਨਹੀਂ ਹੁੰਦੀ ਹੈ। ੧। ਹੇ ਜੀਵ ਰੂਪ ਗੁਣਹੀਨ ਇਸਤਰੀਏ! (ਗੁਣਾਂ ਤੋਂ ਸਖਣੇ ਹੋਣ ਤੇ) ਕਾਹਦਾ ਸੁਖ। ਉਹੀ (ਇਸਤਰੀ) ਪ੍ਰੀਤਮ ਨਾਲ ਸੰਯੋਗ ਦਾ ਆਨੰਦ ਮਾਣਦੀ ਹੈ, ਜਿਸ ਨੇ ਸੱਚੇ ਸ਼ਬਦ ਨਾਲ ਪ੍ਰੇਮ ਕਰਕੇ ਸੁਖ ਮਾਣਿਆ ਹੁੰਦਾ ਹੈ। ੧। ਰਹਾਉ।

ਜੇ ਪਰਮਾਤਮਾ ਰੂਪ ਪਤੀ ਪਰਦੇਸੀ ਹੋ ਜਾਏ (ਤਾਂ) ਵਿਛੁੜੀ ਹੋਈ ਜੀਵ ਰੂਪ ਇਸਤਰੀ ਝੂਰਦੀ ਰਹਿੰਦੀ ਹੈ, ਜਿਵੇਂ ਥੋੜੇ ਜਲ ਵਿਚ ਮਛਲੀ ਵਿਰਲਾਪ ਕਰਦੀ ਰਹਿੰਦੀ ਹੈ (ਅਰਥਾਤ ਤੜਪਦੀ ਰਹਿੰਦੀ ਹੈ)। (ਜੇ) ਪਰਮੇਸ਼ਵਰ ਰੂਪ ਪਤੀ ਨੂੰ ਚੰਗਾ ਲਗੇ (ਤਾਂ ਹੀ ਜੀਵ-ਇਸਤਰੀ) ਸੁਖ ਪ੍ਰਾਪਤ ਕਰਦੀ ਹੈ, ਜਦੋਂ (ਪਰਮਾਤਮਾ) ਆਪ ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ। ੨। (ਜਦੋਂ ਜੀਵ-ਇਸਤਰੀ) ਸਖੀਆਂ ਸਹੇਲੀਆਂ (ਭਾਵ ਸਤਿਸੰਗੀਆਂ) ਨਾਲ ਆਪਣੇ ਪ੍ਰੀਤਮ ਦੀ ਉਸਤਤ ਕਰਦੀ ਹੈ, (ਤਾਂ ਉਸ ਦਾ) ਤਨ ਸ਼ੋਭਾਲੀ ਹੋ ਜਾਂਦਾ ਹੈ, ਮਨ (ਪ੍ਰੀਤਮ ਦੇ ਪ੍ਰੇਮ ਵਿਚ) ਮੋਹਿਆ ਜਾਂਦਾ ਹੈ ਅਤੇ ਪ੍ਰੇਮ ਦੇ ਰੰਗ ਵਿਚ ਰੰਗੀਜ ਕੇ (ਉਸ ਦਾ) ਦਰਸ਼ਨ ਕਰਦੀ ਹੈ। (ਉਹ) ਸ਼ਬਦ ਨਾਲ ਸਵਾਰੇ ਜਾਣ ਕਾਰਣ ਸੁੰਦਰ ਬਣ ਜਾਂਦੀ ਹੈ ਅਤੇ ਗੁਣਾਂ ਸਹਿਤ ਹੋਣ ਕਰਕੇ ਪ੍ਰੀਤਮ ਉਸ ਨੂੰ ਪਿਆਰ ਕਰਦਾ ਹੈ। ੩। ਖੋਟੇ (ਮਨ ਵਾਲੀ)

ਕਾਮਣਿ ਕਾਮਿ ਨ ਆਵਈ ਖੋਟੀ ਅਵਗਣਿਆਰਿ ॥  
 ਨਾ ਸੁਖੁ ਪੇਈਐ ਸਾਹੁਰੈ ਝੂਠਿ ਜਲੀ ਵੇਕਾਰਿ ॥  
 ਆਵਣੁ ਵੰਵਣੁ ਡਾਖੜੋ ਛੋਡੀ ਕੰਤਿ ਵਿਸਾਰਿ ॥੪॥

ਪਿਰ ਕੀ ਨਾਰਿ ਸੁਹਾਵਣੀ ਮੁਤੀ ਸੋ ਕਿਤੁ ਸਾਦਿ ॥  
 ਪਿਰ ਕੈ ਕਾਮਿ ਨ ਆਵਈ ਬੋਲੇ ਫਾਦਿਲੁ ਬਾਦਿ ॥  
 ਦਰਿ ਘਰਿ ਵੋਈ ਨਾ ਲਹੈ ਛੂਟੀ ਦੂਜੈ ਸਾਦਿ ॥੫॥  
 ਪੰਡਿਤ ਵਾਚਹਿ ਪੋਥੀਆ ਨਾ ਬੁਝਹਿ ਵੀਚਾਰੁ ॥  
 ਅਨ ਕਉ ਮਤੀ ਦੇ ਚਲਹਿ ਮਾਇਆ ਕਾ ਵਾਪਾਰੁ ॥  
 ਕਥਨੀ ਝੂਠੀ ਜਗੁ ਭਵੈ ਰਹਣੀ ਸਬਦੁ ਸੁ ਸਾਰੁ ॥੬॥  
 ਕੇਤੇ ਪੰਡਿਤ ਜੋਤਕੀ ਬੇਦਾ ਕਰਹਿ ਬੀਚਾਰੁ ॥  
 ਵਾਦਿ ਵਿਰੋਧਿ ਸਲਾਹਣੇ ਵਾਦੇ ਆਵਣੁ ਜਾਣੁ ॥  
 ਬਿਨੁ ਗੁਰ ਕਰਮ ਨ ਛੁਟਸੀ ਕਹਿ ਸੁਣਿ ਆਖਿ ਵਖਾਣੁ ॥੭॥  
 ਸਭਿ ਗੁਣਵੰਤੀ ਆਖੀਅਹਿ ਮੈ ਗੁਣੁ ਨਾਹੀ ਕੋਇ ॥  
 ਹਰਿ ਵਰੁ ਨਾਰਿ ਸੁਹਾਵਣੀ ਮੈ ਭਾਵੈ ਪ੍ਰਭੁ ਸੋਇ ॥  
 ਨਾਨਕ ਸਬਦਿ ਮਿਲਾਵੜਾ ਨਾ ਵੇਛੋੜਾ ਹੋਇ ॥੮॥੫॥

ਸਿਰੀਰਾਗੁ ਮਹਲਾ ੧ ॥  
 ਜਪੁ ਤਪੁ ਸੰਜਮੁ ਸਾਧੀਐ ਤੀਰਥਿ ਕੀਚੈ ਵਾਸੁ ॥  
 ਪੁੰਨ ਦਾਨ ਚੰਗਿਆਈਆ ਬਿਨੁ ਸਾਚੇ ਕਿਆ ਤਾਸੁ ॥  
 ਜੇਹਾ ਰਾਧੇ ਤੇਹਾ ਲੁਣੈ ਬਿਨੁ ਗੁਣ ਜਨਮੁ ਵਿਣਾਸੁ ॥੧॥  
 ਮੁੰਧੇ ਗੁਣ ਦਾਸੀ ਸੁਖੁ ਹੋਇ ॥  
 ਅਵਗਣ ਤਿਆਗਿ ਸਮਾਈਐ ਗੁਰਮਤਿ ਪੂਰਾ ਸੋਇ ॥੧॥ ਰਹਾਉ ॥

ਵਿਣੁ ਰਾਸੀ ਵਾਪਾਰੀਆ ਤਕੇ ਕੁੰਡਾ ਚਾਰਿ ॥  
 ਮੂਲੁ ਨ ਬੁਝੈ ਆਪਣਾ ਵਸਤੁ ਰਹੀ ਘਰ ਬਾਰਿ ॥  
 ਵਿਣੁ ਵਖਰ ਦੁਖੁ ਅਗਲਾ ਕੂੜਿ ਮੁਠੀ ਕੂੜਿਆਰਿ ॥੨॥  
 ਲਾਹਾ ਅਹਿਨਿਸਿ ਨਉਤਨਾ ਪਰਖੇ ਰਤਨੁ ਵੀਚਾਰਿ ॥

ਅਤੇ ਔਗੁਣਾਂ ਵਾਲੀ ਜੀਵ-ਇਸਤਰੀ ਕਿਸੇ ਕੰਮ ਦੀ ਨਹੀਂ ਹੁੰਦੀ। (ਉਸ ਨੂੰ) ਨ ਪੇਕੇ ਘਰ (ਭਾਵ ਇਸ ਸੰਸਾਰ ਵਿਚ) ਅਤੇ ਨ ਸਹੁਰੇ ਘਰ (ਭਾਵ ਪਰਲੋਕ ਵਿਚ) ਸੁਖ ਮਿਲਦਾ ਹੈ, (ਬਸ) ਝੂਠ ਅਤੇ ਵਿਕਾਰਾਂ ਵਿਚ ਸੜਦੀ ਰਹਿੰਦੀ ਹੈ। ਪਰਮਾਤਮਾ ਰੂਪ ਪਤੀ ਦੇ ਵਿਸਾਰ ਕੇ ਛੱਡ ਦਿੱਤੇ ਜਾਣ 'ਤੇ ਉਹ ਜਨਮ-ਮਰਨ ਦੇ ਔਖੇ (ਡਾਖੜੇ) ਚੱਕਰ ਵਿਚ (ਉਲਝੀ ਰਹਿੰਦੀ ਹੈ)।੪।

ਉਹ ਪਰਮਾਤਮਾ ਰੂਪ ਪਤੀ ਦੀ ਸੁੰਦਰ ਇਸਤਰੀ ਸੀ, ਕਿਸ ਸੁਆਦ ਕਰਕੇ ਛੁਟੜ ਹੋ ਗਈ? (ਇਸ ਲਈ ਕਿ) ਪਤੀ ਦੇ ਕਿਸੇ ਕੰਮ ਨਹੀਂ ਆਉਂਦੀ ਅਤੇ ਵਿਅਰਥ (ਫਾਦਿਲੁ) ਦੇ ਵਾਦ ਵਿਵਾਦ (ਸਾਦਿ) ਕਰਦੀ ਹੈ ਅਤੇ ਕੁਬੋਲ ਬੋਲਦੀ ਹੈ। ਦੈਤ ਭਾਵ (ਦੂਜੇ ਸਾਦਿ) ਕਰਕੇ (ਉਹ) ਛੁਟੜ ਹੋ ਗਈ, ਫਿਰ ਉਸ ਨੂੰ ਪ੍ਰੀਤਮ ਦੇ ਘਰ ਕੋਈ ਆਸਰਾ (ਢੋਈ) ਨਹੀਂ ਮਿਲਦਾ। ਪੰਡਿਤ ਭਾਵੇਂ ਪੋਥੀਆਂ ਪੜ੍ਹਦੇ ਹਨ, (ਪਰ ਵਾਸਤਵਿਕ) ਵਿਚਾਰ ਦੀ ਡੂੰਘਾਈ ਤਕ ਨਹੀਂ ਪਹੁੰਚਦੇ। (ਉਹ) ਹੋਰਨਾਂ ਨੂੰ ਸਿਖਿਆ ਦੇ ਕੇ (ਸੰਸਾਰ ਤੋਂ) ਚਲੇ ਜਾਂਦੇ ਹਨ, (ਇਹ ਸਭ ਕੁਝ ਇਕ ਪ੍ਰਕਾਰ ਨਾਲ) ਮਾਇਆਵੀ ਵਪਾਰ ਹੈ। (ਇਸ ਤਰ੍ਹਾਂ) ਝੂਠੀ ਕਥਨੀ ਕਾਰਣ (ਸਾਰਾ) ਜਗਤ (ਆਵਾਗਵਣ ਦੇ ਚੱਕਰ ਵਿਚ) ਘੁੰਮਦਾ ਰਹਿੰਦਾ ਹੈ। ਸ਼ਬਦ ਨੂੰ (ਹਿਰਦੇ ਵਿਚ ਵਸਾਉਣ ਵਾਲੀ) ਰਹਿਣੀ (ਜੀਵਨ-ਜੁਗਤ) ਹੀ ਸ੍ਰੇਸ਼ਠ ਹੈ।੬। ਕਿਤਨੇ ਹੀ ਪੰਡਿਤ ਅਤੇ ਜੋਤਿਸ਼ੀ ਵੇਦਾਂ (ਭਾਵ ਸ਼ਾਸਤ੍ਰਾਂ) ਦਾ ਵਿਚਾਰ ਕਰਦੇ ਹਨ। (ਉਹ ਹੋਰਨਾਂ ਨਾਲ) ਵਾਦ-ਵਿਵਾਦ ਜਾਂ ਵਿਰੋਧ ਅਤੇ ਸ਼ਲਾਘਾ ਕਰਦੇ ਰਹਿੰਦੇ ਹਨ। (ਇਸ) ਵਿਵਾਦ ਕਾਰਣ ਉਨ੍ਹਾਂ ਦਾ ਜਨਮ-ਮਰਨ (ਦਾ ਗੇੜ ਚਲਦਾ ਰਹਿੰਦਾ ਹੈ)। (ਪਰ ਧਿਆਨ ਰਹੇ ਕਿ) ਬਿਨਾ ਗੁਰੂ ਦੀ ਮਿਹਰ ਦੇ ਕਹਿਣ ਸੁਣਨ ਅਥਵਾ ਗਿਆਨ ਉਪਦੇਸ਼ ਕਰਨ ਨਾਲ (ਆਵਾਗਵਣ ਦੇ ਚੱਕਰ ਤੋਂ) ਖਲਾਸੀ ਸੰਭਵ ਨਹੀਂ ਹੈ।੭। ਸਾਰੀਆਂ ਜੀਵ-ਇਸਤਰੀਆਂ ਗੁਣਵਾਨ ਕਹੀਆਂ ਜਾਂਦੀਆਂ ਹਨ, (ਪਰ) ਮੇਰੇ ਵਿਚ ਕੋਈ ਗੁਣ ਨਹੀਂ ਹੈ। ਪਰਮਾਤਮਾ ਰੂਪ ਪਤੀ ਦੀ ਇਸਤਰੀ ਸ਼ੋਭਾਸ਼ਾਲੀ ਹੈ, (ਮੈਂ ਵੀ ਅਜਿਹੀ ਬਣ ਸਕਦੀ ਹਾਂ ਜੇ) ਮੈਨੂੰ ਵੀ ਪ੍ਰਭੂ ਚੰਗਾ ਲਗਣ ਲਗ ਜਾਏ। ਹੇ ਨਾਨਕ! (ਜਿਸ ਦਾ ਪਰਮਾਤਮਾ ਨਾਲ) ਸ਼ਬਦ ਦੁਆਰਾ ਮਿਲਾਪ ਹੋ ਜਾਂਦਾ ਹੈ, (ਉਸ ਦਾ ਫਿਰ ਕਦੇ ਵੀ) ਵਿਛੋੜਾ ਨਹੀਂ ਹੁੰਦਾ।੮।੫।

ਸਿਰੀ ਰਾਗੁ ਮਹਲਾ ੧

(ਜੇ) ਜਪ, ਤਪ ਅਤੇ ਸੰਜਮ ਕੀਤੇ ਜਾਣ ਅਤੇ ਤੀਰਥਾਂ ਵਿਚ ਨਿਵਾਸ ਕਰ ਲਿਆ ਜਾਏ; ਪੁੰਨ ਦਾਨ ਵਰਗੀਆਂ ਚੰਗਿਆਈਆਂ ਵੀ ਕੀਤੀਆਂ ਜਾਣ, (ਪਰ) ਬਿਨਾ ਸੱਚੇ ਨਾਮ ਦੇ ਉਸ (ਸਾਧਕ) ਨੂੰ ਕੀ ਲਾਭ ਪ੍ਰਾਪਤ ਹੋਵੇਗਾ। (ਅਸਲ ਵਿਚ ਮਨੁੱਖ) ਜੋ ਕੁਝ ਬੀਜਦਾ ਹੈ, ਉਹੀ ਵਢਦਾ ਹੈ। ਬਿਨਾ (ਅਧਿਆਤਮਿਕ) ਗੁਣਾਂ ਦੇ ਜਨਮ ਵਿਅਰਥ (ਵਿਣਾਸੁ) ਹੈ।੧। ਹੇ (ਜੀਵ ਰੂਪ) ਇਸਤਰੀਏ! (ਅਧਿਆਤਮਿਕ) ਗੁਣਾਂ ਦੀ ਦਾਸੀ ਬਣਨ ਨਾਲ ਹੀ (ਅਰਥਾਤ ਗੁਣ ਗ੍ਰਹਿਣ ਕਰਨ ਨਾਲ ਹੀ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਔਗੁਣਾਂ ਨੂੰ ਤਿਆਗਣ ਨਾਲ ਹੀ (ਸਤਿਸਰੂਪ ਵਿਚ) ਸਮਾਈ ਹੁੰਦੀ ਹੈ। ਗੁਰੂ ਦੀ ਸਿਖਿਆ ਨਾਲ ਹੀ ਕੋਈ ਪੂਰਣ ਹੁੰਦਾ ਹੈ (ਅਰਥਾਤ ਪ੍ਰਭੂ ਪ੍ਰਾਪਤੀ ਲਈ ਸੁਪਾਤਰ ਬਣਦਾ ਹੈ)।੧।੧।੧।੧।

ਬਿਨਾ ਪੁੰਜੀ ਦੇ ਵਪਾਰੀ ਚੌਹਾਂ ਪਾਸੇ ਝਾਕਦਾ ਰਹਿੰਦਾ ਹੈ। (ਉਹ) ਆਪਣੀ ਵਾਸਤਵਿਕਤਾ ਨੂੰ ਨਹੀਂ ਸਮਝਦਾ, (ਭਾਵੇਂ ਉਸ ਦੀ) ਵਸਤੂ ਘਰ ਦੇ ਦੁਆਰ ਉਤੇ ਪਈ ਹੈ (ਅਰਥਾਤ ਸਭ ਕੁਝ ਉਸ ਦੇ ਅੰਦਰ ਵਸਦਾ ਹੈ, ਪਰ ਉਸ ਨੂੰ ਇਸ ਤੱਥ ਦੀ ਸੋਝੀ ਨਹੀਂ ਹੈ)। (ਹਰਿ-ਨਾਮ ਦੇ) ਸੌਦੇ (ਵਖਰ) ਤੋਂ ਬਿਨਾ (ਉਸ ਨੂੰ) ਬਹੁਤ ਦੁਖ ਹੁੰਦਾ ਹੈ ਅਤੇ (ਉਹ ਜੀਵ ਰੂਪ) ਝੂਠੀ ਇਸਤਰੀ (ਕੁੜਿਆਰਿ) (ਸੰਸਾਰ ਦੇ) ਝੂਠੇ ਕੰਮਾਂ (ਵਿਚ ਖਚਿਤ ਹੋਣ ਕਾਰਣ) ਲੁਟੀ ਜਾਂਦੀ ਹੈ।੨। (ਜੋ ਸਾਧਕ) ਨਾਮ-ਰਤਨ ਨੂੰ ਵਿਚਾਰ-ਪੂਰਵਕ ਪਰਖਦਾ ਹੈ, (ਉਸ ਨੂੰ) ਦਿਨ ਰਾਤ ਨਵੇਂ ਤੋਂ ਨਵਾਂ ਲਾਭ ਪ੍ਰਾਪਤ ਹੁੰਦਾ ਹੈ (ਅਰਥਾਤ

ਵਸਤੁ ਲਹੈ ਘਰਿ ਆਪਣੈ ਚਲੈ ਕਾਰਜੁ ਸਾਰਿ ॥  
 ਵਣਜਾਰਿਆ ਸਿਉ ਵਣਜੁ ਕਰਿ ਗੁਰਮੁਖਿ ਬ੍ਰਹਮੁ ਬੀਚਾਰਿ ॥੩॥  
 ਸੰਤਾਂ ਸੰਗਤਿ ਪਾਈਐ ਜੇ ਮੇਲੇ ਮੇਲਣਹਾਰੁ ॥  
 ਮਿਲਿਆ ਹੋਇ ਨ ਵਿਛੁੜੈ ਜਿਸੁ ਅੰਤਰਿ ਜੋਤਿ ਅਪਾਰ ॥  
 ਸਚੈ ਆਸਣਿ ਸਚਿ ਰਹੈ ਸਚੈ ਪ੍ਰੇਮ ਪਿਆਰ ॥੪॥

ਜਿਨੀ ਆਪੁ ਪਛਾਣਿਆ ਘਰ ਮਹਿ ਮਹਲੁ ਸੁਥਾਇ ॥  
 ਸਚੇ ਸੇਤੀ ਰਤਿਆ ਸਚੇ ਪਲੈ ਪਾਇ ॥  
 ਤ੍ਰਿਭਵਣਿ ਸੋ ਪ੍ਰਭੁ ਜਾਣੀਐ ਸਾਚੇ ਸਾਚੈ ਨਾਇ ॥੫॥  
 ਸਾ ਧਨ ਖਰੀ ਸੁਹਾਵਣੀ ਜਿਨਿ ਪਿਰੁ ਜਾਤਾ ਸੰਗਿ ॥  
 ਮਹਲੀ ਮਹਲਿ ਬੁਲਾਈਐ ਸੋ ਪਿਰੁ ਰਾਵੇ ਰੰਗਿ ॥  
 ਸਚਿ ਸੁਹਾਗਣਿ ਸਾ ਭਲੀ ਪਿਰਿ ਮੋਹੀ ਗੁਣ ਸੰਗਿ ॥੬॥  
 ਭੂਲੀ ਭੂਲੀ ਬਲਿ ਚੜਾ ਬਲਿ ਚੜਿ ਭੂਗਰਿ ਜਾਉ ॥  
 ਬਨ ਮਹਿ ਭੂਲੀ ਜੇ ਫਿਰਾ ਬਿਨੁ ਗੁਰ ਬੁਝ ਨ ਪਾਉ ॥  
 ਨਾਵਹੁ ਭੂਲੀ ਜੇ ਫਿਰਾ ਫਿਰਿ ਫਿਰਿ ਆਵਉ ਜਾਉ ॥੭॥  
 ਪੁਛਹੁ ਜਾਇ ਪਧਾਉਆ ਚਲੇ ਚਾਕਰ ਹੋਇ ॥  
 ਰਾਜਨੁ ਜਾਣਹਿ ਆਪਣਾ ਦਰਿ ਘਰਿ ਠਾਕ ਨ ਹੋਇ ॥  
 ਨਾਨਕ ਏਕੋ ਰਵਿ ਰਹਿਆ ਦੂਜਾ ਅਵਰੁ ਨ ਕੋਇ ॥੮॥੬॥

ਸਿਰੀਰਾਗੁ ਮਹਲਾ ੧ ॥  
 ਗੁਰ ਤੇ ਨਿਰਮਲੁ ਜਾਣੀਐ ਨਿਰਮਲ ਦੇਹ ਸਰੀਰੁ ॥  
 ਨਿਰਮਲੁ ਸਾਚੇ ਮਨਿ ਵਸੈ ਸੋ ਜਾਣੈ ਅਭ ਪੀਰ ॥  
 ਸਹਜੈ ਤੇ ਸੁਖੁ ਅਗਲੇ ਨਾ ਲਾਗੈ ਜਮ ਤੀਰੁ ॥੧॥  
 ਭਾਈ ਰੇ ਮੈਲੁ ਨਾਹੀ ਨਿਰਮਲ ਜਲਿ ਨਾਇ ॥  
 ਨਿਰਮਲੁ ਸਾਚਾ ਏਕੁ ਤੂ ਹੋਰੁ ਮੈਲੁ ਭਰੀ ਸਭ ਜਾਇ ॥੧॥ ਰਹਾਉ ॥

ਰਹਿ ਕਾ ਮੰਦਰੁ ਸੋਹਣਾ ਕੀਆ ਕਰਣੈਹਾਰਿ ॥  
 ਰਵਿ ਸਸਿ ਦੀਪ ਅਨੂਪ ਜੋਤਿ ਤ੍ਰਿਭਵਣਿ ਜੋਤਿ ਅਪਾਰ ॥  
 ਹਟ ਪਟਣ ਗੜ ਕੋਠੜੀ ਸਚੁ ਸਉਦਾ ਵਾਪਾਰ ॥੨॥

ਅਧਿਆਤਮਿਕ ਲਾਭ ਅਰਜਿਤ ਕਰਦਾ ਹੈ)। (ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਨਾਲ ਉਹ) ਆਪਣੇ ਘਰ ਵਿਚ ਹੀ ਹਰਿ-ਨਾਮ ਰੂਪ ਵਸਤੂ ਪ੍ਰਾਪਤ ਕਰ ਲੈਂਦਾ ਹੈ ਅਤੇ (ਇਸ ਤਰ੍ਹਾਂ ਸੰਸਾਰ ਤੋਂ) ਜੀਵਨ-ਮਨੋਰਥ ਵਿਚ ਸਫਲ ਹੋ ਕੇ ਜਾਂਦਾ ਹੈ। (ਉਹ ਸਤਿਸੰਗੀ) ਵਪਾਰੀਆਂ ਨਾਲ ਵਪਾਰ ਕਰਦਾ ਹੈ ਅਤੇ ਗੁਰੂ ਦੇ ਉਪਦੇਸ਼ ਅਨੁਸਾਰ ਬ੍ਰਹਮ ਸੰਬੰਧੀ ਵਿਚਾਰ ਕਰਦਾ ਹੈ।੩। ਜੇ ਮਿਲਾਪ ਕਰਾਉਣ ਵਾਲਾ ਮੇਲ ਕਰਾ ਦੇਵੇ ਤਾਂ ਸੰਤਾਂ ਦੀ ਸੰਗਤ ਨਾਲ (ਹਰਿ-ਨਾਮ ਦੀ) ਪ੍ਰਾਪਤੀ ਹੁੰਦੀ ਹੈ। ਜਿਸ (ਸਾਧਕ ਦੇ) ਅੰਦਰ ਅਪਾਰ ਬ੍ਰਹਮੀ (ਜੋਤਿ ਸਮਾ ਜਾਂਦੀ ਹੈ), ਉਹ (ਪਰਮ ਸੱਤਾ ਨਾਲ) ਮਿਲਿਆ ਹੋਇਆ ਕਦੇ ਵੀ ਵਿਛੜਦਾ ਨਹੀਂ ਹੈ। ਉਹ ਸੱਚੇ ਆਸਣ ਉਤੇ ਸਥਾਈ ਤੌਰ 'ਤੇ ਟਿਕਿਆ ਰਹਿੰਦਾ ਹੈ ਅਤੇ (ਈਸ਼ਵਰ ਦੇ) ਸੱਚੇ ਪ੍ਰੇਮ ਦੀ ਚਾਹਨਾ (ਪਾਲੀ ਰਖਦਾ ਹੈ)।੪।

ਜਿਨ੍ਹਾਂ (ਸਾਧਕਾਂ ਨੇ) ਆਪਣੇ ਆਪ ਦੀ ਪਛਾਣ ਕਰ ਲਈ ਹੈ, ਉਹ ਆਪਣੇ ਸ਼ਰੀਰ ਵਿਚ ਹੀ (ਪਰਮਾਤਮਾ ਦਾ) ਸੁੰਦਰ ਨਿਵਾਸ ਪ੍ਰਾਪਤ ਕਰ ਲੈਂਦੇ ਹਨ। ਸੱਚੇ ਨਾਮ ਵਿਚ ਮਗਨ ਹੋਣ ਨਾਲ ਹੀ ਸਤਿਸਰੂਪ ਪਲੇ ਪੈਂਦਾ ਹੈ। ਸਤਿਸਰੂਪ ਦੇ ਸੱਚੇ ਨਾਮ ਵਿਚ ਲਿਵ ਜੋੜਨ ਨਾਲ ਤਿੰਨਾਂ ਲੋਕਾਂ ਵਿਚ ਉਸ ਦੀ ਵਿਆਪਤੀ ਹੀ ਅਨੁਭਵ ਹੁੰਦੀ ਹੈ।੫। ਜਿਸ (ਸਾਧਕ ਰੂਪ) ਇਸਤਰੀ ਨੂੰ ਪਰਮਾਤਮਾ ਰੂਪ ਪਤੀ ਨੇ ਆਪਣੇ ਸੰਗ ਵਿਚ ਮਹਿਸੂਸ ਕੀਤਾ ਹੈ, ਉਹ ਬਹੁਤ ਹੀ ਸੁੰਦਰ (ਸ਼ੋਭਾਲੀ) ਹੈ। (ਫਿਰ) ਪਰਮਾਤਮਾ (ਮਹਲੀ) (ਉਸ ਨੂੰ ਆਪਣੇ) ਮਹਲ ਵਿਚ ਬੁਲਾਉਂਦਾ ਹੈ ਅਤੇ ਉਹ ਪ੍ਰੀਤਮ ਨਾਲ ਪ੍ਰੇਮ-ਪੂਰਵਕ ਰਮਣ ਕਰਦੀ ਹੈ। (ਜਿਸ ਨੂੰ) ਪ੍ਰਭੂ ਰੂਪ ਪਤੀ ਆਪਣੇ ਗੁਣਾਂ ਨਾਲ ਮੋਹ ਲੈਂਦਾ ਹੈ, ਉਹ ਸਚਮੁਚ ਸ੍ਰੇਸ਼ਠ ਸੋਹਾਗਣ ਹੈ।੬। (ਮਾਇਆਵੀ ਪ੍ਰਲੋਭਨਾਂ ਕਰਕੇ ਜੀਵਨ ਮਾਰਗ ਤੋਂ) ਭੁਲੀ ਹੋਈ ਜੇ (ਮੈਂ ਜੀਵ ਰੂਪ) ਇਸਤਰੀ ਥਲਾਂ ਵਿਚ ਫਿਰਦੀ ਹੋਈ ਟਿਥਿਆਂ ਉਤੇ ਜਾ ਚੜ੍ਹਾਂ, ਫਿਰ ਪਰਬਤਾਂ ਉਤੇ ਚੜ੍ਹ ਜਾਵਾਂ ਅਤੇ ਜੰਗਲਾਂ ਵਿਚ ਵੀ ਭੁਲੀ ਹੋਈ ਫਿਰਦੀ ਰਹਾਂ, (ਪਰ) ਬਿਨਾ ਗੁਰੂ ਦੇ (ਵਾਸਤਵਿਕ ਗਿਆਨ ਨੂੰ) ਸਮਝਿਆ ਨਹੀਂ ਜਾ ਸਕਦਾ। ਸੱਚੇ ਨਾਮ ਨੂੰ ਭੁਲਾ ਕੇ (ਜੇ ਮੈਂ) ਫਿਰਦੀ ਰਹਾਂ, (ਤਾਂ) ਬਾਰ ਬਾਰ ਆਵਾਗਵਣ ਦੇ ਚੱਕਰ ਵਿਚ ਪਈ ਰਹਾਂਗੀ।੭। (ਜੇ ਈਸ਼ਵਰੀ ਦਰਗਾਹ ਵਿਚ ਜਾਣਾ ਹੈ ਤਾਂ ਉਨ੍ਹਾਂ) ਰਾਹੀਆਂ ਨੂੰ ਜਾ ਕੇ ਪੁਛ ਜੋ ਸੇਵਕ ਭਾਵ ਨਾਲ (ਜੀਵਨ ਮਾਰਗ ਉਪਰ) ਚਲ ਰਹੇ ਹਨ। (ਉਹ) ਪਰਮਾਤਮਾ ਨੂੰ ਹੀ ਆਪਣਾ ਰਾਜਾ (ਸੁਆਮੀ) ਸਮਝਦੇ ਹਨ ਅਤੇ (ਉਨ੍ਹਾਂ ਨੂੰ) ਪ੍ਰਭੂ ਦੀ ਦਰਗਾਹ ਵਿਚ ਕੋਈ ਰੋਕ-ਟੋਕ ਨਹੀਂ ਹੁੰਦੀ। ਹੇ ਨਾਨਕ! ਹਰ ਥਾਂ ਉਤੇ ਪਰਮਾਤਮਾ ਹੀ ਵਿਆਪਕ ਹੈ, (ਉਸ ਤੋਂ ਭਿੰਨ) ਹੋਰ ਕੋਈ ਦੂਜਾ ਨਹੀਂ ਹੈ।੮।੬।

ਸਿਰੀ ਰਾਗੁ ਮਹਲਾ ੧

ਗੁਰੂ ਦੁਆਰਾ ਨਿਰਮਲ ਪ੍ਰਭੂ ਦੀ ਪਛਾਣ ਪ੍ਰਾਪਤ ਹੁੰਦੀ ਹੈ ਅਤੇ (ਉਸ ਨੂੰ ਜਾਣਨ ਨਾਲ ਮਨੁੱਖ ਦੇ ਸੂਖਮ ਅਤੇ ਸਬੂਲ ਦੋਵੇਂ) ਸ਼ਰੀਰ ਪਵਿਤਰ (ਹੋ ਜਾਂਦੇ ਹਨ)। ਉਹ ਨਿਰਮਲ ਸਤਿਸਰੂਪ ਪ੍ਰਭੂ ਮਨ ਵਿਚ ਵਸ ਜਾਂਦਾ ਹੈ, ਜੋ (ਮਨੁੱਖ ਦੇ) ਅੰਦਰ ਦੀ ਵੇਦਨਾ (ਪੀੜ) ਨੂੰ ਜਾਣਦਾ ਹੈ। (ਮਨ ਵਿਚ ਪ੍ਰਭੂ ਦੇ ਟਿਕਣ ਨਾਲ ਪੈਦਾ ਹੋਈ) ਸਹਿਜ ਅਵਸਥਾ ਦੁਆਰਾ ਬਹੁਤ ਅਧਿਕ ਆਤਮਿਕ ਆਨੰਦ (ਸੁਖ) ਪ੍ਰਾਪਤ ਹੁੰਦਾ ਹੈ ਅਤੇ ਜਮ ਦਾ ਤੀਰ (ਅਰਥਾਤ ਕਾਲ ਦਾ ਪ੍ਰਭਾਵ) ਵੀ ਨਹੀਂ ਲਗਦਾ।੧। ਹੇ ਭਾਈ! ਨਾਮ ਰੂਪ ਨਿਰਮਲ ਜਲ ਨਾਲ ਇਸ਼ਨਾਨ ਕਰਨ 'ਤੇ (ਮਨ ਦੀ) ਮੈਲ ਖਤਮ ਹੋ ਜਾਂਦੀ ਹੈ। (ਇਸ ਵਾਸਤੇ ਪਰਮਾਤਮਾ ਅਗੇ ਬੇਨਤੀ ਕਰ ਕਿ ਹੇ ਪ੍ਰਭੂ!) ਨਿਰਮਲ ਸਰੂਪ ਵਾਲਾ ਸਦਾ ਸਥਿਰ ਤੂੰ ਹੀ ਹੈਂ, (ਸੰਸਾਰ ਦੀਆਂ) ਹੋਰ ਸਭ ਥਾਵਾਂ ਮੈਲ ਨਾਲ ਭਰੀਆਂ ਹੋਈਆਂ ਹਨ।੧। ਰਹਾਉ।

ਸਿਰਜਨਹਾਰ ਪਰਮਾਤਮਾ ਨੇ ਸਿਸ਼ਟੀ ਦੇ ਰੂਪ ਵਿਚ ਸੁੰਦਰ ਮਹਲ (ਮੰਦਰ) ਬਣਾਇਆ ਹੋਇਆ ਹੈ। ਅਨੂਪਮ ਪ੍ਰਕਾਸ਼ ਵਾਲੇ ਸੂਰਜ (ਰਵਿ) ਅਤੇ ਚੰਦਮਾ (ਸਸਿ) ਰੂਪ ਦੀਪਕ (ਉਸ ਵਿਚ ਜਗ ਰਹੇ ਹਨ) ਅਤੇ ਤਿੰਨਾਂ ਲੋਕਾਂ ਵਿਚ (ਉਸ ਦੀ) ਅਪਾਰ ਜੋਤਿ (ਵਿਆਪਤ ਹੈ)। ਹਟੀਆਂ, ਨਗਰ (ਪਟਣ), ਕਿਲ੍ਹੇ (ਗੜ), ਕੋਠੜੀਆਂ (ਦੀ ਰੋਣਕ ਹੈ ਅਤੇ ਉਨ੍ਹਾਂ ਵਿਚ) ਸਤਿਸਰੂਪ ਪਰਮਾਤਮਾ ਦਾ ਹੀ

ਗਿਆਨ ਅੰਜਨੁ ਭੈ ਭੰਜਨਾ ਦੇਖੁ ਨਿਰੰਜਨ ਭਾਇ ॥  
 ਗੁਪਤੁ ਪ੍ਰਗਟੁ ਸਭ ਜਾਣੀਐ ਜੇ ਮਨੁ ਰਾਖੈ ਠਾਇ ॥  
 ਐਸਾ ਸਤਿਗੁਰੁ ਜੇ ਮਿਲੈ ਤਾ ਸਹਜੇ ਲਏ ਮਿਲਾਇ ॥੩॥  
 ਕਸਿ ਕਸਵਟੀ ਲਾਈਐ ਪਰਖੇ ਹਿਤੁ ਚਿਤੁ ਲਾਇ ॥  
 ਖੋਟੇ ਠਉਰ ਨ ਪਾਇਨੀ ਖਰੇ ਖਜਾਨੈ ਪਾਇ ॥  
 ਆਸ ਅੰਦੇਸਾ ਦੂਰਿ ਕਰਿ ਇਉ ਮਲੁ ਜਾਇ ਸਮਾਇ ॥੪॥

ਸੁਖ ਕਉ ਮਾਗੈ ਸਭੁ ਕੋ ਦੁਖੁ ਨ ਮਾਗੈ ਕੋਇ ॥  
 ਸੁਖੈ ਕਉ ਦੁਖੁ ਅਗਲਾ ਮਨਮੁਖਿ ਬੁਝ ਨ ਹੋਇ ॥  
 ਸੁਖ ਦੁਖ ਸਮ ਕਰਿ ਜਾਣੀਅਹਿ ਸਬਦਿ ਭੇਦਿ ਸੁਖੁ ਹੋਇ ॥੫॥  
 ਬੇਦੁ ਪੁਕਾਰੇ ਵਾਚੀਐ ਬਾਣੀ ਬ੍ਰਹਮ ਬਿਆਸੁ ॥  
 ਮੁਨਿ ਜਨ ਸੇਵਕ ਸਾਧਿਕਾ ਨਾਮਿ ਰਤੇ ਗੁਣਤਾਸੁ ॥  
 ਸਚਿ ਰਤੇ ਸੇ ਜਿਣਿ ਗਏ ਹਉ ਸਦ ਬਲਿਹਾਰੈ ਜਾਸੁ ॥੬॥  
 ਚਹੁ ਜੁਗਿ ਮੈਲੇ ਮਲੁ ਭਰੇ ਜਿਨ ਮੁਖਿ ਨਾਮੁ ਨ ਹੋਇ ॥  
 ਭਗਤੀ ਭਾਇ ਵਿਹੂਣਿਆ ਮੁਹੁ ਕਾਲਾ ਪਤਿ ਖੋਇ ॥  
 ਜਿਨੀ ਨਾਮੁ ਵਿਸਾਰਿਆ ਅਵਗਣ ਮੁਠੀ ਰੋਇ ॥੭॥  
 ਖੋਜਤ ਖੋਜਤ ਪਾਇਆ ਡਰੁ ਕਰਿ ਮਿਲੈ ਮਿਲਾਇ ॥  
 ਆਪੁ ਪਛਾਣੈ ਘਰਿ ਵਸੈ ਹਉਮੈ ਤ੍ਰਿਸਨਾ ਜਾਇ ॥  
 ਨਾਨਕ ਨਿਰਮਲ ਉਜਲੇ ਜੋ ਰਾਤੇ ਹਰਿ ਨਾਇ ॥੮॥੭॥

ਸਿਰੀਰਾਗੁ ਮਹਲਾ ੧ ॥  
 ਸੁਣਿ ਮਨ ਭੂਲੇ ਬਾਵਰੇ ਗੁਰ ਕੀ ਚਰਣੀ ਲਾਗੁ ॥  
 ਹਰਿ ਜਪਿ ਨਾਮੁ ਧਿਆਇ ਤੂ ਜਮੁ ਡਰਪੈ ਦੁਖ ਭਾਗੁ ॥  
 ਦੂਖੁ ਘਣੇ ਦੋਹਾਗਣੀ ਕਿਉ ਬਿਰੁ ਰਹੈ ਸੁਹਾਗੁ ॥੧॥  
 ਭਾਈ ਰੇ ਅਵਰੁ ਨਾਹੀ ਮੈ ਬਾਉ ॥  
 ਮੈ ਧਨੁ ਨਾਮੁ ਨਿਧਾਨੁ ਹੈ ਗੁਰਿ ਦੀਆ ਬਲਿ ਜਾਉ ॥੧॥ ਰਹਾਉ ॥



ਵਣਜ ਵਪਾਰ ਹੋ ਰਿਹਾ ਹੈ। (ਜਿਸ ਜਿਗਿਆਸੂ ਦੇ ਨੇਤਰਾਂ ਵਿਚ ਗੁਰੂ ਦੁਆਰਾ ਪ੍ਰਦਤ) ਗਿਆਨ ਦਾ ਸੁਰਮਾ (ਪੈ ਜਾਂਦਾ ਹੈ ਉਸ ਦਾ ਸੰਸਾਰਿਕ) ਭੈ ਨਸ਼ਟ ਹੋ ਜਾਂਦਾ ਹੈ ਅਤੇ (ਫਿਰ ਉਹ) ਪ੍ਰੇਮ ਪੂਰਵਕ ਪ੍ਰਭੂ ਨੂੰ ਵੇਖ ਲੈਂਦਾ ਹੈ। ਜੋ ਮਨ ਨੂੰ ਇਕ ਥਾਂ (ਠਾਠ) ਉਤੇ ਟਿਕਾ ਲਈਏ ਤਾਂ ਪ੍ਰਤਖ ਜਾਂ ਪਰੋਖ (ਅਪ੍ਰਤਖ) ਰੂਪ ਵਿਚ ਸਭ ਪਾਸੇ (ਪਰਮਾਤਮਾ ਨੂੰ ਵਿਆਪਕ) ਜਾਣ ਲਈਦਾ ਹੈ। ਜੋ ਅਜਿਹਾ ਸਮਰਥ ਸਤਿਗੁਰੂ ਮਿਲ ਜਾਏ ਤਾਂ (ਉਹ ਪਰਮਾਤਮਾ ਨਾਲ) ਸਹਿਜ ਸੁਭਾ ਹੀ ਮਿਲਾ ਦਿੰਦਾ ਹੈ। (ਪਰਮਾਤਮਾ ਆਪਣੇ ਪੈਦਾ ਕੀਤੇ ਮਨੁੱਖਾਂ ਨੂੰ) ਕਸਵਟੀ ਉਪਰ ਕਸ ਕੇ ਬੜੇ ਸਨੇਹ ਅਤੇ ਧਿਆਨ ਨਾਲ ਪਰਖਦਾ ਹੈ। (ਆਤਮਿਕ ਆਨੰਦ ਤੋਂ ਸਖਣੇ) ਖੋਟੇ ਵਿਅਕਤੀਆਂ ਨੂੰ (ਉਥੇ ਕੋਈ) ਸਥਾਨ ਪ੍ਰਾਪਤ ਨਹੀਂ ਹੁੰਦਾ ਅਤੇ ਖਰਿਆਂ ਨੂੰ (ਈਸ਼ਵਰੀ) ਖਜ਼ਾਨੇ ਵਿਚ ਪਾ ਦਿੱਤਾ ਜਾਂਦਾ ਹੈ (ਭਾਵ ਸਵੀਕਾਰ ਕਰ ਲਿਆ ਜਾਂਦਾ ਹੈ)। (ਹੇ ਭਾਈ! ਤੂੰ ਆਪਣੇ ਅੰਦਰੋਂ) ਆਸਾਂ ਅਤੇ ਫਿਕਰਾਂ (ਅੰਦੇਸ਼ਾਂ) ਨੂੰ ਦੂਰ ਕਰ ਦੇ। ਇਸ ਤਰ੍ਹਾਂ (ਵਿਕਾਰਾਂ ਦੀ) ਮੈਲ ਖਤਮ ਹੋ ਜਾਏਗੀ ਅਤੇ (ਤੇਰੀ ਸੁਰਤਿ ਪਰਮਾਤਮਾ ਵਿਚ) ਸਮਾਹਿਤ ਹੋ ਜਾਵੇਗੀ। ੪।

(ਇਸ ਸੰਸਾਰ ਵਿਚ) ਸਭ ਲੋਕ ਸੁਖ ਦੀ ਇੱਛਾ ਕਰਦੇ ਹਨ, (ਪਰ) ਦੁਖ ਨੂੰ ਕੋਈ ਵੀ ਨਹੀਂ ਮੰਗਦਾ। ਸੁਖਾਂ ਦੀ ਆਸ ਕਰਨ ਵਾਲੇ (ਸੁਖੀ) ਨੂੰ ਹੋਰ ਜ਼ਿਆਦਾ ਦੁਖ ਮਿਲਦਾ ਹੈ, (ਪਰ ਉਸ) ਮਨਮੁਖ ਨੂੰ (ਇਸ ਗੱਲ ਦੀ) ਸੋਝੀ ਨਹੀਂ ਹੈ। (ਮਨੁੱਖ ਨੂੰ) ਦੁਖ ਅਤੇ ਸੁਖ ਬਰਾਬਰ (ਸਮਕਰ) ਸਮਝਣੇ ਚਾਹੀਦੇ ਹਨ, ਗੁਰੂ ਦੇ ਸ਼ਬਦ ਦੁਆਰਾ (ਮਨ ਨੂੰ) ਵਿੰਨ੍ਹਣ 'ਤੇ ਹੀ (ਸਥਾਈ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੫। ਬਿਆਸ ਮੁਨੀ ਪੁਕਾਰ ਪੁਕਾਰ ਕੇ ਕਹਿ ਰਿਹਾ ਹੈ ਕਿ ਬ੍ਰਹਮਾ ਦੁਆਰਾ ਰਚੀ ਵੇਦ ਬਾਣੀ ਨੂੰ ਪੜ੍ਹਨਾ ਚਾਹੀਦਾ ਹੈ। (ਪਰ ਸੱਚੇ ਅਰਥਾਂ ਵਿਚ ਉਹੀ) ਮੁਨੀ, ਸੇਵਕ ਅਤੇ ਸਾਧਕ (ਸਾਧਿਕਾ) ਹਨ ਜੋ ਗੁਣਾਂ ਦੇ ਖਜ਼ਾਨੇ (ਪਰਮਾਤਮਾ) ਦੇ ਨਾਮ ਵਿਚ ਰੰਗੇ ਹੋਏ ਹਨ। (ਜੋ) ਸਤਿਸਰੂਪ ਦੇ ਰੰਗ ਵਿਚ ਰੰਗੇ ਗਏ ਹਨ, ਉਹ (ਜੀਵਨ ਦੀ ਖੇਡ) ਜਿਤ ਜਾਂਦੇ ਹਨ, ਮੈਂ ਉਨ੍ਹਾਂ ਤੋਂ ਸਦਾ ਕੁਰਬਾਨ ਜਾਂਦਾ ਹਾਂ। ੬। ਜਿਨ੍ਹਾਂ ਦੇ ਮੁਖ ਤੋਂ ਨਾਮ (ਦਾ ਉਚਾਰਨ) ਨਹੀਂ ਹੁੰਦਾ, ਉਹ ਚੌਹਾਂ ਯੁਗਾਂ ਵਿਚ (ਅਰਥਾਤ ਹਮੇਸ਼ਾਂ ਲਈ) ਮੈਲੇ (ਕਹੇ ਜਾਂਦੇ ਹਨ) ਅਤੇ (ਸਦਾ) ਮੈਲ ਨਾਲ ਭਰੇ ਰਹਿੰਦੇ ਹਨ। ਭਗਤੀ ਦੀ ਭਾਵਨਾ ਤੋਂ ਵਾਂਝੇ ਵਿਅਕਤੀਆਂ ਦਾ (ਈਸ਼ਵਰੀ ਦਰਗਾਹ ਵਿਚ) ਮੂੰਹ ਕਾਲਾ ਹੁੰਦਾ ਹੈ ਅਤੇ (ਆਪਣੀ) ਪਤਿ ਖਤਮ ਕਰ ਲੈਂਦੇ ਹਨ। ਜਿਸ (ਜੀਵ ਰੂਪ ਇਸਤਰੀ) ਨੇ ਨਾਮ ਨੂੰ ਭੁਲਾ ਦਿੱਤਾ ਹੈ, ਉਹ ਔਗੁਣਾਂ ਦੁਆਰਾ ਠਗੇ ਜਾਣ 'ਤੇ ਰੋਂਦੀ ਰਹਿੰਦੀ ਹੈ। ੭। ਬਾਰ ਬਾਰ ਖੋਜਣ ਨਾਲ ਹੀ ਪਤਾ ਚਲਦਾ ਹੈ ਕਿ ਪਰਮਾਤਮਾ ਦਾ ਡਰ ਮੰਨਣ ਨਾਲ ਹੀ (ਗੁਰੂ ਦੁਆਰਾ) ਮਿਲਾਇਆ (ਪ੍ਰਭੂ) ਮਿਲ ਪੈਂਦਾ ਹੈ। (ਜੋ ਮਨੁੱਖ ਗੁਰੂ ਦੀ ਸਿਖਿਆ ਰਾਹੀਂ) ਆਪਣੇ ਆਪ ਨੂੰ ਪਛਾਣ ਲੈਂਦਾ ਹੈ, (ਤਾਂ ਉਹ ਭਟਕਣ ਤੋਂ ਬਚ ਕੇ) ਆਪਣੇ ਅੰਦਰ ਟਿਕ ਜਾਂਦਾ ਹੈ (ਅਰਥਾਤ ਉਸ ਦਾ ਮਨ ਸਥਿਰ ਹੋ ਜਾਂਦਾ ਹੈ) ਅਤੇ (ਉਸ ਦੇ ਅੰਦਰੋਂ) ਹਉਮੈ ਅਤੇ ਤ੍ਰਿਸ਼ਨਾ ਨਸ਼ਟ ਹੋ ਜਾਂਦੀਆਂ ਹਨ। ਹੇ ਨਾਨਕ! ਜੋ (ਮਨੁੱਖ) ਪਰਮਾਤਮਾ ਦੇ ਨਾਮ ਵਿਚ ਰੰਗੇ ਜਾਂਦੇ ਹਨ, ਉਹ ਨਿਰਮਲ ਅਤੇ ਉਜਲੇ (ਸਰੂਪ ਵਾਲੇ ਹਨ)। ੮। ੭।

ਸਿਰੀ ਰਾਗੁ ਮਹਲਾ ੧

ਹੇ ਭੁਲੇ ਹੋਏ ਮੂਰਖ ਮਨ! (ਮੇਰੀ ਗੱਲ) ਸੁਣ ਅਤੇ ਗੁਰੂ ਦੇ ਚਰਣਾਂ ਨਾਲ ਲਗ ਜਾ। ਤੂੰ ਪਰਮਾਤਮਾ ਦਾ ਜਾਪ ਕਰਕੇ (ਉਸ ਦੇ) ਨਾਮ ਦੀ ਆਰਾਧਨਾ ਕਰ। (ਅਜਿਹਾ ਕਰਨ ਨਾਲ) ਜਮ ਡਰ ਜਾਂਦਾ ਹੈ ਅਤੇ ਦੁਖ ਭਜ ਜਾਂਦਾ ਹੈ। (ਪ੍ਰਭੂ ਪਤੀ ਤੋਂ ਵਿਛੁੰਨੀ) ਦੋਹਾਗਣ (ਰੂਪ ਜੀਵ ਇਸਤਰੀ) ਨੂੰ ਬਹੁਤ ਦੁਖ ਹੁੰਦਾ ਹੈ, (ਉਸ ਦਾ) ਸੁਹਾਗ ਕਿਵੇਂ ਸਥਿਰ ਰਹਿ ਸਕਦਾ ਹੈ। ੧। ਹੇ ਭਾਈ! ਮੇਰੇ ਲਈ ਹੋਰ ਕੋਈ ਥਾਂ-ਠਿਕਾਣਾ ਨਹੀਂ ਹੈ। ਨਾਮ ਦਾ ਖਜ਼ਾਨਾ ਹੀ ਮੇਰਾ ਧਨ ਹੈ, (ਜੋ) ਗੁਰੂ ਨੇ ਪ੍ਰਦਾਨ ਕੀਤਾ ਹੈ। (ਉਸ ਗੁਰੂ ਤੋਂ ਮੈਂ) ਬਲਿਹਾਰ ਜਾਂਦਾ ਹਾਂ। ੧। ਰਹਾਉ।

ਗੁਰਮਤਿ ਪਤਿ ਸਾਬਾਸਿ ਤਿਸੁ ਤਿਸ ਕੈ ਸੰਗਿ ਮਿਲਾਉ ॥  
 ਤਿਸੁ ਬਿਨੁ ਘੜੀ ਨ ਜੀਵਉ ਬਿਨੁ ਨਾਵੈ ਮਰਿ ਜਾਉ ॥  
 ਮੈ ਅੰਧੁਲੇ ਨਾਮੁ ਨ ਵੀਸਰੈ ਟੇਕ ਟਿਕੀ ਘਰਿ ਜਾਉ ॥੨॥  
 ਗੁਰੂ ਜਿਨਾ ਕਾ ਅੰਧੁਲਾ ਚੇਲੇ ਨਾਹੀ ਠਾਉ ॥  
 ਬਿਨੁ ਸਤਿਗੁਰ ਨਾਉ ਨ ਪਾਈਐ ਬਿਨੁ ਨਾਵੈ ਕਿਆ ਸੁਆਉ ॥  
 ਆਇ ਗਇਆ ਪਛੁਤਾਵਣਾ ਜਿਉ ਸੁੰਵੈ ਘਰਿ ਕਾਉ ॥੩॥  
 ਬਿਨੁ ਨਾਵੈ ਦੁਖੁ ਦੇਹੁਰੀ ਜਿਉ ਕਲਰ ਕੀ ਭੀਤਿ ॥  
 ਤਬ ਲਗੁ ਮਹਲੁ ਨ ਪਾਈਐ ਜਬ ਲਗੁ ਸਾਚੁ ਨ ਚੀਤਿ ॥  
 ਸਬਦਿ ਰਪੈ ਘਰੁ ਪਾਈਐ ਨਿਰਬਾਣੀ ਪਦੁ ਨੀਤਿ ॥੪॥

ਹਉ ਗੁਰ ਪੂਛਉ ਆਪਣੇ ਗੁਰ ਪੁਛਿ ਕਾਰ ਕਮਾਉ ॥  
 ਸਬਦਿ ਸਲਾਹੀ ਮਨਿ ਵਸੈ ਹਉਮੈ ਦੁਖੁ ਜਲਿ ਜਾਉ ॥  
 ਸਹਜੇ ਹੋਇ ਮਿਲਾਵੜਾ ਸਾਚੇ ਸਾਚਿ ਮਿਲਾਉ ॥੫॥  
 ਸਬਦਿ ਰਤੇ ਸੇ ਨਿਰਮਲੇ ਤਜਿ ਕਾਮ ਕ੍ਰੋਧੁ ਅਹੰਕਾਰੁ ॥  
 ਨਾਮੁ ਸਲਾਹਨਿ ਸਦ ਸਦਾ ਹਰਿ ਰਾਖਹਿ ਉਰ ਧਾਰਿ ॥  
 ਸੋ ਕਿਉ ਮਨਹੁ ਵਿਸਾਰੀਐ ਸਭ ਜੀਆ ਕਾ ਆਧਾਰੁ ॥੬॥  
 ਸਬਦਿ ਮਰੈ ਸੋ ਮਰਿ ਰਹੈ ਫਿਰਿ ਮਰੈ ਨ ਦੂਜੀ ਵਾਰ ॥  
 ਸਬਦੈ ਹੀ ਤੇ ਪਾਈਐ ਹਰਿ ਨਾਮੇ ਲਗੈ ਪਿਆਰੁ ॥  
 ਬਿਨੁ ਸਬਦੈ ਜਗੁ ਭੂਲਾ ਫਿਰੈ ਮਰਿ ਜਨਮੈ ਵਾਰੋ ਵਾਰ ॥੭॥  
 ਸਭ ਸਾਲਾਹੈ ਆਪ ਕਉ ਵਡਹੁ ਵਡੇਰੀ ਹੋਇ ॥  
 ਗੁਰ ਬਿਨੁ ਆਪੁ ਨ ਚੀਨੀਐ ਕਹੇ ਸੁਣੇ ਕਿਆ ਹੋਇ ॥  
 ਨਾਨਕ ਸਬਦਿ ਪਛਾਣੀਐ ਹਉਮੈ ਕਰੈ ਨ ਕੋਇ ॥੮॥੮॥

ਸਿਰੀਰਾਗੁ ਮਹਲਾ ੧ ॥

ਬਿਨੁ ਪਿਰ ਧਨ ਸੀਗਾਰੀਐ ਜੋਬਨੁ ਬਾਦਿ ਖੁਆਰੁ ॥  
 ਨਾ ਮਾਣੇ ਸੁਖਿ ਸੇਜੜੀ ਬਿਨੁ ਪਿਰ ਬਾਦਿ ਸੀਗਾਰੁ ॥  
 ਦੁਖੁ ਘਣੇ ਦੇਹਾਗਣੀ ਨਾ ਘਰਿ ਸੇਜ ਭਤਾਰੁ ॥੧॥

ਉਸ (ਗੁਰੂ ਨੂੰ) ਸ਼ਾਬਾਸ਼ ਹੈ ਜਿਸ ਦੀ ਸਿਖਿਆ ਕਰਕੇ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। (ਮੇਰਾ ਮਨ ਕਰਦਾ ਹੈ ਕਿ ਮੈਂ) ਉਸ ਗੁਰੂ ਦੀ ਸੰਗਤ (ਸਦਾ) ਮਾਣਦਾ ਰਹਾਂ। ਮੈਂ ਉਸ ਤੋਂ ਬਿਨਾ ਇਕ ਘੜੀ ਭਰ ਵੀ ਜੀ ਨਹੀਂ ਸਕਦਾ, (ਪਰਮਾਤਮਾ ਦੇ) ਨਾਮ ਤੋਂ ਬਿਨਾ ਮੇਰੀ ਆਤਮਿਕ ਮ੍ਰਿਤੂ ਹੋ ਜਾਂਦੀ ਹੈ। (ਹੇ ਪ੍ਰਭੂ!) ਮੇਰੇ ਵਰਗੇ (ਅਗਿਆਨ ਕਾਰਣ ਹੋਏ) ਅੰਨ੍ਹੇ ਨੂੰ ਨਾਮ ਨ ਵਿਸਰੇ, (ਕਿਉਂਕਿ ਉਸੇ ਦਾ) ਆਸਰਾ (ਟੇਕ) ਲੈ ਕੇ ਮੈਂ (ਆਪਣੇ ਵਾਸਤਵਿਕ) ਘਰ ਨੂੰ ਜਾਂਦਾ ਹਾਂ। 12। ਜਿਨ੍ਹਾਂ ਦੇ ਗੁਰੂ (ਮਾਇਆ ਦੇ ਪ੍ਰਭਾਵ ਕਰਕੇ) ਅੰਨ੍ਹੇ ਹਨ, (ਉਨ੍ਹਾਂ ਦੇ) ਚੇਲਿਆਂ ਨੂੰ ਵੀ (ਕੋਈ ਅਧਿਆਤਮਿਕ) ਸਥਿਰਤਾ ਪ੍ਰਾਪਤ ਨਹੀਂ ਹੋ ਸਕਦੀ। ਸਤਿਗੁਰੂ ਤੋਂ ਬਿਨਾ ਨਾਮ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ ਅਤੇ ਨਾਮ ਤੋਂ ਬਿਨਾ (ਫਿਰ ਜੀਵਨ ਦਾ) ਕੀ ਮਨੋਰਥ ਹੈ? (ਨਾਮ ਦੀ ਪ੍ਰਾਪਤੀ ਤੋਂ ਬਿਨਾ ਵਿਅਕਤੀ) ਇਸ ਸੰਸਾਰ ਵਿਚ ਆ ਕੇ ਪਛਤਾਉਂਦਾ ਹੋਇਆ ਪਰਤਦਾ ਹੈ ਜਿਵੇਂ ਸੁੰਨੇ ਘਰ ਵਿਚ ਕਾਂ (ਆ ਕੇ ਨਿਰਾਸ਼ ਜਾਂਦਾ ਹੈ)। 13। ਨਾਮ ਤੋਂ ਬਿਨਾ ਸ਼ਰੀਰ ਨੂੰ ਦੁਖ (ਸਹਿਣ ਪੈਂਦਾ ਹੈ ਅਤੇ ਉਹ ਇਸ ਤਰ੍ਹਾਂ ਕਿਰਦਾ ਜਾਂਦਾ ਹੈ) ਜਿਵੇਂ ਕਲਰੀ ਕੰਧ (ਕਿਰਦੀ ਰਹਿੰਦੀ ਹੈ)। ਤਦੋਂ ਤਕ (ਉਸ ਪਰਮਾਤਮਾ ਦੇ) ਨਿਵਾਸ ਵਾਲਾ ਸਥਾਨ (ਅਰਥਾਤ ਆਤਮਿਕ ਅਵਸਥਾ) ਪ੍ਰਾਪਤ ਨਹੀਂ ਹੁੰਦਾ, ਜਦੋਂ ਤਕ ਸਤਿਸਰੂਪ ਪਰਮਾਤਮਾ ਚਿੱਤ ਵਿਚ ਨਹੀਂ ਵਸਦਾ। (ਗੁਰੂ ਦੇ) ਸ਼ਬਦ ਵਿਚ ਰੰਗੇ ਜਾਣ ਨਾਲ ਵਾਸਤਵਿਕ ਘਰ ਦੀ ਪ੍ਰਾਪਤੀ ਹੋ ਜਾਂਦੀ ਹੈ ਅਤੇ ਨਿਤ ਤੁਰੀਆ ਪਦ (ਵਾਸਨਾ-ਮੁਕਤ ਸਥਿਤੀ) ਦੀ ਉਪਲਬਧੀ ਹੋ ਜਾਂਦੀ ਹੈ। 18।

(ਤੁਰੀਆ ਪਦ ਦੀ ਪ੍ਰਾਪਤੀ ਲਈ) ਮੈਂ ਆਪਣੇ ਗੁਰੂ ਨੂੰ ਪੁੱਛਾਂਗਾ ਅਤੇ ਗੁਰੂ ਨੂੰ ਪੁਛ ਕੇ (ਉਸ ਦੀ ਦਸੀ) ਕਾਰ ਕਮਾਵਾਂਗਾ। (ਮੈਂ) ਸ਼ਬਦ ਦੀ ਸਰਾਹਨਾ ਕਰਾਂਗਾ (ਜਿਸ ਦੇ ਫਲਸਰੂਪ ਪਰਮਾਤਮਾ ਮੇਰੇ) ਮਨ ਵਿਚ ਆ ਵਸੇਗਾ ਅਤੇ ਹਉਮੈ ਤੋਂ ਪੈਦਾ ਹੋਣ ਵਾਲੇ ਸਾਰੇ ਦੁਖ ਨਸ਼ਟ ਹੋ ਜਾਣਗੇ। (ਫਿਰ) ਸਹਿਜ ਸੁਭਾ (ਪਰਮਾਤਮਾ ਨਾਲ) ਮੇਰਾ ਮੇਲ ਹੋ ਜਾਏਗਾ ਅਤੇ ਸਤਿਸਰੂਪ ਪਰਮਾਤਮਾ ਨਾਲ (ਮੈਂ) ਸਥਾਈ ਤੌਰ 'ਤੇ ਮਿਲਿਆ ਰਹਾਂਗਾ। 14। ਜੇ ਕਾਮ, ਕ੍ਰੋਧ ਅਤੇ ਹੰਕਾਰ (ਆਦਿ ਮਨੋਵਿਕਾਰਾਂ ਨੂੰ) ਤਿਆਗ ਕੇ ਸ਼ਬਦ ਵਿਚ ਰੰਗੇ ਜਾਂਦੇ ਹਨ, ਉਹ ਪਵਿਤਰ ਹੋ ਜਾਂਦੇ ਹਨ। (ਉਹ) ਸਦਾ ਨਾਮ ਦੀ ਸ਼ਲਾਘਾ ਕਰਦੇ ਹਨ ਅਤੇ ਪਰਮਾਤਮਾ ਨੂੰ ਸਦਾ ਹਿਰਦੇ (ਉਹ) ਵਿਚ ਧਾਰਣ ਕਰੀ ਰਖਦੇ ਹਨ। (ਹੇ ਭਾਈ!) ਉਸ ਨੂੰ ਮਨ ਵਿਚੋਂ ਕਿਉਂ ਭੁਲਾਇਆ ਜਾਏ (ਜੇ) ਸਾਰਿਆਂ ਜੀਵਾਂ ਦਾ ਆਸਰਾ ਹੈ। 15। (ਜੇ ਸਾਧਕ) ਸ਼ਬਦ ਵਿਚ ਆਪਣੇ ਆਪ ਨੂੰ ਗਰਭ ਕਰ ਦਿੰਦਾ ਹੈ, (ਉਸ ਦੇ ਵਿਕਾਰ) ਮਰ ਜਾਂਦੇ ਹਨ ਅਤੇ ਫਿਰ ਉਹ ਦੂਜੀ ਵਾਰ (ਆਤਮਿਕ ਤੌਰ 'ਤੇ) ਨਹੀਂ ਮਰਦਾ। ਸ਼ਬਦ ਦੀ ਸਾਧਨਾ ਦੁਆਰਾ (ਪਰਮਾਤਮਾ ਨੂੰ) ਪ੍ਰਾਪਤ ਕਰੀਦਾ ਹੈ ਅਤੇ ਹਰਿ-ਨਾਮ ਨਾਲ ਪਿਆਰ ਪੈਂਦਾ ਹੈ। ਸ਼ਬਦ ਤੋਂ ਬਿਨਾ ਸਾਰਾ ਜਗਤ ਭੁਲਿਆ ਫਿਰ ਰਿਹਾ ਹੈ। (ਫਲਸਰੂਪ) ਬਾਰ ਬਾਰ ਜੰਮਦਾ ਅਤੇ ਮਰਦਾ ਰਹਿੰਦਾ ਹੈ। 16। (ਦੁਨੀਆ ਦੇ ਸਾਰੇ ਲੋਕ) ਆਪਣੇ ਆਪ ਨੂੰ ਸਲਾਹੁੰਦੇ ਹਨ (ਤਾਂ ਜੋ ਉਨ੍ਹਾਂ ਦੀ ਪ੍ਰਤਿਸ਼ਠਾ) ਵੱਡੀ ਤੋਂ ਵੱਡੀ ਹੋਏ। (ਪਰ) ਗੁਰੂ ਤੋਂ ਬਿਨਾ ਆਪਣੇ ਆਪ ਨੂੰ ਸਮਝਿਆ ਨਹੀਂ ਜਾ ਸਕਦਾ, (ਗਿਆਨ ਦੀਆਂ ਗੱਲਾਂ ਦੇ) ਕਹਿਣ ਸੁਣਨ ਨਾਲ ਕੁਝ ਨਹੀਂ ਸਵਰਦਾ। ਹੇ ਨਾਨਕ! ਗੁਰੂ ਦੇ ਸ਼ਬਦ ਰਾਹੀਂ ਹੀ (ਆਪਣੇ ਆਪ ਨੂੰ) ਪਛਾਣਿਆ ਜਾ ਸਕਦਾ ਹੈ। (ਆਪੇ ਦੀ ਪਛਾਣ ਤੋਂ ਬਾਦ) ਕੋਈ ਹਉਮੈ ਦੀ ਗੱਲ ਨਹੀਂ ਕਰਦਾ (ਅਰਥਾਤ ਹਰ ਕੋਈ ਆਤਮਿਕ ਤੌਰ 'ਤੇ ਸਥਿਰ ਅਵਸਥਾ ਨੂੰ ਪ੍ਰਾਪਤ ਕਰ ਲੈਂਦਾ ਹੈ)। 17।

ਸਿਰੀ ਰਾਗੁ ਮਹਲਾ ੧

ਪਤੀ ਤੋਂ ਬਿਨਾ ਇਸਤਰੀ ਦਾ ਕੀਤਾ ਹੋਇਆ ਸ਼ਿੰਗਾਰ ਅਤੇ ਜਵਾਨੀ ਵਿਅਰਥ ਹੈ; (ਉਸ ਨੂੰ ਜੀਵਨ ਭਰ) ਖੁਆਰੀ ਹੁੰਦੀ ਹੈ। (ਉਹ ਇਸਤਰੀ) ਪਤੀ ਦੀ ਸੇਜ ਦਾ ਆਨੰਦ ਨਹੀਂ ਮਾਣ ਸਕਦੀ ਅਤੇ (ਉਸ ਦਾ ਸ਼ਿੰਗਾਰ) ਨਿਰਰਥਕ ਹੈ। ਦੋਹਰਾਗਣ ਇਸਤਰੀ ਨੂੰ ਬਹੁਤ ਦੁਖ ਵਿਆਪਦਾ ਹੈ (ਕਿਉਂਕਿ ਉਸ ਦੇ ਹਿਰਦੇ ਰੂਪ ਘਰ ਦੀ) ਸੇਜ ਉਤੇ ਪਤੀ ਨਹੀਂ (ਆਉਂਦਾ)। 19। ਹੇ ਮੇਰੇ ਮਨ! ਰਾਮ-ਨਾਮ ਦਾ

ਮਨ ਰੇ ਰਾਮ ਜਪਹੁ ਸੁਖੁ ਹੋਇ ॥  
ਬਿਨੁ ਗੁਰ ਪ੍ਰੇਮੁ ਨ ਪਾਈਐ ਸਬਦਿ ਮਿਲੈ ਰੰਗੁ ਹੋਇ ॥੧॥ ਰਹਾਉ ॥

ਗੁਰ ਸੇਵਾ ਸੁਖੁ ਪਾਈਐ ਹਰਿ ਵਰੁ ਸਹਜਿ ਸੀਗਾਰੁ ॥  
ਸਚਿ ਮਾਣੇ ਪਿਰ ਸੇਜੜੀ ਗੂੜਾ ਹੇਤੁ ਪਿਆਰੁ ॥  
ਗੁਰਮੁਖਿ ਜਾਣਿ ਸਿਵਾਣੀਐ ਗੁਰਿ ਮੇਲੀ ਗੁਣ ਚਾਰੁ ॥੨॥  
ਸਚਿ ਮਿਲਹੁ ਵਰ ਕਾਮਣੀ ਪਿਰਿ ਮੋਹੀ ਰੰਗੁ ਲਾਇ ॥  
ਮਨੁ ਤਨੁ ਸਾਚਿ ਵਿਗਸਿਆ ਕੀਮਤਿ ਕਹਣੁ ਨ ਜਾਇ ॥  
ਹਰਿ ਵਰੁ ਘਰਿ ਸੋਹਾਗਣੀ ਨਿਰਮਲ ਸਾਚੈ ਨਾਇ ॥੩॥  
ਮਨ ਮਹਿ ਮਨੁਆ ਜੇ ਮਰੈ ਤਾ ਪਿਰੁ ਰਾਵੈ ਨਾਰਿ ॥  
ਇਕਤੁ ਤਾਗੈ ਰਲਿ ਮਿਲੈ ਗਲਿ ਮੋਤੀਅਨ ਕਾ ਹਾਰੁ ॥  
ਸੰਤ ਸਭਾ ਸੁਖੁ ਉਪਜੈ ਗੁਰਮੁਖਿ ਨਾਮ ਅਧਾਰੁ ॥੪॥

ਖਿਨ ਮਹਿ ਉਪਜੈ ਖਿਨਿ ਖਪੈ ਖਿਨੁ ਆਵੈ ਖਿਨੁ ਜਾਇ ॥  
ਸਬਦੁ ਪਛਾਣੈ ਰਵਿ ਰਹੈ ਨਾ ਤਿਸੁ ਕਾਲੁ ਸੰਤਾਇ ॥  
ਸਾਹਿਬੁ ਅਤੁਲੁ ਨ ਤੋਲੀਐ ਕਥਨਿ ਨ ਪਾਇਆ ਜਾਇ ॥੫॥  
ਵਾਪਾਰੀ ਵਣਜਾਰਿਆ ਆਏ ਵਜਹੁ ਲਿਖਾਇ ॥  
ਕਾਰ ਕਮਾਵਹਿ ਸਚ ਕੀ ਲਾਹਾ ਮਿਲੈ ਰਜਾਇ ॥  
ਪੂੰਜੀ ਸਾਚੀ ਗੁਰੁ ਮਿਲੈ ਨਾ ਤਿਸੁ ਤਿਲੁ ਨ ਤਮਾਇ ॥੬॥  
ਗੁਰਮੁਖਿ ਤੋਲਿ ਤੋਲਾਇਸੀ ਸਚੁ ਤਰਾਜੀ ਤੋਲੁ ॥  
ਆਸਾ ਮਨਸਾ ਮੋਹਣੀ ਗੁਰਿ ਠਾਕੀ ਸਚੁ ਬੋਲੁ ॥  
ਆਪਿ ਤੁਲਾਏ ਤੋਲਸੀ ਪੂਰੇ ਪੂਰਾ ਤੋਲੁ ॥੭॥  
ਕਥਨੈ ਕਹਣਿ ਨ ਛੁਟੀਐ ਨਾ ਪੜਿ ਪੁਸਤਕ ਭਾਰ ॥  
ਕਾਇਆ ਸੋਚ ਨ ਪਾਈਐ ਬਿਨੁ ਹਰਿ ਭਗਤਿ ਪਿਆਰ ॥  
ਨਾਨਕ ਨਾਮੁ ਨ ਵੀਸਰੈ ਮੇਲੇ ਗੁਰੁ ਕਰਤਾਰ ॥੮॥੯॥

ਸਿਰੀਰਾਗੁ ਮਹਲਾ ੧ ॥  
ਸਤਿਗੁਰੁ ਪੂਰਾ ਜੇ ਮਿਲੈ ਪਾਈਐ ਰਤਨੁ ਬੀਚਾਰੁ ॥

ਸਿਮਰਨ ਕਰੋ, (ਇਸ ਨਾਲ ਤੈਨੂੰ) ਸੁਖ ਦੀ ਪ੍ਰਾਪਤੀ ਹੋਵੇਗੀ। ਗੁਰੂ ਤੋਂ ਬਿਨਾ (ਪਰਮਾਤਮਾ ਦਾ) ਪ੍ਰੇਮ ਪ੍ਰਾਪਤ ਨਹੀਂ ਹੁੰਦਾ। ਸ਼ਬਦ ਵਿਚ ਜੁੜਨ ਨਾਲ (ਪਰਮਾਤਮਾ ਦੇ ਸੰਯੋਗ ਦਾ) ਆਨੰਦ ਮਿਲਦਾ ਹੈ। ੧੧ ਫਰਾਉ।

ਗੁਰੂ ਦੀ ਸੇਵਾ ਨਾਲ ਹੀ (ਅਧਿਆਤਮਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਹਰਿ ਰੂਪ ਪਤੀ ਸਹਿਜ ਭਾਵ ਦੇ ਸ਼ਿਗਾਰ (ਕੀਤਿਆਂ ਮਿਲਦਾ ਹੈ)। (ਉਹ ਜੀਵ-ਇਸਤਰੀ) ਸਤਿਸਰੂਪ ਪ੍ਰੀਤਮ ਦੀ ਸੇਜ ਦਾ ਆਨੰਦ ਮਾਣਦੀ ਹੈ (ਜਿਸ ਦਾ ਪ੍ਰਭੂ ਨਾਲ) ਗੁੜਾ ਪ੍ਰੇਮ ਹੁੰਦਾ ਹੈ। ਗੁਰੂ ਦੀ ਸਿਖਿਆ ਅਨੁਸਾਰ ਚਲ ਕੇ (ਪਰਮਾਤਮਾ ਦੀ) ਸਿੰਵਾਣ ਪਾਈ ਜਾ ਸਕਦੀ ਹੈ (ਕਿਉਂਕਿ) ਗੁਰੂ ਨੇ ਹੀ ਗੁਣ ਅਤੇ ਆਚਾਰ (ਸਿਖਾ ਕੇ) ਪ੍ਰਭੂ ਨਾਲ ਮਿਲਾਇਆ ਹੈ। ੧੨। ਹੇ ਜੀਵ-ਰੂਪ ਇਸਤਰੀ! ਸਤਿਸਰੂਪ ਪ੍ਰਭੂ ਨਾਲ ਮਿਲੀ ਰਹਿ (ਕਿਉਂਕਿ) ਪ੍ਰੀਤਮ ਪ੍ਰੇਮ ਵਿਚ ਰੰਗ ਕੇ ਮੋਹਿਤ ਕਰ ਲੈਂਦਾ ਹੈ। (ਉਸ ਇਸਤਰੀ ਦਾ) ਮਨ ਅਤੇ ਤਨ ਸੱਚੇ ਪਰਮਾਤਮਾ ਨਾਲ ਜੁੜ ਕੇ ਖਿੜ ਜਾਂਦੇ ਹਨ। (ਉਸ ਦੇ ਮਹੱਤਵ ਦਾ) ਮੁੱਲ ਨਹੀਂ ਪਾਇਆ ਜਾ ਸਕਦਾ। (ਉਹ) ਸੋਹਾਗਣ ਹਰਿ ਰੂਪ ਵਰ ਨੂੰ ਹਿਰਦੇ ਰੂਪ ਘਰ ਵਿਚ ਹੀ ਪਾ ਲੈਂਦੀ ਹੈ ਅਤੇ ਸੱਚੇ ਨਾਮ ਵਿਚ (ਜੁੜ ਕੇ) ਪਵਿਤਰ ਹੋ ਜਾਂਦੀ ਹੈ। ੧੩। ਜੇ ਪ੍ਰਕਾਸ਼ਮਈ ਮਨ ਨਾਲ ਅੰਧਕਾਰਮਈ ਮਨ ਮਾਰ ਲਿਆ ਜਾਏ (ਤਾਂ ਉਹ) ਇਸਤਰੀ ਪ੍ਰੀਤਮ ਦਾ ਸੰਯੋਗ-ਆਨੰਦ ਮਾਣ ਸਕਦੀ ਹੈ। (ਉਹ ਫਿਰ ਪ੍ਰਭੂ ਨਾਲ ਇਸ ਤਰ੍ਹਾਂ ਇਕਮਿਕ ਹੋ ਜਾਂਦੀ ਹੈ ਜਿਵੇਂ) ਇਕੋ ਧਾਗੇ ਵਿਚ ਪਰਚ ਕੇ ਮੋਤੀਆਂ ਦਾ ਹਾਰ ਗਲ ਵਿਚ ਪਾਈਦਾ ਹੈ। ਸੰਤ ਸਭਾ (ਅਰਥਾਤ ਸਤਸੰਗਤ) ਵਿਚ ਬੈਠਿਆਂ ਹੀ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। (ਇਹ ਸੁਖ ਉਹੀ ਮਾਣਦੀਆਂ ਹਨ ਜਿਨ੍ਹਾਂ ਨੂੰ) ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਦਾ ਆਸਰਾ ਮਿਲਦਾ ਹੈ। ੧੪।

(ਨਾਮ ਤੋਂ ਬਿਨਾ ਮਨ ਮਾਇਆ ਦੇ ਪ੍ਰਭਾਵ ਕਾਰਣ) ਛਿਣ ਵਿਚ ਉਪਜ ਪੈਂਦਾ ਹੈ ਅਤੇ ਛਿਣ ਵਿਚ ਹੀ ਨਸ਼ਟ ਹੋ ਜਾਂਦਾ ਹੈ, ਛਿਣ ਵਿਚ ਹੀ ਆਉਂਦਾ ਅਤੇ ਚਲਾ ਜਾਂਦਾ ਹੈ (ਅਰਥਾਤ ਚੰਚਲ ਬਣਿਆ ਰਹਿੰਦਾ ਹੈ)। ਜੇ ਸ਼ਬਦ ਨੂੰ ਪਛਾਣ ਲੈਂਦਾ ਹੈ, (ਉਹ ਪ੍ਰਭੂ ਨਾਲ) ਜੁੜਿਆ ਰਹਿੰਦਾ ਹੈ ਅਤੇ ਉਸ ਨੂੰ ਮੌਤ ਦਾ ਡਰ ਦੁਖੀ ਨਹੀਂ ਕਰ ਸਕਦਾ। ਪਰਮਾਤਮਾ ਅਤੁਲ ਹੈ, (ਉਸ ਨੂੰ) ਤੋਲਿਆ ਨਹੀਂ ਜਾ ਸਕਦਾ। (ਉਸ ਦੀ ਪ੍ਰਾਪਤੀ ਸਿਮਰਨ ਰਾਹੀਂ ਹੀ ਹੁੰਦੀ ਹੈ) ਕਥਨਾਂ ਨਾਲ ਉਸ ਨੂੰ ਪ੍ਰਾਪਤ ਨਹੀਂ ਕੀਤਾ ਜਾ ਸਕਦਾ। ੧੫। (ਸਾਰੇ ਜੀਵ ਰੂਪ) ਵਧਾਰੀ ਅਤੇ ਵਣਜਾਰੇ ਆਪਣੀ ਉਜਰਤ (ਧਰ ਦਰਗਾਹੋਂ) ਲਿਖਾ ਕੇ ਆਉਂਦੇ ਹਨ। (ਜੇ ਜੀਵ) ਸੱਚ ਦੀ ਕਮਾਈ ਕਰਦੇ ਹਨ, (ਉਨ੍ਹਾਂ ਨੂੰ) ਬੀਸ਼ਵਰੀ ਇੱਛਾ (ਰਜਾਇ) ਅਨੁਸਾਰ ਲਾਭ ਪ੍ਰਾਪਤ ਹੁੰਦਾ ਹੈ। (ਜਿਸ ਜੀਵ ਨੂੰ) ਗੁਰੂ ਰੂਪ ਪੂਜੀ ਮਿਲ ਜਾਂਦੀ ਹੈ, ਉਸ ਦੇ ਅੰਦਰ ਤਿਲ ਮਾਤ੍ਰ ਵੀ ਲਾਲਚ (ਤਮਾਇ) ਨਹੀਂ ਰਹਿੰਦਾ। ੧੬। ਗੁਰੂ ਦੀ ਸਿਖਿਆ ਅਨੁਸਾਰ ਚਲਣ ਵਾਲਾ ਵਿਅਕਤੀ ਹੀ ਸੱਚ ਦੀ ਤਕੜੀ ਉਤੇ ਸੱਚ ਦੇ ਤੋਲਾਂ ਨਾਲ ਤੋਲੇ ਜਾਣ 'ਤੇ ਪੂਰਾ ਉਤਰਦਾ ਹੈ। ਗੁਰੂ (ਨੇ ਆਪਣੇ) ਸੱਚੇ ਬੋਲਾਂ ਰਾਹੀਂ (ਉਸ ਗੁਰਮੁਖ ਨੂੰ) ਮੋਹ ਲੈਣ ਵਾਲੀ ਆਸਾ-ਮਨਸਾ (ਦੇ ਪ੍ਰਭਾਵ) ਨੂੰ ਠਲੂ ਪਾ ਦਿੱਤੀ ਹੈ। (ਉਹ ਪਰਮਾਤਮਾ) ਆਪ ਹੀ (ਗੁਰਮੁਖ ਵਿਅਕਤੀ ਨੂੰ) ਤੁਲਵਾਉਂਦਾ ਹੈ ਅਤੇ ਆਪ ਹੀ ਤੋਲਦਾ ਹੈ, (ਉਸ) ਪੂਰੇ ਦਾ ਤੋਲ (ਸਦਾ) ਪੂਰਾ ਹੀ ਰਹਿੰਦਾ ਹੈ। ੧੭। ਕਥਨ ਕਰਨ ਨਾਲ ਜਾਂ ਢੇਰ ਸਾਰੀਆਂ ਪੁਸਤਕਾਂ ਪੜ੍ਹਨ ਨਾਲ (ਮਾਇਆਵੀ ਪ੍ਰਭਾਵ ਤੋਂ) ਖਲਾਸੀ ਨਹੀਂ ਹੁੰਦੀ। ਬਿਨਾ ਹਰਿ ਦੀ ਭਗਤੀ ਅਤੇ ਪ੍ਰੇਮ ਦੇ ਸ਼ਰੀਰ ਦੀ ਕੇਵਲ ਸੁਚਮਤਾ ਨਾਲ (ਪ੍ਰਭੂ ਦੇ ਸੰਯੋਗ ਸੁਖ ਦੀ) ਪ੍ਰਾਪਤੀ ਨਹੀਂ ਹੁੰਦੀ। ਹੇ ਨਾਨਕ! (ਜਿਸ ਨੂੰ) ਗੁਰੂ ਪਰਮਾਤਮਾ ਨਾਲ ਮਿਲਾ ਦਿੰਦਾ ਹੈ, (ਫਿਰ ਉਸ ਨੂੰ) ਨਾਮ ਨਹੀਂ ਭੁਲਦਾ। ੧੮। ੧੮।

ਸਿਰੀ ਰਾਗੁ ਮਹਲਾ ੧

ਜੇ ਪੂਰਾ ਸਤਿਗੁਰੂ ਮਿਲ ਜਾਏ, (ਤਾਂ ਪਰਮਾਤਮਾ ਦੇ ਗੁਣਾਂ ਦੇ) ਵਿਚਾਰ ਰੂਪ ਰਤਨ ਦੀ

ਮਨੁ ਦੀਜੈ ਗੁਰ ਆਪਣੇ ਪਾਈਐ ਸਰਬ ਪਿਆਰੁ ॥  
 ਮੁਕਤਿ ਪਦਾਰਥੁ ਪਾਈਐ ਅਵਗਣ ਮੋਟਣਹਾਰੁ ॥੧॥  
 ਭਾਈ ਰੇ ਗੁਰ ਬਿਨੁ ਗਿਆਨੁ ਨ ਹੋਇ ॥  
 ਪੂਛਹੁ ਬ੍ਰਹਮੇ ਨਾਰਦੈ ਬੇਦ ਬਿਆਸੈ ਕੋਇ ॥੧॥ ਰਹਾਉ ॥

ਗਿਆਨੁ ਧਿਆਨੁ ਧੁਨਿ ਜਾਣੀਐ ਅਕਥੁ ਕਹਾਵੈ ਸੋਇ ॥  
 ਸਫਲਿਓ ਬਿਰਖੁ ਹਰੀਆਵਲਾ ਛਾਵ ਘਣੇਰੀ ਹੋਇ ॥  
 ਲਾਲ ਜਵੇਹਰ ਮਾਣਕੀ ਗੁਰ ਭੰਡਾਰੈ ਸੋਇ ॥੨॥  
 ਗੁਰ ਭੰਡਾਰੈ ਪਾਈਐ ਨਿਰਮਲ ਨਾਮ ਪਿਆਰੁ ॥  
 ਸਾਚੇ ਵਖਰੁ ਸੰਚੀਐ ਪੂਰੈ ਕਰਮਿ ਅਪਾਰੁ ॥  
 ਸੁਖਦਾਤਾ ਦੁਖ ਮੋਟਣੈ ਸਤਿਗੁਰੁ ਅਸੁਰ ਸੰਘਾਰੁ ॥੩॥  
 ਭਵਜਲੁ ਬਿਖਮੁ ਡਰਾਵਣੈ ਨਾ ਕੰਧੀ ਨਾ ਪਾਰੁ ॥  
 ਨਾ ਬੇੜੀ ਨਾ ਤੁਲਹੜਾ ਨਾ ਤਿਸੁ ਵੰਝੁ ਮਲਾਰੁ ॥  
 ਸਤਿਗੁਰੁ ਭੈ ਕਾ ਬੋਹਿਥਾ ਨਦਰੀ ਪਾਰਿ ਉਤਾਰੁ ॥੪॥

ਇਕੁ ਤਿਲੁ ਪਿਆਰਾ ਵਿਸਰੈ ਦੁਖੁ ਲਾਗੈ ਸੁਖੁ ਜਾਇ ॥  
 ਜਿਹਵਾ ਜਲਉ ਜਲਾਵਣੀ ਨਾਮੁ ਨ ਜਪੈ ਰਸਾਇ ॥  
 ਘਟੁ ਬਿਨਸੈ ਦੁਖੁ ਅਗਲੇ ਜਮੁ ਪਕੜੈ ਪਛੁਤਾਇ ॥੫॥  
 ਮੇਰੀ ਮੇਰੀ ਕਰਿ ਗਏ ਤਨੁ ਧਨੁ ਕਲਤੁ ਨ ਸਾਥਿ ॥  
 ਬਿਨੁ ਨਾਵੈ ਧਨੁ ਬਾਦਿ ਹੈ ਭੂਲੇ ਮਾਰਗਿ ਆਥਿ ॥  
 ਸਾਚਉ ਸਾਹਿਬੁ ਸੇਵੀਐ ਗੁਰਮੁਖਿ ਅਕਥੋ ਕਾਥਿ ॥੬॥  
 ਆਵੈ ਜਾਇ ਭਵਾਈਐ ਪਇਐ ਕਿਰਤਿ ਕਮਾਇ ॥  
 ਪੂਰਬਿ ਲਿਖਿਆ ਕਿਉ ਮੇਟੀਐ ਲਿਖਿਆ ਲੇਖੁ ਰਜਾਇ ॥  
 ਬਿਨੁ ਹਰਿ ਨਾਮ ਨ ਛੁਟੀਐ ਗੁਰਮਤਿ ਮਿਲੈ ਮਿਲਾਇ ॥੭॥  
 ਤਿਸੁ ਬਿਨੁ ਮੇਰਾ ਕੇ ਨਹੀ ਜਿਸ ਕਾ ਜੀਉ ਪਰਾਨੁ ॥  
 ਹਉਮੈ ਮਮਤਾ ਜਲਿ ਬਲਉ ਲੋਭੁ ਜਲਉ ਅਭਿਮਾਨੁ ॥  
 ਨਾਨਕ ਸਬਦੁ ਵੀਚਾਰੀਐ ਪਾਈਐ ਗੁਣੀ ਨਿਧਾਨੁ ॥੮॥੧੦॥

ਪ੍ਰਾਪਤੀ ਹੋ ਜਾਂਦੀ ਹੈ। (ਜੇ) ਆਪਣੇ ਗੁਰੂ ਨੂੰ ਮਨ ਅਰਪਿਤ ਕਰ ਦੇਈਏ (ਅਰਥਾਤ ਮਨ ਨੂੰ ਗੁਰੂ ਦੀ ਸਿਖਿਆ ਦਾ ਅਨੁਸਾਰੀ ਬਣਾ ਦੇਈਏ), ਤਾਂ ਸਭ ਦਾ (ਸਾਂਝਾ) ਪਿਆਰ ਮਿਲ ਜਾਂਦਾ ਹੈ। (ਗੁਰੂ ਦੀ ਮਿਹਰ ਨਾਲ) ਮੁਕਤੀ (ਪ੍ਰਾਪਤ ਕਰਾ ਦੇਣ ਵਾਲਾ ਨਾਮ ਰੂਪ) ਪਦਾਰਥ ਪ੍ਰਾਪਤ ਹੋ ਜਾਂਦਾ ਹੈ (ਜੇ) ਔਗੁਣਾਂ ਨੂੰ ਖਤਮ ਕਰਨ ਦੇ ਸਮਰਥ ਹੁੰਦਾ ਹੈ। ੧। ਹੇ ਭਾਈ! ਗੁਰੂ ਤੋਂ ਬਿਨਾ (ਬ੍ਰਹਮ) ਗਿਆਨ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ (ਭਾਵੇਂ ਆਪਣੀ ਤਸੱਲੀ ਲਈ) ਕੋਈ ਬ੍ਰਹਮਾ, ਨਾਰਦ ਜਾਂ ਵੇਦ-ਵਿਆਸ ਨੂੰ ਪੁਛ ਲਏ। ੧। ਰਹਾਉ।

(ਉਸ ਗੁਰੂ ਰਾਹੀਂ ਹੀ) ਬ੍ਰਹਮ-ਗਿਆਨ, ਸੁਰਤਿ, ਸ਼ਬਦ ਦੀ ਧੁਨੀ ਆਦਿ ਦੀ ਸਮਝ ਪੈਂਦੀ ਹੈ ਅਤੇ ਉਹੀ ਅਕਥਨੀਯ (ਪ੍ਰਭੂ) ਸੰਬੰਧੀ ਕਥਨ ਕਰਵਾਉਂਦਾ ਹੈ। (ਗੁਰੂ) ਇਕ ਫਲਦਾਰ ਅਤੇ ਹਰਾ ਭਰਾ ਬਿਛ ਹੈ (ਜਿਸ ਦੀ) ਛਾਂ ਸੰਘਣੀ ਹੁੰਦੀ ਹੈ। ਲਾਲ, ਜਵਾਹਰ ਅਤੇ ਮਾਣਕ (ਵਰਗਾ ਨਾਮ ਰੂਪ ਕੀਮਤੀ ਰਤਨ) ਉਸ ਗੁਰੂ ਦੇ ਭੰਡਾਰੇ ਵਿਚ ਮਿਲਦਾ ਹੈ। ੨। ਪਵਿਤਰ ਨਾਮ ਨਾਲ ਪ੍ਰੇਮ ਕਰਨ (ਦੀ ਬਿਰਤੀ) ਗੁਰੂ ਦੇ ਖਜ਼ਾਨੇ ਤੋਂ ਪ੍ਰਾਪਤ ਹੁੰਦੀ ਹੈ। ਸੱਚੇ ਨਾਮ ਰੂਪ ਅਪਾਰ ਸੌਦਾ (ਪ੍ਰਭੂ ਦੀ) ਕ੍ਰਿਪਾ ਦੁਆਰਾ ਸੰਜਿਆ ਜਾ ਸਕਦਾ ਹੈ। ਸਤਿਗੁਰੂ ਸੁਖ ਪ੍ਰਦਾਨ ਕਰਨ ਵਾਲਾ, ਦੁਖਾਂ ਨੂੰ ਨਸ਼ਟ ਕਰਨ ਵਾਲਾ ਅਤੇ ਵਿਕਾਰਾਂ ਰੂਪੀ ਦੈਂਤਾਂ ਨੂੰ ਮਾਰਨ ਵਾਲਾ (ਅਸੁਰ ਸੰਘਾਰ) ਹੈ। ੩। ਸੰਸਾਰ ਸਾਗਰ (ਭਵ ਜਲ) ਬੜਾ ਕਠਿਨ (ਬਿਖਮ) ਅਤੇ ਭਿਆਨਕ ਹੈ। (ਇਸ ਦਾ) ਨ ਕੋਈ ਕੰਢਾ ਹੈ ਅਤੇ ਨ ਹੀ ਉਰਾਰ-ਪਾਰ ਹੈ। (ਇਸ ਭਵਸਾਗਰ ਨੂੰ ਪਾਰ ਕਰਨ ਲਈ) ਨ ਬੋਝੀ ਹੈ, ਨ ਤੁਲਹਾ ਹੈ, ਨ ਚੱਪੂ ਹੈ ਅਤੇ ਨ ਹੀ ਮਲਾਹ ਹੈ। ਸਤਿਗੁਰੂ ਭਵਸਾਗਰ (ਭੈ) ਦਾ ਮਾਨੋ ਜਹਾਜ਼ ਹੈ (ਜੋ ਆਪਣੀ) ਕ੍ਰਿਪਾ ਦ੍ਰਿਸ਼ਟੀ ਨਾਲ (ਜਿਗਿਆਸੂ ਨੂੰ) ਪਾਰ ਉਤਾਰ ਦਿੰਦਾ ਹੈ। ੪।

ਇਕ ਛਿਣ ਲਈ ਵੀ (ਜੇ) ਪ੍ਰੀਤਮ ਵਿਸਰ ਜਾਏ (ਤਾਂ) ਸੁਖ ਚਲਾ ਜਾਂਦਾ ਹੈ ਅਤੇ ਦੁਖ ਆਣ ਘੋਰਦਾ ਹੈ। ਸੜਨ ਜੋਗੀ (ਜਲਾਵਣੀ) (ਉਹ) ਜੀਭ ਸੜ ਜਾਏ, ਜੋ ਪ੍ਰੇਮ ਪੂਰਵਕ ਨਾਮ ਨਹੀਂ ਜਪਦੀ। (ਨਾਮ ਨ ਜਪਣ ਵਾਲੇ ਦਾ) ਸ਼ਰੀਰ ਨਸ਼ਟ ਹੋ ਜਾਂਦਾ ਹੈ, ਦੁਖ ਬਹੁਤ ਵਧ ਜਾਂਦਾ ਹੈ ਅਤੇ (ਅੰਤ ਵੇਲੇ) ਜਮ ਪਕੜ ਲੈਂਦਾ ਹੈ, (ਜਿਸ ਦੇ ਫਲਸਰੂਪ ਵਿਅਕਤੀ ਨਾਮ ਨ ਜਪਣ ਕਾਰਣ) ਪਛਤਾਉਂਦਾ ਹੈ। ੫। (ਨਾਮ ਤੋਂ ਵਾਂਝੇ ਵਿਅਕਤੀ) ਮੇਰੀ ਮੇਰੀ ਕਰਕੇ (ਇਸ ਸੰਸਾਰ ਤੋਂ) ਚਲੇ ਗਏ, (ਉਨ੍ਹਾਂ ਦੇ) ਨਾਲ ਸ਼ਰੀਰ, ਧਨ ਅਤੇ ਇਸਤਰੀ (ਕਲਤ) ਕੋਈ ਵੀ ਨਹੀਂ ਗਿਆ। ਨਾਮ ਦੀ ਆਰਾਧਨਾ ਤੋਂ ਬਿਨਾ ਧਨ-ਸੰਪਤੀ ਵਿਅਰਥ ਹੈ (ਕਿਉਂਕਿ ਮਨੁੱਖ) ਮਾਇਆ (ਆਥਿ) ਦੇ ਮਾਰਗ ਉਤੇ ਪੈ ਕੇ ਭੁਲ ਜਾਂਦਾ ਹੈ। (ਹਮੇਸ਼ਾਂ) ਸੱਚੇ ਸਾਹਿਬ ਦੀ ਸੇਵਾ ਕਰਨੀ ਚਾਹੀਦੀ ਹੈ। ਗੁਰੂ ਦੀ ਸਿਖਿਆ ਰਾਹੀਂ ਨ ਕਥੇ ਜਾ ਸਕਣ ਵਾਲਾ (ਪਰਮਾਤਮਾ) ਕਥਿਆ ਜਾ ਸਕਦਾ ਹੈ (ਅਰਥਾਤ ਉਸ ਦੀ ਵਾਸਤਵਿਕਤਾ ਦੀ ਸੂਝ ਪ੍ਰਾਪਤ ਹੋ ਜਾਂਦੀ ਹੈ)। ੬। ਕੀਤੇ ਹੋਏ ਕਰਮਾਂ (ਕਿਰਤਿ ਕਮਾਇ) ਦੇ ਫਲ ਅਨੁਸਾਰ (ਜੀਵ) ਆਉਂਦਾ ਜਾਂਦਾ ਅਤੇ ਆਵਾਗਵਣ ਦੇ ਚੱਕਰ ਵਿਚ ਫਿਰਦਾ ਰਹਿੰਦਾ ਹੈ। (ਧੁਰ ਦਰਗਾਹੋਂ) ਪਹਿਲਾਂ ਦਾ ਲਿਖਿਆ ਹੋਇਆ ਲੇਖ ਕਿਵੇਂ ਮੋਟਿਆ ਜਾ ਸਕਦਾ ਹੈ (ਕਿਉਂਕਿ ਉਹ) ਈਸ਼ਵਰੀ ਇੱਛਾ ਨਾਲ ਲਿਖਿਆ ਹੁੰਦਾ ਹੈ। ਹਰਿਨਾਮ (ਦੀ ਆਰਾਧਨਾ) ਤੋਂ ਬਿਨਾ (ਭਵ-ਬੰਧਨ ਤੋਂ) ਛੁਟਕਾਰਾ ਨਹੀਂ ਮਿਲਦਾ। ਗੁਰੂ ਦੀ ਸਿਖਿਆ ਰਾਹੀਂ (ਨਾਮ) ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ (ਫਿਰ ਉਹ ਪਰਮਾਤਮਾ ਨਾਲ) ਮਿਲਾ ਦਿੰਦਾ ਹੈ। ੭। ਉਸ (ਪਰਮਾਤਮਾ) ਤੋਂ ਬਿਨਾ ਜਿਸ ਦੀ ਜਿੰਦ ਅਤੇ ਪ੍ਰਾਣ ਹਨ, ਮੇਰਾ ਕੋਈ ਵੀ (ਸਹਾਇਕ) ਨਹੀਂ ਹੈ। (ਮੇਰੀ) ਹਉਮੈ, ਮਮਤਾ, ਲੋਭ ਅਤੇ ਅਭਿਆਨ (ਸਭ) ਸੜ ਜਾਣ। ਹੋ ਨਾਨਕ! ਸ਼ਬਦ ਦਾ ਵਿਚਾਰ ਕਰਨਾ ਚਾਹੀਦਾ ਹੈ (ਜਿਸ ਕਰਕੇ) ਗੁਣਾਂ ਦੇ ਖਜ਼ਾਨੇ (ਗੁਣੀ ਨਿਯਾਨ) ਪਰਮਾਤਮਾ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ੮। ੧੦।

ਸਿਰੀਰਾਗੁ ਮਹਲਾ ੧ ॥  
 ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਜਲ ਕਮਲੇਹਿ ॥  
 ਲਹਰੀ ਨਾਲਿ ਪਛਾੜੀਐ ਭੀ ਵਿਗਸੈ ਅਸਨੇਹਿ ॥  
 ਜਲ ਮਹਿ ਜੀਅ ਉਪਾਇ ਕੈ ਬਿਨੁ ਜਲ ਮਰਣੁ ਤਿਨੇਹਿ ॥੧॥  
 ਮਨ ਰੇ ਕਿਉ ਛੂਟਹਿ ਬਿਨੁ ਪਿਆਰ ॥  
 ਗੁਰਮੁਖਿ ਅੰਤਰਿ ਰਵਿ ਰਹਿਆ ਬਖਸੇ ਭਗਤਿ ਭੰਡਾਰ ॥੧॥ ਰਹਾਉ ॥

ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਮਛਲੀ ਨੀਰ ॥  
 ਜਿਉ ਅਧਿਕਉ ਤਿਉ ਸੁਖੁ ਘਣੇ ਮਨਿ ਤਨਿ ਸਾਂਤਿ ਸਰੀਰ ॥  
 ਬਿਨੁ ਜਲ ਘੜੀ ਨ ਜੀਵਈ ਪ੍ਰਭੁ ਜਾਣੈ ਅਭ ਪੀਰ ॥੨॥  
 ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਚਾਤ੍ਰਕ ਮੇਹ ॥  
 ਸਰ ਭਰਿ ਥਲ ਹਰੀਆਵਲੇ ਇਕ ਬੂੰਦ ਨ ਪਵਈ ਕੇਹ ॥  
 ਕਰਮਿ ਮਿਲੈ ਸੋ ਪਾਈਐ ਕਿਰਤੁ ਪਇਆ ਸਿਰਿ ਦੇਹ ॥੩॥  
 ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਜਲ ਦੁਧ ਹੋਇ ॥  
 ਆਵਟਣੁ ਆਪੇ ਖਵੈ ਦੁਧ ਕਉ ਖਪਣਿ ਨ ਦੇਇ ॥  
 ਆਪੇ ਮੇਲਿ ਵਿਛੁੰਨਿਆ ਸਚਿ ਵਡਿਆਈ ਦੇਇ ॥੪॥

ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਚਕਵੀ ਸੂਰ ॥  
 ਬਿਨੁ ਪਲੁ ਨੀਦ ਨ ਸੋਵਈ ਜਾਣੈ ਦੂਰਿ ਹਜੂਰਿ ॥  
 ਮਨਮੁਖਿ ਸੋਝੀ ਨਾ ਪਵੈ ਗੁਰਮੁਖਿ ਸਦਾ ਹਜੂਰਿ ॥੫॥  
 ਮਨਮੁਖਿ ਗਣਤ ਗਣਾਵਣੀ ਕਰਤਾ ਕਰੇ ਸੁ ਹੋਇ ॥  
 ਤਾ ਕੀ ਕੀਮਤਿ ਨਾ ਪਵੈ ਜੇ ਲੋਚੈ ਸਭੁ ਕੋਇ ॥  
 ਗੁਰਮਤਿ ਹੋਇ ਤ ਪਾਈਐ ਸਚਿ ਮਿਲੈ ਸੁਖੁ ਹੋਇ ॥੬॥  
 ਸਚਾ ਨੇਹੁ ਨ ਤੁਟਈ ਜੇ ਸਤਿਗੁਰੁ ਭੇਟੈ ਸੋਇ ॥  
 ਗਿਆਨ ਪਦਾਰਥੁ ਪਾਈਐ ਤ੍ਰਿਭਵਣ ਸੋਝੀ ਹੋਇ ॥  
 ਨਿਰਮਲੁ ਨਾਮੁ ਨ ਵੀਸਰੈ ਜੇ ਗੁਣ ਕਾ ਗਾਹਕੁ ਹੋਇ ॥੭॥  
 ਖੇਲਿ ਗਏ ਸੇ ਪੰਖਣੂੰ ਜੇ ਚੁਗਦੇ ਸਰ ਤਲਿ ॥  
 ਘੜੀ ਕਿ ਮੁਹਤਿ ਕਿ ਚਲਣਾ ਖੇਲਣੁ ਅਜੁ ਕਿ ਕਲਿ ॥  
 ਜਿਸੁ ਤੂੰ ਮੇਲਹਿ ਸੋ ਮਿਲੈ ਜਾਇ ਸਚਾ ਪਿੜੁ ਮਲਿ ॥੮॥

ਬਿਨੁ ਗੁਰ ਪ੍ਰੀਤਿ ਨ ਉਪਜੈ ਹਉਮੈ ਮੈਲੁ ਨ ਜਾਇ ॥  
 ਸੋਹੰ ਆਪੁ ਪਛਾਣੀਐ ਸਬਦਿ ਭੇਦਿ ਪਤੀਆਇ ॥



ਸਿਰੀ ਰਾਗੁ ਮਹਲਾ ੧

ਹੇ ਮਨ! (ਤੂੰ) ਪਰਮਾਤਮਾ ਨਾਲ ਇਸ ਤਰ੍ਹਾਂ ਦੀ ਪ੍ਰੀਤ ਕਰ ਜਿਸ ਤਰ੍ਹਾਂ ਦੀ ਕਮਲ ਦਾ ਫੁਲ ਜਲ (ਨਾਲ ਕਰਦਾ ਹੈ)। (ਉਹ ਪਾਣੀ ਦੀਆਂ) ਲਹਿਰਾਂ ਨਾਲ ਪਛਾੜੇ ਜਾਣ ਦੇ ਬਾਵਜੂਦ ਪ੍ਰੇਮ ਕਾਰਣ ਖਿੜਦਾ ਹੈ। (ਪਰਮਾਤਮਾ) ਜਲ ਵਿਚ ਜੀਵ ਪੈਦਾ ਕਰਕੇ, ਉਨ੍ਹਾਂ ਦਾ ਜਲ ਨਾਲ (ਅਜਿਹਾ ਪਰਸਪਰ ਸਨੇਹ ਕਾਇਮ ਕਰ ਦਿੰਦਾ ਹੈ ਕਿ) ਬਿਨਾ ਜਲ ਦੇ ਉਨ੍ਹਾਂ ਦੀ ਮ੍ਰਿਤੂ ਹੋ ਜਾਂਦੀ ਹੈ। ੧। ਹੇ ਮਨ! (ਤੂੰ ਪ੍ਰਭੂ ਨਾਲ) ਪਿਆਰ ਪਾਏ ਬਿਨਾ (ਸੰਸਾਰਿਕ ਪ੍ਰਪੰਚ ਤੋਂ) ਕਿਵੇਂ ਮੁਕਤ ਹੋ ਸਕਦਾ ਹੈਂ? ਗੁਰਮੁਖ (ਵਿਅਕਤੀ) ਦੇ ਹਿਰਦੇ ਅੰਦਰ (ਪ੍ਰਭੂ ਹਰ ਵੇਲੇ) ਵਸਿਆ ਰਹਿੰਦਾ ਹੈ ਅਤੇ ਭਗਤੀ ਦੇ ਖਜ਼ਾਨੇ ਬਖਸ਼ਦਾ ਹੈ। ੧। ਰਹਾਉ।

ਹੇ ਮਨ! (ਤੂੰ) ਹਰਿ ਨਾਲ ਇਸ ਤਰ੍ਹਾਂ ਦਾ ਪ੍ਰੇਮ ਕਰ, ਜਿਹੋ ਜਿਹਾ ਮੱਛਲੀ ਜਲ (ਨੀਰ) ਨਾਲ ਕਰਦੀ ਹੈ। ਜਿਉਂ ਜਿਉਂ (ਪਾਣੀ) ਵਧਦਾ ਜਾਂਦਾ ਹੈ, ਤਿਉਂ ਤਿਉਂ (ਉਸ ਨੂੰ) ਬਹੁਤ ਅਧਿਕ ਸੁਖ ਹੁੰਦਾ ਰਹਿੰਦਾ ਹੈ, (ਉਸ ਦੇ) ਮਨ, ਤਨ ਅਤੇ ਸ਼ਰੀਰ ਵਿਚ ਠੰਢ ਦਾ ਸੰਚਾਰ ਹੁੰਦਾ ਹੈ। ਜਲ ਤੋਂ ਬਿਨਾ (ਮੱਛਲੀ) ਇਕ ਘੜੀ ਲਈ ਵੀ ਜੀ ਨਹੀਂ ਸਕਦੀ, (ਉਸ ਦੇ) ਅੰਦਰ (ਅਭ) ਦੀ ਪੀੜ ਨੂੰ ਪ੍ਰਭੂ ਹੀ ਜਾਣਦਾ ਹੈ। ੨। ਹੇ ਮਨ! (ਤੂੰ) ਪ੍ਰਭੂ ਨਾਲ ਇਹੋ ਜਿਹਾ ਸਨੇਹ ਕਰ ਜਿਹੋ ਜਿਹਾ ਪਪੀਹਾ ਮੀਂਹ (ਨਾਲ ਕਰਦਾ ਹੈ)। (ਹਰ ਪਾਸੇ) ਸਰੋਵਰ ਜਲ ਨਾਲ ਭਰੇ ਹੋਏ ਹੋਣ ਅਤੇ ਧਰਤੀ (ਥਲ) ਹਰਿਆਵਲੀ ਹੋਵੇ (ਪਰ ਇਹ ਸਾਰੇ) ਕਿਸ ਕੰਮ ਦੇ ਹਨ, (ਜੇ) ਇਕ (ਸ੍ਰਾਤੀ) ਬੂੰਦ (ਉਸ ਦੇ ਮੂੰਹ ਵਿਚ) ਨ ਪਵੇ। (ਪਰ ਸ੍ਰਾਤੀ ਬੂੰਦ) ਈਸ਼ਵਰੀ ਮਿਹਰ ਹੋਵੇ ਤਾਂ ਪਾਈਦੀ ਹੈ, ਨਹੀਂ ਤਾਂ ਕੀਤੇ ਹੋਏ ਕਰਮਾਂ ਦਾ ਫਲ ਸਿਰ ਅਤੇ ਸ਼ਰੀਰ ਉਤੇ ਸਹਿਣਾ ਪੈਂਦਾ ਹੈ। ੩। ਹੇ ਮਨ! (ਤੂੰ) ਈਸ਼ਵਰ ਨਾਲ ਇਸ ਪ੍ਰਕਾਰ ਦੀ ਪ੍ਰੀਤ ਕਰ ਜਿਸ ਪ੍ਰਕਾਰ ਦੀ ਜਲ ਅਤੇ ਦੁੱਧ ਦੀ ਹੁੰਦੀ ਹੈ। (ਦੁੱਧ ਵਿਚ ਪਿਆ ਪਾਣੀ) ਉਬਾਲਣ (ਦਾ ਸੇਕ) ਆਪ ਸਹਾਰਦਾ (ਖਵੈਂ) ਹੈ (ਪਰ) ਦੁੱਧ ਨੂੰ ਸੜਨ (ਖਪਣਿ) ਨਹੀਂ ਦਿੰਦਾ। (ਪਰਮਾਤਮਾ) ਵਿਛੜਿਆ ਹੋਇਆਂ ਨੂੰ ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ ਅਤੇ ਸੱਚੀ ਪ੍ਰਤਿਸ਼ਠਾ ਪ੍ਰਦਾਨ ਕਰਦਾ ਹੈ। ੪।

ਹੇ ਮਨ! (ਤੂੰ) ਪਰਮ-ਸੱਤਾ ਨਾਲ ਅਜਿਹੀ ਪ੍ਰੀਤ ਕਰ ਜਿਹੋ ਜਿਹੀ ਚਕਵੀ ਸੂਰਜ ਨਾਲ (ਕਰਦੀ ਹੈ)। (ਉਹ) ਇਕ ਛਿਣ ਲਈ ਵੀ ਨਹੀਂ ਸੌਂਦੀ (ਕਿਉਂਕਿ ਸੂਰਜ ਦੇ ਡੁਬ ਜਾਣ ਕਰਕੇ) ਦੂਰ ਸਥਿਤ (ਸੂਰਜ) ਨੂੰ ਆਪਣੇ ਪਾਸ ਹੀ ਸਮਝਦੀ ਹੈ। (ਇਸ ਤੱਥ ਦੀ) ਸੂਝ ਮਨਮੁਖ ਨੂੰ ਨਹੀਂ ਹੋ ਸਕਦੀ, ਪਰ ਗੁਰਮੁਖ ਸਦਾ (ਪ੍ਰਭੂ ਦੀ) ਹਜ਼ੂਰੀ ਵਿਚ ਰਹਿੰਦਾ ਹੈ। ੫। ਮਨਮੁਖ (ਆਪਣੇ ਮਨ ਨੂੰ) ਗਿਣਤੀਆਂ ਗਿਣਤੀਆਂ ਵਿਚ ਪਾਈ ਰਖਦਾ ਹੈ (ਪਰ) ਹੁੰਦਾ ਉਹੀ ਕੁਝ ਹੈ (ਜੋ) ਕਰਤਾਰ ਕਰਦਾ ਹੈ। ਜੇ ਸਭ ਕੋਈ ਉਸ (ਪਰਮਾਤਮਾ) ਦਾ ਮੁੱਲਾਂਕਣ ਕਰਨਾ ਲੋਚੇ, (ਤਾਂ ਵੀ) ਉਸ ਦੀ ਕੀਮਤ ਨਹੀਂ ਪਾਈ ਜਾ ਸਕਦੀ। ਗੁਰੂ ਦੀ ਸਿਖਿਆ ਹਾਸਲ ਹੋਵੇ, ਤਾਂ (ਪ੍ਰਭੂ ਦੀ ਕੀਮਤ) ਪਾਈ ਜਾ ਸਕਦੀ ਹੈ। ਸਤਿਸਰੂਪੀ ਪਰਮਾਤਮਾ ਦੇ ਮਿਲ ਪੈਣ ਨਾਲ ਸੱਚੇ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੬। ਜੇ ਸਤਿਗੁਰੂ (ਕ੍ਰਿਪਾ ਪੂਰਵਕ) ਉਸ (ਪ੍ਰਭੂ) ਨਾਲ ਮੇਲ ਕਰਾ ਦੇਵੇ (ਤਾਂ ਇਸ ਤਰ੍ਹਾਂ ਦਾ) ਸੱਚਾ ਪ੍ਰੇਮ ਟੁੱਟਦਾ ਨਹੀਂ ਹੈ। (ਅਜਿਹੇ ਪ੍ਰੇਮ ਦੇ ਫਲਸਰੂਪ) ਬ੍ਰਹਮ ਗਿਆਨ ਰੂਪ ਪਦਾਰਥ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਤਿੰਨਾਂ ਲੋਕਾਂ ਦੀ ਸੂਝ ਹਾਸਲ ਹੋ ਜਾਂਦੀ ਹੈ। (ਗੁਰੂ ਦੀ ਕ੍ਰਿਪਾ ਦੇ ਸਿੱਟੇ ਵਜੋਂ ਜੋ ਵਿਅਕਤੀ) ਗੁਣਾਂ ਦਾ ਖਰੀਦਦਾਰ ਹੋ ਜਾਵੇ (ਤਾਂ ਉਸ ਨੂੰ) ਨਿਰਮਲ ਨਾਮ (ਕਦੇ ਵੀ) ਨਹੀਂ ਭੁਲਦਾ। ੭। ਜੋ (ਜੀਵ ਰੂਪ) ਪੰਛੀ (ਸੰਸਾਰ ਰੂਪ) ਸਰੋਵਰ ਉਪਰ (ਸਰ ਤਲਿ) ਚੋਗਾ ਚੁਗਦੇ ਸਨ, ਉਹ ਆਪਣੇ ਜੀਵਨ ਦੀ ਖੇਡ ਰਚਾ ਕੇ ਚਲੇ ਗਏ ਹਨ। (ਇਹ) ਖੇਡ ਅਜ ਜਾਂ ਕਲ ਮੁਕ ਜਾਣ ਵਾਲੀ ਹੈ, (ਇਸ ਨੂੰ) ਘੜੀ ਜਾਂ ਪਲ ਵਿਚ ਖੇਡ ਕੇ (ਜੀਵ ਨੇ) ਚਲਾ ਜਾਣਾ ਹੈ। ਜਿਸ ਨੂੰ (ਪਰਮਾਤਮਾ ਆਪ) ਮਿਲਾਉਂਦਾ ਹੈ, ਉਹੀ ਮਿਲਦਾ ਹੈ ਅਤੇ ਜਾ ਕੇ ਈਸ਼ਵਰ ਦਰਗਾਹ ਵਿਚ ਸ਼ੇਸ਼ਠ ਸਥਾਨ ਪ੍ਰਾਪਤ ਕਰਦਾ ਹੈ। ੮।

ਗੁਰੂ (ਦੀ ਸਿਖਿਆ ਤੋਂ) ਬਿਨਾ ਸੱਚਾ ਪ੍ਰੇਮ ਪੈਦਾ ਨਹੀਂ ਹੁੰਦਾ ਅਤੇ ਨ ਹਉਮੈ ਦੀ ਮੈਲ ਖਤਮ ਹੁੰਦੀ ਹੈ। ਸ਼ਬਦ ਦੁਆਰਾ (ਮਨ ਦੇ) ਵਿੰਨ੍ਹੇ ਜਾਣ 'ਤੇ ਹੀ ਉਹ ਪਤੀਜਦਾ ਹੈ ਅਤੇ 'ਉਹ ਮੈਂ ਹਾਂ'

ਗੁਰਮੁਖਿ ਆਪੁ ਪਛਾਣੀਐ ਅਵਰ ਕਿ ਕਰੇ ਕਰਾਇ ॥੯॥  
 ਮਿਲਿਆ ਕਾ ਕਿਆ ਮੇਲੀਐ ਸਬਦਿ ਮਿਲੇ ਪਤੀਆਇ ॥  
 ਮਨਮੁਖਿ ਸੋਝੀ ਨਾ ਪਵੈ ਵੀਛੁੜਿ ਚੋਟਾ ਖਾਇ ॥  
 ਨਾਨਕ ਦਰੁ ਘਰੁ ਏਕੁ ਹੈ ਅਵਰੁ ਨ ਦੂਜੀ ਜਾਇ ॥੧੦॥੧੧॥

ਸਿਰੀਰਾਗੁ ਮਹਲਾ ੧ ॥  
 ਮਨਮੁਖਿ ਭੁਲੈ ਭੁਲਾਈਐ ਭੂਲੀ ਠਉਰ ਨ ਕਾਇ ॥  
 ਗੁਰ ਬਿਨੁ ਕੋ ਨ ਦਿਖਾਵਈ ਅੰਧੀ ਆਵੈ ਜਾਇ ॥  
 ਗਿਆਨ ਪਦਾਰਥੁ ਖੋਇਆ ਠਗਿਆ ਮੁਠਾ ਜਾਇ ॥੧॥  
 ਬਾਬਾ ਮਾਇਆ ਭਰਮਿ ਭੁਲਾਇ ॥  
 ਭਰਮਿ ਭੂਲੀ ਡੋਹਾਗਣੀ ਨਾ ਪਿਰ ਅੰਕਿ ਸਮਾਇ ॥੧॥ ਰਹਾਉ ॥

ਭੂਲੀ ਫਿਰੈ ਦਿਸੰਤਰੀ ਭੂਲੀ ਗ੍ਰਿਹੁ ਤਜਿ ਜਾਇ ॥  
 ਭੂਲੀ ਡੂੰਗਰਿ ਬਲਿ ਚੜੈ ਭਰਮੈ ਮਨੁ ਡੋਲਾਇ ॥  
 ਧੁਰਹੁ ਵਿਛੁੰਨੀ ਕਿਉ ਮਿਲੈ ਗਰਬਿ ਮੁਠੀ ਬਿਲਲਾਇ ॥੨॥  
 ਵਿਛੁੜਿਆ ਗੁਰੁ ਮੇਲਸੀ ਹਰਿ ਰਸਿ ਨਾਮ ਪਿਆਰਿ ॥  
 ਸਾਚਿ ਸਹਜਿ ਸੋਭਾ ਘਣੀ ਹਰਿ ਗੁਣ ਨਾਮ ਅਧਾਰਿ ॥  
 ਜਿਉ ਭਾਵੈ ਤਿਉ ਰਖੁ ਤੂੰ ਮੈ ਤੁਝ ਬਿਨੁ ਕਵਨੁ ਭਤਾਰੁ ॥੩॥  
 ਅਖਰ ਪੜਿ ਪੜਿ ਭੂਲੀਐ ਭੇਖੀ ਬਹੁਤੁ ਅਭਿਮਾਨੁ ॥  
 ਤੀਰਥ ਨਾਤਾ ਕਿਆ ਕਰੇ ਮਨ ਮਹਿ ਮੈਲੁ ਗੁਮਾਨੁ ॥  
 ਗੁਰ ਬਿਨੁ ਕਿਨਿ ਸਮਝਾਈਐ ਮਨੁ ਰਾਜਾ ਸੁਲਤਾਨੁ ॥੪॥

ਪ੍ਰੇਮ ਪਦਾਰਥੁ ਪਾਈਐ ਗੁਰਮੁਖਿ ਤਤੁ ਵੀਚਾਰੁ ॥  
 ਸਾ ਧਨ ਆਪੁ ਗਵਾਇਆ ਗੁਰ ਕੈ ਸਬਦਿ ਸੀਗਾਰੁ ॥  
 ਘਰ ਹੀ ਸੋ ਪਿਰੁ ਪਾਇਆ ਗੁਰ ਕੈ ਹੇਤਿ ਅਪਾਰੁ ॥੫॥  
 ਗੁਰ ਕੀ ਸੇਵਾ ਚਾਕਰੀ ਮਨੁ ਨਿਰਮਲੁ ਸੁਖੁ ਹੋਇ ॥  
 ਗੁਰ ਕਾ ਸਬਦੁ ਮਨਿ ਵਸਿਆ ਹਉਮੈ ਵਿਚਹੁ ਖੋਇ ॥  
 ਨਾਮੁ ਪਦਾਰਥੁ ਪਾਇਆ ਲਾਭੁ ਸਦਾ ਮਨਿ ਹੋਇ ॥੬॥  
 ਕਰਮਿ ਮਿਲੈ ਤਾ ਪਾਈਐ ਆਪਿ ਨ ਲਇਆ ਜਾਇ ॥  
 ਗੁਰ ਕੀ ਚਰਣੀ ਲਗਿ ਰਹੁ ਵਿਚਹੁ ਆਪੁ ਗਵਾਇ ॥

(ਅਰਥਾਤ ਪਰਮਾਤਮਾ ਨਾਲ ਅਭੇਦਤਾ) ਦੀ ਆਪਣੇ ਆਪ ਨੂੰ ਪਛਾਣ ਹੁੰਦੀ ਹੈ। ਗੁਰੂ ਦੀ ਸਿਖਿਆ ਦੁਆਰਾ (ਮਨੁੱਖ) ਆਪਣੇ ਆਪ ਨੂੰ (ਆਪਣੇ ਵਾਸਤਵਿਕ ਸਰੂਪ ਨੂੰ) ਪਛਾਣਦਾ ਹੈ, ਹੋਰ (ਉਪਾ) ਕਰਨ ਨਾਲ ਕੁਝ ਵੀ ਨਹੀਂ ਸਵਰਦਾ। (ਗੁਰੂ ਦੇ) ਸ਼ਬਦ ਦੁਆਰਾ ਮਿਲ ਕੇ (ਜਿਨ੍ਹਾਂ ਦੀ) ਤਸਲੀ ਹੋ ਜਾਂਦੀ ਹੈ, (ਉਨ੍ਹਾਂ) ਮਿਲਿਆਂ ਹੋਇਆਂ ਨੂੰ ਹੋਰ ਕੀ ਮਿਲਾਉਣਾ ਹੋਇਆ। ਮਨਮੁਖ ਵਿਅਕਤੀ ਨੂੰ (ਇਸ ਤੱਥ ਦੀ) ਸੋਝੀ ਨਹੀਂ ਹੁੰਦੀ, (ਉਹ ਪਰਮਾਤਮਾ ਨਾਲੋਂ) ਵਿਛੜ ਕੇ (ਥਾਂ ਥਾਂ) ਠੱਕਰਾਂ ਖਾਂਦਾ ਫਿਰਦਾ ਹੈ। ਹੇ ਨਾਨਕ! (ਜੀਵ ਦਾ ਠਿਕਾਣਾ) ਇਕ ਪਰਮਾਤਮਾ ਦਾ ਦਰ ਹੈ, (ਉਸ ਤੋਂ ਭਿੰਨ) ਹੋਰ ਕੋਈ ਸਥਾਨ ਨਹੀਂ ਹੈ। ੧੦। ੧੧।

ਸਿਰੀ ਰਾਗੁ ਮਹਲਾ ੧

ਮਨਮੁਖ (ਰੂਪ ਇਸਤਰੀ ਮਾਇਆ ਦੇ) ਭੁਲਾਇਆਂ ਭੁਲ ਜਾਂਦੀ ਹੈ, (ਫਿਰ ਉਹ) ਭੁਲੀ ਹੋਈ ਕਿਸੇ ਠਿਕਾਣੇ ਉਤੇ ਨਹੀਂ ਪਹੁੰਚ ਸਕਦੀ। ਗੁਰੂ ਤੋਂ ਬਿਨਾ ਕੋਈ ਮਾਰਗ-ਦਰਸ਼ਨ ਨਹੀਂ ਕਰਾ ਸਕਦਾ, (ਸਾਰੀ ਖਲਕਤ ਅਗਿਆਨ ਕਾਰਣ) ਅੰਨ੍ਹੀ ਹੋਈ ਆਉਂਦੀ ਜਾਂਦੀ ਰਹਿੰਦੀ ਹੈ। (ਮਾਇਆ ਦੇ ਪ੍ਰਭਾਵ ਕਾਰਣ ਜੋ ਵਿਅਕਤੀ) ਗਿਆਨ ਰੂਪ ਪਦਾਰਥ ਨੂੰ ਖੋਹ ਬਹਿੰਦਾ ਹੈ, (ਉਹ) ਠਗਿਆ ਅਤੇ ਲੁਟਿਆ ਹੋਇਆ (ਇਸ ਸੰਸਾਰ ਤੋਂ) ਜਾਂਦਾ ਹੈ। ੧। ਹੇ ਭਾਈ! (ਜੀਵਾਂ ਨੂੰ) ਮਾਇਆ ਨੇ ਭੁਲੇਖੇ ਵਿਚ ਪਾਇਆ ਹੋਇਆ ਹੈ। (ਮਾਇਆ ਦੇ) ਭਰਮਾਉਣ ਕਾਰਣ ਭੁਲੀ ਹੋਈ ਜੀਵ ਰੂਪ ਇਸਤਰੀ ਮੰਦਭਾਗਣ ਹੈ, (ਉਹ) ਪ੍ਰੀਤਮ ਦਾ ਸੰਯੋਗ ਸੁਖ ਨਹੀਂ ਮਾਣ ਸਕਦੀ। ੧। ਰਹਾਉ।

(ਮਾਇਆ ਦੀ ਭੁਲਾਈ ਹੋਈ ਜੀਵ ਰੂਪ ਇਸਤਰੀ) ਭੁਲੀ ਹੋਈ ਘਰ ਬਾਰ ਛੁਡ ਕੇ ਦੇਸ-ਦੇਸਾਂਤਰਾਂ ਵਿਚ ਫਿਰਦੀ ਹੈ। ਭੁਲੀ ਹੋਈ ਹੀ ਕਦੇ ਪਹਾੜਾਂ (ਭੁੰਗਰੀ) ਉਤੇ ਅਤੇ ਕਦੇ ਬਲਾਂ ਵਿਚ (ਭਟਕਦੀ ਰਹਿੰਦੀ ਹੈ) ਅਤੇ ਉਸ ਦਾ ਮਨ ਭਰਮ ਵਿਚ ਡੋਲਦਾ ਰਹਿੰਦਾ ਹੈ। (ਪਰਮਾਤਮਾ ਦੀ) ਧੁਰ ਦਰਗਾਹ ਤੋਂ ਹੀ (ਉਹ) ਵਿਛੜੀ ਹੋਈ (ਵਿਛੁੰਨੀ) ਹੈ, (ਫਿਰ ਉਹ) ਕਿਵੇਂ ਮਿਲ ਸਕਦੀ ਹੈ? ਹੰਕਾਰ ਦੀ ਠੱਗੀ ਹੋਈ ਉਹ ਕੁਰਲਾਉਂਦੀ ਰਹਿੰਦੀ ਹੈ। ੨। (ਪਰਮਾਤਮਾ ਤੋਂ) ਵਿਛੜਿਆਂ ਹੋਇਆਂ ਨੂੰ ਗੁਰੂ ਹਰਿ-ਪ੍ਰੇਮ ਅਤੇ ਨਾਮ ਦੇ ਪਿਆਰ (ਰਾਗੀਂ ਫਿਰ) ਮਿਲਾ ਦਿੰਦਾ ਹੈ। ਹਰਿ ਦੇ ਗੁਣਾਂ ਕਰਕੇ ਨਾਮ ਦੇ ਆਸਰੇ ਸਤਿਸਰੂਪ ਪਰਮਾਤਮਾ ਨਾਲ ਸਹਿਜ ਸੁਭਾ (ਟਿਕ ਜਾਈਦਾ ਹੈ, ਇਸ ਨਾਲ) ਬਹੁਤ ਅਧਿਕ ਸੁਭਾ ਹੁੰਦੀ ਹੈ। (ਹੇ ਪ੍ਰਭੂ!) ਜਿਸ ਤਰ੍ਹਾਂ ਤੈਨੂੰ ਚੰਗਾ ਲਗੇ, ਉਸੇ ਤਰ੍ਹਾਂ ਤੂੰ (ਆਪਣੇ ਚਰਣਾਂ ਵਿਚ) ਮੈਨੂੰ ਰਖ ਲੈ। ਤੇਰੇ ਤੋਂ ਬਿਨਾ ਮੇਰਾ ਕੋਈ ਸਾਈਂ-ਖਸਮ ਨਹੀਂ ਹੈ। ੩। ਵਿਦਿਆ (ਅਖਰ) ਪੜ੍ਹ ਪੜ੍ਹ ਕੇ (ਵਾਸਤਵਿਕਤਾ ਨੂੰ) ਭੁਲ ਜਾਈਦਾ ਹੈ, ਭੇਖ ਧਾਰਣ ਕਰਨ ਨਾਲ ਬਹੁਤ ਹੰਕਾਰ ਹੋ ਜਾਂਦਾ ਹੈ। ਤੀਰਥਾਂ ਉਤੇ ਇਸ਼ਨਾਨ ਕਰਨ ਨਾਲ ਕੁਝ ਨਹੀਂ ਸਵਰਦਾ (ਕਿਉਂਕਿ) ਮਨ ਉਪਰ ਹੰਕਾਰ ਦੀ ਬਹੁਤ ਮੈਲ ਚੜ੍ਹੀ ਹੋਈ ਹੈ। (ਵਾਸਤਵਿਕਤਾ ਤੋਂ ਖੁੰਝ ਕੇ) ਮਨ ਰਾਜਾ ਅਤੇ ਬਾਦਸ਼ਾਹ ਬਣ ਬੈਠਦਾ ਹੈ, ਗੁਰੂ ਬਿਨਾ ਮਨ ਨੂੰ ਕੌਣ ਸਮਝਾ ਸਕਦਾ ਹੈ? ੪।

ਗੁਰੂ ਦੀ ਸਿਖਿਆ ਨਾਲ (ਮੂਲ) ਤੱਤ੍ਰ ਨੂੰ ਵਿਚਾਰ ਕੇ (ਪ੍ਰਭੂ ਦੇ) ਪ੍ਰੇਮ ਰੂਪ ਪਦਾਰਥ ਨੂੰ ਪਾ ਲਈਦਾ ਹੈ। ਗੁਰੂ ਦੇ ਸ਼ਬਦ ਨਾਲ (ਆਪਣੇ ਆਪ ਨੂੰ) ਸਿੰਗਾਰ ਕੇ ਜਿਸ ਜੀਵ ਰੂਪ ਇਸਤਰੀ ਨੇ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕੀਤਾ ਹੈ, ਉਸ ਨੇ ਗੁਰੂ ਵਲੋਂ ਬਖਸ਼ੇ ਪ੍ਰੇਮ ਰਾਗੀਂ ਆਪਣੇ ਹਿਰਦੇ ਰੂਪ ਘਰ ਵਿਚ ਹੀ ਅਪਾਰ ਪ੍ਰੀਤਮ ਨੂੰ ਪਾ ਲਿਆ ਹੈ। ੫। ਗੁਰੂ ਦੀ ਸੇਵਾ ਰੂਪ ਕੀਤੀ ਚਾਕਰੀ ਨਾਲ ਮਨ ਨਿਰਮਲ ਹੋ ਜਾਂਦਾ ਹੈ ਅਤੇ ਆਤਮਿਕ ਸੁਖ ਮਿਲਦਾ ਹੈ। ਗੁਰੂ-ਸ਼ਬਦ ਮਨ ਵਿਚ ਵਸ ਜਾਣ ਨਾਲ (ਸਾਧਕ) ਹਉਮੈ ਨੂੰ ਅੰਦਰੋਂ ਖਤਮ ਕਰ ਦਿੰਦਾ ਹੈ। ਨਾਮ ਰੂਪ ਪਦਾਰਥ ਦੀ ਪ੍ਰਾਪਤੀ ਨਾਲ ਮਨ ਵਿਚ ਸਦਾ ਲਾਭ ਹੀ ਹੁੰਦਾ ਹੈ। ੬। (ਪਰਮਾਤਮਾ ਦੀ) ਮਿਹਰ ਨਾਲ (ਨਾਮ ਪਦਾਰਥ ਦੀ) ਪ੍ਰਾਪਤੀ ਹੁੰਦੀ ਹੈ, ਆਪਣੇ ਬਲਬੂਤੇ 'ਤੇ (ਉਸ ਨੂੰ) ਹਾਸਲ ਨਹੀਂ ਕੀਤਾ ਜਾ ਸਕਦਾ। (ਹੇ ਭਾਈ!) ਆਪਣੇਪਨ ਦੀ ਭਾਵਨਾ ਨੂੰ ਅੰਦਰੋਂ ਕਢ ਕੇ ਗੁਰੂ ਦੇ ਚਰਣਾਂ ਨਾਲ ਜੁੜਿਆ ਰਹਿ। (ਕਿਉਂਕਿ) ਸੱਚੇ (ਗੁਰੂ) ਦੇ ਪ੍ਰੇਮ

ਸਚੇ ਸੇਤੀ ਰਤਿਆ ਸਚੇ ਪਲੈ ਪਾਇ ॥੭॥  
 ਭੁਲਣ ਅੰਦਰਿ ਸਭੁ ਕੇ ਅਭੁਲੁ ਗੁਰੂ ਕਰਤਾਰੁ ॥  
 ਗੁਰਮਤਿ ਮਨੁ ਸਮਝਾਇਆ ਲਾਗਾ ਤਿਸੈ ਪਿਆਰੁ ॥  
 ਨਾਨਕ ਸਾਚੁ ਨ ਵੀਸਰੈ ਮੇਲੇ ਸਬਦੁ ਅਪਾਰੁ ॥੮॥੧੨॥

ਸਿਰੀਰਾਗੁ ਮਹਲਾ ੧ ॥  
 ਤ੍ਰਿਸਨਾ ਮਾਇਆ ਮੋਹਣੀ ਸੁਤ ਬੰਧਪ ਘਰ ਨਾਰਿ ॥  
 ਧਨਿ ਜੋਬਨਿ ਜਗੁ ਠਗਿਆ ਲਬਿ ਲੋਭਿ ਅਹੰਕਾਰਿ ॥  
 ਮੋਹ ਠਗਉਲੀ ਹਉ ਮੁਈ ਸਾ ਵਰਤੈ ਸੰਸਾਰਿ ॥੧॥  
 ਮੇਰੇ ਪ੍ਰੀਤਮਾ ਮੈ ਤੁਝ ਬਿਨੁ ਅਵਰੁ ਨ ਕੋਇ ॥  
 ਮੈ ਤੁਝ ਬਿਨੁ ਅਵਰੁ ਨ ਭਾਵਈ ਤੂੰ ਭਾਵਹਿ ਸੁਖੁ ਹੋਇ ॥੧॥ ਰਹਾਉ ॥

ਨਾਮੁ ਸਾਲਾਹੀ ਰੰਗ ਸਿਉ ਗੁਰ ਕੈ ਸਬਦਿ ਸੰਤੋਖੁ ॥  
 ਜੋ ਦੀਸੈ ਸੋ ਚਲਸੀ ਕੂੜਾ ਮੋਹੁ ਨ ਵੇਖੁ ॥  
 ਵਾਟ ਵਟਾਉ ਆਇਆ ਨਿਤ ਚਲਦਾ ਸਾਥੁ ਦੇਖੁ ॥੨॥  
 ਆਖਣਿ ਆਖਹਿ ਕੇਤੜੇ ਗੁਰ ਬਿਨੁ ਬੁਝ ਨ ਹੋਇ ॥  
 ਨਾਮੁ ਵਡਾਈ ਜੇ ਮਿਲੈ ਸਚਿ ਰਪੈ ਪਤਿ ਹੋਇ ॥  
 ਜੋ ਤੁਧੁ ਭਾਵਹਿ ਸੇ ਭਲੇ ਖੋਟਾ ਖਰਾ ਨ ਕੋਇ ॥੩॥  
 ਗੁਰ ਸਰਣਾਈ ਛੁਟੀਐ ਮਨਮੁਖ ਖੋਟੀ ਰਾਸਿ ॥  
 ਅਸਟ ਧਾਤੁ ਪਾਤਿਸਾਹ ਕੀ ਘੜੀਐ ਸਬਦਿ ਵਿਗਾਸਿ ॥  
 ਆਪੇ ਪਰਖੇ ਪਾਰਖੁ ਪਵੈ ਖਜਾਨੈ ਰਾਸਿ ॥੪॥

ਤੇਰੀ ਕੀਮਤਿ ਨਾ ਪਵੈ ਸਭ ਡਿਠੀ ਠੋਕਿ ਵਜਾਇ ॥  
 ਕਹਣੈ ਹਾਥ ਨ ਲਭਈ ਸਚਿ ਟਿਕੈ ਪਤਿ ਪਾਇ ॥  
 ਗੁਰਮਤਿ ਤੂੰ ਸਾਲਾਹਣਾ ਹੋਰੁ ਕੀਮਤਿ ਕਹਣੁ ਨ ਜਾਇ ॥੫॥  
 ਜਿਤੁ ਤਨਿ ਨਾਮੁ ਨ ਭਾਵਈ ਤਿਤੁ ਤਨਿ ਹਉਮੈ ਵਾਦੁ ॥  
 ਗੁਰ ਬਿਨੁ ਗਿਆਨੁ ਨ ਪਾਈਐ ਬਿਖਿਆ ਦੂਜਾ ਸਾਦੁ ॥  
 ਬਿਨੁ ਗੁਣ ਕਾਮਿ ਨ ਆਵਈ ਮਾਇਆ ਫੀਕਾ ਸਾਦੁ ॥੬॥  
 ਆਸਾ ਅੰਦਰਿ ਜੰਮਿਆ ਆਸਾ ਰਸ ਕਸ ਖਾਇ ॥  
 ਆਸਾ ਬੰਧਿ ਚਲਾਈਐ ਮੁਹੇ ਮੁਹਿ ਚੋਟਾ ਖਾਇ ॥  
 ਅਵਗਣਿ ਬਧਾ ਮਾਰੀਐ ਛੁਟੈ ਗੁਰਮਤਿ ਨਾਇ ॥੭॥

ਵਿਚ ਰੰਗੀਜਣ ਨਾਲ ਸਥਾਈ ਪਰਮਾਤਮਾ ਮਿਲ ਜਾਂਦਾ ਹੈ।੭। (ਇਸ ਸੰਸਾਰ ਵਿਚ) ਸਭ ਕੋਈ ਭੁਲਣਹਾਰ ਹੈ, ਬਸ ਕਰਤਾਰ ਰੂਪ ਗੁਰੂ ਦੀ ਭੁਲਣ ਤੋਂ ਰਹਿਤ ਹੈ। (ਜੋ) ਗੁਰੂ ਦੀ ਮਤਿ ਰਾਹੀਂ ਆਪਣੇ ਮਨ ਨੂੰ ਸਮਝਾ ਲੈਂਦਾ ਹੈ, ਉਸੇ ਦੇ ਅੰਦਰ (ਪਰਮਾਤਮਾ ਲਈ) ਪਿਆਰ ਦੀ ਭਾਵਨਾ ਪੈਦਾ ਹੁੰਦੀ ਹੈ। ਹੇ ਨਾਨਕ! (ਜਿਸ ਨੂੰ) ਗੁਰੂ ਦਾ ਸ਼ਬਦ ਅਪਾਰ ਪ੍ਰਭੂ ਨਾਲ ਮਿਲਾ ਦਿੰਦਾ ਹੈ, ਉਸ ਨੂੰ ਸਤਿਸਰੂਪ ਕਦੇ ਵੀ ਨਹੀਂ ਭੁਲਦਾ (ਅਰਥਾਤ ਉਸ ਦਾ ਮਨ ਸਦਾ ਈਸ਼ਵਰੀ ਯਾਦ ਵਿਚ ਜੁੜਿਆ ਰਹਿੰਦਾ ਹੈ)।੮।੧੨।

ਸਿਰੀ ਰਾਗੁ ਮਹਲਾ ੧

ਪੁੱਤਰ, ਭਾਈ, ਘਰ ਅਤੇ ਇਸਤਰੀ (ਦੇ ਰੂਪ ਵਿਚ) ਮਾਇਆਵੀ ਤ੍ਰਿਸ਼ਨਾ (ਸਭ ਨੂੰ) ਮੋਹਿਤ ਕਰ ਰਹੀ ਹੈ। ਧਨ, ਜਵਾਨੀ, ਲਬ-ਲੋਭ ਅਤੇ ਹੰਕਾਰ ਨੇ ਜਗਤ ਨੂੰ ਠਗਿਆ ਹੋਇਆ ਹੈ। ਮੋਹ ਰੂਪੀ ਠਗ-ਬੁਟੀ (ਠਗਉਲੀ) ਨੇ ਮੈਨੂੰ (ਆਤਮਿਕ ਤੌਰ 'ਤੇ) ਮਾਰ ਦਿੱਤਾ ਹੈ, ਉਹ ਸਾਰੇ ਸੰਸਾਰ ਵਿਚ ਵਰਤ ਰਹੀ ਹੈ।੧। ਹੇ ਮੇਰੇ ਪ੍ਰੀਤਮ! ਮੇਰਾ ਤੇਰੇ ਤੋਂ ਬਿਨਾ ਹੋਰ ਕੋਈ (ਮਦਦਗਾਰ) ਨਹੀਂ ਹੈ। ਮੈਨੂੰ ਤੇਰੇ ਤੋਂ ਬਿਨਾ ਹੋਰ ਕੋਈ ਚੰਗਾ ਨਹੀਂ ਲਗਦਾ, ਤੇਰੇ ਚੰਗਾ ਲਗਣ 'ਤੇ ਮੈਨੂੰ ਆਤਮਿਕ ਸੁਖ ਮਿਲਦਾ ਹੈ।੧। ਰਹਾਉ।

(ਹੇ ਮਨ!) ਗੁਰੂ ਦੇ ਸ਼ਬਦ ਦੁਆਰਾ ਸੰਤੋਖ ਨੂੰ ਧਾਰਣ ਕਰਕੇ ਪ੍ਰੇਮ ਪੂਰਵਕ (ਪਰਮਾਤਮਾ ਦੇ) ਨਾਮ ਦੀ ਸਰਾਹਨਾ ਕਰ। (ਇਸ ਸੰਸਾਰ ਵਿਚ) ਜੋ ਦਿਸ ਰਿਹਾ ਹੈ, ਉਹ ਚਲਾਇਮਾਨ ਹੈ (ਅਰਥਾਤ ਨਸ਼ਟ ਹੋਣ ਵਾਲਾ ਹੈ), (ਇਸ ਲਈ) ਨਾਸ਼ਮਾਨ ਸੰਸਾਰ (ਕੂੜੇ) ਨੂੰ ਮੋਹ ਨਾਲ ਨ ਵੇਖ। (ਤੂੰ) ਰਸਤੇ ਦਾ ਰਾਹੀ ਬਣ ਕੇ ਆਇਆ ਹੈ, (ਰਸਤੇ ਦੇ) ਸਾਥ ਨੂੰ ਸਦਾ ਚਲਾਇਮਾਨ ਹੀ ਵੇਖ।੨। (ਮਾਇਆਵੀ ਪ੍ਰਭਾਵ ਨੂੰ ਖਤਮ ਕਰਨ ਦੀ ਗੱਲ) ਕਹਿਣ ਕਹਾਣ ਵਾਲੇ ਤਾਂ ਕਿਤਨੇ ਹੀ ਹਨ, (ਪਰੰਤੂ) ਗੁਰੂ ਤੋਂ ਬਿਨਾ ਸਹੀ ਬੋਧ ਪ੍ਰਾਪਤ ਨਹੀਂ ਹੁੰਦਾ। ਨਾਮ-ਰੂਪ ਵਡਿਆਈ ਜੇ ਮਿਲ ਜਾਏ, (ਤਾਂ) ਸਤਿਸਰੂਪ ਦੇ ਪਿਆਰ ਵਿਚ ਰੰਗੇ ਜਾਣ 'ਤੇ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। (ਹੇ ਪ੍ਰਭੂ!) ਜੋ ਤੈਨੂੰ ਚੰਗੇ ਲਗਦੇ ਹਨ, ਉਹੀ ਭਲੇ ਹਨ, (ਇਸ ਸੰਸਾਰ ਵਿਚ) ਕੋਈ ਵੀ ਖਰਾ ਜਾਂ ਖੋਟਾ ਨਹੀਂ ਹੈ।੩। ਗੁਰੂ ਦੀ ਸ਼ਰਣ ਵਿਚ ਜਾਣ ਨਾਲ (ਸੰਸਾਰਿਕਤਾ ਤੋਂ) ਖਲਾਸੀ ਮਿਲਦੀ ਹੈ, ਮਨਮੁਖ (ਵਿਅਕਤੀ) ਪਾਸ ਖੋਟੀ ਰਾਸ-ਮੂੜੀ ਹੈ (ਅਰਥਾਤ ਉਸ ਦਾ ਕਰਮਾਚਾਰ ਘਟੀਆ ਹੈ)। ਪਰਮਾਤਮਾ ਰੂਪੀ ਬਾਦਸ਼ਾਹ ਦੀ ਅੱਠ ਧਾਤਾਂ (ਵਾਲੀ ਮਨੁੱਖੀ ਕਾਇਆ ਜੇ ਗੁਰੂ ਦੇ) ਸ਼ਬਦ (ਦੀ ਟਕਸਾਲ) ਵਿਚ ਘੜੀ ਜਾਵੇ ਤਾਂ ਇਸ ਵਿਚ ਖੇੜਾ (ਵਿਗਾਸਿ) ਹੁੰਦਾ ਹੈ। (ਉਸ ਕਾਇਆ ਨੂੰ) ਆਪ ਹੀ ਪ੍ਰਭੂ-ਰੂਪ ਪਾਰਖੂ ਪਰਖਦਾ ਹੈ ਅਤੇ (ਜੋ) ਠੀਕ (ਰਾਸਿ) ਹੁੰਦੀ ਹੈ, ਉਸ ਨੂੰ ਖਜ਼ਾਨੇ ਵਿਚ ਜਮਾ ਕਰ ਲੈਂਦਾ ਹੈ (ਅਰਥਾਤ ਸਵੀਕਾਰ ਕਰ ਲੈਂਦਾ ਹੈ)।੪।

ਮੈਂ ਠੀਕ ਵਜਾ ਕੇ ਸਾਰੀ (ਦ੍ਰਿਸ਼ਟੀ) ਵੇਖ ਲਈ ਹੈ, (ਪਰ ਕਿਸੇ ਤੋਂ ਵੀ) ਤੇਰਾ ਮੁੱਲਾਂਕਣ ਨਹੀਂ ਕੀਤਾ ਜਾ ਸਕਦਾ। ਕਹਿਣ ਨਾਲ (ਤੇਰੇ ਗੁਣਾਂ ਦੀ) ਬਾਹ ਪਾਈ ਨਹੀਂ ਜਾ ਸਕਦੀ। (ਜੋ ਵਿਅਕਤੀ) ਸਤਿਸਰੂਪ ਪ੍ਰਭੂ (ਦੇ ਧਿਆਨ ਵਿਚ) ਟਿਕਦਾ ਹੈ, (ਉਹੀ) ਪ੍ਰਤਿਸ਼ਠਾ ਪ੍ਰਾਪਤ ਕਰਦਾ ਹੈ। ਗੁਰੂ ਦੀ ਮਤਿ ਅਨੁਸਾਰ ਤੈਨੂੰ ਸਲਾਹੁਣਾ ਚਾਹੀਦਾ ਹੈ, ਹੋਰ (ਕਿਸੇ ਸਾਧਨ ਰਾਹੀਂ ਤੇਰੀ) ਕੀਮਤ ਨਹੀਂ ਪਾਈ ਜਾ ਸਕਦੀ।੫। ਜਿਸ ਸ਼ਰੀਰ ਵਿਚ ਨਾਮ ਚੰਗਾ ਨਹੀਂ ਲਗਦਾ, ਉਸ ਸ਼ਰੀਰ ਵਿਚ ਹਉਮੈ ਦਾ ਬਖੇੜਾ ਖੜਾ ਰਹਿੰਦਾ ਹੈ। ਗੁਰੂ ਤੋਂ ਬਿਨਾ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਨਹੀਂ ਹੁੰਦੀ, ਵਿਸ਼ੇ ਵਾਸਨਾਵਾਂ (ਦਾ ਚੱਕਰ) ਦ੍ਰੈਤ-ਭਾਵ ਦੇ ਸਵਾਦ ਵਰਗਾ ਹੈ। ਬਿਨਾ ਗੁਣਾਂ ਦੇ (ਮਨੁੱਖ ਦੇਹ) ਕਿਸੇ ਕੰਮ ਦੀ ਨਹੀਂ, ਮਾਇਆ ਦਾ ਸੁਆਦ ਤਾਂ ਫਿਕਾ ਹੈ।੬। (ਮਨੁੱਖ) ਆਸਾਂ ਦਾ ਬੰਨ੍ਹਿਆ ਜੰਮਦਾ ਹੈ ਅਤੇ ਆਸਾਂ ਕਰਕੇ ਹੀ (ਸੰਸਾਰ ਵਿਚ) ਖਟੇ ਮਿਠੇ ਰਸਾਂ ਦਾ ਸੇਵਨ ਕਰਦਾ ਹੈ। ਆਸਾ ਵਿਚ ਬੰਨ੍ਹਿਆ ਹੋਇਆ (ਇਸ ਸੰਸਾਰ ਤੋਂ) ਤੋਰਿਆ ਜਾਂਦਾ ਹੈ। (ਆਸਾਂ ਵਿਚ ਉਲਝਿਆ ਹੋਇਆ) ਮੂੰਹੋਂ ਮੂੰਹ ਚੋਟਾਂ ਖਾਂਦਾ ਹੈ। ਔਗੁਣਾਂ ਦਾ ਬੰਨ੍ਹਿਆ ਹੋਇਆ ਮਾਰ ਸਹਿੰਦਾ ਰਹਿੰਦਾ ਹੈ। ਗੁਰੂ ਦੇ ਮਤਿ ਦੁਆਰਾ ਨਾਮ (ਨਾਲ ਜੁੜਨ 'ਤੇ ਹੀ ਔਗੁਣਾਂ ਤੋਂ) ਮੁਕਤ ਹੁੰਦਾ ਹੈ।੭। (ਹੇ ਪ੍ਰਭੂ!) ਸਭ ਥਾਵਾਂ 'ਤੇ ਇਕ ਤੂੰ ਹੀ (ਵਿਆਪਕ ਹੈ)।

ਸਰਬੇ ਥਾਈ ਏਕੁ ਤੂੰ ਜਿਉ ਭਾਵੈ ਤਿਉ ਰਾਖੁ ॥  
 ਗੁਰਮਤਿ ਸਾਚਾ ਮਨਿ ਵਸੈ ਨਾਮੁ ਭਲੋ ਪਤਿ ਸਾਖੁ ॥  
 ਹਉਮੈ ਰੋਗੁ ਗਵਾਈਐ ਸਬਦਿ ਸਚੈ ਸਚੁ ਭਾਖੁ ॥੮॥  
 ਆਕਾਸੀ ਪਾਤਾਲਿ ਤੂੰ ਤ੍ਰਿਭਵਣਿ ਰਹਿਆ ਸਮਾਇ ॥  
 ਆਪੇ ਭਗਤੀ ਭਾਉ ਤੂੰ ਆਪੇ ਮਿਲਹਿ ਮਿਲਾਇ ॥  
 ਨਾਨਕ ਨਾਮੁ ਨ ਵੀਸਰੈ ਜਿਉ ਭਾਵੈ ਤਿਵੈ ਰਜਾਇ ॥੯॥੧੩॥

ਸਿਰੀਰਾਗੁ ਮਹਲਾ ੧ ॥

ਰਾਮ ਨਾਮਿ ਮਨੁ ਬੇਧਿਆ ਅਵਰੁ ਕਿ ਕਰੀ ਵੀਚਾਰੁ ॥  
 ਸਬਦ ਸੁਰਤਿ ਸੁਖੁ ਉਪਜੈ ਪ੍ਰਭ ਰਾਤਉ ਸੁਖ ਸਾਰੁ ॥  
 ਜਿਉ ਭਾਵੈ ਤਿਉ ਰਾਖੁ ਤੂੰ ਮੈ ਹਰਿ ਨਾਮੁ ਅਧਾਰੁ ॥੧॥  
 ਮਨੁ ਰੇ ਸਾਚੀ ਖਸਮ ਰਜਾਇ ॥  
 ਜਿਨਿ ਤਨੁ ਮਨੁ ਸਾਜਿ ਸੀਗਾਰਿਆ ਤਿਸੁ ਸੇਤੀ ਲਿਵ ਲਾਇ ॥੧॥ ਰਹਾਉ ॥

ਤਨੁ ਬੈਸੰਤਰਿ ਹੋਮੀਐ ਇਕ ਰਤੀ ਤੋਲਿ ਕਟਾਇ ॥  
 ਤਨੁ ਮਨੁ ਸਮਧਾ ਜੇ ਕਰੀ ਅਨਦਿਨੁ ਅਗਨਿ ਜਲਾਇ ॥  
 ਹਰਿ ਨਾਮੈ ਤੁਲਿ ਨ ਪੁਜਈ ਜੇ ਲਖ ਕੋਟੀ ਕਰਮ ਕਮਾਇ ॥੨॥  
 ਅਰਧ ਸਰੀਰੁ ਕਟਾਈਐ ਸਿਰਿ ਕਰਵਤੁ ਧਰਾਇ ॥  
 ਤਨੁ ਹੈਮੰਚਲਿ ਗਾਲੀਐ ਭੀ ਮਨੁ ਤੇ ਰੋਗੁ ਨ ਜਾਇ ॥  
 ਹਰਿ ਨਾਮੈ ਤੁਲਿ ਨ ਪੁਜਈ ਸਭ ਡਿਠੀ ਠੋਕਿ ਵਜਾਇ ॥੩॥  
 ਕੰਚਨ ਕੇ ਕੋਟ ਦਤੁ ਕਰੀ ਬਹੁ ਹੈਵਰ ਗੈਵਰ ਦਾਨੁ ॥  
 ਭੂਮਿ ਦਾਨੁ ਗਊਆ ਘਣੀ ਭੀ ਅੰਤਰਿ ਗਰਬੁ ਗੁਮਾਨੁ ॥  
 ਰਾਮ ਨਾਮਿ ਮਨੁ ਬੇਧਿਆ ਗੁਰਿ ਦੀਆ ਸਚੁ ਦਾਨੁ ॥੪॥

ਮਨਹਠ ਬੁਧੀ ਕੇਤੀਆ ਕੇਤੇ ਬੇਦ ਬੀਚਾਰ ॥  
 ਕੇਤੇ ਬੰਧਨ ਜੀਅ ਕੇ ਗੁਰਮੁਖਿ ਮੋਖ ਦੁਆਰ ॥  
 ਸਚਹੁ ਓਰੈ ਸਭੁ ਕੇ ਉਪਰਿ ਸਚੁ ਆਚਾਰੁ ॥੫॥  
 ਸਭੁ ਕੇ ਉਚਾ ਆਖੀਐ ਨੀਚੁ ਨ ਦੀਸੈ ਕੋਇ ॥  
 ਇਕਨੈ ਭਾਂਡੇ ਸਾਜਿਐ ਇਕੁ ਚਾਨਣੁ ਤਿਹੁ ਲੋਇ ॥  
 ਕਰਮਿ ਮਿਲੈ ਸਚੁ ਪਾਈਐ ਧੁਰਿ ਬਖਸ ਨ ਮੇਟੈ ਕੋਇ ॥੬॥  
 ਸਾਧੁ ਮਿਲੈ ਸਾਧੁ ਜਨੈ ਸੰਤੋਖੁ ਵਸੈ ਗੁਰ ਭਾਇ ॥  
 ਅਕਥ ਕਥਾ ਵੀਚਾਰੀਐ ਜੇ ਸਤਿਗੁਰ ਮਾਹਿ ਸਮਾਇ ॥

ਜਿਵੇਂ (ਤੈਨੂੰ) ਚੰਗਾ ਲਗਦਾ ਹੈ, ਉਸੇ ਤਰ੍ਹਾਂ ਰਖ। ਗੁਰੂ ਦੀ ਮਤਿ ਲਿਆਂ ਸੱਚਾ ਪਰਮਾਤਮਾ ਮਨ ਵਿਚ ਵਸਦਾ ਹੈ, (ਉਸ ਪ੍ਰਭੂ ਦਾ) ਨਾਮ ਚੰਗਾ ਹੈ, ਉਸ ਨਾਲ ਪ੍ਰਤਿਸ਼ਠਾ ਅਤੇ ਸਾਖ (ਕਾਇਮ ਹੁੰਦੀ ਹੈ)। ਸੱਚੇ ਸ਼ਬਦ ਰਾਹੀਂ ਸੱਚੇ ਨਾਮ ਦੇ ਸਿਮਰਨ ਨਾਲ ਹਉਮੈ ਦਾ ਰੋਗ ਨਸ਼ਟ ਹੋ ਜਾਂਦਾ ਹੈ। (ਹੇ ਪ੍ਰਭੂ!) ਤੂੰ ਆਕਾਸ਼ਾਂ, ਪਾਤਾਲਾਂ ਅਤੇ ਤਿੰਨ ਲੋਕਾਂ (ਤ੍ਰਿਭਵਣਿ) ਵਿਚ ਸਮਾ ਰਿਹਾ ਹੈਂ। ਤੂੰ ਆਪ ਭਗਤੀ ਹੈਂ, (ਆਪ ਹੀ) ਪ੍ਰੇਮ ਹੋਂ ਅਤੇ ਆਪ ਹੀ (ਜੀਵਾਂ ਨੂੰ) ਮਿਲਦਾ ਅਤੇ ਮਿਲਾਉਂਦਾ ਹੈਂ। ਹੇ ਨਾਨਕ! (ਪਰਮਾਤਮਾ ਦਾ) ਨਾਮ ਵਿਸਰਨਾ ਨਹੀਂ ਚਾਹੀਦਾ, (ਉਸ ਨੂੰ) ਜਿਵੇਂ ਚੰਗਾ ਲਗਦਾ ਹੈ, ਉਸੇ ਤਰ੍ਹਾਂ (ਉਸ ਦੀ) ਇੱਛਾ (ਦਾ ਵਰਤਾਰਾ ਹੁੰਦਾ ਹੈ)। 1੯। ੧੩।

ਸਿਰੀ ਰਾਗੁ ਮਹਲਾ ੧

(ਮੇਰਾ) ਮਨ ਰਾਮ-ਨਾਮ ਨਾਲ ਵਿੰਨ੍ਹਿਆ ਗਿਆ ਹੈ, (ਅਜਿਹੀ ਸਥਿਤੀ ਪ੍ਰਾਪਤੀ ਹੋ ਜਾਣ ਤੋਂ ਬਾਦ ਮੈਂ ਕਿਸੇ ਪ੍ਰਾਪਤੀ ਸੰਬੰਧੀ) ਹੋਰ ਕੀ ਵਿਚਾਰ ਕਰਾਂ? ਸ਼ਬਦ ਵਿਚ ਸੁਰਤਿ ਨੂੰ ਜੋੜਨ ਨਾਲ ਆਤਮਿਕ ਸੁਖ ਪੈਦਾ ਹੁੰਦਾ ਹੈ ਅਤੇ ਪ੍ਰਭੂ ਦੇ (ਪ੍ਰੇਮ-ਰੰਗ ਵਿਚ) ਰੰਗੀਜਣ ਨਾਲ ਸੁਖ ਸੁਖ ਅਥਵਾ ਆਨੰਦ (ਮਿਲ ਜਾਂਦਾ ਹੈ)। (ਹੇ ਪ੍ਰਭੂ!) ਜਿਵੇਂ ਤੈਨੂੰ ਚੰਗਾ ਲਗੇ, ਉਸੇ ਤਰ੍ਹਾਂ ਮੈਨੂੰ ਰਖ ਅਤੇ ਹਰਿ-ਨਾਮ ਦਾ ਆਸਰਾ ਬਖਸ਼। ੧। ਹੇ ਮਨ! ਪਰਮੇਸ਼ਵਰ ਰੂਪ ਪਤੀ ਦੀ ਰਜਾ ਸੱਚੀ ਅਥਵਾ ਸਹੀ ਹੈ। (ਹੇ ਜਿਗਿਆਸੂ!) ਜਿਸ ਨੇ (ਤੇਰੇ) ਤਨ ਅਤੇ ਮਨ ਨੂੰ ਸਿਰਜ ਕੇ ਸੁੰਦਰ ਰੂਪ ਪ੍ਰਦਾਨ ਕੀਤਾ ਹੈ, ਉਸ ਨਾਲ (ਸੱਚੀ) ਲਿਵ ਲਗਾ। ੧। ਰਹਾਉ।

ਸ਼ਰੀਰ ਦੇ ਇਕ ਰਤੀ ਜਿੰਨੇ ਤੋਲ ਦੇ ਟੁਕੜੇ ਕਟ ਕਟ ਕੇ ਅਗਨੀ ਵਿਚ ਅਰਪਿਤ ਕਰੀਏ, ਤਨ ਅਤੇ ਮਨ ਨੂੰ ਹਵਨ ਦੀਆਂ ਲਕੜੀਆਂ ਬਣਾ ਕੇ ਹਰ ਰੋਜ਼ ਅੱਗ ਵਿਚ ਸਾੜਦੇ ਜਾਈਏ, (ਪਰ) ਜੇ ਇਸ ਪ੍ਰਕਾਰ ਦੇ ਲੱਖਾਂ ਕਰਮ-ਕਾਂਡ ਕਰ ਲਈਏ, (ਤਾਂ ਵੀ) ਹਰਿ-ਨਾਮ (ਦੇ ਮਹੱਤਵ ਨੂੰ) ਨਹੀਂ ਪਹੁੰਚ ਸਕਦੇ। ੨। ਸਿਰ ਉਪਰ ਕਲਵਤ੍ਰ ਧਰਾ ਕੇ ਸ਼ਰੀਰ ਨੂੰ ਅੱਧਾ ਅੱਧਾ ਕਟ ਦਿੱਤਾ ਜਾਏ, ਸ਼ਰੀਰ ਨੂੰ ਹਿਮਾਲਾ ਪਰਬਤ ਵਿਚ ਗਾਲ ਦਿੱਤਾ ਜਾਏ, ਤਾਂ ਵੀ ਮਨ ਵਿਚੋਂ ਹਉਮੈ-ਰੂਪ ਰੋਗ ਖਤਮ ਨਹੀਂ ਹੁੰਦਾ। (ਮੈਂ) ਸਭ ਤਰ੍ਹਾਂ ਦੇ (ਕਰਮ-ਕਾਂਡ ਅਤੇ ਉਨ੍ਹਾਂ ਦੀ ਮਰਯਾਦਾ ਨੂੰ) ਚੰਗੀ ਤਰ੍ਹਾਂ ਠੋਕ ਵਜਾ ਕੇ ਵੇਖ ਲਿਆ ਹੈ ਕਿ (ਇਨ੍ਹਾਂ ਵਿਚੋਂ ਕੋਈ ਵੀ) ਹਰਿ-ਨਾਮ ਦੇ ਬਰਾਬਰ ਨਹੀਂ ਹੋ ਸਕਦਾ। ੩। (ਜੇ) ਸੋਨੇ ਦੇ ਕਿਲ੍ਹੇ ਪ੍ਰਦਾਨ ਕੀਤੇ ਜਾਣ ਅਤੇ ਬਹੁਤ ਸਾਰੇ ਹਾਥੀ (ਗੈਵਰ) ਅਤੇ ਘੋੜੇ (ਹੈਵਰ) ਦਾਨ ਦਿੱਤੇ ਜਾਣ, ਧਰਤੀ ਅਤੇ ਬਹੁਤ ਸਾਰੀਆਂ ਗਊਆਂ ਦਾਨ ਦਿੱਤੀਆਂ ਜਾਣ, (ਪਰ) ਤਾਂ ਵੀ ਮਨ ਅੰਦਰ ਮਾਣ ਅਤੇ ਹੰਕਾਰ ਬਣੇ ਰਹਿੰਦੇ ਹਨ। (ਜਿਸ ਨੂੰ) ਗੁਰੂ ਨੇ ਸੱਚਾ ਨਾਮ ਬਖਸ਼ਿਆ ਹੈ, ਉਨ੍ਹਾਂ ਦਾ ਮਨ ਰਾਮ-ਨਾਮ ਵਿਚ ਪਰਚ ਜਾਂਦਾ ਹੈ। ੪।

(ਇਸ ਸੰਸਾਰ ਵਿਚ) ਕਿਤਨੇ ਹੀ ਮਨ-ਹਠ, ਬੌਧਿਕ ਵਿਲਾਸ ਅਤੇ ਕਿਤਨੇ ਹੀ ਵੇਦ (ਆਦਿ ਧਰਮ ਪੁਸਤਕਾਂ ਦੇ) ਵਿਚਾਰ ਹਨ। ਕਿਤਨੇ ਹੀ (ਹੋਰ ਕਰਮ) ਜੀਵਾਂ ਲਈ ਬੰਧਨ ਬਣੇ ਹੋਏ ਹਨ, (ਪਰ) ਗੁਰੂ ਦੀ ਮਤਿ ਦੁਆਰਾ ਹੀ ਮੁਕਤੀ ਦਾ ਦੁਆਰ (ਖੁਲ੍ਹਦਾ ਹੈ)। (ਇਹ ਸਭ ਕਰਮ) ਸੱਚੇ ਨਾਮ ਤੋਂ ਉਰੇ ਹਨ, (ਇਨ੍ਹਾਂ ਸਭ ਤੋਂ) ਉਪਰ ਸੱਚੇ ਨਾਮ ਦੀ ਆਰਾਧਨਾ ਵਾਲਾ ਆਚਰਣ (ਸਚੁ ਆਚਾਰੁ) ਹੈ। ੫। (ਪਰਮਾਤਮਾ ਦੇ ਪੈਦਾ ਕੀਤੇ ਹੋਏ) ਸਾਰਿਆਂ ਜੀਵਾਂ ਨੂੰ ਚੰਗਾ ਕਹਿਣਾ ਚਾਹੀਦਾ ਹੈ, ਕੋਈ ਵੀ ਘਟੀਆ ਦ੍ਰਿਸ਼ਟੀਗੋਚਰ ਨਹੀਂ ਹੁੰਦਾ। ਇਕੋ ਪ੍ਰਭੂ ਨੇ ਹੀ ਸਾਰੇ ਜੀਵ (ਭਾਂਡੇ) ਸਵਾਰੇ ਹਨ ਅਤੇ ਤਿੰਨਾਂ ਲੋਕਾਂ (ਲੋਇ) (ਦੇ ਜੀਵਾਂ ਵਿਚ) ਇਕੋ ਜੋਤਿ ਵਿਦਮਾਨ ਹੈ। (ਪਰਮਾਤਮਾ ਦੀ) ਕ੍ਰਿਪਾ ਹੋਏ (ਤਾਂ ਹੀ) ਸੱਚੇ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ, ਧੁਰ ਦਰਗਾਹ ਦੀ ਬਖਸ਼ਿਸ਼ ਨੂੰ ਕੋਈ ਮਿਟਾ ਨਹੀਂ ਸਕਦਾ। ੬। (ਜਦੋਂ ਕੋਈ) ਸੰਤ ਸਾਧਕ (ਕਿਸੇ ਹੋਰ) ਸਾਧਕ ਨੂੰ ਮਿਲਦਾ ਹੈ, (ਤਾਂ) ਗੁਰੂ ਦੇ ਪ੍ਰੇਮ ਦੁਆਰਾ (ਉਸ ਦੇ ਮਨ ਵਿਚ) ਸੰਤੋਖ ਆ ਵਸਦਾ ਹੈ। (ਜੇ ਮਨੁੱਖ) ਸਤਿਗੁਰੂ (ਦੀ ਸਿਖਿਆ) ਵਿਚ ਲੀਨ ਰਹੇ (ਤਾਂ) ਨ ਕਥਨ ਕੀਤੇ ਜਾ ਸਕਣ ਵਾਲੇ (ਪਰਮਾਤਮਾ) ਦੀ ਕਥਾ ਵਿਚਾਰੀ ਜਾ ਸਕਦੀ ਹੈ।

ਪੀ ਅੰਮ੍ਰਿਤੁ ਸੰਤੋਖਿਆ ਦਰਗਹਿ ਪੈਧਾ ਜਾਇ ॥੭॥  
 ਘਟਿ ਘਟਿ ਵਾਜੈ ਕਿੰਗੁਰੀ ਅਨਦਿਨੁ ਸਬਦਿ ਸੁਭਾਇ ॥  
 ਵਿਰਲੇ ਕਉ ਸੋਝੀ ਪਈ ਗੁਰਮੁਖਿ ਮਨੁ ਸਮਝਾਇ ॥  
 ਨਾਨਕ ਨਾਮੁ ਨ ਵੀਸਰੈ ਛੁਟੈ ਸਬਦੁ ਕਮਾਇ ॥੮॥੧੪॥

ਸਿਰੀਰਾਗੁ ਮਹਲਾ ੧ ॥  
 ਚਿਤੇ ਦਿਸਹਿ ਧਉਲਹਰ ਬਗੇ ਬੰਕ ਦੁਆਰ ॥  
 ਕਰਿ ਮਨ ਖੁਸੀ ਉਸਾਰਿਆ ਦੂਜੈ ਹੇਤਿ ਪਿਆਰਿ ॥  
 ਅੰਦਰੁ ਖਾਲੀ ਪ੍ਰੇਮ ਬਿਨੁ ਢਹਿ ਵੇਰੀ ਤਨੁ ਛਾਰੁ ॥੧॥  
 ਭਾਈ ਰੇ ਤਨੁ ਧਨੁ ਸਾਥਿ ਨ ਹੋਇ ॥  
 ਰਾਮ ਨਾਮੁ ਧਨੁ ਨਿਰਮਲੇ ਗੁਰੁ ਦਾਤਿ ਕਰੇ ਪ੍ਰਭੁ ਸੋਇ ॥੧॥ ਰਹਾਉ ॥

ਰਾਮ ਨਾਮੁ ਧਨੁ ਨਿਰਮਲੇ ਜੇ ਦੇਵੈ ਦੇਵਣਹਾਰੁ ॥  
 ਆਗੈ ਪੂਛ ਨ ਹੋਵਈ ਜਿਸੁ ਬੋਲੀ ਗੁਰੁ ਕਰਤਾਰੁ ॥  
 ਆਪਿ ਛੁਡਾਏ ਛੁਟੀਐ ਆਪੇ ਬਖਸਣਹਾਰੁ ॥੨॥  
 ਮਨਮੁਖੁ ਜਾਣੈ ਆਪਣੇ ਧੀਆ ਪੂਤ ਸੰਜੋਗੁ ॥  
 ਨਾਰੀ ਦੇਖਿ ਵਿਗਾਸੀਅਹਿ ਨਾਲੇ ਹਰਖੁ ਸੁ ਸੋਗੁ ॥  
 ਗੁਰਮੁਖਿ ਸਬਦਿ ਰੰਗਾਵਲੇ ਅਹਿਨਿਸਿ ਹਰਿ ਰਸੁ ਭੋਗੁ ॥੩॥  
 ਚਿਤੁ ਚਲੈ ਵਿਤੁ ਜਾਵਣੇ ਸਾਕਤ ਡੋਲਿ ਡੋਲਾਇ ॥  
 ਬਾਹਰਿ ਢੂੰਢਿ ਵਿਗੁਚੀਐ ਘਰ ਮਹਿ ਵਸਤੁ ਸੁਭਾਇ ॥  
 ਮਨਮੁਖਿ ਹਉਮੈ ਕਰਿ ਮੁਸੀ ਗੁਰਮੁਖਿ ਪਲੈ ਪਾਇ ॥੪॥

ਸਾਕਤ ਨਿਰਗੁਣਿਆਰਿਆ ਆਪਣਾ ਮੂਲੁ ਪਛਾਣੁ ॥  
 ਰਕਤੁ ਬਿੰਦੁ ਕਾ ਇਹੁ ਤਨੋ ਅਗਨੀ ਪਾਸਿ ਪਿਰਾਣੁ ॥  
 ਪਵਣੈ ਕੈ ਵਸਿ ਦੇਹੁਰੀ ਮਸਤਕਿ ਸਚੁ ਨੀਸਾਣੁ ॥੫॥  
 ਬਹੁਤਾ ਜੀਵਣੁ ਮੰਗੀਐ ਮੁਆ ਨ ਲੋੜੈ ਕੋਇ ॥  
 ਸੁਖ ਜੀਵਣੁ ਤਿਸੁ ਆਖੀਐ ਜਿਸੁ ਗੁਰਮੁਖਿ ਵਸਿਆ ਸੋਇ ॥  
 ਨਾਮ ਵਿਹੁਣੇ ਕਿਆ ਗਣੀ ਜਿਸੁ ਹਰਿ ਗੁਰ ਦਰਸੁ ਨ ਹੋਇ ॥੬॥  
 ਜਿਉ ਸੁਪਨੈ ਨਿਸਿ ਭੁਲੀਐ ਜਬ ਲਗਿ ਨਿਦ੍ਰਾ ਹੋਇ ॥  
 ਇਉ ਸਰਪਨਿ ਕੈ ਵਸਿ ਜੀਅਤਾ ਅੰਤਰਿ ਹਉਮੈ ਦੋਇ ॥



(ਫਿਰ ਮਨੁੱਖ) ਨਾਮ-ਰੂਪ ਅੰਮ੍ਰਿਤ ਪੀ ਕੇ ਸੰਤੁਸ਼ਟ ਹੋ ਜਾਂਦਾ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਤਿਸ਼ਠਾ ਸਹਿਤ ਜਾਂਦਾ ਹੈ। 10। ਹਰ ਇਕ ਸ਼ਰੀਰ (ਘਟਿ) ਵਿਚ (ਅਨਹਦ ਨਾਦ ਦੀ) ਵੀਣਾ (ਕਿੰਗਰੀ) ਵਜ ਰਹੀ ਹੈ, (ਜੋ ਗੁਰੂ ਦੇ) ਸ਼ਬਦ ਵਿਚ ਸਹਿਜ ਸੁਭਾ ਜੁੜਿਆਂ ਹੀ ਹਰ ਰੋਜ਼ ਸੁਣਾਈ ਦਿੰਦੀ ਹੈ। ਜੇ ਕੋਈ ਵਿਰਲਾ ਸਾਧਕ ਗੁਰੂ ਦੀ ਸਿਖਿਆ ਅਨੁਸਾਰ ਮਨ ਨੂੰ ਸਮਝਾ ਲੈਂਦਾ ਹੈ, ਉਸ ਨੂੰ (ਇਸ ਵੀਣਾ ਦੀ ਧੁਨੀ ਦੀ) ਸੋਝੀ ਪੈ ਜਾਂਦੀ ਹੈ। ਹੇ ਨਾਨਕ! (ਅਜਿਹੇ ਮਨੁੱਖ ਨੂੰ) ਨਾਮ ਨਹੀਂ ਭੁਲਦਾ। ਸ਼ਬਦ ਨੂੰ ਕਮਾਉਣ ਨਾਲ (ਉਸ ਦੀ) ਖਲਾਸੀ ਹੁੰਦੀ ਹੈ। 11। 198।

ਸਿਰੀ ਰਾਗੁ ਮਹਲਾ ੧

(ਸੁੰਦਰ) ਚਿਤਰਕਾਰੀ ਵਾਲੇ (ਜੋ) ਸਫੈਦ ਮਹਲ-ਮਾੜੀਆਂ ਦਿਸਦੇ ਹਨ ਅਤੇ (ਉਨ੍ਹਾਂ ਦੇ) ਸੁੰਦਰ (ਬੰਕ) ਸਫੈਦ (ਬਰੋ) ਦੁਆਰ ਹਨ, (ਉਨ੍ਹਾਂ ਨੂੰ) ਪ੍ਰਸੰਨ ਚਿਤ ਹੋ ਕੇ ਉਸਾਰਿਆ ਗਿਆ ਹੈ। (ਇਹ ਸਭ ਕੁਝ ਪਰਮਾਤਮਾ ਤੋਂ ਹਟ ਕੇ) ਦ੍ਰਿੜ-ਭਾਵ ਇਹ ਪ੍ਰੇਮ ਕਾਰਣ ਹੋਇਆ ਹੈ। (ਇਹ ਮਹਲ) ਪ੍ਰੇਮ ਭਾਵ ਤੋਂ ਬਿਨਾ ਹੋਣ ਕਰਕੇ ਅੰਦਰੋਂ ਸਖਣੇ ਅਤੇ ਢਹਿ ਢੇਰੀ (ਹੋ ਜਾਣ ਵਾਲੇ ਹਨ, ਇਸੇ ਤਰ੍ਹਾਂ ਈਸ਼ਵਰੀ ਪ੍ਰੇਮ ਤੋਂ ਬਿਨਾ) ਮਨੁੱਖੀ ਸ਼ਰੀਰ ਸੁਆਹ ਮਾਤ੍ਰ ਹੈ। 19। ਹੇ ਭਾਈ! (ਮਰਨ ਵੇਲੇ) ਸ਼ਰੀਰ ਅਤੇ ਧਨ ਪਰਲੋਕ ਵਿਚ ਨਾਲ ਨਹੀਂ ਜਾਂਦੇ। (ਮਰਨ ਉਪਰੰਤ ਨਾਲ ਜਾਣ ਵਾਲਾ) ਰਾਮ-ਨਾਮ ਹੀ ਨਿਰਮਲ ਧਨ ਹੈ, (ਜੋ) ਪ੍ਰਭੂ ਦੀ ਮਿਹਰ ਨਾਲ ਗੁਰੂ ਉਹ ਬਖਸ਼ਿਸ ਕਰ ਦੇਵੇ। 19। 199।

ਰਾਮ-ਨਾਮ ਨਿਰਮਲ ਧਨ ਹੈ ਜੋ ਦੇਣ ਵਾਲਾ ਪ੍ਰਭੂ ਪ੍ਰਦਾਨ ਕਰ ਦੇਵੇ। (ਇਸ ਧਨ ਨੂੰ ਪ੍ਰਾਪਤ ਕਰਨ ਵਾਲੇ ਦੀ) ਈਸ਼ਵਰੀ ਦਰਗਾਹ (ਅਗੈ) ਵਿਚ (ਕਿਸੇ ਪ੍ਰਕਾਰ ਦੀ) ਪੁਛ ਪੜਤਾਲ ਨਹੀਂ ਹੁੰਦੀ (ਕਿਉਂਕਿ) ਉਸ ਦਾ ਸਹਾਇਕ ਖੁਦ ਗੁਰੂ-ਕਰਤਾਰ ਹੋ ਜਾਂਦਾ ਹੈ। (ਜੋ ਉਹ ਪ੍ਰਭੂ ਮਾਇਕ ਪ੍ਰਪੰਚ ਤੋਂ) ਆਪ ਖਲਾਸ ਕਰਾਏ ਤਾਂ ਹੀ ਖਲਾਸੀ ਹੋ ਸਕਦੀ ਹੈ, (ਉਹ) ਆਪ ਹੀ ਬਖਸ਼ਣ ਵਾਲਾ ਹੈ। 20। ਮਨਮੁਖ ਵਿਅਕਤੀ ਧੀਆਂ ਪੁੱਤਰਾਂ ਨੂੰ ਆਪਣਾ ਸਮਝਦਾ ਹੈ, (ਪਰ ਅਸਲ ਵਿਚ ਪੂਰਬਲੇ ਕਰਮਾਂ ਦੇ) ਸੰਜੋਗਵਸ (ਇਨ੍ਹਾਂ ਦਾ ਮੇਲ ਹੁੰਦਾ ਹੈ)। (ਮਨਮੁਖ ਵਿਅਕਤੀ) ਇਸਤਰੀ ਨੂੰ ਵੇਖ ਕੇ ਖੁਸ਼ ਹੁੰਦੇ ਹਨ (ਪਰ ਉਹ ਇਹ ਨਹੀਂ ਸਮਝਦੇ ਕਿ) ਪ੍ਰਸੰਨਤਾ ਦੇ ਨਾਲ ਗਮੀ (ਸੋਗ) ਵੀ ਹੈ। ਗੁਰਮੁਖ ਵਿਅਕਤੀ ਗੁਰੂ ਦੇ ਸ਼ਬਦ ਦੇ ਰਸੀਏ (ਰੰਗਾਵਲੇ) ਹੁੰਦੇ ਹਨ ਅਤੇ ਦਿਨ ਰਾਤ (ਅਹਿਨਿਸਿ) ਹਰਿ-ਨਾਮ ਦਾ ਰਸ-ਭੋਗ ਕਰਦੇ ਹਨ (ਅਰਥਾਤ ਨਾਮ ਦੇ ਸਿਮਰਨ ਵਿਚ ਮਗਨ ਰਹਿੰਦੇ ਹਨ)। 21। ਧਨ ਦੇ ਨੁਕਸਾਨ ਨਾਲ ਮਾਇਆਧਾਰੀ (ਸਾਕਤ) ਦਾ ਚਿੱਤ ਅਸਥਿਰ ਹੋ ਕੇ ਡੋਲਦਾ ਹੈ। (ਉਹ ਸਥਿਰਤਾ ਪ੍ਰਦਾਨ ਕਰਨ ਵਾਲੀ ਵਸਤੂ ਨੂੰ) ਬਾਹਰ ਢੂੰਢ ਦੇ ਖੁਆਰ (ਵਿਗੁਚੀਐ) ਹੁੰਦਾ ਹੈ, ਪਰ ਉਹ ਵਸਤੂ ਹਿਰਦੇ ਰੂਪ ਘਰ ਵਿਚ ਹੀ ਉਚਿਤ ਸਥਾਨ 'ਤੇ ਪਈ ਹੈ। ਮਨਮੁਖ ਰੂਪ ਇਸਤਰੀ ਹਉਮੈ ਕਾਰਣ ਲੁਟੀ ਜਾਂਦੀ ਹੈ, (ਪਰ) ਗੁਰਮੁਖ ਰੂਪ ਇਸਤਰੀ (ਨਾਮ ਪਦਾਰਥ ਨੂੰ) ਪ੍ਰਾਪਤ ਕਰ ਲੈਂਦੀ ਹੈ। 22।

ਹੇ ਗੁਣਾਂ ਤੋਂ ਵਾਂਝੇ ਸਾਕਤ (ਮਨਮੁਖ)! (ਤੂੰ) ਆਪਣੀ ਵਾਸਤਵਿਕਤਾ ਨੂੰ ਪਛਾਣ। ਇਹ ਸ਼ਰੀਰ (ਮਾਤਾ ਦੇ) ਲਹੂ (ਰਕਤ) ਅਤੇ (ਪਿਤਾ ਦੇ) ਵੀਰਜ (ਬਿੰਦੂ) ਦਾ (ਬਣਿਆ ਹੈ)। (ਅੰਤ ਵਿਚ) ਇਸ ਨੇ ਅਗਨੀ ਪਾਸ ਜਾਣਾ (ਪਿਰਾਣ) ਹੈ। ਇਹ ਸ਼ਰੀਰ ਸੁਆਸਾਂ (ਪਵਣੈ) ਉਤੇ ਆਧਾਰਿਤ ਹੈ; (ਇਹ) ਸੱਚ ਰੂਪ ਨਿਸ਼ਾਨ (ਹਰ ਮਨੁੱਖ ਦੇ) ਮਸਤਕ ਉਤੇ (ਉਕਰਿਆ ਹੋਇਆ ਹੈ)। 23। (ਇਸ ਸੰਸਾਰ ਵਿਚ ਹਰ ਕੋਈ) ਬਹੁਤਾ ਜੀਵਨ (ਲੰਮੀ ਉਮਰ) ਮੰਗਦਾ ਹੈ ਅਤੇ ਕੋਈ ਵੀ ਮਰਨਾ ਨਹੀਂ ਚਾਹੁੰਦਾ। ਉਸ ਦਾ ਜੀਵਨ ਸੁਖੀ ਕਿਹਾ ਜਾ ਸਕਦਾ ਹੈ ਜਿਸ ਗੁਰਮੁਖ ਦੇ ਹਿਰਦੇ ਵਿਚ ਉਹ (ਪਰਮਾਤਮਾ) ਆ ਵਸਦਾ ਹੈ। ਨਾਮ ਤੋਂ ਵਿਛੁੰਨੇ (ਮਨੁੱਖ) ਦੀ ਕੀ ਗਿਣਤੀ ਹੈ ਜਿਸ ਨੂੰ ਹਰਿ ਰੂਪ ਗੁਰੂ ਦੇ ਦਰਸ਼ਨ ਨਹੀਂ ਹੋਏ ਹਨ। 24। ਜਿਵੇਂ ਰਾਤ ਨੂੰ ਸੁਪਨੇ ਵਿਚ (ਕੋਈ) ਭੁਲੇਖਾ ਖਾ ਜਾਂਦਾ ਹੈ ਅਤੇ (ਉਹ ਭੁਲੇਖਾ ਤਦ ਤਕ ਬਣਿਆ ਰਹਿੰਦਾ ਹੈ) ਜਦ ਤਕ ਨੀਂਦ ਰਹਿੰਦੀ ਹੈ। ਇਸੇ ਤਰ੍ਹਾਂ ਮਾਇਆ ਰੂਪ ਸੱਪਣੀ ਦੇ ਵਸ ਵਿਚ ਜੀਵ ਹੈ, (ਇਸ ਕਰਕੇ ਉਸ ਦੇ ਅੰਦਰ) ਹਉਮੈ ਅਤੇ ਦ੍ਰਿੜ-ਭਾਵ (ਬਣਿਆ ਰਹਿੰਦਾ ਹੈ)। ਗੁਰੂ ਦੀ

ਗੁਰਮਤਿ ਹੋਇ ਵੀਚਾਰੀਐ ਸੁਪਨਾ ਇਹੁ ਜਗੁ ਲੋਇ ॥੨॥  
 ਅਗਨਿ ਮਰੈ ਜਲੁ ਪਾਈਐ ਜਿਉ ਬਾਰਿਕ ਦੂਧੈ ਮਾਇ ॥  
 ਬਿਨੁ ਜਲ ਕਮਲ ਸੁ ਨਾ ਥੀਐ ਬਿਨੁ ਜਲ ਮੀਨੁ ਮਰਾਇ ॥  
 ਨਾਨਕ ਗੁਰਮੁਖਿ ਹਰਿ ਰਸਿ ਮਿਲੈ ਜੀਵਾ ਹਰਿ ਗੁਣ ਗਾਇ ॥੯॥੧੫॥

ਸਿਰੀਰਾਗੁ ਮਹਲਾ ੧ ॥  
 ਫੁੰਗਰੁ ਦੇਖਿ ਡਰਾਵਣੇ ਪੇਈਅੜੈ ਡਰੀਆਸੁ ॥  
 ਊਚਉ ਪਰਬਤੁ ਗਾਖੜੋ ਨਾ ਪਉੜੀ ਤਿਤੁ ਤਾਸੁ ॥  
 ਗੁਰਮੁਖਿ ਅੰਤਰਿ ਜਾਣਿਆ ਗੁਰਿ ਮੇਲੀ ਤਰੀਆਸੁ ॥੧॥  
 ਭਾਈ ਰੇ ਭਵਜਲੁ ਬਿਖਮੁ ਡਰਾਂਉ ॥  
 ਪੂਰਾ ਸਤਿਗੁਰੁ ਰਸਿ ਮਿਲੈ ਗੁਰੁ ਤਾਰੇ ਹਰਿ ਨਾਉ ॥੧॥ ਰਹਾਉ ॥

ਚਲਾ ਚਲਾ ਜੇ ਕਰੀ ਜਾਣਾ ਚਲਣਹਾਰੁ ॥  
 ਜੋ ਆਇਆ ਸੋ ਚਲਸੀ ਅਮਰੁ ਸੁ ਗੁਰੁ ਕਰਤਾਰੁ ॥  
 ਭੀ ਸਚਾ ਸਾਲਾਹਣਾ ਸਚੈ ਬਾਨਿ ਪਿਆਰੁ ॥੨॥  
 ਦਰ ਘਰ ਮਹਲਾ ਸੋਹਣੇ ਪਕੇ ਕੋਟ ਹਜਾਰ ॥  
 ਹਸਤੀ ਘੋੜੇ ਪਾਖਰੇ ਲਸਕਰ ਲਖ ਅਪਾਰ ॥  
 ਕਿਸ ਹੀ ਨਾਲਿ ਨ ਚਲਿਆ ਖਪਿ ਖਪਿ ਮੁਏ ਅਸਾਰ ॥੩॥  
 ਸੁਇਨਾ ਰੁਪਾ ਸੰਚੀਐ ਮਾਲੁ ਜਾਲੁ ਜੰਜਾਲੁ ॥  
 ਸਭ ਜਗ ਮਹਿ ਦੇਹੀ ਫੇਰੀਐ ਬਿਨੁ ਨਾਵੈ ਸਿਰਿ ਕਾਲੁ ॥  
 ਪਿੰਡੁ ਪੜੈ ਜੀਉ ਖੇਲਸੀ ਬਦਫੈਲੀ ਕਿਆ ਹਾਲੁ ॥੪॥

ਪੁਤਾ ਦੇਖਿ ਵਿਗਸੀਐ ਨਾਰੀ ਸੇਜ ਭਤਾਰ ॥  
 ਚੋਆ ਚੰਦਨੁ ਲਾਈਐ ਕਾਪੜੁ ਰੂਪੁ ਸੀਗਾਰੁ ॥  
 ਖੇਹੁ ਖੇਹ ਰਲਾਈਐ ਛੋਡਿ ਚਲੈ ਘਰ ਬਾਰੁ ॥੫॥  
 ਮਹਰ ਮਲੂਕ ਕਹਾਈਐ ਰਾਜਾ ਰਾਉ ਕਿ ਖਾਨੁ ॥  
 ਚਉਧਰੀ ਰਾਉ ਸਦਾਈਐ ਜਲਿ ਬਲੀਐ ਅਭਿਮਾਨੁ ॥  
 ਮਨਮੁਖਿ ਨਾਮੁ ਵਿਸਾਰਿਆ ਜਿਉ ਡਵਿ ਦਧਾ ਕਾਨੁ ॥੬॥  
 ਹਉਮੈ ਕਰਿ ਕਰਿ ਜਾਇਸੀ ਜੋ ਆਇਆ ਜਗ ਮਾਹਿ ॥  
 ਸਭੁ ਜਗੁ ਕਾਜਲ ਕੋਠੜੀ ਤਨੁ ਮਨੁ ਦੇਹ ਸੁਆਹਿ ॥  
 ਗੁਰਿ ਰਾਖੇ ਸੇ ਨਿਰਮਲੇ ਸਬਦਿ ਨਿਵਾਰੀ ਭਾਹਿ ॥੭॥

ਸਿਖਿਆ (ਪ੍ਰਾਪਤ) ਹੋ ਜਾਣ 'ਤੇ ਇਹ ਵਿਚਾਰਿਆ (ਜਾ ਸਕਦਾ ਹੈ ਕਿ) ਇਸ ਜਗਤ ਨੂੰ ਸੁਪਨੇ ਦੇ ਸਮਾਨ ਵੇਖੋ (ਲੋਇ)। ੭। ਜਿਵੇਂ ਜਲ ਪਾਉਣ ਨਾਲ ਅਗਨੀ ਬੁਝ (ਮਰੈ) ਜਾਂਦੀ ਹੈ ਅਤੇ ਜਿਵੇਂ ਬਾਲਕ ਮਾਂ ਦੇ ਦੁੱਧ (ਨਾਲ ਤ੍ਰਿਪਦਾ ਹੈ)। ਜਲ ਤੋਂ ਬਿਨਾ ਕਮਲ ਦਾ ਫੁਲ ਨਹੀਂ ਰਹਿ ਸਕਦਾ (ਬੀਐ) ਅਤੇ ਜਲ ਤੋਂ ਬਿਨਾ ਮੱਛਲੀ ਮਰ ਜਾਂਦੀ ਹੈ। ਹੇ ਨਾਨਕ! (ਮੈਨੂੰ) ਗੁਰੂ ਦੀ ਸਿਖਿਆ ਦੁਆਰਾ ਹਰਿ-ਰਸ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਹਰਿ ਦੇ ਗੁਣ ਗਾ ਕੇ (ਮੈਂ) ਜੀਉਂਦਾ ਹਾਂ। ੮। ੧੫।

ਸਿਰੀ ਰਾਗੁ ਮਹਲਾ ੧

(ਉੱਚੇ ਅਤੇ) ਡਰਾਵਣੇ ਪਰਬਤ (ਅਰਥਾਤ ਅਪਹੁੰਚ ਅਥਵਾ ਅਗੰਮ ਈਸ਼ਵਰੀ ਦਰਗਾਹ) ਨੂੰ ਵੇਖ ਕੇ (ਜੀਵ ਰੂਪ ਇਸਤਰੀ) ਪੈਕੇ ਘਰ (ਅਰਥਾਤ ਇਸ ਸੰਸਾਰ) ਵਿਚ ਡਰ ਗਈ ਹੈ। (ਕਿਉਂਕਿ ਪਰਮਾਤਮਾ ਦੇ) ਉੱਚੇ ਪਰਬਤ ਉਤੇ ਸਥਿਤ (ਘਰ ਤਕ) ਪਹੁੰਚਣਾ ਬਹੁਤ ਔਖਾ (ਗਾਖੜੋ) ਹੈ। (ਉਸ ਉਤੇ ਚੜ੍ਹਨ ਲਈ ਕੋਈ) ਕੋਈ ਪੌੜੀ ਵੀ ਲਗੀ ਹੋਈ ਨਹੀਂ ਹੈ। ਗੁਰਮੁਖ ਰੂਪ ਇਸਤਰੀ ਨੇ ਹਿਰਦੇ ਵਿਚ (ਵਾਸਤਵਿਕਤਾ ਨੂੰ) ਸਮਝ ਲਿਆ ਹੈ। ਗੁਰੂ ਨੇ (ਅਜਿਹੀ ਇਸਤਰੀ ਨੂੰ ਪ੍ਰਭੂ ਨਾਲ) ਮਿਲਾ ਦਿੱਤਾ ਹੈ ਅਤੇ (ਉਹ ਭਵਸਾਗਰ) ਤਰ ਗਈ ਹੈ। ੧। ਹੇ ਭਾਈ! ਸੰਸਾਰ ਰੂਪ ਭਵਸਾਗਰ ਬਹੁਤ ਡਰਾਉਣਾ ਅਤੇ (ਉਸ ਨੂੰ ਤਰਨਾ) ਔਖਾ (ਬਿਖਮ) ਹੈ। ਪਰ ਜੇ ਪੂਰਾ ਸਤਿਗੁਰੂ ਪ੍ਰਸੰਨਤਾ ਪੂਰਵਕ ਮਿਲ ਪਵੇ (ਤਾਂ) ਉਹ ਹਰਿ-ਨਾਮ ਪ੍ਰਦਾਨ ਕਰਕੇ (ਭਵਸਾਗਰ ਤੋਂ) ਤਾਰ ਦਿੰਦਾ ਹੈ। ੧। ਰਹਾਉ।

ਜੇ (ਮੈਂ) ਚਲੇ ਜਾਣ (ਦੀ ਗੱਲ ਚੇਤੇ) ਰਖਾਂ ਤਾਂ ਜਾਣ ਸਕਦਾ ਹਾਂ (ਕਿ ਸੰਸਾਰ) ਚਲਣਹਾਰ ਹੈ। ਅਸਲ ਵਿਚ (ਸੰਸਾਰ ਵਿਚ) ਜੋ ਆਇਆ ਹੈ, ਉਸ ਨੇ ਜ਼ਰੂਰ ਜਾਣਾ ਹੈ। ਬਸ ਗੁਰੂ ਕਰਤਾਰ ਹੀ (ਇਸ ਦੁਨੀਆ ਵਿਚ) ਅਮਰ ਹੈ। ਤਾਂ ਵੀ (ਸਾਨੂੰ) ਸਤਿਸਰੂਪ ਪ੍ਰਭੂ ਦੀ ਸਰਾਹਨਾ ਕਰਨੀ ਚਾਹੀਦੀ ਹੈ ਅਤੇ ਉਸ ਦੇ ਸੱਚੇ ਦੁਆਰ ਨਾਲ ਪ੍ਰੇਮ ਪਾਣਾ ਚਾਹੀਦਾ ਹੈ। ੨। ਸੋਹਣੇ ਦਰਵਾਜ਼ਿਆਂ ਵਾਲੇ ਘਰ, ਮਹਲ, ਹਜ਼ਾਰਾਂ ਪੱਕੇ ਕਿਲ੍ਹੇ (ਕੋਟ), ਹਾਥੀ (ਹਸਤੀ), ਘੋੜੇ, ਕਾਠੀਆਂ (ਪਾਖਰੇ) ਅਤੇ ਲੱਖਾਂ ਬੇਅੰਤ (ਅਪਾਰ) ਸੈਨਾ-ਦਲ (ਲਸਕਰ) ਆਦਿ ਕਿਸੇ ਨਾਲ ਨਹੀਂ ਗਏ, ਬੇਖਬਰ (ਅਸਾਰ) ਲੋਕ (ਵਿਅਰਥ ਵਿਚ ਹੀ) ਖਪ ਖਪ ਕੇ ਮਰਦੇ ਰਹੇ ਹਨ। ੩। (ਜੇ) ਸੋਨੇ ਅਤੇ ਚਾਂਦੀ ਨੂੰ ਇਕੱਠਾ ਕਰੀ ਜਾਈਏ (ਸੰਚੀਐ), (ਤਾਂ) ਇਹ ਮਾਲ (ਸੰਸਾਰਿਕਤਾ ਵਿਚ ਫਸਾਉਣ ਲਈ) ਬੰਧਨ ਅਤੇ ਜਾਲ ਬਣਦਾ ਜਾਂਦਾ ਹੈ। (ਬੇਸ਼ਕ ਸਾਰੇ ਜਗਤ ਵਿਚ ਆਪਣੀ ਸ਼ਕਤੀ ਦੀ) ਦੁਹਾਈ (ਦੋਹੀ) ਫਿਰਾ ਦੇਈਏ, (ਪਰ ਪਰਮਾਤਮਾ ਦੇ) ਨਾਮ ਤੋਂ ਬਿਨਾ ਸਿਰ ਉਤੇ ਕਾਲ (ਖੜਾ ਰਹਿੰਦਾ ਹੈ)। (ਜਦ) ਜੀਵ (ਆਪਣੀ ਜੀਵਨ-ਲੀਲਾ) ਖੇਡ ਚੁਕੇਗਾ ਤਾਂ ਸ਼ਰੀਰ (ਪਿੰਡ) ਢਹਿ ਪਵੇਗਾ, (ਉਦੋਂ) ਮੰਦੇ ਕਰਮ ਕਰਨ ਵਾਲਿਆਂ (ਬਦਫੈਲੀ) ਦਾ ਕੀ ਹਾਲ ਹੋਵੇਗਾ (ਅਰਥਾਤ ਉਨ੍ਹਾਂ ਦੀ ਬਹੁਤ ਮਾੜੀ ਹਾਲਤ ਹੋਵੇਗੀ)। ੪।

(ਮਾਪੇ) ਪੁੱਤਰਾਂ ਨੂੰ ਵੇਖ ਕੇ ਪ੍ਰਸੰਨ ਹੁੰਦੇ ਹਨ ਅਤੇ ਇਸਤਰੀ ਪਤੀ ਦੀ ਸੇਜ ਨੂੰ (ਵੇਖ ਕੇ ਪੁਲਕਿਤ ਹੁੰਦੀ ਹੈ)। (ਸ਼ਰੀਰ ਉਤੇ) ਅਤਰ (ਚੌਆ) ਅਤੇ ਚੰਦਨ ਲਗਾਇਆ ਜਾਂਦਾ ਹੈ ਅਤੇ ਕਪੜੇ ਪਾ ਕੇ ਸ਼ਿੰਗਾਰ ਕੀਤਾ ਜਾਂਦਾ ਹੈ। (ਪਰ ਅੰਤ ਵਿਚ ਇਹ ਸ਼ਰੀਰ) ਮਿੱਟੀ ਹੋ ਕੇ ਮਿੱਟੀ ਵਿਚ ਰਲ ਜਾਂਦਾ ਹੈ (ਅਤੇ ਸੰਸਾਰਿਕ ਪ੍ਰਾਪਤੀਆਂ ਉਤੇ ਮਾਣ ਕਰਨ ਵਾਲੇ) ਘਰ ਬਾਹਰ ਛੱਡ ਕੇ ਤੁਰ ਜਾਂਦੇ ਹਨ। ੫। ਸਰਦਾਰ (ਮਹਰ), ਬਾਦਸ਼ਾਹ (ਮਲੂਕ), ਰਾਜਾ, ਰਾਉ ਜਾਂ ਖਾਨ ਅਥਵਾਉਣ ਵਾਲੇ ਅਤੇ ਚੌਧਰੀ, ਰਾਜਵਾੜੇ ਸਦਵਾਉਣ ਵਾਲੇ ਹੰਕਾਰ ਵਿਚ ਸੜਦੇ ਮਰਦੇ ਰਹਿੰਦੇ ਹਨ। ਮਨਮੁਖ ਨਾਮ ਨੂੰ ਵਿਸਾਰ ਦਿੰਦਾ ਹੈ, (ਉਸ ਦੀ ਸਥਿਤੀ) ਜੰਗਲ ਦੀ ਅੱਗ (ਡਵਿ) ਨਾਲ ਸੜੇ ਹੋਏ ਕਾਨੇ ਵਰਗੀ ਹੋ ਜਾਂਦੀ ਹੈ। ੬। ਇਸ ਜਗਤ ਵਿਚ ਜੋ ਵੀ ਆਇਆ ਹੈ, ਹਉਮੈ ਕਰ ਕਰਕੇ ਚਲਾ ਜਾਏਗਾ। ਸਾਰਾ ਸੰਸਾਰ ਕਾਜਲ (ਸੁਰਮੇ) ਦੀ ਕੋਠੜੀ ਵਰਗਾ ਹੈ। (ਇਸ ਦੇ ਮੋਹ ਵਿਚ ਜੋ ਵਿਅਕਤੀ ਵੀ ਪਵੇਗਾ, ਉਸ ਦਾ) ਤਨ, ਮਨ ਅਤੇ ਦੇਹ ਸੁਆਹ ਹੋ ਜਾਣਗੇ। (ਜਿਨ੍ਹਾਂ ਦੀ) ਗੁਰੂ ਨੇ ਰਖਿਆ ਕਰ ਲਈ ਹੈ, ਉਹੀ ਨਿਰਮਲ ਹਨ, ਗੁਰੂ ਨੇ ਸ਼ਬਦ ਰਾਹੀਂ ਉਨ੍ਹਾਂ ਦੀ ਹਉਮੈ ਅਥਵਾ ਤ੍ਰਿਸ਼ਨਾ ਰੂਪ ਅਗਨੀ ਨੂੰ ਦੂਰ ਕਰ ਦਿੱਤਾ ਹੈ। ੭।

ਨਾਨਕ ਤਰੀਐ ਸਚਿ ਨਾਮਿ ਸਿਰਿ ਸਾਹਾ ਪਾਤਿਸਾਹੁ ॥  
 ਮੈ ਹਰਿ ਨਾਮੁ ਨ ਵੀਸਰੈ ਹਰਿ ਨਾਮੁ ਰਤਨੁ ਵੇਸਾਹੁ ॥  
 ਮਨਮੁਖ ਭਉਜਲਿ ਪਚਿ ਮੁਏ ਗੁਰਮੁਖਿ ਤਰੇ ਅਥਾਹੁ ॥੮॥੧੬॥

ਸਿਰੀਰਾਗੁ ਮਹਲਾ ੧ ਘਰੁ ੨ ॥  
 ਮੁਕਾਮੁ ਕਰਿ ਘਰਿ ਬੈਸਣਾ ਨਿਤ ਚਲਣੈ ਕੀ ਧੋਖ ॥  
 ਮੁਕਾਮੁ ਤਾ ਪਰੁ ਜਾਣੀਐ ਜਾ ਰਹੈ ਨਿਹਚਲੁ ਲੋਕ ॥੧॥  
 ਦੁਨੀਆ ਕੈਸਿ ਮੁਕਾਮੇ ॥  
 ਕਰਿ ਸਿਦਕੁ ਕਰਣੀ ਖਰਚੁ ਬਾਧਹੁ ਲਾਗਿ ਰਹੁ ਨਾਮੇ ॥੧॥ ਰਹਾਉ ॥

ਜੋਗੀ ਤ ਆਸਣੁ ਕਰਿ ਬਹੈ ਮੁਲਾ ਬਹੈ ਮੁਕਾਮਿ ॥  
 ਪੰਡਿਤ ਵਖਾਣਹਿ ਪੋਥੀਆ ਸਿਧ ਬਹਹਿ ਦੇਵ ਸਥਾਨਿ ॥੨॥  
 ਸੁਰ ਸਿਧ ਗਣ ਗੰਧਰਬ ਮੁਨਿ ਜਨ ਸੇਖ ਪੀਰ ਸਲਾਰ ॥  
 ਦਰਿ ਕੂਚ ਕੂਚਾ ਕਰਿ ਗਏ ਅਵਰੇ ਭਿ ਚਲਣਹਾਰ ॥੩॥  
 ਸੁਲਤਾਨ ਖਾਨ ਮਲੂਕ ਉਮਰੇ ਗਏ ਕਰਿ ਕਰਿ ਕੂਚੁ ॥  
 ਘੜੀ ਮੁਹਤਿ ਕਿ ਚਲਣਾ ਦਿਲ ਸਮਝੁ ਤੂੰ ਭਿ ਪਹੁਚੁ ॥੪॥

ਸਬਦਾਹ ਮਾਹਿ ਵਖਾਣੀਐ ਵਿਰਲਾ ਤ ਬੁਝੈ ਕੋਇ ॥  
 ਨਾਨਕੁ ਵਖਾਣੈ ਬੇਨਤੀ ਜਲਿ ਬਲਿ ਮਹੀਅਲਿ ਸੋਇ ॥੫॥  
 ਅਲਾਹੁ ਅਲਖੁ ਅਗੰਮੁ ਕਾਦਰੁ ਕਰਣਹਾਰੁ ਕਰੀਮੁ ॥  
 ਸਭ ਦੁਨੀ ਆਵਣ ਜਾਵਣੀ ਮੁਕਾਮੁ ਏਕੁ ਰਹੀਮੁ ॥੬॥  
 ਮੁਕਾਮੁ ਤਿਸ ਨੇ ਆਖੀਐ ਜਿਸੁ ਸਿਸਿ ਨ ਹੋਵੀ ਲੇਖੁ ॥  
 ਅਸਮਾਨੁ ਧਰਤੀ ਚਲਸੀ ਮੁਕਾਮੁ ਓਹੀ ਏਕੁ ॥੭॥  
 ਦਿਨ ਰਵਿ ਚਲੈ ਨਿਸਿ ਸਸਿ ਚਲੈ ਤਾਰਿਕਾ ਲਖ ਪਲੋਇ ॥  
 ਮੁਕਾਮੁ ਓਹੀ ਏਕੁ ਹੈ ਨਾਨਕਾ ਸਚੁ ਬੁਗੋਇ ॥੮॥੧੭॥  
 ਮਹਲੇ ਪਹਿਲੇ ਸਤਾਰਹ ਅਸਟਪਦੀਆ ॥

ਸਿਰੀਰਾਗੁ ਮਹਲਾ ੩ ਘਰੁ ੧ ਅਸਟਪਦੀਆ ੧੯ ਸਤਿਗੁਰ ਪ੍ਰਸਾਦਿ ॥  
 ਗੁਰਮੁਖਿ ਕ੍ਰਿਪਾ ਕਰੇ ਭਗਤਿ ਕੀਜੈ ਬਿਨੁ ਗੁਰ ਭਗਤਿ ਨ ਹੋਇ ॥  
 ਆਪੈ ਆਪੁ ਮਿਲਾਏ ਬੁਝੈ ਤਾ ਨਿਰਮਲੁ ਹੋਵੈ ਕੋਇ ॥  
 ਹਰਿ ਜੀਉ ਸਚਾ ਸਚੀ ਬਾਣੀ ਸਬਦਿ ਮਿਲਾਵਾ ਹੋਇ ॥੧॥

ਹੈ ਨਾਨਕ! ਸਭ ਸ਼ਾਹਾਂ ਬਾਦਸ਼ਾਹਾਂ ਦੇ ਸਿਰ ਉਪਰ ਸਥਿਤ ਪ੍ਰਭੂ ਦੇ ਸੱਚੇ ਨਾਮ (ਦੀ ਆਰਾਧਨਾ) ਦੁਆਰਾ ਇਸ ਸੰਸਾਰ ਤੋਂ ਤਰ ਜਾਈਦਾ ਹੈ। ਮੈਨੂੰ ਹਰਿ ਦਾ ਨਾਮ ਵਿਸਰਨਾ ਨਹੀਂ ਚਾਹੀਦਾ, (ਕਿਉਂਕਿ) ਹਰਿ-ਨਾਮ ਰੂਪ ਰਤਨ ਹੀ (ਮੇਰੀ) ਰਾਸ-ਪੂੰਜੀ ਅਥਵਾ ਵਣਜ (ਵੇਸਾਹੁ) ਹੈ। ਮਨਮੁਖ ਵਿਅਕਤੀ ਭਵ-ਸਾਗਰ ਵਿਚ ਖੁਆਰ ਹੋ ਕੇ ਮਰ ਜਾਂਦੇ ਹਨ ਅਤੇ ਗੁਰਮੁਖ (ਇਸ) ਡੂੰਘੇ (ਭਵਜਲ) ਨੂੰ ਤਰ ਜਾਂਦੇ ਹਨ। ੮।੧੬।

**ਸਿਰੀ ਰਾਗੁ ਮਹਲਾ ੧ ਘਰੁ ੨**

(ਇਸ ਸੰਸਾਰ ਨੂੰ) ਪੱਕਾ ਠਿਕਾਣਾ (ਮੁਕਾਮ) ਸਮਝ ਕੇ ਘਰ ਵਿਚ ਬੈਠਣਾ (ਸੰਭਵ ਕਿਵੇਂ ਹੋ ਸਕਦਾ ਹੈ? ਜਦੋਂ ਕਿ) ਹਰ ਵੇਲੇ (ਸੰਸਾਰ ਤੋਂ) ਚਲੇ ਜਾਣ ਦੀ ਧੁਖਧੁਖੀ ਲਗੀ ਰਹਿੰਦੀ ਹੈ। ਪੱਕਾ ਠਿਕਾਣਾ ਤਾਂ ਸਮਝੀਏ ਜੇ ਇਹ ਦੁਨੀਆ ਸਥਾਈ (ਨਿਹਚਲੁ) ਹੋਵੇ। ੧। ਦੁਨੀਆ ਨੂੰ ਪੱਕਾ ਠਿਕਾਣਾ ਕਿਵੇਂ ਕਿਹਾ ਜਾ ਸਕਦਾ ਹੈ? (ਇਸ ਲਈ) ਆਸਥਾ (ਸਿਦਕੁ) ਨੂੰ ਕਰਣੀ (ਸ੍ਰੇਸ਼ਠ ਕਰਮਾਚਾਰ) ਬਣਾ ਕੇ (ਅਧਿਆਤਮਿਕ ਮਾਰਗ ਉਤੇ ਚਲਣ ਲਈ) ਖਰਚਾ ਪਲੇ ਬੰਨ੍ਹ ਲਵੋ ਅਤੇ ਰਾਮ-ਨਾਮ ਨਾਲ ਜੁੜੇ ਰਹੋ। ੧। ੧੭।

(ਇਸ ਸੰਸਾਰ ਵਿਚ) ਜੋਗੀ ਆਸਣ ਲਗਾ ਕੇ ਬੈਠਦਾ ਹੈ ਅਤੇ ਮੁੱਲਾਂ ਮਸਜਿਦ-ਰੂਪ ਸਥਾਨ ਵਿਚ ਬੈਠਦਾ ਹੈ। ਪੰਡਿਤ ਲੋਕ (ਮੰਦਿਰਾਂ ਵਿਚ ਬੈਠ ਕੇ) ਪੋਥੀਆਂ (ਧਰਮ ਪੁਸਤਕਾਂ) ਦਾ ਬਖਾਨ ਕਰਦੇ ਹਨ ਅਤੇ ਸਿੱਧ ਲੋਕ ਦੇਵਾਲਿਆਂ (ਦੇਵ ਸਥਾਨਿ) ਵਿਚ ਬੈਠਦੇ ਹਨ। ੨। (ਆਪਣੇ ਆਪ ਨੂੰ) ਦੇਵਤੇ (ਸੁਰ), ਸਿੱਧ, ਗਣ, ਗੰਧਰਬ (ਦੇਵਤਿਆਂ ਦੇ ਗਾਇਕ), ਮੁਨੀਜਨ, ਸ਼ੇਖ, ਪੀਰ, ਸਰਦਾਰ (ਸਲਾਰ) (ਅਖਵਾਉਣ ਵਾਲੇ) ਵਾਰੇ ਵਾਰੀ ਚਲੇ (ਕੂਚ) ਗਏ ਹਨ। (ਬਾਕੀ) ਹੋਰ ਰਹਿੰਦੇ ਵੀ ਚਲਣ ਵਾਲੇ ਹੀ ਹਨ। ੩। ਸੁਲਤਾਨ, ਖਾਨ, ਬਾਦਸ਼ਾਹ (ਮਲੂਕ), ਅਮੀਰ ਲੋਕ, ਸਭ ਕੂਚ ਕਰ ਗਏ ਹਨ। ਹੇ ਮਨ! ਸਮਝ ਲੈ ਕਿ ਘੜੀ ਜਾਂ ਪਲ (ਮੁਹਤਿ) ਵਿਚ ਤੂੰ ਵੀ (ਇਥੋਂ) ਚਲੇ ਜਾਣਾ ਹੈ ਅਤੇ (ਪਰਲੋਕ) ਪਹੁੰਚ ਜਾਣਾ ਹੈ। ੪।

ਉਪਦੇਸ਼ਾਂ (ਸਬਦਾਹ) ਰਾਹੀਂ ਤਾਂ (ਹਰ ਕੋਈ) ਬਖਾਨ ਕਰ ਲੈਂਦਾ ਹੈ, ਪਰ ਕੋਈ ਵਿਰਲਾ ਹੀ (ਵਾਸਤਵਿਕਤਾ ਨੂੰ) ਸਮਝ ਸਕਦਾ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ ਜਲ, ਥਲ ਅਤੇ ਖਗੋਲ (ਮਹੀਅਲਿ) ਵਿਚ ਉਹੀ ਪਰਮਾਤਮਾ ਵਿਆਪਕ ਹੈ। ੫। ਸਾਰੀ ਦੁਨੀਆ ਆਉਣ ਜਾਣ ਵਾਲੀ ਹੈ, ਸਥਾਈ ਠਿਕਾਣੇ ਵਾਲਾ ਤਾਂ ਦਿਆਲੂ (ਰਹੀਮੁ) ਪਰਮਾਤਮਾ ਹੀ ਹੈ ਜੋ ਅਲ੍ਹਾ, ਅਲੱਖ, ਅਗੰਮ (ਅਪਹੁੰਚ), ਕੁਦਰਤ ਦਾ ਸੁਆਮੀ (ਕਾਦਰੁ), ਸੰਸਾਰ ਦਾ ਕਰਤਾ ਅਤੇ ਕ੍ਰਿਪਾ ਕਰਨ ਵਾਲਾ ਆਦਿ (ਨਾਵਾਂ ਨਾਲ ਯਾਦ ਕੀਤਾ ਜਾਂਦਾ ਹੈ)। ੬। ਸਦਾ ਕਾਇਮ ਰਹਿਣ ਵਾਲਾ (ਮੁਕਾਮ) ਉਸ ਨੂੰ ਕਿਹਾ ਜਾਂਦਾ ਹੈ ਜਿਸ ਦੇ ਸਿਰ (ਸਿਸਿ) ਉਪਰ (ਮੌਤ ਦਾ) ਲੇਖ ਲਿਖਿਆ ਨ ਹੋਵੇ। ਆਕਾਸ਼, ਧਰਤੀ (ਆਦਿ ਸਭ ਕੁਝ) ਚਲਾਇਮਾਨ ਹੈ, (ਪਰ) ਸਥਾਈ ਰਹਿਣ ਵਾਲਾ ਉਹ ਇਕ (ਪਰਮਾਤਮਾ) ਹੀ ਹੈ। ੭। ਨਾਨਕ ਸੱਚ ਕਹਿੰਦਾ ਹੈ ਕਿ ਸਥਾਈ ਤੌਰ 'ਤੇ ਟਿਕਣ ਵਾਲਾ ਉਹ ਇਕ ਪਰਮਾਤਮਾ ਹੀ ਹੈ, (ਹੋਰ) ਦਿਨ ਅਤੇ ਸੂਰਜ ਨਾਸ਼ਮਾਨ ਹਨ, ਰਾਤ ਤੇ ਚੰਦ੍ਰਮਾ ਨਾਸ਼ਵੰਤ ਹਨ, ਲੱਖਾਂ ਤਾਰੇ ਲੋਪ (ਪਲੋਇ) ਹੋਣ ਵਾਲੇ ਹਨ। ੮। ੧੭। ਮਹਲੇ ਪਹਿਲੇ ਦੀਆਂ 17 ਅਸ਼ਟਪਦੀਆਂ।

**ਸਿਰੀ ਰਾਗੁ ਮਹਲਾ ੩ ਘਰੁ ੧ ਅਸ਼ਟਪਦੀਆ**

(ਜੇ) ਗੁਰੂ ਕ੍ਰਿਪਾ ਕਰੇ (ਤਾਂ ਹੀ) ਭਗਤੀ ਕੀਤੀ ਜਾ ਸਕਦੀ ਹੈ, ਗੁਰੂ ਤੋਂ ਬਿਨਾ ਭਗਤੀ ਨਹੀਂ ਹੋ ਸਕਦੀ। (ਜੇ) ਕੋਈ (ਸਾਧਕ) ਆਪਣੇ ਆਪ ਨੂੰ (ਮੂਲ) ਆਪੇ ਨਾਲ ਮਿਲਾਉਣ ਦੀ ਜੁਗਤ ਸਮਝ ਲਏ ਤਾਂ (ਉਹ) ਨਿਰਮਲ ਹੋ ਜਾਂਦਾ ਹੈ। ਪਰਮਾਤਮਾ ਸੱਚਾ ਹੈ, (ਉਸ ਦੀ) ਬਾਣੀ ਸੱਚੀ ਹੈ, (ਗੁਰੂ ਦੇ) ਸ਼ਬਦ ਰਾਹੀਂ (ਪਰਮਾਤਮਾ ਨਾਲ) ਮੇਲ ਹੁੰਦਾ ਹੈ। ੧। ਹੇ ਭਾਈ! (ਈਸ਼ਵਰੀ) ਭਗਤੀ ਤੋਂ ਵਿਛੁੰਨਾ

ਭਾਈ ਰੇ ਭਗਤਿਹੀਣੁ ਕਾਹੇ ਜਗਿ ਆਇਆ ॥  
ਪੂਰੇ ਗੁਰ ਕੀ ਸੇਵ ਨ ਕੀਨੀ ਬਿਰਥਾ ਜਨਮੁ ਗਵਾਇਆ ॥੧॥ ਰਹਾਉ ॥

ਆਪੇ ਹਰਿ ਜਗਜੀਵਨੁ ਦਾਤਾ ਆਪੇ ਬਖਸਿ ਮਿਲਾਏ ॥  
ਜੀਅ ਜੰਤ ਏ ਕਿਆ ਵੇਚਾਰੇ ਕਿਆ ਕੇ ਆਖਿ ਸੁਣਾਏ ॥  
ਗੁਰਮੁਖਿ ਆਪੇ ਦੇ ਵਡਿਆਈ ਆਪੇ ਸੇਵ ਕਰਾਏ ॥੨॥  
ਦੇਖਿ ਕੁਟੰਬੁ ਮੋਹਿ ਲੋਭਾਣਾ ਚਲਦਿਆ ਨਾਲਿ ਨ ਜਾਈ ॥  
ਸਤਿਗੁਰੁ ਸੇਵਿ ਗੁਣ ਨਿਧਾਨੁ ਪਾਇਆ ਤਿਸ ਕੀ ਕੀਮ ਨ ਪਾਈ ॥  
ਪ੍ਰਭੁ ਸਖਾ ਹਰਿ ਜੀਉ ਮੇਰਾ ਅੰਤੇ ਹੋਇ ਸਖਾਈ ॥੩॥  
ਪੇਈਅੜੈ ਜਗਜੀਵਨੁ ਦਾਤਾ ਮਨਮੁਖਿ ਪਤਿ ਗਵਾਈ ॥  
ਬਿਨੁ ਸਤਿਗੁਰ ਕੇ ਮਗੁ ਨ ਜਾਣੈ ਅੰਧੇ ਠਉਰ ਨ ਕਾਈ ॥  
ਹਰਿ ਸੁਖਦਾਤਾ ਮਨਿ ਨਹੀ ਵਸਿਆ ਅੰਤਿ ਗਇਆ ਪਛੁਤਾਈ ॥੪॥

ਪੇਈਅੜੈ ਜਗਜੀਵਨੁ ਦਾਤਾ ਗੁਰਮਤਿ ਮੰਨਿ ਵਸਾਇਆ ॥  
ਅਨਦਿਨੁ ਭਗਤਿ ਕਰਹਿ ਦਿਨੁ ਰਾਤੀ ਹਉਮੈ ਮੋਹੁ ਚੁਕਾਇਆ ॥  
ਜਿਸੁ ਸਿਉ ਰਾਤਾ ਤੈਸੇ ਹੋਵੈ ਸਚੇ ਸਚਿ ਸਮਾਇਆ ॥੫॥  
ਆਪੇ ਨਦਰਿ ਕਰੇ ਭਾਉ ਲਾਏ ਗੁਰ ਸਬਦੀ ਬੀਚਾਰਿ ॥  
ਸਤਿਗੁਰੁ ਸੇਵਿਐ ਸਹਜੁ ਊਪਜੈ ਹਉਮੈ ਤ੍ਰਿਸਨਾ ਮਾਰਿ ॥  
ਹਰਿ ਗੁਣਦਾਤਾ ਸਦ ਮਨਿ ਵਸੈ ਸਚੁ ਰਖਿਆ ਉਰ ਧਾਰਿ ॥੬॥  
ਪ੍ਰਭੁ ਮੇਰਾ ਸਦਾ ਨਿਰਮਲਾ ਮਨਿ ਨਿਰਮਲਿ ਪਾਇਆ ਜਾਇ ॥  
ਨਾਮੁ ਨਿਧਾਨੁ ਹਰਿ ਮਨਿ ਵਸੈ ਹਉਮੈ ਦੁਖੁ ਸਭੁ ਜਾਇ ॥  
ਸਤਿਗੁਰਿ ਸਬਦੁ ਸੁਣਾਇਆ ਹਉ ਸਦ ਬਲਿਹਾਰੈ ਜਾਉ ॥੭॥  
ਆਪਣੈ ਮਨਿ ਚਿਤਿ ਕਹੈ ਕਹਾਏ ਬਿਨੁ ਗੁਰ ਆਪੁ ਨ ਜਾਈ ॥  
ਹਰਿ ਜੀਉ ਭਗਤਿ ਵਡਲੁ ਸੁਖਦਾਤਾ ਕਰਿ ਕਿਰਪਾ ਮੰਨਿ ਵਸਾਈ ॥  
ਨਾਨਕ ਸੋਭਾ ਸੁਰਤਿ ਦੇਇ ਪ੍ਰਭੁ ਆਪੇ ਗੁਰਮੁਖਿ ਦੇ ਵਡਿਆਈ ॥੮॥੧॥੧੮॥

ਸਿਰੀਰਾਗੁ ਮਹਲਾ ੩ ॥  
ਹਉਮੈ ਕਰਮ ਕਮਾਵਦੇ ਜਮਡੰਡੁ ਲਗੈ ਤਿਨ ਆਇ ॥  
ਜਿ ਸਤਿਗੁਰੁ ਸੇਵਨਿ ਸੇ ਉਬਰੇ ਹਰਿ ਸੇਤੀ ਲਿਵ ਲਾਇ ॥੧॥

(ਮਨੁੱਖ) ਇਸ ਜਗਤ ਵਿਚ ਕਿਸ ਲਈ ਆਇਆ ਹੈ ? (ਅਰਥਾਤ ਉਸ ਦਾ ਆਉਣਾ ਵਿਅਰਥ ਹੈ) (ਕਿਉਂਕਿ ਉਸ ਨੇ) ਪੂਰੇ ਗੁਰੂ ਦੀ ਸੇਵਾ ਨ ਕਰਕੇ ਆਪਣਾ ਜਨਮ ਬੇਫਾਇਦਾ ਗਵਾ ਦਿੱਤਾ ਹੈ। ੧੧ ਰਹਾਉ।

ਪ੍ਰਭੂ ਆਪ ਹੀ ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲਾ ਹੈ ਅਤੇ ਆਪ ਹੀ ਬਖਸ਼ਿਸ਼ ਕਰਕੇ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ਇਹ ਜੀਵ ਜੰਤ ਵਿਚਾਰੇ ਕੀ ਹਨ ਅਤੇ (ਕਿਸੇ ਨੂੰ) ਕੀ ਆਖ ਕੇ ਸੁਣਾ ਸਕਦੇ ਹਨ। ਗੁਰੂ ਰਾਹੀਂ (ਪ੍ਰਭੂ) ਆਪ ਵਡਿਆਈ ਦਿੰਦਾ ਹੈ ਅਤੇ ਆਪ ਹੀ ਆਪਣੀ ਸੇਵਾ ਕਰਾਉਂਦਾ ਹੈ। ੧੨। (ਮਨੁੱਖ ਆਪਣੇ) ਪਰਿਵਾਰ (ਕੁਟੰਬ) ਨੂੰ ਵੇਖ ਕੇ ਮੋਹ ਵਿਚ ਲੋਭਾਇਮਾਨ ਹੋ ਜਾਂਦਾ ਹੈ (ਪਰ ਉਸ ਨੂੰ ਇਸ ਗੱਲ ਦਾ ਬੋਧ ਨਹੀਂ ਕਿ ਪਰਲੋਕ ਨੂੰ) ਚਲਦਿਆਂ (ਇਹ ਸਭ ਕੁਝ) ਨਾਲ ਨਹੀਂ ਜਾਂਦਾ। (ਜਿਸ ਨੇ) ਸਤਿਗੁਰੂ ਦੀ ਸੇਵਾ ਕਰਕੇ ਪ੍ਰਭੂ (ਗੁਣ ਨਿਧਾਨ) ਨੂੰ ਪਾ ਲਿਆ ਹੈ, ਉਸ ਦੇ ਮਹੱਤਵ ਨੂੰ ਦਰਸਾਇਆ ਨਹੀਂ ਜਾ ਸਕਦਾ। ਪ੍ਰਭੂ ਮੇਰਾ ਮਿਤਰ ਹੈ, ਪਰਮਾਤਮਾ ਹੀ ਜੀਵਨ ਦੇ ਅੰਤ-ਕਾਲ ਵਿਚ ਮੇਰਾ ਮਦਦਗਾਰ ਹੈ। ੧੩। ਇਸ ਲੋਕ (ਪੇਈਅੜੈ) ਵਿਚ ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਦਾਤੇ ਪ੍ਰਭੂ (ਤੋਂ) ਮੂੰਹ ਮੋੜ ਕੇ) ਮਨਮੁਖ ਨੇ ਆਪਣੀ ਪ੍ਰਤਿਸ਼ਠਾ ਖਤਮ ਕਰ ਲਈ ਹੈ। ਸਤਿਗੁਰੂ ਤੋਂ ਬਿਨਾ ਕੋਈ ਵੀ (ਅਧਿਆਤਮਿਕ) ਮਾਰਗ (ਮਗੁ) ਨੂੰ ਸਮਝ ਨਹੀਂ ਸਕਦਾ। ਅਗਿਆਨੀ (ਮਨਮੁਖ) ਨੂੰ ਕੋਈ ਠੋਰ ਠਿਕਾਣਾ ਨਹੀਂ ਮਿਲਦਾ। ਸੁਖ ਪ੍ਰਦਾਨ ਕਰਨ ਵਾਲਾ ਹਰਿ (ਜਿਸ ਦੇ) ਮਨ ਵਿਚ ਨਹੀਂ ਵਸਿਆ, (ਉਹ) ਅੰਤ ਵਿਚ (ਇਸ ਸੰਸਾਰ ਤੋਂ) ਪਛਤਾਉਂਦਾ ਹੋਇਆ ਜਾਂਦਾ ਹੈ। ੧੪।

ਇਸ ਜਗਤ (ਪੇਈਅੜੈ) ਵਿਚ (ਜਿਸ ਨੇ) ਗੁਰੂ ਦੀ ਮਤਿ ਲੈ ਕੇ ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਦਾਤਾਰ ਨੂੰ ਮਨ ਵਿਚ ਵਸਾਇਆ ਹੈ, (ਉਹ) ਹਰ ਰੋਜ਼ (ਅਨਦਿਨੁ), ਦਿਨ ਰਾਤ ਭਗਤੀ ਕਰਦਾ ਹੈ ਅਤੇ (ਉਸ ਨੇ) ਹਉਮੈ ਤੇ ਮਾਇਆ ਦਾ ਮੋਹ ਖਤਮ ਕਰ ਦਿੱਤਾ ਹੈ। (ਜੋ) ਜਿਸ ਦੇ (ਪ੍ਰੇਮ ਰੰਗ ਵਿਚ) ਰੰਗਿਆ ਜਾਂਦਾ ਹੈ, (ਉਹ) ਉਸੇ ਵਰਗਾ ਹੋ ਜਾਂਦਾ ਹੈ। ਸਤਿਸਰੂਪ ਪ੍ਰਭੂ (ਦੇ) ਰੰਗ ਵਿਚ ਰੰਗੇ ਜਾਣ ਤੇ ਜਿਗਿਆਸੂ ਵੀ) ਸੱਚਾ ਹੋ ਜਾਂਦਾ ਹੈ। ੧੫। (ਪਰਮਾਤਮਾ) ਆਪ ਹੀ ਮਿਹਰ (ਨਦਰਿ) ਕਰਕੇ (ਮਨੁੱਖ ਨੂੰ) ਪ੍ਰੇਮ ਵਿਚ ਲਗਾਉਂਦਾ ਹੈ ਅਤੇ ਗੁਰੂ ਦੇ ਸ਼ਬਦ ਰਾਹੀਂ (ਉਹ ਪਰਮਾਤਮਾ ਦੀ ਮਹਾਨਤਾ ਸੰਬੰਧੀ) ਵਿਚਾਰ ਕਰਦਾ ਹੈ। ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਹਉਮੈ ਅਤੇ ਤ੍ਰਿਸ਼ਨਾ ਨੂੰ ਮਾਰ ਕੇ ਸਹਿਜ ਅਵਸਥਾ ਪੈਦਾ ਹੁੰਦੀ ਹੈ। ਸਾਰਿਆਂ ਗੁਣਾਂ ਦਾ ਪ੍ਰਦਾਤਾ ਪ੍ਰਭੂ ਹਰ ਵੇਲੇ ਮਨ ਵਿਚ ਵਸਦਾ ਹੈ ਅਤੇ (ਸਾਧਕ ਆਪਣੇ) ਹਿਰਦੇ ਵਿਚ ਪਰਮਾਤਮਾ ਨੂੰ ਧਾਰਣ ਕਰੀ ਰਖਦਾ ਹੈ। ੧੬। ਮੇਰਾ ਪ੍ਰਭੂ ਸਦਾ ਨਿਰਮਲ ਹੈ ਅਤੇ ਨਿਰਮਲ ਮਨ ਨਾਲ ਹੀ (ਉਹ) ਪਾਇਆ ਜਾ ਸਕਦਾ ਹੈ। (ਮਨੁੱਖ ਦੇ) ਮਨ ਵਿਚ ਨਾਮ ਦੇ ਖਜ਼ਾਨੇ (ਨਿਧਾਨ) ਪਰਮਾਤਮਾ ਦੇ ਵਸ ਜਾਣ ਨਾਲ ਹਉਮੈ ਦਾ ਸਾਰਾ ਦੁਖ ਦੂਰ ਹੋ ਜਾਂਦਾ ਹੈ। (ਜਿਸ ਨੂੰ) ਸਤਿਗੁਰੂ ਨੇ ਸ਼ਬਦ ਸੁਣਾ ਦਿੱਤਾ ਹੈ, (ਮੈਂ ਉਸ ਤੋਂ) ਸਦਾ ਕੁਰਬਾਨ ਜਾਂਦਾ ਹਾਂ। ੧੭। (ਜੋ ਕੋਈ ਸਾਧਕ) ਆਪਣੇ ਮਨ ਅਤੇ ਚਿੱਤ ਵਿਚ ਕਹੇ (ਅਤੇ ਹੋਰਾਂ ਤੋਂ ਵੀ) ਅਖਵਾਏ (ਕਿ ਮੈਂ ਆਪਣੇਪਨ ਦੀ ਭਾਵਨਾ ਦੂਰ ਕਰ ਦਿੱਤੀ ਹੈ, ਪਰ ਵਾਸਤਵਿਕਤਾ ਇਹ ਹੈ ਕਿ) ਗੁਰੂ (ਦੇ ਉਪਦੇਸ਼ ਤੋਂ) ਬਿਨਾ ਆਪਾ-ਭਾਵ ਨਹੀਂ ਜਾਂਦਾ। ਪਰਮਾਤਮਾ ਭਗਤ/ਭਗਤੀ ਨੂੰ ਪਿਆਰ ਕਰਨ ਵਾਲਾ ਹੈ, (ਸਭ ਨੂੰ) ਸੁਖ ਪ੍ਰਦਾਨ ਕਰਨ ਵਾਲਾ ਹੈ, (ਜਿਸ ਉਤੇ) ਕ੍ਰਿਪਾ ਕਰਦਾ ਹੈ, ਉਸ ਦੇ ਮਨ ਵਿਚ ਹੀ (ਆਪਣੇ ਆਪ ਨੂੰ) ਵਸਾਉਂਦਾ ਹੈ। ਹੇ ਨਾਨਕ! ਪ੍ਰਭੂ ਆਪ ਹੀ ਸੋਭਾ ਅਤੇ ਸੁਰਤਿ (ਧਿਆਨ) ਬਖਸ਼ਦਾ ਹੈ ਅਤੇ ਆਪ ਹੀ ਗੁਰਮੁਖ ਸਾਧਕ ਨੂੰ ਪ੍ਰਤਿਸ਼ਠਾ ਪ੍ਰਦਾਨ ਕਰਦਾ ਹੈ। ੧੮। ੧੯।

ਸਿਰੀ ਰਾਗੁ ਮਹਲਾ ੩

(ਜੋ ਲੋਕ) ਹਉਮੈ ਵਾਲੇ ਕਰਮ ਕਰਦੇ ਹਨ, ਉਨ੍ਹਾਂ ਨੂੰ ਜਮ ਦਾ ਡੰਡਾ ਆ ਕੇ ਲਗਦਾ ਹੈ। ਜੋ ਸਤਿਗੁਰੂ ਦੀ ਸੇਵਾ ਕਰਦੇ ਹਨ, ਉਹ ਹਰਿ ਨਾਲ ਸੁਰਤਿ ਜੋੜ ਕੇ (ਸੰਸਾਰ ਸਾਗਰ ਤੋਂ) ਤਰ ਜਾਂਦੇ

ਮਨ ਰੇ ਗੁਰਮੁਖਿ ਨਾਮੁ ਧਿਆਇ ॥  
 ਧੁਰਿ ਪੂਰਬਿ ਕਰਤੈ ਲਿਖਿਆ ਤਿਨਾ ਗੁਰਮਤਿ ਨਾਮਿ ਸਮਾਇ ॥੧॥ ਰਹਾਉ ॥

ਵਿਣੁ ਸਤਿਗੁਰ ਪਰਤੀਤਿ ਨ ਆਵਈ ਨਾਮਿ ਨ ਲਾਗੈ ਭਾਉ ॥  
 ਸੁਪਨੈ ਸੁਖੁ ਨ ਪਾਵਈ ਦੁਖ ਮਹਿ ਸਵੈ ਸਮਾਇ ॥੨॥  
 ਜੇ ਹਰਿ ਹਰਿ ਕੀਚੈ ਬਹੁਤੁ ਲੋਚੀਐ ਕਿਰਤੁ ਨ ਮੇਟਿਆ ਜਾਇ ॥  
 ਹਰਿ ਕਾ ਭਾਣਾ ਭਗਤੀ ਮੰਨਿਆ ਸੇ ਭਗਤ ਪਏ ਦਰਿ ਥਾਇ ॥੩॥  
 ਗੁਰੁ ਸਬਦੁ ਦਿੜਾਵੈ ਰੰਗ ਸਿਉ ਬਿਨੁ ਕਿਰਪਾ ਲਇਆ ਨ ਜਾਇ ॥  
 ਜੇ ਸਉ ਅੰਮ੍ਰਿਤੁ ਨੀਰੀਐ ਭੀ ਬਿਖੁ ਫਲੁ ਲਾਗੈ ਧਾਇ ॥੪॥

ਸੇ ਜਨ ਸਚੇ ਨਿਰਮਲੇ ਜਿਨ ਸਤਿਗੁਰ ਨਾਲਿ ਪਿਆਰੁ ॥  
 ਸਤਿਗੁਰ ਕਾ ਭਾਣਾ ਕਮਾਵਦੇ ਬਿਖੁ ਹਉਮੈ ਤਜਿ ਵਿਕਾਰੁ ॥੫॥  
 ਮਨਹਠਿ ਕਿਤੈ ਉਪਾਇ ਨ ਛੁਟੀਐ ਸਿਮ੍ਰਿਤਿ ਸਾਸਤ੍ਰ ਸੋਧਹੁ ਜਾਇ ॥  
 ਮਿਲਿ ਸੰਗਤਿ ਸਾਧੁ ਉਬਰੇ ਗੁਰ ਕਾ ਸਬਦੁ ਕਮਾਇ ॥੬॥  
 ਹਰਿ ਕਾ ਨਾਮੁ ਨਿਧਾਨੁ ਹੈ ਜਿਸੁ ਅੰਤੁ ਨ ਪਾਰਾਵਾਰੁ ॥  
 ਗੁਰਮੁਖਿ ਸੇਈ ਸੋਹਦੇ ਜਿਨ ਕਿਰਪਾ ਕਰੇ ਕਰਤਾਰੁ ॥੭॥  
 ਨਾਨਕ ਦਾਤਾ ਏਕੁ ਹੈ ਦੂਜਾ ਅਉਰੁ ਨ ਕੋਇ ॥  
 ਗੁਰ ਪਰਸਾਦੀ ਪਾਈਐ ਕਰਮਿ ਪਰਾਪਤਿ ਹੋਇ ॥੮॥੨॥੧੯॥

ਸਿਰੀਰਾਗੁ ਮਹਲਾ ੩ ॥  
 ਪੰਖੀ ਬਿਰਖਿ ਸੁਹਾਵੜਾ ਸਚੁ ਚੁਗੈ ਗੁਰ ਭਾਇ ॥  
 ਹਰਿ ਰਸੁ ਪੀਵੈ ਸਹਜਿ ਰਹੈ ਉਡੈ ਨ ਆਵੈ ਜਾਇ ॥  
 ਨਿਜ ਘਰਿ ਵਾਸਾ ਪਾਇਆ ਹਰਿ ਹਰਿ ਨਾਮਿ ਸਮਾਇ ॥੧॥  
 ਮਨ ਰੇ ਗੁਰ ਕੀ ਕਾਰ ਕਮਾਇ ॥  
 ਗੁਰ ਕੈ ਭਾਣੈ ਜੇ ਚਲਹਿ ਤਾ ਅਨਦਿਨੁ ਰਾਚਹਿ ਹਰਿ ਨਾਇ ॥੧॥ ਰਹਾਉ ॥

ਪੰਖੀ ਬਿਰਖ ਸੁਹਾਵੜੇ ਊਡਹਿ ਚਹੁ ਦਿਸਿ ਜਾਹਿ ॥  
 ਜੇਤਾ ਊਡਹਿ ਦੁਖ ਘਣੇ ਨਿਤ ਦਾਝਹਿ ਤੈ ਬਿਲਲਾਹਿ ॥  
 ਬਿਨੁ ਗੁਰ ਮਹਲੁ ਨ ਜਾਪਈ ਨਾ ਅੰਮ੍ਰਿਤੁ ਫਲ ਪਾਹਿ ॥੨॥  
 ਗੁਰਮੁਖਿ ਬ੍ਰਹਮੁ ਹਰੀਆਵਲਾ ਸਾਚੈ ਸਹਜਿ ਸੁਭਾਇ ॥  
 ਸਾਖਾ ਤੀਨਿ ਨਿਵਾਰੀਆ ਏਕ ਸਬਦਿ ਲਿਵ ਲਾਇ ॥



(ਉਥਰੇ) ਹਨ।੧। ਹੇ (ਮੇਰੇ) ਮਨ! ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਦੀ ਆਰਾਧਨਾ ਕਰ। (ਜਿਨ੍ਹਾਂ ਦੇ ਮੱਥੇ ਉਤੇ) ਪਹਿਲਾਂ ਤੋਂ ਹੀ ਧਰ ਦਰਗਾਹੋਂ ਲਿਖਿਆ ਹੁੰਦਾ ਹੈ, ਉਨ੍ਹਾਂ ਦੀ ਗੁਰੂ ਦੀ ਮਤਿ ਰਾਹੀਂ ਨਾਮ ਵਿਚ ਸਮਾਈ ਹੋ ਜਾਂਦੀ ਹੈ।੧। ਰਹਾਉ।

ਸਤਿਗੁਰੂ ਤੋਂ ਬਿਨਾ ਵਿਸ਼ਵਾਸ (ਪਰਤੀਤਿ) ਪੈਦਾ ਨਹੀਂ ਹੁੰਦਾ ਅਤੇ ਨਾਮ ਨਾਲ ਪਿਆਰ ਨਹੀਂ ਪੈਂਦਾ। (ਗੁਰੂ ਤੋਂ ਬਿਨਾ ਮਨੁੱਖ) ਸੁਪਨੇ ਵਿਚ ਵੀ ਸੁਖ ਪ੍ਰਾਪਤ ਨਹੀਂ ਕਰ ਸਕਦਾ, ਦੁਖ ਵਿਚ ਹੀ ਸੌਂਦਾ ਅਤੇ ਸਮਾਇਆ ਰਹਿੰਦਾ ਹੈ।੨। ਜੇ ਕੋਈ ਹਰਿ ਹਰਿ ਜਪਣ ਦੀ ਲੋਚਾ ਕਰੇ (ਤਾਂ ਵੀ) ਕੀਤੇ ਹੋਏ ਕਰਮਾਂ (ਕਿਰਤ) ਨੂੰ ਮਿਟਾਇਆ ਨਹੀਂ ਜਾ ਸਕਦਾ। ਪਰਮਾਤਮਾ ਦੇ ਭਾਣੇ ਨੂੰ (ਜਿਨ੍ਹਾਂ) ਭਗਤ ਜਨਾਂ ਨੇ ਮੰਨਿਆ ਹੈ, ਉਹੀ ਭਗਤ ਪਰਮਾਤਮਾ ਦੇ ਦੁਆਰ ਉਤੇ ਪ੍ਰਵਾਨ ਚੜ੍ਹਦੇ ਹਨ।੩। ਗੁਰੂ ਸ਼ਬਦ ਨੂੰ ਪ੍ਰੇਮ ਪੂਰਵਕ (ਸਾਧਕ ਦੇ ਮਨ ਵਿਚ) ਦ੍ਰਿੜ੍ਹ ਕਰਾਉਂਦਾ ਹੈ, (ਪਰ ਪ੍ਰਭੂ ਦੀ) ਕ੍ਰਿਪਾ ਤੋਂ ਬਿਨਾ (ਸ਼ਬਦ) ਹਾਸਲ ਨਹੀਂ ਕੀਤਾ ਜਾ ਸਕਦਾ। ਜੇ (ਮਨਮੁਖ ਰੂਪ ਬ੍ਰਿਛ ਨੂੰ) ਸੌ ਵਾਰ ਅੰਮ੍ਰਿਤ-ਜਲ ਨਾਲ ਸਿੰਜੀਏ, ਫਿਰ ਵੀ ਉਸ ਨੂੰ ਵਿਸ਼-ਫਲ ਹੀ ਲਗਦਾ ਹੈ (ਅਰਥਾਤ ਮਨਮੁਖ ਦੇ ਚਰਿਤ੍ਰ ਵਿਚ ਤਬਦੀਲੀ ਨਹੀਂ ਆਉਂਦੀ)।੪।

ਉਹ ਮਨੁੱਖ ਸੱਚੇ ਅਤੇ ਨਿਰਮਲ ਹਨ, ਜਿਨ੍ਹਾਂ ਦਾ ਸਤਿਗੁਰੂ ਦੇ ਨਾਲ ਪਿਆਰ ਹੈ। (ਉਹ) ਹਉਮੈ ਦੇ ਵਿਕਾਰ ਨੂੰ ਤਿਆਗ (ਤਜਿ) ਕੇ ਸਤਿਗੁਰੂ ਦੇ ਭਾਣੇ ਅਨੁਸਾਰ (ਜੀਵਨ ਦੀ) ਕਮਾਈ ਕਰਦੇ ਹਨ।੫। ਮਨ-ਹਠ ਨਾਲ (ਕੀਤੇ ਹੋਏ ਕਰਮਾਂ ਕਰਕੇ) ਕਿਸੇ ਵੀ ਉਪਾ ਦੁਆਰਾ ਖਲਾਸੀ ਨਹੀਂ ਹੁੰਦੀ। (ਇਸ ਗੱਲ ਦਾ ਨਿਸਚਾ ਕਰਨ ਲਈ) ਸਮ੍ਰਿਤੀਆਂ ਅਤੇ ਸ਼ਾਸਤ੍ਰਾਂ ਨੂੰ ਸੋਧ ਕੇ ਵੇਖ ਲਵੋ। ਸਾਧ ਸੰਗਤ ਵਿਚ ਜਾ ਕੇ ਗੁਰੂ ਦੇ ਸ਼ਬਦ ਦੀ ਕਮਾਈ ਕਰਨ ਨਾਲ ਹੀ ਉਧਾਰ ਹੁੰਦਾ ਹੈ।੬। ਹਰਿ ਦਾ ਨਾਮ (ਸਭ ਪ੍ਰਕਾਰ ਦੇ ਗੁਣਾਂ ਦਾ) ਖਜ਼ਾਨਾ (ਨਿਧਾਨ) ਹੈ, ਜਿਸ ਦਾ ਕੋਈ ਅੰਤ ਜਾ ਆਰ-ਪਾਰ ਨਹੀਂ ਹੈ। ਉਹੀ ਗੁਰਮੁਖ ਸ਼ੋਭਦੇ ਹਨ ਜਿਨ੍ਹਾਂ ਉਪਰ ਪਰਮਾਤਮਾ (ਆਪ) ਕ੍ਰਿਪਾ ਕਰਦਾ ਹੈ।੭। ਹੇ ਨਾਨਕ! ਇਕ (ਪਰਮਾਤਮਾ ਹੀ ਸੱਚਾ) ਦਾਤਾ ਹੈ, ਹੋਰ ਦੂਜਾ ਕੋਈ ਨਹੀਂ ਹੈ। (ਪਰਮਾਤਮਾ ਦਾ ਨਾਮ) ਗੁਰੂ ਦੀ ਕ੍ਰਿਪਾ ਨਾਲ ਪ੍ਰਾਪਤ ਹੁੰਦਾ ਹੈ ਅਤੇ (ਗੁਰੂ ਦੀ ਪ੍ਰਾਪਤੀ ਪਰਮਾਤਮਾ ਦੀ) ਮਿਹਰ ਨਾਲ ਹੁੰਦੀ ਹੈ।੮।੧੨।੧੯।

### ਸਿਰੀ ਰਾਗੁ ਮਹਲਾ ੩

ਸ਼ਰੀਰ ਰੂਪ ਬ੍ਰਿਛ ਉਪਰ ਜੀਵ-ਰੂਪ ਪੱਛੀ (ਬੈਠ ਕੇ) ਗੁਰੂ ਦੇ ਪ੍ਰੇਮ ਨਾਲ ਸਥਾਈ ਪ੍ਰਭੂ (ਦੇ ਨਾਮ) ਦਾ ਚੋਗਾ ਚੁਗਦਾ ਹੈ, (ਉਹ ਸਚਮੁਚ) ਸ਼ੋਭਾਸ਼ਾਲੀ (ਸੁਹਾਵੜਾ) ਹੁੰਦਾ ਹੈ। (ਉਹ) ਹਰਿ-ਰਸ ਨੂੰ ਪਾਨ ਕਰਦਾ ਹੈ, ਸਹਿਜ ਅਵਸਥਾ ਵਿਚ ਰਹਿੰਦਾ ਹੈ, (ਉਹ ਨ) ਉਡਦਾ ਹੈ (ਅਰਥਾਤ ਮਾਇਆਵੀ ਪ੍ਰਲੋਭਨਾਂ ਵਿਚ ਭਟਕਦਾ ਨਹੀਂ ਹੈ) ਅਤੇ ਨ ਹੀ ਆਉਣ ਜਾਣ (ਜਨਮ-ਮਰਨ) ਦੇ ਚੱਕਰ ਵਿਚ ਪੈਂਦਾ ਹੈ। (ਉਹ ਆਪਣੇ) ਨਿਜ (ਮੂਲ) ਘਰ ਦਾ ਵਾਸ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਪਰਮਾਤਮਾ ਦੇ ਨਾਮ ਵਿਚ ਸਮਾਇਆ ਰਹਿੰਦਾ ਹੈ।੧। ਹੇ (ਮੇਰੇ) ਮਨ! ਗੁਰੂ (ਦੁਆਰਾ ਦਸੀ) ਕਮਾਈ ਕਰ। ਜੇ (ਤੂੰ) ਗੁਰੂ ਦੀ ਇੱਛਾ ਅਨੁਸਾਰ ਚਲੇਂਗਾ, ਤਾਂ ਹਰ ਰੋਜ਼ (ਅਨਦਿਨ) ਹਰਿ ਦੇ ਨਾਮ ਵਿਚ ਮਗਨ ਰਹੇਂਗਾ।੧। ਰਹਾਉ।

(ਮਨਮੁਖ ਰੂਪ) ਪੱਛੀ ਸ਼ਰੀਰ-ਰੂਪ ਬ੍ਰਿਛ ਉਤੇ ਸਜਦੇ ਹਨ, (ਪਰ ਮਾਇਆਵੀ ਖਿਚ ਕਾਰਣ) ਚੋਹਾਂ ਪਾਸੇ ਉਡਦੇ ਫਿਰਦੇ ਹਨ (ਅਰਥਾਤ ਭਟਕਦੇ ਫਿਰਦੇ ਹਨ)। (ਉਹ) ਜਿਤਨਾ ਉਡਦੇ ਹਨ (ਉਤਨਾ ਹੀ) ਅਧਿਕ ਦੁਖ ਸਹਾਰਦੇ ਹਨ, ਨਿਤ ਸੜਦੇ ਅਤੇ ਵਿਲੁਕਦੇ ਹਨ। ਬਿਨਾ ਗੁਰੂ (ਦੀ ਕ੍ਰਿਪਾ ਦੇ) ਪ੍ਰਭੂ ਦੇ ਮਹਲ ਦਾ ਬੋਧ ਨਹੀਂ ਹੁੰਦਾ ਅਤੇ ਨ ਹੀ ਨਾਮ ਰੂਪ ਅੰਮ੍ਰਿਤ ਫਲ ਦੀ ਪ੍ਰਾਪਤੀ ਹੁੰਦੀ ਹੈ।੨। ਗੁਰਮੁਖ ਬ੍ਰਹਮ-ਰੂਪ ਇਕ ਹਰਾ-ਭਰਾ (ਬ੍ਰਿਛ) ਹੈ ਅਤੇ ਸਤਿਸਰੂਪ ਪਰਮਾਤਮਾ ਵਿਚ ਸਹਿਜ ਸੁਭਾ ਸਮਾਇਆ ਰਹਿੰਦਾ ਹੈ। (ਪਰਮਾਤਮਾ ਦੇ) ਇਕ ਸ਼ਬਦ ਵਿਚ ਲਿਵ ਲਗਾ ਕੇ (ਮਾਇਆ ਦੀਆਂ) ਤਿੰਨ ਸ਼ਾਖਾਵਾਂ (ਤਿੰਨ ਗੁਣਾਂ—ਸਤੋ, ਰਜੋ, ਤਮੋ) ਨੂੰ ਦੂਰ ਕਰ ਦਿੰਦਾ ਹੈ। (ਉਸ ਨੂੰ ਅਹਿਸਾਸ ਹੋ ਜਾਂਦਾ ਹੈ

ਅੰਮ੍ਰਿਤ ਫਲੁ ਹਰਿ ਏਕੁ ਹੈ ਆਪੇ ਦੇਇ ਖਵਾਇ ॥੩॥  
 ਮਨਮੁਖ ਊਭੇ ਸੁਕਿ ਗਏ ਨਾ ਫਲੁ ਤਿੰਨਾ ਛਾਉ ॥  
 ਤਿੰਨਾ ਪਾਸਿ ਨ ਬੈਸੀਐ ਓਨਾ ਘਰੁ ਨ ਗਿਰਾਉ ॥  
 ਕਟੀਅਹਿ ਤੈ ਨਿਤ ਜਾਲੀਅਹਿ ਓਨਾ ਸਬਦੁ ਨ ਨਾਉ ॥੪॥

ਹੁਕਮੇ ਕਰਮ ਕਮਾਵਣੇ ਪਇਐ ਕਿਰਤਿ ਫਿਰਾਉ ॥  
 ਹੁਕਮੇ ਦਰਸਨੁ ਦੇਖਣਾ ਜਹ ਭੇਜਹਿ ਤਹ ਜਾਉ ॥  
 ਹੁਕਮੇ ਹਰਿ ਹਰਿ ਮਨਿ ਵਸੈ ਹੁਕਮੇ ਸਚਿ ਸਮਾਉ ॥੫॥  
 ਹੁਕਮੁ ਨ ਜਾਣਹਿ ਬਪੁੜੇ ਭੁਲੇ ਫਿਰਹਿ ਗਵਾਰ ॥  
 ਮਨਹਠਿ ਕਰਮ ਕਮਾਵਦੇ ਨਿਤ ਨਿਤ ਹੋਹਿ ਖੁਆਰੁ ॥  
 ਅੰਤਰਿ ਸਾਂਤਿ ਨ ਆਵਈ ਨਾ ਸਚਿ ਲਗੈ ਪਿਆਰੁ ॥੬॥  
 ਗੁਰਮੁਖੀਆ ਮੁਹ ਸੋਹਣੇ ਗੁਰ ਕੈ ਹੇਤਿ ਪਿਆਰਿ ॥  
 ਸਚੀ ਭਗਤੀ ਸਚਿ ਰਤੇ ਦਰਿ ਸਚੈ ਸਚਿਆਰ ॥  
 ਆਏ ਸੇ ਪਰਵਾਣੁ ਹੈ ਸਭ ਕੁਲ ਕਾ ਕਰਹਿ ਉਧਾਰੁ ॥੭॥  
 ਸਭ ਨਦਰੀ ਕਰਮ ਕਮਾਵਦੇ ਨਦਰੀ ਬਾਹਰਿ ਨ ਕੋਇ ॥  
 ਜੈਸੀ ਨਦਰਿ ਕਰਿ ਦੇਖੈ ਸਚਾ ਤੈਸਾ ਹੀ ਕੋ ਹੋਇ ॥  
 ਨਾਨਕ ਨਾਮਿ ਵਡਾਈਆ ਕਰਮਿ ਪਰਾਪਤਿ ਹੋਇ ॥੮॥੩॥੨੦॥

ਸਿਰੀਰਾਗੁ ਮਹਲਾ ੩ ॥  
 ਗੁਰਮੁਖਿ ਨਾਮੁ ਧਿਆਈਐ ਮਨਮੁਖਿ ਬੁਝ ਨ ਪਾਇ ॥  
 ਗੁਰਮੁਖਿ ਸਦਾ ਮੁਖ ਊਜਲੇ ਹਰਿ ਵਸਿਆ ਮਨਿ ਆਇ ॥  
 ਸਹਜੇ ਹੀ ਸੁਖੁ ਪਾਈਐ ਸਹਜੇ ਰਹੈ ਸਮਾਇ ॥੧॥  
 ਭਾਈ ਰੇ ਦਾਸਨਿ ਦਾਸਾ ਹੋਇ ॥  
 ਗੁਰ ਕੀ ਸੇਵਾ ਗੁਰ ਭਗਤਿ ਹੈ ਵਿਰਲਾ ਪਾਏ ਕੋਇ ॥੧॥ ਰਹਾਉ ॥

ਸਦਾ ਸੁਹਾਗੁ ਸੁਹਾਗਣੀ ਜੇ ਚਲਹਿ ਸਤਿਗੁਰ ਭਾਇ ॥  
 ਸਦਾ ਪਿਰੁ ਨਿਹਚਲੁ ਪਾਈਐ ਨਾ ਓਹੁ ਮਰੈ ਨ ਜਾਇ ॥  
 ਸਬਦਿ ਮਿਲੀ ਨਾ ਵੀਛੁੜੈ ਪਿਰ ਕੈ ਅੰਕਿ ਸਮਾਇ ॥੨॥  
 ਹਰਿ ਨਿਰਮਲੁ ਅਤਿ ਉਜਲਾ ਬਿਨੁ ਗੁਰ ਪਾਇਆ ਨ ਜਾਇ ॥  
 ਪਾਠੁ ਪੜੈ ਨਾ ਬੁਝਈ ਭੇਖੀ ਭਰਮਿ ਭੁਲਾਇ ॥  
 ਗੁਰਮਤੀ ਹਰਿ ਸਦਾ ਪਾਇਆ ਰਸਨਾ ਹਰਿ ਰਸੁ ਸਮਾਇ ॥੩॥  
 ਮਾਇਆ ਮੋਹੁ ਚੁਕਾਇਆ ਗੁਰਮਤੀ ਸਹਜਿ ਸੁਭਾਇ ॥

ਕਿ) ਹਰਿ ਆਪ ਹੀ ਇਕ ਮਾਤ੍ਰ ਨਾਮ ਰੂਪ ਅੰਮ੍ਰਿਤ ਫਲ ਹੈ, ਉਹ ਆਪ ਹੀ (ਇਹ) ਫਲ ਖਵਾ ਦਿੰਦਾ ਹੈ।੩। ਮਨਮੁਖ ਰੂਪ ਬ੍ਰਿਛ ਖੜੋਤੇ ਖੜੋਤੇ ਸੁਕ ਜਾਂਦੇ ਹਨ, ਨ ਉਨ੍ਹਾਂ ਨੂੰ ਫਲ ਲਗਦੇ ਹਨ ਅਤੇ ਨ ਹੀ ਉਨ੍ਹਾਂ ਦੀ ਛਾਂ ਹੁੰਦੀ ਹੈ। ਉਨ੍ਹਾਂ (ਮਨਮੁਖਾਂ) ਪਾਸ ਬੈਠਣਾ ਨਹੀਂ ਚਾਹੀਦਾ (ਕਿਉਂਕਿ) ਉਨ੍ਹਾਂ ਦਾ ਨ ਘਰ ਹੁੰਦਾ ਹੈ ਅਤੇ ਨ ਹੀ ਪਿੰਡ (ਅਰਥਾਤ ਉਨ੍ਹਾਂ ਦਾ ਕੋਈ ਠਿਕਾਣਾ ਜਾਂ ਧਰਾ ਨਹੀਂ ਹੁੰਦਾ)। (ਉਨ੍ਹਾਂ ਮਨਮੁਖ ਰੂਪ ਬ੍ਰਿਛਾਂ ਨੂੰ) ਨਿਤ ਕਟਿਆ ਅਤੇ ਸਾੜਿਆ ਜਾਂਦਾ ਹੈ। ਉਨ੍ਹਾਂ ਪਾਸ ਨ (ਗੁਰੂ ਦਾ) ਸ਼ਬਦ ਹੁੰਦਾ ਹੈ ਅਤੇ ਨ ਹੀ (ਪਰਮਾਤਮਾ ਦਾ) ਨਾਮ।੪।

(ਮਨੁੱਖ ਈਸ਼ਵਰੀ) ਹੁਕਮ ਅਨੁਸਾਰ ਕਰਮ ਕਰਦੇ ਹਨ ਅਤੇ ਕੀਤੇ ਹੋਏ ਕਰਮਾਂ (ਕਿਰਤੀ) ਅਨੁਸਾਰ ਹੀ ਆਵਾਗਵਣ ਦੇ ਚੱਕਰ ਵਿਚ ਪੈਂਦੇ ਹਨ। ਹੁਕਮ ਅਨੁਸਾਰ ਹੀ (ਉਨ੍ਹਾਂ ਵਿਚੋਂ ਕੋਈ ਪ੍ਰਭੂ ਦਾ) ਦਰਸ਼ਨ ਕਰ ਸਕਦਾ ਹੈ। ਜਿਧਰ (ਪ੍ਰਭੂ ਉਨ੍ਹਾਂ ਨੂੰ) ਭੇਜਦਾ ਹੈ, ਉਧਰ ਹੀ (ਉਹ) ਜਾਂਦੇ ਹਨ। (ਪ੍ਰਭੂ ਦੇ) ਹੁਕਮ ਨਾਲ ਹੀ ਹਰਿ-ਨਾਮ ਮਨ ਵਿਚ ਵਸਦਾ ਹੈ ਅਤੇ ਹੁਕਮ ਨਾਲ ਹੀ ਸਤਿਸਰੂਪ ਵਿਚ ਲੀਨਤਾ ਹੁੰਦੀ ਹੈ।੫। ਕਈ ਵਿਚਾਰੇ ਹੁਕਮ (ਦੇ ਭੇਦ) ਨੂੰ ਨਹੀਂ ਸਮਝਦੇ ਅਤੇ ਉਹ ਮੂਰਖ (ਗਵਾਰ) ਭੁਲੇ ਫਿਰਦੇ ਹਨ (ਅਰਥਾਤ ਕੁਰਾਹੇ ਪਏ ਰਹਿੰਦੇ ਹਨ)। (ਉਹ) ਮਨ ਦੇ ਹਠ ਅਨੁਸਾਰ ਕਰਮ ਕਮਾਉਂਦੇ ਹਨ ਅਤੇ ਨਿਤ ਨਿਤ ਖੁਆਰ ਹੁੰਦੇ ਰਹਿੰਦੇ ਹਨ। (ਉਨ੍ਹਾਂ ਦੇ) ਅੰਦਰ ਨ ਸ਼ਾਂਤੀ ਆਉਂਦੀ ਹੈ ਅਤੇ ਨ ਹੀ ਸੱਚੇ ਪਰਮਾਤਮਾ ਨਾਲ ਪਿਆਰ ਪੈਂਦਾ ਹੈ।੬। ਗੁਰਮੁਖ ਵਿਅਕਤੀਆਂ ਦੇ, ਗੁਰੂ ਦੇ ਪਿਆਰ ਵਿਚ ਟਿਕਣ ਕਾਰਣ, ਮੁਖ ਉਜਲੇ ਹੁੰਦੇ ਹਨ। ਉਹ ਸੱਚੀ ਭਗਤੀ ਕਾਰਣ ਸੱਚੇ ਪ੍ਰਭੂ ਦੇ ਪ੍ਰੇਮ ਵਿਚ ਰੰਗੇ ਰਹਿੰਦੇ ਹਨ ਅਤੇ ਸੱਚੇ ਪ੍ਰਭੂ ਦੀ ਦਰਗਾਹ ਵਿਚ ਪ੍ਰਵਾਨ ਚੜ੍ਹਦੇ ਹਨ। ਇਸ ਪ੍ਰਕਾਰ ਦੇ ਸਾਧਕਾਂ ਦਾ (ਜਗਤ ਵਿਚ) ਆਉਣਾ ਸਵੀਕਾਰਨ ਯੋਗ ਹੈ, (ਉਹ ਆਪਣਾ ਹੀ ਨਹੀਂ) ਸਾਰੀ ਕੁਲ ਦਾ ਪਾਰ-ਉਤਾਰਾ ਕਰਦੇ ਹਨ।੭। ਸਾਰੇ ਜੀਵ ਪਰਮਾਤਮਾ ਦੇ ਨਜ਼ਰ ਅਧੀਨ ਕਰਮ ਕਰਦੇ ਹਨ, (ਉਸ ਦੀ) ਨਜ਼ਰ ਤੋਂ ਬਾਹਰ ਕੋਈ ਵੀ ਨਹੀਂ ਹੈ। ਜਿਸ ਪ੍ਰਕਾਰ ਦੀ ਨਜ਼ਰ ਨਾਲ ਪ੍ਰਭੂ ਵੇਖਦਾ ਹੈ, ਉਹੋ ਜਿਹਾ ਹੀ ਕੋਈ ਹੋ ਜਾਂਦਾ ਹੈ। ਹੇ ਨਾਨਕ! ਨਾਮ ਦੀ ਆਰਾਧਨਾ ਨਾਲ ਵਡਿਆਈਆਂ ਮਿਲਦੀਆਂ ਹਨ ਅਤੇ (ਨਾਮ ਦੀ ਪ੍ਰਾਪਤੀ) ਈਸ਼ਵਰੀ ਮਿਹਰ ਨਾਲ ਹੁੰਦੀ ਹੈ।੮।੧੨੦।

### ਸਿਰੀ ਰਾਗੁ ਮਹਲਾ ੩

ਗੁਰਮੁਖ (ਵਿਅਕਤੀ) ਨਾਮ ਦੀ ਆਰਾਧਨਾ ਕਰਦੇ ਹਨ, ਪਰ ਮਨਮੁਖ ਨੂੰ (ਨਾਮ ਸਿਮਰਨ ਦੇ ਮਹੱਤਵ ਦੀ) ਸੂਝ ਨਹੀਂ ਪੈਂਦੀ। ਗੁਰਮੁਖ ਵਿਅਕਤੀਆਂ ਦੇ ਮੁਖ (ਈਸ਼ਵਰੀ ਦਰਗਾਹ ਵਿਚ) ਸਦਾ ਉਜਲੇ ਹੁੰਦੇ ਹਨ (ਕਿਉਂਕਿ ਉਨ੍ਹਾਂ ਦੇ) ਮਨ ਵਿਚ ਪਰਮਾਤਮਾ ਆ ਵਸਦਾ ਹੈ। ਉਹ ਸਹਿਜ ਅਵਸਥਾ ਵਿਚ ਆਤਮਿਕ ਸੁਖ ਪਾਉਂਦੇ ਹਨ ਅਤੇ ਸਹਿਜ ਅਵਸਥਾ ਵਿਚ ਹੀ ਸਮਾਏ ਰਹਿੰਦੇ ਹਨ।੯। ਹੇ ਭਾਈ! ਪਰਮਾਤਮਾ ਦੇ ਸੇਵਕਾਂ ਦਾ ਸੇਵਕ ਬਣਿਆ ਰਹਿ। ਗੁਰੂ ਦੀ ਸੇਵਾ ਉਸ ਦੀ ਭਗਤੀ ਹੀ ਹੈ, ਕੋਈ ਵਿਰਲਾ ਹੀ ਇਸ ਨੂੰ ਪ੍ਰਾਪਤ ਕਰਦਾ ਹੈ।੧੦। ਠਹਾਉ।

(ਸਾਧਕ ਰੂਪ ਜੋ ਇਸਤਰੀਆਂ) ਸਤਿਗੁਰੂ ਦੇ ਭਾਣੇ ਵਿਚ ਚਲਦੀਆਂ ਹਨ, ਉਹ ਸਦਾ ਸੁਭਾਗ ਵੰਤੀਆਂ ਸੋਹਾਗਣਾਂ ਰਹਿੰਦੀਆਂ ਹਨ। (ਉਹ) ਸਦਾ ਸਦੀਵੀ ਪਰਮਾਤਮਾ ਰੂਪ ਪਤੀ ਪ੍ਰਾਪਤ ਕਰ ਲੈਂਦੀਆਂ ਹਨ, ਉਹ (ਪ੍ਰਭੂ) ਨ ਮਰਦਾ ਹੈ ਅਤੇ ਨ ਜੰਮਦਾ (ਜਾਇ) ਹੈ। (ਗੁਰੂ ਦੇ) ਸ਼ਬਦ ਰਾਹੀਂ (ਜੋ ਜੀਵ ਰੂਪ ਇਸਤਰੀ ਪ੍ਰਭੂ ਨਾਲ) ਮਿਲ ਜਾਂਦੀ ਹੈ, ਉਹ ਕਦੇ ਵੀ ਵਿਛੜਦੀ ਨਹੀਂ, ਪਰਮਾਤਮਾ ਰੂਪ ਪ੍ਰੀਤਮ ਦੇ ਸ਼ਰੀਰ ਵਿਚ ਸਮਾਈ ਰਹਿੰਦੀ ਹੈ।੧੨। ਹਰਿ ਨਿਰਮਲ ਅਤੇ ਉਜਲਾ ਹੈ, (ਜੋ) ਗੁਰੂ ਤੋਂ ਬਿਨਾ ਪ੍ਰਾਪਤ ਨਹੀਂ ਹੋ ਸਕਦਾ। (ਧਾਰਮਿਕ ਪੁਸਤਕਾਂ ਦਾ ਨਿਰਾ) ਪਾਠ ਕਰਨ ਨਾਲ ਵਾਸਤਵਿਕਤਾ ਦਾ ਬੋਧ ਨਹੀਂ ਹੁੰਦਾ। ਭੇਖਾਂ ਵਿਚ ਰੁਝੇ ਰਹਿਣ ਵਾਲਾ (ਸਾਧਕ) ਭਰਮਾਂ ਵਿਚ ਹੀ ਭੁਲਿਆ ਰਹਿੰਦਾ ਹੈ। ਹਮੇਸ਼ਾਂ ਗੁਰੂ ਦੀ ਮਤਿ ਦੁਆਰਾ ਪ੍ਰਭੂ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਜੀਭ (ਰਸਨਾ) ਹਰਿ-ਰਸ ਵਿਚ ਲੀਨ ਹੋ ਜਾਂਦੀ ਹੈ।੧੩। ਗੁਰੂ ਦੀ ਮਤਿ (ਅਨੁਸਾਰ ਚਲਣ ਨਾਲ) ਮਾਇਆ ਦਾ ਮੋਹ ਸਹਿਜ ਸੁਭਾ ਖਤਮ ਹੋ

ਬਿਨੁ ਸਬਦੈ ਜਗੁ ਦੁਖੀਆ ਫਿਰੈ ਮਨਮੁਖਾ ਨੋ ਗਈ ਖਾਇ ॥  
ਸਬਦੇ ਨਾਮੁ ਧਿਆਈਐ ਸਬਦੇ ਸਚਿ ਸਮਾਇ ॥੪॥

ਮਾਇਆ ਭੂਲੇ ਸਿਧ ਫਿਰਹਿ ਸਮਾਧਿ ਨ ਲਗੈ ਸੁਭਾਇ ॥  
ਤੀਨੇ ਲੋਅ ਵਿਆਪਤ ਹੈ ਅਧਿਕ ਰਹੀ ਲਪਟਾਇ ॥  
ਬਿਨੁ ਗੁਰ ਮੁਕਤਿ ਨ ਪਾਈਐ ਨਾ ਦੁਬਿਧਾ ਮਾਇਆ ਜਾਇ ॥੫॥  
ਮਾਇਆ ਕਿਸ ਨੋ ਆਖੀਐ ਕਿਆ ਮਾਇਆ ਕਰਮ ਕਮਾਇ ॥  
ਦੁਖਿ ਸੁਖਿ ਏਹੁ ਜੀਉ ਬਧੁ ਹੈ ਹਉਮੈ ਕਰਮ ਕਮਾਇ ॥  
ਬਿਨੁ ਸਬਦੈ ਭਰਮੁ ਨ ਦੂਕਈ ਨਾ ਵਿਚਹੁ ਹਉਮੈ ਜਾਇ ॥੬॥  
ਬਿਨੁ ਪ੍ਰੀਤੀ ਭਗਤਿ ਨ ਹੋਵਈ ਬਿਨੁ ਸਬਦੈ ਥਾਇ ਨ ਪਾਇ ॥  
ਸਬਦੇ ਹਉਮੈ ਮਾਰੀਐ ਮਾਇਆ ਕਾ ਭ੍ਰਮੁ ਜਾਇ ॥  
ਨਾਮੁ ਪਦਾਰਥੁ ਪਾਈਐ ਗੁਰਮੁਖਿ ਸਹਜਿ ਸੁਭਾਇ ॥੭॥  
ਬਿਨੁ ਗੁਰ ਗੁਣ ਨ ਜਾਪਨੀ ਬਿਨੁ ਗੁਣ ਭਗਤਿ ਨ ਹੋਇ ॥  
ਭਗਤਿ ਵਛਲੁ ਹਰਿ ਮਨਿ ਵਸਿਆ ਸਹਜਿ ਮਿਲਿਆ ਪ੍ਰਭੁ ਸੋਇ ॥  
ਨਾਨਕ ਸਬਦੇ ਹਰਿ ਸਾਲਾਹੀਐ ਕਰਮਿ ਪਰਾਪਤਿ ਹੋਇ ॥੮॥੪॥੨੧॥

ਸਿਰੀਰਾਗੁ ਮਹਲਾ ੩ ॥  
ਮਾਇਆ ਮੋਹੁ ਮੇਰੈ ਪ੍ਰਭਿ ਕੀਨਾ ਆਪੇ ਭਰਮਿ ਭੁਲਾਏ ॥  
ਮਨਮੁਖਿ ਕਰਮ ਕਰਹਿ ਨਹੀ ਬੁਝਹਿ ਬਿਰਥਾ ਜਨਮੁ ਗਵਾਏ ॥  
ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ ਕਰਮਿ ਵਸੈ ਮਨਿ ਆਏ ॥੧॥  
ਮਨ ਰੇ ਨਾਮੁ ਜਪਹੁ ਸੁਖੁ ਹੋਇ ॥  
ਗੁਰੁ ਪੂਰਾ ਸਾਲਾਹੀਐ ਸਹਜਿ ਮਿਲੈ ਪ੍ਰਭੁ ਸੋਇ ॥੧॥ ਰਹਾਉ ॥

ਭਰਮੁ ਗਇਆ ਭਉ ਭਾਗਿਆ ਹਰਿ ਚਰਣੀ ਚਿਤੁ ਲਾਇ ॥  
ਗੁਰਮੁਖਿ ਸਬਦੁ ਕਮਾਈਐ ਹਰਿ ਵਸੈ ਮਨਿ ਆਇ ॥  
ਘਰਿ ਮਹਲਿ ਸਚਿ ਸਮਾਈਐ ਜਮਕਾਲੁ ਨ ਸਕੈ ਖਾਇ ॥੨॥  
ਨਾਮਾ ਛੀਬਾ ਕਬੀਰੁ ਜੋਲਾਹਾ ਪੂਰੇ ਗੁਰ ਤੇ ਗਤਿ ਪਾਈ ॥  
ਬ੍ਰਹਮ ਕੇ ਬੇਤੇ ਸਬਦੁ ਪਛਾਣਹਿ ਹਉਮੈ ਜਾਤਿ ਗਵਾਈ ॥  
ਸੁਰਿ ਨਰ ਤਿਨ ਕੀ ਬਾਣੀ ਗਾਵਹਿ ਕੋਇ ਨ ਮੇਟੈ ਭਾਈ ॥੩॥  
ਦੈਤ ਪੁਤੁ ਕਰਮ ਧਰਮ ਕਿਛੁ ਸੰਜਮ ਨ ਪੜੈ ਦੂਜਾ ਭਾਉ ਨ ਜਾਣੈ ॥

ਜਾਂਦਾ ਹੈ (ਅਰਥਾਤ ਸਹਿਜ ਅਵਸਥਾ ਪ੍ਰਾਪਤ ਹੋ ਜਾਂਦੀ ਹੈ)। ਗੁਰੂ ਦੇ ਸ਼ਬਦ ਤੋਂ ਬਿਨਾ ਸਾਰਾ ਜਗਤ ਦੁਖੀ ਫਿਰਦਾ ਹੈ, ਮਨਮੁਖਾਂ ਨੂੰ (ਮਾਇਆਵੀ ਪ੍ਰਲੋਭਨ ਆਤਮਿਕ ਤੌਰ 'ਤੇ) ਖ਼ਤਮ ਕਰੀ ਜਾ ਰਹੇ ਹਨ। ਗੁਰੂ ਦੇ ਸ਼ਬਦ ਰਾਹੀਂ ਨਾਮ ਦੀ ਆਰਾਧਨਾ ਹੁੰਦੀ ਹੈ ਅਤੇ ਸ਼ਬਦ ਰਾਹੀਂ ਹੀ ਸਤਿਸਰੂਪ ਪਰਮਾਤਮਾ ਵਿਚ ਸਮਾਈ ਹੁੰਦੀ ਹੈ। ੪।

ਮਾਇਆ (ਦੇ ਪ੍ਰਭਾਵ) ਕਾਰਣ ਸਿੱਧ ਲੋਕ ਵੀ ਮਾਰਗ ਤੋਂ ਖੁੰਝੇ ਫਿਰਦੇ ਹਨ ਅਤੇ ਸਹਿਜ ਸੁਭਾ ਸਮਾਧੀ ਨਹੀਂ ਲਗਾ ਸਕਦੇ। (ਮਾਇਆ) ਤਿੰਨਾਂ ਲੋਕਾਂ ਵਿਚ ਵਿਆਪਤ ਹੈ ਅਤੇ (ਸਭ ਨਾਲ) ਬਹੁਤ ਅਧਿਕ ਲਿਪਟੀ ਹੋਈ ਹੈ। ਗੁਰੂ ਤੋਂ ਬਿਨਾ ਮੁਕਤੀ ਦੀ ਪ੍ਰਾਪਤੀ ਨਹੀਂ ਹੁੰਦੀ ਅਤੇ ਨ ਹੀ ਮਾਇਆ ਅਤੇ ਦੁਬਿਧਾ ਦੀ ਸਮਾਪਤੀ ਹੁੰਦੀ ਹੈ। ੫। ਮਾਇਆ ਕਿਸ ਨੂੰ ਕਹਿੰਦੇ ਹਨ ਅਤੇ ਮਾਇਆ ਕਿਹੜੇ ਕੰਮ ਕਰਦੀ ਹੈ? ਇਹ ਜੀਵ ਸੁਖ ਅਤੇ ਦੁਖ ਵਿਚ ਬੰਨ੍ਹਿਆ ਹੋਇਆ ਹੈ ਅਤੇ ਹਉਮੈ ਵਿਚ ਹੀ ਕਰਮ ਕਰਦਾ ਹੈ। ਗੁਰੂ ਦੇ ਸ਼ਬਦ ਤੋਂ ਬਿਨਾ ਭਰਮ ਖ਼ਤਮ ਨਹੀਂ ਹੁੰਦਾ ਅਤੇ ਨ ਹੀ (ਮਨ) ਵਿਚੋਂ ਹਉਮੈ ਜਾਂਦੀ ਹੁੰਦੀ ਹੈ। ੬। ਪ੍ਰੇਮ ਤੋਂ ਬਿਨਾ ਭਗਤੀ ਨਹੀਂ ਹੋ ਸਕਦੀ ਅਤੇ ਗੁਰੂ ਦੇ ਸ਼ਬਦ ਤੋਂ ਬਿਨਾ (ਪਰਮਾਤਮਾ ਦੇ ਦੁਆਰ ਉਤੇ) ਸਥਾਨ ਨਹੀਂ ਮਿਲ ਸਕਦਾ। (ਗੁਰੂ ਦੇ) ਸ਼ਬਦ ਰਾਹੀਂ ਹਉਮੈ ਮਾਰੀ ਜਾਂਦੀ ਹੈ ਅਤੇ ਮਾਇਆ ਦਾ ਭਰਮ ਖ਼ਤਮ ਹੋ ਜਾਂਦਾ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਰੂਪ ਪਦਾਰਥ ਦੀ ਸਹਿਜ ਸੁਭਾ ਪ੍ਰਾਪਤੀ ਹੋ ਜਾਂਦੀ ਹੈ। ੭। ਗੁਰੂ ਤੋਂ ਬਿਨਾ (ਪਰਮਾਤਮਾ ਦੇ) ਗੁਣਾਂ ਦਾ ਬੋਧ ਨਹੀਂ ਹੁੰਦਾ ਹੈ ਅਤੇ ਬਿਨਾ ਗੁਣਾਂ ਦੇ ਭਗਤੀ ਸੰਪੰਨ ਨਹੀਂ ਹੋ ਸਕਦੀ। ਭਗਤ/ਭਗਤੀ ਨੂੰ ਪਿਆਰ ਕਰਨ ਵਾਲਾ (ਭਗਤਿ ਵਫਲ) ਹਰਿ ਮਨ ਵਿਚ ਵਸ ਜਾਂਦਾ ਹੈ ਅਤੇ ਸਹਿਜ ਸੁਭਾ ਉਹ ਪ੍ਰਭੂ ਮਿਲ ਜਾਂਦਾ ਹੈ। ਹੇ ਨਾਨਕ! ਗੁਰੂ ਦੇ ਸ਼ਬਦ ਰਾਹੀਂ ਪ੍ਰਭੂ ਦੀ ਸਰਾਹਨਾ ਕਰਨੀ ਚਾਹੀਦੀ ਹੈ, (ਪਰ ਇਹ ਦਾਤ) ਮਿਹਰ ਵਜੋਂ ਪ੍ਰਾਪਤ ਹੁੰਦੀ ਹੈ। ੮। ੧੪। ੨੧।

**ਸਿਰੀ ਰਾਗੁ ਮਹਲਾ ੩**

ਮਾਇਆ ਦਾ ਮੋਹ ਮੇਰੇ ਪ੍ਰਭੂ ਨੇ ਆਪ ਹੀ ਪੈਦਾ ਕੀਤਾ ਹੈ ਅਤੇ ਆਪ ਹੀ (ਮਨੁੱਖਾਂ ਨੂੰ) ਭਰਮਾਂ ਵਿਚ ਭੁਲਾਇਆ ਹੋਇਆ ਹੈ। ਮਨਮੁਖ (ਵਿਅਕਤੀ ਧਾਰਮਿਕ) ਕਰਮ-(ਕਾਂਡ) ਕਰਦੇ ਰਹਿੰਦੇ ਹਨ, (ਪਰ ਇਹ) ਨਹੀਂ ਸਮਝਦੇ (ਕਿ ਉਹ ਕੁਰਾਹੇ ਪਏ ਹੋਏ ਹਨ) ਅਤੇ (ਆਪਣਾ) ਜਨਮ ਵਿਅਰਥ ਵਿਚ ਜਾਇਆ ਕਰ ਰਹੇ ਹਨ। ਗੁਰਬਾਣੀ ਇਸ ਜਗਤ ਵਿਚ ਪ੍ਰਕਾਸ਼ ਦੇ ਸਮਾਨ ਹੈ (ਜਿਸ ਦੇ ਚਾਨਣੇ ਵਿਚ ਸਾਧਕ ਸਹੀ ਮਾਰਗ ਉਤੇ ਚਲਦਾ ਹੈ)। (ਪਰਮਾਤਮਾ ਦੀ) ਮਿਹਰ ਨਾਲ (ਗੁਰਬਾਣੀ ਮਨੁੱਖ ਦੇ) ਮਨ ਵਿਚ ਆ ਕੇ ਵਸਦੀ ਹੈ। ੧। ਹੇ (ਮੇਰੇ) ਮਨ! ਨਾਮ ਦਾ ਸਿਮਰਨ ਕਰੋ, (ਇਸ ਨਾਲ ਅਧਿਆਤਮਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਪੂਰੇ ਗੁਰੂ ਦੀ ਸਰਾਹਨਾ ਕਰਨੀ ਚਾਹੀਦੀ ਹੈ, (ਫਿਰ) ਸਹਿਜ ਸੁਭਾ ਪ੍ਰਭੂ ਨਾਲ ਮੇਲ ਹੋ ਜਾਂਦਾ ਹੈ। ੧। ਰਹਾਉ।

ਹਰਿ-ਚਰਣਾਂ ਵਿਚ ਚਿੱਤ ਲਗਾਉਣ ਨਾਲ ਭਰਮ ਨਸ਼ਟ ਹੋ ਜਾਂਦਾ ਹੈ ਅਤੇ (ਮੌਤ ਦਾ) ਡਰ ਚਲਾ ਜਾਂਦਾ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਸ਼ਬਦ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ, (ਅਜਿਹਾ ਕਰਨ ਨਾਲ) ਹਰਿ ਮਨ ਵਿਚ ਆ ਵਸਦਾ ਹੈ। ਨਿਜ ਘਰ (ਘਰਿ ਮਹਲਿ) (ਵਿਚ ਟਿਕਣ ਨਾਲ) ਸਤਿਸਰੂਪ ਪਰਮਾਤਮਾ ਵਿਚ ਸਮਾਈਦਾ ਹੈ, (ਫਿਰ) ਜਮਕਾਲ ਖਾ ਨਹੀਂ ਸਕਦਾ (ਅਰਥਾਤ ਜਮਕਾਲ ਦਾ ਪ੍ਰਭਾਵ ਖ਼ਤਮ ਹੋ ਜਾਂਦਾ ਹੈ)। ੨। ਨਾਮਾ ਛੀਬਾ ਸੀ ਅਤੇ ਕਬੀਰ ਜੁਲਾਹਾ ਸੀ। (ਨੀਵੀਆਂ ਜਾਤਾਂ ਨਾਲ ਸੰਬੰਧਿਤ ਹੋਣ ਦੇ ਬਾਵਜੂਦ) ਪੂਰੇ ਗੁਰੂ ਦੁਆਰਾ (ਉਨ੍ਹਾਂ ਨੇ) ਪਰਮ-ਗਤਿ ਪ੍ਰਾਪਤ ਕੀਤੀ। (ਉਹ) ਬ੍ਰਹਮ ਨੂੰ ਜਾਣਨ ਵਾਲੇ (ਭੇਤੇ) ਅਤੇ ਸ਼ਬਦ ਨੂੰ ਪਛਾਣਨ ਵਾਲੇ ਸਨ, (ਇਸ ਲਈ ਉਨ੍ਹਾਂ ਨੇ) ਹਉਮੈ ਦਾ ਮੂਲ (ਜਾਤਿ) ਹੀ ਖ਼ਤਮ ਕਰ ਦਿੱਤਾ। ਉਨ੍ਹਾਂ ਦੀ ਬਾਣੀ ਨੂੰ ਦੇਵਤੇ ਅਤੇ ਮਨੁੱਖ ਗਾਉਂਦੇ ਹਨ। (ਉਨ੍ਹਾਂ ਦੀ ਪ੍ਰਤਿਸ਼ਠਾ ਨੂੰ) ਕੋਈ ਵੀ ਨਹੀਂ ਮਿਟਾ ਸਕਦਾ। ੩। (ਹਰਨਾਖਸ਼) ਦੈਂਤ ਦੇ ਪੁੱਤਰ (ਪ੍ਰਹਿਲਾਦ) ਨੇ ਕਰਮ, ਧਰਮ ਅਤੇ (ਇੰਦ੍ਰੀਆਂ ਦੇ) ਸੰਜਮ ਬਾਰੇ ਕੁਝ (ਪੁਸਤਕਾਂ) ਨਹੀਂ ਪੜ੍ਹੀਆਂ ਸਨ

ਸਤਿਗੁਰੁ ਭੇਟਿਐ ਨਿਰਮਲੁ ਹੋਆ ਅਨਦਿਨੁ ਨਾਮੁ ਵਖਾਣੈ ॥  
 ਏਕੋ ਪੜੈ ਏਕੋ ਨਾਉ ਬੁਝੈ ਦੂਜਾ ਅਵਰੁ ਨ ਜਾਣੈ ॥੪॥

ਖਟੁ ਦਰਸਨ ਜੋਗੀ ਸੰਨਿਆਸੀ ਬਿਨੁ ਗੁਰ ਭਰਮਿ ਭੁਲਾਏ ॥  
 ਸਤਿਗੁਰੁ ਸੇਵਹਿ ਤਾ ਗਤਿ ਮਿਤਿ ਪਾਵਹਿ ਹਰਿ ਜੀਉ ਮੰਨਿ ਵਸਾਏ ॥  
 ਸਚੀ ਬਾਣੀ ਸਿਉ ਚਿਤੁ ਲਾਗੈ ਆਵਣੁ ਜਾਣੁ ਰਹਾਏ ॥੫॥  
 ਪੰਡਿਤ ਪੜਿ ਪੜਿ ਵਾਦੁ ਵਖਾਣਹਿ ਬਿਨੁ ਗੁਰ ਭਰਮਿ ਭੁਲਾਏ ॥  
 ਲਖ ਚਉਰਾਸੀਹ ਫੇਰੁ ਪਇਆ ਬਿਨੁ ਸਬਦੈ ਮੁਕਤਿ ਨ ਪਾਏ ॥  
 ਜਾ ਨਾਉ ਚੇਤੈ ਤਾ ਗਤਿ ਪਾਏ ਜਾ ਸਤਿਗੁਰੁ ਮੇਲਿ ਮਿਲਾਏ ॥੬॥  
 ਸਤਸੰਗਤਿ ਮਹਿ ਨਾਮੁ ਹਰਿ ਉਪਜੈ ਜਾ ਸਤਿਗੁਰੁ ਮਿਲੈ ਸੁਭਾਏ ॥  
 ਮਨੁ ਤਨੁ ਅਰਪੀ ਆਪੁ ਗਵਾਈ ਚਲਾ ਸਤਿਗੁਰ ਭਾਏ ॥  
 ਸਦ ਬਲਿਹਾਰੀ ਗੁਰ ਅਪੁਨੇ ਵਿਟਹੁ ਜਿ ਹਰਿ ਸੇਤੀ ਚਿਤੁ ਲਾਏ ॥੭॥  
 ਜੋ ਬ੍ਰਾਹਮਣੁ ਬ੍ਰਹਮੁ ਜੋ ਬਿੰਦੇ ਹਰਿ ਸੇਤੀ ਰੰਗਿ ਰਾਤਾ ॥  
 ਪ੍ਰਭੁ ਨਿਕਟਿ ਵਸੈ ਸਭਨਾ ਘਟ ਅੰਤਰਿ ਗੁਰਮੁਖਿ ਵਿਰਲੈ ਜਾਤਾ ॥  
 ਨਾਨਕ ਨਾਮੁ ਮਿਲੈ ਵਡਿਆਈ ਗੁਰ ਕੈ ਸਬਦਿ ਪਛਾਤਾ ॥੮॥੫॥੨੨॥

ਸਿਰੀਰਾਗੁ ਮਹਲਾ ੩ ॥  
 ਸਹਜੈ ਨੋ ਸਭ ਲੋਚਦੀ ਬਿਨੁ ਗੁਰ ਪਾਇਆ ਨ ਜਾਇ ॥  
 ਪੜਿ ਪੜਿ ਪੰਡਿਤ ਜੋਤਕੀ ਥਕੇ ਭੇਖੀ ਭਰਮਿ ਭੁਲਾਏ ॥  
 ਗੁਰ ਭੇਟੇ ਸਹਜੁ ਪਾਇਆ ਆਪਣੀ ਕਿਰਪਾ ਕਰੇ ਰਜਾਇ ॥੧॥  
 ਭਾਈ ਰੇ ਗੁਰ ਬਿਨੁ ਸਹਜੁ ਨ ਹੋਇ ॥  
 ਸਬਦੈ ਹੀ ਤੇ ਸਹਜੁ ਉਪਜੈ ਹਰਿ ਪਾਇਆ ਸਚੁ ਸੋਇ ॥੧॥ ਰਹਾਉ ॥

ਸਹਜੇ ਗਾਵਿਆ ਬਾਇ ਪਵੈ ਬਿਨੁ ਸਹਜੈ ਕਥਨੀ ਬਾਦਿ ॥  
 ਸਹਜੇ ਹੀ ਭਗਤਿ ਉਪਜੈ ਸਹਜਿ ਪਿਆਰਿ ਬੈਰਾਗਿ ॥  
 ਸਹਜੇ ਹੀ ਤੇ ਸੁਖ ਸਾਤਿ ਹੋਇ ਬਿਨੁ ਸਹਜੈ ਜੀਵਣੁ ਬਾਦਿ ॥੨॥  
 ਸਹਜਿ ਸਾਲਾਹੀ ਸਦਾ ਸਦਾ ਸਹਜਿ ਸਮਾਪਿ ਲਗਾਇ ॥  
 ਸਹਜੇ ਹੀ ਗੁਣ ਉਚਰੈ ਭਗਤਿ ਕਰੇ ਲਿਵ ਲਾਇ ॥

ਅਤੇ ਨ ਹੀ ਦ੍ਰਿੜ-ਭਾਵ ਨੂੰ ਜਾਣਦਾ ਸੀ। ਸਤਿਗੁਰੂ ਦੇ ਸੰਪਰਕ ਵਿਚ ਆਉਣ ਕਾਰਣ (ਉਹ) ਨਿਰਮਲ ਹੋ ਗਿਆ ਅਤੇ ਹਰ ਰੋਜ਼ (ਅਨਦਿਨ) ਨਾਮ ਦੀ ਆਰਾਧਨਾ ਕਰਨ ਲਗ ਗਿਆ। (ਉਹ) ਇਕੋ ਪਰਮਾਤਮਾ ਬਾਰੇ ਪੜ੍ਹਦਾ ਸੀ, ਇਕੋ ਨਾਮ ਨੂੰ ਸਮਝਦਾ ਸੀ ਅਤੇ (ਪ੍ਰਭੂ ਤੋਂ ਬਿਨਾ) ਕਿਸੇ ਹੋਰ ਨੂੰ ਨਹੀਂ ਸੀ ਜਾਣਦਾ। 18।

ਛੇ ਭੋਖਾਂ ਵਾਲੇ ਜੋਗੀ ਅਤੇ ਸੰਨਿਆਸੀ, ਗੁਰੂ ਤੋਂ ਬਿਨਾ ਭਰਮਾਂ ਵਿਚ ਭੁਲੇ ਪਏ ਹਨ। (ਜੇ ਉਹ) ਸਤਿਗੁਰੂ ਦੀ ਸੇਵਾ ਕਰਨ, ਤਾਂ ਹੀ ਆਤਮ-ਗਿਆਨ ਪ੍ਰਾਪਤ ਕਰ ਸਕਦੇ ਹਨ ਅਤੇ ਹਰਿ ਜੀ ਨੂੰ (ਆਪਣੇ) ਮਨ ਵਿਚ ਵਸਾ ਸਕਦੇ ਹਨ। (ਉਨ੍ਹਾਂ ਦਾ) ਸੱਚੀ ਬਾਣੀ ਨਾਲ ਚਿੱਤ ਲਗ ਸਕਦਾ ਹੈ ਅਤੇ ਆਉਣ ਜਾਣ (ਅਰਥਾਤ ਆਵਾਗਵਣ ਦਾ ਚੱਕਰ) ਮੁਕ ਸਕਦਾ ਹੈ। 14। ਪੰਡਿਤ ਲੋਕ (ਧਰਮ ਗ੍ਰੰਥਾਂ ਅਤੇ ਸ਼ਾਸਤ੍ਰਾਂ ਨੂੰ) ਪੜ੍ਹ ਪੜ੍ਹ ਕੇ ਸਿੱਧਾਂਤਿਕ ਚਰਚਾ ਦਾ ਬਖਾਨ ਕਰਦੇ ਹਨ, (ਪਰ) ਗੁਰੂ ਤੋਂ ਬਿਨਾ (ਉਹ) ਭਰਮ ਵਿਚ ਭੁਲੇ ਪਏ ਹਨ। (ਫਲਸਰੂਪ ਉਨ੍ਹਾਂ ਨੂੰ) ਚੌਰਾਸੀ ਲੱਖ ਜੂਨਾਂ ਵਾਲਾ ਗੇੜ ਪਿਆ ਰਹਿੰਦਾ ਹੈ, ਗੁਰੂ ਦੇ ਸ਼ਬਦ ਤੋਂ ਬਿਨਾ (ਉਨ੍ਹਾਂ ਦੀ) ਮੁਕਤੀ ਨਹੀਂ ਹੋ ਸਕਦੀ। ਜਦੋਂ ਉਹ ਨਾਮ ਦਾ ਸਿਮਰਨ ਕਰਦੇ ਹਨ, ਤਾਂ ਹੀ ਆਪਣਾ ਉੱਧਾਰ (ਗਤਿ) ਕਰ ਸਕਦੇ ਹਨ। (ਪਰ ਇਹ ਸਭ ਕੁਝ ਉਦੋਂ ਹੀ ਸੰਭਵ ਹੈ) ਜਦੋਂ ਸਤਿਗੁਰੂ (ਪਰਮਾਤਮਾ ਨਾਲ) ਮੇਲ ਮਿਲਾ ਦਿੰਦਾ ਹੈ। 15। ਜਦੋਂ ਸਤਿਗੁਰੂ ਸਹਿਜ ਸੁਭਾ ਮਿਲ ਜਾਂਦਾ ਹੈ (ਤਾਂ ਉਸ ਦੀ) ਸੱਚੀ ਸੰਗਤ ਕਰਕੇ ਹਰਿ-ਨਾਮ ਉਪਜ ਪੈਂਦਾ ਹੈ। (ਗੁਰੂ ਦੇ ਮਿਲ ਪੈਣ ਨਾਲ ਮੈਂ ਚਾਹੁੰਦਾ ਹਾਂ ਕਿ) ਮਨ ਅਤੇ ਤਨ ਗੁਰੂ ਦੇ ਅਰਪਿਤ ਕਰ ਦਿਆਂ ਅਤੇ ਆਪਾ-ਭਾਵ ਨੂੰ ਖਤਮ ਕਰਕੇ ਸਤਿਗੁਰੂ ਦੀ ਇੱਛਾ ਅਨੁਸਾਰ ਚਲਾਂ। (ਮੈਂ) ਆਪਣੇ ਗੁਰੂ ਤੋਂ ਸਦਾ ਬਲਿਹਾਰੇ ਜਾਂਦਾ ਹਾਂ ਜੋ ਹਰਿ ਨਾਲ ਮੇਰਾ ਚਿੱਤ ਜੋੜ ਦਿੰਦਾ ਹੈ। 16। (ਸਹੀ ਅਰਥਾਂ ਵਿਚ) ਉਹ ਬ੍ਰਾਹਮਣ ਹੈ ਜੋ ਬ੍ਰਹਮ ਨੂੰ ਪਛਾਣਦਾ (ਬਿੰਦੇ) ਹੈ ਅਤੇ ਹਰਿ ਦੇ ਪ੍ਰੇਮ ਨਾਲ ਰੰਗਿਆ ਹੋਇਆ ਹੈ। ਪ੍ਰਭੂ ਸਭ ਜੀਵਾਂ ਦੇ ਨੇੜੇ ਸ਼ਰੀਰਾਂ/ਹਿਰਦਿਆਂ ਵਿਚ ਵਸਦਾ ਹੈ (ਪਰ) ਕੋਈ ਵਿਰਲਾ ਗੁਰਮੁਖ ਹੀ ਇਸ ਨੂੰ ਸਮਝ ਸਕਦਾ ਹੈ। ਹੇ ਨਾਨਕ! ਨਾਮ ਨਾਲ ਹੀ ਪ੍ਰਤਿਸ਼ਠਾ ਮਿਲਦੀ ਹੈ ਅਤੇ ਗੁਰੂ ਦੇ ਸ਼ਬਦ ਰਾਹੀਂ (ਪ੍ਰਭੂ ਨਾਲ) ਜਾਣ ਪਛਾਣ ਹੁੰਦੀ ਹੈ। 17। 14। 122।

### ਸਿਰੀ ਰਾਗੁ ਮਹਲਾ ੩

ਸਭ ਕੋਈ ਸਹਿਜ ਅਵਸਥਾ ਦੀ ਪ੍ਰਾਪਤੀ ਦਾ ਚਾਹਵਾਨ ਹੈ, (ਪਰੰਤੂ) ਗੁਰੂ ਤੋਂ ਬਿਨਾ (ਉਸ ਨੂੰ) ਪ੍ਰਾਪਤ ਨਹੀਂ ਕੀਤਾ ਜਾ ਸਕਦਾ। ਪੰਡਿਤ ਅਤੇ ਜੋਤਿਸ਼ੀ ਲੋਕ (ਸ਼ਾਸਤ੍ਰਾਂ ਅਤੇ ਜੋਤਿਸ਼ ਦੇ ਗ੍ਰੰਥਾਂ ਨੂੰ) ਪੜ੍ਹ ਪੜ੍ਹ ਕੇ ਥਕ ਗਏ ਹਨ ਅਤੇ (ਛੇ) ਭੋਖਾਂ ਵਾਲੇ (ਸਾਧੂ) ਵੀ ਭਰਮਾਂ ਵਿਚ ਭੁਲੇ ਹੋਏ ਹਨ। (ਜੇ) ਪਰਮਾਤਮਾ (ਉਨ੍ਹਾਂ ਉਤੇ) ਆਪਣੀ ਇੱਛਾ ਦੁਆਰਾ ਕ੍ਰਿਪਾ ਕਰੇ, (ਤਾਂ ਉਹ) ਗੁਰੂ ਨੂੰ ਮਿਲ ਕੇ ਸਹਿਜ ਅਵਸਥਾ ਨੂੰ ਪ੍ਰਾਪਤ ਕਰ ਲੈਂਦੇ ਹਨ। 19। ਹੇ ਭਾਈ! ਗੁਰੂ ਤੋਂ ਬਿਨਾ ਸਹਿਜ ਅਵਸਥਾ ਦੀ ਪ੍ਰਾਪਤੀ ਨਹੀਂ ਹੁੰਦੀ। (ਗੁਰੂ ਦੇ) ਸ਼ਬਦ ਤੋਂ ਹੀ ਸਹਿਜ ਅਵਸਥਾ ਪੈਦਾ ਹੁੰਦੀ ਹੈ ਅਤੇ ਉਸ ਦੁਆਰਾ ਸਤਿਸਰੂਪ ਹਰਿ ਪਾਈਦਾ ਹੈ। 19। ਰਹਾਉ।

ਸਹਿਜ ਅਵਸਥਾ (ਅਰਥਾਤ ਮਾਨਸਿਕ ਟਿਕਾਉ ਦੀ ਅਵਸਥਾ) ਵਿਚ ਕੀਤਾ (ਹਰਿ-ਜਸ ਦਾ) ਗਾਇਨ ਪ੍ਰਵਾਨ ਚੜ੍ਹਦਾ ਹੈ। ਸਹਿਜ ਅਵਸਥਾ ਤੋਂ ਬਿਨ (ਹਰ ਪ੍ਰਕਾਰ ਦੇ ਅਧਿਆਤਮਿਕ) ਕਥਨ ਵਿਅਰਥ (ਬਾਦਿ) ਹਨ। ਮਾਨਸਿਕ ਟਿਕਾਉ ਤੋਂ ਹੀ ਭਗਤੀ (ਦੀ ਭਾਵਨਾ) ਉਤਪੰਨ ਹੁੰਦੀ ਹੈ, ਉਸੇ ਤੋਂ ਈਸ਼ਵਰੀ ਪ੍ਰੇਮ ਅਤੇ ਵੈਰਾਗ (ਦੀ ਭਾਵਨਾ ਦਾ ਵਿਕਾਸ ਹੁੰਦਾ ਹੈ)। ਸਹਿਜ ਅਵਸਥਾ ਨਾਲ ਹੀ ਸੁਖ ਅਤੇ ਸ਼ਾਂਤੀ ਦੀ ਉਪਲਬਧੀ ਹੁੰਦੀ ਹੈ। ਮਨ ਦੀ ਸਥਿਰਤਾ ਤੋਂ ਬਿਨਾ (ਮਨੁੱਖ ਦਾ) ਜੀਵਨ ਵਿਅਰਥ ਹੈ। 20। (ਹੇ ਭਾਈ!) ਆਤਮਿਕ ਸਥਿਰਤਾ (ਸਹਿਜ) ਵਿਚ ਸਮਾਧਿ ਲਗਾ ਕੇ ਹਰ ਵੇਲੇ ਹਮੇਸ਼ਾਂ ਸਹਿਜ ਭਾਵ ਨਾਲ ਪਰਮਾਤਮਾ ਦੀ ਉਸਤਤ ਕਰ। ਸਹਿਜ ਅਵਸਥਾ ਵਿਚ ਟਿਕ ਕੇ (ਜੇ) ਪਰਮਾਤਮਾ ਦਾ ਗੁਣ-ਗਾਨ ਕਰਦਾ ਹੈ ਅਤੇ ਲਿਵ ਲਗਾ ਕੇ ਭਗਤੀ ਕਰਦਾ ਹੈ, ਗੁਰੂ ਦੇ ਸ਼ਬਦ

ਸਬਦੇ ਹੀ ਹਰਿ ਮਨਿ ਵਸੈ ਰਸਨਾ ਹਰਿ ਰਸੁ ਖਾਇ ॥੩॥  
 ਸਹਜੇ ਕਾਲੁ ਵਿਡਾਰਿਆ ਸਚ ਸਰਣਾਈ ਪਾਇ ॥  
 ਸਹਜੇ ਹਰਿ ਨਾਮੁ ਮਨਿ ਵਸਿਆ ਸਚੀ ਕਾਰ ਕਮਾਇ ॥  
 ਸੇ ਵਡਭਾਗੀ ਜਿਨੀ ਪਾਇਆ ਸਹਜੇ ਰਹੇ ਸਮਾਇ ॥੪॥

ਮਾਇਆ ਵਿਚਿ ਸਹਜੁ ਨ ਉਪਜੈ ਮਾਇਆ ਦੂਜੈ ਭਾਇ ॥  
 ਮਨਮੁਖ ਕਰਮ ਕਮਾਵਣੇ ਹਉਮੈ ਜਲੈ ਜਲਾਇ ॥  
 ਜੰਮਣੁ ਮਰਣੁ ਨ ਚੂਕਈ ਫਿਰਿ ਫਿਰਿ ਆਵੈ ਜਾਇ ॥੫॥  
 ਤ੍ਰਿਹੁ ਗੁਣਾ ਵਿਚਿ ਸਹਜੁ ਨ ਪਾਈਐ ਤ੍ਰੈ ਗੁਣ ਭਰਮਿ ਭੁਲਾਇ ॥  
 ਪੜੀਐ ਗੁਣੀਐ ਕਿਆ ਕਬੀਐ ਜਾ ਮੁੰਢਹੁ ਘੁਬਾ ਜਾਇ ॥  
 ਚਉਥੇ ਪਦ ਮਹਿ ਸਹਜੁ ਹੈ ਗੁਰਮੁਖਿ ਪਲੈ ਪਾਇ ॥੬॥  
 ਨਿਰਗੁਣ ਨਾਮੁ ਨਿਧਾਨੁ ਹੈ ਸਹਜੇ ਸੋਝੀ ਹੋਇ ॥  
 ਗੁਣਵੰਤੀ ਸਾਲਾਹਿਆ ਸਚੇ ਸਚੀ ਸੋਇ ॥  
 ਭੁਲਿਆ ਸਹਜਿ ਮਿਲਾਇਸੀ ਸਬਦਿ ਮਿਲਾਵਾ ਹੋਇ ॥੭॥  
 ਬਿਨੁ ਸਹਜੇ ਸਭ ਅੰਧੁ ਹੈ ਮਾਇਆ ਮੋਹੁ ਗੁਬਾਰੁ ॥  
 ਸਹਜੇ ਹੀ ਸੋਝੀ ਪਈ ਸਚੈ ਸਬਦਿ ਅਪਾਰਿ ॥  
 ਆਪੇ ਬਖਸਿ ਮਿਲਾਇਅਨੁ ਪੂਰੇ ਗੁਰ ਕਰਤਾਰਿ ॥੮॥

ਸਹਜੇ ਅਦਿਸਟੁ ਪਛਾਣੀਐ ਨਿਰਭਉ ਜੋਤਿ ਨਿਰੰਕਾਰੁ ॥  
 ਸਭਨਾ ਜੀਆ ਕਾ ਇਕੁ ਦਾਤਾ ਜੋਤੀ ਜੋਤਿ ਮਿਲਾਵਣਹਾਰੁ ॥  
 ਪੂਰੈ ਸਬਦਿ ਸਲਾਹੀਐ ਜਿਸ ਦਾ ਅੰਤੁ ਨ ਪਾਰਾਵਾਰੁ ॥੯॥  
 ਗਿਆਨੀਆ ਕਾ ਧਨੁ ਨਾਮੁ ਹੈ ਸਹਜਿ ਕਰਹਿ ਵਾਪਾਰੁ ॥  
 ਅਨਦਿਨੁ ਲਾਗਾ ਹਰਿ ਨਾਮੁ ਲੈਨਿ ਅਖੁਟ ਭਰੇ ਭੰਡਾਰ ॥  
 ਨਾਨਕ ਤੋਟਿ ਨ ਆਵਈ ਦੀਏ ਦੇਵਣਹਾਰਿ ॥੧੦॥੬॥੨੩॥

ਸਿਰੀਰਾਗੁ ਮਹਲਾ ੩ ॥  
 ਸਤਿਗੁਰਿ ਮਿਲਿਐ ਫੇਰੁ ਨ ਪਵੈ ਜਨਮ ਮਰਣ ਦੁਖੁ ਜਾਇ ॥  
 ਪੂਰੈ ਸਬਦਿ ਸਭ ਸੋਝੀ ਹੋਈ ਹਰਿ ਨਾਮੈ ਰਹੈ ਸਮਾਇ ॥੧॥  
 ਮਨ ਮੇਰੇ ਸਤਿਗੁਰ ਸਿਉ ਚਿਤੁ ਲਾਇ ॥  
 ਨਿਰਮਲੁ ਨਾਮੁ ਸਦ ਨਵਤਨੋ ਆਪਿ ਵਸੈ ਮਨਿ ਆਇ ॥੧॥ ਰਹਾਉ ॥



ਦੁਆਰਾ (ਉਸ ਦੇ) ਮਨ ਵਿਚ ਹਰਿ ਵਸਦਾ ਹੈ ਅਤੇ ਜੀਭ (ਰਸਨਾ) ਹਰਿ ਰਸ ਦਾ ਆਨੰਦ ਮਾਣਦੀ ਹੈ।੩। ਸੱਚੇ ਪ੍ਰਭੂ ਦੀ ਸ਼ਰਣ ਵਿਚ ਆ ਕੇ ਸਹਿਜ ਅਵਸਥਾ ਵਿਚ ਰਹਿਣ ਵਾਲੇ ਨੇ ਕਾਲ ਨੂੰ ਦੂਰ ਕਰ ਦਿੱਤਾ (ਵਿਭਾਰਿਆ) ਹੈ। ਟਿਕੀ ਹੋਈ ਅਵਸਥਾ ਵਿਚ ਹੀ ਹਰਿ-ਨਾਮ ਮਨ ਵਿਚ ਵਸਦਾ ਹੈ ਅਤੇ ਸੱਚੀ ਕਮਾਈ ਕੀਤੀ ਜਾਂਦੀ ਹੈ। ਉਹ (ਸਾਧਕ) ਵਡਿਆਂ ਭਾਗਾਂ ਵਾਲੇ ਹਨ ਜਿਨ੍ਹਾਂ ਨੇ ਹਰਿ ਨੂੰ ਪ੍ਰਾਪਤ ਕਰ ਲਿਆ ਹੈ। (ਉਹ ਹਮੇਸ਼ਾਂ) ਆਤਮਿਕ ਸਥਿਰਤਾ ਦੀ ਅਵਸਥਾ ਵਿਚ ਮਗਨ ਰਹਿੰਦੇ ਹਨ।੪।

ਮਾਇਆ (ਤੋਂ ਪ੍ਰਭਾਵਿਤ ਹੋਣ ਦੀ ਸਥਿਤੀ ਵਿਚ) ਆਤਮਿਕ ਸਥਿਰਤਾ ਪੈਦਾ ਨਹੀਂ ਹੁੰਦੀ, (ਕਿਉਂਕਿ) ਮਾਇਆ ਦ੍ਰੈਤ-ਭਾਵ ਵਾਲੀ ਹੈ। ਮਨੁੱਖਾਂ ਵਾਲੇ ਕਰਮ ਕਰਨ ਨਾਲ (ਮਨੁੱਖ) ਹਉਮੈ ਵਿਚ ਸੜਦਾ ਅਤੇ ਸਾੜਦਾ ਹੈ। (ਉਸ ਦਾ) ਜਨਮ-ਮਰਨ ਸਮਾਪਤ ਨਹੀਂ ਹੁੰਦਾ ਅਤੇ ਬਾਰ ਬਾਰ (ਇਸ ਸੰਸਾਰ ਵਿਚ) ਆਉਂਦਾ ਜਾਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਫਸਿਆ ਰਹਿੰਦਾ ਹੈ)।੫। (ਮਾਇਆ ਦੇ) ਤਿੰਨ ਗੁਣਾਂ (ਰਜੋ, ਸਤੋ, ਤਮੋ) ਵਿਚ ਮਗਨ ਹੋਇਆਂ ਸਹਿਜ ਅਵਸਥਾ ਪ੍ਰਾਪਤ ਨਹੀਂ ਹੋ ਸਕਦੀ, (ਕਿਉਂਕਿ) ਤਿੰਨ ਗੁਣ ਹੀ (ਮਨੁੱਖ ਨੂੰ) ਭਰਮਾਂ ਵਿਚ ਭੁਲਾਉਂਦੇ ਹਨ। (ਅਜਿਹੇ ਮਨੁੱਖਾਂ ਦੇ ਧਰਮ ਪੁਸ਼ਤਕਾਂ ਨੂੰ) ਪੜ੍ਹਨ ਅਤੇ ਵਿਚਾਰਨ (ਗੁਣੀਐ) ਬਾਰੇ ਕੀ ਕਿਹਾ ਜਾਵੇ (ਜਦੋਂ ਕਿ ਮਨੁੱਖ ਤਿੰਨ ਗੁਣਾਂ ਵਿਚ ਖਚਿਤ ਹੋ ਕੇ ਪ੍ਰਭੂ-ਭਗਤੀ ਦੇ) ਮੂਲ ਕਰਤੱਵ ਤੋਂ ਹੀ ਖੁੰਜ ਗਿਆ ਹੈ। ਸਹਿਜ ਦੀ ਅਵਸਥਾ ਚੌਥੇ ਪਦ (ਤੁਰੀਆਵਸਥਾ) ਵਿਚ ਪ੍ਰਾਪਤ ਹੁੰਦੀ ਹੈ, ਜੋ ਗੁਰੂ ਦੀ ਸਿਖਿਆ ਰਾਹੀਂ ਹਾਸਲ ਹੁੰਦੀ ਹੈ।੬। ਨਿਰਗੁਣ (ਪ੍ਰਭੂ) ਦਾ ਨਾਮ (ਅਮੋਲਕ) ਖਜ਼ਾਨਾ (ਨਿਧਾਨ) ਹੈ ਜਿਸ ਦੀ ਸੋਝੀ ਸਹਿਜ ਅਵਸਥਾ ਵਿਚ ਹੀ ਹੁੰਦੀ ਹੈ। ਗੁਣਾਂ ਵਾਲੀ ਜੀਵ-ਇਸਤਰੀ ਹੀ ਪ੍ਰਭੂ ਦੀ ਉਸਤਤ ਕਰਦੀ ਹੈ। ਸਤਿਸਰੂਪ (ਪਰਮਾਤਮਾ ਦੀ ਆਰਾਧਨਾ ਕਾਰਣ ਮਨੁੱਖ ਦੀ) ਸੱਚੀ ਸੋਝਾ ਹੁੰਦੀ ਹੈ। (ਸੱਚੇ ਮਾਰਗ ਤੋਂ) ਭੁਲਿਆਂ ਹੋਇਆਂ ਨੂੰ (ਪਰਮਾਤਮਾ ਆਪ ਹੀ) ਸਹਿਜ ਅਵਸਥਾ ਵਿਚ ਮਿਲਾ ਦਿੰਦਾ ਹੈ, (ਪਰ ਇਹ) ਮਿਲਾਪ ਗੁਰੂ ਦੇ ਸ਼ਬਦ ਰਾਹੀਂ ਹੀ ਸੰਭਵ ਹੁੰਦਾ ਹੈ।੭। ਸਹਿਜ ਅਵਸਥਾ ਜਾਂ ਮਾਨਸਿਕ ਟਿਕਾਉ ਤੋਂ ਬਿਨਾ ਸਭ (ਪਾਸੇ ਮਾਇਆ ਦੀ) ਅਗਿਆਨਤਾ ਦਾ ਪਸਾਰਾ ਹੈ। (ਇਹ ਸਭ) ਮਾਇਆ ਦੇ ਮੋਹ ਦਾ ਹੀ ਅੰਧਕਾਰ ਹੈ। ਮਾਨਸਿਕ ਟਿਕਾਉ ਨਾਲ ਹੀ ਅਪਾਰ ਸੱਚੇ ਸ਼ਬਦ ਦੀ ਸਮਝ ਆਉਂਦੀ ਹੈ। ਪੂਰਣ ਗੁਰੂ-ਕਰਤਾਰ ਆਪ ਹੀ ਬਖਸ਼ਿਸ਼ ਕਰਕੇ (ਆਪਣੇ ਨਾਲ) ਮਿਲਾ ਲੈਂਦਾ ਹੈ।੮।

ਸਹਿਜ ਅਵਸਥਾ ਵਿਚ ਹੀ ਨ ਦ੍ਰਿਸ਼ਟੀਗੋਚਰ ਹੋ ਸਕਣ ਵਾਲੇ ਨਿਰਭਉ, ਜੋਤਿ ਸਰੂਪ ਨਿਰੰਕਾਰ ਦੀ ਪਛਾਣ ਪ੍ਰਾਪਤ ਹੁੰਦੀ ਹੈ। (ਸੰਸਾਰ ਦੇ) ਸਾਰਿਆਂ ਜੀਵਾਂ ਦਾ ਇਕੋ ਦਾਤਾ ਹੈ (ਜੋ ਜੀਵ ਦੀ) ਜੋਤਿ ਨੂੰ (ਬ੍ਰਹਮੀ) ਜੋਤਿ ਵਿਚ ਮਿਲਾ ਦੇਣ ਵਾਲਾ ਹੈ। ਜਿਸ (ਪਰਮਾਤਮਾ ਦਾ) ਅੰਤ ਅਤੇ ਆਰ-ਪਾਰ ਨਹੀਂ ਹੈ, (ਉਸ ਦੀ) ਉਪਾਸਨਾ ਪੂਰੇ ਗੁਰੂ ਦੇ ਸ਼ਬਦ ਰਾਹੀਂ ਕਰਨੀ ਚਾਹੀਦੀ ਹੈ।੯। (ਬ੍ਰਹਮ ਨੂੰ ਸਮਝਣ ਵਾਲੇ) ਗਿਆਨੀ ਸਾਧਕਾਂ ਦਾ ਨਾਮ ਹੀ ਧਨ (ਮੁੜੀ) ਹੈ, (ਜਿਸ ਦਾ) ਵਪਾਰ (ਉਹ) ਸਹਿਜ ਅਵਸਥਾ ਵਿਚ ਕਰਦੇ ਹਨ। (ਉਹ) ਹਰ ਰੋਜ਼ (ਅਨਦਿਨ) ਹਰਿ ਨਾਮ ਦਾ ਲਾਭ ਪ੍ਰਾਪਤ ਕਰਦੇ ਹਨ ਅਤੇ ਉਨ੍ਹਾਂ ਦੇ (ਨਾਮ ਧਨ ਨਾਲ) ਭਰੇ ਹੋਏ ਭੰਡਾਰ ਕਦੇ ਮੁਕਦੇ ਨਹੀਂ ਹਨ। ਹੇ ਨਾਨਕ! (ਇਨ੍ਹਾਂ ਖਜ਼ਾਨਿਆਂ ਵਿਚ) ਕਦੇ ਤੋਟ ਨਹੀਂ ਆਉਂਦੀ (ਕਿਉਂਕਿ) ਪ੍ਰਭੂ ਨੇ ਆਪ ਪ੍ਰਦਾਨ ਕੀਤੇ ਹੋਏ ਹਨ।੧੦।੬।੧੩।

### ਸਿਰੀ ਰਾਗੁ ਮਹਲਾ ੩

ਸਤਿਗੁਰੂ ਦੇ ਮਿਲਣ ਨਾਲ (ਆਵਾਗਵਣ ਦਾ) ਫੇਰਾ ਨਹੀਂ ਪੈਂਦਾ ਅਤੇ ਜਨਮ-ਮਰਨ ਦਾ ਦੁਖ ਖ਼ਤਮ ਹੋ ਜਾਂਦਾ ਹੈ। (ਜਿਸ ਨੂੰ) ਪੂਰੇ ਗੁਰੂ ਰਾਹੀਂ ਸ਼ਬਦ ਦੀ ਸਭ ਸੋਝੀ ਹੋ ਜਾਂਦੀ ਹੈ, (ਉਹ) ਹਰਿਨਾਮ ਵਿਚ ਹੀ ਲੀਨ ਰਹਿੰਦਾ ਹੈ।੧। ਹੇ ਮੇਰੇ ਮਨ! ਸਤਿਗੁਰੂ ਨਾਲ ਆਪਣਾ ਚਿੱਤ ਜੋੜ। (ਪ੍ਰਭੂ ਦਾ) ਨਿਰਮਲ ਨਾਮ ਸਦਾ ਨਵੀਨ ਹੈ, ਆਪੇ ਹੀ ਮਨ ਵਿਚ ਆ ਵਸਦਾ ਹੈ।੧। ਰਹਾਉ।

ਹਰਿ ਜੀਉ ਰਾਖਹੁ ਅਪੁਨੀ ਸਰਣਾਈ ਜਿਉ ਰਾਖਹਿ ਤਿਉ ਰਹਣਾ ॥  
 ਗੁਰ ਕੈ ਸਬਦਿ ਜੀਵਤੁ ਮਰੈ ਗੁਰਮੁਖਿ ਭਵਜਲੁ ਤਰਣਾ ॥੨॥  
 ਵਡੈ ਭਾਗਿ ਨਾਉ ਪਾਈਐ ਗੁਰਮਤਿ ਸਬਦਿ ਸੁਹਾਈ ॥  
 ਆਪੇ ਮਨਿ ਵਸਿਆ ਪ੍ਰਭੁ ਕਰਤਾ ਸਹਜੇ ਰਹਿਆ ਸਮਾਈ ॥੩॥  
 ਇਕਨਾ ਮਨਮੁਖਿ ਸਬਦੁ ਨ ਭਾਵੈ ਬੰਧਨਿ ਬੰਧਿ ਭਵਾਇਆ ॥  
 ਲਖ ਚਉਰਾਸੀਹ ਫਿਰਿ ਫਿਰਿ ਆਵੈ ਬਿਰਥਾ ਜਨਮੁ ਗਵਾਇਆ ॥੪॥

ਭਗਤਾ ਮਨਿ ਆਨੰਦੁ ਹੈ ਸਚੈ ਸਬਦਿ ਰੰਗਿ ਰਾਤੇ ॥  
 ਅਨਦਿਨੁ ਗੁਣ ਗਾਵਹਿ ਸਦ ਨਿਰਮਲ ਸਹਜੇ ਨਾਮਿ ਸਮਾਤੇ ॥੫॥  
 ਗੁਰਮੁਖਿ ਅੰਮ੍ਰਿਤ ਬਾਣੀ ਬੋਲਹਿ ਸਭ ਆਤਮ ਰਾਮੁ ਪਛਾਣੀ ॥  
 ਏਕੇ ਸੇਵਨਿ ਏਕੁ ਅਰਾਧਹਿ ਗੁਰਮੁਖਿ ਅਕਥ ਕਹਾਣੀ ॥੬॥  
 ਸਚਾ ਸਾਹਿਬੁ ਸੇਵੀਐ ਗੁਰਮੁਖਿ ਵਸੈ ਮਨਿ ਆਇ ॥  
 ਸਦਾ ਰੰਗਿ ਰਾਤੇ ਸਚ ਸਿਉ ਅਪੁਨੀ ਕਿਰਪਾ ਕਰੇ ਮਿਲਾਇ ॥੭॥  
 ਆਪੇ ਕਰੇ ਕਰਾਏ ਆਪੇ ਇਕਨਾ ਸੁਤਿਆ ਦੇਇ ਜਗਾਇ ॥  
 ਆਪੇ ਮੇਲਿ ਮਿਲਾਇਦਾ ਨਾਨਕ ਸਬਦਿ ਸਮਾਇ ॥੮॥੭॥੨੪॥

ਸਿਰੀਰਾਗੁ ਮਹਲਾ ੩ ॥  
 ਸਤਿਗੁਰਿ ਸੇਵਿਐ ਮਨੁ ਨਿਰਮਲਾ ਭਏ ਪਵਿਤੁ ਸਰੀਰ ॥  
 ਮਨਿ ਆਨੰਦੁ ਸਦਾ ਸੁਖੁ ਪਾਇਆ ਭੇਟਿਆ ਗਹਿਰ ਗੰਭੀਰੁ ॥  
 ਸਚੀ ਸੰਗਤਿ ਬੈਸਣਾ ਸਚਿ ਨਾਮਿ ਮਨੁ ਧੀਰ ॥੧॥  
 ਮਨ ਰੇ ਸਤਿਗੁਰੁ ਸੇਵਿ ਨਿਸੰਗੁ ॥  
 ਸਤਿਗੁਰੁ ਸੇਵਿਐ ਹਰਿ ਮਨਿ ਵਸੈ ਲਗੈ ਨ ਮੈਲੁ ਪਤੰਗੁ ॥੧॥ ਰਹਾਉ ॥

ਸਚੈ ਸਬਦਿ ਪਤਿ ਉਪਜੈ ਸਚੇ ਸਚਾ ਨਾਉ ॥  
 ਜਿਨੀ ਹਉਮੈ ਮਾਰਿ ਪਛਾਣਿਆ ਹਉ ਤਿਨ ਬਲਿਹਾਰੈ ਜਾਉ ॥  
 ਮਨਮੁਖ ਸਚੁ ਨ ਜਾਣਨੀ ਤਿਨ ਠਉਰ ਨ ਕਤਹੁ ਥਾਉ ॥੨॥  
 ਸਚੁ ਖਾਣਾ ਸਚੁ ਪੈਨਣਾ ਸਚੇ ਹੀ ਵਿਚਿ ਵਾਸੁ ॥  
 ਸਦਾ ਸਚਾ ਸਾਲਾਹਣਾ ਸਚੈ ਸਬਦਿ ਨਿਵਾਸੁ ॥  
 ਸਭੁ ਆਤਮ ਰਾਮੁ ਪਛਾਣਿਆ ਗੁਰਮਤੀ ਨਿਜ ਘਰਿ ਵਾਸੁ ॥੩॥  
 ਸਚੁ ਵੇਖਣੁ ਸਚੁ ਬੋਲਣਾ ਤਨੁ ਮਨੁ ਸਚਾ ਹੋਇ ॥  
 ਸਚੀ ਸਾਖੀ ਉਪਦੇਸੁ ਸਚੁ ਸਚੇ ਸਚੀ ਸੋਇ ॥  
 ਜਿੰਨੀ ਸਚੁ ਵਿਸਾਰਿਆ ਸੇ ਦੁਖੀਏ ਚਲੇ ਰੋਇ ॥੪॥

ਹੋ ਪ੍ਰਭੂ ਜੀ! (ਸਾਨੂੰ) ਆਪਣੀ ਸ਼ਰਣ ਵਿਚ ਰਖੋ, ਜਿਵੇਂ (ਤੁਸੀਂ) ਰਖੋਗੇ ਤਿਵੇਂ ਅਸੀਂ ਰਹਾਂਗੇ। (ਜੋ ਸਾਧਕ) ਗੁਰੂ ਦੇ ਸ਼ਬਦ ਵਿਚ ਜੀਉਂਦਿਆਂ ਹੀ ਮਰ ਜਾਂਦਾ ਹੈ, (ਉਹ) ਗੁਰਮੁਖ ਸੰਸਾਰ ਸਾਗਰ (ਭਵਜਲ) ਤੋਂ ਤਰ ਜਾਂਦਾ ਹੈ। ੨। ਚੰਗੀ ਕਿਸਮਤ ਨਾਲ ਹੀ ਨਾਮ ਪ੍ਰਾਪਤ ਹੁੰਦਾ ਹੈ, ਗੁਰੂ ਦੀ ਮਤਿ ਅਤੇ ਸ਼ਬਦ ਰਾਹੀਂ (ਜੀਵਨ) ਸੁਹਾਵਣਾ ਹੋ ਜਾਂਦਾ ਹੈ। (ਸ੍ਰਿਸ਼ਟੀ ਦਾ) ਕਰਤਾ ਪਰਮਾਤਮਾ ਆਪ ਹੀ ਮਨ ਵਿਚ ਆ ਕੇ ਵਸ ਜਾਂਦਾ ਹੈ ਅਤੇ (ਮਨੁੱਖ) ਸਹਿਜ ਅਵਸਥਾ ਵਿਚ ਟਿਕਿਆ ਰਹਿੰਦਾ ਹੈ। ੩। ਕਈ ਅਜਿਹੇ ਮਨਮੁਖ ਹਨ, (ਜਿਨ੍ਹਾਂ ਨੂੰ) ਸ਼ਬਦ ਚੰਗਾ ਨਹੀਂ ਲਗਦਾ। (ਉਨ੍ਹਾਂ ਨੂੰ ਮਾਇਆ ਦੇ ਬੰਧਨਾਂ ਵਿਚ) ਬੰਨ੍ਹ ਕੇ (ਆਵਾਗਵਣ ਵਿਚ) ਫਿਰਾਇਆ ਜਾਂਦਾ ਹੈ। (ਉਹ) ਚੌਰਾਸੀ ਲੱਖ ਜੂਨਾਂ ਮੁੜ ਮੁੜ ਕੇ ਆਉਂਦੇ ਹਨ ਅਤੇ (ਆਪਣਾ ਕੀਮਤੀ) ਜਨਮ ਵਿਅਰਥ ਵਿਚ ਗਵਾ ਦਿੰਦੇ ਹਨ। ੪।

ਭਗਤਾਂ ਦੇ ਮਨ ਵਿਚ ਸਦਾ ਆਨੰਦ ਦੀ ਸਥਿਤੀ ਬਣੀ ਰਹਿੰਦੀ ਹੈ ਅਤੇ ਸੱਚੇ ਸ਼ਬਦ ਦੇ ਰੰਗ ਵਿਚ ਰੰਗੇ ਰਹਿੰਦੇ ਹਨ। ਹਰ ਰੋਜ਼ (ਅਨਦਿਨ) ਸਦਾ ਨਿਰਮਲ ਰਹਿਣ ਵਾਲੇ (ਪ੍ਰਭੂ) ਦੇ ਗੁਣ ਗਾਉਂਦੇ ਰਹਿੰਦੇ ਹਨ ਅਤੇ ਸਹਿਜ ਸੁਭਾ ਨਾਮ ਵਿਚ ਮਗਨ ਰਹਿੰਦੇ ਹਨ। ੫। ਗੁਰਮੁਖ (ਵਿਅਕਤੀ) ਅੰਮ੍ਰਿਤ ਤੁੱਲ ਮਿਠੇ ਬੋਲ ਬੋਲਦੇ ਹਨ (ਕਿਉਂਕਿ ਉਹ) ਸਭ ਦੀ ਅੰਤਰ ਆਤਮਾ ਵਿਚ ਇਕੋ ਰਾਮ ਨੂੰ ਹੀ ਪਛਾਣਦੇ ਹਨ। (ਉਹ) ਇਕੋ (ਪਰਮਾਤਮਾ) ਨੂੰ ਸੇਵਦੇ ਹਨ, ਇਕੋ ਦੀ ਆਰਾਧਨਾ ਕਰਦੇ ਹਨ, ਗੁਰਮੁਖ ਵਿਅਕਤੀਆਂ ਦੀ ਸਥਿਤੀ ਕਥਨ ਤੋਂ ਬਾਹਰ ਹੈ। ੬। (ਜੋ ਸਦਾ) ਸੱਚੇ ਪਰਮਾਤਮਾ ਦੀ ਸੇਵਾ ਕਰਦੇ ਰਹਿੰਦੇ ਹਨ, (ਉਨ੍ਹਾਂ) ਗੁਰਮੁਖਾਂ ਦੇ ਮਨ ਵਿਚ (ਪ੍ਰਭੂ) ਆ ਵਸਦਾ ਹੈ। (ਜੋ) ਸਦਾ ਸਤਿਸਰੂਪ ਪ੍ਰਭੂ ਦੇ ਪ੍ਰੇਮ ਵਿਚ ਰੰਗੇ ਰਹਿੰਦੇ ਹਨ, (ਉਨ੍ਹਾਂ ਨੂੰ ਪਰਮਾਤਮਾ) ਆਪਣੀ ਕ੍ਰਿਪਾ ਦੁਆਰਾ (ਆਪਣੇ ਵਿਚ) ਮਿਲਾ ਲੈਂਦਾ ਹੈ। ੭। (ਉਹ ਪਰਮਾਤਮਾ) ਆਪ ਹੀ ਕਰਦਾ ਹੈ ਅਤੇ ਆਪ ਹੀ ਕਰਾਉਂਦਾ ਹੈ। ਕਈਆਂ ਨੂੰ (ਮਾਇਆ ਦੇ ਪ੍ਰਭਾਵ ਕਾਰਣ ਅਗਿਆਨਤਾ ਵਿਚ) ਸੁਤਿਆਂ ਹੋਇਆਂ ਨੂੰ ਜਗਾ ਕੇ ਦਿੰਦਾ ਹੈ। ਹੇ ਨਾਨਕ! (ਉਹ ਪ੍ਰਭੂ) ਆਪ ਹੀ ਮੇਲ ਮਿਲਾਉਂਦਾ ਹੈ ਅਤੇ (ਆਪ ਹੀ) ਸ਼ਬਦ ਵਿਚ ਲੀਨ ਕਰ ਦਿੰਦਾ ਹੈ। ੮। ੧੨। ੧੨੪।

### ਸਿਰੀ ਰਾਗੁ ਮਹਲਾ ੩

ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਮਨ ਨਿਰਮਲ ਹੋ ਜਾਂਦਾ ਹੈ ਅਤੇ ਸ਼ਰੀਰ ਵੀ ਪਵਿਤਰ (ਹੋ ਜਾਂਦਾ ਹੈ)। (ਅਜਿਹੇ ਸਾਧਕ ਦੇ) ਮਨ ਵਿਚ ਆਨੰਦ ਵਸ ਜਾਂਦਾ ਹੈ ਅਤੇ (ਉਹ) ਸਦਾ ਲਈ ਸੁਖ ਪ੍ਰਾਪਤ ਕਰਦਾ ਹੈ, (ਉਸ ਨੂੰ) ਗਹਿਰ ਗੰਭੀਰ (ਪ੍ਰਭੂ) ਮਿਲ ਪੈਂਦਾ ਹੈ। ਸੱਚੀ ਸੰਗਤ ਵਿਚ ਬੈਠਣ ਨਾਲ ਸੱਚੇ ਨਾਮ ਕਰਕੇ ਮਨ ਵਿਚ ਧੀਰਜ ਪੈਦਾ ਹੁੰਦਾ ਹੈ। ੧। ਹੇ (ਮੇਰੇ) ਮਨ! ਸਤਿਗੁਰੂ ਦੀ ਨਿਸੰਗ ਹੋ ਕੇ ਸੇਵਾ ਕਰ। ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਪਰਮਾਤਮਾ ਮਨ ਵਿਚ ਵਸ ਜਾਂਦਾ ਹੈ ਅਤੇ ਕਿਸੇ ਵੀ ਅੰਗ (ਪਤੰਗ-ਪ੍ਰਤਿ ਅੰਗ) ਨੂੰ ਮੇਲ ਨਹੀਂ ਲਗਦੀ। ੧। ਰਹਾਉ।

ਸੱਚੇ ਸ਼ਬਦ (ਨਾਲ ਜੁੜਿਆਂ) ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। (ਇਸ ਪ੍ਰਕਾਰ ਦੇ) ਸੱਚੇ (ਸਾਧਕਾਂ ਪਾਸ) ਸੱਚਾ ਨਾਮ ਹੁੰਦਾ ਹੈ। ਜਿਨ੍ਹਾਂ (ਸਾਧਕਾਂ) ਨੇ ਹਉਮੈ ਨੂੰ ਮਾਰ ਕੇ (ਪਰਮਾਤਮਾ ਨੂੰ) ਪਛਾਣ ਲਿਆ ਹੈ, ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹੈ। ਮਨਮੁਖ ਵਿਅਕਤੀ ਸੱਚੇ ਪਰਮਾਤਮਾ ਨੂੰ ਨਹੀਂ ਸਮਝਦੇ, ਉਨ੍ਹਾਂ ਨੂੰ ਕਿਤੇ ਵੀ ਠੋਰ ਠਿਕਾਣਾ ਨਹੀਂ ਮਿਲਦਾ ਹੈ। ੨। (ਜਿਨ੍ਹਾਂ ਸਾਧਕਾਂ ਦਾ) ਸੱਚਾ ਨਾਮ ਭੋਜਨ ਬਣ ਜਾਂਦਾ ਹੈ, ਸੱਚਾ ਨਾਮ ਹੀ ਪੁਸ਼ਾਕ ਹੋ ਜਾਂਦੀ ਹੈ ਅਤੇ ਸੱਚੇ ਨਾਮ ਵਿਚ ਹੀ ਵਾਸਾ ਬਣਾ ਲੈਂਦੇ ਹਨ (ਅਰਥਾਤ ਟਿਕੇ ਰਹਿੰਦੇ ਹਨ), (ਉਹ) ਸਦਾ ਸੱਚੇ ਨਾਮ ਦੀ ਸਰਾਹਨਾ ਕਰਦੇ ਹਨ ਅਤੇ ਸੱਚੇ ਸ਼ਬਦ ਵਿਚ ਹੀ ਨਿਵਾਸ ਕਰਦੇ ਹਨ। (ਉਨ੍ਹਾਂ ਨੇ) ਸਭ ਦੀ ਅੰਤਰ ਆਤਮਾ ਵਿਚ ਰਾਮ (ਨੂੰ ਵਿਆਪਕ ਹੋਇਆ) ਪਛਾਣ ਲਿਆ ਹੈ। ਗੁਰੂ ਦੀ ਮਤਿ ਦੁਆਰਾ (ਉਨ੍ਹਾਂ ਦੇ) ਅੰਤਰ ਆਤਮੇ ਵਿਚ ਸਦਾ ਟਿਕਾਉ ਬਣਿਆ ਰਹਿੰਦਾ ਹੈ। ੩। (ਉਨ੍ਹਾਂ ਦਾ) ਵੇਖਣਾ ਅਤੇ ਬੋਲਣਾ ਸੱਚਾ ਹੁੰਦਾ ਹੈ ਅਤੇ ਤਨ ਤੇ ਮਨ ਵੀ ਸੱਚਾ ਹੁੰਦਾ ਹੈ। (ਉਨ੍ਹਾਂ ਦੀ) ਸਿਖਿਆ ਅਤੇ ਉਪਦੇਸ਼ ਸੱਚੇ ਹੁੰਦੇ ਹਨ ਅਤੇ ਸ਼ੋਭਾ ਵੀ ਸੱਚੀ ਹੁੰਦੀ ਹੈ। ਜਿਨ੍ਹਾਂ ਨੇ ਸੱਚੇ ਨਾਮ ਨੂੰ ਭੁਲਾ

ਸਤਿਗੁਰੁ ਜਿਨੀ ਨ ਸੇਵਿਓ ਸੇ ਕਿਤੁ ਆਏ ਸੰਸਾਰਿ ॥  
 ਜਮ ਦਰਿ ਬਧੇ ਮਾਰੀਅਹਿ ਕੂਕ ਨ ਸੁਣੈ ਪ੍ਰਕਾਰ ॥  
 ਬਿਰਥਾ ਜਨਮੁ ਗਵਾਇਆ ਮਰਿ ਜੰਮਹਿ ਵਾਰੋ ਵਾਰ ॥੫॥  
 ਏਹੁ ਜਗੁ ਜਲਤਾ ਦੇਖਿ ਕੈ ਭਜਿ ਪਏ ਸਤਿਗੁਰ ਸਰਣਾ ॥  
 ਸਤਿਗੁਰਿ ਸਚੁ ਦਿੜਾਇਆ ਸਦਾ ਸਚਿ ਸੰਜਮਿ ਰਹਣਾ ॥  
 ਸਤਿਗੁਰ ਸਚਾ ਹੈ ਬੋਹਿਥਾ ਸਬਦੇ ਭਵਜਲੁ ਤਰਣਾ ॥੬॥  
 ਲਖ ਚਉਰਾਸੀਹ ਫਿਰਦੇ ਰਹੇ ਬਿਨੁ ਸਤਿਗੁਰ ਮੁਕਤਿ ਨ ਹੋਈ ॥  
 ਪੜਿ ਪੜਿ ਪੰਡਿਤ ਮੋਨੀ ਥਕੇ ਦੂਜੈ ਭਾਇ ਪਤਿ ਖੋਈ ॥  
 ਸਤਿਗੁਰਿ ਸਬਦੁ ਸੁਣਾਇਆ ਬਿਨੁ ਸਚੇ ਅਵਰੁ ਨ ਕੋਈ ॥੭॥  
 ਜੇ ਸਚੈ ਲਾਏ ਸੇ ਸਚਿ ਲਗੇ ਨਿਤ ਸਚੀ ਕਾਰ ਕਰੰਨਿ ॥  
 ਤਿਨਾ ਨਿਜ ਘਰਿ ਵਾਸਾ ਪਾਇਆ ਸਚੈ ਮਹਲਿ ਰਹੰਨਿ ॥  
 ਨਾਨਕ ਭਗਤ ਸੁਖੀਏ ਸਦਾ ਸਚੈ ਨਾਮਿ ਰਚੰਨਿ ॥੮॥੧੭॥੮॥੨੫॥

ਸਿਰੀਰਾਗੁ ਮਹਲਾ ੫ ॥  
 ਜਾ ਕਉ ਮੁਸਕਲੁ ਅਤਿ ਬਣੈ ਢੋਈ ਕੋਇ ਨ ਦੇਇ ॥  
 ਲਾਗੁ ਹੋਏ ਦੁਸਮਨਾ ਸਾਕ ਭਿ ਭਜਿ ਖਲੇ ॥  
 ਸਭੇ ਭਜੈ ਆਸਰਾ ਚੁਕੈ ਸਭੁ ਅਸਰਾਉ ॥  
 ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਲਗੈ ਨ ਤਤੀ ਵਾਉ ॥੧॥  
 ਸਾਹਿਬੁ ਨਿਤਾਣਿਆ ਕਾ ਤਾਣੁ ॥  
 ਆਇ ਨ ਜਾਈ ਬਿਰੁ ਸਦਾ ਗੁਰ ਸਬਦੀ ਸਚੁ ਜਾਣੁ ॥੧॥ ਰਹਾਉ ॥

ਜੇ ਕੋ ਹੋਵੈ ਦੁਬਲਾ ਨੰਗ ਭੁਖ ਕੀ ਪੀਰ ॥  
 ਦਮੜਾ ਪਲੈ ਨਾ ਪਵੈ ਨਾ ਕੋ ਦੇਵੈ ਧੀਰ ॥  
 ਸੁਆਰਥੁ ਸੁਆਉ ਨ ਕੋ ਕਰੇ ਨਾ ਕਿਛੁ ਹੋਵੈ ਕਾਜੁ ॥  
 ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਾ ਨਿਹਚਲੁ ਹੋਵੈ ਰਾਜੁ ॥੨॥  
 ਜਾ ਕਉ ਚਿੰਤਾ ਬਹੁਤੁ ਬਹੁਤੁ ਦੇਹੀ ਵਿਆਪੈ ਰੋਗੁ ॥  
 ਗ੍ਰਿਸਤਿ ਕੁਟੰਬਿ ਪਲੇਟਿਆ ਕਦੇ ਹਰਖੁ ਕਦੇ ਸੋਗੁ ॥  
 ਗਉਣੁ ਕਰੇ ਚਹੁ ਕੁੰਟ ਕਾ ਘੜੀ ਨ ਬੈਸਣੁ ਸੋਇ ॥  
 ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਨੁ ਮਨੁ ਸੀਤਲੁ ਹੋਇ ॥੩॥  
 ਕਾਮਿ ਕਰੋਧਿ ਮੋਹਿ ਵਸਿ ਕੀਆ ਕਿਰਪਨ ਲੋਭਿ ਪਿਆਰੁ ॥  
 ਚਾਰੇ ਕਿਲਵਿਖ ਉਨਿ ਅਘ ਕੀਏ ਹੋਆ ਅਸੁਰ ਸੰਘਾਰੁ ॥

ਦਿੱਤਾ ਹੈ, (ਉਹ ਇਸ ਸੰਸਾਰ ਵਿਚੋਂ) ਦੁਖੀ ਹੋ ਕੇ ਜਾਂਦੇ ਹਨ। ੪।

ਜਿਨ੍ਹਾਂ ਨੇ ਸਤਿਗੁਰੂ ਦੀ ਆਰਾਧਨਾ ਨਹੀਂ ਕੀਤੀ, ਉਹ ਕਿਸ ਲਈ ਸੰਸਾਰ ਵਿਚ ਆਏ ਹਨ? (ਅਜਿਹੇ ਲੋਕਾਂ ਨੂੰ) ਜਮ ਦੇ ਦੁਆਰ ਉਤੇ ਬੰਨ੍ਹ ਕੇ ਮਾਰਿਆ ਜਾਂਦਾ ਹੈ ਅਤੇ (ਉਨ੍ਹਾਂ ਦੀ ਕੋਈ) ਕੂਕ ਪੁਕਾਰ ਨਹੀਂ ਸੁਣਦਾ। (ਉਨ੍ਹਾਂ ਨੇ) ਵਿਅਰਥ ਵਿਚ ਆਪਣਾ ਜਨਮ ਗਵਾ ਦਿੱਤਾ ਹੈ ਅਤੇ ਬਾਰ ਬਾਰ ਜੰਮਦੇ ਮਰਦੇ ਰਹਿੰਦੇ ਹਨ। ੫। (ਜੋ ਸਾਧਕ) ਇਸ ਸੰਸਾਰ ਨੂੰ (ਮਨੋਵਿਕਾਰਾਂ ਦੀ ਅੱਗ ਵਿਚ) ਸੜਦਾ ਵੇਖ ਕੇ ਸਤਿਗੁਰੂ ਦੀ ਸ਼ਰਣ ਵਿਚ ਭਜ ਕੇ ਜਾ ਪੈਂਦੇ ਹਨ, (ਉਨ੍ਹਾਂ ਨੂੰ) ਸਤਿਗੁਰੂ ਸੱਚਾ ਨਾਮ ਦਿੱਤਾ ਕਰਾ ਦਿੰਦਾ ਹੈ ਅਤੇ (ਉਹ) ਸਦਾ ਸੱਚ ਦੇ ਸੰਜਮ ਵਿਚ ਰਹਿਣ ਲਗ ਜਾਂਦੇ ਹਨ। ਸੱਚਾ ਸਤਿਗੁਰੂ (ਭਵਸਾਗਰ ਵਿਚੋਂ) ਤਰਨ ਦਾ ਜਹਾਜ਼ (ਬੋਹਿਥਾ) ਹੈ। ਗੁਰੂ ਦੇ ਸ਼ਬਦ ਨਾਲ ਹੀ ਸੰਸਾਰ ਸਾਗਰ ਨੂੰ ਤਰਿਆ ਜਾ ਸਕਦਾ ਹੈ। ੬। (੧) ਨਮੁਖ ਵਿਅਕਤੀ ਚੌਰਾਸੀ ਲੱਖ ਜੂਨਾਂ ਵਿਚ ਫਿਰਦੇ ਰਹਿੰਦੇ ਹਨ, ਗੁਰੂ ਤੋਂ ਬਿਨਾ (ਉਨ੍ਹਾਂ ਨੂੰ) ਮੁਕਤੀ ਪ੍ਰਾਪਤ ਨਹੀਂ ਹੁੰਦੀ। ਪੰਡਿਤ ਲੋਕ (ਧਰਮ ਪੁਸਤਕਾਂ) ਪੜ੍ਹ ਪੜ੍ਹ ਕੇ ਅਤੇ ਮੋਨੀ (ਚੁਪ ਰਹਿ ਰਹਿ ਕੇ) ਥਕ ਗਏ, ਪਰ ਦ੍ਰੈਤ-ਭਾਵ ਕਾਰਣ (ਉਨ੍ਹਾਂ ਨੇ) ਆਪਣੀ ਪ੍ਰਤਿਸ਼ਠਾ ਖਤਮ ਕਰ ਲਈ। ਸਤਿਗੁਰੂ ਨੇ ਸ਼ਬਦ ਰਾਹੀਂ (ਸੰਸਾਰ ਵਾਸੀਆਂ ਨੂੰ) ਦਸ ਦਿੱਤਾ ਹੈ ਕਿ (ਇਸ ਸੰਸਾਰ ਵਿਚ) ਸਤਿਸਰੂਪ ਪਰਮਾਤਮਾ ਤੋਂ ਬਿਨਾ ਹੋਰ ਕੋਈ ਨਹੀਂ ਹੈ। ੭। ਜਿਨ੍ਹਾਂ ਨੂੰ ਸੱਚੇ ਪਰਮਾਤਮਾ ਨੇ (ਸੱਚ ਨਾਲ) ਲਗਾਇਆ ਹੋਇਆ ਹੈ, ਉਹੀ ਸੱਚੇ ਨਾਮ ਵਿਚ ਲਗਦੇ ਹਨ ਅਤੇ ਹਰ ਰੋਜ਼ ਸੱਚੀ ਕਮਾਈ ਕਰਦੇ ਹਨ। ਉਨ੍ਹਾਂ ਨੇ ਆਪਣੇ ਵਾਸਤਵਿਕ ਘਰ ਵਿਚ ਨਿਵਾਸ ਪ੍ਰਾਪਤ ਕਰ ਲਿਆ ਹੈ ਅਤੇ ਉਹ ਸੱਚੇ ਪਰਮਾਤਮਾ ਦੀ ਦਰਗਾਹ ਵਿਚ ਰਹਿੰਦੇ ਹਨ। ਹੇ ਨਾਨਕ! ਭਗਤ ਲੋਕ ਸਦਾ ਸੁਖੀ ਹਨ (ਕਿਉਂਕਿ ਉਹ) ਸਦਾ ਸੱਚੇ ਨਾਮ ਵਿਚ ਮਗਨ ਰਹਿੰਦੇ ਹਨ। ੮। ੧੭। ੧੮। ੧੨੫।

ਸਿਰੀ ਰਾਗੁ ਮਹਲਾ ੫

ਜਿਸ ਨੂੰ ਡਾਢੀ ਮੁਸ਼ਕਲ ਆ ਬਣੇ ਅਤੇ ਕੋਈ ਵੀ (ਉਸ ਨੂੰ) ਸਹਾਰਾ ਨ ਦੇਵੇ, ਦੁਸ਼ਮਨ ਮਗਰ ਪੈ ਜਾਣ ਅਤੇ ਸਕੇ-ਸੰਬੰਧੀ (ਮਦਦ ਕਰਨੋਂ) ਭਜ ਜਾਣ। ਸਭ ਤਰ੍ਹਾਂ ਦਾ ਆਸਰਾ ਦੂਰ ਹੋ ਜਾਏ ਅਤੇ ਸਭ ਤਰ੍ਹਾਂ ਦਾ ਸਹਾਰਾ ਮੁਕ ਜਾਏ। (ਅਜਿਹੀ ਸਥਿਤੀ ਵਿਚ ਜੇ) ਉਸ ਨੂੰ ਪਰਮਾਤਮਾ ਚੇਤੇ ਆ ਜਾਵੇ, ਤਾਂ ਉਸ ਨੂੰ ਤੱਤੀ ਹਵਾ ਵੀ ਨਹੀਂ ਲਗ ਸਕਦੀ (ਅਰਥਾਤ ਸਾਰੇ ਵਿਰੋਧੀ ਉਸ ਨੂੰ ਕਿਸੇ ਪੁਕਾਰ ਦਾ ਕੋਈ ਨੁਕਸਾਨ ਨਹੀਂ ਪਹੁੰਚਾ ਸਕਦੇ)। ੧। (ਹੇ ਭਾਈ!) ਪਰਮਾਤਮਾ ਕਮਜ਼ੋਰਾਂ ਦਾ ਜ਼ੋਰ ਹੈ। ਨ ਉਹ ਆਉਂਦਾ ਹੈ, ਨ ਜਾਂਦਾ ਹੈ, ਸਦਾ ਸਥਿਰ ਹੈ। (ਉਸ) ਸਤਿਸਰੂਪ ਨੂੰ ਗੁਰੂ ਦੇ ਸ਼ਬਦ ਰਾਹੀਂ ਪਛਾਣ। ੧। ਰਹਾਉ।

ਜੇ ਕੋਈ (ਵਿਅਕਤੀ) ਦੁਰਬਲ ਹੋ ਜਾਏ ਅਤੇ ਭੁਖ ਨੰਗ ਦੀ ਪੀੜ (ਨਾਲ ਪੀੜਤ ਹੋਏ), (ਕਿਸੇ ਤੋਂ ਮੰਗਿਆਂ) ਪੈਸਾ ਵੀ ਪਲੈ ਨ ਪੈਂਦਾ ਹੋਵੇ ਅਤੇ ਨ ਕੋਈ ਧੀਰਜ ਦੇਣ ਵਾਲਾ ਹੋਵੇ, (ਉਸ ਦਾ) ਸੁਆਰਥ (ਪੂਰਾ ਕਰਨ ਲਈ) ਕੋਈ ਵੀ ਸੁਆਗਤ (ਸੁਆਉ) ਨ ਕਰਦਾ ਹੋਵੇ ਅਤੇ ਕੋਈ ਕਾਰਜ ਵੀ ਸਿਰੇ ਨ ਚੜ੍ਹੇ। (ਅਜਿਹੀ ਵਿਕਟ ਸਥਿਤੀ ਵਿਚ ਵੀ ਜੇ) ਉਸ ਨੂੰ ਪਾਰਬ੍ਰਹਮ ਧਿਆਨ ਵਿਚ ਆ ਜਾਵੇ, ਤਾਂ (ਉਸ ਦੀ ਸਥਿਤੀ) ਅਟਲ ਰਾਜ-ਪ੍ਰਾਪਤੀ ਵਾਲੀ ਹੋ ਜਾਂਦੀ ਹੈ। ੨। ਜਿਸ (ਮਨੁੱਖ) ਨੂੰ ਬਹੁਤ ਚਿੰਤਾ (ਰਹਿੰਦੀ ਹੋਵੇ) ਅਤੇ ਸ਼ਰੀਰ ਨੂੰ ਬਹੁਤ ਰੋਗ ਲਗਿਆ ਹੋਵੇ, ਗ੍ਰਿਹਸਥ ਅਤੇ ਪਰਿਵਾਰ ਵਿਚ ਲਪੇਟਿਆ (ਫਸਿਆ) ਹੋਵੇ, ਕਦੇ ਖੁਸ਼ੀ ਅਤੇ ਕਦੇ ਗਮੀ (ਘੋਰੀ ਰਖਦੀਆਂ ਹੋਣ), ਚੌਹਾਂ ਪਾਸੇ ਫਿਰਦਾ ਰਹੇ ਅਤੇ ਘੜੀ ਭਰ ਲਈ ਬੈਠਣਾ ਅਤੇ ਸੌਣਾ ਨ ਮਿਲੇ (ਅਰਥਾਤ ਚੈਨ ਪ੍ਰਾਪਤ ਨ ਹੋਵੇ)। (ਅਜਿਹੀ ਅਵਸਥਾ ਵਿਚ ਜੇ) ਉਸ ਦੇ ਚਿੱਤ ਵਿਚ ਪਰਮਾਤਮਾ ਆ ਵਸੇ, (ਤਾਂ ਉਸ ਦਾ) ਤਨ ਅਤੇ ਮਨ ਸ਼ਾਂਤ ਹੋ ਜਾਂਦੇ ਹਨ। ੩। (ਜੇ ਕਿਸੇ ਮਨੁੱਖ ਨੂੰ) ਕਾਮ, ਕ੍ਰੋਧ ਅਤੇ ਮੋਹ ਨੇ ਵਸ ਵਿਚ ਕੀਤਾ ਹੋਇਆ ਹੋਵੇ ਅਤੇ (ਉਸ) ਕੰਜੂਸ (ਕਿਰਪਨ) ਨੂੰ ਲੋਭ ਨਾਲ ਪਿਆਰ ਹੋਵੇ, ਉਸ ਨੇ ਚੌਹਾਂ ਤਰ੍ਹਾਂ ਦੇ ਪਾਪ ਅਤੇ ਅਧਰਮ (ਅਯ) ਕੀਤੇ ਹੋਣ ਅਤੇ ਰਾਖਸ਼ਾਂ (ਅਸੁਰ) ਵਰਗਾ ਹਿੰਸਕ (ਸੰਘਾਤ) ਹੋ ਗਿਆ ਹੋਵੇ। (ਜਿਸ

ਪੋਥੀ ਗੀਤ ਕਵਿਤ ਕਿਛੁ ਕਦੇ ਨ ਕਰਨਿ ਧਰਿਆ ॥  
ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਾ ਨਿਮਖ ਸਿਮਰਤ ਤਰਿਆ ॥੪॥

ਸਾਸਤ ਸਿੰਮ੍ਰਿਤਿ ਬੇਦ ਚਾਰਿ ਮੁਖਾਗਰ ਬਿਚਰੇ ॥  
ਤਪੇ ਤਪੀਸਰ ਜੋਗੀਆ ਤੀਰਥਿ ਗਵਨੁ ਕਰੇ ॥  
ਖਟੁ ਕਰਮਾ ਤੇ ਦੁਗੁਣੇ ਪੂਜਾ ਕਰਤਾ ਨਾਇ ॥  
ਰੰਗੁ ਨ ਲਗੀ ਪਾਰਬ੍ਰਹਮ ਤਾ ਸਰਪਰ ਨਰਕੇ ਜਾਇ ॥੫॥  
ਰਾਜ ਮਿਲਕ ਸਿਕਦਾਰੀਆ ਰਸ ਭੋਗਣ ਬਿਸਥਾਰ ॥  
ਬਾਗ ਸੁਹਾਵੇ ਸੋਹਣੇ ਚਲੈ ਹੁਕਮੁ ਅਫਾਰ ॥  
ਰੰਗ ਤਮਾਸੇ ਬਹੁ ਬਿਧੀ ਚਾਇ ਲਗਿ ਰਹਿਆ ॥  
ਚਿਤਿ ਨ ਆਇਓ ਪਾਰਬ੍ਰਹਮੁ ਤਾ ਸਰਪ ਕੀ ਚੂਨਿ ਗਇਆ ॥੬॥  
ਬਹੁਤੁ ਧਨਾਢਿ ਅਚਾਰਵੰਤੁ ਸੋਭਾ ਨਿਰਮਲ ਰੀਤਿ ॥  
ਮਾਤ ਪਿਤਾ ਸੁਤ ਭਾਈਆ ਸਾਜਨ ਸੰਗਿ ਪਰੀਤਿ ॥  
ਲਸਕਰ ਤਰਕਸਬੰਦ ਬੰਦ ਜੀਉ ਜੀਉ ਸਗਲੀ ਕੀਤ ॥  
ਚਿਤਿ ਨ ਆਇਓ ਪਾਰਬ੍ਰਹਮੁ ਤਾ ਖੜਿ ਰਸਾਤਲਿ ਦੀਤ ॥੭॥

ਕਾਇਆ ਰੋਗੁ ਨ ਛਿਦੁ ਕਿਛੁ ਨਾ ਕਿਛੁ ਕਾੜਾ ਸੋਗੁ ॥  
ਮਿਰਤੁ ਨ ਆਵੀ ਚਿਤਿ ਤਿਸੁ ਅਹਿਨਿਸਿ ਭੋਗੈ ਭੋਗੁ ॥  
ਸਭ ਕਿਛੁ ਕੀਤੋਨੁ ਆਪਣਾ ਜੀਇ ਨ ਸੰਕ ਧਰਿਆ ॥  
ਚਿਤਿ ਨ ਆਇਓ ਪਾਰਬ੍ਰਹਮੁ ਜਮਕੰਕਰ ਵਸਿ ਪਰਿਆ ॥੮॥  
ਕਿਰਪਾ ਕਰੇ ਜਿਸੁ ਪਾਰਬ੍ਰਹਮੁ ਹੋਵੈ ਸਾਧੁ ਸੰਗੁ ॥  
ਜਿਉ ਜਿਉ ਓਹੁ ਵਧਾਈਐ ਤਿਉ ਤਿਉ ਹਰਿ ਸਿਉ ਰੰਗੁ ॥  
ਦੁਹਾ ਸਿਰਿਆ ਕਾ ਖਸਮੁ ਆਪਿ ਅਵਰੁ ਨ ਦੂਜਾ ਥਾਉ ॥  
ਸਤਿਗੁਰ ਤੁਠੈ ਪਾਇਆ ਨਾਨਕ ਸਚਾ ਨਾਉ ॥੯॥੧॥੨੬॥

ਸਿਰੀਰਾਗੁ ਮਹਲਾ ੫ ਘਰੁ ੫ ॥  
ਜਾਨਉ ਨਹੀ ਭਾਵੈ ਕਵਨ ਬਾਤਾ ॥  
ਮਨ ਖੋਜਿ ਮਾਰਗੁ ॥੧॥ ਰਹਾਉ ॥  
ਧਿਆਨੀ ਧਿਆਨੁ ਲਾਵਹਿ ॥ ਗਿਆਨੀ ਗਿਆਨੁ ਕਮਾਵਹਿ ॥  
ਪ੍ਰਭੁ ਕਿਨ ਹੀ ਜਾਤਾ ॥੧॥  
ਭਗਉਤੀ ਰਹਤ ਜੁਗਤਾ ॥ ਜੋਗੀ ਕਹਤ ਮੁਕਤਾ ॥  
ਤਪਸੀ ਤਪਹਿ ਰਾਤਾ ॥੨॥  
ਮੋਨੀ ਮੋਨਿਧਾਰੀ ॥ ਸਨਿਆਸੀ ਬ੍ਰਹਮਚਾਰੀ ॥  
ਉਦਾਸੀ ਉਦਾਸਿ ਰਾਤਾ ॥੩॥  
ਭਗਤਿ ਨਵੈ ਪਰਕਾਰਾ ॥ ਪੰਡਿਤੁ ਵੇਦੁ ਪੁਕਾਰਾ ॥  
ਗਿਰਸਤੀ ਗਿਰਸਤਿ ਧਰਮਾਤਾ ॥੪॥

ਨੇ) ਕਦੇ ਵੀ ਕੋਈ ਧਰਮ ਪੁਸਤਕ, ਧਾਰਮਿਕ ਪਦ ਅਥਵਾ ਕਵਿਤਾ ਕੰਨਾਂ ਵਿਚ ਨ ਪਾਈ ਹੋਵੇ (ਅਰਥਾਤ ਸੁਣੀ ਨ ਹੋਵੇ)। (ਅਜਿਹੇ ਨੀਚ ਆਚਾਰ ਵਾਲੇ ਵਿਅਕਤੀ ਨੂੰ ਜੇ) ਪ੍ਰਭੂ ਚੇਤੇ ਆ ਜਾਵੇ, ਤਾਂ ਛਿਣ ਭਰ ਲਈ ਸਿਮਰਨ ਕਰਨ ਨਾਲ (ਭਵ ਸਾਗਰ ਤੋਂ) ਤਰ ਜਾਂਦਾ ਹੈ। ੪।

(ਜੇ ਕੋਈ) ਚਾਰ ਵੇਦਾਂ ਅਤੇ (ਸਾਰੇ) ਸ਼ਾਸਤ੍ਰਾਂ ਅਤੇ ਸਮ੍ਰਿਤੀਆਂ ਨੂੰ ਜਬਾਨੀ ਉਚਾਰਦਾ ਅਤੇ ਵਿਚਾਰਦਾ ਹੋਵੇ, (ਵੱਡੇ ਵੱਡੇ) ਤਪਸਵੀਆਂ ਅਤੇ ਜੋਗੀਆਂ ਵਾਂਗ ਤੀਰਥਾਂ ਦੀ ਯਾਤ੍ਰਾ (ਗਵਨ) ਕਰਦਾ ਹੋਵੇ ਅਤੇ ਇਸ਼ਨਾਨ ਕਰਕੇ ਛੇ ਕਰਮਾਂ ਤੋਂ ਦੁਗਣੇ (ਭਾਵ ਬਾਰ੍ਹਾਂ) ਕਰਮ ਕਰਕੇ (ਦੇਵੀ-ਦੇਵਤਿਆਂ ਦੀ) ਪੂਜਾ ਕਰਦਾ ਹੋਵੇ। (ਪਰ ਜੇ ਉਸ ਦਾ) ਪਰਮਾਤਮਾ ਨਾਲ ਪ੍ਰੇਮ ਨਹੀਂ ਪੈਂਦਾ, ਤਾਂ (ਉਹ) ਅਵੱਸ਼ ਨਰਕ ਵਿਚ ਜਾਂਦਾ ਹੈ। ੫। (ਜੇ ਕਿਸੇ ਮਨੁੱਖ ਨੂੰ) ਰਾਜ, ਮਾਲਕੀਅਤਾਂ ਅਤੇ ਸਰਦਾਰੀਆਂ ਮਿਲਦੀਆਂ ਹੋਣ, ਵਿਸਤ੍ਰਿਤ ਰਸ-ਭੋਗ ਕਰਦਾ ਹੋਵੇ, (ਉਸ ਪਾਸ) ਸੁੰਦਰ ਅਤੇ ਸੁਹਾਵਣੇ ਬਾਗ ਹੋਣ, (ਅਤੇ ਉਸ) ਆਫਰੇ ਹੋਏ ਦਾ ਹੁਕਮ ਚਲਦਾ ਹੋਵੇ, ਕਈ ਪ੍ਰਕਾਰ ਦੇ ਰੰਗ-ਤਮਾਸ਼ਿਆਂ ਵਿਚ ਬੜੇ ਚਾਉ ਨਾਲ ਮਗਨ ਹੋਵੇ। (ਜੇ ਉਸ ਨੂੰ) ਪਰਮਾਤਮਾ ਯਾਦ ਨਹੀਂ ਆਉਂਦਾ, ਤਾਂ (ਉਸ ਨੂੰ ਨਿਸਚੇ ਹੀ) ਸੱਪ ਦੀ ਜੂਨ ਵਿਚ ਪਿਆ ਸਮਝੋ। ੬। (ਜੇ ਕੋਈ ਮਨੁੱਖ) ਬਹੁਤ ਧਨਵਾਨ, ਚੰਗੇ ਆਚਾਰ ਵਾਲਾ, ਸ਼ੋਭਾਸ਼ਾਲੀ ਅਤੇ ਨਿਰਮਲ ਵਿਵਹਾਰ ਵਾਲਾ ਹੋਵੇ, (ਜੇ ਉਸ ਦਾ) ਮਾਤਾ ਪਿਤਾ, ਪੁੱਤਰਾਂ, ਭਰਾਵਾਂ ਅਤੇ ਸੱਜਣਾਂ-ਮਿੱਤਰਾਂ ਨਾਲ ਪ੍ਰੇਮ ਹੋਵੇ, ਸ਼ਸਤ੍ਰਧਾਰੀ ਫੌਜ ਬੰਦਨਾ ਕਰਦੀ ਹੋਵੇ ਅਤੇ ਸਾਰੀ (ਖਲਕਤ) ਜੀ ਜੀ ਕਰਦੀ ਹੋਵੇ, (ਪਰ ਜੇ ਉਸ ਦੇ) ਚਿੱਤ ਵਿਚ ਪਰਮਾਤਮਾ ਨਹੀਂ ਵਸਦਾ, ਤਾਂ (ਉਸ ਨੂੰ) ਲੈ ਜਾ ਕੇ ਨਰਕ ਵਿਚ (ਸੁਟ) ਦਿੱਤਾ ਜਾਂਦਾ ਹੈ। ੭।

(ਜੇ ਕਿਸੇ ਮਨੁੱਖ ਦੇ) ਸ਼ਰੀਰ ਨੂੰ ਕੋਈ ਰੋਗ ਨ (ਲਗਾ ਹੋਵੇ), ਨ ਕੋਈ ਜਖ਼ਮ (ਖਾਇਆ ਹੋਵੇ) ਅਤੇ ਕਿਸੇ ਤਰ੍ਹਾਂ ਦਾ ਫਿਕਰ ਅਤੇ ਸੋਗ ਨ ਹੋਵੇ, ਉਸ ਦੇ ਚਿੱਤ ਵਿਚ ਮੌਤ (ਦਾ ਡਰ ਵੀ) ਨ ਆਉਂਦਾ ਹੋਵੇ ਅਤੇ ਦਿਨ ਰਾਤ ਭੋਗ ਵਿਲਾਸ ਕਰਦਾ ਹੋਵੇ, ਦਿਲ ਵਿਚ ਕਿਸੇ ਪ੍ਰਕਾਰ ਦਾ ਸ਼ੰਕਾ ਧਾਰਿਆਂ (ਦੁਨੀਆ ਦਾ) ਸਭ ਕੁਝ ਆਪਣੇ ਵਸ ਵਿਚ ਕਰ ਲਿਆ ਹੋਵੇ। (ਪਰ ਜੇ ਉਸ ਦੇ) ਚਿੱਤ ਵਿਚ ਪਰਮਾਤਮਾ ਨਹੀਂ ਆਉਂਦਾ, (ਤਾਂ ਉਹ) ਜਮਗਣਾਂ ਦੇ ਵਸ ਵਿਚ ਪੈਂਦਾ ਹੈ। ੮। ਜਿਸ ਉੱਤੇ ਪਰਮਾਤਮਾ ਕ੍ਰਿਪਾ ਕਰਦਾ ਹੈ, ਉਸ ਨੂੰ ਸਾਧ-ਸੰਗਤ (ਪ੍ਰਾਪਤ) ਹੁੰਦੀ ਹੈ। ਜਿਉਂ ਜਿਉਂ ਉਸ (ਸੰਗਤ) ਨੂੰ ਹੋਰ ਵਧਾਉਂਦਾ ਜਾਂਦਾ ਹੈ, ਤਿਉਂ ਤਿਉਂ ਪਰਮਾਤਮਾ ਨਾਲ ਪ੍ਰੇਮ (ਅਧਿਕ ਹੁੰਦਾ ਜਾਂਦਾ ਹੈ)। ਲੋਕ-ਪਰਲੋਕ ਦਾ ਸੁਆਮੀ ਉਹ ਪਰਮਾਤਮਾ ਆਪ ਹੀ ਹੈ, ਉਸ ਤੋਂ ਬਿਨਾ ਹੋਰ ਕੋਈ ਸਥਾਨ (ਠਿਕਾਣਾ) ਨਹੀਂ ਹੈ। ਹੇ ਨਾਨਕ! ਸਤਿਗੁਰੂ ਦੇ ਕ੍ਰਿਪਾਲੂ ਹੋਣ 'ਤੇ ਸੱਚੇ ਨਾਮ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ੯। ੧੧। ੧੨। ੧੩।

ਸਿਰੀ ਰਾਗੁ ਮਹਲਾ ੫ ਘਰੁ ੫

(ਮੈਂ) ਨਹੀਂ ਜਾਣਦਾ (ਕਿ ਪਰਮਾਤਮਾ ਨੂੰ) ਕਿਹੜੀ ਗੱਲ ਚੰਗੀ ਲਗਦੀ ਹੈ। ਹੇ ਮਨ! (ਤੂੰ ਉਹ) ਮਾਰਗ ਲਭ (ਜਿਸ ਉੱਤੇ ਚਲ ਕੇ ਤੂੰ ਪਰਮਾਤਮਾ ਤਕ ਪਹੁੰਚ ਸਕੇਂ)। ੧। ਰਹਾਉ। ਧਿਆਨੀ (ਲੋਕ) ਧਿਆਨ ਲਗਾਉਂਦੇ ਹਨ। ਗਿਆਨੀ ਗਿਆਨ (ਪ੍ਰਾਪਤੀ ਦੀ) ਕਮਾਈ ਕਰਦੇ ਹਨ। (ਪਰ) ਪਰਮਾਤਮਾ ਨੂੰ ਕਿਸੇ ਵਿਰਲੇ ਨੇ ਹੀ ਜਾਣਿਆ ਹੈ। ੧। (ਪਰਮਾਤਮਾ ਨੂੰ ਮਿਲਣ ਲਈ) ਭਾਗਵਤ ਉਪਾਸਕ ਜੁਗਤਾਂ ਕਰਦੇ ਰਹਿੰਦੇ ਹਨ। ਜੋਗੀ (ਜੋਗ ਸਾਧਨਾ ਰਾਹੀਂ ਆਪਣੇ ਆਪ ਨੂੰ) ਮੁਕਤ ਕਰਦੇ ਹਨ। ਤਪਸਵੀ ਤਪ ਵਿਚ ਮਗਨ ਹਨ। ੨। ਮੋਨੀ ਨੇ ਚੁਪ ਸਾਧੀ ਹੋਈ ਹੈ। ਸੰਨਿਆਸੀ (ਸੰਨਿਆਸ ਵਿਚ), ਬ੍ਰਹਮਚਾਰੀ (ਬ੍ਰਹਮਚਰਯ ਵਿਚ) ਅਤੇ ਉਦਾਸੀ ਉਦਾਸੀਨਤਾ (ਦੀ ਜੁਗਤ) ਵਿਚ ਲੀਨ ਹੈ। ੩। (ਕੋਈ ਕਹਿੰਦਾ ਹੈ) ਭਗਤੀ ਨੂੰ ਪ੍ਰਕਾਰ ਦੀ ਹੈ, ਪੰਡਿਤ ਵੇਦਾਂ ਨੂੰ ਉਚਾਰਦਾ ਹੈ। ਗ੍ਰਿਹਸਥੀ ਗ੍ਰਿਹਸਥ ਧਰਮ ਵਿਚ ਮਸਤ ਹੈ। ੪।

ਇਕ ਸਬਦੀ ਬਹੁ ਰੂਪਿ ਅਵਧੁਤਾ ॥ ਕਾਪੜੀ ਕਉਤੇ ਜਾਗੁਤਾ ॥  
 ਇਕਿ ਤੀਰਥਿ ਨਾਤਾ ॥੫॥  
 ਨਿਰਹਾਰ ਵਰਤੀ ਆਪਰਸਾ ॥ ਇਕਿ ਲੂਕਿ ਨ ਦੇਵਹਿ ਦਰਸਾ ॥  
 ਇਕਿ ਮਨ ਹੀ ਗਿਆਤਾ ॥੬॥  
 ਘਾਟਿ ਨ ਕਿਨ ਹੀ ਕਹਾਇਆ ॥ ਸਭ ਕਹਤੇ ਹੈ ਪਾਇਆ ॥  
 ਜਿਸੁ ਮੇਲੇ ਸੇ ਭਗਤਾ ॥੭॥  
 ਸਗਲ ਉਕਤਿ ਉਪਾਵਾ ॥ ਤਿਆਗੀ ਸਰਨਿ ਪਾਵਾ ॥  
 ਨਾਨਕੁ ਗੁਰ ਚਰਣਿ ਪਰਾਤਾ ॥੮॥੨॥੨੨॥

ੴ ਸਤਿਗੁਰ ਪ੍ਰਸਾਦਿ ॥ ਸਿਰੀਰਾਗੁ ਮਹਲਾ ੧ ਘਰੁ ੩ ॥  
 ਜੋਗੀ ਅੰਦਰਿ ਜੋਗੀਆ ॥ ਤੂੰ ਭੋਗੀ ਅੰਦਰਿ ਭੋਗੀਆ ॥  
 ਤੇਰਾ ਅੰਤੁ ਨ ਪਾਇਆ ਸੁਰਗਿ ਮਛਿ ਪਇਆਲਿ ਜੀਉ ॥੧॥  
 ਹਉ ਵਾਰੀ ਹਉ ਵਾਰਣੈ ਕੁਰਬਾਣੁ ਤੇਰੇ ਨਾਵ ਨੋ ॥੧॥ ਰਹਾਉ ॥

ਤੁਧੁ ਸੰਸਾਰੁ ਉਪਾਇਆ ॥ ਸਿਰੇ ਸਿਰਿ ਧੰਧੇ ਲਾਇਆ ॥  
 ਵੇਖਹਿ ਕੀਤਾ ਆਪਣਾ ਕਰਿ ਕੁਦਰਤਿ ਪਾਸਾ ਢਾਲਿ ਜੀਉ ॥੨॥  
 ਪਰਗਟਿ ਪਾਹਾਰੈ ਜਾਪਦਾ ॥ ਸਭੁ ਨਾਵੈ ਨੋ ਪਰਤਾਪਦਾ ॥  
 ਸਤਿਗੁਰ ਬਾਝੁ ਨ ਪਾਇਓ ਸਭ ਮੋਹੀ ਮਾਇਆ ਜਾਲਿ ਜੀਉ ॥੩॥  
 ਸਤਿਗੁਰ ਕਉ ਬਲਿ ਜਾਈਐ ॥ ਜਿਤੁ ਮਿਲਿਐ ਪਰਮ ਗਤਿ ਪਾਈਐ ॥  
 ਸੁਰਿ ਨਰ ਮੁਨਿ ਜਨ ਲੋਚਦੇ ਸੇ ਸਤਿਗੁਰਿ ਦੀਆ ਬੁਝਾਇ ਜੀਉ ॥੪॥  
 ਸਤਸੰਗਤਿ ਕੈਸੀ ਜਾਣੀਐ ॥ ਜਿਥੈ ਏਕੋ ਨਾਮੁ ਵਖਾਣੀਐ ॥  
 ਏਕੋ ਨਾਮੁ ਹੁਕਮੁ ਹੈ ਨਾਨਕ ਸਤਿਗੁਰਿ ਦੀਆ ਬੁਝਾਇ ਜੀਉ ॥੫॥  
 ਇਹੁ ਜਗਤੁ ਭਰਮਿ ਭੁਲਾਇਆ ॥ ਆਪਹੁ ਤੁਧੁ ਖੁਆਇਆ ॥  
 ਪਰਤਾਪੁ ਲਗਾ ਦੋਹਾਗਣੀ ਭਾਗ ਜਿਨਾ ਕੇ ਨਾਹਿ ਜੀਉ ॥੬॥

ਦੋਹਾਗਣੀ ਕਿਆ ਨੀਸਾਣੀਆ ॥ ਖਸਮਹੁ ਘੁਬੀਆ ਫਿਰਹਿ ਨਿਮਾਣੀਆ ॥  
 ਮੈਲੇ ਵੇਸ ਤਿਨਾ ਕਾਮਣੀ ਦੁਖੀ ਰੈਣਿ ਵਿਹਾਇ ਜੀਉ ॥੭॥  
 ਸੋਹਾਗਣੀ ਕਿਆ ਕਰਮੁ ਕਮਾਇਆ ॥ ਪੂਰਬਿ ਲਿਖਿਆ ਫਲੁ ਪਾਇਆ ॥  
 ਨਦਰਿ ਕਰੇ ਕੈ ਆਪਣੀ ਆਪੇ ਲਏ ਮਿਲਾਇ ਜੀਉ ॥੮॥  
 ਹੁਕਮੁ ਜਿਨਾ ਨੋ ਮਨਾਇਆ ॥ ਤਿਨ ਅੰਤਰਿ ਸਬਦੁ ਵਸਾਇਆ ॥  
 ਸਹੀਆ ਸੇ ਸੋਹਾਗਣੀ ਜਿਨ ਸਹ ਨਾਲਿ ਪਿਆਰੁ ਜੀਉ ॥੯॥  
 ਜਿਨਾ ਭਾਣੇ ਕਾ ਰਸੁ ਆਇਆ ॥ ਤਿਨ ਵਿਚਹੁ ਭਰਮੁ ਚੁਕਾਇਆ ॥  
 ਨਾਨਕ ਸਤਿਗੁਰੁ ਐਸਾ ਜਾਣੀਐ ਜੋ ਸਭਸੈ ਲਏ ਮਿਲਾਇ ਜੀਉ ॥੧੦॥



ਕੋਈ ਇਕ-ਸ਼ਬਦੀ (ਅਲੱਖਧਾਰੀ ਸਾਧ ਹੈ), ਕੋਈ ਬਹੁਰੂਪੀ ਹੈ, ਕੋਈ ਨਾਗਾ (ਅਵਧੂਤਾ) ਹੈ, ਕੋਈ (ਵਿਸ਼ੇਸ਼ ਤਰ੍ਹਾਂ ਦਾ) ਕਪੜਾ ਧਾਰਣ ਕਰਦਾ ਹੈ, ਕੋਈ ਨਾਟਕ-ਚੇਟਕ (ਕਉਤੇ) ਕਰਦਾ ਹੈ, ਕੋਈ ਜਗਰਾਤੋ (ਜਾਗੂਤਾ) ਕਟਣ ਵਾਲਾ ਹੈ ਅਤੇ ਕੋਈ ਤੀਰਥਾਂ ਉਤੇ ਨਹਾਉਂਦਾ ਹੈ। ੧। ਕੋਈ ਬਿਨਾ ਆਹਾਰ ਕੀਤੇ ਵਰਤ ਧਾਰਣ ਕਰਨ ਵਾਲਾ ਅਤੇ ਕੋਈ ਦੂਜਿਆਂ ਨਾਲ ਨ ਛੋਹਣ ਵਾਲਾ (ਆਪਰਸਾ) ਹੈ। ਕੋਈ ਲੁਕ ਕੇ ਰਹਿਣ ਵਾਲੇ ਹਨ, (ਕਿਸੇ ਨੂੰ) ਦਰਸ਼ਨ ਨਹੀਂ ਦਿੰਦੇ। ਇਕ ਮਨ ਵਿਚ ਹੀ ਗਿਆਨੀ ਬਣੇ ਬੈਠੇ ਹਨ। ੬। ਕਿਸੇ ਨੇ ਵੀ (ਆਪਣੀ ਸਾਧਨਾ ਨੂੰ ਕਿਸੇ ਦੂਜੇ ਤੋਂ) ਘਟ ਨਹੀਂ ਅਖਵਾਇਆ। ਸਭ ਕਹਿੰਦੇ ਹਨ (ਕਿ ਅਸੀਂ ਪਰਮਾਤਮਾ ਨੂੰ) ਪ੍ਰਾਪਤ ਕਰ ਲਿਆ ਹੈ। (ਪਰ) ਜਿਸ ਨੂੰ (ਪਰਮਾਤਮਾ ਆਪਣੇ ਨਾਲ) ਮਿਲਾ ਲੈਂਦਾ ਹੈ, ਉਹੀ (ਸੱਚੇ ਅਰਥਾਂ ਵਿਚ) 'ਭਗਤ' ਹੈ। ੭। ਹੇ ਨਾਨਕ! (ਮੈਂ) ਸਾਰੀਆਂ ਦਲੀਲਾਂ ਤੇ ਜੁਗਤਾਂ (ਸਾਧਨਾ-ਵਿਧੀਆਂ) ਨੂੰ ਤਿਆਗ ਕੇ (ਪਰਮਾਤਮਾ ਦੀ) ਸ਼ਰਣ ਵਿਚ ਪੈ ਗਿਆ ਹਾਂ। (ਇਸ ਤਰ੍ਹਾਂ) ਗੁਰੂ ਦੇ ਚਰਣਾਂ ਵਿਚ ਪਿਆ ਹਾਂ। ੮। ੨। ੨।

ਸਿਰੀ ਰਾਗੁ ਮਹਲਾ ੧ ਘਰੁ ੩

(ਹੇ ਪ੍ਰਭੂ!) ਤੂੰ ਜੋਗੀ ਅੰਦਰ ਜੋਗੀ ਰੂਪ ਵਿਚ (ਬੈਠਾ ਹੈਂ) ਅਤੇ ਭੋਗੀ ਅੰਦਰ ਭੋਗੀ ਰੂਪ ਵਿਚ (ਸਥਿਤ ਹੈਂ)। ਸਵਰਗ ਲੋਕ, ਮਾਤ ਲੋਕ (ਮਛਿ) ਅਤੇ ਪਾਤਾਲ ਲੋਕ (ਪਇਆਲਿ) (ਵਿਚ ਵਸਦੇ ਕਿਸੇ ਨੇ ਵੀ) ਤੇਰਾ ਅੰਤ ਨਹੀਂ ਪਾਇਆ ਹੈ। ੧। (ਹੇ ਪਰਮਾਤਮਾ!) ਮੈਂ (ਤੇਰੇ ਤੋਂ) ਵਾਰਨੇ ਜਾਂਦਾ ਹਾਂ, ਮੈਂ ਤੇਰੇ ਨਾਮ ਤੋਂ ਸਦਕੇ ਅਤੇ ਕੁਰਬਾਨ ਜਾਂਦਾ ਹਾਂ। ੧। ਰਹਾਉ।

(ਹੇ ਈਸ਼ਵਰ!) ਤੂੰ ਸੰਸਾਰ ਦੀ ਸਿਰਜਨਾ ਕੀਤੀ ਹੈ। ਹਰ ਇਕ ਜੀਵ ਨੂੰ (ਆਪਣੇ) ਕੰਮ-ਧੰਧੇ ਵਿਚ ਲਗਾਇਆ ਹੈ। ਕੁਦਰਤ ਦੀ ਖੇਡ ਰਚ ਕੇ (ਤੂੰ) ਆਪਣੀ ਕੀਤੀ ਹੋਈ (ਸਿਸ਼ਟੀ) ਨੂੰ ਵੇਖ ਰਿਹਾ ਹੈ। ੨। (ਤੂੰ) ਕੁਦਰਤ ਦੇ ਪਸਾਰੇ (ਪਾਹਾਰੇ) ਵਿਚ ਪ੍ਰਤੱਖ ਦਿਸ ਰਿਹਾ ਹੈ। ਸਭ ਕੋਈ (ਤੇਰੇ) ਨਾਮ ਨੂੰ ਲੋਚਦਾ (ਪਰਤਾਪਦਾ) ਹੈ। ਸਤਿਗੁਰੂ ਤੋਂ ਬਿਨਾ (ਕਿਸੇ ਨੇ ਵੀ ਸਤਿਸਰੂਪ ਨੂੰ) ਪ੍ਰਾਪਤ ਨਹੀਂ ਕੀਤਾ (ਕਿਉਂਕਿ) ਸਾਰੀ (ਲੋਕਾਈ) ਮਾਇਆ ਦੇ ਜਾਲ ਵਿਚ ਮੋਹੀ ਹੋਈ ਹੈ। ੩। ਸਤਿਗੁਰੂ ਤੋਂ ਬਲਿਹਾਰ ਜਾਣਾ ਚਾਹੀਦਾ ਹੈ (ਕਿਉਂਕਿ) ਉਸ ਦੇ ਮਿਲਣ ਨਾਲ ਹੀ ਪਰਮ-ਗਤਿ ਪ੍ਰਾਪਤ ਹੁੰਦੀ ਹੈ। (ਜਿਸ ਪਦਾਰਥ ਨੂੰ) ਦੇਵਤੇ (ਸ਼ਿਰਿ), ਮਨੁੱਖ ਅਤੇ ਮੁਨੀ ਲੋਕ ਲੋਚ ਰਹੇ ਹਨ, ਉਸ ਦੀ ਸਤਿਗੁਰੂ ਨੇ ਸੋਝੀ ਕਰਾ ਦਿੱਤੀ ਹੈ। ੪। ਸਤਿਸੰਗਤ ਨੂੰ ਕਿਹੋ ਜਿਹਾ ਸਮਝਿਆ ਜਾਵੇ? (ਉਤਰ ਹੈ—) ਜਿਥੇ ਇਕੋ ਪਰਮਾਤਮਾ ਦੇ ਨਾਮ ਦਾ ਬਖਾਨ ਹੁੰਦਾ ਹੋਵੇ। (ਸਤਿਸੰਗਤ ਵਿਚ) ਇਕੋ ਨਾਮ (ਨੂੰ ਜਪਣਾ ਈਸ਼ਵਰੀ) ਹੁਕਮ ਹੈ। (ਇਹ ਗੱਲ) ਹੇ ਨਾਨਕ! ਸਤਿਗੁਰੂ ਨੇ ਸਮਝਾ ਦਿੱਤੀ ਹੈ। ੫। ਇਹ ਜਗਤ (ਮਾਇਆ ਨੇ) ਭਰਮ ਵਿਚ ਭੁਲਾਇਆ ਹੋਇਆ ਹੈ, (ਪਰ ਹੇ ਪ੍ਰਭੂ!) ਤੂੰ ਆਪ ਹੀ ਖੁਆਰ ਕੀਤਾ ਹੋਇਆ ਹੈ। ਜਿਨ੍ਹਾਂ ਦੇ ਭਾਗ ਚੰਗੇ ਨਹੀਂ ਹਨ (ਉਨ੍ਹਾਂ) ਦੋਹਾਰਾਣਾਂ ਨੂੰ ਦੁਖ ਲਗਾ ਹੋਇਆ ਹੈ। ੬।

ਮੰਦਭਾਗਣ ਇਸਤਰੀਆਂ ਦੇ ਕਿਹੜੇ ਲੱਛਣ ਹਨ? (ਉਹ) ਪ੍ਰਭੂ ਰੂਪ ਪਤੀ ਤੋਂ ਵਿਛੁੰਨੀਆਂ ਨਿਮਾਣਿਆਂ ਵਾਂਗ ਭਟਕਦੀਆਂ ਫਿਰਦੀਆਂ ਹਨ। ਉਨ੍ਹਾਂ ਮੰਦਭਾਗਣਾਂ ਦੇ ਮਲੀਨ ਬਸਤ੍ਰ ਹਨ (ਅਰਥਾਤ ਕੁਸ਼ਟੇ ਹੋਏ ਸਰੂਪ ਵਾਲੀਆਂ ਹਨ), ਉਨ੍ਹਾਂ ਦੀ ਜੀਵਨ ਰੂਪੀ ਰਾਤ ਦੁਖਾਂ ਵਿਚ ਬੀਤਦੀ ਹੈ। ੭। ਸੋਭਾਗਵੰਤੀਆਂ (ਭਗਤ ਸਾਧਕਾਂ) ਨੇ ਕਿਹੜਾ (ਸ਼੍ਰੇਸ਼ਠ) ਕਰਮ ਕੀਤਾ ਹੋਇਆ ਹੈ? (ਜਿਸ ਦੇ ਫਲਸਰੂਪ ਉਹ ਮਹਾਨਤਾ ਦੇ ਪਾਤਰ ਬਣ ਸਕੀਆਂ ਹਨ)। (ਉਤਰ ਹੈ—) ਪਿਛਲੇ ਜਨਮਾਂ ਵਿਚ ਕੀਤੇ ਹੋਏ ਕਰਮਾਂ ਦੇ ਫਲ ਵਜੋਂ (ਇਹ) ਪ੍ਰਾਪਤੀ ਹੋਈ ਹੈ। (ਪਰਮਾਤਮਾ) ਆਪਣੀ ਕ੍ਰਿਪਾ ਦ੍ਰਿਸ਼ਟੀ ਨਾਲ (ਉਨ੍ਹਾਂ ਨੂੰ) ਆਪਣੇ ਨਾਲ ਮਿਲਾ ਲੈਂਦਾ ਹੈ। ੮। (ਪਰਮਾਤਮਾ ਨੇ) ਜਿਨ੍ਹਾਂ ਨੂੰ ਆਪਣਾ ਹੁਕਮ ਮਨਾਇਆ ਹੈ, ਉਨ੍ਹਾਂ ਅੰਦਰ ਸ਼ਬਦ ਨੂੰ ਟਿਕਾਇਆ ਹੈ। ਉਹ ਸਹੇਲੀਆਂ (ਗੁਰਮੁਖ ਵਿਅਕਤੀ) ਸੁਭਾਗਣਾਂ ਹਨ ਜਿਨ੍ਹਾਂ ਦਾ ਪਰਮਾਤਮਾ ਰੂਪ ਪਤੀ ਨਾਲ ਪ੍ਰੇਮ ਹੈ। ੯। ਜਿਨ੍ਹਾਂ (ਸਾਧਕਾਂ ਨੂੰ) ਭਾਣਾ ਮੰਨਣ ਦਾ ਆਨੰਦ ਪ੍ਰਾਪਤ ਹੋ ਜਾਂਦਾ ਹੈ, ਉਹ ਆਪਣੇ ਅੰਦਰੋਂ ਭਰਮ ਕਢ ਦਿੰਦੇ ਹਨ। ਹੇ ਨਾਨਕ! ਸਤਿਗੁਰੂ ਨੂੰ ਅਜਿਹਾ (ਕ੍ਰਿਪਾਲੂ)

ਸਤਿਗੁਰਿ ਮਿਲਿਐ ਫਲੁ ਪਾਇਆ ॥ ਜਿਨਿ ਵਿਚਹੁ ਅਹਕਰਣੁ ਚੁਕਾਇਆ ॥  
 ਦੁਰਮਤਿ ਕਾ ਦੁਖੁ ਕਟਿਆ ਭਾਗੁ ਬੈਠਾ ਮਸਤਕਿ ਆਇ ਜੀਉ ॥੧੧॥  
 ਅੰਮ੍ਰਿਤੁ ਤੇਰੀ ਬਾਣੀਆ ॥ ਤੇਰਿਆ ਭਗਤਾ ਰਿਦੈ ਸਮਾਣੀਆ ॥  
 ਸੁਖ ਸੇਵਾ ਅੰਦਰਿ ਰਖਿਐ ਆਪਣੀ ਨਦਰਿ ਕਰਹਿ ਨਿਸਤਾਰਿ ਜੀਉ ॥੧੨॥  
 ਸਤਿਗੁਰੁ ਮਿਲਿਆ ਜਾਣੀਐ ॥ ਜਿਤੁ ਮਿਲਿਐ ਨਾਮੁ ਵਖਾਣੀਐ ॥  
 ਸਤਿਗੁਰ ਬਾਣੁ ਨ ਪਾਇਓ ਸਭ ਥਕੀ ਕਰਮ ਕਮਾਇ ਜੀਉ ॥੧੩॥

ਹਉ ਸਤਿਗੁਰ ਵਿਟਹੁ ਘੁਮਾਇਆ ॥ ਜਿਨਿ ਭ੍ਰਮਿ ਭੁਲਾ ਮਾਰਗਿ ਪਾਇਆ ॥  
 ਨਦਰਿ ਕਰੇ ਜੇ ਆਪਣੀ ਆਪੇ ਲਏ ਰਲਾਇ ਜੀਉ ॥੧੪॥  
 ਤੂੰ ਸਭਨਾ ਮਾਹਿ ਸਮਾਇਆ ॥ ਤਿਨਿ ਕਰਤੈ ਆਪੁ ਲੁਕਾਇਆ ॥  
 ਨਾਨਕ ਗੁਰਮੁਖਿ ਪਰਗਟੁ ਹੋਇਆ ਜਾ ਕਉ ਜੋਤਿ ਧਰੀ ਕਰਤਾਰਿ ਜੀਉ ॥੧੫॥  
 ਆਪੇ ਖਸਮਿ ਨਿਵਾਜਿਆ ॥ ਜੀਉ ਪਿੰਡੁ ਦੇ ਸਾਜਿਆ ॥  
 ਆਪਣੇ ਸੇਵਕ ਕੀ ਪੈਜ ਰਖੀਆ ਦੁਇ ਕਰ ਮਸਤਕਿ ਧਾਰਿ ਜੀਉ ॥੧੬॥  
 ਸਭਿ ਸੰਜਮ ਰਹੇ ਸਿਆਣਪਾ ॥ ਮੇਰਾ ਪ੍ਰਭੁ ਸਭੁ ਕਿਛੁ ਜਾਣਦਾ ॥  
 ਪ੍ਰਗਟ ਪ੍ਰਤਾਪੁ ਵਰਤਾਇਓ ਸਭੁ ਲੋਕੁ ਕਰੈ ਜੈਕਾਰੁ ਜੀਉ ॥੧੭॥

ਮੇਰੇ ਗੁਣ ਅਵਗਨ ਨ ਬੀਚਾਰਿਆ ॥ ਪ੍ਰਭਿ ਅਪਣਾ ਬਿਰਦੁ ਸਮਾਰਿਆ ॥  
 ਕੰਠਿ ਲਾਇ ਕੈ ਰਖਿਓਨੁ ਲਗੈ ਨ ਤਤੀ ਵਾਉ ਜੀਉ ॥੧੮॥  
 ਮੈ ਮਨਿ ਤਨਿ ਪ੍ਰਭੁ ਧਿਆਇਆ ॥ ਜੀਇ ਇਛਿਅੜਾ ਫਲੁ ਪਾਇਆ ॥  
 ਸਾਹ ਪਾਤਿਸਾਹ ਸਿਰਿ ਖਸਮੁ ਤੂੰ ਜਪਿ ਨਾਨਕ ਜੀਵੈ ਨਾਉ ਜੀਉ ॥੧੯॥  
 ਤੁਧੁ ਆਪੇ ਆਪੁ ਉਪਾਇਆ ॥ ਦੂਜਾ ਖੇਲੁ ਕਰਿ ਦਿਖਲਾਇਆ ॥  
 ਸਭੁ ਸਚੇ ਸਚੁ ਵਰਤਦਾ ਜਿਸੁ ਭਾਵੈ ਤਿਸੈ ਬੁਝਾਇ ਜੀਉ ॥੨੦॥  
 ਗੁਰ ਪਰਸਾਦੀ ਪਾਇਆ ॥ ਤਿਥੈ ਮਾਇਆ ਮੋਹੁ ਚੁਕਾਇਆ ॥  
 ਕਿਰਪਾ ਕਰਿ ਕੈ ਆਪਣੀ ਆਪੇ ਲਏ ਸਮਾਇ ਜੀਉ ॥੨੧॥

ਗੋਪੀ ਨੈ ਗੋਆਲੀਆ ॥ ਤੁਧੁ ਆਪੇ ਗੋਇ ਉਠਾਲੀਆ ॥  
 ਹੁਕਮੀ ਭਾਂਡੇ ਸਾਜਿਆ ਤੂੰ ਆਪੇ ਭੰਨਿ ਸਵਾਰਿ ਜੀਉ ॥੨੨॥  
 ਜਿਨ ਸਤਿਗੁਰ ਸਿਉ ਚਿਤੁ ਲਾਇਆ ॥ ਤਿਨੀ ਦੂਜਾ ਭਾਉ ਚੁਕਾਇਆ ॥  
 ਨਿਰਮਲ ਜੋਤਿ ਤਿਨ ਪ੍ਰਾਣੀਆ ਓਇ ਚਲੇ ਜਨਮੁ ਸਵਾਰਿ ਜੀਉ ॥੨੩॥

ਸਮਝਣਾ ਚਾਹੀਦਾ ਹੈ ਜੋ ਸਭ ਨੂੰ ਆਪਣੇ ਨਾਲ ਮਿਲਾ ਲੈਂਦਾ ਹੈ। ੧੦।

ਸਤਿਗੁਰੂ ਦੇ ਮਿਲਣ ਨਾਲ (ਕਿਸ) ਫਲ ਦੀ ਪ੍ਰਾਪਤੀ ਹੁੰਦੀ ਹੈ? (ਉਤਰ ਹੈ—) ਉਹ (ਮਨੁੱਖ ਅੰਦਰੋਂ) ਹੰਕਾਰ ਦੂਰ ਕਰ ਦਿੰਦਾ ਹੈ। ਦੁਰਮਤਿ (ਦੁਆਰਾ ਪ੍ਰਾਪਤ ਹੋਇਆ) ਦੁਖ ਕਟਿਆ ਜਾਂਦਾ ਹੈ ਅਤੇ ਮਸਤਕ ਉਤੇ ਭਾਗ ਚਮਕ ਪੈਂਦਾ ਹੈ (ਅਰਥਾਤ ਉਸ ਦੀ ਕਿਸਮਤ ਚੰਗੀ ਹੋ ਜਾਂਦੀ ਹੈ)। ੧੧। ਤੇਰੀ ਬਾਣੀ ਅਮਰਤਾ ਪ੍ਰਦਾਨ ਕਰਨ ਵਾਲੀ ਹੈ ਅਤੇ (ਉਹ) ਤੇਰੇ ਭਗਤਾਂ ਦੇ ਹਿਰਦੇ ਵਿਚ ਵਸਦੀ ਹੈ। (ਤੇਰੀ) ਸੇਵਾ (ਦੀ ਭਾਵਨਾ) ਨੂੰ ਅੰਦਰ ਟਿਕਾਉਣ ਨਾਲ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ (ਤੂੰ) ਆਪਣੀ ਮਿਹਰ ਦੀ ਦ੍ਰਿਸ਼ਟੀ ਨਾਲ (ਸੰਸਾਰ ਸਾਗਰ ਤੋਂ) ਪਾਰ ਲੰਘਾ ਦਿੰਦਾ ਹੈ। ੧੨। ਸਤਿਗੁਰੂ (ਤਦੋਂ) ਮਿਲਿਆ ਸਮਝਣਾ ਚਾਹੀਦਾ ਹੈ, ਜਿਸ ਦੇ ਮਿਲਣ ਨਾਲ ਨਾਮ ਦਾ ਬਖਾਨ ਕੀਤਾ ਜਾ ਸਕੇ। ਸਤਿਗੁਰੂ ਤੋਂ ਬਿਨਾ (ਨਾਮ ਦੀ) ਪ੍ਰਾਪਤੀ ਨਹੀਂ ਹੋ ਸਕਦੀ, ਭਾਵੇਂ ਸਾਰੀ (ਲੋਕਾਈ) ਕਰਮਾਚਾਰ ਕਰ ਕਰ ਕੇ ਥਕ ਗਈ ਹੈ। ੧੩।

ਮੈਂ ਸਤਿਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ, ਜਿਸ ਨੇ ਭਰਮਾਂ ਵਿਚ ਭੁਲੇ ਹੋਏ ਨੂੰ ਸਹੀ ਮਾਰਗ ਉਤੇ ਪਾਇਆ ਹੈ। ਜੇ (ਉਹ) ਆਪਣੀ ਕ੍ਰਿਪਾ-ਦ੍ਰਿਸ਼ਟੀ ਕਰੇ (ਤਾਂ) ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੧੪। (ਹੇ ਪ੍ਰਭੂ!) ਤੂੰ ਸਾਰਿਆਂ (ਜੀਵਾਂ) ਵਿਚ ਸਮਾਇਆ ਹੋਇਆ ਹੈ। (ਪਰ) ਉਨ੍ਹਾਂ ਵਿਚ ਕਰਤਾ ਪੁਰਖ ਨੇ ਆਪਣੇ ਆਪ ਨੂੰ ਅਦ੍ਰਿਸ਼ ਰਖਿਆ ਹੋਇਆ ਹੈ। ਹੇ ਨਾਨਕ! (ਉਹ ਪ੍ਰਭੂ) ਗੁਰਮੁਖ ਦੁਆਰਾ ਪ੍ਰਤਖ ਹੁੰਦਾ ਹੈ ਜਿਸ ਗੁਰਮੁਖ (ਗੁਰੂ) ਵਿਚ ਕਰਤਾਰ ਨੇ ਆਪ ਅਗੰਮੀ ਜੋਤਿ ਧਰੀ ਹੋਈ ਹੈ। ੧੫। ਪਰਮਾਤਮਾ ਨੇ ਆਪ ਹੀ (ਆਪਣੇ ਸੇਵਕ ਨੂੰ) ਵਡਿਆਇਆ ਹੈ ਅਤੇ ਜਿੰਦ ਤੇ ਸ਼ਰੀਰ ਦੇ ਕੇ ਸਿਰਜਿਆ ਹੈ। ਆਪ ਹੀ ਦੋਵੇਂ ਹੱਥ (ਕਰ) ਸੇਵਕ ਦੇ ਮਸਤਕ ਉਤੇ ਧਰ ਕੇ (ਉਸ ਦੀ) ਲਾਜ ਰਖਦਾ ਹੈ। ੧੬। (ਪ੍ਰਭੂ ਦੀ ਕ੍ਰਿਪਾ ਕਰਕੇ ਮੇਰੇ) ਸੰਜਮ ਅਤੇ ਸਿਆਣਪਾਂ ਬੇਲੋੜੀਆਂ ਹੋ ਗਈਆਂ ਹਨ, (ਕਿਉਂਕਿ) ਮੇਰਾ ਪ੍ਰਭੂ ਸਭ ਕੁਝ ਜਾਣਨ ਵਾਲਾ (ਅੰਤਰਯਾਮੀ) ਹੈ। (ਉਸ ਨੇ) ਆਪਣਾ ਪ੍ਰਤਾਪ ਜਾਹਿਰਾ ਰੂਪ ਵਿਚ ਵਰਤਾਇਆ ਹੈ, (ਫਲਸਰੂਪ) ਸਾਰੇ ਲੋਕ (ਅਰਥਾਤ ਸੰਪੂਰਣ ਜਗਤ) ਜੈ ਜੈਕਾਰ ਕਰ ਰਿਹਾ ਹੈ। ੧੭।

ਪ੍ਰਭੂ ਨੇ ਮੇਰੇ ਗੁਣਾਂ ਅਤੇ ਔਗੁਣਾਂ ਨੂੰ ਨਹੀਂ ਵਿਚਾਰਿਆ ਹੈ, (ਉਸ ਨੇ ਤਾਂ ਸ਼ਰਣ ਆਏ ਨੂੰ ਕੰਠ ਲਗਾਉਣ ਵਾਲੇ ਆਪਣੇ ਪਰੰਪਰਾਗਤ) ਬਿਰਦ (ਕਰਤਵ-ਧਰਮ) ਨੂੰ ਪਾਲਿਆ ਹੈ। (ਪਰਮਾਤਮਾ ਨੇ ਮੈਨੂੰ) ਗਲੇ ਨਾਲ ਲਗਾ ਕੇ ਸੁਰਖਿਅਤ ਕੀਤਾ ਹੈ, (ਹੁਣ ਮੈਨੂੰ ਕੋਈ) ਸੰਕਟ ਪ੍ਰਭਾਵਿਤ ਨਹੀਂ ਕਰ ਸਕਦਾ। ੧੮। ਮੈਂ ਮਨ ਅਤੇ ਤਨ ਨਾਲ ਪ੍ਰਭੂ ਦੀ ਆਰਾਧਨਾ ਕੀਤੀ ਹੈ (ਜਿਸ ਕਰਕੇ) ਮਨ-ਇਛਿਤ ਫਲ ਪਾ ਲਿਆ ਹੈ। (ਹੇ ਪ੍ਰਭੂ!) ਸ਼ਾਹਾਂ ਅਤੇ ਬਾਦਸ਼ਾਹਾਂ ਦੇ ਸਿਰਾਂ ਉਪਰ ਤੂੰ ਹੀ ਸੁਆਮੀ ਹੈਂ। ਨਾਨਕ ਤੇਰਾ ਨਾਮ ਜਪ ਜਪ ਕੇ ਜੀਉਂਦਾ ਹੈ। ੧੯। (ਹੇ ਪ੍ਰਭੂ!) ਤੂੰ ਆਪਣੇ ਆਪ ਹੀ (ਜਗਤ ਦੀ) ਸਿਰਜਨਾ ਕੀਤੀ ਹੈ ਅਤੇ ਦ੍ਰੈਤ-ਭਾਵ ਵਾਲੀ (ਮਾਇਆਵੀ) ਖੇਡ ਰਚਾ ਕੇ ਵਿਖਾਈ ਹੈ। (ਸਭ ਥਾਂ) ਸਤਿਸਰੂਪ ਪਰਮਾਤਮਾ ਵਿਆਪਕ ਹੈ, (ਇਹ ਭੇਦ) ਜਿਸ ਨੂੰ ਚਾਹੇ, ਬੁਝਾ ਦਿੰਦਾ ਹੈ। ੨੦। ਗੁਰੂ ਦੀ ਕ੍ਰਿਪਾ ਨਾਲ (ਪਰਮਾਤਮਾ ਦਾ ਇਹ ਭੇਦ ਜਿਸ ਨੇ) ਪਾ ਲਿਆ, ਉਸ ਦੇ ਹਿਰਦੇ ਵਿਚੋਂ ਮਾਇਆ ਪ੍ਰਤਿ ਮੋਹ ਖਤਮ ਕਰ ਦਿੱਤਾ ਹੈ। ਆਪਣੀ ਕ੍ਰਿਪਾ ਕਰਕੇ ਆਪ ਹੀ (ਸੱਚੇ ਸਾਧਕ ਨੂੰ) ਆਪਣੇ ਵਿਚ ਲੀਨ ਕਰ ਲਿਆ ਹੈ। ੨੧।

(ਹੇ ਪ੍ਰਭੂ! ਤੂੰ ਆਪ ਹੀ) ਗੋਪੀ, ਜਮੁਨਾ ਨਦੀ (ਨੈ) ਅਤੇ ਕ੍ਰਿਸ਼ਨ-ਗੋਪਾਲ (ਗੋਆਲੀਆ) ਹੈਂ। ਤੂੰ ਆਪ ਹੀ (ਕ੍ਰਿਸ਼ਨ ਰੂਪ ਹੋ ਕੇ) ਧਰਤੀ (ਗੋਇ) (ਅਰਥਾਤ ਗੋਵਰਧਨ ਪਰਬਤ) ਨੂੰ ਉਠਾਇਆ ਹੈ। (ਤੂੰ ਆਪਣੇ) ਹੁਕਮ ਨਾਲ ਜੀਵ ਰੂਪ ਭਾਂਡਿਆਂ ਨੂੰ ਸਿਰਜਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਨੂੰ) ਭੰਨ ਕੇ (ਫਿਰ) ਸਵਾਰ ਦਿੰਦਾ ਹੈ। ੨੨। ਜਿਨ੍ਹਾਂ ਨੇ ਸਤਿਗੁਰੂ ਨਾਲ ਚਿੱਤ ਜੋੜ ਲਿਆ ਹੈ, ਉਨ੍ਹਾਂ ਨੇ (ਆਪਣੇ ਮਨ) ਦ੍ਰੈਤ-ਭਾਵ ਨੂੰ ਖਤਮ ਕਰ ਦਿੱਤਾ ਹੈ। ਉਨ੍ਹਾਂ ਪ੍ਰਾਣੀਆਂ ਦੀ ਅੰਤਰ-ਜੋਤਿ ਨਿਰਮਲ ਹੋ ਜਾਂਦੀ ਹੈ (ਅਰਥਾਤ ਉਨ੍ਹਾਂ ਦੀ ਸੋਚ ਸਾਤਵਿਕ ਹੋ ਜਾਂਦੀ ਹੈ) ਅਤੇ ਉਹ (ਆਪਣਾ) ਜਨਮ ਸਵਾਰ ਕੇ (ਈਸ਼ਵਰੀ

ਤੇਰੀਆ ਸਦਾ ਸਦਾ ਚੰਗਿਆਈਆ ॥ ਮੈ ਰਾਤਿ ਦਿਹੈ ਵਡਿਆਈਆਂ ॥  
ਅਠਮੰਗਿਆ ਦਾਨੁ ਦੇਵਣਾ ਕਹੁ ਨਾਨਕ ਸਚੁ ਸਮਾਲਿ ਜੀਉ ॥੨੪॥੧॥

ਸਿਰੀਰਾਗੁ ਮਹਲਾ ੫ ॥

ਪੈ ਪਾਇ ਮਨਾਈ ਸੋਇ ਜੀਉ ॥

ਸਤਿਗੁਰ ਪੁਰਖਿ ਮਿਲਾਇਆ ਤਿਸੁ ਜੇਵਡੁ ਅਵਰੁ ਨ ਕੋਇ ਜੀਉ ॥੧॥ ਰਹਾਉ ॥

ਗੋਸਾਈ ਮਿਹੰਡਾ ਇਠੜਾ ॥ ਅੰਮ ਅਬੇ ਬਾਵਹੁ ਮਿਠੜਾ ॥

ਭੈਣ ਭਾਈ ਸਭਿ ਸਜਣਾ ਤੁਧੁ ਜੇਹਾ ਨਾਹੀ ਕੋਇ ਜੀਉ ॥੧॥

ਤੇਰੈ ਹੁਕਮੇ ਸਾਵਣੁ ਆਇਆ ॥ ਮੈ ਸਤ ਕਾ ਹਲੁ ਜੋਆਇਆ ॥

ਨਾਉ ਬੀਜਣ ਲਗਾ ਆਸ ਕਰਿ ਹਰਿ ਬੋਹਲ ਬਖਸ ਜਮਾਇ ਜੀਉ ॥੨॥

ਹਉ ਗੁਰ ਮਿਲਿ ਇਕੁ ਪਛਾਣਦਾ ॥ ਦੁਯਾ ਕਾਗਲੁ ਚਿਤਿ ਨ ਜਾਣਦਾ ॥

ਹਰਿ ਇਕਤੇ ਕਾਰੈ ਲਾਇਓਨੁ ਜਿਉ ਭਾਵੈ ਤਿਵੈ ਨਿਬਾਹਿ ਜੀਉ ॥੩॥

ਤੁਸੀ ਭੋਗਿਹੁ ਭੁੰਚਹੁ ਭਾਈਹੋ ॥

ਗੁਰਿ ਦੀਬਾਣਿ ਕਵਾਇ ਪੈਨਾਈਓ ॥

ਹਉ ਹੋਆ ਮਾਹਰੁ ਪਿੰਡ ਦਾ ਬੰਨਿ ਆਦੇ ਪੰਜਿ ਸਰੀਕ ਜੀਉ ॥੪॥

ਹਉ ਆਇਆ ਸਾਮੈ ਤਿਹੰਡੀਆ ॥ ਪੰਜਿ ਕਿਰਸਾਣ ਮੁਜੇਰੇ ਮਿਹਡਿਆ ॥

ਕੰਨੁ ਕੋਈ ਕਢਿ ਨ ਹੰਘਈ ਨਾਨਕ ਵੁਠਾ ਘੁਪਿ ਗਿਰਾਉ ਜੀਉ ॥੫॥

ਹਉ ਵਾਰੀ ਘੁੰਮਾ ਜਾਵਦਾ ॥ ਇਕ ਸਾਹਾ ਤੁਧੁ ਧਿਆਇਦਾ ॥

ਉਜੜੁ ਬੇਹੁ ਵਸਾਇਓ ਹਉ ਤੁਧੁ ਵਿਟਹੁ ਕੁਰਬਾਣੁ ਜੀਉ ॥੬॥

ਹਰਿ ਇਠੈ ਨਿਤ ਧਿਆਇਦਾ ॥ ਮਨਿ ਚਿੰਦੀ ਸੋ ਫਲੁ ਪਾਇਦਾ ॥

ਸਭੇ ਕਾਜ ਸਵਾਰਿਅਨੁ ਲਾਹੀਅਨੁ ਮਨ ਕੀ ਭੁਖ ਜੀਉ ॥੭॥

ਮੈ ਛਡਿਆ ਸਭੇ ਧੰਧੜਾ ॥ ਗੋਸਾਈ ਸੇਵੀ ਸਚੜਾ ॥

ਨਉ ਨਿਧਿ ਨਾਮੁ ਨਿਧਾਨੁ ਹਰਿ ਮੈ ਪਲੈ ਬਧਾ ਛਿਕਿ ਜੀਉ ॥੮॥

ਮੈ ਸੁਖੀ ਹੂੰ ਸੁਖੁ ਪਾਇਆ ॥ ਗੁਰਿ ਅੰਤਰਿ ਸਬਦੁ ਵਸਾਇਆ ॥

ਸਤਿਗੁਰਿ ਪੁਰਖਿ ਵਿਖਾਲਿਆ ਮਸਤਕਿ ਧਰਿ ਕੈ ਹਥੁ ਜੀਉ ॥੯॥

ਮੈ ਬਧੀ ਸਚੁ ਧਰਮ ਸਾਲ ਹੈ ॥ ਗੁਰਸਿਖਾ ਲਹਦਾ ਭਾਲਿ ਕੈ ॥

ਪੈਰ ਧੋਵਾ ਪਖਾ ਫੇਰਦਾ ਤਿਸੁ ਨਿਵਿ ਨਿਵਿ ਲਗਾ ਪਾਇ ਜੀਉ ॥੧੦॥

ਦਰਗਾਹ ਵਲ) ਪ੍ਰਸਥਾਨ ਕਰਦੇ ਹਨ।੨੩। (ਹੇ ਪ੍ਰਭੂ! ਮੈਂ) ਤੇਰੀਆਂ ਸਦਾ ਸਦੀਵੀ ਚੰਗਿਆਈਆਂ ਨੂੰ ਰਾਤ-ਦਿਨ ਸਲਾਹੁੰਦਾ ਹਾਂ। ਹੇ ਨਾਨਕ! (ਉਸ) ਸਤਿਸਰੂਪ ਪਰਮਾਤਮਾ ਨੂੰ ਸਦਾ ਯਾਦ ਰਖ ਜੋ ਬਿਨਾ ਮੰਗੇ (ਸਭ ਨੂੰ) ਦਾਨ ਦੇ ਰਿਹਾ ਹੈ।੨੪।੧।

#### ਸਿਰੀ ਰਾਗੁ ਮਹਲਾ ੫

(ਮੈਂ) ਪੈਰੀਂ ਪੈ ਕੇ ਉਸ (ਗੁਰੂ) ਨੂੰ ਮਨਾਉਂਦੀ ਹਾਂ, (ਜਿਸ ਨੇ ਮੈਨੂੰ) ਸਤਿਗੁਰੂ ਪੁਰਖ ਮਿਲਾ ਦਿੱਤਾ ਹੈ, ਉਸ ਵਰਗਾ ਵੱਡਾ ਹੋਰ ਕੋਈ ਵੀ ਨਹੀਂ ਹੈ।੧। ਰਹਾਉ। ਮੇਰਾ ਸੁਆਮੀ (ਗੋਸਾਈ) ਬਹੁਤ ਪਿਆਰਾ (ਇਠੜਾ) ਹੈ। ਮਾਤਾ (ਅੰਮ) ਅਤੇ ਪਿਤਾ (ਅਥੈ) ਨਾਲੋਂ ਵੀ ਮਿਠਾ ਹੈ। ਭੈਣ, ਭਰਾ ਅਤੇ ਸਭ ਸੱਜਣਾਂ-ਮਿਤਰਾਂ (ਵਿਚੋਂ ਕੋਈ ਵੀ) (ਹੇ ਪ੍ਰਭੂ!) ਤੇਰੇ ਵਰਗਾ ਨਹੀਂ ਹੈ।੧। ਤੇਰੇ ਹੁਕਮ ਨਾਲ ਹੀ ਸਾਵਣ ਦਾ ਮਹੀਨਾ ਆਇਆ ਹੈ। ਮੈਂ ਸਦਾਚਾਰ ਦਾ ਹਲ ਜੋੜਿਆ ਹੈ। (ਮੈਂ ਤੇਰੇ) ਨਾਮ ਦਾ ਬੀਜ (ਆਪਣੇ ਹਿਰਦੇ ਰੂਪ ਧਰਤੀ ਵਿਚ) ਬੀਜਣ ਲਗਿਆ ਹਾਂ, ਇਸ ਆਸ ਨਾਲ ਕਿ ਹੇ ਹਰਿ ਜੀ! (ਆਪਣੀ) ਬਖਸ਼ਿਸ਼ ਦਾ ਬੋਹਲ (ਅਨਾਜ ਦਾ ਢੇਰ) ਪੈਦਾ ਕਰ ਦਿਓ।੨।

(ਮੈਂ) ਗੁਰੂ ਨੂੰ ਮਿਲ ਕੇ (ਉਸ ਦੇ ਸੰਪਰਕ ਵਿਚ ਆ ਕੇ) ਕੇਵਲ ਇਕ ਪਰਮਾਤਮਾ ਦੀ ਪਛਾਣ ਕੀਤੀ ਹੈ। (ਮੈਂ ਉਸ ਤੋਂ ਭਿੰਨ ਕੋਈ) ਦੂਜਾ ਕਾਗਜ਼ (ਅਰਥਾਤ ਲੇਖ) ਆਪਣੇ ਚਿੱਤ ਵਿਚ ਨਹੀਂ ਜਾਣਦਾ। ਪਰਮਾਤਮਾ ਨੇ (ਮੈਨੂੰ ਆਪਣੇ ਨਾਮ-ਸਿਮਰਨ ਦੇ) ਇਕੋ ਕਾਰਜ ਵਿਚ ਲਗਾਇਆ ਹੋਇਆ ਹੈ। ਜਿਵੇਂ ਉਸ ਨੂੰ ਚੰਗਾ ਲਗੇ, ਉਸੇ ਤਰ੍ਹਾਂ ਸਿਰੇ ਲਗਾ ਦੇਵੇ।੩। ਹੇ ਭਰਾਓ। ਤੁਸੀਂ ਵੀ (ਹਰਿ-ਨਾਮ ਰਸ ਨੂੰ) ਭੋਗੋ ਅਤੇ ਖਾਓ। (ਅਜਿਹਾ ਕਰਨ ਕਰਕੇ ਮੈਨੂੰ) ਗੁਰੂ ਨੇ ਪਰਮਾਤਮਾ ਦੀ ਕਚਹਿਰੀ ਵਿਚ ਪੁਸ਼ਾਕਾ (ਕਵਾਇ) ਪਵਾ ਦਿੱਤਾ ਹੈ (ਆਦਰ ਮਾਣ ਦਿਵਾਇਆ ਹੈ)। ਮੈਂ ਸ਼ਰੀਰ ਰੂਪ ਪਿੰਡ ਦਾ ਚੌਧਰੀ (ਮਾਹਰ) ਬਣ ਗਿਆ ਹਾਂ ਅਤੇ (ਵਿਰੋਧੀ ਰੁਚੀਆਂ ਵਾਲੇ) ਪੰਜ ਵਿਕਾਰਾਂ ਨੂੰ ਆਪਣੇ ਕਾਬੂ ਵਿਚ ਕਰ ਲਿਆ ਹੈ।੪।

(ਹੇ ਪ੍ਰਭੂ!) ਮੈਂ ਤੇਰੀ ਸ਼ਰਣ (ਸਾਮ੍ਹੈ) ਵਿਚ ਆਇਆ ਹਾਂ। ਪੰਜ ਕਿਰਸਾਣ (ਅਰਥਾਤ ਪੰਜ ਕਰਮ-ਇੰਦ੍ਰੀਆਂ) ਮੇਰੇ ਮੁਜ਼ਾਰੇ (ਕਾਸ਼ਤਕਾਰ) ਹਨ। ਕੋਈ ਵੀ ਮੇਰੀ ਅਧੀਨਗੀ (ਕੰਧਾ ਦੇਣ ਦੀ ਬਿਰਤੀ) ਤੋਂ ਇਨਕਾਰੀ ਨਹੀਂ ਹੋ ਸਕਦਾ (ਹੰਘਈ)। ਹੇ ਨਾਨਕ! (ਆਕੀਆਂ ਨੂੰ ਕਾਬੂ ਕਰ ਲੈਣ ਨਾਲ) ਪਿੰਡ ਘੁਘ ਵਸ ਗਿਆ ਹੈ (ਅਰਥਾਤ ਮੇਰੇ ਸ਼ਰੀਰ ਵਿਚ ਚੰਗੇ ਗੁਣਾਂ ਦਾ ਬਹੁਤ ਅਧਿਕ ਸੰਚਾਰ ਹੋ ਗਿਆ ਹੈ)।੫। (ਹੇ ਪ੍ਰਭੂ! ਮੈਂ ਤੇਰੇ ਤੋਂ) ਵਾਰਨੇ ਜਾਂਦਾ ਹਾਂ, ਸਦਕੇ ਜਾਂਦਾ ਹਾਂ। ਨਿਰੰਤਰ (ਇਕ ਸਾਹਾ) ਤੇਰੀ ਆਰਾਧਨਾ ਕਰ ਰਿਹਾ ਹਾਂ। (ਤੁਸੀਂ ਮੇਰਾ) ਉਜੜਿਆ ਹੋਇਆ ਸ਼ਰੀਰ ਰੂਪ ਪਿੰਡ/ਨਗਰ (ਥੇਹ) ਵਸਾ ਦਿੱਤਾ ਹੈ, (ਮੈਂ) ਤੁਹਾਡੇ ਤੋਂ ਕੁਰਬਾਨ ਜਾਂਦਾ ਹਾਂ।੬। (ਮੈਂ) ਪਿਆਰੇ (ਇਠੈ) ਹਰਿ ਨੂੰ ਨਿਤ ਸਿਮਰਦਾ ਹਾਂ। ਮਨ ਵਿਚ ਚਿਤਵਿਆ (ਚਿੰਦੀ) ਫਲ ਪ੍ਰਾਪਤ ਕਰਦਾ ਹਾਂ। (ਪ੍ਰਭੂ ਨੇ ਮੇਰੇ) ਸਾਰੇ ਕੰਮ ਸਵਾਰ ਦਿੱਤੇ ਹਨ ਅਤੇ ਮੇਰੇ ਮਨ ਦੀ ਭੁਖ ਨੂੰ ਦੂਰ ਕਰਕੇ (ਸਥਾਈ ਤੌਰ 'ਤੇ ਤ੍ਰਿਪਤ ਕਰ ਦਿੱਤਾ ਹੈ)।੭।

(ਤ੍ਰਿਪਤ ਹੋ ਜਾਣ ਕਾਰਣ) ਮੈਂ ਸਾਰੇ ਸੰਸਾਰਿਕ ਧੰਧੇ ਛੱਡ ਦਿੱਤੇ ਹਨ। (ਬਸ), ਸੱਚੇ ਸੁਆਮੀ ਨੂੰ ਯਾਦ ਕਰਦਾ ਹਾਂ। ਨੌਂ ਨਿਧੀਆਂ ਤੋਂ ਵੀ ਸ੍ਰੇਸ਼ਠ ਪਰਮਾਤਮਾ ਦੇ ਨਾਮ ਦਾ ਖਜ਼ਾਨਾ ਮੈਂ ਆਪਣੇ ਪਲੇ ਨਾਲ ਕਸ ਕੇ (ਛਿਕਿ) ਬੰਨ੍ਹ ਲਿਆ ਹੈ।੮। ਮੈਂ ਸੁਖਾਂ ਦੇ ਸੁਖ (ਭਾਵ ਸ੍ਰੇਸ਼ਠ ਸੁਖ) ਨੂੰ ਪ੍ਰਾਪਤ ਕਰ ਲਿਆ ਹੈ, (ਕਿਉਂਕਿ) ਗੁਰੂ ਨੇ ਮੇਰੇ ਅੰਦਰ ਸ਼ਬਦ ਨੂੰ ਵਸਾ ਦਿੱਤਾ ਹੈ। ਸਤਿਗੁਰੂ ਨੇ ਮੇਰੇ ਮਸਤਕ ਉੱਪਰ ਹੱਥ ਧਰ ਕੇ ਕਰਤਾ ਪੁਰਖ ਦੇ ਦਰਸ਼ਨ ਕਰਾ ਦਿੱਤੇ ਹਨ।੯। ਮੈਂ ਸੱਚੇ ਧਰਮ ਨੂੰ ਵਿਕਸਿਤ ਕਰਨ ਦੀ ਸੰਸਥਾ ਬਣਾਈ ਹੈ। (ਉਸ ਧਰਮਸ਼ਾਲਾ ਵਿਚ ਸ਼ਾਮਲ ਕਰਨ ਲਈ ਮੈਂ) ਗੁਰਸਿੱਖਾਂ ਨੂੰ ਲਭ ਲਭ ਕੇ ਲੈ ਆਇਆ ਹਾਂ। (ਮੈਂ ਉਨ੍ਹਾਂ ਗੁਰਸਿੱਖਾਂ ਦੇ) ਪੈਰ ਧੋਂਦਾ ਹਾਂ, ਪੱਖਾ ਝਲਦਾ ਹਾਂ ਅਤੇ ਨਿਵ ਨਿਵ ਕੇ ਉਨ੍ਹਾਂ ਦੇ ਪੈਰਾਂ ਨੂੰ ਛੋਹਦਾ ਹਾਂ।੧੦।

ਸੁਣਿ ਗਲਾ ਗੁਰ ਪਹਿ ਆਇਆ ॥ ਨਾਮੁ ਦਾਨੁ ਇਸਨਾਨੁ ਦਿੜਾਇਆ ॥  
 ਸਭੁ ਮੁਕਤੁ ਹੋਆ ਸੈਸਾਰੜਾ ਨਾਨਕ ਸਚੀ ਬੇੜੀ ਚਾੜਿ ਜੀਉ ॥੧੧॥  
 ਸਭ ਸ੍ਰਿਸਟਿ ਸੇਵੇ ਦਿਨੁ ਰਾਤਿ ਜੀਉ ॥ ਦੇ ਕੰਨੁ ਸੁਣਹੁ ਅਰਦਾਸਿ ਜੀਉ ॥  
 ਠੋਕਿ ਵਜਾਇ ਸਭ ਡਿਠੀਆ ਤੁਸਿ ਆਪੇ ਲਇਅਨੁ ਛੁਡਾਇ ਜੀਉ ॥੧੨॥  
 ਹੁਣਿ ਹੁਕਮੁ ਹੋਆ ਮਿਹਰਵਾਣ ਦਾ ॥ ਪੈ ਕੋਇ ਨ ਕਿਸੈ ਰਵਾਣਦਾ ॥  
 ਸਭ ਸੁਖਾਲੀ ਵੁਠੀਆ ਇਹੁ ਹੋਆ ਹਲੇਮੀ ਰਾਜੁ ਜੀਉ ॥੧੩॥

ਝਿੰਮਿ ਝਿੰਮਿ ਅੰਮ੍ਰਿਤੁ ਵਰਸਦਾ ॥ ਬੋਲਾਇਆ ਬੋਲੀ ਖਸਮ ਦਾ ॥  
 ਬਹੁ ਮਾਣੁ ਕੀਆ ਤੁਧੁ ਉਪਰੇ ਤੂੰ ਆਪੇ ਪਾਇਹਿ ਥਾਇ ਜੀਉ ॥੧੪॥  
 ਤੇਰਿਆ ਭਗਤਾ ਭੁਖ ਸਦ ਤੇਰੀਆ ॥ ਹਰਿ ਲੋਚਾ ਪੂਰਨ ਮੇਰੀਆ ॥  
 ਦੇਹੁ ਦਰਸੁ ਸੁਖਦਾਤਿਆ ਮੈ ਗਲ ਵਿਚਿ ਲੈਹੁ ਮਿਲਾਇ ਜੀਉ ॥੧੫॥  
 ਤੁਧੁ ਜੇਵਡੁ ਅਵਰੁ ਨ ਭਾਲਿਆ ॥ ਤੂੰ ਦੀਪ ਲੋਅ ਪਇਆਲਿਆ ॥  
 ਤੂੰ ਥਾਨਿ ਥਨੰਤਰਿ ਰਵਿ ਰਹਿਆ ਨਾਨਕ ਭਗਤਾ ਸਚੁ ਅਧਾਰੁ ਜੀਉ ॥੧੬॥  
 ਹਉ ਗੋਸਾਈ ਦਾ ਪਹਿਲਵਾਨੜਾ ॥ ਮੈ ਗੁਰ ਮਿਲਿ ਉਚ ਦੁਮਾਲੜਾ ॥  
 ਸਭ ਹੋਈ ਛਿੰਝ ਇਕਠੀਆ ਦਯੁ ਬੈਠਾ ਵੇਖੈ ਆਪਿ ਜੀਉ ॥੧੭॥  
 ਵਾਤ ਵਜਨਿ ਟੰਮਕ ਭੇਰੀਆ ॥ ਮਲ ਲਥੇ ਲੈਦੇ ਫੇਰੀਆ ॥  
 ਨਿਹਤੇ ਪੰਜਿ ਜੁਆਨ ਮੈ ਗੁਰ ਥਾਪੀ ਦਿਤੀ ਕੰਡਿ ਜੀਉ ॥੧੮॥

ਸਭ ਇਕਠੇ ਹੋਇ ਆਇਆ ॥ ਘਰਿ ਜਾਸਨਿ ਵਾਟ ਵਟਾਇਆ ॥  
 ਗੁਰਮੁਖਿ ਲਾਹਾ ਲੈ ਗਏ ਮਨਮੁਖ ਚਲੇ ਮੂਲੁ ਗਵਾਇ ਜੀਉ ॥੧੯॥  
 ਤੂੰ ਵਰਨਾ ਚਿਹਨਾ ਬਾਹਰਾ ॥ ਹਰਿ ਦਿਸਹਿ ਹਾਜਰੁ ਜਾਹਰਾ ॥  
 ਸੁਣਿ ਸੁਣਿ ਤੁਝੈ ਧਿਆਇਦੇ ਤੇਰੇ ਭਗਤ ਰਤੇ ਗੁਣਤਾਸੁ ਜੀਉ ॥੨੦॥  
 ਮੈ ਜੁਗਿ ਜੁਗਿ ਦਯੈ ਸੇਵੜੀ ॥ ਗੁਰਿ ਕਟੀ ਮਿਹਡੀ ਜੇਵੜੀ ॥  
 ਹਉ ਬਾਹੁੜਿ ਛਿੰਝ ਨ ਨਚਉ ਨਾਨਕ ਅਉਸਰੁ ਲਧਾ ਭਾਲਿ ਜੀਉ ॥੨੧॥੨॥੨੯॥

ੴ ਸਤਿਗੁਰ ਪ੍ਰਸਾਦਿ ॥ ਸਿਰੀਰਾਗੁ ਮਹਲਾ ੧ ਪਹਰੇ ਘਰੁ ੧ ॥  
 ਪਹਿਲੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿੜਾ ਹੁਕਮਿ ਪਇਆ ਗਰਭਾਸਿ ॥  
 ਉਰਧ ਤਪੁ ਅੰਤਰਿ ਕਰੇ ਵਣਜਾਰਿਆ ਮਿੜਾ ਖਸਮ ਸੇਤੀ ਅਰਦਾਸਿ ॥

(ਲੋਕਾਂ ਕੋਲੋਂ ਗੁਰੂ ਦੇ ਜਸ ਦੀਆਂ ਗੱਲਾਂ ਸੁਣ ਸੁਣ ਕੇ ਮੈਂ ਗੁਰੂ ਪਾਸ ਆਇਆ ਹਾਂ। (ਗੁਰੂ ਨੇ ਮੈਨੂੰ ਆਪਣੇ ਉਪਦੇਸ਼ ਨਾਲ) ਨਾਮ, ਦਾਨ ਅਤੇ ਇਸ਼ਨਾਨ ਦਿੱਤਾ ਕਰਾ ਦਿੱਤੇ ਹਨ। ਹੇ ਨਾਨਕ! ਗੁਰੂ ਨੇ ਸਾਰਿਆਂ ਨੂੰ ਸੱਚੀ ਬੋਝੀ ਉਪਰ ਚੜ੍ਹਾ ਦਿੱਤਾ ਹੈ (ਜਿਸ ਕਰ ਕੇ) ਸਾਰਾ ਸੰਸਾਰ ਮੁਕਤ ਹੋ ਗਿਆ ਹੈ। ੧੧। (ਹੇ ਪ੍ਰਭੂ! ਮੇਰੀ) ਬੇਨਤੀ ਕੰਨ ਦੇ ਕੇ ਸੁਣੋ ਕਿ ਸਾਰੀ ਸ੍ਰਿਸ਼ਟੀ (ਤੈਨੂੰ) ਦਿਨ-ਰਾਤ ਸਿਮਰਦੀ ਹੈ। (ਮੈਂ) ਸਾਰੀ (ਦੁਨੀਆ) ਠੋਕ ਵਜਾ ਕੇ ਵੇਖ ਲਈ ਹੈ (ਕੋਈ ਵੀ ਭਵਸਾਗਰ ਤੋਂ ਪਾਰ ਕਰਾ ਸਕਣ ਦੇ ਸਮਰਥ ਨਹੀਂ, ਤੂੰ) ਆਪ ਹੀ ਪ੍ਰਸੰਨ ਹੋ ਕੇ (ਸਭ ਨੂੰ) ਭਵ-ਬੰਧਨ ਤੋਂ ਛੁਡਾ ਲੈਂਦਾ ਹੈ। ੧੨। ਹੁਣ ਪਰਮਾਤਮਾ ਦਾ ਹੁਕਮ ਹੋ ਗਿਆ ਹੈ, ਕੋਈ ਵੀ ਕਿਸੇ ਉਤੇ ਦਬਾਓ ਪਾ ਕੇ ਉਸ ਨੂੰ ਦੁਖੀ ਨਹੀਂ ਕਰਦਾ (ਅਰਥਾਤ ਵਾਸਨਾਵਾਂ ਦੀ ਹੋੜ ਬੰਦ ਹੋ ਗਈ ਹੈ)। ਸਾਰੀ ਦੁਨੀਆ ਸੁਖਪੂਰਵਕ ਵਸਣ ਲਗ ਗਈ ਹੈ (ਵੁਠੀਆ) ਅਤੇ ਨਿਮਰਤਾ ਭਰਿਆ ਰਾਜ ਕਾਇਮ ਹੋ ਗਿਆ ਹੈ। ੧੩।

(ਮੇਰੇ ਹਿਰਦੇ ਵਿਚ) ਅੰਮ੍ਰਿਤ ਰਸ ਹੋਲੀ ਹੋਲੀ ਵਰੁ ਰਿਹਾ ਹੈ। (ਮੈਂ ਪਰਮਾਤਮਾ ਦਾ) ਬੁਲਾਇਆ ਹੋਇਆ ਹੀ ਬੋਲਦਾ ਹਾਂ। (ਹੇ ਪ੍ਰਭੂ! ਮੈਂ) ਤੇਰੇ ਉਪਰ ਬਹੁਤ ਮਾਣ ਕੀਤਾ ਹੈ। (ਇਸ ਲਈ ਕਿ) ਤੂੰ ਆਪ (ਮੈਨੂੰ) ਪ੍ਰਵਾਨ ਕਰ ਲਵੇਂਗਾ (ਅਰਥਾਤ ਆਪਣੇ ਨਾਲ ਮਿਲਾ ਲਵੇਂਗਾ)। ੧੪। (ਹੇ ਪ੍ਰਭੂ!) ਤੇਰੇ ਭਗਤਾਂ ਨੂੰ ਸਦਾ ਤੇਰੇ (ਦਰਸ਼ਨ ਦੀ) ਭੁਖ ਰਹਿੰਦੀ ਹੈ। ਹੇ ਹਰਿ! ਮੇਰੀ ਵੀ ਇਹ ਇੱਛਾ ਪੂਰੀ ਕਰ ਦਿਓ। ਹੇ ਸੁਖਾਂ ਦੇ ਦਾਤੇ! (ਮੈਨੂੰ ਵੀ ਆਪਣਾ) ਦਰਸ਼ਨ ਦਿਓ ਅਤੇ ਮੈਨੂੰ ਆਪਣੇ ਗਲੇ ਨਾਲ ਮਿਲਾ ਲਵੋ। ੧੫। (ਹੇ ਪ੍ਰਭੂ!) ਤੇਰੇ ਵਰਗਾ ਵੱਡਾ ਕੋਈ ਹੋਰ ਨਹੀਂ ਲਭਿਆ। ਤੂੰ ਸਭ ਦੀਪਾਂ, ਲੋਕਾਂ ਅਤੇ ਪਾਤਾਲਾਂ ਵਿਚ (ਵਿਆਪਕ ਹੈ)। ਤੂੰ ਸਭ ਥਾਵਾਂ ਅਤੇ ਥਾਵਾਂ ਤੋਂ ਪਰੇ ਵੀ ਵਿਆਪ ਰਿਹਾ ਹੈਂ। ਹੇ ਨਾਨਕ! ਭਗਤਾਂ ਨੂੰ ਸਤਿਸਰੂਪ ਪ੍ਰਭੂ ਦਾ ਹੀ ਆਸਰਾ ਹੈ। ੧੬। ਮੈਂ (ਆਪਣੇ) ਸੁਆਮੀ ਦਾ ਨਿੱਕਾ ਜਿਹਾ ਪਹਿਲਵਾਨ ਹਾਂ, (ਪਰ) ਗੁਰੂ ਦੇ ਮੇਲ ਨਾਲ ਉੱਚੇ ਦੁਮਾਲੇ ਵਾਲਾ ਹੋ ਗਿਆ ਹਾਂ। ਸਭ ਲੋਕ ਘੋਲ ਦੇ ਅਖਾੜੇ ਵਿਚ ਇਕੱਠੇ ਹੋ ਗਏ ਹਨ (ਅਰਥਾਤ ਸੰਸਾਰ ਰੂਪ ਅਖਾੜੇ ਵਿਚ ਇਕੱਠੇ ਹੋ ਗਏ ਹਨ)। ਪਰਮਾਤਮਾ ਆਪ ਬੈਠਾ ਹੋਇਆ (ਇਸ ਅਖਾੜੇ ਨੂੰ) ਵੇਖ ਰਿਹਾ ਹੈ। ੧੭। ਵਾਜੇ ਵਜ ਰਹੇ ਹਨ, ਢੋਲ ਅਤੇ ਨਫੀਰੀਆਂ ਵਜ ਰਹੀਆਂ ਹਨ। ਪਹਿਲਵਾਨ (ਅਖਾੜੇ ਵਿਚ) ਉਤਰ ਕੇ ਫੇਰੀਆਂ ਲੈ ਰਹੇ ਹਨ। ਗੁਰੂ ਦੁਆਰਾ ਪਿਠ ਉਤੇ ਥਾਪੀ ਦੇਣ ਨਾਲ ਮੈਂ ਪੰਜ ਜਵਾਨ (ਕਾਮਾਦਿਕ ਪੰਜ ਵਿਕਾਰ) ਢਾਹ (ਨਿਹਤ) ਲਏ ਹਨ। ੧੮।

ਸਭ (ਮਨੁੱਖ ਇਸ ਸੰਸਾਰ ਰੂਪ ਅਖਾੜੇ ਵਿਚ) ਇਕੱਠੇ ਹੀ ਆਏ ਹਨ (ਅਰਥਾਤ ਮਨੁੱਖ ਜੂਨ ਵਿਚ ਆਏ ਹਨ), ਪਰ ਸਭ ਆਪਣਾ ਆਪਣਾ ਰਾਹ ਬਦਲ ਕੇ ਘਰ ਜਾਣਗੇ (ਅਰਥਾਤ ਕਰਮਾਂ ਅਨੁਸਾਰ ਜੂਨਾਂ ਧਾਰਣ ਕਰਨਗੇ)। ਗੁਰਮੁਖ (ਸਾਧਕ) ਲਾਭ ਉਠਾ ਕੇ ਜਾਂਦੇ ਹਨ ਅਤੇ ਮਨਮੁਖ (ਵਿਆਕਤੀ) ਆਪਣਾ ਮੂਲ ਵੀ ਗਵਾ ਜਾਂਦੇ ਹਨ। ੧੯। (ਹੇ ਪ੍ਰਭੂ!) ਤੂੰ ਰੰਗਾਂ ਅਤੇ ਚਿੰਨ੍ਹਾਂ ਦੀ ਸੀਮਾ ਤੋਂ ਬਾਹਰ ਹੈਂ, (ਪਰ ਫਿਰ ਵੀ ਹੇ ਹਰਿ!) ਤੂੰ ਪ੍ਰਤਖ ਰੂਪ ਵਿਚ ਦਿਖਦਾ ਹੈਂ। (ਤੇਰੇ ਉਪਾਸਕ ਤੇਰੀਆਂ) ਸਿਫਤਾਂ ਸੁਣ ਸੁਣ ਕੇ ਤੈਨੂੰ ਆਰਾਧਦੇ ਹਨ। ਹੇ ਗੁਣਾਂ ਦੇ ਖਜ਼ਾਨੇ! (ਗੁਣਤਾਸ) ਤੇਰੇ ਭਗਤ (ਤੇਰੇ ਨਾਮ ਦੇ ਪ੍ਰੇਮ ਵਿਚ) ਮਗਨ ਹਨ। ੨੦। ਹੇ ਨਾਨਕ! ਮੈਂ ਜੁਗਾਂ ਜੁਗਾਂਤਰਾਂ ਤੋਂ ਪ੍ਰਭੂ (ਦਯ) ਦੀ ਭਗਤੀ ਕਰਦਾ ਰਹਿੰਦਾ ਹਾਂ, ਗੁਰੂ ਨੇ ਮੇਰੀ (ਮਿਹਡੀ) (ਮੋਹ ਮਾਇਆ ਦੀ) ਰੱਸੀ (ਜੇਵੜੀ) ਕਟ ਦਿੱਤੀ ਹੈ। ਹੁਣ ਮੈਂ ਦੁਬਾਰਾ ਜਗਤ ਰੂਪ ਅਖਾੜੇ ਵਿਚ ਆ ਕੇ ਨਚਣਾ ਨਹੀਂ ਹੈ, (ਕਿਉਂਕਿ ਗੁਰੂ ਦੀ ਮਿਹਰ ਨਾਲ ਮੈਂ) ਯਤਨ-ਪੂਰਵਕ ਨਾਮ ਸਿਮਰਨ ਦਾ ਅਵਸਰ ਲਭ ਲਿਆ ਹੈ। ੨੧। ੨। ੨੯।

ਸਿਰੀ ਰਾਗੁ ਮਹਲਾ ੧ ਪਹਰੇ ਘਰੁ ੧

(ਸੰਸਾਰ ਵਿਚ ਵਣਜ ਕਰਨ ਆਏ ਹੇ ਮਨੁੱਖ ਰੂਪ) ਵਣਜਾਰੇ ਮਿਤਰ! ਜੀਵਨ ਰੂਪ ਰਾਤ ਦੇ ਪਹਿਲੇ ਪਹਿਰ ਵਿਚ ਪਰਮਾਤਮਾ ਦੇ ਹੁਕਮ ਨਾਲ (ਜੀਵ ਮਾਤਾ ਦੇ) ਗਰਭ ਵਿਚ ਆਉਂਦਾ ਹੈ। ਹੇ ਵਣਜਾਰੇ ਮਿਤਰ! (ਗਰਭ) ਅੰਦਰ ਉਲਟਾ (ਉਰਧ) ਲਟਕਿਆ ਹੋਇਆ ਤਪਸਿਆ ਕਰਦਾ ਹੈ ਅਤੇ

ਖਸਮ ਸੇਤੀ ਅਰਦਾਸਿ ਵਖਾਣੈ ਉਰਧ ਧਿਆਨਿ ਲਿਵ ਲਾਗਾ ॥  
 ਨਾ ਮਰਜਾਦੁ ਆਇਆ ਕਲਿ ਭੀਤਰਿ ਬਾਹੁੜਿ ਜਾਸੀ ਨਾਗਾ ॥  
 ਜੈਸੀ ਕਲਮ ਵੁੜੀ ਹੈ ਮਸਤਕਿ ਤੈਸੀ ਜੀਅੜੇ ਪਾਸਿ ॥  
 ਕਹੁ ਨਾਨਕ ਪ੍ਰਾਣੀ ਪਹਿਲੈ ਪਹਰੈ ਹੁਕਮਿ ਪਇਆ ਗਰਭਾਸਿ ॥੧॥

ਦੂਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿੜਾ ਵਿਸਰਿ ਗਇਆ ਧਿਆਨੁ ॥  
 ਹਥੋ ਹਥਿ ਨਚਾਈਐ ਵਣਜਾਰਿਆ ਮਿੜਾ ਜਿਉ ਜਸੁਦਾ ਘਰਿ ਕਾਨੁ ॥  
 ਹਥੋ ਹਥਿ ਨਚਾਈਐ ਪ੍ਰਾਣੀ ਮਾਤ ਕਹੈ ਸੁਤੁ ਮੇਰਾ ॥  
 ਚੇਤਿ ਅਚੇਤ ਮੂੜ ਮਨ ਮੇਰੇ ਅੰਤਿ ਨਹੀ ਕਛੁ ਤੇਰਾ ॥  
 ਜਿਨਿ ਰਚਿ ਰਚਿਆ ਤਿਸਹਿ ਨ ਜਾਣੈ ਮਨ ਭੀਤਰਿ ਧਰਿ ਗਿਆਨੁ ॥  
 ਕਹੁ ਨਾਨਕ ਪ੍ਰਾਣੀ ਦੂਜੈ ਪਹਰੈ ਵਿਸਰਿ ਗਇਆ ਧਿਆਨੁ ॥੨॥

ਤੀਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿੜਾ ਧਨ ਜੋਬਨ ਸਿਉ ਚਿਤੁ ॥  
 ਹਰਿ ਕਾ ਨਾਮੁ ਨ ਚੇਤਹੀ ਵਣਜਾਰਿਆ ਮਿੜਾ ਬਧਾ ਛੁਟਹਿ ਜਿਤੁ ॥  
 ਹਰਿ ਕਾ ਨਾਮੁ ਨ ਚੇਤੈ ਪ੍ਰਾਣੀ ਬਿਕਲੁ ਭਇਆ ਸੰਗਿ ਮਾਇਆ ॥  
 ਧਨ ਸਿਉ ਰਤਾ ਜੋਬਨਿ ਮਤਾ ਅਹਿਲਾ ਜਨਮੁ ਗਵਾਇਆ ॥  
 ਧਰਮ ਸੇਤੀ ਵਾਪਾਰੁ ਨ ਕੀਤੋ ਕਰਮੁ ਨ ਕੀਤੋ ਮਿਤੁ ॥  
 ਕਹੁ ਨਾਨਕ ਤੀਜੈ ਪਹਰੈ ਪ੍ਰਾਣੀ ਧਨ ਜੋਬਨ ਸਿਉ ਚਿਤੁ ॥੩॥

ਚਉਥੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿੜਾ ਲਾਵੀ ਆਇਆ ਖੇਤੁ ॥  
 ਜਾ ਜਮਿ ਪਕੜਿ ਚਲਾਇਆ ਵਣਜਾਰਿਆ ਮਿੜਾ ਕਿਸੈ ਨ ਮਿਲਿਆ ਭੇਤੁ ॥  
 ਭੇਤੁ ਚੇਤੁ ਹਰਿ ਕਿਸੈ ਨ ਮਿਲਿਓ ਜਾ ਜਮਿ ਪਕੜਿ ਚਲਾਇਆ ॥  
 ਝੂਠਾ ਰੁਦਨੁ ਹੋਆ ਦੁਆਲੈ ਖਿਨ ਮਹਿ ਭਇਆ ਪਰਾਇਆ ॥  
 ਸਾਈ ਵਸਤੁ ਪਰਾਪਤਿ ਹੋਈ ਜਿਸੁ ਸਿਉ ਲਾਇਆ ਹੇਤੁ ॥  
 ਕਹੁ ਨਾਨਕ ਪ੍ਰਾਣੀ ਚਉਥੈ ਪਹਰੈ ਲਾਵੀ ਲੁਣਿਆ ਖੇਤੁ ॥੪॥੧॥

ਸਿਰੀਰਾਗੁ ਮਹਲਾ ੧ ॥  
 ਪਹਿਲੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿੜਾ ਬਾਲਕ ਬੁਧਿ ਅਚੇਤੁ ॥  
 ਖੀਰੁ ਪੀਐ ਖੇਲਾਈਐ ਵਣਜਾਰਿਆ ਮਿੜਾ ਮਾਤ ਪਿਤਾ ਸੁਤੁ ਹੇਤੁ ॥  
 ਮਾਤ ਪਿਤਾ ਸੁਤੁ ਨੇਹੁ ਘਨੇਰਾ ਮਾਇਆ ਸੋਹੁ ਸਬਾਈ ॥



(ਉਸ ਅਵਸਥਾ ਤੋਂ ਮੁਕਤ ਹੋਣ ਲਈ) ਪ੍ਰਭੂ ਅਗੇ ਬੇਨਤੀ ਵੀ ਕਰਦਾ ਹੈ। ਉਲਟੇ ਲਟਕ ਕੇ ਪਰਮਾਤਮਾ (ਦੋ ਚਰਨਾਂ ਵਿਚ) ਧਿਆਨ ਮਗਨ ਹੋਇਆ ਪ੍ਰਾਰਥਨਾ ਕਰਦਾ ਹੈ। ਅਮਰਯਾਦਿਤ ਸਥਿਤੀ ਵਿਚ (ਭਾਵ ਨੰਗਿਆਂ ਹੀ) ਕਲਿਯੁਗ (ਅਰਥਾਤ ਸੰਸਾਰ) ਵਿਚ ਆਉਂਦਾ ਹੈ ਅਤੇ ਫਿਰ (ਬਾਹੁੜਿ) ਨੰਗਿਆ ਹੀ ਵਾਪਸ ਜਾਂਦਾ ਹੈ। ਜਿਹੋ ਜਿਹੀ (ਕਰਮ-ਫਲਾਂ ਨੂੰ ਲਿਖਣ ਵਾਲੀ ਈਸ਼ਵਰੀ) ਕਲਮ ਮਸਤਕ ਉਪਰ ਚਲੀ (ਵੁੜੀ) ਹੈ, ਉਹੋ ਜਿਹੀ (ਕਰਮਾਂ ਦੀ ਪੂੰਜੀ) ਜੀਵ ਦੇ ਪਾਸ ਹੁੰਦੀ ਹੈ। ਨਾਨਕ! ਦਾ ਕਥਨ ਹੈ ਕਿ ਜੀਵ ਨੇ ਜੀਵਨ ਰੂਪ ਰਾਤ ਦੇ ਪਹਿਲੇ ਪਹਿਰ ਵਿਚ ਈਸ਼ਵਰੀ ਹੁਕਮ ਨਾਲ (ਮਾਤਾ ਦੇ) ਗਰਭ ਵਿਚ ਨਿਵਾਸ ਪਾਇਆ ਹੈ।੧।

ਹੋ ਵਣਜਾਰੇ ਮਿਤਰ ! ਆਯੂ ਰੂਪ ਰਾਤ ਦੇ ਦੂਜੇ ਪਹਿਰ ਵਿਚ (ਜਨਮ ਲੈਣ ਉਪਰੰਤ ਜੀਵ ਪ੍ਰਭੂ ਦੇ ਚਰਣਾਂ ਵਿਚ ਲਗਿਆ) ਧਿਆਨ ਭੁਲ ਜਾਂਦਾ ਹੈ। ਹੋ ਵਣਜਾਰੇ ਮਿਤਰ ! (ਪੈਦਾ ਹੋਣ ਤੋਂ ਬਾਦ ਬੱਚੇ ਨੂੰ) ਹੱਥਾਂ ਉਤੇ ਚੁਕ ਚੁਕ ਕੇ (ਖੁਸ਼ੀ ਨਾਲ) ਖਿਡਾਇਆ ਜਾਂਦਾ ਹੈ, ਜਿਵੇਂ ਯਜ਼ੋਦਾ ਦੇ ਘਰ ਸ੍ਰੀ ਕ੍ਰਿਸ਼ਨ (ਨੂੰ ਪ੍ਰੇਮ ਪੂਰਵਕ ਖਿਡਾਇਆ ਜਾਂਦਾ ਸੀ)। ਪ੍ਰਾਣੀ ਨੂੰ ਹੱਥਾਂ ਵਿਚ ਨਚਾਉਂਦਿਆਂ ਮਾਤਾ ਕਹਿੰਦੀ ਹੈ ਕਿ (ਇਹ) ਮੇਰਾ ਪੁੱਤਰ ਹੈ। ਹੋ ਮੇਰੇ ਅਚੇਤ ਅਤੇ ਮੂਰਖ ਮਨ ! ਯਾਦ ਰਖ ਕਿ ਅੰਤ ਕਾਲ ਵੇਲੇ ਕੋਈ ਵੀ (ਤੇਰਾ ਸੰਬੰਧੀ) ਨਹੀਂ ਹੈ। ਜਿਸ ਨੇ (ਤੇਰੀ) ਰਚਨਾ ਕੀਤੀ ਹੈ, ਉਸ ਨੂੰ ਆਪਣੇ ਅੰਦਰ (ਭੀਤਰਿ) (ਸਹੀ) ਗਿਆਨ ਧਾਰਣ ਕਰਕੇ (ਤੂੰ) ਪਛਾਣਦਾ ਨਹੀਂ। ਨਾਨਕ ! ਦਾ ਕਥਨ ਹੈ ਕਿ ਜੀਵ ਆਯੂ ਰੂਪ ਰਾਤ ਦੇ ਦੂਜੇ ਪਹਿਰ ਵਿਚ (ਪਰਮਾਤਮਾ ਵਿਚ) ਧਿਆਨ ਲਗਾਉਣਾ ਭੁਲ ਗਿਆ ਹੈ।੨।

ਹੋ ਵਣਜਾਰੇ ਮਿਤਰ ! ਉਮਰ ਰੂਪ ਰਾਤ ਦੇ ਤੀਜੇ ਪਹਿਰ ਵਿਚ (ਜੀਵ ਦਾ) ਚਿੱਤ ਧਨ ਅਤੇ ਜਵਾਨੀ ਵਿਚ ਲਗ ਜਾਂਦਾ ਹੈ। ਹੋ ਵਣਜਾਰੇ ਮਿਤਰ ! (ਤੂੰ) ਪਰਮਾਤਮਾ ਦੇ ਨਾਮ ਦੀ ਆਰਾਧਨਾ ਨਹੀਂ ਕਰਦਾ, ਜਿਸ ਕਰਕੇ (ਤੂੰ) ਬੰਧਨ-ਮੁਕਤ ਹੋ ਸਕਦਾ ਹੈਂ। ਜੀਵ ਹਰਿ ਦੇ ਨਾਮ ਦਾ ਸਿਰਮਨ ਨਹੀਂ ਕਰਦਾ ਅਤੇ ਮਾਇਆ ਦੀ ਸੰਗਤ ਵਿਚ ਵਿਆਕੁਲ ਹੋਇਆ ਫਿਰਦਾ ਹੈ। ਧਨ ਵਿਚ ਮਗਨ ਹੋਇਆ ਅਤੇ ਜਵਾਨੀ ਵਿਚ ਮਸਤਿਆ ਹੋਇਆ ਵਿਅਰਥ (ਅਹਿਲਾ) ਜਨਮ ਗਵਾ ਲੈਂਦਾ ਹੈ। (ਉਸ ਨੇ) ਧਰਮ ਆਧਾਰਿਤ ਕੰਮ ਨਹੀਂ ਕੀਤਾ ਅਤੇ ਸੁਭ ਕਰਮਾਂ ਨੂੰ ਆਪਣਾ ਮਿਤਰ ਨਹੀਂ ਬਣਾਇਆ। ਨਾਨਕ ਦਾ ਕਥਨ ਹੈ ਕਿ ਉਮਰ ਦੇ ਤੀਜੇ ਪਹਿਰ ਵਿਚ ਜੀਵ ਦਾ ਧਨ ਅਤੇ ਜਵਾਨੀ ਵਿਚ ਚਿੱਤ ਲਗ ਜਾਂਦਾ ਹੈ।੩।

ਹੋ ਵਣਜਾਰੇ ਮਿਤਰ ! ਜ਼ਿੰਦਗੀ ਰੂਪ ਰਾਤ ਦੇ ਚੌਥੇ ਪਹਿਰ ਵਿਚ (ਜੀਵਨ ਰੂਪ) ਖੇਤ ਨੂੰ ਵਢਣ ਵਾਲਾ (ਲਾਵੀ) (ਜਮ) ਪਹੁੰਚ ਜਾਂਦਾ ਹੈ। ਹੋ ਵਣਜਾਰੇ ਮਿਤਰ ! ਜਦੋਂ (ਜੀਵ ਨੂੰ) ਜਮ ਪਕੜ ਦੇ ਤੌਰ ਲੈਂਦਾ ਹੈ, (ਤਾਂ) ਕਿਸੇ (ਸਾਕ ਸੰਬੰਧੀ) ਨੂੰ ਇਸ ਦਾ ਭੇਦ ਮਾਲੂਮ ਨਹੀਂ ਹੁੰਦਾ। ਪਰਮਾਤਮਾ ਦਾ ਭੇਦ ਅਤੇ ਸੋਚ (ਚੇਤਾ) ਕਿਸੇ ਨੂੰ ਸਮਝ ਨਹੀਂ ਆਉਂਦੀ, ਜਦੋਂ ਜਮ ਪਕੜ ਕੇ ਅਗੇ ਤੌਰ ਲੈਂਦਾ ਹੈ। (ਉਸ ਮਰੇ ਹੋਏ ਜੀਵ ਦੇ) ਆਲੇ-ਦੁਆਲੇ ਬੁਠਾ ਰੋਣਾ ਧੋਣਾ ਸ਼ੁਰੂ ਹੋ ਜਾਂਦਾ ਹੈ, (ਆਪਣਾ ਕਿਹਾ ਜਾਣ ਵਾਲਾ ਜੀਵ) ਛਿਣ ਭਰ ਵਿਚ ਪਰਾਇਆ ਹੋ ਜਾਂਦਾ ਹੈ (ਅਰਥਾਤ ਉਸ ਨਾਲ ਸੰਸਾਰਿਕ ਸੰਬੰਧ ਟੁਟ ਜਾਂਦੇ ਹਨ)। (ਉਸ ਨੂੰ ਮਰਨ ਉਪਰੰਤ) ਉਹੀ ਵਸਤੂ ਪ੍ਰਾਪਤ ਹੁੰਦੀ ਹੈ, ਜਿਸ ਨਾਲ (ਉਸ ਨੇ ਜੀਵਨ ਭਰ) ਹਿਤ ਕੀਤਾ ਸੀ। ਨਾਨਕ ਦਾ ਕਥਨ ਹੈ ਕਿ ਚੌਥੇ ਪਹਿਰ ਵਿਚ ਜੀਵ ਦਾ (ਜੀਵਨ ਰੂਪ) ਖੇਤ ਜਮ ਰੂਪ ਵਾਢੀ ਕਟ ਲੈਂਦਾ (ਲੁਣਿਆ) ਹੈ।੪।੧।

ਸਿਰੀ ਰਾਗੁ ਮਹਲਾ ੧

ਹੋ ਵਣਜਾਰੇ ਮਿਤਰ ! ਜੀਵਨ ਰੂਪ ਰਾਤ ਦੇ ਪਹਿਲੇ ਪਹਿਰ ਵਿਚ ਜੀਵ ਬਾਲ ਬੁੱਧੀ ਵਾਲਾ ਅਵਾਣ ਹੁੰਦਾ ਹੈ। ਹੋ ਵਣਜਾਰੇ ਮਿਤਰ ! (ਉਹ ਮਾਤਾ ਦਾ) ਦੁੱਧ ਪੀਂਦਾ ਹੈ ਅਤੇ (ਹੋਰਨਾਂ ਦੁਆਰਾ) ਖਿਡਾਇਆ ਜਾਂਦਾ ਹੈ, (ਫਿਰ) ਮਾਤਾ-ਪਿਤਾ ਦਾ ਪੁੱਤਰ (ਸੁਤ) ਨਾਲ ਪਿਆਰ (ਹੋ ਜਾਂਦਾ ਹੈ)। ਮਾਤਾ-ਪਿਤਾ ਦਾ ਪੁੱਤਰ ਨਾਲ ਬਹੁਤ ਅਧਿਕ (ਘਨੇਰਾ) ਪ੍ਰੇਮ (ਪੈ ਜਾਂਦਾ ਹੈ); ਇਹ ਮਾਇਆਵੀ ਸੋਹ

ਸੰਜੋਗੀ ਆਇਆ ਕਿਰਤੁ ਕਮਾਇਆ ਕਰਣੀ ਕਾਰ ਕਰਾਈ ॥  
 ਰਾਮ ਨਾਮ ਬਿਨੁ ਮੁਕਤਿ ਨ ਹੋਈ ਬੁਝੀ ਦੂਜੈ ਹੋਤਿ ॥  
 ਕਹੁ ਨਾਨਕ ਪ੍ਰਾਣੀ ਪਹਿਲੈ ਪਹਰੈ ਛੁਟਹਿਗਾ ਹਰਿ ਚੇਤਿ ॥੧॥

ਦੂਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਭਰਿ ਜੋਬਨਿ ਮੈ ਮਤਿ ॥  
 ਅਹਿਨਿਸਿ ਕਾਮਿ ਵਿਆਪਿਆ ਵਣਜਾਰਿਆ ਮਿਤ੍ਰਾ ਅੰਧੁਲੇ ਨਾਮੁ ਨ ਚਿਤਿ ॥  
 ਰਾਮ ਨਾਮੁ ਘਟ ਅੰਤਰਿ ਨਾਹੀ ਹੋਰਿ ਜਾਣੈ ਰਸ ਕਸ ਮੀਠੇ ॥  
 ਗਿਆਨੁ ਧਿਆਨੁ ਗੁਣ ਸੰਜਮੁ ਨਾਹੀ ਜਨਮਿ ਮਰਹੁਗੇ ਬੁਠੇ ॥  
 ਤੀਰਥ ਵਰਤ ਸੁਚਿ ਸੰਜਮੁ ਨਾਹੀ ਕਰਮੁ ਧਰਮੁ ਨਹੀ ਪੂਜਾ ॥  
 ਨਾਨਕ ਭਾਇ ਭਗਤਿ ਨਿਸਤਾਰਾ ਦੁਬਿਧਾ ਵਿਆਪੈ ਦੂਜਾ ॥੨॥

ਤੀਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਸਰਿ ਹੰਸ ਉਲਥੜੇ ਆਇ ॥  
 ਜੋਬਨੁ ਘਟੈ ਜਰੂਆ ਜਿਣੈ ਵਣਜਾਰਿਆ ਮਿਤ੍ਰਾ ਆਵ ਘਟੈ ਦਿਨੁ ਜਾਇ ॥  
 ਅੰਤਿ ਕਾਲਿ ਪਛੁਤਾਸੀ ਅੰਧੁਲੇ ਜਾ ਜਮਿ ਪਕੜਿ ਚਲਾਇਆ ॥  
 ਸਭੁ ਕਿਛੁ ਅਪੁਨਾ ਕਰਿ ਕਰਿ ਰਾਖਿਆ ਖਿਨ ਮਹਿ ਭਇਆ ਪਰਾਇਆ ॥  
 ਬੁਧਿ ਵਿਸਰਜੀ ਗਈ ਸਿਆਣਪ ਕਰਿ ਅਵਗਣ ਪਛੁਤਾਇ ॥  
 ਕਹੁ ਨਾਨਕ ਪ੍ਰਾਣੀ ਤੀਜੈ ਪਹਰੈ ਪ੍ਰਭੁ ਚੇਤਹੁ ਲਿਵ ਲਾਇ ॥੩॥

ਚਉਥੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਬਿਰਧਿ ਭਇਆ ਤਨੁ ਖੀਣੁ ॥  
 ਅਖੀ ਅੰਧੁ ਨ ਦੀਸਈ ਵਣਜਾਰਿਆ ਮਿਤ੍ਰਾ ਕੰਨੀ ਸੁਣੈ ਨ ਵੈਣ ॥  
 ਅਖੀ ਅੰਧੁ ਜੀਭ ਰਸੁ ਨਾਹੀ ਰਹੇ ਪਰਾਕਉ ਤਾਣਾ ॥  
 ਗੁਣ ਅੰਤਰਿ ਨਾਹੀ ਕਿਉ ਸੁਖੁ ਪਾਵੈ ਮਨਮੁਖ ਆਵਣ ਜਾਣਾ ॥  
 ਖੜੁ ਪਕੀ ਕੁੜਿ ਭਜੈ ਬਿਨਸੈ ਆਇ ਚਲੈ ਕਿਆ ਮਾਣੁ ॥  
 ਕਹੁ ਨਾਨਕ ਪ੍ਰਾਣੀ ਚਉਥੈ ਪਹਰੈ ਗੁਰਮੁਖਿ ਸਬਦੁ ਪਛਾਣੁ ॥੪॥

ਓੜਕੁ ਆਇਆ ਤਿਨ ਸਾਹਿਆ ਵਣਜਾਰਿਆ ਮਿਤ੍ਰਾ ਜਰੁ ਜਰਵਾਣਾ ਕੰਨਿ ॥  
 ਇਕ ਰਤੀ ਗੁਣ ਨ ਸਮਾਣਿਆ ਵਣਜਾਰਿਆ ਮਿਤ੍ਰਾ ਅਵਗਣ ਖੜਸਨਿ ਬੰਨਿ ॥  
 ਗੁਣ ਸੰਜਮਿ ਜਾਵੈ ਚੇਟ ਨ ਖਾਵੈ ਨਾ ਤਿਸੁ ਜੰਮਣੁ ਮਰਣਾ ॥

ਸਭ ਨੂੰ (ਸਥਾਈ) (ਲਗਾ ਹੋਇਆ ਹੈ)। (ਜਿਸ ਵਿਚ ਕਾਰਣ (ਕਿਰਤੁ ਕਮਾਇਆ) ਸੰਜੋਗ ਵਸ (ਇਸ ਸੰਸਾਰ ਵਿਚ) ਆਉਂਦਾ ਹੈ ਅਤੇ (ਉਸ ਨੂੰ) ਕਾਰ ਕਰਾਉਂਦੀ ਹੈ (ਅਰਥਾਤ ਕਰਮ ਫਲ ਵਜੋਂ ਲਿਖੇ ਲੇਖ ਅਨੁਸਾਰ) ਰਾਮ-ਨਾਮ ਦੀ ਆਰਾਧਨਾ ਤੋਂ ਬਿਨਾ ਮੁਕਤੀ ਸੰਭਵ ਨਹੀਂ ਹੈ, (ਸਾਰੀ ਦੁਨੀਆ) ਦੁਖ ਰਹੀ ਹੈ (ਅਰਥਾਤ ਮਾਇਆ ਦੇ ਮੋਹ ਵਿਚ ਫਸ ਕੇ ਮੂਲ ਈਸ਼ਵਰੀ ਧੁਰੇ ਤੋਂ ਹਟ ਗਈ) ਕਥਨ ਹੈ ਕਿ ਹੇ ਜੀਵ! (ਜੀਵਨ ਰੂਪੀ ਰਾਤ ਦੇ) ਪਹਿਲੇ ਪਹਿਰ ਵਿਚ ਪਰਮਾਤਮਾ ਦੇ ਨਾਮ ਦੁਆਰਾ ਕਰਨ ਨਾਲ ਹੀ (ਭਵ-ਬੰਧਨ ਤੋਂ) ਖਲਾਸ ਹੋ ਸਕੇਗਾ। ੧।

ਹੇ ਵਣਜਾਰੇ ਮਿਤਰ! ਜ਼ਿੰਦਗੀ ਦੇ ਦੂਜੇ ਪਹਿਰ ਵਿਚ (ਜੀਵ) ਭਰਪੂਰ ਜਵਾਨੀ ਦੇ ਨਸ਼ੇ (ਮੈਂ) ਵਿਚ ਮਸਤਿਆ ਰਹਿੰਦਾ ਹੈ। ਹੇ ਵਣਜਾਰੇ ਮਿਤਰ! (ਉਹ) ਰਾਤ ਦਿਨ ਕਾਮ ਵਿਚ ਰੁਝਿਆ ਰਹਿੰਦਾ ਹੈ ਅਤੇ ਅਗਿਆਨੀ (ਅੰਧਲੇ) ਨੂੰ ਨਾਮ ਚੇਤੇ ਨਹੀਂ ਆਉਂਦਾ। (ਉਸ ਦੇ) ਹਿਰਦੇ (ਘਟ) ਵਿਚ ਰਾਮ-ਨਾਮ ਨਹੀਂ ਵਸਦਾ, (ਪਰ) ਹੋਰਨਾਂ ਰਸਾਂ-ਕਸਾਂ ਨੂੰ ਮਿੱਠਾ ਸਮਝਦਾ ਹੈ। (ਉਸ ਵਿਚ) ਗਿਆਨ, ਧਿਆਨ ਅਤੇ ਗੁਣਾਂ ਵਾਲੀ ਰਹਿਣੀ (ਸੰਜਮ) ਨਹੀਂ ਹੁੰਦੀ, (ਮਾਇਆ ਦੇ) ਬੂਠੇ ਮੋਹ ਵਿਚ ਪੈ ਕੇ ਜੰਮਦਾ ਮਰਦਾ ਰਹਿੰਦਾ ਹੈ। ਤੀਰਥ-ਯਾਤ੍ਰਾ, ਵਰਤ, ਸੁਚਮ ਅਤੇ ਸੰਜਮ (ਦੁਆਰਾ ਛੁਟਕਾਰਾ) ਨਹੀਂ ਹੁੰਦਾ ਅਤੇ ਨ ਹੀ ਕਰਮ, ਧਰਮ ਅਤੇ ਪੂਜਾ (ਰਾਹੀਂ ਖਲਾਸੀ) ਹੁੰਦੀ ਹੈ। ਹੇ ਨਾਨਕ! (ਪਰਮਾਤਮਾ ਦੀ) ਪ੍ਰੇਮ-ਭਗਤੀ ਰਾਹੀਂ ਹੀ ਪਾਰ ਉਤਾਰਾ (ਨਿਸਤਾਰਾ) ਹੋ ਸਕਦਾ ਹੈ, ਦੁਚਿਤੀ ਦੀ ਅਵਸਥਾ ਵਿਚ ਦ੍ਰਿੜ-ਭਾਵ ਦਾ ਵਿਕਾਸ ਹੁੰਦਾ ਹੈ। ੨।

ਹੇ ਵਣਜਾਰੇ ਮਿਤਰ! ਆਯੂ ਰੂਪ ਰਾਤ ਦੇ ਤੀਜੇ ਪਹਿਰ ਵਿਚ ਸਿਰ ਉਤੇ ਹੰਸ ਦੇ ਰੰਗ ਵਰਗੇ (ਚਿੱਟੇ ਵਾਲ) ਆ ਜਾਂਦੇ ਹਨ। ਹੇ ਵਣਜਾਰੇ ਮਿਤਰ! ਜਵਾਨੀ ਘਟਦੀ ਜਾਂਦੀ ਹੈ, ਬੁਢਾਪਾ ਹਾਵੀ ਹੁੰਦਾ ਜਾਂਦਾ ਹੈ। ਦਿਨਾਂ ਦੇ ਬੀਤਣ ਨਾਲ ਉਮਰ (ਆਵ) ਘਟਦੀ ਜਾਂਦੀ ਹੈ। ਅੰਤ ਕਾਲ ਵਿਚ ਜਦੋਂ ਜਮ ਪਕੜ ਕੇ ਅਗੇ ਤੋਰ ਲੈਂਦਾ ਹੈ (ਤਾਂ) ਅਗਿਆਨੀ (ਜੀਵ) ਪਛਤਾਉਂਦਾ ਹੈ। (ਉਸ ਨੇ ਜੋ) ਆਪਣਾ ਬਣਾ ਕੇ ਰਖਿਆ ਸੀ, (ਉਹ) ਛਿਣ ਭਰ ਵਿਚ ਪਰਾਇਆ ਹੋ ਜਾਂਦਾ ਹੈ। ਬੁੱਧੀ ਵਿਦਾ ਹੋ ਜਾਂਦੀ ਹੈ, ਸਿਆਣਪ ਚਲੀ ਜਾਂਦੀ ਹੈ ਅਤੇ (ਆਪਣੇ) ਕੀਤੇ ਹੋਏ ਮਾੜੇ ਕੰਮਾਂ ਕਰਕੇ ਪਛਤਾਉਂਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! ਤੀਜੇ ਪਹਿਰ ਵਿਚ ਸੁਰਤਿ ਜੋੜ ਕੇ ਪ੍ਰਭੂ ਦੀ ਆਰਾਧਨਾ ਕਰ (ਤਦ ਹੀ ਸੰਸਾਰਿਕ ਬੰਧਨਾਂ ਤੋਂ ਮੁਕਤ ਹੋਣਾ ਸੰਭਵ ਹੋ ਸਕੇਗਾ)। ੩।

ਹੇ ਵਣਜਾਰੇ ਮਿਤਰ! ਉਮਰ ਦੇ ਚੌਥੇ ਪਹਿਰ ਵਿਚ (ਜੀਵ) ਬਿਰਧ ਹੋ ਜਾਂਦਾ ਹੈ ਅਤੇ ਸ਼ਰੀਰ ਕਮਜ਼ੋਰ ਹੋ ਜਾਂਦਾ ਹੈ। ਹੇ ਵਣਜਾਰੇ ਮਿਤਰ! ਅੱਖਾਂ ਅਗੇ ਹਨੇਰਾ ਆ ਜਾਣ ਕਾਰਣ ਦਿਸਦਾ ਨਹੀਂ ਅਤੇ ਕੰਨਾਂ ਰਾਹੀਂ ਬੋਲ (ਵੈਣ) ਵੀ ਨਹੀਂ ਸੁਣ ਸਕਦਾ। ਅੱਖਾਂ ਤੋਂ ਅੰਨ੍ਹਾ (ਹੋ ਜਾਂਦਾ ਹੈ) ਅਤੇ ਜੀਭ ਵਿਚ ਰਸ ਮਾਣਨ (ਦੀ ਰੁਚੀ) ਨਹੀਂ ਰਹਿੰਦੀ, ਸ਼ਕਤੀ ਅਤੇ ਪਰਾਕ੍ਰਮ (ਪਰਾਕ੍ਰਿ) ਮੁਕ ਜਾਂਦੇ ਹਨ। ਹਿਰਦੇ (ਅੰਤਰਿ) ਵਿਚ ਗੁਣ ਨਹੀਂ ਹੁੰਦੇ, (ਫਿਰ) ਉਹ ਮਨਮੁਖ ਕਿਵੇਂ ਸੁਖ ਪ੍ਰਾਪਤ ਕਰ ਸਕਦਾ ਹੈ, (ਬਸ) ਆਵਾਗਵਣ ਦੇ ਚੱਕਰ ਵਿਚ (ਪਿਆ ਰਹਿੰਦਾ ਹੈ)। (ਉਮਰ ਰੂਪ) ਖੇਤੀ (ਖੜ) ਦੇ ਪਕ ਜਾਣ 'ਤੇ ਕੁੜਕ ਕੇ ਟੁਟ ਜਾਂਦੀ ਹੈ (ਅਰਥਾਤ ਮ੍ਰਿਤੂ ਹੋ ਜਾਂਦੀ ਹੈ)। (ਸੰਸਾਰ ਵਿਚ) ਜਨਮ ਲੈ ਕੇ ਫਿਰ ਚਲੇ ਜਾਣ ਵਿਚ ਕੋਈ ਮਾਣ ਦੀ ਗੱਲ ਨਹੀਂ ਹੁੰਦੀ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! (ਜੀਵਨ ਦੇ) ਚੌਥੇ ਪਹਿਰ ਵਿਚ ਗੁਰੂ ਦੀ ਸਿਖਿਆ ਅਨੁਸਾਰ ਸ਼ਬਦ ਦੀ ਪਛਾਣ ਕਰ। ੪।

ਹੇ ਵਣਜਾਰੇ ਮਿਤਰ! ਸੁਆਸਾਂ ਦਾ ਅੰਤ ਆ ਜਾਣ 'ਤੇ ਬੁਢਾਪਾ ਮੋਢਿਆਂ (ਕੰਨਿ) ਉਪਰ (ਸਵਾਰ ਹੋ ਜਾਂਦਾ ਹੈ)। ਹੇ ਵਣਜਾਰੇ ਮਿਤਰ! (ਜਿਸ ਜੀਵ ਦੇ ਹਿਰਦੇ ਵਿਚ) ਰਤੀ ਭਰ ਵੀ ਗੁਣ ਨਹੀਂ ਸਮਾਇਆ, (ਉਸ ਨੂੰ) ਹੇ ਵਣਜਾਰੇ ਮਿਤਰ! ਅੱਗੁਣਾਂ ਕਾਰਣ (ਜਮ) ਬੰਨ੍ਹ ਕੇ ਲੈ ਜਾਂਦਾ ਹੈ। (ਜਿਹੜਾ ਜੀਵ) ਗੁਣਾਂ ਦੇ ਸੰਜਮ ਨਾਲ ਜਾਂਦਾ ਹੈ, (ਉਸ ਨੂੰ ਕੋਈ) ਚੋਟ ਨਹੀਂ ਲਗਦੀ ਅਤੇ ਨ ਹੀ

ਕਾਲੁ ਜਾਲੁ ਜਮੁ ਜੋਹਿ ਨ ਸਾਕੈ ਭਾਇ ਭਗਤਿ ਭੈ ਤਰਣਾ ॥  
 ਪਤਿ ਸੇਤੀ ਜਾਵੈ ਸਹਜਿ ਸਮਾਵੈ ਸਗਲੇ ਦੁਖ ਮਿਟਾਵੈ ॥  
 ਕਹੁ ਨਾਨਕ ਪ੍ਰਾਣੀ ਗੁਰਮੁਖਿ ਛੁਟੈ ਸਾਚੇ ਤੇ ਪਤਿ ਪਾਵੈ ॥੫॥੨॥

ਸਿਰੀਰਾਗੁ ਮਹਲਾ ੪ ॥

ਪਹਿਲੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਹਰਿ ਪਾਇਆ ਉਦਰ ਮੰਝਾਰਿ ॥  
 ਹਰਿ ਧਿਆਵੈ ਹਰਿ ਉਚਰੈ ਵਣਜਾਰਿਆ ਮਿਤ੍ਰਾ ਹਰਿ ਹਰਿ ਨਾਮੁ ਸਮਾਰਿ ॥  
 ਹਰਿ ਹਰਿ ਨਾਮੁ ਜਪੇ ਆਰਾਧੇ ਵਿਚਿ ਅਗਨੀ ਹਰਿ ਜਪਿ ਜੀਵਿਆ ॥  
 ਬਾਹਰਿ ਜਨਮੁ ਭਇਆ ਮੁਖਿ ਲਾਗਾ ਸਰਸੇ ਪਿਤਾ ਮਾਤ ਬੀਵਿਆ ॥  
 ਜਿਸ ਕੀ ਵਸਤੁ ਤਿਸੁ ਚੇਤਹੁ ਪ੍ਰਾਣੀ ਕਰਿ ਹਿਰਦੈ ਗੁਰਮੁਖਿ ਬੀਚਾਰਿ ॥  
 ਕਹੁ ਨਾਨਕ ਪ੍ਰਾਣੀ ਪਹਿਲੈ ਪਹਰੈ ਹਰਿ ਜਪੀਐ ਕਿਰਪਾ ਧਾਰਿ ॥੧॥

ਦੂਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਮਨੁ ਲਾਗਾ ਦੂਜੈ ਭਾਇ ॥  
 ਮੇਰਾ ਮੇਰਾ ਕਰਿ ਪਾਲੀਐ ਵਣਜਾਰਿਆ ਮਿਤ੍ਰਾ ਲੇ ਮਾਤ ਪਿਤਾ ਗਲਿ ਲਾਇ ॥  
 ਲਾਵੈ ਮਾਤ ਪਿਤਾ ਸਦਾ ਗਲ ਸੇਤੀ ਮਨਿ ਜਾਣੈ ਖਟਿ ਖਵਾਏ ॥  
 ਜੋ ਦੇਵੈ ਤਿਸੈ ਨ ਜਾਣੈ ਮੁੜਾ ਦਿਤੇ ਨੋ ਲਪਟਾਏ ॥  
 ਕੋਈ ਗੁਰਮੁਖਿ ਹੋਵੈ ਸੁ ਕਰੈ ਵੀਚਾਰੁ ਹਰਿ ਧਿਆਵੈ ਮਨਿ ਲਿਵ ਲਾਇ ॥  
 ਕਹੁ ਨਾਨਕ ਦੂਜੈ ਪਹਰੈ ਪ੍ਰਾਣੀ ਤਿਸੁ ਕਾਲੁ ਨ ਕਬਹੂੰ ਖਾਇ ॥੨॥

ਤੀਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਮਨੁ ਲਗਾ ਆਲਿ ਜੰਜਾਲਿ ॥  
 ਧਨੁ ਚਿਤਵੈ ਧਨੁ ਸੰਚਵੈ ਵਣਜਾਰਿਆ ਮਿਤ੍ਰਾ ਹਰਿ ਨਾਮਾ ਹਰਿ ਨ ਸਮਾਲਿ ॥  
 ਹਰਿ ਨਾਮਾ ਹਰਿ ਹਰਿ ਕਦੇ ਨ ਸਮਾਲੈ ਜਿ ਹੋਵੈ ਅੰਤਿ ਸਖਾਈ ॥  
 ਇਹੁ ਧਨੁ ਸੰਪੈ ਮਾਇਆ ਝੂਠੀ ਅੰਤਿ ਛੋਡਿ ਚਲਿਆ ਪਛੁਤਾਈ ॥  
 ਜਿਸ ਨੋ ਕਿਰਪਾ ਕਰੇ ਗੁਰੁ ਮੇਲੇ ਸੋ ਹਰਿ ਹਰਿ ਨਾਮੁ ਸਮਾਲਿ ॥  
 ਕਹੁ ਨਾਨਕ ਤੀਜੈ ਪਹਰੈ ਪ੍ਰਾਣੀ ਸੇ ਜਾਇ ਮਿਲੇ ਹਰਿ ਨਾਲਿ ॥੩॥

ਚਉਥੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਹਰਿ ਚਲਣ ਵੇਲਾ ਆਈ ॥  
 ਕਰਿ ਸੇਵਹੁ ਪੂਰਾ ਸਤਿਗੁਰੁ ਵਣਜਾਰਿਆ ਮਿਤ੍ਰਾ ਸਭ ਚਲੀ ਰੈਣਿ ਵਿਹਾਈ ॥  
 ਹਰਿ ਸੇਵਹੁ ਖਿਨੁ ਖਿਨੁ ਢਿਲ ਮੂਲਿ ਨ ਕਰਿਹੁ ਜਿਤੁ ਅਸਥਿਰੁ ਜੁਗੁ ਜੁਗੁ ਹੋਵਹੁ ॥

ਉਸ ਨੂੰ (ਫਿਰ) ਜਮਣਾ ਮਰਨਾ ਪੈਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਤੋਂ ਮੁਕਤ ਹੋ ਜਾਂਦਾ ਹੈ)। (ਉਸ ਨੂੰ) ਮੌਤ (ਕਾਲ) ਦਾ ਜਾਲ ਜਾਂ ਜਮ ਪ੍ਰਭਾਵਿਤ ਨਹੀਂ ਕਰ ਸਕਦਾ, (ਉਹ) ਪ੍ਰੇਮ ਭਗਤੀ ਰਾਹੀਂ ਭੈ (ਦੇ ਸਾਗਰ) ਨੂੰ ਤਰ ਜਾਂਦਾ ਹੈ। (ਉਹ ਇਸ ਸੰਸਾਰ ਤੋਂ) ਬਾ-ਇਜ਼ਤ ਢੰਗ ਨਾਲ ਜਾਂਦਾ ਹੈ, ਅਡੋਲ ਅਵਸਥਾ ਵਿਚ ਸਮਾਉਂਦਾ ਹੈ ਅਤੇ (ਆਪਣੇ ਸਾਰੇ ਸੰਸਾਰਿਕ) ਦੁਖ ਖਤਮ ਕਰ ਲੈਂਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! ਗੁਰਮੁਖ ਵਿਅਕਤੀ (ਭਵ-ਬੰਧਨ ਤੋਂ) ਖਲਾਸ ਹੋ ਜਾਂਦਾ ਹੈ ਅਤੇ ਪਰਮਾਤਮਾ ਦੀ ਦਰਗਾਹ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਕਰਦਾ ਹੈ।੫।੨।

#### ਸਿਰੀ ਰਾਗੁ ਮਹਲਾ ੪

ਹੇ ਵਣਜਾਰੇ ਮਿਤਰ! ਜੀਵਨ ਰੂਪ ਰਾਤ ਦੇ ਪਹਿਲੇ ਪਹਿਰ ਵਿਚ ਪਰਮਾਤਮਾ (ਜੀਵ ਨੂੰ ਮਾਤਾ ਦੇ) ਪੇਟ ਵਿਚ ਸਥਿਤ ਕਰਦਾ ਹੈ। ਹੇ ਵਣਜਾਰੇ ਮਿਤਰ! (ਮਾਤਾ ਦੇ ਪੇਟ ਵਿਚ ਜੀਵ) ਹਰਿ-ਨਾਮ ਦੀ ਆਰਾਧਨਾ ਕਰਦਾ ਹੈ, ਹਰਿ-ਨਾਮ ਨੂੰ ਉਚਾਰਦਾ ਹੈ ਅਤੇ ਹਰਿ ਦੇ ਨਾਮ ਨੂੰ ਯਾਦ ਕਰਦਾ ਹੈ। (ਉਹ) ਪਰਮਾਤਮਾ ਦੇ ਨਾਮ ਨੂੰ ਜਪਦਾ ਅਤੇ ਆਰਾਧਦਾ ਹੈ ਅਤੇ ਹਰਿ ਦਾ ਨਾਮ ਜਪਦਾ ਹੋਇਆ ਜਠਰ-ਅਗਨੀ ਵਿਚ ਜੀਉਂਦਾ ਹੈ। ਜਨਮ ਹੋਣ 'ਤੇ (ਮਾਤਾ ਦੇ ਗਰਭ ਤੋਂ) ਬਾਹਰ ਆਉਂਦਾ ਹੈ (ਤਾਂ) ਮਾਤਾ-ਪਿਤਾ ਦੇ ਮੂੰਹ ਲਗਦਾ ਹੈ ਅਤੇ ਉਹ ਖੁਸ਼ ਹੁੰਦੇ ਹਨ। ਹੇ ਪ੍ਰਾਣੀ! ਜਿਸ (ਪਰਮਾਤਮਾ ਦਾ) ਇਹ ਭੋਜਿਆ ਹੋਇਆ ਹੈ, ਗੁਰੂ ਦੀ ਸਿਖਿਆ ਨੂੰ ਹਿਰਦੇ ਵਿਚ ਵਿਚਾਰ ਕੇ ਉਸ ਨੂੰ ਯਾਦ ਕਰ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! (ਜੇ) ਪਰਮਾਤਮਾ ਕ੍ਰਿਪਾ ਕਰੇ (ਤਾਂ ਜੀਵਨ ਦੇ) ਪਹਿਲੇ ਪਹਿਰ ਵਿਚ ਉਸ ਦਾ ਨਾਮ ਜਪਿਆ ਜਾਂਦਾ ਹੈ।੧।

ਹੇ ਵਣਜਾਰੇ ਮਿਤਰ! ਜ਼ਿੰਦਗੀ ਰੂਪ ਰਾਤ ਦੇ ਦੂਜੇ ਪਹਿਰ ਵਿਚ ਮਨ ਦ੍ਰਿਤ-ਭਾਵ ਵਿਚ ਲੀਨ ਹੋ ਜਾਂਦਾ ਹੈ। ਹੇ ਵਣਜਾਰੇ ਮਿਤਰ! ਮਾਤਾ-ਪਿਤਾ ਉਸ ਨੂੰ ਗਲੇ ਲਗਾ ਕੇ ਮੇਰਾ-ਮੇਰਾ ਕਰਕੇ ਪਾਲਦੇ ਹਨ। ਮਾਤਾ-ਪਿਤਾ ਸਦਾ ਗਲੇ ਨਾਲ ਲਗਾਉਂਦੇ ਹਨ, ਮਨ ਵਿਚ ਇਹ ਜਾਣ ਕੇ (ਕਿ ਵੱਡਾ ਹੋ ਕੇ ਸਾਨੂੰ) ਖਟ-ਕਮਾ ਕੇ ਖਵਾਏਗਾ (ਅਰਥਾਤ ਬਿਰਧ ਅਵਸਥਾ ਵਿਚ ਸਾਡੀ ਪਾਲਨਾ ਕਰੇਗਾ)। (ਮੁਰਖ ਮਨੁੱਖ) ਉਸ ਨੂੰ ਨਹੀਂ ਜਾਣਦਾ (ਚੇਤੇ ਨਹੀਂ ਕਰਦਾ) ਜਿਸ ਨੇ (ਪੁੱਤਰ ਦੀ ਦਾਤ) ਦਿੱਤੀ ਹੈ, ਬਸ ਪ੍ਰਦਤ ਵਸਤੂ (ਪੁੱਤਰ) ਨਾਲ ਮੋਹ ਪਾਲਦਾ ਹੈ। ਜਿਹੜਾ ਕੋਈ ਗੁਰਮੁਖ (ਵਿਅਕਤੀ) ਹੁੰਦਾ ਹੈ, ਉਹ (ਵਾਸਤਵਿਕਤਾ ਦਾ) ਵਿਚਾਰ ਕਰਦਾ ਹੈ ਅਤੇ ਮਨ ਵਿਚ ਲਿਵ ਲਗਾ ਕੇ ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! ਜੀਵਨ ਦੇ ਦੂਜੇ ਪਹਿਰ ਵਿਚ ਉਸ ਵਿਅਕਤੀ ਉਤੇ ਮ੍ਰਿਤੂ ਦਾ ਅਸਰ ਨਹੀਂ ਹੁੰਦਾ।੨।

ਹੇ ਵਣਜਾਰੇ ਮਿਤਰ! ਆਯੂ ਰੂਪ ਰਾਤ ਦੇ ਤੀਜੇ ਪਹਿਰ ਵਿਚ (ਪ੍ਰਾਣੀ ਦਾ) ਮਨ ਪਰਿਵਾਰਿਕ ਪ੍ਰਪੰਚ ਵਿਚ ਲਗ ਜਾਂਦਾ ਹੈ। ਹੇ ਵਣਜਾਰੇ ਮਿਤਰ! (ਉਹ) ਧਨ ਬਾਰੇ ਸੋਚਦਾ ਹੈ, ਧਨ ਇਕੱਠਾ ਕਰਦਾ ਹੈ, (ਪਰ) ਹਰਿ-ਨਾਮ ਦਾ ਸਿਮਰਨ ਨਹੀਂ ਕਰਦਾ। (ਉਹ) ਹਰਿ ਦੇ ਨਾਮ ਨੂੰ ਕਦੇ ਯਾਦ ਨਹੀਂ ਕਰਦਾ ਜੋ ਅੰਤ-ਕਾਲ ਵਿਚ ਸਹਾਇਕ ਹੁੰਦਾ ਹੈ। ਇਹ ਧਨ-ਸੰਪਤੀ ਮਾਇਆਵੀ ਭੁਲਾਵਾ ਹੈ, ਅੰਤ ਕਾਲ ਨੂੰ (ਸਭ ਕੁਝ) ਛੱਡ ਕੇ ਪਛਤਾਉਂਦਾ ਹੋਇਆ ਜਾਂਦਾ ਹੈ। ਜਿਸ ਉਪਰ (ਪਰਮਾਤਮਾ ਆਪਣੀ) ਕ੍ਰਿਪਾ ਕਰਦਾ ਹੈ, (ਉਸ ਨੂੰ) ਗੁਰੂ ਦਾ ਸੰਪਰਕ ਪ੍ਰਦਾਨ ਕਰਦਾ ਹੈ ਅਤੇ (ਫਿਰ ਉਹ ਹਿਰਦੇ ਵਿਚ) ਹਰਿ-ਨਾਮ ਨੂੰ ਯਾਦ ਕਰਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! (ਹਰਿ-ਨਾਮ ਦਾ ਸਿਮਰਨ ਕਰਨ ਵਾਲੇ) ਉਹ ਸਾਧਕ ਪਰਮਾਤਮਾ ਨਾਲ ਇਕਮਿਕ ਹੋ ਜਾਂਦੇ ਹਨ।੩।

ਹੇ ਵਣਜਾਰੇ ਮਿਤਰ! ਜ਼ਿੰਦਗੀ ਰੂਪ ਰਾਤ ਦੇ ਚੌਥੇ ਪਹਿਰ ਵਿਚ ਪਰਮਾਤਮਾ ਚਲਾਣੇ ਦਾ ਸਮਾਂ ਲਿਆਉਂਦਾ ਹੈ। ਹੇ ਵਣਜਾਰੇ ਮਿਤਰ! ਪੂਰੇ ਸਤਿਗੁਰੂ ਦੀ ਸੇਵਾ ਕਰ (ਕਿਉਂਕਿ) ਜੀਵਨ ਰੂਪ ਸਾਰੀ ਰਾਤ ਬੀਤਦੀ ਜਾ ਰਹੀ ਹੈ। (ਹੇ ਪ੍ਰਾਣੀ!) ਪਲ ਪਲ ਵਿਚ ਹਰਿ-ਨਾਮ ਦਾ ਸਿਮਰਨ ਕਰ, (ਅਜਿਹਾ ਕਰਨ ਵਿਚ) ਬਿਲਕੁਲ ਆਲਸ ਨ ਕਰ (ਕਿਉਂਕਿ ਹਰਿ-ਸਿਮਰਨ ਦੇ ਫਲਸਰੂਪ ਤੂੰ)

ਹਰਿ ਸੇਤੀ ਸਦ ਮਾਣਹੁ ਰਲੀਆ ਜਨਮ ਮਰਣ ਦੁਖ ਖੋਵਹੁ ॥  
ਗੁਰ ਸਤਿਗੁਰ ਸੁਆਮੀ ਭੇਦੁ ਨ ਜਾਣਹੁ ਜਿਤੁ ਮਿਲਿ ਹਰਿ ਭਗਤਿ ਸੁਖਾਂਦੀ ॥  
ਕਹੁ ਨਾਨਕ ਪ੍ਰਾਣੀ ਚਉਥੈ ਪਹਰੈ ਸਫਲਿਉ ਰੈਣਿ ਭਗਤਾ ਦੀ ॥੪॥੧॥੩॥

ਸਿਰੀਰਾਗੁ ਮਹਲਾ ੫ ॥  
ਪਹਿਲੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਧਰਿ ਪਾਇਤਾ ਉਦਰੈ ਮਾਹਿ ॥  
ਦਸੀ ਮਾਸੀ ਮਾਨਸੁ ਕੀਆ ਵਣਜਾਰਿਆ ਮਿਤ੍ਰਾ ਕਰਿ ਮੁਹਲਤਿ ਕਰਮ ਕਮਾਹਿ ॥  
ਮੁਹਲਤਿ ਕਰਿ ਦੀਨੀ ਕਰਮ ਕਮਾਣੈ ਜੈਸਾ ਲਿਖਤੁ ਧੁਰਿ ਪਾਇਆ ॥  
ਮਾਤ ਪਿਤਾ ਭਾਈ ਸੁਤ ਬਨਿਤਾ ਤਿਨ ਭੀਤਰਿ ਪ੍ਰਭੂ ਸੰਜੋਇਆ ॥  
ਕਰਮ ਸੁਕਰਮ ਕਰਾਏ ਆਪੇ ਇਸੁ ਜੰਤੈ ਵਸਿ ਕਿਛੁ ਨਾਹਿ ॥  
ਕਹੁ ਨਾਨਕ ਪ੍ਰਾਣੀ ਪਹਿਲੈ ਪਹਰੈ ਧਰਿ ਪਾਇਤਾ ਉਦਰੈ ਮਾਹਿ ॥੧॥

ਦੂਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਭਰਿ ਜੁਆਨੀ ਲਹਰੀ ਦੇਇ ॥  
ਬੁਰਾ ਭਲਾ ਨ ਪਛਾਣਈ ਵਣਜਾਰਿਆ ਮਿਤ੍ਰਾ ਮਨੁ ਮਤਾ ਅਹੰਮੇਇ ॥  
ਬੁਰਾ ਭਲਾ ਨ ਪਛਾਣੈ ਪ੍ਰਾਣੀ ਆਗੈ ਪੰਥੁ ਕਰਾਰਾ ॥  
ਪੂਰਾ ਸਤਿਗੁਰੁ ਕਬਹੂੰ ਨ ਸੇਵਿਆ ਸਿਰਿ ਠਾਢੇ ਜਮ ਜੰਦਾਰਾ ॥  
ਧਰਮ ਰਾਇ ਜਬ ਪਕਰਸਿ ਬਵਰੇ ਤਬ ਕਿਆ ਜਬਾਬੁ ਕਰੇਇ ॥  
ਕਹੁ ਨਾਨਕ ਦੂਜੈ ਪਹਰੈ ਪ੍ਰਾਣੀ ਭਰਿ ਜੋਬਨੁ ਲਹਰੀ ਦੇਇ ॥੨॥

ਤੀਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਬਿਖੁ ਸੰਚੈ ਅੰਧੁ ਅਗਿਆਨੁ ॥  
ਪੁਤ੍ਰਿ ਕਲਤ੍ਰਿ ਮੋਹਿ ਲਪਟਿਆ ਵਣਜਾਰਿਆ ਮਿਤ੍ਰਾ ਅੰਤਰਿ ਲਹਰਿ ਲੋਭਾਨੁ ॥  
ਅੰਤਰਿ ਲਹਰਿ ਲੋਭਾਨੁ ਪਰਾਨੀ ਸੋ ਪ੍ਰਭੂ ਚਿਤਿ ਨ ਆਵੈ ॥  
ਸਾਧਸੰਗਤਿ ਸਿਉ ਸੰਗੁ ਨ ਕੀਆ ਬਹੁ ਜੋਨੀ ਦੁਖੁ ਪਾਵੈ ॥  
ਸਿਰਜਨਹਾਰੁ ਵਿਸਾਰਿਆ ਸੁਆਮੀ ਇਕ ਨਿਮਖ ਨ ਲਗੈ ਧਿਆਨੁ ॥  
ਕਹੁ ਨਾਨਕ ਪ੍ਰਾਣੀ ਤੀਜੈ ਪਹਰੈ ਬਿਖੁ ਸੰਚੈ ਅੰਧੁ ਅਗਿਆਨੁ ॥੩॥

ਚਉਥੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਦਿਨੁ ਨੇੜੈ ਆਇਆ ਸੋਇ ॥  
ਗੁਰਮੁਖਿ ਨਾਮੁ ਸਮਾਲਿ ਤੂੰ ਵਣਜਾਰਿਆ ਮਿਤ੍ਰਾ ਤੇਰਾ ਦਰਗਹ ਬੇਲੀ ਹੋਇ ॥  
ਗੁਰਮੁਖਿ ਨਾਮੁ ਸਮਾਲਿ ਪਰਾਣੀ ਅੰਤੇ ਹੋਇ ਸਖਾਈ ॥  
ਇਹੁ ਮੋਹੁ ਮਾਇਆ ਤੇਰੈ ਸੰਗਿ ਨ ਚਾਲੈ ਝੂਠੀ ਪ੍ਰੀਤਿ ਲਗਾਈ ॥  
ਸਗਲੀ ਰੈਣਿ ਗੁਦਰੀ ਅੰਧਿਆਰੀ ਸੇਵਿ ਸਤਿਗੁਰੁ ਚਾਨਣੁ ਹੋਇ ॥  
ਕਹੁ ਨਾਨਕ ਪ੍ਰਾਣੀ ਚਉਥੈ ਪਹਰੈ ਦਿਨੁ ਨੇੜੈ ਆਇਆ ਸੋਇ ॥੪॥

ਜੁਗਾਂ-ਜੁਗਾਂਤਰਾਂ ਤਕ ਸਥਾਈ ਸਹਿਜ ਅਵਸਥਾ ਪ੍ਰਾਪਤ ਕਰ ਲਵੇਂਗਾ। (ਤੂੰ) ਪਰਮਾਤਮਾ ਦੇ ਸੰਯੋਗ ਦਾ ਸਦਾ ਆਨੰਦ ਮਾਣੇਗਾ ਅਤੇ ਜਨਮ-ਮਰਨ (ਅਰਥਾਤ ਆਵਾਗਵਣ ਦਾ) ਤੇਰਾ ਦੁਖ ਮਿਟ ਜਾਵੇਗਾ। ਗੁਰੂ-ਸਤਿਗੁਰੂ ਅਤੇ ਪਰਮਾਤਮਾ (ਸੁਆਮੀ) ਵਿਚ (ਕਿਸੇ ਪ੍ਰਕਾਰ ਦਾ) ਕੋਈ ਅੰਤਰ ਨ ਸਮਝ (ਕਿਉਂਕਿ) ਉਸ (ਦੇ ਸੰਪਰਕ ਵਿਚ ਆਇਆਂ ਹੀ) ਭਗਤੀ ਚੰਗੀ ਲਗਦੀ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ! ਭਗਤੀ ਕਰਨ ਵਾਲੇ ਸਾਧਕਾਂ ਦੀ ਜੀਵਨ ਰੂਪ ਰਾਤ ਸਫਲ ਹੁੰਦੀ ਹੈ। ੪੧।੩।

ਸਿਰੀ ਰਾਗੁ ਮਹਲਾ ੫

ਹੇ ਵਣਜਾਰੇ ਮਿਤਰ ! ਜੀਵਨ ਰੂਪ ਰਾਤ ਦੇ ਪਹਿਲੇ ਪਹਿਰ ਵਿਚ (ਪਰਮਾਤਮਾ ਜੀਵ ਨੂੰ) ਮਾਤਾ ਦੇ ਪੇਟ ਵਿਚ ਸਥਿਤ ਕਰ ਦਿੰਦਾ ਹੈ। ਹੇ ਵਣਜਾਰੇ ਮਿਤਰ ! ਦਸਾਂ ਮਹੀਨਿਆਂ ਵਿਚ ਮਨੁੱਖ (ਦਾ ਸ਼ਰੀਰ) ਸਿਰਜ ਦਿੰਦਾ ਹੈ ਅਤੇ ਕਰਮ ਕਮਾਉਣ ਦੀ ਅਵਧੀ (ਮੁਹਲਿਤ) ਪ੍ਰਦਾਨ ਕਰਦਾ ਹੈ। (ਪਰਮਾਤਮਾ ਜੀਵ ਦੀ) ਅਵਧੀ ਨਿਸਚਿਤ ਕਰ ਦਿੰਦਾ ਹੈ ਅਤੇ ਜਿਹੇ ਜਿਹਾ (ਉਸ ਨੂੰ) ਧੁਰ ਦਰਗਾਹੋਂ ਲਿਖਿਆ ਮਿਲਦਾ ਹੈ, (ਉਸ ਅਨੁਸਾਰ) ਕਰਮ ਕਰਦਾ ਹੈ। ਮਾਤਾ, ਪਿਤਾ, ਭਰਾ, ਪੁੱਤਰ, ਪਤਨੀ ਆਦਿ ਵਿਚ ਪਰਮਾਤਮਾ (ਜੀਵ ਨੂੰ) ਸਮਿਲਿਤ ਕਰ ਦਿੰਦਾ ਹੈ। (ਪਰਮਾਤਮਾ) ਆਪ ਹੀ (ਜੀਵ ਤੋਂ) ਚੰਗੇ ਮਾੜੇ ਕਰਮ ਕਰਾਉਂਦਾ ਹੈ, ਇਸ ਜੀਵ ਦੇ ਵਸ ਵਿਚ ਕੁਝ ਵੀ ਨਹੀਂ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ ! (ਜੀਵਨ ਰੂਪ ਰਾਤ ਦੇ) ਪਹਿਲੇ ਪਹਿਰ ਵਿਚ (ਪਰਮਾਤਮਾ ਜੀਵ ਨੂੰ) ਮਾਤਾ ਦੇ ਪੇਟ ਵਿਚ ਸਥਿਤ ਕਰ ਦਿੰਦਾ ਹੈ। ੧।

ਹੇ ਵਣਜਾਰੇ ਮਿਤਰ ! ਜ਼ਿੰਦਗੀ ਰੂਪ ਰਾਤ ਦੇ ਦੂਜੇ ਪਹਿਰ ਵਿਚ (ਜੀਵ ਦੀ) ਭਰਪੂਰ ਜਵਾਨੀ ਉਛਾਲੇ ਮਾਰਦੀ ਹੈ। ਹੇ ਵਣਜਾਰੇ ਮਿਤਰ ! (ਉਦੋਂ ਜੀਵ) ਚੰਗੇ ਮਾੜੇ ਵਿਚ ਤਮੀਜ਼ ਨਹੀਂ ਕਰਦਾ, (ਉਸ ਦਾ) ਮਨ ਹੰਕਾਰ ਵਿਚ ਮਸਤਿਆ ਹੁੰਦਾ ਹੈ। ਪ੍ਰਾਣੀ ਬੁਰੇ ਭਲੇ ਦੀ ਪਛਾਣ ਨਹੀਂ ਕਰਦਾ, (ਉਸ ਨੂੰ) ਅਗੇ ਕਰੜੇ ਮਾਰਗ (ਉਤੇ ਚਲਣਾ ਪੈਂਦਾ ਹੈ)। (ਉਹ) ਕਦੇ ਵੀ ਪੂਰੇ ਗੁਰੂ ਦੀ ਸੇਵਾ ਨਹੀਂ ਕਰਦਾ (ਜਿਸ ਕਰਕੇ) ਜ਼ਾਲਮ (ਜੰਦਾਰਾ) ਜਮ (ਉਸ ਦੇ) ਸਿਰ ਉਪਰ ਆ ਖੜੋਂਦਾ ਹੈ। ਹੇ ਬਾਵਲੇ (ਬਵਰੇ) ! ਜਦੋਂ ਧਰਮ-ਰਾਜ ਫੜੇਗਾ, ਤਾਂ ਕੀ ਜਵਾਬ ਦੇਵੇਂਗਾ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ ! ਦੂਜੇ ਪਹਿਰ ਵਿਚ ਭਰਪੂਰ ਜਵਾਨੀ ਉਛਾਲੇ ਮਾਰਦੀ ਹੈ। ੨।

ਹੇ ਵਣਜਾਰੇ ਮਿਤਰ ! ਆਯੂ ਰੂਪ ਰਾਤ ਦੇ ਤੀਜੇ ਪਹਿਰ ਵਿਚ (ਮਾਇਆਵੀ ਪ੍ਰਭਾਵ ਕਰਕੇ) ਅਗਿਆਨ ਵਿਚ ਅੰਨ੍ਹਾ ਹੋਇਆ (ਪ੍ਰਾਣੀ) ਮਾਇਆ ਰੂਪ ਜ਼ਹਿਰ ਨੂੰ ਇਕਤਰ ਕਰਦਾ ਹੈ। ਪੁੱਤਰ ਅਤੇ ਇਸਤਰੀ ਦੇ ਮੋਹ ਵਿਚ ਫਸੇ ਹੋਏ ਦੇ ਮਨ ਵਿਚ ਲੋਭ ਦੀਆਂ ਲਹਿਰਾਂ ਉਠਦੀਆਂ ਹਨ। ਪ੍ਰਾਣੀ ਦੇ ਹਿਰਦੇ ਅੰਦਰ ਲੋਭ ਦੀਆਂ ਲਹਿਰਾਂ ਦੇ ਉਠਣ ਕਾਰਣ ਉਹ ਪਰਮਾਤਮਾ ਨੂੰ ਚੇਤੇ ਨਹੀਂ ਕਰਦਾ। ਸਾਧ ਸੰਗਤ ਦੇ ਸੰਪਰਕ ਵਿਚ ਨਹੀਂ ਜਾਂਦਾ (ਜਿਸ ਦੇ ਫਲਸਰੂਪ) ਬਹੁਤ ਜੂਨਾਂ ਵਿਚ (ਜਨਮ ਲੈ ਕੇ) ਦੁਖ ਪਾਂਦਾ ਹੈ। ਸਿਰਜਨਹਾਰ ਪ੍ਰਭੂ ਨੂੰ ਭੁਲਾ ਦਿੰਦਾ ਹੈ ਅਤੇ ਉਸ ਵਿਚ ਛਿਣ ਭਰ ਲਈ ਵੀ ਧਿਆਨ ਨਹੀਂ ਲਗਾਉਂਦਾ। ਨਾਨਕ ਦਾ ਕਥਨ ਹੈ ਕਿ ਪ੍ਰਾਣੀ ਤੀਜੇ ਪਹਿਰ ਵਿਚ ਅਗਿਆਨ ਕਾਰਣ ਅੰਨ੍ਹਾ ਹੋਇਆ ਮਾਇਆ ਰੂਪ ਵਿਸ਼ ਨੂੰ ਇਕੱਠਾ ਕਰਦਾ ਹੈ। ੩।

ਹੇ ਵਣਜਾਰੇ ਮਿਤਰ ! ਉਮਰ ਰੂਪ ਰਾਤ ਦੇ ਚੌਥੇ ਪਹਿਰ ਵਿਚ ਉਹ ਦਿਨ ਨੇੜੇ ਆ ਜਾਂਦਾ ਹੈ (ਜਦੋਂ ਸੰਸਾਰ ਨੂੰ ਛੱਡਣਾ ਹੁੰਦਾ ਹੈ)। ਹੇ ਵਣਜਾਰੇ ਮਿਤਰ ! ਗੁਰੂ ਦੀ ਸਿਖਿਆ ਦੁਆਰਾ ਤੂੰ ਨਾਮ ਦਾ ਸਿਮਰਨ ਕਰ ਜੋ ਪਰਮਾਤਮਾ ਦੀ ਦਰਗਾਹ ਵਿਚ ਤੇਰਾ ਸਹਾਇਕ ਹੋਵੇਗਾ। ਹੇ ਪ੍ਰਾਣੀ ! ਗੁਰੂ ਦੀ ਸਿਖਿਆ ਅਨੁਸਾਰ ਨਾਮ ਦੀ ਆਰਾਧਨਾ ਕਰ, (ਜੋ) ਅੰਤ ਕਾਲ ਨੂੰ ਤੇਰਾ ਸਾਥੀ ਹੋਏਗਾ। ਮਾਇਆ ਦਾ ਇਹ ਮੋਹ ਤੇਰੇ ਨਾਲ ਨਹੀਂ ਜਾਏਗਾ, (ਤੂੰ) ਇਸ ਨਾਲ) ਬੁਠੀ ਪ੍ਰੀਤ ਪਾਈ ਹੋਈ ਹੈ। ਜੀਵਨ ਰੂਪ ਸਾਰੀ ਰਾਤ ਅਗਿਆਨਤਾ ਦੇ ਹਨੇਰੇ ਵਿਚ ਬੀਤ ਗਈ ਹੈ, (ਤੂੰ) ਸਤਿਗੁਰੂ ਦਾ ਸੇਵਨ ਕਰ (ਤਾਂ ਜੋ ਤੇਰੇ ਹਿਰਦੇ ਵਿਚ ਗਿਆਨ ਦਾ) ਪ੍ਰਕਾਸ਼ ਹੋ ਜਾਏ। ਨਾਨਕ ਦਾ ਕਥਨ ਹੈ ਕਿ ਹੇ ਪ੍ਰਾਣੀ ! (ਉਮਰ ਰੂਪ ਰਾਤ ਦੇ) ਚੌਥੇ ਪਹਿਰ

ਲਿਖਿਆ ਆਇਆ ਗੋਵਿੰਦ ਕਾ ਵਣਜਾਰਿਆ ਮਿਤ੍ਰਾ ਉਠਿ ਚਲੇ ਕਮਾਣਾ ਸਾਬਿ ॥  
 ਇਕ ਰਤੀ ਬਿਲਮ ਨ ਦੇਵਨੀ ਵਣਜਾਰਿਆ ਮਿਤ੍ਰਾ ਓਨੀ ਤਕੜੇ ਪਾਏ ਹਾਥ ॥  
 ਲਿਖਿਆ ਆਇਆ ਪਕੜਿ ਚਲਾਇਆ ਮਨਮੁਖ ਸਦਾ ਦੁਹੇਲੇ ॥  
 ਜਿਨੀ ਪੂਰਾ ਸਤਿਗੁਰੁ ਸੇਵਿਆ ਸੇ ਦਰਗਹ ਸਦਾ ਸੁਹੇਲੇ ॥  
 ਕਰਮ ਧਰਤੀ ਸਰੀਰੁ ਜੁਗ ਅੰਤਰਿ ਜੋ ਬੋਵੈ ਸੋ ਖਾਤਿ ॥  
 ਕਹੁ ਨਾਨਕ ਭਗਤ ਸੋਹਿਹਿ ਦਰਵਾਰੇ ਮਨਮੁਖ ਸਦਾ ਭਵਾਤਿ ॥੫॥੧॥੪॥

ਸਿਰੀਰਾਗੁ ਮਹਲਾ ੪ ਘਰੁ ੨ ਛੰਤ ੧੯ ਸਤਿਗੁਰ ਪ੍ਰਸਾਦਿ ॥  
 ਮੁੰਧ ਇਆਣੀ ਪੇਈਅੜੈ ਕਿਉ ਕਰਿ ਹਰਿ ਦਰਸਨੁ ਪਿਖੈ ॥  
 ਹਰਿ ਹਰਿ ਅਪਨੀ ਕਿਰਪਾ ਕਰੇ ਗੁਰਮੁਖਿ ਸਾਹੁਰੜੈ ਕੰਮ ਸਿਖੈ ॥  
 ਸਾਹੁਰੜੈ ਕੰਮ ਸਿਖੈ ਗੁਰਮੁਖਿ ਹਰਿ ਹਰਿ ਸਦਾ ਧਿਆਏ ॥  
 ਸਹੀਆ ਵਿਚਿ ਫਿਰੈ ਸੁਹੇਲੀ ਹਰਿ ਦਰਗਹ ਬਾਹ ਲੁਡਾਏ ॥  
 ਲੇਖਾ ਧਰਮ ਰਾਇ ਕੀ ਬਾਕੀ ਜਪਿ ਹਰਿ ਹਰਿ ਨਾਮੁ ਕਿਰਖੈ ॥  
 ਮੁੰਧ ਇਆਣੀ ਪੇਈਅੜੈ ਗੁਰਮੁਖਿ ਹਰਿ ਦਰਸਨੁ ਦਿਖੈ ॥੧॥

ਵੀਆਹੁ ਹੋਆ ਮੇਰੇ ਬਾਬੁਲਾ ਗੁਰਮੁਖੇ ਹਰਿ ਪਾਇਆ ॥  
 ਅਗਿਆਨੁ ਅੰਧੇਰਾ ਕਟਿਆ ਗੁਰ ਗਿਆਨੁ ਪ੍ਰਚੰਡੁ ਬਲਾਇਆ ॥  
 ਬਲਿਆ ਗੁਰ ਗਿਆਨੁ ਅੰਧੇਰਾ ਬਿਨਸਿਆ ਹਰਿ ਰਤਨੁ ਪਦਾਰਥੁ ਲਾਧਾ ॥  
 ਹਉਮੈ ਰੋਗੁ ਗਇਆ ਦੁਖੁ ਲਾਥਾ ਆਪੁ ਆਪੈ ਗੁਰਮਤਿ ਖਾਧਾ ॥  
 ਅਕਾਲ ਮੂਰਤਿ ਵਰੁ ਪਾਇਆ ਅਬਿਨਾਸੀ ਨਾ ਕਦੇ ਮਰੈ ਨ ਜਾਇਆ ॥  
 ਵੀਆਹੁ ਹੋਆ ਮੇਰੇ ਬਾਬੋਲਾ ਗੁਰਮੁਖੇ ਹਰਿ ਪਾਇਆ ॥੨॥

ਹਰਿ ਸਤਿ ਸਤੇ ਮੇਰੇ ਬਾਬੁਲਾ ਹਰਿ ਜਨ ਮਿਲਿ ਜੰਵ ਸੁਹੰਦੀ ॥  
 ਪੇਵਕੜੈ ਹਰਿ ਜਪਿ ਸੁਹੇਲੀ ਵਿਚਿ ਸਾਹੁਰੜੈ ਖਰੀ ਸੋਹੰਦੀ ॥  
 ਸਾਹੁਰੜੈ ਵਿਚਿ ਖਰੀ ਸੋਹੰਦੀ ਜਿਨਿ ਪੇਵਕੜੈ ਨਾਮੁ ਸਮਾਲਿਆ ॥  
 ਸਭੁ ਸਫਲਿਓ ਜਨਮੁ ਤਿਨਾ ਦਾ ਗੁਰਮੁਖਿ ਜਿਨਾ ਮਨੁ ਜਿਣਿ ਪਾਸਾ ਢਾਲਿਆ ॥  
 ਹਰਿ ਸੰਤ ਜਨਾ ਮਿਲਿ ਕਾਰਜੁ ਸੋਹਿਆ ਵਰੁ ਪਾਇਆ ਪੁਰਖੁ ਅਨੰਦੀ ॥



ਵਿਚ ਉਹ ਦਿਨ ਨੇੜੇ ਆ ਗਿਆ ਹੈ (ਜਿਸ ਦਿਨ ਤੂੰ ਸੰਸਾਰ ਤੋਂ ਚਲਣਾ ਹੈ)। 18।

ਹੇ ਵਣਜਾਰੇ ਮਿਤਰ! ਪਰਮਾਤਮਾ ਦਾ ਲਿਖਿਆ ਹੋਇਆ ਪਰਵਾਨਾ ਆਉਂਦਾ ਹੈ ਅਤੇ (ਜੀਵ ਆਪਣੇ ਕਰਮਾਂ ਦੀ) ਕਮਾਈ ਨਾਲ ਲੈ ਕੇ ਚਲ ਪੈਂਦਾ ਹੈ। ਹੇ ਵਣਜਾਰੇ ਮਿਤਰ! (ਉਸ ਨੂੰ) (ਉਨ੍ਹਾਂ ਜਮਾਂ) ਨੇ ਤਕੜੇ ਹੱਥ ਪਾਏ ਹੁੰਦੇ ਹਨ, ਰਤਾ ਜਿੰਨੀ ਵੀ ਦੇਰ (ਬਿਲਮ) ਨਹੀਂ ਹੋਣ ਦਿੰਦੇ। (ਜਦੋਂ) ਪਰਮਾਤਮਾ ਦਾ ਲਿਖਿਆ ਹੋਇਆ ਪਰਵਾਨਾ ਆਉਂਦਾ ਹੈ (ਤਾਂ ਜਮ ਜੀਵ ਨੂੰ) ਪਕੜ ਕੇ ਤੋਰ ਲੈਂਦੇ ਹਨ। (ਅਜਿਹੇ ਵੇਲੇ) ਮਨਮੁਖ ਵਿਅਕਤੀ ਹਮੇਸ਼ਾਂ ਔਖੇ ਹੁੰਦੇ ਹਨ। ਜਿਨ੍ਹਾਂ ਨੇ ਪੂਰੇ ਗੁਰੂ ਦੀ ਸੇਵਾ ਕੀਤੀ ਹੁੰਦੀ ਹੈ, ਉਹ ਬੀਸਵਰੀ ਦਰਗਾਹ ਵਿਚ ਸਦਾ ਸੁਖਾਲੇ (ਸੁਹੇਲੇ) ਰਹਿੰਦੇ ਹਨ। (ਇਸ) ਯੁਗ ਵਿਚ ਮਨੁੱਖ-ਸ਼ਰੀਰ ਕਰਮ ਕਮਾਉਣ ਦੀ ਧਰਤੀ ਹੈ। (ਜਿਹੋ ਜਿਹਾ) ਕੋਈ ਬੀਜਦਾ ਹੈ, ਉਹੀ ਕੁਝ ਖਾਂਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਪਰਮਾਤਮਾ ਦੇ ਦੁਆਰ 'ਤੇ ਭਗਤ ਸ਼ੋਭਾ ਪਾਂਦੇ ਹਨ ਅਤੇ ਮਨਮੁਖ (ਆਵਾਗਵਣ ਦੇ ਚੱਕਰ ਵਿਚ) ਸਦਾ ਭਵਾਏ ਜਾਂਦੇ ਹਨ। 19। 18।

ਸਿਰੀ ਰਾਗੁ ਮਹਲਾ ੪ ਘਰੁ ੨ ਛੰਤ

ਜੀਵ ਰੂਪ (ਜਵਾਨ) ਇਸਤਰੀ ਪੇਕੇ ਘਰ ਵਿਚ (ਅਰਥਾਤ ਇਸ ਸੰਸਾਰ ਵਿਚ) ਨਾਸਮਝ ਹੀ ਬਣੀ ਰਹੀ (ਅਰਥਾਤ ਕਿਸੇ ਪ੍ਰਕਾਰ ਦੇ ਸੁਭ ਕਰਮਾਚਾਰ ਨਹੀਂ ਕੀਤੇ), (ਉਹ ਭਲਾ ਪਰਲੋਕ ਵਿਚ) ਪ੍ਰਭੂ ਦੇ ਦਰਸ਼ਨ ਕਿਵੇਂ ਪ੍ਰਾਪਤ ਕਰ ਸਕੇਗੀ? ਜਦੋਂ ਪਰਮਾਤਮਾ ਆਪਣੀ ਕ੍ਰਿਪਾ ਕਰਦਾ ਹੈ (ਤਾਂ ਜੀਵ ਰੂਪ ਇਸਤਰੀ) ਗੁਰੂ (ਦੀ ਅਗਵਾਈ) ਵਿਚ ਸਹੁਰੇ ਘਰ (ਵਿਚ ਉਪਯੋਗੀ ਸਿਧ ਹੋਣ ਵਾਲੇ) ਕਰਮ ਸਿਖਦੀ ਹੈ। ਗੁਰੂ ਦੁਆਰਾ ਪਰਲੋਕ (ਸਾਹੁਰੜੀ) ਵਿਚ ਸਹਾਇਕ ਹੋਣ ਵਾਲੇ ਕੰਮ ਸਿਖਦੀ ਹੈ ਅਤੇ ਸਦਾ ਹਰਿ ਦੇ ਨਾਮ ਦਾ ਸਿਮਰਨ ਕਰਦੀ ਹੈ। ਸਤਿਸੰਗੀਆਂ ਰੂਪ ਸਹੇਲੀਆਂ ਵਿਚ ਸੌਖ ਨਾਲ (ਸੁਹੇਲੀ) ਵਿਚਰਦੀ ਹੈ ਅਤੇ ਪਰਮਾਤਮਾ ਦੀ ਦਰਗਾਹ ਵਿਚ ਮੌਜ (ਬਾਹ ਲੁਭਾਏ) ਨਾਲ (ਜਾਂਦੀ ਹੈ)। (ਸੰਸਾਰ ਵਿਚ ਰਹਿੰਦੀ ਹੋਈ) ਹਰਿ-ਨਾਮ ਦੇ ਜਾਪ ਦੁਆਰਾ ਧਰਮ ਰਾਜ ਦੇ ਲੇਖੇ ਦੀ ਬਾਕੀ ਉਤੇ ਲੀਕ ਫਿਰਵਾ ਲੈਂਦੀ ਹੈ (ਕਿਰਧੈ)। ਜੀਵ ਰੂਪ ਅਵਾਣ ਇਸਤਰੀ ਪੇਕੇ ਘਰ ਵਿਚ (ਅਰਥਾਤ ਇਸ ਸੰਸਾਰ ਵਿਚ) ਰਹਿ ਕੇ ਗੁਰੂ ਦੀ ਸਿਖਿਆ ਦੁਆਰਾ ਹਰਿ ਰੂਪ ਪਤੀ ਦੇ ਦਰਸ਼ਨ ਕਰ ਲੈਂਦੀ ਹੈ। 19।

ਹੇ ਮੇਰੇ ਪਿਤਾ! (ਪ੍ਰਭੂ ਰੂਪ ਪਤੀ ਨਾਲ) ਮੇਰਾ ਵਿਆਹ ਹੋ ਗਿਆ ਹੈ। ਗੁਰੂ ਦੀ ਸਿਖਿਆ ਉਤੇ ਚਲ ਕੇ ਮੈਂ ਪਰਮਾਤਮਾ ਰੂਪ ਪਤੀ ਪ੍ਰਾਪਤ ਕਰ ਲਿਆ ਹੈ। ਗੁਰੂ ਨੇ ਗਿਆਨ ਦਾ ਇਤਨਾ ਪ੍ਰਚੰਡ ਪ੍ਰਕਾਸ਼ ਕੀਤਾ ਹੈ ਕਿ ਅਗਿਆਨ ਦਾ ਅੰਧਕਾਰ ਦੂਰ ਹੋ ਗਿਆ ਹੈ। ਗੁਰੂ ਦੇ ਗਿਆਨ ਦੇ ਪ੍ਰਜਵਲਿਤ ਹੋਣ ਨਾਲ (ਅਗਿਆਨ ਦਾ) ਹਨੇਰਾ ਖਤਮ ਹੋ ਗਿਆ ਹੈ ਅਤੇ ਹਰਿ ਰੂਪ ਰਤਨ ਉਪਲਬਧ ਹੋ ਗਿਆ ਹੈ। ਹਉਮੈ ਦਾ ਰੋਗ ਦੂਰ ਹੋ ਗਿਆ ਹੈ ਅਤੇ (ਉਸ ਦੁਆਰਾ ਪੈਦਾ ਕੀਤਾ ਹੋਇਆ) ਦੁਖ ਚਲਾ ਗਿਆ ਹੈ। ਗੁਰੂ ਦੀ ਮਤਿ ਨਾਲ ਪ੍ਰਕਾਸ਼ਮਈ ਆਪੇ ਨੇ ਅੰਧਕਾਰਮਈ ਆਪੇ ਨੂੰ ਨਸ਼ਟ ਕਰ ਦਿੱਤਾ ਹੈ। ਕਾਲ ਦੇ ਪ੍ਰਭਾਵ ਤੋਂ ਰਹਿਤ ਪ੍ਰਭੂ ਰੂਪ ਅਵਿਨਾਸ਼ੀ ਨੂੰ ਪਾ ਲਿਆ ਹੈ, ਜੋ ਨ ਨਾਸ ਨੂੰ ਪ੍ਰਾਪਤ ਹੁੰਦਾ ਹੈ, ਨ ਮਰਦਾ ਹੈ ਅਤੇ ਨ ਹੀ ਜਨਮ ਲੈਂਦਾ ਹੈ। ਹੇ ਮੇਰੇ ਪਿਤਾ! ਮੇਰਾ ਵਿਆਹ ਹੋ ਗਿਆ ਹੈ ਅਤੇ ਗੁਰੂ ਦੀ ਸਿਖਿਆ ਦੁਆਰਾ (ਮੈਂ) ਹਰਿ ਰੂਪ ਪਤੀ ਨੂੰ ਪ੍ਰਾਪਤ ਕਰ ਲਿਆ ਹੈ। 20।

ਹੇ ਮੇਰੇ ਪਿਤਾ! ਹਰਿ ਰੂਪ ਮੇਰਾ ਪਤੀ ਸਤਿਸਰੂਪ ਅਤੇ ਸਦੀਵੀ ਹੈ। ਹਰਿ-ਜਨਾਂ ਦੇ ਮੇਲ ਨਾਲ ਬਣੀ ਜੰਵ ਬਹੁਤ ਸ਼ੋਭਾਸ਼ਾਲੀ ਹੈ। ਸੰਸਾਰ ਰੂਪ ਪੇਕੇ ਘਰ ਵਿਚ ਹਰਿ ਦੇ ਨਾਮ ਦਾ ਸਿਮਰਨ ਕਰਕੇ ਸੌਖ ਨਾਲ ਵਿਚਰੀ ਸਾਂ, (ਹੁਣ) ਪਰਲੋਕ ਰੂਪ ਸਹੁਰੇ ਘਰ ਵਿਚ ਵੀ ਚੰਗੀ (ਖਰੀ) ਸ਼ੋਭਾ ਪਾ ਰਹੀ ਹਾਂ। ਜਿਨ੍ਹਾਂ ਨੇ ਪੇਕੇ ਘਰ ਵਿਚ ਨਾਮ ਦਾ ਸਿਮਰਨ ਕੀਤਾ ਹੈ, (ਉਹ) ਸਹੁਰੇ ਘਰ ਵਿਚ ਵੀ ਬਹੁਤ ਸ਼ੋਭਾ ਪਾਉਂਦੀਆਂ ਹਨ। ਉਨ੍ਹਾਂ ਗੁਰਮੁਖਾਂ ਦਾ ਸਾਰਾ ਜਨਮ (ਪੂਰਾ ਜੀਵਨ) ਸਫਲ ਹੋ ਗਿਆ ਹੈ ਜਿਨ੍ਹਾਂ ਨੇ ਮਨ ਨੂੰ ਜਿਤ ਕੇ (ਸੰਸਾਰਿਕ) ਖੇਡ (ਸ਼ਤਰੰਜ ਦੀ ਖੇਡ) ਖੇਡੀ ਹੈ। ਪਰਮਾਤਮਾ ਦੇ ਸੰਤ-ਜਨਾਂ ਨਾਲ ਮਿਲ ਕੇ ਮੇਰੇ (ਵਿਆਹ ਦਾ) ਕਾਰਜ ਸ਼ੋਭਾਸ਼ਾਲੀ ਢੰਗ ਨਾਲ ਨਿਪਟ ਗਿਆ ਹੈ ਅਤੇ ਮੈਂ ਆਨੰਦ

ਹਰਿ ਸਤਿ ਸਤਿ ਮੇਰੇ ਬਾਬੋਲਾ ਹਰਿ ਜਨ ਮਿਲਿ ਜੰਵ ਸੁੰਹੰਦੀ ॥੩॥

ਹਰਿ ਪ੍ਰਭੁ ਮੇਰੇ ਬਾਬੁਲਾ ਹਰਿ ਦੇਵਹੁ ਦਾਨੁ ਮੈ ਦਾਜੋ ॥  
 ਹਰਿ ਕਪੜੇ ਹਰਿ ਸੋਭਾ ਦੇਵਹੁ ਜਿਤੁ ਸਵਰੈ ਮੇਰਾ ਕਾਜੋ ॥  
 ਹਰਿ ਹਰਿ ਭਗਤੀ ਕਾਜੁ ਸੁਹੇਲਾ ਗੁਰਿ ਸਤਿਗੁਰਿ ਦਾਨੁ ਦਿਵਾਇਆ ॥  
 ਖੰਡਿ ਵਰਭੰਡਿ ਹਰਿ ਸੋਭਾ ਹੋਈ ਇਹੁ ਦਾਨੁ ਨ ਰਲੈ ਰਲਾਇਆ ॥  
 ਹੋਰਿ ਮਨਮੁਖ ਦਾਜੁ ਜਿ ਰਖਿ ਦਿਖਾਲਹਿ ਸੁ ਕੂੜੁ ਅਹੰਕਾਰੁ ਕਚੁ ਪਾਜੋ ॥  
 ਹਰਿ ਪ੍ਰਭੁ ਮੇਰੇ ਬਾਬੁਲਾ ਹਰਿ ਦੇਵਹੁ ਦਾਨੁ ਮੈ ਦਾਜੋ ॥੪॥

ਹਰਿ ਰਾਮ ਰਾਮ ਮੇਰੇ ਬਾਬੋਲਾ ਪਿਰ ਮਿਲਿ ਧਨ ਵੇਲ ਵਧੰਦੀ ॥  
 ਹਰਿ ਜੁਗਹ ਜੁਗੋ ਜੁਗ ਜੁਗਹ ਜੁਗੋ ਸਦ ਪੀੜੀ ਗੁਰੁ ਚਲੰਦੀ ॥  
 ਜੁਗਿ ਜੁਗਿ ਪੀੜੀ ਚਲੈ ਸਤਿਗੁਰ ਕੀ ਜਿਨੀ ਗੁਰਮੁਖਿ ਨਾਮੁ ਧਿਆਇਆ ॥  
 ਹਰਿ ਪੁਰਖੁ ਨ ਕਬ ਹੀ ਬਿਨਸੈ ਜਾਵੈ ਨਿਤ ਦੇਵੈ ਚੜੈ ਸਵਾਇਆ ॥  
 ਨਾਨਕ ਸੰਤ ਸੰਤ ਹਰਿ ਏਕੋ ਜਪਿ ਹਰਿ ਹਰਿ ਨਾਮੁ ਸੋਹੰਦੀ ॥  
 ਹਰਿ ਰਾਮ ਰਾਮ ਮੇਰੇ ਬਾਬੁਲਾ ਪਿਰ ਮਿਲਿ ਧਨ ਵੇਲ ਵਧੰਦੀ ॥੫॥੧॥

ਸਿਰੀਰਾਗੁ ਮਹਲਾ ੫ ਛੰਤ ੧ੳ ਸਤਿਗੁਰ ਪ੍ਰਸਾਦਿ ॥  
 ਮਨ ਪਿਆਰਿਆ ਜੀਉ ਮਿੜਾ ਗੋਬਿੰਦ ਨਾਮੁ ਸਮਾਲੇ ॥  
 ਮਨ ਪਿਆਰਿਆ ਜੀ ਮਿੜਾ ਹਰਿ ਨਿਬਹੈ ਤੇਰੈ ਨਾਲੇ ॥  
 ਸੰਗਿ ਸਹਾਈ ਹਰਿ ਨਾਮੁ ਧਿਆਈ ਬਿਰਥਾ ਕੋਇ ਨ ਜਾਏ ॥  
 ਮਨ ਚਿੰਦੇ ਸੇਈ ਫਲ ਪਾਵਹਿ ਚਰਣ ਕਮਲ ਚਿਤੁ ਲਾਏ ॥  
 ਜਲਿ ਥਲਿ ਪੂਰਿ ਰਹਿਆ ਬਨਵਾਰੀ ਘਟਿ ਘਟਿ ਨਦਰਿ ਨਿਹਾਲੇ ॥  
 ਨਾਨਕੁ ਸਿਖ ਦੇਇ ਮਨ ਪ੍ਰੀਤਮ ਸਾਧਸੰਗਿ ਭ੍ਰਮੁ ਜਾਲੇ ॥੧॥

ਮਨ ਪਿਆਰਿਆ ਜੀ ਮਿੜਾ ਹਰਿ ਬਿਨੁ ਝੂਠੁ ਪਸਾਰੇ ॥  
 ਮਨ ਪਿਆਰਿਆ ਜੀਉ ਮਿੜਾ ਬਿਖੁ ਸਾਗਰੁ ਸੰਸਾਰੇ ॥  
 ਚਰਣ ਕਮਲ ਕਰਿ ਬੋਹਿਥੁ ਕਰਤੇ ਸਹਸਾ ਦੂਖੁ ਨ ਬਿਆਪੈ ॥  
 ਗੁਰੁ ਪੂਰਾ ਭੇਟੈ ਵਡਭਾਗੀ ਆਠ ਪਹਰ ਪ੍ਰਭੁ ਜਾਪੈ ॥  
 ਆਦਿ ਜੁਗਾਦੀ ਸੇਵਕ ਸੁਆਮੀ ਭਗਤਾ ਨਾਮੁ ਅਧਾਰੇ ॥  
 ਨਾਨਕੁ ਸਿਖ ਦੇਇ ਮਨ ਪ੍ਰੀਤਮ ਬਿਨੁ ਹਰਿ ਝੂਠੁ ਪਸਾਰੇ ॥੨॥

ਮਨ ਪਿਆਰਿਆ ਜੀਉ ਮਿੜਾ ਹਰਿ ਲਦੇ ਖੇਪ ਸਵਲੀ ॥  
 ਮਨ ਪਿਆਰਿਆ ਜੀਉ ਮਿੜਾ ਹਰਿ ਦਰੁ ਨਿਹਚਲੁ ਮਲੀ ॥

ਸਰੂਪੀ ਪੁਰਸ਼ ਨੂੰ ਵਰ ਵਜੋਂ ਪ੍ਰਾਪਤ ਕਰ ਲਿਆ ਹੈ। ਹੇ ਮੇਰੇ ਪਿਤਾ! ਪਰਮਾਤਮਾ ਸਤਿ ਸਰੂਪ ਅਤੇ ਸਦੀਵੀ ਹੈ ਅਤੇ ਹਰਿ-ਜਨਾਂ ਦੇ ਮੇਲ ਨਾਲ ਬਣੀ ਜੰਵ ਬਹੁਤ ਸ਼ੋਭਨੀਕ ਹੈ।੩।

ਹੇ ਮੇਰੇ ਪਿਤਾ! ਮੈਨੂੰ ਦਾਜ ਵਜੋਂ ਹਰਿ-ਨਾਮ ਰੂਪ ਦਾਨ ਦਿਓ। ਹਰਿ-ਨਾਮ ਰੂਪ ਬਸਤ੍ਰ ਅਤੇ ਹਰਿ-ਨਾਮ ਰੂਪ ਸ਼ੋਭਾ ਪ੍ਰਦਾਨ ਕਰੋ, ਜਿਸ ਨਾਲ ਮੇਰਾ (ਵਿਆਹ) ਕਾਰਜ ਚੰਗੀ ਤਰ੍ਹਾਂ ਸੰਪੰਨ ਹੋ ਜਾਏ। ਹਰਿ-ਭਗਤੀ ਕਰਕੇ ਵਿਆਹ ਦਾ ਕਾਰਜ ਸੁਖਾਲਾ ਹੋ ਗਿਆ ਹੈ ਅਤੇ (ਹਰਿ-ਭਗਤੀ ਦਾ) ਦਾਨ ਸਤਿਗੁਰੂ ਨੇ ਦਿਵਾਇਆ ਹੈ। ਸਾਰੇ ਖੰਡਾਂ ਅਤੇ ਬ੍ਰਹਮੰਡ ਵਿਚ ਪਰਮਾਤਮਾ ਦੇ ਨਾਮ ਦੀ ਵਡਿਆਈ ਹੋਈ ਹੈ। (ਹਰਿ-ਭਗਤੀ ਅਥਵਾ ਨਾਮ ਰੂਪ) ਦਾਨ ਅਜਿਹਾ ਹੈ ਕਿ ਕਿਸੇ ਨਾਲ ਰਲਾਇਆਂ ਰਲਦਾ ਨਹੀਂ ਹੈ। (ਇਸ ਤੋਂ ਭਿੰਨ) ਮਨਮੁਖ ਲੋਕ ਜੋ ਹੋਰ ਦਾਜ ਰਖ ਕੇ ਪ੍ਰਦਰਸ਼ਿਤ ਕਰਦੇ ਹਨ, ਉਹ ਸਭ ਝੂਠਾ, ਹੰਕਾਰ ਭਰਿਆ ਅਤੇ ਨਿਰਾਧਾਰ ਦਿਖਾਵਾ ਹੈ (ਕਚੁ ਪਾਜੋ)। ਹੇ ਮੇਰੇ ਪਿਤਾ! ਮੈਨੂੰ ਹਰਿ-ਨਾਮ ਰੂਪ ਦਾਜ ਦਾ ਦਾਨ ਬਖਸ਼ੋ।੪।

ਹੇ ਮੇਰੇ ਪਿਤਾ! ਹਰਿ ਰੂਪ ਪਤੀ ਦੇ ਪ੍ਰਾਪਤ ਹੋਣ ਨਾਲ ਇਸਤਰੀ (ਯਨ) ਦੀ ਵੰਸ਼-ਪਰੰਪਰਾ ਦਾ ਵਿਕਾਸ ਹੁੰਦਾ ਹੈ। ਪਰਮਾਤਮਾ ਦੀ ਹਰ ਜੁਗ ਵਿਚ, ਜੁਗਾਂ ਜੁਗਾਂਤਰਾਂ ਵਿਚ ਸਦਾ ਪੀੜ੍ਹੀ ਚਲਦੀ ਹੈ, (ਇਹ ਅਸਲੋਂ) ਗੁਰੂ ਦੀ ਹੀ ਪੀੜ੍ਹੀ ਹੈ (ਕਿਉਂਕਿ ਉਸੇ ਦੇ ਉਪਦੇਸ਼ ਦੁਆਰਾ ਹਰਿ-ਵਰ ਦੀ ਪ੍ਰਾਪਤੀ ਹੋਈ ਹੈ)। ਜੁਗਾਂ-ਜੁਗਾਂਤਰਾਂ ਤਕ ਸਤਿਗੁਰੂ ਦੀ ਪੀੜ੍ਹੀ ਚਲਦੀ ਹੈ, ਜਿਸ ਗੁਰੂ ਦੀ ਸਿਖਿਆ ਨਾਲ ਜੀਵ-ਇਸਤਰੀ ਨੇ ਨਾਮ ਦੀ ਆਰਾਧਨਾ ਕੀਤੀ ਹੈ। ਹਰਿ ਰੂਪ ਪੁਰਖ ਕਦੇ ਨਸ਼ਟ ਨਹੀਂ ਹੁੰਦਾ ਅਤੇ ਨ ਹੀ ਮਰਦਾ ਹੈ, (ਉਹ) ਨਿਤ ਦਿੰਦਾ ਹੈ ਅਤੇ (ਉਸ ਦੀ ਦਾਤ ਵਿਚ) ਵਾਧਾ ਹੁੰਦਾ ਰਹਿੰਦਾ ਹੈ। ਹੇ ਨਾਨਕ! ਸੰਤ ਅਤੇ ਸੰਤਾਂ ਦਾ ਹਰਿ (ਦੋਵੇਂ) ਇਕੋ ਹਨ, ਹਰਿ ਦੇ ਨਾਮ ਦਾ ਜਾਪ ਕਰ ਕਰ ਕੇ (ਜੀਵ ਰੂਪ ਇਸਤਰੀ) ਸ਼ੋਭਾਸ਼ਾਲੀ ਹੋ ਜਾਂਦੀ ਹੈ। ਹੇ ਮੇਰੇ ਪਿਤਾ! ਹਰਿ ਰੂਪ ਪਤੀ ਦੇ ਮਿਲਣ ਨਾਲ ਇਸਤਰੀ ਦੀ ਵੰਸ਼-ਪਰੰਪਰਾ ਵਿਕਸਿਤ ਹੁੰਦੀ ਹੈ।੫।੧।

**ਸਿਰੀ ਰਾਗੁ ਮਹਲਾ ੫ ਛੰਤ**

ਹੇ ਮਿਤਰ-ਤੁਲ ਮੇਰੇ ਪਿਆਰੇ ਮਨ! ਪ੍ਰਭੂ ਦੇ ਨਾਮ ਨੂੰ ਸਿਮਰ। ਹੇ ਮਿਤਰ-ਤੁਲ ਮੇਰੇ ਪਿਆਰੇ ਮਨ! ਪਰਮਾਤਮਾ ਦਾ ਨਾਮ ਹੀ ਤੇਰੇ ਨਾਲ ਨਿਭਦਾ ਹੈ। ਹਰਿ-ਨਾਮ ਦੀ ਆਰਾਧਨਾ ਕਰਨ ਨਾਲ ਉਹ ਤੇਰਾ ਸੰਗੀ ਅਤੇ ਸਹਾਇਕ ਹੁੰਦਾ ਹੈ ਅਤੇ (ਉਸ ਦੀ) ਆਰਾਧਨਾ ਨਾਲ ਵਿਅਰਥ ਕੁਝ ਵੀ ਨਹੀਂ ਜਾਂਦਾ ਹੈ। ਪਰਮਾਤਮਾ ਦੇ ਚਰਣ-ਕਮਲਾਂ ਨਾਲ ਚਿੱਤ ਜੋੜਨ ਵਾਲੇ ਸਾਧਕ ਨੂੰ ਮਨ ਇੱਛੇ ਫਲਾਂ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਪਰਮਾਤਮਾ (ਸ਼ਨਵਾਰੀ) ਜਲ ਅਤੇ ਥਲ ਵਿਚ ਵਿਆਪਤ ਹੋ ਰਿਹਾ ਹੈ ਅਤੇ ਹਰ ਇਕ ਸ਼ਰੀਰ (ਜੀਵ) ਨੂੰ ਮਿਹਰ ਦੀ ਨਜ਼ਰ ਨਾਲ ਵੇਖਦਾ ਹੈ। ਹੇ ਪਿਆਰੇ ਮਨ! ਨਾਨਕ (ਤੈਨੂੰ) ਸਿਖਿਆ ਦਿੰਦਾ ਹੈ ਕਿ ਸਾਧ-ਸੰਗਤ ਵਿਚ ਰਹਿ ਕੇ ਭਰਮਾਂ ਨੂੰ ਖ਼ਤਮ ਕਰ ਦੇ।੧।

ਹੇ ਮਿਤਰ ਤੁਲ ਮੇਰੇ ਪਿਆਰੇ ਮਨ! ਹਰਿ ਤੋਂ ਬਿਨਾ ਹੋਰ ਸਾਰੇ ਪਸਾਰੇ ਨਾਸ਼ਮਾਨ ਹਨ। ਹੇ ਮੇਰੇ ਪਿਆਰੇ ਮਿਤਰ-ਮਨ! ਸੰਸਾਰ ਜ਼ਹਿਰ ਦਾ ਭਰਿਆ ਹੋਇਆ ਸਮੁੰਦਰ ਹੈ। ਕਰਤਾਰ ਦੇ ਚਰਣ-ਕਮਲਾਂ ਨੂੰ ਜਹਾਜ਼ ਬਣਾ ਲੈ, (ਫਿਰ ਤੈਨੂੰ ਕੋਈ) ਦੁਖ ਜਾਂ ਫਿਕਰ ਵਿਆਪਤ ਨਹੀਂ ਹੋ ਸਕਦਾ। ਭਾਗਾਂ ਵਾਲੇ ਦਾ ਹੀ ਗੁਰੂ ਨਾਲ ਮੇਲ ਹੁੰਦਾ ਹੈ, (ਉਹ) ਅੱਠੇ ਪਹਿਰ ਪ੍ਰਭੂ ਦੇ ਨਾਮ ਦਾ ਜਾਪ ਕਰਦਾ ਹੈ। (ਪਰਮਾਤਮਾ) ਆਦਿ ਜੁਗਾਦਿ ਤੋਂ ਸੇਵਕਾਂ ਦਾ ਸੁਆਮੀ (ਚਲਿਆ ਆ ਰਿਹਾ ਹੈ) ਅਤੇ ਭਗਤਾਂ ਲਈ (ਪਰਮਾਤਮਾ ਦਾ) ਨਾਮ ਹੀ (ਜੀਵਨ ਦਾ) ਆਧਾਰ ਹੈ। ਹੇ ਪਿਆਰੇ ਮਨ! ਨਾਨਕ (ਤੈਨੂੰ) ਸਿਖਿਆ ਦਿੰਦਾ ਹੈ ਕਿ ਹਰਿ ਤੋਂ ਬਿਨਾ ਹੋਰ ਸਾਰੇ ਪਸਾਰੇ ਨਾਸ਼ਮਾਨ ਹਨ।੨।

ਹੇ ਮੇਰੇ ਪਿਆਰੇ ਮਿਤਰ-ਮਨ! (ਤੂੰ) ਹਰਿ-ਨਾਮ ਰੂਪ ਲਾਹੇਵੰਦਾ (ਸਵਲੀ) ਸੌਦਾ (ਖੋਪ) ਲਦ ਲੈ। ਹੇ ਮੇਰੇ ਪਿਆਰੇ ਮਿਤਰ-ਮਨ! ਹਰਿ ਦੇ ਦਰ ਨੂੰ ਮਲੀ ਰਖ (ਕਿਉਂਕਿ ਇਹੀ) ਸਥਾਈ ਹੈ। (ਜੋ

ਹਰਿ ਦਰੁ ਸੇਵੇ ਅਲਖ ਅਭੇਵੇ ਨਿਹਚਲੁ ਆਸਣੁ ਪਾਇਆ ॥  
 ਤਹ ਜਨਮ ਨ ਮਰਣੁ ਨ ਆਵਣ ਜਾਣਾ ਸੰਸਾ ਦੂਖੁ ਮਿਟਾਇਆ ॥  
 ਚਿਤ੍ਰੁ ਗੁਪਤ ਕਾ ਕਾਗਦੁ ਫਾਰਿਆ ਜਮਦੂਤਾ ਕਛੁ ਨ ਚਲੀ ॥  
 ਨਾਨਕੁ ਸਿਖ ਦੇਇ ਮਨ ਪ੍ਰੀਤਮ ਹਰਿ ਲਦੇ ਖੇਪ ਸਵਲੀ ॥੩॥

ਮਨ ਪਿਆਰਿਆ ਜੀਉ ਮਿਤ੍ਰਾ ਕਰਿ ਸੰਤਾ ਸੰਗਿ ਨਿਵਾਸੇ ॥  
 ਮਨ ਪਿਆਰਿਆ ਜੀਉ ਮਿਤ੍ਰਾ ਹਰਿ ਨਾਮੁ ਜਪਤ ਪਰਗਾਸੇ ॥  
 ਸਿਮਰਿ ਸੁਆਮੀ ਸੁਖਹ ਗਾਮੀ ਇਛੁ ਸਗਲੀ ਪੁੰਨੀਆ ॥  
 ਪੁਰਬੇ ਕਮਾਏ ਸ੍ਰੀਰੰਗ ਪਾਏ ਹਰਿ ਮਿਲੇ ਚਿਰੀ ਵਿਛੁੰਨਿਆ ॥  
 ਅੰਤਰਿ ਬਾਹਰਿ ਸਰਬਤਿ ਰਵਿਆ ਮਨਿ ਉਪਜਿਆ ਬਿਸੁਆਸੇ ॥  
 ਨਾਨਕੁ ਸਿਖ ਦੇਇ ਮਨ ਪ੍ਰੀਤਮ ਕਰਿ ਸੰਤਾ ਸੰਗਿ ਨਿਵਾਸੇ ॥੪॥

ਮਨ ਪਿਆਰਿਆ ਜੀਉ ਮਿਤ੍ਰਾ ਹਰਿ ਪ੍ਰੇਮ ਭਗਤਿ ਮਨੁ ਲੀਨਾ ॥  
 ਮਨ ਪਿਆਰਿਆ ਜੀਉ ਮਿਤ੍ਰਾ ਹਰਿ ਜਲ ਮਿਲਿ ਜੀਵੇ ਮੀਨਾ ॥  
 ਹਰਿ ਪੀ ਆਘਾਨੇ ਅੰਮ੍ਰਿਤ ਬਾਨੇ ਸ੍ਰਬ ਸੁਖਾ ਮਨ ਵੁਠੇ ॥  
 ਸ੍ਰੀਧਰ ਪਾਏ ਮੰਗਲ ਗਾਏ ਇਛੁ ਪੁੰਨੀ ਸਤਿਗੁਰ ਤੁਠੇ ॥  
 ਲੜਿ ਲੀਨੇ ਲਾਏ ਨਉ ਨਿਧਿ ਪਾਏ ਨਾਉ ਸਰਬਸੁ ਠਾਕੁਰਿ ਦੀਨਾ ॥  
 ਨਾਨਕ ਸਿਖ ਸੰਤ ਸਮਝਾਈ ਹਰਿ ਪ੍ਰੇਮ ਭਗਤਿ ਮਨੁ ਲੀਨਾ ॥੫॥੧॥੨॥

ਸਿਰੀਰਾਗ ਕੇ ਛੰਤ ਮਹਲਾ ੫ ੧੯ ਸਤਿਗੁਰ ਪ੍ਰਸਾਦਿ ॥

ਭਖਣਾ ॥

ਹਠ ਮਝਾਹੁ ਮਾ ਪਿਰੀ ਪਸੇ ਕਿਉ ਦੀਦਾਰ ॥  
 ਸੰਤ ਸਰਣਾਈ ਲਭਣੇ ਨਾਨਕ ਪ੍ਰਾਣ ਅਧਾਰ ॥੧॥

ਛੰਤੁ ॥

ਚਰਨ ਕਮਲ ਸਿਉ ਪ੍ਰੀਤਿ ਰੀਤਿ ਸੰਤਨ ਮਨਿ ਆਵਏ ਜੀਉ ॥  
 ਦੁਤੀਆ ਭਾਉ ਬਿਪਰੀਤਿ ਅਨੀਤਿ ਦਾਸਾ ਨਹ ਭਾਵਏ ਜੀਉ ॥  
 ਦਾਸਾ ਨਹ ਭਾਵਏ ਬਿਨੁ ਦਰਸਾਵਏ ਇਕ ਖਿਨੁ ਧੀਰਜੁ ਕਿਉ ਕਰੈ ॥  
 ਨਾਮ ਬਿਹੁਨਾ ਤਨੁ ਮਨੁ ਹੀਨਾ ਜਲ ਬਿਨੁ ਮਛਲੀ ਜਿਉ ਮਰੈ ॥  
 ਮਿਲੁ ਮੇਰੇ ਪਿਆਰੇ ਪ੍ਰਾਨ ਅਧਾਰੇ ਗੁਣ ਸਾਧਸੰਗਿ ਮਿਲਿ ਗਾਵਏ ॥  
 ਨਾਨਕ ਕੇ ਸੁਆਮੀ ਧਾਰਿ ਅਨੁਗ੍ਰਹੁ ਮਨਿ ਤਨਿ ਅੰਕਿ ਸਮਾਵਏ ॥੧॥

ਮਨੁੱਖ) ਅਲੱਖ, ਅਭੇਦ ਹਰਿ ਦੇ ਦਰ (ਨੂੰ ਮਲਦਾ ਹੈ), ਉਸ ਨੂੰ ਸਥਾਈ (ਨਿਹਚਲ) ਠਿਕਾਣੇ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਉਥੇ ਨ ਜਨਮ ਹੈ, ਨ ਮਰਨ ਹੈ ਅਤੇ ਨ ਆਵਾਗਵਣ ਦਾ ਚੱਕਰ ਹੈ, ਦੁਖਾਂ ਦਾ ਸੰਸਾਰ ਵੀ ਮਿਟ ਜਾਂਦਾ ਹੈ। ਚਿਤਰ ਅਤੇ ਗੁਪਤ ਦਾ ਲਿਖਿਆ ਲੇਖਾ ਵੀ ਫਾੜ ਦਿੱਤਾ ਜਾਂਦਾ ਹੈ ਅਤੇ ਜਮਦੂਤਾਂ ਦਾ ਕੋਈ ਵਸ ਨਹੀਂ ਚਲਦਾ। ਹੇ ਪਿਆਰੇ ਮਨ! ਨਾਨਕ (ਤੈਨੂੰ) ਸਿਖਿਆ ਦਿੰਦਾ ਹੈ ਕਿ ਹਰਿ-ਨਾਮ ਰੂਪ ਲਾਹੇਵੰਦਾ ਸੌਦਾ ਲਦ ਲੈ।੩।

ਹੇ ਮੇਰੇ ਪਿਆਰੇ ਮਿਤਰ-ਮਨ! (ਤੂੰ) ਸੰਤਾਂ ਦੀ ਸੰਗਤ ਵਿਚ ਰਹਿ। ਹੇ ਮੇਰੇ ਪਿਆਰੇ ਮਿਤਰ-ਮਨ! ਹਰਿ-ਨਾਮ ਦੇ ਜਾਪ ਨਾਲ (ਅੰਦਰ ਗਿਆਨ ਦਾ) ਪ੍ਰਕਾਸ਼ ਹੁੰਦਾ ਹੈ। ਪਰਮਾਤਮਾ ਨੂੰ ਸਿਮਰਨ ਨਾਲ (ਅਧਿਆਤਮਿਕ ਮੰਜ਼ਲ 'ਤੇ) ਸੁਖ ਪੂਰਵਕ ਪਹੁੰਚਿਆ ਜਾਂਦਾ ਹੈ ਅਤੇ ਸਾਰੀਆਂ ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ। ਪਿਛਲੇ (ਜਨਮਾਂ ਵਿਚ) ਕਮਾਏ (ਕਰਮਾਂ ਦੇ ਫਲਸਰੂਪ) ਈਸ਼ਵਰ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਚਿਰਾਂ ਤੋਂ ਵਿਛੜੇ ਨੂੰ ਪ੍ਰਭੂ ਮਿਲ ਜਾਂਦਾ ਹੈ। (ਉਨ੍ਹਾਂ ਦੇ) ਮਨ ਵਿਚ ਵਿਸ਼ਵਾਸ ਪੈਦਾ ਹੋ ਜਾਂਦਾ ਹੈ ਕਿ ਅੰਦਰ, ਬਾਹਰ, ਸਰਬਤ੍ਰ (ਪਰਮਾਤਮਾ) ਰਮਿਆ ਹੋਇਆ ਹੈ। ਹੇ ਪਿਆਰੇ ਮਨ! ਨਾਨਕ (ਤੈਨੂੰ) ਸਿਖਿਆ ਦਿੰਦਾ ਹੈ ਕਿ ਸੰਤਾਂ ਦੀ ਸੰਗਤ ਵਿਚ ਰਹਿ।੪।

ਹੇ ਮੇਰੇ ਪਿਆਰੇ ਮਿਤਰ-ਮਨ! (ਜੋ ਮਨੁੱਖ) ਹਰਿ ਦੀ ਪ੍ਰੇਮ-ਭਗਤੀ ਵਿਚ ਆਪਣੇ ਮਨ ਨੂੰ ਲੀਨ ਕਰ ਲੈਂਦਾ ਹੈ, ਹੇ ਮੇਰੇ ਪਿਆਰੇ ਮਿਤਰ-ਮਨ! ਪਰਮਾਤਮਾ ਨੂੰ ਮਿਲ ਕੇ (ਉਸ ਦੀ ਸਥਿਤੀ ਅਜਿਹੀ ਹੋ ਜਾਂਦੀ ਹੈ ਜਿਹੋ ਜਿਹੀ) ਜਲ ਦੇ ਮਿਲਣ ਨਾਲ ਮਛਲੀ ਦੀ ਹੁੰਦੀ ਹੈ। (ਉਹ) ਹਰਿ ਦੀ ਅੰਮ੍ਰਿਤ-ਤੁਲ ਬਾਣੀ ਨੂੰ ਪੀ ਪੀ ਕੇ ਰਜ ਜਾਂਦਾ ਹੈ (ਆਘਾਨੇ) ਅਤੇ ਸਾਰੇ ਸੁਖ (ਉਸ ਦੇ) ਮਨ ਵਿਚ ਆ ਕੇ ਵਸ ਜਾਂਦੇ ਹਨ। (ਉਹ) ਪ੍ਰਭੂ ਨੂੰ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਮੰਗਲਮਈ ਗੀਤ ਗਾਉਣ ਲਗ ਜਾਂਦਾ ਹੈ, ਸਤਿਗੁਰੂ ਦੇ ਪ੍ਰਸੰਨ ਹੋਣ ਨਾਲ (ਤੁਠੇ) ਮਨ ਦੀ ਇੱਛਾ ਪੂਰੀ ਹੋ ਜਾਂਦੀ ਹੈ। (ਪ੍ਰਭੂ ਨੇ ਉਸ ਨੂੰ) ਆਪਣੇ ਲੜ ਲਗਾ ਲਿਆ (ਮਾਨੇ ਉਸ ਨੇ) ਨੌਂ ਨਿਧੀਆਂ ਪ੍ਰਾਪਤ ਕਰ ਲਈਆਂ। ਪਰਮਾਤਮਾ ਨੇ ਨਾਮ ਬਖਸ਼ ਦਿੱਤਾ ਜੋ (ਸੰਸਾਰ ਵਿਚ) ਸਭ ਕੁਝ ਹੈ। ਹੇ ਨਾਨਕ! ਸੰਤਾਂ ਨੇ ਸਿਖਿਆ ਦ੍ਰਿੜ੍ਹ ਕਰਾ ਦਿੱਤੀ ਹੈ ਅਤੇ ਮਨ ਪ੍ਰੇਮ-ਭਗਤੀ ਵਿਚ ਲੀਨ ਹੋ ਗਿਆ ਹੈ।੫।੧।੨।

ਸਿਰੀ ਰਾਗ ਕੇ ਛੰਤ ਮਹਲਾ ੫

(‘ਡਖਣਾ’ ਤੋਂ ਭਾਵ ਹੈ ਮੁਲਤਾਨ ਜਾਂ ਉਸ ਦੇ ਸਮੀਪਵਰਤੀ ਇਲਾਕੇ ਵਿਚ ਪ੍ਰਚਲਿਤ ਭਾਸ਼ਾ ਵਿਚ ਲਿਖਿਆ ਦੋਹਰਾ ਜਾਂ ਸੋਰਠਾ)।

ਡਖਣਾ : ਮੇਰੇ ਹਿਰਦੇ (ਹਠ) ਵਿਚ (ਮਝਾਹੂ) ਮੇਰਾ ਪ੍ਰੀਤਮ (ਵਸਦਾ) ਹੈ, (ਪਰ ਉਸ ਦਾ) ਦੀਦਾਰ ਕਿਵੇਂ ਦਿਸੇ (ਪਸੇ) ? ਹੇ ਨਾਨਕ! (ਉਹ) ਪ੍ਰਾਣਾਧਾਰ ਪ੍ਰਭੂ ਸੰਤਾਂ ਦੀ ਸ਼ਰਣ ਵਿਚ ਜਾਣ ਨਾਲ ਲਭਦਾ ਹੈ।੧।

ਛੰਤ : ਪਰਮਾਤਮਾ ਦੇ ਚਰਣ-ਕਮਲਾਂ ਨਾਲ ਪ੍ਰੇਮ ਕਰਨ ਦੀ ਗੀਤ (ਦੀ ਸੋਝੀ) ਸੰਤਾਂ (ਦੀ ਸੰਗਤ ਕਰਨ ਨਾਲ) ਮਨ ਵਿਚ ਆਉਂਦੀ ਹੈ। ਕਿਸੇ ਹੋਰ (ਦੁਤੀਆ) ਭਾਵ ਨਾਲ ਪ੍ਰੇਮ ਪਾਉਣਾ (ਸੰਤ ਜਨਾਂ ਨਾਲ ਪ੍ਰੇਮ ਪਾਉਣ ਤੋਂ) ਉਲਟ ਹੈ (ਬਿਪਰੀਤਿ), ਅਨੈਤਿਕ ਹੈ ਅਤੇ ਪ੍ਰਭੂ ਦੇ ਦਾਸਾਂ ਨੂੰ (ਇਹ ਗੀਤ) ਚੰਗੀ ਨਹੀਂ ਲਗਦੀ। (ਪ੍ਰਭੂ ਦੇ) ਦਰਸ਼ਨ (ਦਰਸਾਵਏ) ਤੋਂ ਬਿਨਾ (ਕੋਈ ਹੋਰ ਗੀਤ ਜਾਂ ਜੀਵਨ-ਜੁਗਤ) ਦਾਸਾਂ ਨੂੰ ਚੰਗੀ ਨਹੀਂ ਲਗਦੀ। (ਪਰਮਾਤਮਾ ਦੇ ਦਰਸ਼ਨ ਤੋਂ) ਬਿਨਾ ਇਕ ਛਿਣ ਲਈ ਵੀ ਧੀਰਜ ਕਿਵੇਂ ਧਾਰਿਆ ਜਾਵੇ? ਨਾਮ ਤੋਂ ਬਿਨਾ (ਮਨੁੱਖ ਦਾ) ਤਨ ਅਤੇ ਮਨ ਹੀਣ ਅਵਸਥਾ (ਨੂੰ ਪ੍ਰਾਪਤ ਹੋ ਜਾਂਦਾ ਹੈ), ਜਿਵੇਂ ਜਲ ਤੋਂ ਬਿਨਾ ਮਛਲੀ ਦੇ ਪ੍ਰਾਣ ਖਤਮ ਹੋ ਜਾਂਦੇ ਹਨ। ਹੇ ਮੇਰੇ ਪਿਆਰੇ ਪ੍ਰਾਣ-ਆਧਾਰ (ਪ੍ਰਭੂ ! ਮੈਨੂੰ) ਮਿਲ, (ਤਾਂ ਜੋ ਤੇਰਾ ਦਾਸ) ਸਾਧ ਸੰਗਤ ਨਾਲ ਮਿਲ ਕੇ (ਤੇਰੇ) ਗੁਣ ਗਾ ਸਕੇ। ਹੇ ਨਾਨਕ ਦੇ ਸੁਆਮੀ ! ਕ੍ਰਿਪਾ (ਅਨੁਗ੍ਰਹ) ਕਰ (ਕਿ ਦਾਸ ਦਾ) ਮਨ ਅਤੇ ਤਨ (ਤੇਰੀ) ਗੋਦ (ਅੰਕਿ) ਵਿਚ ਸਮਾਇਆ ਰਹੇ।੧।

ਡਖਣਾ ॥

ਸੋਹੰਦੜੇ ਹਭ ਠਾਇ ਕੋਇ ਨ ਦਿਸੈ ਭੂਜੜੇ ॥  
ਖੁਲ੍ਹੜੇ ਕਪਾਟ ਨਾਨਕ ਸਤਿਗੁਰ ਭੇਟਤੇ ॥੧॥

ਛੰਤੁ ॥

ਤੇਰੇ ਬਚਨ ਅਨੂਪ ਅਪਾਰ ਸੰਤਨ ਆਧਾਰ ਬਾਣੀ ਬੀਚਾਰੀਐ ਜੀਉ ॥  
ਸਿਮਰਤ ਸਾਸ ਗਿਰਾਸ ਪੂਰਨ ਬਿਸੁਆਸ ਕਿਉ ਮਨਹੁ ਬਿਸਾਰੀਐ ਜੀਉ ॥  
ਕਿਉ ਮਨਹੁ ਬੇਸਾਰੀਐ ਨਿਮਖ ਨਹੀ ਟਾਰੀਐ ਗੁਣਵੰਤ ਪ੍ਰਾਨ ਹਮਾਰੇ ॥  
ਮਨ ਬਾਂਛਤ ਫਲ ਦੇਤ ਹੈ ਸੁਆਮੀ ਜੀਅ ਕੀ ਬਿਰਥਾ ਸਾਰੇ ॥  
ਅਨਾਥ ਕੇ ਨਾਥੇ ਸ੍ਰਬ ਕੈ ਸਾਥੇ ਜਪਿ ਜੁਐ ਜਨਮੁ ਨ ਹਾਰੀਐ ॥  
ਨਾਨਕ ਕੀ ਬੇਨੰਤੀ ਪ੍ਰਭ ਪਹਿ ਕ੍ਰਿਪਾ ਕਰਿ ਭਵਜਲੁ ਤਾਰੀਐ ॥੨॥

ਡਖਣਾ ॥

ਪੁੜੀ ਮਜਨੁ ਸਾਧ ਖੇ ਸਾਈ ਥੀਏ ਕ੍ਰਿਪਾਲ ॥  
ਲਧੇ ਹਭੇ ਬੋਕੜੇ ਨਾਨਕ ਹਰਿ ਧਨੁ ਮਾਲ ॥੧॥

ਛੰਤੁ ॥

ਸੁੰਦਰ ਸੁਆਮੀ ਧਾਮ ਭਗਤਹ ਬਿਸੁਆਸ ਆਸਾ ਲਗਿ ਜੀਵਤੇ ਜੀਉ ॥  
ਮਨਿ ਤਨੇ ਗਲਤਾਨ ਸਿਮਰਤ ਪ੍ਰਭ ਨਾਮ ਹਰਿ ਅੰਮ੍ਰਿਤੁ ਪੀਵਤੇ ਜੀਉ ॥  
ਅੰਮ੍ਰਿਤੁ ਹਰਿ ਪੀਵਤੇ ਸਦਾ ਬਿਰੁ ਥੀਵਤੇ ਬਿਖੈ ਬਨੁ ਫੀਕਾ ਜਾਨਿਆ ॥  
ਭਏ ਕਿਰਪਾਲ ਗੋਪਾਲ ਪ੍ਰਭ ਮੇਰੇ ਸਾਧਸੰਗਤਿ ਨਿਧਿ ਮਾਨਿਆ ॥  
ਸਰਬਸੋ ਸੁਖ ਆਨੰਦ ਘਨ ਪਿਆਰੇ ਹਰਿ ਰਤਨੁ ਮਨ ਅੰਤਰਿ ਸੀਵਤੇ ॥  
ਇਕੁ ਤਿਲੁ ਨਹੀ ਵਿਸਰੈ ਪ੍ਰਾਨ ਆਧਾਰਾ ਜਪਿ ਜਪਿ ਨਾਨਕ ਜੀਵਤੇ ॥੩॥

ਡਖਣਾ ॥

ਜੋ ਤਉ ਕੀਨੇ ਆਪਣੇ ਤਿਨਾ ਕੁੰ ਮਿਲਿਓਹਿ ॥  
ਆਪੇ ਹੀ ਆਪਿ ਮੋਹਿਓਹੁ ਜਸੁ ਨਾਨਕ ਆਪਿ ਸੁਣਿਓਹਿ ॥੧॥

ਛੰਤੁ ॥

ਪ੍ਰੇਮ ਠਗਉਰੀ ਪਾਇ ਰੀਝਾਇ ਗੋਬਿੰਦ ਮਨੁ ਮੋਹਿਆ ਜੀਉ ॥  
ਸੰਤਨ ਕੈ ਪਰਸਾਦਿ ਅਗਾਧਿ ਕੰਠੇ ਲਗਿ ਸੋਹਿਆ ਜੀਉ ॥  
ਹਰਿ ਕੰਠਿ ਲਗਿ ਸੋਹਿਆ ਦੇਖ ਸਭਿ ਜੋਹਿਆ ਭਗਤਿ ਲਖੁਣ ਕਰਿ ਵਸਿ ਭਏ ॥  
ਮਨਿ ਸਰਬ ਸੁਖ ਵੁਠੇ ਗੋਵਿੰਦ ਤੁਠੇ ਜਨਮ ਮਰਣਾ ਸਭਿ ਮਿਟਿ ਗਏ ॥

**ਡਖਣਾ :** ਹੇ ਨਾਨਕ ! ਸਤਿਗੁਰੂ ਦੇ ਮਿਲ ਪੈਣ ਨਾਲ (ਮਨੁੱਖ ਦੇ) ਕਪਾਟ ਖੁਲ੍ਹ ਜਾਂਦੇ ਹਨ। (ਉਸ ਨੂੰ ਸਮਝ ਆ ਜਾਂਦੀ ਹੈ ਕਿ) ਸਭ (ਹਭ) ਥਾਵਾਂ ਵਿਚ (ਪ੍ਰਭੂ) ਸੁਭਾਇਮਾਨ ਹੈ, (ਉਸ ਤੋਂ ਭਿੰਨ ਹੋਰ) ਕੋਈ ਦੂਜਾ ਨਹੀਂ ਦਿਸਦਾ।੧।

**ਛੰਤ :** (ਹੇ ਪ੍ਰਭੂ ! ) ਤੇਰੇ ਬਚਨ ਅਨੂਪਮ, ਅਪਾਰ ਅਤੇ ਸੰਤ-ਸਾਧਕਾਂ ਦਾ ਆਧਾਰ ਹਨ। (ਉਨ੍ਹਾਂ ਨੂੰ) ਬਾਣੀ ਦੁਆਰਾ ਵਿਚਾਰਿਆ ਜਾ ਸਕਦਾ ਹੈ। (ਤੇਰੇ ਨਾਮ ਨੂੰ ਜੋ ਲੋਕ) ਸੁਆਸ ਲੈਣ ਅਤੇ ਖਾਣ ਵੇਲੇ ਸਿਮਰਦੇ ਹਨ, (ਉਨ੍ਹਾਂ ਦਾ) ਪੂਰਣ ਵਿਸ਼ਵਾਸ ਬਣ ਜਾਂਦਾ ਹੈ ਕਿ (ਪ੍ਰਭੂ ਦਾ ਨਾਮ) ਮਨ ਵਿਚੋਂ ਕਿਉਂ ਵਿਸਾਰਿਆ ਜਾਏ (ਅਰਥਾਤ ਕਦੇ ਵੀ ਨਹੀਂ ਭੁਲਾਉਣਾ ਚਾਹੀਦਾ)। (ਹਰਿ-ਨਾਮ ਨੂੰ) ਮਨ ਤੋਂ ਕਿਉਂ ਭੁਲਾਇਆ ਜਾਏ? ਇਕ ਛਿਣ ਲਈ (ਮਨ ਤੋਂ) ਹਟਾਉਣਾ ਨਹੀਂ ਚਾਹੀਦਾ (ਕਿਉਂਕਿ) ਗੁਣਾਂ ਵਾਲਾ ਨਾਮ ਸਾਡੇ ਜੀਵਨ ਦਾ ਆਧਾਰ ਹੈ। ਪਰਮਾਤਮਾ (ਸੁਆਮੀ) ਮਨ-ਇਛਿਤ ਫਲ ਪ੍ਰਦਾਨ ਕਰਦਾ ਹੈ ਅਤੇ (ਹਰ ਇਕ ਦੇ) ਹਿਰਦੇ ਦੀ ਪੀੜ (ਬਿਰਥਾ) ਦੀ ਸਾਰ ਲੈਂਦਾ ਹੈ। (ਉਸ) ਅਨਾਥਾਂ ਦੇ ਨਾਥ (ਸੁਆਮੀ) ਅਤੇ ਸਭ ਦੇ ਅੰਗ-ਸੰਗ ਰਹਿਣ ਵਾਲੇ (ਪਰਮਾਤਮਾ ਦੇ) ਨਾਮ ਦਾ ਸਿਮਰਨ ਕਰਨਾ ਚਾਹੀਦਾ ਹੈ ਅਤੇ ਮਨੁੱਖ-ਜਨਮ ਨੂੰ ਜੂਏ (ਦੀ ਬਾਜ਼ੀ) ਵਾਂਗ ਹਾਰਨਾ ਨਹੀਂ ਚਾਹੀਦਾ। ਪਰਮਾਤਮਾ ਅਗੇ ਨਾਨਕ ਦੀ ਬੇਨਤੀ ਹੈ ਕਿ ਕ੍ਰਿਪਾ ਕਰਕੇ (ਸਾਨੂੰ) ਭਵ-ਸਾਗਰ ਵਿਚੋਂ ਪਾਰ ਉਤਾਰ ਦਿਓ।੨।

**ਡਖਣਾ :** (ਜੇ) ਪਰਮਾਤਮਾ (ਸਾਈ) ਕ੍ਰਿਪਾਲ ਹੋ ਜਾਏ (ਤਾਂ) ਸਾਧੂ (ਭਾਵ-ਗੁਰਮੁਖ) ਦੀ ਚਰਣ-ਧੂੜ (ਖੇ) ਵਿਚ ਇਸ਼ਨਾਨ (ਮਜਨ) ਕਰਨ (ਦਾ ਸੁਅਵਸਰ ਨਸੀਬ ਹੁੰਦਾ ਹੈ)। ਹੇ ਨਾਨਕ ! (ਜਿਨ੍ਹਾਂ ਨੂੰ) ਹਰਿ-ਨਾਮ ਰੂਪ ਧਨ-ਪਦਾਰਥ (ਪ੍ਰਾਪਤ ਹੁੰਦਾ ਹੈ, ਤਾਂ ਇਹ ਸਮਝ ਲਵੋ ਕਿ ਉਸ ਨੂੰ) ਸਭ ਤਰ੍ਹਾਂ ਦੇ ਪਦਾਰਥ (ਥੋਕੜੇ) ਮਿਲ ਗਏ ਹਨ।੧।

**ਛੰਦ :** ਭਗਤਾਂ ਦੇ ਬਿਸਰਾਮ ਕਰਨ ਲਈ ਪਰਮਾਤਮਾ ਮਾਨੋ ਸੁੰਦਰ ਘਰ ਅਥਵਾ ਸਥਾਨ (ਧਾਮ) ਹੈ, (ਜਿਸ ਦੀ) ਆਸ ਵਿਚ ਲਗੇ ਹੋਏ (ਉਹ) ਜੀਵਨ ਬਤੀਤ ਕਰਦੇ ਹਨ। ਪਰਮਾਤਮਾ ਦੇ ਨਾਮ ਸਿਮਰਨ ਵਿਚ (ਉਹ) ਤਨੋ ਮਨੋ ਰੁਝੇ ਰਹਿੰਦੇ (ਗਲਤਾਨ) ਹਨ ਅਤੇ ਹਰਿ-ਨਾਮ ਰੂਪ ਅੰਮ੍ਰਿਤ ਪਾਨ ਕਰਦੇ ਰਹਿੰਦੇ ਹਨ। (ਉਹ ਹਰਿ-ਨਾਮ ਰੂਪ) ਅੰਮ੍ਰਿਤ ਨੂੰ ਪੀਂਦੇ ਹੋਇਆਂ ਸਦਾ ਸਥਿਰ (ਚਿੱਤ) ਹੋਏ ਰਹਿੰਦੇ ਹਨ (ਥੀਵਤੇ) ਅਤੇ ਵਿਸ਼ਿਆਂ ਦੇ ਜਲ (ਬਨ) ਨੂੰ ਬੇ-ਸੁਆਦਾ ਸਮਝਦੇ ਹਨ। ਮੇਰੇ ਪ੍ਰਭੂ (ਉਨ੍ਹਾਂ ਉਤੇ) ਕ੍ਰਿਪਾਵਾਨ ਹੋਏ ਹਨ (ਜਿਸ ਕਰਕੇ ਉਨ੍ਹਾਂ ਨੇ) ਸਾਧ-ਸੰਗਤ ਨੂੰ (ਹਰ ਪ੍ਰਕਾਰ ਦੇ) ਖਜ਼ਾਨੇ (ਨਿਧਿ) ਵਜੋਂ ਗ੍ਰਹਿਣ ਕਰ ਲਿਆ ਹੈ। (ਉਹ) ਪਿਆਰੇ (ਭਗਤ ਜਨ) ਹਰਿ-ਨਾਮ ਰੂਪ ਰਤਨ ਨੂੰ ਆਪਣੇ ਮਨ (ਦੇ ਧਾਗੇ) ਵਿਚ ਪਰੋਈ (ਸੀਵਤੇ) ਰਖਦੇ ਹਨ ਜੋ ਸਾਰੇ ਸੁਖਾਂ ਦਾ ਮੂਲ ਅਤੇ ਬਹੁਤ ਆਨੰਦ-ਦਾਇਕ ਹੈ। ਹੇ ਨਾਨਕ ! (ਭਗਤ ਜਨਾਂ ਨੂੰ) ਛਿਣ ਭਰ ਲਈ ਵੀ (ਪ੍ਰਭੂ ਦਾ ਨਾਮ) ਨਹੀਂ ਭੁਲਦਾ, ਜੋ ਉਨ੍ਹਾਂ ਲਈ ਪ੍ਰਾਣਾਂ ਦਾ ਆਧਾਰ ਹੈ ਅਤੇ ਜਿਸ ਨੂੰ ਜਪ ਜਪ ਕੇ ਹੀ ਉਹ ਜੀਉਂਦੇ ਹਨ।੩।

**ਡਖਣਾ :** (ਹੇ ਪ੍ਰਭੂ ! ) ਜਿਨ੍ਹਾਂ ਨੂੰ ਤੂੰ ਆਪਣਾ ਬਣਾਇਆ ਹੈ ਉਨ੍ਹਾਂ ਨੂੰ ਹੀ ਤੂੰ ਮਿਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਉਨ੍ਹਾਂ ਤੋਂ ਤੂੰ) ਆਪਣੇ ਜਸ ਸੁਣ ਕੇ ਆਪ ਹੀ ਮੋਹਿਆ ਜਾਂਦਾ ਹੈ।੧।

**ਛੰਤ :** (ਭਗਤ ਜਨਾਂ ਨੇ) ਪ੍ਰੇਮ ਦੀ ਠਗਮੂਰੀ (ਠਗਉਰੀ) ਪਾ ਕੇ ਅਤੇ ਪ੍ਰਸੰਨ (ਗੀਝਾਇ) ਕਰਕੇ ਪਰਮਾਤਮਾ ਦਾ ਮਨ ਮੋਹ ਲਿਆ ਹੈ। ਭਗਤ-ਜਨਾਂ ਦੀ ਕ੍ਰਿਪਾ ਕਰਕੇ ਹੀ ਅਥਾਹ (ਅਗਾਧਿ) ਪਰਮਾਤਮਾ ਦੇ ਗਲੇ ਲਗ ਕੇ (ਜਿਗਿਆਸੂ) ਸ਼ੋਭਾ ਪਾਉਂਦਾ ਹੈ। ਪਰਮਾਤਮਾ ਦੇ ਗਲੇ ਲਗ ਕੇ ਜੋ ਸ਼ੋਭਾਇਮਾਨ ਹੁੰਦਾ ਹੈ, (ਉਸ ਦੇ) ਸਾਰੇ ਦੁਖ ਦੂਰ (ਜੋਹਿਆ) ਹੋ ਜਾਂਦੇ ਹਨ ਅਤੇ (ਉਸ ਦੀ) ਭਗਤੀ ਦੇ ਲੱਛਣਾਂ ਕਰਕੇ (ਪਰਮਾਤਮਾ) ਵਸ ਵਿਚ ਹੋ ਜਾਂਦਾ ਹੈ। ਗੋਬਿੰਦ ਦੇ ਪ੍ਰਸੰਨ (ਤੁਠੇ) ਹੋ ਜਾਣ ਨਾਲ ਸਭ ਪ੍ਰਕਾਰ ਦੇ

ਸਖੀ ਮੰਗਲੋ ਗਾਇਆ ਇਛ ਪੁਜਾਇਆ ਬਹੁੜਿ ਨ ਮਾਇਆ ਹੋਇਆ ॥  
ਕਰੁ ਗਹਿ ਲੀਨੇ ਨਾਨਕ ਪ੍ਰਭ ਪਿਆਰੇ ਸੰਸਾਰੁ ਸਾਗਰੁ ਨਹੀ ਪੋਇਆ ॥੪॥

ਡਖਣਾ ॥

ਸਾਈ ਨਾਮੁ ਅਮੋਲੁ ਕੀਮ ਨ ਕੋਈ ਜਾਣਦੇ ॥  
ਜਿਨਾ ਭਾਗ ਮਥਾਹਿ ਸੇ ਨਾਨਕ ਹਰਿ ਰੰਗੁ ਮਾਣਦੇ ॥੧॥

ਛੰਤੁ ॥

ਕਹਤੇ ਪਵਿਤ੍ਰੁ ਸੁਣਤੇ ਸਭਿ ਧੰਨੁ ਲਿਖਤੀ ਕੁਲੁ ਤਾਰਿਆ ਜੀਉ ॥  
ਜਿਨ ਕਉ ਸਾਧੁ ਸੰਗੁ ਨਾਮ ਹਰਿ ਰੰਗੁ ਤਿਨੀ ਬ੍ਰਹਮੁ ਬੀਚਾਰਿਆ ਜੀਉ ॥  
ਬ੍ਰਹਮੁ ਬੀਚਾਰਿਆ ਜਨਮੁ ਸਵਾਰਿਆ ਪੂਰਨ ਕਿਰਪਾ ਪ੍ਰਭਿ ਕਰੀ ॥  
ਕਰੁ ਗਹਿ ਲੀਨੇ ਹਰਿ ਜਸੋ ਦੀਨੇ ਜੋਨਿ ਨਾ ਧਾਵੈ ਨਹ ਮਰੀ ॥  
ਸਤਿਗੁਰ ਦਇਆਲ ਕਿਰਪਾਲ ਭੇਟਤ ਹਰੇ ਕਾਮੁ ਕ੍ਰੋਧੁ ਲੋਭੁ ਮਾਰਿਆ ॥  
ਕਥਨੁ ਨ ਜਾਇ ਅਕਥੁ ਸੁਆਮੀ ਸਦਕੈ ਜਾਇ ਨਾਨਕੁ ਵਾਰਿਆ ॥੫॥੧॥੩॥

ਸਿਰੀਰਾਗੁ ਮਹਲਾ ੪ ਵਣਜਾਰਾ ੧ੳ ਸਤਿਨਾਮੁ ਗੁਰ ਪ੍ਰਸਾਦਿ ॥  
ਹਰਿ ਹਰਿ ਉਤਮੁ ਨਾਮੁ ਹੈ ਜਿਨਿ ਸਿਰਿਆ ਸਭੁ ਕੋਇ ਜੀਉ ॥  
ਹਰਿ ਜੀਅ ਸਭੇ ਪ੍ਰਤਿਪਾਲਦਾ ਘਟਿ ਘਟਿ ਰਮਈਆ ਸੋਇ ॥  
ਸੋ ਹਰਿ ਸਦਾ ਧਿਆਈਐ ਤਿਸੁ ਬਿਨੁ ਅਵਰੁ ਨ ਕੋਇ ॥  
ਜੇ ਮੋਹਿ ਮਾਇਆ ਚਿਤੁ ਲਾਇਦੇ ਸੇ ਛੋਡਿ ਚਲੇ ਦੁਖੁ ਰੋਇ ॥  
ਜਨ ਨਾਨਕ ਨਾਮੁ ਧਿਆਇਆ ਹਰਿ ਅੰਤਿ ਸਖਾਈ ਹੋਇ ॥੧॥  
ਮੈ ਹਰਿ ਬਿਨੁ ਅਵਰੁ ਨ ਕੋਇ ॥  
ਹਰਿ ਗੁਰ ਸਰਣਾਈ ਪਾਈਐ ਵਣਜਾਰਿਆ ਸਿਤ੍ਰਾ  
ਵਡਭਾਗਿ ਪਰਾਪਤਿ ਹੋਇ ॥੧॥ਰਹਾਉ ॥

ਸੰਤ ਜਨਾ ਵਿਣੁ ਭਾਈਆ ਹਰਿ ਕਿਨੈ ਨ ਪਾਇਆ ਨਾਉ ॥  
ਵਿਚਿ ਹਉਮੈ ਕਰਮ ਕਮਾਵਦੇ ਜਿਉ ਵੇਸੁਆ ਪੁਤੁ ਨਿਨਾਉ ॥  
ਪਿਤਾ ਜਾਤਿ ਤਾ ਹੋਈਐ ਗੁਰੁ ਤੁਠਾ ਕਰੇ ਪਸਾਉ ॥  
ਵਡਭਾਗੀ ਗੁਰੁ ਪਾਇਆ ਹਰਿ ਅਹਿਨਿਸਿ ਲਗਾ ਭਾਉ ॥  
ਜਨ ਨਾਨਕਿ ਬ੍ਰਹਮੁ ਪਛਾਣਿਆ ਹਰਿ ਕੀਰਤਿ ਕਰਮ ਕਮਾਉ ॥੨॥  
ਮਨਿ ਹਰਿ ਹਰਿ ਲਗਾ ਚਾਉ ॥



ਸੁਖ ਮਨ ਵਿਚ ਆ ਵਸਦੇ ( ਵੁਠੇ) ਹਨ (ਅਤੇ ਉਸ ਦੇ) ਜਨਮ-ਮਰਨ (ਦਾ ਗੋੜ) ਖਤਮ ਹੋ ਜਾਂਦਾ ਹੈ। (ਅਜਿਹੀ ਅਵਸਥਾ ਵਿਚ ਪਹੁੰਚਣ 'ਤੇ) ਸਤਿਸੰਗੀ (ਸਖੀ) ਮੰਗਲਮਈ ਗੀਤ ਗਾਉਂਦੇ ਹਨ (ਕਿਉਂਕਿ ਉਸ ਸਾਧਕ ਦੀ) ਇੱਛਾ ਪੂਰੀ ਹੋ ਗਈ ਹੈ ਅਤੇ (ਉਸ ਨੂੰ) ਫਿਰ ਮਾਇਆਵੀ ਚੱਕਰਾਂ ਵਿਚ ਫਸਣਾ ਨਹੀਂ ਪੈਂਦਾ। ਨਾਨਕ (ਦਾ ਕਥਨ ਹੈ ਕਿ) ਪਿਆਰੇ ਪਰਮਾਤਮਾ ਨੇ (ਜਿਸ ਦਾ) ਹੱਥ (ਕਰ) ਫੜ ਲਿਆ, (ਫਿਰ ਉਸ ਨੂੰ) ਸੰਸਾਰ-ਸਾਗਰ ਪੋਹ ਨਹੀਂ ਸਕਦਾ (ਅਰਥਾਤ ਉਸ ਉਪਰ ਆਪਣਾ ਅਸਰ ਨਹੀਂ ਪਾ ਸਕਦਾ)। ੪।

**ਡਖਣਾ :** ਪਰਮਾਤਮਾ (ਸਾਈ) ਦਾ ਨਾਮ ਅਮੋਲਕ ਹੈ, (ਉਸ ਦੀ) ਕੀਮਤ (ਕੀਮ) ਕੋਈ ਵੀ ਜਾਣ ਨਹੀਂ ਸਕਦਾ। ਹੇ ਨਾਨਕ! ਜਿਨ੍ਹਾਂ ਦੇ ਮਸਤਕ ਉਤੇ (ਚੰਗੇ) ਭਾਗ ਹੁੰਦੇ ਹਨ, ਉਹੀ ਪਰਮਾਤਮਾ (ਦੇ ਸੰਯੋਗ) ਦਾ ਆਨੰਦ ਮਾਣਦੇ ਹਨ। ੧।

**ਛੰਤੁ :** (ਜੋ ਪਰਮਾਤਮਾ ਦੇ ਨਾਮ) ਕਹਿੰਦੇ ਹਨ (ਉਹ) ਪਵਿਤਰ ਹੋ ਜਾਂਦੇ ਹਨ, (ਜੋ) ਸੁਣਦੇ ਹਨ, (ਉਹ) ਸਭ ਧੰਨ ਹੋ ਜਾਂਦੇ ਹਨ (ਅਤੇ ਜੋ) ਲਿਖਦੇ ਹਨ (ਉਹ ਆਪਣੇ ਸਾਰੇ) ਖ਼ਾਨਦਾਨ ਦਾ ਪਾਰ ਉਤਾਰਾ ਕਰ ਲੈਂਦੇ ਹਨ। ਜਿਨ੍ਹਾਂ ਨੂੰ ਸਾਧੂ (ਗੁਰੂ) ਦਾ ਸੰਪਰਕ (ਸੰਗ) ਪ੍ਰਾਪਤ ਹੁੰਦਾ ਹੈ, ਉਹੀ (ਪਰਮਾਤਮਾ ਦੇ) ਨਾਮ ਦਾ ਆਨੰਦ ਮਾਣਦੇ ਹਨ ਅਤੇ ਬ੍ਰਹਮ ਸੰਬੰਧੀ (ਮਨ ਵਿਚ) ਵਿਚਾਰ ਕਰਦੇ ਹਨ। ਪ੍ਰਭੂ ਸੰਬੰਧੀ ਵਿਚਾਰ ਕਰਕੇ (ਉਹ ਆਪਣਾ) ਜਨਮ ਸਵਾਰ ਲੈਂਦੇ ਹਨ। (ਉਨ੍ਹਾਂ ਉਤੇ) ਪ੍ਰਭੂ ਕ੍ਰਿਪਾ ਕਰ ਦਿੰਦਾ ਹੈ। (ਜਿਸ ਦਾ) ਹੱਥ (ਕਰ) ਪਰਮਾਤਮਾ ਨੇ ਪਕੜ ਲਿਆ, (ਉਸ ਨੂੰ) ਹਰਿ ਜਸ ਕਰਨ ਦੀ ਦਾਤ ਬਖਸ਼ ਦਿੱਤੀ, (ਫਿਰ ਉਹ) ਜੂਨਾਂ ਵਿਚ ਨਹੀਂ ਦੌੜਦਾ ਰਹਿੰਦਾ ਅਤੇ ਨ ਹੀ (ਉਸ ਨੂੰ) ਮਰਨ (ਦਾ ਭੈ) ਰਹਿੰਦਾ ਹੈ। ਕ੍ਰਿਪਾ ਨਿਧਾਨ ਅਤੇ ਦਿਆਲੂ ਪ੍ਰਭੂ ਨੂੰ ਮਿਲ ਪੈਣ ਨਾਲ ਕਾਮ ਅਤੇ ਕ੍ਰੋਧ (ਆਦਿ ਵਿਕਾਰ) ਜਿਤ ਲਏ ਜਾਂਦੇ ਹਨ (ਹਰੇ) ਅਤੇ ਲੋਭ ਵੀ ਮਾਰਿਆ ਜਾਂਦਾ ਹੈ। ਅਕਥ ਸੁਆਮੀ (ਦੇ ਸਰੂਪ ਬਾਰੇ) ਕਥਨ ਨਹੀਂ ਕੀਤਾ ਜਾ ਸਕਦਾ, ਨਾਨਕ (ਉਸ ਤੋਂ) ਕੁਰਬਾਨ ਜਾਂਦਾ ਹੈ। ੫। ੧। ੩।

**ਸਿਰੀ ਰਾਗੁ ਮਹਲਾ ੪ ਵਣਜਾਰਾ**

ਜਿਸ ਹਰਿ ਨੇ ਹਰ ਇਕ ਦੀ ਸਿਰਜਨਾ ਕੀਤੀ ਹੈ, (ਉਸ) ਹਰਿ ਦਾ ਨਾਮ ਸਰਵ-ਸ੍ਰੇਸ਼ਠ ਹੈ। ਉਹ ਪਰਮਾਤਮਾ ਸਾਰੇ ਜੀਵਾਂ ਦੀ ਪਾਲਣਾ ਕਰਦਾ ਹੈ ਅਤੇ ਹਰ ਇਕ ਵਿਚ ਰਮਿਆ (ਰਮਈਆ) ਹੋਇਆ ਹੈ। ਉਸ ਹਰਿ ਨੂੰ ਸਦਾ ਸਿਮਰਨਾ ਚਾਹੀਦਾ ਹੈ (ਕਿਉਂਕਿ) ਉਸ ਤੋਂ ਬਿਨਾ ਹੋਰ ਕੋਈ (ਹਸਤੀ) ਨਹੀਂ ਹੈ। ਜੋ (ਵਿਅਕਤੀ) ਮਾਇਆ ਦੇ ਮੋਹ ਵਿਚ (ਆਪਣਾ) ਚਿੱਤ ਲਗਾਈ ਰਖਦੇ ਹਨ, ਉਹ (ਉਸ ਮਾਇਆ ਨੂੰ ਇਸ ਸੰਸਾਰ ਵਿਚ) ਛੱਡ ਕੇ ਜਾਣ ਵੇਲੇ ਦੁਖ ਨਾਲ ਰੋਂਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਨ੍ਹਾਂ ਨੇ) ਨਾਮ ਦਾ ਸਿਮਰਨ ਕੀਤਾ ਹੈ, (ਉਨ੍ਹਾਂ ਦੇ) ਅੰਤ-ਕਾਲ ਵਿਚ (ਉਹ) ਜ਼ਰੂਰ ਸਹਾਇਕ ਹੁੰਦਾ ਹੈ। ੧। ਮੇਰੀ ਹਰਿ ਤੋਂ ਬਿਨਾ ਹੋਰ ਕੋਈ ਵੀ (ਓਟ) ਨਹੀਂ ਹੈ। ਹੇ ਵਰਣਜ ਕਰਨ ਆਏ ਮਿਤਰ। ਗੁਰੂ ਦੀ ਸ਼ਰਣ ਵਿਚ ਜਾਣ ਨਾਲ ਹੀ ਹਰਿ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਇਹ ਪ੍ਰਾਪਤੀ ਵਡਿਆਂ ਭਾਗਾਂ ਕਰਕੇ ਹੁੰਦੀ ਹੈ। ੧। ੧। ੧।

ਸੰਤ-ਜਨਾਂ ਵਰਗੇ ਭਰਾਵਾਂ (ਦੇ ਸਹਿਯੋਗ ਤੋਂ) ਬਿਨਾ ਕਿਸੇ ਨੇ ਵੀ ਹਰਿ-ਨਾਮ ਨੂੰ ਪ੍ਰਾਪਤ ਨਹੀਂ ਕੀਤਾ। (ਜੋ ਮਨੁੱਖ) ਹਉਮੈ (ਦੀ ਭਾਵਨਾ ਅਧੀਨ) ਕਰਮ ਕਰਦੇ ਹਨ, (ਉਹ) ਵੇਸਵਾ ਦੇ ਪੁੱਤਰ ਵਾਂਗ ਬੇਨਾਮ ਹੀ (ਹੁੰਦੇ ਹਨ)। ਪ੍ਰਭੂ ਰੂਪ ਪਿਤਾ ਦੀ ਕੁਲ-ਪਰੰਪਰਾ (ਜਾਤਿ) ਦਾ ਤਾਂ ਹੀ ਹੋਈਦਾ ਹੈ, (ਜੋ) ਗੁਰੂ ਪ੍ਰਸੰਨ ਹੋ ਕੇ ਕ੍ਰਿਪਾ ਕਰੇ। (ਜਿਸ) ਵਡੇ ਭਾਗਾਂ ਵਾਲੇ ਨੂੰ ਗੁਰੂ ਮਿਲ ਪੈਂਦਾ ਹੈ (ਉਸ ਦਾ) ਰਾਤ-ਦਿਨ (ਪ੍ਰਭੂ ਦੇ ਨਾਮ ਨਾਲ) ਪ੍ਰੇਮ ਲਗਾ ਰਹਿੰਦਾ ਹੈ। ਦਾਸ ਨਾਨਕ ਨੇ (ਗੁਰੂ ਦੀ ਸ਼ਰਣ ਵਿਚ ਪੈ ਕੇ) ਪਰਮਾਤਮਾ ਦੀ ਪਛਾਣ ਕਰ ਲਈ ਹੈ ਅਤੇ ਹਰਿ ਜਸ ਰੂਪ ਕਰਮ ਕਮਾਉਣ ਲਗ ਗਿਆ ਹੈ। ੨। (ਗੁਰੂ ਕ੍ਰਿਪਾ ਦੁਆਰਾ) ਮਨ ਵਿਚ ਪਰਮਾਤਮਾ ਦੇ ਨਾਮ ਦੀ ਚਾਹ ਪੈਂਦਾ ਹੋ ਗਈ ਹੈ। ਪੂਰੇ ਗੁਰੂ ਨੇ ਨਾਮ

ਗੁਰਿ ਪੂਰੈ ਨਾਮੁ ਦ੍ਰਿੜਾਇਆ ਹਰਿ ਮਿਲਿਆ ਹਰਿ ਪ੍ਰਭ ਨਾਉ ॥੧॥ ਰਹਾਉ ॥

ਜਬ ਲਗੁ ਜੋਬਨਿ ਸਾਸੁ ਹੈ ਤਬ ਲਗੁ ਨਾਮੁ ਧਿਆਇ ॥  
 ਚਲਦਿਆ ਨਾਲਿ ਹਰਿ ਚਲਸੀ ਹਰਿ ਅੰਤੋ ਲਏ ਛੁਡਾਇ ॥  
 ਹਉ ਬਲਿਹਾਰੀ ਤਿਨ ਕਉ ਜਿਨ ਹਰਿ ਮਨਿ ਵੁਠਾ ਆਇ ॥  
 ਜਿਨੀ ਹਰਿ ਹਰਿ ਨਾਮੁ ਨ ਚੇਤਿਓ ਸੇ ਅੰਤਿ ਗਏ ਪਛੁਤਾਇ ॥  
 ਧੁਰਿ ਮਸਤਕਿ ਹਰਿ ਪ੍ਰਭਿ ਲਿਖਿਆ ਜਨ ਨਾਨਕ ਨਾਮੁ ਧਿਆਇ ॥੩॥  
 ਮਨ ਹਰਿ ਹਰਿ ਪ੍ਰੀਤਿ ਲਗਾਇ ॥  
 ਵਡਭਾਗੀ ਗੁਰੁ ਪਾਇਆ ਗੁਰ ਸਬਦੀ ਪਾਰਿ ਲਘਾਇ ॥੧॥ ਰਹਾਉ ॥

ਹਰਿ ਆਪੇ ਆਪੁ ਉਪਾਇਦਾ ਹਰਿ ਆਪੇ ਦੇਵੈ ਲੇਇ ॥  
 ਹਰਿ ਆਪੇ ਭਰਮਿ ਭੁਲਾਇਦਾ ਹਰਿ ਆਪੇ ਹੀ ਮਤਿ ਦੇਇ ॥  
 ਗੁਰਮੁਖਾ ਮਨਿ ਪਰਗਾਸੁ ਹੈ ਸੇ ਵਿਰਲੇ ਕੇਈ ਕੇਇ ॥  
 ਹਉ ਬਲਿਹਾਰੀ ਤਿਨ ਕਉ ਜਿਨ ਹਰਿ ਪਾਇਆ ਗੁਰਮਤੇ ॥  
 ਜਨ ਨਾਨਕਿ ਕਮਲੁ ਪਰਗਾਸਿਆ ਮਨਿ ਹਰਿ ਹਰਿ ਵੁਠੜਾ ਹੇ ॥੪॥  
 ਮਨਿ ਹਰਿ ਹਰਿ ਜਪਨੁ ਕਰੇ ॥  
 ਹਰਿ ਗੁਰ ਸਰਣਾਈ ਭਜਿ ਪਉ ਜਿੰਦੂ ਸਭ ਕਿਲਵਿਖ ਦੁਖ ਪਰਹਰੇ ॥੧॥ ਰਹਾਉ ॥

ਘਟਿ ਘਟਿ ਰਮਈਆ ਮਨਿ ਵਸੈ ਕਿਉ ਪਾਈਐ ਕਿਤੁ ਭਤਿ ॥  
 ਗੁਰੁ ਪੂਰਾ ਸਤਿਗੁਰੁ ਭੇਟੀਐ ਹਰਿ ਆਇ ਵਸੈ ਮਨਿ ਚਿਤਿ ॥  
 ਮੈ ਧਰ ਨਾਮੁ ਅਧਾਰੁ ਹੈ ਹਰਿ ਨਾਮੈ ਤੇ ਗਤਿ ਮਤਿ ॥  
 ਮੈ ਹਰਿ ਹਰਿ ਨਾਮੁ ਵਿਸਾਹੁ ਹੈ ਹਰਿ ਨਾਮੇ ਹੀ ਜਤਿ ਪਤਿ ॥  
 ਜਨ ਨਾਨਕ ਨਾਮੁ ਧਿਆਇਆ ਰੰਗਿ ਰਤੜਾ ਹਰਿ ਰੰਗਿ ਰਤਿ ॥੫॥  
 ਹਰਿ ਧਿਆਵਹੁ ਹਰਿ ਪ੍ਰਭੁ ਸਤਿ ॥  
 ਗੁਰ ਬਚਨੀ ਹਰਿ ਪ੍ਰਭੁ ਜਾਣਿਆ ਸਭ ਹਰਿ ਪ੍ਰਭੁ ਤੇ ਉਤਪਤਿ ॥੧॥ ਰਹਾਉ ॥

ਜਿਨ ਕਉ ਪੂਰਬਿ ਲਿਖਿਆ ਸੇ ਆਇ ਮਿਲੇ ਗੁਰ ਪਾਸਿ ॥  
 ਸੇਵਕ ਭਾਇ ਵਣਜਾਰਿਆ ਮਿੜਾ ਗੁਰੁ ਹਰਿ ਹਰਿ ਨਾਮੁ ਪ੍ਰਗਾਸਿ ॥  
 ਧਨੁ ਧਨੁ ਵਣਜੁ ਵਾਪਾਰੀਆ ਜਿਨ ਵਖਰੁ ਲਦਿਅੜਾ ਹਰਿ ਰਾਸਿ ॥  
 ਗੁਰਮੁਖਾ ਦਰਿ ਮੁਖ ਉਜਲੇ ਸੇ ਆਇ ਮਿਲੇ ਹਰਿ ਪਾਸਿ ॥  
 ਜਨ ਨਾਨਕ ਗੁਰੁ ਤਿਨ ਪਾਇਆ ਜਿਨਾ ਆਪਿ ਤੁਠਾ ਗੁਣਤਾਸਿ ॥੬॥  
 ਹਰਿ ਧਿਆਵਹੁ ਸਾਸਿ ਗਿਰਾਸਿ ॥

ਦਿੱਤਾ ਕਰਾ ਦਿੱਤਾ ਹੈ। ਹਰਿ ਦੇ ਨਾਮ (ਦੇ ਸਿਮਰਨ ਨਾਲ) ਪਰਮਾਤਮਾ ਦੀ ਪ੍ਰਾਪਤੀ ਹੋ ਗਈ ਹੈ। ੧੯ ਰਹਾਉ।

(ਹੋ ਭਾਈ!) ਜਦ ਤਕ ਜੋਬਨ (ਜਵਾਨੀ) ਅਤੇ ਸੁਆਸ (ਚਲਦਾ ਹੈ) ਤਦ ਤਕ ਹਰਿ-ਨਾਮ ਦੀ ਆਰਾਧਨਾ ਕਰ। (ਜੀਵਨ ਦੇ ਸਫਰ ਵਿਚ) ਹਰਿ-ਨਾਮ ਹੀ ਨਾਲ ਚਲਦਾ ਹੈ ਅਤੇ ਅੰਤ-ਕਾਲ ਵਿਚ ਵੀ (ਕਸ਼ਟਾਂ ਤੋਂ) ਮੁਕਤ ਕਰਾ ਦਿੰਦਾ ਹੈ। ਮੈਂ ਉਨ੍ਹਾਂ ਤੋਂ ਕੁਰਬਾਨ ਹਾਂ ਜਿਨ੍ਹਾਂ ਦੇ ਮਨ ਵਿਚ ਹਰਿ-ਨਾਮ ਆ ਵਸਦਾ ਹੈ। ਜਿਨ੍ਹਾਂ ਨੇ ਹਰਿ-ਨਾਮ ਦਾ ਸਿਮਰਨ ਨਹੀਂ ਕੀਤਾ, ਉਹ ਅੰਤ-ਕਾਲ ਵਿਚ (ਇਸ ਸੰਸਾਰ ਤੋਂ) ਪਛਤਾਉਂਦੇ ਹੋਏ ਜਾਂਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਨ੍ਹਾਂ ਦੇ) ਮਸਤਕ ਉਪਰ ਪ੍ਰਭੂ ਨੇ ਧੁਰੋਂ (ਨਾਮ ਸਿਮਰਨ ਦਾ ਲੇਖ) ਲਿਖ ਦਿੱਤਾ ਹੈ, (ਉਹੀ ਇਸ ਸੰਸਾਰ ਵਿਚ) ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰਦੇ ਹਨ। ੩। ਹੇ (ਮੇਰੇ) ਮਨ! ਹਰਿ-ਨਾਮ ਨਾਲ ਪ੍ਰੇਮ (ਸੰਬੰਧ) ਕਾਇਮ ਕਰ। ਵੱਡੇ ਭਾਗਾਂ ਕਰਕੇ ਹੀ ਗੁਰੂ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਗੁਰ ਆਪਣੇ ਸ਼ਬਦ ਰਾਹੀਂ (ਭਵ-ਸਾਗਰ ਤੋਂ) ਪਾਰ ਲੰਘਾ ਦਿੰਦਾ ਹੈ। ੧੯ ਰਹਾਉ।

ਪਰਮਾਤਮਾ ਆਪਣੇ ਆਪ ਹੀ (ਹਰ ਇਕ ਨੂੰ) ਪੈਦਾ ਕਰਦਾ ਹੈ ਅਤੇ ਆਪ ਹੀ (ਪ੍ਰਾਣ) ਦਿੰਦਾ ਅਤੇ ਲੈਂਦਾ ਹੈ। ਪਰਮਾਤਮਾ ਆਪ ਹੀ ਮਾਇਆਵੀ ਭਰਮਾਂ ਵਿਚ ਭਲਾਉਂਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਤੋਂ ਖਲਾਸ ਹੋਣ ਦੀ) ਬੁੱਧੀ ਪ੍ਰਦਾਨ ਕਰਦਾ ਹੈ। ਗੁਰਮੁਖ ਵਿਅਕਤੀਆਂ ਦੇ ਮਨ ਵਿਚ (ਬ੍ਰਹਮ ਗਿਆਨ ਦਾ) ਪ੍ਰਕਾਸ਼ ਹੁੰਦਾ ਹੈ, (ਪਰ) ਅਜਿਹੇ ਵਿਅਕਤੀ ਕੋਈ ਕੋਈ ਵਿਰਲੇ ਹੀ ਹੁੰਦੇ ਹਨ। ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਨ੍ਹਾਂ ਨੇ ਗੁਰੂ ਦੀ ਮਤਿ ਦੁਆਰਾ ਹਰਿ-ਨਾਮ ਦੀ ਪ੍ਰਾਪਤੀ ਕੀਤੀ ਹੈ। ਦਾਸ ਨਾਨਕ ਦਾ ਹਿਰਦੇ ਰੂਪ ਕਮਲ ਖਿੜ (ਪਰਗਾਸਿਆ) ਗਿਆ ਹੈ (ਕਿਉਂਕਿ) ਮਨ ਵਿਚ ਪ੍ਰਭੂ ਆ ਵਸਿਆ ਹੈ। ੪। ਹੇ ਮਨ! ਹਰਿ ਦੇ ਨਾਮ ਦਾ ਸਿਮਰਨ ਕਰ। ਦੌੜ ਦੇ ਹਰਿ ਰੂਪ ਗੁਰੂ ਦੀ ਸ਼ਰਣ ਵਿਚ ਜਾ ਪੈ। ਹੇ ਜਿੰਦੇ! (ਇਸ ਨਾਲ) ਸਭ ਤਰ੍ਹਾਂ ਦੇ ਪਾਪ ਅਤੇ ਦੁਖ ਦੂਰ ਹੋ ਜਾਂਦੇ ਹਨ। ੧੯ ਰਹਾਉ।

ਹਰ ਇਕ ਸ਼ਰੀਰ ਵਿਚ, ਹਰ ਇਕ ਮਨ ਵਿਚ ਪਰਮਾਤਮਾ (ਰਮਈਆ) ਵਸਦਾ ਹੈ, (ਪਰ ਪਰੇਖ ਹੋਣ ਕਰਕੇ ਦਿਸਦਾ ਨਹੀਂ, ਫਿਰ ਉਹ) ਕਿਵੇਂ ਲਭੇ? ਕਿਸ ਢੰਗ ਨਾਲ ਪ੍ਰਾਪਤ ਹੋਵੇ? (ਉਤਰ ਹੈ—) ਜੇ ਪੂਰਾ ਸਤਿਗੁਰੂ ਮਿਲ ਪਏ (ਤਾਂ ਆਪਣੇ ਆਪ) ਪਰਮਾਤਮਾ ਮਨ ਅਤੇ ਚਿੱਤ ਵਿਚ ਆ ਵਸਦਾ ਹੈ। ਮੈਨੂੰ ਨਾਮ ਦੀ ਟੇਕ ਅਤੇ ਉਸੇ ਦਾ ਆਧਾਰ ਹੈ (ਕਿਉਂਕਿ) ਹਰਿ-ਨਾਮ ਨਾਲ ਹੀ ਮੋਖ (ਗਤਿ) ਹਾਸਲ ਕਰਨ ਦੀ ਬੁੱਧੀ (ਮਤਿ) ਪ੍ਰਾਪਤ ਹੁੰਦੀ ਹੈ। ਮੈਨੂੰ ਹਰਿ-ਨਾਮ ਦਾ ਹੀ ਭਰੋਸਾ (ਵਿਸਾਹ) ਹੈ ਅਤੇ ਹਰਿ-ਨਾਮ ਹੀ ਮੇਰੀ ਜਾਤਿ ਅਤੇ ਪ੍ਰਤਿਸ਼ਠਾ (ਜਤਿ ਪਤਿ) ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਸ ਨੇ) ਹਰਿ-ਨਾਮ ਦੀ ਆਰਾਧਨਾ ਕੀਤੀ ਹੈ, ਉਹ (ਪਰਮਾਤਮਾ ਦੇ) ਪ੍ਰੇਮ ਵਿਚ ਰੱਤਾ ਹੋਇਆ (ਇਸ) ਪ੍ਰੇਮ (ਰੰਗਿ) ਨਾਲ ਸਦਾ ਰੰਗਿਆ ਰਹਿੰਦਾ ਹੈ। ੫। (ਹੋ ਭਾਈ!) ਸਦੀਵੀ ਪਰਮਾਤਮਾ ਨੂੰ ਸਦਾ ਯਾਦ ਕਰੋ। ਗੁਰੂ ਦੇ ਸ਼ਬਦ ਦੁਆਰਾ ਹਰਿ ਦੀ ਸੂਝ ਪ੍ਰਾਪਤ ਹੁੰਦੀ ਹੈ, ਜਿਸ ਪਰਮਾਤਮਾ ਤੋਂ ਸਾਰੇ ਸੰਸਾਰ ਦੀ ਉਤਪੱਤੀ ਹੋਈ ਹੈ। ੧੯ ਰਹਾਉ।

ਜਿਨ੍ਹਾਂ ਦੇ (ਭਾਗਾਂ ਵਿਚ) ਧੁਰ ਦਰਗਾਹੋਂ (ਪੂਰਬਿ) ਲਿਖਿਆ ਹੁੰਦਾ ਹੈ, ਉਹੀ ਗੁਰੂ ਦੇ ਪਾਸ ਆ ਕੇ ਮਿਲ ਪੈਂਦੇ ਹਨ। ਹੇ ਵਣਜ ਕਰਨ ਆਏ ਮਿਤਰ! ਦਾਸ ਭਾਵ ਵਿਚ ਰਿਹਾਂ ਹੀ ਗੁਰੂ (ਸਾਧਕ ਦੇ ਮਨ ਵਿਚ) ਹਰਿ-ਨਾਮ ਦਾ ਚਾਨਣ ਕਰ ਦਿੰਦਾ ਹੈ। (ਉਹ) ਵਪਾਰੀ ਅਤੇ ਵਣਜਾਰੇ ਧੰਨ ਹਨ ਜਿਨ੍ਹਾਂ ਪਾਸ ਹਰਿ-ਨਾਮ ਰੂਪ ਰਾਸ-ਮੂੜੀ ਹੈ ਅਤੇ ਹਰਿ-ਨਾਮ ਰੂਪ ਸੌਦਾ (ਖਰੀਦ ਕੇ) ਲਦਿਆ ਹੈ। ਈਸ਼ਵਰੀ ਦਰਗਾਹ ਵਿਚ ਗੁਰਮੁਖ (ਵਿਅਕਤੀਆਂ) ਦੇ ਮੁਖ ਉਜਲੇ ਹੁੰਦੇ ਹਨ ਅਤੇ ਉਹ ਹਰਿ ਪਾਸ ਆ ਕੇ ਮਿਲ ਪੈਂਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਉਹੀ ਗੁਰੂ ਦੀ ਪ੍ਰਾਪਤੀ ਕਰਦੇ ਹਨ, ਜਿਨ੍ਹਾਂ ਉਤੇ ਗੁਣਾਂ ਦਾ ਖਜ਼ਾਨਾ (ਗੁਣਤਾਸਿ) ਪਰਮਾਤਮਾ ਆਪ ਪ੍ਰਸੰਨ (ਤੁਠਾ) ਹੁੰਦਾ ਹੈ। ੬। (ਹੋ ਭਾਈ!) ਹਰਿ-ਨਾਮ ਨੂੰ ਹਰ ਸੁਆਸ ਅਤੇ ਗਿਰਾਹੀ (ਗਰਾਸਿ) ਨਾਲ ਚੇਤੇ ਕਰਦਾ ਰਹਿ। ਉਨ੍ਹਾਂ ਗੁਰਮੁਖਾਂ ਦੇ ਮਨ ਵਿਚ

ਮਨਿ ਪ੍ਰੀਤਿ ਲਗੀ ਤਿਨਾ ਗੁਰਮੁਖਾ ਹਰਿ ਨਾਮੁ ਜਿਨਾ ਰਹਰਾਸਿ ॥੧॥ ਰਹਾਉ ॥੧॥

ੴ ਸਤਿਗੁਰ ਪ੍ਰਸਾਦਿ ॥ ਸਿਰੀਰਾਗ ਕੀ ਵਾਰ ਮਹਲਾ ੪ ਸਲੋਕਾ ਨਾਲਿ ॥

ਸਲੋਕ ਮਃ ੩ ॥

ਰਾਗਾ ਵਿਚਿ ਸ੍ਰੀਰਾਗੁ ਹੈ ਜੇ ਸਚਿ ਧਰੇ ਪਿਆਰੁ ॥  
 ਸਦਾ ਹਰਿ ਸਚੁ ਮਨਿ ਵਸੈ ਨਿਹਚਲ ਮਤਿ ਅਪਾਰੁ ॥  
 ਰਤਨੁ ਅਮੋਲਕੁ ਪਾਇਆ ਗੁਰ ਕਾ ਸਬਦੁ ਬੀਚਾਰੁ ॥  
 ਜਿਹਵਾ ਸਚੀ ਮਨੁ ਸਚਾ ਸਚਾ ਸਰੀਰ ਅਕਾਰੁ ॥  
 ਨਾਨਕ ਸਚੈ ਸਤਿਗੁਰਿ ਸੇਵਿਐ ਸਦਾ ਸਚੁ ਵਾਪਾਰੁ ॥੧॥

ਮਃ ੩ ॥

ਹੋਰੁ ਬਿਰਹਾ ਸਭ ਧਾਤੁ ਹੈ ਜਬ ਲਗੁ ਸਾਹਿਬ ਪ੍ਰੀਤਿ ਨ ਹੋਇ ॥  
 ਇਹੁ ਮਨੁ ਮਾਇਆ ਮੋਹਿਆ ਵੇਖਣੁ ਸੁਨਣੁ ਨ ਹੋਇ ॥  
 ਸਹ ਦੇਖੇ ਬਿਨੁ ਪ੍ਰੀਤਿ ਨ ਉਪਜੈ ਅੰਧਾ ਕਿਆ ਕਰੋਇ ॥  
 ਨਾਨਕ ਜਿਨਿ ਅਖੀ ਲੀਤੀਆ ਸੋਈ ਸਚਾ ਦੇਇ ॥੨॥

ਪਉੜੀ ॥

ਹਰਿ ਇਕੋ ਕਰਤਾ ਇਕੁ ਇਕੋ ਦੀਬਾਣੁ ਹਰਿ ॥  
 ਹਰਿ ਇਕਸੈ ਦਾ ਹੈ ਅਮਰੁ ਇਕੋ ਹਰਿ ਚਿਤਿ ਧਰਿ ॥  
 ਹਰਿ ਤਿਸੁ ਬਿਨੁ ਕੋਈ ਨਾਹਿ ਡਰੁ ਭ੍ਰਮੁ ਭਉ ਦੂਰਿ ਕਰਿ ॥  
 ਹਰਿ ਤਿਸੈ ਨੇ ਸਾਲਾਹਿ ਜਿ ਤੁਧੁ ਰਖੈ ਬਾਹਰਿ ਘਰਿ ॥  
 ਹਰਿ ਜਿਸ ਨੇ ਹੋਇ ਦਇਆਲੁ ਸੇ ਹਰਿ ਜਪਿ ਭਉ ਬਿਖਮੁ ਤਰਿ ॥੧॥

ਸਲੋਕ ਮਃ ੧ ॥

ਦਾਤੀ ਸਾਹਿਬ ਸੰਦੀਆ ਕਿਆ ਚਲੈ ਤਿਸੁ ਨਾਲਿ ॥  
 ਇਕ ਜਾਗੰਦੇ ਨਾ ਲਹੰਨਿ ਇਕਨਾ ਸੁਤਿਆ ਦੇਇ ਉਠਾਲਿ ॥੧॥

ਮਃ ੧ ॥

ਸਿਦਕੁ ਸਬੁਰੀ ਸਾਦਿਕਾ ਸਬਰੁ ਤੋਸਾ ਮਲਾਇਕਾ ॥  
 ਦੀਦਾਰੁ ਪੂਰੇ ਪਾਇਸਾ ਥਾਉ ਨਾਹੀ ਖਾਇਕਾ ॥੨॥

ਪਉੜੀ ॥

ਸਭ ਆਪੇ ਤੁਧੁ ਉਪਾਇ ਕੈ ਆਪਿ ਕਾਰੈ ਲਾਈ ॥  
 ਤੂੰ ਆਪੇ ਵੇਖਿ ਵਿਗਸਦਾ ਆਪਣੀ ਵਡਿਆਈ ॥  
 ਹਰਿ ਤੁਧਹੁ ਬਾਹਰਿ ਕਿਛੁ ਨਾਹੀ ਤੂੰ ਸਚਾ ਸਾਈ ॥  
 ਤੂੰ ਆਪੇ ਆਪਿ ਵਰਤਦਾ ਸਭਨੀ ਹੀ ਥਾਈ ॥  
 ਹਰਿ ਤਿਸੈ ਧਿਆਵਹੁ ਸੰਤ ਜਨਹੁ ਜੇ ਲਏ ਛੁਡਾਈ ॥੨॥

ਪਰਮਾਤਮਾ ਦੀ ਪ੍ਰੀਤ ਬਣੀ ਰਹਿੰਦੀ ਹੈ, ਜਿਨ੍ਹਾਂ ਦੀ ਰਹੱਸ-ਸਾਧਨਾ ਹਰਿ-ਨਾਮ ਹੈ। ੧। ਰਹਾਉ। ੧।

ਸਿਰੀ ਰਾਗ ਕੀ ਵਾਰ ਮਹਲਾ ੪ ਸਲੋਕਾ ਨਾਲਿ

ਸਲੋਕ ਮ. ੩ : (ਸਾਰਿਆਂ) ਰਾਗਾਂ ਵਿਚੋਂ ਸ੍ਰੀ ਰਾਗ (ਤਾਂ ਹੀ ਉਤਮ) ਹੈ ਜੇ (ਮਨੁੱਖ ਇਸ ਰਾਗੀਂ) ਸਤਿਸਰੂਪ ਪਰਮਾਤਮਾ ਨਾਲ ਪਿਆਰ ਕਰਨ ਲਗ ਪਏ। ਸਦਾ ਸੱਚਾ ਹਰਿ ਮਨ ਵਿਚ ਵਸ ਜਾਏ (ਤਾਂ) ਹਰਿ ਨੂੰ (ਸਿਮਰਨ ਦੀ) ਬੁੱਧੀ ਸਥਿਰ ਹੋ ਜਾਂਦੀ ਹੈ (ਅਰਥਾਤ ਦ੍ਰੈਤ-ਭਾਵ ਖਤਮ ਹੋ ਜਾਂਦਾ ਹੈ)। (ਜਿਸ ਦੇ ਫਲਸਰੂਪ) ਗੁਰੂ-ਸ਼ਬਦ ਦੇ ਵਿਚਾਰ ਰੂਪ ਅਮੋਲਕ ਰਤਨ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਫਿਰ ਜੀਭ, ਮਨ, ਸ਼ਰੀਰ ਅਤੇ (ਸ੍ਰਿਸ਼ਟੀ ਦਾ ਸਾਰਾ ਆਕਾਰ) ਸੱਚਾ (ਪ੍ਰਤੀਤ ਹੋਣ ਲਗ ਜਾਂਦਾ ਹੈ)। ਹੇ ਨਾਨਕ ! ਸੱਚੇ ਗੁਰੂ ਦੀ ਸੇਵਾ ਕਰਨ ਨਾਲ ਸਦਾ ਸੱਚ ਦਾ ਵਪਾਰ ਸ਼ੁਰੂ ਹੋ ਜਾਂਦਾ ਹੈ (ਅਰਥਾਤ ਸਾਧਕ ਹਰਿ-ਨਾਮ ਵਿਚ ਮਗਨ ਹੋ ਜਾਂਦਾ ਹੈ)। ੧।

ਮ. ੩ : ਜਦੋਂ ਤਕ ਪਰਮਾਤਮਾ ਨਾਲ ਪ੍ਰੇਮ ਨਹੀਂ ਪੈਂਦਾ, (ਤਦੋਂ ਤਕ) ਹੋਰ ਸਭ ਪ੍ਰੀਤਾਂ (ਬਿਰਹਾ) ਨਸ਼ਟ (ਧਾਤੁ) ਹੋ ਜਾਣ ਵਾਲੀਆਂ ਹਨ। ਇਹ ਮਨ ਮਾਇਆ ਦੇ ਮੋਹ ਵਿਚ ਗ੍ਰਸਤ ਹੈ, (ਇਸ ਕਰਕੇ ਇਸ ਤੋਂ ਪਰਮਾਤਮਾ) ਵੇਖਿਆ ਅਤੇ ਸੁਣਿਆ ਨਹੀਂ ਜਾਂਦਾ। ਪਰਮਾਤਮਾ ਰੂਪ ਪਤੀ (ਸਹ) ਨੂੰ ਵੇਖੇ ਬਿਨਾ ਪ੍ਰੇਮ ਦੀ ਭਾਵਨਾ ਪੈਦਾ ਨਹੀਂ ਹੋ ਸਕਦੀ, ਅਗਿਆਨੀ (ਅੰਨ੍ਹਾ) ਮਨ ਕਰ ਵੀ ਕੀ ਸਕਦਾ ਹੈ? ਹੇ ਨਾਨਕ ! ਜਿਸ ਪਰਮਾਤਮਾ ਨੇ ਗਿਆਨ ਰੂਪ ਅੱਖਾਂ ਲਈਆਂ ਹਨ, ਉਹੀ ਸਤਿਸਰੂਪ ਪਰਮਾਤਮਾ ਫਿਰ (ਦੈਵੀ ਗਿਆਨ ਵਾਲੀਆਂ) ਅੱਖਾਂ ਪ੍ਰਦਾਨ ਕਰਦਾ ਹੈ। ੨।

ਪਉੜੀ : (ਹੇ ਭਾਈ ! ਪਰਮਾਤਮਾ ਹੀ ਇਕੋ ਇਕ ਕਰਤਾ ਹੈ ਅਤੇ (ਉਹ) ਇਕੋ ਹੀ ਦੀਵਾਨ (ਕਚਹਿਰੀ) ਲਗਾ ਕੇ (ਹੁਕਮ ਵਰਤਾਉਂਦਾ ਹੈ)। ਇਕੋ ਪ੍ਰਭੂ ਦਾ ਹੁਕਮ (ਅਮਰ) ਵਰਤ ਰਿਹਾ ਹੈ। (ਉਸ) ਇਕੋ ਹਰਿ ਨੂੰ ਚਿੱਤ ਵਿਚ ਧਾਰਣ ਕਰ। ਉਸ ਪਰਮਾਤਮਾ ਤੋਂ ਬਿਨਾ ਹੋਰ ਕਿਸੇ ਦੀ ਸੱਤਾ ਨਹੀਂ ਹੈ (ਇਸ ਲਈ ਕਿਸੇ ਹੋਰ ਸੱਤਾ ਦੇ) ਭਰਮ ਅਤੇ ਡਰ ਨੂੰ ਦੂਰ ਕਰ ਦੇ। (ਤੂੰ) ਉਸੇ ਪਰਮਾਤਮਾ ਦੀ ਉਸਤਤ ਕਰ ਜੋ ਤੇਰੀ ਘਰ ਅਤੇ ਬਾਹਰ (ਹਰ ਥਾਂ) ਰੱਖਿਆ ਕਰਦਾ ਹੈ। ਜਿਸ (ਜੀਵ) ਉਤੇ ਪਰਮਾਤਮਾ ਦਇਆ ਕਰਦਾ ਹੈ, ਉਹੀ ਹਰਿ ਦਾ ਸਿਮਰਨ ਕਰਕੇ ਦੁਸਤਰ (ਬਿਖਮੁ) ਭਵ-ਸਾਗਰ (ਭਉ) ਤੋਂ ਤਰ ਜਾਂਦਾ ਹੈ। ੧।

ਸਲੋਕ ਮ. ੧ : (ਸਭ) ਦਾਤਾ ਪਰਮਾਤਮਾ ਦੀਆਂ ਹੀ (ਪ੍ਰਦੱਤ ਕੀਤੀਆਂ ਹੋਈਆਂ ਹਨ), ਉਸ ਨਾਲ ਕਿਸੇ ਦੀ ਕੀ ਪੇਸ਼ ਜਾ ਸਕਦੀ ਹੈ ? ਕਈ ਜਾਗਦੇ ਹੋਏ ਵੀ (ਉਸ ਦੀਆਂ ਦਾਤਾਂ ਨੂੰ) ਪ੍ਰਾਪਤ ਨਹੀਂ ਕਰ ਸਕਦੇ ਅਤੇ ਕਈਆਂ ਸੁਤਿਆਂ ਹੋਇਆਂ ਨੂੰ ਵੀ ਉਠਾ ਕੇ ਪ੍ਰਦਾਨ ਕਰ ਦਿੰਦਾ ਹੈ। ੧।

ਮ. ੧ : ਰੱਬ ਵਿਚ ਪੂਰੀ ਤਰ੍ਹਾਂ ਯਕੀਨ ਰਖਣ ਵਾਲਿਆਂ (ਸਾਦਿਕਾ) ਪਾਸ ਯਕੀਨ ਅਤੇ ਸੰਤੋਖ (ਸਬੂਰੀ) ਅਤੇ ਦਰਵੇਸ਼ਾਂ (ਮਲਾਇਕਾ) ਕੋਲ ਸਬਰ ਹੀ (ਜੀਵਨ-ਮਾਰਗ ਦਾ) ਖ਼ਰਚਾ (ਤੋਸਾ) ਹੈ। (ਇਸ ਕਰਕੇ ਇਹ ਲੋਕ ਪ੍ਰਭੂ ਦਾ) ਪੂਰਾ ਦੀਦਾਰ ਪ੍ਰਾਪਤ ਕਰਦੇ ਹਨ, (ਪਰ) ਗਪੌੜੂਆਂ (ਖਾਇਕਾ) ਨੂੰ (ਪ੍ਰਭੂ ਦੀ ਦਰਗਾਹ ਵਿਚ ਕੋਈ) ਸਥਾਨ ਪ੍ਰਾਪਤ ਨਹੀਂ ਹੁੰਦਾ। ੨।

ਪਉੜੀ : (ਹੇ ਪ੍ਰਭੂ ! ਤੂੰ ਆਪ ਹੀ ਸਾਰੀ ਸ੍ਰਿਸ਼ਟੀ ਦੀ ਰਚਨਾ ਕਰਕੇ ਆਪ ਹੀ ਕੰਮ-ਕਾਰ ਵਿਚ ਲਗਾਈ ਹੋਈ ਹੈ। ਤੂੰ ਆਪਣੀ ਮਹਾਨਤਾ ਨੂੰ ਵੇਖ ਵੇਖ ਕੇ ਆਪ ਹੀ ਪ੍ਰਸੰਨ ਹੋ ਰਿਹਾ ਹੈਂ। ਹੇ ਹਰਿ ! ਤੇਰੇ ਤੋਂ ਬਾਹਰ ਕੁਝ ਵੀ ਨਹੀਂ ਹੈ, ਤੂੰ ਹੀ ਸਦਾ ਸਦੀਵੀ ਸੁਆਮੀ (ਸਾਈ) ਹੈਂ। ਤੂੰ ਆਪਣੇ ਆਪ ਸਭ ਥਾਵਾਂ ਵਿਚ ਵਰਤਾ ਰਿਹਾ ਹੈਂ। ਹੇ ਗੁਰਮੁਖੇ ! ਉਸ ਪਰਮਾਤਮਾ ਦੀ ਸਦਾ ਆਰਾਧਨਾ ਕਰੋ ਜੋ (ਤੁਹਾਨੂੰ ਮਾਇਆਵੀ ਬੰਧਨਾਂ ਤੋਂ) ਮੁਕਤ ਕਰਾ ਦਿੰਦਾ ਹੈ। ੨।

ਸਲੋਕ ਮਃ ੧ ॥

ਫਕੜ ਜਾਤੀ ਫਕੜੁ ਨਾਉ ॥ ਸਭਨਾ ਜੀਆ ਇਕਾ ਛਾਉ ॥  
ਆਪਹੁ ਜੇ ਕੇ ਭਲਾ ਕਹਾਏ ॥ ਨਾਨਕ ਤਾ ਪਰੁ ਜਾਪੈ ਜਾ ਪਤਿ ਲੇਖੈ ਪਾਏ ॥੧॥

ਮਃ ੨ ॥

ਜਿਸੁ ਪਿਆਰੇ ਸਿਉ ਨੇਹੁ ਤਿਸੁ ਆਗੈ ਮਰਿ ਚਲੀਐ ॥  
ਪ੍ਰਿਗੁ ਜੀਵਣੁ ਸੰਸਾਰਿ ਤਾ ਕੈ ਪਾਛੈ ਜੀਵਣਾ ॥੨॥

ਪਉੜੀ ॥

ਤੁਧੁ ਆਪੇ ਧਰਤੀ ਸਾਜੀਐ ਚੰਦੁ ਸੂਰਜੁ ਦੁਇ ਦੀਵੇ ॥  
ਦਸ ਚਾਰਿ ਹਟ ਤੁਧੁ ਸਾਜਿਆ ਵਾਪਾਰੁ ਕਰੀਵੇ ॥  
ਇਕਨਾ ਨੇ ਹਰਿ ਲਾਭੁ ਦੇਇ ਜੇ ਗੁਰਮੁਖਿ ਬੀਵੇ ॥  
ਤਿਨ ਜਮਕਾਲੁ ਨ ਵਿਆਪਈ ਜਿਨ ਸਚੁ ਅੰਮ੍ਰਿਤੁ ਪੀਵੇ ॥  
ਓਇ ਆਪਿ ਛੁਟੇ ਪਰਵਾਰ ਸਿਉ ਤਿਨ ਪਿਛੈ ਸਭੁ ਜਗਤੁ ਛੁਟੀਵੇ ॥੩॥

ਸਲੋਕ ਮਃ ੧ ॥

ਕੁਦਰਤਿ ਕਰਿ ਕੈ ਵਸਿਆ ਸੋਇ ॥  
ਵਖਤੁ ਵੀਚਾਰੇ ਸੁ ਬੰਦਾ ਹੋਇ ॥  
ਕੁਦਰਤਿ ਹੈ ਕੀਮਤਿ ਨਹੀ ਪਾਇ ॥ ਜਾ ਕੀਮਤਿ ਪਾਇ ਤ ਕਹੀ ਨ ਜਾਇ ॥  
ਸਰੈ ਸਰੀਅਤਿ ਕਰਹਿ ਬੀਚਾਰੁ ॥ ਬਿਨੁ ਬੁਝੇ ਕੈਸੇ ਪਾਵਹਿ ਪਾਰੁ ॥  
ਸਿਦਕੁ ਕਰਿ ਸਿਜਦਾ ਮਨੁ ਕਰਿ ਮਖਸੂਦੁ ॥  
ਜਿਹ ਧਿਰਿ ਦੇਖਾ ਤਿਹ ਧਿਰਿ ਮਉਚੁਦੁ ॥੧॥

ਮਃ ੩ ॥

ਗੁਰ ਸਭਾ ਏਵ ਨ ਪਾਈਐ ਨਾ ਨੇੜੈ ਨਾ ਦੂਰਿ ॥  
ਨਾਨਕ ਸਤਿਗੁਰੁ ਤਾਂ ਮਿਲੈ ਜਾ ਮਨੁ ਰਹੈ ਹਦੂਰਿ ॥੨॥

ਪਉੜੀ ॥

ਸਪਤ ਦੀਪ ਸਪਤ ਸਾਗਰਾ ਨਵ ਖੰਡ ਚਾਰਿ ਵੇਦ ਦਸ ਅਸਟ ਪੁਰਾਣਾ ॥  
ਹਰਿ ਸਭਨਾ ਵਿਚਿ ਤੂੰ ਵਰਤਦਾ ਹਰਿ ਸਭਨਾ ਭਾਣਾ ॥  
ਸਭਿ ਤੁਝੈ ਧਿਆਵਹਿ ਜੀਅ ਜੰਤ ਹਰਿ ਸਾਰਗ ਪਾਣਾ ॥  
ਜੇ ਗੁਰਮੁਖਿ ਹਰਿ ਆਰਾਧਦੇ ਤਿਨ ਹਉ ਕੁਰਬਾਣਾ ॥  
ਤੂੰ ਆਪੇ ਆਪਿ ਵਰਤਦਾ ਕਰਿ ਚੋਜ ਵਿਡਾਣਾ ॥੪॥

ਸਲੋਕ ਮਃ ੩ ॥

ਕਲਉ ਮਸਾਜਨੀ ਕਿਆ ਸਦਾਈਐ ਹਿਰਦੈ ਹੀ ਲਿਖਿ ਲੇਹੁ ॥  
ਸਦਾ ਸਾਹਿਬ ਕੈ ਰੰਗਿ ਰਹੈ ਕਬਹੂੰ ਨ ਤੂਟਸਿ ਨੇਹੁ ॥  
ਕਲਉ ਮਸਾਜਨੀ ਜਾਇਸੀ ਲਿਖਿਆ ਭੀ ਨਾਲੇ ਜਾਇ ॥  
ਨਾਨਕ ਸਹ ਪ੍ਰੀਤਿ ਨ ਜਾਇਸੀ ਜੇ ਧੁਰਿ ਛੋਡੀ ਸਚੈ ਪਾਇ ॥੧॥

ਸਲੋਕ ਮ.੧ : ਜਾਤਾਂ ਅਤੇ ਜਾਤਾਂ ਦੇ ਨਾਂ (ਸਭ) ਵਿਅਰਥ ਹਨ। ਸਾਰਿਆਂ ਜੀਵਾਂ ਨੂੰ ਇਕੋ ਤਰ੍ਹਾਂ ਦੀ ਸਰਪ੍ਰਸਤੀ (ਛਾਉ) ਹਾਸਲ ਹੈ। ਜੇ ਆਪਣੇ ਆਪ ਨੂੰ ਕੋਈ ਚੰਗਾ ਅਖਵਾਉਂਦਾ ਹੈ (ਤਦ ਵੀ ਉਹ ਚੰਗਾ ਨਹੀਂ ਬਣ ਸਕਦਾ)। ਹੇ ਨਾਨਕ! (ਚੰਗਾ ਹੋਣ ਦਾ) ਪਤਾ ਉਦੋਂ ਲਗਦਾ ਹੈ, ਜਦੋਂ ਉਸ ਦੇ ਲੇਖੇ ਵਿਚ ਪ੍ਰਤਿਸ਼ਠਾ ਸ਼ਾਮਲ ਹੋ ਜਾਵੇ।੧।

ਮ.੨ : ਜਿਸ ਪਿਆਰੇ ਨਾਲ ਪ੍ਰੇਮ ਹੋਵੇ, ਉਸ ਅਗੇ (ਆਪਣੀ ਹੋਂਦ ਅਥਵਾ ਆਪਣੇ ਆਪ ਨੂੰ) ਮਿਟਾ ਦੇਣਾ ਚਾਹੀਦਾ ਹੈ। ਉਸ ਦੇ ਪਿਛੋਂ ਸੰਸਾਰ ਵਿਚ ਜੀਉਣ ਨੂੰ ਧਿੱਕਾਰ ਹੈ।੨।

ਪਉੜੀ : (ਹੇ ਪ੍ਰਭੂ!) ਤੂੰ ਆਪ ਹੀ ਧਰਤੀ ਦੀ ਰਚਨਾ ਕੀਤੀ ਹੈ ਅਤੇ (ਉਸ ਵਿਚ) ਚੰਦਮਾ ਅਤੇ ਸੂਰਜ ਮਾਨੋਂ ਦੋ ਦੀਵੇ (ਬਣਾਏ ਹਨ)। ਤੂੰ ਚੌਦਾਂ ਲੋਕਾਂ ਰੂਪ ਹਟੀਆਂ ਬਣਾ ਦਿੱਤੀਆਂ ਹਨ (ਤਾਂ ਜੋ ਜੀਵ ਆਪਣੇ ਜੀਵਨ ਦਾ) ਵਪਾਰ ਕਰ ਸਕਣ। ਜੇ ਗੁਰਮੁਖ ਹੁੰਦੇ ਹਨ, ਉਨ੍ਹਾਂ ਨੂੰ ਪ੍ਰਭੂ ਲਾਭ ਦਿੰਦਾ ਹੈ। ਉਨ੍ਹਾਂ ਨੂੰ ਜਮਕਾਲ ਪ੍ਰਭਾਵਿਤ ਨਹੀਂ ਕਰ ਸਕਦਾ, ਜਿਨ੍ਹਾਂ ਨੇ ਸਤਿਨਾਮ ਰੂਪ ਅੰਮ੍ਰਿਤ ਪਾਨ ਕਰ ਲਿਆ ਹੋਵੇ। ਉਹ ਪਰਿਵਾਰ ਸਮੇਤ ਮੁਕਤ ਹੋ ਜਾਂਦੇ ਹਨ ਅਤੇ ਉਨ੍ਹਾਂ ਪਿਛੇ ਸਾਰਾ ਸੰਸਾਰ ਵੀ ਖਲਾਸ ਹੋ ਜਾਂਦਾ ਹੈ।੩।

ਸਲੋਕ ਮ.੧ : (ਪਰਮਾਤਮਾ) ਕੁਦਰਤ (ਸ੍ਰਿਸ਼ਟੀ) ਦੀ ਰਚਨਾ ਕਰਕੇ (ਆਪ ਉਸ ਵਿਚ) ਵਸ ਰਿਹਾ ਹੈ। (ਸ੍ਰਿਸ਼ਟੀ ਦੇ ਹੋਂਦ ਵਿਚ ਆਉਣ ਦੇ) ਸਮੇਂ ਨੂੰ ਜੋ (ਵਿਅਕਤੀ) ਵਿਚਾਰਦਾ ਹੈ, ਉਹੀ ਉਸ ਦਾ ਦਾਸ ਹੁੰਦਾ ਹੈ। (ਸ੍ਰਿਸ਼ਟੀ ਦੀ ਰਚਨਾ ਪ੍ਰਭੂ ਦੀ) ਕੁਦਰਤ (ਸ਼ਕਤੀ) ਹੈ; ਇਸ ਦੀ ਕੀਮਤ ਨਹੀਂ ਪਾਈ ਜਾ ਸਕਦੀ। ਜੇ ਕੋਈ ਕੀਮਤ ਪਾਉਣ ਦਾ ਯਤਨ ਕਰੇ, ਤਾਂ ਵੀ (ਉਹ ਕੀਮਤ) ਦਸ ਨਹੀਂ ਸਕਦਾ। (ਜੋ ਕੇਵਲ) ਸ਼ਰਾ ਅਤੇ ਸ਼ਰੀਅਤ (ਇਸਲਾਮਿਕ ਰਹਿਤ-ਮਰਯਾਦਾ) ਦਾ ਵਿਚਾਰ ਕਰਦੇ ਹਨ, (ਉਹ ਭਲਾ ਵਾਸਤਵਿਕਤਾ ਨੂੰ) ਸਮਝੇ ਬਿਨਾ (ਪਰਮਾਤਮਾ ਦੀ ਕੁਦਰਤ ਦਾ) ਕਿਵੇਂ ਪਾਰ ਪਾ ਸਕਦੇ ਹਨ ? (ਅਰਥਾਤ ਉਸ ਦੇ ਭੇਦ ਨੂੰ ਕਿਵੇਂ ਸਮਝ ਸਕਦੇ ਹਨ)। (ਹੇ ਭਾਈ! ਜੇ) ਤੂੰ ਯਕੀਨ (ਸਿਦਕ) ਨੂੰ ਪ੍ਰਣਾਮ (ਸਿਜਦਾ) ਬਣਾ ਲਵੇਂ ਅਤੇ ਮਨ ਨੂੰ ਮਨੋਰਥ (ਮਖਸੂਦ) ਮਿਥ ਲਵੇਂ, (ਤਾਂ ਫਿਰ) ਜਿਸ ਪਾਸੇ ਵਲ ਵੇਖੇਂਗਾ, ਉਸ ਪਾਸੇ ਵਲ ਹੀ (ਪ੍ਰਭੂ) ਪ੍ਰਤਖ ਵਿਦਮਾਨ ਪ੍ਰਤੀਤ ਹੋਵੇਗਾ।੧।

ਮ.੩ : (ਸ਼ਰੀਰ ਵਜੋਂ) ਨੇੜੇ ਜਾਂ ਦੂਰ ਬੈਠਣ ਨਾਲ ਗੁਰੂ ਦੀ ਸਭਾ ਅਥਵਾ ਸੰਗਤ ਪ੍ਰਾਪਤ ਨਹੀਂ ਹੋ ਸਕਦੀ। ਨਾਨਕ (ਦਾ ਕਥਨ ਹੈ ਕਿ) ਸਤਿਗੁਰੂ ਤਾਂ ਮਿਲਦਾ ਹੈ ਜੇ ਮਨ ਉਸ ਦੀ ਗੁਜ਼ਰੀ ਵਿਚ ਰਹੇ (ਅਰਥਾਤ ਮਨ ਗੁਰੂ ਚਰਣਾਂ ਵਿਚ ਟਿਕਿਆ ਹੋਵੇ)।੨।

ਪਉੜੀ : ਹੇ ਹਰਿ! ਸੱਤ ਦੀਪਾਂ, ਸੱਤ ਸਮੁੰਦਰਾਂ, ਨੌਂ ਖੰਡਾਂ, ਚਾਰ ਵੇਦਾਂ ਅਤੇ ਅਠਾਰ੍ਹਾਂ ਪੁਰਾਣਾਂ (ਇਨ੍ਹਾਂ) ਵਿਚ ਤੂੰ ਵਸ ਰਿਹਾ ਹੈਂ ਅਤੇ ਤੂੰ ਸਭ ਨੂੰ ਚੰਗਾ ਲਗਦਾ ਹੈਂ। ਹੇ ਪ੍ਰਭੂ! ਹੇ ਪਰਮਾਤਮਾ! (ਸਾਰਗ ਪਾਣਾ) ਸਾਰੇ ਜੀਵ-ਜੰਤ ਤੇਰਾ ਹੀ ਸਿਮਰਨ ਕਰਦੇ ਹਨ। ਜੇ ਗੁਰਮੁਖ (ਵਿਅਕਤੀ) ਪਰਮਾਤਮਾ ਨੂੰ ਯਾਦ ਕਰਦੇ ਹਨ, ਉਨ੍ਹਾਂ ਤੋਂ ਮੈਂ ਕੁਰਬਾਨ ਜਾਂਦਾ ਹਾਂ। ਤੂੰ ਆਪ ਹੀ ਅਸਚਰਜ ਭਰੇ ਰੂਪ ਧਾਰਣ ਕਰਕੇ (ਸਾਰੀ ਸ੍ਰਿਸ਼ਟੀ ਵਿਚ) ਆਪ ਹੀ ਵਿਆਪਕ ਹੈਂ।੩।

ਸਲੋਕ ਮ.੩ : ਕਲਮ ਅਤੇ ਦਵਾਤ (ਮਸਾਜਨੀ) ਕਾਹਦੇ ਲਈ ਮੰਗਵਾਣੀ ਹੈ, ਹਿਰਦੇ ਉਤੇ ਹੀ (ਪਰਮਾਤਮਾ ਦਾ) ਨਾਮ ਲਿਖ ਲਵੇ। ਸਦਾ ਪਰਮਾਤਮਾ ਦੇ ਪ੍ਰੇਮ ਵਿਚ ਰੰਗੇ ਰਹਿਣ ਨਾਲ, ਪ੍ਰੀਤ ਕਦੇ ਟੁਟਦੀ ਨਹੀਂ ਹੈ। (ਪਰ) ਕਲਮ ਅਤੇ ਦਵਾਤ ਨਾਸ਼ਮਾਨ ਹਨ ਤੇ (ਕਾਗਜ਼ ਉਤੇ) ਲਿਖਿਆ (ਸਭ ਕੁਝ) ਨਾਲ ਹੀ ਖਤਮ ਹੋ ਜਾਣ ਵਾਲਾ ਹੈ। ਹੇ ਨਾਨਕ! ਜੇ ਪ੍ਰੀਤ (ਪਰਮਾਤਮਾ ਨੇ) ਧੁਰ ਦਰਗਾਹੋਂ ਲਿਖ ਕੇ ਪਾ ਦਿੱਤੀ ਹੈ, ਉਹ ਕਦੇ ਵੀ ਨਾਸ਼ ਨੂੰ ਪ੍ਰਾਪਤ ਨਹੀਂ ਹੋਵੇਗੀ।੧।

ਮਃ ੩ ॥

ਨਦਰੀ ਆਵਦਾ ਨਾਲਿ ਨ ਚਲਈ ਵੇਖਹੁ ਕੋ ਵਿਉਪਾਇ ॥  
ਸਤਿਗੁਰਿ ਸਚੁ ਦ੍ਰਿੜਾਇਆ ਸਚਿ ਰਹਹੁ ਲਿਵ ਲਾਇ ॥  
ਨਾਨਕ ਸਬਦੀ ਸਚੁ ਹੈ ਕਰਮੀ ਪਲੈ ਪਾਇ ॥੨॥

ਪਉੜੀ ॥

ਹਰਿ ਅੰਦਰਿ ਬਾਹਰਿ ਇਕੁ ਤੂੰ ਤੂੰ ਜਾਣਹਿ ਭੇਤੁ ॥  
ਜੋ ਕੀਚੈ ਸੋ ਹਰਿ ਜਾਣਦਾ ਮੇਰੇ ਮਨ ਹਰਿ ਚੇਤੁ ॥  
ਸੋ ਡਰੈ ਜਿ ਪਾਪ ਕਮਾਵਦਾ ਧਰਮੀ ਵਿਗਸੇਤੁ ॥  
ਤੂੰ ਸਚਾ ਆਪਿ ਨਿਆਉ ਸਚੁ ਤਾ ਡਰੀਐ ਕੇਤੁ ॥  
ਜਿਨਾ ਨਾਨਕ ਸਚੁ ਪਛਾਣਿਆ ਸੇ ਸਚਿ ਰਲੇਤੁ ॥੫॥

ਸਲੋਕ ਮਃ ੩ ॥

ਕਲਮ ਜਲਉ ਸਣੁ ਮਸਵਾਣੀਐ ਕਾਗਦੁ ਭੀ ਜਲਿ ਜਾਉ ॥  
ਲਿਖਣ ਵਾਲਾ ਜਲਿ ਬਲਉ ਜਿਨਿ ਲਿਖਿਆ ਦੂਜਾ ਭਾਉ ॥  
ਨਾਨਕ ਪੂਰਬਿ ਲਿਖਿਆ ਕਮਾਵਣਾ ਅਵਰੁ ਨ ਕਰਣਾ ਜਾਇ ॥੧॥

ਮਃ ੩ ॥

ਹੋਰੁ ਕੂੜੁ ਪੜਣਾ ਕੂੜੁ ਬੋਲਣਾ ਮਾਇਆ ਨਾਲਿ ਪਿਆਰੁ ॥  
ਨਾਨਕ ਵਿਣੁ ਨਾਵੈ ਕੋ ਬਿਰੁ ਨਹੀ ਪੜਿ ਪੜਿ ਹੋਇ ਖੁਆਰੁ ॥੨॥

ਪਉੜੀ ॥

ਹਰਿ ਕੀ ਵਡਿਆਈ ਵਡੀ ਹੈ ਹਰਿ ਕੀਰਤਨੁ ਹਰਿ ਕਾ ॥  
ਹਰਿ ਕੀ ਵਡਿਆਈ ਵਡੀ ਹੈ ਜਾ ਨਿਆਉ ਹੈ ਧਰਮ ਕਾ ॥  
ਹਰਿ ਕੀ ਵਡਿਆਈ ਵਡੀ ਹੈ ਜਾ ਫਲੁ ਹੈ ਜੀਅ ਕਾ ॥  
ਹਰਿ ਕੀ ਵਡਿਆਈ ਵਡੀ ਹੈ ਜਾ ਨ ਸੁਣਈ ਕਹਿਆ ਚੁਗਲ ਕਾ ॥  
ਹਰਿ ਕੀ ਵਡਿਆਈ ਵਡੀ ਹੈ ਅਪੁਛਿਆ ਦਾਨੁ ਦੇਵਕਾ ॥੬॥

ਸਲੋਕ ਮਃ ੩ ॥

ਹਉ ਹਉ ਕਰਤੀ ਸਭ ਮੁਈ ਸੰਪਉ ਕਿਸੈ ਨ ਨਾਲਿ ॥  
ਦੂਜੈ ਭਾਇ ਦੁਖੁ ਪਾਇਆ ਸਭ ਜੋਹੀ ਜਮਕਾਲਿ ॥  
ਨਾਨਕ ਗੁਰਮੁਖਿ ਉਬਰੇ ਸਾਚਾ ਨਾਮੁ ਸਮਾਲਿ ॥੧॥

ਮਃ ੧ ॥

ਗਲੀ ਅਸੀ ਚੰਗੀਆ ਆਚਾਰੀ ਬੁਰੀਆਹ ॥  
ਮਨਹੁ ਕੁਸੁਧਾ ਕਾਲੀਆ ਬਾਹਰਿ ਚਿਟਵੀਆਹ ॥  
ਰੀਸਾ ਕਰਿਹ ਤਿਨਾੜੀਆ ਜੋ ਸੇਵਹਿ ਦਰੁ ਖੜੀਆਹ ॥  
ਨਾਲਿ ਖਸਮੈ ਰਤੀਆ ਮਾਣਹਿ ਸੁਖਿ ਰਲੀਆਹ ॥  
ਹੋਦੈ ਤਾਣਿ ਨਿਤਾਣੀਆ ਰਹਹਿ ਨਿਮਾਨਣੀਆਹ ॥  
ਨਾਨਕ ਜਨਮੁ ਸਕਾਰਥਾ ਜੇ ਤਿਨ ਕੈ ਸੰਗਿ ਮਿਲਾਹ ॥੨॥



ਮ.੩: (ਹੇ ਜੀਵ!) ਨਿਰਣਾ ਕਰਕੇ (ਵਿਉਪਾਇ) ਵੇਖ ਲੈ ਕਿ (ਸੰਸਾਰ ਵਿਚ ਜੋ ਕੁਝ ਵੀ) ਨਜ਼ਰ ਆ ਰਿਹਾ ਹੈ, (ਉਹ) ਨਾਲ ਨਹੀਂ ਜਾਏਗਾ। ਸਤਿਗੁਰੂ ਨੇ ਇਹ ਸੱਚ ਦਿੱਤਾ ਹੈ ਕਿ ਸਤਿਸਰੂਪ ਵਿਚ ਲਿਵ ਲਗਾਈ ਰਖੋ। ਹੇ ਨਾਨਕ! ਪਰਮਾਤਮਾ ਦੀ ਕ੍ਰਿਪਾ ਹੋਵੇ, ਤਾਂ ਗੁਰੂ ਦੇ ਸ਼ਬਦ ਦੁਆਰਾ ਸਤਿਸਰੂਪ ਦੀ ਪ੍ਰਾਪਤੀ ਹੁੰਦੀ ਹੈ।੨।

ਪਉੜੀ : ਹੇ ਪਰਮਾਤਮਾ! (ਮਨੁੱਖ ਦੇ ਹਿਰਦੇ ਦੇ) ਅੰਦਰ ਅਤੇ ਬਾਹਰ ਇਕ ਤੂੰ ਹੀ (ਮੌਜੂਦ) ਹੈਂ ਅਤੇ ਤੂੰ ਹੀ (ਜੀਵਾਂ ਦੇ ਹਿਰਦਿਆਂ ਦੇ) ਭੇਦਾਂ ਨੂੰ ਸਮਝਦਾ ਹੈਂ। ਹੇ ਮੇਰੇ ਮਨ! ਜੋ (ਅਸੀਂ) ਕਰਦੇ ਹਾਂ, (ਉਹ) ਪਰਮਾਤਮਾ ਜਾਣਦਾ ਹੈ, (ਇਸ ਲਈ ਪਰਮਾਤਮਾ ਦੇ ਨਾਮ ਦਾ) ਸਿਮਰਨ ਕਰ। ਡਰਦਾ ਤਾਂ ਉਹ ਹੈ ਜੋ ਪਾਪ ਕਰਦਾ ਹੈ, ਧਰਮ-ਨਿਸ਼ਠ (ਵਿਅਕਤੀ ਤਾਂ) ਖੁਸ਼ (ਵਿਗਸੇਤ) ਰਹਿੰਦਾ ਹੈ। (ਹੇ ਪ੍ਰਭੂ!) ਤੂੰ ਆਪ ਸੱਚਾ ਹੈ ਅਤੇ ਤੇਰਾ ਨਿਆਂ ਵੀ ਸੱਚਾ ਹੈ, ਤਾਂ ਕਿਸ ਲਈ ਡਰੀਏ? ਹੇ ਨਾਨਕ! ਜਿਨ੍ਹਾਂ (ਜਿਗਿਆਸੂਆਂ ਨੇ) ਸਤਿਸਰੂਪ ਪ੍ਰਭੂ ਨੂੰ ਪਛਾਣ ਲਿਆ ਹੈ, ਉਹ ਸੱਚ ਵਿਚ ਰਲ ਜਾਂਦੇ ਹਨ (ਅਰਥਾਤ ਪਰਮਾਤਮਾ ਵਿਚ ਸਮਾ ਜਾਂਦੇ ਹਨ)।੫।

ਸਲੋਕ ਮ.੩ : ਦਵਾਤ (ਮਸਵਾਣੀਐ) ਸਮੇਤ ਉਹ ਕਲਮ ਸੜ ਜਾਏ ਅਤੇ (ਉਹ) ਕਾਗਜ਼ ਵੀ ਸੜ ਜਾਏ; ਉਹ ਲਿਖਾਰੀ ਵੀ ਸੜ ਬਲ ਜਾਏ ਜਿਸ ਨੇ ਦ੍ਰਿੜ-ਭਾਵ ਦਾ ਅੰਕਨ ਕੀਤਾ ਹੈ। ਹੇ ਨਾਨਕ! ਪਹਿਲਾਂ ਤੋਂ ਹੀ (ਧੁਰ ਦਰਗਾਹੋਂ) ਲਿਖੇ ਅਨੁਸਾਰ ਜੀਵ ਸੰਸਾਰ ਵਿਚ ਕਰਮ ਕਰਦਾ ਹੈ। (ਉਸ ਤੋਂ ਭਿੰਨ) ਹੋਰ ਕੁਝ ਨਹੀਂ ਕੀਤਾ ਜਾ ਸਕਦਾ।੧।

ਮ.੩ : (ਪਰਮਾਤਮਾ ਦੇ ਨਾਮ ਤੋਂ ਭਿੰਨ) ਹੋਰ ਕੁਝ ਪੜ੍ਹਨਾ, ਬੋਲਣਾ (ਸਭ) ਬੂਠਾ ਹੈ (ਕਿਉਂਕਿ ਹੋਰ ਕੁਝ ਕਰਨ ਨਾਲ) ਮਾਇਆ ਨਾਲ ਪਿਆਰ (ਵਧਦਾ ਹੈ)। ਹੇ ਨਾਨਕ! ਨਾਮ ਤੋਂ ਬਿਨਾ ਕੁਝ ਵੀ ਸਥਾਈ ਨਹੀਂ ਹੈ, (ਹੋਰ) ਪੜ੍ਹ ਪੜ੍ਹ ਕੇ ਖੁਆਰ ਹੀ ਹੋਈਦਾ ਹੈ।੨।

ਪਉੜੀ : ਹਰਿ ਦੀ ਵਡਿਆਈ (ਇਸ ਕਰਕੇ) ਮਹਾਨ ਹੈ (ਕਿਉਂਕਿ) ਹਰ ਕੋਈ ਉਸ ਦਾ ਜਸ ਗਾਉਂਦਾ ਹੈ। ਹਰਿ ਦੀ ਵਡਿਆਈ (ਇਸ ਲਈ ਵੀ) ਸ੍ਰੇਸ਼ਠ ਹੈ (ਕਿਉਂਕਿ) ਜੋ (ਉਸ ਦਾ) ਨਿਆਂ ਧਰਮ-ਆਧਾਰਿਤ ਹੈ। ਹਰਿ ਦੀ ਵਡਿਆਈ ਵਡੀ ਹੈ (ਕਿਉਂਕਿ) ਜੋ ਜੀਵ ਨੂੰ (ਕੀਤੇ ਕਰਮਾਂ ਅਨੁਸਾਰ) ਫਲ ਮਿਲਦਾ ਹੈ। ਹਰਿ ਦੀ ਵਡਿਆਈ ਵਡੀ ਹੈ (ਕਿਉਂਕਿ) ਜੋ ਉਹ ਚੁਗਲਖੋਰ ਦਾ ਕਿਹਾ ਨਹੀਂ ਸੁਣਦਾ। ਹਰਿ ਦੀ ਵਡਿਆਈ (ਇਸ ਲਈ ਵੀ) ਵਡੀ ਹੈ (ਕਿਉਂਕਿ) ਹਰ ਕਿਸੇ ਨੂੰ (ਬਿਨਾ ਪੁਛੇ ਦਾਨ (ਰੋਜ਼ੀ) ਦਿੰਦਾ (ਦੇਵਕਾ) ਹੈ)।੬।

ਸਲੋਕ ਮ. ੩ : ਹਉਮੈ ਵਸ ਹੋ ਕੇ ਸਾਰੀ (ਖਲਕਤ) ਮਰ ਗਈ ਹੈ, ਪਰ ਸੰਪਤੀ/ਪਦਾਰਥ ਕਿਸੇ ਦੇ ਨਾਲ ਨਹੀਂ ਜਾਂਦੇ। (ਪਰਮਾਤਮਾ ਦੀ ਥਾਂ) ਦ੍ਰਿੜ-ਭਾਵ (ਦੇ ਪਿਆਰ ਵਿਚ ਲਗ ਕੇ ਜੀਵ) ਬਹੁਤ ਦੁਖ ਪਾਉਂਦਾ ਹੈ, ਸਾਰੀ (ਸ੍ਰਿਸ਼ਟੀ ਉਤੇ) ਜਮ-ਕਾਲ ਨੇ ਅੱਖ ਰਖੀ ਹੋਈ (ਜੋਹੀ) ਹੈ। ਹੇ ਨਾਨਕ! ਗੁਰਮੁਖ (ਵਿਅਕਤੀ) ਸੱਚੇ ਨਾਮ ਦੀ ਆਰਾਧਨਾ ਦੁਆਰਾ (ਜਮਕਾਲ ਦੇ ਫੰਧੇ ਤੋਂ) ਬਚ ਜਾਂਦੇ ਹਨ।੧।

ਮ.੧ : ਅਸੀਂ (ਜੀਵ ਰੂਪ ਇਸਤਰੀਆਂ) ਗੱਲਾਂ ਬਾਤਾਂ ਕਰਨ ਵਿਚ ਬਹੁਤ ਚੰਗੀਆਂ ਬਣੀਆਂ ਹੋਈਆਂ ਹਾਂ, (ਪਰ) ਕਰਮਾਂ (ਆਚਾਰੀ) ਕਰਕੇ ਬੁਰੀਆਂ ਹਾਂ। ਮਨ ਤੋਂ ਖੋਟੀਆਂ (ਕੁਸੁਧਾ) ਅਤੇ ਕਾਲੀਆਂ ਹਾਂ, (ਪਰ) ਬਾਹਰੋਂ ਚਿਟੀਆਂ (ਸਾਫ ਸੁਥਰੀਆਂ) ਦਿਸਦੀਆਂ ਹਾਂ। ਰੀਸਾਂ ਉਨ੍ਹਾਂ ਦੀਆਂ ਕਰਦੀਆਂ ਹਾਂ ਜੋ (ਪ੍ਰਭੂ ਦੇ) ਦੁਆਰ ਉਤੇ ਖੜੋਤੀਆਂ ਸੇਵਾ ਕਰ ਰਹੀਆਂ ਹਨ; ਪਰਮਾਤਮਾ ਦੇ ਪ੍ਰੇਮ ਰੰਗ ਵਿਚ ਲੀਨ ਹਨ ਅਤੇ ਸੰਯੋਗ ਸੁਖ ਮਾਣ ਰਹੀਆਂ ਹਨ। (ਉਹ) ਤਾਣ ਹੁੰਦੇ ਹੋਏ ਵੀ ਨਿਤਾਣੀਆਂ ਅਤੇ ਨਿਮਾਣੀਆਂ ਰਹਿੰਦੀਆਂ ਹਨ। ਹੇ ਨਾਨਕ! ਜੇ ਉਨ੍ਹਾਂ ਦੀ ਸੰਗਤ ਪ੍ਰਾਪਤ ਹੋ ਜਾਵੇ ਤਾਂ (ਸਾਡਾ) ਜਨਮ ਵੀ ਸਫਲ ਹੋ ਸਕਦਾ ਹੈ।੨।

ਪਉੜੀ ॥

ਭੁੰ ਆਪੇ ਜਲੁ ਮੀਨਾ ਹੈ ਆਪੇ ਆਪੇ ਹੀ ਆਪਿ ਜਾਲੁ ॥  
 ਭੁੰ ਆਪੇ ਜਾਲੁ ਵਤਾਇਦਾ ਆਪੇ ਵਿਚਿ ਸੇਬਾਲੁ ॥  
 ਭੁੰ ਆਪੇ ਕਮਲੁ ਅਲਿਪਤੁ ਹੈ ਸੈ ਹਥਾ ਵਿਚਿ ਗੁਲਾਲੁ ॥  
 ਭੁੰ ਆਪੇ ਮੁਕਤਿ ਕਰਾਇਦਾ ਇਕ ਨਿਮਖ ਘੜੀ ਕਰਿ ਖਿਆਲੁ ॥  
 ਹਰਿ ਤੁਧਹੁ ਬਾਹਰਿ ਕਿਛੁ ਨਹੀ ਗੁਰ ਸਬਦੀ ਵੇਖਿ ਨਿਹਾਲੁ ॥੧॥

ਸਲੋਕ ਮ: ੩ ॥

ਹੁਕਮੁ ਨ ਜਾਣੈ ਬਹੁਤਾ ਰੋਵੈ ॥ ਅੰਦਰਿ ਧੋਖਾ ਨੀਦ ਨ ਸੋਵੈ ॥  
 ਜੇ ਧਨ ਖਸਮੈ ਚਲੈ ਰਜਾਈ ॥ ਦਰਿ ਘਰਿ ਸੋਭਾ ਮਹਲਿ ਬੁਲਾਈ ॥  
 ਨਾਨਕ ਕਰਮੀ ਇਹ ਮਤਿ ਪਾਈ ॥ ਗੁਰ ਪਰਸਾਦੀ ਸਚਿ ਸਮਾਈ ॥੧॥

ਮ: ੩ ॥

ਮਨਮੁਖ ਨਾਮ ਵਿਹੁਣਿਆ ਰੰਗੁ ਕਸੁੰਭਾ ਦੇਖਿ ਨ ਭੁਲੁ ॥  
 ਇਸ ਕਾ ਰੰਗੁ ਦਿਨ ਥੋੜਿਆ ਛੋਛਾ ਇਸ ਦਾ ਮੁਲੁ ॥  
 ਦੂਜੈ ਲਗੇ ਪਚਿ ਮੁਏ ਮੂਰਖ ਅੰਧ ਗਵਾਰ ॥  
 ਬਿਸਟਾ ਅੰਦਰਿ ਕੀਟ ਸੇ ਪਇ ਪਚਹਿ ਵਾਰੋ ਵਾਰ ॥  
 ਨਾਨਕ ਨਾਮ ਰਤੇ ਸੇ ਰੰਗੁਲੇ ਗੁਰ ਕੈ ਸਹਜਿ ਸੁਭਾਇ ॥  
 ਭਗਤੀ ਰੰਗੁ ਨ ਉਤਰੈ ਸਹਜੇ ਰਹੈ ਸਮਾਇ ॥੨॥

ਪਉੜੀ ॥

ਸਿਸਟਿ ਉਪਾਈ ਸਭ ਤੁਧੁ ਆਪੇ ਰਿਜਕੁ ਸੰਬਾਹਿਆ ॥  
 ਇਕਿ ਵਲੁ ਛਲੁ ਕਰਿ ਕੈ ਖਾਵਦੇ ਮੁਹਹੁ ਕੁੜੁ ਕੁਸਤੁ ਤਿਨੀ ਢਾਹਿਆ ॥  
 ਤੁਧੁ ਆਪੇ ਭਾਵੈ ਸੇ ਕਰਹਿ ਤੁਧੁ ਓਤੈ ਕੰਮਿ ਓਇ ਲਾਇਆ ॥  
 ਇਕਨਾ ਸਚੁ ਬੁਝਾਇਓਨੁ ਤਿਨਾ ਅਤੁਟ ਭੰਡਾਰ ਦੇਵਾਇਆ ॥  
 ਹਰਿ ਚੇਤਿ ਖਾਹਿ ਤਿਨਾ ਸਫਲੁ ਹੈ ਅਚੇਤਾ ਹਥ ਤਡਾਇਆ ॥੩॥

ਸਲੋਕ ਮ: ੩ ॥

ਪੜਿ ਪੜਿ ਪੰਡਿਤ ਬੇਦ ਵਖਾਣਹਿ ਮਾਇਆ ਮੋਹ ਸੁਆਇ ॥  
 ਦੂਜੈ ਭਾਇ ਹਰਿ ਨਾਮੁ ਵਿਸਾਰਿਆ ਮਨ ਮੂਰਖ ਮਿਲੈ ਸਜਾਇ ॥  
 ਜਿਨਿ ਜੀਉ ਪਿੰਡੁ ਦਿਤਾ ਤਿਸੁ ਕਬਹੂੰ ਨ ਚੇਤੇ ਜੇ ਦੇਂਦਾ ਰਿਜਕੁ ਸੰਬਾਹਿ ॥  
 ਜਮ ਕਾ ਵਾਹਾ ਗਲਹੁ ਨ ਕਟੀਐ ਫਿਰਿ ਫਿਰਿ ਆਵੈ ਜਾਇ ॥  
 ਮਨਮੁਖਿ ਕਿਛੁ ਨ ਸੁਝੈ ਅੰਧੁਲੇ ਪੂਰਬਿ ਲਿਖਿਆ ਕਮਾਇ ॥  
 ਪੂਰੈ ਭਾਗਿ ਸਤਿਗੁਰੁ ਮਿਲੈ ਸੁਖਦਾਤਾ ਨਾਮੁ ਵਸੈ ਮਨਿ ਆਇ ॥  
 ਸੁਖੁ ਮਾਣਹਿ ਸੁਖੁ ਪੈਨਣਾ ਸੁਖੇ ਸੁਖਿ ਵਿਹਾਇ ॥

ਪਉੜੀ : (ਹੇ ਪ੍ਰਭੂ ! ਤੂੰ ਆਪ ਹੀ ਜਲ, (ਉਸ ਵਿਚ ਰਹਿਣ ਵਾਲੀ) ਮੱਛੀ ਵੀ ਆਪ ਹੀ ਹੈਂ ਅਤੇ (ਉਸ ਨੂੰ ਫਸਾਉਣ ਵਾਲਾ) ਜਾਲ ਵੀ ਆਪ ਹੀ ਹੈਂ। ਤੂੰ ਆਪ ਹੀ ਜਾਲ ਵਿਛਾਉਂਦਾ ਹੈ, ਜਲ ਵਿਚ (ਪੈਦਾ ਹੋਈ) ਕਾਈ (ਸੇਬਾਲ) ਵੀ ਤੂੰ ਆਪ ਹੀ ਹੈ। ਤੂੰ ਆਪ ਹੀ ਨਿਰਲੋਪ ਰਹਿਣ ਵਾਲਾ ਕਮਲ ਹੈਂ (ਜੋ) ਸੌ ਹੱਥ (ਫੁੱਘੇ ਪਾਣੀ ਵਿਚ ਵੀ) ਲਾਲਿਮਾ-ਯੁਕਤ (ਖਿੜਿਆ) ਰਹਿੰਦਾ ਹੈਂ। (ਇਸ ਮਾਇਕ ਪ੍ਰਪੰਚ ਤੋਂ) ਤੂੰ ਆਪ ਹੀ (ਉਸ ਨੂੰ) ਮੁਕਤ ਕਰਾ ਦਿੰਦਾ ਹੈਂ (ਜੋ) ਇਕ ਛਿਣ ਲਈ ਵੀ ਤੇਰਾ ਧਿਆਨ ਧਰਦਾ ਹੈ। ਹੇ ਪਰਮਾਤਮਾ ! ਤੇਰੇ ਤੋਂ ਬਾਹਰ ਕੁਝ ਵੀ ਨਹੀਂ ਹੈ, ਗੁਰੂ ਦੇ ਸ਼ਬਦ ਦੁਆਰਾ (ਅਰਥਾਤ ਗੁਰੂ ਦੀ ਸਿਖਿਆ ਰਾਹੀਂ) ਵੇਖ ਕੇ ਸਫਲ-ਮਨੋਰਥ (ਨਿਹਾਲ) ਹੋ ਜਾਈਦਾ ਹੈ। 1।

ਸਲੋਕ ਮ. ੩: (ਜੋ ਜੀਵ ਰੂਪ ਇਸਤਰੀ ਪਰਮਾਤਮਾ ਦੇ) ਹੁਕਮ ਨੂੰ ਨਹੀਂ ਸਮਝਦੀ (ਉਹ) ਬਹੁਤ ਰੋਂਦੀ ਹੈ (ਅਰਥਾਤ ਦੁਖੀ ਹੁੰਦੀ ਹੈ)। ਉਸ ਦੇ ਮਨ ਅੰਦਰ ਚਿੰਤਾ (ਧੌਖਾ) ਬਣੀ ਰਹਿੰਦੀ ਹੈ, (ਫਲਸਰੂਪ ਉਸ ਨੂੰ) ਨੀਂਦਰ ਨਹੀਂ ਪੈਂਦੀ। ਜੋ ਜੀਵ-ਇਸਤਰੀ ਪ੍ਰਭੂ ਦੀ ਭਾਣੇ (ਰਜਾਈ) ਵਿਚ ਚਲਦੀ ਹੈ, (ਉਸ ਨੂੰ) ਲੋਕ-ਪਰਲੋਕ (ਦਰਿ ਘਰਿ) ਵਿਚ ਸ਼ੋਭਾ ਮਿਲਦੀ ਹੈ (ਅਤੇ ਪ੍ਰਭੂ ਉਸ ਨੂੰ) ਮਹਲ ਵਿਚ ਬੁਲਾ ਲੈਂਦਾ ਹੈ। ਹੇ ਨਾਨਕ ! ਪ੍ਰਭੂ ਦੀ ਕ੍ਰਿਪਾ ਦੁਆਰਾ (ਕਰਮੀ) ਇਹ ਸੂਝ ਪ੍ਰਾਪਤ ਹੁੰਦੀ ਹੈ। (ਫਿਰ ਉਸ ਜੀਵ-ਇਸਤਰੀ ਦੀ) ਸਤਿਸਰੂਪ ਪਰਮਾਤਮਾ ਵਿਚ ਸਮਾਈ ਹੋ ਜਾਂਦੀ ਹੈ। 1।

ਮ. ੩ : ਹੇ ਨਾਮ ਤੋਂ ਵਾਂਝੇ (ਵਿਹੁਣਿਆ) ਮਨਮੁਖ ! ਮਾਇਆਵੀ ਰੰਗ (ਰੰਗੁ ਕਸੁੰਭਾ) ਨੂੰ ਵੇਖ ਕੇ ਨ ਭੁਲ, (ਕਿਉਂਕਿ) ਇਸ ਦਾ ਰੰਗ ਬੁਝ-ਚਿਰਾ ਹੈ ਅਤੇ ਇਸ ਦਾ ਮੁਲ ਵੀ ਤੁੱਛ (ਛੋਛਾ) ਹੈ। ਦ੍ਰਿੜ-ਭਾਵ ਵਿਚ ਲਗਣ ਵਾਲੇ ਮੂਰਖ, ਅੰਨ੍ਹੇ ਅਤੇ ਗਵਾਰ ਵਿਅਕਤੀ (ਮਾਇਆ ਵਿਚ ਹੀ) ਖਚਿਤ ਹੋ ਕੇ ਮਰ ਜਾਂਦੇ ਹਨ। ਉਹ ਵਿਸਟਾ ਵਿਚ ਪਏ ਕੀੜਿਆਂ ਵਾਂਗ ਵਾਰੇ ਵਾਰ ਮਰਦੇ ਹਨ। ਹੇ ਨਾਨਕ ! ਨਾਮ ਨਾਲ ਪ੍ਰੇਮ ਕਰਨ ਕਰਕੇ ਸਾਧਕ ਸੁੰਦਰ ਸਰੂਪ ਵਾਲੇ ਹੋ ਜਾਂਦੇ ਹਨ ਅਤੇ ਗੁਰੂ ਵਾਲੇ ਸਹਿਜ ਸ਼ਾਂਤ ਸੁਭਾ (ਨੂੰ ਪ੍ਰਾਪਤ ਕਰ ਲੈਂਦੇ ਹਨ)। (ਉਨ੍ਹਾਂ ਦਾ) ਭਗਤੀ ਵਾਲਾ ਰੰਗ ਉਤਰਦਾ ਨਹੀਂ ਹੈ ਅਤੇ ਸਹਿਜ ਅਵਸਥਾ ਵਿਚ ਸਮਾਏ ਰਹਿੰਦੇ ਹਨ। 2।

ਪਉੜੀ : (ਹੇ ਪ੍ਰਭੂ ! ਤੂੰ ਆਪ ਹੀ ਸਾਰੀ ਸ੍ਰਿਸ਼ਟੀ ਪੈਦਾ ਕੀਤੀ ਹੈ ਅਤੇ ਤੂੰ ਆਪ ਹੀ (ਸਭ ਨੂੰ) ਰੋਜ਼ੀ ਪਹੁੰਚਾ ਰਿਹਾ (ਸੰਬਾਹਿਆ) ਹੈਂ। ਕਈ ਲੋਕ ਵਲ-ਛਲ ਕਰਕੇ (ਅਰਥਾਤ ਦੂਜਿਆਂ ਦਾ ਹੱਕ ਮਾਰ ਕੇ) ਖਾਂਦੇ ਹਨ ਅਤੇ ਮੂੰਹੋਂ ਕੁਝ ਕੁਸੁੱਤ ਬੋਲਦੇ (ਢਾਹਿਆ) ਹਨ। (ਹੇ ਪ੍ਰਭੂ ! ਜੋ ਤੈਨੂੰ ਚੰਗਾ ਲਗਦਾ ਹੈ, ਉਹੀ ਉਹ ਕਰਦੇ ਹਨ, ਤੂੰ ਉਨ੍ਹਾਂ ਨੂੰ ਉਸੇ (ਵਲ-ਛਲ ਵਾਲੇ) ਕੰਮ ਵਿਚ ਲਗਾਇਆ ਹੋਇਆ ਹੈ। ਕਈਆਂ ਨੂੰ (ਤੂੰ) ਸੱਚ ਦੀ ਸੋਝੀ ਕਰਾਈ ਹੈ, ਉਨ੍ਹਾਂ ਨੂੰ ਨ ਮੁਕਣ ਵਾਲੇ ਭੰਡਾਰ ਬਖਸ਼ੇ ਹਨ। ਪਰਮਾਤਮਾ ਨੂੰ ਚੇਤੇ ਕਰਕੇ ਜੋ (ਪਦਾਰਥਾਂ ਦਾ) ਸੇਵਨ ਕਰਦੇ ਹਨ, ਉਨ੍ਹਾਂ ਦਾ (ਖਾਣਾ ਪੀਣਾ) ਸਫਲ ਹੈ, (ਪਰ ਜੋ ਤੇਰਾ ਨਾਮ) ਚੇਤੇ ਨਹੀਂ ਕਰਦੇ, (ਉਨ੍ਹਾਂ ਦੇ) ਹੱਥ (ਤੂੰ ਹੋਰਨਾਂ ਅਗੇ) ਅਡਵਾਏ ਹਨ। 1।

ਸਲੋਕ ਮ. ੩: ਮਾਇਆ ਦੇ ਮੋਹ ਦੇ ਸੁਆਰਥ (ਸੁਆਇ) ਵਸ ਪੰਡਿਤ ਲੋਕ ਵੇਦਾਂ ਨੂੰ ਪੜ੍ਹ ਪੜ੍ਹ ਕੇ (ਉਨ੍ਹਾਂ ਦਾ) ਵਿਖਿਆਨ ਕਰਦੇ ਹਨ। (ਜੋ ਲੋਕ) ਦ੍ਰਿੜ ਭਾਵ ਕਰਕੇ ਨਾਮ ਨੂੰ ਭੁਲਾ ਦਿੰਦੇ ਹਨ, (ਉਨ੍ਹਾਂ) ਮਨ ਦੇ ਮੂਰਖਾਂ ਨੂੰ ਸਜਾ ਮਿਲਦੀ ਹੈ। ਜਿਸ ਨੇ ਪ੍ਰਾਣ ਅਤੇ ਸ਼ਰੀਰ ਪ੍ਰਦਾਨ ਕੀਤੇ ਹਨ, ਉਸ ਨੂੰ ਕਦੇ ਵੀ ਚੇਤੇ ਨਹੀਂ ਕਰਦੇ ਜੋ ਸਭ ਨੂੰ ਰੋਜ਼ੀ ਪਹੁੰਚਾ ਰਿਹਾ (ਸੰਬਾਹਿ) ਹੈ। (ਮਨਮੁਖ ਦੇ) ਗਲੋਂ ਜਮ ਦਾ ਫੰਧਾ ਕਟਿਆ ਨਹੀਂ ਜਾਂਦਾ ਅਤੇ ਉਹ ਬਾਰ ਬਾਰ (ਜੂਨਾਂ ਵਿਚ ਪੈ ਕੇ) ਆਉਂਦਾ ਜਾਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)। (ਅਗਿਆਨ ਕਾਰਣ) ਅੰਨ੍ਹੇ ਹੋਏ ਮਨਮੁਖ ਨੂੰ ਕੁਝ ਨਹੀਂ ਸੁਝਦਾ ਅਤੇ ਪਿਛਲੇ ਜਨਮਾਂ ਦੇ ਲਿਖੇ ਅਨੁਸਾਰ ਕਰਮ ਕਰਦਾ ਰਹਿੰਦਾ ਹੈ। ਚੰਗੇ ਭਾਗਾਂ ਕਰਕੇ ਸੁਖਦਾਇਕ ਗੁਰੂ ਦਾ ਸੰਪਰਕ ਪ੍ਰਾਪਤ ਹੋ ਜਾਂਦਾ ਹੈ ਅਤੇ ਨਾਮ ਮਨ ਵਿਚ ਆ ਵਸਦਾ ਹੈ। (ਉਹ ਲੋਕ) ਸੁਖ ਮਾਣਦੇ ਹਨ, ਸੁਖ ਨੂੰ (ਬਸਤ੍ਰਾਂ ਵਾਂਗ) ਹੰਢਾਉਂਦੇ ਹਨ ਅਤੇ ਸੁਖ ਵਿਚ ਹੀ (ਜੀਵਨ) ਬਤੀਤ

ਨਾਨਕ ਸੋ ਨਾਉ ਮਨਹੁ ਨ ਵਿਸਾਰੀਐ ਜਿਤੁ ਦਰਿ ਸਚੈ ਸੋਭਾ ਪਾਇ ॥੧॥

ਮਃ ੩ ॥

ਸਤਿਗੁਰੁ ਸੇਵਿ ਸੁਖੁ ਪਾਇਆ ਸਚੁ ਨਾਮੁ ਗੁਣਤਾਸੁ ॥  
ਗੁਰਮਤੀ ਆਪੁ ਪਛਾਣਿਆ ਰਾਮ ਨਾਮ ਪਰਗਾਸੁ ॥  
ਸਚੈ ਸਚੁ ਕਮਾਵਣਾ ਵਡਿਆਈ ਵਡੇ ਪਾਸਿ ॥  
ਜੀਉ ਪਿੰਡੁ ਸਭੁ ਤਿਸ ਕਾ ਸਿਫਤਿ ਕਰੇ ਅਰਦਾਸਿ ॥  
ਸਚੈ ਸਬਦਿ ਸਾਲਾਹਣਾ ਸੁਖੇ ਸੁਖਿ ਨਿਵਾਸੁ ॥  
ਜਪੁ ਤਪੁ ਸੰਜਮੁ ਮਨੈ ਮਾਹਿ ਬਿਨੁ ਨਾਵੈ ਧ੍ਰਿਗੁ ਜੀਵਾਸੁ ॥  
ਗੁਰਮਤੀ ਨਾਉ ਪਾਈਐ ਮਨਮੁਖ ਮੋਹਿ ਵਿਣਾਸੁ ॥  
ਜਿਉ ਭਾਵੈ ਤਿਉ ਰਾਖੁ ਤੂੰ ਨਾਨਕੁ ਤੇਰਾ ਦਾਸੁ ॥੨॥

ਪਉੜੀ ॥

ਸਭੁ ਕੋ ਤੇਰਾ ਤੂੰ ਸਭਸੁ ਦਾ ਤੂੰ ਸਭਨਾ ਰਾਸਿ ॥  
ਸਭਿ ਤੁਧੈ ਪਾਸਹੁ ਮੰਗਦੇ ਨਿਤ ਕਰਿ ਅਰਦਾਸਿ ॥  
ਜਿਸੁ ਤੂੰ ਦੇਹਿ ਤਿਸੁ ਸਭੁ ਕਿਛੁ ਮਿਲੈ ਇਕਨਾ ਦੂਰਿ ਹੈ ਪਾਸਿ ॥  
ਤੁਧੁ ਬਾਝਹੁ ਥਾਉ ਕੋ ਨਾਹੀ ਜਿਸੁ ਪਾਸਹੁ ਮੰਗੀਐ ਮਨਿ ਵੇਖਹੁ ਕੋ ਨਿਰਜਾਸਿ ॥  
ਸਭਿ ਤੁਧੈ ਨੋ ਸਾਲਾਹਦੇ ਦਰਿ ਗੁਰਮੁਖਾ ਨੋ ਪਰਗਾਸਿ ॥੯॥

ਸਲੋਕ ਮਃ ੩ ॥

ਪੰਡਿਤੁ ਪੜਿ ਪੜਿ ਉਚਾ ਕੂਕਦਾ ਮਾਇਆ ਮੋਹਿ ਪਿਆਰੁ ॥  
ਅੰਤਰਿ ਬ੍ਰਹਮੁ ਨ ਚੀਨਈ ਮਨਿ ਮੂਰਖੁ ਗਾਵਾਰੁ ॥  
ਦੂਜੈ ਭਾਇ ਜਗਤੁ ਪਰਬੋਧਦਾ ਨਾ ਬੂਝੈ ਬੀਚਾਰੁ ॥  
ਬਿਰਥਾ ਜਨਮੁ ਗਵਾਇਆ ਮਰਿ ਜੰਮੈ ਵਾਰੋ ਵਾਰ ॥੧॥

ਮਃ ੩ ॥

ਜਿਨੀ ਸਤਿਗੁਰੁ ਸੇਵਿਆ ਤਿਨੀ ਨਾਉ ਪਾਇਆ ਬੁਝਹੁ ਕਰਿ ਬੀਚਾਰੁ ॥  
ਸਦਾ ਸਾਂਤਿ ਸੁਖੁ ਮਨਿ ਵਸੈ ਚੂਕੈ ਕੂਕ ਪੁਕਾਰੁ ॥  
ਆਪੈ ਨੋ ਆਪੁ ਖਾਇ ਮਨੁ ਨਿਰਮਲੁ ਹੋਵੈ ਗੁਰ ਸਬਦੀ ਵੀਚਾਰੁ ॥  
ਨਾਨਕ ਸਬਦਿ ਰਤੇ ਸੇ ਮੁਕਤੁ ਹੈ ਹਰਿ ਜੀਉ ਹੇਤਿ ਪਿਆਰੁ ॥੨॥

ਪਉੜੀ ॥

ਹਰਿ ਕੀ ਸੇਵਾ ਸਫਲ ਹੈ ਗੁਰਮੁਖਿ ਪਾਵੈ ਥਾਇ ॥  
ਜਿਸੁ ਹਰਿ ਭਾਵੈ ਤਿਸੁ ਗੁਰੁ ਮਿਲੈ ਸੋ ਹਰਿ ਨਾਮੁ ਧਿਆਇ ॥  
ਗੁਰ ਸਬਦੀ ਹਰਿ ਪਾਈਐ ਹਰਿ ਪਾਰਿ ਲਘਾਇ ॥  
ਮਨਹਠਿ ਕਿਨੈ ਨ ਪਾਇਓ ਪੁਛਹੁ ਵੇਦਾ ਜਾਇ ॥

ਕਰਦੇ ਹਨ। ਹੇ ਨਾਨਕ! ਉਸ ਨਾਮ ਨੂੰ ਮਨ ਤੋਂ ਕਦੇ ਵੀ ਵਿਸਾਰਨਾ ਨਹੀਂ ਚਾਹੀਦਾ, ਜਿਸ ਕਰਕੇ ਸੱਚੀ ਦਰਗਾਹ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। 19।

ਮ. ੩ : (ਜਿਸ ਨੇ) ਸਤਿਗੁਰੂ ਦੀ ਸੇਵਾ ਕੀਤੀ ਹੈ (ਉਸ ਨੂੰ) ਗੁਣਾਂ ਦੇ ਖਜ਼ਾਨੇ ਪ੍ਰਭੂ (ਗੁਣਤਾਸੁ) ਦੇ ਸੱਚੇ ਨਾਮ ਦੀ ਉਪਲਬਧੀ ਹੋ ਜਾਣ ਨਾਲ ਸੁਖ ਮਿਲਦਾ ਹੈ। ਗੁਰੂ ਦੀ ਮਤਿ ਦੁਆਰਾ (ਉਸ ਨੇ) ਆਪਣੇ ਆਪ ਨੂੰ ਪਛਾਣਿਆ ਹੈ ਅਤੇ (ਉਸ ਦੇ ਮਨ) ਅੰਦਰ ਹਰਿ-ਨਾਮ ਦਾ ਪ੍ਰਕਾਸ਼ ਹੋ ਗਿਆ ਹੈ। (ਉਹ) ਸਤਿਸਰੂਪ ਪਰਮਾਤਮਾ ਦੇ ਨਾਮ ਦੀ ਕਮਾਈ ਕਰਦਾ ਹੈ। (ਇਸ ਪ੍ਰਕਾਰ ਦੀ) ਵਡਿਆਈ ਬਖਸ਼ਣਾ ਵੱਡੇ (ਪਰਮਾਤਮਾ) ਦੇ ਹੱਥ ਵਿਚ ਹੈ। (ਉਹ ਸਾਧਕ) ਪ੍ਰਾਣ ਅਤੇ ਸ਼ਰੀਰ ਨੂੰ ਉਸ ਪ੍ਰਭੂ ਦਾ ਦਿੱਤਾ (ਸਮਝ ਕੇ) ਯਸ਼-ਗਾਨ ਕਰਦਾ ਹੋਇਆ ਅਰਜ਼ੋਈ ਕਰਦਾ ਹੈ। ਸੱਚੇ ਸ਼ਬਦ ਦੀ ਸਰਾਹਨਾ ਕਰਨ ਕਰਕੇ (ਸਾਧਕ) ਸੁਖ ਵਿਚ ਆਨੰਦ-ਪੂਰਵਕ ਨਿਵਾਸ ਕਰਦਾ ਹੈ। ਜਪ, ਤਪ ਅਤੇ ਸੰਜਮ ਨੂੰ ਮਨ ਵਿਚ (ਵਸਾਉਣਾ ਚਾਹੀਦਾ ਹੈ), ਨਾਮ-ਸਿਮਰਨ ਤੋਂ ਬਿਨਾ ਜੀਵਨ ਖਿੱਕਾਰਯੋਗ ਹੈ। ਗੁਰੂ ਦੀ ਸਿਖਿਆ ਉਤੇ ਚਲਣ ਨਾਲ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ, (ਪਰ) ਮਨਮੁਖ ਮੋਹ ਵਿਚ ਲਿਪਤ ਹੋ ਕੇ ਨਸ਼ਟ ਹੁੰਦਾ ਹੈ। (ਹੇ ਪਰਮਾਤਮਾ!) ਜਿਵੇਂ ਤੈਨੂੰ ਚੰਗਾ ਲਗਦਾ ਹੈ, ਉਸੇ ਤਰ੍ਹਾਂ ਮੈਨੂੰ ਰਖ, ਨਾਨਕ ਤੇਰਾ ਦਾਸ ਹੈ। 2।

ਪਉੜੀ : (ਹੇ ਪ੍ਰਭੂ!) ਸਾਰੇ (ਜੀਵ) ਤੇਰੇ ਹਨ, ਤੂੰ ਸਾਰਿਆਂ ਦਾ (ਸੁਆਮੀ) ਹੈਂ ਅਤੇ ਸਭ ਦੀ ਰਾਸ-ਮੂੜੀ ਹੈਂ। ਸਾਰੇ (ਜੀਵ) ਨਿਤ ਬੇਨਤੀਆਂ ਕਰਕੇ ਤੇਰੇ ਪਾਸੋਂ ਹੀ ਯਾਚਨਾ ਕਰਦੇ ਹਨ। ਜਿਸ ਨੂੰ ਤੂੰ ਦਿੰਦਾ ਹੈਂ, ਉਸ ਨੂੰ ਸਭ ਕੁਝ ਮਿਲ ਜਾਂਦਾ ਹੈ। ਇਕਨਾਂ ਨੂੰ (ਦ੍ਰੈਤ-ਭਾਵ ਕਾਰਣ) ਪਾਸ ਹੁੰਦੇ ਹੋਇਆਂ ਵੀ ਤੂੰ ਦੂਰ ਪ੍ਰਤੀਤ ਹੁੰਦਾ ਹੈਂ। ਤੇਰੇ ਤੋਂ ਬਿਨਾ ਹੋਰ ਕੋਈ ਥਾਂ ਨਹੀਂ ਹੈ ਜਿਸ ਪਾਸੋਂ ਕੁਝ ਮੰਗਿਆ ਜਾ ਸਕੇ, (ਇਸ ਤੱਥ ਦਾ) ਕੋਈ ਵੀ ਨਿਰਣਾ ਕਰਕੇ (ਨਿਰਜਾਸਿ) ਵੇਖ ਲਵੇ। ਸਭ (ਜੀਵ) ਤੇਰੀ ਹੀ ਉਸਤਤ ਕਰਦੇ ਹਨ, (ਪਰ ਤੇਰੇ) ਦੁਆਰ ਉਤੇ ਗੁਰਮੁਖਾਂ ਦੀ ਪ੍ਰਤਿਸ਼ਠਾ ਹੁੰਦੀ ਹੈ। 16।

ਸਲੋਕ ਮ. ੩ : ਪੰਡਿਤ (ਵੇਦਾਂ ਨੂੰ) ਪੜ੍ਹ ਪੜ੍ਹ ਉੱਚੀ ਸੁਰ ਵਿਚ ਅਲਾਪਦਾ ਹੈ, (ਪਰ ਇਹ ਸਭ ਕੁਝ) ਮਾਇਆ ਦੇ ਮੋਹ ਅਤੇ ਪਿਆਰ ਕਰਕੇ ਕਰਦਾ ਹੈ (ਸੱਚੇ ਦਿਲੋਂ ਨਹੀਂ)। ਉਹ ਮੂਰਖ ਅਤੇ ਗਵਾਰ ਮਨ ਅੰਦਰ ਬ੍ਰਹਮ ਦੀ ਪਛਾਣ ਨਹੀਂ ਕਰਦਾ। (ਉਹ) ਦ੍ਰੈਤ-ਭਾਵ ਵਿਚ ਜਗਤ ਨੂੰ ਸਿਖਿਆ (ਪਰਬੋਧਦਾ) ਦਿੰਦਾ ਹੈ, (ਪਰ ਵਾਸਤਵਿਕਤਾ ਦੇ) ਵਿਚਾਰ ਨੂੰ ਨਹੀਂ ਸਮਝਦਾ। (ਅਜਿਹਾ ਵਿਅਕਤੀ) ਵਿਅਰਥ ਵਿਚ ਆਪਣਾ ਜਨਮ ਨਸ਼ਟ ਕਰ ਲੈਂਦਾ ਹੈ ਅਤੇ ਬਾਰ ਬਾਰ ਜੰਮਦਾ ਅਤੇ ਮਰਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)। 19।

ਮ. ੩ : ਵਿਚਾਰ ਪੂਰਵਕ ਸਮਝ ਲਵੋ ਕਿ ਜਿਨ੍ਹਾਂ ਨੇ ਸਤਿਗੁਰੂ ਦੀ ਸੇਵਾ (ਉਪਾਸਨਾ) ਕੀਤੀ ਹੈ, ਉਨ੍ਹਾਂ ਨੇ ਹੀ ਨਾਮ (ਦੀ ਦਾਤ) ਪ੍ਰਾਪਤ ਕੀਤੀ ਹੈ। (ਨਾਮ ਦੇ ਪ੍ਰਾਪਤ ਹੋ ਜਾਣ ਨਾਲ) ਮਨ ਵਿਚ ਸਦਾ ਸ਼ਾਂਤੀ ਅਤੇ ਸੁਖ ਵਸਦਾ ਹੈ ਅਤੇ ਕੂਕ-ਪੁਕਾਰ ਖ਼ਤਮ ਹੋ ਜਾਂਦੀ ਹੈ। ਅੰਧਕਾਰਮਈ ਆਪੇ ਨੂੰ ਪ੍ਰਕਾਸ਼ਮਈ ਆਪਾ ਖਾ ਲੈਂਦਾ ਹੈ (ਅਰਥਾਤ ਅਸਲੀਅਤ ਦੀ ਪਛਾਣ ਹੋ ਜਾਂਦੀ ਹੈ ਅਤੇ ਦ੍ਰੈਤ-ਭਾਵ ਨਸ਼ਟ ਹੋ ਜਾਂਦਾ ਹੈ)। ਗੁਰੂ ਦੇ ਸ਼ਬਦ ਉਤੇ ਵਿਚਾਰ ਕਰਨ ਨਾਲ ਮਨ ਨਿਰਮਲ ਹੋ ਜਾਂਦਾ ਹੈ। ਹੇ ਨਾਨਕ! (ਜਿਹੜੇ) ਗੁਰੂ ਦੇ ਸ਼ਬਦ ਵਿਚ ਰੰਗੇ ਗਏ, ਉਹ ਮੁਕਤ ਹੋ ਗਏ, ਉਨ੍ਹਾਂ ਦਾ ਪਰਮਾਤਮਾ ਨਾਲ (ਪ੍ਰੇਮ ਸਥਿਰ ਹੋ ਗਿਆ ਹੈ)। 2।

ਪਉੜੀ : ਹਰਿ ਦੀ ਕੀਤੀ ਸੇਵਾ (ਸਦਾ) ਸਫਲ ਹੁੰਦੀ ਹੈ, (ਪਰ) ਸਤਿਗੁਰੂ ਦੁਆਰਾ ਹੀ ਇਹ ਪ੍ਰਵਾਨ ਚੜ੍ਹਦੀ ਹੈ। ਜਿਸ ਉਤੇ ਪਰਮਾਤਮਾ ਪ੍ਰਸੰਨ ਹੁੰਦਾ ਹੈ, ਉਸ ਨੂੰ ਗੁਰੂ ਦਾ ਸੰਪਰਕ ਪ੍ਰਾਪਤ ਹੁੰਦਾ ਹੈ ਅਤੇ ਉਹੀ ਹਰਿ ਨਾਮ ਦੀ ਆਰਾਧਨਾ ਕਰਦਾ ਹੈ। ਗੁਰੂ ਦੇ ਸ਼ਬਦ ਦੁਆਰਾ ਹਰਿ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਹਰਿ ਹੀ ਮਨੁੱਖ ਨੂੰ (ਭਵਸਾਗਰ ਤੋਂ) ਪਾਰ ਲੰਘਾਉਂਦਾ ਹੈ। ਮਨ ਦੇ ਹਠ ਨਾਲ ਕਿਸੇ ਨੇ ਵੀ (ਪ੍ਰਭੂ ਨੂੰ) ਪ੍ਰਾਪਤ ਨਹੀਂ ਕੀਤਾ, (ਤਸੱਲੀ ਲਈ) ਵੇਦਾਂ ਆਦਿ ਨੂੰ ਪੁਛਿਆ ਜਾ ਸਕਦਾ ਹੈ। ਹੇ ਨਾਨਕ! ਹਰਿ ਦੀ

ਨਾਨਕ ਹਰਿ ਕੀ ਸੇਵਾ ਸੇ ਕਰੇ ਜਿਸੁ ਲਏ ਹਰਿ ਲਾਇ ॥੧੦॥

ਸਲੋਕ ਮਃ ੩ ॥

ਨਾਨਕ ਸੇ ਸੂਰਾ ਵਰੀਆਮੁ ਜਿਨਿ ਵਿਚਹੁ ਦੁਸਟੁ ਅਹੰਕਰਣੁ ਮਾਰਿਆ ॥  
 ਗੁਰਮੁਖਿ ਨਾਮੁ ਸਾਲਾਹਿ ਜਨਮੁ ਸਵਾਰਿਆ ॥  
 ਆਪਿ ਹੋਆ ਸਦਾ ਮੁਕਤੁ ਸਭੁ ਕੁਲੁ ਨਿਸਤਾਰਿਆ ॥  
 ਸੋਹਨਿ ਸਚਿ ਦੁਆਰਿ ਨਾਮੁ ਪਿਆਰਿਆ ॥  
 ਮਨਮੁਖ ਮਰਹਿ ਅਹੰਕਾਰਿ ਮਰਣੁ ਵਿਗਾੜਿਆ ॥  
 ਸਭੇ ਵਰਤੈ ਹੁਕਮੁ ਕਿਆ ਕਰਹਿ ਵਿਚਾਰਿਆ ॥  
 ਆਪਹੁ ਦੂਜੈ ਲਗਿ ਖਸਮੁ ਵਿਸਾਰਿਆ ॥  
 ਨਾਨਕ ਬਿਨੁ ਨਾਵੈ ਸਭੁ ਦੁਖੁ ਸੁਖੁ ਵਿਸਾਰਿਆ ॥੧॥

ਮਃ ੩ ॥

ਗੁਰਿ ਪੂਰੈ ਹਰਿ ਨਾਮੁ ਦਿੜਾਇਆ ਤਿਨਿ ਵਿਚਹੁ ਭਰਮੁ ਚੁਕਾਇਆ ॥  
 ਰਾਮ ਨਾਮੁ ਹਰਿ ਕੀਰਤਿ ਗਾਈ ਕਰਿ ਚਾਨਣੁ ਮਗੁ ਦਿਖਾਇਆ ॥  
 ਹਉਮੈ ਮਾਰਿ ਏਕ ਲਿਵ ਲਾਗੀ ਅੰਤਰਿ ਨਾਮੁ ਵਸਾਇਆ ॥  
 ਗੁਰਮਤੀ ਜਮੁ ਜੋਹਿ ਨ ਸਾਕੈ ਸਾਰੈ ਨਾਮਿ ਸਮਾਇਆ ॥  
 ਸਭੁ ਆਪੇ ਆਪਿ ਵਰਤੈ ਕਰਤਾ ਜੋ ਭਾਵੈ ਸੇ ਨਾਇ ਲਾਇਆ ॥  
 ਜਨ ਨਾਨਕੁ ਨਾਮੁ ਲਏ ਤਾ ਜੀਵੈ ਬਿਨੁ ਨਾਵੈ ਖਿਨੁ ਮਰਿ ਜਾਇਆ ॥੨॥

ਪਉੜੀ ॥

ਜੋ ਮਿਲਿਆ ਹਰਿ ਦੀਬਾਣ ਸਿਉ ਸੇ ਸਭਨੀ ਦੀਬਾਣੀ ਮਿਲਿਆ ॥  
 ਜਿਥੈ ਓਹੁ ਜਾਇ ਤਿਥੈ ਓਹੁ ਸੁਰਖਰੁ ਉਸ ਕੈ ਮੁਹਿ ਡਿਠੈ ਸਭ ਪਾਪੀ ਤਰਿਆ ॥  
 ਓਸੁ ਅੰਤਰਿ ਨਾਮੁ ਨਿਧਾਨੁ ਹੈ ਨਾਮੋ ਪਰਵਰਿਆ ॥  
 ਨਾਉ ਪੂਜੀਐ ਨਾਉ ਮੰਨੀਐ ਨਾਇ ਕਿਲਵਿਖ ਸਭ ਹਿਰਿਆ ॥  
 ਜਿਨੀ ਨਾਮੁ ਧਿਆਇਆ ਇਕ ਮਨਿ ਇਕ ਚਿਤਿ ਸੇ ਅਸਥਿਰੁ ਜਗਿ ਰਹਿਆ ॥ ੧੧॥

ਸਲੋਕ ਮਃ ੩ ॥

ਆਤਮਾ ਦੇਉ ਪੂਜੀਐ ਗੁਰ ਕੈ ਸਹਜਿ ਸੁਭਾਇ ॥  
 ਆਤਮੇ ਨੋ ਆਤਮੇ ਦੀ ਪ੍ਰਤੀਤਿ ਹੋਇ ਤਾ ਘਰ ਹੀ ਪਰਚਾ ਪਾਇ ॥  
 ਆਤਮਾ ਅਡੋਲੁ ਨ ਡੋਲਈ ਗੁਰ ਕੈ ਭਾਇ ਸੁਭਾਇ ॥  
 ਗੁਰ ਵਿਣੁ ਸਹਜੁ ਨ ਆਵਈ ਲੋਭੁ ਮੈਲੁ ਨ ਵਿਚਹੁ ਜਾਇ ॥  
 ਖਿਨੁ ਪਲੁ ਹਰਿ ਨਾਮੁ ਮਨਿ ਵਸੈ ਸਭ ਅਠਸਠਿ ਤੀਰਥ ਨਾਇ ॥  
 ਸਚੇ ਮੈਲੁ ਨ ਲਗਈ ਮਲੁ ਲਾਗੈ ਦੂਜੈ ਭਾਇ ॥  
 ਧੋਤੀ ਮੂਲਿ ਨ ਉਤਰੈ ਜੇ ਅਠਸਠਿ ਤੀਰਥ ਨਾਇ ॥

ਸੇਵਾ ਉਹ ਕਰਦਾ ਹੈ ਜਿਸ ਨੂੰ ਹਰਿ ਆਪ ਇਸ ਕੰਮ ਵਿਚ ਲਗਾਉਂਦਾ ਹੈ। ੧੦।

ਸਲੋਕ ਮ. ੩ : ਹੇ ਨਾਨਕ ! ਉਹੀ ਸੂਰਮਾ ਅਤੇ ਬਹਾਦਰ ( ਵਰੀਆਮ ) ਹੈ ਜਿਸ ਨੇ (ਆਪਣੇ) ਅੰਦਰੋਂ ਦੁਸ਼ਟ ਹੰਕਾਰ ਨੂੰ ਮਾਰ ਦਿੱਤਾ ਹੈ। (ਉਹ) ਗੁਰੂ ਦੀ ਸਿਖਿਆ ਅਨੁਸਾਰ ਨਾਮ ਦੀ ਸਰਾਹਨਾ ਕਰਕੇ (ਆਪਣਾ) ਜਨਮ ਸਵਾਰ ਲੈਂਦਾ ਹੈ। ਉਹ (ਸਾਧਕ) ਆਪ ਸਥਾਈ ਤੌਰ 'ਤੇ ਮੁਕਤ ਹੋ ਜਾਂਦਾ ਹੈ ਅਤੇ ਸਾਰੀ ਕੁਲ ਨੂੰ (ਭਵਸਾਗਰ ਤੋਂ) ਪਾਰ ਕਰਾ ਦਿੰਦਾ ਹੈ। ਜਿਨ੍ਹਾਂ ਨੇ ਨਾਮ ਨਾਲ ਪ੍ਰੇਮ ਪਾਲਿਆ ਹੈ, ਉਹ ਸੱਚੇ ਦੁਆਰ (ਈਸ਼ਵਰੀ ਦਰਗਾਹ) ਉਤੇ ਸ਼ੋਭਾ ਪ੍ਰਾਪਤ ਕਰਦੇ ਹਨ। ਮਨਮੁਖ ਹੰਕਾਰ ਵਿਚ ਮਰਦੇ ਹਨ ਅਤੇ (ਆਪਣਾ) ਅੰਤ-ਕਾਲ (ਮਰਣ) ਵੀ ਵਿਗਾੜ ਲੈਂਦੇ ਹਨ। (ਉਹ) ਵਿਚਾਰੇ ਕੀ ਕਰ ਸਕਦੇ ਹਨ (ਜਦ ਕਿ) ਸਭ ਕੁਝ ਪਰਮਾਤਮਾ ਦੇ ਹੁਕਮ ਅਨੁਰੂਪ ਹੋ ਰਿਹਾ ਹੈ। (ਮਨਮੁਖ) ਆਪਣੇ ਆਪ ਨੂੰ ਦ੍ਰਿੜਭਾਵ ਵਿਚ ਲਗਾ ਕੇ ਪਰਮਾਤਮਾ ਨੂੰ ਭੁਲਾ ਦਿੰਦੇ ਹਨ। ਹੇ ਨਾਨਕ ! ਨਾਮ ਤੋਂ ਬਿਨਾ (ਉਨ੍ਹਾਂ ਨੂੰ) ਦੁਖ ਹੀ ਪ੍ਰਾਪਤ ਹੁੰਦਾ ਹੈ (ਕਿਉਂਕਿ ਉਨ੍ਹਾਂ ਨੇ ਨਾਮ ਸਿਮਰਨ ਤੋਂ ਪ੍ਰਾਪਤ ਹੋਣ ਵਾਲਾ) ਸੁਖ ਵਿਸਾਰਿਆ ਹੋਇਆ ਹੈ। ੧।

ਮ. ੩: (ਜਿਨ੍ਹਾਂ ਨੂੰ) ਸਮਰਥ ਗੁਰੂ ਨੇ ਹਰਿ-ਨਾਮ ਦਿੱਤਾ ਹੈ, ਉਨ੍ਹਾਂ ਨੇ (ਆਪਣੇ ਹਿਰਦੇ ਵਿਚੋਂ) ਭਰਮ ਨੂੰ ਦੂਰ ਕਰ ਦਿੱਤਾ ਹੈ। ਉਹ ਰਾਮ-ਨਾਮ ਦਾ ਜਸ (ਕੀਰਤਿ) ਗਾਉਂਦੇ ਹਨ ਅਤੇ (ਗੁਰੂ ਹਰਿ-ਨਾਮ ਦਾ) ਪ੍ਰਕਾਸ਼ ਕਰਕੇ ਉਨ੍ਹਾਂ ਨੂੰ (ਅਧਿਆਤਮਿਕ) ਮਾਰਗ ਵਿਖਾਉਂਦਾ ਹੈ। ਉਹ ਹਉਮੈ ਨੂੰ ਮਾਰ ਕੇ ਇਕ ਪ੍ਰਭੂ ਨਾਲ ਲਿਵ ਲਗਾ ਲੈਂਦੇ ਹਨ ਅਤੇ ਹਿਰਦੇ ਵਿਚ ਨਾਮ ਨੂੰ ਵਸਾ ਲੈਂਦੇ ਹਨ। ਗੁਰੂ ਦੀ ਸਿਖਿਆ (ਅਨੁਸਾਰ ਚਲਣ ਕਰਕੇ) ਜਮ (ਉਨ੍ਹਾਂ ਵਲ) ਵੇਖ ਨਹੀਂ ਸਕਦਾ (ਕਿਉਂਕਿ ਉਹ) ਸੱਚੇ ਨਾਮ ਵਿਚ ਸਮਾਏ ਹੋਏ ਹੁੰਦੇ ਹਨ। (ਪਰਮਾਤਮਾ) ਆਪ ਹੀ ਹਰ ਪਾਸੇ ਵਿਆਪਕ ਹੈ, ਜਿਸ ਨੂੰ ਚਾਹੁੰਦਾ ਹੈ, ਉਸ ਨੂੰ ਹੀ ਨਾਮ-ਸਿਮਰਨ ਵਿਚ ਲਗਾਉਂਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਉਹ) ਨਾਮ ਸਿਮਰਨ ਕਰਕੇ ਹੀ ਜੀਉਂਦਾ ਹੈ, ਨਾਮ-ਸਿਮਰਨ ਤੋਂ ਬਿਨਾ (ਉਹ) ਛਿਣ ਭਰ ਵਿਚ (ਆਤਮਿਕ ਤੌਰ 'ਤੇ) ਮਰ ਜਾਂਦਾ ਹੈ। ੨।

ਪਉੜੀ : ਜੇ ਪਰਮਾਤਮਾ ਦੇ ਦਰਬਾਰ ਨੂੰ ਮਿਲਿਆ ਹੈ (ਅਰਥਾਤ ਜਿਸ ਦੀ ਹਰਿ ਦੇ ਦਰਬਾਰ ਵਿਚ ਪਹੁੰਚ ਹੋ ਗਈ ਹੈ) ਤਾਂ ਉਹ (ਸੰਸਾਰ ਦੇ) ਸਾਰੇ ਦੀਵਾਨਾਂ ਵਿਚੋਂ ਹੋ ਆਇਆ ਸਮਝੋ। ਉਹ ਜਿਥੇ ਵੀ ਜਾਂਦਾ ਹੈ ਉਥੇ ਖਿੜੇ ਹੋਏ ਮੂੰਹ ਨਾਲ ਜਾਂਦਾ ਹੈ। ਉਸ ਦਾ ਮੁਖ ਵੇਖਣ ਨਾਲ ਹੀ ਪਾਪੀ ਤਰ ਜਾਂਦੇ ਹਨ। ਉਸ ਦੇ ਹਿਰਦੇ ਵਿਚ ਨਾਮ ਦਾ ਖਜ਼ਾਨਾ ਹੈ ਅਤੇ ਨਾਮ ਤੋਂ ਹੀ ਉਹ ਪ੍ਰਤਿਸ਼ਠਾ ਨੂੰ ਪ੍ਰਾਪਤ (ਪਰਵਰਿਆ) ਹੋਇਆ ਹੈ। (ਇਸ ਲਈ ਹੋ ਭਾਈ!) ਨਾਮ ਨੂੰ ਪੂਜਣਾ ਚਾਹੀਦਾ ਹੈ, ਨਾਮ ਨੂੰ ਹੀ ਮੰਨਣਾ ਚਾਹੀਦਾ ਹੈ (ਕਿਉਂਕਿ) ਨਾਮ ਸਾਰੇ ਪਾਪਾਂ ਨੂੰ ਨਸ਼ਟ ਕਰ ਦਿੰਦਾ ਹੈ। ਜਿਨ੍ਹਾਂ ਨੇ ਇਕ ਮਨ, ਇਕ ਚਿੱਤ (ਇਕਾਗਰ ਹੋ ਕੇ) ਨਾਮ ਦੀ ਆਰਾਧਨਾ ਕੀਤੀ ਹੈ, ਉਹ ਜਗਤ ਵਿਚ ਸਥਿਰ ਹੋ ਜਾਂਦੇ ਹਨ (ਅਰਥਾਤ ਅਮਰ ਹੋ ਜਾਂਦੇ ਹਨ)। ੧੧।

ਸਲੋਕ ਮ. ੩ : ਗੁਰੂ ਦੀ ਸਿਖਿਆ ਦੁਆਰਾ ਸਹਿਜ ਸੁਭਾ ਪਰਮਾਤਮਾ (ਆਤਮਾ ਦੇਉ) ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। (ਅਜਿਹਾ ਕਰਨ ਨਾਲ) ਜੀਵਾਤਮਾ ਨੂੰ ਪਰਮਾਤਮਾ ਵਿਚ ਵਿਸ਼ਵਾਸ (ਪ੍ਰਤੀਤਿ) ਹੋ ਜਾਂਦਾ ਹੈ ਅਤੇ ਉਸ ਨੂੰ ਆਪਣੇ ਹਿਰਦੇ (ਘਰ) ਵਿਚ ਹੀ ਪਰਮਾਤਮਾ ਦੀ ਪਰਿਚਯ ਪ੍ਰਾਪਤ ਹੋ ਜਾਂਦਾ ਹੈ। ਗੁਰੂ ਦੇ ਸੁਭਾਵਿਕ ਪ੍ਰੇਮ ਕਰਕੇ ਆਤਮਾ ਸਥਿਰ ਹੋ ਜਾਂਦੀ ਹੈ, (ਫਿਰ) ਡੋਲਦੀ ਨਹੀਂ। ਗੁਰੂ ਤੋਂ ਬਿਨਾ ਸਹਿਜ ਅਵਸਥਾ ਨਹੀਂ ਮਿਲਦੀ ਅਤੇ ਲੋਭ ਦੀ ਮੈਲ (ਮਨ) ਵਿਚੋਂ ਦੂਰ ਨਹੀਂ ਹੁੰਦੀ। ਜੇ ਛਿਣ ਭਰ ਲਈ ਪਰਮਾਤਮਾ ਦਾ ਨਾਮ ਮਨ ਵਿਚ ਵਸ ਜਾਵੇ ਤਾਂ ਸਾਰੇ ਅਠਾਹਠ ਤੀਰਥਾਂ ਦੇ ਇਸ਼ਨਾਨ (ਦਾ ਪੁੰਨ ਪ੍ਰਾਪਤ ਹੋ ਜਾਂਦਾ ਹੈ)। ਸੱਚੇ (ਨਾਮ ਵਿਚ ਜੁੜਿਆਂ ਵਿਕਾਰਾਂ ਦੀ) ਮੈਲ ਨਹੀਂ ਲਗਦੀ, ਮੈਲ ਤਾਂ ਦ੍ਰਿੜ-ਭਾਵ ਕਾਰਣ (ਲਗਦੀ ਹੈ)। (ਉਹ ਮੈਲ) ਧੋਣ ਨਾਲ ਬਿਲਕੁਲ ਨਹੀਂ

ਮਨਮੁਖ ਕਰਮ ਕਰੇ ਅਹੰਕਾਰੀ ਸਭੁ ਦੁਖੇ ਦੁਖੁ ਕਮਾਇ ॥  
ਨਾਨਕ ਸੈਲਾ ਉਜਲੁ ਤਾ ਥੀਐ ਜਾ ਸਤਿਗੁਰ ਮਾਹਿ ਸਮਾਇ ॥੧॥

ਮਃ ੩ ॥

ਮਨਮੁਖੁ ਲੋਕੁ ਸਮਝਾਈਐ ਕਦਹੁ ਸਮਝਾਇਆ ਜਾਇ ॥  
ਮਨਮੁਖੁ ਰਲਾਇਆ ਨਾ ਰਲੈ ਪਇਐ ਕਿਰਤਿ ਫਿਰਾਇ ॥  
ਲਿਵ ਧਾਤੁ ਦੁਇ ਰਾਹ ਹੈ ਹੁਕਮੀ ਕਾਰ ਕਮਾਇ ॥  
ਗੁਰਮੁਖਿ ਆਪਣਾ ਮਨੁ ਮਾਰਿਆ ਸਬਦਿ ਕਸਵਟੀ ਲਾਇ ॥  
ਮਨ ਹੀ ਨਾਲਿ ਝਗੜਾ ਮਨ ਹੀ ਨਾਲਿ ਸਥ ਮਨ ਹੀ ਮੰਝਿ ਸਮਾਇ ॥  
ਮਨੁ ਜੋ ਇਛੇ ਸੋ ਲਹੈ ਸਚੈ ਸਬਦਿ ਸੁਭਾਇ ॥  
ਅੰਮ੍ਰਿਤ ਨਾਮੁ ਸਦ ਭੁੰਚੀਐ ਗੁਰਮੁਖਿ ਕਾਰ ਕਮਾਇ ॥  
ਵਿਣੁ ਮਨੈ ਜਿ ਹੋਰੀ ਨਾਲਿ ਲੁਝਣਾ ਜਾਸੀ ਜਨਮੁ ਗਵਾਇ ॥  
ਮਨਮੁਖੀ ਮਨਹਠਿ ਹਾਰਿਆ ਕੁੜੁ ਕੁਸਤੁ ਕਮਾਇ ॥  
ਗੁਰ ਪਰਸਾਦੀ ਮਨੁ ਜਿਣੈ ਹਰਿ ਸੇਤੀ ਲਿਵ ਲਾਇ ॥  
ਨਾਨਕ ਗੁਰਮੁਖਿ ਸਚੁ ਕਮਾਵੈ ਮਨਮੁਖਿ ਆਵੈ ਜਾਇ ॥੨॥

ਪਉੜੀ ॥

ਹਰਿ ਕੇ ਸੰਤ ਸੁਣਹੁ ਜਨ ਭਾਈ ਹਰਿ ਸਤਿਗੁਰ ਕੀ ਇਕ ਸਾਖੀ ॥  
ਜਿਸੁ ਧੁਰਿ ਭਾਗੁ ਹੋਵੈ ਮੁਖਿ ਮਸਤਕਿ ਤਿਨਿ ਜਨਿ ਲੈ ਹਿਰਦੈ ਰਾਖੀ ॥  
ਹਰਿ ਅੰਮ੍ਰਿਤ ਕਥਾ ਸਰੇਸਟ ਉਤਮ ਗੁਰ ਬਚਨੀ ਸਹਜੇ ਚਾਖੀ ॥  
ਤਹ ਭਇਆ ਪ੍ਰਗਾਸੁ ਮਿਟਿਆ ਅੰਧਿਆਰਾ ਜਿਉ ਸੂਰਜ ਰੈਣਿ ਕਿਰਾਖੀ ॥  
ਅਦਿਸਟੁ ਅਗੋਚਰੁ ਅਲਖੁ ਨਿਰੰਜਨੁ ਸੋ ਦੇਖਿਆ ਗੁਰਮੁਖਿ ਆਖੀ ॥੧੨॥

ਸਲੋਕੁ ਮਃ ੩ ॥

ਸਤਿਗੁਰੁ ਸੇਵੇ ਆਪਣਾ ਸੋ ਸਿਰੁ ਲੇਖੈ ਲਾਇ ॥  
ਵਿਚਹੁ ਆਪੁ ਗਵਾਇ ਕੈ ਰਹਨਿ ਸਚਿ ਲਿਵ ਲਾਇ ॥  
ਸਤਿਗੁਰੁ ਜਿਨੀ ਨ ਸੇਵਿਓ ਤਿਨਾ ਬਿਰਥਾ ਜਨਮੁ ਗਵਾਇ ॥  
ਨਾਨਕ ਜੋ ਤਿਸੁ ਭਾਵੈ ਸੋ ਕਰੇ ਕਹਣਾ ਕਿਛੁ ਨ ਜਾਇ ॥੧॥



ਉਤਰਦੀ, ਭਾਵੇਂ ਅਠਾਹਠ ਤੀਰਥਾਂ 'ਤੇ ਜਾ ਕੇ ਇਸ਼ਨਾਨ ਕਿਉਂ ਨ ਕਰ ਲਈਏ। ਮਨਮੁਖ ਹੰਕਾਰ-ਯੁਕਤ ਕਰਮ ਕਰਦਾ ਹੈ, (ਇਸ ਲਈ ਉਹ) ਸਭ ਦੁਖ ਹੀ ਦੁਖ ਕਮਾਉਂਦਾ ਹੈ। ਹੇ ਨਾਨਕ! ਮੈਲਾ (ਮਨ) ਤਦ ਹੀ ਸਾਫ਼ ਹੁੰਦਾ ਹੈ ਜੇ ਸਤਿਗੁਰੂ (ਦੀ ਸਿਖਿਆ ਵਿਚ) ਲੀਨ ਹੋ ਜਾਈਏ (ਅਰਥਾਤ ਸਤਿਗੁਰੂ ਦੇ ਦਸੇ ਮਾਰਗ ਉਤੇ ਚਲੀਏ)। ੧।

ਮ. ੩ : ਮਨਮੁਖ ਵਿਅਕਤੀ ਨੂੰ ਜੇ ਸਮਝਾਉਣ (ਦਾ ਯਤਨ ਕਰੀਏ ਤਾਂ ਭਲਾ ਉਹ) ਕਦੇ ਸਮਝਾਇਆ ਜਾ ਸਕਦਾ ਹੈ? ਮਨਮੁਖ (ਨੂੰ ਜੇ ਗੁਰਮੁਖਾਂ ਵਿਚ) ਰਲਾਉਣ ਦਾ ਯਤਨ ਕਰੀਏ, (ਤਾਂ ਵੀ ਉਹ) ਰਲਦਾ ਨਹੀਂ ਹੈ ਅਤੇ ਆਪਣੇ ਕੀਤੇ ਹੋਏ ਪਰਾਲਬਧ ਕਰਮਾਂ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ। (ਸੰਸਾਰ ਵਿਚ ਜੀਵਨ ਬਤੀਤ ਕਰਨ ਲਈ) ਦੋ ਹੀ ਮਾਰਗ ਹਨ, (ਇਕ ਬੀਸ਼ਵਰ ਵਿਚ) ਲਿਵ ਲਗਾਉਣ ਦਾ (ਅਤੇ ਦੂਜਾ) ਮਾਇਆ (ਯਾਤੁ) (ਨਾਲ ਪਿਆਰ ਪਾਉਣ ਦਾ)। (ਮਨਮੁਖ ਵਿਅਕਤੀ ਪਰਮਾਤਮਾ ਦੇ) ਹੁਕਮ ਅਨੁਸਾਰ ਹੀ ਕਰਮ ਕਰਦਾ ਹੈ। ਗੁਰਮੁਖ (ਵਿਅਕਤੀ ਗੁਰੂ ਦੇ) ਸ਼ਬਦ ਦੀ ਕਸਵਟੀ ਉਤੇ ਮਨ ਨੂੰ ਲਗਾ ਕੇ (ਉਸ ਨੂੰ ਸੰਸਾਰਿਕ ਪ੍ਰਪੰਚ ਤੋਂ) ਬੇਲਾਗ ਕਰ ਲੈਂਦਾ ਹੈ। ਉਹ ਸਦਾ ਪ੍ਰਕਾਸ਼ਮਈ ਮਨ ਦਾ ਅੰਧਕਾਰਮਈ ਮਨ ਨਾਲ ਝਗੜਾ ਕਰਾਉਂਦਾ ਹੈ ਅਤੇ ਮਨ ਨਾਲ ਹੀ (ਇਸ ਦਾ) ਨਿਬੇੜਾ (ਸਥ) ਕਰਦਾ ਹੋਇਆ ਪ੍ਰਕਾਸ਼ਮਈ ਮਨ ਵਿਚ ਹੀ ਸਮਾ ਜਾਂਦਾ ਹੈ। (ਅਜਿਹੀ ਅਵਸਥਾ ਵਿਚ ਪਹੁੰਚ ਕੇ) ਸੱਚੇ ਸ਼ਬਦ ਦੁਆਰਾ ਸਹਿਜ ਢੰਗ ਨਾਲ ਹੀ ਮਨ ਜੋ ਇੱਛਾ ਕਰਦਾ ਹੈ, ਸੋ ਪ੍ਰਾਪਤ ਕਰ ਲੈਂਦਾ ਹੈ। (ਹੇ ਭਾਈ!) ਗੁਰਮੁਖਾਂ ਵਾਲਾ ਕਰਮ ਕਰਕੇ ਸਦਾ ਨਾਮ ਰੂਪ ਅੰਮ੍ਰਿਤ ਪੀਣਾ ਜਾਂ ਛਕਣਾ (ਭੁੰਚੀਐ) ਚਾਹੀਦਾ ਹੈ। (ਜੋ ਵਿਅਕਤੀ ਅੰਧਕਾਰਮਈ) ਮਨ (ਨਾਲ ਝਗੜਨ ਤੋਂ) ਬਿਨਾ ਕਿਸੇ ਹੋਰ ਨਾਲ ਉਲਝਦਾ ਹੈ, (ਤਾਂ ਉਹ ਆਪਣਾ) ਜਨਮ ਵਿਅਰਥ ਵਿਚ ਗਵਾ ਦਿੰਦਾ ਹੈ। ਮਨਮੁਖ ਵਿਅਕਤੀ ਮਨ ਦੇ ਹਠ ਕਰਕੇ (ਜੀਵਨ ਦੀ ਖੇਡ) ਹਾਰ ਜਾਂਦਾ ਹੈ ਅਤੇ ਝੂਠ ਤੇ ਕੁਸਤ ਦੀ ਕਮਾਈ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ ਵਿਅਕਤੀ ਗੁਰੂ ਦੀ ਕ੍ਰਿਪਾ ਦੁਆਰਾ ਮਨ ਨੂੰ ਜਿਤ ਲੈਂਦਾ ਹੈ, ਹਰਿ ਵਿਚ ਲਿਵ ਲਗਾ ਲੈਂਦਾ ਹੈ ਅਤੇ ਸੱਚੇ ਨਾਮ ਦੀ ਕਮਾਈ ਕਰਦਾ ਹੈ, ਪਰ ਮਨਮੁਖ ਆਵਾਗਵਣ ਦੇ ਚੱਕਰ ਵਿਚ ਹੀ ਪਿਆ ਰਹਿੰਦਾ ਹੈ। ੨।

ਪਉੜੀ : ਹੇ ਹਰਿ ਦੇ ਸੰਤ-ਜਨੋ, ਭਰਾਵੋ! ਹਰਿ ਰੂਪ ਸਤਿਗੁਰੂ ਦੀ ਇਕ ਸਿਖਿਆ (ਸਾਖੀ) ਸੁਣੋ। ਜਿਸ ਦੇ ਮੁਖ-ਮਸਤਕ ਉਤੇ ਧੁਰੋਂ ਹੀ ਭਾਗ (ਲਿਖਿਆ) ਹੋਵੇ, ਉਹ ਵਿਅਕਤੀ (ਉਸ ਸਿਖਿਆ ਨੂੰ) ਹਿਰਦੇ ਵਿਚ ਧਾਰਣ ਕਰ ਲੈਂਦਾ ਹੈ। ਹਰਿ ਦੀ ਅੰਮ੍ਰਿਤ ਰੂਪ ਕਥਾ ਸੁਣਨ ਅਤੇ ਉਤਮ ਹੈ, ਗੁਰੂ ਦੇ ਬਚਨ ਦੁਆਰਾ (ਉਸ ਨੂੰ) ਸਹਿਜੇ ਹੀ ਮਾਣਿਆ (ਚਾਖੀ) ਜਾ ਸਕਦਾ ਹੈ। (ਜੋ ਵਿਅਕਤੀ ਆਪਣੇ ਹਿਰਦੇ ਵਿਚ ਗੁਰੂ ਦੀ ਸਿਖਿਆ ਨੂੰ ਧਾਰਣ ਕਰ ਲੈਂਦਾ ਹੈ ਉਸ ਦੇ) ਮਨ ਵਿਚ ਬ੍ਰਹਮ-ਗਿਆਨ ਦਾ ਪ੍ਰਕਾਸ਼ ਹੋ ਜਾਂਦਾ ਹੈ ਅਤੇ (ਅਗਿਆਨਤਾ ਦਾ) ਹਨੇਰਾ ਖਤਮ ਹੋ ਜਾਂਦਾ ਹੈ, (ਉਸੇ ਤਰ੍ਹਾਂ) ਜਿਵੇਂ ਸੂਰਜ ਰਾਤ (ਦੇ ਹਨੇਰੇ ਨੂੰ) ਖਿਚ ਲੈਂਦਾ (ਕਿਰਾਖੀ) ਹੈ। (ਇਸ ਤਰ੍ਹਾਂ) ਉਸ ਅਦ੍ਰਿਸ਼ਟ, ਅਗੋਚਰ, ਅਲੱਖ ਪ੍ਰਭੂ (ਨਿਰੰਜਨ) ਨੂੰ ਗੁਰਮੁਖ ਵਿਅਕਤੀ ਅੱਖਾਂ ਨਾਲ ਵੇਖ ਲੈਂਦਾ ਹੈ। ੧੨।

ਸਲੋਕ ਮ. ੩ : (ਜੋ ਵਿਅਕਤੀ) ਆਪਣੇ ਸਤਿਗੁਰੂ ਦੀ ਸੇਵਾ ਕਰਦਾ ਹੈ, ਉਹ (ਆਪਣਾ) ਸਿਰ ਲੇਖੇ ਲਗਾ ਦਿੰਦਾ ਹੈ (ਭਾਵ ਜੀਵਨ-ਮਨੋਰਥ ਸਫਲ ਕਰ ਲੈਂਦਾ ਹੈ)। (ਅਜਿਹੇ ਧਰਮ-ਸਾਧਕ) ਆਪਣੇ ਅੰਦਰੋਂ ਆਪਣੇਪਨ ਦੀ ਭਾਵਨਾ ਨੂੰ ਨਸ਼ਟ ਕਰਕੇ ਸੱਚੇ ਨਾਮ ਵਿਚ (ਆਪਣਾ) ਚਿੱਤ ਲਗਾ ਲੈਂਦੇ ਹਨ। ਜਿਨ੍ਹਾਂ ਨੇ ਸਤਿਗੁਰੂ ਦੀ ਸੇਵਾ ਨਹੀਂ ਕੀਤੀ, ਉਹ ਵਿਅਰਥ ਵਿਚ (ਆਪਣਾ) ਜਨਮ ਬਰਬਾਦ ਕਰ ਲੈਂਦੇ ਹਨ। ਨਾਨਕ (ਦਾ ਕਥਨ ਹੈ ਕਿ) ਜੋ ਉਸ ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ, ਉਹੀ ਕਰਦਾ ਹੈ, (ਉਸ ਨੂੰ) ਕੁਝ ਵੀ ਕਿਹਾ ਨਹੀਂ ਜਾ ਸਕਦਾ। ੧।

ਮਃ ੩ ॥

ਮਨੁ ਵੇਕਾਰੀ ਵੇੜਿਆ ਵੇਕਾਰਾ ਕਰਮ ਕਮਾਇ ॥  
 ਦੂਜੈ ਭਾਇ ਅਗਿਆਨੀ ਪੂਜਦੇ ਦਰਗਹ ਮਿਲੈ ਸਜਾਇ ॥  
 ਆਤਮ ਦੇਉ ਪੂਜੀਐ ਬਿਨੁ ਸਤਿਗੁਰ ਬੁਝ ਨ ਪਾਇ ॥  
 ਜਪੁ ਤਪੁ ਸੰਜਮੁ ਭਾਣਾ ਸਤਿਗੁਰੁ ਕਾ ਕਰਮੀ ਪਲੈ ਪਾਇ ॥  
 ਨਾਨਕ ਸੇਵਾ ਸੁਰਤਿ ਕਮਾਵਣੀ ਜੋ ਹਰਿ ਭਾਵੈ ਸੋ ਥਾਇ ਪਾਇ ॥੨॥

ਪਉੜੀ ॥

ਹਰਿ ਹਰਿ ਨਾਮੁ ਜਪਹੁ ਮਨ ਮੇਰੇ ਜਿਤੁ ਸਦਾ ਸੁਖੁ ਹੋਵੈ ਦਿਨੁ ਰਾਤੀ ॥  
 ਹਰਿ ਹਰਿ ਨਾਮੁ ਜਪਹੁ ਮਨ ਮੇਰੇ ਜਿਤੁ ਸਿਮਰਤ ਸਭਿ ਕਿਲਵਿਖ ਪਾਪ ਲਹਾਤੀ ॥  
 ਹਰਿ ਹਰਿ ਨਾਮੁ ਜਪਹੁ ਮਨ ਮੇਰੇ ਜਿਤੁ ਦਾਲਦੁ ਦੁਖ ਭੁਖ ਸਭ ਲਹਿ ਜਾਤੀ ॥  
 ਹਰਿ ਹਰਿ ਨਾਮੁ ਜਪਹੁ ਮਨ ਮੇਰੇ ਮੁਖਿ ਗੁਰਮੁਖਿ ਪ੍ਰੀਤਿ ਲਗਾਤੀ ॥  
 ਜਿਤੁ ਮੁਖਿ ਭਾਗੁ ਲਿਖਿਆ ਧੁਰਿ ਸਾਚੈ ਹਰਿ ਤਿਤੁ ਮੁਖਿ ਨਾਮੁ ਜਪਾਤੀ ॥੧੩॥

ਸਲੋਕ ਮਃ ੩ ॥

ਸਤਿਗੁਰੁ ਜਿਨੀ ਨ ਸੇਵਿਓ ਸਬਦਿ ਨ ਕੀਤੇ ਵੀਚਾਰੁ ॥  
 ਅੰਤਰਿ ਗਿਆਨੁ ਨ ਆਇਓ ਮਿਰਤਕੁ ਹੈ ਸੰਸਾਰਿ ॥  
 ਲਖ ਚਉਰਾਸੀਹ ਫੇਰੁ ਪਇਆ ਮਰਿ ਜੰਮੈ ਹੋਇ ਖੁਆਰੁ ॥  
 ਸਤਿਗੁਰ ਕੀ ਸੇਵਾ ਸੋ ਕਰੇ ਜਿਸ ਨੋ ਆਪਿ ਕਰਾਏ ਸੋਇ ॥  
 ਸਤਿਗੁਰ ਵਿਚਿ ਨਾਮੁ ਨਿਧਾਨੁ ਹੈ ਕਰਮਿ ਪਰਾਪਤਿ ਹੋਇ ॥  
 ਸਚਿ ਰਤੇ ਗੁਰ ਸਬਦ ਸਿਉ ਤਿਨ ਸਚੀ ਸਦਾ ਲਿਵ ਹੋਇ ॥  
 ਨਾਨਕ ਜਿਸ ਨੋ ਮੇਲੇ ਨ ਵਿਛੁੜੈ ਸਹਜਿ ਸਮਾਵੈ ਸੋਇ ॥੧॥

ਮਃ ੩ ॥

ਸੋ ਭਗਉਤੀ ਜੋ ਭਗਵੰਤੈ ਜਾਣੈ ॥ ਗੁਰ ਪਰਸਾਦੀ ਆਪੁ ਪਛਾਣੈ ॥  
 ਧਾਵਤੁ ਰਾਖੈ ਇਕਤੁ ਘਰਿ ਆਣੈ ॥ ਜੀਵਤੁ ਮਰੈ ਹਰਿ ਨਾਮੁ ਵਖਾਣੈ ॥  
 ਐਸਾ ਭਗਉਤੀ ਉਤਮੁ ਹੋਇ ॥ ਨਾਨਕ ਸਚਿ ਸਮਾਵੈ ਸੋਇ ॥੨॥

ਮਃ ੩ ॥

ਅੰਤਰਿ ਕਪਟੁ ਭਗਉਤੀ ਕਹਾਏ ॥ ਪਾਖੰਡਿ ਪਾਰਬ੍ਰਹਮੁ ਕਦੇ ਨ ਪਾਏ ॥  
 ਪਰ ਨਿੰਦਾ ਕਰੇ ਅੰਤਰਿ ਮਲੁ ਲਾਏ ॥ ਬਾਹਰਿ ਮਲੁ ਧੋਵੈ ਮਨ ਕੀ ਜੂਠਿ ਨ ਜਾਏ ॥  
 ਸਤਸੰਗਤਿ ਸਿਉ ਬਾਦੁ ਰਚਾਏ ॥ ਅਨਦਿਨੁ ਦੁਖੀਆ ਦੂਜੈ ਭਾਇ ਰਚਾਏ ॥  
 ਹਰਿ ਨਾਮੁ ਨ ਚੇਤੈ ਬਹੁ ਕਰਮ ਕਮਾਏ ॥

ਮ. ੩ : ਵਿਕਾਰਾਂ ਨਾਲ ਘਿਰਿਆ ਮਨ ਵਿਕਾਰ-ਗੁਸਤ ਕਰਮ ਹੀ ਕਰਦਾ ਹੈ। (ਜੋ) ਅਗਿਆਨੀ ਦ੍ਰਿੜ-ਭਾਵ ਵਿਚ ਲਗ ਕੇ (ਮਾਇਆ ਦੀ) ਪੂਜਾ ਕਰਦੇ ਹਨ, (ਉਨ੍ਹਾਂ ਨੂੰ) ਈਸ਼ਵਰੀ ਦਰਗਾਹ ਵਿਚ ਦੰਡ ਮਿਲਦਾ ਹੈ। (ਇਸ ਲਈ ਹਮੇਸ਼ਾਂ) ਪਰਮਾਤਮਾ (ਆਤਮ ਦੇਉ) ਦੀ ਉਪਾਸਨਾ ਕਰਨੀ ਚਾਹੀਦੀ ਹੈ, (ਪਰ ਇਸ ਗੱਲ ਦੀ) ਸੂਝ ਗੁਰੂ ਤੋਂ ਬਿਨਾ ਪ੍ਰਾਪਤ ਨਹੀਂ ਹੁੰਦੀ। ਸਤਿਗੁਰੂ ਦੇ ਭਾਣੇ ਨੂੰ ਮੰਨਣਾ ਹੀ (ਅਸਲ ਵਿਚ) ਜਪ, ਤਪ ਅਤੇ ਸੰਜਮ ਹਨ। (ਪਰ ਇਹ ਸੂਝ ਗੁਰੂ ਦੀ) ਕ੍ਰਿਪਾ ਨਾਲ ਹੀ ਪ੍ਰਾਪਤ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਸਤਿਗੁਰੂ ਦੀ) ਸੇਵਾ (ਸ਼ਬਦ ਵਿਚ) ਸੁਰਤਿ ਨੂੰ ਜੋੜਨ ਨਾਲ ਹੀ ਕਮਾਈ ਜਾ ਸਕਦੀ ਹੈ। ਹੁੰਦਾ ਉਹੀ ਕੁਝ ਹੈ ਜੋ ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ। ੨।

ਪਉੜੀ : ਹੇ ਮੇਰੇ ਮਨ ! ਹਰਿ-ਨਾਮ ਦਾ ਸਿਮਰਨ ਕਰੋ (ਜਿਸ ਕਰਕੇ) ਸਦਾ ਦਿਨ-ਰਾਤ ਆਨੰਦ ਪ੍ਰਾਪਤ ਹੁੰਦਾ ਰਹੇ। ਹੇ ਮੇਰੇ ਮਨ ! ਹਰਿ-ਨਾਮ ਦੀ ਆਰਾਧਨਾ ਕਰੋ ਜਿਸ ਦੇ ਸਿਮਰਨ ਨਾਲ ਸਾਰੇ ਪਾਪ ਅਤੇ ਦੋਸ਼ ਉਤਰ ਜਾਂਦੇ ਹਨ। ਹੇ ਮੇਰੇ ਮਨ ! ਹਰਿ-ਨਾਮ ਦੀ ਸਾਧਨਾ ਕਰੋ ਜਿਸ ਨਾਲ ਦਰਿਦਰ ਦਾ ਸਭ ਦੁਖ ਅਤੇ ਭੁਖ ਦੂਰ ਹੋ ਜਾਂਦੀ ਹੈ। ਹੇ ਮੇਰੇ ਮਨ ! ਹਰਿ-ਨਾਮ ਦਾ ਜਾਪ ਕਰੋ (ਜਿਸ ਰਾਹੀਂ) ਮੁਖ ਵਿਚ ਗੁਰੂ ਦੀ ਸਿਖਿਆ ਪ੍ਰਤਿ ਪ੍ਰੇਮ ਦੀ ਭਾਵਨਾ ਵਿਕਸਿਤ ਹੋ ਜਾਂਦੀ ਹੈ। ਜਿਸ ਦੇ ਮੁਖ-ਮਸਤਕ ਉਤੇ ਧਰ ਦਰਗਾਹ ਤੋਂ ਪ੍ਰਭੂ ਨੇ ਭਾਗ-ਰੇਖਾ ਲਿਖੀ ਹੋਈ ਹੈ, ਪਰਮਾਤਮਾ ਉਸੇ ਮੁਖ ਤੋਂ ਨਾਮ ਦਾ ਜਾਪ ਕਰਵਾਉਂਦਾ ਹੈ। ੧੩।

ਸਲੋਕ ਮ. ੩ : ਜਿਨ੍ਹਾਂ (ਵਿਅਕਤੀਆਂ) ਨੇ ਸਤਿਗੁਰੂ ਦੀ ਸੇਵਾ ਨਹੀਂ ਕੀਤੀ ਅਤੇ (ਉਸ ਦੇ) ਸ਼ਬਦ ਉਤੇ ਵਿਚਾਰ ਨਹੀਂ ਕੀਤਾ, (ਉਨ੍ਹਾਂ ਦੇ) ਹਿਰਦੇ ਵਿਚ ਗਿਆਨ ਦਾ ਚਾਨਣ ਨਹੀਂ ਹੋਇਆ, (ਉਹ ਲੋਕ) ਸੰਸਾਰ ਵਿਚ ਮੋਏ ਹੋਇਆਂ (ਵਰਗੇ ਹਨ)। (ਉਨ੍ਹਾਂ ਨੂੰ) ਚੌਰਾਸੀ ਲਖ ਜੂਨਾਂ ਦਾ ਚੱਕਰ ਕਟਣਾ ਪੈਂਦਾ ਹੈ ਅਤੇ ਉਹ ਜਨਮ-ਮਰਨ (ਦੀ ਪ੍ਰਕ੍ਰਿਆ ਵਿਚ) ਖੁਆਰ ਹੁੰਦੇ ਹਨ। ਸਤਿਗੁਰੂ ਦੀ (ਅਸਲੋਂ) ਉਹੀ ਸੇਵਾ ਕਰ ਸਕਦਾ ਹੈ ਜਿਸ ਨੂੰ ਉਹ ਆਪ (ਸੇਵਾ ਕਰਨ ਲਈ) ਪ੍ਰੇਰਿਤ ਕਰਦਾ ਹੈ। ਸਤਿਗੁਰੂ (ਦੇ ਹਿਰਦੇ) ਵਿਚ ਨਾਮ ਦਾ ਖਜ਼ਾਨਾ ਹੈ (ਜੋ ਉਸ ਦੀ) ਬਖਸ਼ਿਸ਼ ਦੁਆਰਾ ਪ੍ਰਾਪਤ ਹੁੰਦਾ ਹੈ। (ਜੋ ਸਾਧਕ) ਗੁਰੂ ਦੇ ਸ਼ਬਦ ਨਾਲ ਸੱਚੇ ਨਾਮ ਵਿਚ ਰੰਗੇ ਹੋਏ ਹਨ, ਉਨ੍ਹਾਂ ਦੀ (ਨਾਮ ਵਿਚ ਲਗੀ) ਲਿਵ ਸਦਾ ਸੱਚੀ ਹੁੰਦੀ ਹੈ (ਅਰਥਾਤ ਅਖੰਡ ਜਾਂ ਅਟੁਟ ਹੁੰਦੀ ਹੈ)। ਨਾਨਕ (ਦਾ ਕਥਨ ਹੈ ਕਿ ਪਰਮਾਤਮਾ) ਜਿਸ ਨੂੰ ਆਪਣੇ ਨਾਲ ਮਿਲਾ ਲੈਂਦਾ ਹੈ (ਉਹ ਫਿਰ ਕਦੇ ਵੀ) ਵਿਛੜਦਾ ਨਹੀਂ ਹੈ। ਉਹ ਸਦਾ ਸਹਿਜ ਅਵਸਥਾ ਵਿਚ ਟਿਕਿਆ ਰਹਿੰਦਾ ਹੈ। ੧।

ਮ. ੩ : (ਸੱਚੇ ਅਰਥਾਂ ਵਿਚ) ਭਗਤੀਆ ਸਾਧਕ (ਭਗਉਤੀ) ਉਹ ਹੈ ਜੋ ਭਗਵਾਨ ਨੂੰ ਜਾਣ ਲੈਂਦਾ ਹੈ (ਉਸ ਦੇ ਭੇਦ ਨੂੰ ਪਾ ਲੈਂਦਾ ਹੈ) ਅਤੇ ਗੁਰੂ ਦੀ ਕ੍ਰਿਪਾ ਨਾਲ ਆਪਣੇ ਆਪ ਦੀ ਪਛਾਣ ਕਰ ਲੈਂਦਾ ਹੈ। (ਮਨ ਨੂੰ ਵਿਕਾਰਾਂ ਵਲ) ਭਜਣੋ ਰੋਕਦਾ ਹੈ ਅਤੇ (ਉਸ ਨੂੰ) ਇਕੋ (ਈਸ਼ਵਰੀ) ਠਿਕਾਣੇ ਉਤੇ ਕੇਂਦ੍ਰਿਤ ਕਰਦਾ ਹੈ। (ਉਹ) ਜੀਉਂਦਾ ਹੋਇਆ ਮਰਦਾ ਹੈ (ਭਾਵ-ਵਿਕਾਰਾਂ ਦਾ ਤਿਆਗ ਕਰ ਦਿੰਦਾ ਹੈ) ਅਤੇ ਹਰਿ-ਨਾਮ ਦਾ ਬਖਾਨ ਕਰਦਾ ਹੈ। ਅਜਿਹੇ (ਆਚਾਰ ਵਾਲਾ) ਭਗਤੀਆ ਸਾਧਕ ਉਤਮ ਹੁੰਦਾ ਹੈ। ਹੇ ਨਾਨਕ ! ਉਹ ਸਤਿਸਰੂਪ ਪਰਮਾਤਮਾ ਵਿਚ (ਸਥਾਈ ਤੌਰ 'ਤੇ) ਸਮਾ ਜਾਂਦਾ ਹੈ। ੨।

ਮ. ੩ : (ਜਿਸ ਵਿਅਕਤੀ ਦੇ) ਅੰਦਰ ਕਪਟ ਹੈ, (ਪਰ ਆਪਣੇ ਆਪ ਨੂੰ) ਭਗਤੀਆ ਸਾਧਕ ਅਖਵਾਉਂਦਾ ਹੈ, (ਉਹ ਇਸ) ਪਾਖੰਡ ਦੁਆਰਾ ਪਰਮਾਤਮਾ ਨੂੰ ਕਦੇ ਵੀ ਪ੍ਰਾਪਤ ਨਹੀਂ ਕਰ ਸਕਦਾ। (ਜੋ ਵਿਅਕਤੀ) ਪਰਾਈ ਨਿੰਦਿਆ ਕਰਕੇ ਆਪਣੇ ਹਿਰਦੇ ਉਤੇ ਮੈਲ ਲਗਾਉਂਦਾ ਹੈ, ਬਾਹਰਲੀ ਮੈਲ ਨੂੰ (ਇਸ਼ਨਾਨ ਰਾਹੀਂ) ਧੋਂਦਾ ਹੈ (ਪਰ ਅਜਿਹਾ ਕਰਨ ਨਾਲ) ਮਨ ਦੀ ਜੂਠ ਦੂਰ ਨਹੀਂ ਹੋ ਸਕਦੀ। (ਜੋ ਵਿਅਕਤੀ) ਸਤਿਸੰਗਤ ਨਾਲ ਵਿਵਾਦ ਖੜਾ ਕਰੀ ਰਖਦਾ ਹੈ, (ਉਹ) ਦ੍ਰਿੜ-ਭਾਵ ਵਿਚ ਲਗੇ ਹੋਣ ਕਾਰਣ ਹਰ ਰੋਜ਼ ਦੁਖੀ ਹੁੰਦਾ ਹੈ। (ਉਹ) ਹਰਿ-ਨਾਮ ਨੂੰ ਚੇਤੇ ਨ ਕਰਕੇ ਬਹੁਤ ਸਾਰੇ ਕਰਮ-ਕਾਂਡ ਕਰਦਾ ਹੈ। (ਉਸ ਦੇ

ਪੂਰਬ ਲਿਖਿਆ ਸੁ ਮੇਟਣਾ ਨ ਜਾਏ ॥ ਨਾਨਕ ਬਿਨੁ ਸਤਿਗੁਰ ਸੇਵੇ ਮੋਖੁ ਨ ਪਾਏ ॥੩॥

ਪਉੜੀ ॥

ਸਤਿਗੁਰੁ ਜਿਨੀ ਧਿਆਇਆ ਸੇ ਕੜਿ ਨ ਸਵਾਹੀ ॥  
 ਸਤਿਗੁਰੁ ਜਿਨੀ ਧਿਆਇਆ ਸੇ ਤ੍ਰਿਪਤਿ ਅਘਾਹੀ ॥  
 ਸਤਿਗੁਰੁ ਜਿਨੀ ਧਿਆਇਆ ਤਿਨ ਜਮ ਡਰੁ ਨਾਹੀ ॥  
 ਜਿਨ ਕਉ ਹੋਆ ਕ੍ਰਿਪਾਲੁ ਹਰਿ ਸੇ ਸਤਿਗੁਰੁ ਪੈਰੀ ਪਾਹੀ ॥  
 ਤਿਨ ਐਥੈ ਓਥੈ ਮੁਖ ਉਜਲੇ ਹਰਿ ਦਰਗਹ ਪੈਯੋ ਜਾਹੀ ॥੧੪॥

ਸਲੋਕ ਮ: ੨ ॥

ਜੋ ਸਿਰੁ ਸਾਂਈ ਨਾ ਨਿਵੈ ਸੋ ਸਿਰੁ ਦੀਜੈ ਡਾਰਿ ॥  
 ਨਾਨਕ ਜਿਸੁ ਪਿੰਜਰ ਮਹਿ ਬਿਰਹਾ ਨਹੀ ਸੋ ਪਿੰਜਰੁ ਲੈ ਜਾਰਿ ॥੧॥

ਮ: ੫ ॥

ਮੁੰਢਹੁ ਭੁਲੀ ਨਾਨਕਾ ਫਿਰਿ ਫਿਰਿ ਜਨਮਿ ਮੁਈਆਸੁ ॥  
 ਕਸਤੂਰੀ ਕੈ ਭੋਲੜੈ ਗੰਦੇ ਡੂੰਮਿ ਪਈਆਸੁ ॥੨॥

ਪਉੜੀ ॥

ਸੋ ਐਸਾ ਹਰਿ ਨਾਮੁ ਧਿਆਈਐ ਮਨ ਮੇਰੇ ਜੋ ਸਭਨਾ ਉਪਰਿ ਹੁਕਮੁ ਚਲਾਏ ॥  
 ਸੋ ਐਸਾ ਹਰਿ ਨਾਮੁ ਜਪੀਐ ਮਨ ਮੇਰੇ ਜੋ ਅੰਤੀ ਅਉਸਰਿ ਲਏ ਛੁਡਾਏ ॥  
 ਸੋ ਐਸਾ ਹਰਿ ਨਾਮੁ ਜਪੀਐ ਮਨ ਮੇਰੇ ਜੁ ਮਨ ਕੀ ਤ੍ਰਿਸਨਾ ਸਭ ਭੁਖ ਗਵਾਏ ॥  
 ਸੋ ਗੁਰਮੁਖਿ ਨਾਮੁ ਜਪਿਆ ਵਡਭਾਗੀ ਤਿਨ ਨਿੰਦਕ ਦੁਸਟ ਸਭਿ ਪੈਰੀ ਪਾਏ ॥  
 ਨਾਨਕ ਨਾਮੁ ਅਰਾਧਿ ਸਭਨਾ ਤੇ ਵਡਾ ਸਭਿ ਨਾਵੈ ਅਗੈ ਆਣਿ ਨਿਵਾਏ ॥੧੫॥

ਸਲੋਕ ਮ: ੩ ॥

ਵੇਸ ਕਰੇ ਕੁਰੂਪਿ ਕੁਲਖਣੀ ਮਨਿ ਖੋਟੈ ਕੂੜਿਆਰਿ ॥  
 ਪਿਰ ਕੈ ਭਾਣੈ ਨਾ ਚਲੈ ਹੁਕਮੁ ਕਰੇ ਗਾਵਾਰਿ ॥  
 ਗੁਰ ਕੈ ਭਾਣੈ ਜੋ ਚਲੈ ਸਭਿ ਦੁਖ ਨਿਵਾਰਣਹਾਰਿ ॥  
 ਲਿਖਿਆ ਮੇਟਿ ਨ ਸਕੀਐ ਜੋ ਧੁਰਿ ਲਿਖਿਆ ਕਰਤਾਰਿ ॥  
 ਮਨੁ ਤਨੁ ਸਉਪੇ ਕੰਤ ਕਉ ਸਬਦੇ ਧਰੇ ਪਿਆਰੁ ॥  
 ਬਿਨੁ ਨਾਵੈ ਕਿਨੈ ਨ ਪਾਇਆ ਦੇਖਹੁ ਰਿਦੈ ਬੀਚਾਰਿ ॥  
 ਨਾਨਕ ਸਾ ਸੁਆਲਿਓ ਸੁਲਖਣੀ ਜਿ ਰਾਵੀ ਸਿਰਜਨਹਾਰਿ ॥੧॥

ਮ: ੩ ॥

ਮਾਇਆ ਮੋਹੁ ਗੁਬਾਰੁ ਹੈ ਤਿਸ ਦਾ ਨ ਦਿਸੈ ਉਰਵਾਰੁ ਨ ਪਾਰੁ ॥  
 ਮਨਮੁਖ ਅਗਿਆਨੀ ਮਹਾ ਦੁਖੁ ਪਾਇਏ ਡੁਬੇ ਹਰਿ ਨਾਮੁ ਵਿਸਾਰਿ ॥

ਭਾਗਾਂ ਵਿਚ ਜੋ) ਧੁਰ ਦਰਗਾਹੋਂ ਲਿਖਿਆ ਹੋਇਆ ਹੈ, ਉਹ ਮਿਟਾਇਆ ਨਹੀਂ ਜਾ ਸਕਦਾ। ਨਾਨਕ (ਦਾ ਕਥਨ ਹੈ ਕਿ) ਸਤਿਗੁਰੂ ਦੀ ਉਪਾਸਨਾ ਤੋਂ ਬਿਨਾ ਮੋਖ ਦੀ ਪ੍ਰਾਪਤੀ ਨਹੀਂ ਹੁੰਦੀ।੩।

**ਪਉੜੀ :** ਜਿਨ੍ਹਾਂ ਨੇ ਸਤਿਗੁਰੂ ਦੀ ਆਰਾਧਨਾ ਕੀਤੀ ਹੈ ਉਹ ਸੜ ਸੜ (ਕੜਿ) ਕੇ ਸਆਹ (ਸਵਾਹੀ) ਨਹੀਂ ਹੁੰਦੇ। ਜਿਨ੍ਹਾਂ ਨੇ ਸਤਿਗੁਰੂ ਦੀ ਉਪਾਸਨਾ ਕੀਤੀ ਹੈ, ਉਹ (ਦੁਨਿਆਵੀ ਪੁਲੰਭਨਾਂ ਵਲੋਂ ਸਦਾ) ਰਜੇ ਹੋਏ ਤ੍ਰਿਪਤ ਰਹਿੰਦੇ ਹਨ। ਜਿਨ੍ਹਾਂ ਨੇ ਸਤਿਗੁਰੂ ਦੀ ਸੇਵਾ ਕੀਤੀ ਹੈ, ਉਨ੍ਹਾਂ ਨੂੰ ਜਮ ਦਾ ਡਰ ਨਹੀਂ ਹੁੰਦਾ। ਜਿਨ੍ਹਾਂ ਉਤੇ ਪਰਮਾਤਮਾ ਕ੍ਰਿਪਾਲੂ ਹੁੰਦਾ ਹੈ, ਉਹ ਸਤਿਗੁਰੂ ਦੀ ਚਰਣ ਸ਼ਰਣ ਪ੍ਰਾਪਤ ਕਰਦੇ ਹਨ। ਉਨ੍ਹਾਂ ਦੇ ਲੋਕ-ਪਰਲੋਕ ਵਿਚ ਮੁਖ ਉਜਲੇ ਹੁੰਦੇ ਹਨ ਅਤੇ ਹਰਿ ਦੇ ਦੁਆਰ ਉਤੇ ਜਾ ਕੇ ਪ੍ਰਤਿਸ਼ਠਾ ਪ੍ਰਾਪਤ ਕਰਦੇ ਹਨ।੧੪।

**ਸਲੋਕ ਮ. ੨ :** ਜੋ ਸਿਰ ਪਰਮਾਤਮਾ (ਸਾਂਈ) ਅਗੇ ਨਹੀਂ ਬੁਕਦਾ, ਉਸ ਸਿਰ ਨੂੰ ਪਰੇ ਸੁਟ ਦੇਣਾ ਜਾਂ ਤਿਆਗ ਦੇਣਾ ਹੀ (ਉਚਿਤ ਹੈ)। ਹੇ ਨਾਨਕ ! ਜਿਸ ਸ਼ਰੀਰ (ਪਿੰਜਰ) ਵਿਚ ਪ੍ਰੇਮ ਦੀ ਭਾਵਨਾ ਨਹੀਂ, ਉਸ ਸ਼ਰੀਰ ਨੂੰ ਸਾੜ ਦੇਣਾ ਚਾਹੀਦਾ ਹੈ।੧।

**ਮ.੫ :** ਹੇ ਨਾਨਕ ! (ਜੋ ਜੀਵ ਰੂਪ ਇਸਤਰੀ ਅਧਿਆਤਮਿਕ ਸਾਧਨਾ ਦੇ) ਆਰੰਭ ਵਿਚ ਹੀ ਭੁਲ ਜਾਂਦੀ ਹੈ (ਅਰਥਾਤ ਪਰਮਾਤਮਾ ਦੀ ਥਾਂ ਮਾਇਆ ਦੇ ਚੱਕਰ ਵਿਚ ਫਸ ਜਾਂਦੀ ਹੈ, ਉਹ) ਬਾਰ ਬਾਰ ਜੰਮਦੀ ਅਤੇ ਮਰਦੀ ਹੈ (ਅਰਥਾਤ ਆਵਾਗਵਣ ਦੇ ਗੇੜ ਵਿਚ ਪਈ ਰਹਿੰਦੀ ਹੈ)। (ਉਹ) ਹਿਰਨ ਵਾਂਗ ਕਸਤੂਰੀ ਦੇ ਭੁਲੇਖੇ ਵਿਚ ਗੰਦੇ ਟੋਏ ਵਿਚ ਡਿਗਦੀ ਹੈ।੨।

**ਪਉੜੀ :** ਹੇ ਮੇਰੇ ਮਨ ! ਉਸ ਅਜਿਹੇ ਪਰਮਾਤਮਾ ਦੇ ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ, ਜੋ ਸਭ ਉਪਰ ਆਪਣਾ ਹੁਕਮ ਚਲਾਉਂਦਾ ਹੈ। ਹੇ ਮੇਰੇ ਮਨ ! ਉਸ ਅਜਿਹੇ ਹਰਿ-ਨਾਮ ਨੂੰ ਜਪਣਾ ਚਾਹੀਦਾ ਹੈ ਜੋ ਅੰਤ-ਕਾਲ ਵਿਚ (ਜਮ ਦੇ ਡਰ ਤੋਂ) ਮੁਕਤ ਕਰਾ ਦਿੰਦਾ ਹੈ। ਹੇ ਮੇਰੇ ਮਨ ! ਉਸ ਅਜਿਹੇ ਹਰਿ-ਨਾਮ ਨੂੰ ਸਿਮਰਨਾ ਚਾਹੀਦਾ ਹੈ ਜੋ ਮਨ ਦੀ ਸਾਰੀ ਤ੍ਰਿਸ਼ਨਾ ਅਤੇ ਭੁਖ ਮਿਟਾ ਦਿੰਦਾ ਹੋਵੇ। ਜਿਨ੍ਹਾਂ ਗੁਰਮੁਖਾਂ ਨੇ ਨਾਮ ਜਪਿਆ ਹੈ, ਉਹ ਵਡਭਾਗੀ ਹਨ, ਸਭ ਨਿੰਦਕ ਅਤੇ ਦੁਸ਼ਟ ਉਨ੍ਹਾਂ ਦੇ ਪੈਰੀਂ ਆ ਪੈਂਦੇ ਹਨ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਦੀ ਆਰਾਧਨਾ ਕਰ, (ਇਹ ਸਾਧਨਾ) ਸਰਬ ਸ੍ਰੇਸ਼ਠ ਹੈ। (ਪਰਮਾਤਮਾ ਨੇ) ਸਭ ਨੂੰ ਨਾਮ ਅਗੇ ਨਤ-ਮਸਤਕ ਕਰ ਦਿੱਤਾ ਹੈ।੧੫।

**ਸਲੋਕ ਮ. ੩ :** ਕੁਰੂਪ ਅਤੇ ਕੁਲੱਛਣੀ (ਜੀਵ ਰੂਪ ਇਸਤਰੀ ਸੋਹਾਗਣਾਂ ਵਾਂਗ) ਸੁਸਜਿਤ ਹੋਣ ਦਾ ਯਤਨ ਕਰਦੀ ਹੈ, (ਪਰ ਉਹ) ਖੋਟੇ ਮਨ ਵਾਲੀ ਅਤੇ ਬੂਠੀ ਹੈ। (ਉਹ) ਪ੍ਰੀਤਮ ਦੇ ਭਾਣੇ ਵਿਚ ਨਹੀਂ ਚਲਦੀ, ਸਗੋਂ ਉਹ ਮੂਰਖ (ਪਤੀ ਉਪਰ) ਹੁਕਮ ਚਲਾਉਂਦੀ ਹੈ। ਜੋ (ਜੀਵ ਰੂਪ ਇਸਤਰੀ) ਗੁਰੂ ਦੀ ਇੱਛਾ ਅਨੁਸਾਰ ਚਲਦੀ ਹੈ, (ਉਹ ਆਪਣੇ) ਸਾਰੇ ਦੁਖਾਂ ਦਾ ਨਿਵਾਰਣ ਕਰ ਲੈਂਦੀ ਹੈ। ਪਰਮਾਤਮਾ ਨੇ ਜੋ ਧੁਰੋਂ ਲਿਖ ਦਿੱਤਾ ਹੈ, ਉਸ ਲਿਖੇ ਹੋਏ ਲੇਖ ਨੂੰ ਕਿਸੇ ਤੋਂ ਮਿਟਾਇਆ ਨਹੀਂ ਜਾ ਸਕਦਾ। (ਸੁੱਧ ਆਚਾਰ ਵਾਲੀ ਸੋਹਾਗਣ ਜੀਵ-ਇਸਤਰੀ) ਆਪਣਾ ਮਨ ਅਤੇ ਤਨ ਪਤੀ-ਪਰਮਾਤਮਾ ਨੂੰ ਸਮਰਪਿਤ ਕਰਦੀ ਹੈ ਅਤੇ ਗੁਰੂ ਦੇ ਸ਼ਬਦ ਨਾਲ ਪ੍ਰੇਮ ਕਰਦੀ ਹੈ। ਬਿਨਾ (ਸੱਚੇ) ਨਾਮ (ਦੀ ਆਰਾਧਨਾ ਦੇ) ਕਿਸੇ ਨੇ ਵੀ (ਪਰਮਾਤਮਾ ਨੂੰ) ਪ੍ਰਾਪਤ ਨਹੀਂ ਕੀਤਾ, (ਇਸ ਗੱਲ ਬਾਰੇ) ਹਿਰਦੇ ਵਿਚ ਵਿਚਾਰ ਕਰਕੇ ਵੇਖ ਲਵੋ। ਹੇ ਨਾਨਕ ! ਸੋਹਣੀ ਅਤੇ ਸੁਲੱਛਣੀ (ਜੀਵ-ਰੂਪ ਇਸਤਰੀ) ਉਹੀ ਹੈ ਜਿਸ ਨੂੰ ਸਿਰਜਨਹਾਰ ਪ੍ਰਭੂ ਨੇ ਸੰਯੋਗ-ਸੁਖ ਪ੍ਰਦਾਨ ਕੀਤਾ ਹੈ।੧।

**ਮ. ੩ :** ਮਾਇਆ (ਅਸਲ ਵਿਚ) ਮੋਹ ਦਾ ਅੰਧਕਾਰ ਹੈ, ਜਿਸ ਦਾ ਉਰਲਾ ਅਤੇ ਪਰਲਾ ਪਾਸਾ ਨਹੀਂ ਦਿਸਦਾ। ਮਨਮੁਖ ਅਗਿਆਨੀ ਵਿਅਕਤੀ ਹਰਿ-ਨਾਮ ਨੂੰ ਭੁਲਾ ਕੇ (ਉਸ ਅੰਧਕਾਰ ਵਿਚ) ਡੁਬੇ ਹੋਏ (ਅਰਥਾਤ ਗਵਾਚੇ ਹੋਏ) ਬਹੁਤ ਦੁਖ ਪਾਉਂਦੇ ਹਨ। (ਹਰ ਰੋਜ਼) ਸਵੇਰੇ ਉਠ ਕੇ ਬਹੁਤ ਸਾਰੇ ਕਰਮ-ਕਾਂਡ

ਭਲਕੇ ਉਠਿ ਬਹੁ ਕਰਮ ਕਮਾਵਹਿ ਦੂਜੈ ਭਾਇ ਪਿਆਰੁ ॥  
 ਸਤਿਗੁਰੁ ਸੇਵਹਿ ਆਪਣਾ ਭਉਜਲੁ ਉਤਰੇ ਪਾਰਿ ॥  
 ਨਾਨਕ ਗੁਰਮੁਖਿ ਸਚਿ ਸਮਾਵਹਿ ਸਚੁ ਨਾਮੁ ਉਚ ਧਾਰਿ ॥੨॥

ਪਉੜੀ ॥

ਹਰਿ ਜਲਿ ਬਲਿ ਮਹੀਅਲਿ ਭਰਪੂਰਿ ਦੂਜਾ ਨਾਹਿ ਕੋਇ ॥  
 ਹਰਿ ਆਪਿ ਬਹਿ ਕਰੇ ਨਿਆਉ ਕੂੜਿਆਰ ਸਭ ਮਾਰਿ ਕਵੋਇ ॥  
 ਸਚਿਆਰਾ ਦੇਇ ਵਡਿਆਈ ਹਰਿ ਧਰਮ ਨਿਆਉ ਕੀਓਇ ॥  
 ਸਭ ਹਰਿ ਕੀ ਕਰਹੁ ਉਸਤਤਿ ਜਿਨਿ ਗਰੀਬ ਅਨਾਥ ਰਾਖਿ ਲੀਓਇ ॥  
 ਜੈਕਾਰੁ ਕੀਓ ਧਰਮੀਆ ਕਾ ਪਾਪੀ ਕਉ ਡੰਡੁ ਦੀਓਇ ॥੧੬॥

ਸਲੋਕ ਮ: ੩ ॥

ਮਨਮੁਖ ਸੈਲੀ ਕਾਮਣੀ ਕੁਲਖਣੀ ਕੁਨਾਰਿ ॥  
 ਪਿਰੁ ਛੋਡਿਆ ਘਰਿ ਆਪਣਾ ਪਰ ਪੁਰਖੈ ਨਾਲਿ ਪਿਆਰੁ ॥  
 ਤ੍ਰਿਸਨਾ ਕਦੇ ਨ ਚੁਕਈ ਜਲਦੀ ਕਰੇ ਪੁਕਾਰ ॥  
 ਨਾਨਕ ਬਿਨੁ ਨਾਵੈ ਕੁਰੂਪਿ ਕੁਸੋਹਣੀ ਪਰਹਰਿ ਛੋਡੀ ਭਤਾਰਿ ॥੧॥

ਮ: ੩ ॥

ਸਬਦਿ ਰਤੀ ਸੋਹਾਗਣੀ ਸਤਿਗੁਰ ਕੈ ਭਾਇ ਪਿਆਰਿ ॥  
 ਸਦਾ ਰਾਵੈ ਪਿਰੁ ਆਪਣਾ ਸਚੈ ਪ੍ਰੇਮਿ ਪਿਆਰਿ ॥  
 ਅਤਿ ਸੁਆਲਿਉ ਸੁੰਦਰੀ ਸੋਭਾਵੰਤੀ ਨਾਰਿ ॥  
 ਨਾਨਕ ਨਾਮਿ ਸੋਹਾਗਣੀ ਮੇਲੀ ਮੇਲਣਹਾਰਿ ॥੨॥

ਪਉੜੀ ॥

ਹਰਿ ਤੇਰੀ ਸਭ ਕਰਹਿ ਉਸਤਤਿ ਜਿਨਿ ਫਾਥੇ ਕਾਢਿਆ ॥  
 ਹਰਿ ਤੁਧਨੋ ਕਰਹਿ ਸਭ ਨਮਸਕਾਰੁ ਜਿਨਿ ਪਾਪੈ ਤੇ ਰਾਖਿਆ ॥  
 ਹਰਿ ਨਿਮਾਣਿਆ ਤੂੰ ਮਾਣੁ ਹਰਿ ਡਾਢੀ ਹੂੰ ਤੂੰ ਡਾਢਿਆ ॥  
 ਹਰਿ ਅਹੰਕਾਰੀਆ ਮਾਰਿ ਨਿਵਾਏ ਮਨਮੁਖ ਮੂੜ ਸਾਧਿਆ ॥  
 ਹਰਿ ਭਗਤਾ ਦੇਇ ਵਡਿਆਈ ਗਰੀਬ ਅਨਾਥਿਆ ॥੧੭॥

ਸਲੋਕ ਮ: ੩ ॥

ਸਤਿਗੁਰ ਕੈ ਭਾਣੈ ਜੋ ਚਲੈ ਤਿਸੁ ਵਡਿਆਈ ਵਡੀ ਹੋਇ ॥  
 ਹਰਿ ਕਾ ਨਾਮੁ ਉਤਮੁ ਮਨਿ ਵਸੈ ਮੇਟਿ ਨ ਸਕੈ ਕੋਇ ॥  
 ਕਿਰਪਾ ਕਰੇ ਜਿਸੁ ਆਪਣੀ ਤਿਸੁ ਕਰਮਿ ਪਰਾਪਤਿ ਹੋਇ ॥  
 ਨਾਨਕ ਕਾਰਣੁ ਕਰਤੇ ਵਸਿ ਹੈ ਗੁਰਮੁਖਿ ਬੂਝੈ ਕੋਇ ॥੧॥

ਮ: ੩ ॥

ਨਾਨਕ ਹਰਿ ਨਾਮੁ ਜਿਨੀ ਆਰਾਧਿਆ ਅਨਦਿਨੁ ਹਰਿ ਲਿਵ ਤਾਰ ॥  
 ਮਾਇਆ ਬੰਦੀ ਖਸਮ ਕੀ ਤਿਨ ਅਗੈ ਕਮਾਵੈ ਕਾਰ ॥  
 ਪੂਰੈ ਪੂਰਾ ਕਰਿ ਛੋਡਿਆ ਹੁਕਮਿ ਸਵਾਰਣਹਾਰ ॥

ਕਰਦੇ ਹਨ, (ਪਰ ਉਨ੍ਹਾਂ ਦਾ) ਦ੍ਰਿੜ-ਭਾਵ ਕਰਕੇ (ਮਾਇਆ ਨਾਲ) ਪ੍ਰੇਮ ਹੁੰਦਾ ਹੈ। (ਜੋ) ਆਪਣੇ ਗੁਰੂ ਦੀ ਸੇਵਾ ਕਰਦੇ ਹਨ, (ਉਹ) ਸੰਸਾਰ ਸਾਗਰ ਤੋਂ ਪਾਰ ਉਤਰ ਜਾਂਦੇ ਹਨ। ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ ਵਿਅਕਤੀ ਸੱਚੇ ਨਾਮ ਨੂੰ ਹਿਰਦੇ ਵਿਚ ਧਾਰ ਕੇ ਉਸੇ ਵਿਚ ਮਗਨ ਹੋ ਜਾਂਦੇ ਹਨ।੨।

ਪਉੜੀ : ਪਰਮਾਤਮਾ ਜਲ, ਥਲ ਅਤੇ ਖਗੋਲ (ਭਾਵ ਹਰ ਇਕ ਥਾਂ) ਵਿਚ ਵਿਆਪਤ ਹੈ, (ਉਸ ਤੋਂ ਭਿੰਨ) ਹੋਰ ਕੋਈ ਦੂਜੀ ਸੱਤਾ ਨਹੀਂ ਹੈ। ਪਰਮਾਤਮਾ ਆਪ ਹੀ ਬੈਠ ਕੇ (ਕਰਮਾਂ ਅਨੁਸਾਰ) ਨਿਆਂ ਕਰਦਾ ਹੈ ਅਤੇ ਕੂੜ ਵਿਚ ਰੁਚਿਤ ਲੋਕਾਂ ਨੂੰ ਮਾਰ ਕੇ ਕਢ ਦਿੰਦਾ ਹੈ। ਸਚਿਆਰੇ ਵਿਅਕਤੀਆਂ ਨੂੰ ਆਦਰ-ਮਾਣ ਦਿੰਦਾ ਹੈ; (ਇਸ ਤਰ੍ਹਾਂ) ਪਰਮਾਤਮਾ ਧਰਮ ਦਾ ਨਿਆਂ ਕਰਦਾ ਹੈ। (ਹੇ ਜਿਗਿਆਸੂਓ!) ਸਭ ਹਰਿ ਦੀ ਉਸਤਤ ਕਰੋ, ਜਿਸ ਨੇ ਗਰੀਬਾਂ ਅਤੇ ਅਨਾਥਾਂ ਨੂੰ ਸੁਰਖਿਆ ਪ੍ਰਦਾਨ ਕੀਤੀ ਹੈ; ਧਰਮੀ ਵਿਅਕਤੀਆਂ ਦੀ ਜੇ ਜੈਕਾਰ ਕਰਵਾਈ ਹੈ ਅਤੇ ਪਾਪੀਆਂ ਨੂੰ ਦੰਡ ਦਿੱਤਾ ਹੈ।੧੬।

ਸਲੋਕ ਮ. ੩ : ਮਨਮੁਖ ਵਿਅਕਤੀ ਮੈਲੇ ਵੇਸ ਵਾਲੀ (ਉਸ) ਇਸਤਰੀ (ਕਾਮਣੀ) ਵਾਂਗ ਹੈ (ਜੋ) ਕੁਲੱਛਣੀ ਅਤੇ ਦੁਰਾਚਾਰਨ ਹੈ। (ਉਸ ਨੇ) ਆਪਣੇ ਪਤੀ ਨੂੰ ਘਰ ਵਿਚ ਛਡਿਆ ਹੋਇਆ ਹੁੰਦਾ ਹੈ ਅਤੇ ਗੈਰ-ਮਰਦ ਨਾਲ ਪਿਆਰ ਕਰਦੀ ਹੈ। ਉਸ ਦੀ (ਮਾਇਆਵੀ) ਤ੍ਰਿਸ਼ਨਾ ਕਦੇ ਵੀ ਦੂਰ ਨਹੀਂ ਹੁੰਦੀ (ਅਤੇ ਉਸ ਤ੍ਰਿਸ਼ਨਾ ਦੀ ਅੱਗ ਵਿਚ) ਸੜਦੀ ਹੋਈ ਪੁਕਾਰ ਕਰਦੀ ਹੈ। ਹੇ ਨਾਨਕ! ਨਾਮ ਤੋਂ ਬਿਨਾ (ਮਨਮੁਖ ਵਿਅਕਤੀ) ਭੈੜੇ ਰੂਪ ਵਾਲੀ ਬਦਸ਼ਕਲ (ਇਸਤਰੀ ਵਾਂਗ ਹੈ) ਜੋ ਪਤੀ-ਪਰਮੇਸ਼ਵਰ ਵਲੋਂ ਤਿਆਗੀ ਹੋਈ ਹੈ।੧।

ਮ. ੩ : ਸੋਹਾਗਣ (ਦੇ ਗੁਣਾਂ ਵਾਲੀ ਉਹ ਇਸਤਰੀ ਹੈ ਜੋ) ਸਤਿਗੁਰੂ ਦੇ ਪ੍ਰੇਮ-ਪਿਆਰ ਕਰਕੇ ਸ਼ਬਦ ਵਿਚ ਰੰਗੀ ਹੋਈ ਹੈ। (ਉਹ) ਸੱਚੇ ਪ੍ਰੇਮ ਅਤੇ ਸਨੇਹ ਨਾਲ ਸਦਾ ਆਪਣੇ ਪਤੀ ਦਾ ਸੰਯੋਗ-ਸੁਖ ਮਾਣਦੀ ਹੈ। (ਉਹ) ਅਤਿਅੰਤ ਸੁੰਦਰ (ਸੁਆਲਿਓ), ਸੋਹਣੀ ਅਤੇ ਸ਼ੋਭਾ ਵਾਲੀ ਇਸਤਰੀ ਹੁੰਦੀ ਹੈ। ਹੇ ਨਾਨਕ! (ਉਸ ਇਸਤਰੀ ਦਾ) ਨਾਂ 'ਸੋਹਾਗਣ' ਹੈ, (ਉਸ ਨੂੰ) ਪ੍ਰਭੂ ਨੇ ਆਪਣੇ ਨਾਲ ਮਿਲਾਇਆ ਹੋਇਆ ਹੈ।੨।

ਪਉੜੀ : ਹੇ ਪ੍ਰਭ! ਸਭ ਲੋਕ ਤੇਰੀ ਉਸਤਤ ਕਰਦੇ ਹਨ, ਜਿਸ ਨੇ (ਮਾਇਆ ਵਿਚ) ਗ੍ਰਹਿਆਂ ਨੂੰ ਮੁਕਤ ਕਰਾਇਆ ਹੈ। ਹੇ ਪਰਮਾਤਮਾ! ਸਾਰੇ ਜੀਵ ਤੈਨੂੰ ਨਮਸਕਾਰ ਕਰਦੇ ਹਨ ਜਿਸ ਨੇ (ਉਨ੍ਹਾਂ ਨੂੰ) ਪਾਪਾਂ ਤੋਂ ਬਚਾਇਆ ਹੈ। ਹੇ ਸਿਰਜਨਹਾਰ! ਤੂੰ ਨਿਮਾਣਿਆਂ ਦਾ ਮਾਣ ਹੈਂ, ਤੂੰ ਡਾਢਿਆਂ ਤੋਂ ਵੀ ਡਾਢਾ ਹੈਂ (ਅਰਥਾਤ ਸਭ ਤੋਂ ਅਧਿਕ ਸ਼ਕਤੀਵਰ ਹੈਂ)। ਹੇ ਪ੍ਰਭੂ! (ਤੂੰ) ਹੰਕਾਰੀਆਂ ਨੂੰ ਮਾਰ ਕੇ (ਦੰਡ ਦੇ ਕੇ) ਨਿਵਾਇਆ ਹੈ ਅਤੇ ਮੂਰਖ ਮਨਮੁਖਾਂ ਦੀ ਸੋਧ ਕੀਤੀ ਹੈ। ਪਰਮਾਤਮਾ ਗਰੀਬ ਅਤੇ ਅਨਾਥ ਭਗਤਾਂ ਨੂੰ ਵਡਿਆਈ ਬਖਸ਼ਦਾ ਹੈ।੧੭।

ਸਲੋਕ ਮ. ੩ : ਸਤਿਗੁਰੂ ਦੇ ਭਾਣੇ ਵਿਚ ਜੋ ਚਲਦਾ ਹੈ (ਆਪਣਾ ਜੀਵਨ ਬਿਤਾਉਂਦਾ ਹੈ), ਉਸ ਦਾ ਬਹੁਤ ਜਸ ਹੁੰਦਾ ਹੈ। ਹਰਿ ਦਾ ਸ੍ਰੇਸ਼ਠ ਨਾਮ (ਉਸ ਦੇ) ਮਨ ਵਿਚ ਵਸਦਾ ਹੈ (ਅਤੇ ਉਸ ਦੇ ਜਸ ਨੂੰ) ਕੋਈ ਮਿਟਾ ਨਹੀਂ ਸਕਦਾ। ਜਿਸ ਉਪਰ (ਪਰਮਾਤਮਾ) ਆਪਣੀ ਕ੍ਰਿਪਾ ਕਰਦਾ ਹੈ, ਉਸ ਨੂੰ (ਈਸ਼ਵਰ ਦੀ) ਬਖਸ਼ਿਸ਼ ਦੁਆਰਾ (ਨਾਮ ਦੀ) ਪ੍ਰਾਪਤੀ ਹੁੰਦੀ ਹੈ। ਹੇ ਨਾਨਕ! (ਬਖਸ਼ਿਸ਼ ਦਾ) ਕਾਰਣ ਪਰਮਾਤਮਾ ਦੇ ਵਸ ਵਿਚ ਹੈ। (ਇਹ ਤੱਥ) ਕੋਈ ਗੁਰਮੁਖ ਵਿਅਕਤੀ ਹੀ ਸਮਝ ਸਕਦਾ ਹੈ।੧।

ਮ. ੩ : ਹੇ ਨਾਨਕ! ਜਿਨ੍ਹਾਂ (ਸਾਧਕਾਂ) ਨੇ ਹਰ ਰੋਜ਼ ਲਗਾਤਾਰ ਲਿਵ ਲਗਾ ਕੇ ਹਰਿ-ਨਾਮ ਦੀ ਆਰਾਧਨਾ ਕੀਤੀ ਹੈ, ਉਨ੍ਹਾਂ ਅਗੇ ਪ੍ਰਭੂ ਦੀ ਦਾਸੀ ਮਾਇਆ ਕੰਮ ਕਰਦੀ ਹੈ (ਅਰਥਾਤ ਸੇਵਾ ਕਰਦੀ ਹੈ)। (ਸਭ ਨੂੰ) ਸਵਾਰਨ ਵਾਲੇ ਪਰਮਾਤਮਾ ਦੇ ਹੁਕਮ ਨਾਲ ਪੂਰੇ (ਗੁਰੂ ਨੇ ਉਨ੍ਹਾਂ ਨੂੰ ਹਰ ਪੱਖੋਂ) ਪੂਰਾ

ਗੁਰ ਪਰਸਾਦੀ ਜਿਨਿ ਬੁਝਿਆ ਤਿਨਿ ਪਾਇਆ ਮੋਖ ਦੁਆਰੁ ॥  
 ਮਨਮੁਖ ਹੁਕਮੁ ਨ ਜਾਣਨੀ ਤਿਨ ਮਾਰੇ ਜਮ ਜੰਦਾਰੁ ॥  
 ਗੁਰਮੁਖਿ ਜਿਨੀ ਅਰਾਧਿਆ ਤਿਨੀ ਤਰਿਆ ਭਉਜਲੁ ਸੰਸਾਰੁ ॥  
 ਸਭਿ ਅਉਗਣ ਗੁਣੀ ਮਿਟਾਇਆ ਗੁਰੁ ਆਪੇ ਬਖਸਣਹਾਰੁ ॥੨॥

ਪਉੜੀ ॥

ਹਰਿ ਕੀ ਭਗਤਾ ਪਰਤੀਤਿ ਹਰਿ ਸਭ ਕਿਛੁ ਜਾਣਦਾ ॥  
 ਹਰਿ ਜੇਵਡੁ ਨਾਹੀ ਕੋਈ ਜਾਣੁ ਹਰਿ ਧਰਮੁ ਬੀਚਾਰਦਾ ॥  
 ਕਾੜਾ ਅੰਦੇਸਾ ਕਿਉ ਕੀਜੈ ਜਾ ਨਾਹੀ ਅਧਰਮਿ ਮਾਰਦਾ ॥  
 ਸਚਾ ਸਾਹਿਬੁ ਸਚੁ ਨਿਆਉ ਪਾਪੀ ਨਰੁ ਹਾਰਦਾ ॥  
 ਸਾਲਾਹਿਹੁ ਭਗਤਹੁ ਕਰ ਜੋੜਿ ਹਰਿ ਭਗਤ ਜਨ ਤਾਰਦਾ ॥੧੮॥

ਸਲੋਕ ਮਃ ੩ ॥

ਆਪਣੇ ਪ੍ਰੀਤਮ ਮਿਲਿ ਰਹਾ ਅੰਤਰਿ ਰਖਾ ਉਰਿ ਧਾਰਿ ॥  
 ਸਾਲਾਹੀ ਸੋ ਪ੍ਰਭ ਸਦਾ ਸਦਾ ਗੁਰ ਕੈ ਹੇਤਿ ਪਿਆਰਿ ॥  
 ਨਾਨਕ ਜਿਸੁ ਨਦਰਿ ਕਰੇ ਤਿਸੁ ਮੇਲਿ ਲਏ ਸਾਈ ਸੁਹਾਗਣਿ ਨਾਰਿ ॥੧॥

ਮਃ ੩ ॥

ਗੁਰ ਸੇਵਾ ਤੇ ਹਰਿ ਪਾਈਐ ਜਾ ਕਉ ਨਦਰਿ ਕਰੇਇ ॥  
 ਮਾਣਸ ਤੇ ਦੇਵਤੇ ਭਏ ਧਿਆਇਆ ਨਾਮੁ ਹਰੇ ॥  
 ਹਉਮੈ ਮਾਰਿ ਮਿਲਾਇਅਨੁ ਗੁਰ ਕੈ ਸਬਦਿ ਤਰੇ ॥  
 ਨਾਨਕ ਸਹਜਿ ਸਮਾਇਅਨੁ ਹਰਿ ਆਪਣੀ ਕ੍ਰਿਪਾ ਕਰੇ ॥੨॥

ਪਉੜੀ ॥

ਹਰਿ ਆਪਣੀ ਭਗਤਿ ਕਰਾਇ ਵਡਿਆਈ ਵੇਖਾਲੀਅਨੁ ॥  
 ਆਪਣੀ ਆਪਿ ਕਰੇ ਪਰਤੀਤਿ ਆਪੇ ਸੇਵ ਘਾਲੀਅਨੁ ॥  
 ਹਰਿ ਭਗਤਾ ਨੋ ਦੇਇ ਅਨੰਦੁ ਬਿਰੁ ਘਰੀ ਬਹਾਲਿਅਨੁ ॥  
 ਪਾਪੀਆ ਨੋ ਨ ਦੇਈ ਬਿਰੁ ਰਹਣਿ ਚੁਣਿ ਨਰਕ ਘੋਰਿ ਚਾਲਿਅਨੁ ॥  
 ਹਰਿ ਭਗਤਾ ਨੋ ਦੇਇ ਪਿਆਰੁ ਕਰਿ ਅੰਗੁ ਨਿਸਤਾਰਿਅਨੁ ॥੧੯॥

ਸਲੋਕ ਮਃ ੧ ॥

ਕੁਬੁਧਿ ਡੁਮਣੀ ਕੁਦਇਆ ਕਸਾਇਣਿ ਪਰ ਨਿੰਦਾ ਘਟ ਚੂਹੜੀ ਮੁਠੀ ਕ੍ਰੋਧਿ ਚੰਡਾਲਿ॥  
 ਕਾਰੀ ਕਢੀ ਕਿਆ ਥੀਐ ਜਾਂ ਚਾਰੇ ਬੈਠੀਆ ਨਾਲਿ ॥  
 ਸਚੁ ਸੰਜਮੁ ਕਰਣੀ ਕਾਰਾਂ ਨਾਵਣੁ ਨਾਉ ਜਪੇਹੀ ॥



(ਅਰਥਾਤ ਸਮਰਥ) ਕਰ ਦਿੱਤਾ ਹੈ। ਜਿਨ੍ਹਾਂ (ਜਿਗਿਆਸੂਆਂ) ਨੇ ਗੁਰੂ ਦੀ ਕ੍ਰਿਪਾ ਨਾਲ (ਵਾਸਤਵਿਕਤਾ ਦਾ) ਬੋਧ ਪ੍ਰਾਪਤ ਕਰ ਲਿਆ ਹੈ, ਉਨ੍ਹਾਂ ਨੇ ਮੁਕਤੀ ਦਾ ਦੁਆਰ ਲਭ ਲਿਆ ਹੈ। ਮਨਮੁਖ (ਵਿਅਕਤੀ ਈਸ਼ਵਰੀ) ਹੁਕਮ ਨੂੰ ਸਮਝਦੇ ਨਹੀਂ ਹਨ, ਉਨ੍ਹਾਂ ਨੂੰ ਜ਼ਾਲਮ (ਜੰਦਾਹੁ) ਜਮ ਮਾਰਦਾ ਹੈ। ਜਿਨ੍ਹਾਂ ਗੁਰਮੁਖਾਂ ਨੇ (ਪਰਮਾਤਮਾ ਦੀ) ਆਰਾਧਨਾ ਕੀਤੀ ਹੈ, ਉਨ੍ਹਾਂ ਨੇ ਭਵ-ਸਾਗਰ ਨੂੰ ਤਰ ਲਿਆ ਹੈ। (ਉਨ੍ਹਾਂ ਨੇ ਗੁਰੂ ਦੁਆਰਾ ਬਖਸ਼ੇ ਹੋਏ) ਗੁਣਾਂ ਨਾਲ ਸਾਰੇ ਔਗੁਣ ਮਿਟਾ ਦਿੱਤੇ ਹਨ। ਗੁਰੂ ਆਪ ਹੀ (ਸਭ ਨੂੰ) ਬਖਸ਼ਣ ਵਾਲਾ ਹੈ। 12।

**ਪਉੜੀ :** ਭਗਤਾਂ (ਦੇ ਮਨ) ਵਿਚ ਪਰਮਾਤਮਾ ਦਾ ਭਰੋਸਾ (ਪਰਤੀਤਿ) ਹੁੰਦਾ ਹੈ ਕਿ ਹਰਿ ਸਭ ਕੁਝ ਜਾਣਦਾ ਹੈ। (ਹੇ ਭਾਈ!) ਹਰਿ ਜਿਤਨਾ ਵੱਡਾ ਹੋਰ ਕੋਈ ਨ ਸਮਝ, (ਕਿਉਂਕਿ) ਉਹ ਧਰਮ ਅਨੁਸਾਰ ਵਿਚਾਰ ਕਰਦਾ ਹੈ। (ਫਿਰ) ਝੋਰਾ (ਕਾੜਾ) ਅਤੇ ਫਿਕਰ ਕਿਉਂ ਕੀਤਾ ਜਾਏ (ਜਦ ਅਸੀਂ ਜਾਣਦੇ ਹਾਂ ਕਿ ਉਹ) ਅਨਿਆਂ ਕਰਕੇ ਨਹੀਂ ਮਾਰਦਾ ਹੈ। ਪਰਮਾਤਮਾ ਸੱਚਾ ਹੈ, (ਉਸ ਦਾ) ਨਿਆਂ ਵੀ ਸੱਚਾ ਹੈ, (ਉਸ ਦੇ ਨਿਆਂ ਅਗੇ) ਪਾਪੀ ਵਿਅਕਤੀ ਹਾਰ ਜਾਂਦਾ ਹੈ। ਹੇ ਭਗਤੋ! ਹੱਥ ਜੋੜ ਕੇ ਉਸ ਦਾ ਜਸ ਗਾਓ, (ਕਿਉਂਕਿ) ਪਰਮਾਤਮਾ ਭਗਤਾਂ ਨੂੰ (ਭਵਸਾਗਰ ਤੋਂ) ਤਾਰ ਦਿੰਦਾ ਹੈ। 13।

**ਸਲੋਕ ਮ. 3 :** (ਜਿਗਿਆਸੂ ਰੂਪ ਇਸਤਰੀ ਦੇ ਮਨ ਵਿਚ ਚਾਹਨਾ ਹੈ ਕਿ ਮੈਂ) ਆਪਣੇ ਪ੍ਰੀਤਮ ਨੂੰ (ਸਦਾ) ਮਿਲੀ ਰਹਾਂ ਅਤੇ (ਉਸ ਨੂੰ) ਹਿਰਦੇ ਵਿਚ ਵਸਾ ਲਵਾਂ। ਗੁਰੂ ਦੁਆਰਾ ਲਗਾਏ ਪ੍ਰੇਮ ਨਾਲ ਉਸ ਪ੍ਰਭੂ ਦੀ ਸਦਾ ਉਸਤਤ ਕਰਦੀ ਰਹਾਂ। ਨਾਨਕ (ਦਾ ਕਥਨ ਹੈ ਕਿ) ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ ਦ੍ਰਿਸ਼ਟੀ ਕਰਦਾ ਹੈ, ਉਸ ਨੂੰ (ਆਪਣੇ ਨਾਲ) ਮਿਲਾ ਲੈਂਦਾ ਹੈ, ਉਹੀ (ਸਹੀ ਅਰਥਾਂ ਵਿਚ) ਸੋਹਾਗਣ ਇਸਤਰੀ (ਹੋਣ ਦੀ ਅਧਿਕਾਰੀ ਬਣਦੀ ਹੈ)। 14।

**ਮ. 3 :** ਜਿਸ ਉਤੇ (ਪਰਮਾਤਮਾ) ਮੋਹਰ ਦੀ ਨਜ਼ਰ ਕਰਦਾ ਹੈ (ਉਹ) ਗੁਰੂ ਦੀ ਸੇਵਾ ਦੁਆਰਾ ਪਰਮਾਤਮਾ ਦੀ ਪ੍ਰਾਪਤੀ ਕਰ ਲੈਂਦਾ ਹੈ। (ਜਿਨ੍ਹਾਂ ਨੇ) ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕੀਤਾ ਹੈ, ਉਹ ਮਨੁੱਖਾਂ ਤੋਂ ਦੇਵਤੇ ਬਣ ਗਏ ਹਨ (ਭਾਵ ਮਹਾਨ ਅਵਸਥਾ ਨੂੰ ਪ੍ਰਾਪਤ ਹੋ ਗਏ ਹਨ)। (ਪਰਮਾਤਮਾ ਨੇ ਉਨ੍ਹਾਂ ਦੇ ਅੰਦਰੋਂ) ਹਉਮੈ ਨੂੰ ਮਾਰ ਕੇ (ਆਪਣੇ ਨਾਲ) ਮਿਲਾ ਲਿਆ ਹੈ, ਉਹ ਗੁਰੂ-ਸ਼ਬਦ ਦੁਆਰਾ (ਭਵ-ਸਾਗਰ ਵਿਚੋਂ) ਤਰ ਜਾਂਦੇ ਹਨ। ਹੇ ਨਾਨਕ ! ਪਰਮਾਤਮਾ ਆਪਣੀ ਕ੍ਰਿਪਾ ਕਰਕੇ (ਉਨ੍ਹਾਂ ਨੂੰ) ਸਹਿਜ ਅਵਸਥਾ ਵਿਚ ਸਮਾਹਿਤ ਕਰ ਦਿੰਦਾ ਹੈ। 15।

**ਪਉੜੀ :** (ਜਿਗਿਆਸੂਆਂ ਤੋਂ) ਪਰਮਾਤਮਾ ਆਪਣੀ ਭਗਤੀ ਕਰਵਾ ਕੇ (ਉਨ੍ਹਾਂ ਨੂੰ) ਆਪਣੀ ਵਡਿਆਈ ਵਿਖਾਉਣ ਦਾ (ਗੌਰਵ ਬਖਸ਼ਿਆ ਹੈ)। (ਉਹ ਪਰਮਾਤਮਾ ਸੇਵਕਾਂ ਦੇ ਮਨ ਵਿਚ) ਆਪਣੇ ਆਪ ਦਾ ਭਰੋਸਾ ਪੈਦਾ ਕਰਦਾ ਹੈ ਅਤੇ ਆਪ ਹੀ ਸੇਵਾ ਅਤੇ ਘਾਲ ਵਿਚ (ਉਨ੍ਹਾਂ ਨੂੰ ਲਗਾਉਂਦਾ ਹੈ)। ਪਰਮਾਤਮਾ ਆਪਣੇ ਭਗਤਾਂ ਨੂੰ ਸੰਯੋਗ-ਸੁਖ ਪ੍ਰਦਾਨ ਕਰਦਾ ਹੈ (ਅਤੇ ਉਨ੍ਹਾਂ ਨੂੰ ਆਪਣੇ) ਸਥਾਈ ਘਰ ਵਿਚ ਨਿਵਾਸ ਦਿੰਦਾ ਹੈ। (ਉਹ) ਪਾਪੀਆਂ ਨੂੰ ਸਥਿਰ ਚਿੱਤ ਨਹੀਂ ਰਹਿਣ ਦਿੰਦਾ ਅਤੇ ਚੁਣ ਚੁਣ ਕੇ ਭਿਆਨਕ ਨਰਕ ਵਲ ਤੋਰ ਦਿੰਦਾ ਹੈ। ਹਰਿ (ਆਪਣੇ) ਭਗਤਾਂ ਨੂੰ ਪਿਆਰ ਬਖਸ਼ਦਾ ਹੈ ਅਤੇ (ਉਨ੍ਹਾਂ ਦਾ) ਪਖ (ਅੰਗੁ) ਕਰਕੇ (ਵਿਕਾਰਾਂ ਦੇ ਪ੍ਰਭਾਵ ਤੋਂ) ਮੁਕਤ ਕਰ ਦਿੰਦਾ ਹੈ। 16।

**ਸਲੋਕ ਮ. 9 :** (ਮਨੁੱਖ ਅੰਦਰ) ਭੈੜੀ ਬੁੱਧੀ ਮਿਰਾਸਣ ਵਾਂਗ ਹੈ, ਨਿਰਦਇਤਾ ਕਸਾਇਣ ਵਰਗੀ ਹੈ, ਪਰਾਈ ਨਿੰਦਿਆ ਚੂਹੜੀ ਦੇ ਸਮਾਨ ਹੈ, ਕ੍ਰੋਧ ਚੰਡਾਲਣ ਹੈ (ਜਿਨ੍ਹਾਂ ਨੇ ਰਲ ਕੇ ਮਨੁੱਖੀ ਹਿਰਦੇ ਦੀ ਸਾਤਵਿਕਤਾ ਨੂੰ) ਠਗਿਆ ਹੋਇਆ ਹੈ। ਜਦ ਇਹ ਚਾਰੇ (ਦੁਰਵਿੱਤੀਆਂ ਮਨੁੱਖੀ ਹਿਰਦੇ ਵਿਚ) ਨਾਲੋਂ ਨਾਲ ਡਟੀਆਂ ਹੋਈਆਂ ਹਨ (ਤਾਂ ਚੌਕੇ ਦੀ ਸੁਚਮਤਾ ਲਈ) ਕਢੀਆਂ ਲਕੀਰਾਂ (ਕਾਰੀ) ਨਾਲ ਕੀ ਬਣਦਾ ਹੈ। (ਜੋ) ਸੱਚ ਨੂੰ (ਚੌਕੇ ਦੇ ਪਵਿਤਰ ਰਖਣ ਦੀ) ਜੁਗਤ (ਸੰਜਮ), (ਸੁਭ) ਕਰਮਾਂ ਨੂੰ (ਚੌਕੇ ਦੀਆਂ) ਲਕੀਰਾਂ (ਕਾਰਾਂ) ਅਤੇ ਨਾਮ ਜਪਣ ਨੂੰ ਇਸ਼ਨਾਨ ਮੰਨਦੇ ਹਨ ਅਤੇ ਪਾਪ ਕਰ ਵਾਲੀ ਸਿਖਿਆ (ਪਿੰਦ) (ਕਿਸੇ ਨੂੰ)

ਨਾਨਕ ਅਗੈ ਉਤਮ ਸੇਈ ਜਿ ਪਾਪਾਂ ਪੰਦਿ ਨ ਦੇਹੀ ॥੧॥

ਮਃ ੧ ॥

ਕਿਆ ਹੰਸੁ ਕਿਆ ਬਗੁਲਾ ਜਾ ਕਉ ਨਦਰਿ ਕਰੇਇ ॥  
ਜੋ ਤਿਸੁ ਭਾਵੈ ਨਾਨਕਾ ਕਾਗਹੁ ਹੰਸੁ ਕਰੇਇ ॥੨॥

ਪਉੜੀ ॥

ਕੀਤਾ ਲੋੜੀਐ ਕੰਮੁ ਸੁ ਹਰਿ ਪਹਿ ਆਖੀਐ ॥  
ਕਾਰਜੁ ਦੇਇ ਸਵਾਰਿ ਸਤਿਗੁਰ ਸਚੁ ਸਾਖੀਐ ॥  
ਸੰਤਾ ਸੰਗਿ ਨਿਧਾਨੁ ਅੰਮ੍ਰਿਤੁ ਚਾਖੀਐ ॥  
ਭੈ ਭੰਜਨ ਮਿਹਰਵਾਨ ਦਾਸ ਕੀ ਰਾਖੀਐ ॥  
ਨਾਨਕ ਹਰਿ ਗੁਣ ਗਾਇ ਅਲਖੁ ਪ੍ਰਭੁ ਲਾਖੀਐ ॥੨੦॥

ਸਲੋਕ ਮਃ ੩ ॥

ਜੀਉ ਪਿੰਡੁ ਸਭੁ ਤਿਸ ਕਾ ਸਭਸੈ ਦੇਇ ਅਧਾਰੁ ॥  
ਨਾਨਕ ਗੁਰਮੁਖਿ ਸੇਵੀਐ ਸਦਾ ਸਦਾ ਦਾਤਾਰੁ ॥  
ਹਉ ਬਲਿਹਾਰੀ ਤਿਨ ਕਉ ਜਿਨਿ ਧਿਆਇਆ ਹਰਿ ਨਿਰੰਕਾਰੁ ॥  
ਓਨਾ ਕੇ ਮੁਖ ਸਦ ਉਜਲੇ ਓਨਾ ਨੋ ਸਭੁ ਜਗਤੁ ਕਰੇ ਨਮਸਕਾਰੁ ॥੧॥

ਮਃ ੩ ॥

ਸਤਿਗੁਰ ਮਿਲਿਐ ਉਲਟੀ ਭਈ ਨਵ ਨਿਧਿ ਖਰਚਿਉ ਖਾਉ ॥  
ਅਠਾਰਹ ਸਿਧੀ ਪਿਛੈ ਲਗੀਆ ਫਿਰਨਿ ਨਿਜ ਘਰਿ ਵਸੈ ਨਿਜ ਥਾਇ ॥  
ਅਨਹਦ ਧੁਨੀ ਸਦ ਵਜਦੇ ਉਨਮਨਿ ਹਰਿ ਲਿਵ ਲਾਇ ॥  
ਨਾਨਕ ਹਰਿ ਭਗਤਿ ਤਿਨਾ ਕੈ ਮਨਿ ਵਸੈ ਜਿਨ ਮਸਤਕਿ ਲਿਖਿਆ ਧੁਰਿ ਪਾਇ ॥੨॥

ਪਉੜੀ ॥

ਹਉ ਢਾਢੀ ਹਰਿ ਪ੍ਰਭੁ ਖਸਮ ਕਾ ਹਰਿ ਕੈ ਦਰਿ ਆਇਆ ॥  
ਹਰਿ ਅੰਦਰਿ ਸੁਣੀ ਪੁਕਾਰ ਢਾਢੀ ਮੁਖਿ ਲਾਇਆ ॥  
ਹਰਿ ਪੁਛਿਆ ਢਾਢੀ ਸਦਿ ਕੈ ਕਿਤੁ ਅਰਥਿ ਤੂੰ ਆਇਆ ॥  
ਨਿਤ ਦੇਵਹੁ ਦਾਨੁ ਦਇਆਲ ਪ੍ਰਭੁ ਹਰਿ ਨਾਮੁ ਧਿਆਇਆ ॥  
ਹਰਿ ਦਾਤੇ ਹਰਿ ਨਾਮੁ ਜਪਾਇਆ ਨਾਨਕੁ ਪੈਨਾਇਆ ॥੨੧॥੧॥ ਸੁਧੁ

ੴ ਸਤਿਗੁਰ ਪ੍ਰਸਾਦਿ ॥ ਸਿਰੀਰਾਗੁ ਕਬੀਰ ਜੀਉ ਕਾ ॥

ਏਕੁ ਸੁਆਨੁ ਕੈ ਘਰਿ ਗਾਵਣਾ  
ਜਨਨੀ ਜਾਨਤ ਸੁਤੁ ਬਡਾ ਹੋਤੁ ਹੈ ਇਤਨਾ ਕੁ ਨ ਜਾਨੈ ਜਿ ਦਿਨ ਦਿਨ ਅਵਧ ਘਟਤੁ ਹੈ ॥

ਨਹੀਂ ਦਿੰਦੇ, ਹੇ ਨਾਨਕ ! ਉਹੀ ਪਰਮਾਤਮਾ ਦੇ ਦੁਆਰ ਉਤੇ ਉਤਮ ਸਮਝੇ ਜਾਂਦੇ ਹਨ। ੧।

ਮ. ੧ : ਕੀ ਹੰਸ ਅਤੇ ਕੀ ਬਗਲਾ, ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ (ਉਸ ਦਾ ਉਧਾਰ ਹੋ ਜਾਂਦਾ ਹੈ)। ਜੇ ਕੋਈ ਉਸ (ਪਰਮਾਤਮਾ ਨੂੰ) ਚੰਗਾ ਲਗਦਾ ਹੈ, (ਉਸ ਨੂੰ) ਕਾਂ ਤੋਂ ਹੰਸ ਬਣਾ ਦਿੰਦਾ ਹੈ (ਅਰਥਾਤ ਉਸ ਦੀ ਮਾੜੀ ਬਿਰਤੀ ਨੂੰ ਸਾਤਵਿਕ ਬਿਰਤੀ ਵਿਚ ਬਦਲ ਦਿੰਦਾ ਹੈ)। ੨।

ਪਉੜੀ : (ਜੇ ਕੋਈ) ਕੰਮ ਸਿਰੇ ਚੜ੍ਹਾਉਣਾ ਲੋੜੀਂਦਾ ਹੋਵੇ, ਉਸ ਲਈ ਪਰਮਾਤਮਾ ਪਾਸ ਅਰਜ਼ ਕਰਨੀ ਚਾਹੀਦੀ ਹੈ। ਸਤਿਗੁਰੂ ਦੀ ਸੱਚੀ ਸਿਖਿਆ (ਉਤੇ ਚਲਣ ਨਾਲ ਪਰਮਾਤਮਾ ਉਸ ਦੇ) ਕਾਰਜ ਨੂੰ ਸਵਾਰ ਦਿੰਦਾ ਹੈ (ਅਰਥਾਤ ਸਿਰੇ ਲਗਾ ਦਿੰਦਾ ਹੈ)। ਸੰਤਾਂ ਦੇ ਸੰਪਰਕ ਵਿਚ ਜਾਣ ਨਾਲ ਨਾਮ ਰੂਪ ਖਜ਼ਾਨਾ (ਨਿਧਾਨ) ਪ੍ਰਾਪਤ ਹੁੰਦਾ ਹੈ ਅਤੇ ਅਮਰਤਾ ਪ੍ਰਦਾਨ ਕਰਨ ਵਾਲਾ ਰਸ ਚਖਿਆ ਜਾ ਸਕਦਾ ਹੈ। ਭੈ ਨੂੰ ਖਤਮ ਕਰਨ ਵਾਲੇ ਕ੍ਰਿਪਾਲੂ (ਅਗੇ ਬੇਨਤੀ ਕਰਨੀ ਚਾਹੀਦੀ ਹੈ ਕਿ) ਦਾਸ ਦੀ ਰਖਿਆ ਕੀਤੀ ਜਾਵੇ। ਹੇ ਨਾਨਕ ! ਹਰਿ ਦਾ ਗੁਣ-ਗਾਨ ਕਰਨ ਨਾਲ ਅਲੱਖ ਪ੍ਰਭੂ ਨੂੰ ਲਖਿਆ (ਜਾਣਿਆ) ਜਾ ਸਕੀਦਾ ਹੈ। ੨੦।

ਸਲੋਕ ਮ. ੩ : ਨਾਨਕ (ਦਾ ਕਥਨ ਹੈ ਕਿ) ਜਿੰਦ ਅਤੇ ਸ਼ਰੀਰ ਉਸ (ਪਰਮਾਤਮਾ) ਦਾ ਦਿੱਤਾ ਹੋਇਆ ਹੈ ਅਤੇ (ਉਹੀ) ਸਭ ਨੂੰ ਆਧਾਰ ਪ੍ਰਦਾਨ ਕਰਦਾ ਹੈ। ਗੁਰੂ ਦੀ ਸਿਖਿਆ ਰਾਹੀਂ (ਪ੍ਰਭੂ ਦੀ) ਸੇਵਾ ਕਰਨੀ ਚਾਹੀਦੀ ਹੈ, ਜੋ ਸਦਾ ਹੀ (ਸਭ ਨੂੰ) ਦਾਤਾਂ ਦੇਣ ਵਾਲਾ ਹੈ। ਮੈਂ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਨ੍ਹਾਂ ਨੇ ਨਿਰਾਕਾਰ ਪਰਮਾਤਮਾ ਦੀ ਆਰਾਧਨਾ ਕੀਤੀ ਹੈ। ਉਨ੍ਹਾਂ (ਸਾਧਕਾਂ) ਦੇ ਮੁਖ ਸਦਾ ਉਜਲੇ ਰਹਿੰਦੇ ਹਨ ਅਤੇ ਉਨ੍ਹਾਂ ਨੂੰ ਸਾਰਾ ਸੰਸਾਰ ਪ੍ਰਣਾਮ ਕਰਦਾ ਹੈ। ੧।

ਮ. ੩ : ਸਤਿਗੁਰੂ ਦੇ ਮਿਲਣ ਨਾਲ (ਮਨੁੱਖ ਦੀ ਸੁਰਤਿ ਮਾਇਆ ਤੋਂ) ਉਲਟੀ ਹੋ ਜਾਂਦੀ ਹੈ (ਅਰਥਾਤ ਉਹ ਮਾਇਆ ਦੇ ਪ੍ਰਭਾਵ ਤੋਂ ਪਰੇ ਹੋ ਜਾਂਦਾ ਹੈ)। (ਉਸ ਨੂੰ) ਖਾਣ ਖਰਚਣ ਲਈ ਨੌ ਨਿਧੀਆਂ (ਖਜ਼ਾਨੇ) ਪ੍ਰਾਪਤ ਹੋ ਜਾਂਦੀਆਂ ਹਨ। ਅਠਾਰ੍ਹਾਂ ਸਿੱਧੀਆਂ ਪਿਛੇ ਲਗੀਆਂ ਫਿਰਦੀਆਂ ਹਨ, (ਪਰ ਉਹ) ਆਪਣੇ ਨਿਜ ਸਥਾਨ (ਅੰਤਹਕਰਣ) ਵਿਚ ਆਪਣੇ ਹੀ ਸਰੂਪ ਵਿਚ (ਜੁੜਿਆ ਰਹਿੰਦਾ ਹੈ)। (ਉਸ ਦੇ ਅੰਦਰ) ਸਦਾ ਆਤਮਿਕ ਆਨੰਦ-ਦਾਇਕ ਧੁਨੀ ਹੁੰਦੀ ਰਹਿੰਦੀ ਹੈ ਅਤੇ ਉਹ ਨਿਰਲਿਪਤ (ਉਨਮਨਿ) ਅਵਸਥਾ ਵਿਚ ਪਹੁੰਚ ਕੇ ਹਰਿ ਵਿਚ ਲਿਵ ਲਗਾਈ ਰਖਦਾ ਹੈ। ਹੇ ਨਾਨਕ ! ਹਰਿ ਦੀ ਭਗਤੀ ਉਨ੍ਹਾਂ ਦੇ ਹੀ ਮਨ ਵਿਚ ਵਸਦੀ ਹੈ, ਜਿਨ੍ਹਾਂ ਦੇ ਮਸਤਕ 'ਤੇ ਧੁਰ ਦਰਗਾਹੋਂ ਹੁਕਮ ਲਿਖਿਆ ਹੋਇਆ ਹੁੰਦਾ ਹੈ। ੨।

ਪਉੜੀ : ਮੈਂ ਹਰਿ ਪ੍ਰਭੂ ਖਸਮ ਦਾ ਢਾਡੀ ਹਾਂ ਅਤੇ ਹਰਿ ਦੇ ਦੁਆਰ ਉਤੇ (ਜਸ ਗਾਉਣ ਲਈ) ਆਇਆ ਹਾਂ। (ਜਦੋਂ) ਹਰਿ ਨੇ ਅੰਦਰ ਮੇਰੀ ਪੁਕਾਰ ਸੁਣੀ, (ਤਾਂ ਮੈਨੂੰ ਆਪਣੇ) ਸਨਮੁਖ ਬੁਲਾਇਆ। ਹਰਿ ਨੇ (ਮੈਨੂੰ) ਢਾਡੀ ਨੂੰ ਸਦ ਕੇ ਪੁਛਿਆ ਕਿ ਤੂੰ ਕਿਸ ਕੰਮ ਲਈ ਆਇਆ ਹੈਂ ? (ਮੈਂ) ਹਰਿ ਪਾਸ ਅਰਜ਼ੋਈ ਕੀਤੀ ਕਿ ਹੇ ਦਿਆਲੂ ਪ੍ਰਭੂ ! (ਮੈਨੂੰ) ਇਹੀ ਦਾਨ ਦਿਓ (ਕਿ ਮੈਂ) ਨਿਤ ਹਰਿ-ਨਾਮ ਦਾ ਸਿਮਰਨ ਕਰਦਾ ਰਹਾਂ। ਨਾਨਕ (ਦਾ ਕਥਨ ਹੈ ਕਿ) ਦਾਸ ਦੀ ਅਰਜ਼ ਸੁਣ ਕੇ ਪਰਮਾਤਮਾ ਨੇ (ਮੇਰੇ ਪਾਸੋਂ) ਆਪਣਾ ਨਾਮ ਜਪਵਾਇਆ ਹੈ ਅਤੇ ਆਦਰ ਦਾ ਚਿੰਨ੍ਹ ਪ੍ਰਦਾਨ ਕੀਤਾ ਹੈ। ੨੧। ੧। ਸੁਧੁ

ਸਿਰੀ ਰਾਗੁ ਕਬੀਰ ਜੀਉ ਕਾ

(ਗੁਰੂ ਅਰਜਨ ਦੇਵ ਜੀ ਦੁਆਰਾ ਦਿੱਤੀ ਇਸ ਹਿਦਾਇਤ ਤੋਂ ਭਾਵ ਹੈ ਕਿ ਇਸ ਸ਼ਬਦ ਨੂੰ ਇਸੇ ਰਾਗ ਵਿਚ ਸੰਕਲਿਤ ਗੁਰੂ ਨਾਨਕ ਦੇਵ ਜੀ ਦੇ ਉਸ ਸ਼ਬਦ ਦੀ ਸੁਰ (ਘਰ ਪ) ਵਿਚ ਗਾਉਣਾ ਹੈ ਜਿਸ ਦਾ ਆਰੰਭ—*ਏਕੁ ਸੁਆਨੁ ਦਇ ਸੁਆਨੀ ਨਾਲਿ*—ਤੁਕ ਨਾਲ ਹੁੰਦਾ ਹੈ। ਵੇਖੋ ਗੁ. ਗ੍ਰੰ. ਪੰਨਾ ੨੪।)

ਮਾਤਾ ਸਮਝਦੀ ਹੈ ਕਿ (ਮੇਰਾ) ਪੁੱਤਰ ਵੱਡਾ ਹੋ ਰਿਹਾ ਹੈ, (ਪਰ ਉਹ) ਇਤਨੀ ਕੁ ਗੱਲ

ਮੋਰ ਮੋਰ ਕਰਿ ਅਧਿਕ ਲਾਡੁ ਧਰਿ ਪੇਖਤ ਹੀ ਜਮਰਾਉ ਹਸੈ ॥੧॥  
 ਐਸਾ ਤੈਂ ਜਗੁ ਭਰਮਿ ਲਾਇਆ ॥  
 ਕੈਸੇ ਬੂਝੈ ਜਬ ਮੋਹਿਆ ਹੈ ਮਾਇਆ ॥੧॥ ਰਹਾਉ ॥

ਕਹਤ ਕਬੀਰ ਛੋਡਿ ਬਿਖਿਆ ਰਸ ਇਤੁ ਸੰਗਤਿ ਨਿਹਚਉ ਮਰਣਾ ॥  
 ਰਮਈਆ ਜਪਹੁ ਪ੍ਰਾਣੀ ਅਨਤ ਜੀਵਣ ਬਾਣੀ ਇਨ ਬਿਧਿ ਭਵ ਸਾਗਰੁ ਤਰਣਾ ॥੨॥  
 ਜਾਂ ਤਿਸੁ ਭਾਵੈ ਤਾ ਲਾਗੈ ਭਾਉ ॥  
 ਭਰਮੁ ਭੁਲਾਵਾ ਵਿਚਹੁ ਜਾਇ ॥  
 ਉਪਜੈ ਸਹਜੁ ਗਿਆਨ ਮਤਿ ਜਾਗੈ ॥  
 ਗੁਰ ਪ੍ਰਸਾਦਿ ਅੰਤਰਿ ਲਿਵ ਲਾਗੈ ॥੩॥  
 ਇਤੁ ਸੰਗਤਿ ਨਾਹੀ ਮਰਣਾ ॥  
 ਹੁਕਮੁ ਪਛਾਣਿ ਤਾ ਖਸਮੈ ਮਿਲਣਾ ॥੧॥ ਰਹਾਉ ਦੂਜਾ ॥

ਸਿਰੀਰਾਗੁ ਤ੍ਰਿਲੋਚਨ ਕਾ ॥  
 ਮਾਇਆ ਮੋਹੁ ਮਨਿ ਆਗਲੜਾ ਪ੍ਰਾਣੀ ਜਰਾ ਮਰਣੁ ਭਉ ਵਿਸਰਿ ਗਇਆ ॥  
 ਕੁਟੰਬੁ ਦੇਖਿ ਬਿਗਸਹਿ ਕਮਲਾ ਜਿਉ ਪਰ ਘਰਿ ਜੋਹਹਿ ਕਪਟ ਨਰਾ ॥੧॥  
 ਦੂੜਾ ਆਇਓਹਿ ਜਮਹਿ ਤਣਾ ॥  
 ਤਿਨ ਆਗਲੜੈ ਮੈ ਰਹਣੁ ਨ ਜਾਇ ॥  
 ਕੋਈ ਕੋਈ ਸਾਜਣੁ ਆਇ ਕਹੈ ॥  
 ਮਿਲੁ ਮੇਰੇ ਬੀਠੁਲਾ ਲੈ ਬਾਹੜੀ ਵਲਾਇ ॥  
 ਮਿਲੁ ਮੇਰੇ ਰਮਈਆ ਮੈ ਲੇਹਿ ਛਡਾਇ ॥੧॥ ਰਹਾਉ ॥

ਅਨਿਕ ਅਨਿਕ ਭੋਗ ਰਾਜ ਬਿਸਰੇ ਪ੍ਰਾਣੀ ਸੰਸਾਰ ਸਾਗਰ ਪੈ ਅਮਰੁ ਭਇਆ ॥  
 ਮਾਇਆ ਮੂਠਾ ਚੇਤਸਿ ਨਾਹੀ ਜਨਮੁ ਗਵਾਇਓ ਆਲਸੀਆ ॥੨॥  
 ਬਿਖਮ ਘੋਰ ਪੰਥਿ ਚਾਲਣਾ ਪ੍ਰਾਣੀ ਰਵਿ ਸਸਿ ਤਹ ਨ ਪ੍ਰਵੇਸੰ ॥  
 ਮਾਇਆ ਮੋਹੁ ਤਬ ਬਿਸਰਿ ਗਇਆ ਜਾਂ ਤਜੀਅਲੇ ਸੰਸਾਰੰ ॥੩॥

ਆਜੁ ਮੇਰੈ ਮਨਿ ਪ੍ਰਗਟੁ ਭਇਆ ਹੈ ਪੇਖੀਅਲੇ ਧਰਮਰਾਓ ॥  
 ਤਹ ਕਰ ਦਲ ਕਰਨਿ ਮਹਾਬਲੀ ਤਿਨ ਆਗਲੜੈ ਮੈ ਰਹਣੁ ਨ ਜਾਇ ॥੪॥  
 ਜੇ ਕੇ ਮੂੰ ਉਪਦੇਸੁ ਕਰਤੁ ਹੈ ਤਾ ਵਣਿ ਤ੍ਰਿਣਿ ਰਤੜਾ ਨਾਰਾਇਣਾ ॥  
 ਐ ਜੀ ਤੂੰ ਆਪੇ ਸਭ ਕਿਛੁ ਜਾਣਦਾ ਬਦਤਿ ਤ੍ਰਿਲੋਚਨੁ ਰਮਈਆ ॥੫॥੨॥

ਨਹੀਂ ਸਮਝਦੀ ਕਿ ਦਿਨ-ਬ-ਦਿਨ ਉਸ ਦੀ ਆਯੂ ਘਟ ਰਹੀ ਹੈ। 'ਮੇਰਾ ਮੇਰਾ' ਕਹਿ ਕੇ (ਉਹ ਪੁੱਤਰ ਨੂੰ) ਬਹੁਤ ਲਾਡ ਕਰਦੀ ਹੈ, (ਪਰ ਉਸ ਨੂੰ) ਵੇਖਦਿਆਂ ਹੀ ਜਮਰਾਜ ਹਸਦਾ ਹੈ। ੧। (ਹੇ ਪ੍ਰਭੂ!) ਇਸ ਤਰ੍ਹਾਂ ਤੂੰ ਸੰਸਾਰ ਨੂੰ ਭਰਮ ਵਿਚ ਪਾਇਆ ਹੋਇਆ ਹੈ। (ਪਰ ਸੰਸਾਰ ਇਸ ਗੱਲ ਨੂੰ) ਕਿਵੇਂ ਸਮਝੇ ਜਦ (ਕਿ ਉਹ) ਮਾਇਆ ਦਾ ਮੋਹਿਆ ਹੋਇਆ ਹੈ। ੧। ਰਹਾਉ।

ਕਬੀਰ ਦਾ ਕਥਨ ਹੈ ਕਿ (ਹੇ ਜਿਗਿਆਸੂ!) ਮਾਇਆ ਦੇ ਸੁਆਦ (ਰਸ) ਨੂੰ ਤਿਆਗ ਦੇ, (ਕਿਉਂਕਿ) ਇਨ੍ਹਾਂ ਸੁਆਦਾਂ ਨੂੰ ਮਾਣਦਿਆਂ (ਅਰਥਾਤ ਇਨ੍ਹਾਂ ਦੀ ਸੰਗਤ ਵਿਚ ਰਹਿੰਦਿਆਂ) ਨਿਸਚੈ ਹੀ (ਆਤਮਿਕ ਮੌਤ) ਮਰਨਾ ਹੁੰਦਾ ਹੈ। ਹੇ ਪ੍ਰਾਣੀ! ਸਰਬਤ੍ਰ ਰਮਣ ਕਰਨ ਵਾਲੇ ਪ੍ਰਭੂ (ਦੇ ਨਾਮ ਨੂੰ) ਸਿਮਰੇ (ਕਿਉਂਕਿ ਪ੍ਰਭੂ-ਭਜਨ ਵਾਲੀ) ਬਾਣੀ ਸਥਾਈ (ਅਨਤ) ਜੀਵਨ ਬਖਸ਼ਣ ਵਾਲੀ ਹੈ। ਇਸ ਤਰੀਕੇ ਨਾਲ ਸੰਸਾਰ ਸਾਗਰ ਤੋਂ ਤਰ ਜਾਈਦਾ ਹੈ। ੨। ਜੇ ਉਸ (ਪ੍ਰਭੂ) ਨੂੰ ਚੰਗਾ ਲਗੇ ਤਾਂ ਹੀ (ਮਨੁੱਖ ਦਾ ਉਸ ਨਾਲ) ਪਿਆਰ ਪੈਂਦਾ ਹੈ ਅਤੇ ਭਰਮ ਭੁਲੇਖਾ (ਮਨ) ਅੰਦਰੋਂ ਚਲੇ ਜਾਂਦੇ ਹਨ। (ਫਲਸਰੂਪ) ਸਹਿਜ ਅਵਸਥਾ ਪੈਦਾ ਹੁੰਦੀ ਹੈ ਅਤੇ ਬ੍ਰਹਮ ਗਿਆਨ ਵਾਲੀ ਬੁੱਧੀ ਜਾਗ੍ਰਿਤ ਹੋ ਜਾਂਦੀ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਪ੍ਰਾਣੀ ਦੇ) ਹਿਰਦੇ ਵਿਚ ਪਰਮਾਤਮਾ ਨਾਲ ਲਿਵ ਲਗ ਜਾਂਦੀ ਹੈ। ੩। ਇਸ ਪ੍ਰਕਾਰ ਦੇ ਸੰਪਰਕ ਕਾਰਣ (ਆਤਮਿਕ ਤੌਰ 'ਤੇ) ਮਰਨਾ ਨਹੀਂ ਪੈਂਦਾ। (ਪਰਮਾਤਮਾ ਦੇ) ਹੁਕਮ ਨੂੰ ਪਛਾਣਨ ਨਾਲ ਹੀ ਖਸਮ ਨਾਲ ਮਿਲਾਪ ਸੰਭਵ ਹੋ ਸਕਦਾ ਹੈ। ੧। ਰਹਾਉ। ਦੂਜਾ। (ਦੂਜੇ 'ਰਹਾਉ' ਰਾਹੀਂ ਪਹਿਲੇ ਰਹਾਉ ਦੇ ਵਿਚਾਰ ਦੀ ਵਿਆਖਿਆ ਜਾਂ ਪੁਸ਼ਟੀ ਕੀਤੀ ਜਾਂਦੀ ਹੈ।)

ਸਿਰੀ ਰਾਗੁ ਤ੍ਰਿਲੋਚਨ ਕਾ

ਹੇ ਪ੍ਰਾਣੀ! (ਤੇਰੇ) ਮਨ ਵਿਚ ਮਾਇਆ ਦਾ ਮੋਹ ਬਹੁਤ ਅਧਿਕ (ਆਗਲੜਾ) ਹੈ, (ਜਿਸ ਕਰ ਕੇ ਤੈਨੂੰ) ਬਿਰਧ ਅਵਸਥਾ (ਜਰਾ) ਅਤੇ ਮ੍ਰਿਤੂ ਦਾ ਡਰ ਭੁਲ ਗਿਆ ਹੈ। (ਤੂੰ ਆਪਣੇ) ਪਰਿਵਾਰ (ਕੁਟੰਬ) ਨੂੰ ਵੇਖ ਕੇ ਕਮਲ ਦੇ ਫੁਲ ਵਾਂਗ ਖਿੜ ਜਾਂਦਾ ਹੈ ਅਤੇ ਕਪਟੀ ਬੰਦੇ ਵਾਂਗ ਤੂੰ ਪਰਾਏ ਘਰ ਝਾਕਦਾ (ਜੋਹਿ) ਫਿਰਦਾ ਹੈ। ੧। ਤ੍ਰਾਣਵਾਨ (ਤਣਾ) ਜਮਰਾਜ ਦਾ ਦੂਤ (ਦੂੜਾ) ਆ ਰਿਹਾ ਹੈ। ਉਸ ਅਗੇ (ਆਗਲੜੇ) ਮੈਂ ਠਹਿਰ ਨਹੀਂ ਸਕਦਾ (ਅਰਥਾਤ ਮੇਰੀ ਕੋਈ ਪੇਸ਼ ਨਹੀਂ ਜਾਂਦੀ)। (ਅਜਿਹੀ ਸਥਿਤੀ ਵਿਚ) ਕੋਈ ਕੋਈ ਧਰਮ ਸਾਧਕ (ਸਾਜਣ) (ਤੇਰੇ ਦੁਆਰ ਉਤੇ) ਆ ਕੇ ਕਹਿੰਦਾ ਹੈ ਕਿ ਹੇ ਮੇਰੇ ਬੀਠੁਲਾ (ਪ੍ਰਭੂ!) ਮੈਨੂੰ ਗਲਵਕੜੀ ਪਾ ਕੇ (ਬਾਹੜੀ ਵਲਾਇ) ਮਿਲ। ਹੇ ਮੇਰੇ ਰਮਈਆ! ਮੈਨੂੰ ਮਿਲ ਅਤੇ (ਜਮਰਾਜ ਤੋਂ) ਛੁੜਵਾ ਲੈ। ੧। ਰਹਾਉ।

ਹੇ ਪ੍ਰਾਣੀ! ਅਨੇਕ ਤਰ੍ਹਾਂ ਦੇ ਭੋਗਾਂ ਅਤੇ ਸ਼ਕਤੀ (ਰਾਜ) (ਕਾਰਣ ਤੂੰ ਪਰਮਾਤਮਾ ਨੂੰ) ਭੁਲਾ ਬੈਠਾ ਹੈਂ ਅਤੇ ਸੰਸਾਰ ਸਾਗਰ ਵਿਚ (ਆਪਣੇ ਆਪ ਨੂੰ) ਅਮਰ ਸਮਝਣ ਲਗ ਗਿਆ ਹੈਂ। (ਤੂੰ) ਮਾਇਆ ਦਾ ਠਗਿਆ ਹੋਇਆ (ਮੂਠਾ) ਪਰਮਾਤਮਾ ਨੂੰ ਚੇਤੇ ਨਹੀਂ ਕਰਦਾ। ਹੇ ਆਲਸੀ (ਮਨੁੱਖ)! (ਤੂੰ ਆਪਣਾ) ਜਨਮ ਵਿਅਰਥ ਵਿਚ ਗਵਾ ਦਿੱਤਾ ਹੈ। ੨। ਹੇ ਪ੍ਰਾਣੀ! (ਤੂੰ ਮਾਇਆ-ਮੋਹ ਦੇ) ਔਖੇ ਅਤੇ ਡਰਾਵਣੇ ਮਾਰਗ ਉਤੇ ਚਲ ਰਿਹਾ ਹੈਂ, ਜਿਥੇ ਸੂਰਜ ਅਤੇ ਚੰਦ੍ਰਮਾ (ਰਵਿ ਸਸਿ) ਵੀ ਪ੍ਰਵੇਸ਼ ਨਹੀਂ ਕਰ ਸਕਦੇ। ਜਿਸ ਵੇਲੇ (ਤੂੰ) ਸੰਸਾਰ ਨੂੰ ਛੱਡੇਗਾ, ਉਦੋਂ ਮਾਇਆ ਦੇ ਮੋਹ ਨੂੰ ਭੁਲ ਜਾਏਂਗਾ। ੩।

ਅਜ ਮੇਰੇ ਮਨ ਵਿਚ (ਇਹ ਗੱਲ) ਸਪੱਸ਼ਟ ਹੋ ਗਈ ਹੈ ਕਿ ਮੈਨੂੰ (ਆਪਣੇ ਕਰਮਾਂ ਕਰਕੇ) ਧਰਮ ਰਾਜ (ਦਾ ਮੂੰਹ) ਵੇਖਣਾ ਪਵੇਗਾ। ਉਥੇ ਮਹਾਬਲੀ (ਜਮਦੂਤ) ਹੱਥਾਂ ਵਿਚ (ਪ੍ਰਾਣੀਆਂ ਨੂੰ) ਮਸਲ ਦਿੰਦੇ ਹਨ, ਉਨ੍ਹਾਂ ਅਗੇ ਮੇਰੀ ਕੋਈ ਰਹਿ ਨਹੀਂ ਆਏਗੀ। ੪। ਜੇ ਮੈਨੂੰ ਕੋਈ ਉਪਦੇਸ਼ ਕਰਦਾ ਹੈ ਤਾਂ ਉਸ ਵਕਤ ਵਣ-ਤ੍ਰਿਣ (ਅਰਥਾਤ ਹਰ ਜਗ੍ਹਾ ਵਿਚ) ਪਰਮਾਤਮਾ ਹੀ ਰਵਿਆ ਹੋਇਆ (ਰਤੜਾ) (ਦਿਸਣ ਲਗਦਾ ਹੈ)। ਤ੍ਰਿਲੋਚਨ ਕਹਿੰਦਾ ਹੈ ਕਿ ਹੇ ਰਮਈਆ! ਤੂੰ ਆਪ ਹੀ ਸਭ ਕੁਝ ਜਾਣਦਾ ਹੈਂ (ਅਰਥਾਤ ਸਭ ਦਾ ਜਾਣੀ-ਜਾਣ ਹੈਂ)। ੫। ੨।

ਸ੍ਰੀਰਾਗੁ ਭਗਤ ਕਬੀਰ ਜੀਉ ਕਾ ॥  
 ਅਚਰਜ ਏਕੁ ਸੁਨਹੁ ਰੇ ਪੰਡੀਆ ਅਬ ਕਿਛੁ ਕਹਨੁ ਨ ਜਾਈ ॥  
 ਸੁਰਿ ਨਰ ਗਣ ਗੰਧੂਬ ਜਿਨਿ ਮੋਹੇ ਤ੍ਰਿਭਵਣ ਮੇਖੁਲੀ ਲਾਈ ॥੧॥  
 ਰਾਜਾ ਰਾਮ ਅਨਹਦ ਕਿੰਗੁਰੀ ਬਾਜੈ ॥  
 ਜਾ ਕੀ ਦਿਸਟਿ ਨਾਦ ਲਿਵ ਲਾਗੈ ॥੧॥ ਰਹਾਉ ॥

ਭਾਠੀ ਗਗਨੁ ਸਿੰਢਿਆ ਅਰੁ ਚੁੰਢਿਆ ਕਨਕ ਕਲਸ ਇਕੁ ਪਾਇਆ ॥  
 ਤਿਸੁ ਮਹਿ ਧਾਰ ਚੁਐ ਅਤਿ ਨਿਰਮਲ ਰਸ ਮਹਿ ਰਸਨ ਚੁਆਇਆ ॥੨॥  
 ਏਕ ਜੁ ਬਾਤ ਅਨੂਪ ਬਨੀ ਹੈ ਪਵਨ ਪਿਆਲਾ ਸਾਜਿਆ ॥  
 ਤੀਨਿ ਭਵਨ ਮਹਿ ਏਕੋ ਜੋਗੀ ਕਹਹੁ ਕਵਨੁ ਹੈ ਰਾਜਾ ॥੩॥  
 ਐਸੇ ਗਿਆਨ ਪ੍ਰਗਟਿਆ ਪੁਰਖੋਤਮ ਕਹੁ ਕਬੀਰ ਰੰਗਿ ਰਾਤਾ ॥  
 ਅਉਰ ਦੁਨੀ ਸਭ ਭਰਮਿ ਭੁਲਾਨੀ ਮਨੁ ਰਾਮ ਰਸਾਇਨ ਮਾਤਾ ॥੪॥੩॥

ਸ੍ਰੀਰਾਗੁ ਬਾਣੀ ਭਗਤ ਬੇਣੀ ਜੀਉ ਕੀ ॥ਪਹਰਿਆ ਕੈ ਘਰਿ ਗਾਵਣਾ ॥  
 ੴ ਸਤਿਗੁਰ ਪ੍ਰਸਾਦਿ ॥  
 ਰੇ ਨਰ ਗਰਭ ਕੁੰਡਲ ਜਬ ਆਛਤ ਉਰਧ ਧਿਆਨ ਲਿਵ ਲਾਗਾ ॥  
 ਮਿਰਤਕ ਪਿੰਡਿ ਪਦ ਮਦ ਨਾ ਅਹਿਨਿਸਿ ਏਕੁ ਅਗਿਆਨ ਸੁ ਨਾਗਾ ॥  
 ਤੇ ਦਿਨ ਸੰਮਲੁ ਕਸਟ ਮਹਾ ਦੁਖ ਅਬ ਚਿਤੁ ਅਧਿਕ ਪਸਾਰਿਆ ॥  
 ਗਰਭ ਛੋਡਿ ਮ੍ਰਿਤ ਮੰਡਲ ਆਇਆ ਤਉ ਨਰਹਰਿ ਮਨਹੁ ਬਿਸਾਰਿਆ ॥੧॥  
 ਫਿਰਿ ਪਛੁਤਾਵਹਿਗਾ ਮੁੜਿਆ ਤੂੰ ਕਵਨ ਕੁਮਤਿ ਕ੍ਰਮਿ ਲਾਗਾ ॥  
 ਚੇਤਿ ਰਾਮੁ ਨਾਹੀ ਜਮ ਪੁਰਿ ਜਾਹਿਗਾ ਜਨੁ ਬਿਚਰੈ ਅਨਰਾਧਾ ॥੧॥ ਰਹਾਉ ॥

ਬਾਲ ਬਿਨੋਦ ਚਿੰਦ ਰਸ ਲਾਗਾ ਖਿਨੁ ਖਿਨੁ ਮੋਹਿ ਬਿਆਪੈ ॥  
 ਰਸੁ ਮਿਸੁ ਮੇਧੁ ਅੰਮ੍ਰਿਤੁ ਬਿਖੁ ਚਾਖੀ ਤਉ ਪੰਚ ਪ੍ਰਗਟ ਸੰਤਾਪੈ ॥

ਸ੍ਰੀ ਰਾਗੁ ਭਗਤ ਕਬੀਰ ਜੀਉ ਕਾ

ਹੇ ਪਾਂਡੇ! (ਪਰਮਾਤਮਾ ਦੀ) ਇਕ ਅਸਚਰਜ ਭਰੀ ਗੱਲ ਸੁਣੋ, ਹੁਣ ਭਾਵੇਂ ਕੁਝ ਕਹੀ ਨਹੀਂ ਜਾ ਸਕਦੀ (ਅਰਥਾਤ ਇੰਨ ਬਿੰਨ ਕਹੀ ਨਹੀਂ ਜਾ ਸਕਦੀ)। ਉਸ ਨੇ ਦੇਵਤਿਆਂ (ਸੁਰਿ), ਮਨੁੱਖਾਂ, ਗਣਾਂ ਅਤੇ ਗੰਧਰਬਾਂ ਨੂੰ (ਮਾਇਆ ਦੀ) ਤੜਾਗੀ (ਮੋਖੁਲੀ) ਪਾ ਕੇ ਮੋਹ ਲਿਆ ਹੈ। ੧। (ਉਸ ਅਸਚਰਜ ਬਾਰੇ ਦਸਦੇ ਹੋਇਆਂ ਕਬੀਰ ਜੀ ਕਹਿੰਦੇ ਹਨ) ਪਰਮਾਤਮਾ (ਰਾਜਾ ਰਾਮ) ਦੀ ਆਤਮ-ਆਨੰਦ ਪ੍ਰਦਾਨ ਕਰਨ ਵਾਲੀ ਵੀਣਾ (ਅਨਹਦ ਕਿੰਗੁਰੀ) (ਮੇਰੇ ਅੰਦਰ) ਵਜਦੀ ਹੈ, ਜਿਸ ਦੀ ਕ੍ਰਿਪਾ-ਵਿਸ਼ਟੀ ਨਾਲ ਸ਼ਬਦ ਦੀ ਧੁਨੀ (ਨਾਦ) ਵਿਚ ਲਿਵ ਲਗਦੀ ਹੈ (ਅਰਥਾਤ ਸੁਰਤਿ ਜੁੜਦੀ ਹੈ)। ੧। ਰਹਾਉ।

(ਇਸ ਸ਼ਬਦ ਵਿਚ ਕਬੀਰ ਜੀ ਨੇ ਜੋਗੀ ਨੂੰ ਸਹੀ ਢੰਗ ਦੀ ਸ਼ਰਾਬ ਕਢਣ ਦੀ ਜੁਗਤ ਦਸਦੇ ਹੋਇਆਂ ਕਿਹਾ ਹੈ ਮੈਂ) ਦਸਮ ਦੁਆਰ (ਗਗਨ) ਨੂੰ ਭਠੀ ਬਣਾ ਕੇ, ਮੰਦੇ ਕੰਮਾਂ ਨੂੰ ਰੋਕਣ (ਸਿੰਢਿਆ) ਅਤੇ ਚੰਗੇ ਕਰਮਾਂ ਨੂੰ ਗ੍ਰਹਿਣ ਕਰਨ (ਚੁੰਡਿਆ) (ਦੀਆਂ ਦੋ ਨਾਲਾਂ ਲਗਾਈਆਂ ਹਨ) ਅਤੇ ਸੋਨੇ (ਕਨਕ) ਵਰਗੇ ਸੁੱਧ ਅੰਤਹਕਰਣ ਦਾ ਘੜਾ (ਕਲਸ਼) ਬਣਾਇਆ ਹੈ। ਉਸ ਵਿਚ ਮਹਾਰਸ (ਅੰਮ੍ਰਿਤ) ਦੀ ਬਹੁਤ ਨਿਰਮਲ ਧਾਰ ਪੈ ਰਹੀ ਹੈ। (ਸਾਰਿਆਂ) ਰਸਾਂ ਵਿਚੋਂ ਉਤਮ ਇਹ ਰਸ ਚੋਇਆ ਜਾ ਸਕਿਆ ਹੈ। ੨। ਇਕ ਜੋ ਬੜੀ ਅਜੀਬ ਗੱਲ ਹੋਈ ਹੈ (ਇਹ ਕਿ ਇਸ ਸ਼ਰਾਬ ਨੂੰ ਪੀਣ ਲਈ) ਸੁਆਸਾਂ ਦਾ ਪਿਆਲਾ ਬਣਾਇਆ ਹੈ। ਤਿੰਨਾਂ ਲੋਕਾਂ ਵਿਚ ਇਕ ਹੀ ਜੋਗੀ (ਪਰਮਾਤਮਾ) ਵਿਆਪਕ ਹੈ, (ਹੇ ਪਾਂਡੇ!) ਦਸ ਕਿ (ਉਸ ਨਾਲੋਂ ਵੱਡਾ) ਹੋਰ ਕਿਹੜਾ ਰਾਜਾ ਹੈ? ੩। ਕਬੀਰ ਕਹਿੰਦਾ ਹੈ ਕਿ ਉਸ ਸ਼੍ਰੇਸ਼ਠ ਪੁਰਸ਼ (ਪੁਰਖੋਤਮ) ਸੰਬੰਧੀ ਗਿਆਨ ਮੇਰੇ ਹਿਰਦੇ ਵਿਚ ਪ੍ਰਗਟ ਹੋ ਗਿਆ ਹੈ (ਅਤੇ ਮੈਂ ਉਸ ਦੇ) ਪ੍ਰੇਮ ਵਿਚ ਰੰਗਿਆ ਗਿਆ ਹਾਂ। ਹੋਰ ਸਾਰੀ ਦੁਨੀਆ ਭਰਮ ਵਿਚ ਭੁਲੀ ਹੋਈ ਹੈ, (ਪਰ ਮੇਰਾ) ਮਨ (ਉਪਰ ਦਸੀ) ਬ੍ਰਹਮੀ ਮਦਿਰਾ (ਰਾਮ ਰਸਾਇਨ) ਵਿਚ ਮਸਤ ਹੈ। ੪। ੩।

(ਗੁਰੂ ਅਰਜਨ ਦੇਵ ਨੇ ਕੀਰਤਨ ਕਰਨ ਵਾਲਿਆਂ ਨੂੰ ਹਿਦਾਇਤ ਕੀਤੀ ਹੈ ਕਿ ਇਸ ਸ਼ਬਦ ਨੂੰ ਗੁਰੂ ਨਾਨਕ ਦੇਵ ਜੀ ਦੇ ਰਚੇ ਪਹਰਿਆਂ (ਪੰਨਾ 74) ਦੀ ਸੁਰ ਵਿਚ ਗਾਇਆ ਜਾਏ।)

ਸ੍ਰੀ ਰਾਗ ਬਾਣੀ ਭਗਤ ਬੋਣੀ ਜੀਉ ਕੀ

(ਇਸ ਸ਼ਬਦ ਨੂੰ ਪਹਰਿਆਂ ਦੇ ਘਰ ਵਿਚ ਹੀ ਗਾਉਣਾ ਹੈ।)

ਹੇ ਮਨੁੱਖ! ਜਦੋਂ ਤੂੰ ਗਰਭ ਦੇ ਘੇਰੇ (ਕੁੰਡਲ) ਵਿਚ ਸੀ, ਤਾਂ ਉਪਰ ਵਲ (ਉਰਧ) ਤੇਰੀ ਲਿਵ (ਪ੍ਰਭੂ ਦੇ) ਧਿਆਨ ਵਿਚ ਲਗੀ ਹੋਈ ਸੀ। (ਉਦੋਂ ਤੋਂ) ਮਿਰਤਕ ਸ਼ਰੀਰ (ਪਿੰਡ) ਵਿਚ ਸਥਿਤ ਹੋਣ ਦਾ ਹੰਕਾਰ ਨਹੀਂ ਸੀ, ਦਿਨ-ਰਾਤ ਇਕ (ਪ੍ਰਭੂ ਦਾ ਹੀ ਧਿਆਨ ਸੀ), (ਉਦੋਂ) ਅਗਿਆਨ ਦੀ ਅਣਹੋਂਦ (ਨਾਗਾ) ਸੀ। (ਹੇ ਮਨੁੱਖ!) ਉਹ ਦਿਨ ਯਾਦ ਕਰ (ਸੰਮਲ) (ਜਦੋਂ ਤੂੰ) ਬਹੁਤ ਦੁਖ ਅਤੇ ਕਸ਼ਟ ਵਿਚ ਸੀ, (ਪਰ) ਹੁਣ (ਤੂੰ) ਆਪਣਾ ਚਿੱਤ ਬਹੁਤ ਪਸਾਰ ਲਿਆ ਹੈ (ਅਰਥਾਤ ਦੁਨਿਆਵੀ ਝੰਝਟਾਂ ਵਿਚ ਫਸਾ ਲਿਆ ਹੈ)। ਮਾਤਾ ਦੇ ਗਰਭ ਨੂੰ ਛੱਡ ਕੇ (ਜਦੋਂ ਦਾ ਤੂੰ) ਮਾਤ ਲੋਕ (ਮ੍ਰਿਤ ਮੰਡਲ) ਵਿਚ ਆਇਆ ਹੈ (ਤਦੋਂ ਦਾ) ਪਰਮਾਤਮਾ ਨੂੰ ਮਨ ਤੋਂ ਭੁਲਾ ਦਿੱਤਾ ਹੈ। ੧। ਹੇ ਮੂਰਖ! ਤੂੰ ਕਿਹੜੀ ਭੈੜੀ ਬੁੱਧੀ ਕਾਰਣ ਭਰਮ ਵਿਚ ਫਸਿਆ ਹੋਇਆ ਹੈ, (ਅਵਸਰ ਦੇ ਬੀਤਣ ਤੋਂ ਬਾਦ ਤੂੰ) ਫਿਰ ਪਛਤਾਏਂਗਾ। ਪਰਮਾਤਮਾ ਨੂੰ ਯਾਦ ਕਰ ਲੈ, ਨਹੀਂ ਤਾਂ ਜਮਪੁਰੀ ਵਿਚ ਜਾਣਾ ਪਏਗਾ ਅਤੇ ਆਰਾਧਨਾ-ਹੀਨ (ਅਨਰਾਧਾ) ਬੰਦੇ ਵਾਂਗ ਵਿਚਰੇਂਗਾ। ੧। ਰਹਾਉ।

ਪਹਿਲਾਂ ਤੂੰ ਬਚਪਨ ਦੀਆਂ ਖੇਡਾਂ ਦੇ ਧਿਆਨ (ਚਿੰਦਾ) ਅਤੇ ਖਾਣ ਪੀਣ ਦੇ ਰਸਾਂ ਵਿਚ ਲਗਾ ਰਿਹਾ ਅਤੇ ਹਰ ਇਕ ਛਿਣ (ਇਨ੍ਹਾਂ ਦੇ) ਮੋਹ ਵਿਚ ਗੁਜ਼ਾਰਦਾ ਰਿਹਾ। ਰਸਾਂ ਕਸਾਂ ਅਤੇ ਸ਼ੋਰਬੇ (ਮੋਧੁ) ਨੂੰ ਪਵਿਤਰ ਅੰਮ੍ਰਿਤ ਤੁਲ ਸਮਝ ਕੇ (ਇਸ) ਵਿਸ਼ ਦਾ ਸੇਵਨ ਕੀਤਾ, ਇਸ ਕਰਕੇ ਪੰਚ ਵਿਕਾਰ

ਜਪੁ ਤਪੁ ਸੰਜਮੁ ਛੋਡਿ ਸੁਕ੍ਰਿਤ ਮਤਿ ਰਾਮ ਨਾਮੁ ਨ ਅਰਾਧਿਆ ॥  
 ਉਛਲਿਆ ਕਾਮੁ ਕਾਲ ਮਤਿ ਲਾਗੀ ਤਉ ਆਨਿ ਸਕਤਿ ਗਲਿ ਬਾਂਧਿਆ ॥੨॥  
 ਤਰੁਣ ਤੇਜੁ ਪਰ ਤ੍ਰਿਅ ਮੁਖੁ ਜੋਹਹਿ ਸਰੁ ਅਪਸਰੁ ਨ ਪਛਾਣਿਆ ॥  
 ਉਨਮਤ ਕਾਮਿ ਮਹਾ ਬਿਖੁ ਭੂਲੈ ਪਾਪੁ ਪੁੰਨੁ ਨ ਪਛਾਣਿਆ ॥  
 ਸੁਤ ਸੰਪਤਿ ਦੇਖਿ ਇਹੁ ਮਨੁ ਗਰਬਿਆ ਰਾਮੁ ਰਿਦੈ ਤੇ ਖੋਇਆ ॥  
 ਅਵਰ ਮਰਤ ਮਾਇਆ ਮਨੁ ਤੋਲੇ ਤਉ ਭਗ ਮੁਖਿ ਜਨਮੁ ਵਿਗੋਇਆ ॥੩॥

ਪੁੰਡਰ ਕੇਸ ਕੁਸਮ ਤੇ ਧਉਲੇ ਸਪਤ ਪਾਤਾਲ ਕੀ ਬਾਣੀ ॥  
 ਲੋਚਨ ਸ੍ਰਮਹਿ ਬੁਧਿ ਬਲ ਨਾਠੀ ਤਾ ਕਾਮੁ ਪਵਸਿ ਮਾਧਾਣੀ ॥  
 ਤਾ ਤੇ ਬਿਖੈ ਭਈ ਮਤਿ ਪਾਵਸਿ ਕਾਇਆ ਕਮਲੁ ਕੁਮਲਾਣਾ ॥  
 ਅਵਗਤਿ ਬਾਣਿ ਛੋਡਿ ਮ੍ਰਿਤ ਮੰਡਲਿ ਤਉ ਪਾਛੈ ਪਛੁਤਾਣਾ ॥੪॥  
 ਨਿਕੁਟੀ ਦੇਹ ਦੇਖਿ ਧੁਨਿ ਉਪਜੈ ਮਾਨ ਕਰਤ ਨਹੀ ਬੁਝੈ ॥  
 ਲਾਲਚੁ ਕਰੈ ਜੀਵਨ ਪਦ ਕਾਰਨ ਲੋਚਨ ਕਛੁ ਨ ਸੁਝੈ ॥  
 ਥਾਕਾ ਤੇਜੁ ਉਡਿਆ ਮਨੁ ਪੰਖੀ ਘਰਿ ਆਂਗਨਿ ਨ ਸੁਖਾਈ ॥  
 ਬੇਣੀ ਕਹੈ ਸੁਨਹੁ ਰੇ ਭਗਤਹੁ ਮਰਨ ਮੁਕਤਿ ਕਿਨਿ ਪਾਈ ॥੫॥

ਸਿਰੀਰਾਗੁ ॥  
 ਤੋਹੀ ਮੋਹੀ ਮੋਹੀ ਤੋਹੀ ਅੰਤਰੁ ਕੈਸਾ ॥ ਕਨਕ ਕਟਿਕ ਜਲ ਤਰੰਗ ਜੈਸਾ ॥੧॥  
 ਜਉ ਪੈ ਹਮ ਨ ਪਾਪ ਕਰੰਤਾ ਅਹੇ ਅਨੰਤਾ ॥  
 ਪਤਿਤ ਪਾਵਨ ਨਾਮੁ ਕੈਸੇ ਹੁੰਤਾ ॥੧॥ ਰਹਾਉ ॥  
 ਤੁਮ੍ ਜੁ ਨਾਇਕ ਆਛਹੁ ਅੰਤਰਜਾਮੀ ॥ ਪ੍ਰਭ ਤੇ ਜਨੁ ਜਾਨੀਜੈ ਜਨ ਤੇ ਸੁਆਮੀ ॥੨॥  
 ਸਰੀਰੁ ਆਰਾਧੈ ਮੇ ਕਉ ਬੀਚਾਰੁ ਦੇਹੁ ॥ ਰਵਿਦਾਸ ਸਮ ਦਲ ਸਮਝਾਵੈ ਕਉ ॥੩॥



ਪ੍ਰਗਟ ਹੋ ਕੇ ਦੁਖ ਦੇਣਗੇ। ਜਪ, ਤਪ, ਸੰਜਮ ਅਤੇ ਚੰਗੇ ਕਰਮਾਂ ਵਲ ਪ੍ਰੇਰਿਤ ਕਰਨ ਵਾਲੀ ਬੁੱਧੀ ਨੂੰ ਛੁੱਟਾ ਦਿੱਤਾ ਅਤੇ ਰਾਮ-ਨਾਮ ਦੀ ਆਰਾਧਨਾ ਨ ਕੀਤੀ। (ਜਦੋਂ) ਕਾਮ ਦੀ ਭਾਵਨਾ ਨੇ ਉਛਾਲਾ ਮਾਰਿਆ, (ਤਾਂ) ਤੇਰੀ ਬੁੱਧੀ ਨੂੰ ਕਾਲਖ (ਕਾਲ) ਲਗ ਗਈ (ਅਰਥਾਤ ਬੁੱਧੀ ਕੁਸ਼ਟ ਹੋ ਗਈ) ਅਤੇ ਇਸਤਰੀ (ਸਕਤਿ) ਨੂੰ ਲਿਆ ਕੇ (ਗ੍ਰਿਹਸਥ ਦੇ) ਬੰਧਨ ਨੂੰ ਗਲ ਵਿਚ ਪਾ ਲਿਆ। ੨। ਜਵਾਨੀ (ਤਰੁਣ) ਦੇ ਜੋਸ਼ (ਵਿਚ ਮਸਤਿਆ ਤੂੰ) ਪਰਾਈਆਂ ਇਸਤਰੀਆਂ ਦੇ ਮੂੰਹ ਵੇਖਦਾ ਹੈਂ ਅਤੇ ਚੰਗੇ ਮੰਦੇ (ਸਰੁ ਅਪਸਰੁ) ਦੀ ਪਛਾਣ ਨਹੀਂ ਕਰਦਾ। ਕਾਮ ਦੀ ਭਿਆਨਕ ਵਿਸ਼ (ਦੇ ਸੇਵਨ ਨਾਲ) ਬੇਸੁਧ ਹੋ ਕੇ (ਤੈਨੂੰ) ਪਾਪ ਅਤੇ ਪੁੰਨ ਦੀ ਪਛਾਣ ਨ ਰਹੀ। ਪੁੱਤਰ ਅਤੇ ਸੰਪਤੀ ਨੂੰ ਵੇਖ ਕੇ (ਤੇਰਾ) ਇਹ ਮਨ ਹੰਕਾਰੀ ਹੋ ਗਿਆ ਅਤੇ ਰਾਮ ਦੇ ਨਾਮ ਨੂੰ ਹਿਰਦੇ ਤੋਂ ਗਵਾ ਦਿੱਤਾ (ਅਰਥਾਤ ਭੁਲਾ ਦਿੱਤਾ)। ਹੋਰਨਾਂ (ਸੰਬੰਧੀਆਂ) ਦੇ ਮਰਨ ਵੇਲੇ ਮਨ ਵਿਚ (ਉਨ੍ਹਾਂ ਦੀ ਛੁੱਟੀ) ਮਾਇਆ ਨੂੰ ਤੋਲਦਾ ਰਿਹਾ (ਅਰਥਾਤ ਅੰਦਾਜ਼ਾ ਲਗਾਉਂਦਾ ਰਿਹਾ ਕਿ ਮੇਰੇ ਹਿੱਸੇ ਵਿਚ ਕਿਤਨੀ ਆਵੇਗੀ)। ਇਸ ਤਰ੍ਹਾਂ ਕਾਮ (ਭਗ) ਅਤੇ ਮੁਖ (ਦੇ ਸੁਆਦਾਂ ਵਿਚ ਹੀ) ਆਪਣਾ ਜਮਨ ਗਵਾ ਦਿੱਤਾ। ੩।

(ਤੇਰੇ) ਚਿੱਟੇ ਵਾਲ (ਪੁੰਡਰ ਕੇਸ) ਚਿੱਟੇ ਫੁਲਾਂ ਤੋਂ ਵੀ ਅਧਿਕ ਸਫੈਦ ਹੋ ਗਏ ਹਨ ਅਤੇ ਬੋਲ (ਇਤਨੇ ਮਧਮ ਪੈ ਗਏ ਹਨ ਮਾਨੋ) ਸਤਵੇਂ ਪਾਤਾਲ ਤੋਂ ਆ ਰਹੇ ਹੋਣ। ਅੱਖਾਂ (ਵਿਚੋਂ ਪਾਣੀ) ਵਗ ਰਿਹਾ (ਸ੍ਰਮਹਿ) ਹੈ ਅਤੇ ਬੁੱਧੀ ਦਾ ਬਲ ਖਤਮ ਹੋ ਗਿਆ ਹੈ (ਅਰਥਾਤ ਬੁੱਧੀ ਹੀਨ ਹੋ ਗਈ ਹੈ), ਕਾਮਨਾਵਾਂ (ਕਾਮ) ਨੇ (ਤੇਰੇ ਹਿਰਦੇ ਵਿਚ) ਰੋੜਕਾ ਪਾਇਆ ਹੋਇਆ ਹੈ, ਜਿਸ ਕਰਕੇ (ਤੇਰੀ) ਬੁੱਧੀ ਵਿਚ ਵਾਸਨਾਵਾਂ ਦੀ ਵਿਸ਼ ਨੇ ਮਾਨੋ ਝੜੀ (ਪਾਵਸਿ) ਹੀ ਲਗਾ ਦਿੱਤੀ ਹੈ। (ਤੇਰਾ) ਸ਼ਰੀਰ ਰੂਪ ਕਮਲ ਦਾ ਫੁਲ ਕੁਮਲਾ ਗਿਆ ਹੈ। (ਪਰਮਾਤਮਾ ਦੀ) ਅਨਾਹਤ ਬਾਣੀ (ਅਵਗਤਿ ਬਾਣਿ) ਨੂੰ (ਤੂੰ) ਮਾਤ ਲੋਕ ਵਿਚ ਆ ਕੇ ਛੁੱਟਾ ਦਿੱਤਾ ਹੈ, ਇਸ ਲਈ ਪਿਛੋਂ ਪਛੁੱਟਾਏਂਗਾ। ੪। (ਬੱਚਿਆਂ ਦੀਆਂ) ਨਿੱਕੀਆਂ ਨਿੱਕੀਆਂ ਦੇਹਾਂ ਨੂੰ ਵੇਖ ਵੇਖ ਕੇ (ਉਨ੍ਹਾਂ ਪ੍ਰਤਿ) ਮੋਹ ਦੀ ਭਾਵਨਾ (ਧੁਨਿ) ਪੈਦਾ ਹੁੰਦੀ ਹੈ ਅਤੇ (ਉਨ੍ਹਾਂ ਉਤੇ) ਮਾਣ ਕਰਦਾ ਹੈਂ, (ਪਰ) ਸਮਝਦਾ ਨਹੀਂ (ਕਿ ਇਨ੍ਹਾਂ ਨੂੰ ਆਖਰ ਛੁੱਟ ਜਾਣਾ ਹੈ)। ਅੱਖਾਂ ਤੋਂ ਭਾਵੇਂ ਦਿਖਦਾ ਨਹੀਂ, ਪਰ ਹੋਰ ਜੀਣ ਦੀ ਲਾਲਸਾ ਕਰਦਾ ਹੈਂ। (ਜਦੋਂ ਸ਼ਰੀਰ ਦਾ) ਬਲ ਖਤਮ ਹੋ ਜਾਂਦਾ (ਥਾਕਾ) ਹੈ ਅਤੇ ਮਨ ਰੂਪ ਪੰਛੀ (ਉਡ ਜਾਂਦਾ ਹੈ ਤਦ ਮੁਰਦਾ ਸ਼ਰੀਰ) ਘਰ ਦੇ ਵੇਹੜੇ ਵਿਚ ਪਿਆ ਚੰਗਾ ਨਹੀਂ ਲਗਦਾ। ਬੇਣੀ ਕਹਿੰਦਾ ਹੈ ਕਿ ਹੇ ਭਗਤੋਂ! ਸੁਣੋ, (ਅਜਿਹਾ ਜੀਵਨ ਜੀਣ ਉਪਰੰਤ) ਮਰਨ ਪਿਛੋਂ ਕਿਸ ਨੇ ਮੁਕਤੀ ਪ੍ਰਾਪਤ ਕੀਤੀ ਹੈ। ੫।

**ਸਿਰੀ ਰਾਗੁ :**

(ਹੇ ਪ੍ਰਭੂ!) ਤੇਰੇ ਅਤੇ ਮੇਰੇ ਵਿਚ ਜਾਂ ਮੇਰੇ ਅਤੇ ਤੇਰੇ ਵਿਚ ਕੀ ਫਰਕ ਹੈ। (ਇਹ ਫਰਕ ਇਹੋ ਜਿਹਾ ਹੈ) ਜਿਹੋ ਜਿਹਾ ਸੋਨੇ ਅਤੇ ਸੋਨੇ ਦੇ ਬਣੇ ਕੜੇ ਜਾਂ ਪਾਣੀ ਅਤੇ ਪਾਣੀ ਦੀ ਤਰੰਗ ਵਿਚ ਹੈ। ੧। ਹੇ ਬੇਅੰਤ ਪਰਮਾਤਮਾ! ਜੇ ਅਸੀਂ (ਜੀਵ) ਪਾਪ ਨ ਕਰਦੇ (ਤਾਂ ਤੇਰਾ) ਨਾਮ 'ਪਤਿਤ-ਪਾਵਨ' (ਪਾਪੀਆਂ ਨੂੰ ਪਵਿਤਰ ਕਰਨ ਵਾਲਾ) ਕਿਵੇਂ ਹੋ ਜਾਂਦਾ। ੧। ਰਹਾਉ। ਹੇ ਅੰਤਰਯਾਮੀ ਪ੍ਰਭੂ! ਤੂੰ ਜੋ ਸਾਡਾ ਸੁਆਮੀ ਹੈਂ (ਤਾਂ ਫਿਰ) ਮਾਲਕ ਤੋਂ ਸੇਵਕ ਅਤੇ ਸੇਵਕ ਤੋਂ ਸੁਆਮੀ ਦੀ ਪਛਾਣ ਹੋ ਜਾਂਦੀ ਹੈ। ੨। (ਹੇ ਪ੍ਰਭੂ!) ਮੈਨੂੰ ਇਹ ਵਿਚਾਰ ਜਾਂ ਸੂਝ ਬਖਸ਼ ਕਿ (ਜਦ ਤਕ ਮੇਰਾ) ਸ਼ਰੀਰ ਹੈ (ਤਦ ਤਕ ਮੈਂ ਤੇਰੀ) ਆਰਾਧਨਾ ਕਰਦਾ ਰਹਾਂ। ਰਵਿਦਾਸ (ਦੀ ਬੇਨਤੀ ਹੈ ਕਿ ਮੈਨੂੰ) ਸਮਝਾ ਦਿਓ ਕਿ ਸਾਰਿਆਂ ਦਲਾਂ (ਲੋਕਾਈ) ਵਿਚ ਤੂੰ ਇਕ ਸਮਾਨ ਹੀ ਹੈਂ। ੩।

ਰਾਗੁ ਮਾਝ ਚਉਪਦੇ ਘਰੁ ੧ ਮਹਲਾ ੪  
ੴ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ  
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ ॥

ਹਰਿ ਹਰਿ ਨਾਮੁ ਮੈ ਹਰਿ ਮਨਿ ਭਾਇਆ ॥ ਵਡਭਾਗੀ ਹਰਿ ਨਾਮੁ ਧਿਆਇਆ ॥  
ਗੁਰਿ ਪੂਰੈ ਹਰਿ ਨਾਮ ਸਿਧਿ ਪਾਈ ਕੇ ਵਿਰਲਾ ਗੁਰਮਤਿ ਚਲੈ ਜੀਉ ॥੧॥  
ਮੈ ਹਰਿ ਹਰਿ ਖਰਚੁ ਲਇਆ ਬੰਨਿ ਪਲੈ ॥ ਮੇਰਾ ਪ੍ਰਾਣ ਸਖਾਈ ਸਦਾ ਨਾਲਿ ਚਲੈ ॥  
ਗੁਰਿ ਪੂਰੈ ਹਰਿ ਨਾਮੁ ਦਿੜਾਇਆ ਹਰਿ ਨਿਹਚਲੁ ਹਰਿ ਧਨੁ ਪਲੈ ਜੀਉ ॥੨॥

ਹਰਿ ਹਰਿ ਸਜਣੁ ਮੇਰਾ ਪ੍ਰੀਤਮੁ ਰਾਇਆ ॥ ਕੋਈ ਆਣਿ ਮਿਲਾਵੈ ਮੇਰੇ ਪ੍ਰਾਣ ਜੀਵਾਇਆ ॥  
ਹਉ ਰਹਿ ਨ ਸਕਾ ਬਿਨੁ ਦੇਖੇ ਪ੍ਰੀਤਮਾ ਮੈ ਨੀਰੁ ਵਹੇ ਵਹਿ ਚਲੈ ਜੀਉ ॥੩॥  
ਸਤਿਗੁਰੁ ਮਿਤ੍ਰੁ ਮੇਰਾ ਬਾਲ ਸਖਾਈ ॥ ਹਉ ਰਹਿ ਨ ਸਕਾ ਬਿਨੁ ਦੇਖੇ ਮੇਰੀ ਮਾਈ ॥  
ਹਰਿ ਜੀਉ ਕ੍ਰਿਪਾ ਕਰਹੁ ਗੁਰੁ ਮੇਲਹੁ ਜਨ ਨਾਨਕ ਹਰਿ ਧਨੁ ਪਲੈ ਜੀਉ ॥੪॥੧॥

ਮਾਝ ਮਹਲਾ ੪ ॥

ਮਧੁਸੂਦਨ ਮੇਰੇ ਮਨ ਤਨ ਪ੍ਰਾਨਾ ॥ ਹਉ ਹਰਿ ਬਿਨੁ ਦੂਜਾ ਅਵਰੁ ਨ ਜਾਨਾ ॥  
ਕੋਈ ਸਜਣੁ ਸੰਤੁ ਮਿਲੈ ਵਡਭਾਗੀ ਮੈ ਹਰਿ ਪ੍ਰਭੁ ਪਿਆਰਾ ਦਸੈ ਜੀਉ ॥੧॥  
ਹਉ ਮਨੁ ਤਨੁ ਖੋਜੀ ਭਾਲਿ ਭਾਲਾਈ ॥ ਕਿਉ ਪਿਆਰਾ ਪ੍ਰੀਤਮੁ ਮਿਲੈ ਮੇਰੀ ਮਾਈ ॥  
ਮਿਲਿ ਸਤਸੰਗਤਿ ਖੋਜੁ ਦਸਾਈ ਵਿਚਿ ਸੰਗਤਿ ਹਰਿ ਪ੍ਰਭੁ ਵਸੈ ਜੀਉ ॥੨॥

ਮੇਰਾ ਪਿਆਰਾ ਪ੍ਰੀਤਮੁ ਸਤਿਗੁਰੁ ਰਖਵਾਲਾ ॥ ਹਮ ਬਾਰਿਕ ਦੀਨ ਕਰਹੁ ਪ੍ਰਤਿਪਾਲਾ ॥  
ਮੇਰਾ ਮਾਤ ਪਿਤਾ ਗੁਰੁ ਸਤਿਗੁਰੁ ਪੂਰਾ ਗੁਰ ਜਲ ਮਿਲਿ ਕਮਲੁ ਵਿਗਸੈ ਜੀਉ ॥੩॥  
ਮੈ ਬਿਨੁ ਗੁਰ ਦੇਖੇ ਨੀਦ ਨ ਆਵੈ ॥ ਮੇਰੇ ਮਨ ਤਨਿ ਵੇਦਨ ਗੁਰ ਬਿਰਹੁ ਲਗਾਵੈ ॥  
ਹਰਿ ਹਰਿ ਦਇਆ ਕਰਹੁ ਗੁਰੁ ਮੇਲਹੁ ਜਨ ਨਾਨਕ ਗੁਰ ਮਿਲਿ ਰਹਸੈ ਜੀਉ ॥੪॥੨॥

ਮਾਝ ਮਹਲਾ ੪ ॥

ਹਰਿ ਗੁਣ ਪੜੀਐ ਹਰਿ ਗੁਣ ਗੁਣੀਐ ॥ ਹਰਿ ਹਰਿ ਨਾਮ ਕਥਾ ਨਿਤ ਸੁਣੀਐ ॥  
ਮਿਲੈ ਸਤਸੰਗਤਿ ਹਰਿ ਗੁਣ ਗਾਏ ਜਗੁ ਭਉਜਲੁ ਦੁਤਰੁ ਤਰੀਐ ਜੀਉ ॥੧॥  
ਆਉ ਸਖੀ ਹਰਿ ਮੇਲੁ ਕਰੇਹਾ ॥ ਮੇਰੇ ਪ੍ਰੀਤਮ ਕਾ ਮੈ ਦੇਇ ਸਨੇਹਾ ॥  
ਮੇਰਾ ਮਿਤ੍ਰੁ ਸਖਾ ਸੇ ਪ੍ਰੀਤਮੁ ਭਾਈ ਮੈ ਦਸੇ ਹਰਿ ਨਰਹਰੀਐ ਜੀਉ ॥੨॥

ਰਾਗੁ ਮਾਝ ਚਉਪਦੇ ਘਰੁ ੧ ਮਹਲਾ ੪  
ੴ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ  
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ ।

(ਹੋ ਭਾਈ!) ਹਰਿ ਦਾ ਨਾਮ ਮੇਰੇ ਮਨ ਨੂੰ ਪਿਆਰਾ ਲਗ ਰਿਹਾ ਹੈ। ਵਡਿਆਂ ਭਾਗਾਂ ਕਾਰਣ (ਮੈਂ) ਹਰਿ-ਨਾਮ ਦਾ ਸਿਮਰਨ ਕੀਤਾ ਹੈ। ਪੂਰੇ ਗੁਰੂ ਦੁਆਰਾ ਮੈਂ ਹਰਿ-ਨਾਮ ਜਪਣ ਵਿਚ ਸਫਲਤਾ ਪ੍ਰਾਪਤ ਕੀਤੀ ਹੈ; ਕੋਈ ਵਿਰਲਾ ਸਾਧਕ ਹੀ ਗੁਰਮਤਿ ਅਨੁਸਾਰ ਚਲਦਾ ਹੈ (ਅਰਥਾਤ ਆਪਣੀ ਜੀਵਨ-ਜੁਗਤ ਢਾਲਦਾ ਹੈ)। ੧। ਮੈਂ ਪਰਮਾਤਮਾ ਦੇ ਨਾਮ ਰੂਪ ਖਰਚੇ ਨੂੰ (ਜੀਵਨ ਯਾਤ੍ਰਾ ਲਈ) ਪਲੇ ਬੰਨ੍ਹ ਲਿਆ ਹੈ। (ਨਾਮ) ਮੇਰੇ ਪ੍ਰਾਣਾਂ ਦਾ ਸਾਥੀ (ਸਥਾਈ) ਹੈ ਅਤੇ ਸਦਾ (ਮੇਰੇ) ਨਾਲ ਚਲਦਾ ਹੈ। ਪੂਰੇ ਗੁਰੂ ਨੇ (ਮੈਨੂੰ) ਹਰਿ-ਨਾਮ ਦਿੱਤਾਇਆ ਹੈ, ਹਰਿ-ਨਾਮ ਰੂਪ ਧਨ ਸਥਾਈ ਤੌਰ 'ਤੇ ਮੇਰੇ ਪਾਸ ਹੋ ਗਿਆ ਹੈ। ੨।

ਹਰਿ ਹੀ ਮੇਰਾ ਸੱਜਣ ਹੈ, ਮੇਰਾ ਪ੍ਰੀਤਮ ਹੈ ਅਤੇ ਸੁਆਮੀ (ਰਾਇਆ) ਹੈ। ਕੋਈ ਮੇਰੇ ਪ੍ਰਾਣਾਂ ਨੂੰ ਜੀਵਿਤ ਰਖਣ ਵਾਲੇ (ਪ੍ਰੀਤਮ) ਨੂੰ ਲਿਆ ਕੇ ਮਿਲਾ ਦੇਵੇ। ਹੇ (ਮੇਰੇ) ਪ੍ਰੀਤਮ! ਮੈਂ (ਤੈਨੂੰ) ਦੇਖੇ ਬਿਨਾ ਨਹੀਂ ਰਹਿ ਸਕਦਾ, (ਵਿਯੋਗ ਕਾਰਣ ਮੇਰੀਆਂ ਅੱਖਾਂ ਵਿਚੋਂ) ਜਲ (ਹੰਝੂ) ਲਗਾਤਾਰ ਵਗਦਾ ਰਹਿੰਦਾ ਹੈ। ੩। ਹੇ ਮੇਰੀ ਮਾਂ! ਸਤਿਗੁਰੂ ਮੇਰੇ ਬਚਪਨ ਦੇ ਮਿਤਰ ਸਮਾਨ ਹੈ। ਮੈਂ ਉਸ ਦੇ ਦਰਸ਼ਨ ਕੀਤੇ ਬਿਨਾ ਰਹਿ ਨਹੀਂ ਸਕਦਾ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਹੇ ਹਰਿ ਜੀ! ਕ੍ਰਿਪਾ ਕਰਕੇ (ਮੈਨੂੰ) ਗੁਰੂ ਮਿਲਾ ਦਿਓ, (ਤਾਂ ਜੋ) ਹਰਿ-ਨਾਮ ਰੂਪ ਧਨ (ਮੇਰੇ) ਪਲੇ ਪੈ ਜਾਵੇ (ਅਰਥਾਤ ਮੇਰੇ ਹਿਰਦੇ ਵਿਚ ਸਥਾਈ ਤੌਰ 'ਤੇ ਟਿਕ ਜਾਵੇ)। ੪। ੧।

ਮਾਝ ਮਹਲਾ ੪

ਪਰਮਾਤਮਾ (ਮਹੁਸੂਦਨ) ਮੇਰੇ ਮਨ ਤਨ ਅਤੇ ਪ੍ਰਾਣਾਂ (ਦਾ ਆਧਾਰ ਹੈ)। ਪਰਮਾਤਮਾ ਤੋਂ ਬਿਨਾ ਮੈਂ ਹੋਰ ਕਿਸੇ ਨੂੰ ਨਹੀਂ ਜਾਣਦਾ। (ਮੇਰੇ) ਵੱਡੇ ਭਾਗਾਂ ਕਰਕੇ ਕੋਈ ਸੱਜਣ ਪੁਰਸ਼ ਜਾਂ ਸੰਤ ਮਿਲ ਪਏ ਅਤੇ ਮੈਨੂੰ ਪਿਆਰੇ ਹਰਿ ਪ੍ਰਭੂ ਦਾ (ਠਿਕਾਣਾ) ਦਸ ਦੇਏ। ੧। ਹੇ ਮੇਰੀ ਮਾਂ! ਮੇਰਾ ਪ੍ਰੀਤਮ ਕਿਵੇਂ ਮਿਲੇ? (ਇਸ ਲਈ ਮੈਂ ਆਪਣੇ) ਤਨ ਅਤੇ ਮਨ ਨੂੰ ਖੋਜਦਾ ਹਾਂ, (ਉਸ ਦੀ) ਭਾਲ ਕਰਦਾ ਅਤੇ ਕਰਾਉਂਦਾ ਹਾਂ। ਸਤਿਸੰਗਤ ਵਿਚ ਮਿਲ ਕੇ ਵੀ ਪੁਛਦਾ ਹਾਂ (ਕਿਉਂਕਿ) ਪ੍ਰਭੂ ਸੰਗਤ ਵਿਚ ਵਸਦਾ ਹੈ। ੨।

ਅਸੀਂ ਨਿਮਾਣੇ (ਦੀਨ) ਬਾਲਕ ਹਾਂ, (ਸਾਡੀ) ਪ੍ਰਤਿਪਾਲਨਾ ਕਰੋ। ਮੇਰਾ ਪਿਆਰਾ ਪ੍ਰੀਤਮ ਸਤਿਗੁਰੂ ਹੀ ਰਖਵਾਲਾ ਹੈ। (ਹੇ ਪ੍ਰਭੂ!) ਪੂਰਾ ਗੁਰੂ ਸਤਿਗੁਰੂ ਹੀ ਮੇਰਾ ਮਾਤਾ-ਪਿਤਾ ਹੈ। ਗੁਰੂ ਰੂਪ ਜਲ ਨੂੰ ਮਿਲ ਕੇ (ਮੇਰਾ ਹਿਰਦਾ ਰੂਪ) ਕਮਲ ਦਾ ਫੁਲ ਖਿੜ ਜਾਂਦਾ ਹੈ। ੩। ਗੁਰੂ ਨੂੰ ਦੇਖੇ ਬਿਨਾ ਮੈਨੂੰ ਨੀਂਦਰ ਨਹੀਂ ਆਉਂਦੀ (ਅਰਥਾਤ ਸ਼ਾਂਤੀ ਪ੍ਰਾਪਤ ਨਹੀਂ ਹੁੰਦੀ)। ਗੁਰੂ ਦਾ ਵਿਯੋਗ ਮੇਰੇ ਮਨ ਅਤੇ ਤਨ ਨੂੰ ਪੀੜਤ (ਵੇਦਨ) ਕਰ ਰਿਹਾ ਹੈ। ਹੇ ਪ੍ਰਭੂ! ਮਿਹਰ ਕਰ ਕੇ ਮੈਨੂੰ ਗੁਰੂ ਮਿਲਾ ਦਿਓ। ਦਾਸ ਨਾਨਕ (ਕਹਿੰਦਾ ਹੈ ਕਿ) ਗੁਰੂ ਦੇ ਮਿਲਣ ਨਾਲ (ਮਨ) ਖੇੜੇ ਦੀ ਅਵਸਥਾ ਵਿਚ ਹੋ ਜਾਂਦਾ ਹੈ। ੪। ੨।

ਮਾਝ ਮਹਲਾ ੪

ਹਰਿ ਦੇ ਗੁਣਾਂ (ਵਾਲੀਆਂ ਧਾਰਮਿਕ ਪੁਸਤਕਾਂ) ਨੂੰ ਪੜ੍ਹਨਾ ਚਾਹੀਦਾ ਹੈ ਅਤੇ ਹਰਿ ਦੇ ਗੁਣਾਂ ਨੂੰ ਹੀ ਵਿਚਾਰਨਾ ਚਾਹੀਦਾ ਹੈ। ਹਰਿ ਦੇ ਨਾਮ ਦੀ ਕਥਾ ਨਿਤ ਸੁਣਨੀ ਚਾਹੀਦੀ ਹੈ। ਸਤਿਸੰਗਤ ਨੂੰ ਮਿਲ ਕੇ ਹਰਿ ਦੇ ਗੁਣ ਗਾਣੇ ਚਾਹੀਦੇ ਹਨ (ਕਿਉਂਕਿ ਅਜਿਹਾ ਕਰਨ ਨਾਲ) ਔਖੀ ਤਰ੍ਹਾਂ ਤਰੇ ਜਾ ਸਕਣ ਵਾਲੇ (ਦੁਤਰ) ਸੰਸਾਰ ਸਮੁੰਦਰ ਨੂੰ ਤਰਿਆ ਜਾ ਸਕੀਦਾ ਹੈ। ੧। ਹੇ ਸਤਿਸੰਗੀ ਸਾਧਕ! ਆਓ, ਹਰਿ ਨਾਲ ਮਿਲੀਏ। ਜੋ ਮੇਰੇ ਪ੍ਰੀਤਮ ਦਾ ਮੈਨੂੰ ਸਨੇਹਾ ਦੇਵੇ, ਪ੍ਰਭੂ ਬਾਰੇ ਦਸੇ, ਉਹੀ ਮੇਰਾ ਮਿਤਰ, ਸਖਾ, ਪ੍ਰੀਤਮ ਅਤੇ ਭਰਾ ਹੈ। ੨।

ਮੇਰੀ ਬੇਦਨ ਹਰਿ ਗੁਰੁ ਪੂਰਾ ਜਾਣੈ ॥ਹਉ ਰਹਿ ਨ ਸਕਾ ਬਿਨੁ ਨਾਮ ਵਖਾਣੈ ॥  
 ਮੈ ਅਉਖਧੁ ਮੰਤ੍ਰੁ ਦੀਜੈ ਗੁਰ ਪੂਰੇ ਮੈ ਹਰਿ ਹਰਿ ਨਾਮਿ ਉਧਰੀਐ ਜੀਉ ॥੩॥  
 ਹਮ ਚਾਤ੍ਰਕ ਦੀਨ ਸਤਿਗੁਰ ਸਰਣਾਈ ॥ਹਰਿ ਹਰਿ ਨਾਮੁ ਬੁੰਦ ਮੁਖਿ ਪਾਈ ॥  
 ਹਰਿ ਜਲਨਿਧਿ ਹਮ ਜਲ ਕੇ ਮੀਨੇ ਜਨ ਨਾਨਕ ਜਲ ਬਿਨੁ ਮਰੀਐ ਜੀਉ ॥੪॥੩॥

ਮਾਝ ਮਹਲਾ ੪ ॥

ਹਰਿ ਜਨ ਸੰਤ ਮਿਲਹੁ ਮੇਰੇ ਭਾਈ ॥ਮੇਰਾ ਹਰਿ ਪ੍ਰਭੁ ਦਸਹੁ ਮੈ ਭੁਖ ਲਗਾਈ ॥  
 ਮੇਰੀ ਸਰਧਾ ਪੂਰਿ ਜਗਜੀਵਨ ਦਾਤੇ ਮਿਲਿ ਹਰਿ ਦਰਸਨਿ ਮਨੁ ਭੀਜੈ ਜੀਉ ॥੧॥  
 ਮਿਲਿ ਸਤਸੰਗਿ ਬੋਲੀ ਹਰਿ ਬਾਣੀ ॥ਹਰਿ ਹਰਿ ਕਥਾ ਮੇਰੈ ਮਨਿ ਭਾਣੀ ॥  
 ਹਰਿ ਹਰਿ ਅੰਮ੍ਰਿਤੁ ਹਰਿ ਮਨਿ ਭਾਵੈ ਮਿਲਿ ਸਤਿਗੁਰ ਅੰਮ੍ਰਿਤੁ ਪੀਜੈ ਜੀਉ ॥੨॥

ਵਡਭਾਗੀ ਹਰਿ ਸੰਗਤਿ ਪਾਵਹਿ ॥ਭਾਗਹੀਨ ਕ੍ਰਮਿ ਚੋਟਾ ਖਾਵਹਿ ॥  
 ਬਿਨੁ ਭਾਗਾ ਸਤਸੰਗੁ ਨ ਲਭੈ ਬਿਨੁ ਸੰਗਤਿ ਮੈਲੁ ਭਰੀਜੈ ਜੀਉ ॥੩॥  
 ਮੈ ਆਇ ਮਿਲਹੁ ਜਗਜੀਵਨ ਪਿਆਰੇ ॥ਹਰਿ ਹਰਿ ਨਾਮੁ ਦਇਆ ਮਨਿ ਧਾਰੇ ॥  
 ਗੁਰਮਤਿ ਨਾਮੁ ਮੀਠਾ ਮਨਿ ਭਾਇਆ ਜਨ ਨਾਨਕ ਨਾਮਿ ਮਨੁ ਭੀਜੈ ਜੀਉ ॥੪॥੪॥

ਮਾਝ ਮਹਲਾ ੪ ॥

ਹਰਿ ਗੁਰ ਗਿਆਨੁ ਹਰਿ ਰਸੁ ਹਰਿ ਪਾਇਆ ॥ਮਨੁ ਹਰਿ ਰੰਗਿ ਰਾਤਾ ਹਰਿ ਰਸੁ ਪੀਆਇਆ॥  
 ਹਰਿ ਹਰਿ ਨਾਮੁ ਮੁਖਿ ਹਰਿ ਹਰਿ ਬੋਲੀ ਮਨੁ ਹਰਿ ਰਸਿ ਟੁਲਿ ਟੁਲਿ ਪਉਦਾ ਜੀਉ ॥੧॥  
 ਆਵਹੁ ਸੰਤ ਮੈ ਗਲਿ ਮੇਲਾਈਐ ॥ ਮੇਰੇ ਪ੍ਰੀਤਮ ਕੀ ਮੈ ਕਥਾ ਸੁਣਾਈਐ ॥  
 ਹਰਿ ਕੇ ਸੰਤ ਮਿਲਹੁ ਮਨੁ ਦੇਵਾ ਜੋ ਗੁਰਬਾਣੀ ਮੁਖਿ ਚਉਦਾ ਜੀਉ ॥੨॥

ਵਡਭਾਗੀ ਹਰਿ ਸੰਤੁ ਮਿਲਾਇਆ ॥ਗੁਰਿ ਪੂਰੈ ਹਰਿ ਰਸੁ ਮੁਖਿ ਪਾਇਆ ॥  
 ਭਾਗਹੀਨ ਸਤਿਗੁਰੁ ਨਹੀ ਪਾਇਆ ਮਨਮੁਖੁ ਗਰਭ ਜੁਨੀ ਨਿਤਿ ਪਉਦਾ ਜੀਉ ॥੩॥  
 ਆਪਿ ਦਇਆਲਿ ਦਇਆ ਪ੍ਰਭਿ ਧਾਰੀ ॥ਮਲੁ ਹਉਮੈ ਬਿਖਿਆ ਸਭ ਨਿਵਾਰੀ ॥  
 ਨਾਨਕ ਹਟ ਪਟਣ ਵਿਚਿ ਕਾਂਇਆ ਹਰਿ ਲੈਦੇ ਗੁਰਮੁਖਿ ਸਉਦਾ ਜੀਉ ॥੪॥੫॥

ਮੇਰੇ (ਹਿਰਦੇ ਦੀ) ਪੀੜ ਨੂੰ ਹਰਿ ਰੂਪ ਪੂਰਾ ਗੁਰੂ ਹੀ ਜਾਣਦਾ ਹੈ। ਮੈਂ ਪਰਮਾਤਮਾ ਦੇ ਨਾਮ ਦਾ ਬਖਾਨ ਕੀਤੇ ਬਿਨਾ ਰਹਿ ਨਹੀਂ ਸਕਦਾ। ਹੇ ਪੂਰੇ ਗੁਰੂ! ਮੈਨੂੰ ਨਾਮ-ਮੰਤ੍ਰ ਰੂਪ ਦਵਾਈ (ਅਉਖਧੁ) ਦਿਓ ਅਤੇ ਮੈਨੂੰ ਪਰਮਾਤਮਾ ਦੇ ਨਾਮ ਵਿਚ (ਲਗਾ ਕੇ ਭਵ-ਸਾਗਰ ਤੋਂ) ਤਾਰ ਦਿਓ (ਉਧਰੀਐ)।੩। ਅਸੀਂ ਨਿਮਾਣੇ ਪਪੀਹੇ (ਵਾਂਗ ਵਿਲਕਦੇ ਹੋਏ) ਸਤਿਗੁਰੂ ਦੀ ਸ਼ਰਣ ਵਿਚ ਆਏ ਹਾਂ। (ਸਤਿਗੁਰੂ ਨੇ) ਹਰਿ-ਨਾਮ ਰੂਪ ਸ੍ਰਾਂਤੀ ਬੂੰਦ (ਸਾਡੇ) ਮੁਖ ਵਿਚ ਪਾ ਦਿੱਤੀ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਪਰਮਾਤਮਾ ਸਮੁੰਦਰ (ਜਲਨਿਧਿ) ਵਾਂਗ ਹੈ, ਅਸੀਂ ਜਲ ਵਿਚ ਰਹਿਣ ਵਾਲੀਆਂ ਮੱਛਲੀਆਂ (ਮੀਨੇ) ਹਾਂ। ਨਾਮ ਰੂਪ ਜਲ ਤੋਂ ਬਿਨਾ (ਅਸੀਂ ਆਤਮਿਕ ਤੌਰ 'ਤੇ) ਮਰ ਜਾਂਦੇ ਹਾਂ।੪।੩।

ਮਾਝ ਮਹਲਾ ੪

ਹੇ ਹਰਿ ਜਨੋ! ਮੇਰੇ ਮਨ ਸੰਤ ਭਰਾਉ! (ਮੈਨੂੰ) ਮਿਲੋ। (ਮੈਨੂੰ) ਹਰਿ ਪ੍ਰਭੂ ਬਾਰੇ ਦਸੋ (ਕਿਉਂਕਿ) ਮੈਨੂੰ (ਉਸ ਦੇ ਦਰਸ਼ਨ ਦੀ) ਭੁਖ ਲਗੀ ਹੋਈ ਹੈ। ਹੇ ਮੇਰੇ ਜਗ ਜੀਵਨ ਦਾਤੇ (ਸਤਿਗੁਰੂ!) ਮੇਰੀ ਇਹ ਸ਼ਰਧਾ ਪੂਰੀ ਕਰੋ (ਤਾਂ ਜੋ) ਹਰਿ ਨੂੰ ਮਿਲ ਕੇ ਅਤੇ ਉਸ ਦਾ ਦਰਸ਼ਨ ਕਰ ਕੇ (ਮੇਰਾ) ਮਨ ਭਿਜ ਜਾਵੇ (ਅਰਥਾਤ ਤ੍ਰਿਪਤ ਹੋ ਜਾਵੇ)।੧। (ਮੇਰੀ ਇੱਛਾ ਹੈ ਕਿ) ਸਤਿਸੰਗਤ ਨੂੰ ਮਿਲ ਕੇ ਹਰਿ ਦੀ ਬਾਣੀ ਬੋਲਾਂ (ਅਰਥਾਤ ਹਰਿ-ਜਸ ਗਾਇਨ ਕਰਾਂ)। ਹਰਿ ਪ੍ਰਭੂ ਦੀ ਕਥਾ ਮੇਰੇ ਮਨ ਨੂੰ ਬਹੁਤ ਚੰਗੀ ਲਗਦੀ ਹੈ। ਹਰਿ ਦਾ ਨਾਮ ਰੂਪ ਅੰਮ੍ਰਿਤ-ਜਲ (ਮੇਰੇ) ਮਨ ਨੂੰ ਬਹੁਤ ਚੰਗਾ ਲਗਦਾ ਹੈ, (ਪਰ ਇਹ) ਅੰਮ੍ਰਿਤ ਸਤਿਗੁਰੂ ਦੇ ਮਿਲਣ ਨਾਲ ਹੀ ਪੀਤਾ ਜਾ ਸਕਦਾ ਹੈ।੨।

ਵਡਿਆਂ ਭਾਗਾਂ ਵਾਲੇ ਹੀ ਸਤਿਸੰਗਤ (ਦੇ ਸੰਪਰਕ) ਦੁਆਰਾ ਹਰਿ ਦੀ ਪ੍ਰਾਪਤੀ ਕਰਦੇ ਹਨ। (ਪਰ) ਮੰਦੇ ਭਾਗਾਂ ਵਾਲੇ (ਸਤਿਸੰਗਤ ਦੇ ਸੰਪਰਕ ਤੋਂ ਬਿਨਾ) ਭਰਮਾਂ (ਵਿਚ ਉਲਝ ਕੇ) ਠੋਕਰਾਂ ਖਾਂਦੇ ਹਨ। ਚੰਗੇ ਭਾਗਾਂ ਤੋਂ ਬਿਨਾ ਸਤਿਸੰਗਤ ਦੀ ਪ੍ਰਾਪਤੀ ਨਹੀਂ ਹੁੰਦੀ ਅਤੇ ਸਤਿਸੰਗਤ ਤੋਂ ਬਿਨਾ (ਮਨੁੱਖ ਦਾ ਮਨ ਹਉਮੈ ਦੀ) ਮੈਲ ਨਾਲ ਭਰ ਜਾਂਦਾ ਹੈ।੩। ਹੇ ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਪਿਆਰੇ ਪ੍ਰਭੂ! ਮੈਨੂੰ ਆ ਕੇ ਮਿਲੋ ਅਤੇ ਦਇਆ ਕਰ ਕੇ ਮੇਰੇ ਮਨ ਵਿਚ ਹਰਿ-ਨਾਮ ਨੂੰ ਸਥਿਤ ਕਰੋ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੀ ਸਿਖਿਆ ਦੁਆਰਾ ਹਰਿ-ਨਾਮ (ਮੇਰੇ) ਮਨ ਨੂੰ ਮਿਠਾ ਲਗਣ ਲਗ ਗਿਆ ਹੈ ਅਤੇ (ਮੇਰਾ) ਮਨ ਉਸ ਵਿਚ ਭਿਜ ਗਿਆ ਹੈ (ਅਰਥਾਤ ਲੀਨ ਹੋ ਗਿਆ ਹੈ)।੪।੪।

ਮਾਝ ਮਹਲਾ ੪

ਹਰਿ ਰੂਪ ਗੁਰੂ ਦੇ ਦਿੱਤੇ ਗਿਆਨ ਰਾਹੀਂ (ਮੈਂ) ਹਰਿ ਪ੍ਰਾਪਤ ਕੀਤਾ ਹੈ ਅਤੇ ਹਰਿ ਨੇ ਨਾਮ-ਰਸ (ਪ੍ਰਦਾਨ ਕੀਤਾ ਹੈ)। (ਮੇਰਾ) ਮਨ ਹਰਿ ਦੇ ਪ੍ਰੇਮ (ਰੰਗਿ) ਵਿਚ ਮਗਨ ਹੋ ਗਿਆ ਹੈ (ਕਿਉਂਕਿ ਗੁਰੂ ਨੇ ਮੈਨੂੰ) ਹਰਿ-ਰਸ ਪਾਨ ਕਰਾਇਆ ਹੈ। (ਮੈਂ) ਮੁਖ ਤੋਂ ਹਰਿ ਦਾ ਨਾਮ ਬੋਲਦਾ ਹਾਂ ਅਤੇ (ਮੇਰਾ) ਮਨ ਹਰਿ-ਜਸ ਵਿਚ ਉਛਲ ਉਛਲ ਕੇ ਪੈਂਦਾ ਹੈ।੧। ਹੇ ਸੰਤ ਜਨੋ! ਆਓ, ਮੈਨੂੰ ਗਲ ਨਾਲ ਲਗਾ ਲਵੋ ਅਤੇ ਮੈਨੂੰ ਮੇਰੇ ਪ੍ਰੀਤਮ ਦੀ ਕਥਾ ਸੁਣਾਓ। ਹੇ ਹਰਿ ਦੇ ਸੰਤੋ! (ਮੈਨੂੰ) ਮਿਲੋ। ਜੇ ਕੋਈ ਗੁਰਬਾਣੀ ਨੂੰ ਮੁਖ ਤੋਂ ਉਚਾਰਦਾ ਹੈ, (ਮੈਂ ਆਪਣਾ) ਮਨ ਉਸ ਨੂੰ ਅਰਪਿਤ ਕਰਦਾ ਹਾਂ।੨।

ਵਡਿਆਂ ਭਾਗਾਂ ਕਰਕੇ ਹੀ ਪਰਮਾਤਮਾ ਨੇ (ਮੈਨੂੰ) ਸੰਤ (ਗੁਰੂ) ਮਿਲਾ ਦਿੱਤਾ ਹੈ ਅਤੇ ਪੂਰੇ ਗੁਰੂ ਨੇ ਹਰਿ-ਨਾਮ ਰੂਪ ਰਸ (ਮੇਰੇ) ਮੂੰਹ ਵਿਚ ਪਾ ਦਿੱਤਾ ਹੈ। ਮੰਦੇ ਭਾਗਾਂ ਵਾਲੇ ਸਤਿਗੁਰੂ ਨੂੰ ਪ੍ਰਾਪਤ ਨਹੀਂ ਕਰ ਸਕਦੇ। ਮਨਮੁਖ ਵਿਅਕਤੀ ਸਦਾ ਗਰਭ ਜੂਨਾਂ ਵਿਚ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ) ਪਿਆ ਰਹਿੰਦਾ ਹੈ।੩। ਦਿਆਲੂ ਪ੍ਰਭੂ ਨੇ ਆਪ ਦਇਆ ਕੀਤੀ ਹੈ ਅਤੇ ਹਉਮੈ ਵਿਸ਼ ਦੀ ਮੈਲ ਨੂੰ ਦੂਰ (ਨਿਵਾਰੀ) ਕਰ ਦਿੱਤਾ ਹੈ। ਹੇ ਨਾਨਕ! ਗੁਰਮੁਖ (ਵਿਅਕਤੀਆਂ) ਦੇ ਸ਼ਰੀਰ ਰੂਪ ਸ਼ਹਿਰ (ਪਟਣ) ਵਿਚ ਹੀ ਦੁਕਾਨ (ਸਜੀ ਹੋਈ ਹੈ) ਅਤੇ (ਉਹ) ਹਰਿ-ਨਾਮ ਦਾ ਸੌਦਾ ਲੈਂਦੇ ਹਨ।੪।੫।

ਮਾਝ ਮਹਲਾ ੪ ॥

ਹਉ ਗੁਣ ਗੋਵਿੰਦ ਹਰਿ ਨਾਮੁ ਧਿਆਈ ॥ ਮਿਲਿ ਸੰਗਤਿ ਮਨਿ ਨਾਮੁ ਵਸਾਈ ॥  
 ਹਰਿ ਪ੍ਰਭ ਅਗਮ ਅਗੋਚਰ ਸੁਆਮੀ ਮਿਲਿ ਸਤਿਗੁਰ ਹਰਿ ਰਸੁ ਕੀਚੈ ਜੀਉ ॥੧॥  
 ਧਨੁ ਧਨੁ ਹਰਿ ਜਨ ਜਿਨਿ ਹਰਿ ਪ੍ਰਭੁ ਜਾਤਾ ॥ ਜਾਇ ਪੁਛਾ ਜਨ ਹਰਿ ਕੀ ਬਾਤਾ ॥  
 ਪਾਵ ਮਲੋਵਾ ਮਲਿ ਮਲਿ ਧੋਵਾ ਮਿਲਿ ਹਰਿ ਜਨ ਹਰਿ ਰਸੁ ਪੀਚੈ ਜੀਉ ॥੨॥

ਸਤਿਗੁਰ ਦਾਤੈ ਨਾਮੁ ਦਿੜਾਇਆ ॥ ਵਡਭਾਗੀ ਗੁਰ ਦਰਸਨੁ ਪਾਇਆ ॥  
 ਅੰਮ੍ਰਿਤ ਰਸੁ ਸਚੁ ਅੰਮ੍ਰਿਤੁ ਬੋਲੀ ਗੁਰਿ ਪੂਰੈ ਅੰਮ੍ਰਿਤੁ ਲੀਚੈ ਜੀਉ ॥੩॥  
 ਹਰਿ ਸਤਸੰਗਤਿ ਸਤ ਪੁਰਖੁ ਮਿਲਾਈਐ ॥ ਮਿਲਿ ਸਤਸੰਗਤਿ ਹਰਿ ਨਾਮੁ ਧਿਆਈਐ ॥  
 ਨਾਨਕ ਹਰਿ ਕਥਾ ਸੁਣੀ ਮੁਖਿ ਬੋਲੀ ਗੁਰਮਤਿ ਹਰਿ ਨੁਆਮਿ ਪਰੀਚੈ ਜੀਉ ॥੪॥੬॥

ਮਾਝ ਮਹਲਾ ੪ ॥

ਆਵਹੁ ਭੈਣੇ ਤੁਸੀ ਮਿਲਹੁ ਪਿਆਰੀਆ ॥ ਜੋ ਮੇਰਾ ਪ੍ਰੀਤਮੁ ਦਸੇ ਤਿਸ ਕੈ ਹਉ ਵਾਰੀਆ ॥  
 ਮਿਲਿ ਸਤਸੰਗਤਿ ਲਧਾ ਹਰਿ ਸਜਣੁ ਹਉ ਸਤਿਗੁਰ ਵਿਟਹੁ ਘੁਮਾਈਆ ਜੀਉ ॥੧॥  
 ਜਹ ਜਹ ਦੇਖਾ ਤਹ ਤਹ ਸੁਆਮੀ ॥ ਤੂ ਘਟਿ ਘਟਿ ਰਵਿਆ ਅੰਤਰਜਾਮੀ ॥  
 ਗੁਰਿ ਪੂਰੈ ਹਰਿ ਨਾਲਿ ਦਿਖਾਲਿਆ ਹਉ ਸਤਿਗੁਰ ਵਿਟਹੁ ਸਦ ਵਾਰਿਆ ਜੀਉ ॥੨॥

ਏਕੋ ਪਵਣੁ ਮਾਟੀ ਸਭ ਏਕਾ ਸਭ ਏਕਾ ਜੋਤਿ ਸਬਾਈਆ ॥  
 ਸਭ ਇਕਾ ਜੋਤਿ ਵਰਤੈ ਭਿਨਿ ਭਿਨਿ ਨ ਰਲਈ ਕਿਸੈ ਦੀ ਰਲਾਈਆ ॥  
 ਗੁਰ ਪਰਸਾਦੀ ਇਕੁ ਨਦਰੀ ਆਇਆ ਹਉ ਸਤਿਗੁਰ ਵਿਟਹੁ ਵਤਾਇਆ ਜੀਉ ॥੩॥  
 ਜਨੁ ਨਾਨਕੁ ਬੋਲੈ ਅੰਮ੍ਰਿਤੁ ਬਾਣੀ ॥ ਗੁਰਸਿਖਾਂ ਕੈ ਮਨਿ ਪਿਆਰੀ ਭਾਣੀ ॥  
 ਉਪਦੇਸੁ ਕਰੇ ਗੁਰੁ ਸਤਿਗੁਰੁ ਪੂਰਾ ਗੁਰੁ ਸਤਿਗੁਰੁ ਪਰਉਪਕਾਰੀਆ ਜੀਉ ॥੪॥੭॥  
 ਸਤ ਚਉਪਦੇ ਮਹਲੇ ਚਉਥੇ ਕੇ ॥

ਮਾਝ ਮਹਲਾ ੫ ਚਉਪਦੇ ਘਰੁ ੧ ॥

ਮੇਰਾ ਮਨੁ ਲੋਚੈ ਗੁਰ ਦਰਸਨ ਤਾਈ ॥ ਬਿਲਪ ਕਰੇ ਚਾੜ੍ਹਕ ਕੀ ਨਿਆਈ ॥  
 ਤ੍ਰਿਖਾ ਨ ਉਤਰੈ ਸਾਂਤਿ ਨ ਆਵੈ ਬਿਨੁ ਦਰਸਨ ਸੰਤ ਪਿਆਰੇ ਜੀਉ ॥੧॥

## ਮਾਝ ਮਹਲਾ ੪

(ਮੇਰੇ ਮਨ ਕਰਦਾ ਹੈ ਕਿ) ਮੈਂ ਗੋਬਿੰਦ ਦੇ ਗੁਣਾਂ ਦਾ ਗਾਇਨ ਕਰਾਂ ਅਤੇ ਹਰਿ-ਨਾਮ ਨੂੰ ਧਿਆਵਾਂ। ਸਤਿਸੰਗਤ ਵਿਚ ਮਿਲ ਕੇ ਨਾਮ ਨੂੰ (ਆਪਣੇ) ਮਨ ਵਿਚ ਵਸਾਵਾਂ। (ਹੇ ਜਿਗਿਆਸੂ!) ਹਰਿ ਪ੍ਰਭੂ ਅਗਮ, ਅਗੋਚਰ (ਗਿਆਨ ਇੰਦ੍ਰੀਆਂ ਦੀ ਪਹੁੰਚ ਤੋਂ ਪਰੇ) ਸੁਆਮੀ ਹੈ। ਸਤਿਗੁਰੂ ਨੂੰ ਮਿਲ ਕੇ ਹੀ ਹਰਿ-ਨਾਮ ਰੂਪ ਰਸ ਨੂੰ ਪ੍ਰਾਪਤ ਕੀਤਾ ਜਾ ਸਕੀਦਾ ਹੈ।੧। (ਉਹ) ਹਰਿ-ਜਨ ਧੰਨਤਾ ਦੇ ਪਾਤਰ ਹਨ ਜਿਨ੍ਹਾਂ ਨੇ ਹਰਿ-ਪ੍ਰਭੂ ਨੂੰ ਜਾਣ ਲਿਆ ਹੈ (ਅਰਥਾਤ ਉਸ ਦੇ ਭੇਦ ਨੂੰ ਪਾਲਿਆ ਹੈ)। (ਮੇਰਾ ਮਨ ਕਰਦਾ ਹੈ ਕਿ ਮੈਂ) ਜਾ ਕੇ (ਉਨ੍ਹਾਂ ਤੋਂ) ਪਰਮਾਤਮਾ ਦੀਆਂ ਗੱਲਾਂ ਪੁੱਛਾਂ (ਅਰਥਾਤ ਬ੍ਰਹਮ ਗਿਆਨ ਪ੍ਰਾਪਤ ਕਰਾਂ)। (ਮੈਂ ਉਨ੍ਹਾਂ ਦੇ) ਪੈਰਾਂ ਨੂੰ ਘੁਟਾਂ ਅਤੇ ਮਲ ਮਲ ਕੇ ਧੋਵਾਂ (ਕਿਉਂਕਿ) ਹਰਿ-ਜਨਾਂ ਨੂੰ ਮਿਲ ਕੇ ਹਰਿ ਰਸ ਪੀਵਿਆ ਜਾ ਸਕੀਦਾ ਹੈ।੨।

ਸਤਿਗੁਰੂ ਦਾਤੇ ਨੇ (ਮੈਨੂੰ) ਨਾਮ ਦਿੱਤਾ ਕਰਾ ਦਿੱਤਾ ਹੈ। ਵੱਡੇ ਭਾਗਾਂ ਕਰਕੇ (ਮੈਨੂੰ) ਗੁਰੂ ਦਾ ਦਰਸ਼ਨ ਪ੍ਰਾਪਤ ਹੋਇਆ ਹੈ। (ਹੁਣ ਮੈਂ) ਹਰਿ-ਨਾਮ ਰੂਪ ਅੰਮ੍ਰਿਤ-ਰਸ ਨੂੰ ਮਾਣਦਾ ਹਾਂ ਅਤੇ ਸਦਾ ਸਦੀਵੀ ਅੰਮ੍ਰਿਤ ਰੂਪ ਨਾਮ ਮੂੰਹੋਂ ਬੋਲਦਾ ਹਾਂ। ਪੂਰੇ ਗੁਰੂ ਰਾਹੀਂ ਹੀ ਨਾਮ ਰੂਪ ਅੰਮ੍ਰਿਤ ਰਸ ਪ੍ਰਾਪਤ ਕੀਤਾ ਜਾ ਸਕੀਦਾ ਹੈ।੩। ਹੇ ਹਰਿ! ਸਤਿਸੰਗਤ ਦੁਆਰਾ (ਮੈਨੂੰ) ਸਤਿ ਪੁਰਸ਼ ਮਿਲਾ ਦਿਓ। ਸਤਿਸੰਗਤ ਦੇ ਸੰਪਰਕ ਵਿਚ ਜਾ ਕੇ ਹਰਿ-ਨਾਮ ਧਿਆਇਆ ਜਾ ਸਕਦਾ ਹੈ। ਹੇ ਨਾਨਕ! (ਸਤਿਸੰਗਤ ਵਿਚ ਜਾ ਕੇ ਮੈਂ) ਹਰਿ ਦੀ ਕਥਾ ਸੁਣਦਾ ਰਹਾਂ, (ਉਸ ਨੂੰ) ਮੂੰਹੋਂ ਬੋਲਦਾ ਰਹਾਂ। ਗੁਰੂ ਦੀ ਸਿਖਿਆ ਦੁਆਰਾ ਹਰਿ-ਨਾਮ ਵਿਚ ਪਰਚਿਆ ਜਾ ਸਕੀਦਾ ਹੈ (ਅਰਥਾਤ ਹਰਿ-ਨਾਮ ਵਿਚ ਮਗਨ ਹੋਇਆ ਜਾ ਸਕੀਦਾ ਹੈ)।੪।੬।

## ਮਾਝ ਮਹਲਾ ੪

ਹੇ ਪਿਆਰੀਓ ਭੈਣੋ (ਗੁਰਮੁਖ ਸਤਿਸੰਗੀਓ!) ਆ ਕੇ (ਮੈਨੂੰ) ਮਿਲੋ। ਜੋ (ਭੈਣ) ਮੇਰੇ ਪ੍ਰੀਤਮ (ਦੀ ਗੱਲ) ਦਸੇਗੀ, ਮੈਂ ਉਸ ਤੋਂ ਕੁਰਬਾਨ ਜਾਵਾਂਗੀ। ਸਤਿਸੰਗਤ ਵਿਚ ਮਿਲਣ ਨਾਲ (ਗੁਰੂ ਦੁਆਰਾ ਮੈਨੂੰ) ਹਰਿ ਸੱਜਣ ਪ੍ਰਾਪਤ ਹੋਇਆ ਹੈ। (ਇਸ ਲਈ) ਮੈਂ ਆਪਣੇ ਗੁਰੂ ਤੋਂ ਵਾਰਨੇ ਜਾਂਦੀ ਹਾਂ।੧। ਹੇ ਸੁਆਮੀ! (ਮੈਂ) ਜਿਧਰ ਜਿਧਰ ਦੇਖਦਾ ਹਾਂ, ਉਧਰ ਉਧਰ ਹੀ (ਤੂੰ ਵਿਦਮਾਨ ਹੈ)। ਤੂੰ ਹਰ ਇਕ ਦੇ ਸ਼ਰੀਰ/ਹਿਰਦੇ (ਘਟਿ ਘਟਿ) ਵਿਚ ਸਮਾਇਆ ਹੋਇਆ ਹੈ। ਪੂਰੇ ਗੁਰੂ ਨੇ (ਮੈਨੂੰ) ਵਿਖਾ ਦਿੱਤਾ ਹੈ ਕਿ ਪ੍ਰਭੂ ਮੇਰੇ ਨਾਲ ਵਸਦਾ ਹੈ। ਮੈਂ (ਆਪਣੇ) ਸਤਿਗੁਰੂ ਤੋਂ ਸਦਾ ਕੁਰਬਾਨ ਜਾਂਦਾ ਹਾਂ।੨।

(ਹੇ ਜਿਗਿਆਸੂ! ਹਰ ਇਕ ਸ਼ਰੀਰ ਵਿਚ) ਇਕੋ ਤਰ੍ਹਾਂ ਦੇ ਸੁਆਸ (ਪਵਣੂ) ਹਨ ਅਤੇ ਸਭ ਦੇ ਇਕੋ ਹੀ ਮਿੱਟੀ ਦੇ (ਸ਼ਰੀਰ) ਬਣੇ ਹੋਏ ਹਨ। ਸਭ ਵਿਚ ਇਕੋ ਹੀ ਜੋਤਿ (ਵਿਆਪਕ ਹੈ)। ਇਕੋ ਈਸ਼ਵਰੀ ਜੋਤਿ ਸਭ ਭਿੰਨ ਭਿੰਨ (ਦਿਸਦੇ ਸ਼ਰੀਰਾਂ ਵਿਚ) ਵਿਆਪਤ ਹੈ, ਕਿਸੇ ਦੀ (ਜੋਤਿ) ਕਿਸੇ ਨਾਲ ਰਲਾਇਆਂ ਰਲਦੀ ਨਹੀਂ ਹੈ। ਗੁਰੂ ਦੀ ਕ੍ਰਿਪ ਨਾਲ (ਹਰ ਇਕ ਵਿਚ) ਇਕੋ ਪਰਮਾਤਮਾ ਨਜ਼ਰ ਆਉਂਦਾ ਹੈ, (ਇਸ ਕਰਕੇ) ਮੈਂ ਸਤਿਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ।੩। ਦਾਸ ਨਾਨਕ (ਸਦਾ) ਅੰਮ੍ਰਿਤ ਰੂਪ ਬਣੀ ਦਾ ਉਚਾਰਨ ਕਰਦਾ ਹੈ (ਜੋ) ਗੁਰਮੁਖਾਂ ਦੇ ਮਨ ਵਿਚ ਪਿਆਰੀ ਲਗਦੀ ਹੈ। ਗੁਰੂ ਸਤਿਗੁਰੂ (ਅਜਿਹੀ) ਸਿਖਿਆ ਦਿੰਦਾ ਹੈ। ਗੁਰੂ ਸਤਿਗੁਰੂ ਬੜਾ ਪਰਉਪਕਾਰੀ ਹੈ (ਅਰਥਾਤ ਸਭ ਦਾ ਭਲਾ ਕਰਨ ਜਾਂ ਸੋਚਣ ਵਾਲਾ ਹੈ)।੪।੭। ਇਹ ਸੱਤ ਚਉਪਦੇ ਚੌਥੇ ਗੁਰੂ ਜੀ ਦੇ ਹਨ।

## ਮਾਝ ਮਹਲਾ ੫ ਚਉਪਦੇ ਘਰੁ ੧

(ਗੁਰੂ ਅਰਜਨ ਦੇਵ ਜੀ ਵਲੋਂ ਪਿਤਾ ਗੁਰੂ ਰਾਮਦਾਸ ਜੀ ਨੂੰ ਦਰਸ਼ਨ ਦੀ ਤਾਂਘ ਵਜੋਂ ਲਿਖੇ ਤਿੰਨ ਪੱਤਰ ਸੂਚਕ ਤਿੰਨ ਪਦੇ ਅਤੇ ਚੌਥਾ ਮਿਲਾਪ ਦੀ ਖੁਸ਼ੀ ਵਜੋਂ ਲਿਖਿਆ ਪਦਾ)।

ਮੇਰਾ ਮਨ ਗੁਰੂ ਦੇ ਦਰਸ਼ਨ ਲਈ ਤਾਂਘਦਾ ਹੈ, ਪਪੀਹੇ ਵਾਂਗ ਵਿਲਕਦਾ ਹੈ। ਪਿਆਰੇ ਸੰਤ-ਗੁਰੂ ਦੇ ਦਰਸ਼ਨ ਕੀਤੇ ਬਿਨਾ ਮੇਰੀ ਤ੍ਰੇਹ ਨਹੀਂ ਮਿਟਦੀ ਅਤੇ (ਮਨ ਵਿਚ) ਚੈਨ ਨਹੀਂ ਆਉਂਦਾ।੧।

ਹਉ ਘੋਲੀ ਜੀਉ ਘੋਲਿ ਘੁਮਾਈ ਗੁਰ ਦਰਸਨ ਸੰਤ ਪਿਆਰੇ ਜੀਉ ॥੧॥ ਰਹਾਉ ॥  
 ਤੇਰਾ ਮੁਖੁ ਸੁਹਾਵਾ ਜੀਉ ਸਹਜ ਧੁਨਿ ਬਾਣੀ ॥ਚਿਰੁ ਹੋਆ ਦੇਖੇ ਸਾਰਿੰਗਪਾਣੀ ॥  
 ਧੰਨੁ ਸੁ ਦੇਸੁ ਜਹਾ ਤੂੰ ਵਸਿਆ ਮੇਰੇ ਸਜਣ ਮੀਤ ਮੁਰਾਰੇ ਜੀਉ ॥੨॥  
 ਹਉ ਘੋਲੀ ਹਉ ਘੋਲਿ ਘੁਮਾਈ ਗੁਰ ਸਜਣ ਮੀਤ ਮੁਰਾਰੇ ਜੀਉ ॥੧॥ਰਹਾਉ ॥

ਇਕ ਘੜੀ ਨ ਮਿਲਤੇ ਤਾ ਕਲਿਜੁਗੁ ਹੋਤਾ ॥ਹੁਣਿ ਕਦਿ ਮਿਲੀਐ ਪ੍ਰਿਅ ਤੁਧੁ ਭਗਵੰਤਾ ॥  
 ਮੋਹਿ ਰੈਣਿ ਨ ਵਿਹਾਵੈ ਨੀਦ ਨ ਆਵੈ ਬਿਨੁ ਦੇਖੇ ਗੁਰ ਦਰਬਾਰੇ ਜੀਉ ॥੩॥  
 ਹਉ ਘੋਲੀ ਜੀਉ ਘੋਲਿ ਘੁਮਾਈ ਤਿਸੁ ਸਚੇ ਗੁਰ ਦਰਬਾਰੇ ਜੀਉ ॥੧॥ ਰਹਾਉ ॥  
 ਭਾਗੁ ਹੋਆ ਗੁਰਿ ਸੰਤੁ ਮਿਲਾਇਆ ॥ਪ੍ਰਭੁ ਅਬਿਨਾਸੀ ਘਰ ਮਹਿ ਪਾਇਆ ॥  
 ਸੇਵ ਕਰੀ ਪਲੁ ਚਸਾ ਨ ਵਿਛੁੜਾ ਜਨ ਨਾਨਕ ਦਾਸ ਤੁਮਾਰੇ ਜੀਉ ॥੪॥  
 ਹਉ ਘੋਲੀ ਜੀਉ ਘੋਲਿ ਘੁਮਾਈ ਜਨ ਨਾਨਕ ਦਾਸ ਤੁਮਾਰੇ ਜੀਉ ॥੧॥੮॥

ਰਾਗੁ ਮਾਝ ਮਹਲਾ ੫ ॥

ਸਾ ਰੁਤਿ ਸੁਹਾਵੀ ਜਿਤੁ ਤੁਧੁ ਸਮਾਲੀ ॥ਸੋ ਕੰਮੁ ਸੁਹੇਲਾ ਜੋ ਤੇਰੀ ਘਾਲੀ ॥  
 ਸੋ ਰਿਦਾ ਸੁਹੇਲਾ ਜਿਤੁ ਰਿਦੈ ਤੂੰ ਵੁਠਾ ਸਭਨਾ ਕੇ ਦਾਤਾਰਾ ਜੀਉ ॥੧॥  
 ਤੂੰ ਸਾਝਾ ਸਾਹਿਬੁ ਬਾਪੁ ਹਮਾਰਾ ॥ਨਉ ਨਿਧਿ ਤੇਰੈ ਅਖੁਟ ਭੰਡਾਰਾ ॥  
 ਜਿਸੁ ਤੂੰ ਦੇਹਿ ਸੁ ਤ੍ਰਿਪਤਿ ਅਘਾਵੈ ਸੋਈ ਭਗਤੁ ਤੁਮਾਰਾ ਜੀਉ ॥੨॥

ਸਭੁ ਕੇ ਆਸੈ ਤੇਰੀ ਬੈਠਾ ॥ਘਟ ਘਟ ਅੰਤਰਿ ਤੂੰਹੈ ਵੁਠਾ ॥  
 ਸਭੇ ਸਾਝੀਵਾਲ ਸਦਾਇਨਿ ਤੂੰ ਕਿਸੈ ਨ ਦਿਸਹਿ ਬਾਹਰਾ ਜੀਉ ॥੩॥  
 ਤੂੰ ਆਪੇ ਗੁਰਮੁਖਿ ਮੁਕਤਿ ਕਰਾਇਹਿ ॥ਤੂੰ ਆਪੇ ਮਨਮੁਖਿ ਜਨਮਿ ਭਵਾਇਹਿ ॥  
 ਨਾਨਕ ਦਾਸ ਤੇਰੈ ਬਲਿਹਾਰੈ ਸਭੁ ਤੇਰਾ ਖੇਲੁ ਦਸਾਹਰਾ ਜੀਉ ॥੪॥੨॥੯॥

ਮਾਝ ਮਹਲਾ ੫ ॥

ਅਨਹਦੁ ਵਾਜੈ ਸਹਜਿ ਸੁਹੇਲਾ ॥ ਸਬਦਿ ਅਨੰਦ ਕਰੇ ਸਦ ਕੇਲਾ ॥  
 ਸਹਜ ਗੁਫਾ ਮਹਿ ਤਾੜੀ ਲਾਈ ਆਸਣੁ ਉਚ ਸਵਾਰਿਆ ਜੀਉ ॥੧॥  
 ਫਿਰਿ ਘਿਰਿ ਅਪੁਨੇ ਗ੍ਰਿਹ ਮਹਿ ਆਇਆ ॥ਜੇ ਲੋੜੀਦਾ ਸੋਈ ਪਾਇਆ ॥  
 ਤ੍ਰਿਪਤਿ ਅਘਾਇ ਰਹਿਆ ਹੈ ਸੰਤਹੁ ਗੁਰਿ ਅਨਭਉ ਪੁਰਖੁ ਦਿਖਾਰਿਆ ਜੀਉ ॥੨॥

ਆਪੇ ਰਾਜਨੁ ਆਪੇ ਲੋਗਾ ॥ਆਪਿ ਨਿਰਬਾਣੀ ਆਪੇ ਭੋਗਾ ॥  
 ਆਪੇ ਤਖਤਿ ਬਹੈ ਸਚੁ ਨਿਆਈ ਸਭ ਚੂਕੀ ਕੂਕ ਪੁਕਾਰਿਆ ਜੀਉ ॥੩॥



ਮੈਂ ਪਿਆਰੇ ਸੰਤ-ਗੁਰੂ ਦੇ ਦਰਸ਼ਨ ਤੋਂ ਕੁਰਬਾਨ ਜਾਂਦਾ ਹਾਂ, ਸਦਕੇ ਜਾਂਦਾ ਹਾਂ। ੧। ਠਹਾਉ। (ਹੇ ਸੰਤ/ਗੁਰੂ ਜੀ!) ਤੁਹਾਡਾ ਮੁਖ ਬਹੁਤ ਸੁੰਦਰ ਹੈ ਅਤੇ ਬਾਣੀ ਸਹਿਜ (ਗਿਆਨ ਪ੍ਰਦਾਨ ਕਰਨ ਦੀ) ਧੁਨੀ ਵਾਲੀ ਹੈ। ਹੇ ਪ੍ਰਭੂ! (ਤੁਹਾਡੇ) ਦਰਸ਼ਨ ਕੀਤਿਆਂ ਮੈਨੂੰ ਬਹੁਤ ਚਿਰ ਹੋ ਗਿਆ ਹੈ। ਹੇ ਮੇਰੇ ਸੱਜਣ ਮਿਤਰ ਪ੍ਰਭੂ! ਉਹ ਦੇਸ਼ ਧੰਨ ਹੈ ਜਿਥੇ ਤੂੰ ਵਸਿਆ ਹੋਇਆ ਹੈ। ੨। ਹੇ ਪਿਆਰੇ ਸੱਜਣ-ਗੁਰੂ, ਮਿਤਰ ਰੂਪ ਗੁਰੂ-ਪ੍ਰਭੂ! ਮੈਂ ਕੁਰਬਾਨ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ। ੧। ਠਹਾਉ।

ਹੇ ਭਗਵਾਨ ਤੁਲ ਗੁਰੂ ਜੀ! ਇਕ ਘੜੀ ਨਹੀਂ ਸੀ ਮਿਲਦੇ (ਤਾਂ ਮੇਰੇ ਲਈ) ਕਲਿਯੁਗ ਵਿਆਪ ਜਾਂਦਾ ਸੀ। ਹੁਣ (ਦਸੋ ਕਿ) ਮੈਂ ਤੁਹਾਨੂੰ ਕਦ ਮਿਲ ਸਕਾਂਗਾ। ਗੁਰੂ-ਦਰਬਾਰ ਨੂੰ ਵੇਖੇ ਬਿਨਾ ਨ ਮੈਨੂੰ ਨੀਂਦਰ ਆਉਂਦੀ ਹੈ ਅਤੇ ਨ ਹੀ ਰਾਤ ਬੀਤਦੀ ਹੈ। ੩। ਮੈਂ ਉਸ ਸੱਚੇ ਗੁਰੂ-ਦਰਬਾਰ ਤੋਂ ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ। ੧। ਠਹਾਉ। (ਮੇਰਾ) ਭਾਗ ਜਾਗ ਪਿਆ ਹੈ ਅਤੇ ਹਰਿ-ਗੁਰੂ ਨੇ ਸਤਿਗੁਰੂ (ਰਾਮਦਾਸ) ਦਾ ਮੇਲ ਕਰਾ ਦਿੱਤਾ ਹੈ। (ਗੁਰੂ ਦੀ ਮਿਹਰ ਨਾਲ ਮੈਂ) ਅਵਿਨਾਸੀ ਪ੍ਰਭੂ ਨੂੰ ਆਪਣੇ ਅੰਦਰ ਹੀ ਪ੍ਰਾਪਤ ਕਰ ਲਿਆ ਹੈ। (ਹੁਣ ਮਨ ਵਿਚ ਇਕੋ ਚਾਹਨਾ ਹੈ ਕਿ) ਸੇਵਾ ਕਰਦਾ ਰਹਾਂ ਅਤੇ ਇਕ ਛਿਣ ਲਈ ਵੀ ਨ ਵਿਛੜਾਂ। ਨਾਨਕ ਜਨ (ਸਦਾ) ਤੁਹਾਡਾ ਦਾਸ ਹੈ। ੪। ਮੈਂ ਕੁਰਬਾਨ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ, ਦਾਸ ਨਾਨਕ (ਦਾ ਕਥਨ ਹੈ ਕਿ ਮੈਂ) ਤੁਹਾਡਾ ਦਾਸ ਹਾਂ। ਠਹਾਉ। ੧। ੧੮।

**ਰਾਗੁ ਮਾਝ ਮਹਲਾ ੫**

ਹੇ ਸਭ ਦੇ ਦਾਤੇ! ਉਹ ਰੁਤ ਸੁਹਾਵਣੀ ਹੈ ਜਿਸ ਵਿਚ (ਮੈਂ) ਤੈਨੂੰ (ਹਿਰਦੇ ਅੰਦਰ) ਯਾਦ ਕਰਦਾ ਹਾਂ। ਉਹ ਕੰਮ ਸੁਖਦਾਇਕ ਹੈ, ਜੋ ਤੇਰੀ (ਸੇਵਾ ਵਿਚ) ਘਾਲਿਆ ਜਾਂਦਾ ਹੈ। ਉਹ ਹਿਰਦਾ ਵੀ ਸੁਖੀ ਹੈ, ਜਿਸ ਵਿਚ ਤੂੰ ਵਸਦਾ (ਵਠਾ) ਹੈਂ। ੧। (ਹੇ ਪ੍ਰਭੂ!) ਤੂੰ ਸਾਰਿਆ ਦਾ ਸਾਂਝਾ ਸੁਆਮੀ ਅਤੇ ਪਿਤਾ ਹੈਂ। ਤੇਰੇ ਘਰ ਵਿਚ ਨੌਂ ਨਿਧੀਆਂ ਦੇ ਅਖੁਟ ਭੰਡਾਰੇ ਮੌਜੂਦ ਹਨ। ਜਿਸ ਨੂੰ ਤੂੰ (ਆਪਣੇ ਭੰਡਾਰੇ ਵਿਚੋਂ ਨਾਮ ਦੀ ਦਾਤ) ਬਖਸ਼ ਦਿੰਦਾ ਹੈਂ, ਉਹ ਪੂਰੀ ਤਰ੍ਹਾਂ ਤ੍ਰਿਪਤ ਹੋ ਜਾਂਦਾ ਹੈ (ਫਿਰ ਉਸ ਨੂੰ ਕਿਸੇ ਪ੍ਰਕਾਰ ਦੇ ਦੁਨਿਆਵੀ ਪਦਾਰਥਾਂ ਦੀ ਭੁਖ ਨਹੀਂ ਰਹਿ ਜਾਂਦੀ)। ਅਜਿਹਾ (ਵਿਅਕਤੀ ਹੀ) ਤੇਰਾ ਭਗਤ ਅਖਵਾਉਣ (ਦਾ ਅਧਿਕਾਰੀ ਹੈ)। ੨।

(ਹੇ ਪਰਮਾਤਮਾ!) ਸਭ ਕੋਈ ਤੇਰੀ ਹੀ ਆਸ ਰਖੀ ਬੈਠਾ ਹੈ। ਹਰ ਇਕ ਹਿਰਦੇ/ਸ਼ਰੀਰ ਵਿਚ ਤੂੰ ਹੀ ਵਸ ਰਿਹਾ ਹੈਂ। ਸਾਰੇ (ਤੇਰੀਆਂ ਦਾਤਾਂ ਦੇ) ਹਿੱਸੇਦਾਰ ਅਖਵਾਉਂਦੇ ਹਨ, ਤੂੰ ਕਿਸੇ ਨੂੰ ਵੀ ਬੇਗਾਨਾ ਨਹੀਂ ਦਿਸਦਾ। ੩। (ਹੇ ਸੁਆਮੀ!) ਤੂੰ ਆਪ ਹੀ ਗੁਰਮੁਖਾਂ ਨੂੰ (ਮਾਇਆਵੀ ਬੰਧਨਾਂ ਤੋਂ) ਮੁਕਤ ਕਰਾਉਂਦਾ ਹੈਂ। ਤੂੰ ਆਪ ਹੀ ਮਨਮੁਖਾਂ ਨੂੰ ਜਨਮਾਂ ਦੇ ਗੋੜ ਵਿਚ ਪਾਉਂਦਾ ਹੈਂ। ਦਾਸ ਨਾਨਕ ਤੇਰੇ ਤੋਂ ਕੁਰਬਾਨ ਜਾਂਦਾ ਹੈ, ਸਾਰਾ (ਸੰਸਾਰ) ਤੇਰੀ ਹੀ ਖੇਡ ਦਾ ਪ੍ਰਗਟਾਵਾ (ਦਸਾਹਰਾ) ਹੈ। ੪। ੨। ੧੯।

**ਮਾਝ ਮਹਲਾ ੫**

(ਹੇ ਭਾਈ! ਮੇਰੇ ਹਿਰਦੇ ਵਿਚ) ਆਤਮ-ਆਨੰਦੀ ਸ਼ਬਦ ਦਾ ਵਾਜਾ ਵਜ ਰਿਹਾ ਹੈ, (ਜਿਸ ਕਰਕੇ ਮੇਰੇ ਮਨ ਵਿਚ) ਸੁਖਦਾਇਕ ਸਹਿਜ ਅਵਸਥਾ ਪੈਦਾ ਹੋ ਗਈ ਹੈ ਅਤੇ ਗੁਰੂ ਦੇ ਸ਼ਬਦ ਵਿਚ ਆਨੰਦਪੂਰਵਕ ਮੌਜ ਮਨਾ ਰਿਹਾ ਹਾਂ। (ਹੁਣ ਮੈਂ ਗੁਰੂ ਦੀ ਕ੍ਰਿਪਾ ਨਾਲ) ਸਹਿਜ ਦੀ ਸਥਿਤੀ (ਗਫਾ) ਵਿਚ ਸਮਾਧੀ ਲਗਾਈ ਹੋਈ ਹੈ ਅਤੇ ਸ੍ਰੇਸ਼ਠ ਆਸਣ ਜਮਾਇਆ ਹੋਇਆ ਹੈ। ੧। (ਅਨੇਕ ਪ੍ਰਕਾਰ ਦੀਆਂ ਸਾਧਨਾ ਪ੍ਰਣਾਲੀਆਂ ਤੋਂ) ਫਿਰ ਫਿਰ ਮੈਂ ਆਪਣੇ (ਆਤਮ-ਸਰੂਪ) ਘਰ ਵਿਚ ਆ ਟਿਕਿਆ ਹਾਂ। ਜੋ (ਮੈਨੂੰ) ਚਾਹੀਦਾ ਸੀ, ਉਹੀ ਪ੍ਰਾਪਤ ਕਰ ਲਿਆ ਹੈ। ਹੇ ਸੰਤੋ! ਗੁਰੂ ਨੇ (ਆਪਣੇ) ਅਨੁਭਵ ਦੇ ਆਧਾਰ 'ਤੇ ਪਰਮਾਤਮਾ ਦਾ ਦਰਸ਼ਨ ਕਰਾ ਦਿੱਤਾ ਹੈ, (ਜਿਸ ਦੇ ਫਲਸਰੂਪ ਮੇਰਾ ਮਨ) ਪੂਰੀ ਤਰ੍ਹਾਂ ਰਜ ਕੇ ਤ੍ਰਿਪਤ ਹੋ ਗਿਆ ਹੈ। ੨।

(ਪਰਮਾਤਮਾ) ਆਪ ਹੀ ਰਾਜਾ ਅਤੇ ਆਪ ਹੀ ਪ੍ਰਜਾ ਹੈ। ਆਪ ਹੀ ਤਿਆਗੀ (ਨਿਰਬਾਣੀ) ਅਤੇ ਆਪ ਹੀ ਭੋਗਣ ਵਾਲਾ ਹੈ। ਆਪ ਹੀ ਤਖ਼ਤ ਉੱਤੇ ਬੈਠ ਕੇ ਸੱਚਾ ਨਿਆਂ ਕਰਦਾ ਹੈ, (ਇਸ

ਜੇਹਾ ਡਿਠਾ ਮੈ ਤੇਹੋ ਕਹਿਆ ॥ ਤਿਸੁ ਰਸੁ ਆਇਆ ਜਿਨਿ ਭੇਦੁ ਲਹਿਆ ॥  
ਜੇਤੀ ਜੇਤਿ ਮਿਲੀ ਸੁਖੁ ਪਾਇਆ ਜਨ ਨਾਨਕ ਇਕੁ ਪਸਾਰਿਆ ਜੀਉ ॥੪॥੩॥੧੦॥

ਮਾਝ ਮਹਲਾ ੫ ॥

ਜਿਤੁ ਘਰਿ ਪਿਰਿ ਸੋਹਾਗੁ ਬਣਾਇਆ ॥ ਤਿਤੁ ਘਰਿ ਸਖੀਏ ਮੰਗਲੁ ਗਾਇਆ ॥  
ਅਨਦ ਬਿਨੋਦ ਤਿਤੈ ਘਰਿ ਸੋਹਹਿ ਜੋ ਧਨ ਕੰਤਿ ਸਿਗਾਰੀ ਜੀਉ ॥੧॥  
ਸਾ ਗੁਣਵੰਤੀ ਸਾ ਵਡਭਾਗਣਿ ॥ ਪੁਤ੍ਰਵੰਤੀ ਸੀਲਵੰਤਿ ਸੋਹਾਗਣਿ ॥  
ਰੂਪਵੰਤਿ ਸਾ ਸੁਘੜਿ ਬਿਚਖਣਿ ਜੋ ਧਨ ਕੰਤਿ ਪਿਆਰੀ ਜੀਉ ॥੨॥

ਅਚਾਰਵੰਤਿ ਸਾਈ ਪਰਧਾਨੇ ॥ ਸਭ ਸਿੰਗਾਰ ਬਣੇ ਤਿਸੁ ਗਿਆਨੇ ॥  
ਸਾ ਕੁਲਵੰਤੀ ਸਾ ਸਭਰਾਈ ਜੋ ਪਿਰਿ ਕੈ ਰੰਗਿ ਸਵਾਰੀ ਜੀਉ ॥੩॥  
ਮਹਿਮਾ ਤਿਸ ਕੀ ਕਹਣੁ ਨ ਜਾਏ ॥ ਜੋ ਪਿਰਿ ਮੇਲਿ ਲਈ ਅੰਗਿ ਲਾਏ ॥  
ਬਿਰੁ ਸੁਹਾਗੁ ਵਰੁ ਅਗਮੁ ਅਗੋਚਰੁ ਜਨ ਨਾਨਕ ਪ੍ਰੇਮ ਸਾਧਾਰੀ ਜੀਉ ॥੪॥੪॥੧੧॥

ਮਾਝ ਮਹਲਾ ੫ ॥

ਖੋਜਤ ਖੋਜਤ ਦਰਸਨ ਚਾਹੇ ॥ ਭਾਤਿ ਭਾਤਿ ਬਨ ਬਨ ਅਵਗਾਹੇ ॥  
ਨਿਰਗੁਣੁ ਸਰਗੁਣੁ ਹਰਿ ਹਰਿ ਮੇਰਾ ਕੋਈ ਹੈ ਜੀਉ ਆਣਿ ਮਿਲਾਵੈ ਜੀਉ ॥੧॥  
ਖਟੁ ਸਾਸਤ ਬਿਚਰਤ ਮੁਖਿ ਗਿਆਨਾ ॥ ਪੂਜਾ ਤਿਲਕੁ ਤੀਰਥ ਇਸਨਾਨਾ ॥  
ਨਿਵਲੀ ਕਰਮ ਆਸਨ ਚਉਰਾਸੀਹ ਇਨ ਮਹਿ ਸਾਂਤਿ ਨ ਆਵੈ ਜੀਉ ॥੨॥

ਅਨਿਕ ਬਰਖ ਕੀਏ ਜਪ ਤਾਪਾ ॥ ਗਵਨੁ ਕੀਆ ਧਰਤੀ ਭਰਮਾਤਾ ॥  
ਇਕੁ ਖਿਨੁ ਹਿਰਦੈ ਸਾਂਤਿ ਨ ਆਵੈ ਜੋਗੀ ਬਹੁੜਿ ਬਹੁੜਿ ਉਠਿ ਧਾਵੈ ਜੀਉ ॥੩॥  
ਕਰਿ ਕਿਰਪਾ ਮੋਹਿ ਸਾਧੁ ਮਿਲਾਇਆ ॥ ਮਨੁ ਤਨੁ ਸੀਤਲੁ ਧੀਰਜੁ ਪਾਇਆ ॥  
ਪ੍ਰਭੁ ਅਬਿਨਾਸੀ ਬਸਿਆ ਘਟ ਭੀਤਰਿ ਹਰਿ ਮੰਗਲੁ ਨਾਨਕੁ ਗਾਵੈ ਜੀਉ ॥੪॥੫॥੧੨॥

ਮਾਝ ਮਹਲਾ ੫ ॥

ਪਾਰਬ੍ਰਹਮ ਅਪਰੰਪਰ ਦੇਵਾ ॥ ਅਗਮ ਅਗੋਚਰ ਅਲਖ ਅਭੇਵਾ ॥  
ਦੀਨ ਦਇਆਲ ਗੋਪਾਲ ਗੋਬਿੰਦਾ ਹਰਿ ਧਿਆਵਹੁ ਗੁਰਮੁਖਿ ਗਾਤੀ ਜੀਉ ॥੧॥

ਲਈ) ਹਰ ਪ੍ਰਕਾਰ ਦੀ ਕੂਕ-ਪ੍ਰਕਾਰ ਮੁਕ ਗਈ ਹੈ।੩। ਜਿਹੋ ਜਿਹਾ ਮੈਂ (ਪਰਮਾਤਮਾ ਨੂੰ) ਵੇਖਿਆ ਹੈ, ਉਹੋ ਜਿਹਾ ਬਿਆਨ ਕੀਤਾ ਹੈ। (ਪਰਮਾਤਮਾ ਦੇ ਸੰਯੋਗ ਦਾ) ਰਸ ਉਸੇ ਨੇ ਮਾਣਿਆ ਹੈ ਜਿਸ ਨੇ (ਉਸ ਸੰਬੰਧੀ) ਭੇਦ ਨੂੰ ਸਮਝ ਲਿਆ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਫਿਰ ਉਸ ਮਨੁੱਖ ਦੀ) ਜੋਤਿ ਪ੍ਰਭੂ ਦੀ ਜੋਤਿ ਵਿਚ ਮਿਲੀ ਰਹਿੰਦੀ ਹੈ, (ਉਹ) ਆਤਮਿਕ ਆਨੰਦ ਪ੍ਰਾਪਤ ਕਰਦਾ ਹੈ ਅਤੇ (ਉਸ ਨੂੰ) ਇਕ ਪਰਮਾਤਮਾ ਹੀ (ਹਰ ਪਾਸੇ) ਵਿਆਪਕ ਦਿਸਦਾ ਹੈ।੪।੩।੧੦।

**ਮਾਝ ਮਹਲਾ ੫**

ਹੇ ਸਖੀ! ਜਿਸ ਘਰ ਵਿਚ ਪ੍ਰਭੂ ਰੂਪ ਪਤੀ ਨੇ ਸੁਭਾਗ ਬਣਾਇਆ ਹੈ, ਉਸੇ ਹਿਰਦੇ ਰੂਪ ਘਰ ਵਿਚ ਮੰਗਲਮਈ ਗੀਤ ਗਾਇਆ ਜਾਂਦਾ ਹੈ। ਆਨੰਦ ਅਤੇ ਰੰਗ ਤਮਾਸ਼ੇ (ਬਿਨੋਦ) ਉਸੇ (ਇਸਤਰੀ) ਦੇ ਘਰ ਸ਼ੋਭਦੇ ਹਨ, ਜਿਸ ਇਸਤਰੀ ਨੂੰ ਪ੍ਰਭੂ-ਪਤੀ ਨੇ ਆਪ ਸ਼ਿੰਗਾਰ ਦਿੱਤਾ ਹੋਵੇ।੧। ਜੋ ਜੀਵ-ਇਸਤਰੀ ਪ੍ਰਭੂ-ਪਤੀ ਨੂੰ ਪਿਆਰੀ ਹੈ, ਉਹੀ ਗੁਣਵਾਨ ਅਤੇ ਭਾਗਵਾਨ ਹੈ; ਉਹੀ ਪੁੱਤਰ ਵਾਲੀ, ਸੁਸ਼ੀਲ ਅਤੇ ਸੋਹਾਗਣ ਹੈ, ਉਹੀ ਰੂਪਵਾਨ, ਸੁਚੱਜੀ ਅਤੇ ਸੁਝਵਾਨ ਹੈ।੨।

ਉਹੀ ਉਤਮ ਆਚਾਰ ਵਾਲੀ ਅਤੇ ਮੰਨੀ-ਪ੍ਰਮੰਨੀ ਹੈ, ਉਸੇ ਗਿਆਨਵੰਤੀ ਨੂੰ ਸਾਰੇ ਸ਼ਿੰਗਾਰ ਸ਼ੋਭਦੇ ਹਨ, ਉਹੀ ਉੱਚੀ-ਕੁਲ ਵਾਲੀ ਅਤੇ ਭਰਾਵਾਂ ਵਾਲੀ ਸਮਝੀ ਜਾਂਦੀ ਹੈ, ਜੋ ਪ੍ਰੀਤਮ (ਪਿਰ) ਦੇ ਪ੍ਰੇਮ ਵਿਚ ਰੰਗੀ ਹੋਈ ਹੁੰਦੀ ਹੈ।੩। ਜਿਸ (ਜੀਵ ਰੂਪ ਇਸਤਰੀ ਨੂੰ) ਪ੍ਰੀਤਮ ਨੇ ਆਪਣੇ ਨਾਲ ਮਿਲਾ ਕੇ ਗਲ ਲਗਾ ਲਿਆ ਹੈ, ਉਸ ਦੀ ਮਹਿਮਾ ਦਾ ਵਰਣਨ ਨਹੀਂ ਕੀਤਾ ਜਾ ਸਕਦਾ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਜੋ (ਜੀਵ ਰੂਪ ਇਸਤਰੀ) ਪ੍ਰਭੂ-ਪ੍ਰੇਮ ਦੇ ਆਧਾਰ ਵਾਲੀ ਹੋ ਗਈ ਹੈ ਉਸ ਨੇ ਅਗਮ ਅਤੇ ਅਗੋਚਰ (ਇੰਦ੍ਰੀਆਂ ਦੇ ਪ੍ਰਭਾਵ ਤੋਂ ਪਰੇ) ਪ੍ਰਭੂ ਨੂੰ ਵਰ ਰੂਪ ਵਿਚ ਪ੍ਰਾਪਤ ਕਰ ਕੇ (ਆਪਣਾ) ਅਟਲ ਸੋਹਾਗ (ਬਣਾ ਲਿਆ ਹੈ)।੪।੪।੧੧।

**ਮਾਝ ਮਹਲਾ ੫**

(ਪਰਮਾਤਮਾ ਦੇ) ਦਰਸ਼ਨ ਦੀ ਇੱਛਾ-ਪੂਰਤੀ ਲਈ ਸਾਧਕ ਲੋਕ (ਉਸ ਨੂੰ) ਖੋਜਦੇ ਹੀ ਰਹਿੰਦੇ ਹਨ, ਭਾਂਤ ਭਾਂਤ ਦੇ ਜੰਗਲਾਂ ਬਨਾਂ ਵਿਚ ਫਿਰਦੇ ਰਹਿੰਦੇ ਹਨ। ਮੇਰਾ ਪ੍ਰਭੂ ਨਿਰਗੁਣ (ਤਿੰਨ ਗੁਣਾਂ ਦੇ ਪ੍ਰਭਾਵ ਤੋਂ ਪਰੇ) ਅਤੇ ਸਗੁਣ (ਤਿੰਨ ਗੁਣਾਂ ਵਾਲੇ ਸੰਸਾਰ ਵਿਚ ਵਿਆਪਤ) ਦੋਵੇਂ ਹੈ, ਕੋਈ ਅਜਿਹਾ (ਮਹਾਪੁਰਸ਼) ਹੈ ਜੋ (ਉਸ ਨੂੰ) ਲਿਆ ਕੇ ਮਿਲਾ ਦੇਵੇ (ਅਰਥਾਤ ਉਸ ਦਾ ਮੈਨੂੰ ਸਹੀ ਬੋਧ ਕਰਾ ਦੇਵੇ)।੧। (ਕਈ) ਛੇ ਸ਼ਾਸਤ੍ਰਾਂ ਦੇ ਗਿਆਨ ਦਾ ਮੂੰਹ ਤੋਂ ਉਚਾਰ ਕੇ ਵਿਚਾਰ ਕਰਦੇ ਹਨ, ਪੂਜਾ ਕਰਦੇ ਹਨ, ਤਿਲਕ ਲਗਾਉਂਦੇ ਹਨ ਅਤੇ ਤੀਰਥਾਂ ਉਤੇ ਜਾ ਕੇ ਇਸ਼ਨਾਨ ਕਰਦੇ ਹਨ, (ਕਈ ਯੋਗੀ) ਨਿਉਲੀ ਕਰਮ ਅਤੇ ਚੌਰਾਸੀ ਆਸਣ ਕਰਦੇ ਹਨ, (ਪਰ) ਇਨ੍ਹਾਂ (ਕਰਮ-ਕਾਂਡਾਂ ਜਾਂ ਉਦਮਾਂ) ਨਾਲ ਮਨ ਵਿਚ ਸ਼ਾਂਤੀ ਨਹੀਂ ਆਉਂਦੀ।੨।

ਯੋਗੀ ਅਨੇਕ ਵਰ੍ਹਿਆਂ ਤਕ ਜਪ-ਤਪ ਕਰਦੇ ਹਨ ਅਤੇ ਸਾਰੀ ਧਰਤੀ ਉਤੇ ਪੈਦਲ ਚਲਦੇ ਹਨ, (ਪਰ ਉਨ੍ਹਾਂ ਦੇ) ਹਿਰਦੇ ਵਿਚ ਇਕ ਛਿਣ ਲਈ ਵੀ ਸ਼ਾਂਤੀ ਨਹੀਂ ਆਉਂਦੀ ਅਤੇ (ਉਹ) ਬਾਰ ਬਾਰ ਇਨ੍ਹਾਂ (ਕਰਮਾਂ) ਪਿਛੇ ਲਗੇ ਰਹਿੰਦੇ ਹਨ।੩। ਪਰਮਾਤਮਾ ਨੇ ਕ੍ਰਿਪਾ ਕਰਕੇ (ਮੈਨੂੰ) ਸਾਧ (ਗੁਰੂ) ਮਿਲਾ ਦਿੱਤਾ ਹੈ। (ਜਿਸ ਦੇ ਮਿਲਣ ਨਾਲ) ਮਨ ਅਤੇ ਤਨ ਸ਼ਾਂਤ ਹੋ ਗਏ ਹਨ ਅਤੇ ਧੀਰਜ ਦੀ ਸਥਿਤੀ ਪੈਦਾ ਹੋ ਗਈ ਹੈ। ਅਵਿਨਾਸ਼ੀ ਪਰਮਾਤਮਾ (ਮੇਰੇ) ਹਿਰਦੇ ਵਿਚ ਵਸ ਗਿਆ ਹੈ, (ਜਿਸ ਕਰਕੇ) ਨਾਨਕ ਹਰਿ ਦੇ ਮੰਗਲਮਈ ਗੀਤ ਗਾਉਂਦਾ ਹੈ।੪।੫।੧੨।

**ਮਾਝ ਮਹਲਾ ੫**

(ਹੇ ਜਿਗਿਆਸੂਓ!) ਪਰਮਾਤਮਾ ਅਪਰ ਅਪਾਰ ਸੱਤਾ ਹੈ, (ਉਹ) ਅਗਮ, ਅਗੋਚਰ, ਅਲੱਖ ਅਤੇ ਅਭੇਦ ਹੈ, (ਉਹ) ਦੀਨਾਂ ਉਤੇ ਦਿਆਲੂ, ਗੋਪਾਲ ਅਤੇ ਪ੍ਰਤਿਪਾਲਕ (ਗੋਬਿੰਦਾ) ਹੈ,

ਗੁਰਮੁਖਿ ਮਧੁਸੂਦਨੁ ਨਿਸਤਾਰੇ ॥ ਗੁਰਮੁਖਿ ਸੰਗੀ ਕ੍ਰਿਸਨ ਮੁਰਾਰੇ ॥  
ਦਇਆਲ ਦਮੋਦਰੁ ਗੁਰਮੁਖਿ ਪਾਈਐ ਹੋਰਤੁ ਕਿਤੈ ਨ ਭਾਤੀ ਜੀਉ ॥੨॥

ਨਿਰਹਾਰੀ ਕੇਸਵ ਨਿਰਵੈਰਾ ॥ ਕੋਟਿ ਜਨਾ ਜਾ ਕੇ ਪੂਜਹਿ ਪੈਰਾ ॥  
ਗੁਰਮੁਖਿ ਹਿਰਦੈ ਜਾ ਕੈ ਹਰਿ ਹਰਿ ਸੋਈ ਭਗਤੁ ਇਕਾਤੀ ਜੀਉ ॥੩॥  
ਅਮੋਘ ਦਰਸਨ ਬੇਅੰਤ ਅਪਾਰਾ ॥ ਵਡ ਸਮਰਥੁ ਸਦਾ ਦਾਤਾਰਾ ॥  
ਗੁਰਮੁਖਿ ਨਾਮੁ ਜਪੀਐ ਤਿਤੁ ਤਰੀਐ ਗਤਿ ਨਾਨਕ ਵਿਰਲੀ ਜਾਤੀ ਜੀਉ ॥੪॥੬॥੧੨॥

ਮਾਝ ਮਹਲਾ ੫ ॥  
ਕਹਿਆ ਕਰਣਾ ਦਿਤਾ ਲੈਣਾ ॥ ਗਰੀਬਾ ਅਨਾਥਾ ਤੇਰਾ ਮਾਣਾ ॥  
ਸਭ ਕਿਛੁ ਤੂੰਹੈ ਤੂੰਹੈ ਮੇਰੇ ਪਿਆਰੇ ਤੇਰੀ ਕੁਦਰਤਿ ਕਉ ਬਲਿ ਜਾਈ ਜੀਉ ॥੧॥  
ਭਾਣੈ ਉਝੜ ਭਾਣੈ ਰਾਹਾ ॥ ਭਾਣੈ ਹਰਿ ਗੁਣ ਗੁਰਮੁਖਿ ਗਾਵਾਹਾ ॥  
ਭਾਣੈ ਭਰਮਿ ਭਵੈ ਬਹੁ ਜੁਨੀ ਸਭ ਕਿਛੁ ਤਿਸੈ ਰਜਾਈ ਜੀਉ ॥੨॥

ਨਾ ਕੋ ਮੂਰਖੁ ਨਾ ਕੋ ਸਿਆਣਾ ॥ ਵਰਤੈ ਸਭ ਕਿਛੁ ਤੇਰਾ ਭਾਣਾ ॥  
ਅਗਮ ਅਗੋਚਰ ਬੇਅੰਤ ਅਥਾਹਾ ਤੇਰੀ ਕੀਮਤਿ ਕਹਣੁ ਨ ਜਾਈ ਜੀਉ ॥੩॥  
ਖਾਕੁ ਸੰਤਨ ਕੀ ਦੇਹੁ ਪਿਆਰੇ ॥ ਆਇ ਪਇਆ ਹਰਿ ਤੇਰੈ ਦੁਆਰੈ ॥  
ਦਰਸਨੁ ਪੇਖਤ ਮਨੁ ਆਘਾਵੈ ਨਾਨਕ ਮਿਲਣੁ ਸੁਭਾਈ ਜੀਉ ॥੪॥੭॥੧੪॥

ਮਾਝ ਮਹਲਾ ੫ ॥  
ਦੁਖੁ ਤਦੇ ਜਾ ਵਿਸਰਿ ਜਾਵੈ ॥ ਭੁਖ ਵਿਆਪੈ ਬਹੁ ਬਿਧਿ ਧਾਵੈ ॥  
ਸਿਮਰਤ ਨਾਮੁ ਸਦਾ ਸੁਹੇਲਾ ਜਿਸੁ ਦੇਵੈ ਦੀਨ ਦਇਆਲਾ ਜੀਉ ॥੧॥  
ਸਤਿਗੁਰੁ ਮੇਰਾ ਵਡ ਸਮਰਥਾ ॥ ਜੀਇ ਸਮਾਲੀ ਤਾ ਸਭੁ ਦੁਖੁ ਲਥਾ ॥  
ਚਿੰਤਾ ਰੋਗੁ ਗਈ ਹਉ ਪੀੜਾ ਆਪਿ ਕਰੇ ਪ੍ਰਤਿਪਾਲਾ ਜੀਉ ॥੨॥

ਬਾਰਿਕ ਵਾਂਗੀ ਹਉ ਸਭ ਕਿਛੁ ਮੰਗਾ ॥ ਦੇਦੇ ਤੋਟਿ ਨਾਹੀ ਪ੍ਰਭ ਰੰਗਾ ॥  
ਪੈਰੀ ਪੈ ਪੈ ਬਹੁਤੁ ਮਨਾਈ ਦੀਨ ਦਇਆਲ ਗੋਪਾਲਾ ਜੀਉ ॥੩॥

(ਇਸ ਲਈ ਉਸ ਦੀ) ਗੁਰੂ ਦੀ ਸਿਖਿਆ ਰਾਹੀਂ ਆਰਾਧਨਾ ਕਰੋ (ਕਿਉਂਕਿ ਉਹੀ) ਮੁਕਤੀ (ਗਾਤੀ) ਦਿਵਾਉਣ ਵਾਲਾ ਹੈ।੧। ਪਰਮਾਤਮਾ (ਮਹੁਸੂਦਨ) ਗੁਰੂ ਦੀ ਸਿਖਿਆ ਦੁਆਰਾ ਪਾਰ ਉਤਾਰਾ ਕਰ ਦਿੰਦਾ ਹੈ ਅਤੇ ਹਰਿ (ਕ੍ਰਿਸ਼ਨ ਮੁਰਾਰੇ) ਗੁਰੂ ਦੇ ਉਪਦੇਸ਼ ਰਾਹੀਂ ਸਾਥੀ ਬਣ ਜਾਂਦਾ ਹੈ। ਗੁਰੂ ਦੀ ਸਿਖਿਆ ਨਾਲ ਦਿਆਲੂ, ਦਮੋਦਰ ਰੂਪ ਪਰਮਾਤਮਾ ਮਿਲਦਾ ਹੈ, ਜੋ ਕਿਸੇ ਹੋਰ ਢੰਗ (ਭਾਤੀ) ਨਾਲ ਪ੍ਰਾਪਤ ਨਹੀਂ ਹੁੰਦਾ।੨।

(ਪ੍ਰਭੂ) ਨਿਰ-ਆਹਾਰੀ, ਸੁੰਦਰ ਕੇਸਾਂ ਵਾਲਾ ਅਤੇ ਨਿਰਵੈਰ ਹੈ। ਕਰੋੜਾਂ ਜਿਗਿਆਸੂ ਜਿਸ ਦੇ ਚਰਣ ਪੂਜਦੇ ਹਨ। ਗੁਰੂ ਦੀ ਸਿਖਿਆ ਦੁਆਰਾ ਜਿਸ ਦੇ ਹਿਰਦੇ ਵਿਚ ਹਰਿ ਪਰਮਾਤਮਾ ਵਸ (ਜਾਂਦਾ ਹੈ), ਉਹੀ ਇਕੋ ਹੀ ਭਗਤ (ਅਖਵਾਉਣ ਦਾ ਅਧਿਕਾਰੀ ਬਣਦਾ ਹੈ)।੩। (ਉਸ ਪਰਮਾਤਮਾ ਦਾ) ਦਰਸ਼ਨ ਅਸੰਘ ਹੈ (ਅਰਥਾਤ ਫਲ ਦੇਣੋ ਚੁਕਦਾ ਨਹੀਂ ਹੈ) (ਉਹ) ਬੇਅੰਤ ਅਤੇ ਅਪਾਰ ਹੈ। ਉਹ ਬਹੁਤ ਸਮਰਥ ਹੈ ਅਤੇ ਸਦਾ ਦਾਤਾਂ ਬਖਸ਼ਣ ਵਾਲਾ ਹੈ। ਗੁਰੂ ਦੀ ਸਿਖਿਆ ਰਾਹੀਂ ਉਸ ਦਾ ਨਾਮ ਜਪੀਏ (ਤਾਂ ਸੰਸਾਰ ਸਾਗਰ ਤੋਂ) ਤਰ ਜਾਈਦਾ ਹੈ। ਹੇ ਨਾਨਕ! (ਪਰਮਾਤਮਾ ਦੀ ਇਸ) ਅਵਸਥਾ ਨੂੰ ਕੋਈ ਵਿਰਲਾ ਹੀ ਜਾਣਦਾ ਹੈ।੪।੬।੧੩।

#### ਮਾਝ ਮਹਲਾ ੫

(ਹੇ ਪਰਮਾਤਮਾ! ਤੇਰੇ) ਹੁਕਮ ਅਨੁਸਾਰ ਹੀ (ਅਸੀਂ) ਕਰਮ ਕਰਨੇ ਹਨ ਅਤੇ (ਤੇਰਾ) ਦਿੱਤਾ ਹੋਇਆ ਹੀ ਲੈਣਾ ਹੈ। ਅਨਾਥਾਂ ਅਤੇ ਗਰੀਬਾਂ ਨੂੰ ਤੇਰਾ ਹੀ ਮਾਣ ਹੈ। ਹੇ ਮੇਰੇ ਪਿਆਰੇ! ਸਭ ਕੁਝ ਤੂੰ ਹੀ ਤੂੰ ਹੈਂ, (ਮੈਂ) ਤੇਰੀ ਕੁਦਰਤ (ਸ਼ਕਤੀ) ਤੋਂ ਕੁਰਬਾਨ ਜਾਂਦਾ ਹਾਂ।੧। (ਉਸ ਪਰਮਾਤਮਾ ਦੇ) ਭਾਣੇ ਵਿਚ ਹੀ (ਮਨੁੱਖ) ਕੁਰਾਹੇ ਪੈਂਦਾ ਹੈ ਅਤੇ ਭਾਣੇ ਵਿਚ ਹੀ ਸਿਧੇ ਰਾਗ (ਉੱਤੇ ਚਲਦਾ ਹੈ)। ਭਾਣੇ ਵਿਚ ਹੀ (ਕੋਈ) ਗੁਰੂ ਦੀ ਸਿਖਿਆ ਦੁਆਰਾ ਹਰਿ ਦਾ ਗੁਣ ਗਾਨ ਕਰਦਾ ਹੈ। (ਉਸ ਦੇ) ਭਾਣੇ ਵਿਚ ਹੀ (ਮਨੁੱਖ) ਭਰਮ-ਵਸ ਬਹੁਤ ਜੂਨਾਂ ਵਿਚ ਪੈਂਦਾ ਹੈ, ਸਭ ਕੁਝ (ਉਸ ਦੀ) ਰਜਾ ਵਿਚ ਹੋ ਰਿਹਾ ਹੈ।੨।

ਹੇ ਪ੍ਰਭੂ! (ਇਸ ਸੰਸਾਰ ਵਿਚ ਆਪਣੇ ਬਲ 'ਤੇ) ਨ ਕੋਈ ਮੂਰਖ ਹੈ ਅਤੇ ਨ ਹੀ ਕੋਈ ਸਿਆਣਾ ਹੈ, (ਇਸ ਪਿਛੇ) ਸਭ ਤੇਰਾ ਹੀ ਭਾਣਾ ਵਰਤ ਰਿਹਾ ਹੈ। (ਤੂੰ) ਅਗਮ, ਅਗੋਚਰ, ਬੇਅੰਤ ਅਤੇ ਅਥਾਹ ਹੈਂ। ਤੇਰੀ ਕੀਮਤ ਨਹੀਂ ਪਾਈ ਜਾ ਸਕਦੀ (ਕਿਉਂਕਿ ਤੂੰ ਮੁਲਾਂਕਣ ਦੀ ਸੀਮਾ ਤੋਂ ਪਰੇ ਹੈਂ)।੩। ਹੇ ਪਿਆਰੇ ਪ੍ਰਭੂ! ਮੈਂ ਤੇਰੇ ਦੁਆਰ ਉੱਤੇ ਆ ਪਿਆ ਹਾਂ, (ਮੈਨੂੰ) ਸੰਤਾਂ ਦੇ ਚਰਣਾਂ ਦੀ ਪੂੜ ਪ੍ਰਦਾਨ ਕਰੋ। ਹੇ ਨਾਨਕ! (ਪਰਮਾਤਮਾ ਦਾ) ਦਰਸ਼ਨ ਕੀਤਿਆਂ ਮਨ ਰਜ ਜਾਂਦਾ (ਆਘਾਵੈ) ਹੈ ਅਤੇ ਸਹਿਜ ਸੁਭਾ ਮਿਲਾਪ ਹੋ ਜਾਂਦਾ ਹੈ।੪।੭।੧੪।

#### ਮਾਝ ਮਹਲਾ ੫

(ਮਨੁੱਖ ਨੂੰ) ਦੁਖ ਤਦੋਂ ਹੁੰਦਾ ਹੈ, ਜਦੋਂ (ਪਰਮਾਤਮਾ ਦਾ ਨਾਮ) ਭੁਲ ਜਾਂਦਾ ਹੈ। (ਨਾਮ ਦੇ ਭੁਲਣ 'ਤੇ ਮਾਇਆ ਦੀ) ਭੁਖ ਸਤਾਉਂਦੀ ਹੈ ਅਤੇ (ਉਹ) ਕਈ ਤਰ੍ਹਾਂ ਨਾਲ ਭਟਕਣ ਲਗ ਜਾਂਦਾ ਹੈ। ਜਿਸ ਨੂੰ ਪਰਮਾਤਮਾ (ਦੀਨ ਦਇਆਲਾ) ਨਾਮ ਦੀ ਦਾਤ ਦਿੰਦਾ ਹੈ, ਉਹ ਨਾਮ ਦੇ ਸਿਮਰਨ ਨਾਲ ਸਦਾ ਸੁਖਾਲਾ ਰਹਿੰਦਾ ਹੈ।੧। ਮੇਰਾ ਗੁਰੂ ਬੜੀ ਸਮਰਥਾ ਵਾਲਾ ਹੈ। (ਜਦੋਂ ਮੈਂ ਗੁਰੂ ਦੀ ਮਿਹਰ ਨਾਲ ਪਰਮਾਤਮਾ ਦਾ ਨਾਮ) ਹਿਰਦੇ ਵਿਚ ਯਾਦ ਕਰਦਾ ਹਾਂ, ਤਾਂ ਸਾਰਾ ਦੁਖ ਨਸ਼ਟ ਹੋ ਜਾਂਦਾ ਹੈ। (ਮੇਰੇ ਅੰਦਰੋਂ) ਚਿੰਤਾ ਦਾ ਰੋਗ ਦੂਰ ਹੋ ਜਾਂਦਾ ਹੈ, ਹਉਮੈ ਦੀ ਪੀੜ ਖਤਮ ਹੋ ਜਾਂਦੀ ਹੈ, (ਉਹ) ਆਪ ਹੀ ਮੇਰੀ ਪਾਲਨਾ ਕਰਦਾ ਹੈ।੨।

(ਪਰਮਾਤਮਾ ਪਾਸੋਂ) ਮੈਂ ਬਾਲਕ ਵਾਂਗ ਸਭ ਕੁਝ ਮੰਗਦਾ ਹਾਂ। ਪ੍ਰਭੂ ਵਲੋਂ ਦਿੱਤੇ ਮੌਜ-ਮੇਲੇ ਜਾਂ ਸੁਵਿਧਾਵਾਂ ਵਿਚ ਕੋਈ ਘਾਟ ਨਹੀਂ ਹੁੰਦੀ। (ਮੈਂ) ਪੈਰੀਂ ਪੈ ਪੈ ਕੇ ਉਸ ਦੀਨ-ਦਿਆਲ ਅਤੇ ਰਖਿਅਕ (ਗੋਪਾਲਾ) ਨੂੰ ਬਹੁਤ ਮਨਾਉਂਦਾ ਹਾਂ।੩। ਮੈਂ ਪੂਰੇ ਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ, ਜਿਸ ਨੇ

ਹਉ ਬਲਿਹਾਰੀ ਸਤਿਗੁਰ ਪੂਰੇ ॥ ਜਿਨਿ ਬੰਧਨ ਕਾਟੇ ਸਗਲੇ ਮੇਰੇ ॥  
ਹਿਰਦੈ ਨਾਮੁ ਦੇ ਨਿਰਮਲ ਕੀਏ ਨਾਨਕ ਰੰਗਿ ਰਸਾਲਾ ਜੀਉ ॥੪॥੮॥੧੫॥

ਮਾਝ ਮਹਲਾ ੫ ॥

ਲਾਲ ਗੋਪਾਲ ਦਇਆਲ ਰੰਗੀਲੇ ॥ ਗਹਿਰ ਗੰਭੀਰ ਬੇਅੰਤ ਗੋਵਿੰਦੇ ॥  
ਉਚ ਅਥਾਹ ਬੇਅੰਤ ਸੁਆਮੀ ਸਿਮਰਿ ਸਿਮਰਿ ਹਉ ਜੀਵਾਂ ਜੀਉ ॥੧॥  
ਦੁਖ ਭੰਜਨ ਨਿਧਾਨ ਅਮੋਲੇ ॥ ਨਿਰਭਉ ਨਿਰਵੈਰ ਅਥਾਹ ਅਤੋਲੇ ॥  
ਅਕਾਲ ਮੂਰਤਿ ਅਜੂਨੀ ਸੰਭੋ ਮਨ ਸਿਮਰਤ ਠੰਢਾ ਥੀਵਾਂ ਜੀਉ ॥੨॥

ਸਦਾ ਸੰਗੀ ਹਰਿ ਰੰਗ ਗੋਪਾਲਾ ॥ ਉਚ ਨੀਚ ਕਰੇ ਪ੍ਰਤਿਪਾਲਾ ॥  
ਨਾਮੁ ਰਸਾਇਣੁ ਮਨੁ ਤ੍ਰਿਪਤਾਇਣੁ ਗੁਰਮੁਖਿ ਅੰਮ੍ਰਿਤੁ ਪੀਵਾਂ ਜੀਉ ॥੩॥  
ਦੁਖਿ ਸੁਖਿ ਪਿਆਰੇ ਤੁਧੁ ਧਿਆਈ ॥ ਏਹ ਸੁਮਤਿ ਗੁਰੂ ਤੇ ਪਾਈ ॥  
ਨਾਨਕ ਕੀ ਧਰ ਤੂੰਹੈ ਠਾਕੁਰ ਹਰਿ ਰੰਗਿ ਪਾਰਿ ਪਰੀਵਾਂ ਜੀਉ ॥੪॥੯॥੧੬॥

ਮਾਝ ਮਹਲਾ ੫ ॥

ਧੰਨੁ ਸੁ ਵੇਲਾ ਜਿਤੁ ਮੈ ਸਤਿਗੁਰੁ ਮਿਲਿਆ ॥ ਸਫਲੁ ਦਰਸਨੁ ਨੇਤ੍ਰੁ ਪੇਖਤ ਤਰਿਆ ॥  
ਧੰਨੁ ਮੂਰਤ ਚਸੇ ਪਲ ਘੜੀਆ ਧੰਨਿ ਸੁ ਓਇ ਸੰਜੋਗਾ ਜੀਉ ॥੧॥  
ਉਦਮੁ ਕਰਤ ਮਨੁ ਨਿਰਮਲੁ ਹੋਆ ॥ ਹਰਿ ਮਾਰਗਿ ਚਲਤ ਕ੍ਰਮੁ ਸਗਲਾ ਖੋਇਆ ॥  
ਨਾਮੁ ਨਿਧਾਨੁ ਸਤਿਗੁਰੁ ਸੁਣਾਇਆ ਮਿਟਿ ਗਏ ਸਗਲੇ ਰੋਗਾ ਜੀਉ ॥੨॥

ਅੰਤਰਿ ਬਾਹਰਿ ਤੇਰੀ ਬਾਣੀ ॥ ਤੁਧੁ ਆਪਿ ਕਥੀ ਤੈ ਆਪਿ ਵਖਾਣੀ ॥  
ਗੁਰਿ ਕਹਿਆ ਸਭੁ ਏਕੋ ਏਕੋ ਅਵਰੁ ਨ ਕੋਈ ਹੋਇਗਾ ਜੀਉ ॥੩॥  
ਅੰਮ੍ਰਿਤੁ ਰਸੁ ਹਰਿ ਗੁਰ ਤੇ ਪੀਆ ॥ ਹਰਿ ਪੈਨਣੁ ਨਾਮੁ ਭੋਜਨੁ ਥੀਆ ॥  
ਨਾਮਿ ਰੰਗ ਨਾਮਿ ਚੋਜ ਤਮਾਸੇ ਨਾਉ ਨਾਨਕ ਕੀਨੇ ਭੋਗਾ ਜੀਉ ॥੪॥੧੦॥੧੭॥

ਮਾਝ ਮਹਲਾ ੫ ॥

ਸਗਲ ਸੰਤਨ ਪਹਿ ਵਸਤੁ ਇਕ ਮਾਂਗਉ ॥ ਕਰਉ ਬਿਨੰਤੀ ਮਾਨੁ ਤਿਆਗਉ ॥  
ਵਾਰਿ ਵਾਰਿ ਜਾਈ ਲਖ ਵਰੀਆ ਦੇਹੁ ਸੰਤਨ ਕੀ ਧੂਰਾ ਜੀਉ ॥੧॥  
ਤੁਮ ਦਾਤੇ ਤੁਮ ਪੁਰਖ ਬਿਧਾਤੇ ॥ ਤੁਮ ਸਮਰਥ ਸਦਾ ਸੁਖਦਾਤੇ ॥

ਮੇਰੇ ਸਾਰੇ (ਸਗਲੇ) ਮਾਇਆਵੀ ਬੰਧਨ ਕਟ ਦਿੱਤੇ ਹਨ। (ਪਰਮਾਤਮਾ ਨੇ ਜਿਨ੍ਹਾਂ ਦੇ) ਹਿਰਦੇ ਵਿਚ ਨਾਮ ਦੇ ਕੇ ਪਵਿਤਰ ਕੀਤਾ ਹੈ, ਹੇ ਨਾਨਕ! (ਉਹ ਪ੍ਰਭੂ ਦੇ) ਪ੍ਰੇਮ (ਰੰਗਿ) ਦੇ ਰਸ ਵਿਚ ਮਗਨ ਹੋ ਗਏ ਹਨ। ੪।੮।੧੫।

**ਮਾਝ ਮਹਲਾ ੫**

ਹੇ ਲਾਲ, ਗੋਪਾਲ, ਦਿਆਲ ਅਤੇ ਰਸਿਕ (ਰੰਗੀਲੇ)! ਹੇ ਗਹਿਰ, ਗੰਭੀਰ, ਬੇਅੰਤ ਅਤੇ ਗੋਬਿੰਦ! ਹੇ ਉੱਚੇ, ਅਥਾਹ ਅਤੇ ਬੇਅੰਤ ਸੁਆਮੀ! ਮੈਂ ਤੇਰਾ ਨਾਮ ਸਿਮਰ ਸਿਮਰ ਕੇ ਜੀਵਨ ਜੀ ਰਿਹਾ ਹਾਂ। ੧। ਹੇ ਦੁਖਾਂ ਨੂੰ ਖਤਮ ਕਰਨ ਵਾਲੇ, ਹੇ ਅਮੋਲਕ (ਨਾਮ ਦੇ) ਖਜ਼ਾਨੇ (ਨਿਧਾਨ) ਵਾਲੇ! ਹੇ ਨਿਰਭੈ, ਨਿਰਵੈਰ, ਅਥਾਹ ਅਤੇ ਨ ਤੋਲੇ ਜਾ ਸਕਣ ਵਾਲੇ! ਹੇ ਅਕਾਲ ਮੂਰਤਿ, ਅਜੂਨੀ, ਆਪਣੇ ਆਪ ਹੋਂਦ ਵਿਚ ਆਉਣ ਵਾਲੇ (ਸੰਭੋ)! (ਮੇਰਾ) ਮਨ (ਤੇਰੇ ਨਾਮ ਦਾ) ਸਿਮਰਨ ਕਰਕੇ ਸ਼ਾਂਤ ਹੁੰਦਾ ਹੈ ਜੀ। ੨।

ਹੇ ਹਰਿ! (ਤੂੰ ਸਭ ਦਾ) ਸਦਾ ਸਾਥੀ (ਸਭ ਨਾਲ) ਪ੍ਰੇਮ ਕਰਨ ਵਾਲਾ ਅਤੇ ਪਾਲਣਾ ਵਾਲਾ ਹੈ, ਤੂੰ ਉੱਚਿਆਂ ਅਤੇ ਨੀਵਿਆਂ (ਦੋਹਾਂ ਤਰ੍ਹਾਂ ਦੇ ਲੋਕਾਂ) ਦੀ ਸਰਪ੍ਰਸਤੀ ਕਰਨ ਵਾਲਾ ਹੈ। (ਹੇ ਪ੍ਰਭੂ! ਤੇਰਾ) ਨਾਮ ਰਸਾਂ ਦਾ ਘਰ (ਰਸਾਇਣ) ਹੈ ਅਤੇ ਮਨ ਨੂੰ ਤ੍ਰਿਪਤ ਕਰਨ ਵਾਲਾ ਹੈ, ਗੁਰੂ ਦੀ ਸਿਖਿਆ ਦੁਆਰਾ (ਮੈਂ ਉਹ ਰਸ) ਪਾਨ ਕਰਦਾ ਹਾਂ ਜੀ। ੩। ਹੇ ਪਿਆਰੇ ਪਰਮਾਤਮਾ! ਦੁਖ ਅਤੇ ਸੁਖ (ਦੋਹਾਂ ਸਥਿਤੀਆਂ ਵਿਚ ਮੈਂ) ਤੇਰੀ ਆਰਾਧਨਾ ਕਰਦਾ ਹਾਂ। (ਅਜਿਹਾ ਕਰਨ ਦੀ) ਇਹ ਸੁਭੱਧੀ (ਮੈਂ) ਗੁਰੂ ਤੋਂ ਪ੍ਰਾਪਤ ਕੀਤੀ ਹੈ। ਹੇ ਠਾਕੁਰ! ਤੂੰ ਹੀ ਨਾਨਕ ਦਾ ਆਸਰਾ ਹੈਂ। ਪਰਮਾਤਮਾ ਦੇ ਪ੍ਰੇਮ (ਰੰਗਿ) ਵਿਚ ਰੰਗੀਜ ਕੇ ਹੀ (ਸੰਸਾਰ ਸਾਗਰ ਤੋਂ) ਪਾਰ ਲੰਘਦਾ ਹਾਂ ਜੀ। ੪।੯।੧੬।

**ਮਾਝ ਮਹਲਾ ੫**

ਉਹ ਵੇਲਾ ਮਹਾਨ ਜਾਂ ਭਾਗਾਂ ਵਾਲਾ ਹੈ, ਜਿਸ ਵੇਲੇ ਮੈਨੂੰ ਸਤਿਗੁਰੂ ਮਿਲਿਆ ਹੈ। (ਪ੍ਰਭੂ ਦਾ) ਦਰਸ਼ਨ ਕਰਨ ਨਾਲ (ਮੈਂ) ਸਫਲ-ਮਨੋਰਥ ਹੋ ਗਿਆ ਹਾਂ ਅਤੇ ਅੱਖਾਂ ਨਾਲ ਗੁਰੂ ਨੂੰ ਵੇਖਦਿਆਂ (ਪੰਖਤ) ਹੀ (ਭਵਸਾਗਰ) ਤਰ ਗਿਆ ਹਾਂ। (ਮੇਰੇ ਲਈ ਉਹ) ਮਹੂਰਤ, ਚਸਾ, ਪਲ ਅਤੇ ਸੰਜੋਗੀ ਘੜੀਆਂ ਧੰਨਤਾ ਯੋਗ ਹਨ ਜੀ। ੧। (ਗੁਰੂ ਦੀ ਦਸੀ ਜੀਵਨ-ਜਾਂਚ ਅਨੁਸਾਰੀ) ਉਦਮ ਕਰਨ ਨਾਲ ਮੇਰਾ ਮਨ ਪਵਿਤਰ ਹੋ ਗਿਆ ਹੈ। ਪਰਮਾਤਮਾ ਦੇ ਮਾਰਗ ਉਪਰ ਚਲਦਿਆਂ ਸਾਰਾ ਭਰਮ ਨਸ਼ਟ ਹੋ ਗਿਆ ਹੈ। ਸਤਿਗੁਰੂ ਨੇ ਨਾਮ ਦੇ ਖਜ਼ਾਨੇ ਸੰਬੰਧੀ (ਸਹੀ ਜਾਣਕਾਰੀ) ਸੁਣਾ ਦਿੱਤੀ ਹੈ, (ਜਿਸ ਦੇ ਫਲਸਰੂਪ) ਸਭ ਰੋਗ ਮਿਟ ਗਏ ਹਨ ਜੀ। ੨।

(ਹੇ ਪ੍ਰਭੂ!) ਅੰਦਰ ਬਾਹਰ (ਅਰਥਾਤ ਹਰ ਥਾਂ) ਤੇਰੀ ਬਾਣੀ ਹੀ (ਪ੍ਰਚਲਿਤ ਹੈ)। (ਉਹ ਬਾਣੀ) ਤੂੰ ਆਪ ਹੀ ਕਹੀ ਅਤੇ ਬਖਾਨ ਕੀਤੀ ਹੈ। ਗੁਰੂ ਨੇ ਮੈਨੂੰ ਦਸ ਦਿੱਤਾ ਹੈ ਕਿ ਸਭ ਪਾਸੇ ਇਕੋ ਇਕ ਪ੍ਰਭੂ ਹੀ ਵਿਆਪਤ ਹੈ, (ਉਸ ਤੋਂ) ਭਿੰਨ ਹੋਰ ਕੋਈ ਨਹੀਂ ਹੈ ਜੀ। ੩। ਹਰਿ-ਨਾਮ ਰੂਪ ਰਸ ਨੂੰ (ਮੈਂ) ਗੁਰੂ ਤੋਂ ਪੀਤਾ ਹੈ। (ਹੁਣ) ਪਰਮਾਤਮਾ ਦਾ ਨਾਮ ਹੀ ਮੇਰਾ ਪਹਿਨਣਾ ਅਤੇ ਖਾਣਾ ਹੋ ਗਿਆ (ਥੀਆ) ਹੈ। ਨਾਮ ਵਿਚ ਪ੍ਰੇਮ (ਰੰਗ) ਪਾਈ ਰਖਣਾ ਹੀ ਮੇਰੇ ਲਈ (ਹਰ ਪ੍ਰਕਾਰ ਦੇ) ਚੋਜ ਅਤੇ ਤਮਾਸ਼ੇ ਹਨ, ਨਾਨਕ ਨੇ ਨਾਮ ਹੀ ਭੋਗਣ (ਦੀ ਸਾਮਗ੍ਰੀ) ਬਣਾ ਲਈ ਹੈ ਜੀ। ੪।੧੦।੧੭।

**ਮਾਝ ਮਹਲਾ ੫**

(ਹੇ ਪ੍ਰਭੂ!) ਮੈਂ ਸਾਰਿਆਂ ਸੰਤ-ਜਨਾਂ ਤੋਂ (ਤੇਰਾ ਨਾਮ ਰੂਪ ਅਮੋਲਕ) ਇਕ ਪਦਾਰਥ ਮੰਗਦਾ ਹਾਂ ਅਤੇ (ਮਨ ਤੋਂ) ਹੰਕਾਰ ਤਿਆਗਦੇ ਹੋਇਆਂ ਬੇਨਤੀ ਕਰਦਾ ਹਾਂ (ਮੈਂ ਤੇਰੇ ਤੋਂ) ਲੱਖਾਂ ਵਾਰ ਕੁਰਬਾਨ ਜਾਂਦਾ ਹਾਂ (ਕਿ ਮੈਨੂੰ ਆਪਣੇ) ਸੰਤਾਂ ਦੀ ਚਰਣ ਪੂੜ ਪ੍ਰਦਾਨ ਕਰੋ ਜੀ। ੧। (ਹੇ ਪਰਮਾਤਮਾ!) ਤੁਸੀਂ (ਸਭ ਦੇ) ਦਾਤੇ ਅਤੇ (ਕਰਮ-ਫਲ) ਪ੍ਰਦਾਨ ਕਰਨ ਵਾਲੇ (ਬਿਧਾਤੇ) ਹੋ। ਤੁਸੀਂ (ਹਰ ਗੱਲ ਲਈ) ਸਮਰਥ ਅਤੇ ਸੁਖ ਦੇਣ ਵਾਲੇ ਹੋ। ਸਭ ਕੋਈ ਤੁਹਾਡੇ ਪਾਸੋਂ ਵਰਸਾਇਆ ਜਾਂਦਾ ਹੈ (ਅਰਥਾਤ

ਸਭ ਕੋ ਤੁਮ ਹੀ ਤੇ ਵਰਸਾਵੈ ਅਉਸਰੁ ਕਰਹੁ ਹਮਾਰਾ ਪੁਰਾ ਜੀਉ ॥੨॥

ਦਰਸਨਿ ਤੇਰੈ ਭਵਨ ਪੁਨੀਤਾ ॥ ਆਤਮ ਗੜੁ ਬਿਖਮੁ ਤਿਨਾ ਹੀ ਜੀਤਾ ॥  
ਤੁਮ ਦਾਤੇ ਤੁਮ ਪੁਰਖ ਬਿਧਾਤੇ ਤੁਧੁ ਜੇਵਡੁ ਅਵਰੁ ਨ ਸੁਰਾ ਜੀਉ ॥੩॥  
ਰੇਨੁ ਸੰਤਨ ਕੀ ਮੇਰੈ ਮੁਖਿ ਲਾਗੀ ॥ ਦੁਰਮਤਿ ਬਿਨਸੀ ਕੁਬੁਧਿ ਅਭਾਗੀ ॥  
ਸਰ ਘਰਿ ਬੈਸਿ ਰਹੇ ਗੁਣ ਗਾਏ ਨਾਨਕ ਬਿਨਸੇ ਕੁਰਾ ਜੀਉ ॥੪॥੧੧॥੧੮॥

ਮਾਝ ਮਹਲਾ ੫ ॥

ਵਿਸਰੁ ਨਾਹੀ ਏਵਡੁ ਦਾਤੇ ॥ ਕਰਿ ਕਿਰਪਾ ਭਗਤਨ ਸੰਗਿ ਰਾਤੇ ॥  
ਦਿਨਸੁ ਰੈਣਿ ਜਿਉ ਤੁਧੁ ਧਿਆਈ ਏਹੁ ਦਾਨੁ ਮੋਹਿ ਕਰਣਾ ਜੀਉ ॥੧॥  
ਮਾਟੀ ਅੰਧੀ ਸੁਰਤਿ ਸਮਾਈ ॥ ਸਭ ਕਿਛੁ ਦੀਆ ਭਲੀਆ ਜਾਈ ॥  
ਅਨਦ ਬਿਨੋਦ ਚੋਜ ਤਮਾਸੇ ਤੁਧੁ ਭਾਵੈ ਸੇ ਹੋਣਾ ਜੀਉ ॥੨॥

ਜਿਸ ਦਾ ਦਿਤਾ ਸਭੁ ਕਿਛੁ ਲੈਣਾ ॥ ਛਤੀਹ ਅੰਮ੍ਰਿਤ ਭੋਜਨੁ ਖਾਣਾ ॥  
ਸੇਜ ਸੁਖਾਲੀ ਸੀਤਲੁ ਪਵਣਾ ਸਹਜ ਕੇਲ ਰੰਗ ਕਰਣਾ ਜੀਉ ॥੩॥  
ਸਾ ਬੁਧਿ ਦੀਜੈ ਜਿਤੁ ਵਿਸਰਹਿ ਨਾਹੀ ॥ ਸਾ ਮਤਿ ਦੀਜੈ ਜਿਤੁ ਤੁਧੁ ਧਿਆਈ ॥  
ਸਾਸ ਸਾਸ ਤੇਰੇ ਗੁਣ ਗਾਵਾ ਓਟ ਨਾਨਕ ਗੁਰ ਚਰਣਾ ਜੀਉ ॥੪॥੧੨॥੧੯॥

ਮਾਝ ਮਹਲਾ ੫ ॥

ਸਿਫਤਿ ਸਾਲਾਹਣੁ ਤੇਰਾ ਹੁਕਮੁ ਰਜਾਈ ॥ ਸੇ ਗਿਆਨੁ ਧਿਆਨੁ ਜੋ ਤੁਧੁ ਭਾਈ ॥  
ਸੇਈ ਜਪੁ ਜੋ ਪ੍ਰਭ ਜੀਉ ਭਾਵੈ ਭਾਣੈ ਪੂਰ ਗਿਆਨਾ ਜੀਉ ॥੧॥  
ਅੰਮ੍ਰਿਤੁ ਨਾਮੁ ਤੇਰਾ ਸੋਈ ਗਾਵੈ ॥ ਜੋ ਸਾਹਿਬ ਤੇਰੈ ਮਨਿ ਭਾਵੈ ॥  
ਤੂੰ ਸੰਤਨ ਕਾ ਸੰਤ ਤੁਮਾਰੇ ਸੰਤ ਸਾਹਿਬ ਮਨੁ ਮਾਨਾ ਜੀਉ ॥੨॥

ਤੂੰ ਸੰਤਨ ਕੀ ਕਰਹਿ ਪ੍ਰਤਿਪਾਲਾ ॥ ਸੰਤ ਖੇਲਹਿ ਤੁਮ ਸੰਗਿ ਗੋਪਾਲਾ ॥  
ਅਪੁਨੇ ਸੰਤ ਤੁਧੁ ਖਰੇ ਪਿਆਰੇ ਤੂੰ ਸੰਤਨ ਕੇ ਪ੍ਰਾਨਾ ਜੀਉ ॥੩॥  
ਉਨ ਸੰਤਨ ਕੈ ਮੇਰਾ ਮਨੁ ਕੁਰਬਾਨੇ ॥ ਜਿਨ ਤੂੰ ਜਾਤਾ ਜੋ ਤੁਧੁ ਮਨਿ ਭਾਨੇ ॥  
ਤਿਨ ਕੈ ਸੰਗਿ ਸਦਾ ਸੁਖੁ ਪਾਇਆ ਹਰਿ ਰਸ ਨਾਨਕ ਤ੍ਰਿਪਤਿ ਅਘਾਨਾ ਜੀਉ ॥੪॥੧੩॥੨੦॥



ਦਾਤਾਂ ਪ੍ਰਾਪਤ ਕਰਦਾ ਹੈ)। (ਇਸ ਲਈ) ਅਸਾਡਾ ਮੌਕਾ (ਅਉਸਰੁ) ਵੀ ਸਹੀ ਕਰ ਦਿਓ ਜੀ (ਅਰਥਾਤ ਮਨੁੱਖ-ਜਨਮ ਸਵਾਰ ਦਿਓ)। ੨।

(ਹੇ ਪ੍ਰਭੂ! ਜਿਨ੍ਹਾਂ ਨੇ) ਤੇਰੇ ਦਰਸ਼ਨ ਨਾਲ (ਆਪਣੇ) ਸ਼ਰੀਰ ਰੂਪ ਘਰ ਨੂੰ ਪਵਿਤਰ (ਪੁਨੀਤਾ) ਕਰ ਲਿਆ ਹੈ, ਉਨ੍ਹਾਂ ਨੇ ਹੀ ਆਤਮ ਰੂਪ ਅੱਖੇ ਕਿਲ੍ਹੇ ਨੂੰ ਜਿੱਤ ਲਿਆ ਹੈ। (ਭਾਵ ਆਪਣੇ ਮਨ ਨੂੰ ਕਾਬੂ ਕਰ ਲਿਆ ਹੈ)। (ਹੇ ਪ੍ਰਭੂ!) ਤੁਸੀਂ ਦਾਤੇ ਹੋ, (ਸਭ ਨੂੰ ਕਰਮ-ਫਲ ਅਨੁਸਾਰ) ਪੈਦਾ ਕਰਨ ਵਾਲੇ ਹੋ, ਤੁਹਾਡੇ ਵਰਗਾ ਕੋਈ ਹੋਰ ਵੱਡਾ ਸੂਰਮਾ (ਸੂਰਾ) ਨਹੀਂ ਹੈ। ੩। (ਜਦੋਂ ਦੀ) ਸੰਤਾਂ ਦੀ ਚਰਣ-ਪੂਜ ਮੇਰੇ ਮੁਖ-ਮਸਤਕ ਉਪਰ ਲਗ ਗਈ ਹੈ, (ਉਦੋਂ ਦੀ ਮੇਰੀ) ਖੋਟੀ ਮਤਿ ਅਤੇ ਭਾਗ-ਹੀਨ ਭੈੜੀ ਬੁੱਧੀ ਨਸ਼ਟ ਹੋ ਗਈ ਹੈ। ਹੇ ਨਾਨਕ! (ਅਸੀਂ) ਸੱਚੇ ਘਰ ਵਿਚ ਸਥਿਤ ਹੋ ਕੇ (ਤੇਰਾ) ਜਸ ਗਾ ਰਹੇ ਹਾਂ ਅਤੇ (ਸਾਡੇ) ਅੰਦਰੋਂ ਬੁਠ ਖਤਮ ਹੋ ਗਿਆ ਹੈ। ੪। ੧੧। ੧੯।

**ਮਾਝ ਮਹਲਾ ੫**

ਹੇ ਇਤਨੇ ਵੱਡੇ ਦਾਤੇ! ਹੇ ਭਗਤਾਂ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਹੋਏ (ਪ੍ਰਭੂ! ਮੇਰੇ ਉਪਰ) ਕ੍ਰਿਪਾ ਕਰ (ਕਿ ਮੈਂ ਤੁਹਾਨੂੰ) ਕਦੇ ਨ ਭੁਲਾਵਾਂ। ਮੈਨੂੰ ਇਹ ਦਾਨ ਦਿਓ ਕਿ ਮੈਂ ਜਿਵੇਂ ਕਿਵੇਂ ਦਿਨ ਰਾਤ ਤੇਰੀ ਆਰਾਧਨਾ ਕਰਦਾ ਰਹਾਂ ਜੀ। ੧। (ਹੇ ਪ੍ਰਭੂ! ਤੁਸੀਂ) ਮਿੱਟੀ ਦੇ ਬਣੇ ਸ਼ਰੀਰ (ਭਾਵ ਜੜ ਸ਼ਰੀਰ ਵਿਚ) ਚੇਤਨਾ (ਸੁਰਤਿ) ਸਮਾ ਦਿੱਤੀ ਹੈ। (ਇਸ ਸ਼ਰੀਰ ਦੀ ਸੁਵਿਧਾ ਲਈ) ਸਭ ਕੁਝ ਦਿੱਤਾ ਹੈ ਅਤੇ ਚੰਗੇ ਨਿਵਾਸ (ਜਾਈ) ਬਖਸ਼ੇ ਹਨ। (ਤੇਰੀ ਸਿਰਜੀ ਹੋਈ ਮਖਲੂਕਾਤ) ਆਨੰਦ, ਖੁਸ਼ੀਆਂ, ਖੇਡਾਂ, ਤਮਾਸ਼ਿਆਂ (ਵਿਚ ਰੁਝੀ ਹੋਈ ਹੈ), ਉਹੀ ਕੁਝ ਹੋ ਰਿਹਾ ਹੈ (ਜੋ) ਤੈਨੂੰ ਚੰਗਾ ਲਗਦਾ ਹੈ ਜੀ। ੨।

(ਹੇ ਜਿਗਿਆਸੂ!) ਜਿਸ ਦਾ ਦਿੱਤਾ ਹੋਇਆ ਹੀ (ਅਸੀਂ ਸਭ ਕੁਝ ਪ੍ਰਾਪਤ ਕਰਨਾ ਹੈ), ਛਤੀ ਪ੍ਰਕਾਰ ਦੇ ਅੰਮ੍ਰਿਤ ਤੁਲ ਭੋਜਨ ਖਾਣੇ ਹਨ; ਸੁਖਦਾਇਕ ਸੇਜ, ਠੰਢੀ ਹਵਾ ਅਤੇ ਸਹਿਜ ਸੁਭਾਵਿਕ ਢੰਗ ਨਾਲ ਰੰਗ ਤਮਾਸ਼ੇ ਕਰਨੇ ਹਨ ਜਾਂ ਮੌਜ ਮੇਲਾ ਮਨਾਉਣਾ ਹੈ ਜੀ (ਉਸ ਪਰਮ ਸੱਤਾ ਨੂੰ ਕਦੇ ਵੀ ਭੁਲਾਉਣਾ ਨਹੀਂ ਚਾਹੀਦਾ)। ੩। (ਹੇ ਪ੍ਰਭੂ!) ਅਜਿਹੀ ਬੁੱਧੀ ਪ੍ਰਦਾਨ ਕਰ ਜਿਸ ਕਰਕੇ (ਤੂੰ) ਨ ਭੁਲੇਂ। ਅਜਿਹੀ ਮਤਿ ਦੇ ਜਿਸ ਕਾਰਣ ਤੇਰੀ ਆਰਾਧਨਾ ਕਰਦਾ ਰਹਾਂ। ਨਾਨਕ (ਦੀ ਬੇਨਤੀ ਹੈ ਕਿ ਮੈਨੂੰ) ਗੁਰੂ ਦੇ ਚਰਣਾਂ ਦਾ ਆਸਰਾ ਦੇ, (ਤਾਂ ਜੋ) ਸੁਆਸ ਸੁਆਸ ਤੇਰੇ ਗੁਣ ਗਾਉਂਦਾ ਰਹਾਂ ਜੀ। ੪। ੧੨। ੧੯।

**ਮਾਝ ਮਹਲਾ ੫**

ਹੇ ਰਜਾ ਦੇ ਸੁਆਮੀ ਪ੍ਰਭੂ! ਤੇਰਾ ਹੁਕਮ ਮੰਨਣਾ ਹੀ ਤੇਰਾ ਜਸ-ਗਾਨ (ਸਿਫਤਿ ਸਲਾਹਣੁ) ਕਰਨਾ ਹੈ। ਉਹੀ (ਸਹੀ) ਗਿਆਨ ਹੈ ਅਤੇ (ਉਹੀ ਸਹੀ) ਧਿਆਨ ਹੈ ਜੋ ਤੈਨੂੰ ਚੰਗਾ ਲਗਦਾ ਹੋਵੇ। ਉਹੀ ਜਪ (ਉਤਮ) ਹੈ, ਜੋ ਪ੍ਰਭੂ ਤੈਨੂੰ ਪਸੰਦ ਹੋਵੇ। (ਤੇਰੇ) ਭਾਣੇ ਵਿਚ ਵਿਚਰਨਾ ਹੀ ਪੂਰਣ ਗਿਆਨ ਹੈ ਜੀ। ੧। (ਹੇ ਪ੍ਰਭੂ!) ਤੇਰਾ ਅੰਮ੍ਰਿਤ ਤੁੱਲ ਨਾਮ ਉਹੀ ਗਾਉਂਦਾ ਹੈ (ਅਰਥਾਤ ਸਿਮਰਦਾ ਹੈ), ਜੋ (ਤੇਰੇ) ਮਨ ਨੂੰ ਚੰਗਾ ਲਗਦਾ ਹੈ। ਹੇ ਸਾਹਿਬ! ਤੂੰ ਸੰਤਾਂ ਦਾ (ਆਸਰਾ) ਹੈ ਅਤੇ ਸੰਤ ਤੇਰੀ (ਓਟ) ਵਿਚ ਹਨ। ਸੰਤਾਂ ਦਾ ਮਨ (ਤੇਰੇ ਨਾਲ) ਜੁੜ ਗਿਆ ਹੈ ਜੀ (ਅਰਥਾਤ ਤੇਰੇ ਨਾਲ ਪਤੀਜ ਗਿਆ ਹੈ ਜੀ)। ੨।

ਹੇ ਗੋਪਾਲ! ਤੂੰ ਸੰਤਾਂ ਦੀ ਪਾਲਨਾ ਕਰਦਾ ਹੈ। ਸੰਤਾਂ ਤੇਰੇ ਨਾਲ (ਸੰਯੋਗ ਸੁਖ ਮਾਣਨ ਲਈ) ਕ੍ਰੀੜਾ ਕਰਦੇ ਹਨ। ਤੈਨੂੰ ਆਪਣੇ ਸੰਤ ਬਹੁਤ ਪਿਆਰੇ ਲਗਦੇ ਹਨ ਅਤੇ ਤੂੰ ਸੰਤਾਂ ਦਾ ਪ੍ਰਾਣ ਹੈਂ ਜੀ। ੩। ਮੇਰਾ ਮਨ ਉਨ੍ਹਾਂ ਸੰਤਾਂ ਤੋਂ ਕੁਰਬਾਨ ਜਾਂਦਾ ਹੈ ਜਿਨ੍ਹਾਂ ਨੇ ਤੈਨੂੰ ਸਮਝ ਲਿਆ ਹੈ ਅਤੇ ਜੋ ਤੇਰੇ ਮਨ ਨੂੰ ਚੰਗੇ ਲਗਦੇ ਹਨ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਉਨ੍ਹਾਂ ਸੰਤਾਂ ਦੇ ਸੰਪਰਕ ਵਿਚ ਰਹਿ ਕੇ ਸਦਾ ਸੁਖ ਪ੍ਰਾਪਤ ਕੀਤਾ ਹੈ ਅਤੇ ਹਰਿ ਦੇ ਰਸ (ਵਿਚ ਮਗਨ ਹੋ ਕੇ) ਪੂਰੀ ਤਰ੍ਹਾਂ ਤ੍ਰਿਪਤ ਹੋ ਗਿਆ ਹਾਂ ਜੀ। ੪। ੧੩। ੨੦।

ਮਾਝ ਮਹਲਾ ੫ ॥

ਤੂੰ ਜਲਨਿਧਿ ਹਮ ਮੀਨ ਤੁਮਾਰੇ ॥ ਤੇਰਾ ਨਾਮੁ ਬੁੰਦ ਹਮ ਚਾੜ੍ਹਕ ਤਿਖਹਾਰੇ ॥  
ਤੁਮਰੀ ਆਸ ਪਿਆਸਾ ਤੁਮਰੀ ਤੁਮ ਹੀ ਸੰਗਿ ਮਨੁ ਲੀਨਾ ਜੀਉ ॥੧॥  
ਜਿਉ ਬਾਰਿਕੁ ਪੀ ਖੀਰੁ ਅਘਾਵੈ ॥ ਜਿਉ ਨਿਰਧਨੁ ਧਨੁ ਦੇਖਿ ਸੁਖੁ ਪਾਵੈ ॥  
ਤ੍ਰਿਖਾਵੰਤ ਜਲੁ ਪੀਵਤ ਠੰਢਾ ਤਿਉ ਹਰਿ ਸੰਗਿ ਇਹੁ ਮਨੁ ਭੀਨਾ ਜੀਉ ॥੨॥

ਜਿਉ ਅੰਧਿਆਰੈ ਦੀਪਕੁ ਪਰਗਾਸਾ ॥ ਭਰਤਾ ਚਿਤਵਤ ਪੂਰਨ ਆਸਾ ॥  
ਮਿਲਿ ਪ੍ਰੀਤਮ ਜਿਉ ਹੋਤ ਅਨੰਦਾ ਤਿਉ ਹਰਿ ਰੰਗਿ ਮਨੁ ਰੰਗੀਨਾ ਜੀਉ ॥੩॥  
ਸੰਤਨ ਮੋ ਕਉ ਹਰਿ ਮਾਰਗਿ ਪਾਇਆ ॥ ਸਾਧ ਕ੍ਰਿਪਾਲਿ ਹਰਿ ਸੰਗਿ ਗਿਝਾਇਆ ॥  
ਹਰਿ ਹਮਰਾ ਹਮ ਹਰਿ ਕੇ ਦਾਸੇ ਨਾਨਕ ਸਬਦੁ ਗੁਰੂ ਸਚੁ ਦੀਨਾ ਜੀਉ ॥੪॥੧੪॥੨੧॥

ਮਾਝ ਮਹਲਾ ੫ ॥

ਅੰਮ੍ਰਿਤ ਨਾਮੁ ਸਦਾ ਨਿਰਮਲੀਆ ॥ ਸੁਖਦਾਈ ਦੁਖ ਬਿਡਾਰਨ ਹਰੀਆ ॥  
ਅਵਰਿ ਸਾਦ ਚਖਿ ਸਗਲੇ ਦੇਖੇ ਮਨ ਹਰਿ ਰਸੁ ਸਭ ਤੇ ਮੀਠਾ ਜੀਉ ॥੧॥  
ਜੋ ਜੋ ਪੀਵੈ ਸੋ ਤ੍ਰਿਪਤਾਵੈ ॥ ਅਮਰੁ ਹੋਵੈ ਜੋ ਨਾਮ ਰਸੁ ਪਾਵੈ ॥  
ਨਾਮ ਨਿਧਾਨ ਤਿਸਹਿ ਪਰਾਪਤਿ ਜਿਸੁ ਸਬਦੁ ਗੁਰੂ ਮਨਿ ਵੁਠਾ ਜੀਉ ॥੨॥

ਜਿਨਿ ਹਰਿ ਰਸੁ ਪਾਇਆ ਸੋ ਤ੍ਰਿਪਤਿ ਅਘਾਨਾ ॥  
ਜਿਨਿ ਹਰਿ ਸਾਦੁ ਪਾਇਆ ਸੋ ਨਾਹਿ ਡੁਲਾਨਾ ॥  
ਤਿਸਹਿ ਪਰਾਪਤਿ ਹਰਿ ਹਰਿ ਨਾਮਾ ਜਿਸੁ ਮਸਤਕਿ ਭਾਗੀਠਾ ਜੀਉ ॥੩॥  
ਹਰਿ ਇਕਸੁ ਹਥਿ ਆਇਆ ਵਰਸਾਣੇ ਬਹੁਤੇਰੇ ॥ ਤਿਸੁ ਲਗਿ ਮੁਕਤੁ ਭਏ ਘਣੇਰੇ ॥  
ਨਾਮੁ ਨਿਧਾਨਾ ਗੁਰਮੁਖਿ ਪਾਈਐ ਕਹੁ ਨਾਨਕ ਵਿਰਲੀ ਡੀਠਾ ਜੀਉ ॥੪॥੧੫॥੨੨॥

ਮਾਝ ਮਹਲਾ ੫ ॥

ਨਿਧਿ ਸਿਧਿ ਰਿਧਿ ਹਰਿ ਹਰਿ ਹਰਿ ਮੇਰੈ ॥ ਜਨਮੁ ਪਦਾਰਥੁ ਗਹਿਰ ਗੰਭੀਰੈ ॥  
ਲਾਖ ਕੋਟ ਖੁਸੀਆ ਰੰਗ ਰਾਵੈ ਜੋ ਗੁਰ ਲਾਗਾ ਪਾਈ ਜੀਉ ॥੧॥  
ਦਰਸਨੁ ਪੇਖਤ ਭਏ ਪੁਨੀਤਾ ॥ ਸਗਲ ਉਧਾਰੇ ਭਾਈ ਮੀਤਾ ॥  
ਅਗਮ ਅਗੋਚਰੁ ਸੁਆਮੀ ਅਪੁਨਾ ਗੁਰ ਕਿਰਪਾ ਤੇ ਸਚੁ ਧਿਆਈ ਜੀਉ ॥੨॥

## ਮਾਝ ਮਹਲਾ ੫

(ਹੇ ਪ੍ਰਭੂ!) ਤੂੰ ਸਮੁੰਦਰ (ਜਲਨਿਧਿ) ਹੈਂ ਅਤੇ ਅਸੀਂ (ਉਸ ਵਿਚ ਰਹਿਣ ਵਾਲੀਆਂ) ਤੇਰੀਆਂ ਮੱਛੀਆਂ (ਮੀਨ) ਹਾਂ। ਤੇਰਾ ਨਾਮ (ਸੁੰਤੀ ਬੁੰਦ) ਵਰਗਾ ਹੈ ਅਤੇ ਅਸੀਂ (ਉਸ ਬੁੰਦ ਦੇ) ਪਿਆਸੇ ਪਪੀਹੇ ਹਾਂ। ਤੁਹਾਡੇ (ਦਰਸ਼ਨ ਦੀ) ਆਸ ਹੈ, ਤੁਹਾਡੇ (ਨਾਮ ਰੂਪ ਅੰਮ੍ਰਿਤ ਦੀ) ਹੀ ਪਿਆਸ ਹੈ। ਤੁਹਾਡੇ ਨਾਲ ਹੀ (ਸਾਡਾ) ਮਨ ਜੁੜਿਆ ਹੋਇਆ ਹੈ ਜੀ। ੧। ਜਿਵੇਂ (ਮਾਂ ਦਾ) ਦੁੱਧ (ਖੀਰ) ਪੀ ਕੇ ਬਾਲਕ ਰਜ ਜਾਂਦਾ ਹੈ, ਜਿਵੇਂ ਨਿਰਧਨ ਵਿਅਕਤੀ ਧਨ ਨੂੰ ਵੇਖ ਕੇ ਸੁਖ ਅਨੁਭਵ ਕਰਦਾ ਹੈ, ਜਿਵੇਂ ਪਿਆਸਾ ਠੰਢਾ ਜਲ ਪੀ ਕੇ (ਪ੍ਰਸੰਨ ਹੋ ਜਾਂਦਾ ਹੈ,) ਤਿਵੇਂ ਹਰਿ ਦੇ ਸੰਯੋਗ ਵਿਚ (ਮੇਰਾ) ਇਹ ਮਨ ਭਿਜ (ਭੀਨਾ) ਗਿਆ ਹੈ ਜੀ। ੨।

ਜਿਵੇਂ ਹਨੇਰੇ ਵਿਚ ਦੀਵਾ ਪ੍ਰਕਾਸ਼ ਕਰਦਾ ਹੈ, (ਜਿਵੇਂ) ਪਤੀ ਨੂੰ ਯਾਦ ਕਰਦੀ (ਇਸਤਰੀ) ਦੀ ਆਸ ਪੂਰੀ ਹੋ ਜਾਂਦੀ ਹੈ, ਜਿਵੇਂ ਪ੍ਰੀਤਮ ਨੂੰ ਮਿਲ ਕੇ (ਮਨ ਵਿਚ) ਆਨੰਦ ਛਾ ਜਾਂਦਾ ਹੈ, ਤਿਵੇਂ ਪਰਮਾਤਮਾ ਦੇ ਪ੍ਰੇਮ (ਰੰਗਿ) ਵਿਚ ਮਨ ਰੰਗਿਆ ਜਾਂਦਾ ਹੈ ਜੀ (ਅਰਥਾਤ ਅਤਿ ਪ੍ਰਭਾਵਿਤ ਹੋ ਜਾਂਦਾ ਹੈ)। ੩। ਨਾਨਕ (ਦਾ ਕਥਨ ਹੈ ਕਿ) ਸੰਤਾਂ ਨੇ ਮੈਨੂੰ ਪਰਮਾਤਮਾ ਦੇ ਮਾਰਗ ਉਤੇ ਪਾਇਆ ਹੈ। ਕ੍ਰਿਪਾਲੂ ਸੰਤ (ਗੁਰੂ) ਨੇ ਹਰਿ ਦੀ ਸੰਗਤ ਵਿਚ ਮਗਨ ਕਰ ਦਿੱਤਾ ਹੈ। ਪਰਮਾਤਮਾ ਸਾਡਾ ਹੈ, ਅਸੀਂ ਪਰਮਾਤਮਾ ਦੇ ਦਾਸ ਹਾਂ। ਗੁਰੂ ਨੇ ਸਤਿਸਰੂਪ ਸ਼ਬਦ (ਨਾਮ) ਪ੍ਰਦਾਨ ਕੀਤਾ ਹੈ ਜੀ। ੪। ੧੪। ੨੧।

## ਮਾਝ ਮਹਲਾ ੫

ਪ੍ਰਭੂ (ਹਰੀਆ) ਦਾ ਅੰਮ੍ਰਿਤ ਤੁਲ ਨਾਮ ਸਦਾ ਪਵਿਤਰ (ਨਿਰਮਲੀਆ) ਹੈ, ਸੁਖਦਾਇਕ ਹੈ ਅਤੇ ਦੁਖਾਂ ਨੂੰ ਨਸ਼ਟ ਕਰਨ ਵਾਲਾ ਹੈ। ਹੇ ਮਨ! (ਮੈਂ) ਹੋਰ ਸਾਰੇ ਸੁਆਦ ਚਖ ਕੇ ਵੇਖ ਲਏ ਹਨ, ਪਰ ਪਰਮਾਤਮਾ ਦੇ ਨਾਮ ਦਾ ਰਸ ਸਭ ਤੋਂ ਮਿੱਠਾ ਹੈ ਜੀ। ੧। ਜੋ ਜੋ (ਮਨੁੱਖ ਹਰਿ ਨਾਮ ਰੂਪ ਰਸ ਨੂੰ) ਪੀਂਦਾ ਹੈ, ਉਹ ਤ੍ਰਿਪਤ ਹੋ ਜਾਂਦਾ ਹੈ। ਜੋ ਨਾਮ-ਰਸ ਨੂੰ ਪਾਨ ਕਰਦਾ ਹੈ ਉਹ ਅਮਰ ਹੋ ਜਾਂਦਾ ਹੈ। ਨਾਮ ਦਾ ਖਜ਼ਾਨਾ (ਨਿਧਾਨ) ਉਸ ਨੂੰ ਪ੍ਰਾਪਤ ਹੁੰਦਾ ਹੈ ਜਿਸ ਦੇ ਮਨ ਵਿਚ ਗੁਰੂ ਦਾ ਸ਼ਬਦ ਆ ਵਸਦਾ (ਵੁਠਾ) ਹੈ ਜੀ। ੨।

ਜਿਸ ਨੇ ਹਰਿ-ਨਾਮ ਰੂਪ ਰਸ ਪ੍ਰਾਪਤ ਕੀਤਾ ਹੈ, ਉਹ ਪੂਰੀ ਤਰ੍ਹਾਂ ਤ੍ਰਿਪਤ ਹੋ ਗਿਆ ਹੈ। ਜਿਸ ਨੇ ਹਰਿ ਦੇ ਨਾਮ ਦਾ ਸੁਆਦ ਮਾਣ ਲਿਆ ਹੈ, ਉਹ (ਕਦੇ ਵੀ ਮਾਇਆਵੀ ਪ੍ਰਭਾਵ ਅਤੇ ਮਨੋਵਿਕਾਰਾਂ ਦੇ ਵਸ ਹੋ ਕੇ) ਡੋਲਦਾ ਨਹੀਂ ਹੈ। ਹਰਿ ਦਾ ਨਾਮ ਉਸ ਨੂੰ ਪ੍ਰਾਪਤ ਹੁੰਦਾ ਹੈ, ਜਿਸ ਦੇ ਮਸਤਕ ਉਪਰ ਚੰਗਾ ਭਾਗ ਲਿਖਿਆ ਹੋਵੇ ਜੀ। ੩। ਹਰਿ-ਨਾਮ ਇਕੋ (ਗੁਰੂ) ਦੇ ਹੀ ਹੱਥ ਵਿਚ ਆਇਆ ਹੈ, (ਉਸ ਤੋਂ ਅਗੋਂ) ਕਿਤਨੇ ਹੀ ਵਰਸਾਏ ਗਏ ਹਨ (ਅਰਥਾਤ ਨਾਮ ਪ੍ਰਾਪਤ ਕਰਨ ਦੇ ਭਾਗੀ ਬਣੇ ਹਨ।) ਉਸ (ਗੁਰੂ) ਦੇ ਨਾਲ ਲਗ ਕੇ ਬੇਸੁਮਾਰ ਲੋਕ ਮੁਕਤ ਹੋ ਗਏ ਹਨ। ਨਾਨਕ ਦਾ ਕਥਨ ਹੈ ਕਿ ਨਾਮ ਰੂਪ ਖਜ਼ਾਨਾ ਗੁਰੂ ਤੋਂ ਪ੍ਰਾਪਤ ਹੁੰਦਾ ਹੈ। (ਇਹ ਖਜ਼ਾਨਾ) ਵਿਰਲਿਆਂ ਨੂੰ ਹੀ (ਮਿਲਦਾ) ਵੇਖਿਆ ਹੈ ਜੀ। ੪। ੧੫। ੨੨।

## ਮਾਝ ਮਹਲਾ ੫

(ਹੇ ਜਗਿਆਸੂ!) ਮੇਰੇ ਲਈ ਹਰਿ ਦਾ ਨਾਮ ਹੀ (ਨੌਂ ਦੁਨਿਆਵੀਂ) ਖਜ਼ਾਨੇ, (ਅਠਾਰ੍ਹਾਂ) ਸਿੱਧੀਆ (ਸ਼ਕਤੀਆਂ) ਅਤੇ ਰਿਧੀਆਂ (ਐਸ਼ਵਰਜ) ਹਨ। (ਉਸ) ਗਹਿਰ ਅਤੇ ਗੰਭੀਰ (ਪਰਮਾਤਮਾ ਨੇ) ਮੈਨੂੰ (ਮਨੁੱਖ) ਜਨਮ ਰੂਪ ਪਦਾਰਥ ਬਖਸ਼ਿਆ ਹੈ। ਜੋ ਗੁਰੂ ਦੀ ਚਰਣ-ਸ਼ਰਣ ਵਿਚ ਜਾਂਦਾ ਹੈ, (ਉਹ) ਲੱਖਾਂ ਕਰੋੜਾਂ ਖੁਸ਼ੀਆਂ ਦਾ ਆਨੰਦ ਪ੍ਰਾਪਤ ਕਰਦਾ ਹੈ ਜੀ। ੧। (ਗੁਰੂ ਦਾ) ਦਰਸ਼ਨ ਕਰਕੇ (ਅਨੇਕਾਂ ਜਗਿਆਸੂ) ਪਵਿਤਰ ਹੋ ਗਏ ਹਨ। (ਮੇਰੇ) ਸਾਰੇ ਭਰਾ ਅਤੇ ਮਿਤਰ ਉਧਾਰੇ ਜਾ ਚੁਕੇ ਹਨ। ਗੁਰੂ ਦੀ ਕ੍ਰਿਪਾ ਨਾਲ (ਮੈਂ) ਆਪਣੇ ਅਗਮ, ਅਗੋਚਰ, ਸੁਆਮੀ ਦੇ ਸੱਚੇ ਨਾਮ ਦੀ ਆਰਾਧਨਾ ਕਰ ਰਿਹਾ ਹਾਂ ਜੀ। ੨।

ਜਾ ਕਉ ਖੋਜਹਿ ਸਰਬ ਉਪਾਏ ॥ ਵਡਭਾਗੀ ਦਰਸਨੁ ਕੇ ਵਿਰਲਾ ਪਾਏ ॥  
 ਉਚੁ ਅਪਾਰ ਅਗੋਚਰ ਬਾਨਾ ਓਹੁ ਮਹਲੁ ਗੁਰੂ ਦੇਖਾਈ ਜੀਉ ॥੩॥  
 ਗਹਿਰ ਗੰਭੀਰ ਅੰਮ੍ਰਿਤੁ ਨਾਮੁ ਤੇਰਾ ॥ ਮੁਕਤਿ ਭਇਆ ਜਿਸੁ ਰਿਦੈ ਵਸੇਰਾ ॥  
 ਗੁਰਿ ਬੰਧਨ ਤਿਨ ਕੇ ਸਗਲੇ ਕਾਟੇ ਜਨ ਨਾਨਕ ਸਹਜਿ ਸਮਾਈ ਜੀਉ ॥੪॥੧੬॥੨੩॥

ਮਾਝ ਮਹਲਾ ੫ ॥

ਪ੍ਰਭ ਕਿਰਪਾ ਤੇ ਹਰਿ ਹਰਿ ਧਿਆਵਉ ॥ ਪ੍ਰਭੁ ਦਇਆ ਤੇ ਮੰਗਲੁ ਗਾਵਉ ॥  
 ਉਠਤ ਬੈਠਤ ਸੇਵਤ ਜਾਗਤ ਹਰਿ ਧਿਆਈਐ ਸਗਲ ਅਵਰਦਾ ਜੀਉ ॥੧॥  
 ਨਾਮੁ ਅਉਖਧੁ ਮੇ ਕਉ ਸਾਧੂ ਦੀਆ ॥ ਕਿਲਬਿਖ ਕਾਟੇ ਨਿਰਮਲੁ ਬੀਆ ॥  
 ਅਨਦੁ ਭਇਆ ਨਿਕਸੀ ਸਭ ਪੀਰਾ ਸਗਲ ਬਿਨਾਸੇ ਦਰਦਾ ਜੀਉ ॥੨॥

ਜਿਸ ਕਾ ਅੰਗੁ ਕਰੇ ਮੇਰਾ ਪਿਆਰਾ ॥ ਸੋ ਮੁਕਤਾ ਸਾਗਰ ਸੰਸਾਰਾ ॥  
 ਸਤਿ ਕਰੇ ਜਿਨਿ ਗੁਰੂ ਪਛਾਤਾ ਸੋ ਕਾਹੇ ਕਉ ਡਰਦਾ ਜੀਉ ॥੩॥  
 ਜਬ ਤੇ ਸਾਧੂ ਸੰਗਤਿ ਪਾਏ ॥ ਗੁਰ ਭੇਟਤ ਹਉ ਗਈ ਬਲਾਏ ॥  
 ਸਾਸਿ ਸਾਸਿ ਹਰਿ ਗਾਵੈ ਨਾਨਕੁ  
 ਸਤਿਗੁਰ ਢਾਕਿ ਲੀਆ ਮੇਰਾ ਪੜਦਾ ਜੀਉ ॥੪॥੧੭॥੨੪॥

ਮਾਝ ਮਹਲਾ ੫ ॥

ਉਤਿ ਪੋਤਿ ਸੇਵਕ ਸੰਗਿ ਰਾਤਾ ॥ ਪ੍ਰਭ ਪ੍ਰਤਿਪਾਲੇ ਸੇਵਕ ਸੁਖਦਾਤਾ ॥  
 ਪਾਣੀ ਪਖਾ ਪੀਸਉ ਸੇਵਕ ਕੈ ਠਾਕੁਰ ਹੀ ਕਾ ਆਹਰੁ ਜੀਉ ॥੧॥  
 ਕਾਟਿ ਸਿਲਕ ਪ੍ਰਭਿ ਸੇਵਾ ਲਾਇਆ ॥ ਹੁਕਮੁ ਸਾਹਿਬ ਕਾ ਸੇਵਕ ਮਨਿ ਭਾਇਆ ॥  
 ਸੋਈ ਕਮਾਵੈ ਜੋ ਸਾਹਿਬ ਭਾਵੈ ਸੇਵਕੁ ਅੰਤਰਿ ਬਾਹਰਿ ਮਾਹਰੁ ਜੀਉ ॥੨॥

ਤੂੰ ਦਾਨਾ ਠਾਕੁਰੁ ਸਭ ਬਿਧਿ ਜਾਨਹਿ ॥ ਠਾਕੁਰ ਕੇ ਸੇਵਕ ਹਰਿ ਰੰਗ ਮਾਣਹਿ ॥  
 ਜੋ ਕਿਛੁ ਠਾਕੁਰ ਕਾ ਸੋ ਸੇਵਕ ਕਾ ਸੇਵਕੁ ਠਾਕੁਰ ਹੀ ਸੰਗਿ ਜਾਹਰੁ ਜੀਉ ॥੩॥  
 ਅਪੁਨੈ ਠਾਕੁਰਿ ਜੋ ਪਹਿਰਾਇਆ ॥ ਬਹੁਰਿ ਨ ਲੇਖਾ ਪੁਛਿ ਬੁਲਾਇਆ ॥  
 ਤਿਸੁ ਸੇਵਕ ਕੈ ਨਾਨਕ ਕੁਰਬਾਣੀ ਸੋ ਗਹਿਰ ਗਭੀਰਾ ਗਉਹਰੁ ਜੀਉ ॥੪॥੧੮॥੨੫॥

(ਪਰਮਾਤਮਾ ਦੁਆਰਾ) ਪੈਦਾ ਕੀਤੇ ਸਾਰੇ (ਉਸ ਨੂੰ) ਖੋਜ ਰਹੇ ਹਨ, ਪਰ ਉਸ ਦੇ ਦਰਸ਼ਨ ਕੋਈ ਵਿਰਲਾ ਵੱਡਿਆਂ ਭਾਗਾਂ ਵਾਲਾ ਪ੍ਰਾਪਤ ਕਰਦਾ ਹੈ। (ਉਸ) ਉੱਚੇ, ਅਪਾਰ ਅਤੇ ਅਗੋਚਰ (ਪ੍ਰਭੂ ਦਾ) ਉਹ ਠਿਕਾਣਾ ਗੁਰੂ ਹੀ ਵਿਖਾਉਂਦਾ ਹੈ ਜੀ (ਅਰਥਾਤ ਉਸ ਪ੍ਰਭੂ ਨਾਲ ਸਾਖਿਆਤਕਾਰ ਕਰਾਉਣ ਵਿਚ ਕੇਵਲ ਗੁਰੂ ਹੀ ਸਮਰਥ ਹੈ)। ੩। ਹੇ ਗਹਿਰ, ਗੰਭੀਰ ਪ੍ਰਭੂ! ਤੇਰਾ ਨਾਮ ਅੰਮ੍ਰਿਤ ਦੇ ਸਮਾਨ ਹੈ। ਜਿਸ ਦੇ ਹਿਰਦੇ ਵਿਚ (ਨਾਮ) ਵਸ ਗਿਆ ਹੈ, (ਉਹ) ਸੰਸਾਰਿਕ ਬੰਧਨਾਂ ਤੋਂ ਮੁਕਤ ਹੋ ਗਿਆ ਹੈ। ਦਾਸ ਨਾਨਕ ( ਦਾ ਕਥਨ ਹੈ ਕਿ) ਗੁਰੂ ਨੇ ਉਨ੍ਹਾਂ ਦੇ ਸਾਰੇ (ਮਾਇਆਵੀ) ਬੰਧਨ ਕਟ ਦਿੱਤੇ ਹਨ ਅਤੇ ਉਹ ਸਹਿਜ ਅਵਸਥਾ ਵਿਚ ਟਿਕ ਗਏ ਹਨ। ੪। ੧੬। ੨੩।

ਮਾਝ ਮਹਲਾ ੫

ਪਰਮਾਤਮਾ ਦੀ ਕ੍ਰਿਪਾ ਨਾਲ (ਮੈਂ) ਹਰਿ ਹਰਿ ਦਾ ਸਿਮਰਨ ਕਰਦਾ ਹਾਂ। ਪਰਮਾਤਮਾ ਦੀ ਦਇਆ ਕਰਕੇ (ਹਰਿ ਦੇ) ਮੰਗਲ-ਮਈ (ਗੀਤ) ਗਾਉਂਦਾ ਹਾਂ। (ਹੇ ਭਾਈ!) ਉਠਦਿਆਂ, ਬੈਠਦਿਆਂ, ਸੌਂਦਿਆਂ, ਜਾਗਦਿਆਂ, ਸਾਰੀ ਉਮਰ ਪਰਮਾਤਮਾ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। ੧। ਮੈਨੂੰ ਗੁਰੂ (ਸਾਧੂ) ਨੇ ਨਾਮ ਰੂਪ ਦਾਰੂ ਦਿੱਤਾ ਹੈ, (ਫਲਸਰੂਪ ਮੇਰੇ ਸਾਰੇ) ਪਾਪ (ਕਿਲਬਿਖ) ਕਟ ਗਏ ਹਨ ਅਤੇ ਮੈਂ ਪਵਿਤਰ ਹੋ ਗਿਆ ਹਾਂ। (ਮੇਰਾ ਜੀਵਨ) ਆਨੰਦਿਤ ਹੋ ਗਿਆ ਹੈ, (ਮੇਰੇ ਸ਼ਰੀਰ ਵਿਚੋਂ) ਸਭ ਤਰ੍ਹਾਂ ਦੀ ਪੀੜ ਨਿਕਲ ਗਈ ਹੈ ਅਤੇ ਸਾਰੇ ਦਰਦ ਦੂਰ ਹੋ ਗਏ ਹਨ ਜੀ। ੨।

ਮੇਰਾ ਪਿਆਰਾ ਪਰਮਾਤਮਾ ਜਿਸ (ਮਨੁੱਖ) ਦਾ ਅੰਗ ਪਾਲਦਾ ਹੈ (ਅਰਥਾਤ ਸਹਾਇਤਾ ਕਰਦਾ ਹੈ) ਉਹ ਸੰਸਾਰ ਸਾਗਰ ਤੋਂ ਮੁਕਤ ਹੋ ਜਾਂਦਾ ਹੈ (ਭਾਵ ਤਰ ਜਾਂਦਾ ਹੈ)। ਜਿਸ ਨੇ ਗੁਰੂ ਨੂੰ ਸਤਿਸਰੂਪ ਵਜੋਂ ਜਾਣ ਲਿਆ ਹੈ, ਫਿਰ ਉਹ ਕਿਸੇ ਤੋਂ ਕਿਉਂ ਡਰਦਾ ਹੈ ਜੀ (ਭਾਵ ਉਸ ਨੂੰ ਮਾਇਆਵੀ ਵਿਕਾਰਾਂ ਤੋਂ ਡਰਨਾ ਨਹੀਂ ਚਾਹੀਦਾ)। ੩। ਜਦੋਂ ਤੋਂ (ਮੈਂ) ਸਾਧ ਸੰਗਤ ਪ੍ਰਾਪਤ ਕਰ ਲਈ ਹੈ, (ਉਦੋਂ ਤੋਂ) ਗੁਰੂ ਨੂੰ ਮਿਲਦਿਆਂ ਹੀ ਹਉਮੈ ਰੂਪ ਬਲਾ ਚਲੀ ਗਈ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਸੁਆਸ ਸੁਆਸ ਹਰਿ-ਗੁਣਾਂ ਦਾ ਗਾਇਨ ਕਰਦਾ ਹਾਂ (ਜਿਸ ਨੇ) ਮੇਰਾ ਪਰਦਾ ਢਕ ਲਿਆ ਹੈ। ੪। ੧੭। ੨੪।

ਮਾਝ ਮਹਲਾ ੫

(ਪਰਮਾਤਮਾ ਆਪਣੇ) ਸੇਵਕ ਨਾਲ ਤਾਣੇ ਪੇਟੇ ਵਾਂਗ ਮਿਲਿਆ ਹੋਇਆ ਹੈ (ਅਰਥਾਤ ਲੂੰ ਲੂੰ ਵਿਚ ਸਮਾਇਆ ਹੋਇਆ ਹੈ), ਸੁਖਦਾਇਕ ਪ੍ਰਭੂ ਸੇਵਕ ਦੀ ਪ੍ਰਤਿਪਾਲਨਾ ਕਰਦਾ ਹੈ। (ਉਸ) ਠਾਕੁਰ (ਪ੍ਰਭੂ) ਪਾਸ ਪਾਣੀ ਢੋਣਾ, ਪੱਖਾ ਫੇਰਨਾ, (ਆਟਾ) ਪੀਹਣਾ ਆਦਿ ਹੀ ਸੇਵਕ ਦਾ ਉਦਮ (ਆਹਰ) ਰਹਿੰਦਾ ਹੈ ਜੀ। ੧। ਪ੍ਰਭੂ ਨੇ (ਮਾਇਆਵੀ) ਫਾਹੀ (ਸਿਲਕ) ਕਟ ਕੇ (ਸੇਵਕ ਨੂੰ ਆਪਣੀ) ਸੇਵਾ ਵਿਚ ਲਗਾਇਆ ਹੈ। ਪਰਮਾਤਮਾ ਦਾ ਹੁਕਮ ਸੇਵਕ ਦੇ ਮਨ ਨੂੰ ਚੰਗਾ ਲਗਿਆ ਹੈ। (ਉਹ ਸੇਵਕ) ਉਹੀ ਕਾਰ ਕਰਦਾ ਹੈ ਜੋ ਪ੍ਰਭੂ ਨੂੰ ਚੰਗੀ ਲਗਦੀ ਹੈ। (ਅਤੇ ਉਹ) ਅੰਦਰ ਬਾਹਰ ਸਿਦਕੀ (ਮਾਹਰ) ਵਾਂਗ ਸੇਵਾ ਕਰਦਾ ਹੈ। (ਭਾਵ ਉਹ ਸਾਧਕ ਹਿਰਦੇ ਵਿਚ ਅਤੇ ਸਮਾਜ ਵਿਚ ਬੜੀ ਪ੍ਰਤਿਬਧਤਾ ਨਾਲ ਆਪਣਾ ਫਰਜ਼ ਨਿਭਾਉਂਦਾ ਹੈ)। ੨।

(ਹੇ ਈਸ਼ਵਰ!) ਤੂੰ ਸੂਝਵਾਨ ਸੁਆਮੀ ਹੈਂ (ਅਤੇ ਸੇਵਕਾਂ ਨੂੰ) ਹਰ ਵਿਧੀ ਨਾਲ ਜਾਣਦਾ ਹੈਂ। ਪਰਮਾਤਮਾ ਦੇ ਸੇਵਕ ਹਰਿ ਦੇ ਪ੍ਰੇਮ (ਰੰਗ) ਨੂੰ ਮਾਣਦੇ ਹਨ। ਜੋ ਕੁਝ ਮਾਲਕ ਦਾ ਹੈ, ਉਹ (ਸਭ ਕੁਝ) ਸੇਵਕ ਦਾ ਹੈ। (ਇਸ ਤਰ੍ਹਾਂ) ਸੇਵਕ ਠਾਕੁਰ ਦੇ ਸੰਗ ਰਹਿਣ ਕਾਰਣ (ਸਾਰੇ ਸੰਸਾਰ ਵਿਚ) ਪ੍ਰਗਟ ਹੋ ਜਾਂਦਾ ਹੈ ਜੀ। ੩। ਆਪਣੇ ਸੁਆਮੀ ਨੇ (ਸੇਵਕ ਨੂੰ) ਜੋ ਪਹਿਰਾਵਾ ਦਿੱਤਾ ਹੈ (ਭਾਵ ਬਖਸ਼ਿਸ਼ ਕਰ ਦਿੱਤੀ ਹੈ), ਫਿਰ (ਉਸ ਨੂੰ) ਬੁਲਾ ਕੇ ਕੋਈ ਵੀ (ਕਰਮਾਂ ਦਾ) ਲੇਖਾ ਨਹੀਂ ਪੁਛਦਾ ਹੈ। ਨਾਨਕ ਉਸ ਸੇਵਕ ਤੋਂ ਕੁਰਬਾਨ ਜਾਂਦਾ ਹੈ (ਕਿਉਂਕਿ) ਉਹ ਬਹੁਤ ਗਹਿਰ, ਗੰਭੀਰ ਅਤੇ ਸਿਆਣਾ (ਗੁਹਿਰ) ਹੋ ਜਾਂਦਾ ਹੈ ਜੀ। ੪। ੧੮। ੨੫।

ਮਾਝ ਮਹਲਾ ੫ ॥

ਸਭ ਕਿਛੁ ਘਰ ਮਹਿ ਬਾਹਰਿ ਨਾਹੀ ॥ ਬਾਹਰਿ ਟੋਲੈ ਸੋ ਭਰਮਿ ਭੁਲਾਹੀ ॥  
ਗੁਰ ਪਰਸਾਦੀ ਜਿਨੀ ਅੰਤਰਿ ਪਾਇਆ ਸੋ ਅੰਤਰਿ ਬਾਹਰਿ ਸੁਹੇਲਾ ਜੀਉ ॥੧॥  
ਝਿਮਿ ਝਿਮਿ ਵਰਸੈ ਅੰਮ੍ਰਿਤ ਧਾਰਾ ॥ ਮਨੁ ਪੀਵੈ ਸੁਨਿ ਸਬਦੁ ਬੀਚਾਰਾ ॥  
ਅਨਦ ਬਿਨੋਦ ਕਰੇ ਦਿਨ ਰਾਤੀ ਸਦਾ ਸਦਾ ਹਰਿ ਕੇਲਾ ਜੀਉ ॥੨॥

ਜਨਮ ਜਨਮ ਕਾ ਵਿਛੁੜਿਆ ਮਿਲਿਆ ॥ ਸਾਧ ਕ੍ਰਿਪਾ ਤੇ ਸੁਕਾ ਹਰਿਆ ॥  
ਸੁਮਤਿ ਪਾਏ ਨਾਮੁ ਧਿਆਏ ਗੁਰਮੁਖਿ ਹੋਏ ਮੇਲਾ ਜੀਉ ॥੩॥  
ਜਲ ਤਰੰਗੁ ਜਿਉ ਜਲਹਿ ਸਮਾਇਆ ॥ ਤਿਉ ਜੋਤੀ ਸੰਗਿ ਜੋਤਿ ਮਿਲਾਇਆ ॥  
ਕਹੁ ਨਾਨਕ ਭ੍ਰਮ ਕਟੇ ਕਿਵਾੜਾ ਬਹੁੜਿ ਨ ਹੋਈਐ ਜਉਲਾ ਜੀਉ ॥੪॥੧੯॥੨੬॥

ਮਾਝ ਮਹਲਾ ੫ ॥

ਤਿਸੁ ਕੁਰਬਾਣੀ ਜਿਨਿ ਤੂੰ ਸੁਣਿਆ ॥ ਤਿਸੁ ਬਲਿਹਾਰੀ ਜਿਨਿ ਰਸਨਾ ਭਣਿਆ ॥  
ਵਾਰਿ ਵਾਰਿ ਜਾਈ ਤਿਸੁ ਵਿਟਹੁ ਜੋ ਮਨਿ ਤਨਿ ਤੁਧੁ ਆਰਾਧੇ ਜੀਉ ॥੧॥  
ਤਿਸੁ ਚਰਣ ਪਖਾਲੀ ਜੋ ਤੇਰੈ ਮਾਰਗਿ ਚਾਲੈ ॥ ਨੈਨ ਨਿਹਾਲੀ ਤਿਸੁ ਪੁਰਖ ਦਇਆਲੈ ॥  
ਮਨੁ ਦੇਵਾ ਤਿਸੁ ਅਪੁਨੇ ਸਾਜਨ ਜਿਨਿ ਗੁਰ ਮਿਲਿ ਸੋ ਪ੍ਰਭੁ ਲਾਧੇ ਜੀਉ ॥੨॥

ਸੇ ਵਡਭਾਗੀ ਜਿਨਿ ਤੁਮ ਜਾਣੇ ॥ ਸਭ ਕੈ ਮਧੇ ਅਲਿਪਤ ਨਿਰਬਾਣੇ ॥  
ਸਾਧ ਕੈ ਸੰਗਿ ਉਨਿ ਭਉਜਲੁ ਤਰਿਆ ਸਗਲ ਦੂਤ ਉਨਿ ਸਾਧੇ ਜੀਉ ॥੩॥  
ਤਿਨ ਕੀ ਸਰਣਿ ਪਰਿਆ ਮਨੁ ਮੇਰਾ ॥ ਮਾਣੁ ਤਾਣੁ ਤਜਿ ਮੋਹੁ ਅੰਧੇਰਾ ॥  
ਨਾਮੁ ਦਾਨੁ ਦੀਜੈ ਨਾਨਕ ਕਉ ਤਿਸੁ ਪ੍ਰਭ ਅਗਮ ਅਗਾਧੇ ਜੀਉ ॥੪॥੨੦॥੨੭॥

ਮਾਝ ਮਹਲਾ ੫ ॥

ਤੂੰ ਪੇਡੁ ਸਾਖ ਤੇਰੀ ਫੂਲੀ ॥ ਤੂੰ ਸੁਖਮੁ ਹੋਆ ਅਸਥੁਲੀ ॥  
ਤੂੰ ਜਲਨਿਧਿ ਤੂੰ ਫੇਨੁ ਬੁਦਬੁਦਾ ਤੁਧੁ ਬਿਨੁ ਅਵਰੁ ਨ ਭਾਲੀਐ ਜੀਉ ॥੧॥  
ਤੂੰ ਸੁਤੁ ਮਣੀਏ ਭੀ ਤੂੰਹੈ ॥ ਤੂੰ ਗੰਠੀ ਮੇਰੁ ਸਿਰਿ ਤੂੰਹੈ ॥  
ਆਦਿ ਮਧਿ ਅੰਤਿ ਪ੍ਰਭੁ ਸੋਈ ਅਵਰੁ ਨ ਕੋਇ ਦਿਖਾਲੀਐ ਜੀਉ ॥੨॥

ਮਾਝ ਮਹਲਾ ੫

ਸਭ ਕੁਝ (ਮਨੁੱਖ ਦੇ) ਹਿਰਦੇ ਵਿਚ ਉਪਲਬਧ ਹੈ, (ਇਸ ਤੋਂ) ਬਾਹਰ ਕੁਝ ਵੀ ਨਹੀਂ ਹੈ। (ਜੋ ਸ਼ਰੀਰ ਤੋਂ) ਬਾਹਰ (ਹਰਿ-ਨਾਮ ਪਦਾਰਥ ਨੂੰ) ਭਾਲਦਾ ਹੈ, ਉਹ ਭਰਮਾਂ ਵਿਚ ਭੁਲਿਆ ਹੋਇਆ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਜਿਨ੍ਹਾਂ ਨੇ (ਨਾਮ-ਪਦਾਰਥ ਨੂੰ) ਹਿਰਦੇ ਵਿਚ ਲਭ ਲਿਆ ਹੈ, ਉਹ ਅੰਦਰ ਅਤੇ ਬਾਹਰ (ਅਰਥਾਤ ਆਤਮਿਕ ਅਤੇ ਸਮਾਜਿਕ ਤੌਰ 'ਤੇ) ਸੁਖੀ ਰਹਿੰਦੇ ਹਨ ਜੀ। ੧। (ਸਾਧਕ ਦੇ ਮਨ ਵਿਚ) ਨਾਮ-ਰਸ ਦੀ ਅੰਮ੍ਰਿਤ-ਧਾਰਾ ਹੌਲੀ ਹੌਲੀ ਵਰ੍ਹਦੀ ਹੈ। (ਉਸ ਦਾ ਮਨ) ਗੁਰੂ ਦੇ ਸ਼ਬਦ ਦਾ ਵਿਚਾਰ ਸੁਣ ਕੇ ਅੰਮ੍ਰਿਤ ਦੀ ਧਾਰ ਨੂੰ ਪੀਂਦਾ ਹੈ। ਉਹ ਦਿਨ ਰਾਤ ਆਤਮ-ਆਨੰਦ ਮਾਣਦਾ ਹੈ ਅਤੇ ਪ੍ਰਭੂ ਨਾਲ ਸੰਯੋਗੀ ਖੇਡ ਖੇਡਦਾ ਹੈ ਜੀ। ੨।

(ਅਜਿਹਾ ਸਾਧਕ) ਜਨਮ ਜਨਮਾਂਤਰਾ ਦੇ ਗੋੜ ਕਾਰਣ (ਪਰਮਾਤਮਾ ਤੋਂ) ਵਿਛੜਿਆ ਹੋਇਆ ਫਿਰ ਮਿਲ ਪੈਂਦਾ ਹੈ। ਗੁਰੂ (ਸਾਧ) ਦੀ ਕ੍ਰਿਪਾ ਨਾਲ (ਉਸ ਦਾ ਨਾਮ-ਰਸ ਦੇ ਅਭਾਵ ਕਾਰਣ) ਸੁਕਿਆ ਹੋਇਆ ਮਨ (ਫਿਰ) ਹਰਾ-ਭਰਾ ਹੋ ਜਾਂਦਾ ਹੈ। (ਗੁਰੂ ਦੇ ਸੰਪਰਕ ਵਿਚ ਆਉਣ ਕਰਕੇ ਸਾਧਕ) ਸੁਮਤਿ ਪ੍ਰਾਪਤ ਕਰਦਾ ਹੈ, ਨਾਮ ਦੀ ਆਰਾਧਨਾ ਕਰਦਾ ਹੈ ਅਤੇ ਗੁਰੂ ਦੀ ਸਿਖਿਆ ਦੁਆਰਾ (ਪਰਮਾਤਮਾ ਨਾਲ ਉਸ ਦਾ) ਮੇਲ ਹੁੰਦਾ ਹੈ ਜੀ। ੩। ਜਿਵੇਂ ਜਲ ਦੀ ਤਰੰਗ (ਫਿਰ) ਪਾਣੀ ਵਿਚ ਹੀ ਮਿਲ ਜਾਂਦੀ ਹੈ, ਤਿਵੇਂ (ਗੁਰੂ ਆਪਣੀ ਸਿਖਿਆ ਦੁਆਰਾ) ਵਿਅਕਤੀਗਤ ਜੋਤਿ ਨੂੰ ਬ੍ਰਹਮੀ ਜੋਤਿ ਵਿਚ ਮਿਲਾ ਦਿੰਦਾ ਹੈ। ਨਾਨਕ ਦਾ ਕਥਨ ਹੈ ਕਿ (ਗੁਰੂ ਦੀ ਸਿਖਿਆ ਨਾਲ ਮਨੁੱਖ ਦੇ ਅੰਦਰੋਂ) ਭਰਮ ਦੇ ਤਾਕ ਕਟੇ ਜਾਂਦੇ ਹਨ ਅਤੇ (ਉਹ) ਫਿਰ ਪਰਮਾਤਮਾ ਤੋਂ ਵਖਰਾ (ਜਉਲਾ) ਨਹੀਂ ਹੁੰਦਾ ਹੈ ਜੀ। ੪। ੧੯। ੨੬।

ਮਾਝ ਮਹਲਾ ੫

(ਮੈਂ ਉਸ ਵਿਅਕਤੀ ਉਤੋਂ) ਕੁਰਬਾਨ ਜਾਂਦਾ ਹਾਂ, ਜਿਸ ਨੇ ਤੇਰਾ ਨਾਮ ਸੁਣਿਆ ਹੈ। ਉਸ ਤੋਂ ਬਲਹਾਰ ਜਾਂਦਾ ਹਾਂ ਜਿਸ ਨੇ ਜ਼ਬਾਨ ਨਾਲ ਤੇਰੇ ਨਾਮ ਦਾ ਉਚਾਰਨ (ਭਣਿਆ) ਕੀਤਾ ਹੈ। (ਮੈਂ) ਉਸ ਤੋਂ ਬਾਰ ਬਾਰ ਵਾਰਨੇ ਜਾਂਦਾ ਹਾਂ ਜੋ ਮਨ ਅਤੇ ਤਨ ਤੋਂ ਤੈਨੂੰ ਆਰਾਧਦਾ ਹੈ ਜੀ। ੧। (ਮੈਂ) ਉਸ ਦੇ ਚਰਣ ਧੌਂਦਾ ਹਾਂ ਜੋ ਤੇਰੇ ਮਾਰਗ ਉਪਰ ਚਲਦਾ ਹੈ (ਅਰਥਾਤ ਤੇਰਾ ਸਿਮਰਨ ਕਰਦਾ ਹੈ)। ਉਸ ਦਿਆਲੂ ਪੁਰਸ਼ ਨੂੰ (ਮੈਂ) ਅੱਖਾਂ ਨਾਲ ਵੇਖਣਾ ਚਾਹੁੰਦਾ ਹਾਂ। ਮੈਂ ਆਪਣੇ ਉਸ ਸਾਜਨ ਨੂੰ ਮਨ ਭੇਟ ਕਰਦਾ ਹਾਂ ਜਿਸ ਨੇ ਗੁਰੂ ਨੂੰ ਮਿਲ ਕੇ ਉਸ ਪ੍ਰਭੂ ਨੂੰ ਲਭ ਲਿਆ ਹੈ। ੨।

ਉਹ (ਮਨੁੱਖ) ਵਡਿਆਂ ਭਾਗਾਂ ਵਾਲਾ ਹੈ, ਜਿਸ ਨੇ ਤੈਨੂੰ ਜਾਣ ਲਿਆ ਹੈ। (ਪਰਮਾਤਮਾ) ਸਭ ਵਿਚ ਵਸਦਾ ਹੋਇਆ ਨਿਰਲੇਪ ਅਤੇ ਨਿਰਬੰਧ (ਨਿਰਥਾਣਾ) ਹੈ। ਉਸ (ਸਾਧਕ) ਨੇ ਗੁਰੂ (ਸਾਧ) ਦੇ ਸੰਪਰਕ ਵਿਚ ਆ ਕੇ ਸਾਰੇ (ਮਾਇਆਵੀ) ਦੂਤ (ਵਿਕਾਰ) ਸਾਧ ਲਏ ਹਨ ਅਤੇ ਸੰਸਾਰ ਸਾਗਰ ਨੂੰ ਤਰ ਲਿਆ ਹੈ ਜੀ। ੩। ਮਾਣ, ਮੋਹ ਅਤੇ ਅਗਿਆਨਤਾ (ਅੰਧੇਰਾ) ਨੂੰ ਛੱਡ ਕੇ ਮੇਰਾ ਮਨ ਉਸ (ਸਾਧਕ) ਦੀ ਚਰਣ-ਸ਼ਰਣ ਵਿਚ ਪੈ ਗਿਆ ਹੈ। ਨਾਨਕ (ਅਰਦਾਸ ਕਰਦਾ ਹੈ) ਉਸ ਅਗਮ ਅਗਾਧ ਪ੍ਰਭੂ ਅਗੇ ਕਿ ਮੈਨੂੰ ਵੀ ਨਾਮ ਦਾ ਦਾਨ ਦਿਓ। ੪। ੨੦। ੨੭।

ਮਾਝ ਮਹਲਾ ੫

(ਹੇ ਪ੍ਰਭੂ!) ਤੂੰ ਮਾਨੋ ਇਕ ਬ੍ਰਿਛ ਹੈਂ ਅਤੇ (ਸਾਰੀ ਸ੍ਰਿਸ਼ਟੀ) ਤੇਰੀ ਫੁਲੀ/ਫੁਟੀ ਹੋਈ ਸ਼ਾਖ ਹੈ। ਤੂੰ ਸੂਖਮ (ਨਿਰਾਕਾਰ) ਰੂਪ ਸੀ ਅਤੇ (ਸ੍ਰਿਸ਼ਟੀ ਦੀ ਸਿਰਜਨਾ ਨਾਲ) ਸਬੂਲ (ਸਾਕਾਰ) ਹੋ ਗਿਆ ਹੈਂ। ਤੂੰ ਮਾਨੋ ਸਮੁੰਦਰ ਹੈਂ ਅਤੇ ਤੂੰ ਹੀ ਝੱਗ ਅਤੇ ਬੁਲਬੁਲਾ ਹੈਂ, ਤੇਰੇ ਤੋਂ ਬਿਨਾ ਹੋਰ ਕਿਸੇ ਨੂੰ ਨਹੀਂ ਲਭਣਾ ਚਾਹੀਦਾ ਹੈ ਜੀ। ੧। ਤੂੰ (ਮਾਲਾ ਦਾ) ਧਾਗਾ (ਸੂਤਾ) ਅਤੇ (ਉਸ ਵਿਚ ਪਰੋਏ ਜਾਣ ਵਾਲੇ) ਮਣਕੇ ਵੀ ਤੂੰ ਹੀ ਹੈਂ। ਤੂੰ ਹੀ ਮਾਲਾ ਦੀ ਗੰਢ ਅਤੇ ਸ਼ਿਰਮਣੀ ਮਣਕਾ (ਮੋਹ) ਵੀ ਤੂੰ ਹੈਂ। (ਸੰਸਾਰ ਦੇ) ਆਦਿ, ਮੱਧ ਅਤੇ ਅੰਤ ਵਿਚ ਉਹ ਪ੍ਰਭੂ ਹੀ ਹੈ, ਉਸ ਤੋਂ ਬਿਨਾ ਹੋਰ ਕੋਈ ਦਿਖਾਈ ਨਹੀਂ ਦਿੰਦਾ ਹੈ ਜੀ। ੨।

ਤੂੰ ਨਿਰਗੁਣੁ ਸਰਗੁਣੁ ਸੁਖਦਾਤਾ ॥ ਤੂੰ ਨਿਰਬਾਣੁ ਰਸੀਆ ਰੰਗਿ ਰਾਤਾ ॥  
 ਅਪਣੇ ਕਰਤਬ ਆਪੇ ਜਾਣਹਿ ਆਪੇ ਤੁਧੁ ਸਮਾਲੀਐ ਜੀਉ ॥੩॥  
 ਤੂੰ ਠਾਕੁਰੁ ਸੇਵਕੁ ਫੁਨਿ ਆਪੇ ॥ ਤੂੰ ਗੁਪਤੁ ਪਰਗਟੁ ਪ੍ਰਭ ਆਪੇ ॥  
 ਨਾਨਕ ਦਾਸੁ ਸਦਾ ਗੁਣ ਗਾਵੈ ਇਕ ਭੋਰੀ ਨਦਰਿ ਨਿਹਾਲੀਐ ਜੀਉ ॥੪॥੨੧॥੨੮॥

ਮਾਝ ਮਹਲਾ ੫ ॥

ਸਫਲ ਸੁ ਬਾਣੀ ਜਿਤੁ ਨਾਮੁ ਵਖਾਣੀ ॥ ਗੁਰੁ ਪਰਸਾਦਿ ਕਿਨੈ ਵਿਰਲੈ ਜਾਣੀ ॥  
 ਧੰਨੁ ਸੁ ਵੇਲਾ ਜਿਤੁ ਹਰਿ ਗਾਵਤ ਸੁਨਣਾ ਆਏ ਤੇ ਪਰਵਾਨਾ ਜੀਉ ॥੧॥  
 ਸੇ ਨੇਤ੍ਰੁ ਪਰਵਾਣੁ ਜਿਨੀ ਦਰਸਨੁ ਪੇਖਾ ॥ ਸੇ ਕਰ ਭਲੇ ਜਿਨੀ ਹਰਿ ਜਸੁ ਲੇਖਾ ॥  
 ਸੇ ਚਰਣ ਸੁਹਾਵੇ ਜੋ ਹਰਿ ਮਾਰਗਿ ਚਲੇ ਹਉ ਬਲਿ ਤਿਨ ਸੰਗਿ ਪਛਾਣਾ ਜੀਉ ॥੨॥

ਸੁਣਿ ਸਾਜਨ ਮੇਰੇ ਮੀਤ ਪਿਆਰੇ ॥ ਸਾਧਸੰਗਿ ਖਿਨ ਮਾਹਿ ਉਧਾਰੇ ॥  
 ਕਿਲਵਿਖ ਕਾਟਿ ਹੋਆ ਮਨੁ ਨਿਰਮਲੁ ਮਿਟਿ ਗਏ ਆਵਣ ਜਾਣਾ ਜੀਉ ॥੩॥  
 ਦੁਇ ਕਰ ਜੋੜਿ ਇਕੁ ਬਿਨਉ ਕਰੀਜੈ ॥ ਕਰਿ ਕਿਰਪਾ ਡੁਬਦਾ ਪਥਰੁ ਲੀਜੈ ॥  
 ਨਾਨਕ ਕਉ ਪ੍ਰਭ ਭਏ ਕ੍ਰਿਪਾਲਾ ਪ੍ਰਭ ਨਾਨਕ ਮਨਿ ਭਾਣਾ ਜੀਉ ॥੪॥੨੨॥੨੯॥

ਮਾਝ ਮਹਲਾ ੫ ॥

ਅੰਮ੍ਰਿਤੁ ਬਾਣੀ ਹਰਿ ਹਰਿ ਤੇਰੀ ॥ ਸੁਣਿ ਸੁਣਿ ਹੋਵੈ ਪਰਮ ਗਤਿ ਮੇਰੀ ॥  
 ਜਲਨਿ ਬੁਝੀ ਸੀਤਲੁ ਹੋਇ ਮਨੁਆ ਸਤਿਗੁਰੁ ਕਾ ਦਰਸਨੁ ਪਾਏ ਜੀਉ ॥੧॥  
 ਸੁਖੁ ਭਇਆ ਦੁਖੁ ਦੂਰਿ ਪਰਾਨਾ ॥ ਸੰਤ ਰਸਨ ਹਰਿ ਨਾਮੁ ਵਖਾਨਾ ॥  
 ਜਲ ਥਲ ਨੀਰਿ ਭਰੇ ਸਰ ਸੁਭਰ ਬਿਰਥਾ ਕੋਇ ਨ ਜਾਏ ਜੀਉ ॥੨॥

ਦਇਆ ਧਾਰੀ ਤਿਨਿ ਸਿਰਜਨਹਾਰੇ ॥ ਜੀਅ ਜੰਤ ਸਗਲੇ ਪ੍ਰਤਿਪਾਰੇ ॥  
 ਮਿਹਰਵਾਨ ਕਿਰਪਾਲ ਦਇਆਲਾ ਸਗਲੇ ਤ੍ਰਿਪਤਿ ਅਘਾਏ ਜੀਉ ॥੩॥  
 ਵਣੁ ਤ੍ਰਿਣੁ ਤ੍ਰਿਭਵਣੁ ਕੀਤੋਨੁ ਹਰਿਆ ॥ ਕਰਣਹਾਰਿ ਖਿਨ ਭੀਤਰਿ ਕਰਿਆ ॥  
 ਗੁਰਮੁਖਿ ਨਾਨਕ ਤਿਸੈ ਅਰਾਧੇ ਮਨ ਕੀ ਆਸ ਪੁਜਾਏ ਜੀਉ ॥੪॥੨੩॥੩੦॥



ਤੂੰ ਨਿਰਗੁਣ ਅਤੇ ਸਗੁਣ ਸਰੂਪ ਵਾਲਾ ਸੁਖ ਦਾ ਦਾਤਾ ਹੈਂ। ਤੂੰ ਬੰਧਨ ਰਹਿਤ (ਨਿਰਬਾਣੁ), ਰਸਿਕ ਅਤੇ ਪ੍ਰੇਮ ਰੰਗ ਵਿਚ ਝੰਗਿਆ ਹੋਇਆ ਹੈਂ। ਤੂੰ ਆਪਣੇ ਕੌਂਤਕਾਂ ਨੂੰ ਆਪ ਹੀ ਜਾਣਦਾ ਹੈਂ ਅਤੇ ਤੂੰ ਆਪ ਹੀ (ਸਾਰੀ ਸ੍ਰਿਸ਼ਟੀ ਨੂੰ) ਸੰਭਾਲਿਆ ਹੋਇਆ ਹੈ ਜੀ।੩। ਤੂੰ ਆਪ ਮਾਲਕ ਹੈਂ ਅਤੇ ਫਿਰ ਆਪ ਹੀ ਸੇਵਕ ਹੈਂ। ਹੇ ਪ੍ਰਭੂ! ਤੂੰ ਗੁਪਤ ਅਤੇ ਪ੍ਰਗਟ ਆਪ ਹੀ ਹੈਂ। ਦਾਸ ਨਾਨਕ ਸਦਾ (ਤੇਰੇ) ਗੁਣ ਗਾਉਂਦਾ ਹੈ (ਅਤੇ ਬੇਨਤੀ ਕਰਦਾ ਹੈ ਕਿ) ਛਿਣ ਭਰ ਲਈ ਕ੍ਰਿਪਾ ਦ੍ਰਿਸ਼ਟੀ ਨਾਲ (ਦਾਸ ਵਲ ਵੀ) ਵੇਖੋ।੪।੨੧।੨੮।

ਮਾਝ ਮਹਲਾ ੫

(ਹੇ ਸਾਧਕ!) ਉਹ ਬਾਣੀ (ਬੋਲਣੀ) ਸਫਲ ਹੈ ਜਿਸ ਰਾਹੀਂ ਪਰਮਾਤਮਾ ਦੇ ਨਾਮ ਦਾ ਬਖਾਨ ਕੀਤਾ ਜਾਏ (ਪਰ ਅਜਿਹੀ ਬਾਣੀ ਨੂੰ) ਗੁਰੂ ਦੀ ਕ੍ਰਿਪਾ ਨਾਲ ਕਿਸੇ ਵਿਰਲੇ ਨੇ ਹੀ ਸਮਝਿਆ ਹੈ। ਉਹ ਵੇਲਾ ਧੰਨ ਹੈ, ਜਿਸ ਵਿਚ ਹਰਿ ਦਾ ਜਸ ਗਾਇਆ ਅਤੇ ਸੁਣਿਆ ਜਾਏ। (ਅਜਿਹੇ ਵੇਲੇ ਤੋਂ ਲਾਭ ਉਠਾਉਣ ਵਾਲੇ ਹੀ) ਇਸ ਜਗਤ ਵਿਚ ਆ ਕੇ ਪ੍ਰਵਾਨ ਚੜ੍ਹਦੇ ਹਨ ਜੀ।੧। (ਹੇ ਭਾਈ!) ਉਹ ਨੇਤਰ ਪ੍ਰਵਾਨ ਹਨ ਜਿਨ੍ਹਾਂ ਨੇ ਹਰਿ ਦਾ ਦਰਸ਼ਨ ਵੇਖਿਆ ਹੈ। ਉਹ ਹੱਥ ਚੰਗੇ ਹਨ ਜਿਨ੍ਹਾਂ ਨੇ ਹਰਿ-ਜਸ ਨੂੰ ਲਿਖਿਆ ਹੈ। ਉਹ ਪੈਰ ਸੋਹਣੇ (ਸੁਹਾਵੇਂ) ਹਨ ਜੋ ਹਰਿ ਦੇ ਮਾਰਗ ਉਤੇ ਚਲਦੇ ਹਨ। ਮੈਂ (ਉਨ੍ਹਾਂ ਤੋਂ) ਬਲਿਹਾਰ ਜਾਂਦਾ ਹਾਂ (ਕਿਉਂਕਿ) ਉਨ੍ਹਾਂ ਦੀ ਸੰਗਤ ਵਿਚ ਹਰਿ ਨੂੰ ਪਛਾਣਿਆ ਜਾ ਸਕਦਾ ਹੈ ਜੀ। ੨।

ਹੇ ਮੇਰੇ ਪਿਆਰੇ ਮਿਤਰ ਸਾਜਨ! (ਮੇਰੀ ਗੱਲ) ਸੁਣ। ਸਾਧ ਸੰਗਤ (ਅਨੇਕਾਂ ਵਿਅਕਤੀ) ਛਿਣ ਭਰ ਵਿਚ (ਸੰਸਾਰ ਸਾਗਰ ਤੋਂ) ਤਾਰ ਦਿੰਦੀ ਹੈ। ਪਾਪਾਂ (ਕਿਲਵਿਖ) ਦੇ ਕਟੇ ਜਾਣ ਕਾਰਣ (ਉਨ੍ਹਾਂ ਦਾ) ਮਨ ਨਿਰਮਲ ਹੋ ਜਾਂਦਾ ਹੈ ਅਤੇ (ਉਨ੍ਹਾਂ ਦਾ ਸੰਸਾਰ ਵਿਚ) ਆਉਣਾ ਜਾਣਾ ਖਤਮ ਹੋ ਜਾਂਦਾ ਹੈ ਜੀ। ੩। (ਹੇ ਭਾਈ!) ਦੋਵੇਂ ਹੱਥ ਜੋੜ ਕੇ (ਪਰਮਾਤਮਾ ਅਗੇ) ਇਕ ਬੇਨਤੀ ਕਰਨੀ ਚਾਹੀਦੀ ਹੈ ਕਿ ਕ੍ਰਿਪਾ ਪੂਰਵਕ (ਮੈਨੂੰ) ਪੱਥਰ-ਚਿਤ ਨੂੰ (ਸੰਸਾਰ ਸਾਗਰ ਵਿਚ) ਡੁਬਣੇ ਬਚਾ ਲਵੋ। ਨਾਨਕ ਉਤੇ ਪ੍ਰਭੂ ਕ੍ਰਿਪਾਲ ਹੋਏ ਹਨ ਅਤੇ ਨਾਨਕ ਦੇ ਮਨ ਵਿਚ ਪਿਆਰੇ ਲਗਣ ਲਗ ਗਏ ਹਨ।੪।੨੨।੨੯।

ਮਾਝ ਮਹਲਾ ੫

(ਹੇ ਪ੍ਰਭੂ!) ਤੇਰੇ ਜਸ ਦੀ ਬਾਣੀ ਅਮਰਤਾ ਪ੍ਰਦਾਨ ਕਰਨ ਵਾਲੀ ਹੈ। (ਉਸ ਨੂੰ) ਸੁਣ ਸੁਣ ਮੇਰੀ ਪਰਮ ਗਤਿ (ਮੁਕਤੀ) ਹੁੰਦੀ ਹੈ। (ਉਸ ਬਾਣੀ ਦੁਆਰਾ) ਸਤਿਗੁਰੂ ਦੇ ਦਰਸ਼ਨ ਪ੍ਰਾਪਤ ਕਰਨ ਨਾਲ (ਮਨ ਵਿਚ ਦ੍ਰੈਤਭਾਵ ਦਾ) ਸਾੜ ਖ਼ਤਮ ਹੋ ਗਿਆ ਹੈ ਅਤੇ ਮਨ ਸ਼ੀਤਲ ਹੋ ਗਿਆ ਹੈ ਜੀ।੧। ਗੁਰੂ (ਸੰਤ) ਦੀ ਜੀਭ ਨੇ ਜਦੋਂ ਹਰਿ-ਨਾਮ ਦਾ ਬਖਾਨ ਕੀਤਾ ਤਾਂ ਦੁਖ ਦੂਰ ਹੋ ਗਿਆ ਅਤੇ ਸੁਖ ਦੀ ਪ੍ਰਾਪਤੀ ਹੋ ਗਈ। (ਜਿਵੇਂ ਮੀਂਹ ਪੈਣ ਨਾਲ) ਸਾਰੇ ਤਲਾਬ ਪੂਰੀ ਤਰ੍ਹਾਂ ਭਰ ਜਾਂਦੇ ਹਨ, (ਤਿਵੇਂ ਕੋਈ ਵੀ ਮਨੁੱਖ ਹਰਿ-ਨਾਮ ਦੀ ਬਰਖਾ ਹੋਣ ਨਾਲ) ਖਾਲੀ ਨਹੀਂ ਰਹਿ ਜਾਂਦਾ ਜੀ (ਸਭ ਪ੍ਰੇਮ-ਰਸ ਨਾਲ ਪੂਰੀ ਤਰ੍ਹਾਂ ਭਿਜ ਜਾਂਦੇ ਹਨ)।੨।

ਉਸ ਸਿਰਜਨਹਾਰ ਪਰਮਾਤਮਾ ਨੇ ਦਇਆ ਕਰਦੇ ਸਾਰੇ ਜੀਵ-ਜੰਤੂਆਂ ਦੀ ਪਾਲਨਾ ਕੀਤੀ ਹੈ। ਮਿਹਰਬਾਨ, ਕ੍ਰਿਪਾਲੂ ਅਤੇ ਦਿਆਲੂ (ਦੀ ਮਿਹਰ ਨਾਲ) ਸਾਰੇ ਪੂਰੀ ਤਰ੍ਹਾਂ ਤ੍ਰਿਪਤ ਹੋ ਕੇ ਰਜ ਗਏ ਹਨ ਜੀ। ੩। ਸਿਰਜਨਹਾਰ ਨੇ ਛਿਣ ਭਰ ਵਿਚ (ਆਪਣੀ ਬਾਣੀ ਦੁਆਰਾ) ਵਣ, ਤ੍ਰਿਣ ਅਤੇ ਸਾਰਾ ਜਗਤ (ਤ੍ਰਿਭਵਣੁ) ਹਰਾ ਭਰਾ ਕਰ ਦਿੱਤਾ ਹੈ। ਨਾਨਕ (ਆਪਣੇ) ਗੁਰੂ ਦੇ ਉਪਦੇਸ਼ ਰਾਹੀਂ ਉਸ ਪਰਮਾਤਮਾ ਦੀ ਆਰਾਧਨਾ ਕਰ ਰਿਹਾ ਹੈ, (ਉਹ ਉਪਦੇਸ਼) ਮਨ ਦੀ ਆਸ ਪੁਜਾਉਣ ਵਾਲਾ ਹੈ। ੪।੨੩।੩੦।

ਮਾਝ ਮਹਲਾ ੫ ॥

ਤੂੰ ਮੇਰਾ ਪਿਤਾ ਤੂੰਹੈ ਮੇਰਾ ਮਾਤਾ ॥ ਤੂੰ ਮੇਰਾ ਬੰਧਪੁ ਤੂੰ ਮੇਰਾ ਭ੍ਰਾਤਾ ॥  
 ਤੂੰ ਮੇਰਾ ਰਾਖਾ ਸਭਨੀ ਬਾਈ ਤਾ ਭਉ ਕੇਹਾ ਕਾੜਾ ਜੀਉ ॥੧॥  
 ਤੁਮਰੀ ਕ੍ਰਿਪਾ ਤੇ ਤੁਧੁ ਪਛਾਣਾ ॥ ਤੂੰ ਮੇਰੀ ਓਟ ਤੂੰਹੈ ਮੇਰਾ ਮਾਣਾ ॥  
 ਤੁਝ ਬਿਨੁ ਦੂਜਾ ਅਵਰੁ ਨ ਕੋਈ ਸਭੁ ਤੇਰਾ ਖੇਲੁ ਅਖਾੜਾ ਜੀਉ ॥੨॥

ਜੀਅ ਜੰਤ ਸਭਿ ਤੁਧੁ ਉਪਾਏ ॥ ਜਿਤੁ ਜਿਤੁ ਭਾਣਾ ਤਿਤੁ ਤਿਤੁ ਲਾਏ ॥  
 ਸਭ ਕਿਛੁ ਕੀਤਾ ਤੇਰਾ ਹੋਵੈ ਨਾਹੀ ਕਿਛੁ ਅਸਾੜਾ ਜੀਉ ॥੩॥  
 ਨਾਮੁ ਧਿਆਇ ਮਹਾ ਸੁਖੁ ਪਾਇਆ ॥ ਹਰਿ ਗੁਣ ਗਾਇ ਮੇਰਾ ਮਨੁ ਸੀਤਲਾਇਆ ॥  
 ਗੁਰਿ ਪੂਰੈ ਵਜੀ ਵਾਧਾਈ ਨਾਨਕ ਜਿਤਾ ਬਿਖਾੜਾ ਜੀਉ ॥੪॥੨੪॥੩੧॥

ਮਾਝ ਮਹਲਾ ੫ ॥

ਜੀਅ ਪ੍ਰਾਣ ਪ੍ਰਭ ਮਨਹਿ ਅਧਾਰਾ ॥ ਭਗਤ ਜੀਵਹਿ ਗੁਣ ਗਾਇ ਅਪਾਰਾ ॥  
 ਗੁਣ ਨਿਧਾਨ ਅੰਮ੍ਰਿਤੁ ਹਰਿ ਨਾਮਾ ਹਰਿ ਧਿਆਇ ਧਿਆਇ ਸੁਖੁ ਪਾਇਆ ਜੀਉ ॥੧॥  
 ਮਨਸਾ ਧਾਰਿ ਜੋ ਘਰ ਤੇ ਆਵੈ ॥ ਸਾਧਸੰਗਿ ਜਨਮੁ ਮਰਣੁ ਮਿਟਾਵੈ ॥  
 ਆਸ ਮਨੋਰਥੁ ਪੂਰਨੁ ਹੋਵੈ ਭੇਟਤ ਗੁਰ ਦਰਸਾਇਆ ਜੀਉ ॥੨॥

ਅਗਮ ਅਗੋਚਰ ਕਿਛੁ ਮਿਤਿ ਨਹੀ ਜਾਨੀ ॥ ਸਾਧਿਕ ਸਿਧ ਧਿਆਵਹਿ ਗਿਆਨੀ ॥  
 ਖੁਦੀ ਮਿਟੀ ਚੂਕਾ ਭੋਲਾਵਾ ਗੁਰਿ ਮਨ ਹੀ ਮਹਿ ਪ੍ਰਗਟਾਇਆ ਜੀਉ ॥੩॥  
 ਅਨਦ ਮੰਗਲ ਕਲਿਆਣ ਨਿਧਾਨਾ ॥ ਸੁਖ ਸਹਜ ਹਰਿ ਨਾਮੁ ਵਖਾਨਾ ॥  
 ਹੋਇ ਕ੍ਰਿਪਾਲੁ ਸੁਆਮੀ ਅਪਨਾ ਨਾਉ  
 ਨਾਨਕ ਘਰ ਮਹਿ ਆਇਆ ਜੀਉ ॥੪॥੨੫॥੩੨॥

ਮਾਝ ਮਹਲਾ ੫ ॥

ਸੁਣਿ ਸੁਣਿ ਜੀਵਾ ਸੋਇ ਤੁਮਾਰੀ ॥ ਤੂੰ ਪ੍ਰੀਤਮੁ ਠਾਕੁਰੁ ਅਤਿ ਭਾਰੀ ॥  
 ਤੁਮਰੇ ਕਰਤਬ ਤੁਮ ਹੀ ਜਾਣਹੁ ਤੁਮਰੀ ਓਟ ਗੁਪਾਲਾ ਜੀਉ ॥੧॥  
 ਗੁਣ ਗਾਵਤ ਮਨੁ ਹਰਿਆ ਹੋਵੈ ॥ ਕਥਾ ਸੁਣਤ ਮਲੁ ਸਗਲੀ ਖੋਵੈ ॥  
 ਭੇਟਤ ਸੰਗਿ ਸਾਧ ਸੰਤਨ ਕੈ ਸਦਾ ਜਪਉ ਦਇਆਲਾ ਜੀਉ ॥੨॥

ਮਾਝ ਮਹਲਾ ੫

(ਹੇ ਪਰਮਾਤਮਾ!) ਤੂੰ ਮੇਰਾ ਪਿਤਾ ਹੈਂ ਅਤੇ ਤੂੰ ਹੀ ਮੇਰੀ ਮਾਤਾ ਹੈ, ਤੂੰ ਮੇਰਾ ਬੰਧੂ ਹੈਂ ਅਤੇ ਤੂੰ ਹੀ ਮੇਰਾ ਭਰਾ ਹੈਂ (ਭਾਵ ਸੰਸਾਰ ਵਿਚ ਮੇਰਾ ਸਭ ਕੁਝ ਤੂੰ ਹੀ ਹੈ)। ਸਾਰੀਆਂ ਥਾਵਾਂ 'ਤੇ ਤੂੰ ਹੀ ਮੇਰਾ ਰਾਖਾ ਹੈ, ਤਾਂ ਫਿਰ ਮੈਨੂੰ ਕਾਹਦਾ ਡਰ ਅਤੇ ਫਿਕਰ ਹੈ ਜੀ (ਭਾਵ-ਫਿਰ ਮੈਨੂੰ ਕਿਸੇ ਦੀ ਪਰਵਾਹ ਨਹੀਂ ਹੈ)। ੧। (ਹੇ ਪ੍ਰਭੂ!) ਤੇਰੀ ਕ੍ਰਿਪਾ ਸਦਕਾ ਹੀ (ਮੈਂ) ਤੈਨੂੰ ਪਛਾਣਿਆ ਹੈ। ਤੂੰ ਹੀ ਮੇਰੀ ਓਟ ਅਤੇ ਤੂੰ ਹੀ ਮੇਰਾ ਮਾਣ ਹੈ। ਤੇਰੇ ਤੋਂ ਬਿਨਾ (ਮੇਰਾ) ਹੋਰ ਕੋਈ ਵੀ ਨਹੀਂ ਹੈ। (ਸਾਰੀ ਸ਼੍ਰਿਸ਼ਟੀ) ਤੇਰੀ ਰਚੀ ਹੋਈ ਖੇਡ ਦਾ ਅਖਾੜਾ (ਬਣਿਆ ਹੋਇਆ) ਹੈ ਜੀ। ੨।

(ਸਾਰੇ) ਜੀਵ ਜੰਤੂ ਤੂੰ ਪੈਦਾ ਕੀਤੇ ਹਨ। ਜਿਥੇ ਜਿਥੇ ਵੀ (ਤੈਨੂੰ) ਚੰਗਾ ਲਗਿਆ, ਉਥੇ ਉਥੇ ਹੀ (ਉਨ੍ਹਾਂ ਨੂੰ) ਟਿਕਾਇਆ ਹੈ। (ਹੇ ਪਰਮਾਤਮਾ! ਤੂੰ ਸੰਸਾਰ ਵਿਚ) ਤੇਰੇ ਕੀਤਿਆਂ ਹੀ ਸਭ ਕੁਝ ਹੋ ਰਿਹਾ ਹੈ, ਸਾਡਾ (ਭਾਵ ਜੀਵਾਂ ਦਾ) ਕੀਤਿਆਂ ਕੁਝ ਨਹੀਂ ਹੁੰਦਾ ਜੀ। ੩। (ਹੇ ਜਿਗਿਆਸੂ!) ਹਰਿ-ਨਾਮ ਦੀ ਆਰਾਧਨਾ ਕਰਕੇ (ਮੈਂ) ਬਹੁਤ (ਆਤਮਿਕ) ਸੁਖ ਪ੍ਰਾਪਤ ਕੀਤਾ ਹੈ। ਪਰਮਾਤਮਾ ਦੇ ਗੁਣ ਗਾ ਗਾ ਕੇ ਮੇਰਾ ਮਨ ਠੰਡਾ-ਠਾਰ ਹੋ ਗਿਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਪੂਰੀ ਗੁਰੂ ਦੁਆਰਾ (ਉਤਸਾਹ ਦਾ) ਢੋਲ ਵਜਾਉਣ 'ਤੇ (ਅਰਥਾਤ-ਪ੍ਰੇਰਿਤ ਕਰਨ 'ਤੇ) ਮੈਂ ਬਹੁਤ ਔਖਾ ਅਖਾੜਾ ਜਿਤ ਲਿਆ ਹੈ ਜੀ (ਭਾਵ ਗੁਰੂ ਦੀ ਸਿਖਿਆ ਰਾਹੀਂ ਮੈਂ ਵਿਕਾਰਾਂ ਉਤੇ ਜਿਤ ਪ੍ਰਾਪਤ ਕਰ ਲਈ ਹੈ)। ੪। ੨੪। ੩੧।

ਮਾਝ ਮਹਲਾ ੫

ਪਰਮਾਤਮਾ (ਭਗਤਾਂ ਜਾਂ ਧਰਮ-ਸਾਧਕਾਂ ਦੀ) ਜਿੰਦ ਦਾ, ਪ੍ਰਾਣਾਂ ਦਾ ਅਤੇ ਮਨ ਦਾ ਆਧਾਰ ਹੈ। ਭਗਤ (ਉਸ) ਅਪਾਰ ਪਰਮਾਤਮਾ ਦੇ ਗੁਣ ਗਾ ਗਾ ਕੇ ਜੀਉਂਦੇ ਹਨ। ਪਰਮਾਤਮਾ ਦਾ ਨਾਮ ਗੁਣਾਂ ਦਾ ਖਜ਼ਾਨਾ (ਨਿਧਾਨ) ਹੈ, (ਭਗਤ ਜਨ ਉਸ ਦੀ) ਆਰਾਧਨਾ ਕਰ ਕਰ ਕੇ (ਆਤਮਿਕ) ਸੁਖ ਪ੍ਰਾਪਤ ਕਰਦੇ ਹਨ ਜੀ। ੧। ਜੇ (ਭਗਤ) ਆਪਣੇ ਮਨ ਵਿਚ (ਪ੍ਰਭੂ ਨੂੰ ਮਿਲਣ ਦੀ) ਇੱਛਾ ਵਿਚ ਧਾਰ ਕੇ ਸਾਧ-ਸੰਗਤ ਵਿਚ ਆਉਂਦਾ ਹੈ ਉਹ ਆਪਣੇ ਜਨਮ-ਮਰਨ ਦਾ ਗੋੜ ਖਤਮ ਕਰ ਲੈਂਦਾ ਹੈ। ਗੁਰੂ ਦੇ ਮਿਲਣ ਅਤੇ ਦਰਸ਼ਨ ਕਰਨ ਨਾਲ ਉਸ ਦੀ ਆਸਾ ਅਤੇ ਮਨੋਰਥ ਪੂਰੇ ਹੋ ਜਾਂਦੇ ਹਨ ਜੀ। ੨।

ਸਿੱਧ, ਸਾਧਕ ਅਤੇ ਗਿਆਨੀ (ਉਸ ਪਰਮਾਤਮਾ ਦੀ) ਆਰਾਧਨਾ ਕਰਦੇ ਹਨ, ਪਰ (ਉਸ) ਅਗਮ ਅਤੇ ਅਗੋਚਰ ਦਾ ਭੇਦ ਨਹੀਂ ਪਾ ਸਕਦੇ। (ਗੁਰੂ ਦੀ ਕ੍ਰਿਪਾ ਨਾਲ ਜਿਸ ਮਨੁੱਖ ਦੀ) ਹਉਮੈ (ਖੁਦੀ) ਮਿਟ ਜਾਂਦੀ ਹੈ ਤਾਂ ਉਸ ਦਾ ਭਰਮ ਦੂਰ ਹੋ ਜਾਂਦਾ ਹੈ ਅਤੇ ਗੁਰੂ ਉਸ ਦੇ ਮਨ ਵਿਚ ਹੀ (ਪਰਮਾਤਮਾ ਦੀ) ਜੋਤਿ ਦਾ ਅਹਿਸਾਸ ਕਰਾ ਦਿੰਦਾ ਹੈ ਜੀ। ੩। (ਜਿਸ ਨੇ) ਹਰਿ ਦੇ ਨਾਮ ਦਾ ਬਖਾਨ ਕੀਤਾ ਹੈ (ਉਸ ਦੇ ਮਨ ਵਿਚ) ਆਨੰਦ, ਮੰਗਲ, ਕਲਿਆਣ ਅਤੇ ਸਹਿਜ ਸੁਖ (ਆ ਜਾਂਦੇ ਹਨ)। ਨਾਨਕ (ਦਾ ਕਥਨ ਹੈ ਕਿ) ਜਦੋਂ ਆਪਣਾ ਮਾਲਕ ਕ੍ਰਿਪਾਲ ਹੋ ਜਾਂਦਾ ਹੈ (ਤਾਂ ਸਾਧਕ ਦੇ) ਹਿਰਦੇ ਰੂਪ ਘਰ ਵਿਚ ਪਰਮਾਤਮਾ ਦਾ ਨਾਮ ਆ ਕੇ ਵਸ ਜਾਂਦਾ ਹੈ। ੪। ੨੫। ੩੨।

ਮਾਝ ਮਹਲਾ ੫

(ਹੇ ਪ੍ਰਭੂ! ਮੈਂ) ਤੇਰਾ ਜਸ ਸੁਣ ਸੁਣ ਕੇ ਜਿਉਂਦਾ ਹਾਂ, ਤੂੰ (ਮੇਰਾ) ਪ੍ਰੀਤਮ ਅਤੇ ਬਹੁਤ ਵੱਡਾ ਸੁਆਮੀ ਹੈਂ। ਹੇ ਗੋਪਾਲ! ਆਪਣੇ ਚੋਜ ਤੂੰ ਆਪ ਹੀ ਜਾਣਦਾ ਹੈ, ਪਰ ਮੈਨੂੰ ਤਾਂ ਤੇਰਾ ਹੀ ਆਸਰਾ ਹੈ। ੧। (ਪਰਮਾਤਮਾ ਦਾ) ਜਸ-ਗਾਨ ਕਰਨ ਨਾਲ (ਮੇਰਾ) ਮਨ ਹਰਾ-ਭਰਾ (ਅਰਥਾਤ ਪ੍ਰਸੰਨ) ਹੋ ਜਾਂਦਾ ਹੈ ਅਤੇ ਕਥਾ-ਵਾਰਤਾ ਸੁਣਾ ਕੇ (ਮਨ ਉਤੇ ਚੜ੍ਹੀ ਵਿਕਾਰਾਂ ਦੀ) ਸਾਰੀ ਮੈਲ ਉਤਰ ਜਾਂਦੀ ਹੈ। ਸਾਧਾਂ ਸੰਤਾਂ ਦੇ ਸੰਪਰਕ ਵਿਚ ਆਉਣ ਕਾਰਣ (ਮੈਂ) ਸਦਾ ਪਰਮਾਤਮਾ ਦਾ ਨਾਮ ਜਪਦਾ ਹਾਂ ਜੀ। ੨।

ਪ੍ਰਭੁ ਅਪੁਨਾ ਸਾਸਿ ਸਾਸਿ ਸਮਾਰਉ ॥ ਇਹ ਮਤਿ ਗੁਰ ਪ੍ਰਸਾਦਿ ਮਨਿ ਧਾਰਉ ॥  
 ਤੁਮਰੀ ਕ੍ਰਿਪਾ ਤੇ ਹੋਇ ਪ੍ਰਗਾਸਾ ਸਰਬ ਮਇਆ ਪ੍ਰਤਿਪਾਲਾ ਜੀਉ ॥੩॥  
 ਸਤਿ ਸਤਿ ਸਤਿ ਪ੍ਰਭੁ ਸੋਈ ॥ ਸਦਾ ਸਦਾ ਸਦ ਆਪੇ ਹੋਈ ॥  
 ਚਲਿਤ ਤੁਮਾਰੇ ਪ੍ਰਗਟ ਪਿਆਰੇ ਦੇਖਿ ਨਾਨਕ ਭਏ ਨਿਹਾਲਾ ਜੀਉ ॥੪॥੨੬॥੩੩॥

ਮਾਝ ਮਹਲਾ ੫ ॥

ਹੁਕਮੀ ਵਰਸਣ ਲਾਗੇ ਮੋਹਾ ॥ ਸਾਜਨ ਸੰਤ ਮਿਲਿ ਨਾਮੁ ਜਪੇਹਾ ॥  
 ਸੀਤਲ ਸਾਂਤਿ ਸਹਜ ਸੁਖੁ ਪਾਇਆ ਠਾਢਿ ਪਾਈ ਪ੍ਰਭਿ ਆਪੇ ਜੀਉ ॥੧॥  
 ਸਭੁ ਕਿਛੁ ਬਹੁਤੋ ਬਹੁਤੁ ਉਪਾਇਆ ॥ ਕਰਿ ਕਿਰਪਾ ਪ੍ਰਭਿ ਸਗਲ ਰਜਾਇਆ ॥  
 ਦਾਤਿ ਕਰਹੁ ਮੇਰੇ ਦਾਤਾਰਾ ਜੀਅ ਜੰਤ ਸਭਿ ਧ੍ਰਾਪੇ ਜੀਉ ॥੨॥

ਸਚਾ ਸਾਹਿਬੁ ਸਚੀ ਨਾਈ ॥ ਗੁਰ ਪਰਸਾਦਿ ਤਿਸੁ ਸਦਾ ਧਿਆਈ ॥  
 ਜਨਮ ਮਰਣ ਭੈ ਕਾਟੇ ਮੋਹਾ ਬਿਨਸੇ ਸੋਗ ਸੰਤਾਪੇ ਜੀਉ ॥੩॥  
 ਸਾਸਿ ਸਾਸਿ ਨਾਨਕੁ ਸਾਲਾਹੇ ॥ ਸਿਮਰਤ ਨਾਮੁ ਕਾਟੇ ਸਭਿ ਫਾਹੇ ॥  
 ਪੂਰਨ ਆਸ ਕਰੀ ਖਿਨ ਭੀਤਰਿ ਹਰਿ ਹਰਿ ਹਰਿ ਗੁਣ ਜਾਪੇ ਜੀਉ ॥੪॥੨੭॥੩੪॥

ਮਾਝ ਮਹਲਾ ੫ ॥

ਆਉ ਸਾਜਨ ਸੰਤ ਮੀਤ ਪਿਆਰੇ ॥ ਮਿਲਿ ਗਾਵਹੁ ਗੁਣ ਅਗਮ ਅਪਾਰੇ ॥  
 ਗਾਵਤ ਸੁਣਤ ਸਭੇ ਹੀ ਮੁਕਤੇ ਸੋ ਧਿਆਈਐ ਜਿਨਿ ਹਮ ਕੀਏ ਜੀਉ ॥੧॥  
 ਜਨਮ ਜਨਮ ਕੇ ਕਿਲਬਿਖ ਜਾਵਹਿ ॥ ਮਨਿ ਚਿੰਦੇ ਸੇਈ ਫਲ ਪਾਵਹਿ ॥  
 ਸਿਮਰਿ ਸਾਹਿਬੁ ਸੋ ਸਚੁ ਸੁਆਮੀ ਰਿਜਕੁ ਸਭਸੁ ਕਉ ਦੀਏ ਜੀਉ ॥੨॥

ਨਾਮੁ ਜਪਤ ਸਰਬ ਸੁਖੁ ਪਾਈਐ ॥ ਸਭੁ ਭਉ ਬਿਨਸੈ ਹਰਿ ਹਰਿ ਧਿਆਈਐ ॥  
 ਜਿਨਿ ਸੇਵਿਆ ਸੋ ਪਾਰਗਿਰਾਮੀ ਕਾਰਜ ਸਗਲੇ ਥੀਏ ਜੀਉ ॥੩॥  
 ਆਇ ਪਇਆ ਤੇਰੀ ਸਰਣਾਈ ॥ ਜਿਉ ਭਾਵੈ ਤਿਉ ਲੈਹਿ ਮਿਲਾਈ ॥  
 ਕਰਿ ਕਿਰਪਾ ਪ੍ਰਭੁ ਭਗਤੀ ਲਾਵਹੁ ਸਚੁ ਨਾਨਕ ਅੰਮ੍ਰਿਤੁ ਪੀਏ ਜੀਉ ॥੪॥੨੮॥੩੫॥

(ਮੈਂ) ਆਪਣੇ ਪ੍ਰਭੂ ਨੂੰ ਸੁਆਸ ਸੁਆਸ ਯਾਦ ਕਰਦਾ (ਸਮਾਰਉ) ਹਾਂ। ਇਹੋ ਜਿਹੀ ਬੁੱਧੀ ਗੁਰੂ ਦੀ ਕ੍ਰਿਪਾ ਦੁਆਰਾ (ਮੈਂ ਆਪਣੇ) ਮਨ ਵਿਚ ਧਾਰਣ ਕੀਤੀ ਹੈ। ਹੇ ਸਭ ਦੀ ਪਾਲਣਾ ਕਰਨ ਵਾਲੇ! ਤੂੰ ਸਭ ਉਤੇ ਦਇਆ ਕਰਨ ਵਾਲਾ ਹੈਂ, ਤੇਰੀ ਹੀ ਕ੍ਰਿਪਾ ਨਾਲ (ਅਸਾਂ ਸਾਰਿਆਂ ਦੇ ਮਨ ਵਿਚ ਬ੍ਰਹਮਗਿਆਨ ਦਾ) ਪ੍ਰਕਾਸ਼ ਹੁੰਦਾ ਹੈ ਜੀ। ੩। ਓਹੀ ਪਰਮਾਤਮਾ ਸਦਾ ਸਦੀਵੀ ਸਤਿਸਰੂਪ ਹੈ ਅਤੇ ਹਮੇਸ਼ਾ ਹੀ ਕਾਇਮ-ਦਾਇਮ ਹੈ। ਹੇ ਪ੍ਰੀਤਮ! ਤੇਰੇ ਚੋਜ ਅਤੇ ਚਰਿਤ੍ਰ ਸਪੱਸ਼ਟ ਦਿਖਦੇ ਹਨ, (ਜਿਨ੍ਹਾਂ ਨੂੰ ) ਵੇਖ ਕੇ ਨਾਨਕ ਨਿਹਾਲ ਹੋ ਗਿਆ ਹੈ ਜੀ। ੪। ੨੬। ੩੩।

ਮਾਝ ਮਹਲਾ ੫

(ਜਦੋਂ) ਸੰਤ ਜਨ ਮਿਲ ਕੇ (ਭਾਵ-ਸਾਧ ਸੰਗਤ ਵਿਚ) ਨਾਮ ਦਾ ਸਿਮਰਨ ਕਰਦੇ ਹਨ, (ਤਾਂ ਪਰਮਾਤਮਾ ਦੇ) ਹੁਕਮ ਨਾਲ ਅੰਮ੍ਰਿਤ ਰਸ ਦੀ ਵਰਖਾ ਹੋਣ ਲਗ ਜਾਂਦੀ ਹੈ। (ਇਸ ਵਰਖਾ ਨਾਲ ਸਾਧਕਾਂ ਨੂੰ) ਸ਼ੀਤਲਤਾ, ਸ਼ਾਂਤੀ ਅਤੇ ਸਹਿਜ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ (ਹਰ ਪਾਸੇ) ਪ੍ਰਭੂ ਆਪ ਹੀ ਠੰਢ ਵਰਤਾ ਦਿੰਦਾ ਹੈ ਜੀ। ੧। ਪਰਮਾਤਮਾ ਨੇ ਕ੍ਰਿਪਾ ਕਰਕੇ ਬਹੁਤ ਕੁਝ ਪੈਦਾ ਕੀਤਾ ਹੈ ਅਤੇ ਸਾਰਿਆਂ ਨੂੰ ਰਜਾ ਦਿੱਤਾ ਹੈ। ਹੇ ਮੇਰੇ ਦਾਤਾਰ! (ਤੂੰ) ਬਹੁਤ ਦਾਤਾਂ ਪ੍ਰਦਾਨ ਕਰਦਾ ਹੈਂ, (ਜਿਸ ਕਰਕੇ) ਸਾਰੇ ਜੀਵ ਜੰਤੂ ਰਜੇ (ਧ੍ਰਾਪੇ) ਰਹਿੰਦੇ ਹਨ ਜੀ। ੨।

(ਹੇ ਜਿਗਿਆਸੂ!) ਪਰਮਾਤਮਾ ਸਥਾਈ ਹੋਂਦ ਵਾਲਾ ਹੈ ਅਤੇ (ਉਸ ਦਾ) ਨਾਮ ਵੀ ਸੱਚਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਮੈਂ) ਉਸ ਨੂੰ ਸਦਾ ਯਾਦ ਕਰਦਾ ਹਾਂ। (ਉਸ ਦੇ ਨਾਮ ਨੂੰ ਜਪਣ ਨਾਲ ਮੇਰੇ) ਜਨਮ-ਮਰਨ ਦਾ ਅਤੇ ਮਾਇਆਵੀ ਮੋਹ ਦਾ ਪ੍ਰਭਾਵ ਖਤਮ ਹੋ ਗਿਆ ਹੈ ਅਤੇ ਸਾਰੇ ਸੋਗ ਅਤੇ ਦੁਖ ਨਸ਼ਟ ਹੋ ਗਏ ਹਨ ਜੀ। ੩। ਨਾਨਕ (ਦਾ ਕਥਨ ਹੈ ਕਿ ਮੈਂ) ਸੁਆਸ ਸੁਆਸ (ਪਰਮਾਤਮਾ ਦੇ ਨਾਮ ਦੀ) ਸਰਾਹਨਾ ਕਰਦਾ ਹਾਂ। ਨਾਮ ਦੇ ਸਿਮਰਨ ਨਾਲ ਸਾਰੇ (ਸੰਸਾਰਿਕ) ਬੰਧਨ ਕਟੇ ਗਏ ਹਨ। (ਪਰਮਾਤਮਾ ਨੇ) ਛਿਣ ਭਰ ਵਿਚ ਮੇਰੀ ਆਸ ਪੂਰੀ ਕਰ ਦਿੱਤੀ ਹੈ ਅਤੇ (ਹੁਣ ਮੈਂ) ਹਰਿ ਦੇ ਗੁਣਾਂ ਦਾ ਜਾਪ ਕਰਦਾ ਰਹਿੰਦਾ ਹਾਂ ਜੀ। ੪। ੨੭। ੩੪।

ਮਾਝ ਮਹਲਾ ੫

ਹੇ ਪਿਆਰੇ ਸਜਣੋ, ਸੰਤੋ ਅਤੇ ਮਿਤਰੋ! ਆਓ, ਅਸੀਂ ਮਿਲ ਕੇ (ਉਸ) ਅਗਮ ਅਤੇ ਅਪਰ-ਅਪਾਰ ਪਰਮਾਤਮਾ ਦੇ ਗੁਣ ਗਾਈਏ। (ਉਸ ਦੇ ਜਸ ਨੂੰ) ਗਾਇਨ ਕਰਨ ਜਾਂ ਸੁਣਨ ਨਾਲ ਸਭ ਮੁਕਤ ਹੋ ਗਏ ਹਨ। (ਇਸ ਲਈ ਅਸੀਂ ਵੀ) ਉਸ ਦੀ ਆਰਾਧਨਾ ਕਰੀਏ ਜਿਸ ਨੇ ਸਾਡੀ ਸਿਰਜਨਾ ਕੀਤੀ ਹੈ ਜੀ। ੧। (ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰਨ ਵਾਲਿਆਂ ਦੇ) ਜਨਮ ਜਨਮਾਂਤਰਾਂ ਦੇ ਪਾਪ (ਕਿਲਬਿਖ) ਖਤਮ ਹੋ ਜਾਂਦੇ ਹਨ, ਉਹੀ ਮਨ ਇੱਛੇ ਫਲ ਦੀ ਪ੍ਰਾਪਤੀ ਕਰਦੇ ਹਨ। (ਇਸ ਲਈ ਹੇ ਭਾਈ! ਤੂੰ) ਉਸ ਸਤਿ ਸਰੂਪ ਸੁਆਮੀ ਦਾ ਸਿਮਰਨ ਕਰ, ਜਿਸ ਨੇ ਸਭ ਨੂੰ ਰਿਜ਼ਕ (ਰੋਜ਼ੀ) ਪ੍ਰਦਾਨ ਕੀਤਾ ਹੋਇਆ ਹੈ। ੨।

(ਹੇ ਜਿਗਿਆਸੂ!) ਨਾਮ ਜਪਣ ਨਾਲ ਸਭ ਤਰ੍ਹਾਂ ਦੇ ਸੁਖ ਪਾਈਦੇ ਹਨ। ਹਰਿ-ਨਾਮ ਦੀ ਆਰਾਧਨਾ ਨਾਲ ਸਾਰੇ ਡਰ ਮਿਟ ਜਾਂਦੇ ਹਨ। ਜਿਸ ਨੇ (ਪਰਮਾਤਮਾ ਦੇ ਨਾਮ ਦਾ) ਸਿਮਰਨ ਕੀਤਾ ਹੈ, ਉਹ (ਜਗਤ ਤੋਂ) ਪਾਰ ਜਾਣ (ਅਰਥਾਤ ਭਵਸਾਗਰ ਨੂੰ ਪਾਰ ਕਰਨ ਦਾ) ਅਧਿਕਾਰੀ (ਪਾਰਗਿਰਾਮੀ) ਹੋ ਜਾਂਦਾ ਹੈ ਅਤੇ ਉਸ ਦੇ ਸਾਰੇ ਕਾਰਜ ਸਿੱਧ ਹੋ ਜਾਂਦੇ ਹਨ। ੩। ਨਾਨਕ (ਦਾ ਕਥਨ ਹੈ ਕਿ) ਹੇ ਪ੍ਰਭੂ! (ਮੈਂ) ਤੇਰੀ ਸ਼ਰਣ ਵਿਚ ਆ ਪਿਆ ਹਾਂ। ਜਿਵੇਂ (ਤੈਨੂੰ) ਚੰਗਾ ਲਗੇ ਉਸੇ ਤਰ੍ਹਾਂ (ਮੈਨੂੰ ਆਪਣੇ ਨਾਲ) ਮਿਲਾ ਲੈ। ਕ੍ਰਿਪਾ ਕਰਕੇ ਮੈਨੂੰ ਆਪਣੀ ਭਗਤੀ ਵਿਚ ਲਗਾ ਲਵੋ, (ਤਾਂ ਜੋ ਮੈਂ) ਸਤਿ ਸਰੂਪ ਹਰਿ-ਨਾਮ ਰੂਪ ਅੰਮ੍ਰਿਤ ਨੂੰ ਪੀਂਦਾ ਰਹਾਂ। ੪। ੨੮। ੩੫।

ਮਾਝ ਮਹਲਾ ੫ ॥  
 ਭਏ ਕ੍ਰਿਪਾਲ ਗੋਵਿੰਦ ਗੁਸਾਈ ॥ ਮੇਘੁ ਵਰਸੈ ਸਭਨੀ ਥਾਈ ॥  
 ਦੀਨ ਦਇਆਲ ਸਦਾ ਕਿਰਪਾਲਾ ਠਾਵਿ ਪਾਈ ਕਰਤਾਰੇ ਜੀਉ ॥੧॥  
 ਅਪੁਨੇ ਜੀਅ ਜੰਤ ਪ੍ਰਤਿਪਾਰੇ ॥ ਜਿਉ ਬਾਰਿਕ ਮਾਤਾ ਸੰਮਾਰੇ ॥  
 ਦੁਖ ਭੰਜਨ ਸੁਖ ਸਾਗਰ ਸੁਆਮੀ ਦੇਤ ਸਗਲ ਆਹਾਰੇ ਜੀਉ ॥੨॥

ਜਲਿ ਥਲਿ ਪੂਰਿ ਰਹਿਆ ਮਿਹਰਵਾਨਾ ॥ ਸਦ ਬਲਿਹਾਰਿ ਜਾਈਐ ਕੁਰਬਾਨਾ ॥  
 ਰੈਣਿ ਦਿਨਸੁ ਤਿਸੁ ਸਦਾ ਧਿਆਈ ਜਿ ਖਿਨ ਮਹਿ ਸਗਲ ਉਧਾਰੇ ਜੀਉ ॥੩॥  
 ਰਾਖਿ ਲੀਏ ਸਗਲੇ ਪ੍ਰਭਿ ਆਪੇ ॥ ਉਤਰਿ ਗਏ ਸਭ ਸੋਗ ਸੰਤਾਪੇ ॥  
 ਨਾਮੁ ਜਪਤ ਮਨੁ ਤਨੁ ਹਰੀਆਵਲੁ ਪ੍ਰਭ ਨਾਨਕ ਨਦਰਿ ਨਿਹਾਰੇ ਜੀਉ ॥੪॥੨੯॥੩੬॥

ਮਾਝ ਮਹਲਾ ੫ ॥  
 ਜਿਥੈ ਨਾਮੁ ਜਪੀਐ ਪ੍ਰਭ ਪਿਆਰੇ ॥ ਸੇ ਅਸਥਲ ਸੋਇਨ ਚਉਬਾਰੇ ॥  
 ਜਿਥੈ ਨਾਮੁ ਨ ਜਪੀਐ ਮੇਰੇ ਗੋਇਦਾ ਸੇਈ ਨਗਰ ਉਜਾੜੀ ਜੀਉ ॥੧॥  
 ਹਰਿ ਰੁਖੀ ਰੋਟੀ ਖਾਇ ਸਮਾਲੇ ॥ ਹਰਿ ਅੰਤਰਿ ਬਾਹਰਿ ਨਦਰਿ ਨਿਹਾਲੇ ॥  
 ਖਾਇ ਖਾਇ ਕਰੇ ਬਦਫੈਲੀ ਜਾਣੁ ਵਿਸੁ ਕੀ ਵਾੜੀ ਜੀਉ ॥੨॥

ਸੰਤਾ ਸੇਤੀ ਰੰਗੁ ਨ ਲਾਏ ॥ ਸਾਕਤ ਸੰਗਿ ਵਿਕਰਮ ਕਮਾਏ ॥  
 ਦੁਲਭ ਦੇਹ ਖੋਈ ਅਗਿਆਨੀ ਜੜ ਅਪੁਣੀ ਆਪਿ ਉਪਾੜੀ ਜੀਉ ॥੩॥  
 ਤੇਰੀ ਸਰਣਿ ਮੇਰੇ ਦੀਨ ਦਇਆਲਾ ॥ ਸੁਖ ਸਾਗਰ ਮੇਰੇ ਗੁਰ ਗੋਪਾਲਾ ॥  
 ਕਰਿ ਕਿਰਪਾ ਨਾਨਕੁ ਗੁਣ ਗਾਵੈ ਰਾਖਹੁ ਸਰਮ ਅਸਾੜੀ ਜੀਉ ॥੪॥੩੦॥੩੭॥

ਮਾਝ ਮਹਲਾ ੫ ॥  
 ਚਰਣ ਠਾਕੁਰ ਕੇ ਰਿਦੈ ਸਮਾਣੇ ॥ ਕਲਿ ਕਲੇਸ ਸਭ ਦੂਰਿ ਪਇਆਣੇ ॥  
 ਸਾਂਤਿ ਸੁਖ ਸਹਜ ਧੁਨਿ ਉਪਜੀ ਸਾਧੂ ਸੰਗਿ ਨਿਵਾਸਾ ਜੀਉ ॥੧॥  
 ਲਾਗੀ ਪ੍ਰੀਤਿ ਨ ਤੂਟੈ ਮੂਲੇ ॥ ਹਰਿ ਅੰਤਰਿ ਬਾਹਰਿ ਰਹਿਆ ਭਰਪੂਰੇ ॥  
 ਸਿਮਰਿ ਸਿਮਰਿ ਸਿਮਰਿ ਗੁਣ ਗਾਵਾ ਕਾਟੀ ਜਮ ਕੀ ਫਾਸਾ ਜੀਉ ॥੨॥

ਅੰਮ੍ਰਿਤੁ ਵਰਖੈ ਅਨਹਦ ਬਾਣੀ ॥ ਮਨ ਤਨ ਅੰਤਰਿ ਸਾਂਤਿ ਸਮਾਣੀ ॥

ਮਾਝ ਮਹਲਾ ੫

(ਜਿਵੇਂ) ਬਦਲ ਸਭ ਥਾਵਾਂ ਉਤੇ ਵਰ੍ਹਦਾ ਹੈ, (ਤਿਵੇਂ) ਗੋਬਿੰਦ ਪਰਮਾਤਮਾ ਵੀ (ਸਭ ਉਤੇ) ਕ੍ਰਿਪਾ ਕਰਦਾ ਹੈ। ਦੀਨਾਂ ਉਤੇ ਦਇਆ ਕਰਨ ਵਾਲਾ (ਪਰਮਾਤਮਾ) ਸਦਾ ਕ੍ਰਿਪਾਲੂ ਹੈ। (ਉਸ) ਕਰਤਾਰ ਨੇ (ਮਨੁੱਖੀ ਮਨਾਂ ਵਿਚ) ਸ਼ਾਂਤੀ (ਠਾਢਿ) ਵਰਤਾਈ ਹੋਈ ਹੈ ਜੀ। ੧। (ਪਰਮਾਤਮਾ ਇਸ ਤਰ੍ਹਾਂ) ਆਪਣੇ ਜੀਵ ਜੰਤੂਆਂ ਦੀ ਪਾਲਨਾ ਕਰਦਾ ਹੈ, ਜਿਵੇਂ ਮਾਤਾ ਬੱਚਿਆਂ ਦੀ ਸੰਭਾਲ (ਸੰਮਾਰੇ) ਕਰਦੀ ਹੈ। ਉਹ ਪਰਮਾਤਮਾ (ਸੁਆਮੀ) ਦੁਖਾਂ ਨੂੰ ਨਸ਼ਟ ਕਰਨ ਵਾਲਾ (ਦੁਖ ਭੰਜਨ) ਅਤੇ ਸੁਖਾਂ ਦਾ ਸਮੁੰਦਰ ਹੈ ਅਤੇ ਸਾਰਿਆਂ ਨੂੰ ਖਾਧ-ਖੁਰਾਕ ਦਿੰਦਾ ਹੈ ਜੀ। ੨।

(ਹੇ ਜਿਗਿਆਸੂ! ਉਹ) ਮਿਹਰਬਾਨ ਪ੍ਰਭੂ ਜਲ ਅਤੇ ਥਲ ਵਿਚ ਵਿਆਪਤ ਹੈ। (ਉਸ ਉਤੇ) ਸਦਾ ਕੁਰਬਾਨ ਅਤੇ ਨਿਛਾਵਰ ਹੋਣਾ ਚਾਹੀਦਾ ਹੈ। ਉਸ (ਪਰਮਾਤਮਾ) ਨੂੰ ਦਿਨ ਰਾਤ (ਅਰਥਾਤ ਹਰ ਵੇਲੇ) ਸਦਾ ਆਰਾਧਨਾ ਚਾਹੀਦਾ ਹੈ, ਜੋ ਛਿਣ-ਭਰ ਵਿਚ ਸਾਰਿਆਂ (ਜੀਵਾਂ ਨੂੰ ਭਵ-ਸਾਗਰ ਤੋਂ) ਪਾਰ ਉਤਾਰ ਸਕਦਾ ਹੈ ਜੀ। ੩। ਪਰਮਾਤਮਾ ਨੇ ਸਾਰੇ (ਸ਼ਰਣ ਪਿਆਂ ਨੂੰ) ਬਚਾ ਲਿਆ ਹੈ ਅਤੇ (ਉਨ੍ਹਾਂ ਦੇ) ਸਾਰੇ ਸੋਗ ਅਤੇ ਸੰਤਾਪ ਖਤਮ ਹੋ ਗਏ ਹਨ। ਨਾਨਕ (ਦਾ ਕਥਨ ਹੈ ਕਿ) ਪਰਮਾਤਮਾ ਦੁਆਰਾ ਮਿਹਰ ਦੀ ਨਜ਼ਰ ਨਾਲ ਵੇਖੇ ਜਾਣ 'ਤੇ ਨਾਮ ਜਪਣ ਨਾਲ (ਮਨੁੱਖਾਂ ਦਾ) ਮਨ ਅਤੇ ਤਨ ਆਨੰਦਿਤ (ਹਰੀਆਵਲੁ) ਹੋ ਜਾਂਦਾ ਹੈ ਜੀ। ੪। ੨੯। ੩੬।

ਮਾਝ ਮਹਲਾ ੫

ਜਿਥੇ ਪਿਆਰੇ ਪਰਮਾਤਮਾ ਦਾ ਨਾਮ ਜਪਿਆ ਜਾਂਦਾ ਹੈ, ਉਹ ਸਥਾਨ ਸੋਨੇ ਦੇ ਚੌਬਾਰੇ (ਵਰਗਾ ਸੁੰਦਰ ਪ੍ਰਤੀਤ ਹੁੰਦਾ ਹੈ)। ਜਿਥੇ ਮੇਰੇ ਗੋਬਿੰਦ ਦਾ ਨਾਮ ਨਹੀਂ ਜਪਿਆ ਜਾਂਦਾ, ਉਹ ਨਗਰ ਉਜਾੜ ਦੇ ਸਮਾਨ ਹੈ ਜੀ। ੧। (ਜੋ ਸਾਧਕ) ਰੁਖੀ ਰੋਟੀ ਖਾ ਕੇ ਵੀ ਪਰਮਾਤਮਾ ਨੂੰ ਚੇਤੇ ਰਖਦਾ ਹੈ, (ਉਸ ਉਤੇ) ਹਰਿ ਅੰਦਰ ਬਾਹਰ (ਹਰ ਥਾਂ ਆਪਣੀ) ਮਿਹਰ ਦੀ ਨਜ਼ਰ ਰਖਦਾ ਹੈ। (ਜੋ ਵਿਅਕਤੀ ਖੂਬ) ਖਾ ਖਾ ਕੇ ਮਾੜਾ ਆਚਰਣ (ਬਦਫੈਲੀ) ਕਰਦਾ ਹੈ, (ਉਸ ਨੂੰ) ਜ਼ਹਿਰ ਦੀ ਬਾਗੀਚੀ ਸਮਝਣਾ ਚਾਹੀਦਾ ਹੈ ਜੀ। ੨।

(ਜੋ ਵਿਅਕਤੀ) ਸੰਤ ਸਾਧਕਾਂ ਨਾਲ ਪ੍ਰੇਮ ਨਹੀਂ ਪਾਲਦਾ ਅਤੇ ਮਨਮੁਖ (ਸਾਕਤ) ਵਿਅਕਤੀਆਂ (ਨਾਲ ਮਿਲ ਕੇ) ਕੁਕਰਮ ਕਮਾਉਂਦਾ ਹੈ, (ਇਉਂ ਸਮਝੋ ਕਿ ਉਸ) ਅਗਿਆਨੀ ਨੇ ਦੁਰਲਭ ਮਨੁੱਖ ਦੇਹੀ ਨੂੰ ਨਸ਼ਟ ਕਰ ਲਿਆ ਹੈ ਅਤੇ ਆਪਣੀ ਜੜ ਆਪ ਹੀ ਪੁਟ ਲਈ ਹੈ। ੩। ਨਾਨਕ (ਦਾ ਕਥਨ ਹੈ ਕਿ) ਹੇ ਮੇਰੇ ਦੀਨ ਦਿਆਲ! ਸੁੱਖਾਂ ਦੇ ਸਾਗਰ! ਗੁਰੂ ਗੋਪਾਲ! ਮੈਂ ਤੇਰੀ ਸ਼ਰਣ (ਵਿਚ ਆ ਪਿਆ ਹਾਂ); ਕ੍ਰਿਪਾ ਕਰੋ (ਕਿ ਮੈਂ ਤੁਹਾਡੇ) ਗੁਣਾਂ ਦਾ ਗਾਇਨ ਕਰਦਾ ਰਹਾਂ, ਸਾਡੇ ਸ਼ਰਣ ਪਿਆ ਦੀ ਲਾਜ ਰਖੋ। ੪। ੩੦। ੩੭।

ਮਾਝ ਮਹਲਾ ੫

ਪ੍ਰਭੂ ਦੇ ਚਰਣ (ਜਿਸ ਸਾਧਕ ਦੇ) ਹਿਰਦੇ ਵਿਚ ਸਮਾ ਜਾਂਦੇ ਹਨ, (ਤਾਂ ਮਨੋਵਿਕਾਰਾਂ ਦੁਆਰਾ ਪੈਦਾ ਹੋਏ) ਸਾਰੇ ਝਗੜੇ ਝੇੜੇ ਅਤੇ ਤਨਾਉ ਦੂਰ ਹੋ ਜਾਂਦੇ ਹਨ। (ਫਿਰ ਉਸ ਸਾਧਕ ਦੇ ਮਨ ਅੰਦਰ) ਸ਼ਾਂਤ ਅਤੇ ਆਤਮ-ਆਨੰਦ ਦੀ ਸਹਿਜ ਧੁਨੀ ਪੈਦਾ ਹੋ ਜਾਂਦੀ ਹੈ ਅਤੇ (ਉਸ ਦਾ) ਸਾਧ-ਸੰਗਤ ਵਿਚ ਨਿਵਾਸ ਹੋ ਜਾਂਦਾ ਹੈ ਜੀ। ੧। (ਸੱਚੀ ਪ੍ਰੀਤ) ਲਗ ਜਾਣ ਤੋਂ ਬਾਦ ਫਿਰ ਬਿਲਕੁਲ ਟੁਟਦੀ ਨਹੀਂ ਹੈ। ਪਰਮਾਤਮਾ ਅੰਦਰ ਬਾਹਰ (ਅਰਥਾਤ ਸਰਬਤ੍ਰ) ਵਿਆਪਕ ਹੋ ਰਿਹਾ (ਅਨੁਭਵ ਹੁੰਦਾ ਹੈ)। (ਮੈਂ) ਉਸ ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰ ਕਰ ਕੇ ਗੁਣ ਗਾਉਂਦਾ ਹਾਂ (ਜਿਸ ਕਰਕੇ) ਜਮ ਦੀ ਫਾਹੀ ਕਟੀ ਜਾਂਦੀ ਹੈ ਜੀ (ਭਾਵ-ਮੁਕਤ ਹੋ ਜਾਈਦਾ ਹੈ)। ੨।

(ਸੱਚੇ ਧਰਮ ਸਾਧਕਾਂ ਦੇ ਮਨ ਵਿਚ) ਅਨਹਦ ਬਾਣੀ ਦੇ ਰੂਪ ਵਿਚ ਅੰਮ੍ਰਿਤ ਦੀ ਵਰਖਾ ਹੁੰਦੀ

ਤ੍ਰਿਪਤਿ ਅਘਾਇ ਰਹੇ ਜਨ ਤੇਰੇ ਸਤਿਗੁਰਿ ਕੀਆ ਦਿਲਾਸਾ ਜੀਉ ॥੩॥  
ਜਿਸ ਕਾ ਸਾ ਤਿਸ ਤੇ ਫਲੁ ਪਾਇਆ ॥ਕਰਿ ਕਿਰਪਾ ਪ੍ਰਭ ਸੰਗਿ ਮਿਲਾਇਆ ॥  
ਆਵਣ ਜਾਣ ਰਹੇ ਵਡਭਾਗੀ ਨਾਨਕ ਪੂਰਨ ਆਸਾ ਜੀਉ ॥੪॥੩੧॥੩੮॥

ਮਾਝ ਮਹਲਾ ੫ ॥

ਮੀਹੁ ਪਇਆ ਪਰਮੇਸਰਿ ਪਾਇਆ ॥ ਜੀਅ ਜੰਤ ਸਭਿ ਸੁਖੀ ਵਸਾਇਆ ॥  
ਗਇਆ ਕਲੇਸੁ ਭਇਆ ਸੁਖੁ ਸਾਚਾ ਹਰਿ ਹਰਿ ਨਾਮੁ ਸਮਾਲੀ ਜੀਉ ॥੧॥  
ਜਿਸ ਕੇ ਸੇ ਤਿਨ ਹੀ ਪ੍ਰਤਿਪਾਰੇ ॥ ਪਾਰਬ੍ਰਹਮ ਪ੍ਰਭ ਭਏ ਰਖਵਾਰੇ ॥  
ਸੁਣੀ ਬੇਨੰਤੀ ਠਾਕੁਰਿ ਮੇਰੈ ਪੂਰਨ ਹੋਈ ਘਾਲੀ ਜੀਉ ॥੨॥

ਸਰਬ ਜੀਆ ਕਉ ਦੇਵਣਹਾਰਾ ॥ ਗੁਰ ਪਰਸਾਦੀ ਨਦਰਿ ਨਿਹਾਰਾ ॥  
ਜਲ ਥਲ ਮਹੀਅਲ ਸਭਿ ਤ੍ਰਿਪਤਾਣੇ ਸਾਧੁ ਚਰਨ ਪਖਾਲੀ ਜੀਉ ॥੩॥  
ਮਨ ਕੀ ਇਛੁ ਪੁਜਾਵਣਹਾਰਾ ॥ ਸਦਾ ਸਦਾ ਜਾਈ ਬਲਿਹਾਰਾ ॥  
ਨਾਨਕ ਦਾਨੁ ਕੀਆ ਦੁਖ ਭੰਜਨਿ ਰਤੇ ਰੰਗਿ ਰਸਾਲੀ ਜੀਉ ॥੪॥੩੨॥੩੯॥

ਮਾਝ ਮਹਲਾ ੫ ॥

ਮਨੁ ਤਨੁ ਤੇਰਾ ਧਨੁ ਭੀ ਤੇਰਾ ॥ ਤੂੰ ਠਾਕੁਰੁ ਸੁਆਮੀ ਪ੍ਰਭੁ ਮੇਰਾ ॥  
ਜੀਉ ਪਿੰਡੁ ਸਭੁ ਰਾਸਿ ਤੁਮਾਰੀ ਤੇਰਾ ਜੋਰੁ ਗੋਪਾਲਾ ਜੀਉ ॥੧॥  
ਸਦਾ ਸਦਾ ਤੂੰਹੈ ਸੁਖਦਾਈ ॥ ਨਿਵਿ ਨਿਵਿ ਲਾਗਾ ਤੇਰੀ ਪਾਈ ॥  
ਕਾਰ ਕਮਾਵਾ ਜੇ ਤੁਧੁ ਭਾਵਾ ਜਾ ਤੂੰ ਦੇਹਿ ਦਇਆਲਾ ਜੀਉ ॥੨॥

ਪ੍ਰਭ ਤੁਮ ਤੇ ਲਹਣਾ ਤੂੰ ਮੇਰਾ ਗਹਣਾ ॥ ਜੋ ਤੂੰ ਦੇਹਿ ਸੋਈ ਸੁਖੁ ਸਹਣਾ ॥  
ਜਿਥੈ ਰਖਹਿ ਬੈਕੁੰਠੁ ਤਿਥਾਈ ਤੂੰ ਸਭਨਾ ਕੇ ਪ੍ਰਤਿਪਾਲਾ ਜੀਉ ॥੩॥  
ਸਿਮਰਿ ਸਿਮਰਿ ਨਾਨਕ ਸੁਖੁ ਪਾਇਆ ॥ ਆਠ ਪਹਰ ਤੇਰੇ ਗੁਣ ਗਾਇਆ ॥  
ਸਗਲ ਮਨੋਰਥ ਪੂਰਨ ਹੋਏ ਕਦੇ ਨ ਹੋਇ ਦੁਖਾਲਾ ਜੀਉ ॥੪॥੩੩॥੪੦॥

ਮਾਝ ਮਹਲਾ ੫ ॥

ਪਾਰਬ੍ਰਹਮਿ ਪ੍ਰਭਿ ਮੇਘੁ ਪਠਾਇਆ ॥ ਜਲਿ ਥਲਿ ਮਹੀਅਲਿ ਦਹ ਦਿਸਿ ਵਰਸਾਇਆ ॥



ਰਹਿੰਦੀ ਹੈ। (ਉਨ੍ਹਾਂ ਦੇ) ਮਨ ਅਤੇ ਤਨ ਵਿਚ ਸ਼ਾਂਤੀ ਸਮਾ ਜਾਂਦੀ ਹੈ। ਤੇਰੇ (ਅਜਿਹੇ) ਸੇਵਕ ਤ੍ਰਿਪਤ ਹੋ ਕੇ ਪੂਰੀ ਤਰ੍ਹਾਂ ਰਜ (ਅਘਾਇ) ਜਾਂਦੇ ਹਨ। ਉਨ੍ਹਾਂ ਨੂੰ (ਅਜਿਹਾ) ਦਿਲਾਸਾ (ਹੌਂਸਲਾ) ਗੁਰੂ ਨੇ ਪ੍ਰਦਾਨ ਕੀਤਾ ਹੈ ਜੀ। ੩। ਨਾਨਕ (ਦਾ ਕਥਨ ਹੈ ਕਿ ਮੈਂ) ਜਿਸ ਦਾ (ਸੇਵਕ) ਸਾਂ ਉਸ ਤੋਂ ਹੀ (ਸਹਿਜ ਅਵਸਥਾ ਦੇ ਰੂਪ ਵਿਚ) ਫਲ ਦੀ ਪ੍ਰਾਪਤੀ ਕੀਤੀ ਹੈ। (ਗੁਰੂ ਨੇ) ਕ੍ਰਿਪਾ ਕਰਕੇ ਪ੍ਰਭੂ ਨਾਲ ਮਿਲਾ ਦਿੱਤਾ ਹੈ। ਵੱਡੇ ਭਾਗਾਂ ਵਾਲੇ (ਮਨੁੱਖਾਂ ਦੇ) ਜਨਮ-ਮਰਨ ਮੁਕ ਜਾਂਦੇ ਹਨ (ਅਰਥਾਤ ਉਨ੍ਹਾਂ ਦਾ ਆਵਾਗਵਣ ਦਾ ਚੱਕਰ ਸਮਾਪਤ ਹੋ ਜਾਂਦਾ ਹੈ) (ਅਤੇ ਉਨ੍ਹਾਂ ਦੀਆਂ) ਆਸਾਂ ਪੂਰੀਆਂ ਹੋ ਜਾਂਦੀਆਂ ਹਨ ਜੀ। ੪। ੩੧। ੩੮।

ਮਾਝ ਮਹਲਾ ੫

ਪਰਮਾਤਮਾ (ਦੀਆਂ ਮਿਰਗਾਂ) ਦਾ ਮੀਂਹ ਪਿਆ ਹੈ ਜੋ ਪਰਮਾਤਮਾ ਨੇ ਆਪ ਪਾਇਆ ਹੈ। ਸਾਰਿਆਂ ਜੀਵ ਜੰਤੂਆਂ ਨੂੰ ਸੁਖ ਪੂਰਵਕ ਵਸਾ ਦਿੱਤਾ ਹੈ। (ਸਭ ਪ੍ਰਕਾਰ ਦੇ) ਕਲੇਸ਼ ਦੂਰ ਹੋ ਗਏ ਹਨ, ਸੱਚਾ ਸੁਖ ਛਾ ਗਿਆ ਹੈ। (ਇਸ ਲਈ) ਹਰਿ ਦੇ ਨਾਮ ਨੂੰ ਯਾਦ ਕਰਨਾ ਚਾਹੀਦਾ ਹੈ ਜੀ। ੧। ਜਿਸ ਦੇ (ਜੀਵ ਜੰਤੂ) ਸਨ, ਉਸੇ ਨੇ ਹੀ ਪਾਲਣਾ ਕੀਤੀ ਹੈ। ਪਾਰਬ੍ਰਹਮ ਪਰਮਾਤਮਾ ਸਭ ਦਾ ਰਖਵਾਲਾ ਬਣਿਆ ਹੈ। ਮੇਰੇ ਸੁਆਮੀ (ਠਾਕੁਰ) ਨੇ (ਮੇਰੀ) ਬੇਨਤੀ ਸੁਣ ਲਈ ਹੈ। (ਜਿਸ ਕਰਕੇ ਮੇਰੀ) ਘਾਲ ਕਮਾਈ ਪੂਰੀ (ਅਰਥਾਤ ਸਫਲ) ਹੋ ਗਈ ਹੈ ਜੀ। ੨।

(ਉਹ ਪਰਮਾਤਮਾ) ਸਾਰਿਆਂ ਜੀਵਾਂ ਨੂੰ ਦੇਣ ਵਾਲਾ ਹੈ। (ਉਸ ਪ੍ਰਭੂ ਨੇ) ਗੁਰੂ ਦੀ ਕ੍ਰਿਪਾ ਨਾਲ (ਮੈਨੂੰ) ਮਿਹਰ ਦੀ ਨਜ਼ਰ ਨਾਲ ਵੇਖਿਆ ਹੈ। ਜਲ ਥਲ ਖਗੋਲ ਵਿਚਲੇ ਸਾਰੇ ਜੀਵ (ਪਰਮਾਤਮਾ ਦੀਆਂ ਦਾਤਾਂ ਨਾਲ) ਤ੍ਰਿਪਤ ਹੋ ਗਏ ਹਨ। (ਇਸੇ ਕਰਕੇ ਮੈਂ) ਗੁਰੂ ਦੇ ਚਰਣਾਂ ਨੂੰ ਧੌਂਦਾ ਹਾਂ ਜੀ। ੩। (ਪਰਮਾਤਮਾ ਜੀਵਾਂ ਦੀਆਂ) ਮਨੋ-ਕਾਮਨਾਵਾਂ ਪੂਰੀਆਂ ਕਰਨ ਵਾਲਾ ਹੈ। (ਉਸ ਤੋਂ ਮੈਂ) ਸਦਾ ਸਦਾ ਕੁਰਬਾਨ ਜਾਂਦਾ ਹਾਂ। ਹੇ ਨਾਨਕ! (ਜਿਨ੍ਹਾਂ ਨੂੰ) ਦੁਖ-ਨਾਸ਼ਕ ਪਰਮਾਤਮਾ ਨੇ ਦਾਤ ਬਖਸ਼ੀ ਹੈ, (ਉਹ) ਰਸਿਕ ਪਰਮਾਤਮਾ ਦੇ ਪ੍ਰੇਮ ਰੰਗ ਵਿਚ ਰੰਗੀਜ ਗਏ ਹਨ। ੪। ੩੨। ੩੯।

ਮਾਝ ਮਹਲਾ ੫

(ਹੇ ਮੇਰੇ) ਪ੍ਰਭੂ! (ਮੇਰਾ) ਤਨ ਅਤੇ ਮਨ (ਦੋਵੇਂ ਤੇਰੇ ਦਿੱਤੇ ਹੋਏ ਹੋਣ ਕਾਰਣ) ਤੇਰੇ ਹੀ ਹਨ ਅਤੇ ਧਨ ਵੀ ਤੇਰਾ ਹੈ। ਤੂੰ ਮੇਰਾ ਠਾਕੁਰ ਅਤੇ ਸੁਆਮੀ ਹੈਂ। (ਮੇਰੀ) ਜਿੰਦ ਅਤੇ ਸ਼ਰੀਰ ਸਭ ਤੇਰੀ (ਪ੍ਰਦੱਤ) ਮੂੜੀ (ਰਾਸਿ) ਹੈ ਅਤੇ (ਮੇਰੀ ਸ਼ਕਤੀ ਵੀ) ਹੇ ਗੋਪਾਲ! ਤੇਰੇ ਹੀ ਬਲ 'ਤੇ (ਆਧਾਰਿਤ) ਹੈ ਜੀ। ੧। (ਹੇ ਪਰਮਾਤਮਾ!) ਤੂੰ ਸਦਾ ਹਰ ਸਮੇਂ ਸੁਖ ਦੇਣ ਵਾਲਾ ਹੈਂ; (ਇਸ ਲਈ) ਮੈਂ ਬੁਕ ਬੁਕ ਕੇ ਤੇਰੀ ਪੈਰੀਂ ਪੈਂਦਾ ਹਾਂ। ਹੇ ਦਿਆਲੂ! (ਮੈਂ ਉਹੀ) ਕਰਮ ਕਰਾਂ, ਜੋ ਤੈਨੂੰ ਚੰਗੇ ਲਗਣ (ਅਤੇ ਉਹ ਵੀ ਤਦ ਹੀ ਸੰਭਵ ਹੈ) ਜੇ ਤੂੰ ਆਪ (ਉਹ ਕੰਮ ਕਰਨ ਲਈ) ਬਖਸ਼ਿਸ਼ ਕਰੇਂ ਜੀ। ੨।

ਹੇ ਪ੍ਰਭੂ! (ਮੈਂ) ਸਭ ਕੁਝ ਤੇਰੇ ਪਾਸੋਂ ਪ੍ਰਾਪਤ ਕਰਨਾ ਹੈ ਅਤੇ ਤੂੰ ਹੀ ਮੇਰੇ ਗਹਿਣਾ ਹੈਂ। (ਅਰਥਾਤ ਸੁਸਜਿਤ ਕਰਨ ਦਾ ਵਸੀਲਾ ਹੈ)। ਜੇ ਕੁਝ ਤੂੰ ਦੇਵੇਂ, ਉਸ ਨੂੰ ਸੁਖ-ਪੂਰਵਕ ਗ੍ਰਹਿਣ ਕਰਨਾ ਹੈ। ਜਿਥੇ (ਤੂੰ ਮੈਨੂੰ) ਸਥਿਤ ਕਰੇਂ, ਉਹੀ ਥਾਂ (ਮੇਰੇ ਲਈ) ਬੈਕੁੰਠ ਦੇ ਸਮਾਨ ਹੈ, ਤੂੰ ਸਭ ਦੀ ਪਾਲਨਾ ਕਰਨ ਵਾਲਾ ਹੈਂ ਜੀ। ੩। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਦੇ ਨਾਮ ਨੂੰ) ਸਿਮਰ ਸਿਮਰ ਕੇ ਸੁਖ ਪ੍ਰਾਪਤ ਕੀਤਾ ਹੈ। ਅੱਠੇ ਪਹਿਰ ਤੇਰੇ ਗੁਣ ਹੀ ਗਾਉਂਦਾ ਹਾਂ। (ਮੇਰੇ) ਸਾਰੇ ਮਨੋਰਥ ਪੂਰੇ ਹੋ ਗਏ ਹਨ ਅਤੇ ਕਦੇ ਵੀ ਦੁਖ ਨਹੀਂ ਹੁੰਦਾ ਜੀ (ਅਰਥਾਤ ਸਦਾ ਆਨੰਦਮਈ ਅਵਸਥਾ ਵਿਚ ਰਹਿੰਦਾ ਹਾਂ)। ੪। ੩੩। ੪੦।

ਮਾਝ ਮਹਲਾ ੫

(ਹੇ ਜਿਗਿਆਸੂ!) ਪਰਮਾਤਮਾ ਨੇ ਨਾਮ ਰੂਪ ਬਦਲ (ਇਸ ਸੰਸਾਰ ਵਿਚ) ਭੇਜਿਆ ਹੈ। ਉਸ ਨਾਲ ਦਸਾਂ ਦਿਸ਼ਾਵਾਂ ਅਤੇ ਪੁਲਾੜ ਵਿਚ ਜਲ ਹੀ ਜਲ ਵਰਸਾ ਦਿੱਤਾ ਹੈ। (ਨਾਮ ਰੂਪ ਮੀਂਹ ਦੇ ਪੈਣ

॥

ਸਾਂਤਿ ਭਈ ਬੁਝੀ ਸਭ ਤ੍ਰਿਸਨਾ ਅਨਦੁ ਭਇਆ ਸਭ ਠਾਈ ਜੀਉ ॥੧॥  
 ਸੁਖਦਾਤਾ ਦੁਖ ਭੰਜਨਹਾਰਾ ॥ ਆਪੇ ਬਖਸਿ ਕਰੇ ਜੀਅ ਸਾਰਾ ॥  
 ਅਪਨੇ ਕੀਤੇ ਨੋ ਆਪਿ ਪ੍ਰਤਿਪਾਲੇ ਪਇ ਪੈਰੀ ਤਿਸਹਿ ਮਨਾਈ ਜੀਉ ॥੨॥

ਜਾ ਕੀ ਸਰਣਿ ਪਇਆ ਗਤਿ ਪਾਈਐ ॥ ਸਾਸਿ ਸਾਸਿ ਹਰਿ ਨਾਮੁ ਧਿਆਈਐ ॥  
 ਤਿਸੁ ਬਿਨੁ ਹੋਰੁ ਨ ਦੂਜਾ ਠਾਕੁਰੁ ਸਭ ਤਿਸੈ ਕੀਆ ਜਾਈ ਜੀਉ ॥੩॥  
 ਤੇਰਾ ਮਾਣੁ ਤਾਣੁ ਪ੍ਰਭ ਤੇਰਾ ॥ ਤੂੰ ਸਚਾ ਸਾਹਿਬੁ ਗੁਣੀ ਗਹੇਰਾ ॥  
 ਨਾਨਕੁ ਦਾਸੁ ਕਹੈ ਬੇਨੰਤੀ ਆਠ ਪਹਰ ਤੁਧੁ ਧਿਆਈ ਜੀਉ ॥੪॥੩੪॥੪੧॥

ਮਾਝ ਮਹਲਾ ੫ ॥

ਸਭੇ ਸੁਖ ਭਏ ਪ੍ਰਭ ਤੁਠੇ ॥ ਗੁਰ ਪੂਰੇ ਕੇ ਚਰਣ ਮਨਿ ਵੁਠੇ ॥  
 ਸਹਜ ਸਮਾਧਿ ਲਗੀ ਲਿਵ ਅੰਤਰਿ ਸੋ ਰਸੁ ਸੋਈ ਜਾਣੈ ਜੀਉ ॥੧॥  
 ਅਗਮ ਅਗੋਚਰੁ ਸਾਹਿਬੁ ਮੇਰਾ ॥ ਘਟ ਘਟ ਅੰਤਰਿ ਵਰਤੈ ਨੇਰਾ ॥  
 ਸਦਾ ਅਲਿਪਤੁ ਜੀਆ ਕਾ ਦਾਤਾ ਕੇ ਵਿਰਲਾ ਆਪੁ ਪਛਾਣੈ ਜੀਉ ॥੨॥

ਪ੍ਰਭ ਮਿਲਣੈ ਕੀ ਏਹ ਨੀਸਾਣੀ ॥ ਮਨਿ ਇਕੋ ਸਚਾ ਹੁਕਮੁ ਪਛਾਣੀ ॥  
 ਸਹਜਿ ਸੰਤੋਖਿ ਸਦਾ ਤ੍ਰਿਪਤਾਸੇ ਅਨਦੁ ਖਸਮ ਕੈ ਭਾਣੈ ਜੀਉ ॥੩॥  
 ਹਥੀ ਦਿਤੀ ਪ੍ਰਭਿ ਦੇਵਣਹਾਰੈ ॥ ਜਨਮ ਮਰਣ ਰੋਗ ਸਭਿ ਨਿਵਾਰੇ ॥  
 ਨਾਨਕ ਦਾਸ ਕੀਏ ਪ੍ਰਭਿ ਅਪੁਨੇ ਹਰਿ ਕੀਰਤਨਿ ਰੰਗ ਮਾਣੈ ਜੀਉ ॥੪॥੩੫॥੪੨॥

ਮਾਝ ਮਹਲਾ ੫ ॥

ਕੀਨੀ ਦਇਆ ਗੋਪਾਲ ਗੁਸਾਈ ॥ ਗੁਰ ਕੇ ਚਰਣ ਵਸੇ ਮਨ ਮਾਹੀ ॥  
 ਅੰਗੀਕਾਰੁ ਕੀਆ ਤਿਨਿ ਕਰਤੈ ਦੁਖ ਕਾ ਡੇਰਾ ਢਾਹਿਆ ਜੀਉ ॥੧॥  
 ਮਨਿ ਤਨਿ ਵਸਿਆ ਸਚਾ ਸੋਈ ॥ ਬਿਖੜਾ ਥਾਨੁ ਨ ਦਿਸੈ ਕੋਈ ॥  
 ਦੂਤ ਦੁਸਮਣ ਸਭਿ ਸਜਣ ਹੋਏ ਏਕੋ ਸੁਆਮੀ ਆਹਿਆ ਜੀਉ ॥੨॥

ਜੇ ਕਿਛੁ ਕਰੇ ਸੁ ਆਪੇ ਆਪੇ ॥ ਬੁਧਿ ਸਿਆਣਪ ਕਿਛੁ ਨ ਜਾਪੈ ॥  
 ਆਪਣਿਆ ਸੰਤਾ ਨੋ ਆਪਿ ਸਹਾਈ ਪ੍ਰਭਿ ਭਰਮ ਭੁਲਾਵਾ ਲਾਹਿਆ ਜੀਉ ॥੩॥  
 ਚਰਣ ਕਮਲ ਜਨ ਕਾ ਆਧਾਰੋ ॥ ਆਠ ਪਹਰ ਰਾਮ ਨਾਮੁ ਵਾਪਾਰੋ ॥

ਨਾਲ ਮਖਲੂਕਾਤ) ਸ਼ਾਂਤ ਹੋ ਗਈ ਹੈ, (ਉਸ ਦੀ) ਸਾਰੀ ਤ੍ਰਿਸ਼ਨਾ ਬੁਝ ਗਈ ਹੈ, ਸਭ ਥਾਵਾਂ 'ਤੇ ਆਨੰਦ ਦੀ ਅਵਸਥਾ ਪਸਰ ਗਈ ਹੈ। ੧। (ਪਰਮਾਤਮਾ) ਸੁਖ ਪ੍ਰਦਾਨ ਕਰਨ ਵਾਲਾ ਅਤੇ ਦੁਖਾਂ ਨੂੰ ਨਸ਼ਟ ਕਰਨ ਵਾਲਾ ਹੈ। ਆਪ ਹੀ ਸਾਰੇ ਜੀਵਾਂ ਉਤੇ ਬਖਸ਼ਿਸ਼ ਕਰਦਾ ਹੈ। (ਉਹ) ਆਪਣੇ ਕੀਤੇ ਹੋਏ (ਸੰਸਾਰ) ਦੀ ਆਪ ਹੀ ਪਾਲਣਾ ਕਰਦਾ ਹੈ। (ਮੈਂ) ਪੈਰੀਂ ਪੈ ਕੇ ਉਸ ਨੂੰ ਮਨਾਉਂਦਾ ਹਾਂ ਜੀ। ੨।

ਜਿਸ ਦੀ ਸ਼ਰਣ ਵਿਚ ਪੈਣ ਨਾਲ ਗਤਿ ਪ੍ਰਾਪਤ ਹੁੰਦੀ ਹੈ, ਸੁਆਸ ਸੁਆਸ (ਉਸ) ਹਰਿ ਦਾ ਨਾਮ ਧਿਆਉਣਾ ਚਾਹੀਦਾ ਹੈ। ਉਸ (ਪਰਮਾਤਮਾ) ਤੋਂ ਬਿਨਾ ਹੋਰ ਕੋਈ ਦੂਜਾ ਸੁਆਮੀ (ਠਾਕੁਰ) ਨਹੀਂ ਹੈ। ਸਾਰੀਆਂ ਥਾਵਾਂ ਉਸੇ ਦੀਆਂ ਹਨ ਜੀ (ਅਰਥਾਤ ਉਹ ਹਰ ਇਕ ਥਾਂ ਵਿਚ ਵਿਚਰ ਰਿਹਾ ਹੈ)। ੩। ਹੇ ਪ੍ਰਭੂ! (ਮੈਨੂੰ) ਤੇਰਾ ਦੀ ਮਾਣ ਅਤੇ ਤੇਰਾ ਹੀ ਤ੍ਰਾਣ (ਬਲ) ਹੈ। ਤੂੰ ਸੱਚਾ ਸਾਹਿਬ ਅਤੇ ਗੁਣਾਂ ਦਾ ਡੂੰਘਾ (ਸਮੁੰਦਰ) ਹੈ। ਦਾਸ ਨਾਨਕ ਬੇਨਤੀ ਕਰਦਾ ਹੈ ਕਿ (ਮੈਂ) ਅੱਠੇ ਪਹਿਰ (ਅਰਥਾਤ ਹਰ ਸਮੇਂ) ਤੈਨੂੰ ਹੀ ਆਰਾਧਦਾ ਰਹਾਂ ਜੀ। ੪। ੩੪। ੪੧।

**ਮਾਝ ਮਹਲਾ ੫**

(ਜਿਸ ਉਤੇ) ਪ੍ਰਭੂ ਪ੍ਰਸੰਨ ਹੁੰਦਾ ਹੈ, (ਉਸ ਨੂੰ) ਸਭ ਤਰ੍ਹਾਂ ਦੇ ਸੁਖ ਪ੍ਰਾਪਤ ਹੋ ਜਾਂਦੇ ਹਨ। ਪੂਰੇ ਗੁਰੂ ਦੇ ਚਰਣ (ਉਸ ਦੇ) ਮਨ ਵਿਚ ਵਸ ਜਾਂਦੇ ਹਨ। (ਉਸ ਸਾਧਕ ਦੀ) ਅੰਤਰ ਆਤਮਾ ਵਿਚ ਲਿਵ ਲਗ ਜਾਂਦੀ ਹੈ ਅਤੇ ਸਹਿਜ ਸਮਾਧੀ (ਦੀ ਅਵਸਥਾ ਪ੍ਰਾਪਤ) ਹੋ ਜਾਂਦੀ ਹੈ ਜੀ। (ਉਸ ਦਾ) ਸੁਆਦ ਉਹੀ ਜਾਣ ਸਕਦਾ ਹੈ (ਜਿਸ ਨੇ ਅਜਿਹੀ ਅਵਸਥਾ ਪ੍ਰਾਪਤ ਕੀਤੀ ਹੋਈ ਹੈ)। ੧। ਮੇਰਾ ਸੁਆਮੀ ਅਗਮ ਅਤੇ ਅਗੋਚਰ ਹੈ। (ਉਹ) ਹਰ ਇਕ ਸ਼ਰੀਰ ਅੰਦਰ ਬਹੁਤ ਨੇੜੇ (ਨੇਰਾ) ਹੋ ਕੇ ਵਰਤ ਰਿਹਾ ਹੈ। (ਉਹ) ਜੀਵਾਂ ਦਾ ਦਾਤਾ ਸਦਾ ਨਿਰਲਿਪਤ ਰਹਿੰਦਾ ਹੈ। (ਉਸ) ਆਪੇ ਨੂੰ ਕੋਈ ਵਿਰਲਾ (ਸਾਧਕ) ਦੀ ਪਛਾਣ ਸਕਦਾ ਹੈ ਜੀ। ੨।

ਪ੍ਰਭੂ ਨੂੰ ਮਿਲ ਪੈਣ ਦੀ ਇਹ ਨਿਸ਼ਾਨੀ ਹੈ ਕਿ ਮਨ ਵਿਚ ਇਕੋ ਸੱਚੇ ਪ੍ਰਭੂ ਦੇ ਹੁਕਮ ਦੀ ਪਛਾਣ ਹੋ ਜਾਂਦੀ ਹੈ ਅਤੇ (ਉਹ ਸਾਧਕ) ਸਦਾ ਸਹਿਜ ਅਤੇ ਸੰਤੋਖ ਦੀ ਅਵਸਥਾ ਵਿਚ ਤ੍ਰਿਪਤ ਹੋਇਆ ਰਹਿੰਦਾ ਹੈ ਅਤੇ ਮਾਲਕ (ਖਸਮ) ਦੇ ਭਾਣੇ ਵਿਚ ਰਹਿ ਕੇ ਆਨੰਦ (ਮਾਣਦਾ) ਹੋ ਜੀ। ੩। ਦੇਵਣਹਾਰ ਪਰਮਾਤਮਾ ਨੇ (ਜਿਸ ਨੂੰ) ਸਹਾਇਤਾ ਲਈ ਭੁਜਾ (ਹਥੀ) ਪਕੜਾਈ ਹੈ, ਉਸ ਦੇ ਜਨਮ-ਮਰਨ ਦੇ ਸਾਰੇ ਰੋਗ (ਦੁਖ) ਦੂਰ ਕਰ ਦਿੱਤੇ ਹਨ। ਹੇ ਨਾਨਕ! (ਜਿਨ੍ਹਾਂ ਨੂੰ) ਪਰਮਾਤਮਾ ਨੇ ਆਪਣਾ ਦਾਸ ਬਣਾ ਲਿਆ ਹੈ, (ਉਹੀ) ਹਰਿ-ਕੀਰਤਨ ਦਾ ਆਨੰਦ ਮਾਣਦੇ ਹਨ ਜੀ। ੪। ੩੫। ੪੨।

**ਮਾਝ ਮਹਲਾ ੫**

ਸ਼੍ਰਿਸ਼ਟੀ ਦੇ ਪਾਲਕ ਅਤੇ ਸੁਆਮੀ ਨੇ (ਜਿਸ ਉਪਰ) ਕ੍ਰਿਪਾ ਕੀਤੀ, (ਉਸ ਦੇ) ਮਨ ਵਿਚ ਗੁਰੂ ਦੇ ਚਰਣ ਸਥਿਤ ਹੋ ਗਏ। ਉਸ ਕਰਤਾ ਪੁਰਖ ਨੇ (ਉਸ ਸਾਧਕ ਨੂੰ) ਪ੍ਰਵਾਨ (ਅੰਗੀਕਾਰ) ਕਰ ਲਿਆ ਅਤੇ (ਇਸ ਤਰ੍ਹਾਂ ਉਸ ਦੇ ਅੰਦਰੋਂ) ਦੁਖ ਦਾ ਠਿਕਾਣਾ ਢਹਿ ਢੇਰੀ ਕਰ ਦਿੱਤਾ ਜੀ। ੧। (ਜਿਸ ਵਿਅਕਤੀ ਦੇ) ਤਨ ਅਤੇ ਮਨ ਵਿਚ ਉਹ ਸਤਿਸਰੂਪ ਪਰਮਾਤਮਾ ਵਸ ਗਿਆ ਹੈ, (ਫਿਰ ਉਸ ਨੂੰ ਜੀਵਨ ਵਿਚ) ਕੋਈ ਔਖਾ ਸਥਾਨ ਨਹੀਂ ਦਿਸਦਾ। (ਉਸ ਨੇ ਕੇਵਲ) ਇਕੋ ਸੁਆਮੀ ਨੂੰ ਚਾਹਿਆ (ਆਹਿਆ) ਹੈ, (ਇਸ ਕਰਕੇ ਯਮ ਦੇ ਸਾਰੇ) ਦੂਤ ਅਤੇ (ਮਨੋ ਵਿਕਾਰ ਰੂਪ) ਵੈਰੀ ਮਿਤਰ ਬਣ ਗਏ ਹਨ ਜੀ (ਭਾਵ ਉਹ ਜੀਵਨ-ਜੁਗਤ ਵਿਚ ਵਿਘਨ ਬਣਨੋਂ ਟਲ ਗਏ ਹਨ)। ੨।

(ਪਰਮਾਤਮਾ) ਜੋ ਕੁਝ ਕਰਦਾ ਹੈ ਆਪਣੇ ਆਪ ਹੀ ਕਰਦਾ ਹੈ। (ਉਸ ਦੀ ਕਾਰਜ-ਸ਼ੈਲੀ ਵਿਚ ਕਿਸੇ ਹੋਰ ਦੀ) ਬੁੱਧੀ ਜਾਂ ਸਿਆਣਪ ਦਾ ਕੋਈ ਦਖਲ ਪ੍ਰਤੀਤ ਨਹੀਂ ਹੁੰਦਾ। ਆਪਣੇ ਸੰਤਾਂ ਨੂੰ (ਪਰਮਾਤਮਾ) ਆਪ ਸਹਾਇਤਾ ਕਰਦਾ ਹੈ। (ਉਨ੍ਹਾਂ ਦਾ) ਪ੍ਰਭੂ ਨੇ (ਹਰ ਪ੍ਰਕਾਰ ਦਾ) ਭਰਮ-ਭੁਲੇਖਾ ਦੂਰ ਕਰ ਦਿੱਤਾ ਹੈ ਜੀ। ੩। (ਪਰਮਾਤਮਾ ਦੇ) ਚਰਣ ਕਮਲ (ਅਜਿਹੇ) ਸੇਵਕ ਦਾ ਆਸਰਾ ਹੁੰਦੇ ਹਨ।

ਸਹਜ ਅਨੰਦ ਗਾਵਹਿ ਗੁਣ ਗੋਵਿੰਦ ਪ੍ਰਭ  
ਨਾਨਕ ਸਰਬ ਸਮਾਹਿਆ ਜੀਉ ॥੪॥੩੬॥੪੩॥

ਮਾਝ ਮਹਲਾ ੫ ॥

ਸੋ ਸਚੁ ਮੰਦਰੁ ਜਿਤੁ ਸਚੁ ਧਿਆਈਐ ॥  
ਸੋ ਰਿਦਾ ਸੁਹੇਲਾ ਜਿਤੁ ਹਰਿ ਗੁਣ ਗਾਈਐ ॥  
ਸਾ ਧਰਤਿ ਸੁਹਾਵੀ ਜਿਤੁ ਵਸਹਿ ਹਰਿ ਜਨ ਸਚੇ ਨਾਮ ਵਿਟਹੁ ਕੁਰਬਾਣੇ ਜੀਉ ॥੧॥  
ਸਚੁ ਵਡਾਈ ਕੀਮ ਨ ਪਾਈ ॥ ਕੁਦਰਤਿ ਕਰਮੁ ਨ ਕਹਣਾ ਜਾਈ ॥  
ਧਿਆਇ ਧਿਆਇ ਜੀਵਹਿ ਜਨ ਤੇਰੇ ਸਚੁ ਸਬਦੁ ਮਨਿ ਮਾਣੇ ਜੀਉ ॥੨॥

ਸਚੁ ਸਾਲਾਹਣੁ ਵਡਭਾਗੀ ਪਾਈਐ ॥ ਗੁਰ ਪਰਸਾਦੀ ਹਰਿ ਗੁਣ ਗਾਈਐ ॥  
ਰੰਗਿ ਰਤੇ ਤੇਰੇ ਤੁਧੁ ਭਾਵਹਿ ਸਚੁ ਨਾਮੁ ਨੀਸਾਣੇ ਜੀਉ ॥੩॥  
ਸਚੇ ਅੰਤੁ ਨ ਜਾਣੈ ਕੋਈ ॥ ਥਾਨਿ ਬਨੰਤਰਿ ਸਚਾ ਸੋਈ ॥  
ਨਾਨਕ ਸਚੁ ਧਿਆਈਐ ਸਦ ਹੀ ਅੰਤਰਜਾਮੀ ਜਾਣੇ ਜੀਉ ॥੪॥੩੭॥੪੪॥

ਮਾਝ ਮਹਲਾ ੫ ॥

ਰੈਣਿ ਸੁਹਾਵੜੀ ਦਿਨਸੁ ਸੁਹੇਲਾ ॥ ਜਪਿ ਅੰਮ੍ਰਿਤੁ ਨਾਮੁ ਸੰਤਸੰਗਿ ਮੇਲਾ ॥  
ਘੜੀ ਮੂਰਤ ਸਿਮਰਤ ਪਲ ਵੰਵਹਿ ਜੀਵਣੁ ਸਫਲੁ ਤਿਥਾਈ ਜੀਉ ॥੧॥  
ਸਿਮਰਤ ਨਾਮੁ ਦੇਖ ਸਭਿ ਲਾਥੇ ॥ ਅੰਤਰਿ ਬਾਹਰਿ ਹਰਿ ਪ੍ਰਭੁ ਸਾਥੇ ॥  
ਭੈ ਭਉ ਭਰਮੁ ਖੋਇਆ ਗੁਰਿ ਪੂਰੈ ਦੇਖਾ ਸਭਨੀ ਜਾਈ ਜੀਉ ॥੨॥

ਪ੍ਰਭੁ ਸਮਰਥੁ ਵਡ ਉਚ ਅਪਾਰਾ ॥ ਨਉ ਨਿਧਿ ਨਾਮੁ ਭਰੇ ਭੰਡਾਰਾ ॥  
ਆਦਿ ਅੰਤਿ ਮੰਧਿ ਪ੍ਰਭੁ ਸੋਈ ਦੂਜਾ ਲਵੈ ਨ ਲਾਈ ਜੀਉ ॥੩॥  
ਕਰਿ ਕਿਰਪਾ ਮੇਰੇ ਦੀਨ ਦਇਆਲਾ ॥ ਜਾਚਿਕੁ ਜਾਚੈ ਸਾਧ ਰਵਾਲਾ ॥  
ਦੇਹਿ ਦਾਨੁ ਨਾਨਕੁ ਜਨੁ ਮਾਗੈ ਸਦਾ ਸਦਾ ਹਰਿ ਧਿਆਈ ਜੀਉ ॥੪॥੩੮॥੪੫॥

ਮਾਝ ਮਹਲਾ ੫ ॥

ਐਥੈ ਤੂੰਹੈ ਆਗੈ ਆਪੇ ॥ ਜੀਅ ਜੰਤੁ ਸਭਿ ਤੇਰੇ ਥਾਪੇ ॥  
ਤੁਧੁ ਬਿਨੁ ਅਵਰੁ ਨ ਕੋਈ ਕਰਤੇ ਮੈ ਧਰ ਓਟ ਤੁਮਾਰੀ ਜੀਉ ॥੧॥

(ਉਹ ਸੇਵਕ) ਅੱਠੇ ਪਹਿਰ ਰਾਮ-ਨਾਮ ਦਾ ਵਪਾਰ ਕਰਦੇ ਹਨ (ਅਰਥਾਤ ਉਸ ਦਾ ਸਿਮਰਨ ਕਰਦੇ ਹਨ)। ਹੇ ਨਾਨਕ! (ਉਹ ਸੇਵਕ) ਸਹਿਜ ਭਾਵ ਨਾਲ (ਪਰਮਾਤਮਾ ਦੇ ਸੰਯੋਗ ਦਾ) ਆਨੰਦ ਮਾਣਦੇ ਹੋਏ (ਉਸ ਦਾ) ਗੁਣਗਾਨ ਕਰਦੇ ਹਨ ਜੋ ਸਾਰਿਆਂ ਵਿਚ ਸਮਾਇਆ ਹੋਇਆ ਹੈ ਜੀ। ੪।੩੬।੪੩।

**ਮਾਝ ਮਹਲਾ ੫**

ਉਹ ਘਰ ਸੱਚਾ ਹੈ ਜਿਥੇ ਸਤਿਸਰੂਪ ਪਰਮਾਤਮਾ ਦੀ ਆਰਾਧਨਾ ਹੁੰਦੀ ਹੈ। ਉਹ ਹਿਰਦਾ ਵੀ ਸੁਖੀ ਹੈ ਜਿਸ ਵਿਚ ਹਰਿ ਦੇ ਗੁਣ ਗਾਏ ਜਾਂਦੇ ਹਨ। ਉਹ ਧਰਤੀ ਸ਼ੋਭਾਸ਼ਾਲੀ ਹੈ, ਜਿਥੇ ਪਰਮਾਤਮਾ ਦੇ ਸੇਵਕ (ਜਨ) ਨਿਵਾਸ ਕਰਦੇ ਹਨ ਅਤੇ ਜੋ ਹਰਿ-ਨਾਮ ਤੋਂ ਕੁਰਬਾਨ ਜਾਂਦੇ ਹਨ ਜੀ। ੧। (ਹੇ ਪ੍ਰਭੂ! ਤੇਰੀ) ਸੱਚੀ ਵਡਿਆਈ ਦਾ ਮੁੱਲ ਨਹੀਂ ਪਾਇਆ ਜਾ ਸਕਦਾ। (ਤੇਰੀ) ਕੁਦਰਤ (ਸ਼ਕਤੀ) ਅਤੇ ਕਰਮ (ਕ੍ਰਿਪਾ) ਦਾ ਕਥਨ ਨਹੀਂ ਕੀਤਾ ਜਾ ਸਕਦਾ। ਤੇਰੇ ਸੇਵਕ (ਜਨ) ਤੇਰੀ ਆਰਾਧਨਾ ਕਰ ਕਰ ਕੇ ਜੀਉਂਦੇ ਹਨ ਅਤੇ (ਤੇਰੇ) ਸੱਚੇ ਸ਼ਬਦ (ਹਰਿ-ਨਾਮ) ਦਾ ਉਨ੍ਹਾਂ ਨੂੰ ਮਨ ਵਿਚ ਮਾਣ ਹੁੰਦਾ ਹੈ ਜੀ। ੨।

ਸਤਿਸਰੂਪ ਪਰਮਾਤਮਾ ਦੀ ਸਰਾਹਨਾ ਕਰਨ (ਦਾ ਮਾਣ) ਵਡਿਆਂ ਭਾਗਾਂ ਕਰਕੇ ਪ੍ਰਾਪਤ ਹੁੰਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਹੀ ਹਰਿ ਦੇ ਗੁਣ ਗਾਏ ਜਾ ਸਕਦੇ ਹਨ। ਤੇਰੇ (ਪ੍ਰੇਮ ਦੇ) ਰੰਗ ਵਿਚ ਰਤੇ ਹੋਏ ਹੀ ਤੈਨੂੰ ਚੰਗੇ ਲਗਦੇ ਹਨ, ਸੱਚਾ ਨਾਮ ਹੀ (ਉਨ੍ਹਾਂ ਪਾਸ ਤੇਰੀ ਪ੍ਰਵਾਨਗੀ ਦਾ) ਚਿੰਨ੍ਹ (ਨੀਸਾਣ) ਹੁੰਦਾ ਹੈ ਜੀ। ੩। (ਹੇ ਜਿਗਿਆਸੂ!) ਸਤਿ ਸਰੂਪ ਪਰਮਾਤਮਾ ਦਾ ਕੋਈ ਅੰਤ ਨਹੀਂ ਜਾਣ ਸਕਦਾ। ਸਥਾਨਾਂ ਵਿਚ ਅਤੇ ਸਥਾਨਾਂ ਤੋਂ ਪਰੇ ਵੀ ਉਹੀ ਸੱਚਾ ਪਰਮਾਤਮਾ (ਵਿਆਪਕ ਹੈ)। ਹੇ ਨਾਨਕ! ਸਦਾ ਉਸ ਸਤਿਸਰੂਪ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ (ਅਤੇ ਉਸ ਨੂੰ) ਅੰਤਰਯਾਮੀ ਜਾਣਨਾ ਚਾਹੀਦਾ ਹੈ ਜੀ। ੪।੩੭।੪੪।

**ਮਾਝ ਮਹਲਾ ੫**

ਸਤਿਸੰਗਤ ਵਿਚ ਮਿਲ ਕੇ ਅੰਮ੍ਰਿਤ ਤੁੱਲ ਹਰਿ-ਨਾਮ ਜਪਣ ਨਾਲ ਰਾਤ ਸੁਹਾਵਣੀ ਅਤੇ ਦਿਨ ਸੁਖਦਾਇਕ ਹੋ ਜਾਂਦਾ ਹੈ। (ਜਿਥੇ) ਘੜੀਆਂ, ਮਹੂਰਤ ਅਤੇ ਪਲ (ਪਰਮਾਤਮਾ ਦਾ) ਸਿਮਰਨ ਕਰਨ ਵਿਚ ਬਤੀਤਦੇ ਹੋਣ (ਅਰਥਾਤ ਹਰ ਛਿਣ ਪਰਮਾਤਮਾ ਦੀ ਆਰਾਧਨਾ ਹੁੰਦੀ ਹੋਵੇ), ਉਥੇ ਹੀ ਜੀਵਨ ਸਫਲ ਮੰਨਿਆ ਜਾਂਦਾ ਹੈ ਜੀ। ੧। (ਪਰਮਾਤਮਾ ਦੇ) ਨਾਮ ਦਾ ਸਿਮਰਨ ਕਰਨ ਨਾਲ ਸਾਰੇ ਦੁਖ ਨਸ਼ਟ ਹੋ ਜਾਂਦੇ ਹਨ। ਅੰਦਰ ਬਾਹਰ (ਅਰਥਾਤ ਹਰ ਥਾਂ) ਪਰਮਾਤਮਾ ਸਹਾਇਕ ਹੁੰਦਾ ਹੈ। ਪੂਰੇ ਗੁਰੂ ਨੇ ਭਰਮਾਂ ਦਾ ਭੈ (ਰੱਬੀ) ਭੈ ਦੁਆਰਾ ਦੂਰ ਕਰ ਦਿੱਤਾ ਹੈ ਅਤੇ (ਹੁਣ ਮੈਨੂੰ) ਹਰ ਥਾਂ ਪਰਮਾਤਮਾ ਵਿਆਪਕ ਦਿਸਦਾ ਹੈ ਜੀ। ੨।

ਪਰਮਾਤਮਾ ਬਹੁਤ ਸਮਰਥ, ਸ਼੍ਰੇਠ (ਉਚ) ਅਤੇ ਅਪਰ ਅਪਾਰ ਹੈ। ਨੌ ਨਿਧੀਆਂ (ਵਾਂਗ ਉਸ ਦੇ) ਨਾਮ ਦੇ ਖਜ਼ਾਨੇ ਭਰੇ ਪਏ ਹਨ। (ਸ਼੍ਰੇਠੀ ਦੇ) ਆਦਿ, ਮੱਧ ਅਤੇ ਅੰਤ (ਅਰਥਾਤ ਤਿੰਨਾਂ ਕਾਲਾਂ) ਵਿਚ (ਉਹ) ਪਰਮਾਤਮਾ ਹੀ ਵਿਆਪਕ ਹੈ। ਮੈਂ ਕਿਸੇ ਹੋਰ (ਨੂੰ) ਆਪਣੇ ਪਾਸ ਆਉਣ ਨਹੀਂ ਦਿੰਦਾ ਜੀ (ਅਰਥਾਤ ਕਿਸੇ ਹੋਰ ਦੀ ਆਰਾਧਨਾ ਨਹੀਂ ਕਰਦਾ)। ੩। ਹੇ ਦੀਨ ਦਿਆਲ ਪ੍ਰਭੂ! ਮੇਰੇ ਉਤੇ ਕ੍ਰਿਪਾ ਕਰ। (ਮੈਂ) ਯਾਚਕ (ਮੰਗਤਾ) ਤੇਰੇ ਸੰਤਾਂ ਦੀ ਚਰਣ-ਧੂੜ ਦੀ ਲੋਚਾ ਕਰਦਾ ਹਾਂ। ਹੇ ਹਰਿ! ਦਾਸ ਨਾਨਕ ਯਾਚਨਾ ਕਰਦਾ ਹੈ ਕਿ ਇਹ ਦਾਨ ਦਿਓ (ਤਾਂ ਕਿ ਮੈਂ) ਸਦਾ ਹੀ (ਤੇਰੇ ਨਾਮ ਦੀ) ਆਰਾਧਨਾ ਕਰਦਾ ਰਹਾਂ ਜੀ। ੪।੩੮।੪੫।

**ਮਾਝ ਮਹਲਾ ੫**

ਹੇ ਪ੍ਰਭੂ! ਇਸ ਸੰਸਾਰ ਵਿਚ ਤੂੰ ਹੀ ਆਧਾਰ ਹੈਂ ਅਤੇ ਅਗੇ (ਪਰਲੋਕ ਵਿਚ) ਵੀ (ਤੂੰ) ਆਪ (ਸੰਭਾਲ ਕਰਨ ਵਾਲਾ) ਹੈਂ। ਸਭ ਜੀਵ ਜੰਤ ਤੇਰੇ ਹੀ ਸਥਾਪਿਤ ਕੀਤੇ ਹੋਏ ਹਨ। ਹੇ ਕਰਤਾਰ! ਤੇਰੇ ਬਿਨਾ ਹੋਰ ਕੋਈ ਵੀ (ਸਹਾਇਕ) ਨਹੀਂ ਹੈ। ਮੈਨੂੰ ਤੇਰਾ ਹੀ ਆਧਾਰ (ਧਰ) ਅਤੇ ਓਟ ਹੈ ਜੀ। ੧। ਹੇ

ਰਸਨਾ ਜਪਿ ਜਪਿ ਜੀਵੈ ਸੁਆਮੀ ॥ ਪਾਰਬ੍ਰਹਮ ਪ੍ਰਭ ਅੰਤਰਜਾਮੀ ॥  
ਜਿਨਿ ਸੇਵਿਆ ਤਿਨ ਹੀ ਸੁਖੁ ਪਾਇਆ ਸੇ ਜਨਮੁ ਨ ਚੁਐ ਹਾਰੀ ਜੀਉ ॥੨॥

ਨਾਮੁ ਅਵਖਧੁ ਜਿਨਿ ਜਨ ਤੇਰੈ ਪਾਇਆ ॥ ਜਨਮ ਜਨਮ ਕਾ ਰੋਗੁ ਗਵਾਇਆ ॥  
ਹਰਿ ਕੀਰਤਨੁ ਗਾਵਹੁ ਦਿਨੁ ਰਾਤੀ ਸਫਲ ਏਹਾ ਹੈ ਕਾਰੀ ਜੀਉ ॥੩॥  
ਦ੍ਰਿਸਟਿ ਧਾਰਿ ਅਪਨਾ ਦਾਸੁ ਸਵਾਰਿਆ ॥  
ਘਟ ਘਟ ਅੰਤਰਿ ਪਾਰਬ੍ਰਹਮੁ ਨਮਸਕਾਰਿਆ ॥  
ਇਕਸੁ ਵਿਣੁ ਹੋਰੁ ਦੂਜਾ ਨਾਹੀ ਬਾਬਾ ਨਾਨਕ ਇਹ ਮਤਿ ਸਾਰੀ ਜੀਉ ॥੪॥੩੯॥੪੬॥

ਮਾਝ ਮਹਲਾ ੫ ॥

ਮਨੁ ਤਨੁ ਰਤਾ ਰਾਮ ਪਿਆਰੇ ॥ ਸਰਬਸੁ ਦੀਜੈ ਅਪਨਾ ਵਾਰੇ ॥  
ਆਠ ਪਹਰ ਗੋਵਿੰਦ ਗੁਣ ਗਾਈਐ ਬਿਸਰੁ ਨ ਕੋਈ ਸਾਸਾ ਜੀਉ ॥੧॥  
ਸੋਈ ਸਾਜਨ ਮੀਤੁ ਪਿਆਰਾ ॥ ਰਾਮ ਨਾਮੁ ਸਾਧਸੰਗਿ ਬੀਚਾਰਾ ॥  
ਸਾਧੁ ਸੰਗਿ ਤਰੀਜੈ ਸਾਗਰੁ ਕਟੀਐ ਜਮ ਕੀ ਫਾਸਾ ਜੀਉ ॥੨॥

ਚਾਰਿ ਪਦਾਰਥ ਹਰਿ ਕੀ ਸੇਵਾ ॥ ਪਾਰਜਾਤੁ ਜਪਿ ਅਲਖ ਅਭੇਵਾ ॥  
ਕਾਮੁ ਕ੍ਰੋਧੁ ਕਿਲਬਿਖ ਗੁਰਿ ਕਾਟੇ ਪੂਰਨ ਹੋਈ ਆਸਾ ਜੀਉ ॥੩॥  
ਪੂਰਨ ਭਾਗ ਭਏ ਜਿਸੁ ਪ੍ਰਾਣੀ ॥ ਸਾਧਸੰਗਿ ਮਿਲੇ ਸਾਰੰਗਪਾਣੀ ॥  
ਨਾਨਕ ਨਾਮੁ ਵਸਿਆ ਜਿਸੁ ਅੰਤਰਿ ਪਰਵਾਣੁ ਗਿਰਸਤ ਉਦਾਸਾ ਜੀਉ ॥੪॥੪੦॥੪੭॥

ਮਾਝ ਮਹਲਾ ੫ ॥

ਸਿਮਰਤ ਨਾਮੁ ਰਿਦੈ ਸੁਖੁ ਪਾਇਆ ॥ ਕਰਿ ਕਿਰਪਾ ਭਗਤੰ ਪ੍ਰਗਟਾਇਆ ॥  
ਸੰਤਸੰਗਿ ਮਿਲਿ ਹਰਿ ਹਰਿ ਜਪਿਆ ਬਿਨਸੇ ਆਲਸ ਰੋਗਾ ਜੀਉ ॥੧॥  
ਜਾ ਕੈ ਗ੍ਰਿਹਿ ਨਵ ਨਿਧਿ ਹਰਿ ਭਾਈ ॥ ਤਿਸੁ ਮਿਲਿਆ ਜਿਸੁ ਪੁਰਬ ਕਮਾਈ ॥  
ਗਿਆਨ ਧਿਆਨ ਪੂਰਨ ਪਰਮੇਸੁਰ ਪ੍ਰਭੁ ਸਭਨਾ ਗਲਾ ਜੋਗਾ ਜੀਉ ॥੨॥

ਖਿਨ ਮਹਿ ਬਾਪਿ ਉਥਾਪਨਹਾਰਾ ॥ ਆਪਿ ਇਕੰਤੀ ਆਪਿ ਪਸਾਰਾ ॥  
ਲੇਪੁ ਨਹੀ ਜਗਜੀਵਨ ਦਾਤੇ ਦਰਸਨ ਡਿਠੇ ਲਹਨਿ ਵਿਜੋਗਾ ਜੀਉ ॥੩॥

ਪਾਰਬ੍ਰਹਮ ਅੰਤਰਯਾਮੀ ਪ੍ਰਭੂ ! ਹੇ ਸੁਆਮੀ ! ਰਸਨਾ ਨਾਲ ਤੇਰਾ ਨਾਮ ਜਪ ਜਪ ਕੇ ਹੀ (ਮੈਂ) ਜੀ ਰਿਹਾ ਹਾਂ। ਜਿਸ (ਸਾਧਕ) ਨੇ ਪਰਮਾਤਮਾ ਨੂੰ ਸੋਚਿਆ ਹੈ (ਅਰਥਾਤ ਉਸ ਦੀ ਆਰਾਧਨਾ ਕੀਤੀ ਹੈ), ਉਸੇ ਨੇ ਹੀ ਆਤਮਿਕ ਸੁਖ ਦੀ ਪ੍ਰਾਪਤੀ ਕੀਤੀ ਹੈ। ਉਹ (ਆਪਣੇ ਮਨੁੱਖ) ਜਨਮ ਨੂੰ ਜੂਏ ਦੀ ਖੇਡ ਵਿਚ ਹਾਰਦਾ ਨਹੀਂ ਹੈ ਜੀ। ੩।

(ਹੇ ਪਰਮਾਤਮਾ ! ) ਜਿਸ ਸੇਵਕ (ਜਨਿ) ਨੇ ਤੇਰੇ ਪਾਸੋਂ ਨਾਲ ਰੂਪ ਅੰਸ਼ਧੀ ਪ੍ਰਾਪਤ ਕਰ ਲਈ ਹੈ, ਉਸ ਨੇ ਜਨਮ ਜਨਮਾਂਤਰਾਂ (ਦਾ ਵਿਕਾਰਾਂ ਦੁਆਰਾ ਪੈਦਾ ਕੀਤਾ) ਰੋਗ ਦੂਰ ਕਰ ਲਿਆ ਹੈ। (ਹੇ ਜਿਗਿਆਸੂਓ ! ) ਰਾਤ ਦਿਨ ਹਰਿ-ਕੀਰਤਨ ਦਾ ਗਾਇਨ ਕਰੋ (ਕਿਉਂਕਿ) ਇਹੀ ਸਫਲ ਕਰਨੀ ਹੈ ਜੀ। ੩। (ਪ੍ਰਭੂ ਨੇ) ਕ੍ਰਿਪਾ-ਦ੍ਰਿਸ਼ਟੀ ਕਰਕੇ ਆਪਣੇ ਦਾਸ (ਦੇ ਜੀਵਨ ਨੂੰ) ਸਵਾਰ ਦਿੱਤਾ ਹੈ। (ਉਸ ਨੇ) ਹਰ ਇਕ ਸ਼ਰੀਰ ਵਿਚ ਪਾਰਬ੍ਰਹਮ (ਨੂੰ ਸਥਿਤ ਵੇਖ ਕੇ) ਪ੍ਰਣਾਮ ਕੀਤਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੇ ਬਾਬਾ ! (ਭਾਈ ! ) ਇਕ ਪਰਮਾਤਮਾ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਇਹੀ ਸਭ ਤੋਂ ਉੱਤਮ (ਸਾਰੀ) ਸੋਚ ਹੈ ਜੀ। ੪। ੧੩੯। ੧੪੬।

ਮਾਝ ਮਹਲਾ ੫

(ਜਿਸ ਸਾਧਕ ਦਾ) ਮਨ ਅਤੇ ਤਨ ਪ੍ਰਭੂ ਪ੍ਰੇਮ ਵਿਚ ਰੰਗਿਆ ਗਿਆ ਹੈ, (ਉਸ ਅਗੇ) ਆਪਣਾ ਸਭ ਕੁਝ ਵਾਰ ਦੇਣਾ ਚਾਹੀਦਾ ਹੈ। (ਹੇ ਭਾਈ ! ) ਅੱਠੇ ਪਹਿਰ (ਅਰਥਾਤ ਹਰ ਵੇਲੇ) ਗੋਬਿੰਦ ਦੇ ਗੁਣ ਗਾਣੇ ਚਾਹੀਦੇ ਹਨ ਅਤੇ ਕੋਈ ਇਕ ਸੁਆਸ ਲੈਂਦਿਆਂ ਵੀ ਭੁਲਣਾ ਨਹੀਂ ਚਾਹੀਦੀ ਹੈ ਜੀ। ੧। ਉਹੀ ਪਿਆਰਾ (ਮੇਰਾ) ਸੱਜਣ ਅਤੇ ਮਿਤਰ ਹੈ ਜੋ ਸਾਧ ਸੰਗਤ ਵਿਚ ਰਾਮ-ਨਾਮ ਬਾਰੇ ਵਿਚਾਰ ਕਰਦਾ ਹੈ। ਸਾਧ ਸੰਗਤ (ਵਿਚ ਜਾਣ ਨਾਲ) ਭਵਸਾਗਰ ਤਰਿਆ ਜਾ ਸਕੀਦਾ ਹੈ ਅਤੇ ਜਮ ਦੀ ਫਾਹੀ ਕਟੀ ਜਾਂਦੀ ਹੈ ਜੀ। ੨।

ਹਰਿ ਦੀ ਸੇਵਾ ਹੀ ਮਾਨੋ ਚਾਰ ਪਦਾਰਥ (ਧਰਮ, ਅਰਥ, ਕਾਮ, ਮੋਖ) ਹਨ, ਅਲੱਖ ਅਤੇ ਅਭੇਦ ਦਾ ਨਾਮ ਜਪਣਾ ਹੀ ਪਾਰਿਜਾਤ (ਮਨੋਕਾਮਨਾਵਾਂ ਪੂਰੀਆਂ ਕਰਨ ਵਾਲਾ ਕਲਪਿਤ ਬ੍ਰਿਛ) ਦੇ ਸਮਾਨ ਹੈ। ਗੁਰੂ ਨੇ (ਜਿਸ ਸਾਧਕ ਦੇ ਅੰਦਰੋਂ) ਕਾਮ, ਕ੍ਰੋਧ ਅਤੇ ਪਾਪ (ਕਿਲਬਿਖ) ਕਟ ਦਿੱਤੇ ਹਨ, ਉਸ ਦੀ ਆਸ ਪੂਰੀ ਹੋ ਜਾਂਦੀ ਹੈ ਜੀ। ੩। ਜਿਸ ਪ੍ਰਾਣੀ ਦੇ ਪੂਰੇ ਭਾਗ ਜਾਗ ਪੈਣ, (ਉਸ ਨੂੰ) ਸਾਧ ਸੰਗਤ ਦੁਆਰਾ ਪ੍ਰਭੂ (ਸਾਰੰਗਪਾਣੀ) ਮਿਲ ਜਾਂਦਾ ਹੈ। ਹੇ ਨਾਨਕ ! ਜਿਸ (ਸਾਧਕ) ਦੇ ਹਿਰਦੇ ਵਿਚ ਨਾਮ ਵਸ ਜਾਂਦਾ ਹੈ, (ਉਹ) ਗ੍ਰਿਹਸਥੀ ਜਾਂ ਉਦਾਸੀ (ਅਵਸਥਾ) ਵਿਚ ਵੀ ਪ੍ਰਵਾਨ ਚੜ੍ਹ ਜਾਂਦਾ ਹੈ ਜੀ। ੪। ੧੪੦। ੧੪੧।

ਮਾਝ ਮਹਲਾ ੫

(ਪਰਮਾਤਮਾ ਨੇ) ਕ੍ਰਿਪਾ ਕਰਕੇ (ਜਿਨ੍ਹਾਂ) ਭਗਤਾਂ ਦੇ ਹਿਰਦੇ ਵਿਚ (ਨਾਮ ਪ੍ਰਗਟ ਕਰ ਦਿੱਤਾ ਹੈ ਉਨ੍ਹਾਂ ਨੇ) ਨਾਮ ਨੂੰ ਸਿਮਰ ਸਿਮਰ ਕੇ ਆਤਮਿਕ ਸੁਖ ਦੀ ਪ੍ਰਾਪਤੀ ਕੀਤੀ ਹੈ। (ਉਨ੍ਹਾਂ ਸਾਧਕਾਂ ਨੇ) ਸਤਿਸੰਗਤ ਵਿਚ ਮਿਲ ਕੇ (ਜਦੋਂ) ਹਰਿ-ਨਾਮ ਦਾ ਸਿਮਰਨ ਕੀਤਾ, (ਤਾਂ) ਸਾਰੇ ਰੋਗ, ਆਲਸ ਦੂਰ ਹੋ ਗਏ ਹਨ ਜੀ। ੧। ਹੇ ਭਾਈ ! ਜਿਸ ਪਰਮਾਤਮਾ ਦੇ ਘਰ ਵਿਚ ਨੌਂ ਨਿਧੀਆਂ (ਭਾਵ-ਹਰ ਪ੍ਰਕਾਰ ਦੇ ਖਜਾਨੇ) ਮੌਜੂਦ ਹਨ, (ਉਹ ਪ੍ਰਭੂ) ਉਸੇ ਨੂੰ ਮਿਲਦਾ ਹੈ ਜਿਸ ਨੇ ਪੂਰਬਲੇ ਜਨਮਾਂ ਵਿਚ ਕਮਾਈ ਕੀਤੀ ਹੋਵੇ। ਉਸ ਦਾ ਗਿਆਨ ਅਤੇ ਧਿਆਨ ਪੂਰਣ ਪਰਮੇਸ਼ਵਰ ਵਿਚ ਹੀ ਸਥਿਤ ਹੋ ਜਾਂਦਾ ਹੈ (ਕਿਉਂਕਿ ਉਸ ਨੂੰ ਨਿਸ਼ਚਿਤ ਹੋ ਜਾਂਦਾ ਹੈ ਕਿ) ਪ੍ਰਭੂ ਸਭ ਕੁਝ ਕਰ ਸਕਣ ਦੇ ਸਮਰਥ ਹੈ ਜੀ। ੨।

(ਪਰਮਾਤਮਾ) ਛਿਣ ਭਰ ਵਿਚ ਸ਼ਿਸ਼ਟੀ ਦੀ ਸਿਰਜਨਾ ਕਰਕੇ ਉਸ ਦਾ ਨਾਸ਼ (ਕਰਨ ਦੀ ਵੀ ਸ਼ਕਤੀ ਰਖਦਾ ਹੈ)। (ਉਹ) ਆਪ ਇਕੱਲਾ (ਨਿਰਗੁਣ ਰੂਪ) ਹੈ ਅਤੇ ਵਿਸਤਾਰ ਰੂਪ (ਸਗੁਣ) ਵੀ ਹੈ। ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ (ਉਸ ਪਰਮਾਤਮਾ ਉਤੇ ਮਾਇਆ ਦਾ ਕੋਈ) ਪ੍ਰਭਾਵ

ਅੰਚਲਿ ਲਾਇ ਸਭ ਸਿਸਟਿ ਤਰਾਈ ॥ ਆਪਣਾ ਨਾਉ ਆਪਿ ਜਪਾਈ ॥  
ਗੁਰ ਬੋਹਿਬੁ ਪਾਇਆ ਕਿਰਪਾ ਤੇ ਨਾਨਕ ਪੁਰਿ ਸੰਜੋਗਾ ਜੀਉ ॥੪॥੪੧॥੪੮॥

ਮਾਝ ਮਹਲਾ ੫ ॥

ਸੋਈ ਕਰਣਾ ਜਿ ਆਪਿ ਕਰਾਏ ॥ ਜਿਥੈ ਰਖੈ ਸਾ ਭਲੀ ਜਾਏ ॥  
ਸੋਈ ਸਿਆਣਾ ਸੋ ਪਤਿਵੰਤਾ ਹੁਕਮੁ ਲਗੈ ਜਿਸੁ ਮੀਠਾ ਜੀਉ ॥੧॥  
ਸਭ ਪਰੋਈ ਇਕਤੁ ਧਾਗੈ ॥ ਜਿਸੁ ਲਾਇ ਲਏ ਸੋ ਚਰਣੀ ਲਾਗੈ ॥  
ਊਂਧ ਕਵਲੁ ਜਿਸੁ ਹੋਇ ਪ੍ਰਗਾਸਾ ਤਿਨਿ ਸਰਬ ਨਿਰੰਜਨੁ ਡੀਠਾ ਜੀਉ ॥੨॥

ਤੇਰੀ ਮਹਿਮਾ ਤੂੰਹੈ ਜਾਣਹਿ ॥ ਅਪਣਾ ਆਪੁ ਤੂੰ ਆਪਿ ਪਛਾਣਹਿ ॥  
ਹਉ ਬਲਿਹਾਰੀ ਸੰਤਨ ਤੇਰੇ ਜਿਨਿ ਕਾਮੁ ਕ੍ਰੋਧੁ ਲੋਭੁ ਪੀਠਾ ਜੀਉ ॥੩॥  
ਤੂੰ ਨਿਰਵੈਰੁ ਸੰਤ ਤੇਰੇ ਨਿਰਮਲ ॥ ਜਿਨ ਦੇਖੇ ਸਭ ਉਤਰਹਿ ਕਲਮਲ ॥  
ਨਾਨਕ ਨਾਮੁ ਧਿਆਇ ਧਿਆਇ ਜੀਵੈ ਬਿਨਸਿਆ  
ਕ੍ਰਮੁ ਭਉ ਧੀਠਾ ਜੀਉ ॥੪॥੪੨॥੪੯॥

ਮਾਝ ਮਹਲਾ ੫ ॥

ਬੂਠਾ ਮੰਗਣੁ ਜੇ ਕੋਈ ਮਾਗੈ ॥ ਤਿਸ ਕਉ ਮਰਤੇ ਘੜੀ ਨ ਲਾਗੈ ॥  
ਪਾਰਬ੍ਰਹਮੁ ਜੇ ਸਦ ਹੀ ਸੇਵੈ ਸੋ ਗੁਰ ਮਿਲਿ ਨਿਹਚਲੁ ਕਹਣਾ ॥੧॥  
ਪ੍ਰੇਮ ਭਗਤਿ ਜਿਸ ਕੈ ਮਨਿ ਲਾਗੀ ॥ ਗੁਣ ਗਾਵੈ ਅਨਦਿਨੁ ਨਿਤਿ ਜਾਗੀ ॥  
ਬਾਹ ਪਕੜਿ ਤਿਸੁ ਸੁਆਮੀ ਮੇਲੈ ਜਿਸ ਕੈ ਮਸਤਕਿ ਲਹਣਾ ॥੨॥

ਚਰਨ ਕਮਲ ਭਗਤਾਂ ਮਨਿ ਵੁਠੇ ॥ ਵਿਣੁ ਪਰਮੇਸਰ ਸਗਲੇ ਮੁਠੇ ॥  
ਸੰਤ ਜਨਾਂ ਕੀ ਧੂੜਿ ਨਿਤ ਬਾਂਛਹਿ ਨਾਮੁ ਸਚੇ ਕਾ ਗਹਣਾ ॥੩॥  
ਊਠਤ ਬੈਠਤ ਹਰਿ ਹਰਿ ਗਾਈਐ ॥ ਜਿਸੁ ਸਿਮਰਤ ਵਰੁ ਨਿਹਚਲੁ ਪਾਈਐ ॥  
ਨਾਨਕ ਕਉ ਪ੍ਰਭ ਹੋਇ ਦਇਆਲਾ ਤੇਰਾ ਕੀਤਾ ਸਹਣਾ ॥੪॥੪੩॥੫੦॥

ਰਾਗੁ ਮਾਝ ਅਸਟਪਦੀਆ ਮਹਲਾ ੧ ਘਰੁ ੧ ੧ੳ ਸਤਿਗੁਰ ਪ੍ਰਸਾਦਿ ॥  
ਸਬਦਿ ਰੰਗਾਏ ਹੁਕਮਿ ਸਬਾਏ ॥ ਸਚੀ ਦਰਗਹ ਮਹਲਿ ਬੁਲਾਏ ॥



(ਲੇਪੁ) ਨਹੀਂ ਹੈ। ਉਸ ਦੇ ਦਰਸ਼ਨ ਕੀਤੀਆਂ ਵਿਯੋਗ ਲਹਿ ਜਾਂਦਾ ਹੈ ਜੀ। ੩। (ਉਸ ਨੇ) ਆਪਣੇ ਪੱਲੇ ਨਾਲ ਲਗਾ ਕੇ ਸਾਰੀ ਸ਼ਿਸ਼ਟੀ ਨੂੰ ਤਾਰ ਦਿੱਤਾ ਹੈ। (ਉਹ) ਆਪ ਹੀ ਆਪਣਾ ਨਾਮ ਜਪਵਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਧੁਰ ਸੰਯੋਗ ਕਾਰਣ (ਪਰਮਾਤਮਾ ਦੀ) ਕ੍ਰਿਪਾ ਨਾਲ (ਭਵ-ਸਾਗਰ ਤਰਨ ਲਈ) ਗੁਰੂ ਦੇ ਰੂਪ ਵਿਚ ਜਹਾਜ (ਬੋਹਿਥੁ) ਪ੍ਰਾਪਤ ਹੋ ਗਿਆ ਹੈ ਜੀ। ੪। ੪੧। ੪੮।

ਮਾਝ ਮਹਲਾ ੫

(ਜੀਵ ਨੇ) ਉਹੀ ਕੰਮ ਕਰਨਾ ਹੈ ਜੋ ਕੁਝ (ਪਰਮਾਤਮਾ) ਆਪ ਕਰਵਾਉਂਦਾ ਹੈ। ਜਿਥੇ ਹੀ (ਉਹ) ਰਖਦਾ ਹੈ (ਉਸ ਲਈ) ਉਹੀ ਥਾਂ ਚੰਗੀ ਹੈ। ਉਹੀ ਮਨੁੱਖ ਸਿਆਣਾ ਹੈ, ਉਹੀ ਪ੍ਰਤਿਸ਼ਠਾ ਵਾਲਾ ਹੈ, ਜਿਸ ਨੂੰ ਪ੍ਰਭੂ ਦਾ ਹੁਕਮ ਮਿਠਾ ਲਗਦਾ ਹੈ ਜੀ। ੧। (ਪਰਮਾਤਮਾ ਨੇ) ਸਾਰੀ ਸ਼ਿਸ਼ਟੀ ਨੂੰ (ਹੁਕਮ ਦੇ) ਧਾਰੇ ਵਿਚ ਪਰੋਇਆ ਹੋਇਆ ਹੈ। ਜਿਸ ਨੂੰ (ਉਹ ਪਰਮਾਤਮਾ ਆਪਣੇ) ਚਰਣਾਂ ਨਾਲ ਲਗਾ ਲੈਂਦਾ ਹੈ, ਉਹੀ ਲਗਦਾ ਹੈ। ਜਿਸ ਦਾ ਉਲਟਿਆ ਹੋਇਆ ਕਮਲ (ਅਰਥਾਤ-ਪਰਮਾਤਮਾ ਦੀ ਆਰਾਧਨਾ ਤੋਂ ਹਟਿਆ ਹੋਇਆ ਹਿਰਦਾ) ਖਿੜ ਜਾਂਦਾ ਹੈ, ਉਸ ਨੇ ਹੀ ਸਰਬ ਵਿਆਪੀ (ਪ੍ਰਭੂ) ਨੂੰ ਹਰ ਥਾਂ ਵੇਖਿਆ ਹੈ ਜੀ। ੨।

(ਹੇ ਪ੍ਰਭੂ!) ਆਪਣੀ ਵਡਿਆਈ ਨੂੰ ਤੂੰ ਆਪ ਹੀ ਜਾਣਦਾ ਹੈਂ, ਆਪਣੇ ਆਪ ਨੂੰ ਤੂੰ ਖੁਦ ਹੀ ਪਛਾਣਦਾ ਹੈਂ। ਮੈਂ ਤੇਰੇ (ਉਨ੍ਹਾਂ) ਸੰਤਾਂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਨ੍ਹਾਂ ਨੇ ਕਾਮ, ਕ੍ਰੋਧ ਅਤੇ ਮੋਹ ਨੂੰ ਪੀਹ ਦਿੱਤਾ (ਪੀਠਾ) ਹੈ ਜੀ। ੩। (ਹੇ ਪ੍ਰਭੂ!) ਤੂੰ ਵੈਰ ਤੋਂ ਅਤੀਤ ਹੈ ਅਤੇ ਤੇਰੇ ਸੰਤ ਪਵਿਤਰ ਹਨ, ਜਿਨ੍ਹਾਂ ਨੂੰ ਵੇਖਦਿਆਂ ਸਭ ਪਾਪ (ਕਲਮਲ) ਉਤਰ ਜਾਂਦੇ ਹਨ। ਨਾਨਕ ਸਭ ਤੇਰਾ ਨਾਮ ਸਿਮਰ ਸਿਮਰ ਕੇ ਜਿਉਂਦਾ ਹੈ। (ਨਾਮ ਦੇ ਸਿਮਰਨ ਕਰਕੇ) ਢੀਠ (ਧੀਠਾ) ਡਰ ਦਾ ਭਰਮ ਖਤਮ ਹੋ ਜਾਂਦਾ ਹੈ ਜੀ। ੪। ੪੨। ੪੯।

ਮਾਝ ਮਹਲਾ ੫

(ਪਰਮਾਤਮਾ ਤੋਂ) ਜੋ ਕੋਈ (ਸੰਸਾਰਿਕ ਪਦਾਰਥਾਂ ਦੀ) ਮੰਗ ਕਰਦਾ ਹੈ, (ਤਾਂ ਉਹ) ਮੰਗਣਾ ਬੂਠਾ ਹੈ। ਅਜਿਹੇ (ਵਿਅਕਤੀ ਨੂੰ) ਆਤਮਿਕ ਮੌਤੇ ਮਰਨ ਵਿਚ ਦੇਰ ਨਹੀਂ ਲਗਦੀ। ਜੇ (ਵਿਅਕਤੀ) ਪਰਮਾਤਮਾ ਨੂੰ ਸਦਾ ਸਿਮਰਦਾ ਹੈ, ਉਹ ਗੁਰੂ ਨੂੰ ਮਿਲ ਕੇ ਸਥਿਰ ਅਵਸਥਾ ਨੂੰ ਪ੍ਰਾਪਤ ਹੋਇਆ ਕਿਹਾ ਜਾ ਸਕਦਾ ਹੈ। ੧। ਜਿਸ ਦੇ ਮਨ ਵਿਚ ਪ੍ਰੇਮ-ਭਗਤੀ (ਚੰਗੀ-ਤਰ੍ਹਾਂ) ਸਥਿਰ ਹੋ ਗਈ ਹੈ ਅਤੇ ਸਚੇਤ ਹੋ ਕੇ ਹਰ ਰੋਜ਼ (ਅਨਦਿਨ) (ਪ੍ਰਭੂ ਦੇ) ਗੁਣ ਗਾਉਂਦਾ ਹੈ, ਉਸ ਦੀ ਬਾਂਹ ਪਕੜ ਕੇ ਪ੍ਰਭੂ ਆਪਣੇ ਨਾਲ ਮਿਲਾ ਲੈਂਦਾ ਹੈ। (ਪਰ ਇਹ ਗੌਰਵ ਉਸੇ ਨੂੰ ਪ੍ਰਾਪਤ ਹੁੰਦਾ ਹੈ) ਜਿਸ ਦੇ ਮਸਤਕ ਉਪਰ (ਅਜਿਹਾ ਲਾਭ) ਲੈਣਾ ਧੁਰ ਦਰਗਾਹੋ ਲਿਖਿਆ ਹੋਵੇ। ੨।

(ਪਰਮਾਤਮਾ ਦੇ) ਚਰਣ ਕਮਲ ਭਗਤਾਂ ਦੇ ਮਨ ਵਿਚ ਵਸੇ ਹੋਏ ਹਨ। ਪਰਮਾਤਮਾ ਦੇ (ਨਾਮ ਸਿਮਰਨ ਤੋਂ) ਬਿਨਾ ਸਾਰੇ (ਮਨੁੱਖ ਵਿਕਾਰਾਂ ਦੁਆਰਾ) ਲੁਟੇ ਹੋਏ ਹਨ। (ਭਗਤ) ਸਦਾ ਸੰਤ ਸਾਧਕਾਂ ਦੀ ਚਰਣ-ਪੂੜ ਦੀ ਇੱਛਾ ਕਰਦੇ ਹਨ, ਸਤਿਸਰੂਪੀ ਪਰਮਾਤਮਾ ਦਾ ਨਾਮ ਹੀ (ਉਨ੍ਹਾਂ ਦਾ) ਗਹਿਣਾ ਹੈ (ਅਰਥਾਤ ਉਨ੍ਹਾਂ ਨੂੰ ਸੁਸਜਿਤ ਕਰਨ ਦਾ ਸਾਧਨ ਹੈ)। ੩। (ਹੇ ਜਿਗਿਆਸੂ!) ਉਠਦਿਆਂ ਬਹਿੰਦਿਆਂ ਹਰਿ ਦੇ ਜਸ ਦਾ ਗਾਇਨ ਕਰਨਾ ਚਾਹੀਦਾ ਹੈ, ਜਿਸ ਕਰਕੇ ਅਟਲ ਅਵਸਥਾ ਵਾਲਾ ਵਰ (ਪ੍ਰਭੂ ਦੇ ਰੂਪ ਵਿਚ) ਪ੍ਰਾਪਤ ਕਰ ਲਈਦਾ ਹੈ। ਹੇ ਪ੍ਰਭੂ! ਨਾਨਕ ਉਪਰ ਦਿਆਲ ਹੋਵੇ, ਤਾਂ ਕਿ ਤੇਰੇ ਕੀਤੇ ਹੋਏ ਨੂੰ ਸਹਿਨ ਕਰਦਾ ਰਹਾਂ (ਅਰਥਾਤ ਤੇਰੀ ਰਜਾ ਵਿਚ ਜੀਵਨ ਬਤੀਤ ਕਰਦਾ ਰਹਾਂ)। ੪। ੪੩। ੫੦।

ਰਾਗੁ ਮਾਝ ਅਸਟਪਦੀਆ ਮਹਲਾ ੧ ਘਰੁ ੧

ਜਿਨ੍ਹਾਂ ਨੇ (ਗੁਰੂ ਦੇ) ਸ਼ਬਦ ਵਿਚ (ਆਪਣੇ ਆਪ ਨੂੰ) ਰੰਗ ਲਿਆ ਹੈ (ਅਰਥਾਤ ਮਗਨ ਹੋ ਗਏ ਹਨ) ਉਹ ਸਾਰੇ (ਸਥਾਈ) ਹੁਕਮ (ਦੀ ਪਾਲਨਾ ਕਰਦੇ ਹਨ)। ਉਨ੍ਹਾਂ ਨੂੰ ਹੀ (ਪਰਮਾਤਮਾ ਦੀ)

ਸਚੇ ਦੀਨ ਦਇਆਲ ਮੇਰੇ ਸਾਹਿਬਾ ਸਚੇ ਮਨੁ ਪਤੀਆਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਸਬਦਿ ਸੁਹਾਵਣਿਆ ॥  
 ਅੰਮ੍ਰਿਤ ਨਾਮੁ ਸਦਾ ਸੁਖਦਾਤਾ ਗੁਰਮਤੀ ਮੰਨਿ ਵਸਾਵਣਿਆ ॥੧॥ ਰਹਾਉ ॥  
 ਨਾ ਕੇ ਮੇਰਾ ਹਉ ਕਿਸੁ ਕੇਰਾ ॥ ਸਾਚਾ ਠਾਕੁਰੁ ਤ੍ਰਿਭਵਣਿ ਮੇਰਾ ॥  
 ਹਉਮੈ ਕਰਿ ਕਰਿ ਜਾਇ ਘਣੇਰੀ ਕਰਿ ਅਵਗਣ ਪਛੋਤਾਵਣਿਆ ॥੨॥

ਹੁਕਮੁ ਪਛਾਣੈ ਸੁ ਹਰਿ ਗੁਣ ਵਖਾਣੈ ॥ ਗੁਰ ਕੈ ਸਬਦਿ ਨਾਮਿ ਨੀਸਾਣੈ ॥  
 ਸਭਨਾ ਕਾ ਦਰਿ ਲੇਖਾ ਸਚੈ ਛੁਟਸਿ ਨਾਮਿ ਸੁਹਾਵਣਿਆ ॥੩॥  
 ਮਨਮੁਖੁ ਭੂਲਾ ਠਉਰੁ ਨ ਪਾਏ ॥ ਜਮ ਦਰਿ ਬਧਾ ਚੋਟਾ ਖਾਏ ॥  
 ਬਿਨੁ ਨਾਵੈ ਕੇ ਸੰਗਿ ਨ ਸਾਥੀ ਮੁਕਤੇ ਨਾਮੁ ਧਿਆਵਣਿਆ ॥੪॥  
 ਸਾਕਤ ਭੂੜੇ ਸਚੁ ਨ ਭਾਵੈ ॥ ਦੁਬਿਧਾ ਬਧਾ ਆਵੈ ਜਾਵੈ ॥  
 ਲਿਖਿਆ ਲੇਖੁ ਨ ਮੇਟੈ ਕੋਈ ਗੁਰਮੁਖਿ ਮੁਕਤਿ ਕਰਾਵਣਿਆ ॥੫॥

ਪੇਈਅੜੈ ਪਿਰੁ ਜਾਤੋ ਨਾਹੀ ॥ ਝੂਠਿ ਵਿਛੁੰਨੀ ਰੋਵੈ ਧਾਹੀ ॥  
 ਅਵਗਣਿ ਮੁਠੀ ਮਹਲੁ ਨ ਪਾਏ ਅਵਗਣ ਗੁਣਿ ਬਖਸਾਵਣਿਆ ॥੬॥  
 ਪੇਈਅੜੈ ਜਿਨਿ ਜਾਤਾ ਪਿਆਰਾ ॥ ਗੁਰਮੁਖਿ ਬੂਝੈ ਤਤੁ ਬੀਚਾਰਾ ॥  
 ਆਵਣੁ ਜਾਣਾ ਠਾਕਿ ਰਹਾਏ ਸਚੈ ਨਾਮਿ ਸਮਾਵਣਿਆ ॥੭॥  
 ਗੁਰਮੁਖਿ ਬੂਝੈ ਅਕਥੁ ਕਹਾਵੈ ॥ ਸਚੇ ਠਾਕੁਰ ਸਾਚੇ ਭਾਵੈ ॥  
 ਨਾਨਕ ਸਚੁ ਕਹੈ ਬੇਨੰਤੀ ਸਚੁ ਮਿਲੈ ਗੁਣ ਗਾਵਣਿਆ ॥੮॥੧॥

ਮਾਝ ਮਹਲਾ ੩ ਘਰੁ ੧ ॥  
 ਕਰਮੁ ਹੋਵੈ ਸਤਿਗੁਰੁ ਮਿਲਾਏ ॥ ਸੇਵਾ ਸੁਰਤਿ ਸਬਦਿ ਚਿਤੁ ਲਾਏ ॥  
 ਹਉਮੈ ਮਾਰਿ ਸਦਾ ਸੁਖੁ ਪਾਇਆ ਮਾਇਆ ਮੋਹੁ ਚੁਕਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਸਤਿਗੁਰ ਕੈ ਬਲਿਹਾਰਣਿਆ ॥  
 ਗੁਰਮਤੀ ਪਰਗਾਸੁ ਹੋਆ ਜੀ ਅਨਦਿਨੁ ਹਰਿ ਗੁਣ ਗਾਵਣਿਆ ॥੧॥ ਰਹਾਉ ॥

ਤਨੁ ਮਨੁ ਖੋਜੇ ਤਾ ਨਾਉ ਪਾਏ ॥ ਧਾਵਤੁ ਰਾਖੈ ਠਾਕਿ ਰਹਾਏ ॥

ਸੱਚੀ ਦਰਗਾਹ ਜਾਂ ਮਹਲ ਵਿਚ ਬੁਲਾਇਆ ਜਾਂਦਾ ਹੈ। ਹੇ ਸੱਚੇ ਦੀਨ-ਦਇਆਲ ਮੇਰੇ ਸੁਆਮੀ! (ਉਨ੍ਹਾਂ ਸਾਧਕਾਂ ਦਾ) ਮਨ ਸੱਚ ਤੋਂ ਹੀ ਪਤੀਜਦਾ (ਪਤੀਆਵਣਿਆ) ਹੈ। ੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਕੁਰਬਾਨ ਜਾਂਦਾ ਹੈ (ਜਿਨ੍ਹਾਂ ਨੇ) ਸ਼ਬਦ ਦੁਆਰਾ (ਆਪਣੇ ਜੀਵਨ ਨੂੰ) ਸ਼ੋਭਾਸ਼ਾਲੀ ਬਣਾ ਲਿਆ ਹੈ ਅਤੇ ਗੁਰੂ ਦੀ ਮਤਿ ਦੁਆਰਾ ਸਦਾ ਸੁਖ ਦੇਣ ਵਾਲਾ ਅੰਮ੍ਰਿਤ ਤੁੱਲ ਨਾਮ ਮਨ ਵਿਚ ਵਸਾ ਲਿਆ ਹੈ। ੧। ਰਹਾਉ। (ਇਸ ਸੰਸਾਰ ਵਿਚ) ਨ ਕੋਈ ਮੇਰਾ ਹੈ ਅਤੇ ਨ ਹੀ ਮੈਂ ਕਿਸੇ ਦਾ ਹਾਂ। ਮੇਰਾ ਸੁਆਮੀ ਤਿੰਨ ਲੋਕਾਂ (ਤ੍ਰਿਭਵਣਿ) ਵਿਚ ਸਦਾ ਸਥਿਰ ਰਹਿਣ ਵਾਲਾ ਹੈ। ਹਉਮੈ ਕਰਦੀ ਕਰਦੀ ਬਹੁਤ ਅਧਿਕ (ਖਲਕਤ ਸੰਸਾਰ ਤੋਂ) ਚਲੀ ਜਾਂਦੀ ਹੈ ਅਤੇ ਮਾੜੇ ਕਰਮ ਕਰਕੇ ਪਛਤਾਉਂਦੀ ਹੈ। ੨।

(ਜੋ ਸਾਧਕ) ਹੁਕਮ ਨੂੰ ਪਛਾਣਦਾ ਹੈ, ਉਹ ਹਰਿ ਦੇ ਗੁਣਾਂ ਦਾ ਬਖਾਨ ਕਰਦਾ ਹੈ ਅਤੇ ਗੁਰੂ ਦੇ ਸ਼ਬਦ ਦੁਆਰਾ ਨਾਮ ਰੂਪ ਪਰਵਾਨਾ (ਨੀਸਾਣੈ) ਪ੍ਰਾਪਤ ਕਰਦਾ ਹੈ। ਸੱਚੇ ਪਰਮਾਤਮਾ ਦੇ ਦੁਆਰ ਉਤੇ ਸਾਰਿਆਂ ਦਾ ਲੇਖਾ (ਹੁੰਦਾ ਹੈ)। (ਸੱਚਾ ਸਾਧਕ) ਨਾਮ ਦੁਆਰਾ ਮੁਕਤ ਹੋ ਕੇ (ਆਪਣੇ ਜੀਵਨ ਨੂੰ) ਸੁਭਾਇਮਾਨ ਬਣਾਉਂਦਾ ਹੈ। ੩। ਮਨਮੁਖ ਵਿਅਕਤੀ (ਸਹੀ ਮਾਰਗ ਤੋਂ) ਭੁਲਿਆ ਹੋਇਆ ਹੈ, (ਇਸ ਲਈ ਪ੍ਰਭੂ ਦੀ ਦਰਗਾਹ ਵਿਚ) ਸਥਾਨ ਪ੍ਰਾਪਤ ਨਹੀਂ ਕਰ ਸਕਦਾ ਅਤੇ ਜਮ ਦੇ ਦਰ 'ਤੇ ਬੰਨ੍ਹਿਆ ਹੋਇਆ ਸੱਟਾਂ ਖਾਂਦਾ ਹੈ। ਨਾਮ ਤੋਂ ਬਿਨਾ ਕੋਈ ਸੰਗੀ ਸਾਥੀ ਨਹੀਂ ਬਣਦਾ। ਨਾਮ ਨੂੰ ਧਿਆਉਣ ਵਾਲਾ (ਵਿਅਕਤੀ ਹੀ ਆਵਾਗਵਣ ਦੇ ਚੱਕਰ ਤੋਂ) ਮੁਕਤ ਹੁੰਦਾ ਹੈ। ੪। ਝੂਠੇ ਸਾਕਤ (ਮਨਮੁਖ ਵਿਅਕਤੀ) ਨੂੰ ਸੱਚ ਚੰਗਾ ਨਹੀਂ ਲਗਦਾ। ਦੁਬਿਧਾ (ਦ੍ਵੈਤ-ਭਾਵ) ਵਿਚ ਫਸਿਆ ਹੋਇਆ (ਬਾਰ-ਬਾਰ) ਆਉਂਦਾ ਜਾਂਦਾ ਹੈ (ਭਾਵ ਆਵਾਗਵਣ ਦੇ ਚੱਕਰ ਵਿਚ ਪੈਂਦਾ ਹੈ)। ਮੱਥੇ ਉਤੇ ਲਿਖਿਆ (ਕਰਮਾਂ ਦਾ) ਲੇਖ ਕੋਈ ਮਿਟਾ ਨਹੀਂ ਸਕਦਾ। (ਹਾਂ) ਗੁਰੂ ਦੀ ਸਿਖਿਆ ਮੁਕਤੀ ਪ੍ਰਦਾਨ ਕਰਾਉਣ ਵਾਲੀ ਹੈ। ੫।

ਪੇਕੇ ਘਰ ਵਿਚ (ਭਾਵ-ਇਸ ਸੰਸਾਰ ਵਿਚ) ਆਪਣੇ ਪਤੀ ਪਰਮੇਸ਼ਵਰ ਦੀ (ਜਿਸ ਸਾਧਕ ਰੂਪ ਇਸਤਰੀ ਨੇ) ਪਰਵਾਹ ਨਹੀਂ ਕੀਤੀ, (ਉਹ) ਝੂਠ (ਵਿਚ ਖਚਿਤ ਹੋਣ ਕਾਰਣ) ਵਿਛੜ ਗਈ ਹੈ ਅਤੇ ਢਾਹ ਮਾਰ ਮਾਰ ਕੇ ਰੋਂਦੀ ਹੈ। ਅੰਗੁਣਾਂ ਦੀ ਠਗੀ ਹੋਈ ਪਰਮਾਤਮਾ ਦੇ ਮਹਲ ਨੂੰ ਪ੍ਰਾਪਤ ਨਹੀਂ ਕਰ ਸਕਦੀ। (ਹਾਂ) ਸ਼੍ਰੇਸ਼ਠ ਗੁਣ (ਧਾਰਣ ਕਰਕੇ ਉਹ ਆਪਣੇ) ਅੰਗੁਣਾਂ ਨੂੰ ਬਖਸ਼ਵਾ ਸਕਦੀ ਹੈ। ੬। (ਜਿਸ ਸਾਧਕ ਰੂਪ ਇਸਤਰੀ) ਪੇਕੇ ਘਰ (ਭਾਵ ਸੰਸਾਰ ਵਿਚ) ਪ੍ਰੀਤਮ ਪ੍ਰਭੂ ਨੂੰ ਜਾਣ ਲਿਆ, (ਉਹ) ਗੁਰਮੁਖ (ਸਾਧਿਕਾ) ਤੱਤ ਵਿਚਾਰ (ਅਰਥਾਤ-ਵਾਸਤਵਿਕਤਾ) ਨੂੰ ਸਮਝਦੀ ਹੈ। (ਉਸ ਦਾ) ਆਵਾਗਵਣ ਰੁਕ ਜਾਂਦਾ ਹੈ ਅਤੇ (ਉਹ) ਸੱਚੇ ਨਾਮ ਵਿਚ ਸਮਾ ਜਾਂਦੀ ਹੈ। ੭। ਗੁਰਮੁਖ ਵਿਅਕਤੀ (ਵਾਸਤਵਿਕਤਾ ਨੂੰ) ਬੂਝ ਲੈਂਦਾ ਹੈ ਅਤੇ (ਉਸ) ਅਲੱਖ ਪ੍ਰਭੂ ਦਾ (ਹੋਰਨਾਂ ਦੁਆਰਾ) ਕਥਨ ਕਰਵਾਉਂਦਾ ਹੈ। ਸਤਿਸਰੂਪ ਪਰਮਾਤਮਾ ਨੂੰ ਸੱਚਾ (ਕਰਮ) ਹੀ ਚੰਗਾ ਲਗਦਾ ਹੈ। ਨਾਨਕ ਸੱਚੀ ਬੇਨਤੀ ਕਰਦਾ ਹੈ ਕਿ (ਪ੍ਰਭੂ ਦਾ) ਜਸ-ਗਾਨ ਕਰਨ ਵਾਲਿਆਂ ਨੂੰ ਸੱਚੇ ਪ੍ਰਭੂ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ੮। ੧।

ਮਾਝ ਮਹਲਾ ੩ ਘਰੁ ੧

(ਜਿਸ ਉਤੇ ਪਰਮਾਤਮਾ ਦੀ) ਕ੍ਰਿਪਾ ਹੋਵੇ, (ਉਸ ਨੂੰ) ਸਤਿਗੁਰ ਮਿਲਾ ਦਿੰਦਾ ਹੈ, (ਫਿਰ ਉਹ) ਗੁਰੂ ਸ਼ਬਦ ਦੁਆਰਾ ਸੁਰਤਿ ਅਤੇ ਸੇਵਾ ਵਿਚ (ਆਪਣਾ) ਚਿਤ ਲਗਾਉਂਦਾ ਹੈ। (ਉਹ ਆਪਣੇ ਅੰਦਰੋਂ) ਹਉਮੈ ਨੂੰ ਮਾਰ ਕੇ ਮਾਇਆਵੀ ਮੋਹ ਖਤਮ ਕਰਦਾ ਹੈ ਅਤੇ ਸਦਾ ਆਤਮਿਕ ਸੁਖ ਹਾਸਲ ਕਰਦਾ ਹੈ। ੧। ਮੈਂ (ਆਪਣੇ) ਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ। ਗੁਰੂ ਦੀ ਸਿਖਿਆ ਦੁਆਰਾ (ਬ੍ਰਹਮ ਗਿਆਨ ਦਾ) ਪ੍ਰਕਾਸ਼ ਹੋ ਜਾਂਦਾ ਹੈ ਅਤੇ (ਸਾਧਕ) ਹਰ ਰੋਜ਼ (ਅਨਦਿਨੁ) ਹਰਿ ਦੇ ਗੁਣਾਂ ਦਾ ਗਾਨ ਕਰਨ ਲਗਦਾ ਹੈ। ੧। ਰਹਾਉ।

(ਜੋ ਵਿਅਕਤੀ) ਤਨ ਅਤੇ ਮਨ ਨੂੰ ਖੋਜਦਾ ਹੈ, ਤਾਂ (ਉਹ) ਨਾਮ ਦੀ ਪ੍ਰਾਪਤੀ ਕਰਦਾ ਹੈ, (ਉਹ ਇਧਰ ਉਧਰ) ਦੌੜਨ ਵਾਲੇ ਮਨ ਨੂੰ ਵਰਜ ਲੈਂਦਾ ਹੈ ਅਤੇ (ਉਸ ਨੂੰ) ਰੋਕ ਕੇ (ਪ੍ਰਭੂ ਨਾਲ ਜੋੜ

ਗੁਰ ਕੀ ਬਾਣੀ ਅਨਦਿਨੁ ਗਾਵੈ ਸਹਜੇ ਭਗਤਿ ਕਰਾਵਣਿਆ ॥੨॥  
 ਇਸੁ ਕਾਇਆ ਅੰਦਰਿ ਵਸਤੁ ਅਸੰਖਾ ॥ ਗੁਰਮੁਖਿ ਸਾਚੁ ਮਿਲੈ ਤਾ ਵੇਖਾ ॥  
 ਨਉ ਦਰਵਾਜੇ ਦਸਵੈ ਮੁਕਤਾ ਅਨਹਦ ਸਬਦੁ ਵਜਾਵਣਿਆ ॥੩॥

ਸਚਾ ਸਾਹਿਬੁ ਸਚੀ ਨਾਈ ॥ ਗੁਰ ਪਰਸਾਦੀ ਮੰਨਿ ਵਸਾਈ ॥  
 ਅਨਦਿਨੁ ਸਦਾ ਰਹੈ ਰੰਗਿ ਰਾਤਾ ਦਰਿ ਸਚੈ ਸੋਝੀ ਪਾਵਣਿਆ ॥੪॥  
 ਪਾਪ ਪੁੰਨ ਕੀ ਸਾਰ ਨ ਜਾਣੀ ॥ ਦੂਜੈ ਲਾਗੀ ਭਰਮਿ ਭੁਲਾਣੀ ॥  
 ਅਗਿਆਨੀ ਅੰਧਾ ਮਗੁ ਨ ਜਾਣੈ ਫਿਰਿ ਫਿਰਿ ਆਵਣ ਜਾਵਣਿਆ ॥੫॥

ਗੁਰ ਸੇਵਾ ਤੇ ਸਦਾ ਸੁਖੁ ਪਾਇਆ ॥ ਹਉਮੈ ਮੇਰਾ ਠਾਕਿ ਰਹਾਇਆ ॥  
 ਗੁਰ ਸਾਖੀ ਮਿਟਿਆ ਅੰਧਿਆਰਾ ਬਜਰ ਕਪਾਟ ਖੁਲਾਵਣਿਆ ॥੬॥  
 ਹਉਮੈ ਮਾਰਿ ਮੰਨਿ ਵਸਾਇਆ ॥ ਗੁਰ ਚਰਣੀ ਸਦਾ ਚਿਤੁ ਲਾਇਆ ॥  
 ਗੁਰ ਕਿਰਪਾ ਤੇ ਮਨੁ ਤਨੁ ਨਿਰਮਲੁ ਨਿਰਮਲ ਨਾਮੁ ਧਿਆਵਣਿਆ ॥੭॥  
 ਜੀਵਣੁ ਮਰਣਾ ਸਭੁ ਤੁਧੈ ਤਾਈ ॥ ਜਿਸੁ ਬਖਸੇ ਤਿਸੁ ਦੇ ਵਡਿਆਈ ॥  
 ਨਾਨਕ ਨਾਮੁ ਧਿਆਇ ਸਦਾ ਤੂੰ ਜੰਮਣੁ ਮਰਣੁ ਸਵਾਰਣਿਆ ॥੮॥੧॥੨॥

ਮਾਝ ਮਹਲਾ ੩ ॥

ਮੇਰਾ ਪ੍ਰਭੁ ਨਿਰਮਲੁ ਅਗਮ ਅਪਾਰਾ ॥ ਬਿਨੁ ਤਕੜੀ ਤੋਲੈ ਸੰਸਾਰਾ ॥  
 ਗੁਰਮੁਖਿ ਹੋਵੈ ਸੋਈ ਬੁਝੈ ਗੁਣ ਕਹਿ ਗੁਣੀ ਸਮਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਹਰਿ ਕਾ ਨਾਮੁ ਮੰਨਿ ਵਸਾਵਣਿਆ ॥  
 ਜੋ ਸਚਿ ਲਾਗੇ ਸੇ ਅਨਦਿਨੁ ਜਾਗੇ ਦਰਿ ਸਚੈ ਸੋਭਾ ਪਾਵਣਿਆ ॥੧॥ ਰਹਾਉ ॥

ਆਪਿ ਸੁਣੈ ਤੈ ਆਪੇ ਵੇਖੈ ॥ ਜਿਸ ਨੋ ਨਦਰਿ ਕਰੇ ਸੋਈ ਜਨੁ ਲੇਖੈ ॥  
 ਆਪੇ ਲਾਇ ਲਏ ਸੋ ਲਾਗੈ ਗੁਰਮੁਖਿ ਸਚੁ ਕਮਾਵਣਿਆ ॥੨॥  
 ਜਿਸੁ ਆਪਿ ਭੁਲਾਏ ਸੁ ਕਿਥੈ ਹਥੁ ਪਾਏ ॥ ਪੂਰਬਿ ਲਿਖਿਆ ਸੁ ਮੇਟਣਾ ਨ ਜਾਏ ॥

ਦਿੰਦਾ) ਹੈ। (ਉਹ) ਗੁਰੂ ਦੀ ਬਾਣੀ ਨੂੰ ਹਰ ਰੋਜ਼ (ਅਨਦਿਨੁ) ਗਾਉਂਦਾ ਹੈ ਅਤੇ ਸਹਿਜ ਸੁਭਾ ਭਗਤੀ ਕਰਦਾ ਹੈ। 12। ਇਸ ਸ਼ਰੀਰ ਵਿਚ ਅਣਗਿਣਤ ਵਸਤੂਆਂ ਪਈਆਂ ਹੋਈਆਂ ਹਨ। ਗੁਰੂ ਦੀ ਮਤਿ ਰਾਹੀਂ (ਜੋ) ਸਤਿਸਰੂਪ ਪ੍ਰਭੂ ਮਿਲ ਪਏ, ਤਾਂ ਹੀ (ਅੰਦਰਲੀਆਂ ਵਸਤੂਆਂ) ਦਿਸ ਪੈਂਦੀਆਂ ਹਨ। (ਇਸ ਸ਼ਰੀਰ ਦੇ) ਨੌਂ ਦਰਵਾਜ਼ੇ (ਛਿਦ ਅਥਵਾ ਗੋਲਕ) ਹਨ (ਜਿਨ੍ਹਾਂ ਦੀਆਂ ਕਾਰਜ ਸੀਮਾਵਾਂ ਤੋਂ ਉੱਚਾ ਉਠਣ ਨਾਲ) ਦਸਮ ਦੁਆਰਾ ਵਿਚ ਪਹੁੰਚ ਕੇ ਮੁਕਤ ਅਵਸਥਾ ਪ੍ਰਾਪਤ ਹੁੰਦੀ ਹੈ (ਅਰਥਾਤ ਵਿਕਾਰਾਂ ਦੇ ਪ੍ਰਭਾਵ ਤੋਂ ਪਰੇ ਹੋ ਜਾਈਦਾ ਹੈ), ਉਦੋਂ ਅਨਹਦ ਸ਼ਬਦ ਨੂੰ ਵਜਾਉਣ (ਅਰਥਾਤ ਸੁਰਤਿ ਜੋੜਨ) ਵਾਲਾ ਬਣੀਦਾ ਹੈ। 13।

(ਪਰਮਾਤਮਾ) ਸੱਚਾ ਸੁਆਮੀ ਹੈ (ਅਤੇ ਉਸ ਦੇ) ਨਾਮ (ਦੀ ਪ੍ਰਤਿਸ਼ਠਾ) ਵੀ ਸੱਚੀ ਹੈ, ਗੁਰੂ ਦੀ ਕ੍ਰਿਪਾ ਨਾਲ ਹੀ (ਉਹ) ਮਨ ਵਿਚ ਵਸਦੀ ਹੈ। ਫਿਰ (ਅਜਿਹੇ ਮਨ ਵਾਲਾ ਸਾਧਕ) ਹਰ ਰੋਜ਼ (ਅਨਦਿਨੁ) ਪ੍ਰਭੂ ਦੇ ਪ੍ਰੇਮ ਰੰਗ ਵਿਚ ਰੰਗਿਆ ਰਹਿੰਦਾ ਹੈ ਅਤੇ ਸਤਿਸਰੂਪ ਪਰਮਾਤਮਾ ਦੇ ਦੁਆਰ ਦੀ ਸੋਝੀ ਪ੍ਰਾਪਤ ਕਰਦਾ ਹੈ। 14। (ਜਿਸ ਵਿਅਕਤੀ ਨੇ) ਪਾਪ ਅਤੇ ਪੁੰਨ (ਮਾੜੇ ਅਤੇ ਚੰਗੇ) ਕਰਮਾਂ ਦੀ ਵਾਸਤਵਿਕਤਾ (ਸਾਰ) ਨੂੰ ਨਹੀਂ ਸਮਝਿਆ, (ਉਸ ਦੀ ਸੁਰਤਿ) ਦ੍ਰੈਤ ਭਾਵ ਵਿਚ ਲਗਣ ਕਰਕੇ ਭੁਲੀ ਰਹਿੰਦੀ ਹੈ। ਗਿਆਨ ਤੋਂ ਵਾਂਝਿਆ ਅਗਿਆਨੀ ਵਿਅਕਤੀ ਸਹੀ ਮਾਰਗ ਨੂੰ ਨਹੀਂ ਸਮਝਦਾ ਅਤੇ ਬਾਰ-ਬਾਰ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ। 15।

ਗੁਰੂ ਦੀ ਸੇਵਾ ਨਾਲ ਹਮੇਸ਼ਾ ਸੁਖ ਪਾਈਦਾ ਹੈ ਅਤੇ ਹਉਮੈ ਤੇ ਮਮਤਾ ਦੀ ਭਾਵਨਾ ਨੂੰ ਰੋਕ ਕੇ ਰਖਿਆ ਜਾ ਸਕੀਦਾ ਹੈ। ਗੁਰੂ ਦੀ ਸਿਖਿਆ ਨਾਲ (ਅਗਿਆਨ ਦਾ) ਹਨੇਰਾ ਖਤਮ ਹੋ ਜਾਂਦਾ ਹੈ ਅਤੇ ਕਠੋਰ ਮਾਇਆਵੀ ਦਰਵਾਜ਼ੇ ਖੁਲ੍ਹ ਜਾਂਦੇ ਹਨ। 16। (ਅਜਿਹੇ ਸਾਧਕ) ਹਉਮੈ ਨੂੰ ਮਾਰ ਕੇ (ਪਰਮਾਤਮਾ ਦਾ ਨਾਮ) ਮਨ ਵਿਚ ਵਸਾ ਲੈਂਦੇ ਹਨ ਅਤੇ ਸਦਾ ਆਪਣਾ ਚਿੱਤ ਗੁਰੂ ਦੇ ਚਰਣਾਂ ਨਾਲ ਜੋੜੀ ਰਖਦੇ ਹਨ। ਗੁਰੂ ਦੀ ਕ੍ਰਿਪਾ ਨਾਲ ਉਨ੍ਹਾਂ ਦਾ ਤਨ ਮਨ ਪਵਿਤਰ ਹੋ ਜਾਂਦਾ ਹੈ ਅਤੇ (ਉਹ ਸਾਧਕ) ਨਿਰਮਲ ਨਾਮ ਨੂੰ ਧਿਆਉਣ ਵਾਲੇ ਬਣ ਜਾਂਦੇ ਹਨ। 17। (ਹੇ ਪਰਮਾਤਮਾ!) ਜੀਉਣਾ ਅਤੇ ਮਰਣਾ ਸਭ ਤੇਰੇ ਵਸ ਵਿਚ ਹੈ। ਜਿਸ ਉਤੇ (ਤੇਰੀ) ਬਖਸ਼ਿਸ਼ ਹੁੰਦੀ ਹੈ, ਉਸੇ ਨੂੰ ਵਡਿਆਈ ਦਿੰਦਾ ਹੈ। ਹੇ ਨਾਨਕ! ਤੂੰ ਸਦਾ ਨਾਮ ਦੀ ਆਰਾਧਨਾ ਕਰਦਾ ਰਹਿ (ਕਿਉਂਕਿ ਨਾਮ) ਜਨਮ ਅਤੇ ਮਰਨ ਨੂੰ ਸਵਾਰ ਦਿੰਦਾ ਹੈ। 18। 19। 20।

### ਮਾਝ ਮਹਲਾ ੩

ਮੇਰਾ ਪ੍ਰਭੂ ਪਵਿਤਰ, ਅਗਮ ਅਤੇ ਅਪਾਰ ਹੈ। ਉਹ ਬਿਨਾ ਤਕੜੀ ਦੇ ਸੰਸਾਰ ਨੂੰ ਤੋਲ ਰਿਹਾ ਹੈ (ਭਾਵ-ਉਹ ਜਾਣੀ ਜਾਣ ਹੈ, ਕਿਸੇ ਨੂੰ ਪਰਖਣ ਲਈ ਉਸ ਨੂੰ ਕਿਸੇ ਸਾਧਨ ਦੀ ਲੋੜ ਨਹੀਂ ਹੈ।) ਇਸ ਭੇਦ ਨੂੰ ਉਹੀ ਸਮਝਦਾ ਹੈ (ਜੋ) ਗੁਰਮੁਖ ਹੁੰਦਾ ਹੈ। ਉਹ ਗੁਣਾਂ ਦਾ ਬਖਾਨ ਕਰਕੇ ਗੁਣਾਂ ਵਾਲੇ (ਗੁਣੀ-ਪਰਮਾਤਮਾ) ਵਿਚ ਹੀ ਸਮਾ ਜਾਂਦਾ ਹੈ। 1। ਮੈਂ ਉਨ੍ਹਾਂ ਤੋਂ ਕੁਰਬਾਨ ਹਾਂ, ਨਿਛਾਵਰ ਹਾਂ, ਜੋ ਹਰਿ ਦਾ ਨਾਮ ਮਨ ਵਿਚ ਵਸਾਉਣ ਵਾਲੇ ਹਨ। ਜੋ ਸਤਿਸਰੂਪ ਪਰਮਾਤਮਾ ਵਿਚ ਸੁਰਤਿ ਲਗਾਈ ਰਖਦੇ ਹਨ, ਉਹ ਹਰ ਵਕਤ (ਅਨਦਿਨੁ) (ਮਾਇਆਵੀ ਪ੍ਰਭਾਵ) ਪ੍ਰਤਿ ਸਚੇਤ ਰਹਿੰਦੇ ਹਨ ਅਤੇ ਸੱਚੇ ਪਰਮਾਤਮਾ ਦੇ ਦੁਆਰ ਉਤੇ ਸ਼ੋਭਾ ਪਾਉਂਦੇ ਹਨ। 1। ਰਹਾਉ।

(ਉਹ) ਆਪ ਹੀ (ਸਭ ਦੀਆਂ ਸਮਸਿਆਵਾਂ ਨੂੰ) ਸੁਣਦਾ ਹੈ ਅਤੇ ਆਪ ਹੀ ਵੇਖਦਾ ਹੈ (ਅਰਥਾਤ-ਸੰਭਾਲ ਕਰਦਾ ਹੈ)। ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ ਕਰਦਾ ਹੈ, ਉਹੀ ਪ੍ਰਵਾਨ ਚੜ੍ਹਦਾ ਹੈ। (ਜਿਸ ਨੂੰ ਪਰਮਾਤਮਾ) ਆਪ ਆਪਣੇ ਨਾਲ ਲਗਾ ਲੈਂਦਾ ਹੈ, ਉਹ ਉਸ ਨਾਲ ਲਗਿਆ ਹੀ ਰਹਿੰਦਾ ਹੈ ਅਤੇ ਗੁਰੂ ਦੀ ਸਿਖਿਆ ਦੁਆਰਾ ਸੱਚੇ ਨਾਮ ਦੀ ਕਮਾਈ ਕਰਦਾ ਹੈ। 2। ਜਿਸ (ਵਿਅਕਤੀ) ਨੂੰ ਪ੍ਰਭੂ ਆਪ ਭੁਲਾ ਦੇਵੇ (ਉਹ) ਕਿਥੇ ਹੱਥ ਪਾਏ? (ਅਰਥਾਤ ਆਪਣੇ ਆਪ ਨੂੰ ਬਚਾਉਣ ਲਈ ਕਿਸ ਦੀ ਸਹਾਇਤਾ ਲਏ)? ਪਿਛਲੇ (ਜਨਮਾਂ ਦੇ ਕਰਮਾਂ ਵਜੋਂ) ਲਿਖਿਆ ਲੇਖ ਮਿਟਾਇਆ ਨਹੀਂ

ਜਿਨ ਸਤਿਗੁਰੁ ਮਿਲਿਆ ਸੇ ਵਡਭਾਗੀ ਪੂਰੈ ਕਰਮਿ ਮਿਲਾਵਣਿਆ ॥੩॥

ਪੇਈਅੜੈ ਧਨ ਅਨਦਿਨੁ ਸੁਤੀ ॥ ਕੰਤਿ ਵਿਸਾਰੀ ਅਵਗਣਿ ਮੁਤੀ ॥  
ਅਨਦਿਨੁ ਸਦਾ ਫਿਰੈ ਬਿਲਲਾਦੀ ਬਿਨੁ ਪਿਰ ਨੀਦ ਨ ਪਾਵਣਿਆ ॥੪॥  
ਪੇਈਅੜੈ ਸੁਖਦਾਤਾ ਜਾਤਾ ॥ ਹਉਮੈ ਮਾਰਿ ਗੁਰ ਸਬਦਿ ਪਛਾਤਾ ॥  
ਸੇਜ ਸੁਹਾਵੀ ਸਦਾ ਪਿਰੁ ਰਾਵੇ ਸਚੁ ਸੀਗਾਰੁ ਬਣਾਵਣਿਆ ॥੫॥

ਲਖ ਚਉਰਾਸੀਹ ਜੀਅ ਉਪਾਏ ॥ ਜਿਸ ਨੋ ਨਦਰਿ ਕਰੇ ਤਿਸੁ ਗੁਰੁ ਮਿਲਾਏ ॥  
ਕਿਲਬਿਖ ਕਾਟਿ ਸਦਾ ਜਨ ਨਿਰਮਲ ਦਰਿ ਸਚੈ ਨਾਮਿ ਸੁਹਾਵਣਿਆ ॥੬॥  
ਲੇਖਾ ਮਾਗੈ ਤਾ ਕਿਨਿ ਦੀਐ ॥ ਸੁਖੁ ਨਾਹੀ ਫੁਨਿ ਦੂਐ ਤੀਐ ॥  
ਆਪੇ ਬਖਸਿ ਲਏ ਪ੍ਰਭੁ ਸਾਚਾ ਆਪੇ ਬਖਸਿ ਮਿਲਾਵਣਿਆ ॥੭॥  
ਆਪਿ ਕਰੇ ਤੈ ਆਪਿ ਕਰਾਏ ॥ ਪੂਰੇ ਗੁਰ ਕੈ ਸਬਦਿ ਮਿਲਾਏ ॥  
ਨਾਨਕ ਨਾਮੁ ਮਿਲੈ ਵਡਿਆਈ ਆਪੇ ਮੇਲਿ ਮਿਲਾਵਣਿਆ ॥੮॥੨॥੩॥

ਮਾਝ ਮਹਲਾ ੩ ॥  
ਇਕੋ ਆਪਿ ਫਿਰੈ ਪਰਛੰਨਾ ॥ ਗੁਰਮੁਖਿ ਵੇਖਾ ਤਾ ਇਹੁ ਮਨੁ ਭਿੰਨਾ ॥  
ਤ੍ਰਿਸਨਾ ਤਜਿ ਸਹਜ ਸੁਖੁ ਪਾਇਆ ਏਕੋ ਮੰਨਿ ਵਸਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਇਕਸੁ ਸਿਉ ਚਿਤੁ ਲਾਵਣਿਆ ॥  
ਗੁਰਮਤੀ ਮਨੁ ਇਕਤੁ ਘਰਿ ਆਇਆ ਸਚੈ ਰੰਗਿ ਰੰਗਾਵਣਿਆ ॥੧॥ ਰਹਾਉ ॥

ਇਹੁ ਜਗੁ ਭੂਲਾ ਤੈ ਆਪਿ ਭੁਲਾਇਆ ॥ ਇਕੁ ਵਿਸਾਰਿ ਦੂਜੈ ਲੋਭਾਇਆ ॥  
ਅਨਦਿਨੁ ਸਦਾ ਫਿਰੈ ਭ੍ਰਮਿ ਭੂਲਾ ਬਿਨੁ ਨਾਵੈ ਦੁਖੁ ਪਾਵਣਿਆ ॥੨॥  
ਜੋ ਰੰਗਿ ਰਾਤੇ ਕਰਮ ਬਿਧਾਤੇ ॥ ਗੁਰ ਸੇਵਾ ਤੇ ਜੁਗ ਚਾਰੇ ਜਾਤੇ ॥  
ਜਿਸ ਨੋ ਆਪਿ ਦੇਇ ਵਡਿਆਈ ਹਰਿ ਕੈ ਨਾਮਿ ਸਮਾਵਣਿਆ ॥੩॥

ਮਾਇਆ ਮੋਹਿ ਹਰਿ ਚੇਤੇ ਨਾਹੀ ॥ ਜਮਪੁਰਿ ਬਧਾ ਦੁਖ ਸਹਾਰੀ ॥  
ਅੰਨਾ ਬੋਲਾ ਕਿਛੁ ਨਦਰਿ ਨ ਆਵੈ ਮਨਮੁਖ ਪਾਪਿ ਪਚਾਵਣਿਆ ॥੪॥

ਜਾ ਸਕਦਾ। ਜਿਨ੍ਹਾਂ ਨੂੰ (ਸੱਚਾ) ਸਤਿਗੁਰੂ ਮਿਲਿਆ ਹੈ, ਉਹ ਵਡਿਆਂ ਭਾਗਾਂ ਵਾਲੇ ਹਨ, ਪੂਰੀ ਤਰ੍ਹਾਂ ਬਖਸ਼ਿਸ਼ ਕਰਕੇ (ਪ੍ਰਭੂ ਆਪ ਹੀ) ਮਿਲਾਉਣ ਵਾਲਾ ਹੈ। ੩।

(ਸੰਸਾਰ ਰੂਪ) ਪੈਕੇ ਘਰ ਵਿਚ ਜਿਹੜੀ (ਜੀਵ ਰੂਪ) ਇਸਤਰੀ (ਧਨ) ਹਰ ਰੋਜ਼ (ਮਾਇਆਵੀ ਪ੍ਰਭਾਵ ਅਧੀਨ) ਸੁਤੀ ਰਹਿੰਦੀ ਹੈ, (ਉਹ) ਪਤੀ ਨੂੰ ਭੁਲਾ ਕੇ ਔਗੁਣਾਂ ਕਾਰਣ ਤਿਆਗੀ ਹੋਈ (ਮੁਤੀ) ਹੁੰਦੀ ਹੈ। ਹਰ ਵੇਲੇ ਉਹ ਵਿਲਕਦੀ ਫਿਰਦੀ ਹੈ ਅਤੇ ਪ੍ਰੀਤਮ ਤੋਂ ਬਿਨਾ ਉਸ ਨੂੰ ਨੀਂਦਰ ਨਹੀਂ ਪੈਂਦੀ ਹੈ। ੪। ਜਿਸ (ਜੀਵ ਰੂਪ ਇਸਤਰੀ ਨੇ) ਇਸ ਸੰਸਾਰ (ਪੋਈਅੜੈ) ਵਿਚ ਪਰਮਾਤਮਾ ਨੂੰ ਜਾਣ ਲਿਆ ਹੈ, (ਉਸ ਨੇ) ਹਉਮੈ ਨੂੰ ਮਾਰ ਕੇ ਗੁਰੂ ਦੇ ਸ਼ਬਦ ਰਾਹੀਂ (ਪ੍ਰਭੂ ਨੂੰ) ਪਛਾਣ ਲਿਆ ਹੈ। (ਉਸ ਦੇ ਹਿਰਦੇ ਦੀ) ਸੋਜ ਸੋਹਣੀ ਬਣ ਜਾਂਦੀ ਹੈ, ਸਦਾ ਪਤੀ ਰੂਪ ਪਰਮੇਸ਼ਵਰ ਦਾ ਸੰਜੋਗ ਸੁਖ ਮਾਣਦੀ ਰਹਿੰਦੀ ਹੈ ਅਤੇ ਸੱਚੇ ਨਾਮ ਦਾ ਸ਼ਿਗਾਰ ਕਰਦੀ ਹੈ। ੫।

ਪਰਮਾਤਮਾ ਨੇ ਚੌਰਾਸੀ ਲਖ (ਜੂਨਾਂ ਦੇ) ਜੀਵ ਪੈਦਾ ਕੀਤੇ ਹਨ। (ਉਹ) ਜਿਸ ਉਤੇ ਕ੍ਰਿਪਾ ਕਰਦਾ ਹੈ, ਉਸ ਦਾ ਗੁਰੂ ਨਾਲ ਮਿਲਾਪ ਕਰਾਉਂਦਾ ਹੈ। (ਉਹ) ਸਾਧਕ ਪਾਪਾਂ (ਕਿਲਬਿਖ) ਨੂੰ ਕਟ ਕੇ ਸਦਾ ਨਿਰਮਲ ਹੋ ਜਾਂਦੇ ਹਨ ਅਤੇ ਸੱਚੇ ਪਰਮਾਤਮਾ ਦੇ ਦੁਆਰ ਉਤੇ ਨਾਮ ਰਾਹੀਂ ਸ਼ੋਭਾ ਪ੍ਰਾਪਤ ਕਰਦੇ ਹਨ। ੬। (ਜਦੋਂ ਪਰਮਾਤਮਾ ਕੀਤੇ ਕਰਮਾਂ ਦਾ) ਲੇਖਾ ਮੰਗੇਗਾ ਤਾਂ (ਉਸ ਲੇਖੇ ਨੂੰ) ਦੇਣ ਦੇ ਕੌਣ (ਸਮਰਥ ਹੈ?) (ਅਰਥਾਤ ਕੋਈ ਵੀ ਸਮਰਥ ਨਹੀਂ ਹੈ)। ਫਿਰ ਦੋ ਤਿੰਨ ਗਿਣਨ ਵਿਚ (ਭਾਵ-ਲੇਖਾ ਦੇਣ ਵਿਚ) ਵੀ ਕੋਈ ਸੁਖ ਨਹੀਂ ਹੈ। (ਪਰ ਜੇ) ਸਤਿਸਰੂਪ ਪਰਮਾਤਮਾ ਆਪ ਹੀ ਮਿਹਰ ਕਰ ਦੇਵੇ (ਤਾਂ) ਆਪ ਹੀ ਬਖਸ਼ਿਸ਼ ਕਰਕੇ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੭। (ਪਰਮਾਤਮਾ ਸਭ ਕੁਝ) ਆਪ ਕਰਦਾ ਹੈ ਅਤੇ ਆਪ ਹੀ ਕਰਾਉਂਦਾ ਹੈ। ਪੂਰੇ ਗੁਰੂ ਦੇ ਸ਼ਬਦ ਦੁਆਰਾ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ਹੇ ਨਾਨਕ! ਨਾਮ ਦੀ ਆਰਾਧਨਾ ਨਾਲ (ਸਾਧਕ ਨੂੰ) ਪ੍ਰਤਿਸ਼ਠਾ ਮਿਲਦੀ ਹੈ, (ਉਸ ਨੂੰ ਪ੍ਰਭੂ) ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੮। ੨। ੩।

ਮਾਝ ਮਹਲਾ ੩

(ਪਰਮਾਤਮਾ) ਇਕੋ ਇਕ ਆਪ ਹੀ ਢਕੇ ਹੋਏ ਜਾਂ ਅਦ੍ਰਿਸ਼ਟ ਰੂਪ (ਪਰਛੰਨਾ) ਵਿਚ ਵਿਚਰ ਰਿਹਾ ਹੈ। (ਜਿਨ੍ਹਾਂ ਨੇ) ਗੁਰੂ ਦੀ ਸਿਖਿਆ ਰਾਹੀਂ (ਅਦ੍ਰਿਸ਼ਟ ਨੂੰ) ਦੇਖ ਲਿਆ ਹੈ ਤਾਂ (ਉਨ੍ਹਾਂ ਦਾ) ਇਹ ਮਨ ਭਿਜ ਗਿਆ ਹੈ। (ਉਨ੍ਹਾਂ ਨੇ) ਤ੍ਰਿਸ਼ਨਾ ਨੂੰ ਛੱਡ ਕੇ ਸਹਿਜ ਸੁਖ ਪ੍ਰਾਪਤ ਕਰ ਲਿਆ ਹੈ ਅਤੇ ਇਕੋ (ਪਰਮਾਤਮਾ) ਨੂੰ ਮਨ ਵਿਚ ਵਸਾ ਲਿਆ ਹੈ। ੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ (ਜਿਨ੍ਹਾਂ ਨੇ) ਇਕੋ (ਪਰਮਾਤਮਾ) ਨਾਲ ਚਿਤ ਲਗਾਇਆ ਹੋਇਆ ਹੈ। ਗੁਰੂ ਦੀ ਮਤਿ ਰਾਹੀਂ (ਜਿਨ੍ਹਾਂ ਦਾ ਮਨ) ਇਕ (ਪਰਮਾਤਮਾ ਦੇ) ਘਰ ਵਿਚ ਕੇਂਦਰਿਤ ਹੋ ਗਿਆ ਹੈ, (ਉਹ) ਸਤਿਸਰੂਪ ਪ੍ਰਭੂ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਗਏ ਹਨ। ੧। ਰਹਾਉ।

ਇਹ ਸੰਸਾਰ ਭੁਲਿਆ ਹੋਇਆ ਹੈ, (ਪਰ ਇਸ ਨੂੰ ਹੇ ਪ੍ਰਭੂ!) ਤੂੰ ਆਪ ਹੀ ਭੁਲਾਇਆ ਹੋਇਆ ਹੈ। (ਤੈਨੂੰ) ਇਕ ਨੂੰ ਭੁਲਾ ਕੇ ਦ੍ਰੈਤ-ਭਾਵ (ਅਰਥਾਤ-ਮਾਇਆ) ਵਿਚ ਫਸਿਆ ਹੋਇਆ ਹੈ। (ਇਹ ਜਗਤ) ਹਰ ਰੋਜ਼ (ਭਾਵ-ਹਰ ਵੇਲੇ) ਭਰਮ ਵਿਚ ਭੁਲਿਆ ਹੋਇਆ ਹੈ ਅਤੇ ਨਾਮ (ਦੀ ਆਰਾਧਨਾ) ਤੋਂ ਬਿਨਾ ਦੁਖ ਪਾ ਰਿਹਾ ਹੈ। ੨। ਜੇ ਕਰਮਾਂ ਅਨੁਸਾਰ ਜੀਵਨ ਪ੍ਰਦਾਨ ਕਰਨ ਵਾਲੇ (ਪ੍ਰਭੂ) ਦੇ ਪ੍ਰੇਮ-ਰੰਗ ਵਿਚ ਰੰਗੇ ਹੋਏ ਹਨ, ਉਹ ਗੁਰੂ ਦੀ ਸੇਵਾ ਕਰਨ 'ਤੇ ਚੌਹਾਂ ਯੁਗਾਂ ਵਿਚ ਜਾਣੇ ਜਾਂਦੇ ਹਨ। (ਅਰਥਾਤ-ਪ੍ਰਸਿੱਧ ਹੋ ਜਾਂਦੇ ਹਨ)। ਜਿਸ ਨੂੰ (ਪਰਮਾਤਮਾ) ਆਪ ਵਡਿਆਈ ਦਿੰਦਾ ਹੈ, (ਉਹ) ਹਰਿ-ਨਾਮ ਵਿਚ ਸਮਾ ਜਾਂਦਾ ਹੈ। ੩।

(ਜੋ ਮਨੁੱਖ) ਮਾਇਆ ਦੇ ਮੋਹ ਕਾਰਣ ਪਰਮਾਤਮਾ ਨੂੰ ਯਾਦ ਨਹੀਂ ਕਰਦਾ, ਉਹ ਜਮਪੁਰੀ ਵਿਚ ਬੰਨ੍ਹਿਆ ਹੋਇਆ ਦੁਖ ਸਹਿਨ ਕਰਦਾ ਹੈ। (ਉਸ) ਅੰਨ੍ਹੇ ਅਤੇ ਡੋਰੇ ਨੂੰ ਕੁਝ ਵੀ ਨਜ਼ਰ ਨਹੀਂ ਆਉਂਦਾ। (ਅਜਿਹਾ) ਮਨਮੁਖ (ਵਿਅਕਤੀ) ਪਾਪਾਂ ਵਿਚ ਹੀ ਖਪਦਾ ਰਹਿੰਦਾ ਹੈ। ੪। ਇਕ (ਮਨੁੱਖ

ਇਕਿ ਰੰਗਿ ਰਾਤੇ ਜੋ ਤੁਧੁ ਆਪਿ ਲਿਵ ਲਾਏ ॥ ਭਾਇ ਭਗਤਿ ਤੇਰੈ ਮਨਿ ਭਾਏ ॥  
ਸਤਿਗੁਰੁ ਸੇਵਨਿ ਸਦਾ ਸੁਖਦਾਤਾ ਸਭ ਇਛਾ ਆਪਿ ਪੁਜਾਵਣਿਆ ॥੫॥

ਹਰਿ ਜੀਉ ਤੇਰੀ ਸਦਾ ਸਰਣਾਈ ॥ ਆਪੇ ਬਖਸਿਹਿ ਦੇ ਵਡਿਆਈ ॥  
ਜਮਕਾਲੁ ਤਿਸੁ ਨੇੜਿ ਨ ਆਵੈ ਜੋ ਹਰਿ ਹਰਿ ਨਾਮੁ ਧਿਆਵਣਿਆ ॥੬॥  
ਅਨਦਿਨੁ ਰਾਤੇ ਜੋ ਹਰਿ ਭਾਏ ॥ ਮੇਰੈ ਪ੍ਰਭਿ ਮੇਲੇ ਮੇਲਿ ਮਿਲਾਏ ॥  
ਸਦਾ ਸਦਾ ਸਚੇ ਤੇਰੀ ਸਰਣਾਈ ਤੂੰ ਆਪੇ ਸਚੁ ਬੁਝਾਵਣਿਆ ॥੭॥  
ਜਿਨ ਸਚੁ ਜਾਤਾ ਸੇ ਸਚਿ ਸਮਾਣੇ ॥ ਹਰਿ ਗੁਣ ਗਾਵਹਿ ਸਚੁ ਵਖਾਣੇ ॥  
ਨਾਨਕ ਨਾਮਿ ਰਤੇ ਬੈਰਾਗੀ ਨਿਜ ਘਰਿ ਤਾੜੀ ਲਾਵਣਿਆ ॥੮॥੩॥੪॥

ਮਾਝ ਮਹਲਾ ੩ ॥

ਸਬਦਿ ਮਰੈ ਸੁ ਮੁਆ ਜਾਪੈ ॥ ਕਾਲੁ ਨ ਚਾਪੈ ਦੁਖੁ ਨ ਸੰਤਾਪੈ ॥  
ਜੋਤੀ ਵਿਚਿ ਮਿਲਿ ਜੋਤਿ ਸਮਾਣੀ ਸੁਣਿ ਮਨ ਸਚਿ ਸਮਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਹਰਿ ਕੈ ਨਾਇ ਸੋਭਾ ਪਾਵਣਿਆ ॥  
ਸਤਿਗੁਰੁ ਸੇਵਿ ਸਚਿ ਚਿਤੁ ਲਾਇਆ ਗੁਰਮਤੀ ਸਹਜਿ ਸਮਾਵਣਿਆ ॥੧॥ ਰਹਾਉ ॥

ਕਾਇਆ ਕਚੀ ਕਚਾ ਚੀਰੁ ਹੰਢਾਏ ॥ ਦੂਜੈ ਲਾਗੀ ਮਹਲੁ ਨ ਪਾਏ ॥  
ਅਨਦਿਨੁ ਜਲਦੀ ਫਿਰੈ ਦਿਨੁ ਰਾਤੀ ਬਿਨੁ ਪਿਰ ਬਹੁ ਦੁਖੁ ਪਾਵਣਿਆ ॥੨॥  
ਦੇਹੀ ਜਾਤਿ ਨ ਆਗੈ ਜਾਏ ॥ ਜਿਥੈ ਲੇਖਾ ਮੰਗੀਐ ਤਿਥੈ ਛੁਟੈ ਸਚੁ ਕਮਾਏ ॥  
ਸਤਿਗੁਰੁ ਸੇਵਨਿ ਸੇ ਧਨਵੰਤੇ ਐਥੈ ਓਥੈ ਨਾਮਿ ਸਮਾਵਣਿਆ ॥੩॥

ਭੈ ਭਾਇ ਸੀਗਾਰੁ ਬਣਾਏ ॥ ਗੁਰ ਪਰਸਾਦੀ ਮਹਲੁ ਘਰੁ ਪਾਏ ॥  
ਅਨਦਿਨੁ ਸਦਾ ਰਵੈ ਦਿਨੁ ਰਾਤੀ ਮਜੀਠੈ ਰੰਗੁ ਬਣਾਵਣਿਆ ॥੪॥  
ਸਭਨਾ ਪਿਰੁ ਵਸੈ ਸਦਾ ਨਾਲੇ ॥ ਗੁਰ ਪਰਸਾਦੀ ਕੇ ਨਦਰਿ ਨਿਹਾਲੇ ॥  
ਮੇਰਾ ਪ੍ਰਭੁ ਅਤਿ ਉਚੈ ਉਚਾ ਕਰਿ ਕਿਰਪਾ ਆਪਿ ਮਿਲਾਵਣਿਆ ॥੫॥



ਅਜਿਹੇ ਹਨ ਜੋ ਤੇਰੇ ਪ੍ਰੇਮ) ਰੰਗ ਵਿਚ ਰੰਗੇ ਹੋਏ ਹਨ ਅਤੇ ਜਿਨ੍ਹਾਂ ਨੂੰ ਤੂੰ ਆਪ ਆਪਣੀ ਲਿਵ ਵਿਚ ਲਗਾਇਆ ਹੋਇਆ ਹੈ। (ਉਹ) ਪ੍ਰੇਮ (ਭਾਇ) ਭਗਤੀ ਕਾਰਣ ਤੇਰੇ ਮਨ ਨੂੰ ਚੰਗੇ ਲਗਦੇ ਹਨ। (ਉਹ) ਸਦਾ ਸੁਖਦੇਣ ਵਾਲੇ ਸਤਿਗੁਰੂ ਦੀ ਸੇਵਾ ਕਰਦੇ ਹਨ ਅਤੇ (ਤੂੰ) ਆਪ ਹੀ (ਉਨ੍ਹਾਂ ਦੀ) ਇੱਛਾ ਦੀ ਪੂਰਤੀ ਕਰਨ ਵਾਲਾ ਹੈ। ੫।

ਹੇ ਪ੍ਰਭੂ! (ਸਭ ਜੀਵ) ਸਦਾ ਤੇਰੀ ਸ਼ਰਣ ਵਿਚ ਪਏ ਹਨ। (ਤੂੰ) ਆਪ ਹੀ (ਜੀਵਾਂ ਨੂੰ) ਬਖਸ਼ ਕੇ ਪ੍ਰਤਿਸ਼ਠਾ ਪ੍ਰਦਾਨ ਕਰਦਾ ਹੈਂ। ਜਮਕਾਲ ਉਸ ਦੇ ਨੇੜੇ ਨਹੀਂ ਆਉਂਦਾ ਜੋ ਹਰਿ-ਨਾਮ ਦੀ ਆਰਾਧਨਾ ਕਰਦਾ ਹੈ। ੬। ਜੋ ਪਰਮਾਤਮਾ ਨੂੰ ਚੰਗੇ ਲਗਦੇ ਹਨ, (ਉਹ) ਹਰ ਰੋਜ਼ (ਅਨਦਿਨ) (ਪ੍ਰਭੂ ਦੇ ਪ੍ਰੇਮ ਰੰਗ ਵਿਚ) ਰੰਗੇ ਰਹਿੰਦੇ ਹਨ। ਮੇਰੇ ਪਰਮਾਤਮਾ ਨੇ (ਉਨ੍ਹਾਂ ਨੂੰ ਗੁਰੂ ਨਾਲ) ਮਿਲਾ ਕੇ, ਫਿਰ (ਆਪਣੇ ਨਾਲ) ਮਿਲਾ ਲਿਆ ਹੈ। ਹੇ ਸਤਿ ਸਰੂਪ ਪ੍ਰਭੂ! (ਉਹ ਸਾਧਕ) ਹਮੇਸ਼ਾ ਤੇਰੀ ਸ਼ਰਣ ਵਿਚ ਟਿਕੇ ਰਹਿੰਦੇ ਹਨ, ਤੂੰ ਆਪ ਹੀ (ਉਨ੍ਹਾਂ ਨੂੰ) ਵਾਸਤਵਿਕਤਾ ਦਾ ਬੋਧ ਕਰਾਉਂਦਾ ਹੈ। ੭। ਜਿਨ੍ਹਾਂ ਨੇ ਸਤਿਸਰੂਪ ਨੂੰ ਜਾਣ ਲਿਆ ਹੈ, ਉਹ ਸੱਚੇ ਪਰਮਾਤਮਾ ਵਿਚ ਲੀਨ ਰਹਿੰਦੇ ਹਨ। (ਉਹ) ਹਰਿ ਦਾ ਗੁਣ-ਗਾਣ ਕਰਦੇ ਹਨ ਅਤੇ ਸੱਚ ਦਾ ਬਖਾਨ ਕਰਦੇ ਹਨ। ਹੇ ਨਾਨਕ! (ਜੋ) ਨਾਮ ਵਿਚ ਰੰਗ ਜਾਂਦੇ ਹਨ (ਅਰਥਾਤ-ਲੀਨ ਹੋ ਜਾਂਦੇ ਹਨ) (ਉਹ ਮਾਇਆਵੀ ਮੋਹ ਤੋਂ ਉਪਰਾਮ ਹੋ ਜਾਣ ਵਾਲੇ) ਬੈਰਾਗੀ ਹਨ ਅਤੇ ਆਪਣੇ ਨਿਜਘਰ (ਅਰਥਾਤ-ਹਿਰਦੇ ਵਿਚ) ਸਮਾਧੀ ਲਗਾਈ ਰਖਦੇ ਹਨ। ੮। ੩। ੪।

### ਮਾਝ ਮਹਲਾ ੩

(ਜੋ ਸਾਧਕ) ਗੁਰੂ ਦੇ ਸ਼ਬਦ ਦੁਆਰਾ (ਆਪਣੇ ਆਪ ਤੋਂ) ਮਰਦਾ ਹੈ (ਅਰਥਾਤ-ਹਉਮੈ ਨੂੰ ਤਿਆਗ ਦਿੰਦਾ ਹੈ), ਉਹੀ (ਸਹੀ ਅਰਥਾਂ ਵਿਚ) ਮਰਿਆ ਹੋਇਆ ਪ੍ਰਤੀਤ ਹੁੰਦਾ ਹੈ। (ਫਿਰ ਉਸ ਵਿਅਕਤੀ ਨੂੰ) ਨ ਮ੍ਰਿਤੁ ਦਬਾਉਂਦੀ (ਚਾਪੈ) ਹੈ ਅਤੇ ਨ ਦੁਖ ਸੰਤਪਤ ਕਰਦਾ ਹੈ। (ਉਸ ਦੀ) ਜੋਤਿ ਬ੍ਰਹਮ-ਜੋਤਿ ਵਿਚ ਮਿਲ ਕੇ ਅੰਤਰਭੂਤ ਹੋ ਜਾਂਦੀ ਹੈ (ਕਿਉਂਕਿ ਉਸ ਨੇ ਗੁਰੂ-ਸ਼ਬਦ ਨੂੰ) ਸੁਣ ਕੇ (ਆਪਣੇ) ਮਨ ਨੂੰ ਸਤਿਸਰੂਪ ਪਰਮਾਤਮਾ ਵਿਚ ਸਮਾਇਆ ਹੁੰਦਾ ਹੈ। ੧। ਮੈਂ ਉਸ ਤੋਂ ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹੈ ਜੋ ਹਰਿ ਦੇ ਨਾਮ (ਦੀ ਆਰਾਧਨਾ) ਕਰਕੇ (ਸੰਸਾਰ ਵਿਚ) ਸ਼ੋਭਾ ਪਾਉਂਦਾ ਹੈ। (ਉਸ ਨੇ) ਸਤਿਗੁਰੂ ਦੀ ਸੇਵਾ ਕਰਕੇ, ਸੱਚੇ ਪਰਮਾਤਮਾ ਵਿਚ ਚਿੱਤ ਲਗਾਇਆ ਹੋਇਆ ਹੈ ਅਤੇ ਗੁਰੂ ਦੀ ਮਤਿ ਰਾਹੀਂ ਸਹਿਜ ਅਵਸਥਾ ਵਿਚ ਸਮਾਇਆ ਹੋਇਆ ਹੈ। ੧। ਰਹਾਉ।

(ਮਨੁੱਖ ਦੀ ਇਹ) ਦੇਹ ਨਾਸ਼ਮਾਨ (ਕਚੀ) ਹੈ ਅਤੇ (ਇਹ) ਕੱਚਾ ਬਸਤ੍ਰ (ਚੀਰੂ) ਹੰਢਾ ਰਹੀ ਹੈ (ਅਰਥਾਤ ਇਹ ਮਾਇਆਵੀ ਗੁਣਾਂ ਨੂੰ ਹੀ ਅਰਜਿਤ ਕਰ ਰਹੀ ਹੈ)। ਦ੍ਰੈਤ-ਭਾਵ ਵਿਚ ਲਗੇ ਹੋਣ ਕਾਰਣ (ਪ੍ਰਭੂ ਦੇ) ਮਹਲ ਵਿਚ ਸਵੀਕਾਰੀ ਨਹੀਂ ਜਾ ਸਕਦੀ। (ਇਹ) ਹਰ ਵੇਲੇ ਦਿਨ ਰਾਤ (ਹਉਮੈ ਵਿਚ) ਸੜਦੀ ਹੋਈ ਫਿਰਦੀ ਰਹਿੰਦੀ ਹੈ। (ਪਰ) ਪਰਮੇਸ਼ਵਰ-ਪਤੀ ਤੋਂ ਬਿਨਾ ਬਹੁਤ ਦੁਖ ਪਾਉਂਦੀ ਹੈ। ੨। (ਮਨੁੱਖ ਦੀ) ਦੇਹ ਅਤੇ ਜਾਤਿ (ਪਰਲੋਕ ਵਿਚ ਨਹੀਂ ਜਾਂਦੀਆਂ)। ਜਿਥੇ (ਕੀਤੇ ਹੋਏ ਕਰਮਾਂ ਦਾ) ਲੇਖਾ ਮੰਗਿਆ ਜਾਂਦਾ ਹੈ, ਉਥੇ ਤਾਂ (ਕੇਵਲ) ਸੱਚੇ ਨਾਮ (ਦੀ ਆਰਾਧਨਾ ਦੀ) ਕਮਾਈ ਦੁਆਰਾ ਹੀ ਖਲਾਸੀ ਹੁੰਦੀ ਹੈ। ਸਤਿਗੁਰੂ ਦੀ ਸੇਵਾ ਕਰਨ ਵਾਲੇ (ਮਨੁੱਖ ਹੀ ਸਹੀ ਅਰਥਾਂ ਵਿਚ) ਧਨਵਾਨ ਹਨ ਅਤੇ ਲੋਕ-ਪਰਲੋਕ ਵਿਚ ਨਾਮ ਵਿਚ ਸਮਾਏ ਰਹਿੰਦੇ ਹਨ। ੩।

(ਜੋ ਸਾਧਕ ਰੂਪ ਇਸਤਰੀ ਪਰਮਾਤਮਾ ਰੂਪ ਪਤੀ ਦੇ) ਭੈ ਅਤੇ ਪ੍ਰੇਮ (ਭਾਇ) ਨੂੰ (ਆਪਣਾ) ਸ਼ਿੰਗਾਰ ਬਣਾਉਂਦੀ ਹੈ, (ਉਹ) ਗੁਰੂ ਦੀ ਕ੍ਰਿਪਾ ਨਾਲ (ਪਰਮਾਤਮਾ ਦੇ) ਮਹਲ ਵਿਚ ਠਿਕਾਣਾ ਪ੍ਰਾਪਤ ਕਰਦੀ ਹੈ। (ਉਹ) ਹਰ ਵੇਲੇ ਦਿਨ ਰਾਤ (ਪਰਮਾਤਮਾ ਨਾਲ) ਰਮਣ ਕਰਦੀ ਹੈ ਅਤੇ (ਆਪਣਾ ਪਹਿਰਾਵਾ ਪੱਕੇ) ਮਜੀਠੀ ਰੰਗ ਵਾਲਾ ਬਣਾ ਲੈਂਦੀ ਹੈ। ੪। ਪਰਮਾਤਮਾ ਰੂਪ ਪਤੀ ਸਦਾ ਸਭ (ਜੀਵ-ਇਸਤਰੀਆਂ) ਨਾਲ ਵਸਦਾ ਹੈ, ਪਰ ਗੁਰੂ ਦੀ ਕ੍ਰਿਪਾ ਨਾਲ ਕੋਈ (ਵਿਰਲਾ ਹੀ ਉਸ ਨੂੰ) ਅੱਖਾਂ ਨਾਲ ਵੇਖਦਾ ਹੈ। ਮੇਰਾ ਪਰਮਾਤਮਾ ਬਹੁਤ ਉੱਚਾ, ਉੱਚਿਆ ਤੋਂ ਵੀ ਉੱਚਾ ਹੈ। (ਉਹ

ਮਾਇਆ ਮੋਹਿ ਇਹੁ ਜਗੁ ਸੁਤਾ ॥ ਨਾਮੁ ਵਿਸਾਰਿ ਅੰਤਿ ਵਿਗੁਤਾ ॥  
 ਜਿਸ ਤੇ ਸੁਤਾ ਸੋ ਜਾਗਾਏ ਗੁਰਮਤਿ ਸੋਝੀ ਪਾਵਣਿਆ ॥੬॥  
 ਅਪਿਉ ਪੀਐ ਸੋ ਭਰਮੁ ਗਵਾਏ ॥ ਗੁਰ ਪਰਸਾਦਿ ਮੁਕਤਿ ਗਤਿ ਪਾਏ ॥  
 ਭਗਤੀ ਚਤਾ ਸਦਾ ਬੈਰਾਗੀ ਆਪੁ ਮਾਰਿ ਮਿਲਾਵਣਿਆ ॥੭॥  
 ਆਪਿ ਉਪਾਏ ਧੰਧੈ ਲਾਏ ॥ ਲਖ ਚਉਰਾਸੀ ਰਿਜਕੁ ਆਪਿ ਅਪੜਾਏ ॥  
 ਨਾਨਕ ਨਾਮੁ ਧਿਆਇ ਸਚਿ ਰਾਤੇ ਜੋ ਤਿਸੁ ਭਾਵੈ ਸੁ ਕਾਰ ਕਰਾਵਣਿਆ ॥੮॥੪॥੫॥

ਮਾਝ ਮਹਲਾ ੩ ॥  
 ਅੰਦਰਿ ਹੀਰਾ ਲਾਲੁ ਬਣਾਇਆ ॥ ਗੁਰ ਕੈ ਸਬਦਿ ਪਰਖਿ ਪਰਖਾਇਆ ॥  
 ਜਿਨ ਸਚੁ ਪਲੈ ਸਚੁ ਵਖਾਣਹਿ ਸਚੁ ਕਸਵਟੀ ਲਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰ ਕੀ ਬਾਣੀ ਮੰਨਿ ਵਸਾਵਣਿਆ ॥  
 ਅੰਜਨ ਮਾਹਿ ਨਿਰੰਜਨੁ ਪਾਇਆ ਜੋਤੀ ਜੋਤਿ ਮਿਲਾਵਣਿਆ ॥੧॥ ਰਹਾਉ ॥

ਇਸੁ ਕਾਇਆ ਅੰਦਰਿ ਬਹੁਤੁ ਪਸਾਰਾ ॥ ਨਾਮੁ ਨਿਰੰਜਨੁ ਅਤਿ ਅਗਮ ਅਪਾਰਾ ॥  
 ਗੁਰਮੁਖਿ ਹੋਵੈ ਸੋਈ ਪਾਏ ਆਪੇ ਬਖਸਿ ਮਿਲਾਵਣਿਆ ॥੨॥  
 ਮੇਰਾ ਠਾਕੁਰੁ ਸਚੁ ਦ੍ਰਿੜਾਏ ॥ ਗੁਰ ਪਰਸਾਦੀ ਸਚਿ ਚਿਤੁ ਲਾਏ ॥  
 ਸਚੇ ਸਚੁ ਵਰਤੈ ਸਭਨੀ ਥਾਈ ਸਚੇ ਸਚਿ ਸਮਾਵਣਿਆ ॥੩॥

ਵੇਪਰਵਾਹੁ ਸਚੁ ਮੇਰਾ ਪਿਆਰਾ ॥ ਕਿਲਵਿਖ ਅਵਗਣ ਕਾਟਣਹਾਰਾ ॥  
 ਪ੍ਰੇਮ ਪ੍ਰੀਤਿ ਸਦਾ ਧਿਆਈਐ ਭੈ ਭਾਇ ਭਗਤਿ ਦ੍ਰਿੜਾਵਣਿਆ ॥੪॥  
 ਤੇਰੀ ਭਗਤਿ ਸਚੀ ਜੇ ਸਚੇ ਭਾਵੈ ॥ ਆਪੇ ਦੇਇ ਨ ਪਛੋਤਾਵੈ ॥  
 ਸਭਨਾ ਜੀਆ ਕਾ ਏਕੋ ਦਾਤਾ ਸਬਦੇ ਮਾਰਿ ਜੀਵਾਵਣਿਆ ॥੫॥  
 ਹਰਿ ਤੁਧੁ ਬਾਝਹੁ ਮੈ ਕੋਈ ਨਾਹੀ ॥ ਹਰਿ ਤੁਧੈ ਸੇਵੀ ਤੈ ਤੁਧੁ ਸਾਲਾਹੀ ॥  
 ਆਪੇ ਮੇਲਿ ਲੈਹੁ ਪ੍ਰਭ ਸਾਚੇ ਪੂਰੈ ਕਰਮਿ ਤੂੰ ਪਾਵਣਿਆ ॥੬॥

ਆਪ ਹੀ) ਕ੍ਰਿਪਾ ਕਰਕੇ ਆਪਣੇ ਨਾਲ ਮਿਲਾਉਣ ਵਾਲਾ ਹੈ। ੫।

ਮਾਇਆ ਦੇ ਮੋਹ ਵਿਚ ਇਹ (ਸਾਰਾ) ਜਗਤ ਸੁੱਤਾ ਹੋਇਆ ਹੈ। ਨਾਮ ਨੂੰ ਭੁਲਾ ਕੇ ਅੰਤ ਵਿਚ ਖੁਆਰ (ਵਿਗੁਤਾ) ਹੁੰਦਾ ਹੈ। (ਇਸ ਨੂੰ) ਉਹੀ ਜਗਾ ਸਕਦਾ ਹੈ, ਜਿਸ ਨੇ ਇਸ ਨੂੰ ਸਵਾਇਆ ਹੈ। ਗੁਰੂ ਦੀ ਮਤਿ ਦੁਆਰਾ (ਉਹ ਵਾਸਤਵਿਕਤਾ ਦੀ) ਸੋਝੀ ਪ੍ਰਾਪਤ ਕਰਦਾ ਹੈ। ੬। (ਜੋ ਸਾਧਕ) ਪ੍ਰਭੂ ਦੇ ਨਾਮ ਰੂਪ ਅੰਮ੍ਰਿਤ (ਅਪਿਉ) ਪੀਵੇਗਾ, ਉਹ (ਮਾਇਆਵੀ) ਭਰਮ ਦੂਰ ਕਰ ਲਵੇਗਾ। (ਫਿਰ ਉਹ) ਗੁਰੂ ਦੀ ਕ੍ਰਿਪਾ ਨਾਲ ਮੁਕਤ-ਅਵਸਥਾ ਪਾਪਤ ਕਰ ਸਕੇਗਾ। (ਉਹ ਵਿਅਕਤੀ) ਸਦਾ ਬੈਰਾਗੀ (ਸੰਸਾਰਿਕਤਾ ਤੋਂ ਨਿਰਲਿਪਤ) ਹੈ ਜੋ (ਪ੍ਰਭੂ) ਭਗਤੀ ਵਿਚ ਮਗਨ (ਰਤਾ) ਹੈ। (ਉਹ) ਆਪਾ ਭਾਵ ਮਾਰ ਕੇ (ਆਪਣੇ ਆਪ ਨੂੰ ਪ੍ਰਭੂ ਵਿਚ) ਮਿਲਾਉਂਦਾ ਹੈ। ੭। (ਪਰਮਾਤਮਾ ਸਾਰੇ ਸੰਸਾਰ ਨੂੰ) ਆਪ ਪੈਦਾ ਕਰਦਾ ਹੈ (ਅਤੇ ਆਪ ਹੀ ਸਭ ਨੂੰ) ਧੰਦਿਆਂ ਵਿਚ ਲਗਾਉਂਦਾ ਹੈ। ਚੌਰਾਸੀ ਲੱਖ ਜੂਨਾਂ ਨੂੰ ਆਪ ਹੀ ਰਿਜ਼ਕ (ਰੋਜ਼ੀ) ਪਹੁੰਚਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਜੋ ਨਾਮ ਦੀ ਆਰਾਧਨਾ ਕਰਦੇ ਹੋਏ ਅਤੇ ਸਤਿਸਰੂਪ ਪਰਮਾਤਮਾ ਵਿਚ ਲੀਨ ਰਹਿੰਦੇ ਹਨ (ਉਹ) ਉਹੀ ਕਾਰ ਕਰਦੇ ਹਨ ਜੋ ਉਸ (ਪਰਮਾਤਮਾ) ਨੂੰ ਚੰਗੀ ਲਗਦੀ ਹੈ। ੮। ੧੪। ੫।

ਮਾਝ ਮਹਲਾ ੩

(ਪਰਮਾਤਮਾ ਨੇ ਹਰ ਇਕ ਮਨੁੱਖ ਦੇ ਹਿਰਦੇ) ਵਿਚ (ਹਰਿਨਾਮ ਰੂਪ) ਹੀਰਾ-ਰਤਨ ਸਿਰਜਿਆ ਹੈ। ਗੁਰੂ ਦੇ ਸ਼ਬਦ ਦੁਆਰਾ ਹੀ (ਉਸ ਹੀਰੇ ਦੀ) ਪਰਖ ਪਰਖਾਈ ਹੁੰਦੀ ਹੈ। ਜਿਨ੍ਹਾਂ (ਧਰਮ-ਸਾਧਕਾਂ) ਕੋਲ ਸੱਚਾ (ਨਾਮ) ਹੁੰਦਾ ਹੈ (ਉਹ ਸਦਾ) ਸੱਚ ਦਾ ਹੀ ਬਖਾਨ ਕਰਦੇ ਹਨ (ਅਤੇ ਸਭ ਨੂੰ) ਸੱਚ ਦੀ ਕਸੌਟੀ ਉਤੇ ਲਗਾਉਂਦੇ ਹਨ। ੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਜਾਂਦੇ ਹਾਂ, ਬਲਿਹਾਰੀ ਜਾਂਦਾ ਹੈ (ਜਿਨ੍ਹਾਂ ਨੇ) ਗੁਰੂ ਦੀ ਬਾਣੀ ਨੂੰ ਮਨ ਵਿਚ ਵਸਾਇਆ ਹੋਇਆ ਹੈ। (ਕਿਉਂਕਿ ਉਨ੍ਹਾਂ ਨੇ) ਮਾਇਆਵੀ ਕਾਲਖ ਨਾਲ ਯੁਕਤ ਸੰਸਾਰ (ਅੰਜਨ) ਵਿਚ ਮਾਇਆ-ਮੁਕਤ (ਨਿਰੰਜਨ) ਪਰਮਾਤਮਾ ਨੂੰ ਪ੍ਰਾਪਤ ਕੀਤਾ ਹੈ ਅਤੇ ਆਪਣੀ ਜੀਵ-ਜੋਤਿ ਨੂੰ ਬ੍ਰਹਮੀ ਜੋਤਿ ਵਿਚ ਮਲਾਇਆ ਹੈ। ੧। ਰਹਾਉ।

ਇਸ (ਮਨੁੱਖੀ) ਸ਼ਰੀਰ ਵਿਚ (ਮੋਹ ਮਾਇਆ ਦਾ) ਬਹੁਤ ਪਸਾਰਾ (ਖਿਲਾਰਾ) ਹੈ। (ਪਰ ਨਾਲ ਹੀ) ਮਾਇਆ ਰਹਿਤ (ਨਿਰੰਜਨ), ਅਤਿ ਅਗਮ ਅਤੇ ਅਪਰ ਅਪਾਰ ਪਰਮਾਤਮਾ ਦਾ ਨਾਮ (ਵੀ ਸਥਿਤ ਹੈ)। ਜੇ ਗੁਰੂ ਦੀ ਸਿਖਿਆ ਅਨੁਸਾਰੀ ਹੁੰਦਾ ਹੈ, ਉਹੀ (ਨਾਮ ਨੂੰ) ਪ੍ਰਾਪਤ ਕਰਦਾ ਹੈ। (ਅਜਿਹੇ ਸਾਧਕ ਨੂੰ ਪਰਮਾਤਮਾ) ਆਪ ਹੀ ਬਖਸ਼ ਕੇ ਆਪਣੇ ਨਾਲ ਮਿਲਾਉਣ ਵਾਲਾ ਹੈ। ੨। (ਜਿਸ ਸਾਧਕ ਨੂੰ) ਮੇਰਾ ਸੁਆਮੀ ਸੱਚਾ ਨਾਮ ਦਿੜ੍ਹ ਕਰਾ ਦਿੰਦਾ ਹੈ, (ਉਹੀ) ਗੁਰੂ ਦੀ ਕ੍ਰਿਪਾ ਨਾਲ ਸਤਿਸਰੂਪੀ ਬ੍ਰਹਮ ਵਿਚ (ਆਪਣਾ) ਚਿੱਤ ਲਗਾ ਲੈਂਦਾ ਹੈ। (ਉਸ ਨੂੰ ਵਿਸ਼ਵਾਸ ਹੋ ਜਾਂਦਾ ਹੈ ਕਿ) ਇਕ ਮਾਤ੍ਰ ਸਤਿਸਰੂਪ ਪਰਮਾਤਮਾ ਹੀ ਸਭ ਥਾਵਾਂ ਵਿਚ ਵਿਆਪਕ ਹੈ (ਅਤੇ ਉਹ) ਸਤਿਸਰੂਪੀ ਦੇ ਸੱਚੇ ਨਾਮ ਵਿਚ (ਆਪਣੇ ਆਪ ਨੂੰ) ਸਮਾ ਦਿੰਦਾ ਹੈ। ੩।

ਮੇਰਾ ਪਿਆਰਾ ਸਤਿ ਸਰੂਪੀ ਬ੍ਰਹਮ ਬੇਪਰਵਾਹ ਹੈ। (ਉਹ) ਪਾਪਾਂ ਅਤੇ ਔਗੁਣਾਂ ਨੂੰ ਕਟਣ ਵਾਲਾ ਹੈ। (ਜੇ ਉਸ ਨੂੰ) ਸਦਾ ਪ੍ਰੇਮ ਪਿਆਰ ਨਾਲ ਧਿਆਈਏ (ਤਾਂ ਉਹ) ਭੈ ਅਤੇ ਪ੍ਰੇਮ-ਭਗਤੀ ਨੂੰ ਦਿੜ੍ਹ ਕਰਾਉਂਦਾ ਹੈ। ੪। ਤੇਰੀ ਭਗਤੀ (ਤਦ ਹੀ) ਸੱਚੀ ਹੈ, ਜੇ ਤੈਨੂੰ (ਸਤਿ ਸਰੂਪ) ਨੂੰ ਚੰਗੀ ਲਗੇ। (ਤੂੰ) ਆਪ ਹੀ (ਸਭ ਨੂੰ) ਦੇ ਕੇ (ਫਿਰ) ਪਛਤਾਉਂਦਾ ਨਹੀਂ ਹੈਂ। (ਸੰਸਾਰ ਦੇ) ਸਾਰਿਆਂ ਜੀਵਾਂ ਦਾ ਉਹ ਇਕੋ ਹੀ ਦਾਤਾ ਹੈ (ਜੋ) ਸ਼ਬਦ ਰਾਹੀਂ (ਮਨੁੱਖਾਂ ਦੇ ਅੰਦਰੋਂ ਹਉਮੈ ਨੂੰ) ਮਾਰ ਕੇ (ਸਥਾਈ ਤੌਰ 'ਤੇ) ਜੀਵਨ ਪ੍ਰਦਾਨ ਕਰਨ ਵਾਲਾ ਹੈ। ੫। ਹੇ ਪ੍ਰਭੂ! ਤੇਰੇ ਤੋਂ ਬਿਨਾ ਮੇਰਾ ਹੋਰ ਕੋਈ (ਸਹਾਰਾ) ਨਹੀਂ ਹੈ। (ਇਸ ਲਈ) ਹੇ ਹਰਿ! (ਮੈਂ) ਤੇਰੀ ਸੇਵਾ ਕਰਦਾ ਹਾਂ ਅਤੇ ਤੇਰੀ ਹੀ ਸਹਾਇਨਾ ਕਰਦਾ ਹਾਂ। ਹੇ ਸੱਚੇ ਪ੍ਰਭੂ! (ਤੂੰ ਮੈਨੂੰ) ਆਪ ਹੀ (ਆਪਣੇ ਨਾਲ) ਮਿਲਾ ਲੈ, ਤੈਨੂੰ (ਤੇਰੀ) ਪੂਰੀ ਮਿਹਰ (ਕਰਮਿ) ਦੁਆਰਾ ਹੀ ਪਾਇਆ ਜਾ ਸਕੀਦਾ ਹੈ। ੬। (ਹੇ ਪ੍ਰਭੂ! ਇਸ ਸੰਸਾਰ ਵਿਚ) ਮੈਨੂੰ ਤੇਰੇ ਵਰਗਾ ਹੋਰ ਕੋਈ (ਦਿਸਦਾ

ਮੈ ਹੋਰੁ ਨ ਕੋਈ ਤੁਧੈ ਜੇਹਾ ॥ ਤੇਰੀ ਨਦਰੀ ਸੀਝਸਿ ਦੇਹਾ ॥  
 ਅਨਦਿਨੁ ਸਾਰਿ ਸਮਾਲਿ ਹਰਿ ਰਾਖਹਿ ਗੁਰਮੁਖਿ ਸਹਜਿ ਸਮਾਵਣਿਆ ॥੭॥  
 ਤੁਧੁ ਜੇਵਡੁ ਮੈ ਹੋਰੁ ਨ ਕੋਈ ॥ ਤੁਧੁ ਆਪੇ ਸਿਰਜੀ ਆਪੇ ਗੋਈ ॥  
 ਤੂੰ ਆਪੇ ਹੀ ਘੜਿ ਭੰਨਿ ਸਵਾਰਹਿ ਨਾਨਕ ਨਾਮਿ ਸੁਹਾਵਣਿਆ ॥੮॥੫॥੬॥

ਮਾਝ ਮਹਲਾ ੩ ॥

ਸਭ ਘਟ ਆਪੇ ਭੋਗਣਹਾਰਾ ॥ ਅਲਖੁ ਵਰਤੈ ਅਗਮ ਅਪਾਰਾ ॥  
 ਗੁਰ ਕੈ ਸਬਦਿ ਮੇਰਾ ਹਰਿ ਪ੍ਰਭੁ ਧਿਆਈਐ ਸਹਜੇ ਸਚਿ ਸਮਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰ ਸਬਦੁ ਮੰਨਿ ਵਸਾਵਣਿਆ ॥  
 ਸਬਦੁ ਸੁਝੈ ਤਾ ਮਨ ਸਿਉ ਲੂਝੈ ਮਨਸਾ ਮਾਰਿ ਸਮਾਵਣਿਆ ॥੧॥ ਰਹਾਉ ॥

ਪੰਚ ਦੂਤ ਮੁਹਿ ਸੰਸਾਰਾ ॥ ਮਨਮੁਖ ਅੰਧੇ ਸੁਧਿ ਨ ਸਾਰਾ ॥  
 ਗੁਰਮੁਖਿ ਹੋਵੈ ਸੁ ਅਪਣਾ ਘਰੁ ਰਾਖੈ ਪੰਚ ਦੂਤ ਸਬਦਿ ਪਚਾਵਣਿਆ ॥੨॥  
 ਇਕਿ ਗੁਰਮੁਖਿ ਸਦਾ ਸਚੈ ਰੰਗਿ ਰਾਤੇ ॥ ਸਹਜੇ ਪ੍ਰਭੁ ਸੇਵਹਿ ਅਨਦਿਨੁ ਮਾਤੇ ॥  
 ਮਿਲਿ ਪ੍ਰੀਤਮ ਸਚੇ ਗੁਣ ਗਾਵਹਿ ਹਰਿ ਦਰਿ ਸੋਭਾ ਪਾਵਣਿਆ ॥੩॥

ਏਕਮ ਏਕੈ ਆਪੁ ਉਪਾਇਆ ॥ ਦੁਬਿਧਾ ਦੂਜਾ ਤ੍ਰਿਬਿਧਿ ਮਾਇਆ ॥  
 ਚਉਥੀ ਪਉੜੀ ਗੁਰਮੁਖਿ ਊਚੀ ਸਚੇ ਸਚੁ ਕਮਾਵਣਿਆ ॥੪॥  
 ਸਭੁ ਹੈ ਸਚਾ ਜੇ ਸਚੇ ਭਾਵੈ ॥ ਜਿਨਿ ਸਚੁ ਜਾਤਾ ਸੋ ਸਹਜਿ ਸਮਾਵੈ ॥  
 ਗੁਰਮੁਖਿ ਕਰਣੀ ਸਚੇ ਸੇਵਹਿ ਸਾਚੇ ਜਾਇ ਸਮਾਵਣਿਆ ॥੫॥

ਸਚੇ ਬਾਝਹੁ ਕੋ ਅਵਰੁ ਨ ਦੂਆ ॥ ਦੂਜੈ ਲਾਗਿ ਜਗੁ ਖਪਿ ਖਪਿ ਮੂਆ ॥  
 ਗੁਰਮੁਖਿ ਹੋਵੈ ਸੁ ਏਕੋ ਜਾਣੈ ਏਕੋ ਸੇਵਿ ਸੁਖੁ ਪਾਵਣਿਆ ॥੬॥  
 ਜੀਅ ਜੰਤ ਸਭਿ ਸਰਣਿ ਤੁਮਾਰੀ ॥ ਆਪੇ ਧਰਿ ਦੇਖਹਿ ਕਚੀ ਪਕੀ ਸਾਰੀ ॥  
 ਅਨਦਿਨੁ ਆਪੇ ਕਾਰ ਕਰਾਏ ਆਪੇ ਮੇਲਿ ਮਿਲਾਵਣਿਆ ॥੭॥  
 ਤੂੰ ਆਪੇ ਮੇਲਹਿ ਵੇਖਹਿ ਹਦੂਰਿ ॥ ਸਭ ਮਹਿ ਆਪਿ ਰਹਿਆ ਭਰਪੂਰਿ ॥

ਨਹੀਂ ਹੈ)। ਤੇਰੀ ਕ੍ਰਿਪਾ-ਦ੍ਰਿਸ਼ਟੀ (ਨਦਰੀ) ਨਾਲ ਹੀ (ਮੇਰਾ) ਸ਼ਰੀਰ ਸਫਲ-ਮਨੋਰਥ (ਸੀਝਸਿ) ਹੁੰਦਾ ਹੈ। ਹੇ ਹਰਿ! (ਤੂੰ) ਨਿਤ (ਸਭ ਪ੍ਰਾਣੀਆਂ ਦੀ) ਸਾਰ ਲੈਂਦਾ ਅਤੇ ਸੰਭਾਲਦਾ ਹੈਂ। ਗੁਰਮੁਖ ਸਾਧਕ ਸਹਿਜ ਅਵਸਥਾ ਵਿਚ ਸਮਾਏ ਰਹਿੰਦੇ ਹਨ। ੭। (ਹੇ ਪਰਮਾਤਮਾ!) ਮੇਰੇ ਲਈ ਤੇਰੇ ਜਿੰਨਾ ਵੱਡਾ ਹੋਰ ਕੋਈ ਨਹੀਂ ਹੈ। ਤੂੰ ਆਪ ਹੀ (ਸਾਰੀ ਸ੍ਰਿਸ਼ਟੀ) ਸਾਜੀ ਹੈ ਅਤੇ ਆਪ ਹੀ (ਇਸ ਨੂੰ ਆਪਣੇ ਅੰਦਰ) ਲੈ ਕੀਤਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਤੂੰ ਆਪ ਹੀ (ਜੀਵਾਂ ਨੂੰ) ਘੜ ਭੰਨ ਕੇ ਸਵਾਰਦਾ ਹੈਂ, ਨਾਮ (ਦੁਆਰਾ ਉਹ) ਸੋਹਣੇ ਲਗਣ ਲਗ ਜਾਂਦੇ ਹਨ। ੮। ੫। ੬।

**ਮਾਝ ਮਹਲਾ ੩**

ਸਾਰਿਆਂ ਸ਼ਰੀਰਾਂ ਵਿਚ (ਪਰਮਾਤਮਾ) ਆਪ ਹੀ ਭੋਗਣ ਵਾਲਾ ਹੈ। (ਸਭ ਵਿਚ ਉਹ) ਅਲੱਖ, ਅਗਮ ਅਤੇ ਅਪਾਰ (ਆਪ ਹੀ) ਵਿਆਪਕ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਮੇਰੇ ਹਰਿ ਪ੍ਰਭੂ ਨੂੰ ਧਿਆਉਣਾ ਚਾਹੀਦਾ ਹੈ। (ਅਜਿਹਾ ਕਰਨ ਨਾਲ) ਸਹਿਜ ਸੁਭਾ ਸਤਿਸਰੂਪ ਵਿਚ ਸਮਾਉਣ ਵਾਲਾ (ਬਣ ਜਾਈਦਾ ਹੈ)। ੧। ਮੈਂ (ਉਸ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ (ਜੋ) ਗੁਰੂ ਦੇ ਸ਼ਬਦ ਨੂੰ ਮਨ ਵਿਚ ਵਸਾਉਂਦਾ ਹੈ। (ਜਿਸ ਨੂੰ) ਸ਼ਬਦ ਦੀ ਸੂਝ ਆਉਂਦੀ ਹੈ (ਉਹ ਅੰਧਕਾਰਮਈ) ਮਨ ਨਾਲ ਲੜਦਾ (ਲੁਝੈ) ਹੈ ਅਤੇ ਕਾਮਨਾਵਾਂ ਨੂੰ ਮਾਰ ਕੇ (ਪ੍ਰਭੂ ਵਿਚ) ਸਮਾ ਜਾਂਦਾ ਹੈ। ੧। ਰਹਾਉ।

(ਹੇ ਜਿਗਿਆਸੂ!) ਪੰਜ ਵਿਕਾਰਾਂ (ਕਾਮ, ਕ੍ਰੋਧ, ਲੋਭ, ਮੋਹ ਅਤੇ ਅਹੰਕਾਰ) ਨੇ ਸਾਰੇ ਸੰਸਾਰ ਨੂੰ ਲੁਟਿਆ (ਮੁਹਿ) ਹੋਇਆ ਹੈ। (ਅਗਿਆਨ ਕਰਕੇ) ਅੰਨ੍ਹੇ ਹੋਏ ਮਨਮੁਖਾਂ ਨੂੰ ਨ ਕੋਈ ਹੋਸ਼ ਹੁੰਦੀ ਹੈ ਅਤੇ ਨ ਹੀ ਖ਼ਬਰ ਸਾਰ। (ਜੋ ਸਾਧਕ) ਗੁਰਮੁਖ ਹੁੰਦਾ ਹੈ, ਉਹ ਆਪਣੇ ਆਪ ਦੀ (ਇਨ੍ਹਾਂ ਤੋਂ) ਰਖਿਆ ਕਰ ਲੈਂਦਾ ਹੈ ਅਤੇ ਪੰਜ ਵਿਕਾਰਾਂ ਨੂੰ ਗੁਰੂ-ਸ਼ਬਦ ਰਾਹੀਂ ਨਸ਼ਟ ਕਰ ਦਿੰਦਾ ਹੈ। ੨। (ਇਸ ਸੰਸਾਰ ਵਿਚ) ਕਈ ਗੁਰਮੁਖ (ਵਿਅਕਤੀ) ਸਦਾ ਸਤਿਸਰੂਪੀ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਰਹਿੰਦੇ ਹਨ ਅਤੇ ਹਰ ਰੋਜ਼ ਸਹਿਜ ਸੁਭਾ ਮਸਤੀ ਦੀ ਅਵਸਥਾ ਵਿਚ (ਮਾਤੋ) ਪ੍ਰਭੂ ਦੀ ਸੇਵਾ ਕਰਦੇ ਹਨ। (ਉਹ) ਪ੍ਰੀਤਮ ਨੂੰ ਮਿਲ ਕੇ ਸੱਚੇ ਪ੍ਰਭੂ ਦਾ ਗੁਣ-ਗਾਨ ਕਰਦੇ ਹਨ ਅਤੇ ਪ੍ਰਭੂ ਦੇ ਦੁਆਰ ਉਤੇ ਪ੍ਰਤਿਸ਼ਠਾ ਪ੍ਰਾਪਤ ਕਰਦੇ ਹਨ। ੩।

ਪਹਿਲਾਂ (ਪ੍ਰਭੂ ਨੇ) ਇਕੋ ਆਪਣੇ ਆਪ ਨੂੰ ਪੈਦਾ ਕੀਤਾ। (ਫਿਰ) ਦੂਜਾ ਦ੍ਰਿਤ-ਭਾਵ ਪੈਦਾ ਕੀਤਾ ਅਤੇ (ਤੀਜੀ ਥਾਂ) ਤ੍ਰੈਗੁਣਾਤਮਕ ਮਾਇਆ ਦੀ ਸਿਰਜਨਾ ਕੀਤੀ। (ਇਨ੍ਹਾਂ ਤਿੰਨਾਂ ਤੋਂ ਭਿੰਨ) ਚੌਥੀ ਪੌੜੀ ਗੁਰਮੁਖ ਦੀ ਹੈ (ਜੋ ਸਭ ਤੋਂ) ਉੱਚੀ ਹੈ। (ਉਹ ਗੁਰਮੁਖ) ਸਦਾ ਸੱਚੇ ਨਾਮ ਦੀ ਕਮਾਈ ਕਰਦਾ ਹੈ। ੪। ਜੇ ਸੱਚੇ ਪਰਮਾਤਮਾ ਨੂੰ ਚੰਗਾ ਲਗੇ (ਤਾਂ ਜਿਗਿਆਸੂ ਨੂੰ ਅਹਿਸਾਸ ਕਰਾ ਦਿੰਦਾ ਹੈ ਕਿ) ਸਭ ਕੁਝ ਸੱਚਾ ਪਰਮਾਤਮਾ ਹੀ ਹੈ (ਉਸ ਤੋਂ ਭਿੰਨ ਕੁਝ ਵੀ ਨਹੀਂ ਹੈ)। ਜੋ (ਉਸ) ਸੱਚੇ ਨਾਮ ਨੂੰ ਸਮਝ ਲੈਂਦਾ ਹੈ, ਉਹ ਸਹਿਜ ਅਵਸਥਾ ਵਿਚ ਸਮਾ ਜਾਂਦਾ ਹੈ। ਗੁਰਮੁਖ (ਵਿਅਕਤੀਆਂ) ਦਾ ਕਰਮਾਚਾਰ (ਇਹੀ ਹੈ ਕਿ ਉਹ ਸਦਾ) ਸਤਿ ਸਰੂਪ ਦੀ ਉਪਾਸਨਾ ਕਰਦੇ ਰਹਿਣ, (ਅਜਿਹਾ ਕਰਨ ਨਾਲ) ਸੱਚੇ ਪਰਮਾਤਮਾ ਵਿਚ ਸਮਾ ਜਾਂਦੇ ਹਨ। ੫।

ਸੱਚੇ ਪਰਮਾਤਮਾ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਦ੍ਰਿਤ-ਭਾਵ ਵਿਚ ਲਗਿਆ (ਸਾਰਾ) ਜਗਤ ਖਪ ਖਪ ਕੇ ਮਰ ਰਿਹਾ ਹੈ। (ਜੋ) ਗੁਰਮੁਖ ਹੁੰਦਾ ਹੈ, ਉਹ ਇਕੋ (ਪਰਮਾਤਮਾ) ਨੂੰ ਜਾਣਦਾ ਹੈ (ਅਤੇ ਉਸ) ਇਕੋ ਦੀ ਆਰਾਧਨਾ ਕਰਕੇ ਸੁਖ ਪ੍ਰਾਪਤ ਕਰਦਾ ਹੈ। ੬। (ਹੇ ਪ੍ਰਭੂ!) ਸਭ ਜੀਵ-ਜੰਤ ਤੇਰੀ ਸ਼ਰਣ ਵਿਚ ਹਨ। (ਸੰਸਾਰ ਚੌਪੜ ਰੂਪ ਖੇਡ ਵਿਚ ਤੂੰ) ਆਪ ਹੀ ਕੱਚੀਆਂ ਪੱਕੀਆਂ (ਨਰਦਾਂ) ਰਖ ਕੇ (ਉਨ੍ਹਾਂ ਦੀ) ਸਾਰ ਸੰਭਾਲ ਕਰਦਾ ਹੈਂ। (ਉਹ ਪਰਮਾਤਮਾ ਸਭ ਤੋਂ) ਹਰ ਰੋਜ਼ ਆਪ ਕਾਰ ਕਰਾਉਂਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਨੂੰ ਆਪਣੇ ਨਾਲ) ਮਿਲਾਉਂਦਾ ਹੈਂ। ੭। (ਉਨ੍ਹਾਂ ਸਾਧਕਾਂ ਨੂੰ) ਤੂੰ ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ ਅਤੇ ਆਪਣੀ ਹਜ਼ੂਰੀ ਵਿਚ (ਉਨ੍ਹਾਂ ਉਤੇ) ਕ੍ਰਿਪਾ ਦ੍ਰਿਸ਼ਟੀ ਰਖਦਾ ਹੈ। (ਹੇ ਪ੍ਰਭੂ! ਤੂੰ) ਸਭ ਵਿਚ ਪੂਰੀ ਤਰ੍ਹਾਂ ਵਿਆਪਕ ਹੋ ਰਿਹਾ ਹੈਂ। ਨਾਨਕ (ਦਾ ਕਥਨ ਹੈ ਕਿ

ਨਾਨਕ ਆਪੇ ਆਪਿ ਵਰਤੈ ਗੁਰਮੁਖਿ ਸੋਝੀ ਪਾਵਣਿਆ ॥੮॥੬॥੭॥

ਮਾਝ ਮਹਲਾ ੩ ॥

ਅੰਮ੍ਰਿਤ ਬਾਣੀ ਗੁਰ ਕੀ ਮੀਠੀ ॥ ਗੁਰਮੁਖਿ ਵਿਰਲੈ ਕਿਨੈ ਚਖਿ ਡੀਠੀ ॥  
ਅੰਤਰਿ ਪਰਗਾਸੁ ਮਹਾ ਰਸੁ ਪੀਵੈ ਦਰਿ ਸਚੈ ਸਬਦੁ ਵਜਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਗੁਰ ਚਰਣੀ ਚਿਤੁ ਲਾਵਣਿਆ ॥  
ਸਤਿਗੁਰੁ ਹੈ ਅੰਮ੍ਰਿਤੁ ਸਰੁ ਸਾਚਾ ਮਨੁ ਨਾਵੈ ਮੈਲੁ ਚੁਕਾਵਣਿਆ ॥੧॥ ਰਹਾਉ ॥

ਤੇਰਾ ਸਚੇ ਕਿਨੈ ਅੰਤੁ ਨ ਪਾਇਆ ॥ ਗੁਰ ਪਰਸਾਦਿ ਕਿਨੈ ਵਿਰਲੈ ਚਿਤੁ ਲਾਇਆ ॥  
ਤੁਧੁ ਸਾਲਾਹਿ ਨ ਰਜਾ ਕਬਹੂੰ ਸਚੇ ਨਾਵੈ ਕੀ ਭੁਖ ਲਾਵਣਿਆ ॥੨॥  
ਏਕੋ ਵੇਖਾ ਅਵਰੁ ਨ ਬੀਆ ॥ ਗੁਰ ਪਰਸਾਦੀ ਅੰਮ੍ਰਿਤੁ ਪੀਆ ॥  
ਗੁਰ ਕੈ ਸਬਦਿ ਤਿਖਾ ਨਿਵਾਰੀ ਸਹਜੇ ਸੁਖਿ ਸਮਾਵਣਿਆ ॥੩॥

ਰਤਨੁ ਪਦਾਰਥੁ ਪਲਰਿ ਤਿਆਗੈ ॥ ਮਨਮੁਖੁ ਅੰਧਾ ਦੂਜੈ ਭਾਇ ਲਾਗੈ ॥  
ਜੋ ਬੀਜੈ ਸੋਈ ਫਲੁ ਪਾਏ ਸੁਪਨੈ ਸੁਖੁ ਨ ਪਾਵਣਿਆ ॥੪॥  
ਅਪਨੀ ਕਿਰਪਾ ਕਰੇ ਸੋਈ ਜਨੁ ਪਾਏ ॥ ਗੁਰ ਕਾ ਸਬਦੁ ਮੰਨਿ ਵਸਾਏ ॥  
ਅਨਦਿਨੁ ਸਦਾ ਰਹੈ ਭੈ ਅੰਦਰਿ ਭੈ ਮਾਰਿ ਭਰਮੁ ਚੁਕਾਵਣਿਆ ॥੫॥

ਭਰਮੁ ਚੁਕਾਇਆ ਸਦਾ ਸੁਖੁ ਪਾਇਆ ॥ ਗੁਰ ਪਰਸਾਦਿ ਪਰਮ ਪਦੁ ਪਾਇਆ ॥  
ਅੰਤਰੁ ਨਿਰਮਲੁ ਨਿਰਮਲੁ ਬਾਣੀ ਹਰਿ ਗੁਣ ਸਹਜੇ ਗਾਵਣਿਆ ॥੬॥  
ਸਿਮ੍ਰਿਤਿ ਸਾਸਤ ਬੇਦ ਵਖਾਣੈ ॥ ਭਰਮੇ ਭੂਲਾ ਤਤੁ ਨ ਜਾਣੈ ॥  
ਬਿਨੁ ਸਤਿਗੁਰੁ ਸੇਵੇ ਸੁਖੁ ਨ ਪਾਏ ਦੁਖੇ ਦੁਖੁ ਕਮਾਵਣਿਆ ॥੭॥  
ਆਪਿ ਕਰੇ ਕਿਸੁ ਆਖੈ ਕੋਈ ॥ ਆਖਣਿ ਜਾਈਐ ਜੇ ਭੂਲਾ ਹੋਈ ॥  
ਨਾਨਕ ਆਪੇ ਕਰੇ ਕਰਾਏ ਨਾਮੇ ਨਾਮਿ ਸਮਾਵਣਿਆ ॥੮॥੭॥੮॥

ਪਰਮਾਤਮਾ) ਆਪ ਹੀ ਸਾਰੇ (ਸਾਰੇ ਸੰਸਾਰ ਵਿਚ) ਵਿਆਪਕ ਹੈ। (ਕੋਈ) ਗੁਰਮੁਖ ਹੀ (ਵਾਸਤਵਿਕਤਾ ਨੂੰ ਸਮਝਣ ਦੀ) ਸੂਝ ਪ੍ਰਾਪਤ ਕਰਦਾ ਹੈ। ੮।੬।੭।

### ਮਾਝ ਮਹਲਾ ੩

ਗੁਰੂ ਦੀ ਅੰਮ੍ਰਿਤ ਤੁੱਲ ਬਾਣੀ ਮਿੱਠੀ ਹੈ, (ਪਰ) ਕਿਸੇ ਵਿਰਲੇ ਗੁਰਮੁਖ ਨੇ ਹੀ ਚਖ ਕੇ (ਇਸ ਦਾ ਸੁਆਦ) ਮਾਣਿਆ ਹੈ। (ਜੇ ਕੋਈ ਬਾਣੀ ਦੇ) ਮਹਾ ਰਸ ਨੂੰ ਪੀਂਦਾ ਹੈ, (ਉਸ ਦੇ) ਹਿਰਦੇ ਵਿਚ (ਗਿਆਨ ਦਾ) ਪ੍ਰਕਾਸ਼ ਹੋ ਜਾਂਦਾ ਹੈ ਅਤੇ ਉਹ ਸੱਚੇ ਪਰਮਾਤਮਾ ਦੇ ਦੁਆਰ ਉਤੇ ਗੁਰੂ-ਸ਼ਬਦ ਦਾ ਗਾਇਨ ਕਰਦਾ ਹੈ। ੧। ਮੈਂ ਕੁਰਬਾਨ ਜਾਂਦਾ ਹਾਂ, ਸਦਕੇ ਜਾਂਦਾ ਹਾਂ (ਉਸ ਸਾਧਕ ਤੋਂ ਜੋ) ਗੁਰੂ ਦੇ ਚਰਣਾਂ ਵਿਚ ਆਪਣਾ ਚਿੱਤ ਲਗਾਉਂਦਾ ਹੈ। ਸਤਿਗੁਰੂ ਅੰਮ੍ਰਿਤ ਦਾ ਸੱਚਾ ਸਰੋਵਰ ਹੈ, (ਇਸ ਵਿਚ ਜੇ ਜਿਗਿਆਸੂ ਦਾ) ਮਨ ਇਸ਼ਨਾਨ ਕਰ ਲਵੇ, ਤਾਂ (ਵਿਕਾਰਾਂ ਦੀ) ਮੈਲ ਦੂਰ ਕਰਨ ਵਾਲਾ ਹੋ ਜਾਂਦਾ ਹੈ। ੧। ਰਹਾਉ।

ਹੇ ਸਤਿਸਰੂਪ ਪ੍ਰਭੂ! ਕਿਸੇ ਨੇ ਤੇਰਾ ਅੰਤ ਨਹੀਂ ਪਾਇਆ ਹੈ (ਅਰਥਾਤ-ਤੇਰੀ ਵਾਸਤਵਿਕਤਾ ਨੂੰ ਸਮਝਿਆ ਨਹੀਂ ਹੈ)। ਗੁਰੂ ਦੀ ਕ੍ਰਿਪਾ ਨਾਲ ਕਿਸੇ ਵਿਰਲੇ (ਵਿਅਕਤੀ) ਨੇ ਹੀ (ਤੇਰੇ ਨਾਲ) ਚਿੱਤ ਲਗਾਇਆ ਹੈ। (ਹੇ ਪ੍ਰਭੂ!) ਤੇਰੀ ਸਰਾਹਨਾ ਕਰਦਿਆਂ ਮੈਂ ਕਦੇ ਵੀ ਰਜਦਾ ਨਹੀਂ ਹਾਂ। (ਤੂੰ ਆਪ ਹੀ) ਸੱਚੇ ਨਾਮ ਦੀ ਭੁਖ ਲਗਾਉਣ ਵਾਲਾ ਹੈਂ। ੨। ਗੁਰੂ ਦੀ ਕ੍ਰਿਪਾ ਨਾਲ (ਮੈਂ ਹਰਿ-ਨਾਮ ਰੂਪ) ਅੰਮ੍ਰਿਤ ਦਾ ਪਾਨ ਕੀਤਾ ਹੈ (ਜਿਸ ਕਰਕੇ ਮੈਂ ਹਰ ਪਾਸੇ) ਇਕੋ ਪਰਮਾਤਮਾ (ਨੂੰ ਹੀ ਵਿਆਪਕ) ਵੇਖਦਾ ਹਾਂ, ਹੋਰ ਕੋਈ ਦੂਜੀ (ਸੱਤਾ) ਦਿਸ ਨਹੀਂ ਪੈਂਦੀ। ਗੁਰੂ ਦੇ ਸ਼ਬਦ ਨੇ (ਮੇਰੀ) ਤ੍ਰਿਸ਼ਨਾ ਖ਼ਤਮ ਕਰ ਦਿੱਤੀ ਹੈ (ਅਤੇ ਮੈਂ) ਸਹਿਜ ਭਾਵ ਨਾਲ (ਆਤਮਿਕ) ਸੁਖ ਵਿਚ ਸਮਾਉਣ ਵਾਲਾ (ਬਣ ਗਿਆ ਹਾਂ)। ੩।

ਦ੍ਰੋਤਭਾਵ ਵਿਚ ਲਗ ਕੇ ਅਗਿਆਨੀ ਮਨਮੁਖ (ਵਿਅਕਤੀ ਹਰਿ-ਨਾਮ ਰੂਪ) ਰਤਨ ਪਦਾਰਥ ਨੂੰ ਪਰਾਲੀ (ਪਲਰਿ ਵਰਗਾ ਵਿਅਰਥ ਸਮਝ ਕੇ) ਤਿਆਗ ਦਿੰਦਾ ਹੈ। (ਉਹ) ਜੋ ਕੁਝ (ਕਰਮ ਵਜੋਂ) ਬੀਜਦਾ ਹੈ, ਉਸੇ ਤਰ੍ਹਾਂ ਦਾ ਫਲ ਪ੍ਰਾਪਤ ਕਰਦਾ ਹੈ। ਉਹ ਸੁਪਨੇ ਵਿਚ ਵੀ (ਆਤਮਿਕ) ਸੁਖ ਪ੍ਰਾਪਤ ਨਹੀਂ ਕਰ ਸਕਦਾ। ੪। (ਜਿਸ ਉਤੇ ਪਰਮਾਤਮਾ) ਆਪਣੀ ਕ੍ਰਿਪਾ ਕਰਦਾ ਹੈ, ਉਹੀ ਵਿਅਕਤੀ (ਨਾਮ ਪਦਾਰਥ ਨੂੰ) ਪ੍ਰਾਪਤ ਕਰਦਾ ਹੈ ਅਤੇ ਗੁਰੂ ਦਾ ਸ਼ਬਦ ਮਨ ਵਿਚ ਵਸਾਉਂਦਾ ਹੈ। (ਉਹ) ਹਰ ਰੋਜ਼ ਸਦਾ (ਈਸ਼ਵਰੀ) ਭੈ ਵਿਚ ਰਹਿੰਦਾ ਹੈ ਅਤੇ (ਦੁਨਿਆਵੀ) ਭੈ ਨੂੰ ਮਾਰ ਕੇ (ਮਾਇਆਵੀ) ਭਰਮ ਨੂੰ ਖ਼ਤਮ ਕਰਨ ਵਾਲਾ ਹੋ ਜਾਂਦਾ ਹੈ। ੫।

ਭਰਮ ਦੇ ਦੂਰ ਹੋਣ ਨਾਲ (ਉਹ) ਸਦਾ ਸੁਖ ਪ੍ਰਾਪਤ ਕਰਦਾ ਹੈ ਅਤੇ ਗੁਰੂ ਦੀ ਕ੍ਰਿਪਾ ਨਾਲ ਪਰਮ-ਪਦ (ਸ੍ਰੇਸ਼ਠ ਆਤਮਿਕ ਅਵਸਥਾ) ਦੀ ਪ੍ਰਾਪਤੀ ਕਰਦਾ ਹੈ। (ਉਸ ਦਾ) ਹਿਰਦਾ (ਅੰਤਰ) ਨਿਰਮਲ ਹੋ ਜਾਂਦਾ ਹੈ, (ਉਸ ਦੀ) ਬਾਣੀ ਸ਼ੁੱਧ ਹੋ ਜਾਂਦੀ ਹੈ ਅਤੇ ਸਹਿਜ ਸੁਭਾ ਹਰਿ-ਗੁਣਾਂ ਦਾ ਗਾਇਨ ਕਰਨ ਵਾਲਾ (ਹੋ ਜਾਂਦਾ ਹੈ)। ੬। (ਪੰਡਿਤ) ਸਮ੍ਰਿਤੀਆਂ, ਸ਼ਾਸਤ੍ਰਾਂ ਅਤੇ ਵੇਦਾਂ ਦਾ ਬਖਾਨ ਕਰਦਾ ਹੈ, (ਪਰ) ਭਰਮਾਂ ਵਿਚ ਭੁਲਿਆ ਹੋਇਆ ਵਾਸਤਵਿਕਤਾ (ਤਤੁ) ਨੂੰ ਨਹੀਂ ਜਾਣਦਾ। ਸਤਿਗੁਰੂ ਦੀ ਸੇਵਾ ਤੋਂ ਬਿਨਾ (ਉਹ) ਸੁਖ ਪ੍ਰਾਪਤ ਨਹੀਂ ਕਰਦਾ ਅਤੇ ਦੁਖ ਹੀ ਦੁਖ (ਪੈਦਾ ਕਰਨ ਵਾਲੀ) ਕਮਾਈ ਕਰਨ ਵਾਲਾ ਬਣਦਾ ਹੈ)। ੭। (ਉਹ ਪਰਮਾਤਮਾ) ਆਪ ਹੀ ਸਭ ਕੁਝ ਕਰ ਰਿਹਾ ਹੈ, (ਫਿਰ) ਕੋਈ ਕਿਸੇ ਨੂੰ ਕੀ ਕਹਿ ਸਕਦਾ ਹੈ? (ਕਿਸੇ ਨੂੰ ਤਦ ਹੀ) ਕੁਝ ਕਹਿਣ ਲਈ ਜਾਈਏ ਜੇ (ਕਰਤਾਰ) ਭੁਲਿਆ ਹੋਇਆ ਹੋਵੇ। ਨਾਨਕ (ਦਾ ਕਥਨ ਹੈ ਕਿ ਉਹ) ਆਪ ਹੀ ਕਰਦਾ ਅਤੇ ਕਰਵਾਉਂਦਾ ਹੈ। (ਉਸ ਦੇ) ਨਾਮ (ਦੀ ਆਰਾਧਨਾ) ਨਾਲ ਨਾਮ ਵਿਚ ਸਮਾਉਣ ਵਾਲਾ (ਬਣ ਜਾਈਦਾ ਹੈ)। ੮।੭।੮।

ਮਾਝ ਮਹਲਾ ੩ ॥  
ਆਪੇ ਰੰਗੇ ਸਹਜਿ ਸੁਭਾਏ ॥ ਗੁਰ ਕੈ ਸਬਦਿ ਹਰਿ ਰੰਗੁ ਚੜਾਏ ॥  
ਮਨੁ ਤਨੁ ਰਤਾ ਰਸਨਾ ਰੰਗਿ ਚਲੂਲੀ ਭੈ ਭਾਇ ਰੰਗੁ ਚੜਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਨਿਰਭਉ ਮੰਨਿ ਵਸਾਵਣਿਆ ॥  
ਗੁਰ ਕਿਰਪਾ ਤੇ ਹਰਿ ਨਿਰਭਉ ਧਿਆਇਆ  
ਬਿਖੁ ਭਉਜਲੁ ਸਬਦਿ ਤਰਾਵਣਿਆ ॥੧॥ ਰਹਾਉ ॥

ਮਨਮੁਖ ਮੁਗਧ ਕਰਹਿ ਚਤੁਰਾਈ ॥ ਨਾਤਾ ਧੋਤਾ ਥਾਇ ਨ ਪਾਈ ॥  
ਜੇਹਾ ਆਇਆ ਤੇਹਾ ਜਾਸੀ ਕਰਿ ਅਵਗਣ ਪਛੋਤਾਵਣਿਆ ॥੨॥  
ਮਨਮੁਖ ਅੰਧੇ ਕਿਛੁ ਨ ਸੁਝੈ ॥ ਮਰਣੁ ਲਿਖਾਇ ਆਏ ਨਹੀ ਬੁਝੈ ॥  
ਮਨਮੁਖ ਕਰਮ ਕਰੇ ਨਹੀ ਪਾਏ ਬਿਨੁ ਨਾਵੈ ਜਨਮੁ ਗਵਾਵਣਿਆ ॥੩॥

ਸਚੁ ਕਰਣੀ ਸਬਦੁ ਹੈ ਸਾਰੁ ॥ ਪੂਰੈ ਗੁਰਿ ਪਾਈਐ ਮੋਖ ਦੁਆਰੁ ॥  
ਅਨਦਿਨੁ ਬਾਣੀ ਸਬਦਿ ਸੁਣਾਏ ਸਚਿ ਰਾਤੇ ਰੰਗਿ ਰੰਗਾਵਣਿਆ ॥੪॥  
ਰਸਨਾ ਹਰਿ ਰਸਿ ਰਾਤੀ ਰੰਗੁ ਲਾਏ ॥ ਮਨੁ ਤਨੁ ਮੋਹਿਆ ਸਹਜਿ ਸੁਭਾਏ ॥  
ਸਹਜੇ ਪ੍ਰੀਤਮੁ ਪਿਆਰਾ ਪਾਇਆ ਸਹਜੇ ਸਹਜਿ ਮਿਲਾਵਣਿਆ ॥੫॥

ਜਿਸੁ ਅੰਦਰਿ ਰੰਗੁ ਸੋਈ ਗੁਣ ਗਾਵੈ ॥ ਗੁਰ ਕੈ ਸਬਦਿ ਸਹਜੇ ਸੁਖਿ ਸਮਾਵੈ ॥  
ਹਉ ਬਲਿਹਾਰੀ ਸਦਾ ਤਿਨ ਵਿਟਹੁ ਗੁਰ ਸੇਵਾ ਚਿਤੁ ਲਾਵਣਿਆ ॥੬॥  
ਸਚਾ ਸਚੇ ਸਚਿ ਪਤੀਜੈ ॥ ਗੁਰ ਪਰਸਾਦੀ ਅੰਦਰੁ ਭੀਜੈ ॥  
ਬੈਸਿ ਸੁਥਾਨਿ ਹਰਿ ਗੁਣ ਗਾਵਹਿ ਆਪੇ ਕਰਿ ਸਤਿ ਮਨਾਵਣਿਆ ॥੭॥  
ਜਿਸ ਨੋ ਨਦਰਿ ਕਰੇ ਸੋ ਪਾਏ ॥ ਗੁਰ ਪਰਸਾਦੀ ਹਉਮੈ ਜਾਏ ॥  
ਨਾਨਕ ਨਾਮੁ ਵਸੈ ਮਨ ਅੰਤਰਿ ਦਰਿ ਸਚੈ ਸੋਭਾ ਪਾਵਣਿਆ ॥੮॥੮॥੯॥

ਮਾਝ ਮਹਲਾ ੩ ॥  
ਸਤਿਗੁਰੁ ਸੇਵਿਐ ਵਡੀ ਵਡਿਆਈ ॥ ਹਰਿ ਜੀ ਅਚਿੰਤੁ ਵਸੈ ਮਨਿ ਆਈ ॥  
ਹਰਿ ਜੀਉ ਸਫਲਿਓ ਬਿਰਖੁ ਹੈ ਅੰਮ੍ਰਿਤੁ ਜਿਨਿ ਪੀਤਾ ਤਿਸੁ ਤਿਖਾ ਲਹਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਸਚੁ ਸੰਗਤਿ ਮੇਲਿ ਮਿਲਾਵਣਿਆ ॥



ਮਾਝ ਮਹਲਾ ੩

ਪਰਮਾਤਮਾ ਨੇ (ਜਿਨ੍ਹਾਂ ਨੂੰ) ਆਪਣੇ ਪ੍ਰੇਮ-ਰੰਗ ਵਿਚ ਸਹਿਜ ਸੁਭਾ ਰੰਗਿਆ ਹੈ, (ਉਨ੍ਹਾਂ ਉਤੇ ਅਸਲੋਂ) ਗੁਰੂ ਦੇ ਸ਼ਬਦ ਰਾਹੀਂ ਪ੍ਰੇਮ-ਰੰਗ ਚੜ੍ਹਾਇਆ ਹੈ। (ਅਜਿਹੇ ਸਾਧਕਾਂ ਦੇ) ਮਨ ਅਤੇ ਤਨ (ਪ੍ਰਭੂ-ਪ੍ਰੇਮ) ਵਿਚ ਰੰਗੇ ਗਏ ਹਨ ਅਤੇ ਜੀਭ ਵੀ (ਪ੍ਰੇਮ ਦੇ) ਗੂੜ੍ਹੇ ਰੰਗ ਵਿਚ ਰੰਗੀ ਗਈ ਹੈ। (ਉਹ ਪਰਮਾਤਮਾ ਦੇ) ਭੈ ਅਤੇ ਪ੍ਰੇਮ (ਭਾਇ) ਦਾ ਰੰਗ ਚੜ੍ਹਾਉਣ ਵਾਲੇ (ਹੋ ਗਏ ਹਨ)। ੧। ਮੈਂ ਵਾਰਨੇ ਹਾਂ, ਕੁਰਬਾਨ ਹਾਂ (ਉਨ੍ਹਾਂ ਤੋਂ ਜੋ) ਭੈ ਅਤੀਤ ਪ੍ਰਭੂ ਨੂੰ (ਆਪਣੇ) ਮਨ ਵਿਚ ਵਸਾਉਣ ਵਾਲੇ ਹਨ। (ਜਿਨ੍ਹਾਂ ਨੇ) ਗੁਰੂ ਦੀ ਕ੍ਰਿਪਾ ਨਾਲ ਭੈ-ਅਤੀਤ ਪ੍ਰਭੂ ਧਿਆਇਆ ਹੈ (ਉਨ੍ਹਾਂ ਨੂੰ ਪਰਮਾਤਮਾ ਖੁਦ) ਸ਼ਬਦ ਰਾਹੀਂ ਭਵਸਾਗਰ ਤੋਂ ਪਾਰ ਕਰਾਉਣ ਵਾਲਾ ਹੈ। ੧। ਰਹਾਉ।

ਮੂਰਖ ਮਨਮੁਖ (ਵਿਅਰਥ ਦੀ) ਚਾਲਾਕੀ ਕਰਦਾ ਹੈ। (ਉਸ ਦਾ ਤੀਰਥਾਂ ਉਪਰ ਕੀਤਾ) ਇਸ਼ਨਾਨ ਅਤੇ ਸੁਚਮਤਾ ਪ੍ਰਵਾਨ ਨਹੀਂ ਚੜ੍ਹਦੀ। (ਉਹ) ਜਿਹੋ ਜਿਹਾ (ਇਸ ਸੰਸਾਰ ਵਿਚ) ਆਉਂਦਾ ਹੈ, ਉਸੇ ਤਰ੍ਹਾਂ ਜਾਂਦਾ ਹੈ ਅਤੇ ਔਗੁਣਾਂ ਕਰਕੇ ਪਛਤਾਉਣ ਵਾਲਾ (ਬਣਦਾ ਹੈ)। ੨। ਅਗਿਆਨੀ (ਅੰਧੇ) ਮਨਮੁਖਾਂ ਨੂੰ ਕੁਝ ਨਹੀਂ ਸੁਝਦਾ। (ਸਾਰੇ ਜੀਵ) ਮ੍ਰਿਤੂ ਨੂੰ (ਆਪਣੇ ਮਸਤਕ ਉਤੇ) ਲਿਖਾ ਕੇ ਆਏ ਹਨ (ਪਰ ਉਹ ਇਸ ਗੱਲ ਨੂੰ) ਨਹੀਂ ਸਮਝਦੇ। ਮਨਮੁਖ (ਵਿਅਕਤੀ ਮਨਮੁਖਤਾ ਵਾਲੇ) ਕਰਮ ਕਰਕੇ (ਪਰਮਾਤਮਾ ਨੂੰ) ਪ੍ਰਾਪਤ ਨਹੀਂ ਕਰ ਸਕਦਾ। (ਉਹ) ਨਾਮ ਤੋਂ ਬਿਨਾ (ਆਪਣਾ) ਜਨਮ ਗਵਾਉਣ ਵਾਲਾ (ਬਣਦਾ ਹੈ)। ੩।

(ਗੁਰੂ ਦੀ) ਕਰਣੀ ਸੱਚੀ ਅਤੇ ਸ਼ਬਦ ਸ਼੍ਰੋਸ਼ਣ ਹੈ। ਪੂਰੇ ਗੁਰੂ ਦੁਆਰਾ ਹੀ ਮੋਕਸ਼-ਦੁਆਰ ਦੀ ਪ੍ਰਾਪਤੀ ਹੁੰਦੀ ਹੈ। (ਗੁਰੂ ਜਿਗਿਆਸੂਆਂ ਨੂੰ) ਹਰ ਰੋਜ਼ (ਆਪਣੀ) ਬਾਣੀ ਰਾਹੀਂ ਸ਼ਬਦ ਬ੍ਰਹਮ ਦਾ ਉਪਦੇਸ਼ ਦਿੰਦਾ ਹੈ। (ਅਜਿਹੇ ਜਿਗਿਆਸੂ) ਸੱਚੇ ਰੰਗ ਵਿਚ ਰੰਗੀਜ ਕੇ (ਹੋਰਨਾਂ ਨੂੰ) ਪ੍ਰਭੂ-ਪ੍ਰੇਮ ਵਿਚ ਰੰਗਣ ਵਾਲੇ (ਬਣ ਜਾਂਦੇ ਹਨ)। ੪। (ਜਿਸ ਦੀ) ਜੀਭ ਹਰਿ-ਰਸ ਵਿਚ ਭਿਜ ਜਾਂਦੀ ਹੈ, (ਉਹ ਗੂੜ੍ਹਾ) ਪ੍ਰੇਮ ਲਗਾਉਂਦੀ ਹੈ। (ਉਸ ਦਾ) ਮਨ ਅਤੇ ਤਨ (ਪਰਮਾਤਮਾ ਦੇ ਪ੍ਰੇਮ ਵਿਚ) ਸਹਿਜ ਸੁਭਾ ਮੋਹਿਆ ਜਾਂਦਾ ਹੈ। (ਉਸ ਨੇ) ਸਹਿਜੇ ਹੀ ਪਿਆਰੇ ਪ੍ਰੀਤਮ ਨੂੰ ਪਾ ਲਿਆ ਹੈ ਅਤੇ ਸਹਿਜੇ (ਆਪਣੇ ਆਪ ਨੂੰ) ਸਹਿਜ (ਸਥਿਰਤਾ ਦੀ ਅਵਸਥਾ ਵਿਚ) ਮਿਲਾਉਣ ਵਾਲਾ (ਹੋ ਜਾਂਦਾ ਹੈ)। ੫।

ਜਿਸ ਦੇ ਹਿਰਦੇ ਵਿਚ (ਪਰਮਾਤਮਾ ਲਈ) ਪ੍ਰੇਮ (ਰੰਗ) ਹੈ, ਉਹੀ (ਉਸ ਦਾ) ਜਸ-ਗਾਨ ਕਰਦਾ ਹੈ। (ਉਹ) ਗੁਰੂ ਦੇ ਸ਼ਬਦ ਰਾਹੀਂ ਸਹਿਜੇ ਹੀ ਆਤਮਿਕ ਸੁਖ (ਦੀ ਅਵਸਥਾ ਵਿਚ) ਸਮਾ ਜਾਂਦਾ ਹੈ। ਮੈਂ ਉਨ੍ਹਾਂ ਤੋਂ ਸਦਾ ਕੁਰਬਾਨ ਜਾਂਦਾ ਹਾਂ (ਜੋ) ਗੁਰੂ ਦੀ ਸੇਵਾ ਵਿਚ ਚਿੱਤ ਲਗਾਉਣ ਵਾਲੇ ਹਨ। ੬। ਗੁਰੂ ਦੀ ਮਿਹਰ ਨਾਲ (ਜਿਨ੍ਹਾਂ ਦਾ) ਹਿਰਦਾ (ਈਸ਼ਵਰੀ ਪ੍ਰੇਮ ਵਿਚ) ਮਗਨ ਹੋ ਜਾਂਦਾ ਹੈ, ਉਹ ਕੇਵਲ ਸਤਿਸਰੂਪ (ਦੇ ਪ੍ਰੇਮ ਵਿਚ ਹੀ) ਪਤੀਜਦੇ ਹਨ। (ਉਹ) ਸਤਿਸੰਗਤ (ਸੁਥਾਨਿ) ਵਿਚ ਬੈਠ ਕੇ ਹਰਿ-ਗੁਣਾਂ ਦਾ ਗਾਇਨ ਕਰਦੇ ਹਨ। (ਪਰਮਾਤਮਾ ਆਪ ਹੀ ਉਨ੍ਹਾਂ ਨੂੰ) ਨਿਸਚੈ ਪੂਰਵਕ (ਸਤਿ) ਕਰਕੇ ਮਨਾਉਣ ਵਾਲਾ ਹੈ। ੭। ਜਿਸ ਉਤੇ (ਪਰਮਾਤਮਾ ਆਪ) ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ, ਉਹੀ (ਉਸ ਨੂੰ) ਪ੍ਰਾਪਤ ਕਰਦਾ ਹੈ। ਗੁਰੂ ਦੀ ਮਿਹਰ ਨਾਲ (ਉਸ ਦੇ ਅੰਦਰੋਂ) ਹਉਮੈ ਦੀ ਭਾਵਨਾ ਚਲੀ ਜਾਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਉਸ ਦੇ ਮਨ ਅੰਦਰ ਨਾਮ ਵਸ ਜਾਂਦਾ ਹੈ ਅਤੇ ਸੱਚੇ ਪਰਮਾਤਮਾ ਦੇ ਦੁਆਰ ਉਪਰ ਸੋਭਾ ਪ੍ਰਾਪਤ ਕਰਨ ਵਾਲਾ ਬਣਦਾ ਹੈ। ੮। ੯।

ਮਾਝ ਮਹਲਾ ੩

ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਬਹੁਤ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। (ਫਲਸਰੂਪ) ਪਰਮਾਤਮਾ ਅਚਨਚੇਤ ਮਨ ਵਿਚ ਆ ਵਸਦਾ ਹੈ। ਪਰਮਾਤਮਾ ਫਲ-ਯੁਕਤ ਬ੍ਰਿਛ ਹੈ, ਜਿਸ ਨੇ (ਉਸ ਬ੍ਰਿਛ ਦੇ ਫਲਾਂ ਦਾ) ਅੰਮ੍ਰਿਤ ਤੁੱਲ ਰਸ ਪੀਤਾ ਹੈ, ਉਸ ਦੀ ਤ੍ਰਿਸ਼ਨਾ ਰੂਪ ਤ੍ਰੇਹ ਨੂੰ (ਉਹ) ਲਾਹੁਣ ਵਾਲਾ ਹੈ। ੧। ਮੈਂ ਵਾਰਨੇ ਹਾਂ, ਸਦਕੇ ਹਾਂ (ਉਨ੍ਹਾਂ ਤੋਂ ਜੋ) ਸਤਿਸੰਗਤ ਰਾਹੀਂ (ਪ੍ਰਭੂ ਨਾਲ) ਮੇਲ ਮਿਲਾਉਣ ਵਾਲੇ

ਹਰਿ ਸਤਸੰਗਤਿ ਆਪੇ ਮੇਲੈ ਗੁਰ ਸਬਦੀ ਹਰਿ ਗੁਣ ਗਾਵਣਿਆ ॥੧॥ ਰਹਾਉ ॥

ਸਤਿਗੁਰੁ ਸੇਵੀ ਸਬਦਿ ਸੁਹਾਇਆ ॥ ਜਿਨਿ ਹਰਿ ਕਾ ਨਾਮੁ ਮੰਨਿ ਵਸਾਇਆ ॥  
 ਹਰਿ ਨਿਰਮਲੁ ਹਉਮੈ ਮੈਲੁ ਗਵਾਏ ਦਰਿ ਸਚੈ ਸੋਭਾ ਪਾਵਣਿਆ ॥੨॥  
 ਬਿਨੁ ਗੁਰ ਨਾਮੁ ਨ ਪਾਇਆ ਜਾਇ ॥ ਸਿਧ ਸਾਧਿਕ ਰਹੇ ਬਿਲਲਾਇ ॥  
 ਬਿਨੁ ਗੁਰ ਸੇਵੇ ਸੁਖੁ ਨ ਹੋਵੀ ਪੂਰੈ ਭਾਗਿ ਗੁਰੁ ਪਾਵਣਿਆ ॥੩॥

ਇਹੁ ਮਨੁ ਆਰਸੀ ਕੋਈ ਗੁਰਮੁਖਿ ਵੇਖੈ ॥ ਮੋਰਚਾ ਨ ਲਾਗੈ ਜਾ ਹਉਮੈ ਸੋਖੈ ॥  
 ਅਨਹਤ ਬਾਣੀ ਨਿਰਮਲ ਸਬਦੁ ਵਜਾਏ ਗੁਰ ਸਬਦੀ ਸਚਿ ਸਮਾਵਣਿਆ ॥੪॥  
 ਬਿਨੁ ਸਤਿਗੁਰ ਕਿਹੁ ਨ ਦੇਖਿਆ ਜਾਇ ॥ ਗੁਰਿ ਕਿਰਪਾ ਕਰਿ ਆਪੁ ਦਿਤਾ ਦਿਖਾਇ ॥  
 ਆਪੇ ਆਪਿ ਆਪਿ ਮਿਲਿ ਰਹਿਆ ਸਹਜੇ ਸਹਜਿ ਸਮਾਵਣਿਆ ॥੫॥

ਗੁਰਮੁਖਿ ਹੋਵੈ ਸੁ ਇਕਸੁ ਸਿਉ ਲਿਵ ਲਾਏ ॥ ਦੂਜਾ ਭਰਮੁ ਗੁਰ ਸਬਦਿ ਜਲਾਏ ॥  
 ਕਾਇਆ ਅੰਦਰਿ ਵਣਜੁ ਕਰੇ ਵਾਪਾਰਾ ਨਾਮੁ ਨਿਧਾਨੁ ਸਚੁ ਪਾਵਣਿਆ ॥੬॥  
 ਗੁਰਮੁਖਿ ਕਰਣੀ ਹਰਿ ਕੀਰਤਿ ਸਾਰੁ ॥ ਗੁਰਮੁਖਿ ਪਾਏ ਮੋਖ ਦੁਆਰੁ ॥  
 ਅਨਦਿਨੁ ਰੰਗਿ ਰਤਾ ਗੁਣ ਗਾਵੈ ਅੰਦਰਿ ਮਹਲਿ ਬੁਲਾਵਣਿਆ ॥੭॥  
 ਸਤਿਗੁਰੁ ਦਾਤਾ ਮਿਲੈ ਮਿਲਾਇਆ ॥ ਪੂਰੈ ਭਾਗਿ ਮਨਿ ਸਬਦੁ ਵਸਾਇਆ ॥  
 ਨਾਨਕ ਨਾਮੁ ਮਿਲੈ ਵਡਿਆਈ ਹਰਿ ਸਚੇ ਕੇ ਗੁਣ ਗਾਵਣਿਆ ॥੮॥੯॥੧੦॥

ਮਾਝ ਮਹਲਾ ੩ ॥

ਆਪੁ ਵੰਵਾਏ ਤਾ ਸਭ ਕਿਛੁ ਪਾਏ ॥ ਗੁਰ ਸਬਦੀ ਸਚੀ ਲਿਵ ਲਾਏ ॥  
 ਸਚੁ ਵਣੰਜਹਿ ਸਚੁ ਸੰਘਰਹਿ ਸਚੁ ਵਾਪਾਰੁ ਕਰਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਹਰਿ ਗੁਣ ਅਨਦਿਨੁ ਗਾਵਣਿਆ ॥  
 ਹਉ ਤੇਰਾ ਤੂੰ ਠਾਕੁਰੁ ਮੇਰਾ ਸਬਦਿ ਵਡਿਆਈ ਦੇਵਣਿਆ ॥੧॥ ਰਹਾਉ ॥

ਵੇਲਾ ਵਖਤ ਸਭਿ ਸੁਹਾਇਆ ॥ ਜਿਤੁ ਸਚਾ ਮੇਰੇ ਮਨਿ ਭਾਇਆ ॥  
 ਸਚੇ ਸੇਵਿਐ ਸਚੁ ਵਡਿਆਈ ਗੁਰ ਕਿਰਪਾ ਤੇ ਸਚੁ ਪਾਵਣਿਆ ॥੨॥

ਹਨ। ਪ੍ਰਭੂ ਆਪ ਹੀ ਸਤਿਸੰਗਤ ਵਿਚ ਮਿਲਾਉਂਦਾ ਹੈ ਅਤੇ ਗੁਰੂ-ਸ਼ਬਦ ਦੁਆਰਾ ਹਰਿ ਦਾ ਗੁਣ-ਗਾਨ ਕਰਨ ਵਾਲਾ ਬਣਦਾ ਹੈ। ੧। ਰਹਾਉ।

ਜਿਸ (ਗੁਰੂ) ਨੇ ਹਰਿ-ਨਾਮ (ਮੇਰੇ) ਮਨ ਵਿਚ ਵਸਾਇਆ ਹੈ, (ਉਸ) ਸਤਿਗੁਰੂ ਦੀ ਸੇਵਾ ਕਰਨੀ ਚਾਹੀਦੀ ਹੈ (ਕਿਉਂਕਿ) ਸ਼ਬਦ ਕਰਕੇ (ਉਹ) ਸ਼ੋਭਾਸ਼ਾਲੀ ਹੈ। ਹਰਿ-ਨਾਮ ਨਿਰਮਲ ਹੈ, ਹਉਮੈ ਦੀ ਮੈਲ ਨੂੰ ਕਟ ਦਿੰਦਾ ਹੈ। (ਹਰਿ-ਨਾਮ ਦੇ ਹਿਰਦੇ ਅੰਦਰ ਵਸਾਉਣ ਵਾਲਾ ਸਾਧਕ) ਸੱਚੇ ਪਰਮਾਤਮਾ ਦੇ ਦੁਆਰ ਉਤੇ ਸ਼ੋਭਾ ਪਾਉਣ ਵਾਲਾ (ਬਣ ਜਾਂਦਾ ਹੈ)। ੨। (ਅਨੇਕ) ਸਿਧ ਸਾਧਕ ਵਿਲੁਕ ਰਹੇ ਹਨ ਪਰ ਗੁਰੂ ਤੋਂ ਬਿਨਾ ਨਾਮ ਦੀ ਪ੍ਰਾਪਤੀ ਨਹੀਂ ਹੁੰਦੀ। ਗੁਰੂ ਦੀ ਸੇਵਾ ਕੀਤੇ ਬਿਨਾ (ਆਤਮਿਕ) ਸੁਖ ਹਾਸਲ ਨਹੀਂ ਹੁੰਦਾ ਅਤੇ ਪੂਰੇ ਭਾਗਾਂ ਨਾਲ ਹੀ ਗੁਰੂ ਪਾਇਆ ਜਾ ਸਕੀਦਾ ਹੈ। ੩।

ਇਹ ਮਨ ਸ਼ੀਸ਼ੇ (ਆਰਸੀ) ਦੇ ਸਮਾਨ ਹੈ (ਪਰ ਇਸ ਵਿਚੋਂ ਆਪਣਾ ਸਹੀ ਰੂਪ) ਕੋਈ ਗੁਰਮੁਖ ਹੀ ਵੇਖ ਸਕਦਾ ਹੈ। ਜੇ ਹਉਮੈ (ਦੀ ਮੈਲ ਇਸ ਉਪਰੋਂ) ਸੁਕਾ ਦਿੱਤੀ ਜਾਵੇ (ਭਾਵ-ਖਤਮ ਕਰ ਦਿੱਤੀ ਜਾਵੇ ਤਾਂ ਫਿਰ) ਇਸ ਨੂੰ ਜੰਗਲ ਅਥਵਾ ਮੈਲ (ਮੋਰਚਾ) ਨਹੀਂ ਲਗਦੀ। (ਅਜਿਹਾ ਸਾਧਕ ਜਦੋਂ) ਨਿਰਮਲ ਸ਼ਬਦ ਦੀ ਧੁਨ ਪੂਰਦਾ ਹੈ (ਤਾਂ) ਗੁਰੂ ਦੇ ਸ਼ਬਦ ਦੁਆਰਾ ਸੱਚ ਵਿਚ ਸਮਾਉਣ ਵਾਲਾ (ਬਣ ਜਾਂਦਾ ਹੈ)। ੪। ਸਤਿਗੁਰੂ ਤੋਂ ਬਿਨਾ ਕਿਸੇ ਪਾਸੋਂ ਵੀ (ਪਰਮਾਤਮਾ) ਵੇਖਿਆ ਨਹੀਂ ਜਾ ਸਕਦਾ। ਗੁਰੂ ਨੇ ਕ੍ਰਿਪਾ ਕਰਕੇ (ਜਿਸ ਨੂੰ) ਆਪਣਾ ਆਪ ਵਿਖਾ ਦਿੱਤਾ, ਉਹ ਆਪਣੇ ਵਾਸਤਵਿਕ ਰੂਪ ਵਿਚ ਮਿਲ ਜਾਂਦਾ ਹੈ ਅਤੇ ਸਹਿਜ ਭਾਵ ਨਾਲ ਸਹਿਜ ਸਮਾਧੀ ਵਿਚ ਸਥਿਤ ਹੋਣ ਵਾਲਾ (ਬਣ ਜਾਂਦਾ ਹੈ)। ੫।

(ਜੋ) ਗੁਰਮੁਖ ਹੁੰਦਾ ਹੈ, ਉਹ ਇਕੋ ਇਕ ਪਰਮਾਤਮਾ ਨਾਲ ਲਿਵ ਲਗਾਉਂਦਾ ਹੈ। (ਉਹ) ਦ੍ਰੈਤ-ਭਾਵ ਵਾਲਾ ਭਰਮ ਗੁਰੂ ਦੇ ਸ਼ਬਦ ਰਾਹੀਂ ਸਾੜ ਦਿੰਦਾ ਹੈ। (ਉਹ) ਆਪਣੇ ਸ਼ਰੀਰ ਅੰਦਰ (ਅਧਿਆਤਮਿਕ) ਵਣਜ-ਵਪਾਰ ਕਰਦਾ ਹੈ (ਅਰਥਾਤ-ਅੰਤਰ ਆਤਮੇ ਵਿਚ ਨਾਮ ਜਪਦਾ ਹੈ)। (ਇਸ ਤਰ੍ਹਾਂ ਉਹ) ਸੱਚੇ ਨਾਮ ਦਾ ਖਜ਼ਾਨਾ (ਨਿਧਾਨ) ਪ੍ਰਾਪਤ ਕਰਨ ਵਾਲਾ (ਬਣ ਜਾਂਦਾ ਹੈ)। ੬। ਗੁਰਮੁਖ ਸਾਧਕ ਦਾ ਕਰਮਾਚਾਰ ਹਰਿ ਦਾ ਜਸ ਗਾਣਾ ਹੈ (ਜੋ ਸਰਬ) ਸ਼੍ਰੇਸ਼ਠ (ਸਾਹੁ) ਹੈ। (ਅੰਤ ਵਿਚ) ਗੁਰਮੁਖ ਮੁਕਤੀ ਦਾ ਦੁਆਰ ਪ੍ਰਾਪਤ ਕਰਦਾ ਹੈ (ਅਰਥਾਤ ਭਵ-ਬੰਧਨ ਤੋਂ ਛੁਟ ਜਾਂਦਾ ਹੈ)। (ਉਹ) ਹਰ ਰੋਜ਼ (ਈਸ਼ਵਰੀ) ਪ੍ਰੇਮ-ਰੰਗ ਵਿਚ ਰੰਗਿਆ ਹੋਇਆ ਗੁਣ-ਗਾਨ ਕਰਦਾ ਹੈ (ਅਤੇ ਇਸੇ ਕਰਕੇ ਉਹ) ਪ੍ਰਭੂ ਦੇ ਮਹਲ ਵਿਚ ਬੁਲਾਏ ਜਾਣ ਯੋਗ (ਬਣ ਜਾਂਦਾ ਹੈ)। ੭। (ਨਾਮ) ਪ੍ਰਦਾਨ ਕਰਨ ਵਾਲਾ ਗੁਰੂ (ਪ੍ਰਭੂ ਦੁਆਰਾ) ਮਿਲਾਇਆ ਹੀ ਮਿਲਦਾ ਹੈ। ਪੂਰੇ ਭਾਗਾਂ ਕਾਰਣ (ਸਾਧਕ) ਗੁਰੂ-ਸ਼ਬਦ ਨੂੰ ਮਨ ਵਿਚ ਵਸਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਸਿਮਰਨ ਦੁਆਰਾ ਹੀ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ ਸੱਚੇ ਹਰਿ ਦਾ ਗੁਣ-ਗਾਨ ਕਰਨ ਵਾਲਾ (ਬਣੀਦਾ ਹੈ)। ੮। ੧੯। ੧੦।

### ਮਾਝ ਮਹਲਾ ੩

(ਹੇ ਜਿਗਿਆਸੂ!) ਆਪਣੇਪਨ ਦੀ ਭਾਵਨਾ (ਜੋ ਸਾਧਕ) ਖਤਮ (ਵੰਵਾਏ) ਕਰ ਦਿੰਦਾ ਹੈ, ਤਾਂ (ਉਹ) ਸਭ ਕੁਝ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਗੁਰੂ-ਸ਼ਬਦ ਰਾਹੀਂ (ਪਰਮਾਤਮਾ ਵਿਚ) ਸੱਚੀ ਲਿਵ ਲਗਾਉਂਦਾ ਹੈ। (ਉਹ) ਸੱਚ ਦਾ ਵਣਜ ਕਰਦਾ ਹੈ, ਸੱਚ ਇਕੱਠਾ ਕਰਦਾ ਹੈ ਅਤੇ ਸੱਚ ਦਾ ਵਪਾਰ ਕਰਨ ਵਾਲਾ (ਬਣਦਾ ਹੈ)। ੧। ਮੈਂ ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ (ਉਸ ਤੋਂ ਜੋ) ਹਰ ਰੋਜ਼ ਨਿਤ ਹਰਿ-ਗੁਣਾਂ ਦਾ ਗਾਨ ਕਰਦਾ ਹੈ। ਹੇ ਠਾਕੁਰ! ਤੂੰ ਮੇਰਾ ਹੈ ਅਤੇ ਮੈਂ ਤੇਰਾ ਹਾਂ। (ਤੂੰ ਗੁਰੂ ਦੇ) ਸ਼ਬਦ ਰਾਹੀਂ ਵਡਿਆਈ ਦੇਣ ਵਾਲਾ ਹੈ। ੧। ਰਹਾਉ।

(ਉਹ) ਸਭ ਸਮਾਂ ਅਤੇ ਵਕਤ ਸ਼ੋਭਾਸ਼ਾਲੀ ਹੈ, ਜਿਸ (ਵੇਲੇ) ਸੱਚਾ ਪ੍ਰਭੂ ਮੇਰੇ ਮਨ ਨੂੰ ਚੰਗਾ ਲਗਣ ਲਗ ਜਾਵੇ। ਸਤਿਸਰੂਪ ਪਰਮਾਤਮਾ ਦੀ ਸੇਵਾ ਕਰਨ ਨਾਲ ਸੱਚੀ ਵਡਿਆਈ ਮਿਲਦੀ ਹੈ। ਗੁਰੂ ਦੀ ਕ੍ਰਿਪਾ ਦੁਆਰਾ ਸੱਚੇ ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਯੋਗ ਹੋਈਦਾ ਹੈ। ੨। (ਹੇ ਭਾਈ!)

ਭਾਉ ਭੋਜਨੁ ਸਤਿਗੁਰਿ ਤੁਠੈ ਪਾਏ ॥ ਅਨ ਰਸੁ ਚੂਕੈ ਹਰਿ ਰਸੁ ਮੰਨਿ ਵਸਾਏ ॥  
ਸਚੁ ਸੰਤੋਖੁ ਸਹਜ ਸੁਖੁ ਬਾਣੀ ਪੂਰੇ ਗੁਰ ਤੇ ਪਾਵਣਿਆ ॥੩॥

ਸਤਿਗੁਰੁ ਨ ਸੇਵਹਿ ਮੂਰਖ ਅੰਧ ਗਵਾਰਾ ॥ ਫਿਰਿ ਓਇ ਕਿਥਹੁ ਪਾਇਨਿ ਮੋਖ ਦੁਆਰਾ ॥  
ਮਰਿ ਮਰਿ ਜੰਮਹਿ ਫਿਰਿ ਫਿਰਿ ਆਵਹਿ ਜਮ ਦਰਿ ਚੋਟਾ ਖਾਵਣਿਆ ॥੪॥  
ਸਬਦੈ ਸਾਦੁ ਜਾਣਹਿ ਤਾ ਆਪੁ ਪਛਾਣਹਿ ॥ ਨਿਰਮਲ ਬਾਣੀ ਸਬਦਿ ਵਖਾਣਹਿ ॥  
ਸਚੇ ਸੇਵਿ ਸਦਾ ਸੁਖੁ ਪਾਇਨਿ ਨਉ ਨਿਧਿ ਨਾਮੁ ਮੰਨਿ ਵਸਾਵਣਿਆ ॥੫॥

ਸੋ ਬਾਨੁ ਸੁਹਾਇਆ ਜੋ ਹਰਿ ਮਨਿ ਭਾਇਆ ॥ ਸਤਸੰਗਤਿ ਬਹਿ ਹਰਿ ਗੁਣ ਗਾਇਆ ॥  
ਅਨਦਿਨੁ ਹਰਿ ਸਾਲਾਹਹਿ ਸਾਚਾ ਨਿਰਮਲ ਨਾਦੁ ਵਜਾਵਣਿਆ ॥੬॥  
ਮਨਮੁਖ ਖੋਟੀ ਰਾਸਿ ਖੋਟਾ ਪਾਸਾਰਾ ॥ ਕੂੜੁ ਕਮਾਵਨਿ ਦੁਖੁ ਲਾਗੈ ਭਾਰਾ ॥  
ਭਰਮੇ ਭੂਲੇ ਫਿਰਨਿ ਦਿਨ ਰਾਤੀ ਮਰਿ ਜਨਮਹਿ ਜਨਮੁ ਗਵਾਵਣਿਆ ॥੭॥  
ਸਚਾ ਸਾਹਿਬੁ ਮੈ ਅਤਿ ਪਿਆਰਾ ॥ ਪੂਰੇ ਗੁਰ ਕੈ ਸਬਦਿ ਅਧਾਰਾ ॥  
ਨਾਨਕ ਨਾਮਿ ਮਿਲੈ ਵਡਿਆਈ ਦੁਖੁ ਸੁਖੁ ਸਮ ਕਰਿ ਜਾਨਣਿਆ ॥੮॥੧੦॥੧੧॥

ਮਾਝ ਮਹਲਾ ੩ ॥  
ਤੇਰੀਆ ਖਾਣੀ ਤੇਰੀਆ ਬਾਣੀ ॥ ਬਿਨੁ ਨਾਵੈ ਸਭ ਭਰਮਿ ਭੁਲਾਣੀ ॥  
ਗੁਰ ਸੇਵਾ ਤੇ ਹਰਿ ਨਾਮੁ ਪਾਇਆ ਬਿਨੁ ਸਤਿਗੁਰ ਕੋਇ ਨ ਪਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਹਰਿ ਸੇਤੀ ਚਿਤੁ ਲਾਵਣਿਆ ॥  
ਹਰਿ ਸਚਾ ਗੁਰ ਭਗਤੀ ਪਾਈਐ ਸਹਜੇ ਮੰਨਿ ਵਸਾਵਣਿਆ ॥੧॥ ਰਹਾਉ ॥

ਸਤਿਗੁਰੁ ਸੇਵੇ ਤਾ ਸਭ ਕਿਛੁ ਪਾਏ ॥ ਜੇਹੀ ਮਨਸਾ ਕਰਿ ਲਾਗੈ ਤੇਹਾ ਫਲੁ ਪਾਏ ॥  
ਸਤਿਗੁਰੁ ਦਾਤਾ ਸਭਨਾ ਵਧੁ ਕਾ ਪੂਰੈ ਭਾਗਿ ਮਿਲਾਵਣਿਆ ॥੨॥  
ਇਹੁ ਮਨੁ ਮੈਲਾ ਇਕੁ ਨ ਧਿਆਏ ॥ ਅੰਤਰਿ ਮੈਲੁ ਲਾਗੀ ਬਹੁ ਦੂਜੈ ਭਾਏ ॥  
ਤਟਿ ਤੀਰਥਿ ਦਿਸੰਤਰਿ ਭਵੈ ਅਹੰਕਾਰੀ ਹੋਰੁ ਵਧੈ ਹਉਮੈ ਮਲੁ ਲਾਵਣਿਆ ॥੩॥

ਸਤਿਗੁਰੁ ਸੇਵੇ ਤਾ ਮਲੁ ਜਾਏ ॥ ਜੀਵਤੁ ਮਰੈ ਹਰਿ ਸਿਉ ਚਿਤੁ ਲਾਏ ॥

ਸਤਿਗੁਰੂ ਦੇ ਪ੍ਰਸੰਨ ਹੋਣ 'ਤੇ ਹੀ ਪ੍ਰੇਮ ਰੂਪ ਭੋਜਨ ਪਾਈਦਾ ਹੈ। ਮਨ ਵਿਚ ਹਰਿ-ਰਸ ਨੂੰ ਵਸਾਉਣ ਨਾਲ ਹੋਰ ਸਾਰੇ ਰਸ ਖਤਮ ਹੋ ਜਾਂਦੇ ਹਨ। ਪੂਰੇ ਗੁਰੂ ਦੀ ਬਾਣੀ ਦੁਆਰਾ ਸੱਚ, ਸੰਤੋਖ, ਸਹਿਜ ਅਵਸਥਾ ਅਤੇ ਆਤਮਿਕ ਸੁਖ ਪ੍ਰਾਪਤ ਕਰਨ ਵਾਲਾ (ਬਣ ਜਾਈਦਾ ਹੈ)। ੩।

(ਜੋ) ਸਤਿਗੁਰੂ ਦੀ ਆਰਾਧਨਾ ਨਹੀਂ ਕਰਦੇ (ਉਹ) ਮੂਰਖ, ਅਗਿਆਨੀ ਅਤੇ ਗਵਾਰ ਹਨ। ਫਿਰ ਭਲਾ ਉਹ ਮੋਖ ਦੁਆਰ ਦੀ ਪ੍ਰਾਪਤੀ ਕਿਥੋਂ ਕਰਨ? (ਉਹ ਲੋਗ) ਮਰ ਮਰ ਕੇ ਫਿਰ ਜੰਮਦੇ ਹਨ ਅਤੇ ਬਾਰ ਬਾਰ (ਜੂਨਾਂ ਵਿਚ) ਆਉਂਦੇ ਰਹਿੰਦੇ ਹਨ। (ਉਹ) ਯਮਰਾਜ ਦੇ ਦਰ ਉਤੇ ਚੋਟਾਂ ਖਾਣ ਵਾਲੇ (ਬਣਦੇ ਹਨ)। ੪। (ਜੋ ਸਾਧਕ) ਸ਼ਬਦ ਦੇ ਸੁਆਦ ਨੂੰ ਜਾਣਦੇ ਹਨ, (ਉਹ) ਆਪਣੇ ਆਪ ਨੂੰ (ਭਾਵ-ਵਾਸਤਵਿਕਤਾ) ਨੂੰ ਪਛਾਣਦੇ ਹਨ। (ਉਹ) ਨਿਰਮਲ ਬਾਣੀ ਰਾਹੀਂ ਸ਼ਬਦ ਦਾ ਬਖਾਨ ਕਰਦੇ ਹਨ। (ਉਹ) ਸਤਿਸਰੂਪ ਪਰਮਾਤਮਾ ਦੀ ਸੇਵਾ ਦੁਆਰਾ ਸਦਾ ਸੁਖ ਪ੍ਰਾਪਤ ਕਰਦੇ ਹਨ ਅਤੇ ਨਾਮ ਰੂਪ ਨੂੰ ਨਿਧੀਆਂ ਨੂੰ ਮਨ ਵਿਚ ਵਸਾਉਣ ਵਾਲੇ (ਬਣਦੇ ਹਨ)। ੫।

ਉਹੀ ਸਥਾਨ (ਹਿਰਦਾ) ਸੋਹਣਾ ਹੈ ਜੋ ਪ੍ਰਭੂ ਦੇ ਮਨ ਨੂੰ ਚੰਗਾ ਲਗਦਾ ਹੈ (ਅਤੇ ਜੋ) ਸਤਿਸੰਗਤ ਵਿਚ ਬੈਠ ਕੇ ਹਰਿ-ਗੁਣ ਦਾ ਗਾਇਨ ਕਰਦਾ ਹੈ। ਹਰ ਰੋਜ਼ ਸੱਚੇ ਹਰਿ ਦੀ ਸਹਾਇਨਾ ਕਰਦਾ ਹੈ ਅਤੇ ਪਵਿਤਰ ਅਨਹਦ ਨਾਦ ਵਜਾਉਣ ਵਾਲਾ (ਬਣਦਾ ਹੈ)। ੬। ਮਨਮੁਖ ਦੀ ਕਰਮਾਂ ਰੂਪ ਪੁੰਜੀ ਖੋਟੀ ਹੈ (ਅਤੇ ਉਸ ਦਾ ਸਾਰਾ) ਖਿਲਾਰਾ ਖੋਟਾ ਹੈ। ਝੂਠੇ ਕਰਮ ਕਰਨ ਕਰਕੇ ਉਸ ਨੂੰ ਬਹੁਤ ਵੱਡਾ ਦੁਖ ਲਗਦਾ ਹੈ। (ਮਾਇਆਵੀ) ਭਰਮਾਂ ਵਿਚ ਭੁਲੇ ਹੋਏ (ਮਨਮੁਖ) ਦਿਨ ਰਾਤ ਫਿਰਦੇ ਰਹਿੰਦੇ ਹਨ ਅਤੇ ਮਰਨ ਜੰਮਣ (ਦੇ ਚੱਕਰ ਵਿਚ ਪੈ ਕੇ ਆਪਣੇ ਕੀਮਤੀ) ਜਨਮ ਨੂੰ ਨਸ਼ਟ ਕਰਨ ਵਾਲੇ (ਬਣਦੇ ਹਨ)। ੭। ਨਾਨਕ (ਦਾ ਕਥਨ ਹੈ ਕਿ) ਸਤਿਸਰੂਪ ਪਰਮਾਤਮਾ ਮੈਨੂੰ ਬਹੁਤ ਪਿਆਰਾ ਹੈ। ਪੂਰੇ ਗੁਰੂ ਦਾ ਸ਼ਬਦ (ਮੇਰੇ ਜੀਵਨ ਦਾ) ਆਧਾਰ ਹੈ। ਨਾਮ ਦੁਆਰਾ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ (ਸਾਧਕ) ਦੁਖ ਸੁਖ ਨੂੰ ਸਮਾਨ ਸਮਝਣ ਵਾਲਾ (ਬਣ ਜਾਂਦਾ ਹੈ)। ੮। ੧੦। ੧੧।

**ਮਾਝ ਮਹਲਾ ੩**

(ਹੇ ਪਰਮਾਤਮਾ! ਜੀਵ-ਉਤਪਤੀ ਦੀਆਂ ਚਾਰੇ) ਖਾਣੀਆਂ (ਅੰਡਜ, ਜੇਰਜ, ਸੇਤਜ, ਉਦਭਿਜ) ਤੇਰੀਆਂ ਹਨ (ਅਤੇ ਇਨ੍ਹਾਂ ਦੀ) ਬੋਲ ਬਾਣੀ ਅਥਵਾ ਬਨਾਵਟ ਵੀ ਤੇਰੀ ਹੀ ਹੈ। ਨਾਮ ਤੋਂ ਬਿਨਾ ਸਭ (ਖਲਕਤ ਮਾਇਆਵੀ) ਭਰਮ ਵਿਚ ਭੁਲੀ ਹੋਈ ਹੈ। ਗੁਰੂ ਦੀ ਸੇਵਾ ਕਰਨ 'ਤੇ ਹੀ ਹਰਿ-ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ, ਬਿਨਾ ਸਤਿਗੁਰੂ ਦੇ (ਕੋਈ ਵੀ ਨਾਮ ਨੂੰ) ਪ੍ਰਾਪਤ ਕਰਨ ਵਾਲਾ ਨਹੀਂ (ਬਣ ਸਕਦਾ)। ੧। ਮੈਂ ਕੁਰਬਾਨ ਹਾਂ, ਵਾਰਨੇ ਹਾਂ (ਉਨ੍ਹਾਂ ਤੋਂ ਜੋ) ਸਤਿਗੁਰੂ ਨਾਲ ਚਿੱਤ ਲਗਾਉਣ ਵਾਲੇ ਹਨ। ਸਤਿਸਰੂਪ ਪਰਮਾਤਮਾ ਦੀ ਪ੍ਰਾਪਤੀ ਗੁਰੂ ਦੀ ਭਗਤੀ ਦੁਆਰਾ ਹੁੰਦੀ ਹੈ (ਅਤੇ ਫਿਰ ਉਹ ਸਾਧਕ) ਸਹਿਜ ਜੀ (ਪ੍ਰਭੂ ਨੂੰ) ਮਨ ਵਿਚ ਵਸਾਉਣ ਵਾਲਾ (ਹੋ ਜਾਂਦਾ ਹੈ)। ੧। ਰਹਾਉ।

(ਜੇ) ਸਤਿਗੁਰੂ ਦੀ ਸੇਵਾ ਕਰੀਏ ਤਾਂ ਸਭ ਕੁਝ ਪ੍ਰਾਪਤ ਹੋ ਜਾਂਦਾ ਹੈ। (ਸਾਧਕ) ਜਿਹੇ ਜਿਹੀ ਮਨਸਾ (ਕਾਮਨਾ) ਨਾਲ (ਸਤਿਗੁਰੂ ਦੀ ਸੇਵਾ ਵਿਚ) ਲਗਦਾ ਹੈ, (ਉਹ) ਉਹੋ ਜਿਹਾ ਫਲ ਪ੍ਰਾਪਤ ਕਰਦਾ ਹੈ। ਸਤਿਗੁਰੂ ਸਭ ਪ੍ਰਕਾਰ ਦੀਆਂ ਵਸਤੂਆਂ ਦਾ ਦਾਤਾ ਹੈ, ਪੂਰੇ ਭਾਗ ਵਾਲੇ ਨੂੰ ਹੀ (ਪ੍ਰਭੂ ਸਤਿਗੁਰੂ) ਮਿਲਾਉਂਦਾ ਹੈ। ੨। (ਹੇ ਭਾਈ! ਮਨੁੱਖ ਦਾ) ਇਹ ਮਨ ਮੈਲਾ ਹੈ। (ਇਸ ਕਰਕੇ) ਇਕ ਪ੍ਰਭੂ ਦੀ ਉਪਾਸਨਾ ਨਹੀਂ ਕਰਦਾ। ਇਸ ਦੇ ਅੰਦਰ ਚੈਤ-ਭਾਵ ਦੀ ਬਹੁਤ ਮੈਲ ਲਗੀ ਹੋਈ ਹੈ। (ਅਜਿਹਾ) ਹੰਕਾਰੀ ਵਿਅਕਤੀ (ਦਰਿਆਵਾਂ ਦੇ) ਕੰਢੇ ਉਤੇ ਬਣੇ ਤੀਰਥਾਂ ਜਾਂ ਦੇਸ-ਦੇਸਾਂਤਰਾਂ ਵਿਚ ਫਿਰਦਾ ਰਹੇ (ਪਰ ਉਸ ਦੇ ਮਨ ਤੋਂ ਮੈਲ ਨਹੀਂ ਉਤਰਦੀ), ਸਗੋਂ ਉਹ ਹਉਮੈ ਕਾਰਣ (ਆਪਣੇ ਮਨ ਉਤੇ) ਹੋਰ ਮੈਲ ਲਗਾਉਣ ਵਾਲਾ (ਬਣਦਾ ਹੈ)। ੩।

ਸਤਿਗੁਰੂ ਦੀ ਸੇਵਾ ਕਰਨ ਨਾਲ (ਮਨੁੱਖ ਦੀ) ਮੈਲ ਖਤਮ ਹੁੰਦੀ ਹੈ। (ਜੋ ਸਾਧਕ) ਜੀਉਂਦੇ ਜੀ (ਹਉਮੈ ਨੂੰ ਮਾਰ ਕੇ) ਮਰਦਾ ਹੈ, ਉਹੀ ਪਰਮਾਤਮਾ ਨਾਲ ਚਿੱਤ ਲਗਾਉਂਦਾ ਹੈ। ਹਰਿ ਨਿਰਮਲ ਹੈ,

ਹਰਿ ਨਿਰਮਲੁ ਸਚੁ ਮੈਲੁ ਨ ਲਾਗੈ ਸਚਿ ਲਾਗੈ ਮੈਲੁ ਗਵਾਵਣਿਆ ॥੪॥  
ਬਾਝੁ ਗੁਰੂ ਹੈ ਅੰਧ ਗੁਬਾਰਾ ॥ ਅਗਿਆਨੀ ਅੰਧਾ ਅੰਧੁ ਅੰਧਾਰਾ ॥  
ਬਿਸਟਾ ਕੇ ਕੀੜੇ ਬਿਸਟਾ ਕਮਾਵਹਿ ਫਿਰਿ ਬਿਸਟਾ ਮਾਹਿ ਪਚਾਵਣਿਆ ॥੫॥

ਮੁਕਤੇ ਸੇਵੇ ਮੁਕਤਾ ਹੋਵੈ ॥ ਹਉਮੈ ਮਮਤਾ ਸਬਦੇ ਖੋਵੈ ॥  
ਅਨਦਿਨੁ ਹਰਿ ਜੀਉ ਸਚਾ ਸੇਵੀ ਪੂਰੈ ਭਾਗਿ ਗੁਰੁ ਪਾਵਣਿਆ ॥੬॥  
ਆਪੇ ਬਖਸੇ ਮੇਲਿ ਮਿਲਾਏ ॥ ਪੂਰੇ ਗੁਰ ਤੇ ਨਾਮੁ ਨਿਧਿ ਪਾਏ ॥  
ਸਚੈ ਨਾਮਿ ਸਦਾ ਮਨੁ ਸਚਾ ਸਚੁ ਸੇਵੇ ਦੁਖੁ ਗਵਾਵਣਿਆ ॥੭॥  
ਸਦਾ ਹਜੂਰਿ ਦੂਰਿ ਨ ਜਾਣਹੁ ॥ ਗੁਰ ਸਬਦੀ ਹਰਿ ਅੰਤਰਿ ਪਛਾਣਹੁ ॥  
ਨਾਨਕ ਨਾਮਿ ਮਿਲੈ ਵਡਿਆਈ ਪੂਰੇ ਗੁਰ ਤੇ ਪਾਵਣਿਆ ॥੮॥੧੧॥੧੨॥

ਮਾਝ ਮਹਲਾ ੩ ॥  
ਐਥੈ ਸਾਚੇ ਸੁ ਆਗੈ ਸਾਚੇ ॥ ਮਨੁ ਸਚਾ ਸਚੈ ਸਬਦਿ ਰਾਚੇ ॥  
ਸਚਾ ਸੇਵਹਿ ਸਚੁ ਕਮਾਵਹਿ ਸਚੇ ਸਚੁ ਕਮਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਸਚਾ ਨਾਮੁ ਮੰਨਿ ਵਸਾਵਣਿਆ ॥  
ਸਚੇ ਸੇਵਹਿ ਸਚਿ ਸਮਾਵਹਿ ਸਚੇ ਕੇ ਗੁਣ ਗਾਵਣਿਆ ॥੧॥ ਰਹਾਉ ॥

ਪੰਡਿਤ ਪੜਹਿ ਸਾਦੁ ਨ ਪਾਵਹਿ ॥ ਦੂਜੈ ਭਾਇ ਮਾਇਆ ਮਨੁ ਭਰਮਾਵਹਿ ॥  
ਮਾਇਆ ਮੋਹਿ ਸਭ ਸੁਧਿ ਗਵਾਈ ਕਰਿ ਅਵਗਣ ਪਛੋਤਾਵਣਿਆ ॥੨॥  
ਸਤਿਗੁਰੁ ਮਿਲੈ ਤਾ ਤਤੁ ਪਾਏ ॥ ਹਰਿ ਕਾ ਨਾਮੁ ਮੰਨਿ ਵਸਾਏ ॥  
ਸਬਦਿ ਮਰੈ ਮਨੁ ਮਾਰੈ ਅਪੁਨਾ ਮੁਕਤੀ ਕਾ ਦਰੁ ਪਾਵਣਿਆ ॥੩॥

ਕਿਲਵਿਖ ਕਾਟੈ ਕ੍ਰੋਧੁ ਨਿਵਾਰੇ ॥ ਗੁਰ ਕਾ ਸਬਦੁ ਰਖੈ ਉਰ ਧਾਰੇ ॥  
ਸਚਿ ਰਤੇ ਸਦਾ ਬੈਰਾਗੀ ਹਉਮੈ ਮਾਰਿ ਮਿਲਾਵਣਿਆ ॥੪॥  
ਅੰਤਰਿ ਰਤਨੁ ਮਿਲੈ ਮਿਲਾਇਆ ॥ ਤ੍ਰਿਬਿਧਿ ਮਨਸਾ ਤ੍ਰਿਬਿਧਿ ਮਾਇਆ ॥

(ਉਸ) ਸਤਿਸਰੂਪੀ ਨੂੰ ਮੇਲ ਨਹੀਂ ਲਗਦੀ। (ਜੋ ਸਾਧਕ ਉਸ) ਸੱਚੇ ਪਰਮਾਤਮਾ ਨਾਲ ਲਗਦਾ ਹੈ (ਉਹ) ਮੇਲ ਖਤਮ ਕਰਨ ਵਾਲਾ (ਬਣ ਜਾਂਦਾ ਹੈ)। ੪। ਗੁਰੂ ਤੋਂ ਬਿਨਾ (ਸਭ ਪਾਸੇ) ਹਨੇਰਾ ਜਾਂ ਗੁਬਾਰ ਹੀ (ਪਸਰਿਆਂ ਹੋਇਆ) ਹੈ। (ਬ੍ਰਹਮ ਗਿਆਨ ਤੋਂ) ਵਾਂਝਿਆ ਵਿਅਕਤੀ ਅੰਨ੍ਹਾ ਹੈ (ਅਤੇ ਉਸ ਦੇ ਹਿਰਦੇ ਵਿਚ) ਘੁਪ ਹਨੇਰਾ (ਛਾਇਆ ਹੋਇਆ ਹੈ)। (ਇਸ ਪ੍ਰਕਾਰ ਦੇ) ਗੰਦਗੀ ਦੇ ਕੀੜੇ ਗੰਦਗੀ ਹੀ ਕਮਾਉਂਦੇ ਹਨ (ਅਰਥਾਤ-ਗੰਦੇ ਕਰਮ ਕਰਦੇ ਹਨ) ਅਤੇ ਫਿਰ ਗੰਦਗੀ ਵਿਚ ਹੀ ਸਮਾ ਜਾਣ ਵਾਲੇ (ਹੋ ਜਾਂਦੇ ਹਨ)। ੫।

(ਸੰਸਾਰਿਕ ਪ੍ਰਪੰਚ ਤੋਂ ਅਪ੍ਰਭਾਵਿਤ) ਗੁਰੂ ਦੀ ਉਪਾਸਨਾ ਕਰਨ ਵਾਲਾ ਮੁਕਤ ਹੋ ਜਾਂਦਾ ਹੈ। (ਉਹ) ਹਉਮੈ ਅਤੇ ਮਮਤਾ ਦੀ ਭਾਵਨਾ ਨੂੰ ਗੁਰੂ ਦੇ ਸ਼ਬਦ ਰਾਹੀਂ ਖਤਮ ਕਰ ਦਿੰਦਾ ਹੈ। (ਉਹ) ਹਰ ਰੋਜ਼ ਸੱਚੇ ਪ੍ਰਭੂ ਦੀ ਸੇਵਾ ਕਰਦਾ ਹੈ ਅਤੇ ਪੂਰੇ ਭਾਗਾਂ ਕਰਕੇ ਗੁਰੂ ਨੂੰ ਪ੍ਰਾਪਤ ਕਰਨ ਵਾਲਾ (ਬਣਦਾ ਹੈ)। ੬। (ਜਿਸ ਉਤੇ) ਪਰਮਾਤਮਾ ਆਪ ਮਿਹਰ ਕਰਦਾ ਹੈ, (ਉਸ ਦਾ) ਮੇਲ (ਗੁਰੂ ਨਾਲ) ਕਰਾ ਦਿੰਦਾ ਹੈ। (ਫਿਰ ਉਹ) ਪੂਰੇ ਗੁਰੂ ਤੋਂ ਨਾਮ ਦਾ ਖ਼ਜ਼ਾਨਾ (ਨਿਯਿ) ਪ੍ਰਾਪਤ ਕਰਦਾ। ਸੱਚੇ ਨਾਮ ਵਿਚ (ਲਗਣ ਕਾਰਣ ਸਾਧਕ ਦਾ) ਮਨ ਸਦਾ ਸੱਚਾ (ਬਣਿਆ ਰਹਿੰਦਾ ਹੈ), ਸੱਚੇ ਪਰਮਾਤਮਾ ਦੀ ਸੇਵਾ ਕਰਨ ਨਾਲ (ਉਹ) ਦੁਖਾਂ ਨੂੰ ਖਤਮ ਕਰਨ ਵਾਲਾ (ਬਣ ਜਾਂਦਾ ਹੈ)। ੭। (ਹੇ ਜਿਗਿਆਸੂ! ਪਰਮਾਤਮਾ) ਸਦਾ ਹਾਜ਼ਰ ਨਾਜ਼ਰ ਹੈ, (ਉਸ ਨੂੰ) ਦੂਰ ਨ ਸਮਝੋ। ਗੁਰੂ ਦੇ ਸ਼ਬਦ ਰਾਹੀਂ ਹਰਿ ਦੀ ਪਛਾਣ ਆਪਣੇ ਅੰਦਰ ਕਰੋ। ਨਾਨਕ (ਦਾ ਕਥਨ ਹੈ ਕਿ) ਨਾਮ (ਦੇ ਸਿਮਰਨ ਨਾਲ) ਪ੍ਰਤਿਸ਼ਠਾ ਮਿਲਦੀ ਹੈ (ਅਤੇ ਨਾਮ ਨੂੰ) ਪੂਰੇ ਗੁਰੂ ਦੁਆਰਾ ਪ੍ਰਾਪਤ ਕਰਨ ਵਾਲਾ (ਬਣ ਸਕੀਦਾ ਹੈ)। ੮। ੧੧। ੧੨।

#### ਮਾਝ ਮਹਲਾ ੩

(ਜੋ) ਇਸ (ਸੰਸਾਰ) ਵਿਚ ਸੱਚੇ ਹਨ, ਉਹ ਅਗੇ (ਈਸ਼ਵਰੀ ਦਰਗਾਹ ਵਿਚ ਵੀ) ਸੱਚੇ ਰਹਿੰਦੇ ਹਨ। (ਉਨ੍ਹਾਂ ਦਾ) ਮਨ ਸੱਚਾ ਹੁੰਦਾ ਹੈ (ਅਤੇ ਉਹ) ਸੱਚੇ ਸ਼ਬਦ ਵਿਚ ਮਗਨ ਰਹਿੰਦੇ ਹਨ। (ਉਹ) ਸੱਚੇ ਦੀ ਉਪਾਸਨਾ ਕਰਦੇ ਹਨ ਅਤੇ (ਨਾਮ ਸਿਮਰਨ ਵਾਲਾ) ਸੱਚਾ ਕਰਮ ਕਰਦੇ ਹਨ। (ਇਸ ਤਰ੍ਹਾਂ ਉਹ) ਸਚਮੁਚ ਸੱਚੀ ਕਮਾਈ ਕਰਨ ਵਾਲੇ (ਬਣ ਜਾਂਦੇ ਹਨ)। ੧। ਮੈਂ ਵਾਰੀ ਜਾਂਦਾ ਹਾਂ, ਸਦਕੇ ਜਾਂਦਾ ਹਾਂ (ਉਨ੍ਹਾਂ ਤੋਂ ਜੋ) ਸੱਚੇ ਨਾਮ ਨੂੰ ਮਨ ਵਿਚ ਵਸਾਉਣ ਵਾਲੇ ਹਨ। (ਜੋ) ਸੱਚੇ ਪਰਮਾਤਮਾ ਨੂੰ ਯਾਦ ਕਰਦੇ ਹਨ, ਉਹ ਸਤਿਸਰੂਪ ਵਿਚ ਹੀ ਸਮਾ ਜਾਂਦੇ ਹਨ (ਅਤੇ ਫਿਰ ਉਹ) ਸੱਚੇ ਹਰਿ ਦੇ ਹੀ ਗੁਣ ਗਾਉਣ ਵਾਲੇ (ਬਣ ਜਾਂਦੇ ਹਨ)। ੧। ਰਹਾਉ।

ਪੰਡਿਤ ਲੋਗ (ਧਰਮ ਪੁਸਤਕਾਂ) ਪੜ੍ਹਦੇ ਹਨ, ਪਰ (ਉਹ ਉਨ੍ਹਾਂ ਵਿਚਲੇ ਗਿਆਨ ਨੂੰ) ਸਮਝ ਨਹੀਂ ਸਕਦੇ (ਕਿਉਂਕਿ) ਦ੍ਰੈਤ ਭਾਵ ਕਾਰਣ ਮਾਇਆ ਵਿਚ ਹੀ (ਆਪਣੇ) ਮਨ ਨੂੰ ਭਰਮਾਉਂਦੇ ਫਿਰਦੇ ਹਨ। ਮਾਇਆ ਦੇ ਮੋਹ ਨੇ (ਉਨ੍ਹਾਂ ਦੀ) ਸਾਰੀ ਸੋਝੀ ਖਤਮ ਕਰ ਦਿੱਤੀ ਹੈ। ਔਗੁਣ ਕਰਕੇ (ਫਿਰ ਉਹ) ਪਛਤਾਉਣ ਵਾਲੇ (ਬਣਦੇ ਹਨ)। ੨। (ਹੇ ਜਿਗਿਆਸੂ!) ਸਤਿਗੁਰੂ ਦੇ ਮਿਲ ਪੈਣ ਨਾਲ ਵਾਸਤਵਿਕਤਾ (ਤਤੁ) ਦਾ ਭੇਦ ਪਾ ਲਈਦਾ ਹੈ ਅਤੇ ਹਰਿ ਦਾ ਨਾਮ ਮਨ ਵਿਚ ਵਸਾ ਲਈਦਾ ਹੈ। (ਜੋ ਸਾਧਕ) ਸ਼ਬਦ (ਦੀ ਸਾਧਨਾ ਦੁਆਰਾ ਹਉਮੈ ਨੂੰ ਮਾਰ ਕੇ) ਮਰਦਾ ਹੈ ਅਤੇ ਆਪਣੇ ਮਨ ਨੂੰ ਮਾਰ ਲੈਂਦਾ ਹੈ, (ਉਹ) ਮੁਕਤੀ ਦਾ ਦੁਆਰਾ ਪ੍ਰਾਪਤ ਕਰਨ ਦਾ ਅਧਿਕਾਰੀ ਬਣਦਾ ਹੈ। ੩।

(ਜੋ ਸਾਧਕ) ਗੁਰੂ ਦੇ ਸ਼ਬਦ ਨੂੰ ਹਿਰਦੇ ਵਿਚ ਧਾਰਣ ਕਰਦਾ ਹੈ, (ਉਹ) ਪਾਪਾਂ (ਕਿਲਵਿਖ) ਨੂੰ ਖਤਮ ਕਰ ਦਿੰਦਾ ਹੈ ਅਤੇ ਕ੍ਰੋਧ ਨੂੰ ਦੂਰ ਕਰ ਦਿੰਦਾ ਹੈ। ਸੱਚੇ ਨਾਮ ਵਿਚ ਲੀਨ (ਸਾਧਕ) ਸਦਾ (ਮਾਇਆਵੀ ਪ੍ਰਭਾਵ ਤੋਂ ਪਰੇ ਰਹਿਣ ਵਾਲੇ) ਬੈਰਾਗੀ ਬਣੇ ਰਹਿੰਦੇ ਹਨ ਅਤੇ ਹਉਮੈ ਨੂੰ ਮਾਰ ਕੇ (ਆਪਣੇ ਮਨ ਨੂੰ ਪਰਮਾਤਮਾ ਨਾਲ) ਮਿਲਾਉਣ ਵਾਲੇ (ਹੋ ਜਾਂਦੇ ਹਨ)। ੪। (ਮਨੁੱਖ ਦੇ) ਹਿਰਦੇ ਅੰਦਰ (ਬ੍ਰਹਮ-ਜੋਤਿ ਰੂਪ) ਰਤਨ ਮੌਜੂਦ ਹੈ, (ਪਰ ਇਹ ਗੁਰੂ ਦੁਆਰਾ) ਮਿਲਾਇਆਂ ਹੀ ਮਿਲਦਾ ਹੈ। ਤਿੰਨ ਗੁਣਾਂ ਵਾਲੀ ਮਾਇਆ (ਦੇ ਪ੍ਰਭਾਵ ਅਧੀਨ) ਸਾਧਕ ਦੀ ਮਨੋ ਕਾਮਨਾ (ਮਨਸਾ) ਵੀ ਤੈਗੁਣੀ

ਪੜਿ ਪੜਿ ਪੰਡਿਤ ਮੋਨੀ ਥਕੇ ਚਉਥੇ ਪਦ ਕੀ ਸਾਰ ਨ ਪਾਵਣਿਆ ॥੫॥

ਆਪੇ ਰੰਗੇ ਰੰਗੁ ਚੜਾਏ ॥ ਸੇ ਜਨ ਰਾਤੇ ਗੁਰ ਸਬਦਿ ਰੰਗਾਏ ॥  
 ਹਰਿ ਰੰਗੁ ਚੜਿਆ ਅਤਿ ਅਪਾਰਾ ਹਰਿ ਰਸਿ ਰਸਿ ਗੁਣ ਗਾਵਣਿਆ ॥੬॥  
 ਗੁਰਮੁਖਿ ਰਿਧਿ ਸਿਧਿ ਸਚੁ ਸੰਜਮੁ ਸੋਈ ॥ ਗੁਰਮੁਖਿ ਗਿਆਨੁ ਨਾਮਿ ਮੁਕਤਿ ਹੋਈ ॥  
 ਗੁਰਮੁਖਿ ਕਾਰ ਸਚੁ ਕਮਾਵਹਿ ਸਚੇ ਸਚਿ ਸਮਾਵਣਿਆ ॥੭॥  
 ਗੁਰਮੁਖਿ ਥਾਪੇ ਥਾਪਿ ਉਥਾਪੇ ॥ ਗੁਰਮੁਖਿ ਜਾਤਿ ਪਤਿ ਸਭੁ ਆਪੇ ॥  
 ਨਾਨਕ ਗੁਰਮੁਖਿ ਨਾਮੁ ਧਿਆਏ ਨਾਮੇ ਨਾਮਿ ਸਮਾਵਣਿਆ ॥੮॥੧੨॥੧੩॥

ਮਾਝ ਮਹਲਾ ੩ ॥

ਉਤਪਤਿ ਪਰਲਉ ਸਬਦੇ ਹੋਵੈ ॥ ਸਬਦੇ ਹੀ ਫਿਰਿ ਓਪਤਿ ਹੋਵੈ ॥  
 ਗੁਰਮੁਖਿ ਵਰਤੈ ਸਭੁ ਆਪੇ ਸਚਾ ਗੁਰਮੁਖਿ ਉਪਾਇ ਸਮਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰੁ ਪੂਰਾ ਮੰਨਿ ਵਸਾਵਣਿਆ ॥  
 ਗੁਰ ਤੇ ਸਾਤਿ ਭਗਤਿ ਕਰੇ ਦਿਨੁ ਰਾਤੀ ਗੁਣ ਕਹਿ ਗੁਣੀ ਸਮਾਵਣਿਆ ॥੧॥ ਰਹਾਉ ॥

ਗੁਰਮੁਖਿ ਧਰਤੀ ਗੁਰਮੁਖਿ ਪਾਣੀ ॥ ਗੁਰਮੁਖਿ ਪਵਣੁ ਬੈਸੰਤਰੁ ਖੇਲੈ ਵਿਡਾਣੀ ॥  
 ਸੇ ਨਿਗੁਰਾ ਜੋ ਮਰਿ ਮਰਿ ਜੰਮੈ ਨਿਗੁਰੇ ਆਵਣ ਜਾਵਣਿਆ ॥੨॥  
 ਤਿਨਿ ਕਰਤੈ ਇਕੁ ਖੇਲੁ ਰਚਾਇਆ ॥ ਕਾਇਆ ਸਰੀਚੈ ਵਿਚਿ ਸਭੁ ਕਿਛੁ ਪਾਇਆ ॥  
 ਸਬਦਿ ਭੇਦਿ ਕੋਈ ਮਹਲੁ ਪਾਏ ਮਹਲੇ ਮਹਲਿ ਬੁਲਾਵਣਿਆ ॥੩॥

ਸਚਾ ਸਾਹੁ ਸਚੇ ਵਣਜਾਰੇ ॥ ਸਚੁ ਵਣੰਜਹਿ ਗੁਰ ਹੇਤਿ ਅਪਾਰੇ ॥  
 ਸਚੁ ਵਿਹਾਝਹਿ ਸਚੁ ਕਮਾਵਹਿ ਸਚੇ ਸਚੁ ਕਮਾਵਣਿਆ ॥੪॥  
 ਬਿਨੁ ਰਾਸੀ ਕੇ ਵਝੁ ਕਿਉ ਪਾਏ ॥ ਮਨਮੁਖ ਭੂਲੇ ਲੋਕ ਸਬਾਏ ॥  
 ਬਿਨੁ ਰਾਸੀ ਸਭ ਖਾਲੀ ਚਲੇ ਖਾਲੀ ਜਾਇ ਦੁਖੁ ਪਾਵਣਿਆ ॥੫॥

ਇਕਿ ਸਚੁ ਵਣੰਜਹਿ ਗੁਰ ਸਬਦਿ ਪਿਆਰੇ ॥ ਆਪਿ ਤਰਹਿ ਸਗਲੇ ਕੁਲ ਤਾਰੇ ॥  
 ਆਏ ਸੇ ਪਰਵਾਣੁ ਹੋਏ ਮਿਲਿ ਪ੍ਰੀਤਮ ਸੁਖੁ ਪਾਵਣਿਆ ॥੬॥  
 ਅੰਤਰਿ ਵਸਤੁ ਮੁੜਾ ਬਾਹਰੁ ਭਾਲੇ ॥ ਮਨਮੁਖ ਅੰਧੇ ਫਿਰਹਿ ਬੇਤਾਲੇ ॥



ਬਣ ਜਾਂਦੀ ਹੈ। ਪੰਡਿਤ ਅਤੇ ਮੌਨੀ (ਧਰਮ ਪੁਸਤਕਾਂ) ਪੜ੍ਹ ਪੜ੍ਹ ਕੇ ਬਕ ਗਏ ਹਨ, (ਪਰ ਤਿੰਨ ਗੁਣਾਂ ਤੋਂ ਉਪਰ) ਚੌਥੇ ਗੁਣ ਦੀ ਉਨ੍ਹਾਂ ਨੂੰ ਖ਼ਬਰ (ਸਾਰ) ਪ੍ਰਾਪਤ ਨਹੀਂ ਹੋ ਸਕਦੀ। ੫।

(ਪਰਮਾਤਮਾ) ਆਪ ਹੀ (ਆਪਣੇ ਪ੍ਰੇਮ) ਵਿਚ ਰੰਗ ਦਿੰਦਾ ਹੈ। (ਪ੍ਰਭੂ-ਪ੍ਰੇਮ ਦੇ) ਰੰਗ ਵਿਚ ਉਹੀ ਰੰਗੀਜਦੇ ਹਨ, ਜੋ ਗੁਰੂ ਦੇ ਸ਼ਬਦ ਰਾਹੀਂ ਰੰਗੇ ਗਏ ਹੁੰਦੇ ਹਨ। (ਉਨ੍ਹਾਂ ਉਤੇ) ਹਰਿ ਦਾ ਅਤਿ ਅਪਾਰ ਰੰਗ ਚੜ੍ਹ ਜਾਂਦਾ ਹੈ (ਅਤੇ ਉਹ) ਹਰਿ-ਰਸ ਵਿਚ ਮਗਨ ਹੋ ਕੇ ਗੁਣ-ਗਾਨ ਕਰਦੇ ਰਹਿੰਦੇ ਹਨ। ੬। ਗੁਰਮੁਖ (ਸਾਧਕ) ਲਈ ਸੱਚਾ ਨਾਮ ਹੀ ਰਿਧੀਆਂ-ਸਿਧੀਆਂ ਅਤੇ ਸੰਜਮ ਹੈ। ਗੁਰਮੁਖ ਲਈ (ਇਹੀ) ਗਿਆਨ ਹੈ ਕਿ ਨਾਮ ਦੁਆਰਾ (ਮਾਇਆਵੀ ਪ੍ਰਪੰਚ ਤੋਂ) ਖ਼ਲਾਸ ਹੋਈਦਾ ਹੈ। ਗੁਰਮੁਖ ਸਾਧਕ ਸੱਚ ਦੀ ਕਮਾਈ ਕਰਦੇ ਹਨ ਅਤੇ ਸਦਾ ਸਤਿਸਰੂਪ ਵਿਚ ਸਮਾਉਣ ਵਾਲੇ (ਬਣ ਜਾਂਦੇ ਹਨ)। ੭। ਗੁਰਮੁਖ ਸਾਧਕ (ਨੂੰ ਇਹ ਸੋਝੀ ਹੋ ਜਾਂਦੀ ਹੈ ਕਿ ਪਰਮਾਤਮਾ ਆਪ ਹੀ) ਸ਼ਿਸ਼ਟੀ ਦੀ ਰਚਨਾ ਕਰਦਾ ਹੈ (ਅਤੇ ਆਪ ਹੀ) ਮਿਟਾ ਦਿੰਦਾ ਹੈ। ਗੁਰਮੁਖ ਲਈ (ਪ੍ਰਭੂ) ਆਪ ਹੀ ਸਭ ਜਾਤਿ-ਪਾਤਿ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ ਵਿਅਕਤੀ ਨਾਮ ਦੀ ਆਰਾਧਨਾ ਕਰਦੇ ਹਨ ਅਤੇ ਨਾਮ (ਦੇ ਸਿਮਰਨ) ਰਾਹੀਂ ਨਾਮ ਵਿਚ ਹੀ (ਸਥਾਈ ਤੌਰ 'ਤੇ) ਲੀਨ ਹੋ ਜਾਂਦੇ ਹਨ। ੮। ੧੨। ੧੩।

### ਮਾਝ ਮਹਲਾ ੩

(ਇਸ ਸੰਸਾਰ ਦੀ) ਉਤਪੱਤੀ ਅਤੇ ਸਮਾਪਤੀ (ਪਰਮਾਤਮਾ ਦੇ) ਸ਼ਬਦ (ਹੁਕਮ) ਦੁਆਰਾ ਹੀ ਹੁੰਦੀ ਹੈ। ਫਿਰ ਸ਼ਬਦ ਰਾਹੀਂ ਹੀ ਉਤਪੱਤੀ ਹੁੰਦੀ ਹੈ। ਗੁਰਮੁਖ ਸਾਧਕ (ਨੂੰ ਨਿਸਚਾ ਹੋ ਜਾਂਦਾ ਹੈ ਕਿ) ਸਭ ਥਾਵਾਂ ਵਿਚ ਪਰਮਾਤਮਾ ਆਪ ਹੀ ਵਸਦਾ ਹੈ (ਅਤੇ ਆਪ ਹੀ) ਪੈਦਾ ਕਰਕੇ (ਫਿਰ ਆਪਣੇ ਆਪ ਵਿਚ) ਸਮਾਉਣ ਵਾਲਾ ਵੀ ਹੈ। ੧। ਮੈਂ ਨਿਛਾਵਰ ਹੁੰਦਾ ਹਾਂ, ਸਦਕੇ ਜਾਂਦਾ ਹੈ (ਉਸ ਤੋਂ ਜੋ) ਪੂਰੇ ਗੁਰੂ ਨੂੰ ਮਨ ਵਿਚ ਵਸਾਉਂਦਾ ਹੈ। (ਉਹ) ਗੁਰੂ ਤੋਂ ਸ਼ਾਂਤੀ ਪ੍ਰਾਪਤ ਕਰਕੇ (ਉਸ ਦੀ) ਦਿਨ ਰਾਤ ਭਗਤੀ ਕਰਦਾ ਹੈ ਅਤੇ ਜਸ ਗਾਨ ਕਰਕੇ (ਉਸ) ਗੁਣਾਂ ਵਾਲੇ (ਪ੍ਰਭੂ) ਵਿਚ ਸਮਾ ਜਾਂਦਾ ਹੈ। ੧। ਰਹਾਉ।

ਗੁਰਮੁਖ ਸਾਧਕ (ਲਈ ਪੂਰੀ ਤਰ੍ਹਾਂ ਸਪੱਸ਼ਟ ਹੈ ਕਿ) ਧਰਤੀ, ਪਾਣੀ, ਹਵਾ ਅਤੇ ਅਗਨੀ ਦੁਆਰਾ (ਪ੍ਰਭੂ) ਅਸਚਰਜ ਭਰੀਆਂ ਖੇਡਾਂ ਖੇਡ ਰਿਹਾ ਹੈ। ਉਹ ਵਿਅਕਤੀ ਨਿਗੁਰਾ ਹੈ ਜੋ ਮਰ ਮਰ ਕੇ ਫਿਰ ਜੰਮਦਾ ਹੈ। ਉਸ ਨੂੰ ਆਵਾਗਵਣ ਦਾ ਚੱਕਰ ਪਿਆ ਰਹਿੰਦਾ ਹੈ। ੨। ਉਸ ਕਰਤਾ ਪੁਰਖ ਨੇ ਇਕ (ਅਜੀਬ) ਖੇਡ ਰਚਾਈ ਹੋਈ ਹੈ ਕਿ ਮਨੁੱਖ ਦੇ ਸ਼ਰੀਰ ਵਿਚ ਸਭ ਕੁਝ ਭਰ ਦਿੱਤਾ ਹੈ। (ਗੁਰੂ ਦੇ) ਸ਼ਬਦ ਦੁਆਰਾ ਵਿੰਨ੍ਹੇ (ਭੇਦਿ) ਜਾਣ 'ਤੇ ਕੋਈ (ਵਿਰਲਾ ਹੀ ਈਸ਼ਵਰੀ) ਮਹਲ ਪ੍ਰਾਪਤ ਕਰਦਾ ਹੈ ਅਤੇ ਫਿਰ ਮਹਲ ਦਾ ਸੁਆਮੀ (ਉਸ ਨੂੰ) ਮਹਲ ਵਿਚ ਹੀ (ਅਰਥਾਤ ਆਪਣੀ ਹਜ਼ੂਰੀ ਵਿਚ ਹੀ) ਬੁਲਾਈ ਰਖਦਾ ਹੈ। ੩।

ਗੁਰੂ (ਵਾਸਤਵ ਵਿਚ ਇਕ) ਸੱਚਾ ਸ਼ਾਹੂਕਾਰ ਹੈ, (ਉਸ ਪਾਸ ਆਉਣ ਵਾਲੇ) ਵਣਜਾਰੇ ਵੀ ਸੱਚੇ ਹਨ ਅਤੇ ਗੁਰੂ ਦੇ ਅਪਾਰ ਪ੍ਰੇਮ ਕਾਰਣ ਸੱਚ ਦਾ ਹੀ ਵਣ-ਵਪਾਰ ਕਰਦੇ ਹਨ। (ਉਹ) ਸੱਚ ਨੂੰ ਖ਼ਰੀਦਦੇ ਹਨ, ਸੱਚ ਦੀ ਕਮਾਈ ਕਰਦੇ ਹਨ ਅਤੇ ਸਦਾ ਸੱਚ ਦੀ ਕਮਾਈ ਕਰਨ ਵਾਲੇ (ਬਣੇ ਰਹਿੰਦੇ) ਹਨ। ੪। (ਅਧਿਆਤਮਿਕ ਕਰਮਾਂ ਦੀ) ਪੂੰਜੀ ਤੋਂ ਬਿਨਾ ਕੋਈ ਕਿਵੇਂ (ਹਰਿ ਨਾਮ ਰੂਪ) ਵਸਤੂ ਪ੍ਰਾਪਤ ਕਰ ਸਕਦਾ ਹੈ। ਸਾਰੇ (ਸਭਾਏ) ਮਨਮੁਖ ਲੋਕ ਭੁਲੇ ਹੋਏ ਹਨ। ਬਿਨਾ (ਸੱਚੀ) ਪੂੰਜੀ ਦੇ (ਇਸ ਸੰਸਾਰ ਤੋਂ) ਸਭ ਖਾਲੀ ਜਾਂਦੇ ਹਨ ਅਤੇ (ਜਮਰਾਜ ਪਾਸੋਂ) ਦੁਖ ਪ੍ਰਾਪਤ ਕਰਨ ਵਾਲੇ (ਬਣਦੇ ਹਨ)। ੫।

ਕਈ ਇਕ ਗੁਰੂ ਦੇ ਪਿਆਰੇ ਸ਼ਬਦ ਰਾਹੀਂ ਸੱਚ ਦਾ ਵਣਜ ਕਰਦੇ ਹਨ। (ਅਜਿਹੀ ਸਾਧਨਾ ਰਾਹੀਂ ਉਹ) ਆਪ ਤਰਦੇ ਹਨ ਅਤੇ (ਆਪਣੀਆਂ) ਸਾਰੀਆਂ ਕੁਲਾਂ ਨੂੰ ਵੀ ਤਾਰਦੇ ਹਨ। (ਸੰਸਾਰ ਤੋਂ) ਆਏ ਹੋਏ (ਅਜਿਹੇ ਸਾਧਕ ਹੀ ਈਸ਼ਵਰੀ ਦਰਗਾਹ ਵਿਚ) ਪ੍ਰਵਾਨ ਚੜ੍ਹਦੇ ਹਨ ਅਤੇ ਪ੍ਰੀਤਮ ਨੂੰ ਮਿਲ ਕੇ ਸੁਖ ਪ੍ਰਾਪਤ ਕਰਨ ਵਾਲੇ (ਬਣਦੇ ਹਨ)। ੬। (ਨਾਮ) ਪਦਾਰਥ (ਤਾਂ ਮਨੁੱਖ ਦੇ) ਅੰਦਰ ਹੈ, (ਪਰ

ਜਿਥੈ ਵਥੁ ਹੋਵੈ ਤਿਥਹੁ ਕੋਇ ਨ ਪਾਵੈ ਮਨਮੁਖ ਭਰਮਿ ਭੁਲਾਵਣਿਆ ॥੨॥  
 ਆਪੇ ਦੇਵੈ ਸਬਦਿ ਬੁਲਾਏ ॥ ਮਹਲੀ ਮਹਲਿ ਸਹਜ ਸੁਖੁ ਪਾਏ ॥  
 ਨਾਨਕ ਨਾਮਿ ਮਿਲੈ ਵਡਿਆਈ ਆਪੇ ਸੁਣਿ ਸੁਣਿ ਧਿਆਵਣਿਆ ॥੮॥੧੩॥੧੪॥

ਮਾਝ ਮਹਲਾ ੩ ॥

ਸਤਿਗੁਰ ਸਾਚੀ ਸਿਖ ਸੁਣਾਈ ॥ ਹਰਿ ਚੇਤਹੁ ਅੰਤਿ ਹੋਇ ਸਖਾਈ ॥  
 ਹਰਿ ਅਗਮੁ ਅਗੋਚਰੁ ਅਨਾਥੁ ਅਜੋਨੀ ਸਤਿਗੁਰ ਕੈ ਭਾਇ ਪਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਆਪੁ ਨਿਵਾਰਣਿਆ ॥  
 ਆਪੁ ਗਵਾਏ ਤਾ ਹਰਿ ਪਾਏ ਹਰਿ ਸਿਉ ਸਹਜਿ ਸਮਾਵਣਿਆ ॥੧॥ ਰਹਾਉ ॥

ਪੂਰਬਿ ਲਿਖਿਆ ਸੁ ਕਰਮੁ ਕਮਾਇਆ ॥ ਸਤਿਗੁਰੁ ਸੇਵਿ ਸਦਾ ਸੁਖੁ ਪਾਇਆ ॥  
 ਬਿਨੁ ਭਾਗਾ ਗੁਰੁ ਪਾਈਐ ਨਾਹੀ ਸਬਦੈ ਮੇਲਿ ਮਿਲਾਵਣਿਆ ॥੨॥  
 ਗੁਰਮੁਖਿ ਅਲਿਪਤੁ ਰਹੈ ਸੰਸਾਰੇ ॥ ਗੁਰ ਕੈ ਤਕੀਐ ਨਾਮਿ ਅਧਾਰੇ ॥  
 ਗੁਰਮੁਖਿ ਜੋਰੁ ਕਰੇ ਕਿਆ ਤਿਸ ਨੇ ਆਪੇ ਖਪਿ ਦੁਖੁ ਪਾਵਣਿਆ ॥੩॥

ਮਨਮੁਖਿ ਅੰਧੇ ਸੁਧਿ ਨ ਕਾਈ ॥ ਆਤਮ ਘਾਤੀ ਹੈ ਜਗਤ ਕਸਾਈ ॥  
 ਨਿੰਦਾ ਕਰਿ ਕਰਿ ਬਹੁ ਭਾਰੁ ਉਠਾਵੈ ਬਿਨੁ ਮਜੂਰੀ ਭਾਰੁ ਪਹੁਚਾਵਣਿਆ ॥੪॥  
 ਇਹੁ ਜਗੁ ਵਾੜੀ ਮੇਰਾ ਪ੍ਰਭੁ ਮਾਲੀ ॥ ਸਦਾ ਸਮਾਲੇ ਕੇ ਨਾਹੀ ਖਾਲੀ ॥  
 ਜੇਹੀ ਵਾਸਨਾ ਪਾਏ ਤੇਹੀ ਵਰਤੈ ਵਾਸੁ ਵਾਸੁ ਜਣਾਵਣਿਆ ॥੫॥

ਮਨਮੁਖੁ ਰੋਗੀ ਹੈ ਸੰਸਾਰਾ ॥ ਸੁਖਦਾਤਾ ਵਿਸਰਿਆ ਅਗਮ ਅਪਾਰਾ ॥  
 ਦੁਖੀਏ ਨਿਤਿ ਫਿਰਹਿ ਬਿਲਲਾਦੇ ਬਿਨੁ ਗੁਰ ਸਾਂਤਿ ਨ ਪਾਵਣਿਆ ॥੬॥  
 ਜਿਨਿ ਕੀਤੇ ਸੋਈ ਬਿਧਿ ਜਾਣੈ ॥ ਆਪਿ ਕਰੇ ਤਾ ਹੁਕਮਿ ਪਛਾਣੈ ॥

ਉਹ) ਮੂਰਖ ਬਾਹਰ ਲਭਦਾ ਫਿਰਦਾ ਹੈ। ਮਨਮੁਖ ਅਗਿਆਨੀ ਭੂਤਿਆ ਹੋਇਆ ਇਧਰ ਉਧਰ ਚੱਕਰ ਕਟਦਾ ਹੈ। ਜਿਥੋਂ (ਨਾਮ ਰੂਪ) ਵਸਤੂ ਮਿਲਦੀ ਹੈ, ਉਥੋਂ ਕੋਈ ਪ੍ਰਾਪਤ ਕਰਨ ਦਾ ਯਤਨ ਨਹੀਂ ਕਰਦਾ। (ਇਸ ਤਰ੍ਹਾਂ) ਮਨਮੁਖ ਭਰਮਾਂ ਵਿਚ ਭੁਲਣ ਵਾਲਾ (ਬਣਿਆ ਰਹਿੰਦਾ ਹੈ)। ੭। (ਪਰਮਾਤਮਾ) ਆਪ ਹੀ ਗੁਰੂ-ਸ਼ਬਦ ਦੁਆਰਾ ਬੁਲਾ ਕੇ (ਨਾਮ-ਪਦਾਰਥ) ਦਿੰਦਾ ਹੈ। (ਉਸ ਵਿਅਕਤੀ ਨੂੰ) ਮਹਲ ਵਾਲਾ (ਪ੍ਰਭੂ) ਮਹਲ ਵਿਚ ਬੁਲਾ ਕੇ ਸਹਿਜ ਸੁਖ ਪ੍ਰਦਾਨ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ (ਦੀ ਆਰਾਧਨਾ ਦੁਆਰਾ) ਪ੍ਰਤਿਸ਼ਠਾ ਮਿਲਦੀ ਹੈ। (ਪ੍ਰਭੂ ਨਾਮ ਨੂੰ) ਆਪ ਹੀ ਸੁਣ ਸੁਣ ਕੇ ਆਪ ਹੀ ਆਰਾਧਨਾ ਕਰਦਾ ਹੈ। (ਭਾਵ-ਪਰਮਾਤਮਾ ਆਪ ਹੀ ਨਾਮ ਹੈ, ਆਪ ਜਪਣ ਵਾਲਾ ਹੈ ਅਤੇ ਆਪ ਹੀ ਸੁਣਨ ਵਾਲਾ ਹੈ, ਸਭ ਕੁਝ ਆਪ ਹੀ ਆਪ ਹੈ)। ੮। ੧੩। ੧੪।

### ਮਾਝ ਮਹਲਾ ੩

(ਹੇ ਭਾਈ! ਮੈਂ ਤੈਨੂੰ) ਸਤਿਗੁਰੂ ਦੀ ਸੱਚੀ ਸਿਖਿਆ ਸੁਣਾਈ ਹੈ (ਕਿ ਤੂੰ) ਹਰੀ ਦਾ ਸਿਮਰਨ (ਚੇਤਹੁ) ਕਰ (ਕਿਉਂਕਿ ਇਹੀ) ਅੰਤ-ਕਾਲ ਵੇਲੇ ਸਹਾਇਕ ਹੋਵੇਗਾ। (ਉਸ) ਅਗਮ, ਅਗੋਚਰ, ਅਨਾਥ (ਸੁਆਮੀ-ਰਹਿਤ), ਅਜੋਨੀ ਪਰਮਾਤਮਾ ਨੂੰ ਸਤਿਗੁਰੂ ਦੇ ਪ੍ਰੇਮ ਦੁਆਰਾ ਪ੍ਰਾਪਤ ਕਰ ਸਕੀਦਾ ਹੈ। ੧। ਮੈਂ ਵਾਰਨੇ ਜਾਂਦਾ ਹਾਂ, ਸਦਕੇ ਜਾਂਦਾ ਹਾਂ (ਉਨ੍ਹਾਂ ਤੋਂ ਜੋ) ਆਪਾ-ਭਾਵ ਨੂੰ ਤਿਆਗਣ ਵਾਲੇ ਹਨ। (ਜੇ) ਆਪਾ-ਭਾਵ ਨੂੰ ਦੂਰ ਕੀਤਾ ਜਾਏ ਤਾਂ ਪਰਮਾਤਮਾ ਦੀ ਪ੍ਰਾਪਤੀ ਹੋ ਜਾਂਦੀ ਹੈ, (ਇਸ ਤਰ੍ਹਾਂ) ਪ੍ਰਭੂ ਵਿਚ ਸਹਿਜ ਸੁਭਾਵਿਕ ਲੀਨ ਹੋਣ ਵਾਲਾ (ਬਣ ਜਾਈਦਾ ਹੈ)। ੧। ਰਹਾਉ।

(ਜਿਸ ਤਰ੍ਹਾਂ) ਪੂਰਬਲੇ (ਜਨਮਾਂ ਵਿਚ ਕੀਤੇ ਕਰਮਾਂ ਦੇ ਆਧਾਰ 'ਤੇ) ਲੇਖ ਲਿਖਿਆ ਹੁੰਦਾ ਹੈ, ਉਸੇ ਅਨੁਸਾਰ (ਸਾਧਕ) ਕਰਮ ਕਰਦਾ ਹੈ। ਸਤਿਗੁਰੂ ਦੀ ਸੇਵਾ ਕਰਨ ਨਾਲ (ਉਹ) ਸਦਾ ਸੁਖ ਪ੍ਰਾਪਤ ਕਰਦਾ ਹੈ। ਭਾਗਾਂ ਤੋਂ ਬਿਨਾ ਗੁਰੂ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ (ਅਤੇ ਗੁਰੂ) ਆਪਣੇ ਸ਼ਬਦ ਦੁਆਰਾ ਹੀ ਪਰਮਾਤਮਾ ਨਾਲ ਮੇਲ ਮਿਲਾ ਦਿੰਦਾ ਹੈ (ਅਰਥਾਤ-ਸੰਯੋਗ ਸੁਖ ਪ੍ਰਾਪਤ ਕਰਾ ਦਿੰਦਾ ਹੈ)। ੨। ਗੁਰੂ ਦੇ ਆਸਰੇ ਅਤੇ ਨਾਮ ਦੇ ਆਧਾਰ 'ਤੇ ਗੁਰਮੁਖ (ਵਿਅਕਤੀ) ਸੰਸਾਰ ਵਿਚ ਬੇਲਾਗ ਰਹਿੰਦਾ ਹੈ। ਗੁਰਮੁਖ ਨਾਲ (ਜੇ ਕੋਈ) ਜ਼ਬਰਦਸਤੀ ਕਰਦਾ ਹੈ (ਤਾਂ) ਉਸ ਨੂੰ ਕੁਝ ਨਹੀਂ ਹੁੰਦਾ (ਅਤੇ ਜ਼ੋਰ ਕਰਨ ਵਾਲਾ) ਆਪ ਹੀ ਖਪ ਕੇ ਦੁਖ ਪਾਉਣ ਵਾਲਾ ਹੋ ਜਾਂਦਾ ਹੈ। ੩।

(ਮਾਇਆਵੀ ਮੋਹ ਵਿਚ ਅੰਨ੍ਹੇ ਹੋਏ) ਮਨਮੁਖ ਵਿਅਕਤੀ ਨੂੰ (ਆਪਣੀ ਵਾਸਤਵਿਕਤਾ ਦੀ) ਕੋਈ ਸੂਝ ਨਹੀਂ ਹੁੰਦੀ। ਉਹ ਆਪਣਾ (ਜੀਵਨ) ਬਰਬਾਦ ਕਰ ਲੈਂਦਾ ਹੈ ਅਤੇ ਜਗਤ (ਦੇ ਹੋਰਾਂ ਮਨੁੱਖਾਂ ਦਾ ਜੀਵਨ ਵੀ ਤਬਾਹ ਕਰਕੇ) ਕਸਾਈ (ਵਾਲੀ ਭੂਮਿਕਾ ਨਿਭਾਉਂਦਾ ਹੈ)। ਉਹ (ਹੋਰਨਾਂ ਦੀ) ਨਿੰਦਿਆ ਕਰਕੇ (ਪਾਪਾਂ ਦਾ) ਭਾਰ ਉਠਾਉਂਦਾ ਹੈ (ਅਤੇ ਉਸ ਦੀ ਸਥਿਤੀ ਬਿਨਾ ਭਾੜਾ ਲਏ) ਭਾਰ ਪਹੁੰਚਾਉਣ ਵਾਲੇ (ਵਿਅਕਤੀ) ਵਰਗੀ ਹੁੰਦੀ ਹੈ। ੪। ਇਹ ਸੰਸਾਰ ਇਕ ਵਾਟਿਕਾ ਵਰਗਾ ਹੈ ਅਤੇ ਮੇਰਾ ਪ੍ਰਭੂ (ਇਸ ਦਾ) ਮਾਲੀ ਹੈ। (ਉਹ ਪ੍ਰਭੂ ਸਭ ਦੀ) ਸਦਾ ਸੰਭਾਲ ਕਰਦਾ ਹੈ (ਅਤੇ ਕੋਈ ਵੀ ਉਸ ਤੋਂ ਵਾਂਝਿਆਂ ਨਹੀਂ ਰਹਿੰਦਾ)। (ਵਾਟਿਕਾ ਦਾ ਮਾਲੀ ਕਿਸੇ ਫਲ ਵਿਚ) ਜਿਹੇ ਜਿਹੀ ਖੁਸ਼ਬੂ (ਵਾਸਨਾ) ਪਾਉਂਦਾ ਹੈ, ਉਹੋ ਜਿਹੀ ਖੁਸ਼ਬੂ ਪਸਰਦੀ ਹੈ। (ਉਸ) ਖੁਸ਼ਬੂ (ਰਾਹੀਂ ਹੀ ਪਰਮਾਤਮਾ) ਆਪਣੀ ਖੁਸ਼ਬੂ ਦਾ ਅਹਿਸਾਸ ਕਰਾਉਂਦਾ ਹੈ। ੫।

ਮਨਮੁਖੀ ਬਿਰਤੀ ਵਾਲਾ (ਸਾਰਾ) ਸੰਸਾਰ ਰੋਗੀ ਹੈ (ਕਿਉਂਕਿ ਇਸ ਨੂੰ) ਸੁਖ ਪ੍ਰਦਾਨ ਕਰਨ ਵਾਲਾ ਅਗਮ ਅਤੇ ਅਪਾਰ (ਪ੍ਰਭੂ) ਭੁਲਿਆ ਹੋਇਆ ਹੈ। (ਅਜਿਹੇ ਮਨਮੁਖ) ਦੁਖੀ ਹੋ ਕੇ ਨਿਤ ਵਿਲੁਕਦੇ ਫਿਰਦੇ ਹਨ (ਪਰ) ਗੁਰੂ ਤੋਂ ਬਿਨਾ (ਉਹ) ਸ਼ਾਂਤੀ ਪ੍ਰਾਪਤ ਕਰਨ ਵਾਲੇ ਨਹੀਂ ਬਣ ਸਕਦੇ। ੬। ਜਿਸ (ਪਰਮਾਤਮਾ ਨੇ ਜੀਵ) ਪੈਦਾ ਕੀਤੇ ਹਨ, ਉਹੀ (ਇਨ੍ਹਾਂ ਦੇ ਪਾਲਣ ਪੋਸਣ ਦਾ) ਢੰਗ ਜਾਣਦਾ ਹੈ। (ਜਦੋਂ) ਪਰਮਾਤਮਾ ਆਪ (ਮਿਹਰ) ਕਰਦਾ ਹੈ ਤਾਂ (ਸਾਧਕ) ਹੁਕਮ ਨੂੰ ਪਛਾਣਦਾ

ਜੇਹਾ ਅੰਦਰਿ ਪਾਏ ਤੇਹਾ ਵਰਤੈ ਆਪੇ ਬਾਹਰਿ ਪਾਵਣਿਆ ॥੭॥  
ਤਿਸੁ ਬਾਝਹੁ ਸਚੇ ਮੈ ਹੋਰੁ ਨ ਕੋਈ ॥ ਜਿਸੁ ਲਾਇ ਲਏ ਸੋ ਨਿਰਮਲੁ ਹੋਈ ॥  
ਨਾਨਕ ਨਾਮੁ ਵਸੈ ਘਟ ਅੰਤਰਿ ਜਿਸੁ ਦੇਵੈ ਸੋ ਪਾਵਣਿਆ ॥੮॥੧੪॥੧੫॥

ਮਾਝ ਮਹਲਾ ੩ ॥

ਅੰਮ੍ਰਿਤੁ ਨਾਮੁ ਮੰਨਿ ਵਸਾਏ ॥ ਹਉਮੈ ਮੇਰਾ ਸਭੁ ਦੁਖੁ ਗਵਾਏ ॥  
ਅੰਮ੍ਰਿਤੁ ਬਾਣੀ ਸਦਾ ਸਲਾਹੇ ਅੰਮ੍ਰਿਤਿ ਅੰਮ੍ਰਿਤੁ ਪਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਅੰਮ੍ਰਿਤੁ ਬਾਣੀ ਮੰਨਿ ਵਸਾਵਣਿਆ ॥  
ਅੰਮ੍ਰਿਤੁ ਬਾਣੀ ਮੰਨਿ ਵਸਾਏ ਅੰਮ੍ਰਿਤੁ ਨਾਮੁ ਧਿਆਵਣਿਆ ॥੧॥ ਰਹਾਉ ॥

ਅੰਮ੍ਰਿਤੁ ਬੋਲੈ ਸਦਾ ਮੁਖਿ ਵੈਣੀ ॥ ਅੰਮ੍ਰਿਤੁ ਵੇਖੈ ਪਰਖੈ ਸਦਾ ਨੈਣੀ ॥  
ਅੰਮ੍ਰਿਤੁ ਕਥਾ ਕਹੈ ਸਦਾ ਦਿਨੁ ਰਾਤੀ ਅਵਰਾ ਆਖਿ ਸੁਨਾਵਣਿਆ ॥੨॥  
ਅੰਮ੍ਰਿਤੁ ਰੰਗਿ ਰਤਾ ਲਿਵ ਲਾਏ ॥ ਅੰਮ੍ਰਿਤੁ ਗੁਰ ਪਰਸਾਦੀ ਪਾਏ ॥  
ਅੰਮ੍ਰਿਤੁ ਰਸਨਾ ਬੋਲੈ ਦਿਨੁ ਰਾਤੀ ਮਨਿ ਤਨਿ ਅੰਮ੍ਰਿਤੁ ਪੀਆਵਣਿਆ ॥੩॥

ਸੋ ਕਿਛੁ ਕਰੈ ਜੁ ਚਿਤਿ ਨ ਹੋਈ ॥ ਤਿਸ ਦਾ ਹੁਕਮੁ ਮੇਟਿ ਨ ਸਕੈ ਕੋਈ ॥  
ਹੁਕਮੇ ਵਰਤੈ ਅੰਮ੍ਰਿਤੁ ਬਾਣੀ ਹੁਕਮੇ ਅੰਮ੍ਰਿਤੁ ਪੀਆਵਣਿਆ ॥੪॥  
ਅਜਬ ਕੰਮ ਕਰਤੇ ਹਰਿ ਕੇਰੇ ॥ ਇਹੁ ਮਨੁ ਭੂਲਾ ਜਾਂਦਾ ਫੇਰੇ ॥  
ਅੰਮ੍ਰਿਤੁ ਬਾਣੀ ਸਿਉ ਚਿਤੁ ਲਾਏ ਅੰਮ੍ਰਿਤੁ ਸਬਦਿ ਵਜਾਵਣਿਆ ॥੫॥

ਖੋਟੇ ਖਰੇ ਤੁਧੁ ਆਪਿ ਉਪਾਏ ॥ ਤੁਧੁ ਆਪੇ ਪਰਖੇ ਲੋਕ ਸਬਾਏ ॥  
ਖਰੇ ਪਰਖਿ ਖਜਾਨੈ ਪਾਇਹਿ ਖੋਟੇ ਭਰਮਿ ਭੁਲਾਵਣਿਆ ॥੬॥  
ਕਿਉ ਕਰਿ ਵੇਖਾ ਕਿਉ ਸਾਲਾਹੀ ॥ ਗੁਰ ਪਰਸਾਦੀ ਸਬਦਿ ਸਲਾਹੀ ॥  
ਤੇਰੇ ਭਾਣੇ ਵਿਚਿ ਅੰਮ੍ਰਿਤੁ ਵਸੈ ਤੂੰ ਭਾਣੈ ਅੰਮ੍ਰਿਤੁ ਪੀਆਵਣਿਆ ॥੭॥  
ਅੰਮ੍ਰਿਤੁ ਸਬਦੁ ਅੰਮ੍ਰਿਤੁ ਹਰਿ ਬਾਣੀ ॥ ਸਤਿਗੁਰਿ ਸੇਵਿਐ ਰਿਦੈ ਸਮਾਣੀ ॥  
ਨਾਨਕ ਅੰਮ੍ਰਿਤੁ ਨਾਮੁ ਸਦਾ ਸੁਖਦਾਤਾ  
ਪੀ ਅੰਮ੍ਰਿਤੁ ਸਭ ਭੁਖ ਲਹਿ ਜਾਵਣਿਆ ॥੮॥੧੫॥੧੬॥

ਮਾਝ ਮਹਲਾ ੩ ॥

ਅੰਮ੍ਰਿਤੁ ਵਰਸੈ ਸਹਜਿ ਸੁਭਾਏ ॥ ਗੁਰਮੁਖਿ ਵਿਚਲਾ ਕੋਈ ਜਨੁ ਪਾਏ ॥

ਹੈ। ਜਿਹੋ ਜਿਹੀ (ਜੀਵਨ ਜਾਂਚ ਪਰਮਾਤਮਾ ਜੀਵ ਅੰਦਰ) ਟਿਕਾ ਦਿੰਦਾ ਹੈ, ਉਸੇ ਤਰ੍ਹਾਂ ਦਾ (ਉਹ) ਵਿਵਹਾਰ ਕਰਦਾ ਹੈ। (ਪਰਮਾਤਮਾ) ਆਪ ਹੀ (ਉਸ ਅੰਦਰੋਂ ਹਉਮੈ ਦੀ ਭਾਵਨਾ) ਬਾਹਰ ਕੱਢਣ ਵਾਲਾ ਹੈ। ੭। ਨਾਨਕ (ਦਾ ਕਥਨ ਹੈ ਕਿ) ਉਸ ਸਤਿ ਸਰੂਪ ਤੋਂ ਬਗੈਰ ਮੇਰਾ ਹੋਰ ਕੋਈ ਨਹੀਂ ਹੈ। ਜਿਸ ਨੂੰ (ਪ੍ਰਭੂ) ਆਪਣੇ ਨਾਲ ਲਗਾ ਲੈਂਦਾ ਹੈ, ਉਹੀ ਨਿਰਮਲ ਹੁੰਦਾ ਹੈ। ਨਾਮ (ਉਸ ਦੇ) ਹਿਰਦੇ ਵਿਚ ਵਸ ਜਾਂਦਾ ਹੈ, ਜਿਸ ਨੂੰ (ਨਾਮ ਰੂਪ ਵਸਤੂ ਪ੍ਰਭੂ) ਆਪ ਪ੍ਰਦਾਨ ਕਰਦਾ ਹੈ, ਉਹੀ ਪ੍ਰਾਪਤ ਕਰਨ ਵਾਲਾ ਬਣਦਾ ਹੈ। ੮। ੧੪। ੧੫।

**ਮਾਝ ਮਹਲਾ ੩**

(ਜੋ ਕੋਈ) ਅੰਮ੍ਰਿਤ ਤੁੱਲ ਨਾਮ ਨੂੰ (ਆਪਣੇ) ਮਨ ਵਿਚ ਵਸਾਉਂਦਾ ਹੈ, (ਉਹ) ਹਉਮੈ ਅਤੇ ਆਪਣੇ-ਪਨ ਦੇ ਸਾਰੇ ਦੁਖ ਖਤਮ ਕਰ ਲੈਂਦਾ ਹੈ। ਅੰਮ੍ਰਿਤ ਰੂਪ ਬਾਣੀ ਦੁਆਰਾ ਸਦਾ (ਪਰਮਾਤਮਾ ਦੀ) ਆਰਾਧਨਾ ਕਰਦਾ ਹੋਇਆ ਅੰਮ੍ਰਿਤ ਹੀ ਅੰਮ੍ਰਿਤ ਪ੍ਰਾਪਤ ਕਰਨ (ਵਾਲਾ ਹੋ ਜਾਂਦਾ ਹੈ)। ੧। ਮੈਂ (ਉਸ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ (ਜੋ) ਅੰਮ੍ਰਿਤਮਈ ਬਾਣੀ ਮਨ ਵਿਚ ਵਸਾਉਣ ਵਾਲਾ ਹੈ। (ਜੋ ਕੋਈ) ਅੰਮ੍ਰਿਤ ਰੂਪੀ ਬਾਣੀ ਨੂੰ (ਮਨ ਵਿਚ) ਵਸਾ ਲੈਂਦਾ ਹੈ, ਉਹ ਅੰਮ੍ਰਿਤ ਤੁਲ ਨਾਮ ਨੂੰ ਸਿਮਰਨ ਵਾਲਾ (ਹੋ ਜਾਂਦਾ ਹੈ)। ੧। ੧੬। ੧੭।

(ਜੋ ਵਿਅਕਤੀ ਆਪਣੇ) ਮੁਖ ਤੋਂ ਸਦਾ ਅੰਮ੍ਰਿਤ ਤੁੱਲ ਨਾਮ ਨੂੰ ਬੋਲਦਾ ਹੈ ਅਤੇ ਅੱਖਾਂ ਨਾਲ ਅੰਮ੍ਰਿਤ ਰੂਪ ਪਰਮਾਤਮਾ ਨੂੰ ਵੇਖਦਾ ਅਤੇ ਪਰਖਦਾ ਹੈ (ਉਹ ਪਰਮਾਤਮਾ ਦੀ) ਅਮਰ ਕਥਾ ਨੂੰ ਦਿਨ ਰਾਤ ਕਹਿੰਦਾ ਹੈ ਅਤੇ ਹੋਰਾਂ ਨੂੰ ਕਹਿ ਕੇ ਸੁਣਾਉਣ ਵਾਲਾ ਹੈ। ੨। (ਜੋ ਵਿਅਕਤੀ) ਅਮਰ (ਪਰਮਾਤਮਾ ਦੇ) ਪ੍ਰੇਮ ਰੰਗ ਵਿਚ ਰੰਗਿਆ ਹੋਇਆ ਲਿਵ ਲਗਾਉਂਦਾ ਹੈ, (ਉਹ) ਗੁਰੂ ਦੀ ਕ੍ਰਿਪਾ ਦੁਆਰਾ ਅਮਰ (ਪਰਮਾਤਮਾ) ਨੂੰ ਪ੍ਰਾਪਤ ਕਰ ਲੈਂਦਾ ਹੈ। (ਉਹ) ਦਿਨ ਰਾਤ ਜੀਭ ਨਾਲ ਅੰਮ੍ਰਿਤ ਰੂਪ ਨਾਮ ਬੋਲਦਾ ਹੈ ਅਤੇ ਤਨ ਮਨ ਰਾਹੀਂ ਨਾਮ-ਅੰਮ੍ਰਿਤ ਦਾ ਪਾਨ ਕਰਨ ਵਾਲਾ ਹੋ ਜਾਂਦਾ ਹੈ। ੩।

(ਪਰਮਾਤਮਾ) ਉਹ ਕੁਝ ਕਰ ਦਿੰਦਾ ਹੈ ਜੋ (ਸਾਧਾਰਣ ਤੌਰ 'ਤੇ ਕਿਸੇ ਦੇ) ਚਿੱਤ-ਚੇਤੇ ਵੀ ਨਹੀਂ ਹੁੰਦਾ। ਉਸ (ਪਰਮਾਤਮਾ) ਦਾ ਹੁਕਮ ਕੋਈ ਮਿਟਾ ਨਹੀਂ ਸਕਦਾ। (ਉਸ ਦੇ) ਹੁਕਮ ਨਾਲ ਹੀ ਅੰਮ੍ਰਿਤ ਰੂਪ ਬਾਣੀ (ਲੋਕਾਂ ਦੇ) ਮਨ ਵਿਚ ਵਸਦੀ ਹੈ ਅਤੇ ਹੁਕਮ ਨਾਲ ਹੀ (ਨਾਮ ਰੂਪ) ਅੰਮ੍ਰਿਤ ਪੀਣ ਵਾਲਾ ਬਣ ਜਾਂਦਾ ਹੈ। ੪। ਕਰਤਾ (ਪੁਰਖ) ਪਰਮਾਤਮਾ ਦੇ ਅਜੀਬ ਕੌਤਕ ਹਨ। (ਉਹ) ਇਸ ਭਟਕਦੇ ਹੋਏ ਮਨ ਨੂੰ (ਆਪਣੇ ਮੂਲ ਧੁੰਦੇ ਵਲ) ਮੋੜ ਲੈ ਆਉਂਦਾ ਹੈ। (ਅਜਿਹਾ ਵਿਅਕਤੀ) ਅੰਮ੍ਰਿਤ ਰੂਪ ਬਾਣੀ ਨਾਲ ਚਿੱਤ ਲਗਾਉਂਦਾ ਹੈ ਅਤੇ ਅੰਮ੍ਰਿਤ ਰੂਪ ਸ਼ਬਦ ਨੂੰ ਪ੍ਰਗਟ ਕਰਦਾ ਹੈ। ੫।

(ਹੇ ਪ੍ਰਭੂ! ਇਸ ਸੰਸਾਰ ਦੇ) ਚੰਗੇ ਅਤੇ ਮਾੜੇ (ਜੀਵ) ਤੂੰ ਆਪ ਹੀ ਪੈਦਾ ਕੀਤੇ ਹਨ। ਤੂੰ ਆਪ ਹੀ ਸਾਰੇ ਲੋਕ ਪਰਖੇ ਹਨ। ਖਰਿਆਂ ਨੂੰ ਪਰਖ ਕੇ (ਤੂੰ ਆਪਣੇ) ਖਜ਼ਾਨੇ ਵਿਚ ਪਾ ਲੈਂਦਾ ਹੈ ਅਤੇ ਖੋਟਿਆਂ ਨੂੰ ਭਰਮਾਂ ਵਿਚ ਭੁਲਾਉਣ ਵਾਲਾ (ਬਣਾ ਦਿੰਦਾ ਹੈ)। ੬। (ਹੇ ਪ੍ਰਭੂ! ਮੈਂ ਤੈਨੂੰ) ਕਿਸ ਤਰ੍ਹਾਂ ਵੇਖਾਂ ਅਤੇ ਕਿਸ ਤਰ੍ਹਾਂ ਸਰਾਹਨਾ ਕਰਾਂ? (ਜੇ) ਗੁਰੂ ਦੀ ਕ੍ਰਿਪਾ ਹੋ ਜਾਏ (ਤਾਂ) ਸ਼ਬਦ ਰਾਹੀਂ (ਤੇਰੀ) ਉਸਤਤ ਕਰਾਂ। ਤੇਰੀ ਇੱਛਾ ਨਾਲ ਹੀ ਅੰਮ੍ਰਿਤ ਰੂਪ ਨਾਮ (ਜੀਵ ਦੇ ਹਿਰਦੇ ਵਿਚ) ਵਸਦਾ ਹੈ ਅਤੇ ਤੂੰ ਆਪਣੀ ਇੱਛਾ ਨਾਲ ਹੀ ਨਾਮ-ਅੰਮ੍ਰਿਤ ਨੂੰ ਪਿਲਾਉਣ ਯੋਗ ਬਣਾਉਂਦਾ ਹੈ। ੭। (ਪਰਮਾਤਮਾ ਦਾ) ਸ਼ਬਦ ਅਤੇ ਪ੍ਰਭੂ ਦੀ ਬਾਣੀ ਅੰਮ੍ਰਿਤ-ਤੁੱਲ ਹੈ। ਸਤਿਗੁਰੂ ਦੀ ਸੇਵਾ ਨਾਲ ਹਿਰਦੇ ਵਿਚ ਸਮਾਉਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਅੰਮ੍ਰਿਤ ਰੂਪ ਨਾਮ ਸਦਾ ਸੁਖ ਪ੍ਰਦਾਨ ਕਰਨ ਵਾਲਾ ਹੈ। (ਅਜਿਹੇ) ਅੰਮ੍ਰਿਤ ਨੂੰ ਪੀਣ ਨਾਲ ਸਭ ਭੁਖ ਲਹਿ ਜਾਂਦੀ ਹੈ। ੮। ੧੫। ੧੬।

**ਮਾਝ ਮਹਲਾ ੩**

(ਪ੍ਰਭੂ ਵਿਚ ਸੁਰਤਿ ਜੁੜਨ ਨਾਲ ਮਨੁੱਖ ਦੇ ਹਿਰਦੇ ਵਿਚ) ਨਾਮ ਰੂਪ ਅੰਮ੍ਰਿਤ ਦੀ ਸਹਿਜ

ਅੰਮ੍ਰਿਤੁ ਪੀ ਸਦਾ ਤ੍ਰਿਪਤਾਸੇ ਕਰਿ ਕਿਰਪਾ ਤ੍ਰਿਸਨਾ ਬੁਝਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰਮੁਖਿ ਅੰਮ੍ਰਿਤੁ ਪੀਆਵਣਿਆ ॥  
 ਰਸਨਾ ਰਸੁ ਚਾਖਿ ਸਦਾ ਰਹੈ ਰੰਗਿ ਰਾਤੀ ਸਹਜੇ ਹਰਿ ਗੁਣ ਗਾਵਣਿਆ ॥੧॥ ਰਹਾਉ ॥

ਗੁਰ ਪਰਸਾਦੀ ਸਹਜੁ ਕੋ ਪਾਏ ॥ ਦੁਬਿਧਾ ਮਾਰੇ ਇਕਸੁ ਸਿਉ ਲਿਵ ਲਾਏ ॥  
 ਨਦਰਿ ਕਰੇ ਤਾ ਹਰਿ ਗੁਣ ਗਾਵੈ ਨਦਰੀ ਸਚਿ ਸਮਾਵਣਿਆ ॥੨॥  
 ਸਭਨਾ ਉਪਰਿ ਨਦਰਿ ਪ੍ਰਭ ਤੇਰੀ ॥ ਕਿਸੈ ਖੋੜੀ ਕਿਸੈ ਹੈ ਘਣੇਰੀ ॥  
 ਤੁਝ ਤੇ ਬਾਹਰਿ ਕਿਛੁ ਨ ਹੋਵੈ ਗੁਰਮੁਖਿ ਸੋਝੀ ਪਾਵਣਿਆ ॥੩॥  
 ਗੁਰਮੁਖਿ ਤਤੁ ਹੈ ਬੀਚਾਰਾ ॥ ਅੰਮ੍ਰਿਤਿ ਭਰੇ ਤੇਰੇ ਭੰਡਾਰਾ ॥  
 ਬਿਨੁ ਸਤਿਗੁਰ ਸੇਵੇ ਕੋਈ ਨ ਪਾਵੈ ਗੁਰ ਕਿਰਪਾ ਤੇ ਪਾਵਣਿਆ ॥੪॥  
 ਸਤਿਗੁਰੁ ਸੇਵੈ ਸੋ ਜਨੁ ਸੋਹੈ ॥ ਅੰਮ੍ਰਿਤੁ ਨਾਮਿ ਅੰਤਰੁ ਮਨੁ ਮੋਹੈ ॥  
 ਅੰਮ੍ਰਿਤਿ ਮਨੁ ਤਨੁ ਬਾਣੀ ਰਤਾ ਅੰਮ੍ਰਿਤੁ ਸਹਜਿ ਸੁਣਾਵਣਿਆ ॥੫॥

ਮਨਮੁਖੁ ਭੂਲਾ ਦੂਜੈ ਭਾਇ ਖੁਆਏ ॥ ਨਾਮੁ ਨ ਲੇਵੈ ਮਰੈ ਬਿਖੁ ਖਾਏ ॥  
 ਅਨਦਿਨੁ ਸਦਾ ਵਿਸਟਾ ਮਹਿ ਵਾਸਾ ਬਿਨੁ ਸੇਵਾ ਜਨਮੁ ਗਵਾਵਣਿਆ ॥੬॥  
 ਅੰਮ੍ਰਿਤੁ ਪੀਵੈ ਜਿਸ ਨੋ ਆਪਿ ਪੀਆਏ ॥ ਗੁਰ ਪਰਸਾਦੀ ਸਹਜਿ ਲਿਵ ਲਾਏ ॥  
 ਪੂਰਨ ਪੂਰਿ ਰਹਿਆ ਸਭ ਆਪੇ ਗੁਰਮਤਿ ਨਦਰੀ ਆਵਣਿਆ ॥੭॥  
 ਆਪੇ ਆਪਿ ਨਿਰੰਜਨੁ ਸੋਈ ॥ ਜਿਨਿ ਸਿਰਜੀ ਤਿਨਿ ਆਪੇ ਗੋਈ ॥  
 ਨਾਨਕ ਨਾਮੁ ਸਮਾਲਿ ਸਦਾ ਤੂੰ ਸਹਜੇ ਸਚਿ ਸਮਾਵਣਿਆ ॥੮॥੧੬॥੧੭॥

ਮਾਝ ਮਹਲਾ ੩ ॥

ਸੇ ਸਚਿ ਲਾਗੇ ਜੋ ਤੁਧੁ ਭਾਏ ॥ ਸਦਾ ਸਚੁ ਸੇਵਹਿ ਸਹਜ ਸੁਭਾਏ ॥  
 ਸਚੈ ਸਬਦਿ ਸਚਾ ਸਾਲਾਹੀ ਸਚੈ ਮੇਲਿ ਮਿਲਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਸਚੁ ਸਾਲਾਹਣਿਆ ॥  
 ਸਚੁ ਧਿਆਇਨਿ ਸੇ ਸਚਿ ਰਾਤੇ ਸਚੇ ਸਚਿ ਸਮਾਵਣਿਆ ॥੧॥ ਰਹਾਉ ॥

ਸੁਭਾ ਵਰਖਾ ਹੋਣ ਲਗ ਜਾਂਦੀ ਹੈ। (ਪਰ ਅਜਿਹੀ ਮਹਾਨ ਦਾਤ) ਕੋਈ ਵਿਰਲਾ ਗੁਰਮੁਖ ਹੀ ਪ੍ਰਾਪਤ ਕਰ ਸਕਦਾ ਹੈ। (ਉਹ ਗੁਰਮੁਖ ਵਿਅਕਤੀ) ਅੰਮ੍ਰਿਤ ਪਾਨ ਕਰਕੇ ਸਦਾ ਤ੍ਰਿਪਤ ਹੋ ਜਾਂਦਾ ਹੈ (ਅਤੇ ਪਰਮਾਤਮਾ) ਕ੍ਰਿਪਾ ਕਰਕੇ (ਉਸ ਨੂੰ) ਤ੍ਰਿਸ਼ਨਾ ਬੁਝਾਉਣ ਵਾਲਾ (ਬਣਾ ਦਿੰਦਾ ਹੈ)।੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ ਜੋ ਗੁਰੂ ਦੀ ਸਿਖਿਆ ਪ੍ਰਾਪਤ ਕਰਕੇ ਨਾਮ ਰੂਪ ਅੰਮ੍ਰਿਤ ਪੀਂਦੇ ਹਨ, (ਜਿਨ੍ਹਾਂ ਦੀ) ਜੀਭ ਅੰਮ੍ਰਿਤ ਰੂਪ ਰਸ ਚਖ ਕੇ (ਪ੍ਰਭੂ ਦੇ ਪ੍ਰੇਮ) ਰੰਗ ਵਿਚ ਸਦਾ ਰੰਗੀ ਰਹਿੰਦੀ ਹੈ ਅਤੇ ਸਹਿਜ ਢੰਗ ਨਾਲ ਹਰਿ ਦਾ ਗੁਣ-ਗਾਨ ਕਰਦੇ ਰਹਿੰਦੇ ਹਨ।੧। ਰਹਾਉ।

ਗੁਰੂ ਦੀ ਕ੍ਰਿਪਾ ਨਾਲ ਕੋਈ (ਵਿਰਲਾ ਹੀ) ਸਹਿਜ ਅਵਸਥਾ ਨੂੰ ਪ੍ਰਾਪਤ ਕਰਦਾ ਹੈ। (ਉਹ ਆਪਣੇ ਅੰਦਰ) ਦੁਬਿਧਾ ਦੀ ਭਾਵਨਾ ਨੂੰ ਖਤਮ ਕਰਕੇ ਇਕ ਪਰਮਾਤਮਾ ਨਾਲ ਲਿਵ ਲਗਾਉਂਦਾ ਹੈ। (ਜਿਸ ਉਤੇ ਪਰਮਾਤਮਾ) ਮਿਹਰ ਦੀ ਦ੍ਰਿਸ਼ਟੀ ਕਰਦਾ ਹੈ, ਤਾਂ (ਉਹ) ਹਰਿ-ਗੁਣ ਦਾ ਗਾਇਨ ਕਰਦਾ ਹੈ, (ਪਰਮਾਤਮਾ ਦੀ) ਕ੍ਰਿਪਾ ਨਾਲ ਹੀ (ਉਹ) ਸਤਿਸਰੂਪ ਪਰਮਾਤਮਾ ਵਿਚ ਸਮਾਵਣ ਯੋਗ (ਬਣਦਾ ਹੈ)।੨। ਹੇ ਪ੍ਰਭੂ! ਤੇਰੀ ਸਾਰੇ (ਪ੍ਰਾਣੀਆਂ) ਉਪਰ ਨਜ਼ਰ ਹੈ, ਕਿਸੇ ਉਤੇ ਥੋੜੀ ਅਤੇ ਕਿਸੇ ਉਤੇ ਅਧਿਕ ਹੈ। ਤੇਰੀ ਨਜ਼ਰ ਤੋਂ ਬਾਹਰ ਕੁਝ ਨਹੀਂ ਹੁੰਦਾ, (ਕੋਈ) ਗੁਰਮੁਖ ਹੀ ਇਸ (ਗੱਲ) ਦੀ ਸੂਝ ਪ੍ਰਾਪਤ ਕਰਨ (ਵਾਲਾ ਹੁੰਦਾ ਹੈ)।੩। ਗੁਰੂ ਦੀ ਸਿਖਿਆ ਰਾਹੀਂ ਹੀ (ਕੋਈ ਵਿਅਕਤੀ) ਇਸ ਵਾਸਤਵਿਕਤਾ ਨੂੰ ਸਮਝਦਾ ਹੈ ਕਿ ਨਾਮ ਰੂਪ ਅੰਮ੍ਰਿਤ ਨਾਲ ਤੇਰੇ ਭੰਡਾਰੇ ਭਰੇ ਹੋਏ ਹਨ। ਬਿਨਾ ਸਤਿਗੁਰੂ ਦੀ ਸੇਵਾ ਕੀਤਿਆਂ ਕੋਈ ਵੀ (ਨਾਮ-ਅੰਮ੍ਰਿਤ ਨੂੰ) ਹਾਸਲ ਨਹੀਂ ਕਰ ਸਕਦਾ, (ਬਸ) ਗੁਰੂ ਦੀ ਕ੍ਰਿਪਾ ਨਾਲ ਹੀ ਪ੍ਰਾਪਤ ਕਰ ਸਕੀਦਾ ਹੈ।੪। (ਜੋ ਸਾਧਕ) ਸਤਿਗੁਰੂ ਦੀ ਸੇਵਾ ਕਰਦਾ ਹੈ, ਉਹੀ ਮਨੁੱਖ ਸ਼ੋਭਾਸ਼ਾਲੀ ਹੁੰਦਾ ਹੈ ਅਤੇ ਅੰਮ੍ਰਿਤ ਰੂਪ ਨਾਮ ਨਾਲ (ਉਸ ਦਾ) ਅੰਦਰਲਾ ਮਨ ਮੋਹਿਆ ਰਹਿੰਦਾ ਹੈ। (ਉਸ ਦਾ) ਤਨ ਮਨ ਅੰਮ੍ਰਿਤ ਸਰੂਪੀ ਬਾਣੀ ਨਾਲ ਰੰਗਿਆ ਰਹਿੰਦਾ ਹੈ ਅਤੇ ਅੰਮ੍ਰਿਤ-ਬਾਣੀ ਨੂੰ ਸਹਿਜ ਸੁਭਾ ਸੁਣਾਉਣ ਵਾਲਾ (ਬਣ ਜਾਂਦਾ ਹੈ)।੫।

ਮਨਮੁਖ ਵਿਅਕਤੀ ਭੁਲਿਆ ਹੋਇਆ ਹੁੰਦਾ ਹੈ ਅਤੇ ਦ੍ਰੈਤ ਭਾਵ ਕਾਰਣ ਖੁਆਰ ਹੁੰਦਾ ਹੈ। (ਉਹ ਪਰਮਾਤਮਾ ਦਾ) ਨਾਮ ਨਹੀਂ ਜਪਦਾ ਅਤੇ ਮਾਇਆ ਰੂਪ ਵਿਸ਼ ਦਾ ਸੇਵਨ ਕਰਕੇ ਮਰਦਾ ਹੈ। (ਉਸ ਦਾ) ਵਾਸਾ ਸਦਾ (ਅਨਦਿਨ) ਗੰਦਗੀ (ਵਿਸਟਾ) ਵਿਚ ਹੁੰਦਾ ਹੈ ਅਤੇ ਸੇਵਾ ਤੋਂ ਬਿਨਾ ਜਨਮ ਨਸ਼ਟ ਕਰਨ ਵਾਲਾ (ਬਣਦਾ ਹੈ)।੬। (ਉਹ ਵਿਅਕਤੀ) ਨਾਮ-ਅੰਮ੍ਰਿਤ ਪੀਂਦਾ ਹੈ ਜਿਸ ਨੂੰ (ਪਰਮਾਤਮਾ) ਆਪ ਪਿਲਾਉਂਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਉਹ) ਸਹਿਜ ਸੁਭਾ ਸੁਰਤਿ ਨੂੰ (ਪ੍ਰਭੂ ਵਿਚ) ਜੋੜੀ ਰਖਦਾ ਹੈ। (ਉਸ ਨੂੰ ਫਿਰ) ਪ੍ਰਭੂ ਹੀ (ਸਾਰੀ ਸ੍ਰਿਸ਼ਟੀ ਵਿਚ) ਵਿਆਪਕ ਪ੍ਰਤੀਤ ਹੁੰਦਾ ਹੈ, (ਇਹ ਤੱਥ ਉਸ ਨੂੰ) ਗੁਰੂ ਦੇ ਉਪਦੇਸ਼ ਨਾਲ ਸਮਝ ਆਉਂਦਾ ਹੈ।੭। (ਹਰ ਥਾਂ) ਉਹ ਮਾਇਆ- ਮੁਕਤ ਪ੍ਰਭੂ (ਨਿਰੰਜਨ) ਆਪ ਹੀ (ਵਿਚਰ ਰਿਹਾ) ਹੈ। ਜਿਸ (ਪ੍ਰਭੂ ਨੇ) ਸ੍ਰਿਸ਼ਟੀ ਦੀ ਸਾਜਨਾ ਕੀਤੀ ਹੈ, ਉਹੀ (ਇਸ ਨੂੰ) ਸਮੇਟਦਾ ਵੀ ਹੈ। ਹੇ ਨਾਨਕ! ਤੂੰ ਸਦਾ ਨਾਮ ਦਾ ਸਿਮਰਨ (ਸਮਾਲਿ) ਕਰ, (ਅਜਿਹਾ ਕਰਨ ਨਾਲ) ਸਹਿਜ ਢੰਗ ਨਾਲ ਸਤਿਸਰੂਪ ਪ੍ਰਭੂ ਵਿਚ ਸਮਾਉਣ ਵਾਲਾ (ਬਣ ਜਾਈਦਾ ਹੈ)।੮।੧੬।੧੭।

ਮਾਝ ਮਹਲਾ ੩

ਉਹੀ ਸਤਿਸਰੂਪ ਨਾਲ ਜੁੜਦੇ ਹਨ, ਜੋ ਤੈਨੂੰ ਚੰਗੇ ਲਗਦੇ ਹਨ। (ਉਹ) ਸਦਾ ਸਤਿਸਰੂਪ ਨੂੰ ਸਹਿਜ ਸੁਭਾ ਸੇਵਦੇ ਹਨ। (ਜੋ) ਸੱਚੇ ਸ਼ਬਦ ਰਾਹੀਂ ਸਤਿਸਰੂਪੀ ਪ੍ਰਭੂ ਦੀ ਸਰਾਹਨਾ ਕਰਦੇ ਹਨ, (ਉਹ) ਸਤਿਸਰੂਪ ਨਾਲ ਮਿਲਣ ਵਾਲੇ (ਬਣ ਜਾਂਦੇ ਹਨ)।੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਹਾਂ, ਬਲਿਹਾਰ ਹਾਂ (ਜੋ) ਸਤਿਸਰੂਪ ਪ੍ਰਭੂ ਨੂੰ ਸਲਾਹਣ ਵਾਲੇ ਹਨ। (ਜੋ) ਸਤਿਸਰੂਪ ਦੀ ਆਰਾਧਨਾ ਕਰਦੇ ਹਨ, ਉਹ ਸਤਿਸਰੂਪ (ਦੇ ਪ੍ਰੇਮ ਰੰਗ ਵਿਚ) ਰੰਗੇ ਰਹਿੰਦੇ ਹਨ ਅਤੇ ਸਤਿਸਰੂਪ ਵਿਚ ਸਮਾਉਣ ਵਾਲੇ (ਹੋ ਜਾਂਦੇ ਹਨ)।੧। ਰਹਾਉ।

ਜਹ ਦੇਖਾ ਸਚੁ ਸਭਨੀ ਥਾਈ ॥ ਗੁਰ ਪਰਸਾਦੀ ਮੰਨਿ ਵਸਾਈ ॥  
 ਤਨੁ ਸਚਾ ਰਸਨਾ ਸਚਿ ਰਾਤੀ ਸਚੁ ਸੁਣਿ ਆਖਿ ਵਖਾਨਣਿਆ ॥੨॥  
 ਮਨਸਾ ਮਾਰਿ ਸਚਿ ਸਮਾਣੀ ॥ ਇਨਿ ਮਨਿ ਡੀਠੀ ਸਭ ਆਵਣ ਜਾਣੀ ॥  
 ਸਤਿਗੁਰੁ ਸੇਵੇ ਸਦਾ ਮਨੁ ਨਿਹਚਲੁ ਨਿਜ ਘਰਿ ਵਾਸਾ ਪਾਵਣਿਆ ॥੩॥

ਗੁਰ ਕੈ ਸਬਦਿ ਰਿਦੈ ਦਿਖਾਇਆ ॥ ਮਾਇਆ ਮੋਹੁ ਸਬਦਿ ਜਲਾਇਆ ॥  
 ਸਚੇ ਸਚਾ ਵੇਖਿ ਸਾਲਾਹੀ ਗੁਰ ਸਬਦੀ ਸਚੁ ਪਾਵਣਿਆ ॥੪॥  
 ਜੋ ਸਚਿ ਰਾਤੇ ਤਿਨ ਸਚੀ ਲਿਵ ਲਾਗੀ ॥ ਹਰਿ ਨਾਮੁ ਸਮਾਲਹਿ ਸੇ ਵਡਭਾਗੀ ॥  
 ਸਚੈ ਸਬਦਿ ਆਪਿ ਮਿਲਾਏ ਸਤਸੰਗਤਿ ਸਚੁ ਗੁਣ ਗਾਵਣਿਆ ॥੫॥  
 ਲੇਖਾ ਪੜੀਐ ਜੇ ਲੇਖੇ ਵਿਚਿ ਹੋਵੈ ॥ ਓਹੁ ਅਗਮੁ ਅਗੋਚਰੁ ਸਬਦਿ ਸੁਧਿ ਹੋਵੈ ॥  
 ਅਨਦਿਨੁ ਸਚ ਸਬਦਿ ਸਾਲਾਹੀ ਹੋਰੁ ਕੋਇ ਨ ਕੀਮਤਿ ਪਾਵਣਿਆ ॥੬॥  
 ਪੜਿ ਪੜਿ ਥਾਕੇ ਸਾਂਤਿ ਨ ਆਈ ॥ ਤ੍ਰਿਸਨਾ ਜਾਲੇ ਸੁਧਿ ਨ ਕਾਈ ॥  
 ਬਿਖੁ ਬਿਹਾਝਹਿ ਬਿਖੁ ਮੋਹ ਪਿਆਸੇ ਰੂੜੁ ਬੋਲਿ ਬਿਖੁ ਖਾਵਣਿਆ ॥੭॥  
 ਗੁਰ ਪਰਸਾਦੀ ਏਕੋ ਜਾਣਾ ॥ ਦੂਜਾ ਮਾਰਿ ਮਨੁ ਸਚਿ ਸਮਾਣਾ ॥  
 ਨਾਨਕ ਏਕੋ ਨਾਮੁ ਵਰਤੈ ਮਨ ਅੰਤਰਿ ਗੁਰ ਪਰਸਾਦੀ ਪਾਵਣਿਆ ॥੮॥੧੭॥੧੮॥

ਮਾਝ ਮਹਲਾ ੩ ॥

ਵਰਨ ਰੂਪ ਵਰਤਹਿ ਸਭ ਤੇਰੇ ॥ ਮਰਿ ਮਰਿ ਜੰਮਹਿ ਫੇਰ ਪਵਹਿ ਘਣੇਰੇ ॥  
 ਤੂੰ ਏਕੋ ਨਿਹਚਲੁ ਅਗਮ ਅਪਾਰਾ ਗੁਰਮਤੀ ਬੁਝ ਬੁਝਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਰਾਮ ਨਾਮੁ ਮੰਨਿ ਵਸਾਵਣਿਆ ॥  
 ਤਿਸੁ ਰੂਪੁ ਨ ਰੇਖਿਆ ਵਰਨੁ ਨ ਕੋਈ ਗੁਰਮਤੀ ਆਪਿ ਬੁਝਾਵਣਿਆ ॥੧॥ ਰਹਾਉ ॥

ਸਭ ਏਕਾ ਜੋਤਿ ਜਾਣੈ ਜੇ ਕੋਈ ॥ ਸਤਿਗੁਰੁ ਸੇਵਿਐ ਪਰਗਟੁ ਹੋਈ ॥  
 ਗੁਪਤੁ ਪਰਗਟੁ ਵਰਤੈ ਸਭ ਥਾਈ ਜੋਤੀ ਜੋਤਿ ਮਿਲਾਵਣਿਆ ॥੨॥  
 ਤਿਸਨਾ ਅਗਨਿ ਜਲੈ ਸੰਸਾਰਾ ॥ ਲੋਭੁ ਅਭਿਮਾਨੁ ਬਹੁਤੁ ਅਹੰਕਾਰਾ ॥  
 ਮਰਿ ਮਰਿ ਜਨਮੈ ਪਤਿ ਗਵਾਏ ਅਪਣੀ ਬਿਰਥਾ ਜਨਮੁ ਗਵਾਵਣਿਆ ॥੩॥



(ਹੇ ਭਾਈ! ਮੈਂ) ਜਿਧਰ ਵੇਖਦਾ ਹਾਂ, ਸਭ ਥਾਵਾਂ ਵਿਚ ਸਤਿਸਰੂਪ ਮੌਜੂਦ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਉਸ ਨੂੰ) ਮਨ ਵਿਚ ਵਸਾ ਸਕੀਦਾ ਹੈ। (ਫਿਰ ਜਿਗਿਆਸੂ ਦਾ) ਤਨ ਸੱਚਾ ਹੋ ਜਾਂਦਾ ਹੈ, ਉਸ ਦੀ ਜੀਭ ਸਤਿਸਰੂਪ (ਦੇ ਪ੍ਰੇਮ ਰੰਗ) ਵਿਚ ਰੰਗੀ ਜਾਂਦੀ ਹੈ (ਅਤੇ ਉਹ) ਸੱਚੇ ਨਾਮ ਨੂੰ ਸੁਣ ਕੇ (ਹੋਰਨਾਂ ਨੂੰ) ਕਹਿ ਕੇ ਬਖਾਨ ਕਰਨ ਵਾਲਾ (ਬਣ ਜਾਂਦਾ ਹੈ)।੨। (ਜਿਸ ਸਾਧਕ ਨੇ) ਮਨ ਦੀ ਇੱਛਾ ਨੂੰ ਮਾਰ ਕੇ ਸਤਿਸਰੂਪ ਪਰਮਾਤਮਾ ਵਿਚ ਲੀਨ ਕਰ ਲਈ ਹੈ, ਉਸ ਦੇ ਮਨ ਨੇ ਵੇਖ ਲਿਆ ਹੈ ਕਿ ਸਾਰੀ (ਸ੍ਰਿਸ਼ਟੀ) ਆਣ-ਜਾਣ ਵਾਲੀ ਹੈ। (ਉਹ) ਸਦਾ ਸਥਿਰ (ਨਿਹਚਲ) ਮਨ ਨਾਲ ਸਤਿਗੁਰੂ ਦੀ ਸੇਵਾ ਕਰਦਾ ਹੈ ਅਤੇ ਆਪਣੇ ਅਸਲ ਘਰ ਵਿਚ ਠਿਕਾਣਾ ਪ੍ਰਾਪਤ ਕਰਨ ਵਾਲਾ ਹੋ ਜਾਂਦਾ ਹੈ।੩।

(ਜਿਨ੍ਹਾਂ ਨੂੰ) ਗੁਰੂ ਦੇ ਸ਼ਬਦ ਨੇ (ਪ੍ਰਭੂ) ਨੂੰ ਹਿਰਦੇ ਵਿਚ ਵਸਦਾ ਵਿਖਾ ਦਿੱਤਾ ਹੈ, (ਉਨ੍ਹਾਂ ਨੇ) ਮਾਇਆ ਦੇ ਮੋਹ ਨੂੰ ਸ਼ਬਦ ਨਾਲ ਖਤਮ ਕਰ ਦਿੱਤਾ ਹੈ। (ਉਹ) ਸਤਿਸਰੂਪ ਨੂੰ ਵੇਖ ਕੇ ਸਦਾ ਉਸ ਦੀ ਸਰਾਹਨਾ ਕਰਦੇ ਹਨ ਅਤੇ ਗੁਰੂ ਦੇ ਸ਼ਬਦ ਰਾਹੀਂ (ਉਹ) ਸੱਚ ਨੂੰ ਪ੍ਰਾਪਤ ਕਰਨ ਵਾਲੇ (ਹੋ ਜਾਂਦੇ ਹਨ)।੪। ਜੇ ਸਤਿਸਰੂਪ (ਦੇ ਪ੍ਰੇਮ ਰੰਗ ਵਿਚ) ਰੰਗੇ ਹੋਏ ਹਨ, ਉਨ੍ਹਾਂ ਨੂੰ ਸਦਾ ਸੱਚੀ ਲਿਵ ਲਗੀ ਰਹਿੰਦੀ ਹੈ। ਜੇ ਹਰਿ-ਨਾਮ ਦੀ ਆਰਾਧਨਾ ਕਰਦੇ ਹਨ, ਉਹ ਵਡਿਆਂ ਭਾਗਾਂ ਵਾਲੇ ਹਨ। (ਜਿਨ੍ਹਾਂ ਨੂੰ) ਪਰਮਾਤਮਾ ਸੱਚੇ ਸ਼ਬਦ ਨਾਲ ਆਪ ਮਿਲਾ ਦਿੰਦਾ ਹੈ, (ਉਹ) ਸਤਿਸੰਗਤ (ਵਿਚ ਰਹਿ ਕੇ) ਸਤਿਸਰੂਪ ਪ੍ਰਭੂ ਦੇ ਗੁਣ ਗਾਣ ਵਾਲੇ (ਹੋ ਜਾਂਦੇ ਹਨ)।੫। (ਉਸ ਪਰਮਾਤਮਾ ਨੂੰ) ਗਿਣਤੀ ਜਾਂ ਲਿਖਤਾਂ ਰਾਹੀਂ ਤਾਂ ਹੀ ਪੜ੍ਹੀਏ ਜੇ ਉਹ ਲੇਖੇ ਦੀ ਸੀਮਾ ਵਿਚ ਆਉਂਦਾ ਹੋਵੇ। ਉਹ ਅਗਮ, ਅਗੋਚਰ ਹੈ ਅਤੇ (ਉਸ ਦਾ) ਬੋਧ ਸ਼ਬਦ ਰਾਹੀਂ ਹੁੰਦਾ ਹੈ। (ਉਸ) ਸਤਿਸਰੂਪ ਨੂੰ ਸਦਾ ਸ਼ਬਦ ਰਾਹੀਂ ਸਲਾਹਣਾ ਚਾਹੀਦਾ ਹੈ (ਕਿਉਂਕਿ) ਹੋਰ ਕਿਸੇ ਸਾਧਨ ਰਾਹੀਂ (ਉਸ ਦੀ) ਕੀਮਤ ਨਹੀਂ ਪਾਈ ਜਾ ਸਕੀਦੀ।੬। (ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਲਈ ਜਿਗਿਆਸੂ ਧਰਮ ਪੁਸਤਕਾਂ) ਪੜ੍ਹ ਪੜ੍ਹ ਕੇ ਬਕ ਗਏ, (ਪਰ ਕਿਸੇ ਨੂੰ) ਸ਼ਾਂਤੀ ਪ੍ਰਾਪਤ ਨਹੀਂ ਹੋਈ। (ਉਹ) ਤ੍ਰਿਸ਼ਨਾ ਦੇ ਸਾੜੇ ਹੋਏ ਹਨ, (ਉਨ੍ਹਾਂ ਨੂੰ) ਕੋਈ ਸੋਝੀ ਨਹੀਂ ਹੈ। (ਉਹ ਮਾਇਆ ਰੂਪ) ਵਿਸ਼ ਇਕੱਠੀ ਕਰਦੇ ਹਨ ਅਤੇ (ਇਸੇ) ਵਿਸ਼ ਦੇ ਮੋਹ ਦੇ ਪਿਆਸੇ ਰਹਿੰਦੇ ਹਨ। (ਉਹ) ਝੂਠ ਬੋਲ ਕੇ (ਮਾਇਆਵੀ) ਵਿਸ਼ ਖਾਣ ਵਾਲੇ (ਹੁੰਦੇ ਹਨ)।੭। (ਜਿਨ੍ਹਾਂ ਨੇ) ਗੁਰੂ ਦੀ ਕ੍ਰਿਪਾ ਨਾਲ ਇਕ ਪ੍ਰਭੂ ਨੂੰ ਜਾਣ ਲਿਆ ਹੈ, (ਉਨ੍ਹਾਂ ਨੇ) ਦ੍ਰੈਤ ਭਾਵ ਨੂੰ ਖਤਮ ਕਰਕੇ ਮਨ ਨੂੰ ਸੱਚ ਵਿਚ ਲੀਨ ਕਰ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਇਕੋ ਨਾਮ ਹੀ (ਉਨ੍ਹਾਂ ਦੇ) ਮਨ ਵਿਚ ਵਰਤਦਾ ਹੈ ਅਤੇ ਗੁਰੂ ਦੀ ਕ੍ਰਿਪਾ ਨਾਲ (ਪਰਮਾਤਮਾ ਨੂੰ) ਪ੍ਰਾਪਤ ਕਰਨ ਵਾਲੇ (ਹੋ ਜਾਂਦੇ ਹਨ)।੮।੧੭।੧੮।

### ਮਾਝ ਮਹਲਾ ੩

(ਹੇ ਪ੍ਰਭੂ!) ਤੇਰੇ ਹੀ ਸਭ ਰੂਪ ਰੰਗ ਵਰਤ ਰਹੇ ਹਨ (ਅਰਥਾਤ ਤੂੰ ਹੀ ਸਭ ਵਿਚ ਵਿਦਮਾਨ ਹੈਂ)। (ਇਹ ਸਾਰੇ) ਮਰ ਮਰ ਕੇ ਫਿਰ ਜੰਮਦੇ ਹਨ ਅਤੇ (ਆਵਾਗਵਣ ਦੇ) ਅਨੇਕ ਚੱਕਰਾਂ ਵਿਚ ਪੈਂਦੇ ਹਨ। ਇਕੋ ਤੂੰ ਹੀ ਨਿਸਚਲ, ਅਗਮ ਅਤੇ ਅਪਾਰ ਹੈਂ। (ਇਸ ਤੱਥ ਦੀ) ਸੂਝ ਗੁਰੂ ਦੀ ਮਤਿ ਅਨੁਸਾਰ ਚਲਣ ਨਾਲ ਹੀ ਪ੍ਰਾਪਤ ਹੁੰਦੀ ਹੈ।੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਹਾਂ, ਬਲਿਹਾਰੀ ਹਾਂ, (ਜੋ) ਰਾਮ ਦਾ ਨਾਮ ਮਨ ਵਿਚ ਵਸਾਉਣ ਵਾਲੇ ਹਨ। ਉਸ (ਪਰਮਾਤਮਾ ਦਾ) ਨ ਕੋਈ ਰੂਪ ਹੈ, ਨ ਰੇਖਾ ਅਤੇ ਨ ਹੀ ਰੰਗ ਹੈ। ਗੁਰੂ ਦੀ ਮਤਿ ਰਾਹੀਂ ਆਪ ਹੀ ਸਮਝਾਉਣ ਵਾਲਾ ਹੈ।੧। ਰਹਾਉ।

ਜੇ ਕੋਈ ਸਮਝੇ ਤਾਂ ਸਭ ਵਿਚ ਇਕੋ ਜੋਤਿ ਵਿਦਮਾਨ ਹੈ। ਸਤਿਗੁਰੂ ਦੀ ਸੇਵਾ ਰਾਹੀਂ (ਉਹ ਜੋਤਿ) ਪ੍ਰਗਟ ਹੁੰਦੀ ਹੈ। (ਪਰਮਾਤਮਾ) ਗੁਪਤ ਅਤੇ ਪ੍ਰਗਟ ਰੂਪ ਵਿਚ ਸਭ ਥਾਂ ਵਰਤ ਰਿਹਾ ਹੈ, (ਉਹੀ) ਜੀਵ ਜੋਤਿ ਨੂੰ ਬ੍ਰਹਮ-ਜੋਤਿ ਨਾਲ ਮਿਲਾਉਣ ਵਾਲਾ ਹੈ।੨। (ਸਾਰਾ) ਸੰਸਾਰ ਤ੍ਰਿਸ਼ਨਾ ਦੀ ਅਗਨੀ ਵਿਚ ਸੜਦਾ ਰਹਿੰਦਾ ਹੈ। ਲੋਭ, ਅਭਿਮਾਨ ਅਤੇ ਬਹੁਤ ਹੰਕਾਰ ਕਰਦਾ ਹੈ। (ਇਸ ਕਰਕੇ) ਬਾਰ ਬਾਰ ਮਰ ਕੇ ਜੰਮਦਾ ਅਤੇ ਆਪਣੀ ਪਤਿ ਗਵਾਉਂਦਾ ਹੈ। (ਇਸ ਤਰ੍ਹਾਂ) ਵਿਅਰਥ ਵਿਚ ਜਨਮ ਗਵਾਉਣ ਵਾਲਾ (ਹੁੰਦਾ ਹੈ)।੩।

ਗੁਰ ਕਾ ਸਬਦੁ ਕੇ ਵਿਰਲਾ ਬੁਝੈ ॥ ਆਪੁ ਮਾਰੇ ਤਾ ਤ੍ਰਿਭਵਣੁ ਸੁਝੈ ॥  
 ਫਿਰਿ ਓਹੁ ਮਰੈ ਨ ਮਰਣਾ ਹੋਵੈ ਸਹਜੇ ਸਚਿ ਸਮਾਵਣਿਆ ॥੪॥  
 ਮਾਇਆ ਮਹਿ ਫਿਰਿ ਚਿਤੁ ਨ ਲਾਏ ॥ ਗੁਰ ਕੈ ਸਬਦਿ ਸਦ ਰਹੈ ਸਮਾਏ ॥  
 ਸਚੁ ਸਲਾਹੇ ਸਭ ਘਟ ਅੰਤਰਿ ਸਚੇ ਸਚੁ ਸੁਹਾਵਣਿਆ ॥੫॥

ਸਚੁ ਸਾਲਾਹੀ ਸਦਾ ਹਰੁਚੇ ॥ ਗੁਰ ਕੈ ਸਬਦਿ ਰਹਿਆ ਭਰਪੂਰੇ ॥  
 ਗੁਰ ਪਰਸਾਦੀ ਸਚੁ ਨਦਰੀ ਆਵੈ ਸਚੇ ਹੀ ਸੁਖੁ ਪਾਵਣਿਆ ॥੬॥  
 ਸਚੁ ਮਨ ਅੰਦਰਿ ਰਹਿਆ ਸਮਾਇ ॥ ਸਦਾ ਸਚੁ ਨਿਰਚਲੁ ਆਵੈ ਨ ਜਾਇ ॥  
 ਸਚੇ ਲਾਗੈ ਸੇ ਮਨੁ ਨਿਰਮਲੁ ਗੁਰਮਤੀ ਸਚਿ ਸਮਾਵਣਿਆ ॥੭॥  
 ਸਚੁ ਸਾਲਾਹੀ ਅਵਰੁ ਨ ਕੋਈ ॥ ਜਿਤੁ ਸੇਵਿਐ ਸਦਾ ਸੁਖੁ ਹੋਈ ॥  
 ਨਾਨਕ ਨਾਮਿ ਰਤੇ ਵੀਚਾਰੀ ਸਚੇ ਸਚੁ ਕਮਾਵਣਿਆ ॥੮॥੧੮॥੧੯॥

ਮਾਝ ਮਹਲਾ ੩ ॥  
 ਨਿਰਮਲ ਸਬਦੁ ਨਿਰਮਲ ਹੈ ਬਾਣੀ ॥ ਨਿਰਮਲ ਜੋਤਿ ਸਭ ਮਾਹਿ ਸਮਾਣੀ ॥  
 ਨਿਰਮਲ ਬਾਣੀ ਹਰਿ ਸਾਲਾਹੀ ਜਪਿ ਹਰਿ ਨਿਰਮਲੁ ਮੈਲੁ ਗਵਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਸੁਖਦਾਤਾ ਮੰਨਿ ਵਸਾਵਣਿਆ ॥  
 ਹਰਿ ਨਿਰਮਲੁ ਗੁਰ ਸਬਦਿ ਸਲਾਹੀ ਸਬਦੇ ਸੁਣਿ ਤਿਸਾ ਮਿਟਾਵਣਿਆ ॥੧॥ ਰਹਾਉ ॥

ਨਿਰਮਲ ਨਾਮੁ ਵਸਿਆ ਮਨਿ ਆਏ ॥ ਮਨੁ ਤਨੁ ਨਿਰਮਲੁ ਮਾਇਆ ਮੋਹੁ ਗਵਾਏ ॥  
 ਨਿਰਮਲ ਗੁਣ ਗਾਵੈ ਨਿਤ ਸਾਚੇ ਕੇ ਨਿਰਮਲ ਨਾਦੁ ਵਜਾਵਣਿਆ ॥੨॥  
 ਨਿਰਮਲ ਅੰਮ੍ਰਿਤੁ ਗੁਰ ਤੇ ਪਾਇਆ ॥ ਵਿਚਹੁ ਆਪੁ ਮੁਆ ਤਿਥੈ ਮੋਹੁ ਨ ਮਾਇਆ ॥  
 ਨਿਰਮਲ ਗਿਆਨੁ ਧਿਆਨੁ ਅਤਿ ਨਿਰਮਲੁ ਨਿਰਮਲ ਬਾਣੀ ਮੰਨਿ ਵਸਾਵਣਿਆ ॥੩॥

ਜੇ ਨਿਰਮਲੁ ਸੇਵੇ ਸੁ ਨਿਰਮਲੁ ਹੋਵੈ ॥ ਹਉਮੈ ਮੈਲੁ ਗੁਰ ਸਬਦੇ ਧੋਵੈ ॥  
 ਨਿਰਮਲ ਵਾਜੈ ਅਨਹਦ ਧੁਨਿ ਬਾਣੀ ਦਰਿ ਸਚੈ ਸੋਭਾ ਪਾਵਣਿਆ ॥੪॥  
 ਨਿਰਮਲ ਤੇ ਸਭ ਨਿਰਮਲ ਹੋਵੈ ॥ ਨਿਰਮਲੁ ਮਨੁਆ ਹਰਿ ਸਬਦਿ ਪਰੋਵੈ ॥  
 ਨਿਰਮਲ ਨਾਮਿ ਲਗੇ ਬਡਭਾਗੀ ਨਿਰਮਲੁ ਨਾਮਿ ਸੁਹਾਵਣਿਆ ॥੫॥

ਗੁਰੂ ਦੇ ਸ਼ਬਦ ਰਾਹੀਂ ਕੋਈ ਵਿਰਲਾ ਹੀ (ਵਾਸਤਵਿਕਤਾ ਨੂੰ) ਸਮਝਦਾ ਹੈ। (ਜੋ) ਆਪਾ-ਭਾਵ ਨੂੰ ਮਾਰ ਦਿੰਦਾ ਹੈ ਉਸ ਨੂੰ ਤਿੰਨ ਲੋਕਾਂ ਦੀ ਸੋਝੀ ਹੋ ਜਾਂਦੀ ਹੈ। ਫਿਰ ਨ ਉਹ ਮਰਦਾ ਹੈ ਅਤੇ ਨ ਹੀ ਉਸ ਦਾ ਮਰਨਾ ਹੁੰਦਾ ਹੈ (ਅਤੇ ਇਸ ਤਰ੍ਹਾਂ ਉਹ) ਸਹਿਜ ਢੰਗ ਨਾਲ (ਪ੍ਰਭੂ ਵਿਚ) ਸਮਾਉਣ ਜੋਗਾ (ਹੋ ਜਾਂਦਾ ਹੈ)। ੪। (ਅਜਿਹਾ ਸਾਧਕ) ਫਿਰ ਮਾਇਆ ਵਿਚ ਚਿਤ ਨਹੀਂ ਲਗਾਉਂਦਾ ਅਤੇ ਗੁਰੂ ਦੇ ਸ਼ਬਦ ਵਿਚ ਸਦਾ ਸਮਾਇਆ ਰਹਿੰਦਾ ਹੈ। (ਉਹ) ਸਤਿਸਰੂਪ ਦੀ ਸਰਾਹਨਾ ਕਰਦਾ ਹੈ ਅਤੇ ਸਾਰੇ ਸ਼ਰੀਰਾਂ ਵਿਚ ਸਤਿਸਰੂਪ ਨੂੰ ਹੀ ਸੋਭਾਇਮਾਨ ਸਮਝਦਾ ਹੈ। ੫।

(ਉਹ) ਪਰਮਾਤਮਾ ਨੂੰ ਹਰ ਥਾਂ ਹਾਜ਼ਰ ਨਾਜ਼ਰ ਸਮਝ ਕੇ ਸਰਾਹਨਾ ਕਰਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ (ਉਸ ਨੂੰ ਪ੍ਰਭੂ ਦੇ ਹਰ ਥਾਂ) ਭਰਪੂਰ ਰਹਿਣ (ਦੀ ਸੋਝੀ ਹੋ ਜਾਂਦੀ ਹੈ)। ਗੁਰੂ ਦੀ ਕ੍ਰਿਪਾ ਨਾਲ ਸੱਚ ਸਰੂਪ ਨਜ਼ਰ ਆ ਜਾਂਦਾ ਹੈ (ਅਤੇ ਉਸ) ਸੱਚੇ ਤੋਂ ਸੁਖ ਪ੍ਰਾਪਤ ਕਰਨ ਵਾਲਾ (ਬਣ ਜਾਂਦਾ ਹੈ)। ੬। ਸਤਿਸਰੂਪ ਪਰਮਾਤਮਾ (ਸਭ ਦੇ) ਮਨ ਵਿਚ ਸਮਾਇਆ ਹੋਇਆ ਹੈ। ਸੱਚਾ ਪ੍ਰਭੂ ਸਦਾ ਨਿਸਚਲ ਹੈ, ਨ ਆਉਂਦਾ ਹੈ, ਨ ਜਾਂਦਾ ਹੈ। (ਜੋ) ਸੱਚੇ ਪਰਮਾਤਮਾ ਨਾਲ ਜੁੜ ਜਾਂਦਾ ਹੈ, ਉਸ ਦਾ ਮਨ ਨਿਰਮਲ ਹੋ ਜਾਂਦਾ ਹੈ ਅਤੇ ਗੁਰੂ ਦੀ ਮਤਿ ਨਾਲ ਉਹ ਸੱਚ ਵਿਚ ਸਮਾਉਣ ਜੋਗਾ (ਹੋ ਜਾਂਦਾ ਹੈ)। ੭। (ਹੋ ਭਾਈ!) ਸਦਾ ਸੱਚੇ ਪਰਮਾਤਮਾ ਨੂੰ ਸਲਾਹੁਣਾ ਚਾਹੀਦਾ ਹੈ, (ਕਿਉਂਕਿ ਉਸ ਤੋਂ ਬਿਨਾ) ਹੋਰ ਕੋਈ ਨਹੀਂ ਹੈ। ਉਸ ਦੀ ਸੇਵਾ ਕਰਨ ਨਾਲ ਸਦਾ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਜੋ ਨਾਮ ਵਿਚ ਰੰਗੇ ਜਾਂਦੇ ਹਨ, (ਉਹ) ਵਿਚਾਰਵਾਨ ਅਤੇ ਸਤਿਸਰੂਪ ਦੇ ਸੱਚੇ ਨਾਮ ਦੀ ਕਮਾਈ ਕਰਨ ਵਾਲੇ (ਬਣ ਜਾਂਦੇ ਹਨ)। ੮। ੧੮। ੧੯।

### ਮਾਝ ਮਹਲਾ ੩

(ਗੁਰੂ ਦਾ) ਸ਼ਬਦ ਨਿਰਮਲ ਹੈ ਅਤੇ ਬਾਣੀ ਵੀ ਨਿਰਮਲ ਹੈ। ਪਰਮਾਤਮਾ ਦੀ ਨਿਰਮਲ ਜੋਤਿ ਸਭ ਵਿਚ ਸਮਾਈ ਹੋਈ ਹੈ। ਨਿਰਮਲ ਬਾਣੀ ਰਾਹੀਂ ਪਰਮਾਤਮਾ ਦੀ ਸਰਾਹਨਾ ਕਰਕੇ ਅਤੇ ਹਰਿ ਦਾ ਨਾਮ ਜਪ ਕੇ ਨਿਰਮਲ (ਹੋ ਜਾਈਦਾ ਹੈ ਅਤੇ ਮਾਇਆਵੀ) ਮੈਲ ਕਟਣ ਵਾਲਾ (ਬਣ ਜਾਈਦਾ ਹੈ)। ੧। ਮੈਂ (ਉਨ੍ਹਾਂ ਤੋਂ) ਬਲਿਹਾਰ ਹਾਂ, ਕੁਰਬਾਨ ਹਾਂ (ਜੋ) ਪਰਮਾਤਮਾ ਨੂੰ ਮਨ ਵਿਚ ਵਸਾਉਣ ਵਾਲੇ ਹਨ। (ਉਹ) ਗੁਰੂ ਦੇ ਉਪਦੇਸ਼ ਦੁਆਰਾ ਨਿਰਮਲ ਪਰਮਾਤਮਾ ਦੀ ਸਰਾਹਨਾ ਕਰਦੇ ਹਨ ਅਤੇ ਗੁਰੂ ਦਾ ਸ਼ਬਦ ਸੁਣ ਕੇ (ਮਾਇਆਵੀ) ਤ੍ਰਿਸ਼ਨਾ ਮਿਟਾਉਣ ਵਾਲੇ ਹਨ। ੧। ਰਹਾਉ।

(ਜਿਸ ਦੇ) ਮਨ ਵਿਚ ਨਿਰਮਲ ਨਾਮ ਆ ਕੇ ਵਸ ਜਾਂਦਾ ਹੈ, ਉਸ ਦਾ ਮਨ ਅਤੇ ਤਨ ਨਿਰਮਲ ਹੋ ਜਾਂਦੇ ਹਨ ਅਤੇ ਮਾਇਆ ਦਾ ਮੋਹ ਖਤਮ ਹੋ ਜਾਂਦਾ ਹੈ। (ਉਹ) ਨਿਤ (ਪਰਮਾਤਮਾ ਦੇ) ਨਿਰਮਲ ਗੁਣਾਂ ਦਾ ਗਾਇਨ ਕਰਦਾ ਹੈ ਅਤੇ ਨਿਰਮਲ (ਸ਼ਬਦ ਰਾਹੀਂ) ਨਾਦ ਵਜਾਉਣ ਵਾਲਾ (ਬਣ ਜਾਂਦਾ ਹੈ)। ੨। (ਜਿਸ ਨੇ) ਨਾਮ ਰੂਪ ਨਿਰਮਲ ਅੰਮ੍ਰਿਤ ਗੁਰੂ ਤੋਂ ਪ੍ਰਾਪਤ ਕੀਤਾ ਹੈ, (ਉਸ ਦੇ) ਅੰਦਰੋਂ ਆਪਣੇਪਨ ਦੀ ਭਾਵਨਾ ਖਤਮ ਹੋ ਜਾਂਦੀ ਹੈ, ਉਥੇ ਮਾਇਆ ਦਾ ਮੋਹ ਵੀ ਨਹੀਂ ਰਹਿੰਦਾ। (ਉਸ ਦਾ) ਗਿਆਨ ਨਿਰਮਲ ਹੋ ਜਾਂਦਾ ਹੈ ਅਤੇ ਧਿਆਨ ਵੀ ਬਹੁਤ ਨਿਰਮਲ ਹੋ ਜਾਂਦਾ ਹੈ, (ਉਹ) ਨਿਰਮਲ ਬਾਣੀ ਨੂੰ ਮਨ ਵਿਚ ਵਸਾਉਣ ਵਾਲਾ (ਬਣ ਜਾਂਦਾ ਹੈ)। ੩।

ਜੋ ਨਿਰਮਲ (ਪਰਮਾਤਮਾ) ਦੀ ਸੇਵਾ ਕਰਦਾ ਹੈ, ਉਹ ਨਿਰਮਲ ਹੋ ਜਾਂਦਾ ਹੈ ਅਤੇ ਹਉਮੈ ਦੀ ਮੈਲ ਨੂੰ ਗੁਰੂ-ਸ਼ਬਦ ਰਾਹੀਂ ਧੋ ਦਿੰਦਾ ਹੈ। (ਉਸ ਦੇ ਹਿਰਦੇ ਵਿਚ) ਅਨਹਦ ਬਾਣੀ ਦੀ ਨਿਰਮਲ ਧੁਨੀ ਵਜਦੀ ਹੈ ਅਤੇ ਸਤਿਸਰੂਪ ਪ੍ਰਭੂ ਦੇ ਦੁਆਰ ਉਤੇ ਸੋਭਾ ਪਾਣ ਵਾਲਾ (ਬਣ ਜਾਂਦਾ ਹੈ)। ੪। (ਪਰਮਾਤਮਾ ਦੇ) ਨਿਰਮਲ ਨਾਮ ਤੋਂ ਸਭ ਨਿਰਮਲ ਹੁੰਦੇ ਹਨ। (ਉਹ) ਆਪਣੇ ਨਿਰਮਲ ਮਨ ਨੂੰ ਹਰਿ-ਸ਼ਬਦ ਵਿਚ ਪਰੋ ਦਿੰਦੇ ਹਨ। ਨਿਰਮਲ ਨਾਮ ਨਾਲ ਜੁੜਨ ਵਾਲੇ ਵਡਭਾਗੀ ਹਨ ਅਤੇ ਨਿਰਮਲ ਨਾਮ (ਦੇ ਜਪਣ ਨਾਲ) ਸੋਭਾ ਪਾਣ ਵਾਲੇ (ਬਣ ਜਾਂਦੇ ਹਨ)। ੫।

ਸੋ ਨਿਰਮਲੁ ਜੋ ਸਬਦੇ ਸੋਹੈ ॥ ਨਿਰਮਲ ਨਾਮਿ ਮਨੁ ਤਨੁ ਮੋਹੈ ॥  
 ਸਚਿ ਨਾਮਿ ਮਲੁ ਕਦੇ ਨ ਲਾਗੈ ਮੁਖੁ ਊਜਲੁ ਸਚੁ ਕਰਾਵਣਿਆ ॥੬॥  
 ਮਨੁ ਮੈਲਾ ਹੈ ਦੂਜੈ ਭਾਇ ॥ ਮੈਲਾ ਚਉਕਾ ਮੈਲੈ ਥਾਇ ॥  
 ਮੈਲਾ ਖਾਇ ਫਿਰਿ ਮੈਲੁ ਵਧਾਏ ਮਨਮੁਖ ਮੈਲੁ ਦੁਖੁ ਪਾਵਣਿਆ ॥੭॥  
 ਮੈਲੇ ਨਿਰਮਲ ਸਭਿ ਹੁਕਮਿ ਸਬਾਏ ॥ ਸੇ ਨਿਰਮਲ ਜੋ ਹਰਿ ਸਾਚੇ ਭਾਏ ॥  
 ਨਾਨਕ ਨਾਮੁ ਵਸੈ ਮਨ ਅੰਤਰਿ ਗੁਰਮੁਖਿ ਮੈਲੁ ਚੁਕਾਵਣਿਆ ॥੮॥੧੯॥੨੦॥

ਮਾਝ ਮਹਲਾ ੩ ॥

ਗੋਬਿੰਦੁ ਊਜਲੁ ਊਜਲੁ ਹੰਸਾ ॥ ਮਨੁ ਬਾਣੀ ਨਿਰਮਲ ਮੇਰੀ ਮਨਸਾ ॥  
 ਮਨਿ ਊਜਲੁ ਸਦਾ ਮੁਖ ਸੋਹਹਿ ਅਤਿ ਊਜਲੁ ਨਾਮੁ ਧਿਆਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੋਬਿੰਦੁ ਗੁਣ ਗਾਵਣਿਆ ॥  
 ਗੋਬਿੰਦੁ ਗੋਬਿੰਦੁ ਕਹੈ ਦਿਨ ਰਾਤੀ ਗੋਬਿੰਦੁ ਗੁਣ ਸਬਦਿ ਸੁਣਾਵਣਿਆ ॥੧॥ ਰਹਾਉ ॥

ਗੋਬਿੰਦੁ ਗਾਵਹਿ ਸਹਜਿ ਸੁਭਾਏ ॥ ਗੁਰ ਕੈ ਭੈ ਊਜਲੁ ਹਉਮੈ ਮਲੁ ਜਾਏ ॥  
 ਸਦਾ ਅਨੰਦਿ ਰਹਹਿ ਭਗਤਿ ਕਰਹਿ ਦਿਨੁ ਰਾਤੀ ਸੁਣਿ ਗੋਬਿੰਦੁ ਗੁਣ ਗਾਵਣਿਆ ॥੨॥  
 ਮਨੁਆ ਨਾਚੈ ਭਗਤਿ ਦ੍ਰਿੜਾਏ ॥ ਗੁਰ ਕੈ ਸਬਦਿ ਮਨੈ ਮਨੁ ਮਿਲਾਏ ॥  
 ਸਚਾ ਤਾਲੁ ਪੂਰੇ ਮਾਇਆ ਮੋਹੁ ਚੁਕਾਏ ਸਬਦੇ ਨਿਰਤਿ ਕਰਾਵਣਿਆ ॥੩॥

ਊਚਾ ਕੂਕੇ ਤਨਹਿ ਪਛਾੜੇ ॥ ਮਾਇਆ ਮੋਹਿ ਜੋਹਿਆ ਜਮਕਾਲੇ ॥  
 ਮਾਇਆ ਮੋਹੁ ਇਸੁ ਮਨਹਿ ਨਚਾਏ ਅੰਤਰਿ ਕਪਟੁ ਦੁਖੁ ਪਾਵਣਿਆ ॥੪॥  
 ਗੁਰਮੁਖਿ ਭਗਤਿ ਜਾ ਆਪਿ ਕਰਾਏ ॥ ਤਨੁ ਮਨੁ ਰਾਤਾ ਸਹਜਿ ਸੁਭਾਏ ॥  
 ਬਾਣੀ ਵਜੈ ਸਬਦਿ ਵਜਾਏ ਗੁਰਮੁਖਿ ਭਗਤਿ ਥਾਇ ਪਾਵਣਿਆ ॥੫॥

ਬਹੁ ਤਾਲ ਪੂਰੇ ਵਾਜੇ ਵਜਾਏ ॥ ਨਾ ਕੋ ਸੁਣੇ ਨ ਮੰਨਿ ਵਸਾਏ ॥  
 ਮਾਇਆ ਕਾਰਣਿ ਪਿੜ ਬੰਧਿ ਨਾਚੈ ਦੂਜੈ ਭਾਇ ਦੁਖੁ ਪਾਵਣਿਆ ॥੬॥  
 ਜਿਸੁ ਅੰਤਰਿ ਪ੍ਰੀਤਿ ਲਗੈ ਸੇ ਮੁਕਤਾ ॥ ਇੰਦ੍ਰੀ ਵਸਿ ਸਚ ਸੰਜਮਿ ਜੁਗਤਾ ॥  
 ਗੁਰ ਕੈ ਸਬਦਿ ਸਦਾ ਹਰਿ ਧਿਆਏ ਏਹਾ ਭਗਤਿ ਹਰਿ ਭਾਵਣਿਆ ॥੭॥

ਉਹ (ਸਾਧਕ) ਨਿਰਮਲ ਹੈ ਜੋ ਸ਼ਬਦ ਨਾਲ ਸ਼ੋਭਾਸ਼ਾਲੀ ਬਣਦਾ ਹੈ। (ਉਸ ਦਾ) ਤਨ ਅਤੇ ਮਨ ਨਿਰਮਲ ਨਾਮ ਨਾਲ ਮੋਹੇ ਰਹਿੰਦੇ ਹਨ। ਸੱਚੇ ਨਾਮ (ਦੀ ਆਰਾਧਨਾ ਕਰਨ ਨਾਲ ਮਨ ਨੂੰ) ਕਦੇ ਮੈਲ ਨਹੀਂ ਲਗਦੀ। ਸੱਚਾ ਪ੍ਰਭੂ (ਉਸ ਦਾ ਲੋਕ ਪਰਲੋਕ ਵਿਚ) ਮੁਖ ਉਜਲਾ ਕਰਦਾ ਹੈ। ੬। ਦ੍ਰਿੜ ਭਾਵ ਕਾਰਣ (ਵਿਅਕਤੀ ਦਾ) ਮਨ ਮੈਲਾ ਹੋ ਜਾਂਦਾ ਹੈ। (ਉਸ ਦਾ) ਚੌਕਾ ਅਤੇ ਸਥਾਨ ਮੈਲੇ ਹੁੰਦੇ ਹਨ। ਮੈਲਾ (ਭੋਜਨ) ਖਾ ਕੇ ਫਿਰ (ਉਹ ਹੋਰ) ਮੈਲ ਵਧਾਉਂਦਾ ਹੈ। (ਇਸ ਤਰ੍ਹਾਂ) ਮਨਮੁਖ (ਵਿਅਕਤੀ) ਮੈਲ ਕਾਰਣ ਦੁਖ ਪਾਣ ਵਾਲਾ (ਬਣਿਆ ਰਹਿੰਦਾ ਹੈ)। ੭। ਮੈਲੇ ਅਤੇ ਨਿਰਮਲ ਸਭ (ਪਰਮਾਤਮਾ ਦੇ) ਹੁਕਮ ਅਨੁਸਾਰ ਹੁੰਦੇ ਹਨ। (ਅਸਲ ਵਿਚ) ਉਹੀ ਨਿਰਮਲ ਹਨ ਜੋ ਸੱਚੇ ਪਰਮਾਤਮਾ ਨੂੰ ਚੰਗੇ ਲਗਦੇ ਹਨ। ਨਾਨਕ (ਦਾ ਕਥਨ ਹੈ ਕਿ ਜਿਨ੍ਹਾਂ ਦੇ) ਮਨ ਅੰਦਰ ਨਾਮ ਵਸਦਾ ਹੈ, ਉਹ ਗੁਰਮੁਖ ਮੈਲ ਨੂੰ ਦੂਰ ਕਰਨ ਵਾਲੇ (ਹੋ ਜਾਂਦੇ ਹਨ)। ੮। ੧੯। ੨੦।

ਮਾਝ ਮਹਲਾ ੩

ਗੋਬਿੰਦ ਉਜਲੇ ਸਰੂਪ ਵਾਲਾ ਹੈ ਅਤੇ ਉਸ ਪਾਸ ਰਹਿਣ ਵਾਲੇ ਗੁਰਮੁਖ (ਹੰਸਾ) ਵੀ ਉਜਲੇ ਹਨ। (ਉਨ੍ਹਾਂ ਦਾ) ਮਨ, ਬੋਲ-ਬਾਣੀ ਅਤੇ ਅਪਣਤ ਦੀ ਇੱਛਾ ਵੀ ਪਵਿਤਰ ਹੋ ਜਾਂਦੀ ਹੈ। ਉਨ੍ਹਾਂ ਦੇ ਮਨ ਉਜਲੇ ਅਤੇ ਮੁਖ ਸਦਾ ਬਹੁਤ ਸ਼ੋਭਾਸ਼ਾਲੀ ਹੁੰਦੇ ਹਨ। (ਉਹ) ਪਵਿਤਰ ਨਾਮ ਧਿਆਉਣ ਵਾਲੇ (ਹੋ ਜਾਂਦੇ ਹਨ)। ੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ (ਜੋ) ਗੋਬਿੰਦ ਦੇ ਗੁਣ ਗਾਣ ਵਾਲੇ ਹਨ। (ਉਹ) ਦਿਨ ਰਾਤ 'ਗੋਬਿੰਦ ਗੋਬਿੰਦ' ਦਾ ਉਚਾਰਨ ਕਰਦੇ ਹਨ ਅਤੇ ਗੋਬਿੰਦ ਦਾ ਗੁਣ ਸ਼ਬਦ ਦੁਆਰਾ ਸੁਣਾਉਣ ਵਾਲੇ (ਹੁੰਦੇ ਹਨ)। ੧। ੨। ੩।

(ਜੋ ਜਿਗਿਆਸੂ) ਗੋਬਿੰਦ ਦੇ ਗੁਣ ਸਹਿਜ ਸੁਭਾ ਗਾਉਂਦੇ ਹਨ, (ਉਹ) ਗੁਰੂ ਦੇ ਭੈ ਕਾਰਣ ਉਜਲੇ ਹੋ ਜਾਂਦੇ ਹਨ ਅਤੇ (ਉਨ੍ਹਾਂ ਦੀ) ਹਉਮੈ ਦੀ ਮੈਲ ਖਤਮ ਹੋ ਜਾਂਦੀ ਹੈ। (ਉਹ) ਸਦਾ ਆਨੰਦੀ ਅਵਸਥਾ ਵਿਚ ਰਹਿੰਦੇ ਹਨ, ਦਿਨ ਰਾਤ ਭਗਤੀ ਕਰਦੇ ਹਨ ਅਤੇ ਗੋਬਿੰਦ ਦੇ ਗੁਣ ਸੁਣ ਕੇ ਗਾਉਣ ਵਾਲੇ (ਬਣਦੇ ਹਨ)। ੨। ਭਗਤੀ ਦੇ ਦ੍ਰਿੜ ਹੋ ਜਾਣ ਨਾਲ ਮਨ (ਉਲਾਸ-ਪੂਰਣ) ਨਾਚ ਕਰਦਾ ਹੈ (ਅਰਥਾਤ ਵਿਸਮਾਦੀ ਅਵਸਥਾ ਵਿਚ ਹੋ ਜਾਂਦੀ ਹੈ)। ਗੁਰੂ ਦੇ ਸ਼ਬਦ ਵਿਚ (ਆਪਣੇ ਪ੍ਰਕਾਸ਼ਮਈ) ਮਨ ਰਾਹੀਂ (ਅੰਧਕਾਰਮਈ) ਮਨ ਨੂੰ ਮਿਲਾਉਂਦਾ ਹੈ। (ਉਹ ਵਿਸਮਾਦੀ ਨਾਚ ਵਿਚ) ਸੱਚਾ ਤਾਲ ਪੂਰਦਾ ਹੈ, ਮਾਇਆ ਦੇ ਮੋਹ ਨੂੰ ਖਤਮ ਕਰ ਦਿੰਦਾ ਹੈ ਅਤੇ ਸ਼ਬਦ ਰਾਹੀਂ (ਮਨ ਨੂੰ ਸੱਚਾ) ਨਾਚ ਕਰਾਉਣ ਵਾਲਾ (ਬਣ ਜਾਂਦਾ ਹੈ)। ੩।

(ਮਨਮੁਖ ਰਾਸਧਾਰੀਏ ਵਾਂਗ) ਉੱਚਾ ਕੂਕਦਾ ਹੈ, ਸ਼ਰੀਰ ਨੂੰ (ਧਰਤੀ ਉਤੇ) ਪਟਕਾਉਂਦਾ ਹੈ। (ਉਹ) ਮਾਇਆ ਦੇ ਮੋਹ (ਵਿਚ ਫਸਿਆ ਹੋਇਆ ਹੈ) ਅਤੇ ਜਮਕਾਲ (ਉਸ ਨੂੰ) ਵੇਖ ਰਿਹਾ ਹੈ। ਮਾਇਆਵੀ ਮੋਹ ਵਿਚ ਇਸ ਮਨ ਨੂੰ ਨਚਾਉਂਦਾ ਹੈ, (ਉਸ ਦੇ) ਅੰਦਰ ਕਪਟ ਹੁੰਦਾ ਹੈ, (ਇਸ ਲਈ) ਦੁਖ ਪਾਣ ਵਾਲਾ (ਹੁੰਦਾ ਹੈ)। ੪। (ਪਰਮਾਤਮਾ ਜਦੋਂ) ਗੁਰੂ ਦੀ ਸਿਖਿਆ ਦੁਆਰਾ ਆਪ ਭਗਤੀ ਕਰਾਉਂਦਾ ਹੈ (ਤਾਂ ਸਾਧਕ ਦਾ) ਤਨ ਅਤੇ ਮਨ ਸਹਿਜ ਸੁਭਾ (ਪ੍ਰਭੂ ਦੇ ਪ੍ਰੇਮ ਰੰਗ ਵਿਚ) ਰੰਗੇ ਜਾਂਦੇ ਹਨ। (ਉਸ ਦੇ ਹਿਰਦੇ ਵਿਚ) ਸ਼ਬਦ ਰੂਪ ਬਾਣੀ ਦਾ ਨਾਦ ਹੁੰਦਾ ਰਹਿੰਦਾ ਹੈ। ਗੁਰੂ ਦੀ ਮਤਿ ਦੁਆਰਾ ਪ੍ਰਾਪਤ ਕੀਤੀ ਭਗਤੀ ਹੀ ਪ੍ਰਵਾਨ ਚੜ੍ਹਨ ਵਾਲੀ (ਬਣਦੀ ਹੈ)। ੫।

(ਰਾਸਧਾਰੀਆਂ ਵਾਂਗ ਜੋ) ਬਹੁਤ ਤਾਲ ਪੂਰਦਾ ਹੈ ਅਤੇ ਵਾਜੇ ਵਜਾਉਂਦਾ ਹੈ। (ਉਸ ਦੇ ਨਾਦ ਵਾਜੇ ਨੂੰ) ਨ ਕੋਈ ਸੁਣਦਾ ਹੈ ਅਤੇ ਨ ਹੀ ਮਨ ਵਿਚ ਵਸਾਉਂਦਾ ਹੈ। (ਉਹ) ਮਾਇਆ ਕਰਕੇ ਪਿੜ ਬਣਾ ਕੇ ਨਚਦਾ ਹੈ ਅਤੇ ਦ੍ਰਿੜ-ਭਾਵ ਕਾਰਣ ਦੁਖ ਪਾਣ ਵਾਲਾ (ਹੁੰਦਾ ਹੈ)। ੬। ਜਿਸ (ਵਿਅਕਤੀ ਦੇ ਮਨ) ਅੰਦਰ ਪ੍ਰਭੂ-ਪ੍ਰੀਤ ਲਗ ਜਾਂਦੀ ਹੈ, ਉਹੀ ਮੁਕਤ ਅਵਸਥਾ ਨੂੰ ਪ੍ਰਾਪਤ ਕਰਦਾ ਹੈ। (ਉਹ) ਇੰਦ੍ਰੀਆਂ ਨੂੰ ਵਸ ਵਿਚ ਕਰਕੇ ਸੱਚੇ ਸੰਜਮ ਦੀ ਜੁਗਤ ਵਿਚ ਰਹਿੰਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਸਦਾ ਹਰਿ ਦੀ ਆਰਾਧਨਾ ਕਰਦਾ ਹੈ। ਇਹੋ ਜਿਹੀ ਭਗਤੀ ਹੀ ਪਰਮਾਤਮਾ ਨੂੰ ਚੰਗੀ ਲਗਣ ਵਾਲੀ ਹੁੰਦੀ

ਗੁਰਮੁਖਿ ਭਗਤਿ ਜੁਗ ਚਾਰੇ ਹੋਈ ॥ ਹੋਰਤੁ ਭਗਤਿ ਨ ਪਾਏ ਕੋਈ ॥  
ਨਾਨਕ ਨਾਮੁ ਗੁਰ ਭਗਤੀ ਪਾਈਐ ਗੁਰ ਚਰਣੀ ਚਿਤੁ ਲਾਵਣਿਆ ॥੮॥੨੦॥੨੧॥

ਮਾਝ ਮਹਲਾ ੩ ॥

ਸਚਾ ਸੇਵੀ ਸਚੁ ਸਾਲਾਹੀ ॥ ਸਚੈ ਨਾਇ ਦੁਖੁ ਕਬ ਹੀ ਨਾਹੀ ॥  
ਸੁਖਦਾਤਾ ਸੇਵਨਿ ਸੁਖੁ ਪਾਇਨਿ ਗੁਰਮਤਿ ਮੰਨਿ ਵਸਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਸੁਖ ਸਹਜਿ ਸਮਾਧਿ ਲਗਾਵਣਿਆ ॥  
ਜੇ ਹਰਿ ਸੇਵਹਿ ਸੇ ਸਦਾ ਸੋਹਹਿ ਸੋਭਾ ਸੁਰਤਿ ਸੁਹਾਵਣਿਆ ॥੧॥ ਰਹਾਉ ॥

ਸਭੁ ਕੋ ਤੇਰਾ ਭਗਤੁ ਕਹਾਏ ॥ ਸੇਈ ਭਗਤ ਤੇਰੈ ਮਨਿ ਭਾਏ ॥  
ਸਚੁ ਬਾਣੀ ਤੁਧੈ ਸਾਲਾਹਨਿ ਰੰਗਿ ਰਾਤੇ ਭਗਤਿ ਕਰਾਵਣਿਆ ॥੨॥  
ਸਭੁ ਕੋ ਸਚੇ ਹਰਿ ਜੀਉ ਤੇਰਾ ॥ ਗੁਰਮੁਖਿ ਮਿਲੈ ਤਾ ਚੁਕੈ ਫੇਰਾ ॥  
ਜਾ ਤੁਧੁ ਭਾਵੈ ਤਾ ਨਾਇ ਰਚਾਵਹਿ ਤੂੰ ਆਪੇ ਨਾਉ ਜਪਾਵਣਿਆ ॥੩॥

ਗੁਰਮਤੀ ਹਰਿ ਮੰਨਿ ਵਸਾਇਆ ॥ ਹਰਖੁ ਸੋਗੁ ਸਭੁ ਮੋਹੁ ਗਵਾਇਆ ॥  
ਇਕਸੁ ਸਿਉ ਲਿਵ ਲਾਗੀ ਸਦ ਹੀ ਹਰਿ ਨਾਮੁ ਮੰਨਿ ਵਸਾਵਣਿਆ ॥੪॥  
ਭਗਤ ਰੰਗਿ ਰਾਤੇ ਸਦਾ ਤੇਰੈ ਚਾਏ ॥ ਨਉ ਨਿਧਿ ਨਾਮੁ ਵਸਿਆ ਮਨਿ ਆਏ ॥  
ਪੂਰੈ ਭਾਗਿ ਸਤਿਗੁਰੁ ਪਾਇਆ ਸਬਦੇ ਮੇਲਿ ਮਿਲਾਵਣਿਆ ॥੫॥

ਤੂੰ ਦਇਆਲੁ ਸਦਾ ਸੁਖਦਾਤਾ ॥ ਤੂੰ ਆਪੇ ਮੇਲਿਹਿ ਗੁਰਮੁਖਿ ਜਾਤਾ ॥  
ਤੂੰ ਆਪੇ ਦੇਵਹਿ ਨਾਮੁ ਵਡਾਈ ਨਾਮਿ ਰਤੇ ਸੁਖੁ ਪਾਵਣਿਆ ॥੬॥  
ਸਦਾ ਸਦਾ ਸਾਚੇ ਤੁਧੁ ਸਾਲਾਹੀ ॥ ਗੁਰਮੁਖਿ ਜਾਤਾ ਦੂਜਾ ਕੋ ਨਾਹੀ ॥  
ਏਕਸੁ ਸਿਉ ਮਨੁ ਰਹਿਆ ਸਮਾਏ ਮਨਿ ਮੰਨਿਐ ਮਨਹਿ ਮਿਲਾਵਣਿਆ ॥੭॥  
ਗੁਰਮੁਖਿ ਹੋਵੈ ਸੋ ਸਾਲਾਹੇ ॥ ਸਾਚੇ ਠਾਕੁਰ ਵੇਪਰਵਾਹੇ ॥  
ਨਾਨਕ ਨਾਮੁ ਵਸੈ ਮਨ ਅੰਤਰਿ ਗੁਰ ਸਬਦੀ ਹਰਿ ਮੇਲਾਵਣਿਆ ॥੮॥੨੧॥੨੨॥

ਮਾਝ ਮਹਲਾ ੩ ॥

ਤੇਰੇ ਭਗਤ ਸੋਹਹਿ ਸਾਚੈ ਦਰਬਾਰੇ ॥ ਗੁਰ ਕੈ ਸਬਦਿ ਨਾਮਿ ਸਵਾਰੇ ॥  
ਸਦਾ ਅਨੰਦਿ ਰਹਹਿ ਦਿਨੁ ਰਾਤੀ ਗੁਣ ਕਹਿ ਗੁਣੀ ਸਮਾਵਣਿਆ ॥੧॥

ਹੈ। 12। ਚੌਗਾਂ ਯੁਗਾਂ ਵਿਚ ਗੁਰੂ ਦੀ ਸਿਖਿਆ ਰਾਹੀਂ ਭਗਤੀ ਹੁੰਦੀ ਹੈ। ਹੋਰ ਕਿਸੇ ਭਗਤੀ ਦੁਆਰਾ ਕੋਈ (ਪ੍ਰਭੂ ਨੂੰ) ਪ੍ਰਾਪਤ ਨਹੀਂ ਕਰ ਸਕਦਾ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੀ ਭਗਤੀ ਰਾਹੀਂ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਗੁਰੂ ਦੇ ਚਰਣਾਂ ਵਿਚ ਚਿੱਤ ਲਗਾਉਣ ਵਾਲਾ ਬਣੀਂਦਾ ਹੈ। 11। 120। 129।

ਮਾਝ ਮਹਲਾ ੩

(ਮੈਂ) ਸੱਚੇ ਪ੍ਰਭੂ ਦੀ ਸੇਵਾ ਕਰਦਾ ਹਾਂ ਅਤੇ ਸੱਚੇ ਦੀ ਹੀ ਸਰਾਹਨਾ ਕਰਦਾ ਹਾਂ (ਕਿਉਂਕਿ) ਸੱਚੇ ਨਾਮ (ਦੇ ਸਿਮਰਨ ਕਾਰਣ) ਕਦੇ ਦੁਖ ਨਹੀਂ ਲਗਦਾ। (ਜੋ) ਸੁਖਾਂ ਦੇ ਦਾਤੇ ਪ੍ਰਭੂ ਦੀ ਆਰਾਧਨਾ ਕਰਦੇ ਹਨ (ਉਹ ਸਦਾ) ਸੁਖ ਪਾਂਦੇ ਹਨ ਅਤੇ ਗੁਰੂ ਦੀ ਸਿਖਿਆ ਰਾਹੀਂ (ਪਰਮਾਤਮਾ ਨੂੰ) ਮਨ ਵਿਚ ਵਸਾਉਣ ਵਾਲੇ (ਬਣ ਜਾਂਦੇ ਹਨ)। 19। ਮੈਂ (ਉਨ੍ਹਾਂ ਤੋਂ) ਵਾਰਨੇ ਹਾਂ, ਕੁਰਬਾਨ ਹਾਂ, (ਜੋ) ਸੁਖ ਪੂਰਵਕ ਸਹਿਜ ਸਮਾਧੀ ਲਗਾਉਣ ਵਾਲੇ ਹਨ। ਜੋ ਹਰਿ ਦੀ ਆਰਾਧਨਾ ਕਰਦੇ ਹਨ, ਉਹ ਸਦਾ ਸੋਹਣੇ ਲਗਦੇ ਹਨ ਅਤੇ ਉਨ੍ਹਾਂ ਦੀ ਸ਼ੋਭਾ ਅਤੇ ਸੁਰਤਿ ਸੁਹਾਵਣੀ ਹੋ ਜਾਂਦੀ ਹੈ। 19। 189।

(ਹੇ ਪ੍ਰਭੂ!) ਹਰ ਕੋਈ ਤੇਰਾ ਭਗਤ ਅਖਵਾਉਂਦਾ ਹੈ, (ਪਰ ਅਸਲੀ) ਭਗਤ ਉਹੀ ਹੈ (ਜੋ) ਤੇਰੇ ਮਨ ਨੂੰ ਚੰਗਾ ਲਗਦਾ ਹੈ। (ਉਹ) ਸੱਚੀ ਬਾਣੀ ਰਾਹੀਂ ਤੇਰੀ ਆਰਾਧਨਾ ਕਰਦਾ ਹੈ (ਅਤੇ ਤੇਰੇ ਪ੍ਰੇਮ) ਰੰਗ ਵਿਚ ਰੰਗੇ ਹੋਇਆਂ ਭਗਤੀ ਕਰਾਉਣ ਵਾਲਾ (ਹੋ ਜਾਂਦਾ ਹੈ)। 12। ਹੇ ਸੱਚੇ ਪਰਮਾਤਮਾ! ਸਭ ਕੋਈ ਤੇਰਾ (ਪੈਦਾ ਕੀਤਾ ਹੋਇਆ ਹੈ), (ਪਰ) ਗੁਰੂ ਦੇ ਮਿਲਣ 'ਤੇ ਹੀ ਉਸ ਦਾ ਆਵਾਗਵਣ ਖਤਮ ਹੁੰਦਾ ਹੈ। ਜਦੋਂ ਤੈਨੂੰ ਚੰਗਾ ਲਗਦਾ ਹੈ ਤਾਂ ਹੀ (ਤੂੰ ਕਿਸੇ ਸਾਧਕ ਨੂੰ) ਨਾਮ ਵਿਚ ਮਗਨ (ਰਚਾਵਹਿ) ਕਰਦਾ ਹੈ ਅਤੇ ਤੂੰ ਆਪ ਹੀ (ਉਸ ਤੋਂ) ਨਾਮ ਜਪਾਉਣ ਵਾਲਾ ਹੋਂ। 13।

(ਜਿਨ੍ਹਾਂ ਨੇ) ਗੁਰੂ ਦੀ ਸਿਖਿਆ ਦੁਆਰਾ ਪਰਮਾਤਮਾ ਨੂੰ ਮਨ ਵਿਚ ਵਸਾ ਲਿਆ ਹੈ, (ਉਨ੍ਹਾਂ ਨੇ ਆਪਣੇ ਅੰਦਰੋਂ) ਸਭ ਖੁਸ਼ੀ, ਗ਼ਮੀ ਅਤੇ ਮੋਹ ਖ਼ਤਮ ਕਰ ਦਿੱਤੇ ਹਨ। (ਉਨ੍ਹਾਂ ਦੀ) ਸਦਾ ਇਕੋ ਪਰਮਾਤਮਾ ਨਾਲ ਲਿਵ ਲਗੀ ਰਹਿੰਦੀ ਹੈ ਅਤੇ (ਉਹ) ਹਰਿ ਦੇ ਨਾਮ ਨੂੰ ਮਨ ਵਿਚ ਵਸਾਉਣ ਵਾਲੇ (ਹੋ ਜਾਂਦੇ ਹਨ)। 18। (ਹੇ ਪਰਮਾਤਮਾ! ਤੇਰੇ) ਭਗਤ ਲੋਕ ਸਦਾ ਬੜੇ ਚਾਉ ਨਾਲ ਤੇਰੇ ਪ੍ਰੇਮ-ਰੰਗ ਵਿਚ ਰੰਗੇ ਰਹਿੰਦੇ ਹਨ। (ਤੇਰਾ) ਨੌਂ ਨਿਧਾਂ ਵਾਲਾ ਨਾਮ (ਉਨ੍ਹਾਂ ਦੇ) ਮਨ ਵਿਚ ਆ ਵਸਦਾ ਹੈ। (ਜਿਸ ਨੇ) ਆਪਣੇ ਪੂਰੇ ਭਾਗਾਂ ਕਰਕੇ ਸਤਿਗੁਰੂ ਨੂੰ ਪ੍ਰਾਪਤ ਕਰ ਲਿਆ ਹੈ, (ਉਨ੍ਹਾਂ ਨੂੰ ਗੁਰੂ) ਸ਼ਬਦ ਰਾਹੀਂ (ਪਰਮਾਤਮਾ ਨਾਲ) ਮਿਲਾਉਣ ਵਾਲਾ ਹੈ। 14।

(ਹੇ ਪ੍ਰਭੂ!) ਤੂੰ ਦਿਆਲੂ ਅਤੇ ਸੁਖ ਦੇਣ ਵਾਲਾ ਹੈਂ। ਤੂੰ ਆਪ ਹੀ (ਸਭ ਨੂੰ ਆਪਣੇ ਨਾਲ) ਮਿਲਾ ਲੈਂਦਾ ਹੈ। (ਇਸ ਤੱਥ ਦਾ ਬੋਧ) ਗੁਰੂ ਦੀ ਸਿਖਿਆ ਦੁਆਰਾ ਜਾਣਿਆ ਜਾਂਦਾ ਹੈ। ਤੂੰ ਆਪ ਹੀ (ਲੋਕਾਂ ਨੂੰ) ਨਾਮ ਜਪਣ ਦੀ ਵਡਿਆਈ ਬਖ਼ਸ਼ਦਾ ਹੈਂ ਅਤੇ ਨਾਮ-ਰੰਗ ਵਿਚ ਰੰਗੇ ਹੋਏ ਸੁਖ ਪ੍ਰਾਪਤ ਕਰਨ ਵਾਲੇ (ਹੋ ਜਾਂਦੇ ਹਨ)। 16। ਹੇ ਸੱਚੇ ਪ੍ਰਭੂ! (ਮੈਂ) ਸਦਾ ਹੀ ਤੇਰੀ ਸਰਾਹਨਾ ਕਰਦਾ ਹਾਂ। (ਮੈਂ) ਗੁਰੂ ਦੇ ਉਪਦੇਸ਼ ਦੁਆਰਾ ਜਾਣ ਲਿਆ ਹੈ (ਕਿ ਤੇਰੇ ਤੋਂ ਬਿਨਾ ਹੋਰ) ਕੋਈ ਦੂਜਾ ਨਹੀਂ ਹੈ। (ਇਸ ਲਈ ਤੇਰੇ) ਇਕ ਵਿਚ ਮਨ ਸਮਾਇਆ ਰਹਿੰਦਾ ਹੈ। ਮਨ ਦੇ ਪਤੀਜਣ ਨਾਲ ਮਨ ਵਿਚ (ਪ੍ਰਭੂ) ਮਿਲਿਆ ਰਹਿੰਦਾ ਹੈ। 17। (ਜੋ ਸਾਧਕ) ਗੁਰਮੁਖ ਹੁੰਦਾ ਹੈ, ਉਹ ਸੱਚੇ ਅਤੇ ਬੇਪਰਵਾਹ ਪ੍ਰਭੂ ਦੀ ਸਰਾਹਨਾ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਉਸ ਸਾਧਕ ਦੇ) ਮਨ ਵਿਚ ਨਾਮ ਆ ਵਸਦਾ ਹੈ ਅਤੇ ਗੁਰੂ ਦੇ ਸ਼ਬਦ ਰਾਹੀਂ ਪ੍ਰਭੂ (ਉਸ ਨੂੰ) ਆਪਣੇ ਨਾਲ ਮਿਲਾਉਣ ਵਾਲਾ ਹੁੰਦਾ ਹੈ। 11। 129। 122।

ਮਾਝ ਮਹਲਾ ੩

(ਹੇ ਪ੍ਰਭੂ!) ਤੇਰੇ ਭਗਤ (ਤੇਰੇ) ਸੱਚੇ ਦਰਬਾਰ ਵਿਚ ਸੋਭਾ ਪਾਂਦੇ ਹਨ। (ਕਿਉਂਕਿ ਉਹ) ਗੁਰੂ ਦੇ ਸ਼ਬਦ ਦੁਆਰਾ ਨਾਮ ਨਾਲ ਸਵਾਰੇ ਹੋਏ ਹੁੰਦੇ ਹਨ। ਉਹ ਦਿਨ ਰਾਤ ਸਦਾ ਆਨੰਦ ਵਿਚ ਰਹਿੰਦੇ

ਹਉ ਵਾਰੀ ਜੀਉ ਵਾਰੀ ਨਾਮੁ ਸੁਣਿ ਮੰਨਿ ਵਸਾਵਣਿਆ ॥  
ਹਰਿ ਜੀਉ ਸਚਾ ਉਚੇ ਉਚਾ ਹਉਮੈ ਮਾਰਿ ਮਿਲਾਵਣਿਆ ॥੧॥ ਰਹਾਉ ॥

ਹਰਿ ਜੀਉ ਸਾਚਾ ਸਾਚੀ ਨਾਈ ॥ ਗੁਰ ਪਰਸਾਦੀ ਕਿਸੈ ਮਿਲਾਈ ॥  
ਗੁਰ ਸਬਦਿ ਮਿਲਹਿ ਸੇ ਵਿਛੁੜਹਿ ਨਾਹੀ ਸਹਜੇ ਸਚਿ ਸਮਾਵਣਿਆ ॥੨॥  
ਤੁਝ ਤੇ ਬਾਹਰਿ ਕਛੁ ਨ ਹੋਇ ॥ ਤੂੰ ਕਰਿ ਕਰਿ ਵੇਖਹਿ ਜਾਣਹਿ ਸੋਇ ॥  
ਆਪੇ ਕਰੇ ਕਰਾਏ ਕਰਤਾ ਗੁਰਮਤਿ ਆਪਿ ਮਿਲਾਵਣਿਆ ॥੩॥

ਕਾਮਣਿ ਗੁਣਵੰਤੀ ਹਰਿ ਪਾਏ ॥ ਭੈ ਭਾਇ ਸੀਗਾਰੁ ਬਣਾਏ ॥  
ਸਤਿਗੁਰੁ ਸੇਵਿ ਸਦਾ ਸੋਹਾਗਣਿ ਸਚ ਉਪਦੇਸਿ ਸਮਾਵਣਿਆ ॥੪॥  
ਸਬਦੁ ਵਿਸਾਰਨਿ ਤਿਨਾ ਠਉਰੁ ਨ ਠਾਉ ॥ ਕ੍ਰਮਿ ਭੂਲੇ ਜਿਉ ਸੁੰਵੈ ਘਰਿ ਕਾਉ ॥  
ਹਲਤੁ ਪਲਤੁ ਤਿਨੀ ਦੋਵੈ ਗਵਾਏ ਦੁਖੇ ਦੁਖਿ ਵਿਹਾਵਣਿਆ ॥੫॥

ਲਿਖਦਿਆ ਲਿਖਦਿਆ ਕਾਗਦ ਮਸੁ ਖੋਈ ॥ ਦੂਜੈ ਭਾਇ ਸੁਖੁ ਪਾਏ ਨ ਕੋਈ ॥  
ਕੁੜੁ ਲਿਖਹਿ ਤੈ ਕੁੜੁ ਕਮਾਵਹਿ ਜਲਿ ਜਾਵਹਿ ਕੁੜਿ ਚਿਤੁ ਲਾਵਣਿਆ ॥੬॥  
ਗੁਰਮੁਖਿ ਸਚੇ ਸਚੁ ਲਿਖਹਿ ਵੀਚਾਰੁ ॥ ਸੇ ਜਨ ਸਚੇ ਪਾਵਹਿ ਮੋਖ ਦੁਆਰੁ ॥  
ਸਚੁ ਕਾਗਦੁ ਕਲਮ ਮਸਵਾਣੀ ਸਚੁ ਲਿਖਿ ਸਚਿ ਸਮਾਵਣਿਆ ॥੭॥  
ਮੇਰਾ ਪ੍ਰਭੁ ਅੰਤਰਿ ਬੈਠਾ ਵੇਖੈ ॥ ਗੁਰ ਪਰਸਾਦੀ ਮਿਲੈ ਸੋਈ ਜਨੁ ਲੇਖੈ ॥  
ਨਾਨਕ ਨਾਮੁ ਮਿਲੈ ਵਡਿਆਈ ਪੂਰੇ ਗੁਰ ਤੇ ਪਾਵਣਿਆ ॥੮॥੨੨॥੨੩॥

ਮਾਝ ਮਹਲਾ ੩ ॥

ਆਤਮ ਰਾਮ ਪਰਗਾਸੁ ਗੁਰ ਤੇ ਹੋਵੈ ॥ ਹਉਮੈ ਮੈਲੁ ਲਾਗੀ ਗੁਰ ਸਬਦੀ ਖੋਵੈ ॥  
ਮਨੁ ਨਿਰਮਲੁ ਅਨਦਿਨੁ ਭਗਤੀ ਰਾਤਾ ਭਗਤਿ ਕਰੇ ਹਰਿ ਪਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਆਪਿ ਭਗਤਿ ਕਰਨਿ ਅਵਰਾ ਭਗਤਿ ਕਰਾਵਣਿਆ ॥  
ਤਿਨਾ ਭਗਤ ਜਨਾ ਕਉ ਸਦ ਨਮਸਕਾਰੁ ਕੀਜੈ  
ਜੋ ਅਨਦਿਨੁ ਹਰਿ ਗੁਣ ਗਾਵਣਿਆ ॥੧॥ ਰਹਾਉ ॥

ਆਪੇ ਕਰਤਾ ਕਾਰਣੁ ਕਰਾਏ ॥ ਜਿਤੁ ਭਾਵੈ ਤਿਤੁ ਕਾਰੈ ਲਾਏ ॥  
ਪੂਰੈ ਭਾਗਿ ਗੁਰ ਸੇਵਾ ਹੋਵੈ ਗੁਰ ਸੇਵਾ ਤੇ ਸੁਖੁ ਪਾਵਣਿਆ ॥੨॥



ਹਨ (ਅਤੇ ਤੇਰੇ) ਗੁਣਾਂ ਦਾ ਕਥਨ ਕਰਦੇ ਹੋਏ ਗੁਣਾਂ ਦੇ ਸੁਆਮੀ (ਗੁਣੀ) ਵਿਚ ਸਮਾਉਣ ਵਾਲੇ (ਹੋ ਜਾਂਦੇ ਹਨ)।੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਜਾਂਦਾ ਹਾਂ, ਵਾਰੀ ਜਾਂਦਾ ਹਾਂ (ਜੋ) ਨਾਮ ਨੂੰ ਸੁਣ ਕੇ ਮਨ ਵਿਚ ਵਸਾਉਣ ਵਾਲੇ ਹਨ। ਪਰਮਾਤਮਾ ਸੱਚਾ ਅਤੇ ਸਭ ਤੋਂ ਉੱਚਾ ਹੈ, (ਉਹ ਵਿਅਕਤੀ ਦੀ) ਹਉਮੈ ਨੂੰ ਮਾਰ ਕੇ ਨਾਲ ਮਿਲਾਉਣ ਵਾਲਾ ਹੈ।੧। ਰਹਾਉ।

ਪਰਮਾਤਮਾ ਸਤਿਸਰੂਪ ਹੈ (ਅਤੇ ਉਸ ਦਾ) ਨਾਮ ਸੱਚਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਹੀ ਕਿਸੇ ਨੂੰ (ਆਪਣੇ ਨਾਲ) ਮਿਲਾਉਂਦਾ ਹੈ। (ਜੋ ਸਾਧਕ) ਗੁਰੂ ਦੀ ਸਿਖਿਆ ਨਾਲ (ਪ੍ਰਭੂ ਨਾਲ) ਮਿਲਦੇ ਹਨ, ਉਹ (ਫਿਰ) ਕਦੇ ਵੀ ਵਿਛੜਦੇ ਨਹੀਂ ਹਨ ਅਤੇ ਸਹਿਜ ਸੁਭਾ ਸੱਚ ਵਿਚ ਮਿਲਣ ਵਾਲੇ (ਹੋ ਜਾਂਦੇ ਹਨ)।੨। (ਹੋ ਪ੍ਰਭੂ!) ਤੇਰੀ (ਸਮਰਥਾ ਤੋਂ) ਬਾਹਰ ਕੁਝ ਵੀ ਨਹੀਂ ਹੁੰਦਾ। ਤੂੰ (ਸਭ ਦੀ) ਰਚਨਾ ਕਰਕੇ (ਫਿਰ ਉਨ੍ਹਾਂ ਨੂੰ) ਵੇਖਦਾ ਅਤੇ ਉਨ੍ਹਾਂ ਦੀ (ਸਥਿਤੀ ਨੂੰ) ਜਾਣਦਾ ਵੀ ਹੈਂ। ਹੋ ਕਰਤਾ ਪੁਰਖ! (ਤੂੰ) ਆਪ ਹੀ ਕਰਣ ਕਾਰਣ ਸਮਰਥ ਹੈਂ ਅਤੇ ਗੁਰੂ ਦੇ ਉਪਦੇਸ਼ ਦੁਆਰਾ ਆਪਣੇ ਨਾਲ ਮਿਲਾਉਣ ਵਾਲਾ ਹੈਂ।੩।

ਭੈ ਅਤੇ ਪ੍ਰੇਮ ਦਾ ਸ਼ਿੰਗਾਰ ਕਰਕੇ ਗੁਣਵਾਨ ਜੀਵ-ਇਸਤਰੀ ਹਰਿ ਨੂੰ ਪ੍ਰਾਪਤ ਕਰਦੀ ਹੈ। (ਜੋ) ਸਤਿਗੁਰੂ ਦੀ ਸੇਵਾ ਕਰਦੀ ਹੈ, ਉਹ ਸਦਾ ਸੋਹਾਗਣ ਹੈ ਅਤੇ ਸੱਚੇ ਉਪਦੇਸ਼ ਵਿਚ ਸਮਾਉਣ ਵਾਲੀ (ਹੁੰਦੀ ਹੈ)।੪। (ਜੋ ਗੁਰੂ ਦੇ ਸ਼ਬਦ ਨੂੰ) ਭੁਲਾਉਂਦੇ ਹਨ, ਉਨ੍ਹਾਂ ਨੂੰ (ਕਿਤੇ ਵੀ) ਠਿਕਾਣਾ ਜਾਂ ਸਥਾਨ ਪ੍ਰਾਪਤ ਨਹੀਂ ਹੁੰਦਾ। (ਉਹ ਭਾਗੀਨ ਵਿਅਕਤੀ ਇਸ ਤਰ੍ਹਾਂ) ਭਰਮਾਂ ਵਿਚ ਭੁਲੇ ਰਹਿੰਦੇ ਹਨ ਜਿਵੇਂ ਸੁੰਨੇ ਘਰ ਵਿਚ ਕਾਂ (ਭੁਲ ਕੇ ਆ ਜਾਂਦਾ ਹੈ)। ਉਹ ਲੋਕ-ਪਰਲੋਕ (ਹਲਤੁ ਪਲਤੁ) ਦੋਵੇਂ ਗਵਾ ਲੈਂਦੇ ਹਨ ਅਤੇ ਦੁਖਾਂ ਵਿਚ ਹੀ (ਜੀਵਨ) ਬਿਤਾਉਣ ਵਾਲੇ (ਹੋ ਜਾਂਦੇ ਹਨ)।੫।

(ਜਿਨ੍ਹਾਂ ਲਿਖਾਰੀਆਂ ਨੇ ਪਰਮਾਤਮਾ ਤੋਂ ਭਿੰਨ ਵਿਚਾਰ) ਲਿਖ ਲਿਖ ਕੇ ਕਾਗਜ਼ ਅਤੇ ਸਿਆਹੀ ਨਸ਼ਟ ਕੀਤੀ ਹੈ, (ਉਨ੍ਹਾਂ ਵਿਚੋਂ) ਦ੍ਰੈਤ-ਭਾਵ ਕਾਰਣ ਕੋਈ ਵੀ ਸੁਖ ਪ੍ਰਾਪਤ ਨਹੀਂ ਕਰਦਾ। ਉਹ ਕੁਝ ਲਿਖਦੇ ਹਨ, ਕੁਝ ਦੀ ਕਮਾਈ ਕਰਦੇ ਹਨ ਅਤੇ ਕੁਝ ਵਿਚ ਚਿਤ ਲਗਾਉਣ ਕਰਕੇ (ਮਾਇਆ ਦੇ ਮੋਹ ਵਿਚ ਹੀ) ਸੜ ਮਰਦੇ ਹਨ।੬। ਗੁਰਮੁਖ (ਵਿਅਕਤੀ) ਸਤਿਸਰੂਪ (ਪਰਮਾਤਮਾ) ਦਾ (ਨਾਮ) ਲਿਖਦੇ ਹਨ। ਉਹ ਸਾਧਕ ਸੱਚੇ ਹਨ ਅਤੇ ਮੋਖ-ਦੁਆਰ ਪ੍ਰਾਪਤ ਕਰਦੇ ਹਨ। (ਇਸ ਪ੍ਰਕਾਰ ਦੇ ਸਾਧਕਾਂ ਦਾ) ਕਾਗਜ਼, ਕਲਮ ਅਤੇ ਦਵਾਤ ਸੱਚੀ ਹੈ (ਕਿਉਂਕਿ ਉਹ) ਸੱਚੇ ਪ੍ਰਭੂ ਬਾਰੇ ਲਿਖ ਕੇ ਉਸ ਸੱਚੇ ਵਿਚ ਹੀ ਸਮਾ ਜਾਂਦੇ ਹਨ।੭। ਨਾਨਕ (ਦਾ ਕਥਨ ਹੈ ਕਿ) ਮੇਰਾ ਪ੍ਰਭੂ ਅੰਦਰ ਬੈਠਾ ਹੋਇਆ ਵੇਖ ਰਿਹਾ ਹੈ। (ਜੋ) ਗੁਰੂ ਦੀ ਕ੍ਰਿਪਾ ਨਾਲ (ਪਰਮਾਤਮਾ ਨੂੰ) ਮਿਲ ਪੈਂਦਾ ਹੈ, ਉਹ ਸਾਧਕ ਲੇਖੇ ਵਿਚ ਸ਼ਾਮਲ ਹੁੰਦਾ ਹੈ (ਅਰਥਾਤ ਪ੍ਰਭੂ ਦੁਆਰਾ ਸਵੀਕਾਰਿਆ ਜਾਂਦਾ ਹੈ)। ਨਾਮ-ਸਿਮਰਨ ਦੁਆਰਾ ਹੀ ਵਡਿਆਈ ਮਿਲਦੀ ਹੈ (ਅਤੇ ਨਾਮ ਦੀ) ਪ੍ਰਾਪਤੀ ਪੂਰੇ ਗੁਰੂ ਦੁਆਰਾ ਹੁੰਦੀ ਹੈ।੮।੨੨।੨੩।

ਮਾਝ ਮਹਲਾ ੩

ਸਾਰੀਆਂ ਆਤਮਾਵਾਂ ਵਿਚ ਵਿਆਪਤ ਰਾਮ (ਆਤਮ ਰਾਮ) ਦਾ ਪ੍ਰਕਾਸ਼ (ਅਰਥਾਤ ਬੋਧ) ਗੁਰੂ ਦੁਆਰਾ ਪ੍ਰਾਪਤ ਹੁੰਦਾ ਹੈ। ਹਉਮੈ ਦੁਆਰਾ ਲਗੀ ਮੈਲ ਨੂੰ (ਜਿਗਿਆਸੂ) ਗੁਰੂ ਦੇ ਸ਼ਬਦ ਰਾਹੀਂ ਨਸ਼ਟ ਕਰਦਾ ਹੈ। ਮਨ ਦੇ ਨਿਰਮਲ ਹੋ ਜਾਣ ਨਾਲ (ਜਿਗਿਆਸੂ) ਸਦਾ (ਅਨਦਿਨ) ਭਗਤੀ ਦੇ ਰੰਗ ਵਿਚ ਰੰਗਿਆ ਰਹਿੰਦਾ ਹੈ ਅਤੇ ਭਗਤੀ ਕਰਕੇ ਪਰਮਾਤਮਾ ਨੂੰ ਪਾਣ ਵਾਲਾ (ਬਣਦਾ ਹੈ)।੧। ਮੈਂ (ਉਨ੍ਹਾਂ ਤੋਂ) ਨਿਛਾਵਰ ਹੁੰਦਾ ਹਾਂ, ਕੁਰਬਾਨ ਜਾਂਦਾ ਹਾਂ, (ਜੋ) ਆਪ ਭਗਤੀ ਕਰਦੇ ਹਨ ਅਤੇ ਹੋਰਨਾਂ ਤੋਂ ਭਗਤੀ ਕਰਾਉਣ ਵਾਲੇ (ਬਣਦੇ ਹਨ)। ਉਨ੍ਹਾਂ ਭਗਤ ਜਨਾਂ ਨੂੰ ਸਦਾ ਨਮਸਕਾਰ ਕਰਨੀ ਚਾਹੀਦੀ ਹੈ ਜੋ ਹਰ ਰੋਜ਼ (ਅਨਦਿਨ) ਹਰਿ ਦੇ ਗੁਣ ਗਾਉਂਦੇ ਹਨ।੧। ਰਹਾਉ।

(ਹੋ ਭਾਈ!) ਕਰਤਾ ਪੁਰਖ ਆਪ ਹੀ ਸਬਬ ਬਣਾ ਦਿੰਦਾ ਹੈ। ਜਿਸ ਨੂੰ (ਉਹ) ਚਾਹੁੰਦਾ ਹੈ, (ਉਸ ਨੂੰ) ਉਸੇ ਕੰਮ ਵਿਚ ਲਗਾਉਂਦਾ ਹੈ। ਪੂਰੇ ਭਾਗਾਂ ਨਾਲ ਹੀ ਗੁਰੂ ਦੀ ਸੇਵਾ ਹੁੰਦੀ ਹੈ ਅਤੇ ਗੁਰੂ ਦੀ

ਮਰਿ ਮਰਿ ਜੀਵੈ ਤਾ ਕਿਛੁ ਪਾਏ ॥ ਗੁਰ ਪਰਸਾਦੀ ਹਰਿ ਮੰਨਿ ਵਸਾਏ ॥  
ਸਦਾ ਮੁਕਤੁ ਹਰਿ ਮੰਨਿ ਵਸਾਏ ਸਹਜੇ ਸਹਜਿ ਸਮਾਵਣਿਆ ॥੩॥

ਬਹੁ ਕਰਮ ਕਮਾਵੈ ਮੁਕਤਿ ਨ ਪਾਏ ॥ ਦੇਸੰਤਰੁ ਭਵੈ ਦੂਜੈ ਭਾਇ ਖੁਆਏ ॥  
ਬਿਰਥਾ ਜਨਮੁ ਗਵਾਇਆ ਕਪਟੀ ਬਿਨੁ ਸਬਦੈ ਦੁਖੁ ਪਾਵਣਿਆ ॥੪॥  
ਧਾਵਤੁ ਰਾਖੈ ਠਾਕਿ ਰਹਾਏ ॥ ਗੁਰ ਪਰਸਾਦੀ ਪਰਮ ਪਦੁ ਪਾਏ ॥  
ਸਤਿਗੁਰੁ ਆਪੇ ਮੇਲਿ ਮਿਲਾਏ ਮਿਲਿ ਪ੍ਰੀਤਮ ਸੁਖੁ ਪਾਵਣਿਆ ॥੫॥

ਇਕਿ ਕੂੜਿ ਲਾਗੇ ਕੂੜੇ ਫਲ ਪਾਏ ॥ ਦੂਜੈ ਭਾਇ ਬਿਰਥਾ ਜਨਮੁ ਗਵਾਏ ॥  
ਆਪਿ ਭੁਬੇ ਸਗਲੇ ਕੁਲ ਡੋਬੇ ਕੂੜੁ ਬੋਲਿ ਬਿਖੁ ਖਾਵਣਿਆ ॥੬॥  
ਇਸੁ ਤਨ ਮਹਿ ਮਨੁ ਕੇ ਗੁਰਮੁਖਿ ਦੇਖੈ ॥ ਭਾਇ ਭਗਤਿ ਜਾ ਹਉਮੈ ਸੋਖੈ ॥  
ਸਿਧ ਸਾਧਿਕ ਮੋਨਿਧਾਰੀ ਰਹੇ ਲਿਵ ਲਾਇ ਤਿਨ ਭੀ ਤਨ ਮਹਿ ਮਨੁ ਨ ਦਿਖਾਵਣਿਆ ॥੭॥  
ਆਪਿ ਕਰਾਏ ਕਰਤਾ ਸੋਈ ॥ ਹੋਰੁ ਕਿ ਕਰੇ ਕੀਤੈ ਕਿਆ ਹੋਈ ॥  
ਨਾਨਕ ਜਿਸੁ ਨਾਮੁ ਦੇਵੈ ਸੋ ਲੇਵੈ ਨਾਮੋ ਮੰਨਿ ਵਸਾਵਣਿਆ ॥੮॥੨੩॥੨੪॥

ਮਾਝ ਮਹਲਾ ੩ ॥

ਇਸੁ ਗੁਫਾ ਮਹਿ ਅਖੁਟ ਭੰਡਾਰਾ ॥ ਤਿਸੁ ਵਿਚਿ ਵਸੈ ਹਰਿ ਅਲਖ ਅਪਾਰਾ ॥  
ਆਪੇ ਗੁਪਤੁ ਪਰਗਟੁ ਹੈ ਆਪੇ ਗੁਰ ਸਬਦੀ ਆਪੁ ਵੰਞਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਅੰਮ੍ਰਿਤੁ ਨਾਮੁ ਮੰਨਿ ਵਸਾਵਣਿਆ ॥  
ਅੰਮ੍ਰਿਤੁ ਨਾਮੁ ਮਹਾ ਰਸੁ ਮੀਠਾ ਗੁਰਮਤੀ ਅੰਮ੍ਰਿਤੁ ਪੀਆਵਣਿਆ ॥੧॥ ਰਹਾਉ ॥

ਹਉਮੈ ਮਾਰਿ ਬਜਰ ਕਪਾਟ ਖੁਲਾਇਆ ॥ ਨਾਮੁ ਅਮੋਲਕੁ ਗੁਰ ਪਰਸਾਦੀ ਪਾਇਆ ॥  
ਬਿਨੁ ਸਬਦੈ ਨਾਮੁ ਨ ਪਾਏ ਕੋਈ ਗੁਰ ਕਿਰਪਾ ਮੰਨਿ ਵਸਾਵਣਿਆ ॥੨॥  
ਗੁਰ ਗਿਆਨ ਅੰਜਨੁ ਸਚੁ ਨੇੜੀ ਪਾਇਆ ॥ ਅੰਤਰਿ ਚਾਨਣੁ ਅਗਿਆਨੁ ਅੰਧੇਰੁ ਗਵਾਇਆ ॥  
ਜੋਤੀ ਜੋਤਿ ਮਿਲੀ ਮਨੁ ਮਾਨਿਆ ਹਰਿ ਦਰਿ ਸੋਭਾ ਪਾਵਣਿਆ ॥੩॥

ਸੇਵਾ ਨਾਲ ਹੀ ਆਤਮਿਕ ਸੁਖ ਪ੍ਰਾਪਤ ਕਰਨ ਵਾਲਾ (ਬਣੀਦਾ ਹੈ)।੨। (ਜੋ ਆਪਾ-ਭਾਵ) ਮਾਰ ਕੇ ਜੀਉਂਦਾ ਹੈ, ਤਾਂ ਹੀ (ਉਹ) ਕੁਝ ਪ੍ਰਾਪਤ ਕਰਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਹੀ ਹਰਿ ਨੂੰ ਮਨ ਵਿਚ ਵਸਾਉਂਦਾ ਹੈ। ਹਰਿ ਨੂੰ ਮਨ ਵਿਚ ਵਸਾਉਣ ਵਾਲਾ ਸਦਾ ਲਈ ਮੁਕਤ (ਹੋ ਜਾਂਦਾ ਹੈ) ਅਤੇ ਸਹਿਜੇ ਹੀ ਅਡੋਲ ਅਵਸਥਾ ਵਿਚ ਸਮਾਉਣ ਵਾਲਾ ਹੋ ਜਾਂਦਾ ਹੈ।੩।

(ਜੋ ਮਨੁੱਖ ਭਗਤੀ ਤੋਂ ਬਿਨਾ) ਹੋਰ ਬਹੁਤ ਸਾਰੇ ਕਰਮ ਕਰਦਾ ਹੈ, (ਉਹ) ਮੁਕਤੀ ਪ੍ਰਾਪਤ ਨਹੀਂ ਕਰ ਸਕਦਾ। (ਉਹ) ਦੇਸ ਦੇਸਾਂਤਰਾਂ ਵਿਚ ਭਾਵੇਂ ਫਿਰਦਾ ਰਹੇ, ਪਰ ਦ੍ਰੈਤ-ਭਾਵ ਕਾਰਣ ਖੁਆਰ ਹੁੰਦਾ ਹੈ। (ਉਸ) ਕਪਟੀ (ਵਿਅਕਤੀ) ਨੇ ਜਨਮ ਵਿਅਰਥ ਵਿਚ ਨਸ਼ਟ ਕਰ ਦਿੱਤਾ ਹੁੰਦਾ ਹੈ ਅਤੇ ਸ਼ਬਦ ਤੋਂ ਬਿਨਾ ਦੁਖ ਪਾਣ ਵਾਲਾ (ਬਣਿਆ ਰਹਿੰਦਾ ਹੈ)।੪। (ਜੋ ਸਾਧਕ ਇਧਰ ਉਧਰ ਦੌੜਨ ਵਾਲੇ (ਮਨ) ਨੂੰ ਰੋਕ ਕੇ ਕਾਬੂ ਵਿਚ ਰਖਦਾ ਹੈ, (ਉਹ) ਗੁਰੂ ਦੀ ਕ੍ਰਿਪਾ ਨਾਲ ਪਰਮ-ਪਦ ਦੀ ਪ੍ਰਾਪਤੀ ਕਰਦਾ ਹੈ। ਸਤਿਗੁਰੂ ਆਪ ਹੀ (ਉਸ ਨੂੰ ਆਪਣੇ ਨਾਲ) ਮਿਲਾ ਕੇ (ਫਿਰ ਪਰਮਾਤਮਾ ਨਾਲ) ਮਿਲਾ ਦਿੰਦਾ ਹੈ (ਅਤੇ ਜਿਗਿਆਸੂ) ਪ੍ਰੀਤਮ ਨੂੰ (ਮਿਲ ਕੇ) ਸੁਖ ਪ੍ਰਾਪਤ ਕਰਨ ਵਾਲਾ (ਬਣ ਜਾਂਦਾ ਹੈ)।੫।

ਕਈ ਇਕ (ਮਾਇਆ ਦੇ) ਕੂੜੇ ਧੰਧੇ ਵਿਚ ਲਗੇ ਰਹਿੰਦੇ ਹਨ, (ਉਹ) ਕੂੜੇ ਫਲ ਹੀ ਪ੍ਰਾਪਤ ਕਰਦੇ ਹਨ ਅਤੇ ਦ੍ਰੈਤ-ਭਾਵ ਕਾਰਣ ਵਿਅਰਥ ਵਿਚ ਜਨਮ ਨਸ਼ਟ ਕਰਦੇ ਹਨ। (ਉਹ) ਆਪ ਡੁਬਦੇ ਹਨ ਅਤੇ ਸਾਰੇ ਖਾਨਦਾਨ ਨੂੰ ਡੋਬਦੇ ਹਨ। (ਉਹ) ਕੂੜ ਬੋਲ ਕੇ ਮਾਇਆਵੀ ਵਿਸ਼ ਦਾ ਸੇਵਨ ਕਰਨ ਵਾਲੇ (ਬਣਦੇ ਹਨ)।੬। ਇਸ ਤਨ ਵਿਚ (ਪ੍ਰਕਾਸ਼ਮਈ) ਮਨ ਸਥਿਤ ਹੈ, (ਪਰ ਉਸ ਨੂੰ) ਕੋਈ ਗੁਰਮੁਖ ਸਾਧਕ (ਉਦੋਂ ਹੀ) ਵੇਖਦਾ ਹੈ ਜਦੋਂ ਪ੍ਰੇਮ (ਭਾਇ) ਭਗਤੀ ਰਾਹੀਂ ਹਉਮੈ ਨੂੰ ਖਤਮ ਕਰਦਾ ਹੈ। ਸਿੱਧ, ਸਾਧਕ ਅਤੇ ਮੌਨਧਾਰੀ ਲਿਵ ਲਗਾ ਕੇ ਥਕ ਗਏ ਹਨ, (ਪਰ) ਉਹ ਵੀ ਤਨ ਵਿਚ (ਪ੍ਰਕਾਸ਼ਮਈ) ਮਨ ਨੂੰ ਵੇਖਣ ਵਾਲੇ ਨਹੀਂ (ਬਣ ਸਕੇ)।੭। ਉਹ ਕਰਤਾ ਪੁਰਖ ਆਪ ਹੀ (ਸਭ ਕੁਝ) ਕਰਾ ਰਿਹਾ ਹੈ। ਹੋਰ ਕੋਈ ਕੀ ਕਰੇ, (ਕਿਉਂਕਿ ਉਸ ਦੇ) ਕੀਤਿਆਂ ਹੋ ਵੀ ਕੀ ਸਕਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਪਰਮਾਤਮਾ) ਜਿਸ ਸਾਧਕ ਨੂੰ ਨਾਮ ਪ੍ਰਦਾਨ ਕਰਦਾ ਹੈ, ਉਹੀ (ਉਸ ਨੂੰ) ਹਾਸਲ ਕਰਦਾ ਹੈ ਅਤੇ ਉਹੀ ਨਾਮ ਨੂੰ ਮਨ ਵਿਚ ਵਸਾਉਣ ਵਾਲਾ (ਬਣਦਾ ਹੈ)।੮।੨੩।੨੪।

ਮਾਝ ਮਹਲਾ ੩

ਇਸ ਸ਼ਰੀਰ ਰੂਪ ਗੁਫਾ ਵਿਚ (ਆਤਮਿਕ ਗੁਣਾਂ ਦੇ) ਅਮੁਕ ਭੰਡਾਰ ਹਨ। ਇਸ (ਸ਼ਰੀਰ) ਵਿਚ ਅਲੱਖ (ਅਦ੍ਰਿਸ਼ਟ) ਅਤੇ ਅਪਾਰ ਪਰਮਾਤਮਾ ਵਸਦਾ ਹੈ। (ਉਹ ਪਰਮਾਤਮਾ) ਆਪ ਹੀ ਗੁਪਤ ਅਤੇ ਪ੍ਰਗਟ ਰੂਪ (ਵਿਚ ਵਰਤ ਰਿਹਾ ਹੈ)। ਗੁਰੂ ਦੇ ਸ਼ਬਦ ਰਾਹੀਂ ਹੀ ਆਪਾ-ਭਾਵ ਖਤਮ ਹੁੰਦਾ ਹੈ।੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਜਾਂਦਾ ਹਾਂ, ਨਿਛਾਵਰ ਹੁੰਦਾ ਹਾਂ, (ਜੋ) ਅੰਮ੍ਰਿਤ ਤੁੱਲ ਨਾਮ ਨੂੰ ਮਨ ਵਿਚ ਵਸਾਉਣ ਵਾਲੇ ਹਨ। ਅੰਮ੍ਰਿਤ ਰੂਪ ਨਾਮ ਮਹਾ ਰਸ ਬਹੁਤ ਮਿਠਾ ਹੈ, ਗੁਰੂ ਦੀ ਮਤਿ ਰਾਹੀਂ ਹੀ (ਇਹ) ਅੰਮ੍ਰਿਤ ਪਾਨ ਕੀਤਾ ਜਾ ਸਕਦਾ ਹੈ।੧। ਰਹਾਉ।

(ਹੇ ਭਾਈ! ਜਿਸ ਸਾਧਕ ਨੇ) ਹਉਮੈ ਨੂੰ ਮਾਰ ਕੇ ਕਠੋਰ ਦੁਆਰ ਖੋਲ੍ਹਿਆ ਹੈ, (ਉਸ ਨੇ ਹੀ) ਗੁਰੂ ਦੀ ਕ੍ਰਿਪਾ ਨਾਲ ਅਮੋਲਕ ਨਾਮ ਦੀ ਪ੍ਰਾਪਤੀ ਕੀਤੀ ਹੈ। ਗੁਰੂ ਦੇ ਸ਼ਬਦ ਤੋਂ ਬਿਨਾ ਕੋਈ ਨਾਮ ਪ੍ਰਾਪਤ ਨਹੀਂ ਕਰ ਸਕਦਾ, ਗੁਰੂ ਦੀ ਕ੍ਰਿਪਾ ਨਾਲ (ਸਾਧਕ ਨਾਮ ਨੂੰ) ਮਨ ਵਿਚ ਵਸਾਉਣ ਵਾਲਾ (ਬਣਦਾ ਹੈ)।੨। ਗੁਰੂ ਨੇ ਗਿਆਨ ਦਾ ਸੱਚਾ ਸੁਰਮਾ ਅੱਖਾਂ ਵਿਚ ਪਾਇਆ ਹੈ (ਜਿਸ ਕਰਕੇ ਸਾਧਕ ਦੇ ਮਨ) ਅੰਦਰ (ਗਿਆਨ ਦਾ) ਚਾਨਣਾ ਹੋ ਗਿਆ ਹੈ ਅਤੇ ਅਗਿਆਨਤਾ ਦਾ ਹਨੇਰਾ ਦੂਰ ਹੋ ਗਿਆ ਹੈ। (ਉਸ ਸਾਧਕ ਦੀ) ਜੋਤਿ ਬ੍ਰਹਮ-ਜੋਤਿ ਵਿਚ ਮਿਲ ਗਈ ਹੈ। (ਉਸ ਦਾ) ਮਨ ਪਤੀਜ ਗਿਆ ਅਤੇ (ਉਹ) ਹਰਿ ਦੇ ਦੁਆਰ ਉਤੇ ਸ਼ੋਭਾ ਪਾਣ ਵਾਲਾ (ਬਣ ਗਿਆ ਹੈ)।੩।

ਸਰੀਰਹੁ ਭਾਲਣਿ ਕੇ ਬਾਹਰਿ ਜਾਏ ॥ ਨਾਮੁ ਨ ਲਹੈ ਬਹੁਤੁ ਵੇਗਾਰਿ ਦੁਖੁ ਪਾਏ ॥  
 ਮਨਮੁਖ ਅੰਧੇ ਸੁਝੈ ਨਾਹੀ ਫਿਰਿ ਘਿਰਿ ਆਇ ਗੁਰਮੁਖਿ ਵਸੁ ਪਾਵਣਿਆ ॥੪॥  
 ਗੁਰ ਪਰਸਾਦੀ ਸਚਾ ਹਰਿ ਪਾਏ ॥ ਮਨਿ ਤਨਿ ਵੇਖੈ ਹਉਮੈ ਮੈਲੁ ਜਾਏ ॥  
 ਬੈਸਿ ਸੁਥਾਨਿ ਸਦ ਹਰਿ ਗੁਣ ਗਾਵੈ ਸਚੈ ਸਬਦਿ ਸਮਾਵਣਿਆ ॥੫॥

ਨਉ ਦਰ ਠਾਕੇ ਧਾਵਤੁ ਰਹਾਏ ॥ ਦਸਵੈ ਨਿਜ ਘਰਿ ਵਾਸਾ ਪਾਏ ॥  
 ਓਥੈ ਅਨਹਦ ਸਬਦ ਵਜਹਿ ਦਿਨੁ ਰਾਤੀ ਗੁਰਮਤੀ ਸਬਦੁ ਸੁਣਾਵਣਿਆ ॥੬॥  
 ਬਿਨੁ ਸਬਦੈ ਅੰਤਰਿ ਆਨੇਰਾ ॥ ਨ ਵਸਤੁ ਲਹੈ ਨ ਚੁਕੈ ਫੇਰਾ ॥  
 ਸਤਿਗੁਰ ਹਥਿ ਕੁੰਜੀ ਹੋਰਤੁ ਦਰੁ ਖੁਲੈ ਨਾਹੀ ਗੁਰੁ ਪੂਰੈ ਭਾਗਿ ਮਿਲਾਵਣਿਆ ॥੭॥  
 ਗੁਪਤੁ ਪਰਗਟੁ ਤੂੰ ਸਭਨੀ ਬਾਈ ॥ ਗੁਰ ਪਰਸਾਦੀ ਮਿਲਿ ਸੋਝੀ ਪਾਈ ॥  
 ਨਾਨਕ ਨਾਮੁ ਸਲਾਹਿ ਸਦਾ ਤੂੰ ਗੁਰਮੁਖਿ ਮੰਨਿ ਵਸਾਵਣਿਆ ॥੮॥੨੪॥੨੫॥

ਮਾਝ ਮਹਲਾ ੩ ॥

ਗੁਰਮੁਖਿ ਮਿਲੈ ਮਿਲਾਏ ਆਪੇ ॥ ਕਾਲੁ ਨ ਜੋਹੈ ਦੁਖੁ ਨ ਸੰਤਾਪੇ ॥  
 ਹਉਮੈ ਮਾਰਿ ਬੰਧਨ ਸਭ ਤੋੜੈ ਗੁਰਮੁਖਿ ਸਬਦਿ ਸੁਹਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਹਰਿ ਹਰਿ ਨਾਮਿ ਸੁਹਾਵਣਿਆ ॥  
 ਗੁਰਮੁਖਿ ਗਾਵੈ ਗੁਰਮੁਖਿ ਨਾਚੈ ਹਰਿ ਸੇਤੀ ਚਿਤੁ ਲਾਵਣਿਆ ॥੧॥ ਰਹਾਉ ॥

ਗੁਰਮੁਖਿ ਜੀਵੈ ਮਰੈ ਪਰਵਾਣੁ ॥ ਆਰਜਾ ਨ ਛੀਜੈ ਸਬਦੁ ਪਛਾਣੁ ॥  
 ਗੁਰਮੁਖਿ ਮਰੈ ਨ ਕਾਲੁ ਨ ਖਾਏ ਗੁਰਮੁਖਿ ਸਚਿ ਸਮਾਵਣਿਆ ॥੨॥  
 ਗੁਰਮੁਖਿ ਹਰਿ ਦਰਿ ਸੋਭਾ ਪਾਏ ॥ ਗੁਰਮੁਖਿ ਵਿਚਹੁ ਆਪੁ ਗਵਾਏ ॥  
 ਆਪਿ ਤਰੈ ਕੁਲ ਸਗਲੇ ਤਾਰੇ ਗੁਰਮੁਖਿ ਜਨਮੁ ਸਵਾਰਣਿਆ ॥੩॥

ਗੁਰਮੁਖਿ ਦੁਖੁ ਕਦੇ ਨ ਲਗੈ ਸਰੀਰਿ ॥ ਗੁਰਮੁਖਿ ਹਉਮੈ ਚੁਕੈ ਪੀਰ ॥  
 ਗੁਰਮੁਖਿ ਮਨੁ ਨਿਰਮਲੁ ਫਿਰਿ ਮੈਲੁ ਨ ਲਾਗੈ ਗੁਰਮੁਖਿ ਸਹਜਿ ਸਮਾਵਣਿਆ ॥੪॥  
 ਗੁਰਮੁਖਿ ਨਾਮੁ ਮਿਲੈ ਵਡਿਆਈ ॥ ਗੁਰਮੁਖਿ ਗੁਣ ਗਾਵੈ ਸੋਭਾ ਪਾਈ ॥

(ਜੋ ਕੋਈ) ਸ਼ਰੀਰ ਤੋਂ ਬਾਹਰ ਕਿਤੇ (ਨਾਮ ਨੂੰ) ਲਭਣ ਜਾਏ, (ਤਾਂ ਉਹ) ਨਾਮ ਨੂੰ ਪ੍ਰਾਪਤ ਨਹੀਂ ਕਰ ਸਕਦਾ (ਅਤੇ ਉਹ) ਵੇਗਾਰ ਕਰਨ ਵਾਲਾ ਦੁਖ ਪਾਂਦਾ ਹੈ। ਮਨਮੁਖ ਅਗਿਆਨੀ ਨੂੰ ਸੂਝ ਨਹੀਂ ਹੁੰਦੀ, ਉਹ ਫਿਰ ਫਿਰਾ ਕੇ ਘਰ ਪਰਤ ਆਉਂਦਾ ਹੈ ਅਤੇ ਗੁਰੂ ਦੀ ਸਿਖਿਆ ਰਾਹੀਂ (ਵਾਸਤਵਿਕ) ਵਸਤੂ (ਨਾਮ) ਨੂੰ ਪ੍ਰਾਪਤ ਕਰਦਾ ਹੈ। ੪। ਗੁਰੂ ਦੀ ਕ੍ਰਿਪਾ ਨਾਲ (ਜੋ) ਸੱਚੇ ਹਰਿ ਨੂੰ ਪ੍ਰਾਪਤ ਕਰਦਾ ਹੈ, (ਉਸ ਦੇ ਅੰਦਰੋਂ) ਹਉਮੈ ਦੀ ਮੈਲ ਦੂਰ ਹੋ ਜਾਣ ਕਾਰਣ (ਉਹ) ਮਨ ਅਤੇ ਤਨ ਵਿਚ (ਹਰਿ ਨੂੰ) ਵੇਖਦਾ ਹੈ। (ਉਹ) ਸਤਿਸੰਗਤ (ਸੁਥਾਨਿ) ਵਿਚ ਬੈਠ ਕੇ ਸਦਾ ਹਰਿ-ਗੁਣਾਂ ਦਾ ਗਾਇਨ ਕਰਦਾ ਹੈ ਅਤੇ (ਗੁਰੂ ਦੇ) ਸ਼ਬਦ ਰਾਹੀਂ ਸਤਿਸਰੂਪ ਪ੍ਰਭੂ ਵਿਚ ਸਮਾਉਣ ਵਾਲਾ (ਹੋ ਜਾਂਦਾ ਹੈ)। ੫।

(ਜੋ ਮਨੁੱਖ) ਨੌਂ ਦਰਵਾਜ਼ਿਆਂ (ਗੋਲਕਾਂ) ਨੂੰ (ਵਿਕਾਰਾਂ ਤੋਂ) ਰੋਕਦਾ ਹੈ (ਅਤੇ ਮਨ ਨੂੰ ਵਿਸ਼ਿਆਂ ਵਲ) ਦੋੜਨੋਂ (ਯਾਵਤ) ਕਾਬੂ ਵਿਚ ਰਖਦਾ ਹੈ, (ਉਹ) ਦਸਮ ਦੁਆਰ ਰੂਪ ਨਿਜ ਘਰ ਵਿਚ ਵਾਸਾ ਪਾਂਦਾ ਹੈ। ਉਥੇ ਅਨਹਦ ਸ਼ਬਦ ਦਿਨ ਰਾਤ ਵਜਦਾ ਹੈ ਅਤੇ ਗੁਰੂ ਦੀ ਸਿਖਿਆ ਨਾਲ (ਉਹ ਉਸ ਅਨਹਦ) ਸ਼ਬਦ ਨੂੰ ਸੁਣਨ ਵਾਲਾ (ਬਣਦਾ ਹੈ)। ੬। ਸ਼ਬਦ ਤੋਂ ਬਿਨਾ (ਮਨੁੱਖ ਦੇ ਹਿਰਦੇ ਵਿਚ ਅਗਿਆਨ ਦਾ) ਹਨੇਰਾ ਹੈ। (ਫਲਸਰੂਪ ਉਹ) ਨ ਨਾਮ ਰੂਪ ਵਸਤੂ ਹਾਸਲ ਕਰ ਸਕਦਾ ਹੈ ਅਤੇ ਨ ਹੀ ਉਸ ਦਾ ਆਵਾਗਵਣ ਮੁਕਦਾ ਹੈ। (ਨਾਮ ਪ੍ਰਾਪਤੀ ਦੀ) ਕੁੰਜੀ ਗੁਰੂ ਦੇ ਹੱਥ ਵਿਚ ਹੈ, ਹੋਰ ਕਿਸੇ ਤੋਂ (ਨਾਮ ਦੇ ਭਵਨ ਦਾ) ਦੁਆਰ ਖੁਲ੍ਹਦਾ ਨਹੀਂ ਹੈ, ਪੂਰੇ ਭਾਗ ਵਾਲੇ ਜੀਵ ਨੂੰ ਹੀ ਗੁਰੂ ਮਿਲਾਵਣ ਵਾਲਾ (ਹੁੰਦਾ ਹੈ)। ੭। (ਹੇ ਪ੍ਰਭੂ!) ਤੂੰ ਗੁਪਤ ਅਤੇ ਪ੍ਰਗਟ ਰੂਪ ਵਿਚ ਸਭ ਥਾਵਾਂ ਵਿਚ (ਮੌਜੂਦ ਹੈ)। ਗੁਰੂ ਦੀ ਕ੍ਰਿਪਾ ਨਾਲ (ਪ੍ਰਭੂ ਨੂੰ) ਮਿਲ ਕੇ ਹੀ (ਇਸ ਤੱਤ ਦੀ) ਸੂਝ ਪ੍ਰਾਪਤ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਹੇ ਜਿਗਿਆਸੂ) ਤੂੰ ਸਦਾ ਨਾਮ ਦੀ ਸਰਾਹਨਾ ਕਰ (ਕਿਉਂਕਿ) ਗੁਰਮੁਖ ਸਾਧਕ ਹੀ (ਨਾਮ ਨੂੰ) ਮਨ ਵਿਚ ਵਸਾਉਣ ਵਾਲਾ (ਬਣਦਾ ਹੈ)। ੮। ੧੨੪। ੧੨੫।

### ਮਾਝ ਮਹਲਾ ੩

ਗੁਰਮੁਖ ਸਾਧਕ (ਪਰਮਾਤਮਾ ਨੂੰ) ਮਿਲਦਾ ਹੈ (ਅਤੇ ਉਸ ਨੂੰ ਆਪਣੇ ਨਾਲ ਮਿਲਾਉਣ ਵਾਲਾ ਉਹ ਪ੍ਰਭੂ) ਆਪ ਹੀ ਹੈ। (ਅਜਿਹੇ ਸਾਧਕ ਨੂੰ) ਨ ਕਾਲ (ਮੌਤ) ਵੇਖ ਸਕਦਾ ਹੈ ਅਤੇ ਨ ਦੁਖ ਸੰਤਪਤ ਕਰ ਸਕਦਾ ਹੈ। ਗੁਰਮੁਖ ਹਉਮੈ ਨੂੰ ਮਾਰ ਕੇ ਸਾਰੇ (ਮਾਇਆਵੀ) ਬੰਧਨ ਤੋੜ ਦਿੰਦਾ ਹੈ ਅਤੇ ਗੁਰੂ-ਸ਼ਬਦ ਦੁਆਰਾ (ਆਪਣਾ ਜੀਵਨ) ਸੁਹਾਵਣਾ ਬਣਾ ਲੈਂਦਾ ਹੈ। ੧। ਮੈਂ (ਉਨ੍ਹਾਂ ਤੋਂ) ਨਿਛਾਵਰ ਹਾਂ, ਕੁਰਬਾਨ ਹਾਂ (ਜੋ) ਹਰਿ ਦੇ ਨਾਮ ਨਾਲ ਆਪਣਾ ਜੀਵਨ ਸੁੰਦਰ ਬਣਾ ਲੈਂਦੇ ਹਨ। ਗੁਰਮੁਖ (ਪਰਮਾਤਮਾ ਦੇ ਗੁਣ) ਗਾਉਂਦਾ ਹੈ, ਗੁਰਮੁਖ (ਵਿਸਮਾਦੀ ਅਵਸਥਾ ਵਿਚ ਆਤਮਿਕ) ਹੁਲਾਰੇ ਲੈਂਦਾ ਹੈ ਅਤੇ ਪਰਮਾਤਮਾ ਨਾਲ ਚਿਤ ਜੋੜਨ ਵਾਲਾ (ਬਣ ਜਾਂਦਾ ਹੈ)। ੧। ੧੨੫।

ਗੁਰਮੁਖ ਸਾਧਕ ਜੀਵਿਤ ਅਤੇ ਮ੍ਰਿਤ (ਦੋਹਾਂ ਅਵਸਥਾਵਾਂ ਵਿਚ) ਪ੍ਰਵਾਨ ਹੈ। ਗੁਰੂ ਦੇ ਸ਼ਬਦ ਨੂੰ ਪਛਾਣਨ ਨਾਲ (ਉਸ ਦੀ) ਉਮਰ ਵਿਅਰਥ ਨਹੀਂ ਜਾਂਦੀ। ਗੁਰਮੁਖ ਨ ਮਰਦਾ ਹੈ, ਨ (ਉਸ ਨੂੰ) ਮੌਤ ਖਾ ਸਕਦੀ ਹੈ। ਉਹ ਸਤਿਸਰੂਪ ਵਿਚ ਸਮਾਉਣ ਵਾਲਾ (ਹੋ ਜਾਂਦਾ ਹੈ)। ੨। ਗੁਰਮੁਖ ਪ੍ਰਭੂ ਦੇ ਦੁਆਰ ਉਤੇ ਸ਼ੋਭਾ ਪ੍ਰਾਪਤ ਕਰਦਾ ਹੈ। ਗੁਰਮੁਖ (ਆਪਣੇ) ਅੰਦਰੋਂ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕਰਦਾ ਹੈ। (ਉਹ ਸੰਸਾਰ ਸਾਗਰ ਤੋਂ) ਆਪ ਤਰਦਾ ਹੈ ਅਤੇ ਆਪਣੇ ਕੁਲ ਨੂੰ ਵੀ ਤਾਰ ਲੈਂਦਾ ਹੈ। ਗੁਰਮੁਖ (ਆਪਣੇ) ਜਨਮ ਨੂੰ ਸਵਾਰ ਲੈਂਦਾ ਹੈ। ੩।

ਗੁਰਮੁਖ ਸਾਧਕ ਦੇ ਸ਼ਰੀਰ ਨੂੰ ਕਦੇ ਵੀ (ਕਿਸੇ ਪ੍ਰਕਾਰ ਦਾ) ਰੋਗ ਨਹੀਂ ਲਗਦਾ। ਗੁਰਮੁਖ ਦੀ ਹਉਮੈ ਤੋਂ ਪੈਦਾ ਹੋਣ ਵਾਲੀ ਪੀੜ ਖਤਮ ਹੋ ਜਾਂਦੀ ਹੈ। ਗੁਰਮੁਖ ਦਾ ਮਨ ਨਿਰਮਲ ਹੁੰਦਾ ਹੈ, (ਉਸ ਨੂੰ) ਫਿਰ (ਹਉਮੈ ਦੀ) ਮੈਲ ਨਹੀਂ ਲਗਦੀ ਅਤੇ ਗੁਰਮੁਖ ਸਹਿਜ ਅਵਸਥਾ ਵਿਚ ਸਮਾਉਣ ਵਾਲਾ (ਹੋ ਜਾਂਦਾ ਹੈ)। ੪। ਗੁਰਮੁਖ ਨੂੰ ਨਾਮ (ਜਪਣ) ਕਾਰਣ ਵਡਿਆਈ ਮਿਲਦੀ ਹੈ। ਗੁਰਮੁਖ

ਸਦਾ ਅਨੰਦਿ ਰਹੈ ਦਿਨੁ ਰਾਤੀ ਗੁਰਮੁਖਿ ਸਬਦੁ ਕਰਾਵਣਿਆ ॥੫॥

ਗੁਰਮੁਖਿ ਅਨਦਿਨੁ ਸਬਦੇ ਰਾਤਾ ॥ ਗੁਰਮੁਖਿ ਜੁਗ ਚਾਰੇ ਹੈ ਜਾਤਾ ॥  
ਗੁਰਮੁਖਿ ਗੁਣ ਗਾਵੈ ਸਦਾ ਨਿਰਮਲੁ ਸਬਦੇ ਭਗਤਿ ਕਰਾਵਣਿਆ ॥੬॥  
ਬਾਝੁ ਗੁਰੂ ਹੈ ਅੰਧ ਅੰਧਾਰਾ ॥ ਜਮਕਾਲਿ ਗਰਠੇ ਕਰਹਿ ਪੁਕਾਰਾ ॥  
ਅਨਦਿਨੁ ਰੋਗੀ ਬਿਸਟਾ ਕੇ ਕੀੜੇ ਬਿਸਟਾ ਮਹਿ ਦੁਖੁ ਪਾਵਣਿਆ ॥੭॥  
ਗੁਰਮੁਖਿ ਆਪੇ ਕਰੇ ਕਰਾਏ ॥ ਗੁਰਮੁਖਿ ਹਿਰਦੈ ਵੁਠਾ ਆਪਿ ਆਏ ॥  
ਨਾਨਕ ਨਾਮਿ ਮਿਲੈ ਵਡਿਆਈ ਪੂਰੇ ਗੁਰ ਤੇ ਪਾਵਣਿਆ ॥੮॥੨੫॥੨੬॥

ਮਾਝ ਮਹਲਾ ੩ ॥  
ਏਕਾ ਜੋਤਿ ਜੋਤਿ ਹੈ ਸਰੀਰਾ ॥ ਸਬਦਿ ਦਿਖਾਏ ਸਤਿਗੁਰੁ ਪੂਰਾ ॥  
ਆਪੇ ਫਰਕੁ ਕੀਤੋਨੁ ਘਟ ਅੰਤਰਿ ਆਪੇ ਬਣਤ ਬਣਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਹਰਿ ਸਚੇ ਕੇ ਗੁਣ ਗਾਵਣਿਆ ॥  
ਬਾਝੁ ਗੁਰੂ ਕੇ ਸਹਜੁ ਨ ਪਾਏ ਗੁਰਮੁਖਿ ਸਹਜਿ ਸਮਾਵਣਿਆ ॥੧॥ ਰਹਾਉ ॥

ਤੂੰ ਆਪੇ ਸੋਹਹਿ ਆਪੇ ਜਗੁ ਮੋਹਹਿ ॥ ਤੂੰ ਆਪੇ ਨਦਰੀ ਜਗਤੁ ਪਰੋਵਹਿ ॥  
ਤੂੰ ਆਪੇ ਦੁਖੁ ਸੁਖੁ ਦੇਵਹਿ ਕਰਤੇ ਗੁਰਮੁਖਿ ਹਰਿ ਦੇਖਾਵਣਿਆ ॥੨॥  
ਆਪੇ ਕਰਤਾ ਕਰੇ ਕਰਾਏ ॥ ਆਪੇ ਸਬਦੁ ਗੁਰ ਮੰਨਿ ਵਸਾਏ ॥  
ਸਬਦੇ ਉਪਜੈ ਅੰਮ੍ਰਿਤ ਬਾਣੀ ਗੁਰਮੁਖਿ ਆਖਿ ਸੁਣਾਵਣਿਆ ॥੩॥

ਆਪੇ ਕਰਤਾ ਆਪੇ ਭੁਗਤਾ ॥ ਬੰਧਨ ਤੋੜੇ ਸਦਾ ਹੈ ਮੁਕਤਾ ॥  
ਸਦਾ ਮੁਕਤੁ ਆਪੇ ਹੈ ਸਚਾ ਆਪੇ ਅਲਖੁ ਲਖਾਵਣਿਆ ॥੪॥  
ਆਪੇ ਮਾਇਆ ਆਪੇ ਛਾਇਆ ॥ ਆਪੇ ਮੋਹੁ ਸਭੁ ਜਗਤੁ ਉਪਾਇਆ ॥  
ਆਪੇ ਗੁਣਦਾਤਾ ਗੁਣ ਗਾਵੈ ਆਪੇ ਆਖਿ ਸੁਣਾਵਣਿਆ ॥੫॥

ਆਪੇ ਕਰੇ ਕਰਾਏ ਆਪੇ ॥ ਆਪੇ ਥਾਪਿ ਉਥਾਪੇ ਆਪੇ ॥  
ਤੁਝ ਤੇ ਬਾਹਰਿ ਕਛੁ ਨ ਹੋਵੈ ਤੂੰ ਆਪੇ ਕਾਰੈ ਲਾਵਣਿਆ ॥੬॥  
ਆਪੇ ਮਾਰੇ ਆਪਿ ਜੀਵਾਏ ॥ ਆਪੇ ਮੇਲੇ ਮੇਲਿ ਮਿਲਾਏ ॥

(ਪਰਮਾਤਮਾ ਦੇ) ਗੁਣ ਗਾਉਣ ਕਰਕੇ (ਈਸ਼ਵਰੀ ਦਰਗਾਹ ਵਿਚ) ਸ਼ੋਭਾ ਪਾਉਂਦਾ ਹੈ। ਗੁਰਮੁਖ ਦਿਨ ਰਾਤ ਸਦਾ ਆਨੰਦੀ ਅਵਸਥਾ ਵਿਚ ਰਹਿੰਦਾ ਹੈ ਅਤੇ ਸ਼ਬਦ (ਦੀ ਸਾਧਨਾ) ਕਰਨ ਵਾਲਾ (ਬਣਦਾ ਹੈ)।੫।

ਗੁਰਮੁਖ ਸਾਧਕ ਹਰ ਰੋਜ਼ (ਅਨਦਿਨ) ਸ਼ਬਦ (ਦੇ ਰੰਗ ਵਿਚ) ਰੰਗਿਆ ਰਹਿੰਦਾ ਹੈ। ਗੁਰਮੁਖ ਚੌਹਾਂ ਯੁਗਾਂ ਵਿਚ ਜਾਣਿਆ ਜਾਂਦਾ ਹੈ। ਗੁਰਮੁਖ ਹਮੇਸ਼ਾ (ਪਰਮਾਤਮਾ ਦੇ) ਨਿਰਮਲ ਗੁਣਾਂ ਦਾ ਗਾਇਨ ਕਰਦਾ ਹੈ ਅਤੇ ਸ਼ਬਦ ਰਾਹੀਂ ਭਗਤੀ ਕਰਨ ਵਾਲਾ (ਬਣਦਾ ਹੈ)।੬। ਗੁਰੂ ਤੋਂ ਬਿਨਾ (ਅਗਿਆਨ ਦਾ) ਅੰਧਕਾਰ ਹੀ ਅੰਧਕਾਰ (ਪਸਰਿਆ ਹੋਇਆ) ਹੈ। (ਗੁਰੂ ਤੋਂ ਬਿਨਾ ਜੀਵ) ਜਮਕਾਲ ਦੇ ਗ੍ਰਸੇ ਹੋਏ (ਗਰਠੇ) ਪੁਕਾਰ ਕਰਦੇ ਹਨ। (ਉਹ) ਗੰਦਗੀ ਦੇ ਕੀੜੇ ਹਮੇਸ਼ਾ ਰੁਗਣ ਰਹਿੰਦੇ ਹਨ ਅਤੇ ਗੰਦਗੀ ਵਿਚ ਹੀ ਦੁਖ ਪਾਉਂਦੇ ਰਹਿੰਦੇ ਹਨ।੭। ਗੁਰਮੁਖ ਸਾਧਕ (ਨੂੰ ਇਹ ਬੋਧ ਹੈ ਕਿ ਸਭ ਕੁਝ ਪ੍ਰਭੂ) ਆਪ ਹੀ ਕਰਦਾ ਅਤੇ ਕਰਾਉਂਦਾ ਹੈ। ਗੁਰਮੁਖ ਦੇ ਹਿਰਦੇ ਵਿਚ (ਪਰਮਾਤਮਾ) ਆਪ ਆ ਨਿਵਾਸ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ-ਸਾਧਨਾ ਦੁਆਰਾ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ ਪੂਰੇ ਗੁਰੂ ਦੁਆਰਾ ਨਾਮ ਦੀ ਪ੍ਰਾਪਤੀ ਕਰਨ ਵਾਲਾ (ਬਣੀਂਦਾ ਹੈ)।੮।੨੫।੨੬।

### ਮਾਝ ਮਹਲਾ ੩

(ਪਰਮਾਤਮਾ ਦੀ) ਇਕੋ ਜੋਤਿ (ਸਰਬ ਵਿਆਪਕ ਹੈ) ਅਤੇ ਸਾਰੇ ਸ਼ਰੀਰਾਂ ਵਿਚ (ਉਹੀ) ਜੋਤਿ (ਵਿਦਮਾਨ) ਹੈ। (ਇਸ ਤੱਤ ਦਾ ਬੋਧ) ਪੂਰਾ ਗੁਰੂ ਸ਼ਬਦ ਦੁਆਰਾ ਕਰਾ ਦਿੰਦਾ ਹੈ। (ਉਸ ਪਰਮਾਤਮਾ ਨੇ) ਆਪ ਸ਼ਰੀਰਾਂ ਵਿਚ ਫਰਕ ਪਾਇਆ ਹੋਇਆ ਹੈ ਅਤੇ ਆਪ ਹੀ (ਸਭ ਦੀ) ਬਣਤ ਬਣਾਉਣ ਵਾਲਾ ਹੈ।੯। ਮੈਂ (ਉਨ੍ਹਾਂ ਤੋਂ) ਨਿਛਾਵਰ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ (ਜੋ) ਸੱਚੇ ਪਰਮਾਤਮਾ ਦੇ ਗੁਣ ਗਾਣ ਵਾਲੇ ਹਨ। ਗੁਰੂ ਤੋਂ ਬਿਨਾ ਕੋਈ ਵੀ ਸਹਿਜ ਅਵਸਥਾ ਪ੍ਰਾਪਤ ਨਹੀਂ ਕਰ ਸਕਦਾ। ਗੁਰਮੁਖ ਸਾਧਕ ਹੀ ਸਹਿਜ ਅਵਸਥਾ ਵਿਚ ਸਮਾਉਣ ਵਾਲੇ ਹੁੰਦੇ ਹਨ।੧੦।੧੧।੧੨।

(ਹੇ ਪ੍ਰਭੂ!) ਤੂੰ ਆਪ ਹੀ (ਜਗਤ ਵਿਚ) ਸ਼ੋਭਾਇਮਾਨ ਹੈਂ ਅਤੇ ਆਪ ਹੀ ਜਗਤ ਨੂੰ ਮੋਹ ਰਿਹਾ ਹੈਂ। ਤੂੰ ਆਪ ਹੀ ਮਿਹਰ ਦੀ ਨਜ਼ਰ ਨਾਲ ਸਾਰੇ ਜਗਤ ਨੂੰ (ਅਨੁਸ਼ਾਸਨ ਦੀ ਤਾਰ ਨਾਲ) ਪਰੋਇਆ ਹੋਇਆ ਹੈ। ਹੇ ਕਰਤਾ ਪੁਰਖ! ਤੂੰ ਆਪ ਦੁਖ ਸੁਖ ਦੇਣ ਵਾਲਾ ਹੈਂ। (ਤੂੰ ਆਪ ਹੀ) ਗੁਰਮੁਖ ਸਾਧਕ ਨੂੰ ਹਰਿ ਨਾਲ ਸਾਖਿਆਤਕਾਰ ਕਰਾਉਣ ਵਾਲਾ ਹੈਂ।੧੨। (ਹੇ ਪ੍ਰਭੂ! ਤੂੰ) ਆਪ (ਸਭ ਦਾ) ਕਰਤਾ ਹੈਂ (ਅਤੇ ਆਪ ਹੀ ਸਭ ਕੁਝ) ਕਰਦਾ ਕਰਾਉਂਦਾ ਹੈ। ਆਪ ਹੀ ਗੁਰੂ ਦਾ ਸ਼ਬਦ (ਜੀਵਾਂ ਦੇ) ਮਨ ਵਿਚ ਵਸਾਉਂਦਾ ਹੈਂ। (ਗੁਰੂ ਦੇ) ਸ਼ਬਦ ਰਾਹੀਂ ਅੰਮ੍ਰਿਤ ਰੂਪ ਬਾਣੀ ਪੈਦਾ ਹੁੰਦੀ ਹੈ। ਗੁਰਮੁਖ ਸਾਧਕ (ਉਸ ਬਾਣੀ ਨੂੰ) ਕਹਿ ਕੇ (ਹੋਰਨਾਂ ਨੂੰ) ਸੁਣਾਉਣ ਵਾਲਾ (ਬਣਦਾ ਹੈ)।੧੩।

(ਪਰਮਾਤਮਾ) ਆਪ ਕਰਤਾ ਅਤੇ ਆਪ ਹੀ ਭੋਗਤਾ ਹੈ। (ਸੰਸਾਰ ਦੇ ਸਾਰੇ) ਬੰਧਨ ਤੋੜਨ ਵਾਲਾ ਅਤੇ ਸਦਾ ਮੁਕਤ ਸਥਿਤੀ ਵਾਲਾ ਹੈ। (ਉਹ) ਸੱਚਾ ਆਪ ਸਦਾ ਮੁਕਤ ਹੈ, ਆਪ ਹੀ ਅਦ੍ਰਿਸ਼ ਹੈ ਅਤੇ (ਆਪ ਹੀ ਆਪਣਾ ਰੂਪ) ਵਿਖਾਣ ਵਾਲਾ ਵੀ ਹੈ।੧੪। (ਪ੍ਰਭੂ) ਆਪ ਮਾਇਆ (ਪੈਦਾ ਕਰਨ ਵਾਲਾ) ਹੈ ਅਤੇ ਆਪ ਹੀ (ਉਸ ਮਾਇਆ ਦੀ) ਛਾਇਆ (ਅਰਥਾਤ ਪ੍ਰਭਾਵ) ਹੈ। ਆਪ ਹੀ (ਮਾਇਆਵੀ) ਮੋਹ ਦੁਆਰਾ ਸਾਰਾ ਜਗਤ ਪੈਦਾ ਕੀਤਾ ਹੈ। ਆਪ ਗੁਣਾਂ ਦਾ ਦਾਤਾ ਹੈ, ਆਪ ਗੁਣ ਗਾਣ ਵਾਲਾ ਹੈ ਅਤੇ (ਆਪ ਹੀ) ਗੁਣ ਦਾ ਕਥਨ ਕਰਕੇ ਸੁਣਾਉਂਦਾ ਹੈ।੧੫।

(ਪਰਮਾਤਮਾ ਸਭ ਕੁਝ) ਆਪ ਕਰਦਾ ਅਤੇ ਆਪ ਹੀ ਕਰਾਉਂਦਾ ਹੈ। ਆਪ ਜਗਤ ਦੀ ਸਥਾਪਨਾ ਕਰਦਾ ਹੈ ਅਤੇ ਆਪ ਹੀ (ਉਸ ਦਾ) ਨਾਸ਼ ਕਰਦਾ ਹੈ। (ਹੇ ਪ੍ਰਭੂ!) ਤੇਰੀ ਸਮਰਥਾ ਤੋਂ ਬਾਹਰ ਕੁਝ ਨਹੀਂ ਹੁੰਦਾ। ਤੂੰ ਆਪ ਹੀ (ਸਾਰੇ ਸੰਸਾਰ ਨੂੰ) ਕਾਰ ਵਿਚ ਲਗਾਉਣ ਵਾਲਾ ਹੈਂ।੧੬। (ਪਰਮਾਤਮਾ) ਆਪ ਮਾਰਨ ਵਾਲਾ ਅਤੇ ਆਪ ਹੀ ਜੀਵਨ ਪ੍ਰਦਾਨ ਕਰਨ ਵਾਲਾ ਹੈ। ਆਪ ਹੀ (ਗੁਰੂ ਨਾਲ) ਮਿਲਾਉਂਦਾ ਹੈ ਅਤੇ (ਗੁਰੂ ਨਾਲ) ਮਿਲਾ ਕੇ (ਫਿਰ ਆਪਣੇ ਨਾਲ) ਮਿਲਾ ਲੈਂਦਾ ਹੈ। (ਪਰਮਾਤਮਾ

ਸੇਵਾ ਤੇ ਸਦਾ ਸੁਖੁ ਪਾਇਆ ਗੁਰਮੁਖਿ ਸਹਜਿ ਸਮਾਵਣਿਆ ॥੭॥  
 ਆਪੇ ਉਚਾ ਉਚੇ ਹੋਈ ॥ ਜਿਸੁ ਆਪਿ ਵਿਖਾਲੇ ਸੁ ਵੇਖੈ ਕੋਈ ॥  
 ਨਾਨਕ ਨਾਮੁ ਵਸੈ ਘਟ ਅੰਤਰਿ ਆਪੇ ਵੇਖਿ ਵਿਖਾਲਣਿਆ ॥੮॥੨੬॥੨੭॥

ਮਾਝ ਮਹਲਾ ੩ ॥

ਮੇਰਾ ਪ੍ਰਭੁ ਭਰਪੂਰਿ ਰਹਿਆ ਸਭ ਥਾਈ ॥ ਗੁਰ ਪਰਸਾਦੀ ਘਰ ਹੀ ਮਹਿ ਪਾਈ ॥  
 ਸਦਾ ਸਰੇਵੀ ਇਕ ਮਨਿ ਧਿਆਈ ਗੁਰਮੁਖਿ ਸਚਿ ਸਮਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਜਗਜੀਵਨੁ ਮੰਨਿ ਵਸਾਵਣਿਆ ॥  
 ਹਰਿ ਜਗਜੀਵਨੁ ਨਿਰਭਉ ਦਾਤਾ ਗੁਰਮਤਿ ਸਹਜਿ ਸਮਾਵਣਿਆ ॥੧॥ ਰਹਾਉ ॥

ਘਰ ਮਹਿ ਧਰਤੀ ਧਉਲੁ ਪਾਤਾਲਾ ॥ ਘਰ ਹੀ ਮਹਿ ਪ੍ਰੀਤਮੁ ਸਦਾ ਹੈ ਬਾਲਾ ॥  
 ਸਦਾ ਅਨੰਦਿ ਰਹੈ ਸੁਖਦਾਤਾ ਗੁਰਮਤਿ ਸਹਜਿ ਸਮਾਵਣਿਆ ॥੨॥  
 ਕਾਇਆ ਅੰਦਰਿ ਹਉਮੈ ਮੇਰਾ ॥ ਜੰਮਣ ਮਰਣੁ ਨ ਚੂਕੈ ਫੇਰਾ ॥  
 ਗੁਰਮੁਖਿ ਹੋਵੈ ਸੁ ਹਉਮੈ ਮਾਰੇ ਸਚੇ ਸਚੁ ਧਿਆਵਣਿਆ ॥੩॥

ਕਾਇਆ ਅੰਦਰਿ ਪਾਪੁ ਪੁੰਨੁ ਦੁਇ ਭਾਈ ॥ ਦੁਹੀ ਮਿਲਿ ਕੈ ਸ੍ਰਿਸਟਿ ਉਪਾਈ ॥  
 ਦੋਵੈ ਮਾਰਿ ਜਾਇ ਇਕਤੁ ਘਰਿ ਆਵੈ ਗੁਰਮਤਿ ਸਹਜਿ ਸਮਾਵਣਿਆ ॥੪॥  
 ਘਰ ਹੀ ਮਾਹਿ ਦੂਜੈ ਭਾਇ ਅਨੇਰਾ ॥ ਚਾਨਣੁ ਹੋਵੈ ਛੋਡੈ ਹਉਮੈ ਮੇਰਾ ॥  
 ਪਰਗਟੁ ਸਬਦੁ ਹੈ ਸੁਖਦਾਤਾ ਅਨਦਿਨੁ ਨਾਮੁ ਧਿਆਵਣਿਆ ॥੫॥

ਅੰਤਰਿ ਜੋਤਿ ਪਰਗਟੁ ਪਾਸਾਰਾ ॥ ਗੁਰ ਸਾਖੀ ਮਿਟਿਆ ਅੰਧਿਆਰਾ ॥  
 ਕਮਲੁ ਬਿਗਾਸਿ ਸਦਾ ਸੁਖੁ ਪਾਇਆ ਜੋਤੀ ਜੋਤਿ ਮਿਲਾਵਣਿਆ ॥੬॥  
 ਅੰਦਰਿ ਮਹਲ ਚਤਨੀ ਭਰੇ ਭੰਡਾਰਾ ॥ ਗੁਰਮੁਖਿ ਪਾਏ ਨਾਮੁ ਅਪਾਰਾ ॥  
 ਗੁਰਮੁਖਿ ਵਣਜੇ ਸਦਾ ਵਾਪਾਰੀ ਲਾਹਾ ਨਾਮੁ ਸਦ ਪਾਵਣਿਆ ॥੭॥  
 ਆਪੇ ਵਥੁ ਰਾਖੈ ਆਪੇ ਦੇਇ ॥ ਗੁਰਮੁਖਿ ਵਣਜਹਿ ਕੋਈ ਕੋਇ ॥  
 ਨਾਨਕ ਜਿਸੁ ਨਦਰਿ ਕਰੇ ਸੋ ਪਾਏ ਕਰਿ ਕਿਰਪਾ ਮੰਨਿ ਵਸਾਵਣਿਆ ॥੮॥੨੭॥੨੮॥



ਦੀ) ਸੇਵਾ ਕਰਨ 'ਤੇ ਸਦਾ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਗੁਰਮੁਖ ਸਾਧਕ ਸਹਿਜ ਅਵਸਥਾ ਵਿਚ ਸਮਾਉਣ ਵਾਲਾ (ਬਣ ਜਾਂਦਾ ਹੈ)।੭। (ਪਰਮਾਤਮਾ) ਆਪ ਉਚਿਆਂ ਤੋਂ ਵੀ ਉੱਚਾ ਹੈ। ਜਿਸ ਨੂੰ (ਪ੍ਰਭੂ) ਆਪਣਾ ਰੂਪ ਵਿਖਾਉਂਦਾ ਹੈ, ਉਹ ਕੋਈ ਵਿਰਲਾ ਹੀ (ਉਸ ਨੂੰ) ਵੇਖਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਜਿਸ ਦੇ) ਸ਼ਰੀਰ/ਹਿਰਦੇ ਵਿਚ ਨਾਮ ਦਾ ਵਾਸਾ ਹੁੰਦਾ ਹੈ, (ਉਹ ਪਰਮਾਤਮਾ ਨੂੰ ਆਪ) ਵੇਖ ਕੇ ਹੋਰਨਾਂ ਨੂੰ ਵਿਖਾ ਦਿੰਦਾ ਹੈ।੮।੨੬।੨੭।

ਮਾਝ ਮਹਲਾ ੩

ਮੇਰਾ ਪ੍ਰਭੂ ਸਾਰੀਆਂ ਥਾਵਾਂ ਵਿਚ ਪੂਰੀ ਤਰ੍ਹਾਂ ਸਮਾਇਆ ਹੋਇਆ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਉਸ ਨੂੰ) ਘਰ (ਹਿਰਦੇ) ਵਿਚ ਹੀ ਪਾ ਲਿਆ ਹੈ। (ਮੈਂ ਉਸ ਦੀ) ਸਦਾ ਸੇਵਾ ਕਰਦਾ ਹਾਂ ਅਤੇ ਇਕ ਮਨ ਹੋ ਕੇ ਧਿਆਨ ਲਗਾਉਂਦਾ ਹਾਂ। ਗੁਰਮੁਖ ਸਦਾ ਸੱਚੇ (ਪ੍ਰਭੂ) ਵਿਚ ਸਮਾਉਣ ਵਾਲਾ (ਬਣ ਜਾਂਦਾ ਹੈ)।੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਹਾਂ, ਕੁਰਬਾਨ ਹਾਂ (ਜੋ) ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਨੂੰ ਮਨ ਵਿਚ ਵਸਾਉਂਦੇ ਹਨ। ਪਰਮਾਤਮਾ ਜਗਤ ਦਾ ਜੀਵਨ ਹੈ, ਨਿਰਭੈ ਦਾਤਾ ਹੈ ਅਤੇ ਗੁਰੂ ਦੀ ਸਿਖਿਆ ਰਾਹੀਂ (ਸਾਧਕ) ਸਹਿਜ ਵਿਚ ਸਮਾਉਣ ਵਾਲਾ (ਬਣਦਾ ਹੈ)।੧। ਰਹਾਉ।

(ਮਨੁੱਖ ਦੇ) ਸ਼ਰੀਰ ਵਿਚ ਧਰਤੀ, (ਧਰਤੀ ਹੇਠਲਾ) ਬਲਦ ਅਤੇ ਪਾਤਾਲ ਸਥਿਤ ਹਨ। ਸਦਾ 'ਬਾਲਾ' (ਜਵਾਨ) ਰਹਿਣ ਵਾਲਾ ਪ੍ਰੀਤਮ (ਪ੍ਰਭੂ ਸਭ ਦੇ) ਹਿਰਦੇ ਵਿਚ ਵਸਦਾ ਹੈ। ਸੁਖਦਾਤਾ ਪ੍ਰਭੂ ਸਦਾ ਆਨੰਦੀ ਅਵਸਥਾ ਵਿਚ ਰਹਿੰਦਾ ਹੈ। ਗੁਰੂ ਦੀ ਮਤਿ ਰਾਹੀਂ ਹੀ ਸਹਿਜ ਰੂਪ ਵਿਚ ਸਮਾਉਣ ਵਾਲਾ (ਬਣਦਾ ਹੈ)।੨। (ਮਨੁੱਖ ਦੇ) ਸ਼ਰੀਰ ਵਿਚ ਹਉਮੈ ਅਤੇ ਮੇਰੇ-ਪਨ ਦੀ ਭਾਵਨਾ (ਬਹੁਤ ਜ਼ਿਆਦਾ ਹੈ)। (ਉਸ ਦਾ) ਜਨਮ-ਮਰਨ ਦਾ ਗੋੜ (ਆਵਾਗਵਣ) ਖਤਮ ਨਹੀਂ ਹੁੰਦਾ। (ਜੋ) ਗੁਰਮੁਖ ਹੁੰਦਾ ਹੈ, ਉਹ ਹਉਮੈ ਨੂੰ ਮਾਰਦਾ ਹੈ ਅਤੇ ਕੇਵਲ ਸਤਿਸਰੂਪ ਨੂੰ ਧਿਆਉਣ ਵਾਲਾ (ਹੁੰਦਾ ਹੈ)।੩।

ਸ਼ਰੀਰ ਵਿਚ (ਮਾਇਆ ਤੋਂ ਪੈਦਾ ਹੋਏ) ਪਾਪ ਅਤੇ ਪੁੰਨ (ਨਾਂ ਦੇ) ਦੋਵੇਂ ਭਰਾ (ਵਸਦੇ ਹਨ)। (ਇਨ੍ਹਾਂ) ਦੋਹਾਂ ਨੇ ਮਿਲ ਕੇ ਸ੍ਰਿਸ਼ਟੀ ਦੀ ਰਚਨਾ ਕੀਤੀ ਹੈ। (ਜੋ ਸਾਧਕ ਇਨ੍ਹਾਂ) ਦੋਹਾਂ ਨੂੰ ਮਾਰ ਕੇ ਇਕ ਪਰਮਾਤਮਾ ਦੇ ਦੁਆਰ ਉਤੇ ਜਾਂਦਾ ਹੈ, ਉਹੀ ਗੁਰੂ ਦੀ ਮਤਿ ਰਾਹੀਂ ਸਹਿਜ ਅਵਸਥਾ ਵਿਚ ਸਮਾਉਣ ਵਾਲਾ (ਬਣਦਾ ਹੈ)।੪। (ਪ੍ਰਭੂ) ਸ਼ਰੀਰ ਵਿਚ ਹੀ ਵਸਦਾ ਹੈ ਪਰ ਦ੍ਰੈਤ-ਭਾਵ ਕਾਰਣ ਹਨੇਰਾ ਪਸਰਿਆ ਹੋਇਆ ਹੈ। (ਜਦੋਂ ਮਨੁੱਖ) ਹਉਮੈ ਅਤੇ ਮੇਰੇ-ਪਨ ਦੀ ਭਾਵਨਾ ਨੂੰ ਖਤਮ ਕਰ ਦਿੰਦਾ ਹੈ, (ਤਾਂ ਉਸ ਦੇ ਅੰਦਰ ਗਿਆਨ ਦਾ) ਚਾਨਣ ਹੋ ਜਾਂਦਾ ਹੈ। (ਉਸ ਦੇ ਅੰਦਰ) ਗੁਰੂ ਦੇ ਸ਼ਬਦ ਦੁਆਰਾ ਸੁਖਦਾਤਾ (ਪ੍ਰਭੂ) ਪ੍ਰਗਟ ਹੋ ਜਾਂਦਾ ਹੈ (ਅਤੇ ਉਹ) ਹਰ ਰੋਜ਼ ਨਾਮ ਦੀ ਆਰਾਧਨਾ ਕਰਨ ਵਾਲਾ (ਹੋ ਜਾਂਦਾ ਹੈ)।੫।

(ਜਿਸ ਜੋਤਿ ਦਾ) ਸਾਰਾ ਪਸਾਰਾ ਪਸਰਿਆ ਹੋਇਆ ਹੈ, (ਉਹ) ਜੋਤਿ (ਮਨੁੱਖ ਦੇ ਹਿਰਦੇ) ਅੰਦਰ (ਸਮਾਈ ਹੋਈ ਹੈ)। ਗੁਰੂ ਦੀ ਸਿਖਿਆ ਨਾਲ (ਮਨੁੱਖ ਦਾ ਅੰਦਰਲਾ) ਅੰਧਕਾਰ ਮਿਟ ਜਾਂਦਾ ਹੈ। (ਉਸ ਮਨੁੱਖ ਦਾ ਹਿਰਦਾ ਰੂਪ) ਕਮਲ ਖਿੜ ਜਾਂਦਾ ਹੈ ਅਤੇ ਸਦਾ ਸੁਖ ਪ੍ਰਾਪਤ ਕਰਦਾ ਹੈ। (ਇਸ ਤਰ੍ਹਾਂ ਆਪਣੀ) ਜੋਤਿ ਨੂੰ ਬ੍ਰਹਮ ਜੋਤਿ ਵਿਚ ਮਿਲਾਉਣ ਵਾਲਾ (ਹੋ ਜਾਂਦਾ ਹੈ)।੬। (ਮਨੁੱਖ ਦੇ ਹਿਰਦੇ ਰੂਪ) ਮਹਲ ਵਿਚ ਰਤਨਾਂ ਦੇ ਭੰਡਾਰ ਭਰੇ ਪਏ ਹਨ। ਗੁਰਮੁਖ ਸਾਧਕ ਹਰਿਨਾਮ ਰੂਪ ਅਪਾਰ (ਵਸਤੂ) ਪ੍ਰਾਪਤ ਕਰ ਲੈਂਦਾ ਹੈ। ਗੁਰਮੁਖ ਵਪਾਰੀ ਬਣ ਕੇ ਸਦਾ (ਗੁਣਾਂ ਦਾ) ਵਣਜ ਕਰਦਾ ਹੈ (ਅਤੇ ਇਸ ਵਣਜ ਤੋਂ) ਸਦਾ ਨਾਮ ਰੂਪ ਲਾਭ ਪ੍ਰਾਪਤ ਕਰਦਾ ਹੈ।੭। (ਪਰਮਾਤਮਾ) ਆਪ ਹੀ (ਜੀਵ ਅੰਦਰ) ਨਾਮ ਪਦਾਰਥ ਰਖਦਾ ਹੈ ਅਤੇ ਆਪ ਹੀ ਦਿੰਦਾ ਹੈ। ਕੋਈ ਕੋਈ ਗੁਰਮੁਖ ਹੀ (ਇਹ) ਵਣਜ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ ਦ੍ਰਿਸ਼ਟੀ ਕਰਦਾ ਹੈ, ਉਹੀ (ਨਾਮ ਪਦਾਰਥ) ਦੀ ਪ੍ਰਾਪਤੀ ਕਰਦਾ ਹੈ। (ਪਰਮਾਤਮਾ) ਕ੍ਰਿਪਾ ਕਰਕੇ (ਮਨੁੱਖ ਦੇ ਮਨ ਵਿਚ) ਨਾਮ ਨੂੰ ਵਸਾਉਂਦਾ ਹੈ।੮।੨੭।੨੮।

ਮਾਝ ਮਹਲਾ ੩ ॥

ਹਰਿ ਆਪੇ ਮੇਲੇ ਸੇਵ ਕਰਾਏ ॥ ਗੁਰ ਕੈ ਸਬਦਿ ਭਾਉ ਦੂਜਾ ਜਾਏ ॥  
 ਹਰਿ ਨਿਰਮਲੁ ਸਦਾ ਗੁਣਦਾਤਾ ਹਰਿ ਗੁਣ ਮਹਿ ਆਪਿ ਸਮਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਸਚੁ ਸਚਾ ਹਿਰਦੈ ਵਸਾਵਣਿਆ ॥  
 ਸਚਾ ਨਾਮੁ ਸਦਾ ਹੈ ਨਿਰਮਲੁ ਗੁਰ ਸਬਦੀ ਮੰਨਿ ਵਸਾਵਣਿਆ ॥੧॥ ਰਹਾਉ ॥

ਆਪੇ ਗੁਰੁ ਦਾਤਾ ਕਰਮਿ ਬਿਧਾਤਾ ॥ ਸੇਵਕ ਸੇਵਹਿ ਗੁਰਮੁਖਿ ਹਰਿ ਜਾਤਾ ॥  
 ਅੰਮ੍ਰਿਤੁ ਨਾਮਿ ਸਦਾ ਜਨ ਸੋਹਹਿ ਗੁਰਮਤਿ ਹਰਿ ਰਸੁ ਪਾਵਣਿਆ ॥੨॥  
 ਇਸੁ ਗੁਫਾ ਮਹਿ ਇਕੁ ਥਾਨੁ ਸੁਹਾਇਆ ॥ ਪੂਰੈ ਗੁਰਿ ਹਉਮੈ ਭਰਮੁ ਚੁਕਾਇਆ ॥  
 ਅਨਦਿਨੁ ਨਾਮੁ ਸਲਾਹਨਿ ਰੰਗਿ ਰਾਤੇ ਗੁਰ ਕਿਰਪਾ ਤੇ ਪਾਵਣਿਆ ॥੩॥

ਗੁਰ ਕੈ ਸਬਦਿ ਇਹੁ ਗੁਫਾ ਵੀਚਾਰੇ ॥ ਨਾਮੁ ਨਿਰੰਜਨੁ ਅੰਤਰਿ ਵਸੈ ਮੁਰਾਰੇ ॥  
 ਹਰਿ ਗੁਣ ਗਾਵੈ ਸਬਦਿ ਸੁਹਾਏ ਮਿਲਿ ਪ੍ਰੀਤਮ ਸੁਖੁ ਪਾਵਣਿਆ ॥੪॥  
 ਜਮੁ ਜਾਗਾਤੀ ਦੂਜੈ ਭਾਇ ਕਰੁ ਲਾਏ ॥ ਨਾਵਹੁ ਭੂਲੇ ਦੇਇ ਸਜਾਏ ॥  
 ਘੜੀ ਮੁਹਤ ਕਾ ਲੇਖਾ ਲੇਵੈ ਰਤੀਅਹੁ ਮਾਸਾ ਤੋਲ ਕਵਾਵਣਿਆ ॥੫॥

ਪੇਈਅੜੈ ਪਿਰੁ ਚੇਤੇ ਨਾਹੀ ॥ ਦੂਜੈ ਮੁਠੀ ਰੋਵੈ ਧਾਹੀ ॥  
 ਖਰੀ ਕੁਆਲਿਓ ਕੁਰੂਪਿ ਕੁਲਖਣੀ ਸੁਪਨੈ ਪਿਰੁ ਨਹੀ ਪਾਵਣਿਆ ॥੬॥  
 ਪੇਈਅੜੈ ਪਿਰੁ ਮੰਨਿ ਵਸਾਇਆ ॥ ਪੂਰੈ ਗੁਰਿ ਹਦੂਰਿ ਦਿਖਾਇਆ ॥  
 ਕਾਮਣਿ ਪਿਰੁ ਰਾਖਿਆ ਕੰਠਿ ਲਾਇ ਸਬਦੇ ਪਿਰੁ ਰਾਵੈ ਸੇਜ ਸੁਹਾਵਣਿਆ ॥੭॥  
 ਆਪੇ ਦੇਵੈ ਸਦਿ ਬੁਲਾਏ ॥ ਆਪਣਾ ਨਾਉ ਮੰਨਿ ਵਸਾਏ ॥  
 ਨਾਨਕ ਨਾਮੁ ਮਿਲੈ ਵਡਿਆਈ ਅਨਦਿਨੁ ਸਦਾ ਗੁਣ ਗਾਵਣਿਆ ॥੮॥੨੮॥੨੯॥

ਮਾਝ ਮਹਲਾ ੩ ॥

ਉਤਮ ਜਨਮੁ ਸੁਥਾਨਿ ਹੈ ਵਾਸਾ ॥ ਸਤਿਗੁਰੁ ਸੇਵਹਿ ਘਰ ਮਾਹਿ ਉਦਾਸਾ ॥  
 ਹਰਿ ਰੰਗਿ ਰਹਹਿ ਸਦਾ ਰੰਗਿ ਰਾਤੇ ਹਰਿ ਰਸਿ ਮਨੁ ਤ੍ਰਿਪਤਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਪੜਿ ਬੁਝਿ ਮੰਨਿ ਵਸਾਵਣਿਆ ॥

## ਮਾਝ ਮਹਲਾ ੩

ਪਰਮਾਤਮਾ ਆਪ ਹੀ (ਜੀਵ ਨੂੰ ਗੁਰੂ ਦੁਆਰਾ ਨਾਲ ਮਿਲਾਉਂਦਾ ਹੈ ਅਤੇ) ਸੇਵਾ ਕਰਾਉਂਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਦ੍ਰਿੜ-ਭਾਵ ਨਸ਼ਟ ਹੋ ਜਾਂਦਾ ਹੈ। ਨਿਰਮਲ ਪ੍ਰਭੂ ਸਦਾ ਗੁਣਾਂ ਦਾ ਦਾਤਾ ਹੈ ਅਤੇ ਹਰਿ ਆਪ ਹੀ (ਜੀਵਾਂ ਨੂੰ) ਗੁਣਾਂ ਵਿਚ ਸਮਾਉਣ ਵਾਲਾ ਹੈ। ੧। ਮੈਂ (ਉਨ੍ਹਾਂ ਤੋਂ) ਬਲਿਹਾਰੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹਾਂ (ਜੋ) ਸਤਿਸਰੂਪ ਪਰਮਾਤਮਾ ਨੂੰ ਹਿਰਦੇ ਵਿਚ ਵਸਾਉਣ ਵਾਲੇ ਹਨ। (ਪਰਮਾਤਮਾ ਦਾ) ਸੱਚਾ ਨਾਮ ਸਦਾ ਨਿਰਮਲ ਹੈ, (ਉਸ ਨੂੰ) ਗੁਰੂ ਦੇ ਸ਼ਬਦ ਰਾਹੀਂ ਮਨ ਵਿਚ ਵਸਾਇਆ ਜਾਂਦਾ ਹੈ। ੧। ਰਹਾਉ।

(ਪਰਮਾਤਮਾ) ਆਪ ਗੁਰੂ ਹੈ, ਆਪ ਦਾਤਾ ਹੈ ਅਤੇ ਆਪ ਹੀ ਕਰਮਾਂ ਅਨੁਸਾਰ (ਜੀਵਨ ਦਾ) ਵਿਧਾਨ ਕਰਨ ਵਾਲਾ ਹੈ। ਸੇਵਕ (ਪ੍ਰਭੂ ਦੀ) ਸੇਵਾ ਕਰਦੇ ਹਨ ਅਤੇ ਗੁਰੂ ਦੀ ਸਿਖਿਆ ਅਨੁਸਾਰ ਹਰਿ ਨੂੰ ਪਛਾਣ ਲੈਂਦੇ ਹਨ। (ਅਜਿਹੇ) ਸੇਵਕ ਅੰਮ੍ਰਿਤ ਰੂਪ ਨਾਮ (ਦੇ ਸੇਵਨ ਨਾਲ) ਸਦਾ ਸ਼ੋਭਦੇ ਹਨ ਅਤੇ ਗੁਰੂ ਦੀ ਮਤਿ ਨਾਲ ਹਰਿ-ਰਸ ਨੂੰ ਪ੍ਰਾਪਤ ਕਰਨ ਵਾਲੇ (ਬਣ ਜਾਂਦੇ ਹਨ)। ੨। ਸ਼ਰੀਰ ਰੂਪ ਇਸ ਗੁਫਾ ਵਿਚ ਇਕ ਸਥਾਨ (ਹਿਰਦਾ) ਸੁਭਾਇਮਾਨ ਹੈ, (ਜਿਸ ਵਿਚੋਂ) ਪੂਰੇ ਗੁਰੂ ਨੇ ਹਉਮੈ ਦਾ ਭਰਮ ਖਤਮ ਕਰ ਦਿੱਤਾ ਹੈ। (ਉਹ ਲੋਕ ਪਰਮਾਤਮਾ ਦੇ ਪ੍ਰੇਮ-ਰੰਗ ਵਿਚ) ਰੰਗੇ ਹੋਏ ਸਦਾ (ਅਨਦਿਨੁ) ਨਾਮ ਦੀ ਸਰਾਹਨਾ ਕਰਦੇ ਹਨ ਅਤੇ ਗੁਰੂ ਦੀ ਕ੍ਰਿਪਾ ਨਾਲ (ਉਸ ਨੂੰ) ਪ੍ਰਾਪਤ ਕਰਨ ਵਾਲੇ ਬਣਦੇ ਹਨ। ੩।

(ਜੋ ਕੋਈ ਸਾਧਕ) ਗੁਰੂ ਦੇ ਸ਼ਬਦ ਰਾਹੀਂ ਇਸ (ਸ਼ਰੀਰ ਰੂਪ) ਗੁਫਾ ਬਾਰੇ ਵਿਚਾਰ ਕਰੇ (ਤਾਂ) ਮਾਇਆਵੀ ਕਾਲਖ ਤੋਂ ਮੁਕਤ ਪ੍ਰਭੂ ਦਾ ਨਾਮ ਹਿਰਦੇ ਵਿਚ ਆ ਵਸਦਾ ਹੈ। (ਉਹ) ਹਰਿ-ਗੁਣਾਂ ਦਾ ਗਾਇਨ ਕਰਦਾ ਹੈ, (ਗੁਰੂ ਦੇ) ਸ਼ਬਦ ਰਾਹੀਂ (ਪ੍ਰਭੂ ਦੇ ਦੁਆਰ ਉਤੇ) ਸ਼ੋਭਾ ਪਾਉਂਦਾ ਹੈ ਅਤੇ ਪ੍ਰੀਤਮ ਪ੍ਰਭੂ ਨੂੰ ਮਿਲ ਕੇ ਸੁਖ ਪ੍ਰਾਪਤ ਕਰਨ ਵਾਲਾ (ਬਣਦਾ ਹੈ)। ੪। ਦ੍ਰਿੜ-ਭਾਵ ਵਿਚ ਲਗੇ (ਵਿਅਕਤੀ ਤੋਂ) ਮਸੂਲੀਆ ਜਮਰਾਜ ਕਰ ਵਸੂਲ ਕਰਦਾ ਹੈ ਅਤੇ ਨਾਮ ਨੂੰ ਭੁਲਾਉਣ ਵਾਲਿਆਂ ਨੂੰ ਸਜ਼ਾ ਦਿੰਦਾ ਹੈ। (ਉਹ) ਘੜੀ ਅਤੇ ਮਹੂਰਤ (ਸਮੇਂ ਦੀ ਛੋਟੀ ਇਕਾਈ) ਤਕ ਦਾ ਹਿਸਾਬ ਲੈਂਦਾ ਹੈ ਅਤੇ ਰੱਤੀ ਤੇ ਮਾਸੇ ਦੇ ਤੋਲ ਦਾ ਵੀ (ਲੇਖਾ) ਕਢਵਾਉਣ ਵਾਲਾ ਹੈ। ੫।

(ਜੋ ਜੀਵ ਰੂਪ ਇਸਤਰੀ) ਪੇਕੇ ਘਰ (ਭਾਵ ਇਸ ਸੰਸਾਰ ਵਿਚ) ਪਰਮਾਤਮਾ ਨੂੰ ਯਾਦ ਨਹੀਂ ਕਰਦੀ, (ਉਹ) ਦ੍ਰਿੜ ਭਾਵ ਵਿਚ ਲੁਟੀ ਹੋਈ ਢਾਹਾਂ ਮਾਰ ਕੇ ਰੋਂਦੀ ਹੈ। (ਉਹ) ਬਹੁਤ ਮਾੜੇ ਘਰ ਵਾਲੀ (ਕੁਆਲਿਓ), ਬਦਸ਼ਕਲ, ਕੁਲਛਣੀ ਸੁਪਨੇ ਵਿਚ ਵੀ ਪ੍ਰੀਤਮ ਨੂੰ ਪ੍ਰਾਪਤ ਕਰਨ ਵਾਲੀ ਨਹੀਂ (ਬਣ ਸਕਦੀ)। ੬। (ਜਿਸ ਜੀਵ ਰੂਪ ਇਸਤਰੀ ਨੇ) ਪੇਕੇ ਘਰ (ਭਾਵ ਇਸ ਸੰਸਾਰ ਵਿਚ) ਪ੍ਰੀਤਮ ਨੂੰ ਮਨ ਵਿਚ ਵਸਾਇਆ ਹੈ, (ਉਸ ਨੂੰ) ਪੂਰੇ ਗੁਰੂ ਨੇ (ਪ੍ਰਭੂ) ਹਾਜ਼ਰ ਨਾਜ਼ਰ ਵਿਖਾ ਦਿੱਤਾ ਹੈ। (ਉਹ) ਇਸਤਰੀ (ਆਪਣੇ) ਪਤੀ ਨੂੰ ਗਲ ਨਾਲ ਲਗਾ ਕੇ ਰਖਦੀ ਹੈ ਅਤੇ ਸ਼ਬਦ ਰਾਹੀਂ ਪ੍ਰੀਤਮ ਦਾ ਸੰਯੋਗ ਸੁਖ ਮਾਣਦੀ ਹੋਈ ਸੁਹਾਵਣੀ ਸੇਜ ਵਾਲੀ (ਬਣਦੀ ਹੈ)। ੭। (ਪ੍ਰਭੂ) ਆਪ ਹੀ ਬੁਲਾ ਕੇ (ਨਾਮ ਦੀ ਦਾਤ) ਦਿੰਦਾ ਹੈ ਅਤੇ ਆਪਣਾ ਨਾਮ (ਜੀਵ ਦੇ) ਮਨ ਵਿਚ ਵਸਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਦੁਆਰਾ (ਉਸ ਜੀਵ ਨੂੰ) ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ (ਉਹ) ਹਰ ਰੋਜ਼ (ਅਨਦਿਨੁ) ਹਮੇਸ਼ਾ (ਪਰਮਾਤਮਾ ਦੇ) ਗੁਣ ਗਾਇਨ ਕਰਨ ਵਾਲਾ (ਬਣਿਆ ਰਹਿੰਦਾ ਹੈ)। ੮। ੨੮। ੨੯।

## ਮਾਝ ਮਹਲਾ ੩

(ਉਨ੍ਹਾਂ ਸਾਧਕਾਂ ਦਾ) ਜਨਮ ਉਤਮ ਹੈ (ਜਿਨ੍ਹਾਂ ਦਾ) ਸ੍ਰੇਸ਼ਠ ਸਥਾਨ (ਭਾਵ-ਸਾਧਸੰਗਤ) ਵਿਚ ਵਾਸਾ ਹੁੰਦਾ ਹੈ। (ਉਹ) ਸਤਿਗੁਰੂ ਦੀ ਸੇਵਾ ਕਰਦੇ ਹੋਏ ਘਰ ਵਿਚ (ਭਾਵ-ਗ੍ਰਿਹਸਥ ਜੀਵਨ ਵਿਚ) ਵੀ ਨਿਰਲੇਪ ਰਹਿੰਦੇ ਹਨ। ਹਰਿ ਦੇ ਪ੍ਰੇਮ-ਰੰਗ ਵਿਚ ਮਗਨ ਰਹਿੰਦੇ ਹਨ, ਸਦਾ (ਉਸ ਦੇ) ਰੰਗ ਵਿਚ ਰੰਗੇ ਰਹਿੰਦੇ ਹਨ ਅਤੇ ਹਰਿ ਦੇ ਨਾਮ-ਰਸ (ਨੂੰ ਪਾਨ ਕਰਕੇ) ਮਨ ਨੂੰ ਤ੍ਰਿਪਤ ਕਰਨ ਵਾਲੇ (ਹੁੰਦੇ ਹਨ)। ੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਹਾਂ, ਕੁਰਬਾਨ ਹਾਂ (ਜੋ ਨਾਮ ਨੂੰ) ਪੜ੍ਹ ਅਤੇ ਸਮਝ ਕੇ ਮਨ ਵਿਚ

ਗੁਰਮੁਖਿ ਪੜਹਿ ਹਰਿ ਨਾਮੁ ਸਲਾਹਹਿ ਦਰਿ ਸਚੈ ਸੋਭਾ ਪਾਵਣਿਆ ॥੧॥ ਰਹਾਉ ॥

ਅਲਖ ਐਭੇਉ ਹਰਿ ਰਹਿਆ ਸਮਾਏ ॥ ਉਪਾਇ ਨ ਕਿਤੀ ਪਾਇਆ ਜਾਏ ॥  
ਕਿਰਪਾ ਕਰੇ ਤਾ ਸਤਿਗੁਰੁ ਭੇਟੈ ਨਦਰੀ ਮੇਲਿ ਮਿਲਾਵਣਿਆ ॥੨॥  
ਦੂਜੈ ਭਾਇ ਪੜੈ ਨਹੀ ਬੂਝੈ ॥ ਤ੍ਰਿਬਿਧਿ ਮਾਇਆ ਕਾਰਣਿ ਲੂਝੈ ॥  
ਤ੍ਰਿਬਿਧਿ ਬੰਧਨ ਤੂਟਹਿ ਗੁਰ ਸਬਦੀ ਗੁਰ ਸਬਦੀ ਮੁਕਤਿ ਕਰਾਵਣਿਆ ॥੩॥

ਇਹੁ ਮਨੁ ਚੰਚਲੁ ਵਸਿ ਨ ਆਵੈ ॥ ਦੁਬਿਧਾ ਲਾਗੈ ਦਹ ਦਿਸਿ ਧਾਵੈ ॥  
ਬਿਖੁ ਕਾ ਕੀੜਾ ਬਿਖੁ ਮਹਿ ਰਾਤਾ ਬਿਖੁ ਹੀ ਮਾਹਿ ਪਚਾਵਣਿਆ ॥੪॥  
ਹਉ ਹਉ ਕਰੇ ਤੈ ਆਪੁ ਜਣਾਏ ॥ ਬਹੁ ਕਰਮ ਕਰੈ ਕਿਛੁ ਥਾਇ ਨ ਪਾਏ ॥  
ਤੁਝ ਤੇ ਬਾਹਰਿ ਕਿਛੁ ਨ ਹੋਵੈ ਬਖਸੇ ਸਬਦਿ ਸੁਹਾਵਣਿਆ ॥੫॥  
ਉਪਜੈ ਪਚੈ ਹਰਿ ਬੂਝੈ ਨਾਹੀ ॥ ਅਨਦਿਨੁ ਦੂਜੈ ਭਾਇ ਫਿਰਾਹੀ ॥  
ਮਨਮੁਖ ਜਨਮੁ ਗਇਆ ਹੈ ਬਿਰਥਾ ਅੰਤਿ ਗਇਆ ਪਛੁਤਾਵਣਿਆ ॥੬॥

ਪਿਰੁ ਪਰਦੇਸਿ ਸਿਗਾਰੁ ਬਣਾਏ ॥ ਮਨਮੁਖ ਅੰਧੁ ਐਸੇ ਕਰਮ ਕਮਾਏ ॥  
ਹਲਤਿ ਨ ਸੋਭਾ ਪਲਤਿ ਨ ਢੋਈ ਬਿਰਥਾ ਜਨਮੁ ਗਵਾਵਣਿਆ ॥੭॥  
ਹਰਿ ਕਾ ਨਾਮੁ ਕਿਨੈ ਵਿਰਲੈ ਜਾਤਾ ॥ ਪੂਰੇ ਗੁਰ ਕੈ ਸਬਦਿ ਪਛਾਤਾ ॥  
ਅਨਦਿਨੁ ਭਗਤਿ ਕਰੇ ਦਿਨੁ ਰਾਤੀ ਸਹਜੇ ਹੀ ਸੁਖੁ ਪਾਵਣਿਆ ॥੮॥  
ਸਭ ਮਹਿ ਵਰਤੈ ਏਕੈ ਸੋਈ ॥ ਗੁਰਮੁਖਿ ਵਿਰਲਾ ਬੂਝੈ ਕੋਈ ॥  
ਨਾਨਕ ਨਾਮਿ ਰਤੇ ਜਨ ਸੋਹਹਿ ਕਰਿ ਕਿਰਪਾ ਆਪਿ ਮਿਲਾਵਣਿਆ ॥੯॥੨੯॥੩੦॥

ਮਾਝ ਮਹਲਾ ੩ ॥

ਮਨਮੁਖ ਪੜਹਿ ਪੰਡਿਤ ਕਹਾਵਹਿ ॥ ਦੂਜੈ ਭਾਇ ਮਹਾ ਦੁਖੁ ਪਾਵਹਿ ॥  
ਬਿਖਿਆ ਮਾਤੇ ਕਿਛੁ ਸੂਝੈ ਨਾਹੀ ਫਿਰਿ ਫਿਰਿ ਜੁਨੀ ਆਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਹਉਮੈ ਮਾਰਿ ਮਿਲਾਵਣਿਆ ॥  
ਗੁਰ ਸੇਵਾ ਤੇ ਹਰਿ ਮਨਿ ਵਸਿਆ ਹਰਿ ਰਸੁ ਸਹਜਿ ਪੀਆਵਣਿਆ ॥੧॥ ਰਹਾਉ ॥

ਵੇਦੁ ਪੜਹਿ ਹਰਿ ਰਸੁ ਨਹੀ ਆਇਆ ॥ ਵਾਦੁ ਵਖਾਣਹਿ ਮੋਹੇ ਮਾਇਆ ॥

ਵਸਾਉਣ ਵਾਲੇ ਹੁੰਦੇ ਹਨ। ਗੁਰਮੁਖ ਸਾਧਕ ਹਰਿ-ਨਾਮ ਨੂੰ ਪੜ੍ਹਦੇ ਅਤੇ (ਉਸ ਦੀ) ਸਰਾਹਨਾ ਕਰਦੇ ਹਨ। (ਉਹ) ਸੱਚੀ ਦਰਗਾਹ ਵਿਚ ਸ਼ੋਭਾ ਪਾਣ ਦੇ (ਅਧਿਕਾਰੀ ਹੁੰਦੇ ਹਨ)।੧੧ ਠਹਾਉ।

ਅਦਿਸ਼ (ਅਲੱਖ) ਅਤੇ ਅਭੇਦ (ਅਭੇਉ) ਪਰਮਾਤਮਾ (ਸਭ ਵਿਚ) ਸਮਾਇਆ ਹੋਇਆ ਹੈ। (ਉਹ) ਕਿਸੇ ਉਪਾ ਦੁਆਰਾ ਪ੍ਰਾਪਤ ਨਹੀਂ ਕੀਤਾ ਜਾ ਸਕਦਾ। (ਜੇ ਉਹ) ਕ੍ਰਿਪਾ ਕਰੇ ਤਾਂ ਸਤਿਗੁਰੂ ਨਾਲ ਮਿਲਾਉਂਦਾ ਹੈ ਅਤੇ ਮਿਹਰ ਦੀ ਦ੍ਰਿਸ਼ਟੀ ਨਾਲ (ਪਹਿਲਾਂ ਗੁਰੂ ਨਾਲ) ਮਿਲਾ ਕੇ (ਫਿਰ ਆਪਣੇ ਨਾਲ) ਮਿਲਾ ਲੈਂਦਾ ਹੈ।੨। ਦ੍ਰੈਤ-ਭਾਵ ਵਿਚ ਪੈਣ ਵਾਲਾ (ਹਰਿ-ਨਾਮ ਨੂੰ) ਸਮਝ ਨਹੀਂ ਸਕਦਾ। ਤ੍ਰਿਗੁਣੀ ਮਾਇਆ ਕਰਕੇ (ਉਹ) ਝਗੜਦਾ ਰਹਿੰਦਾ ਹੈ। ਤ੍ਰਿਗੁਣੀ ਮਾਇਆ ਦੇ ਬੰਧਨ ਗੁਰੂ ਦੇ ਸ਼ਬਦ ਰਾਹੀਂ ਟੁਟਦੇ ਹਨ ਅਤੇ ਗੁਰੂ ਸ਼ਬਦ ਹੀ (ਜੀਵ ਨੂੰ) ਮੁਕਤ ਕਰਾਉਣ ਵਾਲਾ (ਹੁੰਦਾ ਹੈ)।੩।

ਇਹ ਮਨ ਚੰਚਲ ਹੈ ਅਤੇ (ਥੋੜਾ ਕੀਤੇ) ਵਸ ਵਿਚ ਨਹੀਂ ਆਉਂਦਾ। ਦੁਬਿਧਾ ਵਿਚ ਫਸਿਆ ਹੋਇਆ ਹੋਣ ਕਾਰਣ ਦਸ ਦਿਸ਼ਾਵਾਂ ਵਿਚ ਦੌੜਦਾ ਰਹਿੰਦਾ ਹੈ। ਵਿਸ਼ ਰੂਪ ਮਾਇਆ ਦਾ ਕੀੜਾ ਮਾਇਆ ਵਿਚ ਹੀ ਲੀਨ ਰਹਿੰਦਾ ਹੈ ਅਤੇ ਮਾਇਆ ਵਿਚ ਹੀ (ਜੀਵਨ ਨੂੰ) ਖੁਆਰ ਕਰਦਾ ਹੈ।੪। (ਮਾਇਆ ਵਿਚ ਫਸਿਆ ਮਨੁੱਖ) ਹਉਮੈ ਦਾ ਪ੍ਰਗਟਾਵਾ ਕਰਦਾ ਹੋਇਆ ਆਪਣੇ ਆਪ ਦਾ ਪ੍ਰਦਰਸ਼ਨ ਕਰਦਾ ਹੈ। (ਉਹ) ਅਨੇਕ ਪ੍ਰਕਾਰ ਦੇ (ਧਾਰਮਿਕ) ਕਰਮ ਕਰਦਾ ਹੈ (ਪਰ ਦ੍ਰੈਤ-ਭਾਵ ਕਾਰਣ ਉਸ ਦਾ) ਕੁਝ ਵੀ ਪ੍ਰਵਾਨ ਨਹੀਂ ਚੜ੍ਹਦਾ। (ਹੇ ਪ੍ਰਭੂ !!) ਤੇਰੇ ਤੋਂ ਬਿਨਾ ਕੁਝ ਵੀ ਹੋਣਾ ਸੰਭਵ ਨਹੀਂ ਹੈ। (ਜਿਸ ਉਤੇ ਤੂੰ) ਬਖਸ਼ਿਸ਼ ਕਰਦਾ ਹੈਂ (ਉਹ) ਸ਼ਬਦ ਰਾਹੀਂ (ਜੀਵਨ ਨੂੰ) ਸੋਹਣਾ ਬਣਾ ਲੈਂਦਾ ਹੈ।੫। (ਮਨੁੱਖ) ਜੰਮਦਾ ਅਤੇ ਮਰਦਾ ਹੈ, (ਪਰ) ਪਰਮਾਤਮਾ ਨੂੰ ਸਮਝਦਾ ਨਹੀਂ ਹੈ ਅਤੇ ਹਰ ਰੋਜ਼ (ਅਨਦਿਨ) ਦ੍ਰੈਤ-ਭਾਵ ਵਿਚ ਫਿਰਦਾ ਰਹਿੰਦਾ ਹੈ। (ਅਜਿਹੇ) ਮਨੁੱਖ ਦਾ ਜਨਮ ਵਿਅਰਥ ਚਲਾ ਜਾਂਦਾ ਹੈ ਅਤੇ ਅੰਤ ਕਾਲ ਨੂੰ ਪਛਤਾਉਂਦਾ ਹੋਇਆ ਜਾਂਦਾ ਹੈ।੬।

(ਜਿਵੇਂ) ਪਰਦੇਸ ਗਏ ਪ੍ਰੀਤਮ ਪਿਛੋਂ (ਜੋ ਇਸਤਰੀ ਵਿਅਰਥ ਵਿਚ) ਸਿੰਗਾਰ ਕਰਦੀ ਹੈ, (ਉਸੇ ਤਰ੍ਹਾਂ) ਮਨੁੱਖ ਅਗਿਆਨੀ ਨਿਸ਼ਫਲ ਕਰਮ ਕਰਦਾ ਹੈ। (ਅਜਿਹੇ ਵਿਅਕਤੀ ਨੂੰ) ਨ ਇਸ ਲੋਕ (ਹਲਤਿ) ਵਿਚ ਸ਼ੋਭਾ ਮਿਲਦੀ ਹੈ ਅਤੇ ਨ ਹੀ ਪਰਲੋਕ (ਪਲਤਿ) ਵਿਚ ਆਦਰ ਮਿਲਦਾ ਹੈ। (ਉਹ) ਵਿਅਰਥ ਵਿਚ ਜਨਮ ਗਵਾਉਣ ਵਾਲਾ (ਹੁੰਦਾ ਹੈ)।੭। ਹਰਿ ਦਾ ਨਾਮ ਕਿਸੇ ਵਿਰਲੇ (ਸਾਧਕ) ਨੇ ਜਾਣਿਆ ਹੈ ਅਤੇ ਪੂਰੇ ਗੁਰੂ ਦੁਆਰਾ ਸ਼ਬਦ ਨੂੰ ਪਛਾਣਿਆ ਹੈ। (ਉਹ) ਹਰ ਰੋਜ਼, ਦਿਨ-ਰਾਤ ਭਗਤੀ ਕਰਦਾ ਹੈ (ਅਤੇ ਉਹ) ਸਹਿਜ ਸੁਭਾ ਆਤਮਿਕ ਸੁਖ ਪ੍ਰਾਪਤ ਕਰਨ ਵਾਲਾ (ਹੋ ਜਾਂਦਾ ਹੈ)।੮। ਸਾਰਿਆਂ ਪ੍ਰਾਣੀਆਂ ਵਿਚ (ਉਹ) ਇਕੋ (ਪਰਮਾਤਮਾ) ਹੀ ਵਿਆਪਤ ਹੈ। ਕੋਈ ਵਿਰਲਾ ਗੁਰਮੁਖ ਸਾਧਕ ਹੀ (ਇਸ ਤੱਤ ਨੂੰ) ਸਮਝ ਸਕਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਵਿਚ ਰੰਗੇ ਹੋਏ ਸਾਧਕ (ਲੋਕ-ਪਰਲੋਕ ਵਿਚ) ਸ਼ੋਭਾ ਪਾਉਂਦੇ ਹਨ (ਅਤੇ ਪਰਮਾਤਮਾ) ਆਪ ਕ੍ਰਿਪਾ ਕਰਕੇ (ਉਨ੍ਹਾਂ ਨੂੰ ਆਪਣੇ ਨਾਲ) ਮਿਲਾਉਣ ਵਾਲਾ ਹੈ।੯।੧੨।੩੦।

**ਮਾਝ ਮਹਲਾ ੩**

ਮਨੁੱਖ ਵਿਅਕਤੀ (ਧਰਮ ਗ੍ਰੰਥਾਂ ਦਾ) ਅਧਿਐਨ ਕਰਦੇ ਹਨ ਅਤੇ ਪੰਡਿਤ ਅਖਵਾਉਂਦੇ ਹਨ, ਪਰੰਤੂ ਦ੍ਰੈਤ-ਭਾਵ ਕਾਰਣ ਬਹੁਤ ਦੁਖ ਪਾਉਂਦੇ ਹਨ। ਮਾਇਆ ਰੂਪ ਵਿਸ਼ ਵਿਚ ਮਗਨ ਰਹਿਣ ਕਾਰਣ (ਉਨ੍ਹਾਂ ਨੂੰ) ਕੁਝ ਵੀ ਸੁਝਦਾ ਨਹੀਂ। (ਇਸ ਲਈ) ਫਿਰ ਫਿਰ ਜੂਨਾਂ ਵਿਚ ਆਉਂਦੇ ਰਹਿੰਦੇ ਹਨ।੧। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਜਾਂਦਾ ਹਾਂ, ਵਾਰਨੇ ਜਾਂਦਾ ਹਾਂ (ਜੋ) ਹਉਮੈ ਨੂੰ ਮਾਰ ਕੇ (ਮਨ ਨੂੰ ਪ੍ਰਭੂ ਵਿਚ) ਮਿਲਾਵਣ ਵਾਲੇ ਹੁੰਦੇ ਹਨ। ਗੁਰੂ ਦੀ ਸੇਵਾ ਕਾਰਣ ਪ੍ਰਭੂ ਮਨ ਵਿਚ ਵਸ ਜਾਂਦਾ ਹੈ, (ਜਿਸ ਕਰਕੇ) ਸਹਿਜ ਸੁਭਾ ਹਰਿ-ਰਸ ਪੀਣ ਵਾਲੇ (ਬਣ ਜਾਣੀਦਾ ਹੈ)।੧ ਠਹਾਉ।

(ਮਨੁੱਖ ਵਿਅਕਤੀ) ਵੇਦਾਂ ਦਾ ਪਾਠ ਕਰਦੇ ਹਨ, (ਪਰ ਉਨ੍ਹਾਂ ਨੂੰ ਪੜ੍ਹਨ ਨਾਲ) ਹਰਿ-ਰਸ ਪ੍ਰਾਪਤ ਨਹੀਂ ਹੁੰਦਾ। (ਉਹ) ਮਾਇਆ ਤੋਂ ਪ੍ਰਭਾਵਿਤ ਹੋਏ ਧਰਮ ਚਰਚਾ ਜਾਂ ਬਹਿਸ ਕਰਦੇ ਹਨ।

ਅਗਿਆਨਮਤੀ ਸਦਾ ਅੰਧਿਆਰਾ ਗੁਰਮੁਖਿ ਬੁਝਿ ਹਰਿ ਗਾਵਣਿਆ ॥੨॥  
 ਅਕਥੇ ਕਥੀਐ ਸਬਦਿ ਸੁਹਾਵੈ ॥ ਗੁਰਮਤੀ ਮਨਿ ਸਚੇ ਭਾਵੈ ॥  
 ਸਚੇ ਸਚੁ ਰਵਹਿ ਦਿਨੁ ਰਾਤੀ ਇਹੁ ਮਨੁ ਸਚਿ ਰੰਗਾਵਣਿਆ ॥੩॥

ਜੇ ਸਚਿ ਰਤੇ ਤਿਨ ਸਚੇ ਭਾਵੈ ॥ ਆਪੇ ਦੇਇ ਨ ਪਛੋਤਾਵੈ ॥  
 ਗੁਰ ਕੈ ਸਬਦਿ ਸਦਾ ਸਚੁ ਜਾਤਾ ਮਿਲਿ ਸਚੇ ਸੁਖੁ ਪਾਵਣਿਆ ॥੪॥  
 ਕੂੜੁ ਕੁਸਤੁ ਤਿਨਾ ਮੈਲੁ ਨ ਲਾਗੈ ॥ ਗੁਰ ਪਰਸਾਦੀ ਅਨਦਿਨੁ ਜਾਗੈ ॥  
 ਨਿਰਮਲ ਨਾਮੁ ਵਸੈ ਘਟ ਭੀਤਰਿ ਜੋਤੀ ਜੋਤਿ ਮਿਲਾਵਣਿਆ ॥੫॥

ਤ੍ਰੈ ਗੁਣ ਪੜਹਿ ਹਰਿ ਤਤੁ ਨ ਜਾਣਹਿ ॥ ਮੂਲਹੁ ਭੁਲੇ ਗੁਰ ਸਬਦੁ ਨ ਪਛਾਣਹਿ ॥  
 ਮੋਹ ਬਿਆਪੇ ਕਿਛੁ ਸੂਝੈ ਨਾਹੀ ਗੁਰ ਸਬਦੀ ਹਰਿ ਪਾਵਣਿਆ ॥੬॥  
 ਵੇਦੁ ਪੁਕਾਰੈ ਤ੍ਰਿਬਿਧਿ ਮਾਇਆ ॥ ਮਨਮੁਖ ਨ ਬੁਝਹਿ ਦੂਜੈ ਭਾਇਆ ॥  
 ਤ੍ਰੈ ਗੁਣ ਪੜਹਿ ਹਰਿ ਏਕੁ ਨ ਜਾਣਹਿ ਬਿਨੁ ਬੁਝੈ ਦੁਖੁ ਪਾਵਣਿਆ ॥੭॥  
 ਜਾ ਤਿਸੁ ਭਾਵੈ ਤਾ ਆਪਿ ਮਿਲਾਏ ॥ ਗੁਰ ਸੰਬਦੀ ਸਹਸਾ ਦੁਖੁ ਚੁਕਾਏ ॥  
 ਨਾਨਕ ਨਾਵੈ ਕੀ ਸਚੀ ਵਡਿਆਈ ਨਾਮੋ ਮੰਨਿ ਸੁਖੁ ਪਾਵਣਿਆ ॥੮॥੩੦॥੩੧॥

ਮਾਝ ਮਹਲਾ ੩ ॥  
 ਨਿਰਗੁਣੁ ਸਰਗੁਣੁ ਆਪੇ ਸੋਈ ॥ ਤਤੁ ਪਛਾਣੈ ਸੋ ਪੰਡਿਤੁ ਹੋਈ ॥  
 ਆਪਿ ਤਰੈ ਸਗਲੇ ਕੁਲ ਤਾਰੈ ਹਰਿ ਨਾਮੁ ਮੰਨਿ ਵਸਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਹਰਿ ਰਸੁ ਚਖਿ ਸਾਦੁ ਪਾਵਣਿਆ ॥  
 ਹਰਿ ਰਸੁ ਚਾਖਹਿ ਸੇ ਜਨ ਨਿਰਮਲ ਨਿਰਮਲ ਨਾਮੁ ਧਿਆਵਣਿਆ ॥੧॥ ਰਹਾਉ ॥

ਸੋ ਨਿਹਕਰਮੀ ਜੋ ਸਬਦੁ ਬੀਚਾਰੇ ॥ ਅੰਤਰਿ ਤਤੁ ਗਿਆਨਿ ਹਉਮੈ ਮਾਰੇ ॥  
 ਨਾਮੁ ਪਦਾਰਥੁ ਨਉ ਨਿਧਿ ਪਾਏ ਤ੍ਰੈ ਗੁਣ ਮੇਟਿ ਸਮਾਵਣਿਆ ॥੨॥  
 ਹਉਮੈ ਕਰੈ ਨਿਹਕਰਮੀ ਨ ਹੋਵੈ ॥ ਗੁਰ ਪਰਸਾਦੀ ਹਉਮੈ ਖੋਵੈ ॥

ਅਗਿਆਨ ਵਾਲੀ ਮਤਿ ਕਾਰਣ (ਉਨ੍ਹਾਂ ਦੇ ਮਨ ਵਿਚ) ਸਦਾ ਹਨੇਰਾ (ਪਸਰਿਆ ਰਹਿੰਦਾ ਹੈ)। (ਪਰ) ਗੁਰਮੁਖ (ਵਾਸਤਵਿਕਤਾ ਨੂੰ) ਸਮਝ ਕੇ ਹਰਿ (ਦੇ ਗੁਣਾਂ ਦਾ) ਗਾਇਨ ਕਰਨ ਵਾਲੇ (ਹੁੰਦੇ ਹਨ)। 12। (ਜੇ) ਅਕਥਨੀ (ਪਰਮਾਤਮਾ) ਦਾ ਕਥਨ ਕਰਦੇ ਰਹੀਏ, (ਤਾਂ) ਸ਼ਬਦ ਦੁਆਰਾ ਸੋਹਣੇ ਜੀਵਨ ਵਾਲਾ (ਬਣ ਜਾਈਦਾ ਹੈ)। ਗੁਰੂ ਦੀ ਮਤਿ ਨਾਲ ਮਨ ਵਿਚ ਸਤਿਸਰੂਪ ਪਰਮਾਤਮਾ ਚੰਗਾ ਲਗਣ ਲਗ ਜਾਂਦਾ ਹੈ। (ਜੇ ਸਾਧਕ) ਦਿਨ ਰਾਤ ਸੱਚੇ ਪ੍ਰਭੂ ਵਿਚ ਲੀਨ ਹਨ, (ਉਨ੍ਹਾਂ ਦਾ) ਇਹ ਮਨ ਸੱਚ ਵਿਚ ਰੰਗੀਣ ਵਾਲਾ (ਹੋ ਜਾਂਦਾ ਹੈ)। 13।

ਜੇ ਸਤਿਸਰੂਪ ਪ੍ਰਭੂ ਵਿਚ ਮਗਨ ਹਨ, ਉਨ੍ਹਾਂ ਨੂੰ ਸੱਚਾ ਪਰਮਾਤਮਾ ਚੰਗਾ ਲਗਦਾ ਹੈ। (ਇਹ ਦਾਤ ਪ੍ਰਭੂ) ਆਪ ਹੀ ਦਿੰਦਾ ਹੈ ਅਤੇ ਦੇ ਕੇ (ਫਿਰ) ਪਛਤਾਉਂਦਾ ਨਹੀਂ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਹਮੇਸ਼ਾ ਕਾਇਮ ਰਹਿਣ ਵਾਲੇ ਪ੍ਰਭੂ ਨੂੰ ਜਾਣਿਆ ਜਾ ਸਕੀਦਾ ਹੈ ਅਤੇ ਸਤਿਸਰੂਪ ਪਰਮਾਤਮਾ ਨੂੰ ਮਿਲ ਕੇ ਸੁਖ ਪਾਣ ਵਾਲਾ (ਹੋਈਦਾ ਹੈ)। 14। ਉਨ੍ਹਾਂ (ਧਰਮ ਸਾਧਕਾਂ) ਨੂੰ ਕੁਝ ਅਤੇ ਕੁਸਤਿ ਦੀ ਮੈਲ ਨਹੀਂ ਲਗਦੀ (ਕਿਉਂਕਿ ਉਹ) ਗੁਰੂ ਦੀ ਕ੍ਰਿਪਾ ਨਾਲ ਹਰ ਰੋਜ਼ (ਭਾਵ ਸਦਾ) ਆਤਮਿਕ ਤੌਰ 'ਤੇ ਜਾਗਦੇ ਰਹਿੰਦੇ ਹਨ। (ਉਨ੍ਹਾਂ ਦੇ) ਹਿਰਦੇ ਵਿਚ ਨਿਰਮਲ ਨਾਮ ਵਸਦਾ ਹੈ ਅਤੇ (ਉਹ ਆਪਣੀ) ਜੋਤਿ ਨੂੰ ਬ੍ਰਹਮ ਜੋਤਿ ਵਿਚ ਮਿਲਾਉਣ ਦੇ ਸਮਰਥ (ਹੋ ਜਾਂਦੇ ਹਨ)। 15।

(ਮਨਮੁਖ ਵਿਅਕਤੀ) ਤ੍ਰਿਗੁਣਾਤਮਕ ਪਠਨ-ਪਾਠਨ ਕਰਦੇ ਹਨ ਪਰ ਤੱਤ੍ਵ ਰੂਪ ਹਰਿ ਨੂੰ ਨਹੀਂ ਜਾਣਦੇ। (ਉਹ) ਮੁਢੋਂ ਹੀ ਭੁਲੇ ਹੋਏ ਹੁੰਦੇ ਹਨ, (ਇਸ ਲਈ) ਸ਼ਬਦ (ਦੀ ਵਾਸਤਵਿਕਤਾ) ਨੂੰ ਨਹੀਂ ਪਛਾਣਦੇ। (ਮਾਇਆਵੀ) ਮੋਹ ਤੋਂ ਪ੍ਰਭਾਵਿਤ ਹੋਇਆਂ ਨੂੰ ਕੁਝ ਸਮਝ ਨਹੀਂ ਆਉਂਦਾ। ਪਰਮਾਤਮਾ ਨੂੰ ਗੁਰੂ ਦੇ ਸ਼ਬਦ ਰਾਹੀਂ ਪ੍ਰਾਪਤ ਕਰਨ ਵਾਲਾ (ਬਣੀਦਾ ਹੈ)। 16। (ਪੰਡਿਤ ਲੋਕ) ਵੇਦਾਂ ਦਾ ਉੱਚਾ ਪਾਠ ਕਰਦੇ ਹਨ, (ਪਰ ਉਹ) ਤ੍ਰਿਗੁਣਾਤਮਕ ਮਾਇਆ (ਦੇ ਮੋਹ ਵਿਚ ਫਸੇ ਹੋਏ ਹਨ)। (ਉਹ) ਮਨਮੁਖ ਦ੍ਰੈਤ-ਭਾਵ ਕਾਰਣ (ਤੱਤ੍ਵ ਨੂੰ) ਸਮਝ ਨਹੀਂ ਸਕਦੇ। (ਉਹ) ਤ੍ਰਿਗੁਣਾਤਮਕ (ਰਚਨਾਵਾਂ ਦਾ) ਪਾਠ ਕਰਦੇ ਹਨ, (ਪਰ) ਇਕ ਪਰਮਾਤਮਾ ਨੂੰ ਨਹੀਂ ਜਾਣਦੇ। (ਫਲਸਰੂਪ ਵਾਸਤਵਿਕ ਤੱਤ੍ਵ ਨੂੰ) ਸਮਝੇ ਬਿਨਾ ਦੁਖ ਪਾਣ ਵਾਲੇ (ਬਣਦੇ ਹਨ)। 17। (ਅਸਲ ਵਿਚ) ਜਦੋਂ ਉਸ (ਪਰਮਾਤਮਾ) ਨੂੰ ਚੰਗਾ ਲਗਦਾ ਹੈ, ਤਾਂ ਆਪਣੇ ਨਾਲ ਖੁਦ ਮਿਲਾ ਲੈਂਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਸੰਸਾਰ ਅਤੇ ਦੁਖ ਦੂਰ ਕਰ ਦਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਦੀ ਵਡਿਆਈ ਸੱਚੀ ਹੈ। ਨਾਮ ਨੂੰ ਮਨ ਵਿਚ ਵਸਾਉਣ ਨਾਲ ਸੁਖ ਪ੍ਰਾਪਤ ਕਰਨ ਵਾਲਾ (ਬਣ ਜਾਈਦਾ ਹੈ)। 18। 19।

**ਮਾਝ ਮਹਲਾ ੩**

ਪਰਮਾਤਮਾ (ਆਪ ਹੀ) ਨਿਰਗੁਣ (ਗੁਣ ਅਤੀਤ) ਅਤੇ ਸਗੁਣ (ਗੁਣ ਯੁਕਤ) ਹੈ। (ਇਸ) ਤੱਤ੍ਵ ਨੂੰ ਪਛਾਣਨ ਵਾਲਾ ਹੀ ਪੰਡਿਤ (ਵਿਦਵਾਨ) ਹੋ ਸਕਦਾ ਹੈ। (ਅਜਿਹਾ ਸਾਧਕ ਭਵਸਾਗਰ ਤੋਂ) ਆਪ ਤਰ ਜਾਂਦਾ ਹੈ ਅਤੇ ਸਾਰੇ ਖ਼ਾਨਦਾਨ ਦਾ ਵੀ ਪਾਰ ਉਤਾਰਾ ਕਰਾ ਦਿੰਦਾ ਹੈ। (ਉਹ) ਹਰਿ ਨਾਮ ਨੂੰ ਮਨ ਵਿਚ ਵਸਾਉਣ ਵਾਲਾ (ਹੋ ਜਾਂਦਾ ਹੈ)। 19। ਮੈਂ (ਉਨ੍ਹਾਂ ਤੋਂ) ਵਾਰਨੇ ਜਾਂਦਾ ਹਾਂ, ਨਿਛਾਵਰ ਹੁੰਦਾ ਹਾਂ, (ਜੇ) ਹਰਿ-ਰਸ ਨੂੰ ਚਖ ਕੇ ਸੁਆਦ ਮਾਣਨ ਵਾਲੇ ਹਨ। (ਜੇ) ਹਰਿ-ਰਸ ਨੂੰ ਚਖਦੇ ਹਨ, ਉਹ ਸਾਧਕ ਨਿਰਮਲ ਹਨ ਅਤੇ ਨਿਰਮਲ ਨਾਮ ਦੀ ਆਰਾਧਨਾ ਕਰਨ ਵਾਲੇ (ਬਣ ਜਾਂਦੇ ਹਨ)। 20। ਰਹਾਉ।

ਉਹ 'ਨਿਹਕਰਮੀ' (ਅਰਥਾਤ ਕਰਮਾਂ ਦੇ ਬੰਧਨਾਂ ਤੋਂ ਉਪਰ) ਹੈ ਜੋ ਸ਼ਬਦ ਦਾ ਵਿਚਾਰ ਕਰਦਾ ਹੈ। ਹਿਰਦੇ ਵਿਚ ਗਿਆਨ ਤੱਤ੍ਵ ਨੂੰ ਧਾਰਣ ਕਰਕੇ ਹਉਮੈ ਨੂੰ ਮਾਰਦਾ ਹੈ। (ਉਹ) ਨਾਮ ਪਦਾਰਥ ਰੂਪ ਨੂੰ ਖ਼ਜ਼ਾਨੇ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਤ੍ਰਿਗੁਣਾਤਮਕ ਮਾਇਆ ਦੇ ਪ੍ਰਭਾਵ ਨੂੰ ਖ਼ਤਮ ਕਰਕੇ (ਪ੍ਰਭੂ ਵਿਚ) ਸਮਾਉਣ ਵਾਲਾ (ਬਣ ਜਾਂਦਾ ਹੈ)। 21। ਜੇ (ਸਾਧਕ) ਹਉਮੈ ਕਰਦਾ ਹੈ, (ਉਹ) 'ਨਿਹਕਰਮੀ' ਨਹੀਂ ਹੋ ਸਕਦਾ। ਗੁਰੂ ਦੀ ਕ੍ਰਿਪਾ ਨਾਲ ਹਉਮੈ ਨੂੰ ਖ਼ਤਮ ਕਰਨ ਵਾਲਾ ਹੀ ('ਨਿਹਕਰਮੀ' ਬਣ

ਅੰਤਰਿ ਬਿਬੇਕੁ ਸਦਾ ਆਪੁ ਵੀਚਾਰੇ ਗੁਰ ਸਬਦੀ ਗੁਣ ਗਾਵਣਿਆ ॥੩॥

ਹਰਿ ਸਰੁ ਸਾਗਰੁ ਨਿਰਮਲੁ ਸੋਈ ॥ ਸੰਤ ਚੁਗਹਿ ਨਿਤ ਗੁਰਮੁਖਿ ਹੋਈ ॥  
ਇਸਨਾਨੁ ਕਰਹਿ ਸਦਾ ਦਿਨੁ ਰਾਤੀ ਹਉਮੈ ਮੈਲੁ ਚੁਕਾਵਣਿਆ ॥੪॥  
ਨਿਰਮਲੁ ਹੰਸਾ ਪ੍ਰੇਮ ਪਿਆਰਿ ॥ ਹਰਿ ਸਰਿ ਵਸੈ ਹਉਮੈ ਮਾਰਿ ॥  
ਅਹਿਨਿਸਿ ਪ੍ਰੀਤਿ ਸਬਦਿ ਸਾਚੈ ਹਰਿ ਸਰਿ ਵਾਸਾ ਪਾਵਣਿਆ ॥੫॥

ਮਨਮੁਖੁ ਸਦਾ ਬਗੁ ਮੈਲਾ ਹਉਮੈ ਮਲੁ ਲਾਈ ॥ ਇਸਨਾਨੁ ਕਰੈ ਪਰੁ ਮੈਲੁ ਨ ਜਾਈ ॥  
ਜੀਵਤੁ ਮਰੈ ਗੁਰ ਸਬਦੁ ਬੀਚਾਰੈ ਹਉਮੈ ਮੈਲੁ ਚੁਕਾਵਣਿਆ ॥੬॥  
ਰਤਨੁ ਪਦਾਰਥੁ ਘਰ ਤੇ ਪਾਇਆ ॥ ਪੂਰੈ ਸਤਿਗੁਰਿ ਸਬਦੁ ਸੁਣਾਇਆ ॥  
ਗੁਰ ਪਰਸਾਦਿ ਮਿਟਿਆ ਅੰਧਿਆਰਾ ਘਟਿ ਚਾਨਣੁ ਆਪੁ ਪਛਾਨਣਿਆ ॥੭॥  
ਆਪਿ ਉਪਾਏ ਤੈ ਆਪੇ ਵੇਖੈ ॥ ਸਤਿਗੁਰੁ ਸੇਵੈ ਸੋ ਜਨੁ ਲੇਖੈ ॥  
ਨਾਨਕ ਨਾਮੁ ਵਸੈ ਘਟ ਅੰਤਰਿ ਗੁਰ ਕਿਰਪਾ ਤੇ ਪਾਵਣਿਆ ॥੮॥੩੧॥੩੨॥

ਮਾਝ ਮਹਲਾ ੩ ॥

ਮਾਇਆ ਮੋਹੁ ਜਗਤੁ ਸਬਾਇਆ ॥ ਤੈ ਗੁਣ ਦੀਸਹਿ ਮੋਹੇ ਮਾਇਆ ॥  
ਗੁਰ ਪਰਸਾਦੀ ਕੇ ਵਿਰਲਾ ਬੁਝੈ ਚਉਥੈ ਪਦਿ ਲਿਵ ਲਾਵਣਿਆ ॥੧॥  
ਹਉ ਵਾਰੀ ਜੀਉ ਵਾਰੀ ਮਾਇਆ ਮੋਹੁ ਸਬਦਿ ਜਲਾਵਣਿਆ ॥  
ਮਾਇਆ ਮੋਹੁ ਜਲਾਏ ਸੋ ਹਰਿ ਸਿਉ ਚਿਤੁ ਲਾਏ  
ਹਰਿ ਦਰਿ ਮਹਲੀ ਸੋਭਾ ਪਾਵਣਿਆ ॥੧॥ ਰਹਾਉ ॥

ਦੇਵੀ ਦੇਵਾ ਮੂਲੁ ਹੈ ਮਾਇਆ ॥ ਸਿੰਮ੍ਰਿਤਿ ਸਾਸਤ ਜਿੰਨਿ ਉਪਾਇਆ ॥  
ਕਾਮੁ ਕ੍ਰੋਧੁ ਪਸਰਿਆ ਸੰਸਾਰੇ ਆਇ ਜਾਇ ਦੁਖੁ ਪਾਵਣਿਆ ॥੨॥  
ਤਿਸੁ ਵਿਚਿ ਗਿਆਨ ਰਤਨੁ ਇਕੁ ਪਾਇਆ ॥ ਗੁਰ ਪਰਸਾਦੀ ਮੰਨਿ ਵਸਾਇਆ ॥  
ਜਤੁ ਸਤੁ ਸੰਜਮੁ ਸਚੁ ਕਮਾਵੈ ਗੁਰਿ ਪੂਰੈ ਨਾਮੁ ਧਿਆਵਣਿਆ ॥੩॥

ਪੇਈਅੜੈ ਧਨ ਭਰਮਿ ਭੁਲਾਣੀ ॥ ਦੂਜੈ ਲਾਗੀ ਫਿਰਿ ਪਛੋਤਾਣੀ ॥  
ਹਲਤੁ ਪਲਤੁ ਦੇਵੈ ਗਵਾਏ ਸੁਪਨੈ ਸੁਖੁ ਨ ਪਾਵਣਿਆ ॥੪॥  
ਪੇਈਅੜੈ ਧਨ ਕੰਤੁ ਸਮਾਲੇ ॥ ਗੁਰ ਪਰਸਾਦੀ ਵੇਖੈ ਨਾਲੇ ॥



ਸਕਦਾ ਹੈ)। (ਉਸ ਦੇ) ਹਿਰਦੇ ਵਿਚ ਵਿਵੇਕ ਹੁੰਦਾ ਹੈ ਅਤੇ ਹਮੇਸ਼ਾ ਆਪਣੇ ਆਪ ਦਾ ਵਿਚਾਰ ਕਰਦਾ ਹੈ। (ਉਹ) ਗੁਰੂ ਦੇ ਸ਼ਬਦ ਰਾਹੀਂ (ਈਸ਼ਵਰੀ) ਗੁਣ-ਗਾਨ ਵਾਲਾ (ਬਣ ਜਾਂਦਾ ਹੈ)। 13।

(ਪਰਮਾਤਮਾ ਹੀ) ਨਿਰਮਲ ਸਰੋਵਰ ਅਤੇ ਸਾਗਰ ਹੈ। ਸੰਤ ਲੋਕ ਨਿਤ (ਉਸ ਵਿਚੋਂ ਮੋਤੀ) ਚੁਗ ਕੇ ਗੁਰਮੁਖ ਬਣਦੇ ਹਨ। (ਉਹ) ਹਮੇਸ਼ਾ ਦਿਨ ਰਾਤ (ਉਸ ਸਰੋਵਰ ਵਿਚ) ਇਸ਼ਨਾਨ ਕਰਦੇ ਹਨ ਅਤੇ ਹਉਮੈ ਦੀ ਮੈਲ ਨੂੰ ਖਤਮ ਕਰਨ ਵਾਲੇ (ਬਣ ਜਾਂਦੇ ਹਨ)। 14। (ਜੋ ਪਰਮਾਤਮਾ ਦੇ) ਪ੍ਰੇਮ ਪਿਆਰ (ਵਿਚ ਮਗਨ ਹੈ, ਉਹ) ਨਿਰਮਲ ਹੰਸ-ਰੂਪ ਹੈ। (ਉਹ) ਹਉਮੈ ਨੂੰ ਮਾਰ ਕੇ ਹਰਿ ਰੂਪ ਸਰੋਵਰ ਵਿਚ ਵਸਦਾ ਹੈ। (ਉਸ ਦੀ) ਰਾਤ ਦਿਨ (ਅਹਿਨਿਸਿ) ਸੱਚੇ ਸ਼ਬਦ ਨਾਲ ਪ੍ਰੀਤ ਲਗੀ ਰਹਿੰਦੀ ਹੈ ਅਤੇ ਉਹ ਹਰਿ ਰੂਪ ਸਰੋਵਰ ਵਿਚ ਵਾਸਾ ਪ੍ਰਾਪਤ ਕਰਨ ਵਾਲਾ (ਬਣ ਜਾਂਦਾ ਹੈ)। 15।

ਮਨਮੁਖ ਵਿਅਕਤੀ ਸਦਾ ਬਗਲੇ ਵਾਂਗ ਮਲੀਨ (ਮਨ ਵਾਲਾ) ਹੈ (ਕਿਉਂਕਿ ਉਹ) ਹਉਮੈ ਦੀ ਮੈਲ ਲਗਾਈ ਰਖਦਾ ਹੈ। (ਉਹ ਤੀਰਥਾਂ 'ਤੇ) ਇਸ਼ਨਾਨ ਕਰਦਾ ਹੈ, (ਪਰ ਉਸ ਦੀ) ਮੈਲ ਨਹੀਂ ਉਤਰਦੀ। (ਜੋ ਸਾਧਕ ਹਉਮੈ ਨੂੰ ਮਾਰ ਕੇ) ਜੀਉਂਦੇ ਜੀ ਮਰਦਾ ਹੈ, ਉਹ ਗੁਰੂ ਦੇ ਸ਼ਬਦ ਨੂੰ ਵਿਚਾਰਦਾ ਹੈ ਅਤੇ ਹਉਮੈ ਦੀ ਮੈਲ ਨੂੰ ਖਤਮ ਕਰਨ ਵਾਲਾ (ਹੁੰਦਾ ਹੈ)। 16। (ਜਿਸ ਨੂੰ) ਪੂਰੇ ਗੁਰੂ ਨੇ ਸ਼ਬਦ ਸੁਣਾ ਦਿੱਤਾ ਹੈ, (ਉਸ ਨੂੰ) ਨਾਮ-ਰੂਪ ਰਤਨ ਘਰ (ਅਰਥਾਤ ਹਿਰਦੇ) ਵਿਚੋਂ ਹੀ ਪ੍ਰਾਪਤ ਹੋ ਜਾਂਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਉਸ ਦਾ ਅਗਿਆਨ ਰੂਪ) ਹਨੇਰਾ ਖਤਮ ਹੋ ਜਾਂਦਾ ਹੈ (ਅਤੇ ਆਪਣੇ) ਹਿਰਦੇ ਅੰਦਰ ਹੀ ਬ੍ਰਹਮ ਜੋਤਿ ਨੂੰ ਪਛਾਣਨ ਵਾਲਾ (ਹੋ ਜਾਂਦਾ ਹੈ)। 17। (ਪਰਮਾਤਮਾ) ਆਪ (ਜੀਵਾਂ ਨੂੰ) ਪੈਦਾ ਕਰਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਦੀ) ਦੇਖ-ਭਾਲ ਕਰਦਾ ਹੈ। (ਜੋ) ਸਤਿਗੁਰੂ ਦੀ ਸੇਵਾ ਕਰਦਾ ਹੈ, ਉਹੀ ਸਾਧਕ (ਪ੍ਰਭੂ ਦੇ) ਲੇਖੇ ਵਿਚ ਸਥਾਨ ਪ੍ਰਾਪਤ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਜਿਸ ਦੇ) ਹਿਰਦੇ ਵਿਚ ਨਾਮ ਵਸਦਾ ਹੈ, (ਉਹੀ) ਗੁਰੂ ਦੀ ਕ੍ਰਿਪਾ ਨਾਲ (ਪਰਮਾਤਮਾ ਨੂੰ) ਪ੍ਰਾਪਤ ਕਰਨ ਦੇ ਸਮਰਥ ਹੁੰਦਾ ਹੈ। 18। 19। 20।

### ਮਾਝ ਮਹਲਾ ੩

ਸਾਰਾ ਜਗਤ ਮਾਇਆ ਦੇ ਮੋਹ (ਦਾ ਹੀ ਪਸਾਰਾ ਹੈ)। ਤੂੰ ਗੁਣ ਵੀ ਮਾਇਆ ਦੇ ਮੋਹ (ਵਿਚ ਗ੍ਰਸਤ) ਦਿਸਦੇ ਹਨ। ਗੁਰੂ ਦੀ ਕ੍ਰਿਪਾ ਨਾਲ ਕੋਈ ਵਿਰਲਾ ਸਾਧਕ ਹੀ (ਇਸ ਭੇਦ ਨੂੰ) ਸਮਝਦਾ ਹੈ ਅਤੇ ਚੌਥੇ ਪਦ (ਅਰਥਾਤ ਬ੍ਰਹਮੀ ਅਵਸਥਾ ਵਿਚ) ਲਿਵ ਲਗਾਉਣ ਵਾਲਾ (ਬਣਦਾ ਹੈ)। 1। ਮੈਂ (ਉਨ੍ਹਾਂ ਤੋਂ) ਕੁਰਬਾਨ ਹਾਂ, ਵਾਰਨੇ ਹਾਂ, (ਜੋ) ਸ਼ਬਦ ਦੁਆਰਾ ਮਾਇਆ ਦੇ ਮੋਹ ਨੂੰ ਸਾੜਨ ਵਾਲੇ ਹਨ। (ਜੋ ਸਾਧਕ) ਮਾਇਆ ਦੇ ਮੋਹ ਨੂੰ ਸਾੜਦਾ ਹੈ, ਉਹ ਪ੍ਰਭੂ ਨਾਲ ਆਪਣਾ ਚਿਤ ਲਗਾਉਂਦਾ ਹੈ ਅਤੇ ਪਰਮਾਤਮਾ ਦੇ ਦੁਆਰ ਉਤੇ ਸ਼ੋਭਾ ਪ੍ਰਾਪਤ ਕਰਨ ਵਾਲਾ (ਬਣਦਾ ਹੈ)। 2। ਰਹਾਉ।

ਦੇਵੀ-ਦੇਵਤਿਆਂ (ਦੀ ਰਚਨਾ ਦਾ) ਮੂਲ ਕਾਰਣ ਮਾਇਆ ਹੀ ਹੈ ਜਿਸ ਨੇ ਸਮ੍ਰਿਤੀਆਂ ਅਤੇ ਸ਼ਾਸਤ੍ਰ ਪੈਦਾ ਕੀਤੇ ਹਨ। ਸੰਸਾਰ ਵਿਚ ਕਾਮ-ਕ੍ਰੋਧ ਆਦਿ ਵਿਕਾਰ ਪਸਰੇ ਹੋਏ ਹਨ। (ਇਨ੍ਹਾਂ ਵਿਚ ਫਸਣ ਨਾਲ) ਆਵਾਗਵਣ ਦੇ ਦੁਖ ਪਾਣ ਵਾਲਾ (ਬਣੀਦਾ ਹੈ)। 3। (ਪ੍ਰਭੂ ਨੇ) ਇਸ (ਦੇਹ) ਵਿਚ ਇਕ ਗਿਆਨ ਰੂਪ ਰਤਨ ਰਖਿਆ ਹੈ। (ਉਹ ਗਿਆਨ) ਗੁਰੂ ਦੀ ਕ੍ਰਿਪਾ ਨਾਲ ਮਨ ਵਿਚ ਵਸਾਇਆ ਜਾ ਸਕਦਾ ਹੈ। (ਜੋ ਸਾਧਕ) ਜਤ, ਸਤ, ਸੰਜਮ ਅਤੇ ਸੱਚ ਨੂੰ ਕਮਾਉਂਦਾ ਹੈ, (ਉਹ) ਪੂਰੇ ਗੁਰੂ ਦੁਆਰਾ ਨਾਮ ਦੀ ਆਰਾਧਨਾ ਕਰਨ ਵਾਲਾ (ਬਣਦਾ ਹੈ)। 4।

ਪੈਕੇ ਘਰ (ਅਰਥਾਤ ਇਸ ਸੰਸਾਰ) ਵਿਚ ਜੀਵ ਰੂਪ ਇਸਤਰੀ ਮਾਇਆਵੀ ਭਰਮ ਵਿਚ ਭੁਲੀ ਹੋਈ ਹੈ। ਦ੍ਰੈਤ-ਭਾਵ ਵਿਚ ਲਗ ਕੇ ਫਿਰ ਪਛਤਾਉਂਦੀ ਹੈ। (ਉਹ) ਇਹ ਲੋਕ (ਹਲਤ) ਅਤੇ ਪਰਲੋਕ (ਪਲਤ) ਦੋਵੇਂ ਗਵਾ ਲੈਂਦੀ ਹੈ (ਅਤੇ ਉਸ ਨੂੰ) ਸੁਪਨੇ ਵਿਚ ਵੀ ਸੁਖ ਨਸੀਬ ਨਹੀਂ ਹੁੰਦਾ। 5। ਪੈਕੇ ਘਰ ਵਿਚ (ਜੋ) ਜੀਵ ਰੂਪ ਇਸਤਰੀ ਪਤੀ (ਪਰਮਾਤਮਾ) ਨੂੰ ਯਾਦ ਕਰਦੀ ਹੈ, (ਉਹ) ਗੁਰੂ ਦੀ ਕ੍ਰਿਪਾ ਨਾਲ (ਉਸ ਨੂੰ) ਆਪਣੇ ਨਾਲ ਵੇਖਦੀ ਹੈ (ਅਰਥਾਤ ਹਾਜ਼ਰ ਨਾਜ਼ਰ ਸਮਝਦੀ ਹੈ)। (ਉਹ)

ਪਿਰ ਕੈ ਸਹਜਿ ਰਹੈ ਰੰਗਿ ਰਾਤੀ ਸਬਦਿ ਸਿੰਗਾਰੁ ਬਣਾਵਣਿਆ ॥੫॥

ਸਫਲੁ ਜਨਮੁ ਜਿਨਾ ਸਤਿਗੁਰੁ ਪਾਇਆ ॥ ਦੂਜਾ ਭਾਉ ਗੁਰ ਸਬਦਿ ਜਲਾਇਆ ॥  
 ਏਕੋ ਰਵਿ ਰਹਿਆ ਘਟ ਅੰਤਰਿ ਮਿਲਿ ਸਤਸੰਗਤਿ ਹਰਿ ਗੁਣ ਗਾਵਣਿਆ ॥੬॥  
 ਸਤਿਗੁਰੁ ਨ ਸੇਵੇ ਸੋ ਕਾਹੇ ਆਇਆ ॥ ਪ੍ਰਿਗੁ ਜੀਵਣੁ ਬਿਰਥਾ ਜਨਮੁ ਗਵਾਇਆ ॥  
 ਮਨਮੁਖਿ ਨਾਮੁ ਚਿਤਿ ਨ ਆਵੈ ਬਿਨੁ ਨਾਵੈ ਬਹੁ ਦੁਖੁ ਪਾਵਣਿਆ ॥੭॥  
 ਜਿਨਿ ਸਿਸਟਿ ਸਾਜੀ ਸੋਈ ਜਾਣੈ ॥ ਆਪੇ ਮੇਲੈ ਸਬਦਿ ਪਛਾਣੈ ॥  
 ਨਾਨਕ ਨਾਮੁ ਮਿਲਿਆ ਤਿਨ ਜਨ ਕਉ  
 ਜਿਨ ਧੁਰਿ ਮਸਤਕਿ ਲੇਖੁ ਲਿਖਾਵਣਿਆ ॥੮॥੧॥੩੨॥੩੩॥

ਮਾਝ ਮਹਲਾ ੪ ॥

ਆਦਿ ਪੁਰਖੁ ਅਪਰੰਪਰੁ ਆਪੇ ॥ ਆਪੇ ਥਾਪੇ ਥਾਪਿ ਉਥਾਪੇ ॥  
 ਸਭ ਮਹਿ ਵਰਤੈ ਏਕੋ ਸੋਈ ਗੁਰਮੁਖਿ ਸੋਭਾ ਪਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਨਿਰੰਕਾਰੀ ਨਾਮੁ ਧਿਆਵਣਿਆ ॥  
 ਤਿਸੁ ਰੂਪੁ ਨ ਰੇਖਿਆ ਘਟਿ ਘਟਿ ਦੇਖਿਆ ਗੁਰਮੁਖਿ ਅਲਖੁ ਲਖਾਵਣਿਆ ॥੧॥ਰਹਾਉ ॥

ਤੂ ਦਇਆਲੁ ਕਿਰਪਾਲੁ ਪ੍ਰਭੁ ਸੋਈ ॥ ਤੁਧੁ ਬਿਨੁ ਦੂਜਾ ਅਵਰੁ ਨ ਕੋਈ ॥  
 ਗੁਰੁ ਪਰਸਾਦੁ ਕਰੇ ਨਾਮੁ ਦੇਵੈ ਨਾਮੇ ਨਾਮਿ ਸਮਾਵਣਿਆ ॥੨॥  
 ਤੂੰ ਆਪੇ ਸਚਾ ਸਿਰਜਣਹਾਰਾ ॥ ਭਗਤੀ ਭਰੇ ਤੇਰੇ ਭੰਡਾਰਾ ॥  
 ਗੁਰਮੁਖਿ ਨਾਮੁ ਮਿਲੈ ਮਨੁ ਭੀਜੈ ਸਹਜਿ ਸਮਾਧਿ ਲਗਾਵਣਿਆ ॥੩॥

ਅਨਦਿਨੁ ਗੁਣ ਗਾਵਾ ਪ੍ਰਭ ਤੇਰੇ ॥ ਤੁਧੁ ਸਾਲਾਹੀ ਪ੍ਰੀਤਮ ਮੇਰੇ ॥  
 ਤੁਧੁ ਬਿਨੁ ਅਵਰੁ ਨ ਕੋਈ ਜਾਚਾ ਗੁਰੁ ਪਰਸਾਦੀ ਤੂੰ ਪਾਵਣਿਆ ॥੪॥  
 ਅਗਮੁ ਅਗੋਚਰੁ ਮਿਤਿ ਨਹੀ ਪਾਈ ॥ ਅਪਣੀ ਕ੍ਰਿਪਾ ਕਰਹਿ ਤੂੰ ਲੈਹਿ ਮਿਲਾਈ ॥  
 ਪੂਰੇ ਗੁਰ ਕੈ ਸਬਦਿ ਧਿਆਈਐ ਸਬਦੁ ਸੇਵਿ ਸੁਖੁ ਪਾਵਣਿਆ ॥੫॥

ਰਸਨਾ ਗੁਣਵੰਤੀ ਗੁਣ ਗਾਵੈ ॥ ਨਾਮੁ ਸਲਾਹੇ ਸਚੇ ਭਾਵੈ ॥  
 ਗੁਰਮੁਖਿ ਸਦਾ ਰਹੈ ਰੰਗਿ ਰਾਤੀ ਮਿਲਿ ਸਚੇ ਸੋਭਾ ਪਾਵਣਿਆ ॥੬॥  
 ਮਨਮੁਖੁ ਕਰਮ ਕਰੇ ਅਹੰਕਾਰੀ ॥ ਜੁਐ ਜਨਮੁ ਸਭ ਬਾਜੀ ਹਾਰੀ ॥

ਪਤੀ-ਪਰਮੇਸ਼ਵਰ ਦੇ ਪ੍ਰੇਮ-ਰੰਗ ਵਿਚ ਸਹਿਜ ਸੁਭਾ ਰੰਗੀ ਰਹਿੰਦੀ ਹੈ ਅਤੇ ਸ਼ਬਦ ਨੂੰ (ਆਪਣਾ ਆਤਮਿਕ) ਸ਼ਿੰਗਾਰ ਬਣਾਉਣ ਵਾਲੀ (ਬਣਦੀ ਹੈ)।੫।

(ਉਨ੍ਹਾਂ ਦਾ) ਜਨਮ ਸਫਲ ਹੈ ਜਿਨ੍ਹਾਂ ਨੇ ਸਤਿਗੁਰੂ ਨੂੰ ਪ੍ਰਾਪਤ ਕਰ ਲਿਆ ਹੈ ਅਤੇ ਦ੍ਰਿੜ-ਭਾਵ ਨੂੰ ਗੁਰੂ ਦੇ ਸ਼ਬਦ ਨਾਲ ਸਾੜ ਦਿੱਤਾ ਹੈ। (ਉਨ੍ਹਾਂ ਦੇ) ਹਿਰਦੇ ਵਿਚ ਇਕੋ ਪਰਮਾਤਮਾ ਵਸ ਰਿਹਾ ਹੈ। (ਉਹ) ਸਤਿਸੰਗਤ ਵਿਚ ਜਾ ਕੇ ਹਰਿ-ਗੁਣ ਦਾ ਗਾਇਨ ਕਰਨ ਵਾਲੇ (ਹੋ ਜਾਂਦੇ ਹਨ)।੬। (ਜੋ) ਸਤਿਗੁਰੂ ਦੀ ਸੇਵਾ ਨਹੀਂ ਕਰਦਾ, ਉਹ ਕਿਸ ਲਈ (ਸੰਸਾਰ ਵਿਚ) ਆਇਆ ਹੈ? (ਉਸ ਦੇ) ਜੀਵਨ ਨੂੰ ਧਿੱਕਾਰ ਹੈ (ਕਿਉਂਕਿ ਉਸ ਨੇ) ਵਿਅਰਥ ਵਿਚ ਆਪਣਾ ਜਨਮ ਨਸ਼ਟ ਕਰ ਦਿੱਤਾ ਹੈ। ਮਨਮੁਖ (ਵਿਅਕਤੀ) ਨੂੰ ਨਾਮ ਚੇਤੇ ਨਹੀਂ ਆਉਂਦਾ ਅਤੇ ਨਾਮ ਤੋਂ ਬਿਨਾ (ਉਹ) ਬਹੁਤ ਦੁਖ ਪਾਣ ਵਾਲਾ (ਬਣਦਾ ਹੈ)।੭। ਜਿਸ (ਪ੍ਰਭੂ) ਨੇ ਸ੍ਰਿਸ਼ਟੀ ਦੀ ਰਚਨਾ ਕੀਤੀ ਹੈ, ਉਹੀ (ਇਸ ਦੀ ਵਾਸਤਵਿਕਤਾ ਨੂੰ) ਜਾਣਦਾ ਹੈ। ਉਹ ਆਪ ਹੀ (ਆਪਣੇ ਨਾਲ) ਮਿਲਾਉਂਦਾ ਹੈ ਅਤੇ ਸ਼ਬਦ ਦੀ ਪਛਾਣ ਕਰਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਉਨ੍ਹਾਂ ਧਰਮ-ਸਾਧਕਾਂ ਨੂੰ ਮਿਲਦਾ ਹੈ ਜਿਨ੍ਹਾਂ ਦੇ ਮਸਤਕ ਉਪਰ ਧੁਰ ਦਰਗਾਹੋਂ ਲੇਖ ਲਿਖਿਆ ਹੁੰਦਾ ਹੈ।੮।੧।੧੨।੧੩।੧੪।

#### ਮਾਝ ਮਹਲਾ ੪

ਆਦਿ ਪੁਰਖ (ਪਰਮਾਤਮਾ) ਪਰੇ ਤੋਂ ਪਰੇ ਹੈ ਅਤੇ ਆਪ ਹੀ (ਸਾਰੀ ਸ੍ਰਿਸ਼ਟੀ ਵਿਚ ਵਿਆਪਤ ਹੈ)। ਆਪ (ਸ੍ਰਿਸ਼ਟੀ ਦੀ) ਸਥਾਪਨਾ ਕਰਦਾ ਹੈ (ਅਤੇ ਆਪ ਹੀ) ਸਥਾਪਨਾ ਕਰਕੇ ਨਸ਼ਟ ਕਰਦਾ ਹੈ। ਸਭ ਵਿਚ ਉਹ ਇਕੋ ਹੀ ਵਿਆਪਤ ਹੈ। (ਇਸ ਸਿੱਧਾਂਤ ਨੂੰ ਜਾਣਨ ਵਾਲਾ) ਗੁਰਮੁਖ (ਸਾਧਕ ਪ੍ਰਭੂ ਦੇ ਦੁਆਰ ਉਪਰ) ਪ੍ਰਤਿਸ਼ਠਾ ਪ੍ਰਾਪਤ ਕਰਨ ਵਾਲਾ (ਬਣਦਾ ਹੈ)।੧। ਮੈਂ (ਉਸ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਜਾਂਦਾ ਹੈ (ਜੋ) ਨਿਰਾਕਾਰ ਪ੍ਰਭੂ ਦਾ ਨਾਮ ਧਿਆਉਣ ਵਾਲਾ ਹੁੰਦਾ ਹੈ। ਉਸ (ਨਿਰਾਕਾਰ ਪ੍ਰਭੂ) ਦਾ ਨ ਰੂਪ ਹੈ ਅਤੇ ਨ ਹੀ ਚਿੰਨ੍ਹ-ਚੱਕਰ, (ਪਰ ਉਹ) ਹਰ ਇਕ ਸ਼ਰੀਰ ਵਿਚ ਵੇਖਿਆ (ਜਾ ਸਕਦਾ ਹੈ)। ਗੁਰੂ ਦੀ ਸਿਖਿਆ ਦੁਆਰਾ (ਉਹ) ਅਦ੍ਰਿਸ਼ਟ (ਅਲੱਖ) ਦੇਖਿਆ ਜਾ ਸਕੀਦਾ ਹੈ।੧।੧੪।

ਹੇ ਪ੍ਰਭੂ! ਤੂੰ ਦਿਆਲੂ ਹੈਂ, ਕ੍ਰਿਪਾ ਕਰਨ ਵਾਲਾ ਹੈ, ਤੇਰੇ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਜੇ ਗੁਰੂ ਕ੍ਰਿਪਾ ਕਰੇ ਅਤੇ ਨਾਮ ਪ੍ਰਦਾਨ ਕਰੇ, (ਤਾਂ ਸਾਧਕ) ਨਾਮ ਦੁਆਰਾ ਨਾਮ ਵਿਚ ਸਮਾਉਣ ਵਾਲਾ (ਹੋ ਜਾਂਦਾ ਹੈ)।੨। (ਹੇ ਪ੍ਰਭੂ!) ਤੂੰ ਆਪ ਹੀ ਸੱਚਾ ਹੈਂ (ਅਤੇ ਸ੍ਰਿਸ਼ਟੀ ਦੀ) ਸਿਰਜਨਾ ਕਰਨ ਵਾਲਾ ਹੈਂ। ਤੇਰੇ ਭੰਡਾਰ ਭਗਤੀ ਨਾਲ ਭਰੇ ਹੋਏ ਹਨ। ਗੁਰੂ ਦੀ ਸਿਖਿਆ ਦੁਆਰਾ (ਜੇ) ਨਾਮ ਮਿਲ ਜਾਏ, (ਤਾਂ) ਮਨ ਦ੍ਰਿੜ ਹੁੰਦਾ ਹੈ (ਅਤੇ ਫਿਰ) ਸਹਿਜ ਅਵਸਥਾ ਵਿਚ ਸਮਾਧੀ ਲਗਾਉਣ ਯੋਗ ਹੋ ਜਾਈਦਾ ਹੈ।੩।

ਹੇ ਪ੍ਰਭੂ! (ਮੈਂ) ਹਰ ਰੋਜ਼ (ਅਨਦਿਨ) ਤੇਰੇ ਗੁਣ ਗਾਉਂਦਾ ਰਹਾਂ ਅਤੇ ਹੇ ਮੇਰੇ ਪ੍ਰੀਤਮ! ਤੇਰੀ ਸਰਾਹਨਾ ਕਰਦਾ ਰਹਾਂ। (ਮੈਂ) ਤੇਰੇ ਬਿਨਾ ਕਿਸੇ ਹੋਰ (ਚੀਜ਼) ਦੀ ਯਾਚਨਾ ਨ ਕਰਾਂ। ਗੁਰੂ ਦੀ ਮਿਹਰ ਨਾਲ ਤੂੰ ਪ੍ਰਾਪਤ ਹੁੰਦਾ ਹੈਂ।੪। (ਹੇ ਪ੍ਰਭੂ! ਤੂੰ) ਅਗਮ, ਅਗੋਚਰ ਹੈਂ, (ਤੇਰਾ) ਅੰਦਾਜ਼ਾ ਨਹੀਂ ਲਗਾਇਆ ਜਾ ਸਕਦਾ। ਤੂੰ ਆਪਣੀ ਕ੍ਰਿਪਾ ਕਰਕੇ (ਜਿਗਿਆਸੂ ਨੂੰ ਆਪਣੇ ਨਾਲ) ਮਿਲਾ ਲੈਂਦਾ ਹੈਂ। ਪੂਰੇ ਗੁਰੂ ਦੇ ਸ਼ਬਦ ਰਾਹੀਂ ਹੀ (ਤੈਨੂੰ) ਧਿਆਉਣਾ ਚਾਹੀਦਾ ਹੈ। ਸ਼ਬਦ ਦੀ ਆਰਾਧਨਾ ਦੁਆਰਾ (ਸੱਚਾ) ਸੁਖ ਪਾਈਦਾ ਹੈ।੫।

(ਜਿਸ ਦੀ) ਜੀਭ (ਪਰਮਾਤਮਾ ਦੇ) ਗੁਣਾਂ ਦਾ ਗਾਇਨ ਕਰਦੀ ਹੈ, (ਉਹ ਜੀਵ ਰੂਪ ਇਸਤਰੀ) ਗੁਣਵੰਤੀ ਹੈ। (ਜੋ) ਨਾਮ ਨੂੰ ਸਲਾਹੁੰਦੀ ਹੈ (ਉਹ) ਸੱਚੇ ਪ੍ਰਭੂ ਨੂੰ ਚੰਗੀ ਲਗਦੀ ਹੈ। (ਉਹ) ਗੁਰੂ ਦੀ ਸਿਖਿਆ ਦੁਆਰਾ ਸਦਾ ਪ੍ਰੇਮ-ਰੰਗ ਵਿਚ ਰੰਗੀ ਰਹਿੰਦੀ ਹੈ ਅਤੇ ਸੱਚੇ (ਪਰਮਾਤਮਾ) ਨੂੰ ਮਿਲ ਕੇ ਪ੍ਰਤਿਸ਼ਠਾ ਪ੍ਰਾਪਤ ਕਰਨ ਵਾਲੀ (ਹੁੰਦੀ ਹੈ)।੬। ਮਨਮੁਖ (ਵਿਅਕਤੀ) ਹੰਕਾਰ-ਯੁਕਤ ਕਰਮ ਕਰਦਾ ਹੈ (ਇਸ ਲਈ ਉਸ ਨੇ) ਮਨੁੱਖ ਜਨਮ ਦੀ ਸਾਰੀ ਬਾਜ਼ੀ ਜੂਏ ਵਿਚ ਹਾਰ ਦਿੱਤੀ ਹੈ। (ਉਸ ਦੇ)

ਅੰਤਰਿ ਲੋਭੁ ਮਹਾ ਗੁਬਾਰਾ ਫਿਰਿ ਫਿਰਿ ਆਵਣ ਜਾਵਣਿਆ ॥੭॥  
 ਆਪੇ ਕਰਤਾ ਦੇ ਵਡਿਆਈ ॥ ਜਿਨ ਕਉ ਆਪਿ ਲਿਖਤੁ ਧੁਰਿ ਪਾਈ ॥  
 ਨਾਨਕ ਨਾਮੁ ਮਿਲੈ ਭਉ ਭੰਜਨੁ ਗੁਰ ਸਬਦੀ ਸੁਖੁ ਪਾਵਣਿਆ ॥੮॥੧॥੩੪॥

ਮਾਝ ਮਹਲਾ ੫ ਘਰੁ ੧ ॥  
 ਅੰਤਰਿ ਅਲਖੁ ਨ ਜਾਈ ਲਖਿਆ ॥ ਨਾਮੁ ਰਤਨੁ ਲੈ ਗੁਣਾ ਰਖਿਆ ॥  
 ਅਗਮੁ ਅਗੋਚਰੁ ਸਭ ਤੇ ਊਚਾ ਗੁਰ ਕੈ ਸਬਦਿ ਲਖਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਕਲਿ ਮਹਿ ਨਾਮੁ ਸੁਣਾਵਣਿਆ ॥  
 ਸੰਤ ਪਿਆਰੇ ਸਚੈ ਧਾਰੇ ਵਡਭਾਗੀ ਦਰਸਨੁ ਪਾਵਣਿਆ ॥੧॥ ਰਹਾਉ ॥

ਸਾਧਿਕ ਸਿਧ ਜਿਸੈ ਕਉ ਫਿਰਦੇ ॥ ਬ੍ਰਹਮੇ ਇੰਦ੍ਰ ਧਿਆਇਨਿ ਹਿਰਦੇ ॥  
 ਕੋਟਿ ਤੇਤੀਸਾ ਖੋਜਹਿ ਤਾ ਕਉ ਗੁਰ ਮਿਲਿ ਹਿਰਦੈ ਗਾਵਣਿਆ ॥੨॥  
 ਆਠ ਪਹਰ ਤੁਧੁ ਜਾਪੇ ਪਵਨਾ ॥ ਧਰਤੀ ਸੇਵਕ ਪਾਇਕ ਚਰਨਾ ॥  
 ਖਾਣੀ ਬਾਣੀ ਸਰਬ ਨਿਵਾਸੀ ਸਭਨਾ ਕੈ ਮਨਿ ਭਾਵਣਿਆ ॥੩॥

ਸਾਚਾ ਸਾਹਿਬੁ ਗੁਰਮੁਖਿ ਜਾਪੈ ॥ ਪੂਰੇ ਗੁਰ ਕੈ ਸਬਦਿ ਸਿਵਾਪੈ ॥  
 ਜਿਨ ਪੀਆ ਸੇਈ ਤ੍ਰਿਪਤਾਸੇ ਸਚੇ ਸਚਿ ਅਘਾਵਣਿਆ ॥੪॥  
 ਤਿਸੁ ਘਰਿ ਸਹਜਾ ਸੋਈ ਸੁਹੇਲਾ ॥ ਅਨਦ ਬਿਨੋਦ ਕਰੇ ਸਦ ਕੇਲਾ ॥  
 ਸੋ ਧਨਵੰਤਾ ਸੋ ਵਡ ਸਾਹਾ ਜੋ ਗੁਰ ਚਰਣੀ ਮਨੁ ਲਾਵਣਿਆ ॥੫॥

ਪਹਿਲੇ ਦੇ ਤੈਂ ਰਿਜਕੁ ਸਮਾਹਾ ॥ ਪਿਛੇ ਦੇ ਤੈਂ ਜੰਤੁ ਉਪਾਹਾ ॥  
 ਤੁਧੁ ਜੇਵਡੁ ਦਾਤਾ ਅਵਰੁ ਨ ਸੁਆਮੀ ਲਵੈ ਨ ਕੋਈ ਲਾਵਣਿਆ ॥੬॥  
 ਜਿਸੁ ਤੂੰ ਤੁਠਾ ਸੋ ਤੁਧੁ ਧਿਆਏ ॥ ਸਾਧ ਜਨਾ ਕਾ ਮੰਤ੍ਰੁ ਕਮਾਏ ॥  
 ਆਪਿ ਤਰੈ ਸਗਲੇ ਕੁਲ ਤਾਰੇ ਤਿਸੁ ਦਰਗਹ ਠਾਕ ਨ ਪਾਵਣਿਆ ॥੭॥  
 ਤੂੰ ਵਡਾ ਤੂੰ ਊਚੇ ਊਚਾ ॥ ਤੂੰ ਬੇਅੰਤੁ ਅਤਿ ਮੁਚੇ ਮੁਚਾ ॥  
 ਹਉ ਕੁਰਬਾਣੀ ਤੇਰੈ ਵੰਵਾ ਨਾਨਕ ਦਾਸ ਦਸਾਵਣਿਆ ॥੮॥੧॥੩੫॥

ਮਾਝ ਮਹਲਾ ੫ ॥  
 ਕਉਣੁ ਸੁ ਮੁਕਤਾ ਕਉਣੁ ਸੁ ਜਗਤਾ ॥ ਕਉਣੁ ਸੁ ਗਿਆਨੀ ਕਉਣੁ ਸੁ ਬਕਤਾ ॥

ਅੰਦਰ ਲੋਭ ਦਾ ਮਹਾ ਅੰਧਕਾਰ (ਪਸਰਿਆ ਰਹਿੰਦਾ ਹੈ, ਜਿਸ ਕਰਕੇ ਉਸ ਨੂੰ) ਫਿਰ ਫਿਰ ਆਣਾ ਜਾਣਾ ਪੈਂਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)।੭। ਆਪ ਹੀ ਕਰਤਾ ਪੁਰਖ (ਉਨ੍ਹਾਂ ਨੂੰ) ਵਡਿਆਈ ਬਖਸ਼ਦਾ ਹੈ ਜਿਨ੍ਹਾਂ ਦੇ (ਮਸਤਕ 'ਤੇ ਪ੍ਰਭੂ ਨੇ) ਆਪ ਧਰ ਦੁਰਗਾਹੋਂ (ਭਾਗਾਂ ਦੀ) ਲਿਖਤ ਲਿਖ ਦਿੱਤੀ ਹੈ। ਨਾਨਕ (ਦਾ ਕਥਨ ਹੈ ਕਿ ਉਨ੍ਹਾਂ ਨੂੰ) ਦੁਖਾਂ ਦਾ ਨਾਸ਼ਕ ਨਾਮ ਮਿਲ ਜਾਂਦਾ ਹੈ ਅਤੇ ਗੁਰੂ ਦੇ ਸ਼ਬਦ ਰਾਹੀਂ ਸੁਖ ਪ੍ਰਾਪਤ ਕਰਨ ਵਾਲੇ (ਬਣ ਜਾਂਦੇ ਹਨ)।੮।੧।੩੪।

ਮਾਝ ਮਹਲਾ ੫ ਘਰੂ ੧

ਅਦਿਸ਼ (ਅਲੱਖੁ) ਪਰਮਾਤਮਾ (ਹਰ ਇਕ ਦੇ ਹਿਰਦੇ) ਅੰਦਰ (ਵਸਦਾ ਹੈ, ਪਰ) ਕਿਸੇ ਤੋਂ ਵੇਖਿਆ ਨਹੀਂ ਜਾ ਸਕਦਾ। (ਉਸ ਨੇ) ਨਾਮ ਰੂਪ ਰਤਨ (ਹਰ ਇਕ ਦੇ ਹਿਰਦੇ ਵਿਚ) ਗੁਪਤ ਰੂਪ ਵਿਚ ਰਖਿਆ ਹੋਇਆ ਹੈ। (ਉਹ ਪ੍ਰਭੂ) ਅਗਮ, ਅਗੋਚਰ ਅਤੇ ਸਭ ਤੋਂ ਉੱਚਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ (ਉਸ ਨੂੰ) ਵੇਖਣ ਯੋਗ ਹੋਈਦਾ ਹੈ।੧। ਮੈਂ (ਉਨ੍ਹਾਂ ਤੋਂ) ਵਾਰਨੇ ਜਾਂਦਾ ਹਾਂ, ਕੁਰਬਾਨ ਹੁੰਦਾ ਹਾਂ (ਜੋ) ਕਲਿਯੁਗ ਵਿਚ ਨਾਮ ਸੁਣਾਉਣ ਵਾਲੇ ਹਨ। (ਜਿਨ੍ਹਾਂ) ਪਿਆਰੇ ਸੰਤਾਂ ਨੂੰ ਸਤਿ ਸਰੂਪ ਪਰਮਾਤਮਾ ਨੇ ਆਧਾਰ ਪ੍ਰਦਾਨ ਕੀਤਾ ਹੈ, (ਉਹ) ਵਡਭਾਗੀ (ਪ੍ਰਭੂ ਦਾ) ਚਰਜਨ ਪਾਉਣ ਵਾਲੇ ਬਣਦੇ ਹਨ।੧।੧।੩੫।

ਸਾਧਨਾ ਕਰਨ ਵਾਲੇ ਅਤੇ ਸਿੱਧ ਲੋਕ ਜਿਸ (ਪ੍ਰਭੂ) ਨੂੰ ਪ੍ਰਾਪਤ ਕਰਨ ਲਈ (ਜੰਗਲਾਂ ਵਿਚ) ਫਿਰਦੇ ਹਨ ਅਤੇ ਬ੍ਰਹਮਾ ਤੇ ਇੰਦ੍ਰ (ਵਰਗੇ ਦੇਵਤੇ) ਹਿਰਦੇ ਵਿਚ ਪਿਆਉਂਦੇ ਹਨ, ਉਸ ਨੂੰ ਤੇਂਤੀਸ ਕਰੋੜ ਦੇਵਤੇ ਖੋਜਦੇ ਫਿਰਦੇ ਹਨ, (ਪਰ) ਗੁਰੂ ਨੂੰ ਮਿਲ ਕੇ ਹੀ (ਉਸ ਨੂੰ) ਹਿਰਦੇ ਵਿਚ ਗਾਉਣ ਵਾਲਾ (ਬਣੀਂਦਾ ਹੈ)।੨। (ਹੇ ਪਰਮਾਤਮਾ!) ਅੱਠੇ ਪਹਿਰ ਪਵਨ (ਵਾਯੂ) ਤੇਰਾ ਜਾਪ ਕਰਦੀ ਹੈ। ਧਰਤੀ (ਤੇਰੇ) ਚਰਣਾਂ ਦੀ ਸੇਵਿਕਾ ਅਤੇ ਟਹਿਲਣ (ਪਾਇਕ) ਹੈ। ਸਾਰੀਆਂ ਖਾਣੀਆਂ ਅਤੇ ਬਾਣੀਆਂ ਵਿਚ (ਤੂੰ) ਵਸਦਾ ਹੈ ਅਤੇ ਸਾਰਿਆਂ ਦੇ ਮਨ ਨੂੰ ਚੰਗਾ ਲਗਦਾ ਹੈ।੩।

(ਉਹ) ਸੱਚਾ ਸਾਹਿਬ ਗੁਰੂ ਦੇ ਉਪਦੇਸ਼ ਰਾਹੀਂ ਹੀ ਜਾਣਿਆ ਜਾਂਦਾ ਹੈ ਅਤੇ ਪੂਰੇ ਗੁਰੂ ਦੇ ਸ਼ਬਦ ਰਾਹੀਂ ਹੀ ਪਛਾਣਿਆ ਜਾਂਦਾ ਹੈ। ਜਿਨ੍ਹਾਂ ਨੇ (ਪਰਮਾਤਮਾ ਦਾ ਅੰਮ੍ਰਿਤ ਰਸ) ਪੀਤਾ ਹੈ, ਉਹੀ ਤ੍ਰਿਪਤ ਹੁੰਦੇ ਹਨ ਅਤੇ ਸੱਚੇ (ਪ੍ਰਭੂ ਦੇ) ਸੱਚੇ ਨਾਮ ਵਿਚ ਰਜਣ ਵਾਲੇ (ਬਣ ਜਾਂਦੇ ਹਨ)।੪। ਉਸ (ਸਾਧਕ ਦੇ) ਹਿਰਦੇ ਰੂਪ ਘਰ ਵਿਚ ਸਹਿਜ ਸਥਿਤੀ ਹੈ ਅਤੇ ਉਹੀ ਸੁਖੀ ਹੈ। (ਉਹ) ਹਮੇਸ਼ਾ ਆਤਮਿਕ ਆਨੰਦ ਦੀ ਅਵਸਥਾ ਵਿਚ ਕੀੜਾ ਕਰਦਾ ਹੈ। ਉਹ ਧਨਵਾਨ ਹੈ, ਉਹ ਵੱਡਾ ਸ਼ਾਹ ਹੈ ਜੋ ਗੁਰੂ ਦੇ ਚਰਣਾਂ ਵਿਚ (ਆਪਣਾ) ਮਨ ਲਗਾਉਂਦਾ ਹੈ।੫।

(ਹੇ ਪਰਮਾਤਮਾ!) ਪਹਿਲਾਂ ਤੂੰ (ਸਭ ਨੂੰ) ਰੋਜ਼ੀ ਪਹੁੰਚਾਉਣ ਦੀ ਵਿਵਸਥਾ (ਸਮਾਹਾ) ਕਰਦਾ ਹੈਂ ਅਤੇ ਪਿਛੋਂ ਤੂੰ ਜੀਵ-ਜੰਤੂਆਂ ਨੂੰ ਪੈਦਾ ਕਰਦਾ ਹੈਂ। ਹੇ ਸੁਆਮੀ! ਤੇਰੇ ਵਰਗਾ ਹੋਰ ਕੋਈ ਵੱਡਾ ਦਾਤਾ ਨਹੀਂ ਹੈ ਅਤੇ (ਤੇਰੀ) ਬਰਾਬਰੀ ਕਰਨ ਵਾਲਾ ਵੀ ਕੋਈ ਨਹੀਂ ਹੈ।੬। (ਹੇ ਪ੍ਰਭੂ! ਤੂੰ) ਜਿਸ ਉਤੇ ਪ੍ਰਸੰਨ (ਤੁਠਾ) ਹੁੰਦਾ ਹੈ, ਉਹੀ ਤੈਨੂੰ ਆਰਾਧਦਾ ਹੈ। (ਉਹੀ) ਸਾਧ-ਜਨਾਂ (ਭਾਵ ਮਹਾਪੁਰਸ਼ਾਂ) ਦੇ ਉਪਦੇਸ਼ ਨੂੰ ਕਮਾਉਂਦਾ ਹੈ। (ਉਹ) ਆਪ (ਸੰਸਾਰ ਸਾਗਰ ਤੋਂ) ਤਰਦਾ ਹੈ ਅਤੇ ਆਪਣੇ ਸਾਰੇ ਖਾਨਦਾਨ ਨੂੰ ਵੀ ਤਾਰ ਦਿੰਦਾ ਹੈ। ਉਸ ਨੂੰ ਬੀਸ਼ਵਰੀ ਦਰਗਾਹ ਵਿਚ (ਜਾਣ ਲਈ) ਕੋਈ ਰੁਕਾਵਟ ਨਹੀਂ ਪੈਂਦੀ ਹੈ।੭। (ਹੇ ਪ੍ਰਭੂ!) ਤੂੰ ਵੱਡਾ ਹੈ, ਉਚਿਆਂ ਤੋਂ ਉੱਚਾ ਹੈ। ਤੂੰ ਬੇਅੰਤ ਹੈਂ ਅਤੇ ਵੱਡਿਆਂ ਤੋਂ ਵੀ ਵੱਡਾ ਹੈਂ। ਨਾਨਕ (ਦਾ ਕਥਨ ਹੈ ਕਿ) ਮੈਂ ਤੇਰੇ ਤੋਂ ਕੁਰਬਾਨ ਜਾਂਦਾ ਹਾਂ (ਅਤੇ ਤੇਰੇ) ਦਾਸਾਂ ਦਾ ਦਾਸ ਹਾਂ।੮।੧।੩੫।

ਮਾਝ ਮਹਲਾ ੫

ਉਹ ਕੌਣ ਹੈ (ਜੋ ਮਾਇਆਵੀ ਬੰਧਨਾਂ ਤੋਂ) ਮੁਕਤ ਹੈ ? ਉਹ ਕੌਣ ਹੈ (ਜੋ ਪ੍ਰਭੂ ਦੇ ਚਰਣਾਂ

ਕਉਣੁ ਸੁ ਗਿਰਹੀ ਕਉਣੁ ਉਦਾਸੀ ਕਉਣੁ ਸੁ ਕੀਮਤਿ ਪਾਏ ਜੀਉ ॥੧॥  
 ਕਿਨਿ ਬਿਧਿ ਬਾਧਾ ਕਿਨਿ ਬਿਧਿ ਛੁਟਾ ॥ ਕਿਨਿ ਬਿਧਿ ਆਵਣੁ ਜਾਵਣੁ ਤੂਟਾ ॥  
 ਕਉਣੁ ਕਰਮ ਕਉਣੁ ਨਿਹਕਰਮਾ ਕਉਣੁ ਸੁ ਕਹੈ ਕਹਾਏ ਜੀਉ ॥੨॥

ਕਉਣੁ ਸੁ ਸੁਖੀਆ ਕਉਣੁ ਸੁ ਦੁਖੀਆ ॥ ਕਉਣੁ ਸੁ ਸਨਮੁਖੁ ਕਉਣੁ ਵੇਮੁਖੀਆ ॥  
 ਕਿਨਿ ਬਿਧਿ ਮਿਲੀਐ ਕਿਨਿ ਬਿਧਿ ਬਿਛੁਰੈ ਇਹ ਬਿਧਿ ਕਉਣੁ ਪ੍ਰਗਟਾਏ ਜੀਉ ॥੩॥  
 ਕਉਣੁ ਸੁ ਅਖਰੁ ਜਿਤੁ ਧਾਵਤੁ ਰਹਤਾ ॥ਕਉਣੁ ਉਪਦੇਸੁ ਜਿਤੁ ਦੁਖੁ ਸੁਖੁ ਸਮ ਸਹਤਾ ॥  
 ਕਉਣੁ ਸੁ ਚਾਲ ਜਿਤੁ ਪਾਰਬ੍ਰਹਮੁ ਧਿਆਏ ਕਿਨਿ ਬਿਧਿ ਕੀਰਤਨੁ ਗਾਏ ਜੀਉ ॥੪॥  
 ਗੁਰਮੁਖਿ ਮੁਕਤਾ ਗੁਰਮੁਖਿ ਜੁਗਤਾ ॥ ਗੁਰਮੁਖਿ ਗਿਆਨੀ ਗੁਰਮੁਖਿ ਬਕਤਾ ॥  
 ਧੰਨੁ ਗਿਰਹੀ ਉਦਾਸੀ ਗੁਰਮੁਖਿ ਗੁਰਮੁਖਿ ਕੀਮਤਿ ਪਾਏ ਜੀਉ ॥੫॥

ਹਉਮੈ ਬਾਧਾ ਗੁਰਮੁਖਿ ਛੁਟਾ ॥ ਗੁਰਮੁਖਿ ਆਵਣੁ ਜਾਵਣੁ ਤੂਟਾ ॥  
 ਗੁਰਮੁਖਿ ਕਰਮ ਗੁਰਮੁਖਿ ਨਿਹਕਰਮਾ ਗੁਰਮੁਖਿ ਕਰੇ ਸੁ ਸੁਭਾਏ ਜੀਉ ॥੬॥  
 ਗੁਰਮੁਖਿ ਸੁਖੀਆ ਮਨਮੁਖਿ ਦੁਖੀਆ ॥ ਗੁਰਮੁਖਿ ਸਨਮੁਖੁ ਮਨਮੁਖਿ ਵੇਮੁਖੀਆ ॥  
 ਗੁਰਮੁਖਿ ਮਿਲੀਐ ਮਨਮੁਖਿ ਵਿਛੁਰੈ ਗੁਰਮੁਖਿ ਬਿਧਿ ਪ੍ਰਗਟਾਏ ਜੀਉ ॥੭॥

ਗੁਰਮੁਖਿ ਅਖਰੁ ਜਿਤੁ ਧਾਵਤੁ ਰਹਤਾ ॥ ਗੁਰਮੁਖਿ ਉਪਦੇਸੁ ਦੁਖੁ ਸੁਖੁ ਸਮ ਸਹਤਾ ॥  
 ਗੁਰਮੁਖਿ ਚਾਲ ਜਿਤੁ ਪਾਰਬ੍ਰਹਮੁ ਧਿਆਏ ਗੁਰਮੁਖਿ ਕੀਰਤਨੁ ਗਾਏ ਜੀਉ ॥੮॥  
 ਸਗਲੀ ਬਣਤ ਬਣਾਈ ਆਪੇ ॥ ਆਪੇ ਕਰੇ ਕਰਾਏ ਆਪੇ ॥  
 ਇਕਸੁ ਤੇ ਹੋਇਓ ਅਨੰਤਾ ਨਾਨਕ ਏਕਸੁ ਮਾਹਿ ਸਮਾਏ ਜੀਉ ॥੯॥੨॥੩੬॥

ਮਾਝ ਮਹਲਾ ੫ ॥  
 ਪ੍ਰਭੁ ਅਬਿਨਾਸੀ ਤਾ ਕਿਆ ਕਾੜਾ ॥ ਹਰਿ ਭਗਵੰਤਾ ਤਾ ਜਨੁ ਖਰਾ ਸੁਖਾਲਾ ॥  
 ਜੀਅ ਪ੍ਰਾਨ ਮਾਨ ਸੁਖਦਾਤਾ ਤੂੰ ਕਰਹਿ ਸੋਈ ਸੁਖੁ ਪਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰਮੁਖਿ ਮਨਿ ਤਨਿ ਭਾਵਣਿਆ ॥

ਨਾਲ) ਜੁੜਿਆ ਹੋਇਆ ਹੈ ? ਉਹ ਕੌਣ ਹੈ (ਜੋ) ਗਿਆਨੀ ਹੈ? ਅਤੇ ਉਹ ਕੌਣ ਹੈ (ਜੋ) ਵਿਖਿਆਨ ਕਰਨ ਵਾਲਾ ਹੈ? ਉਹ ਕੌਣ ਹੈ (ਜੋ) ਗ੍ਰਿਹਸਥੀ ਹੈ ਅਤੇ ਕੌਣ ਉਦਾਸੀ ਹੈ ? ਉਹ ਕੌਣ ਹੈ (ਜੋ ਪ੍ਰਭੂ ਦੀ) ਕੀਮਤ ਪਾਣ ਵਾਲਾ ਹੈ? 19। (ਜੀਵ ਸੰਸਾਰ ਵਿਚ) ਕਿਸ ਤਰ੍ਹਾਂ ਬੰਨ੍ਹਿਆ ਗਿਆ ਹੈ ਅਤੇ ਕਿਸ ਤਰ੍ਹਾਂ (ਇਸ ਤੋਂ) ਮੁਕਤ ਹੁੰਦਾ ਹੈ ? (ਜੀਵ ਦਾ) ਕਿਸ ਤਰ੍ਹਾਂ ਆਵਾਗਵਣ (ਦਾ ਬੰਧਨ) ਟੁਟਦਾ ਹੈ ? (ਇਸ ਸੰਸਾਰ ਵਿਚ) ਕੌਣ ਕਰਮ ਕਰਨ ਵਾਲਾ ਹੈ ਅਤੇ ਕਿਹੜਾ ਨਿਸ਼ਕਰਮਾ (ਕਰਮ ਕਰਨ ਤੋਂ ਨਿਰਲੇਪ ਹੈ?) ਅਤੇ ਉਹ ਕੌਣ ਹੈ ਜੋ (ਈਸਵਰੀ ਗੁਣਾਂ ਦਾ) ਕਥਨ ਕਰਦਾ ਅਤੇ ਕਰਾਉਂਦਾ ਹੈ? 2।

ਉਹ ਕੌਣ ਹੈ (ਜੋ) ਸੁਖੀ ਹੈ, ਉਹ ਕੌਣ ਹੈ (ਜੋ) ਦੁਖੀ ਹੈ ? ਉਹ ਕੌਣ ਹੈ (ਜੋ) ਸਨਮੁਖ ਰਹਿਣ ਵਾਲਾ ਹੈ ਅਤੇ ਉਹ ਕੌਣ ਹੈ (ਜੋ) ਪਰਮਾਤਮਾ ਤੋਂ ਬੇਮੁਖ ਹੈ ? (ਜੀਵ) ਕਿਸ ਤਰ੍ਹਾਂ (ਪਰਮਾਤਮਾ ਨੂੰ) ਮਿਲਦਾ ਹੈ ਅਤੇ ਕਿਸ ਤਰ੍ਹਾਂ ਵਿਛੜਦਾ ਹੈ? ਇਸ ਵਿਧੀ-ਵਿਧਾਨ ਨੂੰ ਕੌਣ ਸਪੱਸ਼ਟ ਕਰ ਸਕਦਾ ਹੈ ਜੀ? 13। ਉਹ ਕਿਹੜਾ ਅਖਰ (ਸ਼ਬਦ) ਹੈ ਜਿਸ ਦੁਆਰਾ (ਚੰਚਲ ਮਨ ਨੂੰ) ਇਧਰ ਉਧਰ ਦੌੜਨ ਤੋਂ ਰੋਕਿਆ ਜਾ ਸਕਦਾ ਹੈ ? (ਉਹ) ਕਿਹੜਾ ਉਪਦੇਸ਼ ਹੈ ਜਿਸ (ਨੂੰ) ਗ੍ਰਹਿਣ ਕਰਕੇ) ਦੁਖ ਸੁਖ ਨੂੰ ਸਮ-ਭਾਵ ਨਾਲ ਸਹਾਰਿਆ ਜਾ ਸਕਦਾ ਹੈ ? ਉਹ ਕਿਹੜੀ ਵਿਧੀ (ਚਾਲ) ਹੈ ਜਿਸ ਨਾਲ ਪਾਰਬ੍ਰਹਮ ਦੀ ਆਰਾਧਨਾ ਹੋ ਸਕਦੀ ਹੈ ਅਤੇ ਕਿਸੇ ਤਰ੍ਹਾਂ (ਹਰਿ-ਜਸ ਦਾ) ਕੀਰਤਨ ਗਾਇਆ ਜਾ ਸਕਦਾ ਹੈ ਜੀ। 14। (ਉਪਰੋਕਤ ਪੁੱਛਾਂ ਦਾ ਉਤਰ ਹੈ—) ਗੁਰਮੁਖ ਸਾਧਕ (ਮਾਇਆਵੀ ਪ੍ਰਪੰਚ ਤੋਂ) ਮੁਕਤ ਹੈ, ਗੁਰਮੁਖ (ਪ੍ਰਭੂ ਚਰਣਾਂ ਨਾਲ) ਜੁੜਿਆ ਹੋਇਆ ਹੈ। ਗੁਰਮੁਖ ਹੀ ਗਿਆਨੀ ਹੈ ਅਤੇ ਗੁਰਮੁਖ ਹੀ ਵਿਖਿਆਨ ਕਰਨ ਵਾਲਾ ਹੈ। ਗੁਰਮੁਖ ਹੀ ਗ੍ਰਿਹਸਥੀ ਹੈ ਅਤੇ ਉਹੀ ਉਦਾਸੀ ਹੈ। ਗੁਰਮੁਖ ਹੀ (ਪਰਮਾਤਮਾ ਦੀ) ਕੀਮਤ ਪਾਣ ਵਾਲਾ ਧੰਨਤਾ ਯੋਗ ਹੈ। 14।

ਹਉਮੈ ਕਰਨ ਕਰਕੇ (ਮਨਮੁਖ ਸੰਸਾਰਿਕ ਬੰਧਨਾਂ ਵਿਚ) ਬੰਨ੍ਹਿਆ ਜਾਂਦਾ ਹੈ ਅਤੇ ਗੁਰਮੁਖ ਸਾਧਕ (ਬੰਧਨ) ਮੁਕਤ ਹੋ ਜਾਂਦਾ ਹੈ। ਗੁਰਮੁਖ ਦੇ ਜਨਮ-ਮਰਨ ਦੇ ਪ੍ਰਕਾਰਜ (ਦੀ ਸੰਗਲੀ) ਟੁਟ ਜਾਂਦੀ ਹੈ। ਗੁਰਮੁਖ ਕਰਮ ਕਰਨ ਵਾਲਾ ਹੈ ਅਤੇ ਗੁਰਮੁਖ ਹੀ ਕਰਮਾਂ ਤੋਂ ਨਿਰਲੇਪ ਹੈ। ਗੁਰਮੁਖ (ਜੋ ਕੁਝ ਕਰਦਾ ਹੈ) ਉਹ ਆਪਣੇ ਸੁਭਾ (ਅਨੁਸਾਰ ਹੀ) ਕਰਦਾ ਹੈ ਜੀ। 15। ਗੁਰਮੁਖ ਸੁਖੀ ਜੀਵਨ ਵਾਲਾ ਹੈ ਅਤੇ ਮਨਮੁਖ ਦੁਖ ਪਾਉਣ ਵਾਲਾ ਹੈ। ਗੁਰਮੁਖ (ਪਰਮਾਤਮਾ ਦੇ) ਸਨਮੁਖ ਹੁੰਦਾ ਹੈ ਅਤੇ ਮਨਮੁਖ ਬੇਮੁਖ ਹੁੰਦਾ ਹੈ। ਗੁਰਮੁਖ (ਪਰਮਾਤਮਾ ਨੂੰ) ਮਿਲ ਪੈਂਦਾ ਹੈ ਅਤੇ ਮਨਮੁਖ ਵਿਛੜ ਜਾਂਦਾ ਹੈ। (ਇਸ) ਵਿਧੀ-ਵਿਧਾਨ ਨੂੰ ਗੁਰਮੁਖ ਹੀ ਪ੍ਰਗਟ ਕਰ ਸਕਣ ਦੇ ਸਮਰਥ ਹੁੰਦਾ ਹੈ ਜੀ। 16।

ਗੁਰਮੁਖ (ਪਾਸ ਗੁਰੂ ਦਾ ਉਪਦੇਸ਼ ਰੂਪ) ਸ਼ਬਦ ਹੁੰਦਾ ਹੈ ਜਿਸ ਨਾਲ (ਇਧਰ ਉਧਰ) ਭਟਕਣ ਵਾਲਾ (ਮਨ) ਕਾਬੂ ਵਿਚ ਰਹਿੰਦਾ ਹੈ। ਗੁਰਮੁਖ (ਗੁਰੂ ਦੇ) ਉਪਦੇਸ਼ ਦੁਆਰਾ ਦੁਖ ਸੁਖ ਨੂੰ ਸਮ-ਭਾਵ ਨਾਲ ਸਹਿਨ ਕਰਦਾ ਹੈ। ਗੁਰਮੁਖ (ਆਪਣੀ) ਜੀਵਨ-ਜੁਗਤ (ਚਾਲ) ਦੁਆਰਾ ਪਰਮਾਤਮਾ ਧਿਆਉਂਦਾ ਹੈ ਅਤੇ ਗੁਰਮੁਖ ਹੀ (ਉਸ ਦਾ) ਕੀਰਤਨ ਕਰਦਾ ਰਹਿੰਦਾ ਹੈ ਜੀ। 17। (ਪਰਮਾਤਮਾ ਨੇ) ਸਾਰੀ ਸ੍ਰਿਸ਼ਟੀ ਦੀ ਬਣਤ ਆਪ ਹੀ ਬਣਾਈ ਹੈ। (ਉਹ) ਆਪ ਹੀ ਕਰਦਾ ਹੈ, ਕਰਾਉਂਦਾ ਹੈ, (ਸਭ ਨੂੰ) ਸਥਾਪਿਤ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਉਸ) ਇਕ ਪ੍ਰਭੂ ਤੋਂ ਅਨੰਤ ਵਿਸਤਾਰ ਹੋਇਆ ਹੈ (ਅਤੇ ਫਿਰ) ਇਕ ਵਿਚ ਹੀ (ਸਭ ਕੁਝ) ਸਮਾ ਜਾਂਦਾ ਹੈ। 18। 12। 13। 14।

ਮਾਝ ਮਹਲਾ ੫

(ਜੇ ਵਿਸ਼ਵਾਸ ਹੋਵੇ ਕਿ ਸਿਰ ਉਪਰ) ਪ੍ਰਭੂ ਅਬਿਨਾਸੀ ਹੈ ਤਾਂ ਫਿਰ ਕਾਹਦੀ ਚਿੰਤਾ? (ਜਿਸ ਦੇ ਸਿਰ ਉਪਰ) ਹਰਿ ਭਗਵੰਤ ਹੈ, ਤਾਂ (ਉਹ) ਵਿਅਕਤੀ ਬਹੁਤ ਸੁਖੀ ਹੈ। (ਅਜਿਹੇ ਵਿਅਕਤੀ ਦੀ) ਜਿੰਦ, ਪ੍ਰਾਣ, ਮਾਣ (ਸਭ ਕੁਝ) ਸੁਖ ਦੇਣ ਵਾਲਾ (ਪਰਮਾਤਮਾ ਹੀ ਹੈ) (ਤਾਂ ਫਿਰ ਜੋ) ਤੂੰ ਕਰਦਾ ਹੈਂ, ਉਹੀ (ਮੰਨ ਕੇ ਆਤਮਿਕ) ਆਨੰਦ ਪ੍ਰਾਪਤ ਕਰਨ ਵਾਲਾ (ਬਣ ਜਾਂਦਾ ਹੈ)। 19। (ਹੇ ਪ੍ਰਭੂ!) ਮੈਂ ਕੁਰਬਾਨ ਹਾਂ, ਵਾਰਨੇ ਹਾਂ (ਕਿਉਂਕਿ) ਗੁਰੂ ਦੀ ਸਿਖਿਆ ਦੁਆਰਾ (ਤੂੰ) ਤਨ ਮਨ ਨੂੰ ਚੰਗਾ ਲਗਣ

ਤੂੰ ਮੇਰਾ ਪਰਬਤੁ ਤੂੰ ਮੇਰਾ ਓਲਾ ਤੁਮ ਸੰਗਿ ਲਵੈ ਨ ਲਾਵਣਿਆ ॥੧॥ ਰਹਾਉ ॥

ਤੇਰਾ ਕੀਤਾ ਜਿਸੁ ਲਾਗੈ ਮੀਠਾ ॥ ਘਟਿ ਘਟਿ ਪਾਰਬ੍ਰਹਮੁ ਤਿਨਿ ਜਨਿ ਡੀਠਾ ॥  
 ਬਾਨਿ ਬਨੰਤਰਿ ਤੂੰਹੈ ਤੂੰਹੈ ਇਕੋ ਇਕੁ ਵਰਤਾਵਣਿਆ ॥੨॥  
 ਸਗਲ ਮਨੋਰਥ ਤੂੰ ਦੇਵਣਹਾਰਾ ॥ ਭਗਤੀ ਭਾਇ ਭਰੇ ਭੰਡਾਰਾ ॥  
 ਦਇਆ ਧਾਰਿ ਰਾਖੇ ਤੁਧੁ ਸੇਈ ਪੂਰੈ ਕਰਮਿ ਸਮਾਵਣਿਆ ॥੩॥

ਅੰਧ ਕ੍ਰੁਪ ਤੇ ਕੰਢੈ ਚਾੜੇ ॥ ਕਰਿ ਕਿਰਪਾ ਦਾਸ ਨਦਰਿ ਨਿਹਾਲੇ ॥  
 ਗੁਣ ਗਾਵਹਿ ਪੂਰਨ ਅਬਿਨਾਸੀ ਕਹਿ ਸੁਣਿ ਤੋਟਿ ਨ ਆਵਣਿਆ ॥੪॥  
 ਐਥੈ ਓਥੈ ਤੂੰਹੈ ਰਖਵਾਲਾ ॥ ਮਾਤ ਗਰਭ ਮਹਿ ਤੁਮ ਹੀ ਪਾਲਾ ॥  
 ਮਾਇਆ ਅਗਨਿ ਨ ਪੋਹੈ ਤਿਨ ਕਉ ਰੰਗਿ ਰਤੇ ਗੁਣ ਗਾਵਣਿਆ ॥੫॥

ਕਿਆ ਗੁਣ ਤੇਰੇ ਆਖਿ ਸਮਾਲੀ ॥ ਮਨ ਤਨ ਅੰਤਰਿ ਤੁਧੁ ਨਦਰਿ ਨਿਹਾਲੀ ॥  
 ਤੂੰ ਮੇਰਾ ਮੀਤੁ ਸਾਜਨੁ ਮੇਰਾ ਸੁਆਮੀ ਤੁਧੁ ਬਿਨੁ ਅਵਰੁ ਨ ਜਾਨਣਿਆ ॥੬॥  
 ਜਿਸ ਕਉ ਤੂੰ ਪ੍ਰਭ ਭਇਆ ਸਹਾਈ ॥ ਤਿਸੁ ਤਤੀ ਵਾਉ ਨ ਲਗੈ ਕਾਈ ॥  
 ਤੂ ਸਾਹਿਬੁ ਸਰਣਿ ਸੁਖਦਾਤਾ ਸਤਸੰਗਤਿ ਜਪਿ ਪ੍ਰਗਟਾਵਣਿਆ ॥੭॥  
 ਤੂੰ ਉਚ ਅਥਾਹੁ ਅਪਾਰੁ ਅਮੋਲਾ ॥ ਤੂੰ ਸਾਚਾ ਸਾਹਿਬੁ ਦਾਸੁ ਤੇਰਾ ਗੋਲਾ ॥  
 ਤੂੰ ਮੀਰਾ ਸਾਚੀ ਠਕੁਰਾਈ ਨਾਨਕ ਬਲਿ ਬਲਿ ਜਾਵਣਿਆ ॥੮॥੩॥੩੭॥

ਮਾਝ ਮਹਲਾ ੫ ਘਰੁ ੨ ॥  
 ਨਿਤ ਨਿਤ ਦਯੁ ਸਮਾਲੀਐ ॥ ਮੂਲਿ ਨ ਮਨਹੁ ਵਿਸਾਰੀਐ ॥ ਰਹਾਉ ॥  
 ਸੰਤਾ ਸੰਗਤਿ ਪਾਈਐ ॥ ਜਿਤੁ ਜਮ ਕੈ ਪੰਥਿ ਨ ਜਾਈਐ ॥  
 ਤੋਸਾ ਹਰਿ ਕਾ ਨਾਮੁ ਲੈ ਤੇਰੇ ਕੁਲਹਿ ਨ ਲਾਗੈ ਗਾਲਿ ਜੀਉ ॥੧॥  
 ਜੋ ਸਿਮਰੰਦੇ ਸਾਂਈਐ ॥ ਨਰਕਿ ਨ ਸੇਈ ਪਾਈਐ ॥  
 ਤਤੀ ਵਾਉ ਨ ਲਗਈ ਜਿਨ ਮਨਿ ਵੁਠਾ ਆਇ ਜੀਉ ॥੨॥

ਸੇਈ ਸੁੰਦਰ ਸੋਹਣੇ ॥ ਸਾਧਸੰਗਿ ਜਿਨ ਬੈਹਣੇ ॥  
 ਹਰਿ ਧਨੁ ਜਿਨੀ ਸੰਜਿਆ ਸੇਈ ਗੰਭੀਰ ਅਪਾਰ ਜੀਉ ॥੩॥  
 ਹਰਿ ਅਮਿਉ ਰਸਾਇਣੁ ਪੀਵੀਐ ॥ ਮੁਹਿ ਡਿਠੈ ਜਨ ਕੈ ਜੀਵੀਐ ॥  
 ਕਾਰਜ ਸਭਿ ਸਵਾਰਿ ਲੈ ਨਿਤ ਪੂਜਹੁ ਗੁਰ ਕੇ ਪਾਵ ਜੀਉ ॥੪॥  
 ਜੋ ਹਰਿ ਕੀਤਾ ਆਪਣਾ ॥ ਤਿਨਹਿ ਗੁਸਾਈ ਜਾਪਣਾ ॥



ਲਗ ਜਾਂਦਾ ਹੈ। ਤੂੰ ਮੇਰਾ ਪਰਬਤ (ਭਾਵ-ਆਧਾਰ) ਹੈਂ ਅਤੇ ਤੂੰ ਹੀ ਮੇਰਾ ਓਲਾ (ਭਾਵ-ਪਰਦਾ) ਹੈਂ। (ਮੈਂ) ਤੇਰੇ ਬਰਾਬਰ ਕਿਸੇ ਨੂੰ ਨਹੀਂ ਲਿਆਉਂਦਾ।੧੧ ਰਹਾਉ।

(ਹੇ ਪ੍ਰਭੂ!) ਜਿਸ ਨੂੰ ਤੇਰਾ ਕੀਤਾ ਹੋਇਆ (ਕਾਰਜ) ਮਿਠਾ ਲਗਦਾ ਹੈ (ਅਰਥਾਤ ਪ੍ਰਵਾਨ ਹੁੰਦਾ ਹੈ), ਉਹ ਸਾਧਕ ਹਰ ਇਕ ਜੀਵ ਵਿਚ ਪਾਰਬ੍ਰਹਮ ਦੇ ਦਰਸ਼ਨ ਕਰਦਾ ਹੈ। ਹਰ ਥਾਂ ਅਤੇ ਥਾਵਾਂ ਤੋਂ ਪਰੇ ਵੀ ਤੂੰ ਹੀ ਹੈਂ, ਤੂੰ ਹੀ ਹੈਂ ਅਤੇ (ਤੂੰ) ਇਕੋ ਇਕ (ਸਭ ਪਾਸੇ) ਵਿਆਪਤ ਹੈਂ।੨। (ਹੇ ਪਰਮਾਤਮਾ!) ਤੂੰ ਸਾਰੇ ਮਨੋਰਥਾਂ ਨੂੰ ਪੂਰਾ ਕਰਨ ਵਾਲਾ ਹੈਂ। ਪ੍ਰੇਮ-ਭਗਤੀ ਨਾਲ (ਤੇਰੇ) ਭੰਡਾਰ ਭਰੇ ਹੋਏ ਹਨ। ਤੂੰ ਦਇਆ ਕਰਕੇ ਉਨ੍ਹਾਂ ਦੀ ਰਖਿਆ ਕੀਤੀ ਹੈ ਜੋ ਪੂਰੇ ਕਰਮਾਂ ਕਰਕੇ ਤੇਰੇ ਵਿਚ ਸਮਾਉਣ ਵਾਲੇ ਹਨ।੩।

(ਹੇ ਪ੍ਰਭੂ! ਤੂੰ) ਸੰਸਾਰ ਰੂਪ ਹਨੇਰੇ ਖੂਹ ਵਿਚੋਂ (ਜੀਵਾਂ ਨੂੰ ਕਢ ਕੇ) ਕੰਢੇ ਉਤੇ ਲਿਆਇਆ ਹੈਂ (ਅਰਥਾਤ ਪਾਰ ਉਤਾਰਾ ਕੀਤਾ ਹੈ)। ਕ੍ਰਿਪਾ ਪੂਰਵਕ ਦਾਸਾਂ ਉਤੇ ਮਿਹਰ ਦੇ ਦ੍ਰਿਸ਼ਟੀ ਕਰਕੇ ਨਿਹਾਲ ਕੀਤਾ ਹੈ। (ਉਹ ਸਾਧਕ) ਪੂਰਣ ਬ੍ਰਹਮ ਦੇ ਗੁਣਾਂ ਦਾ ਗਾਇਨ ਕਰਦੇ ਹਨ। (ਉਨ੍ਹਾਂ ਗੁਣਾਂ ਵਿਚ) ਕਹਿਣ ਸੁਣਨ ਨਾਲ (ਕਿਸੇ ਪ੍ਰਕਾਰ ਦੀ) ਕਮੀ ਨਹੀਂ ਆਉਂਦੀ।੪। (ਹੇ ਪ੍ਰਭੂ!) ਤੂੰ ਹੀ ਲੋਕ ਪਰਲੋਕ ਵਿਚ (ਜੀਵਾਂ ਦੀ) ਰਖਿਆ ਕਰਨ ਵਾਲਾ ਹੈਂ। ਮਾਤਾ ਦੇ ਗਰਭ ਵਿਚ ਤੂੰ ਹੀ (ਸਭ ਦੀ) ਪਾਲਨਾ ਕੀਤੀ ਹੈ। ਮਾਇਆ ਦੀ ਅਗਨੀ ਉਨ੍ਹਾਂ ਉਤੇ ਅਸਰ ਨਹੀਂ ਕਰ ਸਕਦੀ (ਜੋ ਪਰਮਾਤਮਾ ਦੇ ਪ੍ਰੇਮ) ਰੰਗ ਵਿਚ ਰੰਗੇ ਹੋਏ (ਉਸ ਦੇ) ਗੁਣਾਂ ਦਾ ਗਾਇਨ ਕਰਦੇ ਹਨ।੫।

(ਹੇ ਪਰਮਾਤਮਾ!) ਮੈਂ ਤੇਰੇ ਕਿਹੜੇ ਗੁਣਾਂ ਨੂੰ ਕਹਿ ਕੇ ਯਾਦ ਕਰਾਂ (ਸਮਾਲੀ)। (ਮੈਂ) ਮਨ ਅਤੇ ਤਨ ਵਿਚ ਤੈਨੂੰ ਹੀ ਨਜ਼ਰ ਨਾਲ ਵੇਖਦਾ ਹਾਂ। ਤੂੰ ਹੀ ਮੇਰਾ ਮਿਤਰ, ਸਾਜਨ ਅਤੇ ਸੁਆਮੀ ਹੈਂ, ਤੇਰੇ ਤੋਂ ਬਿਨਾ (ਮੈਂ) ਕਿਸੇ ਹੋਰ ਨੂੰ ਨਹੀਂ ਜਾਣਦਾ।੬। ਹੇ ਪ੍ਰਭੂ! ਜਿਸ ਦਾ ਤੂੰ ਸਹਾਇਕ ਹੋਇਆ ਹੈਂ, ਉਸ ਨੂੰ ਕੋਈ ਵੀ ਤੱਤ੍ਰ ਹਵਾ ਨਹੀਂ ਲਗ ਸਕਦੀ। ਤੂੰ ਸੁਆਮੀ ਹੈਂ, ਸ਼ਰਣ ਵਿਚ ਆਇਆਂ ਨੂੰ ਸੁਖ ਦੇਣ ਵਾਲਾ ਹੈਂ, ਸਤਿਸੰਗਤ ਵਿਚ (ਤੇਰਾ ਨਾਮ) ਜਪਣ ਨਾਲ (ਤੂੰ) ਪ੍ਰਗਟ ਹੋਣ ਵਾਲਾ ਹੈਂ।੭। (ਹੇ ਪਰਮਾਤਮਾ!) ਤੂੰ ਉੱਚਾ, ਅਥਾਹ, ਅਪਾਰ ਅਤੇ ਅਮੋਲ ਹੈਂ। ਤੂੰ (ਮੇਰਾ) ਸੱਚਾ ਸੁਆਮੀ ਹੈਂ ਅਤੇ ਮੈਂ ਤੇਰਾ ਦਾਸ ਅਤੇ ਗੋਲਾ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਤੂੰ (ਮੇਰਾ) ਸੁਆਮੀ (ਮੀਰਾ) ਹੈਂ, ਤੇਰੀ ਸਰਦਾਰੀ ਜਾਂ ਮਾਲਕੀ ਸੱਚੀ ਹੈ, (ਮੈਂ ਤੇਰੇ ਤੋਂ) ਬਲਿਹਾਰੇ ਜਾਣ ਵਾਲਾ ਹਾਂ।੮।੧੩।੧੩।੭।

**ਮਾਝ ਮਹਲਾ ੫ ਘਰੁ ੨**

ਨਿਤ ਨਿਤ ਪਰਮਾਤਮਾ (ਦਯੁ) ਨੂੰ ਯਾਦ ਕਰਨਾ ਚਾਹੀਦਾ ਹੈ। (ਉਸ ਨੂੰ) ਮਨ ਤੋਂ ਬਿਲਕੁਲ (ਮੂਲਿ) ਨਹੀਂ ਭੁਲਾਉਣਾ ਚਾਹੀਦਾ। ਰਹਾਉ। (ਹੇ ਭਾਈ! ਉਸ ਪਰਮਾਤਮਾ ਨੂੰ) ਸਤਿਸੰਗਤ ਵਿਚੋਂ ਪਾਈਦਾ ਹੈ, ਜਿਸ ਕਰਕੇ ਜਮਰਾਜ ਦੇ ਮਾਰਗ ਉਪਰ ਜਾਣਾ ਨਹੀਂ ਪੈਂਦਾ। (ਪਰਮਾਤਮਾ ਦੀ ਦਰਗਾਹ ਤਕ ਪਹੁੰਚਣ ਲਈ) ਹਰਿ-ਨਾਮ ਨੂੰ ਸਫਰ-ਖਰਚ (ਤੋਸਾ) ਬਣਾ ਕੇ ਪਲੇ ਬੰਨ੍ਹ ਲੈ, (ਫਿਰ) ਤੇਰੇ ਖਾਨਦਾਨ ਨੂੰ ਕੋਈ ਗਾਲ੍ਹ (ਬਦਨਾਮੀ) ਨਹੀਂ ਲਗੇਗੀ।੧। ਜੋ (ਜੀਵ) ਪਰਮਾਤਮਾ ਨੂੰ ਸਿਮਰਦੇ ਹਨ, ਉਹ ਨਰਕਾਂ ਵਿਚ ਨਹੀਂ ਪਾਏ ਜਾਂਦੇ। (ਉਨ੍ਹਾਂ ਨੂੰ) ਤੱਤੀ ਹਵਾ ਤਕ ਨਹੀਂ ਲਗ ਸਕਦੀ, ਜਿਨ੍ਹਾਂ ਦੇ ਮਨ ਵਿਚ (ਪ੍ਰਭੂ) ਆ ਕੇ ਵਸ ਜਾਂਦਾ ਹੈ।੨।

ਉਹੀ ਸੁੰਦਰ ਅਤੇ ਸੋਹਣੇ ਹਨ, ਜੋ ਸਾਧ-ਸੰਗਤ ਵਿਚ ਬੈਠਣ ਵਾਲੇ ਹੁੰਦੇ ਹਨ। ਜਿਨ੍ਹਾਂ (ਸਾਧਕਾਂ) ਨੇ ਹਰਿ-ਨਾਮ ਰੂਪ ਧਨ ਇਕੱਠਾ ਕੀਤਾ ਹੈ, ਉਹੀ ਗਹਿਰ ਗੰਭੀਰ ਅਤੇ ਅਪਰ-ਅਪਾਰ ਹੁੰਦੇ ਹਨ ਜੀ।੩। ਹਰਿ ਰੂਪ ਅੰਮ੍ਰਿਤ, ਜੋ ਰਸਾਂ ਦਾ ਘਰ ਹੈ, (ਉਸ ਨੂੰ) ਪਾਨ ਕਰਨਾ ਚਾਹੀਦਾ ਹੈ। (ਪਰਮਾਤਮਾ ਦੇ) ਸਾਧਕਾਂ ਦਾ ਮੂੰਹ ਵੇਖ ਕੇ ਜੀਵਿਆ ਜਾਂਦਾ ਹੈ। (ਹੇ ਭਾਈ!) ਨਿਤ ਗੁਰੂ ਦੇ ਚਰਣਾਂ ਨੂੰ ਪੂਜ ਕੇ ਸਾਰੇ ਕਾਰਜ ਸਵਾਰ ਲੈਣੇ ਚਾਹੀਦੇ ਹਨ।੪। ਜਿਸ ਨੂੰ ਪਰਮਾਤਮਾ ਨੇ ਆਪਣਾ ਬਣਾ ਲਿਆ

ਸੋ ਸੂਰਾ ਪਰਧਾਨੁ ਸੋ ਮਸਤਕਿ ਜਿਸ ਦੈ ਭਾਗੁ ਜੀਉ ॥੫॥

ਮਨ ਮੰਧੇ ਪ੍ਰਭੁ ਅਵਗਾਹੀਆ ॥ ਏਹਿ ਰਸ ਭੋਗਣੁ ਪਾਤਿਸਾਹੀਆ ॥  
 ਮੰਦਾ ਮੂਲਿ ਨ ਉਪਜਿਓ ਤਰੇ ਸਚੀ ਕਾਰੈ ਲਾਗਿ ਜੀਉ ॥੬॥  
 ਕਰਤਾ ਮੰਨਿ ਵਸਾਇਆ ॥ ਜਨਮੈ ਕਾ ਫਲੁ ਪਾਇਆ ॥  
 ਮਨਿ ਭਾਵੰਦਾ ਕੰਤੁ ਹਰਿ ਤੇਰਾ ਬਿਰੁ ਹੋਆ ਸੋਹਾਗੁ ਜੀਉ ॥੭॥  
 ਅਟਲ ਪਦਾਰਥੁ ਪਾਇਆ ॥ ਭੈ ਭੰਜਨ ਕੀ ਸਰਣਾਇਆ ॥  
 ਲਾਇ ਅੰਚਲਿ ਨਾਨਕ ਤਾਰਿਅਨੁ ਜਿਤਾ ਜਨਮੁ ਅਪਾਰ ਜੀਉ ॥੮॥੪॥੩੮॥

ੴ ਸਤਿਗੁਰ ਪ੍ਰਸਾਦਿ ॥ਮਾਝ ਮਹਲਾ ੫ ਘਰੁ ੩ ॥  
 ਹਰਿ ਜਪਿ ਜਪੇ ਮਨੁ ਧੀਰੇ ॥੧॥ ਰਹਾਉ ॥  
 ਸਿਮਰਿ ਸਿਮਰਿ ਗੁਰਦੇਉ ਮਿਟਿ ਗਏ ਭੈ ਦੂਰੇ ॥੧॥  
 ਸਰਨਿ ਆਵੈ ਪਾਰਬ੍ਰਹਮ ਕੀ ਤਾ ਫਿਰਿ ਕਾਹੇ ਝੂਰੇ ॥੨॥  
 ਚਰਨ ਸੇਵ ਸੰਤ ਸਾਧ ਕੇ ਸਗਲ ਮਨੋਰਥ ਪੂਰੇ ॥੩॥  
 ਘਟਿ ਘਟਿ ਏਕੁ ਵਰਤਦਾ ਜਲਿ ਬਲਿ ਮਹੀਅਲਿ ਪੂਰੇ ॥੪॥

ਪਾਪ ਬਿਨਾਸਨੁ ਸੇਵਿਆ ਪਵਿਤ੍ਰੁ ਸੰਤਨ ਕੀ ਧੂਰੇ ॥੫॥  
 ਸਭ ਛੁਡਾਈ ਖਸਮਿ ਆਪਿ ਹਰਿ ਜਪਿ ਭਈ ਠਰੂਰੇ ॥੬॥  
 ਕਰਤੈ ਕੀਆ ਤਪਾਵਸੋ ਦੁਸਟ ਮੁਏ ਹੋਇ ਮੂਰੇ ॥੭॥  
 ਨਾਨਕ ਰਤਾ ਸਚਿ ਨਾਇ ਹਰਿ ਵੇਖੈ ਸਦਾ ਹਜੂਰੇ ॥੮॥੫॥੩੯॥੧॥੩੨॥੧॥੫॥੩੯॥

ਬਾਰਹ ਮਾਹਾ ਮਾਂਝ ਮਹਲਾ ੫ ਘਰੁ ੪ ੴ ਸਤਿਗੁਰ ਪ੍ਰਸਾਦਿ ॥  
 ਕਿਰਤਿ ਕਰਮ ਕੇ ਵੀਛੁੜੇ ਕਰਿ ਕਿਰਪਾ ਮੇਲਹੁ ਰਾਮ ॥  
 ਚਾਰਿ ਕੁੰਟ ਦਹ ਦਿਸ ਭ੍ਰਮੇ ਬਕਿ ਆਏ ਪ੍ਰਭ ਕੀ ਸਾਮ ॥  
 ਧੇਨੁ ਦੁਧੈ ਤੇ ਬਾਹਰੀ ਕਿਤੈ ਨ ਆਵੈ ਕਾਮ ॥  
 ਜਲ ਬਿਨੁ ਸਾਖ ਕੁਮਲਾਵਤੀ ਉਪਜਹਿ ਨਾਹੀ ਦਾਮ ॥  
 ਹਰਿ ਨਾਹ ਨ ਮਿਲੀਐ ਸਾਜਨੈ ਕਤ ਪਾਈਐ ਬਿਸਰਾਮ ॥  
 ਜਿਤੁ ਘਰਿ ਹਰਿ ਕੰਤੁ ਨ ਪ੍ਰਗਟਈ ਭਠਿ ਨਗਰ ਸੇ ਗ੍ਰਾਮ ॥  
 ਸੂਬ ਸੀਗਾਰ ਤੰਬੋਲ ਰਸ ਸਣੁ ਦੇਹੀ ਸਭ ਖਾਮ ॥  
 ਪ੍ਰਭ ਸੁਆਮੀ ਕੰਤ ਵਿਹੂਣੀਆ ਮੀਤ ਸਜਣ ਸਭਿ ਜਾਮ ॥  
 ਨਾਨਕ ਕੀ ਬੇਨੰਤੀਆ ਕਰਿ ਕਿਰਪਾ ਦੀਜੈ ਨਾਮੁ ॥  
 ਹਰਿ ਮੇਲਹੁ ਸੁਆਮੀ ਸੰਗਿ ਪ੍ਰਭ ਜਿਸ ਕਾ ਨਿਹਚਲ ਧਾਮ ॥੧॥

ਹੈ, ਉਹੀ ਪ੍ਰਭੂ ਦਾ ਸਿਮਰਨ ਕਰਦਾ ਹੈ। ਉਹੀ ਸੂਰਮਾ ਅਤੇ ਮੁਖੀਆ (ਪਰਧਾਨ) ਹੈ ਜਿਸ ਦੇ ਮੱਥੇ ਉਤੇ (ਧੁਰ ਦਰਗਾਹੋਂ) ਭਾਗ (ਲਿਖਿਆ ਹੋਇਆ) ਹੈ ਜੀ।੫।

ਜਿਨ੍ਹਾਂ ਨੇ ਮਨ ਅੰਦਰ (ਮੰਧੋ) ਪਰਮਾਤਮਾ ਨੂੰ ਖੋਜਿਆ (ਅਵਗਾਹੀਆ) ਹੈ, (ਉਨ੍ਹਾਂ ਲਈ) ਇਹ ਰਸ ਭੋਗਣ ਵਾਲੀਆਂ ਬਾਦਸ਼ਾਹੀਆਂ ਵਾਂਗ ਹੈ। (ਉਨ੍ਹਾਂ ਦੇ ਮਨ ਅੰਦਰ) ਮੰਦੀ ਭਾਵਨਾ ਬਿਲਕੁਲ (ਮੂਲਿ) ਪੈਦਾ ਨਹੀਂ ਹੁੰਦੀ। ਉਹ ਸੱਚੀ ਕਾਰ ਵਿਚ ਲਗ ਕੇ (ਸੰਸਾਰ ਸਾਗਰ ਤੋਂ) ਤਰ ਜਾਂਦੇ ਹਨ ਜੀ।੬। (ਜਿਨ੍ਹਾਂ ਸਾਧਕਾਂ ਨੇ) ਕਰਤਾਰ ਨੂੰ ਮਨ ਵਿਚ ਵਸਾਇਆ ਹੋਇਆ ਹੈ, (ਉਨ੍ਹਾਂ ਨੇ ਮਾਨੋ ਇਸ) ਜਨਮ ਦਾ ਫਲ ਪ੍ਰਾਪਤ ਕਰ ਲਿਆ ਹੈ। (ਹੇ ਜੀਵ ਰੂਪ ਇਸਤਰੀ! ਤੈਨੂੰ) ਜੇ ਹਰਿ ਰੂਪ ਕੰਤ ਚੰਗਾ ਲਗਣ ਲਗ ਜਾਏ, (ਤਾਂ) ਤੇਰਾ ਇਹ ਸੋਹਾਗ ਸਥਾਈ ਰਹਿੰਦਾ ਹੈ ਜੀ।੭। ਜੇ ਭੈ ਨੂੰ ਖਤਮ ਕਰਨ ਵਾਲੇ (ਪ੍ਰਭੂ) ਦੀ ਸ਼ਰਣ ਵਿਚ ਆ ਗਏ, (ਤਾਂ ਉਨ੍ਹਾਂ ਨੇ ਹਰਿ ਨਾਮ ਰੂਪ) ਸਥਾਈ ਪਦਾਰਥ ਪ੍ਰਾਪਤ ਕਰ ਲਿਆ। ਨਾਨਕ (ਦਾ ਕਥਨ ਹੈ ਕਿ ਉਨ੍ਹਾਂ ਨੂੰ ਪਰਮਾਤਮਾ ਆਪਣੇ) ਲੜ ਲਗਾ ਕੇ (ਸੰਸਾਰ ਸਾਗਰ ਤੋਂ) ਤਾਰ ਦਿੰਦਾ ਹੈ (ਅਤੇ ਉਹ ਆਪਣਾ) ਅਪਾਰ (ਮਨੁੱਖ) ਜਨਮ ਜਿਤ ਲੈਂਦੇ ਹਨ ਜੀ।੮।੯।੧੦।੧੧।੧੨।

#### ਮਾਝ ਮਹਲਾ ੫ ਘਰੁ ੩

ਹਰਿ-ਨਾਮ ਦਾ ਜਾਪ ਜਪਣ ਨਾਲ ਮਨ ਨੂੰ ਧੀਰਜ ਪ੍ਰਾਪਤ ਹੁੰਦਾ ਹੈ।੧। ਰਹਾਉ। ਗੁਰਦੇਵ (ਪ੍ਰਭੂ) ਨੂੰ ਸਿਮਰ ਸਿਮਰ ਕੇ ਭੈ ਮਿਟ ਜਾਂਦੇ ਹਨ, ਦੂਰ ਹੋ ਜਾਂਦੇ ਹਨ।੧। (ਜੋ ਵਿਅਕਤੀ) ਪਾਰਬ੍ਰਹਮ ਦੀ ਸ਼ਰਣ ਵਿਚ ਆ ਜਾਂਦਾ ਹੈ, ਤਾਂ ਫਿਰ (ਉਸ ਨੂੰ) ਕਾਹਦਾ ਝੋਰਾ ਰਹਿ ਜਾਂਦਾ ਹੈ।੨। ਸੰਤ ਸਾਧ ਦੀ ਚਰਣ-ਸੇਵਾ ਨਾਲ ਸਾਰੇ ਮਨੋਰਥ ਪੂਰੇ ਹੋ ਜਾਂਦੇ ਹਨ।੩। ਹਰ ਇਕ ਸ਼ਰੀਰ ਵਿਚ ਇਕ (ਪਰਮਾਤਮਾ ਹੀ) ਵਿਆਪਕ ਪ੍ਰਤੀਤ ਹੁੰਦਾ ਹੈ (ਜੋ) ਜਲ, ਥਲ ਅਤੇ ਖਗੋਲ ਵਿਚ ਪੂਰਿਆ ਹੋਇਆ ਹੈ (ਅਰਥਾਤ ਸਮਾਇਆ ਹੋਇਆ ਹੈ)।੪।

ਸੰਤਾਂ ਦੀ ਪੂੜ ਲੈ ਕੇ (ਜੋ) ਪਾਪਾਂ ਦਾ ਵਿਨਾਸ਼ ਕਰਨ ਵਾਲੇ (ਪਰਮਾਤਮਾ) ਨੂੰ ਸਿਮਰਦੇ ਹਨ, (ਉਨ੍ਹਾਂ ਦਾ ਜੀਵਨ) ਪਵਿਤਰ ਹੋ ਜਾਂਦਾ ਹੈ।੫। ਸੁਆਮੀ ਨੇ ਆਪ (ਸਾਰੀ) ਲੋਕਾਈ ਨੂੰ (ਪਾਪਾਂ ਤੋਂ) ਖਲਾਸ ਕਰਾ ਲਿਆ ਹੈ (ਅਤੇ ਸਾਰੀ ਲੋਕਾਈ) ਹਰਿ ਦਾ ਨਾਮ ਜਪ ਕੇ ਸ਼ੀਤਲ ਹੋ ਗਈ ਹੈ।੬। ਕਰਤਾ ਪੁਰਖ ਨੇ ਨਿਆਂ (ਤਪਾਵਸੋ) ਕੀਤਾ ਹੈ ਕਿ ਦੁਸ਼ਟ ਵਿਅਕਤੀ ਨਿਰਜਿੰਦ (ਮੂਰੇ) ਹੋ ਕੇ ਮਰ ਗਏ ਹਨ (ਭਾਵ-ਆਤਮਿਕ ਤੌਰ 'ਤੇ ਮਰ ਗਏ ਹਨ)।੭। ਨਾਨਕ (ਦਾ ਕਥਨ ਹੈ ਕਿ ਜੋ) ਸੱਚੇ ਨਾਮ ਵਿਚ ਰੰਗਿਆ ਗਿਆ ਹੈ, (ਉਹ) ਪਰਮਾਤਮਾ ਨੂੰ ਹਮੇਸ਼ਾ ਹਾਜ਼ਰ ਨਾਜ਼ਰ ਵੇਖਦਾ ਹੈ।੮।੯।੧੦।੧੧।੧੨।੧੩।੧੪।

#### ਬਾਰਹਮਾਹਾ ਮਾਝ ਮਹਲਾ ੫ ਘਰੁ ੪

(ਆਪਣੇ) ਕੀਤੇ ਹੋਏ ਕਰਮਾਂ ਕਰਕੇ ਹੇ ਪ੍ਰਭੂ! (ਅਸੀਂ ਤੇਰੇ ਤੋਂ) ਵਿਛੜੇ ਹੋਏ ਹਾਂ, ਕ੍ਰਿਪਾ ਕਰਕੇ (ਸਾਨੂੰ ਆਪਣੇ) ਨਾਲ ਮਿਲਾ ਲਵੋ। (ਤੇਰੇ ਤੋਂ ਵਿਛੜ ਕੇ ਅਸੀਂ) ਚੌਹਾਂ ਪਾਸੇ ਅਤੇ ਦਸਾਂ ਦਿਸ਼ਾਵਾਂ ਵਿਚ ਭਟਕਦੇ ਰਹੇ ਹਾਂ, (ਹੁਣ) ਥਕ ਕੇ ਹੇ ਪ੍ਰਭੂ! ਤੇਰੀ ਸ਼ਰਣ ਵਿਚ ਆਏ ਹਾਂ। (ਜਿਵੇਂ) ਦੁੱਧ ਤੋਂ ਸਖਣੀ ਗਊ ਕਿਸੇ ਕੰਮ ਨਹੀਂ ਆਉਂਦੀ (ਅਤੇ ਜਿਵੇਂ) ਜਲ ਤੋਂ ਬਿਨਾ ਖੇਤੀ ਸੁਕ ਜਾਂਦੀ ਹੈ (ਫਿਰ ਉਸ ਤੋਂ) ਉਪਜ ਨ ਹੋਣ ਕਾਰਣ ਧਨ ਪ੍ਰਾਪਤ ਨਹੀਂ ਹੁੰਦਾ (ਉਹੀ ਸਥਿਤੀ ਤੇਰੇ ਤੋਂ ਬਿਨਾ ਅਸਾਡੀ ਹੈ)। ਹਰਿ ਰੂਪ ਸੁਆਮੀ ਸੱਜਣ ਨੂੰ ਨ ਮਿਲਣ ਕਰਕੇ (ਅਸੀਂ) ਕਿਵੇਂ ਆਰਾਮ ਪ੍ਰਾਪਤ ਕਰ ਸਕਦੇ ਹਾਂ। ਜਿਸ ਹਿਰਦੇ ਰੂਪੀ ਘਰ ਵਿਚ ਹਰਿ ਰੂਪ ਪਤੀ ਪ੍ਰਗਟ ਨਹੀਂ ਹੁੰਦਾ, ਉਹ ਨਗਰ ਅਤੇ ਪਿੰਡ ਭਠ ਵਰਗੇ ਹਨ। ਦੇਹੀ ਸਮੇਤ ਸਾਰੇ ਸ਼ਿੰਗਾਰ ਅਤੇ ਪਾਨ ਦੇ ਰਸ ਸਭ ਕੱਚੇ ਹਨ (ਅਰਥਾਤ ਨਾਸ਼ਵਾਨ ਹਨ)। ਸੁਆਮੀ ਪ੍ਰਭੂ ਰੂਪ ਕੰਤ ਤੋਂ ਵਿਹੁਣੀ ਅਵਸਥਾ ਵਿਚ ਸਾਰੇ ਮਿਤਰ ਅਤੇ ਸੱਜਣ ਜਮ ਵਰਗੇ ਪ੍ਰਤੀਤ ਹੁੰਦੇ ਹਨ। ਨਾਨਕ ਦੀ (ਇਹ) ਬੇਨਤੀ ਹੈ ਕਿ (ਹੇ ਪ੍ਰਭੂ!) ਕ੍ਰਿਪਾ ਕਰਕੇ ਨਾਮ ਦਾ ਦਾਨ ਦਿਓ। ਹੇ ਸੁਆਮੀ! ਹੇ ਪ੍ਰਭੂ! ਆਪਣੇ ਨਾਲ ਮਿਲਾ ਲਵੋ (ਕਿਉਂਕਿ) ਹਰਿ ਦੀ ਦਰਗਾਹ ਹੀ ਸਥਾਈ ਠਿਕਾਣਾ ਹੈ।੧।

ਚੇਤਿ ਗੋਵਿੰਦੁ ਅਰਾਧੀਐ ਹੋਵੈ ਅਨੰਦੁ ਘਣਾ ॥  
 ਸੰਤ ਜਨਾ ਮਿਲਿ ਪਾਈਐ ਰਸਨਾ ਨਾਮੁ ਭਣਾ ॥  
 ਜਿਨਿ ਪਾਇਆ ਪ੍ਰਭੁ ਆਪਣਾ ਆਏ ਤਿਸਹਿ ਗਣਾ ॥  
 ਇਕੁ ਖਿਨੁ ਤਿਸੁ ਬਿਨੁ ਜੀਵਣਾ ਬਿਰਥਾ ਜਨਮੁ ਜਣਾ ॥  
 ਜਲਿ ਬਲਿ ਮਹੀਅਲਿ ਪੂਰਿਆ ਰਵਿਆ ਵਿਚਿ ਵਣਾ ॥  
 ਸੋ ਪ੍ਰਭੁ ਚਿਤਿ ਨ ਆਵਈ ਕਿਤੜਾ ਦੁਖੁ ਗਣਾ ॥  
 ਜਿਨੀ ਰਾਵਿਆ ਸੋ ਪ੍ਰਭੁ ਤਿੰਨਾ ਭਾਗੁ ਮਣਾ ॥  
 ਹਰਿ ਦਰਸਨ ਕੰਉ ਮਨੁ ਲੋਚਦਾ ਨਾਨਕ ਪਿਆਸ ਮਨਾ ॥  
 ਚੇਤਿ ਮਿਲਾਏ ਸੋ ਪ੍ਰਭੁ ਤਿਸ ਕੈ ਪਾਇ ਲਗਾ ॥੨॥

ਵੈਸਾਖਿ ਧੀਰਨਿ ਕਿਉ ਵਾਢੀਆ ਜਿਨਾ ਪ੍ਰੇਮ ਬਿਛੋਹੁ ॥  
 ਹਰਿ ਸਾਜਨੁ ਪੁਰਖੁ ਵਿਸਾਰਿ ਕੈ ਲਗੀ ਮਾਇਆ ਧੋਹੁ ॥  
 ਪੁਤ੍ਰ ਕਲੜੁ ਨ ਸੰਗਿ ਧਨਾ ਹਰਿ ਅਵਿਨਾਸੀ ਓਹੁ ॥  
 ਪਲਚਿ ਪਲਚਿ ਸਗਲੀ ਮੁਈ ਝੂਠੈ ਧੰਧੈ ਸੋਹੁ ॥  
 ਇਕਸੁ ਹਰਿ ਕੇ ਨਾਮ ਬਿਨੁ ਅਗੈ ਲਈਅਹਿ ਖੋਹਿ ॥  
 ਦਯੁ ਵਿਸਾਰਿ ਵਿਗੁਚਣਾ ਪ੍ਰਭੁ ਬਿਨੁ ਅਵਰੁ ਨ ਕੋਇ ॥  
 ਪ੍ਰੀਤਮ ਚਰਣੀ ਜੋ ਲਗੇ ਤਿਨ ਕੀ ਨਿਰਮਲ ਸੋਇ ॥  
 ਨਾਨਕ ਕੀ ਪ੍ਰਭੁ ਬੇਨਤੀ ਪ੍ਰਭੁ ਮਿਲਹੁ ਪਰਾਪਤਿ ਹੋਇ ॥  
 ਵੈਸਾਖੁ ਸੁਹਾਵਾ ਤਾਂ ਲਗੈ ਜਾ ਸੰਤੁ ਭੇਟੈ ਹਰਿ ਸੋਇ ॥੩॥

ਹਰਿ ਜੇਠਿ ਜੁੜੰਦਾ ਲੋੜੀਐ ਜਿਸੁ ਅਗੈ ਸਭਿ ਨਿਵੰਨਿ ॥  
 ਹਰਿ ਸਜਣ ਦਾਵਣਿ ਲਗਿਆ ਕਿਸੈ ਨ ਦੇਈ ਬੰਨਿ ॥  
 ਮਾਣਕ ਮੋਤੀ ਨਾਮੁ ਪ੍ਰਭੁ ਉਨ ਲਗੈ ਨਾਹੀ ਸੰਨਿ ॥  
 ਰੰਗ ਸਭੇ ਨਾਰਾਇਣੈ ਜੇਤੇ ਮਨਿ ਭਾਵੰਨਿ ॥  
 ਜੋ ਹਰਿ ਲੋੜੇ ਸੋ ਕਰੇ ਸੋਈ ਜੀਅ ਕਰੰਨਿ ॥  
 ਜੋ ਪ੍ਰਭਿ ਕੀਤੇ ਆਪਣੇ ਸੇਈ ਕਹੀਅਹਿ ਧੰਨਿ ॥  
 ਆਪਣ ਲੀਆ ਜੇ ਮਿਲੈ ਵਿਛੁੜਿ ਕਿਉ ਰੋਵੰਨਿ ॥  
 ਸਾਧੂ ਸੰਗੁ ਪਰਾਪਤੇ ਨਾਨਕ ਰੰਗ ਮਾਣੰਨਿ ॥  
 ਹਰਿ ਜੇਠੁ ਰੰਗੀਲਾ ਤਿਸੁ ਧਣੀ ਜਿਸ ਕੈ ਭਾਗੁ ਮਥੰਨਿ ॥੪॥

ਆਸਾੜੁ ਤਪੰਦਾ ਤਿਸੁ ਲਗੈ ਹਰਿ ਨਾਹੁ ਨ ਜਿੰਨਾ ਪਾਸਿ ॥

ਚੇਤਰ ਦੇ ਮਹੀਨੇ ਵਿਚ (ਜੇ) ਪਰਮਾਤਮਾ ਦਾ ਸਿਮਰਨ ਕਰੀਏ, (ਤਾਂ) ਬਹੁਤ ਅਧਿਕ ਆਨੰਦ ਪ੍ਰਾਪਤ ਹੁੰਦਾ ਹੈ। ਸੰਤ ਜਨਾਂ ਦੀ ਸੰਗਤ ਕਰਨ ਨਾਲ ਜੀਭ ਤੋਂ ਨਾਮ ਉਚਾਰਨ ਦੀ (ਦਾਤ) ਪ੍ਰਾਪਤ ਹੁੰਦੀ ਹੈ। ਜਿਨ੍ਹਾਂ (ਜਿਗਿਆਸੂਆਂ ਨੇ) ਆਪਣਾ ਪ੍ਰਭੂ ਪ੍ਰਾਪਤ ਕਰ ਲਿਆ ਹੈ, ਉਨ੍ਹਾਂ ਦਾ ਹੀ (ਜਗਤ ਵਿਚ) ਆਉਣਾ ਗਿਣਿਆ ਜਾਏਗਾ (ਅਰਥਾਤ ਜਨਮ ਸਫਲ ਸਮਝਿਆ ਜਾਏਗਾ)। ਉਸ (ਪਰਮਾਤਮਾ) ਤੋਂ ਬਿਨਾ ਇਕ ਛਿਣ ਲਈ ਵੀ ਜੀਉਣਾ, ਜਨਮ ਦਾ ਵਿਅਰਥ ਜਾਣਾ ਸਮਝੋ। (ਜੇ ਪਰਮਾਤਮਾ) ਜਲ, ਥਲ ਅਤੇ ਖਗੋਲ ਵਿਚ ਵਿਆਪਤ ਹੈ ਅਤੇ ਜੰਗਲਾਂ ਵਿਚ ਵੀ ਪਸਰਿਆ ਹੋਇਆ ਹੈ, (ਜਿਸ ਨੂੰ) ਉਹ ਪ੍ਰਭੂ ਯਾਦ ਨਹੀਂ ਆਉਂਦਾ, (ਉਸ ਦਾ) ਦੁਖ ਕਿਤਨਾ ਗਿਣਿਆ ਜਾਏ (ਅਰਥਾਤ ਉਸ ਦਾ ਦੁਖ ਅਸੀਮ ਹੈ)। ਜਿਨ੍ਹਾਂ ਨੇ ਉਸ ਪ੍ਰਭੂ ਨੂੰ ਮਾਣਿਆ ਹੈ, ਉਨ੍ਹਾਂ ਦਾ ਬਹੁਤ ਅਧਿਕ ਭਾਗ ਹੈ (ਅਰਥਾਤ ਕਿਸਮਤ ਬਹੁਤ ਚੰਗੀ ਹੈ)। ਨਾਨਕ (ਦਾ ਕਥਨ ਹੈ ਕਿ) ਹਰਿ ਦਾ ਦਰਸ਼ਨ ਕਰਨ ਨੂੰ ਮਨ ਬਹੁਤ ਲੋਚਦਾ ਹੈ ਅਤੇ ਮਨ ਵਿਚ (ਮਿਲਣ ਦੀ) ਪਿਆਸ ਲਗੀ ਹੋਈ ਹੈ। (ਜੇ) ਚੇਤਰ ਦੇ ਮਹੀਨੇ ਵਿਚ ਉਸ ਪ੍ਰਭੂ ਨਾਲ ਮਿਲਾ ਦੇਵੇ, (ਮੈਂ) ਉਸ ਦੇ ਚਰਣੀ ਲਗ ਜਾਣ (ਲਈ ਤਤਪਰ ਹਾਂ)। ੨।

ਪਤੀ ਤੋਂ ਵਿਛੜੀਆਂ ਹੋਈਆਂ ਇਸਤਰੀਆਂ (ਵਾਢੀਆ) ਵਿਸਾਖ ਦੇ ਮਹੀਨੇ ਵਿਚ ਕਿਵੇਂ ਧੀਰਜ ਧਾਰਣ ਕਰਨ ? (ਕਿਉਂਕਿ) ਉਹ ਪ੍ਰੇਮ ਤੋਂ ਵਾਂਝੀਆਂ ਹਨ। ਹਰਿ ਸੱਜਣ ਪੁਰਖ ਨੂੰ ਭੁਲਾ ਕੇ (ਉਨ੍ਹਾਂ ਨੂੰ) ਛਲਾਵੀ (ਧੋਹ) ਮਾਇਆ ਲਗੀ ਹੋਈ ਹੈ (ਅਰਥਾਤ ਚੰਬੜੀ ਹੋਈ ਹੈ)। ਪੁੱਤਰ, ਇਸਤਰੀ ਅਤੇ ਧਨ (ਅੰਤ ਕਾਲ ਨੂੰ) ਨਾਲ ਨਹੀਂ ਜਾਂਦਾ, ਉਹ ਅਵਿਨਾਸ਼ੀ ਹਰਿ (ਹੀ ਸਦਾ ਅੰਗ ਸੰਗ ਰਹਿੰਦਾ ਹੈ)। ਝੁਠਿਆਂ ਧੰਧਿਆਂ ਦੇ ਸੋਹ ਵਸ ਸਾਰੀ ਲੋਕਾਈ ਉਲਝ ਉਲਝ (ਪਲਚਿ ਪਲਚਿ) ਕੇ ਮਰ ਰਹੀ ਹੈ। ਇਕ ਹਰਿ ਦੇ ਨਾਮ ਤੋਂ ਬਿਨਾ (ਹੋਰ ਸਭ ਕੁਝ) ਅਗੇ ਜਾਣ ਵੇਲੇ ਖੋਹ ਲਿਆ ਜਾਂਦਾ ਹੈ। ਪਰਮਾਤਮਾ (ਦਯੁ) ਨੂੰ ਭੁਲਾ ਕੇ ਪਛਤਾਉਣਾ (ਵਿਗੁਚਣਾ) ਪੈਂਦਾ ਹੈ (ਕਿਉਂਕਿ) ਪ੍ਰਭੂ ਤੋਂ ਬਿਨਾ (ਸੱਚੀ ਦਰਗਾਹ ਵਿਚ) ਕੋਈ ਵੀ (ਸਹਾਇਕ) ਨਹੀਂ ਹੈ। ਜੇ (ਜਿਗਿਆਸੂ) ਪ੍ਰੀਤਮ ਦੇ ਚਰਣਾਂ ਨਾਲ ਲਗ ਜਾਂਦੇ ਹਨ, ਉਨ੍ਹਾਂ ਦੀ (ਲੋਕ ਪਰਲੋਕ ਵਿਚ) ਨਿਰਮਲ ਸ਼ੋਭਾ ਹੁੰਦੀ ਹੈ। ਨਾਨਕ ਦੀ ਬੇਨਤੀ ਹੈ ਕਿ ਹੇ ਪ੍ਰਭੂ! (ਮੈਨੂੰ) ਮਿਲੋ, (ਤਾਂ ਜੋ ਮੈਨੂੰ ਵੀ ਨਿਰਮਲ ਸ਼ੋਭਾ ਦੀ) ਪ੍ਰਾਪਤੀ ਹੋ ਜਾਏ। ਵਿਸਾਖ (ਦਾ ਮਹੀਨਾ) ਤਦ ਹੀ ਸੁਹਾਵਣਾ ਲਗਦਾ ਹੈ ਜੇ ਹਰਿ ਦਾ ਸੰਤ ਮਿਲ ਪਏ। ੩।

ਜੇਠ ਦੇ ਮਹੀਨੇ ਵਿਚ ਹਰਿ ਨਾਲ ਜੁੜਨਾ ਚਾਹੀਦਾ ਹੈ, ਜਿਸ ਅਗੇ ਸਾਰੇ (ਜੀਵ) ਨਿਉਂਦੇ ਹਨ। (ਜੇ) ਹਰਿ ਰੂਪ ਸੱਜਣ ਦੇ ਦਾਮਨ (ਦਾਵਣਿ) ਨਾਲ ਲਗੀਏ, (ਤਾਂ) ਉਹ ਆਪਣੇ ਲੜ ਲਗੇ ਨੂੰ) ਕਿਸੇ (ਹੋਰ ਜਮ ਆਦਿ ਨਾਲ) ਬੰਨ੍ਹ ਕੇ ਨਹੀਂ ਤੋਰਦਾ (ਭਾਵ-ਪੂਰੀ ਸੁਰਖਿਆ ਪ੍ਰਦਾਨ ਕਰਦਾ ਹੈ)। ਪ੍ਰਭੂ ਦਾ ਨਾਮ ਅਜਿਹਾ ਹੀਰਾ ਅਤੇ ਮੋਤੀ ਹੈ, ਜਿਸ ਨੂੰ (ਕਿਸੇ ਪ੍ਰਕਾਰ ਦੀ ਕੋਈ) ਸੰਨ੍ਹ ਨਹੀਂ ਲਗਦੀ (ਭਾਵ-ਉਹ ਚੁਰਾਇਆ ਨਹੀਂ ਜਾ ਸਕਦਾ)। ਜਿਤਨੇ ਵੀ ਮਨ ਨੂੰ ਚੰਗੇ ਲਗਣ ਵਾਲੇ ਰੰਗ (ਤਮਾਸ਼ੇ) ਅਥਵਾ ਕੌਤਕ ਹਨ, ਉਹ ਸਾਰੇ ਪਰਮਾਤਮਾ ਦੇ (ਸਿਰਜੇ ਹੋਏ ਹਨ)। ਜੇ ਹਰਿ ਚਾਹੁੰਦਾ ਹੈ, ਉਸੇ ਤਰ੍ਹਾਂ ਕਰਦਾ ਹੈ ਅਤੇ ਉਸੇ ਤਰ੍ਹਾਂ ਜੀਵ ਵੀ ਕਰਦਾ ਹੈ (ਅਰਥਾਤ ਜੀਵ ਸਭ ਕੁਝ ਪ੍ਰਭੂ ਦੀ ਇੱਛਾ ਅਨੁਸਾਰ ਕਰਦਾ ਹੈ)। ਜਿਨ੍ਹਾਂ ਨੂੰ ਪਰਮਾਤਮਾ ਨੇ ਆਪਣਾ ਬਣਾ ਲਿਆ ਹੈ (ਅਰਥਾਤ ਅਪਣਾ ਲਿਆ ਹੈ), ਉਹੀ ਧੰਨ ਅਖਵਾਉਣ ਯੋਗ ਹਨ। ਜੇ ਆਪਣੇ ਆਪ ਲਿਆਂ ਹੀ (ਸਭ ਕੁ) ਮਿਲਦਾ ਹੋਵੇ, (ਤਾਂ) ਫਿਰ ਉਸ ਚੀਜ਼ ਤੋਂ ਵਿਛੜ ਕੇ (ਜੀਵ) ਕਿਉਂ ਰੋਵੇ ? (ਭਾਵ ਉਸ ਨੂੰ ਰੋਣ ਦੀ ਕੀ ਲੋੜ ਹੈ, ਉਸ ਨੂੰ ਫਿਰ ਪ੍ਰਾਪਤ ਕਰਨ ਦੇ ਉਹ ਖੁਦ ਸਮਰਥ ਹੈ)। ਨਾਨਕ (ਦਾ ਕਥਨ ਹੈ ਕਿ) ਜਿਨ੍ਹਾਂ ਨੂੰ) ਸਾਧ-ਸੰਗਤ ਪ੍ਰਾਪਤ ਹੋ ਜਾਂਦੀ ਹੈ, (ਉਹ ਪਰਮਾਤਮਾ ਦਾ ਪ੍ਰੇਮ) ਰੰਗ ਮਾਣਨ ਵਾਲੇ ਬਣ ਜਾਂਦੇ ਹਨ। ਜਿਸ ਦੇ ਮੱਥੇ ਉਤੇ ਚੰਗੇ ਭਾਗ (ਲਿਖੇ ਹੋਏ ਹਨ), ਉਸ ਲਈ ਪ੍ਰਭੂ ਦੇ (ਮਿਲ ਪੈਣ ਕਾਰਣ) ਜੇਠ ਦਾ ਮਹੀਨਾ ਖੁਸ਼ੀ ਦੇਣ ਵਾਲਾ ਹੈ। ੪।

ਹਾੜ ਦਾ ਮਹੀਨਾ ਉਨ੍ਹਾਂ (ਜੀਵ ਰੂਪ ਇਸਤਰੀਆਂ) ਨੂੰ ਤਪਸ ਵਾਲਾ ਪ੍ਰਤੀਤ ਹੁੰਦਾ ਹੈ

ਜਗਜੀਵਨ ਪੁਰਖੁ ਤਿਆਗਿ ਕੈ ਮਾਣਸ ਸੰਦੀ ਆਸ ॥  
 ਦੁਯੈ ਭਾਇ ਵਿਗੁਚੀਐ ਗਲਿ ਪਈਸੁ ਜਮ ਕੀ ਫਾਸ ॥  
 ਜੇਹਾ ਬੀਜੈ ਸੇ ਲੁਣੈ ਮਥੈ ਜੋ ਲਿਖਿਆਸੁ ॥  
 ਰੈਣਿ ਵਿਹਾਣੀ ਪਛੁਤਾਣੀ ਉਠਿ ਚਲੀ ਗਈ ਨਿਰਾਸ ॥  
 ਜਿਨ ਕੋ ਸਾਧੁ ਭੇਟੀਐ ਸੇ ਦਰਗਹ ਹੋਇ ਖਲਾਸੁ ॥  
 ਕਰਿ ਕਿਰਪਾ ਪ੍ਰਭ ਆਪਣੀ ਤੇਰੇ ਦਰਸਨ ਹੋਇ ਪਿਆਸ ॥  
 ਪ੍ਰਭ ਤੁਧੁ ਬਿਨੁ ਦੂਜਾ ਕੋ ਨਹੀ ਨਾਨਕ ਕੀ ਅਰਦਾਸਿ ॥  
 ਆਸਾਤੁ ਸੁਹੰਦਾ ਤਿਸੁ ਲਗੈ ਜਿਸੁ ਮਨਿ ਹਰਿ ਚਰਣ ਨਿਵਾਸ ॥੫॥

ਸਾਵਣਿ ਸਰਸੀ ਕਾਮਣੀ ਚਰਨ ਕਮਲ ਸਿਉ ਪਿਆਰੁ ॥  
 ਮਨੁ ਤਨੁ ਰਤਾ ਸਚ ਰੰਗਿ ਇਕੋ ਨਾਮੁ ਅਧਾਰੁ ॥  
 ਬਿਖਿਆ ਰੰਗ ਕੂੜਾਵਿਆ ਦਿਸਨਿ ਸਭੇ ਛਾਰੁ ॥  
 ਹਰਿ ਅੰਮ੍ਰਿਤ ਬੂੰਦ ਸੁਹਾਵਣੀ ਮਿਲਿ ਸਾਧੁ ਪੀਵਣਹਾਰੁ ॥  
 ਵਣੁ ਤਿਣੁ ਪ੍ਰਭ ਸੰਗਿ ਮਉਲਿਆ ਸੰਮ੍ਰਥ ਪੁਰਖ ਅਪਾਰੁ ॥  
 ਹਰਿ ਮਿਲਣੈ ਨੋ ਮਨੁ ਲੋਚਦਾ ਕਰਮਿ ਮਿਲਾਵਣਹਾਰੁ ॥  
 ਜਿਨੀ ਸਖੀਏ ਪ੍ਰਭੁ ਪਾਇਆ ਹੰਉ ਤਿਨ ਕੈ ਸਦ ਬਲਿਹਾਰ ॥  
 ਨਾਨਕ ਹਰਿ ਜੀ ਮਇਆ ਕਰਿ ਸਬਦਿ ਸਵਾਰਣਹਾਰੁ ॥  
 ਸਾਵਣੁ ਤਿਨਾ ਸੁਹਾਗਣੀ ਜਿਨ ਰਾਮ ਨਾਮੁ ਉਰਿ ਹਾਰੁ ॥੬॥

ਭਾਦੁਇ ਭਰਮਿ ਭੁਲਾਣੀਆ ਦੂਜੈ ਲਗਾ ਹੇਤੁ ॥  
 ਲਖ ਸੀਗਾਰ ਬਣਾਇਆ ਕਾਰਜਿ ਨਾਹੀ ਕੇਤੁ ॥  
 ਜਿਤੁ ਦਿਨਿ ਦੇਹ ਬਿਨਸਸੀ ਤਿਤੁ ਵੇਲੈ ਕਹਸਨਿ ਪ੍ਰੇਤੁ ॥  
 ਪਕੜਿ ਚਲਾਇਨਿ ਦੂਤ ਜਮ ਕਿਸੈ ਨ ਦੇਨੀ ਭੇਤੁ ॥  
 ਛਡਿ ਖੜੋਤੇ ਖਿਨੈ ਮਾਹਿ ਜਿਨ ਸਿਉ ਲਗਾ ਹੇਤੁ ॥  
 ਹਥ ਮਰੋੜੈ ਤਨੁ ਕਪੇ ਸਿਆਹਹੁ ਹੋਆ ਸੇਤੁ ॥  
 ਜੇਹਾ ਬੀਜੈ ਸੇ ਲੁਣੈ ਕਰਮਾ ਸੰਦੜਾ ਖੇਤੁ ॥  
 ਨਾਨਕ ਪ੍ਰਭ ਸਰਣਾਗਤੀ ਚਰਣ ਬੋਹਿਥ ਪ੍ਰਭ ਦੇਤੁ ॥  
 ਸੇ ਭਾਦੁਇ ਨਰਕਿ ਨ ਪਾਈਅਹਿ ਗੁਰੁ ਰਖਣ ਵਾਲਾ ਹੇਤੁ ॥੭॥

ਜਿਨ੍ਹਾਂ ਪਾਸ ਪਰਮਾਤਮਾ ਰੂਪ ਪਤੀ ਨਹੀਂ ਹੁੰਦਾ (ਅਤੇ ਜੋ) ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਪ੍ਰਭੂ ਨੂੰ ਤਿਆਗ ਕੇ ਮਨੁੱਖ ਦੀ ਆਸ (ਰਖਦੀਆਂ ਹਨ)। ਦ੍ਰਿੜ-ਭਾਵ ਕਰਕੇ (ਉਹ) ਖੁਆਰ ਹੁੰਦੀਆਂ ਹਨ (ਅਤੇ ਉਨ੍ਹਾਂ ਦੇ) ਗਲ ਵਿਚ ਜਮ ਦੀ ਫਾਹੀ ਪੈਂਦੀ ਹੈ। (ਮਨੁੱਖ) ਜੋ ਕੁਝ ਬੀਜਦਾ ਹੈ, ਉਹੀ ਕੁਝ ਵਢਦਾ (ਲੁਣੈ) ਹੈ। (ਉਸ ਨੂੰ ਉਹੀ ਕੁਝ ਪ੍ਰਾਪਤ ਹੁੰਦਾ ਹੈ) ਜੋ ਕੁਝ (ਉਸ ਦੇ) ਮੱਥੇ ਉਤੇ ਲਿਖਿਆ ਹੁੰਦਾ ਹੈ। (ਬਿਨਾ ਪ੍ਰਭੂ ਦੇ ਨਾਮ ਸਿਮਰਨ ਦੇ ਜਿਸ ਜੀਵ ਰੂਪ ਇਸਤਰੀ ਦੀ ਜੀਵਨ ਰੂਪ) ਰਾਤ ਬਤੀਤ ਹੋ ਜਾਂਦੀ ਹੈ, (ਉਹ ਬਾਦ ਵਿਚ) ਪਛਤਾਉਂਦੀ ਹੈ ਅਤੇ ਨਿਰਾਸ਼ ਹੋ ਕੇ (ਇਸ ਸੰਸਾਰ ਤੋਂ) ਚਲੀ ਜਾਂਦੀ ਹੈ। ਜਿਨ੍ਹਾਂ ਨੂੰ ਸਾਧੂ (ਮਹਾਪੁਰਸ਼ ਜਾਂ ਗੁਰੂ) ਦਾ ਸੰਗ ਪ੍ਰਾਪਤ ਹੋ ਜਾਂਦਾ ਹੈ, ਉਹ ਈਸ਼ਵਰੀ ਦਰਗਾਹ ਵਿਚ (ਹਰ ਪੱਖੋਂ) ਮੁਕਤ ਹੋ ਕੇ ਜਾਂਦੇ ਹਨ (ਭਾਵ ਹਰ ਪੱਖੋਂ ਸੁਰਖਰੂ ਹੁੰਦੇ ਹਨ)। ਹੇ ਪ੍ਰਭੂ! (ਤੂੰ ਮੇਰੇ ਉਤੇ) ਆਪਣੀ ਕ੍ਰਿਪਾ ਕਰ ਕਿ ਤੇਰੇ ਦਰਸ਼ਨ ਦੀ ਪਿਆਸ (ਸਦਾ) ਬਣੀ ਰਹੇ। ਨਾਨਕ ਦੀ ਇਹ ਬੇਨਤੀ ਹੈ ਕਿ ਤੇਰੇ ਤੋਂ ਬਿਨਾ (ਮੇਰੀ ਬੇਨਤੀ ਸੁਣਨ ਵਾਲਾ) ਹੋਰ ਕੋਈ ਦੂਜਾ ਨਹੀਂ ਹੈ। ਉਸ (ਜਿਗਿਆਸੂ ਰੂਪ ਇਸਤਰੀ ਨੂੰ) ਹਾੜ ਦਾ ਮਹੀਨਾ ਸੁਹਾਵਣਾ ਲਗਦਾ ਹੈ, ਜਿਸ ਦਾ ਮਨ ਹਰਿ ਦੇ ਚਰਣਾਂ ਵਿਚ ਨਿਵਾਸ ਕਰਦਾ ਹੈ।੫।

ਸਾਵਣ ਦੇ ਮਹੀਨੇ ਵਿਚ (ਉਹ) ਇਸਤਰੀ ਰਸ-ਭਿੰਨੀ (ਸਰਸੀ) ਅਥਵਾ ਪ੍ਰਸੰਨ ਹੈ (ਜਿਸ ਦਾ ਪ੍ਰਭੂ ਦੇ) ਚਰਣ-ਕਮਲਾਂ ਨਾਲ ਪ੍ਰੇਮ ਹੁੰਦਾ ਹੈ। (ਉਸ ਦਾ) ਤਨ-ਮਨ ਸੱਚੇ (ਪ੍ਰਭੂ ਦੇ ਪ੍ਰੇਮ) ਰੰਗ ਵਿਚ ਰੰਗਿਆ ਰਹਿੰਦਾ ਹੈ (ਅਤੇ ਉਸ ਨੂੰ ਕੇਵਲ) ਇਕੋ ਨਾਮ ਦਾ ਹੀ ਆਧਾਰ ਹੁੰਦਾ ਹੈ। ਮਾਇਆਵੀ ਰੰਗ ਤਮਾਸ਼ੇ ਕੂੜੇ ਹਨ (ਅਤੇ ਨਾਮ ਵਿਚ ਰੁਚੀ ਰਖਣ ਵਾਲੇ ਸਾਧਕ ਨੂੰ ਇਹ) ਸਾਰੇ ਸੁਆਹ ਵਰਗੇ (ਵਿਅਰਥ) ਪ੍ਰਤੀਤ ਹੁੰਦੇ ਹਨ। (ਉਸ ਸਾਧਕ ਨੂੰ) ਹਰਿ-ਨਾਮ ਰੂਪ ਅੰਮ੍ਰਿਤ ਦੀ ਬੂੰਦ ਬਹੁਤ ਚੰਗੀ ਲਗਦੀ ਹੈ ਅਤੇ ਸਾਧੂ (ਮਹਾਪੁਰਸ਼, ਗੁਰੂ) ਨੂੰ ਮਿਲ ਕੇ (ਉਸ ਬੂੰਦ ਨੂੰ) ਪੀਣ ਜੋਗਾ ਹੋ ਜਾਂਦਾ ਹੈ। (ਜਿਸ) ਪ੍ਰਭੂ ਦਾ ਸੰਪਰਕ ਪ੍ਰਾਪਤ ਕਰਕੇ ਵਣ-ਤ੍ਰਿਣ (ਅਰਥਾਤ ਸਮੁੱਚੀ ਬਨਸਪਤੀ) ਹਰਾ ਭਰਾ ਹੋਇਆ ਹੈ, (ਜੋ ਸਭ ਕੁਝ ਕਰਨ ਦੇ) ਸਮਰਥ ਅਪਰ-ਅਪਾਰ ਪੁਰਸ਼ ਹੈ, (ਉਸ) ਹਰਿ ਨੂੰ ਮਿਲਣ ਲਈ (ਮੇਰਾ) ਮਨ ਲੋਚਦਾ ਹੈ, (ਪਰ ਉਹ ਆਪਣੀ) ਮਿਹਰ (ਕਰਮਿ) ਨਾਲ ਮਿਲਾਉਣ ਵਾਲਾ ਹੈ। ਜਿਨ੍ਹਾਂ (ਜਿਗਿਆਸੂ ਰੂਪ) ਸਹੇਲੀਆਂ ਨੇ (ਉਸ) ਪ੍ਰਭੂ ਨੂੰ ਪ੍ਰਾਪਤ ਕਰ ਲਿਆ ਹੈ, ਮੈਂ ਉਨ੍ਹਾਂ ਤੋਂ ਹਮੇਸ਼ਾ ਕੁਰਬਾਨਾਂ ਜਾਂਦਾ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਹੇ ਪ੍ਰਭੂ! (ਮੇਰੇ ਉਤੇ) ਮਿਹਰਬਾਨੀ ਕਰ, (ਤੂੰ ਆਪ ਹੀ ਸਾਧਕਾਂ ਨੂੰ) ਸ਼ਬਦ ਦੁਆਰਾ ਸਵਾਰਨ ਵਾਲਾ ਹੈਂ। ਸਾਵਣ (ਦਾ ਮਹੀਨਾ) ਉਨ੍ਹਾਂ ਸੋਹਾਗਣਾਂ (ਸੁੰਸ਼ਨ ਧਰਮ-ਸਾਧਕਾਂ) ਲਈ ਆਨੰਦ-ਦਾਇਕ ਹੈ, ਜਿਨ੍ਹਾਂ ਨੇ ਰਾਮ-ਨਾਮ ਨੂੰ ਹਿਰਦੇ ਉਪਰ ਹਾਰ ਵਾਂਗ (ਪਾਇਆ ਹੋਇਆ ਹੈ)।੬।

ਭਾਦੋਂ ਦੇ ਮਹੀਨੇ ਵਿਚ (ਜਿਗਿਆਸੂ ਰੂਪ) ਇਸਤਰੀ ਭਰਮ ਕਾਰਣ ਭੁਲੀ ਰਹਿੰਦੀ ਹੈ (ਕਿਉਂਕਿ ਉਸ ਦਾ ਪ੍ਰਭੂ ਤੋਂ ਭਿੰਨ ਕਿਸੇ) ਹੋਰ ਨਾਲ ਪਿਆਰ ਪਿਆ ਹੁੰਦਾ ਹੈ। (ਉਸ ਨੇ ਭਾਵੇਂ) ਲਖ ਸ਼ਿੰਗਾਰ ਬਣਾਏ ਹੋਣ, (ਪਰ ਉਹ) ਕਿਸੇ ਕੰਮ ਨਹੀਂ ਆਉਂਦੇ। ਜਿਸ ਦਿਨ ਸ਼ਰੀਰ ਦਾ ਨਾਸ਼ ਹੋਵੇਗਾ, ਉਸ ਵੇਲੇ (ਸਾਰੇ ਸੰਬੰਧੀ ਉਸ ਨੂੰ) ਪ੍ਰੇਤ ਕਹਿਣ ਲਗ ਜਾਣਗੇ। (ਉਸ ਜੀਵ ਨੂੰ) ਜਮਦੂਤ ਪਕੜ ਕੇ ਲੈ ਚਲਣਗੇ ਅਤੇ ਕਿਸੇ ਨੂੰ ਇਹ ਭੇਦ ਨਹੀਂ ਦੇਣਗੇ (ਕਿ ਕਿਥੇ ਲੈ ਚਲੇ ਹਾਂ)। ਜਿਨ੍ਹਾਂ ਨਾਲ (ਜੀਵ ਦਾ) ਪਿਆਰ ਲਗਾ ਹੋਇਆ ਸੀ, (ਉਹ) ਛਿਣ ਭਰ ਵਿਚ ਸਾਥ ਛੁੱਡ ਕੇ ਪਰੇ ਹੋ ਜਾਂਦੇ ਹਨ। (ਮ੍ਰਿਤੂ ਦੇ ਆਉਣ ਨਾਲ ਜੀਵ) ਹੱਥਾਂ ਨੂੰ ਮਰੋੜਦਾ ਹੈ, (ਉਸ ਦਾ) ਸ਼ਰੀਰ ਕੰਬਦਾ ਹੈ (ਅਤੇ ਮ੍ਰਿਤੂ ਦੇ ਭੈ ਕਰਕੇ ਉਸ ਦਾ ਰੰਗ) ਕਾਲੇ ਤੋਂ ਚਿੱਟਾ ਹੋ ਜਾਂਦਾ ਹੈ। ਜਿਹੋ ਜਿਹਾ (ਜੀਵ) ਬੀਜਦਾ ਹੈ, ਉਹੋ ਜਿਹਾ ਹੀ ਵਢਦਾ (ਲੁਣੈ) ਹੈ, (ਕਿਉਂਕਿ ਇਹ ਜੀਵਨ) ਕਰਮਾਂ ਦਾ ਖੇਤ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ ਜੀਵ) ਪ੍ਰਭੂ ਦੀ ਸ਼ਰਣ ਵਿਚ ਆ ਜਾਂਦੇ ਹਨ, (ਉਨ੍ਹਾਂ ਨੂੰ) ਪ੍ਰਭੂ ਆਪਣੇ ਚਰਣਾਂ ਰੂਪ ਜਹਾਜ਼ ਪ੍ਰਦਾਨ ਕਰਦਾ ਹੈ (ਜਿਸ ਉਪਰ ਸਵਾਰ ਹੋ ਕੇ ਉਹ ਭਵ-ਸਾਗਰ ਤਰ ਜਾਂਦੇ ਹਨ)। (ਜਿਨ੍ਹਾਂ ਦੇ) ਹਿਤ ਦੀ ਗੁਰੂ

ਅਸੁਨਿ ਪ੍ਰੇਮ ਉਮਾਹੜਾ ਕਿਉ ਮਿਲੀਐ ਹਰਿ ਜਾਇ ॥  
 ਮਨਿ ਤਨਿ ਪਿਆਸ ਦਰਸਨ ਘਣੀ ਕੋਈ ਆਣਿ ਮਿਲਾਵੈ ਮਾਇ ॥  
 ਸੰਤ ਸਹਾਈ ਪ੍ਰੇਮ ਕੇ ਹਉ ਤਿਨ ਕੈ ਲਾਗਾ ਪਾਇ ॥  
 ਵਿਣੁ ਪ੍ਰਭ ਕਿਉ ਸੁਖੁ ਪਾਈਐ ਦੂਜੀ ਨਾਹੀ ਜਾਇ ॥  
 ਜਿੰਨੀ ਚਾਖਿਆ ਪ੍ਰੇਮ ਰਸੁ ਸੇ ਤ੍ਰਿਪਤਿ ਰਹੇ ਆਘਾਇ ॥  
 ਆਪੁ ਤਿਆਗਿ ਬਿਨਤੀ ਕਰਹਿ ਲੇਹੁ ਪ੍ਰਭੁ ਲੜਿ ਲਾਇ ॥  
 ਜੋ ਹਰਿ ਕੰਤਿ ਮਿਲਾਈਆ ਸਿ ਵਿਛੁੜਿ ਕਤਹਿ ਨ ਜਾਇ ॥  
 ਪ੍ਰਭ ਵਿਣੁ ਦੂਜਾ ਕੋ ਨਹੀ ਨਾਨਕ ਹਰਿ ਸਰਣਾਇ ॥  
 ਅਸੁ ਸੁਖੀ ਵਸੰਦੀਆ ਜਿਨਾ ਮਇਆ ਹਰਿ ਰਾਇ ॥੮॥

ਕਤਿਕਿ ਕਰਮ ਕਮਾਵਣੇ ਦੋਸੁ ਨ ਕਾਹੂ ਜੋਗੁ ॥  
 ਪਰਮੇਸਰ ਤੇ ਭੁਲਿਆਂ ਵਿਆਪਨਿ ਸਭੇ ਰੋਗੁ ॥  
 ਵੇਮੁਖ ਹੋਏ ਰਾਮ ਤੇ ਲਗਨਿ ਜਨਮ ਵਿਜੋਗੁ ॥  
 ਖਿਨ ਮਹਿ ਕਉੜੇ ਹੋਇ ਗਏ ਜਿਤੜੇ ਮਾਇਆ ਭੋਗੁ ॥  
 ਵਿਚੁ ਨ ਕੋਈ ਕਰਿ ਸਕੈ ਕਿਸ ਥੈ ਰੋਵਹਿ ਰੋਜੁ ॥  
 ਕੀਤਾ ਕਿਛੁ ਨ ਹੋਵਈ ਲਿਖਿਆ ਧੁਰਿ ਸੰਜੋਗੁ ॥  
 ਵਡਭਾਗੀ ਮੇਰਾ ਪ੍ਰਭੁ ਮਿਲੈ ਤਾਂ ਉਤਰਹਿ ਸਭਿ ਬਿਓਗੁ ॥  
 ਨਾਨਕ ਕਉ ਪ੍ਰਭ ਰਾਖਿ ਲੇਹਿ ਮੇਰੇ ਸਾਹਿਬ ਬੰਦੀ ਮੋਚੁ ॥  
 ਕਤਿਕ ਹੋਵੈ ਸਾਧਸੰਗੁ ਬਿਨਸਹਿ ਸਭੇ ਸੋਚੁ ॥੯॥

ਮੰਘਿਰਿ ਮਾਹਿ ਸੋਹੰਦੀਆ ਹਰਿ ਪਿਰ ਸੰਗਿ ਬੈਠੜੀਆਹ ॥  
 ਤਿਨ ਕੀ ਸੋਭਾ ਕਿਆ ਗਣੀ ਜਿ ਸਾਹਿਬਿ ਮੇਲੜੀਆਹ ॥  
 ਤਨੁ ਮਨੁ ਮਉਲਿਆ ਰਾਮ ਸਿਉ ਸੰਗਿ ਸਾਧ ਸਹੇਲੜੀਆਹ ॥  
 ਸਾਧ ਜਨਾ ਤੇ ਬਾਹਰੀ ਸੇ ਰਹਨਿ ਇਕੇਲੜੀਆਹ ॥  
 ਤਿਨ ਦੁਖੁ ਨ ਕਬਹੂ ਉਤਰੈ ਸੇ ਜਮ ਕੈ ਵਸਿ ਪੜੀਆਹ ॥  
 ਜਿਨੀ ਰਾਵਿਆ ਪ੍ਰਭੁ ਆਪਣਾ ਸੇ ਦਿਸਨਿ ਨਿਤ ਖੜੀਆਹ ॥  
 ਰਤਨ ਜਵੇਹਰ ਲਾਲ ਹਰਿ ਕੰਠਿ ਤਿਨਾ ਜੜੀਆਹ ॥  
 ਨਾਨਕ ਬਾਂਛੈ ਧੁੜਿ ਤਿਨ ਪ੍ਰਭ ਸਰਣੀ ਦਰਿ ਪੜੀਆਹ ॥  
 ਮੰਘਿਰਿ ਪ੍ਰਭੁ ਆਰਾਧਣਾ ਬਹੁੜਿ ਨ ਜਨਮੜੀਆਹ ॥੧੦॥



ਰਖਿਆ ਕਰਨ ਵਾਲਾ ਹੈ, ਉਹ ਭਾਦੋਂ ਦੇ ਮਹੀਨੇ ਵਿਚ ਨਰਕ ਵਿਚ ਨਹੀਂ ਪਾਏ ਜਾਂਦੇ।੭।

ਅਸੂ ਦੀ (ਮਿਠੀ ਮਿਠੀ ਸੁਹਾਵਣੀ ਰੁਤ ਵਿਚ ਮੇਰੇ ਮਨ ਅੰਦਰ) ਪ੍ਰੇਮ ਦਾ ਹੁਲਾਰਾ ਆ ਰਿਹਾ ਹੈ ਕਿ ਕਿਵੇਂ ਪਤੀ-ਪਰਮਾਤਮਾ ਨੂੰ ਜਾ ਕੇ ਮਿਲਾਂ। ਹੇ ਮਾਂ! (ਮੇਰੇ) ਮਨ ਅਤੇ ਤਨ ਵਿਚ (ਪ੍ਰਭੂ ਨੂੰ) ਮਿਲਣ ਦੀ ਬਹੁਤ ਅਧਿਕ ਪਿਆਸ (ਲਗੀ ਹੋਈ ਹੈ, ਇਸ ਲਈ) ਕੋਈ (ਉਸ ਨੂੰ) ਲਿਆ ਕੇ ਮਿਲਾ ਦੇਵੇ। (ਮੈਂ ਸੋਚਦਾ ਹਾਂ ਕਿ) ਪ੍ਰੇਮ ਨੂੰ (ਵਿਕਸਿਤ ਕਰਨ ਵਿਚ) ਸੰਤ ਲੋਕ ਸਹਾਇਕ ਹੁੰਦੇ ਹਨ, (ਇਸ ਲਈ) ਮੈਂ ਉਨ੍ਹਾਂ ਦੇ ਚਰਣੀ ਲਗਦਾ ਹਾਂ। ਪਰਮਾਤਮਾ ਤੋਂ ਬਿਨਾਂ ਕਿਵੇਂ (ਆਤਮਿਕ) ਸੁਖ ਪ੍ਰਾਪਤ ਕੀਤਾ ਜਾ ਸਕਦਾ ਹੈ? (ਉਸ ਤੋਂ ਬਿਨਾਂ) ਹੋਰ ਕੋਈ ਥਾਂ ਨਹੀਂ ਹੈ। ਜਿਨ੍ਹਾਂ (ਸਾਧਕਾਂ ਨੇ ਪਰਮਾਤਮਾ ਦੇ) ਪ੍ਰੇਮ ਦਾ ਰਸ ਚਖ ਲਿਆ ਹੈ, ਉਹ ਰਜ ਕੇ ਤ੍ਰਿਪਤ ਹੋ ਜਾਂਦੇ ਹਨ। (ਉਹ) ਆਪਣੇਪਨ ਦੀ ਭਾਵਨਾ ਦਾ ਤਿਆਗ ਕਰਕੇ ਬੇਨਤੀ ਕਰਦੇ ਹਨ ਕਿ ਹੇ ਪ੍ਰਭੂ! (ਆਪਣੇ) ਲੜ ਲਗਾ ਲਵੋ। ਜਿਨ੍ਹਾਂ ਜੀਵ-ਇਸਤਰੀਆਂ ਨੂੰ ਪਰਮਾਤਮਾ ਰੂਪ ਪਤੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ, ਉਹ (ਫਿਰ) ਵਿਛੜ ਕੇ ਹੋਰ ਕਿਤੇ ਨਹੀਂ ਜਾਂਦੀਆਂ। ਨਾਨਕ (ਦਾ ਕਥਨ ਹੈ ਕਿ ਉਨ੍ਹਾਂ ਨੂੰ ਨਿਸਚਾ ਹੋ ਜਾਂਦਾ ਹੈ) ਉਸ ਪ੍ਰਭੂ ਤੋਂ ਬਿਨਾਂ ਹੋਰ ਕੋਈ (ਸਹਾਇਕ) ਨਹੀਂ ਹੈ, (ਇਸ ਲਈ ਉਹ) ਹਰਿ ਦੀ ਸ਼ਰਣ ਵਿਚ (ਪਈਆਂ ਰਹਿੰਦੀਆਂ ਹਨ)। ਅਸੂ ਦੇ ਮਹੀਨੇ ਵਿਚ (ਉਹ ਜੀਵ-ਇਸਤਰੀਆਂ) ਸੁਖ-ਪੂਰਵਕ ਵਸਦੀਆਂ ਹਨ ਜਿਨ੍ਹਾਂ ਉਤੇ ਪਰਮਾਤਮਾ ਦੀ ਕ੍ਰਿਪਾ ਹੁੰਦੀ ਹੈ।੮।

ਕੱਤਕ (ਦੇ ਮਹੀਨੇ ਵਿਚ ਜੇ ਵਿਛੋੜਾ ਸਹਿਣਾ ਪੈਂਦਾ ਹੈ, ਤਾਂ) ਕਮਾਏ ਹੋਏ ਕਰਮਾਂ (ਦਾ ਹੀ ਫਲ ਹੈ, ਇਸ ਲਈ ਇਸ ਦਾ) ਕਿਸੇ ਨੂੰ ਦੋਸ਼ ਨਹੀਂ ਦੇਣਾ ਚਾਹੀਦਾ। ਪਰਮਾਤਮਾ ਨੂੰ ਭੁਲਾਉਣ 'ਤੇ ਸਭ ਪ੍ਰਕਾਰ ਦੇ ਰੋਗ ਲਗ ਜਾਂਦੇ ਹਨ। (ਜੇ) ਪਰਿਮਾਤਮਾ ਤੋਂ ਬੇਮੁਖ ਹੋ ਜਾਂਦੇ ਹਨ, (ਉਨ੍ਹਾਂ ਨੂੰ) ਜਨਮ-ਜਮਾਂਤਰਾਂ ਦੇ ਵਿਯੋਗ ਆ ਲਗਦੇ ਹਨ। ਮਾਇਆ ਦੇ ਜਿਤਨੇ ਵੀ ਭੋਗ ਹਨ, (ਉਹ) ਛਿਣ ਭਰ ਵਿਚ ਕੌੜੇ (ਅਰਥਾਤ ਦੁਖਦਾਇਕ) ਹੋ ਜਾਂਦੇ ਹਨ। (ਹੇ ਭਾਈ! ਅਜਿਹੀ ਸਥਿਤੀ ਨੂੰ ਸੁਧਾਰਨ ਲਈ) ਕੋਈ ਵਿਚੋਲਗੀ ਨਹੀਂ ਕਰ ਸਕਦਾ, (ਫਿਰ ਕਿਸ ਲਈ) ਕਿਸੇ ਪਾਸ ਰੋਜ਼ ਜਾ ਕੇ ਰੋਂਦਾ ਹੈਂ। (ਕਿਸੇ ਦੋ) ਕੀਤਿਆਂ ਕੁਝ ਨਹੀਂ ਹੋ ਸਕਦਾ, ਧੁਰੋਂ ਲਿਖਿਆ ਹੀ ਸੰਜੋਗ ਵਸ (ਪ੍ਰਾਪਤ ਹੁੰਦਾ ਹੈ)। (ਜੇ) ਚੰਗੇ ਭਾਗ ਕਰਕੇ ਮੇਰਾ ਪ੍ਰਭੂ (ਆਪ ਆ) ਮਿਲੇ, ਤਾਂ ਸਭ ਪ੍ਰਕਾਰ ਦਾ ਵਿਯੋਗ ਦੂਰ ਹੋ ਜਾਂਦਾ ਹੈ। ਨਾਨਕ (ਦੀ ਬੇਨਤੀ ਹੈ ਕਿ) ਬੰਧਨਾਂ ਤੋਂ ਛੁੜਾਉਣ ਵਾਲੇ ਹੇ ਮੇਰੇ ਸੁਆਮੀ! ਹੇ ਪ੍ਰਭੂ! (ਮੈਨੂੰ ਵਿਛੋੜੇ ਦੇ ਦੁਖ ਤੋਂ) ਬਿਚਾ ਲੈ। (ਜੇ) ਕੱਤਕ ਦੇ ਮਹੀਨੇ ਵਿਚ ਸਾਧ-ਸੰਗਤ ਪ੍ਰਾਪਤ ਹੋ ਜਾਵੇ, ਤਾਂ ਸਭ ਤਰ੍ਹਾਂ ਦੀ ਸੋਚ ਅਥਵਾ ਚਿੰਤਾ ਨਸ਼ਟ ਹੋ ਜਾਂਦੀ ਹੈ।੯।

ਮਘਰ ਦੇ ਮਹੀਨੇ ਵਿਚ (ਉਹ ਜੀਵ-ਇਸਤਰੀਆਂ) ਸ਼ੋਭਦੀਆਂ ਹਨ, (ਜੋ) ਹਰਿ ਰੂਪ ਪਤੀ ਦੇ ਸੰਪਰਕ ਵਿਚ ਬੈਠੀਆਂ ਹੁੰਦੀਆਂ ਹਨ। ਉਨ੍ਹਾਂ ਦੀ ਸ਼ੋਭਾ ਦਾ ਵਰਣਨ ਕਿਵੇਂ ਕੀਤਾ ਜਾਵੇ, ਜੋ ਪ੍ਰਭੂ ਨੇ (ਆਪ) ਮਿਲਾ ਲਈਆਂ ਹਨ। (ਉਨ੍ਹਾਂ ਦਾ) ਹਰਿ ਨਾਲ ਮਿਲ ਕੇ ਅਤੇ ਸਾਧ-ਸੰਗਤ ਵਿਚ (ਸਤਿਸੰਗੀ) ਸਹੇਲੀਆਂ ਦਾ ਸੰਪਰਕ ਪ੍ਰਾਪਤ ਕਰਕੇ ਤਨ-ਮਨ ਹਰਾ ਭਰਾ ਹੋ ਜਾਂਦਾ ਹੈ। (ਜੋ ਜੀਵ-ਇਸਤਰੀਆਂ) ਸਾਧ-ਸੰਗਤ ਤੋਂ ਬਾਹਰ ਹਨ (ਭਾਵ-ਵਿਛੁੰਨੀਆਂ ਹਨ), ਉਹ ਇਕਲਾਪੇ ਵਿਚ ਹੀ ਰਹਿੰਦੀਆਂ ਹਨ। ਉਨ੍ਹਾਂ ਦਾ ਦੁਖ ਕਦੇ ਦੂਰ ਨਹੀਂ ਹੁੰਦਾ, ਉਹ ਜਮ ਦੇ ਵਸ ਵਿਚ ਪੈ ਜਾਂਦੀਆਂ ਹਨ। ਜਿਨ੍ਹਾਂ ਨੇ ਆਪਣੇ ਪ੍ਰਭੂ ਨਾਲ ਰਮਣ ਕੀਤਾ ਹੈ (ਅਰਥਾਤ ਸੰਯੋਗ ਸੁਖ ਮਾਣਿਆ ਹੈ), ਉਹ ਸਦਾ (ਪ੍ਰਭੂ ਦੀ ਹਜ਼ੂਰੀ ਵਿਚ) ਖੜੋਤੀਆਂ ਦਿਸਦੀਆਂ ਹਨ। ਹਰਿ-ਨਾਮ ਨੂੰ ਉਨ੍ਹਾਂ ਨੇ ਰਤਨ, ਜਵਾਹਰ ਅਤੇ ਲਾਲ (ਦੀਆਂ ਲੜੀਆਂ) ਵਾਂਗ ਗਲੇ ਵਿਚ ਪਰੋਇਆ ਹੋਇਆ ਹੈ। ਨਾਨਕ ਉਨ੍ਹਾਂ ਦੀ ਚਰਣ-ਧੂੜ ਚਾਹੁੰਦਾ ਹੈ, (ਜੋ) ਪ੍ਰਭੂ ਦੇ ਦਰ ਉਤੇ ਸ਼ਰਣੀ ਪਈਆਂ ਹੋਈਆਂ ਹਨ। ਮਘਰ ਦੇ ਮਹੀਨੇ ਵਿਚ (ਜਿਨ੍ਹਾਂ ਜੀਵ-ਇਸਤਰੀਆਂ ਨੇ) ਪ੍ਰਭੂ ਨੂੰ ਆਰਾਧਿਆ ਹੈ, (ਉਹ) ਮੁੜ ਕੇ ਜਨਮ ਨਹੀਂ ਲੈਂਦੀਆਂ (ਭਾਵ ਉਨ੍ਹਾਂ ਦਾ ਆਵਾਗਵਣ ਕਟ ਜਾਂਦਾ ਹੈ)।੧੦।

ਪੋਖਿ ਤੁਖਾਰੁ ਨ ਵਿਆਪਈ ਕੰਠਿ ਮਿਲਿਆ ਹਰਿ ਨਾਹੁ ॥  
 ਮਨੁ ਬੋਧਿਆ ਚਰਨਾਰਬਿੰਦ ਦਰਸਨਿ ਲਗੜਾ ਸਾਹੁ ॥  
 ਓਟ ਗੋਵਿੰਦ ਗੋਪਾਲ ਰਾਇ ਸੇਵਾ ਸੁਆਮੀ ਲਾਹੁ ॥  
 ਬਿਖਿਆ ਪੋਹਿ ਨ ਸਕਈ ਮਿਲਿ ਸਾਧੂ ਗੁਣ ਗਾਹੁ ॥  
 ਜਹ ਤੇ ਉਪਜੀ ਤਹ ਮਿਲੀ ਸਚੀ ਪ੍ਰੀਤਿ ਸਮਾਹੁ ॥  
 ਕਰੁ ਗਹਿ ਲੀਨੀ ਪਾਰਬ੍ਰਹਮਿ ਬਹੁੜਿ ਨ ਵਿਛੁੜੀਆਹੁ ॥  
 ਬਾਰਿ ਜਾਉ ਲਖ ਬੇਰੀਆ ਹਰਿ ਸਜਣੁ ਅਗਮ ਅਗਾਹੁ ॥  
 ਸਰਮ ਪਈ ਨਾਰਾਇਣੈ ਨਾਨਕ ਦਰਿ ਪਈਆਹੁ ॥  
 ਪੋਖੁ ਸੁੰਹੰਦਾ ਸਰਬ ਸੁਖ ਜਿਸੁ ਬਖਸੇ ਵੇਪਰਵਾਹੁ ॥੧੧॥

ਮਾਘਿ ਮਜਨੁ ਸੰਗਿ ਸਾਧੂਆ ਧੂੜੀ ਕਰਿ ਇਸਨਾਨੁ ॥  
 ਹਰਿ ਕਾ ਨਾਮੁ ਧਿਆਇ ਸੁਣਿ ਸਭਨਾ ਨੋ ਕਰਿ ਦਾਨੁ ॥  
 ਜਨਮ ਕਰਮ ਮਲੁ ਉਤਰੈ ਮਨ ਤੇ ਜਾਇ ਗੁਮਾਨੁ ॥  
 ਕਾਮਿ ਕਰੋਧਿ ਨ ਮੋਹੀਐ ਬਿਨਸੈ ਲੋਭੁ ਸੁਆਨੁ ॥  
 ਸਚੈ ਮਾਰਗਿ ਚਲਦਿਆ ਉਸਤਤਿ ਕਰੇ ਜਹਾਨੁ ॥  
 ਅਠਸਠਿ ਤੀਰਥ ਸਗਲ ਪੁੰਨ ਜੀਅ ਦਇਆ ਪਰਵਾਨੁ ॥  
 ਜਿਸ ਨੋ ਦੇਵੈ ਦਇਆ ਕਰਿ ਸੋਈ ਪੁਰਖੁ ਸੁਜਾਨੁ ॥  
 ਜਿਨਾ ਮਿਲਿਆ ਪ੍ਰਭੁ ਆਪਣਾ ਨਾਨਕ ਤਿਨ ਕੁਰਬਾਨੁ ॥  
 ਮਾਘਿ ਸੁਚੇ ਸੇ ਕਾਂਢੀਅਹਿ ਜਿਨ ਪੂਰਾ ਗੁਰੁ ਮਿਹਰਵਾਨੁ ॥੧੨॥

ਫਲਗੁਣਿ ਅਨੰਦ ਉਪਾਰਜਨਾ ਹਰਿ ਸਜਣ ਪ੍ਰਗਟੇ ਆਇ ॥  
 ਸੰਤ ਸਹਾਈ ਰਾਮ ਕੇ ਕਰਿ ਕਿਰਪਾ ਦੀਆ ਮਿਲਾਇ ॥  
 ਸੇਜ ਸੁਹਾਵੀ ਸਰਬ ਸੁਖ ਹੁਣਿ ਦੁਖਾ ਨਾਹੀ ਜਾਇ ॥  
 ਇਛੁ ਪੁਨੀ ਵਡਭਾਗਣੀ ਵਰੁ ਪਾਇਆ ਹਰਿ ਰਾਇ ॥  
 ਮਿਲਿ ਸਹੀਆ ਮੰਗਲੁ ਗਾਵਹੀ ਗੀਤ ਗੋਵਿੰਦ ਅਲਾਇ ॥  
 ਹਰਿ ਜੇਹਾ ਅਵਰੁ ਨ ਦਿਸਈ ਕੋਈ ਦੂਜਾ ਲਵੈ ਨ ਲਾਇ ॥  
 ਹਲਤੁ ਪਲਤੁ ਸਵਾਰਿਓਨੁ ਨਿਹਚਲ ਦਿਤੀਅਨੁ ਜਾਇ ॥  
 ਸੰਸਾਰ ਸਾਗਰ ਤੇ ਰਖਿਅਨੁ ਬਹੁੜਿ ਨ ਜਨਮੈ ਧਾਇ ॥  
 ਜਿਹਵਾ ਏਕ ਅਨੇਕ ਗੁਣ ਤਰੇ ਨਾਨਕ ਚਰਣੀ ਪਾਇ ॥  
 ਫਲਗੁਣਿ ਨਿਤ ਸਲਾਹੀਐ ਜਿਸ ਨੋ ਤਿਲੁ ਨ ਤਮਾਇ ॥੧੩॥

ਪੌਹ (ਦੇ ਮਹੀਨੇ) ਵਿਚ (ਉਸ ਜੀਵ-ਇਸਤਰੀ) ਨੂੰ ਠੰਢ ਨਹੀਂ ਲਗਦੀ, (ਜਿਸ ਨੂੰ) ਹਰਿ ਰੂਪ ਸੁਆਮੀ ਗਲੇ ਨਾਲ ਲਗ ਕੇ ਮਿਲਿਆ ਹੋਇਆ ਹੈ। (ਕਿਉਂਕਿ ਉਸ ਦਾ) ਮਨ (ਪ੍ਰਭੂ ਦੇ) ਚਰਣ-ਕਮਲਾਂ ਨਾਲ ਵਿੰਨ੍ਹਿਆ ਹੋਇਆ ਹੈ ਅਤੇ ਬਿਰਤੀ (ਸਾਹੁ) ਹਰਿ-ਦਰਸ਼ਨ ਵਿਚ ਜੁੜੀ ਹੋਈ ਹੈ। (ਉਸ ਦੀ) ਓਟ ਗੋਬਿੰਦ, ਗੋਪਾਲ ਅਤੇ ਸੁਆਮੀ ਹੀ ਹੈ, (ਉਸ ਨੇ) ਸੁਆਮੀ ਦੀ ਸੇਵਾ ਦਾ ਲਾਭ (ਲਾਹੁ) ਪ੍ਰਾਪਤ ਕੀਤਾ ਹੈ। (ਹੁਣ ਉਸ ਨੂੰ) ਮਾਇਆ ਪ੍ਰਭਾਵਿਤ ਨਹੀਂ ਕਰ ਸਕਦੀ, (ਕਿਉਂਕਿ ਉਸ ਨੇ) ਸਾਧੂ (ਮਹਾਪੁਰਸ਼) ਨੂੰ ਮਿਲ ਕੇ (ਪ੍ਰਭੂ ਦੇ) ਗੁਣਾਂ ਦੀ ਬਾਹ ਪਾ ਲਈ ਹੈ। (ਉਹ ਜੀਵ-ਇਸਤਰੀ) ਸੱਚੀ ਪ੍ਰੀਤ ਵਿਚ ਸਮਾਹਿਤ ਹੋਣ ਕਰਕੇ ਜਿਸ ਤੋਂ ਪੈਦਾ ਹੋਈ ਹੈ, ਉਸੇ ਵਿਚ ਮਿਲ ਜਾਂਦੀ ਹੈ। (ਜਿਸ ਦਾ) ਪਰਮਾਤਮਾ ਨੇ ਹੱਥ ਪਕੜ ਲਿਆ ਹੈ, (ਉਹ) ਫਿਰ ਵਿਛੜਦੀ ਨਹੀਂ ਹੈ। (ਮੈਂ) ਅਗਮ ਅਤੇ ਅਥਾਹ ਹਰਿ ਰੂਪ ਸੱਜਣ ਤੋਂ ਲੱਖ ਵਾਰ ਕੁਰਬਾਨ ਜਾਂਦਾ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਦਰ ਉਤੇ ਡਿਗੇ ਪਇਆਂ ਦੀ ਮਰਯਾਦਾ ਪਰਮਾਤਮਾ (ਆਪ) ਰਖਦਾ ਹੈ। ਜਿਸ ਉਤੇ ਬੇਪਰਵਾਹ ਪਰਮਾਤਮਾ ਬਖਸ਼ਿਸ਼ ਕਰਦਾ ਹੈ, (ਉਸ ਨੂੰ) ਪੌਹ ਦਾ ਮਹੀਨਾ ਸੁਹਾਵਣਾ ਲਗਦਾ ਹੈ ਅਤੇ ਸਾਰੇ ਸੁਖ (ਪ੍ਰਾਪਤ ਹੋ ਜਾਂਦੇ ਹਨ)। ੧੧।

(ਹੇ ਜਿਗਿਆਸੂ ! ਮਾਘ (ਦੇ ਮਹੀਨੇ) ਵਿਚ (ਤੀਰਥ-ਇਸ਼ਨਾਨ ਦੀ ਥਾਂ) ਸਾਧ ਸੰਗਤ ਦੀ ਚਰਣ-ਪੂੜ ਵਿਚ ਇਸ਼ਨਾਨ ਕਰ ਅਤੇ ਹਰਿ ਦਾ ਨਾਮ ਜਪ ਅਤੇ ਸੁਣ ਅਤੇ ਹੋਰ ਸਭ ਨੂੰ ਨਾਮ ਦਾ ਦਾਨ ਕਰ। (ਅਜਿਹਾ ਕਰਨ ਨਾਲ) ਜਨਮਾਂ ਦੇ ਕਰਮਾਂ ਕਰਕੇ (ਵਿਕਾਰਾਂ ਤੋਂ ਪ੍ਰਾਪਤ ਹੋਈ) ਮੈਲ ਉਤਰ ਜਾਂਦੀ ਹੈ ਅਤੇ ਮਨ ਤੋਂ ਗੁਮਾਨ (ਹੰਕਾਰ) ਦੂਰ ਹੋ ਜਾਂਦਾ ਹੈ। (ਫਿਰ) ਕਾਮ ਅਤੇ ਕ੍ਰੋਧ ਨਾਲ ਮੋਹਿਆ ਨਹੀਂ ਜਾ ਸਕੀਦਾ ਅਤੇ ਲੋਭ ਰੂਪ ਕੁੱਤਾ ਵੀ ਨਸ਼ਟ ਹੋ ਜਾਂਦਾ ਹੈ। ਸੱਚੇ ਮਾਰਗ ਉਤੇ ਚਲਣ ਨਾਲ ਸਾਰਾ ਸੰਸਾਰ ਉਸਤਤ ਕਰਦਾ ਹੈ। ਅਠਾਹਠ ਤੀਰਥਾਂ ਉਤੇ ਕੀਤੇ ਇਸ਼ਨਾਨ, ਸਾਰੇ ਪੁੰਨ ਕਰਮ ਅਤੇ ਜੀਵਾਂ ਉਤੇ ਦਇਆ ਕਰਨ ਦੇ ਪ੍ਰਵਾਨਿਤ (ਫਲ ਕੇਵਲ ਨਾਮ ਜਪਣ ਦੁਆਰਾ ਪ੍ਰਾਪਤ ਹੋ ਜਾਂਦੇ ਹਨ)। ਜਿਸ ਨੂੰ (ਪਰਮਾਤਮਾ) ਦਇਆ ਕਰਕੇ ਨਾਮ ਰੂਪ ਦਾਤ ਬਖਸ਼ਦਾ ਹੈ, ਉਹੀ ਵਿਅਕਤੀ ਸਿਆਣਾ (ਸਮਝਿਆ ਜਾਂਦਾ ਹੈ)। ਜਿਨ੍ਹਾਂ ਨੂੰ ਆਪਣਾ ਪ੍ਰਭੂ ਮਿਲ ਪੈਂਦਾ ਹੈ, ਨਾਨਕ ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹੈ। ਮਾਘ (ਦੇ ਮਹੀਨੇ) ਵਿਚ ਉਨ੍ਹਾਂ ਨੂੰ ਹੀ ਸੁੱਚਾ ਕਿਹਾ (ਕਾਂਢੀਅਹਿ) ਜਾਂਦਾ ਹੈ, ਜਿਨ੍ਹਾਂ ਉਤੇ ਪੂਰਾ ਸਤਿਗੁਰੁ ਮਿਹਰਬਾਨ ਹੁੰਦਾ ਹੈ। ੧੨।

ਫਗਣ (ਦੇ ਮਹੀਨੇ) ਵਿਚ (ਉਸ ਜੀਵ-ਇਸਤਰੀ ਦੇ ਹਿਰਦੇ ਵਿਚ) ਆਨੰਦ ਉਪਜ ਪੈਂਦਾ (ਉਪਾਰਜਨਾ) ਹੈ, (ਜਿਸ ਦੇ ਅੰਦਰ) ਪਰਮਾਤਮਾ ਪ੍ਰਗਟ ਹੋ ਜਾਂਦਾ ਹੈ। ਪਰਮਾਤਮਾ ਦੇ (ਪ੍ਰੇਮ ਵਿਚ) ਸੇਤ ਸਹਾਇਕ ਹੁੰਦੇ ਹਨ ਅਤੇ ਕ੍ਰੋਧਾ ਕਰਕੇ (ਪਰਮਾਤਮਾ ਨਾਲ) ਮਿਲਾ ਦਿੰਦੇ ਹਨ। (ਜੀਵ-ਇਸਤਰੀ ਨੂੰ ਆਪਣੇ ਹਿਰਦੇ ਰੂਪ) ਸੇਜ ਸੁਹਾਵਣੀ ਲਗਦੀ ਹੈ, ਸਭ ਪ੍ਰਕਾਰ ਦੇ ਸੁਖ (ਮਿਲ ਜਾਂਦੇ ਹਨ, ਫਿਰ) ਦੁਖਾਂ ਦੀ ਕੋਈ ਥਾਂ ਨਹੀਂ ਰਹਿੰਦੀ। ਵਡਿਆਂ ਭਾਗਾਂ ਵਾਲੀ ਇਸਤਰੀ ਦੀ ਇੱਛਾ ਪੂਰੀ ਹੋ ਜਾਂਦੀ ਹੈ (ਕਿਉਂਕਿ ਉਸ ਨੇ) ਹਰਿ-ਰਾਜਾ ਰੂਪ ਵਰ ਪ੍ਰਾਪਤ ਕਰ ਲਿਆ ਹੁੰਦਾ ਹੈ। (ਉਸ ਇਸਤਰੀ ਨਾਲ) ਸਹੇਲੀਆਂ ਮਿਲ ਕੇ ਪਰਮਾਤਮਾ ਦੇ ਮੰਗਲਮਈ ਗੀਤ ਗਾਉਂਦੀਆਂ ਅਤੇ ਅਲਾਪਦੀਆਂ ਹਨ। (ਉਸ ਨੂੰ) ਹਰਿ ਵਰਗਾ ਹੋਰ ਕੋਈ ਦੂਜਾ ਨਹੀਂ ਦਿਖਦਾ ਅਤੇ ਕਿਸੇ ਹੋਰ ਨੂੰ ਨੇੜੇ ਫਟਕਣ ਵੀ ਨਹੀਂ ਦਿੰਦੀ। (ਪਰਮਾਤਮਾ ਉਸ ਦਾ) ਲੋਕ ਪਰਲੋਕ (ਹਲਤੁ ਪਲਤੁ) ਸਵਾਰ ਦਿੰਦਾ ਹੈ ਅਤੇ ਸਥਾਈ ਠਿਕਾਣਾ ਪ੍ਰਦਾਨ ਕਰ ਦਿੰਦਾ ਹੈ। (ਉਸ ਜੀਵ-ਇਸਤਰੀ ਨੂੰ ਪਰਮਾਤਮਾ) ਸੰਸਾਰ ਸਾਗਰ ਤੋਂ ਬਚਾ ਲੈਂਦਾ ਹੈ। (ਫਿਰ ਉਸ ਨੂੰ) ਜਨਮ-ਜਨਮਾਂਤਰਾਂ ਦੇ ਗੋੜ ਵਿਚ ਦੋੜਨਾ ਨਹੀਂ ਪੈਂਦਾ। ਨਾਨਕ (ਦਾ ਕਥਨ ਹੈ ਕਿ) ਜੀਭ ਇਕ ਹੈ, (ਪਰਮਾਤਮਾ ਦੇ) ਗੁਣ ਅਨੇਕ ਹਨ। (ਸੰਸਾਰ ਵਿਚੋਂ ਜੋ ਤਰੇ ਹਨ ਉਹ ਪ੍ਰਭੂ ਦੀ) ਚਰਣੀ ਪੈ ਕੇ ਤਰੇ ਹਨ। ਫਗਣ (ਦੇ ਮਹੀਨੇ) ਵਿਚ ਨਿਤ (ਉਸ ਪ੍ਰਭੂ ਦੀ) ਸਹਾਹਨਾ ਕਰਨੀ ਚਾਹੀਦੀ ਹੈ, ਜਿਸ ਨੂੰ ਤਿਲ ਮਾਤ੍ਰ ਵੀ ਲਾਲਚ (ਤਮਾਇ) ਨਹੀਂ ਹੈ। ੧੩।

ਜਿਨਿ ਜਿਨਿ ਨਾਮੁ ਧਿਆਇਆ ਤਿਨ ਕੇ ਕਾਜ ਸਰੇ ॥  
 ਹਰਿ ਗੁਰੁ ਪੂਰਾ ਆਰਾਧਿਆ ਦਰਗਹ ਸਚਿ ਖਰੇ ॥  
 ਸਰਬ ਸੁਖਾ ਨਿਧਿ ਚਰਣ ਹਰਿ ਭਉਜਲੁ ਬਿਖਮੁ ਤਰੇ ॥  
 ਪ੍ਰੇਮ ਭਗਤਿ ਤਿਨ ਪਾਈਆ ਬਿਖਿਆ ਨਾਹਿ ਜਰੇ ॥  
 ਕੂੜ ਗਏ ਦੁਬਿਧਾ ਨਸੀ ਪੂਰਨ ਸਚਿ ਭਰੇ ॥  
 ਪਾਰਬ੍ਰਹਮੁ ਪ੍ਰਭੁ ਸੇਵਦੇ ਮਨ ਅੰਦਰਿ ਏਕੁ ਧਰੇ ॥  
 ਮਾਹ ਦਿਵਸ ਮੂਰਤ ਭਲੇ ਜਿਸ ਕਉ ਨਦਰਿ ਕਰੇ ॥  
 ਨਾਨਕੁ ਮੰਗੈ ਦਰਸ ਦਾਨੁ ਕਿਰਪਾ ਕਰਹੁ ਹਰੇ ॥੧੪॥੧॥

ਮਾਝ ਮਹਲਾ ੫ ਦਿਨ ਰੈਣਿ ੧ੳ ਸਤਿਗੁਰੁ ਪ੍ਰਸਾਦਿ ॥  
 ਸੇਵੀ ਸਤਿਗੁਰੁ ਆਪਣਾ ਹਰਿ ਸਿਮਰੀ ਦਿਨ ਸਭਿ ਰੈਣ ॥  
 ਆਪੁ ਤਿਆਗਿ ਸਰਣੀ ਪਵਾਂ ਮੁਖਿ ਬੋਲੀ ਮਿਠੜੇ ਵੈਣ ॥  
 ਜਨਮ ਜਨਮ ਕਾ ਵਿਛੁੜਿਆ ਹਰਿ ਮੇਲਹੁ ਸਜਣੁ ਸੈਣ ॥  
 ਜੋ ਜੀਅ ਹਰਿ ਤੇ ਵਿਛੁੜੇ ਸੇ ਸੁਖਿ ਨ ਵਸਨਿ ਭੈਣ ॥  
 ਹਰਿ ਪਿਰ ਬਿਨੁ ਚੈਨੁ ਨ ਪਾਈਐ ਖੋਜਿ ਡਿਠੇ ਸਭਿ ਗੈਣ ॥  
 ਆਪ ਕਮਾਣੈ ਵਿਛੁੜੀ ਦੋਸੁ ਨ ਕਾਹੂ ਦੇਣ ॥  
 ਕਰਿ ਕਿਰਪਾ ਪ੍ਰਭ ਰਾਖਿ ਲੇਹੁ ਹੋਰੁ ਨਾਹੀ ਕਰਣ ਕਰੇਣ ॥  
 ਹਰਿ ਤੁਧੁ ਵਿਣੁ ਖਾਕੁ ਰੂਲਣਾ ਕਹੀਐ ਕਿਥੈ ਵੈਣ ॥  
 ਨਾਨਕ ਕੀ ਬੇਨੰਤੀਆ ਹਰਿ ਸੁਰਜਨੁ ਦੇਖਾ ਨੈਣ ॥੧॥

ਜੀਅ ਕੀ ਬਿਰਥਾ ਸੇ ਸੁਣੇ ਹਰਿ ਸੰਮ੍ਰਿਥ ਪੁਰਖੁ ਅਪਾਰੁ ॥  
 ਮਰਣਿ ਜੀਵਣਿ ਆਰਾਧਣਾ ਸਭਨਾ ਕਾ ਆਧਾਰੁ ॥  
 ਸਸੁਰੈ ਪੇਈਐ ਤਿਸੁ ਕੰਤ ਕੀ ਵਡਾ ਜਿਸੁ ਪਰਵਾਰੁ ॥  
 ਉਚਾ ਅਗਮ ਅਗਾਧਿ ਬੋਧ ਕਿਛੁ ਅੰਤੁ ਨ ਪਾਰਾਵਾਰੁ ॥  
 ਸੇਵਾ ਸਾ ਤਿਸੁ ਭਾਵਸੀ ਸੰਤਾ ਕੀ ਹੋਇ ਛਾਰੁ ॥  
 ਦੀਨਾ ਨਾਥ ਦੈਆਲ ਦੇਵ ਪਤਿਤ ਉਧਾਰਣਹਾਰੁ ॥  
 ਆਦਿ ਜੁਗਾਦੀ ਰਖਦਾ ਸਚੁ ਨਾਮੁ ਕਰਤਾਰੁ ॥  
 ਕੀਮਤਿ ਕੋਇ ਨ ਜਾਣਈ ਕੇ ਨਾਹੀ ਤੋਲਣਹਾਰੁ ॥  
 ਮਨ ਤਨ ਅੰਤਰਿ ਵਸਿ ਰਹੇ ਨਾਨਕ ਨਹੀ ਸੁਮਾਰੁ ॥  
 ਦਿਨੁ ਰੈਣਿ ਜਿ ਪ੍ਰਭ ਕੰਉ ਸੇਵਦੇ ਤਿਨ ਕੈ ਸਦ ਬਲਿਹਾਰ ॥੨॥

ਸੰਤ ਅਰਾਧਨਿ ਸਦ ਸਦਾ ਸਭਨਾ ਕਾ ਬਖਸਿੰਦੁ ॥  
 ਜੀਉ ਪਿੰਡੁ ਜਿਨਿ ਸਾਜਿਆ ਕਰਿ ਕਿਰਪਾ ਦਿਤੀਨੁ ਜਿੰਦੁ ॥  
 ਗੁਰ ਸਬਦੀ ਆਰਾਧੀਐ ਜਪੀਐ ਨਿਰਮਲ ਮੰਤੁ ॥  
 ਕੀਮਤਿ ਕਹਣੁ ਨ ਜਾਈਐ ਪਰਮੇਸੁਰੁ ਬੇਅੰਤੁ ॥

ਜਿਨ੍ਹਾਂ ਜਿਨ੍ਹਾਂ (ਜਿਗਿਆਸੂਆਂ ਨੇ) ਹਰਿ-ਨਾਮ ਦੀ ਆਰਾਧਨਾ ਕੀਤੀ ਹੈ, ਉਨ੍ਹਾਂ ਦੇ (ਸਾਰੇ) ਕੰਮ ਸੰਪੰਨ ਹੋ ਗਏ ਹਨ। (ਜਿਨ੍ਹਾਂ ਨੇ) ਹਰਿ ਰੂਪ ਪੂਰਾ ਗੁਰੂ ਆਰਾਧਿਆ ਹੈ, (ਉਹ) ਸੱਚੀ ਦਰਗਾਹ ਵਿਚ ਸੁਰਖਰੂ ਹੋਏ ਹਨ। ਸਾਰੇ ਸੁਖਾਂ ਦਾ ਖਜ਼ਾਨਾ ਪਰਮਾਤਮਾ ਦੇ ਚਰਣ ਹਨ, (ਜਿਨ੍ਹਾਂ ਨੇ) ਇਨ੍ਹਾਂ ਦੀ ਸੇਵਾ ਕੀਤੀ ਹੈ, ਉਹ) ਬਿਖੜੇ ਭਵਸਾਗਰ ਤੋਂ ਤਰ ਗਏ ਹਨ। (ਉਨ੍ਹਾਂ ਨੇ) ਪ੍ਰੇਮ-ਭਗਤੀ ਪ੍ਰਾਪਤ ਕਰ ਲਈ ਹੈ ਅਤੇ ਮਾਇਆ ਦੀ ਅੱਗ ਵਿਚ ਨਹੀਂ ਸੜਦੇ ਹਨ। (ਉਨ੍ਹਾਂ ਦੇ ਅੰਦਰੋਂ) ਕੂੜ ਨਿਕਲ ਜਾਂਦੇ ਹਨ, ਦ੍ਰੋਹ-ਭਾਵਨਾ ਖਤਮ ਹੋ ਜਾਂਦੀ ਹੈ ਅਤੇ (ਉਹ) ਪੂਰੀ ਤਰ੍ਹਾਂ ਸੱਚ ਨਾਲ ਭਰ ਜਾਂਦੇ ਹਨ। (ਉਹ) ਮਨ ਅੰਦਰ ਇਕ ਪਾਰਬ੍ਰਹਮ ਪ੍ਰਭੂ ਨੂੰ ਧਾਰ ਕੇ (ਉਸ) ਨੂੰ ਸੇਵਦੇ ਹਨ। ਜਿਸ ਉਤੇ (ਪਰਮਾਤਮਾ) ਕ੍ਰਿਪਾ ਦ੍ਰਿਸ਼ਟੀ ਕਰ ਦਿੰਦਾ ਹੈ, (ਉਸ ਲਈ ਸਾਰੇ) ਮਹੀਨੇ, ਦਿਨ, ਮਹੂਰਤ ਉਤਮ ਹਨ। ਹੇ ਪ੍ਰਭੂ! ਨਾਨਕ (ਤੇਰੇ ਪਾਸੋਂ) ਦਰਸ਼ਨ ਦਾ ਦਾਨ ਮੰਗਦਾ ਹੈ, ਕ੍ਰਿਪਾ ਕਰਕੇ ਬਖਸ਼ ਦਿਓ। ੧੪। ੧।

**ਮਾਝ ਮਹਲਾ ੫ ਦਿਨ ਰੈਣਿ**

(ਹੇ ਭੈਣ! ਮੇਰੀ ਚਾਹਨਾ ਹੈ ਕਿ ਮੈਂ) ਆਪਣੇ ਸਤਿਗੁਰੂ ਦੀ ਸੇਵਾ ਕਰਾਂ (ਅਤੇ ਉਸ ਦੀ ਕ੍ਰਿਪਾ ਦੁਆਰਾ) ਸਾਰੇ ਦਿਨਾਂ-ਰਾਤਾਂ ਵਿਚ (ਅਰਥਾਤ ਹਮੇਸ਼ਾ) ਹਰਿ-ਨਾਮ ਸਿਮਰਦੀ ਰਹਾਂ। ਆਪਣੇ-ਪਨ ਦੀ ਭਾਵਨਾ ਨੂੰ ਤਿਆਗ ਕੇ (ਗੁਰੂ ਦੀ) ਸ਼ਰਣੀ ਪਵਾਂ ਅਤੇ ਮੂੰਹ ਤੋਂ ਮਿਠੇ ਬੋਲ ਬੋਲਾਂ। (ਹੇ ਸਤਿਗੁਰੂ! ਮੇਰਾ ਮਨ) ਜਨਮ ਜਨਮਾਂ ਤਰਾਂ ਦਾ ਵਿਛੜਿਆ ਹੋਇਆ ਹੈ, ਉਸ ਹਰਿ ਰੂਪ ਸੱਜਣ ਅਤੇ ਸੰਬੰਧੀ ਨਾਲ ਮਿਲਾ ਦਿਓ। ਹੇ ਭੈਣ! ਜਿਹੜੇ ਜੀਵ ਹਰਿ ਤੋਂ ਵਿਛੜੇ ਹੋਏ ਹਨ, ਉਹ ਸੁਖ ਪੂਰਵਕ (ਕਦੇ ਵੀ) ਨਹੀਂ ਵਸਦੇ। ਹਰਿ ਤੋਂ ਬਿਨਾ (ਕਿਤੇ ਵੀ) ਚੈਨ ਨਹੀਂ ਮਿਲਦਾ, (ਮੈਂ) ਸਾਰੇ ਆਕਾਸ਼ ਖੋਜ ਕੇ ਵੇਖ ਲਏ ਹਨ। (ਮੈਂ) ਆਪਣੇ ਕਮਾਏ ਹੋਏ (ਕਰਮਾਂ) ਕਰਕੇ ਵਿਛੜੀ ਹਾਂ, (ਇਸ ਲਈ) ਕਿਸੇ ਨੂੰ ਦੋਸ਼ ਦੇਣਾ ਬਣਦਾ ਨਹੀਂ ਹੈ। ਹੇ ਪ੍ਰਭੂ! ਕ੍ਰਿਪਾ ਕਰਕੇ (ਮੇਰੀ) ਰਖਿਆ ਕਰੋ, (ਕਿਉਂਕਿ) ਹੋਰ ਕੋਈ ਕਰਣ ਕਾਰਣ ਸਮਰਥ ਨਹੀਂ ਹੈ। ਹੇ ਹਰਿ! ਤੇਰੇ ਤੋਂ ਬਿਨਾ ਮਿੱਟੀ (ਖਾਕੂ) ਵਿਚ ਰੁਲਣ (ਦੇ ਸਮਾਨ) ਸਥਿਤੀ ਹੈ। ਇਹ ਦੁਖ ਭਰੇ) ਬੋਲ ਕਿਸ ਅਗੇ ਜਾ ਕੇ ਕਹਾਂ? ਨਾਨਕ ਦੀ ਇਹ ਬੇਨਤੀ ਹੈ (ਕਿ ਮੈਂ ਆਪਣੀਆਂ) ਅੱਖਾਂ ਨਾਲ ਉਸ ਸ੍ਰੇਸ਼ਠ ਹਰਿ ਨੂੰ ਵੇਖਾਂ। ੧।

ਪਰਮਾਤਮਾ ਬਹੁਤ ਸਮਰਥ ਅਤੇ ਅਪਾਰ ਪੁਰਸ਼ ਹੈ, ਉਹ ਜੀਵ ਦੀ ਪੀੜ (ਬਿਰਥਾ) ਨੂੰ ਸੁਣਦਾ ਹੈ। (ਉਹ ਪ੍ਰਭੂ) ਸਭ ਦਾ ਆਧਾਰ ਹੈ, (ਇਸ ਲਈ ਉਸ ਨੂੰ) ਜਨਮ ਤੋਂ ਮਰਨ ਤਕ ਸਿਮਰਨਾ ਚਾਹੀਦਾ ਹੈ। (ਮੈਂ) ਸਹੁਰੇ ਅਤੇ ਪੇਕੇ ਘਰ ਵਿਚ (ਭਾਵ ਲੋਕ ਪਰਲੋਕ ਵਿਚ) ਉਸ ਹਰਿ-ਪਤੀ ਦੀ (ਸੇਵਿਕਾ) ਹਾਂ, ਜਿਸ ਦਾ ਪਰਿਵਾਰ ਬਹੁਤ ਵੱਡਾ ਹੈ। (ਉਹ ਪ੍ਰਭੂ) ਉੱਚਾ, ਅਗਮ, ਅਥਾਹ (ਅਗਾਧਿ) ਗਿਆਨ ਦਾ (ਸੁਆਮੀ ਹੈ, ਉਸ ਦਾ) ਅੰਤ ਅਤੇ ਪਾਰਾਵਾਰ ਪਤਾ ਨਹੀਂ ਲਗਦਾ। ਉਹੀ ਸੇਵਾ ਉਸ ਨੂੰ ਚੰਗੀ ਲਗਦੀ ਹੈ, ਜੋ ਸੰਤਾਂ ਦੀ ਚਰਣ-ਪੂੜ ਬਣ ਕੇ ਕੀਤੀ ਜਾਏ। (ਉਹ ਪ੍ਰਭੂ) ਦੀਨਾਂ ਦਾ ਸੁਆਮੀ (ਨਾਥ), ਦਿਆਲੂ ਦੇਵ ਅਤੇ ਪਤਿਤਾਂ ਦਾ ਉਧਾਰ ਕਰਨ ਵਾਲਾ ਹੈ। (ਉਹ) ਆਦਿ ਜੁਗਾਦਿ (ਆਪਣੇ) ਭਗਤਾਂ ਦੀ ਪੈਜ ਰਖਦਾ ਆਇਆ ਹੈ, ਉਸ ਕਰਤਾਰ ਦਾ ਨਾਮ ਸੱਚਾ ਹੈ। (ਉਸ ਦੀ) ਕੀਮਤ ਨੂੰ ਕੋਈ ਵੀ ਨਹੀਂ ਜਾਣ ਸਕਦਾ (ਕਿਉਂਕਿ ਉਸ ਨੂੰ) ਤੋਲਣ ਵਾਲਾ ਕੋਈ ਨਹੀਂ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ ਪ੍ਰਭੂ ਸਭ ਦੇ) ਮਨ ਅਤੇ ਤਨ ਵਿਚ ਵਸ ਰਿਹਾ ਹੈ, (ਉਸ ਦੀ ਸ਼ਕਤੀ ਦਾ ਕੋਈ) ਅੰਦਾਜ਼ਾ ਨਹੀਂ ਹੈ। ਜੋ ਪ੍ਰਭੂ ਨੂੰ ਦਿਨ ਰਾਤ ਸਿਮਰਦੇ ਹਨ, (ਮੈਂ) ਉਨ੍ਹਾਂ ਤੋਂ ਸਦਾ ਬਲਿਹਾਰ ਜਾਂਦਾ ਹਾਂ। ੨।

ਸੰਤ ਸਾਧਕ ਸਦਾ ਸਦਾ (ਉਸ ਪ੍ਰਭੂ ਨੂੰ) ਸਿਮਰਦੇ ਹਨ, ਜੋ ਸਾਰਿਆਂ ਉਪਰ ਬਖਸ਼ਿਸ਼ ਕਰਨ ਵਾਲਾ ਹੈ। ਉਸ ਨੇ ਕ੍ਰਿਪਾ ਕਰਕੇ ਜੀਵ ਅਤੇ ਸ਼ਰੀਰ ਦੀ ਸਿਰਜਨਾ ਕੀਤੀ ਹੈ ਅਤੇ ਜਿੰਦ ਦਿੱਤੀ ਹੈ। ਗੁਰੂ ਦੇ ਸ਼ਬਦ ਦੁਆਰਾ (ਉਸ ਦੀ) ਆਰਾਧਨਾ ਕਰਨੀ ਚਾਹੀਦੀ ਹੈ (ਅਤੇ ਉਸ ਦਾ) ਨਿਰਮਲ ਮੰਤ੍ਰ ਜਪਣਾ ਚਾਹੀਦਾ ਹੈ। (ਉਸ ਪ੍ਰਭੂ ਦੀ ਕਿਸੇ ਤੋਂ) ਕੀਮਤ ਨਹੀਂ ਕਹੀ ਜਾ ਸਕਦੀ (ਅਰਥਾਤ ਉਸ ਦੀ ਮਹਾਨਤਾ ਨੂੰ ਦਰਸਾਇਆ ਨਹੀਂ ਜਾ ਸਕਦਾ, ਕਿਉਂਕਿ ਉਹ) ਪਰਮਾਤਮਾ ਬੇਅੰਤ ਹੈ। ਜਿਸ

ਜਿਸੁ ਮਨਿ ਵਸੈ ਨਰਾਇਣੋ ਸੋ ਕਹੀਐ ਭਗਵੰਤੁ ॥  
ਜੀਅ ਕੀ ਲੋਚਾ ਪੂਰੀਐ ਮਿਲੈ ਸੁਆਮੀ ਕੰਤੁ ॥  
ਨਾਨਕੁ ਜੀਵੈ ਜਪਿ ਹਰੀ ਦੋਖ ਸਭੇ ਹੀ ਹੰਤੁ ॥  
ਦਿਨੁ ਰੈਣਿ ਜਿਸੁ ਨ ਵਿਸਰੈ ਸੋ ਹਰਿਆ ਹੋਵੈ ਜੰਤੁ ॥੩॥

ਸਰਬ ਕਲਾ ਪ੍ਰਭ ਪੂਰਣੇ ਮੰਵੁ ਨਿਮਾਣੀ ਥਾਉ ॥  
ਹਰਿ ਓਟ ਗਹੀ ਮਨ ਅੰਦਰੇ ਜਪਿ ਜਪਿ ਜੀਵਾਂ ਨਾਉ ॥  
ਕਰਿ ਕਿਰਪਾ ਪ੍ਰਭ ਆਪਣੀ ਜਨ ਧੂੜੀ ਸੰਗਿ ਸਮਾਉ ॥  
ਜਿਉ ਤੂੰ ਰਾਖਹਿ ਤਿਉ ਰਹਾ ਤੇਰਾ ਦਿਤਾ ਪੈਨਾ ਖਾਉ ॥  
ਉਦਮੁ ਸੋਈ ਕਰਾਇ ਪ੍ਰਭ ਮਿਲਿ ਸਾਧੂ ਗੁਣ ਗਾਉ ॥  
ਦੂਜੀ ਜਾਇ ਨ ਸੁਝਈ ਕਿਥੈ ਕੂਕਣ ਜਾਉ ॥  
ਅਗਿਆਨ ਬਿਨਾਸਨ ਤਮ ਹਰਣ ਉਚੇ ਅਗਮ ਅਮਾਉ ॥  
ਮਨੁ ਵਿਛੁੜਿਆ ਹਰਿ ਮੇਲੀਐ ਨਾਨਕ ਏਹੁ ਸੁਆਉ ॥  
ਸਰਬ ਕਲਿਆਣਾ ਤਿਤੁ ਦਿਨਿ ਹਰਿ ਪਰਸੀ ਗੁਰ ਕੇ ਪਾਉ ॥੪॥੧॥

ਵਾਰ ਮਾਝ ਕੀ ਤਥਾ ਸਲੋਕ ਮਹਲਾ ੧  
ਮਲਕ ਮੁਰੀਦ ਤਥਾ ਚੰਦ੍ਰੜਾ ਸੋਹੀਆ ਕੀ ਧੁਨੀ ਗਾਵਣੀ ॥  
ੴ ਸਤਿ ਨਾਮੁ ਕਰਤਾ ਪੁਰਖੁ ਗੁਰ ਪ੍ਰਸਾਦਿ ॥  
ਸਲੋਕੁ ਮਃ ੧ ॥  
ਗੁਰੁ ਦਾਤਾ ਗੁਰੁ ਹਿਵੈ ਘਰੁ ਗੁਰੁ ਦੀਪਕੁ ਤਿਹ ਲੋਇ ॥  
ਅਮਰ ਪਦਾਰਥੁ ਨਾਨਕਾ ਮਨਿ ਮਾਨਿਐ ਸੁਖੁ ਹੋਇ ॥੧॥

ਮਃ ੧ ॥  
ਪਹਿਲੈ ਪਿਆਰਿ ਲਗਾ ਬਣ ਦੁਪਿ ॥ ਦੂਜੈ ਮਾਇ ਬਾਪ ਕੀ ਸੁਪਿ ॥  
ਤੀਜੈ ਭਯਾ ਭਾਭੀ ਬੇਬ ॥ ਚਉਥੈ ਪਿਆਰਿ ਉਪੰਨੀ ਖੇਡ ॥  
ਪੰਜਵੈ ਖਾਣ ਪੀਅਣ ਕੀ ਧਾਤੁ ॥  
ਛਿਵੈ ਕਾਮੁ ਨ ਪੁਛੈ ਜਾਤਿ ॥  
ਸਤਵੈ ਸੰਜਿ ਕੀਆ ਘਰ ਵਾਸੁ ॥ ਅਠਵੈ ਕ੍ਰੋਧੁ ਹੋਆ ਤਨ ਨਾਸੁ ॥  
ਨਾਵੈ ਧਉਲੇ ਉਭੇ ਸਾਹ ॥ ਦਸਵੈ ਦਧਾ ਹੋਆ ਸੁਆਹ ॥  
ਗਏ ਸਿਗੀਤ ਪੁਕਾਰੀ ਧਾਹ ॥ ਉਡਿਆ ਹੰਸੁ ਦਸਾਏ ਰਾਹ ॥  
ਆਇਆ ਗਇਆ ਮੁਇਆ ਨਾਉ ॥  
ਪਿਛੈ ਪਤਲਿ ਸਦਿਹੁ ਕਾਵ ॥  
ਨਾਨਕ ਮਨਮੁਖਿ ਅੰਧੁ ਪਿਆਰੁ ॥ ਬਾਝੁ ਗੁਰੁ ਡੁਬਾ ਸੰਸਾਰੁ ॥੨॥

ਮਃ ੧ ॥  
ਦਸ ਬਾਲਤਣਿ ਬੀਸ ਰਵਣਿ ਤੀਸਾ ਕਾ ਸੁੰਦਰੁ ਕਹਾਵੈ ॥

(ਵਿਅਕਤੀ ਦੇ) ਮਨ ਵਿਚ ਪਰਮਾਤਮਾ ਵਸਦਾ ਹੈ, ਉਸ ਨੂੰ ਭਾਗਾਂ ਵਾਲਾ ਕਹਿਣਾ ਚਾਹੀਦਾ ਹੈ। (ਜਿਸ ਨੂੰ ਉਹ) ਸੁਆਮੀ ਪਤੀ ਮਿਲ ਪੈਂਦਾ ਹੈ (ਉਸ ਦੀਆਂ) ਦਿਲੀ ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ। ਨਾਨਕ (ਉਸ) ਹਰਿ ਨੂੰ ਜਪਦਾ ਹੋਇਆ ਜੀਉਂਦਾ ਹੈ, (ਜਿਸ ਕਰਕੇ) ਸਾਰੇ ਦੁਖ ਨਸ਼ਟ ਹੋ ਜਾਂਦੇ ਹਨ। ਜਿਸ ਨੂੰ ਦਿਨ ਅਤੇ ਰਾਤ (ਅਰਥਾਤ ਹਮੇਸ਼ਾ) (ਪ੍ਰਭੂ) ਨਹੀਂ ਵਿਸਰਦਾ, ਉਹ ਜੀਵ ਸਦਾ ਹਰਿਆ ਭਰਿਆ ਰਹਿੰਦਾ ਹੈ (ਅਰਥਾਤ ਪ੍ਰਸੰਨ-ਚਿਤ ਰਹਿੰਦਾ ਹੈ)।੩।

ਹੇ ਪ੍ਰਭੂ! ਤੂੰ ਸਾਰੀਆਂ ਸ਼ਕਤੀਆਂ (ਕਲਾ) ਨਾਲ ਪਰਿਪੂਰਣ ਹੈਂ ਅਤੇ ਮੈਂ ਨਿਮਾਣੀ ਦਾ ਠਿਕਾਣਾ ਹੈ (ਅਰਥਾਤ ਆਸਰਾ ਹੈ)। ਹੇ ਹਰਿ! (ਮੈਂ ਆਪਣੇ) ਮਨ ਵਿਚ (ਤੇਰੀ) ਓਟ ਪਕੜੀ ਹੋਈ ਹੈ (ਅਤੇ ਤੇਰਾ) ਨਾਮ ਜਪ ਜਪ ਕੇ ਜੀਉਂਦੀ ਹਾਂ। ਹੇ ਪ੍ਰਭੂ! (ਤੂੰ ਮੇਰੇ ਉਤੇ) ਆਪਣੀ ਕ੍ਰਿਪਾ ਕਰ (ਕਿ ਮੈਂ ਤੇਰੇ) ਸੇਵਕਾਂ ਦੀ ਚਰਣ-ਧੂੜ ਵਿਚ ਸਮਾ ਜਾਵਾਂ। ਜਿਸ ਤਰ੍ਹਾਂ ਤੂੰ ਰਖੇਂ, ਉਸੇ ਤਰ੍ਹਾਂ ਰਹਾਂ ਅਤੇ ਤੇਰਾ ਦਿੱਤਾ ਹੋਇਆ ਪਾਵਾਂ ਅਤੇ ਖਾਵਾਂ। ਹੇ ਪ੍ਰਭੂ! (ਮੇਰੇ ਕੋਲੋਂ) ਉਹੀ ਉਦਮ ਕਰਵਾਓ ਕਿ ਮੈਂ ਸਾਧੂ (ਮਹਾਪੁਰਸ਼) ਨੂੰ ਮਿਲ ਕੇ (ਤੇਰੇ) ਗੁਣਾਂ ਦਾ ਗਾਇਨ ਕਰਾਂ। (ਤੇਰੇ ਤੋਂ ਬਿਨਾ ਮੈਨੂੰ) ਕੋਈ ਦੂਜੀ ਥਾਂ ਨਹੀਂ ਸੁਝਦੀ, (ਫਿਰ ਮੈਂ) ਕਿਸ ਪਾਸ ਪੁਕਾਰ ਕਰਾਂ। ਹੇ ਅਗਿਆਨ ਨੂੰ ਨਾਸ਼ ਕਰਨ ਵਾਲੇ, ਅੰਧਕਾਰ ਨੂੰ ਹਰਨ ਵਾਲੇ, ਉੱਚੇ, ਅਗਮ ਅਤੇ ਅਮਿਤ ਪ੍ਰਭੂ! ਨਾਨਕ ਦਾ ਇਹ ਮਨੋਰਥ ਹੈ ਕਿ ਮੇਰੇ ਵਿਛੜੇ ਹੋਏ ਮਨ ਨੂੰ (ਆਪਣੇ ਨਾਲ) ਮਿਲਾ ਲੈ। ਹੇ ਹਰਿ! ਉਸ ਦਿਨ ਸਭ ਤਰ੍ਹਾਂ ਦਾ ਕਲਿਆਣ ਹੋ ਜਾਵੇਗਾ ਜਿਸ ਦਿਨ ਗੁਰੂ ਦੇ ਚਰਣ ਪਰਸਾਂਗਾ।੪।੧।

ਵਾਰ ਮਾਝ ਕੀ ਤਬਾ ਸ਼ਲੋਕ ਮਹਲਾ ੧

(ਇਸ ਵਾਰ ਨੂੰ ਮਲਕ ਮੁਰੀਦ ਅਤੇ ਚੰਦ੍ਰੜਾ ਸੋਹੀਆ ਸੰਬੰਧੀ ਲਿਖੀ ਲੋਕ-ਵਾਰ ਦੀ ਧੁਨੀ ਉਤੇ ਗਾਉਣਾ ਹੈ)।

ਸਲੋਕੁ ਮ.੧ : ਗੁਰੂ (ਨਾਮ ਦੀ ਦਾਤ ਦੇਣ ਵਾਲਾ) ਦਾਤਾ ਹੈ, ਗੁਰੂ ਬਰਫ ਦਾ ਘਰ ਹੈ (ਅਰਥਾਤ ਸ਼ਾਂਤੀ ਪ੍ਰਦਾਨ ਕਰਨ ਵਾਲਾ ਹੈ) ਅਤੇ ਗੁਰੂ ਤਿੰਨ ਲੋਕਾਂ ਵਿਚ (ਗਿਆਨ ਦਾ ਪ੍ਰਕਾਸ਼ ਕਰਨ ਵਾਲਾ) ਦੀਪਕ ਹੈ। ਹੇ ਨਾਨਕ! (ਨਾਮ ਰੂਪ) ਅਮਰ ਪਦਾਰਥ (ਗੁਰੂ ਪਾਸ ਹੈ)। (ਇਸ ਤੱਤ ਨੂੰ) ਮਨ ਵਿਚ ਮੰਨਣ ਨਾਲ (ਸਦਾ) ਸੁਖ ਪ੍ਰਾਪਤ ਹੁੰਦਾ ਹੈ।੧।

ਮ.੧ : (ਮਨੁੱਖ ਦੇ ਜੀਵਨ ਦੇ ਦਸ ਪੜਾਵਾਂ ਵਿਚੋਂ) ਪਹਿਲੇ (ਪੜਾ 'ਤੇ) (ਮਾਤਾ ਦੇ) ਥਣਾਂ ਦੇ ਦੁੱਧ ਨਾਲ ਪਿਆਰ ਲਗਦਾ ਹੈ। ਦੂਜੇ (ਪੜਾ 'ਤੇ) ਮਾਤਾ ਪਿਤਾ (ਦੇ ਪਿਆਰ ਦੀ) ਸੋਝੀ ਹੁੰਦੀ ਹੈ। ਤੀਜੇ (ਪੜਾ 'ਤੇ) ਭਰਾ, ਭਰਜਾਈ ਅਤੇ ਭੈਣ (ਦੀ ਪਛਾਣ ਹੁੰਦੀ ਹੈ)। ਚੌਥੇ (ਪੜਾ 'ਤੇ) ਖੇਡਾਂ ਖੇਡਣ ਵਿਚ ਪਿਆਰ ਦੀ (ਰੁਚੀ) ਉਤਪੰਨ ਹੁੰਦੀ ਹੈ। ਪੰਜਵੇਂ (ਪੜਾ 'ਤੇ) ਖਾਣ ਪੀਣ ਲਈ ਦੌੜ (ਆਰੰਭ ਹੋ ਜਾਂਦੀ ਹੈ)। ਛੇਵੇਂ (ਪੜਾ 'ਤੇ) ਕਾਮ (ਦੀ ਪ੍ਰਥਲਤਾ) ਜਾਤਿ-ਕੁਜਾਤਿ ਦਾ ਭੇਦ ਨਹੀਂ ਪੁਛਦੀ। ਸੱਤਵੇਂ (ਪੜਾ 'ਤੇ ਪਦਾਰਥ) ਇਕੱਠੇ ਕਰਕੇ ਘਰ ਦਾ ਵਾਸੀ ਬਣਦਾ ਹੈ। ਅੱਠਵੀਂ (ਅਵਸਥਾ ਅੰਦਰ ਸ਼ਰੀਰ ਵਿਚ) ਗੁੱਸਾ ਪੈਦਾ ਹੋ ਜਾਣ ਨਾਲ ਸ਼ਰੀਰ ਦਾ ਨਾਸ਼ ਹੁੰਦਾ ਹੈ। ਨੌਵੀਂ (ਅਵਸਥਾ ਵਿਚ ਵਾਲ) ਸਫੈਦ ਹੋ ਜਾਂਦੇ ਹਨ ਅਤੇ ਸਾਹ ਖਿਚਵੇਂ ਆਉਂਦੇ ਹਨ। ਦਸਵੇਂ (ਪੜਾ 'ਤੇ) ਸੜ ਕੇ ਸੁਆਹ ਹੋ ਜਾਂਦਾ ਹੈ। ਸੰਗੀ ਸਾਥੀ (ਸਿਗੀਤ) (ਜਲਾਉਣ ਲਈ) ਲੈ ਜਾਂਦੇ ਹਨ ਅਤੇ ਢਾਹ ਮਾਰਦੇ ਹਨ। (ਸ਼ਰੀਰ ਵਿਚੋਂ) ਜੀਵਾਤਮਾ (ਹੰਸ) ਨਿਕਲ ਕੇ (ਫਿਰ ਅਗਲਾ) ਰਾਹ ਪੁਛਦਾ ਹੈ। (ਜੀਵ ਸੰਸਾਰ ਵਿਚ) ਆਇਆ ਅਤੇ ਚਲਾ ਗਿਆ ਅਤੇ 'ਮਰ ਗਿਆ' (ਉਸ ਦਾ) ਨਾਉਂ ਪ੍ਰਚਲਿਤ ਹੋ ਗਿਆ। (ਉਸ ਤੋਂ) ਪਿਛੋਂ ਪਤਲਾਂ (ਉਪਰ ਪਿੰਡ ਪਰੋਸ ਕੇ) ਕਾਵਾਂ ਨੂੰ ਸਦਿਆ ਜਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਮਨਮੁਖ ਦਾ ਅਗਿਆਨ ਵਾਲਾ ਪਿਆਰ ਹੈ। ਗੁਰੂ (ਦੀ ਸਿਖਿਆ ਤੋਂ) ਬਿਨਾ ਸੰਸਾਰ ਡੁਬ ਰਿਹਾ ਹੈ।੨।

ਮ.੧ : (ਮਨੁੱਖ) ਦਸ (ਵਰ੍ਹਿਆਂ ਤਕ) ਬਾਲਪਨ ਵਿਚ, ਵੀਹ (ਸਾਲਾਂ ਤਕ) ਜੁਆਨੀ (ਰਵਣਿ) ਵਿਚ

ਚਾਲੀਸੀ ਪੁਰੁ ਹੋਇ ਪਚਾਸੀ ਪਗੁ ਖਿਸੈ ਸਠੀ ਕੇ ਬੋਢੇਪਾ ਆਵੈ ॥  
 ਸਤਰਿ ਕਾ ਮਤਿਹੀਨੁ ਅਸੀਹਾਂ ਕਾ ਵਿਉਹਾਰੁ ਨ ਪਾਵੈ ॥  
 ਨਵੈ ਕਾ ਸਿਹਜਾਸਣੀ ਮੂਲਿ ਨ ਜਾਣੈ ਅਪ ਬਲੁ ॥  
 ਵੰਢੋਲਿਮੁ ਢੁਢਿਮੁ ਡਿਠੁ ਮੈ ਨਾਨਕ ਜਗੁ ਧੁਏ ਕਾ ਧਵਲਹਰੁ ॥੩॥

ਪਉੜੀ ॥

ਤੂੰ ਕਰਤਾ ਪੁਰਖੁ ਅਗੰਮੁ ਹੈ ਆਪਿ ਸ੍ਰਿਸਟਿ ਉਪਾਤੀ ॥  
 ਰੰਗ ਪਰੰਗ ਉਪਾਰਜਨਾ ਬਹੁ ਬਹੁ ਬਿਧਿ ਭਾਤੀ ॥  
 ਤੂੰ ਜਾਣਹਿ ਜਿਨਿ ਉਪਾਈਐ ਸਭੁ ਖੇਲੁ ਤੁਮਾਤੀ ॥  
 ਇਕਿ ਆਵਹਿ ਇਕਿ ਜਾਹਿ ਉਠਿ ਬਿਨੁ ਨਾਵੈ ਮਰਿ ਜਾਤੀ ॥  
 ਗੁਰਮੁਖਿ ਰੰਗਿ ਚਲੂਲਿਆ ਰੰਗਿ ਹਰਿ ਰੰਗਿ ਰਾਤੀ ॥  
 ਸੋ ਸੇਵਹੁ ਸਤਿ ਨਿਰੰਜਨੋ ਹਰਿ ਪੁਰਖੁ ਬਿਧਾਤੀ ॥  
 ਤੂੰ ਆਪੇ ਆਪਿ ਸੁਜਾਣੁ ਹੈ ਵਡ ਪੁਰਖੁ ਵਡਾਤੀ ॥  
 ਜੋ ਮਨਿ ਚਿਤਿ ਤੁਧੁ ਧਿਆਇਏ ਮੇਰੇ ਸਚਿਆ ਬਲਿ ਬਲਿ ਹਉ ਤਿਨ ਜਾਤੀ ॥੧॥

ਸਲੋਕ ਮਃ ੧ ॥

ਜੀਉ ਪਾਇ ਤਨੁ ਸਾਜਿਆ ਰਖਿਆ ਬਣਤ ਬਣਾਇ ॥  
 ਅਖੀ ਦੇਖੈ ਜਿਹਵਾ ਬੋਲੈ ਕੰਨੀ ਸੁਰਤਿ ਸਮਾਇ ॥  
 ਪੈਰੀ ਚਲੈ ਹਥੀ ਕਰਣਾ ਦਿਤਾ ਪੈਨੈ ਖਾਇ ॥  
 ਜਿਨਿ ਰਚਿ ਰਚਿਆ ਤਿਸਹਿ ਨ ਜਾਣੈ ਅੰਧਾ ਅੰਧੁ ਕਮਾਇ ॥  
 ਜਾ ਭਜੈ ਤਾ ਠੀਕਰੁ ਹੋਵੈ ਘਾੜਤ ਘੜੀ ਨ ਜਾਇ ॥  
 ਨਾਨਕ ਗੁਰ ਬਿਨੁ ਨਾਹਿ ਪਤਿ ਪਤਿ ਵਿਣੁ ਪਾਰਿ ਨ ਪਾਇ ॥੧॥

ਮਃ ੨ ॥

ਦੇਂਦੇ ਥਾਵਹੁ ਦਿਤਾ ਚੰਗਾ ਮਨਮੁਖਿ ਐਸਾ ਜਾਣੀਐ ॥  
 ਸੁਰਤਿ ਮਤਿ ਚਤੁਰਾਈ ਤਾ ਕੀ ਕਿਆ ਕਰਿ ਆਖਿ ਵਖਾਣੀਐ ॥  
 ਅੰਤਰਿ ਬਹਿ ਕੈ ਕਰਮ ਕਮਾਵੈ ਸੋ ਚਹੁ ਕੁੰਡੀ ਜਾਣੀਐ ॥  
 ਜੋ ਧਰਮੁ ਕਮਾਵੈ ਤਿਸੁ ਧਰਮ ਨਾਉ ਹੋਵੈ ਪਾਪਿ ਕਮਾਣੈ ਪਾਪੀ ਜਾਣੀਐ ॥  
 ਤੂੰ ਆਪੇ ਖੇਲ ਕਰਹਿ ਸਭਿ ਕਰਤੇ ਕਿਆ ਦੂਜਾ ਆਖਿ ਵਖਾਣੀਐ ॥  
 ਜਿਚਰੁ ਤੇਰੀ ਜੋਤਿ ਤਿਚਰੁ ਜੋਤੀ ਵਿਚਿ ਤੂੰ ਬੋਲਹਿ  
 ਵਿਣੁ ਜੋਤੀ ਕੋਈ ਕਿਛੁ ਕਰਿਹੁ ਦਿਖਾ ਸਿਆਣੀਐ ॥  
 ਨਾਨਕ ਗੁਰਮੁਖਿ ਨਦਰੀ ਆਇਆ ਹਰਿ ਇਕੋ ਸੁਖੜੁ ਸੁਜਾਣੀਐ ॥੨॥



ਅਤੇ ਤੀਹ (ਸਾਲਾਂ ਤਕ) ਸੁੰਦਰ ਅਖਵਾਉਂਦਾ ਹੈ। ਚਾਲੀ ਸਾਲਾਂ ਦੀ ਉਮਰ ਵਿਚ ਪੂਰਾ (ਜਵਾਨ ਹੁੰਦਾ ਹੈ) ਅਤੇ ਪੰਜਾਹ ਵਰ੍ਹਿਆਂ ਦੀ ਆਯੂ ਵਿਚ ਪੈਰ ਥਿੜਕਣ ਲਗਦੇ ਹਨ ਅਤੇ ਸਠ ਸਾਲਾਂ ਦਾ ਹੋਣ 'ਤੇ ਬਿਰਧ ਅਵਸਥਾ ਆ ਜਾਂਦੀ ਹੈ। ਸੱਤਰ (ਸਾਲਾਂ ਵਾਲਾ) ਅਕਲ ਤੋਂ ਹੀਣਾ (ਹੋ ਜਾਂਦਾ ਹੈ) ਅਤੇ ਅੱਸੀ (ਵਰ੍ਹਿਆਂ ਵਾਲੇ ਨੂੰ) ਵਿਵਹਾਰ ਦੀ ਸੋਝੀ ਨਹੀਂ ਰਹਿੰਦੀ। ਨਵੇਂ (ਵਰ੍ਹਿਆਂ ਦੀ ਉਮਰ ਵਿਚ) ਮੰਜੀ ਉਤੇ ਆਸਣ ਲਗਾਉਣ ਵਾਲਾ (ਸਿਹਜਾਸਣੀ) ਹੋ ਜਾਂਦਾ ਹੈ ਅਤੇ ਆਪਣੇ ਬਲ ਨੂੰ ਬਿਲਕੁਲ ਨਹੀਂ ਜਾਣਦਾ (ਅਰਥਾਤ ਆਪਣੇ ਆਪ ਨੂੰ ਸੰਭਾਲ ਨਹੀਂ ਸਕਦਾ)। ਨਾਨਕ (ਦਾ ਕਥਨ ਹੈ ਕਿ) ਮੈਂ ਦੁੰਡਿਆ ਹੈ ਅਤੇ ਖੋਜ ਕਰਕੇ ਵੇਖਿਆ ਹੈ ਕਿ ਸੰਸਾਰ ਪੂਏਂ ਦਾ ਘਰ (ਧਵਲਹਰ) ਹੈ (ਅਰਥਾਤ ਨਾਸ਼ਮਾਨ ਹੈ)।੩।

**ਪਉੜੀ :** (ਹੇ ਪ੍ਰਭੂ ! ਤੂੰ ਕਰਤਾ ਪੁਰਖ ਅਤੇ ਅਗਮ ਹੈਂ (ਅਤੇ ਤੂੰ) ਆਪ ਹੀ ਸ੍ਰਿਸ਼ਟੀ ਦੀ ਰਚਨਾ ਕੀਤੀ ਹੈ। (ਅਨੇਕ) ਰੰਗਾਂ ਦੀ ਅਤੇ ਬਹੁਤ ਕਿਸਮਾਂ ਦੀ ਕਈ ਵਿਧੀਆਂ ਨਾਲ ਬਣਾਈ ਹੈ। ਤੂੰ ਹੀ (ਇਸ ਦੇ ਭੇਦ ਨੂੰ) ਸਮਝਦਾ ਹੈ ਜਿਸ ਨੇ (ਇਸ ਨੂੰ) ਉਤਪੰਨ ਕੀਤਾ ਹੈ। (ਇਹ) ਸਭ ਤੋਰਾ ਹੀ ਖੇਲ (ਤਮਾਸ਼ਾ) ਹੈ। (ਇਸ ਸੰਸਾਰ ਵਿਚ) ਕਈ ਜੀਵ ਆਉਂਦੇ ਹਨ, ਕਈ ਉਠ ਕੇ ਚਲੇ ਜਾਂਦੇ ਹਨ, ਨਾਮ ਤੋਂ ਬਿਨਾ (ਸਾਰੀ ਸ੍ਰਿਸ਼ਟੀ) ਮਰੀ ਜਾਂਦੀ ਹੈ। ਗੁਰਮੁਖ ਸਾਧਕ (ਪਰਮਾਤਮਾ ਦੇ ਪ੍ਰੇਮ) ਰੰਗ ਵਿਚ ਗੂੜ੍ਹੀ ਤਰ੍ਹਾਂ ਰੰਗਿਆ ਹੋਇਆ ਹੈ, (ਉਸ ਦੀ ਆਤਮਾ) ਹਰਿ ਦੇ ਰੰਗ ਵਿਚ ਰੰਗੀ ਹੋਈ ਹੈ। (ਇਸ ਲਈ) ਉਸ ਸਤਿਸਰੂਪ ਪ੍ਰਭੂ ਦਾ ਸਿਮਰਨ ਕਰੋ, (ਉਹੀ) ਹਰਿ ਪੁਰਖ (ਸਭ ਦਾ) ਵਿਧਾਤਾ (ਬਿਧਾਤੀ) ਹੈ। ਤੂੰ ਆਪ ਹੀ ਸਭ ਕੁਝ ਜਾਣਨ ਵਾਲਾ ਹੈਂ ਅਤੇ ਵੱਡੀ ਹਸਤੀ ਵਾਲਾ ਹੈਂ। ਜੇ (ਸਾਧਕ) ਮਨ ਚਿਤ ਲਗਾ ਕੇ ਹੋ ਸੱਚੇ ਪ੍ਰਭੂ ! ਤੇਰੀ ਆਰਾਧਨਾ ਕਰਦੇ ਹਨ, ਮੈਂ ਉਨ੍ਹਾਂ ਤੋਂ ਬਲਿਹਾਰ ਬਲਿਹਾਰ ਜਾਂਦਾ ਹਾਂ।੧।

**ਸਲੋਕ ਮ.੧ :** (ਪਰਮਾਤਮਾ ਨੇ) ਜਿੰਦ ਪਾ ਕੇ (ਮਨੁੱਖ ਦਾ) ਸ਼ਰੀਰ ਸਿਰਜਿਆ ਹੈ (ਅਤੇ ਚੰਗੀ ਤਰ੍ਹਾਂ) ਘਾੜਤ ਘੜ ਕੇ ਸਥਿਤ ਕੀਤਾ ਹੈ। (ਇਹ) ਅੱਖਾਂ ਨਾਲ ਵੇਖਦਾ ਹੈ, ਜੀਭ ਨਾਲ ਬੋਲਦਾ ਹੈ ਅਤੇ ਕੰਨਾਂ ਵਿਚ ਸੁਣਨ ਦੀ ਸ਼ਕਤੀ (ਸੁਰਤਿ) ਟਿਕੀ ਹੋਈ ਹੈ। ਪੈਰਾਂ ਨਾਲ ਚਲਦਾ ਹੈ, ਹੱਥਾਂ ਨਾਲ (ਕੰਮ) ਕਰਦਾ ਹੈ ਅਤੇ (ਪ੍ਰਭੂ ਦਾ) ਦਿੱਤਾ ਹੋਇਆ ਪਾਉਂਦਾ ਅਤੇ ਖਾਂਦਾ ਹੈ। (ਪਰ ਮਨਮੁਖ ਵਿਅਕਤੀ) ਜਿਸ ਨੇ ਇਹ ਰਚਨਾ ਰਚੀ ਹੈ, ਉਸ ਨੂੰ ਨਹੀਂ ਜਾਣਦਾ ਅਤੇ ਅਗਿਆਨੀ ਵਿਅਕਤੀ ਅਗਿਆਨ ਭਰਿਆ ਕਰਮ ਕਰਦਾ ਹੈ। ਜਦੋਂ (ਸ਼ਰੀਰ ਰੂਪ ਘੜਾ) ਟੁਟਦਾ ਹੈ, ਤਾਂ ਠੀਕਰਾ ਹੋ ਜਾਂਦਾ ਹੈ (ਅਰਥਾਤ ਕਿਸੇ ਕੰਮ ਦਾ ਨਹੀਂ ਰਹਿੰਦਾ) ਅਤੇ (ਫਿਰ ਉਹੋ ਜਿਹੀ) ਘਾੜਤ ਘੜੀ ਨਹੀਂ ਜਾ ਸਕਦੀ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਤੋਂ ਬਿਨਾ (ਇਸ ਸੰਸਾਰ ਵਿਚ) ਕੋਈ ਇਜ਼ਤ ਨਹੀਂ ਹੈ ਅਤੇ ਇਜ਼ਤ ਤੋਂ ਬਿਨਾ ਭਵ-ਸਾਗਰ ਤੋਂ ਪਾਰ ਨਹੀਂ ਹੋਇਆ ਜਾ ਸਕਦਾ।੧।

**ਮ.੨ :** ਮਨਮੁਖ ਨੂੰ ਅਜਿਹਾ ਸਮਝੋ ਜੋ ਦਾਤੇ ਦੀ ਥਾਂ ਪ੍ਰਦੱਤ ਵਸਤੂ ਨੂੰ ਚੰਗਾ (ਕਹਿੰਦਾ ਹੋਵੇ)। ਉਸ ਦੀ ਸੂਝ, ਬੁੱਧੀ ਅਤੇ ਚਤੁਰਤਾ ਨੂੰ ਕੀ ਕਹਿ ਕੇ ਬਖਾਨ ਕਰੀਏ (ਕਿਉਂਕਿ ਬਹੁਤ ਘਟੀਆ ਹੋਣ ਕਾਰਣ ਬਿਆਨ ਕਰਨ ਯੋਗ ਹੀ ਨਹੀਂ ਹਨ)। ਉਹ ਅੰਦਰ ਬਹਿ ਕੇ (ਅਰਥਾਤ ਲੁਕ ਛਿਪ ਕੇ) ਕਰਮ ਕਰਦਾ ਹੈ, ਪਰ ਉਹ ਕਰਮ ਤੋਹਾਂ ਕੁੰਟਾਂ (ਅਰਥਾਤ ਹਰ ਪਾਸੇ) ਵਿਚ ਜਾਣੇ ਜਾਂਦੇ ਹਨ। ਜੇ ਧਰਮ ਕਮਾਉਂਦਾ ਹੈ, ਉਸ ਦਾ ਨਾਂ 'ਧਰਮੀ' ਹੋ ਜਾਂਦਾ ਹੈ ਅਤੇ ਪਾਪ ਕਮਾਉਣ ਵਾਲੇ ਨੂੰ 'ਪਾਪੀ' ਜਾਣਿਆ ਜਾਂਦਾ ਹੈ। ਹੇ ਕਰਤਾ ਪੁਰਖ ! ਤੂੰ ਆਪ ਹੀ ਸਭ ਖੇਲ ਕਰਦਾ ਹੈ, (ਤੇਰੇ ਤੋਂ ਭਿੰਨ) ਹੋਰ ਦੂਜਾ ਕਿਹੜਾ ਦਸੀਏ ? ਜਦੋਂ ਤਕ ਤੇਰੀ ਜੋਤਿ (ਸ਼ਰੀਰ ਵਿਚ ਹੈ) ਤਦੋਂ ਤਕ ਤੂੰ ਜੋਤਿ ਵਿਚ ਬੋਲਦਾ ਹੈਂ। ਬਿਨਾ (ਤੇਰੀ) ਜੋਤਿ ਦੇ ਕੋਈ ਕੁਝ ਕਰੇ ਤਾਂ (ਉਸ ਨੂੰ) ਵੇਖ ਕੇ ਪਛਾਣ ਕਰੀਏ। ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ (ਸਾਧਕ) ਦੀ ਦ੍ਰਿਸ਼ਟੀ ਵਿਚ (ਇਹ) ਆਇਆ ਹੈ ਕਿ ਇਕ ਪ੍ਰਭੂ ਹੀ ਸਿਆਣਾ ਅਤੇ ਸੁਜਾਨ ਹੈ।੨।

ਪਉੜੀ ॥

ਤੁਧੁ ਆਪੇ ਜਗਤੁ ਉਪਾਇ ਕੈ ਤੁਧੁ ਆਪੇ ਧੰਧੈ ਲਾਇਆ ॥  
 ਮੋਹ ਠਗਉਲੀ ਪਾਇ ਕੈ ਤੁਧੁ ਆਪਹੁ ਜਗਤੁ ਖੁਆਇਆ ॥  
 ਤਿਸਨਾ ਅੰਦਰਿ ਅਗਨਿ ਹੈ ਨਹ ਤਿਪਤੈ ਭੁਖਾ ਤਿਹਾਇਆ ॥  
 ਸਹਸਾ ਇਹੁ ਸੰਸਾਰੁ ਹੈ ਮਰਿ ਜੰਮੈ ਆਇਆ ਜਾਇਆ ॥  
 ਬਿਨੁ ਸਤਿਗੁਰ ਮੋਹੁ ਨ ਤੁਟਈ ਸਭਿ ਥਕੇ ਕਰਮ ਕਮਾਇਆ ॥  
 ਗੁਰਮਤੀ ਨਾਮੁ ਧਿਆਈਐ ਸੁਖਿ ਰਜਾ ਜਾ ਤੁਧੁ ਭਾਇਆ ॥  
 ਕੁਲੁ ਉਧਾਰੇ ਆਪਣਾ ਧੰਨੁ ਜਣੇਦੀ ਮਾਇਆ ॥  
 ਸੇਭਾ ਸੁਰਤਿ ਸੁਹਾਵਣੀ ਜਿਨਿ ਹਰਿ ਸੇਤੀ ਚਿਤੁ ਲਾਇਆ ॥੨॥

ਸਲੋਕੁ ਮਃ ੨ ॥

ਅਖੀ ਬਾਝਹੁ ਵੇਖਣਾ ਵਿਣੁ ਕੰਨਾ ਸੁਨਣਾ ॥  
 ਪੈਰਾ ਬਾਝਹੁ ਚਲਣਾ ਵਿਣੁ ਹਥਾ ਕਰਣਾ ॥  
 ਜੀਭੈ ਬਾਝਹੁ ਬੋਲਣਾ ਇਉ ਜੀਵਤ ਮਰਣਾ ॥  
 ਨਾਨਕ ਹੁਕਮੁ ਪਛਾਣਿ ਕੈ ਤਉ ਖਸਮੈ ਮਿਲਣਾ ॥੧॥

ਮਃ ੨ ॥

ਦਿਸੈ ਸੁਣੀਐ ਜਾਣੀਐ ਸਾਉ ਨ ਪਾਇਆ ਜਾਇ ॥  
 ਰੁਹਲਾ ਟੁੰਡਾ ਅੰਧੁਲਾ ਕਿਉ ਗਲਿ ਲਗੈ ਧਾਇ ॥  
 ਭੈ ਕੇ ਚਰਣ ਕਰ ਭਾਵ ਕੇ ਲੋਇਣ ਸੁਰਤਿ ਕਰੇਇ ॥  
 ਨਾਨਕੁ ਕਹੈ ਸਿਆਣੀਏ ਇਵ ਕੰਤ ਮਿਲਾਵਾ ਹੋਇ ॥੨॥

ਪਉੜੀ ॥

ਸਦਾ ਸਦਾ ਤੂੰ ਏਕੁ ਹੈ ਤੁਧੁ ਦੂਜਾ ਖੇਲੁ ਰਚਾਇਆ ॥  
 ਹਉਮੈ ਗਰਬੁ ਉਪਾਇ ਕੈ ਲੋਭੁ ਅੰਤਰਿ ਜੰਤਾ ਪਾਇਆ ॥  
 ਜਿਉ ਭਾਵੈ ਤਿਉ ਰਖੁ ਤੂ ਸਭ ਕਰੇ ਤੇਰਾ ਕਰਾਇਆ ॥  
 ਇਕਨਾ ਬਖਸਹਿ ਮੇਲਿ ਲੈਹਿ ਗੁਰਮਤੀ ਤੁਧੈ ਲਾਇਆ ॥  
 ਇਕਿ ਖੜੇ ਕਰਹਿ ਤੇਰੀ ਚਾਕਰੀ ਵਿਣੁ ਨਾਵੈ ਹੋਰੁ ਨ ਭਾਇਆ ॥  
 ਹੋਰੁ ਕਾਰ ਵੇਕਾਰ ਹੈ ਇਕਿ ਸਚੀ ਕਾਰੈ ਲਾਇਆ ॥  
 ਪੁਤੁ ਕਲਤੁ ਕੁਟੰਬੁ ਹੈ ਇਕਿ ਅਲਿਪਤੁ ਰਹੇ ਜੋ ਤੁਧੁ ਭਾਇਆ ॥  
 ਓਹਿ ਅੰਦਰਹੁ ਬਾਹਰਹੁ ਨਿਰਮਲੇ ਸਚੈ ਨਾਇ ਸਮਾਇਆ ॥੩॥

ਸਲੋਕੁ ਮਃ ੧ ॥

ਸੁਇਨੇ ਕੈ ਪਰਬਤਿ ਗੁਫਾ ਕਰੀ ਕੈ ਪਾਣੀ ਪਇਆਲਿ ॥  
 ਕੈ ਵਿਚਿ ਧਰਤੀ ਕੈ ਆਕਾਸੀ ਉਰਧਿ ਰਹਾ ਸਿਰਿ ਭਾਰਿ ॥  
 ਪੁਰੁ ਕਰਿ ਕਾਇਆ ਕਪੜੁ ਪਹਿਰਾ ਧੋਵਾ ਸਦਾ ਕਾਰਿ ॥

ਪਉੜੀ : (ਹੇ ਪਰਮਾਤਮਾ!) ਤੂੰ ਆਪ ਹੀ ਜਗਤ ਪੈਦਾ ਕਰਕੇ (ਫਿਰ) ਤੂੰ ਆਪ ਹੀ (ਉਸ ਨੂੰ) ਕੰਮ ਵਿਚ ਲਗਾਇਆ ਹੈ। (ਤੂੰ ਆਪ ਹੀ) ਮੋਹ ਦੀ ਠਗ-ਮੂਰੀ ਪਾ ਕੇ, ਤੂੰ ਆਪ ਹੀ ਜਗਤ ਨੂੰ (ਆਪਣੀ ਪਛਾਣ ਤੋਂ) ਖੁੰਝਾ ਦਿੱਤਾ ਹੈ। (ਜਗਤ) ਅੰਦਰ ਤਿਸ਼ਨਾ ਦੀ ਅਗਨੀ (ਭਰੀ ਹੋਈ ਹੈ, ਫਲਸਰੂਪ ਉਹ) ਤ੍ਰਿਪਦਾ ਨਹੀਂ ਹੈ (ਅਤੇ ਸਦਾ) ਭੁਖਾ ਅਤੇ ਪਿਆਸਾ ਰਹਿੰਦਾ ਹੈ। ਇਹ ਸੰਸਾਰ ਸੰਸਾਰ ਰੂਪ ਹੈ, (ਇਸ ਕਰਕੇ) ਮਰਦਾ, ਜੰਮਦਾ ਅਤੇ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ। ਸਤਿਗੁਰੂ ਤੋਂ ਬਿਨਾ ਮਾਇਆਵੀ ਮੋਹ ਖਤਮ ਨਹੀਂ ਹੁੰਦਾ, (ਭਾਵੇਂ) ਸਭ (ਹੋਰ ਹੋਰ) ਕਰਮ ਕਮਾ ਕੇ (ਧਰਮਾਚਾਰ ਕਰਕੇ) ਥਕ ਗਏ ਹਨ। ਗੁਰੂ ਦੀ ਸਿਖਿਆ ਰਾਹੀਂ ਹੀ ਨਾਮ ਦੀ ਆਰਾਧਨਾ ਹੋ ਸਕਦੀ ਹੈ। (ਜਦੋਂ ਕੋਈ ਸਾਧਕ) ਤੈਨੂੰ ਚੰਗਾ ਲਗਣ ਲਗ ਜਾਂਦਾ ਹੈ ਤਾਂ ਹੀ ਉਹ ਸੁਖ ਨਾਲ ਰਜਦਾ ਹੈ। (ਉਹ) ਆਪਣੇ ਖਾਨਦਾਨ ਦਾ ਉਧਾਰ ਕਰਾ ਲੈਂਦਾ ਹੈ, ਉਸ ਨੂੰ ਜਮਣ ਵਾਲੀ ਮਾਤਾ (ਸਚਮੁਚ) ਧੰਨ ਹੈ। ਜਿਨ੍ਹਾਂ (ਸਾਧਕਾਂ) ਨੇ ਹਰਿ ਨਾਲ ਆਪਣਾ ਚਿਤ ਲਗਾ ਲਿਆ ਹੈ, (ਉਨ੍ਹਾਂ ਦੀ) ਸੂਝ ਸੋਹਣੀ ਹੋ ਜਾਂਦੀ ਹੈ ਅਤੇ ਸ਼ੋਭਾ (ਹਰ ਪਾਸੇ ਪਸਰ ਜਾਂਦੀ ਹੈ)। ੨।

ਸਲੋਕੁ ਮ. ੨ : (ਜੇ ਸਥੂਲ) ਅੱਖਾਂ ਤੋਂ ਬਿਨਾ ਵੇਖਣਾ, ਕੰਨਾਂ ਤੋਂ ਬਿਨਾ ਸੁਣਨਾ, ਪੈਰਾਂ ਤੋਂ ਬਿਨਾ ਚਲਣਾ ਅਤੇ ਹੱਥਾਂ ਤੋਂ ਬਿਨਾ (ਕੰਮ) ਕਰਨਾ, ਜੀਭ ਤੋਂ ਬਿਨਾ ਬੋਲਣਾ (ਅਰਥਾਤ ਅੰਦਰਲੀ ਸੂਖਮਤਾ ਨਾਲ ਸਭ ਕੁਝ ਕਰਨਾ)—ਇਸ ਤਰ੍ਹਾਂ ਦੀ ਜੁਗਤ ਨੂੰ ਅਪਣਾ ਲਿਆ ਜਾਏ ਤਾਂ ਇਉਂ ਜੀਵਿਤ ਅਵਸਥਾ ਵਿਚ ਹੀ ਮਰਿਆ ਜਾ ਸਕੀਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ ਦਾ ਹੁਕਮ ਪਛਾਣਨ ਨਾਲ ਹੀ ਉਸ ਨੂੰ ਮਿਲਣਾ ਸੰਭਵ ਹੋ ਸਕਦਾ ਹੈ। ੧।

ਮ. ੨ : (ਜੇ ਪਰਮਾਤਮਾ) ਦਿਸ ਰਿਹਾ ਹੈ, ਸੁਣਿਆ ਜਾ ਰਿਹਾ ਹੈ, ਜਾਣਿਆ ਜਾ ਰਿਹਾ ਹੈ, (ਪਰ ਉਸ ਦਾ) ਸੁਆਦ ਹਾਸਲ ਨਹੀਂ ਹੋ ਰਿਹਾ (ਅਰਥਾਤ ਸੰਯੋਗ ਸੁਖ ਪ੍ਰਾਪਤ ਨਹੀਂ ਹੋ ਰਿਹਾ)। (ਇਸ ਦਾ ਕਾਰਣ ਇਹ ਹੈ ਕਿ ਆਤਮਿਕ ਤੌਰ 'ਤੇ) ਲੂਲਾ (ਰੁਹਲਾ), ਟੰਡਾ ਅਤੇ ਅੰਨ੍ਹਾ (ਜੀਵ) ਕਿਸ ਤਰ੍ਹਾਂ ਦੌੜ ਕੇ (ਪ੍ਰਭੂ ਦੇ) ਗਲ ਲਗ ਸਕਦਾ ਹੈ। (ਹਾਂ ਜੇ ਜੀਵ ਈਸ਼ਵਰੀ) ਭੈ ਦੇ ਚਰਣ (ਬਣਾਏ), ਪ੍ਰੇਮ ਦੇ ਹੱਥ (ਬਣਾਏ) ਅਤੇ ਸੁਰਤਿ (ਸੂਝ) ਦੀਆਂ ਅੱਖਾਂ ਕਰੇ, (ਤਾਂ) ਨਾਨਕ ਦਾ ਕਥਨ ਹੈ ਕਿ ਹੇ ਸਿਆਣੀ (ਜੀਵ ਰੂਪ ਇਸਤਰੀਏ!) ਇਸ ਤਰ੍ਹਾਂ ਪ੍ਰੀਤਮ ਨਾਲ ਮੇਲ ਹੋ ਜਾਂਦਾ ਹੈ। ੨।

ਪਉੜੀ : (ਹੇ ਪ੍ਰਭੂ!) ਸਦਾ ਸਦਾ ਤੂੰ ਇਕ ਹੀ ਹੈਂ, (ਪਰ) ਤੂੰ ਆਪ ਹੀ ਦੂਜਾ ਖੇਲ (ਅਰਥਾਤ ਸੰਸਾਰ ਦਾ ਪਸਾਰਾ) ਸਿਰਜਿਆ ਹੈ। ਹਉਮੈ ਅਤੇ ਹੰਕਾਰ ਪੈਦਾ ਕਰਕੇ, (ਫਿਰ) ਜੀਵਾਂ ਦੇ ਅੰਦਰ ਲੋਭ ਪਾ ਦਿੱਤਾ ਹੈ। ਜਿਵੇਂ (ਤੈਨੂੰ) ਚੰਗਾ ਲਗਦਾ ਹੈ, ਉਸੇ ਤਰ੍ਹਾਂ (ਉਨ੍ਹਾਂ ਦੀ) ਰਖਿਆ ਕਰ। ਸਾਰਾ ਸੰਸਾਰ ਤੇਰਾ ਪ੍ਰੇਰਿਆ ਹੀ (ਕੰਮ) ਕਰ ਰਿਹਾ ਹੈ। ਕਈਆਂ ਨੂੰ ਬਖਸ਼ ਕੇ (ਤੂੰ ਆਪਣੇ ਨਾਲ) ਮਿਲਾ ਲੈਂਦਾ ਹੈ ਅਤੇ ਤੂੰ ਆਪ ਹੀ (ਉਨ੍ਹਾਂ ਨੂੰ) ਗੁਰੂ ਦੀ ਸਿਖਿਆ ਵਿਚ ਲਗਾਉਂਦਾ ਹੈ। ਕਈ (ਅਜਿਹੇ ਜੀਵ ਹਨ ਜੋ) ਸਾਵਧਾਨ ਹੋ ਕੇ ਤੇਰੀ ਸੇਵਾ ਕਰ ਰਹੇ ਹਨ। (ਉਨ੍ਹਾਂ ਨੂੰ) ਤੇਰੇ ਨਾਮ ਤੋਂ ਬਿਨਾ ਹੋਰ ਕੁਝ ਵੀ ਚੰਗਾ ਹੀਂ ਲਗਦਾ। (ਉਨ੍ਹਾਂ ਲਈ) ਹੋਰ ਕੰਮ ਬੇਕਾਰ ਹਨ (ਕਿਉਂਕਿ ਉਨ੍ਹਾਂ ਨੂੰ) ਤੂੰ ਇਕੋ ਸੱਚੀ ਕਾਰ ਵਿਚ ਲਗਾਇਆ ਹੈ। (ਹੇ ਪਰਮਾਤਮਾ!) ਜੋ ਜੀਵ ਤੈਨੂੰ ਚੰਗੇ ਲਗਦੇ ਹਨ, (ਉਹ) ਪੁੱਤਰ, ਇਸਤਰੀ ਅਤੇ ਪਰਿਵਾਰ (ਵਿਚ ਰਹਿੰਦੇ ਹੋਏ ਵੀ) ਨਿਰਲਿਪਤ ਰਹਿੰਦੇ ਹਨ। (ਤੇਰੇ) ਸੱਚੇ ਨਾਮ ਵਿਚ ਸਮਾਏ ਹੋਣ ਕਾਰਣ ਉਹ ਅੰਦਰੋਂ ਬਾਹਰੋਂ ਪਵਿਤਰ ਹੁੰਦੇ ਹਨ। ੩।

ਸਲੋਕੁ ਮ. ੧ : (ਮੈਂ) ਚਾਹੇ ਸੋਨੇ ਦੇ ਪਰਬਤ (ਸੁਮੇਰ) ਵਿਚ ਗੁਫਾ ਬਣਾ ਲਵਾਂ, ਚਾਹੇ ਪਾਣੀ ਹੇਠ ਪਾਤਾਲ (ਪਇਆਲਿ) (ਵਿਚ ਰਹਾਂ)। ਚਾਹੇ ਧਰਤੀ ਵਿਚ (ਰਹਾਂ), ਚਾਹੇ ਆਕਾਸ਼ ਵਿਚ ਸਿਰ ਦੇ ਭਾਰ ਪੁਠਾ ਲਟਕਿਆ ਹੋਵਾਂ। (ਚਾਹੇ) ਸ਼ਰੀਰ ਨੂੰ ਪੂਰੀ ਤਰ੍ਹਾਂ ਢਕ ਕੇ ਬਸਤ੍ਰ ਧਾਰਣ ਕਰਾਂ, (ਅਤੇ ਉਨ੍ਹਾਂ ਨੂੰ) ਧੋਣ ਦੀ ਸਦਾ ਕਾਰ ਕਰਦਾ ਰਹਾਂ। (ਚਾਹੇ) ਚਿੱਟੇ, ਰਤੇ, ਪੀਲੇ ਅਤੇ ਕਾਲੇ (ਬਸਤ੍ਰ ਧਾਰਣ ਕਰਕੇ)

ਬਗਾ ਰਤਾ ਪੀਅਲਾ ਕਾਲਾ ਬੇਦਾ ਕਰੀ ਪੁਕਾਰ ॥  
 ਹੋਇ ਕੁਚੀਲੁ ਰਹਾ ਮਲੁ ਧਾਰੀ ਦੁਰਮਤਿ ਮਤਿ ਵਿਕਾਰ ॥  
 ਨਾ ਹਉ ਨਾ ਮੈ ਨਾ ਹਉ ਹੋਵਾ ਨਾਨਕ ਸਬਦੁ ਵੀਚਾਰਿ ॥੧॥

ਮਃ ੧ ॥

ਵਸਤੁ ਪਖਾਲਿ ਪਖਾਲੇ ਕਾਇਆ ਆਪੇ ਸੰਜਮਿ ਹੋਵੈ ॥  
 ਅੰਤਰਿ ਮੈਲੁ ਲਗੀ ਨਹੀ ਜਾਣੈ ਬਾਹਰਹੁ ਮਲਿ ਮਲਿ ਧੋਵੈ ॥  
 ਅੰਧਾ ਭੂਲਿ ਪਇਆ ਜਮ ਜਾਲੇ ॥  
 ਵਸਤੁ ਪਰਾਈ ਅਪੁਨੀ ਕਰਿ ਜਾਨੈ ਹਉਮੈ ਵਿਚਿ ਦੁਖੁ ਘਾਲੇ ॥  
 ਨਾਨਕ ਗੁਰਮੁਖਿ ਹਉਮੈ ਤੁਟੈ ਤਾ ਹਰਿ ਹਰਿ ਨਾਮੁ ਧਿਆਵੈ ॥  
 ਨਾਮੁ ਜਪੇ ਨਾਮੋ ਆਰਾਧੇ ਨਾਮੇ ਸੁਖਿ ਸਮਾਵੈ ॥੨॥

ਪਵੜੀ ॥

ਕਾਇਆ ਹੰਸਿ ਸੰਜੋਗੁ ਮੇਲਿ ਮਿਲਾਇਆ ॥  
 ਤਿਨ ਹੀ ਕੀਆ ਵਿਜੋਗੁ ਜਿਨਿ ਉਪਾਇਆ ॥  
 ਮੂਰਖੁ ਭੋਗੇ ਭੋਗੁ ਦੁਖ ਸਬਾਇਆ ॥  
 ਸੁਖਹੁ ਉਠੇ ਰੋਗੁ ਪਾਪ ਕਮਾਇਆ ॥  
 ਹਰਖਹੁ ਸੋਗੁ ਵਿਜੋਗੁ ਉਪਾਇ ਖਪਾਇਆ ॥  
 ਮੂਰਖ ਗਣਤ ਗਣਾਇ ਝਗੜਾ ਪਾਇਆ ॥  
 ਸਤਿਗੁਰ ਹਥਿ ਨਿਬੇੜੁ ਝਗੜੁ ਚੁਕਾਇਆ ॥  
 ਕਰਤਾ ਕਰੇ ਸੁ ਹੋਗੁ ਨ ਚਲੈ ਚਲਾਇਆ ॥੪॥

ਸਲੋਕੁ ਮਃ ੧ ॥

ਕੂੜੁ ਬੋਲਿ ਮੁਰਦਾਰੁ ਖਾਇ ॥ ਅਵਰੀ ਨੋ ਸਮਝਾਵਣਿ ਜਾਇ ॥  
 ਮੁਠਾ ਆਪਿ ਮੁਹਾਏ ਸਾਥੈ ॥ ਨਾਨਕ ਐਸਾ ਆਗੁ ਜਾਪੈ ॥੧॥

ਮਹਲਾ ੪ ॥

ਜਿਸ ਦੈ ਅੰਦਰਿ ਸਚੁ ਹੈ ਸੋ ਸਚਾ ਨਾਮੁ ਮੁਖਿ ਸਚੁ ਅਲਾਏ ॥  
 ਓਹੁ ਹਰਿ ਮਾਰਗਿ ਆਪਿ ਚਲਦਾ ਹੋਰਨਾ ਨੋ ਹਰਿ ਮਾਰਗਿ ਪਾਏ ॥  
 ਜੇ ਅਗੈ ਤੀਰਥੁ ਹੋਇ ਤਾ ਮਲੁ ਲਹੈ ਛਪੜਿ ਨਾਤੈ ਸਗਵੀ ਮਲੁ ਲਾਏ ॥  
 ਤੀਰਥੁ ਪੂਰਾ ਸਤਿਗੁਰੁ ਜੋ ਅਨਦਿਨੁ ਹਰਿ ਹਰਿ ਨਾਮੁ ਧਿਆਏ ॥  
 ਓਹੁ ਆਪਿ ਛੁਟਾ ਕੁਟੰਬ ਸਿਉ ਦੇ ਹਰਿ ਹਰਿ ਨਾਮੁ ਸਭ ਸ੍ਰਿਸਟਿ ਛੁਡਾਏ ॥  
 ਜਨ ਨਾਨਕ ਤਿਸੁ ਬਲਿਹਾਰਣੈ ਜੋ ਆਪਿ ਜਪੈ ਅਵਰਾ ਨਾਮੁ ਜਪਾਏ ॥੨॥

ਪਉੜੀ ॥

ਇਕਿ ਕੰਦ ਮੂਲੁ ਚੁਣਿ ਖਾਹਿ ਵਣ ਖੰਡਿ ਵਾਸਾ ॥  
 ਇਕਿ ਭਗਵਾ ਵੇਸੁ ਕਰਿ ਫਿਰਹਿ ਜੋਗੀ ਸੰਨਿਆਸਾ ॥

ਵੇਦਾਂ ਨੂੰ ਉਚਾਰਦਾ ਰਹਾਂ। (ਚਾਹੇ) ਰੀਦਾ (ਭੁਚੀਲ) ਅਤੇ ਮੈਲਾ ਬਣਿਆ ਰਹਾਂ (ਇਹ ਸਾਰੇ) ਭੈੜੀ ਮਤਿ ਦੇ ਵਿਕਾਰ ਯੁਕਤ ਕਰਮ ਹਨ। ਨਾਨਕ (ਦਾ ਕਥਨ ਹੈ ਕਿ) ਸ਼ਬਦ ਦਾ ਵਿਚਾਰ ਕਰਨ ਨਾਲ ਹਉਮੈ ਅਤੇ ਆਪਣੇ-ਪਨ ਦੀ ਭਾਵਨਾ ਨਹੀਂ ਰਹਿੰਦੀ।੧।

ਮ.੧ : (ਜੋ ਮਨੁੱਖ) ਬਸਤੁ ਧੋ ਕੇ (ਫਿਰ ਆਪਣੇ) ਸ਼ਰੀਰ ਨੂੰ ਧੋਂਦਾ ਹੈ ਅਤੇ ਸੰਜਮੀ ਹੋਣ (ਦਾ ਦਾਵਾ ਕਰਦਾ ਹੈ), (ਉਹ) ਬਾਹਰੋਂ (ਸ਼ਰੀਰ ਨੂੰ) ਮਲ ਮਲ ਕੇ ਧੋਂਦਾ ਹੈ, ਪਰ ਇਹ ਨਹੀਂ ਜਾਣਦਾ ਕਿ ਅੰਦਰ (ਹਿਰਦੇ ਵਿਚ) ਮੈਲ ਲਗੀ ਹੋਈ ਹੈ। (ਅਜਿਹਾ) ਅਗਿਆਨੀ (ਵਿਅਕਤੀ ਮਾਇਆ ਦੇ ਪ੍ਰਭਾਵ ਕਾਰਣ) ਭੁਲ ਕੇ ਜਮ ਦੇ ਜਾਲ ਵਿਚ ਜਾ ਪੈਂਦਾ ਹੈ। ਪਰਾਈ ਵਸਤੂ ਨੂੰ ਆਪਣੀ ਕਰਕੇ ਸਮਝਦਾ ਹੈ ਅਤੇ ਹਉਮੈ ਵਿਚ ਦੁਖ ਪਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੀ ਸਿਖਿਆ ਦੁਆਰਾ (ਜਦੋਂ ਵਿਅਕਤੀ ਦੀ) ਹਉਮੈ ਖਤਮ ਹੁੰਦੀ ਹੈ, (ਤਾਂ ਉਹ) ਹਰਿ-ਨਾਮ ਦੀ ਆਰਾਧਨਾ ਕਰਦਾ ਹੈ। (ਉਹ) ਨਾਮ ਜਪਦਾ ਹੈ, ਨਾਮ ਦੀ ਆਰਾਧਨਾ ਕਰਦਾ ਹੈ ਅਤੇ ਨਾਮ ਕਰਕੇ ਹੀ (ਆਤਮਿਕ) ਸੁਖ ਵਿਚ ਲੀਨ ਹੁੰਦਾ ਹੈ।੨।

ਪਵੜੀ : (ਪਰਮਾਤਮਾ ਨੇ) ਸ਼ਰੀਰ ਅਤੇ ਆਤਮਾ (ਹੰਸਿ) ਨੂੰ ਸੰਯੁਕਤ ਕਰਕੇ (ਦੋਹਾਂ ਦਾ) ਜੋੜ ਮਿਲਾ ਦਿੱਤਾ ਹੈ। ਉਸ ਨੇ ਹੀ ਵਿਯੋਗ ਪੈਦਾ ਕਰ ਦਿੱਤਾ ਹੈ ਜਿਸ ਨੇ (ਸ਼ਰੀਰ ਦੀ) ਸਿਰਜਨਾ ਕੀਤੀ ਹੈ। ਮੂਰਖ (ਮਨੁੱਖ ਪਰਮਾਤਮਾ ਨੂੰ ਭੁਲਾ ਕੇ) ਭੋਗ ਭੋਗਦਾ ਹੈ (ਅਤੇ ਸਭ ਤਰ੍ਹਾਂ ਦੇ) ਦੁਖ (ਅਰਜਿਤ ਕਰਦਾ ਹੈ)। ਪਾਪ ਕਰਮ ਕਰਨ ਕਰਕੇ (ਪ੍ਰਾਪਤ ਕੀਤੇ) ਸੁਖ ਤੋਂ ਕਈ ਰੋਗ ਉਠ ਖੜੋਂਦੇ ਹਨ। (ਭੋਗਾਂ ਰਾਹੀਂ ਪ੍ਰਾਪਤ ਕੀਤੀ) ਖੁਸ਼ੀ ਤੋਂ ਸੋਗ ਅਤੇ ਵਿਯੋਗ (ਦੀਆਂ ਸਥਿਤੀਆਂ ਪੈਦਾ ਕਰਕੇ) ਉਤਪਤੀ ਅਤੇ ਵਿਨਾਸ (ਅਰਥਾਤ ਜਨਮ ਅਤੇ ਮਰਨ) (ਦੀ ਆਵਾਜਾਈ ਸ਼ੁਰੂ ਹੋ ਜਾਂਦੀ ਹੈ)। (ਮਨੁੱਖ ਨੇ) ਮੂਰਖਾਂ ਵਾਲੇ ਕੰਮ ਕਰਕੇ (ਜਾਂ ਗਿਣਤੀ ਮਿਣਤੀ ਵਿਚ ਪੈ ਕੇ) (ਆਪਣੇ ਗਲ ਵਿਚ ਜਨਮ-ਮਰਨ ਦਾ) ਝੰਮੇਲਾ ਪਾ ਲਿਆ ਹੈ। ਸਤਿਗੁਰੂ ਦੇ ਹੱਥ ਵਿਚ ਨਿਬੇੜਾ ਕਰਨ (ਦੀ ਸਮਰਥਾ ਹੈ, ਉਹੀ) ਝੰਮੇਲਾ ਖਤਮ ਕਰ ਸਕਦਾ ਹੈ। (ਜੋ ਕੁਝ) ਕਰਤਾਰ ਕਰਦਾ ਹੈ, ਉਹੀ ਹੁੰਦਾ ਹੈ, (ਕਿਸੇ ਦਾ) ਚਲਾਇਆ (ਹੁਕਮ) ਨਹੀਂ ਚਲਦਾ।੩।

ਸਲੋਕੁ ਮ. ੧ : (ਜੋ ਵਿਅਕਤੀ) ਬੁਠ ਬੋਲ ਕੇ ਹਰਾਮ (ਮੁਰਦਾਰੁ) ਖਾਂਦਾ ਹੈ ਅਤੇ ਹੋਰਾਂ ਨੂੰ ਉਪਦੇਸ਼ ਦੇਣ ਜਾਂਦਾ ਹੈ (ਉਹ) ਆਪ ਠਗਿਆ ਹੋਇਆ ਹੈ (ਅਤੇ ਆਪਣੇ) ਸੰਪਰਕ ਵਿਚ ਆਉਣ ਵਾਲਿਆਂ ਨੂੰ ਵੀ ਠਗਵਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਅਜਿਹੇ ਆਗੂ (ਦਾ ਭੇਦ) ਉਘੜ ਜਾਂਦਾ ਹੈ।੧।

ਮਹਲਾ ੪ : ਜਿਸ (ਵਿਅਕਤੀ) ਦੇ ਹਿਰਦੇ ਵਿਚ ਸੱਚ ਹੈ, ਉਹ ਸੱਚਾ-ਨਾਮ (ਜਪਦਾ ਹੈ ਅਤੇ) ਮੂੰਹ ਤੋਂ ਵੀ ਸੱਚਾ-ਨਾਮ ਬੋਲਦਾ ਹੈ। ਉਹ ਆਪ ਪਰਮਾਤਮਾ ਦੇ ਰਾਹ ਉਤੇ ਤੁਰਦਾ ਹੈ ਅਤੇ ਹੋਰਨਾਂ ਨੂੰ ਵੀ ਉਸੇ ਮਾਰਗ ਉਤੇ ਤੋਰਦਾ ਹੈ। (ਇਸਨਾਨ ਕਰਨ ਲਈ ਜਾਂਦਿਆਂ) ਜੇ ਅਗੇ (ਸਵੱਛ ਜਲ ਦਾ) ਤੀਰਥ ਹੋਵੇ, ਤਾਂ (ਇਸਨਾਨ ਕਰਨ ਨਾਲ ਪਾਪਾਂ ਦੀ) ਮੈਲ ਉਤਰ ਜਾਂਦੀ ਹੈ, (ਪਰ) ਛਪੜ ਵਿਚ ਨਹਾਉਣ ਨਾਲ ਸਗੋਂ ਮੈਲ ਹੋਰ ਲਗ ਜਾਂਦੀ ਹੈ। ਪੂਰਾ ਸਤਿਗੁਰੂ (ਸਵੱਛ ਜਲ ਦੇ) ਤੀਰਥ ਵਰਗਾ ਹੈ ਜੋ ਹਰ ਵੇਲੇ (ਅਨਦਿਨੁ) ਹਰਿ-ਨਾਮ ਦੀ ਆਰਾਧਨਾ ਕਰਦਾ ਹੈ। ਉਹ ਆਪਣੇ ਪਰਿਵਾਰ ਸਹਿਤ (ਵਿਕਾਰਾਂ ਤੋਂ) ਛੁਟਿਆ ਹੋਇਆ ਹੈ ਅਤੇ ਹਰਿ-ਨਾਮ ਪ੍ਰਦਾਨ ਕਰਕੇ ਸਾਰੀ ਸ੍ਰਿਸ਼ਟੀ ਨੂੰ (ਵਿਕਾਰਾਂ ਤੋਂ) ਮੁਕਤ ਕਰਾਉਂਦਾ ਹੈ। ਦਾਸ ਨਾਨਕ ਉਸ ਤੋਂ ਬਲਿਹਾਰ ਜਾਂਦਾ ਹੈ, ਜੋ ਆਪ ਹਰਿ-ਨਾਮ ਜਪਦਾ ਹੈ ਅਤੇ ਹੋਰਾਂ ਨੂੰ ਜਪਾਉਂਦਾ ਹੈ।੨।

ਪਉੜੀ : ਕਈ (ਵਿਅਕਤੀ) ਜੜ੍ਹਾਂ ਵਾਲੇ ਪਦਾਰਥ ਖਾਂਦੇ ਹਨ ਅਤੇ ਜੰਗਲਾਂ ਤੇ ਬਨਾਂ ਵਿਚ ਨਿਵਾਸ ਕਰਦੇ ਹਨ। ਕਈ ਭਗਵੇ ਕਪੜੇ ਪਾ ਕੇ ਜੋਗੀ ਅਤੇ ਸੋਨਿਆਸੀ ਬਣੇ ਫਿਰਦੇ ਹਨ। (ਉਨ੍ਹਾਂ ਦੇ ਮਨ ਅੰਦਰ) ਬਹੁਤ ਤ੍ਰਿਸ਼ਨਾ ਹੈ ਅਤੇ ਬਸਤੁ (ਛਾਦਨ) ਤੇ ਭੋਜ ਦੀ ਲਾਲਸਾ ਹੁੰਦੀ ਹੈ। (ਉਹ) ਵਿਅਰਥ

ਅੰਦਰਿ ਤ੍ਰਿਸਨਾ ਬਹੁਤੁ ਛਾਦਨ ਭੋਜਨ ਕੀ ਆਸਾ ॥  
 ਬਿਰਥਾ ਜਨਮੁ ਗਵਾਇ ਨ ਗਿਰਹੀ ਨ ਉਦਾਸਾ ॥  
 ਜਮਕਾਲੁ ਸਿਰਹੁ ਨ ਉਤਰੈ ਤ੍ਰਿਬਿਧਿ ਮਨਸਾ ॥  
 ਗੁਰਮਤੀ ਕਾਲੁ ਨ ਆਵੈ ਨੇੜੈ ਜਾ ਹੋਵੈ ਦਾਸਨਿ ਦਾਸਾ ॥  
 ਸਚਾ ਸਬਦੁ ਸਚੁ ਮਨਿ ਘਰ ਹੀ ਮਾਹਿ ਉਦਾਸਾ ॥  
 ਨਾਨਕ ਸਤਿਗੁਰੁ ਸੇਵਨਿ ਆਪਣਾ ਸੇ ਆਸਾ ਤੇ ਨਿਰਾਸਾ ॥੫॥

ਸਲੋਕੁ ਮਃ ੧ ॥

ਜੇ ਰਤੁ ਲਗੈ ਕਪੜੈ ਜਾਮਾ ਹੋਇ ਪਲੀਤੁ ॥  
 ਜੇ ਰਤੁ ਪੀਵਹਿ ਮਾਣਸਾ ਤਿਨ ਕਿਉ ਨਿਰਮਲੁ ਚੀਤੁ ॥  
 ਨਾਨਕ ਨਾਉ ਖੁਦਾਇ ਕਾ ਦਿਲਿ ਹਛੈ ਮੁਖਿ ਲੇਹੁ ॥  
 ਅਵਰਿ ਦਿਵਾਜੇ ਦੁਨੀ ਕੇ ਬੂਠੇ ਅਮਲ ਕਰੇਹੁ ॥੧॥

ਮਃ ੧ ॥

ਜਾ ਹਉ ਨਾਹੀ ਤਾ ਕਿਆ ਆਖਾ ਕਿਹੁ ਨਾਹੀ ਕਿਆ ਹੋਵਾ ॥  
 ਕੀਤਾ ਕਰਣਾ ਕਹਿਆ ਕਥਨਾ ਭਰਿਆ ਭਰਿ ਭਰਿ ਧੋਵਾਂ ॥  
 ਆਪਿ ਨ ਬੁਝਾ ਲੋਕ ਬੁਝਾਈ ਐਸਾ ਆਗੂ ਹੋਵਾਂ ॥  
 ਨਾਨਕ ਅੰਧਾ ਹੋਇ ਕੈ ਦਸੇ ਰਾਹੈ ਸਭਸੁ ਮੁਹਾਏ ਸਾਥੈ ॥  
 ਅਗੈ ਗਇਆ ਮੁਹੇ ਮੁਹਿ ਪਾਹਿ ਸੁ ਐਸਾ ਆਗੂ ਜਾਪੈ ॥੨॥

ਪਉੜੀ ॥

ਮਾਹਾ ਰੁਤੀ ਸਭ ਤੂੰ ਘੜੀ ਮੂਰਤ ਵੀਚਾਰਾ ॥  
 ਤੂੰ ਗਣਤੈ ਕਿਨੈ ਨ ਪਾਇਓ ਸਚੇ ਅਲਖ ਅਪਾਰਾ ॥  
 ਪੜਿਆ ਮੂਰਖੁ ਆਖੀਐ ਜਿਸੁ ਲਬੁ ਲੋਭੁ ਅਹੰਕਾਰਾ ॥  
 ਨਾਉ ਪੜੀਐ ਨਾਉ ਬੁਝੀਐ ਗੁਰਮਤੀ ਵੀਚਾਰਾ ॥  
 ਗੁਰਮਤੀ ਨਾਮੁ ਧਨੁ ਖਟਿਆ ਭਗਤੀ ਭਰੇ ਭੰਡਾਰਾ ॥  
 ਨਿਰਮਲੁ ਨਾਮੁ ਮੰਨਿਆ ਦਰਿ ਸਚੈ ਸਚਿਆਰਾ ॥  
 ਜਿਸ ਦਾ ਜੀਉ ਪਰਾਣੁ ਹੈ ਅੰਤਰਿ ਜੋਤਿ ਅਪਾਰਾ ॥  
 ਸਚਾ ਸਾਹੁ ਇਕੁ ਤੂੰ ਹੋਰੁ ਜਗਤੁ ਵਣਜਾਰਾ ॥੬॥

ਸਲੋਕੁ ਮਃ ੧ ॥

ਮਿਹਰ ਮਸੀਤਿ ਸਿਦਕੁ ਮੁਸਲਾ ਹਕੁ ਹਲਾਲੁ ਕੁਰਾਣੁ ॥  
 ਸਰਮ ਸੁੰਨਤਿ ਸੀਲੁ ਰੋਜਾ ਹੋਹੁ ਮੁਸਲਮਾਣੁ ॥  
 ਕਰਣੀ ਕਾਬਾ ਸਚੁ ਪੀਰੁ ਕਲਮਾ ਕਰਮ ਨਿਵਾਜ ॥  
 ਤਸਬੀ ਸਾ ਤਿਸੁ ਭਾਵਸੀ ਨਾਨਕ ਰਖੈ ਲਾਜ ॥੧॥

ਵਿਚ ਆਪਣਾ ਜਨਮ ਗਵਾ ਕੇ ਨ ਗ੍ਰਿਹਸਥੀ ਰਹਿੰਦੇ ਹਨ ਅਤੇ ਨ ਹੀ ਉਦਾਸੀ। ਤ੍ਰਿਗੁਣੀ ਵਾਸਨਾ ਦੇ (ਮਨ ਵਿਚ ਟਿਕੇ ਹੋਣ ਕਾਰਣ ਉਨ੍ਹਾਂ ਦੇ) ਸਿਰ ਤੋਂ ਮੌਤ (ਜਮਕਾਲ) ਟਲਦੀ ਨਹੀਂ ਹੈ। ਜਦੋਂ (ਸਾਧਕ ਪਰਮਾਤਮਾ ਦੇ) ਸੇਵਕਾਂ ਦਾ ਸੇਵਕ ਹੋ ਜਾਂਦਾ ਹੈ, (ਤਾਂ) ਗੁਰੂ ਦੀ ਸਿਖਿਆ ਕਰਕੇ ਮ੍ਰਿਤੂ (ਉਸ ਦੇ) ਨੇੜੇ ਨਹੀਂ ਫਟਕ ਸਕਦੀ। ਜਦੋਂ ਗੁਰੂ ਦਾ ਸੱਚਾ ਸ਼ਬਦ ਅਤੇ ਸਤਿ ਸਰੂਪ ਪਰਮਾਤਮਾ (ਉਸ ਦੇ) ਮਨ ਵਿਚ ਵਸ ਜਾਂਦਾ ਹੈ, (ਤਾਂ ਉਹ) ਗ੍ਰਿਹਸਥ ਵਿਚ ਵੀ ਉਦਾਸੀ ਹੋ ਜਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ) ਆਪਣੇ ਗੁਰੂ ਦੀ ਸੇਵਾ ਕਰਦੇ ਹਨ, ਉਹ ਆਸ਼ਾਵਾਂ ਤੋਂ ਉਪਰਾਮ ਰਹਿੰਦੇ ਹਨ। 14।

ਸਲੋਕ ਮ. ੧ : ਜੇ ਕਪੜੇ ਨੂੰ ਲਹੂ ਲਗ ਜਾਏ, (ਤਾਂ) ਬਸਤ੍ਰ (ਜਾਮਾ) ਅਪਵਿਤਰ (ਪਲੀਤ) ਹੋ ਜਾਂਦਾ ਹੈ। (ਪਰ ਜੁਲਮ ਕਰਕੇ) ਜੋ ਮਨੁੱਖਾਂ ਦਾ ਲਹੂ ਪੀਂਦੇ ਹਨ, ਉਨ੍ਹਾਂ ਦਾ ਚਿਤ ਭਲਾ ਕਿਵੇਂ ਨਿਰਮਲ ਰਹਿ ਸਕਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪਰਮਾਤਮਾ (ਖੁਦਾਇ) ਦਾ ਨਾਂ ਪਵਿਤਰ ਹਿਰਦੇ ਨਾਲ ਮੁਖ ਵਿਚੋਂ ਉਚਾਰੋ। (ਇਸ ਤੋਂ ਭਿੰਨ) ਦੁਨੀਆ ਦੇ ਹੋਰ ਦਿਖਾਵੇ (ਦਿਵਾਜ਼ੇ) ਵਾਲੇ ਕੰਮ ਕਰਨੇ ਮਾਨੋ ਬੂਠੇ ਅਮਲ ਕਰਨੇ ਹਨ। 15।

ਮ. ੧ : ਜਦੋਂ ਮੈਂ ਆਪ ਕੁਝ ਨਹੀਂ, ਤਾਂ (ਹੋਰਨਾਂ) ਨੂੰ ਕੀ ਆਖਾਂ (ਉਪਦੇਸ਼ ਕਰਾਂ)। (ਮੈਂ) ਕੁਝ ਨਹੀਂ ਹਾਂ, (ਤਾਂ ਫਿਰ) ਹੋ ਵੀ ਕੀ ਸਕਦਾ ਹਾਂ। (ਮੈਂ) ਤੇਰਾ ਕਰਾਇਆ ਹੋਇਆ ਕਰਦਾ ਹਾਂ, ਕਹਾਇਆ ਹੋਇਆ ਕਹਿੰਦਾ ਹਾਂ, (ਪਾਪਾਂ ਨਾਲ) ਭਰਿਆ ਹੋਇਆ (ਮਨ) ਬਾਰ ਬਾਰ ਧੋਂਦਾ ਹਾਂ। (ਮੈਂ) ਆਪ ਤਾਂ (ਵਾਸਤਵਿਕਤਾ ਨੂੰ) ਸਮਝਦਾ ਨਹੀਂ ਹਾਂ, (ਪਰ) ਲੋਕਾਂ ਨੂੰ ਸਮਝਾਉਂਦਾ ਹਾਂ, (ਮੈਂ) ਇਸ ਤਰ੍ਹਾਂ ਦਾ ਆਗੂ ਬਣਿਆ ਹੋਇਆ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਜੋ ਕੋਈ (ਆਤਮਿਕ ਤੌਰ 'ਤੇ) ਅੰਨ੍ਹਾ ਹੋ ਕੇ (ਲੋਕਾਂ ਨੂੰ ਧਰਮ) ਮਾਰਗ ਦਸਦਾ ਹੈ, ਉਹ ਆਪਣੇ ਸਾਰੇ ਸਾਥ ਨੂੰ ਲੁਟਵਾ ਦਿੰਦਾ ਹੈ। ਅਗੇ (ਈਸ਼ਵਰੀ ਦਰਗਾਹ) ਵਿਚ ਜਾਣ 'ਤੇ (ਉਸ ਆਗੂ ਨੂੰ) ਮੂੰਹ ਦੀਆਂ ਖਾਣੀਆਂ ਪੈਂਦੀਆਂ ਹਨ। ਉਹ ਅਜਿਹਾ ਆਗੂ ਪ੍ਰਤੀਤ ਹੁੰਦਾ ਹੈ। 16।

ਪਉੜੀ : (ਹੇ ਪਰਮਾਤਮਾ!) ਸਾਰਿਆਂ ਮਹੀਨਿਆਂ, ਰੁਤਾਂ, ਘੜੀਆਂ ਅਤੇ ਮਹੂਰਤਾਂ ਵਿਚ ਤੂੰ ਵਿਚਾਰਿਆ ਜਾ ਸਕੀਦਾ ਹੈਂ। ਹੇ ਸਤਿਸਰੂਪ, ਅਲੱਖ ਅਤੇ ਅਪਾਰ ਪ੍ਰਭੂ! ਤੈਨੂੰ (ਰੁਤਾਂ, ਮਹੀਨਿਆਂ ਦਾ) ਲੇਖਾ ਗਿਣ ਕੇ ਕਿਸੇ ਨਹੀਂ ਲਭਿਆ। ਜਿਸ ਪੜ੍ਹੇ ਹੋਏ (ਵਿਅਕਤੀ ਦੇ ਮਨ ਵਿਚ) ਲੋਭ ਅਤੇ ਹੰਕਾਰ ਹੈ, (ਉਸ) ਨੂੰ ਮੂਰਖ ਕਹਿਣਾ ਚਾਹੀਦਾ ਹੈ। ਗੁਰੂ ਦੀ ਸਿਖਿਆ ਅਨੁਸਾਰ ਨਾਮ ਪੜ੍ਹਨਾ ਚਾਹੀਦਾ ਹੈ ਅਤੇ ਨਾਮ ਹੀ ਸਮਝਣਾ ਚਾਹੀਦਾ ਹੈ। (ਜਿਨ੍ਹਾਂ ਨੇ) ਗੁਰੂ ਦੇ ਉਪਦੇਸ਼ ਦੁਆਰਾ ਨਾਮ ਰੂਪ ਧਨ ਦੀ ਕਮਾਈ ਕੀਤੀ ਹੈ, (ਉਨ੍ਹਾਂ ਦੇ) ਭੰਡਾਰ ਭਗਤੀ ਨਾਲ ਭਰੇ ਗਏ ਹਨ। (ਜਿਨ੍ਹਾਂ ਨੇ) ਨਿਰਮਲ ਨਾਮ ਨੂੰ ਮੰਨਿਆ ਹੈ (ਭਾਵ-ਮਨ ਵਿਚ ਵਸਾਇਆ ਹੈ), ਉਹ ਪਰਮਾਤਮਾ ਦੇ ਦੁਆਰ ਉਪਰ ਪ੍ਰਤਿਸ਼ਠਿਤ ਹੁੰਦੇ ਹਨ। ਜਿਸ (ਪ੍ਰਭੂ) ਦੇ ਦਿੱਤੇ ਹੋਏ ਜਿੰਦ ਅਤੇ ਪ੍ਰਾਣ ਹਨ, (ਉਸੇ ਦੀ ਬਖਸ਼ੀ ਹੋਈ) ਅਪਾਰ ਜੋਤਿ (ਸਭ ਦੇ) ਅੰਦਰ ਸਥਿਤ ਹੈ। (ਹੇ ਪ੍ਰਭੂ!) ਇਕ ਤੂੰ ਹੀ ਸੱਚਾ ਸ਼ਾਹ ਹੈਂ, ਹੋਰ ਸਾਰਾ ਸੰਸਾਰ ਵਣਜਾਰਾ ਹੈ (ਅਰਥਾਤ ਫੇਰੀ ਲਗਾ ਕੇ ਸੌਂਦਾ ਵੇਚਣ ਵਾਲੇ ਹਨ)। 17।

ਸਲੋਕ ਮ. ੧ : (ਇਸਲਾਮ ਦੇ ਅਨੁਯਾਈ ਨੂੰ ਸੰਬੋਧਿਤ ਕਰਦੇ ਹੋਇਆਂ ਗੁਰੂ ਜੀ ਕਹਿੰਦੇ ਹਨ ਕਿ ਤੂੰ) ਮਿਹਰ ਨੂੰ ਮਸੀਤ, ਸਿਦਕ (ਸ਼ਰਧਾ) ਨੂੰ ਮੁਸਲਾ (ਸਫ) ਅਤੇ ਹਕ-ਹਲਾਲ (ਦੀ ਕਮਾਈ ਨੂੰ) ਕੁਰਾਨ ਬਣਾ। ਵਿਕਾਰ ਤੋਂ ਸੰਕੋਚ ਕਰਨ ਦੀ ਬਿਰਤੀ (ਸਰਮ) ਨੂੰ ਸੁੰਨਤ ਅਤੇ ਚੰਗੇ ਸੁਭਾ (ਸੀਲ) ਨੂੰ ਰੋਜ਼ਾ ਬਣਾ। (ਇਸ ਤਰ੍ਹਾਂ ਦਾ) ਮੁਸਲਮਾਨ ਬਣ। ਚੰਗੀ ਕਰਨੀ ਨੂੰ ਕਾਬਾ, ਸੱਚ ਬੋਲਣ ਨੂੰ ਪੀਰ ਅਤੇ (ਚੰਗੇ) ਕਰਮਾਂ ਨੂੰ ਕਲਮਾ ਅਤੇ ਨਮਾਜ਼ ਬਣਾ। ਨਾਨਕ (ਦਾ ਕਥਨ ਹੈ ਕਿ) ਜੋ ਉਸ (ਪ੍ਰਭੂ) ਨੂੰ ਚੰਗਾ ਲਗੇ (ਉਸ ਨੂੰ) ਤਸਬੀ (ਸਿਮਰਨੀ) ਬਣਾ। (ਪਰਮਾਤਮਾ ਅਜਿਹੇ ਮੁਸਲਮਾਨ ਦੀ) ਪ੍ਰਤਿਸ਼ਠਾ ਨੂੰ ਕਾਇਮ ਰਖਦਾ ਹੈ। 18।

ਮਃ ੧ ॥

ਹਕੁ ਪਰਾਇਆ ਨਾਨਕਾ ਉਸੁ ਸੁਅਰ ਉਸੁ ਗਾਇ ॥  
 ਗੁਰੁ ਪੀਰੁ ਹਾਮਾ ਤਾ ਭਰੇ ਜਾ ਮੁਰਦਾਰੁ ਨ ਖਾਇ ॥  
 ਗਲੀ ਭਿਸਤਿ ਨ ਜਾਈਐ ਛੁਟੈ ਸਚੁ ਕਮਾਇ ॥  
 ਮਾਰਣ ਪਾਹਿ ਹਰਾਮ ਮਹਿ ਹੋਇ ਹਲਾਲੁ ਨ ਜਾਇ ॥  
 ਨਾਨਕ ਗਲੀ ਕੂੜੀਈ ਕੂੜੇ ਪਲੈ ਪਾਇ ॥੨॥

ਮਃ ੧ ॥

ਪੰਜਿ ਨਿਵਾਜਾ ਵਖਤ ਪੰਜਿ ਪੰਜਾ ਪੰਜੇ ਨਾਉ ॥  
 ਪਹਿਲਾ ਸਚੁ ਹਲਾਲ ਦੁਇ ਤੀਜਾ ਖੈਰ ਖੁਦਾਇ ॥  
 ਚਉਥੀ ਨੀਅਤਿ ਰਾਸਿ ਮਨੁ ਪੰਜਵੀ ਸਿਫਤਿ ਸਨਾਇ ॥  
 ਕਰਣੀ ਕਲਮਾ ਆਖਿ ਕੈ ਤਾ ਮੁਸਲਮਾਣੁ ਸਦਾਇ ॥  
 ਨਾਨਕ ਜੇਤੇ ਕੂੜਿਆਰ ਕੂੜੇ ਕੂੜੀ ਪਾਇ ॥੩॥

ਪਉੜੀ ॥

ਇਕਿ ਰਤਨ ਪਦਾਰਥ ਵਣਜਦੇ ਇਕਿ ਕਚੈ ਦੇ ਵਾਪਾਰਾ ॥  
 ਸਤਿਗੁਰਿ ਤੁਠੈ ਪਾਈਅਨਿ ਅੰਦਰਿ ਰਤਨ ਭੰਡਾਰਾ ॥  
 ਵਿਣੁ ਗੁਰ ਕਿਨੈ ਨ ਲਧਿਆ ਅੰਧੇ ਭਉਕਿ ਮੁਏ ਕੂੜਿਆਰਾ ॥  
 ਮਨਮੁਖ ਦੂਜੈ ਪਚਿ ਮੁਏ ਨਾ ਬੁਝਹਿ ਵੀਚਾਰਾ ॥  
 ਇਕਸੁ ਬਾਝਹੁ ਦੂਜਾ ਕੋ ਨਹੀ ਕਿਸੁ ਅਗੈ ਕਰਹਿ ਪੁਕਾਰਾ ॥  
 ਇਕਿ ਨਿਰਧਨ ਸਦਾ ਭਉਕਦੇ ਇਕਨਾ ਭਰੇ ਤੁਜਾਰਾ ॥  
 ਵਿਣੁ ਨਾਵੈ ਹੋਰੁ ਧਨੁ ਨਾਹੀ ਹੋਰੁ ਬਿਖਿਆ ਸਭੁ ਛਾਰਾ ॥  
 ਨਾਨਕ ਆਪਿ ਕਰਾਏ ਕਰੇ ਆਪਿ ਹੁਕਮਿ ਸਵਾਰਣਹਾਰਾ ॥੭॥

ਸਲੋਕੁ ਮਃ ੧ ॥

ਮੁਸਲਮਾਣੁ ਕਹਾਵਣੁ ਮੁਸਕਲੁ ਜਾ ਹੋਇ ਤਾ ਮੁਸਲਮਾਣੁ ਕਹਾਵੈ ॥  
 ਅਵਲਿ ਅਉਲਿ ਦੀਨੁ ਕਰਿ ਮਿਠਾ ਮਸਕਲ ਮਾਨਾ ਮਾਲੁ ਮੁਸਾਵੈ ॥  
 ਹੋਇ ਮੁਸਲਿਮੁ ਦੀਨ ਮੁਹਾਣੈ ਮਰਣ ਜੀਵਣ ਕਾ ਭਰਮੁ ਚੁਕਾਵੈ ॥  
 ਰਬ ਕੀ ਰਜਾਇ ਮੰਨੇ ਸਿਰ ਉਪਰਿ ਕਰਤਾ ਮੰਨੇ ਆਪੁ ਗਵਾਵੈ ॥  
 ਤਉ ਨਾਨਕ ਸਰਬ ਜੀਆ ਮਿਹਰੰਮਤਿ ਹੋਇ ਤ ਮੁਸਲਮਾਣੁ ਕਹਾਵੈ ॥੧॥

ਮਹਲਾ ੪ ॥

ਪਰਹਰਿ ਕਾਮ ਕ੍ਰੋਧੁ ਝੂਠੁ ਨਿੰਦਾ ਤਜਿ ਮਾਇਆ ਅਹੰਕਾਰੁ ਚੁਕਾਵੈ ॥



ਮ.੧ : ਨਾਨਕ (ਦੀ ਸਥਾਪਨਾ ਹੈ ਕਿ) ਉਸ ਲਈ (ਅਰਥਾਤ ਮੁਸਲਮਾਨ ਲਈ) ਪਰਾਇਆ ਹਕ ਸੂਰ ਅਤੇ ਉਸ (ਹਿੰਦੂ ਲਈ) ਗਊ ਦੇ ਸਮਾਨ ਹੈ। ਗੁਰੂ ਅਖਵਾ ਪੀਰ ਤਦ ਹੀ ਹਾਮੀ ਭਰੇਗਾ, ਜੇ ਮੁਰਦਾਰ (ਅਰਥਾਤ ਪਰਾਇਆ ਹਕ) ਨ ਖਾਇਆ ਜਾਏ। (ਨਿਰੀਆਂ) ਗੱਲਾਂ ਨਾਲ ਬਹਿਸ਼ਤ (ਸਵਰਗ) ਦੀ ਪ੍ਰਾਪਤੀ ਨਹੀਂ ਹੁੰਦੀ, ਸੱਚੀ ਕਮਾਈ ਰਾਹੀਂ ਹੀ (ਭਵ-ਬੰਧਨ ਤੋਂ) ਖਲਾਸੀ ਹੋ ਸਕਦੀ ਹੈ। ਹਰਾਮ (ਦੇ ਮਾਸ) ਵਿਚ ਮਸਾਲੇ ਪਾ ਦਿੱਤੇ ਜਾਣ, ਤਾਂ ਉਹ ਹਲਾਲ ਨਹੀਂ ਹੋ ਜਾਂਦਾ। (ਭਾਵ-ਚਤੁਰਾਈ ਦੀਆਂ ਗੱਲਾਂ ਕਰਨ ਨਾਲ ਸੁਧਾਰ ਨਹੀਂ ਹੁੰਦਾ)। ਨਾਨਕ (ਦਾ ਕਥਨ ਹੈ ਕਿ) ਕੁੜੀਆਂ ਗੱਲਾਂ ਰਾਹੀਂ ਕੂੜ ਹੀ ਪਲੇ ਪੈਂਦਾ ਹੈ (ਇਸ ਲਈ ਸੱਚੀ ਕਰਨੀ ਕੀਤੀ ਜਾਣੀ ਚਾਹੀਦੀ ਹੈ)।੨।

ਮ.੧ : (ਮੁਸਲਮਾਨਾਂ ਦੀਆਂ) ਪੰਜ ਨਮਾਜ਼ਾਂ ਹਨ, (ਉਨ੍ਹਾਂ ਦੇ ਪੜ੍ਹਨ ਦੇ ਵੀ) ਪੰਜ ਵਕਤ ਹਨ ਅਤੇ ਪੰਜਾਂ ਦੇ (ਵਖਰੇ ਵਖਰੇ) ਪੰਜ ਨਾਂ ਹਨ। (ਪਰ ਵਾਸਤਵ ਵਿਚ ਇਨ੍ਹਾਂ ਨਮਾਜ਼ਾਂ ਦੇ ਪੰਜ ਨਾਂ ਇਸ ਪ੍ਰਕਾਰ ਹੋਣੇ ਚਾਹੀਦੇ ਹਨ—) ਪਹਿਲੀ ਦਾ ਨਾਂ ਸੱਚ ਬੋਲਣਾ, ਦੂਜੀ ਦਾ ਹਲਾਲ (ਖਾਣਾ), ਤੀਜੀ ਦਾ ਖੁਦਾ ਦੀ ਖਲਕਤ ਦੀ ਖੈਰ ਮੰਗਣਾ (ਭਲਾ ਚਿਤਵਣਾ), ਚੌਥੀ ਮਨ ਅਤੇ ਨਿਯਤ ਨੂੰ ਸਹੀ ਰਖਣਾ ਅਤੇ ਪੰਜਵੀਂ (ਪਰਮਾਤਮ ਦੀ) ਸਿਫਤ ਅਤੇ ਵਡਿਆਈ ਕਰਨੀ। (ਇਸ ਪ੍ਰਕਾਰ ਦੀਆਂ ਨਮਾਜ਼ਾਂ ਦੇ ਨਾਲ ਨਾਲ) ਸ਼੍ਰੇਠ ਕਰਨੀ ਰੂਪ ਕਲਮਾ ਪੜ੍ਹਨ 'ਤੇ ਹੀ (ਸੱਚਾ) ਮੁਸਲਮਾਨ ਅਖਵਾ ਸਕੀਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਇਸ ਪ੍ਰਕਾਰ ਦੀਆਂ ਨਮਾਜ਼ਾਂ ਨ ਪੜ੍ਹਨ ਵਾਲੇ) ਜਿਤਨੇ ਵੀ ਹਨ (ਉਹ) ਝੂਠੇ ਹਨ ਅਤੇ ਝੂਠਿਆਂ ਦਾ ਧਰਾਤਲ (ਪਾਇ) ਵੀ ਝੂਠਾ ਹੀ ਹੁੰਦਾ ਹੈ।੩।

ਪਉੜੀ : ਕਈ (ਜਿਗਿਆਸੂ) ਨਾਮ ਰੂਪ ਰਤਨ ਪਦਾਰਥ ਦਾ ਵਣਜ ਕਰਦੇ ਹਨ ਅਤੇ ਕਈ ਕੱਚੇ (ਅਰਥਾਤ ਮਾਇਆਵੀ ਪਦਾਰਥਾਂ) ਦਾ ਵਪਾਰ ਕਰਦੇ ਹਨ। (ਮਨੁੱਖ ਦੀ ਕਾਇਆ) ਅੰਦਰ ਨਾਮ ਰੂਪ ਰਤਨ ਦਾ ਖਜ਼ਾਨਾ ਹੈ, (ਪਰ ਉਸ ਦੀ) ਪ੍ਰਾਪਤੀ ਸਤਿਗੁਰੂ ਦੇ ਪ੍ਰਸੰਨ ਹੋਣ 'ਤੇ ਹੁੰਦੀ ਹੈ। ਗੁਰੂ ਤੋਂ ਬਿਨਾ ਕਿਸੇ ਨੂੰ ਵੀ (ਇਹ ਖਜ਼ਾਨਾ) ਨਹੀਂ ਮਿਲਿਆ, ਅਗਿਆਨੀ ਅਤੇ ਝੂਠੇ (ਵਿਅਕਤੀ) ਭੌਂਕ ਭੌਂਕ ਕੇ ਮਰ ਗਏ ਹਨ। ਮਨਮੁਖ (ਵਿਅਕਤੀ) ਦ੍ਰੈਤ ਭਾਵ ਵਿਚ ਖਚਿਤ ਹੋ ਕੇ ਮਰਦੇ ਹਨ, (ਪਰ ਅਸਲ) ਵਿਚਾਰ ਨੂੰ ਨਹੀਂ ਸਮਝਦੇ। ਇਕ (ਪਰਮਾਤਮਾ) ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ, (ਫਿਰ ਉਹ ਲੋਕ) ਕਿਸ ਅਗੇ ਪੁਕਾਰ ਕਰਨ ? ਕਈ ਨਾਮ ਰੂਪ ਖਜ਼ਾਨੇ ਤੋਂ ਵਾਂਝੇ ਸਦਾ ਭੌਂਕਦੇ ਫਿਰਦੇ ਹਨ ਅਤੇ ਕਈਆਂ ਦੇ (ਨਾਮ ਪਦਾਰਥ ਨਾਲ) ਖਜ਼ਾਨੇ ਭਰੇ ਪਏ ਹਨ। ਨਾਮ ਤੋਂ ਹੋਰ ਕੋਈ (ਸਥਾਈ) ਧਨ ਨਹੀਂ ਹੈ, ਹੋਰ ਸਭ ਕੁਝ ਮਾਇਆਵੀ ਸੁਆਹ ਹੈ (ਬਿਖਿਆ ਸਭ ਛਾਰਾ)। ਨਾਨਕ (ਦਾ ਕਥਨ ਹੈ ਕਿ ਪਰਮਾਤਮਾ) ਆਪ ਹੀ ਸਭ ਕੁਝ ਕਰਦਾ ਕਰਾਉਂਦਾ ਹੈ ਅਤੇ (ਆਪਣੇ) ਹੁਕਮ ਦੁਆਰਾ ਹੀ (ਜਿਗਿਆਸੂਆਂ ਨੂੰ) ਸਵਾਰਨ ਵਾਲਾ ਹੈ।੭।

ਸਲੋਕੁ ਮ.੧ : (ਸੱਚਾ) ਮੁਸਲਮਾਨ ਅਖਵਾਉਣਾ ਬਹੁਤ ਔਖਾ ਹੈ। ਜੇ ਹੋਵੇ, ਤਾਂ ਹੀ ਮੁਸਲਮਾਨ ਅਖਵਾਉਣ ਦਾ (ਅਧਿਕਾਰੀ ਬਣਦਾ ਹੈ)। (ਸੱਚਾ ਮੁਸਲਮਾਨ ਬਣ ਲਈ) ਪਹਿਲਾਂ (ਅਵਲਿ) ਔਲੀਆ (ਅਉਲਿ) ਦੇ ਧਰਮ (ਦੀਨ) ਨੂੰ ਮਿੱਠਾ ਕਰਕੇ ਮੰਨੇ। (ਫਿਰ) ਮਸਕਲ (ਲੋਹੇ ਦਾ ਜੰਗ ਉਤਾਰਨ ਵਾਲਾ ਸੰਦ) ਵਾਂਗ (ਮਾਨਾ) (ਹਿਰਦੇ ਦੀ) ਮੈਲ (ਮਾਲ) ਨੂੰ ਲੁਟਵਾਏ (ਮੁਸਾਵੈ) (ਭਾਵ-ਜੰਗ ਦੇ ਉਤਾਰੇ ਜਾਣ ਵਾਂਗ ਮਨ ਦੀ ਮੈਲ ਨੂੰ ਵੀ ਉਤਰਵਾ ਦੇਵੇ)। ਧਰਮ ਦੀ ਅਗਵਾਈ (ਦੀਨ ਮੁਹਾਣੈ) ਵਿਚ ਚਲ ਕੇ ਮੁਸਲਮਾਨ ਬਣੇ ਅਤੇ ਮਰਨ ਤੇ ਜੀਵਨ ਦੀ ਭਟਕਣਾ ਮੁਕਾ ਦੇਵੇ। ਰੱਬ ਦੀ ਰਜ਼ਾ ਨੂੰ ਸਿਰ ਮੱਥੇ ਮੰਨੇ ਅਤੇ (ਰੱਬ ਨੂੰ ਸਭ ਦਾ) ਕਰਤਾ ਮੰਨ ਕੇ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕਰ ਦੇਵੇ। ਨਾਨਕ (ਦਾ ਕਥਨ ਹੈ ਕਿ) ਇਸ ਤਰ੍ਹਾਂ ਸਾਰੇ ਜੀਵਾਂ ਉਤੇ ਦਇਆ ਕਰੇ (ਮਿਹਰਮਤਿ)। ਇਹੋ ਜਿਹਾ ਬਣੇਗਾ ਤਾਂ ਮੁਸਲਮਾਨ ਅਖਵਾਏਗਾ।੧।

ਮਹਲਾ ੪ : (ਜੇ) ਮਨੁੱਖ ਕਾਮ, ਕ੍ਰੋਧ, ਝੂਠ, ਪਰਾਈ ਨਿੰਦਿਆ ਤਿਆਗ ਦੇਵੇ ਅਤੇ ਮਾਇਆ (ਦੀ

ਤਜਿ ਕਾਮੁ ਕਾਮਿਨੀ ਮੋਹੁ ਤਜੈ ਤਾ ਅੰਜਨ ਮਾਹਿ ਨਿਰੰਜਨੁ ਪਾਵੈ ॥  
 ਤਜਿ ਮਾਨੁ ਅਭਿਮਾਨੁ ਪ੍ਰੀਤਿ ਸੁਤ ਦਾਰਾ ਤਜਿ ਪਿਆਸ ਆਸ ਰਾਮ ਲਿਵ ਲਾਵੈ ॥  
 ਨਾਨਕ ਸਾਚਾ ਮਨਿ ਵਸੈ ਸਾਚ ਸਬਦਿ ਹਰਿ ਨਾਮਿ ਸਮਾਵੈ ॥੨॥

ਪਉੜੀ ॥  
 ਰਾਜੇ ਰਯਤਿ ਸਿਕਦਾਰ ਕੋਇ ਨ ਰਹਸੀਓ ॥  
 ਹਟ ਪਟਣ ਬਾਜਾਰ ਹੁਕਮੀ ਢਹਸੀਓ ॥  
 ਪਕੇ ਬੰਕ ਦੁਆਰ ਮੁਰਖੁ ਜਾਣੈ ਆਪਣੇ ॥  
 ਦਰਬਿ ਭਰੇ ਭੰਡਾਰ ਚੀਤੇ ਇਕਿ ਖਣੇ ॥  
 ਤਾਜੀ ਰਥ ਤੁਖਾਰ ਹਾਥੀ ਪਾਖਰੇ ॥  
 ਬਾਗ ਮਿਲਖ ਘਰ ਬਾਰ ਕਿਥੈ ਸਿ ਆਪਣੇ ॥  
 ਤੰਬੂ ਪਲੰਘ ਨਿਵਾਰ ਸਰਾਇਚੇ ਲਾਲਤੀ ॥  
 ਨਾਨਕ ਸਚ ਦਾਤਾਰੁ ਸਿਨਾਖਤੁ ਕੁਦਰਤੀ ॥੮॥

ਸਲੋਕੁ ਮਃ ੧ ॥  
 ਨਦੀਆ ਹੋਵਹਿ ਧੋਣਵਾ ਸੁੰਮ ਹੋਵਹਿ ਦੁਧੁ ਘੀਉ ॥  
 ਸਗਲੀ ਧਰਤੀ ਸਕਰ ਹੋਵੈ ਖੁਸੀ ਕਰੇ ਨਿਤ ਜੀਉ ॥  
 ਪਰਬਤੁ ਸੁਇਨਾ ਰੁਪਾ ਹੋਵੈ ਹੀਰੇ ਲਾਲ ਜੜਾਉ ॥  
 ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ ॥੧॥

ਮਃ ੧ ॥  
 ਭਾਰ ਅਠਾਰਹ ਮੇਵਾ ਹੋਵੈ ਗਰੁੜਾ ਹੋਇ ਸੁਆਉ ॥  
 ਚੰਦੁ ਸੂਰਜੁ ਦੁਇ ਫਿਰਦੇ ਰਖੀਅਹਿ ਨਿਹਚਲੁ ਹੋਵੈ ਥਾਉ ॥  
 ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ ॥੨॥

ਮਃ ੧ ॥  
 ਜੇ ਦੇਹੈ ਦੁਖੁ ਲਾਈਐ ਪਾਪ ਗਰਹ ਦੁਇ ਰਾਹੁ ॥  
 ਰਤੁ ਪੀਣੇ ਰਾਜੇ ਸਿਰੈ ਉਪਰਿ ਰਖੀਅਹਿ ਏਵੈ ਜਾਪੈ ਭਾਉ ॥  
 ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ ॥੩॥

ਮਃ ੧ ॥  
 ਅਗੀ ਪਾਲਾ ਕਪੜੁ ਹੋਵੈ ਖਾਣਾ ਹੋਵੈ ਵਾਉ ॥  
 ਸੁਰਗੈ ਦੀਆ ਮੋਹਣੀਆ ਇਸਤਰੀਆ ਹੋਵਨਿ ਨਾਨਕ ਸਭੇ ਜਾਉ ॥  
 ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ ॥੪॥

ਪਵੜੀ ॥  
 ਬਦਫੈਲੀ ਗੈਬਾਨਾ ਖਸਮੁ ਨ ਜਾਣਈ ॥  
 ਸੋ ਕਹੀਐ ਦੇਵਾਨਾ ਆਪੁ ਨ ਪਛਾਣਈ ॥

ਲਾਲਸਾ) ਅਤੇ ਹੰਕਾਰ ਨੂੰ ਛੱਡ ਦੇਵੇ ਅਤੇ ਕਾਮ-ਵਾਸਨਾ ਤੇ ਇਸਤਰੀ ਦਾ ਮੋਹ ਦੂਰ ਕਰ ਦੇਵੇ, ਤਾਂ ਹੀ ਮਾਇਆ (ਅੰਜਨ) ਵਿਚ ਰਹਿੰਦਾ ਹੋਇਆ ਮਾਇਆ ਮੁਕਤ ਪ੍ਰਭੂ (ਨਿਰੰਜਨ) ਨੂੰ ਪ੍ਰਾਪਤ ਕਰ ਸਕਦਾ ਹੈ। ਮਾਨ, ਅਭਿਮਾਨ, ਪੁੱਤਰ ਅਤੇ ਇਸਤਰੀ ਦੀ ਪ੍ਰੀਤ ਨੂੰ ਤਿਆਗ ਦੇਵੇ, (ਅਤੇ ਦੁਨਿਆਵੀ ਵਿਸ਼ੇ ਵਾਸਨਾਵਾਂ ਦੀ) ਪਿਆਸ ਅਤੇ ਆਸ ਛੱਡ ਕੇ ਰਾਮ ਵਿਚ ਲਿਵ ਲਗਾ ਲਵੇ, ਤਾਂ ਹੀ ਹੇ ਨਾਨਕ ! ਸਤਿਸਰੂਪ ਪਰਮਾਤਮਾ ਮਨ ਵਿਚ ਵਸਦਾ ਹੈ ਅਤੇ ਸੱਚੇ ਸ਼ਬਦ ਦੁਆਰਾ ਹਰਿ-ਨਾਮ ਵਿਚ ਲੀਨ ਹੋਈਦਾ ਹੈ।੨।

ਪਉੜੀ : (ਇਸ ਸੰਸਾਰ ਵਿਚ) ਰਾਜੇ, ਪ੍ਰਜਾ, ਚੌਧਰੀ (ਸਿਕਦਾਰ) ਕੋਈ ਵੀ ਨਹੀਂ ਰਹੇਗਾ। ਹੱਟ, ਨਗਰ (ਪਟਣਾ), ਬਾਜ਼ਾਰ (ਆਦਿ ਸਭ ਇਸ਼ਵਰੀ) ਹੁਕਮ ਨਾਲ ਢਹਿ ਜਾਣਗੇ। ਪੱਕੇ ਅਤੇ ਬਾਂਕੇ ਦਰਵਾਜ਼ਿਆਂ (ਵਾਲੇ ਘਰਾਂ) ਨੂੰ ਮੂਰਖ (ਮਨੁੱਖ) ਆਪਣੇ ਸਮਝਦਾ ਹੈ (ਪਰ ਇਹ ਸਭ ਨਾਸ਼ਮਾਨ ਹਨ)। ਧਨ (ਦਰਬੀ) ਨਾਲ ਭਰੇ ਹੋਏ ਭੰਡਾਰ ਇਕ ਛਿਣ ਵਿਚ ਖਾਲੀ ਹੋ ਜਾਂਦੇ ਹਨ। (ਸਵਾਰੀ ਲਈ) ਅਰਬੀ ਘੋੜੇ (ਤਾਜੀ) ਅਤੇ ਰਥ (ਜੋੜਨ ਲਈ) ਤੁਖਾਰੀ ਘੋੜੇ (ਤੁਖਾਰ), ਹਾਥੀ, (ਉਨ੍ਹਾਂ ਦੇ) ਪਲਾਣੇ (ਪਾਖਰੇ), ਬਾਗ, ਜ਼ਮੀਨਾਂ, ਘਰ-ਬਾਰ, ਤੰਬੂ, ਨਿਵਾਰੀ ਪਲੰਘ, ਸੁੰਦਰ ਕਨਾਤਾਂ (ਸਰਾਇਚੇ ਲਾਲਤੀ) (ਜਿਨ੍ਹਾਂ ਨੂੰ ਮਨੁੱਖ) ਆਪਣਾ ਸਮਝਦਾ ਸੀ, ਉਹ ਕਿਥੇ ਹਨ ? (ਅਰਥਾਤ ਨਸ਼ਟ ਹੋ ਗਏ ਹਨ)। ਨਾਨਕ (ਦਾ ਕਥਨ ਹੈ ਕਿ ਕੇਵਲ) ਦਾਤਾਰ ਪ੍ਰਭੂ ਹੀ ਸਦਾ ਸਥਿਰ ਹੈ (ਜਿਸ ਦੀ) ਪਛਾਣ (ਸਿਨਾਖਤ) ਕੁਦਰਤ ਰਾਹੀਂ ਹੁੰਦੀ ਹੈ।੮।

ਸਲੋਕੁ ਮ.੧ : (ਜੇ ਸਾਰੀਆਂ) ਨਦੀਆਂ ਗਊਆਂ (ਧੋਵਣਾ) ਬਣ ਜਾਣ (ਅਤੇ ਸਾਰੇ) ਸੋਮੇ (ਸੁੰਮ) ਦੁੱਧ ਅਤੇ ਘਿਉ ਦੇ ਹੋ ਜਾਣ, ਸਾਰੀ ਧਰਤੀ ਸ਼ਕਰ ਬਣ ਜਾਵੇ (ਅਤੇ ਇਨ੍ਹਾਂ ਨੂੰ ਮਾਣ ਕੇ ਮੇਰੀ) ਜਿੰਦ ਨਿਤ ਖੁਸ਼ੀ ਮਨਾਏ। ਜੇ ਪਰਬਤ ਸੋਨੇ ਅਤੇ ਚਾਂਦੀ ਅਤੇ ਹੀਰਿਆਂ ਅਤੇ ਲਾਲਾਂ ਨਾਲ ਜੜ੍ਹਿਆ ਹੋਵੇ (ਇਨ੍ਹਾਂ ਸਾਰੀਆਂ ਉਪਲਬਧੀਆਂ ਦੇ ਬਾਵਜੂਦ ਹੇ ਪ੍ਰਭੂ ! ਮੈਂ) ਤਾਂ ਵੀ ਤੇਰਾ ਹੀ ਗੁਣ-ਗਾਨ ਕਰਾਂ ਅਤੇ ਅਜਿਹਾ ਯਸ਼ਗਾਨ ਕਰਨ ਦਾ ਚਾਉ ਕਦੇ ਖਤਮ ਨ ਹੋਵੇ।੧।

ਮ.੧ : ਜੇ ਅਠਾਰ੍ਹਾਂ ਭਾਰਾਂ ਜਿਤਨੀ (ਸਾਰੀ ਬਨਸਪਤੀ) ਮੇਵਾ ਬਣ ਜਾਵੇ, (ਜਿਸ ਦਾ) ਸੁਆਦ (ਸੁਆਉ) ਬਹੁਤ ਰਸੀਲਾ (ਗਰੁੜਾ) ਹੋਵੇ। (ਮੇਰੇ ਰਹਿਣ ਦਾ) ਠਿਕਾਣਾ ਸਥਿਰ ਹੋਵੇ ਅਤੇ ਚੰਦ ਤੇ ਸੂਰਜ ਦੋਵੇਂ (ਸੇਵਾ ਵਿਚ) ਫਿਰਦੇ ਹੋਣ। (ਹੇ ਪ੍ਰਭੂ ! ਮੈਂ) ਤਾਂ ਵੀ ਤੇਰੀ ਹੀ ਸਰਾਹਨਾ ਕਰਾਂ (ਅਤੇ ਇਸ ਤਰ੍ਹਾਂ) ਕਰਨ ਦਾ ਚਾਉ ਕਦੇ ਖਤਮ ਨ ਹੋਵੇ।੨।

ਮ.੧ : ਜੇ (ਮੇਰੇ) ਸ਼ਰੀਰ ਨੂੰ ਦੁਖ ਲਗਾ ਦਿੱਤਾ ਜਾਏ ਅਤੇ ਰਾਹੂ (ਅਤੇ ਕੇਤੂ) ਪਾਪਾਂ ਵਾਲੇ ਦੋਵੇਂ ਗ੍ਰਹ (ਮੇਰੇ ਪਿਛੇ ਪੈ ਜਾਣ)। ਲਹੂ ਪੀਣੇ ਰਾਜੇ ਸਿਰ ਉਪਰ ਸਥਾਪਿਤ ਕੀਤੇ ਜਾਣ, (ਜੇ ਤੇਰਾ) ਪ੍ਰੇਮ (ਭਾਉ) ਇਸ ਤਰ੍ਹਾਂ ਪ੍ਰਗਟ ਹੋਵੇ, (ਹੇ ਪ੍ਰਭੂ ! ਮੈਂ) ਤਾਂ ਵੀ ਤੇਰੀ ਹੀ ਸਿਫਤ ਕਰਾਂ (ਅਤੇ ਇਸ ਤਰ੍ਹਾਂ) ਸਿਫਤ ਕਰਨ ਦਾ ਚਾਉ ਕਦੇ ਖਤਮ ਨ ਹੋਵੇ।੩।

ਮ.੧ : ਜੇ (ਗਰਮੀਆਂ ਵਿਚ) ਅੱਗ ਅਤੇ (ਸਰਦੀਆਂ ਵਿਚ) ਪਾਲਾ ਮੇਰੇ ਬਸਤ੍ਰ ਹੋਣ ਅਤੇ ਹਵਾ ਮੇਰੀ ਖੁਰਾਕ ਹੋਵੇ (ਤਾਂ ਵੀ ਕੋਈ ਗੱਲ ਨਹੀਂ ਅਤੇ ਇਸ ਦੇ ਉਲਟ) ਜੇ ਸਵਰਗ ਦੀਆਂ ਅੱਪਛਰਾਵਾਂ (ਮੋਹਣੀਆ) ਇਸਤਰੀਆਂ ਹੋਣ, ਹੇ ਨਾਨਕ ! ਇਹ ਸਾਰੀਆਂ ਨਾਸ਼ਮਾਨ ਹਨ। (ਹੇ ਪ੍ਰਭੂ ! ਮੈਂ) ਤਾਂ ਵੀ ਤੇਰੀ ਹੀ ਸਿਫਤ ਕਰਾਂ (ਅਤੇ ਇਸ ਤਰ੍ਹਾਂ) ਸਿਫਤ ਕਰਨ ਦਾ ਚਾਉ ਕਦੇ ਖਤਮ ਨ ਹੋਵੇ।੪।

ਪਵੜੀ : (ਜੇ ਕੋਈ ਵਿਅਕਤੀ) ਲੁਕ ਛਿਪ (ਗੈਬਾਨਾ) ਕੇ ਮਾੜਾ ਕਰਮ (ਬਦਫੈਲੀ) ਕਰਦਾ ਹੈ ਅਤੇ ਸੁਆਮੀ ਪ੍ਰਭੂ (ਖਸਮ) ਨੂੰ (ਸਰਬਤ੍ਰ ਮੌਜੂਦ) ਨਹੀਂ ਸਮਝਦਾ, ਉਸ ਨੂੰ ਦੀਵਾਨਾ ਕਹਿਣਾ ਚਾਹੀਦਾ ਹੈ (ਕਿਉਂਕਿ ਉਹ) ਆਪਣੇ ਆਪ ਨੂੰ (ਆਪਣੀ ਵਾਸਤਵਿਕਤਾ ਨੂੰ) ਨਹੀਂ ਪਛਾਣਦਾ। ਸੰਸਾਰ ਵਿਚ

ਕਲਹਿ ਬੁਰੀ ਸੰਸਾਰਿ ਵਾਦੇ ਖਪੀਐ ॥  
 ਵਿਣੁ ਨਾਵੈ ਵੇਕਾਰਿ ਭਰਮੇ ਪਚੀਐ ॥  
 ਰਾਹ ਦੋਵੈ ਇਕੁ ਜਾਣੈ ਸੋਈ ਸਿਝਸੀ ॥  
 ਕੁਫਰ ਗੋਅ ਕੁਫਰਾਣੈ ਪਇਆ ਦਝਸੀ ॥  
 ਸਭ ਦੁਨੀਆ ਸੁਬਹਾਨੁ ਸਚਿ ਸਮਾਈਐ ॥  
 ਸਿਝੈ ਦਰਿ ਦੀਵਾਨਿ ਆਪੁ ਗਵਾਈਐ ॥੯॥

ਮਃ ੧ ਸਲੋਕੁ ॥

ਸੋ ਜੀਵਿਆ ਜਿਸੁ ਮਨਿ ਵਸਿਆ ਸੋਇ ॥ ਨਾਨਕ ਅਵਰੁ ਨ ਜੀਵੈ ਕੋਇ ॥  
 ਜੇ ਜੀਵੈ ਪਤਿ ਲਬੀ ਜਾਇ ॥ ਸਭੁ ਹਰਾਮੁ ਜੇਤਾ ਕਿਛੁ ਖਾਇ ॥  
 ਰਾਜਿ ਰੰਗੁ ਮਾਲਿ ਰੰਗੁ ॥ ਰੰਗਿ ਰਤਾ ਨਚੈ ਨੰਗੁ ॥  
 ਨਾਨਕ ਠਗਿਆ ਮੁਠਾ ਜਾਇ ॥ ਵਿਣੁ ਨਾਵੈ ਪਤਿ ਗਇਆ ਗਵਾਇ ॥੧॥

ਮਃ ੧ ॥

ਕਿਆ ਖਾਧੈ ਕਿਆ ਪੈਧੈ ਹੋਇ ॥ ਜਾ ਮਨਿ ਨਾਹੀ ਸਚਾ ਸੋਇ ॥  
 ਕਿਆ ਮੇਵਾ ਕਿਆ ਘਿਉ ਗੁੜੁ ਮਿਠਾ ਕਿਆ ਮੈਦਾ ਕਿਆ ਮਾਸੁ ॥  
 ਕਿਆ ਕਪੜੁ ਕਿਆ ਸੇਜ ਸੁਖਾਲੀ ਕੀਜਹਿ ਭੋਗ ਬਿਲਾਸ ॥  
 ਕਿਆ ਲਸਕਰ ਕਿਆ ਨੇਬ ਖਵਾਸੀ ਆਵੈ ਮਹਲੀ ਵਾਸੁ ॥  
 ਨਾਨਕ ਸਚੇ ਨਾਮ ਵਿਣੁ ਸਭੇ ਟੋਲ ਵਿਣਾਸੁ ॥੨॥

ਪਵੜੀ ॥

ਜਾਤੀ ਦੈ ਕਿਆ ਹਥਿ ਸਚੁ ਪਰਖੀਐ ॥  
 ਮਹੁਰਾ ਹੋਵੈ ਹਥਿ ਮਰੀਐ ਚਖੀਐ ॥  
 ਸਚੇ ਕੀ ਸਿਰਕਾਰ ਜੁਗੁ ਜੁਗੁ ਜਾਣੀਐ ॥  
 ਹੁਕਮੁ ਮੰਨੇ ਸਿਰਦਾਰੁ ਦਰਿ ਦੀਬਾਣੀਐ ॥  
 ਫੁਰਮਾਨੀ ਹੈ ਕਾਰ ਖਸਮਿ ਪਠਾਇਆ ॥  
 ਤਬਲਬਾਜ ਬੀਚਾਰ ਸਬਦਿ ਸੁਣਾਇਆ ॥  
 ਇਕਿ ਹੋਏ ਅਸਵਾਰ ਇਕਨਾ ਸਾਖਤੀ ॥  
 ਇਕਨੀ ਬਧੇ ਭਾਰ ਇਕਨਾ ਤਾਖਤੀ ॥੧੦॥

ਸਲੋਕੁ ਮਃ ੧ ॥

ਜਾ ਪਕਾ ਤਾ ਕਟਿਆ ਰਹੀ ਸੁ ਪਲਰਿ ਵਾੜਿ ॥  
 ਸਣੁ ਕੀਸਾਰਾ ਚਿਥਿਆ ਕਣੁ ਲਇਆ ਤਨੁ ਝਾੜਿ ॥  
 ਦੁਇ ਪੁੜ ਚਕੀ ਜੋੜਿ ਕੈ ਪੀਸਣ ਆਇ ਬਹਿਠੁ ॥  
 ਜੋ ਦਰਿ ਰਹੇ ਸੁ ਉਬਰੇ ਨਾਨਕ ਅਜਬੁ ਡਿਠੁ ॥੧॥

ਕਲਹ-ਕਲੇਸ਼ (ਦੀ ਬਿਰਤੀ ਇਤਨੀ) ਮਾੜੀ ਹੈ (ਕਿ ਮਨੁੱਖ ਹਮੇਸ਼ਾ ਇਸੇ) ਵਿਵਾਦ ਵਿਚ ਖਪਦਾ ਰਹਿੰਦਾ ਹੈ। (ਪਰਮਾਤਮਾ ਦੇ) ਨਾਮ ਤੋਂ ਬਿਨਾ, ਵਿਅਰਥ ਹੀ ਭਰਮਾਂ ਵਿਚ ਖੁਆਰ ਹੁੰਦਾ ਹੈ। (ਮਨੁੱਖ ਦੇ ਜੀਵਨ ਦੇ) ਦੋ ਰਸਤੇ ਹਨ (ਇਕ ਨਾਮ-ਸਾਧਨਾ ਅਤੇ ਦੂਜਾ ਮਾਇਕ ਭੋਗਾਂ ਦਾ)। ਇਨ੍ਹਾਂ ਵਿਚੋਂ (ਜੋ ਮਨੁੱਖ ਨਾਮ-ਸਾਧਨਾ ਵਾਲੇ) ਇਕ (ਮਾਰਗ) ਨੂੰ ਜਾਣ ਲਏਗਾ, ਉਹੀ ਸਫਲ-ਮਨੋਰਥ (ਸਿਝਸੀ) ਹੋਵੇਗਾ। ਬੂਠ ਬੋਲਣ ਵਾਲਾ (ਕੁਫਰ ਗੋਆ) ਬੂਠ ਵਿਚ (ਕੁਫਰਾਣੈ) ਪਿਆ ਸੜਦਾ ਰਹੇਗਾ। ਸਾਰੀ ਦੁਨੀਆ (ਉਸ ਲਈ) ਸੋਹਣੀ (ਸੁਥਹਾਨੁ) ਹੈ, (ਜੋ) ਸਤਿਸਰੂਪ ਵਿਚ ਮਗਨ ਹੈ। ਉਹ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕਰਕੇ, ਪਰਮਾਤਮਾ ਦੀ ਦਰਗਾਹ ਵਿਚ ਪ੍ਰਵਾਨ ਚੜ੍ਹਦਾ ਹੈ।੯।

ਮ.੧ ਸਲੋਕੁ : (ਇਸ ਸੰਸਾਰ ਵਿਚ) ਉਸੇ ਨੂੰ ਜੀਉਂਦਾ (ਸਮਝੋ) ਜਿਸ ਦੇ ਮਨ ਵਿਚ ਉਹ (ਪਰਮਾਤਮਾ) ਵਸ ਰਿਹਾ ਹੋਵੇ। ਹੇ ਨਾਨਕ! (ਇਸ ਤੋਂ ਭਿੰਨ) ਹੋਰ ਕੋਈ ਜੀਉਂਦਾ ਨਹੀਂ ਹੈ। ਜੇ ਕੋਈ (ਹਰਿ-ਨਾਮ ਤੋਂ ਵਾਂਝਿਆ) ਜੀਉਂਦਾ ਹੈ, (ਤਾਂ ਉਹ ਇਸ ਸੰਸਾਰ ਤੋਂ) ਪਤਿ ਗਵਾ ਕੇ ਜਾਂਦਾ ਹੈ। (ਉਹ ਹਰਿ-ਨਾਮ ਤੋਂ ਬਿਨਾ ਇਸ ਸੰਸਾਰ ਵਿਚ) ਜੋ ਕੁਝ ਖਾਂਦਾ ਹੈ, ਸਭ ਹਰਾਮ ਹੈ। (ਜਿਸ ਦਾ) ਰਾਜ ਨਾਲ ਪ੍ਰੇਮ (ਕੰਗੁ) ਹੈ, ਮਾਲ ਨਾਲ ਪਿਆਰ ਹੈ, (ਉਹ ਅਜਿਹੇ) ਪ੍ਰੇਮ ਵਿਚ ਮਗਨ ਹੋਇਆ ਨਿਰਲਜ ਹੋ ਕੇ ਨਚ ਰਿਹਾ ਹੈ (ਅਰਥਾਤ ਸੰਸਾਰ ਵਿਚ ਬੇਸ਼ਰਮ ਹੋ ਕੇ ਵਿਚਰਦਾ ਹੈ)। ਨਾਨਕ (ਦਾ ਕਥਨ ਹੈ ਕਿ ਉਹ ਇਸ ਸੰਸਾਰ ਤੋਂ) ਠਗਿਆ ਅਤੇ ਲੁਟਿਆ ਹੋਇਆ ਜਾਂਦਾ ਹੈ ਅਤੇ ਨਾਮ ਤੋਂ ਬਿਨਾ ਪਤਿ ਗਵਾ ਕੇ ਜਾਂਦਾ ਹੈ।੧।

ਮ.੧ : (ਚੰਗੇ ਭੋਜਨ) ਖਾਣ ਨਾਲ ਅਤੇ (ਚੰਗੇ ਬਸਤ੍ਰ) ਧਾਰਣ ਕਰਨ ਨਾਲ ਕੀ ਹੁੰਦਾ ਹੈ (ਅਰਥਾਤ ਕੋਈ ਆਤਮਿਕ ਸੁਖ ਪ੍ਰਾਪਤ ਨਹੀਂ ਹੁੰਦਾ), ਜੇ ਮਨ ਵਿਚ ਸਤਿਸਰੂਪ ਪਰਮਾਤਮਾ ਨਹੀਂ ਵਸਦਾ। ਮੇਵਾ, ਘਿਉ, ਮਿੱਠਾ ਗੁੜ, ਮੈਦਾ, ਮਾਸ, ਕਪੜੇ, ਸੁਖਦਾਇਕ ਸੇਜ, ਮੌਜ ਮੇਲੇ, ਫੌਜ (ਲਸਕਰ), ਨਾਇਬ (ਨੇਬ), ਸ਼ਾਹੀ ਨੌਕਰ (ਖਵਾਸੀ), ਮਹਿਲਾਂ ਵਿਚ ਨਿਵਾਸ (ਪ੍ਰਾਪਤ ਹੋ ਗਏ), ਤਾਂ ਕੀ ਹੋ ਗਿਆ (ਅਰਥਾਤ ਕੁਝ ਵੀ ਹਾਸਲ ਨਹੀਂ ਹੋਇਆ, ਕੋਈ ਲਾਭ ਨ ਮਿਲਿਆ)। ਹੇ ਨਾਨਕ! ਸੱਚੇ ਨਾਮ ਤੋਂ ਬਿਨਾ ਸਾਰੇ ਸ਼ੋਭਾਸ਼ਾਲੀ ਪਦਾਰਥ (ਟੋਲ) ਨਾਸ਼ਮਾਨ ਹਨ।੨।

ਪਵੜੀ : (ਉੱਚੀਆਂ) ਜਾਤਾਂ ਦੇ ਹੱਥ ਵਿਚ ਕੁਝ ਨਹੀਂ ਹੈ, (ਕਿਉਂਕਿ ਪ੍ਰਭੂ ਦੇ ਦੁਆਰ ਉਤੇ ਕੇਵਲ) ਸੱਚੇ ਆਚਾਰ ਦੀ ਪਰਖ ਹੁੰਦੀ ਹੈ। (ਜੇ) ਹੱਥ ਵਿਚ ਜ਼ਹਿਰ (ਮਹੁਰਾ) ਹੋਵੇ, (ਤਾਂ ਉਸ ਨੂੰ) ਖਾਣ ਨਾਲ ਮਰਨਾ ਹੀ ਹੁੰਦਾ ਹੈ। ਸੱਚੇ ਪ੍ਰਭੂ ਦੀ ਸਰਕਾਰ ਯੁਗਾਂ ਯੁਗਾਂਤਰਾਂ ਤੋਂ ਜਾਣੀ ਜਾ ਰਹੀ ਹੈ। (ਜੋ ਪ੍ਰਭੂ ਦਾ) ਹੁਕਮ ਮੰਨਦਾ ਹੈ, ਉਹ ਈਸ਼ਵਰੀ ਦਰਬਾਰ ਵਿਚ ਪ੍ਰਤਿਸ਼ਠਿਤ ਸਮਝਿਆ ਜਾਂਦਾ ਹੈ। ਪਰਮਾਤਮਾ (ਖਸਮਿ) ਨੇ (ਜੀਵ ਨੂੰ ਜਗਤ ਵਿਚ) ਭੇਜਦੇ ਹੋਇਆਂ ਹੁਕਮ ਮੰਨਣ ਦਾ ਕਾਰਜ ਸੌਂਪਿਆ ਹੈ। ਗੁਰੂ (ਤਬਲਬਾਜ) ਨੇ ਇਹ ਵਿਚਾਰ ਸ਼ਬਦ ਰਾਹੀਂ ਸੁਣਾਇਆ ਹੈ। (ਇਹ ਸੁਣ ਕੇ) ਕਈ (ਗੁਰਮੁਖ ਸਾਧਕ ਅਧਿਆਤਮਿਕ ਮਾਰਗ ਉਪਰ ਚਲਣ ਲਈ ਘੋੜਿਆਂ ਉਤੇ) ਸਵਾਰ ਹੋ ਗਏ ਹਨ, ਕਈ (ਘੋੜਿਆਂ ਉਪਰ) ਦੁਮਚੀ (ਸਾਖਤੀ) ਆਦਿ ਕਸਣ ਲਗ ਗਏ ਹਨ। ਕਈਆਂ ਨੇ ਸਾਮਾਨ ਬੰਨ੍ਹ ਲਿਆ ਹੈ ਅਤੇ ਕਈਆਂ ਨੇ ਦੌੜ-ਭਜ (ਤਾਖਤੀ) ਸ਼ੁਰੂ ਕਰ ਦਿੱਤੀ ਹੈ (ਭਾਵ ਆਪਣੇ ਆਪਣੇ ਢੰਗ ਨਾਲ ਸਾਰੇ ਤਿਆਗੀ ਵਿਚ ਰੁਝ ਗਏ ਹਨ)।੧੦।

ਸਲੋਕ ਮ.੧ : ਜਦੋਂ (ਖੇਤ) ਪਕ ਜਾਂਦਾ ਹੈ, ਤਾਂ (ਉਪਰੋਂ) ਕਟ ਲਿਆ ਜਾਂਦਾ ਹੈ, ਬਾਕੀ (ਕਣਕ ਦੀ) ਨਾੜ ਅਤੇ (ਖੇਤ ਦੀ) ਵਾੜ ਰਹਿ ਜਾਂਦੀਆਂ ਹਨ। (ਕਣਕ ਦੇ ਸਿਟਿਆਂ ਨੂੰ) ਬਲੀਆਂ (ਤਿਖੀਆਂ ਸੂਲਾਂ) ਸਮੇਤ ਗਾਹ ਲਿਆ ਜਾਂਦਾ ਹੈ ਅਤੇ ਉਨ੍ਹਾਂ ਦੇ ਬੂਟਿਆਂ (ਤਨੁ) ਨੂੰ ਝਾੜ ਕੇ ਅੰਨ ਕਢ ਲਈਦਾ ਹੈ। (ਫਿਰ) ਚੱਕੀ ਦੇ ਦੋਵੇਂ ਪੁੜ ਜੋੜ ਕੇ (ਆਟਾ) ਪੀਹਣ ਲਈ (ਮਨੁੱਖ) ਆ ਕੇ ਬੈਠ ਜਾਂਦਾ ਹੈ। ਹੇ ਨਾਨਕ! ਉਦੋਂ ਅਜੀਬ (ਤਮਾਸ਼ਾ) ਵੇਖੀਦਾ ਹੈ ਕਿ ਜੋ (ਦਾਣੇ) ਦਰ 'ਤੇ (ਭਾਵ ਕਿੱਲੀ ਨਾਲ ਲਗੇ) ਰਹਿੰਦੇ ਹਨ, ਉਹ (ਪੀਸਣੋਂ) ਬਚ ਜਾਂਦੇ ਹਨ (ਭਾਵ ਜੋ ਮਨੁੱਖ ਪ੍ਰਭੂ ਦੇ ਦਰ ਨਾਲ ਜੁੜੇ ਰਹਿੰਦੇ ਹਨ,

ਮਃ ੧ ॥

ਵੇਖੁ ਜਿ ਮਿਠਾ ਕਟਿਆ ਕਟਿ ਕੁਟਿ ਬਧਾ ਪਾਇ ॥  
 ਖੁੰਢਾ ਅੰਦਰਿ ਰਖਿ ਕੈ ਦੇਨਿ ਸੁ ਮਲ ਸਜਾਇ ॥  
 ਰਸੁ ਕਸੁ ਟਟਰਿ ਪਾਈਐ ਤਪੈ ਤੈ ਵਿਲਲਾਇ ॥  
 ਭੀ ਸੋ ਫੋਗੁ ਸਮਾਲੀਐ ਦਿਚੈ ਅਗਿ ਜਾਲਾਇ ॥  
 ਨਾਨਕ ਮਿਠੈ ਪਤਰੀਐ ਵੇਖਹੁ ਲੋਕਾ ਆਇ ॥੨॥

ਪਵੜੀ ॥

ਇਕਨਾ ਮਰਣੁ ਨ ਚਿਤਿ ਆਸ ਘਣੇਰਿਆ ॥  
 ਮਰਿ ਮਰਿ ਜੰਮਹਿ ਨਿਤ ਕਿਸੈ ਨ ਕੇਰਿਆ ॥  
 ਆਪਨੜੈ ਮਨਿ ਚਿਤਿ ਕਹਨਿ ਚੰਗੇਰਿਆ ॥  
 ਜਮਰਾਜੈ ਨਿਤ ਨਿਤ ਮਨਮੁਖ ਹੇਰਿਆ ॥  
 ਮਨਮੁਖ ਲੂਣ ਹਾਰਾਮ ਕਿਆ ਨ ਜਾਣਿਆ ॥  
 ਬਧੇ ਕਰਨਿ ਸਲਾਮ ਖਸਮ ਨ ਭਾਣਿਆ ॥  
 ਸਚੁ ਮਿਲੈ ਮੁਖਿ ਨਾਮੁ ਸਾਹਿਬ ਭਾਵਸੀ ॥  
 ਕਰਸਨਿ ਤਖਤਿ ਸਲਾਮੁ ਲਿਖਿਆ ਪਾਵਸੀ ॥੧੧॥

ਮਃ ੧ ਸਲੋਕੁ ॥

ਮਛੀ ਤਾਰੂ ਕਿਆ ਕਰੇ ਪੰਖੀ ਕਿਆ ਆਕਾਸੁ ॥  
 ਪਥਰ ਪਾਲਾ ਕਿਆ ਕਰੇ ਖੁਸਰੇ ਕਿਆ ਘਰ ਵਾਸੁ ॥  
 ਕੁਤੇ ਚੰਦਨੁ ਲਾਈਐ ਭੀ ਸੋ ਕੁਤੀ ਧਾਤੁ ॥  
 ਬੋਲਾ ਜੇ ਸਮਝਾਈਐ ਪੜੀਅਹਿ ਸਿੰਮ੍ਰਿਤਿ ਪਾਠ ॥  
 ਅੰਧਾ ਚਾਨਣਿ ਰਖੀਐ ਦੀਵੇ ਬਲਹਿ ਪਚਾਸ ॥  
 ਚਉਣੇ ਸੁਇਨਾ ਪਾਈਐ ਚੁਣਿ ਚੁਣਿ ਖਾਵੈ ਘਾਸੁ ॥  
 ਲੋਹਾ ਮਾਰਣਿ ਪਾਈਐ ਵਹੈ ਨ ਹੋਇ ਕਪਾਸ ॥  
 ਨਾਨਕ ਮੂਰਖ ਏਹਿ ਗੁਣ ਬੋਲੇ ਸਦਾ ਵਿਣਾਸੁ ॥੧॥

ਮਃ ੧ ॥

ਕੈਹਾ ਕੰਚਨੁ ਤੁਟੈ ਸਾਰੁ ॥ ਅਗਨੀ ਗੰਢੁ ਪਾਏ ਲੋਹਾਰੁ ॥  
 ਗੋਰੀ ਸੇਤੀ ਤੁਟੈ ਭਤਾਰੁ ॥ ਪੁਤੀ ਗੰਢੁ ਪਵੈ ਸੰਸਾਰਿ ॥  
 ਰਾਜਾ ਮੰਗੈ ਦਿਤੈ ਗੰਢੁ ਪਾਇ ॥ ਭੁਖਿਆ ਗੰਢੁ ਪਵੈ ਜਾ ਖਾਇ ॥  
 ਕਾਲਾ ਗੰਢੁ ਨਦੀਆ ਮੀਹ ਝੋਲ ॥ ਗੰਢੁ ਪਰੀਤੀ ਮਿਠੇ ਬੋਲ ॥  
 ਬੇਦਾ ਗੰਢੁ ਬੋਲੇ ਸਚੁ ਕੋਇ ॥ ਮੁਇਆ ਗੰਢੁ ਨੇਕੀ ਸਤੁ ਹੋਇ ॥  
 ਏਤੁ ਗੰਢੁ ਵਰਤੈ ਸੰਸਾਰੁ ॥ ਮੂਰਖ ਗੰਢੁ ਪਵੈ ਮੁਹਿ ਮਾਰ ॥  
 ਨਾਨਕੁ ਆਖੈ ਏਹੁ ਬੀਚਾਰੁ ॥ ਸਿਫਤੀ ਗੰਢੁ ਪਵੈ ਦਰਬਾਰਿ ॥੨॥

ਉਹ ਕਾਲ ਚੱਕਰ ਜਾਂ ਵਿਕਾਰਾਂ ਦੇ ਪ੍ਰਭਾਵ ਤੋਂ ਬਚ ਜਾਂਦੇ ਹਨ)।੧।

ਮ.੧ : (ਹੇ ਜਿਗਿਆਸੂ!) ਵੇਖ, ਜੋ ਗੰਨਾ (ਮਿਠਾ) ਕਟਿਆ ਜਾਂਦਾ ਹੈ, (ਉਸ ਨੂੰ) ਵਢ-ਟੁਕ ਕੇ (ਅਤੇ ਰੱਸੀ) ਪਾ ਕੇ ਬੰਨ੍ਹ ਲਈਦਾ ਹੈ। (ਵੇਲਣੇ ਦੀਆਂ) ਲੱਠਾਂ (ਖੁੰਢਾਂ) ਵਿਚ ਰਖ ਕੇ, ਪੀੜਨ ਵਾਲਾ (ਮਲ) ਮਾਨੋ (ਉਸ ਨੂੰ) ਸਜਾ ਦਿੰਦਾ ਹੈ। ਗੰਨੇ ਦੀ ਕਢੀ ਹੋਈ ਰਸ ਨੂੰ ਕੜਾਹੇ ਵਿਚ ਪਾਈਦਾ ਹੈ। (ਅਗ ਦੇ ਸੇਕ ਨਾਲ ਉਹ) ਤਪਦੀ ਹੈ (ਮਾਨੋ) ਵਿਲਕ ਰਹੀ (ਬਿਲਲਾਇ) ਹੁੰਦੀ ਹੈ। ਫਿਰ ਉਸ ਦਾ ਫੋਗ ਸੰਭਾਲਿਆ ਜਾਂਦਾ ਹੈ ਅਤੇ ਅੱਗ ਵਿਚ ਸਾੜ ਦਿੱਤਾ ਜਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੇ ਲੋਕੋ! ਆ ਕੇ ਵੇਖੋ ਕਿ ਮਿੱਠੇ ਪਤਰਾਂ ਵਾਲੇ (ਗੰਨੇ ਦਾ ਕੀ ਹਾਲ ਹੁੰਦਾ ਹੈ)।੨।

ਪਵੜੀ : ਕਈਆਂ (ਮਨੁੱਖਾਂ) ਨੂੰ ਮ੍ਰਿਤੂ ਚੇਤੇ ਨਹੀਂ ਹੁੰਦੀ ਅਤੇ (ਜੀਵਨ ਵਿਚ) ਬਹੁਤ ਆਸ ਲਗਾਈ ਰਖਦੇ ਹਨ। (ਉਹ ਲੋਕ) ਨਿਤ ਮਰ ਮਰ ਕੇ ਜੰਮਦੇ ਹਨ ਪਰ ਕਿਸੇ ਜੋਗ ਨਹੀਂ ਹੁੰਦੇ। (ਉਹ) ਆਪਣੇ ਮਨ ਅਤੇ ਚਿਤ ਵਿਚ (ਆਪਣੇ ਆਪ ਨੂੰ) ਚੰਗਾ ਕਹਿੰਦੇ ਹਨ। (ਉਨ੍ਹਾਂ) ਮਨਮੁਖਾਂ ਨੂੰ ਜਮਰਾਜ ਹਮੇਸ਼ਾ ਵੇਖਦਾ ਰਹਿੰਦਾ ਹੈ। ਮਨਮੁਖ ਲੂਣ-ਹਰਾਮੀ (ਪਰਮਾਤਮਾ ਦੇ) ਕੀਤੇ ਹੋਏ ਨੂੰ ਨਹੀਂ ਜਾਣਦੇ। (ਉਹ) ਬੰਨ੍ਹੇ ਬੰਨ੍ਹਾਏ ਸਲਾਮ ਕਰਦੇ ਹਨ (ਅਰਥਾਤ ਵਿਵਸ਼ ਹੋ ਕੇ ਈਸ਼ਵਰ ਦਾ ਹੁਕਮ ਮੰਨਦੇ ਹਨ), (ਇਸ ਲਈ ਉਹ) ਪਰਮਾਤਮਾ (ਖਸਮ) ਨੂੰ ਚੰਗੇ ਨਹੀਂ ਲਗਦੇ। (ਉਹੀ) ਪਰਮਾਤਮਾ ਨੂੰ ਚੰਗਾ ਲਗਦਾ ਹੈ ਜਿਸ ਨੂੰ ਸਤਿਸਰੂਪ ਮਿਲ ਪਿਆ ਹੈ ਅਤੇ ਮੂੰਹ ਵਿਚ ਹਰਿ-ਨਾਮ ਹੈ। (ਉਸ) ਤਖ਼ਤ ਉੱਤੇ ਬੈਠੇ (ਸਾਧਕ) ਨੂੰ ਸਾਰੇ ਪ੍ਰਨਾਮ ਕਰਦੇ ਹਨ (ਅਤੇ ਉਹ ਧੁਰੋਂ) ਲਿਖੇ ਲੇਖ ਦਾ (ਫਲ) ਪ੍ਰਾਪਤ ਕਰਦਾ ਹੈ।੧੧।

ਮ.੧ ਸਲੋਕੁ : ਮੱਛੀ ਦਾ ਡੂੰਘਾ ਪਾਣੀ (ਤਾਰੂ) ਕੀ ਵਿਗਾੜ ਸਕਦਾ ਹੈ ? ਪੰਛੀ ਦਾ ਆਕਾਸ਼ ਕੀ (ਕਰ ਸਕਦਾ ਹੈ)? ਪਾਲਾ ਪੱਥਰ ਦਾ ਕੀ ਖ਼ਰਾਬ ਕਰ ਸਕਦਾ ਹੈ ਅਤੇ ਘਰ ਦਾ ਵਸੋਬਾ ਖੁਸ਼ਰੇ ਦਾ ਕੀ ਕਰ ਸਕਦਾ ? (ਜੇ) ਕੁੱਤੇ ਨੂੰ ਚੰਦਨ ਦਾ ਲੇਪ ਕਰ ਦੇਈਏ, ਤਾਂ ਵੀ ਉਸ ਦਾ ਮੂਲ (ਧਾਤੁ) ਕੁਤਿਆਂ ਵਾਲਾ ਹੀ ਰਹਿੰਦਾ ਹੈ। ਬੋਲੇ (ਡੋਰੇ) ਵਿਅਕਤੀ ਨੂੰ ਜੇ ਸਮਝਾਈਏ (ਜਾਂ ਉਸ ਅਗੇ) ਸਮ੍ਰਿਤੀਆਂ ਦਾ ਪਾਠ ਕਰੀਏ (ਤਾਂ ਉਸ ਨੂੰ ਨ ਸੁਣ ਸਕਣ ਕਾਰਣ ਕੋਈ ਲਾਭ ਨਹੀਂ ਹੈ)। ਅੰਨ੍ਹੇ ਵਿਅਕਤੀ ਨੂੰ (ਜੇ) ਚਾਨਣੇ ਵਿਚ ਰਖੀਏ ਅਤੇ ਪੰਜਾਹ ਦੀਵੇ ਬਾਲ ਦੇਈ (ਤਾਂ ਵੀ ਉਸ ਨੂੰ ਦਿਸ ਨਹੀਂ ਸਕਦਾ)। ਪਸ਼ੂਆਂ ਦੇ ਵੱਗ (ਚਉਣੇ) ਅਗੇ ਸੋਨਾ ਪਾ ਦੇਈਏ ਤਾਂ ਵੀ ਉਹ ਘਾਹ ਹੀ ਚੁਗ ਚੁਗ ਕੇ ਖਾਏਗਾ। ਲੋਹੇ ਨੂੰ (ਜੇ) ਭੱਠੀ (ਮਾਰਣਿ) ਵਿਚ ਪਾ ਦੇਈਏ, (ਤਾਂ ਉਹ) ਢਲ ਕੇ ਕਪਾਹ ਵਾਂਗ (ਨਰਮ ਨਹੀਂ ਹੋ ਸਕਦਾ)। ਹੇ ਨਾਨਕ! ਮੂਰਖ ਦਾ ਇਹ ਲੱਛਣ ਹੈ ਕਿ (ਉਹ) ਸਦਾ ਵਿਅਰਥ (ਵਿਣਾਸੁ) ਬੋਲਦਾ ਹੈ।੧।

ਮ. ੧ : (ਜੇ) ਕਾਂਸੀ (ਕੈਹਾ), ਸੋਨੇ ਅਤੇ ਲੋਹੇ (ਸਾਰੂ) (ਦੀਆਂ ਬਣੀਆਂ ਹੋਈਆਂ ਚੀਜ਼ਾਂ) ਟੁਟ ਜਾਣ ਤਾਂ ਅੱਗ ਵਿਚ ਪਾ ਕੇ ਲੋਹਾਰ ਗੰਢ ਦਿੰਦਾ ਹੈ। ਇਸਤਰੀ (ਗੋਰੀ) ਨਾਲੋਂ ਜੇ ਪਤੀ (ਭਤਾਰੂ) ਟੁਟ ਜਾਵੇ ਤਾਂ ਸੰਸਾਰ ਵਿਚ ਪੁੱਤਰਾਂ ਰਾਹੀਂ (ਫਿਰ) ਸਾਂਝ ਪੈ ਜਾਂਦੀ ਹੈ। ਜੇ ਰਾਜਾ ਮੰਗੇ (ਤਾਂ ਪ੍ਰਜਾ ਦੁਆਰਾ ਦਿੱਤੇ ਜਾਣ 'ਤੇ ਹੀ) ਸੰਬੰਧ ਜੁੜਦਾ ਹੈ। ਭੁਖੇ (ਦੀ ਸ਼ਰੀਰ ਨਾਲ ਤਦ ਹੀ) ਗੰਢ ਪੈਂਦੀ ਹੈ ਜੇ ਉਹ ਕੁਝ ਖਾਏ। ਕਾਲਾਂ ਨੂੰ (ਤਦੋਂ) ਰੋਕ ਪੈਂਦੀ ਹੈ ਜੇ ਜ਼ੋਰ ਦੀ ਬਾਰਸ਼ ਹੋਏ। ਮਿੱਠੇ ਬੋਲਾਂ ਨਾਲ ਪਿਆਰ ਦਾ ਸੰਬੰਧ ਜੁੜਦਾ ਹੈ। ਵੇਦਾਂ (ਆਦਿ ਧਰਮ ਗ੍ਰੰਥਾਂ ਨਾਲ ਤਦ ਹੀ) ਗੰਢ ਪੈਂਦੀ ਹੈ ਜੇ ਕੋਈ (ਮਨੁੱਖ) ਸੱਚ ਬੋਲੇ। (ਮਨੁੱਖ ਦਾ) ਮਰਨ ਤੋਂ ਬਾਦ (ਸੰਸਾਰ ਨਾਲ) ਸੰਬੰਧ (ਤਦ ਹੀ) ਬਣਿਆ ਰਹਿ ਸਕਦਾ ਹੈ ਜੇ ਉਹ) ਨੇਕੀ ਅਤੇ ਸੱਚ (ਦਾ ਕਰਮ ਕਰੇ)। ਇਸ ਪ੍ਰਕਾਰ ਦੀ ਗੰਢ ਨਾਲ ਸੰਸਾਰ ਦਾ ਵਿਵਹਾਰ ਚਲਦਾ ਹੈ। ਮੂਰਖ ਦੇ ਮੂੰਹ ਉੱਤੇ ਮਾਰ ਪਿਆਂ ਹੀ (ਉਸ ਦੀ ਮੂਰਖਤਾ ਨੂੰ) ਰੋਕ ਪੈਂਦੀ ਹੈ। ਨਾਨਕ ਇਹ ਵਿਚਾਰ ਕਹਿੰਦਾ ਹੈ ਕਿ ਗੁਣ-ਗਾਨ ਕਰਨ ਨਾਲ ਈਸ਼ਵਰੀ ਦਰਬਾਰ ਨਾਲ ਸੰਬੰਧ ਕਾਇਮ ਹੁੰਦਾ ਹੈ।੨।

ਪਉੜੀ ॥

ਆਪੇ ਕੁਦਰਤਿ ਸਾਜਿ ਕੈ ਆਪੇ ਕਰੇ ਬੀਚਾਰੁ ॥  
 ਇਕਿ ਖੋਟੇ ਇਕਿ ਖਰੇ ਆਪੇ ਪਰਖਣਹਾਰੁ ॥  
 ਖਰੇ ਖਜਾਨੈ ਪਾਈਅਹਿ ਖੋਟੇ ਸਟੀਅਹਿ ਬਾਹਰ ਵਾਰਿ ॥  
 ਖੋਟੇ ਸਚੀ ਦਰਗਹ ਸੁਟੀਅਹਿ ਕਿਸੁ ਆਗੈ ਕਰਹਿ ਪੁਕਾਰ ॥  
 ਸਤਿਗੁਰ ਪਿਛੈ ਭਜਿ ਪਵਹਿ ਏਹਾ ਕਰਣੀ ਸਾਰੁ ॥  
 ਸਤਿਗੁਰੁ ਖੋਟਿਅਹੁ ਖਰੇ ਕਰੇ ਸਬਦਿ ਸਵਾਰਣਹਾਰੁ ॥  
 ਸਚੀ ਦਰਗਹ ਮੰਨੀਅਨਿ ਗੁਰ ਕੈ ਪ੍ਰੇਮ ਪਿਆਰਿ ॥  
 ਗਣਤ ਤਿਨਾ ਦੀ ਕੇ ਕਿਆ ਕਰੇ ਜੋ ਆਪਿ ਬਖਸੇ ਕਰਤਾਰਿ ॥੧੨॥

ਸਲੋਕੁ ਮਃ ੧ ॥

ਹਮ ਜੇਰ ਜਿਮੀ ਦੁਨੀਆ ਪੀਰਾ ਮਸਾਇਕਾ ਰਾਇਆ ॥  
 ਮੇ ਰਵਦਿ ਬਾਦਿਸਾਹਾ ਅਫਜੂ ਖੁਦਾਇ ॥  
 ਏਕ ਤੂਹੀ ਏਕ ਤੂਹੀ ॥੧॥

ਮਃ ੧ ॥

ਨ ਦੇਵ ਦਾਨਵਾ ਨਰਾ ॥ ਨ ਸਿਧ ਸਾਧਿਕਾ ਧਰਾ ॥  
 ਅਸਤਿ ਏਕ ਦਿਗਰਿ ਕੁਈ ॥ ਏਕ ਤੁਈ ਏਕ ਤੁਈ ॥੨॥

ਮਃ ੧ ॥

ਨ ਦਾਦੇ ਦਿਹੰਦ ਆਦਮੀ ॥ ਨ ਸਪਤ ਜੇਰ ਜਿਮੀ ॥  
 ਅਸਤਿ ਏਕ ਦਿਗਰਿ ਕੁਈ ॥ ਏਕ ਤੁਈ ਏਕ ਤੁਈ ॥੩॥

ਮਃ ੧ ॥

ਨ ਸੂਰ ਸਸਿ ਮੰਡਲੋ ॥ ਨ ਸਪਤ ਦੀਪ ਨਹ ਜਲੋ ॥  
 ਅੰਨ ਪਉਣ ਥਿਰੁ ਨ ਕੁਈ ॥ ਏਕੁ ਤੁਈ ਏਕੁ ਤੁਈ ॥੪॥

ਮਃ ੧ ॥

ਨ ਰਿਜਕੁ ਦਸਤ ਆ ਕਸੇ ॥ ਹਮਾ ਰਾ ਏਕੁ ਆਸ ਵਸੇ ॥  
 ਅਸਤਿ ਏਕੁ ਦਿਗਰਿ ਕੁਈ ॥ ਏਕ ਤੁਈ ਏਕੁ ਤੁਈ ॥੫॥

ਮਃ ੧ ॥

ਪਰੰਦਏ ਨ ਗਿਰਾਹ ਜਰ ॥ ਦਰਖਤ ਆਬ ਆਸ ਕਰ ॥  
 ਦਿਹੰਦ ਸੁਈ ॥ ਏਕ ਤੁਈ ਏਕ ਤੁਈ ॥੬॥

ਮਃ ੧ ॥

ਨਾਨਕ ਲਿਲਾਰਿ ਲਿਖਿਆ ਸੋਇ ॥ ਮੇਟਿ ਨ ਸਾਕੈ ਕੋਇ ॥  
 ਕਲਾ ਧਰੈ ਹਿਰੈ ਸੁਈ ॥ ਏਕੁ ਤੁਈ ਏਕੁ ਤੁਈ ॥੭॥

ਪਉੜੀ ॥

ਸਚਾ ਤੇਰਾ ਹੁਕਮੁ ਗੁਰਮੁਖਿ ਜਾਣਿਆ ॥ ਗੁਰਮਤੀ ਆਪੁ ਗਵਾਇ ਸਚੁ ਪਛਾਣਿਆ ॥  
 ਸਚੁ ਤੇਰਾ ਦਰਬਾਰੁ ਸਬਦੁ ਨੀਸਾਣਿਆ ॥ ਸਚਾ ਸਬਦੁ ਵੀਚਾਰਿ ਸਚਿ ਸਮਾਣਿਆ ॥



ਪਉੜੀ : (ਪਰਮਾਤਮਾ) ਆਪ ਕੁਦਰਤ ਦੀ ਸਾਜਨਾ ਕਰਕੇ ਆਪ ਹੀ (ਉਸ ਦਾ) ਵਿਚਾਰ ਕਰਦਾ ਹੈ (ਅਰਥਾਤ ਧਿਆਨ ਰਖਦਾ ਹੈ)। (ਸੰਸਾਰ ਵਿਚ) ਕਈ ਖੋਟੇ ਹਨ ਅਤੇ ਕਈ ਖਰੇ, (ਇਨ੍ਹਾਂ ਸਭ ਦੀ) ਪਰਖ (ਉਹ) ਆਪ ਹੀ ਕਰਦਾ ਹੈ। ਖਰਿਆਂ ਨੂੰ (ਪਰਮਾਤਮਾ) ਆਪਣੇ ਖਜ਼ਾਨੇ ਵਿਚ ਪਾ ਲੈਂਦਾ ਹੈ ਅਤੇ ਖੋਟਿਆਂ ਨੂੰ ਬਾਹਰ ਸੁਟ ਦਿੰਦਾ ਹੈ। ਖੋਟਿਆਂ ਨੂੰ ਸੱਚੀ ਦਰਗਾਹ ਵਿਚੋਂ ਸੁਟ ਦਿੱਤਾ ਜਾਂਦਾ ਹੈ, (ਉਹ) ਕਿਸ ਅਗੇ ਜਾ ਕੇ ਪੁਕਾਰ ਕਰਨ ? (ਅਰਥਾਤ ਹੋਰ ਕੋਈ ਪੁਕਾਰ ਸੁਣਨ ਦੇ ਸਮਰਥ ਹੀ ਨਹੀਂ ਹੈ)। (ਉਨ੍ਹਾਂ ਲਈ ਸਭ ਤੋਂ) ਉਤਮ ਕਰਨੀ ਇਹ ਹੈ ਕਿ ਸਤਿਗੁਰੂ ਦੇ ਪਿਛੇ ਲਗ ਜਾਣ (ਅਰਥਾਤ ਉਸ ਦੀ ਸ਼ਰਣ ਵਿਚ ਚਲੇ ਜਾਣ)। ਸਤਿਗੁਰੂ ਖੋਟਿਆਂ ਨੂੰ ਖਰਾ ਕਰ ਦਿੰਦਾ ਹੈ (ਕਿਉਂਕਿ ਉਹ) ਸ਼ਬਦ ਰਾਹੀਂ ਸਵਾਰਨ ਦੇ ਸਮਰਥ ਹੈ। (ਫਿਰ ਉਹ ਲੋਕ) ਗੁਰੂ ਦੇ ਪ੍ਰੇਮ ਪਿਆਰ ਕਰਕੇ ਸੱਚੀ ਦਰਗਾਹ ਵਿਚ ਪ੍ਰਵਾਨ ਚੜ੍ਹਦੇ ਹਨ। ਉਨ੍ਹਾਂ ਦਾ ਲੇਖਾ-ਜੋਖਾ (ਗਣਤ) ਕੋਈ ਕੀ ਕਰੇਗਾ, ਜੋ ਪਰਮਾਤਮਾ ਨੇ ਆਪ ਬਖਸ਼ ਦਿੱਤੇ ਹੋਣ। ੧੨।

ਸਲੋਕੁ ਮ.੧ : ਸਾਰੀ (ਹਮ) ਦੁਨੀਆ ਦੇ ਪੀਰ, ਸ਼ੇਖ (ਮਸਾਇਕਾ) ਅਤੇ ਰਾਏ ਧਰਤੀ ਹੇਠਾਂ (ਜੇਰ) (ਦਬ ਜਾਂਦੇ ਹਨ)। ਬਾਦਸ਼ਾਹ ਚਲੇ ਜਾਂਦੇ ਹਨ (ਮੇਰਵਦਿ)। ਹੇ ਖੁਦਾ ! (ਤੂੰ ਹੀ) ਬਾਕੀ ਰਹਿਣ ਵਾਲਾ (ਅਫਜ਼) ਹੈਂ। ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ। ੧।

ਮ.੧ : ਨ ਦੇਵਤੇ, ਦੈਂਤ (ਦਾਨਵਾ) ਅਤੇ ਮਨੁੱਖ, ਨ ਸਿੱਧ ਅਤੇ ਸਾਧਕ (ਕੋਈ ਵੀ) ਧਰਤੀ (ਉਪਰ ਨਹੀਂ ਰਹੇ)। (ਹੇ ਪ੍ਰਭੂ ! ਤੂੰ ਹੀ) ਇਕ ਸਥਾਈ ਹੈਂ, ਹੋਰ ਦੂਜਾ ਕੋਈ ਨਹੀਂ ਹੈ। (ਬਸ) ਇਕ ਤੂੰ ਹੀ ਹੈ, ਇਕ ਤੂੰ ਹੀ ਹੈ। ੨।

ਮ.੧ : ਨ ਨਿਆਂ ਕਰਨ ਵਾਲੇ (ਦਾਦੇ ਦਿਹੰਦ) ਆਦਮੀ (ਟਿਕ ਕੇ ਰਹਿਣ ਵਾਲੇ ਹਨ) ਅਤੇ ਨ ਹੀ ਜ਼ਮੀਨ ਹੇਠਲੇ (ਜੇਰ) ਸਤ (ਪਾਤਾਲ) (ਸਥਾਈ ਹਨ)। (ਹੇ ਪਰਮਾਤਮਾ ! ਤੂੰ ਹੀ) ਇਕ ਸਥਾਈ ਹੈਂ, ਹੋਰ ਦੂਜਾ ਕੋਈ ਨਹੀਂ ਹੈ। ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ। ੩।

ਮ.੧ : ਨ ਸੂਰਜ, ਨ ਚੰਦ੍ਰਮਾ ਅਤੇ ਨ ਹੀ (ਤਾਰਿਆਂ ਦਾ) ਮੰਡਲ, ਨ ਸੱਤ ਦੀਪ, ਨ ਪਾਣੀ, ਨ ਅੰਨ, ਨ ਪੌਣ (ਇਨ੍ਹਾਂ ਵਿਚੋਂ) ਕੋਈ ਵੀ ਸਥਾਈ ਨਹੀਂ ਹੈ। (ਹੇ ਪ੍ਰਭੂ ! ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ)। ੪।

ਮ.੧ : (ਜੀਵਾਂ ਦਾ) ਰਿਜ਼ਕ ਕਿਸੇ ਹੋਰ ਦੇ ਹੱਥ (ਦਸਤ) ਵਿਚ ਨਹੀਂ ਹੈ। ਸਭ ਨੂੰ (ਹਮਾ ਰਾ) ਬਸ ਇਕ (ਤੇਰੀ) ਹੀ ਆਸ ਹੈ। (ਹੇ ਪ੍ਰਭੂ ! ਤੂੰ ਹੀ) ਇਕ ਸਥਾਈ ਹੈਂ, ਹੋਰ ਦੂਜਾ ਕੋਈ ਨਹੀਂ। ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ। ੫।

ਮ.੧ : ਪੰਛੀਆਂ (ਪਰੰਦਏ) ਦੇ ਪਲੇ (ਗਿਰਾਹ) ਧਨ (ਜਰ) ਨਹੀਂ ਹੁੰਦਾ। (ਉਹ) ਬਿਛਾਂ ਅਤੇ ਪਾਣੀ (ਆਬ) ਨੂੰ ਹੀ (ਆਪਣਾ) ਆਸਰਾ ਬਣਾਉਂਦੇ ਹਨ। (ਉਨ੍ਹਾਂ ਨੂੰ ਆਹਾਰ) ਦੇਣ ਵਾਲਾ (ਦਿਹੰਦ) ਉਹੀ (ਪ੍ਰਭੂ ਹੀ ਹੈ)। ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ। ੬।

ਮ.੧ : ਹੇ ਨਾਨਕ ! ਉਸ ਪ੍ਰਭੂ ਨੇ (ਜੀਵਾਂ ਦੇ) ਮਸਤਕ (ਲਿਲਾਰਿ) ਉਤੇ (ਜੋ) ਲਿਖ ਦਿੱਤਾ ਹੈ (ਉਸ ਨੂੰ) ਕੋਈ ਮਿਟਾ ਨਹੀਂ ਸਕਦਾ। (ਸਭ ਵਿਚ ਉਹੀ) ਸ਼ਕਤੀ (ਕਲਾ) ਧਰਦਾ ਹੈ ਅਤੇ ਉਹੀ ਖੋਹਦਾ ਹੈ। ਇਕ ਤੂੰ ਹੀ ਹੈਂ, ਇਕ ਤੂੰ ਹੀ ਹੈਂ। ੭।

ਪਉੜੀ : (ਹੇ ਪ੍ਰਭੂ ! ਤੇਰਾ ਹੁਕਮ ਸੱਚਾ ਹੈ ਅਤੇ (ਕਿਸੇ) ਗੁਰਮੁਖ ਨੇ ਹੀ ਜਾਣਿਆ ਹੈ। (ਉਸ ਨੇ) ਗੁਰੂ ਦੀ ਮਤਿ ਰਾਹੀਂ ਆਪਣੇ-ਪਨ ਦੀ ਭਾਵਨਾ ਖਤਮ ਕਰਕੇ ਸੱਚ ਨੂੰ ਪਛਾਣਿਆ ਹੈ। ਤੇਰਾ ਦਰਬਾਰ ਸੱਚਾ ਹੈ (ਅਤੇ ਉਸ ਤਕ ਪਹੁੰਚਣ ਲਈ) ਗੁਰੂ ਦਾ ਸ਼ਬਦ ਰਾਹਦਾਰੀ (ਨੀਸਾਣਿਆ) ਹੈ। ਸੱਚੇ ਸ਼ਬਦ

ਮਨਮੁਖ ਸਦਾ ਕੂੜਿਆਰ ਭਰਮਿ ਭੁਲਾਣਿਆ ॥  
 ਵਿਸਟਾ ਅੰਦਰਿ ਵਾਸੁ ਸਾਦੁ ਨ ਜਾਣਿਆ ॥  
 ਵਿਣੁ ਨਾਵੈ ਦੁਖੁ ਪਾਇ ਆਵਣ ਜਾਣਿਆ ॥  
 ਨਾਨਕ ਪਾਰਖੁ ਆਪਿ ਜਿਨਿ ਖੋਟਾ ਖਰਾ ਪਛਾਣਿਆ ॥੧੩॥

ਸਲੋਕੁ ਮਃ ੧ ॥

ਸੀਹਾ ਬਾਜਾ ਚਰਗਾ ਕੁਹੀਆ ਏਨਾ ਖਵਾਲੇ ਘਾਹ ॥  
 ਘਾਹੁ ਖਾਨਿ ਤਿਨਾ ਮਾਸੁ ਖਵਾਲੇ ਏਹਿ ਚਲਾਏ ਰਾਹ ॥  
 ਨਦੀਆ ਵਿਚਿ ਟਿਬੇ ਦੇਖਾਲੇ ਬਲੀ ਕਰੇ ਅਸਗਾਹ ॥  
 ਕੀੜਾ ਬਾਪਿ ਦੇਇ ਪਾਤਿਸਾਹੀ ਲਸਕਰ ਕਰੇ ਸੁਆਹ ॥  
 ਜੇਤੇ ਜੀਅ ਜੀਵਹਿ ਲੈ ਸਾਹਾ ਜੀਵਾਲੇ ਤਾ ਕਿ ਅਸਾਹ ॥  
 ਨਾਨਕ ਜਿਉ ਜਿਉ ਸਚੇ ਭਾਵੈ ਤਿਉ ਤਿਉ ਦੇਇ ਗਿਰਾਹ ॥੧॥

ਮਃ ੧ ॥

ਇਕਿ ਮਾਸਹਾਰੀ ਇਕਿ ਤ੍ਰਿਣੁ ਖਾਹਿ ॥ ਇਕਨਾ ਛਤੀਹ ਅੰਮ੍ਰਿਤੁ ਪਾਹਿ ॥  
 ਇਕਿ ਮਿਟੀਆ ਮਹਿ ਮਿਟੀਆ ਖਾਹਿ ॥ ਇਕਿ ਪਉਣੁ ਸੁਮਾਰੀ ਪਉਣੁ ਸੁਮਾਰਿ ॥  
 ਇਕਿ ਨਿਰੰਕਾਰੀ ਨਾਮ ਆਧਾਰਿ ॥ ਜੀਵੈ ਦਾਤਾ ਮਰੈ ਨ ਕੋਇ ॥  
 ਨਾਨਕ ਮੁਠੇ ਜਾਹਿ ਨਾਹੀ ਮਨਿ ਸੋਇ ॥੨॥

ਪਉੜੀ ॥

ਪੂਰੇ ਗੁਰ ਕੀ ਕਾਰ ਕਰਮਿ ਕਮਾਈਐ ॥ ਗੁਰਮਤੀ ਆਪੁ ਗਵਾਇ ਨਾਮੁ ਧਿਆਈਐ ॥  
 ਦੂਜੀ ਕਾਰੈ ਲਗਿ ਜਨਮੁ ਗਵਾਈਐ ॥ ਵਿਣੁ ਨਾਵੈ ਸਭ ਵਿਸੁ ਪੈਝੈ ਖਾਈਐ ॥  
 ਸਚਾ ਸਬਦੁ ਸਾਲਾਹਿ ਸਚਿ ਸਮਾਈਐ ॥  
 ਵਿਣੁ ਸਤਿਗੁਰੁ ਸੇਵੇ ਨਾਹੀ ਸੁਖਿ ਨਿਵਾਸੁ ਫਿਰਿ ਫਿਰਿ ਆਈਐ ॥  
 ਦੁਨੀਆ ਖੋਟੀ ਰਾਸਿ ਕੂੜੁ ਕਮਾਈਐ ॥  
 ਨਾਨਕ ਸਚੁ ਖਰਾ ਸਾਲਾਹਿ ਪਤਿ ਸਿਉ ਜਾਈਐ ॥੧੪॥

ਸਲੋਕੁ ਮਃ ੧ ॥

ਤੁਧੁ ਭਾਵੈ ਤਾ ਵਾਵਹਿ ਗਾਵਹਿ ਤੁਧੁ ਭਾਵੈ ਜਲਿ ਨਾਵਹਿ ॥  
 ਜਾ ਤੁਧੁ ਭਾਵਹਿ ਤਾ ਕਰਹਿ ਬਿਭੂਤਾ ਸਿੰਕੀ ਨਾਦੁ ਵਜਾਵਹਿ ॥  
 ਜਾ ਤੁਧੁ ਭਾਵੈ ਤਾ ਪੜਹਿ ਕਤੇਬਾ ਮੁਲਾ ਸੇਖ ਕਹਾਵਹਿ ॥  
 ਜਾ ਤੁਧੁ ਭਾਵੈ ਤਾ ਹੋਵਹਿ ਰਾਜੇ ਰਸ ਕਸ ਬਹੁਤੁ ਕਮਾਵਹਿ ॥  
 ਜਾ ਤੁਧੁ ਭਾਵੈ ਤੇਗ ਵਗਾਵਹਿ ਸਿਰ ਮੁੰਡੀ ਕਟਿ ਜਾਵਹਿ ॥  
 ਜਾ ਤੁਧੁ ਭਾਵੈ ਜਾਹਿ ਦਿਸੰਤਰਿ ਸੁਣਿ ਗਲਾ ਘਰਿ ਆਵਹਿ ॥

ਨੂੰ ਵਿਚਾਰ ਕੇ ਸਤਿਸਰੂਪ ਵਿਚ ਸਮਾਇਆ ਜਾਂਦਾ ਹੈ। ਮਨਮੁਖ ਸਦਾ ਝੂਠੇ ਹਨ ਅਤੇ ਭਰਮ ਵਿਚ ਭੁਲੇ ਰਹਿੰਦੇ ਹਨ। (ਉਨ੍ਹਾਂ ਦਾ) ਨਿਵਾਸ ਗੰਦਗੀ (ਵਿਸਟਾ) ਵਿਚ ਹੁੰਦਾ ਹੈ (ਅਤੇ ਹਰਿ-ਨਾਮ ਰਸ ਦੇ) ਸੁਆਦ ਨੂੰ ਨਹੀਂ ਜਾਣਦੇ। (ਉਹ) ਨਾਮ ਤੋਂ ਬਿਨਾ ਦੁਖ ਪਾਉਂਦੇ ਹਨ (ਅਤੇ ਉਨ੍ਹਾਂ ਦਾ) ਆਣਾ ਜਾਣਾ ਬਣਿਆ ਰਹਿੰਦਾ ਹੈ (ਭਾਵ ਆਵਾਗਵਣ ਵਿਚ ਪਏ ਰਹਿੰਦੇ ਹਨ)। ਨਾਨਕ (ਦਾ ਕਥਨ ਹੈ ਕਿ ਪਰਮਾਤਮਾ) ਆਪ ਹੀ ਪਾਰਖੂ ਹੈ ਜਿਸ ਨੇ ਖੋਟੇ ਖਰੇ ਨੂੰ ਪਛਾਣਿਆ ਹੈ। ੧੩।

ਸਲੋਕੁ ਮ.੧ : (ਪਰਮਾਤਮਾ) ਸ਼ੇਰਾਂ, ਬਾਜ਼ਾਂ, ਚਰਗਾਂ (ਇਕ ਕਿਸਮ ਦੇ ਸ਼ਿਕਾਰੀ ਪੰਛੀਆਂ) ਅਤੇ ਕੁਹੀਆਂ (ਵਰਗੇ ਇਨ੍ਹਾਂ ਮਾਸਾਹਾਰੀਆਂ ਨੂੰ) ਘਾਹ ਖਵਾ ਸਕਦਾ ਹੈ। ਘਾਹ ਖਾਣ ਵਾਲਿਆਂ ਨੂੰ ਮਾਸ ਖਵਾ ਦਿੰਦਾ ਹੈ। (ਉਹ ਪ੍ਰਭੂ) ਇਹੋ ਜਿਹੇ ਰਾਹ 'ਤੇ ਤੌਰ ਦਿੰਦਾ ਹੈ। (ਪ੍ਰਭੂ) ਨਦੀਆਂ ਵਿਚ ਟਿੱਬੇ ਵਿਖਾ ਦਿੰਦਾ ਹੈ ਅਤੇ ਥਲਾਂ ਨੂੰ ਡੂੰਘੇ ਸਾਗਰ (ਅਸਗਾਹ) ਦਾ ਰੂਪ ਦੇ ਦਿੰਦਾ ਹੈ। ਕੀੜੇ ਨੂੰ ਬਾਦਸ਼ਾਹੀ ਉਤੇ ਸਥਾਪਿਤ ਕਰ ਦਿੰਦਾ ਹੈ ਅਤੇ ਲਸ਼ਕਰਾਂ (ਫੌਜਾਂ) ਨੂੰ ਸੁਆਹ ਕਰ ਸਕਦਾ ਹੈ (ਭਾਵ-ਨਸ਼ਟ ਕਰ ਦਿੰਦਾ ਹੈ)। (ਜਗਤ ਦੇ) ਜਿਤਨੇ ਜੀਵ ਹਨ, (ਉਹ) ਸਾਹ ਲੈ ਕੇ ਜੀਉਂਦੇ ਹਨ। (ਪਰ ਜੇ ਪ੍ਰਭੂ) ਜੀਉਂਦਾ ਰਖਣਾ ਚਾਹੇ, ਤਾਂ ਸਾਹ ਦਾ ਕੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਜਿਵੇਂ ਜਿਵੇਂ ਸਤਿਸਰੂਪ ਪ੍ਰਭੂ ਨੂੰ ਚੰਗਾ ਲਗਦਾ ਹੈ, ਤਿਵੇਂ ਤਿਵੇਂ (ਖੁਰਾਕ ਦੇ) ਗ੍ਰਾਸ ਦਿੰਦਾ ਹੈ। ੧।

ਮ.੧ : ਕਈ (ਜੀਵ) ਮਾਸ ਖਾਣ ਵਾਲੇ ਹਨ ਅਤੇ ਕਈ ਘਾਹ ਖਾਂਦੇ ਹਨ। ਕਈਆਂ ਨੂੰ ਛੱਤੀ ਪ੍ਰਕਾਰ ਦੇ ਅੰਮ੍ਰਿਤ (ਤੁੱਲ ਸੁਆਦਲੇ ਭੋਜਨ) ਪ੍ਰਾਪਤ ਹੁੰਦੇ ਹਨ। ਕਈ ਮਿੱਟੀ ਵਿਚ ਪਏ ਮਿੱਟੀ ਖਾਂਦੇ ਹਨ। ਕਈ ਸੁਆਸਾਂ (ਪਉਣ) ਦੀ ਗਿਣਤੀ ਕਰਨ ਵਾਲੇ ਪ੍ਰਾਣਾਯਾਮ (ਪਉਣ ਸੁਮਾਰਿ) ਵਿਚ ਲਗੇ ਰਹਿੰਦੇ ਹਨ। ਕਈ ਨਿਰਾਕਾਰੀਆਂ ਨੂੰ ਨਾਮ ਦਾ ਹੀ ਆਧਾਰ ਹੁੰਦਾ ਹੈ। (ਜੀਵਾਂ ਦਾ) ਦਾਤਾ ਜੀਉਂਦਾ ਰਹੇ, (ਫਿਰ ਰੋਜ਼ੀ ਤੋਂ ਬਿਨਾ) ਕੋਈ ਵੀ (ਜੀਵ) ਮਰ ਨਹੀਂ ਸਕਦਾ। ਨਾਨਕ (ਦਾ ਕਥਨ ਹੈ ਕਿ) ਸੰਸਾਰ ਵਿਚੋਂ ਉਹੀ ਠੱਗੇ ਹੋਏ ਜਾਂਦੇ ਹਨ, (ਜਿਨ੍ਹਾਂ ਦੇ) ਮਨ ਵਿਚ ਉਹ (ਪ੍ਰਭੂ) ਨਹੀਂ (ਵਸਿਆ ਹੁੰਦਾ)। ੨।

ਪਉੜੀ : ਪੂਰੇ ਗੁਰੂ ਦੀ ਸੇਵਾ (ਕਾਰ) (ਉਸ ਦੀ) ਮਿਹਰ (ਕਰਮ) ਨਾਲ ਹੀ ਕੀਤੀ ਜਾ ਸਕਦੀ ਹੈ। ਗੁਰੂ ਦੀ ਮਤਿ ਰਾਹੀਂ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕਰਕੇ ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। (ਨਾਮ ਤੋਂ ਭਿੰਨ) ਦ੍ਰੈਤ-ਭਾਵ ਦੀ ਕਾਰ ਵਿਚ ਲਗ ਕੇ (ਮਨੁੱਖ) ਜਨਮ ਗਵਾ ਲਈਦਾ ਹੈ। ਨਾਮ ਤੋਂ ਬਿਨਾ ਖਾਣਾ ਅਤੇ ਪਹਿਨਣਾ ਸਭ ਵਿਸ਼ (ਦੇ ਸਮਾਨ) ਹੈ। ਸੱਚੇ ਸ਼ਬਦ ਦੀ ਸਰਾਹਨਾ ਨਾਲ ਸਤਿਸਰੂਪ ਪ੍ਰਭੂ ਵਿਚ ਸਮਾਈਦਾ ਹੈ। ਸਤਿਗੁਰੂ ਦੀ ਸੇਵਾ ਤੋਂ ਬਿਨਾ ਸੁਖ ਵਿਚ ਨਿਵਾਸ ਨਹੀਂ ਹੁੰਦਾ (ਅਰਥਾਤ ਆਤਮਿਕ ਸੁਖ ਦੀ ਪ੍ਰਾਪਤੀ ਨਹੀਂ ਹੁੰਦੀ) ਅਤੇ ਬਾਰ ਬਾਰ (ਸੰਸਾਰ ਵਿਚ) ਆਉਣਾ ਪੈਂਦਾ ਹੈ (ਭਾਵ-ਆਵਾਗਵਣ ਦਾ ਚੱਕਰ ਚਲਦਾ ਰਹਿੰਦਾ ਹੈ)। ਦੁਨੀਆ (ਨਾਲ ਪਾਇਆ ਮੋਹ) ਖੋਟੀ ਮੂੜੀ ਵਰਗਾ ਹੈ, (ਇਸ ਨਾਲ) ਕੂੜ ਦੀ ਹੀ ਕਮਾਈ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਿਰਮਲ ਸਤਿਸਰੂਪੀ ਪ੍ਰਭੂ ਦੀ ਆਰਾਧਨਾ ਕਰਨ ਨਾਲ (ਇਸ ਸੰਸਾਰ ਤੋਂ) ਇਜ਼ਤ ਨਾਲ ਜਾਈਦਾ ਹੈ। ੧੪।

ਸਲੋਕੁ ਮ.੧ : (ਹੇ ਪਰਮਾਤਮਾ! ਜੇ) ਤੈਨੂੰ ਚੰਗਾ ਲਗਦਾ ਹੈ ਤਾਂ ਹੀ (ਕੋਈ) ਗਾਉਂਦਾ ਵਜਾਉਂਦਾ ਹੈ ਅਤੇ ਤੈਨੂੰ ਜੇ ਠੀਕ ਲਗਦਾ ਹੈ (ਤਾਂ ਹੀ ਕੋਈ) ਜਲ ਵਿਚ ਇਸ਼ਨਾਨ ਕਰਦਾ ਹੈ। ਜਦੋਂ ਤੈਨੂੰ ਚੰਗਾ ਲਗਦਾ ਹੈ ਤਾਂ (ਜੋਗੀ ਸ਼ਰੀਰ ਉਤੇ) ਭਸਮ ਲਗਾਉਂਦੇ ਹਨ ਅਤੇ ਸਿੰਛੀ ਦਾ ਨਾਦ ਵਜਾਉਂਦੇ ਹਨ। ਜਦੋਂ ਤੈਨੂੰ ਚੰਗਾ ਲਗਦਾ ਹੈ ਤਾਂ (ਕੋਈ) ਕੁਰਾਨ ਆਦਿ ਚਾਰ ਧਰਮ ਪੁਸਤਕਾਂ (ਕਤੋਬਾ) ਪੜ੍ਹਦਾ ਹੈ ਅਤੇ ਮੁੱਲਾਂ ਤੇ ਸ਼ੇਖ ਅਖਵਾਉਂਦਾ ਹੈ। ਜੇ ਤੈਨੂੰ ਠੀਕ ਲਗਦਾ ਹੈ ਤਾਂ (ਕੋਈ) ਰਾਜੇ ਹੋ ਜਾਂਦੇ ਹਨ ਅਤੇ ਕਈ ਪ੍ਰਕਾਰ ਦੇ ਬਹੁਤ (ਭੋਜਨ) ਵਰਤਦੇ ਹਨ। ਜਦੋਂ ਤੈਨੂੰ ਚੰਗਾ ਲਗਦਾ ਹੈ ਤਾਂ (ਕੋਈ) ਤੇਗ ਚਲਾਉਂਦਾ ਹੈ ਅਤੇ ਗਰਦਨ ਨਾਲੋਂ ਸਿਰ ਵਢਿਆ ਜਾਂਦਾ ਹੈ। ਜਦੋਂ ਤੈਨੂੰ ਚੰਗਾ ਲਗਦਾ ਹੈ ਤਾਂ (ਕੋਈ) ਵਿਦੇਸ਼ ਜਾਂਦੇ ਹਨ (ਅਤੇ ਉਥੋਂ ਦੀਆਂ) ਗੱਲਾਂ ਸੁਣ ਕੇ ਘਰ ਆਉਂਦੇ ਹਨ। ਜਦ ਤੈਨੂੰ ਚੰਗਾ

ਜਾ ਤੁਧੁ ਭਾਵੈ ਨਾਇ ਰਚਾਵਹਿ ਤੁਧੁ ਭਾਣੇ ਤੂੰ ਭਾਵਹਿ ॥  
ਨਾਨਕੁ ਏਕ ਕਹੈ ਬੇਨੰਤੀ ਹੋਰਿ ਸਗਲੇ ਕੂੜੁ ਕਮਾਵਹਿ ॥੧॥

ਮਃ ੧ ॥

ਜਾ ਤੂੰ ਵਡਾ ਸਭਿ ਵਡਿਆਈਆ ਚੰਗੈ ਚੰਗਾ ਹੋਈ ॥  
ਜਾ ਤੂੰ ਸਚਾ ਤਾ ਸਭੁ ਕੇ ਸਚਾ ਕੂੜਾ ਕੋਇ ਨ ਕੋਈ ॥  
ਆਖਣੁ ਵੇਖਣੁ ਬੋਲਣੁ ਚਲਣੁ ਜੀਵਣੁ ਮਰਣਾ ਧਾਤੁ ॥  
ਹੁਕਮੁ ਸਾਜਿ ਹੁਕਮੈ ਵਿਚਿ ਰਖੈ ਨਾਨਕ ਸਚਾ ਆਪਿ ॥੨॥

ਪਉੜੀ ॥

ਸਤਿਗੁਰੁ ਸੇਵਿ ਨਿਸੰਗੁ ਭਰਮੁ ਚੁਕਾਈਐ ॥ ਸਤਿਗੁਰੁ ਆਖੈ ਕਾਰ ਸੁ ਕਾਰ ਕਮਾਈਐ ॥  
ਸਤਿਗੁਰੁ ਹੋਇ ਦਇਆਲੁ ਤ ਨਾਮੁ ਧਿਆਈਐ ॥ ਲਾਹਾ ਭਗਤਿ ਸੁ ਸਾਰੁ ਗੁਰਮੁਖਿ ਪਾਈਐ ॥  
ਮਨਮੁਖਿ ਕੂੜੁ ਗੁਬਾਰੁ ਕੂੜੁ ਕਮਾਈਐ ॥ ਸਚੇ ਦੈ ਦਰਿ ਜਾਇ ਸਚੁ ਚਵਾਈਐ ॥  
ਸਚੈ ਅੰਦਰਿ ਮਹਲਿ ਸਚਿ ਬੁਲਾਈਐ ॥ ਨਾਨਕ ਸਚੁ ਸਦਾ ਸਚਿਆਰੁ ਸਚਿ ਸਮਾਈਐ ॥੧੫॥

ਸਲੋਕੁ ਮਃ ੧ ॥

ਕਲਿ ਕਾਤੀ ਰਾਜੇ ਕਾਸਾਈ ਧਰਮੁ ਪੰਖ ਕਰਿ ਉਡਰਿਆ ॥  
ਕੂੜੁ ਅਮਾਵਸ ਸਚੁ ਚੰਦ੍ਰਮਾ ਦੀਸੈ ਨਾਹੀ ਕਹ ਚੜਿਆ ॥  
ਹਉ ਭਾਲਿ ਵਿਕੁੰਨੀ ਹੋਈ ॥ ਆਧੇਰੈ ਰਾਹੁ ਨ ਕੋਈ ॥  
ਵਿਚਿ ਹਉਮੈ ਕਰਿ ਦੁਖੁ ਰੋਈ ॥ ਕਹੁ ਨਾਨਕ ਕਿਨਿ ਬਿਧਿ ਗਤਿ ਹੋਈ ॥੧॥

ਮਃ ੩ ॥

ਕਲਿ ਕੀਰਤਿ ਪਰਗਟੁ ਚਾਨਣੁ ਸੰਸਾਰਿ ॥ ਗੁਰਮੁਖਿ ਕੋਈ ਉਤਰੈ ਪਾਰਿ ॥  
ਜਿਸ ਨੇ ਨਦਰਿ ਕਰੇ ਤਿਸੁ ਦੇਵੈ ॥ ਨਾਨਕ ਗੁਰਮੁਖਿ ਰਤਨੁ ਸੇ ਲੇਵੈ ॥੨॥

ਪਉੜੀ ॥

ਭਗਤਾ ਤੈ ਸੈਸਾਰੀਆ ਜੋੜੁ ਕਦੇ ਨ ਆਇਆ ॥  
ਕਰਤਾ ਆਪਿ ਅਭੁਲੁ ਹੈ ਨ ਭੁਲੈ ਕਿਸੈ ਦਾ ਭੁਲਾਇਆ ॥  
ਭਗਤ ਆਪੇ ਮੇਲਿਅਨੁ ਜਿਨੀ ਸਚੇ ਸਚੁ ਕਮਾਇਆ ॥  
ਸੈਸਾਰੀ ਆਪਿ ਖੁਆਇਅਨੁ ਜਿਨੀ ਕੂੜੁ ਬੋਲਿ ਬੋਲਿ ਬਿਖੁ ਖਾਇਆ ॥  
ਚਲਣ ਸਾਰ ਨ ਜਾਣਨੀ ਕਾਮੁ ਕਰੇਧੁ ਵਿਸੁ ਵਧਾਇਆ ॥  
ਭਗਤ ਕਰਨਿ ਹਰਿ ਚਾਕਰੀ ਜਿਨੀ ਅਨਦਿਨੁ ਨਾਮੁ ਧਿਆਇਆ ॥  
ਦਾਸਨਿ ਦਾਸ ਹੋਇ ਕੈ ਜਿਨੀ ਵਿਚਹੁ ਆਪੁ ਗਵਾਇਆ ॥  
ਓਨਾ ਖਸਮੈ ਕੈ ਦਰਿ ਮੁਖ ਉਜਲੇ ਸਚੈ ਸਬਦਿ ਸੁਹਾਇਆ ॥੧੬॥

ਲਗਦਾ ਹੈ (ਤਾਂ ਕਈ ਤੇਰੇ) ਨਾਮ ਵਿਚ ਮਗਨ ਹੁੰਦੇ ਹਨ। (ਜੋ) ਤੇਰੇ ਭਾਣੇ ਵਿਚ ਹਨ, (ਉਹ) ਤੈਨੂੰ ਭਾਉਂਦੇ ਹਨ। ਨਾਨਕ ਇਕ ਬੇਨਤੀ ਕਰਦਾ ਹੈ (ਕਿ ਨਾਮ ਦੇ ਸਿਮਰਨ ਤੋਂ ਬਿਨਾ) ਹੋਰ ਸਾਰੇ ਕੂੜ ਦੀ ਕਮਾਈ ਕਰ ਰਹੇ ਹਨ। ੧।

ਮ.੧ : (ਹੇ ਪ੍ਰਭੂ ! ਜਦ ਤੋਂ (ਸਭ ਤੋਂ) ਵੱਡਾ ਹੈਂ (ਤਾਂ) ਸਭ ਵਡਿਆਈਆਂ (ਤੇਰੀਆਂ ਹੀ) ਹਨ। (ਤੂੰ) ਚੰਗਾ ਹੈਂ, (ਤੇਰੇ ਤੋਂ) ਚੰਗਾ ਹੀ ਹੁੰਦਾ ਹੈ। ਜਦ ਤੂੰ ਸੱਚਾ ਹੈਂ ਤਾਂ ਸਭ ਕੋਈ ਸੱਚਾ ਹੈ, ਕੋਈ ਵੀ ਕੂੜਾ (ਦਿਸ਼ਟੀਗੋਚਰ) ਨਹੀਂ ਹੁੰਦਾ। ਆਖਣਾ, ਵੇਖਣਾ, ਬੋਲਣਾ, ਚਲਣਾ, ਜੀਉਣਾ ਅਤੇ ਮਰਨਾ (ਸਭ ਕੁਝ) ਮਾਇਆਵੀ ਪ੍ਰਪੰਚ (ਧਾਤੁ) ਹਨ (ਅਰਥਾਤ ਨਾਸ਼ਮਾਨ ਹਨ)। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਆਪਣੇ) ਹੁਕਮ ਨਾਲ (ਸਭ ਕੁਝ) ਸਿਰਜਦਾ ਹੈ, ਹੁਕਮ ਵਿਚ ਹੀ ਰਖਦਾ ਹੈ ਅਤੇ (ਉਹ) ਆਪ ਸਤਿਸਰੂਪ ਵਾਲਾ ਹੈ। ੨।

ਪਉੜੀ : ਸਤਿਗੁਰੂ ਦੀ ਨਿਸੰਗ ਹੋ ਕੇ ਸੇਵਾ ਕਰਨ ਨਾਲ ਭਰਮ ਜਾਂ ਭਟਕਣਾ ਖਤਮ ਹੋ ਜਾਂਦੀ ਹੈ। ਉਹੀ ਕਾਰ ਕਰਨੀ ਚਾਹੀਦੀ ਹੈ (ਜੋ) ਸਤਿਗੁਰੂ ਕਰਨ ਲਈ ਕਹੇ। ਜੇ ਸਤਿਗੁਰੂ ਦਿਆਲ ਹੋਏ, ਤਾਂ ਨਾਮ ਦੀ ਆਰਾਧਨਾ ਕੀਤੀ ਜਾ ਸਕੀਦੀ ਹੈ। ਭਗਤੀ ਹੀ ਸ੍ਰੇਸ਼ਠ (ਸਾਰ) ਲਾਭ ਹੈ ਜੋ ਗੁਰਮੁਖ ਸਾਧਕ ਹੀ ਪ੍ਰਾਪਤ ਕਰਦਾ ਹੈ। ਮਨਮੁਖ (ਵਿਅਕਤੀ ਦੇ ਮਨ ਵਿਚ) ਕੂੜ ਦਾ ਹਨੇਰਾ (ਗੁਬਾਰੁ) ਛਾਇਆ ਹੋਇਆ ਹੈ, (ਇਸ ਲਈ ਉਹ) ਕੂੜ ਦੀ ਕਮਾਈ ਕਰਦਾ ਹੈ। ਸੱਚੇ (ਪਰਮਾਤਮਾ) ਦੇ ਦੁਆਰ ਉਤੇ ਜਾ ਕੇ ਸੱਚ ਬੋਲਣਾ (ਚਵਾਈਐ) ਚਾਹੀਦਾ ਹੈ। ਸੱਚ (ਵਿਚ ਲੀਨ ਰਹਿਣ ਕਾਰਣ) ਸੱਚੇ ਦੇ ਮਹਲ ਵਿਚ ਬੁਲਾਇਆ ਜਾਂਦਾ ਹੈ। ਹੇ ਨਾਨਕ ! (ਜਿਸ ਦੇ ਪਲੇ) ਸੱਚ ਹੈ, (ਉਹ) ਸਦਾ ਸਚਿਆਰ ਹੈ ਅਤੇ ਸਤਿਸਰੂਪ ਪਰਮਾਤਮਾ ਵਿਚ ਸਮਾਇਆ ਰਹਿੰਦਾ ਹੈ। ੧੫।

ਸਲੋਕ ਮ.੧ : ਕਲਿਯੁਗ ਮਾਨੋ ਛੁਰੀ ਹੈ ਅਤੇ ਰਾਜੇ ਕਸਾਈ (ਵਰਗੇ ਜ਼ਾਲਮ) ਹੋ ਗਏ ਹਨ। ਧਰਮ ਖੰਭ ਲਗਾ ਕੇ ਉਡ ਗਿਆ ਹੈ (ਭਾਵ ਧਰਮ ਦਾ ਆਚਾਰ ਖਤਮ ਹੋ ਗਿਆ ਹੈ)। ਕੂੜ ਰੂਪ ਮਸਿਆ (ਛਾਈ ਹੋਈ ਹੈ), ਸੱਚ ਰੂਪ ਚੰਦ੍ਰਮਾ ਚੜ੍ਹਿਆ ਕਿਤੇ ਦਿਸਦਾ ਨਹੀਂ ਹੈ। ਮੈਂ (ਸੱਚ ਰੂਪ ਚੰਦ੍ਰਮਾ ਨੂੰ) ਲਭਣ ਲਈ ਵਿਆਕੁਲ (ਵਿਕੁੰਨੀ) ਹੋ ਗਈ ਹਾਂ। (ਅਗਿਆਨ ਦੇ) ਹਨੇਰੇ ਵਿਚ ਕੋਈ ਰਾਹ ਨਹੀਂ ਦਿਸਦਾ। (ਅਗਿਆਨ) ਵਿਚ ਹਉਮੈ ਕਰ ਕੇ (ਸਿਸ਼ਟੀ) ਦੁਖੀ ਹੋ ਕੇ ਰੋ ਰਹੀ ਹੈ। ਨਾਨਕ ਦਾ ਕਥਨ ਹੈ ਕਿ ਕਿਸ ਤਰ੍ਹਾਂ (ਮਾਇਕ ਪ੍ਰਪੰਚ ਤੋਂ) ਖਲਾਸੀ ਹੋਵੇਗੀ ? ੧।

ਮ.੩ : ਕਲਿਯੁਗ ਵਿਚ (ਪ੍ਰਭੂ ਦਾ) ਯਸ਼-ਗਾਨ (ਕੀਰਤਿ) ਹੀ ਪ੍ਰਤਖ ਤੌਰ 'ਤੇ ਸੰਸਾਰ ਲਈ ਚਾਨਣ ਹੈ। (ਇਸ ਚਾਨਣ ਦੀ ਲੋ ਵਿਚ) ਕੋਈ ਗੁਰਮੁਖ ਹੀ (ਭਵ-ਸਾਗਰ ਤੋਂ) ਪਾਰ ਉਤਰਦਾ ਹੈ। (ਪਰਮਾਤਮਾ) ਜਿਸ ਉਪਰ ਮਿਹਰ ਦੀ ਦਿਸ਼ਟੀ ਕਰਦਾ ਹੈ ਉਸੇ ਨੂੰ (ਇਹ ਚਾਨਣ) ਬਖਸ਼ਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਕੋਈ) ਗੁਰਮੁਖ ਹੀ ਇਸ ਰਤਨ ਰੂਪ ਚਾਨਣ ਨੂੰ ਪ੍ਰਾਪਤ ਕਰ ਲੈਂਦਾ ਹੈ। ੨।

ਪਉੜੀ : ਭਗਤ ਲੋਕਾਂ ਅਤੇ ਸੰਸਾਰੀਆਂ ਦੀ ਕਦੇ ਤੁਲਨਾ (ਜੋੜਾ) ਨਹੀਂ ਹੋ ਸਕਦੀ। ਸਿਰਜਨਹਾਰ ਖੁਦ ਨ ਭੁਲਣ ਵਾਲਾ ਹੈ ਅਤੇ ਨ ਹੀ ਕਿਸੇ ਦੇ ਭੁਲਾਇਆਂ ਭੁਲਦਾ ਹੈ। (ਉਸ ਨੇ) ਆਪ ਹੀ ਭਗਤਾਂ ਨੂੰ (ਆਪਣੇ ਨਾਲ) ਮੇਲ ਲਿਆ ਹੈ, ਜਿਨ੍ਹਾਂ (ਭਗਤਾਂ ਨੇ) ਬਿਲਕੁਲ ਸੱਚ ਦੀ ਕਮਾਈ ਕੀਤੀ ਹੈ। ਸੰਸਾਰੀਆਂ ਨੂੰ ਆਪ ਹੀ ਭੁਲਾਇਆ ਜਾਂ ਖੁੰਝਾਇਆ ਹੈ, ਜਿਨ੍ਹਾਂ ਨੇ ਝੂਠ ਬੋਲ ਬੋਲ ਕੇ (ਮਾਇਆਵੀ) ਵਿਸ਼ ਦਾ ਸੇਵਨ ਕੀਤਾ ਹੈ। (ਇਸ ਸੰਸਾਰ ਤੋਂ) ਚਲਿਆ ਜਾਣਾ ਹੈ (ਉਹ ਇਸ ਤੱਥ ਦੀ) ਸੋਝੀ ਨਹੀਂ ਰਖਦੇ, (ਇਸ ਲਈ ਉਨ੍ਹਾਂ ਨੇ) ਕਾਮ ਅਤੇ ਕ੍ਰੋਧ ਰੂਪ ਵਿਸ਼ ਨੂੰ ਵਧਾਇਆ ਹੋਇਆ ਹੈ। ਜਿਨ੍ਹਾਂ ਨੇ ਹਰ ਰੋਜ਼ (ਅਨਦਿਨੁ) ਨਾਮ ਦੀ ਆਰਾਧਨਾ ਕੀਤੀ ਹੈ, (ਉਹ) ਭਗਤ ਲੋਕ ਪ੍ਰਭੂ ਦੀ ਸੇਵਾ ਕਰਦੇ ਰਹਿੰਦੇ ਹਨ। ਜਿਨ੍ਹਾਂ ਨੇ ਦਾਸਾਂ ਦੇ ਦਾਸ ਹੋ ਕੇ ਆਪਣੇ ਵਿਚੋਂ ਆਪਣੇਪਨ ਦੀ ਭਾਵਨਾ ਖਤਮ ਕਰ ਦਿੱਤੀ ਹੈ, ਉਨ੍ਹਾਂ ਦੇ ਪਰਮਾਤਮਾ ਦੇ ਦੁਆਰ ਉਤੇ ਮੁਖ ਉਜਲੇ ਹੁੰਦੇ ਹਨ ਅਤੇ ਸੱਚੇ ਸ਼ਬਦ ਕਰਕੇ ਸੋਭਾਸ਼ਾਲੀ ਹੁੰਦੇ ਹਨ। ੧੬।

ਸਲੋਕੁ ਮਃ ੧ ॥  
 ਸਬਾਹੀ ਸਾਲਾਹ ਜਿਨੀ ਧਿਆਇਆ ਇਕ ਮਨਿ ॥  
 ਸੇਈ ਪੂਰੇ ਸਾਹ ਵਖਤੈ ਉਪਰਿ ਲੜਿ ਮੁਏ ॥  
 ਦੂਜੈ ਬਹੁਤੇ ਰਾਹ ਮਨ ਕੀਆ ਮਤੀ ਖਿੰਡੀਆ ॥  
 ਬਹੁਤੁ ਪਏ ਅਸਗਾਹ ਗੋਤੇ ਖਾਹਿ ਨ ਨਿਕਲਹਿ ॥  
 ਤੀਜੈ ਮੁਹੀ ਗਿਰਾਹ ਭੁਖ ਤਿਖਾ ਦੁਇ ਭਉਕੀਆ ॥  
 ਖਾਧਾ ਹੋਇ ਸੁਆਹ ਭੀ ਖਾਣੇ ਸਿਉ ਦੋਸਤੀ ॥  
 ਚਉਥੈ ਆਈ ਉੰਘ ਅਖੀ ਮੀਟਿ ਪਵਾਰਿ ਗਇਆ ॥  
 ਭੀ ਉਠਿ ਰਚਿਓਨੁ ਵਾਦੁ ਸੈ ਵਰਿਆ ਕੀ ਪਿੜ ਬਧੀ ॥  
 ਸਭੇ ਵੇਲਾ ਵਖਤ ਸਭਿ ਜੇ ਅਠੀ ਭਉ ਹੋਇ ॥  
 ਨਾਨਕ ਸਾਹਿਬੁ ਮਨਿ ਵਸੈ ਸਚਾ ਨਾਵਣੁ ਹੋਇ ॥੧॥

ਮਃ ੨ ॥  
 ਸੇਈ ਪੂਰੇ ਸਾਹ ਜਿਨੀ ਪੂਰਾ ਪਾਇਆ ॥  
 ਅਠੀ ਵੇਪਰਵਾਹ ਰਹਨਿ ਇਕਤੈ ਰੰਗਿ ॥  
 ਦਰਸਨਿ ਰੂਪਿ ਅਥਾਹ ਵਿਰਲੇ ਪਾਈਅਹਿ ॥  
 ਕਰਮਿ ਪੂਰੈ ਪੂਰਾ ਗੁਰੂ ਪੂਰਾ ਜਾ ਕਾ ਬੋਲੁ ॥  
 ਨਾਨਕ ਪੂਰਾ ਜੇ ਕਰੇ ਘਟੈ ਨਾਹੀ ਤੋਲੁ ॥੨॥  
 ਪਉੜੀ ॥  
 ਜਾ ਤੂੰ ਤਾ ਕਿਆ ਹੋਰਿ ਮੈ ਸਚੁ ਸੁਣਾਈਐ ॥  
 ਮੁਠੀ ਧੰਧੈ ਚੋਰਿ ਮਹਲੁ ਨ ਪਾਈਐ ॥  
 ਏਨੈ ਚਿਤਿ ਕਠੋਰਿ ਸੇਵ ਗਵਾਈਐ ॥  
 ਜਿਤੁ ਘਟਿ ਸਚੁ ਨ ਪਾਇ ਸੁ ਭੰਨਿ ਘੜਾਈਐ ॥  
 ਕਿਉ ਕਰਿ ਪੂਰੈ ਵਟਿ ਤੋਲਿ ਤੁਲਾਈਐ ॥  
 ਕੋਇ ਨ ਆਖੈ ਘਟਿ ਹਉਮੈ ਜਾਈਐ ॥  
 ਲਈਅਨਿ ਖਰੇ ਪਰਖਿ ਦਰਿ ਬੀਨਾਈਐ ॥  
 ਸਉਦਾ ਇਕਤੁ ਹਟਿ ਪੂਰੈ ਗੁਰਿ ਪਾਈਐ ॥੧੭॥

ਸਲੋਕੁ ਮਃ ੨ ॥  
 ਅਠੀ ਪਹਰੀ ਅਠ ਖੰਡ ਨਾਵਾ ਖੰਡੁ ਸਰੀਰੁ ॥  
 ਤਿਸੁ ਵਿਚਿ ਨਉ ਨਿਧਿ ਨਾਮੁ ਏਕੁ ਭਾਲਹਿ ਗੁਣੀ ਗਹੀਰੁ ॥  
 ਕਰਮਵੰਤੀ ਸਾਲਾਹਿਆ ਨਾਨਕ ਕਰਿ ਗੁਰੁ ਪੀਰੁ ॥  
 ਚਉਥੈ ਪਹਰਿ ਸਬਾਹ ਕੈ ਸੁਰਤਿਆ ਉਪਜੈ ਚਾਉ ॥  
 ਤਿਨਾ ਦਰੀਆਵਾ ਸਿਉ ਦੋਸਤੀ ਮਨਿ ਮੁਖਿ ਸਚਾ ਨਾਉ ॥

ਸਲੋਕੁ ਮ.੧ : ਜੋ ਸਵੇਰੇ (ਸਥਾਹੀ) (ਪ੍ਰਭੂ ਦੀ) ਉਸਤਤ ਕਰਦੇ ਹਨ ਅਤੇ ਇਕ ਮਨ ਹੋ ਕੇ (ਨਾਮ ਦਾ) ਸਿਮਰਨ ਕਰਦੇ ਹਨ, ਉਹੀ ਸਹੀ ਅਰਥਾਂ ਵਿਚ 'ਸ਼ਾਹ' ਹਨ, ਜੋ ਵੇਲੇ ਸਿਰ (ਮਨੋ-ਵਿਕਾਰਾਂ ਅਤੇ ਆਲਸ ਵਰਗੇ ਵੈਰੀਆਂ ਨਾਲ) ਲੜ ਕੇ (ਸੰਸਾਰਿਕਤਾ ਵਜੋਂ) ਮਰ ਜਾਂਦੇ ਹਨ। (ਦਿਨ ਦੇ) ਦੂਜੇ ਪਹਿਰ ਵਿਚ ਬਹੁਤੇ ਰਾਹਾਂ ਕਰਕੇ ਮਨ ਦੀਆਂ ਬਿਰਤੀਆਂ ਖਿਲਰ ਜਾਂਦੀਆਂ ਹਨ। ਬਹੁਤੇ ਲੋਕ ਦੁਨਿਆਵੀ ਪੁਲੋਭਨਾਂ ਦੇ ਡੂੰਘੇ ਸਮੁੰਦਰ ਵਿਚ ਪੈ ਕੇ ਗੋਤੇ ਖਾਂਦੇ ਹਨ ਅਤੇ (ਉਥੋਂ) ਨਿਕਲ ਨਹੀਂ ਸਕਦੇ। ਤੀਜੇ ਪਹਿਰ ਵਿਚ ਭੁਖ ਅਤੇ ਪਿਆਸ ਦੋਵੇਂ ਭੜਕ ਪੈਂਦੀਆਂ ਹਨ ਅਤੇ ਮੂੰਹ ਵਿਚ ਗਿਰਾਹ (ਪੈਣ ਲਗ ਜਾਂਦੇ ਹਨ)। ਖਾਧਾ ਪੀਤਾ (ਪੇਟ ਅੰਦਰ) ਭਸਮ ਹੋ ਜਾਂਦਾ ਹੈ ਅਤੇ ਫਿਰ ਹੋਰ ਖਾਣ ਦੀ ਇੱਛਾ ਪੈਦਾ ਹੋ ਜਾਂਦੀ ਹੈ। ਚੌਥੇ ਪਹਿਰ ਵਿਚ (ਮਨੁੱਖ) ਉੱਘ ਆਣ ਕਾਰਣ ਅੱਖਾਂ ਮੀਟ ਕੇ ਯਮਲੋਕ (ਪਵਾਰਿ) ਚਲਾ ਜਾਂਦਾ ਹੈ (ਭਾਵ- ਡੂੰਘੀ ਨੀਂਦਰ ਸੌਂ ਜਾਂਦਾ ਹੈ)। (ਨੀਂਦਰ ਖਤਮ ਹੋਣ 'ਤੇ) ਫਿਰ ਉਠ ਕੇ (ਕਾਰ-ਵਪਾਰ) ਦਾ ਝਮੇਲਾ ਸਹੇੜ ਲੈਂਦਾ ਹੈ, (ਜਿਵੇਂ ਕਿ ਉਸ ਨੇ) ਸੌਂ ਵਰ੍ਹਿਆਂ ਦਾ ਖਿਲਾਰਾ ਪਾਇਆ ਹੋਇਆ ਹੁੰਦਾ ਹੈ। ਸਾਰੇ ਵੇਲੇ ਅਤੇ ਸਭ ਵਕਤ (ਤਾਂ ਹੀ ਸਫਲ ਹਨ) ਜੇ ਅੱਠਾਂ ਪਹਿਰਾਂ ਵਿਚ (ਈਸ਼ਵਰੀ) ਭੈ (ਮਨ ਵਿਚ ਵਸਿਆ) ਹੋਵੇ। ਹੇ ਨਾਨਕ! (ਜੇ) ਸੱਚਾ ਸਾਹਿਬ ਮਨ ਵਿਚ ਵਸ ਜਾਵੇ, ਤਾਂ ਸੱਚਾ ਇਸ਼ਨਾਨ ਹੋ ਜਾਂਦਾ ਹੈ (ਭਾਵ-ਵਿਕਾਰਾਂ ਦੀ ਮੈਲ ਉਤਰ ਜਾਂਦੀ ਹੈ)।੧।

ਮ.੨ : ਜਿਨ੍ਹਾਂ (ਜਿਗਿਆਸੂਆਂ) ਨੇ ਪਰਿਪੂਰਣ (ਪ੍ਰਭੂ) ਨੂੰ ਪ੍ਰਾਪਤ ਕਰ ਲਿਆ ਹੈ, ਉਹੀ ਪੂਰੇ 'ਸ਼ਾਹ' ਹਨ। (ਉਹ) ਅੱਠ (ਪਹਿਰ ਸੰਸਾਰਿਕ ਪੁਲੋਭਨਾਂ ਤੋਂ) ਬੇਪਰਵਾਹ ਹੋ ਕੇ, ਇਕੋ (ਪਰਮਾਤਮਾ) ਦੇ ਪ੍ਰੇਮ-ਰੰਗ ਵਿਚ (ਰੰਗੇ) ਰਹਿੰਦੇ ਹਨ। (ਉਸ ਪਰਮਾਤਮਾ ਦੇ) ਅਥਾਹ ਦਰਸ਼ਨ-ਰੂਪ (ਵਿਚ ਜੁੜੇ ਹੋਏ ਬਹੁਤ) ਵਿਰਲੇ ਸਾਧਕ ਮਿਲਦੇ ਹਨ। ਪੂਰੇ ਭਾਗਾਂ ਵਾਲੇ ਨੂੰ ਪੂਰਾ ਗੁਰੂ ਮਿਲਦਾ ਹੈ ਜਿਸ ਦੇ ਬੋਲ ਪੂਰੇ ਹੁੰਦੇ ਹਨ। ਨਾਨਕ (ਦਾ ਕਥਨ ਹੈ ਕਿ ਜੇ ਪੂਰਾ ਗੁਰੂ ਕਿਸੇ ਨੂੰ) ਪੂਰਾ ਬਣਾ ਦਿੰਦਾ ਹੈ (ਤਾਂ ਉਸ ਦਾ) ਤੋਲ ਘਟਦਾ ਨਹੀਂ ਹੈ (ਭਾਵ-ਮਰਯਾਦਾ ਬਣੀ ਰਹਿੰਦੀ ਹੈ)।੨।

ਪਉੜੀ : (ਹੇ ਪ੍ਰਭੂ!) ਮੈਂ ਸੱਚ ਸੁਣਾਉਂਦਾ ਹਾਂ ਕਿ ਜੇ ਤੂੰ (ਮੇਰੇ ਸਿਰ 'ਤੇ ਹੈਂ) ਤਾਂ ਕਿਸੇ ਹੋਰ ਦੀ (ਮੁਥਾਜੀ ਨਹੀਂ ਰਹਿੰਦੀ)। (ਸੰਸਾਰਿਕ ਧੰਧਿਆਂ ਦੇ) ਚੋਰ ਦੁਆਰਾ ਠੱਗੀ ਹੋਈ (ਜੀਵ-ਇਸਤਰੀ) ਪ੍ਰਭੂ ਦੀ ਦਰਗਾਹ ਪ੍ਰਾਪਤ ਨਹੀਂ ਕਰ ਸਕਦੀ। ਇਸ ਨੇ ਕਠੋਰ ਚਿਤ ਕਾਰਣ (ਆਪਣੀ) ਸੇਵਾ ਵਿਅਰਥ ਗਵਾ ਦਿੱਤੀ ਹੈ। ਜਿਸ ਸ਼ਰੀਰ (ਘਟਿ) ਵਿਚ ਸੱਚ ਰੂਪ ਹਰਿ-ਨਾਮ ਨਹੀਂ ਪੈਂਦਾ, ਉਸ ਨੂੰ ਭੰਨ ਕੇ (ਫਿਰ) ਘੜਿਆ ਜਾਂਦਾ ਹੈ (ਅਰਥਾਤ ਜਨਮ-ਮਰਨ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)। (ਅਜਿਹਾ ਵਿਅਕਤੀ ਈਸ਼ਵਰੀ ਦਰਗਾਹ ਵਿਚ) ਕਿਵੇਂ ਪੂਰੇ ਵਟਿਆਂ ਨਾਲ ਤੋਲਿਆ ਜਾ ਸਕਦਾ ਹੈ। (ਜੇ ਜੀਵ ਵਿਚੋਂ) ਹਉਮੈ ਚਲੀ ਜਾਏ, ਤਾਂ (ਉਸ ਨੂੰ) ਕੋਈ ਵੀ ਘਟ ਨਹੀਂ ਕਹਿੰਦਾ। ਸਿਆਣੇ (ਬੀਨਾਈਐ) ਪ੍ਰਭੂ ਦੇ ਦੁਆਰ ਉਪਰ ਖਰੇ ਪਰਖ ਲਏ ਜਾਂਦੇ ਹਨ। (ਪਰਮਾਤਮਾ ਦੇ ਦੁਆਰ ਉਪਰ ਪ੍ਰਵਾਨ ਕੀਤੇ ਜਾ ਸਕਣ ਵਾਲਾ) ਸੌਦਾ ਇਕੋ ਪੂਰੇ ਗੁਰੂ ਦੀ ਦੁਕਾਨ ਤੋਂ ਪ੍ਰਾਪਤ ਹੁੰਦਾ ਹੈ।੧੭।

ਸਲੋਕੁ ਮ.੨ : (ਨੌਂ ਖੰਡੀ ਸ੍ਰਿਸ਼ਟੀ ਵਿਚੋਂ) ਜੇ ਨਾਵਾਂ ਖੰਡ ਸ਼ਰੀਰ ਨੂੰ (ਮੰਨ ਲਿਆ ਜਾਏ), ਤਾਂ (ਮਨੁੱਖ) ਅੱਠੇ ਪਹਿਰ ਅੱਠ ਖੰਡਾਂ (ਦੇ ਪਦਾਰਥਾਂ ਵਿਚ ਮਗਨ ਰਹਿੰਦਾ ਹੈ ਪਰ ਸ਼ਰੀਰ ਵਲ ਧਿਆਨ ਨਹੀਂ ਦਿੰਦਾ)। ਉਸ (ਸ਼ਰੀਰ) ਵਿਚ ਨੌਂ ਨਿਧੀਆਂ (ਤੋਂ ਵੀ ਅਧਿਕ ਮੁਲਵਾਨ) ਇਕ (ਚੀਜ਼ ਹੈ) ਨਾਮ, (ਪਰ ਕੋਈ) ਗੰਭੀਰ ਗੁਣਾਂ ਵਾਲਾ ਹੀ (ਉਸ ਨਾਮ ਨੂੰ) ਭਾਲਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਕਰਮਾਂ ਵਾਲੇ ਹੀ ਗੁਰੂ ਪੀਰ ਧਾਰਣ ਕਰਕੇ (ਨਾਮ ਦੀ) ਸਰਾਹਨਾ ਕਰਦੇ ਹਨ। ਸਵੇਰ (ਸਥਾਹ) ਦੇ ਚੌਥੇ ਪਹਿਰ ਵਿਚ (ਉੱਚੀ) ਸੁਰਤ ਵਾਲਿਆਂ (ਦੇ ਮਨ ਵਿਚ) ਚਾਉ ਪੈਦਾ ਹੁੰਦਾ ਹੈ। ਉਨ੍ਹਾਂ ਦੀ (ਇਸ਼ਨਾਨ ਕਰਨ ਲਈ) ਦਰਿਆਵਾਂ ਨਾਲ ਦੋਸਤੀ ਹੁੰਦੀ ਹੈ (ਅਰਥਾਤ ਉਨ੍ਹਾਂ ਵਲ ਖਿਚੀਂਦੇ ਹਨ) ਅਤੇ (ਇਸ਼ਨਾਨ ਕਰਨ ਉਪਰੰਤ) ਮਨ ਅਤੇ ਮੁਖ ਤੋਂ ਸੱਚੇ ਨਾਮ ਦਾ ਸਿਮਰਨ ਕਰਦੇ ਹਨ। ਉਨ੍ਹਾਂ ਦੇ ਬੈਠਣ ਵਾਲੇ

ਓਥੈ ਅੰਮ੍ਰਿਤੁ ਵੰਡੀਐ ਕਰਮੀ ਹੋਇ ਪਸਾਉ ॥  
 ਕੰਚਨ ਕਾਇਆ ਕਸੀਐ ਵੰਨੀ ਚੜੈ ਚੜਾਉ ॥  
 ਜੇ ਹੋਵੈ ਨਦਰਿ ਸਰਾਫ ਕੀ ਬਹੁੜਿ ਨ ਪਾਈ ਤਾਉ ॥  
 ਸਤੀ ਪਹਰੀ ਸਤੁ ਭਲਾ ਬਹੀਐ ਪੜਿਆ ਪਾਸਿ ॥  
 ਓਥੈ ਪਾਪੁ ਪੁੰਨੁ ਬੀਚਾਰੀਐ ਕੂੜੈ ਘਟੈ ਰਾਸਿ ॥  
 ਓਥੈ ਖੋਟੇ ਸਟੀਅਹਿ ਖਰੇ ਕੀਚਹਿ ਸਾਬਾਸਿ ॥  
 ਬੋਲਣੁ ਫਾਦਲੁ ਨਾਨਕਾ ਦੁਖੁ ਸੁਖੁ ਖਸਮੈ ਪਾਸਿ ॥੧॥

ਮਃ ੨ ॥

ਪਉਣੁ ਗੁਰੂ ਪਾਣੀ ਪਿਤਾ ਮਾਤਾ ਧਰਤਿ ਮਹਤੁ ॥  
 ਦਿਨਸੁ ਰਾਤਿ ਦੁਇ ਦਾਈ ਦਾਇਆ ਖੇਲੈ ਸਗਲ ਜਗਤੁ ॥  
 ਚੰਗਿਆਈਆ ਬੁਰਿਆਈਆ ਵਾਚੇ ਧਰਮੁ ਹਦੂਰਿ ॥  
 ਕਰਮੀ ਆਪੇ ਆਪਣੀ ਕੇ ਨੇੜੈ ਕੇ ਦੂਰਿ ॥  
 ਜਿਨੀ ਨਾਮੁ ਧਿਆਇਆ ਗਏ ਮਸਕਤਿ ਘਾਲਿ ॥  
 ਨਾਨਕ ਤੇ ਮੁਖ ਉਜਲੇ ਹੋਰ ਕੇਤੀ ਛੁਟੀ ਨਾਲਿ ॥੨॥\*

ਪਉੜੀ ॥

ਸਚਾ ਭੋਜਨੁ ਭਾਉ ਸਤਿਗੁਰਿ ਦਸਿਆ ॥  
 ਸਚੇ ਹੀ ਪਤੀਆਇ ਸਚਿ ਵਿਗਸਿਆ ॥  
 ਸਚੈ ਕੋਟਿ ਗਿਰਾਂਇ ਨਿਜ ਘਰਿ ਵਸਿਆ ॥  
 ਸਤਿਗੁਰਿ ਤੁਠੈ ਨਾਉ ਪ੍ਰੇਮਿ ਰਹਸਿਆ ॥  
 ਸਚੈ ਦੈ ਦੀਬਾਣਿ ਕੂੜਿ ਨ ਜਾਈਐ ॥  
 ਬੂਠੋ ਬੂਠੁ ਵਖਾਣਿ ਸੁ ਮਹਲੁ ਖੁਆਈਐ ॥  
 ਸਚੈ ਸਬਦਿ ਨੀਸਾਣਿ ਠਾਕ ਨ ਪਾਈਐ ॥  
 ਸਚੁ ਸੁਣਿ ਬੁਝਿ ਵਖਾਣਿ ਮਹਲਿ ਬੁਲਾਈਐ ॥੧੮॥

ਸਲੋਕੁ ਮਃ ੧ ॥

ਪਹਿਰਾ ਅਗਨਿ ਹਿਵੈ ਘਰੁ ਬਾਧਾ ਭੋਜਨੁ ਸਾਰੁ ਕਰਾਈ ॥  
 ਸਗਲੇ ਦੁਖ ਪਾਣੀ ਕਰਿ ਪੀਵਾ ਧਰਤੀ ਹਾਕ ਚਲਾਈ ॥  
 ਧਰਿ ਤਾਰਾਜੀ ਅੰਬਰੁ ਤੋਲੀ ਪਿਛੈ ਟੰਕੁ ਚੜਾਈ ॥  
 ਏਵਡੁ ਵਧਾ ਮਾਵਾ ਨਾਹੀ ਸਭਸੈ ਨਥਿ ਚਲਾਈ ॥  
 ਏਤਾ ਤਾਣੁ ਹੋਵੈ ਮਨ ਅੰਦਰਿ ਕਰੀ ਭਿ ਆਖਿ ਕਰਾਈ ॥  
 ਜੇਵਡੁ ਸਾਹਿਬੁ ਤੇਵਡੁ ਦਾਤੀ ਦੇ ਦੇ ਕਰੇ ਰਜਾਈ ॥

\* ਇਹ ਸ਼ਲੋਕ ਜਪੁਜੀ ਦੇ ਅੰਤ ਵਿਚ ਵੀ ਦਰਜ ਹੈ।



ਸਥਾਨ (ਓਥੈ, ਭਾਵ-ਸਤਿਸੰਗਤ) ਵਿਚ ਨਾਮ ਰੂਪ ਅੰਮ੍ਰਿਤ ਵੰਡਿਆ ਜਾਂਦਾ ਹੈ ਅਤੇ (ਪ੍ਰਭੂ ਦੀ) ਮਿਹਰ ਨਾਲ ਨਾਮ ਰੂਪ ਦਾਤ (ਪਸਾਉ) (ਦੀ ਪ੍ਰਾਪਤੀ ਹੁੰਦੀ ਹੈ)। ਕਾਇਆ ਰੂਪ ਸੋਨੇ (ਕੰਚਨ) ਨੂੰ (ਸਾਧਨਾ ਦੀ ਕਸਵਟੀ ਉਪਰ) ਕਸਿਆ ਜਾਂਦਾ ਹੈ, (ਤਾਂ ਭਗਤੀ ਦਾ) ਸੋਹਣਾ ਰੰਗ ਚੜ੍ਹਦਾ ਹੈ। ਜੇ (ਉਸ) ਪ੍ਰਭੂ ਰੂਪ ਸਰਾਫ਼ ਦੀ ਕ੍ਰਿਪਾ-ਦ੍ਰਿਸ਼ਟੀ ਹੋ ਜਾਏ, ਤਾਂ ਫਿਰ ਤਪਾਉਣਾ ਨਹੀਂ ਪੈਂਦਾ (ਭਾਵ-ਹੋਰ ਘਾਲਣਾ ਦੀ ਲੋੜ ਨਹੀਂ ਪੈਂਦੀ)। (ਸਵੇਰ ਦੇ ਅੱਠਵੇਂ ਪਹਿਰ ਤੋਂ ਇਲਾਵਾਂ) ਬਾਕੀ ਸੱਤ ਪਹਿਰਾਂ ਵਿਚ ਵੀ ਸੱਚਾ (ਆਚਰਣ ਕਰਨਾ ਚਾਹੀਦਾ ਹੈ) ਅਤੇ (ਅਧਿਆਤਮਿਕ ਸਾਧਨਾ ਦੀਆਂ ਵਿਧੀਆਂ ਨੂੰ) ਪੜ੍ਹੇ ਹੋਇਆਂ (ਸਾਧਕਾਂ) ਪਾਸ ਬੈਠਣਾ ਚਾਹੀਦਾ ਹੈ (ਭਾਵ-ਸਤਿਸੰਗਤ ਵਿਚ ਬੈਠਣਾ ਚਾਹੀਦਾ ਹੈ)। ਉਥੇ ਪਾਪ-ਪੁੰਨ ਬਾਰੇ ਵਿਚਾਰ ਹੁੰਦਾ ਹੈ ਅਤੇ ਝੂਠੀ ਪੁੰਜੀ ਘਟਦੀ ਹੈ। ਉਥੇ ਖੋਟੇ (ਕਰਮੀਆਂ ਨੂੰ ਬਾਹਰ) ਸੁਟ ਦਿੱਤਾ ਜਾਂਦਾ ਹੈ ਅਤੇ ਖਰੇ ਕਰਮ ਕਰਨ ਵਾਲਿਆਂ ਦੀ ਸ਼ਲਾਘਾ ਕੀਤੀ ਜਾਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਉਥੇ ਦੁਖ ਸੁਖ ਬਾਰੇ ਕੁਝ) ਬੋਲਣਾ ਫ਼ਜ਼ੂਲ ਹੈ ਕਿਉਂਕਿ ਦੁਖ ਅਤੇ ਸੁਖ ਪ੍ਰਭੂ ਦੇ ਪਾਸ ਹਨ (ਉਹ ਸਭ ਨੂੰ ਦਿੰਦਾ ਲੈਂਦਾ ਹੈ)।੧।

ਮ.੨ : (ਜੀਵਾਂ ਲਈ) ਪੌਣ ਮਾਨੋ ਗੁਰੂ ਹੈ, ਪਾਣੀ ਮਾਨੋ ਪਿਤਾ ਹੈ ਅਤੇ ਧਰਤੀ ਮਹਾਨ (ਮਹਤੁ) ਮਾਤਾ ਹੈ। ਦਿਨ ਅਤੇ ਰਾਤ ਦੋਵੇਂ ਦਾਈ ਅਤੇ ਦਾਇਆ ਹਨ ਅਤੇ ਸਾਰਾ ਜਗਤ (ਇਨ੍ਹਾਂ ਦੀ ਗੋਦ ਵਿਚ) ਖੋਡ ਰਿਹਾ ਹੈ। (ਜੀਵਾਂ ਦੇ) ਚੰਗੇ ਮਾੜੇ ਕੰਮਾਂ ਨੂੰ ਧਰਮਰਾਜ ਰਾਹੀਂ ਪਰਮਾਤਮਾ ਦੀ ਹਜ਼ੂਰੀ ਵਿਚ ਪੜਤਾਲਿਆ ਜਾਂਦਾ ਹੈ। ਆਪਣੇ ਕੀਤੇ ਹੋਏ ਕਰਮਾਂ ਅਨੁਸਾਰ ਕੋਈ (ਪਰਮਾਤਮਾ ਦੇ) ਨੇੜੇ ਹੋ ਜਾਂਦਾ ਹੈ ਅਤੇ ਕੋਈ ਦੂਰ (ਹਟ ਜਾਂਦਾ ਹੈ)। ਨਾਨਕ (ਦਾ ਕਥਨ ਹੈ ਕਿ) ਜਿਨ੍ਹਾਂ ਨੇ (ਪਰਮਾਤਮਾ ਦੇ) ਨਾਮ ਦੀ ਆਰਾਧਨਾ ਕੀਤੀ ਹੈ, ਉਹ (ਆਪਣੀ) ਮਿਹਨਤ (ਮਸਕਤਿ) ਸਫਲ ਕਰ ਕੇ ਜਾਂਦੇ ਹਨ। ਉਨ੍ਹਾਂ ਦੇ ਮੁਖ (ਈਸ਼ਵਰੀ ਦਰਗਾਹ ਵਿਚ) ਉਜਲੇ ਹੁੰਦੇ ਹਨ (ਅਤੇ ਉਨ੍ਹਾਂ ਦੇ ਸੰਪਰਕ ਵਿਚ ਆਉਣ ਵੇਲੇ) ਕਿਤਨੇ ਹੋਰਾਂ ਦਾ ਵੀ ਨਾਲ ਹੀ ਉੱਧਾਰ ਹੋ ਜਾਂਦਾ ਹੈ।੨।

ਪਉੜੀ : ਸਤਿਗੁਰੂ ਨੇ (ਸਪੱਸ਼ਟ) ਦਸ ਦਿੱਤਾ ਹੈ ਕਿ (ਆਤਮਾ ਲਈ) ਸੱਚਾ ਭੋਜਨ (ਈਸ਼ਵਰ ਦਾ) ਪ੍ਰੇਮ ਹੈ। (ਅਜਿਹਾ ਭੋਜਨ ਕਰਨ ਵਾਲਾ) ਸਤਿਸਰੂਪ ਪਰਮਾਤਮਾ ਵਿਚ ਪਤੀਜ (ਪਤੀਆਇ) ਜਾਂਦਾ ਹੈ ਅਤੇ ਸੱਚ ਵਿਚ ਹੀ ਖਿੜਿਆ ਰਹਿੰਦਾ ਹੈ। ਉਹ ਆਪਣੇ 'ਨਿਜ ਘਰਿ' (ਅਰਥਾਤ ਪ੍ਰਭੂ ਦੇ ਦੁਆਰ) ਵਿਚ ਵਸਦਾ ਹੈ, (ਜੋ ਉਸ ਲਈ) ਸਥਾਈ ਕਿਲ੍ਹਾ ਅਥਵਾ ਪਿੰਡ ਹੈ। ਸਤਿਗੁਰੂ ਦੇ ਪ੍ਰਸੰਨ ਹੋਣ 'ਤੇ ਨਾਮ (ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਉਸ ਦੇ) ਪ੍ਰੇਮ ਵਿਚ ਖਿੜਿਆ ਰਹਿੰਦਾ ਹੈ। ਸਤਿਸਰੂਪ ਪ੍ਰਭੂ ਦੇ ਦਰਬਾਰ (ਦੀਬਾਣਿ) ਵਿਚ ਕੂੜ ਨਾਲ ਨਹੀਂ ਜਾ ਸਕੀਦਾ। ਝੂਠ ਹੀ ਝੂਠ ਦਾ ਬਖਾਨ ਕਰਕੇ (ਈਸ਼ਵਰੀ) ਨਿਵਾਸ ਗਵਾ ਲਈਦਾ ਹੈ। ਸੱਚੇ ਸ਼ਬਦ ਦੀ ਰਾਹਦਾਰੀ (ਨੀਸਾਣਿ) (ਪ੍ਰਾਪਤ ਕਰ ਲੈਣ 'ਤੇ ਪਰਮਾਤਮਾ ਦੇ ਦੁਆਰ ਵਲ ਜਾਣ ਵਿਚ) ਕੋਈ ਰੁਕਾਵਟ (ਠਾਕ) ਨਹੀਂ ਪੈਂਦੀ। ਸੱਚੇ (ਨਾਮ) ਨੂੰ ਸੁਣਨ, ਸਮਝਣ ਅਤੇ ਬਖਾਨਣ ਨਾਲ ਸੱਚੇ ਮਹਲ ਵਿਚ ਬੁਲਾਇਆ ਜਾਂਦਾ ਹੈ।੧੯।

ਸਲੋਕੁ ਮ.੧ : (ਜੇ ਮੈਂ) ਅੱਗ (ਦੇ ਬਸਤ੍ਰ ਬਣਾ ਕੇ) ਪਾ ਲਵਾਂ, ਬਰਫ਼ ਦਾ ਘਰ ਉਸਾਰ ਲਵਾਂ ਅਤੇ ਲੋਹੇ ਨੂੰ ਭੋਜਨ ਬਣਾ ਲਵਾਂ, ਸਾਰਿਆਂ ਦੁਖਾਂ ਨੂੰ ਪਾਣੀ ਵਾਂਗ ਪੀ ਲਵਾਂ (ਅਰਥਾਤ ਸੌਖ ਨਾਲ ਸਹਿਨ ਕਰ ਸਕਾਂ) ਅਤੇ ਧਰਤੀ ਨੂੰ ਹਕ ਕੇ (ਅਗੇ) ਚਲਾ ਲਵਾਂ। ਤਰਾਜ਼ੂ (ਦੇ ਇਕ ਡਾਬੇ) ਉਪਰ ਆਕਾਸ਼ ਨੂੰ ਰਖ ਕੇ ਅਤੇ ਪਿਛੇ (ਦੂਜੇ ਛਾਬੇ ਤੇ) ਚਾਰ ਮਾਸੇ ਦਾ ਤੋਲ (ਟੰਕੁ) ਚੜ੍ਹਾ ਕੇ ਤੋਲ ਲਵਾਂ। ਇਤਨਾ ਵੱਡਾ (ਹੋ ਜਾਵਾਂ ਕਿ ਕਿਤੇ) ਸਮਾ ਹੀ ਨ ਸਕਾਂ ਅਤੇ ਸਾਰਿਆਂ ਨੂੰ ਨੱਥ ਕੇ ਚਲਾ ਲਵਾਂ। (ਮੇਰੇ) ਮਨ ਵਿਚ ਇਤਨੀ ਸ਼ਕਤੀ (ਤਾਣੁ) ਹੋਵੇ ਕਿ (ਜੇ ਚਾਹਵਾਂ ਆਪ) ਕਰਾਂ ਅਤੇ ਹੋਰਨਾਂ ਨੂੰ ਕਹਿ ਕੇ ਕਰਾਵਾਂ। (ਪਰ ਇਹ ਸਭ ਕੁਝ ਤੁੱਛ ਹੈ ਕਿਉਂਕਿ) ਜਿਤਨਾ ਵੱਡਾ ਪਰਮਾਤਮਾ ਹੈ, ਉਤਨੀਆਂ ਹੀ ਵੱਡੀਆਂ (ਉਸ ਦੀਆਂ) ਦਾਤਾਂ ਹਨ। (ਉਹ) ਰਜਾ ਵਾਲਾ ਪ੍ਰਭੂ ਦਾਤਾਂ ਦਿੰਦਾ ਰਹਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ)

ਨਾਨਕ ਨਦਰਿ ਕਰੇ ਜਿਸੁ ਉਪਰਿ ਸਚਿ ਨਾਮਿ ਵਡਿਆਈ ॥੧॥

ਮਃ ੨ ॥

ਆਖਣੁ ਆਖਿ ਨ ਰਜਿਆ ਸੁਨਣਿ ਨ ਰਜੇ ਕੰਨ ॥  
ਅਖੀ ਦੇਖਿ ਨ ਰਜੀਆ ਗੁਣ ਗਾਹਕ ਇਕ ਵੰਨ ॥  
ਭੁਖਿਆ ਭੁਖ ਨ ਉਤਰੈ ਗਲੀ ਭੁਖ ਨ ਜਾਇ ॥  
ਨਾਨਕ ਭੁਖਾ ਤਾ ਰਜੈ ਜਾ ਗੁਣ ਕਹਿ ਗੁਣੀ ਸਮਾਇ ॥੨॥

ਪਉੜੀ ॥

ਵਿਣੁ ਸਚੇ ਸਭੁ ਕੂੜੁ ਕੂੜੁ ਕਮਾਈਐ ॥ ਵਿਣੁ ਸਚੇ ਕੂੜਿਆਰੁ ਬੰਨਿ ਚਲਾਈਐ ॥  
ਵਿਣੁ ਸਚੇ ਤਨੁ ਛਾਰੁ ਛਾਰੁ ਰਲਾਈਐ ॥ ਵਿਣੁ ਸਚੇ ਸਭ ਭੁਖ ਜਿ ਪੈਝੈ ਖਾਈਐ ॥  
ਵਿਣੁ ਸਚੇ ਦਰਬਾਰੁ ਕੂੜਿ ਨ ਪਾਈਐ ॥ ਕੂੜੈ ਲਾਲਚਿ ਲਗਿ ਮਹਲੁ ਖੁਆਈਐ ॥  
ਸਭੁ ਜਗੁ ਠਗਿਓ ਠਗਿ ਆਈਐ ਜਾਈਐ ॥  
ਤਨ ਮਹਿ ਤ੍ਰਿਸਨਾ ਅਗਿ ਸਬਦਿ ਬੁਝਾਈਐ ॥੧੯॥

ਸਲੋਕ ਮਃ ੧ ॥

ਨਾਨਕ ਗੁਰੁ ਸੰਤੋਖੁ ਰੁਖੁ ਧਰਮੁ ਫੁਲੁ ਫਲੁ ਗਿਆਨੁ ॥  
ਰਸਿ ਰਸਿਆ ਹਰਿਆ ਸਦਾ ਪਕੈ ਕਰਮਿ ਧਿਆਨਿ ॥  
ਪਤਿ ਕੇ ਸਾਦ ਖਾਦਾ ਲਹੈ ਦਾਨਾ ਕੈ ਸਿਰਿ ਦਾਨੁ ॥੧॥

ਮਃ ੧ ॥

ਸੁਇਨੇ ਕਾ ਬਿਰਖੁ ਪਤ ਪਰਵਾਲਾ ਫੁਲ ਜਵੇਹਰ ਲਾਲ ॥  
ਤਿਤੁ ਫਲ ਰਤਨ ਲਗਹਿ ਮੁਖਿ ਭਾਖਿਤ ਹਿਰਦੈ ਰਿਦੈ ਨਿਹਾਲੁ ॥  
ਨਾਨਕ ਕਰਮੁ ਹੋਵੈ ਮੁਖਿ ਮਸਤਕਿ ਲਿਖਿਆ ਹੋਵੈ ਲੇਖੁ ॥  
ਅਠਿਸਠਿ ਤੀਰਥ ਗੁਰ ਕੀ ਚਰਣੀ ਪੂਜੈ ਸਦਾ ਵਿਸੇਖੁ ॥  
ਹੰਸੁ ਹੇਤੁ ਲੋਭੁ ਕੋਪੁ ਚਾਰੇ ਨਦੀਆ ਅਗਿ ॥  
ਪਵਹਿ ਦਝਹਿ ਨਾਨਕਾ ਤਰੀਐ ਕਰਮੀ ਲਗਿ ॥੨॥

ਪਉੜੀ ॥

ਜੀਵਦਿਆ ਮਰੁ ਮਾਰਿ ਨ ਪਛੋਤਾਈਐ ॥  
ਝੂਠਾ ਇਹੁ ਸੰਸਾਰੁ ਕਿਨਿ ਸਮਝਾਈਐ ॥  
ਸਚਿ ਨ ਧਰੇ ਪਿਆਰੁ ਧੰਧੈ ਧਾਈਐ ॥  
ਕਾਲੁ ਬੁਰਾ ਖੈ ਕਾਲੁ ਸਿਰਿ ਦੁਨੀਆਈਐ ॥  
ਹੁਕਮੀ ਸਿਰਿ ਜੰਦਾਰੁ ਮਾਰੇ ਦਾਈਐ ॥  
ਆਪੇ ਦੇਇ ਪਿਆਰੁ ਮੰਨਿ ਵਸਾਈਐ ॥

ਜਿਸ ਉਪਰ (ਪ੍ਰਭੂ) ਮਿਹਰ ਦੀ ਦ੍ਰਿਸ਼ਟੀ ਕਰਦਾ ਹੈ, ਉਸ ਨੂੰ ਸੱਚੇ ਨਾਮ ਰਾਹੀਂ ਵਡਿਆਈ (ਬਖਸ਼ਦਾ ਹੈ)।੧।

ਮ.੨ : ਮੂੰਹ (ਆਖਣ) (ਗੱਲਾਂ ਕਰਕੇ) ਨਹੀਂ ਰਜਦਾ ਅਤੇ ਕੰਨ (ਗੱਲਾਂ) ਸੁਣ ਸੁਣ ਕੇ ਨਹੀਂ ਰਜਦੇ। ਅੱਖਾਂ (ਰੂਪ ਰੰਗ) ਵੇਖ ਕੇ ਨਹੀਂ ਰਜਦੀਆਂ। (ਇਹ ਇੰਦ੍ਰੀਆਂ) ਇਕ ਇਕ ਤਰ੍ਹਾਂ ਦੇ ਗੁਣ ਦੀਆਂ ਗਾਹਕ ਹਨ। (ਇਨ੍ਹਾਂ) ਭੁਖੀਆਂ (ਇੰਦ੍ਰੀਆਂ) ਦੀ ਭੁਖ ਖਤਮ ਨਹੀਂ ਹੁੰਦੀ ਕਿਉਂਕਿ ਨਿਰੀਆਂ ਗੱਲਾਂ ਨਾਲ ਭੁਖ ਨਹੀਂ ਜਾਂਦੀ। ਨਾਨਕ (ਦਾ ਕਥਨ ਹੈ ਕਿ) ਭੁਖਾ (ਵਿਅਕਤੀ) ਤਾਂ ਹੀ ਰਜ ਸਕਦਾ ਹੈ ਜਦੋਂ ਗੁਣਾਂ ਦੇ ਸੁਆਮੀ ਪ੍ਰਭੂ (ਗੁਣੀ) ਦੇ ਗੁਣ ਕਹਿ ਕੇ (ਉਸ ਵਿਚ) ਸਮਾ ਜਾਏ।੨।

ਪਉੜੀ : ਸੱਚੇ ਨਾਮ ਤੋਂ ਬਿਨਾ ਸਭ ਕੂੜ ਹੈ ਅਤੇ ਕੂੜ ਹੀ ਕਮਾਈਦਾ ਹੈ। ਸੱਚੇ ਨਾਮ ਤੋਂ ਬਿਨਾ ਕੂੜੇ ਵਿਅਕਤੀ ਨੂੰ ਬੰਨ੍ਹ ਕੇ ਅਗੇ ਤੋਰਿਆ ਜਾਂਦਾ ਹੈ। ਸੱਚੇ ਨਾਮ ਤੋਂ ਬਿਨਾ ਸ਼ਰੀਰ ਸੁਆਹ ਹੈ ਅਤੇ ਸੁਆਹ ਵਿਚ ਹੀ ਰਲ ਜਾਂਦਾ ਹੈ। ਸੱਚੇ ਨਾਮ ਤੋਂ ਬਿਨਾ ਜਿਤਨਾ ਪਹਿਨਣਾ ਅਤੇ ਖਾਣਾ ਹੈ, ਉਹ (ਤ੍ਰਿਸ਼ਨਾ ਦੀ) ਭੁਖ (ਨੂੰ ਹੋਰ ਜਗਾਉਣਾ) ਹੈ। ਸੱਚੇ ਨਾਮ ਤੋਂ ਬਿਨਾ ਕੂੜ ਵਿਚ ਲਗਿਆਂ, (ਪ੍ਰਭੂ ਦੇ) ਦਰਬਾਰ ਦੀ ਪ੍ਰਾਪਤੀ ਨਹੀਂ ਹੁੰਦੀ। ਕੂੜੇ ਲਾਲਚ ਵਿਚ ਲਗ ਕੇ (ਪ੍ਰਭੂ ਦਾ) ਮਹਲ ਗਵਾ ਲਈਦਾ ਹੈ। (ਕੂੜ ਰੂਪ) ਠਗ ਨੇ ਸਾਰਾ ਜਗਤ ਠਗ ਲਿਆ ਹੈ, (ਫਲਸਰੂਪ) ਆਣ ਜਾਣ ਦਾ ਸਿਲਸਿਲਾ ਬਣਿਆ ਰਹਿੰਦਾ ਹੈ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਿਆ ਰਹਿੰਦਾ ਹੈ)। (ਮਨੁੱਖ ਦੇ) ਤਨ ਵਿਚ ਤ੍ਰਿਸ਼ਨਾ ਦੀ ਅੱਗ ਹੈ ਜੋ ਸ਼ਬਦ ਰਾਹੀਂ ਬੁਝਾਈ ਜਾ ਸਕੀਦੀ ਹੈ।੧੯।

ਸਲੋਕ ਮ.੧ : ਹੇ ਨਾਨਕ ! ਗੁਰੂ ਸੰਤੋਖ ਰੂਪ ਬ੍ਰਿਛ ਹੈ, ਜਿਸ ਨੂੰ ਧਰਮ ਦੇ ਫੁਲ ਅਤੇ ਗਿਆਨ ਦੇ ਫਲ (ਲਗਦੇ ਹਨ)। ਪ੍ਰੇਮ-ਰਸ ਨਾਲ ਰਸਿਆ ਹੋਇਆ (ਇਹ ਬ੍ਰਿਛ) ਸਦਾ ਹਰਾ-ਭਰਾ ਰਹਿੰਦਾ ਹੈ। (ਇਸ ਦਾ ਗਿਆਨ ਰੂਪ ਫਲ ਪਰਮਾਤਮ ਦੀ) ਬਖਸ਼ਿਸ਼ ਰਾਹੀਂ ਸੁਰਤਿ (ਧਿਆਨ) ਨੂੰ ਟਿਕਾਉਣ ਨਾਲ ਪਕਦਾ ਹੈ। (ਜੇ ਮਨੁੱਖ) ਪਰਮਾਤਮਾ ਰੂਪ ਪਤੀ ਦੇ ਸੰਯੋਗ ਦੇ ਸੁਆਦ ਨੂੰ ਮਾਣਦਾ ਰਹੇ (ਤਾਂ ਇਹ ਪ੍ਰਭੂ ਵਲੋਂ) ਸਾਰਿਆਂ ਦਾਨਾਂ ਵਿਚੋਂ ਸ਼ਿਰੋਮਣੀ ਦਾਨ ਹੈ।੧।

ਮ.੧ : ਗੁਰੂ ਮਾਨੋ ਸੋਨੇ ਦਾ ਬ੍ਰਿਛ ਹੈ, (ਜਿਸ ਨੂੰ) ਮੋਂਗੇ (ਪਰਵਾਲਾ) ਦੇ ਪੱਤੇ ਲਗੇ ਹਨ ਅਤੇ ਲਾਲ ਤੇ ਜਵਾਹਰ (ਉਸ ਦੇ) ਫੁਲ ਹਨ, ਉਸ (ਬ੍ਰਿਛ) ਨੂੰ ਮੂੰਹੋਂ ਉਚਰੇ ਹੋਏ (ਅੰਮ੍ਰਿਤ-ਬਚਨ ਰੂਪ) ਰਤਨਾਂ ਦੇ ਫਲ ਲਗਦੇ ਹਨ (ਅਤੇ ਉਹ) ਹਿਰਦੇ ਵਿਚ ਸਦਾ ਨਿਹਾਲ (ਪ੍ਰਸੰਨ) ਹੋਇਆ ਰਹਿੰਦਾ ਹੈ। ਹੇ ਨਾਨਕ ! (ਜਿਸ ਉਪਰ ਪਰਮਾਤਮਾ ਦੀ) ਕ੍ਰਿਪਾ ਹੋਵੇ ਅਤੇ ਮੁਖ ਮਸਤਕ ਉਤੇ (ਭਾਗਾਂ ਦਾ) ਲੇਖ ਲਿਖਿਆ ਹੋਵੇ, (ਉਹ) ਅਠਸਠ ਤੀਰਥਾਂ (ਜਿਤਨੇ ਮਹੱਤਵ ਵਾਲੇ) ਗੁਰੂ ਦੇ ਚਰਣਾਂ ਵਿਚ ਲਗ ਕੇ (ਉਨ੍ਹਾਂ ਨੂੰ) ਵਿਸ਼ੇਸ਼ ਰੂਪ ਵਿਚ ਪੂਜਦਾ ਹੈ। ਹਿੰਸਾ (ਹੰਸ), ਮੋਹ (ਹੇਤੁ), ਲੋਭ ਅਤੇ ਕ੍ਰੋਧ—ਇਹ ਚਾਰੇ ਅੱਗ ਦੀਆਂ ਨਦੀਆਂ ਹਨ। (ਜੇ) ਇਨ੍ਹਾਂ ਵਿਚ ਪੈਂਦਾ ਹੈ, (ਉਹ) ਸੜ ਜਾਂਦਾ ਹੈ। ਹੇ ਨਾਨਕ ! (ਪ੍ਰਭੂ ਦੀ) ਮਿਹਰ ਨਾਲ (ਗੁਰੂ ਦੇ) ਚਰਣਾਂ ਵਿਚ ਲਗ ਕੇ ਹੀ (ਇਨ੍ਹਾਂ ਨਦੀਆਂ ਨੂੰ) ਤਰਿਆ ਜਾ ਸਕੀਦਾ ਹੈ।੨।

ਪਉੜੀ: (ਹੇ ਜਿਗਿਆਸੂ ! ਜੀਉਂਦਿਆਂ ਹੀ (ਵਿਕਾਰਾਂ ਨੂੰ) ਮਾਰ ਕੇ ਮਰਨਾ ਚਾਹੀਦਾ ਹੈ, (ਤਾਂ ਜੋ ਅੰਤ ਵੇਲੇ) ਪਛਤਾਉਣਾ ਨ ਪਵੇ। ਇਹ ਸੰਸਾਰ ਝੂਠਾ ਹੈ, (ਇਸ ਬਾਰੇ) ਕਿਸੇ ਵਿਰਲੇ ਨੂੰ ਸਮਝਾਇਆ ਜਾ ਸਕੀਦਾ ਹੈ। (ਮਨੁੱਖ) ਸੱਚੇ ਨਾਮ ਨਾਲ ਪ੍ਰੇਮ ਨਹੀਂ ਕਰਦਾ ਅਤੇ (ਸੰਸਾਰਿਕ) ਧੰਧਿਆਂ ਪਿਛੇ ਭਜਿਆ ਫਿਰਦਾ ਹੈ। ਬੁਰਾ ਅਤੇ ਨਾਸ਼ (ਖੈ) ਕਰਨ ਵਾਲਾ ਕਾਲ ਦੁਨੀਆ ਦੇ ਸਿਰ ਉਪਰ ਖੜੋਤਾ ਹੈ। (ਪਰਮਾਤਮਾ ਦੇ) ਹੁਕਮ ਅਧੀਨ (ਹਰ ਇਕ ਦੇ) ਸਿਰ ਉਪਰ ਜ਼ਾਲਮ ਜਮ (ਸੰਦਾਰ) (ਸਥਿਤ ਹੈ) ਅਤੇ ਦਾਉ ਲਗਾ ਕੇ ਮਾਰਦਾ ਹੈ। (ਜੇ ਉਸ ਪ੍ਰਭੂ ਨੂੰ) ਮਨ ਵਿਚ ਵਸਾ ਲਈਏ (ਤਾਂ ਉਹ) ਆਪ ਹੀ ਪ੍ਰੇਮ-ਪਿਆਰ ਬਖਸ਼ਦਾ ਹੈ। (ਜਦੋਂ) ਪਾਈ ਭਰੀ ਜਾਂਦੀ ਹੈ (ਅਰਥਾਤ ਜਦੋਂ ਸੁਆਸ ਪੂਰੇ ਹੋ ਜਾਂਦੇ

ਮੁਹਤੁ ਨ ਚਸਾ ਵਿਲੰਮੁ ਭਰੀਐ ਪਾਈਐ ॥  
ਗੁਰ ਪਰਸਾਦੀ ਬੁਝਿ ਸਚਿ ਸਮਾਈਐ ॥੨੦॥

ਸਲੋਕੁ ਮਃ ੧ ॥  
ਤੁਮੀ ਤੁਮਾ ਵਿਸੁ ਅਕੁ ਧਤੁਰਾ ਨਿਮੁ ਫਲੁ ॥  
ਮਨਿ ਮੁਖਿ ਵਸਹਿ ਤਿਸੁ ਜਿਸੁ ਤੂੰ ਚਿਤਿ ਨ ਆਵਹੀ ॥  
ਨਾਨਕ ਕਹੀਐ ਕਿਸੁ ਹੰਢਨਿ ਕਰਮਾ ਬਾਹਰੇ ॥੧॥

ਮਃ ੧ ॥  
ਮਤਿ ਪੰਖੇਰੁ ਕਿਰਤੁ ਸਾਥਿ ਕਬ ਉਤਮ ਕਬ ਨੀਚ ॥  
ਕਬ ਚੰਦਨਿ ਕਬ ਅਕਿ ਡਾਲਿ ਕਬ ਉਚੀ ਪਰੀਤਿ ॥  
ਨਾਨਕ ਹੁਕਮਿ ਚਲਾਈਐ ਸਾਹਿਬ ਲਗੀ ਰੀਤਿ ॥੨॥

ਪਉੜੀ ॥  
ਕੇਤੇ ਕਹਹਿ ਵਖਾਣ ਕਹਿ ਕਹਿ ਜਾਵਣਾ ॥  
ਵੇਦ ਕਹਹਿ ਵਖਿਆਣ ਅੰਤੁ ਨ ਪਾਵਣਾ ॥  
ਪੜਿਐ ਨਾਹੀ ਭੇਦੁ ਬੁਝਿਐ ਪਾਵਣਾ ॥  
ਖਟੁ ਦਰਸਨ ਕੈ ਭੇਖਿ ਕਿਸੈ ਸਚਿ ਸਮਾਵਣਾ ॥  
ਸਚਾ ਪੁਰਖੁ ਅਲਖੁ ਸਬਦਿ ਸੁਹਾਵਣਾ ॥  
ਮੰਨੇ ਨਾਉ ਬਿਸੰਖ ਦਰਗਹ ਪਾਵਣਾ ॥  
ਖਾਲਕ ਕਉ ਆਦੇਸੁ ਢਾਢੀ ਗਾਵਣਾ ॥  
ਨਾਨਕ ਜੁਗੁ ਜੁਗੁ ਏਕੁ ਮੰਨਿ ਵਸਾਵਣਾ ॥੨੧॥

ਸਲੋਕੁ ਮਹਲਾ ੨ ॥  
ਮੰਤ੍ਰੀ ਹੋਇ ਅਠੂਹਿਆ ਨਾਗੀ ਲਗੈ ਜਾਇ ॥  
ਆਪਣ ਹਥੀ ਆਪਣੈ ਦੇ ਕੁਚਾ ਆਪੇ ਲਾਇ ॥  
ਹੁਕਮੁ ਪਇਆ ਧੁਰਿ ਖਸਮ ਕਾ ਅਤੀ ਹੂ ਧਕਾ ਖਾਇ ॥  
ਗੁਰਮੁਖ ਸਿਉ ਮਨਮੁਖੁ ਅੜੈ ਡੁਬੈ ਹਕਿ ਨਿਆਇ ॥  
ਦੁਹਾ ਸਿਰਿਆ ਆਪੇ ਖਸਮੁ ਵੇਖੈ ਕਰਿ ਵਿਉਪਾਇ ॥  
ਨਾਨਕ ਏਵੈ ਜਾਣੀਐ ਸਭ ਕਿਛੁ ਤਿਸਹਿ ਰਜਾਇ ॥੧॥

ਮਹਲਾ ੨ ॥  
ਨਾਨਕ ਪਰਖੇ ਆਪ ਕਉ ਤਾ ਪਾਰਖੁ ਜਾਣੁ ॥  
ਰੋਗੁ ਦਾਰੂ ਦੋਵੈ ਬੁਝੈ ਤਾ ਵੈਦੁ ਸੁਜਾਣੁ ॥  
ਵਾਟ ਨ ਕਰਈ ਮਾਮਲਾ ਜਾਣੈ ਸਿਹਮਾਣੁ ॥  
ਮੂਲੁ ਜਾਣਿ ਗਲਾ ਕਰੇ ਹਾਣਿ ਲਾਏ ਹਾਣੁ ॥  
ਲਬਿ ਨ ਚਲਈ ਸਚਿ ਰਹੈ ਸੋ ਵਿਸਟੁ ਪਰਵਾਣੁ ॥

ਹਨ), ਤਾਂ ਪਲ (ਮਹੂਰਤ) ਅਤੇ ਨਿਮਿਖ (ਚਸਾ) ਮਾਤ੍ਰ ਢਿਲ (ਵਿਲੰਮੁ) ਨਹੀਂ ਲਗਦੀ। ਗੁਰੂ ਦੀ ਕ੍ਰਿਪਾ ਨਾਲ (ਇਸ ਤੱਤ ਨੂੰ) ਸਮਝ ਕੇ (ਕੋਈ ਵਿਰਲਾ ਹੀ) ਸਤਿ ਸਰੂਪ ਪਰਮਾਤਮਾ ਵਿਚ ਸਮਾਉਂਦਾ ਹੈ।੨੦।

ਸਲੋਕੁ ਮ.੧ : (ਹੇ ਪ੍ਰਭੂ!) ਜਿਸ ਦੇ ਚਿਤ ਵਿਚ ਤੂੰ ਨਹੀਂ ਵਸਦਾ, ਉਸ ਦੇ ਮਨ ਅਤੇ ਮੁਖ ਵਿਚ ਕੋੜ-ਤੁਮਾ, ਤੁਮੀ, ਵਿਸ਼, ਅੱਕ, ਧਤੂਰਾ ਅਤੇ ਨਿਮ ਦਾ ਫਲ ਵਸਦੇ ਹਨ। ਹੇ ਨਾਨਕ! (ਅਜਿਹੇ) ਕਰਮ-ਹੀਨ (ਵਿਅਕਤੀ) ਭਟਕਦੇ ਫਿਰਦੇ ਹਨ, (ਇਨ੍ਹਾਂ ਦੇ ਪਾਰ ਉਤਾਰੇ ਲਈ) ਕਿਸ ਨੂੰ ਕਹੀਏ? (ਕਿਉਂਕਿ ਪ੍ਰਭੂ ਖੁਦ ਹੀ ਸਾਰੀਆਂ ਗੱਲਾਂ ਦੇ ਸਮਰਥ ਹੈ)।੧।

ਮ.੧ : (ਮਨੁੱਖ ਦੇ) ਮਤਿ ਰੂਪ ਪੰਛੀ ਨਾਲ (ਉਸ ਦੇ ਪਿਛਲੇ ਜਨਮਾਂ ਦੇ) ਕੀਤੇ ਹੋਏ ਕਰਮ ਲਗੇ ਹੋਏ (ਜਿਨ੍ਹਾਂ ਦੇ ਫਲਸਰੂਪ) ਕਦੇ ਉਹ ਉਤਮ (ਥਾਂ ਅਤੇ) ਕਦੇ ਨੀਵੇਂ ਸਥਾਨ ('ਤੇ ਬਹਿੰਦਾ ਹੈ)। ਕਦੇ ਚੰਦਨ ਦੇ ਬਿਛ ਅਤੇ ਕਦੇ ਅੱਕ ਦੀ ਡਾਲੀ (ਉਤੇ ਬੈਠਦਾ ਹੈ), ਕਦੇ (ਉਸ ਦੀ ਪ੍ਰਭੂ ਨਾਲ) ਸ੍ਰੇਸ਼ਠ ਪ੍ਰੀਤ (ਹੁੰਦੀ ਹੈ)। ਹੇ ਨਾਨਕ! (ਪ੍ਰਭੂ ਸਭ ਕੁਝ ਆਪਣੇ) ਹੁਕਮ ਵਿਚ ਚਲਾ ਰਿਹਾ ਹੈ, ਪਰਮਾਤਮਾ ਦੀ ਇਹ ਗੀਤ (ਧੁਰੋਂ) ਚਲੀ ਆਉਂਦੀ ਹੈ।੨।

ਪਉੜੀ : ਕਿਤਨੇ ਹੀ (ਮਨੁੱਖ ਪ੍ਰਭੂ ਦੇ ਗੁਣਾਂ ਦਾ) ਬਖਾਨ ਕਰਦੇ ਹਨ ਅਤੇ ਕਹਿ ਕਹਿ ਕੇ (ਸੰਸਾਰ ਤੋਂ) ਚਲੇ ਜਾਂਦੇ ਹਨ। ਵੇਦ (ਆਦਿ ਧਰਮ ਗ੍ਰੰਥ ਵੀ ਉਸ ਦੇ ਗੁਣਾਂ ਦਾ) ਬਖਾਨ ਕਰਦੇ ਹਨ, (ਪਰ ਉਹ ਵੀ) ਅੰਤ ਨਹੀਂ ਪਾ ਸਕਦੇ। (ਧਰਮ ਗ੍ਰੰਥ) ਪੜ੍ਹਨ ਨਾਲ (ਉਸ ਦਾ) ਭੇਦ ਨਹੀਂ (ਪਾਇਆ ਜਾ ਸਕੀਦਾ), (ਵਾਸਤਵਿਕਤਾ ਨੂੰ) ਸਮਝਣ ਨਾਲ ਹੀ (ਪ੍ਰਭੂ ਦਾ ਭੇਦ) ਪਾਇਆ ਜਾ ਸਕੀਦਾ ਹੈ। ਛੇ ਦਰਸ਼ਨਾਂ ਦੇ ਭੇਖਾਂ ਰਾਹੀਂ ਕਿਸ ਨੇ ਸੱਚ ਵਿਚ ਸਮਾਉਣਾ ਹੈ ? (ਅਰਥਾਤ ਕੋਈ ਵੀ ਨਹੀਂ ਸਮਾ ਸਕਦਾ)। ਸਤਿਸਰੂਪ ਪਰਮਾਤਮਾ ਅਲੱਖ ਪੁਰਸ਼ ਹੈ ਅਤੇ ਸ਼ਬਦ ਦੁਆਰਾ ਸੁਹਾਵਣਾ ਲਗਦਾ ਹੈ। (ਜੋ ਸਾਧਕ ਉਸ) ਬੇਅੰਤ (ਭਿੱਸੰਘ) ਦਾ ਨਾਮ ਸਿਮਰਦਾ ਹੈ, (ਉਹੀ ਉਸ ਦੀ) ਦਰਗਾਹ ਵਿਚ ਪਹੁੰਚਦਾ ਹੈ। (ਉਸ) ਖਲਕਤ ਦੇ ਸੁਆਮੀ ਨੂੰ ਪ੍ਰਣਾਮ ਕਰਦਾ ਹੋਇਆ ਢਾਢੀ ਵਾਂਗ (ਉਸ ਦਾ ਜਸ) ਗਾਉਂਦਾ ਹੈ ਅਤੇ ਨਾਨਕ (ਦਾ ਕਥਨ ਹੈ ਕਿ) ਯੁਗ ਯੁਗ ਵਿਚ ਵਸਣ ਵਾਲੇ (ਉਸ) ਇਕ (ਪ੍ਰਭੂ) ਨੂੰ ਮਨ ਵਿਚ ਵਸਾਉਂਦਾ ਹੈ।੨੧।

ਸਲੋਕੁ ਮ.੨ : (ਜੋ ਵਿਅਕਤੀ) ਅਠਹਿਰਿਆਂ ਦਾ ਮਾਂਦਰੀ (ਮੰਤ੍ਰੀ) ਹੋ ਕੇ ਸੱਪਾਂ ਨੂੰ ਜਾ ਕੇ (ਫੜਨ) ਲਗ ਜਾਏ, (ਉਹ ਮਾਨੋ) ਆਪਣੇ ਹੱਥਾਂ ਨਾਲ ਆਪਣੇ ਆਪ ਨੂੰ ਲੰਬੂ (ਕੂਚਾ) ਲਗਾਉਂਦਾ ਹੈ। ਧੁਰ ਦਰਗਾਹੋਂ ਮਾਲਕ ਦਾ ਹੁਕਮ (ਇਸੇ ਤਰ੍ਹਾਂ ਦਾ) ਹੁੰਦਾ ਹੈ, (ਮੂਰਖਤਾ ਦੀ) ਅਤਿ ਕਾਰਣ (ਉਹ) ਧੱਕਾ ਖਾਂਦਾ ਹੈ। (ਜੇ ਕੋਈ) ਮਨਮੁਖ ਵਿਅਕਤੀ ਗੁਰਮੁਖ ਨਾਲ ਅੜਦਾ ਹੈ (ਅਰਥਾਤ ਵੈਰ ਕਮਾਉਂਦਾ ਹੈ), (ਉਹ ਪਰਮਾਤਮਾ ਦੇ) ਸੱਚੇ ਨਿਆਂ ਅਨੁਸਾਰ (ਸੰਸਾਰ ਸਾਗਰ ਵਿਚ) ਡੁਬਦਾ ਹੈ। ਦੋਹਾਂ ਪਾਸਿਆਂ ਉਤੇ ਸੁਆਮੀ ਆਪ ਹੀ ਹੈ ਅਤੇ ਵੇਖ ਕੇ ਨਿਆਂ (ਵਿਉਪਾਇ) ਕਰਦਾ ਹੈ। ਹੇ ਨਾਨਕ! ਇਸ ਤਰ੍ਹਾਂ ਸਮਝਣਾ ਚਾਹੀਦਾ ਹੈ ਕਿ ਸਭ ਕੁਝ ਉਸ ਦੀ ਰਜਾ ਵਿਚ ਹੋ ਰਿਹਾ ਹੈ।੧।

ਮਹਲਾ ੨ : ਹੇ ਨਾਨਕ! (ਜੋ ਮਨੁੱਖ) ਆਪਣੇ ਆਪ ਨੂੰ ਪਰਖੇ (ਸਮਝੇ) ਤਾਂ ਹੀ (ਉਸ ਨੂੰ) ਪਾਰਖੂ ਸਮਝਣਾ ਚਾਹੀਦਾ ਹੈ। (ਜੋ) ਰੋਗ ਅਤੇ (ਉਸ ਲਈ ਦਿੱਤੀ ਜਾਣ ਵਾਲੀ) ਦਵਾਈ ਨੂੰ ਸਮਝ ਲਏ, ਤਾਂ (ਉਸ ਨੂੰ) ਸਮਝਦਾਰ ਵੈਦ ਸਮਝਣਾ ਚਾਹੀਦਾ ਹੈ। (ਜੋ ਮਨੁੱਖ) ਰਾਹ ਵਿਚ (ਜਾਂਦਿਆਂ) ਕੋਈ ਬਖੇੜਾ (ਮਾਮਲਾ) ਨਹੀਂ ਖੜਾ ਕਰਦਾ (ਅਤੇ ਆਪਣੇ ਆਪ ਨੂੰ ਸੰਸਾਰ ਵਿਚ ਕੇਵਲ) ਮਹਿਮਾਨ ਸਮਝਦਾ ਹੈ (ਉਹੀ ਸਿਆਣਾ ਕਿਹਾ ਜਾ ਸਕਦਾ ਹੈ)। (ਚੰਗਾ ਵਪਾਰੀ ਉਹ ਹੈ ਜੋ ਆਪਣੇ) ਮੂਲ ਧਨ ਨੂੰ ਸਮਝ ਕੇ (ਵਪਾਰ ਦੀਆਂ) ਗੱਲਾਂ ਕਰਦਾ ਹੈ ਅਤੇ ਨੁਕਸਾਨ ਦੀ ਸਥਿਤੀ ਵਿਚ ਨੁਕਸਾਨ ਨੂੰ ਸਮਝਦਾ ਹੈ। (ਜੋ ਮਨੁੱਖ) ਲਾਲਚ ਵਿਚ ਨਹੀਂ ਫਸਦਾ ਅਤੇ ਸੱਚ ਵਿਚ (ਟਿਕਿਆ) ਰਹਿੰਦਾ ਹੈ, ਉਹੀ ਵਿਚੋਲਾ

ਸਰੁ ਸੰਧੇ ਆਗਾਸ ਕਉ ਕਿਉ ਪਹੁਚੈ ਬਾਣੁ ॥  
ਅਗੈ ਓਹੁ ਅਗੰਮੁ ਹੈ ਵਾਹੇਦੜੁ ਜਾਣੁ ॥੨॥

ਪਉੜੀ ॥

ਨਾਰੀ ਪੁਰਖ ਪਿਆਰੁ ਪ੍ਰੇਮਿ ਸੀਗਾਰੀਆ ॥  
ਕਰਨਿ ਭਗਤਿ ਦਿਨੁ ਰਾਤਿ ਨ ਰਹਨੀ ਵਾਰੀਆ ॥  
ਮਹਲਾ ਮੰਝਿ ਨਿਵਾਸੁ ਸਬਦਿ ਸਵਾਰੀਆ ॥  
ਸਚੁ ਕਹਨਿ ਅਰਦਾਸਿ ਸੇ ਵੇਚਾਰੀਆ ॥  
ਸੋਹਨਿ ਖਸਮੈ ਪਾਸਿ ਹੁਕਮਿ ਸਿਧਾਰੀਆ ॥  
ਸਖੀ ਕਹਨਿ ਅਰਦਾਸਿ ਮਨਹੁ ਪਿਆਰੀਆ ॥  
ਬਿਨੁ ਨਾਵੈ ਪ੍ਰਿਯੁ ਵਾਸੁ ਫਿਟੁ ਸੁ ਜੀਵਿਆ ॥  
ਸਬਦਿ ਸਵਾਰੀਆਸੁ ਅੰਮ੍ਰਿਤੁ ਪੀਵਿਆ ॥੨੨॥

ਸਲੋਕੁ ਮਃ ੧ ॥

ਮਾਰੂ ਮੀਹਿ ਨ ਤ੍ਰਿਪਤਿਆ ਅਗੀ ਲਹੈ ਨ ਭੁਖ ॥  
ਰਾਜਾ ਰਾਜਿ ਨ ਤ੍ਰਿਪਤਿਆ ਸਾਇਰ ਭਰੇ ਕਿਸੁਕ ॥  
ਨਾਨਕ ਸਚੇ ਨਾਮ ਕੀ ਕੇਤੀ ਪੁਛਾ ਪੁਛ ॥੧॥

ਮਹਲਾ ੨ ॥

ਨਿਹਫਲੰ ਤਸਿ ਜਨਮਸਿ ਜਾਵਤੁ ਬ੍ਰਹਮ ਨ ਬਿੰਦਤੇ ॥  
ਸਾਗਰੰ ਸੰਸਾਰਸਿ ਗੁਰ ਪਰਸਾਦੀ ਤਰਹਿ ਕੇ ॥  
ਕਰਣ ਕਾਰਣ ਸਮਰਥੁ ਹੈ ਕਹੁ ਨਾਨਕ ਬੀਚਾਰਿ ॥  
ਕਾਰਣੁ ਕਰਤੇ ਵਸਿ ਹੈ ਜਿਨਿ ਕਲ ਰਖੀ ਧਾਰਿ ॥੨॥\*

ਪਉੜੀ ॥

ਖਸਮੈ ਕੈ ਦਰਬਾਰਿ ਢਾਢੀ ਵਸਿਆ ॥  
ਸਚਾ ਖਸਮੁ ਕਲਾਣਿ ਕਮਲੁ ਵਿਗਸਿਆ ॥  
ਖਸਮਹੁ ਪੂਰਾ ਪਾਇ ਮਨਹੁ ਰਹਸਿਆ ॥  
ਦੁਸਮਨ ਕਢੇ ਮਾਰਿ ਸਜਣ ਸਰਸਿਆ ॥  
ਸਚਾ ਸਤਿਗੁਰੁ ਸੇਵਨਿ ਸਚਾ ਮਾਰਗੁ ਦਸਿਆ ॥  
ਸਚਾ ਸਬਦੁ ਬੀਚਾਰਿ ਕਾਲੁ ਵਿਧਉਸਿਆ ॥  
ਢਾਢੀ ਕਥੇ ਅਕਥੁ ਸਬਦਿ ਸਵਾਰਿਆ ॥  
ਨਾਨਕ ਗੁਣ ਗਹਿ ਰਾਸਿ ਹਰਿ ਜੀਉ ਮਿਲੇ ਪਿਆਰਿਆ ॥੨੩॥

ਸਲੋਕੁ ਮਃ ੧ ॥

ਖਤਿਅਹੁ ਜੰਮੇ ਖਤੇ ਕਰਨਿ ਤ ਖਤਿਆ ਵਿਚਿ ਪਾਹਿ ॥  
ਧੋਤੇ ਮੁਲਿ ਨ ਉਤਰਹਿ ਜੇ ਸਉ ਧੋਵਣ ਪਾਹਿ ॥  
ਨਾਨਕ ਬਖਸੇ ਬਖਸੀਅਹਿ ਨਾਹਿ ਤ ਪਾਹੀ ਪਾਹਿ ॥੧॥

\* ਇਹ ਸਲੋਕ ਗੁ. ਗ੍ਰੰ. ਪੰਨਾ 1353 (ਸਹਸਕ੍ਰਿਤੀ ਸਲੋਕਾਂ ਵਿਚ) ਦੂਜੇ ਸਲੋਕ ਵਜੋਂ ਵੀ ਆਇਆ ਹੈ।

(ਵਿਸ਼ਟ) ਪ੍ਰਵਾਨ ਚੜ੍ਹਦਾ ਹੈ। (ਜੇ) ਤੀਰ (ਸਹੁ) ਨੂੰ ਆਕਾਸ਼ ਵਲ ਚਲਾਇਆ ਜਾਏ, (ਤਾਂ ਉਹ) ਬਾਣ (ਨਿਸ਼ਾਣੇ ਉਤੇ) ਕਿਵੇਂ ਪਹੁੰਚੇਗਾ ? (ਕਿਉਂਕਿ) ਅਗੋਂ ਆਸਮਾਨ ਅਪਹੁੰਚ (ਅਗੰਮ) ਹੈ, (ਇਸ ਲਈ) ਸਮਝ ਲਵੋ ਕਿ ਤੀਰ ਚਲਾਉਣ ਵਾਲੇ (ਵਾਹੇਦੜ) (ਨੂੰ ਹੀ ਆ ਵਜਦਾ ਹੈ)। 12।

ਪਉੜੀ : (ਜਿਨ੍ਹਾਂ) ਜੀਵ-ਇਸਤਰੀਆਂ ਦਾ ਪਰਮਾਤਮਾ ਰੂਪ ਪੁਰਸ਼ ਨਾਲ ਪ੍ਰੇਮ ਹੈ, (ਉਹ ਉਸ ਦੇ) ਪ੍ਰੇਮ ਨਾਲ ਸੁਸਜਿਤ ਹਨ। (ਉਹ) ਦਿਨ ਰਾਤ ਭਗਤੀ ਕਰਦੀਆਂ ਹਨ ਅਤੇ ਕਿਸੇ ਦੇ ਰੋਕਿਆਂ (ਵਾਰੀਆ) ਰੁਕਦੀਆਂ ਨਹੀਂ ਹਨ। ਗੁਰੂ ਦੇ ਸ਼ਬਦ ਨਾਲ ਸਵਾਰੀਆਂ ਹੋਈਆਂ (ਉਹ) ਈਸ਼ਵਰੀ ਮਹਲਾਂ ਵਿਚ ਨਿਵਾਸ ਕਰਦੀਆਂ ਹਨ। ਉਹ ਨਿਮਾਣੀਆਂ ਸੱਚੇ ਦਿਲੋਂ ਅਰਦਾਸ ਕਰਦੀਆਂ ਹਨ। (ਪ੍ਰਭੂ ਦੇ) ਹੁਕਮ ਨਾਲ (ਉਸ ਦੇ ਦੁਆਰ ਉਤੇ) ਪਹੁੰਚੀਆਂ (ਸਿਧਾਰੀਆ) ਹੋਈਆਂ ਮਾਲਕ ਪਾਸ ਬੈਠੀਆਂ ਸ਼ੋਭਦੀਆਂ ਹਨ। (ਉਹ) ਸਖੀਆਂ (ਸਤਿਸੰਗਣਾਂ) ਸਮੇਤ (ਪ੍ਰਭੂ ਅਗੋਂ) ਅਰਦਾਸ ਕਰਦੀਆਂ ਹਨ (ਅਤੇ ਪ੍ਰਭੂ ਨੂੰ) ਮਨੋ ਪਿਆਰੀਆਂ ਲਗਦੀਆਂ ਹਨ। ਨਾਮ (ਜਪਣ) ਤੋਂ ਬਿਨਾ (ਜਗਤ ਦਾ) ਨਿਵਾਸ ਧਿੱਕਾਰਨ ਯੋਗ ਹੈ (ਅਤੇ ਇਸ ਤਰ੍ਹਾਂ) ਬਤੀਤ ਕੀਤਾ ਜੀਵਨ ਵੀ ਫਿਟਕਾਰਨ ਯੋਗ ਹੈ। (ਜੋ ਜੀਵ-ਇਸਤਰੀਆਂ ਪ੍ਰਭੂ ਨੇ) ਸ਼ਬਦ ਦੁਆਰਾ ਸਵਾਰੀਆਂ ਹਨ, (ਉਨ੍ਹਾਂ ਨੇ ਹੀ ਨਾਮ ਰੂਪ) ਅੰਮ੍ਰਿਤ ਪੀਤਾ ਹੈ। 12।

ਸਲੋਕੁ ਮ. ੧ : ਰੇਤਲੇ, ਬਲ (ਮਾਰੂ) ਮੀਂਹ ਨਾਲ ਰਜਦੇ ਨਹੀਂ ਅਤੇ ਅੱਗ ਦੀ ਭੁਖ (ਬਾਲਣ ਨਾਲ) ਖਤਮ ਨਹੀਂ ਹੁੰਦੀ। ਰਾਜਾ ਰਾਜ ਕਰਨ ਨਾਲ (ਕਦੇ) ਤ੍ਰਿਪਤ ਨਹੀਂ ਹੁੰਦਾ ਅਤੇ ਸਮੁੰਦਰ ਨਦੀਆਂ (ਕਿਸੁਕ) ਨਾਲ ਭਰੀਂਦੇ (ਨਹੀਂ ਹਨ)। ਹੇ ਨਾਨਕ ! ਸੱਚੇ ਨਾਮ ਦੀ ਕਿਤਨੀ ਕੁ ਪੁਛ ਜਾਂ ਚਾਹਨਾ ਹੁੰਦੀ ਹੈ (ਇਹ ਦਸੀ ਨਹੀਂ ਜਾ ਸਕਦੀ)। 19।

ਮਹਲਾ ੨ : ਜਦ ਤਕ (ਜਾਵਤ) (ਕਿਸੇ ਮਨੁੱਖ ਨੂੰ) ਪਰਮਾਤਮਾ ਦੀ ਪਛਾਣ (ਬਿੰਦਤ) ਨਹੀਂ ਹੁੰਦੀ (ਤਦ ਤਕ) ਉਸ ਦਾ ਜਨਮ ਨਿਸ਼ਫਲ ਹੈ (ਵਿਅਰਥ ਹੈ)। ਕਈ ਸੰਸਾਰ ਰੂਪ ਸਾਗਰ ਨੂੰ ਗੁਰੂ ਦੀ ਕ੍ਰਿਪਾ ਨਾਲ ਤਰ ਜਾਂਦੇ ਹਨ। ਹੇ ਨਾਨਕ ! (ਜੋ) ਪਰਮਾਤਮਾ (ਸੰਸਾਰ ਦੇ) ਕਰਨ ਕਰਾਉਣ ਦੀ ਸਮਰਥਾ ਰਖਦਾ ਹੈ, (ਉਸ ਦਾ) ਵਿਚਾਰ ਕਰ। (ਕਿਉਂਕਿ ਸੰਸਾਰ ਦੇ ਸਭ) ਕਾਰਣ ਕਰਤਾ ਪੁਰਖ ਦੇ ਵਸ ਵਿਚ ਹਨ ਜਿਸ ਨੇ (ਜਗਤ ਵਿਚ ਆਪਣੀ) ਸ਼ਕਤੀ ਟਿਕਾ ਕੇ ਰਖੀ ਹੋਈ ਹੈ। 12।

ਪਉੜੀ : ਪਰਮਾਤਮਾ ਦੇ ਦਰਬਾਰ ਵਿਚ (ਮਨੁੱਖ ਰੂਪ) ਢਾਢੀ ਆ ਵਸਦਾ ਹੈ। ਸੱਚੇ ਸੁਆਮੀ ਦਾ ਜਸ ਕਰਕੇ (ਕਲਾਣਿ) (ਉਸ ਦਾ) ਹਿਰਦਾ ਰੂਪ ਕਮਲ ਖਿੜਿਆ ਰਹਿੰਦਾ ਹੈ। (ਢਾਢੀ) ਮਾਲਕ ਤੋਂ ਪੂਰੀ (ਸਵੀਕ੍ਰਿਤੀ) ਪ੍ਰਾਪਤ ਕਰਕੇ ਮਨ ਵਿਚ ਆਨੰਦਿਤ ਹੋ ਜਾਂਦਾ ਹੈ। (ਉਸ ਨੇ ਵਿਕਾਰਾਂ ਰੂਪ) ਦੁਸ਼ਮਣਾਂ ਨੂੰ (ਅੰਦਰੋਂ) ਮਾਰ ਕੇ ਕੱਢ ਦਿੱਤਾ ਹੁੰਦਾ ਹੈ, (ਇਸ ਕਰਕੇ ਉਸ ਦੀਆਂ) ਸਦ-ਵਿੱਤੀਆਂ (ਸੱਜਣ) ਚਮਕ ਪੈਂਦੀਆਂ (ਸਰਸਿਆ) ਹਨ। (ਉਸ ਦੀਆਂ ਵਿੱਤੀਆਂ) ਸੱਚੇ ਸਤਿਗੁਰੂ ਦੀ ਸੇਵਾ ਕਰਦੀਆਂ ਹਨ (ਜਿਸ ਨੇ ਇਹ) ਸੱਚਾ ਮਾਰਗ ਦਸਿਆ ਹੁੰਦਾ ਹੈ। (ਉਹ) ਸੱਚੇ ਸ਼ਬਦ ਦਾ ਵਿਚਾਰ ਕਰਕੇ ਕਾਲ (ਦੇ ਭੈ) ਨੂੰ ਨਸ਼ਟ ਕਰ ਦਿੰਦਾ ਹੈ। ਸ਼ਬਦ ਨਾਲ ਸਵਾਰਿਆ ਹੋਇਆ ਢਾਢੀ ਅਕਬ ਪ੍ਰਭੂ ਦੇ (ਗੁਣਾਂ ਦਾ) ਕਥਨ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਣਾਂ ਦੀ ਪੂੰਜੀ (ਰਾਸਿ) ਨੂੰ ਇਕੱਠਾ ਕਰਕੇ (ਉਹ) ਪਿਆਰੇ ਪ੍ਰਭੂ ਨਾਲ ਮਿਲ ਜਾਂਦਾ ਹੈ। 123।

ਸਲੋਕੁ ਮ. ੧ : ਪਾਪਾਂ (ਖਤਿਆਹੁ) ਕਰਕੇ (ਜੀਵ) ਜਨਮ ਲੈਂਦੇ ਹਨ, (ਫਿਰ) ਪਾਪ ਕਰਦੇ ਹਨ ਅਤੇ ਪਾਪਾਂ ਵਿਚ ਹੀ ਪਏ ਰਹਿੰਦੇ ਹਨ। (ਇਹ ਪਾਪ) ਧੋਣ ਨਾਲ ਉਤਰਦੇ ਨਹੀਂ ਹਨ ਭਾਵੇਂ ਸੌ ਵਾਰ ਹੀ ਕਿਉਂ ਨ ਧੋ ਲਈਏ। ਹੇ ਨਾਨਕ ! (ਜੇ ਪ੍ਰਭੂ) ਬਖਸ਼ ਦੇਵੇ ਤਾਂ (ਇਹ ਪਾਪ) ਬਖਸ਼ੇ ਜਾਂਦੇ ਹਨ, ਨਹੀਂ ਤਾਂ ਜੁਤੀਆਂ ਹੀ ਪੈਂਦੀਆਂ ਹਨ। 19।

ਮਃ ੧ ॥

ਨਾਨਕ ਬੋਲਣੁ ਝਖਣਾ ਦੁਖ ਛਡਿ ਮੰਗੀਅਹਿ ਸੁਖ ॥  
 ਸੁਖੁ ਦੁਖੁ ਦੁਇ ਦਰਿ ਕਪੜੇ ਪਹਿਰਹਿ ਜਾਇ ਮਨੁਖ ॥  
 ਜਿਥੈ ਬੋਲਣਿ ਹਾਰੀਐ ਤਿਥੈ ਚੰਗੀ ਚੁਪ ॥੨॥

ਪਉੜੀ ॥

ਚਾਰੇ ਕੁੰਡਾ ਦੇਖਿ ਅੰਦਰੁ ਭਾਲਿਆ ॥  
 ਸਚੈ ਪੁਰਖਿ ਅਲਖਿ ਸਿਰਜਿ ਨਿਹਾਲਿਆ ॥  
 ਉਝੜਿ ਭੁਲੇ ਰਾਹ ਗੁਰਿ ਵੇਖਾਲਿਆ ॥  
 ਸਤਿਗੁਰ ਸਚੇ ਵਾਹੁ ਸਚੁ ਸਮਾਲਿਆ ॥  
 ਪਾਇਆ ਰਤਨੁ ਘਰਾਹੁ ਦੀਵਾ ਬਾਲਿਆ ॥  
 ਸਚੈ ਸਬਦਿ ਸਲਾਹਿ ਸੁਖੀਏ ਸਚ ਵਾਲਿਆ ॥  
 ਨਿਡਰਿਆ ਡਰੁ ਲਗਿ ਗਰਬਿ ਸਿ ਗਾਲਿਆ ॥  
 ਨਾਵਹੁ ਭੁਲਾ ਜਗੁ ਫਿਰੈ ਬੇਤਾਲਿਆ ॥੨੪॥

ਸਲੋਕੁ ਮਃ ੩ ॥

ਭੈ ਵਿਚਿ ਜੰਮੈ ਭੈ ਮਰੈ ਭੀ ਭਉ ਮਨ ਮਹਿ ਹੋਇ ॥  
 ਨਾਨਕ ਭੈ ਵਿਚਿ ਜੇ ਮਰੈ ਸਹਿਲਾ ਆਇਆ ਸੋਇ ॥੧॥

ਮਃ ੩ ॥

ਭੈ ਵਿਣੁ ਜੀਵੈ ਬਹੁਤੁ ਬਹੁਤੁ ਖੁਸੀਆ ਖੁਸੀ ਕਮਾਇ ॥  
 ਨਾਨਕ ਭੈ ਵਿਣੁ ਜੇ ਮਰੈ ਮੁਹਿ ਕਾਲੈ ਉਠਿ ਜਾਇ ॥੨॥

ਪਉੜੀ ॥

ਸਤਿਗੁਰੁ ਹੋਇ ਦਇਆਲੁ ਤ ਸਰਧਾ ਪੂਰੀਐ ॥  
 ਸਤਿਗੁਰੁ ਹੋਇ ਦਇਆਲੁ ਨ ਕਬਹੂੰ ਝੂਰੀਐ ॥  
 ਸਤਿਗੁਰੁ ਹੋਇ ਦਇਆਲੁ ਤਾ ਦੁਖੁ ਨ ਜਾਣੀਐ ॥  
 ਸਤਿਗੁਰੁ ਹੋਇ ਦਇਆਲੁ ਤਾ ਹਰਿ ਰੰਗੁ ਮਾਣੀਐ ॥  
 ਸਤਿਗੁਰੁ ਹੋਇ ਦਇਆਲੁ ਤਾ ਜਮ ਕਾ ਡਰੁ ਕੇਹਾ ॥  
 ਸਤਿਗੁਰੁ ਹੋਇ ਦਇਆਲੁ ਤਾ ਸਦ ਹੀ ਸੁਖੁ ਦੇਹਾ ॥  
 ਸਤਿਗੁਰੁ ਹੋਇ ਦਇਆਲੁ ਤਾ ਨਵ ਨਿਧਿ ਪਾਈਐ ॥  
 ਸਤਿਗੁਰੁ ਹੋਇ ਦਇਆਲੁ ਤ ਸਚਿ ਸਮਾਈਐ ॥੨੫॥

ਸਲੋਕੁ ਮਃ ੧ ॥

ਸਿਰੁ ਖੋਹਾਇ ਪੀਅਹਿ ਮਲਵਾਣੀ ਜੁਠਾ ਮੰਗਿ ਮੰਗਿ ਖਾਹੀ ॥  
 ਫੋਲਿ ਫਦੀਹਤਿ ਮੁਹਿ ਲੈਨਿ ਭੜਾਸਾ ਪਾਣੀ ਦੇਖਿ ਸਗਾਹੀ ॥  
 ਭੇਡਾ ਵਾਗੀ ਸਿਰੁ ਖੋਹਾਇਨਿ ਭਰੀਅਨਿ ਹਥ ਸੁਆਹੀ ॥  
 ਮਾਊ ਪੀਊ ਕਿਰਤੁ ਗਵਾਇਨਿ ਟਬਰ ਰੋਵਨਿ ਧਾਹੀ ॥  
 ਓਨਾ ਪਿੰਡੁ ਨ ਪਤਲਿ ਕਿਰਿਆ ਨ ਦੀਵਾ ਮੁਏ ਕਿਥਾਊ ਪਾਹੀ ॥  
 ਅਠਸਠਿ ਤੀਰਥ ਦੇਨਿ ਨ ਵੋਈ ਬ੍ਰਹਮਣ ਅੰਨੁ ਨ ਖਾਹੀ ॥



ਮ.੧ : ਨਾਨਕ (ਦਾ ਕਥਨ ਹੈ ਕਿ) ਦੁਖ ਨੂੰ ਛੱਡ ਕੇ ਸੁਖ ਨੂੰ ਮੰਗਣਾ ਅਤੇ ਇਸ ਪਰਥਾਏ ਬੋਲਣਾ ਨਿਰਾ ਝਖਣਾ ਹੈ। ਸੁਖ ਅਤੇ ਦੁਖ (ਪਰਮਾਤਮਾ ਦੇ) ਦੁਆਰ ਤੋਂ ਮਿਲੇ ਹੋਏ ਕਪੜੇ ਹਨ, (ਜਿਨ੍ਹਾਂ ਨੂੰ) ਮਨੁੱਖ ਜਾ ਕੇ ਪਾਉਂਦਾ ਹੈ। ਜਿਥੇ ਬੋਲਣ ਨਾਲ ਹਾਰ ਦਾ ਮੂੰਹ ਵੇਖਣਾ ਪੈਂਦਾ ਹੋਵੇ, ਉਥੇ ਚੁਪ (ਧਾਰਣ ਕਰਨੀ ਹੀ) ਚੰਗੀ ਹੈ (ਭਾਵ-ਪਰਮਾਤਮਾ ਦੇ ਦੁਆਰ ਉੱਤੇ ਹੁਜਤਾਂ ਕਰਨਾ ਉਚਿਤ ਨਹੀਂ ਹੈ)।੨।

ਪਉੜੀ : (ਜੋ ਜਿਗਿਆਸੂ) ਚੌਹਾਂ ਪਾਸੇ ਵੇਖਣ ਉਪਰੰਤ ਆਪਣਾ ਅੰਦਰ ਖੋਜਦਾ ਹੈ (ਤਾਂ ਉਸ ਨੂੰ ਪਤਾ ਲਗ ਜਾਂਦਾ ਹੈ ਕਿ) ਸਤਿਸਰੂਪ ਅਲੱਖ ਪਰਮਾਤਮਾ ਨੇ ਹੀ (ਸਾਰੇ ਜਗਤ ਦੀ) ਸਿਰਜਨਾ ਕਰਕੇ (ਉਸ ਦਾ) ਧਿਆਨ ਰਖਿਆ ਹੋਇਆ ਹੈ। ਕੁਰਾਹੇ ਪਏ ਹੋਏ ਭਟਕ ਰਹੇ (ਮਨੁੱਖਾਂ ਨੂੰ) ਗੁਰੂ ਰਸਤਾ ਵਿਖਾਉਂਦਾ ਹੈ। ਸੱਚਾ ਸਤਿਗੁਰੂ ਧੰਨ ਹੈ (ਜਿਸ ਕਰਕੇ) ਸੱਚੇ ਪਰਮਾਤਮਾ ਨੂੰ ਯਾਦ ਕਰੀਦਾ ਹੈ। (ਸਤਿਗੁਰੂ ਦੁਆਰਾ ਗਿਆਨ ਦਾ) ਦੀਵਾ ਜਗਾ ਦਿੱਤੇ ਜਾਣ 'ਤੇ ਘਰ ਵਿਚੋਂ (ਭਾਵ ਆਪਣੇ ਹਿਰਦੇ ਵਿਚੋਂ) ਨਾਮ ਰੂਪ ਰਤਨ ਪਾ ਲਈਦਾ ਹੈ। (ਜੋ) ਸੱਚੇ ਸ਼ਬਦ ਦੀ ਸਰਾਹਨਾ ਕਰਦੇ ਹਨ, ਉਹ ਸੱਚ ਵਾਲੇ ਹੋ ਕੇ ਸੁਖੀ ਹੋ ਜਾਂਦੇ ਹਨ। (ਪਰਮਾਤਮਾ ਤੋਂ) ਨ ਡਰਨ ਵਾਲਿਆਂ ਨੂੰ (ਹੋਰ) ਡਰ ਲਗਦਾ ਹੈ (ਅਤੇ ਉਹ) ਹੰਕਾਰ ਵਿਚ ਹੀ ਗਲਦੇ ਰਹਿੰਦੇ ਹਨ। (ਪ੍ਰਭੂ ਦੇ) ਨਾਮ ਤੋਂ ਭੁਲਿਆ ਜਗਤ ਭੂਤਨਿਆਂ (ਬੇਤਾਲਿਆ) ਵਾਂਗ ਫਿਰਦਾ ਰਹਿੰਦਾ ਹੈ।੨੪।

ਸਲੋਕੁ ਮ.੩ : (ਮਨੁੱਖ) ਭੈ ਵਿਚ ਜੰਮਦਾ ਹੈ, ਭੈ ਵਿਚ ਹੀ ਮਰਦਾ ਹੈ, ਫਿਰ ਵੀ ਭੈ ਮਨ ਵਿਚ ਬਣਿਆ ਰਹਿੰਦਾ ਹੈ। ਹੇ ਨਾਨਕ! (ਜੋ ਮਨੁੱਖ ਪਰਮਾਤਮਾ ਦੇ) ਡਰ ਵਿਚ ਮਰਦਾ ਹੈ, ਉਸ ਦਾ (ਜਗਤ ਵਿਚ) ਆਉਣਾ ਸਫਲ (ਸਹਿਲਾ) ਹੁੰਦਾ ਹੈ।੧।

ਮ.੩ : (ਪਰਮਾਤਮਾ ਦੇ) ਭੈ ਤੋਂ ਬਿਨਾ (ਜੋ ਮਨੁੱਖ) ਬਹੁਤ ਲੰਬੀ ਉਮਰ ਜੀਉਂਦਾ ਹੈ ਅਤੇ ਬਹੁਤ ਖੁਸ਼ੀਆਂ ਮਾਣਦਾ ਹੈ, (ਪਰ ਜੇ ਕੋਈ ਪ੍ਰਭੂ ਦੇ) ਭੈ (ਨੂੰ ਮਨ ਵਿਚ ਵਸਾਏ ਤਾਂ) ਬਿਨਾ ਮਰਦਾ ਹੈ ਤਾਂ ਹੇ ਨਾਨਕ! ਉਹ ਕਾਲਾ ਮੂੰਹ ਕਰਵਾ ਕੇ ਇਥੋਂ ਜਾਂਦਾ ਹੈ (ਭਾਵ-ਅਪਮਾਨਿਤ ਹੋ ਕੇ ਜਾਂਦਾ ਹੈ)।੨।

ਪਉੜੀ : (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਸ਼ਰਧਾ ਪਰਿਪੂਰਣ (ਪੂਰੀਐ) ਹੋ ਜਾਂਦੀ ਹੈ। (ਜੇ) ਸਤਿਗੁਰੂ ਦਇਆਲ ਹੋਏ, ਤਾਂ ਕਦੇ ਵੀ ਝੂਰਨਾ ਨਹੀਂ ਪੈਂਦਾ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਦੁਖ ਦਾ ਅਹਿਸਾਸ ਨਹੀਂ ਹੁੰਦਾ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਪਰਮਾਤਮਾ ਦਾ ਪ੍ਰੇਮ (ਰੰਗੁ) ਮਾਣਿਆ ਜਾਂਦਾ ਹੈ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਜਮ ਦਾ ਕਾਹਦਾ ਡਰ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਸ਼ਰੀਰ ਸਦਾ ਸੁਖੀ ਰਹਿੰਦਾ ਹੈ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ (ਨਾਮ ਰੂਪ) ਨੌਂ ਨਿਧੀਆਂ ਪ੍ਰਾਪਤ ਹੋ ਜਾਂਦੀਆਂ ਹਨ। (ਜੇ) ਸਤਿਗੁਰੂ ਦਇਆਲ ਹੋਏ ਤਾਂ ਸਤਿਸਰੂਪ ਪ੍ਰਭੂ ਵਿਚ ਸਮਾ ਜਾਈਦਾ ਹੈ।੨੫।

ਸਲੋਕੁ ਮ.੧ : (ਜੈਨੀ) ਸਿਰ (ਦੇ ਵਾਲ) ਖੁਹਾ ਕੇ ਮੈਲਾ ਪਾਣੀ (ਮਲਵਾਣੀ) ਪੀਂਦੇ ਹਨ ਅਤੇ ਜੂਠਾ (ਭੋਜਨ) ਮੰਗ ਮੰਗ ਕੇ ਖਾਂਦੇ ਹਨ। (ਆਪਣਾ) ਵਿਸ਼ਟਾ (ਫਦੀਹਤਿ) ਫੋਲ ਕੇ ਮੂੰਹ ਨਾਲ ਹਵਾੜਾਂ ਲੈਂਦੇ ਹਨ ਅਤੇ ਪਾਣੀ ਨੂੰ ਵੇਖ ਕੇ ਸੰਗਦੇ (ਸਗਾਹੀ) ਹਨ। ਭੇਡਾਂ ਵਾਂਗ ਸਿਰ (ਦੇ ਵਾਲ) ਪੁਟਵਾਉਂਦੇ ਹਨ (ਅਤੇ ਵਾਲ ਪੁਟਣ ਵਾਲਿਆਂ ਦੇ) ਹੱਥ ਸੁਆਹ ਨਾਲ ਭਰੇ ਜਾਂਦੇ ਹਨ। ਮਾਤਾ-ਪਿਤਾ ਵਾਲੀ ਕਿਰਤ ਕਮਾਈ ਛੱਡ ਦਿੰਦੇ ਹਨ, (ਇਸ ਲਈ ਉਨ੍ਹਾਂ ਦੇ) ਪਰਿਵਾਰ ਢਾਹਾਂ ਮਾਰ ਮਾਰ ਕੇ ਰੋਂਦੇ ਹਨ। ਉਨ੍ਹਾਂ (ਦੇ ਮਰਨ ਉਪਰੰਤ) ਨ ਪਿੰਡ (ਭਰੇ ਜਾਂਦੇ ਹਨ ਅਤੇ) ਨ ਪਤਲ (ਦਿੱਤੀ ਜਾਂਦੀ ਹੈ), ਨ ਕਿਰਿਆ (ਕੀਤੀ ਜਾਂਦੀ ਹੈ) ਅਤੇ ਨ ਦੀਵਾ (ਜਗਾਇਆ ਜਾਂਦਾ ਹੈ ਅਤੇ ਇਹ ਵੀ ਪਤਾ ਨਹੀਂ ਚਲਦਾ ਕਿ) ਮੋਏ ਹੋਇਆਂ ਨੂੰ ਕਿਥੇ ਪਾਇਆ ਜਾਂਦਾ ਹੈ। (ਹਿੰਦੂਆਂ ਦੇ) ਅਠਸਠ ਤੀਰਥ ਵੀ (ਉਨ੍ਹਾਂ ਨੂੰ) ਢੋਈ ਨਹੀਂ

ਸਦਾ ਕੁਚੀਲ ਰਹਹਿ ਦਿਨੁ ਰਾਤੀ ਮਥੈ ਟਿਕੇ ਨਾਹੀ ॥

ਬੁੰਡੀ ਪਾਇ ਬਹਨਿ ਨਿਤਿ ਮਰਣੈ ਦੜਿ ਦੀਬਾਣਿ ਨ ਜਾਹੀ ॥  
 ਲਕੀ ਕਾਸੇ ਹਥੀ ਫੁੰਮਣ ਅਗੋ ਪਿਛੀ ਜਾਹੀ ॥  
 ਨਾ ਓਇ ਜੋਗੀ ਨਾ ਓਇ ਜੰਗਮ ਨਾ ਓਇ ਕਾਜੀ ਮੁੰਲਾ ॥  
 ਦਯਿ ਵਿਗੋਏ ਫਿਰਹਿ ਵਿਗੁਤੇ ਫਿਟਾ ਵਤੈ ਗਲਾ ॥  
 ਜੀਆ ਮਾਰਿ ਜੀਵਾਲੇ ਸੋਈ ਅਵਰੁ ਨ ਕੋਈ ਰਖੈ ॥  
 ਦਾਨਹੁ ਤੈ ਇਸਨਾਨਹੁ ਵੰਜੇ ਭਸੁ ਪਈ ਸਿਰਿ ਖੁਬੈ ॥  
 ਪਾਣੀ ਵਿਚਹੁ ਰਤਨ ਉਪੰਨੇ ਮੇਰੁ ਕੀਆ ਮਾਧਾਣੀ ॥  
 ਅਠਸਠਿ ਤੀਰਥ ਦੇਵੀ ਥਾਪੇ ਪੁਰਬੀ ਲਗੈ ਬਾਣੀ ॥  
 ਨਾਇ ਨਿਵਾਜਾ ਨਾਤੈ ਪੂਜਾ ਨਾਵਨਿ ਸਦਾ ਸੁਜਾਣੀ ॥  
 ਮੁਇਆ ਜੀਵਦਿਆ ਗਤਿ ਹੋਵੈ ਜਾਂ ਸਿਰਿ ਪਾਈਐ ਪਾਣੀ ॥  
 ਨਾਨਕ ਸਿਰਖੁਥੇ ਸੈਤਾਨੀ ਏਨਾ ਗਲ ਨ ਭਾਣੀ ॥

ਵੁਠੈ ਹੋਇਐ ਹੋਇ ਬਿਲਾਵਲੁ ਜੀਆ ਜੁਗਤਿ ਸਮਾਣੀ ॥  
 ਵੁਠੈ ਅੰਨੁ ਕਮਾਦੁ ਕਪਾਹਾ ਸਭਸੈ ਪੜਦਾ ਹੋਵੈ ॥  
 ਵੁਠੈ ਘਾਹੁ ਚਰਹਿ ਨਿਤਿ ਸੁਰਹੀ ਸਾ ਧਨ ਦਹੀ ਵਿਲੋਵੈ ॥  
 ਤਿਤੁ ਘਿਇ ਹੋਮ ਜਗ ਸਦ ਪੂਜਾ ਪਇਐ ਕਾਰਜੁ ਸੋਹੈ ॥  
 ਗੁਰੁ ਸਮੁੰਦੁ ਨਦੀ ਸਭਿ ਸਿਖੀ ਨਾਤੈ ਜਿਤੁ ਵਡਿਆਈ ॥  
 ਨਾਨਕ ਜੇ ਸਿਰਖੁਥੇ ਨਾਵਨਿ ਨਾਹੀ ਤਾ ਸਤ ਚਟੇ ਸਿਰਿ ਛਾਈ ॥੧॥

ਮਃ ੨ ॥

ਅਗੀ ਪਾਲਾ ਕਿ ਕਰੇ ਸੁਰਜ ਕੇਹੀ ਰਾਤਿ ॥  
 ਚੰਦ ਅਨੇਰਾ ਕਿ ਕਰੇ ਪਉਣ ਪਾਣੀ ਕਿਆ ਜਾਤਿ ॥  
 ਧਰਤੀ ਚੀਜੀ ਕਿ ਕਰੇ ਜਿਸੁ ਵਿਚਿ ਸਭੁ ਕਿਛੁ ਹੋਇ ॥  
 ਨਾਨਕ ਤਾ ਪਤਿ ਜਾਣੀਐ ਜਾ ਪਤਿ ਰਖੈ ਸੋਇ ॥੨॥  
 ਪਉੜੀ ॥  
 ਤੁਧੁ ਸਚੇ ਸੁਬਹਾਨੁ ਸਦਾ ਕਲਾਣਿਆ ॥

ਦਿੰਦੇ ਅਤੇ ਬ੍ਰਾਹਮਣ (ਉਨ੍ਹਾਂ ਦਾ) ਅੰਨ ਗ੍ਰਹਿਣ ਨਹੀਂ ਕਰਦੇ (ਅਰਥਾਤ ਨ ਹੀ ਹਿੰਦੂ ਤੀਰਥਾਂ ਉਤੇ ਜਾਂਦੇ ਹਨ ਅਤੇ ਨ ਬ੍ਰਾਹਮਣਾਂ ਨੂੰ ਮੰਨਦੇ ਹਨ)। ਸਦਾ ਦਿਨ ਰਾਤ ਗੰਦੇ ਬਣੇ ਰਹਿੰਦੇ ਹਨ ਅਤੇ ਮੱਥੇ ਉਤੇ ਟਿਕੇ ਨਹੀਂ ਲਗਾਉਂਦੇ (ਅਰਥਾਤ ਇਸ਼ਨਾਨ ਆਦਿ ਨਹੀਂ ਕਰਦੇ)।

ਸਦਾ ਸਿਰ ਨੀਵਾਂ ਕਰਕੇ ਬਹਿੰਦੇ ਹਨ (ਜਿਵੇਂ ਕਿਸੇ ਦੇ) ਮਰਨੇ (ਉਤੇ ਬੈਠੇ ਹੋਣ) ਅਤੇ ਸਭਾ ਜਾਂ ਦੀਵਾਨ (ਦੜਿ ਦੀਬਾਣਿ) ਵਿਚ ਨਹੀਂ ਜਾਂਦੇ। ਲੱਕਾਂ ਨਾਲ ਪਿਆਲੇ (ਕਾਸੇ) (ਬੰਨ੍ਹੇ ਹੁੰਦੇ ਹਨ) ਅਤੇ ਹੱਥਾਂ ਵਿਚ ਫੁੰਮਣਾਂ ਵਾਲੀਆਂ ਚੌਰੀਆਂ (ਫੜੀਆਂ ਹੁੰਦੀਆਂ ਹਨ ਅਤੇ ਜੀਵ ਹਤਿਆ ਦੇ ਡਰੋਂ ਕਤਾਰ ਵਿਚ) ਅਗੇ ਪਿਛੇ ਚਲਦੇ ਹਨ। ਨ ਉਹ ਜੋਗੀ ਹਨ, ਨ ਉਹ ਜੰਗਮ ਹਨ ਅਤੇ ਨ ਹੀ ਕਾਜ਼ੀ ਜਾਂ ਮੁੱਲਾ ਹਨ (ਭਾਵ—ਇਨ੍ਹਾਂ ਚੌਹਾਂ ਦੀ ਧਾਰਮਿਕ ਮਰਯਾਦਾ ਨੂੰ ਨਹੀਂ ਅਪਣਾਉਂਦੇ)। ਰੱਬ (ਦਯਿ) ਦੇ ਖੁੰਝਾਏ ਹੋਏ ਭਟਕਦੇ (ਵਿਗੁਤੇ) ਫਿਰਦੇ ਹਨ। (ਉਨ੍ਹਾਂ ਦਾ) ਸਾਰਾ ਟੋਲਾ (ਗਲਾ) ਹੀ ਵਿਗਾੜਿਆ ਹੋਇਆ ਫਿਰਦਾ ਹੈ (ਵਤੈ)। (ਉਹ ਇਹ ਸਮਝਣ ਦਾ ਯਤਨ ਨਹੀਂ ਕਰਦੇ ਕਿ) ਜੀਵਾਂ ਨੂੰ ਮਾਰਨ ਅਤੇ ਜੀਵਾਲਣ ਵਾਲਾ ਉਹ (ਪਰਮਾਤਮਾ ਹੀ) ਹੈ। (ਉਨ੍ਹਾਂ ਦੀ) ਹੋਰ ਕੋਈ ਰਖਿਆ ਨਹੀਂ ਕਰ ਸਕਦਾ। ਉਹ ਦਾਨ ਅਤੇ ਇਸ਼ਨਾਨ ਤੋਂ ਖੁੰਝੇ ਹੋਏ ਹਨ (ਅਤੇ ਉਨ੍ਹਾਂ ਦੇ) ਖੁਥੇ ਹੋਏ ਸਿਰ ਉਪਰ ਭਸ ਪੈਂਦੀ ਹੈ। (ਉਹ ਨਹੀਂ ਜਾਣਦੇ ਕਿ ਦੇਵਤਿਆਂ ਨੇ) ਸਮੇਰੁ ਪਰਬਤ ਨੂੰ ਮਧਾਣੀ ਬਣਾ ਕੇ ਪਾਣੀ ਵਿਚੋਂ (ਅਰਥਾਤ ਸਮੁੰਦਰ ਵਿਚੋਂ) ਰਤਨ ਪੈਦਾ ਕੀਤੇ ਸਨ। (ਪਾਣੀ ਕਾਰਣ ਦੀ) ਦੇਵਤਿਆਂ ਨੇ ਅਠਸਠ ਤੀਰਥਾਂ ਦੀ ਸਥਾਪਨਾ ਕੀਤੀ ਹੈ ਅਤੇ ਪੁਰਬਾਂ ਉਪਰ ਕਥਾ ਵਾਰਤਾ (ਬਾਣੀ) ਹੁੰਦੀ ਹੈ। ਨਹਾ ਕੇ ਨਮਾਜ਼ (ਪੜ੍ਹੀ ਜਾਂਦੀ ਹੈ) ਅਤੇ ਇਸ਼ਨਾਨ ਕਰਕੇ ਪੂਜਾ (ਹੁੰਦੀ ਹੈ), ਸਿਆਣੇ ਬੰਦੇ ਨਿਤ ਇਸ਼ਨਾਨ ਕਰਦੇ ਹਨ। (ਮਨੁੱਖ ਦੀ) ਮੋਇਆ ਜਾਂ ਜੀਉਂਦਿਆਂ (ਤਦੋਂ ਹੀ) ਗਤੀ ਹੁੰਦੀ ਹੈ ਜਦੋਂ ਸਿਰ ਵਿਚ ਪਾਣੀ ਪਾਇਆ ਜਾਂਦਾ ਹੈ। ਹੇ ਨਾਨਕ ! (ਇਹ) ਸਿਰਖੁਥੇ ਸ਼ੈਤਾਨੀ ਮਾਰਗ ਉਤੇ ਪਏ ਹਨ, ਇਨ੍ਹਾਂ ਨੂੰ (ਇਸ਼ਨਾਨ ਕਰਨ ਵਾਲੀ) ਗੱਲ ਚੰਗੀ ਨਹੀਂ ਲਗਦੀ।

ਮੀਂਹ ਪੈਣ ਨਾਲ ਖੁਸ਼ੀ (ਬਿਲਾਵਲੁ) ਹੁੰਦੀ ਹੈ ਅਤੇ ਜੀਵਾਂ ਦੀ ਜੀਵਨ-ਜੁਗਤ ਵੀ (ਪਾਣੀ ਵਿਚ) ਸਮਾਈ ਹੋਈ ਹੈ। ਮੀਂਹ ਪੈਣ ਨਾਲ ਅੰਨ, ਕਮਾਦ ਅਤੇ ਕਪਾਹ (ਪੈਦਾ ਹੁੰਦੀ ਹੈ ਜੋ) ਸਭ ਦਾ (ਬਸਤ੍ਰਾਂ ਰਾਹੀਂ) ਪਰਦਾ ਢਕਦੀ ਹੈ। ਮੀਂਹ (ਪੈਣ ਨਾਲ) ਘਾਹ (ਪੈਦਾ ਹੁੰਦਾ ਹੈ ਜਿਸ ਨੂੰ) ਰੋਜ਼ ਗਊਆਂ ਚਰਦੀਆਂ ਹਨ (ਦੁੱਧ ਦਿੰਦੀਆਂ ਹਨ ਅਤੇ ਉਸ ਨੂੰ ਜਮਾ ਕੇ ਤਿਆਰ ਕੀਤੇ) ਦਹੀਂ ਨੂੰ ਇਸਤਰੀ ਰਿੜਕਦੀ ਹੈ (ਅਤੇ ਘਿਉ ਤਿਆਰ ਕਰਦੀ ਹੈ)। ਉਸ ਘਿਉ ਨਾਲ ਹੀ ਸਦਾ ਹੋਮ, ਜਗ, ਪੂਜਾ ਆਦਿ ਹੁੰਦੀ ਹੈ (ਅਤੇ ਘਿਉ ਦੇ) ਪਾਇਆਂ ਹੀ (ਹਰ ਇਕ) ਕਾਰਜ ਸ਼ੋਭਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਸਮੁੰਦਰ ਵਾਂਗ ਹੈ ਅਤੇ ਸਾਰੀ ਸਿੱਖੀ (ਅਰਥਾਤ ਵਖਰੀਆਂ ਵਖਰੀਆਂ ਸਤਿਸੰਗਤਾਂ) ਮਾਨੋ ਨਦੀਆਂ ਹਨ, ਜਿਨ੍ਹਾਂ ਵਿਚ ਇਸ਼ਨਾਨ ਕਰਨ ਨਾਲ (ਭਾਵ—ਸਤਿਸੰਗਤ ਵਿਚ ਸ਼ਾਮਲ ਹੋਣ ਨਾਲ) ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। ਜੇ (ਇਹ) ਸਿਰ-ਖੁਥੇ (ਸਤਿਸੰਗਤ ਦੇ ਸੰਪਰਕ ਵਾਲਾ) ਇਸ਼ਨਾਨ ਨਹੀਂ ਕਰਦੇ, ਤਾਂ (ਇਨ੍ਹਾਂ ਦੇ) ਸਿਰ ਵਿਚ ਸੱਤ ਮੁੱਠਾਂ ਜਾਂ ਬੁੱਕਾਂ (ਚਟੇ) ਸੁਆਹ ਪੈਂਦੀ ਹੈ। ੧।

ਮ.੨ : ਅੱਗ ਦਾ ਪਾਲਾ ਕੀ ਕਰ ਸਕਦਾ ਹੈ (ਅਰਥਾਤ ਕੀ ਵਿਗਾੜ ਸਕਦਾ ਹੈ) ਅਤੇ ਰਾਤ ਸੂਰਜ ਦਾ ਕੀ ਕਰ ਸਕਦੀ ਹੈ। ਚੰਦ੍ਰਮਾ ਦਾ ਹਨੇਰਾ ਕੀ ਕਰ ਸਕਦਾ ਹੈ ਅਤੇ ਪੈਂਣ ਅਤੇ ਪਾਣੀ ਦਾ ਜਾਤਿ (ਦਾ ਫ਼ਰਕ) ਕੀ ਵਿਗਾੜ ਸਕਦਾ ਹੈ (ਕਿਉਂਕਿ ਇਹ ਕੁਦਰਤ ਵਲੋਂ ਹੀ ਪਵਿਤਰ ਹਨ)। ਇਹ ਚੀਜ਼ਾਂ ਧਰਤੀ ਦਾ ਕੀ ਸਵਾਰ ਸਕਦੀਆਂ ਜਿਸ ਵਿਚ ਇਹ ਸਭ ਕੁਝ ਮੌਜੂਦ ਹੈ। ਹੇ ਨਾਨਕ ! ਉਹੀ ਪ੍ਰਤਿਸ਼ਠਾ ਸਮਝਣੀ ਚਾਹੀਦੀ ਹੈ, ਜਿਸ ਪ੍ਰਤਿਸ਼ਠਾ ਦੀ ਪਰਮਾਤਮਾ ਮਰਯਾਦਾ ਬਣਾਈ ਰਖੇ। ੨।

ਪਉੜੀ : ਹੇ ਪ੍ਰਭੂ ! (ਮੈਂ) ਤੈਨੂੰ ਅਸਚਰਜ ਰੂਪ ਕਹਿ ਕੇ ਸਦਾ ਗਾਵਿਆ (ਕਲਾਣਿਆ) ਹੈ। (ਕੇਵਲ) ਤੂੰ

ਤੂੰ ਸਚਾ ਦੀਬਾਣੁ ਹੋਰਿ ਆਵਣ ਜਾਣਿਆ ॥  
 ਸਚੁ ਜਿ ਮੰਗਹਿ ਦਾਨੁ ਸਿ ਤੁਧੈ ਜੋਹਿਆ ॥  
 ਸਚੁ ਤੇਰਾ ਫੁਰਮਾਨੁ ਸਬਦੇ ਸੋਹਿਆ ॥  
 ਮੰਨਿਐ ਗਿਆਨੁ ਧਿਆਨੁ ਤੁਧੈ ਤੇ ਪਾਇਆ ॥  
 ਕਰਮਿ ਪਵੈ ਨੀਸਾਨੁ ਨ ਚਲੈ ਚਲਾਇਆ ॥  
 ਤੂੰ ਸਚਾ ਦਾਤਾਰੁ ਨਿਤ ਦੇਵਹਿ ਚੜਹਿ ਸਵਾਇਆ ॥  
 ਨਾਨਕੁ ਮੰਗੈ ਦਾਨੁ ਜੋ ਤੁਧੁ ਭਾਇਆ ॥੨੬॥

ਸਲੋਕੁ ਮਃ ੨ ॥

ਦੀਖਿਆ ਆਖਿ ਬੁਝਾਇਆ ਸਿਫਤੀ ਸਚਿ ਸਮੇਉ ॥  
 ਤਿਨ ਕਉ ਕਿਆ ਉਪਦੇਸੀਐ ਜਿਨ ਗੁਰੁ ਨਾਨਕ ਦੇਉ ॥੧॥

ਮਃ ੧ ॥

ਆਪਿ ਬੁਝਾਏ ਸੋਈ ਬੁਝੈ ॥ ਜਿਸੁ ਆਪਿ ਸੁਝਾਏ ਤਿਸੁ ਸਭੁ ਕਿਛੁ ਸੁਝੈ ॥  
 ਕਹਿ ਕਹਿ ਕਥਨਾ ਮਾਇਆ ਲੂਝੈ ॥ ਹੁਕਮੀ ਸਗਲ ਕਰੇ ਆਕਾਰ ॥  
 ਆਪੇ ਜਾਣੈ ਸਰਬ ਵੀਚਾਰ ॥ ਅਖਰ ਨਾਨਕ ਅਖਿਓ ਆਪਿ ॥  
 ਲਹੈ ਭਰਾਤਿ ਹੋਵੈ ਜਿਸੁ ਦਾਤਿ ॥੨॥

ਪਉੜੀ ॥

ਹਉ ਢਾਢੀ ਵੇਕਾਰੁ ਕਾਰੈ ਲਾਇਆ ॥  
 ਰਾਤਿ ਦਿਹੈ ਕੈ ਵਾਰ ਧੁਰਹੁ ਫੁਰਮਾਇਆ ॥  
 ਢਾਢੀ ਸਚੈ ਮਹਲਿ ਖਸਮਿ ਬੁਲਾਇਆ ॥  
 ਸਚੀ ਸਿਫਤਿ ਸਾਲਾਹ ਕਪੜਾ ਪਾਇਆ ॥  
 ਸਚਾ ਅੰਮ੍ਰਿਤੁ ਨਾਮੁ ਭੋਜਨੁ ਆਇਆ ॥  
 ਗੁਰਮਤੀ ਖਾਧਾ ਰਜਿ ਤਿਨਿ ਸੁਖੁ ਪਾਇਆ ॥  
 ਢਾਢੀ ਕਰੇ ਪਸਾਉ ਸਬਦੁ ਵਜਾਇਆ ॥  
 ਨਾਨਕ ਸਚੁ ਸਾਲਾਹਿ ਪੂਰਾ ਪਾਇਆ ॥੨੭॥ ਸੁਧੁ

ਹੀ ਸੱਚੇ ਦਰਬਾਰ ਵਾਲਾ ਹੈਂ (ਅਰਥਾਤ ਸਥਾਈ ਹੈਂ), ਹੋਰ ਸਭ ਆਣ ਜਾਣ ਵਾਲੇ (ਅਸਥਾਈ) ਹਨ। ਜੋ (ਤੇਰੇ ਪਾਸੋਂ) ਸੱਚੇ ਨਾਮ ਦਾ ਦਾਨ ਮੰਗਦੇ ਹਨ, (ਉਹ ਨਾਮ ਪ੍ਰਾਪਤ ਕਰਕੇ) ਤੇਰੇ ਵਰਗੇ ਹੋ ਜਾਂਦੇ ਹਨ। ਤੇਰਾ ਹੁਕਮ (ਫੁਰਮਾਨ) ਸਤਿਸਰੂਪ ਹੈ (ਜੋ) ਸ਼ਬਦ ਦੁਆਰਾ ਸੁਸ਼ੋਭਿਤ ਹੁੰਦਾ ਹੈ। (ਤੇਰੇ ਨਾਮ ਨੂੰ) ਮੰਨਣ ਨਾਲ ਹੀ ਗਿਆਨ-ਧਿਆਨ ਪ੍ਰਾਪਤ ਹੁੰਦਾ ਹੈ। (ਤੇਰੀ) ਮਿਹਰ ਨਾਲ (ਉਨ੍ਹਾਂ ਦੇ ਮਸਤਕ ਉਪਰ) ਨਿਸ਼ਾਨ (ਲੇਖ) ਪੈ ਜਾਂਦਾ ਹੈ (ਜੋ ਕਿਸੇ ਦੇ) ਹਟਾਇਆਂ ਹਟਦਾ ਨਹੀਂ ਹੈ। ਤੂੰ ਸੱਚਾ ਦਾਤਾ ਹੈਂ, ਨਿਤ ਦਾਤਾਂ ਦਿੰਦਾ ਹੈਂ ਅਤੇ ਹੋਰ ਵਧੀਕ ਦਾਤਾਂ ਦਿੰਦਾ ਜਾਂਦਾ ਹੈ। ਨਾਨਕ (ਤੇਰੇ ਪਾਸੋਂ ਉਹੀ) ਦਾਨ ਮੰਗਦਾ ਹੈ ਜੋ ਤੈਨੂੰ ਚੰਗਾ ਲਗਦਾ ਹੈ। ੨੬।

ਸਲੋਕ ਮ.੨ : ਜਿਨ੍ਹਾਂ (ਗੁਰਸਿੱਖਾਂ ਨੂੰ ਗੁਰੂ ਨੇ ਆਪ) ਦੀਖਿਆ ਰੂਪ ਵਿਚ (ਇਹ) ਆਖ ਕੇ ਸਮਝਾਇਆ ਹੈ ਕਿ ਉਸਤਤ ਕਰਦੇ ਹੋਇਆਂ ਸਤਿਸਰੂਪ ਪਰਮਾਤਮਾ ਵਿਚ ਲੀਨ ਹੋਵੋ। ਉਨ੍ਹਾਂ ਨੂੰ ਹੋਰ ਕੀ ਉਪਦੇਸ਼ ਦਿੱਤਾ ਜਾਏ ਜਿਨ੍ਹਾਂ ਦਾ ਗੁਰੂ (ਗੁਰੂ) ਨਾਨਕ ਦੇਵ ਹੈ। ੧।

ਮ.੧ : (ਜਿਸ ਜਿਗਿਆਸੂ ਨੂੰ ਪਰਮਾਤਮਾ) ਆਪ ਸਮਝਾਉਂਦਾ ਹੈ, ਉਹੀ ਸਮਝਦਾ ਹੈ। ਜਿਸ ਨੂੰ (ਪਰਮਾਤਮਾ) ਆਪ ਸੂਝ ਬਖਸ਼ਦਾ ਹੈ, ਉਸ ਨੂੰ ਸਭ ਕੁਝ ਸੂਝ ਜਾਂਦਾ ਹੈ। (ਇਸ ਤੋਂ ਭਿੰਨ) ਜੋ ਕਥਨ ਕਰਦਾ ਹੈ, (ਉਹ) ਮਾਇਆ ਵਿਚ ਸੜਦਾ ਹੈ (ਦੁਖੀ ਹੁੰਦਾ ਹੈ)। (ਪਰਮਾਤਮਾ ਆਪਣੇ) ਹੁਕਮ ਨਾਲ ਹੀ ਸਾਰੇ ਆਕਾਰ ਹੋਂਦ ਵਿਚ ਲਿਆਉਂਦਾ ਹੈ। (ਉਹ) ਆਪ ਹੀ ਸਾਰੇ (ਜੀਵਾਂ ਦੇ) ਵਿਚਾਰ ਜਾਣਦਾ ਹੈ। ਹੇ ਨਾਨਕ! (ਪਰਮਾਤਮਾ ਨੇ ਇਹ) ਅਖਰ (ਸ਼ਬਦ) ਆਪ ਆਖਿਆ ਹੈ। ਜਿਸ ਨੂੰ (ਸ਼ਬਦ ਰੂਪ) ਦਾਤ ਪ੍ਰਾਪਤ ਹੋ ਜਾਂਦੀ ਹੈ, (ਉਸ ਦੀ) ਭਟਕਣਾ (ਭਰਾਤਿ) ਖਤਮ ਹੋ ਜਾਂਦੀ ਹੈ। ੨।

ਪਉੜੀ : (ਮੈਂ) ਵੇਹਲੇ ਢਾਢੀ ਨੂੰ (ਪਰਮਾਤਮਾ ਨੇ ਆਪਣਾ ਜਸ-ਗਾਨ ਕਰਨ ਦੇ) ਕੰਮ ਵਿਚ ਲਗਾਇਆ ਹੈ। (ਇਹ) ਧੁਰੋਂ ਫੁਰਮਾਨ (ਆਇਆ ਹੈ ਕਿ) ਰਾਤ ਦਿਨ (ਹਰਿ-ਜਸ ਦੀ) ਵਾਰ ਗਾਵਾਂ। (ਜਸ-ਗਾਨ ਕਰਨ 'ਤੇ ਮੈਨੂੰ) ਢਾਢੀ ਨੂੰ ਪ੍ਰਭੂ ਨੇ ਆਪਣੇ ਮਹਲ (ਭਾਵ ਆਪਣੀ ਹਜ਼ੂਰੀ ਵਿਚ) ਬੁਲਾ ਲਿਆ ਹੈ ਅਤੇ ਸੱਚੀ ਸਿਫਤ ਅਤੇ ਸਰਾਹਨਾ ਦਾ ਸਰੋਪਾ (ਕਪੜਾ) ਪ੍ਰਦਾਨ ਕੀਤਾ ਹੈ। (ਫਿਰ) ਸੱਚੇ ਨਾਮ ਦਾ ਅੰਮ੍ਰਿਤ ਰੂਪ ਭੋਜਨ ਆਇਆ ਹੈ। (ਜਿਨ੍ਹਾਂ ਨੇ) ਗੁਰੂ ਦੀ ਮਤਿ ਦੁਆਰਾ (ਨਾਮ ਰੂਪ ਭੋਜਨ) ਰਜ ਕੇ ਖਾਇਆ ਹੈ, ਉਨ੍ਹਾਂ ਨੇ ਸੁਖ ਪ੍ਰਾਪਤ ਕੀਤਾ ਹੈ। ਮੈਂ ਢਾਢੀ (ਨਾਮ ਦਾ) ਪ੍ਰਚਾਰ-ਵਿਸਤਾਰ (ਪਸਾਉ) ਕਰਦਾ ਹੋਇਆ ਸ਼ਬਦ ਨੂੰ ਪ੍ਰਗਟ (ਵਜਾਇਆ) ਕਰਦਾ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਸਤਿਸਰੂਪ ਪ੍ਰਭੂ ਦੀ ਉਸਤਤ ਕਰਕੇ (ਮੈਂ) ਪੂਰਿਪੂਰਣ (ਪ੍ਰਭੂ) ਨੂੰ ਪ੍ਰਾਪਤ ਕਰ ਲਿਆ ਹੈ। ੨੭। ੧੫।

ਰਾਗੁ ਗਉੜੀ ਗੁਆਰੇਰੀ ਮਹਲਾ ੧ ਚਉਪਦੇ ਦੁਪਦੇ  
ੴ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ  
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ॥

ਭਉ ਮੁਚੁ ਭਾਰਾ ਵਡਾ ਤੋਲੁ ॥ ਮਨ ਮਤਿ ਹਉਲੀ ਬੋਲੇ ਬੋਲੁ ॥  
ਸਿਰਿ ਧਰਿ ਚਲੀਐ ਸਹੀਐ ਭਾਰੁ ॥ ਨਦਰੀ ਕਰਮੀ ਗੁਰ ਬੀਚਾਰੁ ॥੧॥  
ਭੈ ਬਿਨੁ ਕੋਇ ਨ ਲੰਘਸਿ ਪਾਰਿ ॥ ਭੈ ਭਉ ਰਾਖਿਆ ਭਾਇ ਸਵਾਰਿ ॥੧॥ ਰਹਾਉ ॥

ਭੈ ਤਨਿ ਅਗਨਿ ਭਖੈ ਭੈ ਨਾਲਿ ॥ ਭੈ ਭਉ ਘੜੀਐ ਸਬਦਿ ਸਵਾਰਿ ॥  
ਭੈ ਬਿਨੁ ਘਾੜਤ ਕਚੁ ਨਿਕਚ ॥ ਅੰਧਾ ਸਚਾ ਅੰਧੀ ਸਟ ॥੨॥  
ਬੁਧੀ ਬਾਜੀ ਉਪਜੈ ਚਾਉ ॥ ਸਹਸ ਸਿਆਣਪ ਪਵੈ ਨ ਤਾਉ ॥  
ਨਾਨਕ ਮਨਮੁਖਿ ਬੋਲਣੁ ਵਾਉ ॥ ਅੰਧਾ ਅਖਰੁ ਵਾਉ ਦੁਆਉ ॥੩॥੧॥

ਗਉੜੀ ਮਹਲਾ ੧ ॥  
ਡਰਿ ਘਰੁ ਘਰਿ ਡਰੁ ਡਰਿ ਡਰੁ ਜਾਇ ॥ ਸੋ ਡਰੁ ਕੇਹਾ ਜਿਤੁ ਡਰਿ ਡਰੁ ਪਾਇ ॥  
ਤੁਧੁ ਬਿਨੁ ਦੂਜੀ ਨਾਹੀ ਜਾਇ ॥ ਜੋ ਕਿਛੁ ਵਰਤੈ ਸਭ ਤੇਰੀ ਰਜਾਇ ॥੧॥  
ਡਰੀਐ ਜੇ ਡਰੁ ਹੋਵੈ ਹੋਰੁ ॥ ਡਰਿ ਡਰਿ ਡਰਣਾ ਮਨ ਕਾ ਸੋਰੁ ॥੧॥ ਰਹਾਉ ॥

ਨਾ ਜੀਉ ਮਰੈ ਨ ਡੂਬੈ ਤਰੈ ॥ ਜਿਨਿ ਕਿਛੁ ਕੀਆ ਸੋ ਕਿਛੁ ਕਰੈ ॥  
ਹੁਕਮੇ ਆਵੈ ਹੁਕਮੇ ਜਾਇ ॥ ਆਗੈ ਪਾਛੈ ਹੁਕਮਿ ਸਮਾਇ ॥੨॥  
ਹੰਸੁ ਹੇਤੁ ਆਸਾ ਅਸਮਾਨੁ ॥ ਤਿਸੁ ਵਿਚਿ ਭੂਖ ਬਹੁਤੁ ਨੈ ਸਾਨੁ ॥  
ਭਉ ਖਾਣਾ ਪੀਣਾ ਆਧਾਰੁ ॥ ਵਿਣੁ ਖਾਧੇ ਮਰਿ ਹੋਹਿ ਗਵਾਰ ॥੩॥  
ਜਿਸ ਕਾ ਕੋਇ ਕੋਈ ਕੋਇ ਕੋਇ ॥ ਸਭੁ ਕੋ ਤੇਰਾ ਤੂੰ ਸਭਨਾ ਕਾ ਸੋਇ ॥

ਗਉੜੀ ਗੁਆਚੇਰੀ ਮਹਲਾ ੧ ਚਉਪਦੇ ਦੁਪਦੇ  
੧੯ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ  
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ ।

(ਇਕ ਪਾਸੇ ਈਸ਼ਵਰੀ) ਭੈ ਬਹੁਤ (ਮੁਝ) ਭਾਰਾ ਹੈ (ਅਤੇ ਉਸ ਦਾ) ਤੋਲ ਵੀ ਵੱਡਾ ਹੈ। (ਦੂਜੇ ਪਾਸੇ) ਮਨ ਪਿਛੇ ਚਲਣ ਵਾਲੀ ਮਤਿ ਹੋਛੀ ਹੈ ਅਤੇ (ਹੋਛੇ) ਬੋਲ ਬੋਲਦੀ ਹੈ। (ਹੇ ਭਾਈ! ਜੇ ਪ੍ਰਭੂ ਦੇ ਡਰ ਦਾ) ਭਾਰ ਸਿਰ ਉਪਰ ਧਾਰਣ ਕਰਕੇ ਚਲੀਏ ਅਤੇ (ਉਸ ਨੂੰ) ਸਹਾਰੀਏ (ਅਰਥਾਤ ਪ੍ਰਭੂ ਦਾ ਡਰ ਚੰਗਾ ਲਗਣ ਲਗ ਜਾਏ ਤਾਂ) ਮਿਹਰ ਦੀ ਨਜ਼ਰ ਕਰਨ ਵਾਲੇ (ਨਦਰੀ) ਦੀ ਬਖਸ਼ਿਸ਼ ਨਾਲ ਗੁਰੂ ਦਾ ਵਿਚਾਰ (ਸਮਝ ਆਉਣ ਲਗਦਾ ਹੈ)। ੧। (ਈਸ਼ਵਰੀ) ਭੈ ਤੋਂ ਬਿਨਾ ਕੋਈ ਵੀ (ਵਿਅਕਤੀ ਭਵ-ਸਾਗਰ ਤੋਂ) ਪਾਰ ਨਹੀਂ ਲੰਘ ਸਕਦਾ। (ਉਹੀ ਲੰਘ ਸਕਦਾ ਹੈ ਜਿਸ ਨੇ) ਭੈ ਵਿਚ ਰਹਿ ਕੇ (ਉਸ) ਭੈ ਨੂੰ ਪ੍ਰੇਮ (ਭਾਇ) ਨਾਲ ਸਵਾਰ ਕੇ ਰਖਿਆ ਹੋਵੇ। ੧। ਰਹਾਉ।

ਸ਼ਰੀਰ ਵਿਚ ਭੈ ਰੂਪ (ਜੋ) ਅਗਨੀ ਹੈ (ਉਹ ਈਸ਼ਵਰੀ) ਭੈ ਨਾਲ ਹੋਰ ਮਚਦੀ ਹੈ। ਭੈ ਵਿਚ ਰਹਿ ਕੇ (ਉਸ) ਭੈ ਨੂੰ ਸ਼ਬਦ ਦੁਆਰਾ ਸਵਾਰ ਕੇ ਘੜਨਾ ਚਾਹੀਦਾ ਹੈ। ਭੈ ਤੋਂ ਬਿਨਾ (ਜੀਵਨ ਦੀ) ਘਾੜਤ ਬਿਲਕੁਲ ਕੱਚੀ ਹੁੰਦੀ ਹੈ। (ਜੀਵਨ ਨੂੰ ਘੜਨ ਵਾਲਾ ਭੈ-ਰਹਿਤ) ਸਾਂਚਾ ਅਗਿਆਨਤਾ ਵਾਲਾ (ਅੰਧਾ) ਹੁੰਦਾ ਹੈ (ਅਤੇ ਉਸ ਵਿਚ ਢਲਣ ਵਾਲੀ) ਜੀਵਨ-ਜੁਗਤ (ਸਟ) ਵੀ ਅਗਿਆਨ-ਜੁਕਤ ਹੁੰਦੀ ਹੈ। ੨। (ਅਗਿਆਨੀ ਦੀ) ਬੁੱਧੀ (ਜਗਤ ਦੀ) ਖੇਡ (ਬਾਜੀ) (ਵਿਚ ਲਗੀ ਰਹਿੰਦੀ ਹੈ ਅਤੇ ਅਜਿਹਾ ਕਰਨ ਲਈ ਮਨ ਵਿਚ) ਚਾਉ ਪੈਦਾ ਹੁੰਦਾ ਹੈ। (ਮਨੁੱਖ ਭਾਵੇਂ) ਹਜ਼ਾਰਾਂ ਸਿਆਣਪਾਂ ਕਰ ਲਵੇ, (ਪਰ ਉਸ ਉਤੇ ਭੈ ਦਾ) ਤਾਪ ਅਸਰ ਨਹੀਂ ਕਰਦਾ। ਹੇ ਨਾਨਕ! ਮਨਮੁਖ ਫਜ਼ੂਲ ਬੋਲਦਾ ਹੈ। (ਉਸ ਦਾ) ਉਪਦੇਸ਼ (ਅਖਰ) ਅਗਿਆਨ-ਜੁਕਤ (ਅੰਧਾ) ਅਤੇ ਵਿਅਰਥ ਹੈ। ੩। ੧।

ਗਉੜੀ ਮਹਲਾ ੧

(ਜੇ ਪਰਮਾਤਮਾ ਦਾ) ਡਰ ਹਿਰਦੇ (ਘਰ) (ਵਿਚ ਆ ਜਾਏ ਤਾਂ) ਹਿਰਦੇ ਰੂਪ ਘਰ ਵਿਚ (ਈਸ਼ਵਰੀ) ਡਰ ਦੇ ਹੋਣ ਦਾ (ਅਹਿਸਾਸ ਹੋ ਜਾਂਦਾ ਹੈ ਅਤੇ ਇਸ) ਡਰ ਕਾਰਣ (ਦੁਨਿਆਵੀ) ਡਰ ਦੂਰ ਹੋ ਜਾਂਦਾ ਹੈ। ਉਹ (ਈਸ਼ਵਰੀ) ਡਰ ਕਾਹਦਾ ਹੋਇਆ, ਜਿਸ ਡਰ (ਦੇ ਹੁੰਦਿਆਂ ਦੁਨਿਆਵੀ) ਡਰ (ਅੰਦਰ) ਆ ਪਏ। (ਹੇ ਪ੍ਰਭੂ!) ਤੇਰੇ ਬਿਨਾ (ਜੀਵ ਦੀ) ਹੋਰ ਕੋਈ ਦੂਜੀ ਥਾਂ ਨਹੀਂ ਹੈ। ਜੇ ਕੁਝ ਵਰਤ ਰਿਹਾ ਹੈ, ਸਭ ਤੇਰੀ ਰਜ਼ਾ ਵਿਚ ਹੈ। ੧। (ਹੇ ਪਰਮਾਤਮਾ! ਤਾਂ ਹੀ) ਡਰੀਏ, ਜੇ (ਤੇਰੇ ਡਰ ਤੋਂ ਬਿਨਾ ਕੋਈ) ਹੋਰ ਡਰ ਹੋਵੇ। (ਕਿਸੇ ਦੁਨਿਆਵੀ) ਡਰ ਤੋਂ ਡਰ ਕੇ ਡਰਨਾ (ਕੇਵਲ) ਮਨ ਦਾ ਸ਼ੋਰ (ਅਰਥਾਤ ਭਟਕਣਾ) ਹੈ। ੧। ਰਹਾਉ।

(ਈਸ਼ਵਰੀ ਡਰ ਨਾਲ ਡਰਨ ਤੋਂ ਨਿਸਚਾ ਹੋ ਜਾਂਦਾ ਹੈ ਕਿ) ਜੀਵ ਨ ਮਰਦਾ ਹੈ, ਨ ਡੁਬਦਾ ਹੈ ਅਤੇ ਨ ਹੀ ਤਰਦਾ ਹੈ। ਜਿਸ ਨੇ ਕੁਝ ਕੀਤਾ ਹੈ (ਅਰਥਾਤ ਸ੍ਰਿਸ਼ਟੀ ਦੀ ਰਚਨਾ ਕੀਤੀ ਹੈ) ਉਹ (ਪ੍ਰਭੂ) ਹੀ ਸਭ ਕੁਝ ਕਰਦਾ ਹੈ। (ਜੀਵ) ਹੁਕਮ ਅਨੁਸਾਰ (ਸੰਸਾਰ ਵਿਚ) ਆਉਂਦਾ ਹੈ ਅਤੇ ਹੁਕਮ ਅਨੁਸਾਰ ਹੀ (ਇਥੋਂ) ਚਲਾ ਜਾਂਦਾ ਹੈ। ਲੋਕ ਪਰਲੋਕ (ਆਗੈ ਪਾਛੈ) ਅੰਦਰ (ਜੀਵ) ਹੁਕਮ ਵਿਚ ਹੀ ਸਮਾਇਆ ਰਹਿੰਦਾ ਹੈ। ੨। (ਜਿਸ ਮਨੁੱਖ ਵਿਚ) ਹਿੰਸਾ, ਮੋਹ, ਆਸਾ ਅਤੇ ਅਸਮਾਨਤਾ ਦਾ ਭਾਵ (ਆਦਿ ਵਸਦੇ ਹਨ), ਉਸ (ਦੇ ਹਿਰਦੇ ਵਿਚ ਵਿਕਾਰਾਂ ਦੀ) ਭੁਖ ਨਦੀ ਵਾਂਗ (ਨੈ ਸਾਨੁ) ਬਹੁਤ (ਚੜ੍ਹੀ ਹੋਈ ਹੁੰਦੀ ਹੈ)। (ਜੇ ਈਸ਼ਵਰੀ) ਭੈ ਨੂੰ ਆਪਣੇ ਖਾਣ ਪੀਣ ਦਾ ਆਧਾਰ (ਬਣਾ ਲੈਂਦਾ ਹੈ, ਉਹ ਤ੍ਰਿਪਤ ਹੋ ਜਾਂਦਾ ਹੈ)। (ਅਜਿਹੇ ਭੋਜਨ ਨੂੰ) ਖਾਏ ਬਿਨਾ ਮੂਰਖ ਲੋਕ ਮਰ ਕੇ ਖੁਆਰ ਹੁੰਦੇ ਹਨ। ੩। ਜਿਸ ਦਾ ਕੋਈ (ਹੁੰਦਾ ਹੈ, ਉਸ ਦਾ) ਕੋਈ ਕੋਈ ਹੁੰਦਾ ਹੈ (ਅਰਥਾਤ ਵਿਰਲਾ ਹੀ ਹੁੰਦਾ ਹੈ)। (ਪਰ ਹੇ ਪ੍ਰਭੂ!) ਹਰ ਕੋਈ ਤੇਰਾ ਹੈ, ਤੂੰ ਹੀ ਸਭ ਦੀ ਸਾਰ (ਸੋਇ) ਲੈਣ ਵਾਲਾ ਹੈ। ਜਿਸ (ਪ੍ਰਭੂ) ਦੇ

ਜਾ ਕੇ ਜੀਅ ਜੰਤ ਧਨੁ ਮਾਲੁ ॥ ਨਾਨਕ ਆਖਣੁ ਬਿਖਮੁ ਬੀਚਾਰੁ ॥੪॥੨॥

ਗਉੜੀ ਮਹਲਾ ੧ ॥

ਮਾਤਾ ਮਤਿ ਪਿਤਾ ਸੰਤੋਖੁ ॥ ਸਤੁ ਭਾਈ ਕਰਿ ਏਹੁ ਵਿਸੇਖੁ ॥੧॥  
ਕਹਣਾ ਹੈ ਕਿਛੁ ਕਹਣੁ ਨ ਜਾਇ ॥ ਤਉ ਕੁਦਰਤਿ ਕੀਮਤਿ ਨਹੀ ਪਾਇ ॥੧॥ ਰਹਾਉ ॥  
ਸਰਮ ਸੁਰਤਿ ਦੁਇ ਸਸੁਰ ਭਏ ॥ ਕਰਣੀ ਕਾਮਣਿ ਕਰਿ ਮਨ ਲਏ ॥੨॥  
ਸਾਹਾ ਸੰਜੋਗੁ ਵੀਆਹੁ ਵਿਜੋਗੁ ॥ ਸਚੁ ਸੰਤਤਿ ਕਹੁ ਨਾਨਕ ਜੋਗੁ ॥੩॥੩॥

ਗਉੜੀ ਮਹਲਾ ੧ ॥

ਪਉਣੈ ਪਾਣੀ ਅਗਨੀ ਕਾ ਮੇਲੁ ॥ ਚੰਚਲ ਚਪਲ ਬੁਧਿ ਕਾ ਖੇਲੁ ॥  
ਨਉ ਦਰਵਾਜੇ ਦਸਵਾ ਦੁਆਰੁ ॥ ਬੁਝੁ ਰੇ ਗਿਆਨੀ ਏਹੁ ਬੀਚਾਰੁ ॥੧॥  
ਕਥਤਾ ਬਕਤਾ ਸੁਨਤਾ ਸੋਈ ॥ ਆਪੁ ਬੀਚਾਰੇ ਸੁ ਗਿਆਨੀ ਹੋਈ ॥੧॥ ਰਹਾਉ ॥

ਦੇਹੀ ਮਾਟੀ ਬੋਲੈ ਪਉਣੁ ॥ ਬੁਝੁ ਰੇ ਗਿਆਨੀ ਮੁਆ ਹੈ ਕਉਣੁ ॥  
ਮੁਈ ਸੁਰਤਿ ਬਾਦੁ ਅਹੰਕਾਰੁ ॥ ਓਹੁ ਨ ਮੁਆ ਜੋ ਦੇਖਣਹਾਰੁ ॥੨॥  
ਜੈ ਕਾਰਣਿ ਤਟਿ ਤੀਰਥ ਜਾਹੀ ॥ ਰਤਨ ਪਦਾਰਥ ਘਟ ਹੀ ਮਾਹੀ ॥  
ਪੜਿ ਪੜਿ ਪੰਡਿਤੁ ਬਾਦੁ ਵਖਾਣੈ ॥ ਭੀਤਰਿ ਹੋਦੀ ਵਸਤੁ ਨ ਜਾਣੈ ॥੩॥  
ਹਉ ਨ ਮੁਆ ਮੇਰੀ ਮੁਈ ਬਲਾਇ ॥ ਓਹੁ ਨ ਮੁਆ ਜੋ ਰਹਿਆ ਸਮਾਇ ॥  
ਕਹੁ ਨਾਨਕ ਗੁਰਿ ਬ੍ਰਹਮੁ ਦਿਖਾਇਆ ॥ ਮਰਤਾ ਜਾਤਾ ਨਦਰਿ ਨ ਆਇਆ ॥੪॥੪॥

ਗਉੜੀ ਮਹਲਾ ੧ ਦਖਣੀ ॥

ਸੁਣਿ ਸੁਣਿ ਬੂਝੈ ਮਾਨੈ ਨਾਉ ॥ ਤਾ ਕੈ ਸਦ ਬਲਿਹਾਰੈ ਜਾਉ ॥  
ਆਪਿ ਭੁਲਾਏ ਠਉਰ ਨ ਠਾਉ ॥ ਤੂੰ ਸਮਝਾਵਹਿ ਮੇਲਿ ਮਿਲਾਉ ॥੧॥  
ਨਾਮੁ ਮਿਲੈ ਚਲੈ ਮੈ ਨਾਲਿ ॥ ਬਿਨੁ ਨਾਵੈ ਬਾਧੀ ਸਭ ਕਾਲਿ ॥੧॥ ਰਹਾਉ ॥

ਖੇਤੀ ਵਣਜੁ ਨਾਵੈ ਕੀ ਓਟ ॥ ਪਾਪੁ ਪੁੰਨੁ ਬੀਜ ਕੀ ਪੋਟ ॥



ਜੀਵ, ਜੰਤ ਅਤੇ ਧਨ-ਮਾਲ ਹਨ, ਹੇ ਨਾਨਕ ! (ਉਸ ਦਾ) ਬਖਾਨ ਕਰਨਾ ਅਤੇ ਵਿਚਾਰ ਕਰਨਾ ਬਹੁਤ ਔਖਾ ਹੈ ॥੪॥੨॥

ਗਉੜੀ ਮਹਲਾ ੧

(ਇਸ ਸ਼ਬਦ ਵਿਚ ਆਤਮਿਕ ਪਰਿਵਾਰ ਦਾ ਜ਼ਿਕਰ ਕਰਦਿਆਂ ਕਿਹਾ ਗਿਆ ਹੈ ਕਿ ਜੇ ਕਿਸੇ ਜੀਵ ਦੀ) ਮਾਤਾ ਬਿਬੇਕ ਬੁੱਧੀ ਹੋ ਜਾਵੇ, ਸੰਤੋਖ ਪਿਤਾ ਹੋਵੇ ਅਤੇ ਉਤਮ ਕਰਮ ਭਰਾ ਹੋਵੇ, ਤਾਂ ਇਹ ਵਿਸ਼ੇਸ਼ (ਪਰਿਵਾਰ ਹੈ) ॥੧॥ (ਹੇ ਪ੍ਰਭੂ ! ਤੇਰੇ ਬਾਰੇ ਜੋ) ਕਥਨ ਕਰਨਾ ਹੈ, (ਉਹ) ਕਿਹਾ ਨਹੀਂ ਜਾ ਸਕਦਾ, (ਕਿਉਂਕਿ) ਤੇਰੀ ਕੁਦਰਤ ਦੀ ਕੀਮਤ ਪਾਈ ਨਹੀਂ ਜਾ ਸਕਦੀ ॥੧॥ ਰਹਾਉ। (ਜੀਵ ਦੇ) ਉਦਮ ਅਤੇ ਸੁਰਤਿ ਦੋਵੇਂ ਸਹੁਰਾ ਅਤੇ ਸਸ ਹੋਣ। ਹੇ ਮਨ ! ਚੰਗੀ ਕਰਨੀ ਇਸਤਰੀ ਬਣਾ ਲਈ ਜਾਵੇ। (ਸਤਿਸੰਗਤ ਦਾ) ਸੰਯੋਗ (ਵਿਆਹ ਦਾ) ਸਾਹਾ ਹੋਵੇ ਅਤੇ (ਸੰਸਾਰਿਕਤਾ ਤੋਂ) ਉਪਰਾਮਤਾ (ਵਿਜੋਗ) ਵਿਆਹ ਹੋਵੇ। ਨਾਨਕ (ਦਾ ਕਥਨ ਹੈ ਕਿ) ਇਸ ਸੰਯੋਗ (ਜੋਗ) ਤੋਂ ਸੱਚ ਰੂਪ ਸੰਤਾਨ (ਪੈਦਾ ਹੁੰਦੀ ਹੈ) ॥੩॥੩॥

ਗਉੜੀ ਮਹਲਾ ੧

(ਮਨੁੱਖ ਸ਼ਰੀਰ ਦੀ ਬਣਤ ਅਸਲੋਂ) ਪੌਣ, ਪਾਣੀ ਅਤੇ ਅਗਨੀ (ਨਾਮਕ ਤੱਤਾਂ) ਦਾ ਮੇਲ ਹੀ ਹੈ (ਅਤੇ ਇਸ ਵਿਚ) ਚੰਚਲ ਅਤੇ ਅਸਥਿਰ ਬੁੱਧੀ ਦਾ ਖੇਲ (ਰਚਿਆ ਗਿਆ ਹੈ)। (ਇਸ ਸ਼ਰੀਰ ਵਿਚ) ਨੌਂ ਗੋਲਕਾਂ ਅਤੇ ਇਕ ਦਸਮ ਦੁਆਰ ਹੈ। ਹੇ ਗਿਆਨਵਾਨ ਜਿਗਿਆਸੂ ! ਇਸ ਵਿਚਾਰ ਨੂੰ ਸਮਝ ॥੧॥ (ਇਸ ਸ਼ਰੀਰ ਵਿਚ) ਕਹਿਣ, ਬੋਲਣ ਅਤੇ ਸੁਣਨ ਵਾਲਾ ਉਹ (ਪ੍ਰਭੂ ਆਪ ਹੀ) ਹੈ। ਜੋ ਆਪਣੇ ਆਪੇ ਨੂੰ (ਆਪਣੀ ਵਾਸਤਵਿਕਤਾ ਨੂੰ) ਵਿਚਾਰਦਾ ਹੈ, ਉਹੀ ਗਿਆਨੀ (ਅਖਵਾਉਣ ਦਾ ਅਧਿਕਾਰੀ) ਹੁੰਦਾ ਹੈ ॥੧॥ ਰਹਾਉ।

ਸ਼ਰੀਰ ਮਿੱਟੀ (ਆਦਿ ਤੱਤਾਂ ਦਾ ਬਣਿਆ ਹੋਇਆ ਹੈ) ਅਤੇ ਵਿਚ ਪੌਣ ਬੋਲਦਾ ਹੈ (ਅਰਥਾਤ ਪ੍ਰਾਣ ਚਲਦੇ ਹਨ)। ਹੇ ਗਿਆਨੀ ਪੁਰਸ਼ ! (ਇਹ ਭੇਦ) ਸਮਝ ਕਿ ਕੌਣ ਮੋਇਆ ਹੈ ? (ਵਾਸਤਵ ਵਿਚ) ਵਾਦ-ਵਿਵਾਦ ਅਤੇ ਹੰਕਾਰ ਕਰਨ ਵਾਲੀ ਸੋਝੀ ਮੋਈ ਹੈ। ਉਹ ਦੇਖਣ ਵਾਲਾ (ਆਤਮਾ) ਮਰਿਆ ਨਹੀਂ ਹੈ ॥੨॥ ਜਿਸ (ਨਾਮ ਪਦਾਰਥ) ਕਾਰਣ ਤੀਰਥਾਂ ਦੇ ਕੰਢੇ ਉਤੇ ਜਾਈਦਾ ਹੈ, ਉਹ ਰਤਨ ਪਦਾਰਥ ਸ਼ਰੀਰ (ਘਟ) ਵਿਚ ਹੀ (ਮੌਜੂਦ ਹੈ)। ਪੰਡਿਤ ਲੋਕ (ਸਿੱਧਾਂਤ ਗ੍ਰੰਥ) ਪੜ੍ਹ ਪੜ੍ਹ ਕੇ ਧਰਮ-ਚਰਚਾ ਕਰਦੇ ਹਨ, (ਪਰ) ਅੰਦਰ ਵਸਦੀ ਵਸਤੂ ਨੂੰ ਨਹੀਂ ਜਾਣਦੇ ॥੩॥ (ਅਸਲ ਵਿਚ) ਮੈਂ ਨਹੀਂ ਮਰਦਾ, ਮੇਰੀ ਅਗਿਆਨਤਾ (ਬਲਾ) ਮਰਦੀ ਹੈ। ਉਹ (ਪ੍ਰਭੂ) ਨਹੀਂ ਮਰਦਾ ਜੋ ਸਭ ਵਿਚ ਸਮਾ ਰਿਹਾ ਹੈ। ਨਾਨਕ ਦਾ ਕਥਨ ਹੈ ਕਿ ਗੁਰੂ ਨੇ (ਮੈਨੂੰ) ਬ੍ਰਹਮ ਵਿਖਾ ਦਿੱਤਾ ਹੈ (ਇਸ ਲਈ ਮੈਨੂੰ) ਜੰਮਦਾ ਮਰਦਾ ਕੋਈ ਨਜ਼ਰ ਨਹੀਂ ਆਉਂਦਾ (ਇਹ ਤਾਂ ਬਸ ਈਸ਼ਵਰੀ ਖੇਡ ਹੀ ਹੋ ਰਹੀ ਹੈ) ॥੪॥੪॥

ਗਉੜੀ ਮਹਲਾ ੧ ਦਖਣੀ

(ਜੋ ਵਿਅਕਤੀ ਪਰਮਾਤਮਾ ਦਾ) ਨਾਮ ਸੁਣ ਸੁਣ ਕੇ ਸਮਝਦਾ ਹੈ ਅਤੇ ਮੰਨਦਾ ਹੈ, ਉਸ ਦੇ (ਇਸ ਕਾਰਜ ਤੋਂ ਮੈਂ) ਸਦਾ ਬਲਿਹਾਰ ਜਾਂਦਾ ਹਾਂ। (ਜਿਸ ਨੂੰ ਪ੍ਰਭੂ) ਆਪ ਭੁਲਾ ਦਿੰਦਾ ਹੈ, (ਉਸ ਨੂੰ ਕੋਈ) ਥਾਂ ਠਿਕਾਣਾ ਨਹੀਂ (ਮਿਲਦਾ), (ਪਰ ਜਿਸ ਨੂੰ ਹੇ ਪ੍ਰਭੂ ! ਡੂੰਠੀ (ਆਪ) ਸਮਝਾਉਂਦਾ ਹੈ, (ਉਸ ਨੂੰ ਗੁਰੂ ਨਾਲ) ਮਿਲਾ ਕੇ (ਫਿਰ ਆਪਣਾ) ਮੇਲ ਬਖਸ਼ਦਾ ਹੈ ॥੧॥ (ਹੇ ਪਰਮਾਤਮਾ ! ਮੇਰੀ ਇੱਛਾ ਹੈ ਕਿ ਮੈਨੂੰ) ਨਾਮ ਮਿਲ ਜਾਵੇ (ਜੋ ਅੰਤ ਕਾਲ ਨੂੰ) ਮੇਰੇ ਨਾਲ ਚਲੇ। ਨਾਮ ਤੋਂ ਬਿਨਾ (ਸਾਰੀ ਸ੍ਰਿਸ਼ਟੀ ਨੂੰ) ਕਾਲ ਨੇ ਬੰਨ੍ਹਿਆ ਹੋਇਆ ਹੈ ॥੧॥ ਰਹਾਉ।

(ਅਸਲੀ) ਖੇਤੀ ਅਤੇ ਵਣਜ ਕੇਵਲ ਨਾਮ ਦੀ ਓਟ ਹੀ ਹੈ। (ਮਨੁੱਖ ਲਈ ਅਗੋਂ ਵਾਸਤੇ)

ਕਾਮੁ ਕ੍ਰੋਧੁ ਜੀਅ ਮਹਿ ਚੋਟ ॥ ਨਾਮੁ ਵਿਸਾਰਿ ਚਲੇ ਮਨਿ ਖੋਟ ॥੨॥  
 ਸਾਚੇ ਗੁਰ ਕੀ ਸਾਚੀ ਸੀਖ ॥ ਤਨੁ ਮਨੁ ਸੀਤਲੁ ਸਾਚੁ ਪਰੀਖ ॥  
 ਜਲ ਪੁਰਾਇਨਿ ਰਸ ਕਮਲ ਪਰੀਖ ॥ ਸਬਦਿ ਰਤੇ ਮੀਠੇ ਰਸ ਈਖ ॥੩॥  
 ਹੁਕਮਿ ਸੰਜੋਗੀ ਗੜਿ ਦਸ ਦੁਆਰ ॥ ਪੰਚ ਵਸਹਿ ਮਿਲਿ ਜੋਤਿ ਅਪਾਰ ॥  
 ਆਪਿ ਤੁਲੈ ਆਪੇ ਵਣਜਾਰ ॥ ਨਾਨਕ ਨਾਮਿ ਸਵਾਰਣਹਾਰ ॥੪॥੫॥

ਗਉੜੀ ਮਹਲਾ ੧ ॥

ਜਾਤੇ ਜਾਇ ਕਹਾ ਤੇ ਆਵੈ ॥ ਕਹ ਉਪਜੈ ਕਹ ਜਾਇ ਸਮਾਵੈ ॥  
 ਕਿਉ ਬਾਧਿਓ ਕਿਉ ਮੁਕਤੀ ਪਾਵੈ ॥ ਕਿਉ ਅਭਿਨਾਸੀ ਸਹਜਿ ਸਮਾਵੈ ॥੧॥  
 ਨਾਮੁ ਰਿਦੈ ਅੰਮ੍ਰਿਤੁ ਮੁਖਿ ਨਾਮੁ ॥ ਨਰਹਰ ਨਾਮੁ ਨਰਹਰ ਨਿਹਕਾਮੁ ॥੧॥ ਰਹਾਉ ॥

ਸਹਜੇ ਆਵੈ ਸਹਜੇ ਜਾਇ ॥ ਮਨ ਤੇ ਉਪਜੈ ਮਨ ਮਾਹਿ ਸਮਾਇ ॥  
 ਗੁਰਮੁਖਿ ਮੁਕਤੋ ਬੰਧੁ ਨ ਪਾਇ ॥ ਸਬਦੁ ਬੀਚਾਰਿ ਛੁਟੈ ਹਰਿ ਨਾਇ ॥੨॥  
 ਤਰਵਰ ਪੰਖੀ ਬਹੁ ਨਿਸਿ ਬਾਸੁ ॥ ਸੁਖ ਦੁਖੀਆ ਮਨਿ ਮੋਹ ਵਿਣਾਸੁ ॥  
 ਸਾਝ ਬਿਹਾਗ ਤਕਹਿ ਆਗਾਸੁ ॥ ਦਹ ਦਿਸਿ ਧਾਵਹਿ ਕਰਮਿ ਲਿਖਿਆਸੁ ॥੩॥

ਨਾਮ ਸੰਜੋਗੀ ਗੋਇਲਿ ਥਾਟੁ ॥ ਕਾਮ ਕ੍ਰੋਧ ਫੂਟੈ ਬਿਖੁ ਮਾਟੁ ॥  
 ਬਿਨੁ ਵਖਰ ਸੁਨੇ ਘਰੁ ਹਾਟੁ ॥ ਗੁਰ ਮਿਲਿ ਖੋਲੇ ਬਜਰ ਕਪਾਟੁ ॥੪॥  
 ਸਾਧੁ ਮਿਲੈ ਪੂਰਬ ਸੰਜੋਗ ॥ ਸਚਿ ਰਹਸੇ ਪੂਰੇ ਹਰਿ ਲੋਗ ॥  
 ਮਨੁ ਤਨੁ ਦੇ ਲੈ ਸਹਜਿ ਸੁਭਾਇ ॥ ਨਾਨਕ ਤਿਨ ਕੈ ਲਾਗਉ ਪਾਇ ॥੫॥੬॥

ਪਾਪ ਅਤੇ ਪੁੰਨ ਰੂਪ ਬੀਜਾਂ ਦੀ ਪੋਟਲੀ ਹੈ (ਅਰਥਾਤ ਉਸ ਦੇ ਅਰਜਿਤ ਸੰਸਕਾਰ ਹਨ)। (ਜਿਸ ਮਨੁੱਖ ਦੇ) ਹਿਰਦੇ ਵਿਚ ਕਾਮ ਅਤੇ ਕ੍ਰੋਧ ਦਾ ਅਸਰ (ਚੋਟ) ਹੈ, (ਉਹ) ਨਾਮ ਨੂੰ ਭੁਲਾ ਕੇ ਅਤੇ ਮਨ ਵਿਚ ਖੋਟ ਭਰ ਕੇ ਤੁਰ ਪੈਂਦੇ ਹਨ। ੨। ਸੱਚੇ ਗੁਰੂ ਦੀ ਸਿਖਿਆ ਸੱਚੀ ਹੁੰਦੀ ਹੈ। (ਉਸ ਨੂੰ ਗ੍ਰਹਿਣ ਕਰਲ ਨਾਲ ਮਨੁੱਖ ਦਾ) ਤਨ ਮਨ ਸੀਤਲ ਹੋ ਜਾਂਦਾ ਹੈ (ਅਤੇ ਇਹੀ ਉਸ ਦੀ ਸਾਧਨਾ ਦੀ) ਸੱਚੀ ਪਰਖ (ਪ੍ਰਗੀਥ) ਹੈ। (ਉਹ) ਜਲ ਉਤੇ ਚੌਪੱਤੀ (ਪੁਰਾਇਨਿ) ਅਤੇ ਪਾਣੀ (ਰਸ) ਵਿਚ ਕਮਲ ਵਾਂਗ (ਨਿਰਲਿਪਤ ਰਹਿੰਦੇ ਹਨ ਅਤੇ ਇਹੀ ਉਨ੍ਹਾਂ ਦੀ) ਪਰਖ ਹੈ। (ਜੋ) ਸ਼ਬਦ ਵਿਚ ਰੰਗੇ ਰਹਿੰਦੇ ਹਨ, ਉਹ ਗੰਨੇ ਦੇ ਰਸ ਵਾਂਗ ਮਿਠੇ ਹੁੰਦੇ ਹਨ। ੩। (ਉਹ ਸਮਝਦੇ ਹਨ ਕਿ) ਪ੍ਰਭੂ ਦੇ ਹੁਕਮ ਦੇ ਸੰਯੋਗ ਨਾਲ ਦਸ ਦੁਆਰ ਵਾਲਾ ਸ਼ਰੀਰ ਰੂਪ ਕਿਲ੍ਹਾ ਮਿਲਿਆ ਹੈ। (ਇਸ ਵਿਚ) ਪੰਜ (ਗੁਣ—ਸਤਿ, ਸੰਤੋਖ, ਦਇਆ, ਧਰਮ ਅਤੇ ਧੀਰਜ) ਅਪਾਰ ਬੀਜਵਰੀ ਜੋਤਿ ਨਾਲ ਮਿਲ ਕੇ ਵਸਦੇ ਹਨ। (ਪਰਮਾਤਮਾ) ਆਪ ਹੀ ਵਣਜਾਰਾ ਹੈ ਅਤੇ ਆਪ ਹੀ (ਸੌਦਾ ਬਣ ਕੇ) ਤੁਲਦਾ ਹੈ। ਹੇ ਨਾਨਕ ! (ਪ੍ਰਭੂ ਸਭ ਨੂੰ) ਨਾਮ ਦੁਆਰਾ ਸਵਾਰਨ ਵਾਲਾ ਹੈ। ੪। ੫।

### ਗਉੜੀ ਮਹਲਾ ੧

(ਕਿਵੇਂ) ਜਾਣਿਆ ਜਾਏ ਕਿ (ਜੀਵ) ਕਿਥੋਂ ਆਉਂਦਾ ਹੈ ? (ਇਹ) ਕਿਥੋਂ ਪੈਦਾ ਹੁੰਦਾ ਹੈ ਅਤੇ ਕਿਥੇ ਜਾ ਕੇ ਸਮਾ ਜਾਂਦਾ ਹੈ ? (ਮਨੁੱਖ) ਕਿਵੇਂ ਬੰਨ੍ਹਿਆ ਗਿਆ ਹੈ ਅਤੇ ਕਿਵੇਂ (ਬੰਧਨ ਤੋਂ) ਮੁਕਤੀ ਪ੍ਰਾਪਤ ਕਰਦਾ ਹੈ। ਕਿਵੇਂ ਅਬਿਨਾਸੀ (ਪ੍ਰਭੂ) ਵਿਚ ਸਹਿਜ ਢੰਗ ਨਾਲ ਸਮਾ ਜਾਂਦਾ ਹੈ? ੧। (ਜਿਸ ਵਿਅਕਤੀ ਦੇ) ਹਿਰਦੇ ਵਿਚ ਨਾਮ (ਵਸਦਾ ਹੈ, ਉਹ) ਮੁਖ ਤੋਂ ਅੰਮ੍ਰਿਤ ਰੂਪ ਨਾਮ ਹੀ (ਉਚਾਰਦਾ ਹੈ)। (ਜੋ) ਪ੍ਰਭੂ (ਨਰਹਰ) ਦਾ ਨਾਮ (ਜਪਦਾ ਹੈ, ਉਹ) ਪਰਮਾਤਮਾ ਵਾਂਗ ਨਿਸ਼ਕਾਮ ਹੋ ਜਾਂਦਾ ਹੈ। ੧। ਰਹਾਉ।

(ਪ੍ਰਕ੍ਰਿਤੀ ਦੇ ਨਿਯਮ ਅਨੁਸਾਰ ਜੀਵ) ਸੰਸਾਰ ਵਿਚ ਸਹਿਜ ਸੁਭਾ ਆਉਂਦਾ ਹੈ ਅਤੇ ਸਹਿਜੇ ਹੀ ਚਲਾ ਜਾਂਦਾ ਹੈ। (ਜੀਵ ਦੀ ਵਾਸਨਾ) ਮਨ ਤੋਂ ਪੈਦਾ ਹੁੰਦੀ ਹੈ ਅਤੇ ਮਨ ਵਿਚ ਹੀ ਸਮਾ ਜਾਂਦੀ ਹੈ। ਗੁਰੂ ਦੀ ਸਿਖਿਆ ਦੁਆਰਾ (ਜੀਵ ਵਾਸਨਾ ਤੋਂ) ਮੁਕਤ ਹੁੰਦਾ ਹੈ (ਅਤੇ ਅਜਿਹੀ ਸਿਖਿਆ ਗ੍ਰਹਿਣ ਕਰਨ ਉਪਰੰਤ ਉਸ ਦੇ ਮਾਰਗ ਵਿਚ) ਕੋਈ ਰੋਕ ਨਹੀਂ ਪੈਂਦੀ। ਸ਼ਬਦ ਨੂੰ ਵਿਚਾਰ ਕੇ (ਜੀਵ), ਹਰਿ ਦੇ ਨਾਮ-ਸਿਮਰਨ ਦੁਆਰਾ (ਭਵ ਬੰਧਨ ਤੋਂ) ਛੁਟ ਜਾਂਦਾ ਹੈ। ੨। ਬਿਛ ਉਤੇ ਰਾਤ ਨੂੰ ਬਹੁਤ ਸਾਰੇ ਪੰਛੀ ਆ ਕੇ ਨਿਵਾਸ ਕਰਦੇ ਹਨ। (ਕੁਝ) ਸੁਖੀ ਅਤੇ (ਕੁਝ) ਦੁਖੀ (ਹੁੰਦੇ ਹਨ) ਅਤੇ ਮਨ ਵਿਚ ਮੋਹ ਦੇ ਹੋਣ ਕਾਰਣ ਨਸ਼ਟ ਹੁੰਦੇ ਹਨ। ਸਵੇਰ ਵੇਲੇ ਪੰਛੀ (ਫਿਰ) ਆਕਾਸ਼ ਵਲ ਤਕਦੇ ਹਨ (ਅਰਥਾਤ ਉਹ ਚੋਗਾ ਖਾਣ ਲਈ ਭਟਕਦੇ ਹਨ)। ਕਰਮਾਂ ਦੇ ਲਿਖੇ ਅਨੁਸਾਰ ਦਸਾਂ ਦਿਸ਼ਾਵਾਂ ਨੂੰ ਭਜਦੇ ਹਨ। ੩।

(ਜੋ ਮਨੁੱਖ) ਨਾਮ ਦੇ ਸੰਯੋਗੀ (ਅਰਥਾਤ ਨਾਮ ਨਾਲ ਸੰਬੰਧ ਕਾਇਮ ਕਰਨ ਵਾਲੇ) ਹਨ, ਉਹ ਸੰਸਾਰ ਦੀ ਠਹਿਰ ਨੂੰ ਚਰਾਗਾਹ (ਗੋਇਲਿ) ਵਾਂਗ (ਅਸਥਾਈ) ਨਿਵਾਸ ਸਮਝਦੇ ਹਨ। (ਨਾਮ ਦੀ ਸਾਧਨਾ ਕਰਕੇ) ਕਾਮ, ਕ੍ਰੋਧ ਦਾ ਵਿਸ਼ੈਲਾ ਮਟਕਾ (ਮਾਟੁ) ਫੁਟ ਜਾਂਦਾ ਹੈ। (ਨਾਮ ਰੂਪ) ਸੌਦੇ (ਵਖਰ) ਤੋਂ ਬਿਨਾ ਘਰ (ਸ਼ਰੀਰ) ਅਤੇ ਹੱਟੀ (ਹਿਰਦਾ) ਸਖਣੇ ਹਨ। ਗੁਰੂ ਦੇ ਮਿਲ ਪੈਣ ਨਾਲ (ਅਗਿਆਨਤਾ ਦੇ) ਕਠੋਰ (ਬਜਰ) ਦਰਵਾਜ਼ੇ ਖੁਲ੍ਹ ਜਾਂਦੇ ਹਨ। ੪। ਪੂਰਬਲੇ ਕਰਮਾਂ ਦੇ ਸੰਯੋਗ-ਵਸ ਹੀ ਸਾਧੂ (ਗੁਰੂ) ਦਾ ਮਿਲਾਪ ਹੁੰਦਾ ਹੈ। ਹਰਿ-ਨਾਮ ਦਾ ਸਿਮਰਨ ਕਰਨ ਵਾਲੇ ਪੂਰੇ ਲੋਕ ਸੱਚ ਵਿਚ ਖਿੜੇ ਰਹਿੰਦੇ ਹਨ (ਅਰਥਾਤ ਆਨੰਦਿਤ ਰਹਿੰਦੇ ਹਨ)। (ਉਹ ਆਪਣਾ) ਮਨ ਅਤੇ ਤਨ (ਗੁਰੂ ਨੂੰ ਦੇ ਕੇ) ਸਹਿਜ ਸੁਭਾ (ਹਰਿ ਨੂੰ) ਪ੍ਰਾਪਤ ਕਰ ਲੈਂਦੇ ਹਨ। ਨਾਨਕ ਉਨ੍ਹਾਂ ਦੇ ਚਰਣਾਂ ਵਿਚ ਅਰਪਿਤ ਹੁੰਦਾ ਹੈ। ੫। ੬।

ਗਉੜੀ ਮਹਲਾ ੧ ॥

ਕਾਮੁ ਕ੍ਰੋਧੁ ਮਾਇਆ ਮਹਿ ਚੀਤੁ ॥ ਝੂਠ ਵਿਕਾਰਿ ਜਾਗੈ ਹਿਤ ਚੀਤੁ ॥  
ਪੁੰਜੀ ਪਾਪ ਲੋਭ ਕੀ ਕੀਤੁ ॥ ਤਰੁ ਤਾਰੀ ਮਨਿ ਨਾਮੁ ਸੁਚੀਤੁ ॥੧॥  
ਵਾਹੁ ਵਾਹੁ ਸਾਚੇ ਮੈ ਤੇਰੀ ਟੇਕ ॥ ਹਉ ਪਾਪੀ ਤੂੰ ਨਿਰਮਲੁ ਏਕ ॥੧॥ ਰਹਾਉ ॥

ਅਗਨਿ ਪਾਣੀ ਬੋਲੈ ਭੜਵਾਉ ॥ ਜਿਹਵਾ ਇੰਦ੍ਰੀ ਏਕੁ ਸੁਆਉ ॥  
ਦਿਸਟਿ ਵਿਕਾਰੀ ਨਾਹੀ ਭਉ ਭਾਉ ॥ ਆਪੁ ਮਾਰੇ ਤਾ ਪਾਏ ਨਾਉ ॥੨॥  
ਸਬਦਿ ਮਰੈ ਫਿਰਿ ਮਰਣੁ ਨ ਹੋਇ ॥ ਬਿਨੁ ਮੁਏ ਕਿਉ ਪੂਰਾ ਹੋਇ ॥  
ਪਰਪੰਚਿ ਵਿਆਪਿ ਰਹਿਆ ਮਨੁ ਦੋਇ ॥ ਬਿਰੁ ਨਾਰਾਇਣੁ ਕਰੇ ਸੁ ਹੋਇ ॥੩॥  
ਬੋਹਿਥਿ ਚੜਉ ਜਾ ਆਵੈ ਵਾਰੁ ॥ ਠਾਕੇ ਬੋਹਿਥ ਦਰਗਹ ਮਾਰ ॥  
ਸਚੁ ਸਾਲਾਹੀ ਧੰਨੁ ਗੁਰਦੁਆਰੁ ॥ ਨਾਨਕ ਦਰਿ ਘਰਿ ਏਕੰਕਾਰੁ ॥੪॥੨॥

ਗਉੜੀ ਮਹਲਾ ੧ ॥

ਉਲਟਿਓ ਕਮਲੁ ਬ੍ਰਹਮੁ ਬੀਚਾਰਿ ॥  
ਅੰਮ੍ਰਿਤ ਧਾਰ ਗਗਨਿ ਦਸ ਦੁਆਰਿ ॥ ਤ੍ਰਿਭਵਣੁ ਬੇਧਿਆ ਆਪਿ ਮੁਰਾਰਿ ॥੧॥  
ਰੇ ਮਨ ਮੇਰੇ ਭਰਮੁ ਨ ਕੀਜੈ ॥ ਮਨਿ ਮਾਨਿਐ ਅੰਮ੍ਰਿਤੁ ਰਸੁ ਪੀਜੈ ॥੧॥ ਰਹਾਉ ॥

ਜਨਮੁ ਜੀਤਿ ਮਰਣਿ ਮਨੁ ਮਾਨਿਆ ॥  
ਆਪਿ ਮੂਆ ਮਨੁ ਮਨ ਤੇ ਜਾਨਿਆ ॥ ਨਜਰਿ ਭਈ ਘਰੁ ਘਰ ਤੇ ਜਾਨਿਆ ॥੨॥  
ਜਤੁ ਸਤੁ ਤੀਰਥੁ ਮਜਨੁ ਨਾਮਿ ॥  
ਅਧਿਕ ਬਿਥਾਰੁ ਕਰਉ ਕਿਸੁ ਕਾਮਿ ॥ ਨਰ ਨਾਰਾਇਣੁ ਅੰਤਰਜਾਮਿ ॥੩॥  
ਆਨ ਮਨਉ ਤਉ ਪਰ ਘਰ ਜਾਉ ॥  
ਕਿਸੁ ਜਾਚਉ ਨਾਹੀ ਕੇ ਥਾਉ ॥ ਨਾਨਕ ਗੁਰਮਤਿ ਸਹਜਿ ਸਮਾਉ ॥੪॥੮॥

ਗਉੜੀ ਮਹਲਾ ੧ ॥

ਸਤਿਗੁਰੁ ਮਿਲੈ ਸੁ ਮਰਣੁ ਦਿਖਾਏ ॥  
ਮਰਣੁ ਰਹਣੁ ਰਸੁ ਅੰਤਰਿ ਭਾਏ ॥ ਗਰਬੁ ਨਿਵਾਰਿ ਗਗਨੁ ਪੁਰੁ ਪਾਏ ॥੧॥

ਗਉੜੀ ਮਹਲਾ ੧

(ਜਿਸ ਵਿਅਕਤੀ ਦਾ) ਚਿਤ ਕਾਮ, ਕ੍ਰੋਧ ਅਤੇ ਮਾਇਆ ਵਿਚ ਹੈ, (ਉਸ ਦਾ) ਮੋਹ ਗ੍ਰਸਤ ਚਿਤ ਝੂਠ ਦੇ ਵਿਕਾਰ ਵਿਚ ਜਾਗਦਾ ਹੈ। (ਉਸ ਨੇ) ਪਾਪ ਅਤੇ ਲੋਭ ਦੀ ਪੂੰਜੀ ਇਕੱਠੀ ਕੀਤੀ ਹੋਈ ਹੈ (ਉਸ ਦਾ ਪਾਰ ਉਤਾਰਾ ਨਹੀਂ ਹੋ ਸਕਦਾ)। ਚਿਤ ਨੂੰ ਪਵਿਤਰ ਕਰਨ ਵਾਲੇ ਨਾਮ (ਦੀ ਆਰਾਧਨਾ ਦੁਆਰਾ ਭਵਸਾਗਰ ਨੂੰ) ਤਰਿਆ ਜਾ ਸਕੀਦਾ ਹੈ। ੧। ਹੇ ਅਸਚਰਜ ਵਾਲੇ ਸਤਿਸਰੂਪ ਪ੍ਰਭੂ! ਮੈਨੂੰ ਤੇਰੀ ਹੀ ਟੇਕ ਹੈ। ਮੈਂ ਪਾਪੀ ਹਾਂ, ਕੇਵਲ ਇਕ ਤੂੰ ਪਵਿਤਰ ਹੈਂ। ੧। ਰਹਾਉ।

ਅਗਨੀ ਅਤੇ ਪਾਣੀ (ਦੇ ਮੇਲ ਨਾਲ ਮਨੁੱਖ ਅੰਦਰ ਪ੍ਰਾਣ) ਭੜਕ ਭੜਕ ਕਰਦੇ ਹਨ। ਜੀਭ ਆਦਿ ਇੰਦ੍ਰੀਆਂ (ਨੂੰ ਆਪੋ ਆਪਣਾ) ਇਕ ਚਸਕਾ (ਸੁਆਉ) ਲਗਾ ਹੋਇਆ ਹੈ। ਵਿਕਾਰ ਗ੍ਰਸਤ ਦ੍ਰਿਸ਼ਟੀ (ਵਾਲੇ ਮਨੁੱਖ ਦੇ ਮਨ ਅੰਦਰ) ਨ ਈਸ਼ਵਰੀ ਡਰ ਹੈ ਅਤੇ ਨ ਹੀ ਪ੍ਰੇਮ ਹੈ। (ਜੇ ਮਨੁੱਖ) ਆਪਣੇਪਨ ਦੀ ਭਾਵਨਾ ਨੂੰ ਮਾਰੇ, ਤਾਂ ਹੀ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ੨। (ਜੇ ਮਨੁੱਖ) ਸ਼ਬਦ ਵਿਚ ਜੁੜ ਕੇ ਮਰਦਾ ਹੈ (ਉਸ ਦਾ) ਫਿਰ ਮਰਨਾ ਨਹੀਂ ਹੁੰਦਾ। (ਆਪਣੇਪਨ ਦੀ ਭਾਵਨਾ ਨੂੰ) ਮਾਰੇ ਬਿਨਾ (ਮਨੁੱਖ) ਕਿਵੇਂ ਪਰਿਪੂਰਣ ਹੋ ਸਕਦਾ ਹੈ? ਮਨ ਦ੍ਰਿਸ਼ਟ ਭਾਵ ਦੇ ਪ੍ਰਪੰਚ ਵਿਚ ਫਸਿਆ ਰਹਿੰਦਾ ਹੈ। ਸਥਿਰ ਪ੍ਰਭੂ (ਜੋ) ਕਰਦਾ ਹੈ, ਉਹੀ ਹੁੰਦਾ ਹੈ। ੩। (ਗੁਰੂ ਰੂਪ) ਜਹਾਜ਼ ਉਪਰ (ਤਾਂ ਹੀ ਚੜ੍ਹ ਸਕੀਦਾ ਹੈ) ਜਦੋਂ ਵਾਰੀ ਆਉਂਦੀ ਹੈ। ਜਹਾਜ਼ ਵਿਚ ਚੜ੍ਹਨ ਤੋਂ ਰੋਕੇ ਜਾਣ ਵਾਲਿਆਂ ਨੂੰ ਈਸ਼ਵਰੀ ਦਰਗਾਹ ਵਿਚ ਸਜ਼ਾ ਮਿਲਦੀ ਹੈ। (ਮੈਂ) ਸਤਿਸਰੂਪ ਦੀ ਸਰਾਹਨਾ ਕਰਦਾ ਹਾਂ, (ਮੇਰੇ) ਗੁਰੂ ਦਾ ਦੁਆਰ ਧੰਨ ਹੈ। ਨਾਨਕ (ਦਾ ਕਥਨ ਹੈ ਕਿ) ਹਿਰਦੇ ਰੂਪ ਘਰਿ ਅਤੇ ਈਸ਼ਵਰੀ ਦੁਆਰ ਵਿਚ ਬ੍ਰਹਮ (ਹੀ ਵਿਆਪਤ ਹੈ)। ੪। ੭।

ਗਉੜੀ ਮਹਲਾ ੧

ਬ੍ਰਹਮ ਸੰਬੰਧੀ ਵਿਚਾਰ ਕਰਨ ਨਾਲ (ਹਿਰਦਾ ਰੂਪ) ਕਮਲ ਉਲਟਾ ਹੋ ਜਾਂਦਾ ਹੈ (ਅਰਥਾਤ ਮਾਇਆ ਤੋਂ ਹਟ ਜਾਂਦਾ ਹੈ)। (ਉਸ ਵਿਚ) ਗਗਨ ਰੂਪ ਦਸਮ ਦੁਆਰ ਤੋਂ ਅੰਮ੍ਰਿਤ ਦੀ ਧਾਰ (ਚੌਂਦੀ ਹੈ)। (ਇਸ ਤਰ੍ਹਾਂ ਯਕੀਨ ਹੋ ਜਾਂਦਾ ਹੈ ਕਿ) ਪਰਮਾਤਮਾ (ਮੁਰਾਰਿ) ਨੇ ਆਪ ਤਿੰਨਾਂ ਲੋਕਾਂ ਨੂੰ ਵਿੰਨ੍ਹਿਆ ਹੋਇਆ ਹੈ (ਅਰਥਾਤ ਸਰਬਤ੍ਰ ਵਿਆਪਕ ਹੈ)। ੧। ਹੇ ਮੇਰੇ ਮਨ! ਭਰਮ ਨ ਕਰ। ਮਨ ਦੇ ਪਤੀਜਣ ਉਪਰੰਤ ਹੀ ਅੰਮ੍ਰਿਤ ਰਸ ਪੀਤਾ ਜਾਂਦਾ ਹੈ। ੧। ਰਹਾਉ।

(ਮਨੁੱਖ) ਜਨਮ (ਦੇ ਮਨੋਰਥ) ਨੂੰ ਪ੍ਰਾਪਤ ਕਰਨ ਉਪਰੰਤ (ਜੀਵਿਤ ਅਵਸਥਾ ਵਿਚ) ਮਰਨ ਲਈ ਮਨ ਪਤੀਜ ਗਿਆ ਹੈ (ਅਰਥਾਤ ਮਾਇਆਵੀ ਬੰਧਨਾਂ ਤੋਂ ਮੁਕਤ ਹੋ ਗਿਆ ਹੈ)। ਆਪਣੇ-ਪਨ ਦੀ ਭਾਵਨਾ ਦੇ ਮਰਨ ਨਾਲ (ਅੰਧਕਾਰਮਈ) ਮਨ (ਪ੍ਰਕਾਸ਼ਮਈ) ਮਨ (ਦੁਆਰਾ ਵਾਸਤਵਿਕਤਾ ਨੂੰ) ਜਾਣ ਗਿਆ ਹੈ। (ਪਰਮਾਤਮਾ ਦੀ) ਕ੍ਰਿਪਾ-ਦ੍ਰਿਸ਼ਟੀ ਹੋ ਜਾਣ ਨਾਲ ਨਿਜ ਘਰ (ਈਸ਼ਵਰੀ ਨਿਵਾਸ) ਨੂੰ ਹਿਰਦੇ (ਘਰ) ਵਿਚ ਜਾਣ ਲਿਆ ਹੈ। ੨। (ਹੇ ਭਾਈ! ਮੇਰੇ ਲਈ) ਨਾਮ ਹੀ ਜਤ, ਸਤ ਅਤੇ ਤੀਰਥ-ਇਸ਼ਨਾਨ ਹੈ। (ਮੈਂ) ਅਨੁਸ਼ਠਾਨਾਂ ਦਾ ਬਹੁਤਾ ਖਿਲਾਰਾ (ਕਿਉਂ) ਕਰਾਂ, (ਇਹ) ਕਿਸ ਕੰਮ ਦਾ ਹੈ (ਅਰਥਾਤ ਵਿਅਰਥ ਹੈ)। (ਕਿਉਂਕਿ) ਪਰਮਾਤਮਾ ਤਾਂ ਅੰਤਰਯਾਮੀ ਹੈ (ਅਰਥਾਤ ਹਰ ਇਕ ਦੇ ਹਿਰਦੇ ਦੀ ਗੱਲ ਜਾਣਨ ਵਾਲਾ ਹੈ)। ੩। (ਜੇ) ਹੋਰ ਕਿਸੇ ਨੂੰ ਮੰਨਦਾ ਹੋਵਾਂ, ਤਾਂ ਕਿਸੇ ਹੋਰ ਦੇ ਘਰ ਜਾਵਾਂ। (ਮੈਂ) ਕਿਸ ਪਾਸੋਂ ਯਾਚਨਾ ਕਰਾਂ, (ਪ੍ਰਭੂ ਤੋਂ ਬਿਨਾ ਹੋਰ) ਕੋਈ ਥਾਂ ਨਹੀਂ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੀ ਸਤਿ ਦੁਆਰਾ (ਮੈਂ) ਸਹਿਜ ਵਿਚ ਸਮਾਉਂਦਾ ਹਾਂ। ੪। ੮।

ਗਉੜੀ ਮਹਲਾ ੧

(ਜਦੋਂ ਮਨੁੱਖ ਨੂੰ) ਸਤਿਗੁਰੂ ਮਿਲ ਜਾਂਦਾ ਹੈ, (ਤਾਂ) ਉਹ ਮਰਣ-ਅਵਸਥਾ ਦਾ ਬੰਧ ਕਰਾ ਦਿੰਦਾ ਹੈ (ਅਰਥਾਤ ਵਿਕਾਰਾਂ ਤੋਂ ਮੁਕਤ ਹੋਣ ਦੀ ਸਥਿਤੀ ਦਾ ਅਹਿਸਾਸ ਕਰਾ ਦਿੰਦਾ ਹੈ)। (ਫਿਰ

ਮਰਣੁ ਲਿਖਾਇ ਆਏ ਨਹੀ ਰਹਣਾ ॥  
ਹਰਿ ਜਪਿ ਜਾਪਿ ਰਹਣੁ ਹਰਿ ਸਰਣਾ ॥੧॥ ਰਹਾਉ ॥

ਸਤਿਗੁਰੁ ਮਿਲੈ ਤ ਦੁਬਿਧਾ ਭਾਗੈ ॥  
ਕਮਲੁ ਬਿਗਾਸਿ ਮਨੁ ਹਰਿ ਪ੍ਰਭ ਲਾਗੈ ॥ ਜੀਵਤੁ ਮਰੈ ਮਹਾ ਰਸੁ ਆਗੈ ॥੨॥  
ਸਤਿਗੁਰਿ ਮਿਲਿਐ ਸਚ ਸੰਜਮਿ ਸੁਚਾ ॥  
ਗੁਰ ਕੀ ਪਉੜੀ ਊਚੈ ਊਚਾ ॥ ਕਰਮਿ ਮਿਲੈ ਜਮ ਕਾ ਭਉ ਮੁਚਾ ॥੩॥  
ਗੁਰਿ ਮਿਲਿਐ ਮਿਲਿ ਅੰਕਿ ਸਮਾਇਆ ॥  
ਕਰਿ ਕਿਰਪਾ ਘਰੁ ਮਹਲੁ ਦਿਖਾਇਆ ॥ ਨਾਨਕ ਹਉਮੈ ਮਾਰਿ ਮਿਲਾਇਆ ॥੪॥੯॥

ਗਉੜੀ ਮਹਲਾ ੧ ॥  
ਕਿਰਤੁ ਪਇਆ ਨਹ ਮੇਟੈ ਕੋਇ ॥ ਕਿਆ ਜਾਣਾ ਕਿਆ ਆਗੈ ਹੋਇ ॥  
ਜੋ ਤਿਸੁ ਭਾਣਾ ਸੋਈ ਹੂਆ ॥ ਅਵਰੁ ਨ ਕਰਣੈ ਵਾਲਾ ਦੂਆ ॥੧॥  
ਨਾ ਜਾਣਾ ਕਰਮ ਕੇਵਡ ਤੇਰੀ ਦਾਤਿ ॥ ਕਰਮੁ ਧਰਮੁ ਤੇਰੇ ਨਾਮ ਕੀ ਜਾਤਿ ॥੧॥ ਰਹਾਉ ॥

ਤੂ ਏਵਡੁ ਦਾਤਾ ਦੇਵਣਹਾਰੁ ॥ ਤੋਟਿ ਨਾਹੀ ਤੁਧੁ ਭਗਤਿ ਭੰਡਾਰ ॥  
ਕੀਆ ਗਰਬੁ ਨ ਆਵੈ ਰਾਸਿ ॥ ਜੀਉ ਪਿੰਡੁ ਸਭੁ ਤੇਰੈ ਪਾਸਿ ॥੨॥  
ਤੂ ਮਾਰਿ ਜੀਵਾਲਹਿ ਬਖਸਿ ਮਿਲਾਇ ॥ ਜਿਉ ਭਾਵੀ ਤਿਉ ਨਾਮੁ ਜਪਾਇ ॥  
ਤੂੰ ਦਾਨਾ ਬੀਨਾ ਸਾਚਾ ਸਿਰਿ ਮੇਰੈ ॥ ਗੁਰਮਤਿ ਦੇਇ ਭਰੋਸੈ ਤੇਰੈ ॥੩॥  
ਤਨ ਮਹਿ ਮੈਲੁ ਨਾਹੀ ਮਨੁ ਰਾਤਾ ॥ ਗੁਰ ਬਚਨੀ ਸਚੁ ਸਬਦਿ ਪਛਾਤਾ ॥  
ਤੇਰਾ ਤਾਣੁ ਨਾਮ ਕੀ ਵਡਿਆਈ ॥ ਨਾਨਕ ਰਹਣਾ ਭਗਤਿ ਸਰਣਾਈ ॥੪॥੧੦॥

ਗਉੜੀ ਮਹਲਾ ੧ ॥  
ਜਿਨਿ ਅਕਥੁ ਕਹਾਇਆ ਅਪਿਓ ਪੀਆਇਆ ॥ ਅਨ ਭੈ ਵਿਸਰੇ ਨਾਮਿ ਸਮਾਇਆ ॥੧॥  
ਕਿਆ ਡਰੀਐ ਡਰੁ ਡਰਹਿ ਸਮਾਨਾ ॥ ਪੂਰੇ ਗੁਰ ਕੈ ਸਬਦਿ ਪਛਾਨਾ ॥੧॥ ਰਹਾਉ ॥

ਜੀਵਿਤ ਅਵਸਥਾ ਵਿਚ) ਮਰੇ ਰਹਿਣ ਦਾ ਆਨੰਦ ਹਿਰਦੇ ਵਿਚ ਚੰਗਾ ਲਗਣ ਲਗ ਜਾਂਦਾ ਹੈ। ਹੰਕਾਰ ਤਿਆਗ ਕੇ (ਉਹ) ਬ੍ਰਹਮ-ਲੋਕ ਪ੍ਰਾਪਤ ਕਰ ਲੈਂਦਾ ਹੈ। ੧। (ਜੀਵ) ਮ੍ਰਿਤੂ ਨੂੰ (ਆਪਣੇ ਭਾਗਾਂ ਵਿਚ) ਲਿਖਾ ਕੇ ਆਉਂਦੇ ਹਨ। (ਇਸ ਸੰਸਾਰ ਵਿਚ ਕਿਸੇ ਨੇ) ਰਹਿਣਾ ਨਹੀਂ ਹੈ। ਹਰਿ-ਨਾਮ ਨੂੰ ਜਪ ਜਪ ਕੇ ਹਰਿ ਦੀ ਸ਼ਰਣ ਵਿਚ ਰਹਿਣਾ ਮਿਲਦਾ ਹੈ। ੧। ਰਹਾਉ।

ਸਤਿਗੁਰੂ ਦੇ ਮਿਲਣ ਨਾਲ ਦ੍ਰਿੜ-ਭਾਵ ਚਲਾ ਜਾਂਦਾ ਹੈ। (ਹਿਰਦੇ ਰੂਪ) ਕਮਲ ਖਿੜ ਕੇ ਮਨ ਹਰਿ ਪ੍ਰਭੂ ਨਾਲ ਜੁੜ ਜਾਂਦਾ ਹੈ। (ਜੋ ਸਾਧਕ) ਜੀਵਿਤ ਅਵਸਥਾ ਵਿਚ ਹੀ (ਵਿਕਾਰਾਂ ਦੇ ਪ੍ਰਭਾਵ ਤੋਂ) ਖਲਾਸ ਹੋ ਜਾਂਦਾ ਹੈ, (ਉਹ) ਅਗੇ ਜਾ ਕੇ ਮਹਾ-ਰਸ ਦੀ ਪ੍ਰਾਪਤੀ ਕਰਦਾ ਹੈ। ੨। ਸਤਿਗੁਰੂ ਦੇ ਮਿਲ ਪੈਣ ਨਾਲ (ਜਿਗਿਆਸੂ) ਸੱਚ ਦੇ ਸੰਜਮ ਵਿਚ (ਟਿਕ ਕੇ) ਪਵਿਤਰ ਹੋ ਜਾਂਦਾ ਹੈ। ਗੁਰੂ (ਦੁਆਰਾ ਦਸੀ) ਜੀਵਨ ਜੁਗਤ (ਪਉੜੀ) ਨੂੰ ਗ੍ਰਹਿਣ ਕਰਕੇ ਉੱਚੀ ਤੋਂ ਉੱਚੀ ਅਵਸਥਾ (ਨੂੰ ਪ੍ਰਾਪਤ ਕਰ ਲੈਂਦਾ ਹੈ)। (ਪਰ ਇਹ ਅਵਸਥਾ ਪ੍ਰਭੂ ਦੀ) ਮਿਹਰ ਨਾਲ ਪ੍ਰਾਪਤ ਹੁੰਦੀ ਹੈ ਅਤੇ ਜਮ ਦਾ ਡਰ ਦੂਰ ਹੋ ਜਾਂਦਾ ਹੈ। ੩। ਗੁਰੂ ਦੇ ਮਿਲਣ ਨਾਲ (ਪ੍ਰਭੂ ਨੂੰ) ਮਿਲ ਕੇ (ਉਸ ਦੀ) ਗੋਦ (ਅੰਕਿ) ਵਿਚ ਸਮਾ ਜਾਈਦਾ ਹੈ। (ਗੁਰੂ) ਕ੍ਰਿਪਾ ਕਰਕੇ (ਜਿਗਿਆਸੂ ਨੂੰ ਆਪਣੇ) ਹਿਰਦੇ ਰੂਪ ਘਰ ਵਿਚ ਹੀ (ਈਸ਼ਵਰੀ) ਮਹਲ ਵਿਖਾ ਦਿੰਦਾ ਹੈ (ਭਾਵ-ਆਤਮਿਕ ਅਵਸਥਾ ਦਾ ਅਨੁਭਵ ਕਰਾ ਦਿੰਦਾ ਹੈ)। ਹੇ ਨਾਨਕ! (ਗੁਰੂ ਉਸ ਮਨੁੱਖ ਦੀ) ਹਉਮੈ ਨੂੰ ਮਾਰ ਕੇ (ਪ੍ਰਭੂ ਨਾਲ) ਮਿਲਾ ਦਿੰਦਾ ਹੈ। ੪। ੧੯।

ਗਉੜੀ ਮਹਲਾ ੧

(ਪੂਰਬਲੇ ਜਨਮਾਂ ਵਿਚ) ਕੀਤੇ ਕਰਮਾਂ ਦੇ ਅਰਜਿਤ ਸੰਸਕਾਰਾਂ ਨੂੰ ਕੋਈ ਮਿਟਾ ਨਹੀਂ ਸਕਦਾ। (ਮੈਂ) ਕੀ ਸਮਝਾ ਕਿ ਅਗੋਂ ਕੀ ਹੋਣ ਵਾਲਾ ਹੈ। ਜੋ ਉਸ (ਪ੍ਰਭੂ ਨੂੰ) ਚੰਗਾ ਲਗਦਾ ਹੈ, ਉਹੀ ਕੁਝ ਹੁੰਦਾ ਹੈ। (ਉਸ ਤੋਂ ਭਿੰਨ) ਹੋਰ ਕੋਈ ਦੂਜਾ ਕਰਨ ਵਾਲਾ ਨਹੀਂ ਹੈ। ੧। (ਮੈਂ) ਆਪਣੇ ਕੀਤੇ ਹੋਏ ਕਰਮਾਂ ਨੂੰ ਨਹੀਂ ਜਾਣਦਾ (ਅਤੇ ਇਹ ਵੀ ਨਹੀਂ ਜਾਣਦਾ ਕਿ) ਤੇਰੀ ਕਿਤਨੀ ਵੱਡੀ ਦਾਤ ਹੈ। (ਮੇਰੇ ਸਮਝ ਅਨੁਸਾਰ ਹੇ ਪ੍ਰਭੂ!) ਸਾਰੇ ਕਰਮ ਧਰਮ ਤੇਰੇ ਨਾਮ ਤੋਂ ਹੀ ਜਨਮ (ਜਾਤਿ) ਲੈਂਦੇ ਹਨ। ੧। ਰਹਾਉ।

(ਹੇ ਪਰਮਾਤਮਾ!) ਤੂੰ ਦਾਤਾਂ ਦੇਣ ਵਾਲਾ ਇਤਨਾ ਵੱਡਾ ਦਾਤਾ ਹੈਂ ਕਿ ਤੇਰੀ ਭਗਤੀ ਦੇ ਭੰਡਾਰ ਵਿਚ ਕਿਸੇ ਤਰ੍ਹਾਂ ਦੀ ਘਾਟ ਨਹੀਂ ਹੈ। (ਮਨੁੱਖ ਦਾ) ਕੀਤਾ ਹੰਕਾਰ (ਕਦੇ ਵੀ) ਠੀਕ ਨਹੀਂ ਬਹਿੰਦਾ (ਕਿਉਂਕਿ ਮਨੁੱਖ ਦੀ) ਜਿੰਦ ਅਤੇ ਸ਼ਰੀਰ ਸਭ ਤੇਰੇ ਪਾਸ ਹੈ (ਅਰਥਾਤ ਤੇਰੇ ਅਧਿਕਾਰ ਵਿਚ ਹੈ)। ੨। (ਹੇ ਪ੍ਰਭੂ!) ਤੂੰ ਮਾਰ ਕੇ (ਫਿਰ) ਜਿੰਦਾ ਕਰ ਦਿੰਦਾ ਹੈ (ਅਤੇ ਪਾਪਾਂ ਨੂੰ ਬਖਸ਼ ਕੇ ਫਿਰ) ਨਾਲ ਮਿਲਾ ਲੈਂਦਾ ਹੈ। ਜਿਵੇਂ (ਤੈਨੂੰ) ਚੰਗਾ ਲਗਦਾ ਹੈ, ਉਸੇ ਤਰ੍ਹਾਂ ਨਾਮ ਜਪਾਉਂਦਾ ਹੈ। ਤੂੰ ਦਾਨਾ (ਜਾਣਨ ਵਾਲਾ) ਅਤੇ ਬੀਨਾ (ਵੇਖਣ ਵਾਲਾ) ਸੱਚਾ ਸਾਹਿਬ ਮੇਰੇ ਸਿਰ ਉਤੇ ਹੈ। ਮੈਨੂੰ ਗੁਰੂ ਦੀ ਮਤਿ ਪ੍ਰਦਾਨ ਕਰ, ਮੈਂ ਤੇਰੇ ਹੀ ਭਰੋਸੇ 'ਤੇ (ਕਾਇਮ ਹਾਂ)। ੩। (ਜੇ) ਮਨ (ਪ੍ਰਭੂ ਦੇ ਪ੍ਰੇਮ ਰੰਗ ਵਿਚ) ਰੰਗਿਆ ਜਾਏ ਤਾਂ ਸ਼ਰੀਰ ਵਿਚ (ਵਿਕਾਰਾਂ ਦੀ) ਮੈਲ ਨਹੀਂ ਰਹਿੰਦੀ। ਗੁਰੂ ਦੇ ਬਚਨਾਂ ਦੁਆਰਾ ਸੱਚੇ ਸ਼ਬਦ ਦੀ ਪਛਾਣ ਹੋ ਜਾਂਦੀ ਹੈ। (ਜਿਨ੍ਹਾਂ ਨੂੰ) ਤੇਰਾ ਆਸਰਾ (ਤਾਣ) ਅਤੇ ਨਾਮ ਦੀ ਵਡਿਆਈ ਪ੍ਰਾਪਤ ਹੁੰਦੀ ਹੈ, ਨਾਨਕ (ਦਾ ਕਥਨ ਹੈ ਕਿ ਉਹ) ਤੇਰੀ ਭਗਤੀ ਅਤੇ ਸ਼ਰਣ ਵਿਚ ਰਹਿੰਦੇ ਹਨ। ੪। ੧੦।

ਗਉੜੀ ਮਹਲਾ ੧

ਜਿਸ (ਗੁਰੂ) ਨੇ ਅਕੱਥ (ਪ੍ਰਭੂ ਦਾ) ਕਥਨ ਕਰਾਇਆ ਹੈ ਅਤੇ ਅੰਮ੍ਰਿਤ ਰੂਪ ਨਾਮ (ਅਪਿਓ) ਪਿਲਾਇਆ ਹੈ, (ਉਸ ਦੇ ਫਲਸਰੂਪ ਜਿਗਿਆਸੂ) ਨਾਮ ਵਿਚ ਸਮਾ ਗਿਆ ਹੈ (ਅਤੇ ਉਸ ਦੇ) ਹੋਰ ਸਾਰੇ ਭੈ ਖਤਮ ਹੋ ਗਏ ਹਨ। ੧। (ਫਿਰ ਉਹ) ਕਿਸ ਲਈ ਡਰੇ, (ਕਿਉਂਕਿ ਉਸ ਦਾ) ਡਰ (ਈਸ਼ਵਰੀ) ਡਰ ਵਿਚ ਸਮਾ ਗਿਆ ਹੈ ਅਤੇ ਪੂਰੇ ਗੁਰੂ ਦੇ ਸ਼ਬਦ ਰਾਹੀਂ (ਪਰਮਾਤਮਾ ਨੂੰ) ਪਛਾਣ ਲਿਆ ਹੈ। ੧। ਰਹਾਉ।

ਜਿਸੁ ਨਰ ਰਾਮੁ ਰਿਦੈ ਹਰਿ ਰਾਸਿ ॥ ਸਹਜਿ ਸੁਭਾਇ ਮਿਲੇ ਸਾਬਾਸਿ ॥੨॥  
 ਜਾਹਿ ਸਵਾਰੈ ਸਾਝ ਬਿਆਲ ॥ ਇਤ ਉਤ ਮਨਮੁਖ ਬਾਧੇ ਕਾਲ ॥੩॥  
 ਅਹਿਨਿਸਿ ਰਾਮੁ ਰਿਦੈ ਸੇ ਪੂਰੇ ॥ ਨਾਨਕ ਰਾਮ ਮਿਲੇ ਭ੍ਰਮ ਦੂਰੇ ॥੪॥੧੧॥

ਗਉੜੀ ਮਹਲਾ ੧ ॥

ਜਨਮਿ ਮਰੈ ਤੈ ਗੁਣ ਹਿਤਕਾਰੁ ॥ ਚਾਰੇ ਬੇਦ ਕਥਹਿ ਆਕਾਰੁ ॥  
 ਤੀਨਿ ਅਵਸਥਾ ਕਹਹਿ ਵਖਿਆਨੁ ॥ ਤੁਰੀਆਵਸਥਾ ਸਤਿਗੁਰ ਤੇ ਹਰਿ ਜਾਨੁ ॥੧॥  
 ਰਾਮ ਭਗਤਿ ਗੁਰ ਸੇਵਾ ਤਰਣਾ ॥ ਬਾਹੁੜਿ ਜਨਮੁ ਨ ਹੋਇ ਹੈ ਮਰਣਾ ॥੧॥ ਰਹਾਉ ॥

ਚਾਰਿ ਪਦਾਰਥ ਕਹੈ ਸਭੁ ਕੋਈ ॥ ਸਿੰਮ੍ਰਿਤਿ ਸਾਸਤ ਪੰਡਿਤ ਮੁਖਿ ਸੋਈ ॥  
 ਬਿਨੁ ਗੁਰ ਅਰਥੁ ਬੀਚਾਰੁ ਨ ਪਾਇਆ ॥ ਮੁਕਤਿ ਪਦਾਰਥੁ ਭਗਤਿ ਹਰਿ ਪਾਇਆ ॥੨॥  
 ਜਾ ਕੈ ਹਿਰਦੈ ਵਸਿਆ ਹਰਿ ਸੋਈ ॥ ਗੁਰਮੁਖਿ ਭਗਤਿ ਪਰਾਪਤਿ ਹੋਈ ॥  
 ਹਰਿ ਕੀ ਭਗਤਿ ਮੁਕਤਿ ਆਨੰਦੁ ॥ ਗੁਰਮਤਿ ਪਾਏ ਪਰਮਾਨੰਦੁ ॥੩॥  
 ਜਿਨਿ ਪਾਇਆ ਗੁਰਿ ਦੇਖਿ ਦਿਖਾਇਆ ॥ ਆਸਾ ਮਾਹਿ ਨਿਰਾਸੁ ਬੁਝਾਇਆ ॥  
 ਦੀਨਾ ਨਾਥੁ ਸਰਬ ਸੁਖਦਾਤਾ ॥ ਨਾਨਕ ਹਰਿ ਚਰਣੀ ਮਨੁ ਰਾਤਾ ॥੪॥੧੨॥

ਗਉੜੀ ਚੇਤੀ ਮਹਲਾ ੧ ॥

ਅੰਮ੍ਰਿਤੁ ਕਾਇਆ ਰਹੈ ਸੁਖਾਲੀ ਬਾਜੀ ਇਹੁ ਸੰਸਾਰੋ ॥  
 ਲਬੁ ਲੋਭੁ ਮੁਚੁ ਕੁਝੁ ਕਮਾਵਹਿ ਬਹੁਤੁ ਉਠਾਵਹਿ ਭਾਰੋ ॥  
 ਤੂੰ ਕਾਇਆ ਮੈ ਰੁਲਦੀ ਦੇਖੀ ਜਿਉ ਧਰ ਉਪਰਿ ਛਾਰੋ ॥੧॥  
 ਸੁਣਿ ਸੁਣਿ ਸਿਖ ਹਮਾਰੀ ॥  
 ਸੁਕ੍ਰਿਤੁ ਕੀਤਾ ਰਹਸੀ ਮੇਰੇ ਜੀਅੜੇ ਬਹੁੜਿ ਨ ਆਵੈ ਵਾਰੀ ॥੧॥ ਰਹਾਉ ॥

ਹਉ ਤੁਧੁ ਆਖਾ ਮੇਰੀ ਕਾਇਆ ਤੂੰ ਸੁਣਿ ਸਿਖ ਹਮਾਰੀ ॥  
 ਨਿੰਦਾ ਚਿੰਦਾ ਕਰਹਿ ਪਰਾਈ ਝੂਠੀ ਲਾਇਤਬਾਰੀ ॥  
 ਵੇਲਿ ਪਰਾਈ ਜੋਹਹਿ ਜੀਅੜੇ ਕਰਹਿ ਚੋਰੀ ਬੁਰਿਆਰੀ ॥  
 ਹੰਸੁ ਚਲਿਆ ਤੂੰ ਪਿਛੈ ਰਹੀਏਹਿ ਛੁਟੜਿ ਹੋਈਅਹਿ ਨਾਰੀ ॥੨॥  
 ਤੂੰ ਕਾਇਆ ਰਹੀਅਹਿ ਸੁਪਨੰਤਰਿ ਤੁਧੁ ਕਿਆ ਕਰਮ ਕਮਾਇਆ ॥  
 ਕਰਿ ਚੋਰੀ ਮੈ ਜਾ ਕਿਛੁ ਲੀਆ ਤਾ ਮਨਿ ਭਲਾ ਭਾਇਆ ॥  
 ਹਲਤਿ ਨ ਸੋਭਾ ਪਲਤਿ ਨ ਵੋਈ ਅਹਿਲਾ ਜਨਮੁ ਗਵਾਇਆ ॥੩॥



ਜਿਸ ਮਨੁੱਖ ਦੇ ਹਿਰਦੇ ਵਿਚ ਹਰਿ-ਨਾਮ ਦੀ ਪੂਜੀ ਹੈ, (ਉਸ ਨੂੰ) ਸਹਿਜ ਸੁਭਾ (ਪਰਮਾਤਮਾ ਦੇ ਦੁਆਰ ਉਤੇ) ਸ਼ਾਬਾਸ਼ੀ ਮਿਲਦੀ ਹੈ।੨। ਜਿਨ੍ਹਾਂ (ਮਨੁੱਖਾਂ) ਨੂੰ ਸਵੇਰੇ ਅਤੇ ਸ਼ਾਮ (ਪਰਮਾਤਮਾ ਮਾਇਆ ਵਿਚ) ਸੁਤਿਆ (ਸਵਾਰੈ) ਹੋਇਆ ਰਖਦਾ ਹੈ, (ਉਹ) ਮਨਮੁਖ ਲੋਕ ਅਤੇ ਪਰਲੋਕ ਵਿਚ ਕਾਲ ਦੇ ਡਰ ਨਾਲ ਬੰਨ੍ਹੇ ਰਹਿੰਦੇ ਹਨ।੩। ਜਿਨ੍ਹਾਂ (ਮਨੁੱਖਾਂ ਦੇ) ਹਿਰਦੇ ਵਿਚ ਦਿਨ ਰਾਤ (ਅਹਿਨਿਸਿ) ਰਾਮ ਦਾ ਨਿਵਾਸ ਹੈ, ਉਹ ਪੂਰਣ (ਮਨੁੱਖ) ਹਨ। ਨਾਨਕ (ਦਾ ਕਥਨ ਹੈ ਕਿ ਜਿਨ੍ਹਾਂ ਨੂੰ) ਪਰਮਾਤਮਾ ਮਿਲ ਪੈਂਦਾ ਹੈ (ਉਨ੍ਹਾਂ ਦੇ) ਭਰਮ ਖਤਮ ਹੋ ਜਾਂਦੇ ਹਨ।੪।੧੧।

ਗਉੜੀ ਮਹਲਾ ੧

ਤਿੰਨ ਗੁਣਾਂ ਨਾਲ ਹਿਤ ਕਰਨ ਵਾਲਾ (ਵਿਅਕਤੀ) ਜੰਮਦਾ ਅਤੇ ਮਰਦਾ ਹੈ। ਚਾਰੇ ਵੇਦ (ਤ੍ਰਿਗੁਣਾਤਮਕ) ਆਕਾਰ (ਵਾਲੇ ਸੰਸਾਰ ਦਾ) ਕਥਨ ਕਰਦੇ ਹਨ। (ਉਹ) ਤਿੰਨ ਅਵਸਥਾਵਾਂ (ਜਾਗਤ੍, ਸੁਪਨ ਅਤੇ ਸੁਖਪਤਿ) ਦਾ ਹੀ ਬਖਾਨ ਕਰਦੇ ਹਨ। ਸਤਿਗੁਰੂ ਦੁਆਰਾ ਪਰਮਾਤਮਾ ਨੂੰ ਜਾਣ ਲੈਣਾ ਹੀ ਤੁਰੀਆ ਅਵਸਥਾ ਹੈ।੧। ਰਾਮ-ਭਗਤੀ ਅਤੇ ਗੁਰੂ ਦੀ ਸੇਵਾ (ਦੁਆਰਾ ਭਵਸਾਗਰ) ਤਰਿਆ ਜਾਂਦਾ ਹੈ। ਫਿਰ ਨ ਜਨਮ ਹੁੰਦਾ ਹੈ ਅਤੇ ਨ ਹੀ ਮ੍ਰਿਤੁ।੧।੧੨।

ਚਾਰ ਪਦਾਰਥਾਂ (ਧਰਮ, ਅਰਥ, ਕਾਮ, ਮੋਕਸ਼) ਦਾ ਹਰ ਕੋਈ ਜ਼ਿਕਰ ਕਰਦਾ ਹੈ। ਸਮ੍ਰਿਤੀਆਂ, ਸ਼ਾਸਤ੍ਰਾਂ ਅਤੇ ਪੰਡਿਤਾਂ ਦੇ ਮੁਖ ਤੋਂ ਵੀ ਇਹੀ (ਸੁਣੀਂਦਾ ਹੈ)। (ਪਰ) ਗੁਰੂ ਤੋਂ ਬਿਨਾ (ਸ਼ਬਦ ਦਾ) ਅਰਥ ਅਤੇ ਵਿਚਾਰ ਪਲੇ ਨਹੀਂ ਪੈਂਦਾ। ਮੁਕਤੀ ਰੂਪ ਪਦਾਰਥ ਹਰਿ ਦੀ ਭਗਤੀ ਰਾਹੀਂ ਪ੍ਰਾਪਤ ਹੁੰਦਾ ਹੈ।੨। ਜਿਸ ਦੇ ਹਿਰਦੇ ਵਿਚ ਉਹ ਪਰਮਾਤਮਾ ਵਸਿਆ ਹੈ, (ਉਸ ਨੂੰ) ਗੁਰੂ ਦੀ ਸਿਖਿਆ ਦੁਆਰਾ ਭਗਤੀ ਪ੍ਰਾਪਤ ਹੋ ਜਾਂਦੀ ਹੈ। ਹਰਿ ਦੀ ਭਗਤੀ ਮੁਕਤੀ ਦਾ ਆਨੰਦ ਪ੍ਰਦਾਨ ਕਰਨ ਵਾਲੀ ਹੈ। ਗੁਰੂ ਦੀ ਮਤਿ ਦੁਆਰਾ ਪਰਮਾਨੰਦ ਦੀ ਪ੍ਰਾਪਤੀ ਹੁੰਦੀ ਹੈ।੩। ਜਿਸ ਨੇ (ਆਨੰਦ) ਪ੍ਰਾਪਤ ਕੀਤਾ ਹੈ, ਗੁਰੂ ਨੇ ਹੀ (ਪਹਿਲਾਂ ਆਪ) ਵੇਖ ਕੇ (ਫਿਰ ਜਿਗਿਆਸੂ ਨੂੰ) ਵਿਖਾਇਆ ਹੈ ਅਤੇ ਆਸਾ ਵਿਚ ਨਿਰਾਸ ਰਹਿਣ (ਦੀ ਜੁਗਤ) ਸਮਝਾਈ ਹੈ। ਨਾਨਕ (ਦਾ ਕਥਨ ਹੈ ਕਿ) ਦੀਨਾ ਦੇ ਨਾਥ, ਸਭ ਸੁਖ ਪ੍ਰਦਾਨ ਕਰਨ ਵਾਲੇ ਹਰਿ ਦੇ ਚਰਣਾਂ ਵਿਚ ਮਨ (ਪ੍ਰੇਮ ਰੰਗ ਵਿਚ) ਰੰਗਿਆ ਰਹਿੰਦਾ ਹੈ।੪।੧੨।

ਗਉੜੀ ਚੌਥੀ ਮਹਲਾ ੧

(ਆਪਣੇ ਆਪ ਨੂੰ) ਅਮ੍ਰਿਤ ਸਮਝਣ ਵਾਲੀ ਕਾਇਆ ਸੁਖ ਮਾਣਦੀ ਰਹਿੰਦੀ ਹੈ, (ਪਰ ਇਹ ਨਹੀਂ ਜਾਣਦੀ ਕਿ) ਇਹ ਸੰਸਾਰ ਇਕ ਖੇਡ ਦੇ ਸਮਾਨ ਹੈ। (ਹੇ ਕਾਇਆ! ਤੂੰ) ਲਬ ਲੋਭ ਕਰਕੇ ਬਹੁਤ (ਮੁਚੁ) ਕੂੜ ਕਮਾਉਂਦੀ ਹੈਂ ਅਤੇ (ਮਾੜੇ ਕਰਮਾਂ ਦਾ) ਬਹੁਤ ਭਾਰ ਚੁਕਦੀ ਹੈਂ। (ਪਰ) ਹੇ ਕਾਇਆ! ਮੈਂ ਤੈਨੂੰ ਰੁਲਦਾ ਵੇਖਿਆ ਹੈ, ਜਿਉਂ ਧਰਤੀ ਉਪਰ ਸੁਆਹ (ਰੁਲਦੀ ਹੈ)।੧। ਹੇ ਮੇਰੀ ਜਿੰਦੇ! ਮੇਰੀ ਸਿਖਿਆ ਸੁਣ। ਕੀਤੀ ਹੋਈ ਚੰਗੀ ਕਮਾਈ ਹੀ ਨਾਲ ਨਿਭੇਗੀ। (ਤੂੰ ਚੰਗੇ ਕਰਮ ਕਰ ਕਿਉਂਕਿ) ਫਿਰ (ਮਨੁੱਖ ਜਨਮ ਧਾਰਣ ਕਰਨ ਦੀ) ਵਾਰੀ ਨਹੀਂ ਆਵੇਗੀ।੧।੧੩।

ਹੇ ਮੇਰੀ ਕਾਇਆ! ਮੈਂ ਤੈਨੂੰ ਕਹਿੰਦਾ ਹਾਂ, ਤੂੰ ਮੇਰੀ ਸਿਖਿਆ ਨੂੰ (ਧਿਆਨ ਪੂਰਵਕ) ਸੁਣ। (ਤੂੰ) ਪਰਾਈ ਨਿੰਦਿਆ ਕਰਨ ਬਾਰੇ ਸੋਚਦੀ ਹੈ ਅਤੇ ਬੁਠੀ ਚੁਗਲੀ (ਲਾਇਤਬਾਰੀ) ਕਰਦੀ ਹੈਂ। ਹੇ ਜੀਉੜੇ! (ਤੂੰ) ਪਰਾਈ ਇਸਤਰੀ (ਵੇਲਿ) ਵਲ ਵੇਖਦਾ ਹੈ ਅਤੇ ਚੋਰੀ ਤੇ ਬੁਰਿਆਈ ਕਰਦਾ ਹੈਂ। ਜੀਵਾਤਮਾ (ਹੰਸ) ਦੇ ਚਲੇ ਜਾਣ 'ਤੇ ਤੂੰ ਪਿਛੇ ਰਹਿ ਜਾਏਗੀ (ਉਸ ਵਕਤ ਤੇਰੀ ਸਥਿਤੀ) ਛੁਟੜ ਨਾਰੀ ਵਰਗੀ ਹੋ ਜਾਵੇਗੀ।੨। ਹੇ ਕਾਇਆ! ਤੂੰ ਸੁਪਨੇ ਵਿਚ ਹੀ (ਸੁਤੀ) ਰਹੀ, ਤੂੰ ਕੀ ਕਰਮ ਕਮਾਇਆ ਹੈ। ਚੋਰੀ ਕਰਕੇ ਮੈਂ ਜੋ ਕੁਝ ਲਿਆਇਆ ਤਾਂ (ਤੇਰੇ) ਮਨ ਨੂੰ ਚੰਗਾ ਲਗਾ। (ਅਜਿਹੇ ਕਰਮ ਕਰਕੇ ਤੈਨੂੰ) ਨ ਇਸ ਲੋਕ (ਹਲਤਿ) ਵਿਚ ਸ਼ੋਭਾ ਮਿਲੀ ਹੈ ਅਤੇ ਨ ਹੀ ਪਰਲੋਕ (ਪਲਤਿ) ਵਿਚ ਢੋਈ ਮਿਲੀ ਹੈ। (ਇਸ ਤਰ੍ਹਾਂ ਤੂੰ) ਵਿਅਰਥ (ਅਹਿਲਾ) ਵਿਚ ਜਨਮ ਗਵਾ ਦਿੱਤਾ ਹੈ।੩। ਹੇ

ਹਉ ਖਰੀ ਦੁਹੇਲੀ ਹੋਈ ਬਾਬਾ ਨਾਨਕ ਮੇਰੀ ਬਾਤ ਨ ਪੁਛੈ ਕੋਈ ॥੧॥ ਰਹਾਉ ॥  
 ਤਾਜੀ ਤੁਰਕੀ ਸੁਇਨਾ ਰੁਪਾ ਕਪੜ ਕੇਰੇ ਭਾਰਾ ॥  
 ਕਿਸ ਹੀ ਨਾਲਿ ਨ ਚਲੇ ਨਾਨਕ ਝੜਿ ਝੜਿ ਪਏ ਗਵਾਰਾ ॥  
 ਕੂਜਾ ਮੇਵਾ ਮੈ ਸਭ ਕਿਛੁ ਚਾਖਿਆ ਇਕੁ ਅੰਮ੍ਰਿਤੁ ਨਾਮੁ ਤੁਮਾਰਾ ॥੪॥  
 ਦੇ ਦੇ ਨੀਵ ਦਿਵਾਲ ਉਸਾਰੀ ਭਸਮੰਦਰ ਕੀ ਢੇਰੀ ॥  
 ਸੰਚੇ ਸੰਚਿ ਨ ਦੇਈ ਕਿਸ ਹੀ ਅੰਧੁ ਜਾਣੈ ਸਭ ਮੇਰੀ ॥  
 ਸੋਇਨ ਲੰਕਾ ਸੋਇਨ ਮਾੜੀ ਸੰਪੈ ਕਿਸੈ ਨ ਕੇਰੀ ॥੫॥  
 ਸੁਣਿ ਮੂਰਖ ਮੰਨ ਅਜਾਣਾ ॥ ਹੋਗੁ ਤਿਸੈ ਕਾ ਭਾਣਾ ॥੧॥ ਰਹਾਉ ॥  
 ਸਾਹੁ ਹਮਾਰਾ ਠਾਕੁਰੁ ਭਾਰਾ ਹਮ ਤਿਸ ਕੇ ਵਣਜਾਰੇ ॥  
 ਜੀਉ ਪਿੰਡੁ ਸਭ ਰਾਸਿ ਤਿਸੈ ਕੀ ਮਾਰਿ ਆਪੇ ਜੀਵਾਲੇ ॥੬॥੧॥੧੩॥

ਗਉੜੀ ਚੇਤੀ ਮਹਲਾ ੧ ॥

ਅਵਰਿ ਪੰਚ ਹਮ ਏਕ ਜਨਾ ਕਿਉ ਰਾਖਉ ਘਰ ਬਾਰੁ ਮਨਾ ॥  
 ਮਾਰਹਿ ਲੂਟਹਿ ਨੀਤ ਨੀਤ ਕਿਸੁ ਆਗੈ ਕਰੀ ਪੁਕਾਰ ਜਨਾ ॥੧॥  
 ਸ੍ਰੀ ਰਾਮ ਨਾਮਾ ਉਚਰੁ ਮਨਾ ॥ ਆਗੈ ਜਮ ਦਲੁ ਬਿਖਮੁ ਘਨਾ ॥੧॥ ਰਹਾਉ ॥

ਉਸਾਰਿ ਮੜੋਲੀ ਰਾਖੈ ਦੁਆਰਾ ਭੀਤਰਿ ਬੈਠੀ ਸਾ ਧਨਾ ॥  
 ਅੰਮ੍ਰਿਤੁ ਕੋਲ ਕਰੇ ਨਿਤ ਕਾਮਣਿ ਅਵਰਿ ਲੁਟੇਨਿ ਸੁ ਪੰਚ ਜਨਾ ॥੨॥  
 ਵਾਹਿ ਮੜੋਲੀ ਲੂਟਿਆ ਦੇਹੁਰਾ ਸਾ ਧਨ ਪਕੜੀ ਏਕ ਜਨਾ ॥  
 ਜਮ ਡੰਡਾ ਗਲਿ ਸੰਗਲੁ ਪੜਿਆ ਭਾਗਿ ਗਏ ਸੇ ਪੰਚ ਜਨਾ ॥੩॥  
 ਕਾਮਣਿ ਲੋੜੈ ਸੁਇਨਾ ਰੁਪਾ ਮਿੜੁ ਲੁੜੇਨਿ ਸੁ ਖਾਧਾਤਾ ॥  
 ਨਾਨਕ ਪਾਪ ਕਰੇ ਤਿਨ ਕਾਰਣਿ ਜਾਸੀ ਜਮਪੁਰਿ ਬਾਧਾਤਾ ॥੪॥੨॥੧੪॥

ਗਉੜੀ ਚੇਤੀ ਮਹਲਾ ੧ ॥

ਮੁੰਦ੍ਰਾ ਤੇ ਘਟ ਭੀਤਰਿ ਮੁੰਦ੍ਰਾ ਕਾਇਆ ਕੀਜੈ ਖਿੰਬਾਤਾ ॥  
 ਪੰਚ ਚੇਲੇ ਵਸਿ ਕੀਜਹਿ ਰਾਵਲ ਇਹੁ ਮਨੁ ਕੀਜੈ ਡੰਡਾਤਾ ॥੧॥  
 ਜੋਗ ਜੁਗਤਿ ਇਵ ਪਾਵਸਿਤਾ ॥  
 ਏਕੁ ਸਬਦੁ ਦੂਜਾ ਹੋਰੁ ਨਾਸਤਿ ਕੰਦ ਮੂਲਿ ਮਨੁ ਲਾਵਸਿਤਾ ॥੧॥ ਰਹਾਉ ॥

ਮੁੰਡਿ ਮੁੰਡਾਇਐ ਜੇ ਗੁਰੁ ਪਾਈਐ ਹਮ ਗੁਰੁ ਕੀਨੀ ਗੰਗਾਤਾ ॥  
 ਕ੍ਰਿਭਵਣ ਤਾਰਣਹਾਰੁ ਸੁਆਮੀ ਏਕੁ ਨ ਚੇਤਸਿ ਅੰਧਾਤਾ ॥੨॥  
 ਕਰਿ ਪਟੰਬੁ ਗਲੀ ਮਨੁ ਲਾਵਸਿ ਸੰਸਾ ਮੂਲਿ ਨ ਜਾਵਸਿਤਾ ॥  
 ਏਕਸੁ ਚਰਣੀ ਜੇ ਚਿਤੁ ਲਾਵਹਿ ਲਬਿ ਲੋਭਿ ਕੀ ਧਾਵਸਿਤਾ ॥੩॥

ਬਾਬਾ! ਮੈਂ ਬਹੁਤ ਦੁਖੀ ਹੋ ਗਈ ਹਾਂ। ਹੇ ਨਾਨਕ! (ਹੁਣ) ਮੇਰੀ ਕੋਈ ਵਾਤ ਨਹੀਂ ਪੁਛਦਾ। ੧। ਰਹਾਉ।

ਨਾਨਕ (ਦਾ ਕਥਨ ਹੈ ਕਿ) ਅਰਬੀ ਘੋੜੇ, ਸੋਨਾ, ਚਾਂਦੀ (ਰੁਪਾ) ਕਪੜਿਆਂ ਦੇ ਭਾਰ, ਹੇ ਮੂਰਖ! ਕਿਸੇ ਦੇ ਨਾਲ ਨਹੀਂ ਜਾਂਦੇ, (ਇਥੇ ਹੀ) ਝੜ ਪੈਂਦੇ ਹਨ। ਮਿਸ਼ਰੀ (ਕੂਜਾ), ਮੇਵੇ ਆਦਿ ਮੈਂ ਸਭ ਕੁਝ ਚਖ ਲਿਆ ਹੈ (ਅਤੇ ਇਸ ਸਿੱਟੇ ਉੱਤੇ ਪਹੁੰਚਿਆ ਹਾਂ ਕਿ) ਇਕ ਤੋਰਾ ਹੀ ਨਾਮ ਅੰਮ੍ਰਿਤ (ਦੇ ਸਮਾਨ ਮਿਠਾ ਹੈ)। ੪। ਨੀਹਾਂ ਰਖ ਰਖ ਕੇ (ਮਹਲਾਂ ਦੀ) ਦੀਵਾਰ ਉਸਾਰੀ, (ਪਰ ਅੰਤ ਵਿਚ) ਮਹਲ (ਮੰਦਰ) ਸੁਆਹ ਦਾ ਢੇਰ ਹੋ ਗਏ। (ਮਾਇਆ ਨੂੰ) ਇਕੱਠਾ ਕਰ ਕਰ ਕੇ ਕਿਸੇ ਨੂੰ ਨਹੀਂ ਦਿੰਦਾ ਅਤੇ ਮੂਰਖ ਸਮਝਦਾ ਹੈ ਕਿ ਸਭ ਕੁਝ ਮੇਰਾ ਹੈ। (ਉਹ ਨਹੀਂ ਜਾਣਦਾ ਕਿ) ਸੋਨੇ ਦੀ ਲੰਕਾ, ਸੁਨਹਿਰੀ ਮਾੜੀਆਂ ਅਤੇ ਸੰਪਤੀ ਕਿਸੇ ਦੀ ਨਹੀਂ ਬਣੀ। ੫। ਹੇ ਮੂਰਖ ਅਤੇ ਨਾਸਮਝ ਮਨ! ਸੁਣ, ਹੋਵੇਗਾ ਉਸ ਪਰਮਾਤਮਾ ਦਾ ਭਾਣਾ। ੧। ਰਹਾਉ। ਅਸਾਡਾ ਸ਼ਾਹ ਵੱਡਾ ਸੁਆਮੀ ਹੈ ਅਤੇ ਅਸੀਂ (ਸਾਰੇ ਜੀਵ) ਉਸ ਦੇ ਵਣਜਾਰੇ ਹਾਂ। (ਇਹ) ਜਿੰਦ, ਸ਼ਰੀਰ ਸਭ ਉਸੇ ਦੀ ਪੁੰਜੀ (ਰਾਸਿ) ਹੈ। (ਉਹ) ਆਪ ਹੀ ਮਾਰਦਾ ਅਤੇ (ਫਿਰ) ਜਿੰਦਾ ਕਰ ਦਿੰਦਾ ਹੈ। ੬। ੧। ੧੩।

ਗਉੜੀ ਚੇਤੀ ਮਹਲਾ ੧

ਹੇ ਮਨ! (ਮੇਰੇ ਵਿਰੋਧ ਵਿਚ) ਪੰਜ ਜਣੇ (ਕਾਮ, ਕ੍ਰੋਧ, ਲੋਭ, ਮੋਹ ਅਤੇ ਹੰਕਾਰ) ਹੋਰ ਹਨ ਅਤੇ ਮੈਂ ਇਕਲਾ ਹਾਂ। (ਮੈਂ ਇਨ੍ਹਾਂ ਤੋਂ) ਆਪਣੇ ਘਰ ਬਾਰ ਦੀ ਕਿਵੇਂ ਰਖਿਆ ਕਰਾਂ? (ਇਹ ਪੰਜ) ਹਰ ਰੋਜ਼ ਮਾਰਦੇ ਅਤੇ ਲੁਟਦੇ ਹਨ, ਮੈਂ ਕਿਸ ਅਗੇ ਜਾ ਕੇ ਪੁਕਾਰ ਕਰਾਂ? ੧। ਹੇ ਮਨ! ਸ੍ਰੀ ਰਾਮ ਦੇ ਨਾਮ ਦਾ ਉਚਾਰਨ ਕਰ (ਕਿਉਂਕਿ) ਅਗੇ ਜਮ-ਦੂਤਾਂ ਦਾ ਬਹੁਤ ਭਿਆਨਕ ਦਲ ਹੈ। ੧। ਰਹਾਉ।

(ਪਰਮਾਤਮਾ ਨੇ ਦੇਹੀ ਦੀ) ਮੜੋਲੀ ਬਣਾ ਕੇ ਵਿਚ ਨੌ ਗੋਲਕਾਂ/ਦਰਵਾਜ਼ੇ ਰਖ ਦਿੱਤੇ ਹਨ ਅਤੇ (ਉਸ ਵਿਚ) ਜੀਵ ਰੂਪ ਇਸਤਰੀ (ਸਾ ਧਨਾ) ਬੈਠੀ ਹੈ। (ਉਹ) ਇਸਤਰੀ ਆਪਣੇ ਆਪ ਨੂੰ ਅਮਰ ਸਮਝ ਕੇ ਨਿਤ ਕੋਲ ਤਮਾਸ਼ੇ ਕਰਦੀ ਹੈ (ਅਤੇ ਉਸ ਨੂੰ) ਹੋਰ ਪੰਜ ਜਣੇ (ਕਾਮ, ਕ੍ਰੋਧ, ਲੋਭ, ਮੋਹ, ਹੰਕਾਰ) ਲੁਟਦੇ ਰਹਿੰਦੇ ਹਨ। (ਜਮ ਦੀ ਸੈਨਾ ਨੇ ਆਖਰ) ਸ਼ਰੀਰ ਨੂੰ ਢਾਹ ਲਿਆ, ਘਰ (ਦੇਹਰਾ) ਲੁਟ ਲਿਆ ਅਤੇ ਇਸਤਰੀ ਇਕਲੀ ਹੀ ਪਕੜੀ ਗਈ। ਜਮ ਦਾ ਡੰਡਾ (ਸਿਰ ਉੱਤੇ ਵਜਿਆ), ਗਲ ਵਿਚ ਸੰਗਲ ਪੈ ਗਿਆ ਅਤੇ ਉਹ ਵਿਕਾਰ ਰੂਪ ਪੰਜ ਜਣੇ ਭਜ ਗਏ। ੩। (ਸੰਸਾਰ ਵਿਚ ਰਹਿੰਦਿਆਂ) ਇਸਤਰੀ ਸੋਨੇ ਚਾਂਦੀ (ਦੇ ਜ਼ੇਵਰ) ਮੰਗਦੀ ਹੈ ਅਤੇ ਮਿਤਰ ਜਾਂ ਸੰਬੰਧੀ ਖਾਣ (ਦੇ ਪਦਾਰਥ) ਲੋੜਦੇ ਹਨ। ਹੇ ਨਾਨਕ! ਉਨ੍ਹਾਂ (ਸੰਬੰਧੀਆਂ) ਕਰਕੇ (ਮਨੁੱਖ) ਪਾਪ ਕਰਦਾ ਹੈ, (ਪਰ ਅੰਤ ਵੇਲੇ) ਜਮਪੁਰੀ ਨੂੰ ਬੰਨ੍ਹਿਆ ਹੋਇਆ ਜਾਂਦਾ ਹੈ। ੪। ੨। ੧੪।

ਗਉੜੀ ਚੇਤੀ ਮਹਲਾ ੧

ਹੇ ਜੋਗੀ! (ਅਸਲੀ) ਮੁੰਦਰਾਂ ਸ਼ਰੀਰ ਦੇ ਅੰਦਰ (ਵਾਸਨਾਵਾਂ ਨੂੰ) ਰੋਕਣ ਦਾ ਉਦਮ ਸਮਝ ਅਤੇ ਸ਼ਰੀਰ ਨੂੰ (ਨਾਸ਼ਵਾਨ ਸਮਝ ਕੇ) ਗੋਦੜੀ ਬਣਾ। (ਆਪਣੇ) ਪੰਜ ਚੋਲਿਆਂ (ਪੰਜ ਗਿਆਨ ਇੰਦ੍ਰੀਆਂ) ਨੂੰ ਵਸ ਵਿਚ ਕਰ ਅਤੇ ਇਸ ਮਨ ਨੂੰ ਡੰਡਾ ਬਣਾ। ੧। ਜੋਗ ਦੀ ਜੁਗਤ ਇਸ ਤਰ੍ਹਾਂ ਪਾਈ ਜਾ ਸਕਦੀ ਹੈ ਕਿ ਇਕ ਸ਼ਬਦ (ਨੂੰ ਮਨ ਵਿਚ ਟਿਕਾ, ਉਸ ਤੋਂ) ਭਿੰਨ ਹੋਰ ਸਭ ਨਾਸ਼ਮਾਨ ਹੈ, (ਪਰ ਤੂੰ) ਕੰਦ-ਮੂਲ ਵਿਚ ਹੀ ਮਨ ਲਗਾਇਆ ਹੋਇਆ ਹੈ। ੧। ਰਹਾਉ।

(ਗੰਗਾ ਦੇ ਕੰਢੇ ਉੱਤੇ) ਜੇ ਸਿਰ ਮੁਨਵਾਉਣ ਨਾਲ ਗੁਰੂ ਪਾਈਦਾ ਹੈ, ਤਾਂ ਮੈਂ ਗੁਰੂ ਨੂੰ ਹੀ ਗੰਗਾ ਬਣਾ ਲਿਆ ਹੈ। ਹੇ ਅਗਿਆਨੀ (ਅੰਧਾਤਾ)! (ਤੂੰ) ਤਿੰਨ ਲੋਕਾਂ ਨੂੰ ਤਾਰਨ ਵਾਲੇ ਇਕ ਪਰਮਾਤਮਾ ਨੂੰ ਚੇਤੇ ਨਹੀਂ ਰਖਦਾ। ੨। (ਤੂੰ) ਪਾਖੰਡ (ਪਟੰਬੁ) ਕਰਕੇ ਗੱਲਾਂ ਨਾਲ (ਲੋਕਾਂ ਦਾ) ਮਨ ਲਗਾਉਂਦਾ ਹੈ, (ਪਰ ਤੇਰੇ ਮਨ ਦਾ) ਸੰਸਾਰ ਬਿਲਕੁਲ ਨਹੀਂ ਜਾਂਦਾ। (ਜੇ ਤੂੰ) ਇਕ ਪ੍ਰਭੂ ਦੇ ਚਰਣਾਂ ਨਾਲ ਚਿਤ ਲਗਾਏ (ਤਾਂ) ਲਬ ਅਤੇ ਲੋਭ (ਦੀ ਤੇਰੀ ਭਟਕਣਾ) ਦੂਰ ਹੋ ਜਾਵੇ (ਯਾਵਿਸਤਾ)। ੩। ਹੇ

ਜਪਸਿ ਨਿਰੰਜਨੁ ਰਚਸਿ ਮਨਾ ॥ ਕਾਹੇ ਬੋਲਹਿ ਜੋਗੀ ਕਪਟੁ ਘਨਾ ॥੧॥ ਰਹਾਉ ॥  
 ਕਾਇਆ ਕਮਲੀ ਹੰਸੁ ਇਆਣਾ ਮੇਰੀ ਮੇਰੀ ਕਰਤ ਬਿਹਾਣੀਤਾ ॥  
 ਪ੍ਰਣਵਤਿ ਨਾਨਕੁ ਨਾਗੀ ਦਾੜੈ ਫਿਰਿ ਪਾਛੈ ਪਛੁਤਾਣੀਤਾ ॥੪॥੩॥੧੫॥

ਗਉੜੀ ਚੇਤੀ ਮਹਲਾ ੧ ॥  
 ਅਉਖਧ ਮੰਤ੍ਰ ਮੂਲੁ ਮਨ ਏਕੈ ਜੇ ਕਰਿ ਦ੍ਰਿੜੁ ਚਿਤੁ ਕੀਜੈ ਰੇ ॥  
 ਜਨਮ ਜਨਮ ਕੇ ਪਾਪ ਕਰਮ ਕੇ ਕਾਟਨਹਾਰਾ ਲੀਜੈ ਰੇ ॥੧॥  
 ਮਨ ਏਕੈ ਸਾਹਿਬੁ ਭਾਈ ਰੇ ॥  
 ਤੇਰੇ ਤੀਨਿ ਗੁਣਾ ਸੰਸਾਰਿ ਸਮਾਵਹਿ ਅਲਖੁ ਨ ਲਖਣਾ ਜਾਈ ਰੇ ॥੧॥ ਰਹਾਉ ॥

ਸਕਰ ਖੰਡੁ ਮਾਇਆ ਤਨਿ ਮੀਠੀ ਹਮ ਤਉ ਪੰਡ ਉਚਾਈ ਰੇ ॥  
 ਰਾਤਿ ਅਨੇਰੀ ਸੁਝਸਿ ਨਾਹੀ ਲਜੁ ਟੁਕਸਿ ਮੁਸਾ ਭਾਈ ਰੇ ॥੨॥  
 ਮਨਮੁਖਿ ਕਰਹਿ ਤੇਤਾ ਦੁਖੁ ਲਾਗੈ ਗੁਰਮੁਖਿ ਮਿਲੈ ਵਡਾਈ ਰੇ ॥  
 ਜੇ ਤਿਨਿ ਕੀਆ ਸੋਈ ਹੋਆ ਕਿਰਤੁ ਨ ਮੇਟਿਆ ਜਾਈ ਰੇ ॥੩॥  
 ਸੁਭਰ ਭਰੇ ਨ ਹੋਵਹਿ ਉਣੇ ਜੋ ਰਾਤੇ ਰੰਗੁ ਲਾਈ ਰੇ ॥  
 ਤਿਨ ਕੀ ਪੰਕ ਹੋਵੈ ਜੇ ਨਾਨਕੁ ਤਉ ਮੁੜਾ ਕਿਛੁ ਪਾਈ ਰੇ ॥੪॥੪॥੧੬॥

ਗਉੜੀ ਚੇਤੀ ਮਹਲਾ ੧ ॥  
 ਕਤ ਕੀ ਮਾਈ ਬਾਪੁ ਕਤ ਕੇਰਾ ਕਿਦੂ ਬਾਵਹੁ ਹਮ ਆਏ ॥  
 ਅਗਨਿ ਬਿੰਬ ਜਲ ਭੀਤਰਿ ਨਿਪਜੇ ਕਾਹੇ ਕੰਮਿ ਉਪਾਏ ॥੧॥  
 ਮੇਰੇ ਸਾਹਿਬਾ ਕਉਣੁ ਜਾਣੈ ਗੁਣ ਤੇਰੇ ॥  
 ਕਹੇ ਨ ਜਾਨੀ ਅਉਗਣ ਮੇਰੇ ॥੧॥ ਰਹਾਉ ॥

ਕੇਤੇ ਰੁਖ ਬਿਰਖ ਹਮ ਚੀਨੇ ਕੇਤੇ ਪਸੁ ਉਪਾਏ ॥  
 ਕੇਤੇ ਨਾਗ ਕੁਲੀ ਮਹਿ ਆਏ ਕੇਤੇ ਪੰਖ ਉਡਾਏ ॥੨॥  
 ਹਟ ਪਟਣ ਬਿਜ ਮੰਦਰ ਭੰਨੈ ਕਰਿ ਚੋਰੀ ਘਰਿ ਆਵੈ ॥  
 ਅਗਹੁ ਦੇਖੈ ਪਿਛਹੁ ਦੇਖੈ ਤੁਝ ਤੇ ਕਹਾ ਛਪਾਵੈ ॥੩॥  
 ਤਟ ਤੀਰਥ ਹਮ ਨਵ ਖੰਡ ਦੇਖੇ ਹਟ ਪਟਣ ਬਾਜਾਰਾ ॥  
 ਲੈ ਕੈ ਤਕੜੀ ਤੋਲਣਿ ਲਾਗਾ ਘਟ ਹੀ ਮਹਿ ਵਣਜਾਰਾ ॥੪॥

ਜੋਗੀ! (ਤੂੰ) ਬਹੁਤ ਕਪਟ ਆਦਿ ਕਿਸ ਲਈ ਬੋਲਦਾ ਹੈਂ? (ਤੂੰ) ਮਨ ਲਗਾ ਕੇ ਨਿਰੰਜਨ ਦਾ ਸਿਮਰਨ ਕਰ।੧। ਰਹਾਉ। (ਜਿਸ ਵਿਅਕਤੀ ਦੀ) ਦੇਹ ਝਲੀ ਹੋਵੇ, ਜੀਵ (ਹੰਸ) ਨਾਸਮਝ ਹੋਵੇ, (ਉਸ ਦੀ ਸਾਰੀ ਉਮਰ) ਹਉਮੈ ਵਿਚ ਹੀ ਬੀਤ ਜਾਂਦੀ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ (ਦੇਹ ਮਸਾਣਾਂ ਵਿਚ) ਨੰਗੀ ਹੀ ਸਾੜੀ ਜਾਂਦੀ ਹੈ। (ਸਮਾਂ ਬੀਤਣ 'ਤੇ) ਫਿਰ ਪਿਛੋਂ ਪਾੜਤਾਈਦਾ ਹੈ।੪।੩।੧੫।

ਗਉੜੀ ਚੇਤੀ ਮਹਲਾ ੧

(ਹੇ ਜਿਗਿਆਸੂ!) ਮਨ ਦੇ (ਸਾਰੇ ਰੋਗਾਂ ਨੂੰ ਦੂਰ ਕਰਨ ਲਈ ਵਧੀਆ) ਦਵਾਈ (ਅਉਖਧ) ਨਾਮ ਨੂੰ ਚਿਤ ਵਿਚ ਦ੍ਰਿੜ੍ਹ ਕਰਨਾ ਹੈ। ਜਨਮ-ਜਨਮਾਂਤਰਾਂ ਦੇ ਕਰਮਾਂ (ਦੇ ਪ੍ਰਭਾਵ ਨੂੰ) ਕਟਣ ਵਾਲੇ ਪ੍ਰਭੂ (ਦਾ ਨਾਮ ਸਦਾ) ਜਪਣਾ ਚਾਹੀਦਾ ਹੈ।੧। ਹੇ ਭਾਈ! ਮਨ ਦਾ ਸੁਆਮੀ ਇਕੋ (ਪ੍ਰਭੂ) ਹੀ ਹੈ। (ਪਰ) ਤੇਰੇ ਤਿੰਨ ਗੁਣ (ਤੈਨੂੰ ਭੌਤਿਕ) ਸੰਸਾਰ ਤਕ ਸੀਮਿਤ ਕਰੀ ਬੈਠੇ ਹਨ, ਜਿਸ ਕਰਕੇ ਤੇਰੇ ਪਾਸੋਂ ਅਲੱਖ (ਪ੍ਰਭੂ) ਲਖਿਆ ਨਹੀਂ ਜਾ ਸਕਦਾ।੧। ਰਹਾਉ।

(ਹੇ ਭਾਈ!) ਸ਼ਕਰ ਅਤੇ ਖੰਡ ਵਾਂਗ ਮਾਇਆ ਸ਼ਰੀਰ ਨੂੰ ਮਿਠੀ ਲਗੀ ਹੋਈ ਹੈ ਅਤੇ ਅਸੀਂ (ਮਾਇਆ ਦੀ) ਪੰਡ ਨੂੰ ਚੁਕਿਆ ਹੋਇਆ ਹੈ। (ਅਵਿਦਿਆ ਰੂਪ) ਹਨੇਰੀ ਰਾਤ ਵਿਚ ਕੁਝ ਸੁਝਦਾ ਨਹੀਂ ਅਤੇ (ਸੁਆਸਾਂ ਰੂਪ) ਰੱਸੀ ਨੂੰ (ਮੌਤ ਰੂਪ) ਚੂਹਾ (ਮੂਸਾ) ਟੁਕ ਰਿਹਾ ਹੈ।੨। ਮਨਮੁਖ (ਜਿਤਨੇ ਮਾੜੇ ਕਰਮ) ਕਰਦੇ ਹਨ, ਉਤਨਾ ਹੀ (ਉਨ੍ਹਾਂ ਨੂੰ) ਦੁਖ ਲਗਦਾ ਹੈ, (ਪਰ) ਗੁਰਮੁਖ ਨੂੰ (ਲੋਕ ਪਰਲੋਕ ਵਿਚ) ਵਡਿਆਈ ਮਿਲਦੀ ਹੈ। ਜੇ ਪਰਮਾਤਮਾ ਨੇ ਕੀਤਾ ਹੈ, ਉਹੀ ਕੁਝ ਹੋਇਆ ਹੈ, (ਪਿਛਲੇ ਜਨਮਾਂ ਦੇ) ਕੀਤੇ ਹੋਏ ਕਰਮ ਦਾ ਲੇਖ ਮਿਟਾਇਆ ਨਹੀਂ ਜਾ ਸਕਦਾ।੩। ਜੋ (ਪ੍ਰਭੂ ਦੇ ਪ੍ਰੇਮ ਦੇ) ਰੰਗ ਵਿਚ ਰੰਗੇ ਹੋਏ ਹਨ, (ਉਨ੍ਹਾਂ ਦੇ ਮਨ ਸਦਾ) ਚੰਗੀ ਤਰ੍ਹਾਂ (ਪ੍ਰੇਮ-ਰਸ ਨਾਲ) ਭਰੇ ਰਹਿੰਦੇ ਹਨ ਅਤੇ ਕਦੇ ਸਖਣੇ ਨਹੀਂ ਹੁੰਦੇ। ਨਾਨਕ (ਦਾ ਕਥਨ ਹੈ ਕਿ ਜੇ ਮਨ) ਉਨ੍ਹਾਂ (ਰੰਗ ਰਤਿਆਂ) ਦੇ ਚਰਣ ਦੀ ਪੂੜ (ਪੰਕ) ਬਣ ਜਾਵੇ, ਤਾਂ ਮੂਰਖ (ਮਨ) ਕੁਝ ਪ੍ਰਾਪਤ ਕਰ ਸਕਦਾ ਹੈ।੪।੪।੧੬।

ਗਉੜੀ ਚੇਤੀ ਮਹਲਾ ੧

(ਹੇ ਪ੍ਰਭੂ!) ਕਦੋਂ ਦੀ (ਸਾਡੀ ਕੋਈ) ਮਾਤਾ ਅਤੇ ਕਦੋਂ ਦਾ (ਸਾਡਾ ਕੋਈ) ਪਿਤਾ ਹੈ ਅਤੇ ਕਿਸ ਕਿਸ ਸਥਾਨ (ਤੋਂ ਹੋ ਕੇ) ਅਸੀਂ (ਮਨੁੱਖ ਜਨਮ ਵਿਚ) ਆਏ ਹਾਂ? (ਮਾਂ ਦੀ ਜਠਰ) ਅਗਨੀ ਵਿਚ (ਪਿਤਾ ਦੇ ਵੀਰਜ ਰੂਪ) ਜਲ ਦੇ ਬੁਲਬੁਲੇ (ਬਿੰਬ) ਨਾਲ ਉਪਜੇ ਹਾਂ ਅਤੇ ਕਿਸ ਕੰਮ ਲਈ (ਅਸੀਂ ਇਸ ਸੰਸਾਰ ਵਿਚ) ਪੈਦਾ ਕੀਤੇ ਗਏ ਹਾਂ (ਇਸ ਦਾ ਸਾਨੂੰ ਬੋਧ ਨਹੀਂ ਹੈ)।੧। ਹੇ ਮੇਰੇ ਸੁਆਮੀ! ਤੇਰੇ ਗੁਣ ਕੌਣ ਜਾਣ ਸਕਦਾ ਹੈ? ਮੇਰੇ (ਅੰਦਰ ਕਿਤਨੇ ਅੰਗੁਣ ਹਨ, ਉਨ੍ਹਾਂ ਨੂੰ) ਕਿਹਾ ਨਹੀਂ ਜਾ ਸਕਦਾ।੧। ਰਹਾਉ।

ਕਿਤਨੇ ਹੀ ਬੁਟਿਆਂ (ਰਖ), ਥਿਛਾਂ ਨੂੰ (ਅਸੀਂ ਪਿਛਲੇ ਜਨਮਾਂ ਵਿਚ) ਵੇਖਿਆ ਅਤੇ ਕਿਤਨੇ ਹੀ ਪਸ਼ੂਆਂ ਦੇ ਰੂਪ ਵਿਚ ਪੈਦਾ ਕੀਤੇ ਗਏ। ਕਿਤਨੀ ਵਾਰ ਸੱਪਾਂ ਦੀਆਂ ਕੁਲਾਂ ਵਿਚ ਆਏ ਅਤੇ ਕਿਤਨੀ ਵਾਰ ਪੰਖੇਰੂ ਬਣਾ ਕੇ ਉਡਾਏ ਗਏ।੨। (ਮਨੁੱਖ ਮਾਇਕ ਪਦਾਰਥਾਂ ਨੂੰ ਪ੍ਰਾਪਤ ਕਰਨ ਲਈ) ਦੁਕਾਨਾਂ, ਪੱਕੇ ਮਕਾਨਾਂ (ਬਿਜ ਮੰਦਰ) ਨੂੰ ਭੰਨਦਾ ਹੈ ਅਤੇ ਚੋਰੀ ਕਰਕੇ (ਪਦਾਰਥ) ਘਰ ਲੈ ਕੇ ਆਉਂਦਾ ਹੈ। (ਕਿਸੇ ਦੁਆਰਾ ਵੇਖੇ ਜਾਣ ਦੇ ਡਰ ਕਰਕੇ ਉਹ) ਅਗੇ ਪਿਛੇ ਝਾਤੀਆਂ ਮਾਰਦਾ ਹੈ, (ਪਰ) ਤੇਰੇ ਤੋਂ ਕੀ ਛੁਪਾ ਸਕਦਾ ਹੈ?।੩। ਆਸਾਂ ਨੌਂ ਖੰਡਾਂ ਦੇ ਤੀਰਥਾਂ ਦੇ ਕੰਢਿਆਂ (ਉਤੇ ਵਸ ਕੇ) ਅਤੇ ਹਟੀਆਂ ਤੇ ਬਾਜ਼ਾਰਾਂ (ਵਿਚ ਬੈਠ ਕੇ) ਵੇਖ ਲਿਆ ਹੈ। (ਜਦੋਂ ਕੋਈ) ਵਣਜਾਰਾ ਤਕੜੀ ਨਾਲ ਤੋਲਦਾ ਹੈ (ਭਾਵ ਚੰਗੀ ਤਰ੍ਹਾਂ ਵਿਚਾਰ ਕਰਦਾ ਹੈ) ਤਾਂ ਸ਼ਰੀਰ (ਘਟ) ਦੇ ਅੰਦਰ ਹੀ (ਪ੍ਰਭੂ) ਵਸਦਾ ਪ੍ਰਤੀਤ ਹੁੰਦਾ ਹੈ।੪।

ਜੇਤਾ ਸਮੁੰਦੁ ਸਾਗਰੁ ਨੀਰਿ ਭਰਿਆ ਤੇਤੇ ਅਉਗਣੁ ਹਮਾਰੇ ॥  
 ਦਇਆ ਕਰਹੁ ਕਿਛੁ ਮਿਹਰ ਉਪਾਵਹੁ ਡੁਬਦੇ ਪਬਰ ਤਾਰੇ ॥੫॥  
 ਜੀਅੜਾ ਅਗਨਿ ਬਰਾਬਰਿ ਤਪੈ ਭੀਤਰਿ ਵਗੈ ਕਾਤੀ ॥  
 ਪ੍ਰਣਵਤਿ ਨਾਨਕੁ ਹੁਕਮੁ ਪਛਾਣੈ ਸੁਖੁ ਹੋਵੈ ਦਿਨੁ ਰਾਤੀ ॥੬॥੫॥੧੭॥

ਗਉੜੀ ਬੈਰਾਗਣਿ ਮਹਲਾ ੧ ॥  
 ਰੈਣਿ ਗਵਾਈ ਸੋਇ ਕੈ ਦਿਵਸੁ ਗਵਾਇਆ ਖਾਇ ॥  
 ਹੀਰੇ ਜੈਸਾ ਜਨਮੁ ਹੈ ਕਉਡੀ ਬਦਲੇ ਜਾਇ ॥੧॥  
 ਨਾਮੁ ਨ ਜਾਨਿਆ ਰਾਮ ਕਾ ॥ ਮੂੜੇ ਫਿਰਿ ਪਾਛੈ ਪਛੁਤਾਹਿ ਰੇ ॥੧॥ ਰਹਾਉ ॥  
 ਅਨਤਾ ਧਨੁ ਧਰਣੀ ਧਰੇ ਅਨਤ ਨ ਚਾਹਿਆ ਜਾਇ ॥  
 ਅਨਤ ਕਉ ਚਾਹਨ ਜੋ ਗਏ ਸੇ ਆਏ ਅਨਤ ਗਵਾਇ ॥੨॥  
 ਆਪਣ ਲੀਆ ਜੇ ਮਿਲੈ ਤਾ ਸਭੁ ਕੇ ਭਾਗਨੁ ਹੋਇ ॥  
 ਕਰਮਾ ਉਪਰਿ ਨਿਬੜੈ ਜੇ ਲੋਚੈ ਸਭੁ ਕੋਇ ॥੩॥  
 ਨਾਨਕ ਕਰਣਾ ਜਿਨਿ ਕੀਆ ਸੋਈ ਸਾਰ ਕਰੇਇ ॥  
 ਹੁਕਮੁ ਨ ਜਾਪੀ ਖਸਮ ਕਾ ਕਿਸੈ ਵਡਾਈ ਦੇਇ ॥੪॥੧॥੧੮॥

ਗਉੜੀ ਬੈਰਾਗਣਿ ਮਹਲਾ ੧ ॥  
 ਹਰਣੀ ਹੋਵਾ ਬਨਿ ਬਸਾ ਕੰਦ ਮੂਲ ਚੁਣਿ ਖਾਉ ॥  
 ਗੁਰ ਪਰਸਾਦੀ ਮੇਰਾ ਸਹੁ ਮਿਲੈ ਵਾਰਿ ਵਾਰਿ ਹਉ ਜਾਉ ਜੀਉ ॥੧॥  
 ਮੈ ਬਨਜਾਰਨਿ ਰਾਮ ਕੀ ॥ ਤੇਰਾ ਨਾਮੁ ਵਖਰੁ ਵਾਪਾਰੁ ਜੀ ॥੧॥ ਰਹਾਉ ॥

ਕੋਕਿਲ ਹੋਵਾ ਅੰਬਿ ਬਸਾ ਸਹਜਿ ਸਬਦ ਬੀਚਾਰੁ ॥  
 ਸਹਜਿ ਸੁਭਾਇ ਮੇਰਾ ਸਹੁ ਮਿਲੈ ਦਰਸਨਿ ਰੂਪਿ ਅਪਾਰੁ ॥੨॥  
 ਮਛਲੀ ਹੋਵਾ ਜਲਿ ਬਸਾ ਜੀਅ ਜੰਤ ਸਭਿ ਸਾਰਿ ॥  
 ਉਰਵਾਰਿ ਪਾਰਿ ਮੇਰਾ ਸਹੁ ਵਸੈ ਹਉ ਮਿਲਉਗੀ ਬਾਹ ਪਸਾਰਿ ॥੩॥  
 ਨਾਗਨਿ ਹੋਵਾ ਧਰ ਵਸਾ ਸਬਦੁ ਵਸੈ ਭਉ ਜਾਇ ॥  
 ਨਾਨਕ ਸਦਾ ਸੋਹਾਗਣੀ ਜਿਨ ਜੋਤੀ ਜੋਤਿ ਸਮਾਇ ॥੪॥੨॥੧੯॥

ਗਉੜੀ ਪੂਰਬੀ ਦੀਪਕੀ ਮਹਲਾ ੧ ੧੬ ਸਤਿਗੁਰ ਪ੍ਰਸਾਦਿ ॥  
 ਜੈ ਘਰਿ ਕੀਰਤਿ ਆਖੀਐ ਕਰਤੇ ਕਾ ਹੋਇ ਬੀਚਾਰੋ ॥  
 ਤਿਤੁ ਘਰਿ ਗਾਵਹੁ ਸੋਹਿਲਾ ਸਿਵਰਹੁ ਸਿਰਜਣਹਾਰੋ ॥੧॥  
 ਤੁਮ ਗਾਵਹੁ ਮੇਰੇ ਨਿਰਭਉ ਕਾ ਸੋਹਿਲਾ ॥  
 ਹਉ ਵਾਰੀ ਜਾਉ ਜਿਤੁ ਸੋਹਿਲੈ ਸਦਾ ਸੁਖੁ ਹੋਇ ॥੧॥ ਰਹਾਉ ॥

(ਹੇ ਪ੍ਰਭੂ!) ਜਿਤਨੇ (ਅਥਾਹ) ਪਾਣੀ (ਨੀਰਿ) ਨਾਲ ਸਮੁੰਦਰ ਭਰਿਆ ਹੋਇਆ ਹੈ, ਉਤਨੇ ਹੀ ਸਾਡੇ ਔਗੁਣ ਹਨ (ਅਰਥਾਤ ਉਤਨੇ ਔਗੁਣਾਂ ਨਾਲ ਅਸੀਂ ਭਰੇ ਹੋਏ ਹਾਂ)। (ਇਸ ਲਈ ਹੇ ਪ੍ਰਭੂ! ਸਾਡੇ ਉਤੇ) ਦਇਆ ਕਰੋ, ਮਿਹਰ ਕਰੋ (ਕਿਉਂਕਿ ਤੁਸੀਂ) ਡੁਬਦੇ ਪੱਥਰਾਂ ਨੂੰ ਵੀ ਤਾਰ ਦਿੱਤਾ ਹੈ। (ਹੇ ਪਰਮਾਤਮਾ! ਮੇਰੀ) ਜਿੰਦ ਅਗਨੀ ਵਾਂਗ ਤਪ ਰਹੀ ਹੈ ਅਤੇ (ਮੇਰੇ) ਹਿਰਦੇ ਵਿਚ (ਮਾੜੇ ਕਰਮਾਂ ਦੀ) ਛੁਰੀ ਚਲ ਰਹੀ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ (ਜੇ ਜੀਵ ਤੇਰੇ) ਹੁਕਮ ਨੂੰ ਪਛਾਣਦਾ ਹੈ, (ਉਹ) ਦਿਨ ਰਾਤ ਸੁਖ ਪੂਰਵਕ ਬਤੀਤ ਕਰਦਾ ਹੈ। ੬।੫।੧੭।

ਗਉੜੀ ਬੈਰਾਗਣਿ ਮਹਲਾ ੧

(ਹੇ ਮੂਰਖ! ਤੂੰ) ਰਾਤ ਸੌਂ ਕੇ ਜਾਇਆ ਕਰ ਦਿੱਤੀ ਹੈ ਅਤੇ ਦਿਨ ਖਾ ਕੇ ਗਵਾ ਦਿੱਤਾ ਹੈ। (ਤੇਰਾ) ਹੀਰੇ ਵਰਗਾ (ਮਨੁੱਖ) ਜਨਮ ਕੌਡੀਆਂ ਦੇ ਭਾ ਜਾ ਰਿਹਾ ਹੈ। (ਹੇ ਮੂਰਖ! (ਤੂੰ) ਰਾਮ-ਨਾਮ ਨੂੰ ਨਹੀਂ ਜਾਣਿਆ, (ਸਮਾਂ ਬੀਤ ਜਾਣ 'ਤੇ) ਫਿਰ ਪਿਛੋਂ ਪਛਤਾਏਂਗਾ। ੧। ੧੭।

(ਮਨੁੱਖ) ਬੇਸ਼ੁਮਾਰ ਧਨ ਧਰਤੀ ਵਿਚ ਦਬਦਾ ਹੈ (ਪਰ ਉਸ ਦੇ ਮਨ ਅੰਦਰ) ਬੇਅੰਤ (ਪ੍ਰਭੂ) ਦੀ ਚਾਹਨਾ ਪੈਦਾ ਨਹੀਂ ਹੁੰਦੀ। ਜੇ ਵੀ ਬੇਅੰਤ ਦੌਲਤ ਦੀ ਚਾਹ ਵਿਚ ਗਏ ਹਨ, ਉਹ ਬੇਅੰਤ (ਪਰਮਾਤਮਾ) ਨੂੰ ਗਵਾ ਕੇ ਆਏ ਹਨ। ੨। ਜੇ ਆਪਣੀ ਇੱਛਾ ਨਾਲ (ਕਿਸੇ ਨੂੰ ਸੱਚਾ ਧਨ) ਮਿਲ ਜਾਏ ਤਾਂ ਸਭ ਕੋਈ ਭਾਗਵਾਨ ਹੋ ਸਕਦਾ ਹੈ। (ਪਰ) ਜੇ ਹਰ ਕੋਈ (ਭਾਗਵਾਨ) ਬਣਨ ਦੀ ਇੱਛਾ ਕਰੇ (ਤਾਂ) ਸੰਭਵ ਨਹੀਂ ਹੋ ਸਕਦਾ, ਕਿਉਂਕਿ ਨਿਬੇੜਾ ਕੀਤੇ ਹੋਏ ਕਰਮਾਂ ਉਪਰ ਹੁੰਦਾ ਹੈ। ੩। ਨਾਨਕ (ਦਾ) ਕਥਨ ਹੈ ਕਿ ਜਿਸ ਨੇ ਸੰਸਾਰ ਦੀ ਸਿਰਜਨਾ ਕੀਤੀ ਹੈ, ਉਹੀ (ਜੀਵਾਂ ਦੀ) ਸੰਭਾਲ ਕਰਦਾ ਹੈ। ਪਰਮਾਤਮਾ ਦੇ ਹੁਕਮ ਦਾ ਪਤਾ ਨਹੀਂ ਚਲਦਾ ਕਿ ਕਿਸ ਨੂੰ ਵਡਿਆਈ ਦਿੰਦਾ ਹੈ। ੪। ੧। ੧੮।

ਗਉੜੀ ਬੈਰਾਗਣਿ ਮਹਲਾ ੧

(ਜੇ ਮੈਂ) ਹਰਨੀ ਹੋ ਜਾਵਾਂ, ਬਨ ਵਿਚ ਵਾਸਾ ਕਰਾਂ ਅਤੇ ਧਰਤੀ ਅੰਦਰ ਪੈਦਾ ਹੋਣ ਵਾਲੇ ਪਦਾਰਥ (ਕੰਦ ਮੂਲ) ਚੁਣ ਕੇ ਖਾਵਾਂ। (ਅਜਿਹੀ ਅਵਸਥਾ ਵਿਚ) ਗੁਰੂ ਦੀ ਕ੍ਰਿਪਾ ਦੁਆਰਾ (ਜੇ ਮੈਨੂੰ) ਮੇਰਾ ਪ੍ਰੀਤਮ ਮਿਲ ਜਾਵੇ ਤਾਂ ਮੈਂ (ਉਸ ਤੋਂ) ਨਿਛਾਵਰ ਹੋਵਾਂ ਜੀ। ੧। ਮੈਂ ਪਰਮਾਤਮਾ ਦੇ ਨਾਮ ਦੀ ਵਣਜਾਰਨ ਹਾਂ। (ਹੇ ਪ੍ਰਭੂ) ਤੇਰਾ ਨਾਮ ਹੀ (ਮੇਰੇ ਲਈ) ਸੌਦਾ (ਵਖਰ) ਅਤੇ ਵਪਾਰ ਹੈ। ੧। ੧੮।

(ਜੇ ਮੈਂ) ਕੋਇਲ ਹੋ ਜਾਵਾਂ, ਅੰਬ (ਦੇ ਪੇੜ) ਉਤੇ ਵਸਾਂ ਅਤੇ ਅਡੋਲਤਾ ਨਾਲ ਸ਼ਬਦ ਦਾ ਵਿਚਾਰ ਕਰਾਂ। ਤਾਂ ਸਹਿਜ ਸੁਭਾਵਿਕ ਹੀ ਅਪਾਰ ਸਰੂਪ ਅਤੇ ਦੀਦਾਰ ਵਾਲਾ ਮੇਰਾ ਪਤੀ- ਪਰਮੇਸ਼ਵਰ ਮਿਲ ਪਏ। ੨। (ਜੇ ਮੈਂ) ਮੱਛਲੀ ਹੋ ਜਾਵਾਂ, ਜਲ ਵਿਚ ਨਿਵਾਸ ਕਰਾਂ ਅਤੇ ਸਾਰੇ ਜੀਵ-ਜੰਤੂਆਂ ਦੀ ਸਾਂਭ-ਸੰਭਾਲ ਕਰਨ ਵਾਲੇ (ਪ੍ਰਭੂ ਨੂੰ) ਸਿਮਰਦਾ ਰਹਾਂ। ਉਰਵਾਰ ਅਤੇ ਪਾਰ (ਭਾਵ ਹਰ ਪਾਸੇ) ਮੇਰਾ ਪਤੀ-ਪਰਮੇਸ਼ਵਰ ਵਸਦਾ ਹੈ, ਮੈਂ ਉਸ ਨੂੰ ਬਾਂਹਾਂ ਪਸਾਰ ਕੇ ਮਿਲਾਂਗੀ। ੩। (ਜੇ ਮੈਂ) ਨਾਗਣ ਹੋ ਜਾਵਾਂ, ਧਰਤੀ ਵਿਚ ਵਸਾਂ ਅਤੇ (ਪਰਮਾਤਮਾ ਦਾ) ਸ਼ਬਦ (ਮੇਰੇ ਹਿਰਦੇ ਵਿਚ) ਵਸੇ (ਤਾਂ ਮੇਰਾ) ਡਰ ਦੂਰ ਹੋ ਜਾਵੇ। ਹੇ ਨਾਨਕ! (ਉਹ ਜੀਵ-ਇਸਤਰੀਆਂ) ਸਦਾ ਸੋਹਾਗਣਾਂ ਹਨ ਜਿਨ੍ਹਾਂ ਦੀ ਜੋਤਿ ਬ੍ਰਹਮ-ਜੋਤਿ ਵਿਚ ਸਮਾਈ ਰਹਿੰਦੀ ਹੈ। ੪। ੨। ੧੯।

ਗਉੜੀ ਪੂਰਬੀ ਦੀਪਕੀ ਮਹਲਾ ੧

ਜਿਸ ਸਤਿਸੰਗਤ ਰੂਪ ਘਰ ਵਿਚ (ਪਰਮਾਤਮਾ ਦਾ) ਜਸ-ਗਾਨ ਕੀਤਾ ਜਾਂਦਾ ਹੈ ਅਤੇ ਕਰਤਾ ਪੁਰਖ (ਦੇ ਗੁਣਾਂ ਦਾ) ਵਿਚਾਰ ਹੁੰਦਾ ਹੈ, ਉਸ ਘਰ ਵਿਚ ਪ੍ਰਭੂ ਦੀ ਉਸਤਤ ਦੇ ਗੀਤ ਗਾਓ ਅਤੇ ਸਿਰਜਨਹਾਰ ਪਰਮਾਤਮਾ ਨੂੰ ਸਿਮਰਦੇ ਰਹੋ। ੧। (ਹੇ ਸਤਿਸੰਗੀਓ!) ਤੁਸੀਂ ਮੇਰੇ ਨਿਰਭਉ (ਪਰਮਾਤਮਾ) ਦਾ ਜਸ ਗਾਓ। ਮੈਂ (ਉਸ ਜਸ-ਗਾਨ ਤੋਂ) ਕੁਰਬਾਨ ਜਾਂਦਾ ਹਾਂ ਜਿਸ ਜਸ ਨਾਲ ਸਦਾ ਹੀ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੧। ੧੯।

ਨਿਤ ਨਿਤ ਜੀਅੜੇ ਸਮਾਲੀਅਨਿ ਦੇਖੈਗਾ ਦੇਵਣਹਾਰੁ ॥  
 ਤੇਰੇ ਦਾਨੈ ਕੀਮਤਿ ਨਾ ਪਵੈ ਤਿਸੁ ਦਾਤੇ ਕਵਣੁ ਸੁਮਾਰੁ ॥੨॥  
 ਸੰਬਤਿ ਸਾਹਾ ਲਿਖਿਆ ਮਿਲਿ ਕਰਿ ਪਾਵਹੁ ਤੇਲੁ ॥  
 ਦੇਹੁ ਸਜਣ ਆਸੀਸੜੀਆ ਜਿਉ ਹੋਵੈ ਸਾਹਿਬ ਸਿਉ ਮੇਲੁ ॥੩॥  
 ਘਰਿ ਘਰਿ ਏਹੋ ਪਾਹੁਚਾ ਸਦੜੇ ਨਿਤ ਪਵੰਨਿ ॥  
 ਸਦਣਹਾਰਾ ਸਿਮਰੀਐ ਨਾਨਕ ਸੇ ਦਿਹ ਆਵੰਨਿ ॥੪॥੧॥੨੦॥\*

ਰਾਗੁ ਗਉੜੀ ਗੁਆਰੇਰੀ ॥ ਮਹਲਾ ੩ ਚਉਪਦੇ ॥ ੧੯ ਸਤਿਗੁਰ ਪ੍ਰਸਾਦਿ ॥  
 ਗੁਰਿ ਮਿਲਿਐ ਹਰਿ ਮੇਲਾ ਹੋਈ ॥ ਆਪੇ ਮੇਲਿ ਮਿਲਾਵੈ ਸੋਈ ॥  
 ਮੇਰਾ ਪ੍ਰਭੁ ਸਭ ਬਿਧਿ ਆਪੇ ਜਾਣੈ ॥ ਹੁਕਮੇ ਮੇਲੇ ਸਬਦਿ ਪਛਾਣੈ ॥੧॥  
 ਸਤਿਗੁਰ ਕੈ ਭਇ ਭ੍ਰਮੁ ਭਉ ਜਾਇ ॥ ਭੈ ਰਾਚੈ ਸਚ ਰੰਗਿ ਸਮਾਇ ॥੧॥ ਰਹਾਉ ॥

ਗੁਰਿ ਮਿਲਿਐ ਹਰਿ ਮਨਿ ਵਸੈ ਸੁਭਾਇ ॥ ਮੇਰਾ ਪ੍ਰਭੁ ਭਾਰਾ ਕੀਮਤਿ ਨਹੀ ਪਾਇ ॥  
 ਸਬਦਿ ਸਾਲਾਹੈ ਅੰਤੁ ਨ ਪਾਰਾਵਾਰੁ ॥ ਮੇਰਾ ਪ੍ਰਭੁ ਬਖਸੇ ਬਖਸਣਹਾਰੁ ॥੨॥  
 ਗੁਰਿ ਮਿਲਿਐ ਸਭ ਮਤਿ ਬੁਧਿ ਹੋਇ ॥ ਮਨਿ ਨਿਰਮਲਿ ਵਸੈ ਸਚੁ ਸੋਇ ॥  
 ਸਾਚਿ ਵਸਿਐ ਸਾਚੀ ਸਭ ਕਾਰ ॥ ਊਤਮ ਕਰਣੀ ਸਬਦ ਬੀਚਾਰ ॥੩॥  
 ਗੁਰ ਤੇ ਸਾਚੀ ਸੇਵਾ ਹੋਇ ॥ ਗੁਰਮੁਖਿ ਨਾਮੁ ਪਛਾਣੈ ਕੋਇ ॥  
 ਜੀਵੈ ਦਾਤਾ ਦੇਵਣਹਾਰੁ ॥ ਨਾਨਕ ਹਰਿ ਨਾਮੇ ਲਗੈ ਪਿਆਰੁ ॥੪॥੧॥੨੧॥

ਗਉੜੀ ਗੁਆਰੇਰੀ ਮਹਲਾ ੩ ॥  
 ਗੁਰ ਤੇ ਗਿਆਨੁ ਪਾਏ ਜਨੁ ਕੋਇ ॥ ਗੁਰ ਤੇ ਬੁਝੈ ਸੀਝੈ ਸੋਇ ॥  
 ਗੁਰ ਤੇ ਸਹਜੁ ਸਾਚੁ ਬੀਚਾਰੁ ॥ ਗੁਰ ਤੇ ਪਾਏ ਮੁਕਤਿ ਦੁਆਰੁ ॥੧॥  
 ਪੂਰੈ ਭਾਗਿ ਮਿਲੈ ਗੁਰੁ ਆਇ ॥ ਸਾਚੈ ਸਹਜਿ ਸਾਚਿ ਸਮਾਇ ॥੧॥ ਰਹਾਉ ॥

ਗੁਰਿ ਮਿਲਿਐ ਤ੍ਰਿਸਨਾ ਅਗਨਿ ਬੁਝਾਏ ॥ ਗੁਰ ਤੇ ਸਾਂਤਿ ਵਸੈ ਮਨਿ ਆਏ ॥  
 ਗੁਰ ਤੇ ਪਵਿਤ ਪਾਵਨ ਸੁਚਿ ਹੋਇ ॥ ਗੁਰ ਤੇ ਸਬਦਿ ਮਿਲਾਵਾ ਹੋਇ ॥੨॥  
 ਬਾਝੁ ਗੁਰੁ ਸਭ ਭਰਮਿ ਭੁਲਾਈ ॥ ਬਿਨੁ ਨਾਵੈ ਬਹੁਤਾ ਦੁਖੁ ਪਾਈ ॥  
 ਗੁਰਮੁਖਿ ਹੋਵੈ ਸੁ ਨਾਮੁ ਪਿਆਈ ॥ ਦਰਸਨਿ ਸਚੈ ਸਚੀ ਪਤਿ ਹੋਈ ॥੩॥

\* ਇਹ ਸ਼ਬਦ ਗੁ. ਗ੍ਰੰ. ਪੰਨਾ 12 ਉਪਰ ਵੀ ਦਰਜ ਹੈ।



ਜਿਥੇ ਸਦਾ ਜੀਵਾਂ ਦੀ ਸੰਭਾਲ ਹੁੰਦੀ ਹੈ, (ਉਥੇ ਤੈਨੂੰ ਵੀ) ਦਾਤਾਰ ਪ੍ਰਭੂ ਦੇਖੇਗਾ (ਅਰਥਾਤ ਸੰਭਾਲ ਕਰੇਗਾ)। ਤੇਰੇ (ਪਾਸੋਂ ਉਸ ਦੇ) ਦਾਨ ਦੀ ਕੀਮਤ ਨਹੀਂ ਪੈ ਸਕਦੀ (ਕਿਉਂਕਿ) ਉਸ ਦਾਤੇ ਦਾ ਕੋਈ ਸੁਮਾਰ ਨਹੀਂ ਹੈ। ੨। (ਪ੍ਰਭੂ ਨਾਲ ਵਿਆਹ ਦਾ) ਸੰਮਤ ਅਤੇ ਸਾਹਾ ਲਿਖਿਆ ਹੋਇਆ ਹੈ। (ਹੇ ਸਤਿਸੰਗੀਓ!) ਸਾਰੇ ਮਿਲ ਕੇ ਸ਼ੰਗਨਾਂ ਦਾ ਤੇਲ ਪਾਉਣ (ਦੀ ਰਸਮ ਕਰੋ)। ਹੇ ਸਜਣੋ! (ਮੈਨੂੰ) ਅਸੀਸਾਂ ਦਿਓ ਜਿਨ੍ਹਾਂ ਕਰਕੇ ਮੇਰਾ ਪਰਮਾਤਮਾ ਨਾਲ ਮੇਲ ਹੋ ਜਾਵੇ। ੩। ਹਰ ਇਕ ਘਰ ਵਿਚ (ਮੌਤ ਦਾ) ਇਹ ਸਦਾ (ਪਾਹੁਚਾ) (ਦਿੱਤਾ ਜਾ ਰਿਹਾ ਹੈ) ਅਤੇ ਹਰ ਰੋਜ਼ (ਮੌਤ ਦੇ) ਸਦੇ ਪੈ ਰਹੇ ਹਨ। ਨਾਨਕ (ਦਾ ਕਥਨ ਹੈ ਕਿ ਉਸ) ਬੁਲਾਉਣ ਵਾਲੇ (ਪ੍ਰਭੂ) ਨੂੰ ਸਿਮਰਨਾ ਚਾਹੀਦਾ ਹੈ (ਕਿਉਂਕਿ) (ਮੌਤ ਰੂਪ ਵਿਆਹ ਵਾਲੇ) ਉਹ ਦਿਨ ਨੇੜੇ ਆ ਰਹੇ ਹਨ। ੪। ੧। ੨੦।

ਰਾਗ ਗਉੜੀ ਗੁਆਰੇਰੀ। ਮਹਲਾ ੩ ਚਉਪਦੇ

ਗੁਰੂ ਦੇ ਮਿਲਣ ਨਾਲ ਹਰਿ ਨਾਲ ਮੇਲ ਹੁੰਦਾ ਹੈ। ਉਹ ਆਪ ਹੀ (ਜੀਵ ਨੂੰ ਗੁਰੂ ਨਾਲ) ਮਿਲਾ ਕੇ (ਫਿਰ ਆਪਣੇ ਨਾਲ) ਮਿਲਾ ਲੈਂਦਾ ਹੈ। ਮੇਰਾ ਪ੍ਰਭੂ (ਜੀਵਾਂ ਨੂੰ ਆਪਣੇ ਨਾਲ) ਮਿਲਾਉਣ ਦੀ ਸਭ ਵਿਧੀ ਆਪ ਹੀ ਜਾਣਦਾ ਹੈ। (ਪ੍ਰਭੂ ਜਿਸ ਨੂੰ) ਹੁਕਮ ਦੁਆਰਾ (ਗੁਰੂ ਨਾਲ) ਮਿਲਾਉਂਦਾ ਹੈ, (ਉਹ ਗੁਰੂ ਦੇ) ਸ਼ਬਦ ਦੁਆਰਾ (ਪ੍ਰਭੂ ਨੂੰ) ਪਛਾਣਦਾ ਹੈ। ੧। ਸਤਿਗੁਰੂ ਦੇ ਭੈ (ਨੂੰ ਮੰਨਣ ਨਾਲ) ਭਰਮ ਅਤੇ ਡਰ ਖਤਮ ਹੋ ਜਾਂਦੇ ਹਨ। (ਜੋ ਗੁਰੂ ਦੇ) ਭੈ ਵਿਚ ਰਚ ਜਾਂਦਾ ਹੈ, (ਉਹ) ਸਤਿਸਰੂਪ ਪ੍ਰਭੂ ਦੇ ਪ੍ਰੇਮ-ਰੰਗ ਵਿਚ ਸਮਾ ਜਾਂਦਾ ਹੈ। ੧। ਰਹਾਉ।

ਗੁਰੂ ਦੇ ਮਿਲਣ ਨਾਲ ਹਰਿ ਸਹਿਜ ਸੁਭਾ ਮਨ ਵਿਚ ਆ ਵਸਦਾ ਹੈ। ਮੇਰਾ ਪ੍ਰਭੂ (ਬਹੁਤ) ਮਹਾਨ ਹੈ, (ਉਸ ਦੀ) ਕੀਮਤ ਨਹੀਂ ਪਾਈ ਜਾ ਸਕਦੀ। (ਜੋ ਸਾਧਕ ਗੁਰੂ ਦੇ) ਸ਼ਬਦ ਰਾਹੀਂ ਅਨੰਤ ਅਤੇ ਅਪਾਰ ਪ੍ਰਭੂ ਨੂੰ ਸਲਾਹੁੰਦਾ ਹੈ, (ਉਸ ਨੂੰ) ਮੇਰਾ ਬਖਸ਼ਣਹਾਰ ਪ੍ਰਭੂ ਬਖਸ਼ ਦਿੰਦਾ ਹੈ। ੨। ਗੁਰੂ ਦੇ ਮਿਲਣ ਨਾਲ ਸਭ ਤਰ੍ਹਾਂ ਦੀ ਬੁੱਧੀ ਅਤੇ ਮਤਿ (ਪ੍ਰਾਪਤ) ਹੋ ਜਾਂਦੀ ਹੈ। (ਮਨੁੱਖ ਦੇ) ਨਿਰਮਲ ਮਨ ਵਿਚ ਉਹ ਪ੍ਰਭੂ ਆ ਵਸਦਾ ਹੈ। ਸਤਿਸਰੂਪ (ਦੇ ਮਨ ਵਿਚ) ਆ ਵਸਣ ਨਾਲ, ਸਾਰੀ ਕਰਣੀ ਸੱਚੀ ਹੋ ਜਾਂਦੀ ਹੈ। (ਸਾਰੀਆਂ ਕਰਣੀਆਂ ਵਿਚੋਂ) ਉਤਮ ਕਰਣੀ ਗੁਰੂ ਦੇ ਸ਼ਬਦ ਦਾ ਵਿਚਾਰ ਕਰਨਾ ਹੈ। ੩। ਗੁਰੂ ਦੁਆਰਾ ਹੀ ਸੱਚੀ ਭਗਤੀ (ਸੇਵਾ) ਹੁੰਦੀ ਹੈ। ਗੁਰੂ ਦੀ ਮਤਿ ਰਾਹੀਂ ਕੋਈ ਨਾਮ ਨੂੰ ਪਛਾਣ ਸਕਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਜਦੋਂ) ਹਰਿ-ਨਾਮ ਨਾਲ ਪਿਆਰ ਲਗ ਜਾਂਦਾ ਹੈ, (ਤਾਂ ਮਨ ਬੋਲ ਉਠਦਾ ਹੈ ਕਿ) ਦੇਣਹਾਰ ਦਾਤਾਰ ਪ੍ਰਭੂ ਸਦਾ ਜੀਉਂਦਾ ਰਹੇ। ੪। ੧। ੨੧।

ਗਉੜੀ ਗੁਆਰੇਰੀ ਮਹਲਾ ੩

ਕੋਈ (ਭਾਗਾਂ ਵਾਲਾ) ਸਾਧਕ ਹੀ ਗੁਰੂ ਤੋਂ ਬ੍ਰਹਮ-ਗਿਆਨ ਪ੍ਰਾਪਤ ਕਰਦਾ ਹੈ। (ਜੋ ਸਾਧਕ) ਗੁਰੂ ਦੁਆਰਾ (ਬ੍ਰਹਮ ਗਿਆਨ ਨੂੰ) ਸਮਝਦਾ ਹੈ, ਉਹੀ (ਜੀਵਨ-ਮਨੋਰਥ ਵਿਚ) ਸਫਲ (ਸੀਝੈ) ਹੁੰਦਾ ਹੈ। (ਉਹ) ਗੁਰੂ ਤੋਂ ਸਹਿਜ ਅਵਸਥਾ ਅਤੇ ਸਤਿਸਰੂਪ ਪ੍ਰਭੂ (ਦੇ ਗੁਣਾਂ ਦਾ) ਵਿਚਾਰ ਪ੍ਰਾਪਤ ਕਰ ਲੈਂਦਾ ਹੈ। ਗੁਰੂ ਤੋਂ (ਉਹ) ਮੁਕਤੀ ਦਾ ਦੁਆਰ ਹਾਸਲ ਕਰ ਲੈਂਦਾ ਹੈ। ੧। ਪੂਰੇ ਭਾਗਾਂ ਕਰਕੇ ਗੁਰੂ ਆ ਕੇ ਮਿਲ ਪੈਂਦਾ ਹੈ। (ਉਹ) ਸਤਿਸਰੂਪ ਦੀ ਸਹਿਜ ਸਥਿਤੀ (ਵਿਚ ਟਿਕ ਜਾਂਦਾ ਹੈ) ਅਤੇ ਸੱਚੇ ਪਰਮਾਤਮਾ ਵਿਚ ਸਮਾਹਿਤ ਹੋ ਜਾਂਦਾ ਹੈ। ੧। ਰਹਾਉ।

ਗੁਰੂ ਦੇ ਮਿਲਣ ਨਾਲ (ਸਾਧਕ ਆਪਣੀ) ਤ੍ਰਿਸ਼ਨਾ ਦੀ ਅੱਗ ਨੂੰ ਬੁਝਾ ਲੈਂਦਾ ਹੈ। ਗੁਰੂ ਰਾਹੀਂ ਸ਼ਾਂਤੀ ਮਨ ਵਿਚ ਆ ਵਸਦੀ ਹੈ। ਗੁਰੂ ਦੁਆਰਾ ਪਤਿਤ (ਵਿਅਕਤੀ) ਪਵਿਤਰ ਅਤੇ ਸੁੱਚਾ ਹੋ ਜਾਂਦਾ ਹੈ। ਗੁਰੂ ਰਾਹੀਂ ਸ਼ਬਦ ਨਾਲ ਮੇਲ ਹੋ ਜਾਂਦਾ ਹੈ। ੨। ਗੁਰੂ ਤੋਂ ਬਿਨਾ ਸਭ (ਲੋਕਾਈ) ਭਰਮ ਵਿਚ ਭੁਲੀ ਹੋਈ ਹੈ। ਨਾਮ ਤੋਂ ਬਿਨਾ ਬਹੁਤ ਦੁਖ ਪਾ ਰਹੀ ਹੈ। (ਜੋ) ਗੁਰਮੁਖ ਹੁੰਦਾ ਹੈ, ਉਹ ਨਾਮ ਦੀ ਆਰਾਧਨਾ ਕਰਦਾ ਹੈ। ਸੱਚੇ ਪਰਮਾਤਮਾ ਦੇ ਦਰਸ਼ਨ ਨਾਲ ਸੱਚੀ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। ੩।

ਕਿਸ ਨੋ ਕਹੀਐ ਦਾਤਾ ਇਕੁ ਸੋਈ ॥ ਕਿਰਪਾ ਕਰੇ ਸਬਦਿ ਮਿਲਾਵਾ ਹੋਈ ॥  
ਮਿਲਿ ਪ੍ਰੀਤਮ ਸਾਚੇ ਗੁਣ ਗਾਵਾ ॥ ਨਾਨਕ ਸਾਚੇ ਸਾਚਿ ਸਮਾਵਾ ॥੪॥੨॥੨੨॥

ਗਉੜੀ ਗੁਆਰੇਰੀ ਮਹਲਾ ੩ ॥

ਸੁ ਥਾਉ ਸਚੁ ਮਨੁ ਨਿਰਮਲੁ ਹੋਇ ॥ ਸਚਿ ਨਿਵਾਸੁ ਕਰੇ ਸਚੁ ਸੋਇ ॥  
ਸਚੀ ਬਾਣੀ ਜੁਗ ਚਾਰੇ ਜਾਪੈ ॥ ਸਭੁ ਕਿਛੁ ਸਾਚਾ ਆਪੇ ਆਪੈ ॥੧॥  
ਕਰਮੁ ਹੋਵੈ ਸਤਸੰਗਿ ਮਿਲਾਏ ॥ ਹਰਿ ਗੁਣ ਗਾਵੈ ਬੈਸਿ ਸੁ ਥਾਏ ॥੧॥ ਰਹਾਉ ॥

ਜਲਉ ਇਹ ਜਿਹਵਾ ਦੂਜੈ ਭਾਇ ॥ ਹਰਿ ਰਸੁ ਨ ਚਾਖੈ ਫੀਕਾ ਆਲਾਇ ॥  
ਬਿਨੁ ਬੁਝੇ ਤਨੁ ਮਨੁ ਫੀਕਾ ਹੋਇ ॥ ਬਿਨੁ ਨਾਵੈ ਦੁਖੀਆ ਚਲਿਆ ਰੋਇ ॥੨॥  
ਰਸਨਾ ਹਰਿ ਰਸੁ ਚਾਖਿਆ ਸਹਜਿ ਸੁਭਾਇ ॥ ਗੁਰ ਕਿਰਪਾ ਤੇ ਸਚਿ ਸਮਾਇ ॥  
ਸਾਚੇ ਰਾਤੀ ਗੁਰ ਸਬਦੁ ਵੀਚਾਰ ॥ ਅੰਮ੍ਰਿਤੁ ਪੀਵੈ ਨਿਰਮਲ ਧਾਰ ॥੩॥  
ਨਾਮਿ ਸਮਾਵੈ ਜੋ ਭਾਡਾ ਹੋਇ ॥ ਉੱਧੈ ਭਾਂਡੈ ਟਿਕੈ ਨ ਕੋਇ ॥  
ਗੁਰ ਸਬਦੀ ਮਨਿ ਨਾਮਿ ਨਿਵਾਸੁ ॥ ਨਾਨਕ ਸਚੁ ਭਾਂਡਾ ਜਿਸੁ ਸਬਦ ਪਿਆਸ ॥੪॥੩॥੨੩॥

ਗਉੜੀ ਗੁਆਰੇਰੀ ਮਹਲਾ ੩ ॥

ਇਕਿ ਗਾਵਤ ਰਹੇ ਮਨਿ ਸਾਦੁ ਨ ਪਾਇ ॥ ਹਉਮੈ ਵਿਚਿ ਗਾਵਹਿ ਬਿਰਥਾ ਜਾਇ ॥  
ਗਾਵਣਿ ਗਾਵਹਿ ਜਿਨ ਨਾਮ ਪਿਆਰੁ ॥ ਸਾਚੀ ਬਾਣੀ ਸਬਦ ਬੀਚਾਰੁ ॥੧॥  
ਗਾਵਤ ਰਹੈ ਜੇ ਸਤਿਗੁਰ ਭਾਵੈ ॥ ਮਨੁ ਤਨੁ ਰਾਤਾ ਨਾਮਿ ਸੁਹਾਵੈ ॥੧॥ ਰਹਾਉ ॥

ਇਕਿ ਗਾਵਹਿ ਇਕਿ ਭਗਤਿ ਕਰੇਹਿ ॥ ਨਾਮੁ ਨ ਪਾਵਹਿ ਬਿਨੁ ਅਸਨੇਹ ॥  
ਸਚੀ ਭਗਤਿ ਗੁਰ ਸਬਦ ਪਿਆਰਿ ॥ ਅਪਨਾ ਪਿਰੁ ਰਾਖਿਆ ਸਦਾ ਉਰਿ ਧਾਰਿ ॥੨॥  
ਭਗਤਿ ਕਰਹਿ ਮੂਰਖ ਆਪੁ ਜਣਾਵਹਿ ॥ ਨਚਿ ਨਚਿ ਟਪਹਿ ਬਹੁਤੁ ਦੁਖੁ ਪਾਵਹਿ ॥  
ਨਚਿਐ ਟਪਿਐ ਭਗਤਿ ਨ ਹੋਇ ॥ ਸਬਦਿ ਮਰੈ ਭਗਤਿ ਪਾਏ ਜਨੁ ਸੋਇ ॥੩॥  
ਭਗਤਿ ਵਛਲੁ ਭਗਤਿ ਕਰਾਏ ਸੋਇ ॥ ਸਚੀ ਭਗਤਿ ਵਿਚਹੁ ਆਪੁ ਖੋਇ ॥

(ਅਜਿਹੀ ਬਖਸ਼ਿਸ਼ ਲਈ) ਕਿਸ ਨੂੰ ਕਿਹਾ ਜਾਏ ? (ਜਦ ਕਿ) ਦਾਤਾ ਤਾਂ ਉਹ ਇਕੋ ਹੀ ਹੈ। (ਜੇ ਉਹ) ਕ੍ਰਿਪਾ ਕਰੇ, (ਤਾਂ ਗੁਰੂ ਦੇ) ਸ਼ਬਦ ਰਾਹੀਂ ਮਿਲਾਪ ਹੋ ਜਾਂਦਾ ਹੈ। ਹੋ ਨਾਨਕ! ਪ੍ਰੀਤਮ ਦੇ ਮਿਲ ਪੈਣ 'ਤੇ (ਮੈਂ ਉਸ) ਸੱਚੇ ਦੇ ਗੁਣਾਂ ਦਾ ਗਾਇਨ ਕਰਾਂ ਅਤੇ ਸੱਚੇ ਪ੍ਰਭੂ ਵਿਚ ਸਮਾ ਜਾਵਾਂ। 18। 12। 122।

**ਗਉੜੀ ਗੁਆਰੇਰੀ ਮਹਲਾ ੩**

(ਸਤਿਸੰਗ ਵਾਲੀ) ਉਹ ਥਾਂ ਸੱਚੀ ਹੈ (ਜਿਥੇ) ਮਨ ਨਿਰਮਲ ਹੋ ਜਾਂਦਾ ਹੈ। (ਮਨ ਦੇ) ਸੱਚ ਵਿਚ ਨਿਵਾਸ ਕਰਨ ਨਾਲ, ਉਹ (ਮਨੁੱਖ ਖੁਦ ਵੀ) ਸਤਿਸਰੂਪ ਹੋ ਜਾਂਦਾ ਹੈ। ਸੱਚੀ ਬਾਣੀ ਦੁਆਰਾ (ਉਹ ਮਨੁੱਖ) ਚੌਹਾਂ ਯੁਗਾਂ ਵਿਚ ਜਾਣਿਆ ਜਾਂਦਾ ਹੈ (ਅਰਥਾਤ ਪ੍ਰਤਿਸ਼ਠਿਤ ਹੋ ਜਾਂਦਾ ਹੈ)। (ਉਸ ਨੂੰ ਇਹ ਤੱਤ ਵੀ ਦਿੱਤਾ ਹੋ ਜਾਂਦਾ ਹੈ ਕਿ) ਸਤਿਸਰੂਪ ਪ੍ਰਭੂ ਸਭ ਕੁਝ ਆਪ ਹੀ ਆਪ ਹੈ। 19। (ਜਿਸ ਉਤੇ ਪਰਮਾਤਮਾ ਦੀ) ਮਿਹਰ ਹੋ ਜਾਏ, (ਉਸ ਨੂੰ) ਸਤਿਸੰਗਤ ਨਾਲ ਮਿਲਾਉਂਦਾ ਹੈ। ਉਸ ਸਥਾਨ ਵਿਚ ਬੈਠ ਕੇ (ਉਹ) ਹਰਿ ਦਾ ਗੁਣ-ਗਾਨ ਕਰਦਾ ਹੈ। 19। 18। 122।

ਇਹ ਜੀਭ ਸੜ ਜਾਏ ਜੇ ਦ੍ਰਿੜ-ਭਾਵ ਵਿਚ ਲਗ ਕੇ ਹਰਿ ਦਾ ਪ੍ਰੇਮ-ਰਸ ਨਹੀਂ ਚਖਦੀ ਅਤੇ ਫਿਕਾ ਬੋਲਦੀ ਹੈ। (ਬ੍ਰਹਮ-ਗਿਆਨ ਨੂੰ) ਸਮਝੇ ਬਿਨਾ ਤਨ ਅਤੇ ਮਨ ਫਿਕੇ ਹੋ ਜਾਂਦੇ ਹਨ। ਨਾਮ ਤੋਂ ਬਿਨਾ (ਮਨੁੱਖ) ਦੁਖੀ ਅਵਸਥਾ ਵਿਚ ਰੋਂਦਾ ਹੋਇਆ (ਇਸ ਸੰਸਾਰ ਤੋਂ) ਚਲਾ ਜਾਂਦਾ ਹੈ। 12। (ਜਿਸ ਦੀ) ਜੀਭ ਨੇ ਹਰਿ ਦੇ ਪ੍ਰੇਮ-ਰਸ ਨੂੰ ਸਹਿਜ ਸੁਭਾ ਚਖਿਆ ਹੈ, (ਉਹ) ਗੁਰੂ ਦੀ ਕ੍ਰਿਪਾ ਨਾਲ ਸਤਿਸਰੂਪ ਪ੍ਰਭੂ ਵਿਚ ਸਮਾ ਜਾਂਦੀ ਹੈ। (ਉਹ) ਸੱਚ ਵਿਚ ਰਤੀ ਹੋਈ ਗੁਰੂ ਦੇ ਸ਼ਬਦ ਉਤੇ ਵਿਚਾਰ ਕਰਦੀ ਹੈ ਅਤੇ ਨਾਮ ਰੂਪ ਅੰਮ੍ਰਿਤ ਦੀ ਨਿਰਮਲ ਧਾਰ ਪੀਂਦੀ ਹੈ। 13। ਜੇ ਹਿਰਦਾ (ਭਾਡਾ) (ਸ਼ੁੱਧ ਜਾਂ ਸਿਧਾ) ਹੁੰਦਾ ਹੈ, (ਉਸ ਵਿਚ) ਨਾਮ ਸਮਾਉਂਦਾ ਹੈ। ਮੂਧੇ ਹਿਰਦੇ (ਭਾਡੈ) ਵਿਚ ਕੁਝ ਨਹੀਂ ਸਮਾਉਂਦਾ। ਗੁਰੂ ਦੇ ਸ਼ਬਦ ਦੁਆਰਾ ਮਨ ਵਿਚ ਨਾਮ ਨਿਵਾਸ ਕਰਦਾ ਹੈ। ਹੋ ਨਾਨਕ! (ਉਹ) ਹਿਰਦਾ (ਭਾਡਾ) ਸੱਚਾ ਹੈ ਜਿਸ ਨੂੰ ਸ਼ਬਦ ਦੀ ਪਿਆਸ ਲਗੀ ਹੋਈ ਹੈ। 18। 13। 122।

**ਗਉੜੀ ਗੁਆਰੇਰੀ ਮਹਲਾ ੩**

ਕਈ (ਮਨੁੱਖ ਪਰਮਾਤਮਾ ਦਾ ਜਸ) ਗਾਉਂਦੇ ਰਹਿੰਦੇ ਹਨ, (ਪਰ ਉਹ) ਮਨ ਵਿਚ ਆਨੰਦ ਪ੍ਰਾਪਤ ਨਹੀਂ ਕਰਦੇ। (ਅਸਲ ਵਿਚ ਉਹ) ਹਉਮੈ ਵਿਚ ਗਾਉਂਦੇ ਹਨ (ਅਤੇ ਉਨ੍ਹਾਂ ਦਾ ਇਹ ਉਦਮ) ਵਿਅਰਥ ਚਲਾ ਜਾਂਦਾ ਹੈ। (ਸਹੀ ਢੰਗ ਨਾਲ ਉਹ) ਜਸ ਗਾਉਂਦੇ ਹਨ, ਜਿਨ੍ਹਾਂ ਦਾ ਨਾਮ ਨਾਲ ਪਿਆਰ ਹੁੰਦਾ ਹੈ। (ਉਹ) ਸੱਚੀ ਬਾਣੀ ਦੁਆਰਾ ਗੁਰੂ-ਸ਼ਬਦ ਦਾ ਵਿਚਾਰ ਕਰਦੇ ਹਨ। 19। ਜੇ ਸਤਿਗੁਰੂ ਨੂੰ ਚੰਗਾ ਲਗੇ (ਤਾਂ ਉਹ ਮਨੁੱਖ) ਗਾਉਂਦਾ ਰਹਿੰਦਾ ਹੈ। (ਉਸ ਦਾ) ਮਨ-ਤਨ (ਪਰਮਾਤਮਾ ਦੇ ਪ੍ਰੇਮ ਰੰਗ ਵਿਚ) ਰੰਗਿਆ ਰਹਿੰਦਾ ਹੈ ਅਤੇ ਨਾਮ ਨਾਲ (ਉਹ) ਸ਼ੋਭਾਸ਼ਾਲੀ ਹੋ ਜਾਂਦਾ ਹੈ। 19। 18। 122।

ਕਈ (ਸਾਧਕ ਹਰਿ-ਜਸ) ਗਾਉਂਦੇ ਹਨ ਅਤੇ ਕਈ ਭਗਤੀ ਕਰਦੇ ਹਨ। (ਪਰ ਉਹ) ਬਿਨਾ ਪ੍ਰੇਮ (ਅਸਨੇਹ) ਨਾਮ ਨੂੰ ਪ੍ਰਾਪਤ ਨਹੀਂ ਕਰ ਸਕਦੇ। ਸੱਚੀ ਭਗਤੀ (ਉਨ੍ਹਾਂ ਦੀ ਹੈ ਜੋ) ਗੁਰੂ ਦੇ ਸ਼ਬਦ ਨਾਲ ਪਿਆਰ ਕਰਦੇ ਹਨ ਅਤੇ ਆਪਣੇ ਪਤੀ-ਪਰਮਾਤਮਾ ਨੂੰ ਸਦਾ ਹਿਰਦੇ ਵਿਚ ਧਾਰਣ ਕਰੀ ਰਖਦੇ ਹਨ। 12। (ਕਈ ਅਜਿਹੇ ਭਗਤੀਏ ਜਾਂ ਰਾਸਧਾਰੀਏ ਹਨ ਜੋ) ਭਗਤੀ ਕਰਦੇ ਹਨ (ਅਰਥਾਤ ਭਗਤੀ ਦੇ ਗੀਤ ਗਾਉਂਦੇ ਹਨ), (ਪਰ ਉਹ) ਮੂਰਖ ਆਪਣੇ ਆਪ ਨੂੰ ਜਣਾਉਂਦੇ ਹਨ (ਭਾਵ ਹਉਮੈ ਦਾ ਪ੍ਰਗਟਾਵਾ ਕਰਦੇ ਹਨ)। (ਉਹ ਰਾਸ ਪਾ ਕੇ) ਨਚਦੇ ਹੋਏ ਬਹੁਤ ਟਪਦੇ ਹਨ ਅਤੇ ਬਹੁਤ ਦੁਖ ਪਾਉਂਦੇ ਹਨ। (ਪਰ) ਨਚਣ ਟਪਣ ਨਾਲ ਭਗਤੀ ਨਹੀਂ ਹੁੰਦੀ। ਉਹੀ ਸਾਧਕ ਭਗਤੀ (ਦੀ ਦਾਤ) ਪ੍ਰਾਪਤ ਕਰਦਾ ਹੈ (ਜੋ ਆਪਣੇਪਨ ਨੂੰ) ਸ਼ਬਦ ਦੁਆਰਾ ਮਾਰ ਦਿੰਦਾ ਹੈ। 13। (ਪਰਮਾਤਮਾ) ਭਗਤਿ ਵੱਛਲ (ਭਗਤੀ ਨੂੰ ਪਿਆਰ ਕਰਨ ਵਾਲਾ) ਹੈ, ਉਹ (ਆਪ ਹੀ) ਭਗਤੀ ਕਰਾਉਂਦਾ ਹੈ। ਸੱਚੀ ਭਗਤੀ

ਮੇਰਾ ਪ੍ਰਭੁ ਸਾਚਾ ਸਭ ਬਿਧਿ ਜਾਣੈ ॥ ਨਾਨਕ ਬਖਸੇ ਨਾਮੁ ਪਛਾਣੈ ॥੪॥੪॥੨੪॥

ਗਉੜੀ ਗੁਆਰੇਰੀ ਮਹਲਾ ੩ ॥

ਮਨੁ ਮਾਰੇ ਧਾਤੁ ਮਰਿ ਜਾਇ ॥ ਬਿਨੁ ਮੁਏ ਕੈਸੇ ਹਰਿ ਪਾਇ ॥

ਮਨੁ ਮਰੈ ਦਾਰੂ ਜਾਣੈ ਕੋਇ ॥ ਮਨੁ ਸਬਦਿ ਮਰੈ ਬੂਝੈ ਜਨੁ ਸੋਇ ॥੧॥

ਜਿਸ ਨੋ ਬਖਸੇ ਦੇ ਵਡਿਆਈ ॥ ਗੁਰ ਪਰਸਾਦਿ ਹਰਿ ਵਸੈ ਮਨਿ ਆਈ ॥੧॥ ਰਹਾਉ ॥

ਗੁਰਮੁਖਿ ਕਰਣੀ ਕਾਰ ਕਮਾਵੈ ॥ ਤਾ ਇਸੁ ਮਨ ਕੀ ਸੋਝੀ ਪਾਵੈ ॥

ਮਨੁ ਮੈ ਮਤੁ ਮੈਗਲ ਸਿਕਦਾਰਾ ॥ ਗੁਰੁ ਅੰਕਸੁ ਮਾਰਿ ਜੀਵਾਲਣਹਾਰਾ ॥੨॥

ਮਨੁ ਅਸਾਧੁ ਸਾਧੈ ਜਨੁ ਕੋਇ ॥ ਅਚਰੁ ਚਰੈ ਤਾ ਨਿਰਮਲੁ ਹੋਇ ॥

ਗੁਰਮੁਖਿ ਇਹੁ ਮਨੁ ਲਇਆ ਸਵਾਰਿ ॥ ਹਉਮੈ ਵਿਚਹੁ ਤਜੇ ਵਿਕਾਰ ॥੩॥

ਜੋ ਧੁਰਿ ਰਾਖਿਅਨੁ ਮੇਲਿ ਮਿਲਾਇ ॥ ਕਦੇ ਨ ਵਿਛੁੜਹਿ ਸਬਦਿ ਸਮਾਇ ॥

ਆਪਣੀ ਕਲਾ ਆਪੇ ਹੀ ਜਾਣੈ ॥ ਨਾਨਕ ਗੁਰਮੁਖਿ ਨਾਮੁ ਪਛਾਣੈ ॥੪॥੫॥੨੫॥\*

ਗਉੜੀ ਗੁਆਰੇਰੀ ਮਹਲਾ ੩ ॥

ਹਉਮੈ ਵਿਚਿ ਸਭੁ ਜਗੁ ਬਉਰਾਨਾ ॥ ਦੂਜੈ ਭਾਇ ਭਰਮਿ ਭੁਲਾਨਾ ॥

ਬਹੁ ਚਿੰਤਾ ਚਿਤਵੈ ਆਪੁ ਨ ਪਛਾਨਾ ॥ ਧੰਧਾ ਕਰਤਿਆ ਅਨਦਿਨੁ ਵਿਹਾਨਾ ॥੧॥

ਹਿਰਦੈ ਰਾਮੁ ਰਮਹੁ ਮੇਰੇ ਭਾਈ ॥ ਗੁਰਮੁਖਿ ਰਸਨਾ ਹਰਿ ਰਸਨ ਰਸਾਈ ॥੧॥ ਰਹਾਉ ॥

ਗੁਰਮੁਖਿ ਹਿਰਦੈ ਜਿਨਿ ਰਾਮੁ ਪਛਾਤਾ ॥ ਜਗਜੀਵਨੁ ਸੇਵਿ ਜੁਗ ਚਾਰੇ ਜਾਤਾ ॥

ਹਉਮੈ ਮਾਰਿ ਗੁਰ ਸਬਦਿ ਪਛਾਤਾ ॥ ਕ੍ਰਿਪਾ ਕਰੇ ਪ੍ਰਭੁ ਕਰਮ ਬਿਧਾਤਾ ॥੨॥

ਸੇ ਜਨ ਸਚੇ ਜੋ ਗੁਰ ਸਬਦਿ ਮਿਲਾਏ ॥ ਧਾਵਤ ਵਰਜੇ ਠਾਕਿ ਰਹਾਏ ॥

ਨਾਮੁ ਨਵ ਨਿਧਿ ਗੁਰ ਤੇ ਪਾਏ ॥ ਹਰਿ ਕਿਰਪਾ ਤੇ ਹਰਿ ਵਸੈ ਮਨਿ ਆਏ ॥੩॥

ਰਾਮ ਰਾਮ ਕਰਤਿਆ ਸੁਖੁ ਸਾਂਤਿ ਸਰੀਰ ॥ ਅੰਤਰਿ ਵਸੈ ਨ ਲਾਗੈ ਜਮ ਪੀਰ ॥

ਆਪੇ ਸਾਹਿਬੁ ਆਪਿ ਵਜੀਰ ॥ ਨਾਨਕ ਸੇਵਿ ਸਦਾ ਹਰਿ ਗੁਣੀ ਗਹੀਰ ॥੪॥੬॥੨੬॥

\* ਇਹ ਸ਼ਬਦ ਕੁਝ ਪਾਠਾਂਤਰ ਸਹਿਤ ਗੁ. ਗ੍ਰੰ. ਪੰਨਾ 665 ਉਪਰ ਵੀ ਆਉਂਦਾ ਹੈ।

(ਉਦੋਂ ਹੁੰਦੀ ਹੈ, ਜਦੋਂ ਮਨ ਵਿਚੋਂ) ਆਪਣੇ-ਪਨ ਦੀ ਭਾਵਨਾ ਖਤਮ ਹੋ ਜਾਂਦੀ ਹੈ। ਮੇਰਾ ਪ੍ਰਭੂ ਸੱਚਾ ਹੈ ਅਤੇ (ਸਾਡੀਆਂ) ਸਾਰੀਆਂ ਵਿਧੀਆਂ ਨੂੰ ਜਾਣਦਾ ਹੈ। ਹੇ ਨਾਨਕ! (ਪ੍ਰਭੂ ਜਿਸ ਉਤੇ) ਮਿਹਰ ਕਰਦਾ ਹੈ, (ਉਹੀ) ਨਾਮ ਨੂੰ ਪਛਾਣਦਾ ਹੈ। ੪।੪।੨੪।

ਗਉੜੀ ਗੁਆਰੇਰੀ ਮਹਲਾ ੩

(ਜੇ ਮਨੁੱਖ) ਮਨ ਨੂੰ ਮਾਰਦਾ ਹੈ, (ਉਸ ਦੀ ਵਿਸ਼ਿਆਂ ਪਿਛੇ) ਦੌੜ-ਭਜ (ਯਾਤ੍ਰਾ) ਰੁਕ ਜਾਂਦੀ ਹੈ। (ਮਨ) ਮਾਰੇ ਬਿਨਾ ਕਿਵੇਂ ਹਰਿ ਦੀ ਪ੍ਰਾਪਤੀ ਹੋ ਸਕਦੀ ਹੈ? ਮਨ ਮਾਰਨ ਦਾ ਦਾਰੂ ਕੋਈ (ਵਿਰਲਾ ਹੀ) ਜਾਣਦਾ ਹੈ। ਮਨ ਗੁਰੂ ਦੇ ਸ਼ਬਦ ਦੁਆਰਾ ਮਰਦਾ ਹੈ। (ਜੇ ਇਸ ਗੱਲ ਨੂੰ) ਸਮਝ ਲੈਂਦਾ ਹੈ, ਉਹੀ (ਸੱਚਾ) ਸੇਵਕ ਹੁੰਦਾ ਹੈ। ੧। ਜਿਸ ਉਤੇ (ਪਰਮਾਤਮਾ) ਬਖਸ਼ਿਸ ਕਰਦਾ ਹੈ, (ਉਸ ਨੂੰ ਹੀ) ਵਡਿਆਈ ਦਿੰਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਹਰਿ ਮਨ ਵਿਚ ਆ ਵਸਦਾ ਹੈ। ੧। ਰਹਾਉ।

(ਜੇ ਸਾਧਕ) ਗੁਰੂ ਦੁਆਰਾ ਦਸੀ ਕਰਣੀ ਅਨੁਸਾਰ ਕਾਰ ਕਰਦਾ ਹੈ, ਤਾਂ ਹੀ (ਉਹ) ਇਸ ਮਨ ਨੂੰ ਸਮਝ ਸਕਦਾ ਹੈ। ਮਨ ਸ਼ਰਾਬ (ਮੈਂ) ਨਾਲ ਮਸਤ ਹਾਥੀ (ਮੈਂਗਲ) ਵਰਗਾ (ਮਿਕਦਾਰਾ) ਹੈ। ਗੁਰੂ (ਉਸ ਨੂੰ ਸ਼ਬਦ ਦਾ) ਕੁੰਡਾ ਮਾਰ ਕੇ (ਆਤਮਿਕ) ਜੀਵਨ ਪ੍ਰਦਾਨ ਕਰਨ ਵਾਲਾ ਹੈ। ੨। ਮਨ ਅਸਾਧ (ਨ ਸਾਧੇ ਜਾ ਸਕਣ ਵਾਲਾ) ਹੈ, ਕੋਈ (ਵਿਰਲਾ ਵਿਅਕਤੀ ਹੀ ਇਸ ਨੂੰ) ਸਾਧਦਾ ਹੈ। (ਜੇ ਇਹ) ਨ ਚਰੇ ਜਾਣ ਯੋਗ (ਵਸਤੂ ਨੂੰ) ਚਰ ਲਵੇ (ਅਰਥਾਤ ਵਿਸ਼ੇ-ਵਿਕਾਰਾਂ ਉਤੇ ਕਾਬੂ ਪਾ ਲਵੇ), ਤਾਂ ਨਿਰਮਲ ਹੋ ਜਾਂਦਾ ਹੈ। ਗੁਰਮੁਖ ਵਿਅਕਤੀ ਇਸ ਮਨ ਨੂੰ ਸਵਾਰ ਲੈਂਦਾ ਹੈ, (ਉਹ ਆਪਣੇ ਹਿਰਦੇ) ਵਿਚੋਂ ਹਉਮੈ ਅਤੇ ਵਿਕਾਰ ਤਿਆਗ ਦਿੰਦਾ ਹੈ। ੩। ਜਿਨ੍ਹਾਂ (ਸਾਧਕਾਂ ਨੂੰ ਪ੍ਰਭੂ ਨੇ ਗੁਰੂ ਨਾਲ) ਮੇਲ ਕੇ (ਆਪਣੇ ਨਾਲ) ਮਿਲਾ ਲਿਆ ਹੈ ਅਤੇ ਪੁਰ ਦਰਗਾਹ ਵਿਚ ਰਖ ਲਿਆ ਹੈ, ਉਹ ਕਦੇ ਵੀ ਵਿਛੜਦੇ ਨਹੀਂ, ਸ਼ਬਦ ਵਿਚ ਸਮਾਏ ਰਹਿੰਦੇ ਹਨ। (ਪ੍ਰਭੂ) ਆਪਣੀ ਸ਼ਕਤੀ (ਕਲਾ) ਨੂੰ ਆਪ ਹੀ ਜਾਣਦਾ ਹੈ। ਹੇ ਨਾਨਕ! ਗੁਰਮੁਖ ਵਿਅਕਤੀ ਨਾਮ ਨੂੰ ਪਛਾਣ ਲੈਂਦਾ ਹੈ। ੪।੫।੨੫।

ਗਉੜੀ ਗੁਆਰੇਰੀ ਮਹਲਾ ੩

ਸਾਰਾ ਜਗਤ ਹਉਮੈ ਕਰਕੇ ਝਲਾ ਹੋ ਗਿਆ ਹੈ। ਦ੍ਰੈਤ-ਭਾਵ ਦੇ ਭਰਮ ਵਿਚ ਭੁਲਿਆ ਪਿਆ ਹੈ। (ਮਨੁੱਖ) ਬਹੁਤ ਸੋਚਾਂ ਸੋਚਦਾ ਹੈ, (ਪਰ) ਆਪਣੇ-ਆਪ ਨੂੰ (ਆਪਣੀ ਵਾਸਤਵਿਕਤਾ ਨੂੰ) ਨਹੀਂ ਪਛਾਣਦਾ। (ਮਾਇਆਵੀ) ਧੰਧਾ ਕਰਦਿਆਂ ਹਰ ਰੋਜ਼ (ਅਨਦਿਨ) ਬਤੀਤ ਹੋ ਰਿਹਾ ਹੈ। ੧। ਹੇ ਮੇਰੇ ਭਾਈ! (ਆਪਣੇ) ਹਿਰਦੇ ਵਿਚ ਰਾਮ-ਨਾਮ ਦਾ ਸਿਮਰਨ ਕਰੋ ਅਤੇ ਗੁਰੂ ਦੀ ਸਿਖਿਆ ਦੁਆਰਾ (ਆਪਣੀ) ਜੀਭ ਨੂੰ ਹਰਿ-ਰਸ ਵਿਚ ਰਸੀਲੀ ਬਣਾਓ। ੧। ਰਹਾਉ।

(ਜਿਸ ਨੇ) ਗੁਰੂ ਦੀ ਸਿਖਿਆ ਦੁਆਰਾ ਰਾਮ ਨੂੰ ਪਛਾਣ ਲਿਆ ਹੈ, (ਉਸ ਨੇ) ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲੇ ਦੀ ਸੇਵਾ (ਅਰਥਾਤ ਸਿਮਰਨ) ਕਰਕੇ ਚੌਹਾਂ ਯੁਗਾਂ ਵਿਚ (ਆਪਣੀ) ਪਛਾਣ ਬਣਾ ਲਈ ਹੈ। (ਉਸ ਨੇ) ਹਉਮੈ ਨੂੰ ਮਾਰ ਕੇ ਗੁਰੂ-ਸ਼ਬਦ ਰਾਹੀਂ (ਪ੍ਰਭੂ ਨੂੰ) ਪਛਾਣ ਲਿਆ ਹੈ। (ਇਹ ਸਭ ਕੁਝ ਤਦ ਹੀ ਸੰਭਵ ਹੈ ਜੇ) ਕਰਮਾਂ ਅਨੁਸਾਰ ਫਲ ਪ੍ਰਦਾਨ ਕਰਨ ਵਾਲਾ ਪ੍ਰਭੂ ਮਿਹਰ ਕਰੇ। ੨। ਉਹ ਸਾਧਕ ਸੱਚੇ ਹਨ ਜੋ ਗੁਰੂ ਨੇ ਸ਼ਬਦ ਨਾਲ ਮਿਲਾਏ ਹਨ। (ਉਨ੍ਹਾਂ ਨੇ ਬਾਹਰ ਨੂੰ) ਦੌੜਦੇ ਮਨ ਨੂੰ ਸਥਿਰ ਕਰ ਦਿੱਤਾ ਹੈ। ਗੁਰੂ ਤੋਂ (ਉਨ੍ਹਾਂ ਨੇ) ਨਾਮ ਰੂਪ ਨੂੰ ਨਿਧੀਆਂ ਪ੍ਰਾਪਤ ਕਰ ਲਈਆਂ ਹਨ। ਹਰਿ ਦੀ ਕ੍ਰਿਪਾ ਨਾਲ ਹਰਿ-ਨਾਮ (ਉਨ੍ਹਾਂ ਦੇ) ਮਨ ਵਿਚ ਆ ਵਸਦਾ ਹੈ। ੩। (ਹੇ ਭਾਈ!) ਰਾਮ ਰਾਮ ਕਰਦਿਆਂ ਸ਼ਰੀਰ ਨੂੰ ਸੁਖ ਅਤੇ ਸ਼ਾਂਤੀ ਮਿਲਦੀ ਹੈ। (ਨਾਮ ਦੇ ਹਿਰਦੇ) ਅੰਦਰ ਵਸਣ ਨਾਲ ਯਮਰਾਜ ਦੀ ਪੀੜ ਦਾ ਅਸਰ ਨਹੀਂ ਹੁੰਦਾ। ਪਰਮਾਤਮਾ ਆਪ ਹੀ ਸੁਆਮੀ ਹੈ ਅਤੇ ਆਪ ਹੀ ਵਜ਼ੀਰ ਹੈ। ਨਾਨਕ (ਦਾ ਕਥਨ ਹੈ ਕਿ) ਅਥਾਹ ਗੁਣਾਂ ਵਾਲੇ ਪਰਮਾਤਮਾ ਦੀ ਸਦਾ ਸੇਵਾ ਕਰ। ੪।੬।੨੬।

ਗਉੜੀ ਗੁਆਰੇਰੀ ਮਹਲਾ ੩ ॥  
 ਸੋ ਕਿਉ ਵਿਸਰੈ ਜਿਸ ਕੇ ਜੀਅ ਪਰਾਨਾ ॥  
 ਸੋ ਕਿਉ ਵਿਸਰੈ ਸਭ ਮਾਹਿ ਸਮਾਨਾ ॥ ਜਿਤੁ ਸੇਵਿਐ ਦਰਗਹ ਪਤਿ ਪਰਵਾਨਾ ॥੧॥  
 ਹਰਿ ਕੇ ਨਾਮ ਵਿਟਹੁ ਬਲਿ ਜਾਉ ॥  
 ਤੂੰ ਵਿਸਰਹਿ ਤਦਿ ਹੀ ਮਰਿ ਜਾਉ ॥੧॥ ਰਹਾਉ ॥

ਤਿਨ ਤੂੰ ਵਿਸਰਹਿ ਜਿ ਤੁਧੁ ਆਪਿ ਭੁਲਾਏ ॥  
 ਤਿਨ ਤੂੰ ਵਿਸਰਹਿ ਜਿ ਦੂਜੈ ਭਾਏ ॥ ਮਨਮੁਖ ਅਗਿਆਨੀ ਜੋਨੀ ਪਾਏ ॥੨॥  
 ਜਿਨ ਇਕ ਮਨਿ ਤੁਠਾ ਸੇ ਸਤਿਗੁਰ ਸੇਵਾ ਲਾਏ ॥  
 ਜਿਨ ਇਕ ਮਨਿ ਤੁਠਾ ਤਿਨ ਹਰਿ ਮੰਨਿ ਵਸਾਏ ॥ ਗੁਰਮਤੀ ਹਰਿ ਨਾਮਿ ਸਮਾਏ ॥੩॥  
 ਜਿਨਾ ਪੋਤੈ ਪੁੰਨੁ ਸੇ ਗਿਆਨ ਬੀਚਾਰੀ ॥  
 ਜਿਨਾ ਪੋਤੈ ਪੁੰਨੁ ਤਿਨ ਹਉਮੈ ਮਾਰੀ ॥ ਨਾਨਕ ਜੋ ਨਾਮਿ ਰਤੇ ਤਿਨ ਕਉ ਬਲਿਹਾਰੀ ॥੪॥੧॥੨੧॥

ਗਉੜੀ ਗੁਆਰੇਰੀ ਮਹਲਾ ੩ ॥  
 ਤੂੰ ਅਕਥੁ ਕਿਉ ਕਥਿਆ ਜਾਹਿ ॥  
 ਗੁਰ ਸਬਦੁ ਮਾਰਣੁ ਮਨ ਮਾਹਿ ਸਮਾਹਿ ॥ ਤੇਰੇ ਗੁਣ ਅਨੇਕ ਕੀਮਤਿ ਨਹ ਪਾਹਿ ॥੧॥  
 ਜਿਸ ਕੀ ਬਾਣੀ ਤਿਸੁ ਮਾਹਿ ਸਮਾਣੀ ॥  
 ਤੇਰੀ ਅਕਥ ਕਥਾ ਗੁਰ ਸਬਦਿ ਵਖਾਣੀ ॥੧॥ ਰਹਾਉ ॥

ਜਹ ਸਤਿਗੁਰੁ ਤਹ ਸਤਸੰਗਤਿ ਬਣਾਈ ॥  
 ਜਹ ਸਤਿਗੁਰੁ ਸਹਜੇ ਹਰਿ ਗੁਣ ਗਾਈ ॥ ਜਹ ਸਤਿਗੁਰੁ ਤਹਾ ਹਉਮੈ ਸਬਦਿ ਜਲਾਈ ॥੨॥  
 ਗੁਰਮੁਖਿ ਸੇਵਾ ਮਹਲੀ ਥਾਉ ਪਾਏ ॥  
 ਗੁਰਮੁਖਿ ਅੰਤਰਿ ਹਰਿ ਨਾਮੁ ਵਸਾਏ ॥ ਗੁਰਮੁਖਿ ਭਗਤਿ ਹਰਿ ਨਾਮਿ ਸਮਾਏ ॥੩॥  
 ਆਪੇ ਦਾਤਿ ਕਰੇ ਦਾਤਾਰੁ ॥  
 ਪੂਰੇ ਸਤਿਗੁਰ ਸਿਉ ਲਗੈ ਪਿਆਰੁ ॥ ਨਾਨਕ ਨਾਮਿ ਰਤੇ ਤਿਨ ਕਉ ਜੈਕਾਰੁ ॥੪॥੧॥੨੨॥

ਗਉੜੀ ਗੁਆਰੇਰੀ ਮਹਲਾ ੩ ॥  
 ਏਕਸੁ ਤੇ ਸਭਿ ਰੂਪ ਹਰਿ ਚੰਗਾ ॥  
 ਪਉਣੁ ਪਾਣੀ ਬੈਸੰਤਰੁ ਸਭਿ ਸਹਲੰਗਾ ॥ ਭਿੰਨ ਭਿੰਨ ਵੇਖੈ ਹਰਿ ਪ੍ਰਭੁ ਚੰਗਾ ॥੧॥  
 ਏਕੁ ਅਚਰਜੁ ਏਕੋ ਹੈ ਸੋਈ ॥  
 ਗੁਰਮੁਖਿ ਵੀਚਾਰੇ ਵਿਰਲਾ ਕੋਈ ॥੧॥ ਰਹਾਉ ॥  
 ਸਹਜਿ ਭਵੈ ਪ੍ਰਭੁ ਸਭਨੀ ਥਾਈ ॥  
 ਕਹਾ ਗੁਪਤੁ ਪ੍ਰਗਟੁ ਪ੍ਰਭਿ ਬਣਤ ਬਣਾਈ ॥ ਆਪੇ ਸੁਤਿਆ ਦੇਇ ਜਗਾਈ ॥੨॥

ਗਉੜੀ ਗੁਆਰੇਰੀ ਮਹਲਾ ੩

ਉਹ (ਪਰਮਾਤਮਾ) ਕਿਉਂ ਵਿਸਰੇ ਜਿਸ ਦੇ ਦਿੱਤੇ ਹੋਏ ਜਿੰਦ ਅਤੇ ਪ੍ਰਾਣ ਹਨ। ਉਹ ਕਿਉਂ ਭੁਲ ਜਾਏ, (ਜੋ) ਸਭ ਵਿਚ ਸਮਾਇਆ ਹੋਇਆ ਹੈ। ਜਿਸ ਦੀ ਸੇਵਾ (ਸਿਮਰਨ) ਕਰਨ ਨਾਲ (ਈਸ਼ਵਰੀ) ਦੁਆਰ ਉਤੇ ਪ੍ਰਤਿਸ਼ਠਾ ਅਤੇ ਸਵੀਕ੍ਰਿਤੀ ਮਿਲਦੀ ਹੈ (ਉਸ ਨੂੰ ਕਦੇ ਵੀ ਭੁਲਾਣਾ ਨਹੀਂ ਚਾਹੀਦਾ)। ੧। ਮੈਂ ਹਰਿ ਦੇ ਨਾਮ ਤੋਂ ਕੁਰਬਾਨ ਜਾਂਦਾ ਹਾਂ। (ਜਦੋਂ) ਤੂੰ ਵਿਸਰਦਾ ਹੈ, ਤਦ ਹੀ (ਮੇਰੀ ਆਤਮਿਕ) ਮ੍ਰਿਤੂ ਹੋ ਜਾਂਦੀ ਹੈ। ੧। ੧੮। ੧੨੧।

ਉਨ੍ਹਾਂ ਨੂੰ ਤੂੰ ਵਿਸਰਦਾ ਹੈ, ਜਿਨ੍ਹਾਂ ਨੂੰ ਤੂੰ ਆਪ ਭੁਲਾਇਆ ਹੋਇਆ ਹੈ। ਉਨ੍ਹਾਂ ਨੂੰ ਤੂੰ ਵਿਸਰਦਾ ਹੈ, ਜੋ ਦ੍ਰਿੜ ਭਾਵ (ਵਿਚ ਲਗੇ ਹੋਏ ਹਨ)। ਮਨਮੁਖ ਅਗਿਆਨੀ ਜੂਨਾਂ ਵਿਚ ਹੀ ਪਏ ਰਹਿੰਦੇ ਹਨ। ੨। ਜਿਨ੍ਹਾਂ (ਮਨੁੱਖਾਂ) ਉਤੇ ਪ੍ਰਭੂ ਪੂਰੀ ਤਰ੍ਹਾਂ (ਇਕ ਮਨਿ) ਪ੍ਰਸੰਨ ਹੁੰਦਾ ਹੈ, ਉਨ੍ਹਾਂ ਨੂੰ ਸਤਿਗੁਰੂ ਦੀ ਸੇਵਾ ਵਿਚ ਲਗਾਇਆ ਹੈ। ਜਿਨ੍ਹਾਂ ਉਤੇ ਪਰਮਾਤਮਾ ਚੰਗੀ ਤਰ੍ਹਾਂ ਪ੍ਰਸੰਨ ਹੁੰਦਾ ਹੈ, ਉਨ੍ਹਾਂ ਨੇ ਹਰਿ ਨੂੰ ਮਨ ਵਿਚ ਵਸਾਇਆ ਹੈ। (ਉਹ) ਗੁਰੂ ਦੀ ਮਤਿ ਦੁਆਰਾ ਹਰਿ-ਨਾਮ ਵਿਚ ਸਮਾਏ ਹੋਏ ਹਨ। ੩। ਜਿਨ੍ਹਾਂ (ਜਿਗਿਆਸੂਆਂ) ਦੇ ਪੱਲੇ ਪੁੰਨ-ਕਰਮ ਹਨ, ਉਹੀ ਬ੍ਰਹਮ-ਗਿਆਨ ਨੂੰ ਵਿਚਾਰਨ ਦੇ ਅਧਿਕਾਰੀ ਬਣਦੇ ਹਨ। ਜਿਨ੍ਹਾਂ ਦੇ ਪੱਲੇ ਪੁੰਨ-ਕਰਮ ਹਨ, ਉਨ੍ਹਾਂ ਨੇ ਹਉਮੈ ਨੂੰ ਮਾਰ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਜੋ ਨਾਮ-ਰੰਗ ਵਿਚ ਰੰਗੇ ਹੋਏ ਹਨ, (ਮੈਂ) ਉਨ੍ਹਾਂ ਤੋਂ ਕੁਰਬਾਨ ਜਾਂਦਾ ਹਾਂ। ੪। ੧੨। ੧੨੨।

ਗਉੜੀ ਗੁਆਰੇਰੀ ਮਹਲਾ ੩

(ਹੇ ਪ੍ਰਭੂ!) ਤੂੰ ਕਥਨ ਤੋਂ ਪਰੇ ਹੈਂ, (ਤੈਨੂੰ) ਕਿਵੇਂ ਕਥਿਆ ਜਾ ਸਕਦਾ ਹੈ? (ਜਿਸ ਜਿਗਿਆਸੂ) ਪਾਸ ਗੁਰੂ-ਸ਼ਬਦ ਰੂਪ (ਮੈਲ ਉਤਾਰਨ ਵਾਲਾ) ਮਸਾਲਾ ਹੈ, (ਉਸ ਦੇ ਮਨ ਵਿਚ ਤੂੰ) ਸਮਾ ਜਾਂਦਾ ਹੈ। ਤੇਰੇ ਗੁਣ ਅਨੇਕ ਹਨ, (ਉਨ੍ਹਾਂ ਦੀ) ਕੀਮਤ ਨਹੀਂ ਪਾਈ ਜਾ ਸਕੀਦੀ। ੧। ਜਿਸ (ਪਰਮਾਤਮਾ) ਦੀ ਬਾਣੀ ਹੈ, ਉਸੇ ਵਿਚ ਸਮਾਈ ਰਹਿੰਦੀ ਹੈ। (ਹੇ ਪ੍ਰਭੂ! ਤੇਰੀ) ਕਥਾ ਕਥਨ ਤੋਂ ਪਰੇ ਹੈ, ਗੁਰੂ ਦੇ ਸ਼ਬਦ ਦੁਆਰਾ ਉਸ ਦਾ ਬਖਾਨ ਕੀਤਾ ਜਾ ਸਕਦਾ ਹੈ। ੧। ੧੮। ੧੨੨।

ਜਿਥੇ ਸਤਿਗੁਰੂ (ਵਸਦਾ ਹੈ) ਉਥੇ ਹੀ (ਪ੍ਰਭੂ ਨੇ) ਸਤਿਸੰਗਤ ਬਣਾ ਦਿੱਤੀ ਹੈ। ਜਿਥੇ ਸਤਿਗੁਰੂ (ਸਥਿਤ ਹੈ) ਉਥੇ ਸਹਿਜ ਸੁਭਾ ਹਰਿ ਦੇ ਗੁਣ ਗਾਏ ਜਾਂਦੇ ਹਨ। ਜਿਥੇ ਸਤਿਗੁਰੂ (ਨਿਵਾਸ ਕਰਦਾ ਹੈ) ਉਥੇ ਹਉਮੈ ਨੂੰ ਸ਼ਬਦ ਦੁਆਰਾ ਸਾੜ ਦਿੱਤਾ ਜਾਂਦਾ ਹੈ। ੨। ਗੁਰਮੁਖ (ਵਿਅਕਤੀ ਗੁਰੂ ਦੇ) ਸੇਵਾ ਕਰਨ ਕਰਕੇ (ਈਸ਼ਵਰੀ) ਦਰਗਾਹ ਵਿਚ ਸਥਾਨ ਪ੍ਰਾਪਤ ਕਰਦਾ ਹੈ। ਗੁਰਮੁਖ (ਵਿਅਕਤੀ ਆਪਣੇ) ਅੰਦਰ ਨਾਮ ਨੂੰ ਵਸਾਉਂਦਾ ਹੈ। ਗੁਰਮੁਖ (ਸਾਧਕ) ਭਗਤੀ ਦੁਆਰਾ ਹਰਿ-ਨਾਮ ਵਿਚ ਸਮਾ ਜਾਂਦਾ ਹੈ। ੩। (ਹੇ ਭਾਈ!) ਪਰਮਾਤਮਾ ਆਪ ਹੀ ਦਾਤ ਕਰੇ ਤਾਂ ਪੂਰੇ ਸਤਿਗੁਰੂ ਨਾਲ ਪਿਆਰ ਪੈ ਜਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਜੋ ਨਾਮ ਵਿਚ ਰੰਗੇ ਹੋਏ ਹਨ, ਉਨ੍ਹਾਂ ਦਾ (ਲੋਕ ਪਰਲੋਕ ਵਿਚ) ਜੈ-ਜੈ-ਕਾਰ ਹੁੰਦਾ ਹੈ। ੪। ੧੮। ੧੨੩।

ਗਉੜੀ ਗੁਆਰੇਰੀ ਮਹਲਾ ੩

ਇਕ (ਪਰਮਾਤਮਾ) ਤੋਂ ਹੀ ਸਾਰੇ ਰੂਪ ਰੰਗ ਹੋਏ ਹਨ। ਪੈਂਣ, ਪਾਣੀ ਅਤੇ ਅਗਨੀ (ਆਦਿ ਸਾਰੇ ਤੱਤ ਜੀਵ ਦੇ ਸ਼ਰੀਰ ਵਿਚ) ਮਿਲੇ ਹੋਏ (ਸਹਲੰਗਾ) ਹਨ। ਭਿੰਨ ਭਿੰਨ ਰੂਪ-ਰੰਗਾਂ ਵਾਲਿਆਂ ਨੂੰ ਹਰਿ ਪ੍ਰਭੂ (ਆਪ ਹੀ) ਵੇਖਦਾ ਹੈ (ਅਰਥਾਤ ਸਾਂਭ ਸੰਭਾਲ ਕਰਦਾ ਹੈ)। ੧। ਇਕ ਅਸਚਰਜ ਹੈ ਕਿ (ਸਰਬਤ੍ਰ) ਇਕੋ ਉਹ (ਆਪ ਹੀ) ਹੈ। ਕੋਈ ਵਿਰਲਾ ਗੁਰਮੁਖ (ਇਸ ਤੱਥ ਨੂੰ) ਵਿਚਾਰਦਾ ਹੈ। ੧। ੧੮। ੧੨੪।

ਪਰਮਾਤਮਾ ਸਾਰੀਆਂ ਥਾਵਾਂ ਵਿਚ ਸਹਿਜ ਸੁਭਾ ਵਿਚਰ ਰਿਹਾ ਹੈ। (ਪ੍ਰਭੂ) ਕਿਤੇ ਗੁਪਤ ਹੈ ਅਤੇ ਕਿਤੇ ਪ੍ਰਗਟ; ਪਰਮਾਤਮਾ ਨੇ (ਆਪ ਹੀ) ਸਾਰਾ ਵਿਧਾਨ ਕੀਤਾ ਹੈ। ਆਪ ਹੀ (ਮੋਹ ਦੀ ਨੀਂਦਰ

ਤਿਸ ਕੀ ਕੀਮਤਿ ਕਿਨੈ ਨ ਹੋਈ ॥  
 ਕਹਿ ਕਹਿ ਕਥਨੁ ਕਹੈ ਸਭੁ ਕੋਈ ॥ ਗੁਰ ਸਬਦਿ ਸਮਾਵੈ ਬੁਝੈ ਹਰਿ ਸੋਈ ॥੩॥  
 ਸੁਣਿ ਸੁਣਿ ਵੇਖੈ ਸਬਦਿ ਮਿਲਾਏ ॥  
 ਵਡੀ ਵਡਿਆਈ ਗੁਰ ਸੇਵਾ ਤੇ ਪਾਏ ॥ ਨਾਨਕ ਨਾਮਿ ਰਤੇ ਹਰਿ ਨਾਮਿ ਸਮਾਏ ॥੪॥੯॥੨੯॥

ਗਉੜੀ ਗੁਆਰੇਰੀ ਮਹਲਾ ੩ ॥  
 ਮਨਮੁਖਿ ਸੂਤਾ ਮਾਇਆ ਮੋਹਿ ਪਿਆਰਿ ॥  
 ਗੁਰਮੁਖਿ ਜਾਗੇ ਗੁਣ ਗਿਆਨ ਬੀਚਾਰਿ ॥ ਸੇ ਜਨ ਜਾਗੇ ਜਿਨ ਨਾਮ ਪਿਆਰਿ ॥੧॥  
 ਸਹਜੇ ਜਾਗੈ ਸਵੈ ਨ ਕੋਇ ॥  
 ਪੂਰੇ ਗੁਰ ਤੇ ਬੁਝੈ ਜਨੁ ਕੋਇ ॥੧॥ ਰਹਾਉ ॥

ਅਸੰਤੁ ਅਨਾੜੀ ਕਦੇ ਨ ਬੁਝੈ ॥  
 ਕਥਨੀ ਕਰੇ ਤੈ ਮਾਇਆ ਨਾਲਿ ਲੁਝੈ ॥ ਅੰਧੁ ਅਗਿਆਨੀ ਕਦੇ ਨ ਸੀਝੈ ॥੨॥  
 ਇਸੁ ਜੁਗ ਮਹਿ ਰਾਮ ਨਾਮਿ ਨਿਸਤਾਰਾ ॥  
 ਵਿਰਲਾ ਕੋ ਪਾਏ ਗੁਰ ਸਬਦਿ ਵੀਚਾਰਾ ॥ ਆਪਿ ਤਰੈ ਸਗਲੇ ਕੁਲ ਉਧਾਰਾ ॥੩॥  
 ਇਸੁ ਕਲਿਜੁਗ ਮਹਿ ਕਰਮ ਧਰਮੁ ਨ ਕੋਈ ॥  
 ਕਲੀ ਕਾ ਜਨਮੁ ਚੰਡਾਲ ਕੈ ਘਰਿ ਹੋਈ ॥ ਨਾਨਕ ਨਾਮ ਬਿਨਾ ਕੋ ਮੁਕਤਿ ਨ ਹੋਈ ॥੪॥੧੦॥੩੦॥

ਗਉੜੀ ਮਹਲਾ ੩ ਗੁਆਰੇਰੀ ॥  
 ਸਚਾ ਅਮਰੁ ਸਚਾ ਪਾਤਿਸਾਹੁ ॥  
 ਮਨਿ ਸਾਚੈ ਰਾਤੇ ਹਰਿ ਵੇਪਰਵਾਹੁ ॥ ਸਚੈ ਮਹਲਿ ਸਚਿ ਨਾਮਿ ਸਮਾਹੁ ॥੧॥  
 ਸੁਣਿ ਮਨ ਮੇਰੇ ਸਬਦੁ ਵੀਚਾਰਿ ॥  
 ਰਾਮ ਜਪਹੁ ਭਵਜਲੁ ਉਤਰਹੁ ਪਾਰਿ ॥੧॥ ਰਹਾਉ ॥

ਭਰਮੇ ਆਵੈ ਭਰਮੇ ਜਾਇ ॥  
 ਇਹੁ ਜਗੁ ਜਨਮਿਆ ਦੂਜੈ ਝਾਇ ॥ ਮਨਮੁਖਿ ਨ ਚੇਤੈ ਆਵੈ ਜਾਇ ॥੨॥  
 ਆਪਿ ਭੁਲਾ ਕਿ ਪ੍ਰਭਿ ਆਪਿ ਭੁਲਾਇਆ ॥  
 ਇਹੁ ਜੀਉ ਵਿਡਾਣੀ ਚਾਕਰੀ ਲਾਇਆ ॥ ਮਹਾ ਦੁਖੁ ਖਟੇ ਬਿਰਥਾ ਜਨਮੁ ਗਵਾਇਆ ॥੩॥



ਵਿਚ) ਸੁਤੇ ਹੋਇਆਂ ਨੂੰ ਜਗਾ ਕੇ (ਬਖਸ਼ਿਸ਼) ਕਰਦਾ ਹੈ।੨। ਉਸ ਪਰਮਾਤਮਾ ਦੀ ਕੀਮਤ ਕਿਸੇ ਤੋਂ ਨਹੀਂ ਪਾਈ ਜਾ ਸਕੀ, (ਭਾਵੇਂ) ਸਭ ਕੋਈ ਕਹਿ ਕਹਿ (ਉਸ ਦਾ) ਬਖਾਨ ਕਰਦੇ ਹਨ। (ਜੋ ਸਾਧਕ) ਗੁਰੂ ਦੇ ਸ਼ਬਦ ਵਿਚ ਸਮਾ ਜਾਂਦਾ ਹੈ, ਉਹੀ ਹਰਿ ਨੂੰ ਸਮਝਦਾ ਹੈ।੩। (ਜੋ ਜਿਗਿਆਸੂ ਪਰਮਾਤਮਾ ਦਾ ਨਾਮ) ਸੁਣ ਸੁਣ ਕੇ (ਉਸ ਨੂੰ ਸਰਬਤ੍ਰ) ਵੇਖਦਾ ਹੈ, (ਉਸ ਨੂੰ ਗੁਰੂ) ਸ਼ਬਦ ਵਿਚ ਮਿਲਾ ਦਿੰਦਾ ਹੈ। ਗੁਰੂ ਦੀ ਸੇਵਾ ਦੁਆਰਾ (ਸਾਧਕ ਲੋਕ ਪਰਲੋਕ ਵਿਚ) ਬਹੁਤ ਪ੍ਰਤਿਸ਼ਠਾ ਹਾਸਲ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ-ਰੰਗ ਵਿਚ ਰੰਗੇ ਹੋਏ (ਜਿਗਿਆਸੂ) ਹਰਿ-ਨਾਮ ਵਿਚ ਹੀ ਲੀਨ ਹੋ ਜਾਂਦੇ ਹਨ।੪।੧੬।੨੯।

### ਗਉੜੀ ਗੁਆਚੇਰੀ ਮਹਲਾ ੩

ਮਨਮੁਖ ਵਿਅਕਤੀ ਮਾਇਆਵੀ ਸੋਹ ਦੇ ਪਿਆਰ ਵਿਚ ਸੁੱਤਾ ਹੋਇਆ ਹੈ। ਗੁਰਮੁਖ ਵਿਅਕਤੀ (ਪਰਮਾਤਮਾ ਦੇ) ਗੁਣਾਂ ਦੇ ਗਿਆਨ ਰਾਹੀਂ ਵਿਚਾਰ ਕਰਦਾ ਹੋਇਆ ਜਾਗਦਾ ਰਹਿੰਦਾ ਹੈ। ਉਹ ਵਿਅਕਤੀ (ਸਦਾ) ਜਾਗਦੇ ਹਨ ਜਿਨ੍ਹਾਂ ਦਾ ਨਾਮ ਨਾਲ ਪਿਆਰ ਹੁੰਦਾ ਹੈ।੧। (ਜੋ ਸਾਧਕ) ਸਹਿਜ ਅਵਸਥਾ ਵਿਚ (ਭਾਵ ਸਥਿਰ ਮਨ ਨਾਲ) ਜਾਗਦਾ ਹੈ, ਉਹ ਬਿਲਕੁਲ ਨਹੀਂ ਸੌਂਦਾ (ਅਰਥਾਤ ਉਸ ਉਤੇ ਮਾਇਆ ਦਾ ਪ੍ਰਭਾਵ ਨਹੀਂ ਪੈਂਦਾ)। ਕੋਈ ਵਿਰਲਾ ਸਾਧਕ ਹੀ ਪੂਰੇ ਗੁਰੂ ਦੁਆਰਾ (ਇਸ ਤੱਥ ਨੂੰ) ਸਮਝ ਸਕਦਾ ਹੈ।੧।੧੭।੧੮।

ਅਸੰਤ ਜਾਂ ਅਨਾੜੀ (ਵਿਅਕਤੀ ਪਰਮਾਤਮਾ ਦੇ ਰਹੱਸ ਨੂੰ) ਕਦੇ ਵੀ ਸਮਝ ਨਹੀਂ ਸਕਦਾ। (ਉਹ ਕੇਵਲ) ਗੱਲਾਂ ਕਰਦਾ ਹੈ ਅਤੇ ਮਾਇਆ ਵਿਚ ਖਚਿਤ ਰਹਿੰਦਾ ਹੈ। (ਉਹ) ਅੰਨ੍ਹਾ ਅਤੇ ਅਗਿਆਨੀ (ਵਿਅਕਤੀ ਜੀਵਨ ਦੀ ਬਾਜ਼ੀ ਵਿਚ) ਕਦੇ ਵੀ ਸਫਲ (ਸੀਝੈ) ਨਹੀਂ ਹੋ ਸਕਦਾ।੨। ਇਸ ਸੰਸਾਰ ਵਿਚ ਰਾਮ-ਨਾਮ ਦੁਆਰਾ ਹੀ ਪਾਰ ਉਤਾਰਾ ਹੁੰਦਾ ਹੈ। ਕੋਈ ਵਿਰਲਾ ਹੀ ਗੁਰੂ ਦੇ ਵਿਚਾਰ ਦੁਆਰਾ (ਨਾਮ ਨੂੰ) ਪ੍ਰਾਪਤ ਕਰਦਾ ਹੈ। (ਅਜਿਹਾ ਸਾਧਕ ਭਵ-ਸਾਗਰ ਵਿਚੋਂ) ਆਪ ਤਰ ਜਾਂਦਾ ਹੈ ਅਤੇ ਆਪਣੇ ਸਾਰੇ ਖਾਨਦਾਨ ਦਾ ਵੀ ਪਾਰ ਉਤਾਰਾ ਕਰ ਦਿੰਦਾ ਹੈ।੩। ਇਸ ਕਲਿਯੁਗ ਵਿਚ ਕੋਈ ਧਰਮ ਕਰਮ ਨਹੀਂ ਹੈ। (ਕਿਉਂਕਿ) ਕਲਿਯੁਗ ਦਾ ਜਨਮ ਨੀਚ (ਚੰਡਾਲ) ਦੇ ਘਰ ਹੋਇਆ ਹੈ (ਭਾਵ-ਕਲਿਯੁਗ ਵਿਚ ਲੋਕਾਂ ਦਾ ਸੁਭਾ ਚੰਡਾਲ ਵਰਗਾ ਹੋ ਜਾਂਦਾ ਹੈ)। ਨਾਨਕ (ਦਾ ਕਥਨ ਹੈ ਕਿ ਕਲਿਯੁਗ ਵਿਚ) ਨਾਮ ਤੋਂ ਬਿਨਾ ਕੋਈ ਵੀ ਮੁਕਤ ਨਹੀਂ ਹੋ ਸਕਦਾ।੪।੧੦।੩੦।

### ਗਉੜੀ ਮਹਲਾ ੩ ਗੁਆਚੇਰੀ

(ਪਰਮਾਤਮਾ) ਸੱਚਾ ਪਾਤਸ਼ਾਹ ਹੈ (ਅਤੇ ਉਸ ਦਾ) ਹੁਕਮ (ਅਮਰ) ਵੀ ਸੱਚਾ ਹੈ। (ਜੋ ਸਾਧਕ) ਮਨ ਕਰਕੇ ਸਤਿਸਰੂਪ ਬੇਪਰਵਾਹ ਹਰਿ (ਦੇ ਪ੍ਰੇਮ-ਰੰਗ ਵਿਚ) ਰੰਗੇ ਜਾਂਦੇ ਹਨ, (ਉਹ) ਸੱਚੇ ਨਾਮ ਦੁਆਰਾ ਸੱਚੇ ਘਰ (ਈਸ਼ਵਰੀ ਦਰਗਾਹ) ਵਿਚ ਸਮਾ ਜਾਂਦੇ ਹਨ।੧। ਹੋ ਮੇਰੇ ਮਨ! ਸ਼ਬਦ ਨੂੰ ਵਿਚਾਰ ਪੂਰਵਕ ਸੁਣ। ਰਾਮ-ਨਾਮ ਦਾ ਸਿਮਰਨ ਕਰ (ਜਿਸ ਕਰਕੇ ਤੂੰ) ਸੰਸਾਰ ਸਾਗਰ ਤੋਂ ਪਾਰ ਉਤਰ ਜਾਏਂਗਾ।੧।੧੭।੧੮।

(ਮਨਮੁਖ ਵਿਅਕਤੀ ਮਾਇਆਵੀ) ਭਰਮ ਕਰਕੇ (ਸੰਸਾਰ ਵਿਚ) ਆਉਂਦਾ ਹੈ (ਭਾਵ-ਜਨਮ ਲੈਂਦਾ ਹੈ) ਅਤੇ ਭਰਮ ਕਰਕੇ ਹੀ ਚਲਾ ਜਾਂਦਾ ਹੈ (ਭਾਵ ਮਰ ਜਾਂਦਾ ਹੈ)। (ਅਸਲ ਵਿਚ) ਇਸ ਜਗਤ ਦੀ ਹੋਂਦ ਦਾ ਮੂਲ ਕਾਰਣ ਹੀ ਦ੍ਰਿੜ-ਭਾਵ ਹੈ। ਮਨਮੁਖ (ਪ੍ਰਭੂ ਦਾ) ਸਿਮਰਨ ਨਹੀਂ ਕਰਦਾ (ਇਸ ਕਰਕੇ) ਜਨਮ ਮਰਨ ਦੇ ਗੋੜ ਵਿਚ ਪਿਆ ਰਹਿੰਦਾ ਹੈ।੨। (ਮਨਮੁਖ ਜੀਵ) ਆਪ ਭੁਲਿਆ ਹੋਇਆ ਹੈ ਜਾਂ ਪ੍ਰਭੂ ਨੇ (ਉਸ ਨੂੰ) ਆਪ ਭੁਲਾ ਰਖਿਆ ਹੈ। (ਵਾਸਤਵ ਵਿਚ ਪਰਮਾਤਮਾ ਨੇ ਖੁਦ) ਜੀਵ ਨੂੰ ਬੇਗਾਨੀ (ਵਿਡਾਣੀ) ਨੌਕਰੀ ਵਿਚ ਲਗਾਇਆ ਹੈ (ਭਾਵ-ਮਾਇਆ ਦੇ ਚੱਕਰ ਵਿਚ ਉਲਝਾਇਆ

ਕਿਰਪਾ ਕਰਿ ਸਤਿਗੁਰੁ ਮਿਲਾਏ ॥  
ਏਕੋ ਨਾਮੁ ਚੇਤੇ ਵਿਚਹੁ ਭਰਮੁ ਚੁਕਾਏ ॥ ਨਾਨਕ ਨਾਮੁ ਜਪੇ ਨਾਉ ਨਉ ਨਿਧਿ ਪਾਏ ॥੪॥੧੧॥੩੧॥

ਗਉੜੀ ਗੁਆਰੇਰੀ ਮਹਲਾ ੩ ॥  
ਜਿਨਾ ਗੁਰਮੁਖਿ ਧਿਆਇਆ ਤਿਨ ਪੂਛਉ ਜਾਇ ॥ ਗੁਰ ਸੇਵਾ ਤੇ ਮਨੁ ਪਤੀਆਇ ॥  
ਸੇ ਧਨਵੰਤ ਹਰਿ ਨਾਮੁ ਕਮਾਇ ॥ ਪੂਰੇ ਗੁਰ ਤੇ ਸੋਝੀ ਪਾਇ ॥੧॥  
ਹਰਿ ਹਰਿ ਨਾਮੁ ਜਪਹੁ ਮੇਰੇ ਭਾਈ ॥  
ਗੁਰਮੁਖਿ ਸੇਵਾ ਹਰਿ ਘਾਲ ਬਾਇ ਪਾਈ ॥੧॥ ਰਹਾਉ ॥

ਆਪੁ ਪਛਾਣੈ ਮਨੁ ਨਿਰਮਲੁ ਹੋਇ ॥ ਜੀਵਨ ਮੁਕਤਿ ਹਰਿ ਪਾਵੈ ਸੋਇ ॥  
ਹਰਿ ਗੁਣ ਗਾਵੈ ਮਤਿ ਊਤਮ ਹੋਇ ॥ ਸਹਜੇ ਸਹਜਿ ਸਮਾਵੈ ਸੋਇ ॥੨॥  
ਦੂਜੇ ਭਾਇ ਨ ਸੇਵਿਆ ਜਾਇ ॥ ਹਉਮੈ ਮਾਇਆ ਮਹਾ ਬਿਖੁ ਖਾਇ ॥  
ਪੁਤਿ ਕੁਟੰਬਿ ਗ੍ਰਿਹਿ ਮੋਹਿਆ ਮਾਇ ॥ ਮਨਮੁਖਿ ਅੰਧਾ ਆਵੈ ਜਾਇ ॥੩॥  
ਹਰਿ ਹਰਿ ਨਾਮੁ ਦੇਵੈ ਜਨੁ ਸੋਇ ॥ ਅਨਦਿਨੁ ਭਗਤਿ ਗੁਰ ਸਬਦੀ ਹੋਇ ॥  
ਗੁਰਮਤਿ ਵਿਰਲਾ ਬੁਝੈ ਕੋਇ ॥ ਨਾਨਕ ਨਾਮਿ ਸਮਾਵੈ ਸੋਇ ॥੪॥੧੨॥੩੨॥

ਗਉੜੀ ਗੁਆਰੇਰੀ ਮਹਲਾ ੩ ॥  
ਗੁਰ ਸੇਵਾ ਜੁਗ ਚਾਰੇ ਹੋਈ ॥ ਪੂਰਾ ਜਨੁ ਕਾਰ ਕਮਾਵੈ ਕੋਈ ॥  
ਅਖੁਟ ਨਾਮ ਧਨੁ ਹਰਿ ਤੋਟਿ ਨ ਹੋਈ ॥ ਐਥੈ ਸਦਾ ਸੁਖੁ ਦਰਿ ਸੋਭਾ ਹੋਈ ॥੧॥  
ਏ ਮਨ ਮੇਰੇ ਭਰਮੁ ਨ ਕੀਜੈ ॥ ਗੁਰਮੁਖਿ ਸੇਵਾ ਅੰਮ੍ਰਿਤ ਰਸੁ ਪੀਜੈ ॥੧॥ ਰਹਾਉ ॥

ਸਤਿਗੁਰੁ ਸੇਵਹਿ ਸੇ ਮਹਾਪੁਰਖ ਸੰਸਾਰੇ ॥ ਆਪਿ ਉਧਰੇ ਕੁਲ ਸਗਲ ਨਿਸਤਾਰੇ ॥  
ਹਰਿ ਕਾ ਨਾਮੁ ਰਖਹਿ ਉਰ ਧਾਰੇ ॥ ਨਾਮਿ ਰਤੇ ਭਉਜਲੁ ਉਤਰਹਿ ਪਾਰੇ ॥੨॥  
ਸਤਿਗੁਰੁ ਸੇਵਹਿ ਸਦਾ ਮਨਿ ਦਾਸਾ ॥ ਹਉਮੈ ਮਾਰਿ ਕਮਲੁ ਪਰਗਾਸਾ ॥  
ਅਨਹਦੁ ਵਾਜੈ ਨਿਜ ਘਰਿ ਵਾਸਾ ॥ ਨਾਮਿ ਰਤੇ ਘਰ ਮਾਹਿ ਉਦਾਸਾ ॥੩॥

ਹੈ)। (ਗ਼ੈਰ ਦੀ ਸੇਵਾ ਕਾਰਣ ਉਹ) ਬਹੁਤ ਦੁਖ ਪਾਂਦਾ ਹੈ ਅਤੇ ਵਿਅਰਥ ਵਿਚ ਜਨਮ ਨਸ਼ਟ ਕਰਦਾ ਹੈ।੩। (ਪਰਮਾਤਮਾ) ਕ੍ਰਿਪਾ ਕਰਕੇ (ਜਿਗਿਆਸੂ ਨੂੰ) ਗੁਰੂ ਨਾਲ ਮਿਲਾਉਂਦਾ ਹੈ। (ਉਹ) ਇਕੋ ਨਾਮ ਦੀ ਆਰਾਧਨਾ ਕਰਦਾ ਹੈ (ਅਤੇ ਆਪਣੇ) ਹਿਰਦੇ ਵਿਚੋਂ ਮਾਇਆਵੀ ਭਰਮ ਦੂਰ ਕਰ ਦਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ) ਨਾਮ ਜਪਦਾ ਹੈ (ਉਹ ਨਾਮ ਰੂਪ) ਨੌਂ ਨਿਧੀਆਂ ਨੂੰ ਪ੍ਰਾਪਤ ਕਰ ਲੈਂਦਾ ਹੈ।੪।੧੧।੩੧।

**ਗਉੜੀ ਗੁਆਰੇਰੀ ਮਹਲਾ ੩**

ਜਿਨ੍ਹਾਂ ਗੁਰਮੁਖਾਂ ਨੇ ਨਾਮ ਦੀ ਆਰਾਧਨਾ ਕੀਤੀ ਹੈ, ਉਨ੍ਹਾਂ ਨੂੰ ਜਾ ਕੇ ਪੁਛਦਾ ਹਾਂ। (ਉਨ੍ਹਾਂ ਤੋਂ ਗਿਆਤ ਹੁੰਦਾ ਹੈ ਕਿ) ਗੁਰੂ ਦੀ ਸੇਵਾ ਕਰਨ ਨਾਲ ਮਨ ਪਤੀਜ (ਪਤੀਆਇ) ਜਾਂਦਾ ਹੈ। ਉਹ (ਆਤਮਿਕ ਤੌਰ 'ਤੇ) ਧਨਵਾਨ ਹਨ ਜੋ ਹਰਿ-ਨਾਮ (ਦੀ ਆਰਾਧਨਾ) ਦੀ ਕਮਾਈ ਕਰਦੇ ਹਨ। (ਇਸ ਭੇਦ ਦੀ) ਸੋਝੀ ਗੁਰੂ ਦੁਆਰਾ ਪ੍ਰਾਪਤ ਹੁੰਦੀ ਹੈ।੧। ਹੇ ਮੇਰੇ ਭਾਈ! (ਤੂੰ) ਹਰਿ ਦਾ ਨਾਮ ਜਪ। ਗੁਰੂ ਦੇ ਉਪਦੇਸ਼ ਅਨੁਸਾਰ ਕੀਤੀ ਸੇਵਾ ਦੀ ਘਾਲਣਾ ਹੀ (ਪ੍ਰਭੂ ਦੇ ਦੁਆਰ ਉਤੇ) ਪ੍ਰਵਾਨ ਚੜ੍ਹਦੀ ਹੈ।੧।੧੨।੩੨।

ਆਪਣੇ ਆਪ ਨੂੰ ਪਛਾਣਨ ਨਾਲ (ਸਾਧਕ ਦਾ) ਮਨ ਨਿਰਮਲ ਹੁੰਦਾ ਹੈ। (ਉਹ) ਜੀਉਂਦੇ ਜੀ ਮੁਕਤ ਹੋ ਕੇ ਉਸ ਹਰਿ ਨੂੰ ਪ੍ਰਾਪਤ ਕਰ ਲੈਂਦਾ ਹੈ। ਹਰਿ ਦਾ ਗੁਣਗਾਨ ਕਰਨ ਨਾਲ (ਉਸ ਦੀ) ਬੁੱਧੀ ਉਤਮ ਹੋ ਜਾਂਦੀ ਹੈ ਅਤੇ ਉਹ ਸਹਿਜ ਸੁਭਾ ਸਹਿਜ ਅਵਸਥਾ ਵਾਲੇ (ਪ੍ਰਭੂ ਵਿਚ) ਸਮਾ ਜਾਂਦਾ ਹੈ।੨। ਦ੍ਰੈਤ-ਭਾਵ ਕਰਕੇ (ਪਰਮਾਤਮਾ ਨੂੰ) ਸੇਵਿਆ ਨਹੀਂ ਜਾ ਸਕਦਾ। (ਸੇਵਾ ਤੋਂ ਬਿਨਾ ਵਿਅਕਤੀ) ਹਉਮੈ ਅਤੇ ਮਾਇਆ ਰੂਪ ਵਿਚ ਘੋਰ ਵਿਸ਼ ਨੂੰ ਖਾਂਦਾ ਹੈ। ਪੁੱਤਰ, ਪਰਿਵਾਰ ਅਤੇ ਘਰ ਦੇ ਮਾਇਆ ਮੋਹ ਵਿਚ ਉਲਝਿਆ ਹੋਇਆ ਅੰਨ੍ਹਾ ਮਨਮੁਖ (ਸੰਸਾਰ ਦੇ) ਆਵਾਗਵਣ ਵਿਚ ਪਿਆ ਰਹਿੰਦਾ ਹੈ।੩। (ਜਿਸ ਨੂੰ) ਪਰਮਾਤਮਾ ਹਰਿ-ਨਾਮ ਪ੍ਰਦਾਨ ਕਰਦਾ ਹੈ, (ਉਹ ਉਸ ਦਾ) ਸੇਵਕ (ਜਨ) ਬਣ ਜਾਂਦਾ ਹੈ। ਗੁਰੂ ਸ਼ਬਦ ਰਾਹੀਂ ਹੀ ਹਰ ਰੋਜ਼ (ਅਨਦਿਨ) ਭਗਤੀ ਹੋ ਸਕਦੀ ਹੈ। ਗੁਰੂ ਦੀ ਮਤਿ ਨਾਲ ਕੋਈ ਵਿਰਲਾ ਹੀ (ਇਸ ਭੇਦ ਨੂੰ) ਸਮਝਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਉਹ (ਸਾਧਕ) ਨਾਮ ਵਿਚ ਹੀ ਸਮਾ ਜਾਂਦਾ ਹੈ।੪।੧੨।੩੨।

**ਗਉੜੀ ਗੁਆਰੇਰੀ ਮਹਲਾ ੩**

ਗੁਰੂ ਦੀ ਸੇਵਾ ਚੌਹਾਂ ਯੁਗਾਂ ਵਿਚ (ਅਰਥਾਤ ਹਮੇਸ਼ਾ) ਹੁੰਦੀ ਆਈ ਹੈ। ਕੋਈ ਪੂਰਾ ਸਾਧਕ ਹੀ (ਗੁਰੂ-ਸੇਵਾ ਰੂਪੀ) ਕਾਰ ਕਰਦਾ ਹੈ। ਹਰਿ-ਨਾਮ ਅਖੁਟ ਧਨ ਹੈ, (ਇਸ ਧਨ ਨੂੰ ਕਦੇ) ਤੋਟ ਨਹੀਂ ਆਉਂਦੀ। (ਪੂਰੇ ਸਾਧਕ ਨੂੰ) ਇਸ (ਜਗਤ ਵਿਚ) ਸਦਾ ਸੁਖ (ਮਿਲਦਾ ਹੈ) ਅਤੇ ਉਸ ਦੀ ਪਰਮਾਤਮਾ ਦੇ ਦਰ ਉਤੇ ਸ਼ੋਭਾ ਹੁੰਦੀ ਹੈ।੧। ਹੇ ਮੇਰੇ ਮਨ! (ਇਸ ਸੰਬੰਧ ਵਿਚ ਕੋਈ) ਭਰਮ ਨ ਕਰ। ਗੁਰੂ ਦੁਆਰਾ ਦਰਸਾਈ ਸੇਵਾ ਦੁਆਰਾ ਨਾਮ ਰੂਪ ਅੰਮ੍ਰਿਤ ਰਸ ਪੀਣਾ ਚਾਹੀਦਾ ਹੈ।੧।੧੨।੩੨।

(ਜੋ) ਸਤਿਗੁਰੂ ਦੀ ਸੇਵਾ ਕਰਦੇ ਹਨ, ਉਹ ਸੰਸਾਰ ਵਿਚ ਮਹਾਪੁਰਖ (ਕਹੇ ਜਾਂਦੇ) ਹਨ। (ਉਹ) ਆਪ (ਭਵ-ਸਾਗਰ ਤੋਂ) ਪਾਰ ਹੋ ਜਾਂਦੇ ਹਨ ਅਤੇ ਆਪਣੇ ਸਾਰੇ ਖ਼ਾਨਦਾਨ ਦਾ ਵੀ ਪਾਰ-ਉਤਾਰਾ ਕਰ ਦਿੰਦੇ ਹਨ। (ਉਹ) ਹਰਿ ਦਾ ਨਾਮ ਹਿਰਦੇ ਵਿਚ ਧਾਰਣ ਕਰਕੇ ਰਖਦੇ ਹਨ। ਨਾਮ ਵਿਚ ਰਤੇ ਹੋਣ ਕਾਰਣ (ਉਹ ਸੰਸਾਰ-ਸਾਗਰ ਤੋਂ) ਪਾਰ ਹੋ ਜਾਂਦੇ ਹਨ।੨। (ਨਾਮ ਵਿਚ ਲੀਨ ਸਾਧਕ) ਮਨ ਵਿਚ ਸਦਾ ਦਾਸ ਵਾਲੀ ਭਾਵਨਾ ਰਖ ਕੇ ਸਤਿਗੁਰੂ ਦੀ ਸੇਵਾ ਕਰਦੇ ਹਨ। ਹਉਮੈ ਨੂੰ ਮਾਰ ਕੇ ਹਿਰਦੇ ਰੂਪ ਕਮਲ ਨੂੰ ਖਿੜਿਆ ਰਖਦੇ ਹਨ। (ਉਨ੍ਹਾਂ ਦੇ ਅੰਦਰ) ਅਨਹਦ ਸ਼ਬਦ ਦਾ ਵਾਜਾ ਵਜਦਾ ਹੈ (ਅਰਥਾਤ ਉਹ ਹਿਰਦੇ ਵਿਚ ਪ੍ਰਭੂ ਦਾ ਗੁਣ-ਗਾਨ ਕਰਦੇ ਹਨ) (ਅਤੇ ਉਨ੍ਹਾਂ ਦਾ) ਵਾਸਾ ਆਪਣੇ ਮੂਲ ਜਾਂ ਵਾਸਤਵਿਕ ਘਰ (ਅਰਥਾਤ ਈਸ਼ਵਰੀ ਦਰਗਾਹ) ਵਿਚ ਹੁੰਦਾ ਹੈ। ਨਾਮ ਵਿਚ ਲੀਨ ਸਾਧਕ ਘਰ-

ਸਤਿਗੁਰੁ ਸੇਵਹਿ ਤਿਨ ਕੀ ਸਚੀ ਬਾਣੀ ॥ ਜੁਗੁ ਜੁਗੁ ਭਗਤੀ ਆਖਿ ਵਖਾਣੀ ॥  
ਅਨਦਿਨੁ ਜਪਹਿ ਹਰਿ ਸਾਰੰਗਪਾਣੀ ॥  
ਨਾਨਕ ਨਾਮਿ ਰਤੇ ਨਿਹਕੇਵਲ ਨਿਰਬਾਣੀ ॥੪॥੧੩॥੩੩॥

ਗਉੜੀ ਗੁਆਰੇਰੀ ਮਹਲਾ ੩ ॥  
ਸਤਿਗੁਰੁ ਮਿਲੈ ਵਡਭਾਗਿ ਸੰਜੋਗ ॥ ਹਿਰਦੈ ਨਾਮੁ ਨਿਤ ਹਰਿ ਰਸ ਭੋਗ ॥੧॥  
ਗੁਰਮੁਖਿ ਪ੍ਰਾਣੀ ਨਾਮੁ ਹਰਿ ਧਿਆਇ ॥ ਜਨਮੁ ਜੀਤਿ ਲਾਹਾ ਨਾਮੁ ਪਾਇ ॥੧॥ ਰਹਾਉ॥

ਗਿਆਨੁ ਧਿਆਨੁ ਗੁਰ ਸਬਦੁ ਹੈ ਮੀਠਾ ॥ ਗੁਰ ਕਿਰਪਾ ਤੇ ਕਿਨੈ ਵਿਰਲੈ ਚਖਿ ਡੀਠਾ ॥੨॥  
ਕਰਮ ਕਾਂਡ ਬਹੁ ਕਰਹਿ ਅਚਾਰ ॥ ਬਿਨੁ ਨਾਵੈ ਪ੍ਰਿਗੁ ਪ੍ਰਿਗੁ ਅਹੰਕਾਰ ॥੩॥  
ਬੰਧਨਿ ਬਾਧਿਓ ਮਾਇਆ ਫਾਸ ॥ ਜਨ ਨਾਨਕ ਛੁਟੈ ਗੁਰ ਪਰਗਾਸ ॥੪॥੧੪॥੩੪॥

ਮਹਲਾ ੩ ਗਉੜੀ ਬੈਰਾਗਣਿ ॥  
ਜੈਸੀ ਧਰਤੀ ਉਪਰਿ ਮੇਘੁਲਾ ਬਰਸਤੁ ਹੈ ਕਿਆ ਧਰਤੀ ਮਧੇ ਪਾਣੀ ਨਾਹੀ ॥  
ਜੈਸੇ ਧਰਤੀ ਮਧੇ ਪਾਣੀ ਪਰਗਾਸਿਆ ਬਿਨੁ ਪਗਾ ਵਰਸਤ ਫਿਰਾਹੀ ॥੧॥  
ਬਾਬਾ ਤੂੰ ਐਸੇ ਭਰਮੁ ਚੁਕਾਹੀ ॥  
ਜੇ ਕਿਛੁ ਕਰਤੁ ਹੈ ਸੋਈ ਕੋਈ ਹੈ ਰੇ ਤੈਸੇ ਜਾਇ ਸਮਾਹੀ ॥੧॥ ਰਹਾਉ ॥

ਇਸਤਰੀ ਪੁਰਖ ਹੋਇ ਕੈ ਕਿਆ ਓਇ ਕਰਮ ਕਮਾਹੀ ॥  
ਨਾਨਾ ਰੂਪ ਸਦਾ ਹਰਿ ਤੇਰੇ ਤੁਝ ਹੀ ਮਾਹਿ ਸਮਾਹੀ ॥੨॥  
ਇਤਨੇ ਜਨਮ ਭੂਲਿ ਪਰੇ ਸੇ ਜਾ ਪਾਇਆ ਤਾ ਭੂਲੇ ਨਾਹੀ ॥  
ਜਾ ਕਾ ਕਾਰਜੁ ਸੋਈ ਪਰੁ ਜਾਣੈ ਜੇ ਗੁਰ ਕੈ ਸਬਦਿ ਸਮਾਹੀ ॥੩॥  
ਤੇਰਾ ਸਬਦੁ ਤੂੰਹੈ ਹਰਿ ਆਪੇ ਭਰਮੁ ਕਹਾਹੀ ॥  
ਨਾਨਕ ਤਤੁ ਤਤੁ ਸਿਉ ਮਿਲਿਆ ਪੁਨਰਪਿ ਜਨਮਿ ਨ ਆਹੀ ॥੪॥੧॥੧੫॥੩੫॥

ਗਉੜੀ ਬੈਰਾਗਣਿ ਮਹਲਾ ੩ ॥  
ਸਭੁ ਜਗੁ ਕਾਲੈ ਵਸਿ ਹੈ ਬਾਧਾ ਦੂਜੈ ਭਾਇ ॥  
ਹਉਮੈ ਕਰਮ ਕਮਾਵਦੇ ਮਨਮੁਖਿ ਮਿਲੈ ਸਜਾਇ ॥੧॥  
ਮੇਰੇ ਮਨ ਗੁਰ ਚਰਣੀ ਚਿਤੁ ਲਾਇ ॥  
ਗੁਰਮੁਖਿ ਨਾਮੁ ਨਿਧਾਨੁ ਲੈ ਦਰਗਹ ਲਏ ਛੁਡਾਇ ॥੧॥ ਰਹਾਉ ॥  
ਲਖ ਚਉਰਾਸੀਹ ਭਰਮਦੇ ਮਨਹਠਿ ਆਵੈ ਜਾਇ ॥  
ਗੁਰ ਕਾ ਸਬਦੁ ਨ ਚੀਨਿਓ ਫਿਰਿ ਫਿਰਿ ਜੋਨੀ ਪਾਇ ॥੨॥

ਪਰਿਵਾਰ ਵਿਚ ਰਹਿੰਦੇ ਹੋਏ ਵੀ ਨਿਰਲਿਪਤ ਰਹਿੰਦੇ ਹਨ।੩। (ਜੋ) ਸਤਿਗੁਰੂ ਦੀ ਸੇਵਾ ਕਰਦੇ ਹਨ, ਉਨ੍ਹਾਂ ਦੇ ਬੋਲ ਸੱਚੇ ਹੁੰਦੇ ਹਨ। ਹਰ ਯੁਗ ਵਿਚ ਭਗਤਾਂ ਨੇ (ਇਹ ਗੱਲ) ਕਹਿ ਕੇ ਬਖਾਨ ਕੀਤੀ ਹੈ। ਉਹ ਹਰ ਰੋਜ਼ (ਅਨਦਿਨ) ਪ੍ਰਭੂ ਬੀਸ਼ਵਰ ਨੂੰ ਜਪਦੇ ਹਨ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਵਿਚ ਰੰਗੇ ਹੋਏ (ਸਾਧਕ) ਸਦਾ ਨਿਰਲੇਪ (ਨਿਰਕੇਵਲ) ਅਤੇ ਤਿਆਗੀ (ਨਿਰਬਾਣੀ) ਰਹਿੰਦੇ ਹਨ।੪।੧੩।੩੩।

**ਗਉੜੀ ਗੁਆਰੇਗੀ ਮਹਲਾ ੩**

ਵਡਿਆਂ ਭਾਗਾਂ ਕਰਕੇ ਅਤੇ ਸੰਯੋਗਵਸ (ਕਿਸੇ ਸਾਧਕ ਨੂੰ) ਸਤਿਗੁਰੂ ਮਿਲਦਾ ਹੈ। (ਉਸ ਦੇ) ਹਿਰਦੇ ਵਿਚ ਸਦਾ ਨਾਮ (ਵਸ ਜਾਂਦਾ ਹੈ ਅਤੇ) ਹਰਿ ਦੇ ਪ੍ਰੇਮ-ਰਸ ਨੂੰ ਮਾਣਦਾ ਹੈ।੧। ਹੇ ਪ੍ਰਾਣੀ! ਗੁਰੂ ਦੀ ਸਿਖਿਆ ਦੁਆਰਾ ਹਰਿ-ਨਾਮ ਦੀ ਆਰਾਧਨਾ ਕਰ। (ਇੰਜ) ਜਨਮ (ਦੀ ਖੇਡ) ਜਿਤ ਕੇ ਨਾਮ ਰੂਪ ਲਾਭ ਪ੍ਰਾਪਤ ਕਰ।੧।੨।੨੪।੩੪।

ਜਿਸ ਨੂੰ ਗੁਰੂ-ਸ਼ਬਦ ਮਿਠਾ ਲਗਦਾ ਹੈ, (ਉਸ ਲਈ ਉਹੀ) ਗਿਆਨ ਅਤੇ ਧਿਆਨ ਹੈ। ਗੁਰੂ ਦੀ ਕ੍ਰਿਪਾ ਦੁਆਰਾ ਕਿਸੇ ਵਿਰਲੇ ਨੇ ਹੀ (ਇਸ ਮਿਠਾਸ ਨੂੰ) ਚਖ ਕੇ ਵੇਖਿਆ ਹੈ।੨। (ਲੋਕੀ) ਬਹੁਤ ਕਰਮ-ਕਾਂਡ ਅਤੇ ਧਾਰਮਿਕ ਅਨੁਸ਼ਠਾਨ (ਆਚਾਰ) ਕਰਦੇ ਹਨ, (ਪਰ) ਨਾਮ ਤੋਂ ਬਿਨਾ (ਇਹ ਨਿਰੇ ਹੰਕਾਰ ਹਨ ਅਤੇ ਅਜਿਹੇ) ਹੰਕਾਰ ਨੂੰ ਧਿਕਾਰ ਹੈ।੩। (ਨਾਮ-ਸਿਮਰਨ ਤੋਂ ਬਿਨਾ ਮਨੁੱਖ) ਮਾਇਆ ਦੀ ਫਾਹੀ/ਬੰਧਨਾਂ ਵਿਚ ਬੰਨ੍ਹਿਆ ਹੋਇਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੇ (ਗਿਆਨ ਦੇ) ਪ੍ਰਕਾਸ਼ ਦੁਆਰਾ (ਭਵ ਬੰਧਨਾਂ ਤੋਂ) ਖਲਾਸ ਹੋ ਸਕੀਦਾ ਹੈ।੪।੧੪।੩੪।

**ਮਹਲਾ ੩ ਗਉੜੀ ਬੈਰਾਗਣਿ**

ਜਿਵੇਂ ਧਰਤੀ ਉਪਰ ਬਦਲ ਵਰ੍ਹਦਾ ਹੈ, ਕੀ ਧਰਤੀ ਵਿਚ ਪਾਣੀ ਨਹੀਂ ਹੈ ? ਜਿਵੇਂ ਧਰਤੀ ਵਿਚ ਪਾਣੀ ਪ੍ਰਗਟ ਹੋ ਰਿਹਾ ਹੈ, ਤਾਂ ਬਿਨਾ ਪੈਰਾਂ ਦੇ (ਬਦਲ) ਕਿਉਂ ਵਰ੍ਹਦਾ ਫਿਰਦਾ ਹੈ। (ਭਾਵ— ਧਰਤੀ ਅਤੇ ਬੱਦਲਾਂ ਵਿਚ ਇਕੋ ਹੀ ਪਾਣੀ ਹੈ, ਵਖਰਾ ਹੋਣ ਦਾ ਕੇਵਲ ਭਰਮ ਹੈ)।੧। ਹੇ ਬਾਬਾ! ਤੂੰ ਅਜਿਹੇ ਭਰਮਾਂ ਨੂੰ ਦੂਰ ਕਰ ਦੇ। ਜੋ ਕੁਝ ਵੀ ਕੋਈ ਕਿਤੇ ਕਰ ਰਿਹਾ ਹੈ, ਉਹ (ਪ੍ਰਭੂ ਆਪ ਹੀ) ਹੈ। (ਸਾਰੇ ਜੀਵ ਪ੍ਰਭੂ ਤੋਂ ਪੈਦਾ ਹੋ ਕੇ ਫਿਰ) ਉਸੇ ਤਰ੍ਹਾਂ (ਉਸ ਵਿਚ) ਜਾ ਸਮਾਉਂਦੇ ਹਨ।੧।੨।੨੪।੩੪।

ਇਸਤਰੀ ਅਤੇ ਪੁਰਖ ਜਨਮ ਲੈ ਕੇ ਉਹ (ਸੰਸਾਰ ਵਿਚ) ਕੀ ਕਰਮ ਕਮਾਉਂਦੇ ਹਨ। (ਇਹ) ਤੇਰੇ ਹੀ ਵੱਖ ਵੱਖ ਰੂਪ ਹੋ ਕੇ ਹਮੇਸ਼ਾ ਤੇਰੇ ਵਿਚ ਹੀ ਸਮਾ ਜਾਂਦੇ ਹਨ।੨। (ਜੀਵ) ਇਤਨੇ ਜਨਮ ਭੁਲੇ ਰਹੇ ਹਨ, (ਪਰ) ਜਦੋਂ (ਤੱਤ੍ਵ ਰੂਪ ਨਾਮ) ਪ੍ਰਾਪਤ ਕਰ ਲਿਆ, ਤਾਂ ਫਿਰ ਭੁਲਦੇ ਨਹੀਂ ਹਨ। ਜੋ ਗੁਰੂ ਦੇ ਸ਼ਬਦ ਵਿਚ ਸਮਾਉਂਦੇ ਹਨ (ਉਹ ਜਾਣ ਜਾਂਦੇ ਹਨ ਕਿ) ਜਿਸ ਦਾ ਇਹ ਕਾਰਜ ਹੈ, ਉਹੀ (ਇਸ ਨੂੰ ਕਰਨਾ) ਚੰਗੀ ਤਰ੍ਹਾਂ ਜਾਣਦਾ (ਪਰ ਜਾਣੈ) ਹੈ।੩। (ਹੇ ਪਰਮਾਤਮਾ!) ਤੇਰਾ ਸ਼ਬਦ ਤੂੰ ਆਪ ਹੀ ਹੈਂ (ਅਰਥਾਤ ਤੇਰਾ ਸ਼ਬਦ ਤੇਰਾ ਹੀ ਰੂਪ ਹੈ), ਫਿਰ ਭਰਮ ਕਿਥੇ ਹੈ ? ਨਾਨਕ (ਦਾ ਕਥਨ ਹੈ ਕਿ ਜਦੋਂ) ਜੀਵ-ਤੱਤ੍ਵ ਬ੍ਰਹਮ-ਤੱਤ੍ਵ ਨਾਲ ਮਿਲ ਜਾਏ ਤਾਂ ਫਿਰ ਜਨਮ ਧਾਰਣ ਕਰਨਾ ਨਹੀਂ ਪੈਂਦਾ।੪।੧।੧੫।੩੫।

**ਗਉੜੀ ਬੈਰਾਗਣਿ ਮਹਲਾ ੩**

ਸਾਰਾ ਸੰਸਾਰ ਕਾਲ (ਮ੍ਰਿਤੂ) ਦੇ ਵਸ ਵਿਚ ਹੈ ਅਤੇ ਦ੍ਰੈਤ ਭਾਵ ਵਿਚ ਬੰਨ੍ਹਿਆ ਪਿਆ ਹੈ। (ਜੋ) ਮਨਮੁਖ ਹਉਮੈ ਵਿਚ ਕਰਮ ਕਮਾਉਂਦੇ ਹਨ, (ਉਨ੍ਹਾਂ ਨੂੰ ਬੀਸ਼ਵਰੀ ਦਰਗਾਹ ਵਿਚ) ਸਜਾ ਮਿਲਦੀ ਹੈ।੧। ਹੇ ਮੇਰੇ ਮਨ! ਗੁਰੂ ਦੀ ਚਰਣਾਂ ਵਿਚ ਚਿੱਤ ਨੂੰ ਜੋੜ। ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਦਾ ਖਜ਼ਾਨਾ ਪ੍ਰਾਪਤ ਕਰ, (ਜੋ ਤੈਨੂੰ) ਪਰਮਾਤਮਾ ਦੀ ਦਰਗਾਹ ਵਿਚ ਛੁੜਾ ਲਵੇਗਾ।੧।੨।੨੪।੩੪।

(ਮਨਮੁਖ ਵਿਅਕਤੀ) ਚੌਰਾਸੀ ਲਖ ਜੂਨਾਂ ਦੇ ਗੋੜ ਵਿਚ ਪਏ ਰਹਿੰਦੇ ਹਨ ਅਤੇ ਮਨ ਦੇ ਹਠ ਕਰਕੇ ਆਉਂਦੇ ਜਾਂਦੇ ਹਨ (ਅਰਥਾਤ ਆਵਾਗਵਣ ਦੇ ਚੱਕਰ ਵਿਚ ਪਏ ਰਹਿੰਦੇ ਹਨ)। (ਜਿਸ ਮਨੁੱਖ ਨੇ) ਗੁਰੂ ਦੇ ਸ਼ਬਦ ਨੂੰ ਨਹੀਂ ਸਮਝਿਆ (ਉਹ) ਬਾਰ ਬਾਰ ਜੂਨਾਂ ਵਿਚ ਪਿਆ ਰਹਿੰਦਾ ਹੈ।੨।

ਗੁਰਮੁਖਿ ਆਪੁ ਪਛਾਣਿਆ ਹਰਿ ਨਾਮੁ ਵਸਿਆ ਮਨਿ ਆਇ ॥  
 ਅਨਦਿਨੁ ਭਗਤੀ ਰਤਿਆ ਹਰਿ ਨਾਮੇ ਸੁਖਿ ਸਮਾਇ ॥੩॥  
 ਮਨੁ ਸਬਦਿ ਮਰੈ ਪਰਤੀਤਿ ਹੋਇ ਹਉਮੈ ਤਜੇ ਵਿਕਾਰ ॥  
 ਜਨ ਨਾਨਕ ਕਰਮੀ ਪਾਈਅਨਿ ਹਰਿ ਨਾਮਾ ਭਗਤਿ ਭੰਡਾਰ ॥੪॥੨॥੧੬॥੩੬॥

ਗਉੜੀ ਬੈਰਾਗਣਿ ਮਹਲਾ ੩ ॥  
 ਪੇਈਅੜੈ ਦਿਨ ਚਾਰਿ ਹੈ ਹਰਿ ਹਰਿ ਲਿਖਿ ਪਾਇਆ ॥  
 ਸੋਭਾਵੰਤੀ ਨਾਰਿ ਹੈ ਗੁਰਮੁਖਿ ਗੁਣ ਗਾਇਆ ॥  
 ਪੇਵਕੜੈ ਗੁਣ ਸੰਮਲੈ ਸਾਹੁਰੈ ਵਾਸੁ ਪਾਇਆ ॥  
 ਗੁਰਮੁਖਿ ਸਹਜਿ ਸਮਾਣੀਆ ਹਰਿ ਹਰਿ ਮਨਿ ਭਾਇਆ ॥੧॥  
 ਸਸੁਰੈ ਪੇਈਐ ਪਿਰੁ ਵਸੈ ਕਹੁ ਕਿਤੁ ਬਿਧਿ ਪਾਈਐ ॥  
 ਆਪਿ ਨਿਰੰਜਨੁ ਅਲਖੁ ਹੈ ਆਪੇ ਮੇਲਾਈਐ ॥੧॥ ਰਹਾਉ ॥

ਆਪੇ ਹੀ ਪ੍ਰਭੁ ਦੇਹਿ ਮਤਿ ਹਰਿ ਨਾਮੁ ਧਿਆਈਐ ॥  
 ਵਡਭਾਗੀ ਸਤਿਗੁਰੁ ਮਿਲੈ ਮੁਖਿ ਅੰਮ੍ਰਿਤੁ ਪਾਈਐ ॥  
 ਹਉਮੈ ਦੁਬਿਧਾ ਬਿਨਸਿ ਜਾਇ ਸਹਜੇ ਸੁਖਿ ਸਮਾਈਐ ॥  
 ਸਭੁ ਆਪੇ ਆਪਿ ਵਰਤਦਾ ਆਪੇ ਨਾਇ ਲਾਈਐ ॥੨॥  
 ਮਨਮੁਖਿ ਗਰਬਿ ਨ ਪਾਇਓ ਅਗਿਆਨ ਇਆਣੇ ॥  
 ਸਤਿਗੁਰੁ ਸੇਵਾ ਨਾ ਕਰਹਿ ਫਿਰਿ ਫਿਰਿ ਪਛੁਤਾਣੇ ॥  
 ਗਰਭ ਜੋਨੀ ਵਾਸੁ ਪਾਇਦੇ ਗਰਭੇ ਗਲਿ ਜਾਣੇ ॥  
 ਮੇਰੇ ਕਰਤੇ ਏਵੈ ਭਾਵਦਾ ਮਨਮੁਖ ਭਰਮਾਣੇ ॥੩॥  
 ਮੇਰੈ ਹਰਿ ਪ੍ਰਭਿ ਲੇਖੁ ਲਿਖਾਇਆ ਧੁਰਿ ਮਸਤਕਿ ਪੂਰਾ ॥  
 ਹਰਿ ਹਰਿ ਨਾਮੁ ਧਿਆਇਆ ਭੇਟਿਆ ਗੁਰੁ ਸੁਰਾ ॥  
 ਮੇਰਾ ਪਿਤਾ ਮਾਤਾ ਹਰਿ ਨਾਮੁ ਹੈ ਹਰਿ ਬੰਧੁ ਬੀਰਾ ॥  
 ਹਰਿ ਹਰਿ ਬਖਸਿ ਮਿਲਾਇ ਪ੍ਰਭੁ ਜਨੁ ਨਾਨਕੁ ਕੀਰਾ ॥੪॥੩॥੧੭॥੩੭॥

ਗਉੜੀ ਬੈਰਾਗਣਿ ਮਹਲਾ ੩ ॥  
 ਸਤਿਗੁਰੁ ਤੇ ਗਿਆਨੁ ਪਾਇਆ ਹਰਿ ਤਤੁ ਬੀਚਾਰਾ ॥  
 ਮਤਿ ਮਲੀਣ ਪਰਗਟੁ ਭਈ ਜਪਿ ਨਾਮੁ ਮੁਰਾਰਾ ॥  
 ਸਿਵਿ ਸਕਤਿ ਮਿਟਾਈਆ ਚੂਕਾ ਅੰਧਿਆਰਾ ॥  
 ਧੁਰਿ ਮਸਤਕਿ ਜਿਨ ਕਉ ਲਿਖਿਆ ਤਿਨ ਹਰਿ ਨਾਮੁ ਪਿਆਰਾ ॥੧॥  
 ਹਰਿ ਕਿਤੁ ਬਿਧਿ ਪਾਈਐ ਸੰਤ ਜਨਹੁ ਜਿਸੁ ਦੇਖਿ ਹਉ ਜੀਵਾ ॥

ਗੁਰਮੁਖ (ਸਾਧਕ) ਆਪਣੇ ਆਪ ਨੂੰ ਪਛਾਣ ਲੈਂਦਾ ਹੈ ਅਤੇ ਹਰਿ-ਨਾਮ ਉਸ ਦੇ ਮਨ ਵਿਚ ਆ ਵਸਦਾ ਹੈ। (ਉਹ) ਹਰ ਰੋਜ਼ ਭਗਤੀ ਦੇ ਰੰਗ ਵਿਚ ਰੰਗਿਆ ਹੋਇਆ ਹਰਿ-ਨਾਮ ਰਾਹੀਂ ਆਤਮਿਕ ਸੁਖ ਵਿਚ ਸਮਾ ਜਾਂਦਾ ਹੈ।੩। (ਜਿਸ ਸਾਧਕ ਦਾ) ਮਨ ਸ਼ਬਦ ਦੁਆਰਾ (ਜੀਉਂਦੇ ਜੀ) ਮਰਦਾ ਹੈ, (ਉਸ ਨੂੰ ਗੁਰੂ-ਸ਼ਬਦ ਵਿਚ) ਵਿਸ਼ਵਾਸ ਹੋ ਜਾਂਦਾ ਹੈ, (ਉਹ) ਹਉਮੈ ਅਤੇ ਮਾਨਸਿਕ ਵਿਕਾਰਾਂ ਨੂੰ ਛੱਡ ਦਿੰਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਅਜਿਹੇ ਸਾਧਕ ਨੂੰ ਪਰਮਾਤਮਾ ਦੀ) ਕ੍ਰਿਪਾ ਨਾਲ ਹਰਿ-ਨਾਮ ਅਤੇ ਭਗਤੀ ਦੇ ਭੰਡਾਰ ਪ੍ਰਾਪਤ ਹੁੰਦੇ ਹਨ।੪।੨।੧੬।੩੬।

ਗਉੜੀ ਬੈਰਾਗਣਿ ਮਹਲਾ ੩

(ਜੀਵ ਰੂਪ ਇਸਤਰੀ ਨੇ) ਇਸ ਲੋਕ (ਪੇਈਅੜੈ) ਵਿਚ ਥੋੜਾ ਸਮਾ ਹੀ ਰਹਿਣਾ ਹੈ (ਕਿਉਂਕਿ ਜੀਵ ਦੇ ਮੱਥੇ ਉਤੇ) ਪ੍ਰਭੂ ਨੇ ਲਿਖ ਕੇ ਪਾ ਦਿੱਤਾ ਹੈ। (ਜਿਸ ਨੇ) ਗੁਰੂ ਦੀ ਸਿਖਿਆ ਦੁਆਰਾ ਹਰਿ-ਗੁਣਾਂ ਦਾ ਗਾਇਨ ਕੀਤਾ ਹੈ (ਉਹ) ਇਸਤਰੀ ਸ਼ੋਭਾਸ਼ਾਲੀ ਹੈ। ਜੋ (ਜੀਵ-ਇਸਤਰੀ) ਇਸ ਲੋਕ ਵਿਚ (ਪੇਵਕੜੇ) ਹਰਿ-ਗੁਣਾਂ ਨੂੰ ਯਾਦ ਕਰਦੀ ਹੈ, (ਉਹ) ਪਰਲੋਕ (ਸਾਹੁਰੈ) ਵਿਚ ਨਿਵਾਸ ਕਰਦੀ ਹੈ। (ਉਹ ਜੀਵ-ਇਸਤਰੀ) ਗੁਰੂ ਦੇ ਸਨਮੁਖ ਰਹਿ ਕੇ ਸਹਿਜ ਅਵਸਥਾ ਵਿਚ ਸਮਾਉਂਦੀ ਹੈ (ਅਤੇ ਉਸ ਨੂੰ) ਹਰਿ-ਨਾਮ ਮਨ ਵਿਚ ਚੰਗਾ ਲਗਦਾ ਹੈ।੧। (ਹੇ ਸਤਿਸੰਗਣੇ! ਮੈਨੂੰ) ਦਸ ਕਿ ਲੋਕ ਅਤੇ ਪਰਲੋਕ (ਸਸੁਰੈ ਪੇਈਅੈ) ਵਿਚ ਪਰਮਾਤਮਾ ਰੂਪ ਪਤੀ ਵਸਦਾ ਹੈ, (ਉਸ ਨੂੰ) ਕਿਸ ਢੰਗ ਨਾਲ ਪ੍ਰਾਪਤ ਕਰਾਂ। (ਹੇ ਜਿਗਿਆਸੂ!) ਪਰਮਾਤਮਾ ਮਾਇਆ ਮੁਕਤ ਅਤੇ ਅਲੱਖ ਰੂਪ ਵਾਲਾ ਹੈ, (ਉਹ ਆਪ ਹੀ) ਮਿਲਾਉਣ ਵਾਲਾ ਹੈ।੧।ਰਹਾਉ।

ਪਰਮਾਤਮਾ ਆਪ ਹੀ (ਮਨੁੱਖ ਨੂੰ) ਮਤਿ ਦਿੰਦਾ ਹੈ ਅਤੇ ਹਰਿ ਨਾਮ ਸਿਮਰਿਆ ਜਾਂਦਾ ਹੈ। ਵਡੇ ਭਾਗਾਂ ਨਾਲ ਸਤਿਗੁਰੂ ਦਾ ਮਿਲਾਪ ਹੁੰਦਾ ਹੈ ਅਤੇ ਮੁਖ ਵਿਚ ਹਰਿ-ਨਾਮ ਰੂਪ ਅੰਮ੍ਰਿਤ ਪੈਂਦਾ ਹੈ। ਹਉਮੈ ਅਤੇ ਦੁਬਿਧਾ ਦੀ ਅਵਸਥਾ ਖਤਮ ਹੋ ਜਾਂਦੀ ਹੈ ਅਤੇ (ਜਿਗਿਆਸੂ) ਸਹਿਜ ਭਾਵ ਨਾਲ ਆਤਮਿਕ ਸੁਖ ਵਿਚ ਟਿਕ ਜਾਂਦਾ ਹੈ। ਪਰਮਾਤਮਾ ਆਪ ਹੀ ਸਭ ਪਾਸੇ ਵਿਚਰ ਰਿਹਾ ਹੈ ਅਤੇ ਆਪ ਹੀ (ਜਿਗਿਆਸੂ ਨੂੰ) ਨਾਮ ਨਾਲ ਜੋੜਦਾ ਹੈ।੨। ਮਨਮੁਖ ਅਗਿਆਨੀ ਅਤੇ ਨਾਸਮਝ ਹੁੰਦੇ ਹਨ ਅਤੇ ਹੰਕਾਰ ਕਾਰਣ (ਪ੍ਰਭੂ ਨੂੰ) ਪ੍ਰਾਪਤ ਨਹੀਂ ਕਰ ਸਕਦੇ। (ਉਹ) ਸਤਿਗੁਰੂ ਦੀ ਸੇਵਾ ਨਹੀਂ ਕਰਦੇ ਅਤੇ ਬਾਰ ਬਾਰ ਪਛਤਾਉਂਦੇ ਹਨ। (ਉਹ ਵਖਰੀਆਂ ਵਖਰੀਆਂ) ਜੂਨਾਂ ਕਾਰਣ ਗਰਭ ਵਿਚ ਪੈਂਦੇ ਹਨ ਅਤੇ ਗਰਭ (ਧਾਰਣ ਕਰਨ ਦੀ ਪ੍ਰਕ੍ਰਿਆ ਵਿਚ ਹੀ) ਗਲ ਜਾਂਦੇ ਹਨ। ਮੇਰੇ ਕਰਤਾ (ਪ੍ਰਭੂ) ਨੂੰ ਇਸੇ ਤਰ੍ਹਾਂ ਚੰਗਾ ਲਗਦਾ ਹੈ, (ਇਸ ਲਈ) ਮਨਮੁਖ ਭਰਮਦੇ ਰਹਿੰਦੇ ਹਨ।੩। ਮੇਰੇ ਹਰਿ ਪ੍ਰਭੂ (ਨੇ ਮੇਰੇ ਮਸਤਕ ਉਪਰ) ਧੁਰ ਦਰਗਾਹ ਤੋਂ ਪੂਰਾ ਲੇਖ ਲਿਖਾ ਦਿੱਤਾ ਹੈ। (ਇਸ ਕਰਕੇ ਮੈਂ) ਹਰਿ-ਨਾਮ ਦੀ ਆਰਾਧਨਾ ਕੀਤੀ ਹੈ (ਅਤੇ ਮੈਨੂੰ ਵਿਕਾਰਾਂ ਨੂੰ ਨਸ਼ਟ ਕਰਨ ਦੇ ਸਮਰਥ) ਸੂਰਮਾ ਗੁਰੂ ਮਿਲ ਪਿਆ ਹੈ। (ਹੁਣ) ਹਰਿ-ਨਾਮ ਹੀ ਮੇਰਾ ਪਿਤਾ ਅਤੇ ਮਾਤਾ ਹੈ, ਉਹੀ ਬੰਧੂ ਅਤੇ ਵੀਰ ਹੈ। ਹੇ ਪ੍ਰਭੂ! ਹੇ ਹਰਿ! ਬਖਸ਼ਿਸ਼ ਕਰਕੇ (ਆਪਣੇ ਨਾਲ) ਮਿਲਾ ਲੈ। ਦਾਸ ਨਾਨਕ (ਤੇਰਾ) ਨਿਮਾਣਾ ਸੇਵਕ (ਕੀਰਾ) ਹੈ।੪।੩।੧੭।੩੭।

ਗਉੜੀ ਬੈਰਾਗਣਿ ਮਹਲਾ ੩

ਸਤਿਗੁਰੂ ਤੋਂ (ਅਸੀਂ ਜੋ) ਗਿਆਨ ਪ੍ਰਾਪਤ ਕੀਤਾ ਹੈ, (ਉਸ ਰਾਹੀਂ) ਹਰਿ ਦੀ ਵਾਸਤਵਿਕਤਾ ਨੂੰ ਪਛਾਣਿਆ ਹੈ। ਹਰਿ-ਨਾਮ ਨੂੰ ਜਪਣ ਨਾਲ ਮਲੀਨ ਮਤਿ ਉਜਲੀ (ਪਰਗਟੁ) ਹੋ ਗਈ ਹੈ। ਪਰਮਾਤਮਾ (ਸਿਵਿ) ਨੇ ਮਾਇਆ (ਸਕਤਿ) ਦਾ ਪ੍ਰਭਾਵ ਖਤਮ ਕਰ ਦਿੱਤਾ ਹੈ (ਜਿਸ ਦੇ ਫਲਸਰੂਪ ਅਗਿਆਨ ਦਾ) ਅੰਧਕਾਰ ਦੂਰ ਹੋ ਗਿਆ ਹੈ। ਹਰਿ-ਨਾਮ ਉਨ੍ਹਾਂ ਨੂੰ ਹੀ ਪਿਆਰਾ ਲਗਦਾ ਹੈ ਜਿਨ੍ਹਾਂ ਦੇ ਮਸਤਕ ਉਤੇ ਧੁਰ ਦਰਗਾਹੋਂ ਲਿਖਿਆ ਹੁੰਦਾ ਹੈ।੧। ਹੇ ਸੰਤ ਜਨੋ! ਹਰਿ ਨੂੰ ਕਿਸ ਢੰਗ ਨਾਲ

ਹਰਿ ਬਿਨੁ ਚਸਾ ਨ ਜੀਵਤੀ ਗੁਰ ਮੇਲਿਹੁ ਹਰਿ ਰਸੁ ਪੀਵਾ ॥੧॥ ਰਹਾਉ ॥

ਹਉ ਹਰਿ ਗੁਣ ਗਾਵਾ ਨਿਤ ਹਰਿ ਸੁਣੀ ਹਰਿ ਹਰਿ ਗਤਿ ਕੀਨੀ ॥  
 ਹਰਿ ਰਸੁ ਗੁਰ ਤੇ ਪਾਇਆ ਮੇਰਾ ਮਨੁ ਤਨੁ ਲੀਨੀ ॥  
 ਧਨੁ ਧਨੁ ਗੁਰੁ ਸਤ ਪੁਰਖੁ ਹੈ ਜਿਨਿ ਭਗਤਿ ਹਰਿ ਦੀਨੀ ॥  
 ਜਿਸੁ ਗੁਰ ਤੇ ਹਰਿ ਪਾਇਆ ਸੋ ਗੁਰੁ ਹਮ ਕੀਨੀ ॥੨॥  
 ਗੁਣਦਾਤਾ ਹਰਿ ਰਾਇ ਹੈ ਹਮ ਅਵਗਣਿਆਰੇ ॥  
 ਪਾਪੀ ਪਾਥਰ ਡੂਬਦੇ ਗੁਰਮਤਿ ਹਰਿ ਤਾਰੇ ॥  
 ਤੂੰ ਗੁਣਦਾਤਾ ਨਿਰਮਲਾ ਹਮ ਅਵਗਣਿਆਰੇ ॥  
 ਹਰਿ ਸਰਣਾਗਤਿ ਰਾਖਿ ਲੇਹੁ ਮੁੜ ਮੁਗਧ ਨਿਸਤਾਰੇ ॥੩॥  
 ਸਹਜੁ ਅਨੰਦੁ ਸਦਾ ਗੁਰਮਤੀ ਹਰਿ ਹਰਿ ਮਨਿ ਧਿਆਇਆ ॥  
 ਸਜਣੁ ਹਰਿ ਪ੍ਰਭੁ ਪਾਇਆ ਘਰਿ ਸੋਹਿਲਾ ਗਾਇਆ ॥  
 ਹਰਿ ਦਇਆ ਧਾਰਿ ਪ੍ਰਭੁ ਬੇਨਤੀ ਹਰਿ ਹਰਿ ਚੇਤਾਇਆ ॥  
 ਜਨ ਨਾਨਕੁ ਮੰਗੈ ਧੂੜਿ ਤਿਨ ਜਿਨ ਸਤਿਗੁਰੁ ਪਾਇਆ ॥੪॥੪॥੧੮॥੩੮॥

ਗਉੜੀ ਗੁਆਰੇਰੀ ਮਹਲਾ ੪ ਚਉਥਾ ਚਉਪਦੇ ੧੯ ਸਤਿਗੁਰ ਪ੍ਰਸਾਦਿ ॥  
 ਪੰਡਿਤੁ ਸਾਸਤ ਸਿਮ੍ਰਿਤਿ ਪੜਿਆ ॥  
 ਜੋਗੀ ਗੋਰਖੁ ਗੋਰਖੁ ਕਰਿਆ ॥ ਮੈ ਮੂਰਖੁ ਹਰਿ ਹਰਿ ਜਪੁ ਪੜਿਆ ॥੧॥  
 ਨਾ ਜਾਨਾ ਕਿਆ ਗਤਿ ਰਾਮ ਹਮਾਰੀ ॥  
 ਹਰਿ ਭਜੁ ਮਨ ਮੇਰੇ ਤਰੁ ਭਉਜਲੁ ਤੂ ਤਾਰੀ ॥੧॥ ਰਹਾਉ ॥  
 ਸੰਨਿਆਸੀ ਬਿਭੂਤ ਲਾਇ ਦੇਹ ਸਵਾਰੀ ॥  
 ਪਰ ਤ੍ਰਿਅ ਤਿਆਗੁ ਕਰੀ ਬ੍ਰਹਮਚਾਰੀ ॥ ਮੈ ਮੂਰਖੁ ਹਰਿ ਆਸ ਤੁਮਾਰੀ ॥੨॥  
 ਖੜੀ ਕਰਮ ਕਰੇ ਸੂਰਤਣੁ ਪਾਵੈ ॥  
 ਸੁਦੁ ਵੈਸੁ ਪਰ ਕਿਰਤਿ ਕਮਾਵੈ ॥ ਮੈ ਮੂਰਖੁ ਹਰਿ ਨਾਮੁ ਛਡਾਵੈ ॥੩॥  
 ਸਭ ਤੇਰੀ ਸ੍ਰਿਸਟਿ ਤੂੰ ਆਪਿ ਰਹਿਆ ਸਮਾਈ ॥  
 ਗੁਰਮੁਖਿ ਨਾਨਕ ਦੇ ਵਡਿਆਈ ॥ ਮੈ ਅੰਧੁਲੇ ਹਰਿ ਟੇਕ ਟਿਕਾਈ ॥੪॥੧॥੩੯॥

ਗਉੜੀ ਗੁਆਰੇਰੀ ਮਹਲਾ ੪ ॥  
 ਨਿਰਗੁਣ ਕਥਾ ਕਥਾ ਹੈ ਹਰਿ ਕੀ ॥  
 ਭਜੁ ਮਿਲਿ ਸਾਧੁ ਸੰਗਤਿ ਜਨ ਕੀ ॥ ਤਰੁ ਭਉਜਲੁ ਅਕਥ ਕਥਾ ਸੁਨਿ ਹਰਿ ਕੀ ॥੧॥  
 ਗੋਬਿੰਦ ਸਤਸੰਗਤਿ ਮੇਲਾਇ ॥  
 ਹਰਿ ਰਸੁ ਰਸਨਾ ਰਾਮ ਗੁਨ ਗਾਇ ॥੧॥ ਰਹਾਉ ॥



ਪ੍ਰਾਪਤ ਕਰਾਂ, ਜਿਸ ਨੂੰ ਵੇਖ ਕੇ ਮੈਂ ਜੀਵਿਤ ਰਹਾਂ। (ਮੈਂ) ਹਰਿ ਤੋਂ ਬਿਨਾ ਛਿਣ (ਚਸਾ) ਭਰ ਜੀਉਂਦੀ ਨਹੀਂ ਰਹਿ ਸਕਦੀ। (ਮੇਰਾ) ਗੁਰੂ ਨਾਲ ਮੇਲ ਕਰਾ ਦਿਓ, (ਤਾਂ ਜੋ ਮੈਂ) ਹਰਿ-ਰਸ ਦਾ ਪਾਨ ਕਰ ਸਕਾਂ।੧।੧੮।੧੮।੧੮।

ਮੈਂ ਨਿਤ ਹਰਿ ਦੇ ਗੁਣ ਗਾਉਂਦਾ ਹਾਂ ਅਤੇ (ਨਿਤ) ਹਰਿ-ਨਾਮ ਸੁਣਦਾ ਹਾਂ। (ਉਸ) ਹਰਿ ਨੇ ਮੇਰਾ ਆਤਮਿਕ ਉੱਧਾਰ (ਗਤਿ) ਕਰ ਦਿੱਤਾ ਹੈ। (ਮੈਂ) ਹਰਿ-ਨਾਮ ਦਾ ਰਸ ਗੁਰੂ ਤੋਂ ਪ੍ਰਾਪਤ ਕੀਤਾ ਹੈ ਅਤੇ ਮੇਰਾ ਮਨ ਤਨ (ਹਰਿ ਵਿਚ) ਲੀਨ ਹੋ ਗਿਆ ਹੈ। (ਮੇਰਾ) ਗੁਰੂ ਸਤਿਪੁਰਖ ਧੰਨ ਹੈ ਜਿਸ ਨੇ ਮੈਨੂੰ ਹਰਿ-ਭਗਤੀ ਪ੍ਰਦਾਨ ਕੀਤੀ ਹੈ। ਜਿਸ ਗੁਰੂ ਤੋਂ (ਮੈਂ) ਹਰਿ ਪ੍ਰਾਪਤ ਕੀਤਾ ਹੈ, ਉਸ ਨੂੰ ਮੈਂ (ਆਪਣਾ) ਗੁਰੂ ਬਣਾ ਲਿਆ ਹੈ। ੨। ਹਰਿ ਰਾਜਾ ਗੁਣਾਂ ਦਾ ਦਾਤਾ ਹੈ ਅਤੇ ਅਸੀਂ ਔਗੁਣਾਂ ਨਾਲ ਭਰੇ ਹੋਏ ਹਾਂ। (ਅਸੀਂ) ਪਾਪੀ ਪੱਥਰਾਂ ਵਾਂਗ ਡੁਬਦੇ ਜਾ ਰਹੇ ਸਾਂ, (ਪਰ) ਗੁਰੂ ਦੀ ਮਤਿ (ਪ੍ਰਾਪਤ ਹੋਣ 'ਤੇ) ਹਰਿ ਨੇ (ਭਵ-ਸਾਗਰ ਤੋਂ) ਤਾਰ ਦਿੱਤਾ ਹੈ। (ਹੇ ਪ੍ਰਭੂ!) ਤੂੰ ਗੁਣਾਂ ਦਾ ਦਾਤਾ ਅਤੇ ਨਿਰਮਲ ਸਰੂਪ ਵਾਲਾ ਹੈਂ ਅਤੇ ਅਸੀਂ ਔਗੁਣਾਂ ਨਾਲ ਭਰੇ ਹੋਏ ਹਾਂ। ਹੇ ਪਰਮਾਤਮਾ! (ਸਾਨੂੰ) ਆਪਣੀ ਸ਼ਰਣ ਵਿਚ ਰਖ ਲਵੋ (ਕਿਉਂਕਿ ਤੁਸੀਂ ਸਾਡੇ ਵਰਗੇ ਅਨੇਕ) ਮੂਰਖ ਅਤੇ ਨਾਸਮਝ ਤਾਰ ਦਿੱਤੇ ਹਨ। ੩। (ਜਿਨ੍ਹਾਂ ਨੇ) ਗੁਰੂ ਦੀ ਮਤਿ ਦੁਆਰਾ ਹਰਿ-ਨਾਮ ਦੀ ਮਨ ਵਿਚ ਆਰਾਧਨਾ ਕੀਤੀ ਹੈ (ਉਨ੍ਹਾਂ ਨੇ) ਸਹਿਜ-ਗਿਆਨ ਅਤੇ ਬ੍ਰਹਮ-ਆਨੰਦ (ਪ੍ਰਾਪਤ ਕਰ ਲਿਆ ਹੈ)। (ਉਨ੍ਹਾਂ ਨੇ) ਹਰਿ ਰੂਪ ਸੱਜਣ ਪ੍ਰਭੂ ਪ੍ਰਾਪਤ ਕਰ ਲਿਆ ਹੈ ਅਤੇ ਹਿਰਦੇ ਰੂਪ ਘਰ ਵਿਚ ਹਰਿ-ਜਸ ਦਾ ਗਾਇਨ ਕੀਤਾ ਹੈ। ਹੇ ਪ੍ਰਭੂ! ਹੇ ਹਰਿ! ਦਇਆ ਕਰਕੇ (ਮੇਰੀ) ਬੇਨਤੀ (ਸੁਣੋ) ਅਤੇ ਮੇਰੇ ਪਾਸੋਂ ਹਰਿ-ਹਰਿ ਦਾ ਸਿਮਰਨ ਕਰਾਓ। ਦਾਸ ਨਾਨਕ ਉਨ੍ਹਾਂ (ਧਰਮ-ਸਾਧਕਾਂ ਦੀ) ਚਰਣ-ਪੂੜ ਮੰਗਦਾ ਹੈ ਜਿਨ੍ਹਾਂ ਨੇ ਸਤਿਗੁਰੂ ਨੂੰ ਪ੍ਰਾਪਤ ਕਰ ਲਿਆ ਹੈ। ੪। ੧੮।੧੮।੧੮।

ਗਉੜੀ ਗੁਆਰੇਰੀ ਮਹਲਾ ੪ ਚਉਥਾ ਚਉਪਦੇ

ਪੰਡਿਤ ਸ਼ਾਸਤ੍ਰ ਸਮ੍ਰਿਤੀਆਂ (ਆਦਿ) ਪੜ੍ਹਦਾ ਹੈ ਅਤੇ ਜੋਗੀ (ਆਪਣੇ ਗੁਰੂ) ਗੌਰਖਨਾਥ (ਦੇ ਨਾਂ ਦਾ) ਰਟਨ ਕਰਦਾ ਹੈ। (ਪਰ) ਮੈਂ ਮੂਰਖ ਹਰਿ ਹਰਿ ਦੇ ਨਾਮ ਦਾ ਸਿਮਰਨ ਕਰਦਾ ਹਾਂ। ੧। ਹੇ ਰਾਮ! (ਮੈਂ) ਨਹੀਂ ਜਾਣਦਾ ਕਿ ਮੇਰੀ ਕਿਹੋ ਜਿਹੀ ਹਾਲਤ (ਗਤਿ) ਹੋਵੇਗੀ। ਹੇ ਮੇਰੇ ਮਨ! ਹਰਿ ਦੇ ਨਾਮ ਦਾ ਸਿਮਰਨ ਕਰ ਅਤੇ ਤੂੰ ਸੰਸਾਰ ਸਾਗਰ ਨੂੰ ਤਰ ਜਾ। ੧।੧੮।੧੮।

ਸੰਨਿਆਸੀ ਨੇ ਵਿਭੂਤੀ (ਸੁਆਹ) ਲਗਾ ਕੇ (ਆਪਣੇ) ਸ਼ਰੀਰ ਨੂੰ ਸੰਵਾਰਿਆ ਹੋਇਆ ਹੈ। (ਉਸ) ਬ੍ਰਹਮਚਾਰੀ ਨੇ ਪਰਾਈ ਇਸਤਰੀ ਤਿਆਗ ਦਿੱਤੀ ਹੈ। ਹੇ ਹਰਿ! ਮੈਂ ਮੂਰਖ ਨੂੰ ਕੇਵਲ ਤੇਰੀ ਹੀ ਆਸ ਹੈ। ੨। ਖਤਰੀ (ਖਤਰੀਆਂ ਵਾਲੇ) ਕਰਮ ਕਰਕੇ ਸੂਰਮਤਾਈ ਪ੍ਰਾਪਤ ਕਰਦਾ ਹੈ। ਸੂਦਰ ਅਤੇ ਵੈਸ਼ ਹੋਰਨਾਂ ਦੀ ਕਿਰਤ ਕਰਦੇ ਹਨ। ਪਰ ਹੇ ਹਰਿ! ਮੈਂ ਮੂਰਖ (ਦਾ ਦ੍ਰਿੜ੍ਹ ਵਿਸ਼ਵਾਸ ਹੈ ਕਿ) ਪਰਮਾਤਮਾ ਦਾ ਨਾਮ ਹੀ (ਭਵ-ਬੰਧਨ ਤੋਂ) ਛੁੜਵਾਉਂਦਾ ਹੈ। ੩। (ਹੇ ਪ੍ਰਭੂ!) ਸਾਰੀ ਸ੍ਰਿਸ਼ਟੀ ਤੇਰੀ ਹੈ, ਤੂੰ ਆਪ ਹੀ ਇਸ ਵਿਚ ਵਿਆਪਤ ਹੈਂ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੁਆਰਾ (ਪਰਮਾਤਮਾ ਨਾਮ ਦੀ) ਵਡਿਆਈ ਬਖਸ਼ ਰਿਹਾ ਹੈ। ਮੈਂ ਅੰਨ੍ਹੇ (ਅਗਿਆਨੀ) ਨੇ ਹਰਿ-ਨਾਮ ਉਤੇ ਟੇਕ ਟਿਕਾਈ ਹੋਈ ਹੈ। ੪। ੧੮।੧੮।

ਗਉੜੀ ਗੁਆਰੇਰੀ ਮਹਲਾ ੪

ਹਰਿ ਦੀ ਕਥਾ ਗੁਣ-ਅਤੀਤ ਕਥਾ ਹੈ (ਅਰਥਾਤ ਤਿੰਨ ਗੁਣਾਂ ਦੇ ਕਲਾਵੇ ਤੋਂ ਬਾਹਰ ਦੀ ਹੈ)। (ਹੇ ਜਿਗਿਆਸੂ!) ਸਾਧ-ਜਨਾਂ ਦੀ ਸੰਗਤਿ ਵਿਚ ਮਿਲ ਕੇ (ਪਰਮਾਤਮਾ ਦਾ) ਭਜਨ ਕਰ। ਹਰਿ ਦੀ ਅਕੱਥ ਕਥਾ ਸੁਣ ਕੇ ਭਵ-ਸਾਗਰ ਲੰਘ ਜਾ। ੧। ਹੇ ਗੋਬਿੰਦ! (ਮੈਨੂੰ) ਸਤਿਸੰਗਤ ਦਾ ਮਿਲਾਪ ਪ੍ਰਦਾਨ ਕਰ, (ਤਾਂ ਜੋ ਮੇਰੀ) ਰਸਨਾ ਰਾਮ ਦੇ ਗੁਣਾਂ ਦਾ ਗਾਇਨ ਕਰੇ। ੧।੧੮।੧੮।

ਜੋ ਜਨ ਧਿਆਵਹਿ ਹਰਿ ਹਰਿ ਨਾਮਾ ॥  
 ਤਿਨ ਦਾਸਨਿ ਦਾਸ ਕਰਹੁ ਹਮ ਰਾਮਾ ॥ ਜਨ ਕੀ ਸੇਵਾ ਉਤਮ ਕਾਮਾ ॥੨॥  
 ਜੋ ਹਰਿ ਕੀ ਹਰਿ ਕਥਾ ਸੁਣਾਵੈ ॥  
 ਸੋ ਜਨੁ ਹਮਰੈ ਮਨਿ ਚਿਤਿ ਭਾਵੈ ॥ ਜਨ ਪਗ ਰੇਣੁ ਵਡਭਾਗੀ ਪਾਵੈ ॥੩॥  
 ਸੰਤ ਜਨਾ ਸਿਉ ਪ੍ਰੀਤਿ ਬਨਿ ਆਈ ॥  
 ਜਿਨ ਕਉ ਲਿਖਤੁ ਲਿਖਿਆ ਧੁਰਿ ਪਾਈ ॥ ਤੇ ਜਨ ਨਾਨਕ ਨਾਮਿ ਸਮਾਈ ॥੪॥੨॥੪੦॥  
 ਗਉੜੀ ਗੁਆਰੇਰੀ ਮਹਲਾ ੪ ॥  
 ਮਾਤਾ ਪ੍ਰੀਤਿ ਕਰੇ ਪੁਤੁ ਖਾਇ ॥  
 ਮੀਨੇ ਪ੍ਰੀਤਿ ਭਈ ਜਲਿ ਨਾਇ ॥ ਸਤਿਗੁਰ ਪ੍ਰੀਤਿ ਗੁਰਸਿਖ ਮੁਖਿ ਪਾਇ ॥੧॥  
 ਤੇ ਹਰਿ ਜਨ ਹਰਿ ਮੇਲਹੁ ਹਮ ਪਿਆਰੇ ॥  
 ਜਿਨ ਮਿਲਿਆ ਦੁਖ ਜਾਹਿ ਹਮਾਰੇ ॥੧॥ ਰਹਾਉ ॥  
 ਜਿਉ ਮਿਲਿ ਬਛਰੇ ਗਊ ਪ੍ਰੀਤਿ ਲਗਾਵੈ ॥  
 ਕਾਮਨਿ ਪ੍ਰੀਤਿ ਜਾ ਪਿਰੁ ਘਰਿ ਆਵੈ ॥ ਹਰਿ ਜਨ ਪ੍ਰੀਤਿ ਜਾ ਹਰਿ ਜਸੁ ਗਾਵੈ ॥੨॥  
 ਸਾਰਿੰਗ ਪ੍ਰੀਤਿ ਬਸੈ ਜਲ ਧਾਰਾ ॥  
 ਨਰਪਤਿ ਪ੍ਰੀਤਿ ਮਾਇਆ ਦੇਖਿ ਪਸਾਰਾ ॥ ਹਰਿ ਜਨ ਪ੍ਰੀਤਿ ਜਪੈ ਨਿਰੰਕਾਰਾ ॥੩॥  
 ਨਰ ਪ੍ਰਾਣੀ ਪ੍ਰੀਤਿ ਮਾਇਆ ਧਨੁ ਖਾਟੇ ॥  
 ਗੁਰਸਿਖ ਪ੍ਰੀਤਿ ਗੁਰੁ ਮਿਲੈ ਗਲਾਟੇ ॥ ਜਨ ਨਾਨਕ ਪ੍ਰੀਤਿ ਸਾਧ ਪਗ ਚਾਟੇ ॥੪॥੩॥੪੧॥

ਗਉੜੀ ਗੁਆਰੇਰੀ ਮਹਲਾ ੪ ॥  
 ਭੀਖਕ ਪ੍ਰੀਤਿ ਭੀਖ ਪ੍ਰਭ ਪਾਇ ॥  
 ਭੂਖੇ ਪ੍ਰੀਤਿ ਹੋਵੈ ਅੰਨੁ ਖਾਇ ॥ ਗੁਰਸਿਖ ਪ੍ਰੀਤਿ ਗੁਰੁ ਮਿਲਿ ਆਘਾਇ ॥੧॥  
 ਹਰਿ ਦਰਸਨੁ ਦੇਹੁ ਹਰਿ ਆਸ ਤੁਮਾਰੀ ॥  
 ਕਰਿ ਕਿਰਪਾ ਲੋਚ ਪੁਰਿ ਹਮਾਰੀ ॥੧॥ ਰਹਾਉ ॥  
 ਚਕਵੀ ਪ੍ਰੀਤਿ ਸੂਰਜੁ ਮੁਖਿ ਲਾਗੈ ॥  
 ਮਿਲੈ ਪਿਆਰੇ ਸਭ ਦੁਖ ਤਿਆਗੈ ॥ ਗੁਰਸਿਖ ਪ੍ਰੀਤਿ ਗੁਰੁ ਮੁਖਿ ਲਾਗੈ ॥੨॥  
 ਬਛਰੇ ਪ੍ਰੀਤਿ ਖੀਰੁ ਮੁਖਿ ਖਾਇ ॥  
 ਹਿਰਦੈ ਬਿਗਸੈ ਦੇਖੈ ਮਾਇ ॥ ਗੁਰਸਿਖ ਪ੍ਰੀਤਿ ਗੁਰੁ ਮੁਖਿ ਲਾਇ ॥੩॥  
 ਹੋਰੁ ਸਭ ਪ੍ਰੀਤਿ ਮਾਇਆ ਮੋਹੁ ਕਾਚਾ ॥  
 ਬਿਨਸਿ ਜਾਇ ਕੁਰਾ ਕਚੁ ਪਾਚਾ ॥ ਜਨ ਨਾਨਕ ਪ੍ਰੀਤਿ ਤ੍ਰਿਪਤਿ ਗੁਰੁ ਸਾਚਾ ॥੪॥੪॥੪੨॥

ਗਉੜੀ ਗੁਆਰੇਰੀ ਮਹਲਾ ੪ ॥  
 ਸਤਿਗੁਰ ਸੇਵਾ ਸਫਲ ਹੈ ਬਣੀ ॥  
 ਜਿਤੁ ਮਿਲਿ ਹਰਿ ਨਾਮੁ ਧਿਆਇਆ ਹਰਿ ਧਣੀ ॥  
 ਜਿਨ ਹਰਿ ਜਪਿਆ ਤਿਨ ਪੀਛੈ ਛੂਟੀ ਘਣੀ ॥੧॥  
 ਗੁਰਸਿਖ ਹਰਿ ਬੋਲਹੁ ਮੇਰੇ ਭਾਈ ॥

ਹੇ ਰਾਮ! ਜੋ ਸਾਧਕ ਹਰਿ ਦੇ ਨਾਮ ਦੀ ਆਰਾਧਨਾ ਕਰਦੇ ਹਨ, ਮੈਨੂੰ ਉਨ੍ਹਾਂ ਦੇ ਦਾਸਾਂ ਦਾ ਦਾਸ ਬਣਾ। (ਕਿਉਂਕਿ ਉਨ੍ਹਾਂ) ਸਾਧਕਾਂ ਦੀ ਸੇਵਾ ਕਰਨਾ ਸ੍ਰੇਸ਼ਠ ਕਰਮ ਹੈ।੨। (ਹੇ ਭਾਈ! ਮੈਨੂੰ) ਜੋ ਹਰਿ ਦੀ ਕਥਾ ਸੁਣਾਉਂਦਾ ਹੈ, ਉਹ ਸਾਧਕ ਮੇਰੇ ਮਨ ਅਤੇ ਚਿਤ ਨੂੰ ਚੰਗਾ ਲਗਦਾ ਹੈ। (ਅਜਿਹੇ) ਸਾਧਕਾਂ ਦੀ ਚਰਣ-ਪੂੜ (ਕੋਈ ਵਿਰਲਾ) ਵਡਭਾਗੀ ਹੀ ਪ੍ਰਾਪਤ ਕਰਦਾ ਹੈ।੩। ਸੰਤ ਜਨਾਂ ਨਾਲ (ਉਨ੍ਹਾਂ ਦੀ) ਪ੍ਰੀਤ ਬਣਦੀ ਹੈ ਜਿਨ੍ਹਾਂ (ਦੇ ਮਸਤਕ 'ਤੇ ਪ੍ਰਭੂ ਨੇ) ਧੁਰੋਂ ਲੇਖ ਲਿਖ ਕੇ ਪਾ ਦਿੱਤਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਉਹ ਸਾਧਕ ਨਾਮ ਵਿਚ ਸਮਾ ਜਾਂਦੇ ਹਨ।੪।੨।੪੦।

**ਗਉੜੀ ਗੁਆਰੇਰੀ ਮਹਲਾ ੪**

ਮਾਤਾ ਆਨੰਦਿਤ ਹੁੰਦੀ ਹੈ ਜੇ ਪੁੱਤਰ (ਕੁਝ ਚੰਗਾ ਪਦਾਰਥ) ਖਾਂਦਾ ਹੈ। ਮੱਛਲੀ (ਮੀਨੇ) ਜਲ ਵਿਚ ਨਹਾ ਕੇ ਪ੍ਰਸੰਨ ਹੁੰਦੀ ਹੈ। ਸਤਿਗੁਰੂ ਨੂੰ ਗੁਰ-ਸਿੱਖ ਦੇ ਮੂੰਹ ਵਿਚ (ਕੁਝ) ਪਾ ਕੇ ਖੁਸ਼ੀ ਹੁੰਦੀ ਹੈ।੧। ਹੇ ਪ੍ਰਭੂ! ਮੈਨੂੰ ਹਰਿ ਦੇ ਉਹ ਪਿਆਰੇ ਸੇਵਕ ਮਿਲਾ, ਜਿਨ੍ਹਾਂ ਦੇ ਮਿਲਣ ਨਾਲ ਮੇਰੇ ਦੁਖ ਦੂਰ ਹੋ ਜਾਣ।੧।੨।੪੧।

ਜਿਵੇਂ ਗਉ ਵੱਢੇ ਨੂੰ ਮਿਲ ਕੇ ਖੁਸ਼ ਹੁੰਦੀ ਹੈ। (ਜਿਵੇਂ) ਪਤਿ ਦੇ ਘਰ ਆਉਣ 'ਤੇ ਇਸਤਰੀ ਪ੍ਰਸੰਨ ਹੁੰਦੀ ਹੈ। (ਉਸੇ ਤਰ੍ਹਾਂ) ਹਰਿ ਦਾ ਸੇਵਕ ਉਦੋਂ ਆਨੰਦਿਤ ਹੁੰਦਾ ਹੈ, ਜਦੋਂ (ਉਹ) ਹਰਿ-ਜਸ ਦਾ ਗਾਇਨ ਕਰਦਾ ਹੈ।੨। ਪਪੀਹੇ ਨੂੰ (ਉਦੋਂ) ਖੁਸ਼ੀ ਹੁੰਦੀ ਹੈ ਜਦੋਂ ਮੁਹੱਲੇ-ਧਾਰ ਵਰਖਾ ਹੁੰਦੀ ਹੈ। ਮਾਇਆ ਦਾ ਖਿਲਾਰਾ ਵੇਖ ਕੇ ਰਾਜੇ (ਦੇ ਮਨ ਵਿਚ) ਪ੍ਰਸੰਨਤਾ ਹੁੰਦੀ ਹੈ। ਹਰਿ-ਜਨ (ਦਾ ਮਨ ਉਦੋਂ) ਆਨੰਦਿਤ ਹੁੰਦਾ ਹੈ (ਜਦੋਂ) ਨਿਰੰਕਾਰ (ਦੇ ਨਾਮ ਦਾ) ਜਾਪ ਕਰਦਾ ਹੈ।੩। ਮਨੁੱਖ ਨੂੰ (ਉਦੋਂ) ਖੁਸ਼ੀ ਹੁੰਦੀ ਹੈ (ਜਦੋਂ ਉਹ) ਮਾਇਆ ਅਤੇ ਧਨ ਖਟਦਾ ਹੈ। ਗੁਰਸਿੱਖ ਨੂੰ (ਉਦੋਂ) ਆਨੰਦ (ਪ੍ਰਾਪਤ ਹੁੰਦਾ ਹੈ ਜਦੋਂ) ਗੁਰੂ (ਉਸ ਨੂੰ) ਗਲ ਨਾਲ ਲਗਾ ਕੇ ਮਿਲਦਾ ਹੈ। ਦਾਸ ਨਾਨਕ ਨੂੰ ਸਾਧਾਂ (ਮਹਾਪੁਰਸ਼ਾਂ) ਦੇ ਪੈਰ ਚੁੰਮਣ ਨਾਲ ਖੁਸ਼ੀ ਪ੍ਰਾਪਤੀ ਹੁੰਦੀ ਹੈ।੪।੩।੪੧।

**ਗਉੜੀ ਗੁਆਰੇਰੀ ਮਹਲਾ ੪**

(ਜਿਵੇਂ) ਭਿਖਿਆ ਮੰਗਣ ਵਾਲੇ ਨੂੰ ਕਿਸੇ ਪ੍ਰਭੂਤਾ ਵਾਲੇ ਤੋਂ ਭਿਖ ਮਿਲਣ 'ਤੇ ਖੁਸ਼ੀ ਹੁੰਦੀ ਹੈ, (ਜਿਵੇਂ) ਭੁਖੇ ਨੂੰ ਅੰਨ ਖਾਣ ਨਾਲ ਪ੍ਰਸੰਨਤਾ ਹੁੰਦੀ ਹੈ, (ਤਿਵੇਂ) ਗੁਰਸਿੱਖ ਨੂੰ (ਉਦੋਂ) ਆਨੰਦ ਪ੍ਰਾਪਤ ਹੁੰਦਾ ਹੈ (ਜਦੋਂ ਉਹ) ਗੁਰੂ ਨੂੰ ਮਿਲ ਕੇ ਤ੍ਰਿਪਤ ਹੁੰਦਾ ਹੈ।੧। ਹੇ ਹਰਿ! (ਮੈਨੂੰ) ਦਰਸ਼ਨ ਦਿਓ (ਕਿਉਂਕਿ ਮੈਨੂੰ) ਇਕ ਤੇਰੀ ਹੀ ਆਸ ਹੈ। ਕ੍ਰਿਪਾ ਕਰਕੇ ਸਾਡੀ ਲੋਚਾ ਪੂਰੀ ਕਰ।੧।੨।੪੨।

ਚਕਵੀ ਨੂੰ ਖੁਸ਼ੀ (ਉਦੋਂ) ਹੁੰਦੀ ਹੈ (ਜਦੋਂ) ਸੂਰਜ ਦਿਸਦਾ ਹੈ। ਪਿਆਰੇ (ਚਕਵੇ) ਨੂੰ ਮਿਲ ਕੇ (ਉਹ) ਸਾਰੇ ਦੁਖ ਭੁਲਾ ਦਿੰਦੀ ਹੈ। ਗੁਰਸਿੱਖ ਨੂੰ (ਉਦੋਂ) ਪ੍ਰਸੰਨਤਾ ਹੁੰਦੀ ਹੈ, (ਜਦੋਂ) ਗੁਰੂ ਦੇ ਦਰਸ਼ਨ ਹੁੰਦੇ ਹਨ।੨। ਵੱਢੇ ਨੂੰ (ਉਦੋਂ) ਖੁਸ਼ੀ ਹੁੰਦੀ ਹੈ (ਜਦੋਂ) ਦੁੱਧ (ਪੀਣ ਲਈ ਬਣ ਨੂੰ) ਮੂੰਹ ਵਿਚ ਪਾਂਦਾ ਹੈ। ਮਾਂ (ਗਉ) ਨੂੰ ਵੇਖ ਕੇ ਹਿਰਦੇ ਵਿਚ ਖਿੜ ਜਾਂਦਾ ਹੈ। ਗੁਰਸਿੱਖ ਨੂੰ (ਉਦੋਂ) ਆਨੰਦ ਪ੍ਰਾਪਤ ਹੁੰਦਾ ਹੈ (ਜਦੋਂ) ਗੁਰੂ ਦਾ ਦੀਦਾਰ ਹੁੰਦਾ ਹੈ।੩। ਹੋਰ ਹਰ ਤਰ੍ਹਾਂ ਦੀ ਪ੍ਰੀਤ ਮਾਨੋ ਮਾਇਆ ਦਾ ਕੱਚਾ ਮੋਹ ਹੈ। (ਇਹ) ਕੂੜਾ ਅਤੇ ਕੱਚਾ ਪਿਲਾ (ਮੋਹ) ਨਸ਼ਟ ਹੋ ਜਾਂਦਾ ਹੈ। ਦਾਸ ਨਾਨਕ ਨੂੰ (ਉਦੋਂ) ਖੁਸ਼ੀ ਹੁੰਦੀ ਹੈ (ਜਦੋਂ) ਸੱਚਾ ਗੁਰੂ (ਆਪਣਾ ਦਰਸ਼ਨ ਦੇ ਕੇ) ਤ੍ਰਿਪਤ ਕਰਦਾ ਹੈ।੪।੪।੪੨।

**ਗਉੜੀ ਗੁਆਰੇਰੀ ਮਹਲਾ ੪**

ਸਤਿਗੁਰੂ ਦੀ ਕੀਤੀ ਸੇਵਾ ਸਫਲ ਬਣ ਗਈ ਹੈ (ਕਿਉਂਕਿ) ਉਸ ਨੂੰ ਮਿਲ ਕੇ ਹਰਿ ਪ੍ਰਭੂ ਦਾ ਨਾਮ ਆਰਾਧਿਆ ਹੈ। ਜਿਨ੍ਹਾਂ ਨੇ ਹਰਿ ਨਾਮ ਨੂੰ ਸਿਮਰਿਆ ਹੈ, ਉਨ੍ਹਾਂ ਦੇ ਪਿੱਛੇ ਲਗ ਕੇ (ਭਾਵ-ਅਨੁਸਰਣ ਕਰਕੇ) ਬਹੁਤ ਅਧਿਕ (ਲੋਕਾਈ) (ਆਵਾਗਵਣ ਦੇ ਚੱਕਰ ਤੋਂ) ਮੁਕਤ ਹੋ ਗਈ ਹੈ।੧। ਹੇ ਮੇਰੇ ਭਾਈ! ਗੁਰਸਿੱਖ (ਬਣ ਕੇ) ਹਰਿ-ਨਾਮ ਨੂੰ ਸਿਮਰੇ (ਕਿਉਂਕਿ) ਹਰਿ ਦੇ ਨਾਮ-ਜਾਪ

ਹਰਿ ਬੋਲਤ ਸਭ ਪਾਪ ਲਹਿ ਜਾਈ ॥੧॥ ਰਹਾਉ ॥  
 ਜਬ ਗੁਰੁ ਮਿਲਿਆ ਤਬ ਮਨੁ ਵਸਿ ਆਇਆ ॥  
 ਧਾਵਤ ਪੰਚ ਰਹੇ ਹਰਿ ਧਿਆਇਆ ॥ ਅਨਦਿਨੁ ਨਗਰੀ ਹਰਿ ਗੁਣ ਗਾਇਆ ॥੨॥  
 ਸਤਿਗੁਰ ਪਗ ਧੂਰਿ ਜਿਨਾ ਮੁਖਿ ਲਾਈ ॥  
 ਤਿਨ ਕੂੜ ਤਿਆਗੇ ਹਰਿ ਲਿਵ ਲਾਈ ॥ ਤੇ ਹਰਿ ਦਰਗਹ ਮੁਖ ਊਜਲ ਭਾਈ ॥੩॥  
 ਗੁਰ ਸੇਵਾ ਆਪਿ ਹਰਿ ਭਾਵੈ ॥  
 ਕ੍ਰਿਸਨੁ ਬਲਭਦ੍ਰੁ ਗੁਰ ਪਗ ਲਗਿ ਧਿਆਵੈ ॥  
 ਨਾਨਕ ਗੁਰਮੁਖਿ ਹਰਿ ਆਪਿ ਤਰਾਵੈ ॥੪॥੫॥੬॥੭॥

ਗਉੜੀ ਗੁਆਰੇਰੀ ਮਹਲਾ ੪ ॥  
 ਹਰਿ ਆਪੇ ਜੋਗੀ ਡੰਡਾਧਾਰੀ ॥  
 ਹਰਿ ਆਪੇ ਰਵਿ ਰਹਿਆ ਬਨਵਾਰੀ ॥ ਹਰਿ ਆਪੇ ਤਪੁ ਤਾਪੈ ਲਾਇ ਤਾਰੀ ॥੧॥  
 ਐਸਾ ਮੇਰਾ ਰਾਮੁ ਰਹਿਆ ਭਰਪੂਰਿ ॥ ਨਿਕਟਿ ਵਸੈ ਨਾਹੀ ਹਰਿ ਦੂਰਿ ॥੧॥ ਰਹਾਉ ॥

ਹਰਿ ਆਪੇ ਸਬਦੁ ਸੁਰਤਿ ਧੁਨਿ ਆਪੇ ॥  
 ਹਰਿ ਆਪੇ ਵੇਖੈ ਵਿਗਸੈ ਆਪੇ ॥  
 ਹਰਿ ਆਪਿ ਜਪਾਇ ਆਪੇ ਹਰਿ ਜਾਪੇ ॥੨॥  
 ਹਰਿ ਆਪੇ ਸਾਰਿੰਗ ਅੰਮ੍ਰਿਤਧਾਰਾ ॥  
 ਹਰਿ ਅੰਮ੍ਰਿਤੁ ਆਪਿ ਪੀਆਵਣਹਾਰਾ ॥  
 ਹਰਿ ਆਪਿ ਕਰੇ ਆਪੇ ਨਿਸਤਾਰਾ ॥੩॥  
 ਹਰਿ ਆਪੇ ਬੇੜੀ ਤੁਲਹਾ ਤਾਰਾ ॥  
 ਹਰਿ ਆਪੇ ਗੁਰਮਤੀ ਨਿਸਤਾਰਾ ॥  
 ਹਰਿ ਆਪੇ ਨਾਨਕ ਪਾਵੈ ਪਾਰਾ ॥੪॥੬॥੭॥੮॥

ਗਉੜੀ ਬੈਰਾਗਣਿ ਮਹਲਾ ੪ ॥  
 ਸਾਹੁ ਹਮਾਰਾ ਤੂੰ ਧਣੀ ਜੈਸੀ ਤੂੰ ਰਾਸਿ ਦੇਹਿ ਤੈਸੀ ਹਮ ਲੇਹਿ ॥  
 ਹਰਿ ਨਾਮੁ ਵਣਜਹ ਰੰਗ ਸਿਉ ਜੇ ਆਪਿ ਦਇਆਲੁ ਹੋਇ ਦੇਹਿ ॥੧॥  
 ਹਮ ਵਣਜਾਰੇ ਰਾਮ ਕੇ ॥ ਹਰਿ ਵਣਜੁ ਕਰਾਵੈ ਦੇ ਰਾਸਿ ਰੇ ॥੧॥ ਰਹਾਉ ॥

ਲਾਹਾ ਹਰਿ ਭਗਤਿ ਧਨੁ ਖਟਿਆ ਹਰਿ ਸਚੇ ਸਾਹੁ ਮਨਿ ਭਾਇਆ ॥  
 ਹਰਿ ਜਪਿ ਹਰਿ ਵਖਰੁ ਲਦਿਆ ਜਮੁ ਜਾਗਾਤੀ ਨੇੜਿ ਨ ਆਇਆ ॥੨॥  
 ਹੋਰੁ ਵਣਜੁ ਕਰਹਿ ਵਾਪਾਰੀਏ ਅਨੰਤ ਤਰੰਗੀ ਦੁਖੁ ਮਾਇਆ ॥  
 ਓਇ ਜੇਹੈ ਵਣਜਿ ਹਰਿ ਲਾਇਆ ਫਲੁ ਤੇਹਾ ਤਿਨ ਪਾਇਆ ॥੩॥  
 ਹਰਿ ਹਰਿ ਵਣਜੁ ਸੋ ਜਨੁ ਕਰੇ ਜਿਸੁ ਕ੍ਰਿਪਾਲੁ ਹੋਇ ਪ੍ਰਭੁ ਦੇਈ ॥  
 ਜਨ ਨਾਨਕ ਸਾਹੁ ਹਰਿ ਸੇਵਿਆ ਫਿਰਿ ਲੇਖਾ ਮੁਲਿ ਨ ਲੇਈ ॥੪॥੧॥੨॥੩॥੪॥

ਨਾਲ ਸਾਰੇ ਪਾਪ ਉਤਰ ਜਾਂਦੇ ਹਨ।੧੧ ਠਹਾਉ।

ਜਦੋਂ (ਜਿਗਿਆਸੂ ਨੂੰ) ਗੁਰੂ ਮਿਲ ਪੈਂਦਾ ਹੈ ਤਦੋਂ ਮਨ ਵਸ ਵਿਚ ਹੋ ਜਾਂਦਾ ਹੈ (ਅਰਥਾਤ ਟਿਕ ਜਾਂਦਾ ਹੈ)। ਹਰਿ-ਨਾਮ ਦੀ ਆਰਾਧਨਾ ਨਾਲ (ਮਨ) ਪੰਜ (ਵਿਕਾਰਾਂ ਵਲ) ਦੌੜਨੋਂ ਰੁਕ ਜਾਂਦਾ ਹੈ। ਸ਼ਰੀਰ ਰੂਪ ਨਗਰੀ ਵਿਚ ਹਰ ਰੋਜ਼ ਹਰਿ-ਗੁਣਾਂ ਦਾ ਗਾਨ ਹੋਣ ਲਗ ਜਾਂਦਾ ਹੈ।੧੨। ਜਿਨ੍ਹਾਂ (ਸਾਧਕਾਂ) ਨੇ ਸਤਿਗੁਰੂ ਦੀ ਚਰਣ-ਪੂੜ ਮੁਖ-ਮਸਤਕ ਉਤੇ ਲਗਾਈ ਹੈ, ਉਨ੍ਹਾਂ ਨੇ ਕੂੜੇ (ਮੋਹ) ਛੱਡ ਦਿੱਤੇ ਹਨ ਅਤੇ ਹਰਿ ਨਾਲ ਲਿਵ ਲਗਾ ਲਈ ਹੈ। ਹੇ ਭਾਈ! ਉਨ੍ਹਾਂ ਦੇ ਮੁਖ ਹਰਿ ਦੀ ਦਰਗਾਹ ਵਿਚ ਉਜਲੇ ਹੁੰਦੇ ਹਨ।੧੩। (ਸਾਧਕ ਦੁਆਰਾ) ਗੁਰੂ ਦੀ ਕੀਤੀ ਸੇਵਾ ਆਪ ਹਰਿ ਨੂੰ ਚੰਗੀ ਲਗਦੀ ਹੈ। ਕ੍ਰਿਸ਼ਨ ਅਤੇ ਬਲਭਦ੍ਰ ਨੇ ਵੀ ਗੁਰੂ ਦੇ ਚਰਣਾਂ ਨਾਲ ਲਗ ਕੇ (ਹਰਿ-ਨਾਮ ਦੀ) ਆਰਾਧਨਾ ਕੀਤੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਪਰਮਾਤਮਾ ਆਪ ਗੁਰੂ ਦੁਆਰਾ (ਸਭ ਨੂੰ ਭਵਸਾਗਰ ਤੋਂ) ਪਾਰ ਉਤਾਰ ਦਿੰਦਾ ਹੈ।੧੪।੧੫।੧੬।੧੭।

**ਗਉੜੀ ਗੁਆਰੇਰੀ ਮਹਲਾ ੪**

ਪਰਮਾਤਮਾ ਆਪ ਹੀ ਡੰਡਾ ਧਾਰਨ ਕਰਨ ਵਾਲਾ ਜੋਗੀ ਹੈ ਅਤੇ ਆਪ ਹੀ ਬਨਵਾਰੀ ਰੂਪ ਵਿਚ ਸਭ ਥਾਵਾਂ ਵਿਚ ਵਿਆਪਕ ਹੈ। ਪਰਮਾਤਮਾ ਆਪ ਹੀ ਸਮਾਧੀ ਲਗਾ ਕੇ ਤਪ ਕਰਦਾ ਹੈ।੧। (ਹੇ ਜਿਗਿਆਸੂ!) ਇਹੋ ਜਿਹਾ ਮੇਰਾ ਰਾਮ ਹੈ (ਜੋ ਸਭ ਥਾਵਾਂ ਵਿਚ) ਭਰਪੂਰ ਹੈ। (ਉਹ ਹਰ ਇਕ ਦੇ) ਨੇੜੇ ਵਸਦਾ ਹੈ, (ਕਿਸੇ ਤੋਂ ਵੀ) ਦੂਰ ਨਹੀਂ ਹੈ।੧੧ ਠਹਾਉ।

ਪਰਮਾਤਮਾ ਆਪ ਹੀ ਸ਼ਬਦ ਹੈ, ਆਪ ਹੀ ਸੁਰਤਿ ਅਤੇ ਧੁਨਿ (ਅਰਥਾਤ ਅਨਹਦਨਾਦ) ਹੈ। ਪਰਮਾਤਮਾ ਆਪ ਹੀ (ਸ੍ਰਿਸ਼ਟੀ ਨੂੰ) ਵੇਖਦਾ ਹੈ ਅਤੇ ਆਪ ਹੀ ਖਿੜਦਾ ਹੈ (ਅਰਥਾਤ ਪ੍ਰਸੰਨ ਹੁੰਦਾ ਹੈ)। ਪਰਮਾਤਮਾ ਆਪ ਹੀ (ਸਾਧਕ ਤੋਂ ਨਾਮ) ਜਪਾਉਂਦਾ ਹੈ ਅਤੇ ਆਪ ਹੀ (ਹਿਰਦੇ ਵਿਚ ਬੈਠਾ) ਜਪ ਕਰਦਾ ਹੈ।੨। ਪਰਮਾਤਮਾ ਆਪ ਹੀ ਪਪੀਹਾ ਹੈ (ਅਤੇ ਆਪ ਹੀ) ਅੰਮ੍ਰਿਤ ਦੀ ਧਾਰ ਹੈ (ਅਰਥਾਤ ਸ੍ਰਾਂਤੀ ਬੂੰਦ ਹੈ)। ਪਰਮਾਤਮਾ (ਆਪ ਹੀ ਨਾਮ ਰੂਪ) ਅੰਮ੍ਰਿਤ ਹੈ ਅਤੇ ਆਪ ਹੀ ਪਿਲਾਉਣ ਵਾਲਾ ਹੈ। ਪਰਮਾਤਮਾ ਆਪ ਹੀ (ਸ੍ਰਿਸ਼ਟੀ ਦੇ ਜੀਵਾਂ ਦੀ ਰਚਨਾ) ਕਰਦਾ ਹੈ ਅਤੇ ਆਪ ਹੀ (ਉਨ੍ਹਾਂ ਦਾ) ਉੱਧਾਰ (ਨਿਸ਼ਤਾਰਾ) ਕਰਦਾ ਹੈ।੩। ਪਰਮਾਤਮਾ ਆਪ ਬੇੜੀ ਹੈ, ਆਪ ਤੁਲਹਾ ਹੈ ਅਤੇ ਆਪ ਹੀ ਤਾਰਨ ਵਾਲਾ ਹੈ। ਪਰਮਾਤਮਾ ਆਪ ਹੀ ਗੁਰਮਤਿ ਦੁਆਰਾ (ਭਵਸਾਗਰ ਤੋਂ) ਪਾਰ ਉਤਾਰਨ ਵਾਲਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪਰਮਾਤਮਾ ਆਪ ਹੀ (ਆਪਣੇ ਭੇਦ ਦਾ) ਪਾਰ ਪਾ ਸਕਦਾ ਹੈ (ਅਰਥਾਤ ਆਪਣੀ ਵਾਸਤਵਿਕਤਾ ਨੂੰ ਸਮਝ ਸਕਦਾ ਹੈ)।੪।੬।੧੪।

**ਗਉੜੀ ਬੈਰਾਗਣਿ ਮਹਲਾ ੪**

ਹੇ ਪ੍ਰਭੂ! ਤੂੰ ਸਾਡਾ ਸ਼ਾਹ ਹੈਂ। ਜਿਹੋ ਜਿਹੀ ਪੁੰਜੀ (ਰਾਸਿ) ਤੂੰ ਦਿੰਦਾ ਹੈ, ਉਹੋ ਜਿਹੀ ਅਸੀਂ ਲੈ ਲੈਂਦੇ ਹਾਂ। ਜੇ ਤੂੰ ਕ੍ਰਿਪਾਲੂ ਹੋ ਕੇ (ਨਾਮ-ਧਨ ਦੀ) ਪੁੰਜੀ (ਸਾਨੂੰ) ਪ੍ਰਦਾਨ ਕਰੇਂ (ਤਾਂ ਅਸੀਂ) ਪ੍ਰੇਮ (ਰੰਗ) ਨਾਲ ਹਰਿ-ਨਾਮ ਦਾ ਵਣਜ ਕਰਨ ਲਗ ਜਾਂਦੇ ਹਾਂ।੧। (ਹੇ ਭਾਈ!) ਅਸੀਂ ਰਾਮ (ਦੇ ਨਾਮ) ਦੇ ਵਣਜਾਰੇ ਹਾਂ। (ਉਹ) ਹਰਿ (ਆਪ ਨਾਮ ਰੂਪ) ਪੁੰਜੀ ਦੇ ਕੇ ਵਪਾਰ ਕਰਾ ਰਿਹਾ ਹੈ।੧੧ ਠਹਾਉ।

(ਜਿਸ ਵਣਜਾਰੇ ਨੇ) ਮੁਨਾਫੇ ਵਜੋਂ ਹਰਿ-ਭਗਤੀ ਰੂਪ ਧਨ ਖਟਿਆ ਹੈ, (ਉਹ) ਸਤਿਸਰੂਪ ਹਰਿ ਸ਼ਾਹ ਦੇ ਮਨ ਨੂੰ ਚੰਗਾ ਲਗਦਾ ਹੈ। (ਉਸ ਨੇ) ਹਰਿ (ਦਾ ਨਾਮ) ਜਪ ਕੇ, ਹਰਿ ਰੂਪ ਸੌਦਾ ਲਦ ਲਿਆ ਹੈ, ਜਮ ਰੂਪ ਮਸ਼ੂਲੀਆ (ਜਾਗਾਤੀ) (ਉਸ ਦੇ) ਨੇੜੇ ਨਹੀਂ ਆਇਆ।੨। (ਜੋ) ਵਪਾਰੀ ਹੋਰ ਹੋਰ ਵਣਜ ਕਰਦੇ ਹਨ, (ਉਹ ਸਾਰੇ ਵਣਜ) ਅਨੰਤ ਤਰੰਗਾਂ (ਲਹਿਰਾਂ) ਵਾਲੀ ਮਾਇਆ ਦੇ ਦੁਖ (ਦੇ ਵਿਭਿੰਨ ਰੂਪ ਹਨ)। ਉਨ੍ਹਾਂ ਨੂੰ ਜਿਹੋ ਜਿਹੇ ਵਣਜ ਵਿਚ ਪਰਮਾਤਮਾ ਨੇ ਲਗਾ ਦਿੱਤਾ ਹੈ, ਉਨ੍ਹਾਂ ਨੇ ਉਹੋ ਜਿਹਾ ਹੀ ਫਲ ਪਾਇਆ ਹੈ।੩। ਹਰਿ-ਨਾਮ ਦਾ ਵਣਜ ਉਹੀ ਸੇਵਕ (ਸਾਧਕ) ਕਰਦਾ ਹੈ, ਜਿਸ ਨੂੰ ਪਰਮਾਤਮਾ ਕ੍ਰਿਪਾਲੂ ਹੋ ਕੇ ਪ੍ਰਦਾਨ ਕਰਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਸ ਨੇ) ਹਰਿ ਸ਼ਾਹ

ਗਉੜੀ ਬੈਰਾਗਣਿ ਮਹਲਾ ੪ ॥  
 ਜਿਉ ਜਨਨੀ ਗਰਭੁ ਪਾਲਤੀ ਸੁਤ ਕੀ ਕਰਿ ਆਸਾ ॥  
 ਵਡਾ ਹੋਇ ਧਨੁ ਖਾਟਿ ਦੇਇ ਕਰਿ ਭੋਗ ਬਿਲਾਸਾ ॥  
 ਤਿਉ ਹਰਿ ਜਨ ਪ੍ਰੀਤਿ ਹਰਿ ਰਾਖਦਾ ਦੇ ਆਪਿ ਹਥਾਸਾ ॥੧॥  
 ਮੇਰੇ ਰਾਮ ਮੈ ਮੂਰਖ ਹਰਿ ਰਾਖੁ ਮੇਰੇ ਗੁਸਈਆ ॥  
 ਜਨ ਕੀ ਉਪਮਾ ਤੁਝਹਿ ਵਡਈਆ ॥੧॥ ਰਹਾਉ ॥  
 ਮੰਦਰਿ ਘਰਿ ਆਨੰਦੁ ਹਰਿ ਹਰਿ ਜਸੁ ਮਨਿ ਭਾਵੈ ॥  
 ਸਭ ਰਸ ਮੀਠੇ ਮੁਖਿ ਲਗਹਿ ਜਾ ਹਰਿ ਗੁਣ ਗਾਵੈ ॥  
 ਹਰਿ ਜਨੁ ਪਰਵਾਰੁ ਸਧਾਰੁ ਹੈ ਇਕੀਹ ਕੁਲੀ ਸਭੁ ਜਗਤੁ ਛੁਡਾਵੈ ॥੨॥  
 ਜੋ ਕਿਛੁ ਕੀਆ ਸੋ ਹਰਿ ਕੀਆ ਹਰਿ ਕੀ ਵਡਿਆਈ ॥  
 ਹਰਿ ਜੀਅ ਤੇਰੇ ਤੂੰ ਵਰਤਦਾ ਹਰਿ ਪੂਜ ਕਰਾਈ ॥  
 ਹਰਿ ਭਗਤਿ ਭੰਡਾਰ ਲਹਾਇਦਾ ਆਪੇ ਵਰਤਾਈ ॥੩॥  
 ਲਾਲਾ ਹਾਟਿ ਵਿਹਾਇਆ ਕਿਆ ਤਿਸੁ ਚਤੁਰਾਈ ॥  
 ਜੇ ਰਾਜਿ ਬਹਾਲੇ ਤਾ ਹਰਿ ਗੁਲਾਮੁ ਘਾਸੀ ਕਉ ਹਰਿ ਨਾਮੁ ਕਵਾਈ ॥  
 ਜਨੁ ਨਾਨਕੁ ਹਰਿ ਕਾ ਦਾਸੁ ਹੈ ਹਰਿ ਕੀ ਵਡਿਆਈ ॥੪॥੨॥੮॥੪੬॥

ਗਉੜੀ ਗੁਆਰੇਰੀ ਮਹਲਾ ੪ ॥  
 ਕਿਰਸਾਣੀ ਕਿਰਸਾਣੁ ਕਰੇ ਲੋਚੈ ਜੀਉ ਲਾਇ ॥  
 ਹਲੁ ਜੋਤੈ ਉਦਮੁ ਕਰੇ ਮੇਰਾ ਪੁਤੁ ਧੀ ਖਾਇ ॥  
 ਤਿਉ ਹਰਿ ਜਨੁ ਹਰਿ ਹਰਿ ਜਪੁ ਕਰੇ ਹਰਿ ਅੰਤਿ ਛੁਡਾਇ ॥੧॥  
 ਮੈ ਮੂਰਖ ਕੀ ਗਤਿ ਕੀਜੈ ਮੇਰੇ ਰਾਮ ॥  
 ਗੁਰ ਸਤਿਗੁਰ ਸੇਵਾ ਹਰਿ ਲਾਇ ਹਮ ਕਾਮ ॥੧॥ ਰਹਾਉ ॥  
 ਲੈ ਤੁਰੇ ਸਉਦਾਗਰੀ ਸਉਦਾਗਰੁ ਧਾਵੈ ॥  
 ਧਨੁ ਖਟੈ ਆਸਾ ਕਰੈ ਮਾਇਆ ਮੋਹੁ ਵਧਾਵੈ ॥  
 ਤਿਉ ਹਰਿ ਜਨੁ ਹਰਿ ਹਰਿ ਬੋਲਤਾ ਹਰਿ ਬੋਲਿ ਸੁਖੁ ਪਾਵੈ ॥੨॥  
 ਬਿਖੁ ਸੰਚੈ ਹਟਵਾਣੀਆ ਬਹਿ ਹਾਟਿ ਕਮਾਇ ॥  
 ਮੋਹ ਝੂਠੁ ਪਸਾਰਾ ਝੂਠੁ, ਕਾ ਝੂਠੇ ਲਪਟਾਇ ॥  
 ਤਿਉ ਹਰਿ ਜਨਿ ਹਰਿ ਧਨੁ ਸੰਚਿਆ ਹਰਿ ਖਰਚੁ ਲੈ ਜਾਇ ॥੩॥  
 ਇਹੁ ਮਾਇਆ ਮੋਹ ਕੁਟੰਬੁ ਹੈ ਭਾਇ ਦੂਜੈ ਫਾਸ ॥  
 ਗੁਰਮਤੀ ਸੋ ਜਨੁ ਤਰੈ ਜੋ ਦਾਸਨਿ ਦਾਸ ॥  
 ਜਨਿ ਨਾਨਕਿ ਨਾਮੁ ਧਿਆਇਆ ਗੁਰਮੁਖਿ ਪਰਗਾਸ ॥੪॥੩॥੯॥੪੭॥

ਦੀ ਸੇਵਾ (ਭਗਤੀ) ਕੀਤੀ ਹੈ, (ਉਸ ਤੋਂ ਪਰਮਾਤਮਾ) ਫਿਰ ਬਿਲਕੁਲ ਲੇਖਾ ਨਹੀਂ ਲੈਂਦਾ। ੪। ੧੭। ੪੫।

ਗਉੜੀ ਬੈਰਾਗਣਿ ਮਹਲਾ ੪

(ਜਿਵੇਂ (ਕੋਈ) ਮਾਤਾ ਪੁੱਤਰ ਦੀ ਆਸ ਕਰਕੇ (ਆਪਣੇ) ਗਰਭ ਦੀ ਸੰਭਾਲ ਕਰਦੀ ਹੈ ਕਿ (ਉਹ) ਵੱਡਾ ਹੋ ਕੇ ਧਨ ਕਮਾ ਕੇ ਦੇਵੇਗਾ (ਅਤੇ ਅਸੀਂ) ਸੁਖ ਪੂਰਵਕ (ਜੀਵਨ) ਬਤੀਤ ਕਰਾਂਗੇ। ਉਸੇ ਤਰ੍ਹਾਂ ਪਰਮਾਤਮਾ (ਆਪਣੇ) ਸੇਵਕ ਦੀ ਪ੍ਰੀਤ ਦੀ ਆਪ ਹੱਥ ਦੇ ਕੇ ਰਖਿਆ ਕਰਦਾ ਹੈ। ੧। ਹੇ ਮੇਰੇ ਰਾਮ! ਮੈਂ ਮੂਰਖ ਹਾਂ। ਹੇ ਮੇਰੇ ਮਾਲਕ! (ਮੈਨੂੰ ਆਪਣੀ ਸ਼ਰਣ ਵਿਚ) ਰਖ ਲੈ। (ਤੇਰੇ) ਸੇਵਕ ਦੀ ਵਡਿਆਈ (ਅਸਲੋਂ) ਤੇਰੀ ਹੀ ਵਡਿਆਈ ਹੈ। ੧। ੧੮। ੪੬।

(ਜਿਸ ਦੇ) ਮਨ ਵਿਚ ਹਰਿ-ਜਸ ਚੰਗਾ ਲਗਦਾ ਹੈ, (ਉਸ ਦੇ) ਹਿਰਦੇ ਰੂਪ ਘਰ ਅਤੇ ਮੰਦਿਰ ਵਿਚ ਆਨੰਦ (ਬਣਿਆ ਰਹਿੰਦਾ ਹੈ)। (ਜਦੋਂ ਉਹ) ਹਰਿ ਦਾ ਗੁਣ-ਗਾਨ ਕਰਨ ਲਗਦਾ ਹੈ ਤਾਂ ਸਾਰੇ ਮਿਠੇ ਰਸ (ਉਸ ਦੇ) ਮੂੰਹ ਵਿਚ ਪੈਣ ਲਗ ਜਾਂਦੇ ਹਨ। ਹਰਿ ਦਾ ਸੇਵਕ (ਆਪਣੇ) ਪਰਿਵਾਰ ਨੂੰ ਆਧਾਰ ਪ੍ਰਦਾਨ ਕਰਦਾ ਹੈ ਅਤੇ (ਆਪਣੀਆਂ) ਇੱਕੀ ਕੁੱਲਾਂ (ਨੂੰ ਹੀ ਨਹੀਂ ਸਗੋਂ) ਸਾਰੇ ਜਗਤ ਨੂੰ ਹੀ (ਭਵ-ਬੰਧਨ ਤੋਂ) ਮੁਕਤ ਕਰਾ ਦਿੰਦਾ ਹੈ। ੨। ਜੇ ਕੁਝ (ਇਸ ਸੰਸਾਰ ਵਿਚ) ਕੀਤਾ ਹੈ, ਉਹ ਪਰਮਾਤਮਾ ਨੇ ਕੀਤਾ ਹੈ ਅਤੇ ਸਭ ਹਰਿ ਦੀ ਹੀ ਵਡਿਆਈ ਹੈ। ਹੇ ਪਰਮਾਤਮਾ! ਸਾਰੇ ਜੀਵ ਤੇਰੇ ਹਨ, (ਸਭ ਵਿਚ) ਤੂੰ ਆਪ ਵਰਤ ਰਿਹਾ ਹੈਂ (ਅਤੇ ਆਪ ਹੀ ਆਪਣੀ) ਪੂਜਾ ਕਰਾ ਰਿਹਾ ਹੈਂ। ਹੇ ਹਰਿ! (ਤੂੰ ਆਪ ਹੀ) ਭਗਤੀ ਦਾ ਭੰਡਾਰ ਲਭਾਉਂਦਾ ਹੈਂ ਅਤੇ ਆਪ ਹੀ (ਉਹ ਭੰਡਾਰ) ਵੰਡ ਰਿਹਾ ਹੈਂ। ੩। (ਜੇ ਕੋਈ) ਗੁਲਾਮ ਹੱਟੀ ਤੋਂ ਖਰੀਦਿਆ ਗਿਆ ਹੋਵੇ, (ਤਾਂ) ਉਸ ਦੀ ਕੀ ਚਾਲਾਕੀ ਚਲ ਸਕਦੀ ਹੈ। ਜੇ ਰਾਜ-ਗੱਦੀ ਉਤੇ ਬਿਠਾ ਦੇਵੇ ਤਾਂ ਵੀ (ਉਹ) ਹਰਿ ਦਾ ਗੁਲਾਮ (ਹੀ ਰਹੇਗਾ)। (ਜੇ ਘਾਹੀ ਬਣਾ ਦੇਵੇ ਤਾਂ ਵੀ ਉਸ) ਘਾਹੀ ਤੋਂ ਨਾਮ ਹੀ ਉਚਰਵਾਏਗਾ। ਦਾਸ ਨਾਨਕ (ਦਾ ਕਥਨ ਹੈ ਕਿ ਉਹ) ਹਰਿ ਦਾ ਸੇਵਕ ਹੈ। ਇਹ ਵੀ ਹਰਿ ਦੀ ਵਡਿਆਈ ਹੈ (ਕਿ ਉਸ ਨੇ ਆਪਣਾ ਸੇਵਕ ਬਣਾਇਆ ਹੋਇਆ ਹੈ)। ੪। ੨। ੧੮। ੪੬।

ਗਉੜੀ ਗੁਆਰੇਰੀ ਮਹਲਾ ੪

(ਜਿਵੇਂ) ਕਿਸਾਨ ਜੀ-ਜਾਨ ਲਗਾ ਕੇ ਚਾਉ ਨਾਲ ਖੇਤੀ ਕਰਦਾ ਹੈ। ਹਲ ਜੋੜਦਾ ਹੈ, ਮਿਹਨਤ ਕਰਦਾ ਹੈ ਕਿ ਮੇਰਾ ਧੀ ਪੁੱਤਰ (ਅਰਥਾਤ ਪਰਿਵਾਰ) ਖਾਏਗਾ। ਉਸੇ ਤਰ੍ਹਾਂ ਹਰਿ ਦਾ ਸੇਵਕ ਹਰਿ-ਨਾਮ ਨੂੰ ਜਪਣ ਦੀ (ਕਮਾਈ ਕਰਦਾ ਹੈ, ਤਾਂ ਕਿ) ਹਰਿ ਅੰਤ-ਕਾਲ (ਉਸ ਨੂੰ ਭਵ-ਬੰਧਨ ਤੋਂ) ਮੁਕਤ ਕਰਾ ਦੇਵੇਗਾ। ੧। ਹੇ ਮੇਰੇ ਰਾਮ! ਮੈਂ ਮੂਰਖ ਦਾ ਉੱਧਾਰ ਕਰ ਦਿਓ। ਹੇ ਹਰਿ! ਸਾਨੂੰ ਗੁਰੂ ਸਤਿਗੁਰੂ ਦੀ ਸੇਵਾ ਦੇ ਕੰਮ ਲਗਾਓ। ੧। ੧੯। ੪੭।

(ਜਿਵੇਂ) ਸੌਦਾਗਰ ਘੋੜੇ (ਤੇਰੇ) ਲੈ ਕੇ ਸੌਦਾਗਰੀ ਨੂੰ ਜਾਂਦਾ ਹੈ, (ਉਹ) ਧਨ ਖਟਦਾ ਹੈ, (ਫਿਰ ਹੋਰ ਧਨ ਦੀ) ਆਸ ਕਰਦਾ ਹੈ (ਅਤੇ ਇਸ ਤਰ੍ਹਾਂ) ਮਾਇਆ ਦਾ ਮੋਹ ਵਧਾਉਂਦਾ ਹੈ। ਉਸੇ ਤਰ੍ਹਾਂ ਹਰਿ ਦਾ ਸੇਵਕ ਹਰਿ ਹਰਿ ਬੋਲਦਾ ਹੈ ਅਤੇ ਹਰਿ ਦਾ ਨਾਮ ਉਚਾਰ ਕੇ ਸੱਚਾ ਸੁਖ (ਬ੍ਰਹਮਾਨੰਦ) ਪ੍ਰਾਪਤ ਕਰਦਾ ਹੈ। ੨। (ਜਿਸ ਤਰ੍ਹਾਂ) ਬਾਣੀਆ ਵਿਸ਼ ਰੂਪ ਮਾਇਆ ਇਕੱਠੀ ਕਰਦਾ ਹੈ ਅਤੇ ਹੱਟੀ ਉਤੇ ਬੈਠ ਕੇ (ਮਾਇਆ ਦੀ) ਕਮਾਈ ਕਰਦਾ ਹੈ। (ਇਹ ਸਭ) ਬੁਠਾ ਮੋਹ ਹੈ, ਬੁਠ ਦਾ ਪਸਾਰਾ ਹੈ ਅਤੇ ਬੁਠ ਨਾਲ ਹੀ ਚਿਪਕਿਆ ਰਹਿਣਾ ਹੈ। ਉਸੇ ਤਰ੍ਹਾਂ ਹਰਿ ਦਾ ਸੇਵਕ ਹਰਿ-ਨਾਮ ਰੂਪ ਧਨ ਨੂੰ ਇਕੱਠਾ ਕਰਦਾ ਹੈ (ਅਤੇ ਅੰਤ ਵੇਲੇ) ਹਰਿ-ਨਾਮ ਨੂੰ ਹੀ (ਸਫ਼ਰ ਦੇ) ਖਰਚ ਵਜੋਂ ਨਾਲ ਲੈ ਜਾਂਦਾ ਹੈ। ੩। ਇਹ ਕੁਟੰਬ ਮਾਇਆ ਦਾ ਮੋਹ ਹੀ ਹੈ, ਚੈਤ-ਭਾਵ ਕਾਰਣ (ਇਸ ਵਿਚ) ਫਸੀਦਾ ਹੈ। ਗੁਰੂ ਦੀ ਮਤਿ ਦੁਆਰਾ ਉਹ ਸਾਧਕ (ਭਵ-ਸਾਗਰ ਤੋਂ) ਤਰਦਾ ਹੈ ਜੋ ਦਾਸਾਂ ਦਾ ਦਾਸ ਹੁੰਦਾ ਹੈ। ਦਾਸ ਨਾਨਕ ਨੇ ਹਰਿ-ਨਾਮ ਦੀ ਆਰਾਧਨਾ ਕੀਤੀ ਹੈ, (ਜਿਸ ਦਾ) ਪ੍ਰਕਾਸ਼ ਗੁਰੂ ਦੁਆਰਾ ਹੁੰਦਾ ਹੈ। ੪। ੩। ੧੯। ੪੭।

ਗਉੜੀ ਬੈਰਾਗਣਿ ਮਹਲਾ ੪ ॥  
 ਨਿਤ ਦਿਨਸੁ ਰਾਤਿ ਲਾਲਚੁ ਕਰੇ ਭਰਮੈ ਭਰਮਾਇਆ ॥  
 ਵੇਗਾਰਿ ਫਿਰੈ ਵੇਗਾਰੀਆ ਸਿਰਿ ਭਾਰੁ ਉਠਾਇਆ ॥  
 ਜੇ ਗੁਰ ਕੀ ਜਨੁ ਸੇਵਾ ਕਰੇ ਸੋ ਘਰ ਕੈ ਕੰਮਿ ਹਰਿ ਲਾਇਆ ॥੧॥  
 ਮੇਰੇ ਰਾਮ ਤੋੜਿ ਬੰਧਨ ਮਾਇਆ ਘਰ ਕੈ ਕੰਮਿ ਲਾਇ ॥  
 ਨਿਤ ਹਰਿ ਗੁਣ ਗਾਵਹ ਹਰਿ ਨਾਮਿ ਸਮਾਇ ॥੧॥ ਰਹਾਉ ॥

ਨਰੁ ਪ੍ਰਾਣੀ ਚਾਕਰੀ ਕਰੇ ਨਰਪਤਿ ਰਾਜੇ ਅਰਥਿ ਸਭ ਮਾਇਆ ॥  
 ਕੈ ਬੰਧੈ ਕੈ ਡਾਨਿ ਲੇਇ ਕੈ ਨਰਪਤਿ ਮਰਿ ਜਾਇਆ ॥  
 ਧੰਨੁ ਧਨੁ ਸੇਵਾ ਸਫਲ ਸਤਿਗੁਰੁ ਕੀ ਜਿਤੁ ਹਰਿ ਹਰਿ ਨਾਮੁ ਜਪਿ ਹਰਿ ਸੁਖੁ ਪਾਇਆ ॥੨॥  
 ਨਿਤ ਸਉਦਾ ਸੂਦੁ ਕੀਚੈ ਬਹੁ ਭਾਤਿ ਕਰਿ ਮਾਇਆ ਕੈ ਤਾਈ ॥  
 ਜਾ ਲਾਹਾ ਦੇਇ ਤਾ ਸੁਖੁ ਮਨੇ ਤੋਟੈ ਮਰਿ ਜਾਈ ॥  
 ਜੇ ਗੁਣ ਸਾਝੀ ਗੁਰ ਸਿਉ ਕਰੇ ਨਿਤ ਨਿਤ ਸੁਖੁ ਪਾਈ ॥੩॥  
 ਜਿਤਨੀ ਭੂਖ ਅਨ ਰਸ ਸਾਦ ਹੈ ਤਿਤਨੀ ਭੂਖ ਫਿਰਿ ਲਾਗੈ ॥  
 ਜਿਸੁ ਹਰਿ ਆਪਿ ਕ੍ਰਿਪਾ ਕਰੇ ਸੋ ਵੇਚੇ ਸਿਰੁ ਗੁਰ ਆਗੈ ॥  
 ਜਨ ਨਾਨਕ ਹਰਿ ਰਸਿ ਤ੍ਰਿਪਤਿਆ ਫਿਰਿ ਭੂਖ ਨ ਲਾਗੈ ॥੪॥੪॥੧੦॥੪੮॥

ਗਉੜੀ ਬੈਰਾਗਣਿ ਮਹਲਾ ੪ ॥  
 ਹਮਰੈ ਮਨਿ ਚਿਤਿ ਹਰਿ ਆਸ ਨਿਤ ਕਿਉ ਦੇਖਾ ਹਰਿ ਦਰਸੁ ਤੁਮਾਰਾ ॥  
 ਜਿਨਿ ਪ੍ਰੀਤਿ ਲਾਈ ਸੋ ਜਾਣਤਾ ਹਮਰੈ ਮਨਿ ਚਿਤਿ ਹਰਿ ਬਹੁਤੁ ਪਿਆਰਾ ॥  
 ਹਉ ਕੁਰਬਾਨੀ ਗੁਰ ਆਪਣੇ ਜਿਨਿ ਵਿਛੁੜਿਆ ਮੇਲਿਆ ਮੇਰਾ ਸਿਰਜਨਹਾਰਾ ॥੧॥  
 ਮੇਰੇ ਰਾਮ ਹਮ ਪਾਪੀ ਸਰਣਿ ਪਰੇ ਹਰਿ ਦੁਆਰਿ ॥  
 ਮਤੁ ਨਿਰਗੁਣ ਹਮ ਮੇਲੈ ਕਬਹੂੰ ਅਪੁਨੀ ਕਿਰਪਾ ਧਾਰਿ ॥੧॥ ਰਹਾਉ ॥

ਹਮਰੇ ਅਵਗੁਣ ਬਹੁਤੁ ਬਹੁਤੁ ਹੈ ਬਹੁ ਬਾਰ ਬਾਰ ਹਰਿ ਗਣਤ ਨ ਆਵੈ ॥  
 ਤੂੰ ਗੁਣਵੰਤਾ ਹਰਿ ਹਰਿ ਦਇਆਲੁ ਹਰਿ ਆਪੇ ਬਖਸਿ ਲੈਹਿ ਹਰਿ ਭਾਵੈ ॥  
 ਹਮ ਅਪਰਾਧੀ ਰਾਖੇ ਗੁਰ ਸੰਗਤੀ ਉਪਦੇਸੁ ਦੀਓ ਹਰਿ ਨਾਮੁ ਛਡਾਵੈ ॥੨॥  
 ਤੁਮਰੇ ਗੁਣ ਕਿਆ ਕਹਾ ਮੇਰੇ ਸਤਿਗੁਰਾ ਜਬ ਗੁਰੁ ਬੋਲਹ ਤਬ ਬਿਸਮੁ ਹੋਇ ਜਾਇ ॥  
 ਹਮ ਜੈਸੇ ਅਪਰਾਧੀ ਅਵਰੁ ਕੋਈ ਰਾਖੈ ਜੈਸੇ ਹਮ ਸਤਿਗੁਰਿ ਰਾਖਿ ਲੀਏ ਛਡਾਇ ॥  
 ਤੂੰ ਗੁਰੁ ਪਿਤਾ ਤੂੰਹੈ ਗੁਰੁ ਮਾਤਾ ਤੂੰ ਗੁਰੁ ਬੰਧਪੁ ਮੇਰਾ ਸਖਾ ਸਖਾਇ ॥੩॥  
 ਜੋ ਹਮਰੀ ਬਿਧਿ ਹੋਤੀ ਮੇਰੇ ਸਤਿਗੁਰਾ ਸਾ ਬਿਧਿ ਤੁਮ ਹਰਿ ਜਾਣਹੁ ਆਪੇ ॥  
 ਹਮ ਰੁਲਤੇ ਫਿਰਤੇ ਕੋਈ ਬਾਤ ਨ ਪੁਛਤਾ ਗੁਰ ਸਤਿਗੁਰ ਸੰਗਿ ਕੀਰੇ ਹਮ ਥਾਪੇ ॥  
 ਧੰਨੁ ਧੰਨੁ ਗੁਰੁ ਨਾਨਕ ਜਨ ਕੇਰਾ ਜਿਤੁ ਮਿਲਿਐ ਚੂਕੇ ਸਭਿ ਸੋਗ ਸੰਤਾਪੇ ॥੪॥੫॥੧੧॥੪੯॥



ਗਉੜੀ ਬੈਰਾਗਣਿ ਮਹਲਾ ੪

(ਜੇ ਮਨੁੱਖ) ਨਿਤ ਦਿਨ ਰਾਤ ਲਾਲਚ ਕਰਦਾ ਹੈ (ਅਤੇ ਮਾਇਆ ਦਾ ਪ੍ਰੇਰਿਆ) ਭਰਮ ਵਿਚ ਭਟਕਦਾ ਰਹਿੰਦਾ ਹੈ, (ਉਹ ਉਸ) ਬੇਗਾਰੀ ਵਰਗਾ ਹੈ ਜੋ ਬੇਗਾਰ ਦਾ ਭਾਰ ਸਿਰ ਉਤੇ ਚੁਕੀ ਫਿਰਦਾ ਹੈ। (ਪਰ) ਜੋ ਸਾਧਕ ਗੁਰੂ ਦੀ ਸੇਵਾ ਕਰਦਾ ਹੈ, ਉਸ ਨੂੰ ਹਰਿ ਨੇ ਘਰ ਦੇ ਕੰਮ ਵਿਚ ਲਗਾਇਆ ਹੋਇਆ ਹੈ (ਭਾਵ-ਨਾਮ-ਸਿਮਰਨ ਦਾ ਕੰਮ ਸੌਂਪਿਆ ਹੋਇਆ ਹੈ)।੧। ਹੇ ਮੇਰੇ ਰਾਮ! (ਸਾਡੇ) ਮਾਇਆ ਦੇ ਬੰਧਨ ਤੋੜ ਕੇ (ਸਾਨੂੰ) ਘਰ ਦੇ ਕੰਮ ਵਿਚ ਲਗਾ। (ਤਾਂ ਕਿ ਅਸੀਂ) ਹਮੇਸ਼ਾ ਹਰਿ-ਗੁਣ ਗਾਂਦੇ ਰਹੀਏ ਅਤੇ ਹਰਿ-ਨਾਮ ਵਿਚ ਹੀ ਸਮਾ ਜਾਈਏ।੧। ਰਹਾਉ।

ਮਾਇਆ ਦੀ ਪ੍ਰਾਪਤੀ ਲਈ ਕੋਈ ਵਿਅਕਤੀ ਕਿਸੇ ਰਾਜੇ ਮਹਾਰਾਜੇ ਦੀ ਨੌਕਰੀ ਕਰਦਾ ਹੈ। (ਕਿਸੇ ਗਲਤੀ ਕਾਰਣ ਰਾਜਾ ਉਸ ਨੂੰ) ਬੰਦੀ ਬਣਾ ਲੈਂਦਾ ਹੈ ਜਾਂ ਜੁਰਮਾਨਾ (ਡਾਨਿ) ਵਸੂਲ ਕਰਦਾ ਹੈ ਜਾਂ ਰਾਜਾ (ਖੁਦ) ਮਰ ਜਾਂਦਾ ਹੈ (ਪਰ ਉਸ ਵਿਅਕਤੀ ਨੂੰ ਕੁਝ ਪ੍ਰਾਪਤ ਨਹੀਂ ਹੁੰਦਾ)। (ਇਸ ਦੇ ਮੁਕਾਬਲੇ 'ਤੇ) ਸਤਿਗੁਰੂ ਦੀ ਸੇਵਾ ਸਫਲ ਅਤੇ ਧੰਨਤਾ ਯੋਗ ਹੈ ਜਿਸ ਦੇ ਫਲਸਰੂਪ ਹਰਿ-ਨਾਮ ਦਾ ਸਿਮਰਨ ਕਰਕੇ ਆਤਮਿਕ ਸੁਖ ਪਾਈਦਾ ਹੈ।੨। ਮਾਇਆ ਦੀ ਪ੍ਰਾਪਤੀ ਲਈ (ਮਨੁੱਖ) ਨਿਤ ਕਈ ਤਰ੍ਹਾਂ ਦੇ ਵਣਜ-ਵਪਾਰ (ਸਉਦਾ ਸੂਦਾ) ਕਰਦਾ ਹੈ। ਜੇ ਉਹ ਨਫ਼ਾ ਦੇਵੇ ਤਾਂ ਸੁਖ ਮਨਾਉਂਦਾ ਹੈ ਅਤੇ ਘਾਟਾ ਪੈਣ 'ਤੇ ਮਰਿਆਂ ਵਰਗਾ ਹੋ ਜਾਂਦਾ ਹੈ। ਜੇ (ਮਨੁੱਖ) ਗੁਰੂ ਨਾਲ ਗੁਣਾਂ ਦੀ ਸਾਂਝ ਪਾਂਦਾ ਹੈ, ਉਹ ਹਰ ਰੋਜ਼ ਆਤਮਿਕ ਸੁਖ ਪ੍ਰਾਪਤ ਕਰਦਾ ਹੈ।੩। (ਮਨੁੱਖ ਨੂੰ) ਜਿਤਨੀ ਭੁਖ ਹੋਰ ਰਸਾਂ ਦੇ ਸੁਆਦ ਦੀ ਹੈ (ਉਸ ਨੂੰ ਮਾਣਨ 'ਤੇ) ਉਤਨੀ ਹੀ ਭੁਖ ਫਿਰ ਲਗ ਜਾਂਦੀ ਹੈ। ਜਿਸ (ਮਨੁੱਖ) ਉਤੇ ਹਰਿ ਆਪ ਕ੍ਰਿਪਾ ਕਰਦਾ ਹੈ, ਉਹ (ਆਪਣਾ) ਸਿਰ ਗੁਰੂ ਅਗੇ ਵੇਚ ਦਿੰਦਾ ਹੈ। ਦਾਸ ਨਾਨਕ ਹਰਿ ਦੇ (ਪ੍ਰੇਮ) ਰਸ ਨਾਲ ਤ੍ਰਿਪਤ ਹੋ ਗਿਆ ਹੈ (ਜਿਸ ਕਰਕੇ) ਫਿਰ ਭੁਖ ਨਹੀਂ ਲਗਦੀ।੪।੧੦।੪੮।

ਗਉੜੀ ਬੈਰਾਗਣਿ ਮਹਲਾ ੪

ਹੇ ਪਰਮਾਤਮਾ! ਸਾਡੇ ਮਨ ਚਿੱਤ ਵਿਚ ਹਮੇਸ਼ਾ (ਤੇਰੇ ਦਰਸ਼ਨ ਦੀ) ਆਸ (ਰਹਿੰਦੀ ਹੈ), ਹੇ ਹਰਿ! (ਮੈਂ) ਤੁਹਾਡਾ ਦਰਸ਼ਨ ਕਿਸ ਤਰ੍ਹਾਂ ਪ੍ਰਾਪਤ ਕਰਾਂ? ਜਿਸ (ਗੁਰੂ ਨੇ ਮੇਰੇ ਅੰਦਰ) ਪ੍ਰੀਤ ਲਗਾਈ ਹੈ, ਉਹ ਜਾਣਦਾ ਹੈ ਕਿ ਮੇਰੇ ਮਨ-ਚਿੱਤ ਵਿਚ ਹਰਿ ਬਹੁਤ ਪਿਆਰ ਲਗਦਾ ਹੈ। ਮੈਂ ਆਪਣੇ ਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ ਜਿਸ ਨੇ ਮੇਰਾ ਵਿਛੜਿਆ ਹੋਇਆ ਸਿਰਜਨਹਾਰ ਮਿਲਾ ਦਿੱਤਾ ਹੈ।੧। ਹੇ ਮੇਰੇ ਰਾਮ! ਅਸੀਂ ਪਾਪੀ ਹਰਿ ਦੇ ਦੁਆਰ ਉਤੇ ਸ਼ਰਣ ਵਿਚ ਪਏ ਹਾਂ। ਸ਼ਾਇਦ ਅਸਾਂ ਗੁਣਗੀਨਾਂ ਨੂੰ ਆਪਣੀ ਕ੍ਰਿਪਾ ਕਰਕੇ ਨਾਲ ਮਿਲਾ ਲਏ।੧। ਰਹਾਉ।

ਹੇ ਹਰਿ! ਸਾਡੇ ਔਗੁਣ ਬਹੁਤ ਅਧਿਕ ਹਨ, ਬਹੁਤ ਵਾਰ (ਗਿਣਤੀ ਕਰਨ 'ਤੇ ਵੀ) ਗਿਣੇ ਨਹੀਂ ਜਾਂਦੇ। ਹੇ ਪ੍ਰਭੂ! ਤੂੰ ਗੁਣਵਾਨ ਹੈਂ, ਹੇ ਹਰਿ! ਤੂੰ ਦਿਆਲੂ ਹੈਂ। ਹੇ ਹਰਿ! (ਜੋ ਤੈਨੂੰ) ਚੰਗਾ ਲਗਦਾ ਹੈ (ਉਸ ਨੂੰ ਤੂੰ) ਆਪ ਹੀ ਬਖਸ਼ ਲੈਂਦਾ ਹੈਂ। ਸਾਡੇ ਵਰਗੇ ਅਪਰਾਧੀਆਂ ਨੂੰ ਪਰਮਾਤਮਾ ਗੁਰੂ ਦੀ ਸੰਗਤ ਵਿਚ ਰਖਦਾ ਹੈ, (ਗੁਰੂ ਹਰਿ-ਨਾਮ ਦਾ) ਉਪਦੇਸ਼ ਦਿੰਦਾ ਹੈ ਅਤੇ ਹਰਿ-ਨਾਮ ਬੰਧਨਾਂ ਤੋਂ ਮੁਕਤ ਕਰਾ ਦਿੰਦਾ ਹੈ।੨। ਹੇ ਮੇਰੇ ਸਤਿਗੁਰੂ! ਤੇਰੇ ਗੁਣਾਂ ਬਾਰੇ ਮੈਂ ਕੀ ਕੀ ਦਸਾਂ? ਜਦੋਂ (ਮੈਂ) ਗੁਰੂ ਗੁਰੂ ਬੋਲਦਾ ਹਾਂ, ਉਦੋਂ (ਮੈਂ) ਵਿਸਮਾਦੀ ਅਵਸਥਾ ਵਿਚ ਹੋ ਜਾਂਦਾ ਹਾਂ। ਸਾਡੇ ਵਰਗੇ ਅਪਰਾਧੀਆਂ ਨੂੰ ਕੋਈ ਹੋਰ ਰਖੇ (ਤਾਂ ਮੰਨੀਏ), ਜਿਵੇਂ ਸਾਨੂੰ (ਵਿਕਾਰਾਂ ਤੋਂ) ਸਤਿਗੁਰੂ ਨੇ ਛੁੜਵਾ ਕੇ ਰਖ ਲਿਆ ਹੈ। ਤੂੰ (ਮੇਰਾ) ਗੁਰੂ-ਪਿਤਾ ਹੈਂ, ਤੂੰ ਹੀ ਗੁਰੂ-ਮਾਤਾ ਹੈਂ, ਤੂੰ ਹੀ ਗੁਰੂ-ਬੰਧੂ ਹੈਂ (ਅਤੇ ਤੂੰ ਹੀ) ਮੇਰਾ ਸੰਗੀ ਸਾਥੀ ਹੈਂ।੩। ਹੇ ਮੇਰੇ ਸਤਿਗੁਰੂ! ਜੇ ਸਾਡੀ ਸਥਿਤੀ ਹੁੰਦੀ ਹੈ, ਉਸ ਸਥਿਤੀ ਨੂੰ ਹਰਿ ਰੂਪ ਗੁਰੂ ਆਪ ਹੀ ਜਾਣਦਾ ਹੈ। ਅਸੀਂ ਰੁਲਦੇ ਫਿਰਦੇ ਸਾਂ, ਕੋਈ ਵਾਤ ਵੀ ਨਹੀਂ ਪੁਛਦਾ ਸੀ, ਪਰ ਗੁਰੂ ਸਤਿਗੁਰੂ ਨਾਲ ਸਾਡੇ ਵਰਗੇ ਕੀੜੇ ਵੀ ਸਥਾਪਿਤ ਕਰ ਦਿੱਤੇ ਹਨ। ਦਾਸ ਨਾਨਕ ਦਾ ਗੁਰੂ ਧੰਨ ਧੰਨ ਹੈ ਜਿਸ ਦੇ ਮਿਲਣ ਨਾਲ ਸਾਰੇ ਸੋਗ ਸੰਤਾਪ ਦੂਰ ਹੋ ਗਏ ਹਨ।੪।੧੫।੧੧।੪੯।

ਗਉੜੀ ਬੈਰਾਗਣਿ ਮਹਲਾ ੪ ॥  
 ਕੰਚਨ ਨਾਰੀ ਮਹਿ ਜੀਉ ਲੁਭਤੁ ਹੈ ਮੋਹੁ ਮੀਠਾ ਮਾਇਆ ॥  
 ਘਰ ਮੰਦਰ ਘੋੜੇ ਖੁਸੀ ਮਨੁ ਅਨ ਰਸਿ ਲਾਇਆ ॥  
 ਹਰਿ ਪ੍ਰਭੁ ਚਿਤਿ ਨ ਆਵਈ ਕਿਉ ਛੁਟਾ ਮੇਰੇ ਹਰਿ ਰਾਇਆ ॥੧॥  
 ਮੇਰੇ ਰਾਮ ਇਹ ਨੀਚ ਕਰਮ ਹਰਿ ਮੇਰੇ ॥  
 ਗੁਣਵੰਤਾ ਹਰਿ ਹਰਿ ਦਇਆਲੁ ਕਰਿ ਕਿਰਪਾ ਬਖਸਿ ਅਵਗਣ ਸਭਿ ਮੇਰੇ ॥੧॥ ਰਹਾਉ॥  
 ਕਿਛੁ ਰੂਪੁ ਨਹੀ ਕਿਛੁ ਜਾਤਿ ਨਾਹੀ ਕਿਛੁ ਢੰਗੁ ਨ ਮੇਰਾ ॥  
 ਕਿਆ ਮੁਹੁ ਲੈ ਬੋਲਹ ਗੁਣ ਬਿਹੁਨ ਨਾਮੁ ਜਪਿਆ ਨ ਤੇਰਾ ॥  
 ਹਮ ਪਾਪੀ ਸੰਗਿ ਗੁਰ ਉਬਰੇ ਪੁੰਨੁ ਸਤਿਗੁਰ ਕੇਰਾ ॥੨॥  
 ਸਭੁ ਜੀਉ ਪਿੰਡੁ ਮੁਖੁ ਨਕੁ ਦੀਆ ਵਰਤਣ ਕਉ ਪਾਣੀ ॥  
 ਅੰਨੁ ਖਾਣਾ ਕਪੜੁ ਪੈਨਣੁ ਦੀਆ ਰਸ ਅਨਿ ਭੋਗਾਣੀ ॥  
 ਜਿਨਿ ਦੀਏ ਸੁ ਚਿਤਿ ਨ ਆਵਈ ਪਸੁ ਹਉ ਕਰਿ ਜਾਣੀ ॥੩॥  
 ਸਭੁ ਕੀਤਾ ਤੇਰਾ ਵਰਤਦਾ ਤੂੰ ਅੰਤਰਜਾਮੀ ॥  
 ਹਮ ਜੰਤ ਵਿਚਾਰੇ ਕਿਆ ਕਰਹ ਸਭੁ ਖੇਲੁ ਤੁਮ ਸੁਆਮੀ ॥  
 ਜਨ ਨਾਨਕੁ ਹਾਟਿ ਵਿਹਾਝਿਆ ਹਰਿ ਗੁਲਮ ਗੁਲਾਮੀ ॥੪॥੬॥੧੨॥੫੦॥

ਗਉੜੀ ਬੈਰਾਗਣਿ ਮਹਲਾ ੪ ॥  
 ਜਿਉ ਜਨਨੀ ਸੁਤੁ ਜਣਿ ਪਾਲਤੀ ਰਾਖੈ ਨਦਰਿ ਮਝਾਰਿ ॥  
 ਅੰਤਰਿ ਬਾਹਰਿ ਮੁਖਿ ਦੇ ਗਿਰਾਸੁ ਖਿਨੁ ਖਿਨੁ ਪੋਚਾਰਿ ॥  
 ਤਿਉ ਸਤਿਗੁਰੁ ਗੁਰਸਿਖ ਰਾਖਤਾ ਹਰਿ ਪ੍ਰੀਤਿ ਪਿਆਰਿ ॥੧॥  
 ਮੇਰੇ ਰਾਮ ਹਮ ਬਾਰਿਕ ਹਰਿ ਪ੍ਰਭ ਕੇ ਹੈ ਇਆਣੇ ॥  
 ਧੰਨੁ ਧੰਨੁ ਗੁਰੁ ਗੁਰੁ ਸਤਿਗੁਰੁ ਪਾਧਾ ਜਿਨਿ ਹਰਿ ਉਪਦੇਸੁ ਦੇ ਕੀਏ ਸਿਆਣੇ॥੧॥ ਰਹਾਉ॥

ਜੈਸੀ ਗਗਨਿ ਫਿਰੰਤੀ ਉਡਤੀ ਕਪਰੇ ਬਾਗੇ ਵਾਲੀ ॥  
 ਓਹ ਰਾਖੈ ਚੀਤੁ ਪੀਛੈ ਬਿਚਿ ਬਚਰੇ ਨਿਤ ਹਿਰਦੈ ਸਾਰਿ ਸਮਾਲੀ ॥  
 ਤਿਉ ਸਤਿਗੁਰ ਸਿਖ ਪ੍ਰੀਤਿ ਹਰਿ ਹਰਿ ਕੀ ਗੁਰੁ ਸਿਖ ਰਖੈ ਜੀਅ ਨਾਲੀ ॥੨॥  
 ਜੈਸੇ ਕਾਤੀ ਤੀਸ ਬਤੀਸ ਹੈ ਵਿਚਿ ਰਾਖੈ ਰਸਨਾ ਮਾਸ ਰਤੁ ਢੇਰੀ ॥  
 ਕੋਈ ਜਾਣਹੁ ਮਾਸ ਕਾਤੀ ਕੈ ਕਿਛੁ ਹਾਥਿ ਹੈ ਸਭ ਵਸਗਤਿ ਹੈ ਹਰਿ ਕੇਰੀ ॥  
 ਤਿਉ ਸੰਤ ਜਨਾ ਕੀ ਨਰ ਨਿੰਦਾ ਕਰਹਿ ਹਰਿ ਰਾਖੈ ਪੈਜ ਜਨ ਕੇਰੀ ॥੩॥  
 ਭਾਈ ਮਤ ਕੋਈ ਜਾਣਹੁ ਕਿਸੀ ਕੈ ਕਿਛੁ ਹਾਥਿ ਹੈ ਸਭ ਕਰੇ ਕਰਾਇਆ ॥  
 ਜਰਾ ਮਰਾ ਤਾਪੁ ਸਿਰਤਿ ਸਾਪੁ ਸਭੁ ਹਰਿ ਕੈ ਵਸਿ ਹੈ  
 ਕੋਈ ਲਾਗਿ ਨ ਸਕੈ ਬਿਨੁ ਹਰਿ ਕਾ ਲਾਇਆ ॥  
 ਐਸਾ ਹਰਿ ਨਾਮੁ ਮਨਿ ਚਿਤਿ ਨਿਤਿ ਧਿਆਵਹੁ ਜਨ ਨਾਨਕ  
 ਜੋ ਅੰਤੀ ਅਉਸਰਿ ਲਏ ਛਡਾਇਆ ॥੪॥੭॥੧੩॥੫੧॥

## ਗਉੜੀ ਬੈਰਾਗਣਿ ਮਹਲਾ ੪

(ਹੇ ਪ੍ਰਭੂ!) ਸੋਨੇ ਅਤੇ ਇਸਤਰੀ ਵਿਚ (ਮੇਰੀ) ਜਿੰਦ ਲੋਭਾਇਮਾਨ ਹੈ ਅਤੇ ਮਾਇਆ ਦਾ ਮੋਹ ਮਿਠਾ ਲਗਾ ਰਿਹਾ ਹੈ। ਘਰ, ਮਹਲ (ਮੰਦਰ), ਘੋੜਿਆਂ ਆਦਿ ਦੀ ਖੁਸ਼ੀ ਕਰਕੇ ਮਨ ਹੋਰਨਾਂ ਸੁਆਦਾਂ ਵਿਚ ਲਗਾ ਹੋਇਆ ਹੈ। ਹਰਿ ਪ੍ਰਭੂ ਚਿੱਤ ਵਿਚ ਨਹੀਂ ਆਉਂਦਾ ਹੈ, ਮੇਰੇ ਹਰਿ ਰਾਏ! (ਮੈਂ ਇਸ ਮੋਹ ਤੋਂ) ਕਿਵੇਂ ਮੁਕਤ ਹੋਵਾਂ? 19। ਹੇ ਮੇਰੇ ਰਾਮ! ਹੇ ਹਰਿ! ਮੇਰੇ ਇਹ ਨੀਚ ਕਰਮ ਹਨ। ਹੇ ਗੁਣਾਂ ਦੇ ਸੁਆਮੀ, ਹੇ ਹਰਿ! ਹੇ ਦਿਆਲੂ! ਕ੍ਰਿਪਾ ਕਰਕੇ ਮੇਰੇ ਸਾਰੇ ਔਗੁਣ ਬਖਸ਼ ਦਿਓ। 19। ਰਹਾਉ।

(ਹੇ ਪਰਮਾਤਮਾ!) ਨ ਮੇਰਾ ਕੁਝ ਰੂਪ ਹੈ, ਨ ਕੋਈ ਜਾਤਿ ਹੈ ਅਤੇ ਨ ਹੀ ਕੋਈ ਢੰਗ ਹੈ। ਮੈਂ ਗੁਣਾਂ ਤੋਂ ਸਖਣਾ ਕਿਹੜਾ ਮੂੰਹ ਲੈਕੇ (ਤੇਰੇ ਨਾਲ) ਗੱਲ ਕਰਾਂ, (ਮੈਂ ਤਾਂ) ਤੇਰਾ ਨਾਮ ਵੀ ਨਹੀਂ ਜਪਿਆ ਹੈ। ਅਸੀਂ ਪਾਪੀ ਗੁਰੂ ਦੇ ਸੰਪਰਕ ਕਾਰਣ ਤਰ ਗਏ ਹਾਂ। ਇਹ ਸਾਰਾ ਪੁੰਨ-ਪ੍ਰਤਾਪ ਸਤਿਗੁਰੂ ਦਾ ਹੈ। 2। (ਪਰਮਾਤਮਾ ਨੇ) ਜਿੰਦ, ਸਰੀਰ, ਮੂੰਹ, ਨਕ (ਆਦਿ) ਸਭ ਕੁਝ ਦਿੱਤਾ ਹੈ ਅਤੇ ਵਰਤਣ ਲਈ ਜਲ ਵੀ ਪ੍ਰਦਾਨ ਕੀਤਾ ਹੈ। ਅੰਨ ਖਾਣ ਲਈ, ਕਪੜੇ ਪਹਿਨਣ ਲਈ ਅਤੇ ਹੋਰ ਕਈ ਰਸ ਭੋਗਣ ਲਈ ਦਿੱਤੇ ਹਨ। ਜਿਸ (ਪ੍ਰਭੂ ਨੇ ਇਹ ਸਭ ਕੁਝ) ਦਿੱਤਾ ਹੈ, ਉਹ ਕਦੇ (ਮੇਰੇ) ਚਿੱਤ ਵਿਚ ਨਹੀਂ ਆਉਂਦਾ, (ਪਰ ਮੈਂ) ਪਸ਼ੂ (ਸਭ ਕੁਝ) ਆਪਣੇ ਕੀਤੇ ਦਾ ਸਿੱਟਾ ਸਮਝਦਾ ਹਾਂ। 3। (ਹੇ ਪ੍ਰਭੂ!) ਸਭ ਕੁਝ ਤੇਰਾ ਕੀਤਾ ਹੋਇਆ ਹੀ ਹੁੰਦਾ ਹੈ ਅਤੇ ਤੂੰ ਅੰਤਰਯਾਮੀ ਹੈਂ। ਅਸੀਂ ਵਿਚਾਰੇ ਜੀਵ ਕੀ ਕਰ ਸਕਦੇ ਹਾਂ। ਹੇ ਸੁਆਮੀ! ਇਹ ਸਾਰਾ ਤੇਰਾ ਹੀ ਖੇਲ ਹੈ। ਦਾਸ ਨਾਨਕ ਹੱਟੀ ਤੋਂ ਖਰੀਦਿਆ ਹੋਇਆ (ਸੇਵਕ) ਹੈ। ਹੇ ਹਰਿ! (ਮੈਂ ਤੇਰੇ) ਸੇਵਕਾਂ ਦਾ ਸੇਵਕ ਹਾਂ। 4। 192। 140।

## ਗਉੜੀ ਬੈਰਾਗਣਿ ਮਹਲਾ ੪

ਜਿਵੇਂ ਪੁੱਤਰ ਨੂੰ ਜਨਮ ਦੇ ਕੇ ਮਾਤਾ ਪਾਲਦੀ ਹੈ ਅਤੇ (ਉਸ ਨੂੰ ਆਪਣੀ) ਨਜ਼ਰ ਹੇਠਾਂ ਰਖਦੀ ਹੈ। ਅੰਦਰ ਬਾਹਰ (ਆਉਂਦਿਆਂ ਜਾਂਦਿਆਂ ਉਸ ਦੇ) ਮੂੰਹ ਵਿਚ ਗਿਰਾਹੀ ਦਿੰਦੀ ਹੈ ਅਤੇ ਛਿਣ ਛਿਣ (ਉਸ ਨੂੰ) ਪੁਚਕਾਰਦੀ (ਪੋਚਾਰਿ) ਹੈ। ਉਸੇ ਤਰ੍ਹਾਂ ਸਤਿਗੁਰੂ ਗੁਰ-ਸਿੱਖ ਨੂੰ ਹਰਿ ਦੇ ਪ੍ਰੇਮ ਪਿਆਰ ਵਿਚ ਰਖਦਾ ਹੈ। 1। ਹੇ ਮੇਰੇ ਰਾਮ! ਅਸੀਂ ਹਰਿ ਪ੍ਰਭੂ ਦੇ ਇਆਣੇ ਬਾਲਕ ਹਾਂ। ਗੁਰੂ ਸਤਿਗੁਰੂ ਪਾਂਧਾ ਧੰਨ ਹੈ ਜਿਸ ਨੇ ਹਰਿ-ਨਾਮ ਦਾ ਉਪਦੇਸ਼ ਦੇ ਕੇ (ਸਾਨੂੰ) ਸਿਆਣਾ ਬਣਾ ਦਿੱਤਾ ਹੈ। 19। ਰਹਾਉ।

ਜਿਵੇਂ ਚਿੱਟੇ (ਬਾਗੋ) ਕਪੜਿਆਂ (ਪਰਾਂ) ਵਾਲੀ (ਕੁੰਜ) ਆਕਾਸ਼ ਵਿਚ ਉਡਦੀ ਫਿਰਦੀ ਹੈ। ਉਹ (ਆਪਣਾ) ਚਿੱਤ ਪਿਛੇ (ਛੱਡੇ) ਬਚਿਆਂ ਵਿਚ ਰਖਦੀ ਹੈ ਅਤੇ ਨਿਤ (ਆਪਣੇ) ਹਿਰਦੇ ਵਿਚ (ਉਨ੍ਹਾਂ ਦੀ) ਸਾਰ ਸੰਭਾਲ (ਕਰਦੀ ਰਹਿੰਦੀ ਹੈ)। ਉਨ੍ਹੇ ਤਰ੍ਹਾਂ ਸਤਿਗੁਰੂ ਸਿੱਖ ਨੂੰ ਹਰਿ ਦਾ ਪ੍ਰੇਮ (ਪ੍ਰਦਾਨ ਕਰਕੇ) ਗੁਰ-ਸਿੱਖ ਨੂੰ ਹਿਰਦੇ ਨਾਲ ਲਗਾਈ ਰਖਦਾ ਹੈ। 2। ਜਿਵੇਂ ਤੀਹ-ਬਤੀ ਦੰਦਾਂ ਦੀ ਕੈਂਚੀ ਲਹੂ ਤੇ ਮਾਸ ਦੀ ਬਣੀ ਹੋਈ ਜੀਭ ਨੂੰ (ਆਪਣੇ ਵਿਚ) ਰਖਦੀ ਹੈ। ਕੋਈ (ਇਹ) ਸਮਝੇ ਕਿ ਮਾਸ ਜਾਂ ਕੈਂਚੀ ਦੇ ਕੁਝ ਹੱਥ ਵਿਚ ਹੈ (ਭਾਵ-ਵਸ ਵਿਚ ਹੈ), (ਪਰ) ਸਭ ਕੁਝ ਪਰਮਾਤਮਾ ਦੇ ਵਸ ਵਿਚ ਹੈ। ਉਸੇ ਤਰ੍ਹਾਂ ਲੋਕੀਂ ਸੰਤ-ਜਨਾਂ ਦੀ ਨਿੰਦਿਆ ਕਰਦੇ ਹਨ, ਪਰੰਤੂ ਈਸ਼ਵਰ (ਸਦਾ ਆਪਣੇ) ਸੇਵਕਾਂ ਦੀ ਲਾਜ ਰਖਦਾ ਹੈ। 3। ਹੇ ਭਾਈ! ਮਤਾਂ ਕੋਈ ਇਹ ਸਮਝੇ ਕਿ ਕਿਸੇ (ਮਨੁੱਖ) ਦੇ ਕੁਝ ਵਸ ਵਿਚ ਹੈ। (ਅਸਲ ਵਿਚ ਜੀਵ) ਸਭ ਕੁਝ (ਪਰਮਾਤਮਾ ਦਾ) ਕਰਾਇਆ ਕਰਦਾ ਹੈ। ਬਿਰਧਾਵਸਥਾ, ਮ੍ਰਿਤੂ, ਬੁਖਾਰ, ਅੱਧੇ ਸਿਰ ਦੀ ਪੀੜ (ਸਿਰਤਿ) ਅਤੇ ਸ੍ਰਾਪ ਆਦਿ ਸਭ (ਦੁਖ) ਪਰਮਾਤਮਾ ਦੇ ਵਸ ਵਿਚ ਹਨ। ਕੋਈ ਵੀ (ਦੁਖ) ਹਰਿ ਦੇ ਲਗਾਏ ਬਿਨਾ ਲਗ ਨਹੀਂ ਸਕਦਾ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਅਜਿਹੇ ਨਾਮ ਨੂੰ ਮਨ ਚਿੱਤ ਲਗਾ ਕੇ ਸਦਾ ਸਿਮਰਨਾ ਚਾਹੀਦਾ ਹੈ ਜੋ ਅੰਤ-ਕਾਲ ਨੂੰ (ਜਮਾਂ ਦੇ ਹੱਥਕੰਡਿਆਂ ਤੋਂ) ਮੁਕਤ ਕਰਾ ਦਿੰਦਾ ਹੈ। 4। 193। 141।

ਗਉੜੀ ਬੈਰਾਗਣਿ ਮਹਲਾ ੪ ॥

ਜਿਸੁ ਮਿਲਿਐ ਮਨਿ ਹੋਇ ਅਨੰਦੁ ਸੋ ਸਤਿਗੁਰੁ ਕਹੀਐ ॥  
 ਮਨ ਕੀ ਦੁਬਿਧਾ ਬਿਨਸਿ ਜਾਇ ਹਰਿ ਪਰਮ ਪਦੁ ਲਹੀਐ ॥੧॥  
 ਮੇਰਾ ਸਤਿਗੁਰੁ ਪਿਆਰਾ ਕਿਤੁ ਬਿਧਿ ਮਿਲੈ ॥  
 ਹਉ ਖਿਨੁ ਖਿਨੁ ਕਰੀ ਨਮਸਕਾਰੁ ਮੇਰਾ ਗੁਰੁ ਪੁਰਾ ਕਿਉ ਮਿਲੈ ॥੧॥ ਰਹਾਉ ॥  
 ਕਰਿ ਕਿਰਪਾ ਹਰਿ ਮੇਲਿਆ ਮੇਰਾ ਸਤਿਗੁਰੁ ਪੁਰਾ ॥  
 ਇਛੁ ਪੁੰਨੀ ਜਨ ਕੇਰੀਆ ਲੇ ਸਤਿਗੁਰੁ ਧੁਰਾ ॥੨॥  
 ਹਰਿ ਭਗਤਿ ਦ੍ਰਿੜਾਵੈ ਹਰਿ ਭਗਤਿ ਸੁਣੈ ਤਿਸੁ ਸਤਿਗੁਰੁ ਮਿਲੀਐ ॥  
 ਤੋਟਾ ਮੂਲਿ ਨ ਆਵਈ ਹਰਿ ਲਾਭੁ ਨਿਤਿ ਦ੍ਰਿੜੀਐ ॥੩॥  
 ਜਿਸ ਕਉ ਰਿਦੈ ਵਿਗਾਸੁ ਹੈ ਭਾਉ ਦੂਜਾ ਨਾਹੀ ॥  
 ਨਾਨਕ ਤਿਸੁ ਗੁਰੁ ਮਿਲਿ ਉਧਰੈ ਹਰਿ ਗੁਣ ਗਾਵਾਹੀ ॥੪॥੮॥੧੪॥੫੨॥

ਮਹਲਾ ੪ ਗਉੜੀ ਪੂਰਬੀ ॥

ਹਰਿ ਦਇਆਲਿ ਦਇਆ ਪ੍ਰਭਿ ਕੀਨੀ ਮੇਰੈ ਮਨਿ ਤਨਿ ਮੁਖਿ ਹਰਿ ਬੋਲੀ ॥  
 ਗੁਰਮੁਖਿ ਰੰਗੁ ਭਇਆ ਅਤਿ ਗੂੜਾ ਹਰਿ ਰੰਗਿ ਭੀਨੀ ਮੇਰੀ ਚੋਲੀ ॥੧॥  
 ਅਪੁਨੇ ਹਰਿ ਪ੍ਰਭ ਕੀ ਹਉ ਗੋਲੀ ॥  
 ਜਬ ਹਮ ਹਰਿ ਸੇਤੀ ਮਨੁ ਮਾਨਿਆ ਕਰਿ ਦੀਨੇ ਜਗਤੁ ਸਭੁ ਗੋਲ ਅਮੋਲੀ ॥੧॥ ਰਹਾਉ ॥

ਕਰਹੁ ਬਿਬੇਕੁ ਸੰਤ ਜਨ ਭਾਈ ਖੋਜਿ ਹਿਰਦੈ ਦੇਖਿ ਵੰਢੋਲੀ ॥  
 ਹਰਿ ਹਰਿ ਰੂਪੁ ਸਭ ਜੋਤਿ ਸਬਾਈ ਹਰਿ ਨਿਕਟਿ ਵਸੈ ਹਰਿ ਕੋਲੀ ॥੨॥  
 ਹਰਿ ਹਰਿ ਨਿਕਟਿ ਵਸੈ ਸਭ ਜਗ ਕੈ ਅਪਰੰਪਰ ਪੁਰਖੁ ਅਤੋਲੀ ॥  
 ਹਰਿ ਹਰਿ ਪ੍ਰਗਟੁ ਕੀਓ ਗੁਰਿ ਪੂਰੈ ਸਿਰੁ ਵੇਚਿਓ ਗੁਰੁ ਪਹਿ ਮੋਲੀ ॥੩॥  
 ਹਰਿ ਜੀ ਅੰਤਰਿ ਬਾਹਰਿ ਤੁਮ ਸਰਣਾਗਤਿ ਤੁਮ ਵਡ ਪੁਰਖ ਵਡੋਲੀ ॥  
 ਜਨੁ ਨਾਨਕੁ ਅਨਦਿਨੁ ਹਰਿ ਗੁਣ ਗਾਵੈ ਮਿਲਿ ਸਤਿਗੁਰੁ ਗੁਰ ਵੇਚੋਲੀ ॥੪॥੧॥੧੫॥੫੩॥

ਗਉੜੀ ਪੂਰਬੀ ਮਹਲਾ ੪ ॥

ਜਗਜੀਵਨ ਅਪਰੰਪਰ ਸੁਆਮੀ ਜਗਦੀਸੁਰ ਪੁਰਖ ਬਿਧਾਤੇ ॥  
 ਜਿਤੁ ਮਾਰਗਿ ਤੁਮ ਪ੍ਰੇਰਹੁ ਸੁਆਮੀ ਤਿਤੁ ਮਾਰਗਿ ਹਮ ਜਾਤੇ ॥੧॥  
 ਰਾਮ ਮੇਰਾ ਮਨੁ ਹਰਿ ਸੇਤੀ ਰਾਤੇ ॥  
 ਸਤਸੰਗਤਿ ਮਿਲਿ ਰਾਮ ਰਸੁ ਪਾਇਆ ਹਰਿ ਰਾਮੈ ਨਾਮਿ ਸਮਾਤੇ ॥੧॥ ਰਹਾਉ ॥

ਹਰਿ ਹਰਿ ਨਾਮੁ ਹਰਿ ਹਰਿ ਜਗਿ ਅਵਖਧੁ ਹਰਿ ਹਰਿ ਨਾਮੁ ਹਰਿ ਸਾਤੇ ॥  
 ਤਿਨ ਕੇ ਪਾਪ ਦੇਖ ਸਭਿ ਬਿਨਸੇ ਜੋ ਗੁਰਮਤਿ ਰਾਮ ਰਸੁ ਖਾਤੇ ॥੨॥  
 ਜਿਨ ਕਉ ਲਿਖਤੁ ਲਿਖੇ ਧੁਰਿ ਮਸਤਕਿ ਤੇ ਗੁਰ ਸੰਤੋਖ ਸਰਿ ਨਾਤੇ ॥

## ਗਉੜੀ ਬੈਰਾਗਣਿ ਮਹਲਾ ੪

ਜਿਸ ਦੇ ਮਿਲਣ ਨਾਲ ਮਨ ਆਨੰਦਿਤ ਹੋ ਜਾਵੇ, ਉਸ ਨੂੰ ਹੀ ਸਤਿਗੁਰੂ ਕਿਹਾ ਜਾਣਾ ਚਾਹੀਦਾ ਹੈ। (ਉਸ ਦੇ ਮਿਲਣ ਨਾਲ) ਮਨ ਦੀ ਦੁਬਿਧਾ ਖ਼ਤਮ ਹੋ ਜਾਂਦੀ ਹੈ ਅਤੇ ਹਰਿ ਦੇ ਪਰਮ-ਪਦ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ੧। ਮੇਰਾ ਪਿਆਰਾ ਸਤਿਗੁਰੂ ਕਿਸ ਤਰ੍ਹਾਂ ਮਿਲ ਸਕਦਾ ਹੈ? ਮੈਂ (ਉਸ ਨੂੰ) ਹਰ ਛਿਣ ਨਮਸਕਾਰ ਕਰਦਾ ਹਾਂ, ਮੇਰਾ ਪੂਰਾ ਸਤਿਗੁਰੂ ਕਿਵੇਂ ਮਿਲ ਸਕਦਾ ਹੈ। ੧। ਭਗਉ।

ਹਰਿ ਨੇ ਕ੍ਰਿਪਾ ਕਰਕੇ ਮੇਰਾ ਪੂਰਾ ਸਤਿਗੁਰੂ ਮਿਲਾ ਦਿੱਤਾ ਹੈ। ਸਤਿਗੁਰੂ ਦੀ ਚਰਣ-ਧੂੜ ਲੈ ਕੇ ਸਾਧਕ ਦੀ ਇੱਛਾ ਪੂਰੀ ਹੋ ਗਈ ਹੈ। ੨। ਉਸ ਸਤਿਗੁਰੂ ਨੂੰ ਮਿਲਣਾ ਚਾਹੀਦਾ ਹੈ ਜੋ ਹਰਿ-ਭਗਤੀ ਨੂੰ ਦ੍ਰਿੜ੍ਹ ਕਰਾਵੇ ਅਤੇ ਹਰਿ-ਭਗਤੀ ਨੂੰ ਸੁਣੇ। (ਅਜਿਹੇ ਸਤਿਗੁਰੂ ਦੇ ਮਿਲ ਪੈਣ ਨਾਲ) ਘਾਟਾ ਬਿਲਕੁਲ ਨਹੀਂ ਪੈਂਦਾ, (ਸਗੋਂ) ਹਰਿ-ਨਾਮ ਰੂਪ ਲਾਭ ਨਿਤ ਪ੍ਰਾਪਤ ਹੁੰਦਾ ਹੈ। ੩। ਜਿਸ ਦੇ ਹਿਰਦੇ ਵਿਚ (ਆਤਮਿਕ) ਖੇੜਾ ਹੈ ਅਤੇ ਦ੍ਰੈਤ-ਭਾਵ ਨਹੀਂ ਹੈ, ਨਾਨਕ (ਦਾ ਕਥਨ ਹੈ ਕਿ) ਉਸ ਗੁਰੂ ਦੇ ਮਿਲਣ ਨਾਲ (ਮਨੁੱਖ ਦਾ) ਪਾਰ-ਉਤਾਰਾ ਹੁੰਦਾ ਹੈ ਅਤੇ ਹਰਿ ਦੇ ਗੁਣਾਂ ਦਾ ਗਾਇਨ ਹੁੰਦਾ ਹੈ। ੪। ੧੯। ੧੪। ੫੨।

## ਮਹਲਾ ੪ ਗਉੜੀ ਪੂਰਬੀ

ਹਰਿ ਦਿਆਲੂ ਪ੍ਰਭੂ ਨੇ (ਮੇਰੇ ਉਤੇ) ਕ੍ਰਿਪਾ ਕੀਤੀ ਹੈ ਅਤੇ ਮੇਰੇ ਮਨ, ਤਨ ਅਤੇ ਮੂੰਹ ਵਿਚ ਹਰਿ-ਨਾਮ ਰੂਪ ਬਾਣੀ (ਰਖ ਦਿੱਤੀ ਹੈ)। ਗੁਰੂ ਦੀ ਸਿਖਿਆ ਦਾ ਅਤਿ ਗੂੜ੍ਹਾ ਰੰਗ ਮੇਰੇ ਉਤੇ ਚੜ੍ਹ ਗਿਆ ਹੈ ਅਤੇ ਹਰਿ ਦੇ ਪ੍ਰੇਮ ਰੰਗ ਵਿਚ ਮੇਰੀ ਹਿਰਦੇ ਰੂਪ ਚੋਲੀ ਭਿਜ ਗਈ ਹੈ। ੧। ਮੈਂ ਆਪਣੇ ਪ੍ਰਭੂ ਦੀ ਸੇਵਿਕਾ ਹਾਂ। ਜਦੋਂ ਦਾ ਮੇਰਾ ਮਨ ਹਰਿ ਨਾਲ ਇਕ-ਮਿਕ ਹੋ ਗਿਆ ਹੈ, (ਉਦੋਂ ਤੋਂ) ਸਾਰਾ ਜਗਤ ਬਿਨਾ ਮੁੱਲ (ਮੇਰਾ) ਗੁਲਾਮ ਕਰ ਦਿੱਤਾ ਗਿਆ ਹੈ। ੧। ਭਗਉ।

ਹੇ ਸੰਤ ਜਨੋ! ਹੇ ਭਰਾਓ! (ਤੁਸੀਂ) ਵਿਚਾਰ ਕਰਕੇ ਹਿਰਦੇ ਵਿਚ ਖੋਜ ਪੂਰਵਕ ਚੰਗੀ ਤਰ੍ਹਾਂ ਢੂੰਢ ਕੇ ਵੇਖ ਲਵੋ ਕਿ ਸਾਰਾ (ਜਗਤ) ਹਰਿ ਦਾ ਰੂਪ ਹੈ ਅਤੇ ਸਾਰੀ (ਸ੍ਰਿਸ਼ਟੀ ਵਿਚ ਉਸੇ ਦੀ) ਜੋਤਿ (ਵਸ ਰਹੀ ਹੈ)। (ਉਹ) ਹਰਿ (ਹਰ ਇਕ ਦੇ) ਨੇੜੇ ਅਤੇ ਕੋਲ ਵਸਦਾ ਹੈ। ੨। ਪਰਮਾਤਮਾ ਸਾਰੇ ਜਗਤ ਦੇ ਨੇੜੇ ਵਸਦਾ ਹੈ। (ਉਹ ਹਰਿ) ਅਤੋਲ, ਅਪਰ-ਅਪਾਰ ਅਤੇ ਪੁਰਖ ਰੂਪ ਹੈ। ਪੂਰੇ ਗੁਰੂ ਨੇ (ਮੇਰੇ ਹਿਰਦੇ ਵਿਚ) ਹਰਿ ਨੂੰ ਪ੍ਰਗਟ ਕਰ ਦਿੱਤਾ ਹੈ ਅਤੇ (ਮੈਂ ਆਪਣਾ ਸਿਰ) ਗੁਰੂ ਪਾਸ ਮੁੱਲੇ ਵੇਚ ਦਿੱਤਾ ਹੈ (ਭਾਵ-ਮੈਂ ਗੁਰੂ ਦਾ ਸੇਵਕ ਹੋ ਗਿਆ ਹਾਂ)। ੩। ਹੇ ਹਰਿ ਜੀ! (ਮੈਂ) ਅੰਦਰ ਬਾਹਰ ਤੇਰੀ ਸ਼ਰਣ ਵਿਚ ਪਿਆ ਹਾਂ, ਤੂੰ (ਮੇਰੇ ਲਈ) ਵੱਡੇ ਤੋਂ ਵੱਡਾ ਪੁਰਖ ਹੈਂ। ਦਾਸ ਨਾਨਕ ਸਤਿਗੁਰੂ ਨੂੰ ਮਿਲ ਕੇ, ਉਸ ਦੀ ਵਿਚੋਲਗੀ (ਵੇਚੋਲੀ) ਨਾਲ ਹਰ ਰੋਜ਼ (ਅਨਦਿਨ) ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ੪। ੧। ੧੫। ੫੩।

## ਗਉੜੀ ਪੂਰਬੀ ਮਹਲਾ ੪

ਹੇ ਜਗਤ ਦੇ ਜੀਵਨਦਾਤੇ! ਪਰੇ ਤੋਂ ਪਰੇ ਸੁਆਮੀ! ਜਗਤ ਦੇ ਮਾਲਕ! ਸਭ ਦਾ ਵਿਧਾਨ ਕਰਨ ਵਾਲੇ ਪੁਰਖ ਰੂਪ! ਹੇ ਸੁਆਮੀ! (ਅਸਾਂ ਜੀਵਾਂ ਨੂੰ) ਤੂੰ ਜਿਸ ਮਾਰਗ (ਉਤੇ ਚਲਣ ਲਈ) ਪ੍ਰੇਰਦਾ ਹੈਂ, ਉਸੇ ਮਾਰਗ ਉਤੇ ਅਸੀਂ ਚਲਦੇ ਹਾਂ। ੧। ਹੇ ਰਾਮ! ਮੇਰਾ ਮਨ ਹਰਿ-ਨਾਮ (ਦੇ ਪ੍ਰੇਮ-ਰੰਗ ਵਿਚ) ਰੰਗਿਆ ਹੋਇਆ ਹੈ। (ਜਿਨ੍ਹਾਂ ਨੇ) ਸਤਿਸੰਗਤ ਦੇ ਸੰਪਰਕ ਵਿਚ ਆ ਕੇ ਰਾਮ-ਨਾਮ ਦੇ ਰਸ ਨੂੰ ਪ੍ਰਾਪਤ ਕਰ ਲਿਆ ਹੈ, (ਉਹ) ਹਰਿ ਦੇ ਨਾਮ ਵਿਚ ਹੀ ਸਮਾਏ ਰਹਿੰਦੇ ਹਨ। ੧। ਭਗਉ।

ਪਰਮਾਤਮਾ ਦਾ ਨਾਮ ਜਗਤ ਦੇ (ਸਾਰੇ ਰੋਗਾਂ ਦੀ) ਦਵਾਈ ਹੈ। ਹਰਿ ਦਾ ਨਾਮ (ਹਰ ਇਕ ਨੂੰ) ਸ਼ਾਂਤੀ ਪ੍ਰਦਾਨ ਕਰਨ ਵਾਲਾ ਹੈ। ਉਨ੍ਹਾਂ ਦੇ ਸਾਰੇ ਪਾਪ ਅਤੇ ਦੁਖ ਮਿਟ ਜਾਂਦੇ ਹਨ ਜੋ ਗੁਰੂ ਦੁਆਰਾ ਰਾਮ-ਰਸ (ਨਾਮਕ ਪਦਾਰਥ) ਖਾਂਦੇ ਹਨ। ੨। ਜਿਨ੍ਹਾਂ ਦੇ ਮਸਤਕ ਉਤੇ ਧੁਰ ਦਰਗਾਹੋਂ ਲਿਖਿਆ

ਦੁਰਮਤਿ ਮੈਲੁ ਗਈ ਸਭ ਤਿਨ ਕੀ ਜੋ ਰਾਮ ਨਾਮ ਰੰਗਿ ਚਾਤੇ ॥੩॥  
 ਰਾਮ ਤੁਮ ਆਪੇ ਆਪਿ ਆਪਿ ਪ੍ਰਭੁ ਠਾਕੁਰ ਤੁਮ ਜੇਵਡ ਅਵਰੁ ਨ ਦਾਤੇ ॥  
 ਜਨੁ ਨਾਨਕੁ ਨਾਮੁ ਲਏ ਤਾਂ ਜੀਵੈ ਹਰਿ ਜਪੀਐ ਹਰਿ ਕਿਰਪਾ ਤੇ ॥੪॥੨॥੧੬॥੫੪॥

ਗਉੜੀ ਪੂਰਬੀ ਮਹਲਾ ੪ ॥  
 ਕਰਹੁ ਕ੍ਰਿਪਾ ਜਗਜੀਵਨ ਦਾਤੇ ਮੇਰਾ ਮਨੁ ਹਰਿ ਸੇਤੀ ਚਾਚੇ ॥  
 ਸਤਿਗੁਰਿ ਬਚਨੁ ਦੀਓ ਅਤਿ ਨਿਰਮਲੁ ਜਪਿ ਹਰਿ ਹਰਿ ਹਰਿ ਮਨੁ ਮਾਚੇ ॥੧॥  
 ਰਾਮ ਮੇਰਾ ਮਨੁ ਤਨੁ ਬੋਧਿ ਲੀਓ ਹਰਿ ਸਾਚੇ ॥  
 ਜਿਹ ਕਾਲ ਕੈ ਮੁਖਿ ਜਗਤੁ ਸਭੁ ਗੁਸਿਆ  
 ਗੁਰ ਸਤਿਗੁਰ ਕੈ ਬਚਨਿ ਹਰਿ ਹਮ ਬਾਚੇ ॥੧॥ ਚਹਾਉ ॥  
 ਜਿਨ ਕਉ ਪ੍ਰੀਤਿ ਨਾਹੀ ਹਰਿ ਸੇਤੀ ਤੇ ਸਾਕਤ ਮੁੜ ਨਰ ਕਾਚੇ ॥  
 ਤਿਨ ਕਉ ਜਨਮੁ ਮਰਣੁ ਅਤਿ ਭਾਰੀ ਵਿਚਿ ਵਿਸਟਾ ਮਰਿ ਮਰਿ ਪਾਚੇ ॥੨॥  
 ਤੁਮ ਦਇਆਲ ਸਰਣਿ ਪ੍ਰਤਿਪਾਲਕ ਸੋ ਕਉ ਦੀਜੈ ਦਾਨੁ ਹਰਿ ਹਮ ਜਾਚੇ ॥  
 ਹਰਿ ਕੇ ਦਾਸ ਦਾਸ ਹਮ ਕੀਜੈ ਮਨੁ ਨਿਰਤਿ ਕਰੇ ਕਰਿ ਨਾਚੇ ॥੩॥  
 ਆਪੇ ਸਾਹ ਵਡੇ ਪ੍ਰਭ ਸੁਆਮੀ ਹਮ ਵਣਜਾਰੇ ਹਰਿ ਤਾ ਚੇ ॥  
 ਮੇਰਾ ਮਨੁ ਤਨੁ ਜੀਉ ਰਾਸਿ ਸਭ ਤੇਰੀ ਜਨ ਨਾਨਕ ਕੇ ਸਾਹ ਪ੍ਰਭ ਸਾਚੇ ॥੪॥੩॥੧੭॥੫੫॥

ਗਉੜੀ ਪੂਰਬੀ ਮਹਲਾ ੪ ॥  
 ਤੁਮ ਦਇਆਲ ਸਰਬ ਦੁਖ ਭੰਜਨ ਇਕ ਬਿਨਉ ਸੁਨਹੁ ਦੇ ਕਾਨੇ ॥  
 ਜਿਸ ਤੇ ਤੁਮ ਹਰਿ ਜਾਨੇ ਸੁਆਮੀ ਸੋ ਸਤਿਗੁਰੁ ਮੇਲਿ ਮੇਰਾ ਪ੍ਰਾਨੇ ॥੧॥  
 ਰਾਮ ਹਮ ਸਤਿਗੁਰ ਪਾਰਬ੍ਰਹਮ ਕਰਿ ਮਾਨੇ ॥  
 ਹਮ ਮੁੜ ਮੁਗਧ ਅਸੁਧ ਮਤਿ ਹੋਤੇ ਗੁਰ ਸਤਿਗੁਰ ਕੈ ਬਚਨਿ ਹਰਿ ਹਮ ਜਾਨੇ ॥੧॥ ਚਹਾਉ॥

ਜਿਤਨੇ ਰਸ ਅਨ ਰਸ ਹਮ ਦੇਖੇ ਸਭ ਤਿਤਨੇ ਫੀਕ ਫੀਕਾਨੇ ॥  
 ਹਰਿ ਕਾ ਨਾਮੁ ਅੰਮ੍ਰਿਤੁ ਰਸੁ ਚਾਖਿਆ ਮਿਲਿ ਸਤਿਗੁਰ ਮੀਠ ਰਸ ਗਾਨੇ ॥੨॥  
 ਜਿਨ ਕਉ ਗੁਰੁ ਸਤਿਗੁਰੁ ਨਹੀ ਭੋਟਿਆ ਤੇ ਸਾਕਤ ਮੁੜ ਦਿਵਾਨੇ ॥  
 ਤਿਨ ਕੇ ਕਰਮਹੀਨ ਧੁਰਿ ਪਾਏ ਦੇਖਿ ਦੀਪਕੁ ਮੋਹਿ ਪਚਾਨੇ ॥੩॥  
 ਜਿਨ ਕਉ ਤੁਮ ਦਇਆ ਕਰਿ ਮੇਲਹੁ ਤੇ ਹਰਿ ਹਰਿ ਸੇਵ ਲਗਾਨੇ ॥  
 ਜਨ ਨਾਨਕ ਹਰਿ ਹਰਿ ਹਰਿ ਜਪਿ ਪ੍ਰਗਟੇ ਮਤਿ ਗੁਰਮਤਿ ਨਾਮਿ ਸਮਾਨੇ ॥੪॥੪॥੧੮॥੫੬॥

ਗਉੜੀ ਪੂਰਬੀ ਮਹਲਾ ੪ ॥  
 ਮੇਰੇ ਮਨ ਸੋ ਪ੍ਰਭੁ ਸਦਾ ਨਾਲਿ ਹੈ ਸੁਆਮੀ ਕਹੁ ਕਿਥੈ ਹਰਿ ਪਹੁ ਨਸੀਐ ॥

ਹੁੰਦਾ ਹੈ, ਉਹੀ ਗੁਰੂ ਰੂਪ ਸੰਤੋਖ ਦੇ ਸਰੋਵਰ ਵਿਚ ਇਸ਼ਨਾਨ ਕਰਦੇ ਹਨ। ਜੋ (ਮਨੁੱਖ) ਰਾਮ-ਨਾਮ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਜਾਂਦੇ ਹਨ, ਉਨ੍ਹਾਂ ਦੀ ਭੈੜੀ ਮਤਿ ਦੀ ਸਾਰੀ ਮੈਲ ਉਤਰ ਜਾਂਦੀ ਹੈ।੩। ਹੇ ਰਾਮ! ਤੂੰ (ਸਭ ਕੁਝ) ਆਪ ਹੀ ਆਪ ਹੈਂ, (ਤੂੰ) ਆਪ ਹੀ ਪ੍ਰਭੂ ਮਾਲਕ ਹੈਂ, ਤੇਰੇ ਜਿੰਨਾ ਵੱਡਾ ਕੋਈ ਹੋਰ ਦਾਤਾ ਨਹੀਂ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਨਾਮ ਦਾ ਸਿਮਰਨ (ਕਰਦਾ ਹਾਂ) ਤਾਂ ਹੀ ਜੀਉਂਦਾ ਹਾਂ। ਹਰਿ ਦਾ ਨਾਮ ਹਰਿ ਦੀ ਕ੍ਰਿਪਾ ਨਾਲ ਹੀ ਜਪਿਆ ਜਾ ਸਕੀਦਾ ਹੈ।੪।੨।੧੬।੫੪।

**ਗਉੜੀ ਪੂਰਬੀ ਮਹਲਾ ੪**

ਹੇ ਜਗਤ ਨੂੰ ਜੀਵਨ ਦੇਣ ਵਾਲੇ! (ਮੇਰੇ ਉਤੇ) ਕ੍ਰਿਪਾ ਕਰੋ ਕਿ ਮੇਰਾ ਮਨ ਹਰਿ ਨਾਲ ਰਚ-ਮਿਚ ਜਾਵੇ। (ਮੈਨੂੰ) ਸਤਿਗੁਰੂ ਨੇ ਬਹੁਤ ਨਿਰਮਲ ਉਪਦੇਸ਼ (ਬਚਨ) ਦਿੱਤਾ ਹੈ (ਜਿਸ ਦੇ ਫਲਸਰੂਪ ਮੇਰਾ) ਮਨ ਹਰਿ ਹਰਿ ਜਪ ਕੇ ਪ੍ਰਸੰਨ (ਮਾਚੇ) ਹੋ ਗਿਆ ਹੈ।੧। ਹੇ ਰਾਮ! ਸਤਿਸਰੂਪ ਹਰਿ ਨੇ ਮੇਰਾ ਮਨ ਤਨ (ਆਪਣੇ ਪ੍ਰੇਮ ਨਾਲ) ਵਿੰਨ੍ਹ ਲਿਆ ਹੈ। ਜਿਸ ਕਾਲ (ਮੌਤ) ਦੇ ਮੂੰਹ ਵਿਚ ਸਾਰਾ ਜਗਤ ਗੁਸਿਆ ਹੋਇਆ ਹੈ, (ਉਸ ਮੌਤ ਤੋਂ) ਗੁਰੂ ਸਤਿਗੁਰੂ ਦੇ ਉਪਦੇਸ਼ ਕਰਕੇ ਅਸੀਂ ਬਚ ਗਏ ਹਾਂ।੧। ਰਹਾਉ। ਜਿਨ੍ਹਾਂ ਦਾ ਪਰਮਾਤਮਾ ਨਾਲ ਪ੍ਰੇਮ ਨਹੀਂ ਹੈ, ਉਹ ਮਾਇਆ ਦੇ ਉਪਾਸਕ (ਸਾਕਤ) ਮੂਰਖ ਅਤੇ ਕੱਚੇ ਮਨੁੱਖ ਹਨ। ਉਨ੍ਹਾਂ ਨੂੰ ਜਨਮ-ਮਰਨ ਦਾ ਵੱਡਾ (ਦੁਖ ਲਗਿਆ ਰਹਿੰਦਾ ਹੈ) ਅਤੇ ਗੰਦਗੀ (ਵਿਸਟਾ) ਵਿਚ ਮਰ ਮਰ ਕੇ ਖੁਆਰ (ਪਾਚੇ) ਹੁੰਦੇ ਰਹਿੰਦੇ ਹਨ।੨। ਹੇ ਹਰਿ! ਤੁਸੀਂ ਦਿਆਲੂ ਹੋ, ਸ਼ਰਣ ਵਿਚ ਆਏ ਦੀ ਪ੍ਰਤਿਪਾਲਨਾ ਕਰਨ ਵਾਲੇ ਹੋ, ਅਸੀਂ (ਤੇਰੇ ਨਾਮ ਦੀ) ਯਾਚਨਾ ਕਰਦੇ ਹਾਂ, ਸਾਨੂੰ ਪ੍ਰਦਾਨ ਕਰੋ। ਸਾਨੂੰ ਹਰਿ ਦੇ ਦਾਸਾਂ ਦਾ ਦਾਸ ਬਣਾ ਦਿਓ, (ਤਾਂ ਕਿ ਸਾਡਾ) ਮਨ ਨਿਰਤ ਕਰੇ (ਅਤੇ ਖੁਸ਼ੀ ਨਾਲ) ਨਚਦਾ ਰਹੇ।੩। ਪ੍ਰਭੂ ਆਪ ਹੀ ਵੱਡਾ ਸ਼ਾਹ ਅਤੇ ਸੁਆਮੀ ਹੈ, ਅਸੀਂ ਉਸ ਦੇ ਵਣਜਾਰੇ ਹਾਂ। ਹੇ ਸੱਚੇ ਸ਼ਾਹ ਪ੍ਰਭੂ! ਦਾਸ ਨਾਨਕ (ਦਾ ਕਥਨ ਹੈ ਕਿ) ਮੇਰਾ ਤਨ ਅਤੇ ਜਿੰਦ ਸਭ ਤੇਰੀ (ਬਖਸ਼ੀ ਹੋਈ) ਪੂੰਜੀ ਹੈ।੪।੩।੧੭।੫੫।

**ਗਉੜੀ ਪੂਰਬੀ ਮਹਲਾ ੪**

(ਹੇ ਪਰਮਾਤਮਾ!) ਤੂੰ ਦਿਆਲੂ ਅਤੇ ਸਾਰਿਆਂ ਦੁੱਖਾਂ ਨੂੰ ਦੂਰ ਕਰਨ ਵਾਲਾ ਹੈਂ, (ਮੇਰੀ) ਇਕ ਬੇਨਤੀ ਕੰਨ ਦੇ ਕੇ ਸੁਣੋ। ਹੇ ਸੁਆਮੀ! ਹੇ ਹਰਿ! ਜਿਸ ਦੁਆਰਾ ਤੂੰ ਜਾਣਿਆ ਜਾਂਦਾ ਹੈ, ਉਹ ਸਤਿਗੁਰੂ (ਮੈਨੂੰ) ਮਿਲਾ ਦਿਓ, ਜੋ ਮੇਰੇ ਪ੍ਰਾਣਾਂ ਦਾ ਆਧਾਰ ਹੈ।੧। ਹੇ ਰਾਮ! ਅਸੀਂ ਸਤਿਗੁਰੂ ਨੂੰ ਬ੍ਰਹਮ ਕਰਕੇ ਮੰਨਿਆ ਹੈ। ਅਸੀਂ ਮੂਰਖ, ਮੁਗਧ ਅਤੇ ਅਸੁੱਧ ਬੁੱਧੀ ਵਾਲੇ ਸਾਂ, ਪਰ ਹੇ ਹਰਿ! ਗੁਰੂ ਸਤਿਗੁਰੂ ਦੇ ਬਚਨਾਂ ਦੁਆਰਾ ਅਸੀਂ (ਤੁਹਾਨੂੰ) ਪਛਾਣਿਆ ਹੈ।੧। ਰਹਾਉ।

ਜਿਤਨੇ ਵੀ (ਮਿਠੇ) ਰਸ ਅਤੇ ਹੋਰ ਰਸ ਅਸੀਂ ਵੇਖੇ ਹਨ (ਭਾਵ-ਚਖੇ ਹਨ), ਉਹ ਸਾਰੇ ਫਿਕੇ ਤੋਂ ਵੀ ਫਿਕੇ ਹਨ। ਸਤਿਗੁਰੂ ਨੂੰ ਮਿਲ ਕੇ (ਅਸੀਂ) ਹਰਿ ਦੇ ਨਾਮ ਦਾ ਰਸ ਚਖਿਆ ਹੈ, (ਜੋ) ਗੰਨੇ ਦੇ ਰਸ ਤੋਂ ਵੀ ਜ਼ਿਆਦਾ ਮਿਠਾ ਹੈ।੨। ਜਿਨ੍ਹਾਂ ਨੂੰ ਗੁਰੂ ਸਤਿਗੁਰੂ ਨਹੀਂ ਮਿਲਿਆ ਹੈ, ਉਹ ਮਾਇਆ ਦੇ ਉਪਾਸਕ ਮੂਰਖ ਅਤੇ ਦੀਵਾਨੇ ਹਨ। ਉਨ੍ਹਾਂ (ਦੇ ਭਾਗਾਂ ਵਿਚ ਹੀ) ਧੁਰੋਂ ਨੀਵੇਂ ਕਰਮ ਪਏ ਹੋਏ ਹਨ, (ਉਹ ਮਾਇਆ ਦੇ ਮੋਹ ਵਿਚ ਇਸ ਤਰ੍ਹਾਂ ਸੜਦੇ ਫਿਰਦੇ ਹਨ ਜਿਵੇਂ ਪਤੰਗੇ) ਦੀਪਕ ਦੇ ਮੋਹ ਵਸ (ਉਸ ਨੂੰ) ਵੇਖ ਕੇ ਨਸ਼ਟ ਹੁੰਦੇ ਹਨ।੩। ਹੇ ਹਰਿ! ਜਿਨ੍ਹਾਂ ਨੂੰ ਤੁਸੀਂ ਦਇਆ ਕਰਕੇ (ਆਪਣੇ ਨਾਲ) ਮੇਲਦੇ ਹੋ, ਉਹੀ ਹਰਿ ਦੀ ਸੇਵਾ ਵਿਚ ਲਗਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ ਉਹ) ਹਰਿ ਹਰਿ ਦਾ ਨਾਮ ਜਪ ਕੇ ਪ੍ਰਸਿੱਧ ਹੋ ਜਾਂਦੇ ਹਨ ਅਤੇ ਗੁਰੂ ਦੀ ਮਤਿ ਦੁਆਰਾ ਨਾਮ ਵਿਚ ਸਮਾਏ ਰਹਿੰਦੇ ਹਨ।੪।੪।੧੮।੫੬।

**ਗਉੜੀ ਪੂਰਬੀ ਮਹਲਾ ੪**

ਹੇ ਮੇਰੇ ਮਨ! ਸਭ ਦਾ ਸੁਆਮੀ ਉਹ ਪ੍ਰਭੂ ਹਮੇਸ਼ਾ (ਹਰ ਇਕ ਦੇ) ਨਾਲ ਹੈ। (ਆਪਣੇ ਪਾਪ

ਹਰਿ ਆਪੇ ਬਖਸਿ ਲਏ ਪ੍ਰਭੁ ਸਾਚਾ ਹਰਿ ਆਪਿ ਛੁਡਾਏ ਛੁਟੀਐ ॥੧॥  
 ਮੇਰੇ ਮਨ ਜਪਿ ਹਰਿ ਹਰਿ ਹਰਿ ਮਨਿ ਜਪੀਐ ॥  
 ਸਤਿਗੁਰ ਕੀ ਸਰਣਾਈ ਭਜਿ ਪਉ ਮੇਰੇ ਮਨਾ ਗੁਰ ਸਤਿਗੁਰ ਪੀਛੈ ਛੁਟੀਐ ॥੧॥ ਰਹਾਉ ॥

ਮੇਰੇ ਮਨ ਸੇਵਹੁ ਸੇ ਪ੍ਰਭ ਸੁਖ ਸੁਖਦਾਤਾ ਜਿਤੁ ਸੇਵਿਐ ਨਿਜ ਘਰਿ ਵਸੀਐ ॥  
 ਗੁਰਮੁਖਿ ਜਾਇ ਲਹਹੁ ਘਰੁ ਅਪਨਾ ਘਸਿ ਚੰਦਨੁ ਹਰਿ ਜਸੁ ਘਸੀਐ ॥੨॥  
 ਮੇਰੇ ਮਨ ਹਰਿ ਹਰਿ ਹਰਿ ਹਰਿ ਹਰਿ ਜਸੁ ਉਤਮੁ ਲੈ ਲਾਹਾ ਹਰਿ ਮਨਿ ਹਸੀਐ ॥  
 ਹਰਿ ਹਰਿ ਆਪਿ ਦਇਆ ਕਰਿ ਦੇਵੈ ਤਾ ਅੰਮ੍ਰਿਤੁ ਹਰਿ ਰਸੁ ਚਖੀਐ ॥੩॥  
 ਮੇਰੇ ਮਨ ਨਾਮ ਬਿਨਾ ਜੋ ਦੂਜੈ ਲਾਗੇ ਤੇ ਸਾਕਤ ਨਰ ਜਮਿ ਘੁਟੀਐ ॥  
 ਤੇ ਸਾਕਤ ਚੋਰ ਜਿਨਾ ਨਾਮੁ ਵਿਸਾਰਿਆ ਮਨ ਤਿਨ ਕੈ ਨਿਕਟਿ ਨ ਭਿਟੀਐ ॥੪॥  
 ਮੇਰੇ ਮਨ ਸੇਵਹੁ ਅਲਖ ਨਿਰੰਜਨ ਨਰਹਰਿ ਜਿਤੁ ਸੇਵਿਐ ਲੇਖਾ ਛੁਟੀਐ ॥  
 ਜਨ ਨਾਨਕ ਹਰਿ ਪ੍ਰਭਿ ਪੂਰੇ ਕੀਏ ਖਿਨੁ ਮਾਸਾ ਤੋਲੁ ਨ ਘਟੀਐ ॥੫॥੫॥੧੯॥੫੨॥

ਗਉੜੀ ਪੂਰਬੀ ਮਹਲਾ ੪ ॥  
 ਹਮਰੇ ਪ੍ਰਾਨ ਵਸਗਤਿ ਪ੍ਰਭ ਤੁਮਰੈ ਮੇਰਾ ਜੀਉ ਪਿੰਡੁ ਸਭ ਤੇਰੀ ॥  
 ਦਇਆ ਕਰਹੁ ਹਰਿ ਦਰਸੁ ਦਿਖਾਵਹੁ ਮੇਰੈ ਮਨਿ ਤਨਿ ਲੋਚ ਘਣੇਰੀ ॥੧॥  
 ਰਾਮ ਮੇਰੈ ਮਨਿ ਤਨਿ ਲੋਚ ਮਿਲਣ ਹਰਿ ਕੇਰੀ ॥  
 ਗੁਰ ਕ੍ਰਿਪਾਲਿ ਕ੍ਰਿਪਾ ਕਿੰਚਤ ਗੁਰਿ ਕੀਨੀ ਹਰਿ ਮਿਲਿਆ ਆਇ ਪ੍ਰਭੁ ਮੇਰੀ ॥੧॥ਰਹਾਉ॥  
 ਜੋ ਹਮਰੈ ਮਨ ਚਿਤਿ ਹੈ ਸੁਆਮੀ ਸਾ ਬਿਧਿ ਤੁਮ ਹਰਿ ਜਾਨਹੁ ਮੇਰੀ ॥  
 ਅਨਦਿਨੁ ਨਾਮੁ ਜਪੀ ਸੁਖੁ ਪਾਈ ਨਿਤ ਜੀਵਾ ਆਸ ਹਰਿ ਤੇਰੀ ॥੨॥  
 ਗੁਰਿ ਸਤਿਗੁਰਿ ਦਾਤੈ ਪੰਥੁ ਬਤਾਇਆ ਹਰਿ ਮਿਲਿਆ ਆਇ ਪ੍ਰਭੁ ਮੇਰੀ ॥  
 ਅਨਦਿਨੁ ਅਨਦੁ ਭਇਆ ਵਡਭਾਗੀ ਸਭ ਆਸ ਪੁਜੀ ਜਨ ਕੇਰੀ ॥੩॥  
 ਜਗੰਨਾਥ ਜਗਦੀਸੁਰ ਕਰਤੇ ਸਭ ਵਸਗਤਿ ਹੈ ਹਰਿ ਕੇਰੀ ॥  
 ਜਨ ਨਾਨਕ ਸਰਣਾਗਤਿ ਆਏ ਹਰਿ ਰਾਖਹੁ ਪੈਜ ਜਨ ਕੇਰੀ ॥੪॥੬॥੨੦॥੫੮॥

ਗਉੜੀ ਪੂਰਬੀ ਮਹਲਾ ੪ ॥  
 ਇਹੁ ਮਨੁਆ ਖਿਨੁ ਨ ਟਿਕੈ ਬਹੁ ਰੰਗੀ ਦਹ ਦਹ ਦਿਸਿ ਚਲਿ ਚਲਿ ਹਾਢੇ ॥



ਕਰਮ ਤੋਂ ਬਚਣ ਲਈ) ਦਸੋ, ਹਰਿ ਤੋਂ ਕਿਥੇ ਭਜ ਕੇ ਜਾਈਏ। (ਉਹ) ਸਤਿਸਰੂਪ ਹਰਿ ਆਪ ਹੀ (ਸਾਡੇ ਪਾਪਾਂ ਨੂੰ) ਬਖਸ਼ ਲੈਂਦਾ ਹੈ। (ਜੇ) ਹਰਿ ਆਪ ਹੀ (ਭਵ-ਬੰਧਨ ਤੋਂ) ਛੁੜਾਏ, (ਤਾਂ ਹੀ) ਛੁਟ ਸਕੀਦਾ ਹੈ। ੧। ਹੇ ਮੇਰੇ ਮਨ! ਹਰਿ-ਨਾਮ ਨੂੰ ਜਪ। ਹਰਿ-ਨਾਮ ਨੂੰ (ਸਦਾ) ਮਨ ਵਿਚ ਜਪਣਾ ਚਾਹੀਦਾ ਹੈ। ਹੇ ਮੇਰੇ ਮਨ! (ਤੂੰ) ਭਜ ਕੇ ਸਤਿਗੁਰੂ ਦੀ ਸ਼ਰਣ ਵਿਚ ਪੈ ਜਾ (ਕਿਉਂਕਿ) ਗੁਰੂ ਸਤਿਗੁਰੂ ਦੇ ਪਿੱਛੇ ਲਗ ਕੇ (ਅਰਥਾਤ ਉਸ ਦੀ ਸਿਖਿਆ ਦਾ ਪਾਲਨ ਕਰਕੇ) (ਭਵ-ਬੰਧਨ ਤੋਂ) ਖਲਾਸੀ ਹੋ ਸਕਦੀ ਹੈ। ੧। ਰਹਾਉ।

ਹੇ ਮੇਰੇ ਮਨ! ਸਭ ਸੁਖ ਪ੍ਰਦਾਨ ਕਰਨ ਵਾਲੇ ਉਸ ਪ੍ਰਭੂ ਦਾ ਸਿਮਰਨ ਕਰੋ, ਜਿਸ ਦੇ ਸਿਮਰਨ ਨਾਲ ਨਿਜ-ਘਰ ਵਿਚ ਨਿਵਾਸ ਪਾਈਦਾ ਹੈ। ਗੁਰੂ ਦੀ ਸਿਖਿਆ ਪ੍ਰਾਪਤ ਕਰਕੇ ਆਪਣਾ ਘਰ ਹਾਸਲ ਕਰ ਲਵੋ। (ਜਿਵੇਂ ਸੁਗੰਧੀ ਫੈਲਾਉਣ ਲਈ) ਚੰਦਨ ਨੂੰ ਘਸਿਆ ਜਾਂਦਾ ਹੈ, (ਉਸੇ ਤਰ੍ਹਾਂ) ਹਰਿ-ਜਸ ਨੂੰ ਘਸਣਾ (ਚਾਹੀਦਾ ਹੈ) (ਭਾਵ-ਹਰਿ-ਜਸ ਕਰਨ ਨਾਲ ਨਾਮ ਦੀ ਸੁਗੰਧੀ ਪਸਰਦੀ ਹੈ)। ੨। ਹੇ ਮੇਰੇ ਮਨ! ਹਰਿ ਹਰਿ ਦਾ ਜਸ (ਕਰ, ਇਹ ਸਭ ਤੋਂ) ਉਤਮ (ਪਦਾਰਥ) ਹੈ। (ਹਰਿ-ਨਾਮ ਰੂਪ) ਲਾਭ ਪ੍ਰਾਪਤ ਕਰਕੇ ਮਨ ਵਿਚ ਪ੍ਰਸੰਨ ਹੋਣਾ ਚਾਹੀਦਾ ਹੈ। (ਜਦੋਂ) ਪਰਮਾਤਮਾ ਆਪ ਕ੍ਰਿਪਾ ਕਰਕੇ (ਨਾਮ) ਪ੍ਰਦਾਨ ਕਰਦਾ ਹੈ, ਤਾਂ (ਉਦੋਂ) ਅੰਮ੍ਰਿਤ ਰੂਪ ਹਰਿ ਦਾ ਨਾਮ-ਰਸ ਚਖਿਆ ਜਾ ਸਕੀਦਾ ਹੈ। ੩। ਹੇ ਮੇਰੇ ਮਨ! ਨਾਮ (ਸਿਮਰਨ) ਤੋਂ ਬਿਨਾ ਜੋ ਦ੍ਰੈਤ-ਭਾਵ ਵਿਚ ਲਗੇ ਹੋਏ ਹਨ, ਉਨ੍ਹਾਂ ਸਾਕਤ ਮਨੁੱਖਾਂ ਨੂੰ ਜਮ ਘੁਟ (ਕੇ ਮਾਰ) ਦਿੰਦਾ ਹੈ। ਹੇ ਮੇਰੇ ਮਨ! ਜਿਨ੍ਹਾਂ ਨੇ ਨਾਮ ਨੂੰ ਭੁਲਾ ਦਿੱਤਾ ਹੈ, ਉਹ ਸਾਕਤ (ਮਨੁੱਖ) ਚੋਰ ਹਨ। ਉਨ੍ਹਾਂ ਦੇ ਨੇੜੇ ਨਹੀਂ ਜਾਣਾ ਚਾਹੀਦਾ। ੪। ਹੇ ਮੇਰੇ ਮਨ! (ਉਸ) ਅਲੱਖ, ਨਿਰੰਜਨ, ਪ੍ਰਭੂ ਦਾ ਸਿਮਰਨ ਕਰਨਾ ਚਾਹੀਦਾ ਹੈ, ਜਿਸ ਦੇ ਸੇਵਨ ਨਾਲ ਲੇਖਾ ਦੇਣ ਤੋਂ ਛੁਟ ਜਾਈਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਨ੍ਹਾਂ ਨੂੰ) ਹਰਿ ਪ੍ਰਭੂ ਨੇ ਪਰਿਪੂਰਣ (ਅਰਥਾਤ ਸਰਬ ਗੁਣ ਸੰਪੰਨ) ਕਰ ਦਿੱਤਾ ਹੈ, (ਉਨ੍ਹਾਂ ਦਾ) ਮਹੱਤਵ ਜ਼ਰਾ ਜਿੰਨਾ ਵੀ ਨਹੀਂ ਘਟਦਾ। ੫। ੧੯। ੧੫੭।

ਗਉੜੀ ਪੂਰਬੀ ਮਹਲਾ ੪

ਹੇ ਪ੍ਰਭੂ! ਸਾਡੇ ਪ੍ਰਾਣ ਤੇਰੇ ਵਸ ਵਿਚ ਹਨ। ਮੇਰੀ ਜਿੰਦ ਅਤੇ ਸ਼ਰੀਰ ਸਭ ਤੇਰੀ (ਹੀ ਦਾਤ ਹੈ)। ਹੇ ਹਰਿ! ਕ੍ਰਿਪਾ ਕਰਕੇ (ਆਪਣਾ) ਦੀਦਾਰ ਕਰਾਓ (ਕਿਉਂਕਿ) ਮੇਰੇ ਤਨ ਅਤੇ ਮਨ ਵਿਚ (ਇਸ ਦੀ) ਬੜੀ ਚਾਹ ਹੈ। ੧। ਹੇ ਰਾਮ! ਮੇਰੇ ਮਨ ਅਤੇ ਤਨ ਵਿਚ ਹਰਿ ਨੂੰ ਮਿਲਣ ਦੀ ਬੜੀ ਚਾਹ ਹੈ। (ਜਦੋਂ) ਕ੍ਰਿਪਾਲੂ ਗੁਰੂ ਨੇ ਬੋੜੀ ਜਿੰਨੀ (ਕਿੰਚਤ) ਮਿਹਰ ਕਰ ਦਿੱਤੀ, ਤਾਂ ਹਰਿ (ਮੈਨੂੰ) ਆ ਕੇ ਮਿਲ ਪਿਆ। (ਇਸ ਤਰ੍ਹਾਂ) ਪ੍ਰਭੂ ਨੇ ਮੇਰੀ (ਚਾਹ ਪੂਰੀ ਕਰ ਦਿੱਤੀ)। ੧। ਰਹਾਉ। ਹੇ ਸੁਆਮੀ! ਜੋ ਸਾਡੇ ਮਨ ਚਿਤ ਵਿਚ ਹੈ, ਮੇਰੀ ਉਸ ਸਥਿਤੀ (ਬਿਧਿ) ਨੂੰ ਤੁਸੀਂ ਜਾਣਦੇ ਹੋ। ਹੇ ਪ੍ਰਭੂ (ਮੈਨੂੰ) ਹਮੇਸ਼ਾ ਤੇਰੀ ਆਸ ਰਹਿੰਦੀ ਹੈ (ਕਿ ਮੈਂ) ਹਰ ਰੋਜ਼ ਨਾਮ ਜਪਾਂ ਅਤੇ ਸੁਖ ਪ੍ਰਾਪਤ ਕਰਾਂ। ੨। ਸਤਿਗੁਰੂ ਦਾਤੇ ਨੇ (ਮੈਨੂੰ) ਪਰਮਾਤਮਾ ਨਾਲ ਮਿਲਣ ਦਾ) ਰਾਹ ਦਸਿਆ ਹੈ (ਜਿਸ ਉਤੇ ਚਲਣ ਤੇ) ਮੇਰਾ ਹਰਿ ਪ੍ਰਭੂ ਆ ਮਿਲਿਆ ਹੈ। ਵੱਡੇ ਭਾਗਾਂ ਕਰਕੇ (ਮੇਰੇ ਹਿਰਦੇ ਵਿਚ) ਹਰ ਰੋਜ਼ ਆਨੰਦ ਪਸਰਿਆ ਰਹਿੰਦਾ ਹੈ ਅਤੇ ਮੇਰੇ ਦਾਸ ਦੀ ਸਾਰੀ ਆਸ ਪੂਰੀ ਹੋ ਗਈ ਹੈ। ੩। ਹੇ ਜਗਤ ਦੇ ਨਾਥ! ਹੇ ਜਗਤ ਦੇ ਈਸ਼ਵਰ! ਹੇ ਕਰਤਾ ਪੁਰਖ! ਸਭ ਕੁਝ ਹਰਿ ਦੇ ਵਸ ਵਿਚ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਹੇ ਹਰਿ! (ਮੈਂ) ਤੁਹਾਡੀ ਸ਼ਰਣ ਵਿਚ ਆਇਆ ਹਾਂ, (ਤੁਸੀਂ ਆਪਣੇ) ਦਾਸ ਦੀ ਪੈਜ ਰਖੋ। ੪। ੬। ੨੦। ੧੫੮।

ਗਉੜੀ ਪੂਰਬੀ ਮਹਲਾ ੪

ਇਹ ਮਨ ਛਿਣ ਭਰ ਲਈ ਨਹੀਂ ਟਿਕਦਾ, ਕਈ ਪ੍ਰਕਾਰ ਦੇ (ਸੰਸਾਰਿਕ) ਰੰਗ ਤਮਾਸ਼ਿਆਂ (ਵਿਚ ਫਸ ਕੇ) ਦਸਾਂ ਦਿਸ਼ਾਵਾਂ ਵਿਚ ਚਲ ਚਲ ਕੇ ਘੁੰਮਦਾ (ਹਾਛੋ) ਫਿਰਦਾ ਹੈ। ਵੱਡੇ ਭਾਗਾਂ ਕਰਕੇ

ਗੁਰੁ ਪੂਰਾ ਪਾਇਆ ਵਡਭਾਗੀ ਹਰਿ ਮੰਤ੍ਰੁ ਦੀਆ ਮਨੁ ਠਾਢੇ ॥੧॥  
 ਰਾਮ ਹਮ ਸਤਿਗੁਰ ਲਾਲੇ ਕਾਂਢੇ ॥੧॥ ਰਹਾਉ ॥  
 ਹਮਰੈ ਮਸਤਕਿ ਦਾਗੁ ਦਗਾਨਾ ਹਮ ਕਰਜ ਗੁਰੁ ਬਹੁ ਸਾਢੇ ॥  
 ਪਰਉਪਕਾਰੁ ਪੁੰਨੁ ਬਹੁ ਕੀਆ ਭਉ ਦੁਤਰੁ ਤਾਰਿ ਪਰਾਢੇ ॥੨॥  
 ਜਿਨ ਕਉ ਪ੍ਰੀਤਿ ਰਿਦੈ ਹਰਿ ਨਾਹੀ ਤਿਨ ਕੁਰੇ ਗਾਢਨ ਗਾਢੇ ॥  
 ਜਿਉ ਪਾਣੀ ਕਾਗਦੁ ਬਿਨਸਿ ਜਾਤ ਹੈ ਤਿਉ ਮਨਮੁਖ ਗਰਭਿ ਗਲਾਢੇ ॥੩॥  
 ਹਮ ਜਾਨਿਆ ਕਛੁ ਨ ਜਾਨਹ ਆਗੈ ਜਿਉ ਹਰਿ ਰਾਖੈ ਤਿਉ ਠਾਢੇ ॥  
 ਹਮ ਭੂਲ ਚੂਕ ਗੁਰ ਕਿਰਪਾ ਧਾਰਹੁ ਜਨ ਨਾਨਕ ਕੁਤਰੇ ਕਾਢੇ ॥੪॥੧੨॥੨੧॥੫੯॥

ਗਉੜੀ ਪੂਰਬੀ ਮਹਲਾ ੪ ॥  
 ਕਾਮਿ ਕਰੋਧਿ ਨਗਰੁ ਬਹੁ ਭਰਿਆ ਮਿਲਿ ਸਾਧੁ ਖੰਡਲ ਖੰਡਾ ਹੇ ॥  
 ਪੂਰਬਿ ਲਿਖਤ ਲਿਖੇ ਗੁਰੁ ਪਾਇਆ ਮਨਿ ਹਰਿ ਲਿਵ ਮੰਡਲ ਮੰਡਾ ਹੇ ॥੧॥  
 ਕਰਿ ਸਾਧੁ ਅੰਜੁਲੀ ਪੁੰਨੁ ਵਡਾ ਹੇ ॥  
 ਕਰਿ ਡੰਡਉਤ ਪੁਨੁ ਵਡਾ ਹੇ ॥੧॥ ਰਹਾਉ ॥

ਸਾਕਤ ਹਰਿ ਰਸ ਸਾਦੁ ਨ ਜਾਨਿਆ ਤਿਨ ਅੰਤਰਿ ਹਉਮੈ ਕੰਡਾ ਹੇ ॥  
 ਜਿਉ ਜਿਉ ਚਲਹਿ ਚੁਭੈ ਦੁਖੁ ਪਾਵਹਿ ਜਮਕਾਲੁ ਸਹਹਿ ਸਿਰਿ ਡੰਡਾ ਹੇ ॥੨॥  
 ਹਰਿ ਜਨ ਹਰਿ ਹਰਿ ਨਾਮਿ ਸਮਾਣੈ ਦੁਖੁ ਜਨਮ ਮਰਣ ਭਵ ਖੰਡਾ ਹੇ ॥  
 ਅਬਿਨਾਸੀ ਪੁਰਖੁ ਪਾਇਆ ਪਰਮੇਸਰੁ ਬਹੁ ਸੋਭ ਖੰਡ ਬ੍ਰਹਮੰਡਾ ਹੇ ॥੩॥  
 ਹਮ ਗਰੀਬ ਮਸਕੀਨ ਪ੍ਰਭ ਤੇਰੇ ਹਰਿ ਰਾਖੁ ਰਾਖੁ ਵਡ ਵਡਾ ਹੇ ॥  
 ਜਨ ਨਾਨਕ ਨਾਮੁ ਅਧਾਰੁ ਟੇਕ ਹੈ ਹਰਿ ਨਾਮੇ ਹੀ ਸੁਖੁ ਮੰਡਾ ਹੇ ॥੪॥੧੮॥੨੨॥੬੦॥\*

ਗਉੜੀ ਪੂਰਬੀ ਮਹਲਾ ੪ ॥  
 ਇਸੁ ਗੜ ਮਹਿ ਹਰਿ ਰਾਮ ਰਾਇ ਹੈ ਕਿਛੁ ਸਾਦੁ ਨ ਪਾਵੈ ਧੀਠਾ ॥  
 ਹਰਿ ਦੀਨ ਦਇਆਲਿ ਅਨੁਗ੍ਰਹੁ ਕੀਆ ਹਰਿ ਗੁਰ ਸਬਦੀ ਚਖਿ ਡੀਠਾ ॥੧॥  
 ਰਾਮ ਹਰਿ ਕੀਰਤਨੁ ਗੁਰ ਲਿਵ ਮੀਠਾ ॥੧॥ ਰਹਾਉ ॥  
 ਹਰਿ ਅਗਮੁ ਅਗੋਚਰੁ ਪਾਰਬ੍ਰਹਮੁ ਹੈ ਮਿਲਿ ਸਤਿਗੁਰ ਲਾਗਿ ਬਸੀਠਾ ॥  
 ਜਿਨ ਗੁਰ ਬਚਨ ਸੁਖਾਨੇ ਹੀਅਰੈ ਤਿਨ ਆਗੈ ਆਣਿ ਪਰੀਠਾ ॥੨॥  
 ਮਨਮੁਖ ਹੀਅਰਾ ਅਤਿ ਕਠੋਰੁ ਹੈ ਤਿਨ ਅੰਤਰਿ ਕਾਰ ਕਰੀਠਾ ॥  
 ਬਿਸੀਅਰ ਕਉ ਬਹੁ ਦੂਧੁ ਪੀਆਈਐ ਬਿਖੁ ਨਿਕਸੈ ਫੋਲਿ ਫੁਲੀਠਾ ॥੩॥  
 ਹਰਿ ਪ੍ਰਭ ਆਨਿ ਮਿਲਾਵਹੁ ਗੁਰੁ ਸਾਧੁ ਘਸਿ ਗਰੁੜੁ ਸਬਦੁ ਮੁਖਿ ਲੀਠਾ ॥

\* ਇਹ ਸ਼ਬਦ ਗੁ. ਗ੍ਰੰ. ਪੰਨਾ 13 ਉਪਰ ਵੀ ਦਰਜ ਹੈ।

ਗੁਰੂ ਮਿਲ ਪਿਆ, (ਉਸ ਨੇ) ਹਰਿ-ਨਾਮ ਰੂਪ ਮੰਤ੍ਰ ਪ੍ਰਦਾਨ ਕੀਤਾ ਅਤੇ ਮਨ ਸਥਿਰ ਹੋ ਗਿਆ। ੧। ਹੇ ਰਾਮ! ਮੈਂ ਸਤਿਗੁਰੂ ਦਾ ਗੁਲਾਮ ਅਖਵਾਉਂਦਾ (ਕਾਂਢੇ) ਹਾਂ। ੧। ਰਹਾਉ। ਸਾਡੇ ਮੱਥੇ ਉਤੇ (ਗੁਰੂ ਨੇ ਪ੍ਰਵਾਨਗੀ ਦਾ) ਚਿੰਨ੍ਹ ਲਗਾ ਦਿੱਤਾ ਹੈ (ਜਿਸ ਕਰਕੇ) ਸਾਡੇ (ਸਿਰ ਤੇ) ਗੁਰੂ ਦਾ ਬਹੁਤ ਕਰਜ਼ ਹੋ ਗਿਆ ਹੈ। (ਗੁਰੂ ਨੇ ਸਾਡੇ ਉਤੇ) ਬਹੁਤ ਉਪਕਾਰ ਕੀਤਾ ਹੈ ਅਤੇ ਔਖੇ ਤਰੇ ਜਾ ਸਕਣ ਵਾਲੇ ਭਵ-ਸਾਗਰ ਤੋਂ ਤਾਰ ਕੇ ਪਾਰ ਲੰਘਾ ਦਿੱਤਾ ਹੈ। ੨। ਜਿਨ੍ਹਾਂ (ਵਿਅਕਤੀਆਂ) ਦੇ ਹਿਰਦੇ ਵਿਚ ਹਰਿ ਦੀ ਪ੍ਰੀਤ ਨਹੀਂ ਹੈ, ਉਨ੍ਹਾਂ ਨੇ ਕੂੜੇ ਗੰਢਣ ਗੰਢੇ ਹਨ। ਜਿਉਂ ਪਾਣੀ ਵਿਚ (ਪੈ ਕੇ) ਕਾਗਜ਼ ਨਸ਼ਟ ਹੋ ਜਾਂਦਾ ਹੈ, ਤਿਵੇਂ (ਮਨਮੁਖ) ਵਿਅਕਤੀ ਗਰਭ-ਜੂਨਾਂ ਵਿਚ (ਪੈ ਪੈ ਕੇ) ਗਲ ਜਾਂਦਾ ਹੈ। ੩। ਸਾਨੂੰ ਨ ਪਹਿਲਾਂ ਕੁਝ ਪਤਾ ਸੀ ਅਤੇ ਨ ਅਗੇ ਕੁਝ ਜਾਣ ਸਕਣਾ ਹੈ। (ਸਾਨੂੰ ਤਾਂ) ਜਿਵੇਂ ਹਰਿ ਰਖਦਾ ਹੈ, ਉਸੇ ਤਰ੍ਹਾਂ ਖੜੇ ਰਹਿੰਦੇ ਹਾਂ। ਦਾਸ ਨਾਨਕ (ਦੀ ਬੇਨਤੀ ਹੈ ਕਿ) ਹੇ ਗੁਰੂ! ਕ੍ਰਿਪਾ ਕਰਕੇ ਸਾਡੀ ਭੁਲ ਚੁਕ (ਖਿਮਾ ਕਰ ਦਿਓ ਕਿਉਂਕਿ ਅਸੀਂ ਤੁਹਾਡੇ ਦਰ ਦੇ) ਕੂਕਰ ਅਖਵਾਉਂਦੇ ਹਾਂ। ੪। ੧੨। ੧੫੯।

### ਗਉੜੀ ਪੂਰਬੀ ਮਹਲਾ ੪

ਸ਼ਰੀਰ ਰੂਪ ਨਗਰ ਕਾਮ ਅਤੇ ਕ੍ਰੋਧ ਨਾਲ ਬਹੁਤ ਭਰਿਆ ਰਹਿੰਦਾ ਹੋਂ (ਅਰਥਾਂਤਰ ਗੰਦਾ ਹੋਇਆ ਰਹਿੰਦਾ ਹੈ), (ਪਰ) ਸਾਧੂ ਪੁਰਸ਼ (ਗੁਰੂ) ਨੂੰ ਮਿਲ ਕੇ (ਵਿਕਾਰ ਨੂੰ) ਖੰਡ ਖੰਡ ਕੀਤਾ ਜਾ ਸਕੀਦਾ ਹੈ। ਪਿਛਲੇ ਲਿਖੇ ਲੇਖਾਂ ਅਨੁਸਾਰ ਗੁਰੂ ਮਿਲ ਪਿਆ ਹੈ ਅਤੇ ਮਨ ਵਿਚ ਹਰਿ ਦੀ ਲਿਵ ਨੂੰ ਚੰਗੀ ਤਰ੍ਹਾਂ ਸਥਿਤ ਕਰ ਲਿਆ ਹੈ। ੧। ਗੁਰੂ ਨੂੰ ਹੱਥ ਜੋੜ ਕੇ (ਅੰਜੁਲੀ) ਪ੍ਰਣਾਮ ਕਰ, (ਇਹ) ਵੱਡਾ ਪੁੰਨ ਕਰਮ ਹੈ। (ਗੁਰੂ ਨੂੰ) ਡੰਡਵਤ ਪ੍ਰਣਾਮ ਕਰ, (ਇਹ ਵੀ) ਵੱਡਾ ਪੁੰਨ-ਕਰਮ ਹੈ। ੧। ਰਹਾਉ।

ਸਾਕਤ (ਮਨਮੁਖ) ਵਿਅਕਤੀ ਹਰਿ-ਰਸ ਦੇ ਸੁਆਦ ਨੂੰ ਨਹੀਂ ਜਾਣਦੇ (ਕਿਉਂਕਿ) ਉਨ੍ਹਾਂ ਦੇ ਮਨ ਵਿਚ ਹਉਮੈ ਦਾ ਕੰਡਾ ਟਿਕਿਆ ਹੁੰਦਾ ਹੈ। ਉਹ ਜਿਉਂ ਜਿਉਂ (ਜੀਵਨ ਮਾਰਗ ਉਤੇ) ਚਲਦੇ ਹਨ, (ਕੰਡਾ ਉਨ੍ਹਾਂ ਨੂੰ) ਚੁਭਦਾ ਹੈ ਅਤੇ (ਉਹ) ਦੁਖ ਪਾਂਦੇ ਹਨ। (ਉਹ) ਸਿਰ ਉਤੇ ਜਮ-ਕਾਲ ਦਾ ਡੰਡਾ ਸਹਿਨ ਕਰਦੇ ਹਨ। ੨। ਹਰਿ ਦੇ ਸੇਵਕ ਹਰਿ ਦੇ ਨਾਮ ਵਿਚ ਸਮਾਏ ਰਹਿੰਦੇ ਹਨ। ਸੰਸਾਰ ਵਿਚ (ਉਨ੍ਹਾਂ ਦੇ) ਜਨਮ-ਮਰਨ ਦਾ ਦੁਖ ਨਸ਼ਟ ਹੋ ਜਾਂਦਾ ਹੈ। (ਉਨ੍ਹਾਂ ਨੇ) ਅਵਿਨਾਸ਼ੀ ਪੁਰਸ਼ ਪਰਮਾਤਮਾ ਨੂੰ ਪਾ ਲਿਆ ਹੈ ਅਤੇ ਖੰਡਾਂ ਬ੍ਰਹਿਮੰਡਾਂ ਵਿਚ (ਉਨ੍ਹਾਂ ਦੀ) ਸ਼ੋਭਾ ਬਹੁਤ ਪਸਰ ਹੋਈ ਹੈ। ੩। ਹੇ ਪ੍ਰਭੂ! ਅਸੀਂ ਡਾਗੀਬ, ਨਿਮਾਣੇ ਤੇਰੇ ਹੀ ਹਾਂ। ਹੇ ਹਰਿ! ਸਾਨੂੰ ਆਪਣੀ ਸ਼ਰਣ ਵਿਚ ਰਖ ਲੈ, (ਤੂੰ) ਵਡਿਆਂ ਤੋਂ ਵੱਡਾ ਹੈ। ਦਾਸ ਨਾਨਕ ਨੂੰ ਹਰਿ-ਨਾਮ ਦਾ ਆਧਾਰ ਅਤੇ ਟੇਕ ਹੈ ਅਤੇ ਹਰਿ-ਨਾਮ ਦੇ ਆਨੰਦ ਨਾਲ ਭਰਪੂਰ ਹੈ। ੪। ੧੨। ੧੬੦।

### ਗਉੜੀ ਪੂਰਬੀ ਮਹਲਾ ੪

ਇਸ ਸ਼ਰੀਰ ਰੂਪ ਕਿਲ੍ਹੇ ਵਿਚ ਹਰਿ ਰਾਮ ਰਾਜਾ (ਨਿਵਾਸ ਕਰਦਾ) ਹੈ। (ਪਰ ਉਸ ਦੀ ਮੌਜੂਦਗੀ ਦਾ ਵਿਕਾਰਾਂ ਵਿਚ) ਢੀਠ ਹੋਏ ਮਨੁੱਖ ਨੂੰ ਕੁਝ ਵੀ ਸੁਆਦ ਪ੍ਰਾਪਤ ਨਹੀਂ ਹੁੰਦਾ। ਦੀਨ ਦਿਆਲ ਪਰਮਾਤਮਾ ਨੇ ਕ੍ਰਿਪਾ (ਅਨੁਗ੍ਰਹ) ਕੀਤੀ (ਤਾਂ) ਗੁਰੂ ਦੇ ਸ਼ਬਦ ਰਾਹੀਂ ਹਰਿ-ਨਾਮ (ਦਾ ਰਸ) ਚਖ ਕੇ ਵੇਖਿਆ। ੧। ਹੇ ਰਾਮ! ਗੁਰੂ (ਦੇ ਚਰਣਾਂ ਵਿਚ) ਲਿਵ ਲਗਾ ਕੇ ਕੀਤਾ ਹਰਿ ਦਾ ਕੀਰਤਨ ਬਹੁਤ ਮਿਠਾ ਹੈ। ੧। ਰਹਾਉ।

ਹਰਿ ਅਗਮ, ਅਗੋਚਰ, ਪਾਰਬ੍ਰਹਮ ਹੈ (ਜੋ) ਗੁਰੂ ਰੂਪ ਵਿਚੋਲੇ (ਬਸੀਠਾ) ਨਾਲ ਲਗ ਕੇ ਮਿਲ ਪਿਆ ਹੈ। ਜਿਨ੍ਹਾਂ ਨੂੰ ਗੁਰੂ ਦੇ ਬਚਨ ਹਿਰਦੇ ਵਿਚ ਸੁਖਾਉਂਦੇ ਹਨ, ਉਨ੍ਹਾਂ ਅਗੇ (ਨਾਮ ਰੂਪ ਭੋਜਨ ਦਾ ਥਾਲ) ਲਿਆ ਕੇ ਪਰੋਸਿਆ ਜਾਂਦਾ ਹੈ। ੨। ਮਨਮੁਖਾਂ ਦਾ ਹਿਰਦਾ ਬਹੁਤ ਕਠੋਰ ਹੈ, ਉਨ੍ਹਾਂ ਦਾ ਅੰਦਰ ਬਹੁਤ ਕਾਲਾ ਕਲੂਟਾ ਹੈ। ਸੱਪ (ਬਿਸੀਅਰ) ਨੂੰ ਬਹੁਤ ਦੁੱਧ ਪਿਲਾ ਲਈਏ, (ਤਾਂ ਵੀ ਉਸ ਦੇ ਅੰਦਰ ਨੂੰ) ਵਰੋਲਣ ਨਾਲ ਜ਼ਹਿਰ ਹੀ ਨਿਕਲਦਾ ਹੈ। ੩। ਹੇ ਹਰਿ ਪ੍ਰਭੂ! (ਮੈਨੂੰ) ਸਾਧੂ ਗੁਰੂ ਲਿਆ ਕੇ

ਜਨ ਨਾਨਕ ਗੁਰ ਕੇ ਲਾਲੇ ਗੋਲੇ ਲਗਿ ਸੰਗਤਿ ਕਰੁਆ ਮੀਠਾ ॥੪॥੯॥੨੩॥੬੧॥

ਗਉੜੀ ਪੂਰਬੀ ਮਹਲਾ ੪ ॥  
 ਹਰਿ ਹਰਿ ਅਰਥਿ ਸਰੀਰੁ ਹਮ ਬੇਚਿਆ ਪੂਰੇ ਗੁਰ ਕੈ ਆਗੇ ॥  
 ਸਤਿਗੁਰ ਦਾਤੈ ਨਾਮੁ ਦਿੜਾਇਆ ਮੁਖਿ ਮਸਤਕਿ ਭਾਗ ਸਭਾਗੇ ॥੧॥  
 ਰਾਮ ਗੁਰਮਤਿ ਹਰਿ ਲਿਵ ਲਾਗੇ ॥੧॥ ਰਹਾਉ ॥

ਘਟਿ ਘਟਿ ਰਮਈਆ ਰਮਤ ਰਾਮ ਰਾਇ ਗੁਰ ਸਬਦਿ ਗੁਰੂ ਲਿਵ ਲਾਗੇ ॥  
 ਹਉ ਮਨੁ ਤਨੁ ਦੇਵਉ ਕਾਟਿ ਗੁਰੂ ਕਉ ਮੇਰਾ ਕ੍ਰਮੁ ਭਉ ਗੁਰ ਬਚਨੀ ਭਾਗੇ ॥੨॥  
 ਅੰਧਿਆਰੈ ਦੀਪਕ ਆਨਿ ਜਲਾਏ ਗੁਰ ਗਿਆਨਿ ਗੁਰੂ ਲਿਵ ਲਾਗੇ ॥  
 ਅਗਿਆਨੁ ਅੰਧੇਰਾ ਬਿਨਸਿ ਬਿਨਾਸਿਓ ਘਰਿ ਵਸਤੁ ਲਹੀ ਮਨ ਜਾਗੇ ॥੩॥  
 ਸਾਕਤ ਬਧਿਕ ਮਾਇਆਧਾਰੀ ਤਿਨ ਜਮ ਜੋਹਨਿ ਲਾਗੇ ॥  
 ਉਨ ਸਤਿਗੁਰ ਆਗੈ ਸੀਸੁ ਨ ਬੇਚਿਆ ਓਇ ਆਵਹਿ ਜਾਹਿ ਅਭਾਗੇ ॥੪॥  
 ਹਮਰਾ ਬਿਨਉ ਸੁਨਹੁ ਪ੍ਰਭ ਠਾਕੁਰ ਹਮ ਸਰਣਿ ਪ੍ਰਭੂ ਹਰਿ ਮਾਗੇ ॥  
 ਜਨ ਨਾਨਕ ਕੀ ਲਜ ਪਾਤਿ ਗੁਰੂ ਹੈ ਸਿਰੁ ਬੇਚਿਓ ਸਤਿਗੁਰ ਆਗੇ ॥੫॥੧੦॥੨੪॥੬੨॥

ਗਉੜੀ ਪੂਰਬੀ ਮਹਲਾ ੪ ॥  
 ਹਮ ਅਹੰਕਾਰੀ ਅਹੰਕਾਰ ਅਗਿਆਨ ਮਤਿ ਗੁਰਿ ਮਿਲਿਐ ਆਪੁ ਗਵਾਇਆ ॥  
 ਹਉਮੈ ਰੋਗੁ ਗਇਆ ਸੁਖੁ ਪਾਇਆ ਧਨੁ ਧੰਨੁ ਗੁਰੁ ਹਰਿ ਰਾਇਆ ॥੧॥  
 ਰਾਮ ਗੁਰ ਕੈ ਬਚਨਿ ਹਰਿ ਪਾਇਆ ॥੧॥ ਰਹਾਉ ॥

ਮੇਰੈ ਹੀਅਰੈ ਪ੍ਰੀਤਿ ਰਾਮ ਰਾਇ ਕੀ ਗੁਰਿ ਮਾਰਗੁ ਪੰਥੁ ਬਤਾਇਆ ॥  
 ਮੇਰਾ ਜੀਉ ਪਿੰਡੁ ਸਭੁ ਸਤਿਗੁਰ ਆਗੈ ਜਿਨਿ ਵਿਛੁੜਿਆ ਹਰਿ ਗਲਿ ਲਾਇਆ ॥੨॥  
 ਮੇਰੈ ਅੰਤਰਿ ਪ੍ਰੀਤਿ ਲਗੀ ਦੇਖਨ ਕਉ ਗੁਰਿ ਹਿਰਦੇ ਨਾਲਿ ਦਿਖਾਇਆ ॥  
 ਸਹਜ ਅਨੰਦੁ ਭਇਆ ਮਨਿ ਮੇਰੈ ਗੁਰ ਆਗੈ ਆਪੁ ਵੇਚਾਇਆ ॥੩॥  
 ਹਮ ਅਪਰਾਧ ਪਾਪ ਬਹੁ ਕੀਨੇ ਕਰਿ ਦੁਸਟੀ ਚੋਰ ਚੁਰਾਇਆ ॥  
 ਅਬ ਨਾਨਕ ਸਰਣਾਗਤਿ ਆਏ ਹਰਿ ਰਾਖਹੁ ਲਾਜ ਹਰਿ ਭਾਇਆ ॥੪॥੧੧॥੨੫॥੬੩॥

ਗਉੜੀ ਪੂਰਬੀ ਮਹਲਾ ੪ ॥  
 ਗੁਰਮਤਿ ਬਾਜੈ ਸਬਦੁ ਅਨਾਹਦੁ ਗੁਰਮਤਿ ਮਨੁਆ ਗਾਵੈ ॥  
 ਵਡਭਾਗੀ ਗੁਰ ਦਰਸਨੁ ਪਾਇਆ ਧਨੁ ਧੰਨੁ ਗੁਰੂ ਲਿਵ ਲਾਵੈ ॥੧॥

ਮਿਲਾ ਦਿਓ, (ਤਾਂ ਜੋ) ਗੁਰੂ-ਸ਼ਬਦ ਰੂਪ ਸੱਪ ਦਾ ਜ਼ਹਿਰ ਉਤਾਰਨ ਵਾਲੀ ਦਵਾਈ (ਗੁਰੁੜਿ) ਘਸਾ ਕੇ ਮੂੰਹ ਨਾਲ ਚਟਾਂ (ਫਲਸਰੂਪ ਮੇਰੇ ਅੰਦਰੋਂ ਵਿਕਾਰਾਂ ਦਾ ਜ਼ਹਿਰ ਨਿਕਲ ਜਾਏ)। ਦਾਸ ਨਾਨਕ (ਦਾ ਕਥਨ ਹੈ ਕਿ ਅਸੀਂ) ਗੁਰੂ ਦੇ ਗੁਲਾਮ ਅਤੇ ਸੇਵਕ ਹਾਂ। (ਉਸ ਦੇ) ਸੰਪਰਕ ਵਿਚ ਰਹਿ ਕੇ (ਸਾਡਾ) ਕੌੜਾ (ਸੁਭਾ) ਮਿਠਾ ਹੋ ਗਿਆ ਹੈ। ੪।੯।੨੩।੬੧।

**ਗਉੜੀ ਪੂਰਬੀ ਮਹਲਾ ੪**

ਅਸੀਂ ਹਰਿ (ਨੂੰ ਪ੍ਰਾਪਤ ਕਰਨ ਦੇ) ਮਨੋਰਥ ਨਾਲ ਸ਼ਰੀਰ ਨੂੰ ਪੂਰੇ ਗੁਰੂ ਅਗੇ ਵੇਚ ਦਿੱਤਾ ਹੈ। ਦਾਤਾਰ ਸਤਿਗੁਰੂ ਨੇ (ਸਾਡੇ ਹਿਰਦੇ ਵਿਚ) ਹਰਿ-ਨਾਮ ਦ੍ਰਿੜ੍ਹ ਕਰਾ ਦਿੱਤਾ ਹੈ। (ਫਲਸਰੂਪ ਸਾਡੇ) ਮੁਖ ਅਤੇ ਮਸਤਕ ਭਾਗਸ਼ਾਲੀ ਹੋ ਗਏ ਹਨ। ੧। ਹੇ ਰਾਮ! ਗੁਰੂ ਦੀ ਮਤਿ ਦੁਆਰਾ ਹਰਿ ਨਾਲ (ਸਾਡੀ) ਲਿਵ ਲਗ ਗਈ ਹੈ। ੧। ੧੨। ੧੩।

ਹਰ ਇਕ ਸ਼ਰੀਰ ਵਿਚ ਸੁੰਦਰ ਰਾਮ ਰਾਜਾ ਰਮਿਆ ਹੋਇਆ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਹੀ ਗੁਰੂ ਨਾਲ ਲਿਵ ਲਗਦੀ ਹੈ। ਮੈਂ (ਆਪਣਾ) ਮਨ ਅਤੇ ਤਨ ਕਟ ਕੇ ਗੁਰੂ ਅਗੇ ਅਰਪਿਤ ਕਰਦਾ ਹਾਂ (ਕਿਉਂਕਿ) ਗੁਰੂ ਦੇ ਬਚਨ ਦੁਆਰਾ ਮੇਰਾ ਭਰਮ ਅਤੇ ਭੈ ਦੂਰ ਹੁੰਦੇ ਹਨ। ੨। (ਮੇਰੇ) ਅਗਿਆਨੀ (ਹਿਰਦੇ ਅੰਦਰ ਗੁਰੂ ਨੇ ਗਿਆਨ ਦਾ) ਦੀਪਕ ਲਿਆ ਕੇ ਜਲਾ ਦਿੱਤਾ ਹੈ। ਗੁਰੂ ਦੇ ਦਿੱਤੇ ਗਿਆਨ ਰਾਹੀਂ ਗੁਰੂ ਵਿਚ ਲਿਵ ਲਗ ਗਈ ਹੈ। ਅਗਿਆਨ ਦਾ ਅੰਧਕਾਰ ਨਸ਼ਟ ਹੋ ਗਿਆ ਹੈ, ਘਰ ਵਿਚ ਹੀ ਨਾਮ-ਪਦਾਰਥ ਲਭ ਪਿਆ ਹੈ ਅਤੇ ਮਨ ਜਾਗ ਪਿਆ ਹੈ। ੩। ਸਾਕਤ ਹਿੰਸਕ ਅਤੇ ਮਾਇਆਧਾਰੀ ਹਨ, ਜਮ (ਉਨ੍ਹਾਂ ਉੱਤੇ) ਨਜ਼ਰ ਰਖਦਾ ਹੈ (ਜੋਹਨਿ ਲਾਗੇ)। ਉਨ੍ਹਾਂ ਨੇ ਸਤਿਗੁਰੂ ਅਗੇ ਸਿਰ ਵੇਚਿਆ ਨਹੀਂ ਹੁੰਦਾ, ਉਹ ਅਭਾਗੇ ਜਨਮ-ਮਰਨ (ਦੇ ਗੋੜ ਵਿਚ ਪਏ ਰਹਿੰਦੇ ਹਨ)। ੪। ਹੇ ਪ੍ਰਭੂ! ਹੇ ਠਾਕੁਰ! ਸਾਡੀ ਬੇਨਤੀ ਸੁਣੋ, ਅਸੀਂ ਹਰਿ ਦੀ ਸ਼ਰਣ ਮੰਗਦੇ ਹਾਂ। ਦਾਸ ਨਾਨਕ ਦੀ ਲਾਜ ਅਤੇ ਪਤਿ ਗੁਰੂ ਹੀ ਹੈ, (ਅਸੀਂ) ਸਤਿਗੁਰੂ ਅਗੇ (ਆਪਣਾ) ਸਿਰਾ ਵੇਚ ਦਿੱਤਾ ਹੈ। ੫। ੧੦। ੧੨। ੧੩। ੧੪। ੧੫।

**ਗਉੜੀ ਪੂਰਬੀ ਮਹਲਾ ੪**

ਅਸੀਂ ਹੰਕਾਰੀ ਹਾਂ, (ਸਾਡੀ) ਮਤਿ ਅਗਿਆਨ ਅਤੇ ਹੰਕਾਰ ਵਾਲੀ ਹੈ, (ਪਰ) ਗੁਰੂ ਦੇ ਮਿਲਣ ਨਾਲ ਆਪਣੇਪਨ ਦੀ ਭਾਵਨਾ ਖਤਮ ਹੋ ਜਾਂਦੀ ਹੈ। ਹਉਮੈ ਰੂਪ ਰੋਗ ਦੂਰ ਹੋ ਜਾਂਦਾ ਹੈ ਅਤੇ ਆਤਮਿਕ ਸੁਖ ਮਿਲ ਜਾਂਦਾ ਹੈ। (ਇਸ ਲਈ ਸਾਡਾ) ਗੁਰੂ, ਹਰਿ ਰਾਜਾ ਧੰਨ ਧੰਨ ਕਰਨ ਯੋਗ ਹੈ। ੧। ਹੇ ਰਾਮ! ਗੁਰੂ ਦੇ ਸ਼ਬਦ ਰਾਹੀਂ ਹੀ (ਅਸੀਂ) ਹਰਿ ਨੂੰ ਪ੍ਰਾਪਤ ਕਰ ਲਿਆ ਹੈ। ੧। ੧੨। ੧੩।

ਮੇਰੇ ਹਿਰਦੇ ਵਿਚ ਰਾਮ ਰਾਜੇ ਦਾ ਪ੍ਰੇਮ ਹੈ। ਗੁਰੂ ਨੇ (ਹਰਿ ਨੂੰ ਮਿਲਣ ਦਾ) ਮਾਰਗ ਦਸਿਆ ਹੈ। ਮੇਰੀ ਜਿੰਦ ਅਤੇ ਸ਼ਰੀਰ ਸਭ ਕੁਝ ਗੁਰੂ ਅਗੇ (ਅਰਪਿਤ ਹੈ), ਜਿਨ੍ਹਾਂ ਨੇ ਵਿਛੜਿਆ ਹੋਇਆ ਹਰਿ ਮਿਲਾ ਦਿੱਤਾ ਹੈ। ੨। ਮੇਰੇ ਹਿਰਦੇ ਵਿਚ (ਪ੍ਰਭੂ ਦਾ) ਦਰਸ਼ਨ ਕਰਨ ਦੀ ਪ੍ਰੀਤ ਲਗੀ ਹੋਈ ਸੀ। ਗੁਰੂ ਨੇ (ਉਸ ਹਰਿ ਨੂੰ) ਹਿਰਦੇ ਨਾਲ (ਸਥਿਤ) ਵਿਖਾ ਦਿੱਤਾ ਹੈ। ਮੇਰੇ ਮਨ ਵਿਚ ਸਹਿਜ ਆਨੰਦ ਦੀ ਸਥਿਤੀ ਹੋ ਗਈ ਅਤੇ (ਮੈਂ) ਆਪਣੇ ਆਪ ਨੂੰ ਗੁਰੂ ਅਗੇ ਵੇਚ ਦਿੱਤਾ ਹੈ। ੩। ਹੇ ਪ੍ਰਭੂ! ਅਸੀਂ ਬਹੁਤ ਅਪਰਾਧ ਅਤੇ ਪਾਪ ਕੀਤੇ ਹਨ ਅਤੇ ਦੁਸ਼ਟਾਂ ਵਾਲੇ ਕੰਮ ਕਰਕੇ ਚੋਰਾਂ ਵਾਂਗ ਚੋਰੀ ਕੀਤੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੁਣ ਅਸੀਂ (ਤੇਰੀ) ਸ਼ਰਣ ਵਿਚ ਆਏ ਹਾਂ। ਜੇ ਹਰਿ ਨੂੰ ਚੰਗਾ ਲਗੇ ਤਾਂ ਸਾਡੀ ਲਾਜ ਰਖ ਲਵੇ। ੪। ੧੧। ੧੨। ੧੩। ੧੪। ੧੫।

**ਗਉੜੀ ਪੂਰਬੀ ਮਹਲਾ ੪**

ਗੁਰੂ ਦੀ ਮਤਿ ਨਾਲ ਅਨਹਦ ਸ਼ਬਦ ਵਜਦਾ ਹੈ ਅਤੇ ਗੁਰੂ ਦੀ ਮਤਿ ਦੁਆਰਾ ਹੀ ਮਨ (ਹਰਿ-ਜਸ ਦਾ) ਗਾਇਨ ਕਰਦਾ ਹੈ। ਵਡਿਆਂ ਭਾਗਾਂ ਕਰਕੇ ਗੁਰੂ ਦਾ ਦਰਸ਼ਨ ਪ੍ਰਾਪਤ ਹੋਇਆ ਹੈ। ਗੁਰੂ (ਸਚਮੁਚ) ਧੰਨਤਾ ਯੋਗ ਹੈ (ਜੇ ਹਰਿ ਨਾਲ ਸਾਡੀ) ਲਿਵ ਲਗਾਉਂਦਾ ਹੈ। ੧। ਗੁਰੂ ਦੀ

ਗੁਰਮੁਖਿ ਹਰਿ ਲਿਵ ਲਾਵੈ ॥੧॥ ਰਹਾਉ ॥  
 ਹਮਰਾ ਠਾਕੁਰੁ ਸਤਿਗੁਰੁ ਪੂਰਾ ਮਨੁ ਗੁਰ ਕੀ ਕਾਰ ਕਮਾਵੈ ॥  
 ਹਮ ਮਲਿ ਮਲਿ ਧੋਵਹ ਪਾਵ ਗੁਰੁ ਕੇ ਜੋ ਹਰਿ ਹਰਿ ਕਥਾ ਸੁਨਾਵੈ ॥੨॥  
 ਹਿਰਦੈ ਗੁਰਮਤਿ ਰਾਮ ਰਸਾਇਣੁ ਜਿਹਵਾ ਹਰਿ ਗੁਣ ਗਾਵੈ ॥  
 ਮਨ ਰਸਕਿ ਰਸਕਿ ਹਰਿ ਰਸਿ ਆਘਾਨੇ ਫਿਰਿ ਬਹੁਰਿ ਨ ਭੂਖ ਲਗਾਵੈ ॥੩॥  
 ਕੋਈ ਕਰੈ ਉਪਾਵ ਅਨੇਕ ਬਹੁਤੇਰੇ ਬਿਨੁ ਕਿਰਪਾ ਨਾਮੁ ਨ ਪਾਵੈ ॥  
 ਜਨ ਨਾਨਕ ਕਉ ਹਰਿ ਕਿਰਪਾ ਧਾਰੀ ਮਤਿ ਗੁਰਮਤਿ ਨਾਮੁ ਦ੍ਰਿੜਾਵੈ ॥੪॥੧੨॥੨੬॥੬੪॥

ਰਾਗੁ ਗਉੜੀ ਮਾਝ ਮਹਲਾ ੪ ॥  
 ਗੁਰਮੁਖਿ ਜਿੰਦੂ ਜਪਿ ਨਾਮੁ ਕਰੰਮਾ ॥ਮਤਿ ਮਾਤਾ ਮਤਿ ਜੀਉ ਨਾਮੁ ਮੁਖਿ ਰਾਮਾ ॥  
 ਸੰਤੋਖੁ ਪਿਤਾ ਕਰਿ ਗੁਰੁ ਪੁਰਖੁ ਅਜਨਮਾ ॥ਵਡਭਾਗੀ ਮਿਲੁ ਰਾਮਾ ॥੧॥  
 ਗੁਰੁ ਜੋਗੀ ਪੁਰਖੁ ਮਿਲਿਆ ਰੰਗੁ ਮਾਣੀ ਜੀਉ ॥ਗੁਰੁ ਹਰਿ ਰੰਗਿ ਰਤੜਾ ਸਦਾ ਨਿਰਬਾਣੀ ਜੀਉ॥  
 ਵਡਭਾਗੀ ਮਿਲੁ ਸੁਘੜ ਸੁਜਾਣੀ ਜੀਉ ॥ ਮੇਰਾ ਮਨੁ ਤਨੁ ਹਰਿ ਰੰਗਿ ਭਿੰਨਾ ॥੨॥  
 ਆਵਹੁ ਸੰਤਹੁ ਮਿਲਿ ਨਾਮੁ ਜਪਾਹਾ ॥ਵਿਚਿ ਸੰਗਤਿ ਨਾਮੁ ਸਦਾ ਲੈ ਲਾਹਾ ਜੀਉ ॥  
 ਕਰਿ ਸੇਵਾ ਸੰਤਾ ਅੰਮ੍ਰਿਤੁ ਮੁਖਿ ਪਾਹਾ ਜੀਉ ॥ ਮਿਲੁ ਪੁਰਬਿ ਲਿਖਿਅੜੇ ਧੁਰਿ ਕਰਮਾ ॥੩॥  
 ਸਾਵਣਿ ਵਰਸੁ ਅੰਮ੍ਰਿਤਿ ਜਗੁ ਛਾਇਆ ਜੀਉ ॥ਮਨੁ ਮੋਰੁ ਕੁਹਕਿਅੜਾ ਸਬਦੁ ਮੁਖਿ ਪਾਇਆ ॥  
 ਹਰਿ ਅੰਮ੍ਰਿਤੁ ਵੁਠੜਾ ਮਿਲਿਆ ਹਰਿ ਰਾਇਆ ਜੀਉ ॥ਜਨ ਨਾਨਕ ਪ੍ਰੇਮਿ ਰਤੰਨਾ ॥੪॥੧२॥੨੭॥੬੫॥

ਗਉੜੀ ਮਾਝ ਮਹਲਾ ੪ ॥  
 ਆਉ ਸਖੀ ਗੁਣ ਕਾਮਣ ਕਰੀਹਾ ਜੀਉ ॥ਮਿਲਿ ਸੰਤ ਜਨਾ ਰੰਗੁ ਮਾਣਿਹ ਰਲੀਆ ਜੀਉ ॥  
 ਗੁਰ ਦੀਪਕੁ ਗਿਆਨੁ ਸਦਾ ਮਨਿ ਬਲੀਆ ਜੀਉ ॥ਹਰਿ ਤੁਠੈ ਢੁਲਿ ਢੁਲਿ ਮਿਲੀਆ ਜੀਉ ॥੧॥  
 ਮੇਰੈ ਮਨਿ ਤਨਿ ਪ੍ਰੇਮੁ ਲਗਾ ਹਰਿ ਢੋਲੇ ਜੀਉ ॥ ਮੈ ਮੇਲੇ ਮਿਤੁ ਸਤਿਗੁਰੁ ਵੇਚੋਲੇ ਜੀਉ ॥  
 ਮਨੁ ਦੇਵਾਂ ਸੰਤਾ ਮੇਰਾ ਪ੍ਰਭੁ ਮੇਲੇ ਜੀਉ ॥ਹਰਿ ਵਿਟੜਿਅਹੁ ਸਦਾ ਘੋਲੇ ਜੀਉ ॥੨॥

ਵਸੁ ਮੇਰੇ ਪਿਆਰਿਆ ਵਸੁ ਮੇਰੇ ਗੋਵਿੰਦਾ ਹਰਿ ਕਰਿ ਕਿਰਪਾ ਮਨਿ ਵਸੁ ਜੀਉ ॥  
 ਮਨਿ ਚਿੰਦਿਅੜਾ ਫਲੁ ਪਾਇਆ ਮੇਰੇ ਗੋਵਿੰਦਾ ਗੁਰੁ ਪੂਰਾ ਵੇਖਿ ਵਿਗਸੁ ਜੀਉ ॥

ਸਿਖਿਆ ਹੀ ਹਰਿ ਨਾਲ ਲਿਵ ਲਗਾਉਂਦੀ ਹੈ।੧। ਰਹਾਉ। ਪੂਰਾ ਸਤਿਗੁਰੂ ਹੀ ਸਾਡਾ ਠਾਕੁਰ ਹੈ ਅਤੇ (ਸਾਡਾ) ਮਨ ਗੁਰੂ ਦੀ ਦਸੀ ਹੋਈ ਕਾਰ ਕਰਦਾ ਹੈ। ਅਸੀਂ ਗੁਰੂ ਦੇ ਚਰਣ ਮਲ ਮਲ ਕੇ ਧੋਂਦੇ ਹਾਂ, ਜੋ (ਸਾਨੂੰ) ਹਰਿ ਹਰਿ ਦੀ ਕਥਾ ਸੁਣਾਉਂਦਾ ਹੈ।੨। ਜਿਨ੍ਹਾਂ ਦੇ ਹਿਰਦੇ ਵਿਚ ਗੁਰੂ ਦੀ ਮਤਿ ਕਰਕੇ ਰਾਮ-ਨਾਮ ਰੂਪ ਰਸਾਂ ਦਾ ਘਰ (ਰਸਾਇਣ) ਹੈ ਅਤੇ ਜੀਭ ਹਰਿ ਦੇ ਗੁਣ ਗਾਉਂਦੀ ਹੈ, (ਉਨ੍ਹਾਂ ਦੇ) ਮਨ ਚਸਕੇ ਲੈ ਲੈ ਕੇ ਹਰਿ-ਨਾਮ ਦੇ ਰਸ ਨਾਲ ਰਜ ਜਾਂਦੇ ਹਨ, (ਉਨ੍ਹਾਂ ਨੂੰ) ਫਿਰ (ਕਿਸੇ ਪ੍ਰਕਾਰ ਦੀ) ਭੁਖ ਨਹੀਂ ਲਗਦੀ।੩। ਕੋਈ ਅਨੇਕ ਤਰ੍ਹਾਂ ਦੇ ਬਹੁਤ ਉਪਾ ਕਰੇ, (ਪਰੰਤੂ) ਬਿਨਾ (ਈਸ਼ਵਰੀ) ਕ੍ਰਿਪਾ ਦੇ ਨਾਮ ਪ੍ਰਾਪਤ ਨਹੀਂ ਕਰ ਸਕਦਾ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਜਿਸ ਉਤੇ ਪਰਮਾਤਮਾ ਕ੍ਰਿਪਾ ਕਰਦਾ ਹੈ, ਗੁਰੂ ਦੀ ਮਤਿ ਰਾਹੀਂ (ਉਸ ਦੀ) ਮਤਿ ਵਿਚ ਨਾਮ ਨੂੰ ਦ੍ਰਿੜ੍ਹ ਕਰ ਦਿੰਦਾ ਹੈ।੪।੧੨।੨੬।੬੪।

ਰਾਗੁ ਗਉੜੀ ਮਾਝ ਮਹਲਾ ੪

ਹੇ (ਮੇਰੀ) ਜਿੰਦੇ! ਗੁਰੂ ਦੀ ਮਤਿ ਦੁਆਰਾ ਨਾਮ ਜਪਣ ਦਾ ਕਰਮ ਕਰ। (ਇਸ) ਮਤਿ ਨੂੰ ਮਾਤਾ ਬਣਾ, ਮਤਿ ਨੂੰ ਹੀ ਜੀਵਨ (ਦਾ ਆਧਾਰ ਬਣਾ) ਅਤੇ ਮੁਖ ਤੋਂ ਰਾਮ-ਨਾਮ (ਦਾ ਜਾਪ ਕਰ)। ਸੰਤੋਖ ਨੂੰ ਪਿਤਾ ਬਣਾ, ਅਜੋਨੀ ਕਰਤਾ ਪੁਰਖ ਨੂੰ ਗੁਰੂ (ਵਜੋਂ ਧਾਰਣ ਕਰ)। ਹੇ ਵਡਿਆਂ ਭਾਗਾਂ ਵਾਲੇ! (ਇਸ ਤਰ੍ਹਾਂ) ਰਾਮ ਨੂੰ ਮਿਲ।੧। (ਹੇ ਭਾਈ!) ਗੁਰੂ ਰੂਪ ਜੋਗੀ ਪੁਰਸ਼ ਮਿਲ ਪਿਆ ਹੈ, (ਫਲਸਰੂਪ ਮੈਂ) ਆਤਮਿਕ ਆਨੰਦ ਮਾਣ ਰਿਹਾ ਹਾਂ ਜੀ। ਗੁਰੂ ਹਰਿ ਦੇ ਰੰਗ ਵਿਚ ਰੰਗਿਆ ਹੋਇਆ ਹੈ ਅਤੇ ਸਦਾ ਵਾਸਨਾ ਤੋਂ ਰਹਿਤ (ਨਿਰਬਾਣੀ) ਹੈ ਜੀ। ਹੇ ਵਡਭਾਗੀ (ਸਾਧਕ)! (ਉਸ) ਸੁਘੜ ਅਤੇ ਸੂਝਵਾਨ (ਗੁਰੂ) ਨੂੰ ਮਿਲ। (ਉਸ ਗੁਰੂ ਨੂੰ ਮਿਲ ਕੇ) ਮੇਰਾ ਮਨ ਅਤੇ ਤਨ ਹਰਿ ਦੇ ਪ੍ਰੇਮ-ਰੰਗ ਵਿਚ ਭਿਜ ਗਏ ਹਨ।੨। ਹੇ ਸੰਤੋ! ਆਓ, (ਅਸੀਂ) ਰਲ ਮਿਲ ਕੇ ਨਾਮ ਜਪੀਏ ਅਤੇ ਸੰਗਤ ਵਿਚ (ਬੈਠ ਕੇ) ਸਦਾ ਨਾਮ ਦਾ ਲਾਭ ਪ੍ਰਾਪਤ ਕਰੀਏ ਜੀ। ਸੰਤਾਂ ਦੀ ਸੇਵਾ ਕਰਕੇ, ਅੰਮ੍ਰਿਤ ਰੂਪ ਨਾਮ ਮੁਖ ਵਿਚ ਪਾ ਲਈਏ ਜੀ। (ਹੇ ਜਿੰਦੇ!) ਧੁਰ ਦਰਗਾਹ ਤੋਂ ਲਿਖੇ ਪੂਰਬਲੇ ਕਰਮਾਂ ਕਰਕੇ (ਪਰਮਾਤਮਾ ਨੂੰ) ਮਿਲ।੩। (ਜਿਵੇਂ) ਸਾਵਣ ਦੇ ਮਹੀਨੇ ਵਿਚ ਅੰਮ੍ਰਿਤ ਰੂਪ ਜਲ (ਵਾਲਾ ਬਦਲ) ਸਾਰੇ ਜਗਤ ਉਤੇ (ਬਰਖਾ ਕਰਨ ਲਈ) ਛਾਇਆ ਹੋਇਆ ਹੈ ਜੀ। (ਤਿਵੇਂ ਮੇਰਾ) ਮਨ ਰੂਪ ਮੋਰ ਗੁਰੂ ਦੇ ਸ਼ਬਦ ਦੇ ਮੁਖ ਵਿਚ ਪੈਣ ਨਾਲ ਕੁਹ-ਕੁਹ ਕਰਨ ਲਗ ਗਿਆ ਹੈ (ਅਰਥਾਤ ਆਨੰਦਿਤ ਹੋ ਗਿਆ ਹੈ)। ਹਰਿ ਦਾ ਨਾਮ ਰੂਪ ਅੰਮ੍ਰਿਤ ਵਰ੍ਹਿਆ ਹੈ ਅਤੇ ਮੈਨੂੰ ਹਰਿ ਰਾਜਾ ਮਿਲ ਪਿਆ ਹੈ। ਦਾਸ ਨਾਨਕ ਪ੍ਰਭੂ-ਪ੍ਰੇਮ ਦੇ ਰੰਗ ਵਿਚ ਰੰਗਿਆ ਗਿਆ ਹੈ।੪।੧।੨੭।੬੫।

ਗਉੜੀ ਮਾਝ ਮਹਲਾ ੪

ਹੇ ਸਖੀ! ਆਓ, (ਪਤਿ-ਪਰਮਾਤਮਾ ਨੂੰ ਵਸ ਕਰਨ ਲਈ) ਗੁਣਾਂ ਦਾ ਟੁਣਾ (ਕਾਮਣ) ਕਰੀਏ ਜੀ। ਸੰਤ ਜਨਾਂ ਨੂੰ ਮਿਲ ਕੇ (ਪ੍ਰਭੂ ਦੇ) ਪ੍ਰੇਮ ਦਾ ਆਨੰਦ ਮਾਣੀਏ ਜੀ। ਮਨ ਵਿਚ ਗੁਰੂ (ਦਾ ਦਿੱਤਾ) ਗਿਆਨ ਰੂਪ ਦੀਪਕ ਸਦਾ ਬਾਲੀਏ ਜੀ। ਹਰਿ ਦੇ ਪ੍ਰਸੰਨ ਹੋਣ ਨਾਲ ਦ੍ਰਵਿਤ ਹੋ ਕੇ (ਉਸ ਨੂੰ) ਮਿਲੀਏ ਜੀ।੧। (ਹੇ ਸਖੀਏ!) ਮੇਰੇ ਮਨ ਅਤੇ ਤਨ ਵਿਚ ਹਰਿ ਰੂਪ ਪ੍ਰੀਤਮ ਦਾ ਪ੍ਰੇਮ ਲਗ ਗਿਆ ਹੈ ਜੀ। ਸਤਿਗੁਰੂ ਵਿਚੋਲਾ ਬਣ ਕੇ ਮੈਨੂੰ (ਮੇਰੇ) ਮਿਤਰ ਪ੍ਰਭੂ ਨਾਲ ਮਿਲਾ ਦੇਵੇ ਜੀ। (ਮੈਂ ਆਪਣਾ) ਮਨ (ਉਨ੍ਹਾਂ) ਸੰਤਾਂ ਨੂੰ ਅਰਪਿਤ ਕਰ ਦੇਵਾਂ, (ਜੋ) ਮੇਰਾ ਪ੍ਰਭੂ ਮਿਲਾ ਦੇਣ ਜੀ। ਮੈਂ ਹਰਿ ਤੋਂ ਸਦਾ ਕੁਰਬਾਨ ਜਾਂਦਾ ਹਾਂ ਜੀ।੨।

ਹੇ ਪਿਆਰੇ! (ਮੇਰੇ ਮਨ ਵਿਚ) ਆ ਵਸ। ਹੇ ਮੇਰੇ ਗੋਬਿੰਦ! (ਮੇਰੇ ਮਨ ਵਿਚ ਆ) ਵਸ। ਹੇ ਹਰਿ! ਕ੍ਰਿਪਾ ਕਰਕੇ (ਮੇਰੇ) ਮਨ ਵਿਚ ਵਸ ਜਾਓ ਜੀ। ਹੇ ਮੇਰੇ ਗੋਬਿੰਦਾ! (ਮੈਂ ਆਪਣਾ) ਮਨ-ਚਾਹਿਆ ਫਲ ਪ੍ਰਾਪਤ ਕਰ ਲਿਆ ਹੈ ਅਤੇ ਪੂਰੇ ਗੁਰੂ ਨੂੰ ਵੇਖ ਕੇ (ਮੇਰਾ ਮਨ) ਖਿੜ ਗਿਆ ਹੈ ਜੀ।

ਹਰਿ ਨਾਮੁ ਮਿਲਿਆ ਜੋਹਗਣੀ ਮੇਰੇ ਗੋਵਿੰਦਾ ਮਨਿ ਅਨਦਿਨੁ ਅਨਦੁ ਰਹਸੁ ਜੀਉ ॥  
 ਹਰਿ ਪਾਇਅੜਾ ਵਡਭਾਗੀਈ ਮੇਰੇ ਗੋਵਿੰਦਾ ਨਿਤ ਲੈ ਲਾਹਾ ਮਨਿ ਹਸੁ ਜੀਉ ॥੩॥  
 ਹਰਿ ਆਪਿ ਉਪਾਏ ਹਰਿ ਆਪੇ ਵੇਖੇ ਹਰਿ ਆਪੇ ਕਾਰੈ ਲਾਇਆ ਜੀਉ ॥  
 ਇਕਿ ਖਾਵਹਿ ਬਖਸ ਤੋਟਿ ਨ ਆਵੈ ਇਕਨਾ ਫਕਾ ਪਾਇਆ ਜੀਉ ॥  
 ਇਕਿ ਰਾਜੇ ਤਖਤਿ ਬਹਹਿ ਨਿਤ ਸੁਖੀਏ ਇਕਨਾ ਭਿਖ ਮੰਗਾਇਆ ਜੀਉ ॥  
 ਸਭੁ ਇਕੋ ਸਬਦੁ ਵਰਤਦਾ ਮੇਰੇ ਗੋਵਿੰਦਾ ਜਨ ਨਾਨਕ ਨਾਮੁ ਧਿਆਇਆ ਜੀਉ ॥੪॥੨॥੨੮॥੬੬॥

ਗਉੜੀ ਮਾਝ ਮਹਲਾ ੪ ॥

ਮਨ ਮਾਹੀ ਮਨ ਮਾਹੀ ਮੇਰੇ ਗੋਵਿੰਦਾ ਹਰਿ ਰੰਗਿ ਰਤਾ ਮਨ ਮਾਹੀ ਜੀਉ ॥  
 ਹਰਿ ਰੰਗੁ ਨਾਲਿ ਨ ਲਖੀਐ ਮੇਰੇ ਗੋਵਿੰਦਾ ਗੁਰੁ ਪੂਰਾ ਅਲਖੁ ਲਖਾਹੀ ਜੀਉ ॥  
 ਹਰਿ ਹਰਿ ਨਾਮੁ ਪਰਗਾਸਿਆ ਮੇਰੇ ਗੋਵਿੰਦਾ ਸਭ ਦਾਲਦ ਦੁਖ ਲਹਿ ਜਾਹੀ ਜੀਉ ॥  
 ਹਰਿ ਪਦੁ ਉਤਮੁ ਪਾਇਆ ਮੇਰੇ ਗੋਵਿੰਦਾ ਵਡਭਾਗੀ ਨਾਮਿ ਸਮਾਹੀ ਜੀਉ ॥੧॥  
 ਨੈਣੀ ਮੇਰੇ ਪਿਆਰਿਆ ਨੈਣੀ ਮੇਰੇ ਗੋਵਿੰਦਾ ਕਿਨੈ ਹਰਿ ਪ੍ਰਭੁ ਡਿਠੜਾ ਨੈਣੀ ਜੀਉ ॥  
 ਮੇਰਾ ਮਨੁ ਤਨੁ ਬਹੁਤੁ ਬੈਰਾਗਿਆ ਮੇਰੇ ਗੋਵਿੰਦਾ ਹਰਿ ਬਾਝਹੁ ਧਨ ਕੁਮਲੈਣੀ ਜੀਉ ॥  
 ਸੰਤ ਜਨਾ ਮਿਲਿ ਪਾਇਆ ਮੇਰੇ ਗੋਵਿੰਦਾ ਮੇਰਾ ਹਰਿ ਪ੍ਰਭੁ ਸਜਣੁ ਸੈਣੀ ਜੀਉ ॥  
 ਹਰਿ ਆਇ ਮਿਲਿਆ ਜਗਜੀਵਨੁ ਮੇਰੇ ਗੋਵਿੰਦਾ ਮੈ ਸੁਖਿ ਵਿਹਾਣੀ ਰੈਣੀ ਜੀਉ ॥੨॥

ਮੈ ਮੇਲਹੁ ਸੰਤ ਮੇਰਾ ਹਰਿ ਪ੍ਰਭੁ ਸਜਣੁ ਮੈ ਮਨਿ ਤਨਿ ਭੁਖ ਲਗਾਈਆ ਜੀਉ ॥  
 ਹਉ ਰਹਿ ਨ ਸਕਉ ਬਿਨੁ ਦੇਖੇ ਮੇਰੇ ਪ੍ਰੀਤਮ ਮੈ ਅੰਤਰਿ ਬਿਰਹੁ ਹਰਿ ਲਾਈਆ ਜੀਉ ॥  
 ਹਰਿ ਰਾਇਆ ਮੇਰਾ ਸਜਣੁ ਪਿਆਰਾ ਗੁਰੁ ਮੇਲੇ ਮੇਰਾ ਮਨੁ ਜੀਵਾਈਆ ਜੀਉ ॥  
 ਮੇਰੈ ਮਨਿ ਤਨਿ ਆਸਾ ਪੂਰੀਆ ਮੇਰੇ ਗੋਵਿੰਦਾ ਹਰਿ ਮਿਲਿਆ ਮਨਿ ਵਾਧਾਈਆ ਜੀਉ ॥੩॥  
 ਵਾਰੀ ਮੇਰੇ ਗੋਵਿੰਦਾ ਵਾਰੀ ਮੇਰੇ ਪਿਆਰਿਆ ਹਉ ਤੁਧੁ ਵਿਟੜਿਅਹੁ ਸਦ ਵਾਰੀ ਜੀਉ ॥  
 ਮੇਰੈ ਮਨਿ ਤਨਿ ਪ੍ਰੇਮੁ ਪਿਰੰਮ ਕਾ ਮੇਰੇ ਗੋਵਿੰਦਾ ਹਰਿ ਪੁੰਜੀ ਰਾਖੁ ਹਮਾਰੀ ਜੀਉ ॥  
 ਸਤਿਗੁਰੁ ਵਿਸਟੁ ਮੇਲਿ ਮੇਰੇ ਗੋਵਿੰਦਾ ਹਰਿ ਮੇਲੇ ਕਰਿ ਰੈਬਾਰੀ ਜੀਉ ॥  
 ਹਰਿ ਨਾਮੁ ਦਇਆ ਕਰਿ ਪਾਇਆ ਮੇਰੇ ਗੋਵਿੰਦਾ  
 ਜਨ ਨਾਨਕੁ ਸਰਣਿ ਤੁਮਾਰੀ ਜੀਉ ॥੪॥੩॥੨੯॥੬੭॥



ਹੇ ਮੇਰੇ ਗੋਬਿੰਦਾ! (ਜਿਸੁ) ਸੋਹਾਗਣ ਨੂੰ ਹਰਿ-ਨਾਮ ਮਿਲ ਗਿਆ ਹੈ, (ਉਸ ਦੇ) ਮਨ ਵਿਚ ਹਰ ਰੋਜ਼ ਆਨੰਦ ਦੀ ਖੁਸ਼ੀ (ਬਣੀ ਰਹਿੰਦੀ ਹੈ) ਜੀ। ਹੇ ਮੇਰੇ ਗੋਬਿੰਦਾ! (ਜਿਨ੍ਹਾਂ) ਵਡਭਾਗਣਾਂ ਨੇ ਹਰਿ ਨੂੰ ਪ੍ਰਾਪਤ ਕਰ ਲਿਆ ਹੈ, (ਉਹ) ਨਿਤ (ਹਰਿ-ਨਾਮ ਰੂਪ) ਲਾਭ ਲੈ ਕੇ ਮਨ ਵਿਚ ਪ੍ਰਸੰਨ ਹੁੰਦੀਆਂ ਹਨ ਜੀ।੩। ਪਰਮਾਤਮਾ ਆਪ ਹੀ (ਸਾਰੀ ਸ੍ਰਿਸ਼ਟੀ) ਨੂੰ ਪੈਦਾ ਕਰਦਾ ਹੈ ਅਤੇ ਆਪ ਹੀ ਦੇਖ-ਭਾਲ ਕਰਦਾ ਹੈ ਅਤੇ ਆਪ ਹੀ (ਸਭ ਨੂੰ) ਕੰਮ-ਕਾਰ ਵਿਚ ਲਗਾਉਂਦਾ ਹੈ ਜੀ। ਕਈ (ਪ੍ਰਭੂ ਦੇ) ਬਖਸ਼ੇ ਹੋਏ (ਪਦਾਰਥ) ਖਾਂਦੇ ਹਨ (ਅਤੇ ਉਨ੍ਹਾਂ ਨੂੰ ਕਿਸੇ ਕਿਸਮ ਦੀ) ਕਮੀ ਨਹੀਂ ਆਉਂਦੀ ਅਤੇ ਕਈਆਂ ਨੂੰ ਫਕਾ (ਅਰਥਾਤ ਬੋਝਾ ਜਿੰਨਾ) ਦਿੱਤਾ ਹੈ ਜੀ। ਕਈ ਰਾਜੇ ਤਖ਼ਤ ਉਤੇ ਬੈਠਦੇ ਅਤੇ ਸਦਾ ਸੁਖੀ ਰਹਿੰਦੇ ਹਨ। ਕਈਆਂ ਤੋਂ (ਪ੍ਰਭੂ ਨੇ) ਭਿਖਿਆ ਮੰਗਵਾਈ ਹੈ ਜੀ। ਹੇ ਮੇਰੇ ਗੋਬਿੰਦਾ! ਸਭ ਪਾਸੇ ਤੇਰਾ ਹੀ ਇਕ ਹੁਕਮ (ਸਬਦ) ਵਿਆਪਕ ਹੈ। ਦਾਸ ਨਾਨਕ ਨੇ (ਇਕ ਤੇਰਾ) ਨਾਮ ਹੀ ਧਿਆਇਆ ਹੈ ਜੀ।੪।੨।੨੮।੬੬।

ਗਉੜੀ ਮਾਝ ਮਹਲਾ ੪

ਹੇ ਮੇਰੇ ਗੋਬਿੰਦਾ! (ਤੇਰੀ ਕ੍ਰਿਪਾ ਨਾਲ ਵਰਸਾਇਆ ਮਨੁੱਖ ਆਪਣੇ) ਮਨ ਵਿਚ ਹੀ, ਮਨ ਵਿਚ ਹੀ, ਮਨ ਵਿਚ ਹੀ ਹਰਿ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਰਹਿੰਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਦਾ ਪ੍ਰੇਮ (ਰੰਗ) (ਹਰ ਇਕ ਦੇ) ਨਾਲ ਹੈ, (ਪਰ ਹਰ ਇਕ ਤੋਂ) ਵੇਖਿਆ ਜਾਂ ਮਾਣਿਆ ਨਹੀਂ ਜਾ ਸਕਦਾ। ਹਾਂ, ਪੂਰਾ ਗੁਰੂ ਅਲੱਖ ਪ੍ਰਭੂ ਨੂੰ ਲਖਾ ਦਿੰਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! (ਜਿਨ੍ਹਾਂ ਦੇ ਅੰਦਰ ਤੂੰ) ਹਰਿ-ਨਾਮ ਦਾ ਪ੍ਰਕਾਸ਼ ਕਰਦਾ ਹੈਂ, (ਉਨ੍ਹਾਂ ਦੇ) ਸਾਰੇ ਦੁਖ ਅਤੇ ਦਲਿਦ ਦੂਰ ਹੋ ਜਾਂਦੇ ਹਨ ਜੀ। ਹੇ ਮੇਰੇ ਗੋਬਿੰਦਾ! (ਜਿਨ੍ਹਾਂ ਨੇ ਹਰਿ-ਨਾਮ ਜਪ ਕੇ) ਉੱਚੀ ਆਤਮਿਕ ਅਵਸਥਾ ਪ੍ਰਾਪਤ ਕੀਤੀ ਹੈ, (ਉਹ) ਵਡਿਆਂ ਭਾਗਾਂ ਵਾਲੇ ਹਰਿ-ਨਾਮ ਵਿਚ ਹੀ ਸਮਾ ਜਾਂਦੇ ਹਨ ਜੀ।੧। ਹੇ ਮੇਰੇ ਪਿਆਰਿਆ! ਹੇ ਮੇਰੇ ਗੋਬਿੰਦਾ! ਕਿਸੇ (ਵਿਰਲੇ) ਨੇ ਹਰਿ ਪ੍ਰਭੂ ਨੂੰ ਆਪਣੇ ਨੈਣਾਂ ਨਾਲ ਵੇਖਿਆ ਹੈ, ਨੈਣਾਂ ਨਾਲ ਵੇਖਿਆ ਹੈ ਜੀ। ਹੇ ਮੇਰੇ ਗੋਬਿੰਦਾ! (ਤੇਰੇ ਵਿਯੋਗ ਵਿਚ) ਮੇਰਾ ਮਨ ਬਹੁਤ ਵਿਆਕੁਲ (ਬੈਰਾਗਿਆ) ਹੋ ਗਿਆ ਹੈ। ਹਰਿ ਤੋਂ ਬਿਨਾ ਜੀਵ ਰੂਪ ਇਸਤਰੀ ਕੁਮਲਾ ਗਈ ਹੈ। ਹੇ ਮੇਰੇ ਗੋਬਿੰਦਾ! ਸੰਤ ਜਨਾਂ ਦੇ ਸੰਪਰਕ ਵਿਚ ਆ ਕੇ ਮੈਂ ਹਰਿ ਪ੍ਰਭੂ ਸੱਜਣ ਮਿਤਰ ਪਾ ਲਿਆ ਹੈ ਜੀ। ਹੇ ਮੇਰੇ ਗੋਬਿੰਦਾ! ਜਗਤ ਨੂੰ ਜੀਵਨ ਪ੍ਰਦਾਨ ਕਰਨ ਵਾਲਾ ਹਰਿ (ਮੈਨੂੰ) ਆ ਕੇ ਮਿਲ ਪਿਆ ਹੈ ਅਤੇ ਮੈਂ ਜੀਵਨ ਰੂਪ ਰਾਤ ਨੂੰ ਸੁਖ ਨਾਲ ਬਤੀਤ ਕਰਨ ਲਗ ਗਿਆ ਹਾਂ।੨।

ਹੇ ਸੇਤੋ! ਮੈਨੂੰ ਮੇਰਾ ਹਰਿ ਪ੍ਰਭੂ ਸੱਜਣ ਮਿਲਾ ਦਿਓ (ਕਿਉਂਕਿ ਉਸ ਨੇ ਮਿਲਾਪ ਦੀ) ਮੈਨੂੰ ਭੁਖ ਲਗਾਈ ਹੋਈ ਹੈ ਜੀ। ਮੈਂ ਆਪਣੇ ਪ੍ਰੀਤਮ ਨੂੰ ਵੇਖੇ ਬਿਨਾ ਨਹੀਂ ਰਹਿ ਸਕਦਾ (ਕਿਉਂਕਿ) ਮੇਰੇ ਅੰਦਰ ਹਰਿ ਨੇ ਵਿਯੋਗ (ਦੀ ਪੀੜ) ਲਗਾ ਦਿੱਤੀ ਹੈ। ਹਰਿ ਰਾਜਾ ਮੇਰਾ ਪਿਆਰਾ ਸੱਜਣ ਹੈ। ਗੁਰੂ ਨੇ (ਉਸ ਨਾਲ) ਮਿਲਾ ਕੇ ਮੇਰੇ ਮਨ ਨੂੰ ਜਿਵਾ ਦਿੱਤਾ ਹੈ ਜੀ। ਹੇ ਮੇਰੇ ਗੋਬਿੰਦਾ! ਮੇਰੇ ਮਨ ਅਤੇ ਤਨ ਦੀਆਂ ਆਸ਼ਾਵਾਂ ਪੂਰੀਆਂ ਹੋ ਗਈਆਂ ਹਨ। ਹਰਿ ਦੇ ਮਿਲ ਪੈਣ ਕਰਕੇ (ਮੇਰੇ) ਮਨ ਵਿਚ ਖੁਸ਼ੀਆਂ ਦਾ ਸੰਚਾਰ ਤੋਂ ਰਿਹਾ ਹੈ ਜੀ।੩। ਹੇ ਮੇਰੇ ਗੋਬਿੰਦਾ! ਹੇ ਮੇਰੇ ਪਿਆਰਿਆ! ਮੈਂ ਤੇਰੇ ਉਤੋਂ ਕੁਰਬਾਨ ਹਾਂ, ਸਦਕੇ ਹਾਂ, ਸਦਾ ਨਿਛਾਵਰ ਹਾਂ ਜੀ। ਹੇ ਮੇਰੇ ਗੋਬਿੰਦਾ! ਮੇਰੇ ਮਨ ਅਤੇ ਤਨ ਵਿਚ ਪ੍ਰੀਤਮ ਦਾ ਪ੍ਰੇਮ ਹੈ। ਹੇ ਹਰਿ! ਸਾਡੀ (ਪ੍ਰੇਮ ਦੀ) ਪੂੰਜੀ ਬਚਾਈ ਰਖੋ ਜੀ। ਹੇ ਮੇਰੇ ਗੋਬਿੰਦਾ! (ਮੈਨੂੰ) ਸਤਿਗੁਰੂ ਵਿਚੋਲਾ (ਵਿਸਟ) ਮੇਲੀ ਰਖ (ਤਾਂ ਜੋ ਉਹ) ਅਗਵਾਈ (ਰੈਬਾਰੀ) ਕਰਕੇ ਹਰਿ ਨਾਲ ਮਿਲਾ ਦੇਵੇ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਦੀ ਮਿਹਰ ਦੇ ਸਦਕੇ (ਮੈਂ) ਨਾਮ ਪ੍ਰਾਪਤ ਕੀਤਾ ਹੈ। ਦਾਸ ਨਾਨਕ ਤੇਰੀ ਸ਼ਰਣ ਵਿਚ ਪਿਆ ਹੈ ਜੀ।੪।੩।੨੯।੬੭।

ਗਉੜੀ ਮਾਝ ਮਹਲਾ ੪ ॥

ਚੋਜੀ ਮੇਰੇ ਗੋਵਿੰਦਾ ਚੋਜੀ ਮੇਰੇ ਪਿਆਰਿਆ ਹਰਿ ਪ੍ਰਭੁ ਮੇਰਾ ਚੋਜੀ ਜੀਉ ॥  
 ਹਰਿ ਆਪੇ ਕਾਨ੍ਹ ਉਪਾਇਦਾ ਮੇਰੇ ਗੋਵਿੰਦਾ ਹਰਿ ਆਪੇ ਗੋਪੀ ਖੋਜੀ ਜੀਉ ॥  
 ਹਰਿ ਆਪੇ ਸਭ ਘਟ ਭੋਗਦਾ ਮੇਰੇ ਗੋਵਿੰਦਾ ਆਪੇ ਰਸੀਆ ਭੋਗੀ ਜੀਉ ॥  
 ਹਰਿ ਸੁਜਾਣੁ ਨ ਭੁਲਈ ਮੇਰੇ ਗੋਵਿੰਦਾ ਆਪੇ ਸਤਿਗੁਰੁ ਜੋਗੀ ਜੀਉ ॥੧॥  
 ਆਪੇ ਜਗਤੁ ਉਪਾਇਦਾ ਮੇਰੇ ਗੋਵਿੰਦਾ ਹਰਿ ਆਪਿ ਖੇਲੈ ਬਹੁ ਚੰਗੀ ਜੀਉ ॥  
 ਇਕਨਾ ਭੋਗ ਭੋਗਾਇਦਾ ਮੇਰੇ ਗੋਵਿੰਦਾ ਇਕਿ ਨਗਨ ਫਿਰਹਿ ਨੰਗ ਨੰਗੀ ਜੀਉ ॥  
 ਆਪੇ ਜਗਤੁ ਉਪਾਇਦਾ ਮੇਰੇ ਗੋਵਿੰਦਾ ਹਰਿ ਦਾਨੁ ਦੇਵੈ ਸਭ ਮੰਗੀ ਜੀਉ ॥  
 ਭਗਤਾ ਨਾਮੁ ਆਧਾਰੁ ਹੈ ਮੇਰੇ ਗੋਵਿੰਦਾ ਹਰਿ ਕਥਾ ਮੰਗਹਿ ਹਰਿ ਚੰਗੀ ਜੀਉ ॥੨॥

ਹਰਿ ਆਪੇ ਭਗਤਿ ਕਰਾਇਦਾ ਮੇਰੇ ਗੋਵਿੰਦਾ ਹਰਿ ਭਗਤਾ ਲੋਚ ਮਨਿ ਪੂਰੀ ਜੀਉ ॥  
 ਆਪੇ ਜਲਿ ਥਲਿ ਵਰਤਦਾ ਮੇਰੇ ਗੋਵਿੰਦਾ ਰਵਿ ਰਹਿਆ ਨਹੀ ਦੂਰੀ ਜੀਉ ॥  
 ਹਰਿ ਅੰਤਰਿ ਬਾਹਰਿ ਆਪਿ ਹੈ ਮੇਰੇ ਗੋਵਿੰਦਾ ਹਰਿ ਆਪਿ ਰਹਿਆ ਭਰਪੂਰੀ ਜੀਉ ॥  
 ਹਰਿ ਆਤਮ ਰਾਮੁ ਪਸਾਰਿਆ ਮੇਰੇ ਗੋਵਿੰਦਾ ਹਰਿ ਵੇਖੈ ਆਪਿ ਹਦੂਰੀ ਜੀਉ ॥੩॥  
 ਹਰਿ ਅੰਤਰਿ ਵਾਜਾ ਪਉਣੁ ਹੈ ਮੇਰੇ ਗੋਵਿੰਦਾ ਹਰਿ ਆਪਿ ਵਜਾਏ ਤਿਉ ਵਾਜੈ ਜੀਉ ॥  
 ਹਰਿ ਅੰਤਰਿ ਨਾਮੁ ਨਿਧਾਨੁ ਹੈ ਮੇਰੇ ਗੋਵਿੰਦਾ ਗੁਰ ਸਬਦੀ ਹਰਿ ਪ੍ਰਭੁ ਗਾਜੈ ਜੀਉ ॥  
 ਆਪੇ ਸਰਣਿ ਪਵਾਇਦਾ ਮੇਰੇ ਗੋਵਿੰਦਾ ਹਰਿ ਭਗਤ ਜਨਾ ਰਾਖੁ ਲਾਜੈ ਜੀਉ ॥  
 ਵਡਭਾਗੀ ਮਿਲੁ ਸੰਗਤੀ ਮੇਰੇ ਗੋਵਿੰਦਾ ਜਨ ਨਾਨਕ ਨਾਮ ਸਿਧਿ ਕਾਜੈ ਜੀਉ ॥੪॥੪॥੩੦॥੬੮॥

ਗਉੜੀ ਮਾਝ ਮਹਲਾ ੪ ॥

ਮੈ ਹਰਿ ਨਾਮੈ ਹਰਿ ਬਿਰਹੁ ਲਗਾਈ ਜੀਉ ॥ ਮੇਰਾ ਹਰਿ ਪ੍ਰਭੁ ਮਿਤੁ ਮਿਲੈ ਸੁਖੁ ਪਾਈ ਜੀਉ ॥  
 ਹਰਿ ਪ੍ਰਭੁ ਦੇਖਿ ਜੀਵਾ ਮੇਰੀ ਮਾਈ ਜੀਉ ॥ ਮੇਰਾ ਨਾਮੁ ਸਖਾ ਹਰਿ ਭਾਈ ਜੀਉ ॥੧॥  
 ਗੁਣ ਗਾਵਹੁ ਸੰਤ ਜੀਉ ਮੇਰੇ ਹਰਿ ਪ੍ਰਭੁ ਕੇਰੇ ਜੀਉ ॥  
 ਜਪਿ ਗੁਰਮੁਖਿ ਨਾਮੁ ਜੀਉ ਭਾਗ ਵਡੇਰੇ ਜੀਉ ॥  
 ਹਰਿ ਹਰਿ ਨਾਮੁ ਜੀਉ ਪ੍ਰਾਨ ਹਰਿ ਮੇਰੇ ਜੀਉ ॥ ਫਿਰਿ ਬਹੁੜਿ ਨ ਭਵਜਲ ਫੇਰੇ ਜੀਉ ॥੨॥  
 ਕਿਉ ਹਰਿ ਪ੍ਰਭੁ ਵੇਖਾ ਮੇਰੈ ਮਨਿ ਤਨਿ ਚਾਉ ਜੀਉ ॥  
 ਹਰਿ ਮੇਲਹੁ ਸੰਤ ਜੀਉ ਮਨਿ ਲਗਾ ਭਾਉ ਜੀਉ ॥  
 ਗੁਰ ਸਬਦੀ ਪਾਈਐ ਹਰਿ ਪ੍ਰੀਤਮ ਰਾਉ ਜੀਉ ॥ ਵਡਭਾਗੀ ਜਪਿ ਨਾਉ ਜੀਉ ॥੩॥  
 ਮੇਰੈ ਮਨਿ ਤਨਿ ਵਡੜੀ ਗੋਵਿੰਦ ਪ੍ਰਭ ਆਸਾ ਜੀਉ ॥  
 ਹਰਿ ਮੇਲਹੁ ਸੰਤ ਜੀਉ ਗੋਵਿੰਦ ਪ੍ਰਭ ਪਾਸਾ ਜੀਉ ॥

## ਗਉੜੀ ਮਾਝ ਮਹਲਾ ੪

ਹੇ ਮੇਰੇ ਗੋਬਿੰਦਾ! ਹੇ ਕੌਤਕ ਕਰਨ ਵਾਲੇ ਮੇਰੇ ਪਿਆਰੇ! ਮੇਰਾ ਹਰਿ ਪ੍ਰਭੂ ਅਦਭੁਤ ਕੌਤਕ ਕਰਨ ਵਾਲਾ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਕ੍ਰਿਸ਼ਨ ਪੈਦਾ ਕਰਨ ਵਾਲਾ ਹੈ ਅਤੇ ਆਪ ਹੀ (ਕ੍ਰਿਸ਼ਨ ਦੀ) ਖੋਜ ਕਰਨ ਵਾਲੀ ਗੋਪੀ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ ਸਾਰਿਆਂ ਸ਼ਰੀਰਾਂ (ਘਟ) ਵਿਚ (ਸਥਿਤ ਹੋ ਕੇ ਪਦਾਰਥਾਂ ਨੂੰ) ਭੋਗਦਾ ਹੈ ਅਤੇ ਆਪ ਹੀ ਭੋਗਣ ਵਾਲਾ ਅਤੇ ਰਸੀਆ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਬਹੁਤ ਸਿਆਣਾ ਹੈ, (ਕਦੇ ਵੀ) ਭੁਲਦਾ ਨਹੀਂ ਹੈ ਅਤੇ ਸਤਿਗੁਰੂ ਆਪ ਨਿਰਲੇਪ ਜੋਗੀ ਹੈ ਜੀ। ੧। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ ਜਗਤ ਨੂੰ ਉਤਪੰਨ ਕਰਦਾ ਹੈ ਅਤੇ ਆਪ ਹੀ ਅਨੇਕ ਰੰਗ-ਰੂਪਾਂ ਵਿਚ ਖੇਡ ਰਿਹਾ ਹੈ। ਹੇ ਮੇਰੇ ਗੋਬਿੰਦਾ! ਕਈਆਂ ਨੂੰ (ਅਨੇਕ ਤਰ੍ਹਾਂ ਦੇ) ਭੋਗ ਭੋਗਾਉਂਦਾ ਹੈ ਅਤੇ ਕਈ ਨੰਗਮਨੰਗੇ ਫਿਰਦੇ ਹਨ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਜਗਤ ਪੈਦਾ ਕਰਦਾ ਹੈ, ਸਭ (ਲੋਕਾਈ ਉਸ ਤੋਂ) ਮੰਗਦੀ ਹੈ (ਅਤੇ ਉਹ ਸਭ ਨੂੰ) ਦਾਨ ਦਿੰਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਦੇ ਭਗਤਾਂ ਦਾ ਨਾਮ ਹੀ ਆਧਾਰ ਹੈ, (ਉਹ ਸਦਾ) ਹਰਿ ਦੀ ਚੰਗੀ ਕਥਾ (ਦਾ ਦਾਨ) ਹੀ ਮੰਗਦੇ ਹਨ ਜੀ। ੨।

ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ ਭਗਤੀ ਕਰਾਉਂਦਾ ਹੈ ਅਤੇ ਹਰਿ ਭਗਤਾਂ ਦੇ ਮਨ ਦੀ ਲੋਚਾ ਨੂੰ ਪੂਰਾ ਕਰਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! (ਹਰਿ) ਆਪ ਹੀ ਜਲ ਅਤੇ ਥਲ ਵਿਚ ਵਰਤ ਰਿਹਾ ਹੈ। (ਉਹ ਸਭ ਵਿਚ) ਵਿਆਪਕ ਹੈ, (ਕਿਸੇ ਤੋਂ ਵੀ) ਦੂਰ ਨਹੀਂ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ (ਸਾਰੇ ਸੰਸਾਰ ਦੇ) ਅੰਦਰ ਅਤੇ ਬਾਹਰ (ਵਿਦਮਾਨ) ਹੈ। ਹਰਿ ਆਪ ਹੀ ਹਰ ਥਾਂ ਭਰਪੂਰ ਹੈ ਜੀ। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ ਆਤਮ ਸਰੂਪ ਹੋ ਕੇ (ਸਾਰੇ ਜਗਤ ਵਿਚ) ਪਸਰਿਆ ਹੋਇਆ ਹੈ ਅਤੇ ਹਰਿ ਆਪ ਹੀ ਸਭ ਥਾਂ ਮੌਜੂਦ ਹੋ ਕੇ (ਸਭ ਦੀ) ਸੰਭਾਲ ਕਰ ਰਿਹਾ ਹੈ। ੩। ਹੇ ਮੇਰੇ ਗੋਬਿੰਦਾ! ਹਰਿ (ਹਰ ਇਕ ਦੇ) ਅੰਦਰ ਪੈਣ ਰੂਪ ਵਾਜੇ (ਵਜੋਂ ਸਥਿਤ) ਹੈ। ਜਿਸ ਪ੍ਰਕਾਰ (ਪ੍ਰਾਣਾਂ ਦੇ ਵਾਜੇ ਨੂੰ) ਹਰਿ ਆਪ ਵਜਾਉਂਦਾ ਹੈ, ਉਸੇ ਤਰ੍ਹਾਂ (ਉਹ) ਵਜਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! (ਸਭ ਦੇ) ਅੰਦਰ ਹਰਿ-ਨਾਮ ਰੂਪ ਖਜ਼ਾਨਾ ਮੌਜੂਦ ਹੈ, (ਪਰ) ਗੁਰੂ ਦੇ ਸ਼ਬਦ ਦੁਆਰਾ ਹਰਿ ਆਪ ਹੀ ਗਜਦਾ ਹੈ (ਪ੍ਰਗਟ ਹੁੰਦਾ ਹੈ ਜੀ)। ਹੇ ਮੇਰੇ ਗੋਬਿੰਦਾ! ਹਰਿ ਆਪ ਹੀ (ਜਿਗਿਆਸੂਆਂ ਨੂੰ ਪ੍ਰੇਰ ਕੇ) ਆਪਣੀ ਸ਼ਰਣ ਵਿਚ ਲਿਆਉਂਦਾ ਹੈ ਅਤੇ ਭਗਤ ਜਨਾਂ ਦੀ ਹਰਿ ਆਪ ਹੀ ਲਾਜ ਰਖਦਾ ਹੈ ਜੀ। ਹੇ ਮੇਰੇ ਗੋਬਿੰਦਾ! ਦਾਸ ਨਾਨਕ (ਦਾ ਕਥਨ ਹੈ ਕਿ) ਹੇ ਵਡਭਾਗੀ (ਜਿਗਿਆਸੂ! ਤੂੰ) ਸੰਗਤ ਵਿਚ ਮਿਲ ਅਤੇ ਨਾਮ ਦੁਆਰਾ ਜੀਵਨ-ਮਨੋਰਥ ਨੂੰ ਸਫਲ ਕਰ ਜੀ। ੪। ੪। ੩੦। ੬੮।

## ਗਉੜੀ ਮਾਝ ਮਹਲਾ ੪

ਮੈਨੂੰ ਹਰਿ ਨੇ ਹਰਿ ਨਾਮ ਨਾਲ ਬਿਰਹੋਂ (ਦੀ ਸਿਕ) ਲਗਾ ਦਿੱਤੀ ਹੈ ਜੀ। (ਜੇ) ਮੇਰਾ ਮਿਤਰ ਪ੍ਰਭੂ (ਮੈਨੂੰ) ਮਿਲ ਪਏ, (ਤਾਂ ਆਤਮਿਕ) ਆਨੰਦ ਪ੍ਰਾਪਤ ਕਰਾਂ ਜੀ। ਹੇ ਮੇਰੀ ਮਾਤਾ! ਹਰਿ ਪ੍ਰਭੂ ਨੂੰ ਵੇਖ ਕੇ (ਮੈਂ) ਜੀਉਂਦਾ ਹਾਂ ਜੀ। ਹਰਿ-ਨਾਮ ਹੀ ਮੇਰਾ ਮਿਤਰ ਅਤੇ ਭਰਾ ਹੈ ਜੀ। ੧। ਹੇ ਸੰਤ ਜੀਓ! ਮੇਰੇ ਹਰਿ ਪ੍ਰਭੂ ਦੇ ਗੁਣਾਂ ਦਾ ਗਾਇਨ ਕਰੋ ਜੀ। ਗੁਰੂ ਦੀ ਸਿਖਿਆ ਅਨੁਸਾਰ ਨਾਮ ਜਪਣ ਨਾਲ ਭਾਗ ਵਡੇ ਹੋ ਜਾਂਦੇ ਹਨ ਜੀ (ਅਰਥਾਤ ਭਾਗਸ਼ਾਲੀ ਹੋ ਜਾਈਦਾ ਹੈ)। ਹਰਿ ਹਰਿ-ਨਾਮ ਹੀ ਮੇਰੇ ਪ੍ਰਾਣ ਹਨ। (ਹਰਿ-ਨਾਮ ਦੇ ਜਪਣ ਨਾਲ) ਫਿਰ ਮੁੜ ਕੇ ਭਵ-ਸਾਗਰ ਦੇ ਗੋੜੇ ਨਹੀਂ ਕਟਣੇ ਪੈਂਦੇ ਹਨ ਜੀ। ੨। ਮੇਰੇ ਮਨ ਅਤੇ ਤਨ ਵਿਚ ਚਾਉ ਹੈ ਕਿ ਕਿਵੇਂ (ਮੈਂ) ਹਰਿ-ਪ੍ਰਭੂ ਦੇ ਦਰਸ਼ਨ ਕਰਾਂ ਜੀ। ਹੇ ਸੰਤ ਜੀਓ! ਮੈਨੂੰ ਹਰਿ ਮਿਲਾ ਦਿਓ (ਕਿਉਂਕਿ) ਮੇਰੇ ਮਨ ਵਿਚ (ਉਸ ਨੂੰ ਮਿਲਣ ਦਾ ਬਹੁਤ) ਪ੍ਰੇਮ ਲਗਾ ਹੋਇਆ ਹੈ ਜੀ। ਗੁਰੂ ਦੇ ਸ਼ਬਦ ਅਥਵਾ ਉਪਦੇਸ਼ ਦੁਆਰਾ ਹਰਿ ਪ੍ਰੀਤਮ ਰਾਜੇ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ ਜੀ। ਵਡਿਆਂ ਭਾਗਾਂ ਕਰਕੇ ਨਾਮ ਜਪਿਆ ਜਾਂਦਾ ਹੈ ਜੀ। ੩। ਮੇਰੇ ਮਨ ਅਤੇ ਤਨ ਵਿਚ ਗੋਬਿੰਦ ਪ੍ਰਭੂ (ਨੂੰ ਮਿਲਣ ਦੀ) ਵੱਡੀ ਆਸ ਲਗੀ ਹੋਈ ਹੈ ਜੀ। ਹੇ ਸੰਤ ਜੀਓ! (ਮੈਨੂੰ) ਹਰਿ ਗੋਬਿੰਦ ਮਿਲਾ ਦਿਓ

ਸਤਿਗੁਰ ਮਤਿ ਨਾਮੁ ਸਦਾ ਪਰਗਾਸਾ ਜੀਉ ॥  
ਜਨ ਨਾਨਕ ਪੂਰਿਅੜੀ ਮਨਿ ਆਸਾ ਜੀਉ ॥੪॥੫॥੩੧॥੬੯॥

ਗਉੜੀ ਮਾਝ ਮਹਲਾ ੪ ॥  
ਮੇਰਾ ਬਿਰਹੀ ਨਾਮੁ ਮਿਲੈ ਤਾ ਜੀਵਾ ਜੀਉ ॥ਮਨ ਅੰਦਰਿ ਅੰਮ੍ਰਿਤੁ ਗੁਰਮਤਿ ਹਰਿ ਲੀਵਾ ਜੀਉ॥  
ਮਨੁ ਹਰਿ ਰੰਗਿ ਰਤੜਾ ਹਰਿ ਰਸੁ ਸਦਾ ਪੀਵਾ ਜੀਉ॥ਹਰਿ ਪਾਇਅੜਾ ਮਨਿ ਜੀਵਾ ਜੀਉ॥੧॥  
ਮੇਰੈ ਮਨਿ ਤਨਿ ਪ੍ਰੇਮੁ ਲਗਾ ਹਰਿ ਬਾਣੁ ਜੀਉ॥ਮੇਰਾ ਪ੍ਰੀਤਮੁ ਮਿਤੁ ਹਰਿ ਪੁਰਖੁ ਸੁਜਾਣੁ ਜੀਉ॥  
ਗੁਰੁ ਮੇਲੇ ਸੰਤ ਹਰਿ ਸੁਖੜੁ ਸੁਜਾਣੁ ਜੀਉ॥ ਹਉ ਨਾਮ ਵਿਟਹੁ ਕੁਰਬਾਣੁ ਜੀਉ ॥੨॥  
ਹਉ ਹਰਿ ਹਰਿ ਸਜਣੁ ਹਰਿ ਮੀਤੁ ਦਸਾਈ ਜੀਉ ॥ਹਰਿ ਦਸਹੁ ਸੰਤਹੁ ਜੀ ਹਰਿ ਖੋਜੁ ਪਵਾਈ ਜੀਉ॥  
ਸਤਿਗੁਰੁ ਤੁਠੜਾ ਦਸੇ ਹਰਿ ਪਾਈ ਜੀਉ ॥ਹਰਿ ਨਾਮੇ ਨਾਮਿ ਸਮਾਈ ਜੀਉ ॥੩॥  
ਮੈ ਵੇਦਨ ਪ੍ਰੇਮੁ ਹਰਿ ਬਿਰਹੁ ਲਗਾਈ ਜੀਉ॥ਗੁਰੁ ਸਰਧਾ ਪੂਰਿ ਅੰਮ੍ਰਿਤੁ ਮੁਖਿ ਪਾਈ ਜੀਉ॥  
ਹਰਿ ਹੋਹੁ ਦਇਆਲੁ ਹਰਿ ਨਾਮੁ ਧਿਆਈ ਜੀਉ ॥  
ਜਨ ਨਾਨਕ ਹਰਿ ਰਸੁ ਪਾਈ ਜੀਉ ॥੪॥੬॥੨੦॥੧੮॥੩੨॥੨੦॥

ਮਹਲਾ ੫ ਰਾਗੁ ਗਉੜੀ ਗੁਆਰੇਰੀ ਚਉਪਦੇ ੧੯ ਸਤਿਗੁਰ ਪ੍ਰਸਾਦਿ ॥  
ਕਿਨ ਬਿਧਿ ਕੁਸਲੁ ਹੋਤ ਮੇਰੇ ਭਾਈ ॥  
ਕਿਉ ਪਾਈਐ ਹਰਿ ਰਾਮ ਸਹਾਈ ॥੧॥ ਰਹਾਉ ॥  
ਕੁਸਲੁ ਨ ਗ੍ਰਿਹਿ ਮੇਰੀ ਸਭ ਮਾਇਆ ॥ ਉਚੇ ਮੰਦਰ ਸੁੰਦਰ ਛਾਇਆ ॥  
ਬੂਠੇ ਲਾਲਚਿ ਜਨਮੁ ਗਵਾਇਆ ॥੧॥  
ਹਸਤੀ ਘੋੜੇ ਦੇਖਿ ਵਿਗਾਸਾ ॥ ਲਸਕਰ ਜੋੜੇ ਨੇਬ ਖਵਾਸਾ ॥  
ਗਲਿ ਜੇਵੜੀ ਹਉਮੈ ਕੇ ਵਾਸਾ ॥੨॥  
ਰਾਜੁ ਕਮਾਵੈ ਦਹ ਦਿਸ ਸਾਰੀ ॥ ਮਾਣੈ ਰੰਗ ਭੋਗ ਬਹੁ ਨਾਰੀ ॥  
ਜਿਉ ਨਰਪਤਿ ਸੁਪਨੈ ਭੇਖਾਰੀ ॥੩॥  
ਏਕੁ ਕੁਸਲੁ ਮੈ ਕਉ ਸਤਿਗੁਰੁ ਬਤਾਇਆ ॥  
ਹਰਿ ਜੋ ਕਿਛੁ ਕਰੇ ਸੁ ਹਰਿ ਕਿਆ ਭਗਤਾ ਭਾਇਆ ॥  
ਜਨ ਨਾਨਕ ਹਉਮੈ ਮਾਰਿ ਸਮਾਇਆ॥੪॥  
ਇਨਿ ਬਿਧਿ ਕੁਸਲੁ ਹੋਤ ਮੇਰੇ ਭਾਈ ॥  
ਇਉ ਪਾਈਐ ਹਰਿ ਰਾਮ ਸਹਾਈ ॥੧॥ ਰਹਾਉ ਦੂਜਾ ॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਕਿਉ ਭ੍ਰਮੀਐ ਭ੍ਰਮੁ ਕਿਸ ਕਾ ਹੋਈ ॥  
ਜਾ ਜਲਿ ਬਲਿ ਮਹੀਅਲਿ ਰਵਿਆ ਸੋਈ ॥  
ਗੁਰਮੁਖਿ ਉਬਰੇ ਮਨਮੁਖ ਪਤਿ ਖੋਈ ॥੧॥

(ਜੋ ਵਾਸਤਵ ਵਿਚ ਮੇਰੇ) ਪਾਸ ਹੈ ਜੀ। ਸਤਿਗੁਰੂ ਦੀ ਮਤਿ ਦੁਆਰਾ ਹਰਿ-ਨਾਮ ਦਾ ਸਦਾ (ਹਿਰਦੇ ਵਿਚ) ਪ੍ਰਕਾਸ਼ ਹੁੰਦਾ ਹੈ ਜੀ। ਦਾਸ ਨਾਨਕ ਦੇ ਮਨ ਵਿਚ (ਜੋ) ਆਸ ਸੀ, (ਉਹ) ਪੂਰੀ ਹੋ ਗਈ ਹੈ ਜੀ। ॥੪॥੫॥੩੧॥੬੯॥

#### ਗਉੜੀ ਮਾਝ ਮਹਲਾ ੪

(ਮੈਂ) ਤਾਂ ਹੀ ਜੀ ਸਕਦਾ ਹਾਂ (ਜੇ) ਮੈਨੂੰ ਵਿਛੜਿਆ ਹੋਇਆ ਨਾਮ ਮਿਲ ਪਏ ਜੀ। ਮੇਰੇ ਮਨ ਅੰਦਰ ਹਰਿ-ਨਾਮ ਰੂਪ ਅੰਮ੍ਰਿਤ ਹੈ, ਗੁਰੂ ਦੀ ਮਤਿ ਦੁਆਰਾ ਪ੍ਰਾਪਤ ਕੀਤਾ ਜਾ ਸਕਦਾ ਹੈ ਜੀ। (ਮੇਰਾ) ਮਨ ਹਰਿ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਹੋਇਆ ਹੈ, (ਮੈਂ) ਸਦਾ ਹਰਿ ਨਾਮ (ਰੂਪ ਅੰਮ੍ਰਿਤ) ਰਸ ਪੀਂਦਾ ਹਾਂ ਜੀ, ਹਰਿ ਨੂੰ ਪ੍ਰਾਪਤ ਕਰਕੇ (ਮੇਰਾ) ਮਨ ਜੀਵਿਤ ਹੋ ਜਾਂਦਾ ਹੈ। ੧। ਮੇਰੇ ਮਨ ਅਤੇ ਤਨ ਵਿਚ ਹਰਿ ਦੇ ਪ੍ਰੇਮ ਦਾ ਤੀਰ ਲਗਾ ਹੈ ਜੀ। ਹਰਿ ਸੁਜਾਨ ਪੁਰਖ ਹੀ ਮੇਰਾ ਪ੍ਰੀਤਮ ਅਤੇ ਮਿਤਰ ਹੈ ਜੀ। ਗੁਰੂ ਹੀ (ਮੈਨੂੰ) ਸੰਤ, ਸੁਖੜ ਅਤੇ ਸੁਜਾਨ ਹਰਿ ਨਾਲ ਮਿਲਾਉਂਦਾ ਹੈ ਜੀ। ਮੈਂ ਹਰਿ-ਨਾਮ ਤੋਂ ਕੁਰਬਾਨ ਜਾਂਦਾ ਹਾਂ ਜੀ। ੨। ਮੈਂ ਹਰਿ ਹਰਿ ਸੱਜਣ ਅਤੇ ਮਿਤਰ ਬਾਰੇ ਪੁਛ ਰਿਹਾ ਹਾਂ ਜੀ। ਹੇ ਸੰਤ ਜੀ! (ਮੈਨੂੰ) ਹਰਿ ਦਾ (ਪਤਾ) ਦਸੋ, (ਮੈਂ ਉਸ ਦੀ) ਖੋਜ ਵਿਚ ਪਿਆ ਹੋਇਆ ਹਾਂ ਜੀ। ਸਤਿਗੁਰੂ ਪ੍ਰਸੰਨ ਹੋ ਕੇ ਦਸੋ, (ਤਾਂ ਹੀ ਮੈਂ) ਹਰਿ ਨੂੰ ਪ੍ਰਾਪਤ ਕਰ ਸਕਦਾ ਹਾਂ ਜੀ। (ਮੈਂ) ਹਰਿ-ਨਾਮ ਦੁਆਰਾ ਹੀ ਨਾਮ ਵਿਚ ਸਮਾ ਸਕਦਾ ਹਾਂ ਜੀ। ੩। ਮੈਨੂੰ ਹਰਿ ਨੇ ਪ੍ਰੇਮ ਅਤੇ ਬਿਰਹੋਂ ਦੀ ਪੀੜ ਲਗਾਈ ਹੋਈ ਹੈ ਜੀ। ਹੇ ਗੁਰੂ! (ਮੇਰੀ) ਸ਼ਰਧਾ ਨੂੰ ਪੂਰਾ ਕਰ ਦਿਓ, (ਤਾਂ ਜੋ ਮੈਂ) ਨਾਮ ਰੂਪ ਅੰਮ੍ਰਿਤ ਨੂੰ (ਆਪਣੇ) ਮੁਖ ਵਿਚ ਪਾਵਾਂ ਜੀ। ਹੇ ਹਰਿ! (ਮੇਰੇ ਉਤੇ) ਦਿਆਲ ਹੋਵੋ, (ਤਾਂ ਜੋ ਮੈਂ) ਹਰਿ-ਨਾਮ ਦੀ ਆਰਾਧਨਾ ਕਰਾਂ। ਦਾਸ ਨਾਨਕ (ਦੀ ਇੱਛਾ ਹੈ ਕਿ) ਹਰਿ-ਨਾਮ ਪ੍ਰਾਪਤ ਕਰਾਂ ਜੀ। ॥੪॥੬॥੨੦॥੧੮॥੩੨॥੭੦॥

#### ਮਹਲਾ ੫ ਰਾਮੁ ਗਉੜੀ ਗੁਆਰੇਚੀ ਚਉਪਦੇ

ਹੇ ਮੇਰੇ ਭਾਈ! (ਦਸੋ ਕਿ ਮਨੁੱਖ ਨੂੰ) ਆਤਮਿਕ ਸੁਖ (ਕੁਸਲ) ਕਿਸ ਤਰ੍ਹਾਂ (ਪ੍ਰਾਪਤ) ਹੁੰਦਾ ਹੈ? ਹਰਿ ਰਾਮ ਰੂਪ ਸਹਾਇਕ ਕਿਵੇਂ ਪ੍ਰਾਪਤ ਹੋ ਸਕਦਾ ਹੈ? ੧। ਰਹਾਉ। ਘਰ ਵਿਚ ਸੁਖ ਨਹੀਂ ਹੈ (ਕਿਉਂਕਿ) ਸਭ ਮਾਇਆ ਦੀ ਮਮਤਾ ਪਸਰੀ ਹੋਈ ਹੈ। ਉਚੇ ਸੁੰਦਰ ਮੰਦਿਰ ਵੀ ਛਾਂ ਦੇ ਸਮਾਨ ਹਨ (ਜਿਸ ਨੂੰ ਢਲਦਿਆਂ ਦੇਰ ਨਹੀਂ ਲਗਦੀ)। (ਇਸ ਪ੍ਰਕਾਰ ਦੇ) ਝੂਠੇ ਲਾਲਚ ਵਿਚ ਲਗ ਕੇ (ਮਨੁੱਖ ਆਪਣਾ) ਜਨਮ ਗਵਾ ਦਿੰਦਾ ਹੈ। ੧। ਹਾਥੀ ਘੋੜੇ ਵੇਖ ਕੇ (ਮਨੁੱਖ) ਖੁਸ਼ ਹੁੰਦਾ ਹੈ। ਲਸ਼ਕਰ (ਫੌਜਾਂ) ਜੋੜਦਾ ਹੈ, ਮੰਤਰੀ (ਨੇੜ) ਅਤੇ ਸ਼ਾਹੀ ਨੌਕਰ (ਖਵਾਸਾ) ਰਖਦਾ ਹੈ (ਪਰੰਤੂ ਇਹ ਸਭ ਕੁਝ) ਗਲੇ ਵਿਚ ਹਉਮੈ ਦੀ ਰਸੀ ਦੀ ਫਾਹੀ (ਪਈ ਹੋਈ ਵਰਗਾ) ਹੈ। ੨। (ਜੋ ਮਨੁੱਖ) ਸਾਰੀਆਂ ਦਸਾਂ ਦਿਸ਼ਾਵਾਂ ਵਿਚ ਰਾਜ ਕਮਾਉਂਦਾ ਹੈ, ਰੰਗ-ਰਲੀਆਂ ਮਨਾਉਂਦਾ ਹੈ, ਬਹੁਤ ਇਸਤਰੀਆਂ ਦਾ ਭੋਗ ਕਰਦਾ ਹੈ (ਇਹ ਸਭ ਕੁਝ ਇਸ ਤਰ੍ਹਾਂ ਹੈ ਜਿਵੇਂ ਕੋਈ) ਰਾਜਾ ਸੁਪਨੇ ਵਿਚ ਭਿਖਾਰੀ ਬਣ ਜਾਂਦਾ ਹੈ। ੩। ਇਕ ਸੁਖ (ਕੁਸਲ) ਮੈਨੂੰ ਸਤਿਗੁਰੂ ਨੇ ਦਸਿਆ ਹੈ ਕਿ ਜੋ ਪਰਮਾਤਮਾ ਕਰਦਾ ਹੈ, ਉਹ ਹਰਿ ਦੇ ਭਗਤਾਂ ਨੂੰ ਚੰਗਾ ਲਗਦਾ ਹੈ (ਭਾਵ-ਭਗਤ ਲੋਕ ਪ੍ਰਭੂ ਦੀ ਰਜਾ ਵਿਚ ਰਾਜੀ ਰਹਿੰਦੇ ਹਨ)। ਦਾਸ ਨਾਨਕ (ਦਾ ਕਥਨ ਹੈ ਕਿ ਭਗਤ ਸਾਧਕ) ਹਉਮੈ ਨੂੰ ਮਾਰ ਕੇ (ਪਰਮਾਤਮਾ ਵਿਚ) ਲੀਨ ਰਹਿੰਦਾ ਹੈ। ੪। ਹੇ ਮੇਰੇ ਭਾਈ! ਇਸ ਢੰਗ ਨਾਲ ਆਤਮਿਕ ਸੁਖ (ਪ੍ਰਾਪਤ) ਹੁੰਦਾ ਹੈ। ਇਸ ਤਰ੍ਹਾਂ ਸਹਾਇਕ ਰੂਪ ਵਜੋਂ ਹਰਿ ਰਾਮ ਮਿਲਦਾ ਹੈ। ੧। ਰਹਾਉ ਦੂਜਾ।

#### ਗਉੜੀ ਗੁਆਰੇਚੀ ਮਹਲਾ ੫

(ਹੇ ਜਿਗਿਆਸੂ! ਅਸੀਂ) ਕਿਉਂ ਭਰਮਾਂ ਵਿਚ ਪਈਏ, ਭਰਮ ਭੁਲੇਖਾ ਕਿਸ (ਗੱਲ) ਦਾ ਹੋਵੇ, ਜਦੋਂ ਕਿ ਜਲ, ਥਲ ਅਤੇ ਪੁਲਾੜ ਵਿਚ ਉਹੀ (ਪਰਮਾਤਮਾ) ਵਰਤ ਰਿਹਾ ਹੈ। ਗੁਰਮੁਖ (ਵਿਅਕਤੀ ਭਵਸਾਗਰ ਵਿਚੋਂ) ਤਰ ਜਾਂਦੇ ਹਨ ਅਤੇ (ਮਨਮੁਖ ਵਿਅਕਤੀ) ਆਪਣੀ ਇਜ਼ਤ ਗਵਾ

ਜਿਸੁ ਰਾਖੈ ਆਪਿ ਰਾਮੁ ਦਇਆਰਾ ॥ ਤਿਸੁ ਨਹੀ ਦੂਜਾ ਕੇ ਪਹੁਚਨਹਾਰਾ ॥੧॥ ਰਹਾਉ ॥  
 ਸਭ ਮਹਿ ਵਰਤੈ ਏਕੁ ਅਨੰਤਾ ॥ ਤਾ ਤੂੰ ਸੁਖਿ ਸੋਉ ਹੋਇ ਅਚਿੰਤਾ ॥  
 ਓਹੁ ਸਭੁ ਕਿਛੁ ਜਾਣੈ ਜੋ ਵਰਤੰਤਾ ॥੨॥  
 ਮਨਮੁਖ ਮੁਏ ਜਿਨ ਦੂਜੀ ਪਿਆਸਾ ॥ ਬਹੁ ਜੋਨੀ ਭਵਹਿ ਧੁਰਿ ਕਿਰਤਿ ਲਿਖਿਆਸਾ ॥  
 ਜੈਸਾ ਬੀਜਹਿ ਤੈਸਾ ਖਾਸਾ ॥੩॥  
 ਦੇਖਿ ਦਰਸੁ ਮਨਿ ਭਇਆ ਵਿਗਾਸਾ ॥ ਸਭੁ ਨਦਰੀ ਆਇਆ ਬ੍ਰਹਮੁ ਪਰਗਾਸਾ ॥  
 ਜਨ ਨਾਨਕ ਕੀ ਹਰਿ ਪੂਰਨ ਆਸਾ ॥੪॥੨॥੨੧॥

ਗਉੜੀ ਗੁਆਚੇਰੀ ਮਹਲਾ ੫ ॥  
 ਕਈ ਜਨਮ ਭਏ ਕੀਟ ਪਤੰਗਾ ॥ ਕਈ ਜਨਮ ਗਜ ਮੀਨ ਕੁਰੰਗਾ ॥  
 ਕਈ ਜਨਮ ਪੰਖੀ ਸਰਪ ਹੋਇਓ ॥ ਕਈ ਜਨਮ ਹੈਵਰ ਬ੍ਰਿਖ ਜੋਇਓ ॥੧॥  
 ਮਿਲੁ ਜਗਦੀਸ ਮਿਲਨ ਕੀ ਬਰੀਆ ॥ ਚਿਰੰਕਾਲ ਇਹ ਦੇਹ ਸੰਜਰੀਆ ॥੧॥ ਰਹਾਉ ॥  
 ਕਈ ਜਨਮ ਸੈਲ ਗਿਰਿ ਕਰਿਆ ॥ ਕਈ ਜਨਮ ਗਰਭ ਹਿਰਿ ਖਰਿਆ ॥  
 ਕਈ ਜਨਮ ਸਾਖ ਕਰਿ ਉਪਾਇਆ ॥ ਲਖ ਚਉਰਾਸੀਹ ਜੋਨਿ ਕ੍ਰਮਾਇਆ ॥੨॥  
 ਸਾਧਸੰਗਿ ਭਇਓ ਜਨਮੁ ਪਰਾਪਤਿ ॥ ਕਰਿ ਸੇਵਾ ਭਜੁ ਹਰਿ ਹਰਿ ਗੁਰਮਤਿ ॥  
 ਤਿਆਗਿ ਮਾਨੁ ਬੂਠੁ ਅਭਿਮਾਨੁ ॥ ਜੀਵਤ ਮਰਹਿ ਦਰਗਹ ਪਰਵਾਨੁ ॥੩॥  
 ਜੋ ਕਿਛੁ ਹੋਆ ਸੁ ਤੁਝ ਤੇ ਹੋਗੁ ॥ ਅਵਰੁ ਨ ਦੂਜਾ ਕਰਣੈ ਜੋਗੁ ॥  
 ਤਾ ਮਿਲੀਐ ਜਾ ਲੈਹਿ ਮਿਲਾਇ ॥  
 ਕਹੁ ਨਾਨਕ ਹਰਿ ਹਰਿ ਗੁਣ ਗਾਇ ॥੪॥੩॥੨੨॥

ਗਉੜੀ ਗੁਆਚੇਰੀ ਮਹਲਾ ੫ ॥  
 ਕਰਮ ਭੂਮਿ ਮਹਿ ਬੋਅਹੁ ਨਾਮੁ ॥ ਪੂਰਨ ਹੋਇ ਤੁਮਾਰਾ ਕਾਮੁ ॥  
 ਫਲ ਪਾਵਹਿ ਮਿਟੈ ਜਮ ਤ੍ਰਾਸ ॥ ਨਿਤ ਗਾਵਹਿ ਹਰਿ ਹਰਿ ਗੁਣ ਜਾਸ ॥੧॥  
 ਹਰਿ ਹਰਿ ਨਾਮੁ ਅੰਤਰਿ ਉਰਿ ਧਾਰਿ ॥ ਸੀਘਰ ਕਾਰਜੁ ਲੇਹੁ ਸਵਾਰਿ ॥੧॥ ਰਹਾਉ ॥  
 ਅਪਨੇ ਪ੍ਰਭ ਸਿਉ ਹੋਹੁ ਸਾਵਧਾਨੁ ॥ ਤਾ ਤੂੰ ਦਰਗਹ ਪਾਵਹਿ ਮਾਨੁ ॥  
 ਉਕਤਿ ਸਿਆਣਪ ਸਗਲੀ ਤਿਆਗੁ ॥ ਸੰਤ ਜਨਾ ਕੀ ਚਰਣੀ ਲਾਗੁ ॥੨॥  
 ਸਰਬ ਜੀਅ ਹਰਿ ਜਾ ਕੈ ਹਾਥਿ ॥ ਕਦੇ ਨ ਵਿਛੁੜੈ ਸਭ ਕੈ ਸਾਥਿ ॥  
 ਉਪਾਵ ਛੋਡਿ ਗਹੁ ਤਿਸ ਕੀ ਓਟ ॥ ਨਿਮਖ ਮਾਹਿ ਹੋਵੈ ਤੇਰੀ ਛੋਟਿ ॥੩॥  
 ਸਦਾ ਨਿਕਟਿ ਕਰਿ ਤਿਸ ਨੋ ਜਾਣੁ ॥ ਪ੍ਰਭ ਕੀ ਆਗਿਆ ਸਤਿ ਕਰਿ ਮਾਨੁ ॥

ਲੈਂਦੇ ਹਨ। ੧। ਜਿਸ ਨੂੰ ਦਿਆਲੂ ਪਰਮਾਤਮਾ ਆਪ ਰਖਦਾ ਹੈ, ਉਸ ਤਕ ਕੋਈ ਦੂਜਾ ਪਹੁੰਚਣ ਵਾਲਾ ਨਹੀਂ ਹੈ (ਅਰਥਾਤ ਉਸ ਨੂੰ ਕੋਈ ਹੋਰ ਹਾਨੀ ਨਹੀਂ ਪਹੁੰਚਾ ਸਕਦਾ)। ੧। ਰਹਾਉ। ਸਭ ਵਿਚ ਇਕ ਅਨੰਤ (ਪ੍ਰਭੂ) ਵਸ ਰਿਹਾ ਹੈ, ਇਸ ਲਈ ਤੂੰ ਨਿਸ਼ਚਿੰਤ ਹੋ ਕੇ ਸੁਖ ਪੂਰਵਕ ਸੌ। ਉਹ (ਪ੍ਰਭੂ) ਜੋ (ਸਾਰਿਆਂ ਵਿਚ) ਵਰਤ ਰਿਹਾ ਹੈ, ਸਭ ਕੁਝ ਜਾਣਦਾ ਹੈ। ੨। (ਉਨ੍ਹਾਂ) ਮਨਮੁਖਾਂ ਨੂੰ ਮਰਿਆ ਹੋਇਆ ਸਮਝੋ, ਜਿਨ੍ਹਾਂ ਨੂੰ (ਕਿਸੇ) ਦੂਜੀ ਸੱਤਾ ਦੀ ਪਿਆਸ ਹੈ। (ਉਹ) ਬਹੁਤ ਜੂਨਾਂ ਦੇ ਗੋੜ ਵਿਚ ਪੈਂਦੇ ਹਨ, (ਕਿਉਂਕਿ) ਧੁਰ ਦਰਗਾਹ ਤੋਂ (ਉਨ੍ਹਾਂ ਦੀ) ਕਿਰਤ ਅਨੁਸਾਰ (ਇਹੀ ਕੁਝ) ਲਿਖਿਆ ਹੁੰਦਾ ਹੈ। ਜਿਹੋ ਜਿਹਾ (ਉਹ ਮਨਮੁਖ) ਬੀਜਦੇ ਹਨ, ਉਹੋ ਜਿਹਾ ਹੀ ਖਾਂਦੇ ਹਨ। ੩। (ਹੇ ਸਾਧਕ! ਪਰਮਾਤਮਾ ਦਾ) ਦੀਦਾਰ ਕਰਕੇ (ਮੇਰਾ) ਮਨ ਖਿੜ ਗਿਆ ਹੈ। ਸਭ ਪਾਸੇ (ਸਾਨੂੰ) ਬ੍ਰਹਮ ਦਾ ਪ੍ਰਕਾਸ਼ ਨਜ਼ਰ ਆਇਆ ਹੈ। ਦਾਸ ਨਾਨਕ ਦੀ ਹਰਿ ਨੇ ਆਸ ਪੂਰੀ ਕਰ ਦਿੱਤੀ ਹੈ। ੪। ੨। ੧।

#### ਗਉੜੀ ਗੁਆਰੇਰੀ ਮਹਲਾ ੫

(ਹੇ ਜਿਗਿਆਸੂ! ਤੂੰ) ਕਈ ਜਨਮਾਂ ਵਿਚ ਕੀੜੇ ਅਤੇ ਪਤੰਗੇ ਬਣਦਾ ਰਿਹਾ ਹੈਂ। ਕਈ ਜਨਮ ਹਾਥੀ, ਮੱਛੀਆਂ ਅਤੇ ਮਿਰਗ (ਬਣਿਆ ਰਿਹਾ ਹੈਂ)। ਕਈ ਜਨਮ ਪੰਛੀ ਅਤੇ ਸੱਪ ਹੋਇਆ ਰਿਹਾ ਹੈਂ। ਕਈ ਜਨਮ ਘੋੜੇ (ਹੈਵਰ) ਅਤੇ ਬਲਦ (ਬ੍ਰਿਖ) ਵਜੋਂ ਜੋਤਿਆ ਜਾਂਦਾ ਰਿਹਾ ਹੈਂ। ੧। (ਹੇ ਭਾਈ! ਤੂੰ) ਪਰਮਾਤਮਾ ਨੂੰ ਮਿਲ, (ਹੁਣ ਤੇਰੇ) ਮਿਲਣ ਦੀ ਵਾਰੀ ਹੈ। (ਕਿਉਂਕਿ) ਚਿਰ ਕਾਲ ਬਾਦ (ਤੈਨੂੰ) ਇਹ ਦੇਹ (ਭਾਵ ਮਾਨਵ ਜਨਮ) ਪ੍ਰਾਪਤ ਹੋਈ ਹੈ। ੧। ਰਹਾਉ। ਕਈ ਜਨਮ (ਤੈਨੂੰ) ਸ਼ਿਲਾ ਅਤੇ ਪਹਾੜ ਬਣਾਇਆ ਗਿਆ। ਕਈ ਜਨਮ (ਤੂੰ) ਗਰਭ ਵਿਚੋਂ ਟਪਕਿਆ (ਅਰਥਾਤ ਗਰਭ ਤੋਂ ਜਨਮ ਲਿਆ)। ਕਈ ਜਨਮ (ਤੈਨੂੰ) ਬਿਛ ਬਣਾ ਕੇ ਪੈਦਾ ਕੀਤਾ ਗਿਆ ਅਤੇ ਚੌਰਾਸੀ ਲਖ ਜੂਨਾਂ ਵਿਚ ਭਵਾਇਆ ਗਿਆ। ੨। ਸਾਧ ਸੰਗਤ (ਕਰਨ ਕਰਕੇ ਤੈਨੂੰ ਇਹ) ਜਨਮ ਪ੍ਰਾਪਤ ਹੋਇਆ ਹੈ। (ਇਸ ਲਈ ਇਸ ਮਨੁੱਖ ਜਨਮ ਵਿਚ ਤੂੰ) ਸੇਵਾ ਕਰ ਅਤੇ ਗੁਰੂ ਦੀ ਮਤਿ ਦੁਆਰਾ ਹਰਿ ਹਰਿ ਦਾ ਭਜਨ ਕਰ। ਮਾਨ, ਝੂਠ ਅਤੇ ਹੰਕਾਰ ਨੂੰ ਛੱਡ ਕੇ (ਜਦੋਂ ਤੂੰ ਹਉਮੈ ਨੂੰ ਮਾਰ ਕੇ) ਜੀਉਂਦੇ ਜੀ ਮਰੇਂਗਾ, (ਤਾਂ ਈਸ਼ਵਰੀ) ਦਰਗਾਹ ਵਿਚ ਪ੍ਰਵਾਨ ਚੜ੍ਹੇਂਗਾ। ੩। (ਹੇ ਪ੍ਰਭੂ!) ਜੋ ਕੁਝ ਹੋਇਆ ਹੈ, ਸਭ ਤੇਰੇ ਤੋਂ ਹੀ ਹੋਇਆ ਹੈ। ਕੋਈ ਹੋਰ ਦੂਜਾ ਕਰਨ ਦੇ ਸਮਰਥ ਨਹੀਂ ਹੈ। (ਮਨੁੱਖ) ਤਾਂ ਹੀ (ਤੈਨੂੰ) ਮਿਲ ਸਕਦਾ ਹੈ ਜਦੋਂ (ਤੂੰ ਆਪ ਇਸ ਨੂੰ) ਮਿਲਾ ਲਵੇਂ। ਨਾਨਕ ਦਾ ਕਥਨ ਹੈ ਕਿ (ਮਨੁੱਖ) ਹਰਿ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਰਹੇ। ੪। ੩। ੨।

#### ਗਉੜੀ ਗੁਆਰੇਰੀ ਮਹਲਾ ੫

(ਹੇ ਜਿਗਿਆਸੂ! ਦੇਹ ਰੂਪ) ਕਰਮ-ਭੂਮੀ ਵਿਚ ਨਾਮ (ਰੂਪ ਬੀਜ) ਨੂੰ ਬੀਜੋ। (ਅਜਿਹਾ ਕਰਨ ਨਾਲ) ਤੇਰਾ ਕੰਮ (ਮਨੋਰਥ) ਪੂਰਾ ਹੋ ਜਾਏਗਾ। (ਜੋ) ਨਿਤ ਹਰਿ-ਗੁਣ ਅਤੇ ਹਰਿ-ਜਸ ਗਾਉਂਦੇ ਹਨ, (ਉਹੀ) ਫਲ ਪ੍ਰਾਪਤ ਕਰਦੇ ਹਨ (ਅਤੇ ਉਨ੍ਹਾਂ ਲਈ) ਜਮਾਂ ਦਾ ਡਰ ਦੂਰ ਹੋ ਜਾਂਦਾ ਹੈ। ੧। (ਹੇ ਭਾਈ! ਤੂੰ ਆਪਣੇ) ਹਿਰਦੇ ਅੰਦਰ ਹਰਿ-ਨਾਮ ਧਾਰਣ ਕਰ ਅਤੇ (ਇਸ ਤਰ੍ਹਾਂ ਆਪਣਾ) ਕਾਰਜ ਜਲਦੀ ਹੀ ਸਵਾਰ ਲੈ। (ਅਰਥਾਤ ਸਫਲ ਮਨੋਰਥ ਹੋ ਜਾ)। ੧। ਰਹਾਉ। (ਹੇ ਜਿਗਿਆਸੂ! ਤੂੰ) ਆਪਣੇ ਪ੍ਰਭੂ ਪ੍ਰਤਿ (ਫਰਜ਼ ਨਿਭਾਉਣ ਲਈ) ਸਾਵਧਾਨ ਹੋ, ਤਾਂ ਹੀ ਤੂੰ ਈਸ਼ਵਰੀ ਦਰਗਾਹ ਵਿਚ ਮਾਣ ਪ੍ਰਾਪਤ ਕਰ ਸਕੇਂਗਾ। (ਤੂੰ) ਸਭ ਤਰ੍ਹਾਂ ਦੀ ਦਲੀਲ ਅਤੇ ਸਿਆਣਪ ਨੂੰ ਛੱਡ ਦੇ ਅਤੇ ਸੰਤ ਜਨਾਂ ਦੀ ਚਰਣੀ ਲਗ ਜਾ। ੨। ਜਿਸ ਦੇ ਹੱਥ ਸਾਰੇ ਜੀਵਾਂ (ਦੀ ਸਾਂਭ ਸੰਭਾਲ) ਹੈ, ਉਹ ਕਦੇ ਵੀ (ਕਿਸੇ ਨਾਲੋਂ) ਵਖਰਾ ਨਹੀਂ ਹੁੰਦਾ, (ਸਦਾ) ਸਭ ਦੇ ਨਾਲ ਰਹਿੰਦਾ ਹੈ। (ਸਾਰੇ) ਉਪਾ ਛੱਡ ਕੇ ਉਸ ਦੀ ਓਟ ਪਕੜ ਲੈ, ਛਿਣ ਭਰ ਵਿਚ (ਭਵ-ਬੰਧਨ ਤੋਂ) ਤੇਰੀ ਖਲਾਸੀ ਹੋ ਜਾਏਗੀ। ੩। ਉਸ (ਪਰਮਾਤਮਾ) ਨੂੰ ਹਮੇਸ਼ਾ ਆਪਣੇ ਨੇੜੇ ਸਮਝ ਅਤੇ ਪ੍ਰਭੂ ਦੀ ਆਗਿਆ ਨੂੰ ਸੱਚ ਕਰਕੇ ਮੰਨ (ਅਰਥਾਤ ਉਸ ਦੀ ਰਜ਼ਾ ਵਿਚ ਰਾਜੀ

ਗੁਰ ਕੈ ਬਚਨਿ ਮਿਟਾਵਹੁ ਆਪੁ ॥ ਹਰਿ ਹਰਿ ਨਾਮੁ ਨਾਨਕ ਜਪਿ ਜਾਪੁ ॥੪॥੪॥੨੩॥

ਗਉੜੀ ਗੁਆਰੇਰੀ ਮਹਲਾ ੫ ॥

ਗੁਰ ਕਾ ਬਚਨੁ ਸਦਾ ਅਬਿਨਾਸੀ ॥ ਗੁਰ ਕੈ ਬਚਨਿ ਕਟੀ ਜਮ ਫਾਸੀ ॥  
ਗੁਰ ਕਾ ਬਚਨੁ ਜੀਅ ਕੈ ਸੰਗਿ ॥ ਗੁਰ ਕੈ ਬਚਨਿ ਰਚੈ ਰਾਮ ਕੈ ਰੰਗਿ ॥੧॥  
ਜੇ ਗੁਰਿ ਦੀਆ ਸੁ ਮਨ ਕੈ ਕਾਮਿ ॥  
ਸੰਤ ਕਾ ਕੀਆ ਸਤਿ ਕਰਿ ਮਾਨਿ ॥੧॥ ਰਹਾਉ ॥

ਗੁਰ ਕਾ ਬਚਨੁ ਅਟਲ ਅਛੇਦ ॥ ਗੁਰ ਕੈ ਬਚਨਿ ਕਟੇ ਭ੍ਰਮ ਭੇਦ ॥  
ਗੁਰ ਕਾ ਬਚਨੁ ਕਤਹੁ ਨ ਜਾਇ ॥ ਗੁਰ ਕੈ ਬਚਨਿ ਹਰਿ ਕੇ ਗੁਣ ਗਾਇ ॥੨॥  
ਗੁਰ ਕਾ ਬਚਨੁ ਜੀਅ ਕੈ ਸਾਥ ॥ ਗੁਰ ਕਾ ਬਚਨੁ ਅਨਾਥ ਕੋ ਨਾਥ ॥  
ਗੁਰ ਕੈ ਬਚਨਿ ਨਰਕਿ ਨ ਪਵੈ ॥ ਗੁਰ ਕੈ ਬਚਨਿ ਰਸਨਾ ਅੰਮ੍ਰਿਤੁ ਰਵੈ ॥੩॥  
ਗੁਰ ਕਾ ਬਚਨੁ ਪਰਗਟੁ ਸੰਸਾਰਿ ॥ ਗੁਰ ਕੈ ਬਚਨਿ ਨ ਆਵੈ ਹਾਰਿ ॥  
ਜਿਸੁ ਜਨ ਹੋਏ ਆਪਿ ਕ੍ਰਿਪਾਲ ॥ ਨਾਨਕ ਸਤਿਗੁਰ ਸਦਾ ਦਇਆਲ ॥੪॥੫॥੨੪॥

ਗਉੜੀ ਗੁਆਰੇਰੀ ਮਹਲਾ ੫ ॥

ਜਿਨਿ ਕੀਤਾ ਮਾਟੀ ਤੇ ਚਤਨੁ ॥ ਗਰਭ ਮਹਿ ਰਾਖਿਆ ਜਿਨਿ ਕਰਿ ਜਤਨੁ ॥  
ਜਿਨਿ ਦੀਨੀ ਸੋਭਾ ਵਡਿਆਈ ॥ ਤਿਸੁ ਪ੍ਰਭ ਕਉ ਆਠ ਪਹਰ ਧਿਆਈ ॥੧॥  
ਰਮਈਆ ਰੇਨੁ ਸਾਧ ਜਨ ਪਾਵਉ ॥ ਗੁਰ ਮਿਲਿ ਅਪੁਨਾ ਖਸਮੁ ਧਿਆਵਉ ॥੧॥ ਰਹਾਉ ॥  
ਜਿਨਿ ਕੀਤਾ ਮੂੜ ਤੇ ਬਕਤਾ ॥ ਜਿਨਿ ਕੀਤਾ ਬੇਸੁਰਤ ਤੇ ਸੁਰਤਾ ॥  
ਜਿਸੁ ਪਰਸਾਦਿ ਨਵੈ ਨਿਧਿ ਪਾਈ ॥ ਸੋ ਪ੍ਰਭੁ ਮਨ ਤੇ ਬਿਸਰਤ ਨਾਹੀ ॥੨॥  
ਜਿਨਿ ਦੀਆ ਨਿਬਾਵੇ ਕਉ ਥਾਨੁ ॥ ਜਿਨਿ ਦੀਆ ਨਿਮਾਨੇ ਕਉ ਮਾਨੁ ॥  
ਜਿਨਿ ਕੀਨੀ ਸਭ ਪੂਰਨ ਆਸਾ ॥ ਸਿਮਰਉ ਦਿਨੁ ਰੈਨਿ ਸਾਸ ਗਿਰਾਸਾ ॥੩॥  
ਜਿਸੁ ਪ੍ਰਸਾਦਿ ਮਾਇਆ ਸਿਲਕ ਕਾਟੀ ॥ ਗੁਰ ਪ੍ਰਸਾਦਿ ਅੰਮ੍ਰਿਤੁ ਬਿਖੁ ਖਾਟੀ ॥  
ਕਹੁ ਨਾਨਕ ਇਸ ਤੇ ਕਿਛੁ ਨਾਹੀ ॥ ਰਾਖਨਹਾਰੇ ਕਉ ਸਾਲਾਹੀ ॥੪॥੬॥੨੫॥

ਗਉੜੀ ਗੁਆਰੇਰੀ ਮਹਲਾ ੫ ॥

ਤਿਸ ਕੀ ਸਰਣਿ ਨਾਹੀ ਭਉ ਸੋਗੁ ॥ ਉਸ ਤੇ ਬਾਹਰਿ ਕਛੁ ਨ ਹੋਗੁ ॥  
ਤਜੀ ਸਿਆਣਪ ਬਲ ਬੁਧਿ ਬਿਕਾਰ ॥ ਦਾਸ ਅਪਨੇ ਕੀ ਰਾਖਨਹਾਰ ॥੧॥  
ਜਪਿ ਮਨ ਮੇਰੇ ਰਾਮ ਰਾਮ ਰੰਗਿ ॥ ਘਰਿ ਬਾਹਰਿ ਤੇਰੈ ਸਦ ਸੰਗਿ ॥੧॥ ਰਹਾਉ ॥



ਰਹਿ)। ਗੁਰੂ ਦੇ ਉਪਦੇਸ਼ ਨਾਲ ਆਪਣੇ-ਪਨ ਦੀ ਭਾਵਨਾ ਨੂੰ ਖਤਮ ਕਰ ਦੇ। ਨਾਨਕ (ਦਾ ਕਥਨ ਹੈ ਕਿ) ਹਰਿ ਹਰਿ ਦੇ ਨਾਮ ਦੇ ਜਪ ਦਾ ਜਾਪ ਕਰ। ੪।੪।੭੩।

#### ਗਉੜੀ ਗੁਆਰੇਰੀ ਮਹਲਾ ੫

ਗੁਰੂ ਦਾ ਬਚਨ ਬਦਾ ਨਾਸ਼-ਰਹਿਤ ਹੈ। ਗੁਰੂ ਦੇ ਬਚਨ ਰਾਹੀਂ ਜਮਾਂ ਦੀ ਫਾਹੀ ਕਟੀ ਜਾਂਦੀ ਹੈ। ਗੁਰੂ ਦਾ ਬਚਨ (ਸਦਾ) ਜਿੰਦ ਦੇ ਨਾਲ ਰਹਿੰਦਾ ਹੈ। ਗੁਰੂ ਦੇ ਬਚਨ ਦੁਆਰਾ ਰਾਮ ਦੇ ਪ੍ਰੇਮ-ਰੰਗ ਵਿਚ ਲੀਨ ਹੋ ਜਾਈਦਾ ਹੈ। ੧। (ਹੇ ਜਿਗਿਆਸੂ!) ਜੋ (ਨਾਮ) ਗੁਰੂ ਨੇ ਪ੍ਰਦਾਨ ਕੀਤਾ ਹੈ, ਉਹੀ ਮਨ ਦੇ ਕੰਮ ਆਉਣ ਵਾਲਾ ਹੈ (ਅਰਥਾਤ ਉਪਯੋਗੀ ਹੈ)। (ਇਸ ਲਈ) ਸੰਤ (ਗੁਰੂ) ਦਾ ਬਚਨ ਸਤਿ ਕਰਕੇ ਮੰਨਣਾ ਚਾਹੀਦਾ ਹੈ। ੧। ਰਹਾਉ।

ਗੁਰੂ ਦਾ ਬਚਨ (ਸਦਾ) ਅਟਲ ਅਤੇ ਅਛਿੰਜ ਹੈ। ਗੁਰੂ ਦੇ ਬਚਨ ਨਾਲ ਭਰਮ ਅਤੇ ਭੇਦ ਕਟੇ ਜਾਂਦੇ ਹਨ। ਗੁਰੂ ਦਾ ਬਚਨ ਕਦੇ ਵੀ ਜਾਇਆ ਨਹੀਂ ਜਾਂਦਾ। ਗੁਰੂ ਦੇ ਬਚਨ ਰਾਹੀਂ ਹਰਿ ਦੇ ਗੁਣਾਂ ਦਾ ਗਾਇਨ ਹੁੰਦਾ ਹੈ। ੨। ਗੁਰੂ ਦਾ ਬਚਨ ਜਿੰਦ ਦੇ ਅੰਗ-ਸੰਗ ਰਹਿੰਦਾ ਹੈ। ਗੁਰੂ ਦਾ ਬਚਨ ਅਨਾਥਾਂ ਦਾ ਨਾਥ ਹੈ। ਗੁਰੂ ਦੇ ਬਚਨ ਕਰਕੇ (ਜੀਵ) ਨਰਕਾਂ ਵਿਚ ਨਹੀਂ ਪੈਂਦਾ। ਗੁਰੂ ਦੇ ਬਚਨ ਰਾਹੀਂ ਜੀਭ ਨਾਮ ਰੂਪ ਅੰਮ੍ਰਿਤ-ਰਸ ਮਾਣਦੀ ਹੈ। ੩। ਗੁਰੂ ਦੇ ਬਚਨ ਨਾਲ (ਮਨੁੱਖ) ਸੰਸਾਰ ਵਿਚ ਵਿਚ ਪ੍ਰਗਟ ਹੁੰਦਾ ਹੈ (ਅਰਥਾਤ ਪ੍ਰਤਿਸ਼ਠਿਤ ਹੁੰਦਾ ਹੈ)। ਗੁਰੂ ਦੇ ਬਚਨ ਕਰਕੇ ਹਾਰ ਦਾ ਮੂੰਹ ਨਹੀਂ ਵੇਖਣਾ ਪੈਂਦਾ। ਜਿਸ ਸੇਵਕ ਉਪਰ (ਪਰਮਾਤਮਾ) ਆਪ ਕ੍ਰਿਪਾਲ ਹੁੰਦਾ ਹੈ, ਹੇ ਨਾਨਕ! (ਉਸ ਉਪਰ) ਸਤਿਗੁਰੂ ਸਦਾ ਦਿਆਲ ਰਹਿੰਦਾ ਹੈ। ੪।੫।੭੪।

#### ਗਉੜੀ ਗੁਆਰੇਰੀ ਮਹਲਾ ੫

ਜਿਸ (ਪ੍ਰਭੂ) ਨੇ ਮਿੱਟੀ ਤੋਂ ਰਤਨ (ਵਰਗਾ ਸ਼ਰੀਰ) ਬਣਾਇਆ ਹੈ, ਜਿਸ ਨੇ ਯਤਨ ਪੂਰਵਕ (ਮਾਤਾ ਦੇ) ਗਰਭ ਵਿਚ ਰਖਿਆ ਕੀਤੀ ਹੈ, ਜਿਸ ਨੇ (ਸੰਸਾਰ ਵਿਚ) ਸ਼ੋਭਾ ਅਤੇ ਪ੍ਰਤਿਸ਼ਠਾ ਪ੍ਰਦਾਨ ਕੀਤੀ ਹੈ, ਉਸ ਪ੍ਰਭੂ ਨੂੰ (ਮੈਂ) ਅੱਠੇ ਪਹਿਰ ਧਿਆਉਂਦਾ ਹਾਂ। ੧। ਹੇ ਰਾਮ! (ਜੇ ਮੈਂ) ਸਾਧੂ ਜਨ (ਗੁਰੂ) ਦੀ ਚਰਣ-ਪੂਜ਼ ਪ੍ਰਾਪਤ ਕਰ ਲਵਾਂ (ਤਾਂ) ਗੁਰੂ ਨਾਲ ਮਿਲ ਕੇ ਆਪਣੇ ਮਾਲਕ (ਪ੍ਰਭੂ) ਦੀ ਆਰਾਧਨਾ ਕਰਾਂ। ੧। ਰਹਾਉ। ਜਿਸ (ਪਰਮਾਤਮਾ) ਨੇ (ਮੈਨੂੰ) ਮੂਰਖ ਤੋਂ (ਉਤਮ) ਬੁਲਾਰਾ ਬਣਾ ਦਿੱਤਾ ਹੈ, ਜਿਸ ਨੇ (ਮੈਨੂੰ) ਬੇਸਮਝ ਤੋਂ ਸਮਝਦਾਰ (ਸੁਰਤਾ) ਕਰ ਦਿੱਤਾ ਹੈ, ਜਿਸ ਦੀ ਕ੍ਰਿਪਾ ਕਰਕੇ (ਨਾਮ ਰੂਪ) ਨੌਂ ਨਿਧੀਆਂ ਪ੍ਰਾਪਤ ਕੀਤੀਆਂ ਹਨ, ਉਹ ਪ੍ਰਭੂ ਮਨ ਤੋਂ ਭੁਲਣਾ ਨਹੀਂ ਚਾਹੀਦਾ। ੨। ਜਿਸ (ਪ੍ਰਭੂ) ਨੇ ਨਿਥਾਵੇਂ ਨੂੰ ਥਾਂ ਬਖਸ਼ੀ ਹੈ, ਜਿਸ ਨੇ ਨਿਮਾਣੇ ਨੂੰ ਮਾਣਾ ਪ੍ਰਦਾਨ ਕੀਤਾ ਹੈ, ਜਿਸ ਨੇ (ਮੇਰੀਆਂ) ਸਾਰੀਆਂ ਆਸ਼ਾਵਾਂ ਪੂਰੀਆਂ ਕੀਤੀਆਂ ਹਨ, (ਮੈਂ ਉਸ ਨੂੰ) ਦਿਨ ਰਾਤ ਸੁਆਸ-ਗਿਰਾਸ (ਭਾਵ ਹਰ ਵੇਲੇ) ਸਿਮਰਦਾ ਹਾਂ। ੩। ਜਿਸ (ਈਸ਼ਵਰ) ਦੀ ਕ੍ਰਿਪਾ ਨਾਲ ਮਾਇਆ ਦੀ ਰੱਸੀ (ਸਿਲਕ) ਕਟੀ ਗਈ ਹੈ, ਗੁਰੂ ਦੀ ਕ੍ਰਿਪਾ ਨਾਲ ਕੌੜੀ ਜ਼ਹਿਰ ਅੰਮ੍ਰਿਤ ਬਣ ਗਈ ਹੈ। (ਭਾਵ-ਮਾਇਆਵੀ ਵਿਕਾਰਾਂ ਦਾ ਪ੍ਰਭਾਵ ਉਲਟਾ ਹੋ ਗਿਆ ਹੈ)। ਨਾਨਕ ਦਾ ਕਥਨ ਹੈ ਕਿ ਇਸ (ਮਨੁੱਖ) ਤੋਂ ਕੁਝ ਨਹੀਂ ਸਰਦਾ, (ਇਸ ਲਈ ਇਸ ਦੇ) ਰਾਖਨਹਾਰ (ਪ੍ਰਭੂ) ਨੂੰ ਸਲਾਹੁੰਦਾ ਹਾਂ। ੪।੬।੭੫।

#### ਗਉੜੀ ਗੁਆਰੇਰੀ ਮਹਲਾ ੫

ਉਸ (ਪ੍ਰਭੂ) ਦੀ ਸ਼ਰਣ ਵਿਚ (ਜਾਣ ਨਾਲ) ਡਰ ਅਤੇ ਚਿੰਤਾ ਨਹੀਂ (ਪੋਹ ਸਕਦੀਆਂ)। ਉਸ (ਦੀ ਮਰਜ਼ੀ) ਤੋਂ ਬਾਹਰ ਕੁਝ ਨਹੀਂ ਹੋ ਸਕਦਾ। (ਇਸ ਲਈ ਮੈਂ) ਸੁਆਣਪ, ਬਲ ਅਤੇ ਬੁੱਧੀ ਦਾ ਤਿਆਗ ਕਰ ਦਿੱਤਾ ਹੈ (ਕਿਉਂਕਿ ਇਹ ਸਭ) ਬੇਕਾਰ ਹਨ। (ਪਰਮਾਤਮਾ ਆਪ) ਦਾਸ ਦੀ ਰਖਿਆ ਕਰਨ ਵਾਲਾ ਹੈ। ੧। ਹੇ ਮੇਰੇ ਮਨ! (ਤੂੰ) ਪ੍ਰੇਮ ਪੂਰਵਕ ਰਾਮ (ਦਾ ਨਾਮ) ਜਪ। (ਕਿਉਂਕਿ ਉਹ ਪ੍ਰਭੂ) ਘਰ ਬਾਹਰ ਸਦਾ ਤੇਰੇ ਸੰਗ ਹੈ। ੧। ਰਹਾਉ।

ਤਿਸ ਕੀ ਟੇਕ ਮਨੈ ਮਹਿ ਰਾਖੁ ॥ ਗੁਰ ਕਾ ਸਬਦੁ ਅੰਮ੍ਰਿਤੁ ਰਸੁ ਚਾਖੁ ॥  
 ਅਵਰਿ ਜਤਨ ਕਹਹੁ ਕਉਨ ਕਾਜ ॥ ਕਰਿ ਕਿਰਪਾ ਰਾਖੈ ਆਪਿ ਲਾਜ ॥੨॥  
 ਕਿਆ ਮਾਨੁਖ ਕਹਹੁ ਕਿਆ ਜੋਰੁ ॥ ਝੂਠਾ ਮਾਇਆ ਕਾ ਸਭੁ ਸੋਰੁ ॥  
 ਕਰਣ ਕਰਾਵਨਹਾਰ ਸੁਆਮੀ ॥ ਸਗਲ ਘਟਾ ਕੇ ਅੰਤਰਜਾਮੀ ॥੩॥  
 ਸਰਬ ਸੁਖਾ ਸੁਖੁ ਸਾਚਾ ਏਹੁ ॥ ਗੁਰ ਉਪਦੇਸੁ ਮਨੈ ਮਹਿ ਲੇਹੁ ॥  
 ਜਾ ਕਉ ਰਾਮ ਨਾਮ ਲਿਵ ਲਾਗੀ ॥ ਕਹੁ ਨਾਨਕ ਸੋ ਧੰਨੁ ਵਡਭਾਗੀ ॥੪॥੨॥੨੬॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਸੁਣਿ ਹਰਿ ਕਥਾ ਉਤਾਰੀ ਮੈਲੁ ॥ ਮਹਾ ਪੁਨੀਤ ਭਏ ਸੁਖ ਸੈਲੁ ॥  
 ਵਡੈ ਭਾਗਿ ਪਾਇਆ ਸਾਧਸੰਗੁ ॥ ਪਾਰਬ੍ਰਹਮ ਸਿਉ ਲਾਗੇ ਰੰਗੁ ॥੧॥  
 ਹਰਿ ਹਰਿ ਨਾਮੁ ਜਪਤ ਜਨੁ ਤਾਰਿਓ ॥ ਅਗਨਿ ਸਾਗਰੁ ਗੁਰਿ ਪਾਰਿ ਉਤਾਰਿਓ ॥੧॥ ਰਹਾਉ ॥  
 ਕਰਿ ਕੀਰਤਨੁ ਮਨ ਸੀਤਲ ਭਏ ॥ ਜਨਮ ਜਨਮ ਕੇ ਕਿਲਵਿਖ ਗਏ ॥  
 ਸਰਬ ਨਿਧਾਨ ਪੇਖੇ ਮਨ ਮਾਹਿ ॥ ਅਬ ਢੂਢਨ ਕਾਹੇ ਕਉ ਜਾਹਿ ॥੨॥  
 ਪ੍ਰਭ ਅਪੁਨੇ ਜਬ ਭਏ ਦਇਆਲ ॥ ਪੂਰਨ ਹੋਈ ਸੇਵਕ ਘਾਲ ॥  
 ਬੰਧਨ ਕਾਟਿ ਕੀਏ ਅਪਨੇ ਦਾਸ ॥ ਸਿਮਰਿ ਸਿਮਰਿ ਸਿਮਰਿ ਗੁਣਤਾਸ ॥੩॥  
 ਏਕੋ ਮਨਿ ਏਕੋ ਸਭ ਠਾਇ ॥ ਪੂਰਨ ਪੂਰਿ ਰਹਿਓ ਸਭ ਜਾਇ ॥  
 ਗੁਰਿ ਪੂਰੈ ਸਭੁ ਭਰਮੁ ਚੁਕਾਇਆ ॥ ਹਰਿ ਸਿਮਰਤ ਨਾਨਕ ਸੁਖੁ ਪਾਇਆ ॥੪॥੨॥੨੭॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਅਗਲੇ ਮੁਏ ਸਿ ਪਾਛੈ ਪਰੇ ॥ ਜੋ ਉਬਰੇ ਸੇ ਬੰਧਿ ਲਕੁ ਖਰੇ ॥  
 ਜਿਹ ਧੰਧੇ ਮਹਿ ਓਇ ਲਪਟਾਏ ॥ ਉਨ ਤੇ ਦੁਗੁਣ ਦਿੜੀ ਉਨ ਮਾਏ ॥੧॥  
 ਓਹ ਬੇਲਾ ਕਛੁ ਚੀਤਿ ਨ ਆਵੈ ॥ ਬਿਨਸਿ ਜਾਇ ਤਾਹੁ ਲਪਟਾਵੈ ॥੧॥ ਰਹਾਉ ॥

ਆਸਾ ਬੰਧੀ ਮੂਰਖ ਦੇਹ ॥ ਕਾਮ ਕ੍ਰੋਧ ਲਪਟਿਓ ਅਸਨੇਹ ॥  
 ਸਿਰ ਉਪਰਿ ਠਾਢੇ ਧਰਮ ਰਾਇ ॥ ਮੀਠੀ ਕਰਿ ਕਰਿ ਬਿਖਿਆ ਖਾਇ ॥੨॥  
 ਹਉ ਬੰਧਉ ਹਉ ਸਾਧਉ ਬੈਰੁ ॥ ਹਮਰੀ ਭੂਮਿ ਕਉਣੁ ਘਾਲੈ ਪੈਰੁ ॥  
 ਹਉ ਪੰਡਿਤੁ ਹਉ ਚਤੁਰੁ ਸਿਆਣਾ ॥ ਕਰਣੈਹਾਰੁ ਨ ਬੁਝੈ ਬਿਗਾਨਾ ॥੩॥

ਉਸ (ਪਰਮਾਤਮਾ) ਦੀ ਟੇਕ ਮਨ ਵਿਚ ਰਖ। ਅੰਮ੍ਰਿਤ ਤੁੱਲ ਗੁਰੂ ਦੇ ਸ਼ਬਦ ਦਾ ਰਸ ਚਖ। (ਹੇ ਭਾਈ! ਤੇਰੇ) ਹੋਰ ਯਤਨ, ਦਸ ਕਿਸ ਕੰਮ ਦੇ ਹਨ? (ਪਰਮਾਤਮਾ) ਆਪ ਹੀ ਕ੍ਰਿਪਾ ਕਰਕੇ ਲਾਜ ਰਖਦਾ ਹੈ। ੨। (ਹੇ ਭਾਈ!) ਦਸੋ, ਮਨੁੱਖ ਦੀ ਕੀ ਸ਼ਕਤੀ (ਜੋਗ) ਹੈ? ਮਾਇਆ ਦਾ ਸਭ ਸੋਰ-ਸ਼ਰਾਬਾ ਬੂਠਾ ਹੈ। ਸੁਆਮੀ (ਆਪ ਹੀ) ਕਰਨ ਕਰਾਵਣ ਦੇ ਸਮਰਥ ਹੈ। (ਉਹ) ਸਾਰਿਆਂ ਦਿਲਾਂ ਦੇ ਅੰਦਰ ਦੀ ਗੱਲ ਜਾਣਨ ਵਾਲਾ ਹੈ। ੩। (ਹੇ ਜਿਗਿਆਸੂ!) ਸਾਰਿਆਂ ਸੁਖਾਂ ਦਾ ਸੱਚਾ ਸੁਖ ਇਹ ਹੈ ਕਿ ਗੁਰੂ ਦਾ ਉਪਦੇਸ਼ ਮਨ ਵਿਚ ਟਿਕਾ ਲੈ। ਜਿਸ (ਮਨੁੱਖ) ਨੂੰ ਰਾਮ-ਨਾਮ ਦੀ ਲਿਵ ਲਗ ਗਈ ਹੈ, ਨਾਨਕ ਦਾ ਕਥਨ ਹੈ ਕਿ ਉਹ ਵੱਡਭਾਰੀ ਧੰਨ ਹੈ। ੪। ੭। ੭੬।

#### ਗਉੜੀ ਗੁਆਰੇਗੀ ਮਹਲਾ ੫

ਜਿਨ੍ਹਾਂ (ਸਾਧਕਾਂ) ਨੇ ਹਰਿ-ਕਥਾ ਨੂੰ ਸੁਣ ਕੇ (ਮਨ ਦੀ ਮੈਲ ਨੂੰ) ਉਤਾਰ ਦਿੱਤਾ ਹੈ, (ਉਹ) ਬਹੁਤ ਪਵਿਤਰ ਹੋ ਗਏ ਹਨ ਅਤੇ ਸਥਿਰ (ਸੈਲ) ਆਤਮਿਕ ਸੁਖ (ਅਰਜਿਤ ਕਰ ਲਿਆ ਹੈ)। (ਉਨ੍ਹਾਂ ਨੇ) ਵਡਿਆਂ ਭਾਗਾਂ ਕਰਕੇ ਸਾਧ-ਸੰਗ ਪ੍ਰਾਪਤ ਕੀਤਾ ਹੈ ਅਤੇ ਪ੍ਰਾਰਥਨਾ ਨਾਲ ਪ੍ਰੇਮ (ਰੰਗ) ਪੈ ਗਿਆ ਹੈ। ੧। ਹਰਿ ਹਰਿ ਦਾ ਨਾਮ ਜਪਦਿਆਂ (ਗੁਰੂ ਨੇ) ਸੇਵਕ ਨੂੰ (ਭਵ-ਸਾਗਰ ਤੋਂ) ਤਾਰ ਦਿੱਤਾ ਹੈ। ਗੁਰੂ ਨੇ (ਉਨ੍ਹਾਂ ਨੂੰ) ਅਗਨੀ ਦੇ ਸਾਗਰ ਤੋਂ ਪਾਰ ਉਤਾਰ ਦਿੱਤਾ ਹੈ। ੧। ਰਹਾਉ। (ਜਿਨ੍ਹਾਂ ਦੇ) ਕੀਰਤਨ ਕਰਨ ਕਰਕੇ ਮਨ ਸੀਤਲ ਹੋ ਗਏ ਹਨ, (ਉਨ੍ਹਾਂ ਦੇ) ਜਨਮ ਜਨਮਾਂਤਰਾਂ ਦੇ ਪਾਪ (ਨਸ਼ਟ ਹੋ) ਗਏ ਹਨ। (ਉਨ੍ਹਾਂ ਨੇ) ਸਾਰੇ ਖਜ਼ਾਨੇ (ਆਪਣੇ) ਮਨ ਵਿਚ ਹੀ ਵੇਖ ਲਏ ਹਨ, ਹੁਣ (ਉਹ) ਲਭਣ ਲਈ ਕਿਉਂ (ਕਿਧਰੇ) ਜਾਣ। ੨। ਜਦੋਂ ਆਪਣੇ ਪ੍ਰਭੂ (ਸੇਵਕਾਂ ਉਤੇ) ਦਿਆਲ ਹੋ ਗਏ, (ਤਾਂ ਉਨ੍ਹਾਂ) ਸੇਵਕਾਂ ਦੀ ਘਾਲ (ਸਾਧਨਾ) ਪੂਰੀ ਹੋ ਗਈ (ਅਰਥਾਤ ਸਫਲ-ਮਨੋਰਥ ਹੋ ਗਏ)। (ਪਰਮਾਤਮਾ ਨੇ) ਭਵ-ਬੰਧਨ ਕਟ ਕੇ (ਉਨ੍ਹਾਂ ਨੂੰ) ਆਪਣੇ ਦਾਸ ਬਣਾ ਲਿਆ ਹੈ ਅਤੇ (ਉਹ) ਗੁਣਾਂ ਦੇ ਖਜ਼ਾਨੇ (ਗੁਣਤਾਸ) (ਪ੍ਰਭੂ) ਨੂੰ ਸਿਮਰ ਸਿਮਰ ਕੇ (ਉਸ ਵਿਚ ਸਮਾ ਗਏ ਹਨ)। ੩। (ਉਨ੍ਹਾਂ ਸਾਧਕਾਂ ਨੂੰ ਅਹਿਸਾਸ ਹੋ ਗਿਆ ਹੈ ਕਿ) ਇਕੋ (ਪ੍ਰਭੂ) ਮਨ ਵਿਚ ਅਤੇ (ਮਨ ਤੋਂ ਬਾਹਰ) ਹਰ ਥਾਂ ਵਿਚ (ਵਿਆਪਤ ਹੈ)। (ਉਹ ਇਕੋ ਹੀ) ਸਭ ਜਗ੍ਹਾ ਪੂਰੀ ਤਰ੍ਹਾਂ ਪੂਰਿਆ ਹੋਇਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਪੂਰੇ ਗੁਰੂ ਨੇ ਸਭ ਭਰਮ ਖਤਮ ਕਰ ਦਿੱਤਾ ਹੈ ਅਤੇ ਹਰਿ ਦੇ ਸਿਮਰਨ ਨਾਲ (ਸੱਚਾ ਆਤਮਿਕ) ਸੁਖ ਪ੍ਰਾਪਤ ਕਰ ਲਿਆ ਹੈ। ੪। ੮। ੭੭।

#### ਗਉੜੀ ਗੁਆਰੇਗੀ ਮਹਲਾ ੫

ਜੋ ਪਹਿਲਾਂ ਮਰ ਗਏ ਹਨ, ਉਹ ਪਿਛੇ ਪੈ ਗਏ ਹਨ (ਅਰਥਾਤ ਸਮਿਤੀ ਤੋਂ ਨਿਕਲ ਗਏ ਹਨ)। ਜੋ (ਮੌਤੋਂ) ਬਚੇ ਹੋਏ ਹਨ, ਉਹ ਲਕ ਬੰਨ੍ਹ ਕੇ ਤਿਆਰ ਹੋਏ ਖੜੇ ਹਨ। ਜਿਸ (ਮਾਇਆਵੀ) ਧੰਧੇ ਵਿਚ (ਉਹ ਪਹਿਲਾਂ ਮਰ ਚੁਕੇ) ਫਸੇ ਹੋਏ ਸਨ, ਉਨ੍ਹਾਂ ਤੋਂ ਦੁਗਣੀ ਮਾਇਆ ਨਾਲ ਉਹ (ਜੀਉਂਦੇ ਹੋਏ) ਲਿਪਟੇ ਹੋਏ ਹਨ। ੧। (ਜੀਉਂਦਿਆਂ ਨੂੰ) ਉਹ ਵੇਲਾ ਯਾਦ ਨਹੀਂ ਆਉਂਦਾ (ਜੋ ਉਨ੍ਹਾਂ ਦੇ ਵਡੇਰਿਆਂ ਨਾਲ ਵਾਪਰਿਆ ਸੀ)। (ਜਿਸ ਮਾਇਆ ਨੇ) ਨਸ਼ਟ ਹੋ ਜਾਣਾ ਹੈ, ਉਸ ਨਾਲ ਚੰਬੜਦੇ ਹਨ। ੧। ਰਹਾਉ।

ਮੂਰਖ (ਮਨੁੱਖ ਦੀ) ਦੇਹ (ਮਾਇਆਵੀ) ਆਸਾਂ ਨਾਲ ਬੰਨ੍ਹੀ ਹੋਈ ਹੈ ਅਤੇ (ਉਹ) ਕਾਮ, ਕ੍ਰੋਧ ਅਤੇ ਮੋਹ ਨਾਲ ਲਿਪਟਿਆ ਹੋਇਆ ਹੈ। ਸਿਰ ਉਪਰ (ਭਾਵੇਂ) ਧਰਮਰਾਜ ਖੜੋਤਾ ਹੈ, (ਪਰ ਉਹ) ਵਿਸ਼ ਰੂਪ ਮਾਇਆ ਨੂੰ ਮਿਠੀ ਸਮਝ ਕੇ ਖਾ ਰਿਹਾ ਹੈ। ੨। (ਮਾਇਆ ਦੇ ਪ੍ਰਭਾਵ ਕਾਰਣ ਮੂਰਖ ਆਪਣੇ ਆਪ ਨੂੰ ਸ਼ਕਤੀਵਰ ਸਮਝਦਾ ਹੋਇਆ ਕਹਿੰਦਾ ਹੈ ਕਿ) ਮੈਂ (ਫਲਾਣੇ) ਨੂੰ ਬੰਨ੍ਹਾਂਗਾ ਅਤੇ ਮੈਂ (ਉਸ ਨਾਲ) ਵੈਰ ਚੁਕਾਵਾਂਗਾ। ਮੇਰੀ ਭੂਮੀ ਉਤੇ (ਭਲਾ) ਕੌਣ ਪੈਰ ਰਖ ਸਕਦਾ ਹੈ? ਮੈਂ ਵਿਦਵਾਨ ਹਾਂ, ਮੈਂ ਚਤੁਰ ਅਤੇ ਸਿਆਣਾ ਹਾਂ। (ਪਰ ਉਹ) ਗਿਆਨਹੀਨ (ਬਿਗਾਨਾ) ਸਿਰਜਨਹਾਰ (ਪ੍ਰਭੂ) ਨੂੰ

ਅਪੁਨੀ ਗਤਿ ਮਿਤਿ ਆਪੇ ਜਾਨੈ ॥ ਕਿਆ ਕੇ ਕਹੈ ਕਿਆ ਆਖਿ ਵਖਾਨੈ ॥  
ਜਿਤੁ ਜਿਤੁ ਲਾਵਹਿ ਤਿਤੁ ਤਿਤੁ ਲਗਨਾ ॥ ਅਪਨਾ ਭਲਾ ਸਭ ਕਾਹੂ ਮੰਗਨਾ ॥੪॥  
ਸਭ ਕਿਛੁ ਤੇਰਾ ਤੂੰ ਕਰਣੈਹਾਰੁ ॥ ਅੰਤੁ ਨਾਹੀ ਕਿਛੁ ਪਾਰਾਵਾਰੁ ॥  
ਦਾਸ ਅਪਨੇ ਕਉ ਦੀਜੈ ਦਾਨੁ ॥ ਕਬਹੂ ਨ ਵਿਸਰੈ ਨਾਨਕ ਨਾਮੁ ॥੫॥੯॥੨੮॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਅਨਿਕ ਜਤਨ ਨਹੀ ਹੋਤ ਛੁਟਾਰਾ ॥ ਬਹੁਤੁ ਸਿਆਣਪ ਆਗਲ ਭਾਰਾ ॥  
ਹਰਿ ਕੀ ਸੇਵਾ ਨਿਰਮਲ ਹੋਤ ॥ ਪ੍ਰਭ ਕੀ ਦਰਗਹ ਸੋਭਾ ਸੇਤ ॥੧॥  
ਮਨ ਮੇਰੇ ਗਹੁ ਹਰਿ ਨਾਮ ਕਾ ਓਲਾ ॥ ਤੁਝੈ ਨ ਲਾਗੈ ਤਾਤਾ ਝੋਲਾ ॥੧॥ ਰਹਾਉ ॥

ਜਿਉ ਬੋਹਿਥੁ ਭੈ ਸਾਗਰ ਮਾਹਿ ॥ ਅੰਧਕਾਰ ਦੀਪਕ ਦੀਪਾਹਿ ॥  
ਅਗਨਿ ਸੀਤ ਕਾ ਲਾਹਸਿ ਦੂਖ ॥ ਨਾਮੁ ਜਪਤ ਮਨਿ ਹੋਵਤ ਸੂਖ ॥੨॥  
ਉਤਰਿ ਜਾਇ ਤੇਰੇ ਮਨ ਕੀ ਪਿਆਸ ॥ ਪੂਰਨ ਹੋਵੈ ਸਗਲੀ ਆਸ ॥  
ਡੋਲੈ ਨਾਹੀ ਤੁਮਰਾ ਚੀਤੁ ॥ ਅੰਮ੍ਰਿਤ ਨਾਮੁ ਜਪਿ ਗੁਰਮੁਖਿ ਮੀਤ ॥੩॥  
ਨਾਮੁ ਅਉਖਧੁ ਸੋਈ ਜਨੁ ਪਾਵੈ ॥ ਕਰਿ ਕਿਰਪਾ ਜਿਸੁ ਆਪਿ ਦਿਵਾਵੈ ॥  
ਹਰਿ ਹਰਿ ਨਾਮੁ ਜਾ ਕੈ ਹਿਰਦੈ ਵਸੈ ॥ ਦੂਖੁ ਦਰਦੁ ਤਿਹ ਨਾਨਕ ਨਸੈ ॥੪॥੧੦॥੨੯॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਬਹੁਤੁ ਦਰਬੁ ਕਰਿ ਮਨੁ ਨ ਅਘਾਨਾ ॥ ਅਨਿਕ ਰੂਪ ਦੇਖਿ ਨਹ ਪਤੀਆਨਾ ॥  
ਪੁਤ੍ਰ ਕਲਤ੍ਰ ਉਰਝਿਓ ਜਾਨਿ ਮੇਰੀ ॥ ਓਹ ਬਿਨਸੈ ਓਇ ਭਸਮੈ ਢੇਰੀ ॥੧॥  
ਬਿਨੁ ਹਰਿ ਭਜਨ ਦੇਖਉ ਬਿਲਲਾਤੇ ॥  
ਪ੍ਰਿਗੁ ਤਨੁ ਪ੍ਰਿਗੁ ਧਨੁ ਮਾਇਆ ਸੰਗਿ ਰਾਤੇ ॥੧॥ ਰਹਾਉ ॥

ਜਿਉ ਬਿਗਾਰੀ ਕੈ ਸਿਰਿ ਦੀਜਹਿ ਦਾਮ ॥ ਓਇ ਖਸਮੈ ਕੈ ਗ੍ਰਿਹਿ ਉਨ ਦੂਖ ਸਹਾਮ ॥  
ਜਿਉ ਸੁਪਨੈ ਹੋਇ ਬੈਸਤ ਰਾਜਾ ॥ ਨੇਤ੍ਰੁ ਪਸਾਰੈ ਤਾ ਨਿਰਾਰਥ ਕਾਜਾ ॥੨॥  
ਜਿਉ ਰਾਖਾ ਖੇਤ ਉਪਰਿ ਪਰਾਏ ॥ ਖੇਤੁ ਖਸਮ ਕਾ ਰਾਖਾ ਉਠਿ ਜਾਏ ॥  
ਉਸੁ ਖੇਤ ਕਾਰਣਿ ਰਾਖਾ ਕੜੈ ॥ ਤਿਸ ਕੈ ਪਾਲੈ ਕਛੁ ਨ ਪੜੈ ॥੩॥  
ਜਿਸ ਕਾ ਰਾਜੁ ਤਿਸੈ ਕਾ ਸੁਪਨਾ ॥ ਜਿਨਿ ਮਾਇਆ ਦੀਨੀ ਤਿਨਿ ਲਾਈ ਤ੍ਰਿਸਨਾ ॥  
ਆਪਿ ਬਿਨਾਹੇ ਆਪਿ ਕਰੇ ਰਾਸਿ ॥ ਨਾਨਕ ਪ੍ਰਭ ਆਗੈ ਅਰਦਾਸਿ ॥੪॥੧੧॥੩੦॥

ਨਹੀਂ ਪਛਾਣਦਾ। ੩। (ਉਹ ਪ੍ਰਭੂ) ਆਪਣੀ ਚਾਲ ਢਾਲ ਜਾਂ ਸਥਿਤੀ ਅਤੇ ਸੀਮਾ ਆਪ ਹੀ ਜਾਣਦਾ ਹੈ। (ਹੋਰ) ਕੋਈ ਕੀ ਕਹਿ ਸਕਦਾ ਹੈ ਜਾਂ ਕਹਿ ਕੇ ਬਖਾਨ ਕਰ ਸਕਦਾ ਹੈ। ਜਿਸ ਜਿਸ (ਕਾਰਜ) ਵਿਚ (ਉਹ ਆਪ) ਲਗਾਉਂਦਾ ਹੈ, ਉਸੇ ਉਸੇ (ਕੰਮ ਵਿਚ ਜੀਵ ਨੇ) ਲਗਣਾ ਹੈ। ਸਭਨਾਂ ਨੇ (ਪਰਮਾਤਮਾ ਤੋਂ) ਆਪਣਾ ਆਪਣਾ ਭਲਾ ਮੰਗਣਾ ਹੈ। ੪। (ਹੇ ਪ੍ਰਭੂ!) ਸਭ ਕੁਝ ਤੇਰਾ ਹੈ, ਤੂੰ (ਸਭ ਦਾ) ਕਾਰ-ਸਾਜ਼ ਹੈ। (ਤੇਰਾ) ਕੋਈ ਅੰਤ ਜਾਂ ਸੀਮਾ ਨਹੀਂ ਹੈ (ਅਰਥਾਤ ਤੂੰ ਬੇਅੰਤ ਹੈਂ)। ਨਾਨਕ (ਦਾ ਕਥਨ ਹੈ ਕਿ) ਆਪਣੇ ਦਾਸ ਨੂੰ (ਇਹ) ਦਾਨ ਦਿਓ ਕਿ ਕਦੇ ਵੀ (ਤੇਰਾ) ਨਾਮ ਨ ਵਿਸਰੇ। ੫। ੧੯। ੧੮।

ਗਉੜੀ ਗੁਆਰੇਰੀ ਮਹਲਾ ੫

ਅਨੇਕ ਯਤਨ ਕਰਨ ਨਾਲ ਵੀ (ਮਾਇਆਵੀ ਬੰਧਨ ਤੋਂ) ਛੁਟਕਾਰਾ ਪ੍ਰਾਪਤ ਨਹੀਂ ਹੋ ਸਕਦਾ। ਬਹੁਤ ਸਿਆਣਪਾਂ ਕਰਨ ਵਾਲਾ (ਵਿਕਾਰਾਂ ਦਾ) ਭਾਰ ਹੋਰ ਅਧਿਕ ਹੋ ਜਾਂਦਾ ਹੈ। ਹਰਿ ਦੀ ਸੇਵਾ ਨਿਸ਼ਕਾਮ ਪਿਆਰ (ਹੇਤ) ਨਾਲ ਕਰੀਏ (ਤਾਂ) ਪ੍ਰਭੂ ਦੀ ਦਰਗਾਹ ਵਿਚ ਸੋਭਾ ਸਹਿਤ (ਸੇਤ) ਜਾ ਸਕੀਦਾ ਹੈ। ੧। ਹੇ ਮੇਰੇ ਮਨ! ਹਰਿ ਨਾਮ ਦੀ ਓਟ ਲੈ ਲੈ, (ਅਜਿਹਾ ਕਰਨ ਨਾਲ) ਤੈਨੂੰ (ਕਲੇਸ਼ਾਂ ਦੀ) ਤੱਤੀ ਹਵਾ ਦਾ ਬੁਲ੍ਹਾ ਨਹੀਂ ਲਗੇਗਾ। ੧। ਰਹਾਉ।

ਜਿਵੇਂ ਜਹਾਜ਼ ਦੀ ਭਵ-ਸਾਗਰ (ਤੋਂ ਪਾਰ ਕਰਨ ਦੀ ਸਥਿਤੀ) ਹੈ, (ਜਿਵੇਂ) ਅੰਧਕਾਰ ਵਿਚ ਦੀਪਕ ਚਾਨਣਾ ਕਰਦਾ ਹੈ, (ਜਿਵੇਂ) ਅਗਨੀ ਠੰਢ ਦਾ ਦੁਖ ਦੂਰ ਕਰਦੀ ਹੈ, (ਤਿਵੇਂ) ਨਾਮ ਨੂੰ ਜਪਣ ਨਾਲ ਮਨ ਨੂੰ ਸੁਖ ਪ੍ਰਾਪਤ ਹੋ ਜਾਂਦਾ ਹੈ। ੨। ਹੇ ਮਿਤਰ! (ਨਾਮ ਜਪਣ ਨਾਲ) ਤੇਰੇ ਮਨ ਦੀ ਪਿਆਸ ਖ਼ਤਮ ਹੋ ਜਾਏਗੀ, ਤੇਰੀ ਹਰ ਪ੍ਰਕਾਰ ਦੀ ਆਸ ਪੂਰੀ ਹੋ ਜਾਵੇਗੀ, ਤੇਰਾ ਚਿੱਤ ਨਹੀਂ ਡੋਲੇਗਾ। (ਇਸ ਲਈ ਤੂੰ) ਗੁਰੂ ਦੁਆਰਾ ਨਾਮ ਜਪ। ੩। ਨਾਮ ਰੂਪ ਐਸ਼ਥੀ (ਦਵਾਈ) ਉਹੀ ਵਿਅਕਤੀ ਪ੍ਰਾਪਤ ਕਰਦਾ ਹੈ, ਜਿਸ ਨੂੰ (ਪ੍ਰਭੂ) ਕ੍ਰਿਪਾ ਕਰਕੇ ਆਪ ਦਿਵਾਉਂਦਾ ਹੈ। ਹਰਿ ਹਰਿ ਦਾ ਨਾਮ ਜਿਸ ਦੇ ਹਿਰਦੇ ਵਿਚ ਵਸ ਜਾਂਦਾ ਹੈ, ਨਾਨਕ (ਕਾ ਕਥਨ ਹੈ ਕਿ) ਉਸ ਦਾ ਦੁਖ ਅਤੇ ਦਰਦ ਨਸ਼ਟ ਹੋ ਜਾਂਦੇ ਹਨ। ੪। ੧੦। ੧੯।

ਗਉੜੀ ਗੁਆਰੇਰੀ ਮਹਲਾ ੫

ਬਹੁਤ ਧਨ (ਇਕੱਠਾ) ਕਰਕੇ ਵੀ (ਮਨੁੱਖ ਦਾ) ਮਨ ਰਜਦਾ ਨਹੀਂ ਹੈ। ਅਨੇਕ (ਸੁੰਦਰੀਆਂ ਦੇ) ਰੂਪ ਵੇਖ ਕੇ ਵੀ (ਉਸ ਦੇ ਮਨ ਦੀ) ਤਸੱਲੀ ਨਹੀਂ ਹੁੰਦੀ। ਪੁੱਤਰ ਅਤੇ ਇਸਤਰੀ ਨੂੰ ਆਪਣੀ ਸਮਝ ਕੇ (ਉਹ ਮਾਇਆਵੀ ਮੋਹ ਵਿਚ) ਉਲਝਿਆ ਰਹਿੰਦਾ ਹੈ। ਉਹ (ਧਨ) ਨਸ਼ਟ ਹੋ ਜਾਂਦਾ ਹੈ ਅਤੇ ਉਹ (ਪੁੱਤਰ ਇਸਤਰੀ ਆਦਿ) ਸੁਆਹ ਦੀ ਢੇਰੀ (ਬਣ ਜਾਂਦੇ ਹਨ)। ੧। ਹਰਿ ਦੇ ਭਜਨ ਤੋਂ ਬਿਨਾ (ਸਾਰੇ) ਵਿਲਕਦੇ ਦੇਖੀਦੇ ਹਨ। (ਜੋ) ਮਾਇਆ ਦੇ ਸੰਗ ਵਿਚ ਮਗਨ ਹਨ, (ਉਨ੍ਹਾਂ ਦੇ) ਤਨ ਨੂੰ ਧਿਕਾਰ ਹੈ, ਅਤੇ ਧਨ ਨੂੰ ਵੀ ਧਿਕਾਰ ਹੈ। ੧। ਰਹਾਉ।

ਜਿਵੇਂ ਕਿਸੇ ਵਿਗਾਰੀ (ਫੜੇ ਮਜ਼ਦੂਰ) ਦੇ ਸਿਰ ਉਤੇ ਪੈਸੇ ਚੁਕਾਏ ਜਾਣ (ਤਾਂ ਉਸ ਨੂੰ ਕੋਈ ਲਾਭ ਨਹੀਂ ਹੁੰਦਾ, ਕਿਉਂਕਿ) ਉਹ ਪੈਸੇ ਮਾਲਕ ਦੇ ਘਰ (ਜਾਂਦੇ ਹਨ)। ਉਸ (ਵਿਗਾਰੀ) ਨੂੰ (ਤਾਂ) ਕੇਵਲ ਦੁਖ ਸਹਾਰਨਾ ਪੈਂਦਾ ਹੈ। ਜਿਵੇਂ ਕੋਈ ਸੁਪਨੇ ਵਿਚ ਰਾਜਾ ਬਣ ਬੈਠਦਾ ਹੈ, (ਪਰ ਜਦੋਂ) ਅੱਖਾਂ ਖੋਲਦਾ ਹੈ ਤਾਂ ਸਾਰਾ ਕਾਰਜ ਵਿਅਰਥ (ਸਿਧ ਹੋ ਜਾਂਦਾ ਹੈ)। ੨। ਜਿਵੇਂ (ਕੋਈ) ਪਰਾਏ ਖੇਤ ਉਤੇ ਰਾਖਾ (ਬਣਦਾ ਹੈ), (ਉਹ) ਖੇਤ ਮਾਲਕ ਦਾ (ਰਹਿੰਦਾ ਹੈ, ਪਰ) ਰਾਖਾ ਉਠ ਕੇ ਚਲਾ ਜਾਂਦਾ ਹੈ। ਉਸ ਖੇਤ ਕਰਕੇ ਰਾਖਾ ਔਖ ਸਹਿੰਦਾ ਹੈ, (ਪਰ) ਉਸ ਦੇ ਪਲੈ ਕੁਝ ਨਹੀਂ ਪੈਂਦਾ। ੩। ਜਿਸ (ਪ੍ਰਭੂ) ਦਾ ਦਿੱਤਾ ਰਾਜ ਮਿਲਦਾ ਹੈ, ਉਸੇ ਦਾ ਹੀ ਸੁਪਨਾ ਹੁੰਦਾ ਹੈ। ਜਿਸ ਨੇ ਮਾਇਆ ਦਿੱਤੀ ਹੈ, ਉਸੇ ਨੇ ਹੀ (ਜੀਵ ਦੇ ਮਨ ਵਿਚ) ਤ੍ਰਿਸ਼ਨਾ ਲਗਾ ਦਿੱਤੀ ਹੈ। (ਪਰਮਾਤਮਾ) ਆਪ ਨਾਸ਼ ਕਰਦਾ ਹੈ ਅਤੇ ਆਪ ਹੀ ਠੀਕ (ਰਾਸਿ) ਕਰਨ ਵਾਲਾ ਹੈ। ਹੇ ਨਾਨਕ! ਪ੍ਰਭੂ ਅਗੇ ਅਰਦਾਸ (ਕਰਨੀ ਚਾਹੀਦੀ ਹੈ)। ੪। ੧੧। ੧੦।

ਗਉੜੀ ਗੁਆਰੇਰੀ ਮਹਲਾ ੫ ॥  
 ਬਹੁ ਰੰਗ ਮਾਇਆ ਬਹੁ ਬਿਧਿ ਪੇਖੀ ॥ ਕਲਮ ਕਾਗਦ ਸਿਆਨਪ ਲੇਖੀ ॥  
 ਮਹਰ ਮਲੂਕ ਹੋਇ ਦੇਖਿਆ ਖਾਨ ॥ ਤਾ ਤੇ ਨਾਹੀ ਮਨੁ ਤ੍ਰਿਪਤਾਨ ॥੧॥  
 ਸੋ ਸੁਖੁ ਮੇਂ ਕਉ ਸੰਤ ਬਤਾਵਹੁ ॥ ਤ੍ਰਿਸਨਾ ਬੁਝੈ ਮਨੁ ਤ੍ਰਿਪਤਾਵਹੁ ॥੧॥ ਰਹਾਉ ॥

ਅਸੁ ਪਵਨ ਹਸਤਿ ਅਸਵਾਰੀ ॥ ਚੋਆ ਚੰਦਨੁ ਸੇਜ ਸੁੰਦਰਿ ਨਾਰੀ ॥  
 ਨਟ ਨਾਟਿਕ ਆਖਾਰੇ ਗਾਇਆ ॥ ਤਾ ਮਹਿ ਮਨਿ ਸੰਤੋਖੁ ਨ ਪਾਇਆ ॥੨॥  
 ਤਖਤੁ ਸਭਾ ਮੰਡਨ ਦੋਲੀਚੇ ॥ ਸਗਲ ਮੇਵੇ ਸੁੰਦਰ ਬਾਗੀਚੇ ॥  
 ਆਖੇੜ ਬਿਰਤਿ ਰਾਜਨ ਕੀ ਲੀਲਾ ॥ ਮਨੁ ਨ ਸੁਹੇਲਾ ਪਰਪੰਚੁ ਹੀਲਾ ॥੩॥  
 ਕਰਿ ਕਿਰਪਾ ਸੰਤਨ ਸਚੁ ਕਹਿਆ ॥ ਸਰਬ ਸੁਖ ਇਹੁ ਆਨੰਦੁ ਲਹਿਆ ॥  
 ਸਾਧਸੰਗਿ ਹਰਿ ਕੀਰਤਨੁ ਗਾਈਐ ॥ ਕਹੁ ਨਾਨਕ ਵਡਭਾਗੀ ਪਾਈਐ ॥੪॥  
 ਜਾ ਕੈ ਹਰਿ ਧਨੁ ਸੋਈ ਸੁਹੇਲਾ ॥  
 ਪ੍ਰਭ ਕਿਰਪਾ ਤੇ ਸਾਧਸੰਗਿ ਮੇਲਾ ॥੧॥ ਰਹਾਉ ਦੂਜਾ ॥੧੨॥੮੧॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਪ੍ਰਾਣੀ ਜਾਣੈ ਇਹੁ ਤਨੁ ਮੇਰਾ ॥ ਬਹੁਰਿ ਬਹੁਰਿ ਉਆਹੁ ਲਪਟੇਰਾ ॥  
 ਪੁਕ੍ਰ ਕਲਕ੍ਰ ਗਿਰਸਤ ਕਾ ਫਾਸਾ ॥ ਹੋਨੁ ਨ ਪਾਈਐ ਰਾਮ ਕੇ ਦਾਸਾ ॥੧॥  
 ਕਵਨ ਸੁ ਬਿਧਿ ਜਿਤੁ ਰਾਮ ਗੁਣ ਗਾਇ ॥  
 ਕਵਨ ਸੁ ਮਤਿ ਜਿਤੁ ਤਰੈ ਇਹੁ ਮਾਇ ॥੧॥ ਰਹਾਉ ॥  
 ਜੋ ਭਲਾਈ ਸੋ ਬੁਰਾ ਜਾਨੈ ॥ ਸਾਚੁ ਕਹੈ ਸੋ ਬਿਖੈ ਸਮਾਨੈ ॥  
 ਜਾਣੈ ਨਾਹੀ ਜੀਤ ਅਰੁ ਹਾਰ ॥ ਇਹੁ ਵਲੇਵਾ ਸਾਕਤ ਸੰਸਾਰ ॥੨॥  
 ਜੋ ਹਲਾਹਲ ਸੋ ਪੀਵੈ ਬਉਰਾ ॥ ਅੰਮ੍ਰਿਤੁ ਨਾਮੁ ਜਾਨੈ ਕਰਿ ਕਉਰਾ ॥  
 ਸਾਧਸੰਗਿ ਕੈ ਨਾਹੀ ਨੇਰਿ ॥ ਲਖ ਚਉਰਾਸੀਹ ਭ੍ਰਮਤਾ ਫੇਰਿ ॥੩॥  
 ਏਕੈ ਜਾਲਿ ਫਹਾਏ ਪੰਖੀ ॥ ਰਸਿ ਰਸਿ ਭੋਗ ਕਰਹਿ ਬਹੁ ਰੰਗੀ ॥  
 ਕਹੁ ਨਾਨਕ ਜਿਸੁ ਭਏ ਕ੍ਰਿਪਾਲ ॥ ਗੁਰਿ ਪੂਰੈ ਤਾ ਕੇ ਕਾਟੇ ਜਾਲ ॥੪॥੧੩॥੮੨॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਤਉ ਕਿਰਪਾ ਤੇ ਮਾਰਗੁ ਪਾਈਐ ॥ ਪ੍ਰਭ ਕਿਰਪਾ ਤੇ ਨਾਮੁ ਧਿਆਈਐ ॥  
 ਪ੍ਰਭ ਕਿਰਪਾ ਤੇ ਬੰਧਨ ਛੁਟੈ ॥ ਤਉ ਕਿਰਪਾ ਤੇ ਹਉਮੈ ਤੁਟੈ ॥੧॥  
 ਤੁਮ ਲਾਵਹੁ ਤਉ ਲਾਗਹੁ ਸੇਵ ॥ ਹਮ ਤੇ ਕਛੁ ਨ ਹੋਵੈ ਦੇਵ ॥੧॥ ਰਹਾਉ ॥

ਗਉੜੀ ਗੁਆਰੇਰੀ ਮਹਲਾ ੫

(ਹੇ ਭਾਈ! ਮੈਂ) ਬਹੁਤ ਰੰਗਾਂ ਵਾਲੀ ਮਾਇਆ, ਬਹੁਤ ਢੰਗਾਂ ਨਾਲ (ਜੀਵਾਂ ਨੂੰ ਪ੍ਰਭਾਵਿਤ ਕਰਦੀ) ਵੇਖੀ ਹੈ। (ਕਈਆਂ ਨੇ) ਕਾਗਜ਼ ਅਤੇ ਕਲਮ ਲੈ ਕੇ (ਮਾਇਆ ਦੀ) ਸਿਆਣਪ ਬਾਰੇ ਲਿਖਿਆ ਵੀ ਹੈ। (ਕਈਆਂ ਨੇ) ਚੌਧਰੀ (ਮਹਰ), ਮਲਕ ਅਤੇ ਖ਼ਾਨ ਹੋ ਕੇ ਵੇਖ ਲਿਆ ਹੈ, ਫਿਰ ਵੀ (ਉਨ੍ਹਾਂ ਦਾ) ਮਨ ਤ੍ਰਿਪਤ ਨਹੀਂ ਹੋਇਆ। ੧। ਹੇ ਸੰਤੋ! ਮੈਨੂੰ ਉਹ ਸੁਖ ਦਸੋ, ਜਿਸ ਕਰਕੇ ਤ੍ਰਿਸ਼ਨਾ ਬੁਝ ਜਾਏ ਅਤੇ ਮਨ ਤ੍ਰਿਪਤ ਹੋ ਜਾਏ। ੧। ਰਹਾਉ।

(ਕਈਆਂ ਨੇ) ਹਵਾ ਵਰਗੀ ਗਤਿ ਵਾਲੇ ਘੋੜਿਆਂ (ਅਸੁ) ਅਤੇ ਹਾਥੀਆਂ ਦੀ ਸਵਾਰੀ ਕੀਤੀ ਹੈ। (ਕਈਆਂ ਨੇ) ਅਤਰ, ਚੰਦਨ (ਆਦਿ ਸੁਗੰਧਿਤ ਪਦਾਰਥਾਂ ਨੂੰ ਸ਼ਰੀਰ ਉਤੇ ਮਲਿਆ ਹੈ) ਅਤੇ ਸੁੰਦਰ ਨਾਰੀ ਦੀ ਸੇਜ ਮਾਣੀ ਹੈ। (ਕਈਆਂ ਨੇ) ਨਟਾਂ ਦੇ ਅਖਾੜੇ (ਵੇਖੇ ਹਨ ਅਤੇ ਉਨ੍ਹਾਂ ਅਖਾੜਿਆਂ ਵਿਚ) ਗਾਏ ਗਏ (ਗੀਤ ਸੁਣੇ ਹਨ)। ਉਨ੍ਹਾਂ ਵਿਚ ਮਨ ਦੇ (ਰੁਚਿਤ ਹੋਣ 'ਤੇ ਵੀ) ਸੰਤੋਖ ਪ੍ਰਾਪਤ ਨਹੀਂ ਹੋਇਆ। ੨। (ਕਈਆਂ ਨੇ) ਤਖ਼ਤ, ਸਭਾ ਦੀ ਸਜਾਵਟ, ਗਲੀਚੇ, ਸਭ ਤਰ੍ਹਾਂ ਦੇ ਮੇਵੇ, ਸੁੰਦਰ ਬਾਗੀਚੇ, ਸ਼ਿਕਾਰ (ਆਖੌੜ) ਖੇਡਣ ਵਾਲੀ ਬਿਰਤੀ, ਰਾਜਿਆਂ ਦੀ ਲੀਲਾ (ਆਦਿ ਵੇਖੀ ਹੈ, ਪਰੰਤੂ ਇਨ੍ਹਾਂ ਨਾਲ) ਮਨ ਸੁਖੀ ਨਹੀਂ ਹੋਇਆ। (ਅਸਲ ਵਿਚ, ਇਹ ਸਭ ਕੁਝ) ਪ੍ਰਪੰਚਕ ਹੀਲਾ ਹੈ (ਅਰਥਾਤ ਮਾਇਆਵੀ ਛਲ ਹੈ)। ੩। ਸੰਤ ਜਨਾਂ ਨੇ ਕ੍ਰਿਪਾ ਪੂਰਵਕ ਸੱਚਾ ਬਚਨ ਕੀਤਾ ਹੈ, (ਜਿਸ ਤੋਂ) ਸਾਰੇ ਸੁਖਾਂ ਦਾ ਇਹ ਆਨੰਦ ਲਭ ਪਿਆ ਹੈ। (ਸੱਚਾ ਬਚਨ ਇਹ ਹੈ ਕਿ) ਸਾਧ ਸੰਗਤ ਵਿਚ ਬੈਠ ਕੇ ਹਰਿ-ਜਸ ਦਾ ਕੀਰਤਨ ਕਰਨਾ ਚਾਹੀਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਇਹ ਦਾਤ ਵੱਡੇ ਭਾਗਾਂ ਵਾਲਿਆਂ ਨੂੰ ਮਿਲਦੀ ਹੈ। ੪। ਜਿਸ (ਮਨੁੱਖ ਦੇ ਹਿਰਦੇ ਵਿਚ) ਹਰਿ ਨਾਮ ਰੂਪ ਧਨ (ਮੌਜੂਦ) ਹੈ, ਉਹੀ ਸੁਖੀ ਹੈ। ਪ੍ਰਭੂ ਦੀ ਕ੍ਰਿਪਾ ਨਾਲ ਸਾਧ-ਸੰਗਤ ਦਾ ਮੇਲ ਹੁੰਦਾ ਹੈ। ੧। ਰਹਾਉ ਦੂਜਾ। ੧੨। 1੮੧।

ਗਉੜੀ ਗੁਆਰੇਰੀ ਮਹਲਾ ੫

ਪ੍ਰਾਣੀ ਸਮਝਦਾ ਹੈ ਕਿ ਇਹ ਸ਼ਰੀਰ ਮੇਰਾ ਹੈ, (ਇਸੇ ਕਰਕੇ) ਬਾਰ ਬਾਰ ਉਸੇ ਨੂੰ (ਉਆਹੁ) ਲਿਪਟਦਾ ਹੈ। ਪੁੱਤਰ, ਇਸਤਰੀ ਅਤੇ ਗ੍ਰਿਹਸਥ ਵਿਚ ਫਸੇ ਹੋਣ ਕਾਰਣ ਰਾਮ ਦਾ ਦਾਸ ਨਹੀਂ ਬਣ ਸਕਦਾ। ੧। (ਹੇ ਜਿਗਿਆਸੂ!) ਉਹ ਕਿਹੜੀ ਵਿਧੀ ਹੈ ਜਿਸ ਕਰਕੇ (ਮਨੁੱਖ) ਰਾਮ ਦੇ ਗੁਣਾਂ ਦਾ ਗਾਇਨ ਕਰ ਸਕਦਾ ਹੈ। ਉਹ ਕਿਹੜੀ ਮਤਿ ਹੈ, ਜਿਸ (ਨੂੰ) ਗ੍ਰਹਿਣ ਕਰਕੇ (ਮਨੁੱਖ) ਇਸ ਮਾਇਆ (ਦੇ ਪ੍ਰਪੰਚ ਨੂੰ) ਤਰ ਸਕਦਾ ਹੈ। ੧। ਰਹਾਉ। (ਮਾਇਆ ਦੇ ਪ੍ਰਭਾਵ ਅਧੀਨ) ਜੋ ਚੰਗੀ ਗੱਲ ਹੈ, ਉਸ ਨੂੰ ਮਾੜਾ ਸਮਝਦਾ ਹੈ। ਜੇ ਸੱਚ ਕਹੀਏ (ਤਾਂ) ਉਸ ਨੂੰ ਜ਼ਹਿਰ ਵਰਗਾ ਲਗਦਾ ਹੈ। (ਉਹ ਆਪਣੀ) ਹਾਰ ਜਿਤ ਨੂੰ ਨਹੀਂ ਸਮਝਦਾ। ਸੰਸਾਰ ਅੰਦਰ ਮਾਇਆ ਵਿਚ ਗ੍ਰਸੇ ਸਾਕਤ (ਮਨੁੱਖ) ਦਾ ਇਹ ਚਲਨ (ਵਲੋਵਾ) ਹੈ। ੨। (ਮਾਇਆ ਤੋਂ ਪ੍ਰਭਾਵਿਤ) ਪਾਗਲ (ਬਉਰਾ) ਹੋਇਆ (ਮਨੁੱਖ) ਜੋ ਜ਼ਹਿਰ ਹੈ, ਉਸ ਨੂੰ ਪੀਂਦਾ ਹੈ। ਅੰਮ੍ਰਿਤ ਰੂਪ ਨਾਮ ਨੂੰ ਕੌੜਾ ਕਰਕੇ ਜਾਣਦਾ ਹੈ। ਸਾਧਸੰਗਤ ਦੇ ਨੇੜੇ ਨਹੀਂ ਜਾਂਦਾ, (ਜਿਸ ਦੇ ਫਲਸਰੂਪ) ਚੌਰਾਸੀ ਲਖ ਜੂਨਾਂ ਦੇ ਚੱਕਰ ਵਿਚ ਭਟਕਦਾ ਰਹਿੰਦਾ ਹੈ। ੩। (ਮਾਇਆ ਨੇ ਆਪਣੇ) ਇਕੋ ਜਾਲ ਵਿਚ (ਸਾਰੇ ਜੀਵ ਰੂਪ) ਪੰਛੀ ਫਸਾਏ ਹੋਏ ਹਨ ਜੋ ਅਨੇਕਾਂ ਰੰਗਾਂ ਦੇ ਸੁਆਦ ਲਗਾ ਲਗਾ ਕੇ ਭੋਗ ਕਰਦੇ ਰਹਿੰਦੇ ਹਨ। ਨਾਨਕ ਦਾ ਕਥਨ ਹੈ ਕਿ ਜਿਸ (ਮਨੁੱਖ) ਉਪਰ (ਪ੍ਰਭੂ) ਕ੍ਰਿਪਾਲ ਹੁੰਦਾ ਹੈ, ਉਸ ਦੇ ਸਾਰੇ (ਮਾਇਆਵੀ) ਜਾਲ ਪੂਰਾ ਗੁਰੂ ਕਟ ਦਿੰਦਾ ਹੈ। ੪। ੧੩। 1੮੨।

ਗਉੜੀ ਗੁਆਰੇਰੀ ਮਹਲਾ ੫

(ਹੇ ਪਰਮਾਤਮਾ!) ਤੇਰੀ ਕ੍ਰਿਪਾ ਨਾਲ ਹੀ (ਜੀਵਨ ਦਾ ਉਚਿਤ) ਰਸਤਾ ਪ੍ਰਾਪਤ ਹੁੰਦਾ ਹੈ। ਪ੍ਰਭੂ ਦੀ ਕ੍ਰਿਪਾ ਨਾਲ ਨਾਮ ਦੀ ਆਰਾਧਨਾ ਹੋ ਸਕਦੀ ਹੈ। ਪ੍ਰਭੂ ਦੀ ਕ੍ਰਿਪਾ ਨਾਲ ਭਵ-ਬੰਧਨ ਤੋਂ ਖਲਾਸੀ ਹੁੰਦੀ ਹੈ। ਤੇਰੀ ਕ੍ਰਿਪਾ ਨਾਲ ਹੀ ਹਉਮੈ ਦੂਰ ਹੁੰਦੀ ਹੈ। ੧। (ਹੇ ਮੇਰੇ ਇਸ਼ਟ) ਦੇਵ! (ਜੇ)

ਤੁਧੁ ਭਾਵੈ ਤਾ ਗਾਵਾ ਬਾਣੀ ॥ ਤੁਧੁ ਭਾਵੈ ਤਾ ਸਚੁ ਵਖਾਣੀ ॥  
 ਤੁਧੁ ਭਾਵੈ ਤਾ ਸਤਿਗੁਰ ਮਇਆ ॥ ਸਰਬ ਸੁਖਾ ਪ੍ਰਭ ਤੇਰੀ ਦਇਆ ॥੨॥  
 ਜੋ ਤੁਧੁ ਭਾਵੈ ਸੋ ਨਿਰਮਲ ਕਰਮਾ ॥ ਜੋ ਤੁਧੁ ਭਾਵੈ ਸੋ ਸਚੁ ਧਰਮਾ ॥  
 ਸਰਬ ਨਿਧਾਨ ਗੁਣ ਤੁਮ ਹੀ ਪਾਸਿ ॥ ਤੂੰ ਸਾਹਿਬੁ ਸੇਵਕ ਅਰਦਾਸਿ ॥੩॥  
 ਮਨੁ ਤਨੁ ਨਿਰਮਲੁ ਹੋਇ ਹਰਿ ਰੰਗਿ ॥ ਸਰਬ ਸੁਖਾ ਪਾਵਉ ਸਤਸੰਗਿ ॥  
 ਨਾਮਿ ਤੇਰੈ ਰਹੈ ਮਨੁ ਰਾਤਾ ॥ ਇਹੁ ਕਲਿਆਣੁ ਨਾਨਕ ਕਰਿ ਜਾਤਾ ॥੪॥੧੪॥੮੩॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਆਨ ਰਸਾ ਜੇਤੇ ਤੈ ਚਾਖੇ ॥ ਨਿਮਖ ਨ ਤ੍ਰਿਸਨਾ ਤੇਰੀ ਲਾਖੇ ॥  
 ਹਰਿ ਰਸ ਕਾ ਤੂੰ ਚਾਖਹਿ ਸਾਦੁ ॥ ਚਾਖਤ ਹੋਇ ਰਹਹਿ ਬਿਸਮਾਦੁ ॥੧॥  
 ਅੰਮ੍ਰਿਤੁ ਰਸਨਾ ਪੀਉ ਪਿਆਰੀ ॥ ਇਹੁ ਰਸ ਰਾਤੀ ਹੋਇ ਤ੍ਰਿਪਤਾਰੀ ॥੧॥ ਰਹਾਉ ॥

ਹੇ ਜਿਹਵੇ ਤੂੰ ਰਾਮ ਗੁਣ ਗਾਉ ॥ ਨਿਮਖ ਨਿਮਖ ਹਰਿ ਹਰਿ ਹਰਿ ਧਿਆਉ ॥  
 ਆਨ ਨ ਸੁਨੀਐ ਕਤਹੂੰ ਜਾਈਐ ॥ ਸਾਧਸੰਗਤਿ ਵਡਭਾਗੀ ਪਾਈਐ ॥੨॥  
 ਆਠ ਪਹਰ ਜਿਹਵੇ ਆਰਾਧਿ ॥ ਪਾਰਬ੍ਰਹਮ ਠਾਕੁਰ ਆਗਾਧਿ ॥  
 ਈਹਾ ਊਹਾ ਸਦਾ ਸੁਹੇਲੀ ॥ ਹਰਿ ਗੁਣ ਗਾਵਤ ਰਸਨ ਅਮੋਲੀ ॥੩॥  
 ਬਨਸਪਤਿ ਮਉਲੀ ਫਲ ਫੁਲ ਪੇਡੇ ॥ ਇਹੁ ਰਸ ਰਾਤੀ ਬਹੁਰਿ ਨ ਛੋਡੇ ॥  
 ਆਨ ਨ ਰਸ ਕਸ ਲਵੈ ਨ ਲਾਈ ॥ ਕਹੁ ਨਾਨਕ ਗੁਰ ਭਏ ਹੈ ਸਹਾਈ ॥੪॥੧੫॥੮੪॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਮਨੁ ਮੰਦਰੁ ਤਨੁ ਸਾਜੀ ਬਾਰਿ ॥ ਇਸ ਹੀ ਮਧੇ ਬਸਤੁ ਅਪਾਰ ॥  
 ਇਸ ਹੀ ਭੀਤਰਿ ਸੁਨੀਅਤ ਸਾਹੁ ॥ ਕਵਨੁ ਬਾਪਾਰੀ ਜਾ ਕਾ ਊਹਾ ਵਿਸਾਹੁ ॥੧॥  
 ਨਾਮ ਰਤਨ ਕੋ ਕੋ ਬਿਉਹਾਰੀ ॥ ਅੰਮ੍ਰਿਤੁ ਭੋਜਨੁ ਕਰੇ ਆਹਾਰੀ ॥੧॥ ਰਹਾਉ ॥

ਮਨੁ ਤਨੁ ਅਰਪੀ ਸੇਵ ਕਰੀਜੈ ॥ ਕਵਨ ਸੁ ਜੁਗਤਿ ਜਿਤੁ ਕਰਿ ਭੀਜੈ ॥  
 ਪਾਇ ਲਗਉ ਤਜਿ ਮੇਰਾ ਤੇਰੈ ॥ ਕਵਨੁ ਸੁ ਜਨੁ ਜੋ ਸਉਦਾ ਜੋਰੈ ॥੨॥  
 ਮਹਲੁ ਸਾਹ ਕਾ ਕਿਨ ਬਿਧਿ ਪਾਵੈ ॥ ਕਵਨ ਸੁ ਬਿਧਿ ਜਿਤੁ ਭੀਤਰਿ ਬੁਲਾਵੈ ॥  
 ਤੂੰ ਵਡ ਸਾਹੁ ਜਾ ਕੇ ਕੋਟਿ ਵਣਜਾਰੇ ॥ ਕਵਨੁ ਸੁ ਦਾਤਾ ਲੇ ਸੰਚਾਰੇ ॥੩॥



ਤੁਸੀਂ (ਆਪਣੀ) ਸੇਵਾ ਵਿਚ ਲਗਾਓ ਤਾਂ ਹੀ (ਅਸੀਂ) ਸੇਵਾ ਵਿਚ ਲਗ ਸਕਦੇ ਹਾਂ। ਸਾਡੇ ਤੋਂ (ਆਪਣੇ ਆਪ) ਕੁਝ ਨਹੀਂ ਹੋ ਸਕਦਾ। ੧। ਰਹਾਉ। (ਹੇ ਪ੍ਰਭੂ! ਜੇ) ਤੈਨੂੰ ਚੰਗਾ ਲਗੇ ਤਾਂ ਹੀ (ਮੈਂ) ਬਾਣੀ ਦਾ ਗਾਇਨ ਕਰ ਸਕਦਾ ਹਾਂ। (ਜੇ) ਤੈਨੂੰ ਚੰਗਾ ਲਗੇ ਤਾਂ ਹੀ ਸੱਚੇ ਨਾਮ ਦਾ ਬਖਾਨ ਕਰ ਸਕਦਾ ਹਾਂ। (ਜੇ) ਤੈਨੂੰ ਚੰਗਾ ਲਗੇ ਤਾਂ ਹੀ ਸਤਿਗੁਰੂ ਦੀ (ਮੇਰੇ ਉਤੇ) ਕ੍ਰਿਪਾ (ਮਇਆ) ਹੋ ਸਕਦੀ ਹੈ। ਹੇ ਪ੍ਰਭੂ! (ਜੇ) ਤੇਰੀ ਦਇਆ ਹੋਵੇ, ਤਾਂ ਸਭ ਸੁਖ (ਪ੍ਰਾਪਤ ਹੋ ਜਾਂਦੇ ਹਨ)। ੨। (ਹੇ ਪ੍ਰਭੂ!) ਜੇ ਤੈਨੂੰ ਚੰਗਾ ਲਗੇ ਉਹੀ ਨਿਰਮਲ ਕਰਮ ਹੈ। ਜੇ ਤੈਨੂੰ ਚੰਗਾ ਲਗੇ ਉਹੀ ਸੱਚਾ ਧਰਮ ਹੈ। ਸਾਰੇ ਗੁਣਾਂ ਦੇ ਖਜ਼ਾਨੇ ਤੇਰੇ ਕੋਲ ਹੀ ਹਨ। ਤੂੰ (ਮੇਰਾ) ਮਾਲਕ ਹੈਂ, (ਮੈਂ) ਸੇਵਕ ਦੀ (ਤੇਰੇ ਪਾਸ) ਅਰਜ਼ੋਈ ਹੈ। ੩। ਪਰਮਾਤਮਾ ਦੇ ਪ੍ਰੇਮ-ਰੰਗ (ਵਿਚ ਰੰਗੀਜ ਕੇ) ਮਨ ਅਤੇ ਤਨ ਪਵਿਤਰ ਹੋ ਜਾਂਦੇ ਹਨ। ਸਤਿਸੰਗਤ (ਦੇ ਸੰਪਰਕ ਵਿਚ ਰਿਹਾ) ਸਾਰੇ ਸੁਖਾਂ ਦੀ ਪ੍ਰਾਪਤੀ ਹੁੰਦੀ ਹੈ। ਤੇਰੇ ਨਾਮ ਵਿਚ ਮੇਰਾ ਮਨ ਮਗਨ ਰਹੇ— ਇਸ (ਵਿਧੀ) ਨੂੰ ਨਾਨਕ ਨੇ ਕਲਿਆਣਕਾਰੀ ਕਰਕੇ ਸਮਝਿਆ ਹੈ। ੪। ੧੪। ੧੩।

#### ਗਉੜੀ ਗੁਆਚੇਰੀ ਮਹਲਾ ੫

(ਹੇ ਮੇਰੀ ਜੀਭ! ਨਾਮ ਤੋਂ ਬਿਨਾ) ਹੋਰ ਜਿਤਨੇ ਰਸ ਤੂੰ ਚਖੇ ਹਨ, (ਉਨ੍ਹਾਂ ਨਾਲ) ਛਿਣ ਭਰ ਲਈ ਵੀ ਤੇਰੀ ਤ੍ਰਿਸ਼ਨਾ ਦੂਰ ਨਹੀਂ ਹੋਈ ਹੈ। (ਜੇ) ਹਰਿ ਰਸ ਦਾ ਸੁਆਦ ਤੂੰ ਚਖ ਲਵੇਂ, (ਤਾਂ) ਚਖਦਿਆਂ ਹੀ ਵਿਸਮਾਦੀ ਹਾਲਤ ਵਿਚ ਹੋ ਜਾਵੇਂਗੀ। ੧। ਹੇ ਪਿਆਰੀ ਜੀਭ! ਅੰਮ੍ਰਿਤ ਦਾ ਪਾਨ ਕਰ। ਇਕ ਰਸ ਵਿਚ ਲੀਨ ਹੋਣ ਨਾਲ (ਤੂੰ) ਤ੍ਰਿਪਤ ਹੋ ਜਾਵੇਂਗੀ। ੧। ਰਹਾਉ।

ਹੇ ਜੀਭੇ! ਤੂੰ ਰਾਮ ਦੇ ਗੁਣ ਗਾ, ਹਰ ਛਿਣ ਹਰਿ ਹਰਿ ਨਾਮ ਦੀ ਆਰਾਧਨਾ ਕਰ। (ਪ੍ਰਭੂ ਦੇ ਨਾਮ ਤੋਂ ਬਿਨਾ) ਹੋਰ ਕੁਝ ਨਹੀਂ ਸੁਣਨਾ ਚਾਹੀਦਾ ਅਤੇ (ਹੋਰ) ਕਿਤੇ ਨਹੀਂ ਜਾਣਾ ਚਾਹੀਦਾ। ਸਾਧ ਸੰਗਤ (ਦਾ ਸੰਪਰਕ) ਵਡਿਆਂ ਭਾਗਾਂ ਨਾਲ ਪ੍ਰਾਪਤ ਹੁੰਦਾ ਹੈ। ੨। ਹੇ ਰਸਨਾ! (ਉਸ) ਪਾਰਬ੍ਰਹਮ, ਅਗਾਧ ਸੁਆਮੀ ਦੀ ਅੱਠੇ ਪਹਿਰ ਆਰਾਧਨਾ ਕਰ। ਹਰਿ ਗੁਣਾਂ ਦਾ ਗਾਇਨ ਕਰਨ ਨਾਲ ਰਸਨਾ ਵੱਡਮੁਲੀ ਹੋ ਜਾਂਦੀ ਹੈ ਅਤੇ ਲੋਕ ਪਰਲੋਕ ਵਿਚ ਸੁਖੀ ਰਹਿੰਦੀ ਹੈ। ੩। ਸਾਰੀ ਬਨਸਪਤੀ ਖਿੜੀ ਹੋਈ ਹੈ ਅਤੇ ਬ੍ਰਿਛਾਂ ਨਾਲ ਫੁਲ ਅਤੇ ਫਲ ਲਗੇ ਹੋਏ ਹਨ (ਅਰਥਾਤ ਸਾਰਾ ਵਾਤਾਵਰਣ ਆਕਰਸ਼ਕ ਹੋਇਆ ਪਿਆ ਹੈ) (ਪਰ ਹਰਿ ਦੇ) ਇਸ ਰਸ ਵਿਚ ਰੰਗੀ (ਜੀਭ ਹਰਿ ਰਸ ਨੂੰ) ਫਿਰ ਨਹੀਂ ਛੁਡਦੀ। ਹੋਰ ਕਿਸੇ ਰਸ ਕਸ ਨੂੰ ਨੇੜੇ ਨਹੀਂ ਲਗਣ ਦਿੰਦੀ। ਨਾਨਕ ਦਾ ਕਥਨ ਹੈ ਕਿ ਗੁਰੂ ਦੇ ਸਹਾਇਕ ਹੋਣ ਨਾਲ (ਇਹ ਆਨੰਦ ਪ੍ਰਾਪਤ ਹੁੰਦਾ ਹੈ)। ੪। ੧੫। ੧੪।

#### ਗਉੜੀ ਗੁਆਚੇਰੀ ਮਹਲਾ ੫

ਮਨ ਰੂਪ (ਹਰਿ) ਮੰਦਿਰ (ਦੇ ਇਰਦ ਗਿਰਦ ਪ੍ਰਭੂ ਨੇ) ਸ਼ਰੀਰ ਰੂਪ ਬਾੜ ਲਗਾਈ ਹੈ। ਇਸ (ਮੰਦਿਰ) ਵਿਚ (ਨਾਮ ਰੂਪ) ਅਪਾਰ ਵਸਤੂ (ਧਰੀ ਹੋਈ ਹੈ)। ਇਸ (ਮੰਦਿਰ) ਵਿਚ ਸ਼ਾਹ (ਵਸਦਾ) ਸੁਣੀਂਦਾ ਹੈ। ਉਹ ਕਿਹੜਾ ਵਪਾਰੀ ਹੈ ਜਿਸ ਦਾ ਉਥੇ (ਸ਼ਾਹ ਕੋਲ) ਇਤਬਾਰ (ਵਿਸਾਹ) ਬਣਿਆ ਹੋਇਆ ਹੈ। ੧। ਨਾਮ ਰੂਪ ਰਤਨ ਦਾ ਜੋ ਕੋਈ ਵਪਾਰੀ ਹੈ, (ਉਹ) ਨਾਮ ਰੂਪ ਅੰਮ੍ਰਿਤ ਭੋਜਨ ਦਾ ਆਹਾਰ ਕਰਦਾ ਹੈ। ੧। ਰਹਾਉ।

(ਅਜਿਹੇ ਸਾਧਕ ਦੇ ਮਿਲਣ 'ਤੇ ਮੈਂ) ਤਨ ਮਨ ਅਰਪਦਾ ਹਾਂ ਅਤੇ (ਉਸ ਦੀ) ਸੇਵਾ ਕਰਦਾ ਹਾਂ। (ਉਸ ਤੋਂ ਪੁਛਾਂਗਾ ਕਿ ਉਹ) ਕਿਹੜੀ ਜੁਗਤ ਹੈ ਜਿਸ ਦੇ ਕਰਨ ਨਾਲ (ਸੱਚਾ ਸ਼ਾਹ) ਪ੍ਰਸੰਨ ਹੁੰਦਾ ਹੈ? ਮੇਰ-ਤੇਰ ਦੀ ਭਾਵਨਾ ਛੁਡ ਕੇ (ਉਸ ਦੇ) ਚਰਣੀ ਲਗਦਾ ਹਾਂ। ਉਹ ਕਿਹੜਾ ਵਿਅਕਤੀ ਹੈ ਜੋ (ਸ਼ਾਹ ਨਾਲ ਮੇਰਾ) ਸੌਦਾ ਕਰਾ ਦੇਵੇ? ੨। (ਉਸ) ਸ਼ਾਹ ਦਾ ਮਹਲ ਕਿਸ ਢੰਗ ਪਾਇਆ ਜਾ ਸਕੀਦਾ ਹੈ? ਉਹ ਕਿਹੜੀ ਵਿਧੀ ਹੈ, ਜਿਸ ਦੇ ਕਰਨ ਨਾਲ (ਸ਼ਾਹ) ਅੰਦਰ ਬੁਲਾ ਲੈਂਦਾ ਹੈ? (ਹੇ ਪ੍ਰਭੂ!) ਤੂੰ ਵੱਡਾ ਸ਼ਾਹ ਹੈ ਜਿਸ ਦੇ ਕਰੋੜਾਂ (ਜੀਵ) ਵਣਜਾਰੇ ਹਨ। ਉਹ ਕਿਹੜਾ ਦਾਤਾ ਹੈ (ਜੋ

ਖੋਜਤ ਖੋਜਤ ਨਿਜ ਘਰੁ ਪਾਇਆ ॥ ਅਮੋਲ ਰਤਨੁ ਸਾਚੁ ਦਿਖਲਾਇਆ ॥  
ਕਰਿ ਕਿਰਪਾ ਜਬ ਮੇਲੇ ਸਾਹਿ ॥ ਕਹੁ ਨਾਨਕ ਗੁਰ ਕੈ ਵੇਸਾਹਿ ॥੪॥੧੬॥੮੫॥

ਗਉੜੀ ਮਹਲਾ ੫ ਗੁਆਰੇਰੀ ॥  
ਰੈਣਿ ਦਿਨਸੁ ਰਹੈ ਇਕ ਰੰਗਾ ॥ ਪ੍ਰਭ ਕਉ ਜਾਣੈ ਸਦ ਹੀ ਸੰਗਾ ॥  
ਠਾਕੁਰ ਨਾਮੁ ਕੀਓ ਉਨਿ ਵਰਤਨਿ ॥ ਤ੍ਰਿਪਤਿ ਅਘਾਵਨੁ ਹਰਿ ਕੈ ਦਰਸਨਿ ॥੧॥  
ਹਰਿ ਸੰਗਿ ਰਾਤੇ ਮਨ ਤਨ ਹਰੇ ॥ ਗੁਰ ਪੂਰੇ ਕੀ ਸਰਨੀ ਪਰੇ ॥੧॥ ਰਹਾਉ ॥  
ਚਰਣ ਕਮਲ ਆਤਮ ਆਧਾਰ ॥ ਏਕੁ ਨਿਹਾਰਹਿ ਆਗਿਆਕਾਰ ॥  
ਏਕੋ ਬਨਜੁ ਏਕੋ ਬਿਉਹਾਰੀ ॥ ਅਵਰੁ ਨ ਜਾਨਹਿ ਬਿਨੁ ਨਿਰੰਕਾਰੀ ॥੨॥  
ਹਰਖ ਸੋਗ ਦੁਹਰੁ ਤੇ ਮੁਕਤੇ ॥ ਸਦਾ ਅਲਿਪਤੁ ਜੋਗ ਅਰੁ ਜੁਗਤੇ ॥  
ਦੀਸਹਿ ਸਭ ਮਹਿ ਸਭ ਤੇ ਰਹਤੇ ॥ ਪਾਰਬ੍ਰਹਮ ਕਾ ਓਇ ਧਿਆਨੁ ਧਰਤੇ ॥੩॥  
ਸੰਤਨ ਕੀ ਮਹਿਮਾ ਕਵਨ ਵਖਾਨਉ ॥ ਅਗਾਧਿ ਬੋਧਿ ਕਿਛੁ ਮਿਤਿ ਨਹੀ ਜਾਨਉ ॥  
ਪਾਰਬ੍ਰਹਮ ਮੋਹਿ ਕਿਰਪਾ ਕੀਜੈ ॥ ਧੂਰਿ ਸੰਤਨ ਕੀ ਨਾਨਕ ਦੀਜੈ ॥੪॥੧੭॥੮੬॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਤੂੰ ਮੇਰਾ ਸਖਾ ਤੂੰਹੀ ਮੇਰਾ ਮੀਤੁ ॥ ਤੂੰ ਮੇਰਾ ਪ੍ਰੀਤਮੁ ਤੁਮ ਸੰਗਿ ਹੀਤੁ ॥  
ਤੂੰ ਮੇਰੀ ਪਤਿ ਤੂੰਹੈ ਮੇਰਾ ਗਹਣਾ ॥ ਤੁਝ ਬਿਨੁ ਨਿਮਖੁ ਨ ਜਾਈ ਰਹਣਾ ॥੧॥  
ਤੂੰ ਮੇਰੇ ਲਾਲਨ ਤੂੰ ਮੇਰੇ ਪ੍ਰਾਨ ॥ ਤੂੰ ਮੇਰੇ ਸਾਹਿਬ ਤੂੰ ਮੇਰੇ ਖਾਨ ॥੧॥ ਰਹਾਉ ॥  
ਜਿਉ ਤੁਮ ਰਾਖਹੁ ਤਿਵ ਹੀ ਰਹਨਾ ॥ ਜੋ ਤੁਮ ਕਹਹੁ ਸੋਈ ਮੋਹਿ ਕਰਨਾ ॥  
ਜਹ ਪੇਖਉ ਤਹਾ ਤੁਮ ਬਸਨਾ ॥ ਨਿਰਭਉ ਨਾਮੁ ਜਪਉ ਤੇਰਾ ਰਸਨਾ ॥੨॥  
ਤੂੰ ਮੇਰੀ ਨਵ ਨਿਧਿ ਤੂੰ ਭੰਡਾਰੁ ॥ ਰੰਗ ਰਸਾ ਤੂੰ ਮਨਹਿ ਅਧਾਰੁ ॥  
ਤੂੰ ਮੇਰੀ ਸੋਭਾ ਤੁਮ ਸੰਗਿ ਰਚੀਆ ॥ ਤੂੰ ਮੇਰੀ ਓਟ ਤੂੰ ਹੈ ਮੇਰਾ ਤਕੀਆ ॥੩॥  
ਮਨ ਤਨ ਅੰਤਰਿ ਤੁਹੀ ਧਿਆਇਆ ॥ ਮਰਮੁ ਤੁਮਾਰਾ ਗੁਰ ਤੇ ਪਾਇਆ ॥  
ਸਤਿਗੁਰ ਤੇ ਦ੍ਰਿੜਿਆ ਇਕੁ ਏਕੈ ॥ ਨਾਨਕ ਦਾਸ ਹਰਿ ਹਰਿ ਹਰਿ ਟੇਕੈ ॥੪॥੧੮॥੮੭॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਬਿਆਪਤ ਹਰਖ ਸੋਗ ਬਿਸਥਾਰ ॥ ਬਿਆਪਤ ਸੁਰਗ ਨਰਕ ਅਵਤਾਰ ॥  
ਬਿਆਪਤ ਧਨ ਨਿਰਧਨ ਪੇਖਿ ਸੋਭਾ ॥ ਮੁਲੁ ਬਿਆਧੀ ਬਿਆਪਸਿ ਲੋਭਾ ॥੧॥

ਮੈਨੂੰ ਨਾਲ) ਲੈ ਕੇ (ਤੇਰੇ ਤਕ) ਪਹੁੰਚਾ ਦੇਵੇ?। ੩। (ਜਿਗਿਆਸੂ ਨੇ) ਖੋਜਦਿਆਂ ਖੋਜਦਿਆਂ ਆਪਣੇ ਘਰ ਨੂੰ ਪ੍ਰਾਪਤ ਕਰ ਲਿਆ ਅਤੇ (ਗੁਰੂ ਨੇ) ਸਥਾਈ ਅਮੋਲਕ ਰਤਨ ਵਿਖਾ ਦਿੱਤਾ। ਨਾਨਕ ਦਾ ਕਥਨ ਹੈ ਕਿ ਕ੍ਰਿਪਾ ਪੂਰਵਕ ਜਦੋਂ ਸ਼ਾਹ ਨੇ (ਜੀਵ ਰੂਪ ਵਣਜਾਰੇ ਨੂੰ) ਨਾਲ ਮਿਲਾਇਆ ਹੈ, ਤਾਂ ਗੁਰੂ ਦੇ ਭਰੋਸੇ (ਦੁਆਰਾ ਹੀ ਮਿਲਾਇਆ ਹੈ)। ੪। ੧੬। ੮੫।

ਗਉੜੀ ਮਹਲਾ ੫ ਗੁਆਰੇਗੀ

(ਜੋ ਸਾਧਕ) ਦਿਨ ਰਾਤ ਇਕੋ (ਪ੍ਰਭੂ ਦੇ) ਪ੍ਰੇਮ-ਰੰਗ ਵਿਚ (ਰੰਗਿਆ) ਰਹਿੰਦਾ ਹੈ ਅਤੇ ਪ੍ਰਭੂ ਨੂੰ ਹਮੇਸ਼ਾ ਆਪਣੇ ਅੰਗ-ਸੰਗ ਸਮਝਦਾ ਹੈ, ਉਸ ਨੇ ਪਰਮਾਤਮਾ ਦੇ ਨਾਮ ਨੂੰ (ਆਪਣੀ) ਜੀਵਿਕਾ (ਵਰਤਨਿ) ਬਣਾ ਲਿਆ ਹੈ ਅਤੇ ਹਰਿ ਦੇ ਦਰਸ਼ਨ ਨਾਲ ਪੂਰੀ ਤਰ੍ਹਾਂ ਰਜਿਆ ਰਹਿੰਦਾ ਹੈ। ੧। (ਜੋ) ਹਰਿ ਦੇ ਸੰਗ ਵਿਚ ਲੀਨ ਰਹਿੰਦੇ ਹਨ, (ਉਨ੍ਹਾਂ ਦੇ) ਤਨ ਅਤੇ ਮਨ ਸਦਾ ਹਰੇ ਭਰੇ (ਅਰਥਾਤ ਖਿੜੇ) ਰਹਿੰਦੇ ਹਨ। (ਕਿਉਂਕਿ ਉਹ) ਪੂਰੇ ਗੁਰੂ ਦੀ ਸ਼ਰਣ ਵਿਚ ਪਏ ਹੁੰਦੇ ਹਨ। ੧। ਰਹਾਉ। (ਉਨ੍ਹਾਂ ਨੇ ਪਰਮਾਤਮਾ ਦੇ) ਚਰਣ ਕਮਲਾਂ ਨੂੰ (ਆਪਣੀ) ਆਤਮਾ ਦਾ ਆਧਾਰ (ਬਣ ਲਿਆ ਹੈ)। (ਉਹ) ਆਗਿਆਕਾਰ ਬਣ ਕੇ ਇਕੋ (ਪ੍ਰਭੂ ਨੂੰ ਹੀ ਸਰਬਤ) ਵੇਖਦੇ ਹਨ। ਇਕੋ (ਨਾਮ ਹੀ ਉਨ੍ਹਾਂ ਦਾ) ਵਣਜ ਹੈ ਅਤੇ ਇਕੋ (ਨਾਮ ਦੇ ਹੀ) ਵਪਾਰੀ ਹਨ। (ਉਹ) ਨਿਰਾਕਾਰ ਤੋਂ ਬਿਨਾ ਹੋਰ ਕਿਸੇ ਨੂੰ ਨਹੀਂ ਜਾਣਦੇ। ੨। (ਉਹ) ਹਰਖ ਅਤੇ ਸੋਗ ਦੋਹਾਂ ਤੋਂ ਮੁਕਤ ਹੁੰਦੇ ਹਨ। (ਉਹ ਸੰਸਾਰਿਕਤਾ ਤੋਂ) ਸਦਾ ਨਿਰਲਿਪਤ ਹਨ, (ਪਰਮਾਤਮਾ ਨਾਲ) ਜੁੜੇ ਰਹਿੰਦੇ ਅਤੇ ਜੁਗਤੀ ਪੂਰਵਕ (ਜੀਵਨ ਬਤੀਤ ਕਰਦੇ ਹਨ)। ਉਹ ਸਭ ਵਿਚ (ਰਹਿੰਦੇ) ਦਿਸਦੇ ਹਨ, ਪਰ ਸਭ ਤੋਂ ਵੱਖ ਵੀ ਰਹਿੰਦੇ ਹਨ। ਉਹ (ਸਦਾ) ਪਾਰਬ੍ਰਹਮ ਦਾ ਧਿਆਨ ਧਰੀ ਰਖਦੇ ਹਨ। ੩। (ਅਜਿਹੇ) ਸੰਤਾਂ ਦੀ ਮਹਿਮਾ ਦਾ ਕੌਣ ਬਖਾਨ ਕਰੇ? (ਉਹ) ਅਗਾਧ ਬੁੱਧੀ ਵਾਲੇ ਹਨ, (ਉਨ੍ਹਾਂ ਦਾ) ਅੰਤ ਨਹੀਂ ਪਾਇਆ ਜਾ ਸਕੀਦਾ। ਹੇ ਪਾਰਬ੍ਰਹਮ! ਮੇਰੇ ਉਤੇ ਕ੍ਰਿਪਾ ਕਰੋ ਅਤੇ ਨਾਨਕ ਨੂੰ ਸੰਤਾਂ ਦੇ ਚਰਣ-ਧੂਰ ਪ੍ਰਦਾਨ ਕਰੋ। ੪। ੧੭। ੮੬।

ਗਉੜੀ ਗੁਆਰੇਗੀ ਮਹਲਾ ੫

(ਹੇ ਪ੍ਰਭੂ!) ਤੂੰ ਮੇਰਾ ਸਾਥੀ ਹੈਂ, ਤੂੰ ਹੀ ਮੇਰਾ ਮਿਤਰ ਹੈਂ, ਤੂੰ ਮੇਰਾ ਪ੍ਰੀਤਮ ਹੈਂ ਅਤੇ ਤੇਰੇ ਨਾਲ ਹੀ ਮੇਰਾ ਪਿਆਰ (ਹੀਤੁ) ਹੈ। ਤੂੰ ਮੇਰੀ ਇਜ਼ਤ ਹੈਂ, ਤੂੰ ਹੀ ਮੇਰਾ ਜੇਵਰ ਹੈਂ। ਤੇਰੇ ਤੋਂ ਬਿਨਾ ਛਿਣ ਭਰ ਲਈ ਵੀ ਨਹੀਂ ਰਹਿ ਸਕਦਾ। ੧। (ਹੇ ਪ੍ਰਭੂ!) ਤੂੰ ਮੇਰਾ ਪ੍ਰੀਤਮ ਹੈਂ, ਤੂੰ ਮੇਰੇ ਪ੍ਰਾਣ ਹੈਂ, ਤੂੰ ਮੇਰਾ ਸਾਹਿਬ ਹੈ ਅਤੇ ਤੂੰ ਹੀ ਮੇਰਾ ਸਰਦਾਰ (ਖਾਨ) ਹੈ। ੧। ਰਹਾਉ। (ਹੇ ਈਸ਼ਵਰ!) ਜਿਸ ਤਰ੍ਹਾਂ ਤੂੰ (ਮੈਨੂੰ) ਰਖਦਾ ਹੈ, ਤਿਵੇਂ ਹੀ ਰਹਿੰਦਾ ਹਾਂ। ਜੋ ਤੂੰ ਕਹਿੰਦਾ ਹੈਂ, ਉਹੀ ਮੈਂ ਕਰਦਾ ਹਾਂ। ਜਿਧਰ ਵੀ (ਮੈਂ) ਵੇਖਦਾ ਹਾਂ, ਉਧਰ ਤੂੰ ਵਸਿਆ ਹੋਇਆ ਦਿਸਦਾ ਹੈ, (ਮੈਂ) ਜੀਭ ਨਾਲ ਤੇਰਾ ਨਿਰਭਉ ਨਾਮ ਜਪਦਾ ਰਹਿੰਦਾ ਹਾਂ। ੨। (ਹੇ ਪਰਮਾਤਮਾ!) ਤੂੰ ਮੇਰੀ ਨੌ-ਨਿਧਿ (ਖਜ਼ਾਨਾ) ਹੈਂ, ਤੂੰ (ਮੇਰਾ) ਭੰਡਾਰ ਹੈਂ। ਤੂੰ (ਮੇਰੇ) ਲਈ ਹਰ ਪ੍ਰਕਾਰ ਦਾ ਰੰਗ-ਰਸ ਹੈਂ ਅਤੇ (ਤੂੰ ਹੀ ਮੇਰੇ) ਮਨ ਦਾ ਆਧਾਰ ਹੈਂ। ਤੂੰ ਮੇਰੀ ਸੋਭਾ ਹੈਂ, ਤੇਰੇ ਨਾਲ ਹੀ (ਮੈਂ) ਰਚਿਆ ਮਿਚਿਆ ਹਾਂ। ਤੂੰ ਮੇਰੀ ਓਟ ਹੈਂ ਅਤੇ ਤੂੰ ਹੀ ਮੇਰਾ ਆਸਰਾ ਹੈਂ। ੩। (ਮੈਂ) ਮਨ ਅਤੇ ਤਨ ਵਿਚ ਤੈਨੂੰ ਹੀ ਧਿਆਇਆ ਹੈ। (ਮੈਂ) ਤੇਰਾ ਭੇਦ (ਮਰਮ) ਗੁਰੂ ਦੁਆਰਾ ਪ੍ਰਾਪਤ ਕੀਤਾ ਹੈ। (ਜਿਸ ਨੇ) ਸਤਿਗੁਰੂ ਤੋਂ ਇਕੋ ਪ੍ਰਭੂ ਦਾ ਨਾਮ (ਮਨ ਵਿਚ) ਦ੍ਰਿੜ ਕੀਤਾ ਹੈ, (ਉਸ ਨੂੰ) ਹੇ ਨਾਨਕ! (ਸਦਾ) ਹਰਿ ਹਰਿ ਦੀ ਟੇਕ ਹੁੰਦੀ ਹੈ। ੪। ੧੮। ੮੭।

ਗਉੜੀ ਗੁਆਰੇਗੀ ਮਹਲਾ ੫

(ਕਿਤੇ ਮਾਇਆ) ਖੁਸ਼ੀ ਅਤੇ ਗ਼ਮੀ ਦਾ ਖਿਲਾਰਾ (ਬਿਸਥਾਰ) ਹੋ ਕੇ ਵਿਆਪਦੀ ਹੈ, (ਕਿਤੇ) ਨਰਕ ਸੁਅਰਗ ਅਤੇ ਅਵਤਾਰਾਂ ਵਜੋਂ ਵਾਪਰਦੀ ਹੈ। (ਕਿਤੇ) ਧਨਵਾਨ, ਨਿਰਧਨ ਅਤੇ (ਕਿਤੇ) ਆਪਣੀ ਸੋਭਾ ਹੁੰਦੀ ਵੇਖ ਕੇ ਪਸਰਦੀ ਹੈ। ਸਾਰੀਆਂ ਵਿਆਧੀਆਂ (ਰੋਗਾਂ) ਦੇ ਮੂਲ ਲੋਭ ਰੂਪ

ਮਾਇਆ ਬਿਆਪਤ ਬਹੁ ਪਰਕਾਰੀ ॥ ਸੰਤ ਜੀਵਹਿ ਪ੍ਰਭ ਓਟ ਤੁਮਾਰੀ ॥੧॥ ਰਹਾਉ ॥

ਬਿਆਪਤ ਅਹੰਬੁਧਿ ਕਾ ਮਾਤਾ ॥ ਬਿਆਪਤ ਪੁਕ੍ਰ ਕਲਕ੍ਰ ਸੰਗਿ ਰਾਤਾ ॥  
 ਬਿਆਪਤ ਹਸਤਿ ਘੋੜੇ ਅਰੁ ਬਸਤਾ ॥ ਬਿਆਪਤ ਰੂਪ ਜੋਬਨ ਮਦ ਮਸਤਾ ॥੨॥  
 ਬਿਆਪਤ ਭੂਮਿ ਰੰਕ ਅਰੁ ਰੰਗਾ ॥ ਬਿਆਪਤ ਗੀਤ ਨਾਦ ਸੁਣਿ ਸੰਗਾ ॥  
 ਬਿਆਪਤ ਸੇਜ ਮਹਲ ਸੀਗਾਰ ॥ ਪੰਚ ਦੂਤ ਬਿਆਪਤ ਅੰਧਿਆਰ ॥੩॥  
 ਬਿਆਪਤ ਕਰਮ ਕਰੈ ਹਉ ਫਾਸਾ ॥ ਬਿਆਪਤਿ ਗਿਰਸਤ ਬਿਆਪਤ ਉਦਾਸਾ ॥  
 ਆਚਾਰ ਬਿਉਹਾਰ ਬਿਆਪਤ ਇਹ ਜਾਤਿ ॥ ਸਭ ਕਿਛੁ ਬਿਆਪਤ ਬਿਨੁ ਹਰਿ ਰੰਗ ਰਾਤ॥੪॥  
 ਸੰਤਨ ਕੇ ਬੰਧਨ ਕਾਟੇ ਹਰਿ ਰਾਇ ॥ ਤਾ ਕਉ ਕਹਾ ਬਿਆਪੈ ਮਾਇ ॥  
 ਕਹੁ ਨਾਨਕ ਜਿਨਿ ਧੂਰਿ ਸੰਤ ਪਾਈ ॥ ਤਾ ਕੈ ਨਿਕਟਿ ਨ ਆਵੈ ਮਾਈ ॥੫॥੧੯॥੮੮॥

ਗਉੜੀ ਗੁਆਚੇਰੀ ਮਹਲਾ ੫ ॥  
 ਨੈਨਹੁ ਨੀਦ ਪਰ ਦ੍ਰਿਸਟਿ ਵਿਕਾਰ ॥ ਸੁਵਣ ਸੋਏ ਸੁਣਿ ਨਿੰਦ ਵੀਚਾਰ ॥  
 ਰਸਨਾ ਸੋਈ ਲੋਭਿ ਮੀਠੈ ਸਾਦਿ ॥ ਮਨੁ ਸੋਇਆ ਮਾਇਆ ਬਿਸਮਾਦਿ ॥੧॥  
 ਇਸੁ ਗ੍ਰਿਹ ਮਹਿ ਕੋਈ ਜਾਗਤੁ ਰਹੈ ॥ ਸਾਬਤੁ ਵਸਤੁ ਓਹੁ ਅਪਨੀ ਲਹੈ ॥੧॥ ਰਹਾਉ ॥

ਸਗਲ ਸਹੇਲੀ ਅਪਨੈ ਰਸ ਮਾਤੀ ॥ ਗ੍ਰਿਹੁ ਅਪੁਨੇ ਕੀ ਖਬਰਿ ਨ ਜਾਤੀ ॥  
 ਮੁਸਨਹਾਰ ਪੰਚ ਬਟਵਾਰੇ ॥ ਸੁਨੇ ਨਗਰਿ ਪਰੇ ਠਗਹਾਰੇ ॥੨॥  
 ਉਨ ਤੇ ਰਾਖੈ ਬਾਪੁ ਨ ਮਾਈ ॥ ਉਨ ਤੇ ਰਾਖੈ ਮੀਤੁ ਨ ਭਾਈ ॥  
 ਦਰਬਿ ਸਿਆਣਪ ਨਾ ਓਇ ਰਹਤੇ ॥ ਸਾਧਸੰਗਿ ਓਇ ਦੁਸਟ ਵਸਿ ਹੋਤੇ ॥੩॥  
 ਕਰਿ ਕਿਰਪਾ ਮੋਹਿ ਸਾਰਿੰਗਪਾਣਿ ॥ ਸੰਤਨ ਧੂਰਿ ਸਰਬ ਨਿਧਾਨ ॥  
 ਸਾਬਤੁ ਪੁੰਜੀ ਸਤਿਗੁਰ ਸੰਗਿ ॥ ਨਾਨਕੁ ਜਾਗੈ ਪਾਰਬ੍ਰਹਮ ਕੈ ਰੰਗਿ ॥੪॥  
 ਸੋ ਜਾਗੈ ਜਿਸੁ ਪ੍ਰਭੁ ਕਿਰਪਾਲੁ ॥  
 ਇਹੁ ਪੁੰਜੀ ਸਾਬਤੁ ਧਨੁ ਮਾਲੁ ॥੧॥ ਰਹਾਉ ਦੂਜਾ ॥੨੦॥੮੯॥

ਗਉੜੀ ਗੁਆਚੇਰੀ ਮਹਲਾ ੫ ॥  
 ਜਾ ਕੈ ਵਸਿ ਖਾਨ ਸੁਲਤਾਨ ॥ ਜਾ ਕੈ ਵਸਿ ਹੈ ਸਗਲ ਜਹਾਨ ॥  
 ਜਾ ਕਾ ਕੀਆ ਸਭੁ ਕਿਛੁ ਹੋਇ ॥ ਤਿਸ ਤੇ ਬਾਹਰਿ ਨਾਹੀ ਕੋਇ ॥੧॥  
 ਕਹੁ ਬੇਨੰਤੀ ਅਪੁਨੇ ਸਤਿਗੁਰ ਪਾਹਿ ॥ ਕਾਜ ਤੁਮਾਰੇ ਦੇਇ ਨਿਬਾਹਿ ॥੧॥ ਰਹਾਉ ॥

ਵਿਚ ਵਿਆਪਦੀ ਹੈ। ੧। ਮਾਇਆ ਬਹੁਤ ਢੰਗਾਂ ਨਾਲ ਵਾਪਰਦੀ ਹੈ। ਹੇ ਪ੍ਰਭੂ! ਸੰਤ ਲੋਕ ਤੇਰੀ ਓਟ ਕਰਕੇ (ਆਨੰਦ ਪੂਰਵਕ) ਜੀਉਂਦੇ ਹਨ (ਕਿਉਂਕਿ ਉਨ੍ਹਾਂ ਨੂੰ ਮਾਇਆ ਪ੍ਰਭਾਵਿਤ ਨਹੀਂ ਕਰ ਸਕਦੀ)। ੧। ਰਹਾਉ।

(ਮਾਇਆ) ਹੰਕਾਰੀ ਬੁੱਧੀ ਵਿਚ ਮਸਤੇ ਹੋਏ (ਵਿਅਕਤੀ) ਉਪਰ ਵਿਆਪਦੀ ਹੈ। ਪੁੱਤਰ ਅਤੇ ਇਸਤਰੀ ਦੀ ਸੰਗਤ ਵਿਚ ਮਗਨ ਉਤੇ ਵੀ ਵਾਪਰਦੀ ਹੈ। ਹਾਥੀ, ਘੋੜੇ ਅਤੇ (ਸੁੰਦਰ) ਬਸਤਾਂ ਵਾਲੇ ਉਤੇ ਵੀ ਅਸਰ ਕਰਦੀ ਹੈ। ਰੂਪ ਅਤੇ ਜੁਆਨੀ ਦੇ ਨਸ਼ੇ ਵਿਚ ਮਸਤ ਉਪਰ ਵੀ ਪ੍ਰਭਾਵ ਪਾਂਦੀ ਹੈ। ੨। ਭੂਮੀ ਵਾਲੇ, ਗਰੀਬ (ਰੰਕ) ਅਤੇ ਵਿਲਾਸੀਆਂ (ਰੰਗਾ) ਉਤੇ ਵਿਆਪਦੀ ਹੈ। ਸੰਗੀਆਂ ਸਾਥੀਆਂ ਨਾਲ ਗੀਤ ਅਤੇ ਨਾਦ ਸੁਣਨ ਵਾਲਿਆਂ ਉਪਰ ਅਸਰ ਪਾਂਦੀ ਹੈ। ਸੋਜਾਂ, ਮਹਲਾਂ ਅਤੇ ਸ਼ਿੰਗਾਰਾਂ ਉਤੇ ਵਾਪਰਦੀ ਹੈ। ਪੰਜ ਵਿਕਾਰਾਂ ਅਤੇ ਅਗਿਆਨਤਾ (ਅੰਧਿਆਰ) ਉਤੇ ਵੀ ਅਸਰ ਕਰਦੀ ਹੈ। ੩। ਹਉਮੈ ਵਿਚ ਫਸ ਕੇ ਕਰਮ ਕਰਨ ਵਾਲਿਆਂ (ਉਤੇ ਵੀ) ਵਾਪਰਦੀ ਹੈ। ਗ੍ਰਿਹਸਥੀਆਂ ਅਤੇ ਉਦਾਸੀਆਂ ਨੂੰ ਵੀ ਪ੍ਰਭਾਵਿਤ ਕਰਦੀ ਹੈ। ਆਚਾਰ, ਵਿਵਹਾਰ ਅਤੇ ਜਾਤਿ (ਅਭਿਮਾਨ) ਵਿਚ ਵੀ ਵਾਪਰਦੀ ਹੈ। ਬਿਨਾ ਹਰਿ ਦੇ ਪ੍ਰੇਮ ਰੰਗ ਵਿਚ ਰੰਗੇ ਜਾਣ ਵਾਲਿਆਂ ਤੋਂ (ਹੋਰ) ਸਭ ਉਪਰ ਵਿਆਪਦੀ ਹੈ। ੪। ਸੰਤਾਂ ਦੇ (ਮਾਇਆਵੀ ਬੰਧਨ ਹਰਿ ਰਾਜੇ ਨੇ ਕਟ ਦਿੱਤੇ ਹਨ। ਉਨ੍ਹਾਂ ਨੂੰ ਮਾਇਆ ਕਿਵੇਂ ਵਿਆਪ ਸਕਦੀ ਹੈ? ਨਾਨਕ ਦਾ ਕਥਨ ਹੈ ਕਿ ਜਿਸ ਨੇ ਸੰਤਾਂ ਦੀ ਚਰਣ-ਪੂੜ ਪ੍ਰਾਪਤ ਕਰ ਲਈ ਹੈ, ਮਾਇਆ (ਮਾਈ) ਉਨ੍ਹਾਂ ਦੇ ਨੇੜੇ ਨਹੀਂ ਆਉਂਦੀ। ੫। ੧੯। ੧੮੮।

**ਗਉੜੀ ਗੁਆਰੇਰੀ ਮਹਲਾ ੫**

ਪਰਾਏ (ਰੂਪ ਅਤੇ ਧਨ ਨੂੰ) ਵੇਖਣ ਦੇ ਵਿਕਾਰ ਕਰਕੇ ਅੱਖਾਂ (ਸਚਾਈ ਵਲੋਂ) ਸੁਤੀਆਂ ਹੋਈਆਂ ਹਨ। ਪਰਾਈ ਨਿੰਦਿਆਂ ਵਾਲੇ ਵਿਚਾਰ ਸੁਣ ਸੁਣ ਕੇ ਕੰਨ ਸੁੱਤੇ ਰਹਿੰਦੇ ਹਨ। ਮਿਠੇ ਸੁਆਦਾਂ ਦੇ ਲੋਭ ਵਿਚ ਜੀਭ ਸੁੱਤੀ ਹੋਈ ਹੈ। ਮਨ ਮਾਇਆ ਦੇ ਵਿਸਮਾਦੀ ਪ੍ਰਭਾਵ ਕਾਰਣ ਸੁੱਤਾ ਹੋਇਆ ਹੈ। ੧। ਇਸ ਸ਼ਰੀਰ ਰੂਪ ਘਰ ਵਿਚ ਕੋਈ ਵਿਰਲਾ ਹੀ (ਵਿਕਾਰਾਂ ਤੋਂ) ਸਚੇਤ ਰਹਿੰਦਾ ਹੈ। ਉਹੀ ਆਪਣੀ ਵਸਤੂ ਨੂੰ ਸਹੀ ਸਲਾਮਤ ਪ੍ਰਾਪਤ ਕਰਦਾ ਹੈ। ੧। ਰਹਾਉ।

ਸਾਰੀਆਂ ਗਿਆਨ ਇੰਦ੍ਰੀਆਂ ਆਪਣੇ ਰਸ ਵਿਚ ਮਸਤ ਹਨ। ਉਨ੍ਹਾਂ ਨੇ ਆਪਣੇ ਘਰ ਦੀ ਖ਼ਬਰ ਸਾਰ ਤਕ ਨਹੀਂ ਜਾਣੀ। (ਸ਼ਰੀਰ ਰੂਪ ਘਰ ਨੂੰ) ਪੰਜ ਲੁਟੇਰੇ (ਪੰਜ ਵਿਕਾਰ) ਲੁਟਣ ਵਾਲੇ ਹਨ। ਉਹ ਠਗ (ਸ਼ਰੀਰ ਰੂਪ) ਸੁੰਨੀ ਨਗਰੀ ਵਿਚ ਧਾ ਕੇ ਪੈ ਜਾਂਦੇ ਹਨ। ੨। ਉਨ੍ਹਾਂ (ਠਗਾਂ) ਤੋਂ ਮਾਤਾ ਪਿਤਾ ਬਚਾ ਨਹੀਂ ਸਕਦੇ। ਉਨ੍ਹਾਂ ਤੋਂ ਮਿਤਰ ਅਤੇ ਭਰਾ ਵੀ ਸੁਰਖਿਅਤ ਨਹੀਂ ਕਰ ਸਕਦੇ। ਉਹ (ਠਗ) ਧਨ ਅਤੇ ਸਿਆਣਪ ਨਾਲ ਵੀ ਰੋਕੇ ਨਹੀਂ ਜਾ ਸਕਦੇ। ਸਾਧ ਸੰਗਤ ਰਾਹੀਂ ਹੀ ਉਹ ਦੁਸ਼ਟ ਵਸ ਵਿਚ ਹੁੰਦੇ ਹਨ। ੩। ਹੇ ਪ੍ਰਭੂ (ਸਾਰਿੰਗਪਾਣਿ)! ਮੇਰੇ ਉਪਰ ਕ੍ਰਿਪਾ ਕਰ। (ਮੈਨੂੰ) ਸੰਤਾਂ ਦੀ ਚਰਣ-ਪੂੜ (ਬਖਸ਼, ਕਿਉਂਕਿ ਇਸ ਵਿਚ) ਸਾਰੇ ਖ਼ਜ਼ਾਨੇ (ਲੁਕੇ ਪਏ ਹਨ।) ਸਤਿਗੁਰੂ ਦੀ ਸੰਗਤ ਨਾਲ ਹੀ (ਗੁਣਾਂ ਦੀ) ਪੂੰਜੀ ਸਾਬਤ ਰਖੀ ਜਾ ਸਕਦੀ ਹੈ। ਹੇ ਨਾਨਕ ! ਪਾਰਬ੍ਰਹਮ ਦੇ ਪ੍ਰੇਮ ਵਿਚ ਰੰਗੇ ਜਾਣ ਨਾਲ ਹੀ ਜਾਗ੍ਰਤ ਰਿਹਾ ਜਾ ਸਕੀਦਾ ਹੈ। ੪। ਉਹੀ (ਮਨੁੱਖ) ਜਾਗਦਾ ਹੈ, ਜਿਸ ਉਤੇ ਪਰਮਾਤਮਾ ਕ੍ਰਿਪਾ ਕਰਦਾ ਹੈ। (ਉਸ ਦੀ) ਇਹ ਪੂੰਜੀ ਜਾਂ ਧਨ-ਮਾਲ ਬਚਿਆ ਰਹਿ ਸਕਦਾ ਹੈ। ੧। ਰਹਾਉ ਦੂਜਾ। ੨੦। ੧੮੯।

**ਗਉੜੀ ਗੁਆਰੇਰੀ ਮਹਲਾ ੫**

ਜਿਸ (ਪਰਮ ਸੱਤਾ) ਅਧੀਨ ਸਰਦਾਰ (ਖਾਨ) ਅਤੇ ਬਾਦਸ਼ਾਹ ਹਨ, ਜਿਸ ਦੇ ਵਸ ਵਿਚ ਸਾਰਾ ਜਹਾਨ ਹੈ, ਜਿਸ ਦਾ ਕੀਤਾ ਹੋਇਆ ਹੀ ਸਭ ਕੁਝ (ਸੰਸਾਰ ਵਿਚ) ਹੁੰਦਾ ਹੈ, ਉਸ ਤੋਂ ਬਾਹਰ ਕੋਈ ਵੀ ਨਹੀਂ ਹੈ। ੧। (ਹੇ ਜਿਗਿਆਸੂ!) ਆਪਣੇ ਸਤਿਗੁਰੂ ਅਗੇ ਪ੍ਰਾਰਥਨਾ ਕਰ। (ਉਹ) ਡੇਰੇ ਸਾਰੇ ਕਾਰਜ ਸੰਪੰਨ (ਨਿਬਾਹਿ) ਕਰ ਦੇਵੇਗਾ। ੧। ਰਹਾਉ। ਜਿਸ (ਪ੍ਰਭੂ) ਦਾ ਦਰਬਾਰ ਸਭ ਤੋਂ ਉੱਚਾ ਹੈ,

ਸਭ ਤੇ ਉਚ ਜਾ ਕਾ ਦਰਬਾਰੁ ॥ ਸਗਲ ਭਗਤ ਜਾ ਕਾ ਨਾਮੁ ਅਧਾਰੁ ॥  
 ਸਰਬ ਬਿਆਪਿਤ ਪੂਰਨ ਧਨੀ ॥ ਜਾ ਕੀ ਸੇਭਾ ਘਟਿ ਘਟਿ ਬਨੀ ॥੨॥  
 ਜਿਸੁ ਸਿਮਰਤ ਦੁਖ ਡੇਰਾ ਵਹੈ ॥ ਜਿਸੁ ਸਿਮਰਤ ਜਮੁ ਕਿਛੁ ਨ ਕਹੈ ॥  
 ਜਿਸੁ ਸਿਮਰਤ ਹੋਤ ਸੂਕੇ ਹਰੇ ॥ ਜਿਸੁ ਸਿਮਰਤ ਡੂਬਤ ਪਾਹਨ ਤਰੇ ॥੩॥  
 ਸੰਤ ਸਭਾ ਕਉ ਸਦਾ ਜੈਕਾਰੁ ॥ ਹਰਿ ਹਰਿ ਨਾਮੁ ਜਨ ਪ੍ਰਾਨ ਅਧਾਰੁ ॥  
 ਕਹੁ ਨਾਨਕ ਮੇਰੀ ਸੁਣੀ ਅਰਦਾਸਿ ॥ ਸੰਤ ਪ੍ਰਸਾਦਿ ਮੋ ਕਉ ਨਾਮ ਨਿਵਾਸਿ ॥੪॥੨੧॥੯੦॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਸਤਿਗੁਰ ਦਰਸਨਿ ਅਗਨਿ ਨਿਵਾਰੀ ॥ ਸਤਿਗੁਰ ਭੇਟਤ ਹਉਮੈ ਮਾਰੀ ॥  
 ਸਤਿਗੁਰ ਸੰਗਿ ਨਾਹੀ ਮਨੁ ਡੋਲੈ ॥ ਅੰਮ੍ਰਿਤ ਬਾਣੀ ਗੁਰਮੁਖਿ ਬੋਲੈ ॥੧॥  
 ਸਭੁ ਜਗੁ ਸਾਚਾ ਜਾ ਸਚ ਮਹਿ ਰਾਤੇ ॥ ਸੀਤਲ ਸਾਤਿ ਗੁਰ ਤੇ ਪ੍ਰਭ ਜਾਤੇ ॥੧॥ ਰਹਾਉ ॥

ਸੰਤ ਪ੍ਰਸਾਦਿ ਜਪੈ ਹਰਿ ਨਾਉ ॥ ਸੰਤ ਪ੍ਰਸਾਦਿ ਹਰਿ ਕੀਰਤਨੁ ਗਾਉ ॥  
 ਸੰਤ ਪ੍ਰਸਾਦਿ ਸਗਲ ਦੁਖ ਮਿਟੇ ॥ ਸੰਤ ਪ੍ਰਸਾਦਿ ਬੰਧਨ ਤੇ ਛੁਟੇ ॥੨॥  
 ਸੰਤ ਕ੍ਰਿਪਾ ਤੇ ਮਿਟੇ ਮੋਹ ਭਰਮ ॥ ਸਾਧ ਰੇਣ ਮਜਨ ਸਭਿ ਧਰਮ ॥  
 ਸਾਧ ਕ੍ਰਿਪਾਲ ਦਇਆਲ ਗੋਵਿੰਦੁ ॥ ਸਾਧਾ ਮਹਿ ਇਹ ਹਮਰੀ ਜਿੰਦੁ ॥੩॥  
 ਕਿਰਪਾ ਨਿਧਿ ਕਿਰਪਾਲ ਧਿਆਵਉ ॥ ਸਾਧਸੰਗਿ ਤਾ ਬੈਠਣੁ ਪਾਵਉ ॥  
 ਮੇਹਿ ਨਿਰਗੁਣ ਕਉ ਪ੍ਰਭਿ ਕੀਨੀ ਦਇਆ ॥  
 ਸਾਧਸੰਗਿ ਨਾਨਕ ਨਾਮੁ ਲਇਆ ॥੪॥੨੨॥੯੧॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਸਾਧਸੰਗਿ ਜਪਿਓ ਭਗਵੰਤੁ ॥ ਕੇਵਲ ਨਾਮੁ ਦੀਓ ਗੁਰਿ ਮੰਤੁ ॥  
 ਤਜਿ ਅਭਿਮਾਨ ਭਏ ਨਿਰਵੈਰ ॥ ਆਠ ਪਹਰ ਪੁਜਹੁ ਗੁਰ ਪੈਰ ॥੧॥  
 ਅਬ ਮਤਿ ਬਿਨਸੀ ਦੁਸਟ ਬਿਗਾਨੀ ॥ ਜਬ ਤੇ ਸੁਣਿਆ ਹਰਿ ਜਸੁ ਕਾਨੀ ॥੧॥ ਰਹਾਉ ॥  
 ਸਹਜ ਸੂਖ ਆਨੰਦ ਨਿਧਾਨ ॥ ਰਾਖਨਹਾਰ ਰਖਿ ਲੇਇ ਨਿਦਾਨ ॥  
 ਦੂਖ ਦਰਦ ਬਿਨਸੇ ਭੈ ਭਰਮ ॥ ਆਵਣ ਜਾਣ ਰਖੇ ਕਰਿ ਕਰਮ ॥੨॥  
 ਪੇਖੈ ਬੋਲੈ ਸੁਣੈ ਸਭੁ ਆਪਿ ॥ ਸਦਾ ਸੰਗਿ ਤਾ ਕਉ ਮਨ ਜਾਪਿ ॥  
 ਸੰਤ ਪ੍ਰਸਾਦਿ ਭਇਓ ਪਰਗਾਸੁ ॥ ਪੂਰਿ ਰਹੇ ਏਕੈ ਗੁਣਤਾਸੁ ॥੩॥  
 ਕਹਤ ਪਵਿਤ੍ਰੁ ਸੁਣਤ ਪੁਨੀਤ ॥ ਗੁਣ ਗੋਵਿੰਦ ਗਾਵਹਿ ਨਿਤ ਨੀਤ ॥

ਜਿਸ ਦਾ ਨਾਮ ਸਾਰਿਆਂ ਭਗਤਾਂ ਦਾ ਆਧਾਰ ਹੈ, (ਉਹ) ਪੂਰਣ ਪ੍ਰਭੂ ਸਭ ਵਿਚ ਵਿਆਪਕ ਹੈ, ਉਸ ਦੀ ਸ਼ੋਭਾ ਹਰ ਇਕ (ਪ੍ਰਾਣੀ ਦੇ) ਹਿਰਦੇ ਵਿਚ ਬਣੀ ਹੋਈ ਹੈ। ੨। ਜਿਸ ਨੂੰ ਸਿਮਰਨ ਨਾਲ ਦੁਖਾਂ-ਕਲੇਸ਼ਾਂ ਦਾ ਨਾਸ਼ ਹੋ ਜਾਂਦਾ ਹੈ, ਜਿਸ ਨੂੰ ਸਿਮਰਨ ਨਾਲ ਜਮ ਕੁਝ ਨਹੀਂ ਕਹਿੰਦਾ, ਜਿਸ ਨੂੰ ਸਿਮਰਨ ਨਾਲ ਸੁਕੇ ਹਰੇ ਹੋ ਜਾਂਦੇ ਹਨ (ਅਰਥਾਤ ਪਾਪਾਚਾਰੀ ਵੀ ਸਦਾਚਾਰੀ ਹੋ ਜਾਂਦੇ ਹਨ), ਜਿਸ ਦੇ ਸਿਮਰਨ ਨਾਲ (ਭਵ-ਸਾਗਰ ਵਿਚ) ਡੁੱਬ ਰਹੇ ਪੱਥਰ (ਹਿਰਦੇ ਵਾਲੇ) ਵੀ ਤਰ ਜਾਂਦੇ ਹਨ। ੩। (ਹੇ ਜਿਗਿਆਸੂ!) ਸੰਤਾਂ ਦੀ ਸਭਾ ਨੂੰ ਸਾਡਾ ਸਦਾ ਜੈ-ਜੈ-ਕਾਰ ਹੈ (ਕਿਉਂਕਿ) ਹਰਿ ਹਰਿ ਦਾ ਨਾਮ ਹੀ ਸੰਤ-ਜਨਾਂ ਦੇ ਪ੍ਰਾਣਾਂ ਦਾ ਆਧਾਰ ਹੈ। ਨਾਨਕ ਦਾ ਕਥਨ ਹੈ ਕਿ (ਪ੍ਰਭੂ ਨੇ) ਮੇਰੀ ਪ੍ਰਾਰਥਨਾ ਸੁਣ ਲਈ ਹੈ ਅਤੇ ਸੰਤਾਂ ਦੀ ਮਿਹਰ ਕਰਕੇ ਮੈਨੂੰ ਨਾਮ ਵਿਚ ਸਥਿਤ ਕਰ ਦਿੱਤਾ ਹੈ। ੪। ੨੫। ੧੯੦।

ਗਉੜੀ ਗੁਆਰੇਰੀ ਮਹਲਾ ੫

(ਹੇ ਜਿਗਿਆਸੂ!) ਸਤਿਗੁਰੂ ਦੇ ਦਰਸ਼ਨ ਨਾਲ (ਤ੍ਰਿਸ਼ਨਾ ਦੀ) ਅਗਨੀ ਬੁਝਾ ਲਈ ਜਾਂਦੀ ਹੈ। ਸਤਿਗੁਰੂ ਨੂੰ ਮਿਲਣ ਨਾਲ ਹਉਮੈ ਮਾਰ ਲਈਦੀ ਹੈ। ਸਤਿਗੁਰੂ ਦੀ ਸੰਗਤ ਵਿਚ ਰਹਿਣ ਨਾਲ ਮਨ ਡੋਲਦਾ ਨਹੀਂ ਹੈ। ਗੁਰਮੁਖ (ਸਾਧਕ) ਅੰਮ੍ਰਿਤ ਤੁੱਲ ਬਾਣੀ ਨੂੰ (ਮੁਖੋਂ) ਉਚਾਰਦਾ ਹੈ। ੧। ਜਦੋਂ ਸਤਿਸਰੂਪ ਪ੍ਰਭੂ ਵਿਚ ਲੀਨ ਹੋ ਜਾਈਦਾ ਹੈ, (ਤਾਂ) ਸਾਰਾ ਜਗਤ ਸੱਚਾ (ਦਿਸਣ ਲਗ ਜਾਂਦਾ ਹੈ)। ਜਦੋਂ ਗੁਰੂ ਦੁਆਰਾ ਪ੍ਰਭੂ ਨੂੰ ਜਾਣ ਲਈਦਾ ਹੈ ਤਾਂ (ਹਿਰਦੇ ਅੰਦਰ) ਸ਼ਾਂਤੀ ਅਤੇ ਠੰਡਕ ਵਰਤ ਜਾਂਦੀ ਹੈ। ੧। ਰਹਾਉ।

ਸੰਤ ਦੀ ਕ੍ਰਿਪਾ ਨਾਲ (ਮਨੁੱਖ) ਹਰਿ-ਨਾਮ ਜਪਦਾ ਹੈ। ਸੰਤ ਦੀ ਮਿਹਰ ਨਾਲ ਹਰਿ ਦਾ ਕੀਰਤਨ ਗਾਉਂਦਾ ਹੈ। ਸੰਤ ਦੀ ਕ੍ਰਿਪਾ ਨਾਲ ਸਾਰੇ ਦੁਖ ਮਿਟ ਜਾਂਦੇ ਹਨ। ਸੰਤ ਦੀ ਮਿਹਰ ਨਾਲ ਭਵ-ਬੰਧਨ ਤੋਂ ਛੁਟ ਜਾਈਦਾ ਹੈ। ੨। ਸੰਤ ਦੀ ਕ੍ਰਿਪਾ ਨਾਲ ਮੋਹ ਅਤੇ ਭਰਮ ਦੂਰ ਹੋ ਜਾਂਦੇ ਹਨ। ਸਾਧ ਦੀ ਚਰਣ-ਧੂੜ ਵਿਚ ਇਸ਼ਨਾਨ ਕਰਨਾ ਸਭ ਧਰਮਾਂ ਦਾ ਸਾਰ-ਤੱਤ੍ਵ ਹੈ। ਸਾਧ ਕ੍ਰਿਪਾਲੂ, ਦਿਆਲੂ ਅਤੇ ਗੋਬਿੰਦ ਰੂਪ ਹੈ। ਸਾਧ ਜਨਾਂ (ਦੇ ਚਰਣਾਂ ਵਿਚ) ਸਾਡੀ ਇਹ ਜਿੰਦ (ਟਿਕੀ ਹੋਈ ਹੈ)। ੩। (ਜਦੋਂ ਮੈਂ) ਕ੍ਰਿਪਾ ਨਿਧਾਨ, ਕ੍ਰਿਪਾਲੂ (ਪ੍ਰਭੂ) ਦੀ ਆਰਾਧਨਾ ਕਰਦਾ ਹਾਂ, ਤਾਂ ਹੀ ਸਾਧ-ਸੰਗਤ ਵਿਚ ਬੈਠਣ ਦਾ (ਗੌਰਵ) ਪ੍ਰਾਪਤ ਹੁੰਦਾ ਹੈ। (ਜਦੋਂ) ਮੈਂ ਗੁਣਹੀਨ ਉਤੇ ਪ੍ਰਭੂ ਨੇ ਦਇਆ ਕੀਤੀ, (ਉਦੋਂ) ਨਾਨਕ ਨੇ ਸਾਧਕ ਸੰਗ ਦੁਆਰਾ ਹਰਿ-ਨਾਮ ਪ੍ਰਾਪਤ ਕਰ ਲਿਆ। ੪। ੨੨। ੧੯੧।

ਗਉੜੀ ਗੁਆਰੇਰੀ ਮਹਲਾ ੫

ਜਿਨ੍ਹਾਂ (ਮਨੁੱਖਾਂ) ਨੇ ਸਾਧ-ਸੰਗਤ ਵਿਚ ਭਗਵਾਨ ਨੂੰ ਜਪਿਆ ਹੈ, ਕੇਵਲ (ਉਨ੍ਹਾਂ ਨੂੰ) ਗੁਰੂ ਨੇ ਨਾਮ ਰੂਪ ਮੰਤ੍ਰ ਬਖਸ਼ਿਆ ਹੈ। (ਉਹ) ਅਭਿਮਾਨ ਦਾ ਤਿਆਗ ਕਰਕੇ ਵੈਰ ਭਾਵਨਾ ਤੋਂ ਰਹਿਤ ਹੋ ਗਏ ਹਨ। (ਇਸ ਲਈ ਹੇ ਜਿਗਿਆਸੂਓ!) ਅੱਠੇ ਪਹਿਰ ਗੁਰੂ ਦੇ ਚਰਣਾਂ ਦੀ ਪੂਜਾ ਕਰੋ। ੧। ਜਦ ਤੋਂ (ਮੈਂ) ਹਰਿ-ਜਸ ਨੂੰ ਕੰਨਾਂ ਨਾਲ ਸੁਣਿਆ ਹੈ, ਹੁਣ (ਮੇਰੀ) ਦੁਸ਼ਟ ਅਤੇ ਬੇਗਾਨੀ ਮਤਿ ਨਸ਼ਟ ਹੋ ਗਈ ਹੈ। ੧। ਰਹਾਉ। (ਦੁਸ਼ਟ ਮਤਿ ਦੇ ਖਤਮ ਹੋਣ ਨਾਲ) ਸਹਿਜ ਸੁਖ ਅਤੇ ਆਨੰਦ ਦਾ ਖਜ਼ਾਨਾ ਪ੍ਰਾਪਤ ਹੋ ਗਿਆ ਹੈ। ਰਖਿਆ ਕਰਨ ਵਾਲੇ ਪਰਮੇਸ਼ਵਰ ਨੇ ਓੜਕ (ਨਿਦਾਨ) ਬਚਾ ਲਿਆ ਹੈ। ਦੁਖ, ਦਰਦ, ਭੈ ਅਤੇ ਭਰਮ ਮਿਟ ਗਏ ਹਨ। (ਪਰਮਾਤਮਾ ਨੇ) ਮਿਹਰ ਕਰਕੇ ਆਵਾਗਵਣ (ਦੇ ਚੱਕਰ ਵਿਚ ਪੈਣੋਂ) ਰਖ ਲਿਆ ਹੈ। ੨। (ਪਰਮਾਤਮਾ) ਆਪ ਹੀ ਵੇਖਦਾ, ਬੋਲਦਾ ਅਤੇ ਸੁਣਦਾ ਹੈ। ਹੇ ਮਨ! ਉਸ (ਪ੍ਰਭੂ) ਨੂੰ ਸਦਾ ਜਪ (ਜੋ ਮਨੁੱਖ ਦੇ) ਹਮੇਸ਼ਾ ਅੰਗ-ਸੰਗ ਰਹਿੰਦਾ ਹੈ। ਸੰਤ ਦੀ ਕ੍ਰਿਪਾ ਨਾਲ (ਜਿਸ ਦੇ ਹਿਰਦੇ ਵਿਚ ਗਿਆਨ ਦਾ) ਪ੍ਰਕਾਸ਼ ਹੋ ਗਿਆ ਹੈ, (ਉਸ ਨੂੰ) ਇਕ ਪ੍ਰਭੂ (ਗੁਣਤਾਸੂ) ਹਰ ਪਾਸੇ ਵਿਆਪਤ (ਦਿਸਦਾ ਹੈ)। ੩। (ਹੇ ਜਿਗਿਆਸੂ! ਜੋ ਮਨੁੱਖ) ਹਰ ਰੋਜ਼ ਗੋਬਿੰਦ ਦੇ ਗੁਣਾਂ ਦਾ ਗਾਇਨ ਕਰਦੇ ਹਨ, ਉਹ (ਹਰਿ-ਨਾਮ ਨੂੰ) ਕਹਿਣ ਅਤੇ ਸੁਣਨ ਨਾਲ ਪਵਿਤਰ ਪੁਨੀਤ ਹੋ ਜਾਂਦੇ ਹਨ।

ਕਹੁ ਨਾਨਕ ਜਾ ਕਉ ਹੋਹੁ ਕ੍ਰਿਪਾਲ ॥ ਤਿਸੁ ਜਨ ਕੀ ਸਭ ਪੂਰਨ ਘਾਲ ॥੪॥੨੩॥੯੨॥

ਗਉੜੀ ਗੁਆਰੇਰੀ ਮਹਲਾ ੫ ॥

ਬੰਧਨ ਤੋੜਿ ਬੋਲਾਵੈ ਰਾਮੁ ॥ ਮਨ ਮਹਿ ਲਾਗੈ ਸਾਚੁ ਧਿਆਨੁ ॥  
ਮਿਟਹਿ ਕਲੇਸ ਸੁਖੀ ਹੋਇ ਰਹੀਐ ॥ ਐਸਾ ਦਾਤਾ ਸਤਿਗੁਰੁ ਕਹੀਐ ॥੧॥  
ਸੋ ਸੁਖਦਾਤਾ ਜਿ ਨਾਮੁ ਜਪਾਵੈ ॥ ਕਰਿ ਕਿਰਪਾ ਤਿਸੁ ਸੰਗਿ ਮਿਲਾਵੈ ॥੧॥ ਰਹਾਉ ॥  
ਜਿਸੁ ਹੋਇ ਦਇਆਲੁ ਤਿਸੁ ਆਪਿ ਮਿਲਾਵੈ ॥ ਸਰਬ ਨਿਧਾਨ ਗੁਰੁ ਤੇ ਪਾਵੈ ॥  
ਆਪੁ ਤਿਆਗਿ ਮਿਟੈ ਆਵਣ ਜਾਣਾ ॥ ਸਾਧ ਕੈ ਸੰਗਿ ਪਾਰਬ੍ਰਹਮੁ ਪਛਾਣਾ ॥੨॥  
ਜਨ ਉਪਰਿ ਪ੍ਰਭ ਭਏ ਦਇਆਲ ॥ ਜਨ ਕੀ ਟੇਕ ਏਕ ਗੋਪਾਲ ॥  
ਏਕਾ ਲਿਵ ਏਕੋ ਮਨਿ ਭਾਉ ॥ ਸਰਬ ਨਿਧਾਨ ਜਨ ਕੈ ਹਰਿ ਨਾਉ ॥੩॥  
ਪਾਰਬ੍ਰਹਮ ਸਿਉ ਲਾਗੀ ਪ੍ਰੀਤਿ ॥ ਨਿਰਮਲ ਕਰਣੀ ਸਾਚੀ ਰੀਤਿ ॥  
ਗੁਰਿ ਪੂਰੈ ਮੇਟਿਆ ਅੰਧਿਆਰਾ ॥ ਨਾਨਕ ਕਾ ਪ੍ਰਭੁ ਅਪਰ ਅਪਾਰਾ ॥੪॥੨੪॥੯੩॥

ਗਉੜੀ ਗੁਆਰੇਰੀ ਮਹਲਾ ੫ ॥

ਜਿਸੁ ਮਨਿ ਵਸੈ ਤਰੈ ਜਨੁ ਸੋਇ ॥ ਜਾ ਕੈ ਕਰਮਿ ਪਰਾਪਤਿ ਹੋਇ ॥  
ਦੁਖੁ ਰੋਗੁ ਕਛੁ ਭਉ ਨ ਬਿਆਪੈ ॥ ਅੰਮ੍ਰਿਤ ਨਾਮੁ ਰਿਦੈ ਹਰਿ ਜਾਪੈ ॥੧॥  
ਪਾਰਬ੍ਰਹਮੁ ਪਰਮੇਸੁਰੁ ਧਿਆਈਐ ॥ ਗੁਰ ਪੂਰੇ ਤੇ ਇਹ ਮਤਿ ਪਾਈਐ ॥੧॥ ਰਹਾਉ ॥  
ਕਰਣ ਕਰਾਵਨਹਾਰ ਦਇਆਲ ॥ ਜੀਅ ਜੰਤ ਸਗਲੇ ਪ੍ਰਤਿਪਾਲ ॥  
ਅਗਮ ਅਗੋਚਰ ਸਦਾ ਬੇਅੰਤਾ ॥ ਸਿਮਰਿ ਮਨਾ ਪੂਰੇ ਗੁਰ ਮੰਤਾ ॥੨॥  
ਜਾ ਕੀ ਸੇਵਾ ਸਰਬ ਨਿਧਾਨੁ ॥ ਪ੍ਰਭ ਕੀ ਪੂਜਾ ਪਾਈਐ ਮਾਨੁ ॥  
ਜਾ ਕੀ ਟਹਲ ਨ ਬਿਰਥੀ ਜਾਇ ॥ ਸਦਾ ਸਦਾ ਹਰਿ ਕੇ ਗੁਣ ਗਾਇ ॥੩॥  
ਕਰਿ ਕਿਰਪਾ ਪ੍ਰਭ ਅੰਤਰਜਾਮੀ ॥ ਸੁਖ ਨਿਧਾਨ ਹਰਿ ਅਲਖ ਸੁਆਮੀ ॥  
ਜੀਅ ਜੰਤ ਤੇਰੀ ਸਰਣਾਈ ॥ ਨਾਨਕ ਨਾਮੁ ਮਿਲੈ ਵਡਿਆਈ ॥੪॥੨੫॥੯੪॥

ਗਉੜੀ ਗੁਆਰੇਰੀ ਮਹਲਾ ੫ ॥

ਜੀਅ ਜੁਗਤਿ ਜਾ ਕੈ ਹੈ ਹਾਥ ॥ ਸੋ ਸਿਮਰਹੁ ਅਨਾਥ ਕੇ ਨਾਥੁ ॥  
ਪ੍ਰਭ ਚਿਤਿ ਆਏ ਸਭੁ ਦੁਖੁ ਜਾਇ ॥ ਭੈ ਸਭ ਬਿਨਸਹਿ ਹਰਿ ਕੈ ਨਾਇ ॥੧॥  
ਬਿਨੁ ਹਰਿ ਭਉ ਕਾਹੇ ਕਾ ਮਾਨਹਿ ॥ ਹਰਿ ਬਿਸਰਤ ਕਾਹੇ ਸੁਖੁ ਜਾਨਹਿ ॥੧॥ ਰਹਾਉ ॥



ਨਾਨਕ ਦਾ ਕਥਨ ਹੈ ਕਿ (ਹੇ ਪਰਮਾਤਮਾ ! ) ਜਿਸ ਉਤੇ (ਤੂੰ) ਕ੍ਰਿਪਾਲੂ ਹੋ ਜਾਂਦਾ ਹੈ, ਉਸ ਸੇਵਕ ਦੀ ਸਾਰੀ ਘਾਲ ਸਫਲ ਹੋ ਜਾਂਦੀ ਹੈ। ੪।੨੩।੯੨।

#### ਗਉੜੀ ਗੁਆਰੇਰੀ ਮਹਲਾ ੫

(ਜੋ ਮਨੁੱਖ ਦੇ) ਬੰਧਨਾਂ ਨੂੰ ਤੋੜ ਕੇ ਹਰਿ-ਨਾਮ ਸਿਮਰਨ ਕਰਾਉਂਦਾ ਹੈ (ਜਿਸ ਕਰਕੇ) ਮਨ ਵਿਚ ਸਤਿਸਰੂਪ ਪ੍ਰਭੂ ਦਾ ਧਿਆਨ ਲਗ ਜਾਂਦਾ ਹੈ, (ਹਰ ਪ੍ਰਕਾਰ ਦੇ) ਕਲੇਸ਼ ਮਿਟ ਜਾਂਦੇ ਹਨ ਅਤੇ ਸੁਖਪੂਰਵਕ ਰਹੀਦਾ ਹੈ, ਨਾਮ ਦੇ ਅਜਿਹੇ ਦਾਤੇ ਨੂੰ ਸਤਿਗੁਰੂ ਕਿਹਾ ਜਾਂਦਾ ਹੈ। ੧। ਉਹ (ਗੁਰੂ) ਸੁਖਾਂ ਦਾ ਦਾਤਾ ਹੈ ਜੋ ਨਾਮ ਜਪਾਉਂਦਾ ਹੈ ਅਤੇ ਕ੍ਰਿਪਾ ਕਰਕੇ ਉਸ (ਪ੍ਰਭੂ) ਨਾਲ ਮਿਲਾਉਂਦਾ ਹੈ। ੧। ਰਹਾਉ। ਜਿਸ (ਸਾਧਕ) ਉਪਰ (ਪਰਮਾਤਮਾ) ਦਿਆਲ ਹੁੰਦਾ ਹੈ, ਉਸ ਨੂੰ ਆਪ (ਗੁਰੂ) ਮਿਲਾ ਦਿੰਦਾ ਹੈ। (ਉਹ ਸਾਧਕ) ਸਭ ਤਰ੍ਹਾਂ ਦੇ ਗੁਰੂ ਤੋਂ ਖਜ਼ਾਨੇ ਪ੍ਰਾਪਤ ਕਰ ਲੈਂਦਾ ਹੈ। ਆਪਣੇ-ਪਨ ਦੀ ਭਾਵਨਾ ਨੂੰ ਤਿਆਗਣ ਨਾਲ (ਉਸ ਦਾ) ਆਵਾਗਵਣ ਖਤਮ ਹੋ ਜਾਂਦਾ ਹੈ। (ਉਹ) ਸਾਧ (ਗੁਰੂ) ਦੇ ਸੰਪਰਕ ਵਿਚ ਆਉਣ ਨਾਲ ਪਾਰਬ੍ਰਹਮ ਨੂੰ ਪਛਾਣ ਲੈਂਦਾ ਹੈ। ੨। (ਜਿਸ) ਸੇਵਕ ਉਤੇ ਪ੍ਰਭੂ ਦਿਆਲ ਹੁੰਦਾ ਹੈ, (ਉਸ) ਸੇਵਕ ਦੀ ਟੇਕ (ਕੇਵਲ) ਇਕੋ ਗੋਪਾਲ (ਦੀ ਹੁੰਦੀ ਹੈ)। (ਉਸ ਦੇ ਮਨ ਵਿਚ) ਇਕ (ਪ੍ਰਭੂ) ਦੀ ਲਿਵ (ਲਗੀ ਰਹਿੰਦੀ ਹੈ ਅਤੇ) ਇਕ ਦਾ ਹੀ ਮਨ ਵਿਚ ਪ੍ਰੇਮ (ਭਾਉ) ਬਣਿਆ ਰਹਿੰਦਾ ਹੈ। ਸੇਵਕ ਲਈ ਹਰਿ-ਨਾਮ ਹੀ ਸਾਰੇ ਖਜ਼ਾਨੇ ਹੁੰਦਾ ਹੈ। ੩। (ਜਿਸ ਸਾਧਕ ਦੀ) ਪਾਰਬ੍ਰਹਮ ਨਾਲ ਪ੍ਰੀਤ ਲਗ ਜਾਂਦੀ ਹੈ, (ਉਸ ਦੀ) ਕਰਣੀ ਨਿਰਮਲ ਅਤੇ ਰਹੁਰੀਤ ਸੱਚੀ (ਹੋ ਜਾਂਦੀ ਹੈ)। ਪੂਰੇ ਗੁਰੂ ਨੇ (ਉਸ ਸਾਧਕ ਦੇ ਮਨ ਵਿਚੋਂ ਅਗਿਆਨ ਦਾ) ਅੰਧਕਾਰ ਮਿਟਾ ਦਿੱਤਾ ਹੁੰਦਾ ਹੈ। ਨਾਨਕ ਦਾ ਪ੍ਰਭੂ ਅਪਰ-ਅਪਾਰ ਹੈ। ੪।੨੪।੯੩।

#### ਗਉੜੀ ਗੁਆਰੇਰੀ ਮਹਲਾ ੫

ਜਿਸ (ਮਨੁੱਖ) ਦੇ ਮਨ ਵਿਚ (ਹਰਿ-ਨਾਮ) ਵਸ ਜਾਂਦਾ ਹੈ, ਉਹ ਸੇਵਕ (ਭਵ-ਸਾਗਰ ਤੋਂ) ਤਰ ਜਾਂਦਾ ਹੈ। (ਨਾਮ ਉਸ ਨੂੰ) ਪ੍ਰਾਪਤ ਹੁੰਦਾ ਹੈ ਜਿਸ ਦੇ ਕਰਮਾਂ ਵਿਚ (ਧਰ ਦਰਗਾਹੋਂ ਲਿਖਿਆ ਹੁੰਦਾ ਹੈ)। (ਉਸ ਨੂੰ) ਦੁਖ, ਰੋਗ, ਅਤੇ ਡਰ ਬਿਲਕੁਲ ਨਹੀਂ ਵਿਆਪਦੇ। (ਉਹ) ਅੰਮ੍ਰਿਤ ਰੂਪ ਹਰਿ ਨਾਮ ਨੂੰ ਆਪਣੇ ਹਿਰਦੇ ਵਿਚ ਜਪਦਾ ਹੈ। ੧। (ਹੇ ਜਿਗਿਆਸੂ ! ) ਪਾਰਬ੍ਰਹਮ ਪਰਮੇਸ਼ਵਰ ਨੂੰ (ਸਦਾ) ਧਿਆਉਣਾ ਚਾਹੀਦਾ ਹੈ। ਇਸ ਪ੍ਰਕਾਰ ਦੀ ਮਤਿ ਪੂਰੇ ਗੁਰੂ ਤੋਂ ਪ੍ਰਾਪਤ ਕਰੀਦੀ ਹੈ। ੧। ਰਹਾਉ। (ਉਹ) ਦਿਆਲੂ (ਪ੍ਰਭੂ ਹੀ ਸਭ ਕੁਝ) ਕਰਨ ਕਰਾਉਣ ਵਾਲਾ ਹੈ। (ਉਹ) ਸਾਰੇ ਜੀਵ-ਜੰਤੂਆਂ ਦੀ ਪਾਲਣਾ ਕਰਦਾ ਹੈ। (ਉਹ ਪ੍ਰਭੂ) ਸਦਾ ਅਗਮ, ਅਗੋਚਰ ਅਤੇ ਬੇਅੰਤ ਹੈ। ਹੇ ਮਨ ! (ਤੂੰ ਪੂਰੇ ਗੁਰੂ) ਦੇ ਮੰਤ੍ਰ ਰਾਹੀਂ (ਹਮੇਸ਼ਾ ਉਸ ਪ੍ਰਭੂ ਨੂੰ) ਯਾਦ ਰਖ। ੨। ਜਿਸ ਦੀ ਸੇਵਾ ਵਿਚ (ਸੰਸਾਰ ਦੇ) ਸਾਰੇ ਖਜ਼ਾਨੇ (ਸਮੇਏ ਹੋਏ ਹਨ), (ਜਿਸ) ਪ੍ਰਭੂ ਦੀ ਪੂਜਾ ਨਾਲ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ, ਜਿਸ ਦੀ ਕੀਤੀ ਟਹਿਲ ਵਿਅਰਥ ਨਹੀਂ ਜਾਂਦੀ, (ਉਸ) ਹਰਿ ਦੇ ਹਮੇਸ਼ਾ ਹਮੇਸ਼ਾ ਗੁਣ ਗਾਉਂਦੇ ਰਹੀਏ। ੩। ਹੇ ਅੰਤਰਜਾਮੀ ਪ੍ਰਭੂ ! ਕ੍ਰਿਪਾ ਕਰ। ਹੇ ਸੁਖਾਂ ਦੇ ਖਜ਼ਾਨੇ, ਹੇ ਅਲੱਖ, ਹੇ ਮਾਲਕ ! (ਸਾਰੇ) ਜੀਵ-ਜੰਤੂ ਤੇਰੀ ਸ਼ਰਣ ਵਿਚ ਹਨ। ਹੇ ਨਾਨਕ ! ਨਾਮ ਦੁਆਰਾ ਹੀ ਵਡਿਆਈ ਪ੍ਰਾਪਤ ਹੁੰਦੀ ਹੈ। ੪।੨੫।੯੪।

#### ਗਉੜੀ ਗੁਆਰੇਰੀ ਮਹਲਾ ੫

(ਹੇ ਜਿਗਿਆਸੂ ! ) ਜਿਸ (ਪ੍ਰਭੂ) ਦੇ ਹੱਥ ਵਿਚ (ਸਾਰਿਆਂ) ਜੀਵਾਂ ਦਾ ਵਿਧੀ-ਵਿਧਾਨ ਹੈ, (ਜੋ) ਅਨਾਥਾਂ ਦਾ ਨਾਥ ਹੈ, ਉਸ ਦਾ ਸਿਮਰਨ ਕਰੋ। (ਜਿਸ ਦੇ) ਹਿਰਦੇ ਵਿਚ (ਉਹ) ਪ੍ਰਭੂ ਆ ਵਸਦਾ ਹੈ, (ਉਸ ਦੇ) ਸਭ ਦੁਖ ਖਤਮ ਹੋ ਜਾਂਦੇ ਹਨ। ਹਰਿ ਦੇ ਨਾਮ (ਦੇ ਪ੍ਰਭਾਵ ਕਾਰਣ) ਸਾਰੇ ਡਰ ਨਸ਼ਟ ਹੋ ਜਾਂਦੇ ਹਨ। ੧। (ਹੇ ਭਾਈ ! ) ਪਰਮਾਤਮਾ ਦੇ ਡਰ ਤੋਂ ਬਿਨਾ (ਹੋਰਾਂ ਦਾ) ਡਰ (ਤੂੰ) ਕਿਉਂ

ਜਿਨਿ ਧਾਰੇ ਬਹੁ ਧਰਣਿ ਅਗਾਸ ॥ ਜਾ ਕੀ ਜੋਤਿ ਜੀਅ ਪਰਗਾਸ ॥  
 ਜਾ ਕੀ ਬਖਸ ਨ ਮੇਟੈ ਕੋਇ ॥ ਸਿਮਰਿ ਸਿਮਰਿ ਪ੍ਰਭੁ ਨਿਰਭਉ ਹੋਇ ॥੨॥  
 ਆਠ ਪਹਰ ਸਿਮਰਹੁ ਪ੍ਰਭ ਨਾਮੁ ॥ ਅਨਿਕ ਤੀਰਥ ਮਜਨੁ ਇਸਨਾਨੁ ॥  
 ਪਾਰਬ੍ਰਹਮ ਕੀ ਸਰਣੀ ਪਾਹਿ ॥ ਕੋਟਿ ਕਲੰਕ ਖਿਨ ਮਹਿ ਮਿਟਿ ਜਾਹਿ ॥੩॥  
 ਬੇਮੁਹਤਾਜੁ ਪੂਰਾ ਪਾਤਿਸਾਹੁ ॥ ਪ੍ਰਭ ਸੇਵਕ ਸਾਚਾ ਵੇਸਾਹੁ ॥  
 ਗੁਰਿ ਪੂਰੈ ਰਾਖੇ ਦੇ ਹਾਥ ॥ ਨਾਨਕ ਪਾਰਬ੍ਰਹਮ ਸਮਰਾਥ ॥੪॥੨੬॥੯੫॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਗੁਰ ਪਰਸਾਦਿ ਨਾਮਿ ਮਨੁ ਲਾਗਾ ॥ ਜਨਮ ਜਨਮ ਕਾ ਸੋਇਆ ਜਾਗਾ ॥  
 ਅੰਮ੍ਰਿਤ ਗੁਣ ਉਚਰੈ ਪ੍ਰਭ ਬਾਣੀ ॥ ਪੂਰੇ ਗੁਰ ਕੀ ਸੁਮਤਿ ਪਰਾਣੀ ॥੧॥  
 ਪ੍ਰਭ ਸਿਮਰਤ ਕੁਸਲ ਸਭਿ ਪਾਏ ॥ ਘਰਿ ਬਾਹਰਿ ਸੁਖ ਸਹਜ ਸਬਾਏ ॥੧॥ ਰਹਾਉ ॥  
 ਸੋਈ ਪਛਾਤਾ ਜਿਨਹਿ ਉਪਾਇਆ ॥ ਕਰਿ ਕਿਰਪਾ ਪ੍ਰਭਿ ਆਪਿ ਮਿਲਾਇਆ ॥  
 ਬਾਹ ਪਕਰਿ ਲੀਨੋ ਕਰਿ ਅਪਨਾ ॥ ਹਰਿ ਹਰਿ ਕਥਾ ਸਦਾ ਜਪੁ ਜਪਨਾ ॥੨॥  
 ਮੰਤ੍ਰੁ ਤੰਤ੍ਰੁ ਅਉਖਧੁ ਪੁਨਹਚਾਰੁ ॥ ਹਰਿ ਹਰਿ ਨਾਮੁ ਜੀਅ ਪ੍ਰਾਨ ਅਧਾਰੁ ॥  
 ਸਾਚਾ ਧਨੁ ਪਾਇਓ ਹਰਿ ਰੰਗਿ ॥ ਦੁਤਰੁ ਤਰੇ ਸਾਧ ਕੈ ਸੰਗਿ ॥੩॥  
 ਸੁਖਿ ਬੈਸਹੁ ਸੰਤ ਸਜਨ ਪਰਵਾਰੁ ॥ ਹਰਿ ਧਨੁ ਖਟਿਓ ਜਾ ਕਾ ਨਾਹਿ ਸੁਮਾਰੁ ॥  
 ਜਿਸਹਿ ਪਰਾਪਤਿ ਤਿਸੁ ਗੁਰੁ ਦੇਇ ॥ ਨਾਨਕ ਬਿਰਥਾ ਕੋਇ ਨ ਹੋਇ ॥੪॥੨੭॥੯੬॥

ਗਉੜੀ ਗੁਆਰੇਰੀ ਮਹਲਾ ੫ ॥  
 ਹਸਤ ਪੁਨੀਤ ਹੋਹਿ ਤਤਕਾਲ ॥ ਬਿਨਸਿ ਜਾਹਿ ਮਾਇਆ ਜੰਜਾਲ ॥  
 ਰਸਨਾ ਰਮਹੁ ਰਾਮ ਗੁਣ ਨੀਤ ॥ ਸੁਖੁ ਪਾਵਹੁ ਮੇਰੇ ਭਾਈ ਮੀਤ ॥੧॥  
 ਲਿਖੁ ਲੇਖਣਿ ਕਾਗਦਿ ਮਸਵਾਣੀ ॥ ਰਾਮ ਨਾਮ ਹਰਿ ਅੰਮ੍ਰਿਤ ਬਾਣੀ ॥੧॥ ਰਹਾਉ ॥  
 ਇਹਿ ਕਾਰਜਿ ਤੇਰੇ ਜਾਹਿ ਬਿਕਾਰ ॥ ਸਿਮਰਤ ਰਾਮ ਨਾਹੀ ਜਮ ਮਾਰ ॥  
 ਧਰਮ ਰਾਇ ਕੇ ਦੂਤ ਨ ਜੋਹੈ ॥ ਮਾਇਆ ਮਗਨ ਨ ਕਛੁਐ ਮੋਹੈ ॥੨॥  
 ਉਧਰਹਿ ਆਪਿ ਤਰੈ ਸੰਸਾਰੁ ॥ ਰਾਮ ਨਾਮ ਜਪਿ ਏਕੰਕਾਰੁ ॥  
 ਆਪਿ ਕਮਾਉ ਅਵਰਾ ਉਪਦੇਸ ॥ ਰਾਮ ਨਾਮ ਹਿਰਦੈ ਪਰਵੇਸ ॥੩॥

ਮੰਨਦਾ ਹੈ? ਹਰਿ ਦੇ ਭੁਲਣ 'ਤੇ (ਤੂੰ) ਕਾਹਦਾ ਸੁਖ ਸਮਝਦਾ ਹੈ? (ਅਰਥਾਤ ਕੋਈ ਸੁਖ ਨਹੀਂ ਮਿਲਦਾ)। ੧। ਰਹਾਉ। ਜਿਸ ਨੇ ਬਹੁਤ ਸਾਰੀਆਂ ਧਰਤੀਆਂ ਅਤੇ ਆਕਾਸ਼ ਧਾਰਣ ਕੀਤੇ ਹੋਏ ਹਨ (ਅਰਥਾਤ ਟਿਕਾਏ ਹੋਏ ਹਨ), ਜਿਸ ਦੀ ਜੋਤਿ (ਸਾਰਿਆਂ) ਜੀਵਾਂ ਵਿਚ ਪ੍ਰਕਾਸ਼ਿਤ ਹੈ, ਜਿਸ ਦੀ ਬਖਸ਼ਿਸ਼ ਨੂੰ ਕੋਈ ਮਿਟਾ ਨਹੀਂ ਸਕਦਾ, ਉਸ ਪ੍ਰਭੂ ਨੂੰ ਸਿਮਰ ਸਿਮਰ ਕੇ (ਹੇ ਪ੍ਰਾਣੀ! ਸਦਾ ਲਈ ਭੈ-ਰਹਿਤ) ਹੋ ਜਾ। ੨। ਅੱਠੇ ਪਹਿਰ ਹਰਿ-ਨਾਮ ਦਾ ਸਿਮਰਨ ਕਰੋ। (ਇਹ ਸਿਮਰਨ) ਅਨੇਕ ਤੀਰਥਾਂ ਦੇ ਇਸ਼ਨਾਨ (ਵਰਗਾ ਹੈ)। (ਜੇ ਤੂੰ) ਪਾਰਬ੍ਰਹਮ ਦੀ ਸ਼ਰਣ ਵਿਚ ਪੈ ਜਾਵੇਂ, (ਤਾਂ) ਕਰੋੜਾਂ ਕਲੰਕ ਛਿਣ ਭਰ ਵਿਚ ਮਿਟ ਜਾਣ। ੩। (ਉਹ ਪ੍ਰਭੂ) ਬੇਮੁਥਾਜ ਅਤੇ ਪੂਰਾ ਪਾਤਿਸ਼ਾਹ ਹੈ। ਪ੍ਰਭੂ ਦੇ ਸੇਵਕਾਂ ਨੂੰ (ਉਸ ਦਾ) ਸੱਚਾ ਵਿਸ਼ਵਾਸ ਰਹਿੰਦਾ ਹੈ। ਪੂਰਾ ਗੁਰੂ (ਆਪਣੇ ਸੇਵਕਾਂ ਦੀ) ਹੱਥ ਦੇ ਕੇ ਰਖਿਆ ਕਰਦਾ ਹੈ। ਹੇ ਨਾਨਕ! ਪਾਰਬ੍ਰਹਮ ਸਰਬ-ਸਮਰਥ ਹੈ। ੪। ੨੬। ੧੯੫।

ਗਉੜੀ ਗੁਆਰੇਰੀ ਮਹਲਾ ੫

ਜਿਸ (ਮਨੁੱਖ) ਦਾ ਮਨ ਗੁਰੂ ਦੀ ਕ੍ਰਿਪਾ ਨਾਲ (ਪ੍ਰਭੂ ਦੇ) ਨਾਮ ਵਿਚ ਜੁੜਦਾ ਹੈ, (ਉਹ) ਜਨਮ ਜਨਮਾਂਤਰ ਤੋਂ (ਮਾਇਆ ਦੀ ਨੀਂਦਰ ਵਿਚ) ਸੁੱਤਾ ਹੋਇਆ ਜਾਗ ਪੈਂਦਾ ਹੈ। (ਜਿਸ) ਪ੍ਰਾਣੀ ਨੂੰ ਪੂਰੇ ਗੁਰੂ ਦੀ ਮਤਿ ਪ੍ਰਾਪਤ ਹੁੰਦੀ ਹੈ, (ਉਹ) ਅੰਮ੍ਰਿਤ ਸਮਾਨ ਪ੍ਰਭੂ ਦੀ ਬਾਣੀ ਅਤੇ ਗੁਣਾਂ ਦਾ ਉਚਾਰਨ ਕਰਦਾ ਹੈ। ੧। (ਹੇ ਜਿਗਿਆਸੂ!) ਪ੍ਰਭੂ ਦੇ ਸਿਮਰਨ ਨਾਲ ਸਭ ਪ੍ਰਕਾਰ ਦੇ ਸੁਖ ਪ੍ਰਾਪਤ ਹੁੰਦੇ ਹਨ। ਘਰ ਅਤੇ ਬਾਹਰ ਸਭ ਪਾਸੇ ਸਹਿਜ ਸੁਖ (ਦਾ ਵਰਤਾਰਾ ਹੀ ਦਿਖਦਾ ਹੈ)। ੧। ਰਹਾਉ। ਜਿਸ ਨੇ ਪੈਦਾ ਕੀਤਾ ਹੈ, ਉਸ ਨੂੰ (ਸਾਧਕ ਨੇ) ਪਛਾਣ ਲਿਆ ਹੈ। ਪਰਮਾਤਮਾ ਨੇ ਆਪ ਕ੍ਰਿਪਾ ਕਰਕੇ (ਆਪਣੇ ਨਾਲ) ਮਿਲਾ ਲਿਆ ਹੈ। ਉਸ ਦੀ (ਪਰਮਾਤਮਾ ਨੇ) ਬਾਂਹ ਪਕੜ ਕੇ ਆਪਣਾ ਬਣਾ ਲਿਆ ਹੈ। (ਹੁਣ) ਸਦਾ ਹਰਿ-ਹਰਿ ਦੀ ਕਥਾ ਕਰਨਾ ਅਤੇ ਜਾਪ ਜਪਣਾ (ਉਸ ਦਾ ਕਰਤੱਵ ਬਣ ਗਿਆ ਹੈ)। ੨। (ਸਾਡੇ ਲਈ) ਹਰਿ ਨਾਮ ਹੀ ਮੰਤ੍ਰ, ਤੰਤ੍ਰ, ਦਵਾ ਦਾਰੂ ਅਤੇ ਪ੍ਰਾਸਚਿਤ (ਪੁਨਹਚਾਰੁ) (ਦੀ ਭੂਮਿਕਾ ਨਿਭਾਉਂਦਾ ਹੈ)। ਹਰਿ ਹਰਿ ਨਾਮ ਹੀ ਜੀਵਾਂ ਦਾ ਪ੍ਰਾਣ ਅਤੇ ਆਧਾਰ ਹੈ। ਹਰਿ ਦੇ ਪ੍ਰੇਮ ਵਿਚ ਹੀ ਸੱਚੇ ਨਾਮ-ਧਨ ਦੀ ਪ੍ਰਾਪਤੀ ਹੁੰਦੀ ਹੈ। ਕਠਿਨ (ਦੁਤਰੁ) (ਭਵ-ਸਾਗਰ) ਸਾਧ-ਸੰਗਤ ਦੁਆਰਾ ਤਰਿਆ ਜਾ ਸਕੀਦਾ ਹੈ। ੩। ਹੇ ਸੱਜਣ ਸੰਤੋ! (ਸਾਧ-ਸੰਗਤ ਦੇ ਰੂਪ ਵਿਚ) ਪਰਿਵਾਰ ਬਣਾ ਕੇ ਸੁਖ ਪੂਰਵਕ ਰਹੋ। (ਇਸ ਤਰ੍ਹਾਂ) ਹਰਿ ਰੂਪ ਧਨ ਦੀ ਖਟੀ ਹੋ ਜਾਂਦੀ ਹੈ, ਜਿਸ ਦਾ ਕੋਈ ਅੰਤ ਜਾਂ ਸੁਮਾਰ ਨਹੀਂ ਹੋ ਸਕਦਾ। ਹੇ ਨਾਨਕ! ਜਿਸ ਨੂੰ (ਨਾਮ ਧਨ) ਪ੍ਰਾਪਤ ਹੁੰਦਾ ਹੈ, ਉਸ ਨੂੰ ਗੁਰੂ ਹੀ ਦਿੰਦਾ ਹੈ ਅਤੇ (ਪ੍ਰਭੂ ਦੇ ਦਰ ਤੋਂ) ਕੋਈ ਖਾਲੀ ਨਹੀਂ ਪਰਤਦਾ। ੪। ੨੭। ੧੯੬।

ਗਉੜੀ ਗੁਆਰੇਰੀ ਮਹਲਾ ੫

ਹੇ ਮੇਰੇ ਭਾਈ! ਹੇ ਮੇਰੇ ਮਿਤਰ! (ਆਪਣੀ) ਜੀਭ ਨਾਲ ਨਿਤ ਹਰਿ-ਗੁਣਾਂ ਦਾ ਗਾਇਨ ਕਰਦਾ ਰਹਿ। (ਅਜਿਹਾ ਕਰਨ ਨਾਲ ਤੇਰੇ) ਹੱਥ ਤੁਰੰਤ ਪਵਿਤਰ ਹੋ ਜਾਣਗੇ, ਮਾਇਆ ਦਾ ਜੰਜਾਲ ਨਸ਼ਟ ਹੋ ਜਾਏਗਾ (ਅਤੇ ਸਥਾਈ ਆਤਮਿਕ) ਸੁਖ ਪ੍ਰਾਪਤ ਕਰ ਲਵੇਂਗਾ। ੧। (ਹੇ ਭਾਈ!) ਕਲਮ, ਕਾਗਜ਼ ਅਤੇ ਦਵਾਤ ਲੈ ਕੇ ਰਾਮ-ਨਾਮ ਅਤੇ (ਗੁਰੂ ਦੀ) ਅੰਮ੍ਰਿਤ ਬਾਣੀ ਨੂੰ ਲਿਖ। ੧। ਰਹਾਉ। ਅਜਿਹਾ ਕਾਰਜ ਕਰਨ ਨਾਲ ਤੇਰੇ (ਅੰਦਰਲੇ) ਵਿਕਾਰ ਖਤਮ ਹੋ ਜਾਣਗੇ। ਰਾਮ-ਨਾਮ ਦੇ ਸਿਮਰਨ ਨਾਲ ਜਮਾਂ ਦੀ ਮਾਰ ਨਹੀਂ ਪਵੇਗੀ, ਧਰਮ-ਰਾਜ ਦੇ ਦੂਤ (ਤੇਰੇ ਵਲ) ਤਕ ਨਹੀਂ ਸਕਣਗੇ, ਮਾਇਆ ਦੀ ਮਗਨਤਾ ਕੁਝ ਮੋਹ ਨਹੀਂ ਸਕੇਗੀ। ੨। ਹੇ ਭਾਈ! (ਤੂੰ) ਰਾਮ-ਨਾਮ ਜਪ ਅਤੇ ਇਕ ਓਅੰਕਾਰ ਦਾ ਸਿਮਰਨ ਕਰ। (ਅਜਿਹਾ ਕਰਨ ਨਾਲ) ਆਪ (ਭਵਸਾਗਰ) ਤਰ ਜਾਵੇਂਗਾ (ਅਤੇ ਤੇਰੇ ਸੰਪਰਕ ਵਿਚ ਆਉਣ ਵਾਲਾ) ਸੰਸਾਰ ਵੀ ਤਰ ਜਾਵੇਂਗਾ। (ਤੂੰ) ਰਾਮ-ਨਾਮ ਦੇ ਸਿਮਰਨ ਦੀ) ਆਪ ਕਮਾਈ ਕਰ ਅਤੇ (ਅਜਿਹਾ ਕਰਨ ਦਾ) ਹੋਰਨਾਂ ਨੂੰ ਉਪਦੇਸ਼ ਦੇ। (ਇਸ ਢੰਗ ਨਾਲ) ਰਾਮ ਦਾ ਨਾਮ ਹਿਰਦੇ ਵਿਚ

ਜਾ ਕੈ ਮਾਥੈ ਏਹੁ ਨਿਧਾਨੁ ॥ ਸੋਈ ਪੁਰਖੁ ਜਪੈ ਭਗਵਾਨੁ ॥  
ਆਠ ਪਹਰ ਹਰਿ ਹਰਿ ਗੁਣ ਗਾਉ ॥ ਕਹੁ ਨਾਨਕ ਹਉ ਤਿਸੁ ਬਲਿ ਜਾਉ ॥੪॥੨੮॥੯੭॥

ਰਾਗੁ ਗਉੜੀ ਗੁਆਰੇਰੀ ਮਹਲਾ ੫ ਚਉਪਦੇ ਦੁਪਦੇ ੧੯ ਸਤਿਗੁਰ ਪ੍ਰਸਾਦਿ ॥  
ਜੋ ਪਰਾਇਓ ਸੋਈ ਅਪਨਾ ॥ ਜੋ ਤਜਿ ਛੋਡਨ ਤਿਸੁ ਸਿਉ ਮਨੁ ਰਚਨਾ ॥੧॥  
ਕਹਹੁ ਗੁਸਾਈ ਮਿਲੀਐ ਕੇਹ ॥ ਜੋ ਬਿਬਰਜਤ ਤਿਸ ਸਿਉ ਨੇਹ ॥੧॥ ਰਹਾਉ ॥  
ਬੂਠੁ ਬਾਤ ਸਾ ਸਚੁ ਕਰਿ ਜਾਤੀ ॥ ਸਤਿ ਹੋਵਨੁ ਮਨਿ ਲਗੈ ਨ ਰਾਤੀ ॥੨॥  
ਬਾਵੈ ਮਾਰਗੁ ਟੇਢਾ ਚਲਨਾ ॥ ਸੀਧਾ ਛੋਡਿ ਅਪੁਠਾ ਬੁਨਨਾ ॥੩॥  
ਦੁਹਾ ਸਿਰਿਆ ਕਾ ਖਸਮੁ ਪ੍ਰਭੁ ਸੋਈ ॥ ਜਿਸੁ ਮੇਲੇ ਨਾਨਕ ਸੋ ਮੁਕਤਾ ਹੋਈ ॥੪॥੨੯॥੯੮॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਕਲਿਜੁਗ ਮਹਿ ਮਿਲਿ ਆਏ ਸੰਜੋਗ ॥ ਜਿਚਰੁ ਆਗਿਆ ਤਿਚਰੁ ਭੋਗਹਿ ਭੋਗ ॥੧॥  
ਜਲੈ ਨ ਪਾਈਐ ਰਾਮ ਸਨੇਹੀ ॥ ਕਿਰਤਿ ਸੰਜੋਗਿ ਸਤੀ ਉਠਿ ਹੋਈ ॥੧॥ ਰਹਾਉ ॥  
ਦੇਖਾ ਦੇਖੀ ਮਨਹਠਿ ਜਲਿ ਜਾਈਐ ॥ ਪ੍ਰਿਅ ਸੰਗੁ ਨ ਪਾਵੈ ਬਹੁ ਜੋਨਿ ਭਵਾਈਐ ॥੨॥  
ਸੀਲ ਸੰਜਮਿ ਪ੍ਰਿਅ ਆਗਿਆ ਮਾਨੈ ॥ ਤਿਸੁ ਨਾਰੀ ਕਉ ਦੁਖੁ ਨ ਜਮਾਨੈ ॥੩॥  
ਕਹੁ ਨਾਨਕ ਜਿਨਿ ਪ੍ਰਿਉ ਪਰਮੇਸਰੁ ਕਰਿ ਜਾਨਿਆ ॥  
ਧੰਨੁ ਸਤੀ ਦਰਗਹ ਪਰਵਾਨਿਆ ॥੪॥੩੦॥੯੯॥

ਗਉੜੀ ਗੁਆਰੇਰੀ ਮਹਲਾ ੫ ॥  
ਹਮ ਧਨਵੰਤ ਭਾਗਠ ਸਚ ਨਾਇ ॥  
ਹਰਿ ਗੁਣ ਗਾਵਹ ਸਹਜਿ ਸੁਭਾਇ ॥੧॥ ਰਹਾਉ ॥  
ਪੀਉ ਦਾਦੇ ਕਾ ਖੋਲਿ ਡਿਠਾ ਖਜਾਨਾ ॥  
ਤਾ ਮੇਰੈ ਮਨਿ ਭਇਆ ਨਿਧਾਨਾ ॥੧॥  
ਰਤਨ ਲਾਲ ਜਾ ਕਾ ਕਛੂ ਨ ਮੋਲੁ ॥  
ਭਰੇ ਭੰਡਾਰ ਅਖੁਟ ਅਤੋਲ ॥੨॥  
ਖਾਵਹਿ ਖਰਚਹਿ ਰਲਿ ਮਿਲਿ ਭਾਈ ॥  
ਤੋਟਿ ਨ ਆਵੈ ਵਧਦੇ ਜਾਈ ॥੩॥  
ਕਹੁ ਨਾਨਕ ਜਿਸੁ ਮਸਤਕਿ ਲੇਖੁ ਲਿਖਾਇ ॥  
ਸੁ ਏਤੁ ਖਜਾਨੈ ਲਇਆ ਰਲਾਇ ॥੪॥੩੧॥੧੦੦॥

ਪ੍ਰਵਿਸ਼ਟ ਹੋ ਜਾਂਦਾ ਹੈ। ੩। ਜਿਸ ਦੇ ਮੱਥੇ ਉਤੇ (ਧਰ ਦਰਗਾਹੋਂ ਲਿਖਿਆ ਹੁੰਦਾ ਹੈ, ਉਹ) ਇਸ ਖਜ਼ਾਨੇ (ਨਿਧਾਨ) ਨੂੰ ਪ੍ਰਾਪਤ ਕਰਦਾ ਹੈ ਅਤੇ ਉਹੀ ਪੁਰਖ ਭਗਵਾਨ ਨੂੰ ਸਿਮਰਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਮੈਂ ਉਸ ਤੋਂ ਬਲਿਹਾਰੇ ਜਾਂਦਾ ਹਾਂ ਜੋ ਅੱਠੇ ਪਹਿਰ ਹਰਿ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ੪। ੨੮। ੯੭।

**ਰਾਗ ਗਉੜੀ ਗੁਆਰੇਰੀ ਮਹਲਾ ੫ ਚਉਪਦੇ ਦੁਪਦੇ**

(ਮਨੁੱਖ ਦੀ ਸਾਧਾਰਣ ਮਾਨਸਿਕਤਾ ਹੈ ਕਿ) ਜੋ ਪਰਾਇਆ (ਧਨ) ਹੈ, ਉਸ ਨੂੰ ਆਪਣਾ ਸਮਝਦਾ ਹੈ ਅਤੇ ਜੋ (ਇਸ ਸੰਸਾਰ ਵਿਚ) ਛੱਡ ਜਾਣਾ ਹੈ, ਉਸ ਵਲ ਮਨ ਨੂੰ ਰੁਚਿਤ ਕਰਦਾ ਹੈ। ੧। (ਹੋ ਜਿਗਿਆਸੂ! ਮੈਨੂੰ) ਦਸ ਕਿ ਪ੍ਰਭੂ (ਗੁਸਾਈ) ਨੂੰ ਕਿਵੇਂ ਮਿਲਾਂ (ਜਦੋਂ ਕਿ) ਜੋ ਵਿਵਰਜਿਤ ਹੈ, ਉਸ (ਮਾਇਆ ਨਾਲ ਮੈਂ) ਮੋਹ ਪਾਲਿਆ ਹੋਇਆ ਹੈ। ੧। ਰਹਾਉ। (ਸਭ ਕੁਝ ਨਾਸ਼ਮਾਨ ਹੈ), ਇਸ ਬੁਠੀ ਗੱਲ ਨੂੰ (ਅਸੀਂ) ਸੱਚ ਕਰਕੇ ਸਮਝਿਆ ਹੈ (ਅਤੇ ਜੋ ਗੱਲ) ਸਚਮੁਚ ਹੋਣੀ ਹੈ (ਅਰਥਾਤ ਮ੍ਰਿਤੂ ਅਵਸ਼ ਸੰਭਾਵੀ ਹੈ) ਉਸ ਵਿਚ ਮਨ ਨੂੰ ਜ਼ਰਾ ਜਿੰਨਾ ਵੀ ਨਹੀਂ ਲਗਾਇਆ। ੨। (ਅਸੀਂ) ਖੱਬੇ ਪਾਸੇ (ਵਾਮ-ਮਾਰਗ) ਵਲ (ਜੀਵਨ ਦੀ) ਵਿੰਗੀ ਚਾਲੇ ਚਲ ਰਹੇ ਹਾਂ। (ਜੀਵਨ ਦੀ) ਸਿਧੀ ਜੁਗਤ ਨੂੰ ਛੱਡ ਕੇ ਉਲਟਾ ਬੁਣਤ ਬੁਣ ਰਹੇ ਹਾਂ। ੩। ਹੇ ਨਾਨਕ! (ਜੀਵਨ ਦੇ ਸਿੱਧੇ ਅਤੇ ਪੁਠੇ) ਦੋਹਾਂ ਪਾਸਿਆਂ ਦਾ ਸੁਆਮੀ ਉਹ ਪਰਮਾਤਮਾ (ਆਪ) ਹੈ। ਜਿਸ (ਜਿਗਿਆਸੂ) ਨੂੰ (ਪਰਮਾਤਮਾ ਆਪਣੇ ਨਾਲ) ਮੇਲ ਲੈਂਦਾ ਹੈ, ਉਹ (ਭਵ-ਬੰਧਨ ਤੋਂ) ਮੁਕਤ ਹੋ ਜਾਂਦਾ ਹੈ। ੪। ੨੯। ੯੮।

**ਗਉੜੀ ਗੁਆਰੇਰੀ ਮਹਲਾ ੫**

(ਸਾਰੇ ਜੀਵ) ਕਲਿਯੁਗ ਵਿਚ ਸੰਯੋਗ ਵਸ ਮਿਲ ਕੇ ਆਏ ਹਨ। ਜਦੋਂ ਤਕ (ਪ੍ਰਭੂ ਦੀ) ਆਗਿਆ ਹੈ, ਤਦੋਂ ਤਕ (ਸੰਸਾਰਿਕ) ਭੋਗ ਭੋਗਣੇ ਪੈਂਦੇ ਹਨ। ੧। (ਪਤੀ ਦੀ ਦੇਹ ਨਾਲ) ਸੜਨ 'ਤੇ ਪਿਆਰਾ ਰਾਮ ਪ੍ਰਾਪਤ ਨਹੀਂ ਹੋ ਸਕਦਾ। ਕੀਤੇ ਹੋਏ ਕਰਮਾਂ ਦੇ ਸੰਯੋਗ ਕਾਰਣ (ਇਸਤਰੀ) ਉਠ ਕੇ ਸਤੀ ਹੋ ਜਾਂਦੀ ਹੈ। ੧। ਰਹਾਉ। (ਜੋ ਇਸਤਰੀ) ਵੇਖਾ ਵੇਖੀ ਮਨ ਦੇ ਹਠ ਕਾਰਣ ਸੜ ਕੇ ਮਰ ਜਾਂਦੀ ਹੈ, (ਉਹ) ਪ੍ਰੀਤਮ ਦਾ ਸੰਯੋਗ ਪ੍ਰਾਪਤ ਨਹੀਂ ਕਰ ਸਕਦੀ, (ਸਗੋਂ) ਬਹੁਤ ਜੂਨਾਂ ਵਿਚ ਭਟਕਦੀ ਰਹਿੰਦੀ ਹੈ। ੨। (ਜੋ ਇਸਤਰੀ) ਸ਼ੀਲ ਅਤੇ ਸੰਜਮ ਨਾਲ ਪ੍ਰੀਤਮ ਦੀ ਆਗਿਆ ਮੰਨਦੀ ਹੈ, ਉਸ ਇਸਤਰੀ ਨੂੰ ਜਮ ਦਾ (ਜਮਾਨੈ) ਦੁਖ ਨਹੀਂ ਹੁੰਦਾ। ੩। ਨਾਨਕ ਦਾ ਕਥਨ ਹੈ ਕਿ ਜਿਸ (ਜਿਗਿਆਸੂ ਰੂਪ ਇਸਤਰੀ ਨੇ) ਪਰਮਾਤਮਾ ਨੂੰ ਪਤੀ ਕਰਕੇ ਜਾਣਿਆ ਹੈ, (ਉਹ) ਸਤੀ ਧੰਨ ਹੈ ਅਤੇ ਈਸ਼ਵਰੀ ਦਰਗਾਹ ਵਿਚ ਪ੍ਰਵਾਨ ਚੜ੍ਹਦੀ ਹੈ। ੪। ੩੦। ੯੯।

**ਗਉੜੀ ਗੁਆਰੇਰੀ ਮਹਲਾ ੫**

ਸੱਚੇ ਨਾਮ (ਦੀ ਆਰਾਧਨਾ ਕਰਕੇ) ਅਸੀਂ ਧਨਵਾਨ ਅਤੇ ਭਾਗਾਂ ਵਾਲੇ ਹਾਂ ਅਤੇ ਸਹਿਜ ਸੁਭਾ ਹਰਿ ਦੇ ਗੁਣਾਂ ਨੂੰ ਗਾਇਨ ਕਰਦੇ ਹਾਂ। ੧। ਰਹਾਉ। (ਜਦੋਂ ਮੈਂ) ਪਿਉ ਦਾਦੇ ਦਾ ਖਜ਼ਾਨਾ ਖੋਲ ਕੇ ਵੇਖਿਆ (ਅਰਥਾਤ ਪੂਰਬਵਰਤੀ ਗੁਰੂ ਸਾਹਿਬਾਂ ਦੀ ਬਾਣੀ ਨੂੰ ਵੇਖਿਆ), ਤਾਂ ਮੇਰੇ ਮਨ ਵਿਚ ਆਤਮਿਕ ਆਨੰਦ ਦਾ ਖਜ਼ਾਨਾ (ਉਪਲਬਧ) ਹੋ ਗਿਆ। ੧। (ਗੁਰੂ-ਸ਼ਬਦ ਰੂਪ) ਰਤਨ ਅਤੇ ਲਾਲ (ਮਿਲ ਗਏ) ਜਿਨ੍ਹਾਂ ਦਾ ਕੋਈ ਮੁੱਲ ਨਹੀਂ ਹੈ (ਅਰਥਾਤ ਬਹੁਤ ਅਧਿਕ ਮੁੱਲ ਵਾਲੇ ਹਨ)। (ਉਹ) ਭਰੇ ਹੋਏ ਭੰਡਾਰ ਅਖੁਟ ਅਤੇ ਅਤੁੱਲ ਹਨ। ੨। (ਜੋ ਲੋਕ ਉਸ ਭੰਡਾਰ ਨੂੰ) ਆਪਸ ਵਿਚ ਭਰਾਵਾਂ ਵਾਂਗ ਰਲ ਮਿਲ ਕੇ ਖਾਂਦੇ ਹਨ, (ਉਨ੍ਹਾਂ ਨੂੰ ਕਿਸੇ ਕਿਸਮ ਦੀ) ਕਮੀ ਨਹੀਂ ਹੁੰਦੀ (ਸਗੋਂ ਉਹ ਭੰਡਾਰ ਹੋਰ) ਵਧਦਾ ਹੀ ਜਾਂਦਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਜਿਸ ਨੇ (ਆਪਣੇ) ਮਸਤਕ ਉਪਰ (ਅਜਿਹੇ ਖਜ਼ਾਨੇ ਦੀ ਪ੍ਰਾਪਤੀ ਦਾ) ਲੇਖ ਲਿਖਾਇਆ ਹੋਇਆ ਹੈ, ਉਸ ਨੂੰ ਇਸ (ਮਹਾਨ) ਖਜ਼ਾਨੇ ਵਿਚ ਮਿਲਾ ਲਿਆ ਜਾਂਦਾ ਹੈ। (ਭਾਵ ਉਸ ਨੂੰ ਈਸ਼ਵਰੀ ਦੁਆਰ ਉਤੇ ਸਵੀਕ੍ਰਿਤੀ ਪ੍ਰਾਪਤ ਹੋ ਜਾਂਦੀ ਹੈ)। ੪। ੩੧। ੧੦੦।

ਗਉੜੀ ਮਹਲਾ ੫ ॥

ਡਰਿ ਡਰਿ ਮਰਤੇ ਜਬ ਜਾਨੀਐ ਦੂਰਿ ॥ ਡਰੁ ਚੂਕਾ ਦੇਖਿਆ ਭਰਪੂਰਿ ॥੧॥  
ਸਤਿਗੁਰ ਅਪੁਨੇ ਕਉ ਬਲਿਹਾਰੈ ॥ ਛੋਡਿ ਨ ਜਾਈ ਸਰਪਰ ਤਾਰੈ ॥੧॥ ਰਹਾਉ ॥

ਦੂਖੁ ਰੋਗੁ ਸੋਗੁ ਬਿਸਰੈ ਜਬ ਨਾਮੁ ॥ ਸਦਾ ਅਨੰਦੁ ਜਾ ਹਰਿ ਗੁਣ ਗਾਮੁ ॥੨॥  
ਬੁਰਾ ਭਲਾ ਕੋਈ ਨ ਕਹੀਜੈ ॥ ਛੋਡਿ ਮਾਨੁ ਹਰਿ ਚਰਨ ਗਹੀਜੈ ॥੩॥  
ਕਹੁ ਨਾਨਕ ਗੁਰ ਮੰਤ੍ਰੁ ਚਿਤਾਰਿ ॥ ਸੁਖੁ ਪਾਵਹਿ ਸਾਚੈ ਦਰਬਾਰਿ ॥੪॥੩੨॥੧੦੧॥

ਗਉੜੀ ਮਹਲਾ ੫ ॥

ਜਾ ਕਾ ਮੀਤੁ ਸਾਜਨੁ ਹੈ ਸਮੀਆ ॥ ਤਿਸੁ ਜਨ ਕਉ ਕਹੁ ਕਾ ਕੀ ਕਮੀਆ ॥੧॥  
ਜਾ ਕੀ ਪ੍ਰੀਤਿ ਗੋਬਿੰਦ ਸਿਉ ਲਾਗੀ ॥ ਦੂਖੁ ਦਰਦੁ ਭ੍ਰਮੁ ਤਾ ਕਾ ਭਾਗੀ ॥੧॥ ਰਹਾਉ ॥  
ਜਾ ਕਉ ਰਸੁ ਹਰਿ ਰਸੁ ਹੈ ਆਇਓ ॥ ਸੋ ਅਨ ਰਸ ਨਾਹੀ ਲਪਟਾਇਓ ॥੨॥  
ਜਾ ਕਾ ਕਹਿਆ ਦਰਗਹ ਚਲੈ ॥ ਸੋ ਕਿਸ ਕਉ ਨਦਰਿ ਲੈ ਆਵੈ ਤਲੈ ॥੩॥  
ਜਾ ਕਾ ਸਭੁ ਕਿਛੁ ਤਾ ਕਾ ਹੋਇ ॥ ਨਾਨਕ ਤਾ ਕਉ ਸਦਾ ਸੁਖੁ ਹੋਇ ॥੪॥੩੩॥੧੦੨॥

ਗਉੜੀ ਮਹਲਾ ੫ ॥

ਜਾ ਕੈ ਦੁਖੁ ਸੁਖੁ ਸਮ ਕਰਿ ਜਾਪੈ ॥ ਤਾ ਕਉ ਕਾੜਾ ਕਹਾ ਬਿਆਪੈ ॥੧॥  
ਸਹਜ ਅਨੰਦ ਹਰਿ ਸਾਧੂ ਮਾਹਿ ॥ ਆਗਿਆਕਾਰੀ ਹਰਿ ਹਰਿ ਰਾਇ ॥੧॥ ਰਹਾਉ ॥  
ਜਾ ਕੈ ਅਚਿੰਤੁ ਵਸੈ ਮਨਿ ਆਇ ॥ ਤਾ ਕਉ ਚਿੰਤਾ ਕਤਹੂੰ ਨਾਹਿ ॥੨॥  
ਜਾ ਕੈ ਬਿਨਸਿਓ ਮਨ ਤੇ ਭਰਮਾ ॥ ਤਾ ਕੈ ਕਛੁ ਨਾਹੀ ਡਰੁ ਜਮਾ ॥੩॥  
ਜਾ ਕੈ ਹਿਰਦੈ ਦੀਓ ਗੁਰਿ ਨਾਮਾ ॥ ਕਹੁ ਨਾਨਕ ਤਾ ਕੈ ਸਗਲ ਨਿਧਾਨਾ ॥੪॥੩੪॥੧੦੩॥

ਗਉੜੀ ਮਹਲਾ ੫ ॥

ਅਗਮ ਰੂਪ ਕਾ ਮਨ ਮਹਿ ਬਾਨਾ ॥ ਗੁਰ ਪ੍ਰਸਾਦਿ ਕਿਨੈ ਵਿਰਲੈ ਜਾਨਾ ॥੧॥  
ਸਹਜ ਕਥਾ ਕੇ ਅੰਮ੍ਰਿਤ ਕੁੰਟਾ ॥ ਜਿਸਹਿ ਪਰਾਪਤਿ ਤਿਸੁ ਲੈ ਭੁੰਚਾ ॥੧॥ ਰਹਾਉ ॥  
ਅਨਹਤ ਬਾਣੀ ਬਾਨੁ ਨਿਰਾਲਾ ॥ ਤਾ ਕੀ ਧੁਨਿ ਮੋਹੇ ਗੋਪਾਲਾ ॥੨॥  
ਤਹੁ ਸਹਜ ਅਖਾਰੇ ਅਨੇਕ ਅਨੰਤਾ ॥ ਪਾਰਬ੍ਰਹਮ ਕੇ ਸੰਗੀ ਸੰਤਾ ॥੩॥  
ਹਰਖ ਅਨੰਤ ਸੋਗ ਨਹੀ ਬੀਆ ॥ ਸੋ ਘਰੁ ਗੁਰਿ ਨਾਨਕ ਕਉ ਦੀਆ ॥੪॥੩੫॥੧੦੪॥

## ਗਉੜੀ ਮਹਲਾ ੫

(ਹੇ ਜਿਗਿਆਸੂ ! ਉਦੋਂ (ਅਸੀਂ) ਡਰ ਡਰ ਕੇ ਮਰਦੇ ਸਾਂ, ਜਦੋਂ (ਪਰਮਾਤਮਾ ਨੂੰ ਆਪਣੇ ਤੋਂ) ਦੂਰ ਸਮਝਦੇ ਸਾਂ। (ਪਰ ਜਦੋਂ ਦਾ ਉਸ ਨੂੰ) ਸਾਰਿਆਂ ਵਿਚ ਵਿਆਪਕ ਵੇਖ ਲਿਆ, (ਤਾਂ ਭਵ-ਬੰਧਨ ਦਾ) ਡਰ ਖਤਮ ਹੋ ਗਿਆ। ੧। (ਮੈਂ) ਆਪਣੇ ਗੁਰੂ ਤੋਂ ਬਲਿਹਾਰ ਜਾਂਦਾ ਹਾਂ ਜੋ ਸਾਨੂੰ ਛੱਡ ਕੇ ਨਹੀਂ ਜਾਂਦਾ, ਅਵੱਸ਼ ਹੀ (ਭਵ-ਸਾਗਰ ਵਿਚੋਂ) ਤਾਰ ਦਿੰਦਾ ਹੈ। ੧। ਰਹਾਉ।

(ਸੰਸਾਰਿਕ) ਦੁਖ, ਰੋਗ ਅਤੇ ਸੋਗ (ਉਦੋਂ ਵਿਆਪਦੇ ਹਨ), ਜਦੋਂ (ਪ੍ਰਭੂ ਦਾ) ਨਾਮ ਭੁਲ ਜਾਂਦਾ ਹੈ। (ਪਰ) ਜਦੋਂ ਹਰਿ ਦੇ ਗੁਣਾਂ ਦਾ ਗਾਇਨ ਕੀਤਾ ਜਾਂਦਾ ਹੈ, (ਤਾਂ) ਸਦਾ ਆਨੰਦ ਦੀ ਸਥਿਤੀ (ਬਣ ਜਾਂਦੀ ਹੈ)। ੨। ਕਿਸੇ ਨੂੰ ਭਲਾ ਬੁਰਾ ਨਹੀਂ ਕਹਿਣਾ ਚਾਹੀਦਾ। (ਇਸ ਦੇ ਉਲਟ) ਹੰਕਾਰ ਦਾ ਤਿਆਗ ਕਰਕੇ ਹਰਿ-ਚਰਣ ਪਕੜਨੇ ਚਾਹੀਦੇ ਹਨ। ੩। ਨਾਨਕ ਦਾ ਕਥਨ ਹੈ ਕਿ (ਹੇ ਮਨੁੱਖ! ਤੂੰ) ਗੁਰੂ ਦੇ ਉਪਦੇਸ਼ ਨੂੰ (ਹਿਰਦੇ ਵਿਚ) ਚੇਤੇ ਰਖ। (ਅਜਿਹਾ ਕਰਨ ਨਾਲ) ਸਤਿਸਰੂਪ ਪਰਮਾਤਮਾ ਦੇ ਦਰਬਾਰ ਵਿਚ ਆਨੰਦ ਪ੍ਰਾਪਤ ਕਰੇਂਗਾ। ੪। ੩੨। ੧੦੧।

## ਗਉੜੀ ਮਹਲਾ ੫

ਜਿਸ (ਸਾਧਕ) ਦਾ ਮਿਤਰ ਅਤੇ ਸੱਜਣ (ਖੁਦ) ਸਰਬ ਵਿਆਪਕ ਸੁਆਮੀ ਹੈ, ਦਸੋ ਉਸ ਸੇਵਕ ਨੂੰ ਕਾਦੀ ਘਾਟ ਹੈ? (ਅਰਥਾਤ ਕੋਈ ਘਾਟ ਨਹੀਂ ਹੈ)। ੧। ਜਿਸ ਦੀ ਪ੍ਰੀਤ ਗੋਬਿੰਦ ਨਾਲ ਲਗੀ ਹੁੰਦੀ ਹੈ, ਉਸ ਦਾ ਦੁਖ, ਦਰਦ ਅਤੇ ਭਰਮ ਭਜ ਜਾਂਦੇ ਹਨ (ਅਰਥਾਤ ਦੂਰ ਹੋ ਜਾਂਦੇ ਹਨ)। ੧। ਰਹਾਉ। ਜਿਸ ਨੂੰ ਹਰਿ-ਰਸ ਦਾ ਆਨੰਦ ਪ੍ਰਾਪਤ ਹੋ ਜਾਂਦਾ ਹੈ, ਉਹ ਹੋਰ ਕਿਸੇ ਰਸ ਨੂੰ ਗ੍ਰਹਿਣ ਨਹੀਂ ਕਰਦਾ। ੨। ਜਿਸ (ਸਾਧਕ) ਦਾ ਕਿਹਾ ਹੋਇਆ (ਈਸ਼ਵਰੀ) ਦਰਗਾਹ ਵਿਚ ਮੰਨਿਆ ਜਾਂਦਾ ਹੈ, ਉਹ ਕਿਸ ਨੂੰ (ਆਪਣੀ) ਨਜ਼ਰ ਹੇਠ ਲਿਆਉਂਦਾ ਹੈ? (ਅਰਥਾਤ ਉਹ ਕਿਸੇ ਦੀ ਪਰਵਾਹ ਨਹੀਂ ਕਰਦਾ)। ੩। ਜਿਸ (ਪਰਮਾਤਮਾ) ਦਾ ਸਿਰਜਿਆ ਹੋਇਆ ਸਭ ਕੁਝ ਹੈ, (ਹੇ ਜਿਗਿਆਸੂ ! ਉਸ ਦਾ ਹੋ ਜਾ। ਹੇ ਨਾਨਕ ! ਉਸ (ਸਾਧਕ) ਨੂੰ ਸਦਾ (ਆਤਮਿਕ) ਸੁਖ ਪ੍ਰਾਪਤ ਹੁੰਦਾ ਹੈ। ੪। ੩੩। ੧੦੨।

## ਗਉੜੀ ਮਹਲਾ ੫

ਜਿਸ (ਮਨੁੱਖ) ਨੂੰ ਦੁਖ ਅਤੇ ਸੁਖ ਇਕ-ਸਮਾਨ ਪ੍ਰਤੀਤ ਹੁੰਦੇ ਹਨ, ਉਸ ਨੂੰ ਚਿੰਤਾ ਅਥਵਾ ਝੋਰਾ ਕਿਵੇਂ ਲਗ ਸਕਦਾ ਹੈ?। ੧। ਹਰਿ ਦੀ (ਭਗਤੀ ਕਰਨ ਵਾਲਾ) ਸਾਧੂ (ਹਮੇਸ਼ਾ) ਸਹਿਜ ਆਨੰਦ ਵਿਚ ਰਹਿੰਦਾ ਹੈ। (ਕਿਉਂਕਿ ਉਹ) ਹਰਿ ਹਰਿ ਰਾਜੇ ਦਾ ਆਗਿਆਕਾਰੀ ਹੁੰਦਾ ਹੈ। ੧। ਰਹਾਉ। ਜਿਸ (ਸਾਧਕ) ਦੇ ਮਨ ਵਿਚ ਅਚਿੰਤ (ਪ੍ਰਭੂ) ਆ ਕੇ ਵਸ ਜਾਂਦਾ ਹੈ, ਉਸ ਨੂੰ ਕਦੇ ਵੀ ਚਿੰਤਾ ਨਹੀਂ ਹੁੰਦੀ। ੨। ਜਿਸ ਦੇ ਮਨ ਤੋਂ ਭਰਮ ਨਸ਼ਟ ਹੋ ਗਏ ਹਨ, ਉਸ ਨੂੰ ਜਮ ਦਾ ਕੋਈ ਵੀ ਡਰ ਨਹੀਂ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਜਿਸ ਦੇ ਹਿਰਦੇ ਵਿਚ ਗੁਰੂ ਨੇ ਨਾਮ ਪ੍ਰਦਾਨ ਕਰ ਦਿੱਤਾ ਹੈ, ਉਸ ਕੋਲ (ਮਾਨੋ) ਸਾਰੇ ਖ਼ਜ਼ਾਨੇ (ਨਿਯਾਨਾ) ਹਨ। ੪। ੩੪। ੧੦੩।

## ਗਉੜੀ ਮਹਲਾ ੫

ਅਗਮ ਰੂਪ (ਵਾਲੇ ਪਰਮਾਤਮਾ) ਦਾ ਠਿਕਾਣਾ ਮਨ ਵਿਚ ਹੈ। (ਪਰ) ਗੁਰੂ ਦੀ ਕ੍ਰਿਪਾ ਨਾਲ ਕਿਸੇ ਵਿਰਲੇ ਨੇ (ਇਹ ਤੱਥ) ਜਾਣਿਆ ਹੈ। ੧। (ਪਰਮਾਤਮਾ ਦੀ) ਸਹਿਜ ਕਥਾ ਦਾ ਅੰਮ੍ਰਿਤ ਕੁੰਡ (ਭਰਿਆ ਹੋਇਆ ਹੈ)। ਜਿਸ ਨੂੰ (ਇਹ ਅੰਮ੍ਰਿਤ ਕੁੰਡ) ਹਾਸਲ ਹੁੰਦਾ ਹੈ, (ਉਹ) ਉਸ ਨੂੰ ਪ੍ਰਾਪਤ ਕਰਕੇ ਮਾਣਦਾ ਹੈ। ੧। ਰਹਾਉ। ਅਨਹਦ ਬਾਣੀ (ਜਿਥੇ ਹੈ ਉਹ) ਸਥਾਨ ਵਿਲਖਣ ਹੈ। ਉਸ (ਅਨਹਦ ਨਾਦ) ਦੀ ਧੁਨੀ ਨਾਲ ਗੋਪਾਲ ਵੀ ਮੋਹਿਆ ਜਾਂਦਾ ਹੈ। ੨। (ਜਿਥੇ ਅਨਹਦ ਬਾਣੀ ਹੁੰਦੀ ਹੈ) ਅਤੇ ਪਰਮਾਤਮਾ ਦੇ ਸੰਤ ਅਤੇ ਸੰਗੀ ਮਿਲਦੇ ਹਨ, ਉਥੇ ਸਹਿਜ ਅਵਸਥਾ ਦੇ ਅਨੇਕ ਅਨੰਤ ਅਖਾੜੇ ਲਗਦੇ ਹਨ। ੩। (ਉਸ ਸਥਾਨ ਉਤੇ) ਬੇਅੰਤ ਖੁਸ਼ੀਆਂ ਹੁੰਦੀਆਂ ਹਨ ਅਤੇ ਹੋਰ (ਬੀਆ) ਕੋਈ ਗਮ

ਗਉੜੀ ਮਃ ੫ ॥

ਕਵਨ ਰੂਪੁ ਤੇਰਾ ਆਰਾਧਉ ॥ ਕਵਨ ਜੋਗ ਕਾਇਆ ਲੇ ਸਾਧਉ ॥੧॥  
 ਕਵਨ ਗੁਨੁ ਜੋ ਤੁਝੁ ਲੈ ਗਾਵਉ ॥ ਕਵਨ ਬੋਲ ਪਾਰਬ੍ਰਹਮ ਰੀਝਾਵਉ ॥੧॥ ਰਹਾਉ ॥  
 ਕਵਨ ਸੁ ਪੂਜਾ ਤੇਰੀ ਕਰਉ ॥ ਕਵਨ ਸੁ ਬਿਧਿ ਜਿਤੁ ਭਵਜਲ ਤਰਉ ॥੨॥  
 ਕਵਨ ਤਪੁ ਜਿਤੁ ਤਪੀਆ ਹੋਇ ॥ ਕਵਨੁ ਸੁ ਨਾਮੁ ਹਉਮੈ ਮਲੁ ਖੋਇ ॥੩॥  
 ਗੁਣ ਪੂਜਾ ਗਿਆਨ ਧਿਆਨ ਨਾਨਕ ਸਗਲ ਘਾਲ ॥  
 ਜਿਸੁ ਕਰਿ ਕਿਰਪਾ ਸਤਿਗੁਰੁ ਮਿਲੈ ਦਇਆਲ ॥੪॥  
 ਤਿਸ ਹੀ ਗੁਨੁ ਤਿਨ ਹੀ ਪ੍ਰਭੁ ਜਾਤਾ ॥  
 ਜਿਸ ਕੀ ਮਾਨਿ ਲੇਇ ਸੁਖਦਾਤਾ ॥੧॥ ਰਹਾਉ ਦੂਜਾ ॥੩੬॥੧੦੫॥

ਗਉੜੀ ਮਹਲਾ ੫ ॥

ਆਪਨ ਤਨੁ ਨਹੀ ਜਾ ਕੇ ਗਰਬਾ ॥ ਰਾਜ ਮਿਲਖ ਨਹੀ ਆਪਨ ਦਰਬਾ ॥੧॥  
 ਆਪਨ ਨਹੀ ਕਾ ਕਉ ਲਪਟਾਇਓ ॥ ਆਪਨ ਨਾਮੁ ਸਤਿਗੁਰ ਤੇ ਪਾਇਓ ॥੧॥ ਰਹਾਉ ॥  
 ਸੁਤ ਬਨਿਤਾ ਆਪਨ ਨਹੀ ਭਾਈ ॥ ਇਸਟ ਮੀਤ ਆਪ ਬਾਪੁ ਨ ਮਾਈ ॥੨॥  
 ਸੁਇਨਾ ਰੂਪਾ ਫੁਨਿ ਨਹੀ ਦਾਮ ॥ ਹੈਵਰ ਗੈਵਰ ਆਪਨ ਨਹੀ ਕਾਮ ॥੩॥  
 ਕਹੁ ਨਾਨਕ ਜੋ ਗੁਰਿ ਬਖਸਿ ਮਿਲਾਇਆ ॥  
 ਤਿਸ ਕਾ ਸਭੁ ਕਿਛੁ ਜਿਸ ਕਾ ਹਰਿ ਰਾਇਆ ॥੪॥੩੭॥੧੦੬॥

ਗਉੜੀ ਮਹਲਾ ੫ ॥

ਗੁਰ ਕੇ ਚਰਣ ਉਪਰਿ ਮੇਰੇ ਮਾਥੇ ॥ ਤਾ ਤੇ ਦੁਖ ਮੇਰੇ ਸਗਲੇ ਲਾਥੇ ॥੧॥  
 ਸਤਿਗੁਰ ਅਪੁਨੇ ਕਉ ਕੁਰਬਾਨੀ ॥ ਆਤਮ ਚੀਨਿ ਪਰਮ ਰੰਗ ਮਾਨੀ ॥੧॥ ਰਹਾਉ ॥  
 ਚਰਣ ਰੇਣੁ ਗੁਰ ਕੀ ਮੁਖਿ ਲਾਗੀ ॥ ਅਹੰਬੁਧਿ ਤਿਨਿ ਸਗਲ ਤਿਆਗੀ ॥੨॥  
 ਗੁਰ ਕਾ ਸਬਦੁ ਲਗੋ ਮਨਿ ਮੀਠਾ ॥ ਪਾਰਬ੍ਰਹਮੁ ਤਾ ਤੇ ਮੋਹਿ ਡੀਠਾ ॥੩॥  
 ਗੁਰੁ ਸੁਖਦਾਤਾ ਗੁਰੁ ਕਰਤਾਰੁ ॥ ਜੀਅ ਪ੍ਰਾਣ ਨਾਨਕ ਗੁਰੁ ਆਧਾਰੁ ॥੪॥੩੮॥੧੦੭॥

ਗਉੜੀ ਮਹਲਾ ੫ ॥

ਰੇ ਮਨ ਮੇਰੇ ਤੂੰ ਤਾ ਕਉ ਆਹਿ ॥ ਜਾ ਕੈ ਉਣਾ ਕਛਹੁ ਨਾਹਿ ॥੧॥  
 ਹਰਿ ਸਾ ਪ੍ਰੀਤਮੁ ਕਰਿ ਮਨ ਮੀਤ ॥ ਪ੍ਰਾਨ ਅਧਾਰੁ ਰਾਖਹੁ ਸਦ ਚੀਤ ॥੧॥ ਰਹਾਉ ॥  
 ਰੇ ਮਨ ਮੇਰੇ ਤੂੰ ਤਾ ਕਉ ਸੇਵਿ ॥ ਆਦਿ ਪੁਰਖ ਅਪਰੰਪਰ ਦੇਵ ॥੨॥



ਨਹੀਂ ਹੁੰਦਾ ਹੈ। ਉਹ ਘਰ ਗੁਰੂ ਨੇ ਨਾਨਕ ਨੂੰ ਪ੍ਰਦਾਨ ਕੀਤਾ ਹੈ। ੪।੩੫।੧੦੪।

**ਗਉੜੀ ਮਹਲਾ ੫**

(ਹੇ ਪ੍ਰਭੂ! ਮੈਂ) ਤੇਰੇ ਕਿਹੜੇ ਰੂਪ ਦੀ ਆਰਾਧਨਾ ਕਰਾਂ? ਕਿਹੜੇ ਯੋਗ ਨਾਲ (ਮੈਂ) ਆਪਣੇ ਸ਼ਰੀਰ ਨੂੰ ਸਾਧਾਂ? (ਅਰਥਾਤ ਹਰਿ-ਭਗਤੀ ਦੇ ਅਨੁਕੂਲ ਬਣਾਵਾਂ)। ੧। (ਉਹ) ਕਿਹੜੇ ਗੁਣ ਹਨ? ਜਿਨ੍ਹਾਂ ਨੂੰ ਲੈ ਕੇ (ਮੈਂ) ਤੇਰਾ ਜਸ-ਗਾਨ ਕਰਾਂ। (ਉਹ) ਕਿਹੜੇ ਬੋਲ ਹਨ (ਜਿਨ੍ਹਾਂ ਦੁਆਰਾ ਮੈਂ) ਪਾਰਬ੍ਰਹਮ ਨੂੰ ਖੁਸ਼ ਕਰਾਂ?। ੧। ਰਹਾਉ। (ਹੇ ਪ੍ਰਭੂ! ਮੈਂ) ਤੇਰੀ ਕਿਹੜੀ ਪੂਜਾ ਕਰਾਂ (ਜਿਸ ਨਾਲ ਤੂੰ ਪ੍ਰਸੰਨ ਹੋਵੇਂ)? ਉਹ ਕਿਹੜੀ ਵਿਧੀ ਹੈ, ਜਿਸ ਨਾਲ ਭਵ-ਸਾਗਰ ਨੂੰ ਪਾਰ ਕਰਾਂ?। ੨। (ਉਹ) ਕਿਹੜਾ ਤਪ ਹੈ, ਜਿਸ (ਨੂੰ ਕਰਨ ਨਾਲ ਸਾਧਕ) ਤਪਸਵੀ ਅਥਵਾ ਸਕਦਾ ਹੈ? ਉਹ ਕਿਹੜਾ ਨਾਮ ਹੈ, (ਜਿਸ ਦੇ ਸਿਮਰਨ ਨਾਲ ਮਨੁੱਖ ਆਪਣੇ ਅੰਦਰੋਂ) ਹਉਮੈ ਦੀ ਮੈਲ ਨੂੰ ਧੋ ਸਕਦਾ ਹੈ?। ੩। ਹੇ ਨਾਨਕ! (ਉਸ ਵਿਅਕਤੀ ਦੇ) ਗੁਣ, ਪੂਜਾ, ਗਿਆਨ ਅਤੇ ਧਿਆਨ ਆਦਿ ਸਾਰੀ ਘਾਲ (ਤਦ ਹੀ ਸਫਲ ਹੁੰਦੀ ਹੈ) ਜਿਸ ਉਤੇ ਕ੍ਰਿਪਾ ਕਰਕੇ ਅਤੇ ਦਿਆਲ ਹੋ ਕੇ ਸਤਿਗੁਰੂ (ਆਪ ਆ) ਮਿਲਦਾ ਹੈ। ੪। ਉਸ ਨੂੰ ਹੀ (ਅਜਿਹਾ) ਗੁਣ (ਪ੍ਰਾਪਤ ਹੁੰਦਾ ਹੈ) ਅਤੇ ਉਹੀ ਪ੍ਰਭੂ ਨੂੰ ਜਾਣ ਸਕਦਾ ਹੈ, ਜਿਸ ਦੀ (ਬੇਨਤੀ) ਸੁਖਦਾਇਕ ਪਰਮਾਤਮਾ ਮੰਨ ਲੈਂਦਾ ਹੈ। ੧। ਰਹਾਉ ਦੂਜਾ। ੩੬। ੧੦੫।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ! ਇਹ) ਸ਼ਰੀਰ ਆਪਣਾ ਨਹੀਂ ਹੈ, ਜਿਸ ਦਾ (ਤੈਨੂੰ) ਹੰਕਾਰ ਹੈ। ਰਾਜ, ਮਿਲਖ ਅਤੇ ਦੌਲਤ (ਵੀ ਤੇਰੀ) ਆਪਣੀ ਨਹੀਂ ਹੈ। ੧। (ਜੇ ਇਹ ਸਭ ਕੁਝ) ਆਪਣਾ ਨਹੀਂ, (ਤਾਂ ਹੋ ਭਾਈ! ਤੂੰ ਇਸ ਨਾਲ) ਕਿਉਂ ਲਿਪਟਿਆ ਹੋਇਆ ਹੈ? ਆਪਣੀ (ਵਸਤੂ ਤਾਂ ਕੇਵਲ) ਨਾਮ ਹੀ ਹੈ (ਜੋ) ਸਤਿਗੁਰੂ ਦੁਆਰਾ ਪ੍ਰਾਪਤ ਹੁੰਦੀ ਹੈ। ੧। ਰਹਾਉ। (ਹੇ ਭਾਈ!) ਪੁੱਤਰ, ਇਸਤਰੀ ਅਤੇ ਭਰਾ ਆਪਣੇ ਨਹੀਂ ਹਨ। ਪਿਆਰੇ ਮਿਤਰ ਅਤੇ ਮਾਈ ਬਾਪ ਵੀ ਆਪਣੇ ਨਹੀਂ ਹਨ। ੨। ਫਿਰ ਸੋਨਾ, ਚਾਂਦੀ (ਰੁਪਾ) ਅਤੇ ਧਨ ਵੀ (ਤੇਰੇ) ਨਹੀਂ ਹਨ। ਘੋੜੇ (ਹੈਵਰ) ਅਤੇ ਹਾਥੀ (ਗੈਵਰ) ਵੀ (ਤੇਰੇ) ਆਪਣੇ ਕੰਮ ਆਉਣ ਵਾਲੇ ਨਹੀਂ ਹਨ। ੩। ਨਾਨਕ ਦਾ ਕਥਨ ਹੈ ਜਿਸ ਨੂੰ ਗੁਰੂ ਨੇ ਬਖਸ਼ਿਸ਼ ਕਰਕੇ (ਪ੍ਰਭੂ ਨਾਲ) ਮਿਲਾ ਦਿੱਤਾ ਹੈ, ਉਸ ਦਾ ਸਭ ਕੁਝ ਹੋ ਗਿਆ ਹੈ (ਕਿਉਂਕਿ ਉਸ ਦਾ) ਹਰਿ ਰਾਜਾ (ਮਿਤਰ ਬਣ ਗਿਆ ਹੈ)। ੪। ੩੭। ੧੦੬।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਗੁਰੂ ਦੇ ਚਰਣਾਂ ਉਤੇ ਮੇਰਾ ਮੱਥਾ (ਟਿਕਿਆ ਹੋਇਆ ਹੈ)। ਇਸ ਲਈ ਮੇਰੇ ਸਾਰੇ ਦੁਖ ਖ਼ਤਮ ਹੋ ਗਏ ਹਨ। ੧। ਮੈਂ ਆਪਣੇ ਸਤਿਗੁਰੂ ਤੋਂ ਕੁਰਬਾਨ ਜਾਂਦਾ ਹਾਂ (ਜਿਸ ਦੀ ਕ੍ਰਿਪਾ ਕਰਕੇ ਮੈਂ) ਆਪਣੇ ਆਪ ਨੂੰ ਪਛਾਣਿਆ ਹੈ ਅਤੇ ਸ਼੍ਰੇਸ਼ਠ ਆਨੰਦ (ਰੰਗ) ਮਾਣ ਰਿਹਾ ਹਾਂ। ੧। ਰਹਾਉ। (ਜਿਸ ਦੇ) ਮੁਖ ਉਪਰ ਗੁਰੂ ਦੀ ਚਰਣ-ਧੂੜ ਲਗ ਗਈ ਹੈ, ਉਸ ਨੇ (ਆਪਣੀ) ਹਉਮੈ ਵਾਲੀ ਸਾਰੀ ਬੁੱਧੀ ਤਿਆਗ ਦਿੱਤੀ ਹੈ। ੨। (ਹੇ ਭਾਈ!) ਮੇਰੇ ਮਨ ਨੂੰ ਗੁਰੂ ਦਾ ਸ਼ਬਦ ਬਹੁਤ ਮਿਠਾ ਲਗ ਰਿਹਾ ਹੈ, ਉਸ ਦੁਆਰਾ ਹੀ ਮੈਂ ਪਾਰਬ੍ਰਹਮ ਦਾ ਦਰਸ਼ਨ ਪਾਇਆ ਹੈ। ੩। ਹੇ ਨਾਨਕ! (ਮੇਰੇ ਲਈ) ਗੁਰੂ ਸੁਖ ਦੇਣ ਵਾਲਾ ਹੈ, ਗੁਰੂ ਕਰਤਾਰ ਰੂਪ ਹੈ, (ਗੁਰੂ ਮੇਰੀ) ਜਿੰਦ ਅਤੇ ਪ੍ਰਾਣ ਹੈ ਅਤੇ ਗੁਰੂ ਹੀ (ਮੇਰੇ ਜੀਵਨ ਦਾ) ਆਧਾਰ ਹੈ। ੪। ੩੮। ੧੦੭।

**ਗਉੜੀ ਮਹਲਾ ੫**

ਹੇ ਮੇਰੇ ਮਨ! ਤੂੰ ਉਸ ਦੀ ਇੱਛਾ (ਆਹਿ) ਕਰ ਜਿਸ ਪਾਸ ਕਿਸੇ ਚੀਜ਼ ਦੀ ਘਾਟ ਨਹੀਂ ਹੈ। ੧। ਹੇ ਮੇਰੇ ਮਿਤਰ ਵਰਗੇ ਮਨ! ਹਰਿ ਵਰਗਾ ਪ੍ਰੀਤਮ ਬਣਾ। (ਉਸ) ਪ੍ਰਾਣਾਂ ਦੇ ਆਧਾਰ ਨੂੰ ਸਦਾ ਚਿਤ ਵਿਚ ਰਖ। ੧। ਰਹਾਉ। ਹੇ ਮੇਰੇ ਮਨ! ਤੂੰ ਉਸ (ਪ੍ਰਭੂ) ਦੀ ਸੇਵਾ ਅਥਵਾ ਭਗਤੀ ਕਰ, (ਜੋ)

ਤਿਸੁ ਉਪਰਿ ਮਨ ਕਰਿ ਤੂੰ ਆਸਾ ॥ ਆਦਿ ਜੁਗਾਦਿ ਜਾ ਕਾ ਭਰਵਾਸਾ ॥੩॥  
ਜਾ ਕੀ ਪ੍ਰੀਤਿ ਸਦਾ ਸੁਖੁ ਹੋਇ ॥ ਨਾਨਕੁ ਗਾਵੈ ਗੁਰ ਮਿਲਿ ਸੋਇ ॥੪॥੩੯॥੧੦੮॥

ਗਉੜੀ ਮਹਲਾ ੫ ॥

ਮੀਤੁ ਕਰੈ ਸੋਈ ਹਮ ਮਾਨਾ ॥ ਮੀਤ ਕੇ ਕਰਤਬ ਕੁਸਲ ਸਮਾਨਾ ॥੧॥  
ਏਕਾ ਟੇਕ ਮੇਰੈ ਮਨਿ ਚੀਤ ॥ ਜਿਸੁ ਕਿਛੁ ਕਰਣਾ ਸੁ ਹਮਰਾ ਮੀਤ ॥੧॥ ਰਹਾਉ ॥  
ਮੀਤੁ ਹਮਾਰਾ ਵੇਪਰਵਾਹਾ ॥ ਗੁਰ ਕਿਰਪਾ ਤੇ ਮੋਹਿ ਅਸਨਾਹਾ ॥੨॥  
ਮੀਤੁ ਹਮਾਰਾ ਅੰਤਰਜਾਮੀ ॥ ਸਮਰਥ ਪੁਰਖੁ ਪਾਰਬ੍ਰਹਮੁ ਸੁਆਮੀ ॥੩॥  
ਹਮ ਦਾਸੇ ਤੁਮ ਠਾਕੁਰ ਮੇਰੇ ॥ ਮਾਨੁ ਮਹਤੁ ਨਾਨਕ ਪ੍ਰਭੁ ਤੇਰੇ ॥੪॥੪੦॥੧੦੯॥

ਗਉੜੀ ਮਹਲਾ ੫ ॥

ਜਾ ਕਉ ਤੁਮ ਭਏ ਸਮਰਥ ਅੰਗਾ ॥ ਤਾ ਕਉ ਕਛੁ ਨਾਹੀ ਕਾਲੰਗਾ ॥੧॥  
ਮਾਧਉ ਜਾ ਕਉ ਹੈ ਆਸ ਤੁਮਾਰੀ ॥ ਤਾ ਕਉ ਕਛੁ ਨਾਹੀ ਸੰਸਾਰੀ ॥੧॥ ਰਹਾਉ ॥  
ਜਾ ਕੈ ਹਿਰਦੈ ਠਾਕੁਰੁ ਹੋਇ ॥ ਤਾ ਕਉ ਸਹਸਾ ਨਾਹੀ ਕੋਇ ॥੨॥  
ਜਾ ਕਉ ਤੁਮ ਦੀਨੀ ਪ੍ਰਭ ਧੀਰ ॥ ਤਾ ਕੈ ਨਿਕਟਿ ਨ ਆਵੈ ਪੀਰ ॥੩॥  
ਕਹੁ ਨਾਨਕ ਮੈ ਸੋ ਗੁਰੁ ਪਾਇਆ ॥ ਪਾਰਬ੍ਰਹਮ ਪੂਰਨ ਦੇਖਾਇਆ ॥੪॥੪੧॥੧੧੦॥

ਗਉੜੀ ਮਹਲਾ ੫ ॥

ਦੁਲਭ ਦੇਹ ਪਾਈ ਵਡਭਾਗੀ ॥  
ਨਾਮੁ ਨ ਜਪਹਿ ਤੇ ਆਤਮ ਘਾਤੀ ॥੧॥  
ਮਰਿ ਨ ਜਾਹੀ ਜਿਨਾ ਬਿਸਰਤ ਰਾਮ ॥ ਨਾਮ ਬਿਹੂਨ ਜੀਵਨ ਕਉਨ ਕਾਮ ॥੧॥ ਰਹਾਉ ॥  
ਖਾਤ ਪੀਤ ਖੇਲਤ ਹਸਤ ਬਿਸਥਾਰ ॥ ਕਵਨ ਅਰਥ ਮਿਰਤਕ ਸੀਗਾਰ ॥੨॥  
ਜੋ ਨ ਸੁਨਹਿ ਜਸੁ ਪਰਮਾਨੰਦਾ ॥ ਪਸੁ ਪੰਖੀ ਤ੍ਰਿਗਦ ਜੋਨਿ ਤੇ ਮੰਦਾ ॥੩॥  
ਕਹੁ ਨਾਨਕ ਗੁਰਿ ਮੰਤ੍ਰੁ ਦ੍ਰਿੜਾਇਆ ॥  
ਕੇਵਲ ਨਾਮੁ ਰਿਦ ਮਾਹਿ ਸਮਾਇਆ ॥੪॥੪੨॥੧੧੧॥

ਗਉੜੀ ਮਹਲਾ ੫ ॥

ਕਾ ਕੀ ਮਾਈ ਕਾ ਕੋ ਬਾਪ ॥ ਨਾਮ ਧਾਰੀਕ ਤੂਠੇ ਸਭਿ ਸਾਕ ॥੧॥  
ਕਾਹੇ ਕਉ ਮੂਰਖ ਭਖਲਾਇਆ ॥ ਮਿਲਿ ਸੰਜੋਗਿ ਹੁਕਮਿ ਤੂੰ ਆਇਆ ॥੧॥ ਰਹਾਉ ॥  
ਏਕਾ ਮਾਟੀ ਏਕਾ ਜੋਤਿ ॥ ਏਕੋ ਪਵਨੁ ਕਹਾ ਕਉਨੁ ਰੋਤਿ ॥੨॥

ਆਦਿ ਪੁਰਸ਼, ਅਪਰ ਅਪਾਰ ਅਤੇ ਪ੍ਰਕਾਸ਼ ਰੂਪ (ਦੇਵ) ਹੈ। ੨। ਹੇ ਮਨ! ਤੂੰ ਉਸ (ਪਰਮਾਤਮਾ) ਉਤੇ ਆਸ ਰਖ ਜਿਸ ਦਾ ਆਦਿ ਜੁਗਾਦਿ ਤੋਂ (ਸਭ ਜੀਵਾਂ ਨੂੰ) ਭਰੋਸਾ ਹੈ। ੩। ਜਿਸ ਦੀ ਪ੍ਰੀਤ ਨਾਲ ਸਦਾ ਸੁਖ ਮਿਲਦਾ ਹੈ, ਗੁਰੂ ਨੂੰ ਮਿਲ ਕੇ ਨਾਨਕ ਉਸ ਦਾ ਗੁਣ-ਗਾਨ ਕਰਦਾ ਹੈ। ੪। ੩੯। ੧੦੮।

ਗਉੜੀ ਮਹਲਾ ੫

(ਜੋ ਮੇਰਾ) ਮਿਤਰ (ਪ੍ਰਭੂ) ਕਰਦਾ ਹੈ, ਉਹੀ ਅਸੀਂ ਸਿਰ ਮੱਥੇ ਮੰਨਦੇ ਹਾਂ। ਮਿਤਰ-ਪ੍ਰਭੂ ਦੇ ਕੌਤਕ ਆਤਮਿਕ ਸੁਖ ਦੇ ਸਮਾਨ ਹਨ। ੧। ਮੇਰੇ ਮਨ ਅਤੇ ਚਿਤ ਵਿਚ ਬਸ ਇਕ ਹੀ ਟੇਕ ਹੈ ਜਿਸ (ਪਰਮਾਤਮਾ ਨੇ ਸਭ) ਕੁਝ ਕਰਨਾ ਹੈ, ਉਹੀ ਸਾਡਾ ਮਿਤਰ ਹੈ। ੧। ਰਹਾਉ। (ਹੇ ਸਾਧਕ!) ਸਾਡਾ ਮਿਤਰ-ਪ੍ਰਭੂ (ਬਹੁਤ) ਬੇਪਰਵਾਹ ਹੈ। ਗੁਰੂ ਦੀ ਕ੍ਰਿਪਾ ਕਰਕੇ ਮੇਰਾ (ਉਸ ਨਾਲ) ਸਨੇਹ (ਅਸਨਾਹਾ) ਹੋ ਗਿਆ ਹੈ। ੨। ਸਾਡਾ ਮਿਤਰ ਪ੍ਰਭੂ ਅੰਦਰ ਦੀਆਂ ਜਾਣਨ ਵਾਲਾ (ਅੰਤਰਜਾਮੀ) ਹੈ। (ਉਹ) ਸਮਰਥ ਪੁਰਸ਼, ਪਾਰਬ੍ਰਹਮ ਅਤੇ ਸੁਆਮੀ ਹੈ। ੩। ਨਾਨਕ (ਦਾ ਕਥਨ ਹੈ ਕਿ) ਹੇ ਪਰਮਾਤਮਾ! ਅਸੀਂ (ਤੇਰੇ) ਦਾਸ ਹਾਂ ਅਤੇ ਤੂੰ ਸਾਡਾ ਮਾਲਕ ਹੈਂ। ਤੇਰੇ (ਅਖਵਾਉਣ ਕਾਰਣ ਹੀ ਸਾਨੂੰ) ਮਾਣ ਅਤੇ ਪ੍ਰਤਿਸ਼ਠਾ ਮਿਲਦੀ ਹੈ। ੪। ੪੦। ੧੦੯।

ਗਉੜੀ ਮਹਲਾ ੫

ਹੇ ਸਮਰਥਾਵਾਨ (ਪ੍ਰਭੂ!) ਜਿਸ ਦੇ ਤੁਸੀਂ ਸਹਾਇਕ (ਅੰਗ) ਬਣੇ ਹੋ, ਉਸ ਨੂੰ (ਕਿਸੇ ਪ੍ਰਕਾਰ ਦਾ) ਕੋਈ ਕਲੰਕ ਨਹੀਂ ਲਗ ਸਕਦਾ। ੧। ਹੇ ਮਾਧੋ! ਜਿਸ ਨੂੰ ਤੇਰੀ (ਸਹਾਇਤਾ ਦੀ) ਆਸ ਹੈ, ਉਸ ਨੂੰ ਸੰਸਾਰਿਕ (ਸਹਾਇਤਾ ਦੀ) ਕੁਝ ਵੀ ਆਸ ਨਹੀਂ ਰਹਿੰਦੀ। ੧। ਰਹਾਉ। ਜਿਸ ਦੇ ਹਿਰਦੇ ਵਿਚ ਪ੍ਰਭੂ ਵਸਦਾ ਹੈ, ਉਸ ਨੂੰ ਕਿਸੇ ਪ੍ਰਕਾਰ ਦਾ ਸੰਸ਼ਾ ਨਹੀਂ ਵਿਆਪਤ ਹੁੰਦਾ। ੨। ਹੇ ਪ੍ਰਭੂ! ਜਿਸ ਨੂੰ ਤੁਸੀਂ ਧੀਰਜ ਪ੍ਰਦਾਨ ਕੀਤਾ ਹੈ, ਉਸ ਦੇ ਨੇੜੇ (ਕਿਸੇ ਕਿਸਮ ਦੀ) ਪੀੜ ਨਹੀਂ ਫਟਕ ਸਕਦੀ। ੩। ਨਾਨਕ ਦਾ ਕਥਨ ਹੈ ਕਿ ਮੈਂ ਉਹ ਗੁਰੂ ਪ੍ਰਾਪਤ ਕਰ ਲਿਆ ਹੈ ਜਿਸ ਨੇ ਪੂਰਣ ਪਾਰਬ੍ਰਹਮ ਵਿਖਾ ਦਿੱਤਾ ਹੈ। ੪। ੪੧। ੧੧੦।

ਗਉੜੀ ਮਹਲਾ ੫

ਵਡਿਆਂ ਭਾਗਾਂ ਕਰਕੇ ਦੁਰਲਭ (ਮਨੁੱਖੀ) ਦੇਹ ਪਾਈਦੀ ਹੈ। (ਜੋ) ਨਾਮ ਨੂੰ ਨਹੀਂ ਜਪਦੇ, ਉਹ ਆਤਮਘਾਤੀ ਹਨ (ਕਿਉਂਕਿ ਉਹ ਮਨੁੱਖ ਜਨਮ ਨੂੰ ਵਿਅਰਥ ਵਿਚ ਨਸ਼ਟ ਕਰ ਦਿੰਦੇ ਹਨ)। ੧। (ਹੇ ਭਾਈ! ਉਹ) ਮਰ ਕਿਉਂ ਨਹੀਂ ਜਾਂਦੇ, ਜਿਨ੍ਹਾਂ ਨੂੰ ਨਾਮ ਵਿਸਰ ਜਾਂਦਾ ਹੈ। (ਕਿਉਂਕਿ) ਨਾਮ ਤੋਂ ਬਿਨਾ ਜੀਵਨ ਕਿਹੜੇ ਕੰਮ ਦਾ ਹੈ? ੧। ਰਹਾਉ। (ਨਾਮ ਤੋਂ ਵਿਛੁੰਨੇ ਮਨੁੱਖ) ਖਾਂਦੇ, ਪੀਂਦੇ, ਹਸਦੇ ਅਤੇ ਖੇਡਦੇ ਹੋਏ (ਜੀਵਨ ਦਾ) ਵਿਸਤਾਰ ਕਰਦੇ ਹਨ। (ਪਰ ਸੱਚ ਤਾਂ ਇਹ ਹੈ ਕਿ) ਮਿਰਤਕ ਦਾ ਸ਼ਿੰਗਾਰ ਕਿਹੜੇ ਕੰਮ ਦਾ ਹੈ (ਅਰਥਾਤ ਨਾਮ ਸਿਮਰਨ ਤੋਂ ਬਿਨਾ ਜੀਵਨ ਵਿਅਰਥ ਹੈ)। ੨। ਜੋ (ਵਿਅਕਤੀ) ਪ੍ਰਭੂ ਦਾ ਜਸ ਨਹੀਂ ਸੁਣਦਾ, (ਉਹ) ਪਸ਼ੂ, ਪੰਛੀ ਅਤੇ ਟੇਢੀ ਚਾਲੇ ਚਲਣ ਵਾਲੀ ਜੂਨ (ਭਾਵ-ਸੱਪ ਆਦਿ) ਤੋਂ ਵੀ ਮਾੜਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ (ਜਿਸ ਨੂੰ) ਗੁਰੂ ਨੇ ਨਾਮ ਰੂਪ ਮੰਤ੍ਰ ਦ੍ਰਿੜ੍ਹ ਕਰਾ ਦਿੱਤਾ ਹੈ, (ਉਸ ਦੇ) ਹਿਰਦੇ ਵਿਚ ਕੇਵਲ ਨਾਮ ਹੀ ਸਮਾਇਆ ਰਹਿੰਦਾ ਹੈ। ੪। ੪੨। ੧੧੧।

ਗਉੜੀ ਮਹਲਾ ੫

ਕੌਣ ਕਿਸੇ ਦੀ ਮਾਂ ਹੈ ਅਤੇ ਕੌਣ ਕਿਸੇ ਦਾ ਪਿਤਾ ਹੈ? (ਇਹ) ਸਾਰੇ ਰਿਸ਼ਤੇ ਕੇਵਲ ਕਹਿਣ ਦੇ ਅਤੇ ਝੂਠੇ ਹਨ। ੧। ਹੇ ਮੂਰਖ! ਤੂੰ ਕਿਸ ਲਈ ਬਰੜਾਉਂਦਾ ਜਾਂ ਬਿਲਖਦਾ ਹੈ? ਤੂੰ (ਪੁਰਬਲੇ ਕਰਮਾਂ ਦੇ) ਸੰਯੋਗੀ ਮੇਲ ਕਾਰਣ ਈਸ਼ਵਰੀ ਹੁਕਮ ਅਨੁਸਾਰ (ਇਸ ਸੰਸਾਰ ਵਿਚ) ਆਇਆ ਹੈਂ। ੧। ਰਹਾਉ। (ਹੇ ਜਿਗਿਆਸੂ! ਸਾਰੇ ਸ਼ਰੀਰ) ਇਕੋ ਮਿਟੀ (ਦੇ ਬਣੇ ਹੋਏ ਹਨ ਅਤੇ ਸਭ ਵਿਚ) ਇਕੋ ਜੋਤਿ (ਵਿਦਮਾਨ ਹੈ)। (ਸਭ ਵਿਚ) ਇਕੋ ਹੀ ਪੌਣ ਹੈ (ਅਰਥਾਤ ਸੁਆਸ ਹਨ), (ਫਿਰ) ਕੌਣ ਕਿਸ ਲਈ

ਮੇਰਾ ਮੇਰਾ ਕਰਿ ਬਿਲਲਾਹੀ ॥ ਮਰਣਹਾਰੁ ਇਹੁ ਜੀਅਰਾ ਨਾਹੀ ॥੩॥  
ਕਹੁ ਨਾਨਕ ਗੁਰਿ ਖੋਲੇ ਕਪਾਟ ॥ ਮੁਕਤੁ ਭਏ ਬਿਨਸੇ ਕ੍ਰਮ ਬਾਟ ॥੪॥੪੩॥੧੧੨॥

ਗਉੜੀ ਮਹਲਾ ੫ ॥  
ਵਡੇ ਵਡੇ ਜੋ ਦੀਸਹਿ ਲੋਗ ॥ ਤਿਨ ਕਉ ਬਿਆਪੈ ਚਿੰਤਾ ਰੋਗ ॥੧॥  
ਕਉਨ ਵਡਾ ਮਾਇਆ ਵਡਿਆਈ ॥ ਸੋ ਵਡਾ ਜਿਨਿ ਰਾਮ ਲਿਵ ਲਾਈ ॥੧॥ ਰਹਾਉ ॥  
ਭੂਮੀਆ ਭੂਮਿ ਉਪਰਿ ਨਿਤ ਲੁਝੈ ॥ ਛੋਡਿ ਚਲੈ ਤ੍ਰਿਸਨਾ ਨਹੀ ਬੁਝੈ ॥੨॥  
ਕਹੁ ਨਾਨਕ ਇਹੁ ਤਤੁ ਬੀਚਾਰਾ ॥ ਬਿਨੁ ਹਰਿ ਭਜਨ ਨਾਹੀ ਛੁਟਕਾਰਾ ॥੩॥੪੪॥੧੧੩॥

ਗਉੜੀ ਮਹਲਾ ੫ ॥  
ਪੂਰਾ ਮਾਰਗੁ ਪੂਰਾ ਇਸਨਾਨੁ ॥ ਸਭੁ ਕਿਛੁ ਪੂਰਾ ਹਿਰਦੈ ਨਾਮੁ ॥੧॥  
ਪੂਰੀ ਰਹੀ ਜਾ ਪੂਰੈ ਰਾਖੀ ॥ ਪਾਰਬ੍ਰਹਮ ਕੀ ਸਰਣਿ ਜਨ ਤਾਕੀ ॥੧॥ ਰਹਾਉ ॥  
ਪੂਰਾ ਸੁਖੁ ਪੂਰਾ ਸੰਤੋਖੁ ॥ ਪੂਰਾ ਤਪੁ ਪੂਰਨ ਰਾਜੁ ਜੋਗੁ ॥੨॥  
ਹਰਿ ਕੈ ਮਾਰਗਿ ਪਤਿਤ ਪੁਨੀਤ ॥ ਪੂਰੀ ਸੋਭਾ ਪੂਰਾ ਲੋਕੀਕ ॥੩॥  
ਕਰਣਹਾਰੁ ਸਦ ਵਸੈ ਹਦੁਰਾ ॥ ਕਹੁ ਨਾਨਕ ਮੇਰਾ ਸਤਿਗੁਰੁ ਪੂਰਾ ॥੪॥੪੫॥੧੧੪॥

ਗਉੜੀ ਮਹਲਾ ੫ ॥  
ਸੰਤ ਕੀ ਧੂਰਿ ਮਿਟੇ ਅਘ ਕੋਟ ॥ ਸੰਤ ਪ੍ਰਸਾਦਿ ਜਨਮ ਮਰਣ ਤੇ ਛੋਟ ॥੧॥  
ਸੰਤ ਕਾ ਦਰਸੁ ਪੂਰਨ ਇਸਨਾਨੁ ॥ ਸੰਤ ਕ੍ਰਿਪਾ ਤੇ ਜਪੀਐ ਨਾਮੁ ॥੧॥ ਰਹਾਉ ॥  
ਸੰਤ ਕੈ ਸੰਗਿ ਮਿਟਿਆ ਅਹੰਕਾਰੁ ॥ ਦ੍ਰਿਸਟਿ ਆਵੈ ਸਭੁ ਏਕੰਕਾਰੁ ॥੨॥  
ਸੰਤ ਸੁਪ੍ਰਸੰਨ ਆਏ ਵਸਿ ਪੰਚਾ ॥ ਅੰਮ੍ਰਿਤੁ ਨਾਮੁ ਰਿਦੈ ਲੈ ਸੰਚਾ ॥੩॥  
ਕਹੁ ਨਾਨਕ ਜਾ ਕਾ ਪੂਰਾ ਕਰਮ ॥ ਤਿਸੁ ਭੇਟੇ ਸਾਧੂ ਕੇ ਚਰਨ ॥੪॥੪੬॥੧੧੫॥

ਗਉੜੀ ਮਹਲਾ ੫ ॥  
ਹਰਿ ਗੁਣ ਜਪਤ ਕਮਲੁ ਪਰਗਾਸੈ ॥ ਹਰਿ ਸਿਮਰਤ ਤ੍ਰਾਸ ਸਭ ਨਾਸੈ ॥੧॥  
ਸਾ ਮਤਿ ਪੂਰੀ ਜਿਤੁ ਹਰਿ ਗੁਣ ਗਾਵੈ ॥ ਵਡੈ ਭਾਗਿ ਸਾਧੂ ਸੰਗੁ ਪਾਵੈ ॥੧॥ ਰਹਾਉ ॥

ਰੋਂਦਾ ਹੈ। ੨। (ਕਿਸੇ ਸੰਬੰਧੀ ਦੇ ਮਰਨ ਉਤੇ ਲੋਕੀਂ) ਮੇਰਾ ਮੇਰਾ ਕਰਕੇ ਵਿਰਲਾਪ ਕਰਦੇ ਹਨ। (ਪਰ ਉਨ੍ਹਾਂ ਨੂੰ ਪਤਾ ਨਹੀਂ ਕਿ) ਇਹ ਜੀਵਾਤਮਾ ਮਰਨ ਵਾਲਾ ਨਹੀਂ ਹੈ। ੩। ਨਾਨਕ ਦਾ ਕਥਨ ਹੈ ਕਿ (ਜਿਨ੍ਹਾਂ ਦੇ) ਗੁਰੂ ਨੇ (ਮਾਇਆਵੀ ਪ੍ਰਭਾਵ ਕਾਰਣ ਬੰਦ ਹੋਏ ਮਨ-ਮੰਦਿਰ ਦੇ) ਕਿਵਾੜ ਖੋਲ ਦਿੱਤੇ ਹਨ, ਉਹ (ਭਵ-ਬੰਧਨ ਤੋਂ) ਮੁਕਤ ਹੋ ਗਏ ਹਨ ਅਤੇ ਭਰਮ ਦੇ ਸਾਰੇ ਪਸਾਰੇ (ਥਾਟ) ਨਸ਼ਟ ਹੋ ਗਏ ਹਨ। ੪। ੪੩। ੧੧੨।

#### ਗਉੜੀ ਮਹਲਾ ੫

(ਹੇ ਜਿਗਿਆਸੂ! ਦੁਨੀਆ ਵਿਚ) ਜੋ ਵੱਡੇ ਵੱਡੇ ਲੋਕ ਦਿਖਦੇ ਹਨ, ਉਨ੍ਹਾਂ ਨੂੰ ਚਿੰਤਾ ਦਾ ਰੋਗ ਲਗਾ ਰਹਿੰਦਾ ਹੈ। ੧। ਮਾਇਆ ਦੀ ਵਡਿਆਈ ਕਾਰਣ (ਵਾਸਤਵਿਕ ਰੂਪ ਵਿਚ) ਕੋਈ ਵੱਡਾ ਨਹੀਂ ਹੁੰਦਾ। (ਅਸਲ ਵਿਚ) ਵੱਡਾ ਉਹ ਹੈ, ਜਿਸ ਨੇ ਰਾਮ ਨਾਲ ਆਪਣੀ ਸੁਰਤਿ ਜੋੜੀ ਹੋਈ ਹੈ। ੧। ਰਹਾਉ। ਜ਼ਮੀਨਦਾਰ, ਜ਼ਮੀਨ (ਦੀ ਮਾਲਕੀ) ਉਪਰ ਨਿਤ ਲੜਦਾ ਝਗੜਦਾ ਹੈ। (ਉਹ ਜ਼ਮੀਨ ਨੂੰ ਇਥੇ ਹੀ) ਛੱਡ ਕੇ ਚਲਾ ਜਾਂਦਾ ਹੈ, (ਪਰ ਉਸ ਦੀ ਮਾਲਕੀ ਦੀ) ਤ੍ਰਿਸ਼ਨਾ ਨਹੀਂ ਬੁਝਦੀ। ੨। ਨਾਨਕ ਦਾ ਕਥਨ ਹੈ ਕਿ ਇਹ ਤੱਤ (ਚੰਗੀ ਤਰ੍ਹਾਂ) ਵਿਚਾਰ ਲਿਆ ਹੈ ਕਿ ਹਰਿ ਦੇ ਭਜਨ ਤੋਂ ਬਿਨਾ (ਭਵ-ਬੰਧਨ ਤੋਂ) ਛੁਟਕਾਰਾ ਨਹੀਂ ਹੁੰਦਾ। ੩। ੪੪। ੧੧੩।

#### ਗਉੜੀ ਮਹਲਾ ੫

(ਜਿਸ ਮਨੁੱਖ ਦੇ) ਹਿਰਦੇ ਵਿਚ ਨਾਮ (ਨਿਵਾਸ ਕਰਦਾ ਹੈ, ਉਸ ਦਾ ਅਧਿਆਤਮਿਕ) ਮਾਰਗ ਸਹੀ ਹੈ, ਇਸ਼ਨਾਨ ਠੀਕ ਹੈ ਅਤੇ ਹੋਰ ਸਭ ਕੁਝ ਵੀ ਪੂਰਣ ਹੈ। ੧। (ਜਿਨ੍ਹਾਂ) ਲੋਕਾਂ ਨੇ ਪਾਰਬ੍ਰਹਮ ਦੀ ਸ਼ਰਣ ਤਕੀ ਹੈ, (ਉਨ੍ਹਾਂ ਦੀ ਪਤਿ ਸਦਾ) ਬਣੀ ਰਹੀ ਹੈ, (ਕਿਉਂਕਿ) ਪੂਰੇ ਪ੍ਰਭੂ ਨੇ (ਉਨ੍ਹਾਂ ਦੀ ਪਤਿ ਦੀ) ਰਖਿਆ ਕੀਤੀ ਹੈ। ੧। ਰਹਾਉ। (ਜੋ ਸਾਧਕ ਪ੍ਰਭੂ ਦੀ ਸ਼ਰਣ ਵਿਚ ਆਉਂਦਾ ਹੈ, ਉਸ ਨੂੰ) ਪੂਰਾ ਸੁਖ ਅਤੇ ਪੂਰਾ ਸੰਤੋਖ ਮਿਲਦਾ ਹੈ। (ਉਸ ਦਾ) ਤਪ ਪੂਰਾ ਹੁੰਦਾ ਹੈ (ਅਤੇ ਉਸ ਨੂੰ) ਪੂਰਾ ਰਾਜਯੋਗ (ਪ੍ਰਾਪਤ ਹੁੰਦਾ ਹੈ)। ੨। ਹਰਿ ਦੇ ਮਾਰਗ ਉਤੇ ਚਲਣ ਵਾਲੇ ਪਤਿਤ ਵੀ ਪਵਿਤਰ ਹੋ ਜਾਂਦੇ ਹਨ। (ਉਹ ਪ੍ਰਭੂ ਦੇ ਦਰਬਾਰ ਵਿਚ) ਪੂਰੀ ਸ਼ੋਭਾ ਪ੍ਰਾਪਤ ਕਰਦੇ ਹਨ (ਅਤੇ ਉਨ੍ਹਾਂ ਦੀ) ਲੋਕਾਚਾਰੀ (ਲੋਕੀਕ) ਵੀ ਪੂਰੀ ਹੁੰਦੀ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਮੇਰਾ ਸਤਿਗੁਰੂ (ਸਰਬ ਕਲਾ) ਸੰਪੂਰਣ ਹੈ ਅਤੇ ਕਰਣ ਕਰਾਉਣ ਵਾਲਾ (ਪਰਮਾਤਮਾ) ਸਦਾ ਅੰਗ ਸੰਗ ਵਸਦਾ ਹੈ। ੪। ੪੫। ੧੧੪।

#### ਗਉੜੀ ਮਹਲਾ ੫

(ਹੇ ਭਾਈ!) ਸੰਤ ਦੀ ਚਰਣ-ਧੂੜ ਨਾਲ ਕਰੋੜਾਂ ਪਾਪ ਮਿਟ ਜਾਂਦੇ ਹਨ। ਸੰਤ ਦੀ ਕ੍ਰਿਪਾ ਨਾਲ ਜਨਮ-ਮਰਨ (ਦੇ ਚੱਕਰ ਤੋਂ) ਛੋਟ ਮਿਲ ਜਾਂਦੀ ਹੈ। ੧। ਸੰਤ ਦਾ ਦਰਸ਼ਨ (ਅਸਲੋਂ) ਪੂਰਾ ਤੀਰਥ-ਇਸ਼ਨਾਨ ਹੈ। ਸੰਤ ਦੀ ਕ੍ਰਿਪਾ ਨਾਲ ਹੀ (ਪਰਮਾਤਮਾ ਦਾ) ਨਾਮ ਜਪਿਆ ਜਾ ਸਕਦਾ ਹੈ। ੧। ਰਹਾਉ। ਸੰਤ ਦੀ ਸੰਗਤ ਨਾਲ ਹੰਕਾਰ ਮਿਟ ਜਾਂਦਾ ਹੈ ਅਤੇ ਸਭ ਥਾਵਾਂ ਵਿਚ (ਪ੍ਰਭੂ ਸਮਾਇਆ ਹੋਇਆ) ਨਜ਼ਰ ਪੈਂਦਾ ਹੈ। ੨। (ਜਿਸ ਮਨੁੱਖ ਉਪਰ) ਸੰਤ ਪ੍ਰਸੰਨ ਹੋ ਜਾਵੇ (ਤਾਂ) ਪੰਜ ਵਿਕਾਰ (ਉਸ ਦੇ) ਵਸ ਵਿਚ ਹੋ ਜਾਂਦੇ ਹਨ (ਅਤੇ ਉਹ) ਅੰਮ੍ਰਿਤ ਰੂਪ ਨਾਮ ਨੂੰ ਲੈ ਕੇ ਹਿਰਦੇ ਵਿਚ ਇਕੱਠਾ (ਸੰਚਾ) ਕਰ ਲੈਂਦਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਜਿਸ ਦਾ ਕਰਮ (ਅਰਥਾਤ ਭਾਗ) ਪੂਰਾ ਹੈ, ਉਸ ਨੇ ਹੀ ਸਾਧੂ ਦੇ ਚਰਣਾਂ ਦੀ ਛੋਹ ਪ੍ਰਾਪਤ ਕੀਤੀ ਹੈ। ੪। ੪੬। ੧੧੫।

#### ਗਉੜੀ ਮਹਲਾ ੫

(ਹੇ ਭਾਈ!) ਹਰਿ ਦੇ ਗੁਣਾਂ ਨੂੰ ਜਪਣ ਨਾਲ ਹਿਰਦੇ ਰੂਪ ਕਮਲ ਖਿੜ ਜਾਂਦਾ ਹੈ। ਹਰਿ ਦੇ ਸਿਮਰਨ ਨਾਲ ਸਾਰਾ ਡਰ ਦੂਰ ਹੋ ਜਾਂਦਾ ਹੈ। ੧। ਉਹੀ ਮਤਿ ਪੂਰੀ ਹੈ, ਜਿਸ ਦੁਆਰਾ ਹਰਿ ਦੇ ਗੁਣਾਂ ਦਾ ਗਾਇਨ ਹੁੰਦਾ ਹੈ। ਵੱਡੇ ਭਾਗਾਂ ਨਾਲ ਹੀ ਗੁਰੂ ਦੀ ਸੰਗਤ ਪ੍ਰਾਪਤ ਹੁੰਦੀ ਹੈ। ੧। ਰਹਾਉ। ਸਾਧ

ਸਾਧਸੰਗਿ ਪਾਈਐ ਨਿਧਿ ਨਾਮਾ ॥ ਸਾਧਸੰਗਿ ਪੂਰਨ ਸਭਿ ਕਾਮਾ ॥੨॥  
 ਹਰਿ ਕੀ ਭਗਤਿ ਜਨਮੁ ਪਰਵਾਣੁ ॥ ਗੁਰ ਕਿਰਪਾ ਤੇ ਨਾਮੁ ਵਖਾਣੁ ॥੩॥  
 ਕਹੁ ਨਾਨਕ ਸੋ ਜਨੁ ਪਰਵਾਣੁ ॥ ਜਾ ਕੈ ਰਿਦੈ ਵਸੈ ਭਗਵਾਣੁ ॥੪॥੪੭॥੧੧੬॥

ਗਉੜੀ ਮਹਲਾ ੫ ॥

ਏਕਸੁ ਸਿਉ ਜਾ ਕਾ ਮਨੁ ਰਾਤਾ ॥ ਵਿਸਰੀ ਤਿਸੈ ਪਰਾਈ ਤਾਤਾ ॥੧॥  
 ਬਿਨੁ ਗੋਬਿੰਦ ਨ ਦੀਸੈ ਕੋਈ ॥ ਕਰਨ ਕਰਾਵਨ ਕਰਤਾ ਸੋਈ ॥੧॥ਰਹਾਉ॥  
 ਮਨਹਿ ਕਮਾਵੈ ਮੁਖਿ ਹਰਿ ਹਰਿ ਬੋਲੈ ॥ ਸੋ ਜਨੁ ਇਤ ਉਤ ਕਤਹਿ ਨ ਡੋਲੈ ॥੨॥  
 ਜਾ ਕੈ ਹਰਿ ਧਨੁ ਸੋ ਸਚ ਸਾਹੁ ॥ ਗੁਰਿ ਪੂਰੈ ਕਰਿ ਦੀਨੋ ਵਿਸਾਹੁ ॥੩॥  
 ਜੀਵਨ ਪੁਰਖੁ ਮਿਲਿਆ ਹਰਿ ਰਾਇਆ ॥  
 ਕਹੁ ਨਾਨਕ ਪਰਮ ਪਦੁ ਪਾਇਆ ॥੪॥੪੮॥੧੧੭॥

ਗਉੜੀ ਮਹਲਾ ੫ ॥

ਨਾਮੁ ਭਗਤ ਕੈ ਪ੍ਰਾਨ ਅਧਾਰੁ ॥ ਨਾਮੋ ਧਨੁ ਨਾਮੋ ਬਿਉਹਾਰੁ ॥੧॥  
 ਨਾਮ ਵਡਾਈ ਜਨੁ ਸੋਭਾ ਪਾਏ ॥ ਕਰਿ ਕਿਰਪਾ ਜਿਸੁ ਆਪਿ ਦਿਵਾਏ ॥੧॥ ਰਹਾਉ ॥  
 ਨਾਮੁ ਭਗਤ ਕੈ ਸੁਖ ਅਸਥਾਨੁ ॥ ਨਾਮ ਰਤੁ ਸੋ ਭਗਤੁ ਪਰਵਾਣੁ ॥੨॥  
 ਹਰਿ ਕਾ ਨਾਮੁ ਜਨ ਕਉ ਧਾਰੈ ॥ ਸਾਸਿ ਸਾਸਿ ਜਨੁ ਨਾਮੁ ਸਮਾਰੈ ॥੩॥  
 ਕਹੁ ਨਾਨਕ ਜਿਸੁ ਪੂਰਾ ਭਾਗੁ ॥ ਨਾਮ ਸੰਗਿ ਤਾ ਕਾ ਮਨੁ ਲਾਗੁ ॥੪॥੪੯॥੧੧੮॥

ਗਉੜੀ ਮਹਲਾ ੫ ॥

ਸੰਤ ਪ੍ਰਸਾਦਿ ਹਰਿ ਨਾਮੁ ਧਿਆਇਆ ॥ ਤਬ ਤੇ ਧਾਵਤੁ ਮਨੁ ਤ੍ਰਿਪਤਾਇਆ ॥੧॥  
 ਸੁਖ ਬਿਸ੍ਰਾਮੁ ਪਾਇਆ ਗੁਣ ਗਾਇ ॥ ਸ੍ਰਮੁ ਮਿਟਿਆ ਮੇਰੀ ਹਤੀ ਬਲਾਇ ॥੧॥ ਰਹਾਉ॥  
 ਚਰਨ ਕਮਲ ਅਰਾਧਿ ਭਗਵੰਤਾ ॥ ਹਰਿ ਸਿਮਰਨ ਤੇ ਮਿਟੀ ਮੇਰੀ ਚਿੰਤਾ ॥੨॥  
 ਸਭ ਤਜਿ ਅਨਾਥੁ ਏਕ ਸਰਣਿ ਆਇਓ ॥ ਉਚ ਅਸਥਾਨੁ ਤਬ ਸਹਜੇ ਪਾਇਓ ॥੩॥  
 ਦੂਖ ਦਰਦੁ ਭਰਮੁ ਭਉ ਨਸਿਆ ॥ ਕਰਣਹਾਰੁ ਨਾਨਕ ਮਨਿ ਬਸਿਆ ॥੪॥੫੦॥੧੧੯॥

ਗਉੜੀ ਮਹਲਾ ੫ ॥

ਕਰ ਕਰਿ ਟਹਲ ਰਸਨਾ ਗੁਣ ਗਾਵਉ ॥ ਚਰਨ ਠਾਕੁਰ ਕੈ ਮਾਰਗਿ ਧਾਵਉ ॥੧॥

(ਗੁਰੂ) ਦੀ ਸੰਗਤ ਦੁਆਰਾ ਨਾਮ ਰੂਪ ਖਜ਼ਾਨਾ ਪ੍ਰਾਪਤ ਹੁੰਦਾ ਹੈ। ਸਾਧ ਦੀ ਸੰਗਤ ਕਰਕੇ ਹੀ ਸਾਰੇ ਕੰਮ ਪੂਰੇ ਹੁੰਦੇ ਹਨ। ੨। ਹਰਿ ਦੀ ਭਗਤੀ ਨਾਲ (ਮਨੁੱਖ ਦਾ) ਜਨਮ ਪ੍ਰਵਾਨ ਚੜ੍ਹ ਜਾਂਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਹੀ ਨਾਮ ਦਾ ਬਖਾਨ ਹੁੰਦਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਉਹ ਸੇਵਕ (ਈਸ਼ਵਰੀ ਦਰਗਾਹ ਵਿਚ) ਸਵੀਕ੍ਰਿਤੀ ਪ੍ਰਾਪਤ ਕਰਦਾ ਹੈ, ਜਿਸ ਦੇ ਹਿਰਦੇ ਵਿਚ ਭਗਵਾਨ ਵਸਦਾ ਹੈ। ੪। ੪੭। ੧੧੬।

**ਗਉੜੀ ਮਹਲਾ ੫**

ਜਿਸ (ਵਿਅਕਤੀ) ਦਾ ਮਨ ਇਕ (ਪਰਮਾਤਮਾ ਦੇ ਪ੍ਰੇਮ ਵਿਚ) ਰੰਗਿਆ ਰਹਿੰਦਾ ਹੈ (ਅਰਥਾਤ ਉਸ ਦੇ ਪ੍ਰੇਮ ਵਿਚ ਮਗਨ ਰਹਿੰਦਾ ਹੈ) ਉਸ ਨੂੰ ਪਰਾਈ ਈਰਖਾ (ਤਾਤਾ) ਭੁਲ ਜਾਂਦੀ ਹੈ। ੧। (ਉਸ ਸਾਧਕ ਨੂੰ) ਗੋਬਿੰਦ ਤੋਂ ਬਿਨਾ ਹੋਰ ਕੋਈ ਨਹੀਂ ਦਿਸਦਾ। ਉਹੀ ਕਰਤਾ ਪੁਰਖ (ਸਭ ਕੁਝ) ਕਰਨ ਕਰਾਉਣ ਵਾਲਾ ਹੈ। ੧। ਰਹਾਉ। (ਜੋ ਸਾਧਕ) ਮਨ ਵਿਚ (ਨਾਮ ਦੀ) ਕਮਾਈ ਕਰਦਾ ਹੈ ਅਤੇ ਮੂੰਹ ਤੋਂ ਹਰਿ ਹਰਿ ਦਾ ਉਚਾਰਨ ਕਰਦਾ ਹੈ, ਉਹ ਵਿਅਕਤੀ ਲੋਕ-ਪਰਲੋਕ ਵਿਚ ਕਿਤੇ ਵੀ ਨਹੀਂ ਡੋਲਦਾ। ੨। ਜਿਸ (ਵਿਅਕਤੀ) ਪਾਸ ਹਰਿ ਧਨ (ਮੌਜੂਦ ਹੈ), ਉਹੀ ਸੱਚਾ ਸ਼ਾਹ ਹੈ। ਪੂਰੇ ਗੁਰੂ ਨੇ (ਉਸ ਦਾ ਈਸ਼ਵਰੀ ਦਰਗਾਹ ਵਿਚ) ਭਰੋਸਾ ਬਣਾ ਦਿੱਤਾ ਹੈ। ੩। (ਜਿਸ ਸਾਧਕ ਨੂੰ) ਜੀਵਨ ਪ੍ਰਦਾਨ ਕਰਨ ਵਾਲਾ ਹਰਿ ਰਾਜਾ ਮਿਲ ਪਿਆ ਹੈ। ਨਾਨਕ ਦਾ ਕਥਨ ਹੈ ਕਿ (ਮਾਨੋ ਉਸ ਨੇ) ਪਰਮ-ਪਦ ਪ੍ਰਾਪਤ ਕਰ ਲਿਆ ਹੈ। ੪। ੪੮। ੧੧੭।

**ਗਉੜੀ ਮਹਲਾ ੫**

ਹਰਿ-ਨਾਮ ਭਗਤ ਲਈ ਪ੍ਰਾਣਾਂ ਦਾ ਆਧਾਰ ਹੈ, (ਉਸ ਲਈ) ਨਾਮ ਹੀ ਧਨ ਹੈ ਅਤੇ ਨਾਮ ਹੀ ਵਿਵਹਾਰ ਹੈ। ੧। ਜਿਸ ਨੂੰ (ਪ੍ਰਭੂ) ਆਪ ਕ੍ਰਿਪਾ ਕਰਕੇ (ਗੁਰੂ ਦੁਆਰਾ) ਨਾਮ ਦਿਵਾਉਂਦਾ ਹੈ, (ਉਹੀ) ਵਿਅਕਤੀ ਨਾਮ ਦੀ ਵਡਿਆਈ ਕਰਕੇ (ਹਰ ਥਾਂ) ਸ਼ੋਭਾ ਪ੍ਰਾਪਤ ਕਰਦਾ ਹੈ। ੧। ਰਹਾਉ। ਭਗਤ ਲਈ ਨਾਮ ਮਾਨੋ ਸੁਖ ਦਾ ਸਥਾਨ ਹੈ। (ਜੋ ਭਗਤ) ਨਾਮ ਵਿਚ ਮਗਨ ਹੁੰਦਾ ਹੈ, ਉਹੀ ਭਗਤ ਪ੍ਰਵਾਨ ਚੜ੍ਹਦਾ ਹੈ। ੨। ਹਰਿ ਦਾ ਨਾਮ ਸੇਵਕ ਨੂੰ ਆਸਰਾ ਦਿੰਦਾ ਹੈ (ਜਿਸ ਦੇ ਫਲਸਰੂਪ) ਸਾਧਕ ਸੁਆਸ ਸੁਆਸ ਨਾਮ ਦਾ ਸਿਮਰਨ ਕਰਦਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਜਿਸ ਦਾ ਭਾਗ ਪੂਰਾ ਹੁੰਦਾ ਹੈ, ਉਸੇ ਦਾ ਮਨ (ਪਰਮਾਤਮਾ ਦੇ) ਨਾਮ ਨਾਲ ਜੁੜਦਾ ਹੈ। ੪। ੪੯। ੧੧੮।

**ਗਉੜੀ ਮਹਲਾ ੫**

(ਹੇ ਭਾਈ!) ਸੰਤ (ਗੁਰੂ) ਦੀ ਕ੍ਰਿਪਾ ਨਾਲ (ਜਦੋਂ ਤੋਂ ਮੈਂ) ਹਰਿ-ਨਾਮ ਨੂੰ ਧਿਆਇਆ ਹੈ, ਤਦ ਤੋਂ (ਮੇਰਾ) ਚੰਚਲ ਮਨ ਤ੍ਰਿਪਤ ਹੋ ਗਿਆ ਹੈ (ਅਰਥਾਤ ਸਥਿਰ ਹੋ ਗਿਆ ਹੈ)। ੧। (ਪ੍ਰਭੂ ਦੇ) ਗੁਣਾਂ ਦਾ ਗਾਇਨ ਕਰਨ ਨਾਲ ਮੈਂ ਆਤਮਿਕ ਸੁਖ ਅਤੇ ਸਥਿਰਤਾ ਪ੍ਰਾਪਤ ਕਰ ਲਈ ਹੈ। (ਮਾਇਆਵੀ ਭਟਕਣਾ ਤੋਂ ਪੈਦਾ ਹੋਈ) ਬਕਾਵਟ (ਸੁਮ) ਮਿਟ ਗਈ ਹੈ ਅਤੇ ਮੇਰੇ ਗਲੋਂ (ਮਾਇਆਵੀ) ਬਿਪਤਾ ਲਥ ਗਈ ਹੈ। ੧। ਰਹਾਉ। (ਹੇ ਜਿਗਿਆਸੂ! ਮੈਂ) ਭਗਵਾਨ ਦੇ ਚਰਣ ਕਮਲਾਂ ਦੀ ਆਰਾਧਨਾ ਕੀਤੀ ਹੈ। ਹਰਿ-ਨਾਮ ਦੇ ਸਿਮਰਨ ਨਾਲ ਮੇਰੀ ਚਿੰਤਾ ਖਤਮ ਹੋ ਗਈ ਹੈ। ੨। (ਜਦੋਂ ਦਾ ਮੈਂ) ਅਨਾਥ ਸਭ ਆਸਰੇ ਛੱਡ ਕੇ ਇਕ (ਪ੍ਰਭੂ) ਦੀ ਸ਼ਰਣ ਵਿਚ ਆ ਗਿਆ ਹਾਂ, ਤਦੋਂ ਹੀ (ਮੈਂ) ਸਹਿਜ ਸੁਭਾ ਪਰਮ ਸ੍ਰੇਸ਼ਠ ਸਥਾਨ (ਈਸ਼ਵਰੀ ਦਰਗਾਹ) ਪ੍ਰਾਪਤ ਕਰ ਲਿਆ ਹੈ। ੩। ਹੇ ਨਾਨਕ! ਕਰਣਹਾਰ ਪ੍ਰਭੂ (ਮੇਰੇ) ਮਨ ਵਿਚ ਵਸ ਗਿਆ ਹੈ (ਜਿਸ ਦੇ ਫਲਸਰੂਪ) ਦੁਖ, ਦਰਦ, ਭਰਮ ਅਤੇ ਭੈ (ਆਦਿ ਸਭ) ਦੂਰ ਹੋ ਗਏ ਹਨ। ੪। ੫੦। ੧੧੯।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਮੈਂ ਹੱਥਾਂ ਨਾਲ ਟਹਿਲ-ਸੇਵਾ ਕਰਦਾ ਹਾਂ, ਜੀਭ ਨਾਲ (ਹਰਿ ਦੇ) ਗੁਣਾਂ

ਭਲੇ ਸਮੇਂ ਸਿਮਰਨ ਕੀ ਬਰੀਆ ॥ ਸਿਮਰਤ ਨਾਮੁ ਭੈ ਪਾਰਿ ਉਤਰੀਆ ॥੧॥ ਰਹਾਉ ॥  
 ਨੇੜੁ ਸੰਤਨ ਕਾ ਦਰਸਨੁ ਪੇਖੁ ॥ ਪ੍ਰਭ ਅਵਿਨਾਸੀ ਮਨ ਮਹਿ ਲੇਖੁ ॥੨॥  
 ਸੁਣਿ ਕੀਰਤਨੁ ਸਾਧ ਪਹਿ ਜਾਇ ॥ ਜਨਮ ਮਰਣ ਕੀ ਤ੍ਰਾਸ ਮਿਟਾਇ ॥੩॥  
 ਚਰਣ ਕਮਲ ਠਾਕੁਰ ਉਰਿ ਧਾਰਿ ॥ ਦੁਲਭ ਦੇਹ ਨਾਨਕ ਨਿਸਤਾਰਿ ॥੪॥੫੧॥੧੨੦॥

ਗਉੜੀ ਮਹਲਾ ੫ ॥

ਜਾ ਕਉ ਅਪਨੀ ਕਿਰਪਾ ਧਾਰੈ ॥ ਸੇ ਜਨੁ ਰਸਨਾ ਨਾਮੁ ਉਚਾਰੈ ॥੧॥  
 ਹਰਿ ਬਿਸਰਤ ਸਹਸਾ ਦੁਖੁ ਬਿਆਪੈ ॥ ਸਿਮਰਤ ਨਾਮੁ ਭਰਮੁ ਭਉ ਭਾਗੈ ॥੧॥ ਰਹਾਉ ॥  
 ਹਰਿ ਕੀਰਤਨੁ ਸੁਣੈ ਹਰਿ ਕੀਰਤਨੁ ਗਾਵੈ ॥ ਤਿਸੁ ਜਨ ਦੁਖੁ ਨਿਕਟਿ ਨਹੀ ਆਵੈ ॥੨॥  
 ਹਰਿ ਕੀ ਟਹਲ ਕਰਤ ਜਨੁ ਸੋਹੈ ॥ ਤਾ ਕਉ ਮਾਇਆ ਅਗਨਿ ਨ ਪੋਹੈ ॥੩॥  
 ਮਨਿ ਤਨਿ ਮੁਖਿ ਹਰਿ ਨਾਮੁ ਦਇਆਲ ॥ ਨਾਨਕ ਤਜੀਅਲੇ ਅਵਰਿ ਜੰਜਾਲ ॥੪॥੫੨॥੧੨੧॥

ਗਉੜੀ ਮਹਲਾ ੫ ॥

ਛਾਡਿ ਸਿਆਨਪ ਬਹੁ ਚਤੁਰਾਈ ॥ ਗੁਰ ਪੂਰੇ ਕੀ ਟੇਕ ਟਿਕਾਈ ॥੧॥  
 ਦੁਖ ਬਿਨਸੇ ਸੁਖ ਹਰਿ ਗੁਣ ਗਾਇ ॥ ਗੁਰੁ ਪੂਰਾ ਭੋਟਿਆ ਲਿਵ ਲਾਇ ॥੧॥ ਰਹਾਉ ॥  
 ਹਰਿ ਕਾ ਨਾਮੁ ਦੀਓ ਗੁਰਿ ਮੰਤ੍ਰੁ ॥ ਮਿਟੇ ਵਿਸੁਰੇ ਉਤਰੀ ਚਿੰਤ ॥੨॥  
 ਅਨਦ ਭਏ ਗੁਰ ਮਿਲਤ ਕ੍ਰਿਪਾਲ ॥ ਕਰਿ ਕਿਰਪਾ ਕਾਟੇ ਜਮ ਜਾਲ ॥੩॥  
 ਕਹੁ ਨਾਨਕ ਗੁਰੁ ਪੂਰਾ ਪਾਇਆ ॥ ਤਾ ਤੇ ਬਹੁਰਿ ਨ ਬਿਆਪੈ ਮਾਇਆ ॥੪॥੫੩॥੧੨੨॥

ਗਉੜੀ ਮਹਲਾ ੫ ॥

ਰਾਖਿ ਲੀਆ ਗੁਰਿ ਪੂਰੈ ਆਪਿ ॥ ਮਨਮੁਖ ਕਉ ਲਾਗੇ ਸੰਤਾਪੁ ॥੧॥  
 ਗੁਰੁ ਗੁਰੁ ਜਪਿ ਮੀਤ ਹਮਾਰੇ ॥ ਮੁਖ ਉਜਲ ਹੋਵਹਿ ਦਰਬਾਰੇ ॥੧॥ ਰਹਾਉ ॥  
 ਗੁਰ ਕੇ ਚਰਣ ਹਿਰਦੈ ਵਸਾਇ ॥ ਦੁਖ ਦੁਸਮਨ ਤੇਰੀ ਹਤੈ ਬਲਾਇ ॥੨॥  
 ਗੁਰ ਕਾ ਸਬਦੁ ਤੇਰੈ ਸੰਗਿ ਸਹਾਈ ॥ ਦਇਆਲ ਭਏ ਸਗਲੇ ਜੀਅ ਭਾਈ ॥੩॥  
 ਗੁਰਿ ਪੂਰੈ ਜਬ ਕਿਰਪਾ ਕਰੀ ॥ ਭਨਤਿ ਨਾਨਕ ਮੇਰੀ ਪੂਰੀ ਪਰੀ ॥੪॥੫੪॥੧੨੩॥

ਗਉੜੀ ਮਹਲਾ ੫ ॥

ਅਨਿਕ ਰਸਾ ਖਾਏ ਜੈਸੇ ਢੋਰ ॥ ਮੋਹ ਕੀ ਜੇਵਰੀ ਬਾਧਿਓ ਚੋਰ ॥੧॥



ਦਾ ਗਾਇਨ ਕਰਦਾ ਹਾਂ ਅਤੇ ਚਰਣਾਂ ਨਾਲ ਪ੍ਰਭੂ ਦੇ ਮਾਰਗ ਉਤੇ ਚਲਦਾ ਹਾਂ।੧। (ਮਨੁੱਖ ਜਨਮ ਵਾਲਾ) ਉਤਮ ਸਮਾਂ ਹੈ ਅਤੇ ਸਿਮਰਨ ਲਈ (ਉਚਿਤ) ਅਵਸਰ ਹੈ। ਨਾਮ ਦੇ ਸਿਮਰਨ ਨਾਲ ਭਵ-ਸਾਗਰ ਤੋਂ ਪਾਰ ਹੋ ਜਾਈਦਾ ਹੈ।੧। ਰਹਾਉ। (ਹੇ ਭਾਈ!) ਨੇਤਰਾਂ ਨਾਲ ਸੰਤਾਂ ਦਾ ਦਰਸ਼ਨ ਕਰ ਅਤੇ ਪ੍ਰਭੂ ਅਵਿਨਾਸ਼ੀ (ਦੇ ਸਿਮਰਨ) ਦਾ ਮਨ ਵਿਚ ਲੇਖ ਲਿਖ।੨। ਸਾਧ (ਗੁਰੂ) ਦੇ ਪਾਸ ਜਾ ਕੇ ਹਰਿ-ਕੀਰਤਨ ਸੁਣ ਅਤੇ ਜਨਮ-ਮਰਨ ਦੇ ਡਰ ਨੂੰ ਖਤਮ ਕਰ।੩। ਪ੍ਰਭੂ ਦੇ ਚਰਣ ਕਮਲਾਂ ਨੂੰ ਹਿਰਦੇ ਵਿਚ ਧਾਰਣ ਕਰ। ਹੇ ਨਾਨਕ! (ਇਸ ਤਰ੍ਹਾਂ) ਦੁਰਲਭ ਮਨੁੱਖ ਦੇਹ ਦਾ ਉੱਧਾਰ (ਨਿਸਤਾਰ) ਕਰ।੪।੫੧।੧੨੦।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਜਿਸ ਉਤੇ (ਪ੍ਰਭੂ) ਆਪਣੀ ਕ੍ਰਿਪਾ ਕਰਦਾ ਹੈ, ਉਹ (ਸੇਵਕ) ਜੀਭ ਨਾਲ ਨਾਮ ਦਾ ਉਚਾਰਣ ਕਰਦਾ ਹੈ (ਅਰਥਾਤ ਨਾਮ ਦਾ ਸਿਮਰਨ ਕਰਦਾ ਹੈ)।੧। ਹਰਿ (ਦੇ ਨਾਮ) ਦੇ ਵਿਸਰਨ ਨਾਲ ਸੰਸਾਰ ਅਤੇ ਦੁਖ ਲਗ ਜਾਂਦੇ ਹਨ। (ਪਰ) ਨਾਮ ਦੇ ਸਿਮਰਨ ਨਾਲ ਭਰਮ ਅਤੇ ਭੈ ਚਲੇ ਜਾਂਦੇ ਹਨ।੧। ਰਹਾਉ। (ਜੋ ਵਿਅਕਤੀ) ਹਰਿ-ਕੀਰਤਨ ਸੁਣਦਾ ਹੈ ਅਤੇ ਹਰਿ-ਕੀਰਤਨ ਗਾਉਂਦਾ ਹੈ, ਉਸ ਵਿਅਕਤੀ ਦੇ ਨੇੜੇ ਦੁਖ ਨਹੀਂ ਆਉਂਦਾ।੨। ਹਰਿ ਦੀ ਟਹਿਲ-ਸੇਵਾ ਕਰਦਿਆਂ ਸੇਵਕ ਸ਼ੋਭਾਸ਼ਾਲੀ ਹੁੰਦਾ ਹੈ। ਉਸ ਨੂੰ ਮਾਇਆ ਦੀ ਅੱਗ ਛੋਹ ਨਹੀਂ ਸਕਦੀ।੩। (ਜਿਸ ਮਨੁੱਖ ਦੇ) ਮਨ, ਤਨ ਅਤੇ ਮੁਖ ਦੁਆਰਾ ਦਿਆਲੂ ਪ੍ਰਭੂ ਦਾ ਨਾਮ (ਸਿਮਰਿਆ ਜਾਂਦਾ ਹੈ), ਹੇ ਨਾਨਕ! (ਉਸ ਮਨੁੱਖ ਨੇ) ਹੋਰ ਸਾਰੇ ਜੰਜਾਲ ਤਿਆਗ ਦਿੱਤੇ ਹੁੰਦੇ ਹਨ।੪।੫੨।੧੨੧।

**ਗਉੜੀ ਮਹਲਾ ੫**

(ਹੇ ਮਨੁੱਖ) ਬਹੁਤੀ ਸਿਆਣਪ ਅਤੇ ਚਾਲਾਕੀ ਛੱਡ ਦੇ ਅਤੇ ਪੂਰੇ ਗੁਰੂ ਦੀ ਟੇਕ ਧਾਰਣ ਕਰ ਲੈ।੧। ਪੂਰੇ ਗੁਰੂ ਦੇ ਮਿਲ ਪੈਣ ਨਾਲ (ਜੋ ਨਾਮ ਵਿਚ) ਲਿਵ ਲਗਾਉਂਦਾ ਹੈ, ਹਰਿ ਦੇ ਗੁਣਾਂ ਦਾ ਗਾਇਨ ਕਰਨ ਨਾਲ (ਉਸ ਦੇ) ਦੁਖ ਨਸ਼ਟ ਹੋ ਜਾਂਦੇ ਹਨ ਅਤੇ ਸੁਖਾਂ (ਦੀ ਪ੍ਰਾਪਤੀ ਹੋ ਜਾਂਦੀ ਹੈ)।੧। ਰਹਾਉ। ਗੁਰੂ ਨੇ (ਜਿਸ ਨੂੰ) ਹਰਿ ਨਾਮ ਰੂਪ ਮੰਤ੍ਰ ਦਿੱਤਾ ਹੈ, (ਉਸ ਦੇ) ਸਾਰੇ ਸੋਗ-ਜਾਂ ਝੋਰੇ ਖਤਮ ਹੋ ਜਾਂਦੇ ਹਨ ਅਤੇ (ਹਰ ਪ੍ਰਕਾਰ ਦੀ) ਚਿੰਤਾ ਉਤਰ ਜਾਂਦੀ ਹੈ।੨। ਕ੍ਰਿਪਾਲੂ ਗੁਰੂ ਦੇ ਮਿਲਣ ਨਾਲ ਆਨੰਦ ਦੀ ਅਵਸਥਾ ਪੈਦਾ ਹੋ ਜਾਂਦੀ ਹੈ। (ਉਹ ਗੁਰੂ) ਕ੍ਰਿਪਾ ਕਰਕੇ ਜਮ ਦੇ ਫੰਦੇ ਕਟ ਦਿੰਦਾ ਹੈ।੩। ਨਾਨਕ ਦਾ ਕਥਨ ਹੈ ਕਿ (ਜਿਸ ਨੇ) ਪੂਰਾ ਗੁਰੂ ਪ੍ਰਾਪਤ ਕਰ ਲਿਆ ਹੈ। ਫਿਰ (ਉਸ ਨੂੰ) ਮਾਇਆ ਨਹੀਂ ਵਿਆਪ ਸਕਦੀ।੪।੫੩।੧੨੨।

**ਗਉੜੀ ਮਹਲਾ ੫**

(ਗੁਰੂ ਅਨੁਸਾਰੀ ਮਨੁੱਖ ਦੀ) ਪੂਰਾ ਗੁਰੂ ਆਪ ਹੀ (ਵਿਸ਼ੇ-ਵਾਸਨਾਵਾਂ ਤੋਂ) ਰਖਿਆ ਕਰ ਲੈਂਦਾ ਹੈ, (ਪਰ) ਮਨੁੱਖ ਨੂੰ (ਉਨ੍ਹਾਂ ਦਾ) ਦੁਖ ਲਗਦਾ ਹੈ।੧। ਹੇ ਮੇਰੇ ਮਿਤਰ! (ਹਮੇਸ਼ਾ) ਗੁਰੂ ਗੁਰੂ ਜਪਦਾ ਰਹਿ। (ਅਜਿਹਾ ਕਰਨ ਨਾਲ ਪ੍ਰਭੂ ਦੇ) ਦਰਬਾਰ ਵਿਚ (ਤੇਰਾ) ਮੁਖ ਉਜਲਾ ਹੋਵੇਗਾ।੧। ਰਹਾਉ। ਗੁਰੂ ਦੇ ਚਰਣਾਂ ਨੂੰ (ਆਪਣੇ) ਹਿਰਦੇ ਵਿਚ ਵਸਾਈ ਰਖ। (ਕਿਉਂਕਿ ਗੁਰੂ) ਤੇਰੇ ਦੁਖ, ਵੈਰੀ ਅਤੇ (ਮਾਇਆ ਰੂਪ) ਬਲਾ ਨੂੰ ਨਸ਼ਟ ਕਰ ਦਿੰਦਾ ਹੈ।੨। ਹੇ ਭਾਈ! ਗੁਰੂ ਦਾ ਸ਼ਬਦ (ਸਦਾ) ਤੇਰੇ ਅੰਗ-ਸੰਗ ਰਹਿਣ ਵਾਲਾ ਸਹਾਇਕ ਹੈ। (ਸ਼ਬਦ ਦੀ ਆਰਾਧਨਾ ਕਰਨ ਨਾਲ) ਸਾਰੇ ਜੀਵ (ਤੇਰੇ ਉਤੇ) ਦਿਆਲੂ ਹੋ ਜਾਂਦੇ ਹਨ।੩। ਨਾਨਕ ਦਾ ਕਥਨ ਹੈ ਕਿ ਜਦੋਂ ਪੂਰੇ ਗੁਰੂ ਨੇ ਕ੍ਰਿਪਾ ਕੀਤੀ, (ਤਾਂ) ਮੇਰੀ (ਜੀਵਨ ਘਾਲ) ਸਫਲ ਹੋ ਗਈ।੪।੫੪।੧੨੩।

**ਗਉੜੀ ਮਹਲਾ ੫**

(ਮਨੁੱਖ ਵਿਅਕਤੀ) ਪਸ਼ੂਆਂ ਵਾਂਗ ਅਨੇਕ ਰਸਾਂ ਵਾਲੇ (ਪਦਾਰਥ) ਖਾਂਦਾ ਰਹਿੰਦਾ ਹੈ।

ਮਿਰਤਕ ਦੇਹ ਸਾਧਸੰਗਿ ਬਿਹੁਨਾ ॥ ਆਵਤ ਜਾਤ ਜੋਨੀ ਦੁਖ ਖੀਨਾ ॥੧॥ ਰਹਾਉ ॥  
 ਅਨਿਕ ਬਸਤ੍ਰ ਸੁੰਦਰ ਪਹਿਰਾਇਆ ॥ ਜਿਉ ਡਰਨਾ ਖੇਤ ਮਾਹਿ ਡਰਾਇਆ ॥੨॥  
 ਸਗਲ ਸਰੀਰ ਆਵਤ ਸਭ ਕਾਮ ॥ ਨਿਹਫਲ ਮਾਨੁਖੁ ਜਪੈ ਨਹੀ ਨਾਮ ॥੩॥  
 ਕਹੁ ਨਾਨਕ ਜਾ ਕਉ ਭਏ ਦਇਆਲਾ ॥ ਸਾਧਸੰਗਿ ਮਿਲਿ ਭਜਹਿ ਗੁੋਪਾਲਾ ॥੪॥੫॥੧੨੪॥

ਗਉੜੀ ਮਹਲਾ ੫ ॥

ਕਲਿ ਕਲੇਸ ਗੁਰ ਸਬਦਿ ਨਿਵਾਰੇ ॥ ਆਵਣ ਜਾਣ ਰਹੇ ਸੁਖ ਸਾਰੇ ॥੧॥  
 ਭੈ ਬਿਨਸੇ ਨਿਰਭਉ ਹਰਿ ਧਿਆਇਆ ॥ ਸਾਧਸੰਗਿ ਹਰਿ ਕੇ ਗੁਣ ਗਾਇਆ ॥੧॥ ਰਹਾਉ॥  
 ਚਰਨ ਕਵਲ ਰਿਦ ਅੰਤਰਿ ਧਾਰੇ ॥ ਅਗਨਿ ਸਾਗਰ ਗੁਰਿ ਪਾਰਿ ਉਤਾਰੇ ॥੨॥  
 ਬੁਭਤ ਜਾਤ ਪੂਰੈ ਗੁਰਿ ਕਾਢੇ ॥ ਜਨਮ ਜਨਮ ਕੇ ਟੂਟੇ ਗਾਢੇ ॥੩॥  
 ਕਹੁ ਨਾਨਕ ਤਿਸੁ ਗੁਰ ਬਲਿਹਾਰੀ ॥ ਜਿਸੁ ਭੇਟਤ ਗਤਿ ਭਈ ਹਮਾਰੀ ॥੪॥੫॥੧੨੫॥

ਗਉੜੀ ਮਹਲਾ ੫ ॥

ਸਾਧਸੰਗਿ ਤਾ ਕੀ ਸਰਨੀ ਪਰਹੁ ॥ ਮਨੁ ਤਨੁ ਅਪਨਾ ਆਗੈ ਧਰਹੁ ॥੧॥  
 ਅੰਮ੍ਰਿਤ ਨਾਮੁ ਪੀਵਹੁ ਮੇਰੇ ਭਾਈ ॥ ਸਿਮਰਿ ਸਿਮਰਿ ਸਭ ਤਪਤਿ ਬੁਝਾਈ ॥੧॥ ਰਹਾਉ ॥  
 ਤਜਿ ਅਭਿਮਾਨੁ ਜਨਮ ਮਰਣੁ ਨਿਵਾਰਹੁ ॥ ਹਰਿ ਕੇ ਦਾਸ ਕੇ ਚਰਣ ਨਮਸਕਾਰਹੁ ॥੨॥  
 ਸਾਸਿ ਸਾਸਿ ਪ੍ਰਭੁ ਮਨਹਿ ਸਮਾਲੇ ॥ ਸੋ ਧਨੁ ਸੰਚਹੁ ਜੋ ਚਾਲੈ ਨਾਲੇ ॥੩॥  
 ਤਿਸਹਿ ਪਰਾਪਤਿ ਜਿਸੁ ਮਸਤਕਿ ਭਾਗੁ ॥  
 ਕਹੁ ਨਾਨਕ ਤਾ ਕੀ ਚਰਣੀ ਲਾਗੁ ॥੪॥੫॥੧੨੬॥

ਗਉੜੀ ਮਹਲਾ ੫ ॥

ਸੂਕੇ ਹਰੇ ਕੀਏ ਖਿਨ ਮਾਹੇ ॥ ਅੰਮ੍ਰਿਤ ਦ੍ਰਿਸਟਿ ਸੰਚਿ ਜੀਵਾਏ ॥੧॥  
 ਕਾਟੇ ਕਸਟ ਪੂਰੇ ਗੁਰਦੇਵ ॥ ਸੇਵਕ ਕਉ ਦੀਨੀ ਅਪੁਨੀ ਸੇਵ ॥੧॥ ਰਹਾਉ ॥  
 ਮਿਟਿ ਗਈ ਚਿੰਤ ਪੁਨੀ ਮਨ ਆਸਾ ॥ ਕਰੀ ਦਇਆ ਸਤਿਗੁਰਿ ਗੁਣਤਾਸਾ ॥੨॥  
 ਦੁਖ ਨਾਠੇ ਸੁਖ ਆਇ ਸਮਾਏ ॥ ਢੀਲ ਨ ਪਰੀ ਜਾ ਗੁਰਿ ਫੁਰਮਾਏ ॥੩॥

(ਪਰ ਅਸਲ ਵਿਚ ਉਹ) ਮੋਹ ਦੀ ਰੱਸੀ ਨਾਲ ਚੋਰ ਵਾਂਗ (ਹੋਰ) ਬੰਨ੍ਹੀਦਾ ਜਾਂਦਾ ਹੈ। ੧। ਸਾਧ ਸੰਗਤ ਤੋਂ ਵਿਹੁਣੇ (ਵਿਅਕਤੀ ਦੀ) ਦੇਹ ਮਿਰਤਕ ਦੇ ਸਮਾਨ ਹੈ। (ਉਹ) ਆਵਾਗਵਣ ਦੇ ਚੱਕਰ (ਵਿਚ ਪਿਆ ਰਹਿੰਦਾ ਹੈ) ਅਤੇ ਜੂਨਾਂ (ਵਿਚ ਬਾਰ ਬਾਰ ਆਣ ਜਾਣ ਕਾਰਣ ਪੈਦਾ ਹੋਣ ਵਾਲੇ) ਦੁਖਾਂ ਕਰਕੇ (ਉਸ ਦਾ ਆਤਮਿਕ ਜੀਵਨ) ਛੀਣ ਹੁੰਦਾ ਜਾਂਦਾ ਹੈ। ੧। ਰਹਾਉ। (ਮਨਮੁਖ ਵਿਅਕਤੀ) ਅਨੇਕ ਪ੍ਰਕਾਰ ਸੁੰਦਰ ਬਸਤ੍ਰ ਧਾਰਣ ਕਰਦਾ ਹੈ (ਪਰ ਉਸ ਦੀ ਸਥਿਤੀ) ਖੇਤ ਵਿਚ ਖੜੇ ਕੀਤੇ ਡਰਨੇ (ਵਰਗੀ ਹੈ ਜਿਸ ਨਾਲ ਪਸ਼ੂਆਂ ਨੂੰ) ਡਰਾਇਆ ਜਾਂਦਾ ਹੈ। ੨। ਸਾਰੇ (ਜੀਵਾਂ ਦੇ) ਸ਼ਰੀਰ ਕਈ ਤਰ੍ਹਾਂ ਦੇ ਕੰਮ ਆ ਜਾਂਦੇ ਹਨ, (ਪਰ ਜੋ) ਨਾਮ ਨਹੀਂ ਜਪਦਾ (ਉਸ) ਮਨੁੱਖ ਦਾ (ਸ਼ਰੀਰ) ਵਿਅਰਥ ਜਾਂਦਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਜਿਨ੍ਹਾਂ (ਮਨੁੱਖਾਂ) ਉਤੇ (ਪਰਮਾਤਮਾ) ਦਿਆਲ ਹੁੰਦਾ ਹੈ, (ਉਹ) ਸਾਧ ਸੰਗਤ ਨਾਲ ਮਿਲ ਕੇ ਪਾਲਣਹਾਰ (ਗੁਪਾਲਾ) ਪਰਮਾਤਮਾ ਦਾ ਨਾਮ ਜਪਦੇ ਹਨ। ੪। ੫੫। ੧੨੪।

#### ਗਉੜੀ ਮਹਲਾ ੫

ਗੁਰੂ ਦੇ ਸ਼ਬਦ ਨਾਲ ਕਲਹ ਕਲੇਸ਼ ਦੂਰ ਹੋ ਜਾਂਦੇ ਹਨ। ਆਵਾਗਵਣ ਦਾ ਚੱਕਰ ਰੁਕ ਜਾਂਦਾ ਹੈ ਅਤੇ ਸਾਰੇ ਸੁਖ (ਪ੍ਰਾਪਤ ਹੋ ਜਾਂਦੇ ਹਨ)। ੧। (ਜਿਨ੍ਹਾਂ ਨੇ) ਸਾਧ ਸੰਗਤ ਵਿਚ ਜਾ ਕੇ ਹਰਿ ਦੇ ਗੁਣਾਂ ਦਾ ਗਾਇਨ ਕੀਤਾ ਹੈ ਅਤੇ ਨਿਰਭਉ ਹਰਿ ਦੀ ਆਰਾਧਨਾ ਕੀਤੀ ਹੈ, (ਉਨ੍ਹਾਂ ਦੇ ਸਾਰੇ) ਡਰ ਨਸ਼ਟ ਹੋ ਗਏ ਹਨ। ੧। ਰਹਾਉ। (ਜਿਨ੍ਹਾਂ ਧਰਮ ਸਾਧਕਾਂ ਨੇ ਪ੍ਰਭੂ ਦੇ) ਚਰਣ ਕਮਲਾਂ ਨੂੰ ਹਿਰਦੇ ਅੰਦਰ ਧਾਰਣ ਕੀਤਾ ਹੈ, (ਉਨ੍ਹਾਂ ਨੂੰ ਗੁਰੂ ਨੇ ਮਾਇਆਵੀ) ਅੱਗ ਦੇ ਸਮੁੰਦਰ ਤੋਂ ਪਾਰ ਉਤਾਰ ਦਿੱਤਾ ਹੈ। ੨। ਪੂਰੇ ਗੁਰੂ ਨੇ (ਭਵ-ਸਾਗਰ ਵਿਚੋਂ) ਡੁਬਦੇ ਜਾਂਦੇ (ਮਨੁੱਖਾਂ ਨੂੰ ਬਾਹਰ) ਕਢ ਲਿਆ ਹੈ ਅਤੇ ਜਨਮ-ਜਨਮਾਂਤਰਾਂ ਤੋਂ ਟੁਟੇ ਹੋਏ (ਭਾਵ ਵਿਛੜੇ ਹੋਏ ਮਨੁੱਖਾਂ ਨੂੰ ਪਰਮਾਤਮਾ ਨਾਲ) ਜੋੜ ਦਿੱਤਾ ਹੈ। ੩। ਨਾਨਕ ਦਾ ਕਥਨ ਹੈ ਕਿ ਉਸ ਗੁਰੂ ਤੋਂ ਸਦਕੇ ਹਾਂ ਜਿਸ ਨੂੰ ਮਿਲਣ ਨਾਲ ਸਾਡੀ ਗਤਿ (ਪਾਰ ਉਤਾਰਾ) ਹੋ ਜਾਂਦੀ ਹੈ। ੪। ੫੬। ੧੨੫।

#### ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਸਾਧ-ਸੰਗਤ ਵਿਚ ਜਾ ਕੇ ਉਸ (ਪਰਮਾਤਮਾ) ਦੀ ਸ਼ਰਣ ਵਿਚ ਪੈ ਜਾਓ। ਆਪਣੇ ਮਨ ਅਤੇ ਤਨ ਨੂੰ (ਪ੍ਰਭੂ ਅਗੇ) ਅਰਪਿਤ ਕਰ ਦਿਓ। ੧। (ਹੇ ਮੇਰੇ ਭਾਈ!) ਨਾਮ ਰੂਪ ਅੰਮ੍ਰਿਤ ਦਾ ਪਾਨ ਕਰੋ ਅਤੇ (ਹਰਿ ਨਾਮ ਦਾ) ਸਿਮਰਨ ਕਰ ਕਰ ਕੇ (ਵਿਕਾਰਾਂ ਦੀ) ਸਾਰੀ ਸਾੜ ਬੁਝਾ ਲਵੋ। ੧। ਰਹਾਉ। (ਹੇ ਭਾਈ!) ਅਭਿਮਾਨ ਦਾ ਤਿਆਗ ਕਰਕੇ ਜਨਮ-ਮਰਨ ਦਾ ਦੁਖ ਦੂਰ ਕਰ ਲਵੋ ਅਤੇ ਹਰਿ ਦੇ ਦਾਸ (ਅਰਥਾਤ ਗੁਰੂ) ਦੇ ਚਰਣਾਂ ਨੂੰ ਪ੍ਰਣਾਮ ਕਰੋ। ੨। ਸੁਆਸ ਸੁਆਸ ਪ੍ਰਭੂ ਨੂੰ ਮਨ ਵਿਚ ਸਿਮਰਦੇ ਰਹੋ। ਉਸ ਧਨ ਨੂੰ ਇਕੱਠਾ ਕਰੋ ਜੋ (ਤੁਹਾਡੇ) ਨਾਲ ਚਲ ਸਕੇ। ੩। (ਨਾਮ ਧਨ) ਉਸ ਨੂੰ ਪ੍ਰਾਪਤ ਹੁੰਦਾ ਹੈ ਜਿਸ ਦੇ ਮੱਥੇ ਉਤੇ (ਚੰਗਾ) ਭਾਗ (ਲਿਖਿਆ ਹੁੰਦਾ ਹੈ)। ਨਾਨਕ ਦਾ ਕਥਨ ਹੈ ਕਿ ਉਸ ਦੀ ਚਰਣੀ ਲਗਣਾ ਚਾਹੀਦਾ ਹੈ (ਜਿਸ ਪਾਸੇ ਨਾਮ-ਧਨ ਹੁੰਦਾ ਹੈ)। ੪। ੫੭। ੧੨੬।

#### ਗਉੜੀ ਮਹਲਾ ੫

(ਆਤਮਿਕ ਤੌਰ 'ਤੇ) ਸੁਕੇ ਹੋਏ (ਜੀਵਨ ਵਾਲਿਆਂ ਨੂੰ ਗੁਰੂ ਨੇ) ਛਿਣ ਭਰ ਵਿਚ ਹਰਾ ਭਰਾ ਕਰ ਦਿੱਤਾ (ਅਰਥਾਤ ਉਨ੍ਹਾਂ ਨੂੰ ਆਤਮਿਕ ਤੌਰ 'ਤੇ ਖੁਸ਼ਹਾਲ ਬਣਾ ਦਿੱਤਾ) ਅਤੇ ਅੰਮ੍ਰਿਤ (ਪ੍ਰਦਾਨ ਕਰਨ ਵਾਲੀ) ਦ੍ਰਿਸ਼ਟੀ ਨਾਲ ਸਿੱਜ ਕੇ ਜੀਵਿਤ ਕਰ ਦਿੱਤਾ। ੧। ਪੂਰੇ ਗੁਰਦੇਵ ਨੇ (ਉਸ ਦੇ) ਕਸ਼ਟ ਖਤਮ ਕਰ ਦਿੱਤੇ ਅਤੇ ਸੇਵਕ ਨੂੰ ਆਪਣੀ ਸੇਵਾ ਕਰਨ ਦੀ ਦਾਤ ਦੇ ਦਿੱਤੀ। ੧। ਰਹਾਉ। ਗੁਣਾਂ ਦੇ ਖਜ਼ਾਨੇ (ਗੁਣਤਾਸਾ) ਸਤਿਗੁਰੂ ਨੇ (ਜਿਸ ਮਨੁੱਖ ਉਤੇ) ਦਇਆ ਕੀਤੀ, (ਉਸ ਦੀ) ਚਿੰਤਾ ਖਤਮ ਹੋ ਗਈ ਅਤੇ ਮਨ ਦੀ ਆਸ ਪੂਰੀ ਹੋ ਗਈ। ੨। ਜਦੋਂ ਗੁਰੂ ਨੇ ਹੁਕਮ ਕੀਤਾ, ਤਾਂ ਜ਼ਰਾ ਵੀ ਢਿਲ ਨ ਹੋਈ, (ਉਸ ਮਨੁੱਖ ਦੇ) ਦੁਖ ਦੂਰ ਹੋ ਗਏ ਅਤੇ ਸੁਖ (ਉਸ ਦੇ ਜੀਵਨ ਵਿਚ) ਆ ਕੇ ਸਮਾ ਗਏ। ੩। ਹੇ

ਇਛ ਪੁਨੀ ਪੂਰੇ ਗੁਰ ਮਿਲੇ ॥ ਨਾਨਕ ਤੇ ਜਨ ਸੁਫਲ ਫਲੇ ॥੪॥੫੮॥੧੨੭॥

ਗਉੜੀ ਮਹਲਾ ੫ ॥

ਤਾਪ ਗਏ ਪਾਈ ਪ੍ਰਭਿ ਸਾਂਤਿ ॥ ਸੀਤਲ ਭਏ ਕੀਨੀ ਪ੍ਰਭ ਦਾਤਿ ॥੧॥  
ਪ੍ਰਭ ਕਿਰਪਾ ਤੇ ਭਏ ਸੁਹੇਲੇ ॥ ਜਨਮ ਜਨਮ ਕੇ ਬਿਛੁਰੇ ਮੇਲੇ ॥੧॥ ਰਹਾਉ ॥  
ਸਿਮਰਤ ਸਿਮਰਤ ਪ੍ਰਭ ਕਾ ਨਾਉ ॥ ਸਗਲ ਰੋਗ ਕਾ ਬਿਨਸਿਆ ਬਾਉ ॥੨॥  
ਸਹਜਿ ਸੁਭਾਇ ਬੋਲੈ ਹਰਿ ਬਾਣੀ ॥ ਆਠ ਪਹਰ ਪ੍ਰਭ ਸਿਮਰਹੁ ਪ੍ਰਾਣੀ ॥੩॥  
ਦੂਖ ਦਰਦੁ ਜਮੁ ਨੇੜਿ ਨ ਆਵੈ ॥ ਕਹੁ ਨਾਨਕ ਜੋ ਹਰਿ ਗੁਨ ਗਾਵੈ ॥੪॥੫੯॥੧੨੮॥

ਗਉੜੀ ਮਹਲਾ ੫ ॥

ਭਲੇ ਦਿਨਸ ਭਲੇ ਸੰਜੋਗ ॥ ਜਿਤੁ ਭੇਟੇ ਪਾਰਬ੍ਰਹਮ ਨਿਰਜੋਗ ॥੧॥  
ਓਹ ਬੇਲਾ ਕਉ ਹਉ ਬਲਿ ਜਾਉ ॥ ਜਿਤੁ ਮੇਰਾ ਮਨੁ ਜਪੈ ਹਰਿ ਨਾਉ ॥੧॥ ਰਹਾਉ ॥  
ਸਫਲ ਮੂਰਤੁ ਸਫਲ ਓਹ ਘਰੀ ॥ ਜਿਤੁ ਰਸਨਾ ਉਚਰੈ ਹਰਿ ਹਰੀ ॥੨॥  
ਸਫਲੁ ਓਹੁ ਮਾਥਾ ਸੰਤ ਨਮਸਕਾਰਸਿ ॥ ਚਰਣ ਪੁਨੀਤ ਚਲਹਿ ਹਰਿ ਮਾਰਗਿ ॥੩॥  
ਕਹੁ ਨਾਨਕ ਭਲਾ ਮੇਰਾ ਕਰਮ ॥ ਜਿਤੁ ਭੇਟੇ ਸਾਧੂ ਕੇ ਚਰਨ ॥੪॥੬੦॥੧੨੯॥

ਗਉੜੀ ਮਹਲਾ ੫ ॥

ਗੁਰ ਕਾ ਸਬਦੁ ਰਾਖੁ ਮਨ ਮਾਹਿ ॥ ਨਾਮੁ ਸਿਮਰਿ ਚਿੰਤਾ ਸਭ ਜਾਹਿ ॥੧॥  
ਬਿਨੁ ਭਗਵੰਤ ਨਾਹੀ ਅਨ ਕੋਇ ॥ ਮਾਰੈ ਰਾਖੈ ਏਕੋ ਸੋਇ ॥੧॥ ਰਹਾਉ ॥  
ਗੁਰ ਕੇ ਚਰਣ ਰਿਦੈ ਉਰਿ ਧਾਰਿ ॥ ਅਗਨਿ ਸਾਗਰੁ ਜਪਿ ਉਤਰਹਿ ਪਾਰਿ ॥੨॥  
ਗੁਰ ਮੂਰਤਿ ਸਿਉ ਲਾਇ ਧਿਆਨੁ ॥ ਈਹਾ ਊਹਾ ਪਾਵਹਿ ਮਾਨੁ ॥੩॥  
ਸਗਲ ਤਿਆਗਿ ਗੁਰ ਸਰਣੀ ਆਇਆ ॥  
ਮਿਟੇ ਅੰਦੇਸੇ ਨਾਨਕ ਸੁਖੁ ਪਾਇਆ ॥੪॥੬੧॥੧੩੦॥

ਗਉੜੀ ਮਹਲਾ ੫ ॥

ਜਿਸੁ ਸਿਮਰਤ ਦੂਖੁ ਸਭੁ ਜਾਇ ॥ ਨਾਮੁ ਰਤਨੁ ਵਸੈ ਮਨਿ ਆਇ ॥੧॥  
ਜਪਿ ਮਨ ਮੇਰੇ ਗੋਵਿੰਦ ਕੀ ਬਾਣੀ ॥ ਸਾਧੂ ਜਨ ਰਾਮੁ ਰਸਨ ਵਖਾਣੀ ॥੧॥ ਰਹਾਉ ॥  
ਇਕਸੁ ਬਿਨੁ ਨਾਹੀ ਦੂਜਾ ਕੋਇ ॥ ਜਾ ਕੀ ਦ੍ਰਿਸਟਿ ਸਦਾ ਸੁਖੁ ਹੋਇ ॥੨॥  
ਸਾਜਨੁ ਮੀਤੁ ਸਖਾ ਕਰਿ ਏਕੁ ॥ ਹਰਿ ਹਰਿ ਅਖਰ ਮਨ ਮਹਿ ਲੇਖੁ ॥੩॥  
ਰਵਿ ਰਹਿਆ ਸਰਬਤ ਸੁਆਮੀ ॥ ਗੁਣ ਗਾਵੈ ਨਾਨਕੁ ਅੰਤਰਜਾਮੀ ॥੪॥੬੨॥੧੩੧॥

ਨਾਨਕ! ਉਹ ਸਾਧਕ ਸਫਲ-ਮਨੋਰਥ ਹੋ ਜਾਂਦੇ ਹਨ (ਜਿਨ੍ਹਾਂ ਨੂੰ) ਪੂਰਾ ਗੁਰੂ ਮਿਲ ਪੈਂਦਾ ਹੈ (ਅਤੇ ਉਸ ਦੀਆਂ ਸਾਰੀਆਂ) ਇੱਛਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ। ੪।੫੮।੧੨੭।

ਗਉੜੀ ਮਹਲਾ ੫

ਪਰਮਾਤਮਾ ਵਲੋਂ ਪ੍ਰਾਪਤ ਕੀਤੀ ਸ਼ਾਂਤੀ ਨਾਲ (ਸਭ ਤਰ੍ਹਾਂ ਦੇ) ਤਾਪ ਖਤਮ ਹੋ ਗਏ ਹਨ। ਪ੍ਰਭੂ ਦੀ ਕੀਤੀ ਦਾਤ ਨਾਲ (ਮਨ ਅਤੇ ਤਨ) ਸ਼ੀਤਲ ਹੋ ਗਏ ਹਨ। ੧। (ਪ੍ਰਭੂ ਦੇ ਅਨੁਕੂਲ ਆਚਰਣ ਕਰਨ ਵਾਲੇ) ਪ੍ਰਭੂ ਦੀ ਕ੍ਰਿਪਾ ਕਰਕੇ ਸੌਖੇ ਹੋ ਗਏ ਹਨ ਅਤੇ ਜਨਮ ਜਨਮਾਂਤਰਾਂ ਦੇ ਵਿਛੜਿਆਂ ਨੂੰ ਮਿਲਾ ਲਿਆ ਹੈ। ੧। ੨। ਗਉੜੀ। ਪ੍ਰਭੂ ਦਾ ਨਾਮ ਸਿਮਰ ਸਿਮਰ ਕੇ (ਸਾਧਕਾਂ ਦੇ) ਸਾਰੇ ਰੋਗਾਂ ਦਾ ਠਿਕਾਣਾ ਖਤਮ ਹੋ ਜਾਂਦਾ ਹੈ। ੨। (ਹਰਿ ਨਾਮ ਵਿਚ ਲੀਨ ਹੋਇਆ ਸਾਧਕ) ਸਹਿਜ ਸੁਭਾ ਹਰਿ ਦੀ ਬਾਣੀ ਬੋਲਦਾ ਹੈ (ਅਰਥਾਤ ਸਿਮਰਨ ਕਰਦਾ ਹੈ)। (ਇਸ ਲਈ) ਹੇ ਪ੍ਰਾਣੀ! (ਤੂੰ ਵੀ) ਅੱਠੇ ਪਹਿਰ ਪ੍ਰਭੂ ਦਾ ਸਿਮਰਨ ਕਰ। ੩। ਨਾਨਕ ਦਾ ਕਥਨ ਹੈ ਕਿ ਜੋ (ਵਿਅਕਤੀ) ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ, (ਉਸ ਦੇ) ਨੇੜੇ ਦੁਖ, ਦਰਦ ਅਤੇ ਜਮ ਨਹੀਂ ਆਉਂਦੇ। ੪। ੫੯। ੧੨੮।

ਗਉੜੀ ਮਹਲਾ ੫

(ਉਹ) ਦਿਨ ਭਲੇ ਹਨ, (ਉਹ) ਸੰਯੋਗੀ ਘੜੀਆਂ ਚੰਗੀਆਂ ਹਨ, ਜਦੋਂ ਨਿਰਲੇਪ ਪ੍ਰਭੂ ਮਿਲ ਪੈਂਦਾ ਹੈ। ੧। ਉਸ ਸਮੇਂ ਤੋਂ ਮੈਂ ਕੁਰਬਾਨ ਜਾਂਦਾ ਹਾਂ, ਜਿਸ ਵੇਲੇ ਮੇਰਾ ਮਨ ਹਰਿ-ਨਾਮ ਜਪਦਾ ਹੈ। ੧। ੨। ਗਉੜੀ। ਉਹ ਮਹੂਰਤ ਸਫਲ ਹੈ, ਉਹ ਘੜੀ ਵੀ ਸਫਲ ਹੈ ਜਦੋਂ (ਮੇਰੀ) ਜੀਭ ਹਰਿ ਹਰਿ ਉਚਾਰਦੀ ਹੈ। ੨। ਉਹ ਮਸਤਕ ਸਫਲ ਹੈ, (ਜਿਹੜਾ) ਸੰਤਾਂ ਅਗੇ ਝੁਕਦਾ ਹੈ। (ਉਹ) ਚਰਣ ਪਵਿਤਰ ਹਨ ਜੋ ਹਰਿ ਦੇ ਮਾਰਗ ਉਤੇ ਚਲਦੇ ਹਨ। ੩। ਨਾਨਕ ਦਾ ਕਥਨ ਹੈ ਕਿ ਮੇਰਾ ਭਾਗ (ਕਰਮ) ਚੰਗਾ ਹੈ, ਜਿਸ ਕਰਕੇ (ਮੈਂ) ਸਾਧੂ (ਗੁਰੂ) ਦੇ ਚਰਣਾਂ ਨੂੰ ਪਰਸਿਆ ਹੈ। ੪। ੬੦। ੧੨੯।

ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਗੁਰੂ ਦੇ ਸ਼ਬਦ ਨੂੰ (ਆਪਣੇ) ਮਨ ਵਿਚ ਰਖ ਅਤੇ ਨਾਮ ਦਾ ਸਿਮਰ ਕਰ, (ਅਜਿਹਾ ਕਰਨ ਨਾਲ) ਸਾਰੀਆਂ ਚਿੰਤਾਵਾਂ ਦੂਰ ਹੋ ਜਾਂਦੀਆਂ ਹਨ। ੧। ਭਗਵਾਨ ਤੋਂ ਬਿਨਾ (ਇਸ ਸੰਸਾਰ ਵਿਚ ਰਖਿਆ ਕਰਨ ਵਾਲਾ) ਹੋਰ ਕੋਈ ਨਹੀਂ ਹੈ। ਉਹ ਇਕੋ ਹੀ ਮਾਰਦਾ ਅਤੇ ਰਖਦਾ ਹੈ। ੧। ੨। ਗਉੜੀ। (ਹੇ ਮਨੁੱਖ!) ਗੁਰੂ ਦੇ ਚਰਣਾਂ ਨੂੰ ਹਿਰਦੇ ਅੰਦਰ ਧਾਰਣ ਕਰ। (ਉਸ ਦਾ ਨਾਮ) ਜਪਣ ਨਾਲ ਅਗਨੀ ਸਾਗਰ (ਭਾਵ-ਤ੍ਰਿਸ਼ਨਾਵਾਂ ਅਤੇ ਮਾਨਸਿਕ ਵਿਕਾਰਾਂ ਨਾਲ ਭਰੇ ਹੋਏ ਸਮੁੰਦਰ) ਤੋਂ ਪਾਰ ਹੋ ਜਾ। ੩। (ਹੇ ਭਾਈ! ਤੂੰ) ਗੁਰੂ ਦੇ ਸਰੂਪ ਵਿਚ ਆਪਣਾ ਧਿਆਨ ਕੇਂਦ੍ਰਿਤ ਕਰ। (ਅਜਿਹਾ ਕਰਨ ਨਾਲ) ਲੋਕ ਪਰਲੋਕ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਕਰ। ੩। ਹੇ ਨਾਨਕ! (ਜੋ ਸਾਧਕ ਹੋਰ) ਸਾਰੇ (ਆਸਰੇ) ਤਿਆਗ ਕੇ ਗੁਰੂ ਦੀ ਸ਼ਰਣ ਵਿਚ ਆਉਂਦਾ ਹੈ, (ਉਸ ਦੇ) ਅੰਦੇਸ਼ੇ ਮਿਟ ਜਾਂਦੇ ਹਨ ਅਤੇ ਆਤਮਿਕ ਸੁਖ ਹਾਸਲ ਹੋ ਜਾਂਦਾ ਹੈ। ੪। ੬੧। ੧੩੦।

ਗਉੜੀ ਮਹਲਾ ੫

(ਹੇ ਜਿਗਿਆਸੂ! ਉਸ ਪ੍ਰਭੂ ਦਾ ਨਾਮ ਜਪ) ਜਿਸ ਦੇ ਸਿਮਰਨ ਨਾਲ ਸਾਰੇ ਦੁਖ ਦੂਰ ਹੋ ਜਾਂਦੇ ਹਨ ਅਤੇ ਨਾਮ ਰੂਪ ਰਤਨ ਪਦਾਰਥ ਮਨ ਵਿਚ ਆ ਕੇ ਵਸ ਜਾਂਦਾ ਹੈ। ੧। ਹੇ ਮੇਰੇ ਮਨ! ਪਰਮਾਤਮਾ ਦੀ ਬਾਣੀ ਦਾ ਜਾਪ ਕਰ। ਸੰਤ ਲੋਕ (ਇਸ ਬਾਣੀ ਰਾਹੀਂ) ਹਰਿ (ਦੇ ਗੁਣਾਂ ਦਾ) ਜੀਭ ਨਾਲ ਬਖਾਨ ਕਰਦੇ ਹਨ। ੧। ੨। ਗਉੜੀ। (ਉਸ) ਇਕ ਪਰਮਾਤਮਾ ਤੋਂ ਬਿਨਾ ਕੋਈ ਦੂਜਾ ਨਹੀਂ ਹੈ, ਜਿਸ ਦੀ ਮਿਹਰ ਦੀ ਨਜ਼ਰ ਨਾਲ ਸਦਾ ਸੁਖ ਪ੍ਰਾਪਤ ਹੁੰਦਾ ਹੈ। ੨। (ਹੇ ਭਾਈ! ਉਸ) ਇਕ ਪਰਮਾਤਮਾ ਨੂੰ ਸੱਜਣ, ਮਿਤਰ ਅਤੇ ਸਾਥੀ ਵਜੋਂ ਸਮਝ ਲੈ ਅਤੇ ਹਰਿ ਹਰਿ ਅੱਖਰ (ਆਪਣੇ) ਮਨ ਵਿਚ ਉਕਰ ਲੈ। ੩। ਪਰਮਾਤਮਾ ਸਰਬਤ੍ਰ ਵਿਆਪਤ ਹੈ, ਨਾਨਕ (ਉਸ) ਅੰਤਰਯਾਮੀ (ਪ੍ਰਭੂ) ਦੇ ਗੁਣ ਗਾਉਂਦਾ ਹੈ। ੪। ੬੨। ੧੩੧।

ਗਉੜੀ ਮਹਲਾ ੫ ॥

ਭੈ ਮਹਿ ਰਚਿਓ ਸਭੁ ਸੰਸਾਰਾ ॥ ਤਿਸੁ ਭਉ ਨਾਹੀ ਜਿਸੁ ਨਾਮੁ ਅਧਾਰਾ ॥੧॥  
 ਭਉ ਨ ਵਿਆਪੈ ਤੇਰੀ ਸਰਣਾ ॥ ਜੋ ਤੁਧੁ ਭਾਵੈ ਸੋਈ ਕਰਣਾ ॥੧॥ ਰਹਾਉ ॥  
 ਸੋਗੁ ਹਰਖ ਮਹਿ ਆਵਣ ਜਾਣਾ ॥ ਤਿਨਿ ਸੁਖੁ ਪਾਇਆ ਜੋ ਪ੍ਰਭ ਭਾਣਾ ॥੨॥  
 ਅਗਨਿ ਸਾਗਰੁ ਮਹਾ ਵਿਆਪੈ ਮਾਇਆ ॥ ਸੇ ਸੀਤਲ ਜਿਨ ਸਤਿਗੁਰੁ ਪਾਇਆ ॥੩॥  
 ਰਾਖਿ ਲੇਇ ਪ੍ਰਭੁ ਰਾਖਨਹਾਰਾ ॥ ਕਹੁ ਨਾਨਕ ਕਿਆ ਜੰਤ ਵਿਚਾਰਾ ॥੪॥੬੩॥੧੩੨॥

ਗਉੜੀ ਮਹਲਾ ੫ ॥

ਤੁਮਰੀ ਕ੍ਰਿਪਾ ਤੇ ਜਪੀਐ ਨਾਉ ॥ ਤੁਮਰੀ ਕ੍ਰਿਪਾ ਤੇ ਦਰਗੁ ਬਾਉ ॥੧॥  
 ਤੁਝ ਬਿਨੁ ਪਾਰਬ੍ਰਹਮ ਨਹੀ ਕੋਇ ॥ ਤੁਮਰੀ ਕ੍ਰਿਪਾ ਤੇ ਸਦਾ ਸੁਖੁ ਹੋਇ ॥੧॥ ਰਹਾਉ ॥  
 ਤੁਮ ਮਨਿ ਵਸੇ ਤਉ ਦੂਖੁ ਨ ਲਾਗੈ ॥ ਤੁਮਰੀ ਕ੍ਰਿਪਾ ਤੇ ਭ੍ਰਮੁ ਭਉ ਭਾਗੈ ॥੨॥  
 ਪਾਰਬ੍ਰਹਮ ਅਪਰੰਪਰ ਸੁਆਮੀ ॥ ਸਗਲ ਘਟਾ ਕੇ ਅੰਤਰਜਾਮੀ ॥੩॥  
 ਕਰਉ ਅਰਦਾਸਿ ਅਪਨੇ ਸਤਿਗੁਰ ਪਾਸਿ ॥  
 ਨਾਨਕ ਨਾਮੁ ਮਿਲੈ ਸਚੁ ਰਾਸਿ ॥੪॥੬੪॥੧੩੩॥

ਗਉੜੀ ਮਹਲਾ ੫ ॥

ਕਣ ਬਿਨਾ ਜੈਸੇ ਬੋਥਰ ਤੁਖਾ ॥ ਨਾਮ ਬਿਹੂਨ ਸੁਨੇ ਸੇ ਮੁਖਾ ॥੧॥  
 ਹਰਿ ਹਰਿ ਨਾਮੁ ਜਪਹੁ ਨਿਤ ਪ੍ਰਾਣੀ ॥  
 ਨਾਮ ਬਿਹੂਨ ਧ੍ਰਿਗੁ ਦੇਹ ਬਿਗਾਨੀ ॥੧॥ ਰਹਾਉ ॥  
 ਨਾਮ ਬਿਨਾ ਨਾਹੀ ਮੁਖਿ ਭਾਗੁ ॥ ਭਰਤ ਬਿਹੂਨ ਕਹਾ ਸੋਹਾਗੁ ॥੨॥  
 ਨਾਮੁ ਬਿਸਾਰਿ ਲਗੈ ਅਨ ਸੁਆਇ ॥ ਤਾ ਕੀ ਆਸ ਨ ਪੂਜੈ ਕਾਇ ॥੩॥  
 ਕਰਿ ਕਿਰਪਾ ਪ੍ਰਭ ਅਪਨੀ ਦਾਤਿ ॥ ਨਾਨਕ ਨਾਮੁ ਜਪੈ ਦਿਨ ਰਾਤਿ ॥੪॥੬੫॥੧੩੪॥

ਗਉੜੀ ਮਹਲਾ ੫ ॥

ਤੂੰ ਸਮਰਥੁ ਤੂੰਹੈ ਮੇਰਾ ਸੁਆਮੀ ॥ ਸਭੁ ਕਿਛੁ ਤੁਮ ਤੇ ਤੂੰ ਅੰਤਰਜਾਮੀ ॥੧॥  
 ਪਾਰਬ੍ਰਹਮ ਪੂਰਨ ਜਨ ਓਟ ॥ ਤੇਰੀ ਸਰਣਿ ਉਧਰਹਿ ਜਨ ਕੋਟਿ ॥੧॥ ਰਹਾਉ ॥  
 ਜੇਤੇ ਜੀਅ ਤੇਤੇ ਸਭਿ ਤੇਰੇ ॥ ਤੁਮਰੀ ਕ੍ਰਿਪਾ ਤੇ ਸੁਖ ਘਨੇਰੇ ॥੨॥  
 ਜੋ ਕਿਛੁ ਵਰਤੈ ਸਭ ਤੇਰਾ ਭਾਣਾ ॥ ਹੁਕਮੁ ਬੁਝੈ ਸੋ ਸਚਿ ਸਮਾਣਾ ॥੩॥  
 ਕਰਿ ਕਿਰਪਾ ਦੀਜੈ ਪ੍ਰਭ ਦਾਨੁ ॥ ਨਾਨਕ ਸਿਮਰੈ ਨਾਮੁ ਨਿਧਾਨੁ ॥੪॥੬੬॥੧੩੫॥

## ਗਉੜੀ ਮਹਲਾ ੫

(ਹੇ ਜਿਗਿਆਸੂ ! ਸਾਰਾ ਸੰਸਾਰ (ਕਿਸੇ ਨ ਕਿਸੇ) ਭੈ ਵਿਚ ਗ੍ਰਸਿਆ ਪਿਆ ਹੈ, (ਪਰ) ਉਸ ਨੂੰ (ਕੋਈ) ਡਰ ਨਹੀਂ ਹੈ ਜਿਸ ਨੇ ਨਾਮ (ਨੂੰ ਜੀਵਨ ਦਾ) ਆਧਾਰ (ਬਣਾਇਆ ਹੋਇਆ) ਹੈ। (ਹੇ ਪ੍ਰਭੂ ! ਤੇਰੀ ਸ਼ਰਣ ਵਿਚ ਪਿਆਂ (ਕਿਸੇ ਕਿਸਮ ਦਾ) ਡਰ ਨਹੀਂ ਲਗਦਾ। (ਕਿਉਂਕਿ ਤੇਰੀ ਸ਼ਰਣ ਵਿਚ ਆਏ ਹੋਏ ਮਨੁੱਖ ਨੇ) ਉਹੀ ਕੁਝ ਕਰਨਾ ਹੈ, ਜੋ ਤੈਨੂੰ ਚੰਗਾ ਲਗਦਾ ਹੈ। (ਸੰਸਾਰ ਦਾ) ਗਮੀ ਅਤੇ ਖੁਸ਼ੀ ਵਿਚ ਆਣਾ ਜਾਣਾ (ਬਣਿਆ ਹੋਇਆ ਹੈ)। ਉਹੀ (ਮਨੁੱਖ ਆਤਮਿਕ) ਸੁਖ ਪ੍ਰਾਪਤ ਕਰਦਾ ਹੈ, ਜੋ ਪ੍ਰਭੂ ਨੂੰ ਚੰਗਾ ਲਗਦਾ ਹੈ। (ਇਹ ਸੰਸਾਰ) ਅਗਨੀ ਦਾ ਮਹਾਸਾਗਰ ਹੈ (ਅਤੇ ਇਸ ਵਿਚ ਸਰਬਤ੍ਰ) ਮਾਇਆ ਵਿਆਪ ਰਹੀ ਹੈ। ਉਹੀ ਸ਼ੀਤਲ (ਸ਼ਾਂਤ) ਹਨ ਜਿਨ੍ਹਾਂ ਨੇ ਸਤਿਗੁਰੂ ਨੂੰ ਪ੍ਰਾਪਤ ਕਰ ਲਿਆ ਹੁੰਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਜੀਵ ਵਿਚਾਰੇ ਕੀ ਹਨ (ਅਰਥਾਤ ਅਸਮਰਥ ਹਨ), (ਸਭ ਦੀ) ਰਖਿਆ ਕਰਨ ਵਾਲਾ ਪ੍ਰਭੂ (ਆਪ ਹੀ) ਬਚਾ ਲੈਂਦਾ ਹੈ। ੪।੬੩।੧੩੨।

## ਗਉੜੀ ਮਹਲਾ ੫

(ਹੇ ਪ੍ਰਭੂ ! ਤੇਰੀ ਮਿਹਰ ਨਾਲ ਹੀ (ਤੇਰਾ) ਨਾਮ ਜਪਿਆ ਜਾ ਸਕਦਾ ਹੈ। ਤੇਰੀ ਕ੍ਰਿਪਾ ਨਾਲ ਹੀ (ਮਨੁੱਖ ਨੂੰ ਤੇਰੀ) ਦਰਗਾਹ ਵਿਚ ਸਥਾਨ ਪ੍ਰਾਪਤ ਹੁੰਦਾ ਹੈ। (ਹੇ ਪਾਰਬ੍ਰਹਮ ! ਤੇਰੇ ਬਿਨਾ (ਜੀਵਾਂ ਦਾ ਰਾਖਾ ਹੋਰ) ਕੋਈ ਨਹੀਂ ਹੈ। ਤੇਰੀ ਕ੍ਰਿਪਾ ਨਾਲ ਹੀ ਹਮੇਸ਼ਾ (ਆਤਮਿਕ) ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। (ਹੇ ਪ੍ਰਭੂ ! ਜੇ) ਤੂੰ ਮਨ ਵਿਚ ਵਸੇਂ, ਤਾਂ (ਕਿਸੇ ਤਰ੍ਹਾਂ ਦਾ) ਦੁਖ ਨਹੀਂ ਲਗਦਾ। ਤੇਰੀ ਮਿਹਰ ਨਾਲ (ਜੀਵ ਦੇ ਮਨ ਵਿਚੋਂ) ਭਰਮ ਅਤੇ ਭੈ ਨਸ ਜਾਂਦੇ ਹਨ। (ਹੇ ਪਾਰਬ੍ਰਹਮ ! ਹੇ ਅਪਰ ਅਪਾਰ ਸੁਆਮੀ ! (ਤੂੰ) ਸਭ ਦੇ ਦਿਲਾਂ ਦੀਆਂ ਜਾਣਨ ਵਾਲਾ ਹੈਂ। ਨਾਨਕ ਆਪਣੇ ਸਤਿਗੁਰੂ ਪਾਸ ਅਰਦਾਸ ਕਰਦਾ ਹੈ ਕਿ (ਮੈਨੂੰ) ਨਾਮ ਰੂਪ ਸੱਚੀ ਪੁੰਜੀ ਪ੍ਰਾਪਤ ਹੋਵੇ। ੪।੬੪।੧੩੩।

## ਗਉੜੀ ਮਹਲਾ ੫

ਜਿਵੇਂ ਦਾਣਿਆਂ ਤੋਂ ਬਿਨਾ ਖਾਲੀ ਤੁੱਕਾ (ਬੋਥਰ ਤੁਖਾ) ਹੁੰਦਾ ਹੈ, (ਉਸੇ ਤਰ੍ਹਾਂ) ਨਾਮ ਤੋਂ ਬਿਨਾ (ਮਨੁੱਖਾਂ ਦੇ) ਮੁਖ ਸੁੰਢੇ ਹੁੰਦੇ ਹਨ। (ਹੇ ਪ੍ਰਾਣੀ ! ਹਮੇਸ਼ਾ ਹਰਿ ਹਰਿ ਦਾ ਨਾਮ ਜਪਦੇ ਰਹੋ। ਨਾਮ ਤੋਂ ਬਿਨਾ ਬੇਗਾਨੀ ਹੋ ਜਾਣ ਵਾਲੀ ਦੇਹ ਨੂੰ ਧਿੱਕਾਰ ਹੈ। (ਹੇ ਪ੍ਰਭੂ ! ਨਾਮ ਤੋਂ ਬਿਨਾ ਮਸਤਕ (ਮੁਖਿ) ਉਪਰ (ਚੰਗਾ) ਭਾਗ (ਅੰਕਿਤ) ਨਹੀਂ ਹੁੰਦਾ। ਪਤੀ (ਭਰਤ) ਤੋਂ ਬਿਨਾ ਸੋਹਾਗ ਕਿਥੇ ਹੈ? (ਅਰਥਾਤ ਸੋਹਾਗ ਨਹੀਂ ਹੋ ਸਕਦਾ)। (ਹੇ ਜਿਗਿਆਸੂ ! ਜੇ) ਨਾਮ ਨੂੰ ਭੁਲਾ ਕੇ ਹੋਰ ਸੁਆਦਾਂ ਵਲ ਰੁਚਿਤ ਹੁੰਦਾ ਹੈ, ਉਸ ਦੀ ਕੋਈ ਆਸ ਵੀ ਪੂਰੀ ਨਹੀਂ ਹੁੰਦੀ। (ਜਿਸ ਨੂੰ) ਪ੍ਰਭੂ ਕ੍ਰਿਪਾ ਕਰਕੇ ਆਪਣੀ ਦਾਤ ਬਖਸ਼ਦਾ ਹੈ, ਹੇ ਨਾਨਕ ! (ਉਹ) ਦਿਨ ਰਾਤ ਨਾਮ ਜਪਦਾ ਹੈ। ੪।੬੫।੧੩੪।

## ਗਉੜੀ ਮਹਲਾ ੫

(ਹੇ ਪ੍ਰਭੂ ! ਤੂੰ ਸਰਵ ਸ਼ਕਤੀਮਾਨ ਹੈਂ, ਤੂੰ ਹੀ ਮੇਰਾ ਸੁਆਮੀ ਹੈਂ, (ਇਸ ਸੰਸਾਰ ਵਿਚ) ਸਭ ਕੁਝ ਤੇਰੇ ਦੁਆਰਾ (ਹੋ ਰਿਹਾ ਹੈ), ਤੂੰ (ਸਭ ਦੇ) ਅੰਦਰ ਦੀਆਂ ਜਾਣਨ ਵਾਲਾ ਹੈਂ। (ਹੇ ਪੂਰਣ ਪਾਰਬ੍ਰਹਮ ! (ਤੇਰੇ) ਸੇਵਕਾਂ ਨੂੰ (ਤੇਰੀ ਹੀ) ਓਟ ਹੈ। ਕਰੋੜਾਂ ਸਾਧਕ ਤੇਰੀ ਸ਼ਰਣ (ਵਿਚ ਪੈ ਕੇ) ਉਧਰ ਜਾਂਦੇ ਹਨ। (ਹੇ ਪ੍ਰਭੂ ! ਇਸ ਸੰਸਾਰ ਵਿਚ) ਜਿਤਨੇ ਜੀਵ ਹਨ, ਉਹ ਸਭ ਤੇਰੇ ਹੀ ਹਨ। ਤੇਰੀ ਕ੍ਰਿਪਾ ਨਾਲ (ਉਹ) ਬਹੁਤ ਸੁਖ ਮਾਣ ਰਹੇ ਹਨ। (ਸੰਸਾਰ ਵਿਚ) ਜੋ ਕੁਝ ਵਰਤ ਰਿਹਾ ਹੈ, (ਉਹ) ਸਭ ਕੁਝ ਤੇਰੇ ਭਾਣੇ (ਅਨੁਸਾਰ ਹੋ ਰਿਹਾ ਹੈ)। (ਜੋ ਵਿਅਕਤੀ) ਤੇਰਾ ਹੁਕਮ ਸਮਝ ਲੈਂਦਾ ਹੈ, ਉਹ ਸਤਿਸਰੂਪ ਪਰਮਾਤਮਾ ਵਿਚ ਸਮਾ ਜਾਂਦਾ ਹੈ। (ਹੇ ਪ੍ਰਭੂ ! ਕ੍ਰਿਪਾ ਕਰਕੇ (ਆਪਣੇ ਨਾਮ ਦਾ) ਦਾਨ ਦੇ ਦਿਓ, (ਤਾਂ ਜੋ) ਨਾਨਕ (ਤੇਰੇ) ਨਾਮ ਰੂਪ ਖਜ਼ਾਨੇ ਨੂੰ (ਸਦਾ) ਸਿਮਰਦਾ ਰਹੇ। ੪।੬੬।੧੩੫।

ਗਉੜੀ ਮਹਲਾ ੫ ॥  
 ਤਾ ਕਾ ਦਰਸੁ ਪਾਈਐ ਵਡਭਾਗੀ ॥ ਜਾ ਕੀ ਰਾਮ ਨਾਮਿ ਲਿਵ ਲਾਗੀ ॥੧॥  
 ਜਾ ਕੈ ਹਰਿ ਵਸਿਆ ਮਨ ਮਾਹੀ ॥ ਤਾ ਕਉ ਦੁਖੁ ਸੁਪਨੈ ਭੀ ਨਾਹੀ ॥੧॥ ਰਹਾਉ ॥  
 ਸਰਬ ਨਿਧਾਨ ਰਾਖੇ ਜਨ ਮਾਹਿ ॥ ਤਾ ਕੈ ਸੰਗਿ ਕਿਲਵਿਖ ਦੁਖ ਜਾਹਿ ॥੨॥  
 ਜਨ ਕੀ ਮਹਿਮਾ ਕਥੀ ਨ ਜਾਇ ॥ ਪਾਰਬ੍ਰਹਮੁ ਜਨੁ ਰਹਿਆ ਸਮਾਇ ॥੩॥  
 ਕਰਿ ਕਿਰਪਾ ਪ੍ਰਭ ਬਿਨਉ ਸੁਨੀਜੈ ॥ ਦਾਸ ਕੀ ਧੂਰਿ ਨਾਨਕ ਕਉ ਦੀਜੈ ॥੪॥੬੭॥੧੩੬॥

ਗਉੜੀ ਮਹਲਾ ੫ ॥  
 ਹਰਿ ਸਿਮਰਤ ਤੇਰੀ ਜਾਇ ਬਲਾਇ ॥ ਸਰਬ ਕਲਿਆਣ ਵਸੈ ਮਨਿ ਆਇ ॥੧॥  
 ਭਜੁ ਮਨ ਮੇਰੇ ਏਕੇ ਨਾਮ ॥ ਜੀਅ ਤੇਰੇ ਕੈ ਆਵੈ ਕਾਮ ॥੧॥ ਰਹਾਉ ॥  
 ਰੈਣਿ ਦਿਨਸੁ ਗੁਣ ਗਾਉ ਅਨੰਤਾ ॥ ਗੁਰ ਪੂਰੇ ਕਾ ਨਿਰਮਲ ਮੰਤਾ ॥੨॥  
 ਛੋਡਿ ਉਪਾਵ ਏਕ ਟੇਕ ਰਾਖੁ ॥ ਮਹਾ ਪਦਾਰਥੁ ਅੰਮ੍ਰਿਤੁ ਰਸੁ ਚਾਖੁ ॥੩॥  
 ਬਿਖਮ ਸਾਗਰੁ ਤੇਈ ਜਨ ਤਰੇ ॥ ਨਾਨਕ ਜਾ ਕਉ ਨਦਰਿ ਕਰੇ ॥੪॥੬੮॥੧੩੭॥

ਗਉੜੀ ਮਹਲਾ ੫ ॥  
 ਹਿਰਦੈ ਚਰਨ ਕਮਲ ਪ੍ਰਭ ਧਾਰੇ ॥ ਪੂਰੇ ਸਤਿਗੁਰ ਮਿਲਿ ਨਿਸਤਾਰੇ ॥੧॥  
 ਗੋਵਿੰਦ ਗੁਣ ਗਾਵਹੁ ਮੇਰੇ ਭਾਈ ॥ ਮਿਲਿ ਸਾਧੁ ਹਰਿ ਨਾਮੁ ਧਿਆਈ ॥੧॥ ਰਹਾਉ ॥  
 ਦੁਲਭ ਦੇਹ ਹੋਈ ਪਰਵਾਨੁ ॥ ਸਤਿਗੁਰ ਤੇ ਪਾਇਆ ਨਾਮ ਨੀਸਾਨੁ ॥੨॥  
 ਹਰਿ ਸਿਮਰਤ ਪੂਰਨ ਪਦੁ ਪਾਇਆ ॥ ਸਾਧਸੰਗਿ ਭੈ ਭਰਮ ਮਿਟਾਇਆ ॥੩॥  
 ਜਤ ਕਤ ਦੇਖਉ ਤਤ ਰਹਿਆ ਸਮਾਇ ॥  
 ਨਾਨਕ ਦਾਸ ਹਰਿ ਕੀ ਸਰਣਾਇ ॥੪॥੬੯॥੧੩੮॥

ਗਉੜੀ ਮਹਲਾ ੫ ॥  
 ਗੁਰ ਜੀ ਕੇ ਦਰਸਨ ਕਉ ਬਲਿ ਜਾਉ ॥ ਜਪਿ ਜਪਿ ਜੀਵਾ ਸਤਿਗੁਰ ਨਾਉ ॥੧॥  
 ਪਾਰਬ੍ਰਹਮ ਪੂਰਨ ਗੁਰਦੇਵ ॥ ਕਰਿ ਕਿਰਪਾ ਲਾਗਉ ਤੇਰੀ ਸੇਵ ॥੧॥ ਰਹਾਉ ॥  
 ਚਰਨ ਕਮਲ ਹਿਰਦੈ ਉਰ ਧਾਰੀ ॥ ਮਨ ਤਨ ਧਨ ਗੁਰ ਪ੍ਰਾਨ ਅਧਾਰੀ ॥੨॥  
 ਸਫਲ ਜਨਮੁ ਹੋਵੈ ਪਰਵਾਣੁ ॥ ਗੁਰੁ ਪਾਰਬ੍ਰਹਮੁ ਨਿਕਟਿ ਕਰਿ ਜਾਣੁ ॥੩॥  
 ਸੰਤ ਧੂਰਿ ਪਾਈਐ ਵਡਭਾਗੀ ॥  
 ਨਾਨਕ ਗੁਰ ਭੇਟਤ ਹਰਿ ਸਿਉ ਲਿਵ ਲਾਗੀ ॥੪॥੭੦॥੧੩੯॥



## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਜਿਸ ਦੀ ਰਾਮ-ਨਾਮ ਵਿਚ ਲਿਵ ਲਗੀ ਹੋਈ ਹੈ, ਉਸ ਦਾ ਦਰਸ਼ਨ ਵੱਡੇ ਭਾਗਾਂ ਨਾਲ ਪ੍ਰਾਪਤ ਹੁੰਦਾ ਹੈ।੧। ਜਿਸ ਦੇ ਮਨ ਵਿਚ ਹਰਿ ਵਸ ਗਿਆ ਹੈ, ਉਸ ਨੂੰ ਸੁਪਨੇ ਵਿਚ ਵੀ ਦੁਖ ਨਹੀਂ ਹੁੰਦਾ।੧। ਰਹਾਉ। (ਪਰਮਾਤਮਾ ਨੇ) ਸਾਰੇ ਖ਼ਜ਼ਾਨੇ ਸੇਵਕ (ਦੇ ਹਿਰਦੇ) ਵਿਚ ਰਖੇ ਹੋਏ ਹਨ। ਉਸ (ਸੇਵਕ) ਦੀ ਸੰਗਤ ਨਾਲ ਪਾਪ ਅਤੇ ਦੁਖ ਨਸ਼ਟ ਹੋ ਜਾਂਦੇ ਹਨ।੨। (ਹੇ ਭਾਈ! ਇਸ ਪ੍ਰਕਾਰ ਦੇ) ਸੇਵਕ ਦੀ ਮਹਿਮਾ ਦਾ ਕਥਨ ਨਹੀਂ ਕੀਤਾ ਜਾ ਸਕਦਾ। (ਕਿਉਂਕਿ ਉਹ) ਸੇਵਕ ਪਾਰਬ੍ਰਹਮ ਵਿਚ ਸਮਾਇਆ ਹੋਇਆ ਹੈ।੩। ਹੇ ਪ੍ਰਭੂ! ਕ੍ਰਿਪਾ ਕਰਕੇ (ਮੇਰੀ ਇਕ) ਬੇਨਤੀ ਸੁਣ। (ਅਜਿਹੇ) ਦਾਸ ਦੀ ਚਰਣ-ਧੂੜ ਨਾਨਕ ਨੂੰ ਪ੍ਰਦਾਨ ਕਰ।੪।੬੭।੧੩੬।

## ਗਉੜੀ ਮਹਲਾ ੫

(ਹੇ ਭਾਈ!) ਹਰਿ ਦੇ ਨਾਮ ਦਾ ਸਿਮਰਨ ਕਰਨ ਨਾਲ ਤੇਰੀ (ਮਾਇਆ ਰੂਪ) ਬਲਾ ਟਲ ਜਾਂਦੀ ਹੈ। (ਪਰਮਾਤਮਾ ਦਾ ਨਾਮ) ਮਨ ਵਿਚ ਆ ਵਸਣ ਨਾਲ ਸਭ ਪਾਸੇ ਕਲਿਆਣਕਾਰੀ (ਮਾਹੌਲ ਬਣ ਜਾਂਦਾ ਹੈ)।੧। ਹੇ ਮੇਰੇ ਮਨ! ਇਕੋ ਨਾਮ ਦਾ ਭਜਨ ਕਰ। (ਇਹੀ) ਤੇਰੀ ਜਿੰਦ ਦੇ ਕੰਮ ਆਉਣਾ ਹੈ।੧। ਰਹਾਉ। (ਹੇ ਸਾਧਕ! ਤੂੰ) ਦਿਨ ਰਾਤ ਅਨੰਤ ਪ੍ਰਭੂ ਦੇ ਗੁਣਾਂ ਦਾ ਗਾਇਨ ਕਰ। (ਇਹ) ਪੂਰੇ ਗੁਰੂ ਦਾ ਨਿਰਮਲ ਉਪਦੇਸ਼ ਹੈ।੨। (ਹੇ ਮਨ!) ਹੋਰ ਸਾਰੇ ਹੀਲੇ ਛੱਡ ਕੇ ਇਕ (ਪਰਮਾਤਮਾ ਦੀ) ਟੇਕ ਰਖ ਅਤੇ (ਨਾਮ ਰੂਪ) ਮਹਾ ਪਦਾਰਥ ਦਾ ਅੰਮ੍ਰਿਤਮਈ ਰਸ ਚਖ।੩। ਨਾਨਕ (ਦਾ ਕਥਨ ਹੈ ਕਿ) ਉਹੀ ਸੇਵਕ ਦੁਸ਼ਤਰ ਸਾਗਰ (ਭਵ-ਸਾਗਰ) ਵਿਚੋਂ ਤਰੇ ਹਨ, ਜਿਨ੍ਹਾਂ ਉਤੇ (ਤੂੰ) ਕ੍ਰਿਪਾ-ਦ੍ਰਿਸ਼ਟੀ ਕਰਦਾ ਹੈ।੪।੬੮।੧੩੭।

## ਗਉੜੀ ਮਹਲਾ ੫

(ਜਿਨ੍ਹਾਂ ਸੇਵਕਾਂ ਨੇ ਆਪਣੇ) ਹਿਰਦੇ ਵਿਚ ਪ੍ਰਭੂ ਦੇ ਚਰਣ-ਕਮਲ ਧਾਰਣ ਕੀਤੇ ਹਨ, ਪੂਰੇ ਸਤਿਗੁਰੂ ਨੂੰ ਮਿਲ ਕੇ (ਉਹ ਭਵਸਾਗਰ ਤੋਂ) ਤਰ ਜਾਂਦੇ ਹਨ।੧। ਹੇ ਮੇਰੇ ਭਾਈ! ਪਰਮਾਤਮਾ ਦੇ ਗੁਣਾਂ ਦਾ ਗਾਇਨ ਕਰੋ ਅਤੇ ਸਾਧੂ (ਗੁਰੂ) ਨੂੰ ਮਿਲ ਕੇ ਹਰਿ-ਨਾਮ ਦੀ ਆਰਾਧਨਾ ਕਰੋ।੧। ਰਹਾਉ। (ਉਨ੍ਹਾਂ ਦੀ) ਦੁਰਲਭ (ਮਨੁੱਖੀ) ਦੇਹ ਪ੍ਰਵਾਨ ਚੜ੍ਹ ਗਈ ਹੈ, (ਜਿਨ੍ਹਾਂ ਨੇ) ਸਤਿਗੁਰੂ ਦੁਆਰਾ ਨਾਮ ਰੂਪ ਰਾਹਦਾਰੀ ਪ੍ਰਾਪਤ ਕਰ ਲਈ ਹੈ।੨। ਹਰਿ ਦੇ ਸਿਮਰਨ ਨਾਲ (ਮਨੁੱਖ) ਸ੍ਰੇਸ਼ਠ ਪਦ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਸਾਧ-ਸੰਗਤ ਰਾਹੀਂ ਭੈ ਅਤੇ ਭਰਮ ਨੂੰ ਮਿਟਾ ਦਿੰਦਾ ਹੈ।੩। (ਹੇ ਭਾਈ!) ਜਿਥੇ ਕਿਥੇ ਵੇਖੋ, ਉਥੇ (ਪ੍ਰਭੂ) ਸਮਾਇਆ ਹੋਇਆ ਹੈ। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਦੇ) ਸੇਵਕ ਹਰਿ ਦੀ ਸ਼ਰਣ ਵਿਚ ਹੀ (ਸਮਾਏ ਰਹਿੰਦੇ ਹਨ)।੪।੬੯।੧੩੮।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ! ਮੈਂ) ਗੁਰੂ ਦੇ ਦਰਸ਼ਨ ਤੋਂ ਕੁਰਬਾਨ ਜਾਂਦਾ ਹਾਂ ਅਤੇ ਸਤਿਗੁਰੂ ਦਾ ਨਾਮ ਜਪ ਜਪ ਕੇ ਜੀਉਂਦਾ ਹਾਂ।੧। ਹੇ ਪਾਰਬ੍ਰਹਮ! ਹੇ ਪੂਰਣ ਗੁਰਦੇਵ! ਕ੍ਰਿਪਾ ਕਰ (ਕਿ ਮੈਂ) ਤੇਰੀ ਸੇਵਾ ਵਿਚ ਲਗਾ ਰਹਾਂ।੧। ਰਹਾਉ। (ਸੇਵਾ ਕਰਨ ਲਈ ਹੀ ਮੈਂ ਗੁਰੂ ਦੇ) ਚਰਣ ਕਮਲ ਹਿਰਦੇ ਵਿਚ ਧਾਰਣ ਕੀਤੇ ਹੋਏ ਹਨ। ਗੁਰੂ (ਮੇਰੇ) ਮਨ, ਤਨ, ਧਨ ਅਤੇ ਪ੍ਰਾਣਾਂ ਦਾ ਆਸਰਾ ਹੈ।੨। (ਹੇ ਜਿਗਿਆਸੂ! ਤੂੰ) ਪਾਰਬ੍ਰਹਮ ਸਰੂਪ ਗੁਰੂ ਨੂੰ ਆਪਣੇ ਨੇੜੇ ਸਮਝ। (ਇਸ ਤਰ੍ਹਾਂ) ਤੇਰਾ ਜਨਮ ਸਫਲ ਹੋ ਜਾਵੇਗਾ (ਅਤੇ ਤੂੰ ਸੱਚੀ ਦਰਗਾਹ ਵਿਚ) ਪ੍ਰਵਾਨ ਚੜ੍ਹ ਜਾਵੇਗਾ।੩। ਵਡਿਆਂ ਭਾਗਾਂ ਵਾਲਿਆਂ ਨੂੰ ਹੀ ਸੰਤਾਂ ਦੀ ਚਰਣ-ਧੂੜ ਪ੍ਰਾਪਤ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੇ ਮਿਲਿਆਂ ਹੀ ਹਰਿ ਨਾਲ ਲਿਵ ਲਗਦੀ ਹੈ।੪।੭੦।੧੩੯।

ਗਉੜੀ ਮਹਲਾ ੫ ॥  
 ਕਰੈ ਦੁਹਕਰਮ ਦਿਖਾਵੈ ਹੋਰੁ ॥ ਰਾਮ ਕੀ ਦਰਗਹ ਬਾਧਾ ਚੋਰੁ ॥੧॥  
 ਰਾਮੁ ਰਮੈ ਸੋਈ ਰਾਮਾਣਾ ॥ ਜਲਿ ਥਲਿ ਮਹੀਅਲਿ ਏਕੁ ਸਮਾਣਾ ॥੧॥ ਰਹਾਉ ॥  
 ਅੰਤਰਿ ਬਿਖੁ ਮੁਖਿ ਅੰਮ੍ਰਿਤੁ ਸੁਣਾਵੈ ॥ ਜਮ ਪੁਰਿ ਬਾਧਾ ਚੋਟਾ ਖਾਵੈ ॥੨॥  
 ਅਨਿਕ ਪੜਦੇ ਮਹਿ ਕਮਾਵੈ ਵਿਕਾਰ ॥ ਖਿਨ ਮਹਿ ਪ੍ਰਗਟ ਹੋਹਿ ਸੰਸਾਰ ॥੩॥  
 ਅੰਤਰਿ ਸਾਚਿ ਨਾਮਿ ਰਸਿ ਰਾਤਾ ॥ ਨਾਨਕ ਤਿਸੁ ਕਿਰਪਾਲੁ ਬਿਧਾਤਾ ॥੪॥੨੧॥੧੪੦॥

ਗਉੜੀ ਮਹਲਾ ੫ ॥  
 ਰਾਮ ਰੰਗੁ ਕਦੇ ਉਤਰਿ ਨ ਜਾਇ ॥ ਗੁਰੁ ਪੂਰਾ ਜਿਸੁ ਦੇਇ ਬੁਝਾਇ ॥੧॥  
 ਹਰਿ ਰੰਗਿ ਰਾਤਾ ਸੋ ਮਨੁ ਸਾਰਾ ॥ ਲਾਲ ਰੰਗ ਪੂਰਨ ਪੁਰਖੁ ਬਿਧਾਤਾ ॥੧॥ ਰਹਾਉ ॥  
 ਸੰਤਹ ਸੰਗਿ ਬੈਸਿ ਗੁਨ ਗਾਇ ॥ ਤਾ ਕਾ ਰੰਗੁ ਨ ਉਤਰੈ ਜਾਇ ॥੨॥  
 ਬਿਨੁ ਹਰਿ ਸਿਮਰਨ ਸੁਖੁ ਨਹੀ ਪਾਇਆ ॥ ਆਨ ਰੰਗ ਫੀਕੇ ਸਭ ਮਾਇਆ ॥੩॥  
 ਗੁਰਿ ਰੰਗੇ ਸੇ ਭਏ ਨਿਹਾਲ ॥ ਕਹੁ ਨਾਨਕ ਗੁਰ ਭਏ ਹੈ ਦਇਆਲ ॥੪॥੨੨॥੧੪੧॥

ਗਉੜੀ ਮਹਲਾ ੫ ॥  
 ਸਿਮਰਤ ਸੁਆਮੀ ਕਿਲਵਿਖ ਨਾਸੇ ॥ ਸੁਖ ਸਹਜ ਆਨੰਦ ਨਿਵਾਸੇ ॥੧॥  
 ਰਾਮ ਜਨਾ ਕਉ ਰਾਮ ਭਰੋਸਾ ॥ ਨਾਮੁ ਜਪਤ ਸਭੁ ਮਿਟਿਓ ਅੰਦੇਸਾ ॥੧॥ ਰਹਾਉ ॥  
 ਸਾਧਸੰਗਿ ਕਛੁ ਭਉ ਨ ਭਰਾਤੀ ॥ ਗੁਣ ਗੋਪਾਲ ਗਾਈਅਹਿ ਦਿਨੁ ਰਾਤੀ ॥੨॥  
 ਕਰਿ ਕਿਰਪਾ ਪ੍ਰਭ ਬੰਧਨ ਛੋਟ ॥ ਚਰਣ ਕਮਲ ਕੀ ਦੀਨੀ ਓਟ ॥੩॥  
 ਕਹੁ ਨਾਨਕ ਮਨਿ ਭਈ ਪਰਤੀਤਿ ॥ ਨਿਰਮਲ ਜਸੁ ਪੀਵਹਿ ਜਨ ਨੀਤਿ ॥੪॥੨੩॥੧੪੨॥

ਗਉੜੀ ਮਹਲਾ ੫ ॥  
 ਹਰਿ ਚਰਣੀ ਜਾ ਕਾ ਮਨੁ ਲਾਗਾ ॥ ਦੂਖੁ ਦਰਦੁ ਭ੍ਰਮੁ ਤਾ ਕਾ ਭਾਗਾ ॥੧॥  
 ਹਰਿ ਧਨ ਕੋ ਵਾਪਾਰੀ ਪੂਰਾ ॥ ਜਿਸਹਿ ਨਿਵਾਜੇ ਸੋ ਜਨੁ ਸੁਰਾ ॥੧॥ ਰਹਾਉ ॥  
 ਜਾ ਕਉ ਭਏ ਕ੍ਰਿਪਾਲ ਗੁਸਾਈ ॥ ਸੇ ਜਨ ਲਾਗੇ ਗੁਰ ਕੀ ਪਾਈ ॥੨॥  
 ਸੁਖ ਸਹਜ ਸਾਂਤਿ ਆਨੰਦਾ ॥ ਜਪਿ ਜਪਿ ਜੀਵੇ ਪਰਮਾਨੰਦਾ ॥੩॥

## ਗਉੜੀ ਮਹਲਾ ੫

(ਜੋ ਵਿਅਕਤੀ ਲੁਕ ਕੇ) ਮਾੜੇ ਕਰਮ ਕਰਦਾ ਹੈ, (ਪਰ ਬਾਹਰ) ਹੋਰ ਹੀ ਵਿਖਾਵਾ ਕਰਦਾ ਹੈ, (ਉਹ) ਪ੍ਰਭੂ ਦੀ ਦਰਗਾਹ ਵਿਚ ਚੋਰ ਵਾਂਗ ਬੰਨ੍ਹਿਆ ਜਾਂਦਾ ਹੈ।੧। (ਹੇ ਭਾਈ! ਜੋ ਸਾਧਕ) ਰਾਮ ਨੂੰ ਸਿਮਰਦਾ ਹੈ, ਉਹੀ ਰਾਮ ਦਾ (ਸੇਵਕ) ਮੰਨਿਆ ਜਾਂਦਾ ਹੈ। (ਉਸ ਨੂੰ ਇਸ ਗੱਲ ਦਾ ਨਿਸਚਾ ਹੋ ਜਾਂਦਾ ਹੈ ਕਿ) ਜਲ, ਥਲ ਅਤੇ ਖਗੋਲ ਵਿਚ ਇਕ (ਪ੍ਰਭੂ ਹੀ) ਵਿਆਪਤ ਹੈ।੧। ਰਹਾਉ। (ਜਿਸ ਮਨੁੱਖ ਦੇ) ਅੰਦਰ ਤਾਂ ਜ਼ਹਿਰ ਹੈ, (ਪਰ) ਮੂੰਹ ਤੋਂ ਅੰਮ੍ਰਿਤ ਬੋਲ ਸੁਣਾਉਂਦਾ ਹੈ, (ਉਹ) ਜਮ-ਪੁਰੀ ਵਿਚ ਬੰਨ੍ਹਿਆ ਹੋਇਆ ਸੱਟਾਂ ਖਾਂਦਾ ਹੈ।੨। (ਜੋ ਮਨੁੱਖ) ਅਨੇਕ ਪਰਦਿਆਂ ਵਿਚ (ਛਿਪ ਕੇ) ਵਿਸ਼ੇ ਵਿਕਾਰਾਂ ਦੀ ਕਮਾਈ ਕਰਦਾ ਹੈ, (ਉਸ ਦੇ ਸਾਰੇ ਪਾਪ) ਛਿਣ ਭਰ ਵਿਚ ਸੰਸਾਰ ਵਿਚ ਪ੍ਰਗਟ ਹੋ ਜਾਂਦੇ ਹਨ।੩। (ਜਿਸ ਸਾਧਕ ਦੇ) ਹਿਰਦੇ ਵਿਚ ਸਤਿਸਰੂਪ ਪਰਮਾਤਮਾ (ਵਸਦਾ ਹੈ, ਉਹ) ਨਾਮ ਦੇ ਰਸ ਵਿਚ ਭਿਜਿਆ ਰਹਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਉਸ ਉਤੇ ਪ੍ਰਭੂ ਕ੍ਰਿਪਾਲੂ (ਹੋਇਆ ਹੁੰਦਾ ਹੈ)।੪।੧੭੧।੧੪੦।

## ਗਉੜੀ ਮਹਲਾ ੫

ਰਾਮ (ਦੇ ਪਿਆਰ) ਦਾ ਰੰਗ ਕਦੇ ਉਤਰਦਾ ਨਹੀਂ ਹੈ। (ਇਹ ਰੰਗ ਉਸੇ ਨੂੰ ਚੜ੍ਹਦਾ ਹੈ) ਜਿਸ ਨੂੰ ਪੂਰਾ ਗੁਰੂ (ਇਸ ਦਾ) ਬੋਧ ਕਰਾ ਦਿੰਦਾ ਹੈ।੧। (ਜੋ) ਹਰਿ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਹੋਇਆ ਹੈ, ਉਹੀ ਮਨ ਵਜੋਂ ਸੱਚਾ ਹੈ। (ਨਾਮ ਦੇ ਪ੍ਰੇਮ ਦਾ ਗੂੜ੍ਹਾ) ਲਾਲ ਰੰਗ (ਜਿਸ ਉਪਰ ਚੜ੍ਹਦਾ ਹੈ, ਉਹ ਆਪ) ਪੂਰਣ ਪੁਰਖ ਬਿਧਾਤਾ (ਦਾ ਹੀ ਰੂਪ ਹੋ ਜਾਂਦਾ ਹੈ)।੧। ਰਹਾਉ। (ਜੋ ਸਾਧਕ) ਸੰਤਾਂ ਦੀ ਸੰਗਤ ਵਿਚ ਬੈਠ ਕੇ ਹਰਿ-ਗੁਣਾਂ ਦਾ ਗਾਇਨ ਕਰਦਾ ਹੈ, ਉਸ ਦਾ ਪ੍ਰੇਮ-ਰੰਗ ਨ ਉਤਰਦਾ ਹੈ ਅਤੇ ਨ ਨਸ਼ਟ ਹੁੰਦਾ ਹੈ।੨। ਹਰਿ-ਨਾਮ ਨੂੰ ਸਿਮਰੇ ਬਿਨਾ (ਕਿਸੇ ਨੇ ਵੀ) ਸੁਖ ਪ੍ਰਾਪਤ ਨਹੀਂ ਕੀਤਾ। (ਨਾਮ ਦੇ ਰੰਗ ਤੋਂ ਬਿਨਾ) ਹੋਰ ਸਾਰੇ ਰੰਗ ਫਿਕੇ ਹਨ ਅਤੇ ਸਭ ਮਾਇਆਵੀ (ਰੰਗ) ਹਨ।੩। (ਜਿਨ੍ਹਾਂ ਨੂੰ) ਗੁਰੂ ਨੇ (ਪ੍ਰੇਮ) ਰੰਗ ਵਿਚ ਰੰਗ ਦਿੱਤਾ ਹੈ, ਉਹ ਨਿਹਾਲ ਹੋ ਗਏ ਹਨ। ਨਾਨਕ ਦਾ ਕਥਨ ਹੈ ਕਿ (ਉਨ੍ਹਾਂ ਉਤੇ) ਗੁਰੂ ਦਿਆਲੂ ਹੋਇਆ ਹੈ।੪।੧੭੨।੧੪੧।

## ਗਉੜੀ ਮਹਲਾ ੫

ਪਰਮਾਤਮਾ ਨੂੰ ਸਿਮਰਨ ਨਾਲ (ਸਾਰੇ) ਪਾਪ ਨਸ਼ਟ ਹੋ ਜਾਂਦੇ ਹਨ (ਅਤੇ ਮਨ ਅੰਦਰ) ਸਹਿਜ ਸੁਖ ਅਤੇ ਆਤਮਿਕ ਆਨੰਦ ਦਾ ਨਿਵਾਸ ਹੋ ਜਾਂਦਾ ਹੈ।੧। ਰਾਮ ਦੇ ਦਾਸਾਂ ਨੂੰ (ਸਦਾ) ਰਾਮ ਦਾ ਹੀ ਭਰੋਸਾ ਰਹਿੰਦਾ ਹੈ। ਨਾਮ ਦੇ ਸਿਮਰਨ ਨਾਲ (ਉਨ੍ਹਾਂ ਦਾ) ਸਾਰਾ ਅੰਦੇਸ਼ਾ ਮਿਟ ਜਾਂਦਾ ਹੈ।੧। ਰਹਾਉ। ਸਾਧ-ਸੰਗਤ (ਵਿਚ ਰਹਿਣ ਕਾਰਣ ਸੇਵਕਾਂ ਉਤੇ) ਕਿਸੇ ਪ੍ਰਕਾਰ ਦੇ ਭੈ ਅਤੇ ਭਰਮ ਅਸਰ ਨਹੀਂ ਪਾ ਸਕਦੇ, (ਕਿਉਂਕਿ ਉਹ) ਦਿਨ ਰਾਤ ਗੋਪਾਲ ਦੇ ਗੁਣਾਂ ਦਾ ਗਾਇਨ ਕਰਦੇ ਹਨ।੨। ਪ੍ਰਭੂ ਨੇ ਕ੍ਰਿਪਾ ਕਰਕੇ (ਆਪਣੇ ਸੇਵਕਾਂ ਨੂੰ) ਭਵ-ਬੰਧਨ ਤੋਂ ਛੋਟ ਦਿੱਤੀ ਹੁੰਦੀ ਹੈ (ਅਤੇ ਉਨ੍ਹਾਂ ਨੂੰ ਆਪਣੇ) ਚਰਣ ਕਮਲਾਂ ਦੀ ਓਟ ਬਖਸ਼ੀ ਹੁੰਦੀ ਹੈ।੩। ਨਾਨਕ ਦਾ ਕਥਨ ਹੈ ਕਿ (ਰਾਮ ਦੇ ਸੇਵਕਾਂ ਦੇ) ਮਨ ਵਿਚ (ਨਾਮ ਦਾ) ਵਿਸ਼ਵਾਸ (ਪਰਤੀਤਿ) ਹੋ ਜਾਂਦਾ ਹੈ। (ਇਸ ਕਰਕੇ ਉਹ) ਨਿਤ (ਪਰਮਾਤਮਾ ਦੇ) ਨਿਰਮਲ ਜਸ (ਦਾ ਅੰਮ੍ਰਿਤ) ਪੀਂਦੇ ਹਨ।੪।੧੭੩।੧੪੨।

## ਗਉੜੀ ਮਹਲਾ ੫

ਜਿਸ (ਸਾਧਕ) ਦਾ ਮਨ ਹਰਿ ਦੇ ਚਰਣਾਂ ਨਾਲ ਲਗ ਗਿਆ, ਉਸ ਦਾ ਦੁਖ, ਦਰਦ ਅਤੇ ਭਰਮ ਖਤਮ ਹੋ ਗਏ ਹਨ।੧। ਹਰਿ-ਨਾਮ ਰੂਪ ਧਨ ਦਾ ਵਪਾਰੀ ਹੀ ਪੂਰਾ (ਵਪਾਰੀ ਹੈ)। ਜਿਸ ਨੂੰ (ਪਰਮਾਤਮਾ) ਨਿਵਾਜਦਾ ਹੈ, ਉਹੀ (ਸਹੀ ਅਰਥਾਂ ਵਿਚ) ਸੂਰਵੀਰ ਹੈ।੧। ਰਹਾਉ। ਜਿਨ੍ਹਾਂ ਉਤੇ ਪਰਮਾਤਮਾ ਕ੍ਰਿਪਾਲ ਹੁੰਦਾ ਹੈ, ਉਹੀ ਸੇਵਕ ਗੁਰੂ ਦੇ ਚਰਣਾਂ ਨੂੰ ਪ੍ਰਾਪਤ ਕਰਦੇ ਹਨ।੨। (ਜੋ ਸਾਧਕ) ਪਰਮਾਨੰਦ ਸਰੂਪ ਪ੍ਰਭੂ ਦਾ ਨਾਮ ਜਪ ਜਪ ਕੇ ਜੀਉਂਦੇ ਹਨ, (ਉਨ੍ਹਾਂ ਨੂੰ) ਸੁਖ, ਸਹਿਜ ਅਵਸਥਾ,

ਨਾਮ ਰਾਸਿ ਸਾਧ ਸੰਗਿ ਖਾਟੀ ॥ ਕਹੁ ਨਾਨਕ ਪ੍ਰਭਿ ਅਪਦਾ ਕਾਟੀ ॥੪॥੨੪॥੧੪੩॥

ਗਉੜੀ ਮਹਲਾ ੫ ॥

ਹਰਿ ਸਿਮਰਤ ਸਭਿ ਮਿਟਹਿ ਕਲੇਸ ॥ ਚਰਣ ਕਮਲ ਮਨ ਮਹਿ ਪਰਵੇਸ ॥੧॥  
ਉਚਰਹੁ ਰਾਮ ਨਾਮੁ ਲਖ ਬਾਰੀ ॥ ਅੰਮ੍ਰਿਤ ਰਸੁ ਪੀਵਹੁ ਪ੍ਰਭ ਪਿਆਰੀ ॥੧॥ ਰਹਾਉ ॥  
ਸੁਖ ਸਹਜ ਰਸ ਮਹਾ ਅਨੰਦਾ ॥ ਜਪਿ ਜਪਿ ਜੀਵੇ ਪਰਮਾਨੰਦਾ ॥੨॥  
ਕਾਮ ਕ੍ਰੋਧ ਲੋਭ ਮਦ ਖੋਏ ॥ ਸਾਧ ਕੈ ਸੰਗਿ ਕਿਲਬਿਖ ਸਭ ਧੋਏ ॥੩॥  
ਕਰਿ ਕਿਰਪਾ ਪ੍ਰਭ ਦੀਨ ਦਇਆਲਾ ॥  
ਨਾਨਕ ਦੀਜੈ ਸਾਧ ਰਵਾਲਾ ॥੪॥੨੫॥੧੪੪॥

ਗਉੜੀ ਮਹਲਾ ੫ ॥

ਜਿਸ ਕਾ ਦੀਆ ਪੈਨੈ ਖਾਇ ॥ ਤਿਸੁ ਸਿਉ ਆਲਸੁ ਕਿਉ ਬਨੈ ਮਾਇ ॥੧॥  
ਖਸਮੁ ਬਿਸਾਰਿ ਆਨ ਕੰਮਿ ਲਾਗਹਿ ॥ ਕਉਡੀ ਬਦਲੇ ਰਤਨੁ ਤਿਆਗਹਿ ॥੧॥ ਰਹਾਉ ॥  
ਪ੍ਰਭੁ ਤਿਆਗਿ ਲਾਗਤ ਅਨ ਲੋਭਾ ॥ ਦਾਸਿ ਸਲਾਮੁ ਕਰਤ ਕਤ ਸੋਭਾ ॥੨॥  
ਅੰਮ੍ਰਿਤ ਰਸੁ ਖਾਵਹਿ ਖਾਨ ਪਾਨ ॥ ਜਿਨਿ ਦੀਏ ਤਿਸਹਿ ਨ ਜਾਨਹਿ ਸੁਆਨ ॥੩॥  
ਕਹੁ ਨਾਨਕ ਹਮ ਲੁਣੁ ਹਰਾਮੀ ॥ ਬਖਸਿ ਲੇਹੁ ਪ੍ਰਭ ਅੰਤਰਜਾਮੀ ॥੪॥੨੬॥੧੪੫॥

ਗਉੜੀ ਮਹਲਾ ੫ ॥

ਪ੍ਰਭ ਕੇ ਚਰਨ ਮਨ ਮਾਹਿ ਧਿਆਨੁ ॥ ਸਗਲ ਤੀਰਥ ਮਜਨ ਇਸਨਾਨੁ ॥੧॥  
ਹਰਿ ਦਿਨੁ ਹਰਿ ਸਿਮਰਨੁ ਮੇਰੇ ਭਾਈ ॥ ਕੋਟਿ ਜਨਮ ਕੀ ਮਲੁ ਲਹਿ ਜਾਈ ॥੧॥ ਰਹਾਉ ॥  
ਹਰਿ ਕੀ ਕਥਾ ਰਿਦ ਮਾਹਿ ਬਸਾਈ ॥ ਮਨ ਬਾਂਛਤ ਸਗਲੇ ਫਲ ਪਾਈ ॥੨॥  
ਜੀਵਨ ਮਰਣੁ ਜਨਮੁ ਪਰਵਾਨੁ ॥ ਜਾ ਕੈ ਰਿਦੈ ਵਸੈ ਭਗਵਾਨੁ ॥੩॥  
ਕਹੁ ਨਾਨਕ ਸੇਈ ਜਨ ਪੂਰੇ ॥ ਜਿਨਾ ਪਰਾਪਤਿ ਸਾਧੁ ਧੁਰੇ ॥੪॥੨੭॥੧੪੬॥

ਗਉੜੀ ਮਹਲਾ ੫ ॥

ਖਾਦਾ ਪੈਨਦਾ ਮੂਕਰਿ ਪਾਇ ॥ ਤਿਸ ਨੇ ਜੋਹਹਿ ਦੂਤ ਧਰਮਰਾਇ ॥੧॥  
ਤਿਸੁ ਸਿਉ ਬੇਮੁਖੁ ਜਿਨਿ ਜੀਉ ਪਿੰਡੁ ਦੀਨਾ ॥  
ਕੋਟਿ ਜਨਮ ਭਰਮਹਿ ਬਹੁ ਜੁਨਾ ॥੧॥ ਰਹਾਉ ॥  
ਸਾਕਤ ਕੀ ਐਸੀ ਹੈ ਰੀਤਿ ॥ ਜੇ ਕਿਛੁ ਕਰੈ ਸਗਲ ਬਿਪਰੀਤਿ ॥੨॥  
ਜੀਉ ਪ੍ਰਾਣ ਜਿਨਿ ਮਨੁ ਤਨੁ ਧਾਰਿਆ ॥ ਸੇਈ ਠਾਕੁਰੁ ਮਨਹੁ ਬਿਸਾਰਿਆ ॥੩॥

ਸ਼ਾਂਤੀ ਅਤੇ ਆਨੰਦ (ਦੀ ਪ੍ਰਾਪਤੀ ਹੁੰਦੀ ਹੈ)।੨। ਨਾਨਕ ਦਾ ਕਥਨ ਹੈ ਕਿ ਜਿਸ ਨੇ ਸਾਧ-ਸੰਗਤ ਵਿਚ ਜਾ ਕੇ ਨਾਮ ਦੀ ਪੂੰਜੀ ਖਟੀ ਹੈ, (ਉਸ ਦੀ) ਪ੍ਰਭੂ ਨੇ ਬਿਪਤਾ ਕਟ ਦਿੱਤੀ ਹੈ।੪।੧੮।੧੯੩।

ਗਉੜੀ ਮਹਲਾ ੫

ਹਰਿ (ਦਾ ਨਾਮ) ਸਿਮਰਨ ਨਾਲ ਸਾਰੇ ਕਲੇਸ਼ ਮਿਟ ਜਾਂਦੇ ਹਨ (ਅਤੇ ਹਰਿ ਦੇ) ਚਰਣ ਕਮਲ ਮਨ ਵਿਚ ਪ੍ਰਵਿਸ਼ਟ ਹੋ ਜਾਂਦੇ ਹਨ।੧। ਹੇ ਪਿਆਰੀ (ਜੀਭ)!(ਤੂੰ) ਰਾਮ-ਨਾਮ ਦਾ ਲਖ ਵਾਰ ਉਚਾਰਨ ਕਰ ਅਤੇ ਪ੍ਰਭੂ (ਦੇ ਨਾਮ ਰੂਪ) ਅੰਮ੍ਰਿਤ ਰਸ ਨੂੰ ਪੀਂਦੀ ਰਹਿ।੧। ਰਹਾਉ। (ਜੋ ਸਾਧਕ) ਪਰਮ-ਆਨੰਦ ਸਰੂਪ ਪ੍ਰਭੂ ਦੇ ਨਾਮ ਨੂੰ ਜਪ ਜਪ ਕੇ ਜੀਵਨ ਬਤੀਤ ਕਰਦੇ ਹਨ, (ਉਨ੍ਹਾਂ ਨੂੰ ਸਦਾ) ਸਹਿਜ ਸੁਖ, ਅੰਮ੍ਰਿਤ ਰਸ ਅਤੇ ਆਤਮਿਕ ਆਨੰਦ (ਪ੍ਰਾਪਤ ਹੋਏ ਰਹਿੰਦੇ ਹਨ)।੨। (ਨਾਮ ਜਪਣ ਵਾਲੇ) ਕਾਮ, ਕ੍ਰੋਧ, ਲੋਭ ਅਤੇ ਹੰਕਾਰ ਨਸ਼ਟ ਕਰ ਲੈਂਦੇ ਹਨ ਅਤੇ ਸਾਧ (ਗੁਰੂ) ਦੀ ਸੰਗਤ ਨਾਲ ਸਾਰੇ ਪਾਪ (ਕਿਲਬਿਖ) ਧੋ ਲੈਂਦੇ ਹਨ।੩। ਹੇ ਪ੍ਰਭੂ! ਹੇ ਦੀਨ ਦਿਆਲ! ਮਿਹਰ ਕਰ ਅਤੇ ਨਾਨਕ ਨੂੰ ਸਾਧ (ਗੁਰੂ) ਦੀ ਚਰਣ ਧੂੜ (ਰਵਾਲਾ) ਪ੍ਰਦਾਨ ਕਰ।੪।੧੮।੧੯੪।

ਗਉੜੀ ਮਹਲਾ ੫

ਹੇ ਮਾਤਾ! ਜਿਸ (ਪ੍ਰਭੂ) ਦਾ ਦਿੱਤਾ ਹੋਇਆ (ਮਨੁੱਖ) ਖਾਂਦਾ ਅਤੇ ਪਹਿਨਦਾ ਹੈ, ਉਸ (ਦੇ ਨਾਮ ਜਪਣ) ਪ੍ਰਤਿ ਆਲਸ ਕਰਨਾ ਕਿਵੇਂ ਵਾਜਬ ਹੈ।੧। (ਹੇ ਜਿਗਿਆਸੂ! ਜੋ ਮਨੁੱਖ) ਪ੍ਰਭੂ ਨੂੰ ਭੁਲਾ ਕੇ ਹੋਰ ਕੰਮਾਂ ਵਿਚ ਲਗੇ ਰਹਿੰਦੇ ਹਨ, (ਉਹ) ਤੁਛ ਜਿਹੀ ਮਾਇਆ (ਕਉਡੀ) ਦੇ ਬਦਲੇ ਰਤਨ (ਵਰਗਾ ਕੀਮਤੀ ਜਨਮ) ਜਾਇਆ ਕਰ ਲੈਂਦੇ ਹਨ।੧। ਰਹਾਉ। (ਹੇ ਮਨੁੱਖ! ਤੂੰ) ਪਰਮਾਤਮਾ ਨੂੰ ਤਿਆਗ ਕੇ ਹੋਰ ਲਾਲਚ ਵਿਚ ਲਗਿਆ ਰਹਿੰਦਾ ਹੈ। ਦਾਸੀ (ਮਾਇਆ) ਨੂੰ ਸਲਾਮ ਕਰਨ ਨਾਲ ਕਿਵੇਂ ਸ਼ੋਭਾ ਪ੍ਰਾਪਤ ਹੋ ਸਕਦੀ ਹੈ? (ਅਰਥਾਤ ਮਾਇਆ ਦੇ ਚੱਕਰ ਵਿਚ ਪੈਣ ਨਾਲ ਬਦਨਾਮੀ ਹੀ ਹੁੰਦੀ ਹੈ)।੨। ਕੁੱਤੇ (ਦੇ ਸੁਭਾ ਵਾਲਾ ਮਨੁੱਖ) ਖਾਣ ਪੀਣ ਵਜੋਂ ਸੁਆਦੀ ਪਦਾਰਥਾਂ ਦਾ ਰਸ ਮਾਣਦਾ ਹੈ, (ਪਰ) ਜਿਸ ਨੇ (ਇਹ) ਬਖਸ਼ੇ ਹਨ, ਉਸ ਨੂੰ ਨਹੀਂ ਜਾਣਦਾ। ਨਾਨਕ ਦਾ ਕਥਨ ਹੈ ਕਿ ਅਸੀਂ ਨਾ-ਸੁਕਰੇ ਲੂਣ-ਹਰਾਮੀ ਹਾਂ, ਹੇ ਅੰਤਰਯਾਮੀ ਪ੍ਰਭੂ! (ਸਾਨੂੰ) ਬਖਸ਼ ਲੈ।੪।੧੮।੧੯੪।

ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਪ੍ਰਭੂ ਦੇ ਚਰਣਾਂ ਦਾ ਮਨ ਵਿਚ ਧਿਆਨ ਕਰ (ਕਿਉਂਕਿ ਇਹ) ਸਾਰਿਆਂ ਤੀਰਥਾਂ ਦੇ ਇਸ਼ਨਾਨ (ਦੇ ਸਮਾਨ ਮਹਾਨ ਹੈ)।੧। ਹੇ ਮੇਰੇ ਭਾਈ! ਹਰ ਰੋਜ਼ ਹਰਿ ਦੇ ਨਾਮ ਦਾ ਸਿਮਰਨ ਕਰਿਆ ਕਰ, (ਅਜਿਹਾ ਕਰਨ ਨਾਲ) ਕਰੋੜਾਂ ਜਨਮਾਂ ਦੀ ਮੈਲ ਉਤਰ ਜਾਂਦੀ ਹੈ।੧। ਰਹਾਉ। (ਜਿਹੜਾ ਮਨੁੱਖ) ਹਰਿ ਦੀ ਕਥਾ ਨੂੰ ਹਿਰਦੇ ਵਿਚ ਵਸਾਉਂਦਾ ਹੈ, (ਉਹ) ਮਨਇਛਿਤ ਸਾਰੇ ਫਲ ਪ੍ਰਾਪਤ ਕਰ ਲੈਂਦਾ ਹੈ।੨। ਜਿਸ (ਸਾਧਕ) ਦੇ ਹਿਰਦੇ ਵਿਚ ਭਗਵਾਨ ਵਸਦਾ ਹੈ, (ਉਸ ਦਾ) ਜਨਮ-ਮਰਨ ਅਤੇ ਜੀਵਨ (ਸਭ) ਪ੍ਰਵਾਨ ਚੜ੍ਹ ਜਾਂਦਾ ਹੈ।੩। ਨਾਨਕ ਦਾ ਕਥਨ ਹੈ ਕਿ ਉਹੀ ਸੇਵਕ ਸਫਲ-ਮਨੋਰਥ ਹੁੰਦੇ ਹਨ, ਜਿਨ੍ਹਾਂ ਨੂੰ ਸਾਧੂ (ਗੁਰੂ) ਦੀ ਚਰਣ-ਧੂੜ ਪ੍ਰਾਪਤ ਹੁੰਦੀ ਹੈ।੪।੧੮।੧੯੬।

ਗਉੜੀ ਮਹਲਾ ੫

(ਪਰਮਾਤਮਾ ਵਲੋਂ ਪ੍ਰਦਤ ਵਸਤੂਆਂ ਨੂੰ) ਖਾਂਦਾ ਅਤੇ ਪਹਿਨਦਾ ਹੋਇਆ (ਜੋ ਮਨੁੱਖ) ਮੁਕਰ ਜਾਂਦਾ ਹੈ (ਅਰਥਾਤ ਨਾ-ਸੁਕਰਾ ਹੋ ਜਾਂਦਾ ਹੈ), ਉਸ ਨੂੰ ਧਰਮਰਾਜ ਦੇ ਦੂਤ ਤਕ ਵਿਚ ਰਖਦੇ ਹਨ (ਜੋਹਰਿ)।੧। (ਹੇ ਮਨੁੱਖ! ਤੂੰ) ਉਸ (ਪ੍ਰਭੂ) ਪ੍ਰਤਿ ਬੇਮੁਖ ਹੈਂ ਜਿਸ ਨੇ ਜਿੰਦ ਅਤੇ ਸ਼ਰੀਰ ਦਿੱਤੇ ਹਨ। (ਇਸ ਅਣਗਹਿਲੀ ਦੇ ਫਲਸਰੂਪ ਤੈਨੂੰ) ਕਰੋੜਾਂ ਜਨਮਾਂ ਵਿਚ ਅਨੇਕ ਜੂਨਾਂ ਅੰਦਰ ਭਟਕਣਾ ਪੈਂਦਾ ਹੈ।੧। ਰਹਾਉ। (ਹੇ ਜਿਗਿਆਸੂ!) ਮਨਮੁਖ (ਸਾਕਤ) ਦੀ ਅਜਿਹੀ ਜੀਵਨ-ਜਾਚ ਹੈ। (ਉਹ) ਜੋ ਕੁਝ ਕਰਦਾ ਹੈ, ਸਭ ਮਰਯਾਦਾ ਦੇ ਉਲਟ ਹੁੰਦਾ ਹੈ।੨। ਜਿਸ (ਪ੍ਰਭੂ) ਨੇ ਜਿੰਦ, ਪ੍ਰਾਣ, ਮਨ ਅਤੇ ਤਨ

ਬਧੇ ਬਿਕਾਰ ਲਿਖੇ ਬਹੁ ਕਾਗਰ ॥ ਨਾਨਕ ਉਧਰੁ ਕ੍ਰਿਪਾ ਸੁਖ ਸਾਗਰ ॥੪॥  
 ਪਾਰਬ੍ਰਹਮ ਤੇਰੀ ਸਰਣਾਇ ॥  
 ਬੰਧਨ ਕਾਟਿ ਤਰੈ ਹਰਿ ਨਾਇ ॥੧॥ ਰਹਾਉ ਦੂਜਾ ॥੨੮॥੧੪੭॥

ਗਉੜੀ ਮਹਲਾ ੫ ॥  
 ਅਪਨੇ ਲੋਭ ਕਉ ਕੀਨੋ ਮੀਤੁ ॥ ਸਗਲ ਮਨੋਰਥ ਮੁਕਤਿ ਪਦੁ ਦੀਤੁ ॥੧॥  
 ਐਸਾ ਮੀਤੁ ਕਰਹੁ ਸਭੁ ਕੋਇ ॥ ਜਾ ਤੇ ਬਿਰਥਾ ਕੋਇ ਨ ਹੋਇ ॥੧॥ ਰਹਾਉ ॥  
 ਅਪੁਨੈ ਸੁਆਇ ਰਿਦੈ ਲੈ ਧਾਰਿਆ ॥ ਦੂਖ ਦਰਦ ਰੋਗ ਸਗਲ ਬਿਦਾਰਿਆ ॥੨॥  
 ਰਸਨਾ ਗੀਧੀ ਬੋਲਤ ਰਾਮ ॥ ਪੂਰਨ ਹੋਏ ਸਗਲੇ ਕਾਮ ॥੩॥  
 ਅਨਿਕ ਬਾਰ ਨਾਨਕ ਬਲਿਹਾਰਾ ॥ ਸਫਲ ਦਰਸਨੁ ਗੋਬਿੰਦੁ ਹਮਾਰਾ ॥੪॥੨੯॥੧੪੮॥

ਗਉੜੀ ਮਹਲਾ ੫ ॥  
 ਕੋਟਿ ਬਿਘਨ ਹਿਰੇ ਖਿਨ ਮਾਹਿ ॥ ਹਰਿ ਹਰਿ ਕਥਾ ਸਾਧਸੰਗਿ ਸੁਨਾਹਿ ॥੧॥  
 ਪੀਵਤ ਰਾਮ ਰਸੁ ਅੰਮ੍ਰਿਤ ਗੁਣ ਜਾਸੁ ॥ ਜਪਿ ਹਰਿ ਚਰਣ ਮਿਟੀ ਖੁਧਿ ਤਾਸੁ ॥੧॥ ਰਹਾਉ ॥  
 ਸਰਬ ਕਲਿਆਣ ਸੁਖ ਸਹਜ ਨਿਧਾਨ ॥ ਜਾ ਕੈ ਰਿਦੈ ਵਸਹਿ ਭਗਵਾਨ ॥੨॥  
 ਅਉਖਧ ਮੰਤ੍ਰ ਤੰਤ ਸਭਿ ਛਾਰੁ ॥ ਕਰਣੈਹਾਰੁ ਰਿਦੈ ਮਹਿ ਧਾਰੁ ॥੩॥  
 ਤਜਿ ਸਭਿ ਭਰਮ ਭਜਿਓ ਪਾਰਬ੍ਰਹਮੁ ॥ ਕਹੁ ਨਾਨਕ ਅਟਲ ਇਹੁ ਧਰਮੁ ॥੪॥੩੦॥੧੪੯॥

ਗਉੜੀ ਮਹਲਾ ੫ ॥  
 ਕਰਿ ਕਿਰਪਾ ਭੇਟੇ ਗੁਰ ਸੋਈ ॥ ਤਿਤੁ ਬਲਿ ਰੋਗੁ ਨ ਬਿਆਪੈ ਕੋਈ ॥੧॥  
 ਰਾਮ ਰਮਣ ਤਰਣ ਭੈ ਸਾਗਰ ॥ ਸਰਣਿ ਸੂਰ ਫਾਰੇ ਜਮ ਕਾਗਰ ॥੧॥ ਰਹਾਉ ॥  
 ਸਤਿਗੁਰਿ ਮੰਤ੍ਰੁ ਦੀਓ ਹਰਿ ਨਾਮ ॥ ਇਹ ਆਸਰ ਪੂਰਨ ਭਏ ਕਾਮ ॥੨॥  
 ਜਪ ਤਪ ਸੰਜਮ ਪੂਰੀ ਵਡਿਆਈ ॥ ਗੁਰ ਕਿਰਪਾਲ ਹਰਿ ਭਏ ਸਹਾਈ ॥੩॥  
 ਮਾਨ ਮੋਹ ਖੋਏ ਗੁਰਿ ਭਰਮ ॥ ਪੇਖੁ ਨਾਨਕ ਪਸਰੇ ਪਾਰਬ੍ਰਹਮ ॥੪॥੩੧॥੧੫੦॥

ਧਾਰਣ ਕਰਵਾਏ ਹਨ, ਉਸ ਸੁਆਮੀ ਨੂੰ (ਮਨੁੱਖ ਨੇ) ਮਨ ਤੋਂ ਭੁਲਾ ਦਿੱਤਾ ਹੈ।੩। (ਮਨਮੁਖਾਂ ਦੇ) ਵਿਕਾਰ ਬਹੁਤ ਵਧ ਜਾਂਦੇ ਹਨ (ਅਤੇ ਉਨ੍ਹਾਂ ਦੇ ਕਰਮ-ਲੇਖਾਂ ਦੇ) ਬਹੁਤ ਕਾਗਜ਼ ਲਿਖ ਲਏ ਜਾਂਦੇ ਹਨ। ਨਾਨਕ (ਦਾ ਕਥਨ ਹੈ ਕਿ ਮਨਮੁਖ ਵੀ) ਸੁਖਾਂ ਦੇ ਸਮੁੰਦਰ ਪ੍ਰਭੂ ਦੀ ਕ੍ਰਿਪਾ ਦੁਆਰਾ ਤਰ ਜਾਂਦੇ ਹਨ।੪। ਹੇ ਪਾਰਬ੍ਰਹਮ! ਜੇ ਤੇਰੀ ਸ਼ਰਣ ਵਿਚ ਆ ਜਾਂਦੇ ਹਨ, (ਉਹ) ਮਾਇਆ ਦੇ ਬੰਧਨ ਕਟ ਕੇ ਹਰਿ-ਨਾਮ (ਦੇ ਸਿਮਰਨ ਨਾਲ) ਭਵ-ਸਾਗਰ ਤੋਂ ਤਰ ਜਾਂਦੇ ਹਨ।੧। ਰਹਾਉ। ਦੂਜਾ।੭੮।੧੪੭।

**ਗਉੜੀ ਮਹਲਾ ੫**

(ਭਾਵੇਂ) ਆਪਣੀ ਗਰਜ ਲਈ (ਅਸੀਂ ਪ੍ਰਭੂ ਨੂੰ) ਮਿਤਰ ਬਣਾਇਆ ਹੈ, (ਪਰ ਫਿਰ ਵੀ ਉਸ ਨੇ ਸਾਡੇ) ਸਾਰੇ ਮਨੋਰਥ (ਪੂਰੇ ਕਰ ਦਿੱਤੇ ਹਨ ਅਤੇ) ਮੁਕਤੀ-ਪਦ ਪ੍ਰਦਾਨ ਕੀਤਾ ਹੈ।੧। (ਹੇ ਜਿਗਿਆਸੂ!) ਹਰ ਕੋਈ ਅਜਿਹਾ ਮਿਤਰ ਬਣਾਏ, ਜਿਸ ਤੋਂ (ਪ੍ਰਾਪਤ ਕੀਤੇ ਬਿਨਾ) ਕੋਈ ਵੀ ਵਾਂਝਿਆ ਨਹੀਂ ਰਹਿੰਦਾ।੧। ਰਹਾਉ। (ਹੇ ਭਾਈ! ਅਸੀਂ) ਆਪਣੇ ਸੁਆਰਥ (ਸੁਆਇ) ਕਰਕੇ (ਪ੍ਰਭੂ ਰੂਪ ਮਿਤਰ ਨੂੰ) ਹਿਰਦੇ ਵਿਚ ਧਾਰਿਆ ਹੈ, (ਪਰ ਉਸ ਨੇ ਸਾਡੇ) ਸਾਰੇ ਦੁਖ, ਦਰਦ ਅਤੇ ਰੋਗ ਨਸ਼ਟ ਕਰ ਦਿੱਤੇ ਹਨ।੨। (ਜਿਸ ਦੀ) ਜੀਭ ਰਾਮ-ਨਾਮ ਬੋਲਣ ਵਿਚ ਗਿਝ ਗਈ ਹੈ, (ਉਸ ਦੇ) ਸਾਰੇ ਕੰਮ (ਮਨੋਰਥ) ਪੂਰੇ ਹੋ ਜਾਂਦੇ ਹਨ।੩। (ਅਜਿਹੇ ਮਿਤਰ ਤੋਂ) ਨਾਨਕ ਅਨੇਕ ਵਾਰ ਬਲਿਹਾਰੇ ਜਾਂਦਾ ਹੈ (ਕਿਉਂਕਿ) ਸਾਡੇ ਗੋਬਿੰਦ ਦੇ ਦਰਸ਼ਨ ਫਲ-ਦਾਇਕ ਹੁੰਦੇ ਹਨ (ਅਰਥਾਤ ਉਸ ਦੇ ਦਰਸ਼ਨ ਕਰਨ ਨਾਲ ਬੰਦਾ ਸਫਲ-ਮਨੋਰਥ ਹੋ ਜਾਂਦਾ ਹੈ)।੪।੭੯।੧੪੮।

**ਗਉੜੀ ਮਹਲਾ ੫**

(ਜੇ ਵਿਅਕਤੀ) ਸਾਧ ਸੰਗਤ ਵਿਚ ਹਰਿ-ਜਸ ਦੀ ਕਥਾ ਸੁਣਦੇ ਸੁਣਾਉਂਦੇ ਹਨ, (ਉਨ੍ਹਾਂ ਦੇ ਮਾਨੋ) ਛਿਣ ਭਰ ਵਿਚ ਕਰੋੜਾਂ ਵਿਘਨ ਦੂਰ ਹੋ ਜਾਂਦੇ ਹਨ।੧। (ਹੇ ਮਨੁੱਖ!) ਰਾਮ-ਨਾਮ ਦੇ ਰਸ ਨੂੰ ਪੀ ਕੇ ਅਤੇ ਅੰਮ੍ਰਿਤ ਸਮਾਨ ਗੁਣਾਂ ਦਾ ਜਸ (ਜਾਸੁ) ਗਾ ਕੇ ਹਰਿ-ਚਰਣਾਂ ਦਾ ਜਪ ਕਰ। (ਕਿਉਂਕਿ ਅਜਿਹਾ ਕਰਨ ਨਾਲ ਵਿਸ਼ਿਆਂ ਦੀ) ਭੁਖ (ਖੁਧਿ) ਅਤੇ ਤ੍ਰੇਹ (ਤਾਸੁ) ਮਿਟ ਜਾਂਦੀ ਹੈ।੧। ਰਹਾਉ। ਜਿਸ (ਮਨੁੱਖ) ਦੇ ਹਿਰਦੇ ਵਿਚ ਭਗਵਾਨ ਵਸ ਜਾਂਦਾ ਹੈ, (ਉਸ ਲਈ) ਸਭ ਕੁਝ ਮੰਗਲਮਈ (ਅਰਥਾਤ ਸੁਭ) ਹੋ ਜਾਂਦਾ ਹੈ ਅਤੇ ਸਹਿਜ ਸੁਖ ਦਾ ਖਜ਼ਾਨਾ (ਪ੍ਰਾਪਤ ਹੋ ਜਾਂਦਾ ਹੈ)।੨। (ਹੇ ਜਿਗਿਆਸੂ!) ਸਾਰੇ ਦਵਾ-ਦਾਰੂ, ਮੰਤ੍ਰ, ਤੰਤ੍ਰ (ਟੁਣੇ) ਆਦਿ ਤੁਛ ਹਨ (ਇਨ੍ਹਾਂ ਦੀ ਥਾਂ 'ਤੇ) ਸਿਰਜਨਹਾਰ ਪਰਮਾਤਮਾ ਨੂੰ (ਆਪਣੇ) ਹਿਰਦੇ ਵਿਚ ਧਾਰਣ ਕਰ।੩। ਨਾਨਕ ਦਾ ਕਥਨ ਹੈ ਕਿ (ਜਿਸ ਸਾਧਕ ਨੇ) ਸਾਰੇ ਭਰਮਾਂ ਨੂੰ ਤਿਆਗ ਕੇ ਪਾਰਬ੍ਰਹਮ ਦੀ ਭਗਤੀ ਕੀਤੀ ਹੈ, (ਉਸ ਨੂੰ ਸਪੱਸ਼ਟ ਹੋ ਗਿਆ ਹੈ ਕਿ) ਇਹੀ ਸਥਾਈ ਧਰਮ ਹੈ।੪।੮੦।੧੪੯।

**ਗਉੜੀ ਮਹਲਾ ੫**

ਉਹੀ (ਮਨੁੱਖ) ਗੁਰੂ ਨੂੰ ਮਿਲਦਾ ਹੈ, (ਜਿਸ ਉਪਰ ਪ੍ਰਭੂ ਆਪ) ਮਿਹਰ ਕਰਦਾ ਹੈ। (ਉਸ ਗੁਰੂ ਦੇ) ਬਲ ਕਰਕੇ (ਮਨੁੱਖ ਨੂੰ) ਕੋਈ ਰੋਗ ਨਹੀਂ ਲਗਦਾ।੧। (ਹੇ ਭਾਈ!) ਰਾਮ ਨਾਮ ਦੇ ਸਿਮਰਨ (ਰਮਣ) ਨਾਲ ਭਵ-ਸਾਗਰ ਤਰ ਜਾਈਦਾ ਹੈ। ਸੂਰਮੇ (ਗੁਰੂ) ਦੀ ਸ਼ਰਣ ਵਿਚ ਪਿਆ ਜਮ ਦੇ ਕਾਗਜ਼ ਫਾੜ ਦਿੱਤੇ ਜਾਂਦੇ ਹਨ।੧। ਰਹਾਉ। (ਹੇ ਜਿਗਿਆਸੂ! ਜਿਸ ਨੂੰ) ਸਤਿਗੁਰੂ ਨੇ ਹਰਿ-ਨਾਮ ਰੂਪ ਮੰਤ੍ਰ ਪ੍ਰਦਾਨ ਕਰ ਦਿੱਤਾ ਹੈ, ਇਸ ਦੇ ਆਸਰੇ (ਉਸ ਦੇ) ਸਾਰੇ ਕੰਮ ਸਿਰੇ ਚੜ੍ਹ ਗਏ ਹਨ।੨। (ਜਿਸ ਉਤੇ) ਗੁਰੂ ਕ੍ਰਿਪਾਲ ਹੁੰਦਾ ਹੈ, (ਉਸ ਦੇ) ਭਗਵਾਨ ਵੀ ਸਹਾਇਕ ਹੋ ਜਾਂਦੇ ਹਨ। (ਉਸ ਨੂੰ) ਜਪ, ਤਪ ਅਤੇ ਸੰਜਮ ਵਰਗੇ ਅਨੁਸ਼ਠਾਨਾਂ ਦੀ ਪ੍ਰਤਿਸ਼ਠਾ (ਖੁਦ ਬਖੁਦ) ਪ੍ਰਾਪਤ ਹੋ ਜਾਂਦੀ ਹੈ।੩। (ਜਿਸ ਮਨੁੱਖ ਦੇ) ਗੁਰੂ ਨੇ ਮਾਣ (ਹੰਕਾਰ), ਸੋਹ ਅਤੇ ਭਰਮ ਖੋ ਦਿੱਤੇ ਹਨ, ਹੇ ਨਾਨਕ! ਵੇਖ, (ਉਸ ਨੂੰ) ਪਾਰਬ੍ਰਹਮ ਸਰਬ ਵਿਆਪਕ (ਦਿਸ ਪੈਂਦਾ ਹੈ)।੪।੮੧।੧੫੦।

ਗਉੜੀ ਮਹਲਾ ੫ ॥

ਬਿਖੈ ਰਾਜ ਤੇ ਅੰਧੁਲਾ ਭਾਰੀ ॥ ਦੁਖਿ ਲਾਗੈ ਰਾਮ ਨਾਮੁ ਚਿਤਾਰੀ ॥੧॥  
 ਤੇਰੇ ਦਾਸ ਕਉ ਤੁਹੀ ਵਡਿਆਈ ॥ ਮਾਂਇਆ ਮਗਨੁ ਨਰਕਿ ਲੈ ਜਾਈ ॥੧॥ ਰਹਾਉ ॥  
 ਰੋਗ ਗਿਰਸਤ ਚਿਤਾਰੇ ਨਾਉ ॥ ਬਿਖੁ ਮਾਤੇ ਕਾ ਠਉਰ ਨ ਠਾਉ ॥੨॥  
 ਚਰਨ ਕਮਲ ਸਿਉ ਲਾਗੀ ਪ੍ਰੀਤਿ ॥ ਆਨ ਸੁਖਾ ਨਹੀ ਆਵਹਿ ਚੀਤਿ ॥੩॥  
 ਸਦਾ ਸਦਾ ਸਿਮਰਉ ਪ੍ਰਭ ਸੁਆਮੀ ॥ ਮਿਲੁ ਨਾਨਕ ਹਰਿ ਅੰਤਰਜਾਮੀ ॥੪॥੮੨॥੧੫੧॥

ਗਉੜੀ ਮਹਲਾ ੫ ॥

ਆਠ ਪਹਰ ਸੰਗੀ ਬਟਵਾਰੇ ॥ ਕਰਿ ਕਿਰਪਾ ਪ੍ਰਭਿ ਲਏ ਨਿਵਾਰੇ ॥੧॥  
 ਐਸਾ ਹਰਿ ਰਸੁ ਰਮਹੁ ਸਭੁ ਕੋਇ ॥ ਸਰਬ ਕਲਾ ਪੂਰਨ ਪ੍ਰਭੁ ਸੋਇ ॥੧॥ ਰਹਾਉ ॥  
 ਮਹਾ ਤਪਤਿ ਸਾਗਰ ਸੰਸਾਰ ॥ ਪ੍ਰਭ ਖਿਨ ਮਹਿ ਪਾਰਿ ਉਤਾਰਣਹਾਰ ॥੨॥  
 ਅਨਿਕ ਬੰਧਨ ਤੋਰੇ ਨਹੀ ਜਾਹਿ ॥ ਸਿਮਰਤ ਨਾਮ ਮੁਕਤਿ ਫਲ ਪਾਹਿ ॥੩॥  
 ਉਕਤਿ ਸਿਆਨਪ ਇਸ ਤੇ ਕਛੁ ਨਾਹਿ ॥  
 ਕਰਿ ਕਿਰਪਾ ਨਾਨਕ ਗੁਣ ਗਾਹਿ ॥੪॥੮੩॥੧੫੨॥

ਗਉੜੀ ਮਹਲਾ ੫ ॥

ਥਾਤੀ ਪਾਈ ਹਰਿ ਕੇ ਨਾਮ ॥ ਬਿਚਰੁ ਸੰਸਾਰ ਪੂਰਨ ਸਭਿ ਕਾਮ ॥੧॥  
 ਵਡਭਾਗੀ ਹਰਿ ਕੀਰਤਨੁ ਗਾਈਐ ॥ ਪਾਰਬ੍ਰਹਮ ਤੂੰ ਦੇਹਿ ਤ ਪਾਈਐ ॥੧॥ ਰਹਾਉ ॥  
 ਹਰਿ ਕੇ ਚਰਣ ਹਿਰਦੈ ਉਰਿ ਧਾਰਿ ॥ ਭਵ ਸਾਗਰੁ ਚੜਿ ਉਤਰਹਿ ਪਾਰਿ ॥੨॥  
 ਸਾਧੂ ਸੰਗੁ ਕਰਹੁ ਸਭੁ ਕੋਇ ॥ ਸਦਾ ਕਲਿਆਣ ਫਿਰਿ ਦੂਖੁ ਨ ਹੋਇ ॥੩॥  
 ਪ੍ਰੇਮ ਭਗਤਿ ਭਜੁ ਗੁਣੀ ਨਿਧਾਨੁ ॥ ਨਾਨਕ ਦਰਗਹ ਪਾਈਐ ਮਾਨੁ ॥੪॥੮੪॥੧੫੩॥

ਗਉੜੀ ਮਹਲਾ ੫ ॥

ਜਲਿ ਥਲਿ ਮਹੀਅਲਿ ਪੂਰਨ ਹਰਿ ਮੀਤ ॥ ਕ੍ਰਮ ਬਿਨਸੇ ਗਾਏ ਗੁਣ ਨੀਤ ॥੧॥  
 ਉਠਤ ਸੇਵਤ ਹਰਿ ਸੰਗਿ ਪਹਰੁਆ ॥ ਜਾ ਕੈ ਸਿਮਰਣਿ ਜਮ ਨਹੀ ਡਰੁਆ ॥੧॥ ਰਹਾਉ ॥  
 ਚਰਣ ਕਮਲ ਪ੍ਰਭ ਚਿਦੈ ਨਿਵਾਸੁ ॥ ਸਗਲ ਦੂਖ ਕਾ ਹੋਇਆ ਨਾਸੁ ॥੨॥  
 ਆਸਾ ਮਾਣੁ ਤਾਣੁ ਧਨੁ ਏਕ ॥ ਸਾਚੇ ਸਾਹ ਕੀ ਮਨ ਮਹਿ ਟੇਕ ॥੩॥



## ਗਉੜੀ ਮਹਲਾ ੫

(ਮਨੁੱਖ) ਵਿਸਿਆਂ ਦੇ ਰਾਜ ਕਾਰਣ (ਅਰਥਾਤ ਅਤਿ ਅਧਿਕਤਾ ਕਾਰਣ) ਬਹੁਤ ਅੰਨ੍ਹਾ ਹੋ ਜਾਂਦਾ ਹੈ। (ਪਰ) ਜਦੋਂ ਦੁਖ ਵਿਚ ਗੁਸਤ ਹੁੰਦਾ ਹੈ (ਤਾਂ) ਪ੍ਰਭੂ ਦੇ ਨਾਮ ਨੂੰ ਚਿਤਾਰਦਾ ਹੈ।੧। (ਹੇ ਪ੍ਰਭੂ!) ਤੇਰੇ ਦਾਸ ਲਈ ਤੂੰ ਹੀ ਵਡਿਆਈ ਹੈਂ (ਅਰਥਾਤ ਤੇਰਾ ਨਾਮ ਹੀ ਪ੍ਰਤਿਸ਼ਠਾ ਪ੍ਰਦਾਨ ਕਰਦਾ ਹੈ)। ਮਾਇਆ ਦੀ ਮਗਨਤਾ ਨਰਕ ਲੈ ਜਾਣ (ਦਾ ਕਾਰਣ) ਬਣਦੀ ਹੈ।੧। ਰਹਾਉ। ਰੋਗਾਂ ਵਿਚ ਗੁਸਿਆ ਹੋਇਆ (ਵਿਅਕਤੀ) ਨਾਮ ਦਾ ਸਿਮਰਨ ਕਰਦਾ ਹੈ, ਪਰੰਤੂ ਮਾਇਆਵੀ ਵਿਸ਼ ਵਿਚ ਮਤੇ (ਵਿਅਕਤੀ) ਲਈ ਕੋਈ ਥਾਂ ਠਿਕਾਣਾ ਨਹੀਂ ਹੈ।੨। (ਜਿਸ ਮਨੁੱਖ ਦੀ ਪ੍ਰਭੂ ਦੇ) ਚਰਣ ਕਮਲਾਂ ਨਾਲ ਪ੍ਰੀਤ ਲਗ ਜਾਂਦੀ ਹੈ, (ਉਸ ਦੇ) ਚਿਤ ਵਿਚ ਹੋਰ ਕੋਈ ਸੁਖ ਨਹੀਂ ਆਉਂਦਾ।੩। ਨਾਨਕ ਦਾ ਕਥਨ ਹੈ ਕਿ ਹੇ ਅੰਤਰਯਾਮੀ ਪ੍ਰਭੂ! ਹੇ ਸੁਆਮੀ ਹਰਿ! (ਮੈਨੂੰ) ਮਿਲ, (ਤਾਂ ਜੋ ਮੈਂ) ਹਮੇਸ਼ਾ (ਤੇਰਾ ਨਾਮ) ਸਿਮਰਦਾ ਰਹਾਂ।੪।੮੨।੧੫੧।

## ਗਉੜੀ ਮਹਲਾ ੫

(ਮਨੁੱਖ ਦੇ) ਅੱਠੇ ਪਹਿਰ (ਕਾਮ ਆਦਿਕ) ਲੁਟੇਰੇ ਸਾਥੀ ਬਣੇ ਹੋਏ ਹਨ। ਪ੍ਰਭੂ ਨੇ ਕ੍ਰਿਪਾ ਕਰਕੇ (ਉਨ੍ਹਾਂ ਨੂੰ ਗਲੋਂ) ਲਾਹ ਦਿੱਤਾ ਹੈ।੧। (ਹੇ ਜਿਗਿਆਸੂ!) ਉਹ ਪ੍ਰਭੂ ਸਾਰੀਆਂ ਸ਼ਕਤੀਆਂ ਨਾਲ ਸੰਪੰਨ ਹੈ। (ਇਸ ਲਈ) ਹਰ ਕਿਸੇ ਨੂੰ ਅਜਿਹੇ ਪ੍ਰਭੂ (ਦੇ ਨਾਮ) ਰਸ ਨੂੰ ਮਾਣਨਾ ਚਾਹੀਦਾ ਹੈ।੧। ਰਹਾਉ। (ਇਹ) ਸੰਸਾਰ ਸਾਗਰ (ਵਿਸ਼ਿਆਂ ਦੀ ਅਗਨੀ ਨਾਲ) ਬਹੁਤ ਤਪਿਆ ਹੋਇਆ ਹੈ, (ਪਰ) ਪਰਮਾਤਮਾ ਛਿਣ ਭਰ ਵਿਚ (ਇਸ ਤੋਂ) ਪਾਰ ਉਤਾਰਨ ਵਾਲਾ ਹੈ।੨। (ਹੇ ਭਾਈ! ਇਸ ਸੰਸਾਰ ਵਿਚ) ਅਨੇਕ ਪ੍ਰਕਾਰ ਦੇ ਬੰਧਨ ਹਨ (ਜਿਨ੍ਹਾਂ ਨੂੰ) ਤੋੜਿਆ ਨਹੀਂ ਜਾ ਸਕਦਾ। (ਪਰ) ਨਾਮ ਦੇ ਸਿਮਰਨ ਨਾਲ (ਇਨ੍ਹਾਂ ਤੋਂ) ਮੁਕਤ ਹੋਣ ਦਾ ਫਲ ਪ੍ਰਾਪਤ ਹੋ ਜਾਂਦਾ ਹੈ (ਅਰਥਾਤ ਬੰਧਨਾਂ ਤੋਂ ਮੁਕਤ ਹੋ ਜਾਈਦਾ ਹੈ)।੩। ਇਸ (ਮਨੁੱਖ ਨੂੰ) ਉਕਤੀ ਜੁਗਤੀ ਜਾਂ ਸਿਆਣਪ ਨਾਲ ਕੁਝ ਵੀ (ਪ੍ਰਾਪਤ) ਨਹੀਂ ਹੁੰਦਾ। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਦੀ) ਕ੍ਰਿਪਾ ਨਾਲ ਹੀ (ਉਸ ਦਾ) ਗੁਣ-ਗਾਨ ਹੋ ਸਕਦਾ ਹੈ।੪।੮੩।੧੫੨।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਹਰਿ ਦੇ ਨਾਮ ਦੀ ਪੂੰਜੀ ਪ੍ਰਾਪਤ ਕਰਕੇ ਸੰਸਾਰ ਵਿਚ ਵਿਚਰ, (ਤੇਰੇ) ਸਾਰੇ ਕੰਮ ਪੂਰੇ ਹੋ ਜਾਣਗੇ।੧। ਵਡਿਆਂ ਭਾਗਾਂ ਨਾਲ ਹੀ ਹਰਿ ਦਾ ਕੀਰਤਨ ਗਾਇਆ ਜਾ ਸਕੀਦਾ ਹੈ। (ਪਰ) ਹੇ ਪਾਰਬ੍ਰਹਮ! (ਇਹ ਦਾਤ ਜਿਸ ਨੂੰ) ਤੂੰ ਦਿੰਦਾ ਹੈਂ, ਤਾਂ ਹੀ (ਉਹ) ਪ੍ਰਾਪਤ ਕਰਦਾ ਹੈ।੧। ਰਹਾਉ। (ਹੇ ਮਨੁੱਖ! ਤੂੰ) ਹਰਿ ਦੇ ਚਰਣਾਂ ਨੂੰ ਹਿਰਦੇ ਵਿਚ ਧਾਰਣ ਕਰ। (ਅਜਿਹੇ ਜਹਾਜ਼ ਉਪਰ) ਚੜ੍ਹ ਕੇ ਭਵ-ਸਾਗਰ ਤੋਂ ਪਾਰ ਹੋ ਜਾਏਂਗਾ।੨। (ਹੇ ਜਿਗਿਆਸੂਓ!) ਸਭ ਕੋਈ ਸਾਧ-ਸੰਗ ਕਰੋ। (ਅਜਿਹਾ ਕਰਨ ਨਾਲ ਤੁਹਾਡਾ) ਸਦਾ ਲਈ ਕਲਿਆਣ (ਹੋ ਜਾਂਦਾ ਹੈ) ਅਤੇ ਦੁਖ ਨਹੀਂ ਲਗਦਾ।੩। ਨਾਨਕ (ਦਾ ਕਥਨ ਹੈ ਕਿ ਹੇ ਭਾਈ!) ਪ੍ਰੇਮ ਭਗਤੀ ਨਾਲ ਗੁਣਾਂ ਦੇ ਖਜ਼ਾਨੇ ਪ੍ਰਭੂ ਦੀ ਆਰਾਧਨਾ ਕਰ। (ਇਸ ਨਾਲ ਈਸ਼ਵਰੀ) ਦਰਗਾਹ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ।੪।੮੪।੧੫੩।

## ਗਉੜੀ ਮਹਲਾ ੫

(ਹੇ ਭਾਈ!) ਜਲ, ਥਲ ਅਤੇ ਖਗੋਲ ਵਿਚ ਹਰਿ-ਮਿਤਰ ਵਿਆਪਤ ਹੈ। (ਉਸ ਦੇ) ਗੁਣ ਨਿਤ ਗਾਇਨ ਕਰਨ ਨਾਲ ਭਰਮ ਨਸ਼ਟ ਹੋ ਜਾਂਦੇ ਹਨ।੧। ਉਠਦਿਆਂ, ਸੌਂਦਿਆਂ ਹਰਿ (ਜੀਵਾਂ ਨਾਲ) ਪਹਿਰੇਦਾਰ ਵਾਂਗ (ਵਿਚਰਦਾ ਹੈ), ਜਿਸ ਦੇ ਸਿਮਰਨ ਨਾਲ ਜਮ ਦਾ ਡਰ ਨਹੀਂ ਰਹਿੰਦਾ।੧। ਰਹਾਉ। (ਜਿਸ ਮਨੁੱਖ ਦੇ) ਹਿਰਦੇ ਵਿਚ ਪ੍ਰਭੂ ਦੇ ਚਰਣ ਕਮਲਾਂ ਦਾ ਨਿਵਾਸ ਹੈ, (ਉਸ ਦੇ) ਸਾਰੇ ਦੁਖਾਂ ਦਾ ਨਾਸ ਹੋ ਜਾਂਦਾ ਹੈ।੨। (ਜਿਸ ਸਾਧਕ ਦੇ) ਮਨ ਵਿਚ ਸੱਚੇ ਪ੍ਰਭੂ ਦੀ ਟੇਕ ਹੈ, (ਉਸ

ਮਹਾ ਗਰੀਬ ਜਨ ਸਾਧ ਅਨਾਥ ॥ ਨਾਨਕ ਪ੍ਰਭਿ ਰਾਖੇ ਦੇ ਹਾਥ ॥੪॥੮੫॥੧੫੪॥

ਗਉੜੀ ਮਹਲਾ ੫ ॥

ਹਰਿ ਹਰਿ ਨਾਮਿ ਮਜਨੁ ਕਰਿ ਸੂਚੇ ॥ ਕੋਟਿ ਗ੍ਰਹਣ ਪੁੰਨ ਫਲ ਮੂਚੇ ॥੧॥ ਰਹਾਉ ॥  
 ਹਰਿ ਕੇ ਚਰਣ ਰਿਦੇ ਮਹਿ ਬਸੇ ॥ ਜਨਮ ਜਨਮ ਕੇ ਕਿਲਵਿਖ ਨਸੇ ॥੧॥  
 ਸਾਧਸੰਗਿ ਕੀਰਤਨ ਫਲੁ ਪਾਇਆ ॥ ਜਮ ਕਾ ਮਾਰਗੁ ਦ੍ਰਿਸਟਿ ਨ ਆਇਆ ॥੨॥  
 ਮਨ ਬਚ ਕ੍ਰਮ ਗੋਵਿੰਦ ਅਧਾਰੁ ॥ ਤਾ ਤੇ ਛੁਟਿਓ ਬਿਖੁ ਸੰਸਾਰੁ ॥੩॥  
 ਕਰਿ ਕਿਰਪਾ ਪ੍ਰਭਿ ਕੀਨੇ ਅਪਨਾ ॥ ਨਾਨਕ ਜਾਪੁ ਜਪੇ ਹਰਿ ਜਪਨਾ ॥੪॥੮੬॥੧੫੫॥

ਗਉੜੀ ਮਹਲਾ ੫ ॥

ਪਉ ਸਰਣਾਈ ਜਿਨਿ ਹਰਿ ਜਾਤੇ ॥ ਮਨੁ ਤਨੁ ਸੀਤਲੁ ਚਰਣ ਹਰਿ ਰਾਤੇ ॥੧॥  
 ਭੈ ਭੰਜਨ ਪ੍ਰਭ ਮਨਿ ਨ ਬਸਾਹੀ ॥ ਡਰਪਤ ਡਰਪਤ ਜਨਮ ਬਹੁਤੁ ਜਾਹੀ ॥੧॥ ਰਹਾਉ ॥  
 ਜਾ ਕੈ ਰਿਦੈ ਬਸਿਓ ਹਰਿ ਨਾਮ ॥ ਸਗਲ ਮਨੋਰਥ ਤਾ ਕੇ ਪੂਰਨ ਕਾਮ ॥੨॥  
 ਜਨਮੁ ਜਰਾ ਮਿਰਤੁ ਜਿਸੁ ਵਾਸਿ ॥ ਸੋ ਸਮਰਥੁ ਸਿਮਰਿ ਸਾਸਿ ਗਿਰਾਸਿ ॥੩॥  
 ਮੀਤੁ ਸਾਜਨੁ ਸਖਾ ਪ੍ਰਭੁ ਏਕ ॥ ਨਾਮੁ ਸੁਆਮੀ ਕਾ ਨਾਨਕ ਟੇਕ ॥੪॥੮੭॥੧੫੬॥

ਗਉੜੀ ਮਹਲਾ ੫ ॥

ਬਾਹਰਿ ਰਾਖਿਓ ਰਿਦੈ ਸਮਾਲਿ ॥ ਘਰਿ ਆਏ ਗੋਵਿੰਦੁ ਲੈ ਨਾਲਿ ॥੧॥  
 ਹਰਿ ਹਰਿ ਨਾਮੁ ਸੰਤਨ ਕੈ ਸੰਗਿ ॥ ਮਨੁ ਤਨੁ ਰਾਤਾ ਰਾਮ ਕੈ ਰੰਗਿ ॥੧॥ ਰਹਾਉ ॥  
 ਗੁਰ ਪਰਸਾਦੀ ਸਾਗਰੁ ਤਰਿਆ ॥ ਜਨਮ ਜਨਮ ਕੇ ਕਿਲਵਿਖ ਸਭਿ ਹਿਰਿਆ ॥੨॥  
 ਸੋਭਾ ਸੁਰਤਿ ਨਾਮਿ ਭਗਵੰਤੁ ॥ ਪੂਰੇ ਗੁਰ ਕਾ ਨਿਰਮਲ ਮੰਤੁ ॥੩॥  
 ਚਰਣ ਕਮਲ ਹਿਰਦੇ ਮਹਿ ਜਾਪੁ ॥ ਨਾਨਕੁ ਪੇਖਿ ਜੀਵੈ ਪਰਤਾਪੁ ॥੪॥੮੮॥੧੫੭॥

ਗਉੜੀ ਮਹਲਾ ੫ ॥

ਧੰਨੁ ਇਹੁ ਥਾਨੁ ਗੋਵਿੰਦ ਗੁਣ ਗਾਏ ॥ ਕੁਸਲ ਖੇਮ ਪ੍ਰਭਿ ਆਪਿ ਬਸਾਏ ॥੧॥ ਰਹਾਉ ॥

ਲਈ) ਆਸਾ, ਮਾਣ, ਤਾਣ, ਦੋਲਤ ਇਕ (ਪ੍ਰਭੂ) ਹੀ ਹੈ।੩। ਨਾਨਕ (ਦਾ ਕਥਨ ਹੈ ਕਿ ਭਾਵੇਂ) ਸਾਧੂ (ਗੁਰੂ) ਦੇ ਸੇਵਕ ਬਹੁਤ ਗਰੀਬ ਅਤੇ ਅਨਾਥ ਸਨ (ਪਰ) ਪ੍ਰਭੂ ਨੇ (ਉਨ੍ਹਾਂ ਨੂੰ) ਹੱਥ ਦੇ ਕੇ ਰਖ ਲਿਆ ਹੈ।੪।੮੫।੧੫੪।

#### ਗਉੜੀ ਮਹਲਾ ੫

ਹਰਿ ਦੇ ਨਾਮ (ਰੂਪ ਤੀਰਥ ਵਿਚ) ਇਸ਼ਨਾਨ ਕਰਕੇ ਸੁੱਚੇ ਹੋ ਜਾਈਦਾ ਹੈ। ਕਰੋੜਾਂ ਗ੍ਰਹਿਣਾਂ ਸਮੇਂ ਕੀਤੇ ਪੁੰਨਾਂ ਤੋਂ ਵੀ ਅਧਿਕ (ਮੁਚੇ) ਫਲ ਪਾ ਲਈਦੇ ਹਨ।੧।ਰਹਾਉ। (ਹੇ ਜਿਗਿਆਸੂ! ਜਿਸ ਵਿਅਕਤੀ ਦੇ) ਹਿਰਦੇ ਵਿਚ ਹਰਿ ਦੇ ਚਰਣ ਵਸ ਜਾਂਦੇ ਹਨ, (ਉਸ ਦੇ) ਜਨਮ ਜਨਮਾਂਤਰਾਂ ਦੇ ਪਾਪ ਨਸ਼ਟ ਹੋ ਜਾਂਦੇ ਹਨ।੧। (ਜਿਸ ਸਾਧਕ ਨੇ) ਸਾਧ ਸੰਗਤ (ਵਿਚ ਬੈਠ ਕੇ) ਕੀਰਤਨ ਦਾ ਫਲ ਪਾ ਲਿਆ, (ਉਸ ਨੂੰ) ਜਮ ਦਾ ਮਾਰਗ ਨਜ਼ਰ ਨਹੀਂ ਪੈਂਦਾ।੨। (ਜਿਸ ਵਿਅਕਤੀ ਨੇ) ਮਨ, ਬਚਨ ਅਤੇ ਕਰਮ ਦਾ ਆਸਰਾ ਪ੍ਰਭੂ ਨੂੰ ਬਣਾ ਲਿਆ ਹੈ, ਉਸ ਤੋਂ ਵਿਸ਼-ਵਤ (ਇਹ) ਸੰਸਾਰ ਛੁਟ ਗਿਆ ਹੈ (ਅਰਥਾਤ ਵਿਸ਼ੇ ਵਿਕਾਰਾਂ ਤੋਂ ਮੁਕਤ ਹੋ ਗਿਆ ਹੈ)।੩। ਨਾਨਕ (ਦਾ ਕਥਨ ਹੈ ਕਿ ਜਿਸ ਨੂੰ) ਪਰਮਾਤਮਾ ਨੇ ਕ੍ਰਿਪਾ ਕਰਕੇ ਆਪਣਾ ਬਣਾ ਲਿਆ ਹੈ, (ਉਹ ਸਦਾ) ਹਰਿ ਦੇ ਨਾਮ ਦਾ ਜਾਪ ਕਰਦਾ ਹੋਇਆ (ਭਗਤੀ ਵਿਚ ਮਗਨ) ਰਹਿੰਦਾ ਹੈ।੪।੮੬।੧੫੫।

#### ਗਉੜੀ ਮਹਲਾ ੫

(ਹੇ ਸਾਧਕ!) ਜਿਸ ਨੇ ਹਰਿ ਨੂੰ ਜਾਣ ਲਿਆ ਹੈ, (ਉਸ ਦੀ) ਸ਼ਰਣ ਵਿਚ ਪੈ ਜਾਓ। (ਜੋ) ਹਰਿ ਦੇ ਚਰਣਾਂ ਵਿਚ ਲੀਨ ਹੋ ਜਾਂਦੇ ਹਨ, (ਉਨ੍ਹਾਂ ਦੇ) ਮਨ ਅਤੇ ਤਨ ਸੀਤਲ ਹੋ ਜਾਂਦੇ ਹਨ।੧। (ਜੋ ਵਿਅਕਤੀ) ਭੈ ਨੂੰ ਨਸ਼ਟ ਕਰਨ ਵਾਲੇ ਪ੍ਰਭੂ ਨੂੰ ਮਨ ਵਿਚ ਨਹੀਂ ਵਸਾਉਂਦੇ, (ਉਨ੍ਹਾਂ ਦੇ) ਕਈ ਜਨਮ ਡਰਦਿਆਂ ਡਰਦਿਆਂ ਬੀਤ ਜਾਂਦੇ ਹਨ।੧।ਰਹਾਉ। ਜਿਸ (ਵਿਅਕਤੀ) ਦੇ ਹਿਰਦੇ ਵਿਚ ਨਾਮ ਵਸ ਜਾਂਦਾ ਹੈ, (ਉਸ ਦੇ) ਸਾਰੇ ਮਨੋਰਥ ਅਤੇ ਕੰਮ ਪੂਰੇ ਹੋ ਜਾਂਦੇ ਹਨ।੨। ਜਿਸ (ਪਰਮਾਤਮਾ) ਦੇ ਵਸ ਵਿਚ ਜਨਮ, ਬੁਢਾਪਾ ਅਤੇ ਮ੍ਰਿਤੂ ਹੈ, ਉਸ ਸਮਰਥ ਸੱਤਾ ਨੂੰ (ਹੇ ਪ੍ਰਾਣੀ!) ਸੁਆਸ ਗਿਰਾਸ ਯਾਦ ਕਰਦਾ ਰਹਿ।੩। ਨਾਨਕ (ਦਾ ਕਥਨ ਹੈ ਕਿ ਸਾਡਾ) ਮਿਤਰ, ਸੱਜਣ ਅਤੇ ਸਾਥੀ ਇਕ ਪ੍ਰਭੂ ਹੀ ਹੈ। (ਉਸ) ਸੁਆਮੀ ਦਾ ਨਾਮ ਹੀ (ਜੀਵਨ ਦਾ) ਸਹਾਰਾ ਹੈ।੪।੮੭।੧੫੬।

#### ਗਉੜੀ ਮਹਲਾ ੫

(ਘਰ ਤੋਂ) ਬਾਹਰ (ਕਾਰ ਵਪਾਰ ਲਈ) ਗਿਆਂ (ਸਾਧਕ ਲੋਕ ਹਰਿ ਨੂੰ) ਹਿਰਦੇ ਵਿਚ ਸੰਭਾਲ ਕੇ ਰਖਦੇ ਹਨ ਅਤੇ ਘਰ ਵਲ ਪਰਤਣ ਵੇਲੇ ਵੀ ਪ੍ਰਭੂ ਨੂੰ ਨਾਲ ਲੈ ਕੇ ਆਉਂਦੇ ਹਨ (ਭਾਵ-ਪ੍ਰਭੂ ਨੂੰ ਹਰ ਸਥਿਤੀ ਵਿਚ ਹਿਰਦੇ ਅੰਦਰ ਵਸਾਈ ਰਖਦੇ ਹਨ)।੧। ਸੰਤ ਸਾਧਕਾਂ ਦੇ (ਹਰ ਸਮੇਂ) ਹਰਿ ਦਾ ਨਾਮ ਅੰਗ-ਸੰਗ ਰਹਿੰਦਾ ਹੈ। (ਉਨ੍ਹਾਂ ਦਾ) ਮਨ ਅਤੇ ਤਨ ਪ੍ਰਭੂ ਦੇ ਪ੍ਰੇਮ-ਰੰਗ ਵਿਚ ਰੰਗਿਆ ਰਹਿੰਦਾ ਹੈ।੧।ਰਹਾਉ। (ਹਰਿ ਦੇ ਸੇਵਕਾਂ ਨੇ) ਗੁਰੂ ਦੀ ਕ੍ਰਿਪਾ ਨਾਲ ਭਵ-ਸਾਗਰ ਨੂੰ ਤਰ ਲਿਆ ਹੈ। (ਉਨ੍ਹਾਂ ਦੇ) ਜਨਮ-ਜਨਮਾਂਤਰਾਂ ਦੇ ਪਾਪ (ਕਿਲਵਿਖ) ਦੂਰ ਹੋ ਗਏ ਹਨ।੨। (ਹੇ ਭਾਈ!) ਪੂਰੇ ਗੁਰੂ ਦਾ ਨਿਰਮਲ ਮੰਤ੍ਰ (ਅਰਥਾਤ ਹਰਿ-ਨਾਮ) (ਹਿਰਦੇ ਵਿਚ ਵਸਾ)। ਹਰਿ-ਨਾਮ ਦੁਆਰਾ (ਸਾਧਕ ਦੀ) ਸ਼ੋਭਾ ਬਣਦੀ ਹੈ, ਸੁਰਤਿ ਟਿਕਦੀ ਹੈ ਅਤੇ ਭਾਗਾਂ ਵਾਲਾ (ਹੋਈਦਾ ਹੈ)।੩। (ਜਿਸ ਸਾਧਕ ਦੇ) ਹਿਰਦੇ ਵਿਚ (ਪ੍ਰਭੂ ਦੇ) ਚਰਣ ਕਮਲਾਂ ਦਾ ਜਾਪ ਹੁੰਦਾ ਹੈ, ਨਾਨਕ (ਉਸ ਦੇ) ਪ੍ਰਤਾਪ ਨੂੰ ਵੇਖ ਕੇ ਜੀਉਂਦਾ ਹੈ।੪।੮੮।੧੫੭।

#### ਗਉੜੀ ਮਹਲਾ ੫

(ਹੇ ਜਿਗਿਆਸੂ! ਮਨੁੱਖ ਦਾ) ਇਹ ਸਥਾਨ (ਅਰਥਾਤ ਹਿਰਦਾ) ਗੋਬਿੰਦ ਦੇ ਗੁਣ ਗਾਣ ਨਾਲ ਧੰਨ ਹੋ ਜਾਂਦਾ ਹੈ। (ਉਸ ਵਿਚ) ਪ੍ਰਭੂ ਆਪ ਸੁਖ ਅਤੇ ਆਨੰਦ ਵਸਾ ਦਿੰਦਾ ਹੈ।੧।ਰਹਾਉ।

ਬਿਪਤਿ ਤਹਾ ਜਹਾ ਹਰਿ ਸਿਮਰਨੁ ਨਾਹੀ ॥ ਕੋਟਿ ਅਨੰਦ ਜਹ ਹਰਿ ਗੁਨ ਗਾਹੀ ॥੧॥  
 ਹਰਿ ਬਿਸਰਿਐ ਦੁਖ ਰੋਗ ਘਨੇਰੇ ॥ ਪ੍ਰਭ ਸੇਵਾ ਜਮੁ ਲਗੈ ਨ ਨੇਰੇ ॥੨॥  
 ਸੋ ਵਡਭਾਗੀ ਨਿਹਚਲ ਥਾਨੁ ॥ ਜਹ ਜਪੀਐ ਪ੍ਰਭ ਕੇਵਲ ਨਾਮੁ ॥੩॥  
 ਜਹ ਜਾਈਐ ਤਹ ਨਾਲਿ ਮੇਰਾ ਸੁਆਮੀ ॥  
 ਨਾਨਕ ਕਉ ਮਿਲਿਆ ਅੰਤਰਜਾਮੀ ॥੪॥੮੯॥੧੫੮॥

ਗਉੜੀ ਮਹਲਾ ੫ ॥

ਜੋ ਪ੍ਰਾਣੀ ਗੋਵਿੰਦੁ ਧਿਆਵੈ ॥ ਪੜਿਆ ਅਣਪੜਿਆ ਪਰਮ ਗਤਿ ਪਾਵੈ ॥੧॥  
 ਸਾਧੂ ਸੰਗਿ ਸਿਮਰਿ ਗੋਪਾਲ ॥ ਬਿਨੁ ਨਾਵੈ ਬੁਠਾ ਧਨੁ ਮਾਲੁ ॥੧॥ ਰਹਾਉ ॥  
 ਰੂਪਵੰਤੁ ਸੋ ਚਤੁਰੁ ਸਿਆਣਾ ॥ ਜਿਨਿ ਜਨਿ ਮਾਨਿਆ ਪ੍ਰਭ ਕਾ ਭਾਣਾ ॥੨॥  
 ਜਗ ਮਹਿ ਆਇਆ ਸੋ ਪਰਵਾਣੁ ॥ ਘਟਿ ਘਟਿ ਅਪਣਾ ਸੁਆਮੀ ਜਾਣੁ ॥੩॥  
 ਕਹੁ ਨਾਨਕ ਜਾ ਕੇ ਪੁਰਨ ਭਾਗ ॥ ਹਰਿ ਚਰਣੀ ਤਾ ਕਾ ਮਨੁ ਲਾਗ ॥੪॥੯੦॥੧੫੯॥

ਗਉੜੀ ਮਹਲਾ ੫ ॥

ਹਰਿ ਕੇ ਦਾਸ ਸਿਉ ਸਾਕਤ ਨਹੀ ਸੰਗੁ ॥  
 ਓਹੁ ਬਿਖਈ ਓਸੁ ਰਾਮ ਕੋ ਰੰਗੁ ॥੧॥ ਰਹਾਉ ॥  
 ਮਨ ਅਸਵਾਰ ਜੈਸੇ ਤੁਰੀ ਸੀਗਾਰੀ ॥ ਜਿਉ ਕਾਪੁਰਖੁ ਪੁਚਾਰੈ ਨਾਰੀ ॥੧॥  
 ਬੈਲ ਕਉ ਨੇੜਾ ਪਾਇ ਦੁਹਾਵੈ ॥ ਗਉ ਚਰਿ ਸਿੰਘ ਪਾਛੈ ਪਾਵੈ ॥੨॥  
 ਗਾਡਰ ਲੇ ਕਾਮਧੇਨੁ ਕਰਿ ਪੂਜੀ ॥ ਸਉਦੇ ਕਉ ਧਾਵੈ ਬਿਨੁ ਪੂੰਜੀ ॥੩॥  
 ਨਾਨਕ ਰਾਮ ਨਾਮੁ ਜਪਿ ਚੀਤ ॥ ਸਿਮਰਿ ਸੁਆਮੀ ਹਰਿ ਸਾ ਮੀਤ ॥੪॥੯੧॥੧੬੦॥

ਗਉੜੀ ਮਹਲਾ ੫ ॥

ਸਾ ਮਤਿ ਨਿਰਮਲ ਕਹੀਅਤ ਧੀਰ ॥ ਰਾਮ ਰਸਾਇਣੁ ਪੀਵਤ ਬੀਰ ॥੧॥  
 ਹਰਿ ਕੇ ਚਰਣ ਹਿਰਦੈ ਕਰਿ ਓਟ ॥ ਜਨਮ ਮਰਣ ਤੇ ਹੋਵਤ ਛੋਟ ॥੧॥ ਰਹਾਉ ॥  
 ਸੋ ਤਨੁ ਨਿਰਮਲੁ ਜਿਤੁ ਉਪਜੈ ਨ ਪਾਪੁ ॥ ਰਾਮ ਰੰਗਿ ਨਿਰਮਲ ਪਰਤਾਪੁ ॥੨॥  
 ਸਾਧਸੰਗਿ ਮਿਟਿ ਜਾਤ ਬਿਕਾਰ ॥ ਸਭ ਤੇ ਉਚ ਏਹੋ ਉਪਕਾਰ ॥੩॥  
 ਪ੍ਰੇਮ ਭਗਤਿ ਰਾਤੇ ਗੋਪਾਲ ॥ ਨਾਨਕ ਜਾਚੈ ਸਾਧ ਰਵਾਲ ॥੪॥੯੨॥੧੬੧॥

ਗਉੜੀ ਮਹਲਾ ੫ ॥

ਐਸੀ ਪ੍ਰੀਤਿ ਗੋਵਿੰਦ ਸਿਉ ਲਾਗੀ ॥ ਮੇਲਿ ਲਏ ਪੁਰਨ ਵਡਭਾਗੀ ॥੧॥ ਰਹਾਉ ॥

ਮੁਸੀਬਤ ਉਥੇ (ਵਾਪਰਦੀ ਹੈ) ਜਿਥੇ ਹਰਿ ਦੇ ਨਾਮ ਦਾ ਸਿਮਰਨ ਨਹੀਂ ਹੁੰਦਾ। ਜਿਥੇ ਹਰਿ ਦੇ ਗੁਣ ਗਾਏ ਜਾਂਦੇ ਹਨ, (ਉਥੇ) ਕਰੋੜਾਂ ਆਨੰਦ ਅਨੁਭਵ ਹੁੰਦੇ ਹਨ।੧। ਹਰਿ-ਨਾਮ ਦੇ ਵਿਸਰਨ ਨਾਲ ਬਹੁਤ ਅਧਿਕ ਦੁਖ ਅਤੇ ਰੋਗ ਲਗ ਜਾਂਦੇ ਹਨ, (ਪਰ) ਪ੍ਰਭੂ ਦੀ ਸੇਵਾ ਕਰਨ ਨਾਲ ਜਮ ਨੇੜੇ ਨਹੀਂ ਲਗਦਾ।੨। ਉਹ (ਧਰਮ-ਸਾਧਕ) ਵਡਭਾਗੀ ਹੈ, (ਉਸ ਦਾ) ਹਿਰਦਾ ਸਥਿਰ ਹੈ, ਜਿਸ ਵਿਚ ਕੇਵਲ ਪ੍ਰਭੂ ਦਾ ਨਾਮ ਜਪਿਆ ਜਾਂਦਾ ਹੈ।੩। ਨਾਨਕ ਨੂੰ ਅੰਤਰਯਾਮੀ ਪ੍ਰਭੂ ਮਿਲ ਪਿਆ ਹੈ, (ਹੁਣ) ਜਿਧਰ ਜਾਈਦਾ ਹੈ, ਉਥੇ ਮੇਰਾ ਸੁਆਮੀ ਨਾਲ ਹੁੰਦਾ ਹੈ।੪।੮੯।੧੫੮।

**ਗਉੜੀ ਮਹਲਾ ੫**

ਜੋ ਵਿਅਕਤੀ ਪ੍ਰਭੂ ਦੀ ਆਰਾਧਨਾ ਕਰਦਾ ਹੈ, (ਉਹ ਚਾਹੇ) ਪੜ੍ਹਿਆ ਹੋਵੇ (ਅਥਵਾ) ਅਨਪੜ੍ਹ ਹੋਵੇ, ਧਰਮ-ਗਤਿ (ਸ਼੍ਰੇਸ਼ਠ ਆਤਮਿਕ ਅਵਸਥਾ) ਨੂੰ ਪ੍ਰਾਪਤ ਕਰਦਾ ਹੈ।੧। (ਹੇ ਭਾਈ!) ਸਾਧ-ਸੰਗਤ ਵਿਚ ਰਹਿ ਕੇ ਪ੍ਰਭੂ ਦੇ ਨਾਮ ਦਾ ਸਿਮਰਨ ਕਰ। ਨਾਮ ਤੋਂ ਬਿਨਾ (ਹੋਰ ਸਭ) ਧਨ ਜਾਂ ਮਾਲ ਝੂਠਾ ਹੈ (ਅਰਥਾਤ ਨਾਸ਼ਮਾਨ ਹੈ)।੧। ਰਹਾਉ। ਉਹ (ਮਨੁੱਖ) ਰੂਪਵਾਨ, ਚਤੁਰ ਅਤੇ ਸਿਆਣਾ ਹੈ, ਜਿਸ ਸੇਵਕ ਨੇ ਪ੍ਰਭੂ ਦਾ ਭਾਣਾ (ਸਿਰ ਮੱਥੇ) ਮੰਨਿਆ ਹੈ।੨। ਉਹ (ਮਨੁੱਖ) ਜਗਤ ਵਿਚ ਆਇਆ ਪ੍ਰਵਾਨ ਚੜ੍ਹਦਾ ਹੈ, (ਜੋ) ਹਰ ਇਕ ਸ਼ਰੀਰ ਵਿਚ ਆਪਣੇ ਸੁਆਮੀ (ਨੂੰ ਵਸਦਾ) ਸਮਝਦਾ ਹੈ।੩। ਨਾਨਕ ਦਾ ਕਥਨ ਹੈ ਜਿਸ (ਸਾਧਕ) ਦੇ ਪੂਰਣ ਭਾਗ ਹੁੰਦੇ ਹਨ, ਉਸੇ ਦਾ ਮਨ ਹਰਿ ਦੇ ਚਰਣਾਂ ਵਿਚ ਲਗਦਾ ਹੈ।੪।੯੦।੧੫੯।

**ਗਉੜੀ ਮਹਲਾ ੫**

ਹਰਿ ਦੇ ਸਾਧਕ ਨਾਲ ਸਾਕਤ (ਮਨਮੁਖ) ਦਾ ਸੰਗ ਨਹੀਂ ਹੋ ਸਕਦਾ, (ਕਿਉਂਕਿ) ਉਹ (ਸਾਕਤ) ਵਿਸ਼ਿਆਂ ਵਿਚ ਲੀਨ ਹੋ ਅਤੇ ਉਸ (ਸਾਧਕ) ਉਤੇ ਪ੍ਰਭੂ ਦਾ ਪ੍ਰੇਮ-ਰੰਗ ਚੜ੍ਹਿਆ ਹੋਇਆ ਹੈ।੧। ਰਹਾਉ। (ਇਸ ਮੇਲ ਦੀ ਅਸੰਭਵਤਾ ਬਾਰੇ ਅਗੇ ਉਦਾਹਰਣ ਦਿੱਤੇ ਗਏ ਹਨ)। ਜਿਵੇਂ ਮਨ ਵਿਚ (ਹੀ ਆਪਣੇ ਆਪ ਨੂੰ) ਸਵਾਰ (ਸਮਝਣ ਵਾਲੇ ਲਈ) ਸਿੰਗਾਰੀ ਹੋਈ ਘੋੜੀ ਹੋਵੇ ਜਾਂ ਜਿਵੇਂ ਖੁਸਰਾ (ਕਾਪੂਰਖੁ) ਨਾਰੀ ਨੂੰ ਪਿਆਰ ਕਰਦਾ ਹੋਵੇ।੧। (ਜਿਵੇਂ ਕੋਈ) ਬਲਦ ਨੂੰ ਨੇਤਰਾ ਪਾ ਕੇ ਚੋਣ ਲਗ ਜਾਏ ਜਾਂ ਗਊ ਉਤੇ ਚੜ੍ਹ ਕੇ ਸ਼ੇਰ ਦੇ ਪਿਛੇ ਪਏ।੨। (ਜਿਵੇਂ) ਭੇਡ (ਗਾਡਰ) ਨੂੰ ਲੈ ਕੇ (ਉਸ ਦੀ) ਕਮਾਧੇਨੁ ਵਾਂਗ ਪੂਜਾ ਕਰੇ ਜਾਂ ਬਿਨਾ ਪੂੰਜੀ ਸੌਦਾ ਖਰੀਦਣ ਲਈ ਜਾਵੇ।੩। ਨਾਨਕ (ਦਾ ਕਥਨ ਹੈ ਕਿ ਹੇ ਜਿਗਿਆਸੂ!) ਰਾਮ ਦਾ ਨਾਮ ਹਿਰਦੇ ਵਿਚ ਜਪ ਅਤੇ ਹਰਿ ਵਰਗੇ ਸੁਆਮੀ ਮਿਤਰ ਨੂੰ ਸਿਮਰਦਾ ਰਹਿ।੪।੯੧।੧੬੦।

**ਗਉੜੀ ਮਹਲਾ ੫**

ਹੇ ਵੀਰ! ਉਸ ਮਤਿ ਨੂੰ ਨਿਰਮਲ ਅਤੇ ਧੀਰਜਵਾਨ ਕਿਹਾ ਜਾਂਦਾ ਹੈ, (ਜੋ) ਰਾਮ-ਨਾਮ ਦੇ ਰਸ ਨੂੰ ਪੀਣ ਲਈ (ਪ੍ਰੇਰਦੀ ਹੈ)।੧। (ਹੇ ਭਾਈ!) ਹਰਿ ਦੇ ਚਰਣਾਂ ਨੂੰ ਹਿਰਦੇ ਵਿਚ ਆਧਾਰ ਬਣਾ। (ਅਜਿਹਾ ਕਰਨ ਨਾਲ) ਜਨਮ-ਮਰਨ (ਦੇ ਗੋੜ ਤੋਂ) ਖਲਾਸੀ ਹੋ ਜਾਂਦੀ ਹੈ।੧। ਰਹਾਉ। ਉਹ ਸ਼ਰੀਰ ਪਵਿਤਰ ਹੈ ਜਿਸ ਵਿਚ ਪਾਪ ਪੈਦਾ ਨਹੀਂ ਹੁੰਦਾ। ਪ੍ਰਭੂ ਦੇ ਪ੍ਰੇਮ-ਰੰਗ (ਵਿਚ ਰੰਗੇ ਹੋਣ ਕਰਕੇ ਉਸ ਦਾ) ਨਿਰਮਲ ਪ੍ਰਤਾਪ (ਉਘੜਦਾ ਹੈ)।੨। ਸਾਧ-ਸੰਗਤ (ਵਿਚ ਜਾਣ ਨਾਲ) ਵਿਕਾਰ ਮਿਟ ਜਾਂਦੇ ਹਨ। (ਸਾਧ ਸੰਗਤ ਦਾ) ਸਭ ਤੋਂ ਉੱਚਾ ਇਹੀ ਉਪਕਾਰ ਹੈ।੩। (ਜੋ ਸਾਧਕ) ਪ੍ਰਭੂ ਦੀ ਪ੍ਰੇਮ-ਭਗਤੀ ਵਿਚ ਮਗਨ ਰਹਿੰਦੇ ਹਨ, ਨਾਨਕ (ਉਨ੍ਹਾਂ) ਸਾਧਾਂ ਦੀ ਚਰਣ-ਯੂੜ ਦੀ ਯਾਚਨਾ ਕਰਦਾ ਹੈ।੪।੯੨।੧੬੧।

**ਗਉੜੀ ਮਹਲਾ ੫**

(ਜਿਨ੍ਹਾਂ ਦੀ ਇਸ ਚਉਪਦੇ ਵਿਚ ਵਰਣਿਤ ਪ੍ਰੀਤ) ਵਰਗੀ ਪ੍ਰੀਤ ਗੋਬਿੰਦ ਨਾਲ ਲਗ ਜਾਂਦੀ ਹੈ, (ਉਨ੍ਹਾਂ ਨੂੰ ਪਰਮਾਤਮਾ ਆਪਣੇ ਨਾਲ) ਮਿਲਾ ਲੈਂਦਾ ਹੈ, (ਉਹ) ਪੂਰੇ ਭਾਗਾਂ ਵਾਲੇ (ਬਣ

ਭਰਤਾ ਪੇਖਿ ਬਿਗਸੈ ਜਿਉ ਨਾਰੀ ॥ ਤਿਉ ਹਰਿ ਜਨੁ ਜੀਵੈ ਨਾਮੁ ਚਿਤਾਰੀ ॥੧॥  
 ਪੂਤ ਪੇਖਿ ਜਿਉ ਜੀਵਤ ਮਾਤਾ ॥ ਓਤਿ ਪੋਤਿ ਜਨੁ ਹਰਿ ਸਿਉ ਰਾਤਾ ॥੨॥  
 ਲੋਭੀ ਅਨਦੁ ਕਰੈ ਪੇਖਿ ਧਨਾ ॥ ਜਨ ਚਰਨ ਕਮਲ ਸਿਉ ਲਾਗੈ ਮਨਾ ॥੩॥  
 ਬਿਸਰੁ ਨਹੀ ਇਕੁ ਤਿਲੁ ਦਾਤਾਰ ॥ ਨਾਨਕ ਕੇ ਪ੍ਰਭ ਪ੍ਰਾਨ ਅਧਾਰ ॥੪॥੯੩॥੧੬੨॥

ਗਉੜੀ ਮਹਲਾ ੫ ॥

ਰਾਮ ਰਸਾਇਣਿ ਜੋ ਜਨ ਗੀਏ ॥ ਚਰਨ ਕਮਲ ਪ੍ਰੇਮ ਭਗਤੀ ਬੀਏ ॥੧॥ ਰਹਾਉ ॥  
 ਆਨ ਰਸਾ ਦੀਸਹਿ ਸਭਿ ਛਾਰੁ ॥ ਨਾਮ ਬਿਨਾ ਨਿਹਫਲ ਸੰਸਾਰ ॥੧॥  
 ਅੰਧ ਕੂਪ ਤੇ ਕਾਢੇ ਆਪਿ ॥ ਗੁਣ ਗੋਵਿੰਦ ਅਚਰਜ ਪਰਤਾਪ ॥੨॥  
 ਵਣਿ ਤ੍ਰਿਣਿ ਤ੍ਰਿਭਵਣਿ ਪੂਰਨ ਗੋਪਾਲ ॥ ਬ੍ਰਹਮ ਪਸਾਰੁ ਜੀਅ ਸੰਗਿ ਦਇਆਲ ॥੩॥  
 ਕਹੁ ਨਾਨਕ ਸਾ ਕਥਨੀ ਸਾਰੁ ॥ ਮਾਨਿ ਲੇਤੁ ਜਿਸੁ ਸਿਰਜਨਹਾਰੁ ॥੪॥੯੪॥੧੬੩॥

ਗਉੜੀ ਮਹਲਾ ੫ ॥

ਨਿਤਪ੍ਰਤਿ ਨਾਵਣੁ ਰਾਮ ਸਰਿ ਕੀਜੈ ॥  
 ਝੋਲਿ ਮਹਾ ਰਸੁ ਹਰਿ ਅੰਮ੍ਰਿਤੁ ਪੀਜੈ ॥੧॥ ਰਹਾਉ ॥  
 ਨਿਰਮਲ ਉਦਕੁ ਗੋਵਿੰਦ ਕਾ ਨਾਮ ॥ ਮਜਨੁ ਕਰਤ ਪੂਰਨ ਸਭਿ ਕਾਮ ॥੧॥  
 ਸੰਤਸੰਗਿ ਤਹ ਗੋਸਟਿ ਹੋਇ ॥ ਕੋਟਿ ਜਨਮ ਕੇ ਕਿਲਵਿਖ ਖੋਇ ॥੨॥  
 ਸਿਮਰਹਿ ਸਾਧ ਕਰਹਿ ਆਨੰਦੁ ॥ ਮਨਿ ਤਨਿ ਰਵਿਆ ਪਰਮਾਨੰਦੁ ॥੩॥  
 ਜਿਸਹਿ ਪਰਾਪਤਿ ਹਰਿ ਚਰਣ ਨਿਧਾਨ ॥ ਨਾਨਕ ਦਾਸ ਤਿਸਹਿ ਕੁਰਬਾਨ ॥੪॥੯੫॥੧੬੪॥

ਗਉੜੀ ਮਹਲਾ ੫ ॥

ਸੋ ਕਿਛੁ ਕਰਿ ਜਿਤੁ ਮੈਲੁ ਨ ਲਾਗੈ ॥  
 ਹਰਿ ਕੀਰਤਨ ਮਹਿ ਏਹੁ ਮਨੁ ਜਾਗੈ ॥੧॥ ਰਹਾਉ ॥  
 ਏਕੈ ਸਿਮਰਿ ਨ ਦੂਜਾ ਭਾਉ ॥ ਸੰਤਸੰਗਿ ਜਪਿ ਕੇਵਲ ਨਾਉ ॥੧॥  
 ਕਰਮ ਧਰਮ ਨੇਮ ਬ੍ਰਤ ਪੂਜਾ ॥ ਪਾਰਬ੍ਰਹਮ ਬਿਨੁ ਜਾਨੁ ਨ ਦੂਜਾ ॥੨॥  
 ਤਾ ਕੀ ਪੂਰਨ ਹੋਈ ਘਾਲ ॥ ਜਾ ਕੀ ਪ੍ਰੀਤਿ ਅਪੁਨੇ ਪ੍ਰਭ ਨਾਲਿ ॥੩॥  
 ਸੋ ਬੈਸਨੋ ਹੈ ਅਪਰ ਅਪਾਰੁ ॥ ਕਹੁ ਨਾਨਕ ਜਿਨਿ ਤਜੇ ਬਿਕਾਰ ॥੪॥੯੬॥੧੬੫॥

ਗਉੜੀ ਮਹਲਾ ੫ ॥

ਜੀਵਤ ਛਾਡਿ ਜਾਹਿ ਦੇਵਾਨੇ ॥ ਮੁਇਆ ਉਨ ਤੇ ਕੇ ਵਰਸਾਨੇ ॥੧॥  
 ਸਿਮਰਿ ਗੋਵਿੰਦੁ ਮਨਿ ਤਨਿ ਧੁਰਿ ਲਿਖਿਆ ॥

ਜਾਂਦੇ ਹਨ)।੧।ਰਹਾਉ।ਜਿਵੇਂ ਪਤੀ ਨੂੰ ਵੇਖ ਕੇ ਨਾਰੀ ਪ੍ਰਸੰਨ ਹੁੰਦੀ ਹੈ, ਤਿਵੇਂ ਹਰਿ ਦਾ ਦਾਸ ਨਾਮ ਦਾ ਸਿਮਰਨ ਕਰਕੇ ਜੀਉਂਦਾ ਹੈ।੧।ਪੁੱਤਰ ਨੂੰ ਵੇਖ ਕੇ ਜਿਵੇਂ ਮਾਤਾ ਜੀਉਂਦੀ ਹੈ, (ਉਸੇ ਤਰ੍ਹਾਂ) ਹਰਿ ਦਾ ਦਾਸ ਪ੍ਰਭੂ ਨਾਲ ਤਾਣੇ-ਪੋਟੇ ਵਾਂਗ ਰਚਿਆ ਰਹਿੰਦਾ ਹੈ।੨।(ਜਿਵੇਂ) ਲੋਭੀ (ਵਿਅਕਤੀ) ਧਨ ਨੂੰ ਵੇਖ ਕੇ ਆਨੰਦ ਮਨਾਉਂਦਾ ਹੈ, (ਤਿਵੇਂ) ਸੇਵਕ ਦਾ ਮਨ (ਪ੍ਰਭੂ ਦੇ) ਚਰਣ ਕਮਲਾਂ ਨਾਲ ਲਗਾ ਰਹਿੰਦਾ ਹੈ।੩।ਹੇ ਦਾਤਾਰ!(ਤੂੰ ਮੈਨੂੰ) ਇਕ ਛਿਣ ਭਰ ਲਈ ਵੀ ਨ ਵਿਸਰ।ਹੇ ਪ੍ਰਭੂ!(ਤੂੰ ਮੇਰੇ) ਪ੍ਰਾਣਾਂ ਦਾ ਆਧਾਰ ਹੈਂ।੪।੯੩।੧੬੨।

**ਗਉੜੀ ਮਹਲਾ ੫**

ਜੇ ਸੇਵਕ ਰਸ ਦੇ ਘਰ (ਰਸਾਇਣਿ) ਰਾਮ ਨਾਲ ਗਿਝ ਗਏ ਹਨ, (ਉਨ੍ਹਾਂ ਦੇ ਹਿਰਦੇ ਪ੍ਰਭੂ ਦੇ) ਚਰਣ-ਕਮਲਾਂ ਦੀ ਪ੍ਰੇਮ-ਭਗਤੀ ਨਾਲ ਵਿੰਨ੍ਹੇ ਰਹਿੰਦੇ ਹਨ।੧।ਰਹਾਉ।(ਉਨ੍ਹਾਂ ਸੇਵਕਾਂ ਨੂੰ) ਹੋਰ ਰਸ ਸੁਆਹ ਸਮਾਨ ਦਿਸਦੇ ਹਨ।ਨਾਮ ਤੋਂ ਬਿਨਾ (ਉਨ੍ਹਾਂ ਲਈ) ਸਾਰਾ ਸੰਸਾਰ ਵਿਅਰਥ ਹੈ।੧।(ਉਹ ਪ੍ਰਭੂ) ਆਪ (ਸੇਵਕਾਂ ਨੂੰ ਅਗਿਆਨ ਦੇ) ਅੰਨ੍ਹੇ ਖੂਹ ਵਿਚੋਂ ਕਢ ਲੈਂਦਾ ਹੈ।ਗੋਬਿੰਦ ਦੇ ਗੁਣਾਂ ਦਾ (ਇਹ) ਅਸਚਰਜ ਭਰਿਆ ਪ੍ਰਤਾਪ ਹੈ।੨।ਪ੍ਰਭੂ ਵਣ, ਤ੍ਰਿਣ ਅਤੇ ਤ੍ਰੈ-ਲੋਕਾਂ ਵਿਚ ਪੂਰੀ ਤਰ੍ਹਾਂ ਵਿਆਪਤ ਹੈ।(ਇਹ ਸਾਰਾ) ਪਸਾਰਾ ਪ੍ਰਭੂ ਦਾ ਹੈ।(ਉਹ) ਦਿਆਲੂ ਜੀਵਾਂ ਦੇ ਅੰਗ-ਸੰਗ (ਰਹਿੰਦਾ ਹੈ)।੩।ਨਾਨਕ ਦਾ ਕਥਨ ਹੈ ਕਿ ਉਹ ਕਥਨੀ ਸ੍ਰੇਸ਼ਠ (ਸਾਰ) ਹੈ, ਜਿਸ ਨੂੰ ਸਿਰਜਨਹਾਰ ਪਰਮਾਤਮਾ ਸਵੀਕਾਰ ਕਰ ਲੈਂਦਾ ਹੈ।੪।੯੪।੧੬੩।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਰਾਮ-ਨਾਮ ਦੇ ਸਰੋਵਰ ਵਿਚ ਹਮੇਸ਼ਾ ਇਸ਼ਨਾਨ ਕਰਨਾ ਚਾਹੀਦਾ ਹੈ।(ਇਹ) ਮਹਾ ਰਸ ਹਰਿ ਦਾ ਅੰਮ੍ਰਿਤ ਹੈ, (ਇਸ ਨੂੰ) ਚੰਗੀ ਤਰ੍ਹਾਂ ਹਿਲਾ ਕੇ (ਅਰਥਾਤ ਪ੍ਰੇਮ ਪੂਰਵਕ) ਪੀਣਾ ਚਾਹੀਦਾ ਹੈ।੧।ਰਹਾਉ।(ਹੇ ਭਾਈ!) ਪਰਮਾਤਮਾ ਦਾ ਨਾਮ ਨਿਰਮਲ ਜਲ (ਉਦਕੁ) ਹੈ।(ਇਸ ਵਿਚ) ਇਸ਼ਨਾਨ ਕਰਨ ਨਾਲ ਸਾਰੇ ਮਨੋਰਥ ਪੂਰੇ ਹੋ ਜਾਂਦੇ ਹਨ।੧।(ਜਿਥੇ) ਸਤਿਸੰਗਤ ਹੁੰਦੀ ਹੈ, ਉਥੇ (ਹਰਿ-ਨਾਮ ਬਾਰੇ) ਵਿਚਾਰ-ਚਰਚਾ ਹੁੰਦੀ ਹੈ।(ਉਸ ਨੂੰ ਸੁਣਨ ਨਾਲ) ਕਰੋੜਾਂ ਜਨਮਾਂ ਦੇ ਪਾਪ (ਕਿਲਵਿਖ) ਮਿਟ ਜਾਂਦੇ ਹਨ।੨।ਸਾਧੂ (ਰੁਚੀਆਂ ਵਾਲੇ ਵਿਅਕਤੀ ਨਾਮ ਦਾ) ਸਿਮਰਨ ਕਰਦੇ ਹਨ ਅਤੇ ਆਨੰਦ ਮਾਣਦੇ ਹਨ।(ਉਨ੍ਹਾਂ ਦੇ) ਮਨ ਅਤੇ ਤਨ ਵਿਚ ਪਰਮਾਨੰਦ (ਪ੍ਰਭੂ) ਵਿਆਪਿਆ ਰਹਿੰਦਾ ਹੈ।੩।ਜਿਸ (ਸਾਧਕ) ਨੂੰ ਹਰਿ-ਚਰਣ ਰੂਪ ਖਜ਼ਾਨਾ ਪ੍ਰਾਪਤ ਹੋ ਗਿਆ ਹੈ, ਦਾਸ ਨਾਨਕ ਉਸ ਤੋਂ ਕ੍ਰਬਾਨ ਜਾਂਦਾ ਹੈ।੪।੯੫।੧੬੪।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਉਹ ਕੁਝ ਕਰ, ਜਿਸ (ਦੇ ਕਰਨ ਨਾਲ ਮਨ ਨੂੰ) ਮੈਲ ਨ ਲਗੇ (ਅਤੇ ਤੇਰਾ) ਇਹ ਮਨ ਹਰਿ-ਕੀਰਤਨ ਨਾਲ (ਵਿਕਾਰਾਂ ਦੀ ਮਾਰ ਤੋਂ) ਸਚੇਤ ਰਹੇ।੧।ਰਹਾਉ।(ਹੇ ਭਾਈ! ਤੂੰ) ਇਕੋ (ਪ੍ਰਭੂ) ਦਾ ਸਿਮਰਨ ਕਰ ਅਤੇ (ਮਨ ਵਿਚ ਦ੍ਰੈਤ ਭਾਵ ਨ ਲਿਆ)। ਸਤਿਸੰਗਤ ਵਿਚ ਕੇਵਲ ਨਾਮ ਦਾ ਸਿਮਰਨ ਕਰ।੧।(ਤੂੰ) ਪਰਮਾਤਮਾ ਤੋਂ ਬਿਨਾ (ਕਿਸੇ) ਹੋਰ ਨੂੰ ਨ ਪਛਾਣ, (ਇਹੋ ਤੇਰਾ) ਕਰਮ, ਧਰਮ, ਨੇਮ, ਬ੍ਰਤ ਅਤੇ ਪੂਜਾ ਹੈ।੨।ਉਸ ਦੀ ਹੀ ਘਾਲ ਸਫਲ ਹੋਈ ਹੈ, ਜਿਸ ਦੀ ਪ੍ਰੀਤ ਆਪਣੇ ਪ੍ਰਭੂ ਨਾਲ ਹੈ।੩।ਨਾਨਕ ਦਾ ਕਥਨ ਹੈ ਕਿ ਉਹ ਵਿਸ਼ਣੂ ਉਪਾਸਕ ਅਪਰ ਅਪਾਰ ਹੈ (ਅਰਥਾਤ ਸ੍ਰੇਸ਼ਠ ਹੈ), ਜਿਸ ਨੇ ਵਿਕਾਰਾਂ ਨੂੰ ਤਿਆਗ ਦਿੱਤਾ ਹੈ।੪।੯੬।੧੬੫।

**ਗਉੜੀ ਮਹਲਾ ੫**

ਹੇ ਮੂਰਖ ਵਿਅਕਤੀ! (ਜਿਹੜੇ ਲੋਕ) ਜੀਉਂਦਿਆਂ ਹੀ ਸਾਥ ਛੱਡ ਜਾਂਦੇ ਹਨ, ਮਰਨ 'ਤੇ ਉਨ੍ਹਾਂ ਤੋਂ ਕੌਣ ਲਾਭ ਉਠਾ ਸਕਦਾ ਹੈ।੧।(ਹੇ ਜਿਗਿਆਸੂ! ਤੂੰ) ਮਨ ਅਤੇ ਤਨ ਕਰਕੇ ਗੋਬਿੰਦ ਦਾ

ਕਾਹੂ ਕਾਜ ਨ ਆਵਤ ਬਿਖਿਆ ॥੧॥ ਰਹਾਉ ॥  
 ਬਿਖੈ ਠਗਉਰੀ ਜਿਨਿ ਜਿਨਿ ਖਾਈ ॥ ਤਾ ਕੀ ਤ੍ਰਿਸਨਾ ਕਬਹੂੰ ਨ ਜਾਈ ॥੨॥  
 ਦਾਰਨ ਦੁਖ ਦੁਤਰ ਸੰਸਾਰੁ ॥ ਰਾਮ ਨਾਮ ਬਿਨੁ ਕੈਸੇ ਉਤਰਸਿ ਪਾਰਿ ॥੩॥  
 ਸਾਧਸੰਗਿ ਮਿਲਿ ਦੁਇ ਕੁਲ ਸਾਧਿ ॥ ਰਾਮ ਨਾਮ ਨਾਨਕ ਆਰਾਧਿ ॥੪॥੯੭॥੧੬੬॥

ਗਉੜੀ ਮਹਲਾ ੫ ॥  
 ਗਰੀਬਾ ਉਪਰਿ ਜਿ ਖਿੰਜੈ ਦਾੜੀ ॥ ਪਾਰਬ੍ਰਹਮਿ ਸਾ ਅਗਨਿ ਮਹਿ ਸਾੜੀ ॥੧॥  
 ਪੂਰਾ ਨਿਆਉ ਕਰੇ ਕਰਤਾਰੁ ॥ ਅਪੁਨੇ ਦਾਸ ਕਉ ਰਾਖਨਹਾਰੁ ॥੧॥ ਰਹਾਉ ॥  
 ਆਦਿ ਜੁਗਾਦਿ ਪ੍ਰਗਟਿ ਪਰਤਾਪੁ ॥ ਨਿੰਦਕੁ ਮੁਆ ਉਪਜਿ ਵਡ ਤਾਪੁ ॥੨॥  
 ਤਿਨਿ ਮਾਰਿਆ ਜਿ ਰਖੈ ਨ ਕੋਇ ॥ ਆਗੈ ਪਾਛੈ ਮੰਦੀ ਸੋਇ ॥੩॥  
 ਅਪੁਨੇ ਦਾਸ ਰਾਖੈ ਕੰਠਿ ਲਾਇ ॥ ਸਰਣਿ ਨਾਨਕ ਹਰਿ ਨਾਮੁ ਧਿਆਇ ॥੪॥੯੮॥੧੬੭॥

ਗਉੜੀ ਮਹਲਾ ੫ ॥  
 ਮਹਜਰੁ ਝੂਠਾ ਕੀਤੋਨੁ ਆਪਿ ॥ ਪਾਪੀ ਕਉ ਲਾਗਾ ਸੰਤਾਪੁ ॥੧॥  
 ਜਿਸਹਿ ਸਹਾਈ ਗੋਬਿਦੁ ਮੇਰਾ ॥ ਤਿਸੁ ਕਉ ਜਮੁ ਨਹੀ ਆਵੈ ਨੇਰਾ ॥੧॥ ਰਹਾਉ ॥  
 ਸਾਚੀ ਦਰਗਹ ਬੋਲੈ ਕੂੜੁ ॥ ਸਿਰੁ ਹਾਥ ਪਛੋੜੈ ਅੰਧਾ ਮੂੜੁ ॥੨॥  
 ਰੋਗ ਬਿਆਪੇ ਕਰਦੇ ਪਾਪ ॥ ਅਦਲੀ ਹੋਇ ਬੈਠਾ ਪ੍ਰਭੁ ਆਪਿ ॥੩॥  
 ਅਪਨ ਕਮਾਇਐ ਆਪੇ ਬਾਧੇ ॥ ਦਰਬੁ ਗਇਆ ਸਭੁ ਜੀਅ ਕੈ ਸਾਥੈ ॥੪॥  
 ਨਾਨਕ ਸਰਨਿ ਪਰੇ ਦਰਬਾਰਿ ॥ ਰਾਖੀ ਪੈਜ ਮੇਰੈ ਕਰਤਾਰਿ ॥੫॥੯੯॥੧੬੮॥

ਗਉੜੀ ਮਹਲਾ ੫ ॥  
 ਜਨ ਕੀ ਧੂਰਿ ਮਨ ਮੀਠ ਖਟਾਨੀ ॥  
 ਪੂਰਬਿ ਕਰਮਿ ਲਿਖਿਆ ਧੂਰਿ ਪ੍ਰਾਨੀ ॥੧॥ ਰਹਾਉ ॥  
 ਅਹੰਬੁਧਿ ਮਨ ਧੂਰਿ ਬਿਧਾਈ ॥ ਸਾਧ ਧੂਰਿ ਕਰਿ ਸੁਧ ਮੰਜਾਈ ॥੧॥  
 ਅਨਿਕ ਜਲਾ ਜੇ ਧੋਵੈ ਦੇਹੀ ॥ ਮੈਲੁ ਨ ਉਤਰੈ ਸੁਧੁ ਨ ਤੇਹੀ ॥੨॥  
 ਸਤਿਗੁਰੁ ਭੇਟਿਓ ਸਦਾ ਕ੍ਰਿਪਾਲ ॥ ਹਰਿ ਸਿਮਰਿ ਸਿਮਰਿ ਕਾਟਿਆ ਭਉ ਕਾਲ ॥੩॥



ਸਿਮਰਨ ਕਰ, (ਇਹੀ) ਧੁਰ ਦਰਗਾਹ ਤੋਂ ਲਿਖਿਆ ਹੋਇਆ ਹੈ। (ਅੰਤ ਕਾਲ ਵਿਚ) ਮਾਇਆ (ਬਿਖਿਆ) ਕਿਸੇ ਕੰਮ ਨਹੀਂ ਆਉਂਦੀ।੧। ਰਹਾਉ। ਜਿਨ੍ਹਾਂ ਜਿਨ੍ਹਾਂ ਨੇ ਵਿਸ਼ਿਆਂ ਦੀ ਠਗ-ਮੂਰੀ ਖਾਈ ਹੈ, ਉਨ੍ਹਾਂ ਦੀ (ਮਾਇਆਵੀ) ਤ੍ਰਿਸ਼ਨਾ ਕਦੇ ਵੀ ਖਤਮ ਨਹੀਂ ਹੁੰਦੀ।੨। ਦੁਸਤਰ ਭਵ-ਸਾਗਰ ਤੋਂ ਤਰਨਾ ਭਿਆਨਕ ਦੁਖ (ਸਹਿਣ ਵਰਗਾ ਹੈ)। ਰਾਮ ਨਾਮ (ਦੇ ਸਿਮਰਨ ਤੋਂ) ਬਿਨਾ (ਸੰਸਾਰ ਰੂਪ ਸਾਗਰ ਤੋਂ) ਕਿਵੇਂ ਪਾਰ ਉਤਰਿਆ ਜਾ ਸਕਦਾ ਹੈ।੩। ਨਾਨਕ (ਦਾ ਕਥਨ ਹੈ ਕਿ) ਸਾਧ ਸੰਗਤ ਨਾਲ ਮਿਲ ਕੇ ਰਾਮ-ਨਾਮ ਦੀ ਆਰਾਧਨਾ ਕਰ ਅਤੇ ਆਪਣੀਆਂ ਦੋਹਾਂ ਕੁਲਾਂ (ਦਾਦਕੀ ਅਤੇ ਨਾਨਕੀ) ਨੂੰ ਸਵਾਰ ਲੈ।੪।੧੯੭।੧੯੬੬।

ਗਉੜੀ ਮਹਲਾ ੫

(ਇਸ ਸ਼ਬਦ ਵਿਚ ਸੁਲਹੀ ਖਾਨ ਦੇ ਭੱਠੇ ਵਿਚ ਸੜ ਮਰਨ ਦੀ ਘਟਨਾ ਵਲ ਸੰਕੇਤ ਹੈ)। ਜਿਹੜੀ ਦਾੜੀ ਗਰੀਬਾਂ ਉਪਰ ਖਿਝਦੀ ਹੈ, ਉਸ ਨੂੰ ਪਰਮਾਤਮਾ ਨੇ ਅੱਗ ਵਿਚ ਸਾੜ ਦਿੱਤਾ ਹੈ।੧। ਕਰਤਾਰ (ਸਦਾ) ਪੂਰਾ ਨਿਆਂ ਕਰਦਾ ਹੈ ਅਤੇ ਆਪਣੇ ਸੇਵਕ ਦੀ (ਹਮੇਸ਼ਾ) ਰਖਿਆ ਕਰਨ ਵਾਲਾ ਹੈ।੧। ਰਹਾਉ। ਆਦਿ-ਜੁਗਾਦਿ ਤੋਂ (ਪਰਮਾਤਮਾ ਦਾ) ਪ੍ਰਤਾਪ ਪ੍ਰਗਟ ਹੁੰਦਾ ਆਇਆ ਹੈ। ਨਿੰਦਕ ਵਿਅਕਤੀ (ਸੁਲਹੀ ਖਾਨ) ਵੱਡੇ ਤਾਪ (ਅਰਥਾਤ ਭੱਠੇ ਵਿਚ) ਸੜ ਮੋਇਆ ਹੈ।੨। ਉਸ (ਪ੍ਰਭੂ ਨੇ ਸੁਲਹੀ ਖਾਨ ਨੂੰ) ਮਾਰਿਆ ਹੈ, ਜਿਸ ਦੀ ਕੋਈ ਵੀ ਰਖਿਆ ਨਹੀਂ ਕਰ ਸਕਦਾ। (ਉਸ ਦੀ) ਅਗੇ ਪਿਛੇ (ਅਰਥਾਤ ਲੋਕ ਪਰਲੋਕ ਵਿਚ) ਸੋਭਾ ਮਾੜੀ ਹੀ ਹੈ।੩। ਆਪਣੇ ਦਾਸ ਨੂੰ (ਪ੍ਰਭੂ ਨੇ) ਗੱਲੇ ਨਾਲ ਲਾ ਕੇ ਰਖਿਆ ਹੈ। ਨਾਨਕ (ਪ੍ਰਭੂ ਦੀ) ਸ਼ਰਣ ਵਿਚ ਪੈ ਕੇ ਹਰਿ-ਨਾਮ ਦੀ ਆਰਾਧਨਾ ਕਰਦਾ ਹੈ।੪।੧੯੮।੧੯੬੭।

ਗਉੜੀ ਮਹਲਾ ੫

(ਇਸ ਸ਼ਬਦ ਵਿਚ ਅਕਬਰ ਬਦਾਸ਼ਾਹ ਪਾਸ ਗੁਰੂ ਅਰਜਨ ਦੇਵ ਜੀ ਦੇ ਵਿਰੁਧ ਭੇਜੇ ਗਏ ਮੇਜਰਨਾਮੇ ਦਾ ਉਲੇਖ ਹੈ)। ਪ੍ਰਭੂ ਨੇ ਆਪ ਮੇਜਰਨਾਮਾ ਝੂਠਾ ਸਿੱਧ ਕਰ ਦਿੱਤਾ, (ਜਿਸ ਦੇ ਫਲਸਰੂਪ) ਪਾਪੀ ਨੂੰ ਬਹੁਤ ਦੁਖ ਹੋਇਆ।੧। (ਹੇ ਜਿਗਿਆਸੂ!) ਜਿਸ ਦਾ ਸਹਾਇਕ ਮੇਰਾ ਪ੍ਰਭੂ ਹੈ, ਉਸ ਦੇ ਨੇੜੇ ਜਮ ਨਹੀਂ ਆ ਸਕਦਾ।੧। ਰਹਾਉ। (ਜੋ ਵਿਅਕਤੀ) ਸੱਚੀ ਦਰਗਾਹ ਵਿਚ ਝੂਠ ਬੋਲਦਾ ਹੈ, (ਉਹ) ਅਗਿਆਨੀ ਮੂਰਖ ਸਿਰ ਅਤੇ ਹੱਥਾਂ ਨੂੰ ਪਟਕਾ ਪਟਕਾ ਕੇ ਮਾਰਦਾ ਹੈ (ਅਰਥਾਤ ਪਛਤਾਉਂਦਾ ਹੈ)।੨। (ਜੋ ਵਿਅਕਤੀ) ਪਾਪ ਕਰਦੇ ਹਨ, (ਉਨ੍ਹਾਂ ਨੂੰ) ਰੋਗ ਲਗਦੇ ਹਨ। ਪਰਮਾਤਮਾ ਆਪ ਹੀ ਨਿਆਂ ਕਰਨ ਵਾਲਾ ਬਣ ਕੇ ਬੈਠਾ ਹੈ।੩। ਆਪਣੇ ਕੀਤੇ ਹੋਏ (ਮਾੜੇ ਕਰਮਾਂ ਕਰਕੇ ਵਿਅਕਤੀ) ਆਪ ਬਝਦਾ ਹੈ। ਸਾਰਾ ਧਨ ਜਿੰਦ ਦੇ ਨਾਲ ਹੀ ਚਲਾ ਜਾਂਦਾ ਹੈ (ਅਰਥਾਤ ਮਰਨ ਵੇਲੇ ਸਾਰਾ ਧਨ ਇਥੇ ਹੀ ਰਹਿ ਜਾਂਦਾ ਹੈ)।੪। ਨਾਨਕ (ਦਾ ਕਥਨ ਹੈ ਕਿ ਜੋ ਪ੍ਰਭੂ ਦੇ) ਦਰਬਾਰ ਵਿਚ ਸ਼ਰਣੀ ਪੈਂਦੇ ਹਨ, (ਉਨ੍ਹਾਂ ਦੀ) ਪੈਜ ਮੇਰੇ ਕਰਤਾਰ ਨੇ (ਆਪ) ਰਖੀ ਹੈ।੫।੧੯੯।੧੯੬੮।

ਗਉੜੀ ਮਹਲਾ ੫

(ਜਿਸ) ਪ੍ਰਾਣੀ ਦੇ (ਮੱਥੇ ਉੱਤੇ) ਪੂਰਬਲੇ ਕਰਮਾਂ ਕਰਕੇ ਧੁਰ ਦਰਗਾਹ ਤੋਂ (ਲੇਖ) ਲਿਖਿਆ ਹੁੰਦਾ ਹੈ, (ਪਰਮਾਤਮਾ ਦੇ) ਸੇਵਕ ਦੀ ਚਰਣ-ਧੂੜ (ਉਸ ਦੇ) ਮਨ ਨੂੰ ਮਿਠੀ ਲਗਦੀ ਹੈ (ਅਰਥਾਤ ਪਸੰਦ ਆਉਂਦੀ ਹੈ)।੧। ਰਹਾਉ। (ਹੇ ਜਿਗਿਆਸੂ!) ਹੰਕਾਰੀ ਬੁੱਧੀ ਵਾਲੇ ਮਨ ਉੱਤੇ ਪੂਰੀ ਤਰ੍ਹਾਂ (ਮਾਇਆ ਦੀ) ਖਿੰਧਿਆਈ (ਚੜ੍ਹੀ ਰਹਿੰਦੀ ਹੈ)। (ਉਸ ਨੂੰ) ਸਾਧੂ ਦੀ ਚਰਣ-ਧੂੜ ਨਾਲ ਮਾਂਜ ਕੇ ਸੁੱਧ ਕੀਤਾ ਜਾਂਦਾ ਹੈ।੧। (ਹੰਕਾਰੀ ਮਨੁੱਖ) ਜੇ ਅਨੇਕ ਜਲਾਂ (ਅਰਥਾਤ ਤੀਰਥ-ਸਥਾਨਾਂ) ਵਿਚ ਸ਼ਰੀਰ ਨੂੰ ਧੋਵੇ, (ਉਸ ਦੀ) ਮੈਲ ਨਹੀਂ ਉਤਰਦੀ ਅਤੇ (ਉਹ) ਉਸ ਤਰ੍ਹਾਂ ਸੁੱਧ ਨਹੀਂ ਹੁੰਦਾ (ਜਿਹੜੇ ਜਿਹਾ ਸਾਧੂ ਦੀ ਚਰਣ ਧੂੜ ਨਾਲ ਹੁੰਦਾ ਹੈ)।੨। (ਜਿਸ ਨੂੰ) ਸਤਿਗੁਰੂ ਮਿਲ ਪੈਂਦਾ ਹੈ, (ਉਸ ਉੱਤੇ) ਸਦਾ ਕ੍ਰਿਪਾਲੂ

ਮੁਕਤਿ ਭੁਗਤਿ ਜੁਗਤਿ ਹਰਿ ਨਾਉ ॥ ਪ੍ਰੇਮ ਭਗਤਿ ਨਾਨਕ ਗੁਣ ਗਾਉ ॥੪॥੧੦੦॥੧੬੯॥

ਗਉੜੀ ਮਹਲਾ ੫ ॥

ਜੀਵਨ ਪਦਵੀ ਹਰਿ ਕੇ ਦਾਸ ॥ ਜਿਨ ਮਿਲਿਆ ਆਤਮ ਪਰਗਾਸੁ ॥੧॥

ਹਰਿ ਕਾ ਸਿਮਰਨੁ ਸੁਨਿ ਮਨ ਕਾਨੀ ॥

ਸੁਖੁ ਪਾਵਹਿ ਹਰਿ ਦੁਆਰ ਪਰਾਨੀ ॥੧॥ ਰਹਾਉ ॥

ਆਠ ਪਹਰ ਧਿਆਈਐ ਗੋਪਾਲੁ ॥ ਨਾਨਕ ਦਰਸਨੁ ਦੇਖਿ ਨਿਹਾਲੁ ॥੨॥੧੦੧॥੧੭੦॥

ਗਉੜੀ ਮਹਲਾ ੫ ॥

ਸਾਂਤਿ ਭਈ ਗੁਰ ਗੋਬਿੰਦਿ ਪਾਈ ॥ ਤਾਪ ਪਾਪ ਬਿਨਸੇ ਮੇਰੇ ਭਾਈ ॥੧॥ ਰਹਾਉ ॥

ਰਾਮ ਨਾਮੁ ਨਿਤ ਰਸਨ ਬਖਾਨ ॥ ਬਿਨਸੇ ਰੋਗ ਭਏ ਕਲਿਆਨ ॥੧॥

ਪਾਰਬ੍ਰਹਮ ਗੁਣ ਅਗਮ ਬੀਚਾਰ ॥ ਸਾਧੂ ਸੰਗਮਿ ਹੈ ਨਿਸਤਾਰ ॥੨॥

ਨਿਰਮਲ ਗੁਣ ਗਾਵਹੁ ਨਿਤ ਨੀਤ ॥ ਗਈ ਬਿਆਧਿ ਉਬਰੇ ਜਨ ਮੀਤ ॥੩॥

ਮਨ ਬਚ ਕ੍ਰਮ ਪ੍ਰਭੁ ਅਪਨਾ ਧਿਆਈ ॥ ਨਾਨਕ ਦਾਸ ਤੇਰੀ ਸਰਣਾਈ ॥੪॥੧੦੨॥੧੭੧॥

ਗਉੜੀ ਮਹਲਾ ੫ ॥

ਨੇੜ ਪ੍ਰਗਾਸੁ ਕੀਆ ਗੁਰਦੇਵ ॥ ਭਰਮ ਗਏ ਪੂਰਨ ਭਈ ਸੇਵ ॥੧॥ ਰਹਾਉ ॥

ਸੀਤਲਾ ਤੇ ਰਖਿਆ ਬਿਹਾਰੀ ॥ ਪਾਰਬ੍ਰਹਮ ਪ੍ਰਭ ਕਿਰਪਾ ਧਾਰੀ ॥੧॥

ਨਾਨਕ ਨਾਮੁ ਜਪੈ ਸੋ ਜੀਵੈ ॥ ਸਾਧਸੰਗਿ ਹਰਿ ਅੰਮ੍ਰਿਤੁ ਪੀਵੈ ॥੨॥੧੦੩॥੧੭੨॥

ਗਉੜੀ ਮਹਲਾ ੫ ॥

ਧਨੁ ਓਹੁ ਮਸਤਕੁ ਧਨੁ ਤੇਰੇ ਨੇਤ ॥ ਧਨੁ ਓਇ ਭਗਤ ਜਿਨ ਤੁਮ ਸੰਗਿ ਹੇਤ ॥੧॥

ਨਾਮ ਬਿਨਾ ਕੈਸੇ ਸੁਖੁ ਲਹੀਐ ॥ ਰਸਨਾ ਰਾਮ ਨਾਮ ਜਸੁ ਕਹੀਐ ॥੧॥ ਰਹਾਉ ॥

ਤਿਨ ਉਪਰਿ ਜਾਈਐ ਕੁਰਬਾਣੁ ॥ ਨਾਨਕ ਜਿਨਿ ਜਪਿਆ ਨਿਰਬਾਣੁ ॥੨॥੧੦੪॥੧੭੩॥

ਰਹਿੰਦਾ ਹੈ। (ਉਹ) ਹਰਿ ਦੇ ਨਾਮ ਦਾ ਸਿਮਰਨ ਕਰ ਕਰਕੇ ਮੌਤ ਦਾ ਡਰ ਦੂਰ ਕਰ ਦਿੰਦਾ ਹੈ।੩। ਹੇ ਨਾਨਕ! ਪ੍ਰੇਮ-ਭਗਤੀ ਰਾਹੀਂ ਹਰਿ ਦੇ ਗੁਣਾਂ ਦਾ ਗਾਇਨ ਕਰੋ, ਕਿਉਂਕਿ ਮੁਕਤੀ, ਭਗਤੀ (ਆਨੰਦ ਭੋਗ) ਅਤੇ ਜੁਗਤੀ (ਜੋਗ ਸਾਧਨਾ) ਹਰਿ-ਨਾਮ (ਦੇ ਸਿਮਰਨ ਨਾਲ ਪ੍ਰਾਪਤ ਹੋ ਜਾਂਦੀਆਂ ਹਨ)।੪।੧੦੦।੧੬੬।

**ਗਉੜੀ ਮਹਲਾ ੫**

(ਹੇ ਜਿਗਿਆਸੂ!) ਹਰਿ ਦੇ ਦਾਸਾਂ ਨੂੰ (ਸ਼ੇਸ਼ਨ) ਜੀਵਨ ਪਦਵੀ ਮਿਲੀ ਹੁੰਦੀ ਹੈ, ਜਿਨ੍ਹਾਂ ਨੂੰ ਮਿਲਿਆਂ ਅੰਤਰ ਆਤਮੇ ਵਿਚ (ਗਿਆਨ ਦਾ) ਚਾਨਣ ਹੋ ਜਾਂਦਾ ਹੈ।੧। ਹੇ ਮਨ! ਹਰਿ ਦਾ ਸਿਮਰਨ ਕੰਨਾਂ ਨਾਲ ਸੁਣ। ਹੇ ਪ੍ਰਾਣੀ! (ਅਜਿਹਾ ਕਰਨ ਨਾਲ) ਹਰਿ ਦੇ ਦੁਆਰ ਉਤੇ ਸੁਖ (ਪ੍ਰਤਿਸ਼ਠਾ) ਪ੍ਰਾਪਤ ਕਰੇਂਗਾ।੧। ਰਹਾਉ। ਨਾਨਕ (ਦਾ ਕਥਨ ਹੈ ਕਿ) ਅੱਠੇ ਪਹਿਰ ਪ੍ਰਭੂ ਨੂੰ ਆਰਾਧਨਾ ਚਾਹੀਦਾ ਹੈ, (ਜਿਸ ਦੇ) ਦਰਸ਼ਨ ਦੇਖਣ ਨਾਲ ਨਿਹਾਲ ਹੋ ਜਾਈਦਾ ਹੈ।੨।੧੦੧।੧੭੦।

**ਗਉੜੀ ਮਹਲਾ ੫**

ਹੇ ਮੇਰੇ ਭਾਈ! ਗੋਬਿੰਦ ਰੂਪ ਗੁਰੂ ਨੇ (ਹਿਰਦੇ ਵਿਚ ਨਾਮ ਰੂਪ ਦਾਤ) ਪਾਈ ਹੈ (ਜਿਸ ਦੇ ਫਲਸਰੂਪ) ਸ਼ਾਂਤੀ ਹੋ ਗਈ ਹੈ ਅਤੇ ਦੁਖ ਤੇ ਪਾਪ ਮਿਟ ਗਏ ਹਨ।੧। ਰਹਾਉ। (ਹੇ ਭਾਈ!) ਰਾਮ ਦਾ ਨਾਮ ਸਦਾ ਜੀਭ ਨਾਲ ਉਚਾਰਨ ਕਰ। (ਅਜਿਹਾ ਕਰਨ ਨਾਲ) ਰੋਗ ਨਸ਼ਟ ਹੋ ਜਾਂਦੇ ਹਨ ਅਤੇ ਸੁਖ (ਆਨੰਦ) ਦੀ ਸਥਿਤੀ (ਪੈਦਾ ਹੋ ਜਾਂਦੀ ਹੈ)।੧। ਪਾਰਬ੍ਰਹਮ ਦੇ ਗੁਣਾਂ ਦਾ ਵਿਚਾਰ ਕਰਨਾ (ਮਨੁੱਖੀ) ਪਹੁੰਚ ਤੋਂ ਪਰੇ (ਅਗਮ) ਹੈ। ਸਾਧੂ (ਗੁਰੂ) ਦੀ ਸੰਗਤ ਨਾਲ ਹੀ (ਭਵ-ਸਾਗਰ ਤੋਂ) ਪਾਰ ਉਤਾਰਾ ਹੁੰਦਾ ਹੈ।੨। ਹੇ ਮਿਤਰ! (ਪ੍ਰਭੂ ਦੇ) ਨਿਰਮਲ ਗੁਣਾਂ ਦਾ ਨਿਤ ਗਾਇਨ ਕਰੋ। (ਅਜਿਹਾ ਕਰਨ ਨਾਲ) ਰੋਗ ਨਸ਼ਟ ਹੋ ਜਾਂਦੇ ਹਨ ਅਤੇ (ਪ੍ਰਭੂ ਦੇ) ਦਾਸਾਂ ਦਾ ਉੱਧਾਰ ਹੋ ਜਾਂਦਾ ਹੈ।੩। (ਹੇ ਪਰਮਾਤਮਾ!) ਦਾਸ ਨਾਨਕ ਤੇਰੀ ਸ਼ਰਣ ਵਿਚ ਹੈ। (ਕ੍ਰਿਪਾ ਕਰ ਕਿ ਮੈਂ) ਮਨ, ਬਚਨ ਅਤੇ ਕਰਮ ਦੁਆਰਾ ਆਪਣੇ ਪ੍ਰਭੂ ਨੂੰ ਸਿਮਰਦਾ ਰਹਾਂ।੪।੧੦੨।੧੭੧।

**ਗਉੜੀ ਮਹਲਾ ੫**

(ਇਸ ਸ਼ਬਦ ਵਿਚ ਗੁਰੂ ਜੀ ਨੇ ਬਾਲਕ ਹਰਿਗੋਬਿੰਦ ਨੂੰ ਚੀਚਕ ਨਿਕਲਣ ਦੀ ਘਟਨਾ ਵਲ ਸੰਕੇਤ ਕੀਤਾ ਹੈ)। ਗੁਰੂਦੇਵ ਨੇ (ਕ੍ਰਿਪਾ ਕਰਕੇ ਬਾਲਕ ਹਰਿਗੋਬਿੰਦ ਦੇ) ਨੇਤਰਾਂ ਵਿਚ ਪ੍ਰਕਾਸ਼ ਕਰ ਦਿੱਤਾ ਹੈ (ਅਰਥਾਤ ਅੱਖਾਂ ਦੀ ਜੋਤਿ ਠੀਕ ਹੋ ਗਈ ਹੈ)। (ਸਭ ਦੇ) ਭਰਮ ਦੂਰ ਹੋ ਗਏ (ਅਤੇ ਸਿੱਖ-ਸੇਵਕਾਂ ਦੀ ਕੀਤੀ) ਸੇਵਾ ਸਫਲ ਹੋ ਗਈ ਹੈ।੧। ਰਹਾਉ। ਪਾਰਬ੍ਰਹਮ ਪ੍ਰਭੂ ਨੇ (ਆਪ) ਕ੍ਰਿਪਾ ਕੀਤੀ ਹੈ ਅਤੇ ਪ੍ਰਭੂ (ਬਿਹਾਰੀ) ਨੇ (ਬਾਲਕ ਹਰਿਗੋਬਿੰਦ ਨੂੰ) ਸੀਤਲਾ (ਚੀਚਕ) ਤੋਂ ਬਚਾ ਲਿਆ ਹੈ।੧। ਹੇ ਨਾਨਕ! (ਜੋ ਮਨੁੱਖ) ਨਾਮ ਜਪਦਾ ਹੈ, ਉਹੀ (ਸਹੀ ਅਰਥਾਂ ਵਿਚ) ਜੀਉਂਦਾ ਹੈ ਅਤੇ ਸਾਧ ਸੰਗਤ ਵਿਚ ਹਰਿ-ਨਾਮ ਰੂਪ ਅੰਮ੍ਰਿਤ ਪੀਂਦਾ ਹੈ।੨।੧੦੩।੧੭੨।

**ਗਉੜੀ ਮਹਲਾ ੫**

ਉਹ ਮਸਤਕ ਧੰਨ ਹੈ (ਜੋ ਤੇਰੇ ਅਗੇ ਝੁਕਦਾ ਹੈ), (ਉਹ) ਨੇਤਰ ਧੰਨ ਹਨ (ਜੋ) ਤੇਰੇ (ਦਰਸ਼ਨ ਕਰਦੇ ਹਨ)। ਉਹ ਭਗਤ ਧੰਨ ਹਨ ਜਿਨ੍ਹਾਂ ਦਾ ਤੇਰੇ ਨਾਲ ਪ੍ਰੇਮ (ਹੇਤ) ਹੈ।੧। (ਹੇ ਜਿਗਿਆਸੂ!) ਨਾਮ ਤੋਂ ਬਿਨਾ ਕਿਵੇਂ ਸੁਖ ਪ੍ਰਾਪਤ ਹੋ ਸਕਦਾ ਹੈ? (ਇਸ ਲਈ) ਜੀਭ ਨਾਲ ਰਾਮ-ਨਾਮ ਦਾ ਜਸ ਕਹਿਣਾ ਚਾਹੀਦਾ ਹੈ।੧। ਰਹਾਉ। ਹੇ ਨਾਨਕ! ਉਨ੍ਹਾਂ (ਧਰਮ ਸਾਧਕਾਂ) ਉਪਰੋਂ ਸਦਾ ਕੁਰਬਾਨ ਜਾਣਾ ਚਾਹੀਦਾ ਹੈ, ਜਿਨ੍ਹਾਂ ਨੇ ਨਿਰਲੇਪ ਪ੍ਰਭੂ (ਨਿਰਬਾਣ) ਦਾ (ਨਾਮ) ਜਪਿਆ ਹੈ।੨।੧੦੪।੧੭੩।

ਗਉੜੀ ਮਹਲਾ ੫ ॥

ਤੂੰਹੈ ਮਸਲਤਿ ਤੂੰਹੈ ਨਾਲਿ ॥ ਤੂੰਹੈ ਰਾਖਹਿ ਸਾਰਿ ਸਮਾਲਿ ॥੧॥  
 ਐਸਾ ਰਾਮੁ ਦੀਨ ਦੁਨੀ ਸਹਾਈ ॥ ਦਾਸ ਕੀ ਪੈਜ ਰਖੈ ਮੇਰੇ ਭਾਈ ॥੧॥ ਰਹਾਉ ॥  
 ਆਗੈ ਆਪਿ ਇਹੁ ਬਾਨੁ ਵਸਿ ਜਾ ਕੈ ॥ ਆਠ ਪਹਰ ਮਨੁ ਹਰਿ ਕਉ ਜਾਪੈ ॥੨॥  
 ਪਤਿ ਪਰਵਾਣੁ ਸਚੁ ਨੀਸਾਣੁ ॥ ਜਾ ਕਉ ਆਪਿ ਕਰਹਿ ਫੁਰਮਾਨੁ ॥੩॥  
 ਆਪੇ ਦਾਤਾ ਆਪਿ ਪ੍ਰਤਿਪਾਲਿ ॥  
 ਨਿਤ ਨਿਤ ਨਾਨਕ ਰਾਮ ਨਾਮੁ ਸਮਾਲਿ ॥੪॥੧੦੫॥੧੭੪॥

ਗਉੜੀ ਮਹਲਾ ੫ ॥

ਸਤਿਗੁਰੁ ਪੂਰਾ ਭਇਆ ਕ੍ਰਿਪਾਲੁ ॥ ਹਿਰਦੈ ਵਸਿਆ ਸਦਾ ਗੁਪਾਲੁ ॥੧॥  
 ਰਾਮੁ ਰਵਤ ਸਦ ਹੀ ਸੁਖੁ ਪਾਇਆ ॥  
 ਮਇਆ ਕਰੀ ਪੂਰਨ ਹਰਿ ਰਾਇਆ ॥੧॥ ਰਹਾਉ ॥  
 ਕਹੁ ਨਾਨਕ ਜਾ ਕੇ ਪੂਰੇ ਭਾਗ ॥  
 ਹਰਿ ਹਰਿ ਨਾਮੁ ਅਸਥਿਰੁ ਸੋਹਾਗੁ ॥੨॥੧੦੬॥

ਗਉੜੀ ਮਹਲਾ ੫ ॥

ਧੋਤੀ ਖੋਲਿ ਵਿਛਾਏ ਹੇਠਿ ॥ ਗਰਧਪ ਵਾਂਗੁ ਲਾਹੇ ਪੇਟਿ ॥੧॥  
 ਬਿਨੁ ਕਰਤੂਤੀ ਮੁਕਤਿ ਨ ਪਾਈਐ ॥ ਮੁਕਤਿ ਪਦਾਰਥੁ ਨਾਮੁ ਧਿਆਈਐ ॥੧॥ ਰਹਾਉ ॥  
 ਪੂਜਾ ਤਿਲਕ ਕਰਤ ਇਸਨਾਨਾ ॥ ਫੁਰੀ ਕਾਢਿ ਲੇਵੈ ਹਥਿ ਦਾਨਾ ॥੨॥  
 ਬੇਦੁ ਪੜੈ ਮੁਖਿ ਮੀਠੀ ਬਾਣੀ ॥ ਜੀਆਂ ਕੁਹਤ ਨ ਸੰਗੈ ਪਰਾਣੀ ॥੩॥  
 ਕਹੁ ਨਾਨਕ ਜਿਸੁ ਕਿਰਪਾ ਧਾਰੈ ॥ ਹਿਰਦਾ ਸੁਧੁ ਬ੍ਰਹਮੁ ਬੀਚਾਰੈ ॥੪॥੧੦੭॥

ਗਉੜੀ ਮਹਲਾ ੫ ॥

ਬਿਰੁ ਘਰਿ ਬੈਸਹੁ ਹਰਿ ਜਨ ਪਿਆਰੇ ॥ ਸਤਿਗੁਰਿ ਤੁਮਰੇ ਕਾਜ ਸਵਾਰੇ ॥੧॥ ਰਹਾਉ ॥  
 ਦੁਸਟ ਦੂਤ ਪਰਮੇਸਰਿ ਮਾਰੇ ॥ ਜਨ ਕੀ ਪੈਜ ਰਖੀ ਕਰਤਾਰੇ ॥੧॥  
 ਬਾਦਿਸਾਹ ਸਾਹ ਸਭ ਵਸਿ ਕਰਿ ਦੀਨੇ ॥ ਅੰਮ੍ਰਿਤੁ ਨਾਮੁ ਮਹਾ ਰਸ ਪੀਨੇ ॥੨॥  
 ਨਿਰਭਉ ਹੋਇ ਭਜਹੁ ਭਗਵਾਨ ॥ ਸਾਧਸੰਗਤਿ ਮਿਲਿ ਕੀਨੇ ਦਾਨੁ ॥੩॥  
 ਸਰਣਿ ਪਰੇ ਪ੍ਰਭ ਅੰਤਰਜਾਮੀ ॥ ਨਾਨਕ ਓਟ ਪਕਰੀ ਪ੍ਰਭ ਸੁਆਮੀ ॥੪॥੧੦੮॥

## ਗਉੜੀ ਮਹਲਾ ੫

(ਹੇ ਪਰਮਾਤਮਾ!) ਤੂੰ (ਮੇਰਾ) ਸਲਾਹਕਾਰ (ਮਸਲਤ) ਹੈਂ, ਤੂੰ (ਹਰ ਥਾਂ ਮੇਰੇ) ਨਾਲ ਹੈਂ, ਤੂੰ ਹੀ ਸਾਰ ਸੰਭਾਲ ਕਰਕੇ ਰਖਿਆ ਕਰਨ ਵਾਲਾ ਹੈਂ।੧। (ਹੇ ਮੇਰੇ ਭਾਈ! ਇਹੋ ਜਿਹਾ ਰਾਮ ਦੀਨ (ਧਰਮ) ਅਤੇ ਦੁਨੀ (ਸੰਸਾਰ) ਵਿਚ (ਮੇਰਾ) ਸਹਾਇਕ ਹੈ (ਅਤੇ ਆਪਣੇ) ਦਾਸ ਦੀ ਪੈਜ ਰਖਦਾ ਹੈ।੧। ਰਹਾਉ। ਜਿਸ (ਪ੍ਰਭੂ) ਦੇ ਵਸ ਵਿਚ ਇਹ ਸਥਾਨ (ਇਹ ਲੋਕ) ਹੈ, ਅਗੇ ਵੀ (ਅਰਥਾਤ ਪਰਲੋਕ ਵਿਚ ਵੀ) ਉਹੀ ਸਹਾਇਕ ਹੈ। (ਇਸ ਲਈ ਮੇਰਾ) ਮਨ ਅੱਠੇ ਪਹਿਰ ਹਰਿ ਨੂੰ ਜਪਦਾ ਹੈ।੨। (ਹੇ ਪਰਮਾਤਮਾ!) ਜਿਸ ਨੂੰ (ਤੂੰ) ਆਪ ਹੁਕਮ (ਫ਼ਰਮਾਨ) ਕਰਦਾ ਹੈਂ, (ਉਸ ਨੂੰ ਤੇਰੇ ਦਰਬਾਰ ਵਿਚ) ਪ੍ਰਤਿਸ਼ਠਾ ਦੀ ਸਵੀਕ੍ਰਿਤੀ ਮਿਲਦੀ ਹੈ ਅਤੇ ਸੱਚੇ ਨਾਮ ਦੀ ਰਾਹਦਾਰੀ (ਨੀਸਾਣ) ਪ੍ਰਾਪਤ ਹੁੰਦੀ ਹੈ।੩। (ਪ੍ਰਭੂ) ਆਪ ਦਾਤਾ ਹੈ ਅਤੇ ਆਪ ਹੀ ਪ੍ਰਤਿਪਾਲਣਾ ਕਰਨ ਵਾਲਾ ਹੈ। ਨਾਨਕ (ਦਾ ਕਥਨ ਹੈ ਕਿ ਹੇ ਮਨੁੱਖ!) ਨਿਤ ਰਾਮ-ਨਾਮ ਨੂੰ ਹਿਰਦੇ ਵਿਚ ਯਾਦ ਕਰ।੪।੧੦੫।੧੭੪।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਜਿਸ ਉਪਰ ਪੂਰਾ ਗੁਰੂ ਦਿਆਲ ਹੁੰਦਾ ਹੈ, (ਉਸ ਸਾਧਕ ਦੇ) ਹਿਰਦੇ ਵਿਚ ਸਦਾ ਗੋਪਾਲ ਵਸਿਆ ਰਹਿੰਦਾ ਹੈ।੧। (ਜਿਸ ਸਾਧਕ ਉਪਰ) ਪੂਰਣ ਹਰਿ ਰਾਜੇ ਨੇ ਮਿਹਰ (ਮਇਆ) ਕੀਤੀ ਹੈ, (ਉਸ ਨੇ) ਰਾਮ-ਨਾਮ ਦਾ ਸਿਮਰਨ ਕਰਦਿਆਂ ਹਮੇਸ਼ਾ ਆਤਮਿਕ ਸੁਖ ਪ੍ਰਾਪਤ ਕੀਤਾ ਹੈ।੧। ਰਹਾਉ। ਨਾਨਕ ਦਾ ਕਥਨ ਹੈ ਕਿ ਜਿਸ ਦੇ ਪੂਰੇ ਭਾਗ ਹਨ, (ਉਹ) ਹਰਿ ਹਰਿ ਦਾ ਨਾਮ (ਜਪਦਾ ਹੈ ਅਤੇ ਉਸ ਦਾ) ਸਥਿਰ ਸੋਗਾ ਬਣਿਆ ਰਹਿੰਦਾ ਹੈ (ਅਰਥਾਤ ਉਹ ਪ੍ਰਭੂ ਨਾਲ ਜੁੜਿਆ ਰਹਿੰਦਾ ਹੈ)।੨।੧੦੬।

## ਗਉੜੀ ਮਹਲਾ ੫

(ਬ੍ਰਾਹਮਣ ਜਜਮਾਨ ਦੇ ਘਰ ਜਾ ਕੇ ਆਪਣੀ) ਧੋਤੀ (ਦਾ ਉਪਰਲਾ ਲੜ) ਖੋਲ ਕੇ ਹੇਠਾਂ ਵਿਛਾ ਲੈਂਦਾ ਹੈ ਅਤੇ ਖੋਤੇ ਵਾਂਗ ਢਿਡ ਵਿਚ (ਖਾਧ ਪਦਾਰਥ) ਉਤਾਰੀ ਜਾਂਦਾ ਹੈ (ਅਰਥਾਤ ਠੋਸੀ ਜਾਂਦਾ ਹੈ)।੧। ਬਿਨਾ (ਚੰਗੇ) ਕਰਤੂਤ (ਕਰਮ) ਦੇ (ਕੋਈ ਵਿਅਕਤੀ ਵੀ) ਮੁਕਤੀ ਪ੍ਰਾਪਤ ਨਹੀਂ ਕਰ ਸਕਦਾ। ਮੁਕਤੀ ਪਦਾਰਥ (ਅਸਲ ਵਿਚ) ਨਾਮ ਦੀ ਆਰਾਧਨਾ ਦੁਆਰਾ (ਪ੍ਰਾਪਤ ਹੁੰਦਾ ਹੈ)।੧। ਰਹਾਉ। (ਉਹ ਬ੍ਰਾਹਮਣ) ਪੂਜਾ ਕਰਦਾ ਹੈ, ਤਿਲਕ ਲਗਾਉਂਦਾ ਹੈ ਅਤੇ ਇਸ਼ਨਾਨ ਕਰਦਾ ਹੈ। (ਪਰ ਸਰਾਪ ਦੀ) ਛੁਰੀ ਕਢ ਕੇ ਆਪਣੇ ਹੱਥ ਉਤੇ ਦਾਨ ਲੈਂਦਾ ਹੈ (ਅਰਥਾਤ ਜਜਮਾਨ ਨੂੰ ਨਰਕਾਂ ਦਾ ਡਰ ਅਤੇ ਸਰਾਪ ਦੇ ਕੇ ਦਾਨ ਦੇਣ ਲਈ ਵਿਵਸ਼ ਕਰਦਾ ਹੈ)।੨। (ਉਹ ਬ੍ਰਾਹਮਣ) ਵੇਦਾਂ ਦਾ ਪਾਠ ਕਰਦਾ ਹੈ ਅਤੇ ਮੂੰਹੋਂ ਮਿਠੇ ਬੋਲ ਬੋਲਦਾ ਹੈ, (ਪਰ ਉਹ) ਜੀਵਾਂ ਨੂੰ ਕੋਹਣੇ ਜ਼ਰਾ ਜਿੰਨੀ ਵੀ ਸੰਗ ਨਹੀਂ ਕਰਦਾ।੩। ਨਾਨਕ ਦਾ ਕਥਨ ਹੈ ਕਿ ਜਿਸ (ਵਿਅਕਤੀ ਉਪਰ ਪ੍ਰਭੂ) ਕ੍ਰਿਪਾ ਕਰਦਾ ਹੈ, (ਉਸ ਦਾ) ਹਿਰਦਾ ਸੁੱਖ ਹੋ ਜਾਂਦਾ ਹੈ (ਅਤੇ ਉਹ) ਬ੍ਰਹਮ ਸੰਬੰਧੀ ਵਿਚਾਰ ਕਰਨ ਲਗਦਾ ਹੈ।੪।੧੦੭।

## ਗਉੜੀ ਮਹਲਾ ੫

ਹੇ ਹਰਿ ਦੇ ਪ੍ਰਿਯ ਭਗਤ! (ਆਪਣੇ ਹਿਰਦੇ ਰੂਪ) ਘਰ ਵਿਚ ਸਥਿਰ ਹੋ ਕੇ ਬੈਠੋ। ਸਤਿਗੁਰੂ ਨੇ ਤੇਰੇ (ਸਾਰੇ) ਕਾਰਜ ਸਵਾਰ ਦਿੱਤੇ ਹਨ।੧। ਰਹਾਉ। (ਤੇਰੇ) ਦੋਖੀ ਜਮ-ਦੂਤਾਂ ਨੂੰ ਪਰਮੇਸ਼ਵਰ ਨੇ ਮਾਰ ਦਿੱਤਾ ਹੈ। ਕਰਤਾਰ ਨੇ (ਆਪਣੇ) ਦਾਸ ਦੀ ਪੈਜ ਰਖੀ ਹੈ।੧। ਸਭ ਬਾਦਸ਼ਾਹਾਂ ਅਤੇ ਸ਼ਾਹਾਂ ਨੂੰ (ਆਪਣੇ ਭਗਤਾਂ ਦੇ) ਵਸ ਵਿਚ ਕਰ ਦਿੱਤਾ ਹੈ। (ਉਹ ਭਗਤ) ਸਾਰਿਆਂ ਰਸਾਂ ਤੋਂ ਸ੍ਰੇਸ਼ਠ ਨਾਮ ਰੂਪ ਅੰਮ੍ਰਿਤ ਰਸ ਪੀਂਦੇ ਹਨ।੨। (ਹੇ ਸਾਧਕ!) ਸਾਧ ਸੰਗਤ ਵਿਚ ਸ਼ਾਮਲ ਹੋ ਕੇ ਅਤੇ ਨਿਰਭੈ ਹੋ ਕੇ ਭਗਵਾਨ ਦਾ ਭਜਨ ਕਰੋ, (ਪ੍ਰਭੂ ਨੇ ਤੈਨੂੰ ਇਹ) ਦਾਨ ਦਿੱਤਾ ਹੈ।੩। ਨਾਨਕ (ਦਾ ਕਥਨ ਹੈ ਕਿ) ਹੇ ਭਗਤ ਜਨੋ! ਪ੍ਰਭੂ ਅਗੇ ਬੇਨਤੀ ਕਰੋ ਹੇ ਅੰਤਰਯਾਮੀ ਪ੍ਰਭੂ! (ਅਸੀਂ ਤੇਰੀ) ਸ਼ਰਣ ਵਿਚ ਪਏ ਹਾਂ। ਹੇ ਸੁਆਮੀ ਪ੍ਰਭੂ! (ਅਸੀਂ ਤੇਰਾ) ਆਸਰਾ ਲਿਆ ਹੈ।੪।੧੦੮।

ਗਉੜੀ ਮਹਲਾ ੫ ॥

ਹਰਿ ਸੰਗਿ ਰਾਤੇ ਭਾਹਿ ਨ ਜਲੈ ॥ਹਰਿ ਸੰਗਿ ਰਾਤੇ ਮਾਇਆ ਨਹੀ ਛਲੈ ॥  
 ਹਰਿ ਸੰਗਿ ਰਾਤੇ ਨਹੀ ਡੂਬੈ ਜਲਾ ॥ਹਰਿ ਸੰਗਿ ਰਾਤੇ ਸੁਫਲ ਫਲਾ ॥੧॥  
 ਸਭ ਭੈ ਮਿਟਹਿ ਤੁਮਾਰੈ ਨਾਇ ॥ਭੇਟਤ ਸੰਗਿ ਹਰਿ ਹਰਿ ਗੁਨ ਗਾਇ ॥ ਰਹਾਉ ॥  
 ਹਰਿ ਸੰਗਿ ਰਾਤੇ ਮਿਟੈ ਸਭ ਚਿੰਤਾ ॥ਹਰਿ ਸਿਉ ਸੋ ਰਚੈ ਜਿਸੁ ਸਾਧ ਕਾ ਮੰਤਾ ॥  
 ਹਰਿ ਸੰਗਿ ਰਾਤੇ ਜਮ ਕੀ ਨਹੀ ਤ੍ਰਾਸ ॥ ਹਰਿ ਸੰਗਿ ਰਾਤੇ ਪੂਰਨ ਆਸ ॥੨॥  
 ਹਰਿ ਸੰਗਿ ਰਾਤੇ ਦੂਖੁ ਨ ਲਾਗੈ ॥ ਹਰਿ ਸੰਗਿ ਰਾਤਾ ਅਨਦਿਨੁ ਜਾਗੈ ॥  
 ਹਰਿ ਸੰਗਿ ਰਾਤਾ ਸਹਜ ਘਰਿ ਵਸੈ ॥ ਹਰਿ ਸੰਗਿ ਰਾਤੇ ਭ੍ਰਮੁ ਭਉ ਨਸੈ ॥੩॥  
 ਹਰਿ ਸੰਗਿ ਰਾਤੇ ਮਤਿ ਉਤਮ ਹੋਇ ॥ਹਰਿ ਸੰਗਿ ਰਾਤੇ ਨਿਰਮਲ ਸੋਇ ॥  
 ਕਹੁ ਨਾਨਕ ਤਿਨ ਕਉ ਬਲਿ ਜਾਈ ॥ ਜਿਨ ਕਉ ਪ੍ਰਭੁ ਮੇਰਾ ਬਿਸਰਤ ਨਾਹੀ ॥੪॥੧੦੯॥

ਗਉੜੀ ਮਹਲਾ ੫ ॥

ਉਦਮੁ ਕਰਤ ਸੀਤਲ ਮਨ ਭਏ ॥ਮਾਰਗਿ ਚਲਤ ਸਗਲ ਦੁਖ ਗਏ ॥  
 ਨਾਮੁ ਜਪਤ ਮਨਿ ਭਏ ਅਨੰਦ ॥ਰਸਿ ਗਾਏ ਗੁਨ ਪਰਮਾਨੰਦ ॥੧॥  
 ਖੇਮ ਭਇਆ ਕੁਸਲ ਘਰਿ ਆਏ ॥  
 ਭੇਟਤ ਸਾਧਸੰਗਿ ਗਈ ਬਲਾਏ ॥ ਰਹਾਉ ॥  
 ਨੇਤ੍ਰੁ ਪੁਨੀਤ ਪੇਖਤ ਹੀ ਦਰਸ ॥ਧਨਿ ਮਸਤਕ ਚਰਨ ਕਮਲ ਹੀ ਪਰਸ ॥  
 ਗੋਬਿੰਦ ਕੀ ਟਹਲ ਸਫਲ ਇਹ ਕਾਇਆ ॥  
 ਸੰਤ ਪ੍ਰਸਾਦਿ ਪਰਮ ਪਦੁ ਪਾਇਆ ॥੨॥  
 ਜਨ ਕੀ ਕੀਨੀ ਆਪਿ ਸਹਾਇ ॥ ਸੁਖੁ ਪਾਇਆ ਲਗਿ ਦਾਸਹ ਪਾਇ ॥  
 ਆਪੁ ਗਇਆ ਤਾ ਆਪਹਿ ਭਏ ॥  
 ਕ੍ਰਿਪਾ ਨਿਧਾਨ ਕੀ ਸਰਨੀ ਪਏ ॥੩॥  
 ਜੋ ਚਾਹਤ ਸੋਈ ਜਬ ਪਾਇਆ ॥  
 ਤਬ ਢੂੰਢਨ ਕਹਾ ਕੋ ਜਾਇਆ ॥ਅਸਥਿਰ ਭਏ ਬਸੇ ਸੁਖ ਆਸਨ ॥  
 ਗੁਰ ਪ੍ਰਸਾਦਿ ਨਾਨਕ ਸੁਖ ਬਾਸਨ ॥੪॥੧੧੦॥

ਗਉੜੀ ਮਹਲਾ ੫ ॥

ਕੋਟਿ ਮਜਨ ਕੀਨੋ ਇਸਨਾਨ ॥ ਲਾਖ ਅਰਬ ਖਰਬ ਦੀਨੋ ਦਾਨੁ ॥  
 ਜਾ ਮਨਿ ਵਸਿਓ ਹਰਿ ਕੋ ਨਾਮੁ ॥੧॥  
 ਸਗਲ ਪਵਿਤ ਗੁਨ ਗਾਇ ਗੁਪਾਲ ॥ ਪਾਪ ਮਿਟਹਿ ਸਾਧੁ ਸਰਨਿ ਦਇਆਲ ॥ ਰਹਾਉ ॥  
 ਬਹੁਤੁ ਉਰਧ ਤਪ ਸਾਧਨ ਸਾਧੇ ॥ ਅਨਿਕ ਲਾਭ ਮਨੋਰਥ ਲਾਧੇ ॥  
 ਹਰਿ ਹਰਿ ਨਾਮ ਰਸਨ ਆਰਾਧੇ ॥੨॥

## ਗਉੜੀ ਮਹਲਾ ੫

(ਹੇ ਭਾਈ!) ਹਰਿ ਨਾਲ (ਪ੍ਰੇਮ-ਰੰਗ ਵਿਚ) ਰੰਗੇ (ਸਾਧਕ ਤ੍ਰਿਸ਼ਨਾ ਦੀ) ਅੱਗ ਵਿਚ ਨਹੀਂ ਸੜਦੇ। ਹਰਿ-ਨਾਮ ਵਿਚ ਮਗਨ (ਭਗਤਾਂ) ਨੂੰ ਮਾਇਆ ਛਲ ਨਹੀਂ ਸਕਦੀ। ਹਰਿ-ਪ੍ਰੇਮ ਵਿਚ ਲੀਨ (ਸੇਵਕ) ਭਵ-ਜਲ ਵਿਚ ਡੁਬ ਨਹੀਂ ਸਕਦੇ। ਹਰਿ ਦੇ ਪ੍ਰੇਮੀ ਸਫਲ-ਮਨੋਰਥ ਹੁੰਦੇ ਹਨ।੧। (ਹੇ ਪ੍ਰਭੂ!) ਤੇਰੇ ਨਾਮ ਵਿਚ (ਲਿਵ ਲਗਾਉਣ ਨਾਲ) ਸਾਰੇ ਭੈ ਦੂਰ ਹੋ ਜਾਂਦੇ ਹਨ। (ਤੇਰੇ) ਨਾਲ ਮਿਲਣ 'ਤੇ (ਸਾਧਕ) ਹਰਿ ਹਰਿ ਦੇ ਗੁਣ ਗਾਣ ਲਗ ਜਾਂਦਾ ਹੈ।੧। ਠਹਾਉ। ਹਰਿ ਦੇ (ਪ੍ਰੇਮ-ਰੰਗ ਵਿਚ) ਰੰਗੀਜਣ ਨਾਲ ਸਭ ਪ੍ਰਕਾਰ ਦੀ ਚਿੰਤਾ ਮਿਟ ਜਾਂਦੀ ਹੈ। ਹਰਿ ਵਲ ਉਹੀ ਰੁਚਿਤ ਹੁੰਦਾ ਹੈ ਜਿਸ ਨੂੰ ਸਾਧੂ (ਗੁਰੂ) ਦਾ ਉਪਦੇਸ਼ (ਪ੍ਰਾਪਤ ਹੁੰਦਾ ਹੈ)। ਹਰਿ ਦੇ ਨਾਮ ਵਿਚ ਲੀਨ ਹੋਇਆਂ ਜਮ ਦਾ ਡਰ ਨਹੀਂ ਰਹਿੰਦਾ। ਹਰਿ ਵਿਚ ਮਗਨ ਹੋਇਆਂ (ਸਾਰੀ) ਆਸ ਪੂਰੀ ਹੋ ਜਾਂਦੀ ਹੈ।੨। ਹਰਿ ਵਿਚ ਲੀਨ ਹੋਇਆਂ ਦੁਖ ਨਹੀਂ ਲਗਦਾ। ਹਰਿ ਨਾਲ ਪ੍ਰੇਮ ਪਾਇਆਂ ਹਰ ਰੋਜ਼ (ਅਨੰਦਿਨੁ) ਜਾਗ੍ਰਿਤ ਸਥਿਤੀ ਰਹਿੰਦੀ ਹੈ। ਹਰਿ ਦੇ ਪ੍ਰੇਮ ਵਿਚ ਰੰਗਿਆ (ਸਾਧਕ) ਸਹਿਜ ਦੇ ਘਰ ਵਿਚ ਵਸਦਾ ਹੈ। ਹਰਿ ਦੇ ਸੰਪਰਕ ਵਿਚ ਆਇਆਂ ਭਰਮ ਅਤੇ ਭੈ ਦੂਰ ਹੋ ਜਾਂਦੇ ਹਨ।੩। ਹਰਿ ਨਾਲ ਪ੍ਰੇਮ ਪਾਇਆਂ ਮਤਿ ਉਤਮ ਹੋ ਜਾਂਦੀ ਹੈ। ਹਰਿ ਵਿਚ ਮਗਨ ਵਿਅਕਤੀਆਂ ਦੀ ਸ਼ੋਭਾ ਨਿਰਮਲ ਹੁੰਦੀ ਹੈ। ਨਾਨਕ ਦਾ ਕਥਨ ਹੈ ਕਿ ਉਨ੍ਹਾਂ ਤੋਂ ਬਲਿਹਾਰ ਜਾਣਾ ਚਾਹੀਦਾ ਹੈ, ਜਿਨ੍ਹਾਂ ਨੂੰ ਮੇਰਾ ਪ੍ਰਭੂ ਭੁਲਦਾ ਨਹੀਂ ਹੈ।੪।੧੦੯।

## ਗਉੜੀ ਮਹਲਾ ੫

(ਸਾਧ ਸੰਗਤ ਵਿਚ ਜਾਣ ਦਾ) ਉਦਮ ਕਰਨ ਨਾਲ (ਮਨੁੱਖਾਂ ਦੇ) ਮਨ ਸ਼ਾਂਤ ਹੋ ਜਾਂਦੇ ਹਨ। (ਪ੍ਰਭੂ ਦੇ) ਮਾਰਗ ਉਤੇ ਚਲਣ ਨਾਲ ਸਾਰੇ ਦੁਖ ਖਤਮ ਹੋ ਜਾਂਦੇ ਹਨ। ਨਾਮ ਜਪਣ ਨਾਲ ਮਨ ਅਨੰਦਿਤ ਹੋ ਜਾਂਦੇ ਹਨ। (ਹਰਿ ਨਾਮ ਦੇ) ਰਸ (ਵਿਚ ਮਗਨ ਹੋਇਆਂ) ਪਰਮਾਨੰਦ ਪ੍ਰਭੂ ਦੇ ਗੁਣ ਗਾਏ ਜਾਂਦੇ ਹਨ।੧। ਸਾਧ-ਸੰਗ ਵਿਚ ਮਿਲ ਬੈਠਿਆਂ, ਮਾਇਆ ਰੂਪ ਬਲਾ ਚਲੀ ਜਾਂਦੀ ਹੈ, ਸੁਖ ਅਤੇ ਆਨੰਦ ਦੀ ਸਥਿਤੀ ਹੋ ਜਾਂਦੀ ਹੈ (ਅਤੇ ਸਾਧਕ ਆਪਣੇ) ਨਿਜ ਸਰੂਪ ਨੂੰ ਪ੍ਰਾਪਤ ਕਰ ਲੈਂਦਾ ਹੈ।੧। ਠਹਾਉ। (ਹੇ ਜਿਗਿਆਸੂ! ਪਰਮਾਤਮਾ ਦੇ) ਦਰਸ਼ਨ ਵੇਖਦਿਆਂ ਹੀ ਅੱਖਾਂ ਪਵਿਤਰ ਹੋ ਜਾਂਦੀਆਂ ਹਨ। (ਪ੍ਰਭੂ ਦੇ) ਚਰਣ ਕਮਲਾਂ ਨੂੰ ਪਰਸਣ ਨਾਲ ਮੱਥਾ ਧੰਨ ਹੋ ਜਾਂਦਾ ਹੈ। ਗੋਬਿੰਦ ਦੀ ਟਹਿਲ ਕਰਨ ਨਾਲ ਇਹ ਸ਼ਰੀਰ ਸਫਲ ਹੋ ਜਾਂਦਾ ਹੈ। ਸੰਤ (ਗੁਰੂ) ਦੀ ਕ੍ਰਿਪਾ ਨਾਲ ਪਰਮ-ਪਦ ਪ੍ਰਾਪਤ ਹੋ ਜਾਂਦਾ ਹੈ।੨। (ਪਰਮਾਤਮਾ ਨੇ) ਦਾਸ ਦੀ ਆਪ ਸਹਾਇਤਾ ਕੀਤੀ ਹੈ। (ਪ੍ਰਭੂ ਦੇ) ਦਾਸਾਂ ਦੇ ਪੈਰੀਂ ਲਗ ਕੇ ਸੁਖ ਪ੍ਰਾਪਤ ਕਰ ਲਈਦਾ ਹੈ। ਕ੍ਰਿਪਾ ਨਿਧਾਨ ਪ੍ਰਭੂ ਦੀ ਸ਼ਰਣ ਵਿਚ ਪੈਣ ਨਾਲ ਆਪਣੇਪਨ ਦੀ ਭਾਵਨਾ ਚਲੀ ਜਾਂਦੀ ਹੈ, ਤਦ ਆਪ ਹੀ (ਪਰਮਾਤਮਾ ਦਾ ਰੂਪ) ਹੋ ਜਾਈਦਾ ਹੈ।੩। (ਮਨੁੱਖ) ਜੋ ਚਾਹੁੰਦਾ ਹੈ, ਜਦ ਉਹ (ਘਰ ਬੈਠਿਆਂ) ਪ੍ਰਾਪਤ ਹੋ ਜਾਏ, ਤਦ (ਉਸ ਨੂੰ) ਲਭਣ ਲਈ (ਜੰਗਲਾਂ ਵਿਚ) ਕਿਸ ਲਈ ਜਾਇਆ ਜਾਏ। ਨਾਨਕ (ਦਾ ਕਥਨ ਹੈ ਕਿ ਪਰਮਾਤਮਾ ਨੂੰ ਅੰਦਰ ਪਾ ਲੈਣ ਨਾਲ ਭਗਤ ਲੋਕ) ਸਥਿਰ-ਚਿਤ ਹੋ ਜਾਂਦੇ ਹਨ, ਸੁਖਾਂ ਦੇ ਆਸਣ ਉਤੇ ਬਹਿੰਦੇ ਹਨ ਅਤੇ ਗੁਰੂ ਦੀ ਕ੍ਰਿਪਾ ਨਾਲ ਆਨੰਦੀ ਅਵਸਥਾ ਵਿਚ ਹੋ ਜਾਂਦੇ ਹਨ।੪।੧੧੦।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਜਿਸ ਦੇ ਮਨ ਵਿਚ ਹਰਿ ਦਾ ਨਾਮ ਵਸ ਜਾਂਦਾ ਹੈ, (ਉਸ ਨੇ ਮਾਨੋ) ਕਰੋੜਾਂ (ਪੁਰਬਾਂ ਉਤੇ) ਡੁਬਕੀਆਂ ਲਗਾ ਲਈਆਂ, ਇਸ਼ਨਾਨ ਕਰ ਲਏ ਅਤੇ ਲਖਾਂ ਅਰਬਾਂ ਖਰਬਾਂ ਦੇ ਦਾਨ ਦੇ ਦਿੱਤੇ।੧। ਗੋਪਾਲ ਦੇ ਗੁਣ ਗਾਣ ਨਾਲ ਸਾਰੇ ਪਵਿਤਰ (ਹੋ ਜਾਂਦੇ ਹਨ) ਅਤੇ ਦਿਆਲੂ ਸਾਧੂ (ਗੁਰੂ) ਦੀ ਸ਼ਰਣ ਵਿਚ ਪਿਆਂ ਪਾਪ ਮਿਟ ਜਾਂਦੇ ਹਨ।੧। ਠਹਾਉ। (ਜਿਸ ਨੇ) ਹਰਿ ਹਰਿ ਦਾ ਨਾਮ ਜੀਭ ਨਾਲ ਸਿਮਰ ਲਿਆ ਹੈ, (ਉਸ ਨੇ ਮਾਨੋ) ਉਲਟੇ ਲਟਕ ਕੇ ਤਪ ਕਰ ਲਏ ਹਨ ਅਤੇ ਹੋਰ ਸਾਧਨ ਸਾਧ

ਸਿੰਮ੍ਰਿਤਿ ਸਾਸਤ ਬੇਦ ਬਖਾਨੇ ॥ ਜੋਗ ਗਿਆਨ ਸਿਧ ਸੁਖ ਜਾਨੇ ॥  
 ਨਾਮੁ ਜਪਤ ਪ੍ਰਭ ਸਿਉ ਮਨ ਮਾਨੇ ॥੩॥  
 ਅਗਾਧਿ ਬੋਧਿ ਹਰਿ ਅਗਮ ਅਪਾਰੇ ॥ ਨਾਮੁ ਜਪਤ ਨਾਮੁ ਰਿਦੇ ਬੀਚਾਰੇ ॥  
 ਨਾਨਕ ਕਉ ਪ੍ਰਭ ਕਿਰਪਾ ਧਾਰੇ ॥੪॥੧੧੧॥

ਗਉੜੀ ਮਃ ੫ ॥

ਸਿਮਰਿ ਸਿਮਰਿ ਸਿਮਰਿ ਸੁਖੁ ਪਾਇਆ ॥ ਚਰਨ ਕਮਲ ਗੁਰ ਰਿਦੈ ਬਸਾਇਆ ॥੧॥  
 ਗੁਰ ਗੋਬਿੰਦੁ ਪਾਰਬ੍ਰਹਮੁ ਪੂਰਾ ॥ ਤਿਸਹਿ ਅਰਾਧਿ ਮੇਰਾ ਮਨੁ ਧੀਰਾ ॥ ਰਹਾਉ ॥  
 ਅਨਦਿਨੁ ਜਪਉ ਗੁਰੁ ਗੁਰ ਨਾਮ ॥ ਤਾ ਤੇ ਸਿਧਿ ਭਏ ਸਗਲ ਕਾਮ ॥੨॥  
 ਦਰਸਨ ਦੇਖਿ ਸੀਤਲ ਮਨ ਭਏ ॥ ਜਨਮ ਜਨਮ ਕੇ ਕਿਲਬਿਖ ਗਏ ॥੩॥  
 ਕਹੁ ਨਾਨਕ ਕਹਾ ਭੈ ਭਾਈ ॥ ਅਪਨੇ ਸੇਵਕ ਕੀ ਆਪਿ ਪੈਜ ਰਖਾਈ ॥੪॥੧੧੨॥

ਗਉੜੀ ਮਹਲਾ ੫ ॥

ਅਪਨੇ ਸੇਵਕ ਕਉ ਆਪਿ ਸਹਾਈ ॥ ਨਿਤ ਪ੍ਰਤਿਪਾਰੈ ਬਾਪ ਜੈਸੇ ਮਾਈ ॥੧॥  
 ਪ੍ਰਭ ਕੀ ਸਰਨਿ ਉਬਰੈ ਸਭ ਕੋਇ ॥ ਕਰਨ ਕਰਾਵਨ ਪੂਰਨ ਸਚੁ ਸੋਇ ॥ ਰਹਾਉ ॥  
 ਅਬ ਮਨਿ ਬਸਿਆ ਕਰਨੈਹਾਰਾ ॥ ਭੈ ਬਿਨਸੇ ਆਤਮ ਸੁਖ ਸਾਰਾ ॥੨॥  
 ਕਰਿ ਕਿਰਪਾ ਅਪਨੇ ਜਨ ਰਾਖੇ ॥ ਜਨਮ ਜਨਮ ਕੇ ਕਿਲਬਿਖ ਲਾਥੇ ॥੩॥  
 ਕਹਨੁ ਨ ਜਾਇ ਪ੍ਰਭ ਕੀ ਵਡਿਆਈ ॥ ਨਾਨਕ ਦਾਸ ਸਦਾ ਸਰਨਾਈ ॥੪॥੧੧੩॥

ਰਾਗੁ ਗਉੜੀ ਚੇਤੀ ਮਹਲਾ ੫ ਦੁਪਦੇ ੧ੳ ਸਤਿਗੁਰ ਪ੍ਰਸਾਦਿ ॥  
 ਰਾਮ ਕੇ ਬਲੁ ਪੂਰਨ ਭਾਈ ॥ ਤਾ ਤੇ ਬ੍ਰਿਥਾ ਨ ਬਿਆਪੈ ਕਾਈ ॥੧॥ ਰਹਾਉ ॥  
 ਜੋ ਜੋ ਚਿਤਵੈ ਦਾਸੁ ਹਰਿ ਮਾਈ ॥ ਸੋ ਸੋ ਕਰਤਾ ਆਪਿ ਕਰਾਈ ॥੧॥  
 ਨਿੰਦਕ ਕੀ ਪ੍ਰਭਿ ਪਤਿ ਗਵਾਈ ॥ ਨਾਨਕ ਹਰਿ ਗੁਣ ਨਿਰਭਉ ਗਾਈ ॥੨॥੧੧੪॥

ਗਉੜੀ ਮਹਲਾ ੫ ॥

ਭੁਜ ਬਲ ਬੀਰ ਬ੍ਰਹਮ ਸੁਖ ਸਾਗਰ ਗਰਤ ਪਰਤ ਗਹਿ ਲੇਹੁ ਅੰਗੁਰੀਆ ॥੧॥ ਰਹਾਉ॥  
 ਸ੍ਰਵਨਿ ਨ ਸੁਰਤਿ ਨੈਨ ਸੁੰਦਰ ਨਹੀ ਆਰਤ ਦੁਆਰਿ ਰਟਤ ਪਿੰਗੁਰੀਆ ॥੧॥  
 ਦੀਨਾ ਨਾਥ ਅਨਾਥ ਕਰੁਣਾ ਮੈ ਸਾਜਨ ਮੀਤ ਪਿਤਾ ਮਹਤਰੀਆ ॥  
 ਚਰਨ ਕਵਲ ਹਿਰਦੈ ਗਹਿ ਨਾਨਕ ਭੈ ਸਾਗਰ ਸੰਤ ਪਾਰਿ ਉਤਰੀਆ ॥੨॥੨॥੧੧੫॥



ਲਏ ਹਨ। (ਉਸ ਨੂੰ ਸਗੋਂ) ਹੋਰ ਲਾਭ ਪ੍ਰਾਪਤ ਹੋ ਗਏ ਹਨ ਅਤੇ ਮਨੋਰਥ ਸਫਲ ਹੋ ਗਏ ਹਨ। ੨। ਨਾਮ ਜਪਦਿਆਂ (ਜਿਸ ਦਾ) ਮਨ ਪ੍ਰਭੂ ਨਾਲ ਪਤੀਜ ਜਾਂਦਾ ਹੈ, (ਉਸ ਨੇ ਮਾਨੋਂ) ਸਮ੍ਰਿਤੀਆਂ, ਸ਼ਾਸਤ੍ਰਾਂ ਦਾ ਬਖਾਨ ਕਰ ਲਿਆ ਹੈ, ਜੋਗ, ਗਿਆਨ ਅਤੇ ਸਿੱਧੀਆਂ ਦੁਆਰਾ ਪ੍ਰਾਪਤ ਸੁਖ ਜਾਣ ਲਏ ਹਨ। ੩। ਨਾਨਕ (ਦਾ ਕਥਨ ਹੈ ਕਿ ਜੋ) ਪਰਮਾਤਮਾ ਕ੍ਰਿਪਾ ਕਰੇ (ਤਾਂ ਮਨੁੱਖ) ਅਗਾਧ ਗਿਆਨ ਵਾਲੇ ਅਗਮ ਅਤੇ ਅਪਾਰ ਪ੍ਰਭੂ ਦਾ ਨਾਮ ਜਪਦਾ ਹੈ ਅਤੇ ਨਾਮ ਦਾ ਹੀ ਹਿਰਦੇ ਵਿਚ ਵਿਚਾਰ ਕਰਦਾ ਹੈ। ੪। ੧੧੧।

ਗਉੜੀ ਮਹਲਾ ੫

(ਜਿਸ ਨੇ) ਗੁਰੂ ਦੇ ਚਰਣ ਕਮਲ ਹਿਰਦੇ ਵਿਚ ਵਸਾਏ ਹਨ, (ਉਸ ਨੇ ਹਰਿ-ਨਾਮ) ਸਿਮਰ ਸਿਮਰ ਕੇ (ਆਤਮਿਕ) ਸੁਖ ਪ੍ਰਾਪਤ ਕੀਤਾ ਹੈ। ੧। (ਹੇ ਮਨੁੱਖ!) ਗੁਰੂ (ਆਪ) ਪੂਰਣ ਬ੍ਰਹਮ ਅਤੇ ਗੋਬਿੰਦ ਹੈ। ਉਸ ਦੀ ਆਰਾਧਨਾ ਕਰਕੇ ਮੇਰੇ ਮਨ ਨੂੰ ਧੀਰਜ ਹੋ ਗਿਆ ਹੈ। ੧। ਰਹਾਉ। (ਹੇ ਭਾਈ! ਮੈਂ) ਹਰ ਰੋਜ਼ (ਅਨਦਿਨ) ਗੁਰੂ ਦਾ ਨਾਮ ਜਪਦਾ ਹਾਂ, ਜਿਸ ਕਰਕੇ (ਮੇਰੇ) ਸਾਰੇ ਕੰਮ ਸਫਲ ਹੋ ਗਏ ਹਨ। ੨। (ਗੁਰੂ ਦਾ) ਦਰਸ਼ਨ ਵੇਖ ਕੇ (ਮੇਰਾ) ਮਨ ਸ਼ਾਂਤ ਹੋ ਗਿਆ ਅਤੇ ਜਨਮ-ਜਨਮਾਂਤਰਾਂ ਦੇ ਪਾਪ ਨਸ਼ਟ ਹੋ ਗਏ। ੩। ਨਾਨਕ ਦਾ ਕਥਨ ਹੈ ਕਿ ਹੇ ਭਾਈ! (ਹੁਣ) ਕਾਹਦਾ ਡਰ ਹੈ (ਕਿਉਂਕਿ ਗੁਰੂ ਨੇ) ਆਪਣੇ ਸੇਵਕ ਦੀ ਆਪ ਪੈਜ ਰਖ ਲਈ ਹੈ। ੪। ੧੧੨।

ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਪ੍ਰਭੂ ਆਪਣੇ ਸੇਵਕ ਦਾ (ਉਸ ਤਰ੍ਹਾਂ) ਆਪ ਸਹਾਇਕ ਹੈ, ਜਿਸ ਤਰ੍ਹਾਂ ਨਿਤ ਮਾਤਾ ਪਿਤਾ (ਬੱਚਿਆਂ ਦੀ) ਪਾਲਣਾ ਕਰਦੇ ਹਨ। ੧। ਪ੍ਰਭੂ ਦੀ ਸ਼ਰਣ (ਵਿਚ ਆਉਣ ਵਾਲਾ) ਹਰ ਕੋਈ (ਵਿਕਾਰਾਂ ਤੋਂ) ਬਚ ਜਾਂਦਾ ਹੈ (ਅਤੇ ਸਮਝ ਲੈਂਦਾ ਹੈ ਕਿ) ਕਰਨ ਕਰਾਉਣ ਵਾਲਾ ਉਹ ਸਤਿਸਰੂਪ ਪੂਰਣ ਪਾਰਬ੍ਰਹਮ ਹੀ ਹੈ। ੧। ਰਹਾਉ। ਹੁਣ (ਮੇਰੇ) ਮਨ ਵਿਚ ਕਰਨ-ਕਰਾਵਨਹਾਰ ਵਸ ਗਿਆ ਹੈ। (ਮੇਰੇ) ਡਰ ਖਤਮ ਹੋ ਗਏ ਹਨ ਅਤੇ ਸ੍ਰੇਸ਼ਠ (ਸਾਰਾ) ਆਤਮਿਕ ਸੁਖ (ਪ੍ਰਾਪਤ ਹੋ ਗਿਆ ਹੈ)। ੨। (ਪਰਮਾਤਮਾ ਨੇ) ਕ੍ਰਿਪਾ ਕਰਕੇ ਆਪਣੇ ਸੇਵਕਾਂ ਦੀ ਰਖਿਆ ਕਰ ਲਈ ਹੈ (ਅਤੇ ਉਨ੍ਹਾਂ ਦੇ) ਜਨਮ-ਜਨਮਾਂਤਰਾਂ ਦੇ ਪਾਪ ਨਸ਼ਟ ਹੋ ਗਏ ਹਨ। ੩। ਪ੍ਰਭੂ ਦੀ ਮਹਾਨਤਾ ਦਾ ਕਥਨ ਨਹੀਂ ਕੀਤਾ ਜਾ ਸਕਦਾ। ਹੇ ਨਾਨਕ! (ਪ੍ਰਭੂ ਦੇ) ਦਾਸ ਸਦਾ (ਉਸ ਦੀ) ਸ਼ਰਣ ਵਿਚ ਰਹਿੰਦੇ ਹਨ। ੪। ੧੧੩।

ਰਾਗੁ ਗਉੜੀ ਚੇਤੀ ਮਹਲਾ ੫ ਦੁਪਦੇ

ਹੇ ਭਾਈ! ਰਾਮ ਦਾ ਬਲ ਪੂਰਾ ਹੈ (ਅਰਥਾਤ ਉਹ ਪੂਰੀ ਤਰ੍ਹਾਂ ਸਮਰਥ ਹੈ)। ਇਸ ਲਈ (ਸੇਵਕ ਨੂੰ) ਕੋਈ ਦੁਖ (ਪੀੜ) ਵਿਆਪ ਨਹੀਂ ਸਕਦਾ। ੧। ਰਹਾਉ। ਹੇ (ਮੇਰੀ) ਮਾਤਾ! ਹਰਿ ਦਾ ਦਾਸ ਜੋ ਜੋ ਇੱਛਾ ਕਰਦਾ ਹੈ, ਉਹ ਉਹ ਕਰਤਾ ਪੁਰਖ ਆਪ ਪੂਰੀ ਕਰਾਈ ਜਾਂਦਾ ਹੈ। ੧। ਨਿੰਦਕ (ਵਿਅਕਤੀ) ਦੀ ਪ੍ਰਤਿਸ਼ਠਾ ਪ੍ਰਭੂ ਨੇ ਆਪ ਹੀ ਨਸ਼ਟ ਕਰ ਦਿੱਤੀ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ (ਦਾ ਸੇਵਕ) ਨਿਡਰ ਹੋ ਕੇ ਹਰਿ ਦੇ ਗੁਣ ਗਾਈ ਜਾਂਦਾ ਹੈ। ੨। ੧੧੪।

ਗਉੜੀ ਮਹਲਾ ੫

ਹੇ ਬਲਵਾਨ ਭੁਜਾਵਾਂ ਵਾਲੇ ਸੂਰਮੇ! ਹੇ ਸੁਖਾਂ ਦੇ ਸਾਗਰ ਬ੍ਰਹਮ! (ਵਿਕਾਰਾਂ ਦੇ) ਟੋਏ ਵਿਚ ਡਿਗਦੇ ਦੀ (ਮੇਰੀ) ਉਂਗਲੀ ਪਕੜ ਲਵੋ। ੧। ਰਹਾਉ। (ਮੇਰੇ) ਕੰਨਾਂ ਵਿਚ (ਸੁਣਨ ਦੀ) ਸੂਝ ਨਹੀਂ ਹੈ, ਨੇਤਰ ਵੀ ਸੁੰਦਰ ਨਹੀਂ। (ਮੈਂ) ਦੁਖੀ (ਆਰਤ) ਪਿੰਗਲਾ (ਤੇਰੇ) ਦੁਆਰ ਉਤੇ ਪੁਕਾਰ ਕਰ ਰਿਹਾ ਹਾਂ। ੧। ਹੇ ਦੀਨਾਂ ਦੇ ਨਾਥ! ਹੇ ਅਨਾਥ (ਬੇਮੁਹਤਾਜ)! ਹੇ ਕਰੁਣਾਮਈ! ਹੇ ਸੱਜਣ! ਹੇ ਪਿਤਾ ਅਤੇ ਮਾਤਾ (ਰੂਪ ਪ੍ਰਭੂ)! ਨਾਨਕ (ਦਾ ਕਥਨ ਹੈ ਕਿ) ਸੰਤ ਲੋਕ ਹੇ ਮਿਤਰ! (ਤੇਰੇ) ਚਰਣ-ਕਮਲਾਂ ਨੂੰ ਹਿਰਦੇ ਵਿਚ ਗ੍ਰਹਿਣ ਕਰਕੇ ਭਵ-ਸਾਗਰ ਤੋਂ ਪਾਰ ਹੋ ਗਏ ਹਨ (ਇਸ ਲਈ ਮੇਰੇ ਉਤੇ ਵੀ ਮਿਹਰ ਕਰ)। ੨। ੧੧੫।

ਰਾਗੁ ਗਉੜੀ ਬੈਰਾਗਣਿ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਦਯ ਗੁਸਾਈ ਮੀਤੁਲਾ ਤੂੰ ਸੰਗਿ ਹਮਾਰੈ ਬਾਸੁ ਜੀਉ ॥੧॥ ਰਹਾਉ ॥  
 ਤੁਝ ਬਿਨੁ ਘਰੀ ਨ ਜੀਵਨਾ ਧਿਗੁ ਰਹਣਾ ਸੰਸਾਰਿ ॥  
 ਜੀਅ ਪ੍ਰਾਣ ਸੁਖਦਾਤਿਆ ਨਿਮਖ ਨਿਮਖ ਬਲਿਹਾਰਿ ਜੀ ॥੧॥  
 ਹਸਤ ਅਲੰਬਨੁ ਦੇਹੁ ਪ੍ਰਭ ਗਰਤਹੁ ਉਧਰੁ ਗੋਪਾਲ ॥  
 ਮੋਹਿ ਨਿਰਗੁਨ ਮਤਿ ਬੇਰੀਆ ਤੂੰ ਸਦ ਹੀ ਦੀਨ ਦਇਆਲ ॥੨॥  
 ਕਿਆ ਸੁਖ ਤੇਰੇ ਸੰਮਲਾ ਕਵਨ ਬਿਧੀ ਬੀਚਾਰ ॥  
 ਸਰਣਿ ਸਮਾਈ ਦਾਸ ਹਿਤ ਉਚੇ ਅਗਮ ਅਪਾਰ ॥੩॥  
 ਸਗਲ ਪਦਾਰਥ ਅਸਟ ਸਿਧਿ ਨਾਮ ਮਹਾ ਰਸ ਮਾਹਿ ॥  
 ਸੁਪ੍ਰਸੰਨ ਭਏ ਕੇਸਵਾ ਸੇ ਜਨ ਹਰਿ ਗੁਣ ਗਾਹਿ ॥੪॥  
 ਮਾਤ ਪਿਤਾ ਸੁਤ ਬੰਧਪੋ ਤੂੰ ਮੇਰੇ ਪ੍ਰਾਣ ਅਧਾਰ ॥  
 ਸਾਧਸੰਗਿ ਨਾਨਕੁ ਭਜੈ ਬਿਖੁ ਤਰਿਆ ਸੰਸਾਰੁ ॥੫॥੧॥੧੧੬॥

ਗਉੜੀ ਬੈਰਾਗਣਿ ਰਹੋਏ ਕੇ ਛੰਤ ਕੇ ਘਰਿ ਮਃ ੫ ੴ ਸਤਿਗੁਰ ਪ੍ਰਸਾਦਿ ॥  
 ਹੈ ਕੋਈ ਰਾਮ ਪਿਆਰੇ ਗਾਵੈ ॥ ਸਰਬ ਕਲਿਆਣ ਸੁਖ ਸਚੁ ਪਾਵੈ ॥ ਰਹਾਉ ॥  
 ਬਨੁ ਬਨੁ ਖੋਜਤ ਫਿਰਤ ਬੈਰਾਗੀ ॥ ਬਿਰਲੇ ਕਾਹੂ ਏਕ ਲਿਵ ਲਾਗੀ ॥  
 ਜਿਨਿ ਹਰਿ ਪਾਇਆ ਸੇ ਵਡਭਾਗੀ ॥੧॥  
 ਬ੍ਰਹਮਾਦਿਕ ਸਨਕਾਦਿਕ ਚਾਹੈ ॥ ਜੋਗੀ ਜਤੀ ਸਿਧ ਹਰਿ ਆਹੈ ॥  
 ਜਿਸਹਿ ਪਰਾਪਤਿ ਸੋ ਹਰਿ ਗੁਣ ਗਾਹੈ ॥੨॥  
 ਤਾ ਕੀ ਸਰਣਿ ਜਿਨ ਬਿਸਰਤ ਨਾਹੀ ॥ ਵਡਭਾਗੀ ਹਰਿ ਸੰਤ ਮਿਲਾਹੀ ॥  
 ਜਨਮ ਮਰਣ ਤਿਹ ਮੂਲੇ ਨਾਹੀ ॥੩॥  
 ਕਰਿ ਕਿਰਪਾ ਮਿਲੁ ਪ੍ਰੀਤਮ ਪਿਆਰੇ ॥ ਬਿਨਉ ਸੁਨਹੁ ਪ੍ਰਭ ਉਚ ਅਪਾਰੇ ॥  
 ਨਾਨਕੁ ਮਾਂਗਤੁ ਨਾਮੁ ਅਧਾਰੇ ॥੪॥੧॥੧੧੭॥

ਰਾਗੁ ਗਉੜੀ ਪੂਰਬੀ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਕਵਨ ਗੁਨ ਪ੍ਰਾਨਪਤਿ ਮਿਲਉ ਮੇਰੀ ਮਾਈ ॥੧॥ ਰਹਾਉ ॥  
 ਰੂਪ ਹੀਨ ਬੁਧਿ ਬਲ ਹੀਨੀ ਮੋਹਿ ਪਰਦੇਸਨਿ ਦੂਰ ਤੇ ਆਈ ॥੧॥  
 ਨਾਹਿਨ ਦਰਬੁ ਨ ਜੋਬਨ ਮਾਤੀ ਮੋਹਿ ਅਨਾਥ ਕੀ ਕਰਹੁ ਸਮਾਈ ॥੨॥  
 ਖੋਜਤ ਖੋਜਤ ਭਈ ਬੈਰਾਗਨਿ ਪ੍ਰਭ ਦਰਸਨ ਕਉ ਹਉ ਫਿਰਤ ਤਿਸਾਈ ॥੩॥  
 ਦੀਨ ਦਇਆਲ ਕ੍ਰਿਪਾਲ ਪ੍ਰਭ ਨਾਨਕ ਸਾਧਸੰਗਿ ਮੇਰੀ ਜਲਨਿ ਬੁਝਾਈ ॥੪॥੧॥੧੧੮॥

ਗਉੜੀ ਮਹਲਾ ੫ ॥  
 ਪ੍ਰਭ ਮਿਲਬੇ ਕਉ ਪ੍ਰੀਤਿ ਮਨਿ ਲਾਗੀ ॥  
 ਪਾਇ ਲਗਉ ਮੋਹਿ ਕਰਉ ਬੇਨਤੀ ਕੋਉ ਸੰਤੁ ਮਿਲੈ ਬਡਭਾਗੀ ॥੧॥ ਰਹਾਉ ॥

## ਰਾਗੁ ਗਉੜੀ ਬੈਰਾਗਣਿ ਮਹਲਾ ੫

ਹੇ ਦਇਆ ਕਰਨ ਵਾਲੇ ! ਹੇ ਗੁਸਾਈ ! ਹੇ ਮਿਤਰ ! ਤੂੰ ਸਾਡੇ ਨਾਲ ਵਸ ਜੀ । ੧ । ਰਹਾਉ । (ਹੇ ਪ੍ਰਭੂ ! ਤੇਰੇ ਬਿਨਾ ਇਕ ਘੜੀ ਵੀ ਜੀਵਿਆ ਨਹੀਂ ਜਾ ਸਕਦਾ । (ਤੇਰੇ ਬਿਨਾ) ਸੰਸਾਰ ਵਿਚ ਰਹਿਣਾ ਖਿੱਕਾਰਯੋਗ ਹੈ । ਹੇ ਜਿੰਦ ਅਤੇ ਪ੍ਰਾਣਾਂ ਨੂੰ ਸੁਖ ਦੇਣ ਵਾਲੇ ! ਮੈਂ ਤੇਰੇ ਤੋਂ ਨਿਮਖ ਨਿਮਖ ਬਲਿਹਾਰ ਜਾਂਦਾ ਹਾਂ ਜੀ । ੧ । ਹੇ ਪ੍ਰਭੂ ! ਹੱਥ ਦਾ ਸਹਾਰਾ (ਅਲੰਬਨ) ਦੇ । ਹੇ ਗੋਪਾਲ ! (ਮੈਨੂੰ ਵਿਕਾਰਾਂ ਦੇ) ਟੋਏ ਵਿਚੋਂ ਕਢ ਲੈ । ਮੈਂ ਗੁਣਹੀਨ ਅਤੇ ਬੋਝੀ ਮਤ ਵਾਲਾ ਹਾਂ, ਤੂੰ ਹਮੇਸ਼ਾ ਦੀਨਾਂ ਉਤੇ ਦਇਆ ਕਰਨ ਵਾਲਾ ਹੈਂ । ੨ । (ਹੇ ਪਰਮਾਤਮਾ ! ਮੈਂ) ਤੇਰੇ ਕਿਹੜੇ ਸੁਖਾਂ ਨੂੰ ਯਾਦ ਕਰਾਂ (ਸੰਮਲਾ) ਅਤੇ ਕਿਹੜੇ ਢੇਗ ਨਾਲ ਵਿਚਾਰ ਕਰਾਂ । ਹੇ ਉੱਚੇ ਅਗਮ ਅਪਾਰ (ਪ੍ਰਭੂ ! ਤੂੰ) ਸ਼ਰਣ ਆਇਆਂ ਨੂੰ (ਆਪਣੇ ਵਿਚ) ਸਮਾਉਣ ਵਾਲਾ ਹੈਂ ਅਤੇ ਦਾਸਾਂ ਦਾ ਹਿਤੈਸ਼ੀ ਹੈਂ । ੩ । (ਦੁਨੀਆ ਦੇ) ਸਾਰੇ ਪਦਾਰਥ, ਅੱਠ ਸਿੱਧੀਆਂ ਨਾਮ ਰੂਪ ਮਹਾ ਰਸ ਵਿਚ ਵਿਦਮਾਨ ਹਨ । (ਜਿਸ ਉਤੇ) ਪ੍ਰਭੂ (ਕੇਸਵਾ) ਪ੍ਰਸੰਨ ਹੁੰਦਾ ਹੈ, ਉਹ ਵਿਅਕਤੀ ਹਰਿ ਦੇ ਗੁਣ ਗਾਉਂਦਾ ਹੈ । ੪ । (ਹੇ ਪਰਮਾਤਮਾ ! ਤੂੰ ਮੇਰੇ ਲਈ ਮਾਤਾ, ਪਿਤਾ, ਪੁੱਤਰ, ਬੰਧੂ ਅਤੇ ਪ੍ਰਾਣਾਂ ਦਾ ਆਧਾਰ ਹੈਂ । ਨਾਨਕ (ਦਾ ਕਥਨ ਹੈ ਕਿ ਮੈਂ ਤੈਨੂੰ) ਸਾਧ-ਸੰਗ ਦੁਆਰਾ ਭਜਦਾ ਹਾਂ (ਜਿਸ ਕਰਕੇ) ਵਿਸ਼ ਵਰਗੇ ਸੰਸਾਰ ਨੂੰ ਤਰ ਲਿਆ ਹੈ । ੫ । ੧੧੧੬ ।

## ਗਉੜੀ ਬੈਰਾਗਣਿ ਰਹੋਏ ਕੇ ਛੰਤ ਕੇ ਘਰਿ ਮ. ੫

ਕੋਈ ਵਿਰਲਾ ਹੀ ਹੈ (ਜੋ) ਪਿਆਰੇ ਰਾਮ (ਦੇ ਗੁਣ) ਗਾਉਂਦਾ ਹੈ । (ਉਹ) ਸਾਰੇ ਆਨੰਦ, ਸੁਖ ਅਤੇ ਸਤਿ ਸਰੂਪ (ਪ੍ਰਭੂ) ਪ੍ਰਾਪਤ ਕਰ ਲੈਂਦਾ ਹੈ । ਰਹਾਉ । (ਕਈ) ਬੈਰਾਗੀ ਬਣ ਕੇ ਬਨ ਬਨ ਵਿਚ (ਪ੍ਰਭੂ ਨੂੰ) ਖੋਜਦੇ ਫਿਰਦੇ ਹਨ । ਕਿਸੇ ਵਿਰਲੇ ਦੀ ਹੀ ਇਕ (ਪ੍ਰਭੂ) ਵਿਚ ਲਿਵ ਲਗਦੀ ਹੈ । ਜਿਨ੍ਹਾਂ (ਵਿਅਕਤੀਆਂ) ਨੇ ਹਰਿ ਨੂੰ ਪ੍ਰਾਪਤ ਕਰ ਲਿਆ ਹੈ, ਉਹ ਵਡਭਾਗੀ ਹਨ । ੧ । ਬ੍ਰਹਮਾ ਆਦਿਕ, ਸਨਕ ਆਦਿਕ (ਦੇਵਤੇ ਪ੍ਰਭੂ ਨੂੰ ਮਿਲਣਾ) ਲੋਚਦੇ ਹਨ । ਜੋਗੀ, ਜਤੀ, ਸਿੱਧ (ਸਭ) ਪਰਮਾਤਮਾ ਦਾ (ਸੰਯੋਗ) ਚਾਹੁੰਦੇ ਹਨ । (ਪਰ) ਜਿਸ ਨੂੰ (ਧਰ ਦਰਗਾਹੋਂ ਇਹ ਦਾਤ) ਪ੍ਰਾਪਤ ਹੋਈ ਹੁੰਦੀ ਹੈ, ਉਹੀ ਹਰਿ ਦੇ ਗੁਣ (ਗੰਭੀਰਤਾ ਨਾਲ) ਗਾਉਂਦਾ ਹੈ । ੨ । ਉਨ੍ਹਾਂ ਦੀ ਸ਼ਰਣ (ਵਿਚ ਜਾਣਾ ਚਾਹੀਦਾ ਹੈ) ਜਿਨ੍ਹਾਂ ਨੂੰ (ਪਰਮਾਤਮਾ) ਭੁਲਦਾ ਨਹੀਂ ਹੈ । ਵਡਿਆਂ ਭਾਗਾਂ ਵਾਲੇ ਨੂੰ ਹੀ ਹਰਿ ਸੰਤ ਮਿਲਾਉਂਦਾ ਹੈ । ਉਨ੍ਹਾਂ (ਸੰਤਾਂ) ਨੂੰ ਜਨਮ-ਮਰਨ ਦਾ (ਚੱਕਰ) ਬਿਲਕੁਲ ਨਹੀਂ ਹੁੰਦਾ । ੩ । ਹੇ ਪ੍ਰੀਤਮ ਪਿਆਰੇ ! ਕ੍ਰਿਪਾ ਕਰਕੇ (ਮੈਨੂੰ) ਮਿਲ । ਹੇ ਉੱਚੇ ਤੇ ਅਪਾਰ ਪ੍ਰਭੂ ! (ਮੇਰੀ) ਬੇਨਤੀ ਸੁਣੋ, ਨਾਨਕ ਤੇਰੇ ਪਾਸੋਂ ਨਾਮ ਦੇ ਆਧਾਰ ਦੀ ਯਾਚਨਾ ਕਰਦਾ ਹੈ । ੪ । ੧੧੧੭ ।

## ਰਾਗ ਗਉੜੀ ਪੂਰਬੀ ਮਹਲਾ ੫

ਹੇ ਮੇਰੀ ਮਾਤਾ ! (ਮੈਂ) ਕਿਹੜੇ ਗੁਣਾਂ ਨਾਲ ਪ੍ਰਾਣਾਂ ਦੇ ਸੁਆਮੀ (ਪ੍ਰਭੂ) ਨੂੰ ਮਿਲਾਂ । ੧ । ਰਹਾਉ । ਰੂਪ ਤੋਂ ਵਾਂਝੀ, ਬੁੱਧੀ ਅਤੇ ਬਲ ਤੋਂ ਹੀਣੀ ਮੈਂ ਪਰਦੇਸਣ ਬਹੁਤ ਦੂਰ ਤੋਂ ਆਈ ਹਾਂ (ਅਰਥਾਤ ਵੱਖ ਵੱਖ ਜੂਨਾਂ ਦੀ ਲੰਬੀ ਯਾਤ੍ਰਾ ਕਰਕੇ ਮਨੁੱਖ ਜੂਨ ਵਿਚ ਆਈ ਹਾਂ) । ੧ । (ਹੇ ਪ੍ਰਭੂ ! ਮੇਰੇ ਕੋਲ) ਨ ਤਾਂ ਧਨ ਹੈ, ਨ ਜੋਬਨ-ਮਤੀ ਹਾਂ, ਮੇਰੀ ਅਨਾਥ ਦੀ (ਆਪਣੇ ਚਰਣਾਂ ਵਿਚ) ਸਮਾਈ ਕਰ ਲਵੋ । ੨ । (ਮੈਂ ਪ੍ਰਭੂ ਨੂੰ) ਖੋਜਦੇ ਖੋਜਦੇ ਬੈਰਾਗਣ ਹੋ ਗਈ ਹਾਂ । ਮੈਂ ਪ੍ਰਭੂ ਦੇ ਦਰਸ਼ਨ ਲਈ ਪਿਆਸੀ ਫਿਰ ਰਹੀ ਹਾਂ । ੩ । ਨਾਨਕ (ਦਾ ਕਥਨ ਹੈ ਕਿ) ਦੀਨ-ਦਿਆਲੂ, ਕ੍ਰਿਪਾਲੂ ਪ੍ਰਭੂ ਨੇ ਸਾਧਸੰਗਤ ਦੁਆਰਾ ਮੇਰੀ (ਵਿਯੋਗ ਦੀ) ਜਲਨ ਬੁਝਾ ਦਿੱਤੀ ਹੈ (ਅਰਥਾਤ ਸ਼ਾਂਤ ਕਰ ਦਿੱਤਾ ਹੈ) । ੪ । ੧੧੧੮ ।

## ਗਉੜੀ ਮਹਲਾ ੫

(ਹੇ ਭਾਈ ! ਪ੍ਰਭੂ ਨੂੰ ਮਿਲਣ ਲਈ (ਮੇਰੇ) ਮਨ ਵਿਚ ਪ੍ਰੀਤ ਲਗ ਗਈ ਹੈ । ਜੇ ਵਡਿਆਂ ਭਾਗਾਂ ਕਰਕੇ (ਮੈਨੂੰ) ਕੋਈ ਸੰਤ (ਗੁਰੂ) ਮਿਲ ਪਵੇ, (ਤਾਂ ਉਸ ਦੇ) ਮੈਂ ਚਰਣ ਛੋਹਾਂ ਅਤੇ ਬੇਨਤੀ

ਮਨੁ ਅਰਪਉ ਧਨੁ ਰਾਖਉ ਆਗੈ ਮਨ ਕੀ ਮਤਿ ਮੋਹਿ ਸਗਲ ਤਿਆਗੀ ॥  
 ਜੋ ਪ੍ਰਭ ਕੀ ਹਰਿ ਕਥਾ ਸੁਨਾਵੈ ਅਨਦਿਨੁ ਫਿਰਉ ਤਿਸੁ ਪਿਛੈ ਵਿਰਾਗੀ ॥੧॥  
 ਪੂਰਬ ਕਰਮ ਅੰਕੁਰ ਜਬ ਪ੍ਰਗਟੇ ਭੇਟਿਓ ਪੁਰਖੁ ਰਸਿਕ ਬੈਰਾਗੀ ॥  
 ਮਿਟਿਓ ਅੰਧੇਰੁ ਮਿਲਤ ਹਰਿ ਨਾਨਕ ਜਨਮ ਜਨਮ ਕੀ ਸੋਈ ਜਾਗੀ ॥੨॥੨॥੧੧੯॥

ਗਉੜੀ ਮਹਲਾ ੫ ॥  
 ਨਿਕਸੁ ਰੇ ਪੰਖੀ ਸਿਮਰਿ ਹਰਿ ਪਾਂਖ ॥  
 ਮਿਲਿ ਸਾਧੂ ਸਰਣਿ ਗੁਰੁ ਪੂਰਨ ਰਾਮ ਚਤਨੁ ਹੀਅਰੇ ਸੰਗਿ ਰਾਖੁ ॥੧॥ ਰਹਾਉ ॥  
 ਭ੍ਰਮ ਕੀ ਕੂਈ ਤ੍ਰਿਸਨਾ ਰਸ ਪੰਕਜ ਅਤਿ ਤੀਖੁਣ ਮੋਹ ਕੀ ਫਾਸ ॥  
 ਕਾਟਨਹਾਰ ਜਗਤ ਗੁਰ ਗੋਬਿੰਦ ਚਰਨ ਕਮਲ ਤਾ ਕੇ ਕਰਹੁ ਨਿਵਾਸ ॥੧॥  
 ਕਰਿ ਕਿਰਪਾ ਗੋਬਿੰਦ ਪ੍ਰਭ ਪ੍ਰੀਤਮ ਦੀਨਾ ਨਾਥ ਸੁਨਹੁ ਅਰਦਾਸਿ ॥  
 ਕਰੁ ਗਹਿ ਲੇਹੁ ਨਾਨਕ ਕੇ ਸੁਆਮੀ ਜੀਉ ਪਿੰਡੁ ਸਭੁ ਤੁਮਰੀ ਰਾਸਿ ॥੨॥੩॥੧੨੦॥

ਗਉੜੀ ਮਹਲਾ ੫ ॥  
 ਹਰਿ ਪੇਖਨ ਕਉ ਸਿਮਰਤ ਮਨੁ ਮੇਰਾ ॥  
 ਆਸ ਪਿਆਸੀ ਚਿਤਵਉ ਦਿਨੁ ਰੈਨੀ ਹੈ ਕੋਈ ਸੰਤੁ ਮਿਲਾਵੈ ਨੇਰਾ ॥੧॥ ਰਹਾਉ ॥  
 ਸੇਵਾ ਕਰਉ ਦਾਸ ਦਾਸਨ ਕੀ ਅਨਿਕ ਭਾਂਤਿ ਤਿਸੁ ਕਰਉ ਨਿਹੇਰਾ ॥  
 ਤੁਲਾ ਧਾਰਿ ਤੋਲੇ ਸੁਖ ਸਗਲੇ ਬਿਨੁ ਹਰਿ ਦਰਸ ਸਭੇ ਹੀ ਬੋਰਾ ॥੧॥  
 ਸੰਤ ਪ੍ਰਸਾਦਿ ਗਾਏ ਗੁਨ ਸਾਗਰ ਜਨਮ ਜਨਮ ਕੇ ਜਾਤ ਬਹੇਰਾ ॥  
 ਆਨਦ ਸੁਖ ਭੇਟਤ ਹਰਿ ਨਾਨਕ ਜਨਮੁ ਕ੍ਰਿਤਾਰਥੁ ਸਫਲੁ ਸਵੇਰਾ ॥੨॥੪॥੧੨੧॥

ਰਾਗੁ ਗਉੜੀ ਪੂਰਬੀ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਕਿਨ ਬਿਧਿ ਮਿਲੈ ਗੁਸਾਈ ਮੇਰੇ ਰਾਮ ਰਾਇ ॥  
 ਕੋਈ ਐਸਾ ਸੰਤੁ ਸਹਜ ਸੁਖਦਾਤਾ ਮੋਹਿ ਮਾਰਗੁ ਦੇਇ ਬਤਾਈ ॥੧॥ ਰਹਾਉ ॥  
 ਅੰਤਰਿ ਅਲਖੁ ਨ ਜਾਈ ਲਖਿਆ ਵਿਚਿ ਪੜਦਾ ਹਉਮੈ ਪਾਈ ॥  
 ਮਾਇਆ ਮੋਹਿ ਸਭੇ ਜਗੁ ਸੋਇਆ ਇਹੁ ਭਰਮੁ ਕਹਹੁ ਕਿਉ ਜਾਈ ॥੧॥  
 ਏਕਾ ਸੰਗਤਿ ਇਕਤੁ ਗ੍ਰਿਹਿ ਬਸਤੇ ਮਿਲਿ ਬਾਤ ਨ ਕਰਤੇ ਭਾਈ ॥  
 ਏਕ ਬਸਤੁ ਬਿਨੁ ਪੰਚ ਦੁਹੇਲੇ ਓਹ ਬਸਤੁ ਅਗੋਚਰ ਠਾਈ ॥੨॥  
 ਜਿਸ ਕਾ ਗ੍ਰਿਹੁ ਤਿਨਿ ਦੀਆ ਤਾਲਾ ਕੁੰਜੀ ਗੁਰ ਸਉਪਾਈ ॥  
 ਅਨਿਕ ਉਪਾਵ ਕਰੇ ਨਹੀ ਪਾਵੈ ਬਿਨੁ ਸਤਿਗੁਰ ਸਰਣਾਈ ॥੩॥

ਕਰਾਂ।੧। ਰਹਾਉ। (ਉਸ ਸੰਤ ਅਗੇ ਮੈਂ ਆਪਣਾ) ਮਨ ਅਰਪਿਤ ਕਰ ਦਿਆਂ, ਧਨ ਅਗੇ ਰਖਾਂ। ਮੈਂ ਆਪਣੇ ਮਨ ਦੀ ਸਾਰੀ ਮਤਿ ਤਿਆਗ ਦਿੱਤੀ ਹੈ। ਜੇ ਹਰਿ ਪ੍ਰਭੂ ਦੀ (ਮੈਨੂੰ) ਕਥਾ ਸੁਣਾਵੇ, (ਮੈਂ) ਹਰ ਰੋਜ਼ (ਅਨਦਿਨ) ਉਸ ਪਿਛੇ ਵਿਯੋਗਣ ਵਾਂਗ ਫਿਰਦੀ ਰਹਾਂ।੧। ਜਦੋਂ ਪਿਛਲੇ ਕਰਮਾਂ ਦੇ ਅੰਗੂਰ ਫੁਟ ਪਏ (ਅਰਥਾਤ ਪੂਰਬਲੇ ਕਰਮ ਫਲੀਭੂਤ ਹੋਏ ਤਾਂ ਮੈਂ) ਰਸਿਕ ਅਤੇ ਵੈਰਾਗੀ ਪੁਰਸ਼ ਨੂੰ ਮਿਲ ਪਈ। ਨਾਨਕ (ਦਾ ਕਥਨ ਹੈ ਕਿ) ਹਰਿ ਨੂੰ ਮਿਲਦਿਆਂ ਹੀ (ਮੇਰੀ) ਅਗਿਆਨਤਾ ਦਾ ਹਨੇਰਾ ਮਿਟ ਗਿਆ ਅਤੇ ਜਨਮ-ਜਨਮਾਂਤਰਾਂ ਤੋਂ (ਮਾਇਆ ਦੇ ਮੋਹ ਵਿਚ) ਸੁਤੀ ਹੋਈ (ਮੈਂ) ਜਾਗ ਪਈ।੨।੧੧੯।

#### ਗਉੜੀ ਮਹਲਾ ੫

ਹੇ (ਮਨ ਰੂਪ) ਪੰਛੀ! (ਮਾਇਆ ਦੇ ਮੋਹ ਦੇ ਆਲ੍ਹਣੇ ਵਿਚੋਂ ਬਾਹਰ) ਨਿਕਲ ਅਤੇ ਹਰਿ ਸਿਮਰਨ ਨੂੰ ਖੰਭ ਬਣਾ। ਸਾਧੂ (ਗੁਰੂ) ਨੂੰ ਮਿਲ ਕੇ ਪੂਰਣ ਬ੍ਰਹਮ ਦੀ ਸ਼ਰਣ ਗ੍ਰਹਿਣ ਕਰ ਅਤੇ ਰਾਮ ਦੇ ਨਾਮ ਰੂਪ ਰਤਨ ਨੂੰ ਹਿਰਦੇ ਨਾਲ ਲਗਾ ਕੇ ਰਖ।੧। ਰਹਾਉ। (ਸੰਸਾਰ) ਭਰਮਾਂ ਦੀ ਖੂਹੀ ਹੈ। (ਇਸ ਵਿਚ) ਤ੍ਰਿਸ਼ਨਾ ਦੇ ਚਸਕਿਆਂ ਦਾ ਚਿਕੜ (ਭਰਿਆ ਪਿਆ ਹੈ) ਅਤੇ ਮੋਹ ਦੀ ਫਾਹੀ ਵੀ ਬੜੀ ਤੀਖੀ (ਤੀਖਣ) ਹੈ। (ਉਸ ਫਾਹੀ ਨੂੰ) ਕਟਣ ਵਾਲਾ ਜਗਤ-ਗੁਰੂ ਪ੍ਰਭੂ (ਆਪ) ਹੈ। (ਇਸ ਲਈ) ਉਸ ਦੇ ਚਰਣ-ਕਮਲਾਂ ਵਿਚ ਨਿਵਾਸ ਕਰੋ।੧। ਹੇ ਗੋਬਿੰਦ! ਹੇ ਪ੍ਰਭੂ! ਹੇ ਪ੍ਰੀਤਮ! ਹੇ ਦੀਨਾਂ ਦੇ ਨਾਥ! ਕ੍ਰਿਪਾ ਕਰਕੇ (ਮੇਰੀ ਇਕ) ਬੇਨਤੀ ਸੁਣੋ। ਨਾਨਕ ਦੇ ਹੇ ਸੁਆਮੀ! (ਜਾਗਤਿਕ ਪ੍ਰਪੰਚ ਤੋਂ ਕਢਣ ਲਈ ਮੇਰਾ) ਹੱਥ ਪਕੜ ਲਵੋ। (ਮੇਰੀ) ਜਿੰਦ, ਸ਼ਰੀਰ ਸਭ ਤੇਰੀ ਹੀ ਦਿੱਤੀ ਹੋਈ ਪੁੰਜੀ ਹੈ।੨।੩।੧੨੦।

#### ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਹਰਿ ਦਾ ਦਰਸ਼ਨ ਕਰਨ ਲਈ ਮੇਰਾ ਮਨ ਸਿਮਰਨ ਕਰ ਰਿਹਾ ਹੈ। (ਹਰਿ ਦੇ ਦਰਸ਼ਨ ਦੀ) ਆਸ ਦੀ ਪਿਆਸੀ ਹੋਈ (ਮੈਂ) ਦਿਨ ਰਾਤ (ਉਸ ਨੂੰ) ਯਾਦ ਕਰਦੀ ਰਹਿੰਦੀ ਹਾਂ। ਹੈ ਕੋਈ (ਅਜਿਹਾ) ਸੰਤ (ਗੁਰੂ) (ਜੋ ਮੈਨੂੰ ਪ੍ਰਭੂ) ਨੇੜਿਓਂ ਹੀ ਮਿਲਾ ਦੇਵੇ।੧। ਰਹਾਉ। (ਮੈਂ) ਉਸ ਦੇ ਦਾਸਾਂ ਦੇ ਦਾਸ ਦੀ ਸੇਵਾ ਕਰਾਂਗੀ ਅਤੇ ਅਨੇਕ ਤਰ੍ਹਾਂ ਨਾਲ ਤਰਲਾ ਕਰਾਂਗੀ। (ਮੈਂ) ਤਰਾਜ਼ੂ ਲੈ ਕੇ ਸਾਰੇ ਸੁਖ ਤੋਲ ਲਏ ਹਨ, (ਪਰ) ਹਰਿ ਦੇ ਦਰਸ਼ਨ ਤੋਂ ਬਿਨਾ ਸਭ ਕੁਝ ਤੁਛ ਹੈ।੧। ਸੰਤ (ਗੁਰੂ) ਦੀ ਕ੍ਰਿਪਾ ਨਾਲ (ਮੈਂ) ਗੁਣਾਂ ਦੇ ਸਮੁੰਦਰ ਪ੍ਰਭੂ ਦੇ ਗੁਣ ਗਾਏ, (ਤਾਂ ਉਸ ਨੇ) ਜਨਮ ਜਨਮਾਂਤਰਾਂ (ਦੇ ਗੋੜ ਵਿਚ) ਜਾਂਦੀ ਨੂੰ ਮੋੜ ਲਿਆ (ਬੋਹਰਾ)। ਨਾਨਕ (ਦਾ ਕਥਨ ਹੈ ਕਿ) ਹਰਿ ਨੂੰ ਮਿਲਦਿਆਂ ਹੀ ਸਾਰੇ ਆਨੰਦ ਅਤੇ ਸੁਖ ਮਿਲ ਗਏ (ਅਤੇ ਮੇਰਾ) ਜਨਮ ਸਮੇਂ ਸਿਰ ਸਫਲ-ਮਨੋਰਥ ਹੋ ਗਿਆ।੨।੪।੧੨੧।

#### ਰਾਗੁ ਗਉੜੀ ਪੂਰਬੀ ਮਹਲਾ ੫

ਹੇ ਮੇਰੇ ਗੁਸਾਈ! ਕਿਸ ਢੰਗ ਨਾਲ (ਮੈਨੂੰ) ਰਾਮ ਰਾਜਾ ਮਿਲ ਸਕਦਾ ਹੈ? ਕੋਈ ਅਜਿਹਾ ਸੰਤ (ਗੁਰੂ) ਹੈ (ਜੋ) ਸਹਿਜ ਸੁਖ ਪ੍ਰਦਾਨ ਕਰਨ ਵਾਲਾ ਹੋਵੇ ਅਤੇ ਮੈਨੂੰ (ਪ੍ਰਭੂ ਦੇ ਮਿਲਣ ਦਾ) ਰਸਤਾ ਦਸ ਦੇਵੇ।੧। ਰਹਾਉ। (ਉਹ) ਅਲੱਖ (ਪ੍ਰਭੂ ਹਰ ਇਕ ਦੇ) ਅੰਦਰ (ਸੋਜੂਦ ਹੈ), ਪਰ ਵੇਖਿਆ ਨਹੀਂ ਜਾ ਸਕਦਾ, (ਕਿਉਂਕਿ) ਹਉਮੈ ਨੇ ਵਿਚ ਪਰਦਾ ਪਾਇਆ ਹੋਇਆ ਹੈ। ਮਾਇਆ ਦੇ ਮੋਹ ਵਿਚ ਸਾਰਾ ਜਗਤ ਸੁੱਤਾ ਪਿਆ ਹੈ। ਦਸੋ, ਇਸ ਭਰਮ ਦਾ ਨਿਵਾਰਣ ਕਿਵੇਂ ਕੀਤਾ ਜਾ ਸਕਦਾ ਹੈ।੧। ਹੇ ਭਾਈ! (ਆਤਮਾ ਅਤੇ ਪਰਮਾਤਮਾ) ਇਕੋ ਸੰਗਤ ਵਿਚ ਹਨ ਅਤੇ ਇਕੋ (ਹਿਰਦੇ ਰੂਪ) ਘਰ ਵਿਚ ਵਸਦੇ ਹਨ, (ਪਰ ਆਪਸ ਵਿਚ) ਮਿਲ ਕੇ ਗੱਲ ਨਹੀਂ ਕਰਦੇ। (ਨਾਮ ਰੂਪ) ਇਕ ਵਸਤੂ ਤੋਂ ਬਿਨਾ ਪੰਜ (ਗਿਆਨ ਇੰਦ੍ਰੀਆਂ) ਦੁਖੀ ਹਨ (ਕਿਉਂਕਿ) ਉਹ ਨਾਮ ਰੂਪ ਵਸਤੂ ਇੰਦ੍ਰੀਆਂ ਦੀ ਪਹੁੰਚ ਤੋਂ ਪਰੇਡੀ ਥਾਂ ਵਿਚ (ਪਈ ਹੈ)।੨। (ਹੇ ਭਾਈ!) ਜਿਸ ਦਾ (ਸਿਰਜਿਆ ਹੋਇਆ ਇਹ ਸ਼ਰੀਰ ਰੂਪ) ਘਰ ਹੈ, ਉਸ ਨੇ ਹੀ (ਇਸ ਨੂੰ ਮੋਹ ਦਾ) ਤਾਲਾ ਲਗਾਇਆ ਹੋਇਆ ਹੈ ਅਤੇ ਚਾਬੀ ਗੁਰੂ ਨੂੰ ਸੌਂਪ ਦਿੱਤੀ ਹੈ। ਬਿਨਾ ਸਤਿਗੁਰੂ ਦੀ ਸ਼ਰਣ ਵਿਚ ਪਿਆਂ ਅਨੇਕਾਂ ਯਤਨ ਕਰਨ 'ਤੇ ਵੀ (ਉਹ ਅਗੋਚਰ ਵਸਤੂ) ਪ੍ਰਾਪਤ

ਜਿਨ ਕੇ ਬੰਧਨ ਕਾਟੇ ਸਤਿਗੁਰ ਤਿਨ ਸਾਧਸੰਗਤਿ ਲਿਵ ਲਾਈ ॥  
 ਪੰਚ ਜਨਾ ਮਿਲਿ ਮੰਗਲੁ ਗਾਇਆ ਹਰਿ ਨਾਨਕ ਭੇਦੁ ਨ ਭਾਈ ॥੪॥  
 ਮੇਰੇ ਰਾਮ ਰਾਇ ਇਨ ਬਿਧਿ ਮਿਲੈ ਗੁਸਾਈ ॥  
 ਸਹਜੁ ਭਇਆ ਕ੍ਰਮੁ ਖਿਨ ਮਹਿ ਨਾਠਾ ਮਿਲਿ ਜੋਤੀ ਜੋਤਿ ਸਮਾਈ ॥੧॥ ਰਹਾਉ ਦੂਜਾ ॥੧॥੧੨੨॥

ਗਉੜੀ ਮਹਲਾ ੫ ॥  
 ਐਸੇ ਪਰਚਉ ਪਾਇਓ ॥  
 ਕਰੀ ਕ੍ਰਿਪਾ ਦਇਆਲ ਬੀਠੁਲੈ ਸਤਿਗੁਰ ਮੁਝਹਿ ਬਤਾਇਓ ॥੧॥ ਰਹਾਉ ॥  
 ਜਤ ਕਤ ਦੇਖਉ ਤਤ ਤਤ ਤੁਮ ਹੀ ਮੋਹਿ ਇਹੁ ਬਿਸੁਆਸੁ ਹੋਇ ਆਇਓ ॥  
 ਕੈ ਪਹਿ ਕਰਉ ਅਰਦਾਸਿ ਬੇਨਤੀ ਜਉ ਸੁਨਤੋ ਹੈ ਰਘੁਰਾਇਓ ॥੧॥  
 ਲਹਿਓ ਸਹਸਾ ਬੰਧਨ ਗੁਰਿ ਤੋਰੇ ਤਾਂ ਸਦਾ ਸਹਜ ਸੁਖੁ ਪਾਇਓ ॥  
 ਹੋਣਾ ਸਾ ਸੋਈ ਫੁਨਿ ਹੋਸੀ ਸੁਖੁ ਦੁਖੁ ਕਹਾ ਦਿਖਾਇਓ ॥੨॥  
 ਖੰਡ ਬ੍ਰਹਮੰਡ ਕਾ ਏਕੋ ਠਾਣਾ ਗੁਰਿ ਪਰਦਾ ਖੋਲਿ ਦਿਖਾਇਓ ॥  
 ਨਉ ਨਿਧਿ ਨਾਮੁ ਨਿਧਾਨੁ ਇਕ ਠਾਈ ਤਉ ਬਾਹਰਿ ਕੈਨੈ ਜਾਇਓ ॥੩॥  
 ਏਕੈ ਕਨਿਕ ਅਨਿਕ ਭਾਤਿ ਸਾਜੀ ਬਹੁ ਪਰਕਾਰ ਰਚਾਇਓ ॥  
 ਕਹੁ ਨਾਨਕ ਭਰਮੁ ਗੁਰਿ ਖੋਈ ਹੈ ਇਵ ਤਤੈ ਤਤੁ ਮਿਲਾਇਓ ॥੪॥੨॥੧੨੩॥

ਗਉੜੀ ਮਹਲਾ ੫ ॥  
 ਅਉਧ ਘਟੈ ਦਿਨਸੁ ਰੈਨਾਰੇ ॥ ਮਨ ਗੁਰ ਮਿਲਿ ਕਾਜ ਸਵਾਰੇ ॥੧॥ ਰਹਾਉ ॥  
 ਕਰਉ ਬੇਨਤੀ ਸੁਨਹੁ ਮੇਰੇ ਮੀਤਾ ਸੰਤ ਟਹਲ ਕੀ ਬੋਲਾ ॥  
 ਈਹਾ ਖਾਟਿ ਚਲਹੁ ਹਰਿ ਲਾਹਾ ਆਗੈ ਬਸਨੁ ਸੁਹੇਲਾ ॥੧॥  
 ਇਹੁ ਸੰਸਾਰੁ ਬਿਕਾਰੁ ਸਹਜੇ ਮਹਿ ਤਰਿਓ ਬ੍ਰਹਮ ਗਿਆਨੀ ॥  
 ਜਿਸਹਿ ਜਗਾਇ ਪੀਆਏ ਹਰਿ ਰਸੁ ਅਕਥ ਕਥਾ ਤਿਨਿ ਜਾਨੀ ॥੨॥  
 ਜਾ ਕਉ ਆਏ ਸੋਈ ਵਿਹਾਝਹੁ ਹਰਿ ਗੁਰ ਤੇ ਮਨਹਿ ਬਸੇਰਾ ॥  
 ਨਿਜ ਘਰਿ ਮਹਲੁ ਪਾਵਹੁ ਸੁਖ ਸਹਜੇ ਬਹੁਰਿ ਨ ਹੋਇਗੋ ਫੇਰਾ ॥੩॥  
 ਅੰਤਰਜਾਮੀ ਪੁਰਖ ਬਿਧਾਤੇ ਸਰਧਾ ਮਨ ਕੀ ਪੂਰੇ ॥  
 ਨਾਨਕੁ ਦਾਸੁ ਇਹੀ ਸੁਖੁ ਮਾਗੈ ਮੇ ਕਉ ਕਰਿ ਸੰਤਨ ਕੀ ਪੂਰੇ ॥੪॥੩॥੧੨੪॥\*

\* ਇਹ ਸ਼ਬਦ ਗੁ.ਗ੍ਰੰ. ਪੰਨਾ 13 ਉਪਰ ਵੀ ਕੁਝ ਅੰਤਰ ਸਹਿਤ ਆਇਆ ਹੈ।

ਨਹੀਂ ਹੁੰਦੀ।੩। ਜਿਨ੍ਹਾਂ ਦੇ (ਮੋਹ) ਬੰਧਨ ਸਤਿਗੁਰੂ ਨੇ ਕਟ ਦਿੱਤੇ ਹਨ, ਉਨ੍ਹਾਂ ਨੇ ਸਾਧ-ਸੰਗਤ ਦੁਆਰਾ (ਪ੍ਰਭੂ ਵਿਚ) ਲਿਵ ਲਗਾਈ ਹੈ। ਨਾਨਕ (ਦਾ ਕਥਨ ਹੈ ਕਿ) ਪੰਜ ਗਿਆਨ ਇੰਦ੍ਰੀਆਂ ਨੇ ਮਿਲ ਕੇ (ਪ੍ਰਭੂ ਦਾ) ਮੰਗਲ ਗਾਇਆ ਹੈ (ਜਿਸ ਕਰਕੇ) ਉਨ੍ਹਾਂ ਅਤੇ ਹਰਿ ਵਿਚ ਕੋਈ ਵਿਥ ਨਹੀਂ ਰਹੀ ਹੈ।੪। ਹੇ ਗੁਸਾਈਂ! ਇਸ ਢੰਗ ਨਾਲ ਮੇਰਾ ਰਾਮ ਰਾਜਾ ਮਿਲਦਾ ਹੈ। ਸਹਿਜ ਅਵਸਥਾ ਦੀ ਪ੍ਰਾਪਤੀ ਨਾਲ ਛਿਣ ਭਰ ਵਿਚ ਭਰਮ ਦੂਰ ਹੋ ਗਿਆ ਹੈ ਅਤੇ ਆਤਮ-ਜੋਤਿ ਬ੍ਰਹਮ ਜੋਤਿ ਵਿਚ ਸਮਾ ਗਈ ਹੈ।੧। ਰਹਾਉ ਦੂਜਾ।੧।੧੨੨।

ਗਉੜੀ ਮਹਲਾ ੫

(ਪਰਮ-ਸੱਤਾ ਦਾ ਮੈਨੂੰ) ਅਜਿਹਾ ਪਰਿਚਯ (ਪਰਚਉ) ਪ੍ਰਾਪਤ ਹੋ ਗਿਆ ਹੈ ਕਿ ਦਿਆਲੂ ਪ੍ਰਭੂ (ਬੀਠਲੈ) ਨੇ ਕ੍ਰਿਪਾ ਕਰਕੇ ਮੈਨੂੰ ਸਤਿਗੁਰੂ (ਦਾ ਪਤਾ) ਦਸ ਦਿੱਤਾ ਹੈ।੧। ਰਹਾਉ। (ਹੇ ਪ੍ਰਭੂ!) ਜਿਥੇ ਕਿਥੇ (ਮੈਂ) ਵੇਖਦਾ ਹਾਂ, ਉਥੇ ਉਥੇ ਤੂੰ ਹੀ (ਦਿਸਦਾ ਹੈ)। (ਹੁਣ) ਇਹ ਮੇਰਾ ਪੱਕਾ ਨਿਸਚਾ ਹੋ ਗਿਆ ਹੈ। (ਮੈਂ) ਕਿਸ ਪਾਸ ਬੇਨਤੀ ਅਤੇ ਅਰਦਾਸ ਕਰਾਂ, ਜਦੋਂ ਪ੍ਰਭੂ (ਆਪ ਮੇਰੀ ਬੇਨਤੀ) ਸੁਣ ਰਿਹਾ ਹੈ।੧। (ਜਦੋਂ) ਗੁਰੂ ਨੇ ਮੇਰਾ ਸੰਸਾਰ ਅਤੇ ਬੰਧਨ ਤੋੜ ਦਿੱਤੇ, ਤਾਂ (ਮੈਂ) ਹਮੇਸ਼ਾ ਲਈ ਸਹਿਜ ਸੁਖ ਪ੍ਰਾਪਤ ਕਰ ਲਿਆ। ਜੋ ਹੋਣਾ ਸੀ, ਉਹੀ ਫਿਰ ਹੋਵੇਗਾ (ਤਾਂ ਫਿਰ) ਸੁਖ ਅਤੇ ਦੁਖ (ਕਿਥੇ) ਦਿਖਾਈ ਦਿੰਦੇ ਹਨ (ਅਰਥਾਤ ਦੁਖ ਸੁਖ ਸੰਬੰਧੀ ਭੇਦ-ਬੁੱਧੀ ਖਤਮ ਹੋ ਜਾਂਦੀ ਹੈ)।੨। ਗੁਰੂ ਨੇ (ਮੇਰੇ ਅੰਦਰੋਂ ਭੇਦ-ਬੁੱਧੀ ਦਾ ਪਰਦਾ) ਖੋਲ ਕੇ ਵਿਖਾ ਦਿੱਤਾ ਹੈ ਕਿ ਖੰਡ ਅਤੇ ਬ੍ਰਹਮੰਡ ਦਾ ਇਕੋ ਠਿਕਾਣਾ ਹੈ (ਅਰਥਾਤ ਇਹ ਸਭ ਈਸ਼ਵਰ ਦੇ ਵਰਤਾਏ ਹੋਏ ਹਨ)। ਨੌਂ ਨਿਧਾਂ ਵਰਗੇ ਹਰਿ-ਨਾਮ ਰੂਪ ਖਜ਼ਾਨੇ ਦਾ (ਹਿਰਦੇ ਵਿਚ ਹੀ) ਇਕੋ ਠਿਕਾਣਾ ਹੈ, ਤਾਂ ਬਾਹਰ ਕਿਹੜੀ ਥਾਂ 'ਤੇ ਜਾਈਏ।੩। ਇਕੋ ਸੋਨੇ ਤੋਂ ਅਨੇਕ ਤਰ੍ਹਾਂ ਦੇ (ਜੇਵਰ) ਬਣਾਏ ਜਾਂਦੇ ਹਨ, ਉਸੇ ਤਰ੍ਹਾਂ (ਇਕੋ ਹੀ ਮੂਲ ਤੱਤ ਤੋਂ ਪ੍ਰਭੂ ਨੇ) ਬਹੁਤ ਪ੍ਰਕਾਰ ਦੀ ਸਿਰਜਨਾ ਕੀਤੀ ਹੈ। ਨਾਨਕ ਦਾ ਕਥਨ ਹੈ ਕਿ ਗੁਰੂ ਨੇ ਭਰਮ ਦੂਰ ਕਰ ਦਿੱਤਾ ਹੈ। ਇਸ ਤਰ੍ਹਾਂ ਜੀਵ-ਤੱਤ ਨੂੰ ਬ੍ਰਹਮ-ਤੱਤ ਵਿਚ ਮਿਲਾ ਦਿੱਤਾ ਹੈ।੪।੨।੧੨੩।

ਗਉੜੀ ਮਹਲਾ ੫

(ਹੇ ਮਨੁੱਖ!) ਤੇਰੀ ਉਮਰ ਰਾਤ ਦਿਨ ਘਟਦੀ ਜਾ ਰਹੀ ਹੈ। ਹੇ ਮਨ! ਗੁਰੂ ਨੂੰ ਮਿਲ ਕੇ (ਉਹ) ਕਾਰਜ ਸਿਰੇ ਚੜ੍ਹਾ (ਜਿਸ ਲਈ ਤੂੰ ਸੰਸਾਰ ਵਿਚ ਆਇਆ ਹੈ)।੧। ਰਹਾਉ। ਹੇ ਮੇਰੇ ਮਿਤਰ! (ਮੈਂ ਇਕ) ਬੇਨਤੀ ਕਰਦਾ ਹਾਂ, ਸੁਣ। ਇਹ ਸਮਾਂ (ਅਰਥਾਤ ਜੀਵਨ) ਸੰਤਾਂ ਦੀ ਟਹਿਲ ਕਰਨ ਦਾ ਹੈ। ਇਸ ਸੰਸਾਰ ਵਿਚੋਂ ਹਰਿ-ਨਾਮ ਰੂਪ ਲਾਭ ਖਟ ਕੇ ਚਲੋ (ਜਿਸ ਕਰਕੇ) ਪਰਲੋਕ ਵਿਚ ਵਸਣਾ ਸੌਖਾ ਹੋ ਜਾਵੇ। ੧। ਇਹ ਸੰਸਾਰ ਵਿਕਾਰਾਂ ਅਤੇ ਸੰਸਿਆਂ ਨਾਲ (ਭਰਿਆ ਹੋਇਆ ਹੈ, ਇਸ ਵਿਚੋਂ (ਕੋਈ ਵਿਰਲਾ) ਬ੍ਰਹਮ-ਗਿਆਨੀ ਹੀ ਤਰਿਆ ਹੈ। ਜਿਸ ਨੂੰ (ਪ੍ਰਭੂ ਅਗਿਆਨਤਾ ਦੀ ਨੀਂਦਰੋਂ) ਜਗਾ ਕੇ ਹਰਿ-ਜਸ ਪਿਲਾਉਂਦਾ ਹੈ, (ਉਹੀ ਪ੍ਰਭੂ ਦੀ) ਅਕਥ ਕਥਾ ਨੂੰ ਸਮਝਦਾ ਹੈ।੨। (ਹੇ ਜਿਗਿਆਸੀਓ!) ਜਿਸ (ਵਣਜ) ਲਈ (ਤੁਸੀਂ ਇਸ ਸੰਸਾਰ ਵਿਚ) ਆਏ ਹੋ, ਉਸੇ ਦਾ ਵਣਜ ਕਰੋ। ਗੁਰੂ ਰਾਹੀਂ ਹੀ ਹਰਿ ਦਾ ਮਨ ਵਿਚ ਨਿਵਾਸ ਹੁੰਦਾ ਹੈ। (ਫਿਰ) ਆਪਣੇ ਹਿਰਦੇ ਰੂਪ ਘਰ ਵਿਚ ਸਹਿਜ ਸੁਭਾ (ਪ੍ਰਭੂ ਦਾ) ਮਹਲ ਪ੍ਰਾਪਤ ਕਰੋ। (ਅਜਿਹਾ ਕਰਨ ਨਾਲ) ਫਿਰ ਜਨਮ-ਮਰਨ ਦਾ ਗੋੜ ਨਹੀਂ ਪਵੇਗਾ।੩। ਹੇ ਅੰਤਰਯਾਮੀ! ਹੇ ਵਿਧਾਤਾ ਪੁਰਖ! (ਮੇਰੇ) ਮਨ ਦੀ ਸ਼ਰਧਾ ਪੂਰੀ ਕਰ ਦੇ। ਦਾਸ ਨਾਨਕ ਇਹੀ ਸੁਖ ਮੰਗਦਾ ਹੈ ਕਿ ਮੈਨੂੰ ਸੰਤਾਂ ਦੇ ਚਰਣਾਂ ਦੀ ਧੂੜ ਬਣਾ ਦੇ।੪।੩।੧੨੪।

ਗਉੜੀ ਮਹਲਾ ੫ ॥  
 ਰਾਖੁ ਪਿਤਾ ਪ੍ਰਭ ਮੇਰੇ ॥  
 ਮੋਹਿ ਨਿਰਗੁਨੁ ਸਭ ਗੁਨ ਤੇਰੇ ॥੧॥ ਰਹਾਉ ॥  
 ਪੰਚ ਬਿਖਾਦੀ ਏਕੁ ਗਰੀਬਾ ਰਾਖਹੁ ਰਾਖਨਹਾਰੇ ॥  
 ਖੇਦੁ ਕਰਹਿ ਅਰੁ ਬਹੁਤੁ ਸੰਤਾਵਹਿ ਆਇਓ ਸਰਨਿ ਤੁਹਾਰੇ ॥੧॥  
 ਕਰਿ ਕਰਿ ਹਾਰਿਓ ਅਨਿਕ ਬਹੁ ਭਾਤੀ ਛੋਡਹਿ ਕਤਹੂੰ ਨਾਹੀ ॥  
 ਏਕ ਬਾਤ ਸੁਨਿ ਤਾਕੀ ਓਟਾ ਸਾਧਸੰਗਿ ਮਿਟਿ ਜਾਹੀ ॥੨॥  
 ਕਰਿ ਕਿਰਪਾ ਸੰਤ ਮਿਲੇ ਮੋਹਿ ਤਿਨ ਤੇ ਧੀਰਜੁ ਪਾਇਆ ॥  
 ਸੰਤੀ ਮੰਤੁ ਦੀਓ ਮੋਹਿ ਨਿਰਭਉ ਗੁਰ ਕਾ ਸਬਦੁ ਕਮਾਇਆ ॥੩॥  
 ਜੀਤਿ ਲਏ ਓਇ ਮਹਾ ਬਿਖਾਦੀ ਸਹਜ ਸੁਹੇਲੀ ਬਾਣੀ ॥  
 ਕਹੁ ਨਾਨਕ ਮਨਿ ਭਇਆ ਪਰਗਾਸਾ ਪਾਇਆ ਪਦੁ ਨਿਰਬਾਣੀ ॥੪॥੪॥੧੨੫॥

ਗਉੜੀ ਮਹਲਾ ੫ ॥  
 ਓਹੁ ਅਬਿਨਾਸੀ ਰਾਇਆ ॥  
 ਨਿਰਭਉ ਸੰਗਿ ਤੁਮਾਰੈ ਬਸਤੇ ਇਹੁ ਡਰਨੁ ਕਹਾ ਤੇ ਆਇਆ ॥੧॥ ਰਹਾਉ ॥  
 ਏਕ ਮਹਲਿ ਤੂੰ ਹੋਹਿ ਅਫਾਰੇ ਏਕ ਮਹਲਿ ਨਿਮਾਨੇ ॥  
 ਏਕ ਮਹਲਿ ਤੂੰ ਆਪੇ ਆਪੇ ਏਕ ਮਹਲਿ ਗਰੀਬਾਨੇ ॥੧॥  
 ਏਕ ਮਹਲਿ ਤੂੰ ਪੰਡਿਤੁ ਬਕਤਾ ਏਕ ਮਹਲਿ ਖਲੁ ਹੋਤਾ ॥  
 ਏਕ ਮਹਲਿ ਤੂੰ ਸਭੁ ਕਿਛੁ ਗ੍ਰਾਹਜੁ ਏਕ ਮਹਲਿ ਕਛੁ ਨ ਲੇਤਾ ॥੨॥  
 ਕਾਠ ਕੀ ਪੁਤਰੀ ਕਹਾ ਕਰੈ ਬਪੁਰੀ ਖਿਲਾਵਨਹਾਰੇ ਜਾਨੈ ॥  
 ਜੈਸਾ ਭੇਖੁ ਕਰਾਵੈ ਬਾਜੀਗਰੁ ਓਹੁ ਤੈਸੇ ਹੀ ਸਾਜੁ ਆਨੈ ॥੩॥  
 ਅਨਿਕ ਕੋਠਰੀ ਬਹੁਤੁ ਭਾਤਿ ਕਰੀਆ ਆਪਿ ਹੋਆ ਰਖਵਾਰਾ ॥  
 ਜੈਸੇ ਮਹਲਿ ਰਾਖੈ ਤੈਸੇ ਰਹਨਾ ਕਿਆ ਇਹੁ ਕਰੈ ਬਿਚਾਰਾ ॥੪॥  
 ਜਿਨਿ ਕਿਛੁ ਕੀਆ ਸੋਈ ਜਾਨੈ ਜਿਨਿ ਇਹੁ ਸਭ ਬਿਧਿ ਸਾਜੀ ॥  
 ਕਹੁ ਨਾਨਕ ਅਪਰੰਪਰ ਸੁਆਮੀ ਕੀਮਤਿ ਅਪੁਨੇ ਕਾਜੀ ॥੫॥੫॥੧੨੬॥

ਗਉੜੀ ਮਹਲਾ ੫ ॥  
 ਛੋਡਿ ਛੋਡਿ ਰੇ ਬਿਖਿਆ ਕੇ ਰਸੁਆ ॥  
 ਉਚਝਿ ਰਹਿਓ ਰੇ ਬਾਵਰ ਗਾਵਰ ਜਿਉ ਕਿਰਖੈ ਹਰਿਆਇਓ ਪਸੁਆ ॥੧॥ ਰਹਾਉ ॥  
 ਜੋ ਜਾਨਹਿ ਤੂੰ ਅਪੁਨੇ ਕਾਜੈ ਸੋ ਸੰਗਿ ਨ ਚਾਲੈ ਤੇਰੈ ਤਸੁਆ ॥  
 ਨਾਗੋ ਆਇਓ ਨਾਗ ਸਿਧਾਸੀ ਫੇਰਿ ਫਿਰਿਓ ਅਰੁ ਕਾਲਿ ਗਰਸੁਆ ॥੧॥  
 ਪੇਖਿ ਪੇਖਿ ਰੇ ਕਸੁੰਭ ਕੀ ਲੀਲਾ ਰਾਚਿ ਮਾਚਿ ਤਿਨਹੂੰ ਲਉ ਹਸੁਆ ॥



## ਗਉੜੀ ਮਹਲਾ ੫

ਹੇ ਮੇਰੇ ਪਿਤਾ ਪ੍ਰਭੂ ! (ਮੈਨੂੰ ਆਪਣੀ ਸ਼ਰਣ ਵਿਚ) ਰਖ ਲੈ। ਮੈਂ ਗੁਣਹੀਨ ਹਾਂ, ਸਾਰੇ ਗੁਣ ਤੇਰੇ ਪਾਸ ਹਨ। ੧। ਰਹਾਉ। ਪੰਜ ਝਗੜਾਲੂ (ਵਿਕਾਰ ਮੇਰੇ ਵੈਰੀ) ਹਨ (ਅਤੇ ਮੈਂ) ਵਿਚਾਰਾ ਇਕੱਲਾ ਹਾਂ। ਹੇ ਰਖਿਆ ਕਰਨ ਵਾਲੇ ! (ਮੈਨੂੰ) ਬਚਾ ਲਵੋ। (ਇਹ ਪੰਜੇ ਮੈਨੂੰ) ਦੁਖ (ਖੇਦ) ਦਿੰਦੇ ਹਨ ਅਤੇ ਬਹੁਤ ਸਤਾਂਦੇ ਹਨ, (ਇਸ ਲਈ ਮੈਂ) ਤੇਰੀ ਸ਼ਰਣ ਵਿਚ ਆਇਆ ਹਾਂ। ੧। (ਹੇ ਪ੍ਰਭੂ ! ਮੈਂ) ਅਨੇਕ ਤਰ੍ਹਾਂ ਦੇ (ਯਤਨ) ਕਰ ਕਰਕੇ ਹਾਰ ਗਿਆ ਹਾਂ, (ਪਰ ਇਹ) ਕਿਸੇ ਤਰ੍ਹਾਂ (ਪਿਛਾ) ਨਹੀਂ ਛੱਡਦੇ। ਇਕ ਗੱਲ ਸੁਣ ਕੇ ਕਿ (ਇਹ ਵਿਕਾਰ) ਸਾਧ-ਸੰਗਤ ਵਿਚ ਗਿਆ ਮਿਟ ਜਾਂਦੇ ਹਨ, (ਇਸ ਲਈ ਮੈਂ ਸਾਧ-ਸੰਗਤ ਦੀ) ਓਟ ਤਕੀ ਹੈ। ੨। (ਸਾਧ-ਸੰਗਤ ਵਿਚੋਂ ਤੇਰੀ) ਕ੍ਰਿਪਾ ਕਰਕੇ ਮੈਨੂੰ ਸੰਤ (ਗੁਰੂ) ਮਿਲ ਪਿਆ ਹੈ। ਉਸ ਤੋਂ (ਮੈਂ) ਧੀਰਜ ਪ੍ਰਾਪਤ ਕੀਤਾ ਹੈ। ਸੰਤ ਨੇ ਮੈਨੂੰ ਨਿਰਭੈਅਤਾ ਦਾ ਉਪਦੇਸ਼ ਦਿੱਤਾ ਹੈ (ਜਿਸ ਕਰਕੇ ਮੈਂ) ਗੁਰੂ ਦਾ ਸ਼ਬਦ (ਜੀਵਨ ਵਿਚ) ਧਾਰ ਲਿਆ ਹੈ। ੩। (ਮੈਂ) ਸਹਿਜ ਪ੍ਰਦਾਨ ਕਰਨ ਵਾਲੀ ਅਤੇ ਸੁਖ ਦੇਣ ਵਾਲੀ ਬਾਣੀ ਰਾਹੀਂ ਉਨ੍ਹਾਂ ਮਹਾ ਦੁਸ਼ਟਾਂ ਨੂੰ ਜਿਤ ਲਿਆ ਹੈ। ਨਾਨਕ ਦਾ ਕਥਨ ਹੈ ਕਿ (ਮੇਰੇ) ਮਨ ਵਿਚ (ਗਿਆਨ ਦਾ) ਪ੍ਰਕਾਸ਼ ਹੋ ਗਿਆ ਹੈ (ਅਤੇ ਮੈਂ) ਨਿਰਵਾਣ-ਪਦ ਪ੍ਰਾਪਤ ਕਰ ਲਿਆ ਹੈ। ੪। ੧੨੫।

## ਗਉੜੀ ਮਹਲਾ ੫

(ਹੇ ਪ੍ਰਭੂ ! ਤੂੰ) ਉਹ ਰਾਜਾ ਹੈਂ (ਜੋ) ਕਦੇ ਨਸ਼ਟ ਨਹੀਂ ਹੁੰਦਾ। ਹੇ ਨਿਰਭੈ (ਪ੍ਰਭੂ ! ਜੋ ਲੋਕ) ਤੇਰੇ ਨਾਲ ਵਸਦੇ ਹਨ, (ਉਨ੍ਹਾਂ ਲਈ) ਇਹ ਡਰ ਕਿਥੋਂ ਆਇਆ ਹੈ ? (ਅਰਥਾਤ ਉਹ ਡਰ ਤੋਂ ਮੁਕਤ ਹੋ ਗਏ ਹਨ)। ੧। ਰਹਾਉ। (ਹੇ ਪ੍ਰਭੂ ! ਤੂੰ) ਇਕ ਸ਼ਰੀਰ (ਮਹਲਿ) ਵਿਚ ਹੰਗਾਰੀ ਬਣਿਆ ਹੋਇਆ ਹੈਂ ਅਤੇ ਇਕ ਵਿਚ ਨਿਮਾਣਾ ਹੈਂ। ਇਕ ਸ਼ਰੀਰ ਵਿਚ ਤੂੰ ਆਪ ਹੀ ਆਪ (ਅਰਥਾਤ ਸਭ ਕੁਝ ਕਰਨ ਕਰਾਵਣ ਵਾਲਾ) ਹੈਂ ਅਤੇ ਇਕ ਸ਼ਰੀਰ ਵਿਚ ਗਰੀਬ ਹੈਂ। ੧। ਇਕ ਸ਼ਰੀਰ ਤੂੰ ਵਿਦਵਾਨ ਬੁਲਾਰਾ ਹੈਂ ਅਤੇ ਇਕ ਸ਼ਰੀਰ ਵਿਚ ਤੂੰ ਮੂਰਖ (ਖਲ) ਬਣਿਆ ਹੋਇਆ ਹੈਂ। ਇਕ ਸ਼ਰੀਰ ਵਿਚ ਤੂੰ ਸਭ ਕੁਝ ਗ੍ਰਹਿਣ ਕਰਨ ਵਾਲਾ ਹੈਂ ਅਤੇ ਇਕ ਸ਼ਰੀਰ ਵਿਚ ਕੁਝ ਵੀ ਨਹੀਂ ਲੈਂਦਾ। ੨। (ਇਹ ਸ਼ਰੀਰ) ਕਾਠ ਦੀ ਪੁਤਲੀ (ਵਰਗਾ ਹੈ)। ਇਹ ਵਿਚਾਰੀ (ਆਪਣੇ ਆਪ) ਕੀ ਕਰ ਸਕਦੀ ਹੈ ? (ਵਾਸਤਵਿਕ ਭੇਦ ਤਾਂ ਇਨ੍ਹਾਂ ਪੁਤਲੀਆਂ ਨੂੰ) ਖਿੰਡਾਵਣ ਵਾਲਾ (ਪ੍ਰਭੂ) ਹੀ ਜਾਣਦਾ ਹੈ। (ਪੁਤਲੀ ਨੂੰ) ਜਿਹੇ ਜਿਹਾ ਸੁਆਂਗ ਬਾਜੀਗਰ ਕਰਾਉਂਦਾ ਹੈ, ਉਹ ਉਹੋ ਜਿਹਾ ਰੂਪ ਹੀ ਧਾਰ ਲੈਂਦੀ ਹੈ। ੩। (ਪ੍ਰਭੂ ਨੇ) ਅਨੇਕ ਸ਼ਰੀਰਾਂ (ਕੋਠਰੀ) ਦੀ ਕਈ ਤਰ੍ਹਾਂ ਨਾਲ ਰਚਨਾ ਕੀਤੀ ਹੈ ਅਤੇ ਆਪ ਹੀ ਰਖਵਾਲਾ ਬਣਿਆ ਹੋਇਆ ਹੈ। ਜਿਹੇ ਜਿਹੇ ਸ਼ਰੀਰ ਵਿਚ (ਕਿਸੇ ਨੂੰ ਪ੍ਰਭੂ) ਰਖਦਾ ਹੈ, ਉਹੋ ਜਿਹੇ ਵਿਚ ਰਹਿਣਾ ਪੈਂਦਾ ਹੈ। ਇਹ ਵਿਚਾਰ (ਜੀਵ) ਆਪ ਕੁਝ ਕਰਨ ਜੋਗਾ ਨਹੀਂ ਹੈ। ੪। ਜਿਸ ਨੇ (ਇਹ ਸਭ) ਕੁਝ ਕੀਤਾ ਹੈ, ਜਿਸ ਨੇ ਇਹ ਸ੍ਰਿਸ਼ਟੀ ਸਭ ਤਰ੍ਹਾਂ ਨਾਲ ਸਾਜੀ ਹੈ, ਉਹੀ (ਅਸਲ ਭੇਦ ਨੂੰ) ਜਾਣਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਪ੍ਰਭੂ ਪਰੇ ਤੋਂ ਪਰੇ ਹੈ। (ਉਹੀ) ਆਪਣੇ ਕੀਤੇ ਕੰਮਾਂ (ਕਾਜੀ) ਦੀ ਕੀਮਤ (ਜਾਣਦਾ ਹੈ)। ੫। ੧੨੬।

## ਗਉੜੀ ਮਹਲਾ ੫

(ਹੇ ਜੀਵ ! ਤੂੰ) ਵਿਸ਼ਿਆਂ ਦੇ ਸੁਆਦ (ਰਸੂਆ) ਛੱਡ ਦੇ, ਛੱਡ ਦੇ। ਹੇ ਮੂਰਖ, ਗਵਾਰ ! (ਤੂੰ ਇਨ੍ਹਾਂ ਵਿਚ) ਰੁਝਿਆ ਪਿਆ ਹੈਂ, ਜਿਵੇਂ ਹਰਿਆਲੇ (ਹਰਿਆਇਓ) ਖੇਤ ਵਿਚ (ਅਵਾਰਾ) ਪਸ਼ੂ (ਪਿਆ ਹੁੰਦਾ ਹੈ)। ੧। ਰਹਾਉ। ਜਿਸ (ਵਸਤੂ) ਨੂੰ ਤੂੰ ਆਪਣੇ ਕੰਮ ਆਉਣ ਵਾਲੀ ਸਮਝਦਾ ਹੈਂ, (ਅੰਤ ਕਾਲ) ਉਹ ਤੇਰੇ ਨਾਲ ਜਰਾ ਜਿੰਨੀ (ਤਸੂਆ) ਵੀ ਨਹੀਂ ਜਾਏਗੀ। (ਤੂੰ ਇਸ ਸੰਸਾਰ ਵਿਚ) ਨੰਗਾ ਆਇਆ ਹੈਂ ਅਤੇ ਨੰਗਾ ਹੀ ਜਾਏਂਗਾ (ਸਿਧਾਂਸੀ)। (ਤੂੰ ਵਿਅਰਥ ਵਿਚ ਜੂਨਾਂ ਦੇ) ਗੋੜ ਵਿਚ ਫਿਰ ਰਿਹਾ ਹੈਂ ਅਤੇ ਮੌਤ ਦਾ ਗ੍ਰਸਿਆ ਹੋਇਆ ਹੈ। ੧। ਹੇ (ਮੂਰਖ ! ਕਸ਼ੁਭੇ ਦੀ ਖੇਡ (ਅਰਥਾਤ ਮਾਇਆਵੀ

ਛੀਜਤ ਡੋਰਿ ਦਿਨਸੁ ਅਰੁ ਰੈਨੀ ਜੀਅ ਕੇ ਕਾਜੁ ਨ ਕੀਨੋ ਕਛੁਆ ॥੨॥  
 ਕਰਤ ਕਰਤ ਇਵ ਹੀ ਬਿਰਧਾਨੋ ਹਾਰਿਓ ਉਕਤੇ ਤਨੁ ਖੀਨਸੁਆ ॥  
 ਜਿਉ ਮੋਹਿਓ ਉਨਿ ਮੋਹਨੀ ਬਾਲਾ ਉਸ ਤੇ ਘਟੈ ਨਾਹੀ ਰੁਚ ਚਸੁਆ ॥੩॥  
 ਜਗੁ ਐਸਾ ਮੋਹਿ ਗੁਰਹਿ ਦਿਖਾਇਓ ਤਉ ਸਰਣਿ ਪਰਿਓ ਤਜਿ ਗਰਬਸੁਆ ॥  
 ਮਾਰਗੁ ਪ੍ਰਭ ਕੇ ਸੰਤਿ ਬਤਾਇਓ ਦ੍ਰਿੜੀ ਨਾਨਕ ਦਾਸ ਭਗਤਿ ਹਰਿ ਜਸੁਆ ॥੪॥੬॥੧੨੭॥

ਗਉੜੀ ਮਹਲਾ ੫ ॥

ਤੁਝ ਬਿਨੁ ਕਵਨੁ ਹਮਾਰਾ ॥ ਮੇਰੇ ਪ੍ਰੀਤਮ ਪ੍ਰਾਨ ਅਧਾਰਾ ॥੧॥ ਰਹਾਉ ॥  
 ਅੰਤਰ ਕੀ ਬਿਧਿ ਤੁਮ ਹੀ ਜਾਨੀ ਤੁਮ ਹੀ ਸਜਨ ਸੁਹੇਲੇ ॥  
 ਸਰਬ ਸੁਖਾ ਮੈ ਤੁਝ ਤੇ ਪਾਏ ਮੇਰੇ ਠਾਕੁਰ ਅਗਹ ਅਤੋਲੇ ॥੧॥  
 ਬਰਨਿ ਨ ਸਾਕਉ ਤੁਮਰੇ ਰੰਗਾ ਗੁਣ ਨਿਧਾਨ ਸੁਖਦਾਤੇ ॥  
 ਅਗਮ ਅਗੋਚਰ ਪ੍ਰਭ ਅਬਿਨਾਸੀ ਪੂਰੇ ਗੁਰ ਤੇ ਜਾਤੇ ॥੨॥  
 ਕ੍ਰਮੁ ਭਉ ਕਾਟਿ ਕੀਏ ਨਿਹਕੇਵਲ ਜਬ ਤੇ ਹਉਮੈ ਮਾਰੀ ॥  
 ਜਨਮ ਮਰਣ ਕੇ ਚੁਕੇ ਸਹਸਾ ਸਾਧਸੰਗਤਿ ਦਰਸਾਰੀ ॥੩॥  
 ਚਰਣ ਪਖਾਰਿ ਕਰਉ ਗੁਰ ਸੇਵਾ ਬਾਰਿ ਜਾਉ ਲਖ ਬਰੀਆ ॥  
 ਜਿਹ ਪ੍ਰਸਾਦਿ ਇਹੁ ਭਉਜਲੁ ਤਰਿਆ ਜਨ ਨਾਨਕ ਪ੍ਰਿਅ ਸੰਗਿ ਮਿਰੀਆ ॥੪॥੭॥੧੨੮॥

ਗਉੜੀ ਮਹਲਾ ੫ ॥

ਤੁਝ ਬਿਨੁ ਕਵਨੁ ਰੀਝਾਵੈ ਤੋਹੀ ॥  
 ਤੇਰੇ ਰੂਪੁ ਸਗਲ ਦੇਖਿ ਮੋਹੀ ॥੧॥ ਰਹਾਉ ॥  
 ਸੁਰਗ ਪਇਆਲ ਮਿਰਤ ਭੂਅ ਮੰਡਲ ਸਰਬ ਸਮਾਨੋ ਏਕੈ ਓਹੀ ॥  
 ਸਿਵ ਸਿਵ ਕਰਤ ਸਗਲ ਕਰ ਜੋਰਹਿ ਸਰਬ ਮਇਆ ਠਾਕੁਰ ਤੇਰੀ ਦੇਹੀ ॥੧॥  
 ਪਤਿਤ ਪਾਵਨ ਠਾਕੁਰ ਨਾਮੁ ਤੁਮਰਾ ਸੁਖਦਾਈ ਨਿਰਮਲ ਸੀਤਲੋਹੀ ॥  
 ਗਿਆਨ ਧਿਆਨ ਨਾਨਕ ਵਡਿਆਈ ਸੰਤ ਤੇਰੇ ਸਿਉ ਗਾਲ ਗਲੋਹੀ ॥੨॥੮॥੧੨੯॥

ਗਉੜੀ ਮਹਲਾ ੫ ॥

ਮਿਲਹੁ ਪਿਆਰੇ ਜੀਆ ॥  
 ਪ੍ਰਭ ਕੀਆ ਤੁਮਾਰਾ ਬੀਆ ॥੧॥ ਰਹਾਉ ॥  
 ਅਨਿਕ ਜਨਮ ਬਹੁ ਜੋਨੀ ਕ੍ਰਮਿਆ ਬਹੁਰਿ ਬਹੁਰਿ ਦੁਖੁ ਪਾਇਆ ॥  
 ਤੁਮਰੀ ਕ੍ਰਿਪਾ ਤੇ ਮਾਨੁਖ ਦੇਹ ਪਾਈ ਹੈ ਦੇਹੁ ਦਰਸੁ ਹਰਿ ਰਾਇਆ ॥੧॥  
 ਸੋਈ ਹੋਆ ਜੋ ਤਿਸੁ ਭਾਣਾ ਅਵਰੁ ਨ ਕਿਨ ਹੀ ਕੀਤਾ ॥  
 ਤੁਮਰੈ ਭਾਣੈ ਭਰਮਿ ਮੋਹਿ ਮੋਹਿਆ ਜਾਗਤੁ ਨਾਹੀ ਸੁਤਾ ॥੨॥  
 ਬਿਨਉ ਸੁਨਹੁ ਤੁਮ ਪ੍ਰਾਨਪਤਿ ਪਿਆਰੇ ਕਿਰਪਾ ਨਿਧਿ ਦਇਆਲਾ ॥

ਖੇਡ) ਵੇਖ ਵੇਖ ਕੇ ਅਤੇ (ਉਸ ਵਿਚ) ਰਚ ਮਿਚ ਕੇ ਖੁਸ਼ (ਹਸੁਆ) ਹੋ ਰਿਹਾ ਹੈ। (ਤੇਰੀ ਉਮਰ ਦੀ) ਡੋਰ ਦਿਨ ਰਾਤ ਛਿਜਦੀ ਜਾ ਰਹੀ ਹੈ, (ਪਰ ਤੂੰ ਆਪਣੀ) ਜਿੰਦ ਲਈ ਕੋਈ ਕੰਮ ਨਹੀਂ ਕੀਤਾ। ੨। ਇਸੇ ਤਰ੍ਹਾਂ ਕਰਦਾ ਕਰਦਾ (ਤੂੰ) ਬਿਰਧ ਹੋ ਗਿਆ ਹੈ, ਬੋਲਣੇ (ਉਕਤੇ) ਰਹਿ ਗਿਆ ਹੈ; ਅਤੇ ਸ਼ਰੀਰ ਛੀਣ (ਖੀਨਸੁਆ) ਹੋ ਗਿਆ ਹੈ। ਜਿਵੇਂ (ਤੈਨੂੰ) ਉਸ ਮੋਹਣ ਵਾਲੀ ਬਾਲਾ (ਅਰਥਾਤ ਮਾਇਆ) ਨੇ ਮੋਹਿਆ ਸੀ, ਉਸ ਤੋਂ (ਤੇਰੀ) ਚਸਕੇ ਦੀ ਰੁਚੀ (ਹਾਲੇ ਵੀ) ਘਟੀ ਨਹੀਂ ਹੈ। ੩। (ਜਦ ਦਾ) ਮੈਨੂੰ ਗੁਰੂ ਨੇ ਵਿਖਾਇਆ ਹੈ ਕਿ ਜਗਤ ਇਸ ਤਰ੍ਹਾਂ ਦਾ ਹੈ, ਤਦ ਤੋਂ ਹੰਕਾਰ (ਗਰਬਸੁਆ) ਛੱਡ ਕੇ ਮੈਂ (ਗੁਰੂ ਦੀ) ਸ਼ਰਣ ਵਿਚ ਪੈ ਗਿਆ ਹਾਂ। ਦਾਸ ਨਾਨਕ (ਦਾ ਕਥਨ ਹੈ ਕਿ ਮੈਨੂੰ ਜਦ ਦਾ) ਸੰਤ (ਗੁਰੂ) ਨੇ ਪ੍ਰਭੂ ਦਾ ਮਾਰਗ ਦਸਿਆ ਹੈ, (ਤਦ ਦੀ) ਹਰਿ-ਭਗਤੀ ਅਤੇ ਹਰਿ-ਜਸ (ਹਿਰਦੇ ਵਿਚ) ਦ੍ਰਿੜ੍ਹ ਕਰ ਲਿਆ ਹੈ। ੪। ੧੨੨।

#### ਗਉੜੀ ਮਹਲਾ ੫

ਹੇ ਮੇਰੇ ਪ੍ਰੀਤਮ! ਹੇ ਮੇਰੇ ਪ੍ਰਾਣਾਂ ਦੇ ਆਧਾਰ! ਤੁਹਾਡੇ ਤੋਂ ਬਿਨਾ ਮੇਰਾ ਕੌਣ ਹੈ? ੧। ਰਹਾਉ। ਤੁਸੀਂ ਹੀ ਮੇਰੇ ਅੰਦਰ ਦੀ ਹਾਲਤ ਸਮਝੀ ਹੈ, ਤੁਸੀਂ ਹੀ ਸੁਖਦਾਇਕ ਸੱਜਣ ਹੋ। ਹੇ ਮੇਰੇ ਅਥਾਹ ਅਤੇ ਅਤੋਲ ਠਾਕੁਰ! ਸਭ ਤਰ੍ਹਾਂ ਦੇ ਸੁਖ ਮੈਂ ਤੁਹਾਡੇ ਤੋਂ ਹੀ ਪ੍ਰਾਪਤ ਕੀਤੇ ਹਨ। ੧। ਹੇ ਗੁਣਾਂ ਦੇ ਖਜ਼ਾਨੇ! ਹੇ ਸੁਖਦਾਤੇ! (ਮੈਂ) ਤੁਹਾਡੇ ਚੋਜਾਂ ਦਾ ਬਖਾਨ ਨਹੀਂ ਕਰ ਸਕਦਾ। ਹੇ ਅਗਮ! ਹੇ ਅਗੋਚਰ! ਹੇ ਅਵਿਨਾਸ਼ੀ ਪ੍ਰਭੂ! (ਤੁਸੀਂ) ਪੂਰੇ ਗੁਰੂ ਦੁਆਰਾ ਜਾਣੇ ਗਏ ਹੋ। ੨। ਜਦ ਹੀ (ਗੁਰੂ ਨੇ ਮੇਰੀ) ਹਉਮੈ ਮਾਰ ਦਿੱਤੀ (ਤਦ ਤੋਂ ਮੇਰੇ) ਭਰਮ ਅਤੇ ਭੈ ਨੂੰ ਕਟ ਕੇ (ਮੈਨੂੰ) ਨਿਰਮਲ ਕਰ ਦਿੱਤਾ। ਸਾਧ-ਸੰਗਤ ਦੇ ਦਰਸ਼ਨ ਕੀਤਿਆਂ (ਮੇਰੇ) ਜਨਮ-ਮਰਨ ਦਾ ਸੰਸ਼ਾ ਦੂਰ ਹੋ ਗਿਆ। ੩। (ਮੈਂ ਉਸ) ਗੁਰੂ ਦੇ ਚਰਣ ਧੋ ਕੇ ਸੇਵਾ ਕਰਦਾ ਹਾਂ ਅਤੇ ਲਖ ਵਾਰ ਕੁਰਬਾਨ ਜਾਂਦਾ ਹਾਂ, ਜਿਸ (ਗੁਰੂ ਦੀ) ਕ੍ਰਿਪਾ ਸਦਕਾ ਦਾਸ ਨਾਨਕ ਇਹ ਭਵ-ਸਾਗਰ ਤਰਿਆ ਹੈ ਅਤੇ ਪ੍ਰੀਤਮ-ਪ੍ਰਭੂ ਨਾਲ ਮਿਲ ਸਕਿਆ ਹੈ। ੪। ੧੨੨।

#### ਗਉੜੀ ਮਹਲਾ ੫

(ਹੇ ਈਸ਼ਵਰ!) ਤੇਰੇ ਤੋਂ ਬਿਨਾ ਤੈਨੂੰ ਕੌਣ ਰਿਝਾ ਸਕਦਾ ਹੈ? ਤੇਰਾ ਰੂਪ ਵੇਖ ਕੇ ਸਾਰੀ ਸ੍ਰਿਸ਼ਟੀ ਮੋਹੀ ਗਈ ਹੈ। ੧। ਰਹਾਉ। (ਹੇ ਜਿਗਿਆਸੂ!) ਸੁਅਰਗ, ਪਾਤਾਲ, ਮਾਤ ਲੋਕ ਅਤੇ ਧਰਤੀ ਦੇ ਸਾਰੇ ਮੰਡਲਾਂ ਵਿਚ ਇਕ ਉਹੀ ਪ੍ਰਭੂ ਸਮਾਇਆ ਹੋਇਆ ਹੈ। ਹੇ ਠਾਕੁਰ! ਸਾਰੇ (ਤੇਰੇ ਅਗੇ) ਹੱਥ ਜੋੜ ਕੇ ਸ਼ਿਵ-ਸ਼ਿਵ (ਕਲਿਆਣ ਕਰਨ ਵਾਲਾ) ਕਹਿ ਕੇ ਤੇਰੀ ਸਹਾਇਤਾ ਲਈ ਪੁਕਾਰ ਕਰਦੇ ਹਾਂ (ਅਤੇ ਤੇਰੀ) ਸਾਰਿਆਂ ਉਤੇ ਮਿਹਰ ਹੋ ਰਹੀ ਹੈ। ੧। ਹੇ ਠਾਕੁਰ! ਤੇਰਾ ਨਾਮ ਪਤਿਤ-ਪਾਵਨ (ਪਤਿਤਾਂ ਨੂੰ ਪਵਿਤਰ ਕਰਨ ਵਾਲਾ), ਸੁਖਦਾਇਕ ਅਤੇ ਨਿਰਮਲ ਸ਼ੀਤਲਤਾ ਪ੍ਰਦਾਨ ਕਰਨ ਵਾਲਾ ਹੈ। ਨਾਨਕ (ਦਾ ਕਥਨ ਹੈ ਕਿ ਮੇਰੇ ਲਈ) ਤੇਰੇ ਸੰਤਾਂ ਨਾਲ ਕੀਤੀ ਗੱਲ-ਬਾਤ ਹੀ ਗਿਆਨ ਅਤੇ ਧਿਆਨ ਹੈ। ੨। ੧੨੨।

#### ਗਉੜੀ ਮਹਲਾ ੫

ਹੇ ਪਿਆਰੇ (ਪ੍ਰਭੂ) ਜੀ! (ਮੈਨੂੰ) ਮਿਲੋ। ਹੇ ਪ੍ਰਭੂ! ਸਭ ਕੁਝ ਤੇਰਾ ਕੀਤਾ ਹੀ ਹੋਇਆ ਹੈ। ੧। ਰਹਾਉ। ਹੇ ਹਰਿ ਰਾਜਾ! (ਮੈਂ) ਅਨੇਕ ਜਨਮ ਬਹੁਤ ਜੂਨਾਂ ਵਿਚ ਫਿਰਿਆ ਹਾਂ ਅਤੇ ਬਾਰ ਬਾਰ ਦੁਖ ਪਾਇਆ ਹੈ। ਤੇਰੀ ਕ੍ਰਿਪਾ ਨਾਲ ਹੀ ਮਨੁੱਖ ਦੇਹ ਪ੍ਰਾਪਤ ਕੀਤੀ ਹੈ। ਹੇ ਹਰਿ ਰਾਜੇ! (ਮੈਨੂੰ ਆਪਣਾ) ਦਰਸ਼ਨ ਦਿਓ। ੧। ਉਹੀ ਹੋਇਆ ਹੈ ਜੋ ਉਸ (ਪ੍ਰਭੂ) ਨੂੰ ਚੰਗਾ ਲਗਿਆ ਹੈ, (ਇਸ ਵਿਚ) ਕਿਸੇ ਹੋਰ ਨੇ ਕੁਝ ਨਹੀਂ ਕੀਤਾ। ਤੇਰੇ ਭਾਣੇ ਕਰਕੇ (ਮਨੁੱਖ) ਭਰਮ ਅਤੇ ਮੋਹ ਵਿਚ ਫਸਿਆ ਰਹਿੰਦਾ ਹੈ, (ਅਗਿਆਨ ਦੀ ਨੀਂਦਰ ਵਿਚ) ਸੁੱਤਾ ਹੋਇਆ ਜਾਗਦਾ ਨਹੀਂ ਹੈ। ੨। ਹੇ ਪਿਆਰੇ ਪ੍ਰਾਨਪਤਿ! ਹੇ ਕ੍ਰਿਪਾ ਨਿਧਾਨ! ਹੇ ਦਿਆਲੂ! ਤੁਸੀਂ ਮੇਰੀ ਬੇਨਤੀ ਸੁਣੋ। ਹੇ ਮੇਰੇ ਪ੍ਰਭੂ ਪਿਤਾ! (ਮੈਨੂੰ ਆਪਣੇ ਪਾਸ)

ਰਾਖਿ ਲੇਹੁ ਪਿਤਾ ਪ੍ਰਭ ਮੇਰੇ ਅਨਾਥਹ ਕਰਿ ਪ੍ਰਤਿਪਾਲਾ ॥੩॥  
 ਜਿਸ ਨੇ ਤੁਮਹਿ ਦਿਖਾਇਓ ਦਰਸਨੁ ਸਾਧਸੰਗਤਿ ਕੈ ਪਾਛੈ ॥  
 ਕਰਿ ਕਿਰਪਾ ਧੂਰਿ ਦੇਹੁ ਸੰਤਨ ਕੀ ਸੁਖੁ ਨਾਨਕੁ ਇਹੁ ਬਾਛੈ ॥੪॥੯॥੧੩੦॥  
 ਗਉੜੀ ਮਹਲਾ ੫ ॥  
 ਹਉ ਤਾ ਕੈ ਬਲਿਹਾਰੀ ॥  
 ਜਾ ਕੈ ਕੇਵਲ ਨਾਮੁ ਅਧਾਰੀ ॥੧॥ ਰਹਾਉ ॥  
 ਮਹਿਮਾ ਤਾ ਕੀ ਕੇਤਕ ਗਨੀਐ ਜਨ ਪਾਰਬ੍ਰਹਮ ਰੰਗਿ ਰਾਤੇ ॥  
 ਸੁਖ ਸਹਜ ਆਨੰਦ ਤਿਨਾ ਸੰਗਿ ਉਨ ਸਮਸਰਿ ਅਵਰ ਨ ਦਾਤੇ ॥੧॥  
 ਜਗਤ ਉਧਾਰਣ ਸੇਈ ਆਏ ਜੋ ਜਨ ਦਰਸ ਪਿਆਸਾ ॥  
 ਉਨ ਕੀ ਸਰਣਿ ਪਰੈ ਸੋ ਤਰਿਆ ਸੰਤਸੰਗਿ ਪੂਰਨ ਆਸਾ ॥੨॥  
 ਤਾ ਕੈ ਚਰਣਿ ਪਰਉ ਤਾ ਜੀਵਾ ਜਨ ਕੈ ਸੰਗਿ ਨਿਹਾਲਾ ॥  
 ਭਗਤਨ ਕੀ ਰੇਣੁ ਹੋਇ ਮਨੁ ਮੇਰਾ ਹੋਹੁ ਪ੍ਰਭੁ ਕਿਰਪਾਲਾ ॥੩॥  
 ਰਾਜੁ ਜੋਬਨੁ ਅਵਧ ਜੋ ਦੀਸੈ ਸਭੁ ਕਿਛੁ ਜੁਗ ਮਹਿ ਘਾਟਿਆ ॥  
 ਨਾਮੁ ਨਿਧਾਨੁ ਸਦ ਨਵਤਨੁ ਨਿਰਮਲੁ ਇਹੁ ਨਾਨਕ ਹਰਿ ਧਨੁ ਖਾਟਿਆ ॥੪॥੧੦॥੧੩੧॥

ਗਉੜੀ ਮਹਲਾ ੫ ॥  
 ਜੋਗ ਜੁਗਤਿ ਸੁਨਿ ਆਇਓ ਗੁਰ ਤੇ ॥  
 ਮੋ ਕਉ ਸਤਿਗੁਰ ਸਬਦਿ ਬੁਝਾਇਓ ॥੧॥ ਰਹਾਉ ॥  
 ਨਉ ਖੰਡ ਪ੍ਰਿਥਮੀ ਇਸੁ ਤਨ ਮਹਿ ਰਵਿਆ ਨਿਮਖ ਨਿਮਖ ਨਮਸਕਾਰਾ ॥  
 ਦੀਖਿਆ ਗੁਰ ਕੀ ਮੁੰਦਾ ਕਾਨੀ ਦ੍ਰਿੜਿਓ ਏਕੁ ਨਿਰੰਕਾਰਾ ॥੧॥  
 ਪੰਚ ਚੇਲੇ ਮਿਲਿ ਭਏ ਇਕਤ੍ਰਾ ਏਕਸੁ ਕੈ ਵਸਿ ਕੀਏ ॥  
 ਦਸ ਬੈਰਾਗਨਿ ਆਗਿਆਕਾਰੀ ਤਬ ਨਿਰਮਲ ਜੋਗੀ ਥੀਏ ॥੨॥  
 ਭਰਮੁ ਜਰਾਇ ਚਰਾਈ ਬਿਭੂਤਾ ਪੰਥੁ ਏਕੁ ਕਰਿ ਪੇਖਿਆ ॥  
 ਸਹਜ ਸੁਖ ਸੋ ਕੀਨੀ ਭੁਗਤਾ ਜੋ ਠਾਕੁਰਿ ਮਸਤਕਿ ਲੇਖਿਆ ॥੩॥  
 ਜਹ ਭਉ ਨਾਹੀ ਤਹ ਆਸਨੁ ਬਾਧਿਓ ਸਿੰਗੀ ਅਨਹਤ ਬਾਨੀ ॥  
 ਤਤੁ ਬੀਚਾਰੁ ਡੰਡਾ ਕਰਿ ਰਾਖਿਓ ਜੁਗਤਿ ਨਾਮੁ ਮਨਿ ਭਾਨੀ ॥੪॥  
 ਐਸਾ ਜੋਗੀ ਵਡਭਾਗੀ ਭੇਟੈ ਮਾਇਆ ਕੇ ਬੰਧਨ ਕਾਟੈ ॥  
 ਸੇਵਾ ਪੂਜ ਕਰਉ ਤਿਸੁ ਮੂਰਤਿ ਕੀ ਨਾਨਕੁ ਤਿਸੁ ਪਗ ਚਾਟੈ ॥੫॥੧੧॥੧੩੨॥

ਗਉੜੀ ਮਹਲਾ ੫ ॥  
 ਅਨੂਪ ਪਦਾਰਥੁ ਨਾਮੁ ਸੁਨਹੁ ਸਗਲ ਧਿਆਇਲੇ ਮੀਤਾ ॥  
 ਹਰਿ ਅਉਖਧੁ ਜਾ ਕਉ ਗੁਰਿ ਦੀਆ ਤਾ ਕੇ ਨਿਰਮਲ ਚੀਤਾ ॥੧॥ ਰਹਾਉ ॥  
 ਅੰਧਕਾਰੁ ਮਿਟਿਓ ਤਿਹ ਤਨ ਤੇ ਗੁਰਿ ਸਬਦਿ ਦੀਪਕੁ ਪਰਗਾਸਾ ॥

ਰਖ ਲਵੇ ਅਤੇ ਅਨਾਥ ਦੀ ਪਾਲਨਾ ਕਰੇ।੩। (ਹੇ ਪ੍ਰਭੂ!) ਜਿਸ ਨੂੰ ਤੁਸੀਂ (ਆਪਣਾ) ਦਰਸ਼ਨ ਦਿਖਾਇਆ ਹੈ, ਉਹ ਸਾਧ-ਸੰਧਤ ਦੁਆਰਾ (ਦਿਖਾਇਆ ਹੈ)। ਨਾਨਕ (ਦਾ ਕਥਨ ਹੈ ਕਿ ਉਹ) ਇਹ ਸੁਖ ਮੰਗਦਾ ਹੈ ਕਿ ਕ੍ਰਿਪਾ ਕਰਕੇ ਸੰਤਾਂ ਦੀ ਚਰਣ-ਧੂੜ ਬਖਸ਼ੋ।੪।੯।੧੩੦।

**ਗਉੜੀ ਮਹਲਾ ੫**

ਮੈਂ ਉਨ੍ਹਾਂ ਤੋਂ ਬਲਿਹਾਰ ਜਾਂਦਾ ਹਾਂ, ਜਿਨ੍ਹਾਂ ਦਾ ਕੇਵਲ ਨਾਮ ਹੀ ਆਧਾਰ ਹੈ।੧। ਰਹਾਉ। ਉਨ੍ਹਾਂ ਦੀ ਮਹਿਮਾ ਦਾ ਕਿਤਨਾ ਕੁ ਵਰਣਨ ਕਰਾਂ, (ਜੋ) ਸੇਵਕ ਪਾਰਬ੍ਰਹਮ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਹੋਏ ਹਨ। ਉਨ੍ਹਾਂ ਦੇ ਸੰਪਰਕ ਵਿਚ ਰਿਹਾਂ ਸਹਿਜ ਸੁਖ ਅਤੇ ਆਨੰਦ (ਦੀ ਪ੍ਰਾਪਤੀ ਹੁੰਦੀ ਹੈ)। ਉਨ੍ਹਾਂ ਦੇ ਬਰਾਬਰ (ਸਮਸਾਰਿ) ਹੋਰ ਕੋਈ ਦਾਤੇ ਵੀ (ਨਹੀਂ) ਹਨ।੧। ਜਿਨ੍ਹਾਂ ਸਾਧਕਾਂ (ਦੇ ਮਨ ਵਿਚ ਪ੍ਰਭੂ ਦੇ ਦਰਸ਼ਨਾਂ ਦੀ) ਪਿਆਸ ਹੈ, ਉਹੀ ਜਗਤ ਦਾ ਉਧਾਰ ਕਰਨ ਆਏ ਹਨ। ਉਨ੍ਹਾਂ ਦੀ ਸ਼ਰਣ ਵਿਚ (ਜੋ) ਪਿਆ ਹੈ, ਉਹ ਸੰਸਾਰ ਤੋਂ ਤਰ ਗਿਆ ਹੈ। (ਅਜਿਹੇ) ਸੰਤਾਂ ਦੀ ਸੰਗਤ ਵਿਚ ਰਹਿਣ ਨਾਲ ਹੀ ਆਸਾਂ ਪੂਰੀਆਂ ਹੁੰਦੀਆਂ ਹਨ।੨। ਉਨ੍ਹਾਂ (ਸੰਤਾਂ) ਦੇ ਚਰਣੀ ਪੈਣ ਨਾਲ ਹੀ ਜੀਵਨ ਮਿਲਦਾ ਹੈ (ਅਰਥਾਤ ਜਨਮ ਸੰਵਰ ਜਾਂਦਾ ਹੈ), (ਕਿਉਂਕਿ) ਸੰਤਾਂ ਦੀ ਸੰਗਤ ਨਾਲ ਨਿਹਾਲ ਹੋ ਜਾਈਦਾ ਹੈ। ਹੇ ਪ੍ਰਭੂ! (ਮੇਰੇ ਉਤੇ) ਕ੍ਰਿਪਾ ਕਰੋ (ਤਾਂ ਜੋ) ਮੇਰਾ ਮਨ ਭਗਤ ਜਨਾਂ ਦੀ ਚਰਣ-ਧੂੜ ਹੋਇਆ ਰਹੇ।੩। ਰਾਜ, ਜੋਬਨ, ਆਯੂ (ਆਦਿ ਸੰਸਾਰ ਵਿਚ) ਜੋ ਕੁਝ ਦਿਸਦਾ ਹੈ, (ਉਹ) ਸਭ ਕੁਝ ਜਗ ਵਿਚ ਘਟਦਾ ਰਹਿੰਦਾ ਹੈ। ਨਾਮ ਰੂਪ ਖਜ਼ਾਨਾ ਹਮੇਸ਼ਾ ਨਵਾਂ ਅਤੇ ਨਿਰਮਲ ਰਹਿੰਦਾ ਹੈ, ਨਾਨਕ ਨੇ (ਹਰਿ-ਨਾਮ ਰੂਪ) ਇਹ ਧਨ ਖਟਿਆ ਹੈ।੪।੧੦।੧੩੧।

**ਗਉੜੀ ਮਹਲਾ ੫**

(ਮੈਂ) ਗੁਰੂ ਤੋਂ ਜੋਗ ਦੀ ਜੁਗਤ ਸੁਣ ਕੇ ਆਇਆ ਹਾਂ; ਮੈਨੂੰ ਸਤਿਗੁਰੂ ਨੇ (ਪਰਮਾਤਮਾ ਨਾਲ ਸੰਯੋਗ ਹਾਸਲ ਕਰਨ ਦਾ) ਸ਼ਬਦ (ਉਪਦੇਸ਼) ਸਮਝਾ ਦਿੱਤਾ ਹੈ।੧। ਰਹਾਉ। ਨੌਂ ਖੰਡੀ ਪ੍ਰਿਥਵੀ (ਵਿਚ ਵਿਆਪਕ ਪ੍ਰਭੂ) ਇਸ ਸ਼ਰੀਰ ਵਿਚ ਪਸਰਿਆ ਹੋਇਆ ਹੈ। (ਮੈਂ ਉਸ ਨੂੰ) ਪਲ ਪਲ ਪ੍ਰਣਾਮ ਕਰਦਾ ਹਾਂ। ਗੁਰੂ ਦੀ ਦੀਖਿਆ ਨੂੰ (ਮੈਂ) ਕੰਨਾਂ ਵਿਚ ਮੁੰਦਰਾਂ (ਵਜੋਂ ਧਾਰਣ ਕੀਤਾ ਹੈ) ਅਤੇ ਇਕ ਨਿਰੰਕਾਰ ਨੂੰ (ਹਿਰਦੇ ਵਿਚ) ਦ੍ਰਿੜ੍ਹ ਕੀਤਾ ਹੈ।੧। ਪੰਜ ਚੇਲੇ (ਗਿਆਨ-ਇੰਦ੍ਰੀਆਂ) ਮਿਲ ਕੇ ਇਕੱਠੇ ਹੋ ਗਏ ਅਤੇ (ਅਤੇ ਇਨ੍ਹਾਂ ਨੂੰ) ਇਕ (ਮਨ) ਦੇ ਵਸ ਵਿਚ ਕਰ ਦਿੱਤਾ (ਅਰਥਾਤ ਅੰਤਹਕਰਣ ਵਿਚ ਸਥਿਤ ਹੋ ਗਏ)। ਦਸੇ ਇੰਦ੍ਰੀਆਂ (ਵਿਕਾਰਾਂ ਤੋਂ) ਉਪਰਾਮ ਹੋ ਕੇ ਆਗਿਆਕਾਰੀ ਹੋ ਗਈਆਂ। ਉਦੋਂ (ਅਸੀਂ) ਨਿਰਮਲ ਜੋਗੀ ਬਣ ਸਕੇ।੨। ਭਰਮਾਂ ਨੂੰ ਸਾੜ ਕੇ ਵਿਭੂਤੀ (ਸੁਆਹ) ਮਲ ਲਈ ਹੈ ਅਤੇ (ਬਾਰਾਂ ਪੰਥਾਂ ਦੀ ਥਾਂ) ਇਕ ਪੰਥ ਕਰਕੇ ਵੇਖਿਆ ਹੈ। ਸਹਿਜ ਸੁਖ ਨੂੰ ਭੋਜਨ (ਭੁਗਤਾ) ਬਣਾਇਆ ਹੈ। (ਇਹ ਅਜਿਹਾ ਜੋਗ ਹੈ) ਜੋ ਪ੍ਰਭੂ ਨੇ ਮੇਰੇ ਮਸਤਕ ਉਪਰ ਲਿਖਿਆ ਹੈ।੩। ਜਿਥੇ (ਕੋਈ) ਭੈ ਨਹੀਂ (ਅਰਥਾਤ ਜਿਥੇ ਨਿਰਭੈਅਤਾ ਦਾ ਮਾਹੌਲ ਹੈ), ਉਥੇ ਆਸਣ ਲਗਾਇਆ ਹੈ ਅਤੇ ਅਨਹਤ ਬਾਣੀ ਨੂੰ 'ਸਿੰਗੀ' ਮੰਨਿਆ ਹੈ। ਤੱਤੁ-ਵਿਚਾਰ ਦਾ ਡੰਡਾ ਧਾਰਣ ਕੀਤਾ ਹੈ ਅਤੇ ਨਾਮ ਦੀ ਆਰਾਧਨਾ ਜੁਗਤ ਵਜੋਂ ਮਨ ਵਿਚ ਚੰਗੀ ਲਗੀ ਹੈ।੪। ਅਜਿਹੇ ਜੋਗੀ ਨੂੰ ਕੋਈ ਵਡਭਾਰੀ ਹੀ ਮਿਲਦਾ ਹੈ (ਜੋ) ਮਾਇਆ ਦੇ ਬੰਧਨ ਕਟ ਦਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਇਸ ਪ੍ਰਕਾਰ ਦੇ ਜੋਗੀ (ਮੂਰਤਿ) ਦੀ ਸੇਵਾ ਅਤੇ ਪੂਜਾ ਕਰਦਾ ਹਾਂ ਅਤੇ ਇਸ ਦੇ ਚਰਣਾਂ ਦਾ ਸਪਰਸ਼ ਕਰਦਾ ਹਾਂ।੫।੧੧।੧੩੨।

**ਗਉੜੀ ਮਹਲਾ ੫**

ਹੇ ਮਿਤਰੋ! ਸੁਣੋ, ਅਨੂਪ ਪਦਾਰਥ ਰੂਪ ਨਾਮ ਨੂੰ ਸਾਰੇ ਸਿਮਰੋ। ਹਰਿ ਨੇ ਨਾਮ ਰੂਪ ਦਾ ਰੂ (ਅਉਖਧੁ) ਗੁਰੂ ਨੇ ਜਿਨ੍ਹਾਂ ਨੂੰ ਦਿੱਤਾ ਹੈ, ਉਨ੍ਹਾਂ ਨੇ ਚਿਤ ਨਿਰਮਲ (ਹੋ ਗਏ ਹਨ)।੧। ਰਹਾਉ। ਉਸ ਸ਼ਰੀਰ ਵਿਚੋਂ ਅਗਿਆਨ ਰੂਪ ਅੰਧਕਾਰ ਮਿਟ ਗਿਆ ਹੈ (ਜਿਸ ਵਿਚ) ਗੁਰੂ ਨੇ ਸ਼ਬਦ ਰੂਪ ਦੀਪਕ

ਭ੍ਰਮ ਕੀ ਜਾਲੀ ਤਾ ਕੀ ਕਾਟੀ ਜਾ ਕਉ ਸਾਧਸੰਗਤਿ ਬਿਸ੍ਵਾਸਾ ॥੧॥  
 ਤਾਰੀਲੇ ਭਵਜਲੁ ਤਾਰੂ ਬਿਖੜਾ ਬੋਹਿਥ ਸਾਧੁ ਸੰਗਾ ॥  
 ਪੂਰਨ ਹੋਈ ਮਨ ਕੀ ਆਸਾ ਗੁਰੁ ਭੇਟਿਓ ਹਰਿ ਰੰਗਾ ॥੨॥  
 ਨਾਮ ਖਜਾਨਾ ਭਗਤੀ ਪਾਇਆ ਮਨ ਤਨ ਤ੍ਰਿਪਤਿ ਅਘਾਏ ॥  
 ਨਾਨਕ ਹਰਿ ਜੀਉ ਤਾ ਕਉ ਦੇਵੈ ਜਾ ਕਉ ਹੁਕਮੁ ਮਨਾਏ ॥੩॥੧੨॥੧੩੩॥

ਗਉੜੀ ਮਹਲਾ ੫ ॥

ਦਇਆ ਮਇਆ ਕਰਿ ਪ੍ਰਾਨਪਤਿ ਮੋਰੇ ਮੋਹਿ ਅਨਾਥ ਸਰਣਿ ਪ੍ਰਭ ਤੋਰੀ ॥  
 ਅੰਧ ਕੂਪ ਮਹਿ ਹਾਥ ਦੇ ਰਾਖਹੁ ਕਛੁ ਸਿਆਨਪ ਉਕਤਿ ਨ ਮੋਰੀ ॥੧॥ ਰਹਾਉ ॥  
 ਕਰਨ ਕਰਾਵਨ ਸਭ ਕਿਛੁ ਤੁਮ ਹੀ ਤੁਮ ਸਮਰਥ ਨਾਹੀ ਅਨ ਹੋਰੀ ॥  
 ਤੁਮਰੀ ਗਤਿ ਮਿਤਿ ਤੁਮ ਹੀ ਜਾਨੀ ਸੇ ਸੇਵਕ ਜਿਨ ਭਾਗ ਮਥੋਰੀ ॥੧॥  
 ਅਪੁਨੇ ਸੇਵਕ ਸੰਗਿ ਤੁਮ ਪ੍ਰਭ ਰਾਤੇ ਓਤਿ ਪੋਤਿ ਭਗਤਨ ਸੰਗਿ ਜੋਰੀ ॥  
 ਪ੍ਰਿਉ ਪ੍ਰਿਉ ਨਾਮੁ ਤੇਰਾ ਦਰਸਨੁ ਚਾਹੈ ਜੈਸੇ ਦ੍ਰਿਸਟਿ ਓਹ ਚੰਦ ਚਕੋਰੀ ॥੨॥  
 ਰਾਮ ਸੰਤ ਮਹਿ ਭੇਦੁ ਕਿਛੁ ਨਾਹੀ ਏਕੁ ਜਨੁ ਕਈ ਮਹਿ ਲਾਖ ਕਚੋਰੀ ॥  
 ਜਾ ਕੈ ਹੀਐ ਪ੍ਰਗਟੁ ਪ੍ਰਭੁ ਹੋਆ ਅਨਦਿਨੁ ਕੀਰਤਨੁ ਰਸਨ ਰਮੋਰੀ ॥੩॥  
 ਤੁਮ ਸਮਰਥ ਅਪਾਰ ਅਤਿ ਉਚੇ ਸੁਖਦਾਤੇ ਪ੍ਰਭ ਪ੍ਰਾਨ ਅਧੋਰੀ ॥  
 ਨਾਨਕ ਕਉ ਪ੍ਰਭ ਕੀਜੈ ਕਿਰਪਾ ਉਨ ਸੰਤਨ ਕੈ ਸੰਗਿ ਸੰਗੋਰੀ ॥੪॥੧੩॥੧੩੪॥

ਗਉੜੀ ਮਹਲਾ ੫ ॥

ਤੁਮ ਹਰਿ ਸੇਤੀ ਰਾਤੇ ਸੰਤਹੁ ॥  
 ਨਿਬਾਹਿ ਲੇਹੁ ਮੈ ਕਉ ਪੁਰਖ ਬਿਧਾਤੇ ਓਤਿ ਪਹੁਚਾਵਹੁ ਦਾਤੇ ॥੧॥ ਰਹਾਉ ॥  
 ਤੁਮਰਾ ਮਰਮੁ ਤੁਮਾ ਹੀ ਜਾਨਿਆ ਤੁਮ ਪੂਰਨ ਪੁਰਖ ਬਿਧਾਤੇ ॥  
 ਰਾਖਹੁ ਸਰਣਿ ਅਨਾਥ ਦੀਨ ਕਉ ਕਰਹੁ ਹਮਾਰੀ ਗਾਤੇ ॥੧॥  
 ਤਰਣ ਸਾਗਰ ਬੋਹਿਥ ਚਰਣ ਤੁਮਾਰੇ ਤੁਮ ਜਾਨਹੁ ਅਪੁਨੀ ਭਾਤੇ ॥  
 ਕਰਿ ਕਿਰਪਾ ਜਿਸੁ ਰਾਖਹੁ ਸੰਗੇ ਤੇ ਤੇ ਪਾਰਿ ਪਰਾਤੇ ॥੨॥  
 ਈਤ ਉਤ ਪ੍ਰਭ ਤੁਮ ਸਮਰਥਾ ਸਭੁ ਕਿਛੁ ਤੁਮਰੈ ਹਾਥੇ ॥  
 ਐਸਾ ਨਿਧਾਨੁ ਦੇਹੁ ਮੈ ਕਉ ਹਰਿ ਜਨ ਚਲੈ ਹਮਾਰੈ ਸਾਥੇ ॥੩॥  
 ਨਿਰਗੁਨੀਆਰੇ ਕਉ ਗੁਨੁ ਕੀਜੈ ਹਰਿ ਨਾਮੁ ਮੇਰਾ ਮਨੁ ਜਾਪੇ ॥  
 ਸੰਤ ਪ੍ਰਸਾਦਿ ਨਾਨਕ ਹਰਿ ਭੇਟੇ ਮਨ ਤਨ ਸੀਤਲ ਧ੍ਰਾਪੇ ॥੪॥੧੪॥੧੩੫॥

ਗਉੜੀ ਮਹਲਾ ੫ ॥

ਸਹਜਿ ਸਮਾਇਓ ਦੇਵ ॥ ਮੈ ਕਉ ਸਤਿਗੁਰ ਭਏ ਦਇਆਲ ਦੇਵ ॥੧॥ ਰਹਾਉ ॥  
 ਕਾਟਿ ਜੇਵਰੀ ਕੀਓ ਦਾਸਰੇ ਸੰਤਨ ਟਹਲਾਇਓ ॥

ਜਗਾ ਦਿੱਤਾ ਹੈ। ਜਿਸ ਦਾ ਸਾਧ-ਸੰਗਤ ਵਿਚ ਯਕੀਨ ਬਝ ਗਿਆ, ਉਸ ਦੇ ਭਰਮ ਦੀ ਜਾਲੀ ਕਟ ਦਿੱਤੀ ਗਈ।੧। (ਜਿਸ ਨੂੰ) ਸਾਧੂ (ਗੁਰੂ) ਦੀ ਸੰਗਤ ਦਾ ਜਹਾਜ਼ (ਬੋਹਿਥ) ਮਿਲ ਗਿਆ, (ਉਸ ਨੇ) ਔਖੇ ਭਵ-ਸਾਗਰ ਨੂੰ ਤਰ ਲਿਆ। (ਉਸ ਦੇ) ਮਨ ਦੀ ਆਸ ਪੂਰੀ ਹੋ ਗਈ (ਜਿਸ ਨੂੰ) ਹਰਿ ਨਾਲ ਪ੍ਰੇਮ (ਰੰਗਾ) ਕਰਨ ਵਾਲਾ ਗੁਰੂ ਮਿਲ ਪਿਆ।੨। (ਜਿਨ੍ਹਾਂ) ਭਗਤਾਂ ਨੇ ਨਾਮ ਦਾ ਖਜ਼ਾਨਾ ਪ੍ਰਾਪਤ ਕਰ ਲਿਆ, (ਉਨ੍ਹਾਂ ਦੇ) ਮਨ ਅਤੇ ਤਨ ਤ੍ਰਿਪਤ ਹੋ ਗਏ। ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ ਉਸ ਨੂੰ (ਨਾਮ ਦਾ ਖਜ਼ਾਨਾ) ਬਖਸ਼ਦਾ ਹੈ, ਜਿਸ ਤੋਂ ਹੁਕਮ ਮਨਵਾਉਂਦਾ ਹੈ।੩।੧੨।੧੩੩।

ਗਉੜੀ ਮਹਲਾ ੫

ਹੇ ਮੇਰੇ ਪ੍ਰਾਣਪਤਿ! ਮੇਰੇ ਉਤੇ ਦਇਆ ਕਰ, ਮਿਹਰ ਕਰ। ਹੇ ਪ੍ਰਭੂ! ਮੈਂ ਅਨਾਥ (ਤੇਰੀ) ਸ਼ਰਣ ਵਿਚ ਹਾਂ। (ਮੈਨੂੰ ਮਾਇਆ ਦੇ) ਅੰਨ੍ਹੇ ਖੂਹ ਵਿਚ (ਆਪਣਾ) ਹੱਥ ਦੇ ਕੇ ਬਚਾ ਲਵੋ, (ਕਿਉਂਕਿ) ਮੇਰੀ ਕੋਈ ਸਿਆਣਪ ਜਾਂ ਦਲੀਲ ਨਹੀਂ ਚਲ ਸਕਦੀ।੧। ਰਹਾਉ। (ਹੇ ਪ੍ਰਭੂ!) ਕਰਨ ਕਰਾਵਣ ਵਾਲੇ ਸਭ ਕੁਝ ਤੁਸੀਂ ਹੀ ਹੋ। ਤੁਸੀਂ ਸਮਰਥ ਹੋ, ਤੁਹਾਡੇ ਵਰਗਾ ਹੋਰ ਕੋਈ ਨਹੀਂ ਹੈ। ਤੁਸੀਂ ਆਪਣੀ ਗਤਿ ਮਿਤੀ ਆਪ ਹੀ ਜਾਣੀ ਹੈ। (ਤੇਰੇ) ਸੇਵਕ ਉਹ (ਬਣੇ ਹਨ) ਜਿਨ੍ਹਾਂ ਦੇ ਮੱਥੇ ਉਤੇ ਭਾਗ (ਲਿਖੇ ਹਨ)।੧। ਹੇ ਪ੍ਰਭੂ! ਤੁਸੀਂ ਆਪਣੇ ਸੇਵਕਾਂ ਨਾਲ (ਪ੍ਰੇਮ-ਰੰਗ ਵਿਚ) ਰੰਗੇ ਹੋਏ ਹੋ ਅਤੇ (ਆਪਣੀ ਪ੍ਰੀਤ) ਭਗਤਾਂ ਨਾਲ ਤਾਣੇ ਪੇਟੇ ਵਾਂਗ ਜੋੜੀ ਹੋਈ ਹੈ। (ਤੇਰਾ ਭਗਤ) 'ਪ੍ਰਿਉ ਪ੍ਰਿਉ' ਕਹਿ ਕੇ (ਤੇਰਾ) ਦਰਸ਼ਨ ਕਰਨਾ ਲੋਚਦਾ ਹੈ, ਜਿਵੇਂ ਚਕੋਰ ਦੀ ਨਜ਼ਰ ਉਸ ਚੰਦ੍ਰਮਾ ਵਲ ਰਹਿੰਦੀ ਹੈ।੨। (ਹੇ ਜਿਗਿਆਸੂ!) ਪਰਮਾਤਮਾ ਅਤੇ ਸੰਤ (ਗੁਰੂ) ਵਿਚ ਕੋਈ ਭੇਦ ਨਹੀਂ ਹੈ। ਲਖਾਂ ਕਰੋੜਾਂ ਵਿਚੋਂ ਕੋਈ ਇਕ ਹੀ ਸੰਤ ਹੁੰਦਾ ਹੈ। ਜਿਸ ਦੇ ਹਿਰਦੇ ਵਿਚ ਪ੍ਰਭੂ ਪ੍ਰਗਟ ਹੋ ਗਿਆ ਹੈ (ਉਹ) ਹਰ ਰੋਜ਼ (ਅਨਦਿਨ) ਆਪਣੀ ਜੀਭ ਨਾਲ ਕੀਰਤਨ (ਕਰਦਾ ਅਤੇ ਨਾਮ) ਸਿਮਰਦਾ ਰਹਿੰਦਾ ਹੈ।੩। ਹੇ ਮੇਰੇ ਪ੍ਰਾਣ ਆਧਾਰ! ਹੇ ਸੁਖਦਾਤੇ ਪ੍ਰਭੂ! ਤੁਸੀਂ (ਪੂਰੀ ਤਰ੍ਹਾਂ) ਸਮਰਥ, ਅਪਾਰ ਅਤੇ ਪਰਮ ਸ੍ਰੇਸ਼ਠ ਹੋ। ਹੇ ਪ੍ਰਭੂ! ਨਾਨਕ ਉਤੇ ਕ੍ਰਿਪਾ ਕਰੋ ਅਤੇ ਉਨ੍ਹਾਂ ਸੰਤਾਂ ਦੀ ਸੰਗਤ ਨਾਲ ਜੋੜੀ ਰਖੋ।੪।੧੩।੧੩੪।

ਗਉੜੀ ਮਹਲਾ ੫

ਹੇ ਸੰਤੋ! ਤੁਸੀਂ ਪਰਮਾਤਮਾ (ਦੇ ਪ੍ਰੇਮ-ਰੰਗ ਵਿਚ) ਰੰਗੇ ਹੋਏ ਹੋ। ਹੇ ਪੁਰਖ ਬਿਧਾਤੇ! ਹੇ ਦਾਤਾਰ! ਮੈਨੂੰ (ਆਪਣੀ ਪ੍ਰੀਤ ਵਿਚ) ਨਿਭਾ ਲਵੋ ਅਤੇ ਤੋੜ ਤਕ ਪਹੁੰਚਾ ਦਿਓ।੧। ਰਹਾਉ। (ਹੇ ਪ੍ਰਭੂ!) ਤੁਸੀਂ (ਆਪਣਾ) ਭੇਦ ਆਪ ਹੀ ਜਾਣਿਆ ਹੈ। ਤੁਸੀਂ ਪੂਰਣ ਪੁਰਖ ਅਤੇ (ਸ੍ਰਿਸ਼ਟੀ ਦਾ) ਵਿਧਾਨ ਕਰਨ ਵਾਲੇ ਹੋ। (ਤੁਸੀਂ ਮੈਂ) ਅਨਾਥ ਅਤੇ ਗ਼ਰੀਬ (ਦੀਨ) ਨੂੰ ਆਪਣੀ ਸ਼ਰਣ ਵਿਚ ਰਖੋ ਅਤੇ ਮੈਨੂੰ ਮੁਕਤੀ (ਅਰਥਾਤ ਸ੍ਰੇਸ਼ਠ ਪਦ) ਪ੍ਰਦਾਨ ਕਰੋ।੧। ਤੁਹਾਡੇ ਚਰਣ ਭਵ-ਸਾਗਰ ਤਰਨ ਲਈ ਜਹਾਜ਼ ਹਨ। (ਤਾਰਨ ਦੀ) ਵਿਧੀ (ਭਾਤੇ) ਨੂੰ ਤੁਸੀਂ ਆਪ ਹੀ ਜਾਣਦੇ ਹੋ। ਕ੍ਰਿਪਾ ਕਰਕੇ ਜਿਸ ਨੂੰ (ਤੁਸੀਂ) ਆਪਣੇ ਸੰਗ ਵਿਚ ਰਖਦੇ ਹੋ, ਉਹ ਸਾਰੇ (ਭਵ-ਸਾਗਰ ਤੋਂ) ਪਾਰ ਹੋ ਜਾਂਦੇ ਹਨ।੨। ਹੇ ਪ੍ਰਭੂ! ਤੁਸੀਂ ਇਥੇ ਅਤੇ ਉਥੇ (ਅਰਥਾਤ ਲੋਕ ਪਰਲੋਕ ਵਿਚ) ਸਮਰਥ ਹੋ, ਸਭ ਕੁਝ ਤੁਹਾਡੇ ਵਸ ਵਿਚ ਹੈ। ਹੇ ਹਰਿ ਜਨੋ! ਮੈਨੂੰ ਅਜਿਹਾ ਖਜ਼ਾਨਾ ਬਖਸ਼ੋ ਜੋ (ਅੰਤ ਕਾਲ ਤਕ) ਮੇਰੇ ਨਾਲ ਚਲੇ।੩। (ਹੇ ਸੰਤੋ!) ਮੈਂ ਗੁਣਹੀਨ ਨੂੰ ਇਹ ਗੁਣ ਪ੍ਰਦਾਨ ਕਰੋ ਕਿ ਮੇਰਾ ਮਨ ਹਰਿ-ਨਾਮ ਜਪਦਾ ਰਹੇ। ਨਾਨਕ (ਦਾ ਕਥਨ ਹੈ ਕਿ) ਸੰਤ (ਗੁਰੂ) ਦੀ ਮਿਹਰ ਨਾਲ (ਮੈਨੂੰ) ਪ੍ਰਭੂ ਮਿਲ ਪਏ ਹਨ, ਜਿਸ ਕਰਕੇ ਮੇਰੇ ਤਨ ਅਤੇ ਮਨ ਸ਼ੀਤਲ ਹੋ ਕੇ ਸ਼ਾਂਤ ਹੋ ਗਏ ਹਨ।੪।੧੪।੧੩੫।

ਗਉੜੀ ਮਹਲਾ ੫

ਹੇ ਦੇਵ! (ਮੈਂ) ਸਹਿਜ ਅਵਸਥਾ ਵਿਚ ਸਮਾ ਗਿਆ ਹਾਂ। ਹੇ ਦੇਵ! ਮੇਰੇ ਉਤੇ ਸਤਿਗੁਰੂ ਦਿਆਲ ਹੋ ਗਏ ਹਨ।੧। ਰਹਾਉ। (ਮੇਰੀ ਮੋਹ ਦੀ) ਰੱਸੀ ਕਟ ਕੇ (ਆਪਣਾ) ਦਾਸ ਬਣਾ ਲਿਆ ਹੈ

ਏਕ ਨਾਮ ਕੇ ਬੀਓ ਪੂਜਾਰੀ ਮੋ ਕਉ ਅਚਰਜੁ ਗੁਰਹਿ ਦਿਖਾਇਓ ॥੧॥  
 ਭਇਓ ਪ੍ਰਗਾਸੁ ਸਰਬ ਉਜੀਆਰਾ ਗੁਰ ਗਿਆਨੁ ਮਨਹਿ ਪ੍ਰਗਟਾਇਓ ॥  
 ਅੰਮ੍ਰਿਤੁ ਨਾਮੁ ਪੀਓ ਮਨੁ ਤ੍ਰਿਪਤਿਆ ਅਨਭੈ ਠਹਰਾਇਓ ॥੨॥  
 ਮਾਨਿ ਆਗਿਆ ਸਰਬ ਸੁਖ ਪਾਏ ਦੂਖਹ ਠਾਉ ਗਵਾਇਓ ॥  
 ਜਉ ਸੁਪ੍ਰਸੰਨ ਭਏ ਪ੍ਰਭ ਠਾਕੁਰ ਸਭੁ ਆਨਦ ਰੂਪੁ ਦਿਖਾਇਓ ॥੩॥  
 ਨਾ ਕਿਛੁ ਆਵਤ ਨਾ ਕਿਛੁ ਜਾਵਤ ਸਭੁ ਖੇਲੁ ਕੀਓ ਹਰਿ ਰਾਇਓ ॥  
 ਕਹੁ ਨਾਨਕ ਅਗਮ ਅਗਮ ਹੈ ਠਾਕੁਰ ਭਗਤ ਟੇਕ ਹਰਿ ਨਾਇਓ ॥੪॥੧੫॥੧੩੬॥

ਗਉੜੀ ਮਹਲਾ ੫ ॥

ਪਾਰਬ੍ਰਹਮ ਪੂਰਨ ਪਰਮੇਸੁਰ ਮਨ ਤਾ ਕੀ ਓਟ ਗਹੀਜੈ ਰੇ ॥  
 ਜਿਨਿ ਧਾਰੇ ਬ੍ਰਹਮੰਡ ਖੰਡ ਹਰਿ ਤਾ ਕੇ ਨਾਮੁ ਜਪੀਜੈ ਰੇ ॥੧॥ ਰਹਾਉ ॥  
 ਮਨ ਕੀ ਮਤਿ ਤਿਆਗਹੁ ਹਰਿ ਜਨ ਹੁਕਮੁ ਬੁਝਿ ਸੁਖੁ ਪਾਈਐ ਰੇ ॥  
 ਜੋ ਪ੍ਰਭੁ ਕਰੈ ਸੋਈ ਭਲ ਮਾਨਹੁ ਸੁਖਿ ਦੁਖਿ ਓਹੀ ਧਿਆਈਐ ਰੇ ॥੧॥  
 ਕੋਟਿ ਪਤਿਤ ਉਧਾਰੇ ਖਿਨ ਮਹਿ ਕਰਤੇ ਬਾਰ ਨ ਲਾਗੈ ਰੇ ॥  
 ਦੀਨ ਦਰਦ ਦੁਖ ਭੰਜਨ ਸੁਆਮੀ ਜਿਸੁ ਭਾਵੈ ਤਿਸਹਿ ਨਿਵਾਜੈ ਰੇ ॥੨॥  
 ਸਭ ਕੇ ਮਾਤ ਪਿਤਾ ਪ੍ਰਤਿਪਾਲਕ ਜੀਅ ਪ੍ਰਾਨ ਸੁਖ ਸਾਗਰੁ ਰੇ ॥  
 ਦੇਂਦੇ ਤੋਟਿ ਨਾਹੀ ਤਿਸੁ ਕਰਤੇ ਪੂਰਿ ਰਹਿਓ ਰਤਨਾਗਰੁ ਰੇ ॥੩॥  
 ਜਾਚਿਕੁ ਜਾਚੈ ਨਾਮੁ ਤੇਰਾ ਸੁਆਮੀ ਘਟ ਘਟ ਅੰਤਰਿ ਸੋਈ ਰੇ ॥  
 ਨਾਨਕੁ ਦਾਸੁ ਤਾ ਕੀ ਸਰਣਾਈ ਜਾ ਤੇ ਬਿਥਾ ਨ ਕੋਈ ਰੇ ॥੪॥੧੬॥੧੩੭॥

ਰਾਗੁ ਗਉੜੀ ਪੂਰਬੀ ਮਹਲਾ ੫ ੧ੳ ਸਤਿਗੁਰ ਪ੍ਰਸਾਦਿ ॥  
 ਹਰਿ ਹਰਿ ਕਬਹੂ ਨ ਮਨਹੁ ਬਿਸਾਰੇ ॥  
 ਈਹਾ ਊਹਾ ਸਰਬ ਸੁਖਦਾਤਾ ਸਗਲ ਘਟਾ ਪ੍ਰਤਿਪਾਰੇ ॥੧॥ ਰਹਾਉ ॥  
 ਮਹਾ ਕਸਟ ਕਾਟੈ ਖਿਨ ਭੀਤਰਿ ਰਸਨਾ ਨਾਮੁ ਚਿਤਾਰੇ ॥  
 ਸੀਤਲ ਸਾਂਤਿ ਸੁਖ ਹਰਿ ਸਰਣੀ ਜਲਤੀ ਅਗਨਿ ਨਿਵਾਰੇ ॥੧॥  
 ਗਰਭ ਕੁੰਡ ਨਰਕ ਤੇ ਰਾਖੈ ਭਵਜਲੁ ਪਾਰਿ ਉਤਾਰੇ ॥  
 ਚਰਨ ਕਮਲ ਆਰਾਧਤ ਮਨ ਮਹਿ ਜਮ ਕੀ ਤ੍ਰਾਸ ਬਿਦਾਰੇ ॥੨॥  
 ਪੂਰਨ ਪਾਰਬ੍ਰਹਮ ਪਰਮੇਸੁਰ ਊਚਾ ਅਗਮ ਅਪਾਰੇ ॥  
 ਗੁਣ ਗਾਵਤ ਧਿਆਵਤ ਸੁਖ ਸਾਗਰ ਜੁਏ ਜਨਮੁ ਨ ਹਾਰੇ ॥੩॥  
 ਕਾਮਿ ਕ੍ਰੋਧਿ ਲੋਭਿ ਮੋਹਿ ਮਨੁ ਲੀਨੋ ਨਿਰਗੁਣ ਕੇ ਦਾਤਾਰੇ ॥  
 ਕਰਿ ਕਿਰਪਾ ਅਪੁਨੇ ਨਾਮੁ ਦੀਜੈ ਨਾਨਕ ਸਦ ਬਲਿਹਾਰੇ ॥੪॥੧੭॥੧੩੮॥



ਅਤੇ ਸੰਤਾਂ ਦੀ ਟਹਿਲ-ਸੇਵਾ ਵਿਚ ਲਗਾ ਦਿੱਤਾ ਹੈ। (ਹੁਣ ਮੈਂ) ਇਕ ਨਾਮ ਦਾ ਹੀ ਪੁਜਾਰੀ ਹੋ ਗਿਆ ਹਾਂ। ਗੁਰੂ ਨੇ ਮੈਨੂੰ ਅਸਚਰਜ (ਰੂਪ ਵਾਲੇ ਪ੍ਰਭੂ ਦਾ) ਦਰਸ਼ਨ ਕਰਾ ਦਿੱਤਾ ਹੈ। ਜਦੋਂ ਗੁਰੂ ਨੇ (ਮੇਰੇ) ਮਨ ਵਿਚ ਗਿਆਨ ਪ੍ਰਗਟ ਕਰ ਦਿੱਤਾ (ਤਾਂ) ਸਰਬਤ੍ਰ (ਗਿਆਨ ਦਾ) ਚਾਨਣ ਪਸਰ ਗਿਆ। ਨਾਮ ਰੂਪ ਅੰਮ੍ਰਿਤ ਪਾਨ ਕਰਨ ਨਾਲ (ਮੇਰਾ) ਮਨ ਤ੍ਰਿਪਤ ਹੋ ਗਿਆ (ਅਤੇ ਮੇਰੇ ਮਨ ਵਿਚ) ਭੈ-ਅਤੀਤ (ਪ੍ਰਭੂ) ਸਥਿਤ ਹੋ ਗਿਆ। ੨। (ਪ੍ਰਭੂ ਦੀ) ਆਗਿਆ ਮੰਨ ਕੇ (ਮੈਂ) ਸਾਰੇ ਸੁਖ ਪ੍ਰਾਪਤ ਕਰ ਲਏ ਅਤੇ ਦੁਖਾਂ ਦਾ ਠਿਕਾਣਾ ਖ਼ਤਮ ਕਰ ਦਿੱਤਾ। ਜਦੋਂ ਪ੍ਰਭੂ ਠਾਕਰ ਪ੍ਰਸੰਨ ਹੋ ਗਏ, (ਤਾਂ) ਸਭ ਪਾਸੇ (ਆਪਣੇ) ਆਨੰਦੀ ਸਰੂਪ ਦਾ ਦਰਸ਼ਨ ਕਰਾ ਦਿੱਤਾ। ੩। (ਮੇਰਾ ਵਿਸ਼ਵਾਸ ਹੋ ਗਿਆ ਕਿ) ਨ ਕੋਈ ਆਉਂਦਾ ਹੈ ਅਤੇ ਨ ਜਾਂਦਾ ਹੈ (ਅਰਥਾਤ ਕੋਈ ਵੀ ਜੰਮਦਾ ਮਰਦਾ ਨਹੀਂ ਹੈ)। ਇਹ ਸਭ ਹਰਿ ਰਾਜੇ ਦਾ ਖੇਲ ਰਚਾਇਆ ਹੋਇਆ ਹੈ। ਨਾਨਕ ਦਾ ਕਥਨ ਹੈ ਕਿ ਪ੍ਰਭੂ ਅਗਮ ਹੈ, ਅਗਮ ਹੈ। ਭਗਤਾਂ ਨੂੰ ਹਰਿ-ਨਾਮ ਦੀ ਹੀ ਟੇਕ ਹੈ। ੪। ੧੫। ੧੩੬।

#### ਗਉੜੀ ਮਹਲਾ ੫

ਹੇ ਮਨ! ਉਸ ਪਾਰਬ੍ਰਹਮ ਦੀ ਓਟ ਪਕੜਨੀ ਚਾਹੀਦੀ ਹੈ, ਜੋ ਪਰਿ-ਪੂਰਣ ਪਰਮੇਸ਼ਵਰ ਹੈ। ਜਿਸ ਹਰਿ ਨੇ ਖੰਡਾਂ ਅਤੇ ਬ੍ਰਹਮੰਡਾਂ ਨੂੰ ਧਾਰਣ ਕੀਤਾ ਹੋਇਆ ਹੈ, ਉਸ ਦਾ ਨਾਮ ਜਪਣਾ ਚਾਹੀਦਾ ਹੈ। ੧। ਰਹਾਉ। ਹੇ ਹਰਿ-ਜਨ! ਮਨ ਦੀ ਮਤਿ ਨੂੰ ਤਿਆਗ ਦਿਓ (ਕਿਉਂਕਿ ਈਸ਼ਵਰੀ) ਹੁਕਮ ਨੂੰ ਸਮਝ ਕੇ ਆਤਮਿਕ ਸੁਖ ਪਾ ਸਕੀਦਾ ਹੈ। ਜੋ ਪਰਮਾਤਮਾ ਕਰਦਾ ਹੈ, ਉਸ ਨੂੰ ਭਲਾ ਕਰਕੇ ਮਨੋ, ਸੁਖ ਅਤੇ ਦੁਖ ਵਿਚ ਉਸੇ (ਪ੍ਰਭੂ) ਨੂੰ ਆਰਾਧਨਾ ਚਾਹੀਦਾ ਹੈ। ੧। (ਪ੍ਰਭੂ) ਕਰੋੜਾਂ ਪਤਿਤਾਂ ਨੂੰ ਛਿਣ ਭਰ ਵਿਚ ਉਧਾਰ ਦਿੰਦਾ ਹੈ (ਅਤੇ ਅਜਿਹਾ) ਕਰਨ ਵੇਲੇ ਜਗਾ ਜਿੰਨੀ ਵੀ ਦੇਰ ਨਹੀਂ ਲਗਦੀ। ਉਹ ਸੁਆਮੀ ਗਰੀਬਾਂ ਦੇ ਦਰਦਾਂ ਅਤੇ ਦੁਖਾਂ ਨੂੰ ਖ਼ਤਮ ਕਰਨ ਵਾਲਾ ਹੈ। ਜਿਹੜਾ ਵੀ (ਉਸ ਨੂੰ) ਚੰਗਾ ਲਗਦਾ ਹੈ, ਉਸੇ ਨੂੰ ਮਾਣ ਬਖ਼ਸ਼ਦਾ ਹੈ। ੨। (ਪਰਮਾਤਮਾ) ਸਭ ਦਾ ਮਾਤਾ, ਪਿਤਾ ਅਤੇ ਪਾਲਕ ਹੈ (ਅਤੇ ਸਾਰਿਆਂ ਦੀਆਂ) ਜਿੰਦਾਂ ਅਤੇ ਪ੍ਰਾਣਾਂ ਲਈ ਸੁਖਾਂ ਦਾ ਸਾਗਰ ਹੈ। (ਉਸ) ਕਰਤੇ ਨੂੰ (ਜੀਵਾਂ ਨੂੰ) ਦਿੰਦਿਆਂ ਘਾਟ ਨਹੀਂ ਆਉਂਦੀ। ਰਤਨਾਂ ਦਾ ਸਾਗਰ (ਪ੍ਰਭੂ ਸਦਾ) ਭਰਪੂਰ ਰਹਿੰਦਾ ਹੈ। ੩। ਹੇ ਸੁਆਮੀ! ਯਾਚਕ ਤੇਰੇ ਨਾਮ ਦੀ ਯਾਚਨਾ ਕਰਦਾ ਹੈ; ਸਾਰੇ ਸ਼ਰੀਰਾਂ ਵਿਚ ਉਹੀ (ਵਰਤ ਰਿਹਾ ਹੈ)। ਦਾਸ ਨਾਨਕ ਉਸ ਦੀ ਸ਼ਰਣ ਵਿਚ ਹੈ ਜਿਸ ਦੇ (ਦਰ ਤੋਂ) ਕੋਈ ਵੀ ਖਾਲੀ ਨਹੀਂ ਜਾਂਦਾ। ੪। ੧੬। ੧੩੭।

#### ਰਾਗ ਗਉੜੀ ਪੂਰਬੀ ਮਹਲਾ ੫

(ਹੇ ਜਿਗਿਆਸੂ!) ਕਦੇ ਵੀ ਹਰਿ-ਨਾਮ ਨੂੰ ਮਨ ਤੋਂ ਨ ਭੁਲਾ। ਇਥੇ ਅਤੇ ਉਥੇ (ਅਰਥਾਤ ਲੋਕ ਪਰਲੋਕ ਵਿਚ) ਸਭ ਤਰ੍ਹਾਂ ਦੇ ਸੁਖਾਂ ਦਾ ਦਾਤਾ ਹੈ। (ਉਹ) ਸਾਰੇ ਸ਼ਰੀਰਾਂ ਦੀ ਪਾਲਨਾ ਕਰ ਰਿਹਾ ਹੈ। ੧। ਰਹਾਉ। (ਜੋ ਮਨੁੱਖ) ਆਪਣੀ ਜੀਭ ਨਾਲ ਨਾਮ ਨੂੰ ਯਾਦ ਕਰਦਾ ਹੈ, (ਉਸ ਦੇ) ਮਹਾਨ ਕਸ਼ਟਾਂ ਨੂੰ (ਪ੍ਰਭੂ) ਛਿਣ ਭਰ ਵਿਚ ਖ਼ਤਮ ਕਰ ਦਿੰਦਾ ਹੈ। ਹਰਿ ਦੀ ਸ਼ਰਣ ਵਿਚ ਪੈਣ ਨਾਲ ਸ਼ੀਤਲਤਾ, ਸ਼ਾਂਤੀ ਅਤੇ ਸੁਖ ਪ੍ਰਾਪਤ ਹੋ ਜਾਂਦੇ ਹਨ (ਅਤੇ ਤ੍ਰਿਸ਼ਨਾ ਦੀ) ਬਲਦੀ ਅੱਗ ਦੂਰ ਹੋ ਜਾਂਦੀ ਹੈ। ੧। (ਪਰਮਾਤਮਾ ਦਾ ਨਾਮ) ਗਰਭ ਅਤੇ ਨਰਕ ਵਿਚੋਂ ਬਚਾਉਂਦਾ ਹੈ ਅਤੇ ਭਵ-ਸਾਗਰ ਤੋਂ ਪਾਰ ਉਤਾਰ ਦਿੰਦਾ ਹੈ। (ਜੋ ਪਰਮਾਤਮਾ ਦੇ) ਚਰਣ ਕਮਲਾਂ ਨੂੰ ਮਨ ਵਿਚ ਆਰਾਧਦਾ ਹੈ, (ਪ੍ਰਭੂ ਉਸ ਦਾ) ਜਮ ਦਾ ਡਰ ਦੂਰ ਕਰ ਦਿੰਦਾ ਹੈ। ੨। ਪਰਮਾਤਮਾ ਪੂਰਣ ਪਾਰਬ੍ਰਹਮ, ਉੱਚਾ, ਅਗਮ ਅਤੇ ਅਪਾਰ ਹੈ। (ਉਸ) ਸੁਖਸਾਗਰ ਦੇ ਗੁਣਾਂ ਨੂੰ ਆਰਾਧਣਾ ਅਤੇ ਗਾਇਨ ਕਰਨਾ ਚਾਹੀਦਾ ਹੈ, (ਅਜਿਹਾ ਨ ਕਰਕੇ ਮਨੁੱਖ) ਜਨਮ ਨੂੰ ਜੂਏ ਵਿਚ ਹਾਰਨਾ ਨਹੀਂ ਚਾਹੀਦਾ। ੩। ਹੇ ਗੁਣ-ਹੀਨਾਂ ਦੇ ਦਾਤਾਰ! (ਮੇਰਾ) ਮਨ ਕਾਮ, ਕ੍ਰੋਧ, ਲੋਭ ਅਤੇ ਮੋਹ ਵਿਚ ਮਗਨ ਹੈ। (ਇਸ ਲਈ) ਕ੍ਰਿਪਾ ਪੂਰਵਕ ਆਪਣੇ ਨਾਮ ਦੀ ਬਖ਼ਸ਼ਿਸ਼ ਕਰ, ਨਾਨਕ ਹਮੇਸ਼ਾ (ਤੇਰੇ ਤੋਂ) ਕੁਰਬਾਨ ਜਾਂਦਾ ਹੈ। ੪। ੧੭। ੧੩੮।

ਰਾਗੁ ਗਉੜੀ ਚੇਤੀ ਮਹਲਾ ੫ ੧ੳ ਸਤਿਗੁਰ ਪ੍ਰਸਾਦਿ ॥  
 ਸੁਖੁ ਨਾਹੀ ਰੇ ਹਰਿ ਭਗਤਿ ਬਿਨਾ ॥  
 ਜੀਤਿ ਜਨਮੁ ਇਹੁ ਰਤਨੁ ਅਮੋਲਕੁ ਸਾਧਸੰਗਤਿ ਜਪਿ ਇਕ ਖਿਨਾ ॥੧॥ ਰਹਾਉ ॥  
 ਸੁਤ ਸੰਪਤਿ ਬਨਿਤਾ ਬਿਨੋਦ ॥ ਛੋਡਿ ਗਏ ਬਹੁ ਲੋਗ ਭੋਗ ॥੧॥  
 ਹੈਵਰ ਗੈਵਰ ਰਾਜ ਰੰਗ ॥ ਤਿਆਗਿ ਚਲਿਓ ਹੈ ਮੁੜ ਨੰਗ ॥੨॥  
 ਚੋਆ ਚੰਦਨ ਦੇਹ ਫੂਲਿਆ ॥ ਸੋ ਤਨੁ ਧਰ ਸੰਗਿ ਰੂਲਿਆ ॥੩॥  
 ਮੋਹਿ ਮੋਹਿਆ ਜਾਨੈ ਦੂਰਿ ਹੈ ॥  
 ਕਹੁ ਨਾਨਕ ਸਦਾ ਹਦੂਰਿ ਹੈ ॥੪॥੧॥੧੩੯॥

ਗਉੜੀ ਮਹਲਾ ੫ ॥  
 ਮਨ ਧਰ ਤਰਬੇ ਹਰਿ ਨਾਮ ਨੋ ॥  
 ਸਾਗਰ ਲਹਰਿ ਸੰਸਾ ਸੰਸਾਰੁ ਗੁਰੁ ਬੋਹਿਥੁ ਪਾਰ ਗਰਾਮਨੋ ॥੧॥ ਰਹਾਉ ॥  
 ਕਲਿ ਕਾਲਖ ਅੰਧਿਆਰੀਆ ॥ ਗੁਰ ਗਿਆਨ ਦੀਪਕ ਉਜਿਆਰੀਆ ॥੧॥  
 ਬਿਖੁ ਬਿਖਿਆ ਪਸਰੀ ਅਤਿ ਘਨੀ ॥ ਉਬਰੇ ਜਪਿ ਜਪਿ ਹਰਿ ਗੁਨੀ ॥੨॥  
 ਮਤਵਾਰੋ ਮਾਇਆ ਸੋਇਆ ॥ ਗੁਰ ਭੇਟਤ ਕ੍ਰਮੁ ਭਉ ਖੋਇਆ ॥੩॥  
 ਕਹੁ ਨਾਨਕ ਏਕੁ ਧਿਆਇਆ ॥ ਘਟਿ ਘਟਿ ਨਦਰੀ ਆਇਆ ॥੪॥੨॥੧੪੦॥

ਗਉੜੀ ਮਹਲਾ ੫ ॥  
 ਦੀਬਾਨੁ ਹਮਾਰੋ ਤੁਹੀ ਏਕ ॥  
 ਸੇਵਾ ਬਾਰੀ ਗੁਰਹਿ ਟੇਕ ॥੧॥ ਰਹਾਉ ॥  
 ਅਨਿਕ ਜੁਗਤਿ ਨਹੀ ਪਾਇਆ ॥ ਗੁਰਿ ਚਾਕਰ ਲੈ ਲਾਇਆ ॥੧॥  
 ਮਾਰੇ ਪੰਚ ਬਿਖਾਦੀਆ ॥ ਗੁਰ ਕਿਰਪਾ ਤੇ ਦਲੁ ਸਾਧਿਆ ॥੨॥  
 ਬਖਸੀਸ ਵਜਹੁ ਮਿਲਿ ਏਕੁ ਨਾਮ ॥ ਸੁਖ ਸਹਜ ਆਨੰਦ ਬਿਸੁਮ ॥੩॥  
 ਪ੍ਰਭ ਕੇ ਚਾਕਰ ਸੇ ਭਲੇ ॥ ਨਾਨਕ ਤਿਨ ਮੁਖ ਊਜਲੇ ॥੪॥੩॥੧੪੧॥

ਗਉੜੀ ਮਹਲਾ ੫ ॥  
 ਜੀਅਰੇ ਓਲ੍ਹਾ ਨਾਮ ਕਾ ॥  
 ਅਵਰੁ ਜਿ ਕਰਨ ਕਰਾਵਨੋ ਤਿਨ ਮਹਿ.ਭਉ ਹੈ ਜਾਮ ਕਾ ॥੧॥ ਰਹਾਉ ॥  
 ਅਵਰ ਜਤਨਿ ਨਹੀ ਪਾਈਐ ॥ ਵਡੈ ਭਾਗਿ ਹਰਿ ਧਿਆਈਐ ॥੧॥  
 ਲਾਖ ਹਿਕਮਤੀ ਜਾਨੀਐ ॥ ਆਗੈ ਤਿਲੁ ਨਹੀ ਮਾਨੀਐ ॥੨॥  
 ਅਹੰਬੁਧਿ ਕਰਮ ਕਮਾਵਨੇ ॥ ਗ੍ਰਿਹ ਬਾਲੁ ਨੀਰਿ ਬਹਾਵਨੇ ॥੩॥  
 ਪ੍ਰਭ ਕ੍ਰਿਪਾਲੁ ਕਿਰਪਾ ਕਰੈ ॥ ਨਾਮੁ ਨਾਨਕ ਸਾਧੁ ਸੰਗਿ ਮਿਲੈ ॥੪॥੪॥੧੪੨॥

ਗਉੜੀ ਮਹਲਾ ੫ ॥  
 ਬਾਰਨੈ ਬਲਿਹਾਰਨੈ ਲਖ ਬਰੀਆ ॥

## ਗਾਗੁ ਗਉੜੀ ਚੇਤੀ ਮਹਲਾ ੫

ਹੇ ਜਿਗਿਆਸੂ! ਹਰਿ ਦੀ ਭਗਤੀ ਤੋਂ ਬਿਨਾ (ਕਿਤੇ ਵੀ) ਸੁਖ ਨਹੀਂ ਮਿਲਦਾ। (ਇਸ ਲਈ) ਸਾਧ-ਸੰਗਤ ਵਿਚ ਇਕੋ ਛਿਣ ਲਈ ਨਾਮ ਜਪ ਕੇ ਇਸ ਅਮੋਲਕ ਰਤਨ ਵਰਗੇ ਜਨਮ ਨੂੰ ਜਿਤ ਲੈ।੧। ਰਹਾਉ। (ਹੇ ਭਾਈ!) ਪੁੱਤਰ, ਸੰਪਤੀ, ਇਸਤਰੀ ਦੇ ਹਾਸ-ਵਿਲਾਸ ਨੂੰ ਭੋਗਦੇ ਹੋਏ ਬੇਸੁਮਾਰ ਲੋਕ (ਸਭ ਕੁਝ ਇਥੇ ਹੀ) ਛੱਡ ਕੇ ਚਲੇ ਗਏ ਹਨ।੧। ਘੋੜੇ (ਹੈਵਰ), ਹਾਥੀ (ਗੈਵਰ), ਰਾਜ ਅਤੇ ਰੰਗ-ਤਮਾਸ਼ੇ (ਸਭ ਨੂੰ) ਛੱਡ ਕੇ ਮੂਰਖ (ਮਨੁੱਖ ਇਥੋਂ) ਨੰਗੇ ਹੀ ਚਲੇ ਗਏ ਹਨ।੨। ਅਤਰ ਅਤੇ ਚੰਦਨ (ਦੀ ਸੁੰਗਧ) ਨਾਲ ਸ਼ਰੀਰ ਮਾਣ-ਮਤਾ (ਹੇ ਜਾਂਦਾ ਹੈ, ਪਰ) ਉਹ ਸ਼ਰੀਰ ਵੀ ਮਿੱਟੀ ਨਾਲ ਰੁਲ ਜਾਂਦਾ ਹੈ।੩। ਮੋਹ ਨਾਲ ਮੋਹਿਆ (ਮਨੁੱਖ ਪਰਮਾਤਮਾ ਨੂੰ) ਬਹੁਤ ਦੂਰ ਜਾਣਦਾ ਹੈ, (ਪਰ) ਨਾਨਕ ਦਾ ਕਥਨ ਹੈ ਕਿ (ਉਹ ਪ੍ਰਭੂ) ਹਮੇਸ਼ਾ ਹਾਜ਼ਰ ਨਾਜ਼ਰ ਹੈ।੪।੧।੧੩੯।

## ਗਉੜੀ ਮਹਲਾ ੫

ਹੇ ਮਨ! (ਭਵ ਸਾਗਰ ਨੂੰ) ਤਰਨ ਲਈ ਹਰਿ-ਨਾਮ ਹੀ ਆਧਾਰ (ਧਰ) ਹੈ। ਇਹ ਸੰਸਾਰ ਸੰਸ਼ੋ ਦੀਆਂ ਲਹਿਰਾਂ ਨਾਲ ਭਰਿਆ ਸਮੁੰਦਰ ਹੈ, ਗੁਰੂ (ਇਸ ਤੋਂ) ਪਾਰ ਲੰਘਾਣ ਵਾਲਾ ਜਹਾਜ਼ ਹੈ।੧। ਰਹਾਉ। ਕਲਿਯੁਗ ਵਿਚ ਅਗਿਆਨ ਦੀ ਕਾਲਖ (ਪਸਰੀ ਹੋਈ ਹੈ)। (ਇਸ ਵਿਚ) ਗੁਰੂ ਦੇ ਗਿਆਨ ਦਾ ਦੀਵਾ ਚਾਨਣ ਕਰਨ ਵਾਲਾ ਹੈ।੧। ਮਾਇਆ ਦੀ ਵਿਸ਼ ਬਹੁਤ ਸੰਘਣੀ ਵਿਥਰੀ ਹੋਈ ਹੈ। (ਪਰ) ਹਰਿ ਦੇ ਗੁਣਾਂ ਦਾ ਜਪ ਕਰ ਕਰਕੇ (ਮਨੁੱਖ) ਬਚ ਜਾਂਦੇ ਹਨ।੨। ਮਾਇਆ ਦਾ ਮਤਵਾਰਾ (ਵਿਅਕਤੀ) ਸੁੱਤਾ ਹੋਇਆ ਹੈ। (ਪਰ) ਗੁਰੂ ਦੇ ਮਿਲਣ ਨਾਲ (ਸਾਰੇ) ਭੈ ਅਤੇ ਭਰਮ ਦੂਰ ਹੋ ਜਾਂਦੇ ਹਨ।੩। ਨਾਨਕ ਦਾ ਕਥਨ ਹੈ ਕਿ (ਜਿਸ ਨੇ) ਇਕ (ਹਰਿ) ਦੀ ਆਰਾਧਨਾ ਕੀਤੀ ਹੈ, (ਉਸ ਨੂੰ ਪ੍ਰਭੂ) ਹਰ ਇਕ ਸ਼ਰੀਰ ਵਿਚ ਵਸਦਾ ਨਜ਼ਰ ਆਇਆ ਹੈ।੪।੨।੧੪੦।

## ਗਉੜੀ ਮਹਲਾ ੫

(ਹੇ ਈਸ਼ਵਰ!) ਤੂੰ ਹੀ ਮੇਰਾ ਇਕੋ ਇਕ ਹਾਕਮ (ਸੁਆਮੀ) ਹੈਂ। ਗੁਰੂ ਦੀ ਟੇਕ 'ਤੇ ਤੇਰੀ ਸੇਵਾ ਕਰਦਾ ਹਾਂ।੧। ਰਹਾਉ। ਅਨੇਕ ਜੁਗਤਾਂ ਨਾਲ (ਮੈਂ ਤੈਨੂੰ) ਪਾ ਨਹੀਂ ਸਕਿਆ, (ਪਰ) ਗੁਰੂ ਨੇ ਚਾਕਰ ਬਣਾ ਕੇ (ਤੇਰੀ ਚਰਣੀ) ਲਗਾ ਦਿੱਤਾ ਹੈ।੧। (ਹੁਣ ਮੈਂ ਕਾਮ ਆਦਿਕ) ਪੰਜ ਝਗੜਾਲੂਆਂ ਨੂੰ ਮਾਰ ਲਿਆ ਹੈ। ਗੁਰੂ ਦੀ ਕ੍ਰਿਪਾ ਨਾਲ (ਇਨ੍ਹਾਂ ਪੰਜਾਂ ਦਾ) ਦਲ ਸਾਧ ਦਿੱਤਾ ਹੈ।੨। ਬਖਸ਼ੀਸ਼ ਵਜੋਂ (ਮੈਨੂੰ) ਇਕ ਨਾਮ ਮਿਲਿਆ ਹੈ, (ਜਿਸ ਕਰਕੇ) ਸਹਿਜ ਸੁਖ ਅਤੇ ਆਨੰਦ (ਮੇਰੇ ਅੰਦਰ) ਵਸ ਗਏ ਹਨ (ਬਿਸ਼੍ਵਾਸ)।੩। ਹੇ ਨਾਨਕ! (ਜੇ) ਪ੍ਰਭੂ ਦੇ ਚਾਕਰ ਹਨ, ਉਹ ਭਲੇ ਹਨ। ਉਨ੍ਹਾਂ ਦੇ ਮੁਖ (ਈਸ਼ਵਰੀ ਦਰਗਾਹ ਵਿਚ) ਉਜਲੇ ਹਨ।੪।੩।੧੪੧।

## ਗਉੜੀ ਮਹਲਾ ੫

ਹੇ ਜੀਵ! (ਕੇਵਲ) ਨਾਮ ਦਾ ਹੀ ਆਸਰਾ ਹੈ। (ਨਾਮ ਤੋਂ ਬਿਨਾ) ਹੋਰ ਜੋ ਕੁਝ ਕਰਣਾ ਕਰਾਉਣਾ ਹੈ, ਉਨ੍ਹਾਂ ਵਿਚ ਜਮ ਦਾ ਡਰ (ਬਣਿਆ ਰਹਿੰਦਾ ਹੈ)।੧। ਰਹਾਉ। ਹੋਰ ਯਤਨਾਂ ਨਾਲ (ਪ੍ਰਭੂ) ਪ੍ਰਾਪਤ ਨਹੀਂ ਕੀਤਾ ਜਾ ਸਕਦਾ। ਵੱਡੇ ਭਾਗਾਂ ਨਾਲ ਹਰਿ ਨੂੰ ਧਿਆਈਦਾ ਹੈ।੧। (ਭਾਵੇਂ) ਲਖਾਂ ਚਾਲਾਕੀਆਂ ਜਾਣਦੇ ਹੋਈਏ, (ਪਰ) ਪਰਮਾਤਮਾ ਦੀ ਦਰਗਾਹ ਵਿਚ ਜ਼ਰਾ ਜਿੰਨੀਆਂ ਵੀ ਨਹੀਂ ਮੰਨੀਆਂ ਜਾਂਦੀਆਂ।੨। ਹੰਕਾਰ ਭਰੀ ਬੁੱਧੀ ਨਾਲ (ਜੇ) ਕਰਮ ਕਮਾਏ ਜਾਣ, (ਉਨ੍ਹਾਂ ਨੂੰ ਇੰਜ ਸਮਝੋ ਜਿਵੇਂ) ਰੋਤ ਦੇ ਬਣਾਏ ਘਰ ਨੂੰ ਪਾਣੀ ਨਾਲ ਰੋੜ੍ਹ ਲੈ ਜਾਣਾ ਹੋਵੇ।੩। ਨਾਨਕ (ਦਾ ਕਥਨ ਹੈ ਕਿ ਜੇ) ਕ੍ਰਿਪਾਲੂ ਪ੍ਰਭੂ ਕ੍ਰਿਪਾ ਕਰੇ, (ਤਾਂ) ਸਾਧਸੰਗਤ ਵਿਚ ਨਾਮ ਮਿਲਦਾ ਹੈ।੪।੪।੧੪੨।

## ਗਉੜੀ ਮਹਲਾ ੫

(ਮੈਂ ਪ੍ਰਭੂ ਦੇ ਨਾਮ ਤੋਂ) ਲਖ ਵਾਰ ਕੁਰਬਾਨ ਜਾਂਦਾ ਹਾਂ, ਬਲਿਹਾਰ ਜਾਂਦਾ ਹਾਂ। ਪਰਮਾਤਮਾ

ਨਾਮੋ ਹੋ ਨਾਮੁ ਸਾਹਿਬ ਕੋ ਪ੍ਰਾਨ ਅਧਰੀਆ ॥੧॥ ਰਹਾਉ ॥  
 ਕਰਨ ਕਰਾਵਨ ਤੁਹੀ ਏਕ ॥ ਜੀਅ ਜੰਤ ਕੀ ਤੁਹੀ ਟੇਕ ॥੧॥  
 ਰਾਜ ਜੋਬਨ ਪ੍ਰਭ ਤੂੰ ਧਨੀ ॥ ਤੂੰ ਨਿਰਗੁਨ ਤੂੰ ਸਰਗੁਨੀ ॥੨॥  
 ਈਹਾ ਊਹਾ ਤੁਮ ਰਖੇ ॥ ਗੁਰ ਕਿਰਪਾ ਤੇ ਕੋ ਲਖੇ ॥੩॥  
 ਅੰਤਰਜਾਮੀ ਪ੍ਰਭ ਸੁਜਾਨੁ ॥ ਨਾਨਕ ਤਕੀਆ ਤੁਹੀ ਤਾਣੁ ॥੪॥੫॥੧੪੩॥

ਗਉੜੀ ਮਹਲਾ ੫ ॥  
 ਹਰਿ ਹਰਿ ਹਰਿ ਆਚਾਧੀਐ ॥  
 ਸੰਤਸੰਗਿ ਹਰਿ ਮਨਿ ਵਸੈ ਭਰਮੁ ਮੋਹੁ ਭਉ ਸਾਧੀਐ ॥੧॥ ਰਹਾਉ ॥  
 ਬੇਦ ਪੁਰਾਣ ਸਿਮ੍ਰਿਤਿ ਭਨੇ ॥ ਸਭ ਊਚ ਬਿਰਾਜਿਤ ਜਨ ਸੁਨੇ ॥੧॥  
 ਸਗਲ ਅਸਥਾਨ ਭੈ ਭੀਤ ਚੀਨ ॥ ਰਾਮ ਸੇਵਕ ਭੈ ਰਹਤ ਕੀਨ ॥੨॥  
 ਲਖ ਚਉਰਾਸੀਹ ਜੋਨਿ ਫਿਰਹਿ ॥ ਗੋਬਿੰਦ ਲੋਕ ਨਹੀ ਜਨਮਿ ਮਰਹਿ ॥੩॥  
 ਬਲ ਬੁਧਿ ਸਿਆਨਪ ਹਉਮੈ ਰਹੀ ॥ ਹਰਿ ਸਾਧ ਸਰਣਿ ਨਾਨਕ ਗਹੀ ॥੪॥੬॥੧੪੪॥

ਗਉੜੀ ਮਹਲਾ ੫ ॥  
 ਮਨ ਰਾਮ ਨਾਮ ਗੁਨ ਗਾਈਐ ॥  
 ਨੀਤ ਨੀਤ ਹਰਿ ਸੇਵੀਐ ਸਾਸਿ ਸਾਸਿ ਹਰਿ ਧਿਆਈਐ ॥੧॥ ਰਹਾਉ ॥  
 ਸੰਤਸੰਗਿ ਹਰਿ ਮਨਿ ਵਸੈ ॥ ਦੁਖੁ ਦਰਦੁ ਅਨੇਰਾ ਭ੍ਰਮੁ ਨਸੈ ॥੧॥  
 ਸੰਤ ਪ੍ਰਸਾਦਿ ਹਰਿ ਜਾਪੀਐ ॥ ਸੋ ਜਨੁ ਦੂਖਿ ਨ ਵਿਆਪੀਐ ॥੨॥  
 ਜਾ ਕਉ ਗੁਰੁ ਹਰਿ ਮੰਤ੍ਰੁ ਦੇ ॥ ਸੋ ਉਬਰਿਆ ਮਾਇਆ ਅਗਨਿ ਤੇ ॥੩॥  
 ਨਾਨਕ ਕਉ ਪ੍ਰਭ ਮਇਆ ਕਰਿ ॥ ਮੇਰੈ ਮਨਿ ਤਨਿ ਵਾਸੈ ਨਾਮੁ ਹਰਿ ॥੪॥੭॥੧੪੫॥

ਗਉੜੀ ਮਹਲਾ ੫ ॥  
 ਰਸਨਾ ਜਪੀਐ ਏਕੁ ਨਾਮ ॥  
 ਈਹਾ ਸੁਖੁ ਆਨੰਦੁ ਘਨਾ ਆਗੈ ਜੀਅ ਕੈ ਸੰਗਿ ਕਾਮ ॥੧॥ ਰਹਾਉ ॥  
 ਕਟੀਐ ਤੇਰਾ ਅਹੰ ਰੋਗੁ ॥ ਤੂੰ ਗੁਰ ਪ੍ਰਸਾਦਿ ਕਰਿ ਰਾਜ ਜੋਗੁ ॥੧॥  
 ਹਰਿ ਰਸੁ ਜਿਨਿ ਜਨਿ ਚਾਖਿਆ ॥ ਤਾ ਕੀ ਤ੍ਰਿਸਨਾ ਲਾਥੀਆ ॥੨॥  
 ਹਰਿ ਬਿਸ੍ਵਾਮ ਨਿਧਿ ਪਾਇਆ ॥ ਸੋ ਬਹੁਰਿ ਨ ਕਤ ਹੀ ਧਾਇਆ ॥੩॥  
 ਹਰਿ ਹਰਿ ਨਾਮੁ ਜਾ ਕਉ ਗੁਰਿ ਦੀਆ ॥  
 ਨਾਨਕ ਤਾ ਕਾ ਭਉ ਗਇਆ ॥੪॥੮॥੧੪੬॥

ਗਉੜੀ ਮਹਲਾ ੫ ॥  
 ਜਾ ਕਉ ਬਿਸਰੈ ਰਾਮ ਨਾਮ ਤਾਹੂ ਕਉ ਪੀਰ ॥  
 ਸਾਧਸੰਗਤਿ ਮਿਲਿ ਹਰਿ ਰਵਹਿ ਸੇ ਗੁਣੀ ਗਹੀਰ ॥੧॥ ਰਹਾਉ ॥

ਦਾ ਨਾਮ ਹੀ ਨਾਮ (ਮੇਰੇ) ਪ੍ਰਾਣਾਂ ਦਾ ਆਧਾਰ ਹੈ।੧। ਰਹਾਉ। (ਹੇ ਪ੍ਰਭੂ! ਸਭ ਕੁਝ) ਕਰਨ ਅਤੇ ਕਰਾਉਣ ਵਾਲਾ ਇਕ ਤੂੰ ਹੀ ਹੈਂ। (ਸਾਰੇ) ਜੀਵ-ਜੰਤੂਆਂ ਦੀ ਤੂੰ ਹੀ ਟੇਕ ਹੈਂ।੧। ਹੇ ਪਰਮਾਤਮਾ! ਰਾਜ ਅਤੇ ਜੋਬਨ ਦਾ ਤੂੰ ਹੀ ਮਾਲਕ ਹੈਂ। ਤੂੰ ਨਿਰਗੁਣ ਸਰੂਪ ਅਤੇ ਤੂੰ ਹੀ ਸਗੁਣ ਸਰੂਪ ਹੈਂ।੨। ਇਥੇ ਉਥੇ (ਅਰਥਾਤ ਲੋਕ ਪਰਲੋਕ ਵਿਚ) ਤੂੰ ਹੀ ਰਖਿਆ ਕਰਨ ਵਾਲਾ ਹੈਂ। ਕੋਈ ਵਿਰਲਾ ਹੀ ਗੁਰੂ ਦੀ ਕ੍ਰਿਪਾ ਨਾਲ (ਇਸ ਭੇਦ ਨੂੰ) ਜਾਣ ਸਕਦਾ ਹੈ।੩। ਹੇ ਪ੍ਰਭੂ! (ਤੂੰ) ਅੰਤਰਯਾਮੀ ਅਤੇ ਸਿਆਣਾ ਹੈਂ। ਨਾਨਕ ਦਾ (ਤੂੰ ਹੀ) ਸਹਾਰਾ ਅਤੇ ਤੂੰ ਹੀ ਬਲ (ਤਾਣਾ) ਹੈਂ।੪।੫।੧੪੩।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਹਰਿ ਹਰਿ ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। ਸਤਿਸੰਗਤ (ਦੇ ਸੰਪਰਕ) ਨਾਲ ਹਰਿ ਮਨ ਵਿਚ ਵਸਦਾ ਹੈ। (ਇਸ ਤਰ੍ਹਾਂ) ਭਰਮ, ਮੋਹ ਅਤੇ ਭੈ ਉਤੇ ਕਾਬੂ ਪਾਇਆ ਜਾ ਸਕਦਾ ਹੈ।੧। ਰਹਾਉ। ਵੇਦ, ਪੁਰਾਣ ਅਤੇ ਸਮ੍ਰਿਤੀਆਂ ਬਖਾਨ ਕਰਦੀਆਂ ਹਨ ਕਿ ਹਰਿ ਦੇ ਸੇਵਕ (ਜਨ) ਸਭ ਤੋਂ ਉਤਮ (ਸਥਾਨ) ਵਿਚ ਬਿਰਾਜਦੇ ਸੁਣੀਦੇ ਹਨ।੧। (ਹੇ ਭਾਈ!) ਸਾਰੇ ਸਥਾਨ ਡਰ ਨਾਲ ਸਹਿਮੇ ਹੋਏ ਲਗਦੇ ਹਨ। (ਪਰ) ਰਾਮ ਨੇ ਸੇਵਕਾਂ ਨੂੰ ਭੈ-ਰਹਿਤ ਕਰ ਦਿੱਤਾ ਹੈ।੨। (ਸਾਰੇ ਜੀਵ) ਚੌਰਾਸੀ ਲਖ ਜੂਨਾਂ ਵਿਚ (ਭਟਕਦੇ) ਫਿਰਦੇ ਹਨ। (ਪਰ) ਪ੍ਰਭੂ ਦੇ ਸੇਵਕ ਜਨਮਦੇ ਮਰਦੇ ਨਹੀਂ ਹਨ।੩। ਨਾਨਕ (ਦਾ ਕਥਨ ਹੈ ਕਿ ਗੋਬਿੰਦ ਲੋਕਾਂ ਦੀ) ਸਿਆਣਪ, ਬੁੱਧੀ, ਬਲ ਅਤੇ ਹਉਮੈ ਖਤਮ ਹੋ ਗਈ ਹੈ (ਕਿਉਂਕਿ ਉਨ੍ਹਾਂ ਨੇ) ਹਰਿ ਦੇ ਸੰਤਾਂ ਦੀ ਸ਼ਰਣ ਗ੍ਰਹਿਣ ਕਰ ਲਈ ਹੈ।੪।੬।੧੪੪।

## ਗਉੜੀ ਮਹਲਾ ੫

ਹੇ ਮਨ! ਰਾਮ-ਨਾਮ ਦੇ ਗੁਣ ਗਾਣੇ ਚਾਹੀਦੇ ਹਨ। ਨਿਤ ਨਿਤ ਹਰਿ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ ਅਤੇ ਸੁਆਸ ਸੁਆਸ ਹਰਿ (ਦੇ ਨਾਮ ਨੂੰ) ਸਿਮਰਨਾ ਚਾਹੀਦਾ ਹੈ।੧। ਰਹਾਉ। ਸੰਤ (ਗੁਰੂ) ਦੀ ਸੰਗਤ ਨਾਲ ਹਰਿ (ਦਾ ਨਾਮ) ਮਨ ਵਿਚ ਵਸਦਾ ਹੈ, (ਜਿਸ ਕਰਕੇ) ਦੁਖ, ਦਰਦ, ਅਗਿਆਨ ਅਤੇ ਭਰਮ ਖਤਮ ਹੋ ਜਾਂਦੇ ਹਨ।੧। ਸੰਤ (ਗੁਰੂ) ਦੀ ਕ੍ਰਿਪਾ ਨਾਲ ਹਰਿ ਦਾ ਨਾਮ ਜਪਿਆ ਜਾ ਸਕਦਾ ਹੈ। (ਨਾਮ ਜਪਣ ਵਾਲਾ) ਉਹ ਸੇਵਕ ਦੁਖ ਵਿਚ ਨਹੀਂ ਘਿਰਦਾ।੨। ਜਿਸ ਨੂੰ ਗੁਰੂ ਹਰਿ ਦਾ ਮੰਤ੍ਰ (ਅਰਥਾਤ ਨਾਮ) ਬਖਸ਼ਦਾ ਹੈ, ਉਹ ਮਾਇਆ ਦੀ ਅਗਨੀ ਤੋਂ ਬਚ ਜਾਂਦਾ ਹੈ।੩। ਹੇ ਪ੍ਰਭੂ! ਨਾਨਕ ਉਤੇ ਮਿਹਰ (ਮਾਇਆ) ਕਰ (ਤਾਂ ਜੋ) ਮੇਰੇ ਮਨ ਅਤੇ ਤਨ ਵਿਚ ਹਰਿ ਦਾ ਨਾਮ ਵਸ ਜਾਏ।੪।੭।੧੪੫।

## ਗਉੜੀ ਮਹਲਾ ੫

(ਹੇ ਜਿਗਿਆਸੂ!) ਜੀਭ ਨਾਲ ਕੇਵਲ ਇਕ ਨਾਮ ਹੀ ਜਪਣਾ ਚਾਹੀਦਾ ਹੈ, (ਜਿਸ ਕਰਕੇ) ਇਸ ਲੋਕ ਵਿਚ ਬਹੁਤ ਸੁਖ ਅਤੇ ਆਨੰਦ (ਪ੍ਰਾਪਤ ਹੁੰਦੇ ਹਨ) ਅਤੇ ਅਗੇ (ਪਰਲੋਕ ਵਿਚ ਉਹ) ਜੀਵ ਦੇ ਨਾਲ ਜਾਂਦਾ ਹੈ ਅਤੇ ਕੰਮ ਆਉਂਦਾ ਹੈ।੧। ਰਹਾਉ। (ਹੇ ਭਾਈ! ਨਾਮ ਜਪਣ ਨਾਲ) ਤੇਰਾ ਹਉਮੈ ਰੋਗ ਕਟਿਆ (ਜਾਂਦਾ ਹੈ)। ਗੁਰੂ ਦੀ ਕ੍ਰਿਪਾ ਨਾਲ ਤੂੰ ਰਾਜ-ਜੋਗ (ਪ੍ਰਾਪਤ ਕਰ ਸਕਦਾ ਹੈ)।੧। ਜਿਸ ਜਿਸ ਨੇ ਹਰਿ ਰਸ ਚਖਿਆ ਹੈ, ਉਸ ਦੀ (ਮਾਇਆਵੀ) ਤ੍ਰਿਸ਼ਨਾ ਖਤਮ ਹੋ ਜਾਂਦੀ ਹੈ।੨। (ਜਿਸ ਨੇ) ਹਰਿ-ਨਾਮ ਰੂਪ ਸੁਖਦਾਇਕ (ਬਿਸ਼ਾਮ) ਖਜ਼ਾਨਾ ਪਾ ਲਿਆ ਹੈ, ਉਹ ਫਿਰ (ਹੋਰ) ਕਿਤੇ ਵੀ ਨਹੀਂ ਜਾਂਦਾ (ਅਰਥਾਤ ਕਿਸੇ ਹੋਰ ਖਜ਼ਾਨੇ ਦੀ ਆਸ ਨਹੀਂ ਕਰਦਾ)।੩। ਜਿਸ ਨੂੰ ਗੁਰੂ ਨੇ ਹਰਿ ਹਰਿ ਨਾਮ ਬਖਸ਼ ਦਿੱਤਾ ਹੈ, ਹੇ ਨਾਨਕ! ਉਸ ਦਾ (ਹਰ ਪ੍ਰਕਾਰ ਦਾ) ਡਰ ਦੂਰ ਹੋ ਗਿਆ।੪।੮।੧੪੬।

## ਗਉੜੀ ਮਹਲਾ ੫

(ਹੇ ਭਾਈ!) ਜਿਸ ਨੂੰ ਰਾਮ ਦਾ ਨਾਮ ਭੁਲ ਜਾਂਦਾ ਹੈ, ਉਸ ਨੂੰ ਦੁਖ (ਆ ਘੇਰਦਾ ਹੈ)। (ਜੋ) ਸਾਧ-ਸੰਗਤ ਨਾਲ ਮਿਲ ਕੇ ਹਰਿ ਦਾ ਨਾਮ ਜਪਦੇ ਹਨ, ਉਹ ਗੁਣਾਂ ਕਰਕੇ ਗੰਭੀਰ ਹੋ ਜਾਂਦੇ ਹਨ।੧।

ਜਾ ਕਉ ਗੁਰਮੁਖਿ ਰਿਦੈ ਬੁਧਿ ॥ ਤਾ ਕੈ ਕਰ ਤਲ ਨਵ ਨਿਧਿ ਸਿਧਿ ॥੧॥  
 ਜੋ ਜਾਨਹਿ ਹਰਿ ਪ੍ਰਭ ਧਨੀ ॥ ਕਿਛੁ ਨਾਹੀ ਤਾ ਕੈ ਕਮੀ ॥੨॥  
 ਕਰਣੈਹਾਰੁ ਪਛਾਨਿਆ ॥ ਸਰਬ ਸੁਖ ਰੰਗ ਮਾਣਿਆ ॥੩॥  
 ਹਰਿ ਧਨੁ ਜਾ ਕੈ ਗ੍ਰਿਹਿ ਵਸੈ ॥  
 ਕਹੁ ਨਾਨਕ ਤਿਨ ਸੰਗਿ ਦੁਖੁ ਨਸੈ ॥੪॥੯॥੧੪੭॥

ਗਉੜੀ ਮਹਲਾ ੫ ॥  
 ਗਰਬੁ ਬਡੋ ਮੂਲੁ ਇਤਨੋ ॥  
 ਰਹਨੁ ਨਹੀ ਗਹੁ ਕਿਤਨੋ ॥੧॥ ਰਹਾਉ ॥  
 ਬੇਬਰਜਤ ਬੇਦ ਸੰਤਨਾ ਉਆਹੂ ਸਿਉ ਰੇ ਹਿਤਨੋ ॥  
 ਹਾਰ ਜੁਆਰ ਜੁਆ ਬਿਧੇ ਇੰਦ੍ਰੀ ਵਸਿ ਲੈ ਜਿਤਨੋ ॥੧॥  
 ਹਰਨ ਭਰਨ ਸੰਪੂਰਨਾ ਚਰਨ ਕਮਲ ਰੰਗਿ ਚਿਤਨੋ ॥  
 ਨਾਨਕ ਉਧਰੇ ਸਾਧਸੰਗਿ ਕਿਰਪਾ ਨਿਧਿ ਮੈ ਦਿਤਨੋ ॥੨॥੧੦॥੧੪੮॥

ਗਉੜੀ ਮਹਲਾ ੫ ॥  
 ਮੋਹਿ ਦਾਸਰੋ ਠਾਕੁਰ ਕੋ ॥ ਧਾਨੁ ਪ੍ਰਭ ਕਾ ਖਾਨਾ ॥੧॥ ਰਹਾਉ ॥  
 ਐਸੋ ਹੈ ਰੇ ਖਸਮੁ ਹਮਾਰਾ ॥ ਖਿਨ ਮਹਿ ਸਾਜਿ ਸਵਾਰਣਹਾਰਾ ॥੧॥  
 ਕਾਮੁ ਕਰੀ ਜੇ ਠਾਕੁਰ ਭਾਵਾ ॥ ਗੀਤ ਚਰਿਤ ਪ੍ਰਭ ਕੇ ਗੁਨ ਗਾਵਾ ॥੨॥  
 ਸਰਣਿ ਪਰਿਓ ਠਾਕੁਰ ਵਜੀਰਾ ॥ ਤਿਨਾ ਦੇਖਿ ਮੇਰਾ ਮਨੁ ਧੀਰਾ ॥੩॥  
 ਏਕ ਟੇਕ ਏਕੋ ਆਧਾਰਾ ॥ ਜਨ ਨਾਨਕ ਹਰਿ ਕੀ ਲਾਗਾ ਕਾਰਾ ॥੪॥੧੧॥੧੪੯॥

ਗਉੜੀ ਮਹਲਾ ੫ ॥  
 ਹੈ ਕੋਈ ਐਸਾ ਹਉਮੈ ਤੋਰੈ ॥  
 ਇਸੁ ਮੀਠੀ ਤੇ ਇਹੁ ਮਨੁ ਹੋਰੈ ॥੧॥ ਰਹਾਉ ॥  
 ਅਗਿਆਨੀ ਮਾਨੁਖੁ ਭਇਆ ਜੋ ਨਾਹੀ ਸੋ ਲੋਰੈ ॥  
 ਰੈਣਿ ਅੰਧਾਰੀ ਕਾਰੀਆ ਕਵਨ ਜੁਗਤਿ ਜਿਤੁ ਭੋਰੈ ॥੧॥  
 ਭ੍ਰਮਤੋ ਭ੍ਰਮਤੋ ਹਾਰਿਆ ਅਨਿਕ ਬਿਧੀ ਕਰਿ ਟੋਰੈ ॥  
 ਕਹੁ ਨਾਨਕ ਕਿਰਪਾ ਭਈ ਸਾਧਸੰਗਤਿ ਨਿਧਿ ਮੋਰੈ ॥੨॥੧੨॥੧੫੦॥

ਗਉੜੀ ਮਹਲਾ ੫ ॥  
 ਚਿੰਤਾਮਣਿ ਕਰੁਣਾ ਮਏ ॥੧॥ ਰਹਾਉ ॥  
 ਦੀਨ ਦਇਆਲਾ ਪਾਰਬ੍ਰਹਮ ॥ ਜਾ ਕੈ ਸਿਮਰਣਿ ਸੁਖ ਭਏ ॥੧॥  
 ਅਕਾਲ ਪੁਰਖ ਅਗਾਧਿ ਬੋਧ ॥ ਸੁਨਤ ਜਸੋ ਕੋਟਿ ਅਘ ਖਏ ॥੨॥

ਰਹਾਉ। ਗੁਰੂ ਦੇ ਉਪਦੇਸ਼ ਦੁਆਰਾ ਜਿਸ ਦੇ ਹਿਰਦੇ ਵਿਚ (ਨਾਮ ਸਿਮਰਨ ਦੀ) ਬੁੱਧੀ (ਵਿਕਸਿਤ ਹੋ ਗਈ ਹੈ), ਉਸ ਦੇ ਹੱਥਾਂ ਦੀਆਂ ਤਲੀਆਂ ਉਤੇ ਨੌਂ ਨਿਧੀਆਂ ਅਤੇ (ਅਠਾਰ੍ਹਾਂ) ਸਿੱਧੀਆਂ ਆ ਜਾਂਦੀਆਂ ਹਨ। ੧। ਜੋ ਇਹ ਜਾਣ ਲੈਂਦਾ ਹੈ ਕਿ ਹਰਿ ਪ੍ਰਭੂ ਹੀ ਮਾਲਕ ਹੈ, ਉਸ ਨੂੰ ਕਿਸੇ ਪ੍ਰਕਾਰ ਦੇ ਕੋਈ ਘਾਟ ਨਹੀਂ ਰਹਿੰਦੀ। ੨। (ਜਿਨ੍ਹਾਂ ਸਾਧਕਾਂ ਨੇ) ਸਿਰਜਨਹਾਰ ਨੂੰ ਪਛਾਣਿਆ ਹੈ, (ਉਨ੍ਹਾਂ ਨੇ) ਸਭ ਤਰ੍ਹਾਂ ਦੇ ਸੁਖ ਅਤੇ ਪ੍ਰੇਮ-ਰੰਗ ਮਾਣੇ ਹਨ। ੩। ਜਿਨ੍ਹਾਂ ਦੇ ਹਿਰਦੇ ਰੂਪ ਘਰ ਵਿਚ ਹਰਿ-ਨਾਮ ਰੂਪ ਧਨ ਆ ਵਸਦਾ ਹੈ, ਨਾਨਕ ਦਾ ਕਥਨ ਹੈ ਕਿ ਉਨ੍ਹਾਂ ਦੀ ਸੰਗਤ ਨਾਲ ਦੁਖ ਨਸ਼ਟ ਹੋ ਜਾਂਦੇ ਹਨ। ੪। ੧੯। ੧੪੩।

ਗਉੜੀ ਮਹਲਾ ੫

(ਹੇ ਸਾਧਕ! ਮਨੁੱਖ ਦਾ) ਹੰਕਾਰ ਬਹੁਤ ਵੱਡਾ ਹੈ, (ਪਰ ਉਸ ਦਾ) ਮੁੱਲ ਇਤਨਾ ਨਹੀਂ ਹੈ (ਭਾਵ-ਬੋਝਾ ਹੈ)। (ਸੰਸਾਰ ਵਿਚ ਉਸ ਦਾ) ਠਿਕਾਣਾ ਨਹੀਂ ਹੈ, (ਪਰ ਉਸ ਦੀ) ਪਕੜ ਕਿਤਨੀ ਹੈ (ਅਰਥਾਤ ਬਹੁਤ ਅਧਿਕ ਹੈ)। ੧। ਰਹਾਉ। (ਜਿਸ ਗੱਲ ਤੋਂ) ਵੇਦ ਅਤੇ ਸੰਤ ਲੋਕ ਵਰਜਦੇ ਹਨ, ਉਸ ਨਾਲ (ਜੀਵ ਬਹੁਤ) ਹਿਤ ਕਰਦਾ ਹੈ। (ਤੂੰ) ਜੁਆਰੀਏ ਵਾਂਗ ਜੂਏ ਦੀ ਬਾਜ਼ੀ (ਬਿਧੀ) ਹਾਰ ਰਿਹਾ ਹੈਂ ਅਤੇ ਇੰਦ੍ਰੀਆਂ ਨੇ ਵਸ ਵਿਚ ਕਰਕੇ ਜਿਤ ਲਿਆ ਹੈ। ੧। (ਤੂੰ ਜੀਵਾਂ ਨੂੰ) ਹਰਨ ਅਤੇ ਭਰਨ ਦੇ ਸਮਰਥ (ਪ੍ਰਭੂ ਦੇ) ਚਰਣ ਕਮਲਾਂ ਦੀ ਪ੍ਰੀਤ (ਰੰਗਿ) ਤੋਂ ਸਖਣਾ (ਰਿਤਨੇ) ਹੈਂ। ਨਾਨਕ (ਦਾ ਕਥਨ ਹੈ ਕਿ) ਸਾਧ-ਸੰਗਤ ਨਾਲ ਉਧਾਰ ਹੋ ਜਾਂਦਾ ਹੈ, ਉਹ (ਸੰਗਤ) ਕ੍ਰਿਪਾਲੂ ਪ੍ਰਭੂ ਨੇ ਮੈਨੂੰ ਬਖਸ਼ੀ ਹੈ। ੨। ੧੦। ੧੪੮।

ਗਉੜੀ ਮਹਲਾ ੫

ਮੈਂ (ਆਪਣੇ) ਮਾਲਕ (ਠਾਕੁਰ) ਦਾ ਦਾਸ ਹਾਂ। (ਮੈਂ) ਪ੍ਰਭੂ ਦਾ ਦਿੱਤਾ ਹੋਇਆ ਅੰਨ ਖਾਂਦਾ ਹਾਂ। ੧। ਰਹਾਉ। ਇਹੋ ਜਿਹਾ ਹੈ ਮੇਰਾ ਸੁਆਮੀ, (ਜੋ) ਛਿਣ ਭਰ ਵਿਚ ਸਿਰਜਨਾ ਕਰਕੇ (ਉਸ ਨੂੰ) ਸਵਾਰਨ ਵਾਲਾ ਵੀ ਹੈ। ੧। (ਮੇਰਾ ਚਿੱਤ ਕਰਦਾ ਹੈ ਕਿ) ਜੋ ਮਾਲਕ ਨੂੰ ਚੰਗਾ ਲਗੇ, (ਮੈਂ ਉਹ) ਕੰਮ ਕਰਾਂ, ਪ੍ਰਭੂ ਦੇ ਚਰਿਤ੍ਰ ਅਤੇ ਗੁਣਾਂ ਦੇ ਗੀਤ ਗਾਵਾਂ। ੨। ਮੈਂ ਮਾਲਕ ਦੇ ਵਜ਼ੀਰਾਂ (ਸੰਤਾਂ) ਦੀ ਸ਼ਰਣ ਵਿਚ ਆ ਪਿਆ ਹਾਂ। ਉਨ੍ਹਾਂ ਨੂੰ ਵੇਖ ਕੇ ਮੇਰਾ ਮਨ ਧੀਰਜਵਾਨ ਹੋ ਗਿਆ ਹੈ। ੩। ਦਾਸ ਨਾਨਕ (ਦਾ ਕਥਨ ਹੈ ਕਿ) ਇਕ (ਪ੍ਰਭੂ) ਹੀ ਮੇਰੀ ਟੇਕ ਹੈ ਅਤੇ ਇਕੋ ਹੀ ਆਧਾਰ ਹੈ, (ਮੈਂ) ਪਰਮਾਤਮਾ ਦੀ ਕਾਰ ਵਿਚ ਲਗ ਗਿਆ ਹਾਂ। ੪। ੧੧। ੧੪੯।

ਗਉੜੀ ਮਹਲਾ ੫

(ਹੇ ਭਾਈ!) ਕੋਈ ਅਜਿਹਾ (ਸ਼ਕਤੀਵਰ) ਹੈ ਜੋ (ਮੇਰੀ) ਹਉਮੈ ਨੂੰ ਖਤਮ ਕਰ ਦੇਵੇ। ਮਿਠੀ ਲਗਣ ਵਾਲੀ ਇਸ (ਮਾਇਆ ਤੋਂ) ਇਹ ਮਨ ਮੋੜ ਦੇਵੇ। ੧। ਰਹਾਉ। (ਮਾਇਆ ਦੇ ਪ੍ਰਭਾਵ ਕਰਕੇ) ਮਨੁੱਖ ਅਗਿਆਨੀ ਹੋ ਗਿਆ ਹੈ; ਜੋ (ਪਦਾਰਥ ਸਥਾਈ) ਨਹੀਂ ਉਸ ਨੂੰ ਲੋੜਦਾ ਹੈ। (ਅਗਿਆਨਤਾ ਕਾਰਣ ਮਨੁੱਖ ਦੀ ਜੀਵਨ ਰੂਪ) ਰਾਤ ਹਨੇਰੀ ਅਤੇ ਕਾਲੀ ਹੈ। ਕਿਹੜੀ ਜੁਗਤ (ਵਰਤੀ ਜਾਏ) ਜਿਸ ਕਰਕੇ ਪ੍ਰਭਾਤ (ਭੋਰੈ) ਹੋ ਸਕੇ। ੧। (ਮੈਂ ਅਨੇਕ ਜੂਨਾਂ ਵਿਚ) ਭਰਮਦਾ ਭਰਮਦਾ ਹਾਰ ਗਿਆ ਹਾਂ ਅਤੇ ਅਨੇਕ ਢੰਗਾਂ ਨਾਲ ਟੋਲ ਲਿਆ ਹੈ (ਕਿ ਕੋਈ ਮੈਨੂੰ ਮਾਇਆ ਦੇ ਪ੍ਰਭਾਵ ਤੋਂ ਬਚਾ ਲਵੇ)। ਨਾਨਕ ਦਾ ਕਥਨ ਹੈ ਕਿ (ਪਰਮਾਤਮਾ ਦੀ ਮੇਰੇ ਉਤੇ) ਮਿਹਰ ਹੋਈ (ਤਾਂ ਹੀ ਅਨੁਭਵ ਹੋਇਆ ਕਿ) ਸਾਧ-ਸੰਗਤ ਹੀ ਮੇਰੇ ਲਈ (ਗੁਣਾਂ ਦਾ) ਖਜ਼ਾਨਾ (ਨਿਧਿ) ਹੈ। ੨। ੧੨। ੧੫੦।

ਗਉੜੀ ਮਹਲਾ ੫

ਹੇ (ਮਨ ਚਿਤਵੇ ਪਦਾਰਥ ਪ੍ਰਦਾਨ ਕਰਨ ਵਾਲੀ ਮਣੀ ਸਮਾਨ) ਕਾਮਨਾਵਾਂ ਪੂਰੀਆਂ ਕਰਨ ਵਾਲੇ ਅਤੇ ਦਇਆਵਾਨ ਪ੍ਰਭੂ! ੧। ਰਹਾਉ। ਹੇ ਦੀਨਾਂ (ਗਰੀਬਾਂ) ਉਪਰ ਦਇਆ ਕਰਨ ਵਾਲੇ ਪਾਰਬ੍ਰਹਮ! ਜਿਸ ਦੇ ਸਿਮਰਨ ਨਾਲ ਆਤਮਿਕ ਸੁਖ ਪ੍ਰਾਪਤ ਹੋ ਜਾਂਦੇ ਹਨ। ਅਥਾਹ ਗਿਆਨ ਵਾਲੇ ਅਕਾਲ ਪੁਰਖ ਦੇ ਜਸ ਸੁਣਨ ਨਾਲ ਹੀ ਕਰੋੜਾਂ ਪਾਪ ਖਤਮ ਹੋ ਜਾਂਦੇ ਹਨ। ੨। ਹੇ ਕ੍ਰਿਪਾ ਨਿਧਾਨ

ਕਿਰਪਾ ਨਿਧਿ ਪ੍ਰਭ ਮਇਆ ਧਾਰਿ ॥ ਨਾਨਕ ਹਰਿ ਹਰਿ ਨਾਮ ਲਏ ॥੩॥੧੩॥੧੫੧॥  
 ਗਉੜੀ ਪੂਰਬੀ ਮਹਲਾ ੫ ॥  
 ਮੇਰੇ ਮਨ ਸਰਣਿ ਪ੍ਰਭੁ ਸੁਖ ਪਾਏ ॥  
 ਜਾ ਦਿਨਿ ਬਿਸਰੈ ਪ੍ਰਾਨ ਸੁਖਦਾਤਾ ਸੋ ਦਿਨੁ ਜਾਤ ਅਜਾਏ ॥੧॥ ਰਹਾਉ ॥  
 ਏਕ ਰੈਣ ਕੇ ਪਾਹੁਨ ਤੁਮ ਆਏ ਬਹੁ ਜੁਗ ਆਸ ਬਧਾਏ ॥  
 ਗ੍ਰਿਹ ਮੰਦਰ ਸੰਪੈ ਜੋ ਦੀਸੈ ਜਿਉ ਤਰਵਰ ਕੀ ਛਾਏ ॥੧॥  
 ਤਨੁ ਮੇਰਾ ਸੰਪੈ ਸਭ ਮੇਰੀ ਬਾਗ ਮਿਲਖ ਸਭ ਜਾਏ ॥  
 ਦੇਵਨਹਾਰਾ ਬਿਸਰਿਓ ਠਾਕੁਰੁ ਖਿਨ ਮਹਿ ਹੋਤ ਪਰਾਏ ॥੨॥  
 ਪਹਿਰੈ ਬਾਗਾ ਕਰਿ ਇਸਨਾਨਾ ਚੋਆ ਚੰਦਨ ਲਾਏ ॥  
 ਨਿਰਭਉ ਨਿਰੰਕਾਰ ਨਹੀ ਚੀਨਿਆ ਜਿਉ ਹਸਤੀ ਨਾਵਾਏ ॥੩॥  
 ਜਉ ਹੋਇ ਕ੍ਰਿਪਾਲ ਤ ਸਤਿਗੁਰੁ ਮੇਲੈ ਸਭਿ ਸੁਖ ਹਰਿ ਕੇ ਨਾਏ ॥  
 ਮੁਕਤੁ ਭਇਆ ਬੰਧਨ ਗੁਰਿ ਖੋਲੇ ਜਨ ਨਾਨਕ ਹਰਿ ਗੁਣ ਗਾਏ ॥੪॥੧੪॥੧੫੨॥

ਗਉੜੀ ਪੂਰਬੀ ਮਹਲਾ ੫ ॥  
 ਮੇਰੇ ਮਨ ਗੁਰੁ ਗੁਰੁ ਗੁਰੁ ਸਦ ਕਰੀਐ ॥  
 ਰਤਨ ਜਨਮੁ ਸਫਲੁ ਗੁਰਿ ਕੀਆ ਦਰਸਨ ਕਉ ਬਲਿਹਰੀਐ ॥੧॥ ਰਹਾਉ ॥  
 ਜੇਤੇ ਸਾਸ ਗ੍ਰਾਸ ਮਨੁ ਲੇਤਾ ਤੇਤੇ ਹੀ ਗੁਨ ਗਾਈਐ ॥  
 ਜਉ ਹੋਇ ਦੈਆਲੁ ਸਤਿਗੁਰੁ ਅਪੁਨਾ ਤਾ ਇਹ ਮਤਿ ਬੁਧਿ ਪਾਈਐ ॥੧॥  
 ਮੇਰੇ ਮਨ ਨਾਮਿ ਲਏ ਜਮ ਬੰਧ ਤੇ ਛੂਟਹਿ ਸਰਬ ਸੁਖਾ ਸੁਖ ਪਾਈਐ ॥  
 ਸੇਵਿ ਸੁਆਮੀ ਸਤਿਗੁਰੁ ਦਾਤਾ ਮਨ ਬੰਛਤ ਫਲ ਆਈਐ ॥੨॥  
 ਨਾਮੁ ਇਸਟੁ ਮੀਤ ਸੁਤ ਕਰਤਾ ਮਨ ਸੰਗਿ ਤੁਹਾਰੈ ਚਾਲੈ ॥  
 ਕਰਿ ਸੇਵਾ ਸਤਿਗੁਰੁ ਅਪੁਨੇ ਕੀ ਗੁਰ ਤੇ ਪਾਈਐ ਪਾਲੈ ॥੩॥  
 ਗੁਰਿ ਕਿਰਪਾਲਿ ਕ੍ਰਿਪਾ ਪ੍ਰਭਿ ਧਾਰੀ ਬਿਨਸੇ ਸਰਬ ਅੰਦੇਸਾ ॥  
 ਨਾਨਕ ਸੁਖੁ ਪਾਇਆ ਹਰਿ ਕੀਰਤਨਿ ਮਿਟਿਓ ਸਗਲ ਕਲੇਸਾ ॥੪॥੧੫॥੧੫੩॥

ਰਾਗੁ ਗਉੜੀ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਤ੍ਰਿਸਨਾ ਬਿਰਲੇ ਹੀ ਕੀ ਬੁਝੀ ਹੇ ॥੧॥ ਰਹਾਉ ॥  
 ਕੋਟਿ ਜੇਰੇ ਲਾਖ ਕੋਰੇ ਮਨੁ ਨ ਹੋਰੇ ॥  
 ਪਰੈ ਪਰੈ ਹੀ ਕਉ ਲੁਝੀ ਹੇ ॥੧॥  
 ਸੁੰਦਰ ਨਾਰੀ ਅਨਿਕ ਪਰਕਾਰੀ ਪਰ ਗ੍ਰਿਹ ਬਿਕਾਰੀ ॥  
 ਬੁਰਾ ਭਲਾ ਨਹੀ ਸੁਝੀ ਹੇ ॥੨॥  
 ਅਨਿਕ ਬੰਧਨ ਮਾਇਆ ਭਰਮਤੁ ਭਰਮਾਇਆ ਗੁਣ ਨਿਧਿ ਨਹੀ ਗਾਇਆ ॥



ਪ੍ਰਭੂ ! ਮਿਹਰ ਕਰ, (ਤਾਂ ਜੋ) ਨਾਨਕ ਹਰਿ ਹਰਿ ਦਾ ਨਾਮ ਲੈਂਦਾ ਰਹੇ ।੩।੧੩।੧੫੧।

**ਗਉੜੀ ਪੂਰਬੀ ਮਹਲਾ ੫**

ਹੇ ਮੇਰੇ ਮਨ ! ਪ੍ਰਭੂ ਦੀ ਸ਼ਰਣ ਪਿਆਂ ਹੀ ਸੁਖ ਪ੍ਰਾਪਤ ਹੁੰਦੇ ਹਨ । ਜਿਸ ਦਿਨ ਪ੍ਰਾਣਾਂ ਨੂੰ ਸੁਖ ਦੇਣ ਵਾਲਾ ਦਾਤਾ ਵਿਸਰ ਜਾਏ, ਉਹ ਦਿਨ ਜਾਇਆ ਚਲਾ ਜਾਂਦਾ ਹੈ ।੧।੧੪।੧੫੧। (ਹੇ ਜਿਗਿਆਸੂ ! ਤੂੰ (ਇਸ ਜਗਤ ਵਿਚ) ਇਕ ਰਾਤ ਦੇ ਪ੍ਰਾਹੁਣੇ ਵਾਂਗ ਆਇਆ ਹੈ, (ਪਰ ਇਥੇ) ਬਹੁਤ ਜੁਗ (ਰਹਿਣ ਦੀ) ਆਸ ਬੰਨ੍ਹ ਲਈ ਹੈ । ਜੋ ਘਰ, ਭਵਨ (ਮੰਦਰ) ਅਤੇ ਸੰਪਤੀ ਦਿਸਦੀ ਹੈ, (ਉਹ) ਬ੍ਰਿਛ ਦੀ ਛਾਂ ਵਰਗੀ (ਚਲਾਇਮਾਨ) ਹੈ ।੧। (ਇਹ ਸੋਚ ਗਲਤ ਹੈ ਕਿ ਇਹ) ਸ਼ਰੀਰ ਮੇਰਾ ਹੈ, ਸਾਰੀ ਸੰਪਤੀ ਮੇਰੀ ਹੈ, ਸਭ ਬਾਗ, ਜ਼ਮੀਨ ਅਤੇ ਜਗ੍ਹਾ (ਜਾਏ) ਮੇਰੀ ਹੈ । (ਜਾਹਿਰ ਹੈ ਕਿ ਅਜਿਹੀ ਸੋਚ ਕਰਕੇ) ਦੇਣ ਵਾਲਾ ਮਾਲਕ ਭੁਲ ਗਿਆ ਹੈ, (ਪਰ ਮਰਨ ਵੇਲੇ ਇਹ ਸਭ ਵਸਤੂਆਂ) ਛਿਣ ਭਰ ਵਿਚ ਪਰਾਈਆਂ ਹੋ ਜਾਂਦੀਆਂ ਹਨ ।੨। (ਹੇ ਭਾਈ ! ਤੂੰ) ਇਸ਼ਨਾਨ ਕਰਕੇ ਚਿੱਟੇ ਬਸਤ੍ਰ (ਯਾਗਾ) ਧਾਰਣ ਕਰਦਾ ਹੈਂ (ਅਤੇ ਸ਼ਰੀਰ ਉਪਰ) ਅਤਰ ਅਤੇ ਚੰਦਨ ਲਗਾਂਦਾ ਹੈਂ, (ਪਰ ਜੋ) ਨਿਰਭਉ, ਨਿਰਾਕਾਰ ਪ੍ਰਭੂ ਨੂੰ ਨਹੀਂ ਪਛਾਣਿਆ, (ਤਾਂ ਇਹ ਸਾਰੀ ਕਾਰਵਾਈ) ਹਾਥੀ ਨੂੰ ਨਹਾਉਣ ਵਰਗੀ ਹੈ ।੩। ਜਦੋਂ (ਪ੍ਰਭੂ) ਕ੍ਰਿਪਾਲੂ ਹੁੰਦਾ ਹੈ ਤਾਂ ਸਤਿਗੁਰੂ ਨੂੰ ਮਿਲਾ ਦਿੰਦਾ ਹੈ । (ਗੁਰੂ ਉਸ ਨੂੰ ਸਮਝਾ ਦਿੰਦਾ ਹੈ ਕਿ) ਸਾਰੇ ਸੁਖ ਹਰਿ ਦੇ ਨਾਮ ਵਿਚ ਸਮੋਏ ਹੋਏ ਹਨ । ਦਾਸ ਨਾਨਕ (ਦਾ ਕਥਨ ਹੈ ਕਿ ਜਿਸ ਮਨੁੱਖ ਦੇ ਮਾਇਆਵੀ) ਬੰਧਨ ਗੁਰੂ ਨੇ ਖੋਲ ਦਿੱਤੇ ਹਨ, (ਉਹ) ਮੁਕਤ ਹੋ ਜਾਂਦਾ ਹੈ ਅਤੇ ਹਰਿ ਦੇ ਗੁਣਾਂ ਦਾ ਗਾਇਨ ਕਰਨ ਲਗ ਜਾਂਦਾ ਹੈ ।੪।੧੪।੧੫੨।

**ਗਉੜੀ ਪੂਰਬੀ ਮਹਲਾ ੫**

ਹੇ ਮੇਰੇ ਮਨ ! ਹਮੇਸ਼ਾ ਗੁਰੂ ਗੁਰੂ ਗੁਰੂ (ਦਾ ਜਾਪ) ਕਰਨਾ ਚਾਹੀਦਾ ਹੈ । ਰਤਨ (ਵਰਗਾ ਕੀਮਤੀ ਮਨੁੱਖ-) ਜਨਮ ਗੁਰੂ ਨੇ ਸਫਲ ਕਰ ਦਿੱਤਾ । (ਅਜਿਹੇ ਗੁਰੂ ਦੇ) ਦਰਸ਼ਨ ਤੋਂ ਕੁਰਬਾਨ ਜਾਈਏ ।੧।੧੪।੧੫੨। ਹੇ ਮਨ ! (ਮਨੁੱਖ) ਜਿਤਨੇ ਸੁਆਸ ਅਤੇ ਗ੍ਰਾਸ ਲੈਂਦਾ ਹੈ, ਉਤਨੀ (ਵਾਰ) ਹੀ (ਪ੍ਰਭੂ ਦੇ) ਗੁਣ ਗਾਣੇ ਚਾਹੀਦੇ ਹਨ । (ਪਰ) ਤਦ ਹੀ ਇਹ ਮਤਿ ਅਤੇ ਬੁੱਧੀ ਪ੍ਰਾਪਤ ਹੁੰਦੀਆਂ ਹਨ ਜਦ ਆਪਣਾ ਗੁਰੂ ਦਿਆਲ ਹੁੰਦਾ ਹੈ ।੧। ਹੇ ਮੇਰੇ ਮਨ ! ਨਾਮ ਦੇ ਸਿਮਰਨ ਨਾਲ ਜਮ ਦੇ ਬੰਧਨ ਤੋਂ ਛੁਟ ਜਾਈਦਾ ਹੈ ਅਤੇ ਸਭ ਸੁਖ ਹੀ ਸੁਖ ਪਾਈਦੇ ਹਨ । (ਆਪਣੇ) ਸੁਆਮੀ ਸਤਿਗੁਰੂ ਦਾਤੇ ਦੀ ਸੇਵਾ ਕਰਨ ਨਾਲ ਮਨ ਇਛਿਤ ਫਲ ਹਾਸਲ ਹੋ ਜਾਂਦੇ ਹਨ ।੨। ਹੇ ਮਨ ! ਕਰਤਾ ਦਾ ਨਾਮ ਹੀ ਇਸ਼ਣ, ਮਿਤਰ ਅਤੇ ਪੁੱਤਰ ਹੈ । (ਇਹੀ ਸਦਾ) ਤੇਰੇ ਨਾਲ ਚਲਦਾ ਹੈ (ਅਰਥਾਤ ਅੰਗ-ਸੰਗ ਸਹਾਇਕ ਹੁੰਦਾ ਹੈ) । ਆਪਣੇ ਸਤਿਗੁਰੂ ਦੀ ਸੇਵਾ ਕਰ (ਕਿਉਂਕਿ ਨਾਮ) ਗੁਰੂ ਤੋਂ ਹੀ ਪਲੇ ਪੈਂਦਾ ਹੈ ।੩। (ਜਦੋਂ) ਗੁਰੂ ਕ੍ਰਿਪਾਲ ਹੋਏ (ਤਾਂ) ਪ੍ਰਭੂ ਨੇ ਕ੍ਰਿਪਾ ਕੀਤੀ (ਜਿਸ ਦੇ ਫਲਸਰੂਪ) ਸਾਰੇ ਅੰਦੇਸ਼ੇ ਨਸ਼ਟ ਹੋ ਗਏ । ਨਾਨਕ (ਦਾ ਕਥਨ ਹੈ ਕਿ) ਹਰਿ ਦੇ ਕੀਰਤਨ ਰਾਹੀਂ ਆਤਮਿਕ ਸੁਖ ਪ੍ਰਾਪਤ ਕਰ ਲਿਆ ਅਤੇ ਸਾਰੇ ਕਲੇਸ਼ ਖਤਮ ਹੋ ਗਏ ।੪।੧੫।੧੫੩।

**ਰਾਗੁ ਗਉੜੀ ਮਹਲਾ ੫**

(ਹੇ ਜਿਗਿਆਸੂ ! ਕਿਸੇ ਵਿਰਲੇ (ਮਨੁੱਖ ਦੇ) ਅੰਦਰੋਂ ਤ੍ਰਿਸ਼ਨਾ (ਦੀ ਅੰਗ) ਬੁਝੀ ਹੈ ।੧।੧੪।੧੫੩। (ਮਨੁੱਖ ਭਾਵੇਂ) ਲਖਾਂ ਕਰੋੜਾਂ (ਰੁਪਏ) ਜੋੜ ਲਵੇ, (ਪਰ ਆਪਣੇ) ਮਨ ਨੂੰ ਹੋੜਦਾ ਨਹੀਂ ਹੈ, (ਸਗੋਂ ਹੋਰ ਧਨ ਇਕੱਠਾ ਕਰਨ ਲਈ) ਪਰੇ ਤੋਂ ਪਰੇ ਜਾ ਕੇ ਝਗੜਦਾ ਰਹਿੰਦਾ ਹੈ ।੧। ਅਨੇਕ ਪ੍ਰਕਾਰ ਦੀ ਸੁੰਦਰ ਨਾਰੀ (ਹੋਣ ਦੇ ਬਾਵਜੂਦ) ਪਰਾਏ ਘਰ ਜਾ ਕੇ ਮੰਦਾ ਕੰਮ ਕਰਦਾ ਹੈ, (ਉਸ ਨੂੰ) ਚੰਗੇ ਮਾੜੇ ਦੀ ਸੋਝੀ ਹੀ ਨਹੀਂ ਰਹਿੰਦੀ ।੨। ਮਾਇਆ ਦੇ ਅਨੇਕ ਬੰਧਨਾਂ (ਵਿਚ ਬੜਾ ਹੋਇਆ ਮਨੁੱਖ) ਭਟਕਦਾ ਰਹਿੰਦਾ ਹੈ, (ਪਰ) ਗੁਣੀ-ਨਿਧਾਨ ਪ੍ਰਭੂ (ਦੇ ਜਸ ਦਾ) ਗਾਇਨ ਨਹੀਂ ਕਰਦਾ, (ਕਿਉਂਕਿ ਉਸ ਦੇ) ਮਨ (ਦੀ

ਮਨ ਬਿਖੈ ਹੀ ਮਹਿ ਲੁਝੀ ਹੇ ॥੩॥  
ਜਾ ਕਉ ਰੇ ਕਿਰਪਾ ਕਰੈ ਜੀਵਤ ਸੋਈ ਮਰੈ ਸਾਧਸੰਗਿ ਮਾਇਆ ਤਰੈ ॥  
ਨਾਨਕ ਸੇ ਜਨੁ ਦਰਿ ਹਰਿ ਸਿਝੀ ਹੇ ॥੪॥੧॥੧੫੪॥

ਗਉੜੀ ਮਹਲਾ ੫ ॥  
ਸਭਹੁ ਕੇ ਰਸੁ ਹਰਿ ਹੋ ॥੧॥ ਰਹਾਉ ॥  
ਕਾਹੂ ਜੋਗ ਕਾਹੂ ਭੋਗ ਕਾਹੂ ਗਿਆਨ ਕਾਹੂ ਧਿਆਨ ॥  
ਕਾਹੂ ਹੋ ਡੰਡ ਧਰਿ ਹੋ ॥੧॥ ਕਾਹੂ ਜਾਪ ਕਾਹੂ ਤਾਪ ਕਾਹੂ ਪੂਜਾ ਹੋਮ ਨੇਮ ॥  
ਕਾਹੂ ਹੋ ਗਉਨੁ ਕਰਿ ਹੋ ॥੨॥ ਕਾਹੂ ਤੀਰ ਕਾਹੂ ਨੀਰ ਕਾਹੂ ਬੇਦ ਬੀਚਾਰ ॥  
ਨਾਨਕਾ ਭਗਤਿ ਪ੍ਰਿਅ ਹੋ ॥੩॥੨॥੧੫੫॥

ਗਉੜੀ ਮਹਲਾ ੫ ॥  
ਗੁਨ ਕੀਰਤਿ ਨਿਧਿ ਮੋਰੀ ॥੧॥ ਰਹਾਉ ॥  
ਤੂੰਹੀ ਰਸ ਤੂੰਹੀ ਜਸ ਤੂੰਹੀ ਰੂਪ ਤੂੰਹੀ ਰੰਗ ॥ ਆਸ ਓਟ ਪ੍ਰਭ ਤੋਰੀ ॥੧॥  
ਤੂੰਹੀ ਮਾਨ ਤੂੰਹੀ ਧਾਨ ਤੂੰਹੀ ਪਤਿ ਤੂੰਹੀ ਪ੍ਰਾਨ ॥ ਗੁਰਿ ਤੂਟੀ ਲੈ ਜੋਰੀ ॥੨॥  
ਤੂੰਹੀ ਗ੍ਰਿਹਿ ਤੂੰਹੀ ਬਨਿ ਤੂੰਹੀ ਗਾਉ ਤੂੰਹੀ ਸੁਨਿ ॥  
ਹੈ ਨਾਨਕ ਨੇਚ ਨੇਰੀ ॥੩॥੩॥੧੫੬॥

ਗਉੜੀ ਮਹਲਾ ੫ ॥  
ਮਾਤੋ ਹਰਿ ਰੰਗਿ ਮਾਤੋ ॥੧॥ ਰਹਾਉ ॥  
ਉਹੀ ਪੀਓ ਉਹੀ ਖੀਓ ਗੁਰਹਿ ਦੀਓ ਦਾਨੁ ਕੀਓ ॥  
ਉਆਹੂ ਸਿਉ ਮਨੁ ਰਾਤੋ ॥੧॥  
ਉਹੀ ਭਾਠੀ ਉਹੀ ਪੋਚਾ ਉਹੀ ਪਿਆਰੋ ਉਹੀ ਰੂਚਾ ॥  
ਮਨਿ ਓਹੋ ਸੁਖੁ ਜਾਤੋ ॥੨॥  
ਸਹਜ ਕੇਲ ਅਨਦ ਖੇਲ ਰਹੇ ਫੇਰ ਭਏ ਮੇਲ ॥  
ਨਾਨਕ ਗੁਰ ਸਬਦਿ ਪਰਾਤੋ ॥੩॥੪॥੧੫੭॥

ਰਾਗੁ ਗੌੜੀ ਮਾਲਵਾ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
ਹਰਿ ਨਾਮੁ ਲੇਹੁ ਮੀਤਾ ਲੇਹੁ ਆਗੈ ਬਿਖਮ ਪੰਥੁ ਭੈਆਨ ॥੧॥ ਰਹਾਉ ॥  
ਸੇਵਤ ਸੇਵਤ ਸਦਾ ਸੇਵਿ ਤੇਰੈ ਸੰਗਿ ਬਸਤੁ ਹੈ ਕਾਲੁ ॥  
ਕਰਿ ਸੇਵਾ ਤੂੰ ਸਾਧ ਕੀ ਹੋ ਕਾਟੀਐ ਜਮ ਜਾਲੁ ॥੧॥  
ਹੋਮ ਜਗ ਤੀਰਥ ਕੀਏ ਬਿਚਿ ਹਉਮੈ ਬਧੇ ਬਿਕਾਰ ॥  
ਨਰਕੁ ਸੁਰਗੁ ਦੁਇ ਭੁੰਚਨਾ ਹੋਇ ਬਹੁਰਿ ਬਹੁਰਿ ਅਵਤਾਰ ॥੨॥

ਬਿਰਤੀ) ਵਿਸ਼ੇ ਵਾਸਨਾਵਾਂ ਵਿਚ ਹੀ ਉਲਝੀ ਰਹਿੰਦੀ ਹੈ।੩। ਜਿਸ ਉਪਰ (ਪ੍ਰਭੂ) ਕ੍ਰਿਪਾ ਕਰਦਾ ਹੈ, ਉਹੀ ਜੀਵਿਤ ਅਵਸਥਾ ਵਿਚ ਹੀ (ਦੁਨਿਆਵੀ ਮੋਹ ਮਾਇਆ ਤੋਂ) ਮਰਿਆ ਰਹਿੰਦਾ ਹੈ (ਅਰਥਾਤ ਬੇਲਾਗ ਹੋ ਜਾਂਦਾ ਹੈ) ਅਤੇ ਸਾਧ ਸੰਗਤ (ਦੇ ਸੰਪਰਕ ਵਿਚ ਜਾਣ ਨਾਲ) ਮਾਇਆਵੀ ਕੁਚੱਕਰਾਂ ਤੋਂ ਬਚ ਜਾਂਦਾ ਹੈ। ਹੇ ਨਾਨਕ! ਉਹ ਸੇਵਕ ਹਰਿ ਦੇ ਦੁਆਰ ਉਤੇ ਸੁਰਖਰੂ (ਸਿਝੀ) ਹੁੰਦਾ ਹੈ।੪।੧੧੫੪।

ਗਉੜੀ ਮਹਲਾ ੫

ਪਰਮਾਤਮਾ ਹੀ ਸਭ ਲਈ ਰਸ ਹੈ (ਅਰਥਾਤ ਰਸਾਂ ਦਾ ਸੋਮਾ ਹੈ)।੧। ਰਹਾਉ। ਕਿਸੇ ਨੂੰ ਜੋਗ, ਕਿਸੇ ਨੂੰ ਭੋਗ, ਕਿਸੇ ਨੂੰ ਗਿਆਨ, ਕਿਸੇ ਨੂੰ ਧਿਆਨ ਅਤੇ ਕਿਸੇ ਨੂੰ ਡੰਡਧਾਰੀ (ਸਾਧੂ ਬਣਨ ਦਾ ਰਸ ਹੈ)।੧। ਕਿਸੇ ਨੂੰ ਜਪ, ਕਿਸੇ ਨੂੰ ਤਪ, ਕਿਸੇ ਨੂੰ ਪੂਜਾ, ਹੋਮ, ਨਿਤ ਕ੍ਰਿਆ (ਕਰਨ ਦਾ) ਅਤੇ ਕਿਸੇ ਨੂੰ ਫਿਰਨ ਦਾ (ਰਸ ਹੈ)।੨। ਕਿਸੇ ਨੂੰ ਨਦੀ (ਦੇ ਕੰਢੇ ਬੈਠਣ), ਕਿਸੇ ਨੂੰ (ਤੀਰਥਾਂ ਉਪਰ) ਇਸ਼ਨਾਨ ਕਰਨ ਅਤੇ ਕਿਸੇ ਨੂੰ ਵੇਦਾਂ ਦਾ ਵਿਚਾਰ ਕਰਨ (ਦਾ ਰਸ ਹੈ)। (ਪਰ) ਨਾਨਕ ਨੂੰ ਭਗਤੀ (ਦਾ ਰਸ ਸਭ ਨਾਲੋਂ ਅਧਿਕ) ਪਿਆਰਾ ਹੈ।੩।੨।੧੫੫।

ਗਉੜੀ ਮਹਲਾ ੫

(ਹੇ ਪ੍ਰਭੂ! ਤੇਰਾ) ਗੁਣਾਂ ਦਾ ਜਸ-ਗਾਨ ਮੇਰੇ ਲਈ ਖਜ਼ਾਨਾ ਹੈ।੧। ਰਹਾਉ। (ਹੇ ਪਰਮਾਤਮਾ! ਮੇਰੇ ਲਈ) ਤੂੰ ਹੀ ਰਸ, ਤੂੰ ਹੀ ਜਸ, ਤੂੰ ਹੀ ਰੂਪ ਅਤੇ ਤੂੰ ਹੀ ਰੰਗ (ਪ੍ਰੇਮ) ਹੈਂ। (ਮੈਨੂੰ) ਤੇਰੀ ਹੀ ਆਸ ਅਤੇ ਟੇਕ ਹੈ।੧। ਤੂੰ ਹੀ ਮਾਣ, ਤੂੰ ਹੀ ਧਨ, ਤੂੰ ਹੀ ਪਤਿ ਅਤੇ ਤੂੰ ਹੀ ਪ੍ਰਾਣ ਹੈਂ। ਗੁਰੂ ਨੇ (ਮੇਰੀ) ਟੁਟੀ ਹੋਈ ਪ੍ਰੀਤ ਨੂੰ (ਤੇਰੇ ਨਾਲ) ਜੋੜ ਦਿੱਤਾ ਹੈ।੨। ਤੂੰ ਹੀ ਘਰ ਵਿਚ, ਤੂੰ ਹੀ ਬਨ ਵਿਚ, ਤੂੰ ਹੀ ਪਿੰਡ ਵਿਚ, ਤੂੰ ਹੀ ਸੁਨਸਾਨ ਵਿਚ (ਵਿਦਮਾਨ ਹੈਂ)। ਹੇ ਨਾਨਕ! (ਪ੍ਰਭੂ) ਨੇੜੇ ਤੋਂ ਨੇੜੇ ਹੈਂ (ਅਰਥਾਤ ਹਾਜ਼ਰ-ਨਾਜ਼ਰ ਹੈਂ)।੩।੩।੧੫੬।

ਗਉੜੀ ਮਹਲਾ ੫

(ਹੇ ਜੋਗੀ! ਮੈਂ) ਮਸਤ ਹਾਂ, ਹਰਿ ਦੇ ਪ੍ਰੇਮ-ਰੰਗ ਵਿਚ ਮਸਤ ਹਾਂ।੧। ਰਹਾਉ। (ਮੈਂ) ਉਹੀ (ਨਾਮ ਦੀ ਮਦਿਰਾ) ਪੀਤੀ ਹੈ, ਉਸੇ ਨੇ (ਮੈਨੂੰ) ਖੀਵਾ ਕੀਤਾ ਹੈ, (ਉਹ ਨਾਮ ਦੀ ਮਦਿਰਾ ਮੈਨੂੰ) ਗੁਰੂ ਨੇ ਦਿੱਤੀ ਹੈ, (ਸਗੋਂ) ਦਾਨ ਕੀਤੀ ਹੈ। ਉਸੇ ਨਾਲ ਮੇਰਾ ਮਨ ਰਤਿਆ ਹੋਇਆ ਹੈ (ਅਰਥਾਤ ਲੀਨ ਹੈ)।੧। ਉਹੀ (ਨਾਮ ਹੀ ਮਦਿਰਾ ਕਢਣ ਵਾਲੀ) ਭਠੀ ਹੈ, ਉਹੀ (ਭਠੀ ਉਤੇ ਫੇਰਨ ਵਾਲਾ) ਪੌਚਾ ਹੈ। ਉਹੀ (ਪਿਆਲਾ) ਮੈਨੂੰ ਚੰਗਾ ਲਗਦਾ ਹੈ, ਉਸੇ ਵਿਚ ਮੇਰੀ ਰੁਚੀ ਹੈ। ਉਸੇ ਨੂੰ (ਮੇਰੇ) ਮਨ ਨੇ ਆਤਮਿਕ ਸੁਖ ਸਮਝਿਆ ਹੈ।੨। ਸਹਿਜ ਅਵਸਥਾ ਦੀਆਂ ਮੌਜਾਂ ਅਤੇ ਆਨੰਦ ਦੀਆਂ ਖੇਡਾਂ (ਵੇਖ ਅਤੇ ਮਾਣ ਲਈਆਂ ਹਨ), (ਆਵਾਗਵਣ ਦੇ) ਫੇਰੇ ਰੁਕ ਗਏ ਹਨ (ਅਤੇ ਪਰਮਾਤਮਾ ਨਾਲ) ਸਾਖਿਆਤਕਾਰ ਹੋ ਗਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਮੇਰਾ ਮਨ) ਗੁਰੂ ਦੇ ਸ਼ਬਦ ਵਿਚ ਪਰੋਤਾ ਗਿਆ ਹੈ।੩।੪।੧੫੭।

ਰਾਗੁ ਗੌੜੀ ਮਾਲਵਾ ਮਹਲਾ ੫

ਹੇ ਮਿਤਰ! ਹਰਿ ਦਾ ਨਾਮ ਸਿਮਰ, (ਜ਼ਰੂਰ) ਸਿਮਰ (ਕਿਉਂਕਿ) ਅਗੇ ਰਸਤਾ ਭਿਆਨਕ ਅਤੇ ਔਖਾ ਹੈ (ਜਿਥੇ ਕੇਵਲ ਨਾਮ ਹੀ ਸਹਾਇਕ ਹੋ ਸਕਦਾ ਹੈ)।੧। ਰਹਾਉ। (ਤੂੰ ਹਰਿ ਦਾ ਨਾਮ) ਸਿਮਰਿਆ ਕਰ, ਸਿਮਰਿਆ ਕਰ, ਹਮੇਸ਼ਾ ਸਿਮਰਿਆ ਕਰ (ਕਿਉਂਕਿ) ਤੇਰੇ ਨਾਲ ਕਾਲ ਵਸ ਰਿਹਾ ਹੈ (ਅਰਥਾਤ ਮੌਤ ਤੇਰੇ ਸਿਰ ਉਤੇ ਚੱਕਰ ਕਟ ਰਹੀ ਹੈ)। ਤੂੰ ਸਾਧ (ਗੁਰੂ) ਦੀ ਸੇਵਾ ਕਰ। (ਅਜਿਹਾ ਕਰਨ ਨਾਲ) ਜਮ ਦਾ ਜਾਲ (ਅਰਥਾਤ ਫਾਹੀ) ਕਟ ਜਾਵੇਗਾ।੧। ਜਿਨ੍ਹਾਂ ਨੇ ਹੋਮ, ਯੱਗ ਜਾਂ ਤੀਰਥ-ਇਸ਼ਨਾਨ ਕੀਤੇ ਹਨ, ਹਉਮੈ ਕਾਰਣ (ਉਨ੍ਹਾਂ ਦੇ) ਵਿਕਾਰ ਹੋਰ ਵਧ ਗਏ ਹਨ, (ਉਨ੍ਹਾਂ ਨੂੰ) ਨਰਕ ਅਤੇ ਸੁਅਰਗ ਦੋਵੇਂ ਭੋਗਣੀਆਂ ਪੈਂਦੀਆਂ ਹਨ ਅਤੇ ਬਾਰ ਬਾਰ ਜਨਮ ਲੈਣਾ ਪੈਂਦਾ ਹੈ।੨।

ਸਿਵ ਪੁਰੀ ਬ੍ਰਹਮ ਇੰਦ੍ਰ ਪੁਰੀ ਨਿਹਚਲੁ ਕੇ ਬਾਉ ਨਾਹਿ ॥  
 ਬਿਨੁ ਹਰਿ ਸੇਵਾ ਸੁਖੁ ਨਹੀ ਹੋ ਸਾਕਤ ਆਵਹਿ ਜਾਹਿ ॥੩॥  
 ਜੈਸੇ ਗੁਰਿ ਉਪਦੇਸਿਆ ਮੈ ਤੈਸੇ ਕਹਿਆ ਪੁਕਾਰਿ ॥  
 ਨਾਨਕੁ ਕਹੈ ਸੁਨਿ ਰੇ ਮਨਾ ਕਰਿ ਕੀਰਤਨੁ ਹੋਇ ਉਧਾਰੁ ॥੪॥੧॥੧੫੮॥

ਰਾਗੁ ਗਉੜੀ ਮਾਲਾ ਮਹਲਾ ੫ ੧੯ ਸਤਿਗੁਰ ਪ੍ਰਸਾਦਿ ॥  
 ਪਾਇਓ ਬਾਲ ਬੁਧਿ ਸੁਖੁ ਰੇ ॥  
 ਹਰਖ ਸੋਗ ਹਾਨਿ ਮਿਰਤੁ ਦੂਖ ਸੁਖ ਚਿਤਿ ਸਮਸਰਿ ਗੁਰ ਮਿਲੇ ॥੧॥ ਰਹਾਉ ॥  
 ਜਉ ਲਉ ਹਉ ਕਿਛੁ ਸੋਚਉ ਚਿਤਵਉ ਤਉ ਲਉ ਦੁਖਨੁ ਭਰੇ ॥  
 ਜਉ ਕ੍ਰਿਪਾਲੁ ਗੁਰੁ ਪੂਰਾ ਭੋਟਿਆ ਤਉ ਆਨਦ ਸਹਜੇ ॥੧॥  
 ਜੇਤੀ ਸਿਆਨਪ ਕਰਮ ਹਉ ਕੀਏ ਤੇਤੇ ਬੰਧ ਪਰੇ ॥  
 ਜਉ ਸਾਧੁ ਕਰੁ ਮਸਤਕਿ ਧਰਿਓ ਤਬ ਹਮ ਮੁਕਤ ਭਏ ॥੨॥  
 ਜਉ ਲਉ ਮੇਰੇ ਮੇਰੇ ਕਰਤੇ ਤਉ ਲਉ ਬਿਖੁ ਘੇਰੇ ॥  
 ਮਨੁ ਤਨੁ ਬੁਧਿ ਅਰਪੀ ਠਾਕੁਰ ਕਉ ਤਬ ਹਮ ਸਹਜਿ ਸੋਏ ॥੩॥  
 ਜਉ ਲਉ ਪੋਟ ਉਠਾਈ ਚਲਿਅਉ ਤਉ ਲਉ ਡਾਨ ਭਰੇ ॥  
 ਪੋਟ ਡਾਰਿ ਗੁਰੁ ਪੂਰਾ ਮਿਲਿਆ ਤਉ ਨਾਨਕ ਨਿਰਭਏ ॥੪॥੧॥੧੫੯॥

ਗਉੜੀ ਮਾਲਾ ਮਹਲਾ ੫ ॥  
 ਭਾਵਨੁ ਤਿਆਗਿਓ ਰੀ ਤਿਆਗਿਓ ॥  
 ਤਿਆਗਿਓ ਮੈ ਗੁਰ ਮਿਲਿ ਤਿਆਗਿਓ ॥  
 ਸਰਬ ਸੁਖ ਆਨੰਦ ਮੰਗਲ ਰਸ ਮਾਨਿ ਗੋਬਿੰਦੈ ਆਗਿਓ ॥੧॥ ਰਹਾਉ ॥  
 ਮਾਨੁ ਅਭਿਮਾਨੁ ਦੇਉ ਸਮਾਨੇ ਮਸਤਕੁ ਡਾਰਿ ਗੁਰ ਪਾਗਿਓ ॥  
 ਸੰਪਤ ਹਰਖੁ ਨ ਆਪਤ ਦੁਖਾ ਰੰਗੁ ਠਾਕੁਰੈ ਲਾਗਿਓ ॥੧॥  
 ਬਾਸ ਬਾਸਰੀ ਏਕੈ ਸੁਆਮੀ ਉਦਿਆਨ ਦ੍ਰਿਸਟਾਗਿਓ ॥  
 ਨਿਰਭਉ ਭਏ ਸੰਤ ਭ੍ਰਮੁ ਡਾਰਿਓ ਪੂਰਨ ਸਰਬਾਗਿਓ ॥੨॥  
 ਜੇ ਕਿਛੁ ਕਰਤੈ ਕਾਰਣੁ ਕੀਨੋ ਮਨਿ ਬੁਰੇ ਨ ਲਾਗਿਓ ॥  
 ਸਾਧਸੰਗਤਿ ਪਰਸਾਦਿ ਸੰਤਨ ਕੈ ਸੋਇਓ ਮਨੁ ਜਾਗਿਓ ॥੩॥  
 ਜਨ ਨਾਨਕ ਓੜਿ ਤੁਹਾਰੀ ਪਰਿਓ ਆਇਓ ਸਰਣਾਗਿਓ ॥  
 ਨਾਮ ਰੰਗ ਸਹਜ ਰਸ ਮਾਣੇ ਫਿਰਿ ਦੂਖੁ ਨ ਲਾਗਿਓ ॥੪॥੨॥੧੬੦॥

ਗਉੜੀ ਮਾਲਾ ਮਹਲਾ ੫ ॥  
 ਪਾਇਆ ਲਾਲੁ ਰਤਨੁ ਮਨਿ ਪਾਇਆ ॥  
 ਤਨੁ ਸੀਤਲੁ ਮਨੁ ਸੀਤਲੁ ਬੀਆ ਸਤਗੁਰ ਸਬਦਿ ਸਮਾਇਆ ॥੧॥ ਰਹਾਉ ॥  
 ਲਾਬੀ ਭੂਖ ਤ੍ਰਿਸਨ ਸਭ ਲਾਬੀ ਚਿੰਤਾ ਸਗਲ ਬਿਸਾਰੀ ॥  
 ਕਰੁ ਮਸਤਕਿ ਗੁਰਿ ਪੂਰੈ ਧਰਿਓ ਮਨੁ ਜੀਤੋ ਜਗੁ ਸਾਰੀ ॥੧॥  
 ਤ੍ਰਿਪਤਿ ਅਘਾਇ ਰਹੇ ਰਿਦ ਅੰਤਰਿ ਡੋਲਨ ਤੇ ਅਬ ਚੁਕੇ ॥

ਸ਼ਿਵਪੁਰੀ, ਬ੍ਰਹਮਪੁਰੀ, ਇੰਦ੍ਰਪੁਰੀ ਆਦਿਕ ਕੋਈ ਵੀ ਸਥਾਨ ਸਥਾਈ ਨਹੀਂ ਹੈ। ਬਿਨਾ ਹਰਿ ਦੀ ਸੇਵਾ ਦੇ ਸੁਖ (ਕਿਤੇ ਵੀ) ਨਹੀਂ ਹੈ, ਮਨਮੁਖ (ਸਾਕਤ) ਆਉਂਦੇ ਜਾਂਦੇ ਰਹਿੰਦੇ ਹਨ।੩। ਜਿਵੇਂ ਗੁਰੂ ਨੇ (ਮੈਨੂੰ) ਉਪਦੇਸ਼ ਕੀਤਾ ਹੈ, ਉਸੇ ਤਰ੍ਹਾਂ ਮੈਂ ਉੱਚੇ ਸਵਰ ਵਿਚ ਕਹਿ ਦਿੱਤਾ ਹੈ। ਨਾਨਕ ਦਾ ਕਥਨ ਹੈ ਕਿ ਹੇ ਮਨ, ਸੁਣ। (ਹਰਿ ਦਾ ਹਮੇਸ਼ਾ) ਕੀਰਤਨ ਕਰ, (ਅਜਿਹਾ ਕਰਨ ਨਾਲ ਹੀ ਤੇਰਾ) ਉਧਾਰ ਹੋਵੇਗਾ।੪।੧।੧੫੮।

ਰਾਗੁ ਗਉੜੀ ਮਾਲਾ ਮਹਲਾ ੫

(ਹੇ ਜਿਗਿਆਸੂ! ਅਸੀਂ) ਬਾਲ ਬੁੱਧੀ ਵਿਚ ਹੀ (ਆਤਮਿਕ) ਸੁਖ ਮਾਣਿਆ ਹੈ। ਗੁਰੂ ਦੇ ਮਿਲਣ ਨਾਲ ਹਰਖ-ਸੋਗ, ਹਾਨੀ, ਮਿਤ੍ਰ, ਦੁਖ-ਸੁਖ ਆਦਿਕ ਚਿਤ ਵਿਚ ਇਕ-ਸਮਾਨ (ਸਮਸਰਿ) ਹੀ ਲਗੇ ਹਨ।੧।੧।੧੬੦। ਜਦ ਤਕ ਮੈਂ (ਆਪਣੀ ਸਿਆਣਪ ਨਾਲ) ਕੁਝ ਸੋਚਦਾ ਅਤੇ ਚਿਤਵਦਾ ਰਿਹਾ ਹਾਂ, ਤਦੋਂ ਤਕ ਦੁਖਾਂ ਨਾਲ ਭਰਿਆ ਰਿਹਾ ਹਾਂ। (ਪਰ) ਜਦੋਂ ਦਾ ਪੂਰਾ ਅਤੇ ਕ੍ਰਿਪਾਲੂ ਗੁਰੂ ਮਿਲਿਆ ਹੈ, ਤਦ ਤੋਂ ਸਹਿਜ ਹੀ ਆਨੰਦ (ਪ੍ਰਾਪਤ ਹੋ ਗਿਆ ਹੈ)।੧। ਜਿਤਨੇ ਵੀ ਮੈਂ (ਆਪਣੀ) ਸਿਆਣਪ ਨਾਲ ਕੰਮ ਕੀਤੇ, ਉਤਨੇ ਹੀ ਬੰਧਨ ਪੈਂਦੇ ਰਹੇ। ਜਦ ਸਾਧੂ (ਗੁਰੂ) ਨੇ (ਮੇਰੇ) ਮਸਤਕ ਉਪਰ ਹੱਥ ਧਰਿਆ, ਤਦ ਅਸੀਂ ਮੁਕਤ ਹੋ ਗਏ।੨। ਜਦੋਂ ਤਕ (ਅਸੀਂ) ਮੇਰਾ ਮੇਰਾ ਕਰਦੇ ਸਾਂ, ਤਦੋਂ ਤਕ ਵਿਸ਼-ਵਤ ਮਾਇਆ ਨੇ ਘੇਰੀ ਰਖਿਆ। (ਜਦ ਦਾ) ਮਨ, ਤਨ ਅਤੇ ਬੁੱਧੀ (ਆਪਣੇ) ਸੁਆਮੀ ਨੂੰ ਅਰਪਿਤ ਕਰ ਦਿੱਤੀ, ਤਦ ਤੋਂ ਅਸੀਂ ਸਹਿਜ ਅਵਸਥਾ ਮਾਣ ਰਹੇ ਹਾਂ।੩। ਜਦ ਤਕ (ਅਸੀਂ ਪਾਪਾਂ ਦੀ) ਪੋਟਲੀ ਚੁਕ ਕੇ ਚਲਦੇ ਰਹੇ, ਤਦ ਤਕ (ਜਮ ਦਾ) ਡੰਡ ਭਰਦੇ ਰਹੇ। ਹੇ ਨਾਨਕ! (ਜਦੋਂ) ਗੁਰੂ ਦੇ ਮਿਲਣ 'ਤੇ ਪੋਟਲੀ ਸੁਟ ਦਿੱਤੀ, ਤਦ ਤੋਂ ਨਿਰਭੈ ਹੋ ਗਏ।੪।੧।੧੬੧।

ਗਉੜੀ ਮਾਲਾ ਮਹਲਾ ੫

ਹੇ (ਸਖੀ! ਮੈਂ ਆਪਣਾ) ਸੰਕਲਪ ਛੱਡ ਦਿੱਤਾ ਹੈ, ਛੱਡ ਦਿੱਤਾ ਹੈ। (ਇਹ) ਮੈਂ ਗੁਰੂ ਨੂੰ ਮਿਲ ਕੇ ਛੱਡਿਆ ਹੈ। ਗੋਬਿੰਦ ਦੀ ਆਗਿਆ ਮੰਨ ਕੇ ਸਾਰੇ ਸੁਖ, ਆਨੰਦ, ਮੰਗਲ ਅਤੇ ਰਸ (ਪ੍ਰਾਪਤ ਕਰ ਲਏ ਹਨ)।੧।੧।੧੬੨। ਹੁਣ (ਮੇਰੇ ਲਈ) ਮਾਣ ਅਤੇ ਅਨਾਦਰ (ਅਭਿਮਾਨ ਭਰਿਆ ਸਲੂਕ) ਦੋਵੇਂ ਸਮਾਨ ਹਨ (ਕਿਉਂਕਿ ਮੈਂ ਆਪਣਾ) ਮਸਤਕ ਗੁਰੂ ਦੇ ਚਰਣਾਂ ਉਤੇ ਰਖ ਦਿੱਤਾ ਹੈ। (ਹੁਣ) ਨ ਸੰਪਤੀ (ਦੀ ਪ੍ਰਾਪਤੀ) ਦੀ ਖੁਸ਼ੀ ਹੈ ਅਤੇ ਨ ਕਿਸੇ ਬਿਪਤਾ ਦਾ ਦੁਖ ਹੈ (ਕਿਉਂਕਿ ਮੈਨੂੰ) ਠਾਕੁਰ ਦਾ ਪ੍ਰੇਮ-ਰੰਗ ਚੜ੍ਹ ਗਿਆ ਹੈ।੧। ਬਸਤੀ ਅਤੇ ਉਜਾੜ ਵਿਚ ਇਕੋ ਸੁਆਮੀ ਹੀ ਵਸਦਾ ਨਜ਼ਰ ਆਇਆ ਹੈ। ਸੰਤ (ਗੁਰੂ) ਨੇ ਭਰਮ ਦਾ ਨਿਵਾਰਣ ਕਰ ਦਿੱਤਾ ਹੈ, (ਇਸ ਲਈ ਮੈਂ) ਭੈ-ਰਹਿਤ ਹੋ ਗਿਆ ਹਾਂ (ਅਤੇ) ਸਭ ਵਿਚ ਪੂਰਣ ਬ੍ਰਹਮ (ਵਿਆਪਕ ਨਜ਼ਰ ਆਇਆ ਹੈ)।੨। ਜੋ ਕੁਝ ਕਰਤਾ ਪੁਰਖ ਨੇ ਕਾਰਣ ਕੀਤਾ ਹੈ, (ਉਹ ਮੇਰੇ) ਮਨ ਨੂੰ ਬੁਰਾ ਨਹੀਂ ਲਗਿਆ ਹੈ। ਸੰਤਾਂ ਦੀ ਕ੍ਰਿਪਾ ਨਾਲ ਸਾਧ ਸੰਗਤ ਦੁਆਰਾ (ਮੇਰਾ) ਸੁਪਤ ਮਨ ਜਾਗ੍ਰਿਤ ਹੋ ਗਿਆ ਹੈ।੩। (ਹੇ ਪ੍ਰਭੂ!) ਦਾਸ ਨਾਨਕ ਤੇਰੀ ਓਟ ਵਿਚ ਪਿਆ ਹੈ (ਅਤੇ ਤੇਰੀ) ਸ਼ਰਣ ਵਿਚ ਆ ਗਿਆ ਹੈ। (ਹੁਣ ਮੈਂ) ਨਾਮ ਦਾ ਰੰਗ (ਪ੍ਰੇਮ) ਅਤੇ ਸਹਿਜ ਅਵਸਥਾ ਦਾ ਰਸ ਮਾਣ ਰਿਹਾ ਹਾਂ, (ਕਿਸੇ ਕਿਸਮ ਦਾ) ਦੁਖ ਫਿਰ ਨਹੀਂ ਲਗਿਆ ਹੈ।੪।੨।੧੬੦।

ਗਉੜੀ ਮਾਲਾ ਮਹਲਾ ੫

(ਮੈਂ ਆਪਣੇ) ਮਨ ਵਿਚ ਨਾਮ ਰੂਪ ਲਾਲ ਰਤਨ ਪ੍ਰਾਪਤ ਕਰ ਲਿਆ ਹੈ। (ਮੈਂ) ਸਤਿਗੁਰੂ ਦੇ ਸ਼ਬਦ ਵਿਚ ਸਮਾ ਗਿਆ ਹਾਂ (ਅਤੇ ਮੇਰਾ) ਤਨ ਸ਼ੀਤਲ ਹੋ ਗਿਆ ਹੈ, (ਮੇਰਾ) ਮਨ ਸ਼ਾਂਤ ਹੋ ਗਿਆ ਹੈ।੧।੧।੧੬੩। ਹਰ ਪ੍ਰਕਾਰ ਦੀ ਭੁਖ ਅਤੇ ਤ੍ਰਿਸ਼ਨਾ ਦੂਰ ਹੋ ਗਈ ਹੈ ਅਤੇ ਸਾਰੀ ਚਿੰਤਾ ਭੁਲਾ ਦਿੱਤੀ ਹੈ। ਪੂਰੇ ਗੁਰੂ ਨੇ ਮੇਰੇ ਮੱਥੇ ਉਤੇ ਹੱਥ ਰਖਿਆ ਹੈ (ਅਤੇ ਮੈਂ) ਮਨ ਨੂੰ ਜਿਤ ਕੇ ਸਾਰੇ ਜਗਤ (ਨੂੰ) ਜਿਤ ਲਿਆ ਹੈ।੧। (ਅਸੀਂ) ਹਿਰਦੇ ਵਿਚ ਤ੍ਰਿਪਤ ਹੋ ਕੇ ਰਜ ਗਏ ਹਾਂ (ਅਤੇ ਹੁਣ) ਡੋਲਣੇ ਵੀ ਰਹਿ

ਅਖੁਟੁ ਖਜਾਨਾ ਸਤਿਗੁਰਿ ਦੀਆ ਤੋਟਿ ਨਹੀ ਰੇ ਮੁਕੇ ॥੨॥  
 ਅਚਰਜੁ ਏਕੁ ਸੁਨਹੁ ਰੇ ਭਾਈ ਗੁਰਿ ਐਸੀ ਬੁਝ ਬੁਝਾਈ ॥  
 ਲਾਹਿ ਪਰਦਾ ਠਾਕੁਰੁ ਜਉ ਭੇਟਿਓ ਤਉ ਬਿਸਰੀ ਤਾਤਿ ਪਰਾਈ ॥੩॥  
 ਕਹਿਓ ਨ ਜਾਈ ਏਹੁ ਅਚੰਭਉ ਸੋ ਜਾਨੈ ਜਿਨਿ ਚਾਖਿਆ ॥  
 ਕਹੁ ਨਾਨਕ ਸਚ ਭਏ ਬਿਗਾਸਾ ਗੁਰਿ ਨਿਧਾਨੁ ਰਿਦੈ ਲੈ ਰਾਖਿਆ ॥੪॥੩॥੧੬੧॥

ਗਉੜੀ ਮਾਲਾ ਮਹਲਾ ੫ ॥  
 ਉਬਰਤ ਰਾਜਾ ਰਾਮ ਕੀ ਸਰਣੀ ॥  
 ਸਰਬ ਲੋਕ ਮਾਇਆ ਕੇ ਮੰਡਲ ਗਿਰਿ ਗਿਰਿ ਪਰਤੇ ਧਰਣੀ ॥੧॥ ਰਹਾਉ ॥  
 ਸਾਸਤ ਸਿੰਮ੍ਰਿਤਿ ਬੇਦ ਬੀਚਾਰੇ ਮਹਾ ਪੁਰਖਨ ਇਉ ਕਹਿਆ ॥  
 ਬਿਨੁ ਹਰਿ ਭਜਨ ਨਾਹੀ ਨਿਸਤਾਰਾ ਸੁਖੁ ਨ ਕਿਨਹੂੰ ਲਹਿਆ ॥੧॥  
 ਤੀਨਿ ਭਵਨ ਕੀ ਲਖਮੀ ਜੋਰੀ ਬੁਝਤ ਨਾਹੀ ਲਹਰੇ ॥  
 ਬਿਨੁ ਹਰਿ ਭਗਤਿ ਕਹਾ ਬਿਤਿ ਪਾਵੈ ਫਿਰਤੇ ਪਹਰੇ ਪਹਰੇ ॥੨॥  
 ਅਨਿਕ ਬਿਲਾਸ ਕਰਤ ਮਨ ਮੋਹਨ ਪੁਰਨ ਹੋਤ ਨ ਕਾਮਾ ॥  
 ਜਲਤੋ ਜਲਤੋ ਕਬਹੂ ਨ ਬੁਝਤ ਸਗਲ ਬ੍ਰਿਥੇ ਬਿਨੁ ਨਾਮਾ ॥੩॥  
 ਹਰਿ ਕਾ ਨਾਮੁ ਜਪਹੁ ਮੇਰੇ ਮੀਤਾ ਇਹੈ ਸਾਰ ਸੁਖੁ ਪੂਰਾ ॥  
 ਸਾਧਸੰਗਤਿ ਜਨਮ ਮਰਣੁ ਨਿਵਾਰੈ ਨਾਨਕ ਜਨ ਕੀ ਧੂਰਾ ॥੪॥੪॥੧੬੨॥

ਗਉੜੀ ਮਾਲਾ ਮਹਲਾ ੫ ॥  
 ਮੇ ਕਉ ਇਹ ਬਿਧਿ ਕੇ ਸਮਝਾਵੈ ॥ ਕਰਤਾ ਹੋਇ ਜਨਾਵੈ ॥੧॥ ਰਹਾਉ ॥  
 ਅਨਜਾਨਤ ਕਿਛੁ ਇਨਹਿ ਕਮਾਨੋ ਜਪ ਤਪ ਕਛੁ ਨ ਸਾਧਾ ॥  
 ਦਹ ਦਿਸਿ ਲੈ ਇਹੁ ਮਨੁ ਦਉਰਾਇਓ ਕਵਨ ਕਰਮ ਕਰਿ ਬਾਧਾ ॥੧॥  
 ਮਨ ਤਨ ਧਨ ਭੂਮਿ ਕਾ ਠਾਕੁਰੁ ਹਉ ਇਸ ਕਾ ਇਹੁ ਮੇਰਾ ॥  
 ਭਰਮ ਮੋਹ ਕਛੁ ਸੁਝਸਿ ਨਾਹੀ ਇਹ ਪੈਖਰ ਪਏ ਪੈਰਾ ॥੨॥  
 ਤਬ ਇਹੁ ਕਹਾ ਕਮਾਵਨ ਪਰਿਆ ਜਬ ਇਹੁ ਕਛੁ ਨ ਹੋਤਾ ॥  
 ਜਬ ਏਕ ਨਿਰੰਜਨ ਨਿਰੰਕਾਰ ਪ੍ਰਭ ਸਭੁ ਕਿਛੁ ਆਪਹਿ ਕਰਤਾ ॥੩॥  
 ਅਪਨੇ ਕਰਤਬ ਆਪੇ ਜਾਨੈ ਜਿਨਿ ਇਹੁ ਰਚਨੁ ਰਚਾਇਆ ॥  
 ਕਹੁ ਨਾਨਕ ਕਰਣਹਾਰੁ ਹੈ ਆਪੇ ਸਤਿਗੁਰਿ ਭਰਮੁ ਚੁਕਾਇਆ ॥੪॥੫॥੧੬੩॥

ਗਉੜੀ ਮਾਲਾ ਮਹਲਾ ੫ ॥  
 ਹਰਿ ਬਿਨੁ ਅਵਰ ਕ੍ਰਿਆ ਬਿਰਥੇ ॥  
 ਜਪ ਤਪ ਸੰਜਮ ਕਰਮ ਕਮਾਣੇ ਇਹਿ ਓਰੈ ਮੁਸੇ ॥੧॥ ਰਹਾਉ ॥

ਗਏ ਹਾਂ। ਸਤਿਗੁਰੂ ਨੇ (ਨਾਮ ਦਾ) ਅਖੁਟ ਖ਼ਜ਼ਾਨਾ ਬਖ਼ਸ਼ ਦਿੱਤਾ ਹੈ, (ਉਹ) ਨ ਘਟਦਾ ਹੈ ਅਤੇ ਨ ਹੀ (ਉਹ) ਮੁਕਦਾ ਹੈ। ੨। ਹੇ ਭਾਈ! ਇਕ ਅਸਚਰਜ (ਭਰੀ ਗੱਲ) ਸੁਣੋ। ਗੁਰੂ ਨੇ ਅਜਿਹੀ ਸੋਝੀ ਦੇ ਦਿੱਤੀ ਹੈ ਕਿ ਜਦੋਂ (ਮੈਂ ਆਪਣੇਪਨ ਦੀ ਭਾਵਨਾ ਦਾ) ਪਰਦਾ ਹਟਾ ਕੇ ਠਾਕੁਰ ਨੂੰ ਮਿਲਿਆ, ਤਾਂ (ਮੇਰੇ ਮਨ ਵਿਚੋਂ) ਪਰਾਈ ਈਰਖਾ ਵਿਸਰ ਗਈ। ੩। ਇਸ ਅਚੰਭੇ ਦਾ ਵਰਣਨ ਨਹੀਂ ਕੀਤਾ ਜਾ ਸਕਦਾ, (ਇਸ ਰਸ ਨੂੰ) ਉਹੀ ਜਾਣ ਸਕਦਾ ਹੈ, ਜਿਸ (ਨੇ ਆਪ) ਚਖਿਆ ਹੋਵੇ। ਨਾਨਕ ਦਾ ਕਥਨ ਹੈ ਕਿ ਗੁਰੂ ਨੇ (ਨਾਮ ਰੂਪ) ਖ਼ਜ਼ਾਨਾ ਲਿਆ ਕੇ (ਮੇਰੇ) ਹਿਰਦੈ ਵਿਚ ਰਖ ਦਿੱਤਾ ਹੈ (ਜਿਸ ਕਰਕੇ) ਸੱਚ ਦਾ ਪ੍ਰਕਾਸ਼ ਹੋ ਗਿਆ ਹੈ। ੪। ੩। ੧੯੧।

ਗਉੜੀ ਮਾਲਾ ਮਹਲਾ ੫

(ਹੇ ਭਾਈ!) ਰਾਮ ਰਾਜੇ ਦੀ ਸ਼ਰਣ ਵਿਚ ਪੈ ਕੇ ਹੀ (ਮਾਇਆਵੀ ਪ੍ਰਪੰਚ ਤੋਂ) ਬਚਿਆ ਜਾ ਸਕਦਾ ਹੈ। ਸਾਰੇ ਲੋਕ (ਮਾਤ ਲੋਕ ਆਦਿ) ਮਾਇਆ ਦੇ ਮੰਡਲ ਹਨ, (ਜੋ) ਧਰਤੀ ਉਤੇ ਡਿਗ ਡਿਗ ਪੈਂਦੇ ਹਨ। ੧। ਰਹਾਉ। ਸ਼ਾਸਤ੍ਰ, ਸਮ੍ਰਿਤੀਆਂ, ਵੇਦਾਂ ਨੂੰ ਵਿਚਾਰ ਕੇ ਮਹਾ ਪੁਰਖਾਂ ਨੇ ਇਸ ਤਰ੍ਹਾਂ ਕਿਹਾ ਹੈ ਕਿ ਹਰਿ-ਭਜਨ ਤੋਂ ਬਿਨਾ (ਭਵ-ਸਾਗਰ ਤੋਂ) ਪਾਰ ਉਤਾਰਾ ਨਹੀਂ ਹੁੰਦਾ ਅਤੇ ਨ ਹੀ ਕਿਸੇ ਨੇ ਸੁਖ ਪ੍ਰਾਪਤ ਕੀਤਾ ਹੈ। ੧। (ਜੇ ਕਿਸੇ ਨੇ) ਤਿੰਨ ਲੋਕਾਂ ਦੀ ਦੌਲਤ ਇਕੱਠੀ ਕਰ ਲਈ ਹੋਵੇ (ਤਾਂ ਵੀ ਉਸ ਦੇ ਲੋਭ ਦੀਆਂ) ਲਹਿਰਾਂ ਮਿਟਦੀਆਂ ਨਹੀਂ ਹਨ। ਹਰਿ ਦੀ ਭਗਤੀ ਤੋਂ ਬਿਨਾ ਕਿਥੇ ਸਥਿਤ ਹੋਇਆ ਜਾ ਸਕੀਦਾ ਹੈ? ਹਰ ਪਹਿਰ ਭਟਕਦਾ ਹੀ ਰਹੀਦਾ ਹੈ। ੨। (ਮਨੁੱਖ) ਅਨੇਕ ਪ੍ਰਕਾਰ ਦੇ ਮਨ-ਮੋਹਕ ਵਿਲਾਸ ਕਰਦਾ ਹੈ, (ਪਰ ਉਸ ਦੀ) ਕਾਮਨਾ ਪੂਰੀ ਨਹੀਂ ਹੁੰਦੀ। (ਉਹ ਤ੍ਰਿਸ਼ਨਾ ਦੀ ਅੱਗ ਵਿਚ) ਸੜਦਾ ਰਹਿੰਦਾ ਹੈ, (ਪਰ ਉਹ ਅੱਗ) ਕਦੇ ਵੀ ਬੁਝਦੀ ਨਹੀਂ ਹੈ। ਨਾਮ-ਸਾਧਨਾ ਤੋਂ ਬਿਨਾ ਸਭ ਕੁਝ ਵਿਅਰਥ ਹੈ। ੩। ਹੇ ਮੇਰੇ ਮਿਤਰ! ਹਰਿ ਦਾ ਨਾਮ ਜਪੋ। ਇਹੋ ਸ਼੍ਰੇਸ਼ਠ (ਸਾਰ) ਅਤੇ ਪੂਰਾ ਸੁਖ ਹੈ। ਸਾਧ-ਸੰਗਤ ਵਿਚ ਆ ਕੇ (ਜੋ ਸਾਧਕ) ਜਨਮ-ਮਰਨ ਦੇ ਗੋੜ ਨੂੰ ਦੂਰ ਕਰ ਦਿੰਦਾ ਹੈ, ਨਾਨਕ (ਉਸ) ਸਾਧਕ ਦੀ ਚਰਣ-ਪੂੜ (ਦੀ ਯਾਚਨਾ ਕਰਦਾ ਹੈ)। ੪। ੪। ੧੯੨।

ਗਉੜੀ ਮਾਲਾ ਮਹਲਾ ੫

ਮੈਨੂੰ ਕੋਈ ਇਹ ਵਿਧੀ ਸਮਝਾ ਦੇਵੇ (ਜਿਸ ਦੁਆਰਾ ਮੈਂ ਪ੍ਰਭੂ-ਮਿਲਨ ਪ੍ਰਾਪਤ ਕਰ ਸਕਾਂ, ਪਰ ਇਹ ਉਹੀ ਸਮਝਾ ਸਕਦਾ ਹੈ ਜੋ ਖੁਦ) ਕਰਤਾਰ ਦਾ ਹੀ ਰੂਪ ਹੋ ਗਿਆ ਹੋਵੇ। ੧। ਰਹਾਉ। ਅਣਜਾਣਪੁਣੇ ਵਿਚ ਇਸ ਨੇ (ਜੋ) ਕਮਾਈ ਕੀਤੀ ਹੈ (ਉਹ ਨਿਰਰਥਕ ਹੈ ਕਿਉਂਕਿ ਇਸ ਨੇ) ਜਪ, ਤਪ ਆਦਿ ਕੁਝ ਵੀ ਸਾਧਿਆ ਨਹੀਂ ਹੈ। ਇਹ ਦਸ ਦਿਸ਼ਾਵਾਂ ਵਿਚ ਆਪਣੇ ਮਨ ਨੂੰ ਦੌੜਾਉਂਦਾ ਰਿਹਾ, (ਪਤਾ ਨਹੀਂ) ਕਿਹੜੇ ਕਰਮਾਂ ਕਰਕੇ (ਇਹ ਮਾਇਆ ਦੇ ਜਾਲ ਵਿਚ) ਬੰਨ੍ਹਿਆ ਗਿਆ। ੧। (ਮਾਇਆਵੀ ਪ੍ਰਭਾਵ ਕਾਰਣ ਮਨੁੱਖ ਕਹਿੰਦਾ ਹੈ ਕਿ ਮੈਂ) ਮਨ, ਤਨ, ਧਨ ਅਤੇ ਭੂਮੀ ਦਾ ਸੁਆਮੀ ਹਾਂ। ਮੈਂ ਇਸ (ਸਭ ਕੁਝ) ਦਾ ਮਾਲਕ ਹਾਂ ਅਤੇ ਇਹ (ਸਭ ਕੁਝ) ਮੇਰਾ ਹੈ। ਭਰਮ ਅਤੇ ਮੋਹ ਕਾਰਣ (ਉਸ ਨੂੰ) ਕੁਝ ਸੁਝਦਾ ਨਹੀਂ ਕਿ ਇਹ (ਅਸਲੋਂ) ਪੈਰਾਂ ਵਿਚ ਪਏ ਢੰਗੇ (ਪੈਖਰ) ਹਨ। ੨। (ਸਿ੍ਸ਼ਟੀ ਦੇ ਹੋਂਦ ਵਿਚ ਆਣ ਤੋਂ ਪਹਿਲਾਂ) ਜਦੋਂ ਇਸ (ਜੀਵ) ਦੀ ਕੋਈ ਹਸਤੀ ਨਹੀਂ ਸੀ, ਤਦੋਂ ਇਹ ਕੀ ਕਮਾਉਣ ਜੋਗਾ ਸੀ। ਜਦ ਕੇਵਲ ਇਕ ਨਿਰੰਜਨ, ਨਿਰਾਕਾਰ ਸੀ, (ਤਦ) ਪ੍ਰਭੂ ਆਪ ਹੀ ਸਭ ਕੁਝ ਕਰਦਾ ਸੀ। ੩। (ਉਹ ਪ੍ਰਭੂ) ਆਪਣੇ ਕੰਮਾਂ ਨੂੰ ਆਪ ਹੀ ਜਾਣਦਾ ਹੈ ਜਿਸ ਨੇ ਇਹ ਰਚਨਾ ਰਚਾਈ ਹੈ। ਨਾਨਕ ਦਾ ਕਥਨ ਹੈ ਕਿ ਕਰਣਹਾਰ (ਪ੍ਰਭੂ) ਆਪ ਹੀ ਹੈ, ਸਤਿਗੁਰੂ ਨੂੰ (ਮਾਇਆਵੀ) ਭਰਮ ਦੂਰ ਕਰ ਦਿੱਤਾ ਹੈ। ੪। ੫। ੧੯੩।

ਗਉੜੀ ਮਾਲਾ ਮਹਲਾ ੫

ਹਰਿ (ਦੇ ਨਾਮ ਦੇ ਸਿਮਰਨ) ਬਿਨਾ ਹੋਰ ਸਾਰੇ ਕਰਮ-ਕਾਂਡ ਵਿਅਰਥ ਹਨ। (ਜਿਤਨੇ) ਜਪ, ਤਪ, ਸੰਜਮ ਅਤੇ ਕਰਮ ਕਮਾਉਣੇ ਹਨ, ਇਹ ਉਰੇ ਉਰੇ (ਅਰਥਾਤ ਇਸ ਸੰਸਾਰ ਵਿਚ) ਹੀ ਲੁਟ ਲਏ

ਬਰਤ ਨੇਮ ਸੰਜਮ ਮਹਿ ਰਹਤਾ ਤਿਨ ਕਾ ਆਵੁ ਨ ਪਾਇਆ ॥  
 ਆਗੈ ਚਲਣੁ ਅਉਰੁ ਹੈ ਭਾਈ ਉਂਹਾ ਕਾਮਿ ਨ ਆਇਆ ॥੧॥  
 ਤੀਰਥਿ ਨਾਇ ਅਰੁ ਧਰਨੀ ਕ੍ਰਮਤਾ ਆਗੈ ਠਉਰ ਨ ਪਾਵੈ ॥  
 ਉਹਾ ਕਾਮਿ ਨ ਆਵੈ ਇਹ ਬਿਧਿ ਓਹੁ ਲੋਗਨ ਹੀ ਪਤੀਆਵੈ ॥੨॥  
 ਚਤੁਰ ਬੇਦ ਮੁਖ ਬਚਨੀ ਉਚਰੈ ਆਗੈ ਮਹਲੁ ਨ ਪਾਈਐ ॥  
 ਬੂਝੈ ਨਾਹੀ ਏਕੁ ਸੁਧਾਖਰੁ ਓਹੁ ਸਗਲੀ ਝਾਖ ਝਖਾਈਐ ॥੩॥  
 ਨਾਨਕੁ ਕਹਤੋ ਇਹੁ ਬੀਚਾਰਾ ਜਿ ਕਮਾਵੈ ਸੁ ਪਾਰ ਗਰਾਮੀ ॥  
 ਗੁਰੁ ਸੇਵਹੁ ਅਰੁ ਨਾਮੁ ਧਿਆਵਹੁ ਤਿਆਗਹੁ ਮਨਹੁ ਗੁਮਾਨੀ ॥੪॥੬॥੧੬੪॥

ਗਉੜੀ ਮਾਲਾ ੫ ॥  
 ਮਾਧਉ ਹਰਿ ਹਰਿ ਹਰਿ ਮੁਖਿ ਕਹੀਐ ॥  
 ਹਮ ਤੇ ਕਛੁ ਨ ਹੋਵੈ ਸੁਆਮੀ ਜਿਉ ਰਾਖਹੁ ਤਿਉ ਰਹੀਐ ॥੧॥ ਰਹਾਉ ॥  
 ਕਿਆ ਕਿਛੁ ਕਰੈ ਕਿ ਕਰਣੈਹਾਰਾ ਕਿਆ ਇਸੁ ਹਾਥਿ ਬਿਚਾਰੇ ॥  
 ਜਿਤੁ ਤੁਮ ਲਾਵਹੁ ਤਿਤ ਹੀ ਲਾਗਾ ਪੂਰਨ ਖਸਮ ਹਮਾਰੇ ॥੧॥  
 ਕਰਹੁ ਕ੍ਰਿਪਾ ਸਰਬ ਕੇ ਦਾਤੇ ਏਕ ਰੂਪ ਲਿਵ ਲਾਵਹੁ ॥  
 ਨਾਨਕ ਕੀ ਬੇਨੰਤੀ ਹਰਿ ਪਹਿ ਅਪੁਨਾ ਨਾਮੁ ਜਪਾਵਹੁ ॥੨॥੭॥੧੬੫॥

ਰਾਗੁ ਗਉੜੀ ਮਾਝ ਮਹਲਾ ੫ ੧੯ ਸਤਿਗੁਰ ਪ੍ਰਸਾਦਿ ॥  
 ਦੀਨ ਦਇਆਲ ਦਮੋਦਰ ਰਾਇਆ ਜੀਉ ॥ ਕੋਟਿ ਜਨਾ ਕਰਿ ਸੇਵ ਲਗਾਇਆ ਜੀਉ ॥  
 ਭਗਤ ਵਛਲੁ ਤੇਰਾ ਬਿਰਦੁ ਰਖਾਇਆ ਜੀਉ ॥ ਪੂਰਨ ਸਭਨੀ ਜਾਈ ਜੀਉ ॥੧॥  
 ਕਿਉ ਪੇਖਾ ਪ੍ਰੀਤਮੁ ਕਵਣੁ ਸੁਕਰਣੀ ਜੀਉ ॥ ਸੰਤਾ ਦਾਸੀ ਸੇਵਾ ਚਰਣੀ ਜੀਉ ॥  
 ਇਹੁ ਜੀਉ ਵਤਾਈ ਬਲਿ ਬਲਿ ਜਾਈ ਜੀਉ ॥  
 ਤਿਸੁ ਨਿਵਿ ਨਿਵਿ ਲਾਗਉ ਪਾਈ ਜੀਉ ॥੨॥  
 ਪੋਥੀ ਪੰਡਿਤ ਬੇਦ ਖੋਜੰਤਾ ਜੀਉ ॥ ਹੋਇ ਬੈਰਾਗੀ ਤੀਰਥਿ ਨਾਵੰਤਾ ਜੀਉ ॥  
 ਗੀਤ ਨਾਦ ਕੀਰਤਨੁ ਗਾਵੰਤਾ ਜੀਉ ॥ ਹਰਿ ਨਿਰਭਉ ਨਾਮੁ ਧਿਆਈ ਜੀਉ ॥੩॥  
 ਭਏ ਕ੍ਰਿਪਾਲ ਸੁਆਮੀ ਮੇਰੇ ਜੀਉ ॥ ਪਤਿਤ ਪਵਿਤ ਲਗਿ ਗੁਰ ਕੇ ਪੈਰੇ ਜੀਉ ॥  
 ਕ੍ਰਮੁ ਭਉ ਕਾਟਿ ਕੀਏ ਨਿਰਵੈਰੇ ਜੀਉ ॥ ਗੁਰ ਮਨ ਕੀ ਆਸ ਪੂਰਾਈ ਜੀਉ ॥੪॥  
 ਜਿਨਿ ਨਾਉ ਪਾਇਆ ਸੋ ਧਨਵੰਤਾ ਜੀਉ ॥ ਜਿਨਿ ਪ੍ਰਭੁ ਧਿਆਇਆ ਸੁ ਸੋਭਾਵੰਤਾ ਜੀਉ ॥  
 ਜਿਸੁ ਸਾਧੁ ਸੰਗਤਿ ਤਿਸੁ ਸਭ ਸੁਕਰਣੀ ਜੀਉ ॥  
 ਜਨ ਨਾਨਕ ਸਹਜਿ ਸਮਾਈ ਜੀਉ ॥੫॥੧॥੧੬੬॥



(ਮੂਸੇ) ਜਾਂਦੇ ਹਨ।੧। ਰਹਾਉ। (ਮਨੁੱਖ) ਬ੍ਰਤ, ਨੇਮ, ਸੰਜਮ ਆਦਿ ਵਿਚ ਰੁਝਿਆ ਰਹਿੰਦਾ ਹੈ, (ਪਰ) ਇਨ੍ਹਾਂ ਦਾ (ਮੁੱਲ) ਕੌਡੀ (ਆਛੁ) ਵੀ ਨਹੀਂ ਪੈਂਦਾ। ਹੇ ਭਾਈ! ਅਗੇ ਨਾਲ ਚਲਣ ਵਾਲਾ (ਪਦਾਰਥ) ਹੋਰ ਹੀ ਹੈ, ਉਥੇ (ਬ੍ਰਤ, ਨੇਮ ਆਦਿ ਦੀ ਕਮਾਈ) ਕੰਮ ਨਹੀਂ ਆਉਂਦੀ।੧। (ਜੋ ਵਿਅਕਤੀ) ਤੀਰਥਾਂ ਉਪਰ ਇਸ਼ਨਾਨ ਕਰਦਾ ਹੈ ਅਤੇ ਧਰਤੀ ਉਤੇ ਫਿਰਦਾ ਰਹਿੰਦਾ ਹੈ, (ਉਹ) ਅਗੇ (ਈਸ਼ਵਰੀ ਦਰਗਾਹ ਵਿਚ) ਠਿਕਾਣਾ ਪ੍ਰਾਪਤ ਨਹੀਂ ਕਰ ਸਕਦਾ। ਇਹ ਸਾਧਨਾ-ਵਿਧੀਆਂ ਉਥੇ ਕੰਮ ਨਹੀਂ ਆਉਂਦੀਆਂ, ਉਹ (ਵਿਅਕਤੀ ਕੇਵਲ ਆਪਣੇ ਧਰਮੀ ਹੋਣ ਦੀ) ਲੋਕਾਂ ਨੂੰ ਤਸੱਲੀ ਕਰਾ ਰਿਹਾ ਹੈ।੨। (ਜੋ ਵਿਦਵਾਨ) ਚਾਰ ਵੇਦਾਂ ਨੂੰ ਮੂੰਹ-ਜ਼ਬਾਨੀ ਉਚਾਰਦਾ ਹੈ, (ਫਿਰ ਵੀ ਉਹ) ਈਸ਼ਵਰੀ ਦਰਗਾਹ ਵਿਚ ਸਥਾਨ ਪ੍ਰਾਪਤ ਨਹੀਂ ਕਰ ਸਕਦਾ। (ਜੋ ਵਿਅਕਤੀ) ਇਕ ਸ਼ੁੱਧ ਅੱਖਰ (ਅਰਥਾਤ ਹਰਿ-ਨਾਮ) ਨਹੀਂ ਸਮਝਦਾ, ਉਹ ਹੋਰ ਸਾਰੀਆਂ (ਵਿਧੀਆਂ) ਦੁਆਰਾ ਬਸ ਝਖਾਂ ਹੀ ਮਾਰਦਾ ਹੈ।੩। ਨਾਨਕ ਵਿਚਾਰ (ਦੀ ਇਹ ਗੱਲ) ਕਹਿੰਦਾ ਹੈ ਕਿ ਜੋ (ਨਾਮ ਦੀ) ਕਮਾਈ ਕਰਦਾ ਹੈ, ਉਹ (ਭਵ-ਸਾਗਰ ਤੋਂ) ਪਾਰ ਹੋ ਜਾਂਦਾ ਹੈ। (ਇਸ ਲਈ) ਗੁਰੂ ਦੀ ਸੇਵਾ ਕਰੋ, ਨਾਮ ਦੀ ਆਰਾਧਨਾ ਕਰੋ ਅਤੇ ਮਨ ਤੋਂ ਹੰਕਾਰ ਨੂੰ ਦੂਰ ਕਰ ਦਿਓ।੪।੬।੧੯੪।

ਗਉੜੀ ਮਹਲਾ ੫

ਹੇ ਮਾਧੋ! (ਸਾਡੇ ਉਤੇ ਮਿਹਰ ਕਰ ਤਾਂ ਜੋ ਅਸੀਂ) ਮੂੰਹ ਤੋਂ ਹਰਿ ਹਰਿ ਹਰਿ ਉਚਾਰ ਸਕੀਏ (ਅਰਥਾਤ ਨਾਮ ਜਪ ਸਕੀਏ)। ਹੇ ਸੁਆਮੀ! ਅਸਾਂ (ਜੀਵਾਂ) ਤੋਂ ਕੁਝ ਨਹੀਂ ਹੋ ਸਕਦਾ, ਜਿਸ ਤਰ੍ਹਾਂ (ਤੂੰ) ਰਖਦਾ ਹੈਂ, ਉਸੇ ਤਰ੍ਹਾਂ ਰਹਿੰਦੇ ਹਾਂ।੧। ਰਹਾਉ। (ਹੇ ਪਰਮਾਤਮਾ! ਜੀਵ) ਕੀ ਕੁਝ ਕਰ ਸਕਦਾ ਹੈ, ਉਹ ਕੀ ਕਰਨ ਦੇ ਸਮਰਥ ਹੈ, ਇਸ ਵਿਚਾਰੇ ਦੇ ਹੱਥ ਵਿਚ ਕੀ ਹੈ (ਅਰਥਾਤ ਪੂਰੀ ਤਰ੍ਹਾਂ ਅਸਮਰਥ ਹੈ)। ਜਿਧਰ ਨੂੰ ਤੁਸੀਂ ਲਗਾਉਂਦੇ ਹੋ, ਉਧਰ ਨੂੰ ਹੀ ਲਗਦਾ ਹੈ। ਤੁਸੀਂ ਹੀ ਸਾਡੇ ਸਮਰਥ ਮਾਲਕ ਹੋ।੧। ਹੇ ਸਭ ਦੇ ਦਾਤੇ! ਕ੍ਰਿਪਾ ਕਰੋ (ਅਤੇ ਸਾਨੂੰ) ਇਕ ਰੂਪ (ਅਰਥਾਤ ਬ੍ਰਹਮ) ਦੀ ਲਿਵ ਵਿਚ ਲਗਾਓ। ਨਾਨਕ ਦੀ ਹਰਿ ਪਾਸ ਬੇਨਤੀ ਹੈ ਕਿ (ਤੁਸੀਂ) ਆਪਣਾ ਨਾਮ ਜਪਵਾਓ।੨।੭।੧੯੫।

ਰਾਗੁ ਗਉੜੀ ਮਾਝ ਮਹਲਾ ੫

ਹੇ ਦੀਨਾਂ ਉਤੇ ਦਇਆ ਕਰਨ ਵਾਲੇ ਦਮੋਦਰ ਰਾਜਾ ਜੀ! (ਤੁਸੀਂ) ਕਰੋੜਾਂ ਲੋਕਾਂ ਨੂੰ ਪੈਦਾ ਕਰਕੇ (ਆਪਣੀ) ਸੇਵਾ ਵਿਚ ਲਗਾਇਆ ਹੋਇਆ ਹੈ ਜੀ। ਭਗਤਾਂ ਦਾ ਪਿਆਰਾ ਹੋਣ ਦੀ ਤੇਰੀ ਪਰੰਪਰਾਗਤ ਮਰਯਾਦਾ (ਜਗਤ ਵਿਚ) ਪ੍ਰਚਲਿਤ ਹੈ ਜੀ। (ਤੂੰ) ਸਾਰੀਆਂ ਥਾਵਾਂ ਵਿਚ ਪਰਿਪੂਰਣ ਹੋ ਜੀ।੧। (ਹੇ ਭਾਈ! ਮੈਂ) ਪ੍ਰੀਤਮ ਨੂੰ ਕਿਵੇਂ ਵੇਖਾਂ? (ਉਹ) ਕਿਹੜੀ ਚੰਗੀ ਕਰਣੀ ਹੈ (ਜਿਸ ਦੁਆਰਾ ਮਿਲਾਪ ਸੰਭਵ ਹੋ ਸਕੇ)। (ਅਜਿਹਾ ਮਿਲਾਪ ਕਰਾਉਣ ਵਾਲੇ) ਸੰਤਾਂ ਦੀ (ਮੈਂ) ਦਾਸੀ ਹੋਵਾਂ, (ਉਨ੍ਹਾਂ ਦੇ) ਚਰਣਾਂ ਦੀ ਸੇਵਾ ਕਰਾਂ ਜੀ। (ਮੈਂ) ਇਹ ਜਿੰਦ (ਉਸ ਤੋਂ) ਵਾਰ ਦੇਵਾਂ (ਵਤਾਈ) ਅਤੇ ਬਲਿਹਾਰ ਜਾਵਾਂ ਜੀ। ਉਸ (ਸੰਤ) ਦੇ ਝੁਕ ਝੁਕ ਚਰਣੀ ਲਗਾਂ ਜੀ।੨। (ਕੋਈ) ਪੰਡਿਤ ਪੋਥੀਆਂ ਅਤੇ ਵੇਦਾਂ ਵਿਚ (ਪਰਮ ਸੱਤਾ ਨੂੰ) ਖੋਜ ਰਿਹਾ ਹੈ ਜੀ। (ਕੋਈ) ਬੈਰਾਗੀ ਹੋ ਕੇ ਤੀਰਥਾਂ ਉਤੇ ਇਸ਼ਨਾਨ ਕਰ ਰਿਹਾ ਹੈ ਜੀ। (ਕੋਈ) ਗੀਤ ਗਾਂਦਾ ਹੈ, (ਕੋਈ) ਨਾਦ ਵਜਾਂਦਾ ਹੈ (ਅਤੇ ਕੋਈ) ਕੀਰਤਨ ਕਰਦਾ ਹੈ ਜੀ। (ਪਰ ਮੈਂ) ਨਿਰਭੈ ਹਰਿ ਦੇ ਨਾਮ ਦੀ ਆਰਾਧਨਾ ਕਰਦਾ ਹਾਂ ਜੀ।੩। (ਜਦੋਂ) ਮੇਰੇ ਸੁਆਮੀ ਕ੍ਰਿਪਾਲ ਹੁੰਦੇ ਹਨ ਜੀ, (ਤਦ) ਗੁਰੂ ਦੇ ਚਰਣਾਂ ਨਾਲ ਲਗ ਕੇ ਪਤਿਤ ਵੀ ਪਵਿਤਰ ਹੋ ਜਾਂਦੇ ਹਨ ਜੀ। ਗੁਰੂ ਭਰਮ ਅਤੇ ਭੈ ਨੂੰ ਖਤਮ ਕਰਕੇ ਵੈਰ ਤੋਂ ਰਹਿਤ ਕਰ ਦਿੰਦਾ ਹੈ ਜੀ। ਗੁਰੂ ਮਨ ਦੀ ਆਸ ਪੂਰੀ ਕਰ ਦਿੰਦਾ ਹੈ ਜੀ।੪। ਜਿਨ੍ਹਾਂ ਨੇ ਪਰਮਾਤਮਾ ਦਾ ਨਾਮ ਪ੍ਰਾਪਤ ਕਰ ਲਿਆ ਹੈ। ਉਹ ਧਨਾਢ ਹਨ ਜੀ। ਜਿਨ੍ਹਾਂ ਨੇ ਪ੍ਰਭੂ ਦੀ ਆਰਾਧਨਾ ਕੀਤੀ ਹੈ, ਉਹ ਸ਼ੋਭਾਸ਼ਾਲੀ ਹਨ ਜੀ। ਜਿਸ ਨੇ ਸਾਧ ਸੰਗਤ (ਪ੍ਰਾਪਤ ਕਰ ਲਈ ਹੈ), ਉਸ ਦੀ ਸਾਰੀ ਕਰਣੀ ਉਤਮ ਹੈ ਜੀ। ਦਾਸ ਨਾਨਕ (ਦਾ ਕਥਨ ਹੈ ਕਿ ਉਸ ਮਨੁੱਖ ਦੀ) ਸਹਿਜ ਅਵਸਥਾ ਵਿਚ ਸਮਾਈ ਹੋ ਜਾਂਦੀ ਹੈ ਜੀ।੫।੧।੧੯੬।

ਗਉੜੀ ਮਹਲਾ ੫ ਮਾਝ ॥  
 ਆਉ ਹਮਾਰੈ ਰਾਮ ਪਿਆਰੇ ਜੀਉ ॥ ਰੈਣਿ ਦਿਨਸੁ ਸਾਸਿ ਸਾਸਿ ਚਿਤਾਰੇ ਜੀਉ ॥  
 ਸੰਤ ਦੇਉ ਸੰਦੇਸਾ ਪੈ ਚਰਣਾਰੇ ਜੀਉ ॥ ਤੁਧੁ ਬਿਨੁ ਕਿਤੁ ਬਿਧਿ ਤਰੀਐ ਜੀਉ ॥੧॥  
 ਸੰਗਿ ਤੁਮਾਰੈ ਮੈ ਕਰੇ ਅਨੰਦਾ ਜੀਉ ॥ ਵਣਿ ਤਿਣਿ ਤ੍ਰਿਭਵਣਿ ਸੁਖ ਪਰਮਾਨੰਦਾ ਜੀਉ ॥  
 ਸੇਜ ਸੁਹਾਵੀ ਇਹੁ ਮਨੁ ਬਿਗਸੰਦਾ ਜੀਉ ॥ ਪੇਖਿ ਦਰਸਨੁ ਇਹੁ ਸੁਖੁ ਲਹੀਐ ਜੀਉ ॥੨॥  
 ਚਰਣ ਪਖਾਰਿ ਕਰੀ ਨਿਤ ਸੇਵਾ ਜੀਉ ॥ ਪੂਜਾ ਅਰਚਾ ਬੰਦਨ ਦੇਵਾ ਜੀਉ ॥  
 ਦਾਸਨਿ ਦਾਸੁ ਨਾਮੁ ਜਪਿ ਲੇਵਾ ਜੀਉ ॥ ਬਿਨਉ ਠਾਕੁਰ ਪਹਿ ਕਹੀਐ ਜੀਉ ॥੩॥  
 ਇਛੁ ਪੁੰਨੀ ਮੇਰੀ ਮਨੁ ਤਨੁ ਹਰਿਆ ਜੀਉ ॥  
 ਦਰਸਨੁ ਪੇਖਤ ਸਭ ਦੁਖ ਪਰਹਰਿਆ ਜੀਉ ॥  
 ਹਰਿ ਹਰਿ ਨਾਮੁ ਜਪੇ ਜਪਿ ਤਰਿਆ ਜੀਉ ॥  
 ਇਹੁ ਅਜਰੁ ਨਾਨਕ ਸੁਖੁ ਸਹੀਐ ਜੀਉ ॥੪॥੨॥੧੬੭॥

ਗਉੜੀ ਮਾਝ ਮਹਲਾ ੫ ॥  
 ਸੁਣਿ ਸੁਣਿ ਸਾਜਨ ਮਨ ਮਿਤ ਪਿਆਰੇ ਜੀਉ ॥ ਮਨੁ ਤਨੁ ਤੇਰਾ ਇਹੁ ਜੀਉ ਭਿ ਵਾਰੇ ਜੀਉ ॥  
 ਵਿਸਰੁ ਨਾਹੀ ਪ੍ਰਭ ਪ੍ਰਾਣ ਅਧਾਰੇ ਜੀਉ ॥ ਸਦਾ ਤੇਰੀ ਸਰਣਾਈ ਜੀਉ ॥੧॥  
 ਜਿਸੁ ਮਿਲਿਐ ਮਨੁ ਜੀਵੈ ਭਾਈ ਜੀਉ ॥ ਗੁਰ ਪਰਸਾਦੀ ਸੇ ਹਰਿ ਹਰਿ ਪਾਈ ਜੀਉ ॥  
 ਸਭ ਕਿਛੁ ਪ੍ਰਭ ਕਾ ਪ੍ਰਭ ਕੀਆ ਜਾਈ ਜੀਉ ॥ ਪ੍ਰਭ ਕਉ ਸਦ ਬਲਿ ਜਾਈ ਜੀਉ ॥੨॥  
 ਏਹੁ ਨਿਧਾਨੁ ਜਪੈ ਵਡਭਾਗੀ ਜੀਉ ॥ ਨਾਮ ਨਿਰੰਜਨ ਏਕ ਲਿਵ ਲਾਗੀ ਜੀਉ ॥  
 ਗੁਰੁ ਪੂਰਾ ਪਾਇਆ ਸਭੁ ਦੁਖੁ ਮਿਟਾਇਆ ਜੀਉ ॥ ਆਠ ਪਹਰ ਗੁਣ ਗਾਇਆ ਜੀਉ ॥੩॥  
 ਰਤਨ ਪਦਾਰਥ ਹਰਿ ਨਾਮੁ ਤੁਮਾਰਾ ਜੀਉ ॥ ਤੂੰ ਸਚਾ ਸਾਹੁ ਭਗਤੁ ਵਣਜਾਰਾ ਜੀਉ ॥  
 ਹਰਿ ਧਨੁ ਰਾਸਿ ਸਚੁ ਵਾਪਾਰਾ ਜੀਉ ॥ ਜਨ ਨਾਨਕ ਸਦ ਬਲਿਹਾਰਾ ਜੀਉ ॥੪॥੩॥੧੬੮॥

ਰਾਗੁ ਗਉੜੀ ਮਾਝ ਮਹਲਾ ੫ ੧੬੮ ਸਤਿਗੁਰ ਪ੍ਰਸਾਦਿ ॥  
 ਤੂੰ ਮੇਰਾ ਬਹੁ ਮਾਣੁ ਕਰਤੇ ਤੂੰ ਮੇਰਾ ਬਹੁ ਮਾਣੁ ॥  
 ਜੋਰਿ ਤੁਮਾਰੈ ਸੁਖਿ ਵਸਾ ਸਚੁ ਸਬਦੁ ਨੀਸਾਣੁ ॥੧॥ ਰਹਾਉ ॥  
 ਸਭੇ ਗਲਾ ਜਾਤੀਆ ਸੁਣਿ ਕੈ ਚੁਪ ਕੀਆ ॥  
 ਕਦ ਹੀ ਸੁਰਤਿ ਨ ਲਪੀਆ ਮਾਇਆ ਮੋਹੜਿਆ ॥੧॥  
 ਦੇਇ ਬੁਝਾਰਤ ਸਾਰਤਾ ਸੇ ਅਖੀ ਡਿਠੜਿਆ ॥  
 ਕੋਈ ਜਿ ਮੂਰਖੁ ਲੋਭੀਆ ਮੂਲਿ ਨ ਸੁਣੀ ਕਹਿਆ ॥੨॥  
 ਇਕਸੁ ਦੁਹੁ ਚਹੁ ਕਿਆ ਗਣੀ ਸਭ ਇਕਤੁ ਸਾਦਿ ਮੁਠੀ ॥  
 ਇਕੁ ਅਧੁ ਨਾਇ ਰਸੀਅੜਾ ਕਾ ਵਿਰਲੀ ਜਾਇ ਵੁਠੀ ॥੩॥

## ਗਉੜੀ ਮਹਲਾ ੫ ਮਾਝ

ਹੇ ਪਿਆਰੇ ਰਾਮ ਜੀ! (ਤੁਸੀਂ) ਸਾਡੇ (ਹਿਰਦੇ ਰੂਪ ਘਰ ਵਿਚ) ਆਓ। (ਮੈਂ) ਦਿਨ ਰਾਤ ਸੁਆਸ ਸੁਆਸ (ਤੁਹਾਨੂੰ) ਯਾਦ ਕਰਦਾ ਹਾਂ ਜੀ। ਸੰਤਾਂ ਦੇ ਚਰਣਾਂ ਵਿਚ ਪੈ ਕੇ (ਮੈਂ ਤੁਹਾਡੇ ਵਲ) ਸੁਨੇਹਾ ਭੇਜਦਾ ਹਾਂ ਜੀ ਕਿ ਤੁਹਾਡੇ ਬਿਨਾ ਕਿਸ ਤਰ੍ਹਾਂ (ਭਵ-ਸਾਗਰ) ਤੋਂ ਤਰੀਏ ਜੀ। ੧। ਤੁਹਾਡੇ ਸੰਗ ਵਿਚ ਰਹਿ ਕੇ ਮੈਂ ਆਨੰਦ ਮਾਣਦਾ ਹਾਂ ਜੀ। ਜੰਗਲ, ਬਨਸਪਤੀ ਅਤੇ ਤਿੰਨਾਂ ਲੋਕਾਂ ਵਿਚ ਸੁਖ ਅਤੇ ਪਰਮ ਆਨੰਦ (ਮਾਣਦਾ ਹਾਂ) ਜੀ। ਮੇਰੀ ਹਿਰਦੇ ਰੂਪੀ ਸੋਜ ਸੁੰਦਰ ਹੈ (ਅਤੇ ਮੇਰਾ) ਇਹ ਮਨ ਖਿੜਿਆ ਹੋਇਆ ਹੈ ਜੀ। (ਤੇਰਾ) ਦਰਸ਼ਨ ਕਰਕੇ ਹੀ ਇਹ ਸੁਖ ਪ੍ਰਾਪਤ ਕੀਤਾ ਹੈ ਜੀ। ੨। (ਮੈਂ ਤੇਰੇ ਸੰਤਾਂ ਦੇ) ਚਰਣ ਧੋ ਕੇ ਹਰ ਵੇਲੇ ਸੇਵਾ ਕਰਦਾ ਰਹਾਂ ਜੀ। (ਇਹੀ ਮੇਰੀ) ਪੂਜਾ, ਅਰਚਨਾ (ਫੁਲ ਪਤੀ ਚੜ੍ਹਾਉਣ ਦੀ ਕ੍ਰਿਆ) ਅਤੇ ਦੇਵ-ਬੰਦਨਾ ਹੈ ਜੀ। (ਤੇਰੇ) ਦਾਸਾਂ ਦਾ ਦਾਸ ਬਣ ਕੇ (ਤੇਰਾ) ਨਾਮ ਜਪ ਲਵਾਂ ਜੀ। (ਮੇਰੀ ਇਹ) ਬੇਨਤੀ ਸੁਆਮੀ ਪਾਸ ਕਹਿ ਦੇਣੀ ਜੀ। ੩। (ਹੇ ਭਾਈ! ਈਸ਼ਵਰੀ ਸੰਯੋਗ ਦੀ) ਮੇਰੀ ਇੱਛਾ ਪੂਰੀ ਹੋ ਗਈ ਹੈ ਅਤੇ ਤਨ ਮਨ ਹਰਾ ਹੋ ਗਿਆ ਹੈ ਜੀ। ਦਰਸ਼ਨ ਵੇਖਣ ਨਾਲ ਹੀ ਸਾਰੇ ਦੁਖ ਦੂਰ ਹੋ ਗਏ ਹਨ ਜੀ। ਹਰਿ ਹਰਿ ਦਾ ਨਾਮ ਜਪ ਜਪ ਕੇ (ਮੈਂ ਭਵ-ਸਾਗਰ) ਤਰ ਲਿਆ ਹੈ ਜੀ। ਨਾਨਕ (ਦਾ ਕਥਨ ਹੈ ਕਿ ਇਸ ਤਰ੍ਹਾਂ ਪਰਮਾਤਮਾ ਦੇ ਮਿਲਾਪ ਦੇ) ਇਸ ਨ ਜਰੇ ਜਾ ਸਕਣ ਵਾਲੇ ਸੁਖ ਨੂੰ ਜਰ ਲਿਆ ਹੈ ਜੀ। ੪। ੨। ੧੬੭।

## ਗਉੜੀ ਮਾਝ ਮਹਲਾ ੫

ਹੇ ਸੱਜਣ! ਹੇ (ਮੇਰੇ) ਮਨ ਦੇ ਪਿਆਰੇ ਮਿਤਰ! ਸੁਣੋ, (ਮੇਰੀ ਗੱਲ ਧਿਆਨ ਨਾਲ) ਸੁਣੋ ਜੀ। (ਮੇਰਾ ਇਹ) ਮਨ ਤਨ ਤੇਰਾ ਹੈ। ਇਹ ਜਿੰਦ ਵੀ (ਤੇਰੇ ਤੋਂ) ਵਾਰਨੇ ਹੈ ਜੀ। ਹੇ (ਮੇਰੇ) ਪ੍ਰਾਣਾਂ ਦੇ ਆਧਾਰ ਪ੍ਰਭੂ! (ਮੈਨੂੰ) ਨ ਭੁਲੋ ਜੀ। (ਮੈਂ) ਸਦਾ ਤੇਰੀ ਸ਼ਰਣ ਵਿਚ ਹਾਂ ਜੀ। ੧। ਹੇ ਭਾਈ! ਜਿਸ (ਹਰਿ) ਨੂੰ ਮਿਲ ਕੇ (ਮੇਰਾ) ਮਨ ਜੀਉਂਦਾ ਹੈ ਜੀ, ਉਹ ਹਰਿ ਗੁਰੂ ਦੀ ਮਿਹਰ ਨਾਲ ਪ੍ਰਾਪਤ ਹੁੰਦਾ ਹੈ ਜੀ। ਸਭ ਕੁਝ ਪ੍ਰਭੂ ਦਾ ਹੈ (ਅਤੇ) ਪ੍ਰਭੂ ਦੁਆਰਾ ਹੀ (ਸਭ ਕੁਝ) ਕੀਤਾ ਜਾ ਰਿਹਾ ਹੈ ਜੀ। (ਉਸ) ਪ੍ਰਭੂ ਤੋਂ ਸਦਾ ਬਲਿਹਾਰੇ ਜਾਂਦਾ ਹਾਂ ਜੀ। ੨। (ਪ੍ਰਭੂ ਦੇ ਨਾਮ ਰੂਪ) ਇਸ ਖਜ਼ਾਨੇ ਨੂੰ ਕੋਈ ਵਡਿਆਂ ਭਾਗਾਂ ਵਾਲਾ ਹੀ ਜਪਦਾ ਹੈ ਜੀ। (ਜਿਸ ਦੀ) ਇਕ ਨਿਰੰਜਨ ਦੇ ਨਾਮ ਵਿਚ ਲਿਵ ਲਗ ਗਈ ਹੈ ਜੀ, (ਉਸ ਨੇ) ਪੂਰਾ ਗੁਰੂ ਪਾ ਲਿਆ ਹੈ ਅਤੇ ਸਭ ਤਰ੍ਹਾਂ ਦਾ ਦੁਖ ਮਿਟਾ ਲਿਆ ਹੈ ਜੀ। (ਉਹ) ਅੱਠੇ ਪਹਿਰ (ਪ੍ਰਭੂ ਦੇ) ਗੁਣ ਗਾ ਰਿਹਾ ਹੈ ਜੀ। ੩। ਹੇ ਪ੍ਰਭੂ! ਤੁਹਾਡਾ ਨਾਮ ਰਤਨ ਪਦਾਰਥ ਹੈ ਜੀ। ਤੂੰ ਸੱਚਾ ਸ਼ਾਹ ਹੈ ਅਤੇ ਭਗਤ ਵਣਜਾਰਾ ਹੈ ਜੀ। ਹਰਿ (ਦਾ ਨਾਮ ਰੂਪ) ਧਨ ਸੱਚੇ ਵਪਾਰ ਲਈ ਪੂੰਜੀ ਹੈ ਜੀ। ਦਾਸ ਨਾਨਕ (ਤੇਰੇ ਤੋਂ) ਹਮੇਸ਼ਾ ਕੁਰਬਾਨ ਜਾਂਦਾ ਹੈ ਜੀ। ੪। ੩। ੧੬੮।

## ਰਾਗੁ ਗਉੜੀ ਮਾਝ ਮਹਲਾ ੫

ਹੇ ਕਰਤਾ ਪੁਰਖ! ਤੂੰ ਮੇਰਾ ਬਹੁਤ ਮਾਣ ਹੈਂ, ਤੂੰ ਮੇਰੀ ਵੱਡੀ ਪ੍ਰਤਿਸ਼ਠਾ ਹੈਂ। (ਮੈਂ) ਤੇਰੇ ਬਲ ਦੇ ਆਧਾਰ 'ਤੇ ਸੁਖ ਪੂਰਵਕ ਵਸਦਾ ਹਾਂ। (ਤੇਰਾ) ਸੱਚਾ ਸ਼ਬਦ (ਮੇਰੇ ਲਈ ਭਵ-ਸਾਗਰ ਤੋਂ ਪਾਰ ਹੋਣ ਦਾ) ਪਰਵਾਨਾ ਹੈ। ੧। ਰਹਾਉ। ਮਾਇਆ ਵਿਚ ਮੋਹੇ ਹੋਏ ਨੇ ਸਾਰੀਆਂ ਗੱਲਾਂ ਸਮਝੀਆਂ ਹਨ (ਪਰ) ਸੁਣ ਕੇ ਚੁਪ ਕਰ ਛੁਡਦਾ ਹੈ। ਕਦੇ ਵੀ (ਉਸ ਨੂੰ) ਪਰਮਾਰਥ ਦੀ ਸੁਰਤਿ ਨਹੀਂ ਆਉਂਦੀ। ੧। (ਜੇ ਕੋਈ ਧਰਮ ਸਾਧਕ) ਬੁਝਾਉਣੀ ਜਾਂ ਇਸ਼ਾਰਤ ਨਾਲ ਸਮਝਾਏ (ਕਿ ਮਾਇਆ ਛਲਾਵਾ ਹੈ) ਅਤੇ ਇਸ ਤੱਥ ਨੂੰ ਅੱਖਾਂ ਨਾਲ ਵੇਖ ਵੀ ਲਿਆ ਹੋਵੇ, (ਪਰ ਜੀਵ) ਕੋਈ ਅਜਿਹਾ ਮੂਰਖ ਲੱਭੀ ਹੈ ਕਿ ਕਹੀ ਹੋਈ ਗੱਲ ਨੂੰ ਬਿਲਕੁਲ ਨਹੀਂ ਸੁਣਦਾ। ੨। (ਹੇ ਜਿਗਿਆਸੂ!) ਇਕ, ਦੋ, ਚਾਰ (ਮਨੁੱਖਾਂ) ਨੂੰ ਕੀ ਗਿਣਾਂ, ਸਾਰੀ (ਸ੍ਰਿਸ਼ਟੀ ਹੀ) ਇਕ (ਮਾਇਆ) ਦੇ ਸੁਆਦ ਨਾਲ ਠਗੀ ਪਈ ਹੈ। ਕੋਈ ਇਕ ਅੱਧ ਨਾਮ ਦਾ ਰਸੀਆ ਹੈ, ਕੋਈ ਵਿਰਲੀ (ਹਿਰਦੇ ਰੂਪ) ਥਾਂ ਵਸਦੀ ਹੈ। ੩। ਭਗਤ ਲੋਕ ਸੱਚੇ ਦੁਆਰ ਉਤੇ

ਭਗਤ ਸਚੇ ਦਰਿ ਸੋਹਦੇ ਅਨਦ ਕਰਹਿ ਦਿਨ ਰਾਤਿ ॥  
ਰੰਗਿ ਰਤੇ ਪਰਮੇਸਰੈ ਜਨ ਨਾਨਕ ਤਿਨ ਬਲਿ ਜਾਤ ॥੪॥੧॥੧੬੯॥

ਗਉੜੀ ਮਹਲਾ ੫ ਮਾਂਝ ॥

ਦੁਖ ਭੰਜਨੁ ਤੇਰਾ ਨਾਮੁ ਜੀ ਦੁਖ ਭੰਜਨੁ ਤੇਰਾ ਨਾਮੁ ॥  
ਆਠ ਪਹਰ ਆਰਾਧੀਐ ਪੂਰਨ ਸਤਿਗੁਰ ਗਿਆਨੁ ॥੧॥ ਰਹਾਉ ॥  
ਜਿਤੁ ਘਟਿ ਵਸੈ ਪਾਰਬ੍ਰਹਮੁ ਸੋਈ ਸੁਹਾਵਾ ਥਾਉ ॥  
ਜਮ ਕੰਕਰੁ ਨੇੜਿ ਨ ਆਵਈ ਰਸਨਾ ਹਰਿ ਗੁਣ ਗਾਉ ॥੧॥  
ਸੇਵਾ ਸੁਰਤਿ ਨ ਜਾਣੀਆ ਨਾ ਜਾਪੈ ਆਰਾਧਿ ॥  
ਓਟ ਤੇਰੀ ਜਗਜੀਵਨਾ ਮੇਰੇ ਠਾਕੁਰ ਅਗਮ ਅਗਾਧਿ ॥੨॥  
ਭਏ ਕ੍ਰਿਪਾਲ ਗੁਸਾਈਆ ਨਠੇ ਸੋਗ ਸੰਤਾਪ ॥  
ਤਤੀ ਵਾਉ ਨ ਲਗਈ ਸਤਿਗੁਰਿ ਰਖੇ ਆਪਿ ॥੩॥  
ਗੁਰੁ ਨਾਰਾਇਣੁ ਦਯੁ ਗੁਰੁ ਗੁਰੁ ਸਚਾ ਸਿਰਜਣਹਾਰੁ ॥  
ਗੁਰਿ ਤੁਠੈ ਸਭ ਕਿਛੁ ਪਾਇਆ ਜਨ ਨਾਨਕ ਸਦ ਬਲਿਹਾਰ ॥੪॥੨॥੧੭੦॥

ਗਉੜੀ ਮਾਂਝ ਮਹਲਾ ੫ ॥

ਹਰਿ ਰਾਮ ਰਾਮ ਰਾਮ ਰਾਮਾ ॥  
ਜਪਿ ਪੂਰਨ ਹੋਏ ਕਾਮਾ ॥੧॥ ਰਹਾਉ ॥  
ਰਾਮ ਗੋਬਿੰਦ ਜਪੇਦਿਆ ਹੋਆ ਮੁਖੁ ਪਵਿਤ੍ਰੁ ॥  
ਹਰਿ ਜਸੁ ਸੁਣੀਐ ਜਿਸ ਤੇ ਸੋਈ ਭਾਈ ਮਿਤ੍ਰੁ ॥੧॥  
ਸਭਿ ਪਦਾਰਥ ਸਭਿ ਫਲਾ ਸਰਬ ਗੁਣਾ ਜਿਸੁ ਮਾਹਿ ॥  
ਕਿਉ ਗੋਬਿੰਦੁ ਮਨਹੁ ਵਿਸਾਰੀਐ ਜਿਸੁ ਸਿਮਰਤ ਦੁਖ ਜਾਹਿ ॥੨॥  
ਜਿਸੁ ਲੜਿ ਲਗਿਐ ਜੀਵੀਐ ਭਵਜਲੁ ਪਈਐ ਪਾਰਿ ॥  
ਮਿਲਿ ਸਾਧੁ ਸੰਗਿ ਉਧਾਰੁ ਹੋਇ ਮੁਖ ਉਜਲ ਦਰਬਾਰਿ ॥੩॥  
ਜੀਵਨ ਰੂਪ ਗੋਪਾਲ ਜਸੁ ਸੰਤ ਜਨਾ ਕੀ ਰਾਸਿ ॥  
ਨਾਨਕ ਉਬਰੇ ਨਾਮੁ ਜਪਿ ਦਰਿ ਸਚੈ ਸਾਬਾਸਿ ॥੪॥੩॥੧੭੧॥

ਗਉੜੀ ਮਾਂਝ ਮਹਲਾ ੫ ॥

ਮੀਠੇ ਹਰਿ ਗੁਣ ਗਾਉ ਜਿੰਦੁ ਤੂੰ ਮੀਠੇ ਹਰਿ ਗੁਣ ਗਾਉ ॥  
ਸਚੇ ਸੇਤੀ ਰਤਿਆ ਮਿਲਿਆ ਨਿਥਾਵੇ ਥਾਉ ॥੧॥ ਰਹਾਉ ॥  
ਹੋਰਿ ਸਾਦ ਸਭਿ ਫਿਕਿਆ ਤਨੁ ਮਨੁ ਫਿਕਾ ਹੋਇ ॥  
ਵਿਣੁ ਪਰਮੇਸਰ ਜੋ ਕਰੇ ਫਿਟੁ ਸੁ ਜੀਵਣੁ ਸੋਇ ॥੧॥  
ਅੰਚਲੁ ਗਹਿ ਕੈ ਸਾਧ ਕਾ ਤਰਣਾ ਇਹੁ ਸੰਸਾਰੁ ॥  
ਪਾਰਬ੍ਰਹਮੁ ਆਰਾਧੀਐ ਉਧਰੈ ਸਭ ਪਰਵਾਰੁ ॥੨॥  
ਸਾਜਨੁ ਬੰਧੁ ਸੁਮਿਤ੍ਰੁ ਸੋ ਹਰਿ ਨਾਮੁ ਹਿਰਦੈ ਦੇਇ ॥  
ਅਉਗਣ ਸਭਿ ਮਿਟਾਇ ਕੈ ਪਰਉਪਕਾਰੁ ਕਰੇਇ ॥੩॥  
ਮਾਲੁ ਖਜਾਨਾ ਥੇਹੁ ਘਰੁ ਹਰਿ ਕੇ ਚਰਣ ਨਿਧਾਨ ॥  
ਨਾਨਕੁ ਜਾਚਕੁ ਦਰਿ ਤੇਰੈ ਪ੍ਰਭ ਤੁਧਨੋ ਮੰਗੈ ਦਾਨੁ ॥੪॥੪॥੧੭੨॥

ਸ਼ੋਭਾਇਮਾਨ ਹੁੰਦੇ ਹਨ ਅਤੇ ਦਿਨ ਰਾਤ ਆਨੰਦ ਮਾਣਦੇ ਹਨ। ਦਾਸ ਨਾਨਕ ਉਨ੍ਹਾਂ ਤੋਂ ਬਲਿਹਾਰ ਜਾਂਦਾ ਹੈ ਜੋ ਪਰਮੇਸ਼ਵਰ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਹੋਏ ਹਨ। ੪।੧।੧੬੯।

#### ਗਉੜੀ ਮਹਲਾ ੫ ਮਾਂਝ

(ਹੇ ਪ੍ਰਭੂ!) ਤੇਰਾ ਨਾਮ ਦੁਖ-ਭੰਜਨ ਹੈ, ਤੇਰਾ ਨਾਮ ਦੁਖ ਨਾਸ਼ਕ ਹੈ। ਪੂਰੇ ਸਤਿਗੁਰੂ ਦਾ (ਇਹੀ) ਗਿਆਨ-ਉਪਦੇਸ਼ ਹੈ ਕਿ ਅੱਠੇ ਪਹਿਰ (ਨਾਮ ਦੀ) ਆਰਾਧਨਾ ਕਰਨੀ ਚਾਹੀਦੀ ਹੈ। ੧। ਰਹਾਉ। ਜਿਸ ਹਿਰਦੇ ਵਿਚ ਪਾਰਬ੍ਰਹਮ ਵਸਦਾ ਹੈ, ਉਹੀ ਸ਼ੋਭਾਸ਼ਾਲੀ ਸਥਾਨ ਹੈ। ਜਮ-ਦੂਤ (ਜਮ ਕੰਕਰ) (ਉਸ ਦੇ) ਨੇੜੇ ਨਹੀਂ ਆਉਂਦਾ (ਜੋ) ਜੀਭ ਨਾਲ ਹਰਿ-ਗੁਣ ਗਾਉਂਦਾ ਹੈ। ੧। ਹੇ ਜਗਤ ਦੇ ਜੀਵਨ! ਹੇ ਮੇਰੇ ਅਗਮ ਅਗਾਧ ਸੁਆਮੀ! (ਮੈਨੂੰ) ਨ ਸੇਵਾ ਕਰਨ ਦੀ ਸੋਝੀ ਹੈ ਅਤੇ ਨ ਹੀ ਆਰਾਧਨਾ ਕਰਨੀ ਸੁਝਦੀ ਹੈ, (ਪਰ ਹੁਣ ਮੈਂ) ਤੇਰੀ ਓਟ (ਪਕੜੀ ਹੈ)। ੨। ਜਦੋਂ ਪ੍ਰਭੂ ਕ੍ਰਿਪਾਲੂ ਹੋ ਗਏ, ਤਦੋਂ ਸਾਰੇ ਸੋਗ ਅਤੇ ਸੰਤਾਪ ਨਸ ਗਏ। (ਹੁਣ ਮੈਨੂੰ) ਤੱਤੀ ਹਵਾ ਵੀ ਨਹੀਂ ਲਗ ਸਕਦੀ (ਕਿਉਂਕਿ) ਸਤਿਗੁਰੂ ਨੇ ਆਪ ਬਚਾ ਲਿਆ ਹੈ। ੩। ਗੁਰੂ ਨਾਰਾਇਣ ਹੈ, ਗੁਰੂ (ਪੂਜਣ ਯੋਗ) ਦੇਵ ਹੈ, ਗੁਰੂ ਸੱਚਾ ਸਿਰਜਣਹਾਰ ਹੈ। ਗੁਰੂ ਦੇ ਪ੍ਰਸੰਨ ਹੋਣ ਨਾਲ ਸਭ ਕੁਝ ਪ੍ਰਾਪਤ ਕਰ ਲਈਦਾ ਹੈ। ਦਾਸ ਨਾਨਕ (ਗੁਰੂ ਤੋਂ) ਸਦਾ ਕੁਰਬਾਨ ਜਾਂਦਾ ਹੈ। ੪। ੨। ੧੭੦।

#### ਗਉੜੀ ਮਾਂਝ ਮਹਲਾ ੫

(ਹੇ ਜਿਗਿਆਸੂ! ਹਰ ਵੇਲੇ) ਹਰਿ ਦੇ ਨਾਮ, ਰਾਮ ਰਾਮ ਦਾ ਜਾਪ ਕਰ। (ਅਜਿਹਾ ਕਰਨ ਨਾਲ ਸਾਰੀਆਂ) ਕਾਮਨਾਵਾਂ ਪੂਰੀਆਂ ਹੋ ਜਾਂਦੀਆਂ ਹਨ। ੧। ਰਹਾਉ। ਰਾਮ, ਗੋਬਿੰਦ (ਦਾ ਨਾਮ) ਜਪਦਿਆਂ ਮੁੱਖ ਪਵਿਤਰ ਹੋ ਜਾਂਦਾ ਹੈ। ਜਿਸ ਤੋਂ ਹਰਿ ਦਾ ਜਸ ਸੁਣਿਆ ਜਾਏ, ਉਹੀ (ਸੱਚਾ) ਭਰਾ ਅਤੇ ਮਿਤਰ ਹੈ। ੧। ਜਿਸ ਵਿਚ ਸਾਰੇ ਪਦਾਰਥ, ਸਾਰੇ ਫਲ ਅਤੇ ਸਾਰੇ ਗੁਣ ਹਨ, (ਉਸ) ਗੋਬਿੰਦ ਨੂੰ ਮੰਨ ਤੋਂ ਕਿਉਂ ਵਿਸਾਰਿਆ ਜਾਏ, ਜਿਸ ਦੇ ਸਿਮਰਨ ਨਾਲ ਦੁਖ ਦੂਰ ਹੋ ਜਾਂਦਾ ਹੈ। ੨। ਜਿਸ (ਪਰਮਾਤਮਾ) ਦੇ ਲੜ ਲਗਿਆਂ (ਆਤਮਿਕ ਤੌਰ 'ਤੇ) ਜੀਵਿਆ ਜਾਂਦਾ ਹੈ ਅਤੇ ਭਵ-ਸਾਗਰ ਤੋਂ ਪਾਰ ਹੋ ਜਾਈਦਾ ਹੈ। ਸਾਧ ਸੰਗਤ ਵਿਚ ਮਿਲਣ ਨਾਲ ਉੱਧਾਰ ਹੁੰਦਾ ਹੈ ਅਤੇ ਈਸ਼ਵਰ ਦੇ ਦਰਬਾਰ ਵਿਚ ਮੁਖ ਉਜਲਾ ਹੁੰਦਾ ਹੈ। ੩। (ਹੇ ਭਾਈ!) ਗੋਪਾਲ ਦਾ ਜਸ ਹੀ ਜੀਵਨ ਰੂਪ ਹੈ ਅਤੇ ਸੰਤ-ਜਨਾਂ (ਦੇ ਜੀਵਨ) ਦੀ ਪੂੰਜੀ ਹੈ। ਨਾਨਕ (ਦਾ ਕਥਨ ਹੈ ਕਿ ਸੰਤ ਜਨ) ਨਾਮ ਜਪ ਕੇ (ਵਿਕਾਰਾਂ ਤੋਂ) ਸੁਰਖਿਅਤ ਹੋ ਜਾਂਦੇ ਹਨ ਅਤੇ ਸੱਚੇ (ਪ੍ਰਭੂ) ਦੇ ਦੁਆਰ ਉੱਤੇ ਸ਼ਾਬਾਸ਼ੀ (ਪ੍ਰਾਪਤ ਕਰਦੇ ਹਨ)। ੪। ੩। ੧੭੧।

#### ਗਉੜੀ ਮਾਂਝ ਮਹਲਾ ੫

ਹੇ ਜਿੰਦੇ! ਤੂੰ ਹਰਿ ਦੇ ਮਿਠੇ ਗੁਣਾਂ ਨੂੰ ਗਾ, ਪਰਮਾਤਮਾ ਦੇ ਮਧੁਰ ਗੁਣਾਂ ਦਾ ਗਾਇਨ ਕਰ। ਸੱਚੇ (ਪਰਮਾਤਮਾ ਦੇ ਪ੍ਰੇਮ-ਰੰਗ ਵਿਚ) ਰੰਗੇ ਜਾਣ ਨਾਲ ਨਿਥਾਵਿਆਂ ਨੂੰ ਵੀ ਸਥਾਨ ਪ੍ਰਾਪਤ ਹੋ ਜਾਂਦਾ ਹੈ। ੧। ਰਹਾਉ। (ਹਰਿ ਦੇ ਗੁਣਾਂ ਤੋਂ ਬਿਨਾ) ਹੋਰ ਸਾਰੇ ਸੁਆਦ ਫਿਕੇ ਹਨ (ਅਤੇ ਉਨ੍ਹਾਂ ਦੇ ਚਖਣ ਨਾਲ) ਤਨ ਅਤੇ ਮਨ ਵੀ ਫਿਕੇ ਹੋ ਜਾਂਦੇ ਹਨ। ਪਰਮਾਤਮਾ ਦੇ ਨਾਮ ਤੋਂ ਬਿਨਾ (ਮਨੁੱਖ ਹੋਰ) ਜੋ ਕੁਝ ਕਰਦਾ ਹੈ, ਉਸ ਦਾ (ਜੀਵਨ) ਫਿਟਕਾਰਨ ਯੋਗ ਹੈ। ੧। ਸਾਧ (ਗੁਰੂ) ਦਾ ਪੱਲਾ ਪਕੜ ਕੇ ਇਹ ਭਵ-ਸਾਗਰ ਤਰਨਾ ਹੁੰਦਾ ਹੈ। ਪਾਰਬ੍ਰਹਮ ਨੂੰ ਆਰਾਧਣਾ ਚਾਹੀਦਾ ਹੈ (ਕਿਉਂਕਿ ਅਜਿਹਾ ਕਰਨ ਨਾਲ) ਸਾਰਾ ਪਰਿਵਾਰ ਹੀ ਉੱਧਰ ਜਾਂਦਾ ਹੈ। ੨। (ਵਾਸਤਵਿਕ) ਸੱਜਣ, ਬੰਧੂ ਅਤੇ ਚੰਗਾ ਮਿਤਰ ਉਹ ਹੈ, (ਜੋ) ਹਿਰਦੇ ਵਿਚ (ਵਸਾਉਣ ਲਈ) ਹਰਿਨਾਮ ਪ੍ਰਦਾਨ ਕਰੇ। (ਉਹ ਸਾਡੇ) ਸਾਰੇ ਔਗੁਣ ਮਿਟਾ ਕੇ ਪਰਉਪਕਾਰ ਕਰੇ। ੩। ਹਰਿ ਦੇ ਚਰਣ ਹੀ (ਮੇਰੇ ਲਈ) ਮਾਲ, ਖਜ਼ਾਨਾ, ਠਿਕਾਣਾ ਅਤੇ ਘਰ ਹੈ। ਹੇ ਪ੍ਰਭੂ! ਨਾਨਕ ਤੇਰੇ ਦਰ ਦਾ ਯਾਚਕ ਹੈ ਅਤੇ ਤੈਨੂੰ ਹੀ ਦਾਨ ਰੂਪ ਵਿਚ ਮੰਗਦਾ ਹੈ। ੪। ੪। ੧੭੨।

ੴ ਸਤਿਗੁਰ ਪ੍ਰਸਾਦਿ ॥ ਰਾਗੁ ਗਉੜੀ ਮਹਲਾ ੯ ॥  
 ਸਾਧੋ ਮਨ ਕਾ ਮਾਨੁ ਤਿਆਗਉ ॥  
 ਕਾਮੁ ਕ੍ਰੋਧੁ ਸੰਗਤਿ ਦੁਰਜਨ ਕੀ ਤਾ ਤੇ ਅਹਿਨਿਸਿ ਭਾਗਉ ॥੧॥ ਰਹਾਉ ॥  
 ਸੁਖੁ ਦੁਖੁ ਦੋਨੋ ਸਮ ਕਰਿ ਜਾਨੈ ਅਉਰੁ ਮਾਨੁ ਅਪਮਾਨਾ ॥  
 ਹਰਖ ਸੋਗ ਤੇ ਰਹੈ ਅਤੀਤਾ ਤਿਨਿ ਜਗਿ ਤਤੁ ਪਛਾਨਾ ॥੧॥  
 ਉਸਤਤਿ ਨਿੰਦਾ ਦੋਉ ਤਿਆਗੈ ਖੋਜੈ ਪਦੁ ਨਿਰਬਾਨਾ ॥  
 ਜਨ ਨਾਨਕ ਇਹੁ ਖੇਲੁ ਕਠਨੁ ਹੈ ਕਿਨਹੂੰ ਗੁਰਮੁਖਿ ਜਾਨਾ ॥੨॥੧॥

ਗਉੜੀ ਮਹਲਾ ੯ ॥  
 ਸਾਧੋ ਰਚਨਾ ਰਾਮ ਬਨਾਈ ॥  
 ਇਕਿ ਬਿਨਸੈ ਇਕ ਅਸਥਿਰੁ ਮਾਨੈ ਅਚਰਜੁ ਲਖਿਓ ਨ ਜਾਈ ॥੧॥ ਰਹਾਉ ॥  
 ਕਾਮ ਕ੍ਰੋਧ ਮੋਹ ਬਸਿ ਪ੍ਰਾਨੀ ਹਰਿ ਮੁਰਤਿ ਬਿਸਰਾਈ ॥  
 ਝੂਠਾ ਤਨੁ ਸਾਚਾ ਕਰਿ ਮਾਨਿਓ ਜਿਉ ਸੁਪਨਾ ਰੈਨਾਈ ॥੧॥  
 ਜੋ ਦੀਸੈ ਸੋ ਸਗਲ ਬਿਨਾਸੈ ਜਿਉ ਬਾਦਰ ਕੀ ਛਾਈ ॥  
 ਜਨ ਨਾਨਕ ਜਗੁ ਜਾਨਿਓ ਮਿਥਿਆ ਰਹਿਓ ਰਾਮ ਸਰਨਾਈ ॥੨॥੨॥

ਗਉੜੀ ਮਹਲਾ ੯ ॥  
 ਪ੍ਰਾਨੀ ਕਉ ਹਰਿ ਜਸੁ ਮਨਿ ਨਹੀ ਆਵੈ ॥  
 ਅਹਿਨਿਸਿ ਮਗਨੁ ਰਹੈ ਮਾਇਆ ਮੈ ਕਹੁ ਕੈਸੇ ਗੁਨ ਗਾਵੈ ॥੧॥ ਰਹਾਉ ॥  
 ਪੂਤ ਮੀਤ ਮਾਇਆ ਮਮਤਾ ਸਿਉ ਇਹੁ ਬਿਧਿ ਆਪੁ ਬੰਧਾਵੈ ॥  
 ਮ੍ਰਿਗੁ ਤ੍ਰਿਸਨਾ ਜਿਉ ਝੂਠੋ ਇਹੁ ਜਗ ਦੇਖਿ ਤਾਸਿ ਉਠਿ ਧਾਵੈ ॥੧॥  
 ਭੁਗਤਿ ਮੁਕਤਿ ਕਾ ਕਾਰਨੁ ਸੁਆਮੀ ਮੂੜ ਤਾਹਿ ਬਿਸਰਾਵੈ ॥  
 ਜਨ ਨਾਨਕ ਕੋਟਨ ਮੈ ਕੋਉ ਭਜਨੁ ਰਾਮ ਕੋ ਪਾਵੈ ॥੨॥੩॥

ਗਉੜੀ ਮਹਲਾ ੯ ॥  
 ਸਾਧੋ ਇਹੁ ਮਨੁ ਗਹਿਓ ਨ ਜਾਈ ॥  
 ਚੰਚਲ ਤ੍ਰਿਸਨਾ ਸੰਗਿ ਬਸਤੁ ਹੈ ਯਾ ਤੇ ਬਿਰੁ ਨ ਰਹਾਈ ॥੧॥ ਰਹਾਉ ॥  
 ਕਠਨ ਕਰੋਧ ਘਟ ਹੀ ਕੇ ਭੀਤਰਿ ਜਿਹ ਸੁਧਿ ਸਭ ਬਿਸਰਾਈ ॥  
 ਰਤਨੁ ਗਿਆਨੁ ਸਭ ਕੋ ਹਿਰਿ ਲੀਨਾ ਤਾ ਸਿਉ ਕਛੁ ਨ ਬਸਾਈ ॥੧॥  
 ਜੋਗੀ ਜਤਨ ਕਰਤ ਸਭਿ ਹਾਰੇ ਗੁਨੀ ਰਹੇ ਗੁਨ ਗਾਈ ॥  
 ਜਨ ਨਾਨਕ ਹਰਿ ਭਏ ਦਇਆਲਾ ਤਉ ਸਭ ਬਿਧਿ ਬਨਿ ਆਈ ॥੨॥੪॥

ਗਉੜੀ ਮਹਲਾ ੯ ॥  
 ਸਾਧੋ ਗੋਬਿੰਦ ਕੇ ਗੁਨ ਗਾਵਉ ॥  
 ਮਾਨਸ ਜਨਮੁ ਅਮੋਲਕੁ ਪਾਇਓ ਬਿਰਥਾ ਕਾਹਿ ਗਵਾਵਉ ॥੧॥ ਰਹਾਉ ॥

## ਰਾਗੁ ਗਉੜੀ ਮਾਝ ਮਹਲਾ ੯

ਹੇ ਸਾਧੂ-ਜਨੋ! (ਤੁਸੀਂ ਆਪਣੇ) ਮਨ ਦਾ ਹੰਕਾਰ (ਮਾਨੁ) ਤਿਆਗ ਦਿਓ। ਕਾਮ, ਕ੍ਰੋਧ (ਆਦਿ ਵਿਕਾਰਾਂ) ਅਤੇ ਮਾਝੇ ਮਨੁੱਖਾਂ ਦੀ ਸੰਗਤ ਤੋਂ ਦਿਨ-ਰਾਤ ਦੂਰ ਹੀ ਰਹੋ। ੧। ਰਹਾਉ। (ਜੋ ਵਿਅਕਤੀ) ਸੁਖ ਅਤੇ ਦੁਖ ਦੋਹਾਂ ਨੂੰ ਬਰਾਬਰ ਸਮਝਦਾ ਹੈ ਅਤੇ ਮਾਨ ਅਤੇ ਅਪਮਾਨ (ਨੂੰ ਵੀ ਸਮਾਨ ਜਾਣਦਾ ਹੈ)। ਖੁਸ਼ੀ ਅਤੇ ਗਮੀ ਤੋਂ ਨਿਰਲੇਪ ਰਹਿੰਦਾ ਹੈ, ਉਸੇ ਨੇ ਹੀ (ਸਹੀ ਢੰਗ ਨਾਲ) ਵਾਸਤਵਿਕਤਾ ਨੂੰ ਪਛਾਣਿਆ ਹੈ। ੧। ਉਸਤਤ ਅਤੇ ਨਿੰਦਿਆ ਦੋਹਾਂ ਨੂੰ (ਜੋ ਮਨੁੱਖ) ਤਿਆਗ ਦਿੰਦਾ ਹੈ, (ਉਹੀ) ਨਿਰਵਾਣ-ਪਦ ਨੂੰ ਖੋਜਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਇਹ ਖੇਲ ਔਖਾ ਹੈ, (ਪਰ) ਕਿਸੇ ਵਿਰਲੇ ਨੇ ਇਸ ਨੂੰ ਗੁਰੂ ਦੀ ਸਿਖਿਆ ਦੁਆਰਾ ਜਾਣਿਆ ਹੈ। ੨। ੧।

## ਗਉੜੀ ਮਹਲਾ ੯

ਹੇ ਸਾਧੋ! ਸਿਸ਼ਟੀ ਪ੍ਰਭੂ ਦੀ ਰਚੀ ਹੋਈ ਹੈ। ਇਕ (ਮਨੁੱਖ) ਮਰਦਾ ਹੈ, (ਪਰ) ਇਕ ਹੋਰ (ਮਨੁੱਖ ਆਪਣੇ ਆਪ ਨੂੰ) ਸਥਾਈ ਮੰਨਦਾ ਹੈ। (ਇਹ) ਅਸਚਰਜ ਸਮਝ ਵਿਚ ਨਹੀਂ ਆਉਂਦਾ। ੧। ਰਹਾਉ। ਕਾਮ ਅਤੇ ਕ੍ਰੋਧ ਦੇ ਵਸ ਵਿਚ ਹੋ ਕੇ ਪ੍ਰਾਣੀ ਨੇ ਪ੍ਰਭੂ ਦੀ ਹਸਤੀ ਨੂੰ ਭੁਲਾ ਦਿੱਤਾ ਹੈ। (ਉਹ) ਝੂਠੇ (ਅਰਥਾਤ ਨਾਸ਼ਮਾਨ) ਸ਼ਰੀਰ ਨੂੰ ਸੱਚਾ (ਸਥਾਈ) ਕਰਕੇ ਮੰਨਦਾ ਹੈ, ਜਿਵੇਂ ਰਾਤ ਦਾ ਸੁਪਨਾ (ਹੁੰਦਾ ਹੈ)। ੧। ਜੋ ਦਿਸਦਾ ਹੈ, ਉਹ ਸਭ ਨਾਸ਼ ਹੋਣ ਵਾਲਾ ਹੈ, ਜਿਵੇਂ ਬੱਦਲ ਦੀ ਛਾਂ (ਹੁੰਦੀ ਹੈ)। ਦਾਸ ਨਾਨਕ (ਦਾ ਕਥਨ ਹੈ ਕਿ ਉਸ ਨੇ) ਜਗਤ ਨੂੰ ਝੂਠਾ ਸਮਝ ਲਿਆ ਹੈ ਅਤੇ ਰਾਮ ਦੀ ਸ਼ਰਣ ਵਿਚ ਰਹਿ ਰਿਹਾ ਹੈ। ੨। ੨।

## ਗਉੜੀ ਮਹਲਾ ੯

ਪ੍ਰਾਣੀ ਨੂੰ ਹਰਿ ਦਾ ਜਸ ਮਨ ਵਿਚ (ਵਸਾਉਣਾ) ਨਹੀਂ ਆਉਂਦਾ। (ਜੋ ਵਿਅਕਤੀ) ਦਿਨ ਰਾਤ ਮਾਇਆ ਵਿਚ ਲੀਨ ਰਹਿੰਦਾ ਹੈ, (ਭਲਾ) ਦਸੋ (ਉਹ ਪ੍ਰਭੂ ਦਾ) ਗੁਣ-ਗਾਨ ਕਿਵੇਂ ਕਰ ਸਕਦਾ ਹੈ? ੧। ਰਹਾਉ। ਪੁੱਤਰ, ਮਿਤਰ ਅਤੇ ਮਾਇਆਵੀ ਮਮਤਾ ਨਾਲ ਇਸ ਤਰ੍ਹਾਂ ਆਪਣੇ ਆਪ ਨੂੰ ਬੰਨ੍ਹਵਾ ਲੈਂਦਾ ਹੈ, ਜਿਵੇਂ ਮ੍ਰਿਗ-ਤ੍ਰਿਸ਼ਨਾ (ਦੇ ਭੁਲਾਵੇ ਕਰਕੇ) ਇਸ ਝੂਠੇ ਜਗਤ ਨੂੰ ਵੇਖ ਕੇ ਉਸ ਵਲ ਦੌੜਦਾ ਰਹਿੰਦਾ ਹੈ। ੧। ਭੋਗ ਅਤੇ ਮੋਖ ਦਾ ਕਾਰਣ ਰੂਪ ਪ੍ਰਭੂ ਹੈ, ਮੂਰਖ (ਮਨੁੱਖ) ਉਸ ਨੂੰ ਭੁਲਾ ਦਿੰਦਾ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਕਰੋੜਾਂ ਵਿਚੋਂ ਕੋਈ (ਵਿਰਲਾ ਹੀ ਹੁੰਦਾ ਹੈ ਜੋ) ਰਾਮ ਦੀ ਭਜਨ-ਬੰਦਗੀ ਪ੍ਰਾਪਤ ਕਰਦਾ ਹੈ। ੨। ੩।

## ਗਉੜੀ ਮਹਲਾ ੯

ਹੇ ਸੰਤੋ! ਇਸ ਮਨ ਉਤੇ ਕਾਬੂ ਨਹੀਂ ਪਾਇਆ ਜਾ ਸਕਦਾ (ਕਿਉਂਕਿ ਇਹ) ਚੰਚਲ ਤ੍ਰਿਸ਼ਨਾ ਦੀ ਸੰਗਤ ਵਿਚ ਵਸਦਾ ਹੈ, ਇਸ ਲਈ ਸਥਿਰ ਨਹੀਂ ਰਹਿੰਦਾ। ੧। ਰਹਾਉ। ਕਠੋਰ ਕ੍ਰੋਧ ਵੀ ਹਿਰਦੇ ਵਿਚ (ਵਸਦਾ ਹੈ) ਜਿਸ ਨੇ (ਮਨੁੱਖ ਦੀ) ਸਾਰੀ ਹੋਸ਼ ਭੁਲਾਈ ਹੋਈ ਹੈ। (ਇਸ ਕ੍ਰੋਧ ਨੇ) ਸਾਰਿਆਂ (ਮਨੁੱਖਾਂ) ਦਾ ਗਿਆਨ ਰੂਪ ਰਤਨ ਚੁਰਾ ਲਿਆ ਹੈ। ਉਸ ਅਗੇ ਕਿਸੇ ਦਾ ਵਸ ਨਹੀਂ ਚਲਦਾ। ੧। ਸਾਰੇ ਜੋਗੀ ਸਾਧਨਾ ਕਰਕੇ ਹਾਰ ਗਏ ਹਨ ਅਤੇ ਗੁਣਵਾਨ (ਵਿਅਕਤੀ ਆਪਣੀ ਵਿਦਿਆ ਰਾਹੀਂ) ਗੁਣ-ਗਾਨ ਕਰਦਿਆਂ ਥਕ ਗਏ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ ਜਦੋਂ) ਪਰਮਾਤਮਾ ਦਿਆਲੂ ਹੁੰਦਾ ਹੈ, ਤਦੋਂ ਸਭ ਤਰ੍ਹਾਂ ਨਾਲ ਬਣ ਆਉਂਦੀ ਹੈ (ਅਰਥਾਤ ਸਫਲ-ਮਨੋਰਥ ਹੋ ਜਾਈਦਾ ਹੈ)। ੨। ੪।

## ਗਉੜੀ ਮਹਲਾ ੯

ਹੇ ਸਾਧੋ! (ਤੁਸੀਂ) ਪ੍ਰਭੂ ਦੇ ਗੁਣ ਗਾਓ। (ਤੁਸੀਂ) ਅਮੋਲਕ ਮਾਨਵ ਜਨਮ ਪ੍ਰਾਪਤ ਕੀਤਾ ਹੈ, (ਉਸ ਨੂੰ) ਵਿਅਰਥ ਵਿਚ ਕਿਉਂ ਗਵਾ ਰਹੇ ਹੋ। ੧। ਰਹਾਉ। ਪਰਮਾਤਮਾ ਪਤਿਤਾਂ ਨੂੰ ਪਵਿਤਰ

ਪਤਿਤ ਪੁਨੀਤ ਦੀਨ ਬੰਧ ਹਰਿ ਸਰਨਿ ਤਾਹਿ ਤੁਮ ਆਵਉ ॥  
ਗਜ ਕੇ ਤ੍ਰਾਸੁ ਮਿਟਿਓ ਜਿਹ ਸਿਮਰਤ ਤੁਮ ਕਾਹੇ ਬਿਸਰਾਵਉ ॥੧॥  
ਤਜਿ ਅਭਿਮਾਨ ਮੋਹ ਮਾਇਆ ਫੁਨਿ ਭਜਨ ਰਾਮ ਚਿਤੁ ਲਾਵਉ ॥  
ਨਾਨਕ ਕਹਤ ਮੁਕਤਿ ਪੰਥ ਇਹੁ ਗੁਰਮੁਖਿ ਹੋਇ ਤੁਮ ਪਾਵਉ ॥੨॥੫॥

ਗਉੜੀ ਮਹਲਾ ੯ ॥  
ਕੋਊ ਮਾਈ ਭੂਲਿਓ ਮਨੁ ਸਮਝਾਵੈ ॥  
ਬੇਦ ਪੁਰਾਨ ਸਾਧ ਮਗ ਸੁਨਿ ਕਰਿ ਨਿਮਖ ਨ ਹਰਿ ਗੁਨ ਗਾਵੈ ॥੧॥ ਰਹਾਉ ॥  
ਦੁਰਲਭ ਦੇਹ ਪਾਇ ਮਾਨਸ ਕੀ ਬਿਰਥਾ ਜਨਮੁ ਸਿਰਾਵੈ ॥  
ਮਾਇਆ ਮੋਹ ਮਹਾ ਸੰਕਟ ਬਨ ਤਾ ਸਿਉ ਰੁਚ ਉਪਜਾਵੈ ॥੧॥  
ਅੰਤਰਿ ਬਾਹਰਿ ਸਦਾ ਸੰਗਿ ਪ੍ਰਭੁ ਤਾ ਸਿਉ ਨੇਹੁ ਨ ਲਾਵੈ ॥  
ਨਾਨਕ ਮੁਕਤਿ ਤਾਹਿ ਤੁਮ ਮਾਨਹੁ ਜਿਹ ਘਟਿ ਰਾਮੁ ਸਮਾਵੈ ॥੨॥੬॥

ਗਉੜੀ ਮਹਲਾ ੯ ॥  
ਸਾਧੋ ਰਾਮ ਸਰਨਿ ਬਿਸਰਾਮਾ ॥  
ਬੇਦ ਪੁਰਾਨ ਪੜੇ ਕੇ ਇਹ ਗੁਨ ਸਿਮਰੇ ਹਰਿ ਕੇ ਨਾਮਾ ॥੧॥ ਰਹਾਉ ॥  
ਲੋਭ ਮੋਹ ਮਾਇਆ ਮਮਤਾ ਫੁਨਿ ਅਉ ਬਿਖਿਅਨ ਕੀ ਸੇਵਾ ॥  
ਹਰਖ ਸੋਗ ਪਰਸੈ ਜਿਹ ਨਾਹਨਿ ਸੋ ਮੁਰਤਿ ਹੈ ਦੇਵਾ ॥੧॥  
ਸੁਰਗ ਨਰਕ ਅੰਮ੍ਰਿਤ ਬਿਖੁ ਏ ਸਭ ਤਿਉ ਕੰਚਨ ਅਰੁ ਪੈਸਾ ॥  
ਉਸਤਤਿ ਨਿੰਦਾ ਏ ਸਮ ਜਾ ਕੈ ਲੋਭੁ ਮੋਹੁ ਫੁਨਿ ਤੈਸਾ ॥੨॥  
ਦੁਖੁ ਸੁਖੁ ਏ ਬਾਧੇ ਜਿਹ ਨਾਹਨਿ ਤਿਹ ਤੁਮ ਜਾਨਉ ਗਿਆਨੀ ॥  
ਨਾਨਕ ਮੁਕਤਿ ਤਾਹਿ ਤੁਮ ਮਾਨਉ ਇਹ ਬਿਧਿ ਕੇ ਜੋ ਪ੍ਰਾਨੀ ॥੩॥੭॥

ਗਉੜੀ ਮਹਲਾ ੯ ॥  
ਮਨ ਰੇ ਕਹਾ ਭਇਓ ਤੈ ਬਉਰਾ ॥  
ਅਹਿਨਿਸਿ ਅਉਧ ਘਟੈ ਨਹੀ ਜਾਨੈ ਭਇਓ ਲੋਭ ਸੰਗਿ ਹਉਰਾ ॥੧॥ ਰਹਾਉ ॥  
ਜੋ ਤਨੁ ਤੈ ਅਪਨੋ ਕਰਿ ਮਾਨਿਓ ਅਰੁ ਸੁੰਦਰ ਗਿਹੁ ਨਾਰੀ ॥  
ਇਨ ਮੈਂ ਕਛੁ ਤੇਰੇ ਰੇ ਨਾਹਨਿ ਦੇਖੇ ਸੋਚ ਬਿਚਾਰੀ ॥੧॥  
ਰਤਨ ਜਨਮੁ ਅਪਨੋ ਤੈ ਹਾਰਿਓ ਗੋਬਿੰਦ ਗਤਿ ਨਹੀ ਜਾਨੀ ॥  
ਨਿਮਖ ਨ ਲੀਨ ਭਇਓ ਚਰਨਨ ਸਿਉ ਬਿਰਥਾ ਅਉਧ ਸਿਰਾਨੀ ॥੨॥  
ਕਹੁ ਨਾਨਕ ਸੋਈ ਨਰੁ ਸੁਖੀਆ ਰਾਮ ਨਾਮ ਗੁਨ ਗਾਵੈ ॥  
ਅਉਚ ਸਗਲ ਜਗੁ ਮਾਇਆ ਮੋਹਿਆ ਨਿਰਭੈ ਪਦੁ ਨਹੀ ਪਾਵੈ ॥੩॥੮॥



ਕਰਨ ਵਾਲਾ ਅਤੇ ਦੀਨਾਂ (ਗਰੀਬਾਂ) ਦਾ ਬੰਧੂ ਹੈ, (ਤੁਸੀਂ) ਉਸ ਦੀ ਸ਼ਰਣ ਵਿਚ ਆਓ। ਜਿਸ (ਪ੍ਰਭੂ) ਨੂੰ ਸਿਮਰਨ ਨਾਲ (ਤੰਦੂਏ ਦੁਆਰਾ ਪਕੜੇ ਜਾਣ 'ਤੇ) ਹਾਥੀ ਦਾ ਡਰ ਦੂਰ ਹੋ ਗਿਆ, (ਉਸ ਨੂੰ) ਤੁਸੀਂ ਕਿਉਂ ਭੁਲਾਉਂਦੇ ਹੋ? 19। (ਆਪਣੇ) ਹੰਕਾਰ ਅਤੇ ਮਾਇਆ ਦੇ ਮੋਹ ਨੂੰ ਛੱਡ ਕੇ ਫਿਰ ਪ੍ਰਭੂ ਦੀ ਭਗਤੀ ਵਿਚ ਚਿਤ ਲਗਾਓ। ਨਾਨਕ ਦਾ ਕਥਨ ਹੈ ਕਿ (ਭਵ-ਸਾਗਰ ਤੋਂ) ਮੁਕਤ ਹੋਣ ਦਾ ਇਹੀ ਮਾਰਗ ਹੈ, ਗੁਰਮੁਖ ਹੋ ਕੇ ਤੁਸੀਂ (ਇਸ ਨੂੰ) ਪ੍ਰਾਪਤ ਕਰੋ। 20। 14।

ਗਉੜੀ ਮਹਲਾ ੯

ਹੇ ਮਾਤਾ! ਕੋਈ ਮੇਰੇ ਭੁਲੇ ਹੋਏ ਮਨ ਨੂੰ ਸਮਝਾਵੇ। ਵੇਦਾਂ, ਪੁਰਾਣਾਂ ਅਤੇ ਸਾਧਾਂ (ਦੁਆਰਾ ਸੁਝਾਏ ਹੋਏ) ਮਾਰਗ ਨੂੰ ਸੁਣ ਕੇ ਛਿਣ ਭਰ ਲਈ ਵੀ (ਇਹ) ਹਰਿ ਦੇ ਗੁਣਾਂ ਦਾ ਗਾਇਨ ਨਹੀਂ ਕਰਦਾ। 19। ਰਹਾਉ। ਮਨੁੱਖ ਦੀ ਦੁਰਲਭ ਦੇਹ ਪ੍ਰਾਪਤ ਕਰਕੇ ਵੀ (ਇਹ) ਜਨਮ ਨੂੰ ਵਿਅਰਥ ਵਿਚ ਗੁਜ਼ਾਰ ਰਿਹਾ ਹੈ। ਮਾਇਆ ਦਾ ਮੋਹ ਰੂਪ (ਜੋ) ਦੁਖਦਾਇਕ ਜੰਗਲ ਹੈ, ਉਸ ਪ੍ਰਤਿ ਇਸ ਨੇ ਰੁਚੀ ਪੈਦਾ ਕਰ ਲਈ ਹੈ। 19। ਅੰਦਰ ਬਾਹਰ ਹਮੇਸ਼ਾ ਸੰਗ ਰਹਿਣ ਵਾਲਾ ਪ੍ਰਭੂ ਹੈ, (ਇਹ) ਉਸ ਨਾਲ ਪ੍ਰੇਮ ਨਹੀਂ ਲਗਾਉਂਦਾ। ਨਾਨਕ (ਦਾ ਕਥਨ ਹੈ ਕਿ) ਤੁਸੀਂ ਉਸ ਨੂੰ ਹੀ ਮੁਕਤ ਸਮਝੋ ਜਿਸ ਦੇ ਹਿਰਦੇ ਵਿਚ ਪ੍ਰਭੂ ਸਮਾ ਰਿਹਾ ਹੋਵੇ। 20। 15।

ਗਉੜੀ ਮਹਲਾ ੯

ਹੇ ਸੰਤੋ! ਪ੍ਰਭੂ ਦੀ ਸ਼ਰਣ ਪਿਆਂ ਹੀ ਸ਼ਾਂਤੀ ਪ੍ਰਾਪਤ ਹੁੰਦੀ ਹੈ। ਵੇਦ ਅਤੇ ਪੁਰਾਣ (ਆਦਿ ਧਰਮ ਗ੍ਰੰਥ) ਪੜ੍ਹਨ ਦਾ ਇਹ ਗੁਣ ਅਥਵਾ ਲਾਭ (ਹੋਣਾ ਚਾਹੀਦਾ ਹੈ ਕਿ ਮਨੁੱਖ) ਹਰਿ ਦੇ ਨਾਮ ਦਾ ਸਿਮਰਨ ਕਰੇ। 19। ਰਹਾਉ। ਲੋਭ, ਮੋਹ, ਮਾਇਆਵੀ ਮਮਤਾ ਅਤੇ ਫਿਰ ਹੋਰ ਵਿਸ਼ਿਆ ਦਾ ਸੇਵਨ (ਜਿਸ ਨੂੰ ਪ੍ਰਭਾਵਿਤ ਨਹੀਂ ਕਰ ਸਕਦੇ), ਜਿਸ ਨੂੰ ਹਰਖ ਅਤੇ ਸੋਗ ਛੋਹ ਨਹੀਂ ਸਕਦੇ, ਉਹ (ਸਹੀ ਅਰਥਾਂ ਵਿਚ) ਪਰਮਾਤਮਾ ਦਾ ਰੂਪ ਹੈ। 19। ਜਿਸ ਮਨੁੱਖ ਲਈ ਨਰਕ ਅਤੇ ਸਵਰਗ, ਅੰਮ੍ਰਿਤ ਅਤੇ ਵਿਸ਼ (ਇਕ-ਸਮਾਨ ਹਨ) ਅਤੇ ਉਸੇ ਤਰ੍ਹਾਂ ਸੋਨਾ ਅਤੇ ਤਾਂਬਾ (ਪੈਸਾ) (ਬਰਾਬਰ ਹਨ); ਜਿਸ ਲਈ ਉਸਤਤ ਅਤੇ ਨਿੰਦਿਆ ਇਕੋ ਜਿਹੀਆਂ ਹਨ ਅਤੇ ਉਸੇ ਤਰ੍ਹਾਂ ਲੋਭ ਅਤੇ ਮੋਹ (ਵੀ ਇਕੋ ਜਿਹੇ ਲਗਦੇ ਹਨ)। 20। ਜਿਸ ਨੂੰ ਦੁਖ ਅਤੇ ਸੁਖ ਬੰਨ੍ਹਦੇ ਨਹੀਂ ਹਨ, ਉਸ ਨੂੰ ਤੁਸੀਂ 'ਗਿਆਨੀ' ਸਮਝੋ। ਨਾਨਕ (ਦਾ ਕਥਨ ਹੈ ਕਿ) ਇਸ ਤਰ੍ਹਾਂ ਦਾ ਜੋ ਪ੍ਰਾਣੀ (ਅਰਥਾਤ ਮਨੁੱਖ) ਹੈ, ਤੁਸੀਂ ਉਸ ਨੂੰ ਹੀ 'ਮੁਕਤ' ਸਮਝੋ। 21। 16।

ਗਉੜੀ ਮਹਲਾ ੯

ਹੇ ਮਨ! ਤੂੰ (ਸੰਸਾਰਿਕਤਾ ਵਿਚ ਉਲਝ ਕੇ) ਕਿਉਂ ਪਾਗਲ ਹੋ ਗਿਆ ਹੈਂ। (ਤੂੰ) ਨਹੀਂ ਜਾਣਦਾ ਕਿ ਦਿਨ ਰਾਤ ਉਮਰ ਘਟ ਰਹੀ ਹੈ ਅਤੇ (ਤੂੰ) ਲੋਭ ਵਿਚ ਪੈਣ ਕਾਰਣ (ਆਤਮਿਕ ਤੌਰ 'ਤੇ) ਹੌਲਾ ਹੋ ਗਿਆ ਹੈਂ। 19। ਰਹਾਉ। ਜਿਸ ਸ਼ਰੀਰ ਅਤੇ ਘਰ ਦੀ ਸੁੰਦਰ ਨਾਰੀ ਨੂੰ ਤੂੰ ਆਪਣਾ ਸਮਝ ਰਖਿਆ ਹੈ, ਇਨ੍ਹਾਂ ਵਿਚੋਂ ਕੁਝ ਵੀ ਤੇਰਾ ਨਹੀਂ ਹੈ, (ਤੂੰ) ਸੋਚ ਵਿਚਾਰ ਕੇ ਵੇਖ ਲੈ। 19। ਤੂੰ ਆਪਣਾ ਰਤਨ ਤੁੱਲ ਜਨਮ (ਜੁਏ ਦੀ ਬਾਜ਼ੀ ਵਾਂਗ) ਹਾਰ ਦਿੱਤਾ ਹੈ (ਕਿਉਂਕਿ ਤੂੰ) ਪ੍ਰਭੂ ਦੀ ਗਤੀਵਿਧੀ ਨੂੰ ਨਹੀਂ ਜਾਣਿਆ। ਛਿਣ ਭਰ ਲਈ ਵੀ (ਤੂੰ ਪ੍ਰਭੂ ਦੇ) ਚਰਣਾਂ ਵਿਚ ਲੀਨ ਨਹੀਂ ਹੋਇਆ, ਵਿਅਰਥ ਵਿਚ (ਸਾਰੀ) ਉਮਰ ਗੁਜ਼ਾਰ ਦਿੱਤੀ ਹੈ। 20। ਨਾਨਕ ਦਾ ਕਥਨ ਹੈ ਕਿ ਉਹੀ ਮਨੁੱਖ ਸੁਖੀ ਹੈ ਜੋ ਰਾਮ-ਨਾਮ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ਹੋਰ ਸਾਰਾ ਜਗਤ ਮਾਇਆ ਵਿਚ ਮੋਹਿਆ ਹੋਇਆ ਹੈ, (ਇਸ ਲਈ ਉਹ) ਨਿਰਭੈਅਤਾ ਦੀ ਸਥਿਤੀ ਨੂੰ ਪ੍ਰਾਪਤ ਨਹੀਂ ਹੁੰਦਾ। 21। 17।

ਗਉੜੀ ਮਹਲਾ ੯ ॥  
 ਨਰ ਅਚੇਤ ਪਾਪ ਤੇ ਡਰੁ ਰੇ ॥  
 ਦੀਨ ਦਇਆਲ ਸਗਲ ਭੈ ਭੰਜਨ ਸਰਨਿ ਤਾਹਿ ਤੁਮ ਪਰੁ ਰੇ ॥੧॥ ਰਹਾਉ ॥  
 ਬੇਦ ਪੁਰਾਨ ਜਾਸ ਗੁਨ ਗਾਵਤ ਤਾ ਕੇ ਨਾਮੁ ਹੀਐ ਮੋ ਧਰੁ ਰੇ ॥  
 ਪਾਵਨ ਨਾਮੁ ਜਗਤਿ ਮੈ ਹਰਿ ਕੇ ਸਿਮਰਿ ਸਿਮਰਿ ਕਸਮਲ ਸਭ ਹਰੁ ਰੇ ॥੧॥  
 ਮਾਨਸ ਦੇਹ ਬਹੁਰਿ ਨਹ ਪਾਵੈ ਕਛੁ ਉਪਾਉ ਮੁਕਤਿ ਕਾ ਕਰੁ ਰੇ ॥  
 ਨਾਨਕ ਕਹਤ ਗਾਇ ਕਰੁਨਾ ਮੈ ਭਵ ਸਾਗਰ ਕੈ ਪਾਰਿ ਉਤਰੁ ਰੇ ॥੨॥੯॥੨੫੧॥

ਰਾਗੁ ਗਉੜੀ ਅਸਟਪਦੀਆ ਮਹਲਾ ੧ ਗਉੜੀ ਗੁਆਰੇਰੀ  
 ੧ੳ ਸਤਿਨਾਮੁ ਕਰਤਾ ਪੁਰਖੁ ਗੁਰ ਪ੍ਰਸਾਦਿ ॥  
 ਨਿਧਿ ਸਿਧਿ ਨਿਰਮਲ ਨਾਮੁ ਬੀਚਾਰੁ ॥ ਪੂਰਨ ਪੂਰਿ ਰਹਿਆ ਬਿਖੁ ਮਾਰਿ ॥  
 ਤ੍ਰਿਕੁਟੀ ਛੂਟੀ ਬਿਮਲ ਮਝਾਰਿ ॥ ਗੁਰ ਕੀ ਮਤਿ ਜੀਇ ਆਈ ਕਾਰਿ ॥੧॥  
 ਇਨ ਬਿਧਿ ਰਾਮ ਰਮਤ ਮਨੁ ਮਾਨਿਆ ॥  
 ਗਿਆਨ ਅੰਜਨੁ ਗੁਰ ਸਬਦਿ ਪਛਾਨਿਆ ॥੧॥ ਰਹਾਉ ॥  
 ਇਕੁ ਸੁਖੁ ਮਾਨਿਆ ਸਹਜਿ ਮਿਲਾਇਆ ॥ ਨਿਰਮਲ ਬਾਣੀ ਭਰਮੁ ਚੁਕਾਇਆ ॥  
 ਲਾਲ ਭਏ ਸੁਹਾ ਰੰਗੁ ਮਾਇਆ ॥ ਨਦਰਿ ਭਈ ਬਿਖੁ ਠਾਕਿ ਰਹਾਇਆ ॥੨॥  
 ਉਲਟ ਭਈ ਜੀਵਤ ਮਰਿ ਜਾਗਿਆ ॥ ਸਬਦਿ ਰਵੇ ਮਨੁ ਹਰਿ ਸਿਉ ਲਾਗਿਆ ॥  
 ਰਸੁ ਸੰਗ੍ਰਹਿ ਬਿਖੁ ਪਰਹਰਿ ਤਿਆਗਿਆ ॥ ਭਾਇ ਬਸੇ ਜਮ ਕਾ ਭਉ ਭਾਗਿਆ ॥੩॥  
 ਸਾਦ ਰਹੇ ਬਾਦੰ ਅਹੰਕਾਰਾ ॥ ਚਿਤੁ ਹਰਿ ਸਿਉ ਰਾਤਾ ਹੁਕਮਿ ਅਪਾਰਾ ॥  
 ਜਾਤਿ ਰਹੇ ਪਤਿ ਕੇ ਆਚਾਰਾ ॥ ਦ੍ਰਿਸਟਿ ਭਈ ਸੁਖੁ ਆਤਮ ਧਾਰਾ ॥੪॥

ਤੁਝ ਬਿਨੁ ਕੋਇ ਨ ਦੇਖਉ ਮੀਤੁ ॥ ਕਿਸੁ ਸੇਵਉ ਕਿਸੁ ਦੇਵਉ ਚੀਤੁ ॥  
 ਕਿਸੁ ਪੂਛਉ ਕਿਸੁ ਲਾਗਉ ਪਾਇ ॥ ਕਿਸੁ ਉਪਦੇਸਿ ਰਹਾ ਲਿਵ ਲਾਇ ॥੫॥  
 ਗੁਰ ਸੇਵੀ ਗੁਰ ਲਾਗਉ ਪਾਇ ॥ ਭਗਤਿ ਕਰੀ ਰਾਚਉ ਹਰਿ ਨਾਇ ॥  
 ਸਿਖਿਆ ਦੀਖਿਆ ਭੋਜਨ ਭਾਉ ॥ ਹੁਕਮਿ ਸੰਜੋਗੀ ਨਿਜ ਘਰਿ ਜਾਉ ॥੬॥  
 ਗਰਬ ਗਤੰ ਸੁਖ ਆਤਮ ਧਿਆਨਾ ॥ ਜੋਤਿ ਭਈ ਜੋਤੀ ਮਾਹਿ ਸਮਾਨਾ ॥  
 ਲਿਖਤੁ ਮਿਟੈ ਨਹੀ ਸਬਦੁ ਨੀਸਾਨਾ ॥ ਕਰਤਾ ਕਰਣਾ ਕਰਤਾ ਜਾਨਾ ॥੭॥

## ਗਉੜੀ ਮਹਲਾ ੯

ਹੇ ਮੂਰਖ ਮਨੁੱਖ! ਪਾਪ ਤੋਂ ਡਰ। ਤੂੰ ਦੀਨਾਂ (ਗ਼ਰੀਬਾਂ) ਉਪਰ ਦਇਆ ਕਰਨ ਵਾਲੇ ਅਤੇ ਸਾਰਿਆਂ ਡਰਾਂ ਨੂੰ ਖ਼ਤਮ ਕਰਨ ਵਾਲੇ ਉਸ (ਪ੍ਰਭੂ) ਦੀ ਸ਼ਰਣ ਵਿਚ ਪੈ। ੧। ਰਹਾਉ। ਜਿਸ ਦੇ ਗੁਣ ਵੇਦ ਅਤੇ ਪੁਰਾਣ (ਆਦਿਕ ਧਰਮ ਗ੍ਰੰਥ) ਗਾ ਰਹੇ ਹਨ, ਉਸ ਦਾ ਨਾਮ (ਆਪਣੇ) ਹਿਰਦੇ ਵਿਚ ਧਾਰਣ ਕਰ। ਜਗਤ ਵਿਚ ਹਰਿ ਦਾ ਨਾਮ ਹੀ ਪਵਿਤਰ ਹੈ, (ਉਸ ਨੂੰ) ਸਿਮਰ ਸਿਮਰ ਕੇ ਸਾਰੇ ਪਾਪ ਦੂਰ ਕਰ ਦੇ। ੧। ਮਨੁੱਖ ਸ਼ਰੀਰ ਫਿਰ ਨਹੀਂ ਮਿਲਣਾ, (ਇਸ ਲਈ) ਮੁਕਤੀ ਦਾ ਕੁਝ ਉਪਾ ਕਰ ਲੈ। ਨਾਨਕ ਦਾ ਕਥਨ ਹੈ ਕਿ ਕੁਰਣਾਮਈ (ਪਰਮਾਤਮਾ ਦੇ ਗੁਣਾਂ ਨੂੰ) ਗਾਇਨ ਕਰਕੇ ਭਵ-ਸਾਗਰ ਤੋਂ ਪਾਰ ਹੋ ਜਾ। ੨। ੧। ੨੫੧।

## ਰਾਗ ਗਉੜੀ ਅਸਟਪਦੀਆਂ ਮਹਲਾ ੧ ਗਉੜੀ ਗੁਆਰੇਗੀ

(ਹੇ ਜਿਗਿਆਸੂ! ਪਰਮਾਤਮਾ ਦੇ) ਨਿਰਮਲ ਨਾਮ ਦਾ ਵਿਚਾਰ ਹੀ (ਮੇਰੇ ਵਾਸਤੇ) ਨਿਧੀਆਂ ਅਤੇ ਰਿਧੀਆਂ ਹਨ। (ਮੈਂ) ਆਪਣੇ ਅੰਦਰੋਂ ਮਾਇਆਵੀ) ਵਿਸ਼ ਮਾਰ ਲਈ ਹੈ (ਅਰਥਾਤ ਖ਼ਤਮ ਕਰ ਦਿੱਤੀ ਹੈ), (ਇਸੇ ਲਈ ਪਰਮਾਤਮਾ) ਸਰਬਤ੍ਰ ਵਿਆਪਕ ਹੋਇਆ (ਅਨੁਭਵ ਹੋ ਰਿਹਾ ਹੈ)। ਨਿਰਮਲ (ਨਾਮ) ਵਿਚ (ਜੁੜਨ ਕਰਕੇ) ਤ੍ਰਿਗੁਣੀ ਮਾਇਆ ਛੁਟ ਗਈ ਹੈ। ਗੁਰੂ ਦੀ ਮਤਿ ਆਤਮਾ ਲਈ ਉਪਯੋਗੀ ਸਾਬਤ ਹੋਈ ਹੈ। ੧। ਇਸ ਤਰ੍ਹਾਂ ਨਾਲ ਰਾਮ-ਨਾਮ ਦਾ ਸਿਮਰਨ ਕਰਦਿਆਂ (ਮੇਰਾ) ਮਨ ਪਤੀਜ ਗਿਆ ਹੈ। ਗੁਰੂ ਦੇ ਸ਼ਬਦ ਦੁਆਰਾ ਗਿਆਨ ਦੇ ਸੁਰਮੇ ਦੀ ਪਛਾਣ ਕਰ ਲਈ ਹੈ (ਜਿਸ ਦੇ ਸੇਵਨ ਨਾਲ ਪ੍ਰਭੂ ਦੇ ਭੇਦ ਨੂੰ ਪਾਇਆ ਜਾ ਸਕੀਦਾ ਹੈ)। ੧। ਰਹਾਉ। (ਮੈਂ) ਇਕ ਆਤਮਿਕ ਸੁਖ ਮਾਣ ਲਿਆ ਹੈ ਅਤੇ ਸਹਿਜ ਅਵਸਥਾ ਵਿਚ ਮਿਲਾ ਦਿੱਤਾ ਗਿਆ ਹਾਂ। (ਗੁਰੂ ਦੀ) ਨਿਰਮਲ ਬਾਣੀ ਨੇ (ਮੇਰਾ) ਭਰਮ ਦੂਰ ਕਰ ਦਿੱਤਾ ਹੈ। (ਮੈਂ) ਪ੍ਰਭੂ ਦੇ ਪ੍ਰੇਮ ਰੰਗ ਵਿਚ ਗੁੜ੍ਹਾ ਲਾਲ ਹੋ ਗਿਆ ਹਾਂ। (ਇਸ ਦੇ ਮੁਕਾਬਲੇ 'ਤੇ) ਮਾਇਆ ਦਾ ਸੂਹਾ ਰੰਗ (ਕਸ਼ੁੰਭੇ ਵਾਂਗ ਕੱਚਾ ਹੈ)। (ਪਰਮਾਤਮਾ ਦੀ) ਕ੍ਰਿਪਾ-ਦ੍ਰਿਸ਼ਟੀ ਹੋ ਗਈ ਹੈ ਅਤੇ (ਮੈਂ) ਮਾਇਆਵੀ) ਵਿਸ਼ ਨੂੰ ਰੋਕ ਦਿੱਤਾ ਹੈ। ੨। (ਮੇਰੀ ਮਤਿ ਸੰਸਾਰਿਕਤਾ ਤੋਂ) ਉਲਟ ਗਈ ਹੈ। ਜੀਵਿਤ ਅਵਸਥਾ ਵਿਚ ਹੀ (ਮਾਇਆ ਨੂੰ) ਮਾਰ ਕੇ (ਮੈਂ) ਆਤਮਿਕ ਤੌਰ 'ਤੇ' ਜਾਗ ਪਿਆ ਹਾਂ। ਸ਼ਬਦ ਦੇ ਸਿਮਰਨ ਨਾਲ (ਮੇਰਾ) ਮਨ ਪ੍ਰਭੂ ਨਾਲ ਜੁੜ ਗਿਆ ਹੈ। ਨਾਮ-ਰਸ ਨੂੰ ਗ੍ਰਹਿਣ ਕਰਕੇ (ਮਾਇਆਵੀ) ਵਿਸ਼ ਨੂੰ ਤਿਆਗ ਦਿੱਤਾ ਹੈ। (ਪ੍ਰਭੂ ਦੇ) ਪ੍ਰੇਮ ਵਿਚ ਵਸਣ ਕਰਕੇ ਜਮ ਦਾ ਡਰ ਦੂਰ ਹੋ ਗਿਆ ਹੈ। ੩। (ਨਾਮ ਸਿਮਰਨ ਕਰਕੇ ਮੇਰੇ ਮਾਇਆਵੀ) ਚਸਕੇ, ਵਾਦ-ਵਿਵਾਦ ਅਤੇ ਹੰਕਾਰ ਖ਼ਤਮ ਹੋ ਗਏ ਹਨ। (ਮੇਰਾ) ਚਿੱਤ ਪ੍ਰਭੂ (ਦੇ ਪ੍ਰੇਮ ਰੰਗ ਨਾਲ) ਰੰਗੀਜਿਆ ਗਿਆ ਹੈ ਅਤੇ ਅਪਾਰ ਹੁਕਮ (ਵਿਚ ਟਿਕ ਗਿਆ ਹੈ)। ਜਾਤਿ ਅਤੇ ਪਾਤਿ ਲਈ ਕੀਤੇ ਆਚਾਰ ਖ਼ਤਮ ਹੋ ਗਏ ਹਨ। (ਪਰਮਾਤਮਾ ਦੀ ਮਿਹਰ ਦੀ) ਨਜ਼ਰ ਹੋਈ ਹੈ ਅਤੇ ਆਤਮਾ ਸੁਖ ਨੂੰ ਧਾਰਣ ਕਰਨ ਵਾਲੀ ਹੋ ਗਈ ਹੈ। ੪।

(ਹੇ ਪ੍ਰਭੂ!) ਤੇਰੇ ਤੋਂ ਬਿਨਾ ਮੈਨੂੰ ਕੋਈ (ਸੱਚਾ) ਮਿਤਰ ਨਹੀਂ ਦਿਸਦਾ। (ਫਿਰ ਮੈਂ) ਕਿਸ ਦੀ ਸੇਵਾ ਕਰਾਂ ਅਤੇ ਕਿਸ ਨੂੰ ਚਿੱਤ ਅਰਪਿਤ ਕਰਾਂ। (ਮੈਂ) ਕਿਸ ਤੋਂ (ਗਿਆਨ ਦੀ ਗੱਲ) ਪੁੱਛਾਂ ਅਤੇ ਕਿਸ ਦੇ ਚਰਣੀ ਲਗਾਂ। ਕਿਸ ਦੇ ਉਪਦੇਸ਼ ਦੁਆਰਾ ਲਿਵ ਲਗਾਈ ਰਖਾਂ। ੫। (ਮੈਂ) ਤਾਂ ਬਸ) ਗੁਰੂ ਦੀ ਸੇਵਾ ਕਰਦਾ ਹਾਂ ਅਤੇ ਗੁਰੂ ਦੀ ਚਰਣੀ ਲਗਦਾ ਹਾਂ। (ਉਸ ਦੀ) ਭਗਤੀ ਕਰਦਾ ਹਾਂ ਅਤੇ ਹਰਿ ਦੇ ਨਾਮ ਵਿਚ ਮਗਨ ਰਹਿੰਦਾ ਹਾਂ। (ਗੁਰੂ ਦੀ) ਸਿਖਿਆ, ਦੀਖਿਆ ਅਤੇ ਪ੍ਰੇਮ (ਭਾਉ) ਨੂੰ ਹੀ (ਆਪਣਾ) ਭੋਜਨ ਬਣਾਇਆ ਹੈ। (ਪ੍ਰਭੂ ਦੇ) ਹੁਕਮ ਦੇ ਸੰਯੋਗ ਕਰਕੇ (ਮੈਂ) ਆਪਣੇ ਵਾਸਤਵਿਕ ਘਰ ਵਿਚ ਜਾਂਦਾ ਹਾਂ। ੬। (ਮੇਰਾ) ਹੰਕਾਰ ਚਲਾ ਗਿਆ ਹੈ ਅਤੇ ਆਤਮ-ਧਿਆਨ ਦਾ ਸੁਖ (ਪ੍ਰਾਪਤ ਹੋ ਗਿਆ ਹੈ)। (ਮੇਰੇ ਹਿਰਦੇ ਵਿਚ ਈਸ਼ਵਰੀ) ਜੋਤਿ ਪ੍ਰਕਾਸ਼ਿਤ ਹੋਈ ਹੈ ਅਤੇ (ਮੈਂ) ਮਹਾਨ) ਜੋਤਿ ਵਿਚ ਸਮਾ ਗਿਆ ਹਾਂ। ਪੁਰ ਦਰਗਾਹੇ (ਲਿਖਿਆ ਹੋਇਆ) ਲੇਖ ਮਿਟਦਾ ਨਹੀਂ। (ਮੈਨੂੰ) ਸ਼ਬਦ ਰੂਪ ਪਰਵਾਨਾ ਪ੍ਰਾਪਤ ਹੋ ਗਿਆ ਹੈ। (ਹੁਣ ਮੈਂ) ਕਰਤੇ ਨੂੰ ਹੀ (ਸਭ ਕੁਝ) ਕਰਨ ਵਾਲਾ

ਨਹ ਪੰਡਿਤੁ ਨਹ ਚਤੁਰੁ ਸਿਆਨਾ ॥ ਨਹ ਭੂਲੋ ਨਹ ਭਰਮਿ ਭੁਲਾਨਾ ॥  
ਕਥਉ ਨ ਕਥਨੀ ਹੁਕਮੁ ਪਛਾਨਾ ॥ ਨਾਨਕ ਗੁਰਮਤਿ ਸਹਜਿ ਸਮਾਨਾ ॥੮॥੧॥

ਗਉੜੀ ਗੁਆਰੇਰੀ ਮਹਲਾ ੧ ॥  
ਮਨੁ ਕੁੰਚਰੁ ਕਾਇਆ ਉਦਿਆਨੈ ॥ ਗੁਰੁ ਅੰਕਸੁ ਸਚੁ ਸਬਦੁ ਨੀਸਾਨੈ ॥  
ਰਾਜ ਦੁਆਰੈ ਸੋਭ ਸੁ ਮਾਨੈ ॥੧॥  
ਚਤੁਰਾਈ ਨਹ ਚੀਨਿਆ ਜਾਇ ॥ ਬਿਨੁ ਮਾਰੇ ਕਿਉ ਕੀਮਤਿ ਪਾਇ ॥੧॥ ਰਹਾਉ ॥  
ਘਰ ਮਹਿ ਅੰਮ੍ਰਿਤੁ ਤਸਕਰੁ ਲੇਈ ॥ ਨੰਨਾਕਾਰੁ ਨ ਕੋਇ ਕਰੇਈ ॥  
ਰਾਖੈ ਆਪਿ ਵਡਿਆਈ ਦੇਈ ॥੨॥  
ਨੀਲ ਅਨੀਲ ਅਗਨਿ ਇਕ ਠਾਈ ॥ ਜਲਿ ਨਿਵਰੀ ਗੁਰਿ ਬੁਝ ਬੁਝਾਈ ॥  
ਮਨੁ ਦੇ ਲੀਆ ਰਹਸਿ ਗੁਣ ਗਾਈ ॥੩॥  
ਜੈਸਾ ਘਰਿ ਬਾਹਰਿ ਸੋ ਤੈਸਾ ॥ ਬੈਸਿ ਗੁਫਾ ਮਹਿ ਆਖਉ ਕੈਸਾ ॥  
ਸਾਗਰਿ ਡੁਗਰਿ ਨਿਰਭਉ ਐਸਾ ॥੪॥

ਮੁਏ ਕਉ ਕਹੁ ਮਾਰੇ ਕਉਨੁ ॥ ਨਿਡਰੇ ਕਉ ਕੈਸਾ ਡਰੁ ਕਵਨੁ ॥  
ਸਬਦਿ ਪਛਾਨੈ ਤੀਨੇ ਭਉਨ ॥੫॥  
ਜਿਨਿ ਕਹਿਆ ਤਿਨਿ ਕਹਨੁ ਵਖਾਨਿਆ ॥ ਜਿਨਿ ਬੁਝਿਆ ਤਿਨਿ ਸਹਜਿ ਪਛਾਨਿਆ ॥  
ਦੇਖਿ ਬੀਚਾਰਿ ਮੇਰਾ ਮਨੁ ਮਾਨਿਆ ॥੬॥  
ਕੀਰਤਿ ਸੂਰਤਿ ਮੁਕਤਿ ਇਕ ਨਾਈ ॥ ਤਹੀ ਨਿਰੰਜਨੁ ਰਹਿਆ ਸਮਾਈ ॥  
ਨਿਜ ਘਰਿ ਬਿਆਪਿ ਰਹਿਆ ਨਿਜ ਠਾਈ ॥੭॥  
ਉਸਤਤਿ ਕਰਹਿ ਕੇਤੇ ਮੁਨਿ ਪ੍ਰੀਤਿ ॥ ਤਨਿ ਮਨਿ ਸੂਚੈ ਸਾਚੁ ਸੁ ਚੀਤਿ ॥  
ਨਾਨਕ ਹਰਿ ਭਜੁ ਨੀਤਾ ਨੀਤਿ ॥੮॥੨॥

ਗਉੜੀ ਗੁਆਰੇਰੀ ਮਹਲਾ ੧ ॥  
ਨਾ ਮਨੁ ਮਰੈ ਨ ਕਾਰਜੁ ਹੋਇ ॥ ਮਨੁ ਵਸਿ ਦੂਤਾ ਦੁਰਮਤਿ ਦੋਇ ॥  
ਮਨੁ ਮਾਨੈ ਗੁਰ ਤੇ ਇਕੁ ਹੋਇ ॥੧॥  
ਨਿਰਗੁਣ ਰਾਮੁ ਗੁਣਹ ਵਸਿ ਹੋਇ ॥  
ਆਪੁ ਨਿਵਾਰਿ ਬੀਚਾਰੇ ਸੋਇ ॥੧॥ ਰਹਾਉ ॥  
ਮਨੁ ਭੂਲੋ ਬਹੁ ਚਿਤੈ ਵਿਕਾਰੁ ॥ ਮਨੁ ਭੂਲੋ ਸਿਰਿ ਆਵੈ ਭਾਰੁ ॥

ਸਮਝ ਲਿਆ ਹੈ। ੭। (ਮੈਂ) ਨ ਵਿਦਵਾਨ ਹਾਂ, ਨ ਚਤੁਰ ਅਤੇ ਸਿਆਣਾ ਹਾਂ, (ਗੁਰੂ ਦੀ ਦਿੱਤੀ ਮਤਿ ਕਰਕੇ) ਨ ਭੁਲਿਆ ਹਾਂ, ਨ ਭਰਮਾਂ ਵਿਚ ਗੁਆਚਿਆ ਹਾਂ। (ਮੈਂ) ਕਥਨੀ ਨਹੀਂ ਕਰਦਾ, (ਬਸ) ਹੁਕਮ ਨੂੰ ਪਛਾਣ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਗੁਰੂ ਦੀ ਮਤਿ ਦੁਆਰਾ ਸਹਿਜ ਅਵਸਥਾ ਵਿਚ ਸਮਾ ਗਿਆ ਹਾਂ। ੮। ੧।

ਗਉੜੀ ਗੁਆਚੇਰੀ ਮਹਲਾ ੧

ਸ਼ਰੀਰ ਰੂਪ ਜੰਗਲ (ਉਦਿਆਨੈ) ਵਿਚ ਮਨ ਰੂਪ ਹਾਥੀ (ਕੁੰਚਰ) (ਫਿਰਦਾ ਹੈ)। (ਇਸ ਹਾਥੀ ਨੂੰ ਕਾਬੂ ਕਰਨ ਲਈ) ਗੁਰੂ ਰੂਪ ਕੁੰਡਾ (ਅੰਕੁਸ) ਅਤੇ ਸੱਚੇ ਸ਼ਬਦ ਦਾ ਪਛਾਣ-ਚਿੰਨ੍ਹ (ਨੀਸਾਨੈ) ਹੈ। ਪਰਮਾਤਮਾ ਦੇ ਦੁਆਰ ਉਤੇ ਇਹ (ਹਾਥੀ) ਸ਼ੋਭਾ ਪਾਉਂਦਾ ਹੈ। ੧। (ਹੇ ਭਾਈ!) ਚਤੁਰਾਈ ਨਾਲ (ਪਰਮਾਤਮਾ ਪਛਾਣਿਆ ਨਹੀਂ ਜਾ ਸਕਦਾ। (ਮਨ) ਮਾਰੇ ਬਿਨਾ (ਪ੍ਰਭੂ ਦੀ) ਕਿਵੇਂ ਕੀਮਤ ਪਾਈ ਜਾ ਸਕਦੀ ਹੈ। ੧। ਰਹਾਉ। (ਮਨੁੱਖ ਦੇ) ਹਿਰਦੇ ਵਿਚ ਨਾਮ ਰੂਪ ਅੰਮ੍ਰਿਤ ਹੈ, (ਪਰ ਵਿਕਾਰਾਂ ਰੂਪੀ) ਚੋਰ (ਲੁਟ ਕੇ) ਲੈ ਜਾ ਰਿਹਾ ਹੈ, (ਅਗੋਂ) ਕੋਈ ਨਾਹ ਨੁਕਰ ਵੀ ਨਹੀਂ ਕਰਦਾ। (ਜਿਸ ਦੀ ਪਰਮਾਤਮਾ) ਆਪ ਰਖਿਆ ਕਰਦਾ ਹੈ, (ਉਸ ਨੂੰ ਹੀ) ਵਡਿਆਈ ਦਿੰਦਾ ਹੈ। ੨। (ਮਨ ਵਿਚ) ਬੇਅੰਤ (ਨੀਲ ਅਨੀਲ) ਅਗਨੀ ਇਕੋ ਥਾਂ (ਪਈ ਹੈ)। (ਜਿਸ ਨੂੰ) ਗੁਰੂ ਨੇ ਸ਼ਬਦ ਦੀ ਸੋਝੀ ਕਰਾਈ ਹੈ, (ਉਸ ਦੀ ਇਹ ਅਗਨੀ) ਨਾਮ ਰੂਪ ਜਲ ਨਾਲ ਬੁਝਦੀ ਹੈ। (ਇਹ ਨਾਮ-ਜਲ ਉਸ ਨੇ) ਮਨ ਅਰਪਿਤ ਕਰਨ ਦੇ ਬਦਲੇ ਵਿਚ ਲਿਆ ਹੈ। (ਫਿਰ ਉਹ) ਚਾਉ ਨਾਲ (ਪ੍ਰਭੂ ਦੇ) ਗੁਣ ਗਾਂਦਾ ਹੈ। ੩। (ਪ੍ਰਭੂ) ਜਿਹੇ ਜਿਹਾ ਘਰ ਵਿਚ ਹੈ, ਉਹੋ ਜਿਹਾ ਹੀ ਬਾਹਰ ਹੈ। ਗੁਫਾ ਵਿਚ ਬੈਠ ਕੇ (ਉਸ ਨੂੰ) ਕਿਹੋ ਜਿਹਾ ਕਿਹਾ ਜਾ ਸਕਦਾ ਹੈ? ਸਮੁੰਦਰ ਵਿਚ, ਪਰਬਤਾਂ ਵਿਚ (ਸਭ ਥਾਂ) ਨਿਰਭਉ ਪ੍ਰਭੂ ਇਹੋ ਜਿਹਾ (ਅਰਥਾਤ ਇਕ-ਸਮਾਨ) ਹੈ। ੪।

(ਜੀਵਿਤ ਅਵਸਥਾ ਵਿਚ ਹੀ) ਮਰੇ ਹੋਏ ਨੂੰ, ਦਸੋ ਕੌਣ ਮਾਰ ਸਕਦਾ ਹੈ। ਨਿਡਰ (ਹੋਏ ਸਾਧਕ) ਨੂੰ ਕੌਣ ਕਿਸ ਤਰ੍ਹਾਂ ਡਰਾ ਸਕਦਾ ਹੈ? ਗੁਰੂ ਦੇ ਸ਼ਬਦ ਦੁਆਰਾ ਪਤਾ ਲਗ ਜਾਂਦਾ ਹੈ ਕਿ ਤਿੰਨਾਂ ਲੋਕਾਂ (ਵਿਚ ਪਰਮਾਤਮਾ) ਵਿਆਪਕ ਹੈ। ੫। ਜਿਨ੍ਹਾਂ ਨੇ (ਪਰਮਾਤਮਾ ਬਾਰੇ) ਕਥਨ ਕੀਤਾ ਹੈ, ਉਨ੍ਹਾਂ ਨੇ ਸਿਰਫ ਕਥਨ ਕਰਨ ਲਈ ਹੀ ਬਖਾਨ ਕੀਤਾ ਹੈ। ਜਿਸ ਨੇ (ਪਰਮਾਤਮਾ ਨੂੰ ਸਹੀ ਰੂਪ ਵਿਚ) ਪਛਾਣਿਆ ਹੈ, ਉਸ ਨੇ ਸਹਿਜ ਅਵਸਥਾ (ਵਿਚ ਟਿਕ ਕੇ ਹੀ) ਪਛਾਣਿਆ ਹੈ। (ਉਸ ਪ੍ਰਭੂ ਨੂੰ) ਵੇਖ ਕੇ ਅਤੇ ਵਿਚਾਰ ਕੇ ਮੇਰਾ ਮਨ ਪਤੀਜ ਗਿਆ ਹੈ। ੬। ਜਸ (ਕੀਰਤਿ), ਸੂਰਤ ਅਤੇ ਮੁਕਤੀ (ਸਭ) ਇਕ ਹਰਿ-ਨਾਮ ਵਿਚ ਹੀ (ਸਮਾਹਿਤ ਹਨ)। ਉਥੇ ਹੀ ਪ੍ਰਭੂ ਸਮਾ ਰਿਹਾ ਹੈ। ਆਪਣੇ ਘਰ ਵਿਚ ਅਤੇ ਆਪਣੇ ਸਥਾਨ ਵਿਚ ਪਰਮਾਤਮਾ (ਹਮੇਸ਼ਾ) ਵਿਆਪ ਰਿਹਾ ਹੈ। ੭। ਕਈ ਮੁਨੀ ਲੋਕ ਪ੍ਰੇਮ-ਪੂਰਵਕ (ਪ੍ਰਭੂ ਦੀ) ਉਸਤਤ ਕਰਦੇ ਹਨ। (ਉਹ) ਤਨੋ ਮਨੋ ਸੁੱਚੇ ਹਨ ਅਤੇ ਸਤਿਸਰੂਪ ਪਰਮਾਤਮਾ (ਉਨ੍ਹਾਂ ਦੇ) ਚਿਤ (ਵਿਚ ਵਸਦਾ ਹੈ)। ਹੇ ਨਾਨਕ! (ਤੂੰ) ਨਿਤਪ੍ਰਿਤਿ ਹਰਿ ਦਾ ਭਜਨ ਕਰ। ੮। ੨।

ਗਉੜੀ ਗੁਆਚੇਰੀ ਮਹਲਾ ੧

(ਜਦ ਤਕ) ਮਨ ਮਰਦਾ ਨਹੀਂ (ਅਰਥਾਤ ਮਨ ਕਾਬੂ ਵਿਚ ਨਹੀਂ ਹੁੰਦਾ) (ਤਦ ਤਕ) ਜੀਵਨ-ਮਨੋਰਥ ਸਫਲ ਨਹੀਂ ਹੁੰਦਾ। ਮਨ ਦੁਰਮਤਿ ਅਤੇ ਦ੍ਰਿੜ-ਭਾਵਨਾ ਕਾਰਣ ਦੂਤਾਂ ਦੇ ਵਸ ਪਿਆ ਹੋਇਆ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਮਨ ਪਤੀਜਦਾ ਹੈ (ਅਤੇ ਪ੍ਰਭੂ ਨਾਲ) ਏਕਾਕਾਰ ਹੁੰਦਾ ਹੈ। ੧। ਨਿਰਗੁਣ (ਤਿੰਨ ਮਾਇਆਵੀ ਗੁਣਾਂ ਤੋਂ ਪਰੇ) ਪ੍ਰਭੂ (ਸ਼੍ਰੇਸ਼ਠ ਮਾਨਵੀ) ਗੁਣਾਂ ਨਾਲ ਵਸ ਵਿਚ ਹੁੰਦਾ ਹੈ। (ਜੋ) ਆਪਾ-ਭਾਵ ਨੂੰ ਖਤਮ ਕਰਦਾ ਹੈ, ਉਹੀ (ਇਸ ਗੱਲ ਦਾ) ਵਿਚਾਰ ਕਰਦਾ ਹੈ। ੧। ਰਹਾਉ। ਮਨ ਭੁਲਿਆ ਹੋਇਆ ਹੈ, (ਇਸ ਕਰਕੇ) ਵਿਕਾਰਾਂ ਨੂੰ ਬਹੁਤ ਚਿਤਵਦਾ ਰਹਿੰਦਾ ਹੈ। ਮਨ

ਮਨੁ ਮਾਨੈ ਹਰਿ ਏਕੰਕਾਰੁ ॥੨॥  
 ਮਨੁ ਭੁਲੇ ਮਾਇਆ ਘਰਿ ਜਾਇ ॥ ਕਾਮਿ ਬਿਰੁਧਉ ਰਹੈ ਨ ਠਾਇ ॥  
 ਹਰਿ ਭਜੁ ਪ੍ਰਾਣੀ ਰਸਨ ਰਸਾਇ ॥੩॥  
 ਗੈਵਰ ਹੈਵਰ ਕੰਚਨ ਸੁਤ ਨਾਰੀ ॥ ਬਹੁ ਚਿੰਤਾ ਪਿੜ ਚਾਲੈ ਹਾਰੀ ॥  
 ਜੁਐ ਖੇਲਣੁ ਕਾਚੀ ਸਾਰੀ ॥੪॥

ਸੰਪਉ ਸੰਚੀ ਭਏ ਵਿਕਾਰ ॥ ਹਰਖ ਸੋਕ ਉਭੇ ਦਰਵਾਰਿ ॥  
 ਸੁਖੁ ਸਹਜੇ ਜਪਿ ਰਿਦੈ ਮੁਰਾਰਿ ॥੫॥  
 ਨਦਰਿ ਕਰੇ ਤਾ ਮੇਲਿ ਮਿਲਾਏ ॥ ਗੁਣ ਸੰਗ੍ਰਹਿ ਅਉਗਣ ਸਬਦਿ ਜਲਾਏ ॥  
 ਗੁਰਮੁਖਿ ਨਾਮੁ ਪਦਾਰਥੁ ਪਾਏ ॥੬॥  
 ਬਿਨੁ ਨਾਵੈ ਸਭ ਦੂਖ ਨਿਵਾਸੁ ॥ ਮਨਮੁਖ ਮੁੜ ਮਾਇਆ ਚਿਤ ਵਾਸੁ ॥  
 ਗੁਰਮੁਖਿ ਗਿਆਨੁ ਧੁਰਿ ਕਰਮਿ ਲਿਖਿਆਸੁ ॥੭॥  
 ਮਨੁ ਚੰਚਲੁ ਧਾਵਤੁ ਫਨਿ ਧਾਵੈ ॥ ਸਾਚੇ ਸੂਚੇ ਮੈਲੁ ਨ ਭਾਵੈ ॥  
 ਨਾਨਕ ਗੁਰਮੁਖਿ ਹਰਿ ਗੁਣ ਗਾਵੈ ॥੮॥੩॥

ਗਉੜੀ ਗੁਆਰੇਰੀ ਮਹਲਾ ੧ ॥  
 ਹਉਮੈ ਕਰਤਿਆ ਨਹ ਸੁਖੁ ਹੋਇ ॥ ਮਨਮਤਿ ਝੂਠੀ ਸਚਾ ਸੋਇ ॥  
 ਸਗਲ ਬਿਗੁਤੇ ਭਾਵੈ ਦੋਇ ॥ ਸੋ ਕਮਾਵੈ ਧੁਰਿ ਲਿਖਿਆ ਹੋਇ ॥੧॥  
 ਐਸਾ ਜਗੁ ਦੇਖਿਆ ਜੁਆਰੀ ॥ ਸਭਿ ਸੁਖ ਮਾਰੈ ਨਾਮੁ ਬਿਸਾਰੀ ॥੧॥ ਰਹਾਉ ॥  
 ਅਦਿਸਟੁ ਦਿਸੈ ਤਾ ਕਹਿਆ ਜਾਇ ॥ ਬਿਨੁ ਦੇਖੇ ਕਹਣਾ ਬਿਰਥਾ ਜਾਇ ॥  
 ਗੁਰਮੁਖਿ ਦੀਸੈ ਸਹਜਿ ਸੁਭਾਇ ॥ ਸੇਵਾ ਸੁਰਤਿ ਏਕ ਲਿਵ ਲਾਇ ॥੨॥  
 ਸੁਖੁ ਮਾਂਗਤ ਦੁਖੁ ਆਗਲ ਹੋਇ ॥ ਸਗਲ ਵਿਕਾਰੀ ਹਾਰੁ ਪਰੋਇ ॥  
 ਏਕ ਬਿਨਾ ਝੂਠੇ ਮੁਕਤਿ ਨ ਹੋਇ ॥ ਕਰਿ ਕਰਿ ਕਰਤਾ ਦੇਖੇ ਸੋਇ ॥੩॥  
 ਤ੍ਰਿਸਨਾ ਅਗਨਿ ਸਬਦਿ ਬੁਝਾਏ ॥ ਦੂਜਾ ਭਰਮੁ ਸਹਜਿ ਸੁਭਾਏ ॥  
 ਗੁਰਮਤੀ ਨਾਮੁ ਰਿਦੈ ਵਸਾਏ ॥ ਸਾਚੀ ਪ੍ਰਾਣੀ ਹਰਿ ਗੁਣ ਗਾਏ ॥੪॥

ਤਨ ਮਹਿ ਸਾਚੇ ਗੁਰਮੁਖਿ ਭਾਉ ॥ ਨਾਮ ਬਿਨਾ ਨਾਰੀ ਨਿਜ ਠਾਉ ॥  
 ਪ੍ਰੇਮ ਪਰਾਇਣ ਪ੍ਰੀਤਮ ਰਾਉ ॥ ਨਦਰਿ ਕਰੇ ਤਾ ਬੁਝੈ ਨਾਉ ॥੫॥  
 ਮਾਇਆ ਮੋਹੁ ਸਰਬ ਜੰਜਾਲਾ ॥ ਮਨਮੁਖ ਕੁਚੀਲ ਕੁਛਿਤ ਬਿਕਰਾਲਾ ॥  
 ਸਤਿਗੁਰੁ ਸੇਵੇ ਚੂਕੇ ਜੰਜਾਲਾ ॥ ਅੰਮ੍ਰਿਤੁ ਨਾਮੁ ਸਦਾ ਸੁਖੁ ਨਾਲਾ ॥੬॥

ਦੇ ਕੁਰਾਹੇ ਪਏ ਹੋਣ ਕਰਕੇ ਸਿਰ ਉਤੇ (ਪਾਪਾ ਦਾ) ਭਾਰ ਪੈਂਦਾ ਹੈ। ਮਨ ਦੇ ਪਰਚਣ ਨਾਲ ਓਅੰਕਾਰ ਸਰੂਪ ਇਕ ਹਰਿ (ਨਾਲ ਤਦਾਤਕਾਰ ਹੁੰਦਾ ਹੈ)। ੨। ਭੁਲਿਆ ਮਨ ਮਾਇਆ ਦੇ ਕਲਾਵੇ ਵਿਚ ਪੈ ਜਾਂਦਾ ਹੈ। ਕਾਮ ਵਿਚ ਰੁਝਿਆ ਹੋਇਆ (ਬਿਰੁਧਉ) (ਮਨ) ਠਿਕਾਣੇ 'ਤੇ ਨਹੀਂ ਰਹਿੰਦਾ। ਹੇ ਪ੍ਰਾਣੀ! (ਆਪਣੀ ਜੀਭ ਨੂੰ ਅੰਮ੍ਰਿਤ) ਰਸ ਵਿਚ ਰਸਾ ਕੇ ਹਰਿ ਦਾ ਭਜਨ ਕਰ। ੩। ਹਾਥੀ, ਘੋੜੇ, ਸੋਨਾ, ਪੁੱਤਰ, ਇਸਤਰੀ (ਆਦਿ ਦੇ ਮੋਹ ਕਾਰਣ ਮਨੁੱਖ ਨੂੰ) ਬਹੁਤ ਚਿੰਤਾ (ਬਣੀ ਰਹਿੰਦੀ ਹੈ, ਜਿਸ ਕਰਕੇ ਜਗਤ ਰੂਪ) ਪਿੜ ਵਿਚੋਂ (ਜੀਵਨ ਦੀ ਖੇਡ) ਹਾਰ ਕੇ ਜਾਂਦਾ ਹੈ। ਜੂਏ (ਵਰਗੀ ਇਸ ਖੇਡ ਨੂੰ) ਖੇਡਣ ਵੇਲੇ ਨਰਦਾਂ (ਸਾਰੀ) ਕੱਚੀਆਂ ਰਹਿੰਦੀਆਂ ਹਨ। ੪।

(ਮਨੁੱਖ ਜਿਉਂ ਜਿਉਂ) ਸੰਪੱਤੀ ਜੋੜਦਾ ਜਾਂਦਾ ਹੈ, (ਤਿਉਂ ਤਿਉਂ) ਵਿਕਾਰ ਪੈਦਾ ਹੁੰਦੇ ਜਾਂਦੇ ਹਨ। (ਇਸ ਲਈ) ਖੁਸ਼ੀ ਅਤੇ ਗ਼ਮੀ (ਮਨੁੱਖ ਦੇ) ਦੁਆਰ ਉਤੇ ਖੜੋਤੇ ਰਹਿੰਦੇ ਹਨ। ਹਿਰਦੇ ਵਿਚ ਪ੍ਰਭੂ ਦਾ ਜਾਪ ਕਰਨ ਨਾਲ ਸਹਿਜ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ੫। (ਪ੍ਰਭੂ ਜਦੋਂ) ਮਿਹਰ ਕਰਦਾ ਹੈ ਤਾਂ (ਮਨੁੱਖ ਨੂੰ ਗੁਰੂ ਨਾਲ ਮੇਲ ਕੇ ਫਿਰ ਆਪਣੇ ਨਾਲ) ਮਿਲਾਉਂਦਾ ਹੈ। (ਉਹ) ਗੁਣਾਂ ਨੂੰ ਇਕੱਠਾ ਕਰਦਾ ਹੈ ਅਤੇ ਔਗੁਣਾਂ ਨੂੰ ਸ਼ਬਦ ਦੁਆਰਾ ਸਾੜ ਦਿੰਦਾ ਹੈ। ਗੁਰੂ ਦੀ ਸਿਖਿਆ ਦੁਆਰਾ ਨਾਮ ਰੂਪ ਪਦਾਰਥ ਨੂੰ ਪ੍ਰਾਪਤ ਕਰਦਾ ਹੈ। ੬। ਨਾਮ ਤੋਂ ਬਿਨਾ ਸਭ ਕੁਝ ਦੁਖਾਂ ਵਿਚ ਨਿਵਾਸ (ਕਰਨ ਦੇ ਸਮਾਨ ਹੈ)। ਮੂਰਖ ਮਨੁੱਖ ਦਾ ਚਿਤ ਮਾਇਆ ਵਿਚ ਵਸਦਾ ਹੈ। ਪੁਰ ਦਰਗਾਹੋਂ ਭਾਗਾਂ ਵਿਚ ਲਿਖਿਆ ਹੋਵੇ, ਤਾਂ ਗੁਰੂ ਦੁਆਰਾ ਗਿਆਨ (ਦੀ ਪ੍ਰਾਪਤੀ ਹੁੰਦੀ ਹੈ)। ੭। ਚੰਚਲ ਮਨ (ਮਾਇਆ ਪਿਛੇ) ਦੌੜਦਾ ਹੈ ਅਤੇ ਮੁੜ ਮੁੜ ਕੇ ਦੌੜਦਾ ਹੈ। ਸੱਚਿਆਂ ਸੁਚਿਆਂ (ਮਨੁੱਖਾਂ ਨੂੰ ਮਾਇਆਵੀ) ਮੈਲ ਚੰਗੀ ਨਹੀਂ ਲਗਦੀ। ਹੇ ਨਾਨਕ! ਗੁਰਮੁਖ (ਸਾਧਕ ਸਦਾ) ਹਰਿ ਦੇ ਗੁਣ ਗਾਉਂਦਾ ਰਹਿੰਦਾ ਹੈ। ੮। ੩।

ਗਉੜੀ ਗੁਆਚੇਰੀ ਮਹਲਾ ੧

(ਹੇ ਜਿਗਿਆਸੂ!) ਹਉਮੈ ਕਰਨ ਨਾਲ (ਆਤਮਿਕ) ਸੁਖ ਦੀ ਪ੍ਰਾਪਤੀ ਨਹੀਂ ਹੁੰਦੀ। ਮਨ ਦੀ ਮਤਿ ਝੂਠੀ ਹੈ, ਸੱਚਾ (ਕੇਵਲ) ਉਹ ਪ੍ਰਭੂ ਹੀ ਹੈ। ਦ੍ਰੈਤ-ਭਾਵ ਵਿਚ ਸਾਰੇ ਖੁਆਰ ਹੁੰਦੇ ਹਨ। (ਮਨੁੱਖ) ਉਹੀ ਕੁਝ ਕਮਾਉਂਦਾ ਹੈ, (ਜੋ) ਪੁਰ ਦਰਗਾਹੋਂ ਲਿਖਿਆ ਹੁੰਦਾ ਹੈ। ੧। (ਮੈਂ) ਜਗਤ ਨੂੰ ਅਜਿਹੇ ਜੁਆਰੀਏ ਵਰਗਾ ਵੇਖਿਆ ਹੈ, (ਜੋ) ਸਾਰੇ ਸੁਖ ਮੰਗਦਾ ਹੈ, (ਪਰ) ਨਾਮ ਨੂੰ ਵਿਸਾਰ ਰਿਹਾ ਹੈ। ੧। ਰਹਾਉ। ਨ ਦਿਸਣ ਵਾਲਾ (ਅਦਿਸਟ) ਜੇ ਵਿਖਾਈ ਪਏ ਤਾਂ ਹੀ (ਉਸ ਬਾਰੇ ਕੁਝ) ਕਿਹਾ ਜਾ ਸਕਦਾ ਹੈ। (ਉਸ ਪ੍ਰਭੂ ਨੂੰ) ਵੇਖੇ ਬਿਨਾ (ਉਸ ਬਾਰੇ ਕੁਝ) ਕਹਿਣਾ ਵਿਅਰਥ ਜਾਂਦਾ ਹੈ। ਗੁਰੂ ਦੀ ਸਿਖਿਆ ਰਾਹੀਂ (ਪ੍ਰਭੂ) ਸਹਿਜ ਸੁਭਾ ਹੀ ਦਿਸ ਜਾਂਦਾ ਹੈ। (ਉਸ ਦੀ) ਸੇਵਾ ਵਿਚ ਸੁਰਤਿ (ਜੁੜ ਜਾਣ ਨਾਲ) ਇਕ ਪ੍ਰਭੂ ਵਿਚ ਲਿਵ ਲਗ ਜਾਂਦੀ ਹੈ। ੨। (ਦੁਨਿਆਵੀ) ਸੁਖ ਮੰਗਣ ਨਾਲ ਦੁਖ ਹੋਰ ਵਧਦਾ ਹੈ ਅਤੇ ਸਾਰੇ ਵਿਕਾਰਾਂ ਦਾ ਹਾਰ ਪਰੇ ਕੇ (ਗਲ ਵਿਚ ਪਾ ਲਈਦਾ ਹੈ)। ਇਕ (ਪਰਮਾਤਮਾ) ਤੋਂ ਬਿਨਾ ਝੂਠੇ (ਮਾਇਆਵੀ ਕਰਮ ਕਰਦਿਆਂ) ਮੁਕਤ-ਪਦ ਪ੍ਰਾਪਤ ਨਹੀਂ ਹੁੰਦਾ। (ਪਰਮਾਤਮਾ ਆਪ ਸਿੱਸਟੀ ਦੀ ਰਚਨਾ) ਕਰ ਕਰਕੇ (ਫਿਰ ਆਪ ਹੀ) ਉਸ ਨੂੰ ਵੇਖਦਾ ਹੈ। ੩। (ਜੋ ਮਨੁੱਖ) ਤ੍ਰਿਸ਼ਨਾ ਰੂਪ ਅਗਨੀ ਨੂੰ ਗੁਰੂ ਦੇ ਸ਼ਬਦ ਦੁਆਰਾ ਬੁਝਾ ਦਿੰਦਾ ਹੈ, (ਉਸ ਦਾ) ਦ੍ਰੈਤ-ਭਾਵ ਦਾ ਭਰਮ ਸਹਿਜ ਸੁਭਾ (ਖਤਮ ਹੋ ਜਾਂਦਾ ਹੈ)। (ਉਹ) ਗੁਰੂ ਦੀ ਮਤਿ ਨਾਲ ਨਾਮ ਨੂੰ ਹਿਰਦੇ ਵਿਚ ਵਸਾਉਂਦਾ ਹੈ ਅਤੇ ਸੱਚੀ ਬਾਣੀ ਰਾਹੀਂ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ੪।

(ਹਰ ਇਕ ਮਨੁੱਖ ਦੇ) ਸ਼ਰੀਰ ਵਿਚ ਸੱਚਾ (ਪ੍ਰਭੂ ਵਸਦਾ ਹੈ) ਪਰ ਗੁਰੂ ਦੁਆਰਾ ਹੀ (ਉਸ ਨਾਲ) ਪ੍ਰੇਮ ਪੈਂਦਾ ਹੈ। ਨਾਮ ਤੋਂ ਬਿਨਾ (ਮਨ ਆਪਣੇ) ਧੁੰਰੇ ਉਤੇ ਨਹੀਂ ਟਿਕਦਾ। ਪਿਆਰਾ ਪ੍ਰਭੂ ਰਾਜਾ ਪ੍ਰੇਮ ਵਿਚ ਲਿਪਤ ਹੈ। (ਜਿਸ ਉਤੇ ਜਦੋਂ) ਮਿਹਰ ਦੀ ਨਜ਼ਰ ਕਰਦਾ ਹੈ, ਤਦੋਂ (ਉਹ) ਨਾਮ ਦੇ ਭੇਦ ਨੂੰ ਸਮਝਦਾ ਹੈ। ੫। ਮਾਇਆ ਦਾ ਮੋਹ ਸਭ ਜੰਜਾਲ ਹੈ। ਮਨੁੱਖ ਵਿਅਕਤੀ ਗੰਦਾ, ਨਿੰਦਿਤ ਅਤੇ ਵਿਕਰਾਲ ਰੂਪ ਵਾਲਾ ਹੈ। ਸਤਿਗੁਰੂ ਦੀ ਸੇਵਾ ਕਰਨ ਨਾਲ (ਇਹ) ਜੰਜਾਲ ਖਤਮ ਹੋ ਜਾਂਦਾ ਹੈ।

ਗੁਰਮੁਖਿ ਬੁਝੈ ਏਕ ਲਿਵ ਲਾਏ ॥ ਨਿਜ ਘਰਿ ਵਾਸੈ ਸਾਚਿ ਸਮਾਏ ॥  
ਜੰਮਣੁ ਮਰਣਾ ਠਾਕਿ ਰਹਾਏ ॥ ਪੂਰੇ ਗੁਰ ਤੇ ਇਹ ਮਤਿ ਪਾਏ ॥੨॥  
ਕਥਨੀ ਕਥਉ ਨ ਆਵੈ ਓਰੁ ॥ ਗੁਰੁ ਪੁਛਿ ਦੇਖਿਆ ਨਾਹੀ ਦਰੁ ਹੋਰੁ ॥  
ਦੁਖੁ ਸੁਖੁ ਭਾਣੈ ਤਿਸੈ ਰਜਾਇ ॥ ਨਾਨਕੁ ਨੀਚੁ ਕਹੈ ਲਿਵ ਲਾਇ ॥੮॥੪॥

ਗਉੜੀ ਮਹਲਾ ੧ ॥

ਦੂਜੀ ਮਾਇਆ ਜਗਤ ਚਿਤ ਵਾਸੁ ॥ ਕਾਮ ਕ੍ਰੋਧ ਅਹੰਕਾਰ ਬਿਨਾਸੁ ॥੧॥  
ਦੂਜਾ ਕਉਣੁ ਕਹਾ ਨਹੀ ਕੋਈ ॥ ਸਭ ਮਹਿ ਏਕੁ ਨਿਰੰਜਨੁ ਸੋਈ ॥੧॥ ਰਹਾਉ ॥  
ਦੂਜੀ ਦੁਰਮਤਿ ਆਖੈ ਦੋਇ ॥ ਆਵੈ ਜਾਇ ਮਰਿ ਦੂਜਾ ਹੋਇ ॥੨॥  
ਧਰਣਿ ਗਗਨ ਨਹ ਦੇਖਉ ਦੋਇ ॥ ਨਾਰੀ ਪੁਰਖ ਸਬਾਈ ਲੋਇ ॥੩॥  
ਰਵਿ ਸਸਿ ਦੇਖਉ ਦੀਪਕ ਉਜਿਆਲਾ ॥ ਸਰਬ ਨਿਰੰਤਰਿ ਪ੍ਰੀਤਮੁ ਬਾਲਾ ॥੪॥

ਕਰਿ ਕਿਰਪਾ ਮੇਰਾ ਚਿਤੁ ਲਾਇਆ ॥ ਸਤਿਗੁਰਿ ਮੇ ਕਉ ਏਕੁ ਬੁਝਾਇਆ ॥੫॥  
ਏਕੁ ਨਿਰੰਜਨੁ ਗੁਰਮੁਖਿ ਜਾਤਾ ॥ ਦੂਜਾ ਮਾਰਿ ਸਬਦਿ ਪਛਾਤਾ ॥੬॥  
ਏਕੋ ਹੁਕਮੁ ਵਰਤੈ ਸਭ ਲੋਈ ॥ ਏਕਸੁ ਤੇ ਸਭ ਓਪਤਿ ਹੋਈ ॥੭॥  
ਰਾਹ ਦੋਵੈ ਖਸਮੁ ਏਕੋ ਜਾਣੁ ॥ ਗੁਰ ਕੈ ਸਬਦਿ ਹੁਕਮੁ ਪਛਾਣੁ ॥੮॥  
ਸਗਲ ਰੂਪ ਵਰਨ ਮਨ ਮਾਹੀ ॥ ਕਹੁ ਨਾਨਕ ਏਕੋ ਸਾਲਾਹੀ ॥੯॥੫॥

ਗਉੜੀ ਮਹਲਾ ੧ ॥

ਅਧਿਆਤਮ ਕਰਮ ਕਰੇ ਤਾ ਸਾਚਾ ॥ ਮੁਕਤਿ ਭੇਦੁ ਕਿਆ ਜਾਣੈ ਕਾਚਾ ॥੧॥  
ਐਸਾ ਜੋਗੀ ਜੁਗਤਿ ਬੀਚਾਰੈ ॥ ਪੰਚ ਮਾਰਿ ਸਾਚੁ ਉਰਿ ਧਾਰੈ ॥੧॥ ਰਹਾਉ ॥  
ਜਿਸ ਕੈ ਅੰਤਰਿ ਸਾਚੁ ਵਸਾਵੈ ॥ ਜੋਗ ਜੁਗਤਿ ਕੀ ਕੀਮਤਿ ਪਾਵੈ ॥੨॥  
ਰਵਿ ਸਸਿ ਏਕੋ ਗ੍ਰਿਹ ਉਦਿਆਨੈ ॥ ਕਰਣੀ ਕੀਰਤਿ ਕਰਮ ਸਮਾਨੈ ॥੩॥  
ਏਕ ਸਬਦ ਇਕ ਭਿਖਿਆ ਮਾਰੈ ॥ ਗਿਆਨੁ ਧਿਆਨੁ ਜੁਗਤਿ ਸਚੁ ਜਾਰੈ ॥੪॥

ਭੈ ਰਚਿ ਰਹੈ ਨ ਬਾਹਰਿ ਜਾਇ ॥ ਕੀਮਤਿ ਕਉਣੁ ਰਹੈ ਲਿਵ ਲਾਇ ॥੫॥



ਅੰਮ੍ਰਿਤ ਰੂਪ ਨਾਮ ਸਦਾ ਸੁਖ ਦੇਣ ਵਾਲਾ ਹੈ (ਅਤੇ ਹਮੇਸ਼ਾ) ਨਾਲ (ਵਸਦਾ ਹੈ)। ੬। ਗੁਰਮੁਖ ਵਿਅਕਤੀ (ਨਾਮ ਦੀ ਵਾਸਤਵਿਕਤਾ ਨੂੰ) ਸਮਝਦਾ ਹੈ ਅਤੇ ਇਕ ਪਰਮਾਤਮਾ ਵਿਚ (ਆਪਣੀ) ਲਿਵ ਜੋੜਦਾ ਹੈ। (ਉਹ) ਆਪਣੇ ਆਤਮਿਕ ਘਰ (ਅਰਥਾਤ ਸਥਿਰ ਹਿਰਦੇ ਵਿਚ) ਵਸਦਾ ਹੈ ਅਤੇ ਸਤਿਸਰੂਪ ਪਰਮਾਤਮਾ ਵਿਚ ਸਮਾਇਆ ਰਹਿੰਦਾ ਹੈ। ਜੰਮਣ ਅਤੇ ਮਰਨ (ਦੇ ਗੋੜ ਨੂੰ) ਰੋਕ ਦਿੰਦਾ ਹੈ। ਪੂਰੇ ਗੁਰੂ ਤੋਂ ਹੀ ਅਜਿਹੀ ਮਤਿ ਪ੍ਰਾਪਤ ਕਰਦਾ ਹੈ। ੭। (ਨਿਰਾ) ਕਥਨ ਕਰਨ ਨਾਲ (ਉਸ ਦਾ) ਅੰਤ (ਓਹ) ਨਹੀਂ ਪਾਇਆ ਜਾ ਸਕਦਾ। (ਮੈਂ) ਗੁਰੂ ਨੂੰ ਪੁਛ ਕੇ ਵੇਖ ਲਿਆ ਹੈ (ਕਿ ਉਸ ਤੋਂ ਬਿਨਾ) ਕੋਈ ਹੋਰ ਦੁਆਰ ਨਹੀਂ ਹੈ। ਦੁਖ ਸੁਖ ਪ੍ਰਭੂ ਦੇ ਭਾਣੇ ਅਤੇ ਰਜਾ ਵਿਚ ਹਨ। ਨਿਮਾਣਾ ਨਾਨਕ ਲਿਵ ਲਗਾ ਕੇ (ਇਸ ਤੱਥ ਦਾ) ਪ੍ਰਗਟਾਵਾ ਕਰਦਾ ਹੈ। ੮। ੪।

ਗਉੜੀ ਮਹਲਾ ੧

ਦ੍ਰੈਤ ਭਾਵ ਪੈਦਾ ਕਰਨ ਵਾਲੀ ਮਾਇਆ ਨੇ ਜਗਤ (ਦੇ ਜੀਵਾਂ) ਦੇ ਚਿਤ ਵਿਚ ਵਾਸ ਕੀਤਾ ਹੋਇਆ ਹੈ। ਕਾਮ, ਕ੍ਰੋਧ, ਹੰਕਾਰ (ਆਦਿ ਵਿਕਾਰ ਜਗਤ ਨੂੰ) ਨਾਸ਼ ਕਰ ਰਹੇ ਹਨ। ੧। (ਪ੍ਰਭੂ ਤੋਂ ਬਿਨਾ) ਦੂਜਾ ਕੌਣ ਹੈ? ਕਿਥੇ ਹੈ? (ਅਸਲ ਵਿਚ ਦੂਜਾ) ਕੋਈ ਨਹੀਂ ਹੈ। ਸਭ ਵਿਚ ਇਕ ਉਹ ਪਰਮਾਤਮਾ ਹੀ (ਸਥਿਤ ਹੈ)। ੧। ਰਹਾਉ। ਦੂਜੀ ਦੁਰਮਤਿ ਹੈ, (ਜੋ) ਦ੍ਰੈਤ ਕਹਿੰਦੀ ਹੈ। ਜੀਵ ਆਉਂਦਾ ਜਾਂਦਾ ਹੈ, ਮਰ ਕੇ ਫਿਰ ਦੂਜਾ ਜਨਮ ਲੈਂਦਾ ਹੈ। ੨। ਧਰਤੀ ਅਤੇ ਆਕਾਸ਼ ਵਿਚ (ਅਰਥਾਤ ਸਾਰੀ ਸ੍ਰਿਸ਼ਟੀ ਵਿਚ), ਇਸਤਰੀ ਪੁਰਸ਼ ਅਤੇ ਸਾਰੀ ਲੋਕਾਈ ਵਿਚ (ਕਿਤੇ ਵੀ ਪ੍ਰਭੂ ਤੋਂ ਬਿਨਾ ਕੋਈ) ਦੂਜਾ ਨਹੀਂ ਦਿਸਦਾ। ੩। (ਮੈਂ) ਸੂਰਜ (ਰਵਿ) ਅਤੇ ਚੰਦ੍ਰਮਾ (ਸਸਿ) ਰੂਪ ਦੀਵਿਆਂ ਦਾ ਚਾਨਣਾ ਵੇਖਦਾ ਹਾਂ। ਸਾਰਿਆਂ ਵਿਚ ਸਦਾ ਜਵਾਨ ਪ੍ਰੀਤਮ ਨੂੰ ਇਕ-ਰਸ (ਵਿਆਪਕ) ਸਮਝਦਾ ਹਾਂ। ੪।

ਸਤਿਗੁਰੂ ਨੇ ਕ੍ਰਿਪਾ ਕਰਕੇ ਮੇਰਾ ਚਿਤ (ਪ੍ਰਭੂ ਦੇ ਚਰਣਾਂ ਨਾਲ) ਲਗਾ ਦਿੱਤਾ ਹੈ ਅਤੇ ਮੈਨੂੰ (ਸਰਬਤ੍) ਇਕੋ ਇਕ ਪ੍ਰਭੂ (ਵਿਆਪਤ ਹੋਇਆ) ਸਮਝਾ ਦਿੱਤਾ ਹੈ। ੫। ਗੁਰੂ ਦੁਆਰਾ ਮੈਂ ਇਕ ਨਿਰੰਜਨ ਨੂੰ ਜਾਣ ਲਿਆ ਹੈ। ਦ੍ਰੈਤ-ਭਾਵ ਨੂੰ ਖਤਮ ਕਰਕੇ ਗੁਰੂ ਸ਼ਬਦ ਦੁਆਰਾ (ਇਕ ਪ੍ਰਭੂ ਨੂੰ) ਪਛਾਣ ਲਿਆ ਹੈ। ੬। ਸਾਰਿਆਂ ਲੋਕਾਂ ਵਿਚ ਇਕੋ ਹੁਕਮ ਵਿਆਪਤ ਹੈ। ਇਕ (ਪ੍ਰਭੂ) ਤੋਂ ਹੀ ਸਾਰੀ ਸ੍ਰਿਸ਼ਟੀ ਦੀ ਉਤਪਤੀ ਹੋਈ ਹੈ। ੭। (ਇਸ ਸੰਸਾਰ ਵਿਚ) ਦੋ ਰਸਤੇ ਹਨ (ਇਕ ਮਾਇਆ ਦਾ, ਇਕ ਭਗਤੀ ਦਾ), (ਪਰ ਦੋਹਾਂ ਦਾ) ਸੁਆਮੀ ਇਕ (ਪ੍ਰਭੂ) ਨੂੰ ਹੀ ਜਾਣ। ਗੁਰੂ ਦੇ ਸ਼ਬਦ ਰਾਹੀਂ ਈਸ਼ਵਰੀ ਹੁਕਮ ਪਛਾਣ। ੮। (ਸ੍ਰਿਸ਼ਟੀ ਦੇ) ਸਾਰੇ ਰੂਪਾਂ, ਰੰਗਾਂ ਅਤੇ ਮਨਾਂ ਵਿਚ (ਉਹ ਪ੍ਰਭੂ) ਵਰਤ ਰਿਹਾ ਹੈ। ਨਾਨਕ ਦਾ ਕਥਨ ਹੈ ਕਿ ਇਕੋ (ਪ੍ਰਭੂ) ਦੀ ਸਰਾਹਨਾ ਕਰਦੇ ਰਹੋ। ੯। ੫।

ਗਉੜੀ ਮਹਲਾ ੧

(ਜੇ ਕੋਈ ਜੋਗੀ ਜਾਂ ਸਾਧਕ) ਆਤਮਿਕ ਵਿਕਾਸ ਲਈ ਕਰਮ ਕਰਦਾ ਹੈ, ਤਾਂ (ਉਹ) ਸੱਚਾ ਹੈ (ਕਿਉਂਕਿ) ਕੱਚਾ (ਵਿਅਕਤੀ) ਮੁਕਤੀ ਦੇ ਭੇਦ ਨੂੰ ਕਿਵੇਂ ਜਾਣ ਸਕਦਾ ਹੈ। ੧। (ਕੋਈ) ਅਜਿਹਾ ਜੋਗੀ ਹੀ ਜੁਗਤ ਨੂੰ ਵਿਚਾਰਦਾ ਹੈ ਅਤੇ ਪੰਜ (ਵਿਕਾਰਾਂ) ਨੂੰ ਮਾਰ ਕੇ ਸੱਚ ਨੂੰ ਹਿਰਦੇ ਵਿਚ ਧਾਰਣ ਕਰਦਾ ਹੈ। ੧। ਰਹਾਉ। (ਪਰਮਾਤਮਾ) ਜਿਸ (ਮਨੁੱਖ) ਦੇ ਅੰਦਰ ਸੱਚ ਨੂੰ ਵਸਾ ਦਿੰਦਾ ਹੈ, (ਉਹੀ) ਜੋਗ ਦੀ ਜੁਗਤ ਦਾ ਮਹੱਤਵ ਪਛਾਣਦਾ ਹੈ। ੨। (ਉਹ) ਸੂਰਜ ਅਤੇ ਚੰਦ੍ਰਮਾ, ਘਰ ਅਤੇ ਜੰਗਲ (ਉਦਿਆਨ) ਵਿਚ ਇਕੋ (ਪ੍ਰਭੂ) ਨੂੰ ਵੇਖਦਾ ਹੈ। (ਉਹ) ਹਰਿ ਜਸ ਦੀ ਕਰਣੀ ਅਤੇ ਹੋਰ ਕਰਮਾਂ ਨੂੰ ਇਕ ਸਮਾਨ ਸਮਝਦਾ ਹੈ। ੩। (ਅਸਲ ਜੋਗੀ ਉਹ ਹੈ ਜੋ) ਇਕ ਸ਼ਬਦ ਦੀ ਹੀ ਭਿਖਿਆ ਮੰਗਦਾ ਹੈ। (ਉਸ ਦੇ ਅੰਦਰ) ਸੱਚ ਜਾਗ ਪੈਂਦਾ ਹੈ ਅਤੇ ਗਿਆਨ, ਧਿਆਨ ਅਤੇ ਜੁਗਤ (ਪ੍ਰਾਪਤ ਹੋ ਜਾਂਦੀ ਹੈ)। ੪।

(ਉਹੀ ਜੋਗੀ ਪਰਮਾਤਮਾ ਦੇ) ਭੈ ਵਿਚ ਰਹਿੰਦਾ ਹੈ ਅਤੇ (ਉਸ ਤੋਂ) ਬਾਹਰ ਨਹੀਂ ਜਾਂਦਾ।

ਆਪੇ ਮੇਲੇ ਭਰਮੁ ਚੁਕਾਏ ॥ ਗੁਰ ਪਰਸਾਦਿ ਪਰਮ ਪਦੁ ਪਾਏ ॥੬॥  
 ਗੁਰ ਕੀ ਸੇਵਾ ਸਬਦੁ ਵੀਚਾਰੁ ॥ ਹਉਮੈ ਮਾਰੇ ਕਰਣੀ ਸਾਰੁ ॥੭॥  
 ਜਪ ਤਪ ਸੰਜਮ ਪਾਠ ਪੁਰਾਣੁ ॥ ਕਹੁ ਨਾਨਕ ਅਪਰੰਪਰ ਮਾਨੁ ॥੮॥੬॥

ਗਉੜੀ ਮਹਲਾ ੧ ॥  
 ਖਿਆ ਗਹੀ ਬ੍ਰਤੁ ਸੀਲ ਸੰਤੋਖੰ ॥ ਰੋਗੁ ਨ ਬਿਆਪੈ ਨਾ ਜਮ ਦੇਖੰ ॥  
 ਮੁਕਤ ਭਏ ਪ੍ਰਭ ਰੂਪ ਨ ਰੇਖੰ ॥੧॥  
 ਜੋਗੀ ਕਉ ਕੈਸਾ ਡਰੁ ਹੋਇ ॥  
 ਰੁਖਿ ਬਿਰਖਿ ਗ੍ਰਿਹਿ ਬਾਹਰਿ ਸੋਇ ॥੧॥ ਰਹਾਉ ॥  
 ਨਿਰਭਉ ਜੋਗੀ ਨਿਰੰਜਨੁ ਧਿਆਵੈ ॥ ਅਨਦਿਨੁ ਜਾਗੈ ਸਚਿ ਲਿਵ ਲਾਵੈ ॥  
 ਸੋ ਜੋਗੀ ਮੇਰੈ ਮਨਿ ਭਾਵੈ ॥੨॥  
 ਕਾਲੁ ਜਾਲੁ ਬ੍ਰਹਮ ਅਗਨੀ ਜਾਰੇ ॥ ਜਰਾ ਮਰਣ ਗਤੁ ਗਰਬੁ ਨਿਵਾਰੇ ॥  
 ਆਪਿ ਤਰੈ ਪਿਤਰੀ ਨਿਸਤਾਰੇ ॥੩॥  
 ਸਤਿਗੁਰੁ ਸੇਵੇ ਸੋ ਜੋਗੀ ਹੋਇ ॥ ਭੈ ਰਚਿ ਰਹੈ ਸੁ ਨਿਰਭਉ ਹੋਇ ॥  
 ਜੈਸਾ ਸੇਵੈ ਤੈਸੋ ਹੋਇ ॥੪॥

ਨਰ ਨਿਹਕੇਵਲ ਨਿਰਭਉ ਨਾਉ ॥ ਅਨਾਥਹ ਨਾਥ ਕਰੇ ਬਲਿ ਜਾਉ ॥  
 ਪੁਨਰਪਿ ਜਨਮੁ ਨਾਹੀ ਗੁਣ ਗਾਉ ॥੫॥  
 ਅੰਤਰਿ ਬਾਹਰਿ ਏਕੋ ਜਾਣੈ ॥ ਗੁਰ ਕੈ ਸਬਦੇ ਆਪੁ ਪਛਾਣੈ ॥  
 ਸਾਚੈ ਸਬਦਿ ਦਰਿ ਨੀਸਾਣੈ ॥੬॥  
 ਸਬਦਿ ਮਰੈ ਤਿਸੁ ਨਿਜ ਘਰਿ ਵਾਸਾ ॥ ਆਵੈ ਨ ਜਾਵੈ ਚੁਕੈ ਆਸਾ ॥  
 ਗੁਰ ਕੈ ਸਬਦਿ ਕਮਲੁ ਪਰਗਾਸਾ ॥੭॥  
 ਜੋ ਦੀਸੈ ਸੋ ਆਸ ਨਿਰਾਸਾ ॥ ਕਾਮ ਕ੍ਰੋਧ ਬਿਖੁ ਭੂਖ ਪਿਆਸਾ ॥  
 ਨਾਨਕ ਬਿਰਲੇ ਮਿਲਹਿ ਉਦਾਸਾ ॥੮॥੭॥

ਗਉੜੀ ਮਹਲਾ ੧ ॥  
 ਐਸਾ ਦਾਸੁ ਮਿਲੈ ਸੁਖੁ ਹੋਈ ॥ ਦੁਖੁ ਵਿਸਰੈ ਪਾਵੈ ਸਚੁ ਸੋਈ ॥੧॥  
 ਦਰਸਨੁ ਦੇਖਿ ਭਈ ਮਤਿ ਪੂਰੀ ॥ ਅਠਸਠਿ ਮਜਨੁ ਚਰਨਹ ਧੂਰੀ ॥੧॥ ਰਹਾਉ ॥

(ਪ੍ਰਭੂ ਵਿਚ) ਲਿਵ ਲਗਾਉਣ ਦੀ ਕੀਮਤ ਕੌਣ ਪਾ ਸਕਦਾ ਹੈ?। ੫। (ਪ੍ਰਭੂ) ਆਪ ਹੀ (ਆਪਣੇ ਨਾਲ) ਮਿਲਾ ਲੈਂਦਾ ਹੈ ਅਤੇ ਭਰਮਾਂ ਨੂੰ ਖਤਮ ਕਰ ਦਿੰਦਾ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਪਰਮ-ਪਦ ਨੂੰ ਪ੍ਰਾਪਤ ਕਰ ਲੈਂਦਾ ਹੈ। ੬। ਗੁਰੂ ਦੀ ਸੇਵਾ ਗੁਰੂ ਦੇ ਸ਼ਬਦ ਨੂੰ ਵਿਚਾਰਨ ਵਿਚ ਹੈ। ਹਉਮੈ ਨੂੰ ਮਾਰਨਾ ਹੀ (ਜਿਗਿਆਸੂ) ਦੀ ਸੁਸ਼ਠ ਕਰਨੀ ਹੈ। ੭। ਨਾਨਕ ਦਾ ਕਥਨ ਹੈ (ਕਿ ਜੋਗੀ) ਅਪਰ ਅਪਾਰ ਪ੍ਰਭੂ ਨੂੰ ਮੰਨ ਲੈਂਦਾ ਹੈ, (ਉਸ ਵਿਚ) ਜਪ, ਤਪ, ਸੰਜਮ ਅਤੇ ਪੁਰਾਣ-ਪਾਠ (ਸਭ ਕੁਝ) ਸਮਾ ਜਾਂਦਾ ਹੈ। ੮। ੬।

#### ਗਉੜੀ ਮਹਲਾ ੧

ਖਿਆ ਨੂੰ (ਜੋ) ਧਾਰਣ ਕਰਦਾ ਹੈ, (ਇਹੀ ਉਸ ਲਈ) ਬ੍ਰਤ, ਸ਼ੀਲ (ਚੰਗਾ ਸੁਭਾ) ਅਤੇ ਸੰਤੋਖ ਹੈ। (ਉਸ ਨੂੰ) ਨ ਰੋਗ ਲਗਦਾ ਹੈ ਅਤੇ ਨ ਹੀ ਜਮ ਦਾ ਦੁਖ (ਅਸਰ ਕਰਦਾ ਹੈ)। (ਉਹ ਵਿਕਾਰਾਂ ਤੋਂ) ਮੁਕਤ ਹੋ ਜਾਂਦੇ ਹਨ ਅਤੇ ਪ੍ਰਭੂ (ਵਾਂਗ) ਰੂਪ-ਰੇਖ ਤੋਂ ਰਹਿਤ ਹੋ ਜਾਂਦੇ ਹਨ। ੧। (ਜਿਸ ਜੋਗੀ ਨੂੰ) ਰੁਖਾਂ, ਬ੍ਰਿਛਾਂ, ਘਰ, ਬਾਹਰ ਵਿਚ ਉਹ (ਪ੍ਰਭੂ ਵਿਆਪਕ ਦਿਸਦਾ ਹੈ, (ਉਸ) ਜੋਗੀ ਨੂੰ ਕਿਹੋ ਜਿਹਾ ਡਰ ਹੋ ਸਕਦਾ ਹੈ? (ਅਰਥਾਤ ਉਹ ਡਰ ਤੋਂ ਪਰੇ ਹੋ ਜਾਂਦਾ ਹੈ)। ੧। ਰਹਾਉ। (ਅਜਿਹਾ) ਭੈ-ਰਹਿਤ ਜੋਗੀ ਨਿਰੰਜਨ ਦੀ ਆਰਾਧਨਾ ਕਰਦਾ ਹੈ। ਹਰ ਰੋਜ਼ (ਅਨਦਿਨੁ) ਜਾਗਦਾ (ਹੋਇਆ ਸਿਮਰਨ ਕਰਦਾ) ਹੈ ਅਤੇ ਸੱਚੇ ਪਰਮਾਤਮਾ ਵਿਚ ਲਿਵ ਲਗਾਉਂਦਾ ਹੈ। ਉਹ ਜੋਗੀ ਮੇਰੇ ਮਨ ਨੂੰ ਬਹੁਤ ਭਾਂਦਾ ਹੈ। ੨। (ਇਸ ਤਰ੍ਹਾਂ ਦਾ ਜੋਗੀ) ਕਾਲ ਦੇ ਜਾਲ ਨੂੰ ਬ੍ਰਹਮ-ਗਿਆਨ ਦੀ ਅੱਗ ਨਾਲ ਸਾੜ ਦਿੰਦਾ ਹੈ। ਬੁਢਾਪੇ ਅਤੇ ਮ੍ਰਿਤੂ (ਦੇ ਭੈ ਨੂੰ) ਦੂਰ ਕਰ ਦਿੰਦਾ ਹੈ ਅਤੇ ਹੰਕਾਰ ਨੂੰ ਪਰੇ ਹਟਾ ਦਿੰਦਾ ਹੈ। (ਉਹ ਭਵ-ਸਾਗਰ ਤੋਂ) ਆਪ ਤਰਦਾ ਹੈ ਅਤੇ ਪਿਤਰਾਂ ਨੂੰ ਵੀ ਪਾਰ ਉਤਾਰ ਦਿੰਦਾ ਹੈ। ੩। (ਜੋ) ਸਤਿਗੁਰੂ ਦੀ ਸੇਵਾ-ਭਗਤੀ ਕਰਦਾ ਹੈ, ਉਹ (ਸਹੀ) ਜੋਗੀ ਹੈ। ਈਸ਼ਵਰੀ ਭੈ ਵਿਚ ਰੁਚਿਤ ਰਹਿੰਦਾ ਹੋਇਆ ਉਹ ਭੈ-ਮੁਕਤ (ਜੋਗੀ) ਹੁੰਦਾ ਹੈ। (ਉਹ) ਜਿਹੋ ਜਿਹੇ ਦੀ ਸੇਵਾ ਕਰਦਾ ਹੈ, ਉਸੇ ਵਰਗਾ ਹੋ ਜਾਂਦਾ ਹੈ। ੪।

(ਪਰਮਾਤਮਾ) ਸੁੱਧ ਸਰੂਪੀ ਪੁਰਸ਼ ਹੈ ਅਤੇ 'ਨਿਰਭਉ' ਨਾਮ ਵਾਲਾ ਹੈ। (ਉਹ) ਅਨਾਥ ਨੂੰ ਨਾਥ ਵਾਲਾ ਬਣਾ ਦਿੰਦਾ ਹੈ, (ਉਸ ਤੋਂ ਮੈਂ) ਕੁਰਬਾਨ ਜਾਂਦਾ ਹਾਂ। (ਉਸ ਦਾ) ਗੁਣ-ਗਾਨ ਕਰਨ ਵਾਲੇ ਦਾ ਫਿਰ (ਪੁਨਰਪਿ) ਜਨਮ ਨਹੀਂ ਹੁੰਦਾ। ੫। (ਜੋ ਜੋਗੀ) ਅੰਦਰ ਅਤੇ ਬਾਹਰ ਇਕੋ (ਪ੍ਰਭੂ) ਨੂੰ ਜਾਣਦਾ ਹੈ ਅਤੇ ਗੁਰੂ ਦੇ ਸ਼ਬਦ ਰਾਹੀਂ ਆਪਣੇ ਆਪ ਨੂੰ (ਆਪਣੇ ਵਾਸਤਵਿਕ ਸਰੂਪ ਨੂੰ) ਪਛਾਣਦਾ ਹੈ, (ਉਹ ਜੋਗੀ) ਸੱਚੇ ਸ਼ਬਦ ਦਾ ਈਸ਼ਵਰੀ ਦੁਆਰ ਤੋਂ ਚਿੰਨ੍ਹ (ਪ੍ਰਾਪਤ ਕਰ ਲੈਂਦਾ ਹੈ)। ੬। (ਜੋ ਜੋਗੀ) ਸ਼ਬਦ ਰਾਹੀਂ (ਆਪਣੇ ਪਨ ਦੀ ਭਾਵਨਾ ਵਲੋਂ) ਮਰਦਾ ਹੈ, ਉਸ ਦਾ ਆਪਣੀ ਆਤਮਾ ਵਿਚ ਨਿਵਾਸ ਹੁੰਦਾ ਹੈ। (ਉਸ ਦਾ ਸੰਸਾਰ ਵਿਚ) ਆਣ ਜਾਣ ਨਹੀਂ ਹੁੰਦਾ (ਅਤੇ ਉਸ ਦੀ) ਆਸਾ ਖਤਮ ਹੋ ਜਾਂਦੀ ਹੈ। ਗੁਰੂ ਦੇ ਸ਼ਬਦ ਦੁਆਰਾ (ਉਸ ਦੇ ਹਿਰਦੇ ਦਾ) ਕਮਲ ਖਿੜ ਜਾਂਦਾ ਹੈ। ੭। (ਸੰਸਾਰ ਵਿਚ) ਜੋ ਦਿਸਦਾ ਹੈ, ਉਹ ਆਸਾ (ਦੀ ਪ੍ਰਾਪਤੀ ਵੱਲੋਂ) ਨਿਰਾਸ਼ ਹੀ (ਦਿਸਦਾ ਹੈ)। ਕਾਮ, ਕ੍ਰੋਧ ਅਤੇ ਵਿਸ਼ਿਆਂ ਦੀ (ਉਸ ਨੂੰ) ਭੁਖ ਅਤੇ ਪਿਆਸ ਲਗੀ ਰਹਿੰਦੀ ਹੈ। ਹੇ ਨਾਨਕ! (ਗ੍ਰਿਹਸਥ ਵਿਚ) ਉਦਾਸ ਰਹਿਣ ਵਾਲੇ ਵਿਰਲੇ ਹੀ (ਜੋਗੀ) ਮਿਲਦੇ ਹਨ। ੮। ੭।

#### ਗਉੜੀ ਮਹਲਾ ੧

ਅਜਿਹਾ (ਅਰਥਾਤ ਪ੍ਰਭੂ ਦੀ ਅਸਲੀਅਤ ਨੂੰ ਜਾਣ ਵਾਲਾ) ਦਾਸ ਮਿਲਣ ਨਾਲ (ਮਨੁੱਖ ਨੂੰ ਆਤਮਿਕ) ਸੁਖ ਪ੍ਰਾਪਤ ਹੁੰਦਾ ਹੈ। ਦੁਖ ਭੁਲ ਜਾਂਦੇ ਹਨ ਅਤੇ ਉਹ (ਮਨੁੱਖ) ਸਤਿਸਰੂਪ ਨੂੰ ਪਾ ਲੈਂਦਾ ਹੈ। ੧। (ਅਜਿਹੇ ਸਾਧਕ ਦੇ) ਦਰਸ਼ਨ ਕਰਨ ਨਾਲ ਮਤਿ (ਸਭ ਪੱਖੋਂ) ਪੂਰੀ ਹੋ ਜਾਂਦੀ ਹੈ। (ਉਸ ਦੇ) ਚਰਣਾਂ ਦੀ ਪੂੜ ਅਠਾਹਠ (ਤੀਰਥਾਂ ਦੇ) ਇਸ਼ਨਾਨ (ਦੇ ਮਹਾਤਮ ਜਿੰਨੀ) ਹੈ। ੧। ਰਹਾਉ। (ਉਸ

ਦੀ ਪ੍ਰਭੂ ਨਾਲ) ਲਗੀ ਨਿਰੰਤਰ ਲਿਵ ਨਾਲ ਨੇਤਰ ਸੰਤੁਸ਼ਟ (ਅਰਥਾਤ ਤ੍ਰਿਪਤ) ਹੋ ਜਾਂਦੇ ਹਨ। ਹਰਿ ਦੇ ਸ਼੍ਰੇਣ (ਸਾਰਾ) ਨਾਮ-ਰਸ ਨਾਲ ਜੀਭ ਪਵਿਤਰ ਹੋ ਜਾਂਦੀ ਹੈ। ੨। (ਉਸ ਸਾਧਕ ਦੀ) ਕਰਨੀ ਸੱਚੀ ਹੋ ਜਾਂਦੀ ਹੈ ਅਤੇ ਹਿਰਦੇ ਅੰਦਰ (ਅਭਅੰਤਰਿ) ਸੇਵਾ (ਦੀ ਭਾਵਨਾ ਸਮਾ ਜਾਂਦੀ ਹੈ)। ਅਲੱਖ ਅਤੇ ਅਭੇਵ (ਪ੍ਰਭੂ ਦੀ ਸੇਵਾ ਕਰਕੇ) ਮਨ ਤ੍ਰਿਪਤ ਹੋ ਜਾਂਦਾ ਹੈ। ੩। (ਫਿਰ) ਜਿਥੇ ਜਿਥੇ ਦੇਖੀਦਾ ਹੈ, ਉਥੇ ਉਥੇ ਸੱਚਾ ਪ੍ਰਭੂ (ਵਰਤ ਰਿਹਾ ਹੈ)। (ਉਸ ਨੂੰ) ਸਮਝੇ ਬਿਨਾ ਕੁਝਾ ਜਗਤ ਆਪਸ ਵਿਚ ਉਲਝਿਆ ਰਹਿੰਦਾ ਹੈ। ੪।

(ਵਾਸਤਵਿਕ ਤੱਥ ਬਾਰੇ) ਗੁਰੂ ਦੇ ਸਮਝਾਉਣ ਨਾਲ ਸੂਝ ਪ੍ਰਾਪਤ ਹੁੰਦੀ ਹੈ। (ਪਰ) ਕੋਈ ਵਿਰਲਾ ਗੁਰਮੁਖ ਹੀ ਇਸ ਨੂੰ ਸਮਝਦਾ ਹੈ। ੫। ਹੇ ਸਭ ਦੇ ਰਖਿਅਕ ਪ੍ਰਭੂ! ਕ੍ਰਿਪਾ ਕਰਕੇ (ਸਾਰਿਆਂ ਦੀ) ਰਖਿਆ ਕਰੋ। (ਸੱਚ ਨੂੰ) ਸਮਝੇ ਬਿਨਾ (ਸਾਰੀ ਲੋਕਾਈ) ਪਸੂ ਅਤੇ ਭੂਤ ਬਣੀ ਫਿਰਦੀ ਹੈ। ੬। ਗੁਰੂ ਨੇ ਦਸਿਆ ਕਿ (ਪ੍ਰਭੂ ਤੋਂ ਬਿਨਾ) ਹੋਰ ਕੋਈ ਦੂਜਾ ਨਹੀਂ ਹੈ। (ਫਿਰ) ਦਸੋ ਕਿਸ ਨੂੰ ਵੇਖ ਕੇ, ਕਿਸੇ ਹੋਰ ਦੀ ਪੂਜਾ ਕਰਾਂ। ੭। ਸੰਤਾਂ ਲਈ (ਪ੍ਰਭੂ ਨੇ) ਤਿੰਨ ਲੋਕਾਂ (ਵਾਲੀ ਸ੍ਰਿਸ਼ਟੀ ਦੀ) ਰਚਨਾ ਕੀਤੀ ਹੈ। (ਜੋ ਮਨੁੱਖ) ਆਪਣੇ ਆਪ ਨੂੰ ਪਛਾਣਦਾ ਹੈ, ਉਹੀ (ਵਾਸਤਵਿਕ) ਤੱਤ ਨੂੰ ਵਿਚਾਰਦਾ ਹੈ। ੮। ਜਿਸ (ਵਿਅਕਤੀ ਦੇ) ਹਿਰਦੇ ਵਿਚ ਸੱਚੇ ਪ੍ਰਭੂ ਦਾ ਪ੍ਰੇਮ ਵਸਦਾ ਹੈ, ਨਾਨਕ ਬੇਨਤੀ ਕਰਦਾ ਹੈ ਕਿ ਅਸੀਂ ਉਸ ਦੇ ਦਾਸ ਹਾਂ। ੯। ੯।

ਗਉੜੀ ਮਹਲਾ ੧

ਬ੍ਰਹਮਾ ਨੇ ਹੰਕਾਰ ਕੀਤਾ (ਅਤੇ ਪਰਮਸੱਤਾ ਦੀ ਵਾਸਤਵਿਕਤਾ ਨੂੰ) ਨ ਸਮਝਿਆ। ਵੇਦਾਂ ਦੇ (ਡੁਬਣ ਦੀ) ਬਿਪਤਾ ਪੈਣ 'ਤੇ (ਉਹ) ਪਛਤਾਇਆ। ਜਦੋਂ ਪ੍ਰਭੂ ਦਾ ਸਿਮਰਨ ਕੀਤਾ (ਅਤੇ ਵਾਸਤਵਿਕਤਾ ਨੂੰ ਸਮਝਿਆ) ਤਾਂ (ਉਸ ਦਾ) ਮਨ ਪਤੀਜਿਆ। ੧। ਸੰਸਾਰ ਵਿਚ ਅਜਿਹਾ ਹੰਕਾਰ ਕਰਨਾ (ਜਿਹੋ ਜਿਹਾ ਬ੍ਰਹਮਾ ਨੇ ਕੀਤਾ ਸੀ) ਮਾੜਾ ਹੈ। ਜਿਸ ਨੂੰ ਗੁਰੂ ਮਿਲਦਾ ਹੈ, ਉਸ ਦਾ ਹੰਕਾਰ ਦੂਰ ਕਰ ਦਿੰਦਾ ਹੈ। ੧। ਰਹਾਉ। ਬਲੀ ਰਾਜਾ ਨੂੰ ਮਾਇਆ ਦਾ ਬਹੁਤ ਹੰਕਾਰ ਸੀ ਅਤੇ ਬਹੁਤ ਆਫਰ ਕੇ ਭਾਰੇ ਯੱਗ ਕਰਦਾ ਸੀ। ਗੁਰੂ ਦੀ ਸਲਾਹ ਲਏ ਬਿਨਾ (ਵਾਮਨ ਅਵਤਾਰ ਦੁਆਰਾ) ਦੰਡਿਤ ਕੀਤੇ ਜਾਣ 'ਤੇ ਪਾਤਾਲ ਵਿਚ ਚਲਾ ਗਿਆ। ੨। (ਰਾਜਾ) ਹਰੀਚੰਦ ਦਾਨ ਕਰਦਾ ਸੀ ਅਤੇ ਜਸ ਖਟਦਾ ਸੀ। (ਪਰ) ਗੁਰੂ ਤੋਂ ਬਿਨਾ (ਉਹ) ਅਭੇਵ ਪ੍ਰਭੂ ਦਾ ਅੰਤ ਨ ਪਾ ਸਕਿਆ। (ਪਰਮਾਤਮਾ) ਆਪ ਹੀ ਭੁਲਾਉਂਦਾ ਅਤੇ ਆਪ ਹੀ ਮਤਿ ਦਿੰਦਾ ਹੈ। ੩। ਭੈੜੀ ਬੁੱਧੀ ਵਾਲਾ ਹਰਣਾਖਸ਼ (ਹਿਰਣਯਕਸ਼ਯਪ) ਮਾੜੇ ਆਚਾਰ ਵਾਲਾ ਸੀ। (ਪਰ) ਪ੍ਰਭੂ ਨਾਰਾਇਣ ਹੰਕਾਰ ਤੋੜਨ ਵਾਲਾ ਹੈ। (ਉਸ ਨੇ) ਕ੍ਰਿਪਾ ਕਰਕੇ ਪ੍ਰਹਿਲਾਦ ਦਾ ਉਧਾਰ ਕੀਤਾ (ਅਤੇ ਹਰਣਾਖਸ਼ ਨੂੰ ਮਾਰ ਦਿੱਤਾ)। ੪। ਮੂਰਖ ਅਤੇ ਬੇਸਮਝ ਰਾਵਣ (ਪ੍ਰਭੂ ਨੂੰ) ਭੁਲ ਗਿਆ। (ਫਲਸਰੂਪ, ਉਸ ਦੀ) ਲੰਕਾ ਸਿਰ ਸਮੇਤ ਲੁਟੀ ਗਈ। ਗੁਰੂ ਨਾਲ ਪ੍ਰੇਮ ਨ ਕਰਨ ਕਰਕੇ (ਉਸ ਦਾ) ਹੰਕਾਰ ਨਸ਼ਟ ਹੋ ਗਿਆ। ੫। (ਪ੍ਰਭੂ ਨੇ) ਹਜ਼ਾਰ ਬਾਹਾਂ ਵਾਲੇ ਰਾਜਾ (ਸਹਸਬਾਹੁ), ਮਧੁ, ਕੈਟਭ ਅਤੇ ਮਹਿਖਾਸੁਰ (ਦੈਂਤਾਂ ਨੂੰ ਮਾਰਿਆ)। ਹਰਣਾਖਸ਼ ਨੂੰ ਨਹੂਆਂ ਨਾਲ ਚੀਰ ਦਿੱਤਾ। ਭਗਤੀ ਦੇ ਅਭਿਆਸ ਨ ਕਰਨ ਕਰਕੇ (ਇਹ ਸਾਰੇ ਦੈਂਤ) ਮਾਰੇ ਗਏ। ੬।

(ਪ੍ਰਭੂ ਨੇ) ਜਰਾ ਸੰਧਿ ਅਤੇ ਕਾਲਜਮੁਨ ਨੂੰ ਮਾਰ ਦਿੱਤਾ। ਰਕਤ ਬੀਜ ਅਤੇ ਕਾਲਨੇਮਿ ਨੂੰ ਨਸ਼ਟ ਕਰ ਦਿੱਤਾ। ਦੈਂਤਾਂ ਨੂੰ ਮਾਰ ਦਿੱਤਾ ਅਤੇ ਸੰਤਾਂ ਦਾ ਪਾਰ-ਉਤਾਰਾ ਕਰ ਦਿੱਤਾ। ੭। (ਪ੍ਰਭੂ) ਆਪ ਹੀ ਸਤਿਗੁਰੂ ਹੋ ਕੇ ਸ਼ਬਦ ਨੂੰ ਵਿਚਾਰਦਾ ਹੈ। ਦ੍ਰੈਤ-ਭਾਵ ਪੈਦਾ ਕਰਕੇ ਦੈਂਤਾਂ ਨੂੰ ਮਾਰਦਾ ਹੈ। ਗੁਰਮੁਖਾਂ ਨੂੰ ਸੱਚੀ ਭਗਤੀ ਵਿਚ ਲਗਾ ਕੇ (ਭਵ-ਸਾਗਰ ਤੋਂ) ਪਾਰ ਕਰ ਦਿੰਦਾ ਹੈ। ੮। ਦੁਰਯੋਧਨ (ਹੰਕਾਰ ਕਾਰਣ ਸੰਸਾਰ ਸਾਗਰ ਵਿਚ) ਡੁਬ ਮੋਇਆ ਅਤੇ ਆਪਣੀ ਪ੍ਰਤਿਸ਼ਠਾ ਖਤਮ ਕਰ ਲਈ। (ਉਸ ਨੇ) ਪਰਮਾਤਮਾ ਨੂੰ ਨ ਸਮਝਿਆ ਕਿ ਸਭ ਦਾ ਕਰਤਾ ਉਹੀ ਹੈ। (ਜੋ) ਹਰਿ ਦੇ ਦਾਸਾਂ ਨੂੰ ਦੁਖ (ਦਿੰਦਾ ਹੈ ਉਹ) ਦੁਖੀ ਹੋ ਕੇ ਖੁਆਰ ਹੁੰਦਾ ਹੈ। ੯। ਜਨਮੇਜੇ (ਰਾਜੇ) ਨੇ (ਆਪਣੇ) ਗੁਰੂ (ਬਿਆਸ) ਦੇ

ਜਨਮੇਜੈ ਗੁਰ ਸਬਦੁ ਨ ਜਾਨਿਆ ॥ ਕਿਉ ਸੁਖੁ ਪਾਵੈ ਭਰਮਿ ਭੁਲਾਨਿਆ ॥  
 ਇਕੁ ਤਿਲੁ ਭੂਲੇ ਬਹੁਰਿ ਪਛੁਤਾਨਿਆ ॥੧੦॥  
 ਕੰਸੁ ਕੇਸੁ ਚਾਂਡੂਰੁ ਨ ਕੋਈ ॥ ਰਾਮੁ ਨ ਚੀਨਿਆ ਅਪਨੀ ਪਤਿ ਖੋਈ ॥  
 ਬਿਨੁ ਜਗਦੀਸ ਨ ਰਾਖੈ ਕੋਈ ॥੧੧॥  
 ਬਿਨੁ ਗੁਰ ਗਰਬੁ ਨ ਮੇਟਿਆ ਜਾਇ ॥ ਗੁਰਮਤਿ ਧਰਮੁ ਧੀਰਜੁ ਹਰਿ ਨਾਇ ॥  
 ਨਾਨਕ ਨਾਮੁ ਮਿਲੈ ਗੁਣ ਗਾਇ ॥੧੨॥੯॥

ਗਉੜੀ ਮਹਲਾ ੧ ॥  
 ਚੋਆ ਚੰਦਨੁ ਅੰਕਿ ਚੜਾਵਉ ॥ ਪਾਟ ਪਟੰਬਰ ਪਹਿਰਿ ਹਢਾਵਉ ॥  
 ਬਿਨੁ ਹਰਿ ਨਾਮ ਕਹਾ ਸੁਖੁ ਪਾਵਉ ॥੧॥  
 ਕਿਆ ਪਹਿਰਉ ਕਿਆ ਓਢਿ ਦਿਖਾਵਉ ॥  
 ਬਿਨੁ ਜਗਦੀਸ ਕਹਾ ਸੁਖੁ ਪਾਵਉ ॥੧॥ ਰਹਾਉ ॥  
 ਕਾਨੀ ਕੁੰਡਲ ਗਲਿ ਮੋਤੀਅਨ ਕੀ ਮਾਲਾ ॥ ਲਾਲ ਨਿਹਾਲੀ ਫੂਲ ਗੁਲਾਲਾ ॥  
 ਬਿਨੁ ਜਗਦੀਸ ਕਹਾ ਸੁਖੁ ਭਾਲਾ ॥੨॥  
 ਨੈਨ ਸਲੋਨੀ ਸੁੰਦਰ ਨਾਰੀ ॥ ਖੋੜ ਸੀਗਾਰ ਕਰੈ ਅਤਿ ਪਿਆਰੀ ॥  
 ਬਿਨੁ ਜਗਦੀਸ ਭਜੇ ਨਿਤ ਖੁਆਰੀ ॥੩॥  
 ਦਰ ਘਰ ਮਹਲਾ ਸੇਜ ਸੁਖਾਲੀ ॥ ਅਹਿਨਿਸਿ ਫੂਲ ਬਿਛਾਵੈ ਮਾਲੀ ॥  
 ਬਿਨੁ ਹਰਿ ਨਾਮ ਸੁ ਦੇਹ ਦੁਖਾਲੀ ॥੪॥

ਹੈਵਰ ਗੈਵਰ ਨੇਜੇ ਵਾਜੇ ॥ ਲਸਕਰ ਨੇਬ ਖਵਾਸੀ ਪਾਜੇ ॥  
 ਬਿਨੁ ਜਗਦੀਸ ਬੁਠੇ ਦਿਵਾਜੇ ॥੫॥  
 ਸਿਧੁ ਕਹਾਵਉ ਰਿਧਿ ਸਿਧਿ ਬੁਲਾਵਉ ॥ ਤਾਜ ਕੁਲਹ ਸਿਰਿ ਛਤ੍ਰੁ ਬਨਾਵਉ ॥  
 ਬਿਨੁ ਜਗਦੀਸ ਕਹਾ ਸਚੁ ਪਾਵਉ ॥੬॥  
 ਖਾਨੁ ਮਲੂਕੁ ਕਹਾਵਉ ਰਾਜਾ ॥ ਅਬੇ ਤਬੇ ਕੂੜੇ ਹੈ ਪਾਜਾ ॥  
 ਬਿਨੁ ਗੁਰ ਸਬਦ ਨ ਸਵਰਸਿ ਕਾਜਾ ॥੭॥  
 ਹਉਮੈ ਮਮਤਾ ਗੁਰ ਸਬਦਿ ਵਿਸਾਰੀ ॥ ਗੁਰਮਤਿ ਜਾਨਿਆ ਰਿਦੈ ਮੁਰਾਰੀ ॥  
 ਪ੍ਰਣਵਤਿ ਨਾਨਕ ਸਰਣਿ ਤੁਮਾਰੀ ॥੮॥੧੦॥

ਗਉੜੀ ਮਹਲਾ ੧ ॥  
 ਸੇਵਾ ਏਕ ਨ ਜਾਨਸਿ ਅਵਰੇ ॥ ਪਰਪੰਚ ਬਿਆਧਿ ਤਿਆਗੈ ਕਵਰੇ ॥  
 ਭਾਇ ਮਿਲੈ ਸਚੁ ਸਾਚੈ ਸਚੁ ਰੇ ॥੧॥  
 ਐਸਾ ਰਾਮ ਭਗਤੁ ਜਨੁ ਹੋਈ ॥  
 ਹਰਿ ਗੁਣ ਗਾਇ ਮਿਲੈ ਮਲੁ ਧੋਈ ॥੧॥ ਰਹਾਉ ॥  
 ਦੂਧੋ ਕਵਲੁ ਸਗਲ ਸੰਸਾਰੈ ॥ ਦੁਰਮਤਿ ਅਗਨਿ ਜਗਤ ਪਰਜਾਰੈ ॥  
 ਸੋ ਉਬਰੈ ਗੁਰ ਸਬਦੁ ਬੀਚਾਰੈ ॥੨॥

ਸ਼ਬਦ ਨੂੰ ਨ ਸਮਝਿਆ । (ਉਹ) ਭਰਮਾਂ ਵਿਚ ਭੁਲਿਆ (ਭਲਾ) ਕਿਵੇਂ ਸੁਖ ਪਾ ਸਕਦਾ ਸੀ? ਨਿੱਕੀ ਜਿਹੀ ਭੁਲ ਕਾਰਣ (ਉਸ ਨੂੰ) ਫਿਰ ਪਛਤਾਣਾ ਪਿਆ। ੧੦। ਕੰਸ, ਕੇਸੀ, ਚਾਂਡੂਰ (ਵਰਗਾ ਕੋਈ ਸੂਰਮਾ) ਨਹੀਂ ਹੋਇਆ। (ਇਨ੍ਹਾਂ ਨੇ) ਪਰਮਾਤਮਾ ਨੂੰ ਨ ਪਛਾਣਿਆ ਅਤੇ ਆਪਣੀ ਪ੍ਰਤਿਸ਼ਠਾ ਨਸ਼ਟ ਕਰ ਲਈ। ਪ੍ਰਭੂ ਤੋਂ ਬਿਨਾ ਕੋਈ ਵੀ (ਕਿਸੇ ਦੀ) ਰਖਿਆ ਨਹੀਂ ਕਰ ਸਕਦਾ। ੧੧। ਗੁਰੂ (ਦੇ ਉਪਦੇਸ਼) ਤੋਂ ਬਿਨਾ ਹੰਕਾਰ ਮਿਟਾਇਆ ਨਹੀਂ ਜਾ ਸਕਦਾ। ਗੁਰੂ ਦੀ ਮਤਿ ਦੁਆਰਾ ਹਰਿ-ਨਾਮ (ਨੂੰ ਸਿਮਰ ਕੇ) ਧਰਮ ਅਤੇ ਧੀਰਜ ਦੀ ਪ੍ਰਾਪਤੀ ਹੁੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਦਾ) ਗੁਣ-ਗਾਨ ਕਰਨ 'ਤੇ ਨਾਮ (ਦੀ ਦਾਤ) ਮਿਲ ਜਾਂਦੀ ਹੈ। ੧੨। ੯।

ਗਉੜੀ ਮਹਲਾ ੧

(ਜੇ ਮੈਂ) ਅਤਰ ਅਤੇ ਚੰਦਨ (ਆਪਣੇ) ਸ਼ਰੀਰ ਉਪਰ ਲਗਾ ਲਵਾਂ, ਰੇਸ਼ਮੀ ਬਸਤ੍ਰ ਪਹਿਨ ਕੇ ਹੰਢਾਵਾਂ, (ਫਿਰ ਵੀ) ਹਰਿ ਨਾਮ ਤੋਂ ਬਿਨਾ ਕਿਥੇ ਸੁਖ ਪਾਵਾਂ (ਅਰਥਾਤ ਕਿਤੇ ਵੀ ਸੁਖ ਨਹੀਂ ਮਿਲ ਸਕਦਾ)। ੧। (ਮੈਂ) ਕਿਹੜੇ (ਬਸਤ੍ਰ) ਪਾਵਾਂ ਅਤੇ ਕੀ ਓੜ੍ਹ ਕੇ ਵਿਖਾਵਾਂ (ਅਜਿਹਾ ਕਰਨ ਦਾ ਕੁਝ ਲਾਭ ਨਹੀਂ), ਜਗਦੀਸ਼ ਤੋਂ ਬਿਨਾ ਹੋਰ ਕਿਥੇ ਸੁਖ ਪ੍ਰਾਪਤ ਕਰਾਂ (ਅਰਥਾਤ ਕਿਤੇ ਵੀ ਸੁਖ ਨਹੀਂ ਹੈ)। ੧। ਰਹਾਉ। (ਜੇ ਮੇਰੀ) ਕੰਨਾਂ ਵਿਚ (ਸੋਨੇ ਦੇ) ਕੁੰਡਲ ਹੋਣ ਅਤੇ ਗਲ ਵਿਚ ਮੋਤੀਆਂ ਦੀ ਮਾਲਾ ਹੋਵੇ। (ਮੇਰੀ) ਲਾਲ ਰੰਗ ਦੀ ਤੁਲਾਈ ਹੋਵੇ (ਅਤੇ ਉਪਰ) ਲਾਲਹ ਦੇ ਫੁਲ ਪਏ ਹੋਣ। (ਪਰ) ਜਗਦੀਸ਼ ਤੋਂ ਬਿਨਾ, ਕਿਥੋਂ ਸੁਖ ਲਭਾਂ। ੨। (ਜੇ ਮੇਰੀ) ਸੁੰਦਰ ਨੈਣਾਂ ਵਾਲੀ ਖੂਬਸੂਰਤ ਇਸਤਰੀ ਹੋਵੇ, (ਜੇ) ਸੋਲ੍ਹਾਂ ਤਰ੍ਹਾਂ ਦੇ ਸ਼ਿੰਗਾਰ ਕਰਦੀ ਹੋਵੇ ਅਤੇ ਬਹੁਤ ਪਿਆਰੀ ਲਗਦੀ ਹੋਵੇ। (ਪਰ) ਜਗਦੀਸ਼ ਦੀ ਆਰਾਧਨਾ ਬਿਨਾ ਹਮੇਸ਼ਾ ਖਜਲ ਖੁਆਰੀ ਹੁੰਦੀ ਹੈ। ੩। (ਜੇ ਮੇਰੇ) ਪਾਸ ਦਰਬਾਰ, ਘਰ ਅਤੇ ਮਹਲ ਹੋਣ ਅਤੇ ਸੁਖਦਾਇਕ ਸੇਜ ਹੋਵੇ। (ਉਸ ਉਤੇ) ਦਿਨ ਰਾਤ ਮਾਲੀ ਫੁਲ ਵਿਛਾਉਂਦਾ ਹੋਵੇ, (ਪਰ) ਹਰਿ-ਨਾਮ ਤੋਂ ਬਿਨਾ ਦੇਹ ਦੁਖਿਆਰੀ (ਹੀ ਰਹਿੰਦੀ ਹੈ)। ੪।

(ਜੇ ਮੇਰੇ ਪਾਸ) ਨੇਜ਼ਿਆਂ (ਨਾਲ ਸੁਸਜਿਤ ਸਵਾਰ) ਅਤੇ ਨਗਾਰਿਆ (ਸਹਿਤ) ਘੋੜੇ, ਹਾਥੀ ਹੋਣ; ਫੌਜਾਂ, ਨਾਇਬ, ਸ਼ਾਹੀ ਨੌਕਰ ਹੋਣ; (ਪਰ ਇਹ ਸਭ ਕੁਝ) ਦਿਖਾਵਾ (ਪਾਜੇ) ਹੈ। (ਕਿਉਂਕਿ) ਬਿਨਾ ਜਗਦੀਸ਼ ਦੇ (ਇਹ ਸਭ) ਬੂਠੇ ਪ੍ਰਦਰਸ਼ਨ (ਦਿਵਾਜੇ) ਹਨ। ੫। (ਜੇ ਮੈਂ) ਸਿੱਧ ਅਖਵਾਵਾਂ ਅਤੇ ਰਿਧੀਆਂ ਸਿਧੀਆਂ ਨੂੰ (ਆਪਣੇ ਪਾਸ) ਬੁਲਾ ਸਕਣ ਦੇ ਸਮਰਥ ਹੋਵਾਂ, ਸਿਰ ਉਪਰ ਤਾਜ ਦੀ ਟੋਪੀ (ਕੁਲਹ) ਹੋਵੇ ਅਤੇ ਛਤਰ ਦੀ ਵਿਵਸਥਾ ਕਰ ਲਵਾਂ, (ਪਰ) ਜਗਦੀਸ਼ ਤੋਂ ਬਿਨਾ ਸੱਚ ਕਿਥੋਂ ਪ੍ਰਾਪਤ ਕਰਾਂ। ੬। (ਜੇ ਮੈਂ ਆਪਣੇ ਆਪ ਨੂੰ) ਖ਼ਾਨ, ਬਾਦਸ਼ਾਹ (ਮਲੂਕ) ਅਤੇ ਰਾਜਾ ਅਖਵਾ ਲਵਾਂ। (ਨੌਕਰਾਂ) ਨੂੰ ਡਾਂਟ ਡਪਟ (ਅਥੇ ਤਥੇ) ਕਰਦਾ ਹੋਵਾਂ, (ਪਰ ਇਹ ਸਾਰੇ) ਬੂਠੇ ਦਿਖਾਵੇ ਹਨ। ਗੁਰੂ ਦੇ ਸ਼ਬਦ ਤੋਂ ਬਿਨਾ ਕੋਈ ਕੰਮ ਸਵਰਦਾ ਨਹੀਂ ਹੈ। ੭। (ਮੈਂ) ਹਉਮੈ ਅਤੇ ਮਮਤਾ ਗੁਰੂ ਦੇ ਸ਼ਬਦ ਦੁਆਰਾ ਭੁਲਾ ਦਿੱਤੀਆਂ ਹਨ। ਗੁਰੂ ਦੀ ਸਿਖਿਆ ਦੁਆਰਾ ਹਿਰਦੇ ਵਿਚ ਪ੍ਰਭੂ ਨੂੰ ਜਾਣ ਲਿਆ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ (ਹੇ ਪ੍ਰਭੂ! ਮੈਂ) ਤੇਰੀ ਸ਼ਰਣੀ (ਪਿਆ ਹਾਂ)। ੮। ੧੦।

ਗਉੜੀ ਮਹਲਾ ੧

(ਹੇ ਭਾਈ! ਭਗਤ ਸਾਧਕ) ਇਕ (ਪ੍ਰਭੂ) ਦੀ ਸੇਵਾ ਕਰਦਾ ਹੈ, ਕਿਸੇ ਹੋਰ ਨੂੰ ਨਹੀਂ ਜਾਣਦਾ। (ਸੰਸਾਰਿਕ) ਪ੍ਰਪੰਚਾਂ ਅਤੇ ਰੋਗਾਂ ਨੂੰ ਕੌੜਾ (ਸਮਝ ਕੇ) ਤਿਆਗ ਦਿੰਦਾ ਹੈ। (ਉਹ ਪਰਮਾਤਮਾ) ਦੇ ਪ੍ਰੇਮ ਵਿਚ ਮਿਲ ਕੇ ਸਤਿਸਰੂਪ ਵਿਚ (ਜਾ ਸਮਾਉਂਦਾ ਹੈ)। ੧। ਇਹੋ ਜਿਹਾ ਹੁੰਦਾ ਹੈ ਪ੍ਰਭੂ ਦਾ ਭਗਤ ਸਾਧਕ, (ਜੋ) ਪਰਮਾਤਮਾ ਦਾ ਗੁਣ-ਗਾਨ ਕਰਕੇ ਅਤੇ (ਪਾਪਾਂ ਦੀ) ਮੈਲ ਧੋ ਕੇ (ਹਰਿ ਨੂੰ) ਜਾ ਮਿਲਦਾ ਹੈ। ੧। ਰਹਾਉ। ਸਾਰੇ ਸੰਸਾਰ (ਦਾ ਹਿਰਦਾ) ਉਲਟੇ ਕਮਲ-ਫੁਲ (ਵਰਗਾ ਹੈ) (ਅਰਥਾਤ ਪ੍ਰਭੂ ਦੇ ਨਾਮ-ਸਿਮਰਨ ਤੋਂ ਉਲਟਿਆ ਹੋਇਆ ਹੈ) ਮਾੜੀ ਬੁੱਧੀ ਦੀ ਅੱਗ ਜਗਤ ਨੂੰ ਸਾੜ ਰਹੀ ਹੈ। ਉਹੀ

ਕ੍ਰਿੰਗੁ ਪਤੰਗੁ ਕੁੰਚਰੁ ਅਰੁ ਮੀਨਾ ॥ ਮਿਰਗੁ ਮਰੈ ਸਹਿ ਅਪੁਨਾ ਕੀਨਾ ॥  
 ਤ੍ਰਿਸਨਾ ਰਾਚਿ ਤਤੁ ਨਹੀ ਬੀਨਾ ॥੩॥  
 ਕਾਮੁ ਚਿਤੈ ਕਾਮਣਿ ਹਿਤਕਾਰੀ ॥ ਕ੍ਰੋਧੁ ਬਿਨਾਸੈ ਸਗਲ ਵਿਕਾਰੀ ॥  
 ਪਤਿ ਮਤਿ ਖੋਵਹਿ ਨਾਮੁ ਵਿਸਾਰੀ ॥੪॥

ਪਰ ਘਰਿ ਚੀਤੁ ਮਨਮੁਖਿ ਡੋਲਾਇ ॥ ਗਲਿ ਜੇਵਰੀ ਧੰਧੈ ਲਪਟਾਇ ॥  
 ਗੁਰਮੁਖਿ ਛੂਟਸਿ ਹਰਿ ਗੁਣ ਗਾਇ ॥੫॥  
 ਜਿਉ ਤਨੁ ਬਿਧਵਾ ਪਰ ਕਉ ਦੇਈ ॥ ਕਾਮਿ ਦਾਮਿ ਚਿਤੁ ਪਰ ਵਸਿ ਸੇਈ ॥  
 ਬਿਨੁ ਪਿਰ ਤ੍ਰਿਪਤਿ ਨ ਕਬਹੂੰ ਹੋਈ ॥੬॥  
 ਪੜਿ ਪੜਿ ਪੋਥੀ ਸਿੰਮ੍ਰਿਤਿ ਪਾਠਾ ॥ ਬੇਦ ਪੁਰਾਣ ਪੜੈ ਸੁਣਿ ਥਾਟਾ ॥  
 ਬਿਨੁ ਰਸ ਰਾਤੇ ਮਨੁ ਬਹੁ ਨਾਟਾ ॥੭॥  
 ਜਿਉ ਚਾਤ੍ਰਿਕ ਜਲ ਪ੍ਰੇਮ ਪਿਆਸਾ ॥ ਜਿਉ ਮੀਨਾ ਜਲ ਮਾਹਿ ਉਲਾਸਾ ॥  
 ਨਾਨਕ ਹਰਿ ਰਸੁ ਪੀ ਤ੍ਰਿਪਤਾਸਾ ॥੮॥੧੧॥

ਗਉੜੀ ਮਹਲਾ ੧ ॥  
 ਹਨੁ ਕਰਿ ਮਰੈ ਨ ਲੇਖੈ ਪਾਵੈ ॥ ਵੇਸ ਕਰੈ ਬਹੁ ਭਸਮ ਲਗਾਵੈ ॥  
 ਨਾਮੁ ਬਿਸਾਰਿ ਬਹੁਰਿ ਪਛੁਤਾਵੈ ॥੧॥  
 ਤੂੰ ਮਨਿ ਹਰਿ ਜੀਉ ਤੂੰ ਮਨਿ ਸੁਖ ॥  
 ਨਾਮੁ ਬਿਸਾਰਿ ਸਹਹਿ ਜਮ ਦੂਖ ॥੧॥ ਰਹਾਉ ॥  
 ਚੇਆ ਚੰਦਨ ਅਗਰ ਕਪੂਰਿ ॥ ਮਾਇਆ ਮਗਨੁ ਪਰਮ ਪਦੁ ਦੂਰਿ ॥  
 ਨਾਮਿ ਬਿਸਾਰਿਐ ਸਭੁ ਕੂੜੋ ਕੂਰਿ ॥੨॥  
 ਨੇਜੇ ਵਾਜੇ ਤਖਤਿ ਸਲਾਮੁ ॥ ਅਧਕੀ ਤ੍ਰਿਸਨਾ ਵਿਆਪੈ ਕਾਮੁ ॥  
 ਬਿਨੁ ਹਰਿ ਜਾਚੇ ਭਗਤਿ ਨ ਨਾਮੁ ॥੩॥  
 ਵਾਦਿ ਅਹੰਕਾਰਿ ਨਾਹੀ ਪ੍ਰਭ ਮੇਲਾ ॥ ਮਨੁ ਦੇ ਪਾਵਹਿ ਨਾਮੁ ਸੁਹੇਲਾ ॥  
 ਦੂਜੈ ਭਾਇ ਅਗਿਆਨੁ ਦੁਹੇਲਾ ॥੪॥

ਬਿਨੁ ਦਮ ਕੇ ਸਉਦਾ ਨਹੀ ਹਾਟ ॥ ਬਿਨੁ ਬੋਹਿਥ ਸਾਗਰ ਨਹੀ ਵਾਟ ॥  
 ਬਿਨੁ ਗੁਰ ਸੇਵੇ ਘਾਟੇ ਘਾਟਿ ॥੫॥  
 ਤਿਸ ਕਉ ਵਾਹੁ ਵਾਹੁ ਜਿ ਵਾਟ ਦਿਖਾਵੈ ॥ ਤਿਸ ਕਉ ਵਾਹੁ ਵਾਹੁ ਜਿ ਸਬਦੁ ਸੁਣਾਵੈ ॥  
 ਤਿਸ ਕਉ ਵਾਹੁ ਵਾਹੁ ਜਿ ਮੇਲਿ ਮਿਲਾਵੈ ॥੬॥  
 ਵਾਹੁ ਵਾਹੁ ਤਿਸ ਕਉ ਜਿਸ ਕਾ ਇਹੁ ਜੀਉ ॥ ਗੁਰ ਸਬਦੀ ਮਥਿ ਅੰਮ੍ਰਿਤੁ ਪੀਉ ॥  
 ਨਾਮ ਵਡਾਈ ਤੁਧੁ ਭਾਣੈ ਦੀਉ ॥੭॥

(ਭਵ-ਸਾਗਰ ਵਿਚੋਂ) ਤਰਦਾ ਹੈ, (ਜੋ) ਗੁਰੂ ਦੇ ਸ਼ਬਦ ਨੂੰ ਵਿਚਾਰਦਾ ਹੈ। ੨। (ਜਿਸ ਤਰ੍ਹਾਂ) ਭੋਗ, ਪਤੰਗਾ, ਹਾਥੀ (ਕੁੰਚਰੁ), ਮੱਛੀ (ਮੀਨਾ) ਅਤੇ ਹਿਰਨ ਆਪਣੇ ਕੀਤੇ ਹੋਏ ਕਰਮਾਂ (ਦਾ ਫਲ) ਸਹਿ ਕੇ ਮਰ ਜਾਂਦੇ ਹਨ, (ਉਸੇ ਤਰ੍ਹਾਂ ਮਨੁੱਖ ਨੇ) ਤ੍ਰਿਸ਼ਨਾ ਵਿਚ ਲੀਨ ਹੋ ਕੇ ਤੱਤ੍ਰ ਨੂੰ ਨਹੀਂ ਪਛਾਣਿਆ ਹੈ (ਅਤੇ ਦੁਖ ਵਿਚ ਪੈਂਦਾ ਹੈ)। ੩। ਇਸਤਰੀ ਦਾ ਪ੍ਰੇਮੀ (ਸਦਾ) ਕਾਮ-ਭੋਗ ਨੂੰ ਚਿਤਵਦਾ ਹੈ। (ਅਜਿਹੇ ਸਾਰੇ) ਵਿਕਾਰੀ (ਵਿਅਕਤੀ) ਕ੍ਰੋਧ ਨਾਲ ਨਸ਼ਟ ਹੋ ਜਾਂਦੇ ਹਨ। (ਉਹ) ਨਾਮ ਨੂੰ ਭੁਲਾ ਕੇ (ਆਪਣੀ) ਇਜ਼ਤ ਅਤੇ ਬੁੱਧੀ ਨੂੰ ਗਵਾ ਲੈਂਦੇ ਹਨ। ੪।

ਮਨਮੁਖ (ਵਿਅਕਤੀ) ਪਰਾਏ ਘਰ ਵਲ ਚਿਤ ਨੂੰ ਭੁਲਾਉਂਦਾ ਹੈ। (ਸਿੱਟੇ ਵਜੋਂ ਉਹ) ਧੰਦਿਆਂ ਵਿਚ ਲਿਪਟਦਾ ਹੈ ਅਤੇ ਗਲ ਵਿਚ (ਜਮ ਦੀ) ਫਾਹੀ ਪਵਾਉਂਦਾ ਹੈ। (ਪਰ) ਹਰਿ ਦੇ ਗੁਣਾਂ ਦਾ ਗਾਇਨ ਕਰਕੇ ਗੁਰਮੁਖ (ਸਾਧਕ ਸੰਸਾਰਿਕ ਬੰਧਨਾਂ ਤੋਂ) ਖਲਾਸ ਹੋ ਜਾਂਦਾ ਹੈ। ੫। ਜਿਵੇਂ ਵਿਧਵਾ ਇਸਤਰੀ ਪਰਾਏ ਮਰਦ ਨੂੰ ਆਪਣਾ ਸ਼ਰੀਰ ਅਰਪਦੀ ਹੈ। ਉਹ ਕਾਮ ਅਤੇ ਧਨ ਕਰਕੇ (ਆਪਣਾ) ਮਨ ਪਰ-ਪੁਰਸ਼ ਦੇ ਵਸ ਵਿਚ ਕਰਦੀ ਹੈ, (ਪਰ) ਪਤੀ ਤੋਂ ਬਿਨਾ (ਉਸ ਨੂੰ) ਕਦੇ ਵੀ ਸ਼ਾਂਤੀ ਪ੍ਰਾਪਤ ਨਹੀਂ ਹੋ ਸਕਦੀ। ੬। (ਪੰਡਿਤ ਲੋਕ) ਧਾਰਮਿਕ ਪੋਥੀਆਂ ਅਤੇ ਸਮ੍ਰਿਤੀਆਂ ਦਾ ਪਾਠ ਕਰਦੇ ਹਨ ਅਤੇ ਸੰਕਲਪਾਂ-ਵਿਕਲਪਾਂ (ਥਾਟਾ) ਨੂੰ ਸੁਣਾ ਕੇ ਵੇਦਾਂ ਅਤੇ ਪੁਰਾਣਾਂ ਦਾ ਪਾਠ ਕਰਦੇ ਹਨ। (ਪਰ) ਬਿਨਾ (ਪ੍ਰਭੂ ਦੇ ਨਾਮ) ਰਸ ਵਿਚ ਰੰਗੀਣ ਦੇ (ਉਨ੍ਹਾਂ ਦੇ) ਮਨ ਬਹੁਤ ਨਾਚ ਕਰਦੇ ਹਨ (ਅਰਥਾਤ ਵਿਕਾਰਾਂ ਵਲ ਖਿੰਡੇ ਰਹਿੰਦੇ ਹਨ)। ੭। ਜਿਵੇਂ ਚਾੜ੍ਹਕ (ਸੁਆਤੀ ਨੱਛਤ੍ਰ ਵਾਲੇ) ਜਲ ਦੇ ਪ੍ਰੇਮ ਲਈ ਪਿਆਸਾ ਹੈ, ਜਿਵੇਂ ਮੱਛੀ ਜਲ ਵਿਚ ਬਹੁਤ ਖੁਸ਼ ਰਹਿੰਦੀ ਹੈ, (ਤਿਵੇਂ) ਨਾਨਕ ਹਰਿ-ਨਾਮ ਰੂਪ ਰਸ ਪੀ ਕੇ ਤ੍ਰਿਪਤ ਹੁੰਦਾ ਹੈ। ੮। ੧੧।

ਗਉੜੀ ਮਹਲਾ ੧

(ਹੇ ਜਿਗਿਆਸੂ! ਜੋ ਵਿਅਕਤੀ) ਹਠ-ਯੋਗ (ਦੀ ਸਾਧਨਾ) ਕਰਕੇ ਮਰਦਾ ਹੈ, (ਉਹ) ਈਸ਼ਵਰੀ ਦਰਗਾਹ ਵਿਚ ਲੇਖੇ ਵਿਚ ਨਹੀਂ ਪੈਂਦਾ (ਅਰਥਾਤ ਪ੍ਰਵਾਨ ਨਹੀਂ ਚੜ੍ਹਦਾ)। (ਉਹ) ਬਹੁਤ ਭੇਖ ਧਾਰਦਾ ਹੈ (ਅਤੇ ਸ਼ਰੀਰ ਉਤੇ) ਭਸਮ ਲਗਾਉਂਦਾ ਹੈ। (ਪਰ) ਨਾਮ ਨੂੰ ਭੁਲਾ ਕੇ ਫਿਰ ਪਛਤਾਉਂਦਾ ਹੈ। ੧। (ਹੇ ਭਾਈ!) ਤੂੰ (ਆਪਣੇ) ਮਨ ਵਿਚ ਹਰਿ ਨੂੰ (ਵਸਾ ਲੈ) ਅਤੇ ਮਨ ਵਿਚ ਸੁਖ ਮਾਣ। (ਚੇਤੇ ਰਖ ਕਿ) ਨਾਮ ਨੂੰ ਭੁਲਾ ਕੇ ਜਮ ਦਾ ਦੁਖ ਹੀ ਸਹੇਂਗਾ। ੧। ਰਹਾਉ। (ਜੋ ਵਿਅਕਤੀ) ਅਤਰ, ਚੰਦਨ, ਅਗਰ ਅਤੇ ਕਪੂਰ (ਆਦਿ ਸੁਗੰਧਿਤ ਵਸਤੂਆਂ ਨੂੰ ਵਰਤਦਾ ਹੈ ਅਤੇ) ਮਾਇਆ ਵਿਚ ਮਗਨ ਰਹਿੰਦਾ ਹੈ, (ਉਸ ਤੋਂ) ਪਰਮ-ਪਦ ਦੂਰ ਹੀ ਰਹਿੰਦਾ ਹੈ। ਨਾਮ ਨੂੰ ਭੁਲਾ ਦੇਣ ਨਾਲ ਸਭ ਕੂੜ ਹੀ ਕੂੜ ਹੈ। ੨। (ਜੇ ਕਿਸੇ ਵਿਅਕਤੀ ਪਾਸ ਰਾਜਸੀ ਠਾਠ ਵਾਲੇ) ਨੇਜੇ, ਨਗਾਰੇ, ਤਖਤ ਅਤੇ ਸਲਾਮੀ (ਕਰਨ ਵਾਲੇ ਸਿਪਾਹੀ ਹੋਣ, ਤਾਂ ਉਸ ਦੀ) ਤ੍ਰਿਸ਼ਨਾ ਹੋਰ ਵਧਦੀ ਹੈ ਅਤੇ ਕਾਮ-ਭੋਗ (ਦੀ ਇੱਛਾ) ਵਿਆਪਦੀ ਹੈ। ਹਰਿ ਤੋਂ ਯਾਚਨਾ ਕੀਤੇ ਬਿਨਾ ਨ ਭਗਤੀ ਮਿਲਦੀ ਹੈ ਅਤੇ ਨ ਹੀ ਨਾਮ। ੩। ਸ਼ਾਸਤ੍ਰਾਰਥ (ਵਾਦਿ) ਅਤੇ ਹੰਕਾਰ ਦਾ ਪ੍ਰਭੂ ਨਾਲ ਮੇਲ ਨਹੀਂ ਹੁੰਦਾ। ਮਨ ਅਰਪਿਤ ਕਰਨ ਨਾਲ ਹੀ ਸੁਖਦਾਇਕ ਨਾਮ ਪ੍ਰਾਪਤ ਹੁੰਦਾ ਹੈ। ਦ੍ਰੈਤ-ਭਾਵ ਕਾਰਣ ਦੁਖਦਾਇਕ ਆਗਿਆਨ ਹੀ (ਮਿਲਦਾ ਹੈ)। ੪।

(ਜਿਵੇਂ) ਬਿਨਾ ਧਨ ਦੇ ਦੁਕਾਨ ਤੋਂ ਸੌਦਾ ਨਹੀਂ ਮਿਲਦਾ ਅਤੇ ਬਿਨਾ ਜਹਾਜ਼ ਦੇ ਸਮੁੰਦਰ ਦਾ ਰਸਤਾ (ਪਾਇਆ ਨਹੀਂ) ਜਾ ਸਕਦਾ, (ਤਿਵੇਂ) ਗੁਰੂ ਦੀ ਸੇਵਾ ਤੋਂ ਬਿਨਾ ਘਾਟਾ ਹੀ ਘਾਟਾ ਹੈ। ੫। ਉਸ (ਸਾਧਕ ਅਥਵਾ ਗੁਰੂ) ਨੂੰ ਵਾਹ ਵਾਹ ਹੈ ਜੋ ਪ੍ਰਭੂ (ਦੇ ਮਿਲਾਪ) ਦਾ ਰਸਤਾ ਵਿਖਾ ਦੇਵੇ, ਉਸ ਨੂੰ ਵਾਹ ਵਾਹ ਹੈ ਜੋ (ਪ੍ਰਭੂ ਦਾ) ਸ਼ਬਦ ਸੁਣਾ ਦੇਵੇ, ਉਸ ਨੂੰ ਵਾਹ ਵਾਹ ਹੈ ਜੋ (ਪਰਮਾਤਮਾ ਨਾਲ) ਮੇਲ ਮਿਲਾ ਦੇਵੇ। ੬। ਉਸ ਨੂੰ ਵਾਹ ਵਾਹ ਹੈ ਜਿਸ ਦੀ ਇਹ ਜਿੰਦ ਹੈ। (ਹੇ ਭਾਈ!) ਗੁਰੂ ਦੇ ਸ਼ਬਦ ਰਾਹੀਂ (ਨਾਮ ਰੂਪ) ਅੰਮ੍ਰਿਤ ਮਥ ਕੇ ਪੀਓ। (ਪ੍ਰਭੂ) ਤੈਨੂੰ ਨਾਮ ਦੀ ਵਡਿਆਈ ਆਪਣੇ ਭਾਣੇ ਅਨੁਸਾਰ



ਨਾਮ ਬਿਨਾ ਕਿਉ ਜੀਵਾ ਮਾਇ ॥ ਅਨਦਿਨੁ ਜਪਤੁ ਰਹਉ ਤੇਰੀ ਸਰਣਾਇ ॥  
ਨਾਨਕ ਨਾਮਿ ਰਤੇ ਪਤਿ ਪਾਇ ॥੮॥੧੨॥

ਗਉੜੀ ਮਹਲਾ ੧ ॥

ਹਉਮੈ ਕਰਤ ਭੇਖੀ ਨਹੀ ਜਾਨਿਆ ॥ ਗੁਰਮੁਖਿ ਭਗਤਿ ਵਿਰਲੇ ਮਨੁ ਮਾਨਿਆ ॥੧॥  
ਹਉ ਹਉ ਕਰਤ ਨਹੀ ਸਚੁ ਪਾਈਐ ॥ ਹਉਮੈ ਜਾਇ ਪਰਮ ਪਦੁ ਪਾਈਐ ॥੧॥ ਰਹਾਉ ॥  
ਹਉਮੈ ਕਰਿ ਰਾਜੇ ਬਹੁ ਧਾਵਹਿ ॥ ਹਉਮੈ ਖਪਹਿ ਜਨਮਿ ਮਰਿ ਆਵਹਿ ॥੨॥  
ਹਉਮੈ ਨਿਵਰੈ ਗੁਰ ਸਬਦੁ ਵੀਚਾਰੈ ॥ ਚੰਚਲ ਮਤਿ ਤਿਆਗੈ ਪੰਚ ਸੰਘਾਰੈ ॥੩॥  
ਅੰਤਰਿ ਸਾਚੁ ਸਹਜ ਘਰਿ ਆਵਹਿ ॥ ਰਾਜਨੁ ਜਾਣਿ ਪਰਮ ਗਤਿ ਪਾਵਹਿ ॥੪॥

ਸਚੁ ਕਰਣੀ ਗੁਰੁ ਭਰਮੁ ਚੁਕਾਵੈ ॥ ਨਿਰਭਉ ਕੈ ਘਰਿ ਤਾੜੀ ਲਾਵੈ ॥੫॥  
ਹਉ ਹਉ ਕਰਿ ਮਰਣਾ ਕਿਆ ਪਾਵੈ ॥ ਪੂਰਾ ਗੁਰੁ ਭੇਟੇ ਸੋ ਝਗਰੁ ਚੁਕਾਵੈ ॥੬॥  
ਜੇਤੀ ਹੈ ਤੇਤੀ ਕਿਹੁ ਨਾਹੀ ॥ ਗੁਰਮੁਖਿ ਗਿਆਨ ਭੇਟਿ ਗੁਣ ਗਾਹੀ ॥੭॥  
ਹਉਮੈ ਬੰਧਨ ਬੰਧਿ ਭਵਾਵੈ ॥ ਨਾਨਕ ਰਾਮ ਭਗਤਿ ਸੁਖੁ ਪਾਵੈ ॥੮॥੧੩॥

ਗਉੜੀ ਮਹਲਾ ੧ ॥

ਪ੍ਰਥਮੇ ਬ੍ਰਹਮਾ ਕਾਲੈ ਘਰਿ ਆਇਆ ॥ ਬ੍ਰਹਮ ਕਮਲੁ ਪਇਆਲਿ ਨ ਪਾਇਆ ॥  
ਆਗਿਆ ਨਹੀ ਲੀਨੀ ਭਰਮਿ ਭੁਲਾਇਆ ॥੧॥  
ਜੋ ਉਪਜੈ ਸੋ ਕਾਲਿ ਸੰਘਾਰਿਆ ॥  
ਹਮ ਹਰਿ ਰਾਖੇ ਗੁਰ ਸਬਦੁ ਬੀਚਾਰਿਆ ॥੧॥ ਰਹਾਉ ॥  
ਮਾਇਆ ਮੋਹੇ ਦੇਵੀ ਸਭਿ ਦੇਵਾ ॥ ਕਾਲੁ ਨ ਛੋਡੈ ਬਿਨੁ ਗੁਰ ਕੀ ਸੇਵਾ ॥  
ਓਹੁ ਅਬਿਨਾਸੀ ਅਲਖ ਅਭੇਵਾ ॥੨॥  
ਸੁਲਤਾਨ ਖਾਨ ਬਾਦਿਸਾਹ ਨਹੀ ਰਹਨਾ ॥ ਨਾਮਹੁ ਭੂਲੈ ਜਮ ਕਾ ਦੁਖੁ ਸਹਨਾ ॥  
ਮੈ ਧਰ ਨਾਮੁ ਜਿਉ ਰਾਖਹੁ ਰਹਨਾ ॥੩॥  
ਚਉਧਰੀ ਰਾਜੇ ਨਹੀ ਕਿਸੈ ਮੁਕਾਮੁ ॥ ਸਾਹ ਮਰਹਿ ਸੰਚਹਿ ਮਾਇਆ ਦਾਮ ॥  
ਮੈ ਧਨੁ ਦੀਜੈ ਹਰਿ ਅੰਮ੍ਰਿਤੁ ਨਾਮੁ ॥੪॥

ਰਯਤਿ ਮਹਰ ਮੁਕਦਮ ਸਿਕਦਾਰੈ ॥ ਨਿਹਚਲੁ ਕੋਇ ਨ ਦਿਸੈ ਸੰਸਾਰੈ ॥  
ਅਫਰਿਉ ਕਾਲੁ ਕੂੜੁ ਸਿਰਿ ਮਾਰੈ ॥੫॥

ਦਿੰਦਾ ਹੈ। ੭। ਹੇ ਮਾਤਾ! ਨਾਮ ਤੋਂ ਬਿਨਾ (ਮੈਂ) ਕਿਵੇਂ ਜੀਵਾਂ। (ਹੇ ਪ੍ਰਭੂ! ਮੇਰੀ ਹਾਰਦਿਕ ਇੱਛਾ ਹੈ ਕਿ) ਤੇਰੀ ਸ਼ਰਣ ਵਿਚ ਪੈ ਕੇ ਹਮੇਸ਼ਾ (ਨਾਮ) ਜਪਦਾ ਰਹਾਂ। ਹੇ ਨਾਨਕ! ਨਾਮ ਵਿਚ ਲੀਨ ਰਹਿਣ ਨਾਲ ਹੀ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ। ੮। ੧੨।

ਗਉੜੀ ਮਹਲਾ ੧

ਹਉਮੈ ਕਰਦਿਆਂ ਧਾਰਮਿਕ ਭੇਖਾਂ ਰਾਹੀਂ (ਕਿਸੇ ਨੇ ਪ੍ਰਭੂ ਨੂੰ) ਨਹੀਂ ਜਾਣਿਆ। ਗੁਰੂ ਦੀ ਸਿਖਿਆ ਦੁਆਰਾ ਭਗਤੀ ਕਰਕੇ (ਕਿਸੇ) ਵਿਰਲੇ ਦਾ ਮਨ ਪਰਮਾਤਮਾ ਨਾਲ ਪਤੀਜਿਆ ਹੈ। ੧। ਹੰਕਾਰ ਕਰਨ ਨਾਲ ਸਤਿਸਰੂਪ (ਪਰਮਾਤਮਾ) ਨੂੰ ਨਹੀਂ ਮਿਲ ਪਾਈਦਾ। ਹਉਮੈ ਦੇ ਨਸ਼ਟ ਹੋਣ ਨਾਲ ਹੀ ਪਰਮ-ਪਦ ਪ੍ਰਾਪਤ ਹੁੰਦਾ ਹੈ। ੧। ਰਹਾਉ। ਹਉਮੈ ਕਰਦੇ ਹੋਏ ਰਾਜੇ (ਇਕ ਦੂਜੇ ਨੂੰ ਅਧੀਨ ਕਰਨ ਲਈ) ਬਹੁਤ ਧਾਵੇ ਕਰਦੇ ਹਨ। (ਪਰ ਉਹ) ਹਉਮੈ ਵਿਚ ਖਪਦੇ ਹਨ ਅਤੇ ਜਨਮ-ਮਰਨ ਦੇ ਗੋੜ ਵਿਚ ਪੈਂਦੇ ਹਨ। ੨। ਗੁਰੂ ਦੇ ਸ਼ਬਦ ਨੂੰ ਵਿਚਾਰਨ ਨਾਲ ਹਉਮੈ ਦੂਰ ਹੁੰਦੀ ਹੈ। ਚੰਚਲ ਬੁੱਧੀ ਨੂੰ ਤਿਆਗਣ ਨਾਲ ਪੰਜ ਵਿਕਾਰ ਮਾਰੇ ਜਾਂਦੇ ਹਨ। ੩। (ਜਿਨ੍ਹਾਂ ਸਾਧਕਾਂ ਦੇ ਹਿਰਦੇ) ਅੰਦਰ ਸਤਿਸਰੂਪੀ (ਪ੍ਰਭੂ ਵਸਦਾ ਹੈ), ਉਹ ਸਹਿਜ ਅਵਸਥਾ ਵਿਚ ਆ ਜਾਂਦੇ ਹਨ। (ਸਰਬ ਸ੍ਰੇਸ਼ਠ) ਰਾਜੇ ਨੂੰ ਪਛਾਣ ਕੇ ਪਰਮ-ਗਤਿ (ਅਰਥਾਤ ਸੋਕਸ਼-ਪਦ) ਪ੍ਰਾਪਤ ਕਰਦੇ ਹਨ। ੪।

ਗੁਰੂ (ਤੋਂ ਪ੍ਰਾਪਤ ਹੋਈ) ਸੱਚੀ ਜੀਵਨ ਜਾਚ (ਮਨੁੱਖ ਦੇ ਮਨ ਵਿਚੋਂ) ਭਰਮ ਖਤਮ ਕਰ ਦਿੰਦੀ ਹੈ। (ਫਿਰ ਸਾਧਕ) ਨਿਰਭਉ ਪ੍ਰਭੂ ਦੇ ਸਰੂਪ (ਘਰਿ) ਵਿਚ ਸੁਰਤਿ ਜੋੜੀ ਰਖਦਾ ਹੈ। ੫। ਹਉਮੈ ਕਰ ਕਰ ਕੇ ਮਰਨ ਵਾਲਾ, (ਦਸੇ) ਕੀ ਪ੍ਰਾਪਤ ਕਰ ਸਕਦਾ ਹੈ? (ਜੋ) ਪੂਰੇ ਗੁਰੂ ਨੂੰ ਮਿਲ ਪੈਂਦਾ ਹੈ, ਉਹ (ਗੁਰੂ ਉਸ ਦੇ ਅੰਦਰੋਂ ਹਉਮੈ ਦਾ) ਤਨਾਉ ਜਾਂ ਝਗੜਾ ਖਤਮ ਕਰ ਦਿੰਦਾ ਹੈ। ੬। ਜਿਤਨੀ (ਸਿਸ਼ਟੀ) ਹੈ, ਉਤਨੀ ਕੁਝ ਵੀ ਨਹੀਂ ਹੈ (ਅਰਥਾਤ ਕਿਸੇ ਕੰਮ ਦੀ ਨਹੀਂ ਹੈ)। ਗੁਰਮੁਖ ਸਾਧਕ (ਗੁਰੂ ਤੋਂ) ਗਿਆਨ ਪ੍ਰਾਪਤ ਕਰਕੇ (ਪ੍ਰਭੂ ਦੇ) ਗੁਣ ਗਾਉਂਦਾ ਹੈ। ੭। ਹਉਮੈ (ਮਨੁੱਖ ਨੂੰ) ਬੰਧਨਾਂ ਵਿਚ ਬੰਨ੍ਹ ਕੇ (ਜੂਨਾਂ ਦੇ ਗੋੜ ਵਿਚ) ਘੁਮਾਉਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ) ਪ੍ਰਭੂ ਦੀ ਭਗਤੀ ਕਰਦਾ ਹੈ, ਉਹੀ ਸੁਖ ਪ੍ਰਾਪਤ ਕਰਦਾ ਹੈ। ੮। ੧੩।

ਗਉੜੀ ਮਹਲਾ ੧

ਸਭ ਤੋਂ ਪਹਿਲਾਂ (ਤਥਾਕਥਿਤ ਸਿਸ਼ਟੀ ਦਾ ਕਰਤਾ) ਬ੍ਰਹਮਾ ਮ੍ਰਿਤੂ ਦੇ ਸ਼ਿਕੰਜੇ ਵਿਚ ਆਇਆ। ਬ੍ਰਹਮਾ ਕਮਲ ਫੁਲ (ਦੀ ਡੰਡੀ ਵਿਚੋਂ ਪੈਦਾ ਹੋ ਕੇ) ਪਾਤਾਲ ਤਕ ਪਹੁੰਚ ਗਿਆ (ਪਰ ਉਸ ਦਾ) ਅੰਤ ਨ ਪਾ ਸਕਿਆ। (ਉਸ ਨੇ ਗੁਰੂ ਦੀ) ਆਗਿਆ ਗ੍ਰਹਿਣ ਨ ਕੀਤੀ, (ਫਲਸਰੂਪ) ਭਰਮਾਂ ਵਿਚ ਭੁਲਿਆ ਰਿਹਾ। ੧। (ਇਸ ਜਗਤ ਵਿਚ) ਜੋ ਪੈਦਾ ਹੋਇਆ ਹੈ, ਉਸ ਨੂੰ ਕਾਲ ਨੇ ਮਾਰ ਦਿੱਤਾ ਹੈ। ਸਾਨੂੰ ਹਰਿ ਨੇ ਬਚਾ ਲਿਆ ਹੈ, (ਕਿਉਂਕਿ ਅਸੀਂ) ਗੁਰੂ ਦੇ ਸ਼ਬਦ ਨੂੰ (ਹਿਰਦੇ ਵਿਚ) ਵਿਚਾਰਿਆ ਹੈ। ੧। ਰਹਾਉ। ਮਾਇਆ ਨੇ ਸਾਰੇ ਦੇਵੀ ਦੇਵਤਿਆਂ ਨੂੰ ਮੋਹਿਆ ਹੋਇਆ ਹੈ (ਅਰਥਾਤ ਠਗਿਆ ਹੋਇਆ ਹੈ)। ਗੁਰੂ ਦੀ ਸੇਵਾ ਕਰਨ ਤੋਂ ਬਿਨਾ ਕਾਲ (ਕਿਸੇ ਨੂੰ) ਛੁਡਦਾ ਨਹੀਂ ਹੈ। ਉਹ ਪਰਮਾਤਮਾ ਅਲੱਖ ਅਤੇ ਅਭੇਦ ਹੈ। ੨। ਸੁਲਤਾਨ, ਖਾਨ, ਬਾਦਸ਼ਾਹ (ਆਦਿ ਕਿਸੇ ਨੇ ਵੀ ਸੰਸਾਰ ਵਿਚ) ਨਹੀਂ ਰਹਿਣਾ। ਨਾਮ ਨੂੰ ਭੁਲਣ ਵਾਲੇ ਨੇ ਜਮ ਦਾ ਦੁਖ ਸਹਿਣਾ ਹੈ। (ਹੇ ਪ੍ਰਭੂ!) ਮੈਨੂੰ ਨਾਮ ਦਾ ਆਸਰਾ ਹੈ, ਜਿਸ ਤਰ੍ਹਾਂ ਰਖੋਗੇ, (ਉਸੇ ਤਰ੍ਹਾਂ) ਰਹਾਂਗਾ। ੩। ਚੌਧਰੀ, ਰਾਜੇ ਆਦਿ ਕਿਸੇ ਦਾ ਵੀ (ਸੰਸਾਰ ਵਿਚ) ਸਥਾਈ ਠਿਕਾਣਾ ਨਹੀਂ ਹੈ। ਮਾਇਆ ਨੂੰ ਇਕੱਠਾ ਕਰਨ ਵਾਲਾ ਸ਼ਾਹ ਵੀ ਮਰ ਜਾਂਦਾ ਹੈ। ਹੇ ਹਰਿ! ਮੈਨੂੰ ਨਾਮ ਰੂਪ ਅੰਮ੍ਰਿਤ ਦਾ ਦਾਨ ਬਖਸ਼। ੪।

ਪ੍ਰਜਾ (ਰਯਤਿ), ਮੁਖੀਏ (ਮਹਰ), ਚੌਧਰੀ (ਮੁਕਦਮ) ਅਤੇ ਸਰਦਾਰ ਆਦਿ ਕੋਈ ਵੀ ਸੰਸਾਰ ਵਿਚ ਸਥਾਈ ਨਹੀਂ ਦਿਸਦੇ। ਆਫਰਿਆ ਹੋਇਆ (ਅਰਥਾਤ ਸਸ਼ਕਤ) ਕਾਲ ਕੂੜੇ (ਮਨੁੱਖ)

ਨਿਹਚਲੁ ਏਕੁ ਸਚਾ ਸਚੁ ਸੋਈ ॥ ਜਿਨਿ ਕਰਿ ਸਾਜੀ ਤਿਨਹਿ ਸਭ ਗੋਈ ॥  
 ਓਹੁ ਗੁਰਮੁਖਿ ਜਾਪੈ ਤਾਂ ਪਤਿ ਹੋਈ ॥੬॥  
 ਕਾਜੀ ਸੇਖ ਭੇਖ ਫਕੀਰਾ ॥ ਵਡੇ ਕਹਾਵਹਿ ਹਉਮੈ ਤਨਿ ਪੀਰਾ ॥  
 ਕਾਲੁ ਨ ਛੋਡੈ ਬਿਨੁ ਸਤਿਗੁਰ ਕੀ ਧੀਰਾ ॥੭॥  
 ਕਾਲੁ ਜਾਲੁ ਜਿਹਵਾ ਅਰੁ ਨੈਣੀ ॥ ਕਾਨੀ ਕਾਲੁ ਸੁਣੈ ਬਿਖੁ ਬੈਣੀ ॥  
 ਬਿਨੁ ਸਬਦੈ ਮੁਠੇ ਦਿਨੁ ਰੈਣੀ ॥੮॥  
 ਹਿਰਦੈ ਸਾਚੁ ਵਸੈ ਹਰਿ ਨਾਇ ॥ ਕਾਲੁ ਨ ਜੋਹਿ ਸਕੈ ਗੁਣ ਗਾਇ ॥  
 ਨਾਨਕ ਗੁਰਮੁਖਿ ਸਬਦਿ ਸਮਾਇ ॥੯॥੧੪॥

ਗਉੜੀ ਮਹਲਾ ੧ ॥  
 ਬੋਲਹਿ ਸਾਚੁ ਮਿਥਿਆ ਨਹੀ ਰਾਈ ॥ ਚਾਲਹਿ ਗੁਰਮੁਖਿ ਹੁਕਮਿ ਰਜਾਈ ॥  
 ਰਹਹਿ ਅਤੀਤ ਸਚੇ ਸਰਣਾਈ ॥੧॥  
 ਸਚ ਘਰਿ ਬੈਸੈ ਕਾਲੁ ਨ ਜੋਰੈ ॥  
 ਮਨਮੁਖ ਕਉ ਆਵਤ ਜਾਵਤ ਦੁਖੁ ਮੋਰੈ ॥੧॥ ਰਹਾਉ ॥  
 ਅਪਿਉ ਪੀਅਉ ਅਕਥੁ ਕਥਿ ਰਹੀਐ ॥ ਨਿਜ ਘਰਿ ਬੈਸਿ ਸਹਜ ਘਰੁ ਲਹੀਐ ॥  
 ਹਰਿ ਰਸਿ ਮਾਤੇ ਇਹੁ ਸੁਖੁ ਕਹੀਐ ॥੨॥  
 ਗੁਰਮਤਿ ਚਾਲ ਨਿਹਚਲ ਨਹੀ ਡੋਲੈ ॥ ਗੁਰਮਤਿ ਸਾਚਿ ਸਹਜਿ ਹਰਿ ਬੋਲੈ ॥  
 ਪੀਵੈ ਅੰਮ੍ਰਿਤੁ ਤਤੁ ਵਿਰੋਲੈ ॥੩॥  
 ਸਤਿਗੁਰੁ ਦੇਖਿਆ ਦੀਖਿਆ ਲੀਨੀ ॥ ਮਨੁ ਤਨੁ ਅਰਪਿਓ ਅੰਤਰ ਗਤਿ ਕੀਨੀ ॥  
 ਗਤਿ ਮਿਤਿ ਪਾਈ ਆਤਮੁ ਚੀਨੀ ॥੪॥

ਭੋਜਨੁ ਨਾਮੁ ਨਿਰੰਜਨ ਸਾਰੁ ॥ ਪਰਮ ਹੰਸੁ ਸਚੁ ਜੋਤਿ ਅਪਾਰ ॥  
 ਜਹ ਦੇਖਉ ਤਹ ਏਕੰਕਾਰੁ ॥੫॥  
 ਰਹੈ ਨਿਰਾਲਮੁ ਏਕਾ ਸਚੁ ਕਰਣੀ ॥ ਪਰਮ ਪਦੁ ਪਾਇਆ ਸੇਵਾ ਗੁਰ ਚਰਣੀ ॥  
 ਮਨ ਤੇ ਮਨੁ ਮਾਨਿਆ ਚੂਕੀ ਅਹੰ ਭ੍ਰਮਣੀ ॥੬॥  
 ਇਨ ਬਿਧਿ ਕਉਣੁ ਕਉਣੁ ਨਹੀ ਤਾਰਿਆ ॥ ਹਰਿ ਜਸਿ ਸੰਤ ਭਗਤ ਨਿਸਤਾਰਿਆ ॥  
 ਪ੍ਰਭ ਪਾਏ ਹਮ ਅਵਰੁ ਨ ਭਾਰਿਆ ॥੭॥  
 ਸਾਚ ਮਹਲਿ ਗੁਰਿ ਅਲਖੁ ਲਖਾਇਆ ॥ ਨਿਹਚਲ ਮਹਲੁ ਨਹੀ ਛਾਇਆ ਮਾਇਆ ॥  
 ਸਾਚਿ ਸੰਤੋਖੇ ਭਰਮੁ ਚੁਕਾਇਆ ॥੮॥

ਦੇ ਸਿਰ ਵਿਚ (ਡੰਡਾ) ਮਾਰਦਾ ਹੈ। ੫। ਸਦਾ ਸਥਿਰ ਰਹਿਣ ਵਾਲਾ ਇਕ (ਪਰਮਾਤਮਾ) ਹੈ, (ਉਹੀ) ਸਚਮੁਚ ਸੱਚਾ ਹੈ। ਜਿਸ ਨੇ (ਸ੍ਰਿਸ਼ਟੀ ਦੀ) ਰਚਨਾ ਕੀਤੀ ਹੈ, ਉਸੇ ਨੇ ਹੀ ਸਾਰੀ (ਆਪਣੇ ਵਿਚ) ਸਮੇਂ ਲੈਣੀ ਹੈ। ਉਸ (ਪ੍ਰਭੂ) ਦੀ ਗੁਰੂ ਦੀ ਮਤਿ ਦੁਆਰਾ ਪਛਾਣ ਹੋਣ 'ਤੇ ਹੀ (ਮਨੁੱਖ ਦੀ ਸੱਚੀ ਦਰਗਾਹ ਵਿਚ) ਪ੍ਰਤਿਸ਼ਠਾ ਹੁੰਦੀ ਹੈ। ੬। ਕਾਜ਼ੀ, ਸ਼ੇਖ ਅਤੇ ਫਕੀਰਾਂ ਦੇ ਭੇਖ ਵਾਲੇ (ਆਪਣੇ ਆਪ ਨੂੰ) ਵੱਡਾ ਅਖਵਾਉਂਦੇ ਹਨ, (ਪਰ ਉਨ੍ਹਾਂ ਦੇ) ਸ਼ਰੀਰ ਵਿਚ ਹਉਮੈ ਦੀ ਪੀੜ ਹੁੰਦੀ ਹੈ। ਸਤਿਗੁਰੂ ਦੁਆਰਾ ਦਿੱਤੇ ਧੀਰਜ ਤੋਂ ਬਿਨਾ ਕਾਲ (ਉਨ੍ਹਾਂ ਦਾ ਪਿਛਾ) ਨਹੀਂ ਛੁਡਦਾ ਹੈ। ੭। ਕਾਲ ਦਾ ਜਾਲ ਜੀਭ (ਦੁਆਰਾ ਨਿੰਦਿਆ ਕਰਨ ਕਰਕੇ), ਅੱਖਾਂ (ਦੁਆਰਾ ਪਰਾਇਆ ਰੂਪ ਵੇਖਣ ਕਰਕੇ) ਅਤੇ ਕੰਨਾਂ ਦੁਆਰਾ ਵਿਸ਼ ਭਰੇ ਬੋਲ ਸੁਣਨ ਕਰਕੇ (ਉਨ੍ਹਾਂ ਉਤੇ ਸਦਾ) ਤਣਿਆ ਰਹਿੰਦਾ ਹੈ। ਗੁਰੂ ਦੇ ਸ਼ਬਦ ਤੋਂ ਬਿਨਾ (ਪ੍ਰਾਣੀ) ਦਿਨ ਰਾਤ ਲੁਟੇ ਜਾ ਰਹੇ ਹਨ। ੮। (ਜਿਸ ਦੇ) ਹਿਰਦੇ ਵਿਚ ਸਤਿਸਰੂਪ (ਪਰਮਾਤਮਾ) ਦਾ ਨਾਮ ਵਸਦਾ ਹੈ, (ਉਸ ਵਲ) ਕਾਲ ਵੇਖ ਤਕ ਨਹੀਂ ਸਕਦਾ, (ਕਿਉਂਕਿ ਉਹ ਸਦਾ) ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ਹੇ ਨਾਨਕ! ਗੁਰਮੁਖ (ਵਿਅਕਤੀ) ਸ਼ਬਦ ਵਿਚ ਸਮਾ ਜਾਂਦਾ ਹੈ। ੯। ੧੪।

#### ਗਉੜੀ ਮਹਲਾ ੧

ਗੁਰਮੁਖ (ਵਿਅਕਤੀ ਪ੍ਰਭੂ ਦੇ) ਹੁਕਮ ਅਤੇ ਰਜਾ ਵਿਚ ਚਲਦੇ ਹਨ। (ਉਹ) ਸੱਚ ਬੋਲਦੇ ਹਨ ਅਤੇ ਰਤਾ ਜਿੰਨਾ ਝੂਠ ਨਹੀਂ (ਬੋਲਦੇ)। (ਉਹ ਮਾਇਆ ਦੇ ਪ੍ਰਭਾਵ ਤੋਂ) ਪਰੇ ਸੱਚੇ ਪ੍ਰਭੂ ਦੀ ਸ਼ਰਣ ਵਿਚ ਰਹਿੰਦੇ ਹਨ। ੧। (ਗੁਰਮੁਖ) ਸਦਾ ਸੱਚੇ ਘਰ ਵਿਚ ਰਹਿੰਦਾ ਹੈ ਅਤੇ ਕਾਲ ਉਸ ਨੂੰ ਵੇਖ ਤਕ ਨਹੀਂ ਸਕਦਾ। (ਪਰੰਤੂ) ਮਨਮੁਖ ਮੋਹ ਕਰਕੇ ਆਵਾਗਵਣ ਦਾ ਦੁਖ (ਸਹਿੰਦਾ ਰਹਿੰਦਾ ਹੈ)। ੨। ਰਹਾਉ। ਅੰਮ੍ਰਿਤ ਨੂੰ ਪੀਵੀਏ ਅਤੇ ਅਕੱਥ (ਪ੍ਰਭੂ) ਦਾ ਕਥਨ ਕਰਦੇ ਰਹੀਏ। (ਇਸ ਤਰ੍ਹਾਂ) ਆਪਣੇ ਆਤਮਿਕ ਘਰ ਵਿਚ ਬੈਠ ਕੇ ਸਹਿਜ ਅਵਸਥਾ ਘਰ ਵਿਚ ਹੀ ਪ੍ਰਾਪਤ ਕਰ ਲਈਦੀ ਹੈ। ਹਰਿ-ਰਸ ਵਿਚ ਮਸਤ ਹੋਣ 'ਤੇ ਹੀ ਇਸ ਸੁਖ ਦਾ ਕਥਨ ਕਰ ਸਕੀਦਾ ਹੈ। ੩। ਗੁਰਮਤਿ (ਪ੍ਰਤਿਪਾਦਿਤ) ਜੀਵਨ-ਜੁਗਤ (ਚਾਲ) ਸੁਦ੍ਰਿੜ ਹੈ, (ਕਦੇ ਵੀ) ਡੋਲਦੀ ਨਹੀਂ। ਗੁਰੂ ਦੀ ਮਤਿ ਦੁਆਰਾ ਸੱਚੇ ਪ੍ਰਭੂ ਵਿਚ (ਸਥਿਤ ਹੋ ਕੇ ਗੁਰਮੁਖ ਸਾਧਕ) ਸਹਿਜ ਢੰਗ ਨਾਲ ਹਰਿ ਦਾ ਸਿਮਰਨ ਕਰਦਾ ਹੈ ਅਤੇ ਤੱਤ੍ਰ (ਗਿਆਨ) ਨੂੰ ਵਿਰੋਲਦਾ ਹੋਇਆ ਹਰਿ-ਨਾਮ ਰੂਪ ਅੰਮ੍ਰਿਤ ਦਾ ਪਾਨ ਕਰਦਾ ਹੈ। ੪। (ਗੁਰਮੁਖ) ਨੇ ਸਤਿਗੁਰੂ ਨੂੰ ਵੇਖਿਆ ਹੈ ਅਤੇ ਦੀਖਿਆ ਲਈ ਹੈ। (ਉਸ ਨੇ ਗੁਰੂ ਅਗੇ) ਤਨ ਅਤੇ ਮਨ ਭੇਂਟ ਕਰ ਦਿੱਤੇ ਹਨ। (ਉਸ ਨੇ) ਆਤਮ-ਸਰੂਪ ਨੂੰ ਪਛਾਣ ਕੇ (ਉਸ ਦੀ) ਸਥਿਤੀ ਅਤੇ ਸੀਮਾ ਸਮਝੀ ਹੈ। ੫।

(ਗੁਰਮੁਖ ਵਿਅਕਤੀ ਲਈ) ਪ੍ਰਭੂ ਦਾ ਨਾਮ ਹੀ ਸ਼੍ਰੇਸ਼ਠ (ਸਾਰ) ਭੋਜਨ ਹੈ। (ਉਹ) ਪਰਮਹੰਸ ਹੈ, (ਕਿਉਂਕਿ ਉਸ ਦੇ ਹਿਰਦੇ ਵਿਚ) ਸਤਿਸਰੂਪ ਅਪਾਰ ਪ੍ਰਭੂ ਦੀ ਜੋਤਿ (ਪ੍ਰਕਾਸ਼ਿਤ ਹੋ ਰਹੀ ਹੈ)। (ਉਹ) ਜਿਥੇ ਵੇਖਦਾ ਹੈ, ਉਥੇ ਉਸ ਨੂੰ ਪ੍ਰਭੂ ਹੀ (ਦਿਸ ਪੈਂਦਾ ਹੈ)। ੬। (ਉਹ ਸਭ ਤੋਂ) ਨਿਰਲੋਭ ਰਹਿੰਦਾ ਅਤੇ ਸਤਿ-ਸਰੂਪ (ਪ੍ਰਭੂ ਦੇ ਨਾਮ ਦਾ ਸਿਮਰਨ ਹੀ ਉਸ ਦੀ) ਇਕੋ ਇਕ ਕਰਨੀ (ਬਣ ਜਾਂਦੀ ਹੈ)। ਗੁਰੂ ਦੇ ਚਰਣਾਂ ਦੀ ਸੇਵਾ ਕਰਕੇ (ਉਸ ਨੇ) ਪਰਮ-ਪਦ ਪ੍ਰਾਪਤ ਕਰ ਲਿਆ ਹੈ। (ਉਸ ਦਾ ਅੰਧਕਾਰ ਮਈ) ਮਨ (ਪ੍ਰਕਾਸ਼ਮਈ) ਮਨ ਦੁਆਰਾ ਮੰਨ ਗਿਆ ਹੈ ਅਤੇ ਹਉਮੈ ਵਾਲੀ ਭਟਕਣਾ ਮੁਕ ਗਈ ਹੈ। ੭। ਇਸ ਢੰਗ ਨਾਲ (ਗੁਰੂ ਨੇ) ਕਿਸ ਕਿਸ ਨੂੰ ਨਹੀਂ ਤਾਰਿਆ ਹੈ? ਹਰਿ-ਜਸ ਕਰਨ ਵਾਲੇ ਸੰਤਾਂ ਅਤੇ ਭਗਤਾਂ ਨੂੰ (ਭਵਸਾਗਰ ਤੋਂ) ਪਾਰ ਲੰਘਾ ਦਿੱਤਾ ਹੈ। (ਇਸ ਤਰ੍ਹਾਂ) ਪ੍ਰਭੂ ਨੂੰ ਪ੍ਰਾਪਤ ਕਰਕੇ ਅਸੀਂ ਕਿਸੇ ਹੋਰ ਦੀ ਭਾਲ ਨਹੀਂ ਕੀਤੀ। ੮। ਗੁਰੂ ਨੇ ਸੱਚੇ ਮਹਲ ਵਿਚ ਅਲੱਖ ਪ੍ਰਭੂ ਦਾ ਦਰਸ਼ਨ ਕਰਾ ਦਿੱਤਾ ਹੈ। (ਉਹ) ਮਹਲ ਸਥਿਰ ਹੈ (ਅਤੇ ਉਥੇ) ਮਾਇਆ ਦੀ ਛਾਇਆ ਤਕ ਨਹੀਂ ਹੈ। ਸੱਚੇ ਪ੍ਰਭੂ ਵਿਚ ਸੰਤੁਸ਼ਟ ਹੋ ਜਾਣ ਨਾਲ ਭਰਮ ਦੂਰ ਕਰ ਦਿੱਤਾ ਗਿਆ ਹੈ। ੯। ਜਿਨ੍ਹਾਂ ਦੇ ਮਨ ਵਿਚ ਉਹ ਸੱਚਾ

ਜਿਨ ਕੈ ਮਨਿ ਵਸਿਆ ਸਚੁ ਸੋਈ ॥ ਤਿਨ ਕੀ ਸੰਗਤਿ ਗੁਰਮੁਖਿ ਹੋਈ ॥  
ਨਾਨਕ ਸਾਚਿ ਨਾਮਿ ਮਲੁ ਖੋਈ ॥੯॥੧੫॥

ਗਉੜੀ ਮਹਲਾ ੧ ॥

ਰਾਮਿ ਨਾਮਿ ਚਿਤੁ ਰਾਪੈ ਜਾ ਕਾ ॥ ਉਪਜੰਪਿ ਦਰਸਨੁ ਕੀਜੈ ਤਾ ਕਾ ॥੧॥  
ਰਾਮ ਨ ਜਪਹੁ ਅਭਾਗੁ ਤੁਮਾਰਾ ॥ ਜੁਗਿ ਜੁਗਿ ਦਾਤਾ ਪ੍ਰਭੁ ਰਾਮੁ ਹਮਾਰਾ ॥੧॥ ਰਹਾਉ ॥  
ਗੁਰਮਤਿ ਰਾਮੁ ਜਪੈ ਜਨੁ ਪੂਰਾ ॥ ਤਿਤੁ ਘਟ ਅਨਹਤ ਬਾਜੇ ਤੂਰਾ ॥੨॥  
ਜੋ ਜਨ ਰਾਮ ਭਗਤਿ ਹਰਿ ਪਿਆਰਿ ॥ ਸੇ ਪ੍ਰਭਿ ਰਾਖੇ ਕਿਰਪਾ ਧਾਰਿ ॥੩॥  
ਜਿਨ ਕੈ ਹਿਰਦੈ ਹਰਿ ਹਰਿ ਸੋਈ ॥ ਤਿਨ ਕਾ ਦਰਸੁ ਪਰਸਿ ਸੁਖੁ ਹੋਈ ॥੪॥

ਸਰਬ ਜੀਆ ਮਹਿ ਏਕੋ ਰਵੈ ॥ ਮਨਮੁਖਿ ਅਹੰਕਾਰੀ ਫਿਰਿ ਜੂਨੀ ਭਵੈ ॥੫॥  
ਸੋ ਬੂਝੈ ਜੋ ਸਤਿਗੁਰੁ ਪਾਏ ॥ ਹਉਮੈ ਮਾਰੇ ਗੁਰ ਸਬਦੇ ਪਾਏ ॥੬॥  
ਅਰਧ ਉਰਧ ਕੀ ਸੰਧਿ ਕਿਉ ਜਾਨੈ ॥ ਗੁਰਮੁਖਿ ਸੰਧਿ ਮਿਲੈ ਮਨੁ ਮਾਨੈ ॥੭॥  
ਹਮ ਪਾਪੀ ਨਿਰਗੁਣ ਕਉ ਗੁਣੁ ਕਰੀਐ ॥ ਪ੍ਰਭੁ ਹੋਇ ਦਇਆਲੁ ਨਾਨਕ ਜਨ ਤਰੀਐ ॥੮॥੧੬॥  
ਸੋਲਹ ਅਸਟਪਦੀਆ ਗੁਆਚੇਰੀ ਗਉੜੀ ਕੀਆ ॥

ਗਉੜੀ ਬੈਰਾਗਣਿ ਮਹਲਾ ੧ ੧੬ ਸਤਿਗੁਰ ਪ੍ਰਸਾਦਿ ॥  
ਜਿਉ ਗਾਈ ਕਉ ਗੋਇਲੀ ਰਾਖਹਿ ਕਰਿ ਸਾਰਾ ॥  
ਅਹਿਨਿਸਿ ਪਾਲਹਿ ਰਾਖਿ ਲੋਹਿ ਆਤਮ ਸੁਖੁ ਧਾਰਾ ॥੧॥  
ਇਤ ਉਤ ਰਾਖਹੁ ਦੀਨ ਦਇਆਲਾ ॥  
ਤਉ ਸਰਣਾਗਤਿ ਨਦਰਿ ਨਿਹਾਲਾ ॥੧॥ ਰਹਾਉ ॥  
ਜਹ ਦੇਖਉ ਤਹ ਰਵਿ ਰਹੇ ਰਖੁ ਰਾਖਨਹਾਰਾ ॥  
ਤੂੰ ਦਾਤਾ ਭੁਗਤਾ ਤੂੰਹੈ ਤੂੰ ਪ੍ਰਾਣ ਅਧਾਰਾ ॥੨॥  
ਕਿਰਤੁ ਪਇਆ ਅਧ ਉਰਧੀ ਬਿਨੁ ਗਿਆਨ ਬੀਚਾਰਾ ॥  
ਬਿਨੁ ਉਪਮਾ ਜਗਦੀਸ ਕੀ ਬਿਨਸੈ ਨ ਅੰਧਿਆਰਾ ॥੩॥  
ਜਗੁ ਬਿਨਸਤ ਹਮ ਦੇਖਿਆ ਲੋਭੇ ਅਹੰਕਾਰਾ ॥  
ਗੁਰ ਸੇਵਾ ਪ੍ਰਭੁ ਪਾਇਆ ਸਚੁ ਮੁਕਤਿ ਦੁਆਰਾ ॥੪॥

ਨਿਜ ਘਰਿ ਮਹਲੁ ਅਪਾਰ ਕੋ ਅਪਰੰਪਰੁ ਸੋਈ ॥  
ਬਿਨੁ ਸਬਦੈ ਬਿਰੁ ਕੋ ਨਹੀ ਬੂਝੈ ਸੁਖੁ ਹੋਈ ॥੫॥  
ਕਿਆ ਲੈ ਆਇਆ ਲੇ ਜਾਇ ਕਿਆ ਫਾਸਹਿ ਜਮ ਜਾਲਾ ॥  
ਡੋਲੁ ਬਧਾ ਕਸਿ ਜੇਵਰੀ ਆਕਾਸਿ ਪਤਾਲਾ ॥੬॥  
ਗੁਰਮਤਿ ਨਾਮੁ ਨ ਵੀਸਰੈ ਸਹਜੇ ਪਤਿ ਪਾਈਐ ॥

ਪ੍ਰਭੂ ਵਸ ਗਿਆ ਹੈ, ਉਨ੍ਹਾਂ ਦੀ ਸੰਗਤ ਨਾਲ ਗੁਰਮੁਖ ਹੋਈਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਸੱਚੇ ਨਾਮ ਨਾਲ (ਵਿਕਾਰਾਂ ਦੀ) ਮੈਲ ਖਤਮ ਹੋ ਜਾਂਦੀ ਹੈ। ੯। ੧੫।

#### ਗਉੜੀ ਮਹਲਾ ੧

ਜਿਸ ਦਾ ਚਿਤ ਰਾਮ-ਨਾਮ (ਦੇ ਰੰਗ) ਵਿਚ ਰੰਗਿਆ ਗਿਆ ਹੋਵੇ, ਉਸ ਦਾ ਦਿਨ ਚੜ੍ਹਦੇ ਹੀ (ਉਪਜੰਪਿ) ਦਰਸ਼ਨ ਕਰਨਾ ਚਾਹੀਦਾ ਹੈ। ੧। (ਹੇ ਭਾਈ! ਜੇ ਤੂੰ) ਰਾਮ-ਨਾਮ ਦਾ ਸਿਮਰਨ ਨਹੀਂ ਕਰਦਾ, ਤਾਂ ਤੇਰਾ ਮਾੜਾ ਭਾਗ ਹੈ। ਸਾਡਾ ਪ੍ਰਭੂ ਰਾਮ ਜੁਗਾਂ ਜੁਗਾਂ ਤੋਂ ਸਾਨੂੰ ਦਾਤਾਂ ਬਖਸ਼ਦਾ ਆ ਰਿਹਾ ਹੈ। ੧। ਰਹਾਉ। (ਜੋ) ਗੁਰਮਤਿ ਦੁਆਰਾ ਰਾਮ-ਨਾਮ ਜਪਦਾ ਹੈ, (ਉਹ) ਪੂਰਾ ਸਾਧਕ ਹੈ। ਉਸ ਦੇ ਹਿਰਦੇ ਵਿਚ ਅਨਹਦ ਸ਼ਬਦ ਦਾ ਵਾਜਾ ਵਜਦਾ ਹੈ। ੨। ਜੋ ਸਾਧਕ ਰਾਮ-ਭਗਤੀ ਅਤੇ ਹਰਿ ਨਾਲ ਪ੍ਰੇਮ ਕਰਦੇ ਹਨ, ਉਨ੍ਹਾਂ ਨੂੰ ਪ੍ਰਭੂ ਕ੍ਰਿਪਾ ਕਰਕੇ (ਵਿਕਾਰਾਂ ਤੋਂ) ਬਚਾ ਲੈਂਦਾ ਹੈ। ੩। ਜਿਨ੍ਹਾਂ ਦੇ ਹਿਰਦੇ ਵਿਚ ਉਹ ਹਰਿ ਹਰਿ (ਵਸਦਾ ਹੈ), ਉਨ੍ਹਾਂ ਦੇ ਦਰਸ਼ਨ ਅਤੇ ਸਪਰਸ਼ ਨਾਲ ਸੁਖ ਪ੍ਰਾਪਤ ਹੁੰਦਾ ਹੈ। ੪।

ਸਾਰਿਆਂ ਜੀਵਾਂ ਵਿਚ ਇਕੋ ਪਰਮਾਤਮਾ ਹੀ ਵਰਤ ਰਿਹਾ ਹੈ। (ਇਸ ਤੱਥ ਨੂੰ ਨ ਜਾਣ ਕੇ) ਮਨਮੁਖ ਹੰਕਾਰ ਕਾਰਣ ਫਿਰ ਫਿਰ ਜੂਨਾਂ ਵਿਚ ਚੱਕਰ ਕਟਦਾ ਹੈ। ੫। ਉਹੀ (ਸਾਧਕ ਪ੍ਰਭੂ ਨੂੰ) ਸਮਝ ਸਕਦਾ ਹੈ ਜੋ ਸਤਿਗੁਰੂ ਨੂੰ ਪ੍ਰਾਪਤ ਕਰਦਾ ਹੈ। (ਉਹ) ਹਉਮੈ ਨੂੰ ਮਾਰ ਕੇ ਗੁਰੂ ਸ਼ਬਦ (ਦੁਆਰਾ ਪ੍ਰਭੂ ਨੂੰ) ਹਾਸਲ ਕਰਦਾ ਹੈ। ੬। ਨੀਵੇਂ (ਅਰਧ) ਅਤੇ ਉੱਚੇ (ਉਰਧ) (ਅਰਥਾਤ ਜੀਵ ਅਤੇ ਪ੍ਰਭੂ) ਦੇ ਮੇਲ (ਸੰਧਿ) ਦੀ ਸਮਝ ਕਿਵੇਂ ਆਵੇ? ਗੁਰੂ ਦੀ ਸਿਖਿਆ ਦੁਆਰਾ (ਜਦੋਂ) ਮੇਲ ਮਿਲਦਾ ਹੈ, (ਤਦੋਂ) ਮਨ ਪਤੀਜਦਾ ਹੈ। ੭। (ਹੇ ਪ੍ਰਭੂ!) ਅਸਾਂ ਪਾਪੀਆਂ ਅਤੇ ਗੁਣਹੀਨਾਂ ਨੂੰ ਗੁਣ ਪ੍ਰਦਾਨ ਕਰ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਪ੍ਰਭੂ ਦਇਆਲ ਹੋਵੇ (ਤਾਂ ਹੀ ਭਵ-ਸਾਗਰ ਤੋਂ) ਤਰਿਆ ਜਾ ਸਕਦਾ ਹੈ। ੮। ੧੬।

(ਇਹ ਸੋਲ੍ਹਾਂ ਅਸ਼ਟਪਦੀਆਂ ਗੁਆਰੇਰੀ ਗਉੜੀ ਰਾਗ ਦੀਆਂ ਹਨ)

#### ਗਉੜੀ ਬੈਰਾਗਣਿ ਮਹਲਾ ੧

ਜਿਵੇਂ ਗਉਆਂ ਨੂੰ ਗਵਾਲਾ ਸਾਂਭ ਸੰਭਾਲ ਕੇ ਰਖਦਾ ਹੈ, (ਉਸੇ ਤਰ੍ਹਾਂ ਹੇ ਪ੍ਰਭੂ! ਤੂੰ ਸਾਨੂੰ) ਦਿਨ ਰਾਤ ਪਾਲਦਾ ਹੈ, (ਸੰਕਟਾਂ ਤੋਂ) ਰਖਿਆ ਕਰਦਾ ਹੈ ਅਤੇ ਆਤਮਿਕ ਸੁਖ ਪ੍ਰਦਾਨ ਕਰਦਾ ਹੈ। ੧। ਇਥੇ ਅਤੇ ਉਥੇ (ਅਰਥਾਤ ਲੋਕ ਪਰਲੋਕ ਵਿਚ) ਦੀਨਾਂ ਉਪਰ ਦਇਆ ਕਰਨ ਵਾਲਾ (ਪ੍ਰਭੂ ਸਾਡੀ) ਰਖਿਆ ਕਰਦਾ ਹੈ। ਹੇ ਮਿਹਰ ਦੀ ਨਜ਼ਰ ਨਾਲ ਨਿਹਾਲ ਕਰਨ ਵਾਲੇ! (ਮੈਂ) ਤੇਰੀ ਸ਼ਰਣ ਵਿਚ ਆਇਆ ਹਾਂ। ੧। ਰਹਾਉ। (ਹੇ ਪਰਮਾਤਮਾ! ਮੈਂ) ਜਿਥੇ ਵੇਖਦਾ ਹਾਂ, ਉਥੇ (ਤੂੰ) ਵਰਤ ਰਿਹਾ ਹੈਂ। ਹੇ ਰਖਿਆ ਕਰਨ ਵਾਲੇ! (ਮੇਰੀ) ਰਖਿਆ ਕਰ। ਤੂੰ ਦਾਤਾ ਹੈਂ, ਤੂੰ (ਖੁਦ ਹੀ) ਭੋਗਣ ਵਾਲਾ ਹੈਂ ਅਤੇ ਤੂੰ ਹੀ (ਮੇਰੇ) ਪ੍ਰਾਣਾਂ ਦਾ ਆਧਾਰ ਹੈਂ। ੨। ਬਿਨਾ ਗਿਆਨ ਅਤੇ ਵਿਚਾਰ ਦੇ (ਜੀਵ) ਕਿਰਤ ਕਰਮਾਂ ਦੇ ਆਧਾਰ 'ਤੇ ਉੱਚੀ ਜਾਂ ਨੀਵੀਂ (ਸਥਿਤੀ ਪ੍ਰਾਪਤ ਕਰਦਾ ਹੈ)। ਪ੍ਰਭੂ ਦੀ ਉਸਤਤ ਕੀਤੇ ਬਿਨਾ (ਅਗਿਆਨ ਦਾ) ਅੰਧਕਾਰ ਦੂਰ ਨਹੀਂ ਹੁੰਦਾ। ੩। (ਹੇ ਜਿਗਿਆਸੂ!) ਅਸਾਂ ਸੰਸਾਰ ਨੂੰ ਲੋਭ ਅਤੇ ਹੰਕਾਰ ਵਿਚ ਨਸ਼ਟ ਹੁੰਦਾ ਵੇਖਿਆ ਹੈ। ਗੁਰੂ ਦੀ ਸੇਵਾ ਰਾਹੀਂ ਪ੍ਰਭੂ ਨੂੰ ਪਾਈਦਾ ਹੈ (ਅਤੇ ਫਿਰ) ਮੁਕਤੀ ਦਾ ਸੱਚਾ ਦੁਆਰ (ਮਿਲ ਜਾਂਦਾ ਹੈ)। ੪।

ਉਸ ਅਪਰ ਅਪਾਰ (ਪ੍ਰਭੂ) ਦਾ ਅਸੀਮ ਮਹਲ ਆਪਣੇ ਘਰ (ਅਰਥਾਤ ਆਤਮ-ਸਰੂਪ) ਵਿਚ ਹੈ। ਸ਼ਬਦ ਤੋਂ ਬਿਨਾ ਕੋਈ ਵੀ ਸਥਿਰ ਨਹੀਂ ਹੈ, (ਸ਼ਬਦ ਨੂੰ) ਸਮਝਣ ਨਾਲ ਸੁਖ ਹੁੰਦਾ ਹੈ। ੫। (ਹੇ ਜੀਵ! ਤੂੰ ਇਸ ਸੰਸਾਰ ਵਿਚ) ਕੀ ਲੈ ਕੇ ਆਇਆ ਸੀ ਅਤੇ ਕੀ ਲੈ ਕੇ ਜਾਵੇਂਗਾ? (ਫਿਰ ਤੂੰ) ਜਮ ਦੇ ਜਾਲ ਵਿਚ ਕਿਉਂ ਫਸਦਾ ਹੈ? (ਤੇਰੀ ਸਥਿਤੀ ਤਾਂ) ਰੱਸੀ ਨਾਲ ਕਸ ਕੇ ਬੰਨ੍ਹੇ ਹੋਏ ਡੋਲ ਵਰਗੀ ਹੈ (ਜੋ) ਉਪਰ ਹੇਠਾਂ (ਆਕਾਸਿ ਪਤਾਲਾ) ਆਂਦਾ ਜਾਂਦਾ ਹੈ। ੬। ਗੁਰੂ ਦੀ ਮਤਿ ਦੁਆਰਾ ਪ੍ਰਾਪਤ ਹੋਇਆ ਨਾਮ ਕਦੇ ਵੀ ਭੁਲਣਾ ਨਹੀਂ ਚਾਹੀਦਾ। (ਫਿਰ) ਸਹਿਜ ਸੁਭਾ (ਈਸ਼ਵਰੀ ਦਰਗਾਹ ਵਿਚ)

ਅੰਤਰਿ ਸਬਦੁ ਨਿਧਾਨੁ ਹੈ ਮਿਲਿ ਆਪੁ ਗਵਾਈਐ ॥੨॥  
 ਨਦਰਿ ਕਰੇ ਪ੍ਰਭੁ ਆਪਣੀ ਗੁਣ ਅੰਕਿ ਸਮਾਵੈ ॥  
 ਨਾਨਕ ਮੇਲੁ ਨ ਚੁਕਈ ਲਾਹਾ ਸਚੁ ਖਾਵੈ ॥੮॥੧॥੧੭॥

ਗਉੜੀ ਮਹਲਾ ੧ ॥

ਗੁਰ ਪਰਸਾਦੀ ਬੁਝਿ ਲੇ ਤਉ ਹੋਇ ਨਿਬੇਰਾ ॥  
 ਘਰਿ ਘਰਿ ਨਾਮੁ ਨਿਰੰਜਨਾ ਸੋ ਠਾਕੁਰੁ ਮੇਰਾ ॥੧॥  
 ਬਿਨੁ ਗੁਰ ਸਬਦ ਨ ਛੂਟੀਐ ਦੇਖਹੁ ਵੀਚਾਰਾ ॥  
 ਜੇ ਲਖ ਕਰਮ ਕਮਾਵਹੀ ਬਿਨੁ ਗੁਰ ਅੰਧਿਆਰਾ ॥੧॥ ਰਹਾਉ ॥  
 ਅੰਧੇ ਅਕਲੀ ਬਾਹਰੇ ਕਿਆ ਤਿਨ ਸਿਉ ਕਹੀਐ ॥  
 ਬਿਨੁ ਗੁਰ ਪੰਥੁ ਨ ਸੁਝਈ ਕਿਤੁ ਬਿਧਿ ਨਿਰਬਹੀਐ ॥੨॥  
 ਖੋਟੇ ਕਉ ਖਰਾ ਕਹੈ ਖਰੇ ਸਾਰ ਨ ਜਾਣੈ ॥  
 ਅੰਧੇ ਕਾ ਨਾਉ ਪਾਰਖੁ ਕਲੀ ਕਾਲ ਵਿਡਾਣੈ ॥੩॥  
 ਸੁਤੇ ਕਉ ਜਾਗਤੁ ਕਹੈ ਜਾਗਤ ਕਉ ਸੁਤਾ ॥  
 ਜੀਵਤ ਕਉ ਮੁਆ ਕਹੈ ਮੁਏ ਨਹੀ ਚੋਤਾ ॥੪॥

ਆਵਤ ਕਉ ਜਾਤਾ ਕਹੈ ਜਾਤੇ ਕਉ ਆਇਆ ॥  
 ਪਰ ਕੀ ਕਉ ਅਪੁਨੀ ਕਹੈ ਅਪੁਨੇ ਨਹੀ ਭਾਇਆ ॥੫॥  
 ਮੀਠੇ ਕਉ ਕਉੜਾ ਕਹੈ ਕੜੂਏ ਕਉ ਮੀਠਾ ॥  
 ਰਾਤੇ ਕੀ ਨਿੰਦਾ ਕਰਹਿ ਐਸਾ ਕਲਿ ਮਹਿ ਡੀਠਾ ॥੬॥  
 ਚੇਰੀ ਕੀ ਸੇਵਾ ਕਰਹਿ ਠਾਕੁਰੁ ਨਹੀ ਦੀਸੈ ॥  
 ਪੋਖਰੁ ਨੀਰੁ ਵਿਰੋਲੀਐ ਮਾਖਨੁ ਨਹੀ ਰੀਸੈ ॥੭॥  
 ਇਸੁ ਪਦ ਜੋ ਅਰਥਾਇ ਲੇਇ ਸੋ ਗੁਰੁ ਹਮਾਰਾ ॥  
 ਨਾਨਕ ਚੀਨੈ ਆਪ ਕਉ ਸੋ ਅਪਰ ਅਪਾਰਾ ॥੮॥  
 ਸਭੁ ਆਪੇ ਆਪਿ ਵਰਤਦਾ ਆਪੇ ਭਰਮਾਇਆ ॥  
 ਗੁਰ ਕਿਰਪਾ ਤੇ ਬੁਝੀਐ ਸਭੁ ਬ੍ਰਹਮੁ ਸਮਾਇਆ ॥੯॥੨॥੧੮॥

ਰਾਗੁ ਗਉੜੀ ਗੁਆਰੇਰੀ ਮਹਲਾ ੩ ਅਸਟਪਦੀਆ ੧੯ ਸਤਿਗੁਰ ਪ੍ਰਸਾਦਿ ॥  
 ਮਨ ਕਾ ਸੁਤਕੁ ਦੂਜਾ ਭਾਉ ॥ ਭਰਮੇ ਭੂਲੇ ਆਵਉ ਜਾਉ ॥੧॥  
 ਮਨਮੁਖਿ ਸੁਤਕੁ ਕਬਹਿ ਨ ਜਾਇ ॥ ਜਿਚਰੁ ਸਬਦਿ ਨ ਭੀਜੈ ਹਰਿ ਕੈ ਨਾਇ ॥੧॥ ਰਹਾਉ॥  
 ਸਭੇ ਸੁਤਕੁ ਜੇਤਾ ਮੋਹੁ ਆਕਾਰੁ ॥ ਮਰਿ ਮਰਿ ਜੰਮੈ ਵਾਰੇ ਵਾਰ ॥੨॥  
 ਸੁਤਕੁ ਅਗਨਿ ਪਉਣੈ ਪਾਣੀ ਮਾਹਿ ॥ ਸੁਤਕੁ ਭੋਜਨੁ ਜੇਤਾ ਕਿਛੁ ਖਾਹਿ ॥੩॥  
 ਸੁਤਕਿ ਕਰਮ ਨ ਪੂਜਾ ਹੋਇ ॥ ਨਾਮਿ ਰਤੇ ਮਨੁ ਨਿਰਮਲੁ ਹੋਇ ॥੪॥

ਪ੍ਰਤਿਸ਼ਠਾ ਪ੍ਰਾਪਤ ਹੋ ਜਾਂਦੀ ਹੈ। (ਹੇ ਮਨੁੱਖ! ਤੇਰੇ) ਅੰਦਰ ਸ਼ਬਦ ਦਾ ਖਜ਼ਾਨਾ ਹੈ, (ਉਸ ਨੂੰ) ਮਿਲ ਕੇ (ਅਰਥਾਤ ਪ੍ਰਾਪਤ ਕਰਕੇ) ਆਪਣੇ ਪਨ ਦੀ ਭਾਵਨਾ ਨੂੰ ਖਤਮ ਕਰਨਾ ਚਾਹੀਦਾ ਹੈ। ੭। ਜੇ ਪਰਮਾਤਮਾ ਆਪਣੀ ਕ੍ਰਿਪਾ ਕਰੇ, ਤਾਂ ਗੁਣਾਂ ਦੁਆਰਾ (ਉਸ ਦੀ) ਗੋਦ ਵਿਚ ਸਮਾ ਜਾਈਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਇਹ) ਮੇਲ (ਕਦੇ ਵੀ) ਖਤਮ ਨਹੀਂ ਹੁੰਦਾ ਅਤੇ (ਇਸ ਤੋਂ) ਸੱਚਾ ਲਾਭ ਪ੍ਰਾਪਤ ਹੁੰਦਾ ਹੈ। ੮। ੧। ੧੭।

### ਗਉੜੀ ਮਹਲਾ ੧

(ਹੇ ਜਿਗਿਆਸੂ!) ਗੁਰੂ ਦੀ ਕ੍ਰਿਪਾ ਨਾਲ (ਇਹ) ਸਮਝ ਲੈ, ਤਦ ਹੀ (ਜਨਮ-ਮਰਨ ਦੇ ਚੱਕਰ ਦਾ) ਨਿਬੇੜਾ ਹੋਵੇਗਾ ਕਿ ਹਰ ਇਕ ਹਿਰਦੇ (ਯਰਿ) ਵਿਚ ਪ੍ਰਭੂ ਦਾ ਨਾਮ (ਵਸ ਰਿਹਾ ਹੈ) ਅਤੇ ਉਹੀ ਮੇਰਾ ਸੁਆਮੀ ਹੈ। ੧। ਵਿਚਾਰ ਕਰਕੇ ਵੇਖ ਲਵੋ, ਗੁਰੂ ਦੇ ਸ਼ਬਦ ਤੋਂ ਬਿਨਾ ਖਲਾਸੀ ਸੰਭਵ ਨਹੀਂ ਹੈ। ਜੇ ਲਖਾਂ ਕਰਮ-ਕਾਂਡ ਕਰ ਲਈਏ, (ਪਰ) ਗੁਰੂ ਤੋਂ ਬਿਨਾ ਅਗਿਆਨ ਦਾ ਹਨੇਰਾ (ਪਸਰਿਆ ਰਹਿੰਦਾ ਹੈ)। ੧। ਰਹਾਉ। (ਜੋ) ਅਗਿਆਨੀ ਅਤੇ ਅਕਲ ਦੇ ਅੰਨ੍ਹੇ ਹਨ, ਉਨ੍ਹਾਂ ਨੂੰ ਕੀ ਕਹੀਏ। ਗੁਰੂ ਤੋਂ ਬਿਨਾ (ਉਨ੍ਹਾਂ ਨੂੰ ਅਧਿਆਤਮਿਕਤਾ ਦਾ) ਰਸਤਾ ਨਹੀਂ ਲਭਦਾ, (ਫਿਰ ਉਨ੍ਹਾਂ ਦਾ) ਨਿਰਵਾਹ ਕਿਸ ਢੰਗ ਨਾਲ ਕਰੀਏ। ੨। (ਜੋ) ਖੋਟੇ ਨੂੰ ਖਰਾ ਕਹਿੰਦਾ ਹੈ (ਪਰ) ਖਰੇ ਦੀ ਖਬਰ-ਸਾਰ ਨਹੀਂ ਰਖਦਾ। ਅਸਚਰਜ (ਦੀ ਗੱਲ ਹੈ ਕਿ) ਕਲਿਯੁਗ ਵਿਚ ਅੰਨ੍ਹੇ (ਅਰਥਾਤ ਅਗਿਆਨੀ) ਦਾ ਨਾਂ ਪਾਰਖੂ (ਰਖਿਆ ਹੋਇਆ ਹੈ)। ੩। ਸੁੱਤੇ ਹੋਏ ਨੂੰ (ਜਗਤ) ਜਾਗਦਾ ਅਤੇ ਜਾਗਦੇ ਹੋਏ ਨੂੰ ਸੁੱਤਾ ਹੋਇਆ ਆਖਦਾ ਹੈ, ਜੀਉਂਦੇ ਨੂੰ ਮੋਇਆ ਹੋਇਆ ਕਹਿੰਦਾ ਹੈ (ਅਤੇ ਆਤਮਿਕ ਤੌਰ 'ਤੇ) ਮੋਏ ਹੋਏ ਲਈ ਰੋਂਦਾ ਨਹੀਂ ਹੈ। ੪।

ਆਉਂਦੇ ਨੂੰ ਜਾਂਦਾ ਕਹਿੰਦਾ ਹੈ ਅਤੇ ਜਾਂਦੇ ਨੂੰ ਆਇਆ ਕਹਿੰਦਾ ਹੈ। ਪਰਾਈ (ਵਸਤੂ) ਨੂੰ ਆਪਣੀ ਕਹਿੰਦਾ ਹੈ ਅਤੇ ਆਪਣੀ ਚੰਗੀ ਨਹੀਂ ਲਗਦੀ ਹੈ। ੫। ਮਿਠੇ ਨੂੰ ਕੌੜਾ ਕਹਿੰਦਾ ਹੈ ਅਤੇ ਕੌੜੇ ਨੂੰ ਮਿਠਾ (ਕਹਿੰਦਾ ਹੈ)। (ਹਰਿ-ਨਾਮ ਵਿਚ ਰੰਗੇ ਹੋਏ ਦੀ ਨਿੰਦਿਆ ਕਰਦਾ ਹੈ), ਅਜਿਹਾ ਵਰਤਾਰਾ ਕਲਿਯੁਗ ਵਿਚ ਵੇਖਿਆ ਹੈ। ੬। ਚੇਲੀ (ਅਰਥਾਤ ਮਾਇਆ) ਦੀ ਸੇਵਾ ਕਰਦਾ ਹੈ (ਪਰ) ਪ੍ਰਭੂ ਦਿਸਦਾ ਹੀ ਨਹੀਂ ਹੈ। (ਇਸ ਦੀ ਸਥਿਤੀ ਉਹੋ ਜਿਹੀ ਹੈ ਕਿ) ਛਪੜ ਦੇ ਜਲ ਨੂੰ ਮੱਥੀਏ, (ਤਾਂ ਵੀ) ਮਖਣ ਨਹੀਂ (ਨਿਕਲਦਾ)। ੭। (ਹੇ ਜਿਗਿਆਸੂ!) ਜੋ ਇਸ ਪਦ ਦਾ ਅਰਥ ਸਮਝ ਲਏ, ਉਹ ਸਾਡਾ ਗੁਰੂ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ) ਆਪਣੇ ਆਪ ਨੂੰ ਸਮਝ ਲੈਂਦਾ ਹੈ, ਉਹ ਅਪਰ ਅਪਾਰ (ਅਰਥਾਤ ਬੇਅੰਤ) ਹੈ। ੮। (ਪ੍ਰਭੂ) ਸਭ ਵਿਚ ਆਪ ਹੀ ਆਪ ਵਰਤ ਰਿਹਾ ਹੈ, (ਪਰ ਅਗਿਆਨੀਆਂ ਨੂੰ) ਆਪ ਹੀ ਭਰਮ ਵਿਚ ਪਾਇਆ ਹੋਇਆ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਸਮਝਿਆ ਜਾ ਸਕਦਾ ਹੈ ਕਿ ਸਰਬਤ੍ਰ ਬ੍ਰਹਮ ਸਮਾਇਆ ਹੋਇਆ ਹੈ। ੯। ੨। ੧੮।

### ਰਾਗੁ ਗਉੜੀ ਗੁਆਰੇਰੀ ਮਹਲਾ ੩ ਅਸਟਪਦੀਆ

(ਮਨੁੱਖ ਦੇ ਮਨ ਦਾ) ਦ੍ਰੈਤ-ਭਾਵ ਮਨ ਦਾ ਸੂਤਕ ਹੈ। (ਇਸ ਸੂਤਕ ਕਰਕੇ) ਭਰਮਾਂ ਵਿਚ ਭੁਲੇ ਹੋਏ (ਮਨੁੱਖ ਦਾ) ਆਵਾਗਵਣ (ਬਣਿਆ ਰਹਿੰਦਾ ਹੈ)। ੧। ਮਨਮੁਖ ਵਿਅਕਤੀ ਦਾ ਸੂਤਕ ਕਦੇ ਵੀ ਨਹੀਂ ਉਤਰਦਾ, ਜਦ ਤਕ ਕਿ ਸ਼ਬਦ ਦੁਆਰਾ ਪ੍ਰਭੂ ਦੇ ਨਾਮ ਵਿਚ ਨਹੀਂ ਭਿਜਦਾ। ੧। ਰਹਾਉ। ਜਿਤਨਾ (ਜਗਤ ਦਾ) ਪਸਾਰਾ (ਅਤੇ ਉਸ ਪ੍ਰਤਿ) ਮੋਹ ਹੈ, ਸਭ ਸੂਤਕ ਹੈ। (ਇਸ ਕਰਕੇ ਮਨੁੱਖ) ਬਾਰ ਬਾਰ ਮਰਦਾ ਅਤੇ ਜੰਮਦਾ ਹੈ। ੨। ਅਗਨੀ, ਹਵਾ ਅਤੇ ਪਾਣੀ ਵਿਚ ਸੂਤਕ ਹੈ। ਭੋਜਨ ਅਤੇ ਹੋਰ ਜਿਤਨਾ ਕੁਝ ਖਾਈਦਾ ਹੈ, (ਉਸ ਵਿਚ ਵੀ) ਸੂਤਕ ਹੈ। ੩। ਸੂਤਕ (ਦੀ ਅਵਸਥਾ) ਵਿਚ ਨ ਕੋਈ ਕਰਮ ਹੋ ਸਕਦਾ ਹੈ ਅਤੇ ਨ ਹੀ ਪੂਜਾ। (ਪ੍ਰਭੂ ਦੇ) ਨਾਮ ਵਿਚ ਰੰਗੇ ਜਾਣ ਨਾਲ ਮਨ ਨਿਰਮਲ ਹੁੰਦਾ ਹੈ। ੪।



ਸਤਿਗੁਰੁ ਸੇਵਿਐ ਸੁਤਕੁ ਜਾਇ ॥ ਮਰੈ ਨ ਜਨਮੈ ਕਾਲੁ ਨ ਖਾਇ ॥੫॥  
 ਸਾਸਤ ਸਿੰਮ੍ਰਿਤਿ ਸੋਧਿ ਦੇਖਹੁ ਕੋਇ ॥ ਵਿਣੁ ਨਾਵੈ ਕੋ ਮੁਕਤਿ ਨ ਹੋਇ ॥੬॥  
 ਜੁਗ ਚਾਰੇ ਨਾਮੁ ਉਤਮੁ ਸਬਦੁ ਬੀਚਾਰਿ ॥ ਕਲਿ ਮਹਿ ਗੁਰਮੁਖਿ ਉਤਰਸਿ ਪਾਰਿ ॥੭॥  
 ਸਾਰਾ ਮਰੈ ਨ ਆਵੈ ਜਾਇ ॥ ਨਾਨਕ ਗੁਰਮੁਖਿ ਰਹੈ ਸਮਾਇ ॥੮॥੧॥

ਗਉੜੀ ਮਹਲਾ ੩ ॥

ਗੁਰਮੁਖਿ ਸੇਵਾ ਪ੍ਰਾਨ ਅਧਾਰਾ ॥ ਹਰਿ ਜੀਉ ਰਾਖਹੁ ਹਿਰਦੈ ਉਰ ਧਾਰਾ ॥  
 ਗੁਰਮੁਖਿ ਸੋਭਾ ਸਾਚ ਦੁਆਰਾ ॥੧॥  
 ਪੰਡਿਤ ਹਰਿ ਪੜੁ ਤਜਹੁ ਵਿਕਾਰਾ ॥ ਗੁਰਮੁਖਿ ਭਉਜਲੁ ਉਤਰਹੁ ਪਾਰਾ ॥੧॥ ਰਹਾਉ ॥  
 ਗੁਰਮੁਖਿ ਵਿਚਹੁ ਹਉਮੈ ਜਾਇ ॥ ਗੁਰਮੁਖਿ ਮੈਲੁ ਨ ਲਾਗੈ ਆਇ ॥  
 ਗੁਰਮੁਖਿ ਨਾਮੁ ਵਸੈ ਮਨਿ ਆਇ ॥੨॥  
 ਗੁਰਮੁਖਿ ਕਰਮ ਧਰਮ ਸਚਿ ਹੋਈ ॥ ਗੁਰਮੁਖਿ ਅਹੰਕਾਰੁ ਜਲਾਏ ਦੋਈ ॥  
 ਗੁਰਮੁਖਿ ਨਾਮਿ ਰਤੇ ਸੁਖੁ ਹੋਈ ॥੩॥  
 ਆਪਣਾ ਮਨੁ ਪਰਬੋਧਹੁ ਬੁਝਹੁ ਸੋਈ ॥ ਲੋਕ ਸਮਝਾਵਹੁ ਸੁਣੇ ਨ ਕੋਈ ॥  
 ਗੁਰਮੁਖਿ ਸਮਝਹੁ ਸਦਾ ਸੁਖੁ ਹੋਈ ॥੪॥

ਮਨਮੁਖਿ ਡੰਫੁ ਬਹੁਤੁ ਚਤੁਰਾਈ ॥ ਜੋ ਕਿਛੁ ਕਮਾਵੈ ਸੁ ਥਾਇ ਨ ਪਾਈ ॥  
 ਆਵੈ ਜਾਵੈ ਠਉਰ ਨ ਕਾਈ ॥੫॥  
 ਮਨਮੁਖ ਕਰਮ ਕਰੇ ਬਹੁਤੁ ਅਭਿਮਾਨਾ ॥ ਬਗ ਜਿਉ ਲਾਇ ਬਹੈ ਨਿਤ ਧਿਆਨਾ ॥  
 ਜਮਿ ਪਕੜਿਆ ਤਬ ਹੀ ਪਛੁਤਾਨਾ ॥੬॥  
 ਬਿਨੁ ਸਤਿਗੁਰੁ ਸੇਵੇ ਮੁਕਤਿ ਨ ਹੋਈ ॥ ਗੁਰ ਪਰਸਾਦੀ ਮਿਲੈ ਹਰਿ ਸੋਈ ॥  
 ਗੁਰੁ ਦਾਤਾ ਜੁਗ ਚਾਰੇ ਹੋਈ ॥੭॥  
 ਗੁਰਮੁਖਿ ਜਾਤਿ ਪਤਿ ਨਾਮੇ ਵਡਿਆਈ ॥ ਸਾਇਰ ਕੀ ਪੁੜੀ ਬਿਦਾਰਿ ਗਵਾਈ ॥  
 ਨਾਨਕ ਬਿਨੁ ਨਾਵੈ ਝੁਠੀ ਚਤੁਰਾਈ ॥੮॥੨॥

ਗਉੜੀ ਮਃ ੩ ॥

ਇਸੁ ਜੁਗ ਕਾ ਧਰਮੁ ਪੜਹੁ ਤੁਮ ਭਾਈ ॥ ਪੂਰੈ ਗੁਰਿ ਸਭ ਸੋਝੀ ਪਾਈ ॥  
 ਐਬੈ ਅਗੈ ਹਰਿ ਨਾਮੁ ਸਖਾਈ ॥੧॥  
 ਰਾਮ ਪੜਹੁ ਮਨਿ ਕਰਹੁ ਬੀਚਾਰੁ ॥ ਗੁਰ ਪਰਸਾਦੀ ਮੈਲੁ ਉਤਾਰੁ ॥੧॥ ਰਹਾਉ ॥  
 ਵਾਦਿ ਵਿਰੋਧਿ ਨ ਪਾਇਆ ਜਾਇ ॥ ਮਨੁ ਤਨੁ ਫੀਕਾ ਦੂਜੈ ਭਾਇ ॥  
 ਗੁਰ ਕੈ ਸਬਦਿ ਸਚਿ ਲਿਵ ਲਾਇ ॥੨॥  
 ਹਉਮੈ ਮੈਲਾ ਇਹੁ ਸੰਸਾਰਾ ॥ ਨਿਤ ਤੀਰਥਿ ਨਾਵੈ ਨ ਜਾਇ ਅਹੰਕਾਰਾ ॥  
 ਬਿਨੁ ਗੁਰ ਭੇਟੇ ਜਮੁ ਕਰੇ ਖੁਆਰਾ ॥੩॥  
 ਸੋ ਜਨੁ ਸਾਚਾ ਜਿ ਹਉਮੈ ਮਾਰੈ ॥ ਗੁਰ ਕੈ ਸਬਦਿ ਪੰਚ ਸੰਘਾਰੈ ॥

ਸਤਿਗੁਰੂ ਦੀ ਸੇਵਾ ਕਰਨ ਨਾਲ ਸੂਤਕ ਦੂਰ ਹੋ ਜਾਂਦਾ ਹੈ। (ਗੁਰੂ ਦੀ ਸੇਵਾ ਕਰਨ ਨਾਲ ਮਨੁੱਖ) ਮਰਦਾ ਜੰਮਦਾ ਨਹੀਂ ਹੈ, ਨ ਹੀ (ਉਸ ਉਤੇ) ਕਾਲ ਅਸਰ ਕਰਦਾ ਹੈ। ੫। ਸਾਸਤ੍ਰਾਂ, ਸਮ੍ਰਿਤੀਆਂ ਨੂੰ ਕੋਈ ਖੋਜ ਕੇ ਵੇਖ ਲਵੇ, ਨਾਮ ਤੋਂ ਬਿਨਾ ਕੋਈ ਵੀ ਮੁਕਤ ਨਹੀਂ ਹੁੰਦਾ। ੬। ਸ਼ਬਦ ਦਾ ਵਿਚਾਰ ਕਰਨ 'ਤੇ (ਸਪੱਸ਼ਟ ਹੋ ਜਾਂਦਾ ਹੈ ਕਿ) ਚੌਹਾਂ ਯੁਗਾਂ ਵਿਚ ਨਾਮ ਉਤਮ ਹੈ। ਕਲਿਯੁਗ ਵਿਚ ਗੁਰਮੁਖ ਹੀ (ਭਵ-ਸਾਗਰ ਤੋਂ) ਪਾਰ ਉਤਰਦਾ ਹੈ। ੭। ਸਦਾਚਾਰੀ (ਸਾਧਕ) ਨ ਮਰਦਾ ਹੈ ਅਤੇ ਨ ਹੀ ਆਵਾਗਵਣ ਦੇ ਚੱਕਰ ਵਿਚ ਪੈਂਦਾ ਹੈ। ਹੇ ਨਾਨਕ! ਗੁਰਮੁਖ (ਹਮੇਸ਼ਾ ਪ੍ਰਭੂ ਵਿਚ) ਸਮਾਇਆ ਰਹਿੰਦਾ ਹੈ। ੮। ੧।

### ਗਉੜੀ ਮਹਲਾ ੩

ਗੁਰਮੁਖ (ਵਿਅਕਤੀ ਲਈ) ਸੇਵਾ (ਮਾਨੋ) ਪ੍ਰਾਣਾਂ ਦਾ ਆਧਾਰ ਹੈ। (ਇਸ ਲਈ ਹੇ ਪੰਡਿਤ!) ਹਰਿ ਨੂੰ ਆਪਣੇ ਹਿਰਦੇ ਵਿਚ ਧਾਰਣ ਕਰਕੇ ਰਖੋ। ਗੁਰਮੁਖ ਨੂੰ ਸੱਚੇ ਦੁਆਰ ਉਤੇ ਸ਼ੋਭਾ ਮਿਲਦੀ ਹੈ। ੧। ਹੇ ਪੰਡਿਤ! ਹਰਿ (ਦਾ ਨਾਮ) ਪੜ੍ਹ ਕੇ ਵਿਕਾਰਾਂ ਨੂੰ ਤਿਆਗ ਦਿਓ। ਗੁਰਮੁਖ ਬਣ ਕੇ ਭਵ-ਸਾਗਰ ਤੋਂ ਪਾਰ ਹੋ ਜਾਓ। ੧। ਰਹਾਉ। ਗੁਰਮੁਖ ਵਿਅਕਤੀ (ਦੇ ਮਨ ਵਿਚੋਂ) ਹਉਮੈ ਚਲੀ ਜਾਂਦੀ ਹੈ। ਗੁਰਮੁਖ ਨੂੰ (ਪਾਪਾਂ ਦੀ) ਮੈਲ ਆ ਕੇ ਨਹੀਂ ਲਗਦੀ ਹੈ। ਗੁਰਮੁਖ ਦੇ ਮਨ ਵਿਚ ਨਾਮ ਆ ਕੇ ਵਸਦਾ ਹੈ। ੨। ਗੁਰਮੁਖ ਦੇ ਕਰਮ ਅਤੇ ਧਰਮ ਸੱਚ (ਨੂੰ ਧਾਰਣ ਕਰਨ ਵਿਚ ਹੀ) ਹਨ। ਗੁਰਮੁਖ ਹੰਕਾਰ ਅਤੇ ਦ੍ਰੈਤ-ਭਾਵ ਨੂੰ ਸਾੜ ਦਿੰਦਾ ਹੈ। ਗੁਰਮੁਖ ਨੂੰ ਨਾਮ ਵਿਚ ਰੰਗੇ ਰਹਿਣ ਕਾਰਣ (ਆਤਮਿਕ) ਸੁਖ ਪ੍ਰਾਪਤ ਹੁੰਦਾ ਹੈ। ੩। (ਤੁਸੀਂ) ਆਪਣੇ ਮਨ ਨੂੰ ਜਗਾਓ ਅਤੇ ਉਸ (ਪ੍ਰਭੂ ਦੀ ਵਾਸਤਵਿਕਤਾ ਨੂੰ) ਸਮਝੋ। ਲੋਕਾਂ ਨੂੰ ਸਮਝਾਉਂਦੇ ਹੋ, (ਪਰ) ਕੋਈ ਵੀ ਨਹੀਂ ਸੁਣਦਾ। (ਜੇ) ਗੁਰਮੁਖ (ਬਣ ਕੇ ਤੱਤ ਨੂੰ) ਸਮਝੇ, (ਤਾਂ) ਸਦਾ ਸੁਖ (ਦੀ ਸਥਿਤੀ) ਬਣੀ ਰਹਿੰਦੀ ਹੈ। ੪।

ਮਨਮੁਖ ਵਿਅਕਤੀ ਵਿਚ ਫ਼ਰੋਬ (ਡੰਫ) ਅਤੇ ਚਾਲਾਕੀ ਹੁੰਦੀ ਹੈ। (ਉਹ) ਜੋ ਕੁਝ ਸਾਧਨਾ ਕਰਦਾ ਹੈ, ਉਹ (ਪਰਮਾਤਮਾ ਦੀ ਦਰਗਾਹ ਵਿਚ) ਸਥਾਨ ਪ੍ਰਾਪਤ ਨਹੀਂ ਕਰਦੀ (ਅਰਥਾਤ ਪ੍ਰਵਾਨ ਨਹੀਂ ਚੜ੍ਹਦੀ)। (ਫਲਸਰੂਪ ਉਹ) ਆਉਂਦਾ ਜਾਂਦਾ (ਅਰਥਾਤ ਜੰਮਦਾ ਮਰਦਾ) ਰਹਿੰਦਾ ਹੈ, (ਉਸ ਨੂੰ) ਕੋਈ ਠਿਕਾਣਾ ਨਹੀਂ ਮਿਲਦਾ। ੫। ਮਨਮੁਖ ਬਹੁਤ ਹੰਕਾਰ ਨਾਲ ਕਰਮ-ਕਾਂਡ ਕਰਦਾ ਹੈ। ਬਗਲੇ ਵਾਂਗ ਨਿਤ ਬੈਠ ਕੇ ਧਿਆਨ ਲਗਾਉਂਦਾ ਹੈ। (ਜਦੋਂ) ਜਾਮ ਪਕੜਦਾ ਹੈ, ਤਦ ਹੀ ਪਛਤਾਉਂਦਾ ਹੈ। ੬। ਸਤਿਗੁਰੂ ਦੀ ਸੇਵਾ ਤੋਂ ਬਿਨਾ ਮੁਕਤੀ (ਪ੍ਰਾਪਤ) ਨਹੀਂ ਹੁੰਦੀ। ਗੁਰੂ ਦੀ ਕ੍ਰਿਪਾ ਨਾਲ ਹੀ ਉਹ ਪ੍ਰਭੂ ਮਿਲਦਾ ਹੈ। ਚੌਹਾਂ ਯੁਗਾਂ ਵਿਚ ਗੁਰੂ ਹੀ ਦਾਤਾ ਹੁੰਦਾ ਹੈ। ੭। ਗੁਰਮੁਖ ਲਈ ਨਾਮ ਹੀ (ਉੱਚੀ) ਜਾਤਿ ਪਾਤਿ ਅਤੇ ਪ੍ਰਤਿਸ਼ਠਾ ਹੈ। (ਗੁਰਮੁਖ ਨੇ ਆਪਣੇ ਅੰਦਰੋਂ) ਮਾਇਆ (ਸਾਇਰ ਕੀ ਪੁਤ੍ਰੀ) ਨੂੰ ਮਾਰ ਕੇ ਕਢ ਦਿੱਤਾ ਹੈ। ਹੇ ਨਾਨਕ! ਨਾਮ ਤੋਂ ਬਿਨਾ (ਸਭ ਤਰ੍ਹਾਂ ਦੀ) ਚਾਲਾਕੀ ਬੁਠੀ ਹੈ। ੮। ੨।

### ਗਉੜੀ ਮਹਲਾ ੩

ਹੇ ਭਾਈ! ਤੁਸੀਂ ਇਸ ਯੁਗ ਦੇ ਧਰਮ ਨੂੰ (ਗੁਰੂ ਪਾਸੋਂ) ਪੜ੍ਹੋ। ਪੂਰੇ ਗੁਰੂ ਨੇ ਹੀ ਸਭ ਪ੍ਰਕਾਰ ਦੀ ਸੋਝੀ ਦਿੱਤੀ ਹੈ। ਇਥੇ ਅਤੇ ਉਥੇ (ਲੋਕ ਅਤੇ ਪਰਲੋਕ) ਵਿਚ ਹਰਿ-ਨਾਮ ਹੀ (ਸੱਚਾ) ਸਾਥੀ ਹੈ। ੧। (ਹੇ ਭਾਈ!) ਰਾਮ-ਨਾਮ ਪੜ੍ਹੋ ਅਤੇ ਮਨ ਵਿਚ ਵਿਚਾਰ ਕਰੋ। ਗੁਰੂ ਦੀ ਕ੍ਰਿਪਾ ਨਾਲ ਮਨ ਦੀ ਮੈਲ ਉਤਾਰ ਲਵੋ। ੧। ਰਹਾਉ। (ਹੇ ਜਿਗਿਆਸੂ!) ਵਾਦ-ਵਿਵਾਦ ਜਾਂ ਵੈਰ-ਵਿਰੋਧ ਦੁਆਰਾ (ਪ੍ਰਭੂ ਦਾ ਨਾਮ) ਪ੍ਰਾਪਤ ਨਹੀਂ ਹੁੰਦਾ। ਦ੍ਰੈਤ-ਭਾਵ (ਵਿਚ ਲਗ ਜਾਣ ਨਾਲ) ਮਨ ਅਤੇ ਤਨ ਫਿਕਾ ਹੋ ਜਾਂਦਾ ਹੈ। ਗੁਰੂ ਦੇ ਸ਼ਬਦ ਦੁਆਰਾ ਹੀ ਸਤਿਸਰੂਪ ਪ੍ਰਭੂ ਵਿਚ ਲਿਵ ਲਗਾ। ੨। ਇਹ ਸੰਸਾਰ ਹਉਮੈ ਕਰਕੇ ਮਲੀਨ ਹੈ। (ਭਾਵੇਂ ਕੋਈ ਵਿਅਕਤੀ) ਨਿਤ ਤੀਰਥ-ਇਸ਼ਨਾਨ ਕਰੇ, (ਪਰ ਉਸ ਦਾ) ਹੰਕਾਰ ਨਹੀਂ ਜਾਂਦਾ। ਗੁਰੂ ਦੇ ਮਿਲੇ ਬਿਨਾ ਜਮ ਖੁਆਰ ਕਰਦਾ ਹੈ। ੩। ਉਹ ਵਿਅਕਤੀ ਸੱਚਾ ਹੈ ਜੋ ਹਉਮੈ ਨੂੰ

ਆਪਿ ਤਰੈ ਸਗਲੇ ਕੁਲ ਤਾਰੈ ॥੪॥

ਮਾਇਆ ਮੋਹਿ ਨਟਿ ਬਾਜੀ ਪਾਈ ॥ ਮਨਮੁਖ ਅੰਧ ਰਹੇ ਲਪਟਾਈ ॥  
ਗੁਰਮੁਖਿ ਅਲਿਪਤ ਰਹੇ ਲਿਵ ਲਾਈ ॥੫॥  
ਬਹੁਤੇ ਭੇਖ ਕਰੈ ਭੇਖਧਾਰੀ ॥ ਅੰਤਰਿ ਤਿਸਨਾ ਫਿਰੈ ਅਹੰਕਾਰੀ ॥  
ਆਪੁ ਨ ਚੀਨੈ ਬਾਜੀ ਹਾਰੀ ॥੬॥  
ਕਾਪੜ ਪਹਿਰਿ ਕਰੇ ਚਤੁਰਾਈ ॥ ਮਾਇਆ ਮੋਹਿ ਅਤਿ ਭਰਮਿ ਭੁਲਾਈ ॥  
ਬਿਨੁ ਗੁਰ ਸੇਵੇ ਬਹੁਤੁ ਦੁਖੁ ਪਾਈ ॥੭॥  
ਨਾਮਿ ਰਤੇ ਸਦਾ ਬੈਰਾਗੀ ॥ ਗ੍ਰਿਹੀ ਅੰਤਰਿ ਸਾਚਿ ਲਿਵ ਲਾਗੀ ॥  
ਨਾਨਕ ਸਤਿਗੁਰੁ ਸੇਵਹਿ ਸੇ ਵਡਭਾਗੀ ॥੮॥੩॥

ਗਉੜੀ ਮਹਲਾ ੩ ॥

ਬ੍ਰਹਮਾ ਮੂਲੁ ਵੇਦ ਅਭਿਆਸਾ ॥ ਤਿਸ ਤੇ ਉਪਜੇ ਦੇਵ ਮੋਹ ਪਿਆਸਾ ॥  
ਤੈ ਗੁਣ ਭਰਮੇ ਨਾਹੀ ਨਿਜ ਘਰਿ ਵਾਸਾ ॥੧॥  
ਹਮ ਹਰਿ ਰਾਖੇ ਸਤਿਗੁਰੁ ਮਿਲਾਇਆ ॥  
ਅਨਦਿਨੁ ਭਗਤਿ ਹਰਿ ਨਾਮੁ ਦ੍ਰਿੜਾਇਆ ॥੧॥ ਰਹਾਉ ॥  
ਤੈ ਗੁਣ ਬਾਣੀ ਬ੍ਰਹਮ ਜੰਜਾਲਾ ॥ ਪੜਿ ਵਾਦੁ ਵਖਾਣਹਿ ਸਿਰਿ ਮਾਰੇ ਜਮਕਾਲਾ ॥  
ਤਤੁ ਨ ਚੀਨਹਿ ਬੰਨਹਿ ਪੰਡ ਪਰਾਲਾ ॥੨॥  
ਮਨਮੁਖ ਅਗਿਆਨਿ ਕੁਮਾਰਗਿ ਪਾਏ ॥ ਹਰਿ ਨਾਮੁ ਬਿਸਾਰਿਆ ਬਹੁ ਕਰਮ ਦ੍ਰਿੜਾਏ ॥  
ਭਵਜਲਿ ਡੂਬੇ ਦੂਜੈ ਭਾਏ ॥੩॥  
ਮਾਇਆ ਕਾ ਮੁਹਤਾਜੁ ਪੰਡਿਤੁ ਕਹਾਵੈ ॥ ਬਿਖਿਆ ਰਾਤਾ ਬਹੁਤੁ ਦੁਖੁ ਪਾਵੈ ॥  
ਜਮ ਕਾ ਗਲਿ ਜੇਵੜਾ ਨਿਤ ਕਾਲੁ ਸੰਤਾਵੈ ॥੪॥

ਗੁਰਮੁਖਿ ਜਮਕਾਲੁ ਨੇੜਿ ਨ ਆਵੈ ॥ ਹਉਮੈ ਦੂਜਾ ਸਬਦਿ ਜਲਾਵੈ ॥  
ਨਾਮੇ ਰਾਤੇ ਹਰਿ ਗੁਣ ਗਾਵੈ ॥੫॥  
ਮਾਇਆ ਦਾਸੀ ਭਗਤਾ ਕੀ ਕਾਰ ਕਮਾਵੈ ॥ ਚਰਣੀ ਲਾਗੈ ਤਾ ਮਹਲੁ ਪਾਵੈ ॥  
ਸਦ ਹੀ ਨਿਰਮਲੁ ਸਹਜਿ ਸਮਾਵੈ ॥੬॥  
ਹਰਿ ਕਥਾ ਸੁਣਹਿ ਸੇ ਧਨਵੰਤ ਦਿਸਹਿ ਜੁਗ ਮਾਹੀ ॥  
ਤਿਨ ਕਉ ਸਭਿ ਨਿਵਹਿ ਅਨਦਿਨੁ ਪੂਜ ਕਰਾਹੀ ॥  
ਸਹਜੇ ਗੁਣ ਰਵਹਿ ਸਾਚੇ ਮਨ ਮਾਹੀ ॥੭॥

ਮਾਰਦਾ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਪੰਜ (ਵਿਕਾਰਾਂ) ਨੂੰ ਨਸ਼ਟ ਕਰਦਾ ਹੈ। (ਉਹ) ਆਪ ਤਰਦਾ ਹੈ (ਅਤੇ ਆਪਣੇ ਨਾਲ) ਸਾਰੇ ਖ਼ਾਨਦਾਨ ਨੂੰ ਵੀ ਤਾਰ ਦਿੰਦਾ ਹੈ। ੪।

(ਹੇ ਭਾਈ! ਪ੍ਰਭੂ ਰੂਪ) ਨਟ ਨੇ ਮਾਇਆ ਦੇ ਮੋਹ ਦੀ ਬਾਜ਼ੀ ਪਾਈ ਹੋਈ ਹੈ। ਮਨਮੁਖ ਅੰਨ੍ਹੇ ਹੋ ਕੇ (ਮਾਇਆ ਦੇ ਮੋਹ ਵਿਚ) ਲਿਪਟੇ ਰਹਿੰਦੇ ਹਨ। ਗੁਰਮੁਖ ਸਾਧਕ (ਮਾਇਆ ਤੋਂ) ਨਿਰਲਿਪਤ ਰਹਿੰਦੇ ਹਨ (ਅਤੇ ਹਰਿ ਨਾਮ ਵਿਚ) ਲਿਵ ਲਗਾਈ ਰਖਦੇ ਹਨ। ੫। (ਮਾਇਆ ਦੇ ਪ੍ਰਭਾਵ ਵਸ) ਭੇਖਧਾਰੀ (ਵਿਅਕਤੀ) ਬਹੁਤ ਭੇਖ ਕਰਦੇ ਹਨ। (ਉਨ੍ਹਾਂ ਦੇ ਹਿਰਦੇ) ਅੰਦਰ (ਮਾਇਆ ਦੀ) ਤ੍ਰਿਸ਼ਨਾ ਹੁੰਦੀ ਹੈ ਅਤੇ ਹੰਕਾਰੀ ਹੋ ਕੇ ਫਿਰਦੇ ਰਹਿੰਦੇ ਹਨ। (ਉਹ) ਆਪਣੇ ਆਪ ਨੂੰ ਨਹੀਂ ਵਿਚਾਰਦੇ, (ਫਲਸਰੂਪ ਜੀਵਨ ਦੀ) ਖੇਡ ਹਾਰ ਜਾਂਦੇ ਹਨ। ੬। (ਜੋ ਮਨੁੱਖ ਧਰਮੀਆਂ ਵਾਲੇ) ਬਸਤ੍ਰ ਪਹਿਨ ਕੇ ਚਾਲਾਕੀ (ਵਾਲੀਆਂ ਗੱਲਾਂ) ਕਰਦਾ ਹੈ, (ਉਹ) ਮਾਇਆ ਦੇ ਮੋਹ ਵਿਚ ਗ੍ਰਸਿਆ ਭਰਮਾਂ ਵਿਚ ਬਹੁਤ ਭੁਲਿਆ ਰਹਿੰਦਾ ਹੈ। ਗੁਰੂ ਦੀ ਸੇਵਾ ਤੋਂ ਬਿਨਾ, (ਉਹ) ਬਹੁਤ ਦੁਖ ਪਾਂਦਾ ਹੈ। ੭। (ਜੋ ਸਾਧਕ) ਨਾਮ ਵਿਚ ਰੰਗੇ ਹੁੰਦੇ ਹਨ, (ਉਹ) ਸਦਾ ਵੈਰਾਗੀ ਰਹਿੰਦੇ ਹਨ। (ਉਨ੍ਹਾਂ ਦੀ) ਗ੍ਰਿਹਸਥ ਵਿਚ ਵੀ ਲਿਵ ਸੱਚੇ ਪ੍ਰਭੂ ਨਾਲ ਲਗੀ ਰਹਿੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਜੋ) ਸਤਿਗੁਰੂ ਨੂੰ ਸੇਵਦੇ ਹਨ, ਉਹ ਵੱਡਿਆਂ ਭਾਗਾਂ ਵਾਲੇ ਹਨ। ੮। ੩।

### ਗਉੜੀ ਮਹਲਾ ੩

ਬ੍ਰਹਮਾ ਨੂੰ ਵੇਦਾਂ (ਦੇ ਪਠਨ-ਪਾਠਨ) ਦਾ ਅਭਿਆਸ ਕਰਨ ਵਾਲੇ ਮੂਲ (ਵਿਅਕਤੀ ਵਜੋਂ ਮੰਨਿਆ ਜਾਂਦਾ ਹੈ)। ਉਸ ਤੋਂ ਅੱਗੇ ਪੈਦਾ ਹੋਏ ਦੇਵਤੇ ਮੋਹ ਅਤੇ ਤ੍ਰਿਸ਼ਨਾ (ਵਿਚ ਲਗ ਗਏ)। ਉਹ ਤਿੰਨ ਗੁਣਾਂ (ਰਜੋ, ਸਤੋ ਅਤੇ ਤਮੋ) ਵਿਚ ਹੀ ਭਟਕਦੇ ਰਹੇ, (ਉਨ੍ਹਾਂ ਨੂੰ) ਆਪਣੇ ਘਰ ਵਿਚ (ਅਰਥਾਤ ਪ੍ਰਭੂ ਦੀ ਦਰਗਾਹ ਵਿਚ) ਨਿਵਾਸ ਪ੍ਰਾਪਤ ਨ ਹੋ ਸਕਿਆ। ੧। (ਹੇ ਜਿਗਿਆਸੂ!) ਸਾਨੂੰ ਪ੍ਰਭੂ ਨੇ ਰਖ ਲਿਆ ਅਤੇ ਸਤਿਗੁਰੂ ਨਾਲ ਮਿਲਾ ਦਿੱਤਾ। ਹਰ ਰੋਜ਼ (ਅਨਦਿਨ) ਭਗਤੀ ਵਿਚ ਲਗਾ ਕੇ ਹਰਿ ਦਾ ਨਾਮ ਦ੍ਰਿੜ੍ਹ ਕਰਾ ਦਿੱਤਾ। ੧। ਰਹਾਉ। ਬ੍ਰਹਮਾ ਦੀ ਤ੍ਰੈਗੁਣਾਤਮਕ ਬਾਣੀ (ਮਾਇਆਵੀ) ਜੰਜਾਲ (ਵਿਚ ਹੀ ਫਸਾਈ ਰਖਦੀ ਹੈ)। (ਉਸ ਨੂੰ) ਪੜ੍ਹ ਪੜ੍ਹ ਕੇ (ਪੰਡਿਤ ਲੋਕ) ਵਾਦ-ਵਿਵਾਦ ਕਰਦੇ ਹਨ, (ਜਿਸ ਕਰਕੇ) ਜਮ-ਕਾਲ (ਉਨ੍ਹਾਂ ਦੇ) ਸਿਰ ਵਿਚ (ਡੰਡਾ) ਮਾਰਦਾ ਹੈ। ਉਹ (ਵਾਸਤਵਿਕ) ਤੱਥ ਨੂੰ ਨਹੀਂ ਪਛਾਣਦੇ, (ਉਨ੍ਹਾਂ ਦੇ ਸਾਰੇ ਕਰਮ-ਕਾਂਡ ਅਤੇ ਪਠਨ-ਪਾਠਨ) ਪਰਾਲੀ ਦੀ ਪੰਡ ਬੰਨ੍ਹਣ ਵਾਂਗ (ਫੋਕਟ ਹਨ)। ੨। ਮਨਮੁਖ ਵਿਅਕਤੀ ਨੂੰ ਅਗਿਆਨ ਨੇ ਕੁਰਾਹੇ ਪਾਇਆ ਹੋਇਆ ਹੈ। (ਉਨ੍ਹਾਂ ਨੇ) ਨਾਮ ਨੂੰ ਵਿਸਾਰਿਆ ਹੋਇਆ ਹੈ ਅਤੇ ਅਨੇਕ ਕਰਮ-ਕਾਂਡਾਂ ਵਿਚ ਚੰਗੀ ਤਰ੍ਹਾਂ ਗ੍ਰਸਿਤ ਹਨ। ਦ੍ਰੈਤ-ਭਾਵ ਕਾਰਣ (ਉਹ) ਭਵ-ਸਾਗਰ ਵਿਚ ਡਬੇ ਰਹਿੰਦੇ ਹਨ। ੩। (ਜੋ ਵਿਅਕਤੀ) ਮਾਇਆ ਦਾ ਮੁਹਤਾਜ ਹੈ, (ਉਹੀ ਆਪਣੇ ਆਪ ਨੂੰ) ਪੰਡਿਤ ਅਖਵਾਉਂਦਾ ਹੈ। (ਅਨੇਕ ਤਰ੍ਹਾਂ ਦੇ) ਵਿਸ਼ਿਆਂ ਵਿਚ ਫਸਿਆ ਹੋਇਆ ਬਹੁਤ ਦੁਖ ਪਾਂਦਾ ਹੈ। (ਉਸ ਦੇ) ਗੱਲ ਵਿਚ ਜਮ ਦਾ ਫਾਹਾ (ਪੈਂਦਾ ਹੈ ਅਤੇ ਉਸ ਨੂੰ) ਹਮੇਸ਼ਾ ਕਾਲ ਦੁਖੀ ਕਰਦਾ ਹੈ। ੪।

ਗੁਰਮੁਖ ਵਿਅਕਤੀ ਦੇ ਜਮ-ਕਾਲ ਨੇੜੇ ਨਹੀਂ ਆਉਂਦਾ। (ਉਹ) ਹਉਮੈ ਅਤੇ ਦ੍ਰੈਤ-ਭਾਵ ਨੂੰ ਸ਼ਬਦ ਨਾਲ ਸਾੜ ਦਿੰਦਾ ਹੈ। ਨਾਮ ਵਿਚ ਮਗਨ ਹੋਣ ਕਰਕੇ (ਉਹ) ਹਰਿ-ਗੁਣਾਂ ਦਾ ਗਾਇਨ ਕਰਦਾ ਹੈ। ੫। ਮਾਇਆ ਭਗਤਾਂ ਦੀ ਦਾਸੀ (ਬਣ ਕੇ, ਉਨ੍ਹਾਂ ਦੀ) ਸੇਵਾ ਕਰਦੀ ਹੈ। (ਜੋ ਵਿਅਕਤੀ ਉਨ੍ਹਾਂ ਭਗਤਾਂ ਦੀ) ਚਰਣੀ ਲਗਦਾ ਹੈ, ਤਾਂ (ਉਹ ਪ੍ਰਭੂ ਦਾ) ਮਹਲ ਪ੍ਰਾਪਤ ਕਰਦਾ ਹੈ। (ਉਹ) ਸਦਾ ਨਿਰਮਲ (ਰਹਿੰਦਾ ਹੈ) ਅਤੇ ਸਹਿਜ (ਅਵਸਥਾ ਵਿਚ) ਸਮਾ ਜਾਂਦਾ ਹੈ। ੬। (ਜੋ) ਹਰਿ ਦੀ ਕਥਾ ਨੂੰ ਸੁਣਦੇ ਹਨ, ਉਹ ਜਗਤ ਵਿਚ ਧਨਵਾਨ ਦਿਸਦੇ ਹਨ। ਉਨ੍ਹਾਂ ਨੂੰ ਸਾਰੇ ਨਿਉਂਦੇ ਹਨ ਅਤੇ ਨਿਤ ਪੂਜਾ ਕਰਦੇ ਹਨ। (ਉਹ) ਸਹਿਜ ਭਾਵ ਨਾਲ ਸੱਚੇ ਪ੍ਰਭੂ ਦੇ ਗੁਣ ਮਨ ਵਿਚ ਗਾਂਦੇ ਰਹਿੰਦੇ ਹਨ। ੭।

ਪੂਰੈ ਸਤਿਗੁਰਿ ਸਬਦੁ ਸੁਣਾਇਆ ॥ ਤ੍ਰੈ ਗੁਣ ਮੇਟੇ ਚਉਥੈ ਚਿਤੁ ਲਾਇਆ ॥  
ਨਾਨਕ ਹਉਮੈ ਮਾਰਿ ਬ੍ਰਹਮ ਮਿਲਾਇਆ ॥੮॥੪॥

ਗਉੜੀ ਮਹਲਾ ੩ ॥

ਬ੍ਰਹਮਾ ਵੇਦੁ ਪੜੈ ਵਾਦੁ ਵਖਾਣੈ ॥ ਅੰਤਰਿ ਤਾਮਸੁ ਆਪੁ ਨ ਪਛਾਣੈ ॥  
ਤਾ ਪ੍ਰਭੁ ਪਾਏ ਗੁਰ ਸਬਦੁ ਵਖਾਣੈ ॥੧॥  
ਗੁਰ ਸੇਵਾ ਕਰਉ ਫਿਰਿ ਕਾਲੁ ਨ ਖਾਇ ॥  
ਮਨਮੁਖ ਖਾਧੇ ਦੂਜੈ ਭਾਇ ॥੧॥ ਰਹਾਉ ॥  
ਗੁਰਮੁਖਿ ਪ੍ਰਾਣੀ ਅਪਰਾਧੀ ਸੀਧੇ ॥ ਗੁਰ ਕੈ ਸਬਦਿ ਅੰਤਰਿ ਸਹਜਿ ਰੀਧੇ ॥  
ਮੇਰਾ ਪ੍ਰਭੁ ਪਾਇਆ ਗੁਰ ਕੈ ਸਬਦਿ ਸੀਧੇ ॥੨॥  
ਸਤਿਗੁਰਿ ਮੇਲੇ ਪ੍ਰਭਿ ਆਪਿ ਮਿਲਾਏ ॥ ਮੇਰੇ ਪ੍ਰਭ ਸਾਚੇ ਕੈ ਮਨਿ ਭਾਏ ॥  
ਹਰਿ ਗੁਣ ਗਾਵਹਿ ਸਹਜਿ ਸੁਭਾਏ ॥੩॥  
ਬਿਨੁ ਗੁਰ ਸਾਚੇ ਭਰਮਿ ਭੁਲਾਏ ॥ ਮਨਮੁਖ ਅੰਧੇ ਸਦਾ ਬਿਖੁ ਖਾਏ ॥  
ਜਮ ਡੰਡੁ ਸਹਹਿ ਸਦਾ ਦੁਖੁ ਪਾਏ ॥੪॥

ਜਮੁਆ ਨ ਜੋਹੈ ਹਰਿ ਕੀ ਸਰਣਾਈ ॥ ਹਉਮੈ ਮਾਰਿ ਸਚਿ ਲਿਵ ਲਾਈ ॥  
ਸਦਾ ਰਹੈ ਹਰਿ ਨਾਮਿ ਲਿਵ ਲਾਈ ॥੫॥  
ਸਤਿਗੁਰੁ ਸੇਵਹਿ ਸੇ ਜਨ ਨਿਰਮਲ ਪਵਿਤਾ ॥ ਮਨ ਸਿਉ ਮਨੁ ਮਿਲਾਇ ਸਭੁ ਜਗੁ ਜੀਤਾ ॥  
ਇਨ ਬਿਧਿ ਕੁਸਲੁ ਤੇਰੈ ਮੇਰੇ ਮੀਤਾ ॥੬॥  
ਸਤਿਗੁਰੁ ਸੇਵੈ ਸੇ ਫਲੁ ਪਾਏ ॥ ਹਿਰਦੈ ਨਾਮੁ ਵਿਚਹੁ ਆਪੁ ਗਵਾਏ ॥  
ਅਨਹਦ ਬਾਣੀ ਸਬਦੁ ਵਜਾਏ ॥੭॥  
ਸਤਿਗੁਰ ਤੇ ਕਵਨੁ ਕਵਨੁ ਨ ਸੀਧੋ ਮੇਰੇ ਭਾਈ ॥ ਭਗਤੀ ਸੀਧੇ ਦਰਿ ਸੋਭਾ ਪਾਈ ॥  
ਨਾਨਕ ਰਾਮ ਨਾਮਿ ਵਡਿਆਈ ॥੮॥੫॥

ਗਉੜੀ ਮਹਲਾ ੩ ॥

ਤ੍ਰੈ ਗੁਣ ਵਖਾਣੈ ਭਰਮੁ ਨ ਜਾਇ ॥ ਬੰਧਨ ਨ ਤੂਟਹਿ ਮੁਕਤਿ ਨ ਪਾਇ ॥  
ਮੁਕਤਿ ਦਾਤਾ ਸਤਿਗੁਰੁ ਜੁਗ ਮਾਰਿ ॥੧॥  
ਗੁਰਮੁਖਿ ਪ੍ਰਾਣੀ ਭਰਮੁ ਗਵਾਇ ॥  
ਸਹਜ ਧੁਨਿ ਉਪਜੈ ਹਰਿ ਲਿਵ ਲਾਇ ॥੧॥ ਰਹਾਉ ॥

(ਜਿਸ ਨੂੰ) ਪੂਰੇ ਗੁਰੂ ਨੇ ਸ਼ਬਦ (ਰੂਪ ਮੰਤ੍ਰ) ਸੁਣਾਇਆ ਹੈ, (ਉਸ ਨੇ) ਤਿੰਨ ਗੁਣਾਂ (ਦੀ ਖਿਚ ਨੂੰ) ਦੂਰ ਕਰਕੇ ਚੌਥੇ-ਪਦ ਵਿਚ ਆਪਣਾ ਚਿਤ ਲਗਾ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਗੁਰੂ ਨੇ ਉਸ ਦੀ) ਹਉਮੈ ਨੂੰ ਮਾਰ ਕੇ ਬ੍ਰਹਮ ਨਾਲ ਮਿਲਾ ਦਿੱਤਾ ਹੈ। ੮। ੪।

**ਗਉੜੀ ਮਹਲਾ ੩**

ਬ੍ਰਹਮਾ (ਦੇ ਰਚੇ ਹੋਏ ਵੇਦਾਂ ਨੂੰ ਪੰਡਿਤ) ਪੜ੍ਹਦਾ ਹੈ ਅਤੇ ਵਾਦ-ਵਿਵਾਦ ਵਾਲੀਆਂ ਗੱਲਾਂ ਕਰਦਾ ਹੈ। (ਉਸ ਦੇ) ਹਿਰਦੇ ਵਿਚ ਤਮੋ ਗੁਣ (ਤਾਮਸ) ਹੁੰਦਾ ਹੈ (ਅਤੇ ਉਹ) ਆਪਣੀ ਵਾਸਤਵਿਕਤਾ ਨੂੰ ਪਛਾਣਦਾ ਤਕ ਨਹੀਂ ਹੈ। (ਜਦੋਂ ਉਹ) ਗੁਰੂ ਦੇ ਸ਼ਬਦ ਦਾ ਬਖਾਨ ਕਰਦਾ ਹੈ, ਤਾਂ ਪ੍ਰਭੂ (ਦਾ ਮਿਲਾਪ) ਪ੍ਰਾਪਤ ਕਰਦਾ ਹੈ। ੧। (ਮੈਂ) ਗੁਰੂ ਦੀ ਸੇਵਾ ਕਰਦਾ ਹਾਂ, ਫਿਰ (ਮੈਨੂੰ) ਕਾਲ ਨਹੀਂ ਖਾ ਸਕਦਾ। ਮਨਮੁਖ ਵਿਅਕਤੀ ਦ੍ਰੈਤ-ਭਾਵ ਕਾਰਣ (ਕਾਲ ਦੁਆਰਾ) ਖਾਏ ਜਾਂਦੇ ਹਨ। ੧। ਰਹਾਉ। ਗੁਰੂ ਦੀ ਸਿਖਿਆ ਦੁਆਰਾ ਅਪਰਾਧੀ ਪ੍ਰਾਣੀ ਵੀ ਸ਼ੁੱਧ (ਸੀਧੇ) ਹੋ ਜਾਂਦੇ ਹਨ। ਗੁਰੂ ਦੇ ਸ਼ਬਦ ਨਾਲ (ਉਹ ਆਪਣੇ) ਹਿਰਦੇ ਵਿਚ ਸਹਿਜ ਭਾਵ ਨਾਲ ਰੀਝ ਜਾਂਦੇ ਹਨ। (ਉਹ) ਮੇਰੇ ਪ੍ਰਭੂ ਨੂੰ ਪਾ ਲੈਂਦੇ ਹੈ ਅਤੇ ਗੁਰੂ ਦੇ ਸ਼ਬਦ ਦੁਆਰਾ ਸਫਲ-ਮਨੋਰਥ ਹੋ ਜਾਂਦੇ ਹਨ। ੨। (ਜਿਸ ਨੂੰ) ਸਤਿਗੁਰੂ ਨੇ (ਆਪਣੇ ਨਾਲ) ਮੇਲਿਆ ਹੈ, (ਉਸ ਨੂੰ) ਪ੍ਰਭੂ ਨੇ (ਆਪਣੇ ਨਾਲ) ਮਿਲਾ ਲਿਆ ਹੈ। (ਕਿਉਂਕਿ ਉਹ) ਮੇਰੇ ਸਤਿਸਰੂਪ ਪ੍ਰਭੂ ਦੇ ਮਨ ਨੂੰ ਚੰਗੇ ਲਗ ਗਏ ਹਨ। (ਫਿਰ ਉਹ) ਸਹਿਜ ਸੁਭਾ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦੇ ਹਨ। ੩। ਸੱਚੇ ਗੁਰੂ ਤੋਂ ਬਿਨਾ (ਮਨੁੱਖਾਂ ਨੂੰ ਮਾਇਆ ਨੇ) ਭਰਮਾਂ ਵਿਚ ਭੁਲਾਇਆ ਹੋਇਆ ਹੈ। ਅਗਿਆਨੀ ਮਨਮੁਖ (ਵਿਅਕਤੀ) ਹਮੇਸ਼ਾ (ਵਿਸ਼ਿਆਂ ਦੀ) ਜ਼ਹਿਰ ਦਾ ਸੇਵਨ ਕਰਦੇ ਹਨ। (ਫਲਸਰੂਪ ਉਹ) ਜਮ ਦਾ ਡੰਡਾ ਸਹਾਰਦੇ ਹਨ ਅਤੇ ਸਦਾ ਦੁਖ ਪਾਂਦੇ ਹਨ। ੪।

(ਜੋ ਵਿਅਕਤੀ) ਹਰਿ ਦੀ ਸ਼ਰਣ ਵਿਚ (ਆ ਜਾਂਦਾ ਹੈ ਉਸ ਨੂੰ) ਜਮ ਤਕ ਨਹੀਂ ਸਕਦਾ, (ਕਿਉਂਕਿ ਉਸ ਨੇ) ਹਉਮੈ ਨੂੰ ਮਾਰ ਕੇ ਸੱਚੇ ਪ੍ਰਭੂ ਵਿਚ ਲਿਵ ਲਗਾਈ ਹੁੰਦੀ ਹੈ। (ਉਹ) ਹਮੇਸ਼ਾ ਹਰਿ ਦੇ ਨਾਮ ਨਾਲ ਸੁਰਤਿ ਜੋੜੀ ਰਖਦਾ ਹੈ। ੫। (ਜੋ ਵਿਅਕਤੀ) ਸਤਿਗੁਰੂ ਨੂੰ ਸੇਵਦੇ ਹਨ, ਉਹ ਨਿਰਮਲ ਅਤੇ ਪਵਿਤਰ ਹਨ। (ਉਨ੍ਹਾਂ ਨੇ ਆਪਣੇ) ਮਨ ਨੂੰ (ਗੁਰੂ ਦੇ) ਮਨ ਨਾਲ ਮਿਲਾ ਕੇ ਸਾਰਾ ਜਗਤ ਜਿਤ ਲਿਆ ਹੁੰਦਾ ਹੈ। ਇਸ ਵਿਧੀ ਨਾਲ ਹੇ ਮੇਰੇ ਮਿਤਰ! ਤੇਰੇ (ਅੰਦਰ ਵੀ) ਸੁਖ-ਆਨੰਦ ਆ ਸਕਦਾ ਹੈ। ੬। (ਜੋ ਵਿਅਕਤੀ) ਸਤਿਗੁਰੂ ਦੀ ਸੇਵਾ ਕਰਦਾ ਹੈ, ਉਹ (ਆਤਮਿਕ) ਫਲ ਪ੍ਰਾਪਤ ਕਰਦਾ ਹੈ। (ਉਸ ਦੇ) ਹਿਰਦੇ ਵਿਚ ਨਾਮ (ਵਸ ਜਾਂਦਾ ਹੈ ਅਤੇ ਆਪਣੇ) ਅੰਦਰੋਂ ਆਪਣੇਪਨ ਦੀ ਭਾਵਨਾ ਦੂਰ ਕਰ ਲੈਂਦਾ ਹੈ। (ਉਹ ਆਪਣੇ ਅੰਦਰ) ਗੁਰੂ-ਸ਼ਬਦ ਉਚਾਰ ਕੇ ਅਨਹਦ ਬਾਣੀ (ਨੂੰ ਸੁਣਦਾ ਹੈ)। ੭। ਹੇ ਮੇਰੇ ਭਾਈ! ਸਤਿਗੁਰੂ ਤੋਂ ਕਿਹੜਾ ਕਿਹੜਾ (ਵਿਅਕਤੀ) ਸਫਲ-ਮਨੋਰਥ ਨਹੀਂ ਹੋਇਆ। (ਪ੍ਰਭੂ ਦੀ) ਭਗਤੀ ਕਰਨ ਨਾਲ (ਸਾਧਕ) ਸਫਲ ਜੀਵਨ (ਵਾਲੇ ਹੋ ਜਾਂਦੇ ਹਨ ਅਤੇ ਪ੍ਰਭੂ ਦੇ) ਦਰਬਾਰ ਵਿਚ ਪ੍ਰਤਿਸ਼ਠਾ ਪ੍ਰਾਪਤ ਕਰਦੇ ਹਨ। ਨਾਨਕ (ਦਾ ਕਥਨ ਹੈ ਕਿ) ਰਾਮ-ਨਾਮ (ਦੇ ਸਿਮਰਨ ਦੁਆਰਾ) ਵਡਿਆਈ-ਮਿਲਦੀ ਹੈ। ੮। ੫।

**ਗਉੜੀ ਮਹਲਾ ੩**

(ਜੋ ਵਿਅਕਤੀ) ਤ੍ਰੈ ਗੁਣਾਂ ਦਾ ਬਖਾਨ ਕਰਦਾ ਰਹਿੰਦਾ ਹੈ, (ਉਸ ਦੇ ਅੰਦਰੋਂ) ਭਰਮ ਦੂਰ ਨਹੀਂ ਹੋ ਸਕਦਾ। (ਉਸ ਨੂੰ) ਪਏ ਹੋਏ ਮਾਇਆਵੀ ਬੰਧਨ ਟੁਟਦੇ ਨਹੀਂ ਹਨ (ਅਤੇ ਉਹ ਇਨ੍ਹਾਂ ਤੋਂ) ਖਲਾਸ ਨਹੀਂ ਹੋ ਸਕਦਾ ਹੈ। ਕਲਿਯੁਗ ਵਿਚ ਮੁਕਤੀ ਪ੍ਰਦਾਨ ਕਰਨ ਵਾਲਾ ਕੇਵਲ ਸਤਿਗੁਰੂ ਹੀ ਹੈ। ੧। ਹੇ ਪ੍ਰਾਣੀ! ਗੁਰੂ ਦੀ ਸਿਖਿਆ ਦੁਆਰਾ (ਆਪਣਾ) ਭਰਮ ਦੂਰ ਕਰ। ਹਰਿ-ਨਾਮ ਵਿਚ ਸੁਰਤਿ ਜੋੜਨ ਨਾਲ (ਹਿਰਦੇ ਵਿਚੋਂ) ਸਹਿਜ ਸੁਭਾਵਿਕ (ਅਨਹਦ) ਧੁਨੀ ਪੈਦਾ ਹੁੰਦੀ ਹੈ। ੧। ਰਹਾਉ।

ਤੈ ਗੁਣ ਕਾਲੈ ਕੀ ਸਿਰਿ ਕਾਰਾ ॥ ਨਾਮੁ ਨ ਚੇਤਹਿ ਉਪਾਵਣਹਾਰਾ ॥  
 ਮਰਿ ਜੰਮਹਿ ਫਿਰਿ ਵਾਰੋ ਵਾਰਾ ॥੨॥  
 ਅੰਧੇ ਗੁਰੂ ਤੇ ਭਰਮੁ ਨ ਜਾਈ ॥ ਮੂਲੁ ਛੋਡਿ ਲਾਗੇ ਦੂਜੈ ਭਾਈ ॥  
 ਬਿਖੁ ਕਾ ਮਾਤਾ ਬਿਖੁ ਮਾਹਿ ਸਮਾਈ ॥੩॥  
 ਮਾਇਆ ਕਰਿ ਮੂਲੁ ਜੰਤ੍ਰੁ ਭਰਮਾਏ ॥ ਹਰਿ ਜੀਉ ਵਿਸਰਿਆ ਦੂਜੈ ਭਾਏ ॥  
 ਜਿਸੁ ਨਦਰਿ ਕਰੇ ਸੋ ਪਰਮ ਗਤਿ ਪਾਏ ॥੪॥

ਅੰਤਰਿ ਸਾਚੁ ਬਾਹਰਿ ਸਾਚੁ ਵਰਤਾਏ ॥ ਸਾਚੁ ਨ ਛਪੈ ਜੇ ਕੋ ਰਖੈ ਛਪਾਏ ॥  
 ਗਿਆਨੀ ਬੁਝਹਿ ਸਹਜਿ ਸੁਭਾਏ ॥੫॥  
 ਗੁਰਮੁਖਿ ਸਾਚਿ ਰਹਿਆ ਲਿਵ ਲਾਏ ॥ ਹਉਮੈ ਮਾਇਆ ਸਬਦਿ ਜਲਾਏ ॥  
 ਮੇਰਾ ਪ੍ਰਭੁ ਸਾਚਾ ਮੇਲਿ ਮਿਲਾਏ ॥੬॥  
 ਸਤਿਗੁਰੁ ਦਾਤਾ ਸਬਦੁ ਸੁਣਾਏ ॥ ਧਾਵਤੁ ਰਾਖੈ ਠਾਕਿ ਰਹਾਏ ॥  
 ਪੂਰੇ ਗੁਰ ਤੇ ਸੋਝੀ ਪਾਏ ॥੭॥  
 ਆਪੇ ਕਰਤਾ ਸਿਸਟਿ ਸਿਰਜਿ ਜਿਨਿ ਗੋਈ ॥ ਤਿਸੁ ਬਿਨੁ ਦੂਜਾ ਅਵਰੁ ਨ ਕੋਈ ॥  
 ਨਾਨਕ ਗੁਰਮੁਖਿ ਬੁਝੈ ਕੋਈ ॥੮॥੬॥

ਗਉੜੀ ਮਹਲਾ ੩ ॥

ਨਾਮੁ ਅਮੋਲਕੁ ਗੁਰਮੁਖਿ ਪਾਵੈ ॥ ਨਾਮੇ ਸੇਵੇ ਨਾਮਿ ਸਹਜਿ ਸਮਾਵੈ ॥  
 ਅੰਮ੍ਰਿਤੁ ਨਾਮੁ ਰਸਨਾ ਨਿਤ ਗਾਵੈ ॥ ਜਿਸ ਨੋ ਕ੍ਰਿਪਾ ਕਰੇ ਸੋ ਹਰਿ ਰਸੁ ਪਾਵੈ ॥੧॥  
 ਅਨਦਿਨੁ ਹਿਰਦੈ ਜਪਉ ਜਗਦੀਸਾ ॥ ਗੁਰਮੁਖਿ ਪਾਵਉ ਪਰਮ ਪਦੁ ਸੁਖਾ ॥੧॥ ਰਹਾਉ ॥  
 ਹਿਰਦੈ ਸੁਖੁ ਭਇਆ ਪਰਗਾਸੁ ॥ ਗੁਰਮੁਖਿ ਗਾਵਹਿ ਸਚੁ ਗੁਣਤਾਸੁ ॥  
 ਦਾਸਨਿ ਦਾਸ ਨਿਤ ਹੋਵਹਿ ਦਾਸੁ ॥ ਗ੍ਰਿਹ ਕੁਟੰਬ ਮਹਿ ਸਦਾ ਉਦਾਸੁ ॥੨॥  
 ਜੀਵਨ ਮੁਕਤੁ ਗੁਰਮੁਖਿ ਕੋ ਹੋਈ ॥ ਪਰਮ ਪਦਾਰਥੁ ਪਾਵੈ ਸੋਈ ॥  
 ਤੈ ਗੁਣ ਮੇਟੇ ਨਿਰਮਲੁ ਹੋਈ ॥ ਸਹਜੇ ਸਾਚਿ ਮਿਲੈ ਪ੍ਰਭੁ ਸੋਈ ॥੩॥  
 ਮੋਹ ਕੁਟੰਬ ਸਿਉ ਪ੍ਰੀਤਿ ਨ ਹੋਇ ॥ ਜਾ ਹਿਰਦੈ ਵਸਿਆ ਸਚੁ ਸੋਇ ॥  
 ਗੁਰਮੁਖਿ ਮਨੁ ਬੇਧਿਆ ਅਸਥਿਰੁ ਹੋਇ ॥ ਹੁਕਮੁ ਪਛਾਣੈ ਬੁਝੈ ਸਚੁ ਸੋਇ ॥੪॥

ਤੂੰ ਕਰਤਾ ਮੈ ਅਵਰੁ ਨ ਕੋਇ ॥ ਤੁਝੁ ਸੇਵੀ ਤੁਝ ਤੇ ਪਤਿ ਹੋਇ ॥  
 ਕਿਰਪਾ ਕਰਹਿ ਗਾਵਾ ਪ੍ਰਭੁ ਸੋਇ ॥ ਨਾਮ ਰਤਨੁ ਸਭ ਜਗ ਮਹਿ ਲੋਇ ॥੫॥

ਤ੍ਰੈ-ਗੁਣਾਂ (ਦੇ ਪ੍ਰਭਾਵ ਅਧੀਨ ਮਨੁੱਖਾਂ ਦੇ) ਸਿਰ ਉਤੇ ਕਾਲ ਦਾ ਦਾਬਾ (ਕਾਰਾ) ਹੈ। (ਉਹ) ਸਿਰਜਨਹਾਰ ਪ੍ਰਭੂ ਦੇ ਨਾਮ ਨੂੰ ਨਹੀਂ ਸਿਮਰਦੇ, (ਇਸ ਕਰਕੇ ਉਹ) ਮਰ ਮਰ ਕੇ ਫਿਰ ਜੰਮਦੇ ਹਨ। ੨। (ਹੇ ਭਾਈ!) ਅਗਿਆਨੀ ਗੁਰੂ ਤੋਂ ਭਰਮ ਦੂਰ ਨਹੀਂ ਹੁੰਦਾ। (ਸਗੋਂ ਸਾਧਕ) ਮੂਲ (ਪ੍ਰਭੂ) ਨੂੰ ਛੱਡ ਕੇ ਦ੍ਰੈਤ-ਭਾਵ ਵਿਚ ਲਗਦਾ ਹੈ। ਵਿਸ਼ ਵਿਚ ਮਸਤ (ਵਿਅਕਤੀ) ਵਿਸ਼ ਵਿਚ ਹੀ ਸਮਾਇਆ ਰਹਿੰਦਾ ਹੈ। ੩। (ਪਰਮਾਤਮਾ ਨੇ) ਮਾਇਆ ਨੂੰ ਮੂਲ ਦਰਸਾ ਕੇ ਜੀਵ-ਜੰਤੂ ਨੂੰ ਭਰਮਾਇਆ ਹੋਇਆ ਹੈ। (ਉਨ੍ਹਾਂ ਨੂੰ ਦ੍ਰੈਤ-ਭਾਵ) ਕਾਰਣ ਪਰਮਾਤਮਾ ਭੁਲਿਆ ਪਿਆ ਹੈ। ਜਿਸ ਉਤੇ (ਪ੍ਰਭੂ) ਮਿਹਰ ਦੀ ਦ੍ਰਿਸ਼ਟੀ ਕਰਦਾ ਹੈ ਉਹ ਪਰਮ-ਗਤਿ ਨੂੰ ਪ੍ਰਾਪਤ ਹੁੰਦਾ ਹੈ। ੪।

(ਜਿਸ ਮਨੁੱਖ ਦੇ) ਅੰਦਰ ਸੱਚਾ (ਪ੍ਰਭੂ ਵਸਦਾ ਹੈ, ਉਹ) ਬਾਹਰ ਵੀ ਸੱਚੇ (ਪ੍ਰਭੂ) ਨੂੰ ਹੀ ਵਰਤਦਾ (ਵੇਖਦਾ) ਹੈ। ਸੱਚ ਨੂੰ ਜੇ ਕੋਈ ਲੁਕਾ ਕੇ ਰਖੇ, (ਤਾਂ ਵੀ) ਛੁਪਾਇਆ ਨਹੀਂ ਜਾ ਸਕਦਾ। ਗਿਆਨਵਾਨ (ਵਿਅਕਤੀ ਇਸ ਤੱਥ ਨੂੰ) ਸਹਿਜ ਸੁਭਾ ਸਮਝ ਲੈਂਦਾ ਹੈ। ੫। ਗੁਰਮੁਖ (ਵਿਅਕਤੀ) ਸਤਿਸਰੂਪ (ਪਰਮਾਤਮਾ) ਵਿਚ ਲਿਵ ਲਗਾਈ ਰਖਦਾ ਹੈ। (ਉਹ) ਹਉਮੈ ਅਤੇ ਮਾਇਆ ਨੂੰ ਗੁਰੂ ਸ਼ਬਦ ਦੁਆਰਾ ਸਾੜ ਦਿੰਦਾ ਹੈ। ਮੇਰਾ ਸੱਚਾ ਪਰਮਾਤਮਾ (ਉਸ ਨੂੰ ਗੁਰੂ ਨਾਲ) ਮੇਲ ਕੇ (ਫਿਰ ਆਪਣੇ ਨਾਲ) ਮਿਲਾ ਲੈਂਦਾ ਹੈ। ੬। (ਨਾਮ ਦੀ) ਦਾਤ ਦੇਣ ਵਾਲਾ ਸਤਿਗੁਰੂ (ਜਿਸ ਸਾਧਕ ਨੂੰ ਆਪਣਾ) ਸ਼ਬਦ ਸੁਣਾਉਂਦਾ ਹੈ, (ਉਸ ਦੇ ਮਾਇਆ ਪਿਛੇ) ਦੌੜਦੇ ਮਨ ਨੂੰ ਬਚਾ ਕੇ ਸਥਿਰ ਰਖਦਾ ਹੈ। (ਉਹ ਸਾਧਕ) ਪੂਰੇ ਗੁਰੂ ਤੋਂ (ਮਨ ਨੂੰ ਕਾਬੂ ਕਰਨ ਦੀ) ਸੋਝੀ ਪ੍ਰਾਪਤ ਕਰ ਲੈਂਦਾ ਹੈ। ੭। (ਫਿਰ ਜਿਗਿਆਸੂ ਨੂੰ ਸਪੱਸ਼ਟ ਹੋ ਜਾਂਦਾ ਹੈ ਕਿ ਪ੍ਰਭੂ) ਆਪ ਸ੍ਰਿਸ਼ਟੀ ਦਾ ਕਰਤਾ ਹੈ ਜਿਸ ਨੇ ਸ੍ਰਿਸ਼ਟੀ ਦੀ ਸਿਰਜਨਾ ਕਰਕੇ (ਫਿਰ ਆਪ ਹੀ) ਲੀਨ ਕੀਤੀ ਹੈ। ਉਸ ਤੋਂ ਬਿਨਾ ਹੋਰ ਕੋਈ ਦੂਜਾ ਨਹੀਂ ਹੈ। ਹੇ ਨਾਨਕ! (ਇਸ ਗੱਲ ਨੂੰ) ਕੋਈ ਗੁਰਮੁਖ ਹੀ ਬੁਝਦਾ ਹੈ। ੮। ੬।

ਗਉੜੀ ਮਹਲਾ ੩

(ਪਰਮਾਤਮਾ ਦੇ) ਅਮੋਲਕ ਨਾਮ ਨੂੰ (ਕੋਈ) ਗੁਰਮੁਖ (ਸਾਧਕ) ਹੀ ਪ੍ਰਾਪਤ ਕਰਦਾ ਹੈ। (ਉਹ) ਨਾਮ ਦਾ ਸਿਮਰਨ ਕਰਕੇ ਨਾਮ ਦੁਆਰਾ ਸਹਿਜ (ਅਵਸਥਾ ਵਿਚ) ਸਮਾ ਜਾਂਦਾ ਹੈ। (ਉਹ) ਅੰਮ੍ਰਿਤ ਰੂਪ ਨਾਮ ਨੂੰ ਆਪਣੀ ਜੀਭ ਦੁਆਰਾ ਹਮੇਸ਼ਾ ਗਾਉਂਦਾ ਹੈ। ਜਿਸ ਨੂੰ (ਪਰਮਾਤਮਾ) ਕ੍ਰਿਪਾ ਕਰਦਾ ਹੈ, ਉਹ ਹਰਿ-ਰਸ ਨੂੰ ਪ੍ਰਾਪਤ ਕਰਦਾ ਹੈ। ੧। (ਮੈਂ) ਹਰ ਰੋਜ਼ (ਅਨਦਿਨ) ਹਿਰਦੇ ਵਿਚ ਜਗਦੀਸ਼ (ਦਾ ਨਾਮ) ਜਪਦਾ ਹਾਂ। ਗੁਰੂ ਦੇ ਉਪਦੇਸ਼ ਦੁਆਰਾ ਪਰਮ-ਪਦ ਪ੍ਰਾਪਤ ਕਰਕੇ ਸੁਖ (ਮਾਣਦਾ ਹਾਂ)। ੧। ਰਹਾਉ। ਗੁਰਮੁਖ (ਸਾਧਕ) ਦੇ ਹਿਰਦੇ ਵਿਚ (ਗਿਆਨ) ਅਤੇ ਆਨੰਦ ਦਾ ਪ੍ਰਗਟਾਵਾ ਹੋ ਜਾਂਦਾ ਹੈ। (ਉਹ) ਸਤਿਸਰੂਪ ਗੁਣਾਂ ਦੇ ਖਜ਼ਾਨੇ (ਪ੍ਰਭੂ ਦੇ ਗੁਣਾਂ ਦਾ) ਗਾਇਨ ਕਰਦਾ ਹੈ। ਉਹ ਸਤਿਸਰੂਪ ਗੁਣਾਂ ਦੇ ਖਜ਼ਾਨੇ (ਪ੍ਰਭੂ ਦੇ ਗੁਣਾਂ ਦਾ) ਗਾਇਨ ਕਰਦਾ ਹੈ। (ਉਹ ਪਰਮਾਤਮਾ ਦੇ) ਦਾਸਾਂ ਦੇ ਦਾਸ ਦਾ ਹਮੇਸ਼ਾ ਦਾਸ ਬਣਿਆ ਰਹਿੰਦਾ ਹੈ ਅਤੇ ਘਰ ਪਰਿਵਾਰ ਵਿਚ ਸਦਾ ਨਿਰਲਿਪਤ ਰਹਿੰਦਾ ਹੈ। ੨। ਕੋਈ ਵਿਰਲਾ ਗੁਰਮੁਖ ਵਿਅਕਤੀ ਜੀਵਨ-ਮੁਕਤ ਹੁੰਦਾ ਹੈ। ਉਹੀ ਪਰਮ-ਪਦ ਦੀ ਪ੍ਰਾਪਤੀ ਕਰਦਾ ਹੈ। (ਉਹ) ਤ੍ਰੈ-ਗੁਣਾਂ ਦੇ (ਪ੍ਰਭਾਵ ਨੂੰ) ਮਿਟਾ ਕੇ ਨਿਰਮਲ ਹੋ ਜਾਂਦਾ ਹੈ ਅਤੇ ਸਹਿਜ ਸੁਭਾ ਉਸ ਸਤਿਸਰੂਪ ਪ੍ਰਭੂ ਦਾ ਸੰਯੋਗ ਪ੍ਰਾਪਤ ਕਰ ਲੈਂਦਾ ਹੈ। ੩। ਜਿਸ ਦੇ ਹਿਰਦੇ ਵਿਚ ਉਹ ਸੱਚਾ (ਪ੍ਰਭੂ) ਵਸ ਜਾਂਦਾ ਹੈ, (ਉਸ ਦਾ) ਪਰਿਵਾਰ ਨਾਲ ਮੋਹ ਅਤੇ ਪਿਆਰ ਨਹੀਂ ਹੁੰਦਾ। ਗੁਰਮੁਖ (ਵਿਅਕਤੀ) ਦਾ ਮਨ (ਗੁਰੂ ਦੇ ਉਪਦੇਸ਼ ਨਾਲ) ਵਿੰਨ੍ਹਿਆ ਜਾਂਦਾ ਹੈ ਅਤੇ (ਪੂਰੀ ਤਰ੍ਹਾਂ) ਸਥਿਰ ਹੋ ਜਾਂਦਾ ਹੈ। (ਉਹ) ਹੁਕਮ ਨੂੰ ਪਛਾਣ ਲੈਂਦਾ ਹੈ ਅਤੇ ਸੱਚੇ ਪ੍ਰਭੂ ਨੂੰ ਸਮਝ ਲੈਂਦਾ ਹੈ। ੪।

(ਉਹ ਪ੍ਰਭੂ ਨੂੰ ਮੁਖਾਤਬ ਹੋ ਕੇ ਕਹਿੰਦਾ ਹੈ ਕਿ ਹੇ ਪ੍ਰਭੂ!) ਤੂੰ ਕਰਤਾ ਹੈਂ, (ਤੇਰੇ ਬਿਨਾ) ਮੇਰਾ ਹੋਰ ਕੋਈ ਨਹੀਂ ਹੈ। ਤੈਨੂੰ ਸੇਵਦਾ ਹਾਂ, ਤੇਰੇ ਦੁਆਰਾ ਹੀ (ਮੇਰੀ) ਪ੍ਰਤਿਸ਼ਠਾ ਹੁੰਦੀ ਹੈ। ਹੇ ਪ੍ਰਭੂ! (ਜੇ ਤੂੰ) ਕ੍ਰਿਪਾ ਕਰੇਂ, (ਤਾਂ ਤੇਰੇ ਗੁਣਾਂ ਦਾ) ਗਾਇਨ ਕਰਾਂ। ਸਾਰੇ ਜਗਤ ਵਿਚ ਤੇਰੇ ਨਾਮ ਰੂਪ ਰਤਨ ਦਾ ਹੀ



ਗੁਰਮੁਖਿ ਬਾਣੀ ਮੀਠੀ ਲਾਗੀ ॥ ਅੰਤਰੁ ਬਿਗਸੈ ਅਨਦਿਨੁ ਲਿਵ ਲਾਗੀ ॥  
 ਸਹਜੇ ਸਚੁ ਮਿਲਿਆ ਪਰਸਾਦੀ ॥ ਸਤਿਗੁਰੁ ਪਾਇਆ ਪੂਰੈ ਵਡਭਾਗੀ ॥੬॥  
 ਹਉਮੈ ਮਮਤਾ ਦੁਰਮਤਿ ਦੁਖ ਨਾਸੁ ॥ ਜਬ ਹਿਰਦੈ ਰਾਮ ਨਾਮ ਗੁਣਤਾਸੁ ॥  
 ਗੁਰਮੁਖਿ ਬੁਧਿ ਪ੍ਰਗਟੀ ਪ੍ਰਭ ਜਾਸੁ ॥ ਜਬ ਹਿਰਦੈ ਰਵਿਆ ਚਰਣ ਨਿਵਾਸੁ ॥੭॥  
 ਜਿਸੁ ਨਾਮੁ ਦੇਇ ਸੋਈ ਜਨੁ ਪਾਏ ॥ ਗੁਰਮੁਖਿ ਮੇਲੇ ਆਪੁ ਗਵਾਏ ॥  
 ਹਿਰਦੈ ਸਾਰਾ ਨਾਮੁ ਵਸਾਏ ॥ ਨਾਨਕ ਸਹਜੇ ਸਾਚਿ ਸਮਾਏ ॥੮॥੭॥

ਗਉੜੀ ਮਹਲਾ ੩ ॥

ਮਨ ਹੀ ਮਨੁ ਸਵਾਰਿਆ ਭੈ ਸਹਜਿ ਸੁਭਾਇ ॥ ਸਬਦਿ ਮਨੁ ਰੰਗਿਆ ਲਿਵ ਲਾਇ ॥  
 ਨਿਜ ਘਰਿ ਵਸਿਆ ਪ੍ਰਭ ਕੀ ਰਜਾਇ ॥੧॥  
 ਸਤਿਗੁਰੁ ਸੇਵਿਐ ਜਾਇ ਅਭਿਮਾਨੁ ॥  
 ਗੋਵਿੰਦੁ ਪਾਈਐ ਗੁਣੀ ਨਿਧਾਨੁ ॥੧॥ਰਹਾਉ ॥  
 ਮਨੁ ਬੈਰਾਗੀ ਜਾ ਸਬਦਿ ਭਉ ਖਾਇ ॥ ਮੇਰਾ ਪ੍ਰਭੁ ਨਿਰਮਲਾ ਸਭ ਤੈ ਰਹਿਆ ਸਮਾਇ ॥  
 ਗੁਰ ਕਿਰਪਾ ਤੇ ਮਿਲੈ ਮਿਲਾਇ ॥੨॥  
 ਹਰਿ ਦਾਸਨ ਕੇ ਦਾਸੁ ਸੁਖੁ ਪਾਏ ॥ ਮੇਰਾ ਹਰਿ ਪ੍ਰਭੁ ਇਨ ਬਿਧਿ ਪਾਇਆ ਜਾਏ ॥  
 ਹਰਿ ਕਿਰਪਾ ਤੇ ਰਾਮ ਗੁਣ ਗਾਏ ॥੩॥  
 ਪ੍ਰਿਗੁ ਬਹੁ ਜੀਵਣੁ ਜਿਤੁ ਹਰਿ ਨਾਮਿ ਨ ਲਗੈ ਪਿਆਰੁ ॥ ਪ੍ਰਿਗੁ ਸੇਜ ਸੁਖਾਲੀ ਕਾਮਣਿ ਮੋਹ ਗੁਬਾਰੁ ॥  
 ਤਿਨ ਸਫਲੁ ਜਨਮੁ ਜਿਨ ਨਾਮੁ ਅਧਾਰੁ ॥੪॥

ਪ੍ਰਿਗੁ ਪ੍ਰਿਗੁ ਗ੍ਰਿਹੁ ਕੁਟੰਬੁ ਜਿਤੁ ਹਰਿ ਪ੍ਰੀਤਿ ਨ ਹੋਇ ॥ ਸੋਈ ਹਮਾਰਾ ਮੀਤੁ ਜੋ ਹਰਿ ਗੁਣ ਗਾਵੈ ਸੋਇ ॥  
 ਹਰਿ ਨਾਮ ਬਿਨਾ ਮੈ ਅਵਰੁ ਨ ਕੋਇ ॥੫॥  
 ਸਤਿਗੁਰ ਤੇ ਹਮ ਗਤਿ ਪਤਿ ਪਾਈ ॥ ਹਰਿ ਨਾਮੁ ਧਿਆਇਆ ਦੂਖੁ ਸਗਲ ਮਿਟਾਈ ॥  
 ਸਦਾ ਅਨੰਦੁ ਹਰਿ ਨਾਮਿ ਲਿਵ ਲਾਈ ॥੬॥  
 ਗੁਰਿ ਮਿਲਿਐ ਹਮ ਕਉ ਸਰੀਰ ਸੁਧਿ ਭਈ ॥ ਹਉਮੈ ਤ੍ਰਿਸਨਾ ਸਭ ਅਗਨਿ ਬੁਝਈ ॥  
 ਬਿਨਸੇ ਕ੍ਰੋਧ ਖਿਮਾ ਗਹਿ ਲਈ ॥੭॥  
 ਹਰਿ ਆਪੇ ਕ੍ਰਿਪਾ ਕਰੇ ਨਾਮੁ ਦੇਵੈ ॥ ਗੁਰਮੁਖਿ ਰਤਨੁ ਕੇ ਵਿਰਲਾ ਲੇਵੈ ॥  
 ਨਾਨਕੁ ਗੁਣ ਗਾਵੈ ਹਰਿ ਅਲਖ ਅਭੇਵੈ ॥੮॥੮॥

ੴ ਸਤਿਗੁਰ ਪ੍ਰਸਾਦਿ ॥ ਰਾਗੁ ਗਉੜੀ ਬੈਰਾਗਣਿ ਮਹਲਾ ੩ ॥  
 ਸਤਿਗੁਰ ਤੇ ਜੋ ਮੁਹ ਫੇਰੇ ਤੇ ਵੇਮੁਖ ਬੁਰੇ ਦਿਸੰਨਿ ॥

ਪ੍ਰਕਾਸ਼ ਹੋ ਰਿਹਾ ਹੈ। ੫। ਗੁਰਮੁਖ ਸਾਧਕ ਨੂੰ (ਗੁਰੂ ਦੀ) ਬਾਣੀ ਮਿਠੀ ਲਗਦੀ ਹੈ। (ਉਸ ਦਾ) ਅੰਤਹਕਰਣ ਖਿੜਿਆ ਰਹਿੰਦਾ ਹੈ ਅਤੇ ਹਰ ਰੋਜ਼ (ਪ੍ਰਭੂ ਵਿਚ) ਲਿਵ ਲਗੀ ਰਹਿੰਦੀ ਹੈ। (ਫਿਰ ਉਸ ਨੂੰ) ਸਹਿਜ ਸੁਭਾ ਸਤਿਸਰੂਪ ਕ੍ਰਿਪਾਲੂ (ਪਰਸਾਦੀ) ਪ੍ਰਭੂ ਮਿਲ ਪੈਂਦਾ ਹੈ। ਪੂਰੇ ਭਾਗਾਂ ਵਾਲਾ (ਅਰਥਾਤ ਵਡਿਆਂ ਭਾਗਾਂ ਵਾਲਾ) ਹੀ ਸਤਿਗੁਰੂ ਨੂੰ ਪ੍ਰਾਪਤ ਕਰਦਾ ਹੈ। ੬। ਜਦੋਂ ਹਿਰਦੇ ਵਿਚ ਰਾਮ-ਨਾਮ ਰੂਪ ਗੁਣਾਂ ਦਾ ਖਜ਼ਾਨਾ ਵਸ ਜਾਂਦਾ ਹੈ, (ਤਦੋਂ) ਹਉਮੈ, ਮਮਤਾ, ਦੁਰਬੁੱਧੀ ਅਤੇ ਦੁਖ ਦਾ ਨਾਸ਼ ਹੋ ਜਾਂਦਾ ਹੈ। ਜਦੋਂ ਗੁਰਮੁਖ ਦੇ ਹਿਰਦੇ ਵਿਚ ਪ੍ਰਭੂ ਦੇ ਚਰਣਾਂ ਦਾ ਵਾਸਾ ਹੋ ਜਾਂਦਾ ਹੈ, (ਤਦੋਂ) ਪ੍ਰਭੂ ਦਾ ਜਸ ਗਾਣ ਨਾਲ ਉਸ ਦੇ ਅੰਦਰ ਸ਼ੇਸ਼ਠ ਬੁੱਧੀ ਪ੍ਰਗਟ ਹੋ ਜਾਂਦੀ ਹੈ। ੭। ਜਿਸ ਨੂੰ ਪ੍ਰਭੂ ਨਾਮ ਪ੍ਰਦਾਨ ਕਰਦਾ ਹੈ, ਉਹੀ (ਸੇਵਕ) ਪ੍ਰਾਪਤ ਕਰ ਸਕਦਾ ਹੈ। (ਜਿਸ) ਗੁਰਮੁਖ ਨੂੰ (ਪ੍ਰਭੂ ਆਪਣੇ ਨਾਲ) ਮਿਲਾਉਂਦਾ ਹੈ, (ਉਹ) ਆਪਣੇ-ਪਨ ਦੀ ਭਾਵਨਾ ਖਤਮ ਕਰ ਦਿੰਦਾ ਹੈ। (ਉਹ) ਹਿਰਦੇ ਵਿਚ ਸੱਚਾ ਨਾਮ ਵਸਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ) ਸਹਿਜ ਸੁਭਾ ਸਤਿਸਰੂਪ ਪ੍ਰਭੂ ਵਿਚ ਸਮਾ ਜਾਂਦਾ ਹੈ। ੮। ੭।

### ਗਉੜੀ ਮਹਲਾ ੩

(ਜਿਸ ਸਾਧਕ ਨੇ) ਗੁਰੂ-ਸ਼ਬਦ ਵਿਚ ਲਿਵ ਲਗਾ ਕੇ ਮਨ ਨੂੰ (ਪਰਮਾਤਮਾ ਦੇ ਪ੍ਰੇਮ ਵਿਚ) ਰੰਗ ਲਿਆ ਹੈ, (ਉਸ ਨੇ ਪ੍ਰਭੂ ਦੇ) ਭੈ ਨਾਲ ਸਹਿਜ ਸੁਭਾ (ਪ੍ਰਕਾਸ਼ਮਈ) ਮਨ ਦੁਆਰਾ (ਅੰਧਕਾਰਮਈ) ਮਨ ਸਵਾਰ ਲਿਆ ਹੈ ਅਤੇ ਪ੍ਰਭੂ ਦੀ ਰਜ਼ਾ ਵਿਚ ਰਾਜੀ ਰਹਿ ਕੇ ਆਪਣੇ (ਵਾਸਤਵਿਕ) ਘਰ ਵਿਚ ਜਾ ਵਸਿਆ ਹੈ। ੧। ਸਤਿਗੁਰੂ ਦੇ ਸੇਵਾ ਕਰਨ ਨਾਲ ਹੰਕਾਰ ਦੂਰ ਹੋ ਜਾਂਦਾ ਹੈ ਅਤੇ ਗੁਣਾਂ ਦੇ ਖਜ਼ਾਨੇ (ਗੁਣੀ ਨਿਯਾਨ) ਨੂੰ ਪਾ ਲਈਦਾ ਹੈ। ੧। ਰਹਾਉ। ਜਦੋਂ (ਕੋਈ ਸਾਧਕ) ਗੁਰੂ ਦੇ ਸ਼ਬਦ ਦਾ ਭੈ ਮੰਨ ਲੈਂਦਾ ਹੈ (ਤਾਂ ਉਸ ਦਾ) ਮਨ ਸੰਸਾਰ ਤੋਂ ਨਿਰਲਿਪਤ ਹੋ ਜਾਂਦਾ ਹੈ (ਉਸ ਨੂੰ ਅਹਿੰਸਾ ਹੋ ਜਾਂਦਾ ਹੈ ਕਿ) ਮੇਰਾ ਪ੍ਰਭੂ ਨਿਰਮਲ ਹੈ ਅਤੇ ਸਭ ਵਿਚ ਸਮਾਇਆ ਹੋਇਆ ਹੈ। (ਉਹ ਸਾਧਕ) ਗੁਰੂ ਦੀ ਕ੍ਰਿਪਾ ਨਾਲ ਮਿਲਾਇਆ ਹੋਇਆ (ਪ੍ਰਭੂ ਨੂੰ) ਮਿਲ ਪੈਂਦਾ ਹੈ। ੨। (ਜੋ ਵਿਅਕਤੀ) ਹਰਿ ਦੇ ਦਾਸਾਂ ਦਾ ਦਾਸ (ਬਣ ਕੇ ਰਹਿੰਦਾ ਹੈ, ਉਹੀ) ਸੁਖ ਪਾਂਦਾ ਹੈ। ਮੇਰਾ ਹਰਿ ਪ੍ਰਭੂ ਇਸ ਢੰਗ ਨਾਲ ਪਾਇਆ ਜਾ ਸਕੀਦਾ ਹੈ। (ਫਿਰ ਉਹ ਵਿਅਕਤੀ) ਹਰਿ ਦੀ ਕ੍ਰਿਪਾ ਦੁਆਰਾ ਰਾਮ ਦੇ ਗੁਣ ਗਾਉਂਦਾ ਹੈ। ੩। (ਉਸ) ਲੰਬੇ ਜੀਵਨ ਨੂੰ ਧਿੱਕਾਰ ਹੈ, ਜਿਸ ਵਿਚ ਹਰਿ-ਨਾਮ ਨਾਲ ਪਿਆਰ ਨਹੀਂ ਪੈਂਦਾ। ਸੁਖਦਾਇਕ ਸੇਜ ਅਤੇ ਇਸਤਰੀ ਦੇ ਮੋਹ ਦਾ ਗੁਬਾਰ ਵੀ ਧਿੱਕਾਰ ਯੋਗ ਹੈ। ਉਨ੍ਹਾਂ (ਮਨੁੱਖਾਂ ਦਾ ਹੀ) ਜਨਮ ਸਫਲ ਹੈ, ਜਿਨ੍ਹਾਂ ਨੂੰ ਨਾਮ ਦਾ ਆਧਾਰ ਹੈ। ੪।

(ਉਹ) ਘਰ, (ਉਹ) ਪਰਿਵਾਰ ਵੀ ਫਿਟਕਾਰਨ ਯੋਗ ਹੈ, ਜਿਸ ਵਿਚ ਹਰਿ ਦਾ ਪ੍ਰੇਮ ਨਹੀਂ ਹੁੰਦਾ। ਉਹੀ ਸਾਡਾ ਮਿਤਰ ਹੈ (ਜੋ) ਉਸ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ਹਰਿ-ਨਾਮ ਤੋਂ ਬਿਨਾ ਮੇਰਾ ਹੋਰ ਕੋਈ ਨਹੀਂ ਹੈ। ੫। ਅਸੀਂ ਗੁਰੂ ਤੋਂ ਹੀ ਉੱਚੀ ਆਤਮਿਕ ਅਵਸਥਾ (ਗਤਿ) ਅਤੇ ਪ੍ਰਤਿਸ਼ਠਾ ਪ੍ਰਾਪਤ ਕੀਤੀ ਹੈ। ਹਰਿ-ਨਾਮ ਨੂੰ ਆਰਾਧਿਆ ਹੈ ਅਤੇ ਸਾਰੇ ਦੁਖ ਮਿਟਾ ਲਏ ਹਨ। ਹਰਿ-ਨਾਮ ਵਿਚ ਲਿਵ ਲਗਾ ਕੇ ਸਦਾ ਆਨੰਦ (ਮਾਣਿਆ ਹੈ)। ੬। ਗੁਰੂ ਦੇ ਮਿਲਣ ਨਾਲ, ਸਾਨੂੰ ਸ਼ਰੀਰ (ਅਰਥਾਤ ਮਾਨਵ-ਜਨਮ) ਦੀ ਸੋਝੀ ਪ੍ਰਾਪਤ ਹੋਈ ਹੈ। ਹਉਮੈ ਅਤੇ ਤ੍ਰਿਸ਼ਨਾ ਦੀ ਸਾਰੀ ਅੱਗ ਬੁਝ ਗਈ ਹੈ। ਕ੍ਰੋਧ (ਆਦਿ ਵਿਕਾਰ) ਨਸ਼ਟ ਹੋ ਗਏ ਹਨ ਅਤੇ ਖਿਮਾ (ਦੀ ਬਿਰਤੀ) ਧਾਰਣ ਕਰ ਲਈ ਹੈ। ੭। (ਜਿਸ ਉਤੇ) ਹਰਿ ਆਪ ਕ੍ਰਿਪਾ ਕਰਦਾ ਹੈ, (ਉਸ ਨੂੰ) ਨਾਮ ਪ੍ਰਦਾਨ ਕਰਦਾ ਹੈ। ਗੁਰੂ ਦੇ ਉਪਦੇਸ਼ ਦੁਆਰਾ ਕੋਈ ਵਿਰਲਾ ਹੀ (ਨਾਮ ਰੂਪ) ਰਤਨ ਪ੍ਰਾਪਤ ਕਰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ) ਅਲੱਖ ਅਤੇ ਅਭੇਵ ਹਰਿ ਦੇ ਗੁਣਾਂ ਦਾ ਗਾਇਨ ਕਰਦਾ ਹੈ। ੮। ੮।

### ਰਾਗ ਗਉੜੀ ਬੈਰਾਗਣਿ ਮਹਲਾ ੩

ਸਤਿਗੁਰੂ ਤੋਂ ਜੋ ਮੂੰਹ ਫੇਰਦੇ ਹਨ, ਉਹ ਬੇਮੁਖ ਬਹੁਤ ਭੈੜੇ ਦਿਖਦੇ ਹਨ। (ਉਹ) ਹਰ ਰੋਜ਼

ਅਨਦਿਨੁ ਬਧੇ ਮਾਰੀਅਨਿ ਫਿਰਿ ਵੇਲਾ ਨਾ ਲਹੰਨਿ ॥੧॥  
 ਹਰਿ ਹਰਿ ਰਾਖਹੁ ਕ੍ਰਿਪਾ ਧਾਰਿ ॥  
 ਸਤਸੰਗਤਿ ਮੇਲਾਇ ਪ੍ਰਭ ਹਰਿ ਹਿਰਦੈ ਹਰਿ ਗੁਣ ਸਾਰਿ ॥੧॥ ਰਹਾਉ ॥  
 ਸੇ ਭਗਤ ਹਰਿ ਭਾਵਦੇ ਜੋ ਗੁਰਮੁਖਿ ਭਾਇ ਚਲੰਨਿ ॥  
 ਆਪੁ ਛੋਡਿ ਸੇਵਾ ਕਰਨਿ ਜੀਵਤ ਮੁਏ ਰਹੰਨਿ ॥੨॥  
 ਜਿਸ ਦਾ ਪਿੰਡੁ ਪਰਾਣ ਹੈ ਤਿਸ ਕੀ ਸਿਰਿ ਕਾਰ ॥  
 ਓਹੁ ਕਿਉ ਮਨਹੁ ਵਿਸਾਰੀਐ ਹਰਿ ਰਖੀਐ ਹਿਰਦੈ ਧਾਰਿ ॥੩॥  
 ਨਾਮਿ ਮਿਲਿਐ ਪਤਿ ਪਾਈਐ ਨਾਮਿ ਮੰਨਿਐ ਸੁਖੁ ਹੋਇ ॥  
 ਸਤਿਗੁਰ ਤੇ ਨਾਮੁ ਪਾਈਐ ਕਰਮਿ ਮਿਲੈ ਪ੍ਰਭੁ ਸੋਇ ॥੪॥

ਸਤਿਗੁਰ ਤੇ ਜੋ ਮੁਹੁ ਫੇਰੇ ਓਇ ਕ੍ਰਮਦੇ ਨਾ ਟਿਕੰਨਿ ॥  
 ਧਰਤਿ ਅਸਮਾਨੁ ਨ ਝਲਈ ਵਿਚਿ ਵਿਸਟਾ ਪਏ ਪਚੰਨਿ ॥੫॥  
 ਇਹੁ ਜਗੁ ਭਰਮਿ ਭੁਲਾਇਆ ਮੋਹ ਠਗਉਲੀ ਪਾਇ ॥  
 ਜਿਨਾ ਸਤਿਗੁਰੁ ਭੇਟਿਆ ਤਿਨ ਨੇੜਿ ਨ ਭਿਟੈ ਮਾਇ ॥੬॥  
 ਸਤਿਗੁਰੁ ਸੇਵਨਿ ਸੋ ਸੋਹਣੇ ਹਉਮੈ ਮੈਲੁ ਗਵਾਇ ॥  
 ਸਬਦਿ ਰਤੇ ਸੇ ਨਿਰਮਲੇ ਚਲਹਿ ਸਤਿਗੁਰ ਭਾਇ ॥੭॥  
 ਹਰਿ ਪ੍ਰਭ ਦਾਤਾ ਏਕੁ ਤੂੰ ਤੂੰ ਆਪੇ ਬਖਸਿ ਮਿਲਾਇ ॥  
 ਜਨੁ ਨਾਨਕੁ ਸਰਣਾਗਤੀ ਜਿਉ ਭਾਵੈ ਤਿਵੈ ਛੁਡਾਇ ॥੮॥੧॥੯॥

ਰਾਗੁ ਗਉੜੀ ਪੂਰਬੀ ਮਹਲਾ ੪ ਕਰਹਲੇ ੧ੳ ਸਤਿਗੁਰ ਪ੍ਰਸਾਦਿ ॥  
 ਕਰਹਲੇ ਮਨ ਪਰਦੇਸੀਆ ਕਿਉ ਮਿਲੀਐ ਹਰਿ ਮਾਇ ॥  
 ਗੁਰੁ ਭਾਗਿ ਪੂਰੈ ਪਾਇਆ ਗਲਿ ਮਿਲਿਆ ਪਿਆਰਾ ਆਇ ॥੧॥  
 ਮਨ ਕਰਹਲਾ ਸਤਿਗੁਰੁ ਪੁਰਖੁ ਧਿਆਇ ॥੧॥ ਰਹਾਉ ॥  
 ਮਨ ਕਰਹਲਾ ਵੀਚਾਰੀਆ ਹਰਿ ਰਾਮ ਨਾਮ ਧਿਆਇ ॥  
 ਜਿਥੈ ਲੇਖਾ ਮੰਗੀਐ ਹਰਿ ਆਪੇ ਲਏ ਛੁਡਾਇ ॥੨॥  
 ਮਨ ਕਰਹਲਾ ਅਤਿ ਨਿਰਮਲਾ ਮਲੁ ਲਾਗੀ ਹਉਮੈ ਆਇ ॥  
 ਪਰਤਖਿ ਪਿਰੁ ਘਰਿ ਨਾਲਿ ਪਿਆਰਾ ਵਿਛੁੜਿ ਚੋਟਾ ਖਾਇ ॥੩॥  
 ਮਨ ਕਰਹਲਾ ਮੇਰੇ ਪ੍ਰੀਤਮਾ ਹਰਿ ਰਿਦੈ ਭਾਲਿ ਭਾਲਾਇ ॥  
 ਉਪਾਇ ਕਿਤੈ ਨ ਲਭਈ ਗੁਰੁ ਹਿਰਦੈ ਹਰਿ ਦੇਖਾਇ ॥੪॥  
 ਮਨ ਕਰਹਲਾ ਮੇਰੇ ਪ੍ਰੀਤਮਾ ਦਿਨੁ ਰੈਣਿ ਹਰਿ ਲਿਵ ਲਾਇ ॥  
 ਘਰੁ ਜਾਇ ਪਾਵਹਿ ਰੰਗ ਮਹਲੀ ਗੁਰੁ ਮੇਲੇ ਹਰਿ ਮੇਲਾਇ ॥੫॥

ਮਨ ਕਰਹਲਾ ਤੂੰ ਮੀਤੁ ਮੇਰਾ ਪਾਖੰਡੁ ਲੋਭੁ ਤਜਾਇ ॥  
 ਪਾਖੰਡਿ ਲੋਭੀ ਮਾਰੀਐ ਜਮ ਡੰਡੁ ਦੇਇ ਸਜਾਇ ॥੬॥

(ਅਨਦਿਨੁ) (ਮੋਹ ਦੇ ਬੰਧਨਾਂ ਵਿਚ) ਬਧੇ ਹੋਏ ਮਾਰ ਖਾਂਦੇ ਹਨ। (ਗੁਰੂ ਨੂੰ ਮਿਲਣ ਦਾ ਉਨ੍ਹਾਂ ਨੂੰ) ਫਿਰ ਅਵਸਰ ਪ੍ਰਾਪਤ ਨਹੀਂ ਹੁੰਦਾ। ੧। ਹੇ ਹਰਿ! ਕ੍ਰਿਪਾ ਕਰਕੇ (ਮੈਨੂੰ) ਬਚਾ ਲਵੇ। ਹੇ ਪ੍ਰਭੂ! ਸਤਿਸੰਗਤ ਨਾਲ ਮਿਲਾ ਦਿਓ (ਤਾਂ ਜੋ ਮੈਂ) ਹਰਿ-ਗੁਣ ਨੂੰ ਹਿਰਦੇ ਵਿਚ ਸੰਭਾਲ ਸਕਾਂ। ੧। ਰਹਾਉ। ਉਹ ਭਗਤ ਹਰਿ ਨੂੰ ਚੰਗੇ ਲਗਦੇ ਹਨ ਜੋ ਗੁਰੂ ਦੇ ਭਾਣੇ ਵਿਚ ਚਲਦੇ ਹਨ। (ਉਹ) ਆਪਣੇ-ਪਨ ਦੀ ਭਾਵਨਾ ਨੂੰ ਛੱਡ ਕੇ ਸੇਵਾ ਕਰਦੇ ਹਨ ਅਤੇ ਜੀਉਂਦੇ ਹੋਏ (ਮਾਇਆ ਦੇ ਮੋਹ ਤੋਂ) ਮਰੇ ਰਹਿੰਦੇ ਹਨ। ੨। ਜਿਸ (ਪ੍ਰਭੂ) ਦਾ ਦਿੱਤਾ ਹੋਇਆ ਪਿੰਡ ਅਤੇ ਪ੍ਰਾਣ ਹਨ, ਉਸ ਦੀ ਕਾਰ ਕਰਨੀ ਸਿਰ (ਅਰਥਾਤ ਮਸਤਕ ਉਪਰ ਲਿਖੀ ਹੋਈ ਹੈ)। ਉਸ (ਪ੍ਰਭੂ ਨੂੰ) ਮਨ ਤੋਂ ਕਿਉਂ ਭੁਲਾਈਏ, (ਸਗੋਂ) ਹਰਿ ਨੂੰ ਹਿਰਦੇ ਵਿਚ ਧਾਰਣ ਕਰੀ ਰਖਣਾ ਚਾਹੀਦਾ ਹੈ। ੩। ਨਾਮ ਦੇ ਮਿਲਣ ਨਾਲ ਪ੍ਰਤਿਸ਼ਠਾ ਪ੍ਰਾਪਤ ਹੁੰਦੀ ਹੈ ਅਤੇ ਨਾਮ ਨੂੰ ਮੰਨਣ ਨਾਲ ਸੁਖ ਹੁੰਦਾ ਹੈ। ਸਤਿਗੁਰੂ ਤੋਂ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ (ਅਤੇ ਸਤਿਗੁਰੂ ਦੀ) ਮਿਹਰ ਨਾਲ ਹੀ ਉਹ ਪ੍ਰਭੂ ਮਿਲਦਾ ਹੈ। ੪।

ਸਤਿਗੁਰੂ ਤੋਂ ਜੋ ਮੂੰਹ ਫੇਰਦੇ ਹਨ, ਉਹ ਭਰਮਦੇ ਰਹਿੰਦੇ ਹਨ, (ਸ਼ਾਂਤੀ ਨਾਲ) ਟਿਕਦੇ ਨਹੀਂ ਹਨ। (ਉਨ੍ਹਾਂ ਨੂੰ) ਧਰਤੀ ਅਤੇ ਆਕਾਸ਼ ਝਲਦੇ ਨਹੀਂ ਹਨ (ਅਤੇ ਉਹ) ਗੰਦਗੀ (ਵਿਸਟਾ) ਵਿਚ ਪਏ ਸੜਦੇ ਰਹਿੰਦੇ ਹਨ। ੫। (ਪ੍ਰਭੂ ਨੇ) ਮੋਹ ਦੀ ਠਗਮੂਰੀ ਪਾ ਕੇ ਇਹ ਜਗਤ ਭੁਲਾਇਆ ਹੋਇਆ ਹੈ। ਜਿਨ੍ਹਾਂ ਨੂੰ ਸਤਿਗੁਰੂ ਮਿਲ ਪਿਆ ਹੈ, ਉਨ੍ਹਾਂ ਦੇ ਨੇੜੇ ਮਾਇਆ ਨਹੀਂ ਲਗਦੀ। ੬। (ਜੋ) ਹਉਮੈ ਦੀ ਮੈਲ ਨੂੰ ਦੂਰ ਕਰਕੇ ਸਤਿਗੁਰੂ ਨੂੰ ਸੇਵਦੇ ਹਨ, ਉਹ ਸੁੰਦਰ ਹਨ। (ਜੋ) ਸ਼ਬਦ (ਦੇ ਰੰਗ) ਵਿਚ ਰੰਗੇ ਹੋਏ ਹਨ, ਉਹ ਨਿਰਮਲ ਹਨ ਅਤੇ ਸਤਿਗੁਰੂ ਦੇ ਭਾਣੇ ਵਿਚ ਚਲਦੇ ਹਨ। ੭। ਹੇ ਹਰਿ ਪ੍ਰਭੂ! ਇਕ ਤੂੰ ਹੀ (ਸਭ ਦਾ) ਦਾਤਾ ਹੈਂ। ਤੂੰ ਆਪ ਹੀ (ਸਾਡੇ ਅੰਗੁਣਾਂ ਨੂੰ) ਬਖਸ਼ ਕੇ (ਆਪਣੇ ਨਾਲ) ਮਿਲਾ ਲੈਂਦਾ ਹੈਂ। ਦਾਸ ਨਾਨਕ (ਤੇਰੀ) ਸ਼ਰਣ ਵਿਚ ਪਿਆ ਹੈ, ਜਿਵੇਂ (ਤੈਨੂੰ) ਚੰਗਾ ਲਗਦਾ ਹੈ, ਤਿਵੇਂ (ਮਾਇਆਵੀ ਬੰਧਨਾਂ ਤੋਂ) ਖ਼ਲਾਸ ਕਰਾ ਲੈ। ੮। ੧। ੯।

ਰਾਗ ਗਉੜੀ ਪੂਰਬੀ ਮਹਲਾ ੪ ਕਰਹਲੇ

(‘ਕਰਹਲ’-ਸਿੰਧੀ ਭਾਸ਼ਾ (‘ਕਰਹੋ’) ਦੇ ਪਿਛੋਕੜ ਵਾਲੇ ਇਸ ਸ਼ਬਦ ਦਾ ਅਰਥ ਹੈ ਉਠ। ਇਸ ਪਦ ਵਿਚ ਭਟਕਣ ਵਾਲੇ ਮਨੁੱਖ ਲਈ ਉਠ ਦਾ ਪ੍ਰਤੀਕ ਵਰਤਿਆ ਗਿਆ ਹੈ)।  
ਹੇ ਉਠ ਵਾਂਗ ਪਰਦੇਸ ਵਿਚ ਭਟਕਣ ਵਾਲੇ ਮਨ! (ਸੋਚ ਕਿ) ਮਾਤਾ ਵਰਗੇ ਹਰਿ ਨੂੰ ਕਿਵੇਂ ਮਿਲਿਆ ਜਾਏ। ਪੂਰੇ ਭਾਗਾਂ ਕਰਕੇ ਗੁਰੂ ਪਾਈਦਾ ਹੈ (ਅਤੇ ਫਿਰ) ਪ੍ਰਭੂ ਆ ਕੇ ਗਲ ਨਾਲ ਲਗਾ ਲੈਂਦਾ ਹੈ। ੧। ਹੇ ਉਠ ਵਾਂਗ (ਭਟਕੇ) ਮਨ! ਪਰਮਾਤਮਾ-ਰੂਪ ਗੁਰੂ ਦੀ ਆਰਾਧਨਾ ਕਰ। ੧। ਰਹਾਉ। ਹੇ ਬੇਮੁਹਾਰੇ ਮਨ! ਵਿਚਾਰਵਾਨ ਬਣ ਅਤੇ ਹਰਿ ਦਾ ਰਾਮ-ਨਾਮ ਧਿਆਇਆ ਕਰ। ਜਿਥੇ (ਤੇਰੇ ਪਾਸੋਂ) ਕਰਮਾਂ ਦਾ ਲੇਖਾ ਮੰਗਿਆ ਜਾਏਗਾ, (ਉਥੇ) ਹਰਿ ਆਪ ਹੀ ਛੁੜਵਾ ਲਏਗਾ। ੨। ਹੇ ਉਠ ਵਾਂਗ (ਭਟਕੇ) ਮਨ! (ਤੂੰ ਮੂਲ ਰੂਪ ਵਿਚ) ਬਹੁਤ ਨਿਰਮਲ ਸੀ। (ਪਰ ਹੁਣ ਤੈਨੂੰ) ਹਉਮੈ ਦੀ ਮੈਲ ਆ ਲਗੀ ਹੈ। ਪਿਆਰਾ ਪ੍ਰਭੂ ਪ੍ਰਤੱਖ ਤੌਰ ’ਤੇ (ਤੇਰੇ) ਹਿਰਦੇ ਵਿਚ ਨਾਲ ਹੈ। (ਪਰ ਹਉਮੈ ਦੇ ਵਸ ਵਿਚ ਤੂੰ) ਵਿਛੜ ਕੇ ਚੋਟਾਂ ਖਾ ਰਿਹਾ ਹੈਂ। ੩। ਹੇ ਉਠ ਵਾਂਗ (ਭਟਕੇ) ਮੇਰੇ ਪਿਆਰੇ ਮਨ! (ਤੂੰ) ਹਿਰਦੇ ਵਿਚ ਹਰਿ ਨੂੰ ਖੋਜ ਕੇ ਲਭ। (ਉਹ) ਕਿਸੇ ਹੋਰ ਉਪਾ ਦੁਆਰਾ ਨਹੀਂ ਲਭਦਾ, (ਬਸ) ਗੁਰੂ ਹੀ ਹਿਰਦੇ ਅੰਦਰ ਹਰਿ ਵਿਖਾ ਦਿੰਦਾ ਹੈ। ੪। ਹੇ ਉਠ ਵਾਂਗ (ਭਟਕੇ) ਮੇਰੇ ਪ੍ਰਿਯ ਮਨ! ਦਿਨ ਰਾਤ ਹਰਿ ਨਾਲ ਆਪਣੀ ਸੁਰਤਿ ਜੋੜ। (ਇਸ ਢੰਗ ਨਾਲ ਤੂੰ) ਪ੍ਰਭੂ ਦੇ ਮਹਲ ਵਿਚ ਪਹੁੰਚ ਕੇ ਆਪਣਾ ਠਿਕਾਣਾ ਪ੍ਰਾਪਤ ਕਰ ਲਵੇਂਗਾ। ਗੁਰੂ ਹੀ (ਤੈਨੂੰ) ਆਪਣੇ ਨਾਲ ਮਿਲਾ ਕੇ (ਫਿਰ) ਪ੍ਰਭੂ ਨਾਲ ਮਿਲਾ ਦੇਵੇਗਾ। ੫।

ਹੇ ਉਠ ਵਾਂਗ (ਭਟਕੇ) ਮਨ! ਤੂੰ ਮੇਰਾ ਮਿਤਰ ਹੈਂ। (ਤੂੰ) ਪਾਖੰਡ ਅਤੇ ਲੋਭ ਦਾ ਤਿਆਗ ਕਰ ਦੇ। (ਕਿਉਂਕਿ) ਪਾਖੰਡੀ ਅਤੇ ਲੋਭੀ ਨੂੰ (ਪਰਲੋਕ ਵਿਚ) ਮਾਰ ਪੈਂਦੀ ਹੈ ਅਤੇ ਜਮ ਡੰਡੇ ਨਾਲ

ਮਨ ਕਰਹਲਾ ਮੇਰੇ ਪ੍ਰਾਨ ਤੂੰ ਮੈਲੁ ਪਾਖੰਡੁ ਭਰਮੁ ਗਵਾਇ ॥  
 ਹਰਿ ਅੰਮ੍ਰਿਤੁ ਸਰੁ ਗੁਰਿ ਪੂਰਿਆ ਮਿਲਿ ਸੰਗਤੀ ਮਲੁ ਲਹਿ ਜਾਇ ॥੨॥  
 ਮਨ ਕਰਹਲਾ ਮੇਰੇ ਪਿਆਰਿਆ ਇਕ ਗੁਰ ਕੀ ਸਿਖ ਸੁਣਾਇ ॥  
 ਇਹੁ ਮੋਹੁ ਮਾਇਆ ਪਸਰਿਆ ਅੰਤਿ ਸਾਥਿ ਨ ਕੋਈ ਜਾਇ ॥੮॥  
 ਮਨ ਕਰਹਲਾ ਮੇਰੇ ਸਾਜਨਾ ਹਰਿ ਖਰਚੁ ਲੀਆ ਪਤਿ ਪਾਇ ॥  
 ਹਰਿ ਦਰਗਹ ਪੈਨਾਇਆ ਹਰਿ ਆਪਿ ਲਇਆ ਗਲਿ ਲਾਇ ॥੯॥  
 ਮਨ ਕਰਹਲਾ ਗੁਰਿ ਮੰਨਿਆ ਗੁਰਮੁਖਿ ਕਾਰ ਕਮਾਇ ॥  
 ਗੁਰ ਆਗੈ ਕਰਿ ਜੋਦੜੀ ਜਨ ਨਾਨਕ ਹਰਿ ਮੇਲਾਇ ॥੧੦॥੧॥

ਗਉੜੀ ਮਹਲਾ ੪ ॥

ਮਨ ਕਰਹਲਾ ਵੀਚਾਰੀਆ ਵੀਚਾਰਿ ਦੇਖੁ ਸਮਾਲਿ ॥  
 ਬਨ ਫਿਰਿ ਬਕੇ ਬਨ ਵਾਸੀਆ ਪਿਰੁ ਗੁਰਮਤਿ ਰਿਦੈ ਨਿਹਾਲਿ ॥੧॥  
 ਮਨ ਕਰਹਲਾ ਗੁਰ ਗੋਵਿੰਦੁ ਸਮਾਲਿ ॥੧॥ ਰਹਾਉ ॥  
 ਮਨ ਕਰਹਲਾ ਵੀਚਾਰੀਆ ਮਨਮੁਖ ਫਾਥਿਆ ਮਹਾ ਜਾਲਿ ॥  
 ਗੁਰਮੁਖਿ ਪ੍ਰਾਣੀ ਮੁਕਤੁ ਹੈ ਹਰਿ ਹਰਿ ਨਾਮੁ ਸਮਾਲਿ ॥੨॥  
 ਮਨ ਕਰਹਲਾ ਮੇਰੇ ਪਿਆਰਿਆ ਸਤਸੰਗਤਿ ਸਤਿਗੁਰੁ ਭਾਲਿ ॥  
 ਸਤਸੰਗਤਿ ਲਗਿ ਹਰਿ ਧਿਆਈਐ ਹਰਿ ਹਰਿ ਚਲੈ ਤੇਰੈ ਨਾਲਿ ॥੩॥  
 ਮਨ ਕਰਹਲਾ ਵਡਭਾਗੀਆ ਹਰਿ ਏਕ ਨਦਰਿ ਨਿਹਾਲਿ ॥  
 ਆਪਿ ਛੁਡਾਏ ਛੁਟੀਐ ਸਤਿਗੁਰ ਚਰਣ ਸਮਾਲਿ ॥੪॥  
 ਮਨ ਕਰਹਲਾ ਮੇਰੇ ਪਿਆਰਿਆ ਵਿਚਿ ਦੇਹੀ ਜੋਤਿ ਸਮਾਲਿ ॥  
 ਗੁਰਿ ਨਉ ਨਿਧਿ ਨਾਮੁ ਵਿਖਾਲਿਆ ਹਰਿ ਦਾਤਿ ਕਰੀ ਦਇਆਲਿ ॥੫॥

ਮਨ ਕਰਹਲਾ ਤੂੰ ਚੰਚਲਾ ਚਤੁਰਾਈ ਛੁਡਿ ਵਿਕਰਾਲਿ ॥  
 ਹਰਿ ਹਰਿ ਨਾਮੁ ਸਮਾਲਿ ਤੂੰ ਹਰਿ ਮੁਕਤਿ ਕਰੇ ਅੰਤ ਕਾਲਿ ॥੬॥  
 ਮਨ ਕਰਹਲਾ ਵਡਭਾਗੀਆ ਤੂੰ ਗਿਆਨੁ ਰਤਨੁ ਸਮਾਲਿ ॥  
 ਗੁਰ ਗਿਆਨੁ ਖੜਗੁ ਹਥਿ ਧਾਰਿਆ ਜਮੁ ਮਾਰਿਅੜਾ ਜਮਕਾਲਿ ॥੭॥  
 ਅੰਤਰਿ ਨਿਧਾਨੁ ਮਨ ਕਰਹਲੇ ਭ੍ਰਮਿ ਭਵਹਿ ਬਾਹਰਿ ਭਾਲਿ ॥  
 ਗੁਰੁ ਪੁਰਖੁ ਪੂਰਾ ਭੇਟਿਆ ਹਰਿ ਸਜਣੁ ਲਧੜਾ ਨਾਲਿ ॥੮॥  
 ਰੰਗਿ ਰਤੜੇ ਮਨ ਕਰਹਲੇ ਹਰਿ ਰੰਗੁ ਸਦਾ ਸਮਾਲਿ ॥  
 ਹਰਿ ਰੰਗੁ ਕਦੇ ਨ ਉਤਰੈ ਗੁਰ ਸੇਵਾ ਸਬਦੁ ਸਮਾਲਿ ॥੯॥  
 ਹਮ ਪੰਖੀ ਮਨ ਕਰਹਲੇ ਹਰਿ ਤਰਵਰੁ ਪੁਰਖੁ ਅਕਾਲਿ ॥

ਸਜਾ ਦਿੰਦਾ ਹੈ। ੬। ਹੇ ਉਠ ਵਰਗੇ (ਭਟਕੇ ਹੋਏ) ਮਨ! ਤੂੰ ਮੇਰੇ ਲਈ ਪ੍ਰਾਣ ਹੈਂ। (ਤੂੰ ਆਪਣੇ ਅੰਦਰੋਂ) ਪਾਖੰਡਾਂ ਅਤੇ ਭਰਮਾਂ ਦੀ ਮੈਲ ਨੂੰ ਦੂਰ ਕਰ ਦੇ। (ਸਾਧ-ਸੰਗਤ ਵਿਚ) ਗੁਰੂ ਨੇ ਹਰਿ-ਨਾਮ ਰੂਪ ਅੰਮ੍ਰਿਤ ਦਾ ਸਰੋਵਰ ਭਰਿਆ ਹੋਇਆ ਹੈ, ਸੰਗਤ ਵਿਚ ਮਿਲਣ ਨਾਲ (ਵਿਕਾਰਾਂ ਦੀ) ਮੈਲ ਉਤਰ ਜਾਂਦੀ ਹੈ। ੭। ਹੇ ਉਠ ਵਰਗੇ ਮੇਰੇ ਪਿਆਰੇ ਮਨ! (ਤੈਨੂੰ) ਗੁਰੂ ਦੀ ਇਕ ਸਿਖਿਆ ਸੁਣਾਉਂਦਾ ਹਾਂ। ਇਸ (ਸੰਸਾਰ) ਵਿਚ ਮਾਇਆ ਦਾ ਮੋਹ ਪਸਰਿਆ ਹੋਇਆ ਹੈ, (ਇਸ ਵਿਚੋਂ) ਕੋਈ ਵੀ ਅੰਤ ਵੇਲੇ (ਤੇਰੇ) ਨਾਲ ਨਹੀਂ ਜਾਂਦਾ ਹੈ। ੮। ਹੇ ਉਠ ਵਾਂਗ (ਬੇਮੁਹਾਰੇ) ਮੇਰੇ ਸੱਜਣ ਮਨ! (ਜਿਸ ਮਨੁੱਖ ਨੇ) ਹਰਿ-ਨਾਮ ਰੂਪ ਖਰਚਾ (ਪਲੇ ਬੰਨ੍ਹ) ਲਿਆ ਹੈ, (ਉਹ) ਪ੍ਰਤਿਸ਼ਠਾ ਪ੍ਰਾਪਤ ਕਰਦਾ ਹੈ। (ਉਸ ਨੂੰ) ਹਰਿ ਦੀ ਦਰਗਾਹ ਵਿਚ (ਆਦਰ ਸੂਚਕ ਬਸਤ੍ਰ) ਪਵਾਏ ਗਏ ਹਨ ਅਤੇ ਹਰਿ ਨੇ (ਉਸ ਨੂੰ) ਆਪ ਗਲ ਨਾਲ ਲਗਾ ਲਿਆ ਹੈ। ੯। ਹੇ ਉਠ ਵਾਂਗ (ਭਟਕੇ ਹੋਏ) ਮਨ! (ਜਿਸ ਨੇ) ਗੁਰਮੁਖ ਹੋ ਕੇ (ਨਾਮ-ਸਿਮਰਨ ਦੀ) ਘਾਲ ਕੀਤੀ ਹੈ, ਗੁਰੂ ਨੇ (ਉਸ ਨੂੰ) ਪ੍ਰਵਾਨ ਕਰ ਲਿਆ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ ਹੇ ਮਨ!) ਹਰਿ ਮਿਲਾ ਦੇਣ ਲਈ ਗੁਰੂ ਅਗੇ ਬੇਨਤੀ ਕਰ। ੧੦। ੧।

### ਗਉੜੀ ਮਹਲਾ ੪

ਹੇ ਉਠ ਵਾਂਗ (ਭਟਕੇ) ਮਨ! ਵਿਚਾਰਵਾਨ ਬਣ, ਵਿਚਾਰ ਕਰਕੇ ਵੇਖ ਅਤੇ (ਪ੍ਰਭੂ ਦਾ ਨਾਮ) ਸਿਮਰ। ਹੇ ਜੰਗਲਾਂ ਵਿਚ ਫਿਰ ਕੇ (ਥਕ ਚੁਕੇ) ਬਨਵਾਸੀ ਮਨ! ਗੁਰੂ ਦੀ ਮਤਿ ਦੁਆਰਾ ਪਰਮਾਤਮਾ ਰੂਪ ਪਤੀ ਨੂੰ ਹਿਰਦੇ ਵਿਚ ਵੇਖ। ੧। ਹੇ ਉਠ (ਵਰਗੇ ਭਟਕੇ) ਮਨ! ਗੁਰੂ ਅਤੇ ਗੋਬਿੰਦ (ਨੂੰ ਆਪਣੇ ਹਿਰਦੇ ਵਿਚ) ਸਿਮਰ। ੧। ਰਹਾਉ। ਹੇ ਉਠ ਵਾਂਗ (ਭਟਕੇ ਹੋਏ) ਮਨ! ਵਿਚਾਰ ਕਰਨ ਵਾਲਾ ਬਣ (ਅਤੇ ਵੇਖ ਕਿ) ਮਨਮੁਖ ਵਿਅਕਤੀ (ਮਾਇਆ ਦੇ) ਵੱਡੇ ਜਾਲ (ਵਿਚ ਫਸਿਆ ਪਿਆ ਹੈ)। (ਪਰ) ਗੁਰਮੁਖ ਵਿਅਕਤੀ ਹਰਿ ਹਰਿ ਨਾਮ ਨੂੰ ਸਿਮਰ ਕੇ ਮੁਕਤ ਹੋ ਗਿਆ ਹੈ। ੨। ਹੇ ਉਠ ਵਾਂਗ (ਭਟਕੇ) ਮੇਰੇ ਪਿਆਰੇ ਮਨ! ਸਤਿਸੰਗਤ ਦੇ ਸੰਪਰਕ ਵਿਚ ਜਾ ਕੇ ਸਤਿਗੁਰੂ ਨੂੰ ਲਭ। ਸਤਿਸੰਗਤ ਨਾਲ ਜੁੜ ਕੇ ਹਰਿ-ਨਾਮ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ (ਕਿਉਂਕਿ) ਹਰਿ-ਨਾਮ (ਹੀ ਅੰਤ-ਕਾਲ ਵਿਚ) ਤੇਰੇ ਨਾਲ ਚਲਦਾ ਹੈ (ਅਰਥਾਤ ਸਹਾਇਕ ਹੁੰਦਾ ਹੈ)। ੩। ਹੇ ਉਠ ਵਾਂਗ (ਬੇਮੁਹਾਰੇ) ਮਨ! ਤੂੰ ਵਡੇ ਭਾਗਾਂ ਵਾਲਾ ਬਣ ਅਤੇ ਆਪਣੀ ਨਜ਼ਰ ਨਾਲ ਇਕ ਹਰਿ ਨੂੰ ਹੀ (ਸਰਬਤ੍ਰ) ਵੇਖ। (ਪਰਮਾਤਮਾ ਮਿਹਰ ਕਰਕੇ ਮਾਇਆ-ਜਾਲ ਤੋਂ) ਆਪ ਛੁੜਾਏ (ਤਾਂ ਹੀ) ਸਤਿਗੁਰੂ ਦੇ ਚਰਣਾਂ ਨੂੰ ਯਾਦ ਕਰਕੇ ਛੁਟਿਆ ਜਾ ਸਕੀਦਾ ਹੈ। ੪। ਹੇ ਉਠ ਵਰਗੇ (ਭਟਕੇ ਹੋਏ) ਮੇਰੇ ਪਿਆਰੇ ਮਨ! ਸ਼ਰੀਰ ਦੇ ਅੰਦਰ (ਸਥਿਤ ਈਸ਼ਵਰੀ) ਜੋਤਿ ਨੂੰ ਸੰਭਾਲ। (ਜਿਸ ਉਤੇ) ਹਰਿ ਦਿਆਲ ਨੇ (ਗੁਰੂ ਨੂੰ ਮਿਲਾ ਦੇਣ ਦੀ) ਮਿਹਰ ਕੀਤੀ ਹੈ, (ਉਸ ਨੂੰ) ਗੁਰੂ ਨੇ ਨੌਂ ਨਿਧੀਆਂ ਵਾਲਾ ਨਾਮ ਵਿਖਾ ਦਿੱਤਾ ਹੈ। ੫।

ਹੇ ਉਠ ਵਰਗੇ (ਭਟਕੇ ਹੋਏ) ਚੰਚਲ ਮਨ! ਭਿਆਨਕ (ਵਿਕਰਾਲਿ) ਚਾਲਾਕੀ ਨੂੰ ਛੱਡ ਦੇ। ਤੂੰ ਹਰਿ ਹਰਿ ਨਾਮ ਨੂੰ ਚਿਤਾਰ (ਕਿਉਂਕਿ) ਹਰਿ-ਨਾਮ ਹੀ ਅੰਤ-ਕਾਲ ਖਲਾਸ ਕਰਾਉਂਦਾ ਹੈ। ੬। ਹੇ ਬੇਮੁਹਾਰੇ ਮਨ! ਤੂੰ ਵਡਭਾਗੀ ਬਣ ਅਤੇ ਗੁਰੂ ਦੇ ਗਿਆਨ ਰੂਪ ਰਤਨ ਨੂੰ ਚੇਤੇ ਕਰ। ਗੁਰੂ ਦੇ ਗਿਆਨ ਰੂਪ ਖੰਡੇ ਨੂੰ (ਜਿਸ ਨੇ ਆਪਣੇ) ਹੱਥ ਵਿਚ ਧਾਰਣ ਕਰ ਲਿਆ, (ਉਸ ਨੇ ਇਸ) ਜਮ ਦੇ ਕਾਲ (ਜਮਕਾਲਿ) ਦੁਆਰਾ ਜਮ ਨੂੰ ਮਾਰ ਮੁਕਾਇਆ। ੭। ਹੇ ਬੇਮੁਹਾਰੇ ਮਨ! (ਤੇਰੇ) ਅੰਦਰ (ਨਾਮ ਰੂਪ) ਨਿਧਾਨ (ਖਜ਼ਾਨਾ) ਹੈ, (ਪਰ) ਭਰਮ (ਵਿਚ ਫਸ ਕੇ) ਉਸ ਨੂੰ ਬਾਹਰ ਫਿਰ ਕੇ ਲਭ ਰਿਹਾ ਹੈ। ਜਿਸ ਨੂੰ ਪੂਰਾ ਪੁਰਖ ਗੁਰੂ ਮਿਲ ਗਿਆ ਹੈ, (ਉਸ ਨੂੰ) ਹਰਿ ਰੂਪ ਸੱਜਣ (ਆਪਣੇ) ਨਾਲ ਹੀ ਲਭ ਪਿਆ ਹੈ। ੮। ਹੇ ਬੇਮੁਹਾਰੇ ਅਤੇ (ਮਾਇਆ ਦੇ ਰੰਗ ਵਿਚ) ਰੰਗੇ ਹੋਏ ਮਨ! (ਤੂੰ) ਹਰਿ ਦੇ ਪ੍ਰੇਮ-ਰੰਗ ਨੂੰ (ਆਪਣੇ ਹਿਰਦੇ ਵਿਚ) ਸਦਾ ਸੰਭਾਲ ਕੇ ਰਖ। ਹਰਿ ਦੇ ਪ੍ਰੇਮ ਦਾ ਰੰਗ ਕਦੇ ਵੀ ਉਤਰਦਾ ਨਹੀਂ ਹੈ। ਗੁਰੂ ਦੀ ਸੇਵਾ ਦੁਆਰਾ (ਉਸ ਦੇ) ਸ਼ਬਦ ਨੂੰ (ਹਿਰਦੇ ਵਿਚ) ਸੰਭਾਲ। ੯। ਹੇ ਬੇਮੁਹਾਰੇ ਮਨ! ਅਸੀਂ (ਜੀਵ)

ਵਡਭਾਗੀ ਗੁਰਮੁਖਿ ਪਾਇਆ ਜਨ ਨਾਨਕ ਨਾਮੁ ਸਮਾਲਿ ॥੧੦॥੨॥

ਰਾਗੁ ਗਉੜੀ ਗੁਆਚੇਰੀ ਮਹਲਾ ੫ ਅਸਟਪਦੀਆ  
੧ੳ ਸਤਿਨਾਮੁ ਕਰਤਾ ਪੁਰਖੁ ਗੁਰ ਪ੍ਰਸਾਦਿ॥  
ਜਬ ਇਹੁ ਮਨ ਮਹਿ ਕਰਤ ਗੁਮਾਨਾ ॥ ਤਬ ਇਹੁ ਬਾਵਰੁ ਫਿਰਤ ਬਿਗਾਨਾ ॥  
ਜਬ ਇਹੁ ਹੂਆ ਸਗਲ ਕੀ ਰੀਨਾ ॥ ਤਾ ਤੇ ਰਮਈਆ ਘਟਿ ਘਟਿ ਚੀਨਾ ॥੧॥  
ਸਹਜ ਸੁਹੇਲਾ ਫਲੁ ਮਸਕੀਨੀ ॥ ਸਤਿਗੁਰ ਅਪੁਨੈ ਮੋਹਿ ਦਾਨੁ ਦੀਨੀ ॥੧॥ ਰਹਾਉ ॥  
ਜਬ ਕਿਸ ਕਉ ਇਹੁ ਜਾਨਸਿ ਮੰਦਾ ॥ ਤਬ ਸਗਲੇ ਇਸੁ ਮੇਲਹਿ ਫੰਦਾ ॥  
ਮੇਰ ਤੇਰ ਜਬ ਇਨਹਿ ਚੁਕਾਈ ॥ ਤਾ ਤੇ ਇਸੁ ਸੰਗਿ ਨਹੀ ਬੈਰਾਈ ॥੨॥  
ਜਬ ਇਨਿ ਅਪੁਨੀ ਅਪਨੀ ਧਾਰੀ ॥ ਤਬ ਇਸ ਕਉ ਹੈ ਮੁਸਕਲੁ ਭਾਰੀ ॥  
ਜਬ ਇਨਿ ਕਰਣੈਹਾਰੁ ਪਛਾਤਾ ॥ ਤਬ ਇਸ ਨੋ ਨਾਹੀ ਕਿਛੁ ਤਾਤਾ ॥੩॥  
ਜਬ ਇਨਿ ਅਪੁਨੋ ਬਾਧਿਓ ਮੋਹਾ ॥ ਆਵੈ ਜਾਇ ਸਦਾ ਜਮਿ ਜੋਹਾ ॥  
ਜਬ ਇਸ ਤੇ ਸਭ ਬਿਨਸੇ ਭਰਮਾ ॥ ਭੇਦੁ ਨਾਹੀ ਹੈ ਪਾਰਬ੍ਰਹਮਾ ॥੪॥

ਜਬ ਇਨਿ ਕਿਛੁ ਕਰਿ ਮਾਨੇ ਭੇਦਾ ॥ ਤਬ ਤੇ ਦੂਖ ਡੰਡ ਅਰੁ ਖੇਦਾ ॥  
ਜਬ ਇਨਿ ਏਕੋ ਏਕੀ ਬੁਝਿਆ ॥ ਤਬ ਤੇ ਇਸ ਨੋ ਸਭੁ ਕਿਛੁ ਸੁਝਿਆ ॥੫॥  
ਜਬ ਇਹੁ ਧਾਵੈ ਮਾਇਆ ਅਰਥੀ ॥ ਨਹ ਤ੍ਰਿਪਤਾਵੈ ਨਹ ਤਿਸ ਲਾਥੀ ॥  
ਜਬ ਇਸ ਤੇ ਇਹੁ ਹੋਇਓ ਜਉਲਾ ॥ ਪੀਛੈ ਲਾਗਿ ਚਲੀ ਉਠਿ ਕਉਲਾ ॥੬॥  
ਕਰਿ ਕਿਰਪਾ ਜਉ ਸਤਿਗੁਰੁ ਮਿਲਿਓ ॥ ਮਨ ਮੰਦਰ ਮਹਿ ਦੀਪਕੁ ਜਲਿਓ ॥  
ਜੀਤ ਹਾਰ ਕੀ ਸੋਝੀ ਕਰੀ ॥ ਤਉ ਇਸੁ ਘਰ ਕੀ ਕੀਮਤਿ ਪਰੀ ॥੭॥  
ਕਰਨ ਕਰਾਵਨ ਸਭੁ ਕਿਛੁ ਏਕੈ ॥ ਆਪੇ ਬੁਧਿ ਬੀਚਾਰਿ ਬਿਬੇਕੈ ॥  
ਦੂਰਿ ਨ ਨੇਰੈ ਸਭ ਕੈ ਸੰਗਾ ॥ ਸਚੁ ਸਾਲਾਹਣੁ ਨਾਨਕ ਹਰਿ ਰੰਗਾ ॥੮॥੧॥

ਗਉੜੀ ਮਹਲਾ ੫ ॥  
ਗੁਰ ਸੇਵਾ ਤੇ ਨਾਮੇ ਲਾਗਾ ॥ ਤਿਸ ਕਉ ਮਿਲਿਆ ਜਿਸੁ ਮਸਤਕਿ ਭਾਗਾ ॥  
ਤਿਸ ਕੈ ਹਿਰਦੈ ਰਵਿਆ ਸੋਇ ॥ ਮਨੁ ਤਨੁ ਸੀਤਲੁ ਨਿਹਚਲੁ ਹੋਇ ॥੧॥  
ਐਸਾ ਕੀਰਤਨੁ ਕਰਿ ਮਨ ਮੇਰੇ ॥ ਈਹਾ ਊਹਾ ਜੋ ਕਾਮਿ ਤੇਰੇ ॥੧॥ ਰਹਾਉ ॥  
ਜਾਸੁ ਜਪਤ ਭਉ ਅਪਦਾ ਜਾਇ ॥ ਧਾਵਤ ਮਨੁਆ ਆਵੈ ਠਾਇ ॥  
ਜਾਸੁ ਜਪਤ ਫਿਰਿ ਦੂਖੁ ਨ ਲਾਗੈ ॥ ਜਾਸੁ ਜਪਤ ਇਹ ਹਉਮੈ ਭਾਗੈ ॥੨॥

ਪੰਛੀ ਹਾਂ ਅਤੇ ਹਰਿ ਅਕਾਲ ਪੁਰਖ (ਸਾਡੇ ਬੈਠਣ ਲਈ) ਬ੍ਰਿਛ ਹੈ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਵਡਿਆਂ ਭਾਗਾਂ ਵਾਲੇ (ਵਿਅਕਤੀ ਨੇ) ਗੁਰੂ ਦੁਆਰਾ (ਪ੍ਰਭੂ ਨੂੰ) ਪ੍ਰਾਪਤ ਕੀਤਾ ਹੈ, (ਇਸ ਲਈ) ਨਾਮ ਦਾ ਸਿਮਰਨ ਕਰ। ੧੦। ੨।

ਗਾਗੁ ਗਉੜੀ ਗੁਆਰੇਰੀ ਮਹਲਾ ੫ ਅਸਟਪਦੀਆ

ਜਦ ਇਹ (ਮਨੁੱਖ) ਮਨ ਵਿਚ (ਆਪਣੀ ਵਡਿਤਣ ਦਾ) ਹੰਕਾਰ ਕਰਦਾ ਹੈ, ਤਦ ਇਹ (ਹੰਕਾਰ ਕਾਰਣ) ਝਲਾ ਹੋਇਆ ਓਪਰਾ (ਬਿਗਾਨਾ) ਜਿਹਾ ਫਿਰਦਾ ਹੈ। ਜਦ ਇਹ ਸਭ ਦੇ ਚਰਣਾਂ ਦੀ ਧੂੜ ਹੋ ਗਿਆ, ਤਦ (ਇਸ ਨੇ) ਰਾਮ ਨੂੰ ਹਰ ਇਕ ਸ਼ਰੀਰ ਵਿਚ (ਵਿਆਪਕ) ਸਮਝ ਲਿਆ। ੧। ਮੈਨੂੰ ਆਪਣੇ ਸਤਿਗੁਰੂ ਨੇ ਨਿਮਰਤਾ (ਮਸਕੀਨੀ) ਪ੍ਰਦਾਨ ਕੀਤੀ ਹੈ, ਜਿਸ ਦੇ ਫਲ ਵਜੋਂ (ਮੈਨੂੰ) ਸਹਿਜ ਸੁਖ (ਪ੍ਰਾਪਤ ਹੋ ਗਿਆ ਹੈ)। ੧। ਰਹਾਉ। ਜਦ ਇਹ (ਮਨੁੱਖ) ਕਿਸੇ ਨੂੰ ਮਾੜਾ ਸਮਝਦਾ ਹੈ, ਤਦ (ਇਉਂ ਲਗਦਾ ਹੈ ਕਿ) ਸਾਰੇ ਇਸ ਨੂੰ ਫੰਦੇ ਵਿਚ ਫਸਾ ਰਹੇ ਹਨ। ਜਦ ਇਸ ਨੇ ਮੇਰ-ਤੇਰ (ਦੀ ਭਾਵਨਾ) ਦੂਰ ਕਰ ਦਿੱਤੀ, ਤਦ ਤੋਂ (ਇਸ ਨੂੰ ਮਹਿਸੂਸ ਹੋਣ ਲਗ ਗਿਆ ਕਿ) ਇਸ ਨਾਲ (ਕਿਸੇ ਦਾ) ਵੈਰ ਨਹੀਂ ਹੈ। ੨। ਜਦ ਤਕ ਇਸ ਨੇ ਮੇਰੀ ਮੇਰੀ (ਦੀ ਭਾਵਨਾ) ਧਾਰੀ ਹੋਈ ਹੈ, ਤਦ ਤਕ ਇਸ ਨੂੰ ਬਹੁਤ ਔਖਿਆਈ ਰਹਿੰਦੀ ਹੈ। ਜਦ ਇਸ ਨੇ ਕਰਤਾਰ ਨੂੰ ਪਛਾਣ ਲਿਆ, ਤਦ ਇਸ ਨੂੰ ਕਿਸੇ ਨਾਲ (ਕੋਈ ਈਰਖਾ ਦਾ) ਸਾੜਾ ਨ ਰਿਹਾ। ੩। ਜਦ ਇਹ ਆਪਣੇ (ਮਨ ਨੂੰ) ਮੋਹ ਵਿਚ ਬੰਨ੍ਹ ਲੈਂਦਾ ਹੈ, ਤਦ ਆਉਂਦੇ ਜਾਂਦੇ ਨੂੰ ਜਮ ਤਾੜਦਾ ਰਹਿੰਦਾ ਹੈ। ਜਦ ਇਸ (ਦੇ ਮਨ ਤੋਂ) ਸਾਰੇ ਭਰਮ ਨਸ਼ਟ ਹੋ ਗਏ, ਤਦ (ਇਸ ਲਈ ਜੀਵ ਅਤੇ) ਬ੍ਰਹਮ ਵਿਚ ਕੋਈ ਭੇਦ ਨ ਰਿਹਾ। ੪।

ਜਦ ਇਸ ਨੇ (ਦੂਜਿਆਂ ਨਾਲੋਂ) ਕੁਝ ਵਿਤਕਰਾ ਮੰਨਿਆ ਹੈ, ਤਦ ਇਸ ਨੂੰ ਦੁਖ, ਜਮਡੰਡ ਅਤੇ ਕਲੇਸ਼ (ਸਹਿਣੇ ਪਏ ਹਨ)। ਜਦ ਇਸ ਨੇ ਇਕੋ ਇਕ (ਬ੍ਰਹਮ) ਨੂੰ ਸਮਝ ਲਿਆ, ਤਦ ਇਸ ਨੂੰ ਸਭ ਕੁਝ ਸੁਝ ਗਿਆ (ਅਰਥਾਤ ਗੁਝੇ ਭੇਦ ਸਮਝ ਆ ਗਏ)। ੫। ਜਦ ਇਹ ਮਾਇਆ ਦੀ ਪ੍ਰਾਪਤੀ ਲਈ ਦੌੜਦਾ ਹੈ, (ਤਦ ਇਹ) ਨ ਰਜਦਾ ਹੈ ਅਤੇ ਨ ਹੀ ਤ੍ਰਿਸ਼ਨਾ ਮਿਟਦੀ ਹੈ। ਜਦ ਇਹ ਇਸ (ਮਾਇਆ) ਤੋਂ ਵਖਰਾ (ਜਉਲਾ) ਹੋ ਜਾਂਦਾ ਹੈ, ਤਦ ਮਾਇਆ (ਕਉਲਾ) ਉਠ ਕੇ ਇਸ ਦੇ ਪਿਛੇ ਲਗ ਕੇ ਚਲ ਪੈਂਦੀ ਹੈ। ੬। ਜਦ ਕ੍ਰਿਪਾ ਕਰਕੇ ਸਤਿਗੁਰੂ (ਮਨੁੱਖ ਨੂੰ) ਮਿਲ ਪੈਂਦਾ ਹੈ, (ਤਦ ਇਸ ਦੇ) ਮਨ-ਮੰਦਿਰ ਵਿਚ (ਗਿਆਨ ਦਾ) ਦੀਵਾ ਜਗ ਪੈਂਦਾ ਹੈ। ਜਦ (ਇਸ ਨੂੰ ਜੀਵਨ ਵਿਚ) ਹਾਰ ਅਤੇ ਜਿਤ ਦੀ ਸੋਝੀ ਆਈ ਤਦ ਇਸ ਨੂੰ (ਆਪਣੇ) ਸ਼ਰੀਰ ਰੂਪ ਘਰ ਦੀ ਕੀਮਤ ਦਾ ਅਹਿਸਾਸ ਹੋਇਆ। ੭। (ਹੇ ਭਾਈ!) ਸਭ ਕੁਝ ਕਰਨ ਕਰਾਉਣ ਵਾਲਾ ਇਕ (ਪਰਮਾਤਮਾ ਹੀ) ਹੈ, (ਅਤੇ ਉਹ) ਆਪ ਹੀ (ਸਭ ਨੂੰ) ਬੁੱਧੀ, ਵਿਚਾਰ ਅਤੇ ਵਿਵੇਕ ਬਖਸ਼ਦਾ ਹੈ। (ਫਿਰ ਪਰਮਾਤਮਾ ਉਸ ਨੂੰ) ਦੂਰ ਜਾਂ ਨੇੜੇ ਨਹੀਂ ਦਿਸਦਾ (ਸਗੋਂ) ਸਭ ਦੇ ਅੰਗ-ਸੰਗ ਪ੍ਰਤੀਤ ਹੁੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਇਹੋ ਜਿਹੇ) ਸੱਚੇ ਹਰਿ ਨੂੰ ਪ੍ਰੇਮ (ਰੰਗਾ) ਸਹਿਤ ਸਲਾਹਣਾ ਚਾਹੀਦਾ ਹੈ। ੮। ੧।

ਗਉੜੀ ਮਹਲਾ ੫

ਗੁਰੂ ਦੀ ਸੇਵਾ ਨਾਲ (ਮਨੁੱਖ) ਨਾਮ ਨਾਲ ਜੁੜਦਾ ਹੈ। (ਗੁਰੂ) ਉਸ ਨੂੰ ਮਿਲਦਾ ਹੈ, ਜਿਸ ਦੇ ਮਸਤਕ ਉਤੇ ਭਾਗ (ਲਿਖੇ ਹੁੰਦੇ ਹਨ)। ਉਸ (ਸਾਧਕ) ਦੇ ਹਿਰਦੇ ਵਿਚ ਉਸ (ਪ੍ਰਭੂ ਦਾ ਨਾਮ) ਵਰਤਿਆ ਰਹਿੰਦਾ ਹੈ। (ਉਸ ਦਾ) ਮਨ ਤਨ ਸ਼ਾਂਤ ਅਤੇ ਸਥਿਰ ਹੋ ਜਾਂਦਾ ਹੈ। ੧। ਹੇ ਮੇਰੇ ਮਨ! (ਤੂੰ) ਇਸ ਤਰ੍ਹਾਂ ਦਾ ਕੀਰਤਨ ਕਰ (ਅਰਥਾਤ ਹਰਿ-ਜਸ ਦਾ ਗਾਇਨ ਕਰ) ਜੋ ਇਥੇ ਉਥੇ (ਅਰਥਾਤ ਲੋਕ ਪਰਲੋਕ ਵਿਚ) ਤੇਰੇ ਕੰਮ ਆਵੇ। ੧। ਰਹਾਉ। ਜਿਸ ਨੂੰ ਜਪਣ ਨਾਲ ਭੈ ਅਤੇ ਬਿਪਤਾ ਦੂਰ ਹੋ ਜਾਂਦੀ ਹੈ ਅਤੇ (ਇਧਰ ਉਧਰ) ਦੌੜਦਾ ਮਨ (ਨਿਜ) ਸਥਾਨ ਉਤੇ ਟਿਕ ਜਾਂਦਾ ਹੈ। ਜਿਸ ਨੂੰ ਜਪਣ ਨਾਲ



ਜਾਸੁ ਜਪਤ ਵਸਿ ਆਵਹਿ ਪੰਚਾ ॥ ਜਾਸੁ ਜਪਤ ਰਿਦੈ ਅੰਮ੍ਰਿਤੁ ਸੰਚਾ ॥  
 ਜਾਸੁ ਜਪਤ ਇਹ ਦ੍ਰਿਸਨਾ ਬੁਝੈ ॥ ਜਾਸੁ ਜਪਤ ਹਰਿ ਦਰਗਹ ਸਿਝੈ ॥੩॥  
 ਜਾਸੁ ਜਪਤ ਕੋਟਿ ਮਿਟਹਿ ਅਪਰਾਧ ॥ ਜਾਸੁ ਜਪਤ ਹਰਿ ਹੋਵਹਿ ਸਾਧ ॥  
 ਜਾਸੁ ਜਪਤ ਮਨੁ ਸੀਤਲੁ ਹੋਵੈ ॥ ਜਾਸੁ ਜਪਤ ਮਲੁ ਸਗਲੀ ਖੋਵੈ ॥੪॥

ਜਾਸੁ ਜਪਤ ਰਤਨੁ ਹਰਿ ਮਿਲੈ ॥ ਬਹੁਰਿ ਨ ਛੋਡੈ ਹਰਿ ਸੰਗਿ ਹਿਲੈ ॥  
 ਜਾਸੁ ਜਪਤ ਕਈ ਬੈਕੁੰਠ ਵਾਸੁ ॥ ਜਾਸੁ ਜਪਤ ਸੁਖ ਸਹਜਿ ਨਿਵਾਸੁ ॥੫॥  
 ਜਾਸੁ ਜਪਤ ਇਹ ਅਗਨਿ ਨ ਪੋਹਤ ॥ ਜਾਸੁ ਜਪਤ ਇਹੁ ਕਾਲੁ ਨ ਜੋਹਤ ॥  
 ਜਾਸੁ ਜਪਤ ਤੇਰਾ ਨਿਰਮਲ ਮਾਥਾ ॥ ਜਾਸੁ ਜਪਤ ਸਗਲਾ ਦੁਖੁ ਲਾਥਾ ॥੬॥  
 ਜਾਸੁ ਜਪਤ ਮੁਸਕਲੁ ਕਛੁ ਨ ਬਨੈ ॥ ਜਾਸੁ ਜਪਤ ਸੁਣਿ ਅਨਹਤ ਧੁਨੈ ॥  
 ਜਾਸੁ ਜਪਤ ਇਹ ਨਿਰਮਲ ਸੋਇ ॥ ਜਾਸੁ ਜਪਤ ਕਮਲੁ ਸੀਧਾ ਹੋਇ ॥੭॥  
 ਗੁਰਿ ਸੁਭ ਦ੍ਰਿਸਟਿ ਸਭ ਊਪਰਿ ਕਰੀ ॥ ਜਿਸ ਕੈ ਹਿਰਦੈ ਮੰਤ੍ਰੁ ਦੇ ਹਰੀ ॥  
 ਅਖੰਡ ਕੀਰਤਨੁ ਤਿਨਿ ਭੋਜਨੁ ਚੂਰਾ ॥ ਕਹੁ ਨਾਨਕ ਜਿਸੁ ਸਤਿਗੁਰੁ ਪੂਰਾ ॥੮॥੨॥

ਗਉੜੀ ਮਹਲਾ ੫ ॥

ਗੁਰ ਕਾ ਸਬਦੁ ਰਿਦ ਅੰਤਰਿ ਧਾਰੈ ॥ ਪੰਚ ਜਨਾ ਸਿਉ ਸੰਗੁ ਨਿਵਾਰੈ ॥  
 ਦਸ ਇੰਦ੍ਰੀ ਕਰਿ ਰਾਖੈ ਵਾਸਿ ॥ ਤਾ ਕੈ ਆਤਮੈ ਹੋਇ ਪਰਗਾਸੁ ॥੧॥  
 ਐਸੀ ਦ੍ਰਿੜਤਾ ਤਾ ਕੈ ਹੋਇ ॥ ਜਾ ਕਉ ਦਇਆ ਮਇਆ ਪ੍ਰਭ ਸੋਇ ॥੧॥ ਰਹਾਉ ॥  
 ਸਾਜਨੁ ਦੁਸਟ ਜਾ ਕੈ ਏਕ ਸਮਾਨੈ ॥ ਜੇਤਾ ਬੋਲਣੁ ਤੇਤਾ ਗਿਆਨੈ ॥  
 ਜੇਤਾ ਸੁਨਣਾ ਤੇਤਾ ਨਾਮੁ ॥ ਜੇਤਾ ਪੇਖਨੁ ਤੇਤਾ ਧਿਆਨੁ ॥੨॥  
 ਸਹਜੇ ਜਾਗਣੁ ਸਹਜੇ ਸੋਇ ॥ ਸਹਜੇ ਹੋਤਾ ਜਾਇ ਸੁ ਹੋਇ ॥  
 ਸਹਜਿ ਬੈਰਾਗੁ ਸਹਜੇ ਹੀ ਹਸਨਾ ॥ ਸਹਜੇ ਚੂਪ ਸਹਜੇ ਹੀ ਜਪਨਾ ॥੩॥  
 ਸਹਜੇ ਭੋਜਨੁ ਸਹਜੇ ਭਾਉ ॥ ਸਹਜੇ ਮਿਟਿਓ ਸਗਲ ਦੁਰਾਉ ॥  
 ਸਹਜੇ ਹੋਆ ਸਾਧੂ ਸੰਗੁ ॥ ਸਹਜਿ ਮਿਲਿਓ ਪਾਰਬ੍ਰਹਮੁ ਨਿਸੰਗੁ ॥੪॥

ਸਹਜੇ ਗ੍ਰਿਹ ਮਹਿ ਸਹਜਿ ਉਦਾਸੀ ॥ ਸਹਜੇ ਦੁਬਿਧਾ ਤਨ ਕੀ ਨਾਸੀ ॥  
 ਜਾ ਕੈ ਸਹਜਿ ਮਨਿ ਭਇਆ ਅਨੰਦੁ ॥ ਤਾ ਕਉ ਭੇਟਿਆ ਪਰਮਾਨੰਦੁ ॥੫॥  
 ਸਹਜੇ ਅੰਮ੍ਰਿਤੁ ਪੀਓ ਨਾਮੁ ॥ ਸਹਜੇ ਕੀਨੋ ਜੀਅ ਕੋ ਦਾਨੁ ॥

ਫਿਰ (ਕੋਈ) ਦੁਖ ਨਹੀਂ ਲਗਦਾ, ਜਿਸ ਨੂੰ ਜਪਣ ਨਾਲ ਇਹ ਹਉਮੈ ਚਲੀ ਜਾਂਦੀ ਹੈ। ੨। ਜਿਸ ਨੂੰ ਜਪਣ ਨਾਲ ਪੰਜ (ਵਿਕਾਰ) ਵਸ ਵਿਚ ਹੋ ਜਾਂਦੇ ਹਨ, ਜਿਸ ਨੂੰ ਜਪਣ ਨਾਲ ਹਿਰਦੇ ਵਿਚ ਅੰਮ੍ਰਿਤ ਰੂਪ ਨਾਮ ਸੰਜੋ ਲਈਦਾ ਹੈ। ਜਿਸ ਦੇ ਜਪਣ ਨਾਲ ਇਹ ਤ੍ਰਿਸ਼ਨਾ ਬੁਝ ਜਾਂਦੀ ਹੈ, ਜਿਸ ਦੇ ਜਪਣ ਨਾਲ ਹਰਿ ਦੀ ਦਰਗਾਹ ਵਿਚ ਸੁਰਖਰੂ ਹੋਈਦਾ ਹੈ। ੩। ਜਿਸ ਨੂੰ ਜਪਣ ਨਾਲ ਕਰੋੜਾਂ ਅਪਰਾਧ ਮਿਟ ਜਾਂਦੇ ਹਨ, ਜਿਸ ਨੂੰ ਜਪਣ ਨਾਲ ਹਰਿ ਦੇ ਸੰਤ ਬਣ ਜਾਈਦਾ ਹੈ। ਜਿਸ ਨੂੰ ਜਪਣ ਨਾਲ ਮਨ ਸੀਤਲ ਹੁੰਦਾ ਹੈ, ਜਿਸ ਨੂੰ ਜਪਣ ਨਾਲ (ਜਨਮ- ਜਨਮਾਂਤਰਾਂ ਦੀ) ਸਾਰੀ ਮੈਲ ਖਤਮ ਹੋ ਜਾਂਦੀ ਹੈ। ੪।

ਜਿਸ ਨੂੰ ਜਪਣ ਨਾਲ ਹਰਿ-ਨਾਮ ਰੂਪ ਰਤਨ ਮਿਲਦਾ ਹੈ, (ਮਨੁੱਖ) ਹਰਿ ਨਾਲ ਰਚਮਿਚ ਜਾਂਦਾ ਹੈ ਅਤੇ ਫਿਰ (ਉਸ ਨੂੰ) ਛਡਦਾ ਨਹੀਂ ਹੈ। ਜਿਸ ਨੂੰ ਜਪਣ ਨਾਲ ਕਈ ਬੈਕੁੰਠਾਂ ਦਾ ਵਾਸ ਪ੍ਰਾਪਤ ਹੋ ਜਾਂਦਾ ਹੈ, ਜਿਸ ਨੂੰ ਜਪਣ ਨਾਲ ਸਹਿਜੇ ਹੀ ਸੁਖ ਦਾ ਨਿਵਾਸ ਪ੍ਰਾਪਤ ਹੋ ਜਾਂਦਾ ਹੈ। ੫। ਜਿਸ ਨੂੰ ਜਪਣ ਨਾਲ ਇਹ (ਮਾਇਆ ਦੀ) ਅਗਨੀ ਅਸਰ ਨਹੀਂ ਕਰ ਸਕਦੀ, ਜਿਸ ਨੂੰ ਜਪਣ ਨਾਲ ਇਹ ਕਾਲ ਝਾਕ ਨਹੀਂ ਸਕਦਾ। ਜਿਸ ਨੂੰ ਜਪਣ ਨਾਲ ਤੇਰਾ ਮਸਤਕ ਨਿਰਮਲ ਹੁੰਦਾ ਹੈ, ਜਿਸ ਨੂੰ ਜਪਣ ਨਾਲ ਸਾਰਾ ਦੁਖ ਲਥ ਜਾਂਦਾ ਹੈ। ੬। ਜਿਸ ਨੂੰ ਜਪਣ ਨਾਲ ਕੋਈ ਮੁਸ਼ਕਲ ਪੇਸ਼ ਨਹੀਂ ਆਉਂਦੀ, ਜਿਸ ਨੂੰ ਜਪਣ ਨਾਲ ਅਨਹਦ ਨਾਦ ਸੁਣੀਂਦਾ ਹੈ। ਜਿਸ ਨੂੰ ਜਪਣ ਨਾਲ ਇਸ ਦੀ ਜੋਭਾ ਨਿਰਮਲ ਹੁੰਦੀ ਹੈ, ਜਿਸ ਨੂੰ ਜਪਣ ਨਾਲ ਹਿਰਦੇ ਰੂਪ ਕਮਲ ਸਿਧਾ ਹੋ ਜਾਂਦਾ ਹੈ। ੭। ਗੁਰੂ ਨੇ (ਆਪਣੀ) ਸ਼ੁਭ ਦ੍ਰਿਸ਼ਟੀ ਸਭ ਉਤੇ ਕੀਤੀ ਹੋਈ ਹੈ, (ਪਰ) ਜਿਸ ਦੇ ਹਿਰਦੇ ਵਿਚ ਪ੍ਰਭੂ ਨਾਮ ਰੂਪ ਮੰਤ੍ਰ ਪਾ ਦਿੰਦਾ ਹੈ (ਉਸ ਪ੍ਰਤਿ ਵਿਸ਼ੇਸ਼ ਮਿਹਰ ਹੁੰਦੀ ਹੈ)। ਨਾਨਕ ਦਾ ਕਥਨ ਹੈ ਕਿ ਜਿਸ ਉਤੇ ਪੂਰਾ ਸਤਿਗੁਰੂ (ਮਿਹਰਬਾਨ ਹੁੰਦਾ ਹੈ), ਉਸ ਨੂੰ (ਪ੍ਰਭੂ ਦੇ) ਅਖੰਡ ਕੀਰਤਨ ਰੂਪ ਚੂਰਮੇ ਦਾ (ਸੁਆਦੀ) ਭੋਜਨ (ਮਿਲਦਾ ਹੈ)। ੮। ੨।

#### ਗਉੜੀ ਮਹਲਾ ੫

(ਜੋ ਵਿਅਕਤੀ) ਗੁਰੂ ਦੇ ਸ਼ਬਦ ਨੂੰ ਹਿਰਦੇ ਵਿਚ ਧਾਰਣ ਕਰਦਾ ਹੈ, (ਉਹ) ਪੰਜ ਵਿਕਾਰਾਂ ਨਾਲੋਂ (ਆਪਣਾ) ਸੰਬੰਧ ਤੋੜ ਲੈਂਦਾ ਹੈ। (ਜੋ) ਦਸ ਇੰਦ੍ਰੀਆਂ (ਪੰਜ ਗਿਆਨ ਇੰਦ੍ਰੀਆਂ ਅਤੇ ਪੰਜ ਕਰਮ ਇੰਦ੍ਰੀਆਂ) ਨੂੰ ਵਸ ਵਿਚ ਕਰਕੇ ਰਖਦਾ ਹੈ, ਉਸ ਦੀ ਆਤਮਾ ਵਿਚ (ਬ੍ਰਹਮ ਜੋਤਿ ਦਾ) ਪ੍ਰਕਾਸ਼ ਹੁੰਦਾ ਹੈ। ੧। ਅਜਿਹਾ (ਆਤਮਿਕ) ਬਲ ਉਸ ਦੇ (ਮਨ ਵਿਚ ਪੈਦਾ) ਹੁੰਦਾ ਹੈ, ਜਿਸ ਉਤੇ ਉਸ ਪਰਮਾਤਮਾ ਦੀ ਦਇਆ ਅਤੇ ਮਿਹਰ ਹੁੰਦੀ ਹੈ। ੧। ਰਹਾਉ। ਜਿਸ (ਵਿਅਕਤੀ) ਲਈ ਸੱਜਣ ਅਤੇ ਦੁਸ਼ਮਨ ਇਕ-ਸਮਾਨ ਹੁੰਦੇ ਹਨ, (ਉਸ ਦਾ) ਜਿਤਨਾ ਬੋਲਣਾ ਹੈ, ਉਤਨਾ ਹੀ (ਬ੍ਰਹਮ) ਗਿਆਨ (ਨਾਲ ਭਰਪੂਰ ਹੁੰਦਾ ਹੈ)। (ਉਹ) ਜਿਤਨਾ ਸੁਣਦਾ ਹੈ, ਉਤਨਾ ਹੀ (ਪ੍ਰਭੂ ਦਾ) ਨਾਮ (ਸੁਣਦਾ ਹੈ)। (ਉਸ ਦਾ) ਜਿਤਨਾ ਵੇਖਣਾ ਹੈ, ਉਤਨਾ (ਹੀ ਪ੍ਰਭੂ ਦਾ) ਧਿਆਨ ਹੈ। ੨। (ਉਹ ਸਾਧਕ) ਸਹਿਜੇ ਹੀ ਜਾਗਦਾ ਹੈ ਅਤੇ ਸਹਿਜੇ ਹੀ ਸੌਂਦਾ ਹੈ। (ਜੋ ਕੁਝ) ਹੁੰਦਾ ਜਾਂਦਾ ਹੈ, ਸਹਿਜੇ ਹੀ ਹੋ ਰਿਹਾ ਹੁੰਦਾ ਹੈ (ਅਰਥਾਤ ਪਰਮਾਤਮਾ ਦੇ ਭਾਣੇ ਨੂੰ ਮੰਨਦਾ ਹੈ)। (ਉਸ ਦਾ) ਵੈਰਾਗ ਸਹਿਜ ਅਵਸਥਾ ਵਿਚ (ਹੁੰਦਾ ਹੈ) ਅਤੇ ਹਸਣਾ ਵੀ ਸਹਿਜੇ (ਹੁੰਦਾ ਹੈ)। ਸਹਿਜ ਢੰਗ ਨਾਲ (ਉਹ) ਚੁਪ ਰਹਿੰਦਾ ਹੈ ਅਤੇ ਸਹਿਜ ਭਾਵ ਨਾਲ ਹੀ ਜਪਦਾ ਹੈ (ਅਰਥਾਤ ਬੋਲਦਾ ਹੈ)। ੩। (ਉਸ ਦਾ) ਭੋਜਨ ਸਹਿਜ ਵਾਲਾ ਹੈ ਅਤੇ ਪ੍ਰੇਮ ਵੀ ਸਹਿਜ (ਅਵਸਥਾ) ਵਾਲਾ ਹੈ। ਸਹਿਜ ਢੰਗ ਨਾਲ ਹੀ (ਲੋਕਾਂ ਪ੍ਰਤਿ ਉਸ ਦੀ) ਸਾਰੀ ਵਿਥ (ਦੁਰਾਉ) ਮਿਟ ਜਾਂਦੀ ਹੈ। ਸਹਿਜੇ ਹੀ (ਉਸ ਨੂੰ) ਸਾਧੂ (ਗੁਰੂ) ਦਾ ਸੰਗ ਪ੍ਰਾਪਤ ਹੋ ਜਾਂਦਾ ਹੈ ਅਤੇ ਸਹਿਜੇ ਹੀ ਪਰਮਾਤਮਾ ਪ੍ਰਤੱਖ ਤੌਰ 'ਤੇ ਮਿਲ ਪੈਂਦਾ ਹੈ। ੪।

ਉਹ ਘਰ ਅੰਦਰ ਸਹਿਜ ਅਵਸਥਾ ਵਿਚ (ਹੁੰਦਾ ਹੈ) ਅਤੇ ਸਹਿਜ ਵਿਚ ਹੀ (ਉਹ ਦੁਨੀਆਂ ਤੋਂ) ਉਪਰਾਮ ਹੁੰਦਾ ਹੈ। ਸਹਿਜ ਢੰਗ ਨਾਲ ਹੀ (ਉਸ ਦੇ) ਸ਼ਰੀਰ ਦੀ ਦੁਬਿਧਾ ਖਤਮ ਹੁੰਦੀ ਹੈ। ਜਿਸ ਦੇ ਮਨ ਵਿਚ ਸਹਿਜੇ ਹੀ ਆਨੰਦ ਪ੍ਰਾਪਤ ਹੋ ਗਿਆ (ਹੁੰਦਾ ਹੈ, ਸਮਝੋ ਕਿ) ਉਸ ਨੂੰ ਪਰਮਾਨੰਦ (ਪ੍ਰਭੂ) ਮਿਲ ਪਿਆ ਹੈ। ੫। (ਉਹ) ਸਹਿਜੇ ਹੀ ਨਾਮ ਰੂਪ ਅੰਮ੍ਰਿਤ ਪੀਂਦਾ ਹੈ ਅਤੇ ਸਹਿਜੇ ਹੀ (ਹੋਰਨਾਂ ਜੀਵਾਂ

ਸਹਜ ਕਥਾ ਮਹਿ ਆਤਮੁ ਰਸਿਆ ॥ ਤਾ ਕੈ ਸੰਗਿ ਅਬਿਨਾਸੀ ਵਸਿਆ ॥੬॥  
 ਸਹਜੇ ਆਸਣੁ ਅਸਥਿਰੁ ਭਾਇਆ ॥ ਸਹਜੇ ਅਨਹਤ ਸਬਦੁ ਵਜਾਇਆ ॥  
 ਸਹਜੇ ਰੁਣ ਬੁਣਕਾਰੁ ਸੁਹਾਇਆ ॥ ਤਾ ਕੈ ਘਰਿ ਪਾਰਬ੍ਰਹਮੁ ਸਮਾਇਆ ॥੭॥  
 ਸਹਜੇ ਜਾ ਕਉ ਪਰਿਓ ਕਰਮਾ ॥ ਸਹਜੇ ਗੁਰੁ ਭੋਟਿਓ ਸਚੁ ਧਰਮਾ ॥  
 ਜਾ ਕੈ ਸਹਜੁ ਭਇਆ ਸੋ ਜਾਣੈ ॥ ਨਾਨਕ ਦਾਸ ਤਾ ਕੈ ਕੁਰਬਾਣੈ ॥੮॥੩॥

ਗਉੜੀ ਮਹਲਾ ੫ ॥

ਪ੍ਰਥਮੇ ਗਰਭ ਵਾਸ ਤੇ ਟਰਿਆ ॥ ਪੁਤ੍ਰ ਕਲਤ੍ਰ ਕੁਟੰਬ ਸੰਗਿ ਜੁਰਿਆ ॥  
 ਭੋਜਨੁ ਅਨਿਕ ਪ੍ਰਕਾਰ ਬਹੁ ਕਪਰੇ ॥ ਸਰਪਰ ਗਵਨੁ ਕਰਹਿਗੇ ਬਪੁਰੇ ॥੧॥  
 ਕਵਨੁ ਅਸਥਾਨੁ ਜੋ ਕਬਹੁ ਨ ਟਰੈ ॥ ਕਵਨੁ ਸਬਦੁ ਜਿਤੁ ਦੁਰਮਤਿ ਹਰੈ ॥੧॥ ਰਹਾਉ ॥  
 ਇੰਦ੍ਰ ਪੁਰੀ ਮਹਿ ਸਰਪਰ ਮਰਣਾ ॥ ਬ੍ਰਹਮ ਪੁਰੀ ਨਿਹਚਲੁ ਨਹੀ ਰਹਣਾ ॥  
 ਸਿਵ ਪੁਰੀ ਕਾ ਹੋਇਗਾ ਕਾਲਾ ॥ ਤ੍ਵੈ ਗੁਣ ਮਾਇਆ ਬਿਨਸਿ ਬਿਤਾਲਾ ॥੨॥  
 ਗਿਰਿ ਤਰ ਧਰਣਿ ਗਗਨੁ ਅਰੁ ਤਾਰੇ ॥ ਰਵਿ ਸਸਿ ਪਵਣੁ ਪਾਵਕੁ ਨੀਰਾਰੇ ॥  
 ਦਿਨਸੁ ਰੈਣਿ ਬਰਤ ਅਰੁ ਭੇਦਾ ॥ ਸਾਸਤ ਸਿੰਮ੍ਰਿਤਿ ਬਿਨਸਹਿਗੇ ਬੇਦਾ ॥੩॥  
 ਤੀਰਥ ਦੇਵ ਦੇਹੁਰਾ ਪੋਥੀ ॥ ਮਾਲਾ ਤਿਲਕੁ ਸੋਚ ਪਾਕ ਹੋਤੀ ॥  
 ਧੋਤੀ ਡੰਡਉਤਿ ਪਰਸਾਦਨੁ ਭੋਗਾ ॥ ਗਵਨੁ ਕਰੈਗੇ ਸਗਲੇ ਲੋਗਾ ॥੪॥

ਜਾਤਿ ਵਰਨ ਤੁਰਕ ਅਰੁ ਹਿੰਦੂ ॥ ਪਸੁ ਪੰਖੀ ਅਨਿਕ ਜੋਨਿ ਜਿੰਦੂ ॥  
 ਸਗਲ ਪਾਸਾਰੁ ਦੀਸੈ ਪਾਸਾਰਾ ॥ ਬਿਨਸਿ ਜਾਇਗੇ ਸਗਲ ਆਕਾਰਾ ॥੫॥  
 ਸਹਜ ਸਿਫਤਿ ਭਗਤਿ ਤਤੁ ਗਿਆਨਾ ॥ ਸਦਾ ਅਨੰਦੁ ਨਿਹਚਲੁ ਸਚੁ ਥਾਨਾ ॥  
 ਤਹਾ ਸੰਗਤਿ ਸਾਧ ਗੁਣ ਰਸੈ ॥ ਅਨਭਉ ਨਗਰੁ ਤਹਾ ਸਦ ਵਸੈ ॥੬॥  
 ਤਹ ਭਉ ਭਰਮਾ ਸੋਗੁ ਨ ਚਿੰਤਾ ॥ ਆਵਣੁ ਜਾਵਣੁ ਮਿਰਤੁ ਨ ਹੋਤਾ ॥  
 ਤਹ ਸਦਾ ਅਨੰਦੁ ਅਨਹਤ ਆਖਾਰੇ ॥ ਭਗਤ ਵਸਹਿ ਕੀਰਤਨ ਆਧਾਰੇ ॥੭॥  
 ਪਾਰਬ੍ਰਹਮ ਕਾ ਅੰਤੁ ਨ ਪਾਰੁ ॥ ਕਉਣੁ ਕਰੈ ਤਾ ਕਾ ਬੀਚਾਰੁ ॥  
 ਕਹੁ ਨਾਨਕ ਜਿਸੁ ਕਿਰਪਾ ਕਰੈ ॥ ਨਿਹਚਲ ਥਾਨੁ ਸਾਧਸੰਗਿ ਤਰੈ ॥੮॥੪॥

ਗਉੜੀ ਮਹਲਾ ੫ ॥

ਜੋ ਇਸੁ ਮਾਰੇ ਸੋਈ ਸੁਰਾ ॥ ਜੋ ਇਸੁ ਮਾਰੇ ਸੋਈ ਪੂਰਾ ॥  
 ਜੋ ਇਸੁ ਮਾਰੇ ਤਿਸਹਿ ਵਡਿਆਈ ॥ ਜੋ ਇਸੁ ਮਾਰੇ ਤਿਸ ਕਾ ਦੁਖੁ ਜਾਈ ॥੧॥

ਨੂੰ (ਨਾਮ ਦਾ) ਦਾਨ ਦਿੰਦਾ ਹੈ। (ਪ੍ਰਭੂ ਦੀ) ਸਹਿਜ ਕਥਾ ਵਿਚ (ਜਿਸ ਦੀ) ਆਤਮਾ ਲੀਨ ਹੋ ਗਈ ਹੈ, (ਸਮਝੋ ਕਿ) ਉਸ ਨਾਲ ਅਵਿਨਾਸੀ ਪ੍ਰਭੂ ਵਸਦਾ ਹੈ। ੬। (ਉਸ ਨੂੰ) ਸਹਿਜੇ ਹੀ ਸਥਿਰ ਆਸਣ (ਅਰਥਾਤ ਠਿਕਾਣਾ) ਚੰਗਾ ਲਗਿਆ ਹੈ। ਸਹਿਜ ਹੀ (ਉਸ ਨੇ) ਅਨਹਦ ਸ਼ਬਦ ਵਜਾਇਆ ਹੈ। ਸਹਿਜੇ ਹੀ (ਉਸ ਨੂੰ ਅਨਹਦ ਸ਼ਬਦ ਦੀ) ਝੰਕਾਰ ਸੁਹਾਵਣੀ ਲਗੀ ਹੈ। (ਫਲਸਰੂਪ) ਉਸ ਦੇ ਹਿਰਦੇ ਵਿਚ ਪਾਰਬ੍ਰਹਮ ਸਮਾ ਗਿਆ ਹੈ। ੭। ਸਹਿਜੇ ਹੀ ਜਿਸ ਉਪਰ (ਪ੍ਰਭੂ ਦੀ) ਮਿਹਰ ਹੁੰਦੀ ਹੈ, (ਉਹ) ਸਹਿਜੇ ਹੀ ਸੱਚੇ ਧਰਮ ਵਾਲੇ ਗੁਰੂ ਨੂੰ ਮਿਲ ਪੈਂਦਾ ਹੈ। ਜਿਸ ਦੇ (ਹਿਰਦੇ ਵਿਚ) ਸਹਿਜ ਅਵਸਥਾ ਪੈਂਦਾ ਹੁੰਦੀ ਹੈ, ਉਹੀ (ਇਸ ਦੀ ਵਾਸਤਵਿਕਤਾ ਨੂੰ) ਜਾਣਦਾ ਹੈ। ਦਾਸ ਨਾਨਕ ਉਸ (ਸਾਧਕ) ਤੋਂ ਕੁਰਬਾਨ ਜਾਂਦਾ ਹੈ। ੮। ੩।

#### ਗਉੜੀ ਮਹਲਾ ੫

(ਹੇ ਜਗਿਆਸੂ!) ਪਹਿਲਾਂ (ਮਨੁੱਖ ਮਾਤਾ ਦੇ) ਗਰਭ-ਵਾਸ ਤੋਂ ਬਾਹਰ ਆਇਆ। (ਫਿਰ ਸਮਾਂ ਪਾ ਕੇ) ਪੁੱਤਰ, ਇਸਤਰੀ ਅਤੇ ਪਰਿਵਾਰ ਨਾਲ ਜੁੜਿਆ (ਅਰਥਾਤ ਪਰਿਵਾਰਿਕ ਮੋਹ ਵਿਚ ਫਸ ਗਿਆ)। ਅਨੇਕ ਪ੍ਰਕਾਰ ਦੇ ਭੋਜਨ (ਕੀਤੇ) ਅਤੇ ਬਹੁਤ ਤਰ੍ਹਾਂ ਦੇ ਬਸਤ੍ਰ (ਪਹਿਨੇ)। (ਪਰ ਸਾਡੇ) ਉਹ ਵਿਚਾਰੇ ਅਵੱਸ਼ (ਇਕ ਦਿਨ ਸੰਸਾਰ ਤੋਂ) ਚਲੇ ਜਾਣਗੇ। ੧। (ਉਹ) ਕਿਹੜਾ ਸਥਾਨ ਹੈ ਜੋ ਕਦੇ ਵੀ ਚਲਾਇਮਾਨ ਨਹੀਂ ਹੁੰਦਾ? (ਉਹ) ਕਿਹੜਾ ਸ਼ਬਦ ਹੈ ਜਿਸ ਨਾਲ ਮਾੜੀ ਬੁੱਧੀ ਦੂਰ ਹੋ ਜਾਂਦੀ ਹੈ? ੧। ਰਹਾਉ। (ਉਤਰ ਹੈ—) ਇੰਦ੍ਰਪੁਰੀ ਵਿਚ ਮਰਨਾ ਅਵੱਸ਼ ਹੀ ਪੈਂਦਾ ਹੈ। ਬ੍ਰਹਮਪੁਰੀ ਨੇ ਵੀ ਸਥਿਰ ਨਹੀਂ ਰਹਿਣਾ ਹੈ। ਸ਼ਿਵਪੁਰੀ ਦਾ ਵੀ ਨਾਸ਼ ਹੋਏਗਾ। ਤ੍ਰੈਗੁਣੀ ਮਾਇਆ ਵਿਚ ਫਸੇ ਹੋਏ ਅਗਿਆਨੀ ਲੋਕ (ਬਿਤਾਲਾ) ਨਸ਼ਟ ਹੋ ਜਾਣਗੇ। ੨। ਪਰਬਤ, ਬ੍ਰਿਛ, ਧਰਤੀ, ਆਕਾਸ਼ ਅਤੇ ਤਾਰੇ; ਸੂਰਜ, ਚੰਦ੍ਰਮਾ, ਵਾਯੂ, ਅਗਨੀ (ਪਾਵਕ), ਜਲ (ਨੀਰਾਰੇ); ਦਿਨ, ਰਾਤ, ਬ੍ਰਤ ਅਤੇ (ਉਸ ਦੇ ਹੋਰ) ਭੇਦ; ਸ਼ਾਸਤ੍ਰ, ਸਿੰਮ੍ਰਿਤੀਆਂ ਅਤੇ ਵੇਦ (ਸਭ ਹੀ) ਨਾਸ਼ ਹੋ ਜਾਣਗੇ। ੩। ਤੀਰਥ, ਦੇਵਤੇ, ਦੇਹੁਰੇ, ਪੋਥੀਆਂ (ਅਰਥਾਤ ਧਰਮ ਪੁਸਤਕਾਂ); ਮਾਲਾ, ਤਿਲਕ, ਸੁੱਚੀ ਰਸੋਈ (ਸੌਚ ਪਾਕ) ਹਵਨ ਕਰਨ ਵਾਲੇ (ਹੋਤੀ); ਧੋਤੀ (ਇਕ ਯੋਗ-ਕ੍ਰਿਆ), ਡੰਡੋਤ (ਪ੍ਰਣਾਮ), ਮਹਲਾਂ (ਪਰਸਾਦਨ) ਦੇ ਭੋਗ-ਵਿਲਾਸ ਅਤੇ ਸਾਰੇ ਲੋਕ (ਇਸ ਸੰਸਾਰ ਤੋਂ) ਚਲੇ ਜਾਣਗੇ। ੪।

ਜਾਤੀਆਂ, ਵਰਣ, ਤੁਰਕ ਅਤੇ ਹਿੰਦੂ; ਪਸ਼ੂ, ਪੰਛੀ, ਅਨੇਕ ਜੂਨਾਂ ਵਾਲੇ ਜੰਤੂ; (ਕੁਦਰਤ ਦਾ) ਸਾਰਾ ਪਸਾਰਾ (ਜੋ) ਪਸਰਿਆ ਦਿਸ ਰਿਹਾ ਹੈ ਅਤੇ (ਸ਼੍ਰਿਸ਼ਟੀ ਦਾ) ਸਾਰਾ ਆਕਾਰ ਨਸ਼ਟ ਹੋ ਜਾਏਗਾ। ੫। (ਜਿਥੇ) ਸਹਿਜ ਅਵਸਥਾ, ਪ੍ਰਭੂ-ਜਸ, ਭਗਤੀ ਅਤੇ ਤੱਤ੍ਵ-ਗਿਆਨ ਹੁੰਦਾ ਹੈ, (ਉਥੇ) ਸਦਾ ਆਨੰਦ ਵਰਤਿਆ ਰਹਿੰਦਾ ਹੈ, (ਉਹ) ਸੱਚਾ ਸਥਾਨ ਨਿਸ਼ਚਲ ਹੈ (ਅਰਥਾਤ ਸਥਿਰ ਹੈ)। ਉਥੇ ਸਾਧ-ਸੰਗਤ (ਪ੍ਰਭੂ ਦੇ) ਗੁਣਾਂ ਦਾ ਰਸ ਮਾਣਦੀ ਹੈ। ਉਥੇ ਸਦਾ ਭੈ-ਰਹਿਤ ਨਗਰ ਵਸਦਾ ਹੈ। ੬। ਉਥੇ ਭੈ, ਭਰਮ, ਸੋਗ ਅਤੇ ਚਿੰਤਾ (ਆਦਿ) ਨਹੀਂ ਹਨ। ਨ ਹੀ ਆਉਣਾ ਜਾਣਾ (ਅਰਥਾਤ ਆਵਾਗਵਣ) ਅਤੇ ਮ੍ਰਿਤੂ ਹੁੰਦੀ ਹੈ। ਉਥੇ ਸਦਾ ਅਨਹਦ ਸ਼ਬਦ ਦਾ ਆਨੰਦ ਦੇਣ ਵਾਲੀਆਂ ਸਭਾਵਾਂ (ਆਖਾਰੇ) ਲਗੀਆਂ ਰਹਿੰਦੀਆਂ ਹਨ। (ਉਥੇ ਪ੍ਰਭੂ ਦੇ) ਕੀਰਤਨ ਦੇ ਆਧਾਰ 'ਤੇ ਭਗਤ ਲੋਕ ਵਸਦੇ ਹਨ। ੭। ਪਾਰਬ੍ਰਹਮ ਦਾ (ਕੋਈ) ਅੰਤ ਜਾਂ ਪਾਰ ਨਹੀਂ ਹੈ। ਉਸ ਦਾ ਵਿਚਾਰ ਕੌਣ ਕਰ ਸਕਦਾ ਹੈ? ਨਾਨਕ ਦਾ ਕਥਨ ਹੈ ਕਿ ਜਿਸ ਉਪਰ (ਪ੍ਰਭੂ) ਕ੍ਰਿਪਾ ਕਰਦਾ ਹੈ (ਉਹ) ਸਾਧ-ਸੰਗਤ ਦੁਆਰਾ (ਭਵ-ਸਾਗਰ) ਤਰ ਜਾਂਦਾ ਹੈ ਅਤੇ ਸਥਾਈ ਠਿਕਾਣਾ ਪ੍ਰਾਪਤ ਕਰ ਲੈਂਦਾ ਹੈ। ੮। ੪।

#### ਗਉੜੀ ਮਹਲਾ ੫

ਜੋ (ਵਿਅਕਤੀ) ਇਸ (ਦੁਬਿਧਾ) ਨੂੰ ਮਾਰੇ ਦੇਵੇ, ਉਹੀ (ਸਹੀ ਅਰਥਾਂ ਵਿਚ) ਸੂਰਮਾ ਹੈ। ਜੋ ਇਸ ਨੂੰ ਮਾਰ ਲਵੇ, ਉਹੀ ਪੂਰਾ (ਮਨੁੱਖ) ਹੈ। ਜੋ ਇਸ ਨੂੰ ਮਾਰ ਦੇਵੇ, ਉਸ ਨੂੰ ਵਡਿਆਈ (ਮਿਲਦੀ

ਐਸਾ ਕੋਇ ਜਿ ਦੁਬਿਧਾ ਮਾਰਿ ਗਵਾਵੈ ॥ ਇਸਹਿ ਮਾਰਿ ਰਾਜ ਜੋਗੁ ਕਮਾਵੈ ॥੧॥ ਰਹਾਉ॥  
 ਜੋ ਇਸੁ ਮਾਰੇ ਤਿਸ ਕਉ ਭਉ ਨਾਹਿ ॥ ਜੋ ਇਸੁ ਮਾਰੇ ਸੁ ਨਾਮਿ ਸਮਾਹਿ ॥  
 ਜੋ ਇਸੁ ਮਾਰੇ ਤਿਸ ਕੀ ਤ੍ਰਿਸਨਾ ਬੁਝੈ ॥ ਜੋ ਇਸੁ ਮਾਰੇ ਸੁ ਦਰਗਹ ਸਿਝੈ ॥੨॥  
 ਜੋ ਇਸੁ ਮਾਰੇ ਸੋ ਧਨਵੰਤਾ ॥ ਜੋ ਇਸੁ ਮਾਰੇ ਸੋ ਪਤਿਵੰਤਾ ॥  
 ਜੋ ਇਸੁ ਮਾਰੇ ਸੋਈ ਜਤੀ ॥ ਜੋ ਇਸੁ ਮਾਰੇ ਤਿਸੁ ਹੋਵੈ ਗਤੀ ॥੩॥  
 ਜੋ ਇਸੁ ਮਾਰੇ ਤਿਸ ਕਾ ਆਇਆ ਗਨੀ ॥ ਜੋ ਇਸੁ ਮਾਰੇ ਸੁ ਨਿਹਚਲੁ ਧਨੀ ॥  
 ਜੋ ਇਸੁ ਮਾਰੇ ਸੋ ਵਡਭਾਗਾ ॥ ਜੋ ਇਸੁ ਮਾਰੇ ਸੁ ਅਨਦਿਨੁ ਜਾਗਾ ॥੪॥

ਜੋ ਇਸੁ ਮਾਰੇ ਸੁ ਜੀਵਨ ਮੁਕਤਾ ॥ ਜੋ ਇਸੁ ਮਾਰੇ ਤਿਸ ਕੀ ਨਿਰਮਲ ਚੁਗਤਾ ॥  
 ਜੋ ਇਸੁ ਮਾਰੇ ਸੋਈ ਸੁਗਿਆਨੀ ॥ ਜੋ ਇਸੁ ਮਾਰੇ ਸੁ ਸਹਜ ਧਿਆਨੀ ॥੫॥  
 ਇਸੁ ਮਾਰੀ ਬਿਨੁ ਬਾਇ ਨ ਪਰੈ ॥ ਕੋਟਿ ਕਰਮ ਜਾਪ ਤਪ ਕਰੈ ॥  
 ਇਸੁ ਮਾਰੀ ਬਿਨੁ ਜਨਮੁ ਨ ਮਿਟੈ ॥ ਇਸੁ ਮਾਰੀ ਬਿਨੁ ਜਮ ਤੇ ਨਹੀ ਛੁਟੈ ॥੬॥  
 ਇਸੁ ਮਾਰੀ ਬਿਨੁ ਗਿਆਨੁ ਨ ਹੋਈ ॥ ਇਸੁ ਮਾਰੀ ਬਿਨੁ ਚੁਠਿ ਨ ਧੋਈ ॥  
 ਇਸੁ ਮਾਰੀ ਬਿਨੁ ਸਭੁ ਕਿਛੁ ਮੈਲਾ ॥ ਇਸੁ ਮਾਰੀ ਬਿਨੁ ਸਭੁ ਕਿਛੁ ਜਉਲਾ ॥੭॥  
 ਜਾ ਕਉ ਭਏ ਕ੍ਰਿਪਾਲ ਕ੍ਰਿਪਾ ਨਿਧਿ ॥ ਤਿਸੁ ਭਈ ਖਲਾਸੀ ਹੋਈ ਸਗਲ ਸਿਧਿ ॥  
 ਗੁਰਿ ਦੁਬਿਧਾ ਜਾ ਕੀ ਹੈ ਮਾਰੀ ॥ ਕਹੁ ਨਾਨਕ ਸੋ ਬ੍ਰਹਮ ਬੀਚਾਰੀ ॥੮॥੫॥

ਗਉੜੀ ਮਹਲਾ ੫ ॥

ਹਰਿ ਸਿਉ ਜੁਰੈ ਤ ਸਭੁ ਕੇ ਮੀਤੁ ॥ ਹਰਿ ਸਿਉ ਜੁਰੈ ਤ ਨਿਹਚਲੁ ਚੀਤੁ ॥  
 ਹਰਿ ਸਿਉ ਜੁਰੈ ਨ ਵਿਆਪੈ ਕਾੜਾ ॥ ਹਰਿ ਸਿਉ ਜੁਰੈ ਤ ਹੋਇ ਨਿਸਤਾਰਾ ॥੧॥  
 ਰੇ ਮਨ ਮੇਰੇ ਤੂੰ ਹਰਿ ਸਿਉ ਜੋਰੁ ॥ ਕਾਜਿ ਤੁਹਾਰੈ ਨਾਹੀ ਹੋਰੁ ॥੧॥ ਰਹਾਉ ॥  
 ਵਡੇ ਵਡੇ ਜੋ ਦੁਨੀਆਦਾਰ ॥ ਕਾਹੂ ਕਾਜਿ ਨਾਹੀ ਗਾਵਾਰ ॥  
 ਹਰਿ ਕਾ ਦਾਸੁ ਨੀਚ ਕੁਲੁ ਸੁਣਹਿ ॥ ਤਿਸ ਕੈ ਸੰਗਿ ਖਿਨ ਮਹਿ ਉਧਰਹਿ ॥੨॥  
 ਕੋਟਿ ਮਜਨ ਜਾ ਕੈ ਸੁਣਿ ਨਾਮ ॥ ਕੋਟਿ ਪੂਜਾ ਜਾ ਕੈ ਹੈ ਧਿਆਨ ॥  
 ਕੋਟਿ ਪੁੰਨ ਸੁਣਿ ਹਰਿ ਕੀ ਬਾਣੀ ॥ ਕੋਟਿ ਫਲਾ ਗੁਰ ਤੇ ਬਿਧਿ ਜਾਣੀ ॥੩॥  
 ਮਨ ਅਪੁਨੇ ਮਹਿ ਫਿਰਿ ਫਿਰਿ ਚੇਤ ॥ ਬਿਨਸਿ ਜਾਹਿ ਮਾਇਆ ਕੇ ਹੇਤ ॥  
 ਹਰਿ ਅਬਿਨਾਸੀ ਤੁਮਰੈ ਸੰਗਿ ॥ ਮਨ ਮੇਰੇ ਰਚੁ ਰਾਮ ਕੈ ਰੰਗਿ ॥੪॥

ਹੈ)। ਜੋ ਇਸ ਨੂੰ ਮਾਰ ਲਵੇ, ਉਸ ਦਾ ਦੁਖ ਚਲਾ ਜਾਂਦਾ ਹੈ। ੧। ਅਜਿਹਾ ਕੋਈ (ਵਿਰਲਾ ਮਨੁੱਖ) ਹੈ ਜੋ ਦੁਬਿਧਾ ਨੂੰ ਮਾਰ ਕੇ ਦੂਰ ਕਰ ਦਿੰਦਾ ਹੈ। ਇਸ ਨੂੰ ਮਾਰ ਕੇ (ਉਹ) ਰਾਜ-ਯੋਗ ਕਮਾਉਣ (ਦਾ ਅਧਿਕਾਰੀ ਬਣਦਾ ਹੈ)। ੧। ਰਹਾਉ। ਜੋ ਇਸ ਨੂੰ ਮਾਰ ਲੈਂਦਾ ਹੈ, ਉਸ ਨੂੰ (ਦੁਨੀਆ ਦਾ ਕੋਈ) ਡਰ ਨਹੀਂ ਰਹਿੰਦਾ। ਜੋ ਇਸ ਨੂੰ ਮਾਰ ਮੁਕਾਂਦਾ ਹੈ, ਉਹ ਨਾਮ ਵਿਚ ਸਮਾ ਜਾਂਦਾ ਹੈ। ਜੋ ਇਸ ਨੂੰ ਨਸ਼ਟ ਕਰ ਦਿੰਦਾ ਹੈ, ਉਸ ਦੀ ਤ੍ਰਿਸ਼ਨਾ ਬੁਝ ਜਾਂਦੀ ਹੈ। ਜੋ ਇਸ ਨੂੰ ਦੂਰ ਕਰ ਦਿੰਦਾ ਹੈ, ਉਹ ਈਸ਼ਵਰੀ ਦਰਗਾਹ ਵਿਚ ਸਫਲ ਹੁੰਦਾ ਹੈ। ੨। ਜੋ ਇਸ ਨੂੰ ਮਾਰਦਾ ਹੈ, ਉਹ ਧਨਵਾਨ ਹੁੰਦਾ ਹੈ। ਜੋ ਇਸ ਨੂੰ ਖਤਮ ਕਰਦਾ ਹੈ, ਉਹ ਪ੍ਰਤਿਸ਼ਠਾਵਾਨ ਹੁੰਦਾ ਹੈ। ਜੋ ਇਸ ਨੂੰ ਦੂਰ ਕਰ ਦਿੰਦਾ ਹੈ, ਉਹ ਜਤੀ ਹੈ। ਜੋ ਇਸ ਨੂੰ ਮਾਰਦਾ ਹੈ, ਉਸ ਦੀ ਗਤੀ (ਅਰਥਾਤ ਭਵ-ਬੰਧਨ ਤੋਂ ਛੁਟਕਾਰਾ) ਹੋ ਜਾਂਦੀ ਹੈ। ੩। ਜੋ ਇਸ ਨੂੰ ਮਾਰਦਾ ਹੈ, ਉਸ ਦਾ (ਸੰਸਾਰ ਵਿਚ) ਆਉਣਾ (ਸਫਲ) ਮੰਨਿਆ ਜਾਂਦਾ ਹੈ। ਜੋ ਇਸ ਨੂੰ ਦੂਰ ਕਰਦਾ ਹੈ, ਉਹ ਸਥਾਈ ਧਨਵਾਨ ਹੁੰਦਾ ਹੈ। ਜੋ ਇਸ ਨੂੰ ਖਤਮ ਕਰਦਾ ਹੈ, ਉਹ ਵਡਿਆਂ ਭਾਗਾਂ ਵਾਲਾ ਹੈ। ਜੋ ਇਸ ਨੂੰ ਮਾਰਦਾ ਹੈ, ਉਹ ਹਰ ਰੋਜ਼ (ਆਤਮਿਕ ਤੌਰ 'ਤੇ) ਸਚੇਤ ਰਹਿੰਦਾ ਹੈ। ੪।

ਜੋ ਇਸ ਨੂੰ ਮਾਰਦਾ ਹੈ, ਉਹ ਜੀਵਨ-ਮੁਕਤ ਹੁੰਦਾ ਹੈ। ਜੋ ਇਸ ਨੂੰ ਕਾਬੂ ਕਰਦਾ ਹੈ, ਉਸ ਦੀ ਜੀਵਨ-ਜੁਗਤ ਪਵਿੱਤਰ ਹੁੰਦੀ ਹੈ। ਜੋ ਇਸ ਨੂੰ ਖਤਮ ਕਰਦਾ ਹੈ, ਉਹ ਬ੍ਰਹਮ-ਗਿਆਨੀ ਹੈ। ਜੋ ਇਸ ਨੂੰ ਨਸ਼ਟ ਕਰਦਾ ਹੈ, ਉਹ ਸਹਿਜ ਭਾਵ ਵਾਲਾ ਧਿਆਨੀ ਹੁੰਦਾ ਹੈ। ੫। ਇਸ ਨੂੰ ਮਾਰੇ ਬਿਨਾ (ਈਸ਼ਵਰੀ) ਦਰਗਾਹ ਵਿਚ ਆਦਰ ਪ੍ਰਾਪਤ ਨਹੀਂ ਹੁੰਦਾ, (ਭਾਵੇਂ ਕੋਈ) ਕਰੋੜਾਂ ਕਰਮ ਅਤੇ ਜਪ-ਤਪ (ਕਿਉਂ ਨ) ਕਰਦਾ ਰਹੇ। ਇਸ ਨੂੰ ਮਾਰੇ ਬਿਨਾ ਜਨਮਾਂ (ਦਾ ਗੇੜ) ਖਤਮ ਨਹੀਂ ਹੁੰਦਾ। ਇਸ ਨੂੰ ਮਾਰੇ ਬਿਨਾ ਜਮ ਤੋਂ ਖਲਾਸੀ ਨਹੀਂ ਹੁੰਦੀ। ੬। ਇਸ ਨੂੰ ਮਾਰੇ ਬਿਨਾ ਬ੍ਰਹਮ-ਗਿਆਨ ਪ੍ਰਾਪਤ ਨਹੀਂ ਹੁੰਦਾ। ਇਸ ਨੂੰ ਖਤਮ ਕੀਤੇ ਬਿਨਾ (ਵਿਚਾਰਾਂ ਦੀ) ਜੂਠ ਧੋਈ ਨਹੀਂ ਜਾ ਸਕਦੀ। ਇਸ ਨੂੰ ਮਾਰੇ ਬਿਨਾ (ਮਨੁੱਖ ਦਾ) ਸਭ ਕੁਝ ਮੈਲਾ ਹੈ। ਇਸ ਨੂੰ ਮਾਰੇ ਬਿਨਾ ਸਭ ਕੁਝ ਨਾਸ਼ਮਾਨ (ਜਉਲਾ) ਹੈ। ੭। ਜਿਸ ਉਤੇ ਕ੍ਰਿਪਾ ਨਿਧਾਨ ਪ੍ਰਭੂ ਕ੍ਰਿਪਾਲੂ ਹੋਏ ਹਨ ਉਸ ਦੀ ਖਲਾਸੀ ਹੋ ਜਾਂਦੀ ਹੈ (ਅਤੇ ਉਸ ਨੂੰ) ਸਾਰੀ ਸਫਲਤਾ ਪ੍ਰਾਪਤ ਹੋ ਜਾਂਦੀ ਹੈ। ਗੁਰੂ ਨੇ ਜਿਸ ਦੀ ਦੁਬਿਧਾ ਨੂੰ ਮਾਰ ਦਿੱਤਾ ਹੈ, ਨਾਨਕ ਦਾ ਕਥਨ ਹੈ ਕਿ ਉਹ (ਸਹੀ ਅਰਥਾਂ ਵਿਚ) ਬ੍ਰਹਮ ਸੰਬੰਧੀ ਵਿਚਾਰ ਕਰਨ ਵਾਲਾ ਹੈ। ੮। ੫।

#### ਗਉੜੀ ਮਹਲਾ ੫

ਜੋ ਪਰਮਾਤਮਾ ਨਾਲ ਜੁੜਦਾ ਹੈ, ਤਾਂ (ਉਹ) ਸਭ ਦਾ ਮਿਤਰ ਹੋ ਜਾਂਦਾ ਹੈ। (ਜੋ) ਹਰਿ ਨਾਲ ਜੁੜਦਾ ਹੈ, (ਉਸ ਦਾ) ਚਿੱਤ ਸਥਿਰ ਹੋ ਜਾਂਦਾ ਹੈ। (ਜੋ) ਹਰਿ ਨਾਲ ਜੁੜਦਾ ਹੈ, (ਉਸ ਨੂੰ) ਫਿਕਰ ਜਾਂ ਚਿੰਤਾ ਪਰੇਸ਼ਾਨ ਨਹੀਂ ਕਰਦੀ। (ਜੋ) ਹਰਿ ਨਾਲ ਜੁੜਦਾ ਹੈ, ਤਾਂ (ਉਸ ਦਾ ਭਵ-ਸਾਗਰ ਤੋਂ) ਪਾਰ-ਉਤਾਰਾ ਹੋ ਜਾਂਦਾ ਹੈ। ੧। ਹੇ ਮੇਰੇ ਮਨ! ਤੂੰ (ਆਪਣੀ ਲਿਵ) ਹਰਿ ਨਾਲ ਜੋੜ। (ਕਿਉਂਕਿ ਇਸ ਤੋਂ ਬਿਨਾ) ਹੋਰ ਕੁਝ ਵੀ ਤੇਰੇ ਕੰਮ ਆਉਣ ਵਾਲਾ ਨਹੀਂ ਹੈ। ੧। ਰਹਾਉ। ਜੋ ਵੱਡੇ ਵੱਡੇ ਦੁਨੀਆਦਾਰ (ਅਰਥਾਤ ਅਮੀਰ ਲੋਕ) (ਦਿਸਦੇ ਹਨ, ਉਨ੍ਹਾਂ) ਮੂਰਖਾਂ (ਦੀ ਸਾਰੀ ਸੰਪੱਤੀ) ਕਿਸੇ ਕੰਮ ਦੀ ਨਹੀਂ ਹੈ। ਹਰਿ ਦਾ ਦਾਸ (ਭਾਵੇਂ) ਨੀਵੀਂ ਕੁਲ ਦਾ ਸੁਣੀਂਦਾ ਹੋਵੇ, ਉਸ ਦੇ ਸੰਪਰਕ ਵਿਚ ਜਾਣ ਨਾਲ ਛਿਣ ਭਰ ਵਿਚ ਉਧਰ ਜਾਈਦਾ ਹੈ। ੨। ਜਿਸ (ਪਰਮਾਤਮਾ) ਦਾ ਨਾਮ ਸੁਣਨ ਨਾਲ ਹੀ ਕਰੋੜਾਂ ਇਸ਼ਨਾਨਾਂ (ਦਾ ਮਹਾਤਮ ਪ੍ਰਾਪਤ ਹੋ ਜਾਂਦਾ ਹੈ)। ਜਿਸ ਦਾ ਧਿਆਨ ਕਰਨ ਨਾਲ ਕਰੋੜਾਂ ਪੂਜਾਂ (ਦਾ ਫਲ ਪ੍ਰਾਪਤ ਹੋ ਜਾਂਦਾ ਹੈ)। ਹਰਿ ਦੀ ਬਾਣੀ ਸੁਣ ਕੇ ਕਰੋੜਾ ਪੁੰਨ (ਮਿਲ ਜਾਂਦੇ ਹਨ)। ਗੁਰੂ ਤੋਂ (ਪਰਮਾਤਮਾ ਨੂੰ ਪ੍ਰਾਪਤ ਕਰਨ ਦੀ) ਵਿਧੀ ਜਾਣਨ ਨਾਲ ਕਰੋੜਾਂ ਫਲ (ਹਾਸਲ ਹੋ ਜਾਂਦੇ ਹਨ)। ੩। (ਹੇ ਜਿਗਿਆਸੂ! ਤੂੰ) ਆਪਣੇ ਮਨ ਵਿਚ ਬਾਰ ਬਾਰ (ਪ੍ਰਭੂ ਨੂੰ) ਯਾਦ ਕਰ। (ਅਜਿਹਾ ਕਰਨ ਨਾਲ) ਮਾਇਆਵੀ ਸੋਹ ਨਸ਼ਟ ਹੋ ਜਾਂਦੇ ਹਨ। (ਫਿਰ) ਅਵਿਨਾਸ਼ੀ ਪ੍ਰਭੂ ਤੇਰੇ ਨਾਲ (ਹੋ ਜਾਂਦਾ ਹੈ)। ਹੇ ਮੇਰੇ ਮਨ! ਰਾਮ ਦੇ ਪ੍ਰੇਮ-ਰੰਗ ਵਿਚ ਲੀਨ ਹੋ ਜਾ। ੪।

ਜਾ ਕੈ ਕਾਮਿ ਉਤਰੈ ਸਭ ਭੂਖ ॥ ਜਾ ਕੈ ਕਾਮਿ ਨ ਜੋਹਹਿ ਦੁਤ ॥  
 ਜਾ ਕੈ ਕਾਮਿ ਤੇਰਾ ਵਡ ਗਮਰੁ ॥ ਜਾ ਕੈ ਕਾਮਿ ਹੋਵਹਿ ਤੂੰ ਅਮਰੁ ॥੫॥  
 ਜਾ ਕੇ ਚਾਕਰ ਕਉ ਨਹੀ ਡਾਨ ॥ ਜਾ ਕੇ ਚਾਕਰ ਕਉ ਨਹੀ ਬਾਨ ॥  
 ਜਾ ਕੈ ਦਫਤਰਿ ਪੁਛੈ ਨ ਲੇਖਾ ॥ ਤਾ ਕੀ ਚਾਕਰੀ ਕਰਹੁ ਬਿਸੇਖਾ ॥੬॥  
 ਜਾ ਕੈ ਉਨ ਨਾਹੀ ਕਾਹੂ ਬਾਤ ॥ ਏਕਹਿ ਆਪਿ ਅਨੇਕਹਿ ਭਾਤਿ ॥  
 ਜਾ ਕੀ ਦ੍ਰਿਸਟਿ ਹੋਇ ਸਦਾ ਨਿਹਾਲ ॥ ਮਨ ਮੇਰੇ ਕਰਿ ਤਾ ਕੀ ਘਾਲ ॥੭॥  
 ਨਾ ਕੇ ਚਤੁਰ ਨਾਹੀ ਕੇ ਮੁੜਾ ॥ ਨਾ ਕੇ ਹੀਣੁ ਨਾਹੀ ਕੇ ਸੂਰਾ ॥  
 ਜਿਤੁ ਕੇ ਲਾਇਆ ਤਿਤ ਹੀ ਲਾਗਾ ॥ ਸੇ ਸੇਵਕੁ ਨਾਨਕ ਜਿਸੁ ਭਾਗਾ ॥੮॥੬॥

ਗਉੜੀ ਮਹਲਾ ੫ ॥

ਬਿਨੁ ਸਿਮਰਨ ਜੈਸੇ ਸਰਪ ਆਰਜਾਰੀ ॥ ਤਿਉ ਜੀਵਹਿ ਸਾਕਤ ਨਾਮੁ ਬਿਸਾਰੀ ॥੧॥  
 ਏਕ ਨਿਮਖ ਜੋ ਸਿਮਰਨ ਮਹਿ ਜੀਆ ॥ ਕੋਟਿ ਦਿਨਸ ਲਾਖ ਸਦਾ ਬਿਰੁ ਥੀਆ ॥੧॥ ਰਹਾਉ ॥  
 ਬਿਨੁ ਸਿਮਰਨ ਪ੍ਰਿਗੁ ਕਰਮ ਕਰਾਸ ॥ ਕਾਗ ਬਤਨ ਬਿਸਟਾ ਮਹਿ ਵਾਸ ॥੨॥  
 ਬਿਨੁ ਸਿਮਰਨ ਭਏ ਕੂਕਰ ਕਾਮ ॥ ਸਾਕਤ ਬੇਸੁਆ ਪੂਤ ਨਿਨਾਮ ॥੩॥  
 ਬਿਨੁ ਸਿਮਰਨ ਜੈਸੇ ਸੀਭ ਛਤਾਰਾ ॥ ਬੋਲਹਿ ਕੁਰੁ ਸਾਕਤ ਮੁਖੁ ਕਾਰਾ ॥੪॥

ਬਿਨੁ ਸਿਮਰਨ ਗਰਧਭ ਕੀ ਨਿਆਈ ॥ ਸਾਕਤ ਬਾਨ ਭਰਿਸਟ ਫਿਰਾਹੀ ॥੫॥  
 ਬਿਨੁ ਸਿਮਰਨ ਕੂਕਰ ਹਰਕਾਇਆ ॥ ਸਾਕਤ ਲੋਭੀ ਬੰਧੁ ਨ ਪਾਇਆ ॥੬॥  
 ਬਿਨੁ ਸਿਮਰਨ ਹੈ ਆਤਮ ਘਾਤੀ ॥ ਸਾਕਤ ਨੀਚ ਤਿਸੁ ਕੁਲੁ ਨਹੀ ਜਾਤੀ ॥੭॥  
 ਜਿਸੁ ਭਇਆ ਕ੍ਰਿਪਾਲੁ ਤਿਸੁ ਸਤਸੰਗਿ ਮਿਲਾਇਆ ॥  
 ਕਹੁ ਨਾਨਕ ਗੁਰਿ ਜਗਤੁ ਤਰਾਇਆ ॥੮॥੭॥

ਗਉੜੀ ਮਹਲਾ ੫ ॥

ਗੁਰ ਕੈ ਬਚਨਿ ਮੋਹਿ ਪਰਮ ਗਤਿ ਪਾਈ ॥ ਗੁਰਿ ਪੂਰੈ ਮੇਰੀ ਪੈਜ ਰਖਾਈ ॥੧॥  
 ਗੁਰ ਕੈ ਬਚਨਿ ਧਿਆਇਓ ਮੋਹਿ ਨਾਉ ॥  
 ਗੁਰ ਪਰਸਾਦਿ ਮੋਹਿ ਮਿਲਿਆ ਬਾਉ ॥੧॥ ਰਹਾਉ ॥  
 ਗੁਰ ਕੈ ਬਚਨਿ ਸੁਣਿ ਰਸਨ ਵਖਾਣੀ ॥ ਗੁਰ ਕਿਰਪਾ ਤੇ ਅੰਮ੍ਰਿਤ ਮੇਰੀ ਬਾਣੀ ॥੨॥  
 ਗੁਰ ਕੈ ਬਚਨਿ ਮਿਟਿਆ ਮੇਰਾ ਆਪੁ ॥ ਗੁਰ ਕੀ ਦਇਆ ਤੇ ਮੇਰਾ ਵਡ ਪਰਤਾਪੁ ॥੩॥

ਜਿਸ (ਪ੍ਰਭੂ) ਦੇ ਕੰਮ (ਅਰਥਾਤ ਸਿਮਰਨ) ਵਿਚ ਲਗਿਆ (ਵਿਸ਼ਿਆਂ ਦੀ) ਸਾਰੀ ਭੁਖ ਮਿਟ ਜਾਂਦੀ ਹੈ। ਜਿਸ ਦੇ ਕੰਮ ਲਗਿਆਂ ਜਮ-ਦੂਤ ਵੇਖਦਾ ਤਕ ਨਹੀਂ ਹੈ। ਜਿਸ ਦੇ ਕੰਮ ਲਗਿਆਂ ਤੇਰੀ ਬਹੁਤ ਪ੍ਰਤਿਸ਼ਠਾ (ਗਮਰ) ਹੁੰਦੀ ਹੈ। ਜਿਸ ਦੇ ਕੰਮ ਲਗਿਆ ਤੂੰ ਅਮਰ ਹੋ ਜਾਂਦਾ ਹੈ। ੫। ਜਿਸ ਦੇ ਨੌਕਰ (ਅਰਥਾਤ ਸੇਵਕ) ਨੂੰ ਕੋਈ ਡੰਡ (ਅਰਥਾਤ ਸਜ਼ਾ) ਨਹੀਂ (ਲਗਾ ਸਕਦਾ)। ਜਿਸ ਦੇ ਚਾਕਰ ਨੂੰ ਕੋਈ ਬੰਧਨ (ਥਾਨ) ਨਹੀਂ ਰਹਿੰਦਾ। ਜਿਸ ਦੇ ਦਰਬਾਰ ਵਿਚ ਲੇਖਾ ਨਹੀਂ ਪੁਛਿਆ ਜਾਂਦਾ। (ਇਸ ਲਈ ਹੇ ਮਨ!) ਉਸ (ਪ੍ਰਭੂ) ਦੀ ਨੌਕਰੀ (ਅਰਥਾਤ ਸੇਵਾ) ਵਿਸ਼ੇਸ਼ ਰੂਪ ਵਿਚ ਕਰ। ੬। ਜਿਸ (ਪ੍ਰਭੂ) ਦੇ ਘਰ ਕਿਸੇ ਗੱਲ ਦੀ ਉਣਤਾਈ ਨਹੀਂ ਹੈ। (ਉਹ) ਆਪ ਇਕ ਹੁੰਦਾ ਹੋਇਆ ਵੀ ਅਨੇਕ ਭਾਂਤ (ਨਾਲ ਪ੍ਰਗਟ ਹੁੰਦਾ ਹੈ)। ਜਿਸ ਦੀ (ਕ੍ਰਿਪਾ) ਦ੍ਰਿਸ਼ਟੀ ਨਾਲ ਸਦਾ ਨਿਹਾਲ ਹੋ ਜਾਈਦਾ ਹੈ। ਹੇ ਮੇਰੇ ਮਨ! ਉਸ (ਪ੍ਰਭੂ) ਦੀ ਸੇਵਾ ਕਰ। ੭। (ਇਸ ਸੰਸਾਰ ਵਿਚ) ਨ ਕੋਈ ਚਾਲਾਕ ਹੈ ਅਤੇ ਨ ਹੀ ਮੂਰਖ। ਨ ਕੋਈ ਨਿਰਬਲ ਹੈ ਅਤੇ ਨ ਹੀ ਸੂਰਮਾ। (ਜਿਸ ਨੂੰ) ਜਿਸ (ਕੰਮ) ਵਿਚ (ਪ੍ਰਭੂ ਨੇ) ਲਗਾਇਆ ਹੈ, (ਉਹ) ਉਸੇ ਵਿਚ ਲਗਾ ਹੋਇਆ ਹੈ। ਨਾਨਕ (ਦਾ ਕਥਨ ਹੈ ਕਿ ਪ੍ਰਭੂ ਦਾ) ਉਹੀ ਸੇਵਕ (ਬਣਨ ਦਾ ਮਾਣ ਪ੍ਰਾਪਤ ਕਰਦਾ ਹੈ), ਜਿਸ ਦੇ ਭਾਗਾਂ (ਵਿਚ ਲਿਖਿਆ ਹੁੰਦਾ ਹੈ)। ੮। ੬।

#### ਗਉੜੀ ਮਹਲਾ ੫

ਬਿਨਾ (ਪ੍ਰਭੂ ਦੇ ਨਾਮ ਦਾ) ਸਿਮਰਨ ਕੀਤਿਆਂ (ਮਨੁੱਖ ਦੀ ਸਥਿਤੀ ਲੰਬੀ) ਉਮਰ ਭੋਗਣ ਵਾਲੇ ਸੱਪ ਵਰਗੀ ਹੁੰਦੀ ਹੈ (ਜੋ ਸਦਾ ਜ਼ਹਿਰ ਉਗਲਦਾ ਰਹਿੰਦਾ ਹੈ)। ਉਸੇ ਤਰ੍ਹਾਂ ਨਾਮ ਨੂੰ ਭੁਲਾ ਕੇ ਸਾਕਤ (ਮਨਮੁਖ) ਜੀਉਂਦਾ ਹੈ। ੧। ਜੋ (ਵਿਅਕਤੀ) ਇਕ ਛਿਣ ਭਰ ਲਈ ਵੀ (ਪ੍ਰਭੂ ਦੇ) ਸਿਮਰਨ ਵਿਚ ਜੀਉਂਦਾ ਹੈ, (ਉਹ ਮਾਨੋ) ਲਖਾਂ ਕਰੋੜਾਂ ਦਿਨ (ਜੀ ਲਿਆ ਹੈ ਅਤੇ) ਹਮੇਸ਼ਾ ਲਈ ਸਥਿਰ ਹੋ ਗਿਆ ਹੈ। ੧। ਰਹਾਉ। ਨਾਮ-ਸਿਮਰਨ ਤੋਂ ਬਿਨਾ ਕੀਤਾ ਕਰਮ ਧਿੱਕਾਰਯੋਗ ਹੈ। (ਉਸ ਦੀ ਸਥਿਤੀ) ਕਾਂ ਦੇ ਮੂੰਹ (ਵਰਗੀ ਹੈ, ਜਿਸ ਦਾ) ਵਾਸਾ ਗੰਦਗੀ ਵਿਚ ਹੁੰਦਾ ਹੈ। ਸਿਮਰਨ ਤੋਂ ਬਿਨਾ (ਮਨੁੱਖਾਂ ਦੇ ਕੰਮ) ਕੁਤਿਆਂ ਦੇ ਕੰਮਾਂ ਦੇ ਸਮਾਨ ਹੋ ਜਾਂਦੇ ਹਨ। ਸਾਕਤ (ਵਿਅਕਤੀ) ਵੇਸਵਾ ਦੇ ਪੁੱਤਰ ਵਾਂਗ (ਪਿਤਾ ਦੇ) ਨਾਮ ਤੋਂ ਬਿਨਾ (ਹੁੰਦਾ ਹੈ)। ੩। ਨਾਮ ਤੋਂ ਬਿਨਾ (ਵਿਅਕਤੀ) ਸਿੰਘਾਂ ਵਾਲੇ ਛੱਤਰੇ (ਅਰਥਾਤ ਮੀਂਢੇ) ਵਰਗਾ ਹੁੰਦਾ ਹੈ। ਸਾਕਤ ਝੂਠ ਬੋਲਦਾ ਹੈ (ਅਤੇ ਉਸ ਦਾ) ਮੂੰਹ (ਛੱਤਰੇ ਵਾਂਗ) ਕਾਲਾ ਹੁੰਦਾ ਹੈ। ੪।

ਬਿਨਾ ਸਿਮਰਨ ਦੇ (ਮਨੁੱਖ) ਖੋਤੇ ਜਿਹਾ ਹੁੰਦਾ ਹੈ। ਸਾਕਤ ਵਿਅਕਤੀ ਭ੍ਰਸ਼ਟ ਥਾਵਾਂ ਉਤੇ ਫਿਰਦਾ ਰਹਿੰਦਾ ਹੈ। ੫। ਸਿਮਰਨ ਤੋਂ ਬਿਨਾ (ਮਨੁੱਖ) ਹਲਕੇ ਕੁੱਤੇ ਵਰਗਾ ਹੁੰਦਾ ਹੈ, (ਉਸ ਵਾਂਗ) ਸਾਕਤ ਲੋਭੀ (ਆਪਣੇ ਆਪ ਨੂੰ) ਰੋਕ ਨਹੀਂ ਸਕਦਾ। ੬। ਬਿਨਾ ਸਿਮਰਨ ਦੇ (ਮਨੁੱਖ) ਆਤਮ-ਘਾਤੀ ਹੁੰਦਾ ਹੈ ਅਤੇ ਨੀਚ ਸਾਕਤ ਵਾਂਗ ਉਸ ਦੀ ਕੁਲ ਅਤੇ ਜਾਤਿ ਨਹੀਂ ਹੁੰਦੀ। ੭। ਜਿਸ (ਉਤੇ ਪ੍ਰਭੂ) ਕ੍ਰਿਪਾਲੂ ਹੋ ਜਾਂਦਾ ਹੈ, ਉਸ ਨੂੰ ਸਤਿਸੰਗ ਵਿਚ ਮਿਲਾ ਦਿੰਦਾ ਹੈ। ਨਾਨਕ ਦਾ ਕਥਨ ਹੈ ਕਿ ਗੁਰੂ ਸੰਸਾਰ ਨੂੰ (ਸਦ ਉਪਦੇਸ਼ ਕਰਕੇ ਭਵ-ਜਲ ਤੋਂ) ਪਾਰ ਲੰਘਾ ਦਿੰਦਾ ਹੈ। ੮। ੭।

#### ਗਉੜੀ ਮਹਲਾ ੫

ਗੁਰੂ ਦੇ (ਸੁਭ) ਬੋਲਾਂ (ਬਚਨਿ) ਰਾਹੀਂ ਮੈਂ ਪਰਮਗਤਿ (ਅਰਥਾਤ ਉੱਚੀ ਆਤਮਿਕ ਪਦਵੀ) ਪ੍ਰਾਪਤ ਕੀਤੀ ਹੈ। ਪੂਰੇ ਗੁਰੂ ਨੇ ਮੇਰੀ ਇਜ਼ਤ ਰਖ ਲਈ ਹੈ। ੧। ਗੁਰੂ ਦੇ ਬੋਲਾਂ ਰਾਹੀਂ ਮੈਂ ਨਾਮ ਦੀ ਆਰਾਧਨਾ ਕੀਤੀ ਹੈ। ਗੁਰੂ ਦੀ ਕ੍ਰਿਪਾ ਨਾਲ ਮੈਨੂੰ (ਪ੍ਰਭੂ ਚਰਣਾਂ ਵਿਚ) ਸਥਾਨ ਪ੍ਰਾਪਤ ਹੋਇਆ ਹੈ। ੧। ਰਹਾਉ। ਗੁਰੂ ਦੇ ਬਚਨ ਸੁਣ ਕੇ (ਮੈਂ) ਜੀਭ ਨਾਲ (ਉਨ੍ਹਾਂ ਦਾ) ਬਖਾਨ ਕਰਦਾ ਹਾਂ। ਗੁਰੂ ਦੀ ਕ੍ਰਿਪਾ ਨਾਲ ਮੇਰੇ ਬੋਲ ਮਿਠੇ ਹੋ ਗਏ ਹਨ। ੨। ਗੁਰੂ ਦੇ ਬਚਨ ਕਰਕੇ ਮੇਰਾ ਆਪਣਾ-ਪਨ ਮਿਟ ਗਿਆ ਹੈ। ਗੁਰੂ ਦੀ ਦਇਆ ਨਾਲ ਮੇਰਾ ਪ੍ਰਤਾਪ ਵੱਡਾ ਹੋ ਗਿਆ ਹੈ। ੩। ਗੁਰੂ ਦੇ ਬਚਨ ਨਾਲ



ਗੁਰ ਕੈ ਬਚਨਿ ਮਿਟਿਆ ਮੇਰਾ ਭਰਮੁ ॥ ਗੁਰ ਕੈ ਬਚਨਿ ਪੇਖਿਓ ਸਭੁ ਬ੍ਰਹਮੁ ॥੪॥

ਗੁਰ ਕੈ ਬਚਨਿ ਕੀਨੋ ਰਾਜੁ ਜੋਗੁ ॥ ਗੁਰ ਕੈ ਸੰਗਿ ਤਰਿਆ ਸਭੁ ਲੋਗੁ ॥੫॥  
ਗੁਰ ਕੈ ਬਚਨਿ ਮੇਰੇ ਕਾਰਜੁ ਸਿਧਿ ॥ ਗੁਰ ਕੈ ਬਚਨਿ ਪਾਇਆ ਨਾਉ ਨਿਧਿ ॥੬॥  
ਜਿਨਿ ਜਿਨਿ ਕੀਨੀ ਮੇਰੇ ਗੁਰ ਕੀ ਆਸਾ ॥ ਤਿਸ ਕੀ ਕਟੀਐ ਜਮ ਕੀ ਫਾਸਾ ॥੭॥  
ਗੁਰ ਕੈ ਬਚਨਿ ਜਾਗਿਆ ਮੇਰਾ ਕਰਮੁ ॥ ਨਾਨਕ ਗੁਰੁ ਭੇਟਿਆ ਪਾਰਬ੍ਰਹਮੁ ॥੮॥੮॥

ਗਉੜੀ ਮਹਲਾ ੫ ॥

ਤਿਸੁ ਗੁਰ ਕਉ ਸਿਮਰਉ ਸਾਸਿ ਸਾਸਿ ॥ ਗੁਰੁ ਮੇਰੇ ਪ੍ਰਾਣ ਸਤਿਗੁਰੁ ਮੇਰੀ ਰਾਸਿ ॥੧॥ ਰਹਾਉ ॥  
ਗੁਰ ਕਾ ਦਰਸਨੁ ਦੇਖਿ ਦੇਖਿ ਜੀਵਾ ॥ ਗੁਰ ਕੇ ਚਰਣ ਧੋਇ ਧੋਇ ਪੀਵਾ ॥੧॥  
ਗੁਰ ਕੀ ਰੇਣੁ ਨਿਤ ਮਜਨੁ ਕਰਉ ॥ ਜਨਮ ਜਨਮ ਕੀ ਹਉਮੈ ਮਲੁ ਹਰਉ ॥੨॥  
ਤਿਸੁ ਗੁਰ ਕਉ ਬੁਲਾਵਉ ਪਾਖਾ ॥ ਮਹਾ ਅਗਨਿ ਤੇ ਹਾਥੁ ਦੇ ਰਾਖਾ ॥੩॥  
ਤਿਸੁ ਗੁਰ ਕੈ ਗ੍ਰਿਹਿ ਢੇਵਉ ਪਾਣੀ ॥ ਜਿਸੁ ਗੁਰ ਤੇ ਅਕਲ ਗਤਿ ਜਾਣੀ ॥੪॥

ਤਿਸੁ ਗੁਰ ਕੈ ਗ੍ਰਿਹਿ ਪੀਸਉ ਨੀਤ ॥ ਜਿਸੁ ਪਰਸਾਦਿ ਵੈਰੀ ਸਭ ਮੀਤ ॥੫॥  
ਜਿਨਿ ਗੁਰਿ ਮੋ ਕਉ ਦੀਨਾ ਜੀਉ ॥ ਆਪੁਨਾ ਦਾਸਰਾ ਆਪੇ ਮੁਲਿ ਲੀਉ ॥੬॥  
ਆਪੇ ਲਾਇਓ ਅਪਨਾ ਪਿਆਰੁ ॥ ਸਦਾ ਸਦਾ ਤਿਸੁ ਗੁਰ ਕਉ ਕਰੀ ਨਮਸਕਾਰੁ ॥੭॥  
ਕਲਿ ਕਲੇਸ ਭੈ ਭ੍ਰਮ ਦੁਖ ਲਾਥਾ ॥ ਕਹੁ ਨਾਨਕ ਮੇਰਾ ਗੁਰੁ ਸਮਰਾਥਾ ॥੮॥੯॥

ਗਉੜੀ ਮਹਲਾ ੫ ॥

ਮਿਲੁ ਮੇਰੇ ਗੋਬਿੰਦ ਅਪਨਾ ਨਾਮੁ ਦੇਹੁ ॥  
ਨਾਮ ਬਿਨਾ ਪ੍ਰਿਗੁ ਪ੍ਰਿਗੁ ਅਸਨੇਹੁ ॥੧॥ ਰਹਾਉ ॥  
ਨਾਮ ਬਿਨਾ ਜੋ ਪਹਿਰੈ ਖਾਇ ॥ ਜਿਉ ਕੁਕਰੁ ਜੁਠਨ ਮਹਿ ਪਾਇ ॥੧॥  
ਨਾਮ ਬਿਨਾ ਜੇਤਾ ਬਿਉਹਾਰੁ ॥ ਜਿਉ ਮਿਰਤਕ ਮਿਥਿਆ ਸੀਗਾਰੁ ॥੨॥  
ਨਾਮੁ ਬਿਸਾਰਿ ਕਰੇ ਰਸ ਭੋਗ ॥ ਸੁਖੁ ਸੁਖਨੈ ਨਹੀ ਤਨ ਮਹਿ ਰੋਗ ॥੩॥  
ਨਾਮੁ ਤਿਆਗਿ ਕਰੇ ਅਨ ਕਾਜ ॥ ਬਿਨਸਿ ਜਾਇ ਬੂਠੇ ਸਭਿ ਪਾਜ ॥੪॥

ਨਾਮ ਸੰਗਿ ਮਨਿ ਪ੍ਰੀਤਿ ਨ ਲਾਵੈ ॥ ਕੋਟਿ ਕਰਮ ਕਰਤੋ ਨਰਕਿ ਜਾਵੈ ॥੫॥  
ਹਰਿ ਕਾ ਨਾਮੁ ਜਿਨਿ ਮਨਿ ਨ ਆਰਾਧਾ ॥ ਚੋਰ ਕੀ ਨਿਆਈ ਜਮ ਪੁਰਿ ਬਾਧਾ ॥੬॥  
ਲਾਖ ਅਡੰਬਰ ਬਹੁਤੁ ਬਿਸਥਾਰਾ ॥ ਨਾਮ ਬਿਨਾ ਬੂਠੇ ਪਾਸਾਰਾ ॥੭॥  
ਹਰਿ ਕਾ ਨਾਮੁ ਸੋਈ ਜਨੁ ਲੋਇ ॥ ਕਰਿ ਕਿਰਪਾ ਨਾਨਕ ਜਿਸੁ ਦੇਇ ॥੮॥੧੦॥

ਗਉੜੀ ਮਹਲਾ ੫ ॥

ਆਦਿ ਮਧਿ ਜੋ ਅੰਤਿ ਨਿਬਾਹੈ ॥ ਸੋ ਸਾਜਨੁ ਮੇਰਾ ਮਨੁ ਚਾਹੈ ॥੧॥

ਮੇਰਾ ਭਰਮ ਮਿਟ ਗਿਆ ਹੈ। ਗੁਰੂ ਦੇ ਬਚਨ ਕਰਕੇ (ਮੈਂ) ਸਰਬਤ੍ਰ ਬ੍ਰਹਮ ਨੂੰ (ਵਰਤਿਆ ਹੋਇਆ) ਵੇਖ ਲਿਆ ਹੈ। ੪।

ਗੁਰੂ ਦੇ ਬਚਨ ਕਰਕੇ (ਮੈਂ) ਰਾਜ ਯੋਗ ਮਾਣਿਆ ਹੈ। ਗੁਰੂ ਦੇ ਸੰਗ ਨਾਲ ਸਾਰੇ ਲੋਕ ਤਰ ਗਏ ਹਨ। ੫। ਗੁਰੂ ਦੇ ਬਚਨ ਨਾਲ ਮੇਰੇ ਕੰਮ ਸਫਲ ਹੋ ਗਏ ਹਨ। ਗੁਰੂ ਦੇ ਬਚਨ ਕਰਕੇ (ਮੈਂ) ਨਾਮ ਰੂਪ ਖਜ਼ਾਨਾ (ਨਿਯ) ਪ੍ਰਾਪਤ ਕੀਤਾ ਹੈ। ੬। ਜਿਸ ਜਿਸ (ਜਿਗਿਆਸੂ) ਨੇ ਮੇਰੇ ਗੁਰੂ ਦੀ ਆਸ ਕੀਤੀ ਹੈ, ਉਸ ਦੀ ਜਮ ਦੀ ਫਾਹੀ ਕਟੀ ਗਈ ਹੈ। ੭। ਗੁਰੂ ਦੇ ਬਚਨ ਕਰਕੇ ਮੇਰੀ ਕਿਸਮਤ ਜਾਗ ਪਈ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਨੂੰ) ਗੁਰੂ ਮਿਲ ਪਿਆ ਹੈ, (ਜੋ) ਬ੍ਰਹਮ ਰੂਪ ਹੈ। ੮। ੮।

ਗਉੜੀ ਮਹਲਾ ੫

ਉਸ ਗੁਰੂ ਨੂੰ (ਮੈਂ) ਸੁਆਸ ਸੁਆਸ ਸਿਮਰਦਾ ਹਾਂ, (ਜੋ) ਸਤਿਗੁਰੂ ਮੇਰੀ ਜਿੰਦਗੀ ਹੈ, ਜੋ ਮੇਰੀ (ਜਿੰਦਗੀ ਦੀ) ਪੁੰਜੀ ਹੈ। ੧। ਰਹਾਉ। (ਮੈਂ) ਗੁਰੂ ਦਾ ਦਰਸ਼ਨ ਵੇਖ ਵੇਖ ਕੇ ਜੀਉਂਦਾ ਹਾਂ, ਗੁਰੂ ਦੇ ਚਰਣ ਧੋ ਧੋ ਕੇ ਪੀਂਦਾ ਹਾਂ। ੨। ਗੁਰੂ ਦੀ ਚਰਣ-ਪੂੜੀ ਵਿਚ ਨਿਤ ਇਸ਼ਨਾਨ ਕਰਦਾ ਹਾਂ ਅਤੇ ਜਨਮ-ਜਨਮਾਂਤਰਾਂ ਦੀ ਹਉਮੈ ਦੀ ਮੈਲ ਨੂੰ ਦੂਰ ਕਰਦਾ ਹਾਂ। ੩। (ਮੈਂ) ਉਸ ਗੁਰੂ ਨੂੰ ਪਖਾ ਝਲਦਾ ਹਾਂ, (ਜਿਸ ਨੇ ਮੈਨੂੰ ਵਿਕਾਰਾਂ ਦੀ) ਅਗਨੀ ਤੋਂ ਹੱਥ ਦੇ ਕੇ ਰਖਿਆ ਹੈ। ੪। ਉਸ ਗੁਰੂ ਦੇ ਘਰ (ਮੈਂ) ਪਾਣੀ ਭਰਦਾ ਹਾਂ, ਜਿਸ ਗੁਰੂ ਤੋਂ (ਮੈਂ) ਸਰੂਪ-ਰਹਿਤ (ਅਕਲ) ਪ੍ਰਭੂ ਦੀ ਸਥਿਤੀ (ਗਤਿ) ਸਮਝੀ ਹੈ। ੫।

ਉਸ ਗੁਰੂ ਦੇ ਘਰ (ਮੈਂ) ਨਿਤ (ਚੱਕੀ) ਪੀਂਹਦਾ ਹਾਂ, ਜਿਸ ਦੀ ਕ੍ਰਿਪਾ ਕਰਕੇ ਸਾਰੇ ਵੈਰੀ (ਮੇਰੇ) ਮਿਤਰ (ਬਣ ਗਏ ਹਨ)। ੬। ਜਿਸ ਗੁਰੂ ਨੇ ਮੈਨੂੰ ਜਿੰਦ ਦਿੱਤੀ ਹੈ ਅਤੇ (ਮੈਨੂੰ) ਆਪਣਾ ਦਾਸ ਬਣਾ ਕੇ ਆਪ ਹੀ ਮੁੱਲ ਖਰੀਦ ਲਿਆ ਹੈ। ੭। (ਗੁਰੂ ਨੇ ਮੈਨੂੰ) ਆਪ ਹੀ ਆਪਣਾ ਪਿਆਰ ਲਗਾਇਆ ਹੈ। (ਮੈਂ) ਸਦਾ ਸਦਾ ਉਸ ਗੁਰੂ ਨੂੰ ਪ੍ਰਣਾਮ ਕਰਦਾ ਹਾਂ। ੮। (ਗੁਰੂ ਦੀ ਕ੍ਰਿਪਾ ਕਰਕੇ ਮੇਰੇ) ਝਗੜੇ, ਕਲੇਸ਼, ਡਰ, ਭਰਮ ਅਤੇ ਦੁਖ ਦੂਰ ਹੋ ਗਏ ਹਨ। ਨਾਨਕ ਦਾ ਕਥਨ ਹੈ ਕਿ ਮੇਰਾ ਗੁਰੂ (ਹਰ ਪ੍ਰਕਾਰ ਨਾਲ) ਸਮਰਥ ਹੈ। ੯। ੯।

ਗਉੜੀ ਮਹਲਾ ੫

ਹੇ ਮੇਰੇ ਗੋਬਿੰਦ! (ਮੈਨੂੰ) ਮਿਲ ਅਤੇ ਆਪਣਾ ਨਾਮ ਬਖਸ਼। ਨਾਮ ਤੋਂ ਬਿਨਾ (ਹੋਰ ਸੰਸਾਰਿਕ) ਸਨੇਹ ਪਿੱਕਾਰਨਯੋਗ ਹੈ। ੧। ਰਹਾਉ। ਨਾਮ ਤੋਂ ਬਿਨਾ ਜੋ ਪਹਿਨਿਆ ਅਤੇ ਖਾਇਆ ਜਾਂਦਾ ਹੈ (ਉਸ ਨੂੰ ਇਉਂ ਸਮਝੋ) ਜਿਵੇਂ ਕੁੱਤਾ ਜੂਠ ਵਿਚ (ਪੂੰਹ) ਪਾਂਦਾ ਹੈ। ੨। ਨਾਮ ਤੋਂ ਬਿਨਾ ਜਿਤਨਾ ਕਾਰ-ਵਿਹਾਰ ਹੈ, (ਉਸ ਨੂੰ ਇਸ ਤਰ੍ਹਾਂ ਜਾਣੋ) ਜਿਸ ਤਰ੍ਹਾਂ ਮਿਰਤਕ ਦਾ ਝੂਠਾ ਸ਼ਿੰਗਾਰ ਕਰਨਾ ਹੈ। ੩। ਨਾਮ ਨੂੰ ਭੁਲਾ ਕੇ (ਜੋ ਸੰਸਾਰਿਕ) ਰਸਾਂ ਦਾ ਭੋਗ ਕਰਦਾ ਹੈ, (ਉਸ ਨੂੰ) ਸੁਪਨੇ ਵਿਚ ਵੀ ਸੁਖ ਨਹੀਂ ਮਿਲਦਾ ਅਤੇ ਤਨ ਵਿਚ ਰੋਗ (ਵਿਆਪਦਾ ਹੈ)। ੪। (ਜੋ) ਨਾਮ ਨੂੰ ਤਿਆਗ ਕੇ ਹੋਰ ਕਰਮ ਕਰਦਾ ਹੈ, (ਉਹ ਸਭ) ਨਸ਼ਟ ਹੋ ਜਾਂਦੇ ਹਨ ਅਤੇ ਸਭ ਵਿਅਰਥ ਦੇ ਵਿਖਾਵੇ (ਸਿਧ ਹੁੰਦੇ ਹਨ)। ੫।

(ਜੋ ਵਿਅਕਤੀ) ਨਾਮ ਨਾਲ (ਆਪਣੇ) ਮਨ ਵਿਚ ਪ੍ਰੀਤ ਨਹੀਂ ਲਗਾਉਂਦਾ, (ਉਹ) ਕਰੋੜਾਂ ਕਰਮ ਕਰਨ ਦੇ ਬਾਵਜੂਦ ਨਰਕਾਂ ਵਿਚ ਜਾਂਦਾ ਹੈ। ੬। ਜਿਸ (ਮਨੁੱਖ) ਨੇ ਮਨ ਵਿਚ ਹਰਿ-ਨਾਮ ਨੂੰ ਆਰਾਧਿਆ ਨਹੀਂ ਹੈ, ਉਹ ਚੋਰ ਵਾਂਗ ਜਮਪੁਰੀ ਵਿਚ ਬੰਨ੍ਹਿਆ ਹੋਇਆ ਜਾਂਦਾ ਹੈ। ੭। ਲਖ (ਤਰ੍ਹਾਂ ਦੇ) ਅਡੰਬਰ ਅਤੇ ਬਹੁਤ (ਪ੍ਰਕਾਰ ਦਾ) ਖਿਲਾਰਾ, ਨਾਮ ਤੋਂ ਬਿਨਾ ਝੂਠੇ ਪਸਾਰੇ (ਸਿਧ ਹੁੰਦੇ ਹਨ)। ੮। ਹਰਿ ਦਾ ਨਾਮ ਉਹੀ ਸਾਧਕ ਸਿਮਰਦਾ ਹੈ, ਜਿਸ ਨੂੰ ਹੇ ਨਾਨਕ! (ਪਰਮਾਤਮਾ) ਕ੍ਰਿਪਾ-ਪੂਰਵਕ (ਦਾਤ ਵਜੋਂ) ਦਿੰਦਾ ਹੈ। ੯। ੧੦।

ਗਉੜੀ ਮਹਲਾ ੫

ਜੋ (ਜੀਵਨ ਦੇ) ਆਦਿ, ਮੱਧ ਅਤੇ ਅੰਤ ਤਕ (ਸਾਥ) ਨਿਭਾਉਂਦਾ ਹੈ, ਉਸ ਸੱਜਣ

ਹਰਿ ਕੀ ਪ੍ਰੀਤਿ ਸਦਾ ਸੰਗਿ ਚਾਲੈ ॥ ਦਇਆਲ ਪੁਰਖ ਪੂਰਨ ਪ੍ਰਤਿਪਾਲੈ ॥੧॥ ਰਹਾਉ ॥  
 ਬਿਨਸਤ ਨਾਹੀ ਛੋਡਿ ਨ ਜਾਇ ॥ ਜਹ ਪੇਖਾ ਤਹ ਰਹਿਆ ਸਮਾਇ ॥੨॥  
 ਸੁੰਦਰੁ ਸੁਖੜੁ ਚਤੁਰੁ ਜੀਅ ਦਾਤਾ ॥ ਭਾਈ ਪੂਤੁ ਪਿਤਾ ਪ੍ਰਭੁ ਮਾਤਾ ॥੩॥  
 ਜੀਵਨ ਪ੍ਰਾਨ ਅਧਾਰ ਮੇਰੀ ਰਾਸਿ ॥ ਪ੍ਰੀਤਿ ਲਾਈ ਕਰਿ ਰਿਦੈ ਨਿਵਾਸਿ ॥੪॥  
 ਮਾਇਆ ਸਿਲਕ ਕਾਟੀ ਗੋਪਾਲਿ ॥ ਕਰਿ ਅਪੁਨਾ ਲੀਨੋ ਨਦਰਿ ਨਿਹਾਲਿ ॥੫॥  
 ਸਿਮਰਿ ਸਿਮਰਿ ਕਾਟੇ ਸਭਿ ਰੋਗ ॥ ਚਰਣ ਧਿਆਨ ਸਰਬ ਸੁਖ ਭੋਗ ॥੬॥  
 ਪੂਰਨ ਪੁਰਖੁ ਨਵਤਨੁ ਨਿਤ ਬਾਲਾ ॥ ਹਰਿ ਅੰਤਰਿ ਬਾਹਰਿ ਸੰਗਿ ਰਖਵਾਲਾ ॥੭॥  
 ਕਹੁ ਨਾਨਕ ਹਰਿ ਹਰਿ ਪਦੁ ਚੀਨ ॥ ਸਰਬਸੁ ਨਾਮੁ ਭਗਤ ਕਉ ਦੀਨ ॥੮॥੧੧॥

ਰਾਗੁ ਗਉੜੀ ਮਾਝ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਖੋਜਤ ਫਿਰੇ ਅਸੰਖ ਅੰਤੁ ਨ ਪਾਰੀਆ ॥  
 ਸੇਈ ਹੋਏ ਭਗਤ ਜਿਨਾ ਕਿਰਪਾਰੀਆ ॥੧॥  
 ਹਉ ਵਾਰੀਆ ਹਰਿ ਵਾਰੀਆ ॥੧॥ ਰਹਾਉ ॥  
 ਸੁਣਿ ਸੁਣਿ ਪੰਥੁ ਡਰਾਉ ਬਹੁਤੁ ਭੈਹਾਰੀਆ ॥  
 ਮੈ ਤਕੀ ਓਟ ਸੰਤਾਹ ਲੇਹੁ ਉਬਾਰੀਆ ॥੨॥  
 ਮੋਹਨ ਲਾਲ ਅਨੂਪ ਸਰਬ ਸਾਧਾਰੀਆ ॥  
 ਗੁਰ ਨਿਵਿ ਨਿਵਿ ਲਾਗਉ ਪਾਇ ਦੇਹੁ ਦਿਖਾਰੀਆ ॥੩॥  
 ਮੈ ਕੀਏ ਮਿਤ੍ਰ ਅਨੇਕ ਇਕਸੁ ਬਲਿਹਾਰੀਆ ॥  
 ਸਭ ਗੁਣ ਕਿਸ ਹੀ ਨਾਹਿ ਹਰਿ ਪੂਰ ਭੰਡਾਰੀਆ ॥੪॥  
 ਚਹੁ ਦਿਸਿ ਜਪੀਐ ਨਾਉ ਸੁਖਿ ਸਵਾਰੀਆ ॥  
 ਮੈ ਆਹੀ ਓੜਿ ਤੁਹਾਰਿ ਨਾਨਕ ਬਲਿਹਾਰੀਆ ॥੫॥  
 ਗੁਰਿ ਕਾਵਿਓ ਭੁਜਾ ਪਸਾਰਿ ਮੋਹ ਕੁਪਾਰੀਆ ॥  
 ਮੈ ਜੀਤਿਓ ਜਨਮੁ ਅਪਾਰੁ ਬਹੁਰਿ ਨ ਹਾਰੀਆ ॥੬॥  
 ਮੈ ਪਾਇਓ ਸਰਬ ਨਿਧਾਨੁ ਅਕਥੁ ਕਥਾਰੀਆ ॥  
 ਹਰਿ ਦਰਗਹ ਸੋਭਾਵੰਤ ਬਾਹ ਲੁਡਾਰੀਆ ॥੭॥  
 ਜਨ ਨਾਨਕ ਲਧਾ ਰਤਨੁ ਅਮੋਲੁ ਅਪਾਰੀਆ ॥  
 ਗੁਰ ਸੇਵਾ ਭਉਜਲੁ ਤਰੀਐ ਕਹਉ ਪੁਕਾਰੀਆ ॥੮॥੧੨॥

ਗਉੜੀ ਮਹਲਾ ੫ ੴ ਸਤਿਗੁਰ ਪ੍ਰਸਾਦਿ ॥  
 ਨਾਰਾਇਣੁ ਹਰਿ ਰੰਗ ਰੰਗੋ ॥ ਜਪਿ ਜਿਹਵਾ ਹਰਿ ਏਕ ਮੰਗੋ ॥੧॥ ਰਹਾਉ ॥  
 ਤਜਿ ਹਉਮੈ ਗੁਰ ਗਿਆਨ ਭਜੋ ॥ ਮਿਲਿ ਸੰਗਤਿ ਧੁਰਿ ਕਰਮ ਲਿਖਿਓ ॥੧॥  
 ਜੋ ਦੀਸੈ ਸੋ ਸੰਗਿ ਨ ਗਇਓ ॥ ਸਾਕਤੁ ਮੂੜੁ ਲਗੇ ਪਚਿ ਮੁਇਓ ॥੨॥

(ਅਰਥਾਤ ਪ੍ਰਭੂ) ਨੂੰ ਮੇਰਾ ਮਨ ਬਹੁਤ ਚਾਹੁੰਦਾ ਹੈ।੧। ਹਰਿ ਦੀ ਪ੍ਰੀਤ ਸਦਾ ਨਾਲ ਚਲਦੀ ਹੈ, (ਕਿਉਂਕਿ ਪ੍ਰਭੂ ਦੀ ਵਿਸ਼ੇਸ਼ਤਾ ਹੈ ਕਿ ਉਹ) ਦਿਆਲੂ ਪੂਰਣ ਪੁਰਖ (ਸਭ ਦੀ) ਪ੍ਰਤਿਪਾਲਣਾ ਕਰਦਾ ਹੈ।੧।੨। (ਉਹ ਪ੍ਰਭੂ) ਨ ਨਸ਼ਟ ਹੁੰਦਾ ਹੈ ਅਤੇ ਨ ਹੀ ਛੱਡ ਕੇ ਜਾਂਦਾ ਹੈ। (ਮੈਂ) ਜਿਥੇ ਵੇਖਦਾ ਹਾਂ, ਉਥੇ ਸਮਾਇਆ ਹੋਇਆ ਹੈ (ਅਰਥਾਤ ਸਰਬਤ੍ਰ ਵਰਤ ਰਿਹਾ ਹੈ)।੨। (ਉਹ) ਸੁੰਦਰ, ਸੁਖੜ, ਸਿਆਣਾ ਅਤੇ ਜੀਵਨ ਦੇਣ ਵਾਲਾ ਹੈ। (ਉਹ) ਪ੍ਰਭੂ ਭਰਾ, ਪੁੱਤਰ, ਪਿਤਾ ਅਤੇ ਮਾਤਾ ਸਭ (ਦੀ ਭੂਮਿਕਾ ਨਿਭਾਉਂਦਾ ਹੈ)।੩। (ਉਹ ਪ੍ਰਭੂ ਮੇਰੇ) ਜੀਵਨ ਦਾ ਅਤੇ ਪ੍ਰਾਣਾਂ ਦਾ ਆਧਾਰ ਹੈ, (ਉਹ) ਮੇਰੀ ਰਾਸ਼-ਪੂੰਜੀ ਹੈ। (ਉਸ ਨੂੰ) ਹਿਰਦੇ ਵਿਚ ਸਥਿਤ ਕਰਕੇ (ਮੈਂ ਉਸ ਨਾਲ) ਪ੍ਰੇਮ ਪਾਲਿਆ ਹੈ।੪। ਪ੍ਰਭੂ ਨੇ (ਮੇਰੇ ਅੰਦਰੋਂ) ਮਾਇਆ (ਦੇ ਮੋਹ) ਦੀ ਰੱਸੀ ਅਥਵਾ ਫਾਹੀ (ਸਿਲਕ) ਕਟ ਦਿੱਤੀ ਹੈ। (ਉਸ ਨੇ) ਮਿਹਰ ਦੀ ਨਜ਼ਰ ਕਰਕੇ (ਮੈਨੂੰ) ਆਪਣਾ ਬਣਾ ਲਿਆ ਹੈ।੫। (ਉਸ ਨੂੰ) ਸਿਮਰ ਸਿਮਰ ਕੇ (ਮੇਰੇ) ਸਾਰੇ ਰੋਗ ਕਟੇ ਗਏ ਹਨ। (ਉਸ ਦੇ) ਚਰਣਾਂ ਦਾ ਧਿਆਨ (ਮੇਰੇ ਲਈ) ਸਭ ਤਰ੍ਹਾਂ ਦੇ ਸੁਖ ਦਾ ਭੋਗ (ਸਾਬਤ ਹੋਇਆ ਹੈ)।੬। (ਉਹ ਪ੍ਰਭੂ) ਪੂਰਣ ਪੁਰਖ, ਸਦਾ ਜਵਾਨ ਅਤੇ ਨਿਤ ਨਵਾਂ ਹੈ। (ਉਹ) ਹਰਿ ਅੰਦਰ ਅਤੇ ਬਾਹਰ (ਮੇਰੇ) ਨਾਲ ਰਖਿਆ ਕਰਨ ਵਾਲਾ ਹੈ।੭। ਨਾਨਕ ਦਾ ਕਥਨ ਹੈ ਕਿ ਹਰਿ ਹਰਿ ਦੇ ਸਰੂਪ ਨੂੰ ਪਛਾਣ (ਚੀਨ) (ਕਿਉਂਕਿ ਉਹ) ਭਗਤਾਂ ਨੂੰ ਨਾਮ ਦੇ ਰੂਪ ਵਿਚ ਸਭ ਕੁਝ ਪ੍ਰਦਾਨ ਕਰ ਦਿੰਦਾ ਹੈ।੮।੧੧।

#### ਗਾਗੁ ਗਉੜੀ ਮਾਝ ਮਹਲਾ ੫

ਅਣਗਿਣਤ (ਲੋਕ ਪਰਮਾਤਮਾ ਨੂੰ) ਲਭਦੇ ਫਿਰਦੇ ਹਨ (ਪਰ ਉਸ ਦਾ) ਅੰਤ (ਕਿਸੇ ਤੋਂ) ਪਾਇਆ ਨਹੀਂ ਜਾਂਦਾ। ਉਹੀ (ਵਿਅਕਤੀ) ਭਗਤ ਬਣੇ ਹਨ, ਜਿਨ੍ਹਾਂ (ਉਤੇ ਪ੍ਰਭੂ ਨੇ) ਕ੍ਰਿਪਾ ਕੀਤੀ ਹੈ।੧। ਮੈਂ ਵਾਰਨੇ ਹਾਂ, ਹਰਿ ਤੋਂ ਵਾਰਨੇ ਹਾਂ।੧।੨। (ਉਹ) ਸੁਣ ਸੁਣ ਕੇ ਕਿ ਜੀਵਨ-ਪੰਥ (ਅੰਤ) ਡਰਾਵਣਾ ਹੈ, (ਮੈਂ) ਬਹੁਤ ਭੈ-ਭੀਤ ਹਾਂ। (ਇਸ ਲਈ) ਮੈਂ ਸੰਤਾਂ ਦੀ ਓਟ ਤਕੀ ਹੈ (ਕਿ ਉਹ ਮੈਨੂੰ) ਬਚਾ ਲੈਣ।੨। (ਉਹ ਪ੍ਰਭੂ) ਮਨ ਨੂੰ ਮੋਹਣ ਵਾਲਾ, ਸੁੰਦਰ ਲਾਲ ਅਤੇ ਸਭ ਦਾ ਆਧਾਰ ਹੈ। (ਮੈਂ) ਗੁਰੂ ਦੇ ਝੁਕ ਝੁਕ ਕੇ ਚਰਣੀ ਲਗਦਾ ਹਾਂ (ਕਿ ਮੈਨੂੰ ਪ੍ਰਭੂ ਦੇ) ਦਰਸ਼ਨ ਕਰਾ ਦੇਣ।੩। ਮੈਂ (ਜੀਵਨ ਵਿਚ) ਅਨੇਕ ਮਿਤਰ ਬਣਾਏ ਹਨ (ਪਰ ਕੋਈ ਨਾਲ ਨਹੀਂ ਨਿਭਿਆ), ਇਕ (ਪ੍ਰਭੂ) ਤੋਂ ਬਲਿਹਾਰ ਜਾਂਦਾ ਹਾਂ (ਜਿਸ ਨੇ ਤੋੜ ਨਿਭਾਈ ਹੈ)। ਸਾਰੇ ਗੁਣ ਕਿਸੇ ਵਿਚ ਨਹੀਂ ਹਨ, (ਪਰ) ਹਰਿ ਦੇ (ਗੁਣਾਂ ਨਾਲ) ਭੰਡਾਰ ਭਰੇ ਪਏ ਹਨ।੪। ਚੌਹਾਂ ਦਿਸ਼ਾਵਾਂ ਵਿਚ (ਪ੍ਰਭੂ ਦਾ) ਨਾਮ ਜਪਿਆ ਜਾਂਦਾ ਹੈ। (ਜਪਣ ਵਾਲੇ) ਸੁਖ ਪੂਰਵਕ ਸਵਾਰੇ ਜਾਂਦੇ ਹਨ। ਨਾਨਕ (ਦਾ ਕਥਨ ਹੈ ਕਿ ਹੇ ਪ੍ਰਭੂ!) ਮੈਨੂੰ ਤੁਹਾਡੀ ਹੀ ਓਟ ਹੈ, (ਮੈਂ ਤੁਹਾਡੇ ਤੋਂ) ਬਲਿਹਾਰ ਜਾਂਦਾ ਹਾਂ।੫। ਗੁਰੂ ਨੇ ਬਾਹਵਾਂ ਖਿਲਾਰ ਕੇ ਮੈਨੂੰ ਮੋਹ ਦੇ ਖੂਹ (ਕੁਪਾਰੀਆ) ਵਿਚੋਂ ਕਢ ਲਿਆ ਹੈ। (ਫਲਸਰੂਪ) ਮੈਂ ਕੀਮਤੀ ਮਨੁੱਖ-ਜਨਮ ਦੀ (ਬਾਜ਼ੀ) ਜਿਤ ਲਈ ਹੈ ਅਤੇ ਫਿਰ ਹਾਰਦਾ ਨਹੀਂ ਹਾਂ।੬। ਮੈਂ ਸਾਰਿਆਂ (ਗੁਣਾਂ) ਦਾ ਖਜ਼ਾਨਾ ਪ੍ਰਾਪਤ ਕਰ ਲਿਆ ਹੈ (ਜਿਸ ਦੀ) ਕਥਾ ਬਿਆਨ ਤੋਂ ਪਰੇ ਹੈ। (ਇਸ ਖਜ਼ਾਨੇ ਨੂੰ) ਹਾਸਲ ਕਰਨ ਵਾਲੇ) ਪ੍ਰਭੂ ਦੀ ਦਰਗਾਹ ਵਿਚ ਸ਼ੋਭਾ ਪਾਉਂਦੇ ਹਨ ਅਤੇ ਮੌਜ ਨਾਲ ਵਿਚਰਦੇ ਹਨ।੭। ਦਾਸ ਨਾਨਕ (ਦਾ ਕਥਨ ਹੈ ਕਿ ਮੈਨੂੰ ਹੁਣ) ਅਮੋਲ, ਅਪਾਰ ਰਤਨ ਲਭ ਪਿਆ ਹੈ। (ਮੈਂ) ਪੁਕਾਰ ਪੁਕਾਰ ਕੇ ਕਹਿੰਦਾ ਹਾਂ ਕਿ ਗੁਰੂ ਦੀ ਸੇਵਾ ਦੁਆਰਾ ਭਵ-ਸਾਗਰ ਤਰਿਆ ਜਾ ਸਕਦਾ ਹੈ।੮।੧੨।

#### ਗਉੜੀ ਮਹਲਾ ੫

(ਹੇ ਜਿਗਿਆਸੂ! ਤੂੰ ਆਪਣੇ ਮਨ ਨੂੰ) ਹਰਿ ਨਾਰਾਇਣ ਦੇ ਪ੍ਰੇਮ-ਰੰਗ ਵਿਚ ਰੰਗ। ਜੀਭ (ਦੁਆਰਾ ਨਾਮ ਨੂੰ) ਜਪ ਕੇ ਕੇਵਲ ਇਕ ਹਰਿ ਨੂੰ ਹੀ ਮੰਗ।੧।੨। (ਉਹ) ਮੈਨੂੰ ਤਿਆਗ ਕੇ ਗੁਰੂ ਦੇ ਗਿਆਨ ਦਾ ਭੰਜਨ ਕਰ। (ਜਿਨ੍ਹਾਂ ਦੇ) ਭਾਗਾਂ ਵਿਚ ਧੁਰ-ਦਰਗਾਹੋਂ ਲਿਖਿਆ ਹੈ, (ਉਹ) ਸਤਿਸੰਗਤ ਨੂੰ ਮਿਲਦੇ ਹਨ।੧। (ਮਾਇਆ ਦਾ) ਜੋ (ਪਸਾਰਾ) ਦਿਸਦਾ ਹੈ, ਉਹ ਅੰਤ ਕਾਲ ਨੂੰ ਕਿਸੇ ਦੇ) ਨਾਲ

ਮੋਹਨ ਨਾਮੁ ਸਦਾ ਰਵਿ ਰਹਿਓ ॥ ਕੋਟਿ ਮਧੇ ਕਿਨੈ ਗੁਰਮੁਖਿ ਲਹਿਓ ॥੩॥  
 ਹਰਿ ਸੰਤਨ ਕਰਿ ਨਮੋ ਨਮੋ ॥ ਨਉ ਨਿਧਿ ਪਾਵਹਿ ਅਤੁਲੁ ਸੁਖੇ ॥੪॥  
 ਨੈਨ ਅਲੋਵਉ ਸਾਧ ਜਨੋ ॥ ਹਿਰਦੈ ਗਾਵਹੁ ਨਾਮ ਨਿਧੋ ॥੫॥  
 ਕਾਮ ਕ੍ਰੋਧ ਲੋਭੁ ਮੋਹੁ ਤਜੋ ॥ ਜਨਮ ਮਰਨ ਦੁਹੁ ਤੇ ਰਹਿਓ ॥੬॥  
 ਦੁਖੁ ਅੰਧੇਰਾ ਘਰ ਤੇ ਮਿਟਿਓ ॥ ਗੁਰਿ ਗਿਆਨੁ ਦ੍ਰਿੜਾਇਓ ਦੀਪ ਬਲਿਓ ॥੭॥  
 ਜਿਨਿ ਸੇਵਿਆ ਸੋ ਪਾਰਿ ਪਰਿਓ ॥ ਜਨ ਨਾਨਕ ਗੁਰਮੁਖਿ ਜਗਤੁ ਤਰਿਓ ॥੮॥੧॥੧੩॥

ਮਹਲਾ ੫ ਗਉੜੀ ॥  
 ਹਰਿ ਹਰਿ ਗੁਰੁ ਗੁਰੁ ਕਰਤ ਭਰਮ ਗਏ ॥  
 ਮੇਰੈ ਮਨਿ ਸਭਿ ਸੁਖ ਪਾਇਓ ॥੧॥ ਰਹਾਉ ॥  
 ਬਲਤੋ ਜਲਤੋ ਤਉਕਿਆ ਗੁਰ ਚੰਦਨੁ ਸੀਤਲਾਇਓ ॥੧॥  
 ਅਗਿਆਨ ਅੰਧੇਰਾ ਮਿਟਿ ਗਇਆ ਗੁਰ ਗਿਆਨੁ ਦੀਪਾਇਓ ॥੨॥  
 ਪਾਵਕੁ ਸਾਗਰੁ ਗਹਰੋ ਚਰਿ ਸੰਤਨ ਨਾਵ ਤਰਾਇਓ ॥੩॥  
 ਨਾ ਹਮ ਕਰਮ ਨ ਧਰਮ ਸੁਚ ਪ੍ਰਭਿ ਗਹਿ ਭੁਜਾ ਆਪਾਇਓ ॥੪॥  
 ਭਉ ਖੰਡਨੁ ਦੁਖ ਭੰਜਨੋ ਭਗਤਿ ਵਛਲ ਹਰਿ ਨਾਇਓ ॥੫॥  
 ਅਨਾਥਹ ਨਾਥ ਕ੍ਰਿਪਾਲ ਦੀਨ ਸੰਮ੍ਰਿਥ ਸੰਤ ਓਟਾਇਓ ॥੬॥  
 ਨਿਰਗੁਨੀਆਰੇ ਕੀ ਬੇਨਤੀ ਦੇਹੁ ਦਰਸੁ ਹਰਿ ਰਾਇਓ ॥੭॥  
 ਨਾਨਕ ਸਰਨਿ ਤੁਹਾਰੀ ਠਾਕੁਰ ਸੇਵਕੁ ਦੁਆਰੈ ਆਇਓ ॥੮॥੨॥੧੪॥

ਗਉੜੀ ਮਹਲਾ ੫ ॥  
 ਰੰਗਿ ਸੰਗਿ ਬਿਖਿਆ ਕੇ ਭੋਗਾ ਇਨ ਸੰਗਿ ਅੰਧ ਨ ਜਾਨੀ ॥੧॥  
 ਹਉ ਸੰਚਉ ਹਉ ਖਾਟਤਾ ਸਗਲੀ ਅਵਧ ਬਿਹਾਨੀ ॥ ਰਹਾਉ ॥  
 ਹਉ ਸੂਰਾ ਪਰਧਾਨੁ ਹਉ ਕੋ ਨਾਰੀ ਮੁਝਹਿ ਸਮਾਨੀ ॥੨॥  
 ਜੋਬਨਵੰਤ ਅਚਾਰ ਕੁਲੀਨਾ ਮਨ ਮਹਿ ਹੋਇ ਗੁਮਾਨੀ ॥੩॥  
 ਜਿਉ ਉਲਝਾਇਓ ਬਾਧ ਬੁਧਿ ਕਾ ਮਰਤਿਆ ਨਹੀ ਬਿਸਰਾਨੀ ॥੪॥  
 ਭਾਈ ਮੀਤ ਬੰਧਪ ਸਖੇ ਪਾਛੇ ਤਿਨਹੁ ਕਉ ਸੰਪਾਨੀ ॥੫॥  
 ਜਿਤੁ ਲਾਗੋ ਮਨੁ ਬਾਸਨਾ ਅੰਤਿ ਸਾਈ ਪ੍ਰਗਟਾਨੀ ॥੬॥  
 ਅਹੰਬੁਧਿ ਸੁਚਿ ਕਰਮ ਕਰਿ ਇਹ ਬੰਧਨ ਬੰਧਾਨੀ ॥੭॥  
 ਦਇਆਲ ਪੁਰਖ ਕਿਰਪਾ ਕਰਹੁ ਨਾਨਕ ਦਾਸ ਦਸਾਨੀ ॥੮॥੩॥੧੫॥੪੪॥ ਜੁਮਲਾ

ਨਹੀਂ ਜਾਂਦਾ। ਮੂਰਖ ਸਾਕਤ (ਮਾਇਆ) ਪਿਛੇ ਲਗ ਕੇ ਖੁਆਰ ਹੋ ਕੇ ਮਰਦਾ ਹੈ। ੨। ਮੋਹਨ ਦਾ ਨਾਮ ਸਦਾ ਵਿਆਪਕ ਰਹਿੰਦਾ ਹੈ। (ਪਰ ਉਸ ਨਾਮ ਨੂੰ) ਕਰੋੜਾਂ ਵਿਚੋਂ ਕਿਸੇ ਗੁਰਮੁਖ ਵਿਅਕਤੀ ਨੇ ਪ੍ਰਾਪਤ ਕੀਤਾ ਹੈ। ੩। ਹਰਿ ਦੇ ਸੰਤਾਂ ਨੂੰ ਪ੍ਰਣਾਮ ਕਰਦਾ ਰਹਿ, (ਜਿਸ ਦੇ ਫਲਸਰੂਪ ਤੂੰ) ਅਤੁੱਲ ਸੁਖ ਦੇਣ ਵਾਲੀਆਂ (ਨਾਮ ਰੂਪ) ਨੌਂ ਨਿਧੀਆਂ ਨੂੰ ਪਾਵੇਂਗਾ। ੪। ਹੇ ਸਾਧ ਜਨੋਂ! ਨੈਣਾਂ ਨਾਲ (ਪ੍ਰਭੂ ਦਾ) ਅਵਲੋਕਨ ਕਰੋ ਅਤੇ ਹਿਰਦੇ ਵਿਚ ਨਾਮ ਰੂਪ ਖਜ਼ਾਨੇ ਨੂੰ ਗਾਉਂਦੇ ਰਹੋ। ੫। ਕਾਮ, ਕ੍ਰੋਧ, ਲੋਭ ਅਤੇ ਮੋਹ ਨੂੰ ਤਿਆਗ ਦਿਓ। (ਅਜਿਹਾ ਕਰਨ ਨਾਲ) ਜਨਮ ਮਰਨ ਦੋਹਾਂ ਤੋਂ ਬਚ ਜਾਈਦਾ ਹੈ (ਅਰਥਾਤ ਆਵਾਗਵਣ ਖਤਮ ਹੋ ਜਾਂਦਾ ਹੈ)। ੬। ਹਿਰਦੇ (ਘਰ) ਵਿਚੋਂ ਦੁਖ ਅਤੇ ਅਗਿਆਨ ਮਿਟ ਜਾਂਦੇ ਹਨ। (ਜਿਸ ਦੇ ਹਿਰਦੇ ਵਿਚ) ਗੁਰੂ ਨੇ ਗਿਆਨ ਦਿੱਤਾ ਕਰਾ ਦਿੱਤਾ (ਉਸ ਦੇ ਹਿਰਦੇ ਵਿਚ) ਪ੍ਰਕਾਸ਼ ਹੋ ਜਾਂਦਾ ਹੈ। ੭। ਜਿਨ੍ਹਾਂ ਨੇ ਪ੍ਰਭੂ ਨੂੰ ਆਰਾਧਿਆ ਹੈ, ਉਹ (ਭਵ-ਸਾਗਰ ਤੋਂ) ਪਾਰ ਹੋ ਜਾਂਦੇ ਹਨ। ਦਾਸ ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ ਵਿਅਕਤੀ ਜਗਤ ਤੋਂ ਪਾਰ ਹੋ ਜਾਂਦਾ ਹੈ। ੮। ੧੧। ੧੩।

#### ਮਹਲਾ ੫ ਗਉੜੀ

ਹਰਿ ਹਰਿ ਗੁਰੂ ਗੁਰੂ (ਦਾ ਉਚਾਰਨ) ਕਰਨ ਨਾਲ ਭਰਮ ਖਤਮ ਹੋ ਗਏ ਹਨ (ਜਿਸ ਕਰਕੇ) ਮੇਰੇ ਮਨ ਨੇ ਸਾਰੇ ਸੁਖ ਪ੍ਰਾਪਤ ਕਰ ਲਏ ਹਨ। ੧। ਰਹਾਉ। (ਪਹਿਲਾਂ ਮੈਂ ਤ੍ਰਿਸ਼ਨਾ ਦੀ ਅਗਨੀ ਵਿਚ) ਸੜਦਾ ਬਲਦਾ (ਰਹਿੰਦਾ ਸਾਂ, ਪਰ ਜਦੋਂ) ਗੁਰੂ ਨੇ ਸ਼ਬਦ ਰੂਪ ਚੰਦਨ ਦਾ ਤੌਂਕਾ ਦਿੱਤਾ (ਤਾਂ ਮੈਂ) ਸੀਤਲ ਹੋ ਗਿਆ। ੧। (ਮੇਰੇ ਹਿਰਦੇ ਵਿਚ ਜਦੋਂ) ਗੁਰੂ ਦੇ ਗਿਆਨ ਦਾ ਦੀਪਕ ਬਲਿਆ, (ਤਾਂ) ਅਗਿਆਨ ਦਾ ਅੰਧਕਾਰ ਖਤਮ ਹੋ ਗਿਆ। ੨। ਅਗਨੀ ਦੇ ਡੂੰਘੇ ਸਮੁੰਦਰ ਨੂੰ ਸੰਤਾਂ ਦੀ (ਸਤਿਸੰਗਤ ਰੂਪ) ਬੇੜੀ ਉਤੇ ਚੜ੍ਹ ਕੇ ਪਾਰ ਹੋ ਗਿਆ ਹਾਂ। ੩। ਸਾਡੇ ਵਿਚ ਕਰਮ, ਧਰਮ ਅਤੇ ਸੁਚਮਤਾ ਨਹੀਂ ਹੈ, (ਪਰ) ਪ੍ਰਭੂ ਨੇ ਭੁਜਾ ਪਕੜ ਕੇ ਆਪਣਾ ਬਣਾ ਲਿਆ ਹੈ। ੪। ਹਰਿ ਦਾ ਨਾਮ ਭਗਤਾਂ/ਭਗਤੀ ਨਾਲ ਸਨੇਹ ਕਰਨ ਵਾਲਾ, ਭੈ ਨੂੰ ਖੰਡਿਤ ਕਰਨ ਵਾਲਾ ਅਤੇ ਦੁਖਾਂ ਨੂੰ ਦੂਰ ਕਰਨ ਵਾਲਾ ਹੈ। ੫। (ਪ੍ਰਭੂ) ਅਨਾਥਾਂ ਦਾ ਨਾਥ, ਦੀਨਾਂ (ਅਰਥਾਤ ਗਰੀਬਾਂ) ਉਤੇ ਦਇਆ ਕਰਨ ਵਾਲਾ, ਸ਼ਕਤੀ ਸੰਪੰਨ ਅਤੇ ਸੰਤਾਂ ਦੀ ਓਟ ਹੈ। ੬। (ਮੈਂ) ਗੁਣ-ਹੀਨ ਦੀ ਬੇਨਤੀ ਹੈ ਕਿ ਹੇ ਹਰਿ ਰਾਏ! (ਆਪਣਾ) ਦਰਸ਼ਨ ਦਿਓ। ੭। ਹੇ ਠਾਕੁਰ! ਨਾਨਕ ਸੇਵਕ ਤੁਹਾਡੀ ਸ਼ਰਣ ਵਿਚ ਪਿਆ ਹੈ ਅਤੇ ਤੁਹਾਡੇ ਦੁਆਰੇ ਉਤੇ ਆਇਆ ਹੈ। ੮। ੧੨। ੧੪।

#### ਗਉੜੀ ਮਹਲਾ ੫

ਵਿਸ਼ਿਆਂ ਦੇ ਭੋਗਾਂ ਅਤੇ ਮੌਜਾਂ ਆਦਿ ਦੇ ਸੰਗ ਵਿਚ ਰਹਿ ਕੇ ਅਗਿਆਨੀ (ਮਨੁੱਖ ਨੂੰ ਕੁਝ) ਸਮਝ ਨਹੀਂ ਆਉਂਦੀ। ੧। (ਉਹ ਕਹਿੰਦਾ ਹੈ ਕਿ) ਮੈਂ (ਮਾਇਆ) ਇਕੱਠੀ ਕਰਦਾ ਹਾਂ, ਮੈਂ (ਮਾਇਆ) ਖਟਦਾ ਹਾਂ, (ਇਸ ਤਰ੍ਹਾਂ ਕਰਦਿਆਂ) ਸਾਰੀ ਉਮਰ ਬੀਤ ਜਾਂਦੀ ਹੈ। ੧। ਰਹਾਉ। ਮੈਂ ਸੂਰਮਾ ਹਾਂ, ਪ੍ਰਧਾਨ ਹਾਂ, ਮੇਰੇ ਬਰਾਬਰ ਦਾ ਕੋਈ ਨਹੀਂ ਹੈ। ੨। (ਮੈਂ) ਜਵਾਨ ਹਾਂ, ਸਾਊਆਂ ਦੇ ਆਚਾਰ ਵਾਲਾ ਹਾਂ। (ਇਸ ਕਰਕੇ ਉਹ) ਮਨ ਵਿਚ ਹੰਕਾਰੀ ਹੋਇਆ ਫਿਰਦਾ ਹੈ। ੩। (ਮਾਇਆ ਦੇ ਮੋਹ ਵਿਚ) ਬੰਨ੍ਹੀ ਹੋਈ (ਥਾਧ) ਬੁੱਧੀ ਵਾਲਾ (ਮਨੁੱਖ) ਜਿਵੇਂ (ਜਵਾਨੀ ਵਿਚ) ਉਲਝਿਆ ਰਹਿੰਦਾ ਹੈ, (ਤਿਵੇਂ) ਮਰਨ ਵੇਲੇ ਵੀ (ਉਸ ਨੂੰ ਮਾਇਆ) ਨਹੀਂ ਭੁਲਦੀ। ੪। (ਪਰ ਆਪਣੇ ਮਰਨ) ਉਪਰੰਤ ਭਗਾ, ਮਿਤਰ, ਸੰਬੰਧੀ, ਸਾਥੀ ਆਦਿ ਨੂੰ ਹੀ (ਸਾਰੀ ਸੰਪੱਤੀ) ਸੌਂਪ ਜਾਂਦਾ ਹੈ। ੫। ਜਿਸ ਵਾਸਨਾ ਵਿਚ ਮਨ ਲਗਿਆ ਹੁੰਦਾ ਹੈ, ਅੰਤ ਸਮੇਂ ਉਹੀ ਪ੍ਰਗਟ ਹੁੰਦੀ ਹੈ। ੬। ਹੰਕਾਰ ਵਾਲੀ ਬੁੱਧੀ, ਸੁਚਮਤਾ ਵਾਲੇ ਕਰਮ ਕਰਨੇ ਆਦਿ ਇਹ (ਸਾਰੇ) ਬੰਧਨ (ਮਨੁੱਖ ਨੂੰ) ਬੰਨ੍ਹੀ ਰਖਦੇ ਹਨ। ੭। ਨਾਨਕ (ਦਾ ਕਥਨ ਹੈ ਕਿ) ਹੇ ਦਿਆਲੂ ਪੁਰਖ! (ਮੇਰੇ ਉਤੇ) ਕ੍ਰਿਪਾ ਕਰੋ, (ਮੈਂ ਤੇਰੇ) ਦਾਸਾਂ ਦਾ ਦਾਸ ਹਾਂ। ੮। ੧੩। ੧੫। ੧੪। ਜੁਮਲਾ।

ੴ ਸਤਿਨਾਮੁ ਕਰਤਾ ਪੁਰਖੁ ਗੁਰਪ੍ਰਸਾਦਿ ॥  
 ਰਾਗੁ ਗਉੜੀ ਪੂਰਬੀ ਛੰਤ ਮਹਲਾ ੧ ॥  
 ਮੁੰਧ ਰੈਣਿ ਦੁਹੇਲੜੀਆ ਜੀਉ ਨੀਦ ਨ ਆਵੈ ॥  
 ਸਾਧਨ ਦੁਬਲੀਆ ਜੀਉ ਪਿਰ ਕੈ ਹਾਵੈ ॥  
 ਧਨ ਥੀਈ ਦੁਬਲਿ ਕੰਤ ਹਾਵੈ ਕੇਵ ਨੈਣੀ ਦੇਖਏ ॥  
 ਸੀਗਾਰ ਮਿਠ ਰਸ ਭੋਗ ਭੋਜਨ ਸਭੁ ਝੂਠੁ ਕਿਤੈ ਨ ਲੇਖਏ ॥  
 ਮੈ ਮਤ ਜੋਬਨਿ ਗਰਬਿ ਗਾਲੀ ਦੁਧਾ ਬਣੀ ਨ ਆਵਏ ॥  
 ਨਾਨਕ ਸਾ ਧਨ ਮਿਲੈ ਮਿਲਾਈ ਬਿਨੁ ਪਿਰ ਨੀਦ ਨ ਆਵਏ ॥੧॥

ਮੁੰਧ ਨਿਮਾਨੜੀਆ ਜੀਉ ਬਿਨੁ ਧਨੀ ਪਿਆਰੇ ॥  
 ਕਿਉ ਸੁਖੁ ਪਾਵੈਗੀ ਬਿਨੁ ਊਰ ਧਾਰੇ ॥  
 ਨਾਹ ਬਿਨੁ ਘਰ ਵਾਸੁ ਨਾਹੀ ਪੁਛਹੁ ਸਖੀ ਸਹੇਲੀਆ ॥  
 ਬਿਨੁ ਨਾਮ ਪ੍ਰੀਤਿ ਪਿਆਰੁ ਨਾਹੀ ਵਸਹਿ ਸਾਚਿ ਸੁਹੇਲੀਆ ॥  
 ਸਚੁ ਮਨਿ ਸਜਨ ਸੰਤੋਖਿ ਮੇਲਾ ਗੁਰਮਤੀ ਸਹੁ ਜਾਣਿਆ ॥  
 ਨਾਨਕ ਨਾਮੁ ਨ ਛੋਡੈ ਸਾ ਧਨ ਨਾਮਿ ਸਹਜਿ ਸਮਾਣੀਆ ॥੨॥

ਮਿਲੁ ਸਖੀ ਸਹੇਲੜੀਹੋ ਹਮ ਪਿਰੁ ਰਾਵੇਹਾ ॥  
 ਗੁਰ ਪੁਛਿ ਲਿਖਉਗੀ ਜੀਉ ਸਬਦਿ ਸਨੇਹਾ ॥  
 ਸਬਦੁ ਸਾਚਾ ਗੁਰਿ ਦਿਖਾਇਆ ਮਨਮੁਖੀ ਪਛੁਤਾਣੀਆ ॥  
 ਨਿਕਸਿ ਜਾਤਉ ਰਹੈ ਅਸਥਿਰੁ ਜਾਮਿ ਸਚੁ ਪਛਾਣਿਆ ॥  
 ਸਾਚ ਕੀ ਮਤਿ ਸਦਾ ਨਉਤਨ ਸਬਦਿ ਨੇਹੁ ਨਵੇਲਓ ॥  
 ਨਾਨਕ ਨਦਰੀ ਸਹਜਿ ਸਾਚਾ ਮਿਲਹੁ ਸਖੀ ਸਹੇਲੀਹੋ ॥੩॥

ਮੇਰੀ ਇਛੁ ਪੁਨੀ ਜੀਉ ਹਮ ਘਰਿ ਸਾਜਨੁ ਆਇਆ ॥  
 ਮਿਲਿ ਵਰੁ ਨਾਰੀ ਮੰਗਲੁ ਗਾਇਆ ॥  
 ਗੁਣ ਗਾਇ ਮੰਗਲੁ ਪ੍ਰੇਮਿ ਰਹਸੀ ਮੁੰਧ ਮਨਿ ਓਮਾਹਓ ॥  
 ਸਾਜਨ ਰਹੰਸੇ ਦੁਸਟ ਵਿਆਪੇ ਸਾਚੁ ਜਪਿ ਸਚੁ ਲਾਹਓ ॥  
 ਕਰ ਜੋੜਿ ਸਾਧਨ ਕਰੈ ਬਿਨਤੀ ਰੈਣਿ ਦਿਨੁ ਰਸਿ ਭਿੰਨੀਆ ॥  
 ਨਾਨਕ ਪਿਰੁ ਧਨ ਕਰਹਿ ਰਲੀਆ ਇਛੁ ਮੇਰੀ ਪੁੰਨੀਆ ॥੪॥੧॥

ਗਉੜੀ ਛੰਤ ਮਹਲਾ ੧ ॥  
 ਸੁਣਿ ਨਾਹ ਪ੍ਰਭੂ ਜੀਉ ਏਕਲੜੀ ਬਨ ਮਾਹੇ ॥  
 ਕਿਉ ਧੀਰੈਗੀ ਨਾਹ ਬਿਨਾ ਪ੍ਰਭ ਵੇਪਰਵਾਹੇ ॥  
 ਧਨ ਨਾਹ ਬਾਝਹੁ ਰਹਿ ਨ ਸਾਕੈ ਬਿਖਮ ਰੈਣਿ ਘਣੇਰੀਆ ॥

ਰਾਗੁ ਗਉੜੀ ਪੂਰਬੀ ਛੰਤ ਮਹਲਾ ੧

(ਪਿਰ ਤੋਂ ਬਿਨਾ) ਜੀਵ ਰੂਪ ਜਵਾਨ ਇਸਤਰੀ ਦੀ ਜੀਵਨ ਰੂਪ ਰਾਤ ਔਖੀ (ਲੰਘਦੀ ਹੈ) ਅਤੇ ਨੀਂਦਰ ਨਹੀਂ ਆਉਂਦੀ ਹੈ ਜੀ। ਪ੍ਰੀਤਮ (ਦੇ ਵਿਯੋਗ ਦੇ) ਹੌਕਿਆਂ ਕਾਰਣ ਇਸਤਰੀ ਨਿਰਬਲ ਹੋ ਗਈ ਹੈ ਜੀ। ਇਸਤਰੀ ਪਤੀ ਦੇ ਵਿਯੋਗ ਵਿਚ ਕਮਜ਼ੋਰ ਹੁੰਦੀ ਜਾਂਦੀ ਹੈ (ਅਤੇ ਤਾਂਘਦੀ ਹੈ ਕਿ) ਕਿਸੇ ਤਰ੍ਹਾਂ (ਪ੍ਰੀਤਮ ਨੂੰ) ਅੱਖਾਂ ਨਾਲ ਵੇਖੇ। ਸ਼ਿੰਗਾਰ, ਮਿਠੇ ਰਸਾਂ ਵਾਲੇ ਭੋਜਨਾਂ ਦਾ ਭੋਗ ਆਦਿ ਸਭ ਝੂਠੇ ਹਨ ਅਤੇ ਕਿਸੇ ਵੀ ਲੇਖੇ ਵਿਚ ਨਹੀਂ ਹਨ। ਜੋਬਨ ਦੇ ਹੰਕਾਰ ਰੂਪ ਸ਼ਰਾਬ ਦੇ ਨਸ਼ੇ ਵਿਚ (ਜੀਵਨ ਨੂੰ) ਗਰਕ ਕਰ ਦਿੱਤਾ ਹੈ। (ਇਹ ਮਨੁੱਖ ਜਨਮ ਫਿਰ ਪ੍ਰਾਪਤ ਨਹੀਂ ਹੁੰਦਾ, ਜਿਵੇਂ) ਚੋਇਆ ਹੋਇਆ ਦੁੱਧ (ਫਿਰ) ਬਣਾਂ ਵਿਚ ਨਹੀਂ ਚੜ੍ਹਦਾ। ਨਾਨਕ (ਦਾ ਕਥਨ ਹੈ ਕਿ) ਜੀਵ ਰੂਪ ਇਸਤਰੀ (ਪ੍ਰਭੂ ਦੁਆਰਾ) ਮਿਲਾਇਆ ਮਿਲਦੀ ਹੈ। (ਉਸ ਨੂੰ) ਪ੍ਰੀਤਮ ਤੋਂ ਬਿਨਾ ਨੀਂਦਰ ਨਹੀਂ ਆਉਂਦੀ। ੧।

ਪਿਆਰੇ ਪਤੀ ਤੋਂ ਬਿਨਾ ਇਸਤਰੀ ਨਿਮਾਣੀ ਹੈ ਜੀ। (ਪ੍ਰੀਤਮ ਨੂੰ) ਹਿਰਦੇ ਵਿਚ ਧਾਰਣ ਕੀਤੇ ਬਿਨਾ ਕਿਵੇਂ ਸੁਖ ਪ੍ਰਾਪਤ ਕਰੇਗੀ। ਪਤੀ ਤੋਂ ਬਿਨਾ ਘਰ ਵਿਚ ਨਿਵਾਸ ਨਹੀਂ ਹੁੰਦਾ। (ਇਸ ਤੱਥ ਬਾਰੇ) ਸਖੀਆਂ ਸਹੇਲੀਆਂ ਨੂੰ ਪੁਛ ਵੇਖੋ। ਹਰਿ-ਨਾਮ ਤੋਂ ਬਿਨਾ ਪ੍ਰੇਮ ਪਿਆਰ ਨਹੀਂ ਹੋ ਸਕਦਾ। ਸਤਿਸਰੂਪ ਵਿਚ ਜੁੜ ਕੇ (ਉਹੀ ਇਸਤਰੀਆਂ) ਸੁਖ ਪੂਰਵਕ ਵਸ ਸਕਦੀਆਂ ਹਨ (ਜੋ ਪ੍ਰਭੂ ਦੇ ਨਾਮ ਵਿਚ ਜੁੜਦੀਆਂ ਹਨ)। ਸੱਚ ਦੁਆਰਾ ਮਨ ਵਿਚ ਸੰਤੋਖ ਰੂਪ ਸੱਜਣ ਦਾ ਮੇਲ (ਕੀਤਾ ਜਾਵੇ, ਤਾਂ) ਗੁਰੂ ਦੀ ਮਤਿ ਦੁਆਰਾ ਪਤੀ ਜਾਣਿਆ ਜਾ ਸਕਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ) ਇਸਤਰੀ ਹਰਿ-ਨਾਮ ਨੂੰ ਨਹੀਂ ਛੱਡਦੀ ਅਤੇ ਨਾਮ ਵਿਚ ਸਹਿਜ ਸੁਭਾ ਸਮਾ ਜਾਂਦੀ ਹੈ। ੨।

ਹੇ ਸਖੀ ਸਹੇਲੀਓ! (ਆਓ) ਅਸੀਂ ਮਿਲ ਕੇ ਬੈਠੀਏ ਅਤੇ ਪਤਿ ਰੂਪ ਪ੍ਰਭੂ ਦਾ ਸਿਮਰਨ ਕਰੀਏ ਜੀ। ਗੁਰੂ ਨੂੰ ਪੁਛ ਕੇ (ਮੈਂ) ਗੁਰੂ-ਸ਼ਬਦ ਦੇ ਰੂਪ ਵਿਚ (ਪ੍ਰਭੂ ਨੂੰ) ਸੰਦੇਸ਼ ਲਿਖਾਂਗੀ। ਗੁਰੂ ਨੇ (ਆਪਣੇ) ਸ਼ਬਦ ਰਾਹੀਂ ਸਤਿਸਰੂਪ ਪ੍ਰਭੂ ਵਿਖਾ ਦਿੱਤਾ ਹੈ, (ਪਰ) ਮਨਮੁਖੀ (ਰੁਚੀ ਵਾਲੀਆਂ ਇਸਤਰੀਆਂ) ਪਛਤਾਉਂਦੀਆਂ ਰਹਿੰਦੀਆਂ ਹਨ। ਜਦੋਂ (ਕਿਸੇ ਜੀਵ-ਇਸਤਰੀ ਨੇ) ਸਤਿਸਰੂਪ ਨੂੰ ਪਛਾਣ ਲਿਆ, (ਤਦੋਂ ਬਾਹਰ ਨੂੰ) ਨਿਕਲ ਜਾਣ ਵਾਲਾ (ਮਨ) ਸਥਿਰ ਹੋ ਗਿਆ। ਸੱਚ (ਨਾਲ ਸਾਖਿਆਤਕਾਰ ਪ੍ਰਾਪਤ ਕਰ ਚੁਕਣ ਵਾਲੇ ਦੀ) ਮਤਿ ਹਮੇਸ਼ਾ ਨਵੀਂ (ਨਉਤਨ) ਰਹਿੰਦੀ ਹੈ ਅਤੇ ਸ਼ਬਦ (ਦੀ ਪ੍ਰਾਪਤੀ ਕਰਕੇ ਉਸ ਦਾ ਪ੍ਰਭੂ ਨਾਲ) ਪ੍ਰੇਮ (ਸਦਾ) ਨਵਾਂ ਅਥਵਾ ਤਾਜ਼ਾ ਬਣਿਆ ਰਹਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਸੱਚਾ ਪ੍ਰਭੂ ਮਿਹਰ ਦੀ ਦ੍ਰਿਸ਼ਟੀ ਦੁਆਰਾ ਸਹਿਜ ਹੀ ਮਿਲ ਪੈਂਦਾ ਹੈ, (ਇਸ ਲਈ) ਹੇ ਸਖੀ ਸਹੇਲੀਓ! ਮਿਲ ਬੈਠੋ। ੩।

ਹੇ ਸਹੇਲੀਓ! (ਪਤੀ ਪ੍ਰਾਪਤੀ ਵਾਲੀ) ਮੇਰੀ ਇੱਛਾ ਪੂਰੀ ਹੋ ਗਈ ਹੈ (ਕਿਉਂਕਿ) ਮੇਰੇ ਹਿਰਦੇ ਰੂਪ ਘਰ ਵਿਚ ਸੱਜਣ (ਪ੍ਰਭੂ) ਆ ਗਿਆ ਹੈ ਜੀ। ਪਰਮਾਤਮਾ ਰੂਪ ਵਰ ਦੇ ਮਿਲਣ 'ਤੇ (ਹੋਰ) ਇਸਤਰੀਆਂ ਨੇ ਮਿਲ ਕੇ ਮਾਂਗਲਿਕ ਗੀਤ ਗਾਏ ਹਨ। (ਪ੍ਰਭੂ ਦੇ) ਗੁਣਾਂ ਦੇ ਮਾਂਗਲਿਕ ਗੀਤ ਗਾ ਕੇ (ਇਸਤਰੀ) ਪ੍ਰੇਮ ਵਿਚ ਪ੍ਰਸੰਨ ਹੋ ਗਈ ਹੈ (ਅਤੇ ਉਸ ਦੇ) ਮਨ ਵਿਚ ਚਾਉ (ਪਸਰ ਗਿਆ ਹੈ)। ਦੁਸ਼ਟ ਬਿਪਦਾ ਵਿਚ ਪੈ ਗਏ ਹਨ, ਸੱਜਣ ਪ੍ਰਸੰਨ ਹੋ ਗਏ ਹਨ ਅਤੇ ਸੱਚੇ ਪ੍ਰਭੂ ਨੂੰ ਜਪ ਕੇ ਸੱਚ ਦਾ ਲਾਭ ਹਾਸਲ ਕਰ ਲਿਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਇਸਤਰੀ (ਸਾਧਨ) ਹੱਥ ਜੋੜ ਕੇ ਬੇਨਤੀ ਕਰਦੀ ਹੈ (ਕਿ ਮੈਂ) ਰਾਤ ਦਿਨ (ਪ੍ਰਭੂ ਦੇ ਪ੍ਰੇਮ) ਵਿਚ ਭਿਜੀ ਰਹਾਂ। (ਇਸ ਤਰ੍ਹਾਂ) ਜੀਵ ਇਸਤਰੀ ਪ੍ਰਭੂ ਨਾਲ ਮਿਲ ਕੇ ਮੌਜਾਂ ਮਨਾ ਰਹੀ ਹੈ (ਅਤੇ ਕਹਿੰਦੀ ਹੈ ਕਿ) ਮੇਰੀ (ਪ੍ਰਭੂ ਨੂੰ ਮਿਲਣ ਦੀ) ਇੱਛਾ ਪੂਰੀ ਹੋ ਗਈ ਹੈ। ੪। ੧।

ਗਉੜੀ ਛੰਤ ਮਹਲਾ ੧

ਹੇ ਪਤੀ ਰੂਪ ਪ੍ਰਭੂ ਜੀ! ਸੁਣੋ (ਮੈਂ) ਜੀਵ ਰੂਪ ਇਸਤਰੀ) ਸੰਸਾਰ ਰੂਪ ਬਨ ਵਿਚ ਇਕਲੀ ਹਾਂ। ਹੇ ਬੇਪਰਵਾਹ ਪ੍ਰਭੂ! ਪਤੀ ਤੋਂ ਬਿਨਾ (ਜੀਵ-ਇਸਤਰੀ) ਕਿਵੇਂ ਧੀਰਜ ਧਾਰਣ ਕਰੇਗੀ। ਇਸਤਰੀ ਪਤੀ ਤੋਂ ਬਿਨਾ ਰਹਿ ਨਹੀਂ ਸਕਦੀ ਅਤੇ ਜੀਵਨ ਰੂਪ ਰਾਤ ਬਹੁਤ ਔਖੀ (ਗੁਜਰਦੀ) ਹੈ। (ਹੇ ਪ੍ਰਭੂ!)



ਨਹ ਨੀਦ ਆਵੈ ਪ੍ਰੇਮੁ ਭਾਵੈ ਸੁਣਿ ਬੇਨੰਤੀ ਮੇਰੀਆ ॥  
 ਬਾਝਹੁ ਪਿਆਰੇ ਕੋਇ ਨ ਸਾਰੇ ਏਕਲੜੀ ਕੁਰਲਾਏ ॥  
 ਨਾਨਕ ਸਾਧਨ ਮਿਲੈ ਮਿਲਾਈ ਬਿਨੁ ਪ੍ਰੀਤਮ ਦੁਖੁ ਪਾਏ ॥੧॥

ਪਿਰਿ ਛੋਡਿਅੜੀ ਜੀਉ ਕਵਣੁ ਮਿਲਾਵੈ ॥  
 ਰਸਿ ਪ੍ਰੇਮਿ ਮਿਲੀ ਜੀਉ ਸਬਦਿ ਸੁਹਾਵੈ ॥  
 ਸਬਦੇ ਸੁਹਾਵੈ ਤਾ ਪਤਿ ਪਾਵੈ ਦੀਪਕ ਦੇਹ ਉਜਾਰੈ ॥  
 ਸੁਣਿ ਸਖੀ ਸਹੇਲੀ ਸਾਚਿ ਸੁਹੇਲੀ ਸਾਚੇ ਕੇ ਗੁਣ ਸਾਰੈ ॥  
 ਸਤਿਗੁਰਿ ਮੇਲੀ ਤਾ ਪਿਰਿ ਰਾਵੀ ਬਿਗਸੀ ਅੰਮ੍ਰਿਤ ਬਾਣੀ ॥  
 ਨਾਨਕ ਸਾਧਨ ਤਾ ਪਿਰੁ ਰਾਵੇ ਜਾ ਤਿਸ ਕੈ ਮਨਿ ਭਾਣੀ ॥੨॥

ਮਾਇਆ ਮੋਹਣੀ ਨੀਘਰੀਆ ਜੀਉ ਕੂੜਿ ਮੁਠੀ ਕੂੜਿਆਰੇ ॥  
 ਕਿਉ ਖੂਲੈ ਗਲ ਜੇਵੜੀਆ ਜੀਉ ਬਿਨੁ ਗੁਰ ਅਤਿ ਪਿਆਰੇ ॥  
 ਹਰਿ ਪ੍ਰੀਤਿ ਪਿਆਰੇ ਸਬਦਿ ਵੀਚਾਰੇ ਤਿਸ ਹੀ ਕਾ ਸੋ ਹੋਵੈ ॥  
 ਪੁੰਨ ਦਾਨ ਅਨੇਕ ਨਾਵਣ ਕਿਉ ਅੰਤਰ ਮਲੁ ਧੋਵੈ ॥  
 ਨਾਮ ਬਿਨਾ ਗਤਿ ਕੋਇ ਨ ਪਾਵੈ ਹਠਿ ਨਿਗ੍ਰਹਿ ਬੇਬਾਣੈ ॥  
 ਨਾਨਕ ਸਚ ਘਰੁ ਸਬਦਿ ਸਿਵਾਪੈ ਦੁਬਿਧਾ ਮਹਲੁ ਕਿ ਜਾਣੈ ॥੩॥

ਤੇਰਾ ਨਾਮੁ ਸਚਾ ਜੀਉ ਸਬਦੁ ਸਚਾ ਵੀਚਾਰੋ ॥  
 ਤੇਰਾ ਮਹਲੁ ਸਚਾ ਜੀਉ ਨਾਮੁ ਸਚਾ ਵਾਪਾਰੋ ॥  
 ਨਾਮ ਕਾ ਵਾਪਾਰੁ ਮੀਠਾ ਭਗਤਿ ਲਾਹਾ ਅਨਦਿਨੋ ॥  
 ਤਿਸੁ ਬਾਝੁ ਵਖਰੁ ਕੋਇ ਨ ਸੁਝੈ ਨਾਮੁ ਲੇਵਹੁ ਖਿਨੁ ਖਿਨੋ ॥  
 ਪਰਖਿ ਲੇਖਾ ਨਦਰਿ ਸਾਚੀ ਕਰਮਿ ਪੂਰੈ ਪਾਇਆ ॥  
 ਨਾਨਕ ਨਾਮੁ ਮਹਾ ਰਸੁ ਮੀਠਾ ਗੁਰਿ ਪੂਰੈ ਸਚੁ ਪਾਇਆ ॥੪॥੨॥

ਰਾਗੁ ਗਉੜੀ ਪੂਰਬੀ ਛੰਤ ਮਹਲਾ ੩ ੴ ਸਤਿਨਾਮੁ ਕਰਤਾ ਪੁਰਖੁ ਗੁਰਪ੍ਰਸਾਦਿ ॥  
 ਸਾਧਨ ਬਿਨਉ ਕਰੇ ਜੀਉ ਹਰਿ ਕੇ ਗੁਣ ਸਾਰੇ ॥  
 ਖਿਨੁ ਪਲੁ ਰਹਿ ਨ ਸਕੈ ਜੀਉ ਬਿਨੁ ਹਰਿ ਪਿਆਰੇ ॥  
 ਬਿਨੁ ਹਰਿ ਪਿਆਰੇ ਰਹਿ ਨ ਸਕੈ ਗੁਰ ਬਿਨੁ ਮਹਲੁ ਨ ਪਾਈਐ ॥  
 ਜੋ ਗੁਰੁ ਕਰੈ ਸੋਈ ਪਰੁ ਕੀਜੈ ਤਿਸਨਾ ਅਗਨਿ ਬੁਝਾਈਐ ॥  
 ਹਰਿ ਸਾਚਾ ਸੋਈ ਤਿਸੁ ਬਿਨੁ ਅਵਰੁ ਨ ਕੋਈ ਬਿਨੁ ਸੇਵਿਐ ਸੁਖੁ ਨ ਪਾਏ ॥  
 ਨਾਨਕ ਸਾਧਨ ਮਿਲੈ ਮਿਲਾਈ ਜਿਸ ਨੋ ਆਪਿ ਮਿਲਾਏ ॥੧॥

ਮੇਰੀ ਬੇਨਤੀ ਸੁਣ, (ਮੈਨੂੰ) ਨੀਂਦਰ ਨਹੀਂ ਆਉਂਦੀ (ਅਤੇ ਤੁਹਾਡਾ) ਪ੍ਰੇਮ ਚੰਗਾ ਲਗਦਾ ਹੈ। ਪ੍ਰੀਤਮ ਤੋਂ ਬਿਨਾ ਕੋਈ ਸਾਰ ਨਹੀਂ ਲੈਂਦਾ (ਅਤੇ ਮੈਂ) ਇਕਲੀ ਹੀ ਕੁਰਲਾਉਂਦੀ ਰਹਿੰਦੀ ਹਾਂ। ਨਾਨਕ (ਦਾ ਕਥਨ ਹੈ ਕਿ) ਇਸਤਰੀ (ਗੁਰੂ ਦੁਆਰਾ) ਮਿਲਾਈ ਹੋਈ ਹੀ ਪ੍ਰਭੂ ਨੂੰ ਮਿਲਦੀ ਹੈ, ਪ੍ਰੀਤਮ ਤੋਂ ਬਿਨਾ ਦੁਖ ਪਾਉਂਦੀ ਹੈ।੧।

(ਜਿਸ ਜੀਵ-ਇਸਤਰੀ ਨੂੰ) ਪਤੀ ਨੇ ਛੱਡ ਦਿੱਤਾ ਹੋਵੇ ਜੀ, ਉਸ ਨੂੰ (ਪਤੀ ਨਾਲ) ਕੌਣ ਮਿਲਾਏ? (ਜੇ ਇਸਤਰੀ ਪ੍ਰਭੂ ਦੇ) ਪ੍ਰੇਮ-ਰਸ ਵਿਚ ਮਿਲੀ ਹੈ ਜੀ, (ਉਹ) ਸ਼ਬਦ ਦੁਆਰਾ ਸ਼ੋਭਾ ਪਾਉਂਦੀ ਹੈ। (ਜੇ ਇਸਤਰੀ) ਸ਼ਬਦ ਦੁਆਰਾ ਸ਼ੋਭਾਸ਼ਾਲੀ ਬਣਦੀ ਹੈ, ਤਾਂ ਹੀ (ਉਹ) ਪਤੀ ਨੂੰ ਪ੍ਰਾਪਤ ਕਰ ਸਕਦੀ ਹੈ। (ਉਸ ਦੇ) ਸ਼ਰੀਰ ਵਿਚ (ਬ੍ਰਹਮ ਗਿਆਨ ਦਾ) ਦੀਪਕ ਪ੍ਰਕਾਸ਼ ਕਰ ਦਿੰਦਾ ਹੈ। ਹੇ ਸਖੀ ਸਹੇਲੀਏ! ਸੁਣ। (ਉਹ ਜੀਵ ਇਸਤਰੀ) ਸਤਿਸਰੂਪ ਪ੍ਰਭੂ (ਨਾਲ ਜੁੜ ਕੇ) ਸੌਖੀ ਹੋ ਜਾਂਦੀ ਹੈ (ਜੇ) ਸੱਚੇ ਪ੍ਰਭੂ ਦੇ ਗੁਣਾਂ ਨੂੰ ਯਾਦ ਕਰਦੀ ਰਹਿੰਦੀ ਹੈ। (ਉਸ ਜੀਵ-ਇਸਤਰੀ ਨੂੰ) ਸਤਿਗੁਰੂ ਨੇ (ਪ੍ਰਭੂ ਨਾਲ) ਮਿਲਾਇਆ, ਤਾਂ ਪਤੀ (ਪਰਮਾਤਮਾ) ਨੇ (ਉਸ ਨਾਲ) ਸੰਯੋਗ ਕੀਤਾ ਅਤੇ ਅੰਮ੍ਰਿਤ ਵਰਗੀ ਬਾਣੀ ਦੁਆਰਾ ਖਿੜ ਗਈ। ਨਾਨਕ (ਦਾ ਕਥਨ ਹੈ ਕਿ) ਇਸਤਰੀ ਤਾਂ ਹੀ ਪਤੀ ਨਾਲ ਰਮਣ ਕਰ ਸਕਦੀ ਹੈ, ਜਦੋਂ ਪ੍ਰਭੂ-ਪਤੀ ਦੇ ਮਨ ਨੂੰ ਭਾਉਂਦੀ ਹੈ।੨।

ਮੋਹਿਤ ਕਰਨ ਵਾਲੀ ਮਾਇਆ ਨੇ (ਜਿਸ ਜੀਵ-ਇਸਤਰੀ ਨੂੰ ਮੋਹ ਲਿਆ, ਉਹ) ਬੇ-ਘਰੀ ਹੋ ਗਈ ਜੀ, ਕੂੜ ਵਿਚ ਠਗੀ ਜਾਣ ਕਰਕੇ (ਉਹ) ਕੂੜੀ ਬਣ ਗਈ। (ਉਸ ਦੇ) ਗਲ ਵਿਚ ਪਈ ਹੋਈ ਮੋਹ-ਮਾਇਆ ਦੀ ਫਾਹੀ ਅਤਿ ਪਿਆਰੇ ਗੁਰੂ ਤੋਂ ਬਿਨਾ ਕਿਵੇਂ ਖੁਲ੍ਹੇ ਜੀ? ਜੇ (ਸਾਧਕ) ਪਿਆਰੇ ਹਰਿ ਨਾਲ ਪ੍ਰੇਮ ਪਾਂਦਾ ਹੈ, (ਉਹ) ਸ਼ਬਦ ਰਾਹੀਂ (ਪ੍ਰਭੂ ਦੀ ਮਹਾਨਤਾ ਨੂੰ) ਵਿਚਾਰਦਾ ਹੈ, (ਫਿਰ) ਉਹ ਪ੍ਰਭੂ ਦਾ ਸੇਵਕ ਹੋ ਕੇ ਰਹਿ ਜਾਂਦਾ ਹੈ। ਪੁੰਨ, ਦਾਨ (ਅਤੇ ਅਨੇਕ ਪ੍ਰਕਾਰ ਦੇ) ਤੀਰਥ-ਇਸ਼ਨਾਨ ਅੰਦਰ ਦੀ ਮੈਲ ਨੂੰ ਕਿਵੇਂ ਧੋ ਸਕਦੇ ਹਨ। ਨਾਮ ਦੇ ਸਿਮਰਨ ਤੋਂ ਬਿਨਾ ਹਠ-ਸਾਧਨਾ ਦੁਆਰਾ ਇੰਦ੍ਰੀਆਂ ਨੂੰ ਰੋਕਣ ਜਾਂ ਜੰਗਲ (ਵਿਚ ਜਾ ਬੈਠਣ ਨਾਲ) ਕੋਈ ਵੀ ਸਦ-ਗਤਿ ਪ੍ਰਾਪਤ ਨਹੀਂ ਕਰ ਸਕਦਾ। ਨਾਨਕ (ਦਾ ਕਥਨ ਹੈ ਕਿ) ਸੱਚੇ ਘਰ ਦੀ ਪਛਾਣ ਗੁਰੂ ਦੇ ਸ਼ਬਦ ਰਾਹੀਂ ਹੁੰਦੀ ਹੈ, ਦ੍ਰੋਤ-ਭਾਵਨਾ (ਵਾਲਾ ਮਨੁੱਖ ਭਲਾ ਈਸ਼ਵਰ ਦੀ) ਦਰਗਾਹ ਕਿਵੇਂ ਜਾਣ ਸਕਦਾ ਹੈ।੩।

ਹੇ ਪ੍ਰਭੂ! ਤੇਰਾ ਨਾਮ ਸੱਚਾ ਹੈ ਜੀ? ਅਤੇ ਸ਼ਬਦ ਦਾ ਵਿਚਾਰ ਵੀ ਸੱਚਾ ਹੈ। ਤੇਰਾ ਮਹਲ ਸੱਚਾ ਹੈ ਜੀ ਅਤੇ ਨਾਮ ਦਾ ਵਪਾਰ ਵੀ ਸੱਚਾ ਹੈ। ਨਾਮ ਦਾ ਵਪਾਰ ਮਿਠਾ ਹੈ (ਅਤੇ ਉਸ ਤੋਂ) ਹਰ ਰੋਜ਼ ਭਗਤੀ ਦਾ ਲਾਭ ਪ੍ਰਾਪਤ ਹੁੰਦਾ ਰਹਿੰਦਾ ਹੈ। ਉਸ (ਨਾਮ ਤੋਂ ਬਿਨਾ) ਹੋਰ ਕੋਈ ਸੌਦਾ ਕਰਨਾ ਨਹੀਂ ਸੁਝਦਾ, (ਇਸ ਲਈ) ਹਰ ਛਿਣ ਨਾਮ ਜਪਦੇ ਰਹਿਣਾ ਚਾਹੀਦਾ ਹੈ। (ਜੀਵ ਦੇ ਕਰਮਾਂ ਦੇ) ਲੇਖੇ ਨੂੰ ਪਰਖ ਕੇ (ਪ੍ਰਭੂ ਦੀ) ਸੱਚੀ ਕ੍ਰਿਪਾ-ਦ੍ਰਿਸ਼ਟੀ ਪ੍ਰਾਪਤ ਹੁੰਦੀ ਹੈ। ਪੂਰੇ ਕਰਮਾਂ ਕਰਕੇ ਹੀ (ਪ੍ਰਭੂ) ਪਾਇਆ ਜਾ ਸਕੀਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਹਰਿ-ਨਾਮ ਪਰਮ ਸ੍ਰੇਸ਼ਠ ਰਸ ਹੈ। ਪੂਰੇ ਗੁਰੂ ਦੁਆਰਾ ਸੱਚਾ (ਨਾਮ) ਪਾਈਦਾ ਹੈ।੪।੨।

**ਰਾਗ ਗਉੜੀ ਪੂਰਬੀ ਛੰਤ ਮਹਲਾ ੩**

ਹਰਿ ਦੇ ਗੁਣਾਂ ਨੂੰ ਯਾਦ ਕਰਦੀ ਹੋਈ ਜੀਵ-ਇਸਤਰੀ ਬੇਨਤੀ ਕਰਦੀ ਹੈ। (ਉਹ) ਪਿਆਰੇ ਹਰਿ ਤੋਂ ਬਿਨਾ ਛਿਣ ਪਲ ਲਈ ਵੀ ਰਹਿ ਨਹੀਂ ਸਕਦੀ ਹੈ ਜੀ। (ਉਹ) ਪਿਆਰੇ ਹਰਿ ਤੋਂ ਬਿਨਾ ਰਹਿ ਨਹੀਂ ਸਕਦੀ, ਗੁਰੂ ਤੋਂ ਬਿਨਾ (ਪ੍ਰਭੂ ਦਾ) ਮਹਲ ਵੀ ਪ੍ਰਾਪਤ ਨਹੀਂ ਕੀਤਾ ਜਾ ਸਕਦਾ। ਜੇ (ਕੰਮ) ਗੁਰੂ ਕਰੇ, ਉਹੀ ਚੰਗੀ ਤਰ੍ਹਾਂ ਕਰਨਾ ਚਾਹੀਦਾ ਹੈ ਅਤੇ ਤ੍ਰਿਸ਼ਨਾ ਰੂਪ ਅਗਨੀ ਨੂੰ ਬੁਝਾ ਦੇਣਾ ਚਾਹੀਦਾ ਹੈ। ਉਹ ਹਰਿ ਹੀ ਸੱਚਾ ਹੈ, ਉਸ ਤੋਂ ਬਿਨਾ ਹੋਰ ਕੋਈ ਨਹੀਂ ਹੈ, (ਉਸ ਨੂੰ) ਸੇਵੇ ਬਿਨਾ ਆਤਮਿਕ ਸੁਖ ਪ੍ਰਾਪਤ ਨਹੀਂ ਹੁੰਦਾ। ਨਾਨਕ (ਦਾ ਕਥਨ ਹੈ ਕਿ ਉਹੀ) ਜੀਵ-ਰੂਪ ਇਸਤਰੀ (ਗੁਰੂ ਦੁਆਰਾ) ਮਿਲਾਈ ਹੀ (ਪ੍ਰਭੂ ਨੂੰ) ਮਿਲਦੀ ਹੈ, ਜਿਸ ਨੂੰ (ਪ੍ਰਭੂ) ਆਪ ਮਿਲਾਉਂਦਾ ਹੈ।੧।

ਧਨ ਰੈਣਿ ਸੁਹੇਲੜੀਏ ਜੀਉ ਹਰਿ ਸਿਉ ਚਿਤੁ ਲਾਏ ॥  
 ਸਤਿਗੁਰੁ ਸੇਵੇ ਭਾਉ ਕਰੇ ਜੀਉ ਵਿਚਹੁ ਆਪੁ ਗਵਾਏ ॥  
 ਵਿਚਹੁ ਆਪੁ ਗਵਾਏ ਹਰਿ ਗੁਣ ਗਾਏ ਅਨਦਿਨੁ ਲਾਗਾ ਭਾਓ ॥  
 ਸੁਣਿ ਸਖੀ ਸਹੇਲੀ ਜੀਅ ਕੀ ਮੇਲੀ ਗੁਰ ਕੈ ਸਬਦਿ ਸਮਾਓ ॥  
 ਹਰਿ ਗੁਣ ਸਾਰੀ ਤਾ ਕੰਤ ਪਿਆਰੀ ਨਾਮੇ ਧਰੀ ਪਿਆਰੇ ॥  
 ਨਾਨਕ ਕਾਮਣਿ ਨਾਹ ਪਿਆਰੀ ਰਾਮ ਨਾਮੁ ਗਲਿ ਹਾਰੇ ॥੨॥

ਧਨ ਏਕਲੜੀ ਜੀਉ ਬਿਨੁ ਨਾਹ ਪਿਆਰੇ ॥  
 ਦੂਜੈ ਭਾਇ ਮੁਠੀ ਜੀਉ ਬਿਨੁ ਗੁਰ ਸਬਦ ਕਰਾਰੇ ॥  
 ਬਿਨੁ ਸਬਦ ਪਿਆਰੇ ਕਉਣੁ ਦੁਤਰੁ ਤਾਰੇ ਮਾਇਆ ਮੋਹਿ ਖੁਆਈ ॥  
 ਕੂੜਿ ਵਿਗੁਤੀ ਤਾ ਪਿਰਿ ਮੁਤੀ ਸਾਧਨ ਮਹਲੁ ਨ ਪਾਈ ॥  
 ਗੁਰ ਸਬਦੇ ਰਾਤੀ ਸਹਜੇ ਮਾਤੀ ਅਨਦਿਨੁ ਰਹੈ ਸਮਾਏ ॥  
 ਨਾਨਕ ਕਾਮਣਿ ਸਦਾ ਰੰਗਿ ਰਾਤੀ ਹਰਿ ਜੀਉ ਆਪਿ ਮਿਲਾਏ ॥੩॥

ਤਾ ਮਿਲੀਐ ਹਰਿ ਮੇਲੇ ਜੀਉ ਹਰਿ ਬਿਨੁ ਕਵਣੁ ਮਿਲਾਏ ॥  
 ਬਿਨੁ ਗੁਰ ਪ੍ਰੀਤਮ ਆਪਣੇ ਜੀਉ ਕਉਣੁ ਭਰਮੁ ਚੁਕਾਏ ॥  
 ਗੁਰੁ ਭਰਮੁ ਚੁਕਾਏ ਇਉ ਮਿਲੀਐ ਮਾਏ ਤਾ ਸਾਧਨ ਸੁਖੁ ਪਾਏ ॥  
 ਗੁਰੁ ਸੇਵਾ ਬਿਨੁ ਘੋਰ ਅੰਧਾਰੁ ਬਿਨੁ ਗੁਰ ਮਗੁ ਨ ਪਾਏ ॥  
 ਕਾਮਣਿ ਰੰਗਿ ਰਾਤੀ ਸਹਜੇ ਮਾਤੀ ਗੁਰ ਕੈ ਸਬਦਿ ਵੀਚਾਰੇ ॥  
 ਨਾਨਕ ਕਾਮਣਿ ਹਰਿ ਵਰੁ ਪਾਇਆ ਗੁਰ ਕੈ ਭਾਇ ਪਿਆਰੇ ॥੪॥੧॥

ਗਉੜੀ ਮਹਲਾ ੩ ॥  
 ਪਿਰ ਬਿਨੁ ਖਰੀ ਨਿਮਾਣੀ ਜੀਉ ਬਿਨੁ ਪਿਰ ਕਿਉ ਜੀਵਾ ਮੇਰੀ ਮਾਈ ॥  
 ਪਿਰ ਬਿਨੁ ਨੀਦ ਨ ਆਵੈ ਜੀਉ ਕਾਪੜੁ ਤਨਿ ਨ ਸੁਹਾਈ ॥  
 ਕਾਪਰੁ ਤਨਿ ਸੁਹਾਵੈ ਜਾ ਪਿਰ ਭਾਵੈ ਗੁਰਮਤੀ ਚਿਤੁ ਲਾਈਐ ॥  
 ਸਦਾ ਸੁਹਾਗਣਿ ਜਾ ਸਤਿਗੁਰੁ ਸੇਵੇ ਗੁਰ ਕੈ ਅੰਕਿ ਸਮਾਈਐ ॥  
 ਗੁਰ ਸਬਦੈ ਮੇਲਾ ਤਾ ਪਿਰੁ ਰਾਵੀ ਲਾਹਾ ਨਾਮੁ ਸੰਸਾਰੇ ॥  
 ਨਾਨਕ ਕਾਮਣਿ ਨਾਹ ਪਿਆਰੀ ਜਾ ਹਰਿ ਕੇ ਗੁਣ ਸਾਰੇ ॥੧॥

ਸਾਧਨ ਰੰਗੁ ਮਾਣੇ ਜੀਉ ਆਪਣੇ ਨਾਲਿ ਪਿਆਰੇ ॥  
 ਅਹਿਨਿਸਿ ਰੰਗਿ ਰਾਤੀ ਜੀਉ ਗੁਰ ਸਬਦੁ ਵੀਚਾਰੇ ॥

ਜੀਵ-ਇਸਤਰੀ ਲਈ (ਜੀਵਨ ਰੂਪ) ਰਾਤ (ਤਾਂ ਹੀ) ਸੁਖਦਾਇਕ ਹੈ ਜੀ, (ਜੇ ਉਹ) ਹਰਿ ਨਾਲ ਆਪਣਾ ਚਿਤ ਜੋੜਦੀ ਹੈ। (ਉਹ ਜੀਵ-ਇਸਤਰੀ) ਸਤਿਗੁਰੂ ਨੂੰ ਪ੍ਰੇਮ ਪੂਰਵਕ ਸੇਵਦੀ ਹੈ ਜੀ ਅਤੇ ਆਪਣੇ (ਮਨ) ਵਿਚੋਂ ਆਪਾ-ਭਾਵ ਦੂਰ ਕਰ ਦਿੰਦੀ ਹੈ। (ਜੇ ਉਹ ਆਪਣੇ ਮਨ) ਵਿਚੋਂ ਆਪਾ-ਭਾਵ ਦੂਰ ਕਰ ਦਿੰਦੀ ਹੈ ਅਤੇ ਪ੍ਰਭੂ ਦੇ ਗੁਣਾਂ ਦਾ ਗਾਇਨ ਕਰਦੀ ਹੈ, (ਤਾਂ) ਹਰ ਰੋਜ਼ ਪਿਆਰ ਲਗਾ ਰਹਿੰਦਾ ਹੈ। ਹੇ ਸਖੀ ਸਹੇਲੀਏ! ਹੇ ਦਿਲੋਂ ਮਿਲੀ ਹੋਈਏ! ਸੁਣ। ਗੁਰੂ ਦੇ ਸ਼ਬਦ ਰਾਹੀਂ (ਪ੍ਰਭੂ ਵਿਚ) ਸਮਾ ਜਾਓ। (ਜੇ ਜੀਵ-ਇਸਤਰੀ) ਹਰਿ ਦੇ ਗੁਣਾਂ ਨੂੰ ਯਾਦ ਕਰਦੀ ਹੈ, ਤਾਂ (ਉਹ) ਪਤੀ-ਪ੍ਰਭੂ ਨੂੰ ਪਿਆਰੀ ਲਗਦੀ ਹੈ ਅਤੇ ਨਾਮ ਨਾਲ ਪਿਆਰ ਪਾਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ) ਇਸਤਰੀ ਪਤੀ-ਪ੍ਰਭੂ ਨੂੰ ਪਿਆਰੀ ਲਗਦੀ ਹੈ, (ਜੋ) ਰਾਮ-ਨਾਮ ਦਾ ਗਲ ਵਿਚ ਹਾਰ ਪਾਂਦੀ ਹੈ।੨।

ਪਤੀ ਤੋਂ ਬਿਨਾ ਜੀਵ-ਰੂਪ ਇਸਤਰੀ ਇਕਲੀ ਹੈ ਜੀ। ਗੁਰੂ ਦੇ ਸ਼ਕਤੀਸ਼ਾਲੀ (ਕਰਾਰੇ) ਸ਼ਬਦ ਤੋਂ ਬਿਨਾ (ਉਹ) ਦ੍ਰਿੜ-ਭਾਵ ਵਿਚ ਠਗੀ ਜਾਂਦੀ ਹੈ ਜੀ। ਪਿਆਰੇ (ਗੁਰੂ ਦੇ) ਸ਼ਬਦ ਤੋਂ ਬਿਨਾ ਕੌਣ ਔਖੇ (ਭਵ-ਸਾਗਰ ਤੋਂ) ਤਾਰੇ, (ਕਿਉਂਕਿ ਉਹ) ਮਾਇਆ ਦੇ ਮੋਹ ਵਿਚ ਗਵਾਚੀ ਹੋਈ ਹੈ। ਕੂੜ ਵਿਚ ਲਗ ਕੇ ਖਰਾਬ (ਵਿਗੁਤੀ) ਹੋਣ ਕਾਰਣ (ਉਸ ਨੂੰ) ਪਤੀ ਨੇ ਤਿਆਗਿਆ ਹੈ, (ਇਸ ਲਈ ਉਹ) ਇਸਤਰੀ (ਪਤੀ ਦਾ) ਮਹਲ ਪ੍ਰਾਪਤ ਨਹੀਂ ਕਰ ਸਕਦੀ। (ਜੇ ਇਸਤਰੀ) ਗੁਰੂ ਦੇ ਸ਼ਬਦ ਵਿਚ ਰੰਗੀ ਹੋਈ ਹੈ, (ਉਹ) ਸਹਿਜ ਅਵਸਥਾ ਵਿਚ ਮਸਤ ਰਹਿੰਦੀ ਹੈ ਅਤੇ ਹਰ ਰੋਜ਼ (ਸ਼ਬਦ ਵਿਚ) ਸਮਾਈ ਰਹਿੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਉਹ) ਇਸਤਰੀ ਸਦਾ ਪ੍ਰੇਮ ਦੇ ਰੰਗ ਵਿਚ ਰੰਗੀ ਰਹਿੰਦੀ ਹੈ, (ਇਸ ਲਈ) ਪ੍ਰਭੂ ਜੀ ਆਪ ਹੀ (ਉਸ ਨੂੰ ਆਪਣੇ ਨਾਲ) ਮਿਲਾ ਲੈਂਦੇ ਹਨ।੩।

ਤਦ ਹੀ ਮੇਲ ਹੋ ਸਕਦਾ ਹੈ (ਜੇ ਆਪ) ਹਰਿ ਮਿਲਾਏ ਜੀ (ਕਿਉਂਕਿ) ਹਰਿ ਤੋਂ ਬਿਨਾ ਕੌਣ ਮਿਲਾ ਸਕਦਾ ਹੈ? ਬਿਨਾ ਆਪਣੇ ਗੁਰੂ ਪ੍ਰੀਤਮ ਤੋਂ ਹੋਰ ਕੌਣ ਭਰਮ ਨੂੰ ਦੂਰ ਕਰੇ ਜੀ। (ਜੇ) ਗੁਰੂ ਭਰਮ ਦੂਰ ਕਰ ਦੇਵੇ, ਤਾਂ ਹੇ ਮਾਤਾ! ਇਸ ਤਰ੍ਹਾਂ ਮਿਲਿਆ ਜਾ ਸਕੀਦਾ ਹੈ ਅਤੇ ਇਸਤਰੀ ਸੁਖ ਪ੍ਰਾਪਤ ਕਰ ਸਕਦੀ ਹੈ। ਗੁਰੂ ਦੀ ਸੇਵਾ ਤੋਂ ਬਿਨਾ (ਅਗਿਆਨ ਦਾ) ਘੁਪ ਹਨੇਰਾ ਪਸਰਿਆ ਹੋਇਆ ਹੈ। ਗੁਰੂ ਤੋਂ ਬਿਨਾ (ਕੋਈ ਵੀ ਹੋਰ ਮਨੁੱਖ ਨੂੰ ਜੀਵਨ ਦੇ ਸਹੀ) ਰਸਤੇ ਉਤੇ ਨਹੀਂ ਪਾ ਸਕਦਾ। (ਜੇ ਜੀਵ-ਇਸਤਰੀ ਪਤੀ ਦੇ) ਪ੍ਰੇਮ ਰੰਗ ਵਿਚ ਰੰਗੀ ਜਾਂਦੀ ਹੈ (ਉਹ) ਗੁਰੂ ਦੇ ਸ਼ਬਦ ਦਾ ਵਿਚਾਰ ਕਰਕੇ ਸਹਿਜ ਅਵਸਥਾ ਵਿਚ ਮਸਤ ਰਹਿੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਜੀਵ ਰੂਪ) ਇਸਤਰੀ ਪਿਆਰੇ ਗੁਰੂ ਦੇ ਪ੍ਰੇਮ ਵਿਚ (ਲੀਨ ਹੋ ਕੇ) ਹਰਿ ਰੂਪ ਵਰ ਨੂੰ ਪ੍ਰਾਪਤ ਕਰ ਲੈਂਦੀ ਹੈ।੪।੧।

### ਗਉੜੀ ਮਹਲਾ ੩

ਹੇ ਮੇਰੀ ਮਾਂ! ਮੈਂ ਪਤੀ ਤੋਂ ਬਿਨਾ ਬਹੁਤ ਨਿਮਾਣੀ ਹਾਂ, ਪਤੀ ਤੋਂ ਬਿਨਾ ਕਿਵੇਂ ਜੀ ਸਕਦੀ ਹਾਂ? ਪਤੀ ਤੋਂ ਬਿਨਾ ਨ ਨੀਂਦਰ ਆਉਂਦੀ ਹੈ ਜੀ ਅਤੇ ਨ ਹੀ ਕਪੜਾ ਸ਼ਰੀਰ ਉਤੇ ਸੋਹਣਾ ਲਗਦਾ ਹੈ। ਕਪੜਾ (ਤਦ ਹੀ) ਸ਼ਰੀਰ ਉਤੇ ਸੋਭਦਾ ਹੈ ਜਦੋਂ (ਇਸਤਰੀ) ਪਤੀ ਨੂੰ ਚੰਗੀ ਲਗੇ। (ਇਸ ਲਈ) ਗੁਰੂ ਦੀ ਮਤਿ ਦੁਆਰਾ (ਪ੍ਰਭੂ ਵਿਚ) ਚਿਤ ਲਗਾਉਣਾ ਚਾਹੀਦਾ ਹੈ। ਜਦੋਂ (ਇਸਤਰੀ) ਸਤਿਗੁਰੂ ਦੀ ਸੇਵਾ ਕਰਦੀ ਹੈ ਤਾਂ ਸਦਾ ਸੋਹਾਗਣ (ਬਣ ਜਾਂਦੀ ਹੈ) ਅਤੇ ਗੁਰੂ ਦੀ ਗੋਦ ਵਿਚ ਸਮਾ ਜਾਂਦੀ ਹੈ। ਗੁਰੂ ਦੇ ਸ਼ਬਦ ਦੁਆਰਾ (ਪਤੀ ਨਾਲ) ਮੇਲ ਸੰਭਵ ਹੈ, ਤਾਂ ਹੀ (ਉਹ ਇਸਤਰੀ) ਪਤੀ ਨਾਲ ਰਮਣ ਕਰ ਸਕਦੀ ਹੈ (ਅਤੇ ਉਸ ਨੂੰ) ਸੰਸਾਰ ਵਿਚ ਨਾਮ ਰੂਪ ਲਾਭ ਪ੍ਰਾਪਤ ਹੁੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ ਤਾਂ ਹੀ) ਜੀਵ-ਇਸਤਰੀ ਪਤੀ ਨੂੰ ਪਿਆਰੀ ਲਗਦੀ ਹੈ, ਜੇ ਉਹ ਹਰਿ ਦੇ ਗੁਣਾਂ ਨੂੰ ਯਾਦ ਕਰਦੀ ਹੈ।੧।

ਜੀਵ-ਰੂਪ ਇਸਤਰੀ (ਸਾਧਨ) ਆਪਣੇ ਪਿਆਰੇ (ਪਤੀ) ਨਾਲ ਪ੍ਰੇਮ ਪਾਲਦੀ ਹੈ ਜੀ। ਗੁਰੂ ਦੇ ਸ਼ਬਦ ਦਾ ਵਿਚਾਰ ਕਰਕੇ ਦਿਨ ਰਾਤ (ਅਹਿਨਿਸਿ) ਪ੍ਰੇਮ-ਰੰਗ ਵਿਚ ਰੰਗੀ ਰਹਿੰਦੀ ਹੈ ਜੀ। ਗੁਰੂ ਦੇ

ਗੁਰ ਸਬਦੁ ਵੀਚਾਰੇ ਹਉਮੈ ਮਾਰੇ ਇਨ ਬਿਧਿ ਮਿਲਹੁ ਪਿਆਰੇ ॥  
 ਸਾਧਨ ਸੋਹਾਗਣਿ ਸਦਾ ਰੰਗਿ ਰਾਤੀ ਸਾਚੈ ਨਾਮਿ ਪਿਆਰੇ ॥  
 ਅਪੁਨੇ ਗੁਰ ਮਿਲਿ ਰਹੀਐ ਅੰਮ੍ਰਿਤੁ ਗਹੀਐ ਦੁਬਿਧਾ ਮਾਰਿ ਨਿਵਾਰੇ ॥  
 ਨਾਨਕ ਕਾਮਣਿ ਹਰਿ ਵਰੁ ਪਾਇਆ ਸਗਲੇ ਦੁਖ ਵਿਸਾਰੇ ॥੨॥

ਕਾਮਣਿ ਪਿਰਹੁ ਭੁਲੀ ਜੀਉ ਮਾਇਆ ਮੋਹਿ ਪਿਆਰੇ ॥  
 ਝੂਠੀ ਝੂਠਿ ਲਗੀ ਜੀਉ ਕੂੜਿ ਮੁਠੀ ਕੂੜਿਆਰੇ ॥  
 ਕੂੜੁ ਨਿਵਾਰੇ ਗੁਰਮਤਿ ਸਾਰੇ ਜੁਐ ਜਨਮੁ ਨ ਹਾਰੇ ॥  
 ਗੁਰ ਸਬਦੁ ਸੇਵੇ ਸਚਿ ਸਮਾਵੈ ਵਿਚਹੁ ਹਉਮੈ ਮਾਰੇ ॥  
 ਹਰਿ ਕਾ ਨਾਮੁ ਰਿਦੈ ਵਸਾਏ ਐਸਾ ਕਰੇ ਸੀਗਾਰੇ ॥  
 ਨਾਨਕ ਕਾਮਣਿ ਸਹਜਿ ਸਮਾਣੀ ਜਿਸੁ ਸਾਚਾ ਨਾਮੁ ਅਧਾਰੇ ॥੩॥

ਮਿਲੁ ਮੇਰੇ ਪ੍ਰੀਤਮਾ ਜੀਉ ਤੁਧੁ ਬਿਨੁ ਖਰੀ ਨਿਮਾਣੀ ॥  
 ਮੈ ਨੈਣੀ ਨੀਦ ਨ ਆਵੈ ਜੀਉ ਭਾਵੈ ਅੰਨੁ ਨ ਪਾਣੀ ॥  
 ਪਾਣੀ ਅੰਨੁ ਨ ਭਾਵੈ ਮਰੀਐ ਹਾਵੈ ਬਿਨੁ ਪਿਰ ਕਿਉ ਸੁਖੁ ਪਾਈਐ ॥  
 ਗੁਰ ਆਗੈ ਕਰਉ ਬਿਨੰਤੀ ਜੇ ਗੁਰ ਭਾਵੈ ਜਿਉ ਮਿਲੈ ਤਿਵੈ ਮਿਲਾਈਐ ॥  
 ਆਪੇ ਮੇਲਿ ਲਏ ਸੁਖਦਾਤਾ ਆਪਿ ਮਿਲਿਆ ਘਰਿ ਆਏ ॥  
 ਨਾਨਕ ਕਾਮਣਿ ਸਦਾ ਸੁਹਾਗਣਿ ਨਾ ਪਿਰੁ ਮਰੈ ਨ ਜਾਏ ॥੪॥੨॥

ਗਉੜੀ ਮਹਲਾ ੩ ॥  
 ਕਾਮਣਿ ਹਰਿ ਰਸਿ ਬੇਧੀ ਜੀਉ ਹਰਿ ਕੈ ਸਹਜਿ ਸੁਭਾਏ ॥  
 ਮਨੁ ਮੋਹਨਿ ਮੋਹਿ ਲੀਆ ਜੀਉ ਦੁਬਿਧਾ ਸਹਜਿ ਸਮਾਏ ॥  
 ਦੁਬਿਧਾ ਸਹਜਿ ਸਮਾਏ ਕਾਮਣਿ ਵਰੁ ਪਾਏ ਗੁਰਮਤੀ ਰੰਗੁ ਲਾਏ ॥  
 ਇਹੁ ਸਰੀਰੁ ਕੂੜਿ ਕੁਸਤਿ ਭਰਿਆ ਗਲ ਤਾਈ ਪਾਪ ਕਮਾਏ ॥  
 ਗੁਰਮੁਖਿ ਭਗਤਿ ਜਿਤੁ ਸਹਜ ਧੁਨਿ ਉਪਜੈ ਬਿਨੁ ਭਗਤੀ ਮੈਲੁ ਨ ਜਾਏ ॥  
 ਨਾਨਕ ਕਾਮਣਿ ਪਿਰਹਿ ਪਿਆਰੀ ਵਿਚਹੁ ਆਪੁ ਗਵਾਏ ॥੧॥

ਕਾਮਣਿ ਪਿਰੁ ਪਾਇਆ ਜੀਉ ਗੁਰ ਕੈ ਭਾਇ ਪਿਆਰੇ ॥  
 ਰੈਣਿ ਸੁਖਿ ਸੁਤੀ ਜੀਉ ਅੰਤਰਿ ਉਰਿ ਧਾਰੇ ॥  
 ਅੰਤਰਿ ਉਰਿ ਧਾਰੇ ਮਿਲੀਐ ਪਿਆਰੇ ਅਨਦਿਨੁ ਦੁਖੁ ਨਿਵਾਰੇ ॥

ਸ਼ਬਦ ਦਾ ਵਿਚਾਰ ਕਰਕੇ (ਆਪਣੀ) ਹਉਮੈ ਨੂੰ ਮਾਰਦੀ ਹੈ। (ਹੇ ਸਹੇਲੀਓ!) ਇਸ ਤਰ੍ਹਾਂ (ਆਪਣੇ) ਪਿਆਰੇ ਨੂੰ ਮਿਲੇ। (ਉਹ) ਜੀਵ-ਇਸਤਰੀ ਸੋਹਾਗਣ ਹੈ (ਜੋ) ਹਮੇਸ਼ਾ (ਪਤੀ ਦੇ ਪ੍ਰੇਮ) ਰੰਗ ਵਿਚ ਰੰਗੀ ਰਹਿੰਦੀ ਹੈ ਅਤੇ ਸੱਚੇ ਨਾਮ ਨਾਲ ਪ੍ਰੇਮ ਕਰਦੀ ਹੈ। (ਜੀਵ-ਇਸਤਰੀ ਨੂੰ) ਆਪਣੇ ਗੁਰੂ ਨਾਲ ਮਿਲ ਕੇ ਰਹਿਣਾ ਚਾਹੀਦਾ ਹੈ, ਨਾਮ ਰੂਪ ਅੰਮ੍ਰਿਤ ਗ੍ਰਹਿਣ ਕਰਨਾ ਚਾਹੀਦਾ ਹੈ ਅਤੇ ਦ੍ਰੈਤ-ਭਾਵ ਨੂੰ ਦੂਰ ਕਰ ਦੇਣਾ ਚਾਹੀਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਜੀਵ-ਇਸਤਰੀ ਨੇ ਹਰਿ ਰੂਪ ਵਰ ਪ੍ਰਾਪਤ ਕਰ ਲਿਆ ਹੈ ਅਤੇ ਸਾਰੇ ਦੁਖ ਭੁਲਾ ਦਿੱਤੇ ਹਨ। 12।

ਮਾਇਆ ਦੇ ਮੋਹ ਵਿਚ ਪਿਆਰ ਪਾਣ ਕਾਰਣ ਜੀਵ-ਇਸਤਰੀ ਪਤੀ ਨੂੰ ਭੁਲ ਗਈ ਹੈ ਜੀ। ਕੂੜੀ (ਇਸਤਰੀ) ਕੂੜ ਵਿਚ ਲਗ ਗਈ ਹੈ ਜੀ ਅਤੇ ਕੂੜ ਵਿਚ ਠਗੀ ਹੋਈ ਕੂੜੀ ਬਣ ਗਈ ਹੈ। (ਜੀਵ-ਇਸਤਰੀ ਦਾ ਕਰਤੱਵ ਹੈ ਕਿ ਉਹ) ਕੂੜ ਨੂੰ (ਆਪਣੇ ਅੰਦਰੋਂ) ਦੂਰ ਕਰੇ, ਗੁਰੂ ਦੀ ਮਤਿ ਨੂੰ ਯਾਦ ਕਰੇ ਅਤੇ (ਮਨੁੱਖ) ਜਨਮ ਨੂੰ ਜੂਏ (ਦੀ ਬਾਜ਼ੀ) ਵਾਂਗ ਨ ਹਾਰੇ। (ਉਸ ਨੂੰ ਚਾਹੀਦਾ ਹੈ ਕਿ) ਗੁਰੂ ਦੇ ਸ਼ਬਦ ਨੂੰ ਸਿਮਰੇ, (ਆਪਣੇ) ਅੰਦਰੋਂ ਹਉਮੈ ਨੂੰ ਮਾਰ ਕੇ ਸਤਿਸਰੂਪ ਪ੍ਰਭੂ ਵਿਚ ਸਮਾ ਜਾਵੇ। (ਉਹ) ਹਰਿ-ਨਾਮ ਨੂੰ ਹਿਰਦੇ ਵਿਚ ਵਸਾਏ, ਇਸ ਤਰ੍ਹਾਂ ਦਾ ਸ਼ਿੰਗਾਰ ਕਰੇ। ਨਾਨਕ (ਦਾ ਕਥਨ ਹੈ ਕਿ ਉਹ) ਜੀਵ-ਇਸਤਰੀ ਜਿਸ ਦਾ ਸੱਚਾ ਨਾਮ ਹੀ (ਜੀਵਨ ਦਾ) ਆਧਾਰ ਹੈ, ਸਹਿਜ ਅਵਸਥਾ ਵਿਚ ਸਮਾ ਜਾਂਦੀ ਹੈ। 13।

ਹੇ ਮੇਰੇ ਪ੍ਰੀਤਮ ਜੀ! (ਮੈਨੂੰ) ਮਿਲੋ। ਮੈਂ ਤੁਹਾਡੇ ਬਿਨਾ ਬਹੁਤ ਹੀ ਨਿਮਾਣੀ ਹਾਂ। ਮੇਰੇ ਨੈਣਾਂ ਵਿਚ ਨੀਂਦਰ ਨਹੀਂ ਆਉਂਦੀ ਹੈ ਜੀ ਅਤੇ ਅੰਨ ਤੇ ਜਲ ਚੰਗੇ ਨਹੀਂ ਲਗਦੇ। (ਮੈਨੂੰ) ਅੰਨ ਅਤੇ ਜਲ ਚੰਗੇ ਨਹੀਂ ਲਗਦੇ, ਹੌਕਿਆਂ ਨਾਲ ਮਰਦੀ ਹਾਂ। (ਮੈਂ) ਪਤੀ ਤੋਂ ਬਿਨਾ ਕਿਵੇਂ ਸੁਖ ਪਾ ਸਕਦੀ ਹਾਂ। (ਮੈਂ) ਆਪਣੇ) ਗੁਰੂ ਅਗੇ ਬੇਨਤੀ ਕਰਦੀ ਹਾਂ ਕਿ ਜੇ ਗੁਰੂ ਨੂੰ ਚੰਗਾ ਲਗੇ, ਤਾਂ ਜਿਵੇਂ (ਪ੍ਰਭੂ ਨਾਲ) ਮਿਲਿਆ ਜਾ ਸਕੇ, ਤਿਵੇਂ ਮਿਲਾ ਦੇਵੇ। (ਇਸਤਰੀ ਦੀ ਦੁਰਬਲ ਅਵਸਥਾ ਨੂੰ ਵੇਖ ਕੇ) ਸੁਖਦਾਤਾ ਪ੍ਰਭੂ ਆਪ ਹੀ (ਆਪਣੇ ਨਾਲ) ਮੇਲ ਲੈਂਦਾ ਹੈ ਅਤੇ ਆਪ ਹੀ ਘਰ ਆ ਕੇ ਮਿਲ ਪੈਂਦਾ ਹੈ (ਅਰਥਾਤ ਹਿਰਦੇ ਵਿਚ ਵਸ ਜਾਂਦਾ ਹੈ)। ਨਾਨਕ (ਦਾ ਕਥਨ ਹੈ ਕਿ ਉਹ) ਜੀਵ-ਇਸਤਰੀ ਸਦਾ ਸੋਹਾਗਣ ਰਹਿੰਦੀ ਹੈ (ਕਿਉਂਕਿ ਉਸ ਦਾ) ਪਤੀ ਨ ਮਰਦਾ ਹੈ ਅਤੇ ਨ ਹੀ ਕਿਤੇ ਜਾਂਦਾ ਹੈ (ਅਰਥਾਤ ਸਦਾ ਅੰਗ-ਸੰਗ ਰਹਿੰਦਾ ਹੈ)। 14। 12।

### ਗਉੜੀ ਮਹਲਾ ੩

ਜੀਵ-ਇਸਤਰੀ ਹਰਿ ਦੇ ਪ੍ਰੇਮ-ਰਸ ਨਾਲ ਵਿੰਨ੍ਹੀ ਗਈ ਹੈ ਜੀ, (ਇਸ ਲਈ) ਹਰਿ ਵਿਚ ਸਹਿਜ ਸੁਭਾ (ਸਮਾ ਗਈ ਹੈ)। ਮੋਹਨ (ਪਤੀ ਰੂਪ ਪ੍ਰਭੂ) ਨੇ (ਜੀਵ-ਰੂਪ ਇਸਤਰੀ ਦਾ) ਮਨ ਮੋਹ ਲਿਆ ਹੈ ਜੀ (ਅਤੇ ਉਸ ਦੀ) ਦ੍ਰੈਤ-ਭਾਵਨਾ ਸਹਿਜ (ਅਵਸਥਾ) ਵਿਚ ਸਮਾ ਗਈ ਹੈ। ਦ੍ਰੈਤ-ਭਾਵਨਾ ਦੇ ਸਹਿਜ (ਅਵਸਥਾ) ਵਿਚ ਸਮਾ ਜਾਣ ਨਾਲ ਜੀਵ-ਇਸਤਰੀ ਵਰ ਨੂੰ ਪ੍ਰਾਪਤ ਕਰ ਲੈਂਦੀ ਹੈ ਅਤੇ ਗੁਰੂ ਦੀ ਮਤਿ ਦੁਆਰਾ ਆਤਮਿਕ ਆਨੰਦ ਮਾਣਦੀ ਹੈ। ਇਹ ਸ਼ਰੀਰ ਕੂੜ ਅਤੇ ਕੁਸਤ ਨਾਲ ਨਕੋ-ਨਕ ਭਰਿਆ ਹੋਇਆ ਹੈ (ਅਤੇ ਜੀਵ) ਪਾਪ ਕਮਾਉਂਦਾ ਰਹਿੰਦਾ ਹੈ। ਗੁਰੂ ਦੀ ਸਿਖਿਆ ਅਨੁਸਾਰ ਕੀਤੀ ਭਗਤੀ (ਸ੍ਰੇਸ਼ਠ ਕਰਮ ਹੈ) ਜਿਸ ਕਰਕੇ (ਮਨੁੱਖ ਦੇ ਹਿਰਦੇ ਅੰਦਰ) ਸਹਿਜ ਧੁਨੀ ਪੈਂਦਾ ਹੁੰਦੀ ਹੈ। ਭਗਤੀ ਤੋਂ ਬਿਨਾ (ਵਿਕਾਰਾਂ ਦੀ) ਮੈਲ ਦੂਰ ਨਹੀਂ ਹੁੰਦੀ। ਨਾਨਕ (ਦਾ ਕਥਨ ਹੈ ਕਿ ਉਹ) ਜੀਵ-ਇਸਤਰੀ ਪਤੀ ਨੂੰ ਪਿਆਰੀ ਹੁੰਦੀ ਹੈ (ਜੋ ਆਪਣੇ) ਵਿਚੋਂ ਆਪਾ-ਭਾਵ ਦੂਰ ਕਰ ਦਿੰਦੀ ਹੈ। 15।

(ਜੋ) ਜੀਵ-ਇਸਤਰੀ ਪਿਆਰੇ ਗੁਰੂ ਦੇ ਪ੍ਰੇਮ ਵਿਚ ਲਗੀ ਹੁੰਦੀ ਹੈ, (ਉਹ) ਪਤੀ ਨੂੰ ਪ੍ਰਾਪਤ ਕਰ ਲੈਂਦੀ ਹੈ ਜੀ। (ਆਪਣੇ) ਹਿਰਦੇ ਵਿਚ (ਪ੍ਰਭੂ ਰੂਪ ਪਤੀ) ਨੂੰ ਧਾਰ ਕੇ (ਜੀਵਨ-ਰੂਪ) ਰਾਤ ਵਿਚ ਸੁਖ ਨਾਲ ਸੌਂਦੀ ਹੈ ਜੀ। ਹਿਰਦੇ ਅੰਦਰ ਧਾਰ ਕੇ ਹੀ ਪ੍ਰਭੂ-ਰੂਪ ਪਤੀ ਨੂੰ ਮਿਲਿਆ ਜਾਂਦਾ ਹੈ ਅਤੇ

ਅੰਤਰਿ ਮਹਲੁ ਪਿਰੁ ਰਾਵੇ ਕਾਮਣਿ ਗੁਰਮਤੀ ਵੀਚਾਰੇ ॥  
ਅੰਮ੍ਰਿਤੁ ਨਾਮੁ ਪੀਆ ਦਿਨੁ ਰਾਤੀ ਦੁਬਿਧਾ ਮਾਰਿ ਨਿਵਾਰੇ ॥  
ਨਾਨਕ ਸਚਿ ਮਿਲੀ ਸੋਹਾਗਣਿ ਗੁਰ ਕੈ ਹੇਤਿ ਅਪਾਰੇ ॥੨॥

ਆਵਹੁ ਦਇਆ ਕਰੇ ਜੀਉ ਪ੍ਰੀਤਮ ਅਤਿ ਪਿਆਰੇ ॥  
ਕਾਮਣਿ ਬਿਨਉ ਕਰੇ ਜੀਉ ਸਚਿ ਸਬਦਿ ਸੀਗਾਰੇ ॥  
ਸਚਿ ਸਬਦਿ ਸੀਗਾਰੇ ਹਉਮੈ ਮਾਰੇ ਗੁਰਮੁਖਿ ਕਾਰਜ ਸਵਾਰੇ ॥  
ਜੁਗਿ ਜੁਗਿ ਏਕੇ ਸਚਾ ਸੋਈ ਬੂਝੈ ਗੁਰ ਬੀਚਾਰੇ ॥  
ਮਨਮੁਖਿ ਕਾਮਿ ਵਿਆਪੀ ਮੋਹਿ ਸੰਤਾਪੀ ਕਿਸੁ ਆਗੈ ਜਾਇ ਪੁਕਾਰੇ ॥  
ਨਾਨਕ ਮਨਮੁਖਿ ਥਾਉ ਨ ਪਾਏ ਬਿਨੁ ਗੁਰ ਅਤਿ ਪਿਆਰੇ ॥੩॥

ਮੁੰਧ ਇਆਣੀ ਭੋਲੀ ਨਿਗੁਣੀਆ ਜੀਉ ਪਿਰੁ ਅਗਮ ਅਪਾਰਾ ॥  
ਆਪੇ ਮੇਲਿ ਮਿਲੀਐ ਜੀਉ ਆਪੇ ਬਖਸਣਹਾਰਾ ॥  
ਅਵਗਣ ਬਖਸਣਹਾਰਾ ਕਾਮਣਿ ਕੰਤੁ ਪਿਆਰਾ ਘਟਿ ਘਟਿ ਰਹਿਆ ਸਮਾਈ ॥  
ਪ੍ਰੇਮ ਪ੍ਰੀਤਿ ਭਾਇ ਭਗਤੀ ਪਾਈਐ ਸਤਿਗੁਰਿ ਬੂਝ ਬੁਝਾਈ ॥  
ਸਦਾ ਅਨੰਦਿ ਰਹੈ ਦਿਨੁ ਰਾਤੀ ਅਨਦਿਨੁ ਰਹੈ ਲਿਵ ਲਾਈ ॥  
ਨਾਨਕ ਸਹਜੇ ਹਰਿ ਵਰੁ ਪਾਇਆ ਸਾਧਨੁ ਨਉ ਨਿਧਿ ਪਾਈ ॥੪॥੩॥

ਗਉੜੀ ਮਹਲਾ ੩ ॥  
ਮਾਇਆ ਸਰੁ ਸਬਲੁ ਵਰਤੈ ਜੀਉ ਕਿਉ ਕਰਿ ਦੁਤਰੁ ਤਰਿਆ ਜਾਇ ॥  
ਰਾਮ ਨਾਮੁ ਕਰਿ ਬੋਹਿਥਾ ਜੀਉ ਸਬਦੁ ਖੇਵਟੁ ਵਿਚਿ ਪਾਇ ॥  
ਸਬਦੁ ਖੇਵਟੁ ਵਿਚਿ ਪਾਏ ਹਰਿ ਆਪਿ ਲਘਾਏ ਇਨੁ ਬਿਧਿ ਦੁਤਰੁ ਤਰੀਐ ॥  
ਗੁਰਮੁਖਿ ਭਗਤਿ ਪਰਾਪਤਿ ਹੋਵੈ ਜੀਵਤਿਆ ਇਉ ਮਰੀਐ ॥  
ਖਿਨੁ ਮਹਿ ਰਾਮ ਨਾਮਿ ਕਿਲਵਿਖ ਕਾਟੇ ਭਏ ਪਵਿਤੁ ਸਰੀਰਾ ॥  
ਨਾਨਕ ਰਾਮ ਨਾਮਿ ਨਿਸਤਾਰਾ ਕੰਚਨੁ ਭਏ ਮਨੂਰਾ ॥੧॥

ਇਸਤਰੀ ਪੁਰਖ ਕਾਮਿ ਵਿਆਪੇ ਜੀਉ ਰਾਮ ਨਾਮ ਕੀ ਬਿਧਿ ਨਹੀ ਜਾਣੀ ॥  
ਮਾਤ ਪਿਤਾ ਸੁਤ ਭਾਈ ਖਰੇ ਪਿਆਰੇ ਜੀਉ ਭੂਬਿ ਮੁਏ ਬਿਨੁ ਪਾਣੀ ॥  
ਭੂਬਿ ਮੁਏ ਬਿਨੁ ਪਾਣੀ ਗਤਿ ਨਹੀ ਜਾਣੀ ਹਉਮੈ ਧਾਤੁ ਸੰਸਾਰੇ ॥  
ਜੋ ਆਇਆ ਸੋ ਸਭੁ ਕੋ ਜਾਸੀ ਉਬਰੇ ਗੁਰ ਵੀਚਾਰੇ ॥  
ਗੁਰਮੁਖਿ ਹੋਵੈ ਰਾਮ ਨਾਮੁ ਵਖਾਣੈ ਆਪਿ ਤਰੈ ਕੁਲ ਤਾਰੇ ॥

ਦੁਖਾਂ ਨੂੰ ਨਿਤ ਦੂਰ ਕਰ ਦਿੱਤਾ ਜਾਂਦਾ ਹੈ। (ਉਹ) ਇਸਤਰੀ ਗੁਰੂ ਦੇ ਉਪਦੇਸ਼ ਦੁਆਰਾ ਈਸ਼ਵਰੀ ਮਹਲ ਅੰਦਰ (ਆਪਣੇ) ਪਤੀ ਨੂੰ ਮਾਣਦੀ ਹੈ। (ਉਸ ਇਸਤਰੀ ਨੇ) ਦਿਨ ਰਾਤ ਨਾਮ ਰੂਪ ਅੰਮ੍ਰਿਤ ਪੀਤਾ ਹੈ ਅਤੇ ਦੁਬਿਧਾ ਨੂੰ ਮਾਰ ਕੇ ਦੂਰ ਕਰ ਦਿੱਤਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰੂ ਦੇ ਅਸੀਮ ਪ੍ਰੇਮ ਕਾਰਣ (ਉਹ ਇਸਤਰੀ) ਸਤਿਸਰੂਪ ਪ੍ਰਭੂ ਨਾਲ ਮਿਲ ਕੇ ਸਦਾ ਸੋਹਾਗਣ ਹੋ ਜਾਂਦੀ ਹੈ।੨।

ਸੱਚੇ ਸ਼ਬਦ ਦਾ ਸ਼ਿੰਗਾਰ ਕਰਕੇ ਜੀਵ-ਇਸਤਰੀ ਬੇਨਤੀ ਕਰਦੀ ਹੈ ਜੀ ਕਿ ਹੇ ਪਿਆਰੇ ਪ੍ਰੀਤਮ! ਦਇਆ ਕਰਕੇ (ਮੇਰੇ ਹਿਰਦੇ ਵਿਚ) ਆਓ ਜੀ। (ਉਹ ਜੀਵ-ਇਸਤਰੀ) ਸੱਚੇ ਸ਼ਬਦ ਦਾ ਸ਼ਿੰਗਾਰ ਕਰਕੇ ਹਉਮੈ ਨੂੰ ਮਾਰਦੀ ਹੈ ਅਤੇ ਗੁਰੂ ਦੁਆਰਾ (ਆਪਣਾ) ਜੀਵਨ-ਮਨੋਰਥ ਸਵਾਰਦੀ ਹੈ। ਗੁਰੂ ਦੇ ਵਿਚਾਰ ਦੁਆਰਾ ਸਮਝ ਜਾਂਦੀ ਹੈ ਕਿ ਯੁਗਾਂ-ਯੁਗਾਂਤਰਾਂ ਤਕ ਉਹੀ ਇਕੋ ਸੱਚਾ ਪ੍ਰਭੂ ਹੀ (ਵਰਤ ਰਿਹਾ) ਹੈ। ਮਨਮੁਖ (ਇਸਤਰੀ) ਕਾਮ-ਵਾਸਨਾ ਵਿਚ ਲਿਪਤ ਹੈ (ਅਤੇ ਮਾਇਆਵੀ) ਮੋਹ ਕਾਰਣ ਦੁਖੀ ਹੈ, (ਫਿਰ) ਕਿਸ ਅਗੇ ਜਾ ਕੇ ਪੁਕਾਰ ਕਰੇ? ਨਾਨਕ (ਦਾ ਕਥਨ ਹੈ ਕਿ) ਮਨਮੁਖ (ਇਸਤਰੀ) ਅਤਿ ਪਿਆਰੇ ਗੁਰੂ ਤੋਂ ਬਿਨਾ (ਪਤੀ ਦਾ) ਠਿਕਾਣਾ ਨਹੀਂ ਪਾ ਸਕਦੀ।੩।

(ਜੀਵ-ਰੂਪ) ਇਸਤਰੀ ਨਾਸਮਝ, ਭੋਲੀ ਭਾਲੀ ਅਤੇ ਗੁਣਾਂ ਤੋਂ ਰਹਿਤ ਹੈ ਜੀ ਅਤੇ ਪਤੀ ਅਗਮ ਅਪਾਰ ਹੈ। (ਉਹ ਪ੍ਰਭੂ) ਆਪ ਹੀ ਜੀਵ-ਇਸਤਰੀ ਨੂੰ ਆਪਣੇ ਨਾਲ ਮਿਲਾਏ (ਤਾਂ ਹੀ) ਮਿਲ ਸਕਦੀ ਹੈ, (ਉਹ) ਆਪ ਹੀ ਬਖਸ਼ਣ ਵਾਲਾ ਹੈ ਜੀ। ਔਗੁਣਾਂ ਨੂੰ ਬਖਸ਼ਣਹਾਰ ਪਿਆਰਾ ਪਤੀ-ਪਰਮਾਤਮਾ ਜੀਵ-ਇਸਤਰੀ ਨੂੰ ਪਿਆਰਾ ਲਗਦਾ ਹੈ ਅਤੇ ਹਰ ਇਕ ਹਿਰਦੇ ਵਿਚ ਸਮਾਇਆ ਰਹਿੰਦਾ ਹੈ। ਸਤਿਗੁਰੂ ਨੇ (ਜੀਵ-ਇਸਤਰੀ ਨੂੰ ਇਹ) ਗੱਲ ਸਮਝਾ ਦਿੱਤੀ ਹੈ ਕਿ ਪ੍ਰੇਮ, ਪ੍ਰੀਤ ਅਤੇ ਪ੍ਰੇਮ-ਭਗਤੀ ਦੁਆਰਾ ਪਤਿ-ਪ੍ਰਭੂ ਨੂੰ ਪਾ ਸਕੀਦਾ ਹੈ। (ਜੇ ਇਸਤਰੀ) ਹਰ ਰੋਜ਼ (ਪਤੀ-ਪ੍ਰਭੂ ਵਿਚ) ਲਿਵ ਲਗਾਈ ਰਖਦੀ ਹੈ, (ਉਹ) ਹਮੇਸ਼ਾ ਰਾਤ ਦਿਨ ਆਨੰਦੀ ਅਵਸਥਾ ਵਿਚ ਰਹਿੰਦੀ ਹੈ। ਨਾਨਕ (ਦਾ ਕਥਨ ਹੈ ਕਿ ਅਜਿਹੇ ਆਚਾਰ ਵਾਲੀ ਜੀਵ-) ਇਸਤਰੀ ਸਹਿਜੇ ਹੀ ਹਰਿ ਰੂਪ ਵਰ ਨੂੰ ਪਾ ਲੈਂਦੀ ਹੈ (ਮਾਨੋ ਉਸ ਨੇ) ਨੌਂ ਨਿਧੀਆਂ ਪ੍ਰਾਪਤ ਕਰ ਲਈਆਂ ਹੋਣ।੪।੩।

### ਗਉੜੀ ਮਹਲਾ ੩

(ਹੇ ਜਿਗਿਆਸੂ!) ਮਾਇਆ (ਦੇ ਮੋਹ) ਦਾ ਪ੍ਰਬਲ ਸਰੋਵਰ ਲਹਿਰਾ ਰਿਹਾ ਹੈ। (ਇਸ) ਔਖ ਨਾਲ ਤਰੇ ਜਾ ਸਕਣ ਵਾਲੇ (ਦੁਤਰੁ) ਸਾਗਰ ਨੂੰ ਕਿਵੇਂ ਤਰਿਆ ਜਾਏ ਜੀ? ਰਾਮ ਦੇ ਨਾਮ ਦਾ ਜਹਾਜ਼ ਬਣਾਓ ਜੀ। (ਉਸ) ਵਿਚ ਸ਼ਬਦ ਰੂਪ ਮਲਾਹ ਬਿਠਾਓ। ਸ਼ਬਦ ਰੂਪ ਮਲਾਹ ਨੂੰ ਵਿਚ ਬਿਠਾਉਣ ਨਾਲ ਹਰਿ ਆਪ ਹੀ ਪਾਰ ਲੰਘਾ ਦੇਵੇਗਾ। ਇਸ ਤਰ੍ਹਾਂ ਔਖ ਨਾਲ ਤਰੇ ਜਾ ਸਕਣ ਵਾਲੇ (ਸਾਗਰ ਨੂੰ) ਤਰਿਆ ਜਾ ਸਕੀਦਾ ਹੈ। ਗੁਰੂ ਰਾਹੀਂ ਭਗਤੀ ਪ੍ਰਾਪਤ ਹੁੰਦੀ ਹੈ। ਇਸ ਤਰ੍ਹਾਂ ਜੀਉਂਦੇ ਜੀ (ਆਪਣੇਪਨ ਦੀ ਭਾਵਨਾ ਨੂੰ ਮਿਟਾ ਕੇ) ਮਰਿਆ ਜਾਂਦਾ ਹੈ। ਰਾਮ ਦਾ ਨਾਮ ਛਿਣ ਭਰ ਵਿਚ ਪਾਪਾਂ ਨੂੰ ਕਟ ਦਿੰਦਾ ਹੈ ਅਤੇ ਸ਼ਰੀਰ ਪਵਿਤਰ ਹੋ ਜਾਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਰਾਮ ਦੇ ਨਾਮ ਦੁਆਰਾ (ਜੀਵ ਦੀ) ਸਦ-ਗਤਿ ਹੁੰਦੀ ਹੈ ਅਤੇ ਨਿਕੰਮੇ ਲੋਹੇ (ਮਨੁਰਾ) (ਵਰਗਾ ਮਨ) ਸੋਨਾ ਬਣ ਜਾਂਦਾ ਹੈ।੧।

ਇਸਤਰੀ ਅਤੇ ਮਰਦ ਨੂੰ ਕਾਮ-ਵਾਸਨਾ ਵਿਆਪੀ ਰਹਿੰਦੀ ਹੈ ਜੀ। (ਉਹ) ਰਾਮ-ਨਾਮ ਨੂੰ (ਸਿਮਰਨ ਦੀ) ਵਿਧੀ ਨੂੰ ਨਹੀਂ ਸਮਝਦੇ। (ਉਨ੍ਹਾਂ ਨੂੰ) ਮਾਤਾ, ਪਿਤਾ, ਪੁੱਤਰ, ਭਰਾ ਬਹੁਤ ਪਿਆਰੇ ਲਗਦੇ ਹਨ ਜੀ। (ਇਸ ਤਰ੍ਹਾਂ ਮੋਹ ਦੇ ਸਾਗਰ ਵਿਚ) ਬਿਨਾ ਪਾਣੀ ਦੇ ਹੀ ਡੁਬ ਮਰਦੇ ਹਨ। (ਉਹ) ਪਾਣੀ ਤੋਂ ਬਿਨਾ ਹੀ ਡੁਬ ਕੇ ਮਰਦੇ ਹਨ (ਕਿਉਂਕਿ) ਉਨ੍ਹਾਂ ਨੇ ਹਉਮੈ ਦੀ ਦੋੜ ਭਜ ਕਾਰਣ ਸੰਸਾਰ (ਦੀ ਵਾਸਤਵਿਕ) ਗਤਿ ਨੂੰ ਨਹੀਂ ਸਮਝਿਆ। (ਇਸ ਸੰਸਾਰ ਵਿਚ) ਜੋ ਆਇਆ ਹੈ, ਉਹ ਸਭ ਕੋਈ (ਇਸ ਸੰਸਾਰ ਤੋਂ) ਚਲਾ ਜਾਵੇਗਾ। (ਜਿਨ੍ਹਾਂ ਨੇ) ਗੁਰੂ ਦੇ ਸ਼ਬਦ ਦਾ ਵਿਚਾਰ ਕੀਤਾ ਹੈ, ਉਹੀ ਤਰ ਗਏ ਹਨ। ਜੋ ਗੁਰਮੁਖ ਸਾਧਕ ਹੁੰਦਾ ਹੈ, (ਉਹ) ਰਾਮ-ਨਾਮ ਦਾ ਬਖਾਨ ਕਰਦਾ ਹੈ। (ਉਹ) ਆਪ (ਭਵ-ਸਾਗਰ ਤੋਂ) ਤਰਦਾ ਹੈ ਅਤੇ ਸਾਰੇ ਖਾਨਦਾਨ ਨੂੰ ਤਾਰ ਦਿੰਦਾ ਹੈ। ਨਾਨਕ (ਦਾ



ਨਾਨਕ ਨਾਮੁ ਵਸੈ ਘਟ ਅੰਤਰਿ ਗੁਰਮਤਿ ਮਿਲੇ ਪਿਆਰੇ ॥੨॥

ਰਾਮ ਨਾਮ ਬਿਨੁ ਕੋ ਬਿਰੁ ਨਾਹੀ ਜੀਉ ਬਾਜੀ ਹੈ ਸੰਸਾਰਾ ॥  
 ਦ੍ਰਿੜੁ ਭਗਤਿ ਸਚੀ ਜੀਉ ਰਾਮ ਨਾਮੁ ਵਾਪਾਰਾ ॥  
 ਰਾਮ ਨਾਮੁ ਵਾਪਾਰਾ ਅਗਮ ਅਪਾਰਾ ਗੁਰਮਤੀ ਧਨੁ ਪਾਈਐ ॥  
 ਸੇਵਾ ਸੁਰਤਿ ਭਗਤਿ ਇਹ ਸਾਚੀ ਵਿਚਹੁ ਆਪੁ ਗਵਾਈਐ ॥  
 ਹਮ ਮਤਿ ਹੀਣ ਮੂਰਖ ਮੁਗਧ ਅੰਧੇ ਸਤਿਗੁਰਿ ਮਾਰਗਿ ਪਾਏ ॥  
 ਨਾਨਕ ਗੁਰਮੁਖਿ ਸਬਦਿ ਸੁਹਾਵੇ ਅਨਦਿਨੁ ਹਰਿ ਗੁਣ ਗਾਏ ॥੩॥

ਆਪਿ ਕਰਾਏ ਕਰੇ ਆਪਿ ਜੀਉ ਆਪੇ ਸਬਦਿ ਸਵਾਰੇ ॥  
 ਆਪੇ ਸਤਿਗੁਰੁ ਆਪਿ ਸਬਦੁ ਜੀਉ ਜੁਗੁ ਜੁਗੁ ਭਗਤ ਪਿਆਰੇ ॥  
 ਜੁਗੁ ਜੁਗੁ ਭਗਤ ਪਿਆਰੇ ਹਰਿ ਆਪਿ ਸਵਾਰੇ ਆਪੇ ਭਗਤੀ ਲਾਏ ॥  
 ਆਪੇ ਦਾਨਾ ਆਪੇ ਬੀਨਾ ਆਪੇ ਸੇਵ ਕਰਾਏ ॥  
 ਆਪੇ ਗੁਣਦਾਤਾ ਅਵਗੁਣ ਕਾਟੇ ਹਿਰਦੈ ਨਾਮੁ ਵਸਾਏ ॥  
 ਨਾਨਕ ਸਦ ਬਲਿਹਾਰੀ ਸਚੇ ਵਿਟਹੁ ਆਪੇ ਕਰੇ ਕਰਾਏ ॥੪॥੪॥

ਗਉੜੀ ਮਹਲਾ ੩ ॥

ਗੁਰ ਕੀ ਸੇਵਾ ਕਰਿ ਪਿਰਾ ਜੀਉ ਹਰਿ ਨਾਮੁ ਧਿਆਏ ॥  
 ਮੰਵਹੁ ਦੂਰਿ ਨ ਜਾਹਿ ਪਿਰਾ ਜੀਉ ਘਰਿ ਬੈਠਿਆ ਹਰਿ ਪਾਏ ॥  
 ਘਰਿ ਬੈਠਿਆ ਹਰਿ ਪਾਏ ਸਦਾ ਚਿਤੁ ਲਾਏ ਸਹਜੇ ਸਤਿ ਸੁਭਾਏ ॥  
 ਗੁਰ ਕੀ ਸੇਵਾ ਖਰੀ ਸੁਖਾਲੀ ਜਿਸ ਨੇ ਆਪਿ ਕਰਾਏ ॥  
 ਨਾਮੇ ਬੀਜੇ ਨਾਮੇ ਜੰਮੇ ਨਾਮੇ ਮੰਨਿ ਵਸਾਏ ॥  
 ਨਾਨਕ ਸਚਿ ਨਾਮਿ ਵਡਿਆਈ ਪੁਰਬਿ ਲਿਖਿਆ ਪਾਏ ॥੧॥

ਹਰਿ ਕਾ ਨਾਮੁ ਮੀਠਾ ਪਿਰਾ ਜੀਉ ਜਾ ਚਾਖਹਿ ਚਿਤੁ ਲਾਏ ॥  
 ਰਸਨਾ ਹਰਿ ਰਸੁ ਚਾਖੁ ਮੁਯੇ ਜੀਉ ਅਨ ਰਸ ਸਾਦ ਗਵਾਏ ॥  
 ਸਦਾ ਹਰਿ ਰਸੁ ਪਾਏ ਜਾ ਹਰਿ ਭਾਏ ਰਸਨਾ ਸਬਦਿ ਸੁਹਾਏ ॥  
 ਨਾਮੁ ਧਿਆਏ ਸਦਾ ਸੁਖੁ ਪਾਏ ਨਾਮਿ ਰਹੈ ਲਿਵ ਲਾਏ ॥  
 ਨਾਮੇ ਉਪਜੈ ਨਾਮੇ ਬਿਨਸੈ ਨਾਮੇ ਸਚਿ ਸਮਾਏ ॥  
 ਨਾਨਕ ਨਾਮੁ ਗੁਰਮਤੀ ਪਾਈਐ ਆਪੇ ਲਏ ਲਵਾਏ ॥੨॥

ਏਹ ਵਿਡਾਣੀ ਚਾਕਰੀ ਪਿਰਾ ਜੀਉ ਧਨ ਛੋਡਿ ਪਰਦੇਸਿ ਸਿਧਾਏ ॥

ਕਥਨ ਹੈ ਕਿ ਜਿਸ) ਹਿਰਦੇ ਵਿਚ ਪ੍ਰਭੂ ਦਾ ਨਾਮ ਆ ਵਸਦਾ ਹੈ, (ਉਹ) ਗੁਰੂ ਦੀ ਮਤਿ ਰਾਹੀਂ ਪਿਆਰੇ (ਪ੍ਰਭੂ) ਨੂੰ ਮਿਲ ਪੈਂਦਾ ਹੈ।੨।

(ਇਹ) ਸੰਸਾਰ (ਪ੍ਰਭੂ ਦੀ ਰਚੀ ਹੋਈ ਇਕ) ਖੇਡ ਹੈ। (ਇਸ ਵਿਚ) ਰਾਮ-ਨਾਮ ਤੋਂ ਬਿਨਾ ਕੋਈ ਵੀ ਸਥਿਰ ਨਹੀਂ ਹੈ ਜੀ। (ਹੇ ਜਿਗਿਆਸੂ! ਤੂੰ ਆਪਣੇ ਹਿਰਦੇ ਵਿਚ) ਸੱਚੀ ਭਗਤੀ ਨੂੰ ਪੱਕੀ ਤਰ੍ਹਾਂ ਟਿਕਾ ਅਤੇ ਰਾਮ ਦੇ ਨਾਮ ਦਾ ਵਣਜ-ਵਪਾਰ ਕਰ। ਰਾਮ-ਨਾਮ ਦਾ ਵਣਜ-ਵਪਾਰ ਅਗਮ ਅਪਾਰ ਹੈ। (ਨਾਮ ਰੂਪ) ਧਨ ਗੁਰੂ ਦੀ ਮਤਿ ਦੁਆਰਾ ਪ੍ਰਾਪਤ ਹੁੰਦਾ ਹੈ। (ਪ੍ਰਭੂ ਦੀ) ਸੇਵਾ ਕਰਨਾ, ਸੁਰਤਿ ਜੋੜਨੀ ਇਹੀ ਸੱਚੀ ਭਗਤੀ ਹੈ। (ਅਜਿਹੀ ਭਗਤੀ) ਦੁਆਰਾ (ਹਿਰਦੇ ਵਿਚੋਂ ਆਪਣੇ-ਪਨ ਦੀ ਭਾਵਨਾ ਖਤਮ ਕਰਨੀ ਚਾਹੀਦੀ ਹੈ। ਅਸੀਂ ਮਤ-ਹੀਣ, ਮੂਰਖ, ਨਾਸਮਝ ਅਤੇ ਅਗਿਆਨੀ (ਅੰਧੇ) ਹਾਂ। ਸਤਿਗੁਰੂ ਨੇ (ਸਾਨੂੰ ਜੀਵਨ ਦੇ ਉਚਿਤ) ਮਾਰਗ ਉਤੇ ਪਾਇਆ ਹੈ। ਨਾਨਕ (ਦਾ ਕਥਨ ਹੈ ਕਿ) ਗੁਰਮੁਖ ਸਾਧਕ ਹਰ ਰੋਜ਼ ਹਰਿ ਦੇ ਗੁਣਾਂ ਦਾ ਗਾਇਨ ਕਰਕੇ ਗੁਰੂ ਦੇ ਸ਼ਬਦ ਰਾਹੀਂ ਸ਼ੋਭਾਸ਼ਾਲੀ ਹੋ ਗਏ ਹਨ।੩।

(ਪਰਮਾਤਮਾ) ਆਪ ਹੀ (ਸਭ ਕੁਝ) ਕਰਾਉਂਦਾ ਹੈ (ਅਤੇ ਜੀਵਾਂ ਨੂੰ ਪ੍ਰੇਰਿਤ ਕਰਕੇ) ਆਪ ਹੀ ਕਰਦਾ ਹੈ ਜੀ। (ਉਹ) ਆਪ ਹੀ ਸ਼ਬਦ ਦੁਆਰਾ ਸਵਾਰਨ ਵਾਲਾ ਹੈ। (ਉਹ ਪ੍ਰਭੂ) ਆਪ ਸਤਿਗੁਰੂ ਹੈ ਅਤੇ ਆਪ ਹੀ ਸ਼ਬਦ ਹੈ ਜੀ। (ਆਪ ਹੀ) ਯੁਗਾਂ ਯੁਗਾਂਤਰਾਂ ਵਿਚ ਭਗਤਾਂ ਨੂੰ ਪਿਆਰ ਕਰਦਾ ਹੈ। ਜੁਗਾਂ ਜੁਗਾਂ ਤੋਂ ਭਗਤਾਂ ਨੂੰ ਹਰਿ ਆਪ ਪਿਆਰਦਾ ਅਤੇ ਸਵਾਰਦਾ ਹੈ ਅਤੇ ਆਪ ਹੀ ਭਗਤੀ ਵਿਚ ਲਗਾਉਂਦਾ ਹੈ। (ਉਹ ਪ੍ਰਭੂ) ਆਪ ਹੀ ਜਾਣਨ ਵਾਲਾ (ਦਾਨਾ) ਅਤੇ ਵੇਖਣ ਵਾਲਾ (ਬੀਨਾ) ਹੈ ਅਤੇ ਆਪ ਹੀ ਸੇਵਾ ਕਰਾਉਣ ਵਾਲਾ ਹੈ। (ਉਹ) ਆਪ ਗੁਣਾਂ ਦਾ ਦਾਤਾ ਹੈ, ਅੰਗੁਣਾਂ ਨੂੰ ਕਟਣ ਵਾਲਾ ਹੈ ਅਤੇ ਹਿਰਦੇ ਵਿਚ ਨਾਮ ਨੂੰ ਵਸਾਉਣ ਵਾਲਾ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਸੱਚੇ ਪ੍ਰਭੂ ਤੋਂ ਸਦਾ ਕੁਰਬਾਨ ਜਾਂਦਾ ਹਾਂ, ਜੋ ਆਪ ਹੀ ਕਰਨ ਕਰਾਉਣ ਵਾਲਾ ਹੈ।੪।੪।

ਗਉੜੀ ਮਹਲਾ ੩

ਹੇ ਪਿਆਰੀ ਜੀਵਾਤਮਾ ਜੀ! (ਤੂੰ) ਗੁਰੂ ਦੀ ਸੇਵਾ ਕਰ ਅਤੇ ਹਰਿ-ਨਾਮ ਦੀ ਆਰਾਧਨਾ ਕਰ। ਹੇ ਪਿਆਰੀ ਜਿੰਦੇ! ਮੇਰੇ ਕੋਲੋਂ ਦੂਰ ਨ ਜਾ (ਕਿਉਂਕਿ) ਹਿਰਦੇ ਰੂਪ ਘਰ ਵਿਚ ਟਿਕੇ ਰਹਿਣ ਨਾਲ ਹਰਿ ਪਾ ਲਈਦਾ ਹੈ। ਹਿਰਦੇ ਰੂਪ ਘਰ ਵਿਚ ਬੈਠਿਆਂ ਪ੍ਰਭੂ ਮਿਲ ਪੈਂਦਾ ਹੈ, (ਇਸ ਲਈ) ਸਹਿਜ ਸੁਭਾ ਸੱਚੀ ਭਾਵਨਾ ਨਾਲ ਸਦਾ (ਉਸ ਵਿਚ) ਚਿਤ ਲਗਾਉਣਾ ਚਾਹੀਦਾ ਹੈ। ਗੁਰੂ ਦੀ ਸੇਵਾ ਬਹੁਤ ਸੁਖਦਾਇਕ ਹੈ, (ਪਰ ਇਹ ਸੇਵਾ ਉਹੀ ਕਰਦਾ ਹੈ) ਜਿਸ ਨੂੰ (ਪ੍ਰਭੂ) ਆਪ ਕਰਾਉਂਦਾ ਹੈ। (ਸੱਚਾ ਸਾਧਕ) ਨਾਮ ਬੀਜਦਾ ਹੈ, (ਫਿਰ) ਨਾਮ ਹੀ ਜੰਮਦਾ ਹੈ ਅਤੇ ਨਾਮ ਨੂੰ ਹੀ ਮਨ ਵਿਚ ਵਸਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਸੱਚੇ ਨਾਮ ਵਿਚ ਟਿਕ ਕੇ, ਪਹਿਲਾਂ ਤੋਂ ਲਿਖੇ ਲੇਖ ਅਨੁਸਾਰ ਸੱਚੀ ਵਡਿਆਈ ਮਿਲਦੀ ਹੈ।੧।

ਹੇ ਪਿਆਰੀ ਜਿੰਦੇ! ਹਰਿ ਦਾ ਨਾਮ ਮਿਠਾ ਹੈ ਜੀ, ਜੋ (ਤੂੰ) ਚਿਤ ਲਗਾ ਕੇ ਚਖੇਂ। ਹੇ ਮਰਜਾਣੀਏ ਜੀਭੇ! (ਤੂੰ) ਹਰਿ ਦੇ ਰਸ ਨੂੰ ਚਖ ਅਤੇ ਹੋਰ ਰਸਾਂ ਦੇ ਸੁਆਦ ਛੱਡ ਦੇ। (ਪਰ ਜੀਭ ਤਾਂ ਹੀ) ਸਦਾ ਹਰਿ ਰਸ ਨੂੰ ਮਾਣਦੀ ਹੈ, ਜੋ ਪਰਮਾਤਮਾ ਨੂੰ ਚੰਗਾ ਲਗੇ। ਜੀਭ (ਗੁਰੂ ਦੇ) ਸ਼ਬਦ ਨਾਲ (ਜੁੜ ਕੇ) ਸੋਹਣੀ ਹੋ ਜਾਂਦੀ ਹੈ। (ਜੇ ਰਸਨਾ) ਨਾਮ ਦੀ ਆਰਾਧਨਾ ਕਰੇਗੀ, ਤਾਂ ਸਦਾ ਸੁਖ ਪ੍ਰਾਪਤ ਕਰੇਗੀ ਅਤੇ ਨਾਮ ਵਿਚ ਲਿਵ ਲਗਾਈ ਰਖੇਗੀ। ਨਾਮ ਦੁਆਰਾ (ਜਿੰਦ) ਪੈਦਾ ਹੁੰਦੀ ਹੈ, ਨਾਮ ਰਾਹੀਂ ਹੀ ਨਸ਼ਟ ਹੁੰਦੀ ਹੈ ਅਤੇ ਨਾਮ ਦੁਆਰਾ ਹੀ ਸਤਿਸਰੂਪ ਵਿਚ ਸਮਾ ਜਾਂਦੀ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਦੀ ਪ੍ਰਾਪਤੀ ਗੁਰਮਤਿ ਦੁਆਰਾ ਹੁੰਦੀ ਹੈ। (ਪਰਮਾਤਮਾ) ਆਪ ਹੀ (ਨਾਮ ਵਿਚ) ਲਗਾ ਲੈਂਦਾ ਹੈ।੨।

ਹੇ ਪਿਆਰੀ ਜਿੰਦੇ! ਇਹ ਬੇਗਾਨੀ (ਵਿਡਾਣੀ) ਨੌਕਰੀ (ਬੜੀ ਕਸ਼ਟ-ਦਾਇਕ ਹੁੰਦੀ ਹੈ, ਜਿਵੇਂ ਕੋਈ ਮਨੁੱਖ ਆਪਣੀ) ਇਸਤਰੀ ਛੱਡ ਕੇ ਪਰਦੇਸ ਚਲਾ ਜਾਂਦਾ ਹੈ। ਹੇ ਪਿਆਰੀ ਜਿੰਦੇ!

ਦੂਜੈ ਕਿਨੈ ਸੁਖੁ ਨ ਪਾਇਓ ਪਿਰਾ ਜੀਉ ਬਿਖਿਆ ਲੋਭਿ ਲੁਭਾਏ ॥  
 ਬਿਖਿਆ ਲੋਭਿ ਲੁਭਾਏ ਭਰਮਿ ਭੁਲਾਏ ਓਹੁ ਕਿਉ ਕਰਿ ਸੁਖੁ ਪਾਏ ॥  
 ਚਾਕਰੀ ਵਿਡਾਣੀ ਖਰੀ ਦੁਖਾਲੀ ਆਪੁ ਵੇਚਿ ਧਰਮੁ ਗਵਾਏ ॥  
 ਮਾਇਆ ਬੰਧਨ ਟਿਕੈ ਨਾਹੀ ਖਿਨੁ ਖਿਨੁ ਦੁਖੁ ਸੰਤਾਏ ॥  
 ਨਾਨਕ ਮਾਇਆ ਕਾ ਦੁਖੁ ਤਦੇ ਚੂਕੈ ਜਾ ਗੁਰ ਸਬਦੀ ਚਿਤੁ ਲਾਏ ॥੩॥

ਮਨਮੁਖ ਮੁਗਧ ਗਾਵਾਰੁ ਪਿਰਾ ਜੀਉ ਸਬਦੁ ਮਨਿ ਨ ਵਸਾਏ ॥  
 ਮਾਇਆ ਕਾ ਭ੍ਰਮੁ ਅੰਧੁ ਪਿਰਾ ਜੀਉ ਹਰਿ ਮਾਰਗੁ ਕਿਉ ਪਾਏ ॥  
 ਕਿਉ ਮਾਰਗੁ ਪਾਏ ਬਿਨੁ ਸਤਿਗੁਰ ਭਾਏ ਮਨਮੁਖਿ ਆਪੁ ਗਣਾਏ ॥  
 ਹਰਿ ਕੇ ਚਾਕਰ ਸਦਾ ਸੁਹੇਲੇ ਗੁਰ ਚਰਣੀ ਚਿਤੁ ਲਾਏ ॥  
 ਜਿਸ ਨੇ ਹਰਿ ਜੀਉ ਕਰੇ ਕਿਰਪਾ ਸਦਾ ਹਰਿ ਕੇ ਗੁਣ ਗਾਏ ॥  
 ਨਾਨਕ ਨਾਮੁ ਰਤਨੁ ਜਗਿ ਲਾਹਾ ਗੁਰਮੁਖਿ ਆਪਿ ਬੁਝਾਏ ॥੪॥੫॥੬॥

ਰਾਗੁ ਗਉੜੀ ਛੰਤ ਮਹਲਾ ੫ ੧ੳ ਸਤਿਗੁਰ ਪ੍ਰਸਾਦਿ ॥  
 ਮੇਰੈ ਮਨਿ ਬੈਰਾਗੁ ਭਇਆ ਜੀਉ ਕਿਉ ਦੇਖਾ ਪ੍ਰਭ ਦਾਤੇ ॥  
 ਮੇਰੇ ਮੀਤ ਸਖਾ ਹਰਿ ਜੀਉ ਗੁਰ ਪੁਰਖ ਬਿਧਾਤੇ ॥  
 ਪੁਰਖੋ ਬਿਧਾਤਾ ਏਕੁ ਸ੍ਰੀਧਰੁ ਕਿਉ ਮਿਲਹ ਤੁਝੈ ਉਡੀਣੀਆ ॥  
 ਕਰ ਕਰਹਿ ਸੇਵਾ ਸੀਸੁ ਚਰਣੀ ਮਨਿ ਆਸ ਦਰਸ ਨਿਮਾਣੀਆ ॥  
 ਸਾਸਿ ਸਾਸਿ ਨ ਘੜੀ ਵਿਸਰੈ ਪਲੁ ਮੁਰਤੁ ਦਿਨੁ ਰਾਤੇ ॥  
 ਨਾਨਕ ਸਾਰਿੰਗ ਜਿਉ ਪਿਆਸੇ ਕਿਉ ਮਿਲੀਐ ਪ੍ਰਭ ਦਾਤੇ ॥੧॥

ਇਕ ਬਿਨਉ ਕਰਉ ਜੀਉ ਸੁਣਿ ਕੰਤ ਪਿਆਰੇ ॥  
 ਮੇਰਾ ਮਨੁ ਤਨੁ ਮੋਹਿ ਲੀਆ ਜੀਉ ਦੇਖਿ ਚਲਤ ਤੁਮਾਰੇ ॥  
 ਚਲਤਾ ਤੁਮਾਰੇ ਦੇਖਿ ਮੋਹੀ ਉਦਾਸ ਧਨ ਕਿਉ ਧੀਰਏ ॥  
 ਗੁਣਵੰਤ ਨਾਹ ਦਇਆਲੁ ਬਾਲਾ ਸਰਬ ਗੁਣ ਭਰਪੂਰਏ ॥  
 ਪਿਰ ਦੋਸੁ ਨਾਹੀ ਸੁਖਹ ਦਾਤੇ ਹਉ ਵਿਛੁੜੀ ਬੁਰਿਆਰੇ ॥  
 ਬਿਨਵੰਤਿ ਨਾਨਕ ਦਇਆ ਧਾਰਹੁ ਘਰਿ ਆਵਹੁ ਨਾਹ ਪਿਆਰੇ ॥੨॥

ਹਉ ਮਨੁ ਅਰਪੀ ਸਭੁ ਤਨੁ ਅਰਪੀ ਅਰਪੀ ਸਭਿ ਦੇਸਾ ॥  
 ਹਉ ਸਿਰੁ ਅਰਪੀ ਤਿਸੁ ਮੀਤ ਪਿਆਰੇ ਜੋ ਪ੍ਰਭ ਦੇਇ ਸਦੇਸਾ ॥  
 ਅਰਪਿਆ ਤ ਸੀਸੁ ਸੁਥਾਨਿ ਗੁਰ ਪਹਿ ਸੰਗਿ ਪ੍ਰਭੁ ਦਿਖਾਇਆ ॥  
 ਖਿਨ ਮਾਹਿ ਸਗਲਾ ਦੂਖੁ ਮਿਟਿਆ ਮਨਹੁ ਚਿੰਦਿਆ ਪਾਇਆ ॥  
 ਦਿਨੁ ਰੈਣਿ ਰਲੀਆ ਕਰੈ ਕਾਮਣਿ ਮਿਟੇ ਸਗਲ ਅੰਦੇਸਾ ॥

ਦ੍ਰਿੜ-ਭਾਵ ਕਾਰਣ ਕਿਸੇ ਨੇ ਵੀ ਆਤਮਕਿ ਸੁਖ ਪ੍ਰਾਪਤ ਨਹੀਂ ਕੀਤਾ, (ਮਨੁੱਖ ਮਾਇਆਵੀ) ਲੋਭ ਵਿਚ ਲੁਭਾਇਮਾਨ ਰਹਿੰਦਾ ਹੈ। (ਜੋ) ਮਾਇਆਵੀ ਲੋਭ ਵਿਚ ਲੁਭਾਇਆ ਰਹਿੰਦਾ ਹੈ ਅਤੇ ਭਰਮਾਂ ਵਿਚ ਭੁਲਿਆ ਰਹਿੰਦਾ ਹੈ, ਉਹ (ਭਲਾ) ਕਿਵੇਂ ਸੁਖ ਪ੍ਰਾਪਤ ਕਰ ਸਕਦਾ ਹੈ। ਬੇਗਾਨੀ ਨੌਕਰੀ ਬਹੁਤ ਦੁਖ ਦੇਣ ਵਾਲੀ ਹੁੰਦੀ ਹੈ (ਕਿਉਂਕਿ ਉਸ ਵਿਚ ਮਨੁੱਖ) ਆਪਣੀ ਆਤਮਾ ਨੂੰ ਵੇਚ ਕੇ ਧਰਮ ਨੂੰ ਗਵਾ ਲੈਂਦਾ ਹੈ। ਮਾਇਆ ਦੇ ਬੰਧਨ ਕਰਕੇ (ਮਨ) ਟਿਕਦਾ ਨਹੀਂ ਹੈ ਅਤੇ ਹਰ ਛਿਣ ਦੁਖ ਸਤਾਂਦਾ ਰਹਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਮਾਇਆ ਦਾ ਦੁਖ ਤਦ ਹੀ ਦੂਰ ਹੁੰਦਾ ਹੈ ਜੇ ਗੁਰੂ ਦੇ ਸ਼ਬਦ ਵਿਚ ਚਿਤ ਲਗਾਈਦਾ ਹੈ।੩।

ਹੇ ਪਿਆਰੀ ਜਿੰਦੇ! ਮਨਮੁਖ ਵਿਅਕਤੀ ਮੂਰਖ ਅਤੇ ਗਵਾਰ ਹੈ (ਕਿਉਂਕਿ ਉਹ) ਮਨ ਵਿਚ ਸ਼ਬਦ ਨੂੰ ਨਹੀਂ ਵਸਾਉਂਦਾ। ਹੇ ਪਿਆਰੀ ਜਿੰਦੇ! ਮਾਇਆ ਦਾ ਭਰਮ ਅੰਧਕਾਰ ਰੂਪ ਹੈ (ਅਰਥਾਤ ਅਗਿਆਨ ਦਾ ਕਾਰਣ ਹੈ) (ਇਸ ਲਈ ਮਨੁੱਖ) ਹਰ ਦਾ ਮਾਰਗ ਕਿਵੇਂ ਪਾਏ? ਸਤਿਗੁਰੂ ਨੂੰ ਚੰਗਾ ਲਗੇ ਬਿਨਾ (ਉਹ) ਕਿਵੇਂ ਮਾਰਗ ਪ੍ਰਾਪਤ ਕਰੇ? (ਪਰ) ਮਨਮੁਖ ਵਿਅਕਤੀ ਆਪਣੇ ਆਪ ਨੂੰ ਬਹੁਤ ਕੁਝ ਸਮਝਦਾ ਹੈ। ਹਰ ਦੇ ਸੇਵਕ ਸਦਾ ਸੁਖਾਲੇ ਹੁੰਦੇ ਹਨ (ਕਿਉਂਕਿ ਉਹ) ਗੁਰੂ ਦੇ ਚਰਣਾਂ ਵਿਚ ਚਿਤ ਲਗਾਉਂਦੇ ਹਨ। ਜਿਸ (ਸਾਧਕ) ਉਤੇ ਪ੍ਰਭੂ ਜੀ ਕ੍ਰਿਪਾ ਕਰਦੇ ਹਨ, (ਉਹੀ) ਸਦਾ ਹਰ ਦੇ ਗੁਣ ਗਾਉਂਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਨਾਮ ਰੂਪ ਰਤਨ ਹੀ ਜਗਤ (ਵਿਚ ਪ੍ਰਾਪਤ ਹੋਇਆ) ਲਾਭ ਹੈ, (ਜਿਸ ਨੂੰ) ਗੁਰੂ ਦੇ ਉਪਦੇਸ਼ ਰਾਹੀਂ (ਪ੍ਰਭੂ) ਆਪ ਹੀ ਸਮਝਾ ਦਿੰਦਾ ਹੈ।੪।੫।੬।

**ਗਾਠ ਗਉੜੀ ਛੰਤ ਮਹਲਾ ੫**

ਹੇ ਮੇਰੇ ਮਿਤਰ, ਸਖਾ, ਹਰਿ ਜੀ! ਹੇ ਗੁਰੂ! ਹੇ ਪੁਰਸ਼ ਰੂਪ ਵਿਧਾਤੇ! ਮੇਰੇ ਮਨ ਵਿਚ (ਤੇਰੇ ਲਈ) ਵਿਯੋਗ ਦਾ ਭਾਵ ਪੈਦਾ ਹੋ ਗਿਆ ਹੈ ਜੀ, ਹੇ ਦਾਤਾਰ ਪ੍ਰਭੂ! ਮੈਂ ਕਿਵੇਂ ਤੇਰੇ ਦਰਸ਼ਨ ਕਰਾਂ। (ਤੂੰ) ਇਕ ਪੁਰਸ਼ ਵਿਧਾਤਾ ਅਤੇ ਮਾਇਆ-ਪਤਿ ਪ੍ਰਭੂ ਹੈਂ। (ਅਸੀਂ) ਉਡੀਕਾਂ ਕਰਕੇ ਉਦਾਸ ਹੋਈਆਂ (ਇਸਤਰੀਆਂ) ਤੈਨੂੰ ਕਿਵੇਂ ਮਿਲੀਏ? (ਸਾਡਾ ਮਨ ਕਰਦਾ ਹੈ ਕਿ) ਹੱਥਾਂ ਨਾਲ ਸੇਵਾ ਕਰੀਏ, ਸਿਰ ਚਰਣਾਂ (ਉਤੇ ਧਰੀਏ, ਅਸਾਂ) ਨਿਮਾਣੀਆਂ ਦੇ ਮਨ ਵਿਚ (ਤੇਰੇ) ਦਰਸ਼ਨ ਦੀ (ਬੜੀ) ਆਸ ਹੈ। (ਸਾਨੂੰ ਤੇਰਾ ਨਾਮ) ਇਕ ਪਲ, ਘੜੀ, ਮਹੂਰਤ, ਦਿਨ ਰਾਤ ਅਤੇ ਸੁਆਸ ਸੁਆਸ ਨ ਵਿਸਰੇ। ਨਾਨਕ (ਦਾ ਕਥਨ ਹੈ ਕਿ ਅਸੀਂ) ਪਪੀਹੇ (ਸਾਰਿੰਗ) ਵਾਂਗ (ਹਰਿ-ਨਾਮ ਰੂਪ ਅੰਮ੍ਰਿਤ ਜਲ ਲਈ) ਪਿਆਸੇ ਹਾਂ। ਹੇ ਦਾਤਾਰ ਪ੍ਰਭੂ! (ਤੁਹਾਨੂੰ) ਕਿਵੇਂ ਮਿਲੀਏ?।੧।

ਹੇ ਪਿਆਰੇ ਕੰਤ! (ਮੈਂ) ਇਕ ਬੇਨਤੀ ਕਰਦੀ ਹਾਂ ਜੀ, ਸੁਣੋ। ਤੁਹਾਡੇ ਚਰਿਤ੍ਰ ਅਥਵਾ ਕੌਤਕ ਵੇਖ ਕੇ ਮੇਰਾ ਮਨ ਤਨ ਮੋਹਿਆ ਗਿਆ ਹੈ। (ਮੈਂ) ਤੁਹਾਡੇ ਚਰਿਤ੍ਰ ਵੇਖ ਕੇ ਠਗੀ ਗਈ ਹਾਂ, ਵਿਯੋਗਣ ਇਸਤਰੀ (ਭਲਾ) ਕਿਵੇਂ ਧੀਰਜ ਧਾਰਣ ਕਰੇ? (ਹੇ ਪ੍ਰਭੂ! ਤੂੰ) ਗੁਣਵਾਨ ਪਤੀ ਹੈਂ, ਦਿਆਲੂ ਹੈਂ, ਸਦਾ ਜਵਾਨ ਹੈਂ, ਸਾਰਿਆਂ ਗੁਣਾਂ ਨਾਲ ਭਰਪੂਰ ਹੈਂ। ਹੇ ਸੁਖਾਂ ਦੇ ਦਾਤੇ ਪਤੀ! (ਤੇਰੇ ਵਿਚ) ਦੋਸ਼ ਨਹੀਂ ਹੈ, ਮੈਂ ਹੀ ਭੈੜੀ (ਬੁਰਿਆਰੇ) ਵਿਛੜੀ ਹੋਈ ਹਾਂ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੇ ਪਿਆਰੇ ਪਤੀ! ਦਇਆ ਕਰੋ ਅਤੇ ਮੇਰੇ ਹਿਰਦੇ ਰੂਪ ਘਰ ਵਿਚ ਆਓ।੨।

ਜੋ (ਵਿਅਕਤੀ ਮੈਨੂੰ) ਉਸ ਪ੍ਰਭੂ ਦਾ ਸੁਨੇਹਾ ਲਿਆ ਦੇਵੇ, ਉਸ ਮਿਤਰ ਪਿਆਰੇ ਨੂੰ ਮੈਂ ਆਪਣਾ ਮਨ ਅਰਪਿਤ ਕਰ ਦਿਆਂ, ਸਾਰਾ ਸ਼ਰੀਰ ਦੇ ਦਿਆਂ, ਸਾਰਾ ਦੇਸ ਭੇਟਾ ਚੜ੍ਹਾ ਦਿਆਂ ਅਤੇ ਸਿਰ ਤਕ ਅਰਪਿਤ ਕਰ ਦਿਆਂ। ਮੈਂ ਗੁਰੂ ਅਗੇ (ਉਸ ਦੇ) ਉਤਮ ਸਥਾਨ ਵਿਚ (ਅਰਥਾਤ ਸਾਧ ਸੰਗਤ ਵਿਚ) (ਆਪਣਾ) ਸਿਰ ਅਰਪਿਤ ਕਰ ਦਿੱਤਾ ਹੈ (ਜਿਸ ਨੇ ਮੇਰੇ) ਅੰਗ-ਸੰਗ ਪ੍ਰਭੂ ਵਿਖਾਇਆ ਹੈ। ਛਿਣ ਭਰ ਵਿਚ (ਮੇਰਾ) ਸਾਰਾ ਦੁਖ ਮਿਟ ਗਿਆ ਹੈ (ਅਤੇ ਮੈਂ) ਮਨ ਵਿਚ ਇਛਿਆ (ਫਲ) ਪ੍ਰਾਪਤ ਕਰ ਲਿਆ ਹੈ। (ਹੁਣ) ਜੀਵ-ਇਸਤਰੀ ਦਿਨ-ਰਾਤ ਆਨੰਦ ਮਾਣਦੀ ਹੈ ਅਤੇ ਸਾਰੀਆਂ

ਬਿਨਵੰਤਿ ਨਾਨਕੁ ਕੰਤੁ ਮਿਲਿਆ ਲੋੜਤੇ ਹਮ ਜੈਸਾ ॥੩॥

ਮੇਰੈ ਮਨਿ ਅਨਦੁ ਭਇਆ ਜੀਉ ਵਜੀ ਵਾਧਾਈ ॥  
 ਘਰਿ ਲਾਲੁ ਆਇਆ ਪਿਆਰਾ ਸਭ ਤਿਖਾ ਬੁਝਾਈ ॥  
 ਮਿਲਿਆ ਤ ਲਾਲੁ ਗੁਪਾਲੁ ਠਾਕੁਰੁ ਸਖੀ ਮੰਗਲੁ ਗਾਇਆ ॥  
 ਸਭ ਮੀਤ ਬੰਧਪ ਹਰਖੁ ਉਪਜਿਆ ਦੂਤ ਬਾਉ ਗਵਾਇਆ ॥  
 ਅਨਹਤ ਵਾਜੇ ਵਜਹਿ ਘਰ ਮਹਿ ਪਿਰ ਸੰਗਿ ਸੇਜ ਵਿਛਾਈ ॥  
 ਬਿਨਵੰਤਿ ਨਾਨਕੁ ਸਹਜਿ ਰਹੈ ਹਰਿ ਮਿਲਿਆ ਕੰਤੁ ਸੁਖਦਾਈ ॥੪॥੧॥

ਗਉੜੀ ਮਹਲਾ ੫ ॥  
 ਮੋਹਨ ਤੇਰੇ ਊਚੇ ਮੰਦਰ ਮਹਲ ਅਪਾਰਾ ॥  
 ਮੋਹਨ ਤੇਰੇ ਸੋਹਨਿ ਦੁਆਰ ਜੀਉ ਸੰਤ ਧਰਮ ਸਾਲਾ ॥  
 ਧਰਮ ਸਾਲ ਅਪਾਰ ਦੁਆਰ ਠਾਕੁਰ ਸਦਾ ਕੀਰਤਨੁ ਗਾਵੇ ॥  
 ਜਹ ਸਾਧ ਸੰਤ ਇਕਤ੍ਰ ਹੋਵਹਿ ਤਹਾ ਤੁਝਹਿ ਧਿਆਵੇ ॥  
 ਕਰਿ ਦਇਆ ਮਇਆ ਦਇਆਲ ਸੁਆਮੀ ਹੋਹੁ ਦੀਨ ਕ੍ਰਿਪਾਰਾ ॥  
 ਬਿਨਵੰਤਿ ਨਾਨਕ ਦਰਸ ਪਿਆਸੇ ਮਿਲਿ ਦਰਸਨ ਸੁਖੁ ਸਾਰਾ ॥੧॥

ਮੋਹਨ ਤੇਰੇ ਬਚਨ ਅਨੂਪ ਚਾਲ ਨਿਰਾਲੀ ॥  
 ਮੋਹਨ ਤੂੰ ਮਾਨਹਿ ਏਕੁ ਜੀ ਅਵਰ ਸਭ ਰਾਲੀ ॥  
 ਮਾਨਹਿ ਤ ਏਕੁ ਅਲੇਖੁ ਠਾਕੁਰੁ ਜਿਨਹਿ ਸਭ ਕਲ ਧਾਰੀਆ ॥  
 ਤੁਧੁ ਬਚਨਿ ਗੁਰ ਕੈ ਵਸਿ ਕੀਆ ਆਦਿ ਪੁਰਖੁ ਬਨਵਾਰੀਆ ॥  
 ਤੂੰ ਆਪਿ ਚਲਿਆ ਆਪਿ ਰਹਿਆ ਆਪਿ ਸਭ ਕਲ ਧਾਰੀਆ ॥  
 ਬਿਨਵੰਤਿ ਨਾਨਕ ਪੈਜ ਰਾਖਹੁ ਸਭ ਸੇਵਕ ਸਰਨਿ ਤੁਮਾਰੀਆ ॥੨॥

ਮੋਹਨ ਤੁਧੁ ਸਤਸੰਗਤਿ ਧਿਆਵੈ ਦਰਸ ਧਿਆਨਾ ॥  
 ਮੋਹਨ ਜਮੁ ਨੇੜਿ ਨ ਆਵੈ ਤੁਧੁ ਜਪਹਿ ਨਿਦਾਨਾ ॥  
 ਜਮਕਾਲੁ ਤਿਨ ਕਉ ਲਗੈ ਨਾਹੀ ਜੋ ਇਕ ਮਨਿ ਧਿਆਵੇ ॥  
 ਮਨਿ ਬਚਨਿ ਕਰਮਿ ਜਿ ਤੁਧੁ ਅਰਾਧਹਿ ਸੇ ਸਭੇ ਫਲ ਪਾਵੇ ॥  
 ਮਲ ਮੁਤ ਮੁੜ ਜਿ ਮੁਗਧ ਹੋਤੇ ਸਿ ਦੇਖਿ ਦਰਸੁ ਸੁਗਿਆਨਾ ॥  
 ਬਿਨਵੰਤਿ ਨਾਨਕ ਰਾਜੁ ਨਿਹਚਲੁ ਪੁਰਨ ਪੁਰਖ ਭਗਵਾਨਾ ॥੩॥

ਮੋਹਨ ਤੂੰ ਸੁਫਲੁ ਫਲਿਆ ਸਣੁ ਪਰਵਾਰੇ ॥  
 ਮੋਹਨ ਪੁਕ੍ਰ ਮੀਤ ਭਾਈ ਕੁਟੰਬ ਸਭਿ ਤਾਰੇ ॥  
 ਤਾਰਿਆ ਜਹਾਨੁ ਲਹਿਆ ਅਭਿਮਾਨੁ ਜਿਨੀ ਦਰਸਨੁ ਪਾਇਆ ॥

ਚਿੰਤਾਵਾਂ ਖਤਮ ਹੋ ਗਈਆਂ ਹਨ। ਨਾਨਕ ਬੇਨਤੀ ਕਰਦਾ ਹੈ ਕਿ ਜਿਹੜੇ ਜਿਹਾ ਅਸੀਂ ਲੋੜਦੇ ਸਾਂ, ਉਹੋ ਜਿਹਾ ਪਤੀ-ਪਰਮਾਤਮਾ ਮਿਲ ਗਿਆ ਹੈ।੩।

(ਹੋ ਮੇਰੀ ਸਹੇਲੀਓ!) ਮੇਰੇ ਮਨ ਦੀ ਆਨੰਦੀ ਸਥਿਤੀ ਹੋ ਗਈ ਹੈ ਅਤੇ ਵਧਾਈ (ਦੇ ਸ਼ਾਦੀਆਨੇ) ਵਜ ਰਹੇ ਹਨ। (ਕਿਉਂਕਿ ਮੇਰੇ) ਹਿਰਦੇ ਰੂਪ ਘਰ ਵਿਚ ਪ੍ਰੀਤਮ-ਪ੍ਰਭੂ ਆ ਵਸਿਆ ਹੈ, (ਅਤੇ ਮੇਰੀ) ਸਾਰੀ ਤ੍ਰਿਸ਼ਨਾ ਦੂਰ ਕਰ ਦਿੱਤੀ ਹੈ। (ਹੁਣ) ਲਾਲ, ਠਾਕੁਰ, ਗੋਪਾਲ ਮਿਲ ਪਿਆ ਹੈ ਅਤੇ (ਇੰਦ੍ਰੀਆਂ ਰੂਪ) ਸਖੀਆਂ ਨੇ ਮੰਗਲਮਈ ਗੀਤ ਗਾਇਆ ਹੈ। (ਮੇਰੇ) ਸਾਰਿਆਂ ਮਿਤਰਾਂ, ਸੰਬੰਧੀਆਂ ਵਿਚ ਖੁਸ਼ੀ ਦੀ ਲਹਿਰ ਚਲ ਪਈ ਹੈ (ਅਤੇ ਵਿੱਕਾਰਾਂ ਰੂਪ) ਦੂਤਾਂ ਦਾ ਥਾਂ-ਠਿਕਾਣਾ ਮਿਟ ਗਿਆ ਹੈ। ਮੇਰੇ ਘਰ ਵਿਚ ਅਨਹਦ (ਸ਼ਬਦ) ਦੇ ਵਾਜੇ ਵਜ ਰਹੇ ਹਨ (ਅਤੇ ਮੈਂ ਆਪਣੇ) ਪਤੀ-ਪਰਮਾਤਮਾ ਨਾਲ ਸੇਜ ਵਿਛਾ ਲਈ ਹੈ। ਨਾਨਕ ਬੇਨਤੀ ਕਰਦਾ ਹੈ (ਕਿ ਜੀਵ-ਇਸਤਰੀ) ਸਹਿਜ ਅਵਸਥਾ ਵਿਚ ਰਹਿੰਦੀ ਹੈ (ਕਿਉਂਕਿ) ਹਰਿ ਰੂਪ ਸੁਖਦਾਇਕ ਕੰਤ ਮਿਲ ਪਿਆ ਹੈ।੪।੧।

#### ਗਉੜੀ ਮਹਲਾ ੫

(ਨੋਟ: ਰਵਾਇਤ ਅਨੁਸਾਰ ਗੁਰੂ ਅਰਜਨ ਦੇਵ ਜੀ ਵਲੋਂ ਇਹ ਸ਼ਬਦ ਬਾਬੇ ਮੋਹਨ ਨੂੰ ਸੰਬੋਧਿਤ ਹੋ ਜਦੋਂ ਗੁਰੂ ਜੀ ਗੋਇੰਦਵਾਲ ਵਾਲੀਆਂ ਪੰਥੀਆਂ ਲੈਣ ਲਈ ਗਏ ਸਨ।)

ਹੋ ਮੋਹਨ! ਤੇਰੇ ਅਪਾਰ ਉੱਚੇ ਮਹਲ ਅਤੇ ਘਰ ਹਨ। ਹੋ ਮੋਹਨ! ਤੇਰੇ ਦੁਆਰ ਅਤੇ ਧਰਮ-ਸਥਾਨਾਂ (ਵਿਚ ਬੈਠੇ) ਸੰਤ ਜਨ ਸ਼ੋਭਾ ਪਾ ਰਹੇ ਹਨ। ਹੋ ਅਪਾਰ ਪ੍ਰਭੂ! ਹੋ ਦਿਆਲੂ! ਹੋ ਠਾਕੁਰ! (ਤੇਰੇ) ਧਰਮ-ਧਾਮਾਂ ਵਿਚ (ਸੰਤ ਜਨ) ਸਦਾ ਕੀਰਤਨ ਕਰਦੇ ਰਹਿੰਦੇ ਹਨ। ਜਿਥੇ ਵੀ ਸਾਧ-ਸੰਤ ਇਕੱਠੇ ਹੁੰਦੇ ਹਨ, ਉਥੇ ਤੇਰੀ ਆਰਾਧਨਾ ਕਰਦੇ ਹਨ। ਹੋ ਦਿਆਲੂ! ਹੋ ਸੁਆਮੀ! ਦਇਆ ਅਤੇ ਮਿਹਰ ਕਰਕੇ ਦੀਨਾਂ (ਗਰੀਬਾਂ) ਉਤੇ ਕ੍ਰਿਪਾ ਕਰੋ। ਨਾਨਕ ਬੇਨਤੀ ਕਰਦਾ ਹੈ (ਅਸੀਂ ਤੇਰੇ) ਦਰਸ਼ਨ ਦੇ ਪਿਆਸੇ ਹਾਂ। (ਤੈਨੂੰ) ਮਿਲ ਕੇ ਅਤੇ ਦਰਸ਼ਨ ਕਰਕੇ ਸ੍ਰੇਸ਼ਠ ਸੁਖ ਮਾਣਦੇ ਹਾਂ।੧।

ਹੋ ਮੋਹਨ! ਤੇਰੇ ਬੋਲ ਅਨੂਪ ਹਨ, ਤੇਰੀ ਚਾਲ ਢਾਲ ਨਿਰਾਲੀ ਹੈ। ਹੋ ਮੋਹਨ! (ਸਾਰੇ) ਤੈਨੂੰ ਹੀ ਇਕ (ਸਥਾਈ) ਤੱਤ੍ਰ ਮੰਨਦੇ ਹਨ, ਹੋਰ ਸਾਰੇ ਮਿੱਟੀ (ਗਲੀ) ਦੇ ਸਮਾਨ ਹਨ। (ਸਭ) ਮੰਨਦੇ ਹਨ (ਕਿਉਂਕਿ) ਇਕ ਅਲੋਖ ਸੁਆਮੀ (ਤੂੰ ਹੀ) ਹੈਂ, ਜਿਸ ਨੇ ਸਾਰੀ (ਸ੍ਰਿਸ਼ਟੀ ਵਿਚ ਆਪਣੀ) ਕਲਾ ਵਰਤਾਈ ਹੋਈ ਹੈ। ਹੋ ਆਦਿ ਪੁਰਖ! ਹੋ ਜਗਤ ਦੇ ਸੁਆਮੀ! ਤੈਨੂੰ (ਕਿਸੇ ਨੇ ਜੇ ਵਸ ਵਿਚ ਕੀਤਾ ਹੈ ਤਾਂ ਉਸ ਨੇ) ਗੁਰੂ ਦੇ ਬਚਨ ਰਾਹੀਂ ਹੀ ਵਸ ਵਿਚ ਕੀਤਾ ਹੈ। ਤੂੰ ਆਪ (ਸੰਸਾਰ ਤੋਂ) ਜਾਂਦਾ ਹੈਂ, ਆਪ ਹੀ ਰਹਿੰਦਾ ਹੈਂ ਅਤੇ ਆਪ ਦੀ ਸਾਰੀ (ਸ੍ਰਿਸ਼ਟੀ ਵਿਚ) ਸੱਤਾ ਵਰਤਾਈ ਹੋਈ ਹੈ। ਨਾਨਕ ਬੇਨਤੀ ਕਰਦਾ ਹੈ (ਕਿ ਹੋ ਪ੍ਰਭੂ! ਤੂੰ ਆਪ ਹੀ ਸੇਵਕਾਂ ਦੀ) ਪੈਜ ਰਖਦਾ ਹੈਂ ਅਤੇ ਸਾਰੇ ਸੇਵਕ ਤੇਰੀ ਸ਼ਰਣ ਵਿਚ ਹਨ।੨।

ਹੋ ਮੋਹਨ! ਤੈਨੂੰ (ਸਾਰੀ) ਸਤਿਸੰਗਤ ਆਰਾਧਦੀ ਹੈ (ਅਤੇ ਤੇਰੇ) ਦਰਸ਼ਨ ਲਈ ਧਿਆਨ ਧਰਦੀ ਹੈ। ਹੋ ਮੋਹਨ! ਜਿਹੜੇ ਤੈਨੂੰ ਜਪਦੇ ਹਨ, ਅੰਤ-ਕਾਲ (ਨਿਦਾਨਾ) ਜਮ (ਉਨ੍ਹਾਂ ਦੇ) ਨੇੜੇ ਨਹੀਂ ਆਉਂਦਾ। ਜੋ (ਸੇਵਕ ਤੈਨੂੰ) ਇਕ ਮਨ-ਚਿਤ ਹੋ ਕੇ ਧਿਆਉਂਦੇ ਹਨ, ਉਨ੍ਹਾਂ ਉਤੇ ਜਮ-ਕਾਲ ਅਸਰ ਨਹੀਂ ਪਾ ਸਕਦਾ। ਜੋ ਮਨ, ਬਚਨ ਅਤੇ ਕਰਮ ਕਰਕੇ ਤੈਨੂੰ ਆਰਾਧਦੇ ਹਨ, ਉਹ ਸਭ ਤਰ੍ਹਾਂ ਦੇ ਫਲ ਪਾਉਂਦੇ ਹਨ। ਜੋ ਲੋਕ ਗੰਦੇ, ਮੂਰਖ ਅਤੇ ਨਾਸਮਝ ਹੁੰਦੇ ਹਨ, ਉਹ (ਤੇਰਾ) ਦਰਸ਼ਨ ਕਰਕੇ ਗਿਆਨੀ ਅਥਵਾ ਬੁੱਧੀਮਾਨ ਬਣ ਜਾਂਦੇ ਹਨ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੋ ਪੂਰਣ ਪੁਰਖ! ਹੋ ਭਗਵਾਨ! (ਤੇਰਾ) ਰਾਜ ਸਦਾ ਸਥਾਈ ਹੈ।੩।

ਹੋ ਮੋਹਨ! ਤੂੰ ਪਰਿਵਾਰ ਸਹਿਤ ਚੰਗੇ ਫਲਾਂ ਨਾਲ ਸ਼ੋਭਾਇਮਾਨ ਹੋਇਆ ਹੈਂ। ਹੋ ਮੋਹਨ! ਪੁੱਤਰ, ਮਿਤਰ, ਭਰਾ, ਕੁਟੰਬੀ ਸਭ ਨੂੰ (ਤੂੰ) ਤਾਰਿਆ ਹੈ। ਜਿਨ੍ਹਾਂ ਨੇ ਤੇਰਾ ਦਰਸ਼ਨ ਪਾਇਆ ਹੈ, (ਉਨ੍ਹਾਂ ਦਾ) ਹੰਕਾਰ ਦੂਰ ਕਰਕੇ ਸੰਸਾਰ ਸਾਗਰ ਤੋਂ ਤਾਰ ਦਿੱਤਾ ਹੈ। ਜਿਨ੍ਹਾਂ ਨੇ ਤੈਨੂੰ ਧੰਨ ਕਿਹਾ ਹੈ,

ਜਿਨੀ ਤੁਧਨੋ ਧੰਨੁ ਕਹਿਆ ਤਿਨ ਜਮੁ ਨੇੜਿ ਨ ਆਇਆ ॥  
ਬੇਅੰਤ ਗੁਣ ਤੇਰੇ ਕਥੇ ਨ ਜਾਹੀ ਸਤਿਗੁਰ ਪੁਰਖ ਮੁਰਾਰੇ ॥  
ਬਿਨਵੰਤਿ ਨਾਨਕ ਟੇਕ ਰਾਖੀ ਜਿਤੁ ਲਗਿ ਤਰਿਆ ਸੰਸਾਰੇ ॥੪॥੨॥

ਗਉੜੀ ਮਹਲਾ ੫ ॥

ਸਲੋਕੁ ॥

ਪਤਿਤ ਅਸੰਖ ਪੁਨੀਤ ਕਰਿ ਪੁਨਹ ਪੁਨਹ ਬਲਿਹਾਰ ॥  
ਨਾਨਕ ਰਾਮ ਨਾਮੁ ਜਪਿ ਪਾਵਕੋ ਤਿਨ ਕਿਲਬਿਖ ਦਾਹਨਹਾਰ ॥੧॥

ਛੰਤ ॥

ਜਪਿ ਮਨਾ ਤੂੰ ਰਾਮ ਨਰਾਇਣੁ ਗੋਵਿੰਦਾ ਹਰਿ ਮਾਧੋ ॥  
ਧਿਆਇ ਮਨਾ ਮੁਰਾਰਿ ਮੁਕੰਦੇ ਕਟੀਐ ਕਾਲ ਦੁਖ ਫਾਧੋ ॥  
ਦੁਖਹਰਣ ਦੀਨ ਸਰਣ ਸ੍ਰੀਧਰ ਚਰਨ ਕਮਲ ਅਰਾਧੀਐ ॥  
ਜਮ ਪੰਥੁ ਬਿਖੜਾ ਅਗਨਿ ਸਾਗਰੁ ਨਿਮਖ ਸਿਮਰਤ ਸਾਧੀਐ ॥  
ਕਲਿਮਲਹ ਦਹਤਾ ਸੁਧੁ ਕਰਤਾ ਦਿਨਸੁ ਰੈਣਿ ਅਰਾਧੋ ॥  
ਬਿਨਵੰਤਿ ਨਾਨਕ ਕਰਹੁ ਕਿਰਪਾ ਗੋਪਾਲ ਗੋਬਿੰਦ ਮਾਧੋ ॥੧॥

ਸਿਮਰਿ ਮਨਾ ਦਾਮੋਦਰੁ ਦੁਖਹਰੁ ਭੈ ਭੰਜਨੁ ਹਰਿ ਰਾਇਆ ॥  
ਸ੍ਰੀਚੰਗੋ ਦਇਆਲ ਮਨੋਹਰੁ ਭਗਤਿ ਵਛਲੁ ਬਿਰਦਾਇਆ ॥  
ਭਗਤਿ ਵਛਲੁ ਪੁਰਖ ਪੂਰਨ ਮਨਹਿ ਚਿੰਦਿਆ ਪਾਈਐ ॥  
ਤਮ ਅੰਧ ਕੂਪ ਤੇ ਉਧਾਰੈ ਨਾਮੁ ਮੰਨਿ ਵਸਾਈਐ ॥  
ਸੁਰ ਸਿਧ ਗਣ ਗੰਧਰਬ ਮੁਨਿ ਜਨ ਗੁਣ ਅਨਿਕ ਭਗਤੀ ਗਾਇਆ ॥  
ਬਿਨਵੰਤਿ ਨਾਨਕ ਕਰਹੁ ਕਿਰਪਾ ਪਾਰਬ੍ਰਹਮ ਹਾਰ ਰਾਇਆ ॥੨॥

ਚੇਤਿ ਮਨਾ ਪਾਰਬ੍ਰਹਮੁ ਪਰਮੇਸਰੁ ਸਰਬ ਕਲਾ ਜਿਨਿ ਧਾਰੀ ॥  
ਕਰੁਣਾ ਮੈ ਸਮਰਥੁ ਸੁਆਮੀ ਘਟ ਘਟ ਪ੍ਰਾਣ ਅਧਾਰੀ ॥  
ਪ੍ਰਾਣ ਮਨ ਤਨ ਜੀਅ ਦਾਤਾ ਬੇਅੰਤ ਅਗਮ ਅਪਾਰੋ ॥  
ਸਰਣਿ ਜੋਗੁ ਸਮਰਥੁ ਮੋਹਨੁ ਸਰਬ ਦੋਖ ਬਿਦਾਰੋ ॥  
ਰੋਗ ਸੋਗ ਸਭਿ ਦੋਖ ਬਿਨਸਹਿ ਜਪਤ ਨਾਮੁ ਮੁਰਾਰੀ ॥  
ਬਿਨਵੰਤਿ ਨਾਨਕ ਕਰਹੁ ਕਿਰਪਾ ਸਮਰਥ ਸਭ ਕਲ ਧਾਰੀ ॥੩॥

ਗੁਣ ਗਾਉ ਮਨਾ ਅਚੁਤ ਅਬਿਨਾਸੀ ਸਭ ਤੇ ਉਚ ਦਇਆਲਾ ॥  
ਬਿਸੰਭਰੁ ਦੇਵਨ ਕਉ ਏਕੈ ਸਰਬ ਕਰੈ ਪ੍ਰਤਿਪਾਲਾ ॥  
ਪ੍ਰਤਿਪਾਲ ਮਹਾ ਦਇਆਲ ਦਾਨਾ ਦਇਆ ਧਾਰੇ ਸਭ ਕਿਸੈ ॥  
ਕਾਲੁ ਕੰਟਕੁ ਲੋਭੁ ਮੋਹੁ ਨਾਸੈ ਜੀਅ ਜਾ ਕੈ ਪ੍ਰਭੁ ਬਸੈ ॥  
ਸੁਪ੍ਰਸੰਨ ਦੇਵਾ ਸਫਲ ਸੇਵਾ ਭਈ ਪੂਰਨ ਘਾਲਾ ॥

ਉਨ੍ਹਾਂ ਦੇ ਜਮ ਨੇੜੇ ਨਹੀਂ ਆਉਂਦਾ। ਹੇ ਸਤਿਗੁਰੂ! ਹੇ ਪੁਰਖ ਮੁਰਾਰੀ! ਤੇਰੇ ਬੇਅੰਤ ਗੁਣ ਹਨ, (ਉਨ੍ਹਾਂ ਦਾ) ਕਥਨ ਨਹੀਂ ਕੀਤਾ ਜਾ ਸਕਦਾ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੇ ਮੋਹਨ! (ਅਸਾਂ) ਤੇਰੀ ਟੇਕ ਰਖੀ ਹੋਈ ਹੈ, ਜਿਸ ਨਾਲ ਲਗ ਕੇ ਭਵ-ਜਲ ਤੋਂ ਤਰ ਜਾਈਦਾ ਹੈ)। 18। 12।

**ਗਉੜੀ ਮਹਲਾ ੫**

**ਸਲੋਕ :** (ਜੋ ਪ੍ਰਭੂ) ਅਸੰਖ ਪਤਿਤਾਂ ਨੂੰ ਪਵਿਤਰ (ਪੁਨੀਤ) ਕਰਨ ਵਾਲਾ ਹੈ, (ਮੈਂ ਉਸ ਤੋਂ) ਬਾਰ ਬਾਰ ਬਲਿਹਾਰ ਜਾਂਦਾ ਹਾਂ। ਨਾਨਕ (ਦਾ ਕਥਨ ਹੈ ਕਿ ਹੇ ਭਾਈ!) ਰਾਮ ਦੇ ਨਾਮ ਦੀ ਆਰਾਧਨਾ ਕਰ (ਕਿਉਂਕਿ) ਨਾਮ ਰੂਪ ਅਗਨੀ ਪਾਪਾਂ ਰੂਪ ਤਿਨਕਿਆਂ ਨੂੰ ਸਾੜਨ ਵਾਲੀ ਹੈ। 19।

**ਛੰਡ :** ਹੇ ਮਨ! ਤੂੰ ਰਾਮ, ਨਾਰਾਇਣ, ਗੋਬਿੰਦ, ਹਰਿ, ਮਾਧੋ ਨੂੰ ਜਪ। ਹੇ ਮਨ! (ਤੂੰ) ਮੁਰਾਰੀ, ਮੁਕੰਦ ਦੀ ਆਰਾਧਨਾ ਕਰ, (ਜਿਸ ਕਰਕੇ) ਕਾਲ ਦੇ ਦੁਖਾਂ ਦੀ ਫਾਹੀ ਕਟੀ ਜਾਂਦੀ ਹੈ। (ਜੋ ਪ੍ਰਭੂ) ਦੁਖਾਂ ਨੂੰ ਖਤਮ ਕਰਨ ਵਾਲਾ ਹੈ, ਦੀਨਾਂ ਨੂੰ ਸ਼ਰਣ ਦੇਣ ਵਾਲਾ ਹੈ, ਲੱਛਮੀ ਦਾ ਧਾਰਕ ਹੈ, (ਉਸ ਦੇ) ਚਰਣ ਕਮਲਾਂ ਦੀ ਆਰਾਧਨਾ ਕਰਨੀ ਚਾਹੀਦੀ ਹੈ। ਜਮ ਦਾ ਮਾਰਗ ਬਹੁਤ ਕਠਿਨ ਹੈ (ਅਤੇ ਜਗਤ) ਅਗਨੀ ਦਾ ਸਮੁੰਦਰ ਹੈ, (ਪਰ ਉਸ ਨੂੰ) ਛਿਣ ਭਰ ਲਈ ਨਾਮ ਦੇ ਸਿਮਰਨ ਨਾਲ ਸਾਧ ਲੈਣਾ ਚਾਹੀਦਾ ਹੈ (ਅਰਥਾਤ ਆਪਣੇ ਅਨੁਕੂਲ ਕਰ ਲੈਣਾ ਚਾਹੀਦਾ ਹੈ)। (ਹਰਿ-ਨਾਮ) ਪਾਪਾਂ ਨੂੰ ਸਾੜਨ ਵਾਲਾ ਹੈ (ਅਤੇ ਸੇਵਕਾਂ ਨੂੰ) ਸ਼ੁੱਧ ਕਰਨ ਵਾਲਾ ਹੈ, (ਉਸ ਨੂੰ) ਦਿਨ ਰਾਤ ਸਿਮਰਨਾ ਚਾਹੀਦਾ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੇ ਗੋਪਾਲ! ਹੇ ਗੋਬਿੰਦ! ਹੇ ਮਾਧੋ! ਕ੍ਰਿਪਾ ਕਰੋ (ਕਿ ਮੈਂ ਤੇਰਾ ਨਾਮ ਸਦਾ ਸਿਮਰਦਾ ਰਹਾਂ)। 19।

ਹੇ ਮਨ! (ਤੂੰ ਉਸ) ਦਾਮੋਦਰ, ਦੁਖ ਹਰਨ ਵਾਲੇ, ਡਰ ਨੂੰ ਖਤਮ ਕਰਨ ਵਾਲੇ, ਹਰਿ ਰਾਜੇ ਦਾ ਸਿਮਰਨ ਕਰ, (ਜੋ) ਲੱਛਮੀ ਦਾ ਸੁਆਮੀ ਹੈ, ਦਿਆਲੂ ਹੈ, ਮਨ ਨੂੰ ਮੋਹਣ ਵਾਲਾ ਹੈ, ਭਗਤ/ਭਗਤੀ ਨਾਲ ਪਿਆਰ ਕਰਨਾ (ਜਿਸ ਦਾ ਨਿਤ ਦਾ) ਸੁਭਾ ਹੈ। ਭਗਤ/ਭਗਤੀ ਨੂੰ ਪ੍ਰੇਮ ਕਰਨ ਵਾਲੇ ਪੂਰਣ ਪੁਰਖ (ਨੂੰ ਆਰਾਧਣ ਨਾਲ) ਮਨ ਇਛਿਤ ਫਲ ਪਾਈਦਾ ਹੈ। (ਹਰਿ-ਨਾਮ ਜਗਤ ਰੂਪ) ਅੰਧਕਾਰਮਈ ਅੰਨ੍ਹੇ ਖੂਹ ਤੋਂ ਕਢ ਲੈਂਦਾ ਹੈ, (ਇਸ ਲਈ) ਨਾਮ ਨੂੰ (ਸਦਾ) ਮਨ ਵਿਚ ਵਸਾਉਣਾ ਚਾਹੀਦਾ ਹੈ। ਦੇਵਤਿਆਂ, ਸਿੱਧਾਂ, ਸ਼ਿਵ-ਗਣਾਂ, ਗੰਧਰਬਾਂ, ਮੁਨੀ ਜਨਾਂ ਅਤੇ ਅਨੇਕ ਭਗਤਾਂ (ਨੇ ਉਸ ਪ੍ਰਭੂ ਦੇ) ਗੁਣਾਂ ਦਾ ਗਾਇਨ ਕੀਤਾ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੇ ਪ੍ਰਾਰਥੁਹਮ! ਹੇ ਹਰਿ ਰਾਜੇ! (ਮੇਰੇ ਉਤੇ) ਕ੍ਰਿਪਾ ਕਰੋ (ਕਿ ਮੈਂ ਨਾਮ ਜਪਦਾ ਰਹਾਂ)। 20।

ਹੇ ਮਨ! (ਉਸ) ਪਾਰਬ੍ਰਹਮ, ਪਰਮੇਸ਼ਵਰ ਦਾ ਸਿਮਰਨ ਕਰ ਜਿਸ ਨੇ ਸਭ ਵਿਚ ਆਪਣੀ ਕਲਾ ਵਰਤਾਈ ਹੋਈ ਹੈ। (ਉਹ ਪ੍ਰਭੂ) ਦਇਆ ਦਾ ਸਰੂਪ, (ਸਰਬ) ਸਮਰਥ, ਸੁਆਮੀ ਅਤੇ ਹਰ ਇਕ ਸ਼ਰੀਰ ਤੇ ਪ੍ਰਾਣਾਂ ਦਾ ਆਧਾਰ ਹੈ। ਸੁਆਸਾਂ ਦਾ, ਮਨ ਦਾ, ਤਨ ਦਾ ਅਤੇ ਜੀਵਨ ਦਾ ਦਾਤਾ, ਬੇਅੰਤ, ਅਗਮ ਅਤੇ ਅਪਾਰ ਹੈ। ਸ਼ਰਣ ਪ੍ਰਦਾਨ ਕਰਨ ਯੋਗ, ਸਮਰਥ, ਮਨ ਨੂੰ ਮੋਹਣ ਵਾਲਾ ਅਤੇ ਸਾਰਿਆਂ ਦੋਸ਼ਾਂ ਨੂੰ ਦੂਰ ਕਰਨ ਵਾਲਾ ਹੈ। (ਉਸ) ਮੁਰਾਰੀ ਦਾ ਨਾਮ ਜਪਣ ਨਾਲ ਸਭ ਰੋਗ, ਸੋਗ ਅਤੇ ਦੋਸ਼ ਨਸ਼ਟ ਹੋ ਜਾਂਦੇ ਹਨ। ਨਾਨਕ ਬੇਨਤੀ ਕਰਦਾ ਹੈ ਕਿ ਹੇ ਸਭ ਕਲਾਂ ਧਾਰਣ ਕਰਨ ਵਾਲੇ ਸਮਰਥ (ਪ੍ਰਭੂ)! ਕ੍ਰਿਪਾ ਕਰੋ (ਕਿ ਮੈਂ ਨਾਮ ਦੀ ਸਾਧਨਾ ਕਰਦਾ ਰਹਾਂ)। 21।

ਹੇ ਮਨ! (ਉਸ ਪ੍ਰਭੂ ਦੇ) ਗੁਣਾਂ ਦਾ ਗਾਇਨ ਕਰੋ (ਜੋ) ਵਿਚਲਿਤ ਹੋਣ ਵਾਲਾ ਨਹੀਂ (ਅਚੁਤ) ਹੈ, ਅਵਿਨਾਸੀ ਅਤੇ ਸਭ ਤੋਂ ਸ੍ਰੇਸ਼ਠ ਹੈ, ਦਿਆਲੂ ਹੈ। (ਜੋ ਸਾਰੀ) ਸਿਸ਼ਟੀ ਨੂੰ ਇਕੋ ਇਕ ਦੇਣ ਵਾਲਾ ਹੈ ਅਤੇ ਸਭ ਦੀ ਪਾਲਣਾ ਕਰਦਾ ਹੈ। (ਉਹ) ਪਾਲਣਾ ਕਰਦਾ ਹੈ, ਮਹਾਨ ਦਿਆਲੂ ਹੈ, ਸੁਜਾਨ (ਦਾਨਾ) ਹੈ, ਸਭ ਕਿਸੇ ਉਤੇ ਦਇਆ ਕਰਨ ਵਾਲਾ ਹੈ। ਜਿਸ ਦੇ ਹਿਰਦੇ ਵਿਚ ਪ੍ਰਭੂ ਵਸਦਾ ਹੈ (ਉਸ ਦਾ) ਕਾਲ ਰੂਪ ਕੰਡਾ, ਲੋਭ ਅਤੇ ਮੋਹ ਨਸ਼ਟ ਹੋ ਜਾਂਦੇ ਹਨ। (ਉਹ) ਦੇਵ ਸਰੂਪ (ਮੇਰੇ ਉਤੇ)



ਬਿਨਵੰਤ ਨਾਨਕ ਇਛ ਪੁਨੀ ਜਪਤ ਦੀਨ ਦੈਆਲਾ ॥੪॥੩॥

ਗਉੜੀ ਮਹਲਾ ੫ ॥

ਸੁਣਿ ਸਖੀਏ ਮਿਲਿ ਉਦਮੁ ਕਰੇਹਾ ਮਨਾਇ ਲੈਹਿ ਹਰਿ ਕੰਤੈ ॥  
ਮਾਨੁ ਤਿਆਗਿ ਕਰਿ ਭਗਤਿ ਠਗਉਰੀ ਮੋਹਹ ਸਾਧੁ ਮੰਤੈ ॥  
ਸਖੀ ਵਸਿ ਆਇਆ ਫਿਰਿ ਛੋਡਿ ਨ ਜਾਈ ਇਹ ਰੀਤਿ ਭਲੀ ਭਗਵੰਤੈ ॥  
ਨਾਨਕ ਜਰਾ ਮਰਣ ਭੈ ਨਰਕ ਨਿਵਾਰੈ ਪੁਨੀਤ ਕਰੈ ਤਿਸੁ ਜੰਤੈ ॥੧॥

ਸੁਣਿ ਸਖੀਏ ਇਹ ਭਲੀ ਬਿਨੰਤੀ ਏਹੁ ਮਤਾਂਤੁ ਪਕਾਈਐ ॥  
ਸਹਜਿ ਸੁਭਾਇ ਉਪਾਧਿ ਰਹਤ ਹੋਇ ਗੀਤ ਗੋਵਿੰਦਹਿ ਗਾਈਐ ॥  
ਕਲਿ ਕਲੇਸ ਮਿਟਹਿ ਭ੍ਰਮ ਨਾਸਹਿ ਮਨਿ ਚਿੰਦਿਆ ਫਲੁ ਪਾਈਐ ॥  
ਪਾਰਬ੍ਰਹਮ ਪੂਰਨ ਪਰਮੇਸਰ ਨਾਨਕ ਨਾਮੁ ਧਿਆਈਐ ॥੨॥  
ਸਖੀ ਇਛ ਕਰੀ ਨਿਤ ਸੁਖ ਮਨਾਈ ਪ੍ਰਭ ਮੇਰੀ ਆਸ ਪੁਜਾਏ ॥  
ਚਰਨ ਪਿਆਸੀ ਦਰਸ ਬੈਰਾਗਨਿ ਪੇਖਉ ਬਾਨ ਸਬਾਏ ॥  
ਖੋਜਿ ਲਹਉ ਹਰਿ ਸੰਤ ਜਨਾ ਸੰਗੁ ਸੰਮ੍ਰਿਥ ਪੁਰਖ ਮਿਲਾਏ ॥  
ਨਾਨਕ ਤਿਨ ਮਿਲਿਆ ਸੁਰਿਜਨੁ ਸੁਖਦਾਤਾ ਸੇ ਵਡਭਾਗੀ ਮਾਏ ॥੩॥

ਸਖੀ ਨਾਲਿ ਵਸਾ ਅਪੁਨੇ ਨਾਹ ਪਿਆਰੇ ਮੇਰਾ ਮਨੁ ਤਨੁ ਹਰਿ ਸੰਗਿ ਹਿਲਿਆ ॥  
ਸੁਣਿ ਸਖੀਏ ਮੇਰੀ ਨੀਦ ਭਲੀ ਮੈ ਆਪਨੜਾ ਪਿਰੁ ਮਿਲਿਆ ॥  
ਭ੍ਰਮੁ ਖੋਇਓ ਸਾਂਤਿ ਸਹਜਿ ਸੁਆਮੀ ਪਰਗਾਸੁ ਭਇਆ ਕਉਲੁ ਖਿਲਿਆ ॥  
ਵਰੁ ਪਾਇਆ ਪ੍ਰਭੁ ਅੰਤਰਜਾਮੀ ਨਾਨਕ ਸੋਹਾਗੁ ਨ ਟਲਿਆ ॥੪॥੪॥੨॥੫॥੧੧॥

ਪ੍ਰਸੰਨ (ਹੋਇਆ ਹੈ), ਸੇਵਾ ਸਫਲ ਹੋ ਗਈ ਹੈ, ਘਾਲ ਪੂਰੀ ਹੋ ਗਈ ਹੈ। ਨਾਨਕ ਬੇਨਤੀ ਕਰਦਾ ਹੈ ਕਿ (ਉਸ) ਦੀਨ ਦਿਆਲੂ ਨੂੰ ਜਪਦਿਆਂ ਇੱਛਾ ਪੂਰੀ ਹੋ ਗਈ ਹੈ। ੪।੩।

#### ਗਉੜੀ ਮਹਲਾ ੫

ਹੇ ਸਖੀਏ! ਸੁਣ, (ਅਸੀਂ ਦੋਵੇਂ) ਮਿਲ ਕੇ ਉਦਮ ਕਰੀਏ ਅਤੇ ਹਰਿ ਰੂਪ ਪਤੀ ਨੂੰ ਖੁਸ਼ ਕਰ ਲਈਏ। (ਮਨ ਦਾ) ਮਾਣ ਤਿਆਗ ਕੇ ਅਤੇ ਭਗਤੀ ਨੂੰ ਠਗਮੂਰੀ ਬਣਾ ਕੇ ਸਾਧੂ (ਗੁਰੂ) ਦੇ ਉਪਦੇਸ਼ ਦੁਆਰਾ (ਪ੍ਰਭੂ ਨੂੰ) ਮੋਹ ਲਈਏ। ਹੇ ਸਖੀ! (ਉਸ) ਪ੍ਰਭੂ ਦੀ ਇਹ ਚੰਗੀ ਰੀਤ ਹੈ (ਕਿ ਇਕ ਵਾਰ) ਵਸ ਵਿਚ ਆਇਆ, ਫਿਰ ਛੁਡ ਕੇ ਨਹੀਂ ਜਾਂਦਾ। ਨਾਨਕ (ਦਾ ਕਥਨ ਹੈ ਕਿ) ਉਸ ਜੀਵ ਨੂੰ (ਜੋ ਉਸ ਦੀ ਸ਼ਰਣ ਵਿਚ ਆ ਜਾਂਦਾ ਹੈ) ਪਵਿਤਰ ਕਰ ਦਿੰਦਾ ਹੈ ਅਤੇ (ਉਸ ਦੇ) ਬੁਢਾਪੇ, ਮ੍ਰਿਤੂ ਅਤੇ ਨਰਕ ਦੇ ਭੈ ਨੂੰ ਦੂਰ ਕਰ ਦਿੰਦਾ ਹੈ। ੧।

ਹੇ ਸਖੀਏ! ਇਹ ਚੰਗੀ ਬੇਨਤੀ ਸੁਣ, (ਆ ਅਤੇ ਮਿਲ ਕੇ) ਇਹ ਮਤਾ ਪਕਾਈਏ। ਸਹਿਜ ਸੁਭਾ ਛਲ-ਕਪਟ (ਉਪਾਧਿ) ਤੋਂ ਰਹਿਤ ਹੋ ਕੇ, ਗੋਬਿੰਦ ਦਾ ਗੁਣ-ਗਾਨ ਕਰੀਏ। (ਅਜਿਹਾ ਕਰਨ ਨਾਲ) ਕਲਹ ਕਲੇਸ਼ ਮਿਟ ਜਾਂਦੇ ਹਨ, ਭਰਮ ਨਸ਼ਟ ਹੋ ਜਾਂਦੇ ਹਨ ਅਤੇ ਮਨ-ਇਛਿਤ ਫਲ ਪਾ ਲਈਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਪਾਰਬ੍ਰਹਮ, ਪੂਰਣ ਪਰਮੇਸ਼ਵਰ ਦਾ ਨਾਮ ਸਿਮਰਨਾ ਚਾਹੀਦਾ ਹੈ। ੨। ਹੇ ਸਖੀ! (ਮੈਂ ਨਿਤ) ਇੱਛਾ ਕਰਦੀ ਹਾਂ, ਨਿਤ ਸੁਖਣਾ ਸੁਖਦੀ ਹਾਂ ਕਿ ਪ੍ਰਭੂ ਮੇਰੀ ਆਸ ਪੂਰੀ ਕਰੇ। (ਮੈਂ ਪ੍ਰਭੂ ਦੇ) ਚਰਣਮ੍ਰਿਤ ਦੀ ਪਿਆਸੀ ਹਾਂ, (ਉਸ ਦੇ) ਦਰਸ਼ਨ ਲਈ ਵੈਰਾਗਵਾਨ ਹਾਂ, (ਉਸ ਨੂੰ) ਸਾਰੀਆਂ ਥਾਵਾਂ 'ਤੇ ਲਭਦੀ ਫਿਰਦੀ ਹਾਂ। ਮੈਂ ਹਰਿ ਦੇ ਸੰਤ-ਜਨਾਂ ਦਾ ਸੰਗ ਲਭਦੀ ਹਾਂ ਜੋ ਸਮਰਥ ਪੁਰਖ ਪ੍ਰਭੂ ਨੂੰ ਮਿਲਾ ਦਿੰਦਾ ਹੈ। ਨਾਨਕ (ਦਾ ਕਥਨ ਹੈ ਕਿ) ਹੇ ਮਾਤਾ! ਉਹ ਵਡਭਾਗੀ ਹਨ ਜਿਨ੍ਹਾਂ ਨੂੰ ਸ੍ਰੇਸ਼ਠ ਦੇਵ ਅਤੇ ਸੁਖਦਾਤਾ ਮਿਲ ਪਿਆ ਹੈ। ੩।

ਹੇ ਸਖੀ! (ਮੈਂ) ਆਪਣੇ ਪਿਆਰੇ ਪਤੀ-ਪਰਮੇਸ਼ਵਰ ਨਾਲ ਵਸਦੀ ਹਾਂ ਅਤੇ ਮੇਰਾ ਮਨ ਤੇ ਤਨ ਹਰਿ ਨਾਲ ਹਿਲ ਮਿਲ ਗਿਆ ਹੈ (ਅਰਥਾਤ ਗਿਝ ਗਿਆ ਹੈ)। ਹੇ ਸਖੀਏ! ਸੁਣ (ਹੁਣ) ਮੇਰੀ ਨੀਂਦਰ ਚੰਗੀ ਹੋ ਗਈ ਹੈ (ਕਿਉਂਕਿ) ਮੈਨੂੰ ਆਪਣਾ ਪਤੀ ਮਿਲ ਗਿਆ ਹੈ। (ਪਤੀ ਦੇ ਮਿਲਣ ਨਾਲ ਮੇਰਾ) ਭਰਮ ਸੁਆਮੀ ਨੇ ਦੂਰ ਕਰ ਦਿੱਤਾ ਹੈ, (ਮੇਰੇ ਅੰਦਰ) ਸਹਿਜ ਸ਼ਾਂਤੀ (ਅਤੇ ਬ੍ਰਹਮ-ਗਿਆਨ ਦਾ) ਪ੍ਰਕਾਸ਼ ਹੋ ਗਿਆ ਹੈ, (ਮੇਰਾ ਹਿਰਦੇ ਰੂਪ) ਕਮਲ ਖਿੜ ਗਿਆ ਹੈ। ਨਾਨਕ (ਦਾ ਕਥਨ ਹੈ ਕਿ ਮੈਂ) ਅੰਤਰਯਾਮੀ ਪ੍ਰਭੂ ਰੂਪ ਵਰ ਪ੍ਰਾਪਤ ਕਰ ਲਿਆ ਹੈ। (ਮੇਰਾ) ਇਹ ਸੋਹਾਗ ਕਦੇ ਟਲਣ ਵਾਲਾ ਨਹੀਂ (ਅਰਥਾਤ ਸਥਾਈ ਹੈ)। ੪। ੪। ੨। ੫। ੧੧।

## ਅਰਥਾਵਲੀ

**ਉਨਮਨਿ** : ਹਠ-ਯੋਗ ਅਨੁਸਾਰ ਸੰਸਾਰ ਤੋਂ ਵਿਰਕਤ ਹੋਣ ਦੀ ਕ੍ਰਿਆ/ਗੁਰਬਾਣੀ ਦੇ ਪ੍ਰਸੰਗ ਵਿਚ ਉਹ ਸਥਿਤੀ ਜਦੋਂ ਸੰਸਾਰਿਕਤਾ ਨਾਲੋਂ ਰਿਸ਼ਤਾ ਤੋੜ ਕੇ ਪਰਮਾਤਮਾ ਨਾਲ ਜੋੜਿਆ ਜਾਂਦਾ ਹੈ।

**ਅਕਥ** : ਜਿਸ ਦਾ ਕਥਨ ਨ ਕੀਤਾ ਜਾ ਸਕੇ; ਪ੍ਰਭੂ।

**ਅਕੁਲ** : ਜਿਸ ਦੀ ਕੋਈ ਕੁਲ ਨਹੀਂ ਹੈ; ਪਰਮਾਤਮਾ।

**ਅਖੈ** : ਜਿਸ ਦਾ ਨਾਸ਼ ਨ ਹੋਵੇ; ਪਰਮਾਤਮਾ।

**ਅਗਮ/ਅਗੰਮ** : ਜਿਸ ਤਕ ਬੁੱਧੀ ਦੁਆਰਾ ਪਹੁੰਚ ਨ ਹੋਵੇ, ਅਚਿੰਤਯ; ਪ੍ਰਭੂ।

**ਅਗਾਧ** : ਜਿਸ ਦੀ ਥਾਹ ਨ ਪਾਈ ਜਾ ਸਕੇ; ਪਰਮਾਤਮਾ।

**ਅਗੋਚਰ** : ਜੋ ਇੰਦ੍ਰੀਆਂ (ਗੋ) ਦਾ ਵਿਸ਼ਾ ਨ ਹੋਵੇ; ਪਰਮਾਤਮਾ।

**ਅਚਲ** : ਜੋ ਸਥਿਰ ਹੋਵੇ; ਪਰਮ-ਸੱਤਾ।

**ਅਚੁਤ** : ਜੋ ਡਿਗਦਾ ਨ ਹੋਵੇ, ਅਟਲ; ਪਰਮਾਤਮਾ।

**ਅਛਲ** : ਜੋ ਛਲਿਆ ਨ ਜਾ ਸਕੇ; ਪ੍ਰਭੂ।

**ਅਛੇਦ** : ਜਿਸ ਦਾ ਛੇਦਨ ਨ ਹੋ ਸਕੇ; ਪ੍ਰਭੂ।

**ਅਜਰ** : ਜੋ ਚੀਜ਼ ਜਰੀ ਨ ਜਾ ਸਕੇ, ਜੋ ਚੀਜ਼ ਸਹਾਰੀ ਨ ਜਾ ਸਕੇ।

**ਅਜੂਨੀ** : ਜੋ ਜੂਨਾਂ ਵਿਚ ਨ ਆਵੇ, ਅਜਨਮਾ; ਪ੍ਰਭੂ।

**ਅਤੁਲ** : ਜੋ ਤੋਲਿਆ ਨ ਜਾ ਸਕੇ; ਜਿਸ ਦੇ ਬਰਾਬਰ ਹੋਰ ਕੋਈ ਨ ਹੋਵੇ; ਪਰਮਾਤਮਾ।

**ਅਤੋਲ** : ਜੋ ਤੋਲਿਆ ਨ ਜਾ ਸਕੇ; ਪ੍ਰਭੂ।

**ਅਥਾਹ** : ਜਿਸ ਦੀ ਥਾਹ ਨ ਪਾਈ ਜਾ ਸਕੇ, ਅਗਾਧ; ਪਰਮਾਤਮਾ।

**ਅਨਹਤ, ਅਨਹਦ, ਅਨਾਹਤ ਨਾਦ** : ਉਹ ਸ਼ਬਦ ਜੋ ਬਿਨਾ ਚੋਟ ਲਗਿਆਂ ਪੈਦਾ ਹੋਵੇ।

ਗੁਰਬਾਣੀ ਵਿਚ ਇਹ ਨਾਦ ਸੁਣਨਾ ਕੰਨਾਂ ਦਾ ਵਿਸ਼ਾ ਨ ਹੋ ਕੇ ਨਾਮ-ਅਭਿਆਸੀ ਨੂੰ ਚਿਤ

ਦੀ ਇਕਾਗ੍ਰਤਾ ਵਿਚ ਸੁਣਾਈ ਦਿੰਦਾ ਹੈ। ਸ਼ਾਂਤ ਅਤੇ ਟਿਕੇ ਹੋਏ ਮਨ ਨਾਲ ਕੀਤਾ ਗਿਆ ਨਾਮ-

ਸਿਮਰਨ ਅਭਿਆਸੀ ਨੂੰ ਆਤਮ-ਮੰਡਲ ਦਾ ਸੰਗੀਤ ਸੁਣਨ ਦੇ ਸਮਰਥ ਕਰਦਾ ਹੈ।

**ਅਨਾਥ** : ਜਿਸ ਦਾ ਕੋਈ ਸੁਆਮੀ ਜਾਂ ਮਾਲਕ ਨਹੀਂ ਹੈ, ਦੀਨ, ਮੁਹਤਾਜ।

**ਅਨੰਤ** : ਜਿਸ ਦਾ ਅੰਤ ਨਹੀਂ ਹੈ, ਬੇਅੰਤ; ਪ੍ਰਭੂ।

**ਅਪਰੰਪਰ** : ਜਿਸ ਦੀ ਕੋਈ ਸੀਮਾ ਜਾਂ ਪਾਰ ਨਹੀਂ ਹੈ; ਕਰਤਾਰ।

**ਅਪਾਰ** : ਜਿਸ ਦਾ ਪਾਰ ਨਹੀਂ ਹੈ, ਬੇਅੰਤ; ਪਰਮਾਤਮਾ।

**ਅਥਿਗਤ** : ਜੋ ਵਿਅਕਤ ਨ ਕੀਤਾ ਜਾ ਸਕੇ, ਜੋ ਜਾਣਿਆ ਨ ਜਾ ਸਕੇ; ਪਰਮਾਤਮਾ।

**ਅਥਿਚਲ** : ਜੋ ਚਲਾਇਮਾਨ ਨ ਹੋਵੇ, ਸਥਿਰ; ਪ੍ਰਭੂ।

**ਅਥਿਨਾਸੀ** : ਜਿਸ ਦਾ ਕਦੇ ਨਾਸ਼ ਨਹੀਂ ਹੁੰਦਾ; ਪਰਮਾਤਮਾ।

**ਅਭੁਲ** : ਜੋ ਕਦੇ ਭੁਲਦਾ ਨਹੀਂ ਹੈ; ਪਰਮਾਤਮਾ।

**ਅਭੇਦ** : ਜਿਸ ਦਾ ਭੇਦ ਨ ਪਾਇਆ ਜਾ ਸਕੇ; ਕਰਤਾਰ।

**ਅਭੇਵ** : ਜਿਸ ਦਾ ਭੇਦ ਨ ਪਾਇਆ ਜਾ ਸਕੇ; ਪਰਮਾਤਮਾ।

**ਅਭੈ** : ਜੋ ਭੈ-ਮੁਕਤ ਹੋਵੇ; ਪਰਮਾਤਮਾ।

**ਅਮਰ** : ਜੋ ਮਰਣ ਵਾਲਾ ਨ ਹੋਵੇ; ਪਰਮਾਤਮਾ।